

UNIVERSAL  
LIBRARY

**OU\_184385**

UNIVERSAL  
LIBRARY



OSMANIA UNIVERSITY LIBRARY

5491.5  
Call No. B285 Acc No. S.661

Author :

---

Title :

---

---

OUP-731-28-4-81-10,000.

OSMANIA UNIVERSITY LIBRARY

Call No. S. 491.5

Accession No. S. 661

Author B. P. S. S.

Title Riksha Chitra

This book should be returned on or before the date last marked below

---







Sri Balamanorama Series No. 1.

॥ श्रीः ॥

# SIDDHANTA KAUMUDI

OF

SRI BHATTOJI DEEKSHITA

WITH THE COMMENTARY

## SRI BALAMANORAMA

OF

SRI VASUDEVA DEEKSHITA

---

*Second Edition*

---

EDITED BY

**C. SANKARARAMA SASTRI, M. A., B. L.**

*Advocate, Mylapore, Madras.*

---

PRINTED AND PUBLISHED BY

**THE SRI BALAMANORAMA PRESS,**

**Mylapore, Madras.**

1929



---

---

*Registered according to Act XXV of 1867.*  
ALL RIGHTS RESERVED BY THE PUBLISHER.

---

---





आदनूर् . ब्रह्मश्री. पण्डित. शं . चन्द्रशेखरशास्त्री.

*Founder of 'The Sri Balamanorama Series'*

॥ श्रीः ॥

# ॥ सिद्धान्तकौमुदी ॥

श्रीभट्टोजिदीक्षितकृता

श्रीवासुदेवदीक्षितप्रणीतया

## श्रीबालमनोरमाख्यया

व्याख्यया समुद्भासिता ।



द्वितीयं संस्करणम् ।



मदरास् मैलापूर वास्तव्येन अङ्घोकेट्पदमधितिष्ठता

एम् . ए., बी. एल् ., विरुदभाजा सि. शङ्कररामशास्त्रिणा संशोधिता ।

१९२९

---

मद्रास्, मैलापूर  
श्रीबालमनोरमामुद्रणालये संमुद्रय प्रकाशिता सती  
विजयतेतमाम् ।

---

## PREFACE TO THE SECOND EDITION,

---

SIDDHANTA KAUMUDI of Sri Bhattoji Dikshita, the standard work in Sanskrit Grammar that has enjoyed an unrivalled popularity among students of Sanskrit Grammar for the last three centuries and a half has been commented upon by several scholars of Vyakarana from time to time, but most of them proceed in the way of advanced discussions on the topics referred to in the text so that a reader derives little substantial help in the understanding of the original from them. It has therefore been a keen long-felt want for the beginner of Vyakarana to have before him a work which will elucidate the principles in an easy and simple way while at the same time presenting the results of the advanced discussions arrived at in the erudite commentaries. Such a want has been more than amply satisfied by the **Sri Balamanorama** of **Sri Vasudeva Dikshita** who spares no pains to explain the text in a scientific and analytic manner by referring to the *Anuvrittis* in the Sutras wherever possible and by clearly tracing the several stages of *Prakriya* in the formation of words, and who nevertheless never forgets to mention the ultimate results set forth in the advanced as well as up-to-date treatises on Grammar. It is but poor tribute to the learned author of this commentary which he has fittingly styled '**Balamanorama**' that it is the best of all the commentaries on Siddhanta Kaumudi in point of elucidation of the text. It even dispenses with the need for a teacher in understanding the text, provided the reader has got some elementary knowledge of Sanskrit and some acquaintance with the principal technique of Sanskrit Grammar.

Regarding the date and attainments of Sri Vasudeva Dikshita, some definite information is forthcoming from the colophon at the end of Sri Balamanorama where he is described as the son of Mahadeva Vajapeya Yajvan, a scholar well-versed in all the six Kalpa Sutras, and as a junior contemporary of Ananda Rao, the prime minister of the Mahratta Rajahs of Tanjore viz., Shahaji (1684 to 1712 A.D.), Sharbhoji (1712 to 1728 A.D.), and Tukkoji (1728 to 1736 A.D.). The other equally gigantic work written by

this author is Adhvara Mimamsa Kutuhala Vritti which is a running commentary on the Purva Mimamsa Sutras of Jaimini.

In the first edition of this book brought out by my revered father Brahmasri Pandit S. Chandrasekhara Sastri, some mistakes have naturally crept owing to the difficulties in printing it for the first time from old moth-eaten plam-leaf manuscripts. It has been my best endeavour in the present edition to free the work from those mistakes, and I venture to state that I have been able to bring out this edition singularly free from the inevitable errors of the first edition, mainly with the help of Pandit<sup>1</sup> R. V. Krishnamachariar, Abhinava Bhatta Bana, Sabda Tarkalankara Vidya Bhushana who took all possible care in the preparation of the press copy for this edition by revising the first edition in a searching manner and suggesting the readings adopted in this edition which are decidedly an improvement on those given in the former edition. I therefore consider it my esteemed privilege to record my profound gratitude to Pandit R. V. Krishnamachariar for his invaluable help to me in bringing out this edition. It is also to be noted that the Unadi portion of Balamanorama which was not available to the publishers at the time of the first edition has since been traced and included in the present edition. In the matter of Indexes and other things, the scheme adopted in the first edition has been faithfully followed here.

C. SANKARARAMA SASTRI

MYLAPORE, MADRAS. }  
25th JANUARY, 1929. }

*Editor,*  
SRI BALAMANORAMA SERIES.

## प्रथमसंस्करणस्य उपोद्धातः ।

इह खलु निखिलकुवलयवळमानविद्वज्जनप्रथमपरिशीलितानां भाषावधूभावजिघ्राणां वाचां व्याकृतिमन्तरा तनुभृतामसुप्रतरविवरतया प्रथममस्याः परिशीलनमिति सर्वजनीनम् । तत्र च गताः काशिकावृत्तिप्रासादप्रक्रियाकौमुद्यादयो विरलविरलदृष्टाः । अत इदं त्रिमुनि-तन्त्रमध्यवसातुमध्वानमधिजिगमिषूणामयनमन्तरा धिद्वान्तकौमुद्या न किमपि । तच्च प्रौढ-मनोरमाशब्दरत्नशेखरकौस्तुभादिबहुविधकृतिकर्मपरिकर्मितमपि सौलभ्येन तदधिगमनमुपल-प्सूनामनतिप्रौढमनसामतिसुकुमारधियां च अनायासमवबोधयितुमनलम् ॥

अलम्भविष्णू स्त इदानीं सरलतरे तत्त्वबोधिनीबालमनोरमे एव । ययोः किल प्राचीकटन् प्रथमां प्रवचनलिखितपठितप्रचारितकादिभिः प्रथम एव नः प्रायोगिकाः प्राक्क्रियिकाः प्रवक्तारश्च । हन्त! बहुचिराध्युषिततया वृद्धपरिपाटीमाटीकमानामपि तामनन्यामि-वानुलालयन्त एव ततोऽपि अतिसरलपदन्यासामभिव्यक्तमधुरवागाकूताम् अतिरुचिरवर्णाम् आहितसुविशदप्रक्रियाम् अधिकौमुदि अखिलसहृदयाह्लादिनीमिमां बालमनोरमाम् उत्स्वप्रा-यितवर्त्मनापि नाधिगमयांचक्रिरे शिव शिव! नःशाब्दिकाः केऽपि । अहह! कालोऽयमगी-र्वाणवाणीविलासीयः, अवसरोऽयमनतिकठिनग्रन्थनिर्मन्थनीयः, आस्थेदानीमधिजिगमिषूणा-मप्यनायासमापाततःप्रतीतिसाधनीयैवेति । अस्मिन्महत्त्ववर्णनीये अनिर्वर्णनीये अनाकर्ण-नीये च दुरवधिनि दुःखतौर्यत्तिके देववाग्देवशरिकायाः प्रक्रियाः क, प्रकृतयः क, धातवः क, भावाः क, पदव्यवस्थाः केति सर्वतः शिथिलशिथिलेष्वातिवृत्तेषु, पठितृषु पाठयितृषु परीक्षकेषु प्रतिभूषु च प्रथितमहागिरिगुरुबुद्धिषु प्रायशो महाशयेषु व्याख्योडुपं विना वाच-मुत्तरीतुमनलम्भूष्णुषु, वर्णशः पदशो वाक्यशश्च व्याख्यानान्यवश्यंकरणीयानीति भावित-व्यतायां च भुवनमनु भावितायां जगदुपकर्तुमना मनोरमेयं बालानामिति स्वनिगदव्याख्या-तस्वविभवां बालमनोरमां वासुदेवाध्वरी व्यररचत् । तदियं न केवलमारुरुक्षतामध्वानमा-क्षरसमाग्रायिकमाग्रायभाषापदप्रक्रियाणामुपकारिका परमभ्यस्तभाष्यप्रदीपोद्द्योताविवरणम-ञ्जूषाभूषणसारवाक्यपदीयानामपि परमोपकारिणीति निश्चप्रचम् ॥

एष च वासुदेवाध्वरी तञ्जौरनगरमहाराष्ट्रमहीपतिमालभारिश्रीशाहजीप्रभृतिपञ्चपुर-धीपोष्यप्रवृत्तिरासीदधिशीवशवटारण्यगोविन्दपुराद्यधिकरणमधिनवतिपञ्चवत्सर इति कर्णाक-र्णिकया तत्प्रबन्धपरिसमाप्तिपर्याप्तपरिलिप्ततञ्जप्तिसाधकतद्विरुदापदानवैखरीमौखरीतश्च सु-विशदमधिगम्यते । सर्वथाप्येष दक्षिणा हि चिदम्बरादुत्तरा च तञ्जौरादास्त कश्चिदक्षिण-



तमो वाग्मी बलभश्च पदप्रमाणतन्त्रयोः क्रैस्तहायनीयाष्टादशशतकचरमपादकालिक इति चतुरश्रम् । अस्य च ग्रन्थस्य प्रचिचारयिषा परं प्रथितयशसां प्रभूणां प्रौढवचसां प्रकटनपरायणानां पण्डितानां च तत इतश्च मुहुर्मुहुरुदयमस्तमयं च लभमाना क्वचिच्छिरोमात्रम्, क्वचिदुरोवधि, क्वचिदुदरान्तं च प्रदर्श्य प्रदर्श्य प्रणाशं प्रणाशं 'प्रकटिता बालमनोरमा प्रकटिता बालमनोरमा' इति प्रघोषघण्टामात्रा प्रत्यक्षमध्येक्ष्यत । तदियं कथंचिदखिलभुवनालोकनाय समग्रमधिसन्निधि सन्निधापयितव्येति श्रद्धाय परमहमसमृद्धोपकरणोऽपि बद्धादरमद्धात्र प्रावृतम् । अहो! वत बहोः कालादुपक्रान्तापि सेयं बालमनोरमा पिपीलिकाप्रौढशिखराधिरोहन्यायेन मन्दं मन्दमवसानवचनरचनावसंपर्चनामधिरोहन्ती सन्तन्तनीति सन्तोषिणं मामधुनैव संपरिणतफलं सस्यभिव संव्यवसायिनम् । अत्र चेत्थमनुमोमुदति मुदितमनसः मानितपदनयप्रबन्धप्रकटनप्रक्रियाः मान्यमानाद्यष्टादशाधिकशतप्रबन्धकृतोऽभिनवदवनपुरकुम्भघोणाभिजनाः भट्टश्रीबालसरस्वतीनारायणशास्त्रिमहाशयाः ॥ तद्यथा—

न हि शब्दरत्नकौस्तुभशेखरसुभगीकृतापि सा प्रौढा ।

कुरुते कौमुद्यामिह कुतुकं बाला मनोरमैकैव ॥

अत्र च एतत्प्रकटनसाह्यकर्तृणाम् अन्तरान्तरा मातृकाप्रदानलेखावधानप्रकटनाप्रख्यापनादिद्वारा भृशमुपकारिणाम् अनसूयूनाम् अनहंयूनाम् अनशुभंयूनाम् अवदातधियाम् अनुवारम् अनुसन्ध्यम् अयुतशः प्रणामाः प्रतायन्ते प्रहृष्टशिरोवाङ्मनस्त्रेण मया । अत्र च सर्वथा प्राधान्यं वहन्ति त्रिशिरःपुरस्थसैण्ट्जोसफाख्याङ्गलकलामहापाठालये गैर्वाण्यध्यापकपदमधितिष्ठन्तः सारस्वतसारङ्गाः श्रीमन्तः तट्टै वाधूलश्रीनिवाससूरयो महाभागाः । येषां च साहाय्येन मदीयमिदं बालमनोरमासुद्रणं प्रचलति स्मेति सतोषमभिधीयते । महेन्द्रमङ्गलम् आर्यब्रह्मश्रीमत्कृष्णशास्त्रिणां परिशोधनकर्मसहभावमतीव स्मरामि । परमत्र प्रख्यापनपथे सर्वथा समग्रसुव्यक्तलिपिसक्तमनोरमबालमनोरमामातृकाप्रेषकः परमरमणीयगुणाभोगराजमानः प्रधिद्धतञ्जौरनगरनिवासी आर्यश्रीत्यागराजस्वामी सर्वथा न विस्मरणीय इति तन्नाम नस्सौप्रभातिकमिति समञ्जसम् । अंशांशशश्च मातृका असमग्रा व्यक्ताव्यक्ताः खिलाखिला अपि साप्रपदीनेन सहृदयहृदयसाधारणेन संप्रेष्य यथाशक्ति साह्यं कृतवतां कार्यससंद्धिं च प्रतीक्षितवताम् अनृशंसमनसाम् आत्मवदप्रगण्थानाम्, श्रीचिदम्बरम् आर्यब्रह्मश्रीमद्दण्डपाणिस्वामिदीक्षित, चिदम्बरम् आर्यब्रह्मश्रीमद्द्विरिहरशास्त्रि, तिरुचेन्दुरै आर्यब्रह्मश्रीमदखिलाण्डनारायणदीक्षित, तेरलन्दूर आर्यब्रह्मश्रीमद्वेदसुब्रह्मण्य-

शास्त्रि, श्रीनिवासनल्लूर् आर्यब्रह्मश्रीमत्सुन्दरशास्त्रि, नल्लूर् आर्यब्रह्मश्रीमत्कल्याणसुन्दरशास्त्रि, नाञ्जूर् आर्यब्रह्मश्रीमत्कुपुस्वामिशास्त्रि, कुम्भघोणं आर्यब्रह्मश्रीमत्सुन्दरशास्त्रिप्रभृतीनाम् अत्यन्तं अध्यन्तरङ्गं अनवरतम् अस्मि स्मरन्नधिकमुपकारम् । इमं दुष्करमेतादृशमहाकार्यनिर्वाहं प्रतिज्ञाय यथाप्रतिज्ञानमतीव स्नेहेन अनुरोधेन च निर्वर्तितवतः सैण्ट् जोसप्स् इण्डस्ट्रियल् स्कूलमुद्राशालाध्यक्षस्य महानुपकारः स्मरणीयः । अन्ते च पञ्चनदस्थराजकीयसंस्कृतमहाकलाशालाप्रथमपण्डितानामभिनवभट्टवाणशब्दतर्कालङ्कारविद्याभूषणबिरुदभाजां वात्स्यचक्रवर्तिनां श्रीकृष्णमाचार्याणामपि कृदन्तप्रकरणादारभ्य परिशोधनोपकारं नाहं विस्मर्तुं प्रभवामि ॥

अथि विद्वन्मणयः अतिविस्तृतैतद्ग्रन्थमुद्रणस्य प्रथमप्रवृत्ततया द्वाक्षिणात्यानेकमहनीयकोशस्थपाठैः विद्वन्मणिसाहाय्येन यथामति सुरचितेऽपि परिशोधने मानुषमात्रसुलभात् दृष्टिदोषात् प्रमादात् बुद्धिभ्रमाद्वा समुपजातानां स्वलितानां प्रबोधनेनानुगृह्यन्तु सहृदयाः माम् । येनाहं यतिष्ये द्वितीयमुद्रणे तद्विशुद्धये इति सशिरःप्रणाममभ्यर्थये इति सर्वतः शिवम् ॥

त्रिच्चिनाप्पल्लि, तेप्पक्कुलम्.

७-८-१९११.

}

शं चन्द्रशेखरशास्त्री,

एडिटर .



## ॥ विषयानुक्रमिका ॥

विषयः	पार्श्वम्	विषयः	पार्श्वम्
<b>पूर्वार्धे</b>		<b>अजन्तनपुंसकलिङ्गप्रकरणम्</b>	<b>१४३-१५१</b>
संज्ञाप्रकरणम्	१	अदन्ताः	१४३
परिभाषाप्रकरणम्	१९	आदन्ताः	१४६
अचसन्धिप्रकरणम्	२४	इदन्ताः	१४७
हलसन्धिप्रकरणम्	५३	ईदन्ताः	१४९
विसर्गसन्धिप्रकरणम्	६५	उदन्ताः	१४९
स्वादिसन्धि प्रकरणम्	६९	ऊदन्ताः	१५०
शब्दाधिकारः	७७-२२१	ऋदन्ताः	१५०
अजन्तपुंलिङ्गप्रकरणम्	७७-१२८	ओदन्ताः	१५०
अदन्ताः	७७	ऐदन्ताः	१५१
आदन्ताः	१०४	औदन्ताः	१५१
इदन्ताः	१०५	<b>हलन्तपुंलिङ्गप्रकरणम्</b>	<b>१५१-२०६</b>
ईदन्ताः	११३	हकारान्ताः	१५१
उदन्ताः	१२०	वकारान्ताः	१५६
ऊदन्ताः	१२२	रेफान्ताः	१५७
ऋदन्ताः	१२३	लकारान्ताः	१५८
ऋदन्ताः	१२४	मकारान्ताः	१५८
लृदन्ताः	१२५	णकारान्ताः	१६१
एदन्ताः	१२५	नकारान्ताः	१६२
ओदन्ताः	१२६	धकारान्ताः	१७४
ऐदन्ताः	१२७	जकारान्ताः	१७४
औदन्ताः	१२७	दकारान्ताः	१७८
<b>अजन्तस्त्रीलिङ्गप्रकरणम्</b>	<b>१२८-१४२</b>	थकारान्ताः	१९०
आदन्ताः	१२८	चकारान्ताः	१९१
इदन्ताः	१३४	तकारान्ताः	१९५
ईदन्ताः	१३६	पकारान्ताः	१९८
उदन्ताः	१४०	शकारान्ताः	१९८
ऊदन्ताः	१४१	षकारान्ताः	१९९
ऋदन्ताः	१४२	सकारान्ताः	२०२
ओदन्ताः	१४२	<b>हलन्तस्त्रीलिङ्गप्रकरणम्</b>	<b>२०७-२१०</b>
ऐदन्ताः	१४२	हकारान्ताः	२०७
औदन्ताः	१४२	वकारान्ताः	२०७
		रेफान्ताः	२०७

विषयः	पार्श्वम्	विषयः	पार्श्वम्
मकारान्ताः	२०८	असाधारणसमासान्ताः	३६३
जकारान्ताः	२०८	बहुव्रीहिसमासप्रकरणम्	३७५
दकारान्ताः	२०९	द्वन्द्वसमासप्रकरणम्	४०२
चकारान्ताः	२०९	एकशेषप्रकरणम्	४१३
पकारान्ताः	२०९	सर्वसमासशेषप्रकरणम्	४१७
शकारान्ताः	२०९	सर्वसमासान्तप्रकरणम्	४१९
षकारान्ताः	२०९	अलुप्तसमासप्रकरणम्	४२५
सकारान्ताः	२१०	समासाश्रयविधिप्रकरणम्	४३०
<b>हलन्तनपुंसकलिङ्गप्रकरणम्</b>	<b>२१०-२२१</b>	<b>तद्धिताः</b>	<b>४४९-६३८</b>
हकारान्ताः	२१०	अपत्यादिविकारान्तार्थसाधारणप्रत्ययाः	४४९
वकारान्ताः	२११	अपत्याधिकारप्रकरणम्	४५२
रेफान्ताः	२१२	रक्तार्थकप्रकरणम्	४८०
मकारान्ताः	२१२	चातुरर्थिकप्रकरणम्	४९६
नकारान्ताः	२१२	शैषिकप्रकरणम्	५०२
जकारान्ताः	२१४	विकारार्थप्रकरणम्	५३१
दकारान्ताः	२१५	ठगधिकारप्रकरणम्	५३६
चकारान्ताः	२१५	प्राग्घतीयप्रकरणम्	५४६
तकारान्ताः	२१९	छयद्विधिप्रकरणम्	५४९
पकारान्ताः	२२०	आर्हायप्रकरणम्	५५३
षकारान्ताः	२२०	ठञधिकारे कालाधिकारप्रकरणम्	५६५
सकारान्ताः	२२१	ठञ्विधिप्रकरणम्	५६९
<b>अव्ययप्रकरणम्</b>	<b>२२१</b>	भावकर्मार्थप्रकरणम्	५७१
<b>स्त्रीप्रत्ययप्रकरणम्</b>	<b>२२७</b>	पाञ्चमिकप्रकरणम्	५७७
<b>कारकादिविभक्तिप्रकरणम्</b>	<b>२७०-३१७</b>	मत्वर्थायप्रकरणम्	५८५
प्रथमाविभक्तिः	२७०	प्राग्दिशीयप्रकरणम्	६०२
द्वितीयाविभक्तिः	२७२	प्राग्निवीयप्रकरणम्	६०५
तृतीयाविभक्तिः	२८६	स्वार्थिकप्रकरणम्	६२०
चतुर्थीविभक्तिः	२८९	<b>द्विरुक्तप्रकरणम्</b>	<b>६३९</b>
पञ्चमीविभक्तिः	२९६	<b>सूत्रसूचिका</b>	<b>६४७</b>
षष्ठीविभक्तिः	३०२	<b>वार्तिकसूचिका</b>	<b>६६७</b>
सप्तमीविभक्तिः	३१२	<b>परिभाषासूचिका</b>	<b>६७२</b>
<b>अव्ययीभावसमासप्रकरणम्</b>	<b>३१७</b>		
<b>तत्पुरुषसमासप्रकरणम्</b>	<b>३३०-३७५</b>	<b>उत्तरार्धे</b>	
तत्पुरुषसमासः	३३०	भ्वादिप्रकरणम्	६७३
कर्मधारयसमासः	३५१	अदादिप्रकरणम्	७९७
नन्तत्पुरुषसमासः	३५५	जुहोत्यादिप्रकरणम्	८२३
गतिसमासः	३५६	दिवादिप्रकरणम्	८३१
उपपदसमासः	३६०	स्वादिप्रकरणम्	८४३

विषयः	पार्श्वम्	विषयः	पार्श्वम्
तुदादिप्रकरणम्	८४७	उत्तरकृदन्तप्रकरणम्	११३४
रुधादिप्रकरणम्	८५५	वैदिकप्रकरणम्	११७३
तनादिप्रकरणम्	८५८	स्वरप्रकरणम्	११८६-१२०६
क्रथादिप्रकरणम्	८६२	साधारणस्वराः	११८६
चुरादिप्रकरणम्	८६७	धातुस्वराः	११८७
णिच्प्रकरणम्	८८६	प्रातिपदिकस्वराः	११८७
सन्प्रकरणम्	८९६	फिट्सूत्राणि	११८९
यङ्प्रकरणम्	९०७	प्रत्ययस्वराः	११९१
यङ्लुक्प्रकरणम्	९११	समासस्वराः	११९३
नामधातुप्रकरणम्	९२५	तिङन्तस्वराः	१२०३
कण्ड्वादिप्रकरणम्	९४३	स्वरसंचारप्रकारः	१२०६
प्रत्ययमालाप्रकरणम्	९४३	लिङ्गानुशासनप्रकरणम्	१२०६-१२१०
आत्मनेपदप्रकरणम्	९४५	स्त्र्यधिकारः	१२०६
परस्मैपदप्रकरणम्	९६३	पुंलिङ्गाधिकारः	१२०७
भावकर्त्तृतिङ्प्रकरणम्	९६६	नपुंसकाधिकारः	१२०९
कर्मकर्त्तृतिङ्प्रकरणम्	९७६	स्त्रीपुंसाधिकारः	१२१०
लकारार्थप्रकरणम्	९८४	पुंनपुंसकाधिकारः	१२१०
कृदन्तत्यप्रकरणम्	९९७	सूत्रसूचिका	१२११
पूर्वकृदन्तप्रकरणम्	१०१०	वार्तिकसूचिका	१२२८
उणादिप्रकरणम्	१०६३-११३४	परिभाषासूचिका	१२३१
प्रथमपादः	१०६३	उणादिसूत्रसूचिका	१२३२
द्वितीयपादः	१०८२	फिट्सूत्रसूचिका	१२४०
तृतीयपादः	१०९४	धानुसूचिका	१२४१
चतुर्थपादः	११०९	सौत्रधातुसूचिका	१२६०
पञ्चमपादः	११२९		





पूर्वार्धम् ।





॥ श्रीगुरुचरणारविन्दाभ्यां नमः ॥

## सिद्धान्तकौमुदी श्रीबालमनोरमासहिता ॥

येनाक्षरसमाभ्रायमधिगम्य महेश्वरान् ।

कृत्स्नं व्याकरणं प्रोक्तं तस्मै पाणिनये नमः ॥ १ ॥

येन धौता गिरः पुंसां विमलैः शब्दवारिभिः ।

तमश्चाज्ञानजं भिन्नं तस्मै पाणिनये नमः ॥ २ ॥

वाक्यकारं वररुचिं भाष्यकारं पतञ्जलिम् ।

पाणिनिं सूत्रकारं च प्रणतोऽस्मि मुनिव्रयम् ॥ ३ ॥

मुनित्रयं नमस्कृत्य तदुक्तीः परिभाष्य च ।

वैयाकरणसिद्धान्तकौमुदीयं विरच्यते ॥ ४ ॥

स जयति दिव्यनटेशो नृत्यति योऽसौ चिदम्बरसभायाम् ।

पाणिन्याया मुनयो यस्य च दयया मनोरथानभजन् ॥ १ ॥

अस्तु नमः पाणिनये भूयो मुनये तथास्तु वररुचये ।

किंचास्तु पतञ्जलये भ्रात्रे विश्वेश्वराय गुरवे च ॥ २ ॥

व्याख्याता बहुभिः प्रौढैरेषा सिद्धान्तकौमुदी ।

वासुदेवस्तु तद्याख्यां वष्टि बालमनोरमाम् ॥ ३ ॥

ॐ 'मङ्गलादीनि मङ्गलमभ्यानि मङ्गलान्तानि च शास्त्राणि प्रथन्ते वारपुरुषाणि भवन्त्यायुष्मत्पुरुषाणि च, अध्येतारश्च वृद्धियुक्ता यथा स्युः' इति वृद्धिसूत्रस्थभाष्यादिस्मृतिसिद्धकर्तव्यताकं ग्रन्थादौ कृतं मङ्गलं शिष्याशिक्षायै ग्रन्थतो निबध्नन् प्राचीनग्रन्थैरगतार्थतां विषयप्रयोजनसम्बन्धाधिकारिणश्च सूचयन् चिकीर्षितं प्रतिजानीते— **मुनिव्रयमिति श्लोकेन ॥** इयं वैयाकरणसिद्धान्तकौमुदी विरच्यते इत्यन्वयः । इयमिति ग्रन्थरूपा वाक्यावलिर्विवक्षिता । भाविन्या अपि तस्याः बुद्ध्या विषयीकरणादियमिति प्रत्यक्षवन्निर्देशः । व्याकरणमर्थायते विदन्ति वा वैयाकरणाः, तेषां सिद्धान्ताः एते शब्दाः साधव इति निश्चितार्थाः, तेषां कौमुदी चन्द्रिका । अत्यन्तसाहस्यात्साद्रूप्यव्यपदेशः । चन्द्रिका हि तमो निरस्यति । भावान् सुखं प्रकाशयति । दिनकरकिरणसंपर्कजनितं संतापमपगमयति । एवमियमपि ग्रन्थरूपवाक्यावलिः अज्ञानात्मकं तमो निरस्यति । मुनित्रयग्रन्थभावाननायासं प्रकाशयति । अतिविस्तृतदुरूहभाष्यकैयटादिमहाग्रन्थपरिशीलनजनितं चित्तसंतापं च शमयतीति अत्यन्तसाहस्याद्युज्यते चन्द्रिकातादात्म्याप्यवसायः । विरच्यते क्रियते । वर्तमानसामाप्याद्वर्तमानव्यपदेशः । किं कृत्वेल्यत आह— **मुनित्रयं नमस्कृत्येति ॥** त्रयः अवयवा अस्य समुदायस्य त्रयं त्रयवयवकसमुदायः । 'संख्याया अवयवे तयप्' इति तयप् तद्धितः । 'द्वित्रिभ्यां तयस्यायज्वा' इति तस्यायजादेशः । मुनीनां त्रयमिति षष्ठीसमासः । त्रयाणां मुनीनां समुदाय इति यावत् । यद्यपि मुनिशब्दस्य त्रिशब्दस्य चाभेदान्वये त्रिशब्दस्य मुनिशब्दस्योपेक्षत्वात्

## अथ संज्ञाप्रकरणम् ।

अइउण् । ऋलृक् । एओङ् । ऐऔच् । हयवरद् । लज् । जमङ्गणनम् । झभ-  
ञ् । घढधष् । जवगडदश् । खफलठथचटतव् । कपय् । शषसर् । हल् ॥ इति माहे-  
श्वराणि सूत्राण्यणादिसंज्ञार्थानि । एषामन्या इतः । लणसूत्रे अकारश्च । हकारादिष्वकार उ-  
च्चारणार्थः ॥

असामर्थ्यात्तद्विदानुपपत्तिः ; तथापि त्रयोऽत्रयवा अस्य समुदायस्य त्रयम् इति प्रथमं व्युत्पाद्यम् ।  
अत्र त्रिशब्दस्य मुनिशब्दमनपेक्ष्यैव समुदायेऽन्वयाच्चात्म्यसामर्थ्यम् । ततो मुनीनां त्रयमिति मुनिशब्दः  
समुदायेऽन्वेति, तस्य प्रत्ययार्थतया प्रधानत्वात् । न तु मुनिशब्दस्य त्रयशब्दकदेशभूतत्रियब्देनाभेदान्व-  
यः, 'पदार्थः पदार्थेनान्वेति न तु तदेकदेशेन' इति न्यायात् । ततश्च मुनिशब्दत्रिशब्दयोः परस्परवा-  
र्तानभिज्ञयोरेव शब्दमर्यादया समुदायेऽन्वये सति पश्चात्संख्यायाः परिच्छेदकत्वस्वभावतया त्रित्वस्य पारि-  
च्छेद्यपर्यालोचनायां मंगिहितपदान्तरोपस्थितत्वान्मुनय एव पारिच्छेद्यतया संबध्यन्ते— त्रयाणां मुनीनां समु-  
दाय इति । सोऽयं पारिच्छेदकत्वव्ययः अरुणाधिकरणन्यायविदां सुगम इत्यलं विस्तरं । मुनित्रयमिति कर्म-  
णि द्वितीया । 'नमःस्वास्ति' इति चतुर्थी तु न, कारकविभक्तेर्वर्लायत्वस्य वक्ष्यमाणत्वात् । नमस्कृत्य  
अञ्जलिशिरःसंयोगादिव्यापारेण तोषयित्वेत्यर्थः । नमस्करोतेरञ्जलिशिरःसंयोगादिष्वप्यपारमात्रार्थकत्वे अकर्म-  
कत्वापत्त्या द्वितीयानुपपत्तेः । ननु प्रार्थनेषु प्रक्रियाकौमुद्यादिग्रन्थेषु वैयाकरणसिद्धान्तानां संग्रहान्तरेव ग्र-  
न्थैः चरितार्थत्वात् किमेनेन ग्रन्थेनेत्यत आह— **तदुक्तीः परिभाष्य चेति** ॥ तस्य मुनित्रयस्य उक्त-  
यः तदुक्तयः सूत्रवार्तिकभाष्यात्मकग्रन्थरूपवाक्यावलयः ताः परिभाष्य च सम्यगालोच्य चेत्यर्थः । भू-  
धानोः स्वार्थिकणिजन्ताद्गम् । चुरादौ हि 'भुवोऽवकन्कने' इत्यत्र ष्यन्तभूधानोश्चिन्तनार्थकत्वमपि वक्ष्यते  
मूलकृतैव । नच 'अनादरः परिभवः परीभावस्तिरस्क्रिया' इति कोशविरोधः शङ्क्यः, कोशस्य अप्यन्त-  
भूधानुविषयत्वात् 'परौ भुवोऽवज्ञाने' इति सूत्रेण निरस्कारार्थं वर्तमानादप्यन्तान्परिपूर्वकभूधानोर्भावे घञि  
परिभावशब्दस्य व्युत्पत्त्यवगमान् । एवं च तदुक्तीरिति तच्छब्दस्य बुद्धिस्थपरामशित्वात्प्राचां प्रक्रियाकौ-  
मुदीप्रसादादिकृतां उक्तीस्तिरस्कृत्येत्यर्थ इति व्याख्यानं क्लृप्तत्वादुपेक्षितम् । अनेन स्वग्रन्थस्य मुनित्रयग्र-  
न्थानुयायित्वं प्रार्थनप्रक्रियाकौमुद्यादिग्रन्थानां तद्विरुद्धत्वं च सूचितम् । तच्च प्रौढमनोरमायां स्वयमेव मू-  
लकृता प्रपञ्चितमेव । वैयाकरणसिद्धान्तकौमुदीत्यन्वर्थसंज्ञया वैयाकरणासिद्धान्ताः प्रतिपाद्यत्वेन विषयाः ।  
अनायासेन तदवगमः प्रयोजनम् । तस्य ग्रन्थस्य च जन्यजनकभावः संबन्धः । वैयाकरणसिद्धान-  
न्तजिज्ञासुरधिकारीति सूचितम् । अथ वैयाकरणसिद्धान्तान्तिरूपयिष्यन्, व्यञ्जकरणशास्त्रस्य मूलभूतानि चतुर्दश  
सूत्राणि पठति— **अइउणित्यादिना** ॥ नन्विति सूत्राणि मुनित्रयग्रन्थवहिर्भूतत्वादप्रमाणमित्यत आह— **इ-  
ति माहेश्वराणि सूत्राणीति** ॥ महेश्वरादागतानि माहेश्वराणि । 'तत आगतः' इत्यण् । महेश्वरादधिगतानि-  
ति यान् । तदुक्तं पाणिनिशिव्यप्रणीतशिक्षायाम्— 'येनाक्षरसमाम्नायमधिगम्य महेश्वरात् । कृत्स्नं व्याकरणं  
प्रोक्तं तस्मै पाणिनये नमः ॥' इति । एतत् चतुर्दशसूत्रव्याख्यायां नन्दिकेश्वरकृतायां काशिकायामप्युक्तम्—  
'श्रुत्वावसाने नटराजराजो ननाद ढकां नवपञ्चवारम् । उद्धृतकामः सनकादिसिद्धान्तेतद्विमर्शं शिषसूत्रजालम् ॥'  
इति । अत्र ननादेत्यन्तर्भावितप्यर्थो नदधातुः । ढकां नाद्यामासेत्यर्थः । नवपञ्चवारं चतुर्दशकृत्वः । एत-  
च्छिष्यढकोत्थितं वर्णजालं शिवसूत्रजालतया विमर्शं जानामीत्यर्थः । आर्षस्तइ । एवंच महेश्वरेण प्रोक्तानि  
माहेश्वराणीति निरस्तम् । एतेन माहेश्वरत्वादेतेषां सूत्राणां नाप्रामाण्यमित्युक्तं भवति । नन्वेवमपि अन-  
र्थकवर्णराद्यात्मकानामेषां सूत्राणां वैयाकरणसिद्धान्तप्रकाशने उपयोगाभावादिह तदुपन्यासो व्यर्थ इत्यत  
आह— **अणादिसंज्ञार्थानीति** ॥ अण् आदिः यासां ताः अणादयः, अणादयश्च ताः संज्ञाश्च अणादि-

१ । हलन्त्यम् । ( १-३-३ ) । ' हल् ' ( प्र सू १४ ) इति सूत्रेऽन्त्यमित्त्यात् ॥  
 २ । आदिरन्त्येन सहेता । ( १-१-७१ ) अन्येनेता सहित आदिर्मध्यगानां स्वस्य संज्ञा स्यात् । इति हलसंज्ञायाम् । ' हलन्त्यम् ' ( सू १ ) । उपदेशेऽन्त्यं हल् इत्स्यात् । उपदेश आद्योच्चारणम् । ततः ' अण् ' ' अच् ' इत्यादिसंज्ञासिद्धौ ॥

संज्ञाः, ताः अर्थः प्रयोजनं येषां तानि अणादिसंज्ञार्थानि । अनर्थकवर्णराशित्वेऽपि एषां सूत्राणां व्याकरणशास्त्रगतव्यवहारोपयोग्यणादिसंज्ञामु उपयोगान्नानर्थक्यमिति भावः । कथमेषां सूत्राणामणादिसंज्ञार्थत्वमित्यत आह— एषामन्त्या इत इति ॥ एषामुदाहृतसूत्राणां अन्त्याः अन्ते भवाः णकारादिवर्णाः इत्संज्ञकाः प्रत्येतव्या इत्यर्थः ॥ लणसूत्रे अकारश्चेति ॥ इत इत्यनुपज्यते । तच्च एकवचनान्ततया विपरिणम्यते । लणसूत्रे लकारान्तरः अकारश्च इत्संज्ञकः प्रत्येतव्य इत्यर्थः । अनन्त्यत्वात्पृथक्प्रतिज्ञा । ननु लणसूत्र एव अकारस्य इत्संज्ञकत्वे हयपरेत्यादौ पुनः पुनरकारोच्चारणस्य किं प्रयोजनमित्यत आह— हकारादिष्वकार उच्चारणार्थ इति ॥ हकारादीनां मुखोच्चारणार्थं पुनः पुनरकारपाठ इत्यर्थः । अन्यथा इत्यत्र इत्येवं क्रिप्रोच्चारणापत्तिरिति भावः । अथवा अच् विना हलामुच्चारणाभावात् पुनः पुनरकारपाठो हकाराद्युच्चारणार्थ इत्येव व्याख्येयम् । अत एव ' उच्चरुदान्तः ' इति सूत्रे भाष्यम्— ' नान्तेरणाच्च व्यञ्जनस्योच्चारणं भवति ' इति । अत्र च इदमेव अकारस्य पुनः पुनरुच्चारणं ज्ञापकम् । एवं च ' वर्णात्कारः ' इति कारप्रत्यये सति ककार इत्यादि । वाक् इत्याद्यवसानेषु, वृश्च इत्यादौ संयुक्तवर्णेषु च, पदान्ते ' चोः कुः ' इत्यादिविधिबलात् ' हलोऽन्तराः संयोगः ' इत्यादिशास्त्रबलाच्च, नायं नियम इत्यलम् । ननु- चतुर्दशसूत्राणां णकारान्तवर्णानां इत्संज्ञा प्रतिज्ञाता— एषामन्त्या इत इति । तदनुपपन्नम् । तेषां हि ' हलन्त्यम् ' इति सूत्रेण इत्संज्ञा वक्तव्या । तच्च सूत्रं हल्पदार्थावगमोत्तरमेव प्रवृत्तिमर्हति । हलसंज्ञा च हलिति सूत्रे लकारस्य इत्संज्ञायां सत्यां ' आदिरन्त्येन सहेता ' इति सूत्रेण वाच्या । हलिति सूत्रे लकारस्य इत्संज्ञा च ' हलन्त्यम् ' इति सूत्रेणैव वाच्या । एवं च हलिति सूत्रे लकारस्य इत्संज्ञायां सत्यां ' आदिरन्त्येन ' इति हलसंज्ञासिद्धौ ' हलन्त्यं ' इति सूत्रप्रवृत्तिः, ' हलन्त्यं ' इति सूत्रेण हलसूत्रे लकारस्य इत्संज्ञायां ' आदिरन्त्येन सहेता ' इति हलसंज्ञासिद्धिः इत्येवं ' हलन्त्यं ' ' आदिरन्त्येन ' इत्यनयोः परस्परसापेक्षत्वेन अनर्थो-न्याश्रयत्वादयोधः । एवं च हलसंज्ञामनुपजाव्येव हलसूत्रे लकारस्य केनाच्छः सूत्रेण इत्संज्ञा अवोधयित्वा ' हलन्त्यं ' इति हलसंज्ञामनुपजाव्येव हलसूत्रे लकारस्य इत्संज्ञां विधातुं ' हलन्त्यं ' इति सूत्रं द्विरावृत्त्य प्रथमसूत्रमुपक्षिपति— हलन्त्यम् ॥ एकपदं सूत्रम् । हलिति अन्त्यं हलन्त्यमिति विग्रहः । शौण्डेराकृतगणनत्वात् ' सप्तमी शौण्डेः ' इति सप्तमांसमासः । सूत्रेणैति समासो वा । हल्पदामह सूत्रपरम् । ' उपदेशेऽजनुनासिक इत् ' इति पूर्वसूत्रात् इदिल्यनुवर्तते । तदाह— हलिति सूत्र इत्यादिना ॥ इत्स्यादिति ॥ इत्संज्ञकः स्यादित्यर्थः, संज्ञाप्रस्तावात् । एवं च अनेन सूत्रेण हलसूत्रे लकारस्य इत्संज्ञामनुपजाव्येव इत्संज्ञा सिद्धेति नान्योन्याश्रय इति भावः । नन्वस्तु हलसूत्रे लकारस्य इत्संज्ञा । ततः किमित्यत आह— आदिरन्त्येन सहेता ॥ अन्ते भवः अन्त्यः । तेन इता सहोच्चार्यमाणः आदिः अण् अच् इत्यादिरूपः संज्ञेत्यर्थः, संज्ञाप्रस्तावात् । तत्र यस्मात्पूर्वं नास्ति परमस्ति-स आदिः । यस्मात्परं नास्ति पूर्वमस्ति सोऽन्तः । इति आद्यन्तवत्सूत्रे भाष्यम् । तदिहाद्यन्तशब्दाभ्यां मध्यगा आक्षिप्यन्ते । अतस्तेषां संज्ञेति लभ्यते । ' स्वं रूपं ' इति, पूर्वसूत्रात्स्वमित्यनुवर्तते । तच्च षष्ठ्यन्ततया विपरिणम्यते । तदेतदाह— अन्येनेतेत्यादि ॥ स्वस्य इति ॥ अत्र च स्वशब्देन संज्ञाकोटिर्वावृष्ट आदिरेव परामुच्यते । नत्वन्त्योऽपि, अन्येनेति तृतीयस्य ' सहयुक्तेऽप्रधाने ' इति विहितया तस्य अप्राधान्यावगमात्, सर्वनाम्नां चोत्तार्गतः प्रधानपरामर्शित्वात् । न च इक् उक् इच् यय् इत्यादिप्रत्याहाराः कथं स्युः । इकारादीनामादित्वाभावादिति वाच्यम् । न हि सूत्रापेक्षमिहादिषुम् । किंतु आद्यन्तशब्दाक्षिप्तसमुदायापेक्षम् । ततश्च अइउणिति, इकारमारभ्य इत्संज्ञक इति ककारपर्यन्तं वर्ण-

३ । उपदेशोऽनुनासिक इत् । ( १-३-२ ) उपदेशोऽनुनासिकोऽजितसंज्ञः स्यात् । प्रतिज्ञानुनासिक्याः पाणिनीयाः । ' लण् ' ( प्र सू ६ ) सूत्रस्थावर्णेन सहोच्चार्यमाणो रेफो रलयोः

समुदायं बुद्ध्या परिकल्प्य तदादित्वं इकारस्य संभावनीयम् । एवमिजादिष्वपि । तथा अन्यत्वमपि बुद्धिकल्पितसमुदायापेक्षमेव । न तु सूत्रापेक्षम् । ततश्च रप्रत्याहारः सुप्रहः । अन्यथा लण्स्वत्वे अकारस्यान्यत्वाभावात् स न स्यात् । अत्र आद्यन्तशब्दयोरन्यतराभावे मध्यगानामिति न लभ्येत । आदिरिष्यभावे हि अन्येनेता सहोच्चार्यमाणो वर्णः अन्यात्प्राग्भाविनां वर्णानां संज्ञेत्येव लभ्येत । ततश्च हल्प्रत्याहारे अकारादीनामपि प्रहणं स्यात्, अन्यलकारात्पूर्वभावित्वाविशेषात् । अन्येनेत्यभावे तु आदिरिता सहोच्चार्यमाण आदेः ऊर्ध्वभाविनां वर्णानां संज्ञेत्येव लभ्येत । ततश्च अचप्रत्याहारे हकारादीनामपि प्रहणापत्तिः, आदेरकारादूर्ध्वभावित्वाविशेषात् । उभयोपादाने तु मध्यगानामिति लभ्येत इत्यदोषः । परस्मिन् सति यस्मात्पूर्वो नास्ति स आदिः । पूर्वस्मिन् सति यस्मात्परो नास्ति सोऽन्य इति भाष्ये आद्यन्तशब्दार्थनिर्वचनेन आद्यन्तयोर्मध्यगाविनाभूतत्वेन ताभ्यां मध्यगानामाक्षेपात् । यद्यपि द्वयोरप्याद्यन्तशब्दौ संभवतः, उक्तनिर्वचनाविरोधात् । तथापि नेह द्वयोराद्यन्तशब्दौ भवतः । तथा सति हि अन्येनेता सह उच्चार्यमाण आदिः स्वस्य आदेः संज्ञेत्येव लभ्येत, उक्तरीत्या स्वशब्देन अन्यस्य परामर्शासंभवात् । ततश्च उण् इत्युकारस्य संज्ञेति पर्यवस्येत् । तत्र एकस्य वर्णस्य वर्णद्वयात्मकसंज्ञाविधानं व्यर्थमापद्येत, गौरवात् प्रत्याहारानां व्यवहारलाघवार्थत्वात् । अतो मध्यमसत्त्व एवात्र आद्यन्तशब्दाविति ताभ्यां मध्यगानामिति लभ्येत । इतेति किम् । अमप्रत्याहारः अमङ्गणेति मकारेण मा भूत् । नचैवमपि सुदप्रत्याहारः टा इति टकारेण किं न स्यात्, टान्तसमुदायापेक्षया तस्य अन्यत्वादिति वाच्यम् । प्रथमातिक्रमणे कारणाभावेन सुदप्रत्याहारस्य औट्टकारेणैव ग्राह्यत्वात् । उक्तं च जैमिनिना— 'प्रथमं वा नियम्येत कारणस्यानतिक्रमात् ।' इति । विस्तरभयाद्विरम्यते ॥ इति हलसंज्ञायामिति ॥ हल्सूत्रे लकारस्य हलन्त्यमित्यावृत्तप्रथमसूत्रेण इत्संज्ञायां सत्यां आदिरन्त्येनेति हलसंज्ञासिद्धौ चतुर्दशसूत्रयामन्यणकारादिवर्णानां हलत्वं सिद्धमित्यर्थः । ततः किमित्यत आह— हलन्त्यम् ॥ आवृत्तयोर्द्वितीयं सूत्रमेतत् । हल् अन्यमिति च्छेदः । हल्शब्दो नपुंसकलिङ्गोऽप्यस्ति, अन्यमिति नपुंसकसामानाधिकरण्यात् । उपदेशोऽनुनासिक इदिति पूर्वसूत्रादुपदेश इति इदिति चानुवर्तते । तदाह— उपदेशोऽन्यमित्यादिना ॥ धातुप्रातिपदिकनिपातप्रत्याहारसूत्रप्रत्ययादेशागमानामन्धमिति भाष्यम् । अथ कोऽयमुपदेशो नाम ? तत्राह— उपदेश आद्योच्चारणमिति ॥ उपशब्द आद्यर्थकः । दिशिरुच्चारणक्रियायाम् । भावे घञिति भावः । एते च 'आदे च उपदेशे' इत्यादिसूत्रे भाष्ये स्पष्टम् । 'धातुसूत्रगणोणादिवाक्यलिङ्गानुशासनम् । आगमप्रस्थयादेशाः उपदेशाः प्रकीर्तिताः ॥' इति प्राचीनकारिका तु प्रौढमनोरमायां बहुधा दूषिता । उपदेशे किम्— 'इदमस्थमुः' इति थमुप्रत्यये उकारस्योच्चारणार्थस्य निवृत्तौ मकारस्य प्रत्ययान्तत्वेऽपि इत्संज्ञा माभूत् । तदेवं हलन्त्यमिति आवृत्तद्वितीयसूत्रेण चतुर्दशसूत्र्यां अन्यणकारादिवर्णानां इत्संज्ञा सिद्धेति स्थितम् । ततः किमित्यत आह— ततः अण् अच् इत्यादिसंज्ञासिद्धाविति ॥ ततः णकारादीनामित्संज्ञासिद्धयनन्तरं आदिरन्त्येनेत्यणादिसंज्ञा सिद्धेत्यर्थः । लण्स्वत्वे अकारश्चेति प्रतिज्ञातम् । तस्य अकारस्य अनन्त्यत्वादहलत्वाच्च हलन्त्यमिति इत्संज्ञायामप्राप्तायां तत्प्रापकं सूत्रमाह— उपदेशे ॥ संज्ञाप्रस्तावात्संज्ञेति लभ्यते । तदाह— उपदेशे अनुनासिक इत्यादिना ॥ सूत्रे अजिति कुत्वाभावः आर्षः । अजित्संज्ञः स्यादिति शिवरणे कुत्वाभावः असन्देहार्थः । ननु मुखेन नासिक्या चोच्चार्यमाणो वर्णः अनुनासिकः इत्यनुपदेशमेव वक्ष्यति । शास्त्रकृता च एते कतिपयवर्णास्तथोच्चारिताः । इतरे तु केवलमुखेन उच्चारिता इति कथमिदानीं तैरैवगन्तव्यमित्यत आह— प्रतिज्ञानुनासिक्याः पाणिनीया इति ॥ प्रतिज्ञायते अभ्युपगम्यते इति प्रतिज्ञा । नित्यस्त्रीलिङ्गोऽयम् । स्त्रियामित्यधिकारे 'आतश्चोपसर्गे' इति कर्मण्यच् । अनुनासिकस्य भावः आनुनासिक्यम् । प्रतिज्ञा आनुनासिक्यं येषां ते प्रतिज्ञानुनासिक्याः पाणिनिशिष्या इत्यर्थः । शिष्यपरंपरया शास्त्रकृतां तथाविधमुच्चारणं इदानींतनानां सुगममिति या-

संज्ञा । प्रत्याहारेष्वितां न ग्रहणम् । ' अनुनासिकः ' इत्यादिनिर्देशात् । न ह्यत्र ककारे परे-  
ऽच्कार्यं दृश्यते । ' आदिरन्त्येन- ' ( सू २ ) इत्येतत्सूत्रेण कृताः संज्ञाः प्रत्याहारशब्देन  
व्यवह्रियन्ते ॥

४ । ऊकालोऽङ्गस्वदीर्घप्लुतः । ( १-२-२७ ) उञ्च ऊञ्च ऊ ३ अञ्च षः । वां काल इव  
कालो यस्य सोऽच् क्रमाद्गुणस्वदीर्घप्लुतसंज्ञः स्यात् । स प्रत्येकमुदात्तादिभेदेन त्रिधा ॥

वत् । तदेवं लणसूत्रे अकारस्य अनुनासिकत्वादित्संज्ञा सिद्धा । ततः किमित्यत आह— लणसूत्रस्थे-  
ति ॥ लणसूत्रे तिष्ठतीति लणसूत्रस्थः स चासाववर्णश्च लणसूत्रस्थावर्णः तेन सहोच्चार्यमाणो रेफः र इ-  
त्येवंरूपः रेफलकारयोः संज्ञेत्यर्थः । वस्तुतस्तु रप्रत्याहार एव नास्तीति शब्देन्दुशेखरे व्यक्तम् । ननु आदि-  
रन्त्येनेति सूत्रे मध्यगानामादेश्च संज्ञेति स्थितम् । एवंच अजादिप्रत्याहारषु संज्ञाकोटिप्रविष्टानामन्त्यानामितां  
ग्रहणाभावेऽपि णकारादीनामपि मध्यगत्वाविशेषात् ग्रहणं स्यात् । ततश्च रलयोः संज्ञेति पूर्वग्रन्थे रलयोरिति  
न्यूनं टकारस्यापि मध्यगत्वेन ग्राह्यत्वादित्यत आह— प्रत्याहारेष्वितां न ग्रहणमिति ॥ प्रत्या-  
हारेषु अजादिसंज्ञासु मध्यवर्तिनामपि इतां न ग्रहणमित्यर्थः । कुत इत्यत आह— अनुनासिक इ-  
त्यादिनिर्देशादिति ॥ आदिना 'तृषिष्टिष्टिः काश्यपस्य' इत्यादिसंग्रहः । कथमयं निर्देशः उक्तार्थे  
हेतुरित्यत आह— न हीति ॥ अत्र अनुनासिकशब्दे ककारे परे इकारस्य अचप्रयुक्तं कार्यं इको य-  
णचिती यणादेशः न दृश्यते हीति योजना । यदि हि अजादिप्रत्याहारेषु इतामपि ग्रहणं स्यात् तर्हि  
अचप्रत्याहारे ऋलृक् इति ककारस्यापि प्रविष्टत्वेन अचत्वात्तास्मिन् परे इकारस्य 'इको यणचि' इति  
यणादेशे 'लोपो व्योर्वलि' इति लोपे अनुनासक इति स्यात् । इकारो न ध्रूयेतः । ध्रूयते च । अतः  
प्रत्याहारेष्वितां न ग्रहणमिति विज्ञायत इति भावः । यत्तु ऋलृक् इति ककारस्य अचप्रत्याहारप्रविष्टत्वे-  
ऽपि 'प्रत्ययस्थात्' इत्यादिना इत्वविधिसामर्थ्यादेव यण लोपश्च न भवति । अन्यथा लाघवालोपमेव विदध्यात् ।  
अतः प्रत्याहारेष्वितां न ग्रहणमित्यत्र अनुनासिक इत्यादिनिर्देशो न लिङ्गमित्याहुः । तत्र, 'प्रत्ययस्थात्कात्प-  
र्वस्यातो लोप आप्यसुपः' इति लोपविधौ वर्णाधिक्यप्रसङ्गात् । प्रत्याहारशब्दस्याप्रसिद्धार्थत्वादाह— आ-  
दिरन्त्येनेत्यादिना ॥ प्रत्याह्रियन्ते संक्षिप्यन्ते वर्णा इति व्युत्पत्तेरिति भावः । नच अणुदित्सूत्रसिद्धासु  
अ इ उ इत्यादिसंज्ञास्वतिप्रसङ्गः शङ्क्यः, योगरूढ्याश्रयणात् वैयाकरणप्रसिद्धिवशाच्च तथा रुदिरिति भावः ।  
तत्र वर्णसामान्यासूत्रेषु पूर्वेण णकारेण एकः प्रत्याहारः— अण् । ककारेण त्रयः— अक् इक् उक् । ङकारेण  
एकः— एङ् । चकारेण चत्वारः— अच् इच् एच् ऐच् । टकारेण एकः— अट् । परेण णकारेण त्रयः— अण्  
इण् यण् । मकारेण चत्वारः— अम् यम् जम् ङम् । जकारेण एकः— यञ् । षकारेण द्वौ— झष् भष् ।  
शकारेण षट्— अश् हश् वश् झश् जश् बश् । वकारेण एकः— छव् । यकारेण पञ्च— यय् मय् झय् खय्  
चय् । रेफेण पञ्च— यर् झर् खर् चर् शर् । लकारेण षट्— अल् हल् वल् रल् झल् शल् । अकारेण एको  
रप्रत्याहारः इति वर्णसामान्यायिकाः प्रत्याहाराश्चतुश्चत्वारिंशत्, एतेषामेव शास्त्रे उपयोगात् । इह इत्यादि-  
प्रत्याहारास्तु प्रयोजनाभावाच्च भवन्ति, शास्त्रे तद्व्यवहाराभावात् । अत्रास्मदीया संग्रहकारिका— 'स्यादेको  
ऽञ्जणवटैः षेण द्वौ लय इह कणाभ्याम् । चत्वारश्च चमाभ्यां पञ्च यराभ्यां शलाभ्यां षट् ॥' तदेवमणा-  
दिसंज्ञासु सिद्धासु अचो ह्रस्वादिसंज्ञां विधत्ते— ऊकालो ॥ ह्रस्वदीर्घप्लुत इति समाहारद्वन्द्वः । सौत्रं पुंस्त्व-  
म् । इतरेतरयोगद्वन्द्वो वा । तथा सत्येकवचनमार्थम् । उ ऊ ऊ ३ इति त्रयाणां एकमात्रद्विमात्रत्रिमात्राणां  
द्वन्द्वसमासे सति सवर्णदावेण ऊ इति प्रथिल्लनिर्देशः । तेषां कालः ऊकालः । कालशब्दो मात्रापर्यायः  
कालसदृशो लाक्षणिकः । ऊकालः कालो यस्येति विग्रहः । 'सप्तम्युपमानपूर्वपदस्य बहुव्रीहिर्वाच्यो वा  
चोत्तरपदलोपः' इति द्विपदो बहुव्रीहिः । ऊकालशब्दे पूर्वपदो उत्तरखण्डस्य कालशब्दस्य लोप इत्यभि-  
प्रेत्य फलितमाह— वां काल इवेत्यादिना ॥ कालशब्दस्य प्रथमाबहुवचनम् । वामिति  
षष्ठीबहुवचनम् । वां काल इव कालो यस्येति फलिताः । उत्तरीत्या द्विपद एव बहुव्रीहिः ॥

५ । उच्चैरुदात्तः । ( १-२-२९ ) तात्वादिषु सभागेषु स्थानेपूर्वभागे निष्पन्नोऽनुदात्तसंज्ञः स्यात् । आ ये ॥

६ । नीचैरनुदात्तः । ( १-२-३० ) स्पष्टम् । अर्वाङ् ॥

७ । समाहारः स्वरितः । ( १-२-३१ ) उदात्तत्वानुदात्तत्वे वर्णधर्मौ समाह्रियेते यस्मिन्सोऽच् स्वरितसंज्ञः स्यात् ॥

८ । तस्यादित उदात्तमर्धह्रस्वम् । ( १-२-३२ ) ह्रस्वग्रहणमतन्त्रम् । स्वरितस्यादितोऽर्धमुदात्तं बोध्यम् । उत्तरार्धं तु परिशेषानुदात्तम् । तस्य चोदात्तस्वरितपरत्वे श्रवणं स्पष्टम् । अन्यत्र तूदात्तश्रुतिः प्रातिशाख्ये प्रसिद्धा । 'कश्चोऽश्वाः', 'रथानां न येऽराः'

**क्रमादिति** ॥ यथासंख्यसूत्रलभ्यमेतत् । इहैव तत्सूत्रमुपन्यसितुमुचितम् । नच उ ऊ ऊ३ इत्युवर्णानां कथं ह्रस्वदीर्घप्लुतसंज्ञाः, तेषां ऊकालसदृशकालत्वाभावात् सादृश्यस्य भेदनिबन्धनत्वादिति वाच्यम् । ऊशब्दस्यात्र एकमात्रद्विमात्रत्रिमात्रचुक्कुट्टस्तानुकरणत्वात् ॥ **स इति** ॥ सः ह्रस्वः दीर्घः प्लुतश्च अन् प्रत्येकमुदात्तादिभेदेन उदात्तत्वेनानुदात्तत्वेन स्वरितत्वेन च धर्मविशेषेण त्रिधा त्रिभिः प्रकारैर्वर्तते इत्यर्थः । उदात्तसंज्ञामाह— **उच्चैरुदात्तः** ॥ नादधर्मविशेषः उच्चैस्त्वं नेह विवक्षितम्, उपांशुच्चार्यमाणे अव्याप्तेः । किन्तु उच्चैश्शब्दः अधिकरणशक्तिप्रधानः ऊर्ध्वभागे इत्यर्थे वर्तते । ऊर्ध्वावयवस्य चावयव्यपेक्षायां तालुकण्ठादिवर्णाभिव्यक्तिस्थानानामित्यर्थाहभ्येते । ऊकालोऽजिति सूत्रादजित्यनुवर्तते । तदेतदाह— **तात्वादिष्वित्यादिना** ॥ सभागेष्विति तात्वादीनां सावयवत्वकथनं ऊर्ध्वभागे इत्यस्योपपादनार्थम्, तेषाम् अखण्डत्वे ऊर्ध्वभागे इत्यनुपपत्तेः । उदात्तमुदाहरति— **आ ये इति** ॥ 'आ ये मित्रावरुणा' इत्युचि आकार एकारश्च उदात्त इत्यर्थः । अनुदात्तसंज्ञामाह— **नीचैरनुदात्तः ॥ स्पष्टमिति** ॥ उक्तरीत्या तात्वादिषु अधोभागे निष्पन्नोऽच् अनुदात्तसंज्ञः स्यादिति स्पष्टार्थकमित्यर्थः ॥ **अर्वाङ् इति** ॥ 'अर्वाङ् यज्ञस्संक्राम' इत्युचि आवः अकारः अनुदात्त इत्यर्थः । अथ स्वरितसंज्ञामाह— **समाहारः स्वरितः ॥ पूर्वसूत्राभ्यां उदात्त इति अनुदात्त इति चानुवर्तते** । ऊकालोऽजित्यस्मादजित्यनुवर्तते । ततश्च उदात्तः अनुदात्तश्च अन् समाह्रियमाणः स्वरित इत्यर्थः प्रतीयते । एवं सति वर्णद्वयस्य स्वरितसंज्ञा स्यात् । न त्वेकस्य । अतो नैवमर्थः । किन्तु उदात्तानुदात्तपदे अनुवृत्ते धर्मप्रधाने षष्ठ्यन्ततया च विपरिणम्येते । यत्र समाहरणं स समाहारः । अधिकरणे षच् । ततश्च उदात्तत्वानुदात्तत्वयोर्धर्मयोर्धर्मिन्नत्रि मेलनं सोऽच् स्वरितसंज्ञक इत्यर्थः । फलितमाह— **उदात्तत्वानुदात्तत्वे इत्यादिना** ॥ ननु उदात्तत्वानुदात्तत्वयोरेकस्मिन्नपि मेलने कस्मिन्भागे उदात्तत्वस्य समावेशः, कस्मिन्भागे अनुदात्तत्वस्य समावेश इत्यत आह— **तस्यादितः** ॥ तस्य स्वरितस्य आदितः पूर्वभागे अर्धह्रस्वमुदात्तम् इत्यर्थः प्रतीयते । एवं सति दीर्घस्वरिते इयं व्यवस्था न स्यात् । अत आह— **ह्रस्वग्रहणमतन्त्रमिति** ॥ तन्त्रं प्रधानम् । 'तन्त्रं प्रधाने सिद्धान्ते' इति कोशः । न विद्यते तन्त्रं वाच्यार्थलक्षणं प्रधानं यस्य तत् अतन्त्रं अविवक्षितार्थकमित्यर्थः । ह्रस्वग्रहणं न कर्तव्यमिति यावत् । दीर्घस्वरितेऽप्युत्तरभागस्य वेदे अनुदात्तत्वदर्शनादिति भावः । ततश्च फलितमाह— **स्वरितस्यादावर्धमुदात्तं बोध्यमिति** ॥ ननु अनुदात्तत्वस्य निवेशव्यवस्था कुतो नोक्तेत्यत आह— **उत्तरार्धं त्विति** ॥ ननु एवं सति अग्निमीळ इत्यत्र ईकारे स्वरिते कथमुत्तरार्धमनुदात्तं नेत्यत आह— **तस्य चेति** ॥ चकारो वाक्यालंकारः । तस्य अनुदात्तभागस्य उदात्तस्वरितपरत्वे उदात्तस्वरितौ परौ यस्मात् सः उदात्तस्वरितपरः तस्य भावः उदात्तस्वरितपरत्वम् । उदात्तपरकत्वे स्वरितपरकत्वे वा सति श्रवणं स्पष्टं भवतीत्यर्थः ॥ **अन्यत्रेति** ॥ उदात्तस्वरितपरकत्वाभावे अनुदात्तप्रचयपरकत्वे अनुदात्तभागस्य उदात्तपरत्वापरपर्याया उदात्तश्रुतिः ऋग्वेदप्रातिशाख्ये विहितेत्यर्थः । तत्र त्वेवमुक्तम्— 'अ-

‘शतचक्रं यो ३ ऽह्यः’ इत्यादिष्वनुदात्तः । ‘अभिमीळे’ इत्यादावुदात्तश्रुतिः । स नवविधोऽपि प्रत्येकमनुनासिकाननुनासिकत्वाभ्यां द्विधा ॥

९ । मुखनासिकावचनोऽनुनासिकः । ( १-१-८ ) मुखसहितनासिकयोश्चार्थमागो वर्णोऽनुनासिकसंज्ञः स्यात् । तदित्थम् । अ इ उ ऋ एपां वर्णानां प्रत्येकमष्टादश भेदाः । लृवर्णस्य द्वादश । तस्य दीर्घाभावात् । एचामपि द्वादश । तेषां ह्रस्वाभावात् ॥

१० । तुल्यास्यप्रयत्नं सवर्णम् । ( १-१-९ ) तात्वादिस्थानमाभ्यन्तरप्रयत्नश्चेत्येतद्द्वयं

नुदात्तः परः शेषः स उदात्तश्रुतिर्न चेत् । उदात्तं वेच्यते किञ्चित्स्वरितं वाक्षरं परम् ॥’ इति । स्वरिते पूर्वभागस्य उदात्तत्वे सति परः शेष उत्तरभागः अनुदात्तः प्रत्येतव्यः । सः परः शेषः उदात्तश्रुतिः क्वचिद्भवति । किं सर्वत्र, एवं नेत्याह— न चेदित्यादिना । उदात्तं स्वरितं वा किञ्चिदक्षरं परं नोच्यते चेदिति योजना । तत्र अनुदात्तभागस्य स्पष्टं श्रवणमुदाहृत्य दर्शयति— **केत्यादिना इत्यादिष्वनुदात्त इत्यन्तेन** ॥ तत्र क इति ह्रस्वस्वरितः । स तावत् वो इत्योकारात्मकोदात्तपरकः । येऽरा इत्येकारो दीर्घस्वरितः । स च रा इत्याकारात्मकोदात्तपरः । शतचक्रं यो इत्योकारः कम्पस्वरितः । स तु ह्य इत्याकारात्मकस्वरितपरकः । इत्येवमादिप्रदेशेषु अनुदात्तभागः स्पष्टं श्रूयत इत्यर्थः । अन्यत्र तूदात्तश्रुतिरित्येतदुदाहृत्य दर्शयति— **अभिमीळे इत्यादावुदात्तश्रुतिरिति** ॥ पदकाले अभिमिल्यन्तोदात्तम् । ईळ इति अनुदात्तम् । तत्र ‘उदात्तादनुदात्तस्य स्वरितः’ इति संहितायाम् ईकारः स्वरितः । ‘स्वारीतात्संहितायामनुदात्तानाम्’ इत्येकारः प्रचयः । ततश्च ईकारः स्वरितः उदात्तस्वरितपरको न भवतीति तदुत्तरभागस्य उदाहृतप्रातिशाख्यवचनेन उदात्ततरत्वात्मिका उदात्तश्रुतिरेव भवतीत्यर्थः । तदेवमुदात्तह्रस्वः अनुदात्तह्रस्वः स्वरितह्रस्व इति ह्रस्वस्त्रिविधः । एवं दीर्घोऽपि त्रिविधः । तथा ष्ठनोऽपि । ततश्च एकैकः अच् नवविध इति स्थितम् ॥ **स नवविधोऽपीति** ॥ उत्तरीत्या नवविधोऽपि सः अच् अनुनासिकत्वेन अननुनासिकत्वेन च द्विधा द्वाभ्यां प्रकाराभ्यां वर्तत इत्यर्थः । तदेवमनुनासिकाः नव अचः, अननुनासिकाश्च नवेत्यष्टादशविधत्वमेकैकस्याच इति स्थितम् । अथानुनासिकसंज्ञामाह— **मुखनासिका** ॥ मुखसहिता नासिका मुखनासिका । शाकपार्थिवादिक्त्वात् सहितपदस्य लोपः । उच्यते उच्चार्यते इति वचनः कर्मणि ल्युट् । मुखनासिकया वचन इति ‘कर्तृकरणे कृता बहुलम्’ इति तृतीयासमासः । तदेतदाह— **मुखसहितेत्यादिना** ॥ मुखं च नामिका चेति द्वन्द्वस्तु न । तथा सति ‘द्वन्द्वश्च प्राणितूर्यसेनाज्ञानाम्’ इति समाहारद्वन्द्वनियमात् ‘स नपुंसकं’ इति नपुंसकत्वे ‘ह्रस्वो नपुंसके प्रातिपदिकस्य’ इति ह्रस्वत्वे मुखनासिकवचन इत्यापत्तेः । ननु अष्टादश भेदाः किं सर्वेषामचामविशिष्टाः, नेत्याह— **तदित्थमिति** ॥ इयता प्रबन्धेन यत् अचां भेदप्रपञ्चं तत् इत्थं वक्ष्यमाणप्रकारेण व्यवस्थितं वेदितव्यमित्यर्थः ॥ **अष्टादश भेदा इति** ॥ अष्टादश प्रकारा इत्यर्थः ॥ **दीर्घाभावादिति** ॥ तथा च उदात्तलृकारदीर्घः अनुदात्तलृकारदीर्घः स्वरितलृकारदीर्घः । ते च अनुनासिकास्त्रयः अननुनासिकास्त्रयः इति षड्भेदानामभावे सति ह्रस्वप्रपञ्चः षड्विधश्च षड्विध इति लृकारस्य द्वादशविधत्वमेवेति भावः । लृकारस्य दीर्घाभावे होतु लृकार इत्यत्र सवर्णदीर्घे कृते होतृकार इति ऋकारस्यैव तुल्यास्यसूत्रे अकस्सवर्ण इति सूत्रे च भाष्योदाहरणमेव प्रमाणम् ॥ **ह्रस्वाभावादिति** ॥ यद्येचो ह्रस्वाः स्युस्तर्हि वर्णसामान्याये त एव लाघवात् अ इ उ इत्यादिवत् पठेरन् । नतु दीर्घाः, गौरवात् । अतः एचः ह्रस्वाः न सन्तीति विज्ञायते । एवं च ह्रस्वप्रपञ्चषड्भेदाभावात् द्वादशविधत्वमेवैवामिति भावः । अथ ‘अणुदित्सवर्णस्य चाप्रत्ययः’ इति अ इ उ इत्यादिसंज्ञां वक्ष्यन् सवर्णसंज्ञामाह— **तुल्यास्य** ॥ आस्यं मुखम्, तत्साम्यस्य सर्ववर्णेष्वविशिष्टत्वादव्यावर्तकत्वादास्यशब्दोऽत्र न मुखमात्रपरः । किंतु आस्ये मुखे भवमास्यं तात्वादिस्थानम् । ‘शरीरावयवायत्’ इति भवार्थे यत्प्रत्ययः । ‘यस्येति च’ इति प्रकृत्यन्त्यस्य अकारस्य लोपः । प्रकृत्यो यत्नः प्रयत्नः । ‘आ-



यस्य येन तुल्यं तन्मिथः सवर्णसंज्ञं स्यात् । अकुहविसर्जनीयानां कण्ठः । इचुयशानां तालु । ऋटुरषाणां मूर्धा । लृतुलसानां दन्ताः । उपपध्मानीयानामोष्ठौ । जमङ्गनानां नासिका च । एदैतोः कण्ठतालु । ओदौतोः कण्ठोष्ठम् । वकारस्य दन्तोष्ठम् । जिह्वामूलीयस्य जिह्वामूलम् । नासिकानुस्वारस्य । इति स्थानानि । यत्नो द्विधा । आभ्यन्तरो बाह्यश्च । आ-

स्यं च प्रयत्नश्च आस्यप्रयत्नौ तुल्यौ आस्यप्रयत्नौ यस्य वर्णजालस्य तत्तुल्यास्यप्रयत्नं परस्परं सवर्णसंज्ञकं स्यादिति भावः । तदाह— **तालवादिस्थानमित्यादिना ॥ मिथ इति ॥** परस्परमित्यर्थः । कस्य किं स्थानमित्याकाङ्क्षायां तद्व्यवस्थापकानि पाणिन्यादिशीक्षावचनान्यर्थतः संगृह्णाति— **अकुहेत्यादिना ॥** अ इत्यष्टादश भेदा गृह्यन्ते । कु इति कादिपञ्चकात्मकः कवर्गः । न चाणुदित्सूत्रस्येदानीमप्रवृत्तेः कथमत्र अ इत्यष्टादशभेदानां ग्रहणमिति वाच्यम् । लौकिकप्रसिद्धिमाश्रित्यैव एतत्प्रवृत्तेः । एवमत्रेऽपि कथञ्चित्समाधानं बोध्यम् । अश्च कुश्च हश्च विसर्जनीयश्चेति विग्रहः । विसर्जनीयशब्दोऽपि विसर्गपर्यायः ॥ **इचुयशेति ॥** इ इत्यष्टादश भेदाः । चु इति चवर्गः । इश्च चुश्च यश्च शश्चेति विग्रहः । तालु हनुः ॥ **ऋटुरषेति ॥** ऋ इत्यष्टादश भेदाः । टु इति टवर्गः । आ च टुश्च रश्च षश्चेति विग्रहः । ऋशब्दस्य आ इति प्रथमैकवचनान्तं धाता इतिवत् ॥ **लृतुलसेति ॥** लृ इत्यस्य द्वादशभेदाः । तु इति तवर्गः । आ च तुश्च लश्च सश्चेति विग्रहः । लृशब्दस्यापि आ इत्येव प्रथमैकवचनान्तम् । आ अलौ अलः । दन्तशब्देन दन्तमूलप्रदेशो विवक्षितः । अन्यथा भग्नदन्तस्य तदुच्चारणानुपपत्तेः ॥ **उपूपेति ॥** उ इत्यष्टादश भेदाः । पु इति पवर्गः । उश्च पुश्च उपध्मानीयश्चेति विग्रहः । उपध्मानीयशब्दमनुपदमेव स्वयं व्याख्यास्यति ॥ **जमङ्गनेति ॥** अश्च मश्च ङश्च णश्च नश्चेति विग्रहः । चकारेण स्वस्ववर्गीयस्थानसमुच्चयः ॥ **एदैतोरिति ॥** एच्च ऐच्च एदैतौ । तपरकरणमसंदेहार्थम् । ननु 'तपरस्तत्कालस्य' इति तत्कालमात्रग्रहणार्थम् । तेन प्लुतयोरपि संग्रहः । कण्ठश्च तालु चेति प्राण्यङ्गत्वात् समाहारद्वन्द्वः एकवत्त्वं नपुंसकत्वं च ॥ **ओदौतोरिति ॥** ओच्च औच्च ओदौतौ । तपरकरणं पूर्ववदसंदेहार्थमेव । कण्ठश्च ओष्ठौ चेति प्राण्यङ्गत्वात्समाहारद्वन्द्वः एकवद्भावो नपुंसकत्वं च ॥ **वकारस्येति ॥** दन्ताश्च ओष्ठौ चेति समाहारद्वन्द्वः । एकवत्त्वं नपुंसकत्वं च ॥ **जिह्वामूलीयस्येति ॥** जिह्वामूलीयशब्दमत्र व्याख्यास्यति । एवमनुस्वारशब्दमपि ॥ **इति स्थानानीति ॥** इति एवंप्रकारेण वर्णाभिव्यक्तिस्थानानि प्रपञ्चितानीत्यर्थः । ननु किमिह तुल्यास्यसूत्रे यत्किञ्चित्स्थानसाम्यं विवक्षितम्, उत यावत्स्थानसाम्यम् । न तावदाद्यः, तथा सति इकारस्य एकारस्य च तालुस्थानकतया सावर्ण्यापत्तौ भवत्येवेत्यत्र इकारादेकारे परे सवर्णदीर्घापत्तेः । न च एकारस्य वर्णसामान्ये पाठसामर्थ्यादिकारेण न सावर्ण्यमिति वाच्यम्, एकारपाठस्य अक् इक् उक् इति प्रत्याहारेषु एकारग्रहणनिवृत्त्यर्थत्वसंभवात् । किञ्च वकारलकारयोर्दन्तस्थानसाम्येन सावर्ण्यापत्तौ 'तोलि' इत्यत्र लकारेण वकारस्यापि ग्रहणात् तद्वानित्यत्र दकारस्य परसवर्णापत्तिः । 'यवलपरे यवला वा' इत्यत्र लकारग्रहणं तु यथासंख्यार्थं भविष्यति । न द्वितीयः, तथा सति कब्योः कण्ठस्थानसाम्येऽपि ङकारस्य नासिकास्थानाधिक्येन सावर्ण्याभावापत्तौ 'चोः कुः', 'क्विन्प्रत्ययस्य' इत्यत्र ङकारस्य ग्रहणानापत्त्या प्राङ् इत्यादौ नुमो नकारस्य 'क्विन्प्रत्ययस्य' इति कुत्वेन ङकारानापत्तेः । तस्मात्स्थानसाम्यं दुर्निरूपमिति चेत्, अत्र ब्रूमः— यावत्स्थानसाम्यमेव सावर्ण्यप्रयोजकम् । एवंच इकारस्य एकारस्य च तालुस्थानसाम्येऽपि एकारस्य कण्ठस्थानाधिक्याच्च सावर्ण्यम् । वलयोश्च न सावर्ण्यम् । वकारस्य ओष्ठस्थानाधिक्यात् । एवंच 'तद्वानासाम्' 'यजुष्येकेषाम्' इत्यादिनिर्देशा उपपन्नाः । ङकारस्य नासिकास्थानाधिक्येऽपि ककारेण सावर्ण्यमस्त्येव, आस्यभवस्थानसाम्यस्यैव सावर्ण्यप्रयोजकत्वात् नासिकायाश्च आस्यानन्तर्गतत्वात् । उक्तं च भाष्ये— 'किं पुनरास्यं लौकिकं ओष्ठात्प्रवृत्ति प्राक्कालकात्' इति । 'काकलको नाम जुबुकस्थाधस्तात् ग्रीवायामुन्नतप्रदेशः' इति कैयटः । तस्मादास्यभवायावत्स्थानसाम्यं सावर्ण्यप्रयोजकमिति शब्देन्दुशेखरे विस्तरः । ननु तुल्यास्यसूत्रे प्रयत्नशब्देन प्रशब्दबलादाभ्यन्तरयत्नो विवक्षित इति स्थितम् । तत्राभ्यन्तरत्वविशेषणं किमर्थम्, व्यावर्त्सीभावादित्यत आह—

द्यश्चतुर्धा । स्पृष्टेषत्स्पृष्टविवृतसंवृतभेदात् । तत्र स्पृष्टं प्रयतनं स्पर्शानाम् । ईषत्स्पृष्टमन्तःस्थानाम् । विवृतमूष्मणां स्वराणां च । ह्रस्वस्यावर्णस्य प्रयोगे संवृतम् । प्रक्रियादशायां तु विवृतमेव । एतच्च सूत्रकारेण ज्ञापितम् । तथा हि—

११ । अ अ । ( ८-४-६८ ) विवृतमनूद्य संवृतोऽनेन विधीयते । अस्य चाष्टाध्यायीं सम्पूर्णां प्रत्यासिद्धत्वाच्छास्त्रदृष्ट्या विवृतत्वमस्येव । तथा च सूत्रम्—

१२ । पूर्वत्वासिद्धम् । ( ८-२-१ ) अधिकारोऽयम् । तेन सपादसप्ताध्यायीं प्रति त्रिपाद्य-

यज्ञो द्विधेति ॥ यलानामाभ्यन्तरत्वं बाह्यत्वं च वर्णोत्पत्तेः प्रागूर्ध्वभावित्वमिति पाणिन्यादिशिक्षासु स्पष्टम् ॥ आद्य इति ॥ आभ्यन्तरयत्न इत्यर्थः । कथं चातुर्विध्यमित्यत आह— स्पृष्टेति ॥ कस्य कः प्रयत्न इत्याकाङ्क्षायां तद्यवस्थापकशिक्षावचनानि पठति— तत्रेति ॥ तेषु मध्य इत्यर्थः ॥ प्रयतनमिति ॥ प्रयत्न इत्यर्थः । स्पर्शादिशब्दान्ने व्याख्यास्यति । ह्रस्वस्यावर्णस्य संवृतमित्यन्वयः । एतावदेव शिक्षावचनम् । नन्वेवं दण्ड आढकमित्यत्र अकारस्य आकारस्य च विवृतसंवृतप्रयत्नभेदेन सावर्ण्याभावात् सवर्णदीर्घो न स्यादित्यत आह— प्रयोग इति ॥ शास्त्रीयप्रक्रियाभिः परिनिष्ठितानां रामः कृष्णः इत्यादिशब्दानां प्रयोगे क्रियमाण एव ह्रस्वस्यावर्णस्य संवृतत्वमित्यर्थः ॥ प्रक्रियेति ॥ शास्त्रीयकार्यप्रवृत्तिसमये तु ह्रस्वस्याप्यवर्णस्य विवृतत्वमेवेत्यर्थः । शिक्षावचनसिद्धं स्वाभाविकं ह्रस्वावर्णस्य संवृतत्वं प्रच्याव्य शास्त्रमूलभूते वर्णसमाप्ताये तस्य विवृतत्वेनैवोपादिष्टतया कृत्स्नशास्त्रीयप्रक्रियासमये ह्रस्वस्याप्यवर्णस्य विवृतत्वेन दण्डाढकमित्यादौ सवर्णदीर्घादिकार्यं निर्बाधमिति अऽउणिति सूत्रभाष्ये स्पष्टम् । एवंच ह्रस्वस्यावर्णस्य संवृतमिति शिक्षावचनं परिशेषात् परिनिष्ठितदशायामेव पर्यवस्यतीति न तदानर्थक्यमिति भावः । अयं च शिक्षावचनसंकोचः सूत्रकारस्यापि संमत इत्याह— एतच्चेति ॥ तदेवोपादायितुं प्रतिजानीते— तथा हीति । यथा एतत् ज्ञापितं भवति तथा स्पष्टमुपाद्यत इत्यर्थः ॥ अ अ ॥ व्याकरणशास्त्रस्येदमन्तिमं सूत्रं द्विपदम् । तत्र अ इति प्रथमं पदं विवृतपरं लुप्तषष्ठीकम् । द्वितीयं तु संवृतपरं लुप्तप्रथमाकम् । ततश्च शिक्षावचनसिद्धं स्वाभाविकं संवृतत्वं प्रच्याव्य वर्णसमाप्ताये विवृतत्वेनोपादिष्टस्य अवर्णस्य संवृतः अवर्णो भवतीत्यर्थः । तदाह— विवृतमनूद्येति ॥ विधीयत इति ॥ प्रतिप्रसूयत इत्यर्थः । ननु प्रक्रियादशायामभ्येतत्सूत्रं कुतो न प्रवर्तत इत्यत आह— अस्य चेति ॥ अस्य अ अ इति सूत्रस्य, स्वप्राक्तनीं कृत्स्नां अष्टाध्यायीं प्रति असिद्धत्वात् अविद्यमानत्वात् प्रक्रियादशायां विवृतत्वमस्येवेत्यन्वयः । ननु प्रक्रियादशायां ह्रस्वावर्णस्य कथं स्वाभाविकात्संवृतत्वात् प्रच्यवः, कथं वा विवृतत्वम्, तस्य आकारादिधर्मत्वादित्यत आह— शास्त्रदृष्टेति । असिद्धत्वमिह न वास्तवात्यन्तासर्वं विवक्षितम् । किं तर्हि अविद्यमानत्वारोपात्मकमेव । एतावता न स्वाभाविकस्य संवृतत्वस्यावर्णात् प्रच्यवः, नापि विवृतत्वं तस्य वास्तवम्, प्रक्रियार्थं विवृतत्वस्यारोपादिति भावः । ननु 'अ अ' इति सूत्रस्य कृत्स्नामष्टाध्यायीं प्रत्यासिद्धत्वे किं प्रमाणमित्यत आह— तथा च सूत्रमिति ॥ चो ह्यर्थे । तथा तेन प्रकारेण बोधकं सूत्रमस्ति हीत्यर्थः । तथाविधं सूत्रमाह— पूर्वत्वासिद्धम् ॥ पाणिनिप्रणीता अष्टाध्यायी । तत्र अष्टमाध्याये द्वितीयपादस्येदमादिर्म सूत्रम् । इतः प्राक्तनं कृत्स्नं सूत्रजालं सपादसप्ताध्यायीति व्यवह्रियते । उपरितनं तु कृत्स्नं सूत्रजालं त्रिपादीति व्यवह्रियत इति स्थितिः । तत्र यदीदं सूत्रं स्वतन्त्रविधिः स्यात्, तदा इतः पूर्वस्मिन् शास्त्रे प्रवर्तमाने उपरितनं शास्त्रमसिद्धं स्यादित्यर्थो लभ्येत । ततश्च सपादसप्ताध्यायीं प्रति त्रिपाद्यसिद्धेति पर्यवस्येत् । एवं सति त्रिपाद्यामपि पूर्वं शास्त्रं प्रति परं शास्त्रमसिद्धमित्यर्थो न लभ्येत । तथा सति किमु उक्तं किञ्चुकमित्यत्र 'मोऽनुस्वारः' इति शास्त्रं त्रैपादिकं प्रति 'मय उओ वो वा' इति वृत्तशास्त्रं त्रैपादिकं नासिद्धं स्यादित्यत आह— अधिकारोऽयमिति ॥ अधिक्रियते उपरितनसूत्रजालक्षेपत्वेन पठ्यत इत्यधिकारः । कर्मणि घञ् । 'घञ्जबन्ताः पुंसि' इति पुंस्त्वम् । अयमिति तदपेक्षया

सिद्धा । त्रिपाद्यामपि पूर्वं प्रति परं शास्त्रमसिद्धं स्यात् । बाह्यप्रयत्नस्त्वेकादशधा । विवारः संवारः श्वासो नादो घोषोऽघोषोऽल्पप्राणो महाप्राण उदात्तोऽनुदात्तः स्वरितश्चेति ।

खयां यमाः खयः २क२पौ विसर्गः शर एव च ।

एते श्वासानुप्रदाना अघोषाश्च विवृण्वते ॥क०७७०॥ ;

कण्ठमन्ये तु घोषाः स्युः संवृता नादभागिनः ।

अयुग्मा वर्गयमगा यणश्चाल्पासवः स्मृताः ॥

वर्गेष्वाद्यानां चतुर्णां पञ्चमे परे मध्ये यमो नाम पूर्वसदृशो वर्णः प्रातिशाख्ये प्रसिद्धः । प-  
लिक्क्री , चख्वन्तुः , अग्निः , घ्नन्तीत्यत्र क्रमेण कखगघेभ्यः परे तत्सदृशा एव यमाः ।  
तत्र वर्गाणां प्रथमद्वितीयाः खयः, तथा तेषामेव यमाः, जिह्वामूलीयोपध्मानीयौ विसर्गः

पुंलिङ्गनिर्देशः । इदं सूत्रमुपरितनसूत्रेष्वनुवृत्त्यर्थमेव । न तु स्वतन्त्रविधिरिति यावत् । 'मय उजो वो वा' इति सूत्रे पूर्वत्रासिद्धमित्यनुवर्तते । ततश्च मयः परस्य उजो वकारो वा स्यात् । इदं शास्त्रं पूर्वत्रासिद्धमिति तदेकवाक्यं संपद्यते । तत्र च अनुवृत्तपूर्वशब्देन इतः प्राक्तनं त्रिपादीस्थं सपादसप्ताध्यायीस्थं च कृत्स्नं सूत्रजालं विवक्षितमिति 'मोऽनुस्वारः' इति त्रैपादिकं शास्त्रं प्रति 'मय उजो वो वा' इति शास्त्रस्यासिद्धत्वं निर्बाधमित्याह— तेनेति ॥ अधिकारत्वेनेत्यर्थः ॥ परं शास्त्रमसिद्धमिति ॥ असिद्धत्वं चात्र नात्यन्तासत्त्वम् । किंतु पूर्वशास्त्रदृष्ट्येत्यनुपदमेवोक्तम् । परं शास्त्रमित्यनेन प्रक्रियाकौमुद्यादिग्रन्थोक्तं कार्यासिद्धत्वमप्रामाणिकमिति ध्वनितम् । कार्यासिद्धत्वं पूर्वपक्षयित्वा शास्त्रासिद्धत्वस्यैवात्र सूत्रे 'असिद्धवदत्राभात्' इति सूत्रे च भाष्ये सिद्धान्तितत्वात् । शास्त्रासिद्धत्वकार्यासिद्धत्वयोः फलभेदस्तु शब्देन्दुशेखरे व्यक्तः । अस्माभिश्च स्वादिसन्धौ मनोरथ इत्यत्र मूलव्याख्यावसरे हलन्तशब्दाधिकारे च अदःशब्दप्रक्रियाव्याख्यावसरे प्रपञ्चयिष्यते । तदेवम् 'अ अ' इति संवृतविधेः स्वप्राक्तनीं कृत्स्नां अष्टाध्यायीं प्रत्यसिद्धत्वात् प्रक्रियादशायामवर्णस्य ह्रस्वस्य विवृतत्वमेव । परिनिष्ठितदशायामेव संवृतत्वमिति स्थितम् । यद्यपि परिनिष्ठितदशायां संवृतविधिः क्वचिदप्यस्मिन् शास्त्रे नोपयुज्यते, तथापि परिनिष्ठिते संवृतविधिबलात्संवृतत्वेन ज्ञाने सत्येव प्रयोगार्हतेति कल्प्यम् । विवृतसंवृतयोश्चरारणभेदो वा कल्प्य इत्यलं बहुना । अथ बाह्यप्रयत्नानुप्रपञ्चयति— बाह्यप्रयत्नस्त्विति ॥ प्रशब्दोऽत्र चिन्त्यः, प्रशब्दबलेन आभ्यन्तरयत्नस्यैव प्रयत्नशब्दवाच्यतायाः तुल्यास्यसूत्रे उक्तत्वात् यलो द्विधेत्युपक्रमाच्च । अविवक्षितार्थो वा अत्र प्रशब्दः । उदात्तानुदात्तस्वरितशब्दाः धर्मपराः । कस्य को बाह्ययत्न इत्याकाङ्क्षायां तद्वधवस्थां श्लोकद्वयेन संगृह्णाति— खयामिति ॥ यमशब्दो व्याख्यास्यते । श्वासः अनुप्रदानः येषां ते श्वासानुप्रदानाः श्वासाख्यबाह्ययत्नवन्तः ॥ विवृण्वते कण्ठमिति ॥ विवारः एषां यत्न इति भावः । संवृताः संवाराख्ययत्नवन्तः । नादभागिनः नादाख्ययत्नभाजः ॥ अयुग्मा वर्गयमगा इति ॥ कादिपञ्चकं चादिपञ्चकं टादिपञ्चकं तादिपञ्चकं पादिपञ्चकमिति पञ्च वर्गाः । वर्गगता यमगताश्च अयुग्माः प्रथम-  
तृतीयपञ्चमवर्णा इत्यर्थः । अल्पासवः अल्पप्राणाः । अथ श्लोकद्वयं व्याख्यास्यन् यमशब्दं तावत्सामान्यतो व्याचष्टे—वर्गेष्विदृश्यादिना ॥ आद्यानां चतुर्णामिति निर्धारणे षष्ठी । एकैकस्मादित्यध्याहार्यम् । तेन 'अन्यारादितरते' इति परशब्दयोगे पञ्चमीप्रसङ्गात् आद्यानां चतुर्णामिति षष्ठ्यनुपपत्तेति निरस्तम् ॥ यमो नामेति ॥ नामशब्द इतिपर्यायः । तदयमर्थः—कादिचादिटादितादिपादिपञ्चकाल्मकेषु वर्गेषु एकैकस्य वर्गस्य आद्यानां चतुर्णां मध्ये एकैकस्मात् पञ्चमे वर्गे परे मध्ये पूर्ववर्णसदृशो वर्णो यम इति प्रातिशाख्ये प्रसिद्ध इति । अथ यमानुदाहृत्य दर्शयति— पलिक्क्रीत्यादिना तत्सदृशा एव यमा इत्यन्तेन ॥ एवं वर्गान्तरयमानामप्युदाहरणं याच्ञ्हेत्यादि ब्रह्मव्यम् । तदेवं यमशब्दं सामान्यतो व्याख्याय श्लोकद्वयं व्याचष्टे—तत्रेत्यादिना ॥ तत्र खय इत्यस्य व्याख्या—वर्गाणां प्र-

शषसाश्चेत्येतेषां विवारः श्वासोऽघोषश्च । अन्येषां तु संवारो नादो घोषश्च । वर्गणां प्रथममृतीयपञ्चमाः प्रथममृतीययमौ यरलवाश्चाल्पप्राणाः । अन्ये महाप्राणा इत्यर्थः । बाह्यप्रयत्नाश्च यद्यपि सवर्णसंज्ञायामनुपयुक्ताः, तथाप्यान्तरतम्यपरीक्षायामुपयोक्ष्यन्त इति बोध्यम् । कादयो मावसानाः स्पर्शाः । यरलवा अन्तःस्थाः । शषसहा ऊष्माणः । अचः स्वराः । क ष इति कपाभ्यां प्रागर्धविसर्गसदृशौ जिह्वामूलीयोपध्मानीयौ । अं अः इत्यचः परावनुस्वारविसर्गौ । इति स्थानयत्नविवेकः । ‘ऋलृवर्णयोर्मिथः सावर्ण्यं वाच्यम्’ ( वा १५० ) । अकारहकारयोरिकारशकारयोर्ऋकारषकारयोर्लृकारसकार-

यमद्वितीयाः खय इति ॥ खयां यमा इत्यस्य विवरणम्—तथा तेषामेव यमा इति ॥ क षौ इत्यस्य विवरणम्—जिह्वामूलीयोपध्मानीयाविति ॥ विसर्गशब्दः प्रसिद्धत्वात् स एवोपात्तः । शर इत्यस्य विवरणम्—शषसा इति ॥ एते श्वासानुप्रदानाः अघोषाश्च विवृण्वते कण्ठमित्येतद्वाच्ये—एतेषां विवारः श्वासः अघोषश्चेति ॥ अन्ये तु घोषाः स्युः संवृता नादमागिन इत्येतद्वाच्ये—अन्येषां तु संवारो नादो घोषश्चेति ॥ अयुग्मा वर्गयमगा इत्येतद्वाच्ये—वर्गणां प्रथममृतीयपञ्चमाः प्रथममृतीययमाविति ॥ पञ्चमानां यमाभावादिति भावः । यणश्चाल्पासवः स्मृता इत्येतद्वाच्ये—यरलवाश्चाल्पप्राणा इति ॥ ननु श्लोकद्वये महाप्राण एतेषामिति नोक्तम् । अतो न्यूनतेत्याशङ्क्य तदपि परिशेषादुक्तप्रारभित्याह—अन्ये महाप्राणा इति ॥ वर्गणां द्वितीयचतुर्थ्याः द्वितीयचतुर्थयमाः शषसाश्च अन्यशब्देन विवक्षिताः । यमानां यत्नविशेषकथनं वस्तुस्थितिकथनमात्रम् अत्र शास्त्रे तदुपयोगाभावात् । तदयमत्र मध्यसिद्धान्तकौमुद्यां वरदराजीयः संग्रहः—‘खरो विवारश्वासाः अघोषाश्च । हशः संवारनादाः घोषाश्च । वर्गणां प्रथममृतीयपञ्चमाः यणश्चाल्पप्राणाः । वर्गणां द्वितीयचतुर्थ्याः शलश्च महाप्राणाः’ इति । नन्विह बाह्ययत्नप्रपञ्चनं व्यर्थम्, तुल्यास्यसूत्रे प्रयत्नशब्दस्य आभ्यन्तरयत्नमात्रपरत्वादित्याशङ्कते—बाह्ययत्नाश्चेति ॥ यद्यपीति समुदायः शङ्काद्योतकः । परिहरति—तथापीति ॥ सवर्णसंज्ञाप्रस्तावे बाह्ययत्नानामुपयोगाभावेऽपि ‘स्थानेऽन्तरतमः’ इति वक्ष्यमाणान्तरतम्यविचारे तेषामुपयोगसत्त्वाच्च वैयर्थ्यम् । इह तत्प्रपञ्चनं तुल्यास्यसूत्रे आभ्यन्तरत्वविशेषणव्यावर्त्यत्वेनोपस्थितत्वात्प्रासङ्गिकमिति भावः । उदात्तादियत्नत्रयस्य तु अर्धमत्वस्य प्रसिद्धत्वादिह न तद्वयवस्थोक्ता । अथ स्पृष्टं प्रयतनं स्पर्शानामित्यादिसंदर्भे उपन्यस्तान् स्पर्शादिशब्दान् व्याचष्टे—कादय इत्यादिना ॥ कः आदिः येषां ते कादयः । मः अवसाने येषां ते मावसानाः । इदं च लोकप्रसिद्धपाठोपक्षम् ॥ इति स्थानयत्नविवेक इति ॥ स्थानयत्नविवेचनं समाप्तमित्यर्थः । स्थानप्रयत्नेति प्रशब्दपाठस्तु चिन्त्यः, अविवक्षितार्थो वा प्रशब्दः । ऋलृवर्णयोर्मिथः सवर्ण्यं वाच्यम् । तुल्यास्यसूत्रेण तदल्पाभादिति सूत्रकारः शिक्षयते । उक्तानुक्तदुरुक्तचिन्तनात्मकं हि वार्तिकम् ॥ अकारहकारयोरिति ॥ उभयोः कण्ठस्थानविवृतप्रयत्नसाम्यात्सावर्ण्यं प्राप्तम् । अकारस्य कवर्णेण तु न सावर्ण्यप्रसक्तिः । कण्ठस्थानसाम्ये सत्यपि विवृतस्पृष्टप्रयत्नभेदात् । विसर्जनीयस्य तु अकारोपरि शर्षु च पाठस्थोपसङ्घातत्वेन विवृतत्वेऽपि तेन अकारस्य न सवर्णसंज्ञा प्रयोजनाभावात् । ततश्च अकारस्य हकारेण सावर्ण्यं परिशिष्यत इति भावः ॥ इकारशकारयोरिति ॥ तालुस्थानविवृतप्रयत्नसाम्यात् उभयोः सावर्ण्यं प्राप्तम् । इकारस्य चवर्णेण यकारेण च न सावर्ण्यप्रसक्तिः, इकारस्य विवृतत्वात्, चवर्णस्य स्पृष्टत्वात्, यकारस्य ईषत्स्पृष्टत्वाच्च । अत इकारस्य शकारेण

योञ्च मिथः सावर्ण्ये प्राप्ते—

१३ । नाञ्जलौ । ( १-१-१० ) आकारसहितोऽच् आच् , स च हल् चेत्येतौ मिथः सवर्णौ न स्तः । तेन दधीत्यस्य हरति शीतलं षष्ठं सान्द्रमित्येतेषु परेषु यणादिकं न । अन्यथा दीर्घादीनामिव हकारादीनामपि प्रहणकशास्त्रबलादुच्चवं स्यात् । तथा हि—

१४ । अणुदित्सवर्णस्य चाप्रत्ययः । ( १-१-६९ ) प्रतीयते विधीयत इति प्रत्ययः, अविधीयमानोऽणुदिञ्च सवर्णस्य संज्ञा स्यात् । अत्राप्यपरेण णकारेण । कु चु ङ तु पु एते उदितः । तदेवम् । अ इत्यष्टादशानां संज्ञा । तथेकारोकारौ । ऋकारस्त्रिंशतः । एवं लृकारोऽ-

सावर्ण्यं परिशिष्यत इति भावः ॥ ऋकारषकारयोरिति ॥ मूर्धस्थानविवृतयत्नसाम्यात् उभयोः सावर्ण्यं प्राप्तम् । ऋकारस्य टवर्गेण रेफेण च न सावर्ण्यप्रसक्तिः, ऋकारस्य विवृतत्वात्, टवर्गस्य स्पृष्टत्वात्, रेफस्य ईषत्स्पृष्टत्वाच्च । अतः ऋकारषकारयोः सावर्ण्यं परिशिष्यत इति भावः ॥ लृकारसकारयोरिति ॥ दन्तस्थानविवृतप्रयत्नसाम्यादुभयोः सावर्ण्यं प्राप्तम् । लृकारस्य तवर्गेण लकारेण च न सावर्ण्यप्रसक्तिः, लृकारस्य विवृतत्वात्, तवर्गस्य स्पृष्टत्वात् लृकारस्य ईषत्स्पृष्टत्वाच्च । अतः लृकारस्य सकारेण सावर्ण्यं परिशिष्यते । एवं प्राप्ते प्रतिषेधति— नाञ्जलौ ॥ आ सहितः अच् आच् । शाकपार्थिवान्दि-त्वात्सहितशब्दस्य लोपः । स च हल्च आज्जलौ । तुल्यास्यसूत्रात्सवर्णमित्यनुवर्तते । तच्च पुंलिङ्गद्विवचनान्ततया विपरिणम्यते । तदाह— आकारसहितोऽजित्यादिना ॥ ननु किमर्थोऽयं प्रतिषेध इत्यत आह— तेनेत्यादि यणादिकं नेत्यन्तम् ॥ तेन प्रतिषेधेन । आदिना सवर्णदीर्घसंग्रहः । दधीति इकारस्य हकारे षकारे सकारे च परे 'इको यणचि' इति यणादेशः, शीतलमित्यत्र शकारे परे सवर्णदीर्घश्च न भवतीत्यर्थः । नन्वस्तु अकारहकारयोः इकारशकारयोः ऋकारषकारयोः लृकारसकारयोश्च सावर्ण्यम् । तथापि दधि षष्ठमित्यादौ यणादिकं न प्रसक्तम्, अचपरकत्वाभावादित्यत आह— अन्यथेत्यादिना ॥ अन्यथा तेषां सावर्ण्याभ्युपगमे, दीर्घादीनामिव हकारादीनामप्युच्चवं स्यादित्यन्वयः । ननु वर्णसमा-न्नाये हकारादीनां अकारचकारमध्यगत्वाभावात् कथमच्चमित्यत आह— प्रहणकशास्त्रबलादिति ॥ गृह्यन्त्यकारादयः स्वसवर्णान् येन तत् प्रहणम् । करणे ल्युट्, स्वार्थे कः । अणुदित्सूत्रादित्यर्थः । यद्यप्य-च्छब्दवाच्यत्वं वार्णसामान्याधिकानामेव वर्णानाम्, तथापि इको यणचीत्यादौ अच्छब्देन अकारादिषूपस्थि-तेषु तैः अणुदित्सूत्रबलेन स्वस्वसवर्णानामाकारादीनामुपस्थितिरस्ति । ततश्चात्ताचपदवाच्याकारादिवाच्यत्वादाका-रादीनामिव हकारादीनामपि लक्षणया अच्छब्देन प्रहणं स्यादित्यर्थः । न च इको यणचीत्यादौ शक्यार्थ-मादायैवोपपत्तेर्न लक्षणासंभवः । अणुदित्सूत्रं तु अस्य च्वावित्यादौ सावकाशमिति वाच्यम् । त्वादि-भ्य इत्यादिनिर्देशबलेन प्रत्याहाराणां स्ववाच्यवाच्येषु लक्षणावश्यंभावात् । तथा च अच्चवं स्यादित्यस्य अचपदबोधत्वं स्यादित्यर्थः । किं तद्रूपहणकशास्त्रमित्याकाङ्क्षायां तदुपपादनं प्रतिजानीते— तथा हीति ॥ अणुदित्सवर्णस्य ॥ प्रत्ययशब्दस्य अणादिप्रत्ययपरत्वे 'त्यदादीनामः' 'इदम इश्' इत्यादीनां पर्युदासो न स्यादित्येतो व्याचष्टे— प्रतीयत इति ॥ उत् इत् यस्य सः उदित् कु चु ङ तु पु इत्यादिः । चकारात्त्वं रूपमित्यतः स्वमित्यनुवर्तते । तच्च षष्ठ्यन्ततया विपरिणम्यते । तदाह— अविधी-यमान इत्यादिना ॥ अणिति पूर्वैण परेण वा प्रत्याहार इति संशये निर्धारयति— अत्रेति ॥ अस्मिन्नेव सूत्रे अण् परेण णकारेण । इतरत्र तु 'अणोऽप्रगृह्यस्य' इत्यादौ पूर्वैर्णैवेत्यर्थः । अत्र च आचार्यपारंपर्योपदेशरूपं व्याख्यानमेव शरणम् । एवं चाणुदित्सूत्रेणानेन अकारादिभिश्चतुर्भिर्दीर्घेषुताना-मिव सवर्णभूतहकारादीनामपि प्रहणादच्त्वात्तेषु परेषु इकारस्य यणादिकं स्यादिति नाञ्जलाविति प्रतिषेध आवश्यक इति स्थितम् । अणुदित्सूत्रस्य फलमाह— तदेवमिति ॥ तत् अणुदित्सूत्रं, एवं वक्ष्यमा-प्रसङ्गरेण फलमित्यर्थः ॥ त्रिंशत इति ॥ ऋलृवर्णयोर्मिथः सवर्णतया ऋकारेण स्वाष्टादशभेदानां लृका-

पि । एचो द्वादशानाम् । एदैतोरोदौतोश्च न मिथः सावर्ण्यम् । ' ऐऔच् ' इति सूत्रारम्भ-  
सामर्थ्यात् । तेनैचश्चतुर्विंशतेः संज्ञाः स्युरिति नापादनीयम् । ' नाञ्जलौ ' ( सू १३ ) इति  
सावर्ण्यनिषेधो यद्यप्याक्षरसमाम्नायिकानामेव, तथापि हकारस्याऽऽकारो न सवर्णः । तत्राप्या-

रीयद्वादशभेदानां च ग्रहणादिति भावः ॥ एवं लृकारोऽपीति ॥ ऋकारस्यापि लृकारसवर्णत्वादिति भावः ।  
ननु एकारेण ऐकारप्रपञ्चोऽपि गृह्येत ऐकारेण एकारप्रपञ्चश्च । तथा ओकारेण औकारप्रपञ्चो गृह्येत ।  
औकारेण ओकारप्रपञ्चश्च । ततश्च एचश्चतुर्विंशतेः संज्ञाः स्युरित्येवं वक्तव्यम् । ननु द्वादशानामित्यत  
आह— एदैतोरिति ॥ कुतो न सावर्ण्यमित्यत आह— ऐऔजिति ॥ यदि ह्येदैतोः ओदौतोश्च  
परस्परं सावर्ण्यं स्यात्, तर्हि एकारेण ऐकारप्रपञ्चस्य ओकारेण औकारप्रपञ्चस्य च अकारादिभिर्दीर्घप्लुता-  
नामिव ग्रहणसंभवात् ' ऐऔच् ' इति सूत्रं नारभ्येत । आरभ्येत च । अतः एदैतोरोदौतोश्च न पर-  
स्परं सावर्ण्यमिति विज्ञायत इत्यर्थः । अच् इच् एच् इत्यादिप्रत्याहारास्तु ङकारेणैव निर्वाह्याः । न च  
' एचोऽयवायाव ' इत्यत्र यथासंख्यार्थमैऔजिति सूत्रमस्त्विति वाच्यम् । तत्र ' स्थानेऽन्तरतमः ' इति सूत्रे-  
णैव निर्वाहस्य वक्ष्यमाणत्वादिति भावः । वस्तुतस्तु, ' ऐऔच् ' इति सूत्राभावे ' वृद्धिरादैच् ' न ग्वा-  
भ्यां पदान्ताभ्यां पूर्वौ तु ताभ्यामैच् ' प्लुतावैच इदुतौ ' इत्यादौ एङ्ग्रहणापत्तौ एदोतोरपि ग्रहणे प्रसक्ते  
तन्नित्यर्थमैच्प्रत्याहार आवश्यक इति तदर्थमैऔजित्यारम्भणीयमेव । अतः ऐऔजिति सूत्रारम्भस्य च-  
रितार्थत्वात् एदैतोरोदौतोश्च मिथः सावर्ण्याभावसाधकत्वकथनमनुपपन्नमेव । एदैतोरोदौतोश्च मिथः साव-  
र्ण्याभावस्तु वृद्धिरादैजित्यादौ क्वचिदैज्ग्रहणात् ' अदेङ्गुणः ' इत्यादौ क्वचिदैङ्ग्रहणाच्च सुनिर्वाहः । अन्यथा  
सर्वत्र एङ्ग्रहणमेव ऐज्ग्रहणमेव वा कुर्यात् । तावतैव चतुर्णां ग्रहणसंभवात् । अत एच् एङ्गिति प्र-  
त्याहारद्वयग्रहणसामर्थ्यादेदैतोरोदौतोश्च न मिथः सावर्ण्यम् । ' प्लुतावैच इदुतौ ' ' एचोऽप्रगृह्यस्य ' इति प्रत्या-  
हारद्वयग्रहणवैयर्थ्याच्चेति शब्देन्दुशेखरे प्रपञ्चितम् ॥ तेनेति ॥ एदैतोरोदौतोश्च मिथस्सावर्ण्याभावेनेत्य-  
र्थः ॥ नापादनीयमिति ॥ नाशङ्कनीयमित्यर्थः । एवं च एकारेण सह वर्तत इति सैः हे सैरि-  
त्यत्र ' एङ् ह्रस्वात् ' इति संबुद्धिलोपो न । ग्लानं ग्लव इत्यत्र ' औतोऽम्शसोः ' इत्यात्वं च न । स्यादेत-  
त् । हकारस्य आकारस्य च सवर्णसंज्ञा स्यात्, स्थानप्रयत्नसाम्यात् अञ्जलामेव सावर्ण्यानिषेधात् वर्ण-  
समाम्नायिकानामेव वर्णानां अञ्जलशब्दवाच्यत्वात् आकारप्रश्लेषे च प्रमाणाभावात् । न चाकारस्याच्चात्  
तेन आकारस्यापि अणुदित्सूत्रेण ग्रहणादाकारहकारयोर्न सावर्ण्यमिति वाच्यम् । ग्रहणकसूत्रं हि लब्धात्मकमेव  
सत् ' अस्य च्वा ' इत्यादौ प्रवृत्तिमर्हति । नाञ्जलाविति प्रवृत्तिदशायां च ग्रहणकशास्त्रं न लब्धात्मकम् ।  
तद्धि सवर्णपदघटितं सवर्णपदार्थावगमोत्तरमेव लब्धात्मकम् । सवर्णसंज्ञाविधायकं च तुल्यास्यसूत्रं सामा-  
न्यतः स्वार्थं बोधयदपि नाञ्जलावित्यपवादविषयं परिहृत्य तदन्यत्रैव पर्यवसन्नं स्वकार्यक्षमम् । तदुक्तम्—  
' प्रकल्प्यापवादविषयं उत्सर्गाऽभिनिविशते ' इति । उक्तं च भाष्ये— ' वर्णानामुपदेशस्तावत् । उपदेशो-  
त्तरकाला इत्संज्ञा । इत्संज्ञोत्तरकालः आदिरन्त्येनेति प्रत्याहारः । प्रत्याहारोत्तरकाला सवर्णसंज्ञा । तदु-  
त्तरकालमणुदित्सूत्रमित्येतेन समुदितेन वाक्येनान्यत्र सवर्णानां ग्रहणं भवति ' इति । अन्यत्र ' अस्य  
च्वा ' इत्यादावित्यर्थः । अत्र भाष्ये प्रत्याहारोत्तरकाला सवर्णसंज्ञेत्यनेन नाञ्जलाविति निषेधसहितः  
सावर्ण्यविधिर्विधक्षितः, केवलसावर्ण्यविधेः प्रत्याहारानपेक्षत्वेन प्रत्याहारोत्तरकालिकत्वनिग्रहसंभवात् । तथा  
चाणुदित्सूत्रस्य नाञ्जलाविति निषेधसहिततुल्यास्यसूत्रप्रवृत्तेः प्राग्लब्धात्मकत्वात् तेन नाञ्जलावित्यत्र अ-  
ज्ग्रहणेन सवर्णानां ग्रहणाभावात् सावर्ण्यविधिनिषेधाभावात् आकारहकारयोः सावर्ण्यं स्यादिति शङ्कते— ना-  
ञ्जलाविति सावर्ण्येत्यादिना ॥ यद्यपीति संभावनयाम् । अक्षरसमाम्नायश्चतुर्दशसूत्री । तत्र भ-  
वा आक्षरसमाम्नायिकाः । ' बह्वचोऽन्तोदात्तात् ' इति ठञ् । न च नाञ्जलाविति प्रवृत्तिदशायामणुदित्सूत्रप्रवृ-  
त्त्यभावेऽपि तत्र अजित्यनेन लक्षणया दीर्घप्लुतानां ग्रहणमस्तु । प्रत्याहाराणां स्ववाच्यवाच्येषु लक्षणाया  
अनुपदमेव प्रपञ्चितत्वादिति वाच्यम् । स्ववाच्यवाच्येषु हि प्रत्याहाराणां लक्षणा । न चात्राच्छब्दवा-

कारस्य प्रक्षिष्टत्वात् । तेन ' विश्वपाभिः ' इत्यत्र ' हो ढः ' ( सू ३२४ ) इति ढत्वं न भवति । अनुनासिकाननुनासिकभेदेन यवला द्विधा । तेनाननुनासिकास्ते द्वयोर्द्वयोः संज्ञा ॥ १५ । तपरस्तत्कालस्य । ( १-१-७० ) तः परो यस्मात्स तात्परश्चोच्चार्यमाणसमकाल-स्यैव संज्ञा स्यात् । तेन ' अत् ' ' इत् ' इत्यादयः षण्णां षण्णां संज्ञा । ' ऋत् ' इति द्वादशानाम् ॥

च्याकारादिवाच्यता दीर्घप्लुतानामस्ति । अणुदित्सूत्रस्येदानीमप्रवृत्तेरिति भावः । परिहरति— तथापीति ॥ वार्णसमाम्नायिकानामेव नाज्जलाविति निषेध इत्यभ्युपगमेऽपि हकारस्य आकारो न सवर्ण इत्यर्थः । कुत इत्यत आह— तन्नापीति ॥ अपिशब्दो व्युत्क्रमः । तत्र नाज्जलाविति सूत्रे, आ सहितः अच् आच् इत्याकारस्यापि सवर्णदीर्घेण प्रक्षिष्टत्वादित्यर्थः । नन्वस्तु हकारस्य आकारस्य च सावर्ण्यम्, किं तत्प्रतिषेधार्थेन आकारप्रक्षेपेणेत्यत आह— तेनेति ॥ तेन हकारस्य आकारस्य च सावर्ण्यप्रतिषे-धेन हकारेण आकारस्य ग्रहणाभावात् विश्वपाभिरित्यत्र 'हो ढः' इति हकारस्य विधीयमानं ढत्वं पका-रादाकारस्य न भवति । आकारप्रक्षेपाभावे तु, तस्य हकारस्य च सावर्ण्यसत्त्वात् हकारेण आकारस्य च ग्रहणात्, तस्य ढत्वं स्यादित्यर्थः । अत्र ढत्वस्यासिद्धत्वात् संयोगान्तलोप एवापादनीय इति नवीनाः । 'कालसमयवैलासु तुमुन्' इति सूत्रे वेलास्विति लकारादाकारस्य निर्देशः नाज्जलावित्यत्र आकारप्रक्षेपे प्रमाणम् । अन्यथा तत्र ढत्वस्य संयोगान्तलोपस्य वा आपत्तौ आकारो न श्रूयेतेत्यलम् । ननु ग्रहण-कसूत्रे अज्ग्रहणमेव क्रियताम् । अणुदित्सवर्णस्येति किमज्ग्रहणेन ह्यवरलानां सवर्णाभावेन तेषु ग्रहणक-शास्त्रस्य व्यर्थत्वादित्यत आह— अनुनासिकेति ॥ तेनेति ॥ उक्तद्वैविध्येन सवर्णत्वात् अननुना-सिकास्ते यवलाः प्रत्येकं द्वयोर्द्वयोः संज्ञाः । अनुनासिकास्तु यवलाः अननुनासिकानामपि न संज्ञाः, भेदका गुणा इत्याश्रयणात् वर्णसमाम्नाये अननुनासिकानामेव तेषां पाठाच्च । एवं च यवलसंग्रहार्थं ग्रहणकसूत्रे अज्ग्रहणमपहाय अण्ग्रहणमिति भावः । ग्रहणकसूत्रे अण् सवर्णानां ग्राहक इति स्थितम् । एवं सति अत् इत् उत् इत्यादितपरानामप्यणां स्वस्वसर्वसवर्णग्राहकत्वे प्राप्ते इदमारभ्यते— तपरस्तत्कालस्य ॥ तपर इत्यावर्तते । प्रथमस्तावत्परशब्दः तः परः यस्मादिति बहुव्रीहिः । द्वितीयस्तु तात् पर इति प-ञ्चमीसमासः । ग्रहणकसूत्रादणित्यनुवर्तते । तस्य तपरत्वेन उच्चार्यमाणवर्णस्य काल इव कालो यस्येति बहुव्रीहिः । ऊकालः, उष्ट्रमुख इत्यादिवत् समासः । एवं च 'अत्' 'इत्' इत्याद्यात्मकः अण् तपरत्वेन उच्चार्यमाणः स्वीयकालसदृशकालस्य संज्ञा स्यादित्यर्थः । तत्र अत्, इत्, उत्, ऋत्, इत्येतेषां तप-राणां ह्रस्वाकारादीनामणां तत्तत्कालाः तत्तद्भ्रस्वप्रपञ्चाः । एत्, ऐत्, ओत्, औत्, इत्येतेषां तु त-पराणामेकारादीनां तत्तत्कालाः तत्तद्दीर्घप्रपञ्चाः । तत्र ह्रस्वाकारादीनां तपराणां तत्तद्भ्रस्वप्रपञ्चाचकत्वस्य एकारादीनां च दीर्घाणां तपराणां स्वस्वदीर्घप्रपञ्चाचकत्वस्य लोकसिद्धत्वात् 'सिद्धे सत्यारम्भो नियमार्थः' इति न्यायेन सूत्रमिदं नियमार्थं संपद्यते । अण् तपरश्चेत् तत्कालस्यैव सवर्णस्य ग्राहकः । न त्व-तत्कालस्येति । एवं च अतत्कालनिवृत्त्यात्मकपरिसंख्यामिदं सूत्रम् । वैयाकरणास्तु परिसंख्याविधिमेव नियमविधिरिति व्यवहरन्ति । तदिदं सर्वमाभिप्रेत्य व्याचष्टे— तः परो यस्मादित्यादिना ॥ नियमविधानस्य फलमाह— तेनेत्यादिना ॥ तेन नियमविधानेन । आदिना लृत् इत्यादिसंग्रहः । अत्, इत्, उत्, लृत्, एत्, ऐत्, ओत्, औत्, इत्येते अष्टौ तपराः अणः स्वस्वसमानकालानां षण्णां षण्णामेव संज्ञाः, न त्वतत्कालानामित्यर्थः ॥ ऋदिति द्वादशानामिति ॥ ऋत्वर्णयोरिति सावर्ण्यविधानादिति भावः । नन्वेवं लृदित्यपि द्वादशानां ग्रहणं स्यात् । तथा च 'पुषादियुताद्यलृदितः' इत्यादिविधयः ऋदित्सवपि प्रवृत्तेरिति चेन्न, ऋदित्यनेन लृप्रपञ्चस्य ग्रहणेऽपि क्वचित् लृदिद्ग्रहणबलेन लृ इत्यनेन ऋप्रपञ्चस्य ग्रहणाभावात् । अन्यथा ऋतो ङीत्यादौ क्वचित् ऋद्ग्रहणस्य पुषादियुताद्यलृदित इत्यादौ क्वचित् लृदिद्ग्रहणस्य च वैयर्थ्यापत्तेः प्रथमातिक्रमणे कारणाभावेन सर्वत्र ऋदिद्ग्रहणस्यैव कर्तुं शक्यत्वात् । इदमेवाभिप्रेत्य ग्रहणकसूत्रे ऋदिति द्वादशानामित्येवोक्तम्, ननु लृदपीति । अत्र च तः परो यस्मादिति बहुव्रीहिः

१६ । वृद्धिरादैच् । ( १-१-१ ) आदैश्च वृद्धिसंज्ञः स्यात् ॥

१७ । अदेङ्गुणः । ( १-१-२ ) अदेङ् च गुणसंज्ञः स्यात् ॥

१८ । भूवादयो धातवः । ( १-३-१ ) क्रियावाचिनो भूवादयो धातुसंज्ञाः स्युः ।

१९ । प्राप्तीश्वराभिपाताः । ( १-४-५६ ) इत्यधिकृत्य ॥

अत्, इत्, उत् इत्याद्युदाहरणम् । तात्पर इति पञ्चमीसमासस्य तु वृद्धिरादैजित्यैकार उदाहरणम् । आत्, ईत्, ऊत् इत्यादि तु न तपरसूत्रस्योदाहरणम् । आकारादिषु हि तपरसूत्रभपूर्वविधानार्थम्, उत नियमार्थम् ? नाद्यः, तपरसूत्रे ग्रहणकसूत्रादणित्यनुवृत्तेः । तत्र अणित्यस्य उक्तरीत्या वर्णसमाम्नायपठित-वर्णमात्रपरत्वात् । तपरसूत्रे अण्ग्रहणानुवृत्त्यभावेऽपि जातिपक्षे आकारादिभिः दीर्घैः स्वस्वसमानकालिक-प्रपञ्चस्य वाच्यताया लोकत एव सिद्धत्वेन तेषु तपरसूत्रप्रवृत्तेर्व्यर्थत्वात् । न द्वितीयः । उक्तरीत्या ग्रहणकसूत्रस्य वर्णसमाम्नायिकवर्णमालविषयतया आकारादिषु तस्य प्रवृत्त्यसंभवेन तपरसूत्रस्य तेष्वतत्कालव्यावृत्तिफलकतन्त्रियमनार्थत्वानुपपत्तेः सिद्धे सत्यारम्भस्यैव नियमार्थत्वात् । एवं च आत्, ईत् इत्यादि तपरकरणमसंदेहार्थमेवेत्यास्तां तावत् । तदेवं वृत्तः प्रत्याहारप्रपञ्चः ग्रहणकशास्त्रप्रपञ्चश्च । इदानीं संज्ञान्तराणि विधास्यन् वृद्धिसंज्ञां तावदाह— वृद्धिरादैच् ॥ यद्यपि पाणिनीयाष्टाध्याय्यामिदमादिमं सूत्रम्, तथापि नेदमादावुपन्यस्तम्, अस्य सूत्रस्य तपरकरणेन प्रत्याहारगर्भितत्वेन ग्रहणकशास्त्रनियमार्थतपरसूत्रप्रत्याहारसूत्रप्रवृत्त्युत्तरप्रवृत्तिकतया प्रत्याहारशास्त्रग्रहणकशास्त्रप्रपञ्चनिरूपणात् प्रागुपन्यासानर्हत्वात् । नच सूत्रकृता अयमेव पाठक्रमः कुतो नाद्रियत इति वाच्यम् । स्वतन्त्रेच्छस्य महर्षेर्नियन्तुमशक्यत्वात् । आच्च ऐच्चेति समाहारद्वन्द्वः । 'द्वन्द्वाच्चुदषहान्तात्' इति समासान्तस्तु न, अत एव निर्देशेन समासान्तिविधेरनित्यत्वात् । 'चोः कुः' इति पदान्ते विहितं कुत्वमपि न, 'अयस्मयादीनि छन्दसि' इति भत्वात् । 'वृद्धिरादैजदेङ्' इति संहितापाठपक्षे चकारस्य 'झलां जशोऽन्ते' इति पदान्ते विहितजशत्वं तु भवत्येव, 'उभयसंज्ञान्यपि छन्दसि दृश्यन्ते' इति वचनात् 'छन्दोवत्सूत्राणि भवन्ति' इति छान्दसविधीनां सूत्रेष्वपि प्रवृत्तेः । नचैवमपि पदत्वात् कुत्वं भत्वात् जशत्वाभावश्च कुतो न स्यादिति वाच्यम्, 'छन्दसि दृष्टानुविधिः' इति वचनादित्यलम् । आच्च ऐच्चेतीतरेतरयोगद्वन्द्वो वा । तथा सति सौत्रमेकवचनम् । आचार्यपरंपर्योपदेशसिद्धसंज्ञाधिकारात् संज्ञेति लभ्यते । तदेतदाह— आदैश्चेत्यादिना ॥ अदेङ्गुणः ॥ संज्ञाप्रस्तावात् संज्ञेति लभ्यते अच्च एङ् चेति समाहारद्वन्द्वः । तदाह— अदेङ् चेत्यादिना ॥ भूवादयो धातवः ॥ भूश्च वाश्च भूवौ । आदिश्च आदिश्च आदी । प्रथमः आदिशब्दः प्रभृतिवचनः, द्वितीयस्तु प्रकारवचनः । भूवौ आदी येषां ते भूवादयः । भूप्रभृतयो वासदशाश्च ये, ते धातुसंज्ञका इत्यर्थः । वाधातुसादृश्यं च क्रियावाचकत्वेन । तदाह— क्रियावाचिन इत्यादिना ॥ क्रियावाचिनः किम् । धातुपाठे या इत्यस्य पाठात् याः पश्यन्तीत्यत्र टाबन्तयच्छब्दस्य धातुत्वं माभूत् । धातुत्वे हि 'आतो धातोः' इत्याल्लोपः स्यात् । वस्तुतस्तु लक्षणप्रतिपदोक्तपरिभाषया टाबन्तयच्छब्दस्यात्र न ग्रहणप्रसक्तिः । क्रियावाचिन इति तु वाशब्दस्य विकल्पार्थस्य निपातस्य धातुत्वनिवृत्त्यर्थम्, धातुपाठे वा इत्यस्य पाठात् । 'वा गतिगन्धनयोः', 'वा प्रापणे' इत्यर्थनिर्देशस्याधुनिकत्वात् । क्रियावाचिन इत्युक्तौ तु न दोषः । वार्थस्य विकल्पस्य, वा भविष्यति इति वा अभवदित्येवं भूतभविष्यत्कालसंबन्धाभावेन क्रियात्वाभावादिति शब्देन्दुशेखरे स्थितम् । भूवादयः किम् । वर्जनक्रियावाचिनो हिरूक् इत्यस्य धातुत्वं मा भूत् ॥ प्राप्तीश्वराभिपाताः ॥ प्रथमस्य चतुर्थपादे 'तत्प्रयोजको हेतुश्च' इत्यनन्तरमिदं सूत्रम् । रीश्वरशब्दः 'अधिरीश्वरे' इति सूत्रैकदेशस्य अनुकरणम् । अनुकरणत्वात् नापशब्दः । अत एव प्रत्यक्षोपजीव्यत्वादिति चिन्तामणिवाक्यस्य प्रत्यक्षवितीति प्रतीकग्रहणं तद्व्याख्याने दृश्यते । इतः प्रभृति अधिरीश्वर इति एतत्वादीयोपरितनसूत्रे रीश्वरशब्दात् प्राक् निपातसंज्ञकाः प्रत्येतव्या इत्यर्थः । निपातपदमनुवर्तत इति यावत् । रेफविशिष्टग्रहणं किम् ।



२० । चादयोऽसत्त्वे । ( १-४-५७ ) अद्रव्यार्थाश्चादयो निपातसंज्ञाः स्युः ।

२१ । प्रादयः । ( १-४-५८ ) अद्रव्यार्थाः प्रादयस्तथा ॥

२२ । उपसर्गाः क्रियायोगे । ( १-४-५९ )

२३ । गतिश्च । ( १-४-६० ) प्रादयः क्रियायोगे उपसर्गसंज्ञा गतिसंज्ञाश्च स्युः । प्र परा अप सम् अनु अव निस् निर् दुस् दुर् वि आङ् नि अधि अपि अति सु उत् अभि प्रति परि उप—एते प्रादयः ॥

२४ । न वेति विभाषा । ( १-१-४४ ) निषेधविकल्पयोर्विभाषा संज्ञा स्यात् ॥

‘ईश्वरे तोसुन्कसुनौ’ इति तृतीयाध्यायस्थस्यावधित्वं माभूत् । यदि तु प्रथमातिक्रमणे कारणाभावात् अधिरीश्वर इत्यस्यैवावधित्वम्, तदा सरेफग्रहणं स्पष्टार्थम् ॥ चादयोऽसत्त्वे ॥ चः आदिः येषां ते चादयः गणपाठासिद्धाः । निपाता इत्यधिकृतम् । सत्त्वशब्देन द्रव्यमुच्यते ‘द्रव्यासुव्यवसायेषु सत्त्वम्’ इत्यमरः । लिङ्गसङ्ख्याकारकान्वितं द्रव्यम् । चाद्यर्थाः समुच्चयादयः यदा चादिभिर्गम्यन्ते, तदा लिङ्गाद्यन्विता न भवन्ति यदा समुच्चयादिशब्दगम्याः, तदा लिङ्गाद्यन्विताः, शब्दस्वाभाव्यात् । न सत्त्वम् असत्त्वम् अद्रव्यं तत्र वाचकतया विद्यमानाश्चादयः निपातसंज्ञकाः स्युरित्यर्थः । तदाह—अद्रव्यार्था इति ॥ असत्त्वे किम्—छागः पशुः । चादौ पठितस्यापि पशुशब्दस्य अत्र द्रव्यवाचित्वाच्च निपातत्वम् । इह तु स्यादेव पुष्टं पशु मन्यते । इह पशु इति सम्यगर्थे ॥ प्रादयः ॥ असत्त्व इत्यनुवर्तते, निपाता इति च । तदाह—अद्रव्येति ॥ तथेति ॥ निपातसंज्ञका इत्यर्थः ॥ उपसर्गाः ॥ गतिश्च ॥ सूत्रद्वयमिदं व्याख्यासौकर्यात् सहोपात्तम् । प्रादय इत्यनुवर्तते । गतिरिति बहुल्ये एकवचनमार्षम् । तदाह—प्रादय इत्यादिना ॥ क्रियायोग इति ॥ क्रियाया अन्वये सतीत्यर्थः । निपाता इत्यप्यत्रानुवर्तते, प्राप्तीश्वरात्तदधिकारात् । ततश्च प्रादयो निपातसंज्ञका एव सन्तो गत्युपसर्गसंज्ञका भवन्ति । आकङ्कारादिति च बाध्यते । गत्युपसर्गसंज्ञयोस्तु गतिश्चेति चकारादेव समावेशः सिध्यति । ततश्च प्रणेयमित्यादौ उपसर्गकार्यम् ‘उपसर्गादसमासेऽपि’ इत्यादि सिध्यति । गतिकारकेत्यादि कार्यं च, निपातस्यानर्थकस्येत्यादि च । अथ प्रादौ पठति—प्रपरेत्यादि ॥ परा इत्याकारान्तम् । अयधातौ ‘उपसर्गस्यायतौ’ इति निर्दुरोर्लत्वम्—निलयते दुलयते । निसो दुसश्च ‘ससजुषो रुः’ इति रुत्वस्यासिद्धत्वात् न लत्वम् । निरयते दुरयते । एतदर्थमेव निसदुसोर्निर्दुरोश्च पृथक्पाठः ॥ न वेति विभाषा ॥ ‘मेध्यः पशुरनङ्गान्विभाषितः’ इत्यादियाज्ञिकप्रयोगे विभाषाशब्दः केवलविकल्पे दृष्टः । इह तु शास्त्रे निषेधो विकल्पश्चेति द्वयं मिलितं विभाषाशब्दार्थ इति बोधयितुमिदमारभ्यते । इतिशब्दाभावे, स्वं रूपं शब्दस्येति नवाशब्दयोः स्वरूपपरत्वान्नवाशब्दयोर्विभाषासंज्ञेत्यर्थः स्यात् । ततश्च ‘विभाषा श्वेः’ इत्यादौ नवाशब्दावादेशौ स्यातम् । इतिकरणे तु नायं दोषः । इतिर्हि प्रत्येकं संबध्यते । ततश्च न इति शब्देन योऽर्थो गम्यते निषेधः, वा इति शब्देन योऽर्थो गम्यते विकल्पः, तदुभयस्य मिलितस्य विभाषा संज्ञा स्यादित्यर्थः फलति । एवंच नवाशब्दार्थयोरेव संज्ञित्वं लभ्यते, न तु नवाशब्दस्वरूपयोरिति नोक्तदोषः । तदाह—निषेधविकल्पयोरित्यादि ॥ उभयत्र विभाषार्थमिदं सूत्रम् । तथाहि—प्राप्तविभाषा अप्राप्तविभाषा उभयत्र विभाषेति त्रिविधा विभाषा । प्राप्तविभाषा यथा—विभाषा जसीति । वर्णाश्रमेतरे वर्णाश्रमेतरा इत्यत्र द्वन्द्वे चेति नित्यतया सर्वनामसंज्ञानिषेधे प्राप्ते विभाषेयम् । अप्राप्तविभाषा यथा—तीयस्य ङित्सु विभाषेति । द्वितीयस्मै द्वितीयायेत्यादौ तीयप्रत्ययस्य सर्वादिगणे पाठाभावात् अप्राप्तायां सर्वनामसंज्ञायां विभाषेयम् । उभयत्र विभाषा यथा—विभाषा श्वेरिति श्वयतेर्लिटि यङि च संप्रसारणविभाषेयम् । तत्र लिटि शुशाव, शिश्वाय, शुशुवतुः, शिश्वियतुः, इत्याद्युदाहरणम् । यङि तु शोशयते इति । अत्र यन्देशे अप्राप्तविभाषेयम् । लिटि तु द्विवचनबहुवचनेष्वपिस्वु ‘वचिस्वपियजादीनां किति’

२५ । स्वं रूपं शब्दस्याशब्दसंज्ञा X ( १-१-६८ ) शब्दस्य स्वं रूपं संज्ञि शब्दशास्त्रे या संज्ञा तां विना ॥

२६ । येन विधिस्तदन्तस्य X ( १-१-७२ ) विशेषणं तदन्तस्य संज्ञा स्यात् स्वस्य च

इति नित्यतया संप्रसारणं प्राप्तम् । पित्सु त्वेकवचनेषु संप्रसारणं न प्राप्तमेव । ‘असंयोगाद् कित्’ इति कित्त्वस्य अपित्स्वेव प्रवृत्तेः । एवंच प्राप्तेऽप्राप्ते च आरम्भात् ‘विभाषा श्वेः’ इत्युभयत्र विभाषेति स्थितिः । तत्र यदि ‘नवेति विभाषा’ इति सूत्रं नारभ्येत, तर्हि अनङ्गान्विभाषितः इत्यादियाज्ञिकप्रयोग इव विभाषा श्वेरित्यन्नापि केवलविकल्पः प्रतीयेत । भावः अभावश्चेति द्वयं तावद्विकल्पः । ततश्च विभाषाश्रुतौ प्रवृत्तिस्तदभावश्चेति द्वयमपि विधेयमिति लभ्यते । तत्र यदि ‘विभाषा श्वेः’ इति विकल्पो विधिमुखः— लिटि श्वयतेः संप्रसारणं भवति न भवतीति, तर्हि पित्स्वेव विकल्पस्य प्रवृत्तिः स्यात् । तत्र हि संप्रसारणस्य वचिस्वपीति किति विहितस्य अप्राप्तत्वेन प्रथमं भवनांशो विधेयः, तस्य पाक्षिकत्वाय न भवतीत्यपि विधेयम् । किन्तु तु प्रवृत्तिर्न स्यात् । तेषु हि वचिस्वपियजादीनां कितीति प्राप्तत्वात् प्रथमं भवनांशो न विधेयः । न भवतीत्यंश एव विधेयः । एवं च उभयांशविधेयत्वालाभात्तत्र विकल्पविधिरयं न प्रवर्तेत, तत्र नित्यमेव संप्रसारणं स्यात् । यदि तु विकल्पो निषेधमुखः— लिटि श्वयतेः संप्रसारणं न भवति भवतीति, तर्हि कित्स्वेव प्रवृत्तिः स्यात् । तत्र हि वचिस्वपीति प्राप्तत्वाच्च भवतीति प्रथमं विधेयम् । अभवनस्य पाक्षिकत्वलाभाय भवतीत्यपि विधेयम् । पित्सु तु प्रवृत्तिर्न स्यात् । तत्र संप्रसारणस्य अप्राप्ततया न भवतीत्यंशस्य प्रथमं विध्यनर्हत्वात् । न च पित्सु विधिमुखः किन्तु निषेधमुखः इत्युभयथापि प्रवृत्तिरिति वाच्यम् । सकृच्छ्रुतस्य विभाषाशब्दस्य क्वचिद्विधिमुखविकल्पबोधने क्वचिन्निषेधमुखविकल्पबोधने च असाध्यात् । आवृत्त्या तद्बोधने तु स एव दोषः । नवेति विभाषेत्यारम्भे तु श्रुतक्रमानुरोधेन बोधात् नेत्यंशेन किन्तु पूर्वं निषेधः प्रवर्तते । ततः किदकिद्रूपे सर्वस्मिन् लिटि निःसम्प्रसारणतया ऐकरूप्यं प्रापिते सति, भवति न भवतीत्येकरूपेण विधिमुख एव विकल्पः प्रवर्तते । तदेवमुभयत्र विभाषार्थमिदं सूत्रम् । प्राप्तविभाषायां तु नास्योपयोगः, तत्र भवनांशस्य प्राप्तत्वेन विध्यनर्हत्वात् । अप्राप्तविभाषायामपि न तस्योपयोगः, तत्र अभवनांशस्य सिद्धत्वेन विध्यनर्हत्वात् । नचैवमपि ‘उणादयो बहुलम्’ ‘हृक्कोरन्यतरस्याम्’ ‘छन्दस्युभयथा’ ‘अनुपसर्गाद्वा’ इत्यादिविधिषु विभाषाशब्दाभावात् केवलविकल्पविधौ वैरूप्यं दुर्वारमिति वाच्यम्, विभाषाशब्दस्यात्र सूत्रे विकल्पवाचकशब्दोपलक्षणत्वात् । एवं च लोके ये विकल्पपर्यायाः शब्दाः, ते सर्वे अस्मिन् शास्त्रे निषेधविकल्पयोः प्रत्यायका इति सूत्रार्थपर्यवसानं बोध्यम् । भाष्ये तु विभाषादिशब्दानां लोकवदेव केवलविकल्पपरत्वेऽपि लक्ष्यानुरोधेनैव क्वचिद्विधिमुखेन क्वचिन्निषेधमुखेन विकल्पस्य प्रवृत्त्युपपत्तेः एतत्सूत्रं प्रत्याख्यातमित्यलं बहुना । ‘अग्नेर्दृक्’ ‘वाध्वृतुपित्रुषो यत्’ ‘राज्ञो यत्’ इत्यादौ लौकिकव्युत्पत्त्या उपास्थितानां वह्निवातादीनामर्थानां ढगादिप्रत्ययैः पौर्वापर्यासंभवात् प्रातिपदिकादित्यनेनान्वयासंभवाच्च तत्तदर्थकपर्यायशब्दानां ग्रहणापत्तौ तन्नियमार्थमिदं सूत्रमारभ्यते— स्वं रूपम् ॥ अग्नेर्दृगित्यादौ अग्न्यादिशब्दस्य यत् स्वरूपं श्रुतं तदेव अग्न्यादिशब्दैः प्रत्येतव्यम्, नतु तदन्यः तत्तत्पर्यायोऽपि । शब्दशास्त्रे संकेतिता वृद्धिगुणादिसंज्ञा शब्दसंज्ञा, तत्र नायं नियम इत्यर्थः । तदाह— शब्दस्य स्वं रूपं संज्ञाति ॥ बोध्यमित्यर्थः । न च वृद्धिः गुणः इत्यादिसंज्ञाविधिबलादेव तत्र तदर्थग्रहणं भविष्यतीति किमशब्दसंज्ञेत्यनेनेति वाच्यम् । ‘उपसर्गे घोः किः’ इत्यत्र ‘घु शब्दे’ इति घुधातुनिवृत्त्यर्थत्वात् ‘दाधाध्वदाप्’ इति संज्ञाकरणस्य ‘घुमास्थागापाजहातिसां हलि’ इत्यादौ आवश्यकतया संज्ञाकरणस्य सामर्थ्योपक्षयादित्यन्यत्र विस्तरः । इदं सूत्रं भाष्ये प्रत्याख्यातम् । यत् शब्दस्वरूपम् उपादाय यो विधिरारभ्यते सः तस्य तदन्तस्य च भवतीत्येतद्वक्तुमाह— येन विधिः ॥ विधीयत इति विधिः, ‘उपसर्गे घोः किः’ इति दधानेः भावे किप्रत्ययः । येनेति करणे तृतीया । शास्त्रकृत् विधाने कर्ता । धातोरित्यधिकृत्य एरजिति इकारेण करणेन धातोरत्प्रत्ययं विधत्ते पाणिनिः । करणं च व्यापारवत् । एरजित्यल विशेषणस्य इकारस्य पाणिनिकर्तृकविधानाक्रियायां करणस्य इतरव्यावर्तनमेव व्यापारः । ततश्च विशेषणमेवात्र येनेति तृतीयान्तेनोच्यते । स्वं रूपमित्यतः स्वमित्यनुवर्तते षष्ठ्यन्ततया च विपरिणम्यते । एवं च विशेषणसमर्पकः शब्दः तदन्तस्य स्वस्य

रूपस्य । समासप्रत्ययविधौ प्रतिषेधः । उगिद्वर्णग्रहणवर्जम् ॥

२७ । विरामोऽवसानम् । ( १-४-११० ) वर्णानामभावोऽवसानसंज्ञः स्यात् ॥

२८ । परः सन्निकर्षः संहिता । ( १-४-१०९ ) वर्णानामतिशयितः सन्निधिः संहिता-संज्ञः स्यात् ॥

२९ । सुप्तिङन्तं पदम् । ( १-४-१४ ) सुबन्तं तिङन्तं च पदसंज्ञं स्यात् ॥

३० । ह्रलोऽनन्तराः संयोगः ( १-१-७ ) अङ्गिभरव्यवहिता ह्रलः संयोगसंज्ञाः स्युः ॥

च प्रत्यायक इति फलति । तदाह— विशेषणं तदन्तस्य संज्ञा स्यात् स्वस्य चेति ॥ विशेषणसमर्पकः शब्दस्तदन्तस्य शब्दस्य विशेषणसमर्पकशब्दस्य च बोधकः स्यादिति यावत् । ततश्च एरजित्यत्र इकारान्ताद्गतोरच्प्रत्ययः स्यात्, इकाररूपाद्गतोश्चेति फलति । यथा— चयः, अयः । केचित्तु करणं कर्तृपरतन्त्रमिति तृतीयया पारतन्त्र्यं लक्ष्यते, तच्च शब्दानां विशेषणत्वेनेति विशेषणपरत्वं यच्छब्दस्य लभ्यत इत्याहुः । तत्तु शब्देन्दुशेखरे दूषितम् ॥ न्नमासेति ॥ वार्तिकमेतत् । समासविधौ प्रत्ययविधौ च तदन्तविधेः प्रतिषेधो वाच्य इत्यर्थः । तेन कृष्णं परमश्रित इत्यत्र द्वितीया श्रितेति समासो न भवति । सूत्रनडस्य गोत्रापत्यं सौत्वनाडिः । अत इञ्, अनुशतिकादीनां चेत्युभयपदबुद्धिः । अत्र नडादिभ्यः फक् इति न भवति । नन्वेवं सति पचन्तमितिकान्ता अतिपचन्तीत्यत्र उगितश्चेति उगिदन्तात्प्रातिपदिकात् विहितो ङीप् न स्यात् प्रत्ययविधौ तदन्तविधेः प्रतिषेधात् । तथा दाक्षिरित्यत्र अत इञ् इति इञ् न स्यात् । अस्यापत्यं इरित्यत्रैव इञ् स्यादित्यत आह— उगिदिति ॥ इदमपि वार्तिकम् । द्वितीयायां चेति वर्जयतेर्णमुल् । उगिद्वर्णग्रहणं वर्णग्रहणं च वर्जयित्वा समासप्रत्ययविधावित्युक्तः प्रतिषेधो भवति । उगिद्वर्णग्रहणे तु येन विधिरिति तदन्तविधिरस्त्येव, ततश्च अतिपचन्तीत्यत्र उगिदन्तात्प्रातिपदिकान्तात् उगितश्चेति ङीप् । दाक्षिरित्यत्र अवर्णान्तादिञ् च सिध्यति ॥ विरामोऽवसानम् ॥ विरम्यते अस्मिन्निति विरामः सामीपिकेऽधिकरणे घञ् । विरमणं क्रियाया अभावः, सच शब्दशास्त्रप्रस्तावात् वर्णानामुच्चारणाभावात्मक इति लभ्यते । तथा च यस्मिन् वर्णे उच्चारिते सति अव्यवहितोत्तरकाले वर्णान्तराणामुच्चारणाभावः सः अन्त्यवर्णः अवसानसंज्ञक इत्यर्थः फलति । तदाभिप्रेत्य व्याचष्टे— वर्णानामित्यादिना ॥ यस्मिन्नुच्चारिते सति वर्णान्तराणां उच्चारणाभावः सः अन्त्यवर्णः अवसानसंज्ञक इत्यध्याहारेण विवरणं योज्यम् । यद्वा वर्णानामुच्चारणाभावः विरामः । भावे घञ् । स च किञ्चिद्वर्णोच्चारणोत्तरकालिक एव गृह्यते, व्याख्यानात् । अस्मिन् पक्षे किञ्चिद्वर्णोच्चारणोत्तरं वर्णान्तराणामुच्चारणाभावः अवसानमिति विवरणयोजना । तत्र प्रथमपक्षे खरवसानयोरित्यत्र खरं परतः रेफस्य विसर्गः, अवसाने तु रेफे स्थानिनीति योज्यम् । खरवसानयोरित्येकापि सप्तमी विषयभेदाद्धियते । द्वितीयपक्षे तु अभावस्यापि बुद्धिकृतं परत्वं बोध्यम् ॥ परः सन्निकर्षः ॥ परः अतिशयितः 'दूरानात्मोत्तमाः पराः' इत्यमरः । सन्निकर्षः सामीप्यं अर्धमात्राधिककालव्यवधानाभावः, अर्धमात्राकालव्यवधानस्य अवर्जयित्वात् । तदेतदभिप्रेत्याह— अतिशयित इत्यादिना ॥ सुप्तिङन्तं पदम् ॥ सुप् इति स्वाँजसमीडिति सूत्रे सु इत्यारभ्य सुपः पकारेण प्रत्याहारः । न तु सप्तमीबहुवचनस्यैवात्र ग्रहणम्, व्याख्यानात् । सुप्च तिङ् च सुप्तिङौ तौ अन्ते यस्य तत् सुप्तिङन्तं शब्दरूपमिति शब्दशास्त्रप्रस्तावाद्बुध्यते । अन्तशब्दश्च प्रत्येकं संबध्यते । तदाह— सुबन्तमित्यादिना ॥ ह्रलोऽनन्तराः संयोगः ॥ अन्तरशब्दोऽत्र व्यवधाने वर्तते । 'अन्तरमवकाशावधिपरिधानान्तरिभेदतादर्थ्ये' इत्यमरः । व्यवधानं च विजातीयेनैव । अविद्यमानं अन्तरं व्यवधानं येषामिति विग्रहः । नञोऽस्त्यर्थानामिति विद्यमानपदस्य लोपः । तदाह— अङ्गिभरित्यादिना ॥ तत्र ह्रलौ च ह्रलश्च ह्रल इत्येकशेषः । तेन द्वयोरपि संयोगसंज्ञा लभ्यते । ततश्च शिक्षेत्यत्र 'गुरोश्च ह्रलः' इत्यप्रत्ययः सिध्यति । अत्र च समुदायस्यैव संयोगसंज्ञा, महासंज्ञाकरणात्, व्याख्यानाच्च । नतु प्रत्येकम् । तथा सति सुदृष्टप्रासाद इत्यत्र पकारसन्निधौ तकारस्य संयोगत्वापत्तौ संयोगान्तलोपापत्तेः । यत्र तु बहुवो ह्रलः श्लिष्टाः तत्रापि द्वयोर्द्वयोः संयोगसंज्ञा नतु बहूनामेवेति शब्देन्दुशेखरे स्पष्टम् ॥ ह्रस्वं लघु ॥ ह्रस्वं लघुसंज्ञं स्यादित्यर्थस्य स्पष्टत्वात् न

३१ । ह्रस्वं लघु । ( १-४-१० )

३२ । संयोगे गुरु । ( १-४-११ ) संयोगे परे ह्रस्वं गुरुसंज्ञं स्यात् ॥

३३ । दीर्घं च । ( १-४-१२ ) दीर्घं च गुरुसंज्ञं स्यात् ॥

॥ इति संज्ञाप्रकरणम् ॥

## अथ परिभाषाप्रकरणम् ।

३४ इको गुणवृद्धी ✽ ( १-१-३ ) गुणवृद्धिशब्दाभ्यां यत्र गुणवृद्धी विधीयेते तत्र 'इकः' इति षष्ठ्यन्तं पदमुपतिष्ठते ॥

३५ । अचश्च-॥ ( १-२-२८ ) ह्रस्वदीर्घप्लुतशब्दैर्यत्राज्विधीयते तत्र 'अचः' इति षष्ठ्यन्तं पदमुपतिष्ठते ॥

३६ । आद्यन्तौ टकितौ । ( १-१-४६ ) टिकितौ यस्योक्तौ तस्य क्रमादाद्यन्तावयवौ स्तः ॥

व्याख्यातम् । अत एव निर्देशात् ह्रस्वशब्दे नपुंसकलिङ्गोऽपि ॥ **संयोगे गुरु** ॥ ह्रस्वमित्यनुवर्तते । तदाह—**संयोगे पर इत्यादिना** ॥ **दीर्घं च** ॥ संयोग इति नानुवर्तते । दीर्घमपि गुरुसंज्ञकमित्यर्थः ॥ **इति संज्ञाप्रकरणमिति** ॥ सन्धिकार्योपयोगिप्रथमाध्यायस्थसंज्ञानिरूपणं समाप्तमित्यर्थः ॥

इति श्रीवासुदेवदाक्षितविदुषा विरचितायां सिद्धान्तकौमुदीव्याख्यायां  
बालमनोरमायां संज्ञाप्रकरणं समाप्तम् ॥

**इको गुणवृद्धी** ॥ इक इति षष्ठ्यन्तशब्दः स्वरूपपरः नपुंसकलिङ्गः प्रथमैकवचनान्तः । सोर्लुका लुप्तत्वात् अत्वसन्तस्येति दीर्घो न । इकश्चशब्द इत्यर्थः । उपतिष्ठत इति शेषः । 'वृद्धिरादैच्' 'अदेङ्गुणः' इत्यतो वृद्धिरिति गुण इति चानुवर्तते । इतिशब्दोऽध्याहार्यः । यत्र विधीयते तत्रेत्यप्यध्याहार्यम् । गुणो वृद्धिरित्युच्चार्य यत्र गुणवृद्धी विधीयेते तत्र इक इति षष्ठ्यन्तं पदमुपतिष्ठत इति योजना । तदाह—**गुणवृद्धिशब्दाभ्यामित्यादिना** ॥ **उपतिष्ठत इति** ॥ संगतं भवतीत्यर्थः । उपादेवपूजासङ्गतिकरणेत्यात्मनेपदम् । सोऽयं पदोपस्थितिपक्षो भाष्यादौ सिद्धान्तितः । 'सर्वभातुकार्भ्रातुकयोः', 'मिदेर्गुणः' इत्याद्युदाहरणम् । इक इत्यस्यान्वयप्रकारस्तु तत्र तत्र स्पष्टीभविष्यति । यत्र विधीयेते इत्युक्त्या वृद्धिर्यस्याचामित्याद्यनुवादे इक इति नोपतिष्ठते । अनुवादे परिभाषाणामनुपस्थितेः । 'त्यदादीनामः' इत्यादावपि नेदमुपतिष्ठते, तत्र गुणवृद्धिशब्दयोरश्रवणात् ॥ **अचश्च** ॥ अच इत्यपि षष्ठ्यन्तशब्दः स्वरूपपरः पूर्वसूत्रे इक इतिवत् । ऊकालोऽजित्यतः अच् ह्रस्वदीर्घप्लुत इत्यनुवर्तते । इति यत्र विधीयत इत्याध्याहार्यम् । फलितमाह—**ह्रस्वेत्यादिना** ॥ 'दिव उत' इत्यादौ तु नेदं प्रवर्तते, ह्रस्वादिशब्दानां अश्रवणात् । 'ह्रस्वो नपुंसके प्रातिपदिकस्य' इत्याद्युदाहरणम् । श्रीपम् । नेह—सुपात् ब्राह्मणकुलम् ॥ **आद्यन्तौ टकितौ** ॥ आदिश्च अन्तश्च आद्यन्तौ टश्च कृच टकौ, टकारादकार उच्चारणार्थः । **टकौ** इतौ ययोस्तौ टकितौ । द्वन्द्वान्त इच्छब्दः प्रत्येकं संबध्यते । टिकितौ आद्यन्तावयवौ स्तः । कस्येत्याकाङ्क्षायां यस्त्व तौ विहितौ तयोःरित्यर्थाद्भव्यते । तदाह—**टिकिताद्यित्यादिना** ॥ क्रमादिति यथासंख्यसूत्रलभ्यम् । टित् आद्यकृत्वः कित् अन्तावयव इत्यर्थः । नचैवं सति मिलितयोरेकत्रान्वयाभावात् कथमिह द्वंद्व इति वाच्यम्, प्रथमतः सन्नुदायरूपेण परस्परं युगलयोरन्वयबोधमादाय द्वंद्वप्रवृत्तौ सत्यां यथासंख्यसूत्रपर्यालोचनया पुनः प्रत्येकान्वयोपपत्तेः । 'एचोऽयवायावः' इत्यादावप्येषैव गतिः । लोके त्वेवंजातीयकप्रयोगः असाधुरेवेति भाष्यादिषु स्पष्टम् । अत्रैव यथासंख्यसूत्रोपन्यासो युक्तः । 'आर्धभातुकस्येडुलादेः' भविता । 'ङ्णोः कुक् टुक् शारं' प्राङ्क्षुष्टः

३७ । मिदचोऽन्त्यात्परः । ( १-१-४७ ) 'अचः' इति षष्ठ्यन्तम् । अचां मध्ये योऽन्त्य-  
स्तस्मात्परस्तस्यैवान्तावयवो भिस्स्यात् ॥

३८ । षष्ठी स्थानेयोगा । ( १-१-४९ ) अनिर्धारितसंबन्धविशेषा षष्ठी स्थानेयोगा  
बोध्या । स्थानं च प्रसङ्गः ॥

इत्याद्युदाहरणम् । 'पुरस्तादपवादाः अनन्तरान् विधीन् बाधन्ते नोत्तरान्' इति 'षष्ठी स्थानेयोगा' इत्यस्या-  
नन्तरस्यैवायमपवादः । 'प्रत्ययः परश्च' इत्यनेन तु परत्वादिदं बाध्यते । तेन चरेष्टः गापोष्टक् इत्यादयः परा एव  
भवन्ति ॥ **मिदचोऽन्त्यात्परः** ॥ मकारः इत् यस्य सः मित् अन्यादचः परो भवतीत्यर्थे 'शे मुचादीनाम्'  
इत्यादाविदं न प्रवर्तेत, तत्रान्यस्याचोऽभावात् । अत आह—**अच इति षष्ठ्यन्तमिति** ॥ 'यतश्च निर्धारणम्'  
इत्यनेनेति शेषः । अच इत्येकत्वमविवक्षितम् । तदाह—**अचां मध्य इत्यादिना ॥ अन्तावयव इति** ॥ एतच्च  
आद्यन्तावित्यतः अन्तग्रहणानुवृत्त्या लभ्यते, आद्यन्तशब्दैकदेशस्यान्तशब्दस्य तन्मात्रे स्वारितत्वप्रतिज्ञाबलेना-  
नुवृत्तिसंभवात् । आदिग्रहणमनुवर्त्य परादित्वाभ्युपगमे तु वारीणाति बहुवचने 'सर्वनामस्थाने चासंबुद्धौ' इति  
नान्ताङ्गस्य विहितो दीर्घो न सिध्येत् । अभक्तत्वे तु वहंलिहः इत्यत्र 'वहात्रे लिहः' इति खशि, 'अरुद्धिपत्'  
इति मुमि तस्य 'मोऽनुस्वारः' इति मान्तस्य पदस्य विहितोऽनुस्वारो न स्यात् । वस्तुतस्तु यस्य समुदायस्य मि-  
द्विहितः तस्याचां मध्ये योऽन्त्यस्तस्मात्परः तस्य समुदायस्य अन्तावयव इति व्याख्येयम् । अत एव 'समुदाय-  
भक्तो मित्' इति भाष्यं सङ्गच्छते । समासाश्रयविधौ मूलकारश्च वक्ष्यति—'अङ्गस्य नुस्विधानात् तद्भक्तो हि  
नुम्' इति ॥ **षष्ठी स्थानेयोगा** ॥ स्थानं प्रसङ्ग इति वक्ष्यति । तस्मिन् वाचकतया योगो यस्याः सा स्थाने-  
योगा निपातनात् सप्तम्या अलुक् । स्थानेन योगो यस्या इति वा विग्रहः । निपातनादेत्वम् । इको यणचीत्यादौ  
षष्ठी स्थानरूपसंबन्धार्थिकेत्यर्थः । लोके तावदेकशतं षष्ठ्यर्थाः अर्था यौना मौखाः सौवाश्च । शब्दस्य शब्देन त्रय एव  
संबन्धाः—आनन्तर्यं सामीप्यं प्रसङ्गश्चेति । तत्रान्यतमार्थनिर्धारणार्थमिदं सूत्रमिति भाष्यम् । ततश्च इको यणची-  
त्यादौ इक इति षष्ठ्या स्थानमुच्यते । तस्मिन् प्रकृत्यर्थः इक् निरूपकतयाऽन्वेति । अचि परतः इकः प्रसङ्गे  
यण् स्यादिति विवरणवाक्ये त्वस्मिन् इक इति षष्ठी निरूपकतायामिति न पुनरुक्तिः शङ्क्या । यथा— देवदत्त-  
स्यावयवः पाणिरिति । 'ऊदुपधाया गोहः' इत्यत्र तु गोह इति षष्ठी न स्थानार्थिका उपधापदसमभिव्याहारेण  
अवयवषष्ठीत्वनिर्धारणात् परिभाषाणां च अनियमे नियमनार्थमेव प्रवृत्तेः । तदेतदाह— **अनिर्धारितेत्यादि-**  
**ना** ॥ अनिर्धारितः सम्बन्धविशेषः यस्या इति विग्रहः । तदेवमुदाहृतप्रकृतभाष्यरीत्या इको यणचीत्यादौ षष्ठी  
स्थानरूपसंबन्धविशेषार्थिकेति स्थितम् । मतुप्सूत्रभाष्ये तु अनन्तरादयो न षष्ठ्यर्था इति स्थितम् । एवं सति  
स्थाने इति सप्तम्यन्तपदेन योगो यस्या इति विग्रहे स्थाने इति सप्तम्यन्तस्यानुकरणम् । षष्ठीश्रुतौ स्थाने इति  
सप्तम्यन्तं पदमुपतिष्ठत इति फलति । स्थानेन स्थानपदार्थेन योगो यस्या इति तृतीयान्तविग्रहे तु अध्याहृतस्थान-  
नपदार्थनिरूपितसंबन्धार्थिकेत्यर्थः । 'अस्तेर्भूर्भवतीति सन्देहः स्थाने अनन्तरे समीपे इति' इत्यादिप्रकृतसूत्रभाष्य-  
स्य तु अस्तेरनन्तरे इत्याध्याहृतानन्तरादिपदार्थनिरूपितसम्बन्धा षष्ठीत्येवार्थः । अनन्तरादीनां षष्ठ्यर्थत्वं तु नास्त्ये-  
वेति प्रौढमनोरमायां हलन्त्यमिति सूत्रे स्थितम् । तद्व्याख्याने च शब्दरत्ने शब्देन्दुशेखरे च बहुधा प्रपञ्चितम् ।  
अनिर्धारितेति किम् । ऊदुपधाया इत्यत्र गोह इति षष्ठ्याः स्थानार्थकत्वं माभूत् । सति तु तत्रापि स्थानार्थकत्वे,  
गोहोऽन्त्यस्य उपधाभात्रस्य च ऊत् स्यात् । ननु स्थानशब्द आधारवाचां लोके प्रसिद्धः । यथा शिवस्थानं कैलासः,  
विष्णुस्थानं वैकुण्ठ इत्यादौ । एवं च इको यणचात्यादौ षष्ठ्याः स्थानार्थकत्वे प्रकृत्यर्थस्य तत्र निरूपकत्वेन अभेदेन  
वा अन्वये सति इकोऽधिकरणे यण् स्यात् इति इगधिकरणको यण् स्यादिति वा अर्थः स्यात् । तत इको निवृत्तिर्न  
स्यादित्यत आह— **स्थानं च प्रसङ्ग इति** ॥ क्वचिदाभिचारेष्टौ दर्भाणां स्थाने शरैः प्रस्तरितव्यमित्यत्र स्था-  
नशब्दस्य प्रसङ्गे दर्शनादिति भावः । एवं च तत्र यथा शरैर्दर्भा निवर्तन्ते, तद्वदिको यणचीत्यादावपि यणादिभि-  
रिगाद्ये निवर्तन्ते । तत्र च यः प्रसक्तो निवर्तते सः स्थानीति व्यवह्रियते, यो निवर्तयति स आदेश इति ॥  
**स्थानेऽन्तरतमः** ॥ स्थानं प्रसङ्ग इत्युक्तम् । अन्तरशब्दोऽत्र सदृशपर्यायः, अतिशयितोऽन्तरः अन्तरतमः ।

३९ । स्थानेऽन्तरतमः । ( १-१-५० ) प्रसङ्गे सति सदृशतम आदेशः स्यात् । ‘यत्रानेकविधमान्तर्यं तत्र स्थानत आन्तर्यं बलीयः’ ( प १४ ) ॥

४० । तस्मिन्निति निर्दिष्टे पूर्वस्य । ( १-१-६६ ) सप्तमीनिर्देशेन विधीयमानं कार्यं वर्णान्तरेणाव्यवहितस्य पूर्वस्य बोध्यम् ॥

तदाह—प्रसङ्गे सतीत्यादिना ॥ एकस्य स्थानिन अनेकादेशप्रसङ्गे सति यः स्थानार्थगुणप्रमाणतः स्थानिना सदृशतमः स एवादेशो भवतीत्यर्थः । अत्र स्थानशब्देन तात्वादिस्थानं विवक्षितम् । गुणशब्देन प्रयत्नः । प्रमाणशब्देन एकद्विमात्रादिपरिमाणम् । तत्र स्थानतो यथा—दध्यत्र । तात्त्वस्थानकस्य इकारस्य तात्त्वस्थानको यकारः । अर्थतो यथा—तृज्वत्कोऽ्युरिति क्रोशृशब्दस्य उकारान्तस्य तृजन्त आदेशो भवन् अर्थसाम्यात् क्रोशृशब्द एव तृजन्त आदेशो भवति । गुणतो यथा—वाग्धारेः । अत्र हकारः स्थानी घोषनादसंवारमहाप्राणप्रयत्नवान् । तस्य गकारसवर्णो भवन् चतुर्थो घकारो भवति, तस्य हकारेण स्थानिना घोषनादसंवारमहाप्राणप्रयत्नसाम्यात् । ककारस्तु न भवति, तस्य श्वासाघोषविवाराल्पप्राणप्रयत्नकत्वात् । तथा खकारोऽपि द्वितीयो न भवति, तस्य महाप्राणप्रयत्नसाम्येऽपि श्वासाघोषविवारप्रयत्नभेदात् । तथा तृतीयोऽपि गकारो न भवति, तस्य घोषनादसंवारप्रयत्नसाम्येऽपि अल्पप्राणप्रयत्नभेदात् । अत एव ङकारो न भवति । नन्वत्र हकारस्य खकारो द्वितीयः कुतो न स्यात्, तस्य स्थानिना हकारेण श्वासाघोषविवारप्रयत्नभेदे सत्यपि महाप्राणप्रयत्नसाम्यसत्त्वात् । तथा तृतीयो वा गकारः कुतो न स्यात् । तस्य स्थानिना हकारेण अल्पप्राणप्रयत्नभेदेऽपि घोषनादसंवारप्रयत्नसाम्यसत्त्वात् । अत एव ङकारो वा कुतो न स्यादिति चेन्न, तमव्यग्रहणेन उक्तातिप्रसङ्गनिरासात् । अतिशयितो ह्यन्तरः, अन्तरतमः । अतिशयितं च प्रयत्नतः सादृश्यं हकारेण घकारस्यैव, उभयोरपि घोषनादसंवारमहाप्राणात्मकप्रयत्नचतुष्टयसाम्येन सादृश्यातिशयसत्त्वात् । खकारस्य महाप्राणप्रयत्नसाम्येऽपि घोषनादसंवारप्रयत्नविरहात् । गड्योः घोषनादसंवारप्रयत्नसाम्येऽपि महाप्राणप्रयत्नविरहात् । प्रमाणतो यथा—‘अद्गोऽसेर्दुदोमः’ इति ह्रस्वस्य उकारः दीर्घस्य ऊकारः । नन्वेवमपि चेता स्तोत्रेत्यत्र इकारस्य उकारस्य च सार्वधातुकार्धधातुकार्योरिति गुणो भवन् प्रमाणत आन्तर्यवानकारः कुतो न स्यादित्यत आह— यत्रेति ॥ तेन इकारस्य एकारः उकारस्य ओकारश्च गुणो भवति, स्थानसाम्यात् । न त्वकारः स्थानभेदात् । नच इकारेण एकारस्य उकारेण ओकारस्य च कथं स्थानसाम्यम् एकारस्य ओकारस्य च कण्ठस्थानाधिक्रयादिति वाच्यम् । यावत्स्थानसाम्यस्य सावर्ण्यप्रयोजकत्वेऽपि आन्तरतम्य-परिक्षायां कथञ्चित् स्थानसाम्यस्यैव प्रयोजकत्वात् । अत्र सूत्रे पूर्वसूत्रात् स्थानेग्रहणमनुवर्तते, एकदेशे स्वरितत्व-प्रतिज्ञाबलात् । तृतीयान्तं च विपरिणम्यते । अनुवर्त्यमानश्चायं स्थानशब्दः पूर्वसूत्रे प्रगङ्गपरोऽप्यत्र तात्वाद्यन्य-तमस्थानपरः, शब्दाधिकाराश्रयणात् । अन्तरतम इत्यपि तेन संबध्यते । ततश्च स्थानेनान्तरतम इति वाक्यान्तरं संपद्यते । सति संभवे तात्वादिस्थानत एवान्तरतमो भवतीत्यर्थः । ततश्च यत्रानेकविधमान्तर्यं तत्र स्थानत एवान्तर्यं बलीय इति भवति ॥ तस्मिन्निति निर्दिष्टे ॥ इको यणचोत्यत्र अचि इकः यण् स्यादित्यवगतम् । तत्र अचो वर्णान्तराधिकरणत्वं न संभवतीति सतिसप्तम्याश्रयणीया । अचि सति इको यण् स्यादिति । तत्र व्यवहिते अव्यवहिते च इको यण् प्राप्तः । ततश्च समिधमित्यत्र धकारव्यवहिते अकारे सत्यपि मकारादिकारस्य यण् स्यात् । तथा अचि सति पूर्वस्य परस्य वा इको यण् प्राप्तः । ततश्च दध्युदकमित्यत्र इकारे अचि सति उकारस्य परस्यापि इको यण् स्यात् । तत्र अव्यवहित एव अचि भवति न व्यवहिते, पूर्वस्यैव भवति न परस्येत्येतदर्थ-मिदमारभ्यते । तस्मिन्निति न तच्छब्दः स्वरूपपरः । तथा सति “तस्मिन्नापि च गुध्माकास्माकौ” इत्यादावेव प्रवर्तते । न त्विको यणचीत्यादौ । किंतु इको यणचीत्यादिसूत्रगतस्य अचीत्यादिसप्तम्यन्तपदस्य तस्मिन्नित्यनुकरणम् । इतीत्यनन्तरं गम्येऽर्थे इति शेषः । निरिति नैरन्तर्यं । दिशिरुच्चारणे । एवंच इको यणाचि रायो हलीत्यादिसूत्रेषु अचि हलि इत्येवं सप्तम्यन्तपदगम्येऽर्थे अकारादां दध्यत्र सुध्रुपास्य इत्यादिप्रयोगदशायां निर्दिष्टे अव्यवहितोच्चारिते सति पूर्वस्य कार्यं भवति । न तु व्यवहितोच्चारिते, नापि परस्येति फलितोऽर्थः । व्यवधानं च वर्णान्तरकृतमेव निषिध्यते । नतु कालकृतम् । इको यणचीत्यादौ कालकृतव्यवधानस्य संहिताधिकारादेव निरासत्वा-

४१ । तस्मादित्युत्तरस्य । ( १-१-६७ ) पञ्चमीनिर्देशेन क्रियमाणं कार्यं वर्णान्तरेणाव्य-  
वहितस्य परस्य ज्ञेयम् ॥

४२ । अलोऽन्त्यस्य । ( १-१-५२ ) षष्ठीनिर्दिष्टस्यान्त्यस्याल आदेशः स्यात् ॥

४३ । डिच्च । ( १-१-५३ ) अयमप्यन्त्यस्यैव स्यात् । '—सर्वस्य' ( सू ४५ ) इत्य-  
स्यापवादः ॥

भात्, तत्र कालकृतव्यवधानस्याप्यनेनैव सूत्रेण निरासे संहिताधिकारस्य वैयर्थ्यापातात् । एवं च ये संहिता-  
धिकारबहिर्भूताः 'आनङ्गतो द्वन्द्वे' 'देवताद्वन्द्वे च' इत्यादयः उत्तरपदे परतः आनङ्गादिविधयः ते सर्वे अमा-  
विष्णु इत्यमाविष्णु इत्याद्यवग्रहे कालव्यवधानेऽपि भवन्ति । एतत्सर्वमभिप्रेत्य पर्यवसन्नार्थमाह—**सप्तमीनिर्दे-  
शेनेत्यादिना** ॥ इति सूत्राक्षरानुयायी पन्थाः । 'अतिशयने तमप्' इत्यत्र तु नेयं परिभाषा प्रवर्तते सप्तम्यन्ता-  
तिशयनपदाथस्य शब्दरूपत्वाभावेनाव्यवहितोच्चारितत्वरूपनिर्दिष्टत्वासंभवात् । नचैवमपि कर्तृकर्मणोः कृती-  
त्यत्रापि अस्याः परिभाषायाः प्रवृत्तौ कर्तृषष्ठी कर्मणिषष्ठी च कृष्णस्य कृतिः जगतः कर्ता कृष्ण इत्यत्रैव स्यात्  
नतु कृतिः कृष्णस्य कर्ता जगत इत्यत्र इति वाच्यम् । लक्ष्यानुरोधेन ऋषिदेवजातायकेषु अस्याः परिभाषाया अप्र-  
वृत्तिरिति श्रान्नलोप इति सूत्रे भाष्ये प्रपञ्चितत्वात् । वस्तुनस्तु भाष्यानुसारेण अत्र सूत्रे निर्दिष्टग्रहणं संहिताधि-  
कारसूत्रं च विफलमेवेति इको यणचाल्यत्र वक्ष्यते ॥ **तस्मादित्युत्तरस्य** ॥ 'द्वयन्तरुपसर्गेभ्योऽप ईत्' 'उद-  
स्थास्तम्भोः पूर्वस्य' इत्यादिसूत्रगतपञ्चम्यन्तस्यानुकरणं तस्मादिति । इतिशब्दानन्तरं गम्येऽर्थे इति शेषः ।  
निर्दिष्टे इत्यनुवर्तते । निरिति नैरन्तर्ये । दिशिरुच्चारणे । द्वयन्तरित्यादिसूत्रेषु पञ्चम्यन्तगम्ये अर्थे द्वयन्तरादि-  
शब्दे निर्दिष्टे अव्यवहितोच्चारिते सत्येव ततः परस्यैव ईत्वं भवति । न तु व्यवहितोच्चारिते द्वयादिशब्दे । नापि  
ततः पूर्वस्य भवतीति नियमार्थमिदम् । तदाह— **पञ्चमीनिर्देशेनेत्यादिना** ॥ उत्तरस्य किम् ।  
'तिङ्ङितिङः' इति निघात उत्तरस्यैव भवति— अग्निमीळे । नेह ईळे अग्निम् । अव्यवहिते किम् । उ-  
त्प्रस्थानम् । उदस्थास्तम्भोरिति पूर्वसवर्णे न भवति ॥ **अलोऽन्त्यस्य** ॥ अलिति प्रत्याहारो वर्णपर्यायः । अल  
इति षष्ठ्यन्तम् । 'षष्ठी स्थानेयोगा' इत्यतः षष्ठी स्थाने इत्यनुवर्तते । तच्च षष्ठीति प्रथमान्तं तृतीयान्ततया वि-  
परिणम्यते । निर्दिष्टस्येति शेषः । स्थाने इत्यनन्तरं विधीयमान इति शेषः । स्थाने विधीयमान आदेशः षष्ठीनिर्दिष्ट-  
स्य यः अन्त्यः अल् तस्य स्यादित्यर्थः । तदाह— **षष्ठीत्यादिना** ॥ लदादीनामः—यः सः । आदेश इति कि-  
म् । आर्धधातुकस्येद् तृचः ऋकारात् पूर्वो मा भूत् । अल इति किम् । पदस्येत्यधिकृत्य विधीयमानं वसुस्त्विति  
दत्त्वं परमानङ्गद्वयामित्यत्र अन्त्यस्य कृत्स्नस्य पदस्य मा भूत् ॥ **डिच्च** ॥ ङकारः इत् यस्य सः ङित् । अलो-  
न्त्यस्थेत्यनुवर्तते । तदाह— **अयमपीति** ॥ ङिदपीत्यर्थः । अवङ्, तातङ्, अनङ्, इत्यादिरादेश उदाहरण-  
म् । नन्वलोऽन्त्यस्येति पूर्वसूत्रेणैव सिद्धे किमर्थमिदमित्यत आह— **सर्वस्येति** ॥ 'अनेकाल् शित् सर्वस्य' इ-  
ति वक्ष्यमाणस्य सर्वादेशत्वविधेस्यं विधिरपवादः । अपोद्यते बाध्यते अनेनेति अपवादः । बाहुल्यकः करणे घञ् ।  
येन नाप्राप्ते यो विधिरारभ्यते स तस्यापवाद इत्यपवादलक्षणम् । अप्राप्तेति भावे क्तः । येनेति कर्तारि तृतीया ।  
द्वौ नजावावश्यकत्वं बोधयतः । यत्कर्तृकावश्यकप्राप्तौ सत्यां यो विधिरारभ्यते स आरभ्यमाणविधिः तस्य अव-  
श्यप्राप्तस्य अपवादः बाधक इति तदर्थः । अयं च न्यायसिद्धः । अवङ्गदयो हि ङित् आदेशाः सर्वे अनेकाल् ए-  
व । तेषु चानेकाल्विशेषेषु विधीयमानेन ङितामन्त्यादेशत्वेन स्वविषये अवश्यं प्राप्तं अनेकाल्सामान्येन विहितं स-  
र्वादेशत्वं बाध्यते, विशेषविहितत्वाभिरवकाशत्वाच्च । विशेषशास्त्रं हि विशेषेषु ङिति प्रवर्तते, विशेषाणां स्वश-  
ब्देनोपात्तत्वात् । सामान्यशास्त्रं तु सामान्यमुखेन विशेषेषु प्रवर्तत इति तस्य तेषु मन्दप्रवृत्तिः । अतो विशेषशास्त्रं  
प्रबलम् । उक्तं च भट्टवार्तिके 'अवश्यमेव सामान्यं विशेषं प्रति गच्छति । गतमात्रं च तत्तेन विशेषे स्थाप्यते  
ध्रुवम् ॥' इति । किं च यदि ङिच्चेति शास्त्रं अनेकाल्विशेषेषु ङित्सु न प्रवर्तत, तर्हि तदनर्थकमेव स्यात् । अनेका-  
ल्शित्सर्वस्येत्यस्य तु ङित्सु अप्रवृत्तावपि नानर्थक्यम्, तस्यस्थमिपां तान्तंतामः अस्तेभूरित्यादिष्वनेकाल्सु अङि-

४४ । आदेः परस्य । ( १-१-५४ ) परस्य यद्विहितं तत्तस्यादेर्बोध्यम् । ‘अलोऽन्त्यस्य’ ( सू ४२ ) इत्यस्यापवादः ॥

४५ । अनेकाल्शिस्तसर्वस्य । ( १-१-५५ ) स्पष्टम् । ‘अलोऽन्त्य’ सूत्रापवादः । ‘अष्टाभ्य औश्’ ( सू ३७२ ) इत्यादौ ‘आदेः परस्य’ ( सू ४४ ) इत्येतदपि परत्वाद्नेन बाध्यते ॥

४६ । स्वरितेनाधिकारः । ( १-३-११ ) स्वरितत्वयुक्तं शब्दस्वरूपमधिकृतं बोध्यम् । ‘परनित्यान्तरङ्गापवादानामुत्तरोत्तरं बलीयः’ ( प ३९ ) । ‘असिद्धं बहिरङ्गमन्तरङ्गं’

त्सु तस्य सावकाशत्वात् । अतो विशेषशास्त्रं प्रबलमिति ॥ आदेः परस्य ॥ परस्येति ॥ द्यन्तरूपसर्गेभ्योऽप ईदित्यादौ तस्मादित्युत्तरस्येति परिभाषया परस्य नियमितं कार्यं यत्, तत् तस्यादेरेव भवति । नत्वलोऽन्त्यस्येति तदन्तस्येत्यर्थः । तदाह—अलोऽन्त्यस्येत्यस्यापवाद इति ॥ तत्र अल इत्यप्यनुवर्तनीयम् । तेन द्वीपमित्यत्र ईत्वं पान्तरामुदायस्य न भवति ॥ अनेकाल्शिस्तसर्वस्य ॥ न एकः अनेकः, अनेकः अल् यस्य सः अनेकाल्, शकारः इत् यस्य सः शित्, अनेकाल्च शित् चेति समाहारद्वन्द्वः ॥ स्पष्टमिति ॥ अनुवर्तनीयपदान्तराभावादिति भावः । अस्तेर्भूरित्याद्युदाहरणम् । ननु असधातोर्भूर्भवतीत्युक्ते कृत्वस्त्वैवादेशः प्राप्त इति किमर्थमिदं सूत्रमारभ्यत इत्यत आह—अलोऽन्त्यसूत्रापवाद इति ॥ अलोऽन्त्येति सूत्रैकदेशानुकरणम् । अनुकरणत्वादेव नापशब्दः, अधिरोश्वर इति सूत्रैकदेशस्य प्राप्तीश्वरान्निपाता इति ग्रहणलिङ्गात् । स्यादेतत् । अष्टनशब्दाज्जसि शसि च अष्टन आ विभक्ताविति आत्वे अष्टा असु इति स्थिते अष्टाभ्य औशिति कृताकारात् अष्टनः परयोर्जशसोर्विधीयमान औशादेशः अलोऽन्त्यस्येति बाधित्वा आदेः परस्येत्यादेरकारस्य प्राप्तः । अनेकाल्त्वाच्च सर्वादेशः प्राप्तः । एवम् ‘अतो भिस ऐस्’ इत्यादावपि । तत्र कतरच्छास्त्रं बाध्यम्, कतरच्च प्रवर्तत इत्यत्र किं विनिगमकमित्यत आह—अष्टाभ्य औशित्यादाविति ॥ आदिना अतो भिस ऐसित्यादिसंग्रहः । अष्टाभ्य औशित्यादौ आदेः परस्येत्येतदपि परत्वाद्नेन बाध्यत इत्यन्वयः । अस्तेर्भूरित्यादौ अनेकाल्शिदित्यनेन यथा अलोऽन्त्यस्येति बाध्यते तथा अष्टाभ्य औशित्यादौ आदेः परस्येत्येतदपि बाध्यत इत्यर्थः । ननु अस्तेर्भूरित्यादौ अलोऽन्त्यस्येति प्राप्ते सत्येवापेकाल्शिदित्यारम्भात् येन नाप्राप्तिन्यायेनापवादत्वात्तेन तत्रालोऽन्त्यस्येत्यस्य बाधो गुज्यते । आदेः परस्येत्यस्य तु अनेकाल्शिस्तसर्वस्येति नापवादः । अस्तेर्भूरित्यादावादेः परस्येत्यप्राप्तावपि तत्प्रवृत्तेरित्यत आह—परत्वादिति ॥ विप्रतिषेधे परं कार्यमिति तुल्यबलविरोधे परप्राबल्यस्य वक्ष्यमाणत्वादिति भावः । आदेः परस्येत्यस्यापकाशः द्यन्तरूपसर्गेभ्योऽप ईदित्यादिः । अनेकाल्शिस्तसर्वस्येत्यस्यावकाशः अस्तेर्भूः, इदम इश् इत्यादिः । अतस्तुल्यबलत्वमुभयोः ॥ स्वरितेनाधिकारः ॥ अधिकारः व्यापृतिः । यथा लोके अधिकृतो ग्रामेऽसाविति व्यापृत इति गम्यते । शब्दस्य च उत्तरसूत्रेष्वनुवृत्तिरेव व्यापृतिः स्वरितेन स्वरविशेषेण अधिकारः उत्तरत्रानुवृत्तिरूपव्यापारः प्रत्येतव्यः । यत् पदं शास्त्रकृता स्वरिताख्यस्वरविशेषविशिष्टमुच्चारितं तदुत्तरसूत्रेष्वनुवर्तनीयमिति यावत् । फलितमाह—स्वरितत्वयुक्तमित्यादिना ॥ आनुनासिक्यवत् स्वरितोच्चारणमपि प्रतिज्ञागम्यम् । अनुवृत्तावुत्तरावधिस्तु व्याख्यानादेवावगन्तव्यः । यद्यपि निवृत्तिवदनुवृत्तिरपि व्याख्यानादेव भविष्यतीति किं सूत्रेण । तथापि भाष्ये एतत्प्रयोजनं बहुधा प्रपञ्चितम् ॥ परनित्येति ॥ परादीनां मध्ये पूर्वपूर्वापेक्षया उत्तरमुत्तरं शास्त्रं बलवत्तरमित्यर्थः । उत्तरोत्तरमित्यत्र ‘आनुपूर्व्यं द्वे वाच्ये’ इति द्वित्वम् । ‘कर्मधारयवदुत्तरेषु’ इति कर्मधारयवद्भावात् सुपो लृक् । बलवच्छब्दात् ‘द्विवचनविभज्योपपदे तरबीयसुनौ’ इति ईयसुन् । ‘विन्मतोर्लृक्’ इति मनुपो लृक् । परापेक्षया नित्यान्तरङ्गापवादाः, नित्यापेक्षयापि अन्तरङ्गापवादाः, अन्तरङ्गापेक्षयापि अपवादः, इत्येवं क्रमेण पूर्वपूर्वापेक्षया उत्तरोत्तरबलवत्त्वमिति फलितोऽर्थः । परं विप्रतिषेधसूत्रात् बलवत् । परान्त्रित्यं यथा—तुदति । अत्र ‘तुदादिभ्यः शः’ इति शप्रत्ययं बाधित्वा परत्वात् लघूपधगुणः प्राप्तः । स च शप्रत्यये प्रवृत्ते सति न प्रवृत्तिमर्हति । शप्रत्ययस्तु कृते अकृतेऽपि लघूपधगुणे प्रवृ-



( प ५१ ) । 'अकृतव्यूहाः पाणिनीयाः' ( प ५७ ) । निमित्तं विनाशोन्मुखं दृष्ट्वा तत्प्रयुक्तं कार्यं न कुर्वन्तीत्यर्थः ॥

॥ इति परिभाषाप्रकरणम् ॥

## अथाचसान्धिप्रकरणम् ।

४७ । इको यणचि । ( ६-१-७७ ) इकः स्थाने यण् स्यादचि संहितायां विषये ।

स्तिमर्हतीति स नित्यः । कृताकृतप्रसङ्गी यो विधिः स नित्य इति हि तल्लक्षणम् । अतो नित्यः शप्रत्ययः लघूप-  
धगुणं बाधित्वा प्रथमं प्रवर्तते । ततः 'सर्वधातुकमपित्' इति शस्य डित्वात् 'कृडिति च' इति निषेधान्न गुणः ।  
अकृत्ताभावकस्य नित्यशास्त्रस्याभावकल्पनापेक्षया कृत्ताभावकस्यानित्यशास्त्रस्यैव तत्कल्पनं युज्यत इति नित्यस्य  
बलवत्त्वे बीजम् । परादन्तरङ्गं यथा—उभये देवमनुष्याः । अत्र प्रथमचरमेति परमपि विकल्पं बाधित्वा सर्वा-  
दीनीति नित्यैव सर्वनामसंज्ञा भवति, तस्याः विभक्तिनिरपेक्षत्वेन अन्तरङ्गत्वात् । अल्पापेक्षमन्तरङ्गमिति हि तल्ल-  
क्षणम् । तस्य बलवत्त्वे बीजमाह—**असिद्धं बहिरङ्गमन्तरङ्गे ॥** अन्तरङ्गशास्त्रे प्रसक्ते बहिरङ्गशास्त्रमवि-  
द्यमानं प्रत्येतव्यमित्यर्थः । इयं तु परिभाषा वाहकसूत्रे भाष्ये स्थिता । परादपवादो यथा—दध्रा । 'अस्थि-  
दधि' इत्यनङ्, इह परमप्यनेकालिति सर्वादेशं बाधित्वा डिच्चेत्यन्तादेशः, तस्य येन नाप्राप्तिन्यायेन तदपवा-  
दत्वात् । अपवादस्य बलवत्त्वे बीजं तु अनुपदमेवोक्तम् । नित्यादन्तरङ्गं यथा—ग्रामणिनि कुले । इह नित्यमपि  
**इकोऽचीति नुमं** बाधित्वा 'ह्रस्वो नपुंसक' इति ह्रस्वः । प्रथमतः कृते नुमि अनजन्तत्वात् ह्रस्वो न स्यात् ।  
अन्तरङ्गादपवादो यथा—दैत्यारिः । श्रीशः । परमपि सवर्णदीर्घं बाधित्वा अन्तरङ्गत्वात् आद्गुणे यणि च प्राप्ते  
अपवादत्वात् सवर्णदीर्घः ॥ **अकृतव्यूहाः पाणिनीयाः ॥** न कृतः अकृतः व्यूहः प्रकृतिप्रत्ययविवेचनं यैः ते  
अकृतव्यूहाः पाणिनिशिष्या इत्यक्षरार्थः । तर्हि सर्वस्य शास्त्रस्य वैयर्थ्यमित्यतोऽभ्याहृत्य व्याचष्टे—**निमित्त-**  
**मित्यादिना ॥** सेदुष इत्याद्युदाहरणम् । तच्च शब्दाधिकारे सेदिवसुशब्दनिरूपणावसरे मूल एव स्पष्टीभविष्य-  
ति । इयं परिभाषा निर्मूला निष्फला चेति परिभाषेन्दुशेखरे स्पष्टम् ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां परिभाषाप्रकरणं समाप्तम् ॥

**इको यणचि ॥** इक इति षष्ठी । अतः षष्ठी स्थानेयोगेति परिभाषया स्थान इति लभ्यते । स्थानं प्रसङ्ग  
इत्युक्तम् । वर्णानां वर्णान्तराधिकरणत्वासंभवात् । अचीति सतिसप्तमी । तस्मिन्निति निर्दिष्टे पूर्वस्थेति परिभाषया  
वर्णान्तराव्यवहितोच्चारितेऽचि सति पूर्वस्थेति लभ्यते । एवं च अचि परत इत्यर्थलभ्यम् । संहितायामित्य-  
धिकृतम् । ततश्चार्धमात्राधिककालव्यवधानाभावो लभ्यते । एवं च फलितमाह—**इकः स्थान इत्यादिना ॥**  
इदं च सूत्राक्षरानुसारिप्राचीनमतानुसारेण । संहितायामिति सूत्रभाष्ये तु सामीपिकात्मकौपश्लेषिकाधिकरणे अचीति  
सप्तमी तस्मिन्नित्यनेनाश्रित्य संहिताधिकारः प्रत्याख्यातः । इत्थं हि तत्र भाष्यम्—'अयं योगः शक्योऽवक्तुम् ।  
कथम् ? अधिकरणं नाम त्रिप्रकारं—व्यापकमौपश्लेषिकं वैषयिकमिति । शब्दस्य तु शब्देन कोऽन्योऽभिसंबन्धो  
भविष्यतीति अन्यदत् उपश्लेषात् । इको यणचि अच्युपश्लिष्टस्येति । तत्रान्तरेण संहिताग्रहणं संहितायामेव भवि-  
ष्यति' इति । उप समीपे श्लेषः संबन्धः उपश्लेषः, तत्कृतमधिकरणमौपश्लेषिकं सामीपिकमिति यावत् । एवं च  
अचसमीपवर्तिनः इक इति फलति । सामीप्यं च कालतो वर्णतश्च व्यवधानाभावः । एवं च असंहितायामुक्तसा-  
मीप्याभावादेव यणभावसिद्धेः संहिताधिकारो न कर्तव्य इति भाष्यार्थः । एवं च तुल्यन्यायात् तस्मिन्निति निर्दिष्टे  
पूर्वस्थेत्यत्राप्यौपश्लेषिकाधिकरणे सप्तमी । ततश्च अचीत्यादिसप्तम्यन्तार्थे अकारादाद्युच्चारिते सामीप्यसंबन्धेन  
विद्यमानस्य पूर्वस्य कार्यं स्यादित्यर्थः फलति । नत्वव्यवहितोच्चारिते इत्यव्यवहितत्वविशेषणमुच्चारिते देयम्,

‘सुधी उपास्यः’ इति स्थिते । स्थानत आन्तर्यादीकारस्य यकारः । ‘सुध्यू-उपास्यः’ इति स्थिते ॥

४८ । अनचि च । ( ८-४-४७ ) अचः परस्य यरो द्वे वा स्तो न त्वचि । इति धकारस्य द्वित्वम् ॥

४९ । स्थानिवदादेशोऽनल्विधौ । ( १-१-५६ ) आदेशः स्थानिवत्स्यात् न तु स्थान्य-

सामीपिकाधिकरणसप्तम्यैव तल्लाभात् । सामीप्यस्य च तत्र कालतो वर्णतश्च व्यवधानाभावात्मकत्वात् । एवं च तत्र नैरन्तर्यार्थं निर्ग्रहणं न कर्तव्यम् । इदं च स्नुकमोरिति सूत्रे, तत्र च दीयते इति सूत्रे च कैयटे स्पष्टम् । अधिकरणत्रैविध्यं तु कारकाधिकारे आधारेऽधिकरणमित्यत्र स्पष्टीकरिष्यते ॥ सुधी इति ॥ ध्ये चिन्तायामिति धातोः ध्यायतेः संप्रसारणं चेति क्विपि यकारस्य सम्प्रसारणे इकारे पूर्वरूपे हलश्चेति दीर्घं च धीशब्दः । सुध्रु ध्यायन्तीति सुधियः । सु शोभना धीर्येषामिति वा सुधियः । सुधीभिरुपास्य इति विग्रहः । ‘कर्तृकरणे कृता बहुळम्’ इति समासः । ‘सुषो धातुप्रातिपदिकयोः’ इति भिसो लृक् । सुधी उपास्य इति स्थिते ईकारस्य यकार इत्यन्वयः । प्रत्याहारेषु तद्वाच्यवाच्येषु लक्षणा नाज्जलाविति सूत्रे प्रपञ्चिता । तत्स्फोरणाय ईकार उदाहृतः । ननु ईकारस्य वरलाः कुतो न स्युः, यण्त्वाविशेषादित्यत आह— स्थानत आन्तर्यादिति ॥ तालुस्थानकत्वसाम्यादीकारस्य स्थाने स्थानेऽन्तरतम इति यकार एव भवति; न तु वरलाः, भिन्नस्थानकत्वादित्यर्थः । अत एव ‘यथासङ्गधमनुदेशः समानाम्’ इति सूत्रे भाष्यम्— ‘किमिहोदाहरणम् । इको यणचि । दध्यत् । मध्वत्र । नैतदस्ति । स्थानेऽन्तरतमेनाप्येतत् सिद्धम्’ इति । स्थानेऽन्तरतम इति सूत्रभाष्ये तु ‘किमिहोदाहरणम् । इको यणचि । दध्यत्र । मध्वत् । नैतदस्ति । सङ्घातानुदेशेनाप्येतत् सिद्धम्’ इत्युक्तम् । यथासङ्गधसूत्रेणेत्यर्थः । नन्विह यणशब्देन निरनुनासिका यवला रेफश्चेति चत्वारो गृह्यन्ते, यणो भाव्यमानतया तेन सवर्णानां प्रहणाभावात् । गुणानाम् अभेदकत्वेऽपि यवलाः षट् रेफश्चेति सप्त गृह्यन्ते । इवशब्देन तु षट्षष्टिर्गृह्यत इति विषमसङ्घाकत्वात् कथमिह यथासङ्गधसूत्रप्रवृत्तिरिति चेन्न, इकत्वयणत्वादिना अनुगतीकृतानां समत्वात् । ननु ऋलृवर्णाभ्यां प्रत्येकं त्रिंशदुपस्थितौ लृवर्णानां रेफादेशस्य ऋवर्णानां लादेशस्य च प्रसङ्ग इति न यथासङ्गधसूत्रेण निर्वाह इति चेत्, शृणु—ऋत्वावच्छिन्नस्य रेफो भवति, लृत्वावच्छिन्नस्य लकारो भवतीति यथासङ्गधसूत्राद्भवति । ऋत्वजातिश्च न लृवर्णेषु । लृत्वजातिश्च न ऋवर्णेषु । ऋलृवर्णयोः सावर्ण्यविधिबलात् ऋत्वम् लृकारे, लृत्वम् ऋकारे च आरोप्यते कार्यार्थम् । एवं च वास्तवम् ऋत्वं लृत्वं च आदायात्र यथासङ्गधप्रवृत्तिर्निर्बाधेत्यास्तां तावत् ॥ सुध्रु य इति स्थिते इति ॥ धकारस्य द्वित्वमिति वक्ष्यमाणेनान्वयः । केन सूत्रेणेत्यत आह— अनचि च ॥ ‘यरोऽनुनासिकेऽनुनासिको वा’ इत्यतः यर इति षष्ठ्यन्तं वेति चानुवर्तते । ‘अचो रहाभ्यां द्वे’ इत्यतः अच इति पञ्चम्यन्तं द्वे इति चानुवर्तते । न अच् अनच् तस्मिन् अनच्चीति न पर्युदासः । तथा सति ‘नञिवयुक्तमन्यसदृशे तथाह्यर्थगतिः’ इति न्यायेन अजिभन्ने हलीत्यर्थः स्यात् । तथा सति लाघवाद्दलीत्येव वदेत् । रामात् इत्याद्यवसानेषु च द्वित्वं न स्यात् । अतः अचि न भवतीत्यसमर्थसमासमाश्रित्य प्रतिषेधपरं वाक्यान्तरम् । तदाह— अचः परस्येत्यादिना ॥ इति धकारस्येति ॥ अनेन सूत्रेण धकारस्य द्विरुच्चारणमित्यर्थः । धकारस्य उकारादचः परत्वादचपरकत्वाभावाच्चेति भावः । ननु सुध्रु य इत्यत्र ईकारस्थानिकस्य यकारस्य स्थानिवद्भावेनाच्त्वात् अचपरकत्वात् कथं धकारस्य द्वित्वमिति शङ्कं हृदि निधाय तस्य स्थानिवद्भावप्रापकं सूत्रमाह— स्थानिवदादेशः ॥ गुरुस्थानापन्ने गुरुपुत्रादौ स्थानापत्त्या तद्धर्मलाभो लोक्तः सिद्धः । कुशादिस्थानापन्नेषु शारादिषु च वैदिकन्यायसिद्धः । इह तु शास्त्रे स्वं रूपं शब्दस्येति वचनात् स्थानिधर्माः आदेशेषु न प्राप्नुयुरिति तत्प्राप्त्यर्थं स्थानिवदादेश इत्यारब्धम् । स्थानं प्रसङ्ग इत्युक्तम् । यस्य स्थाने अन्यद्विधीयते तत् स्थानि । येन विधीयमानेन अन्यत् प्रसक्तं निवर्तते स आदेशः । स्थानिना तुल्यः स्थानिवत् । तेन तुल्यमिति वतिप्रत्ययः । आदेशः स्थानिना तुल्यो भवति, स्थानिधर्मको भवतीति यावत् । अलिति वर्णपर्यायः । विधीयत इति विधिः कार्यम् । अलाश्रयो विधिः अल्विधिः । न अल्विधिः अनल्विधिः । अलाश्रयभिन्ने कार्ये कर्तव्ये इति प्रतीयमानोऽर्थः ।

लाश्रयविधौ । अनेनेह यकारस्य स्थानिवद्भावेनाच्चत्वमाश्रित्य 'अनचि' ( सू ४८ ) इति द्वित्वनिषेधो न शङ्क्यः, 'अनस्त्विधौ' इति तन्निषेधात् ॥

५० । अचः परस्मिन्पूर्वविधौ । ( १-१-५७ ) अल्विध्यर्थमिदम् । परनिमित्तोऽजादेशः

अलाश्रयकार्ये कर्तव्ये स्थानिवन्न भवतीति फलितम् । अलाश्रयेति सामान्यवचनात् अला विधिः, अलः परस्य विधिः, अलो विधिः, अलि विधिश्चेति सर्वसंग्रहः । अला विधौ यथा—व्यूढोरस्केन । अत्र विसर्जनीयस्य सः इति विसर्गस्थानिकस्य सकारस्य विसर्गत्वमाश्रित्य अङ्गुववाय इति णत्वं प्राप्तं न भवति । अलः परस्य विधौ यथा—द्यौः । दिव औदिति वकारस्थानिकस्य औकारस्य स्नानिवद्भावेन हल्त्वात् ततः परस्य सोर्हल्ड्यादिलोपः प्राप्तो न भवति । अलो विधौ यथा—शुकामः । दिव उदिति वकारस्थानिकस्य उकारस्य स्थानिवद्भावेन वकारत्वात् 'लोपो व्योर्बलि' इति लोपः प्राप्तो न भवति । अलि विधौ यथा—क इष्टः । यजेः क्तः । अत्र यकारस्थानिकसंप्रसारणस्य इकारस्य स्थानिवद्भावेन हश्त्वात् 'हशि च' इत्युत्वं प्राप्तं न भवति । अल् चेह स्थानिभूतः, स्थान्यवयवश्च गृह्यते । ततश्च आदेशस्य स्थानिभूतो योऽल्, स्थान्यवयवश्च योऽल्, तदाश्रयविधौ न स्थानिवदिति फलति । तत्र स्थानीभूतास्त्विधौ व्यूढोरस्केनेत्युदाहृतमेव । यथा वा— धिवि प्रीणन इति धातोर्लटि प्रथमपुरुषस्य झेरन्तादेशे 'धिन्विकृष्ण्योर च' इति विकरणस्य उकारस्य यणि वकारे सति तस्य स्थानिवद्भावनिर्धारधातुकत्वात् स्वतो वलादित्वाच्च इडागमः प्राप्तो न भवति, वकारस्य स्थानिभूतो योऽल् उकारः तदादेशं वकारं आर्धधातुकत्वेनाश्रित्य प्रवर्तमानस्य इटः स्थान्यलाश्रयत्वात् । स्थान्यवयवालाश्रयविधौ यथा— प्रतिदीव्य । इह क्तादेशस्य य इत्यस्य स्थानिवद्भावेन वलाद्यार्धधातुकत्वात् इडागमः प्राप्तो न भवति । इडागमस्य वलादित्वविषये स्थान्यवयवभूतालाश्रयत्वात् । तदेतदाह— **आवेशः स्थानिवत्स्यान्न तु स्थान्यलाश्रयविधाविति ॥** स्थान्यलाश्रयेत्यत्र स्थानीति किम् । रामाय । इह 'सुपि च' इति दीर्घस्य यञादिसुबाश्रयस्य आदेशगतयकाररूपालाश्रयत्वेऽपि तस्मिन् कर्तव्ये यादेशस्य स्थानिवद्भावेन सुप्त्वं भवत्येव, दीर्घस्य आदेशगतयकाररूपालाश्रयत्वेऽपि स्थान्यलाश्रयत्वाभावात् । न च नीञ्धातोर्णुलि अकादेशे वृद्धौ नै अक इति स्थिते ऐकारस्य स्थानिवद्भावेन ईकारधर्मकत्वादायादेशो न स्यात् ईकारस्य आयादेशाभावादिति वाच्यम्, इह हि स्थानिप्रयुक्तं यत् कार्यं शास्त्रीयं तदेवातिदिश्यते । ईकारस्य च आयादेशाभावावो न शास्त्रविहित इति न तस्य ईकारस्थानिके ऐकारे अतिदेश इत्यास्तां तावत् ॥ **अनेनेति ॥** उदाहृतेन स्थानिवत्सूत्रेण इह सुध् य् इत्यत्र ईकारस्थानिकस्य यकारस्य स्थानिवद्भावेन अच्कार्यकारित्वमाश्रित्य अचि न द्वित्वमित्यर्थकेन अनचीत्यनेन धकारस्य द्वित्वनिषेधो न शङ्कनीय इत्यर्थः । कुत इत्यत आह— **अनस्त्विधाविति तन्निषेधादिति ॥** स्थानिवत्त्वनिषेधादित्यर्थः । यकारादेशस्थानीभूतो योऽल् ईकारः तद्गतमच्च यकारे आश्रित्य प्रवर्तमानस्य यकारद्वित्वनिषेधस्य स्थान्यलाश्रयत्वादिति भावः । ननु सुध् य् इत्यत्र मास्तु स्थानिवदिति सूत्रेण स्थानिवद्भावः । तदुत्तरसूत्रेण तु स्थानिवत्त्वं स्यादेवेति शङ्कामुद्भावविष्यन् तथाविधमुत्तरसूत्रमाह— **अचः परस्मिन् ॥** स्थानिवत्सूत्रेणैव सिद्धे किमर्थमिदं सूत्रमित्यत आह— **अल्विध्यर्थमिति ॥** अलाश्रयविधावपि स्थानिवद्भावार्थमित्यर्थः । तेन वन्नश्चेति सिध्यति । ओ व्रञ्चू च्छेदने । लिटि तिपि णलि द्वित्वम् । लिट्यभ्यासस्येति अभ्यासे रेफस्य संप्रसारणम् ऋकारः । पूर्वरूपम् । उरदत्त्वम् । रपरत्वम् । ह्लादिदेशेषः । तत्राभ्यासे वकारस्य पुनः सम्प्रसारणं न, ऋकारस्थानिकस्य उरदत्त्वस्य स्थानिवद्भावेन संप्रसारणतया 'न संप्रसारणे संप्रसारणम्' इति निषेधात् । पूर्वसूत्रेण त्वत्र स्थानिवद्भावो न संभवति—संप्रसारणनिषेधस्य स्थान्यलाश्रयत्वादिति भावः । पूर्वसूत्रादिह स्थानिवदादेश इत्यनुवर्तते । अच इत्येतदादेश इत्यनेनान्वेति— अच आदेश इति । परस्मिन्निति सतिसप्तमी । ततश्च परनिमित्तक इति लभ्यते । तच्चादेशविशेषणम् । तदाह— **परनिमित्तोऽजादेशः स्थानिवत्स्यादिति ॥** विधीयत इति विधिः कार्यम् । पूर्वस्य विधिः पूर्वविधिः । पूर्वत्वं च यद्यपि सावधिकम् । त्रयं चात्र संनिहितम्—स्थानी आदेशः परनिमित्तं चेति । तत्र स्थानी तावन्नावधिर्भविष्यतीति, तस्यादेशेनापहारात् । नाप्यादेशः, नापि परनिमित्तम्, वैयाकरण इत्यत्र इकारस्थानिकयणादेशात् सत्परनिमित्तादाकाराच्च पूर्वस्य न व्याभ्यामित्यैकारस्य आयादेशे कर्तव्ये यणादेशस्य स्थानिवद्भावेनाच्चत्वापत्तेः ।

स्थानिवत्स्यात् स्थानिभूतादचः पूर्वत्वेन दृष्टस्य विधौ कर्तव्ये । इति यणः स्थानिवद्भावे प्राप्ते ॥ ५१ । न पदान्तद्विर्वचनवरेयलोपस्वरसवर्णानुस्वारदीर्घजश्चर्विधिषु । ( १-१-५८ ) पदस्य चरमावयवे द्विर्वचनादौ च कर्तव्ये परनिमित्तोऽजादेशो न स्थानिवत् । इति स्थानिवद्भावनिषेधः ॥

तथापि स्थान्यपेक्षवैवात् पूर्वत्वं विवक्षितम्, स्थानिन आदेशेनापहृतत्वेऽपि भूतपूर्वगत्या तत्पूर्वत्वस्य संभवात् । तदेतदाह— स्थानिभूतादचः पूर्वत्वेन दृष्टस्य विधौ कर्तव्य इति ॥ अत्र स्थानिनि सति यद्भवति तदादेशेऽपि भवति, यन्न भवति तदादेशेऽपि न भवतीत्येवमशास्त्रीयस्यापि कार्याभावस्य अतिदेशो भवति । तत्राद्ये वन्नश्चेत्युदाहृतमेव, तत्र न सम्प्रसारणे सम्प्रसारणमिति निषेधकार्यस्य शास्त्रीयत्वात् । द्वितीये तु गणयतीत्युदाहरणम् । गण संख्यान इति चुरादौ अदन्तधातुः । तस्माणिच् । अतो लोपः । तिप् शप् णेर्गुणः अयादेशः गणयतीति रूपम् । अत्र णिचि परतः उपधाभूतस्य गकारादकारस्य 'अत उपधायाः' इति न भवति प्रकृतसूत्रेणाह्लोपस्य स्थानिवद्भावात् । अकारे स्थानिनि सति गकारादकारस्य उपधात्वभङ्गादुपधावृद्धिर्न प्रवृत्तिमर्हति । वृद्धयभावस्याशास्त्रीयत्वेऽपि अह्लोपे अतिदेशात् । न चात्र गकारादकारस्य स्थान्यकारात् पूर्वत्वम् । णकारेण व्यवधानादिति वाच्यम्, पूर्वत्वं ह्यत्र व्यवहिताव्यवहितसाधारणम् उत्तरसूत्रे स्वरे निषेधाह्लिङ्गात् । तत्र तत्रैव स्पष्टीभविष्यतीत्यलम् ॥ इति यण इति ॥ अनेन सूत्रेण सुध् य् इत्यत्र धकारस्य द्वित्वनिषेधे कर्तव्ये ईकार-स्थानिकस्य यकारस्य स्थानिवद्भावे प्राप्ते तत्प्रतिषेधसूत्रमारभ्यत इत्यर्थः ॥ न पदान्तद्विर्वचन ॥ स्थानिवदादेश इति अचः परस्मिन्निति चानुवर्तते । परनिमित्तकोऽजादेशो न स्थानिवदित्यन्वयः । पदान्तश्च द्विर्वचनं च वरे च यलोपश्च स्वरश्च सवर्णश्च अनुस्वारश्च दीर्घश्च जश्च चर्चेति द्वन्द्वः । तेषां विधयः विधानानि । कर्मणि षष्ठ्या समासः । ततश्च पदान्तादिषु विधेयेषु इति लभ्यते । वर इत्यनेन वरे योऽजादेशः स विवक्षितः । आर्षो द्वन्द्वः । सप्तम्या अलुक्च । विधिशब्दः प्रत्येकमन्वेति—पदान्तविधौ द्विर्वचनविधावित्यादि । पदस्यान्तः चरमावयवः । पदान्तस्य विधाने पदान्तकर्मके विधाने पदस्य चरमावयवे कार्ये द्विर्वचनादौ च कार्ये इति यावत् । तदाह— पदस्य चरमेत्यादिना ॥ पदान्तस्य स्थाने विधाविति तु न व्याख्यातम्, तथा सति एषो यन् ह्रस्वीत्यासिद्धेः । तथाहि । एषः यन् इति छेदः । इणधातोर्लटः शतारि षापि लुकि इकारस्य णो यणिति यण् । अत्र एतत्तदोरेति सुलोपो न भवति, तस्य हलि परतो विधानात् इह च तस्मिन् कर्तव्ये इकारस्थानिकस्य यकारस्य स्थानिवद्भावेनाच्छ्वात् । नच न पदान्तेति निषेधः शङ्क्यः, यो विधीयमानः पदस्य चरमावयवः संपद्यते तत्रैव तन्निषेधात् इह च विधेयस्य सुलोपस्य पदानवयवत्वात् । पदान्तस्य स्थाने विधाविति व्याख्याने तु इह यकारस्य स्थानिवद्भावो न सिध्येत् लोपस्य पदान्तसकारस्य स्थाने विधानात् । अत्र हशि चेत्युत्वे तु कर्तव्ये यकारो न स्थानिवद्भवति, उकारस्य विधीयमानस्य पदचरमावयवत्वात् । एवं च पदान्तविधावित्यस्य एषो यन् इत्येतदुत्वविषये उदाहरणम् । सुलोपविषये तु प्रत्युदाहरणमिति भाष्ये स्पष्टम् । भाष्यप्रदीपोद्घोते स्पष्टतरमेतत् । पदान्तविधौ कानि सन्तीत्यायुदाहरणमनुपदमेव मूले स्पष्टीभविष्यति । द्विर्वचने सुध् य् इत्युदाहरणम् । नचेह द्वित्वे कर्तव्ये यकारस्य स्थानिवद्भावविरहेऽपि तन्निषेधे स्थानिवद्भावः स्यादेवेति वाच्यम्, अनचि चेति द्वित्वस्यानैमित्तिकतया तद्विषये यकारस्थानिवद्भावस्यानपेक्षितत्वेन तत्र तन्निषेधस्य वैयर्थ्यापत्त्या द्विर्वचनशब्देनात्र अचि नेति द्वित्वनिषेधस्यैव विवक्षितत्वादिति भावः । वरे यथा— यायावरः । 'यश्च यः' इति याधातो-र्यञन्ताद्वरच् । सन्यञोरेति द्वित्वम् । यायाय वरः इति स्थिते अतो लोप इति यञोऽकारस्य लोपः । लोपो व्योरिति यकारलोपः । अत्र अजायार्धधातुकमाश्रित्य 'अतो लोप इति च' इत्याकारलोपे कर्तव्ये अह्लोपो न स्थानिवत् । यलोपे यथा—यातिः । याधातोर्यञि द्वित्वं फिच् यायायति इति स्थिते, अतो लोपः, लोपो व्यो-रिति यलोपः, अह्लोपस्य स्थानिवत्त्वादातो लोपः, लोपो व्योरिति यलोपः, यातिरिति रूपम् । अत्र अह्लोपो यलोपे कर्तव्ये न स्थानिवत् । न च वायोरित्यत्रापि लोपो व्योरिति यलोपे कर्तव्ये उकारादेशस्य वकारस्य स्थानिवत्त्वनिषेधः स्यादिति वाच्यम्, स्वरदीर्घयलोपेषु लोप एवाजादेशो न स्थानिवदिति वार्तिके परेणनात् इह

५२ । झलां ज्ञञ् झशि । ( ८-४-५३ ) स्पष्टम् । इति धकारस्य दकारः ॥

५३ । अदर्शनं लोपः । ( १-१-६० ) प्रसक्तस्यादर्शनं लोपसंज्ञं स्यात् ॥

च वकारस्य लोपरूपत्वाभावात् । स्वरविधौ यथा—चिकीर्षकः । चिकीर्षे इति सन्नन्तात् ण्वुल् । अकादेशः । सनोऽकारस्य अतो लोपः । अत्र ईकारस्य लितीत्युदात्तत्वे कर्तव्ये अल्लोपो न स्थानिवत् । यद्यपि ईकारः अल्लोपस्थानी-भूतादकाराणाव्यवहितपूर्व इति स्थानिवद्भावस्य प्राप्तिरिह नास्ति । तथाप्यस्मादेव ज्ञापकात् पूर्वसूत्रे पूर्वत्वं व्यवहिता-व्यवहितसाधारणम् । तत्प्रयोजनं तु पूर्वसूत्र एवोक्तम् । सवर्णविधौ यथा—शिण्डिडि । शिष् इति धातोः रौधादिका-ल्लोपमध्यमपुरषैकवचनम् । सिप् श्रम् । शिनष् सि । हित्वम् । धित्वम् । घृत्वम् । षस्य जश्त्वं डकारः । शिनड्ढि श्रसोरल्लोपः नश्चापदान्तस्येत्यनुस्वारः अनुस्वारस्य ययीति तस्य परसवर्णः णकारः शिण्डिडि इति रूपम् । अत्र परसवर्णे कर्तव्ये अल्लोपो न स्थानिवत् । वस्तुतस्तु सवर्णविधौ नेदमुदाहरणम् । श्रमकारस्य लोपोऽत्र अजादेशः । तत्स्थानीभूतः श्रमकार एव । तस्मिन् सति नकारस्यानुस्वारप्रसक्तिरेव नास्ति । तथा चानुस्वारस्य स्थानीभूतादचः पूर्वत्वेन कदाप्यदृष्टत्वात्तस्य परसवर्णे कर्तव्ये अचः परस्मिन्नित्यल्लोपस्य स्थानिवत्त्वं न प्रसक्तमिति किं तत्प्रति-षेधेन । यत्तु तत्त्वबोधिन्याम् अनुस्वारस्य स्थानिभूतो नकारः श्रमकारात् पूर्वत्वेन दृष्ट इति तत्स्थानिकानुस्वारस्यापि तत्पूर्वत्वेन दृष्टत्वं स्थानिद्वारापि पूर्वत्वाभ्युपगमादित्युक्तम् । एवं सति तितउमाचष्टे तितापयतीत्यत्र पुगागमो न स्यात् । 'तत्करोति तदाचष्टे' इति णिच् । इष्टवद्भावादुकारस्य टोरिति लोपः । अचो ङिणीति तकारादकारस्य वृद्धिः आकारः पुगागमः । तितापीत्यस्मात् लट् तिप् शप् गुणः अयादशः तितापयतीति रूपम् । अत्र अचो ङिणीति वृद्ध्या लब्धस्य आकारस्य पुगागमे कर्तव्ये उकारलोपस्य स्थानिवद्भावे सति उकारेण व्यवधानेन णिपरकत्वाभावात् पुगागमो न स्यात् । आकारस्य लोपस्थानिभूतादुकारात् पूर्वत्वस्य स्वतः अभावेऽपि स्थानिद्वारा सत्त्वादिति सिद्धान्तरत्नाकरे दूषितम् । प्रौढमनोरमाव्याख्याने तु शब्दरत्ने पादमाचष्टे पादयति ततः किप् पात् हसतीत्यादौ 'ज्ञयो हः' इति पूर्वसवर्णे कर्तव्ये पूर्वस्मात्परस्य विधिरिति पञ्चमीसमासप्राप्तस्थानिवद्भावनिषेधार्थमिह सूत्रे सवर्णप्रहणमिति प्रपञ्चितम् । अनुस्वारविधौ यथा—शिषन्ति । शिष्धातोर्लटि ङिः झोऽन्तः । श्रसोरल्लोपः । नश्चापदान्तस्येत्यनुस्वारः । शिषन्ति । इह तु न परसवर्णः । षकारस्य ययत्वाभावात् । अत्र अनुस्वारे कर्तव्ये अल्लोपो न स्थानिवत् । अत्र दीर्घविधौ यथा—प्रतिदीप्ता । हलि चेति दकारादिकारस्य दीर्घे कर्तव्ये अल्लोपो न स्थानिवत् । जश्विधौ यथा—सग्धिश्च मे । अद भक्षणे क्तिन् । बहुळं छन्दसीति घसल् आदेशः । 'घसिभसो-हंलि च' इत्युपधालोपः । झलो झलीति सलोपः । झषस्तथोरिति तकारस्य धत्वम् । 'झलाञ्जश् झशि' इति जश्त्वेन घकारस्य गकारः । समाना गिधः अदनं सग्धिः । समानस्य छन्दसीति सभावः । अत्र जश्त्वे कर्तव्ये उपधा-लोपो न स्थानिवत् । चर्विधौ यथा—जक्षतुः । घसेर्लटि अनुस् । द्वित्वम् । 'हलादिदेशेषः' 'अभ्यासे चर्च' इति जश्त्वम् । 'कुहोरिनुः' इति जकारः । 'गमहन' इत्युपधालोपः । 'खारे च' इति चत्वम् । ककारः । 'शासिवसि' इति षः । अत्र चत्वे कार्ये उपधालोपो न स्थानिवत् । भाष्ये तु पूर्वत्वासिद्धे न स्थानिवदित्यवष्टभ्य द्विर्वचनसवर्णा-नुस्वारदीर्घञश्चरः प्रत्याख्याताः । किञ् 'दीर्घादाचार्याणाम्' इत्युत्तरम् 'अनुस्वारस्य ययि परसवर्णः' 'वा पदा-न्तस्य' 'तोर्लि' 'उदस्थास्तम्भोः पूर्वस्य' 'ज्ञयो होऽन्यतरस्याम्' 'शश्छोष्टि' इति षट्सूत्रीपाठोत्तरं 'झलाञ्जश् झशि' 'अभ्यासे चर्च' 'खारे च' 'वावसाने' 'अणोऽप्रगृह्यस्यानुनासिकः' इति पञ्चसूत्रीपाठ इति 'हलो यमां यमि' इति सूत्रस्थभाष्यसंमतः सूत्रक्रमः । एवं च शिण्डिडित्यत्र न परसवर्णप्रसक्तिः । परसवर्णे कर्तव्ये षका-रस्थानिकस्य जश्त्वस्यासिद्धत्वेन यष्परकत्वाभावादिति सर्वथापि सवर्णविधौ शिण्डिडिति नोदाहरणमित्यास्तां तावत् ॥ इति स्थानीति ॥ अनेन सूत्रेण सुब् य् इत्यत्र द्वित्वनिषेधे कर्तव्ये यकारस्य स्थानिवत्त्वनिषेध इत्यर्थः । एवं चाष्परकत्वाभावेन अनचि चेति निषेधाभावात् धकारस्य द्वित्वं निबाधमिति भावः । तथाच सुब् ध् य् इति स्थि-तम् ॥ झलाञ्जश् झशि ॥ स्पष्टमिति ॥ झलां स्थाने जश् स्यात् झशि परत इति स्पष्टार्थकम् । तत्र न निषेधाख्यातव्यमस्ति, पदान्तरस्यानुवृत्त्यभावादित्यर्थः ॥ इति धकारस्येति ॥ प्रथमधकारस्येत्यर्थः ॥ दकार इति ॥ स्थानत आन्तर्यादिति भावः । सुब् ध् व् इत्यत्र यकारस्य संयोगान्तलोपं शङ्कितुं लोपसंज्ञासूत्रमाह—

५४ । संयोगान्तस्य लोपः । ( ८-२-२३ ) संयोगान्तं यत्पदं तदन्तस्य लोपः स्यात् । इति यलोपे प्राप्ते । 'यणः प्रतिषेधो वाच्यः' ( वा ४८०६ ) । 'यणो मयो द्वे वाच्ये' ( वा ५०१८ ) । 'मय इति पञ्चमी यण इति षष्ठी' इति पक्षे यकारस्यापि द्वित्वम् । तदिह धकारयकारयोर्द्वित्वविकल्पाच्चत्वारि रूपाणि । एकधमेकयम् । द्विधं द्वियम् । द्विधमेकयम् । एकधं द्वियम् । सुद्धयुपास्यः । मद्दुरिः । धात्रंशः । लाकृतिः ॥

**अदर्शनं लोपः ॥** शब्दानुशासनप्रस्तावाच्छब्दविषयक श्रवणमिह दशन विवक्षितम् । दर्शनस्याभावः अदर्शनम् । अर्थाभावेऽव्ययीभावः । स्थानेऽन्तरतम इत्यतः स्थान इत्यनुवर्तते । स्थानं प्रसङ्ग इत्युक्तम् । शास्त्रतः शब्दस्य कस्याचिच्छ्रवणप्रसङ्गे सति यदश्रवणम् , तत् लोपसंज्ञं भवतीत्यर्थः । तदाह—**प्रसक्तस्येति** ॥ तत्र श्रवणाभावात्मके लोपे विहिते श्रवणार्थमुच्चारणमपि नास्तीत्यर्थोऽल्लभ्यते । प्रसक्तस्य किम् ? दधि इत्यादौ क्विपः अश्रवणात्मकलोपस्य प्रत्ययलक्षणमाश्रित्य ह्रस्वस्य पिति कृति तुक् मा भूत् ॥ **संयोगान्तस्य लोपः ॥** पदस्येत्याधिकृतम् । संयोगः अन्तो यस्येति विग्रहः । संयोगान्तस्य पदस्य लोप इत्यन्वयः । नच कृत्प्रपदस्य लोपः । किन्तु अलोऽन्त्यस्येति पारिभाषया तदन्तस्यैव । तदाह—**संयोगान्तमित्यादिना** ॥ अत्र अन्तप्रहणं स्पष्टार्थमेव । संयोगस्य पदविशेषणतया येन विधिरित्येव तदन्तलाभात् । यत्तु संयोगान्तो यस्येति विग्रहलाभार्थमन्तप्रहणम् । अन्यथा मुदृष्टप्रासाद इत्यल पकारात् पूर्वतकारस्य लोपः स्यादिति । तच्च, संयोगसंज्ञाया व्यासज्यवृत्तित्वात् प्रत्येकवृत्तित्वमभ्युपगम्य अन्तप्रहणप्रयोजनवर्णनस्य व्यर्थत्वादिति शब्दरत्ने विस्तरः ॥ **इति यलोप इति** ॥ सुध् य् इति यकारस्य अनेन सूत्रेण लोपे प्राप्ते तत्प्रतिषेधः आरभ्यते ॥ **यणः प्रतिषेधो वाच्यः ॥** यणः संयोगान्तलोपप्रतिषेधो वक्तव्य इत्यर्थः । अनेन वार्तिकेन यकारस्य संयोगान्तलोपो न भवतीति शेषः । इदं वार्तिकम् आकारे प्रत्याख्यातम् । अथात्र यकारस्य अचः परत्वाभावाच्चपरकत्वाच्च अनचि चेति द्वित्वाप्राप्तौ द्वित्वविधिमाह— **यणो मयो द्वे वाच्ये ॥** अनेन वार्तिकेन यकारस्य द्वित्वमित्यन्वयः । ननु यदि यण इति पञ्चमी मय इति षष्ठी तर्हि यणः परस्य मयो द्वित्वमिति लभ्यते । प्रकृते च यकारो न यणः परः, नापि मय् । अतः कथमनेन वार्तिकेन तस्य द्वित्वमित्यत आह— **मय इतीति ॥** पक्षे इत्यनेन उभयथा व्याख्यानमिष्टमिति सूचितम् । विनिगमनाविरहादिति भावः । अत्रापि वार्तिके यरोऽनुनासिक इत्यतो वाग्रहणमनुवर्तते । ततश्च फलितमाह— **तदिहेति ॥** तदित्यव्ययम् । इयता संदर्भेण यत् प्रपञ्चितं तेन इह सुध् य् इत्यत्र यकारधकारयोः द्वित्वविकल्पाच्चत्वारि रूपाणि सम्पद्यन्ते इत्यर्थः ॥ **एकधमेकयमिति ॥** एकः धकारः यस्य तत् एकधम्, एवं एकयमित्यपि । धकारयकारयोरुभयोरपि द्वित्वाभावे \*एकधकारमेकयकारं च प्रथमं रूपमित्यर्थः ॥ **द्विधं द्वियमिति ॥** द्वौ धकारौ यस्य द्विधम् । एवं द्विधमित्यपि । धकारयकारयोरुभयोरपि द्वित्वे द्वियकारं द्विधकारं च द्वितीयं रूपमित्यर्थः ॥ **द्विधमेकयमिति ॥** धकारस्य द्वित्वे यकारस्य द्वित्वाभावे द्विधमेकयं च तृतीयं रूपमित्यर्थः ॥ **एकधं द्वियमिति ॥** धकारस्य द्वित्वाभावे यकारस्य द्वित्वे एकधं द्वियं च चतुर्थं रूपमित्यर्थः ॥ **सुद्धयुपास्य इति ॥** इह 'न भूसुधियोः' इति निषेधस्तु न भवति तस्य अजादौ सुपि विधानात् । इकोऽसवर्ण इत्यपि न । 'न समासे' इति तान्निषेधात् ॥ **मद्दुरिरिति ॥** मधुर्नाम अमुरविशेषः । तस्यारिश्शत्रुः मद्दुरिः । हरिरित्यर्थः । अत्र धकारादुकारस्य स्थानत आन्तर्यात् यथासङ्गधपरिभाषया वा वकारः । न चात्र वकारस्य दन्तस्थानाधिक्रियात् न स्थानसाम्यमिति वाच्यम् । यावत्स्थानसाम्यस्य सावर्ण्यप्रयोजकत्वेऽपि आन्तरतम्ये यत्किञ्चित्स्थानसाम्यस्यापि प्रयोजकत्वात् । अन्यथा चेता स्तोतेत्यादौ इकारादेः एकाराद्यनापत्तेः ॥ **धात्रंश इति ॥** अत्र तकारस्यैव द्वित्वम् । न तु रेफस्येत्यनुपदमेव वक्ष्यते अचोरहाभ्यामित्यत्र ॥ **लाकृतिरिति ॥** लृवर्णस्य आकृतिरिव आकृतिर्यस्येति विग्रहः । अत्र आकारे परे लृवर्णस्य दन्तस्थानसाम्यात् लकारः । न च दन्तस्थानसाम्यात् प्रथमातिक्रमे कारणाभावाच्च तस्य वकार एवास्तु । आन्तरतम्ये यत्किञ्चित्स्थानसाम्यस्य प्रयोजकतायाः मद्दुरिरित्यत्रोक्तत्वादिति वाच्यम्, अत्र हि चत्वारो यणौ यवरला विधेयाः । तत्र वकाराविधिरुकारे ओष्ठस्थानसाम्यात् निस्सपन्नः सावकाशः, तत्र लकारस्य दन्तरूपस्थानभेदादप्राप्तेः । लाकृतिरित्यत्र लृवर्णे तु वकारो लकारश्चेत्युभयमपि

५५ । नादिन्याक्रोशे पुत्रस्य । ( ८-४-४८ ) पुत्रशब्दस्य न द्वे स्त आदिनीशब्दे परे-  
आक्रोशे गम्यमाने । पुत्रादिनी त्वमसि पापे । 'आक्रोशे' किम् । तत्त्वकथने द्विवचनं भव-  
त्येव । पुत्रादिनी सर्पिणी । 'तत्परे च' ( वा ५०२१ ) । पुत्रपुत्रादिनी त्वमसि पापे ।  
'वा हतजग्धयोः' ( वा ५०२२ ) । पुत्रहती-पुत्रहती । पुत्रजग्धी-पुत्रजग्धी ॥

५६ । त्रिप्रभृतिषु शाकटायनस्य । ( ८-४-५० ) त्र्यादिषु वर्णेषु संयुक्तेषु वा द्वित्वम् ।  
इन्द्रः-इन्द्रः । राष्ट्रम्-राष्ट्रम् ॥

५७ । सर्वत्र शाकल्यस्य । ( ८-४-५१ ) द्वित्वं न । अर्कः । ब्रह्मा ॥

५८ । दीर्घादाचार्याणाम् । ( ८-४-५२ ) द्वित्वं न । दात्रम् । पात्रम् ॥

५९ । अचो रहाभ्यां द्वे । ( ८-४-४६ ) अचः पराभ्यां रेफहकाराभ्यां परस्य यरो द्वे

प्राप्तम् । अत्र शब्दपरविप्रतिषेधमाश्रित्य लकारविधिः परत्वात् अपवादत्वाच्च वकारविधिं बाधते । यदि हि प्रथ-  
मातिक्रमे कारणभावादत्रापि वकार एव स्यात् तर्हि लकारविधिर्निरवकाश एव स्यात् । अतोऽत्र लृवर्णस्य लकार  
एवेत्यास्तां तावत् ॥ नादिन्याक्रोशे ॥ द्वे इत्यनुवर्तते । यर इति च । आक्रोशो निन्दा । आदिनीति ङ्यन्तं  
लुप्तसप्तमीकम् । आदिनीशब्दे परे पुत्रशब्दस्यावयवो यः यर् तकारः तस्य न द्वित्वम् । आक्रोशे गम्ये इत्यर्थः ।  
तदाह— पुत्रशब्दस्येत्यादिना ॥ पुत्रशब्दावयवस्येत्यर्थः ॥ पुत्रादिनी त्वमसि पापे इति ॥ पुत्रान-  
न्तुं शीलमस्याः पुत्रादिनी । 'सुप्यजातौ' इति णिनिः । ऋन्नेभ्य इति ङीप् । हे पापे ! त्वं पुत्रादिनीत्यन्वयः ॥  
पुत्रघातिनीत्यर्थः । ईदृशाक्रोशस्य प्रायेण स्त्रीष्वेव संभवात् सूत्रे आदिनीति ङ्यन्तमेव विवक्षितमिति हरदत्तः ।  
माधवोऽप्येवम् । अत्र उकारात् परस्य तकारस्य अनचि चेति प्राप्तं द्वित्वं निषिध्यते । रेफस्य तु न कापि द्वित्व-  
प्रसक्तिरित्यनुपदमेव वक्ष्यते ॥ आक्रोशे किमिति ॥ आक्रोश इत्यस्य किं प्रयोजनमित्यर्थः । 'किं पृच्छ्यायां  
जुगुप्सने' इत्यव्ययवर्गे अमरः । एवमुत्तरत्राप्येवजातीयकेषु द्रष्टव्यम् ॥ तत्त्वकथन इति ॥ यस्याः पुत्राः  
स्वयमेव म्रियन्ते तां प्रति पुत्रादिनीति वस्तुस्थितिकथने तु न द्वित्वनिषेधः, तत्र निन्दायाः अप्रतीतिरित्यर्थः ॥  
तत्परे च ॥ वार्तिकमेतत् । सः आदिनीशब्दः परो यस्मात् सः तत्परः आदिनीशब्दपरके पुत्रशब्दे च परे  
पुत्रशब्दावयवस्य यरो न द्वित्वमित्यर्थः ॥ पुत्रपुत्रादिनी त्वमिति ॥ पुत्रस्य पुत्रानन्तीति विग्रहः । अत्र  
पूर्वस्य पुत्रशब्दस्य आदिनीशब्दः परो न भवति, द्वितीयपुत्रशब्देन व्यवधानात् । अतः पूर्वसूत्रेण अप्राप्ते  
द्वित्वनिषेधे इदमारब्धम् ॥ वा हतजग्धयोः ॥ हतशब्दे जग्धशब्दे च परे पुत्रशब्दावयवस्य यरो द्वित्वं वा  
स्यादित्यर्थः ॥ पुत्रहतीति ॥ तकारद्वित्वे रूपम् । पुत्रो हतो ययेति विग्रहः । 'अस्त्राङ्गपूर्वपदात्' इति ङीष्  
इति केचित् । वस्तुतस्तु जातिपूर्वादित्यस्य तत्रानुवृत्तेः गौरादित्वात् ङीषिति युक्तम् । पुत्रघातसाहसस्य स्त्रीष्वेव  
संभवात् स्त्रीलिङ्गभेदादाहृतम् ॥ पुत्रहतीति ॥ द्वित्वाभावे रूपम् । एवं पुत्रजग्धी पुत्रजग्धीति । अनचि चेति  
द्वित्वविकल्पे सिद्धे पुत्रशब्दस्य क्तान्ते चेत् हतजग्धयोरेव आक्रोश एवेति नियमार्थमिदं वार्तिकमित्याहुः ॥ त्रि-  
प्रभृतिषु शाकटायनस्य ॥ त्रिचतुरादिषु हलषु संयुक्तेषु आद्यस्य अचः परस्य यरः द्वित्वं शाकटायनमते । मता-  
न्तरे तु नेत्यर्थः । इन्द्र इति नकारस्य द्वित्वविकल्पः । राष्ट्रमित्यत्र षकारस्य द्वित्वविकल्पः ॥ सर्वत्र शाकल्यस्य ॥  
नेत्यनुवर्तते । यत्र यत्र द्वित्वं विहितं तत्र तत्र शाकल्यस्य ऋषेर्मते द्वित्वं न भवतीत्यर्थः ॥ दीर्घादाचार्याणाम् ॥  
नेत्यनुवर्तते । दीर्घात् परस्य यरो द्वित्वं केषांश्चिदाचार्याणां मते न भवति । मतान्तरे तु भवति । अनचि चेत्यत्र वाग्रह-  
णमनुवर्तत इति नाञ्जलाविति सूत्रे कैयटः । एवंच अनचि चेत्येव द्वित्वविकल्पसिद्धौ त्रिप्रभृतिष्वित्यादिसूत्रत्रयं  
नारम्भणीयमिति प्रौढमनोरमायां स्थितम् । एतत्सूत्रत्रयविरोधादनचि चेत्यत्र वाग्रहणं नानुवर्त्यमिति युक्तं प्रति-  
भाति ॥ अचोरहाभ्यां द्वे ॥ यरोऽनुनासिक इत्यतो यर इति षष्ठ्यन्तं वेति चानुवर्तते । अच इति दिग्योगे  
पञ्चमी । पराभ्यामिति शेषः । रहाभ्यामित्यपि पञ्चमी । परस्येति शेषः । तदाह—अचः पराभ्यामित्यादि-  
ना ॥ हर्यनुभव इति ॥ हरेरनुभव इति विग्रहः । हरि अनुभव इति स्थिते रेफादिकारस्य यण् । तस्य

वा स्तः । हर्यनुभवः । नह्यस्ति ॥

६० । हलो यमां यमि लोपः । ( ८-४-६४ ) हलः परस्य यमो लोपः स्याद्वा यमि । इति लोपपक्षे द्वित्वाभावपक्षे चैक्यं रूपं तुल्यम् । लोपारम्भफलं तु 'आदित्यो देवता अस्येत्यादित्यं हविः' इत्यादौ । 'यमां यमि' इति यथासंख्यविज्ञानान्नेह । माहात्म्यम् तादात्म्यम् ॥

६१ । एचोऽयवायावः । ( ६-१-७८ ) एचः क्रमादय् अच् आय् आव् एते स्युराचि ॥

६२ । तस्य लोपः । ( १-३-९ ) तस्येतो लोपः स्यात् । इति यवयोर्लोपो न । उच्चारणसामर्थ्यात् । एवं च इत्संज्ञापीह न भवति । हरये । विष्णवे । नायकः । पावकः ॥

यस्मिन् विधिस्तदादावल्प्रहणे । सप्रम्यन्ते अल्प्रहणे विशेषणीभूते यो विधिरारभ्यते स तदादौ ज्ञेयः । येन विधिरित्यस्यापवादः ॥

द्वित्वम् । अथ हकारात् परस्योदाहरति—**न ह्ययस्तीति** ॥ नहि अस्तीति स्थिते हकारादिकारस्य यण तस्य द्वित्वम् । इहोभयत्र यकारस्य अचः परत्वाभावादच्परकत्वाच्च द्वित्वमप्राप्तं विधीयते । अत्र अनचि चेति रेफहकारयोर्द्वित्वं न भवति । द्वित्वप्रकरणे रहाभ्यामिति रेफत्वेन हकारत्वेन च साक्षाच्छ्रुतेन निमित्तभावेन तयोः यरशब्दबोधितकार्यभाक्त्वाभावात्, श्रुतानुमितयोः श्रुतं बलीय इति न्यायात् । हर् य् य् अनुभवः । नह् य् य् अस्ति इति स्थितं । उभयत्रापि प्रथमयकारस्य लोपविधिमाह—**हलो यमां यमि लोपः** ॥ ज्ञयो होऽन्यतरस्यामित्यतोऽन्यतरस्यामित्यनुवर्तते । तच्च विभक्तिप्रतिरूपकमव्ययं वार्थे वर्तते । यमामिति बहुत्वं प्रयोगबहुत्वापेक्षम् । एकैकस्मिन् प्रयोगे बहूनां यमामसम्भवात् । हलः इति दिग्योगे पञ्चमी । परस्येति शेषः । तदाह—**हलः परस्य यम इत्यादिना** ॥ अनेन सूत्रेण उदाहरणद्वयेऽपि प्रथमयकारस्य लोपे सति एक्यकाररूपं संपद्यते । लोपाभावपक्षे तु द्वियकाररूपं संपद्यते । ननु हलो यमामिति सूत्रमेतदर्थं नारम्भणीयम् । अचो रहाभ्यामिति यकारद्वित्वस्य वैकल्पिकतया द्वित्वे सति द्वियकाररूपस्य द्वित्वाभावे एक्यकाररूपस्य च सिद्धेरित्याशङ्क्य नास्य सूत्रस्यात्र प्रयोजनमित्याह—**इति लोपेति** ॥ तर्हि किमस्य सूत्रस्य फलमित्यत आह—**लोपारम्भेति** । 'दित्यदित्यादित्यपत्युत्तरपदान्ण्यः' इत्यादित्यशब्दात् शेषार्थण्यन्तात् देवतार्थे ण्यः । आदित्य य इति स्थिते । 'यस्येति च' इति यकारादिकारस्य लोपे तकाराद्यकारस्य अनेन सूत्रेण लोपः । तस्मिन् सत्येव आदित्यमित्येक्यकारं रूपं सिध्यति, नान्यथा । अतः सूत्रारम्भो न विफल इति भावः । अत्र 'आपत्यस्य च तद्धितेऽनाति' इति लोपस्तु न, जातायर्थकत्वेन आपत्यत्वाभावात् । अत्र त्वेतत् सूत्रं न्याय्यत्वादुपन्यस्तमिति भावः । नन्वेवमपि महात्मनो भाव इत्यर्थे 'गुणवंचनब्राह्मणादिभ्यः' इति घञि टिलोपे आदिवृद्धौ माहात्म्यमित्यत्रापि तकारान्मकारस्य लोपः स्यात्, तस्य यम्वात् यकाररूपयम्परकत्वाच्चेत्यत आह—**यमामिति** ॥ **यथासंख्यविज्ञानादिति** ॥ विज्ञायते अनेनेति विज्ञानं सूत्रम् । 'विज्ञानं शिल्पशास्त्रयोः' इत्यमरः । यथासंख्यसूत्रादित्यर्थः । तथाच मकारस्य मकारे परत एव लोपलाभात् यकारे परे न लोप इत्यर्थः ॥ **एचोऽयवायावः** ॥ अय्च अच् आय्च आव्चेति विग्रहः । इको यणबीत्यतोऽचीत्यनुवर्तते । यथासंख्यपारिभाषया एकारस्य अय्, ओकारस्य अच्, ऐकारस्य आय्, औकारस्य आव्, इति लभ्यते । तदाह—**एचः क्रमादिति** ॥ यथासंख्यसूत्रभाष्यरीत्या तु अन्तरतमपारिभाषयैवात्र व्यवस्था ज्ञेया । इह इचोऽचि यणयवायाव इत्येव सूत्रयितुमुचितम् । एतेष्वदेशेषु यकारवकारयोर्हलन्त्यमिति इत्संज्ञायां लोपमाशङ्कितुमाह—**तस्य लोपः** ॥ इत्संज्ञाप्रकरणान्ते इदं सूत्रम् । तत्र तच्छब्दः सन्निहितम् इत् परामृशति । तदाह—**तस्येत इति** ॥ इत्यनेन सूत्रेण यवयोर्लोपो न शङ्कनीय इत्यर्थः । कुत इत्यत आह—**उच्चारणेति** ॥ यद्यत्र यवयोर्लोपः स्यात्, तर्हि तयोः सूत्रे अनुच्चारणमेव स्यात्, 'प्रक्षालनादि पङ्क्तस्य दूरादस्पर्शनं वरम्' इति न्यायादिति भावः । तर्हि किमनयोरित्संज्ञथेत्यत आह—**एवंचेति** ॥ उक्तप्रकारेण लोपाभावे सति इत्संज्ञापि इह यकारे बकारे च न भवति, फलाभावादित्यर्थः । क्रमेणोदाहरति—**हरय इत्यादिना** ॥



६३ । वान्तो यि प्रत्यये । ( ६-१-७९ ) यकारादौ प्रत्यये परे ओदौतोरव् आव् एतौ स्तः । गोर्विकारो गव्यम् । 'गोपयसोर्यत्' ( सू १५३८ ) । नावा तार्यं नाव्यम् । 'नौवयो-धर्म—' ( सू १६४३ ) इत्यादिना यत् । 'गोर्यूतौ छन्दस्युपसंख्यानम्' ( वा ३५४३ ) । 'अध्वपरिमाणे च' ( वा ३५४४ ) गव्यूतिः । 'ऊतियूति—' ( सू ३२७४ ) इत्यादिना यूतिशब्दो निपातितः । 'वान्तः' इत्यत्र वकारात् 'गोर्यूतौ' इत्यत्र छकाराद्वा पूर्वभागे 'लोपो व्योः—' ( सू ८७३ ) इति लोपेन वकारः प्रश्लिष्यते । तेन श्रूयमाणवकारान्त आदेशः स्यात् । वकारो न लुप्यत इति यावत् ॥

हरे ए, विष्णो ए, नै अकः, पौ अक इति स्थितेषु एकारादीनां क्रमादयादयः ॥ वान्तो यि प्रत्यये ॥ यि इति सप्तम्यन्तम् । तेन यकारादाविति लभ्यते, यस्मिन्विधिस्तदादावल्ग्रहण इति वार्तिकात् । तत्र यस्मिन्निति सप्तम्यन्तं विवाक्षितम् । अलिति वर्णपर्यायः । सप्तम्यन्ते वर्णग्रहणे यो विधिः सः तद्वर्णदौ ज्ञेय इति तदर्थः । येन विधिरित्यस्यायमपवादः । वकारः अन्ते यस्य सः वान्तः । पूर्वसूत्रोपात्तः अवादेशः आवादेशश्च विवाक्षितः । तौ च कयोर्भवत् इत्याकाङ्क्षायाम् ओदौतोरित्यर्थाल्लभ्यते, पूर्वसूत्रे तयोरेव तदुभयस्थानित्वेन क्लृप्तत्वात् । तदाह—  
**यकारादावित्यादिना ॥ गव्यमिति ॥** गो य इति स्थिते ओकारस्य अचपरकत्वाभावात् एचोऽयवायाव इत्यप्राप्ते अवादेशोऽत्र विधीयते । अस्ति चात्र य इत्यस्य प्रत्ययत्वमित्याह— **गोपयसोर्यदिति ॥** अनेन सूत्रेण गोशब्दात् विकारार्थं यत्प्रत्यय इति शेषः ॥ **नाव्यमिति ॥** नौ य इति स्थिते औकारस्य अचपरकत्वाभावात् एचोऽयवायाव इति अप्राप्ते वचनमिदम् । अस्ति चाल य इत्यस्य प्रत्ययत्वमित्याह— **नौवय इति ॥** गव्यं नाव्यमित्यत्र लोपः शाकल्यस्येति हलि सर्वेषामिति च वकारस्य लोपो न भवति, तयोः पदान्तविषयत्वात् इह च भत्वेन पदत्वबाधात् ॥ **गोर्यूतौ छन्दस्युपसंख्यानम् ॥** छन्दसि वेदे यूतिशब्दे परे गोशब्दावयवस्य ओकारस्य स्थाने अक् इति वान्तादेशो भवतीति उपसंख्यानम् अधिकवचनं कर्तव्यमिति सूत्रकारः शिक्ष्यते । 'आ नो मित्रावरुणा घृतैर्गव्यूतिमुक्षतम्' इत्युदाहरणम् । गव्यूतिः । गोप्रचारभूमिः । गावो यूयन्ते मिश्रयन्तेऽस्यामित्यधिकरणे युधातोः क्तिनिति वेदभाष्ये भट्टभास्करः । अत्र यूतिशब्दस्य प्रत्ययत्वाभावात्तस्मिन् परतः 'वान्तो यि प्रत्यये' इत्यप्राप्तौ वचनमिदम् ॥ **अध्वपरिमाणे च ॥** मार्गपरिमाणविशेषे गम्येऽपि यूतिशब्दे परे गोशब्दावयवस्य ओकारस्य अक् इति वान्तादेशस्य उपसंख्यानं कर्तव्यमित्यर्थः । लोकेऽपि प्राप्त्यर्थमिदम् । यद्यपि पूर्ववार्तिकं वैदिकप्रक्रियायामेव उपन्यसनीयम् , तथाप्यत्र अनुवृत्तिबोधसौकर्यार्थमिह तदुपन्यासः ॥ **गव्यूतिरिति ॥** यावति गोशब्दः यूयते मिश्रयते श्रूयते तावानध्वा गव्यूतिः, क्रोशयुगम् । 'गव्यूतिः स्त्री क्रोशयुगम्' इत्यमरः । युधातोरधिकरणे क्तिन् । कथमिह युधातोर्दीर्घ इत्यत आह— **ऊतियूतीति ॥** निपातनादेव दीर्घ इति भावः । सिद्धप्रक्रियस्य निर्देशो निपातनम् । ननु गव्यं नाव्यमित्यत्र भत्वेन पदत्वबाधात् 'लोपः शाकल्यस्य' इति 'हलि सर्वेषाम्' इति च वलोपाभावेऽपि गव्यूतिरित्यत्र लोपः स्यात् । अन्तर्वर्तिनीं विभक्तिमाश्रित्य पदत्वात् यूतिशब्दस्य यजादिस्वादिप्रत्ययत्वाभावेन तस्मिन् परतो भत्वाभावाच्चेत्यत आह— **वान्त इत्यत्रेत्यादि ॥** वान्तो यि प्रत्यय इत्यत्र वकारात् गोर्यूतावित्यत्र छकाराद्वा पूर्वभागे वकारः प्रश्लिष्यत इत्यन्वयः । तर्हि व् वान्त इति, व् छन्दसीति च वकारः कुतो न श्रूयत इत्यत आह— **लोपो व्योरिति लोपेनेति ॥** अन्तर्हित इति शेषः । ननु प्रश्लेषे सति किमायातमित्यत आह— **तेनेति ॥** वान्तो यीति सूत्रे वकारात् प्राक् व् इति प्रश्लिष्यमाणं वान्तस्य विशेषणम् । विशेषणत्वाच्च तदन्तविधौ सति वकारान्त इति लभ्यते । तत्र वान्तस्य पुनर्वान्तत्ववचनसामर्थ्यात् श्रूयमाणवकारवान् वान्त आदेशः स्यादिति लभ्यते । गोर्यूतावित्यत्र च इदमेव वान्तग्रहणमनुवर्तत इति तत्रापि श्रूयमाणवकारवान् वान्तादेश इति लभ्यते । गोर्यूतावित्यत्र छकारात् प्राक् व् इति प्रश्लिष्यमाणमपि पूर्वसूत्रादनुवृत्तस्य वान्त इत्यस्य विशेषणमिति तदन्तविधिना वान्तत्वलाभे वान्तस्य पुनर्वान्तत्ववचनसामर्थ्यात् श्रूयमाणवकारवान् वान्त इति लभ्यत इत्यर्थः । नन्वेतत्पता गव्यूतिरित्यत्र अवादेशे

६४ । धातोस्तन्निमित्तस्यैव । ( ६-१-८० ) यादौ प्रत्यये परे धातोरेचञ्चेद्वान्तादेशस्तर्हि तन्निमित्तस्यैव । लव्यम् । अवश्यलाव्यम् । 'तन्निमित्तस्यैव' इति किम् । ओयते । औयत ॥  
६५ । क्षय्यजय्यौ शक्यार्थे । ( ६-१-८१ ) यान्तादेशनिपातनार्थमिदम् । क्षेतुं शक्यं

वकारस्य श्रूयमाणत्वलाभेऽपि लोपशङ्का न परिहृतेत्यत आह— वकारो न लुप्यत इति यावदिति ॥ वकारस्य श्रूयमाणत्ववचनं वकारो न लुप्यत इत्यर्थे पर्यवसन्नमित्यर्थः, अश्रवणस्यैव लोपशब्दार्थत्वादिति भावः । यद्यपि वान्तो यीति सूत्रे वकारप्रश्लेषस्य तदुदाहरणे गव्यं नाव्यमित्यत्र प्रयोजनं नास्ति, तत्र भवेन पदत्वस्य बाधेन उक्तलोपस्याप्राप्तेः । लव्यमित्यादौ स्वत एव पदत्वाभावान्नलोपस्याप्राप्तिः । गामिच्छति गव्यतीत्यत्र क्यञ्च न्तेऽपि वकारस्य न लोपप्रसक्तिः, 'नः क्ये' इति नियमेन तत्र पदत्वाभावात् । तथापि गोयूताविति वार्तिके तदनुवृत्तौ गव्यूतिरित्यत्र प्रयोजनमस्यैव । एवं च वार्तिके एव तत्प्रश्लेष उचितः । एतस्मादेवास्वरसात् छकाराद्वेत्युक्तम् । वस्तुतस्तु वकारप्रश्लेषोऽनुपपन्नः । तथा सति सूत्रे वार्तिके च प्रश्लेषस्य तस्य श्रवणप्रसङ्गात् । न च लोपो व्यौरिति लोपात्तदश्रवणमिति वाच्यम्, वकारलोपस्य उदाहरणाभावाद्द्वकारग्रहणं न कर्तव्यमिति लोपो व्यौरिति सूत्रस्थभाष्यविरोधात् । अतोऽत्र प्रश्लेषवकारस्य छान्दस एव लोपो वर्णनीयः । प्रक्रियाप्रकाशे तु संज्ञापूर्वको विधिरनित्य इति वचनात् गव्यूतिरित्यत्र न वकारलोप इत्युक्तम् । अन्ये तु इको गुणवृद्धि इति सूत्रे अतो लान्तस्येत्यत्र लुप्तनिर्दिष्टो वकार इति भाष्यप्रामाण्यात् क्वचिदस्ति वकारलोप इत्याहुः । ननु ओयते औयत इत्यत्रापि ओकारस्य औकारस्य च वान्तो यीति वान्तादेशः स्यादित्याशङ्क्य वान्तो यीति सूत्रं नियमयति— धातोस्तन्निमित्तस्यैव ॥ एच इति, वान्तो यि प्रत्यय इति, चानुवर्तते । सः यादिप्रत्ययः निमित्तं यस्य सः तन्निमित्तः । यादिप्रत्ययं परे धातोरेचो भवन् वान्तादेशः यादिप्रत्ययनिमित्तकस्यैव एचो भवति, नान्यस्येत्यर्थः । तदाह— यादौ प्रत्यय इत्यादिना ॥ लव्यमिति ॥ लञ् छेदने । अचो यत् । सार्वधातुकार्धातुकयोरेत्यूकारस्य गुणः ओकारः । तस्य धात्ववयवत्वात् यादिप्रत्ययनिमित्तकत्वाच्च वान्तादेशः ॥ अवश्यलाव्यमिति ॥ 'ओरावश्यके' इति लृजोप्यत् । अचो ङिणीतीत्यूकारस्य वृद्धिः औकारः । अवश्यमित्यव्ययम् । मयूरव्यंसकादित्वात्समासः । 'लुम्पेदवश्यमः कृत्ये' इति मलोपः । अत्र औकारस्य धात्ववयवत्वात् यादिप्रत्ययनिमित्तकत्वाच्च वान्तादेशः । ननु लव्यमवश्यलाव्यमित्यत्र वान्तो यीत्येव वान्तादेशः सिद्धः । अतस्तन्निमित्तस्यैवेति नियमार्थमिदं सूत्रमिति स्थितिः । तन्निमित्तविधेः किं प्रयोजनमिति पृच्छति— तन्निमित्तस्यैवेति किमिति ॥ नियमस्य किं प्रयोजनमित्यर्थः ॥ ओयते इति ॥ वेञ् तन्तुसन्ताने । कर्मणि लट् । भावकर्मणोरित्यात्मनेपदम् । यक् । वचिस्वपियजादीनामिति वकारस्य संप्रसारणम् उकारः । पूर्वरूपम् । अकृतसार्वधातुकयोरित्युकारस्य दीर्घः । आञ् सह उकारस्य आद्गुण इति गुणः ओकारः । तस्य परादिवद्भावेन धात्ववयवत्वेऽपि यादिप्रत्ययनिमित्तकत्वाभावात् न वान्तादेशः । नन्वत्र न धातुलोपसूत्रस्य भाष्यरीत्या आद्गुण इति गुणस्य ओकारस्य पदद्वयापेक्षत्वेन बहिरङ्गतया वान्तादेशे कर्तव्ये असिद्धत्वादोकाराभावाच्च वान्तादेशप्रसक्तिरित्यस्वरसादाह— औयतेति ॥ वेञ्ः केवलात् कर्मणि लट् । आत्मनेपदादि पूर्ववत् । आडजादीनामित्याट् । आटश्चेति वृद्धिः औकारः । तस्य परादिवद्भावेन धात्ववयवत्वेऽपि यादिप्रत्ययनिमित्तकत्वाभावाच्च वान्तादेशः । नात्र वृद्धेर्बहिरङ्गत्वम्, पदद्वयापेक्षत्वाभावात् । 'सिद्धे सत्यारम्भो नियमार्थः' इति न्यायेन नियमविधिसिद्धेः, तन्निमित्तस्यैवेत्येवकारस्तु विपरीतनियमव्यावृत्त्यर्थः । एषकाराभावे हि यादिप्रत्ययनिमित्तकस्य चेदेचो वान्तादेशः तर्हि धातोरेवैच इत्यपि नियमः प्रतीयेत । तथा च बाध्रव्य इत्यत्र वान्तादेशो न स्यात् । बभ्रोरपत्यं बाध्रव्यः मधुबभ्रोर्ब्राह्मणकौशिकयोरिति यञ् । ओर्गुण इत्युकारस्य गुणः ओकारः । तस्य यादिप्रत्ययनिमित्तकस्य धात्ववयवत्वाभावात् वान्तादेशो न स्यात् । अतः इष्टनियमावधारणार्थं तन्निमित्तस्यैवेत्येवकारः ॥ क्षय्यजय्यौ शक्यार्थे ॥ शक्यार्थे क्षय्यजय्यशब्दौ वाचकतया वर्तते इत्यर्थः । ननु किमपि कार्यं विधेयमत्र न दृश्यते इत्यत आह— वान्तेति ॥ प्रातिस्विकविधिं विना सिद्धप्रक्रियस्य शब्दस्वरूपस्य निर्देशो निपातनम् । ततश्च शक्यार्थके यादौ प्रत्यये परे क्षि क्षये जि जये इति धात्वोरेचः अय् इति यान्तादेशः स्यादिति विधानमत्र फलति । शक्यार्थे क्षिज्योर्यान्त इति प्रातिस्विकविधौ गौरवादेर्बं निपातनमिति भावः ॥

क्षय्यम् । जेतुं शक्यं जय्यम् । 'शक्यार्थे' किम् । क्षेतुं जेतुं योग्यं क्षेयं पापं जेयं मनः ॥  
६६ । क्रय्यस्तदर्थे ! ( ६-१-८२ ) तस्मै प्रकृत्यर्थायेदं तदर्थम् । केतारः क्रीणीयुरिति  
बुद्ध्या आपणे प्रसारितं क्रय्यम् । क्रेयमन्यत् । क्रयणार्हमित्यर्थः ॥

६७ । लोपः शाकल्यस्य । ( ८-३-१९ ) अवर्णपूर्वयोः पदान्तयोर्यवयोर्वा लोपोऽशि परे ।  
'पूर्वत्रासिद्धम्', ( सू १२ ) इति लोपशास्त्रस्यासिद्धत्वान्न स्वरसन्धिः । हर एहि—हरयेहि ।  
विष्ण इह—विष्णविह । श्रिया उद्यतः—श्रियायुद्यतः । गुरा उत्कः—गुरावुत्कः । 'कानि सन्ति'  
'कौ स्तः' इत्यत्रास्तेरलोपस्य स्थानिवद्भावेन यणावादेशौ प्राप्तौ 'न पदान्त-' ( सू ५१ )

**क्षय्यमिति** ॥ कृत्या इत्यधिकारे क्षिधातोरचो यदिति यत्प्रत्ययः । स च 'शक्ति लिङ् च' इति शक्यार्थः ।  
शक्यार्थे लिङ् स्यात् चात् कृत्या इति तदर्थः । सार्वधातुकार्धधातुकयोरेति इकारस्य गुणः एकारः । तस्याचपर-  
कत्वाभावादप्राप्तः अयादेशः अत्र निपात्यते । जय्यमित्यपि पूर्ववत् ॥ **शक्यार्थे किमिति** ॥ शक्यार्थं इत्यस्य  
किं प्रयोजनमिति प्रश्नः ॥ **क्षेतुमित्यादि** ॥ क्षेतुं योग्यं क्षेयं पापम् । जेतुं योग्यं जेयं मन इत्यन्वयः । अहं  
कृत्यन्तुचश्चेति यत् । स च न शक्यार्थक इति नात्र यान्तादेश इत्यर्थः ॥ **क्रय्यस्तदर्थे** ॥ इदमपि यान्तादेश-  
निपातनार्थम् । तदर्थशब्दं व्याचष्टे— **तस्मा इति** ॥ क्रय्यशब्दे यः क्रीञ्धातुः यत्प्रत्ययप्रकृतिभूतः तस्य  
योऽर्थः अभिधेयः द्रव्यविनिमयरूपः क्रयः सः प्रकृत्यर्थः तच्छब्देन विवक्षितः । तस्मै इदं तदर्थं क्रयार्थं वस्तु ।  
तथाच क्रयार्थं वस्तुनि गम्ये क्रीञ्धातोर्द्यौर्दा प्रत्यये परे इति फलति । यान्तः क्रीञ्स्तदर्थ इति विधौ गौरवाञ्चि-  
पातनमाश्रितम् । क्रयार्थत्वं चात्र फलोपधायकं विवक्षितमित्याह—**केतार इत्यादि क्रय्यमित्यन्तम्** ॥  
योग्यतामात्रग्रहणे तु तदर्थं इत्यव्यावर्तकं स्यादिति भावः । क्रीञः कर्मणि 'अचो यत्' इति यत् । सार्वधातुकेति  
गुणः एकारः । अत्र एकारस्य अचपरकत्वाभावाद्देनेन अयादेशविधिः ॥ **क्रेयमन्यदिति** ॥ गृहादौ भोजनायर्थं  
संगृहीतं धान्यादीत्यर्थः । 'अहं कृत्यन्तुचश्च' इति यत्, अत्र अयादेशो न भवति, फलोपधानस्य क्रयार्थत्वस्य  
तत्राभावादित्यर्थः । हरे एहि, विष्णो इह, श्रियै उद्यतः, गुरौ उत्कः इत्यत्र एषां क्रमेण अयवायावादेशेषु कृतेषु  
यकारवकारयोर्वैकल्पिकं लोपं विधत्ते— **लोपः शाकल्यस्य** ॥ 'भो भगो' इत्यतः अपूर्वस्येति अर्शाति चानु-  
वर्तते । व्योर्लघुप्रयत्नेत्यतः व्योरित्यनुवर्तते । वकारयकारयोरित्यर्थः । अपूर्वस्येति च व्योरित्यस्य विशेषणम् ।  
अवर्णः पूर्वः यस्मात् सः अपूर्वः । अपूर्वस्य वस्य यस्य चेति प्रत्येकमन्वयाभिप्रायमेकवचनम् । पदस्यैत्यधिकृतम्  
अवर्णपूर्वकाभ्यां यकारवकाराभ्यां विशेष्यते । विशेषणत्वाच्च व्योरिति तदन्तता लभ्यते । ततश्च अवर्णपूर्वो यः  
वकारो यकारश्च तदन्तपदस्य लोपः स्यात् अशि परत इत्यर्थः । अलोऽन्त्यपरिभाषया तादृशपदान्तस्येति  
लभ्यते । शाकल्यग्रहणान्मत्तान्तरे न भवतीति गम्यते । ततश्च फलितमाह— **अवर्णपूर्वयोरित्यादिना** ॥  
व्योरित्यनुवृत्तावपि वर्णसमाप्त्रायो यकारस्य प्राथम्यात् यवयोरित्युक्तम् । नच शाकल्यवन्दयानामेव पुरुषाणामेतद्धो-  
पानुसरणं नान्येषामिति पुरुषभेदेन व्यवस्थार्थमेव शाकल्यग्रहणं कुतो न स्यादिति वाच्यम्, 'न वेति विभाषा'  
इति सूत्रभाष्ये आचार्यदेशशीलने च तद्विषयतेति प्रस्तुत्य 'इको ह्रस्वो ङ्यो गालवस्य' 'प्राचामवृद्धात्' इत्यादौ  
गालवाद्याचार्यग्रहणं प्राचामुदीचामित्यादिदेशविशेषग्रहणं च अविशेषेण विकल्पार्थमेव, नतु तत्तद्व्यत्यतःदेशभेदेन  
प्रयोगव्यवस्थार्थमिति सिद्धान्तितत्वात् । ननु हरे एहीत्यत्र अयादेशो यकारस्य लोपे सति 'ओमाञ्चेश्च' इति  
पररूपं स्यात् । विष्णो इह, श्रियै उद्यतः, गुरौ उत्कः इत्यत्र अवायावादेशेषु वकारयकारलोपे आद्गुण इति गुणः  
स्यादित्यत आह—**पूर्वत्रेति** ॥ वकारयकारयोर्लोपस्यासिद्धत्वेन ताभ्यां व्यवहिततया अचपरकत्वाभावादाशङ्कितः  
अच्छसन्धिर्न भवतीत्यर्थः । तदेवमिच्छसन्धिरेच्छसन्धिश्च निरूपितः । तदुभयत्वातिप्रसङ्गमाशङ्क्य समाधत्ते— **कानी-**  
**त्यादिना** ॥ यद्यपि तथापीत्यध्याहार्यम् । कानि सन्ति, कौ स्त इत्यत्र यद्यपि यणावादेशौ प्राप्तौ । तथापि न  
भवत इत्यन्वयः । नन्वत्र इकारौकारयोः सकारपरकत्वादचपरकत्वाभावात् कथं यणावोः प्राप्तिरित्यत आह—  
**अस्तेरलोपस्य स्थानिवद्भावेनेति** ॥ असधातोरादादिकाल्पिते प्रथमपुरुषबहुवचने सन्तीति रूपम् । प्रथ-

इति सूत्रेण पदान्तविधौ तन्निषेधान्न स्तः ॥

६८ । एकः पूर्वपरयोः । ( ६-१-८४ ) इत्यधिकृत्य ॥

६९ । आद्गुणः । ( ६-१-८७ ) अवर्णादचि परे पूर्वपरयोरेको गुण आदेशः स्यात्संहितायाम् । उपेन्द्रः । रमेशः । गङ्गोदकम् ॥

७० । उरणपरः । ( १-१-५१ ) 'ऋ इति त्रिंशतः संज्ञा' इत्युक्तम् , तत्स्थाने योऽण् सरपरः सन्नेव प्रवर्तते । तत्रान्तरतम्यात् 'कृष्णाद्धिः' इत्यत्र अर् । 'तवल्कारः' इत्यत्र अल् । अचो रहाभ्याम्—' ( सू ५९ ) इति पक्षे द्वित्वम् ॥

मपुरुषद्विवचने तु स्तः इति रूपम् । उभयत्रापि 'शसोरल्लोपः' इति धात्वादेरकारस्य लोप इति स्थितिः । तत्र अल्लोपस्य स्थानिवत्त्वेनाच्त्वादिकारौकारयोश्चपरकत्वाद्यणावादेशौ प्राप्नुत इत्यर्थः । नच स्थानिवदादेशोऽनन्विधा-  
विति स्थानिवद्भावोऽत्र न संभवति । अल्लोपस्य स्थानिभूतो यः अकारः तं परनिमित्तत्वेनाश्रित्य प्रवर्तमानयोर्य-  
णावादेशाविधयोः स्थान्यलाश्रयत्वादिति वाच्यम् , 'अचः परस्मिन् पूर्वविधौ' इति स्थानिवद्भावोपपत्तेः । अल्लोपस्य  
क्विति परे विधीयमानस्य परनिमित्तकाजादेशतया तत्स्थानीभूतादकारात् पूर्वत्वेन दृष्टयोरिकारौकारयोर्यणावादेशविधौ  
अचः परस्मिन्निति प्रवृत्तोरिति भावः । तर्हि कुतोऽत्र यणावादेशौ न भवत इत्यत आह— न पदान्तेति  
सूत्रेण पदान्ताविधौ तन्निषेधादिति ॥ पदान्तभूतेकारौकारयोः स्थाने भवतोर्ध्वणावादेशयोः पदचरभावय-  
वतया तयोः कर्तव्ययोः परनिमित्तकस्याजादेशस्याल्लोपस्य स्थानिवत्त्वनिषेधादित्यर्थः । अथ एकादेशसन्धि निरू-  
पयितुमाह—एकः पूर्वपरयोः ॥ इत्यधिकृत्येति ॥ पदद्वयात्मकमिदं सूत्रम् उत्तरत्रानुवृत्त्यर्थं पठित्वा  
कतिपयसन्धयः विधास्यन्त इत्यर्थः ॥ आद्गुणः ॥ आदिति पञ्चमी नतु तपरकरणम् । एकः पूर्वपरयोरित्यधिकृत-  
म् । तदाह—अवर्णादचोत्यादिना ॥ उपेन्द्र इति ॥ उप इन्द्र इति स्थिते पकारादकारस्य तस्मादिकार-  
स्य च पूर्वपरयोः कण्ठतालुस्थानकयोः तथाविध एको गुणः एकारः, आन्तरतम्यात् । अथ प्रत्याहारेषु स्ववाच्य-  
वाच्येपूर्क्ता लक्षणां स्मारयितुं दीर्घविषयोदाहरणमाह— रमेश इति ॥ रमा ईश इति स्थिते आकारस्य ईकार-  
स्य च स्थाने पूर्ववेदेको गुणः एकारः ॥ गङ्गोदकमिति ॥ गङ्गा उदकमिति स्थिते आकारस्य उकारस्य च  
कण्ठाष्टस्थानकयोः तथाविध एको गुणः ओकारः । कृष्णाद्धिरित्यत्र कृष्ण ऋद्धिरिति स्थिते आद्गुण इति प्राप्तम् ।  
अत्र अकारः ऋकारश्चेति द्वौ स्थानिनौ । तयोः अकार एकार ओकारश्चेति त्रयोऽपि गुणाः प्रसक्ताः, अकारेण  
स्थानिना त्रयाणामपि कण्ठस्थानसाम्याविशेषात् । ऋकारेण स्थानिना तु न कस्यापि स्थानसाम्यम्, तस्य मूर्ध-  
स्थानकत्वात् एतेषां च तदभावान् । एवं तव लृकार इति स्थिते त्रयो गुणाः प्रसक्ताः, अकारेण तेषां कण्ठस्थान-  
साम्याविशेषात् । लृकारेण तु स्थानिना न कस्यापि स्थानसाम्यम्, तत्र कतमो गुणो भवतीत्याकाङ्क्षायामिद-  
मारभ्यते— उरणपरः । इत्युक्तमिति ॥ अणुदित्सूत्र इति शेषः । उः इति ऋ इत्यस्य षष्ठ्येकवचनम् ।  
'षष्ठी स्थाने' इति परिभाषया स्थाने इति लभ्यते । अनुवादे तत्परिभाषानुपस्थितावपि स्थानेप्रहणं ततोऽनुवर्तते ।  
तदाह— तत्स्थाने योऽणिति ॥ स्थानेऽन्तरतम इत्यतोऽपि स्थानेप्रहणमनुवर्तते । स्थानं प्रसङ्ग इत्युक्तम् ।  
प्रसङ्गावस्थायामित्यर्थो विवक्षितः । तदाह— रपरः सन्नेव प्रवर्तत इति ॥ अत्र र इति प्रत्याहारो विव-  
क्षितः । ततश्च रेफशिरस्कौ लकारशिरस्कश्च प्रवर्तत इति लभ्यते । तयोर्व्यवस्थां दर्शयति— तत्रेति ॥ रेफ-  
लकारशिरस्कयोर्मध्ये कृष्णाद्धिरित्यत्र अर्, तवल्कार इत्यत्र अलित्यन्वयः । कुत इयं व्यवस्थेत्यत आह—  
आन्तरतम्यादिति ॥ त्रिषु गुणेषु प्रसज्यमानेषु अकारस्य अणो रेफलकारशिरस्कतया तस्य अर् अल् इत्ये-  
वमात्मकस्य अकारांशे स्थानीभूतेन अकारेण रेफांशे ऋकारेण लकारांशे लृकारेण च स्थानसाम्यादकारऋकारयोः  
स्थाने अरेव भवति । अकारलृकारयोः स्थाने अलेव भवति । एकारौकारौ तु गुणौ न भवत एव, तयोः ऋका-  
रेण लृकारेण च स्थानसाम्याभावादित्यर्थः । नच एकार ओकारश्च कथं रपरौ न स्यातामिति वाच्यम्, पूर्वैणैव  
पकारेण ह्यत्राण् गृह्यते प्रशास्तृणामित्यादिनिर्देशादित्यलम् ॥ पक्षे द्वित्वमिति ॥ ऋधधातोः क्तिनि षष्ठस्त-

७१ । झरो झरि सवर्णे । ( ८-४-६५ ) हलः परस्य झरो लोपो वा स्यात्सवर्णे झरि । द्वित्वाभावे लोपे सत्येकधम् । असति लोपे, द्वित्वलोपयोर्वा, द्विधम् । सति द्वित्वे लोपे चासति त्रिधम् । कृष्णार्धिः—कृष्णर्द्धिः—कृष्णर्द्धिः । ‘यण इति पञ्चमी मय इति षष्ठी’ इति पक्षे ककारस्य द्वित्वम् । लस्य तु ‘अनचि च’ ( सू ४८ ) इति । तेन ‘तवल्कारः’ इत्यत्र रूपचतुष्टयम् ॥

द्वित्वं लस्यैव कस्यैव नोभयोरुभयोरपि । तवल्कारादिषु बुधैर्बोध्यं रूपचतुष्टयम् ॥

७२ । वृद्धिरेचि । ( ६-१-८८ ) आदेचि परे वृद्धिरेकादेशः स्यात् । गुणापवादः । कृष्णैकत्वम् । गङ्गौघः । देवैश्वर्यम् । कृष्णौत्कण्ठ्यम् ॥

७३ । एत्येधत्युदसु । ( ६-१-८९ ) अवर्णादेजाद्योरेत्येधत्योरुठि च परे वृद्धिरेकादेशः स्यात् । पररूपगुणापवादः । उपैति । उपैधते । प्रष्टौहः । ‘एजाद्योः’ किम् । उपेतः । माभ-

थोरिति तकारस्य धत्वे ऋद्धिरिति द्विधकारं रूपं स्वाभाविकम् । तत्र अरादेशे रेफात् परस्य धकारस्य अचो रहाभ्यामिति कदाचिद्वित्वमित्यर्थः ॥ झरो झरि सवर्णे ॥ झयो होऽन्यतरस्यामित्यतः अन्यतरस्यामित्यनुवर्तते । हलो यमामित्यतः हल इति, लोप इति चानुवर्तते । तदाह—हलः परस्येत्यादिना ॥ तदिह रूपत्रयं संपन्नमित्याह—द्वित्वाभाव इत्यादिना ॥ रेफात् परस्य ऋध् इति धात्वन्तस्य धकारस्य अचो रहाभ्यामिति द्वित्वाभावे सति झरो झरीति लोपे च सति एकधकारं रूपमित्यर्थः ॥ असतीति ॥ द्वित्वाभावे इत्यनुकृष्यते । तस्यैव ऋधेर्धकारस्य द्वित्वाभावे लोपे च असति द्विधकारं रूपम् । तथा तस्यैव ऋधेर्धकारस्य द्वित्वे लोपे च सति द्विधकारमेव रूपमित्यर्थः ॥ सतीति ॥ तस्यैव ऋधेर्धकारस्य द्वित्वे सति लोपे च असति त्रिधकारं रूपमित्यर्थः । यद्यपि द्विधपक्षे प्रथमधकारस्य त्रिधपक्षे मध्यमधकारस्य च ‘झलाञ्जश् झाशि’ इति जश्त्वेन दकारो भवति । तथापि प्राकियाभिप्रायेण भूतपूर्वगत्या वा द्विधत्वं त्रिधत्वं चेति न दोषः । अथ तवल्कार इत्यत्राह—यण इति ॥ यणः परस्य मयो द्वित्वमिति व्याख्याने ककारस्य द्वित्वं लकारस्य तु अनचि चेति द्वित्वमित्यर्थः ॥ तेनेति ॥ लकारककारयोर्द्वित्वविकल्पेनेत्यर्थः ॥ द्वित्वं लस्यैवेति ॥ लकारस्य द्वित्वे ककारस्य द्वित्वाभावे च सति द्विलकारमेकककारं च प्रथमं रूपमित्यर्थः ॥ कस्यैवेति ॥ ककारस्य द्वित्वे लकारस्य द्वित्वाभावे द्विककारमेकककारं च द्वितीयं रूपमित्यर्थः ॥ नोभयोरिति ॥ लकारककारयोरुभयोरपि द्वित्वाभावे एकलकारमेकककारं तृतीयं रूपमित्यर्थः ॥ उभयोरपीति ॥ लकारककारयोरुभयोरपि द्वित्वे द्विलकारं द्विककारं चतुर्थं रूपमित्यर्थः ॥ तवल्कारादिष्विति ॥ आदिना ममल्कारादिसंग्रहः ॥ वृद्धिरेचि ॥ आहुण इत्यतः आदिति पञ्चम्यन्तमनुवर्तते । एकः पूर्वपरयोरित्यधिकृतम् । तदाह—आदेचीत्यादिना ॥ गुणापवाद इति ॥ आहुण इति प्राप्तवेतदारम्भादिति भावः ॥ कृष्णैकत्वमिति ॥ कृष्णस्य एकत्वमिति षष्ठीसमासः । ‘पूरणगुण’ इति निषेधस्त्वन्तस्य इति तत्रैव मूले वक्ष्यते । कृष्णिति सम्बुद्धयन्तं पृथक्पदमित्यन्ये । अत्र अकारस्य एकारस्य च कण्ठालुस्थानकस्य स्थाने तथाविध एकार एकादेशः । गङ्गा ओघ इति स्थिते आकारस्य ओकारस्य च कण्ठोष्ठस्थानकस्य स्थाने तथाविध औकारः, एवं देवैश्वर्यम् । कृष्णौत्कण्ठ्यमित्यत्रापि । वस्तुतस्तु संख्यादिशब्दा न गुणवचना इति तत्रैव वक्ष्यामः ॥ एत्येधत्युदसु ॥ एतिश्च एधतिश्च ऊच्चेति विग्रहः । एतीति एधतीति च ‘इक्षितपौ धातुनिर्देशे’ इति श्रितापा निर्देशः । इण् गताविति, एध वृद्धाविति च धात् विवक्षितौ । एचीत्यनुवर्तते । ‘यस्मिन्विधिः’ इति तदादिग्रहणम् । एजादाविति लभ्यते तच्च एत्येधत्योरेव विशेषणम् । न तु ऊठः, असंभवात् । एकः पूर्वपरयोरित्यधिकृतम् । आहुण इत्यतः आदिति पञ्चम्यन्तमनुवर्तते । तदाह—अवर्णादित्यादिना ॥ उपैतीति ॥ इण् धातोर्लट् । तिप् शप् लृक् ‘सार्वधातुक’ इति इकारस्य गुणः एकारः । उप एतीति स्थिते अनेन वृद्धिः ॥ उपैधत इति ॥ एधधातोर्लट् आत्मनेपदं तादेशः शप् । ‘टित आत्मनेपदानाम्’ इत्येत्वम् । उप एधते इति स्थिते

वान्प्रेदिधत् । पुरस्तादपवादन्यायेनेयं वृद्धिः 'एङि पररूपम्' ( सू ७८ ) इत्यस्यैव बाधिका । न तु 'ओमाङोश्च' ( सू ८० ) इत्यस्य । तेन 'अवैहि' इति वृद्धिरसाधुरेव । 'अक्षादूहिन्या-  
 अनेन वृद्धिः ॥ प्रष्टौह इति ॥ प्रष्टं वहतीति प्रष्टवाट् । 'वहश्च' इति णिवः । 'वेरपृक्तस्य' इति वलोफः । अत  
 उपधाया इति वृद्धिः । ततः शासिवसोः सम्प्रसारणमित्यतः संप्रसारणमित्यनुवृत्तौ 'वाह ऊट्' इति संप्रसारणसं-  
 ज्ञकस्य ऊठः सम्प्रसारणाच्चेति पूर्वरूपम् । प्रष्ट ऊट् इति स्थिते अनेन वृद्धिः औकारः । नन्वत्र एत्येधतिप्रहणं  
 व्यर्थम्, उपैति उपैधत इत्यत्र वृद्धिरेचीत्यनेनैव वृद्धिसंभवात् । ऊट्प्रहणमपि व्यर्थम्, वृद्धिरेचीत्येव सिद्धेः ।  
 वाह ऊट्सूत्रे, 'ऊट्प्रहणानर्थक्यं संप्रसारणेन कृतत्वात् । गुणस्तु प्रत्ययलक्षणत्वात् । एज्प्रहणाद्वृद्धिः' इति वार्ति-  
 ककृता तथैवोक्तत्वात् । ऊट्प्रहणं न कर्तव्यम् । वाहः इत्येव सूत्रमस्तु । भस्य वाहः संप्रसारणं स्यादिति संप्र-  
 सारणमेव विधीयताम् । ततश्च वकारस्य उकारे संप्रसारणे पूर्वरूपे सति उह् इति स्थिते प्रत्ययलक्षणमाश्रित्य  
 णिवप्रत्यये परे उकारस्य लघूपधगुणे ओकारे कृते प्रष्ट ओह इति स्थिते वृद्धिरेचीति वृद्धिरिति वार्तिकार्थः । तस्मा-  
 देत्येधत्यूट्सु इति सूत्रं व्यर्थमित्यत आह— **पररूपगुणापवाद इति ॥** एत्येधत्योरेङि पररूपमित्यस्य,  
 ऊठि आद्रुण इत्यस्यायमपवाद इत्यर्थः । यदि हि वाहः सम्प्रसारणमेव विधीयेत न तु ऊट्, तर्हि वस्य संप्रसा-  
 रणेन उत्वे कृते पूर्वरूपे सति तस्य लघूपधगुणे न भवति, तस्मिन् कर्तव्ये बहिर्भूतशस्प्रत्ययापेक्षभसंज्ञापेक्षसं-  
 प्रसारणाश्रितपूर्वरूपस्य बहिरङ्गतया अत्र असिद्धत्वात् । तथाच गुणाभावे प्रष्ट उ आह् इति स्थिते पूर्वरूपे प्रष्ट  
 उह् इति स्थिते आद्रुण इति गुणे ओकारे प्रष्टोह इति स्यात् । संप्रसारणसंज्ञकस्य ऊठो विधौ तु प्रष्ट ऊ आह्  
 इति स्थिते पूर्वरूपे लघूपधगुणस्याप्रसक्ततया ओकारस्याभावाद्दकारस्यैव सत्त्वात् वृद्धिरेचीत्यस्याप्रसक्तेराद्रुण इति  
 प्राप्ते एत्येधत्यूट्सु इति वृद्धौ प्रष्टौह इति सिध्यतीत्यूट्प्रहणमावदयकमिति वाहऊट्सूत्रे समुदाहृतवार्तिकं भाष्ये  
 दूषितमित्यास्तां तावत् ॥ **उपेत इति ॥** इणधातोर्लट् तस् शप् लुक् । सार्वधातुकमपिदिति तसो ङित्वात्  
 तस्मिन् परत इकारस्य न गुणः । अत्र इणधातोरेजादित्वाभावात्तस्मिन् परतो न वृद्धिः ॥ **मा भवान्प्रेदिध-**  
**दिति ॥** एधधातोर्णिच् । लुङ् तिप् । 'नित्यं ङित्' इति इकारलोपः । 'णिश्चिद्रुसुभ्य' इति चङ् । 'णौ चङ्गुप-  
 धाया ह्रस्वः' । 'चङि' इत्यजादेर्द्वितीयस्य धिशब्दस्य द्वित्वम् । अभ्यासे चञेति जस्त्वम् । न माङ्योग इत्याड-  
 भावः । भवच्छब्दयोगात् प्रथमपुरुषः । तच्च तिङन्ताधिकारे स्पष्टीभविव्यति । **प्र** इदिधदिति स्थिते एत्येधतीति  
 न वृद्धिः । एधधातोरेजादित्वाभावात् । तत्र एजादित्वविशेषणाभावे तु इहापि वृद्धिः स्यात् । न च णौ चङीत्ये-  
 कारस्य ह्रस्वेन इकारे सति नायमेधधातुरिति षाच्यम्, एकदेशविकृतस्यानन्यत्वात् । अत्र माङ् विहाय प्रदिध-  
 दिति न प्रत्युदाहृतम् । तथा सति आङजादीनामित्याडागमे आटश्चेति वृद्धौ ऐदिधदिति स्यात् । तत्र एधतेरेजादि-  
 त्वाद्वृद्धिरिष्टैव । **भ** च्छब्दस्तु चिन्त्यप्रयोजनः । ननु आ इहि आद्रुणः एहि अव एति स्थिते एकदेशस्य गुणस्य  
 एकारस्य अन्तादिबन्धेति परादिवद्भावेन, आयन्तवदेकस्मिन्निति व्यपदेशिवद्भावेन च, इणधातोरेजादित्वात्तस्मिन्  
 परे एङि पररूपमिति पररूपं बाधित्वा एत्येधत्यूट्सु इति वृद्धौ अवैहीति स्यात् । अवैहीति इष्टं न स्यात् । न च  
 ओमाङोश्चेति पररूपेण तन्निर्वाहः शङ्क्यः । एत्येधतीति वृद्धिर्हि यथा एङि पररूपमित्यस्यापवादः तथा ओमाङि-  
 त्यस्याप्यपवादः । **येन** नाप्राप्तिन्यायसाम्यात् इत्यत आह— **पुरस्तादिति ॥** पुरस्तादपवादा अनन्तरान्विधीन्  
 बाधन्ते नोत्तरमिति न्यायः । पूर्वपठिता अपवादा अव्यवहितानिषीत्तरान् विधीन् बाधन्ते न तु व्यवहितानित्यर्थः ।  
 प्रकृते च एत्येधत्यूट्सु इत्युत्तरं कानिचित् सूत्राणि पठित्वा एङि पररूपमिति पठित्वा पुनः कतिपयसूत्राणि पठित्वा  
 ओमाङोश्चेति षठितम् । ततश्च उक्तन्यायेन एत्येधतीति वृद्ध्या एङि पररूपमित्येव बाध्यते । न त्वोमाङोश्चेति पररू-  
 पमपीति बाधः । वस्तुतस्तु एत्येधतीति वृद्धिः ओमाङोश्चेत्यस्यापवाद एव न भवति । उपैति इत्यादौ अप्राप्तेऽपि  
 तस्मिन् एत्येधतीति वृद्धेरारम्भवाद । अतः पुरस्तादपवादा इति न्यायस्य नायं विषयः । ततश्च अव एहीत्यत्र एत्ये-  
 धतीति बाधित्वा परत्वादोमाङोश्चेति पररूपं न्याय्यमित्येव वक्तुमुचितम् । अत एव भाष्ये—नाप्राप्ते एङि पररूपे  
 एत्येधतीति वृद्धेरारम्भमाणा भवति तस्यापवादः । आङि पररूपे तु प्राप्ते चाप्राप्ते च आरम्भमाणा वृद्धिर्न तदपवादः  
 इति स्पष्टमेवोक्तम् । यत्तु भाष्ये पररूपमुक्तम्—अथवा पुरस्तादपवादा अनन्तरान्विधीन् बाधन्त इत्येवमेत्ये-  
 धतीति वृद्धिरेङि पररूपमेव बाधते इति ओमाङोश्चेति पररूपमपि—इति । तत्तु एत्येधतीति वृद्धिरेङि पररूपमे-

मुपसंख्यानम्' ( वा ३६०४ ) । अक्षौहिणी सेना । 'स्वादीरेरिणोः' ( वा ३६०६ ) ।  
 स्वैरः । स्वेनेरितुं शीलमस्येति स्वैरी । स्वैरिणी । 'प्रादूहोढोढ्येष्येषु' ( वा ३६०५ ) ।  
 प्रौहः । प्रौढः । 'अर्थवद्ग्रहणे नानर्थकस्य ग्रहणम्' ( प १५ ) । 'ब्रश्च-' ( सू २९४ )  
 इति सूत्रे राजेः पृथग्भ्राजिग्रहणाज्ज्ञापकात् । तेनोद्ग्रहणेन कान्तमेव गृह्यते न तु क्वत्व-  
 न्तस्यैकदेशः । प्रोढवान् । प्रौढिः । 'इष इच्छायां तुदादिः' 'इष गतौ दिवादिः' 'इष आ-  
 भीक्ष्ये क्रयादिः' तेषां घञि ष्यति च 'एषः' 'एष्यः' इति रूपे । तत्र पररूपे प्राप्ते अनेन  
 वृद्धिः । प्रैषः । प्रैष्यः । यस्तु 'ईष उञ्छे' यश्च 'ईष गतिहिंसादर्शनेषु' तयोर्दीर्घोपधत्वात्  
 ईषः, ईष्यः । तत्राद्गुणे प्रेषः । प्रेष्यः । 'ऋते च तृतीयासमासे' ( वा ३६०७ )

माडोश्चेति सूत्रद्वयापवादत्वाभ्युपगमवादमात्रमाश्रित्य बाध्यसामान्यचिन्तामाश्रित्य वेत्यलं बहुना ॥ अक्षादूहि-  
 न्यामुपसंख्यानम् ॥ आदिति, अचीति, वृद्धिरिति चानुवर्तते । एकः पूर्वपरयोरिति च । ऊह वितर्कं । ऊहनमूहः  
 सोऽस्या अस्तौत्यूहिनी । अक्षशब्दादूहिनीशब्दे परे पूर्वपरयोरचोः वृद्धिरेकादेशः स्यादित्यर्थः । अक्षाहर्णाति मत्वर्थाय  
 इनिः । नान्तत्वान्डीप् । अक्षणागामूहिनीति विग्रहः । पारिमाणविशेषविशिष्टा सेना अक्षौहिणी । 'पूर्वपदात् संज्ञायाम्'  
 इति णत्वम् । अक्ष ऊहिनीति स्थिते गुणे प्राप्ते अनेन वार्तिकेन वृद्धिः ॥ **स्वादीरेरिणोः** ॥ स्वशब्दादीरशब्दे  
 ईरिनशब्दे च परे पूर्वपरयोरचोर्वृद्धिरेकादेशः स्यादित्यर्थः ॥ **स्वैर इति** ॥ ईर गतौ । भावे घञ् । स्वेन च्छन्देन  
 ईर इति विग्रहः । 'कर्तृकरणे कृता बहुलम्' इति समासः । स्व ईर इति स्थिते गुणे प्राप्ते अनेन वार्तिकेन वृद्धिः ॥  
**स्वेनेरितुमिति** ॥ स्वेन छन्देन ईरितुं संचारितुं शीलमस्येत्यर्थे सुष्यजाताविति णिनिः । स्वच्छन्दचारात्यर्थः ।  
 उपपदसमासः । स्व ईरिन् इति स्थिते गुणे प्राप्ते अनेन वृद्धिः ॥ **प्रादूहोढोढ्येष्येषु** ॥ प्र इत्युपसर्गात् ऊह,  
 ऊढ, ऊढि, एष, एष्य, एतेषु परेषु पूर्वपरयोरचोर्वृद्धिरेकादेशः स्यादित्यर्थः ॥ **प्रौह इति** ॥ ऊह वितर्कं । भावे घञ् ।  
 गतिसमासः । प्रऊह इति स्थिते अनेन वार्तिकेन वृद्धिः ॥ **प्रौढ इति** ॥ वह प्रापणे क्तः । वाचिस्वर्णाति संप्रसारणम् ।  
 पूर्वरूपम् । हो ढ इति ढत्वम् । झषस्तथोरिति धत्वम् । पृत्वम् । ढो ढे लोपः । ढलोप इति दीर्घः । प्र ऊढ इति  
 स्थिते गुणे प्राप्ते अनेन वृद्धिः । ननु प्रोढवानित्यत्रापि वहधातोः क्तवतुप्रत्यये ढत्वधत्वपृत्वढलोपदीर्घेषु प्र ऊढवदिति  
 स्थिते प्रादूहोढेति वृद्धिः स्यात् । तत्रापि ऊढशब्दस्य परत्वेन श्रवणादित्यत आह—**अर्थवदिति** ॥ अर्थवतः  
 शब्दस्य ग्रहणसंभवे अनर्थकस्य शब्दस्य ग्रहणं न भवतीत्यर्थः । इयं पारिभाषा स्वं रूपमित्यत्र रूपग्रहणात् सिद्धेति  
 तत्रैव सूत्रे भाष्ये स्पष्टम् ॥ **तेनेति** ॥ अर्थवत एव ग्रहणनियमेनेत्यर्थः ॥ **कान्तमेवेति** ॥ कप्रत्ययस्तावदर्थवान्,  
 भावकर्मणोस्तद्विधानात् । क्तवतुप्रत्ययस्तु कर्तारं विहितः । अतस्तदेकदेशस्य क्तस्यानर्थकत्वात् प्रादूहोढेत्यत्र ऊढग्रह-  
 णेन ग्रहणं न भवति । अतस्तस्मिन् परे वृद्धिर्न भवति कितु गुण एवेत्यर्थः ॥ **प्रौढिरिति** ॥ वहधातोः क्तिन्  
 ढत्वधत्वपृत्वढलोपदीर्घाः । प्र ऊढि इति स्थिते गुणं बाधित्वा अनेन वृद्धिः ॥ **इष इच्छायामित्यादि** ॥ गणत्रयेऽपि  
 ह्रस्वोपधा एव एते धातवः । तेषामिति निर्धारणे षष्ठी । तेषां मध्ये अन्यतमात् घञि ष्यति च सति लघूपधगुणे  
 कृते एष एष्य इति च रूपे सिद्धे । प्र एष प्र एष्य इति स्थिते एङि पररूपं बाधित्वा अनेन वृद्धिः एतेन वृद्धिरेच्चा-  
 त्यनेन एषैष्यग्रहणयोगंतार्थत्वं निरस्तम् । नन्वेवं सति प्रेष इति प्रेष्य इति च कथं प्रयोग इत्यत आह—**य-**  
**स्त्विति** ॥ तयोर्दीर्घोपधत्वेन लघूपधगुणाभावे ईष ईष्य इति च सिध्यति । तयोस्तु एतद्वार्तिके ग्रहणाभावात्  
 तयोः परतो वृद्धयभावे आद्रुण इति गुणे प्रेषः प्रेष्य इत्यपि रूपद्वयमस्तीत्यर्थः । एषशब्दसाहचर्यात् एष्यशब्दो-  
 ऽपि कृदन्त एव गृह्यते । तेन तिङन्ते ल्यबन्ते च न वृद्धिः—अग्रये प्रेष्य दूतम्, प्रेष्य गतः ॥ **ऋते च तृती-**  
**यासमासे** ॥ तृतीयासमासे अकारात् ऋतशब्दे परे पूर्वपरयोरचोर्वृद्धिः स्यादित्यर्थः । सुखेन ऋत इति  
 विग्रहप्रदर्शनम् । ऋ गतौ । गत्यर्थाकर्मकेति कर्तारं क्तः । प्रकृत्यादित्वात् तृतीया । सुसुपेति समासः । सुख ऋत  
 इति स्थिते गुणे प्राप्ते अनेन वृद्धिः आकारः । रपरत्वे सुखात् इति रूपम् । समासग्रहणस्य उदाहृतमिग्रहवाक्य-  
 मेव प्रत्युदाहरणं दर्शितप्रायमिति तृतीयेत्यंशस्य प्रयोजनं पृच्छति—**तृतीयेति किमिति** ॥ **परमर्ते इति** ॥

सुखेन ऋतः सुखार्तः । 'तृतीया' इति किम् । परमर्तः । 'प्रवत्सतरकम्बलवसनदशाणानामृणे'  
( वा ३६०८-९ ) । प्रार्णम् । वत्सतरार्णमित्यादि । ऋणस्यापनयनाय यदन्यदृणं क्रियते  
तदृणार्णम् । दशार्णो देशः । नदी च दशार्णा । ऋणशब्दो दुर्गभूमौ जले च ॥

७४ । उपसर्गादिति धातौ । ( ६-१-९१ ) अवर्णान्तादुपसर्गादकारादौ धातौ परे वृद्धि-  
रेकादेशः स्यात् । उपाच्छति । प्राच्छति ॥

७५ । अन्तादिवच्च । ( ६-१-८५ ) योऽयमेकादेशः स पूर्वस्यान्तवत्परस्यादिवत्स्यात् ।  
इति रेफस्य पदान्तत्वे ॥

परमश्वासौ ऋतश्चेति कर्मधारयः । आहुणः ॥ प्रवत्सतर ॥ पञ्चम्यर्थे षष्ठी । प्र, वत्सतर, कम्बळ, वसन, दश,  
ऋण, एतेषां ऋणशब्दे परे पूर्वपरयोरचोर्बृद्धिरेकादेशः स्यादित्यर्थः ॥ प्रार्णमिति ॥ प्रगतमृणमिति विग्रहे,  
प्रादयो गताद्यर्थे प्रथमयेति गतिसमामः । प्र ऋणम् इति स्थिते गुणं वाधित्वा अनेन वार्तिकेन वृद्धिः आकारः ।  
रपरत्वम् । वत्सतरः शिशुवत्सः, तस्य ऋणमिति विग्रहः । वत्सतरमधिकृत्य वा तद्रहणार्थं वा यदृणं गृह्यते तत्  
वत्सतरार्णम् । एवमप्रेऽपि द्रष्टव्यम् । आदिशब्देन कम्बलार्णं वसनार्णं दशार्णम् ऋणार्णमिति च गृह्यते । सर्वत्र  
षष्ठीसमासः । ऋणशब्दस्य ऋणशब्दे परे कथमन्वय इत्यत आह ॥ ऋणस्येति ॥ देशनदीविशेषयोः कथं  
दशार्णशब्दप्रवृत्तिरित्यत आह— ऋणशब्द इति ॥ तथाच दश ऋणानि दुर्गभूमयः यस्मिन् देशे स दशार्णः  
देशविशेषः । दशविधानि ऋणानि जलानि यस्यां नद्यां सा दशार्णेति विग्रहः ॥ उपसर्गादिति ॥ आहुण इत्य-  
तः आदिति पञ्चम्यन्तमनुवर्तते । तच्च उपसर्गविशेषणम्, अतस्तदन्तविधिः—अकारान्तादिति लभ्यते । ऋतीति  
धातोर्विशेषणम् । यस्मिन्विधिरिति तदादिविधिः । ऋकारादाविति लभ्यते । वृद्धिरेचोत्यतो वृद्धिरिति चानुवर्तते ।  
एकः पूर्वपरयोरित्यधिकृतम् । तदाह—अवर्णान्तादित्यादिना ॥ एकादेश इति ॥ पूर्वपरयोरचोरिति शेषः ।  
अन्यथा उपसर्गस्य धातोश्च सर्वादेशः स्यात् ॥ उपाच्छति—प्राच्छतीति ॥ उप ऋच्छति प्र ऋच्छति इति  
स्थिते गुणे प्राप्ते अनेन वृद्धिः रपरत्वम् । अथ तस्य रेफस्य पदान्ते विहितं विसर्गमाशङ्कितुं तस्य पदान्तत्वसाध-  
नायाह ॥ अन्तादिवच्च ॥ एकः पूर्वपरयोरिति सूत्रमनुवर्तते । यथासंख्यपरिभाषया अन्तादिवदित्यस्य क्रमेणान्व-  
यः । ततश्च पूर्वपरयोर्भवन् एकः आदेशः पूर्वस्यान्तवत्परस्यादिवदिति लभ्यते । यद्यपि एकादेशस्य द्वौ वर्णौ स्थानि-  
नौ—पूर्वः परश्च, तयोश्च वर्णयोः प्रत्येकमेकत्वादखण्डत्वात्तदपेक्षया एकादेशस्य अन्तादिवत्त्वकथनमसंगतम् ।  
तथापि पूर्वपरवर्णयोर्भवन्नेकादेशः प्रथमस्थानिघटितसमुदायस्य पूर्वस्य यः अन्तः प्रथमस्थानी तत्कार्यकारी भव-  
ति । द्वितीयस्थानिघटितसमुदायस्य उत्तरस्य य आदिः द्वितीयस्थानी तत्कार्यकारी भवतीत्यर्थो विवक्षितः । तत्र  
पूर्वान्तवत्त्वे यथा—क्षीरपेण । क्षीरप इन इति स्थिते आहुण इत्येकादेश एकारः । तत्र पूर्वान्तवत्त्वेन पे इत्युत्त-  
रपदस्य एकाच्त्वादेकाजुत्तरपदे ण इति णत्वं भवति । अत्र एकादेशो स्थानिवत्सूत्रं तु न प्रवर्तते, एकादेशस्थानी-  
भूतं पकारादकारमालम्ब्य पे इत्यस्य एकाजुत्तरपदत्वाश्रयेण प्रवर्तमानस्य णत्वस्य स्थान्यलाश्रयत्वात् । यद्यपि  
एकाजुत्तरपदत्वमेव प्राधान्येन णत्वविधिराश्रयति । पकारादकारं स्थान्यलं तु तद्विशेषणीभूताच्त्वेनाश्रयति । तथा-  
प्यनल्विधाविति निषेधोऽत्र भवत्येव, यथाकथञ्चित् स्थान्यलाश्रयणस्यैव तत्र विवक्षितत्वात् । अन्यथा प्रतिदीव्ये-  
त्यत्र क्त्वादेशं ल्यपं स्थानिगतवलाद्यार्धधातुक्त्वेनाश्रित्य इडागमे क्तव्ये अनल्विधाविति निषेधानुपपत्तेः, तत्र  
वलः प्राधान्येनाश्रयणाभावात् । एतेन स्थानिवत्सूत्रेण गतार्थमिदं सूत्रमिति निरस्तम् । परादिवत्त्वे यथा—खट्वा ।  
अत्र खट्वाशब्दादजायतष्टाप् । सर्वर्णदीर्घ आकारः । तस्य परादिवत्त्वेन टाप्त्वात्ततः परस्य सोर्हल्ङ्यादिलोपः ।  
इदमपि स्थानिवद्भावेन अनिर्वाह्यम् । हल्ङ्यादिलोपस्यात्र स्थान्यलाश्रयताया मूलकृतैव वक्ष्यमाणत्वात् । नचैवं  
सति यजेर्लङ्गे उत्तमपुरुषैकवचने इटि शपि आहुणे अडागमे अयजे इन्द्रमित्यत्र गुणस्य एकादेशस्य परादिवत्त्वेन  
इकारत्वात्तत्र इकारे परे सर्वर्णदीर्घः स्यादिति वाच्यम्, इह हि अल्समुदायधर्मा एव प्रातिपदिकत्वसुबन्तत्वप्रत्य-  
यत्वाद्दयः अतिदिश्यन्ते, नतु वर्णमात्रधर्मा अत्वहस्वत्वाद्दयः । उक्तं च भाष्ये—न वा अताद्रूप्यातिदेशादिति । अ-



७६ । खरवसानयोर्विसर्जनीयः ; ( ८-३-१५ ) खरि अवसाने च परे रेफस्य विसर्जनीयः स्यात्पदान्ते । इति विसर्गे प्राप्ते । अन्तवद्भावेन पदान्तरेफस्य न विसर्गः । 'उभयथर्क्षु' ( सू ३६३० ), 'कर्तरि चर्षिदेवतयोः' ( सू ३१६७ ) इत्यादिनिर्देशात् । उपसर्गेणैव धातोराक्षेपे सिद्धे 'धातौ' इति योगविभागेन पुनर्वृद्धिविधानार्थम् । तेन 'ऋत्यकः' ( सू ९२ ) इति पाक्षिकोऽपि प्रकृतिभावोऽत्र न भवति ॥

७७ । वा सुप्यापिशलेः । ( ६-१-९२ ) अवर्णान्तादुपसर्गादकारादौ सुब्धातौ परे वृद्धिरेकादेशो वा स्यात् । आपिशलिग्रहणं पूजार्थम् । प्रार्षभीयति-प्रर्षभीयति । सावर्ण्यात् लवर्णस्य ग्रहणम् । उपाल्कारीयति-उपल्कारीयति । तपरत्वाद्दीर्घे न । उप ऋकारीयति-उपर्कारीयति ॥

न्नादिवर्णमात्रवृत्तिधर्मानतिदेशादयज इन्द्रमित्येवंजातीयकेषु सवर्णदीर्घादिकं न भवतीत्यर्थ इत्यलमतिविस्तरेण ॥ इति रेफस्येति ॥ उपाच्छ्रंतीत्यत्र आर् इत्येकादेशस्य पूर्वान्तवत्त्वेन रेफस्य पदान्तत्वे सति विसर्गे प्राप्ते इत्युत्तरेणान्वयः । कथं विसर्गप्राप्तिरित्यत आह—**खरवसानयोः** ॥ रो रीत्यतः र इति षष्ठ्यन्तमनुवर्तते । तच्च पदस्येत्यधिकृतस्य विशेषणम् । येन विधिरिति रेफान्तस्येति लभ्यते । खरि अवसाने च परतः रेफान्तस्य पदस्य विसर्जनीयः स्यादित्यर्थः । अलोऽन्त्यस्येत्यन्त्यस्य भवति । अभावरूपस्य चावसानस्य बुद्धिकृतं परत्वम् । फलितमाह—**खरि अवसाने चेति ॥ पदान्त इति** ॥ विद्यमानस्येति शेषः । यदि तु अन्त्यवर्णस्य अवसानसंज्ञा तदा अवसान इत्यत्र योजना विरामोऽवसानमित्यत्रोक्ता ॥ इति विसर्ग इति ॥ उपाच्छ्रंतीत्यादौ अनेन विसर्गे प्राप्ते तत्परिहार उच्यत इत्यर्थः ॥ **अन्तवदिति** ॥ अन्तवत्त्वेन पदान्तत्वं प्राप्तस्य रेफस्य विसर्गो न भवतीत्यर्थः । कुत इत्यत आह—**उभयथर्क्ष्विति** ॥ अन्यथा तत्रापि विसर्गनिर्देशः स्यादिति भावः । नन्वत्र धाताविति व्यर्थम्, उपसर्गग्रहणादेव धातावित्यस्य सिद्धेः क्रियायोगे सत्येव उपसर्गसंज्ञाविधानात् । नच उपगत ऋकारः उपर्कारः इत्यत्र क्रियायोगस्य सत्त्वादुपसर्गत्वाच्च वृद्धिप्राप्तौ तन्निवृत्त्यर्थमिह धातुग्रहणमिति वाच्यम्, यत्क्रियायुक्ताः प्रादयः तं प्रत्येव गत्युपसर्गसंज्ञा इति परिभाषया गम्यमानगमनक्रियां प्रत्येव उपसर्गत्वात् प्रकृते च ऋकारादिनिमित्तकोपसर्गत्वस्यैव विवक्षितत्वादित्याशङ्क्याह—**उपसर्गेणैवेत्यादिना** ॥ उपसर्गग्रहणेनैव धातोः आक्षेपे अन्यथानुपपत्तिरूपार्थापत्तितो लाभे सति पुनः धाताविति वचनं पुनर्विधानार्थमित्यन्वयः । कथं पुनर्विधानलाभ इत्यत आह—**योगविभागेनेति** ॥ योगशब्दः सूत्रशब्दपर्यायः । उपसर्गादतीति, धाताविति च, सूत्रं विभज्यते । तत्र उपसर्गादतीति पूर्वसूत्रे धातावित्यर्थाल्लभ्यमादाय उक्तार्थलाभः । धातावित्युत्तरसूत्रेऽपि उपसर्गादतीति पूर्वसूत्रमनुवर्तते । तथाच पूर्वसूत्रसमानार्थकमेतत्सूत्रं संपद्यत इति पुनर्विधानलाभ इत्यर्थः । किमर्थमिदं पुनर्विधानमित्यत आह—**तेनेति** ॥ पुनर्विधानेनेत्यर्थः ॥ **न भवतीति** ॥ परोऽपि प्रकृतिभावः पुनर्विधानसामर्थ्यात् बाध्यत इत्यर्थः ॥ **वा सुपि** ॥ उपसर्गादति धाताविति पूर्वसूत्रमनुवर्तते । आहुण इत्यतः वृद्धिरेचीत्यतश्च आदिति वृद्धिरिति चानुवर्तते । आदित्यनेन उपसर्गादिति विशेष्यत इति तदन्तविधिः । प्रत्ययग्रहणपरिभाषया सुपशब्देन सुबन्तप्रकृतिको धातुर्विवक्षितः । एकः पूर्वपरयोरिति चाधिकृतम् । तदाह—**अवर्णान्तादित्यादिना ॥ सुब्धाताविति** ॥ सुबन्तप्रकृतिकधातौ परत इत्यर्थः, सुबन्तस्य धातोरसंभवात् ॥ **एकादेश इति** ॥ पूर्वपरयोरचोरिति शेषः । यद्यपि ऋच्छ गतावित्यादीनां क्रिपि धातुत्वं सुबन्तत्वं च संभवति । तथापि तुल्यास्यसूत्रभाष्ये उपाकारीयतीत्यादरेत्तदुदाहरणत्वेन भाष्ये उक्तत्वात् सुबन्तप्रकृतिके इत्येव व्याख्यानमुचितम् । ननु वाग्रहणादेव सिद्धे आपिशलिग्रहणं व्यर्थमित्यत आह—**आपिशलिग्रहणमिति** ॥ आपिशलेराचार्यस्याप्ययमर्थः संमत इत्यादरलाभार्थमित्यर्थः ॥ **प्रार्षभीयतीति** ॥ ऋषभमात्मन इच्छतीत्यर्थं 'सुप आत्मनः क्यच्' 'सनाद्यन्ताः' इति धातुत्वम् । 'सुपो धातुप्रातिपदिकयोः' इति सुपो लुक् 'क्यचि च' इति ईत्वम् । लट्, तिप्, शप्, पररूपम् । प्र ऋषभीयति इति स्थिते अनेन वृद्धिः आकारः रपरत्वम् ॥ **प्रर्षभीयतीति** ॥

७८ । एङि पररूपम् । ( ६-१-९४ ) अवर्णान्तादुपसर्गादेडादौ धातौ परे पररूपमेकादेशः स्यात् । प्रेजते । उपोषति । इह 'वा सुपि' इत्यनुवर्त्य वाक्यभेदेन व्याख्येयम् । तेनैडादौ सुब्धातौ वा । उपेडकीयति-उपैडकीयति । प्रोधीयति-प्रौधीयति । 'एवे चानियोगे' ( वा ३६३१ ) नियोगोऽवधारणम् । केव भोक्ष्यसे । अनवक्लृप्तावेवशब्दः । 'अनियोगे' किम् । तवैव ॥

७९ । अचोऽन्त्यादि टि । ( १-१-६४ ) अचां मध्ये योऽन्त्यः स आदिर्यस्य तद्विसंज्ञं स्यात् । 'शकन्ध्वादिषु पररूपं वाच्यम्' ( वा ३६३२ ) । तच्च टेः । शकन्धुः । कर्कन्धुः । कुलटा । 'सीमन्तः केशवेशे' ( वा ३६३३ ) । सीमान्तोऽन्त्यः । मनीषा । हलीषा । लाङ्ग-

वृद्धयभावपक्षे आद्गुणः रपरत्वम् ॥ सावर्ण्यादिति ॥ ऋलृवर्णयोरिति सावर्ण्यादतीत्यनेन लृतोऽपि ग्रहणमित्यर्थः ॥ उपाल्कारीयतीति ॥ लृकारमात्मन इच्छतीत्यर्थे क्यजादि पूर्ववत् । लपरत्वं विशेषः ॥ उपल्कारीयतीति ॥ वृद्धयभावपक्षे गुणः लपरत्वम् ॥ तपरत्वादिति ॥ ऋतीति तपरकरणेन तत्कालस्यैव ग्रहणात् दीर्घऋकारे परे वृद्धिविकल्पोऽयं न भवति, किं तु गुण एवेत्यर्थः ॥ ऋकारीयतीति ॥ ऋकारमात्मन इच्छतीत्यर्थे क्यजादि पूर्ववत् । वृद्धयभावादत्र गुण एव ॥ एङि पररूपम् ॥ उपसर्गादिति धाताविति चानुवर्तते । आदित्यनुवृत्तमुपसर्गादित्यस्य विशेषणमिति तदन्तविधिः । यस्मिन् विधिरिति परिभाषया तदादिग्रहणम् । एकः पूर्वपरयोरिति चाधिकृतम् । तदाह— अवर्णान्तादित्यादिना ॥ एकादेश इति ॥ पूर्वपरयोरिति शेषः ॥ प्रेजत इति ॥ एजृ दीप्तौ । प्र एजते इति स्थिते वृद्धिरेचीति वृद्धिं बाधित्वा अनेन पररूपम् एकारः । एजृ कम्पने इति तु परस्मैपदी ॥ उपोषतीति ॥ उष दाहे, लट् तिप् शप् लघूपधगुणः उप ओषतीति स्थिते वृद्धिं बाधित्वा अनेन ओकारः । ननु एडको मेषः, तमात्मन इच्छति एडकीयति, उप एडकीयतीति स्थिते अनेन नित्यमेव पररूपं स्यात् । इध्यते तु वृद्धिरपि उपैडकीयति उपेडकीयतीति । तत्राह— इहेति ॥ एङि पररूपमित्यत्र वा सुपीत्यनुवर्तते । तच्च नैकवाक्यतया संबध्यते । तथा सति, अवर्णान्तादुपसर्गादेडादौ सुब्धातौ परे पररूपमेकादेशो वा स्यादित्येवार्थः स्यात् । एवं सति प्रेजते उपोषतीत्यत्र नित्यं पररूपं न स्यात् । अतो वाक्यभेदेन व्याख्येयम् । एङि पररूपमिति प्रथमं वाक्यम् । अवर्णान्तादुपसर्गादेडादौ धातौ परे पररूपमेकादेशः स्यादिति तदर्थः । वा सुपीति द्वितीयं वाक्यम् । तत्र एङि पररूपमित्यनुवर्तते । धातौ उपसर्गादित्यादि च । ततश्च उक्तपररूपविषये सुब्धातौ परे पररूपं वा स्यादिति लभ्यते । तदाह— तेनेति ॥ उक्तीत्या वाक्यभेदाश्रयणेन एडादौ सुब्धातौ पररूपं पाश्विकं भवति तदितरधातौ तु नित्यमित्यर्थः ॥ एवे चानियोगे ॥ नियोगशब्दं व्याचष्टे—नियोगोऽवधारणमिति ॥ अवधारणम् अन्ययोगव्यवच्छेदः । तदन्यस्मिन्नर्थे यः एवशब्दः तस्मिन्नकारात् परे पूर्वपरयोः पररूपमेकादेशः स्यादित्यर्थः ॥ केव भोक्ष्यस इति ॥ अत्रेति न निश्चिनुम इत्यर्थः । क्व एव इति स्थिते वृद्धिं बाधित्वा अनेन वार्तिकेन पररूपमेकारः ॥ अनवक्लृप्ताविति ॥ अनवधारणमित्यर्थः ॥ तवैवेति ॥ नान्यस्येत्यर्थः । अत्र एवशब्दस्य अवधारणार्थत्वात् न तस्मिन् परे पररूपम् । अथ क्वचित् टेः पररूपं विधातुं टिसंज्ञामाह—अचोऽन्त्यादि टि ॥ अच इति निर्धारणे षष्ठी । जातावेकवचनम् । अन्ते भवः अन्त्यः अन्त्यः आदिः यस्य तत् अन्त्यादीति विग्रहः । फलितमाह—अचां मध्य इत्यादिना ॥ शकन्ध्वादिष्विति ॥ शकन्ध्वादिषु विषये तत्सिद्धयर्थं पूर्वपरयोः पररूपं वक्तव्यमित्यर्थः । ततश्च शकादिशब्दानां टेरचि परे टेश्च परस्याचश्च स्थाने पररूपमेकादेश इत्यर्थांल्लभ्यते । आदित्यनुवृत्तौ शकन्ध्वादिगणे सीमन्त इत्यादिकतिपररूपाणामसिद्धेः । तदाह—तच्च टेरिति ॥ शकन्ध्वादिगणं पठति—शकन्धुरित्यादिना ॥ शकानां देशविशेषाणाम् अन्धुः कूप इति विग्रहः । शक अन्धु इति स्थिते सवर्णदीर्घे प्राप्ते अनेन पररूपम् । अत्र शकशब्दे द्वावचौ । तत्र अन्त्यः अच् ककारादकारः, तदादिः अकार एव, 'आद्यन्तवदेकस्मिन्' इति वचनात् । एवमप्रेऽपि द्रष्टव्यम् ॥ कर्कन्धुरिति ॥ कर्काणां राङ्गां अन्धुरिति विग्रहः । कर्क अन्धु इति स्थिते पररूपम् ॥ कुलटेति ॥ अट गतौ । पचाद्यच् । टाप् । कुल-

लीषा । पतञ्जलिः । 'सारङ्गः पशुपक्षिणोः' ( ग १३६ ) । साराङ्गोऽन्यः । आकृतिगणोऽ-  
यम् । मार्तण्डः । 'ओत्वोष्ठयोः समासे वा' ( वा ३६३४ ) । स्थूलोतुः स्थूलौतुः । बिम्बो-  
ष्ठः बिम्बौष्ठः । 'समासे' किम् । तवौष्ठः ॥

८० । ओमाङ्गोश्च । ( ६-१-९५ ) ओमि आङि च आत्परे पररूपमेकादेशः स्यात् ।  
शिवायौ नमः । शिव एहि—शिवेहि ॥

८१ । अव्यक्तानुकरणस्यात इतौ । ( ६-१-९८ ) ध्वनेरनुकरणस्य योऽच्छब्दस्तस्मा-  
दितौ परे पररूपमेकादेशः स्यात् । पटत् इति पटिति । 'एकाचो न' ( वा ३६३७ ) श्रदि-  
ति ॥

नां अटेति विग्रहः । भिक्षार्थं व्यभिचारार्थं वा या गृहानयति सा कुलटा । कुलान्यटतीति विग्रहे तु कमर्ष्यणि  
टिड्ढाणिति षीप् स्यात् । कुल अटेति स्थिते पररूपम् ॥ **सीमन्तः केशवेशे इति** ॥ गणान्तर्गतवार्तिकमे-  
तत् । केशानां वेशः सन्निवेशविशेषः । तस्मिन् गम्ये सीमन्शब्दस्य टेर्न् इत्यस्य अन्तशब्दस्थावर्णस्य च स्थाने  
पररूपमित्यर्थः । आदित्यनुवृत्तौ तु इदं न सिध्येत् ॥ **सीमान्तोऽन्य इति** ॥ ग्रामान्तप्रदेश इत्यर्थः ॥  
**मनीषेति** ॥ मनस ईषेति विग्रहः । अत्र अस् इति टेः ईकारस्य च स्थाने पररूपमीकारः । इष गतौ । 'गुरो-  
श्च ह्रलः' इत्यप्रत्ययः । टाप् । 'बुद्धिर्मनीषा' इत्यमरः ॥ **हलीषेति** ॥ 'ईषा लाङ्गलदण्डः स्यात्' इत्यमरः ।  
ह्रलस्य ईषेति विग्रहः । करिकलभ इतिवत् पुनरुक्तिः समाधेया । अत्र गुणे प्राप्ते पररूपम् । एवं लाङ्गलीषेत्य-  
त्रापि ॥ **पतञ्जलिरिति** ॥ पतन् अञ्जलिर्यस्मिन्नमस्कार्यत्वादिति विग्रहः । अत्र अत् इति टेः अकारस्य च  
स्थाने पररूपमकारः । केचित्तु, गोनदांख्यदेशे कस्यचिदृषेः सन्ध्योपासनसमये अञ्जलेर्निर्गत इत्येतिहात् अञ्जलेः  
पतञ्जिति विग्रहन्ति । मयूरव्यंसकादित्वात् समासः ॥ **सारङ्गः पशुपक्षिणोरिति** ॥ इदमपि गणान्तर्गतं  
वार्तिकम् । भाष्ये तु न दृश्यते । सारशब्द उत्कृष्टे । 'सारो बले स्थिरांशे च न्याय्ये क्लीबेऽम्बरे त्रिषु' इत्यमरः ।  
साराणि अङ्गानि यस्येति विग्रहः । सार अङ्ग इति स्थिते सवर्णदीर्घे प्राप्ते अनेन पररूपम् । 'चातके हरिणे पुंसि  
सारङ्गः शबले त्रिषु' इत्यमरः ॥ **आकृतिगणोऽयमिति** ॥ आकृत्या एवजातीयकतया निर्णेतव्योऽयं गण  
इत्यर्थः । लोकप्रयोगानुसारेण एवजातीयकाः शब्दाः अस्मिन् गणे निवेशनीया इति यावत् । तत्फलमाह—  
**मार्तण्ड इति** ॥ मृतं अण्डं यस्य सः मृतण्डः कश्चिदृषिः । मृत अण्ड इति स्थिते सवर्णदीर्घे बाधित्वा अनेन  
पररूपम् । ततः अपत्ये अणि मार्तण्डः । 'परामार्तण्डमास्यत्' इति सवर्णदीर्घस्तु च्छान्दसः ॥ **ओत्वोष्ठ-  
योः** ॥ अवर्णात् ओतुशब्दे ओष्ठशब्दे च परे पूर्वपरयोरचोः पररूपं वक्तव्यमित्यर्थः ॥ **स्थूलोतुरिति** ॥  
'ओतुर्विडालो मार्जारः' इत्यमरः । स्थूल ओतु इति स्थिते वृद्धिं बाधित्वा पाक्षिकं पररूपम् ॥ **बिम्बाष्ठ इति** ॥  
बिम्बफलवत् रक्तवर्णौ ओष्ठौ यस्येति विग्रहः ॥ **ओमाङ्गोश्च** ॥ ओं च आङ्चेति विग्रहः । आदिति पररूप-  
मिति चानुवर्तते, एकः पूर्वपरयोरिति च । तदाह— **ओमीत्यादिना** ॥ **शिवायौनम इति** ॥ अत्र वृद्धिं  
बाधित्वा पररूपम् ॥ **शिवेहीति** ॥ आ इहीति स्थिते गुणे एहीति रूपम् । ततः शिव एहि इति स्थिते वृद्धिं  
बाधित्वा पररूपमेकारः । नच शिव आ इहीति स्थिते सवर्णदीर्घे कृते पश्चाद्गुणे शिवेहीति रूपसिद्धेराङ्गहणं व्यर्थ-  
मिति वाच्यम्, 'धातूपसर्गयोः कार्यमन्तरङ्गम्' इति न्यायेन प्रथमं आद्गुण इति गुणे कृते शिव एहीति स्थिते  
वृद्धौ प्राप्तायां तन्निवृत्त्यर्थत्वात् । भाष्ये तु, आ ऋश्यात्, गुणः, अश्यात्, अद्य अश्यात् अद्यश्यादित्यत्र सवर्णदीर्घ-  
निवृत्त्यर्थम् आङ्ग्रहणमिति स्थितम् ॥ **अव्यक्तानुकरणस्य** ॥ पररूपमित्यनुवर्तते । अ यक्तः अस्फुटवर्णविभागः  
वृक्षपतनादिजनितध्वनिः । तस्यानुकरणं तत्प्रतिपादकस्तत्सदृशः अपरिस्फुटवर्णविभागः शब्दः तस्यावयवः यः  
अतःशब्दः तस्मात् इतिशब्दे परे अतःशब्दस्य इकारस्य च स्थाने पररूपं स्यादित्यर्थः । अत्र इतिशब्दे यः प्रथम इकारः  
तस्मिन्परे इति व्याख्येयम् । अन्यथा इतिशब्दस्य कृत्तस्यादेशप्रसङ्गात् । तदाह— **ध्वनेरित्यादिना** ॥  
अत्र अलोऽन्यस्येति न भवति, 'नाजर्षकेऽन्यस्यविधिः' इति निषेधात् । पटत् इतीति प्रक्रियावाक्यप्रदर्शनम् । न

८२ । नाप्नेडितस्यान्त्यस्य तु वा । ( ६-१-९९ ) आप्नेडितस्य प्रागुक्तं न स्यात् ।  
अन्त्यस्य तु तकारमात्रस्य वा स्यात् । 'डाचि बहुलं द्वे भवतः' ( वा ४६९७ ) । इति बहु-  
लप्रहणात् द्वित्वम् ॥

८३ । तस्य परमाप्नेडितम् । ( ८-१-२ ) द्विरुक्तस्य परं रूपमाप्नेडितसंज्ञं स्यात् । पट-  
त्पटेति ॥

८४ । झलां जशोऽन्ते । ( ८-२-३९ ) पदान्ते झलां जशः स्युः । पटत्पटदिति ॥

८५ । अकः सवर्णे दीर्घः । ( ६-१-१०१ ) अकः सवर्णेऽचि परे दीर्घ एकादेशः स्या-  
त् । दैत्यारिः । श्रीशः । विष्णूदयः । 'अचि' किम् । कुमारी शेते । 'नाज्जलौ' ( सू १३ )

तु पररूपाभावपक्षे रूपमिति भ्रमितव्यम्, अत्र पररूपस्य नित्यत्वात् । असंहितायां निर्देशो वा ॥ पटितीति ॥  
उदाहरणमेतत् । वृक्षः पतित इत्याद्यध्याहार्यम् । अत्र अनेकाज्ग्रहणं कर्तव्यमिति वार्तिकमर्थतः संगृह्णाति—  
**एकाचो नेति** ॥ एकः अच् यस्य सः एकाच् तथाभूतस्यानुकरणस्य उक्तं पररूपं नेत्यर्थः ॥ **अदितीति** ॥  
अत्र एकाच्त्वात् न पररूपम् । ननु पटत्पटत् इति इत्यत्र पटत्पटेति रूपमिष्यते । तत्राव्यक्तानुकरणस्येति पररूपे  
पटत्पटिति इत्येव स्यात् । तत्राह— **नाप्नेडितस्य** ॥ अव्यक्तानुकरणस्यात् इताविति पररूपमिति एकः पूर्वपर-  
योरोऽनं चानुवर्तते । आप्नेडितस्य अव्यक्तानुकरणस्य अवयवः यः अतशब्दः तस्य इतिशब्दे परे पररूपं न  
स्यात् । अन्त्यस्य तु वा । तुरवधारणे । अतशब्दान्त्यस्य तकारस्यैव इकारस्य च पररूपं वा स्यात् । नत्वकार-  
स्यापीत्यर्थः । तदाह— **आप्नेडितस्य प्रागुक्तमित्यादिना** ॥ ननु पटत् पटत् इत्यत्र कथं द्वित्वमित्यत  
आह— **डाचीति** ॥ 'डाचि बहुलं द्वे भवतः' इति द्वित्वमित्यन्वयः । ननु 'अव्यक्तानुकरणात् द्वयजवरार्धाद-  
नितौ डाच्' इति डाचः कथमिह संभवः, इतिशब्दे परतस्तत्पर्युदासः स्यादित्यत आह— **बहुलप्रहणा-  
दिनि** ॥ वेत्यनुक्त्वा बहुलप्रहणमधिकविधानार्थम्, बहूनर्थान् लाति गृह्णातीति तद्व्युत्पत्तेरिति भावः । अभियु-  
क्ताश्चाहुः— "क्वचित् प्रवृत्तेः क्वचिदप्रवृत्तिः क्वचिद्विभाषा क्वचिदन्यदेव । शिष्टप्रयोगाननुसृत्य लोके विज्ञेयमेतत्  
बहुलप्रहे तु ॥" इति । ननु किमाप्नेडितं नाम ? तत्राह— **तस्य परमाप्नेडितम्** । सर्वस्य द्वे इत्यनन्तरमिदं  
सूत्रं पठ्यो । ततश्च तस्यैत्यनेन द्विरुक्तस्येति लभ्यते । अवयववाचिपरशब्दयोगे अत एव ज्ञापकात् षष्ठी ।  
तदाह— **द्विरुक्तस्येत्यादिना** ॥ **पटत्पटेतीति** ॥ पटत् पटत् इति इति स्थिते तकारस्य इकारस्य च पर-  
रूपम् इकारः । ततश्च आहुणः । अथ पररूपाभावपक्षे पटत्पटत् इतीत्यत्र तकारस्य दकारं विधत्ते— **झलां  
जशोऽन्ते** ॥ पदस्यैत्यधिकृतम् । तदाह— **पदान्त इति** ॥ **पटत्पटदिति** ॥ स्थानसाम्यात् तकारस्य  
दकारो जशिति भावः । अत्र अतशब्दस्य पररूपनिषेधाभावे तकारमात्रस्य पररूपैकादेशविकल्पविधौ तस्य पररू-  
पाभावपक्षे अतशब्दस्य पूर्वसूत्रेण पररूपात्तौ पटत्पटितीति स्यादिति ध्येयम् ॥ **अकः सवर्णे** ॥ अक इति  
पञ्चमी । इको यणचोऽन्त्यतः अचोऽन्त्यनुवर्तते । एकः पूर्वपरयोरित्यधिकृतम् । तदाह— **अकः सवर्णेऽचीत्या-  
दिना** ॥ **दैत्यारिरिति** ॥ दैत्य अरि इति स्थिते द्वयोरकारयोरेको दीर्घः आकारः, स्थानसाम्यात् । श्री ईश  
इति स्थिते ईकारयोरेकः ईकारः । विष्णु उदय इति स्थिते उकारयोरुकारः । अत्ताचीत्यनुवृत्तेः किं प्रयोजनमिति  
पृच्छति— **अचि किमिति** ॥ **कुमारी शेते इति** ॥ अचोऽन्त्यनुवृत्तौ ईकारस्य शकारस्य च ताडुस्थानवि-  
वृतप्रयत्नसाम्येन सवर्णतया तयोर्दीर्घः ईकार एकादेशः स्यात् । तच्चिद्व्यर्थमचोऽन्त्यनुवर्तनीयमिति भावः । ननु  
ईकारशकारयोः स्थानप्रयत्नसाम्येऽपि न सावर्ण्यम्, नाज्जलाविति निषेधात् । अतः कुमारी शेते इत्यत्र अकस्स-  
वर्णं इत्यस्याप्रसक्तैः अचोऽन्त्यनुवृत्तिर्व्यर्थेवेत्यत आह— **नाज्जलाविति** ॥ नाज्जलाविति सावर्ण्यनिषेधो  
वार्णसमाप्नायिकानामेव, ननु दीर्घप्लुतानामपि, आदिरन्त्येन सहितेत्यनेन वार्णसमाप्नायिकानामेव अचोऽन्त्यनुवृत्त्या-  
वगमात् । अत ईकारशकारयोः सावर्ण्यसंस्वात् कुमारी शेते इत्यत्रातिप्रसक्तः स्यादित्यचोऽन्त्यनुवृत्तिरावश्यकैत्यर्थः ।  
ननु वार्णसमाप्नायिकानामेव अचोऽन्त्यनुवृत्तिर्व्यर्थेवेत्यत आह— **अचोऽन्त्यनुवृत्तिर्व्यर्थेवेत्यत आह— नाज्जलाविति** ॥ नाज्जलाविति सावर्ण्यनिषेधो

इति सावर्ण्यनिषेधस्तु न दीर्घशकारयोः । ग्रहणकशास्त्रस्य सावर्ण्यविधिनियेधाभ्यां प्रागनि-  
ष्पत्तेः । 'अकः' किम् । हरये । 'अकोऽकि दीर्घः' इत्येव सुवचम् । 'ऋति सवर्णे ऋ वा'  
( वा ३६४० ) । होतृकारः-होतृकारः । 'लृति सवर्णे लृ वा' ( वा ३६४१ ) । होतृकारः  
पक्षे ऋकारः सावर्ण्यात् । होतृकारः । 'ऋति ऋ वा' 'लृति लृ वा' इत्युभयत्रापि विधेयं  
वर्णद्वयं द्विमात्रम् । आद्यस्य मध्ये द्वौ रेफौ तयोरेका मात्रा । अभितोऽजभक्तोरपरा । द्विती-  
यस्य तु मध्ये द्वौ लकारौ-शेषं प्राग्वत् । इहोभयत्रापि 'ऋत्यकः' ( सू ९२ ) इति पाक्षिकः  
प्रकृतिभावो वक्ष्यते ॥

८६ । एङः पदान्तादति । ( ६-१-१०९ ) पदान्तादेङोऽति परे पूर्वरूपमेकादेशः स्या-  
त् । हरेऽव । विष्णोऽव ॥

भवति, अणुदित्सूत्रबलात् । अत ईकारशकारयोर्न सावर्ण्यप्रसक्तिरित्यजनुवृत्तिर्व्यर्थैवेत्यत आह—ग्रहणकेति ॥  
अणुदित्सवर्णस्येति ग्रहणकसूत्रं हि लब्धात्मकमेव सत् 'अस्य च्चौ' इत्यादौ प्रवृत्तिमर्हति । नाञ्जलाविति प्रवृत्ति-  
दशायां च ग्रहणकशास्त्रमिदं न लब्धात्मकम् । तद्धि सवर्णपदघटितत्वात् सवर्णपदार्थावगमोत्तरमेव लब्धात्मकम् ।  
सवर्णसंज्ञाविधायकं च तुल्यास्यसूत्रं सामान्यतः स्वार्थं बोधयदपि नाञ्जलाविति अपवादाविषयं परिहृत्य तदन्य-  
त्रैव पर्यवसानं लब्धा स्वकार्यक्षमतामश्नुते । उक्तं च—'प्रकल्प्यापवादाविषयमुत्सर्गोऽभिनविशते' इति । एवंच  
अणुदित्सूत्रस्य नाञ्जलाविति निषेधसहिततुल्यास्यसूत्रप्रवृत्तेः प्रागलब्धात्मकतया नाञ्जलावित्यत्र अजग्रहणेन  
दीर्घसंज्ञितानां ग्रहणाभावेन ईकारशकारयोः सावर्ण्यनिषेधाभावेन सावर्ण्यसत्त्वात् कुमारी शेत इत्यत्र अकः सवर्ण  
इति प्राप्तौ तन्निवृत्त्यर्थमचीत्यनुवृत्तिराश्रयणोत्थेत्यर्थः । तदेतत् नाञ्जलाविति सावर्ण्यनिषेधो यद्यपीति ग्रन्थव्याख्या-  
वसरे प्रपञ्चितम् ॥ अकोऽकि दीर्घ इत्येव सुवचमिति ॥ एवंच सवर्णग्रहणं न कर्तव्यमिति लाघवम् ।  
दध्युकार इत्यत्र तु यथासंख्याश्रयणाभातिप्रसङ्गः । ततश्च अचीत्यनुवृत्तिरपि नाश्रयणीयेति भावः । ऋति ऋ वा  
इति वार्तिकम् अकःसवर्ण इत्यतोऽनुवृत्तिसवर्णपदेन योजयित्वा पठति—ऋति सवर्णे ऋ वा ॥ अक इत्यनुव-  
र्तते । एकः पूर्वपरयोरिति च । अकः सवर्णे ऋति परे पूर्वपरयोःऋ इत्येकादेशः स्यादित्यर्थः ॥ होतृकार इति ॥ होतृ  
ऋकार इति स्थिते अनेन द्वयोः ऋकारयोः स्थाने ऋकारविलक्षणो नृसिंहवत् द्वयन्तरात्मा ऋकारो रेफद्वयवान्  
कश्चिद्वर्णो भवति । एतद्भावपक्षे रूपं दर्शयति— होतृकार इति ॥ अकः सवर्ण इति दीर्घः ॥ लृति स-  
वर्णे लृ वा ॥ अकः सवर्णे लृति परे पूर्वपरयोः लृ इत्येकादेशो वा स्यादित्यर्थः ॥ होतृकार इति ॥ होतृ  
लृकार इति स्थिते ऋकारस्य लृकारस्य च स्थाने नृसिंहवत् द्वयन्तरात्मा लृकारः द्विलकारवान् कश्चिद्वर्णो भवति ॥  
पक्ष इति ॥ उक्तद्वयन्तरात्मकवर्णाभावपक्षे ऋकारस्य लृकारस्य च स्थाने अकः सवर्ण इति दीर्घो भवन् ऋलृवर्णयोरिति  
सावर्ण्यादृकार एव भवति, लृकारस्य दीर्घाभावादिति भावः । अत एव होतृ लृकार इत्यत्र सवर्णदीर्घपक्षे  
होतृकार इत्येवोदाहृतं भाष्ये । अथ ऋति ऋ वा, लृति लृ वेत्यत्र विधेयवर्णस्वरूपं विविनाक्ति— ऋति ऋ वा  
लृति लृ वेत्युभयत्रापि विधेयं वर्णद्वयं द्विमात्रमिति ॥ तदेवोपपादयति— आद्यस्य मध्य  
इति ॥ एका मात्रेति ॥ व्यञ्जनानामर्धमात्रतया एकैकस्य रेफस्य अर्धमात्रत्वादिति भावः ॥ अभितोऽ-  
जभक्तेरिति ॥ अभित इत्यनन्तरं रेफाविति शेषः । अजभक्तेरिति सामान्याभिप्रायमेकवचनम् । रेफद्वयस्य पुर-  
स्तादुपरिष्ठाच्च विद्यमानयोः द्रुस्वऋकारांशयोरन्या मात्रेत्यर्थः ॥ द्वितीयस्य त्विति ॥ विधेयस्येति शेषः ॥  
शेषं प्राग्वदिति ॥ लकारयोरैका मात्रा तावभितो विद्यमानयोः लकारांशयोरन्या मात्रेत्यर्थः । एतच्च तु-  
ल्यास्यसूत्रे भाष्यकैयटयोः स्पष्टम् । एतेन दीर्घे प्राप्ते द्रुस्वः ऋकारः लृकारश्चात्र विधीयत इति प्राचीनग्रन्थः  
परास्तः ॥ पाक्षिक इति ॥ वैकल्पिक इत्यर्थः ॥ प्रकृतिभाव इति ॥ निर्विकारस्वरूपेणावस्थानमित्यर्थः ।  
संध्यभाव इति यावत् ॥ एङः पदान्तादति ॥ अमि पूर्व इत्यतः पूर्व इत्यनुवर्तते । एकः पूर्वपरयोरित्यधि-  
कृतम् । तदाह— पदान्तादित्यादिना ॥ हरे अव इति स्थिते अयादेशं बाधित्वा पूर्वरूपमेकारः । विष्णो

८७ । सर्वत्र विभाषा गोः । ( ६-१-१२२ ) लोके वेदे चैडन्तस्य गोरति वा प्रकृति-  
भावः स्यात्पदान्ते । गो अग्रम्—गोऽग्रम् । ‘एडन्तस्य’ किम् । चित्रग्वग्रम् । ‘पदान्ते’ किम् ।  
गोः ॥

८८ । अवङ् स्फोटायनस्य । ( ६-१-१२३ ) ‘अति’ इति निवृत्तम् । अचि परे पदा-  
न्ते गोरवङ् वा स्यात् । गवाग्रम् । ‘पदान्ते’ किम् । गवि । व्यवस्थितविभाषया गवाक्षः ॥

८९ । इन्द्रे च । ( ६-१-१२४ ) गोरवङ् स्यादिन्द्रे । गवेन्द्रः ॥

अथ प्रकृतिभावः ।

९० । प्लुतप्रगृह्या अचि नित्यम् । ( ६-१-१२५ ) प्लुताः प्रगृह्याश्च वक्ष्यन्ते, तेऽचि  
परे नित्यं प्रकृत्या स्युः । एहि कृष्णः अत्र गौश्चरति । हरी एतौ । ‘नित्यम्’ इति किम् ।  
‘हरी एतौ’ इत्यादावयमेव प्रकृतिभावो यथा स्यात्, ‘इकोऽसवर्णे—’ ( सू ९१ ) इति ह्रस्व-  
समुच्चितो मा भूत् ॥

अवेत्यत्र अवादेशं बाधित्वा पूर्वरूपमोकारः ॥ सर्वत्र विभाषा ॥ पदान्तादित्यनुवर्तते । प्रकृत्यान्तःपादमित्यतः  
प्रकृत्येत्यनुवर्तते । प्रकृत्या स्वभावेन निर्विकारस्वरूपेण अवतिष्ठत इत्यर्थः । यजुष्युर इत्यतो यजुषीति निवृत्तम् ।  
तत्सूचनाय सर्वत्रेत्युपात्तम् । तेन लोके वेदे चेति लभ्यते । तदाह— लोक इत्यादिना ॥ प्रकृतिभाव  
इति ॥ स्वभावेनावस्थानमित्यर्थः । एवंच पूर्वरूपमवादेशश्च न । गो अग्रमिति प्रकृतिभावे रूपम् । पूर्वरूपे गोऽ-  
ग्रमिति । अत्र एङ् इत्यप्यनुवर्तते । ततश्च एकदेशविकृतमन्यवद्भवतीति न्यायेन चित्रग्वग्रमित्यत्र नातिप्रसङ्गः ।  
हे चित्रगोऽग्रमित्यत्रापि न प्रकृतिभावः, प्रतिपदोक्तस्यैव एवो ग्रहणात् प्रकृते च इवस्य गुण इत्योकारस्य लाक्ष-  
णिकत्वात् ॥ गोरिति ॥ गो अस् इति स्थिते गो इत्योकारस्य पदान्तत्वाभावात् प्रकृतिभावः । नचैवमपदान्त-  
त्वादेः पदान्तादिति पूर्वरूपमपि दुर्लभमिति वाच्यम्, अत एव डसिडसोश्चेति तत्र पूर्वरूपारम्भात् ॥ अवङ्  
स्फोटायनस्य ॥ अतीति निवृत्तमिति ॥ एङ्ः पदान्तादित्यत इति शेषः, व्याख्यानादिति भावः ।  
पदान्तादिति गोरिति अवीति चानुवर्तते । स्फोटायनस्य ऋषेः मते अवङ् । अन्यस्य तु न । ततश्च विकल्पः  
सिद्धः । तदाह— अचि पर इत्यादिना ॥ डिच्चेत्यन्तादेशः ॥ गवाग्रमिति ॥ गो अग्रमिति स्थिते गका-  
रादोकारस्यावङ् । गव अग्र इति स्थिते सवर्णदीर्घः । न च अग्रशब्दे अकारमचं परत्वेनाश्रित्य प्रवृत्तः अवङ्  
कथं तद्विघातकं सवर्णदीर्घं प्रवर्तयति संनिपातपरिभाषाविरोधादिति वाच्यम्, संनिपातपरिभाषाया अनित्यत्वस्य  
रामायेत्यत्र वक्ष्यमाणत्वात् ॥ गवीति ॥ गो इ इति स्थिते ओकारस्य पदान्तत्वविरहाच्चावङ् । नापि पूर्वसूत्रा-  
भ्यां प्रकृतिभावरूपे । किन्तु अवादेशः । अतीत्यनुवृत्तौ तु गवेश इत्यादि न सिध्येत् ॥ व्यवस्थितेति ॥  
क्वचित् भवतीत्यंश एव प्रवर्तते, क्वचित्तु न भवतीत्यंश एव, क्वचिदुभयमित्येवं लक्ष्यानुसारेण व्यवस्थया प्रवृत्ता  
विभाषा व्यवस्थितविभाषा सर्वत्र विभाषा गोरित्यत्राश्रीयते । ततश्च गवाक्ष इत्यत्र नित्यमवङ् इत्यर्थः । इदं च  
“देवत्रातो गलो ग्राह इतियोगे च सद्विधिः । मिथस्ते न विभाष्यन्ते गवाक्षः संशितव्रतः ॥” इति शाच्छोरिति सूत्रे  
भाष्ये स्पष्टम् ॥ गवाक्ष इति ॥ गवां किरणानामक्षीवेति विग्रहः । अक्ष्णोऽदर्शनादित्यच् । पुंस्र्वं लोकात् ।  
“वातायनं गवाक्षः स्यात्” इत्यमरः ॥ इन्द्रे च ॥ गोः अवङ् अचीत्यनुवर्तते । तदाह— गोरिति ॥ विकल्प-  
निवृत्त्यर्थः पुनरारम्भः ॥ गवेन्द्र इति ॥ गो इन्द्र इति स्थिते अवङ् आद्रुणः ॥ अथ प्रकृतिभाव इति ॥  
निरूप्यत इति शेषः ॥ प्लुतप्रगृह्याः ॥ वक्ष्यन्त इति ॥ दूराद्भूते चेत्यादिना ईदूदेदित्यादिना चेत्यर्थः ॥  
प्रकृत्येति ॥ प्रकृत्यान्तःपादमित्यतस्तदनुवृत्तोरिति भावः । प्रकृत्या स्वभावेनावस्थिताः स्युरित्यर्थः । संधयो न  
भवन्तीति यावत् ॥ एहि कृष्णः अत्रेति ॥ दूराद्भूते चेति णकारादकारः प्लुतः । तस्य अकारे न सवर्णदी-  
र्घः ॥ हरी एताविति ॥ ईदूदेदिति रेफादीकारः प्रगृह्याः तस्य यणादेशो न भवति । ननु सर्वत्र विभाषेति

९१ । इकोऽसवर्णे शाकल्यस्य ह्रस्वश्च । ( ६-१-१२७ ) पदान्ता इकोऽसवर्णेऽचि परे प्रकृत्या स्युर्ह्रस्वश्च वा । अत्र 'ह्रस्वविधिसामर्थ्यादेव प्रकृतिभावे सिद्धे तदनुकर्षणार्थश्चकारो न कर्तव्यः' इति भाष्ये स्थितम् । चक्रि अत्र-चक्रयत्र । 'पदान्ताः' इति किम् । गौर्यौ । 'न समासे' ( वा ३६८४ ) । वाप्यश्च । 'सिति च' ( वा ३६८४ ) । पार्श्वम् ॥

९२ । ऋत्यकः । ( ६-१-१२८ ) ऋति परेऽकः प्राग्वत् । ब्रह्मऋषिः-ब्रह्मर्षिः । 'पदा-

पूर्वसूत्रे विभाषेत्यस्य अस्वारितत्वादेव निवृत्तिसिद्धेरिह नित्यग्रहणं किमर्थमिति पृच्छति—नित्यमिति किमिति ॥ उत्तरमाह— हरी पताधिति ॥ नित्यग्रहणे सत्येव हरी एतावित्यादौ प्लुतप्रगृह्या अचीत्ययमेव केवलः प्रकृतिभावः स्यादित्यर्थः । यथाशब्दो योग्यतायाम् । अयमेव प्रकृतिभावः प्राप्तुं योग्यः । स च नित्यग्रहणे सति प्राप्नुयादित्यर्थः । एवमग्रेऽप्येवंजातीयकेषु । एवशब्दव्यवच्छेद्यं दर्शयति—इक इति ॥ 'इकोऽसवर्णे शाकल्यस्य ह्रस्वश्च' इति वक्ष्यमाणः ह्रस्वसमुच्चितः प्रकृतिभावः मा भूत् न भवेत् । माङ्गि लुङ् सर्व-लकारापवादः । अकृते सति नित्यग्रहणे परत्वात् शाकलह्रस्वसहितप्रकृतिभावः प्रसज्येत । नित्यग्रहणे कृते तु तत्सामर्थ्यादेव परमपि शाकलं ह्रस्वसमुच्चितप्रकृतिभावं प्लुतप्रगृह्या इति केवलः प्रकृतिभावो बाधत इत्यर्थः ॥ इकोऽसवर्णे ॥ इक इति षष्ठी । एङः पदान्तादित्यतः पदान्तादित्यनुवर्तते । तच्च षष्ठ्यन्ततया विपरिणम्यते । अचीति चानुवर्तते । ततश्च पदान्तस्येकः असवर्णेऽचि परे ह्रस्वः स्यादित्येकं वाक्यम् । चकारात् प्रकृत्यान्तःपा-दम् इत्यतः प्रकृत्येत्यनुकृष्यते । ह्रस्व इति तत्रापि संबध्यते । ततश्च उक्तो ह्रस्वः प्रकृत्या स्वभावेन अवतिष्ठत इति वाक्यान्तरं संपद्यते । फलितमाह— पदान्ता इक इत्यादिना ॥ यदि चकारो न क्रियेत, तर्हि पदा-न्तस्य इकः असवर्णेऽचि ह्रस्वः स्यादित्येव लभ्येत । तस्य ह्रस्वस्य प्रकृतिभावो न लभ्येत । ततश्च चक्री अत्रेति स्थिते ईकारस्य ह्रस्वे सति तस्य यणादेशे चक्रयत्रेत्येव स्यात् । चक्रि अत्रेति ह्रस्वसमुच्चितप्रकृतिभावविशिष्टं रूपं न स्यात् । इष्यते तदपि । अतः प्रकृत्येत्यनुकर्षणार्थश्चकार आवश्यक इति सूत्रकारस्य हृदयम् । भाष्यकारमत-माह— अत्र ह्रस्वेति ॥ अत्र चकारो न कर्तव्यः, प्रकृत्येत्यनुकर्षस्य व्यर्थत्वात् । नच विहितस्य ह्रस्वस्य यप्निवृत्त्यर्थः स इति वाच्यम्, ह्रस्वविधिसामर्थ्यादेव यणो निवृत्तिसिद्धेः । अन्यथा यणमेव विदध्यात् । अतः प्रकृत्येत्यनुकर्षणार्थश्चकारो न कर्तव्य इति भाष्ये स्थितमित्यर्थः । चक्रि अत्रेति ह्रस्वसमुच्चितप्रकृतिभावपक्षे रूपम् । तदभावपक्षे तु यणि चक्रयत्रेति रूपम् । नचात्र ककारस्य स्कोः संयोगाद्योरिति लोपः शङ्क्यः, अचः परस्मिन्निति यणः स्थानिवत्त्वेन अच्चेन पदान्तसंयोगाभावात् । नच पूर्वत्रासिद्धे न स्थानिवदिति तन्निषेधः शङ्क्यः, तस्य दो-षः संयोगादिलोपलक्षणत्वेऽपि वचनात् ॥ न समासे ॥ वार्तिकमेतत् । समासे उक्तशाकलविधिर्न भवतीत्यर्थः ॥ वाप्यश्च इति ॥ वाप्यामश्च इति विग्रहः । शौण्डादेराकृतिगणत्वात् सुप्सुपेति वा समासः ॥ सिति च ॥ सकारः इत् यस्य सः सित् तस्मिन् परे उक्तः शाकलविधिर्न भवतीत्यर्थः ॥ पार्श्वमिति ॥ पार्श्वं पार्श्वस्थि । पार्श्वानां समूहः पार्श्वम् । 'पार्श्वं णस् वक्तव्यः' इति णस् । आदिशुद्धिः । यणादेशः । अत्र पार्श्वे अ इति स्थिते उक्तः शाकलो विधिर्न भवति । ओर्गुणस्तु न, भस्यैव तद्विधानात् । सिति चेति पदत्वेन भत्वबाधात् । अचो ङिणीति वृद्धिरपि न भवति । आदिशुद्ध्या तद्वाधात् । तथाच मूलकारो वक्ष्यति । 'आदिवृद्धिरन्तोपधावृद्धी बाधते' इति । अत्र 'सिन्नित्यसमासयोः शाकलप्रतिषेधः' इति वार्तिकम् । तदिह द्विधा विभज्य व्याख्यातम् । नचैवं सति वाप्यश्च इत्यत्र कथं शाकलप्रतिषेधः तत्र समासस्य वैकल्पिकत्वादिति वाच्यम्, भाष्ये नित्यग्रहणस्य प्रत्याख्यातत्वात् ॥ ऋत्यकः ॥ अकः इति षष्ठी । शाकल्यस्य ह्रस्वश्चेत्यनुवर्तते । असवर्णे इति निवृत्तम् । एङः पदान्तादित्यतः पदान्तादित्यनुवर्तते । तच्च षष्ठ्यन्ततया विपरिणम्यते । ततः पदान्तस्य अकः ऋति ह्रस्वो वा स्यादित्येकं वाक्यं सम्पद्यते । चकारात् प्रकृत्येत्यनुकृष्यते । उक्तो ह्रस्वः प्रकृत्या अवतिष्ठत इति द्वितीयं वाक्यं संपद्यते । तदाह— ऋति परे अकः प्राग्वदिति ॥ ब्रह्मऋषिरिति ॥ ब्रह्मा ऋषिरिति स्थिते आकारस्य ह्रस्वः प्रकृतिभावश्च । ततश्च आद्रुण इति रपरः अकारो न भवति । अत्र आकारस्य ईकत्वाभावादिकोऽसवर्णे इत्यप्राप्तं इदं वचनम् ॥ ब्रह्मर्षिरिति ॥ उक्तह्रस्वसमुच्चितप्रकृतिभावाभावपक्षे आद्रुण इति अकारः । रपरत्वम् । 'ऋत्य-

न्ताः' इत्येव । आच्छेत् । समासेऽप्ययं प्रकृतिभावः । सप्तश्रुषीणाम्—सप्तर्षीणाम् ॥

९३ । वाक्यस्य टेः प्लुत उदात्तः । ( ८-२-८२ ) इत्यधिकृत्य ॥

९४ । प्रत्यभिवादेऽशुद्धे । ( ८-२-८३ ) अशुद्धविषये प्रत्यभिवादे यद्वाक्यं तस्य टेः प्लुतः स्यात् । स चोदात्तः । अभिवादये देवदत्तोऽहम् । आयुष्मान् भव देवदत्तः । 'स्त्रियां न'

स्य' इत्येव तु न सूत्रितम् । होतु ऋकार इत्यत्र प्रकृतिभावार्थमग्रहणस्यावश्यकत्वात् ॥ पदान्ता इत्येवेति ॥ पदान्तग्रहणमत्राप्यनुवर्तनीयमेवेत्यर्थः ॥ आच्छेदिति ॥ ऋ गतौ । लङ् तिप् शप् । पाप्राध्मेति ऋच्छादेशः । इतश्चेति इकारलोपः, आडजादीनामित्याडागमः, आटश्चेति वृद्धिः, आ ऋच्छदिति स्थिते आकारस्य अकः पदान्तत्वाभावाद्योक्तः प्रकृतिभावः । न समास इति पूर्वसूत्रस्थं निषेधवार्तिकमिह न संबध्यत इत्याह— समासेऽपीति ॥ सप्तश्रुषीणामिति ॥ दिक्संख्ये संज्ञायामिति समासः । सप्तश्रुषीणामिति प्रकृतिभावपक्षे रूपम् । तदभावपक्षे तु आद्रुण इति गुणे रपरत्वे सप्तर्षीणामिति भवति । अथ प्लुतप्रगृह्या इति सूत्राकाङ्क्षितप्लुतप्रगृह्ययोर्मध्ये प्रथमोपात्तप्लुतप्रकरणमारभते—वाक्यस्य टेः ॥ पदस्येत्यधिकृतम् । वाक्यस्य टेः पदावयवस्य प्लुतो भवति, स च उदात्तो भवतीत्यर्थः । अत्र पदस्येत्यनुवृत्तिर्नश्चव्यप्रशान्त्याद्युत्तरार्था, इहानुवृत्तिविच्छेदे उत्तरत्रानुवृत्तेरसंभवात् । वाक्यस्येत्यभावे पदस्य टेरित्युक्ते यावन्ति वाक्ये पदानि तावतां टेः प्लुतः प्रसज्येत । वाक्यस्येत्युक्ते तु वाक्यस्य टिरन्यस्यैत्र पदस्य संभवतीति न दोषः । टिग्रहणाभावे प्लुतध्रुत्वा अचश्चेति परिभाषया अच इत्युपस्थितौ तस्य वाक्यविशेषणत्वात् तदन्तविधौ अजन्तस्य वाक्यस्येत्यर्थे सति अलोऽन्यपरिभाषया वाक्यान्तस्याचः प्लुत इति पर्यवसानात् ग्रामं गच्छामिचित् इत्यादिहलन्तवाक्येषु प्लुतो न स्यात् । टिग्रहणे तु तत्सामर्थ्यादेव टिना अचो विशेषणात् टेरवयवस्याचः प्लुत इत्यर्थो लभ्यत इति न दोष इति भाष्ये स्पष्टम् ॥ इत्याधिकृत्येति ॥ प्लुतविधय आरभ्यन्त इति शेषः ॥ प्रत्यभिवादेऽशुद्धे ॥ वाक्यस्य टेः प्लुत उदात्त इत्यधिकृतम् । अशुद्ध इति च्छेदः । न शुद्धः अशुद्धः द्विजातिः तद्विषयः प्रत्यभिवादः विधिवन् अभिवादयमानं प्रति विधिवदाशीर्वचनम् । भावे घञ् । अस्मिन् प्रत्यभिवादे विषये यद्वाक्यं तस्य टेः प्लुतः स्यात् । स चोदात्त इत्यर्थः । अभिवादविधिमाह आपस्तम्बः—'दक्षिणं बाहुं श्रोत्रसमं प्रसार्य ब्राह्मणोऽभिवादयति, उरःसमं राजन्यः, मध्यसमं वैश्यः, नीचैः शुद्रः ।' 'प्राञ्जलिः' इति । 'तिष्ठन् प्रातरभिवादमभिवादयितासावहं भोः' इति च । असाविति स्वनामनिर्देशोऽभिमतः । देवदत्तोऽहं भोः इति ब्रुवन् अभिवादं आशीर्वचनं अभिवादयति वक्तव्यत्वेन विज्ञापयेत् । ततश्च यथावर्णं दक्षिणं बाहुं प्रसार्य अभिवादये देवदत्तोऽहं भोः इति ब्रूयादित्यर्थः । अयमभिवादनप्रकारः । प्रत्याभिवादनप्रकारस्तु मनुना दर्शितः—'आयुष्मान् भव सौम्येति विप्रो वाच्योऽभिवादाने । अकारश्चास्य नाम्नोऽन्ते वाच्यः पूर्वाक्षरः प्लुतः ॥' इति । अत्र नाम्नोऽन्ते इति वचनात् आयुष्मान् भव सौम्येत्यनन्तरमभिवादयमानस्य नाम संबुद्धयन्तं प्रयोक्तव्यमिति स्मृत्यन्तरसिद्धमनुगृहीतं भवति । अस्य नाम्नः अन्ते अकारश्च वाच्यः प्रयोज्यः । तस्मादकारात् पूर्वाक्षरः पूर्वः अन् प्लुतः प्रयोक्तव्य इत्यर्थः । एवंच आयुष्मान् भव सौम्य देवदत्तः अ इति प्रत्यभिवादवाक्यं संपन्नमिति स्थितिः । अभिवादये देवदत्तोऽहमिति अभिवादवाक्यप्रदर्शनम् । भोः इत्यस्याप्युपलक्षणम् । आयुष्मान् भव देवदत्तः इति प्रत्यभिवादवाक्यप्रदर्शनम् । अभिवादये इत्यस्य अभिवादमाशीर्वचनं वक्तव्यत्वेन विज्ञापयामीत्यर्थः । भवेत्यनन्तरं सौम्यशब्दस्य देवदत्त इत्यनन्तरमकारस्याप्युपलक्षणम् । अत्र देवदत्तशब्दे तकारादकारस्य प्लुतः । आयुष्मत्त्वस्य विधेयत्वात् संबोधनविभक्त्यभावः । अत्र प्रत्याभिवादवाक्ये शर्मान्तं ब्राह्मणस्येत्यादि न भवति, एचोऽप्रगृह्यस्येति सूत्रे शर्मादिशब्दं विना केवलस्य नाम्नो भाष्ये उदाहरणात् उक्तमन्वादिस्मृतिविरोधाच्च । अशुद्ध इति किम् ? 'कुशाल्यसि तुषजक' इति भाष्यम् । एवंच शुद्धविषये आयुष्मान् भवेति न प्रयोक्तव्यमिति गम्यते । 'अशुद्धस्त्रयसूयकेष्विति वक्तव्यम्' इति वार्तिकम् । शुद्धविषय एव प्लुतप्रतिषेधो न भवति, किंतु शुद्धवत् स्त्रीविषये असूयकविषयेऽपि प्लुतप्रतिषेधो भवतीति वक्तव्यमित्यर्थः । तत्र शुद्धविषये उदाहृतम् । स्त्रीविषये वार्तिकं विभज्यार्थतः संयुक्ताति— स्त्रियां नेति ॥ स्त्रीविषयकप्रत्यभिवादवाक्ये उच्यते विधिर्न भवतीत्यर्थः । अभिवादये गार्ग्यहमिति अभिवादन-



( वा ४८६४ ) । अभिवादये गार्ग्यहम् । आयुष्मती भव गार्गी । नाम गोत्रं वा यत्र प्रत्य-  
भिवादवाक्यान्ते प्रयुज्यते तत्रैव प्लुत इष्यते । नेह । आयुष्मानेधि । 'भोराजन्यविशां वेति  
वाच्यम्' ( वा ४८६५ ) आयुष्मानेधि भोः३ । आयुष्मानेधीन्द्रवर्म३न् । आयुष्मानेधी-  
न्द्रपालित३ ॥

९५ । दूराद्धूते च । ( ८-२-८४ ) दूरात्सम्बोधने यद्वाक्यं तस्य टेः प्लुतः स्यात् ।  
सक्तून्पिब देवदत्त३ ॥

९६ । हैहेप्रयोगे हैहयोः । ( ८-२-८५ ) एतयोः प्रयोगे दूराद्धूते यद्वाक्यं तत्र हैहयो-  
रेव प्लुतः स्यात् । है३ राम । राम हे३ ॥

९७ । गुरोरनृतोऽनन्त्यस्याप्येकैकस्य प्राचाम् । ( ८-२-८६ ) दूराद्धूते यद्वाक्यं तस्य  
ऋद्धिन्नस्यानन्त्यस्यापि गुरोर्वा प्लुतः स्यात् । दे३वदत्त । देवद३त्त । देवदत्त३ । 'गुरोः'

वाक्यप्रदर्शनम् । आयुष्मती भव गार्गीति प्रत्यभिवादवाक्यम् अत्र न प्लुतः । असूयके तु उदाहरणं भाष्ये  
स्फुटम् । यद्यपि गार्गीति नाम न भवति किं तु गोत्रमेव, तथापि भाष्ये गार्गीशब्दोदाहरणादेव अभिवादप्रत्यभि-  
वादवाक्ययोर्नाम्नो गोलस्य च विकल्पः । तदाह— नाम गोत्रं वेति ॥ अत्र नामशब्देन द्वादशोऽहनि पिता  
नाम कुर्यादिति विहितं नामैव गृह्यते । अत एव आयुष्मान् भव दण्डित्यादौ प्लुतो नेति भाष्ये स्पष्टम् ।  
नाम गोत्रं वेति परिगणनस्य प्रयोजनमाह— नेहेति ॥ आयुष्मानेधीति ॥ अस्तोस्सिप हिः ध्वसोरत्येत्वं हेर्धिः ।  
श्रसोरल्लोपः । अत्र धकारादिकारस्य न प्लुतः, अनामत्वादगोलत्वाच्च ॥ भोराजन्यविशाम् ॥ भोस्-  
शब्दस्य राजन्यवैश्यवाचकनाम्नोश्च टेः प्लुतो वा स्यादिति वक्तव्यमित्यर्थः । भोस्शब्दस्य अप्राप्ते इतरयोस्तु  
नामत्वात् प्राप्ते विभाषेयम् । तत्र भोस्शब्दे यथा— 'आयुष्मानेधि भोः । आयुष्मानेधि देवदत्त भोः' इति भाष्य-  
म् । अत एव प्रत्यभिवादवाक्यान्ते नाम्नोऽनन्तरं भोस्शब्दस्य भवशब्देन एधिशब्दस्य च प्रयोगविकल्पो गम्यते ।  
राजन्ये यथा— आयुष्मानेधि इन्द्रवर्म३न्, इन्द्रवर्मन् । वैश्ये यथा— आयुष्मानेधि इन्द्रपालित३, इन्द्रपा-  
लित इति भाष्यम् । अत एव भाष्यत् प्रत्यभिवादवाक्ये शर्मान्तं ब्राह्मणस्य वर्मान्तं क्षत्रियस्य पालितान्तं वै-  
श्यस्येति विधयोऽपि प्रवर्तन्ते इति गम्यते । उक्तभाष्यमन्वादिस्मृतिविरोधाद्विकल्पः । अत्र भाष्ये अपर आहै-  
त्युक्त्वा प्रत्यभिवादे सर्वस्यैव नाम्नो भोस्शब्द आदेशो वक्तव्य इति पठित्वा आयुष्मानेधि भोः इत्येतावदेव सर्वत्र  
प्रत्यभिवादवाक्यमित्युक्तम् ॥ दूराद्धूते च ॥ यत्र प्रदेशे स्थितस्य प्रयत्नोच्चारितं शब्दं बोध्यमानो न शृणोति  
किं त्वधिकं प्रयत्नपेक्षते तदूर्म हृतमाह्वानं भावे क्तः । संबोधनमिह विवक्षितम् । वाक्यस्य टेः प्लुत उदात्त  
इत्यधिकृतम् । तदाह— दूरात्संबोधन इत्यादिना ॥ यदि तु आह्वानमेवात्र विवक्षितं स्यात् तर्हि एहि  
देवदत्तेत्यादौ आह्वानवाचकपदे सत्येव स्यात् । संबोधनपरत्वे तु तदन्यत्रापि भवतीत्यभिप्रेत्योदाहरति— सक्तू-  
निति ॥ हैहेप्रयोगे ॥ है हे इत्यव्यये संबोधनयोतके । तयोः प्रयोगे हैहयोः प्लुतः स्यादित्यर्थः । पूर्वसूत्रेण  
गुरोरनृत इत्यनेन च सिद्धे किमर्थमिदमित्याशङ्क्य नियमार्थमिति व्याचष्टे— हैहयोरवेति ॥ हैहयोरवेति नि-  
यमार्थमिति भावः । पाहि है३ राम, पाहि हे३ रामेत्यत्र हैहयोरवे प्लुतः, न तु गुरोरनृत इत्यन्यस्यापीत्येतत्  
हैहयोरित्यनेन लभ्यत इति यावत् । प्रयोगग्रहणाभावे वाक्यस्य टेरित्यधिकारात् राम है३ राम हे३ इत्यलैव  
स्यात् । अतः प्रयोगग्रहणम् । ततश्च अनन्त्ययोरपि तयोः प्लुतो भवति ॥ गुरोरनृतोऽनन्त्यस्य ॥  
दूराद्धूते चेत्यनुवर्तते । वाक्यस्य टेः प्लुत उदात्त इत्यधिकृतम् । दूरात् संबोधने यद्वाक्यं तत्र संबोध्यमानवाचकं  
यत् पदं तदवयवस्य ऋकारभिन्नस्य अनन्त्यस्य गुरोः प्लुतः स्यात् अनन्त्यस्य तु गुरोरगुरोश्च स्यादित्यर्थः टेः  
अपिना समुच्चयात् । तदाह— दूरादित्यादिना ॥ दे३वदत्तेत्यादिषु सर्वत्र एहीति शब्दः प्रागध्याहर्तव्यः ।  
अन्यथा एकतिङ् वाक्यमिति वाक्यत्वानुपपत्तेः ॥ पर्यायार्थमिति ॥ अन्यथा सर्वेषां गुरुणां युगपत् प्लुतः

किम् । वकारात्परस्याकारस्य मा भूत् । 'अनृतः' किम् । कृष्ण ३ । एकैकग्रहणं पर्यायार्थम् । इह 'प्राचाम्' इति योगो विभज्यते । तेन सर्वः प्लुतो विकल्प्यते ॥

९८ । अप्लुतवदुपस्थिते । ( ६-१-१२९ ) उपस्थितोऽनार्ष इतिशब्दः, तस्मिन्परे प्लुतोऽप्लुतवद्भवति । प्लुतकार्यं प्रकृतिभावं न करोति । सुश्लोक ३ इति—सुश्लोकेति । 'वत्' किम् । अप्लुत इत्युक्तेऽप्लुत एव विधीयेत प्लुतश्च निषिध्येत । तथाच प्रगृह्याश्रये प्रकृतिभावे प्लुतस्य श्रवणं न स्यात् । अमी ३ इति ॥

९९ । ई ३ चाक्रवर्मणस्य । ( ६-१-१३० ) ई ३कारः प्लुतोऽचि परेऽप्लुतवद्वा स्यात् । चिनु हि ३ इति—चिनु हीति । चिनु हि ३ इदम्—चिनु हीदम् । उभयत्र विभाषेयम् ॥

१०० । ईदूदेद्विवचनं प्रगृह्यम् । ( १-१-११ ) ईदूदेदन्तं द्विवचनं प्रगृह्यसंज्ञं स्यात् । हरी एतौ । विष्णू इमौ । गङ्गे अमू । पचेते इमौ । 'मणी वोष्टस्य लम्बेते प्रियौ वत्सतरौ मम' इत्यत्र त्विवार्थे वशब्दो वाशब्दो वा बोध्यः ॥

स्यादिति भावः ॥ इह प्राचामिति ॥ गुरोरनृतोऽनन्त्यस्याप्येकैकेस्येत्येकं, प्राचामित्यन्यत् । तत्र प्लुत इत्येव अनुवर्तते । प्राचां मते प्लुतः स्यात्, नान्यमते इति फलति । ततः किमित्यत आह—तेनेति ॥ एवंच सर्वः प्लुतः साहसमनिच्छता विभाषा वक्तव्य इति वार्तिकं न कर्तव्यमिति भावः । प्लुतशास्त्रत्यागात्मकं साहसमनिच्छतेत्यर्थः । प्लुतशास्त्रेषु श्रद्धाजाड्यं विहायेति यावत् ॥ अप्लुतवत् ॥ किमिदमुपस्थितं नाम ? आनार्षमिति-करणमिति भाष्यम् । अवैदिक इतिशब्द इत्यर्थः । प्लुत इत्यप्याहार्यम् । अवैदिके इतिशब्दे परे प्लुतः अप्लुतवत् स्यादिति फलति । तदाह—उपस्थितोऽनार्ष इत्यादिना ॥ अप्लुतवद्भावस्य प्रयोजनमाह—प्लुतकार्यं प्रकृतिभावं न करोतीति ॥ अप्लुतकार्यं यणादिकं करोतीति पाठान्तरम् ॥ सुश्लोक ३ इतीति ॥ तैत्तिरीये सुश्लोक ३ इति प्लुतान्तो मन्त्रः पठितः । पदकाले अवग्रहे तस्मात् परतः इतिशब्दं पदकाराः पठन्ति । तत्र सुश्लोक ३ इति इति स्थिते अप्लुतवद्भावेन प्रकृतिभावाभावे सति आद्रुणे सुश्लोकेतीति भवति । अत्र इतिशब्दः पदकारप्रक्षिप्तत्वादवैदिकः । तदेव सुश्लोकेति इत्युदाहरणं भाष्ये स्थितम् । पदकारास्तु सुश्लोक ३ इति सुश्लोक ३ इति इत्येव अवगृह्णन्ति । तदपि संहिताया अविवाक्षितत्वान्निर्वाह्यम् । संहितायामेव यणादिसंधिविधानात् ॥ वक्तिकमिति ॥ अप्लुतवदित्यत्र वद्ग्रहणस्य किं प्रयोजनमिति प्रश्नः । उत्तरमाह—अप्लुत इत्युक्त इत्यादिना ॥ वद्ग्रहणं विहाय अप्लुत उपास्थित इत्युक्ते प्लुतस्य स्थाने अप्लुत एव विधीयेत । अतः प्लुत एव निवर्तते । ततश्च अमी ३ इति इत्यत्र संबोधनप्रथमाद्विवचनान्तस्यानुकरणे प्रगृह्य ईकारः त्रिमात्रो न ध्रूयेत । वत्करणे तु प्लुतकार्यस्य प्रकृतिभावस्यैव निवृत्तिर्गम्यते, न तु प्लुतस्यापीति नोक्तदोष इत्यर्थः ॥ ई चाक्रवर्मणस्य ॥ ई ३ इति प्लुतस्य लुप्तप्रथमाविभक्तिको निर्देशः । उपास्थित इत्यस्वारितत्वान्निवृत्तम् । अप्लुतवदित्यनुवर्तते । इको यणचोत्यतः अचीत्यनुवर्तते । चाक्रवर्मणमुनेर्मते ईकारः अचि परे अप्लुतवद्भवति, नत्वन्यमत इत्यर्थः । तदाह—प्लुतोऽचि परेऽप्लुतवद्भवेति ॥ चिनु हि ३ इदमिति ॥ किं मया कर्तव्यमिति पृष्टस्येदं प्रतिवचनम् । चिनु इति लोडन्तम् । उतश्च प्रत्ययादिति हेर्लुक् । हि इति त्वव्ययम् । 'विभाषा पृष्टप्रतिवचने हेः' इति तस्य प्लुतः । चिनु इत्यतः प्राक् देवदत्तेत्याध्याहार्यम् । इदमिति तु वाक्यान्तरस्थम्, नतु चिनु इत्येतेन एकवाक्यतामापन्नम् । अन्यथा वाक्यस्य टेरित्यधिकारात् हिशब्दे इकारस्य प्लुतो न स्यात् ॥ उभयद्वेति ॥ इतिशब्दे परतो नित्यतया प्राप्ते तदन्यत्र अप्राप्ते चारम्भादुभयत्र विभाषेयमित्यर्थः । विभाषाशब्दस्तु अव्ययमिति न भ्रमितव्यम्, नवेति विभाषायामिति भाष्यप्रयोगात् । विभाष्यते विकल्प्यत इति विभाषा । गुरोश्च हल इत्यप्रत्ययः । टाप् ॥ ईदूदेद्विवचनम् ॥ ईश् ऊच्च एच्चेति समाहारद्वन्द्वः । ईदूदेदिति द्विवचनविशेषणत्वात्तदन्तविधिः । द्विवचनमित्यनेन तु प्रत्ययत्वेऽपि न तदन्तं गृह्यते, संज्ञाविधौ प्रत्ययग्रहणे तदन्तग्रहणं नास्तीति तन्निषेधात् । तदाह—ईदूदेदन्त-

१०१ । अदसो मात् । ( १-१-१२ ) अस्मात्परावीदूतौ प्रगृह्यौ स्तः । अमी ईशाः । रामकृष्णावमू आसाते । 'मात्' किम् । अमुकेऽत्र । असति माद्ग्रहणे एकारोऽप्यनुवर्तते ॥ १०२ । शे । ( १-१-१३ ) अयं प्रगृह्यः स्यात् । अस्मे इन्द्रावृहस्पती ॥

मित्यादिना ॥ हरी पताविति ॥ अत्र ईकारस्य परादिवत्त्वाश्रयणात् द्विवचनत्वम् । प्रगृह्यत्वे सति प्लुत-प्रगृह्या इति प्रकृतिभावाच्च यण् । विष्णु इमावित्यत्राप्येवम् । गङ्गे अम् इत्यत्र तु अयादेशो न भवति । ईदूदे-दन्तमिति तदन्तविधेः प्रयोजनं दर्शयितुमाह— पचेते इमाविति ॥ तदन्तविध्यभावे ईदूदेदात्मकं द्विवचनं प्रगृह्यमिति लभ्येत । एनं सति पचेते इत्यत्र इते इति द्विवचनस्य एद्रूपत्वाभावात् प्रगृह्यत्वं न स्यादिति भावः । ईदूदेदन्तं यद्विवचनान्तमिति व्याख्याने तु कुमार्योरंगारं कुमार्यंगारमित्यत्रातिप्रसङ्गः स्यात् । ईदूदेदन्तं द्विवचन-मिति व्याख्याने तु नातिप्रसङ्गः । ओसो द्विवचनस्य ईदूदेदन्तत्वाभावात् । ननु 'मणीवोष्टस्य लम्बेते प्रियौ वत्सतरौ मम' इति भारतश्लोके मणी इवेति ईकारस्य प्रगृह्यत्वे सति प्रकृतिभावे सवर्णदीर्घो न स्यादित्यत आह—मणीवोष्ट-स्येत्यादिना ॥ 'वं प्रचेतासि जानीयादिवार्थं च तदव्ययम्' इति मेदिनी । 'व वा यथा तथैवैवं साम्य' इत्यम-रः ॥ अदसो मात् ॥ अदस इत्यवयवषष्ठी । अदश्शब्दावयवान्मकारादित्यर्थः । ईदूदिति प्रगृह्यमिति चानुवर्तते । मादिति दिग्योगे पञ्चमी । परशब्दोऽध्याहार्यः । तदाह— अस्मात् पराविति ॥ अदश्शब्दाव-यवमकारात् परावित्यर्थः । एदिति नानुवर्तते, अदश्शब्दे मकारात् परस्य एकारस्यासंभवात् । द्विवचनमित्यपि नानुवर्तते, अदश्शब्दे मकारात् परस्य ईकारस्य अमी इति बहुवचनत्वात् ऊकारस्य च मकारात्परस्य तत्र द्विवच-नान्तोष्वेव सत्त्वेन व्यावर्त्याभावात् ॥ अमी ईशा इति ॥ अदश्शब्दाजसि त्यदाद्यत्वं पररूपत्वं जसश्शी आहु-णः । अदे इति स्थिते एकारस्य एत ईदिति ईत्वं दस्य च मत्वम् । अमी इति रूपम् । अत्र ईकारस्य द्विवचन-त्वाभावात् पूर्वसूत्रेण प्रगृह्यसंज्ञा न प्राप्तेत्यनेन सा विधीयते ॥ रामकृष्णावमू इति ॥ पुंलिङ्गाददश्शब्दात् प्रथमाद्विवचने औङि, त्यदाद्यत्वं, पररूपत्वं, वृद्धिरेचि, अदौ इति स्थिते, अदसोऽसेरित्यौकारस्य उत्वम्, दस्य मत्वम् । अम् इति रूपम् । यद्यप्ययमूकारो द्विवचनं भवति, तथापि पूर्वसूत्रेण प्रगृह्यत्वे कर्तव्ये उत्त्वमत्वयोरसि-द्धतया दकारादौकारस्यैव शास्त्रदृष्ट्या सत्त्वात् पूर्वसूत्रेण तस्य प्रगृह्यत्वं न प्राप्तमित्यनेन विधीयते । अदसोमादिति सूत्रं प्रति तु उत्त्वमत्वे नासिद्धे, आरम्भसामर्थ्यात् । पूर्वसूत्रस्य तु तत्र न सामर्थ्यम् । हरी एतौ, विष्णु इमावित्यादौ चरितार्थत्वात् । स्त्रियौ फले वा अम् आसाते इति स्त्रीलिङ्गे नपुंसकलिङ्गश्च अदश्शब्दो नात्रोदाहरणम् । तथाहि— स्त्रीलिङ्गाददश्शब्दात् औङि, त्यदाद्यत्वे, पररूपत्वे, टापि, औङि आप इति शीभावे, आहुणे, अदे इति स्थिते उत्त्व-मत्वयोरम् इति रूपम् । तथा नपुंसकलिङ्गात्तस्मादौङि, त्यदाद्यत्वे, पररूपत्वे, नपुंसकाच्चेति शीभावे, आहुणे, उत्त्व-मत्वयोरम् इत्येव रूपम् । अत्र पूर्वसूत्रेणैव प्रगृह्यत्वं सिद्धम् । उत्त्वमत्वयोरसिद्धत्वेऽप्येकारस्य द्विवचनस्य सत्त्वात् । अतः पुंलिङ्ग एव अदश्शब्दः अत्रोदाहरणमिति प्रदर्शयितुं रामकृष्णावित्युक्तम् ॥ मात्किमिति ॥ अदस इत्येव सूत्रमस्तु । माद्ग्रहणस्य किं प्रयोजनमिति प्रश्नः ॥ अमुकेऽत्रेति ॥ 'अव्ययसर्वनाम्नामकच् प्राक्टेः' इत्यकचि अदकश्शब्दाजसि, त्यदाद्यत्वं, पररूपत्वम्, जसश्शी, आहुणः, उत्त्वमत्वे, अमुके इति रूपम् । अत्र एकारस्य प्रगृ-ह्यत्वनिवृत्त्यर्थं माद्ग्रहणम् । कृते च तस्मिन् एकारस्य मात्परत्वाभावाच्च प्रगृह्यत्वमिति भावः । नन्वेवमपि माद्ग्रहणं व्यर्थम्, एद्ग्रहणमननुवर्त्य ईदूतोरेवात्र प्रगृह्यत्वविधानाभ्युपगमेन अमुके इत्यत्र प्रगृह्यत्वप्रसक्तोरेवाभावादित्यत आह— असतीति ॥ अदसो मादित्यत्र ईदूदेतां एकसमासपदोपात्तानां मध्ये ईदूतोर्द्वयोरनुवृत्तौ एतोऽप्यनुवृ-त्तिप्रसक्तौ माद्ग्रहणादेतोऽनुवृत्तिः प्रतिबद्धा । माद्ग्रहणाभावे तु बाधकाभावादितोऽप्यनुवृत्तिः स्यात् । ततश्च अमुके इत्यत्रापि एकारस्य प्रगृह्यत्वप्रसक्तौ तन्निवृत्त्यर्थं माद्ग्रहणम् । कृते तु तस्मिन् एतोऽनुवृत्तिप्रतिबन्धादमुके इत्यत्र न प्रगृह्यत्वम् । तथा च एकाराननुवृत्तिफलकं माद्ग्रहणमिति भावः ॥ शे ॥ एकपदं सूत्रम् । प्रगृह्यमित्यनुवर्तते । छन्दसौल्यनुवृत्तौ 'सुपां सुलक्षपूर्वसवर्णाच्छेयाडाब्ध्यायाजालः' इति विहितः शे इत्येकारान्त आदेशः प्रगृह्यः स्या-दित्यर्थः । तदाह— अयमिति ॥ शे आदेश इत्यर्थः ॥ अस्मे इति ॥ अस्मभ्यमित्यर्थः । भ्यसः शे आदे-शः, लशक्तद्धित इति शकार इत्, शेषे लोपः, अस्मे इति रूपम् । अद्विवचनत्वादप्राप्तौ वचनम् । यद्यपि छा-

१०३ । निपात एकाजनाङ् । ( १-१-१४ ) एकोऽज्जिपात आङ्वर्जः प्रगृह्यः स्यात् । अ अवघे । इ विस्मये । उ वितर्के । इ इन्द्रः । उ उमेशः । 'अनाङ्' इत्युक्तेरङ्गिदाकारः प्रगृह्य एव । आ एवं नु मन्यसे । आ एवं किल तत् । ङित्तु न प्रगृह्यः । ईषदुष्णं ओष्णम् । 'वाक्य-स्मरणयोरङित् । अन्यत्र ङित्' इति विवेकः ॥

१०४ । ओत् । ( १-१-१५ ) ओदन्तो निपातः प्रगृह्यः स्यात् । अहो ईशाः ॥

१०५ । सम्बुद्धौ शाकल्यस्येतावनाषे । ( १-१-१६ ) सम्बुद्धिनिमित्तक ओकारो वा प्रगृह्योऽवैदिक इतौ परे । विष्णो इति-विष्ण इति विष्णविति । 'अनाषे' इति किम् । ब्रह्म-बन्धवित्यब्रवीत् ॥

१०६ । उञः । ( १-१-१७ ) उञ इतौ वा प्रागुक्तम् । उ इति-विति ॥

१०७ । ऊँ । ( १-१-१८ ) उञ इतौ दीर्घोऽनुनासिकः प्रगृह्यश्च ऊँ इत्ययमादेशो वा स्यात् । ऊँ इति-विति ॥

न्दसमिदं वैदिकप्रक्रियायामेष निबन्ध्यम्, तथापि अस्मे इति त्वे इति इत्याद्यवग्रहे लोकार्थत्वस्यापि सत्त्वादिह तन्निबन्धनम्, पदपाठस्याधुनिकत्वात् ॥ निपात एकाच् ॥ प्रगृह्यमित्यनुवर्तते । पुल्लिङ्गतया च विपरिणम्यते । एकश्चासावचेति कर्मधारयः । तदाह— एकोऽजित्यादिना ॥ इ विस्मये इति ॥ इ इति चादित्वात्त्रिपातः । स च आश्रये वर्तत इत्यर्थः । इ इन्द्रः । उ उमेशः । इ इति उ इति निपातः संबोधने । उभयोरपि एकाच्त्वा-त्रिपातत्वाच्च प्रगृह्यत्वाच्च संधिः । अनाङित्यत्र ङकारानुबन्धस्य प्रयोजनमाह— अनाङित्युक्तेरिति ॥ आ एवमिति ॥ पूर्वप्रक्रान्तवाक्यार्थस्य अन्यथात्वद्योतकोऽयमाकारः । पूर्वमित्थं नामस्थाः, इदानीं त्वेवं मन्यसे इत्यर्थः ॥ आ एवमिति ॥ स्मरणद्योतकोऽयमाकारः । इहोभयत्रापि आकारस्य ङित्त्वाभावान्न पर्युदासः ॥ ङि-त्त्विति ॥ ङित्तु आकारः प्रगृह्यो न भवति अनाङिति पर्युदासादित्यर्थः ॥ ओष्णमिति ॥ आ उष्णमित्यत्र आकारस्य ङित्त्वात् प्रगृह्यत्वाभावे सति आद्रुणः । ननु प्रयोगदशायां ङकारस्याश्रवणाविशेषात् ङिदङ्द्विवेकः कथमि-त्यत आह— वाक्येति ॥ प्रक्रान्तवाक्यार्थस्यान्यथात्वे स्मरणे च अङित् ॥ अन्यत्र ॥ ईषदाद्यर्थे गम्ये ङिदिति विवेकः भेदोऽवगन्तव्य इत्यर्थः । तथाच भाष्यम्— 'ईषदर्थे क्रियायोगे मर्यादाभिविधौ च यः । एतमातं ङितं विद्यात् वाक्यस्मरणयोरङित्' इति । एकः अच् यस्येति बहुव्रीहिस्तु नाश्रितः । तथा सति प्रेदमित्यादावतिप्रसङ्गात् ॥ ओत् ॥ निपात इत्यनुवर्तते । ओदिति तस्य विशेषणम् । अतस्तदन्तविधिः । प्रगृह्यमित्यनुवर्तते । पुल्लिङ्गतया च विपरिणम्यते । तदाह— ओदन्त इत्यादिना ॥ अहो ईशा इति ॥ अनेकाच्त्वात् पूर्वसूत्रेण अप्राप्तौ वचनम् ॥ संबुद्धौ शा-कल्यस्य ॥ सम्बुद्धाविति निमित्तसप्तमी । ओदित्यनुवृत्तेन अन्वेति । प्रगृह्यमित्यनुवर्तते, पुल्लिङ्गतया च विपरिणम्यते । ऋषिर्वेदः, तदुक्तमृषिणेत्यादौ तथा दर्शनात् । ऋषौ भवः आर्षः, न आर्षः अनार्षः, अवैदिके इतिशब्दे परत इत्यर्थः । शाकल्यप्रहणाद्विकल्पः । तदाह— संबुद्धिनिमित्तक इत्यादिना ॥ विष्णो इतीति ॥ अत्र ओकारः ह्रस्वस्य गुण इति संबुद्धिनिमित्तकः । अत्र ओदन्तत्वेऽपि निपातत्वाभावादप्राप्ते विभाषेयम् । विष्णविति ॥ प्रगृह्यत्वाभावं रूपम् ॥ उञः ॥ एकपदं सूत्रम् । शाकल्यस्य इतौ प्रगृह्यमिति चानुवर्तते । उ इति अित् उकारः निपातः । तस्य इतिशब्दे परे शाकल्यमते प्रगृह्यसंज्ञा स्यादित्यर्थः । तदाह— उञ इतौ वा प्रागुक्तमिति ॥ पूर्वो-क्तं प्रगृह्यत्वमित्यर्थः ॥ उ इति विति ॥ निपात एकाजिति नित्यं प्राप्ते विकल्पोऽयम् । प्रगृह्यत्वपक्षे प्रकृ-तिभावे प्रथमं रूपम् । तदभावपक्षे यणादेशे द्वितीयं रूपम् ॥ ऊँ ॥ इदमन्येकपदं सूत्रम् । ऊँ इति दीर्घस्य अनुनासिकस्य ऊकारस्य लुप्तप्रथमाविभक्तिकस्य निर्देशः । उञ इत्यनुवर्तते इतौ शाकल्यस्य प्रगृह्यमिति च । तदाह— उञ इतावित्यादिना ॥ ऊँ इतीति ॥ उक्त्विवे उकारादेशे रूपम् । प्रगृह्यत्वात् प्रकृतिभावः । एतदादेशाभावपक्षे पूर्वसूत्रेण प्रगृह्यत्वे सति उ इतीति रूपम् । प्रगृह्यत्वस्याप्यभावे सति यणादेशे विति ॥

१०८ । मय उञो वो वा । ( ८-३-३३ ) मयः परस्य उञो वो वा स्यादचि । किमु उक्तम्-किम्बुक्तम् । वस्यासिद्धत्वानुस्वारः ॥

१०९ । ईदूतौ च सप्तम्यर्थे । ( १-१-१९ ) सप्तम्यर्थे पर्यवसन्नमीदूदन्तं प्रगृह्यं स्यात् । सोमो गौरी अधिश्रितः । मामकी तनू इति । 'सुपां सुलुक्-' ( सू ३५६१ ) इति सप्तम्या लुक् । अर्थग्रहणं किम् । वृत्तावर्थान्तरोपसंक्रान्ते मा भूत् । वाप्यामश्वो वाप्यश्वः ॥

११० । अणोऽप्रगृह्यस्यानुनासिकः । ( ८-४-५७ ) अप्रगृह्यस्याणोऽवसानेऽनुनासिको वा स्यात् । दधि—दधि । 'अप्रगृह्यस्य' किम् । अग्नी ॥

॥ इति अचसन्धिप्रकरणम् ॥

मिति त्रीणि रूपाणि फलितानि । तदेवम् उञ ऊँ इत्येकमेव सूत्रं विभज्य व्याख्यातम् । एकसूत्रत्वे तु उञः इतौ परे ऊँ इत्ययं दीर्घोऽनुनासिकः प्रगृह्यश्चादेशः शाकल्यमते स्यात् । तदभावपक्षे तु निपात एकाजिति नित्यं प्रगृह्यत्वमित्येतावल्लभ्येत । ततश्च ऊँ इति उ इतीति रूपद्वयमेव स्यात् वित्तीति रूपं न लभ्येत । अतो विभज्य व्याख्यातम् ॥ मय उञो वो वा ॥ मय इति पञ्चमी उञ इति षष्ठी 'डमो ह्रस्वादचि' इत्यतः अचीत्यनुवर्तते । तदाह— मयः परस्येत्यादिना ॥ किम्बुक्तमिति ॥ किमु उक्तमिति स्थिते मकारादुकारस्य उञो 'निपात एकाच्' इति नित्यं प्रगृह्यत्वात् प्रकृतिभावात् यणभावे प्राप्ते वत्ववचनमिदम् । ननु तर्हि इको यणचोत्यनन्तरमेव मय उञो वेति पठितव्यम् । वप्रहणाभावेन लाघवात् । त्रिपाद्यां पाठे वप्रहणस्यापि कर्तव्यत्वेन गौरवादित्यत आह— वत्वस्येति ॥ यदि षष्ठस्य प्रथमे पादे इको यणचोत्यत्रैव मय उञो यणादेशविकल्पो विधीयेत, तर्हि किम्बुक्तमित्यत्र मोऽनुस्वार इति मकारस्य वकारे परे अनुस्वारः स्यात् । त्रिपाद्यां वत्वविधौ तु तस्यासिद्धत्वानुस्वारः । त्रिपाद्यामनुस्वारविध्यपेक्षया वत्वविधेः परत्वादिति भावः ॥ ईदूतौ च ॥ प्रगृह्यमित्यनुवर्तते । तच्च द्विवचनान्ततया विपरिणम्यते । शब्दस्वरूपस्य विशेष्यत्वात्तदन्तविधिः । ईदूतौ च सप्तम्यावित्येव सिद्धे अर्थग्रहणाद्यत्र सप्तम्या लुकि 'यः शिष्यते स लुप्यमानार्थाभिधायी' इति न्यायेन प्रकृतेरेव सप्तम्यर्थे पर्यवसानं तथाविधत्वमीदूदन्तयोर्गम्यते । तथाच सप्तम्यर्थे पर्यवसन्नावीदूदन्तौ शब्दौ प्रगृह्यौ स्त इत्यक्षरार्थः । फलितमाह— सप्तम्यर्थे इत्यादिना ॥ सोमो गौरी अधिश्रित इति ॥ गौर्यामित्यर्थः । सुपां सुलुगिति सप्तम्या लुक् । प्रगृह्यत्वे प्रकृतिभावाच्च यण् । वातप्रमीत्यादिसप्तम्यन्तं तु नात्रोदाहरणम्, तत्र सप्तम्या लुप्तत्वाभावेन प्रकृतेः सप्तम्यर्थे अप्रवृत्तेः ॥ मामकी तनू इति ॥ मामक्यां तन्वामित्यर्थः । सुपां सुलुगिति सप्तम्या लुक् । प्रगृह्येभ्यः परत इतिशब्दप्रयोगस्य पदकारैर्नियमितत्वात् पदपाठे मामकी इति तनू इतीत्यत्र प्रगृह्यत्वफलं बोध्यम् । ननु इदूतौ च सप्तम्याः इत्येव सूत्रयताम् । षष्ठया च अर्थद्वारा सम्बन्धो विवक्ष्यताम् । ततश्च सप्तम्यर्थे विद्यमानमीदूदन्तमित्यर्थस्य अर्थग्रहणं विनैव लाभादर्थग्रहणं किमर्थमिति पृच्छति— अर्थग्रहणं किमिति ॥ कस्मै प्रयोजनायेत्यर्थः । किमित्यव्ययम् ॥ वृत्ताविति ॥ अर्थग्रहणसामर्थ्यात् लुप्तसप्तम्यर्थमात्रे पर्यवसन्नमित्यर्थो विवक्षितः । ततश्च समासवृत्तौ लुप्तसप्तमीके ईदूदन्तपूर्वपदे सप्तम्यर्थमतिलङ्घ्य उत्तरपदार्थे प्रवृत्ते सति प्रगृह्यसंज्ञा न भवति ॥ मा भूदिति ॥ माडि लुङ् सर्वलकारापवादः ॥ वाप्यामश्वो वाप्यश्व इति ॥ वाप्याम् अश्व इति विग्रहे सुस्पृतेति समासे वाप्यश्व इति रूपमित्यर्थः । अत्र वाप्यामिति सप्तम्या अधिकरणत्वमवगतम् । तच्चाधिकरणकारकं क्रियापेक्षम् । तत्र वाप्यामश्वो वर्तते इति क्रियाध्याहारे वर्तमानक्रियायां वाप्या अधिकरणत्वेन अश्वस्य कर्तृत्वेनान्वयात्तयोः परस्परमन्वयाभावादसामर्थ्यात् समासो नोपपद्यते । वाप्यां विद्यमानोऽश्व इति विद्यमानपदस्याध्याहारेऽपि अश्वपदेनासामर्थ्यात् समासो न संभवति । अतः वाप्यामित्यस्य वाप्यां विद्यमाने अश्वे लक्षणया प्रवृत्तिं पुरस्कृत्य समासो वक्तव्यः । एवं च समासे लुप्तसप्तमीकस्य वापीशब्दस्य सप्तम्यर्थमतिलङ्घ्य तत्संसृष्टे आधेयभूते अश्वेऽपि प्रवृत्तेः सप्तम्यर्थमात्रविश्रान्त्यभावाच्च प्रगृह्यत्वमिति भावः ॥

## अथ हल्सन्धिप्रकरणम् ।

१११ । स्तोः श्चुना श्चुः । ( ८-४-४० ) सकारतवर्गयोः शकारचवर्गाभ्यां योगे शकारचवर्गौ स्तः । हरिश्शेते । रामश्चिनोति । सञ्चित् । शार्ङ्गिञ्जय ॥

११२ । शात् । ( ८-४-४४ ) शात्परस्य तवर्गस्य चुत्वं न स्यात् । विश्नः प्रश्नः ॥

११३ । ष्टुना ष्टुः । ( ८-४-४१ ) स्तोः ष्टुना योगे ष्टुः स्यात् । रामष्पष्टः । रामष्टीकते । पेषा । तट्टीका । चक्रिण्डौकसे ॥

**अणोऽप्रगृह्यस्य** ॥ वा अवसान इत्यनुवर्तते । तदाह— **अप्रगृह्यत्यादिना** ॥ अत्र अण् पूर्वैर्णव णकारेण, व्याख्यानात् । ततश्च कर्तृ इत्यत्र नानुनासिकः ॥ **इत्यचसंधीति** ॥ अल्पाचतरमिति सिद्धमनच्त्वादिति कथमनच्त्वमिति च सूत्रवार्तिकभाष्यप्रयोगादेर्वजातीयस्थलेषु असंदेहार्थं संध्यभावोऽभ्यनुज्ञातः । अतोऽत्र कुत्वश्रुत्वयोरभावेऽपि न दोषः ॥

इति ध्रुवासुदेवदाक्षितविदुषा विरचितयायां सिद्धान्तकौमुदाव्याख्यायां  
बालमनोरमायाम् अचसन्धिप्रकरणं समाप्तम् ॥



**स्तोः श्चुना श्चुः** ॥ सूच तुश्चेति समाहारद्वंद्वः । पुंस्त्वमार्षम् इतरेतरयोगद्वंद्वो वा । तथा सत्येकवचन-मार्षम् । एवं श्चुना श्चुरित्यत्रापि । श्चुनेति सहार्थे तृतीया । योगे इत्यध्याहार्यम् । ततश्च सहशब्दयोगाभावेऽपि तदर्थस्य गम्यत्वात्तृतीया युज्यते, अस्मादेव निर्देशात् । तदाह— **सकारतवर्गयोरित्यादिना** ॥ अत्र स्थान्यादेशानां यथासंख्यं भवति । ततश्च सकारस्य शकारः तवर्गस्य चवर्गः । तत्रापि त थ द धनानां क्रमेण च छ ज झ ञा इति फलितम् । त थ द ध नेत्यादिक्रमस्याप्यनादिलोकसिद्धत्वात् । श्चुना योगे इत्यत्र न यथासंख्यमित्युत्तरसूत्रे वक्ष्यते ततश्च सकारस्य तवर्गस्य शकारेण चवर्गेण च यथासंभवं योगे श्चुत्वं भवति ॥ **रामश्शेते इति** ॥ रामस् शेते इति स्थिते शकारेण योगात् सकारस्य शकारः । श्चुना योग इत्यत्र न यथासंख्यमित्यस्य प्रयोजनं दर्शयितुं सकारस्य चकारयोगेऽप्युदाहरति— **रामश्चिनोतीति** ॥ रामस् चिनोतीति स्थिते चवर्गयोगात् सकारस्य शकारः । श्चुना योगे इत्यत्रापि यथासंख्याश्रयणे तु इह सकारस्य शकारयोगाभावात् शकारो न स्यादिति भावः ॥ **सञ्चिदिति** ॥ सत् चित् इति स्थिते, श्चुत्वस्यासिद्धत्वात् जश्त्वेन तकारस्य दत्वे, तस्य श्चुत्वेन जकारे, खरि चेति चत्वेन तस्य चकारे च रूपम् । शार्ङ्गिन् जयेति स्थिते, चवर्गयोगात् नकारस्य श्चुत्वं अकारः ॥ **शात्** ॥ न पदान्तादिति पूर्वसूत्रात् नेत्यनुवर्तते । स्तोश्चुना श्चुरित्यतः तोरिति, चुरिति चानुवर्तते । नतु सकारः शकारश्च । शादिति दिग्योगे पञ्चमी । परस्येत्यध्याहार्यम् । तदाह— **शात्परस्येत्यादिना** ॥ **विश्न इति** ॥ विच्छ गतौ । 'यज याच यत विच्छ प्रच्छ रक्षो नङ्' इति नङ् । 'छञोश्शठ' इति छस्य शः । ङित्वाच्च गुणः । अत्र शकारयोगात् तवर्गीयनकारस्य श्चुत्वेन अकारे प्राप्ते निषेधः । पूर्वसूत्रे श्चुना योगे इत्यत्रापि यथासंख्याश्रयणे तु इह तवर्गीयस्य नस्य चुना योगाभावेन चुत्वस्याप्रसक्ततया तन्निषेधो व्यर्थः स्यात् । एवंच अस्मादेव निषेधात् पूर्वसूत्रे श्चुना योगे इत्यत्र न यथासंख्याश्रयणमिति विज्ञायते ॥ **प्रश्न इति** ॥ प्रच्छ ज्ञोप्सायम् । पूर्ववत् नडादि । अत्र 'ग्रहिज्या' इति संप्रसारणं न 'प्रक्षे चासन्नकाले' इत्यादिनिर्देशात् । अत्र वर्गपञ्चमानां नासिकास्थानाधिक्येऽपि तत्तद्वर्गाधैरस्ति सावर्ण्यमिति तुल्यास्यसूत्रे अवोचाम ॥ **ष्टुना ष्टुः** ॥ स्तोरित्यनुवर्तते । तदाह— **स्तोरिति** ॥ अत्रापि स्थान्यादेशानां यथासंख्यम् । नतु ष्टुयोगे इत्यत्र ॥ **रामष्पष्ट इति** ॥ रामस् षष्ट इति स्थिते षकारयोगात् सस्य ष्ट्वेन षः । अत्रापि ष्टुना योग इत्यत्र न यथासंख्यमित्यस्य प्रयोजनं दर्शयितुं सकारस्य टवर्गयोगेऽपि उदाहरति— **रामष्टीकते इति** ॥ टीकृ गतौ ॥ **तट्टीकते** ॥ तस्य टीकेति विग्रहः । तद् टीका इति स्थिते ट्वेन दस्य डत्वे चत्वंम् ॥

११४ । न पदान्ताद्गोरानाम् । ( ८-४-४२ ) 'अनाम्' इति लुमषष्ठीकं पदम् । पदान्ताद्दृ-  
वर्गात्परस्यानामः स्तोः घृर्न स्यात् । षट् सन्तः । षट् ते । 'पदान्तात्' किम् । ईट्टे । 'टोः'  
किम् । सर्पिष्टमम् । 'अनाम्रवतिनगरीणामिति वाच्यम्' ( वा ५०१६ ) । षण्णाम् । षण्ण-  
वतिः । षण्णगर्ग्यः ॥

११५ । तोः षि । ( ८-४-४३ ) तवर्गस्य षकारे परे न घृत्वम् । सन्षष्ठः ॥

झलां जशोऽन्ते ( सू ८४ ) । वागीशः । चिद्रूपम् ॥

११६ । यरोऽनुनासिकेऽनुनासिको वा । ( ८-४-४५ ) यरः पदान्तस्यानुनासिके परेऽ-  
नुनासिको वा स्यात् । एतन्मुरारिः—एतद्मुरारिः । स्थानप्रयत्नाभ्यामन्तरतमे स्पर्शे चरितार्था-  
र्थो विधिरयं रेफे न प्रवर्तते । चतुर्मुखः । 'प्रत्यये भाषायां नित्यम्' ( वा ५०१७ ) ।  
तन्मात्रम् चिन्मयम् । कथं तर्हि 'मदोद्ग्राः ककुब्जन्तः' इति । यवादि ( ग २५० ) गणे  
दकारनिपातनात् ॥

**चक्रिण्ढौकस इति** ॥ ढौक गतौ । चक्रिन् ढौकसे इति स्थिते टवर्गयोगात् नस्य टुत्वेन णत्वम् ॥ न पदा-  
न्तात् ॥ अनामिति तोरित्यस्य विशेषणम् । ननु भिन्नविभक्तिक्रमेतत्कथं तद्विशेषणमित्यत आह— अनामिति  
लुमषष्ठीकमिति ॥ नामवयवभिन्नस्येत्यर्थः । स्तोः घृरित्यनुवर्तते । तदाह— पदान्तादित्यादिना ॥  
**ईट्ट इति** ॥ 'ईड् स्तुतौ' आत्मनेपदी । ईड् ते इति स्थिते, खरि चेति डस्य चर्त्वं, ततः परस्य  
तकारस्य घृत्वम् । तस्य टवर्गात् परत्वेऽपि पदान्तात् परत्वाभावात् न टुत्वनिषेधः ॥ **सर्पिष्टममिति** ॥ सर्पिष्-  
तमम् इति स्थिते स्वादिष्वसर्वनामस्थान इति अन्तर्वर्तिनीं विभक्तिमाश्रित्य वा पदत्वात्, षकारस्य पदान्तत्वात्ततः  
परस्य तकारस्य टुत्वनिषेधो न भवति, पदान्ताद्दृवर्गात्परत्वाभावात् । नच षकारस्य 'झलाञ्जशोऽन्ते' इति  
जश्त्वेन डकारे सति तकारस्य टोः परत्वात् टुत्वनिषेधः स्यादेवेति वाच्यम् । 'ह्रस्वात्तादौ तद्धिते' इति षत्वस्या-  
सिद्धत्वेन जश्त्वाभावात् । इह आदेशप्रत्यययोरिति षत्वं तु न भवति । 'अपदान्तस्य मूर्धन्यः' इत्यधिकारात् ॥  
**अनाम्रवति** ॥ घृत्वप्रतिषेधे नाम एव पर्युदासो न भवति, किन्तु नवतिनगरीशब्दावयवकारस्यापि पर्युदासो  
वक्तव्य इत्यर्थः ॥ **षण्णामिति** ॥ षष् नामिति स्थिते 'स्वादिष्वसर्वनामस्थाने' इति पदान्तत्वात् षस्य जश्त्वेन  
डकारे 'प्रत्यये भाषायां नित्यम्' इति तस्य णकारः । अत्र टवर्गयोगात् नकारस्य टुत्वम् । न पदान्तादिति  
निषेधस्तु न, अनामिति पर्युदासात् ॥ **षण्णवतिरिति** ॥ षडाधिका नवतिरिति विग्रहः । अत्रापि नकारस्य न  
टुत्वनिषेधः, नवतिशब्दस्यापि पर्युदासात् ॥ **षण्णगर्ग्य इति** ॥ पृथक्पदे । न तु कर्मधारयः, 'दिक्संख्ये  
संज्ञायाम्' इति नियमात् । अत्रापि न पदान्तादिति नगरीशब्दे नकारस्य टुत्वनिषेधो न भवति, नगरीशब्दस्यापि  
पर्युदासात् ॥ **तोः षि** ॥ घृरिति नेति चानुवर्तते । तदाह—**तवर्गस्येति** ॥ **सन्षष्ठ इति** ॥ अत्र नकारस्य  
षकारयोगात् टुत्वं प्राप्तं निषिध्यते । अस्मादेव ज्ञापकात् घृना घृरित्यत्र घृना योगे इत्यत्र यथासंख्यं नेति  
विज्ञायते । 'झलाञ्जशोऽन्ते' इत्यच्सन्धिधनिरूपणे प्रसङ्गादुपन्यस्तम् । हल्सन्धिप्रस्तावे पुनस्तदुपन्यासः ॥ **यरोऽ-**  
**नुनासिके** ॥ न पदान्ताद्गोरित्यतः पदान्तादित्यनुवर्तते । तच्च षष्ठ्यन्ततया विपरिणम्यते । तदाह— **यरः**  
**पदान्तस्येति** ॥ एतन्मुरारिरिति कर्मधारयः । एतद् मुरारिरिति स्थिते ढस्य अनुनासिको नकारः दन्तस्थान-  
साम्यात् स्पृष्टप्रयत्नसाम्याच्च । ननु चतुर्मुख इत्यत्रापि रेफस्य अनुनासिको णकारः स्यात्, रेफणकारयोः स्पृष्टे-  
षत्स्पृष्टप्रयत्नभेदेऽपि मूर्धस्थानान्तर्यादित्यत आह— **स्थानेति** ॥ एतन्मुरारिरित्यादौ स्थानतः प्रयत्नतश्चान्त-  
रतमे स्पर्शे चरितार्थः लब्धप्रयोजनोऽयमनुनासिकविधिः स्थानमात्रेण आन्तर्यमादाय रेफे न प्रवृत्तिमर्हतीत्यर्थः ।  
'यूनि लब्धे तु युवतिर्जरेठे रमते कथम्' इति न्यायादिति भावः ॥ **प्रत्यये भाषायां नित्यम्** ॥ वार्तिकमेतत् ।  
भाषा लौकिकप्रयोगः । तत्र प्रत्यये विद्यमाने अनुनासिके परतः प्राण्युक्तोऽनुनासिको नित्यं भवतीत्यर्थः ॥ **त-**

११७ । तोलिं । ( ८-४-६० ) तवर्गस्य लकारे परे परसवर्णः स्यात् । तल्लयः । विद्वौ-  
ल्लिखति । नकारस्यानुनासिको लकारः ॥

११८ । उदः स्थास्तम्भोः पूर्वस्य । ( ८-४-६१ ) उदः परयोः स्थास्तम्भोः पूर्वस-  
वर्णः स्यात् । 'आदेः परस्य' ( सू ४४ ) । उत्थानम् । उत्तम्भनम् । अत्राघोषस्य महाप्राण-  
स्य सस्य तादृश एव थकारः । तस्य 'झरो झरि-' ( सू ७१ ) इति पाक्षिको लोपः ।  
लोपाभावपक्षे तु थकारस्यैव श्रवणम् । ननु 'खरि च' ( सू १२१ ) इति चत्वेन । चत्वं  
प्रति थकारस्यासिद्धत्वात् ॥

**न्मात्रमिति** ॥ तत् प्रमाणं यस्य तत्तन्मात्रं 'प्रमाणे द्वयसज्दघ्नन्मात्रचः' इति मात्रचप्रत्ययः ॥ **चिन्मय-  
मिति** ॥ 'नित्यं वृद्धशरादिभ्यः' इत्यत्र नित्यमिति योगविभागात्ताद्रूप्ये मयद् ॥ **कथं तर्हीति** ॥ यदि प्रत्यये  
परे नित्यमनुनासिकः स्यात् तदा मदोदघ्राः ककुद्घन्त इति कलिदासप्रयोगः कथमित्याक्षेपः । मनुपः प्रत्ययत्वेन  
तस्मिन् परे दकारस्य अनुनासिकनकारावश्यम्भावादिति भावः । परिहरति— **यवादीति** ॥ यवादिगणे ककु-  
द्घच्छब्दे दकारस्य निर्देशान्न तस्यानुनासिकः । यदि तत्र दकारस्य नकार एव इष्टः स्यात् तर्हि नकारमेव लाघवाग्नि-  
र्दिशेदिति भावः ॥ **तोलिं** ॥ अनुस्वारस्य ययीत्यतः परसवर्ण इत्यनुवर्तते । तदाह— **तवर्गस्येत्यादिना ।  
तल्लय इति** ॥ तस्य लय इति विग्रहः । तद् लय इति स्थिते दस्य परसवर्णः परनिमित्तभूतलकारसवर्णो  
भवति । स च लकार एव, अन्यस्य तत्सावर्ण्याभावात् ॥ **अत्र नकारस्येति** ॥ विद्वान् लिखतीत्यत्र विद्वान्  
लिखतीति स्थिते नकारस्य स्थानिनः अनुनासिकस्य परसवर्णो लकारो भवन् आन्तर्यादनुनासिक एव लकारो  
भवतीत्यर्थः ॥ **उदः स्थास्तम्भोः** ॥ 'अनुस्वारस्य ययि परसवर्णः' इत्यत्र समासनिर्दिष्टमपि सवर्णप्रहणमिह  
निष्कृष्य संबध्यते, एकदेशे स्वरितत्वप्रतिज्ञानात् । उद इति पञ्चमी । अतस्तस्मादित्युत्तरस्येति परिभाषया उदः परयो-  
रिति लभ्यते । तदाह— **उदः परयोरिति ॥ पूर्वैति** ॥ पूर्वनिमित्तस्य उदो दकारस्य यः सवर्णः स आदेशः  
स्यादित्यर्थः । पूर्वसवर्णश्चायमलोऽन्त्यपारिभाषया स्थास्तम्भवोरन्तादेशो न भवतीत्याह— **आदेः परस्येति** ॥  
अनया परिभाषया स्थास्तम्भोराद्यवयवस्य सकारस्यैव भवतीत्यर्थः ॥ **उत्थानमिति** ॥ छा गतिनिवृत्तौ । भावे  
ल्युट् ॥ **उत्तम्भनमिति** ॥ 'ग्रथि प्रतिग्रम्भे' भावे ल्युट् । स्तम्भु रोधन इति ऋणिविधौ निर्दिष्टः सौत्रौ वा धातुः ।  
स्थास्तम्भोरिति पवर्गाद्योपधनिर्देशस्य उभयसाधारणत्वात् । ननु उद् स्थानमित्यत्र सकारस्य पूर्वसवर्णविधौ पूर्व-  
निमित्तं दकारः तत्सवर्णाश्च त थ द ध नाः पञ्चैव । दन्तस्थानसाम्यात् स्पृष्टप्रयत्नसाम्याच्च । ननु लकारः सकारश्च ।  
तयोः स्थानसाम्येऽपि विवृतप्रयत्नत्वात् । नापि लकारः ईषत्स्पृष्टत्वात् । एतदतिरिक्ताश्च सर्वे वर्णाः भिन्नस्थानकत्वान्न  
दकारसवर्णाः । ततश्च पूर्वनिमित्तभूतदकारसवर्णाः त थ द ध नाः पञ्चापि सकारस्य प्राप्ताः । स्थानीभूतसकारेण  
दन्तस्थानत आन्तर्यस्य पञ्चस्वप्यविशिष्टत्वात् । आभ्यन्तरप्रयत्नत आन्तर्यस्य च पञ्चस्वप्यभावात् । स्थानीभूत-  
सकारस्य विवृतप्रयत्नत्वात् एतेषां च पञ्चानां स्पृष्टप्रयत्नत्वात् । अतोऽत्र बाह्यप्रयत्नत एवान्तर्यमादाय पञ्चस्वन्य-  
तमव्यवस्थामाह— **अत्राघोषस्य महाप्राणस्य सस्य तादृश एव थकार इति** ॥ अघोषस्येत्यनेन  
श्वासवतो विवारवतश्चेत्युक्तप्रायम्, समनियतत्वात् । स्थानीभूतस्तावत् सकारः अघोषश्वासविवारमहाप्राणात्मकय-  
त्नचतुष्टयवान् । तस्य त थ द ध नेषु प्रथमतृतीयपञ्चमान भवन्ति । तेषामल्पप्राणत्वात् । नापि चतुर्थो भवति, तस्य  
घोषनादसंवारयत्नकत्वात् । द्वितीयस्तु थकारः अघोषश्वासविवारमहाप्राणात्मकयत्नचतुष्टयवान् । अतः स एव थकारः  
पूर्वनिमित्तभूतदकारसवर्णः सकारस्य भवतीत्यर्थः । एवं च उद् स्थानमिति स्थिते दकारस्य 'खरि च' इति चत्वेन  
तकारे सकारस्य पूर्वसवर्णे थकारे उत्थानमित्येकतकारं द्विथकारं च रूपं सिद्धम् । एवं उत्थत्तम्भनमित्यत्रापि यो-  
ज्यम् । तत्र द्वितकारमेकथकारं चेति विशेषः ॥ **तस्येति** ॥ सकारादेशस्य थकारस्येत्यर्थः । एवं च प्रथमथकार-  
स्य लोपपक्षे एकतकारमेकथकारं च रूपमिति भावः । ननु प्रथमथकारस्य लोपाभावपक्षे एकतकारं द्विथकारं च  
रूपमित्यनुपपन्नम् । प्रथमथकारस्य खरि चेति चत्वेन सति द्वितकारमेकथकारमित्यापत्तोरित्यत आह— **लोपाभा-**



११९ । झयो होऽन्यतरस्याम् । ( ८-४-६२ ) झयः परस्य हस्य पूर्वसवर्णो वा स्यात् । घोषवतो नादवतो महाप्राणस्य संवृतकण्ठस्य हस्य तादृशो वर्गचतुर्थ एवादेशः । वाग्घरिः—वाग्हरिः ॥

१२० । शश्छोऽटि । ( ८-४-६३ ) पदान्ताज्झयः परस्य शस्य छो वा स्यादटि । दस्य चुत्वेन जकारे कृते ॥

१२१ । खरि च । ( ८-४-५५ ) खरि झलां चरः स्युः । इति जकारस्य चकारः । तच्छिवः—तच्छिवः । 'छत्वममीति वाच्यम्' ( वा ५०२५ ) । तच्छ्लोकेन—तच्छ्लोकेन । अमि किम् । वाक् इच्योतति ॥

वेति ॥ असिद्धत्वादिति ॥ खरि चेति सूत्रापेक्षया उदस्थादित्यस्य परत्वादिति भावः । उत्तुतम्भनमिति त्रितकारपाठस्तु प्रामादिकः । उक्तप्रक्रियाया 'उभयत्रापि साधारण्यात् । केचित्तु 'न मुने' इत्यस्य नेति योगविभागमभ्युपगम्य पूर्वसवर्णस्य थकारस्य चर्त्वं प्रत्यसिद्धत्वाभावाच्चर्त्वं उत्तुतम्भनमिति त्रितकाररूपं कथञ्चित् साधयामासुः । तत्तु मूलकृतो न संमतम्, मूले उभयसाधारण्येनैव प्रक्रियानिरूपणात् । वस्तुतस्तु 'दीर्घादाचार्याणाम्' इत्युत्तरं अनुस्वारस्य ययि परसवर्णः, वा पदान्तस्य, तोर्लि, उदस्थास्तम्भोः पूर्वस्य, झयो होऽन्यतरस्याम्, शश्छोऽटीति षट्सूत्रीपाठोत्तरं झलाञ्जश् झशि, अभ्यासे चर्च, खारे च, वाऽवसाने, अणोऽप्रगृह्यास्यानुनासिकः, इति पञ्चसूत्रीपाठ इति हलो यमामिति सूत्रस्थभाष्यसंमतः सूत्ररुमः । एवं च खरि चेति चर्त्वं कर्तव्ये उदस्थास्तम्भोरिति पूर्वसवर्णस्य थकारस्य असिद्धत्वाभावाच्चर्त्वं उत्तुतानमिति द्वितकारभेदकारं च रूपम्, उत्तुतम्भनमिति तु त्रितकारमेव रूपमिति शब्देन्दुशेखरे प्रपञ्चितम् ॥ झयो हः ॥ झय इति पञ्चमी । परस्येत्यप्याहार्यम् । ह इति षष्ठी । उदस्थास्तम्भोरित्यतः पूर्वस्येति अनुस्वारस्य ययीत्यतः सवर्ण इति चानुवर्तते तदाह— झयः परस्येत्यादिना ॥ वाग्घरिरित्युदाहरणम् । वाक्शब्दश्चकारान्तः, कुत्वं जडत्वम् । वाग् हरिरिति स्थिते हकारस्य पूर्वसवर्णविधौ गकारः पूर्वनिमित्तम्, तत्सवर्णाः क ख ग घ ङाः पञ्च । तेषां हकारेण स्थानिना स्थानत आन्तर्यमविशिष्टम् । आभ्यन्तरप्रयत्नसाम्यं तु पञ्चानामपि हकारेण स्थानिना न विद्यते, स्पृष्टविद्यतप्रयत्नभेदात् । अतः बाह्ययत्नतः आन्तर्यमादाय पञ्चस्वन्यतमव्यवस्थामाह— घोषवत इत्यादिना ॥ स्थानीभूतो हकारः घोषनादसंवारमहाप्राणाख्ययत्नचतुष्टयवान् । तस्य क ख ग घ ङेषु प्रथमतृतीयपञ्चमा न भवन्ति, तेषामल्पप्राणत्वात् । द्वितीयः खकारो न भवति, तस्य।घोषश्वासविवारयत्नकत्वात् । चतुर्थस्तु घकारः घोषनादसंवारमहाप्राणवान् । अतः स एव घकारो हकारस्य भवतीत्यर्थः । ततश्च वाग्घरिरिति भवति । पूर्वसवर्णाभावे तु वाग् हरिरिति ॥ शश्छोऽटि ॥ झय इति पञ्चम्यन्तमनुवर्तते । श इति षष्ठ्येकवचनम् । तदाह— झयः परस्य शस्येति ॥ तद् शिव इति स्थिते दकारस्य चुत्वेन जकारे कृते जकारस्य चकार इत्यन्वयः । केनेत्यत आह— खरि च ॥ झलाञ्जश्झशाल्यतो झलामिति, अभ्यासे चर्चैत्यतश्चरिति चानुवर्तते । तदाह— खरि पर इत्यादिना ॥ इति जकारस्य चकार इति ॥ स्थानत आन्तर्यादिति भावः । ततः छत्वम् । नतु प्रागित्यपि बोध्यम् । छत्वस्य चुत्वचर्त्वं प्रत्यसिद्धत्वात् । हलो यमामिति सूत्रस्थभाष्यसंमतसूत्रक्रमे तु चुत्वेन जकारे कृते शस्य छत्वं ततो जकारस्य चर्त्वंम् । नतु छत्वात् प्राक् चर्त्वं, चर्त्वं प्रति छत्वस्यासिद्धत्वात् ॥ तच् छिव इति ॥ स चासौ शिवश्चेति तस्य शिव इति वा विग्रहः । चोः कुरिति कुत्वं तु न श्रुत्वस्यासिद्धत्वात् ॥ छत्वममीति वाच्यम् ॥ शश्छोऽटीति सूत्रे अटीति विहाय अमीति वक्तव्यमित्यर्थः । शश्छोऽमीति सूत्रं पठनीयमिति यावत् ॥ तच् श्लोकेनेति ॥ स चासौ श्लोकश्च, तस्य श्लोक इति वा, विग्रहः । लकारस्य अड्बहिर्भूतत्वात् तत्परकस्य शकारस्य सूत्रपाठतः छत्वे अप्राप्ते वार्तिकमिदम् ॥ वाक्इच्योततीति ॥ अत्र तु कुत्वं भवत्येव । चकारस्य स्वाभाविकतया श्रुत्वनिष्पन्नत्वाभावेन असिद्धत्वाभावात् । अत्र

१२२ । मोऽनुस्वारः । ( ८-३-२३ ) मान्तस्य पदस्यानुस्वारः स्याद्धलि । 'अलोऽन्त्यस्य' ( सू ४२ ) । हरिं वन्दे । 'पदस्य' इति किम् । गम्यते ॥

१२३ । नश्चापदान्तस्य झलि । ( ८-३-२४ ) नस्य मस्य चापदान्तस्य झल्यनुस्वारः यशांसि । आक्रंस्यते । 'झलि' किम् । नम्यते ॥

१२४ । अनुस्वारस्य ययि परसवर्णः । ( ८-४-५८ ) स्पष्टम् । अङ्कितः । अञ्चितः । कुण्ठितः । शान्तः । गुम्फितः । 'कुर्वन्ति' इत्यत्र णत्वे प्राप्ते तस्यासिद्धत्वादनुस्वारे परसवर्णे च कृते तस्यासिद्धत्वान्न णत्वम् ॥

१२५ । वा पदान्तस्य । ( ८-४-५९ ) पदान्तस्यानुस्वारस्य ययि परे परसवर्णे वा स्यात् । त्वङ्करोषि—त्वं करोषि । सय्यन्ता—संयन्ता । सव्वत्सरः—संबत्सरः । यल्लोकम्—यं लोकम् । अत्रानुस्वारस्य पक्षेऽनुनासिका यवलाः ॥

चकारस्य अम्बहिर्भूतत्वात् तत्परकशकारस्यात् न छत्वम् ॥ मोऽनुस्वारः ॥ पदस्येत्यधिकृतम् । म इति षष्ठ्यन्तं पदस्य विशेषणं तदन्तविधिः । हलि सर्वेषामित्यतो हलीत्यनुवर्तते । तदाह— मान्तस्येत्यादिना ॥ अलोऽन्त्यस्येति ॥ उपतिष्ठत इति शेषः । ततश्च मान्तस्य पदस्य यः अन्त्यः अल् तस्येत्यर्थः । पदान्तस्य मस्येति फलितम् ॥ हरिं वन्द इति ॥ हरिम् वन्द इति स्थिते मस्यानुस्वारः ॥ गम्यत इति ॥ गम्यत गतौ । कर्मणि लट् । 'भावकर्मणोः' इत्यात्मनेपदे यक् । अत्र मस्य पदान्तत्वाभावाच्चाऽनुस्वारः ॥ नश्चापदान्तस्य झलि ॥ चकारान्मस्येत्यनुकृष्यते, अनुस्वार इति च । तदाह— नस्येत्यादिना ॥ यशांसीति ॥ यशश्शब्दात् जस्, जश्शसोदिशः । 'नपुंसकस्य झलचः' इति नुम् । सान्तमहत इति दीर्घः । यशान् सि इति स्थिते नकारस्य अनुस्वारः ॥ आक्रंस्यत इति ॥ क्रमु पादविक्षेपे । आङ्पूर्वात् कर्तरि लट् । 'आङ् उद्गमने' इति तद्, स्यतासी लृळुडोरिति स्यः । स्तुक्रमोरिति नियमाज्ञेत् । आक्रम् स्य त इति स्थिते मस्य अपदान्तत्वात् पूर्वणाप्राप्ते वचनम् ॥ नम्यत इति ॥ कर्मणि लट् तद् यक् । अत्र मस्य झलपरकत्वाभावाच्चाऽनुस्वारः । अपदान्तत्वाच्च न पूर्वणम् ॥ अनुस्वारस्य ययि ॥ स्पष्टमिति ॥ अनुवर्त्यपदान्तराभावादिति भावः ॥ अङ्कित इति ॥ अन्क पदे लक्षणे चेति चुरादौ नोपधः । नश्चापदान्तस्येति कृतानुस्वारस्य निर्देश इति केचित् । ण्यन्तात् क्तः, इट् । निष्ठायां सेटीति णिलोपः । अनुस्वारस्यानेन परसवर्णः । परनिमित्तमत्र ककारः, तत्सवर्णः कवर्गः । सः अनुस्वारस्य भवन् नासिकास्थानसाम्यात् ङकार एव भवति ॥ अञ्चित इति ॥ अञ्चु गतिपूजनयोः । नोपधः । तस्मात् क्तः । अञ्चेः पूजायामिति इट् । नाञ्चेः पूजायामिति निषेधात् अनिदितामिति नलोपो न । अत्र नश्चापदान्तस्येत्यनुस्वारस्य परसवर्णो ङकारः ॥ कुण्ठित इति ॥ कुण्ठि प्रतिघाते इदित्त्वान्नुम् । क्तः इट् । अत्र नश्चेत्यनुस्वारस्य परसवर्णो ङकारः ॥ शान्त इति ॥ शम उपशमे । क्तः । वा दान्तशान्तेत्यादिनिपातनाज्ञेत् । अनुनासिकस्य क्लीति दीर्घः । नश्चेति मस्यानुस्वारः । तस्य परसवर्णः नकारः ॥ गुम्फित इति ॥ गुन्फ ग्रन्थे द्वितीयान्तः चतुर्थान्तो वा, नोपधः । क्तः इट् । 'नोपधात्थफान्ताद्वा' इत्यकित्त्वपक्षे नलोपो न । अत्र नश्चेत्यनुस्वारस्य परसवर्णः मकारः । ननु कृञ्धातोर्लेट्, झिः, झोऽन्तः, तनादिकृञ्भ्य उः, गुणः, रपरत्वम् । 'अत उत् सार्वधातुके' । उकारस्य यण् । न भकुर्छुरामिति निषेधात् बौरुपधाया इति दीर्घो न । कुर्वन्तीति रूपम् । अत्र नकारस्य नश्चापदान्तस्येत्यनुस्वारं बाधित्वा परत्वात् रषाभ्यामिति णत्वं स्यात् । नच त्रिपाद्यां नश्चापदान्तस्येत्यपेक्षया रषाभ्यामित्यस्य परत्वात्पूर्वत्रासिद्धमित्यसिद्धत्वात् अनुस्वारे सति परसवर्णे च नकारस्यैव श्रवणमिति वाच्यम् । एवमपि परसवर्णविधिना प्राप्तस्य नकारस्य रषाभ्यामिति णत्वप्राप्तेर्दुर्वात्वादित्यत आह— कुर्वन्तीत्यादि ॥ रषाभ्यामित्यपेक्षया परसवर्णस्य परतया णत्वे कर्तव्ये अनुस्वारस्थानिकपरसवर्णस्य नकारस्यासिद्धत्वाच्च णत्वमिति भावः ॥ वा पदान्तस्य ॥ अनुस्वारस्य ययि परसवर्ण इत्यनुवर्तते । तदाह— पदान्तः

१२६ । मो राजि समः कौ । ( ८-३-२५ ) क्बन्ते राजतौ परे समो मस्य म एव स्यात् । सम्राट् ॥

१२७ । हे मपरे वा । ( ८-३-२६ ) मपरे हकारे परे मस्य म एव स्याद्वा । 'हल, हल, चलने' । किम् हलयति—किं हलयति । 'यवलपरे यवला वेति वक्तव्यम्' ( वा ४९०२ )

१२८ । यथासंख्यमनुदेशः समानाम् । ( १-३-१० ) समसम्बन्धी विधिर्यथासंख्यं स्यात् । किं ह्यः—किं ह्यः । किं हलयति—किं हलयति । किं ह्लादयति—किं ह्लादयति ॥

१२९ । नपरे नः । ( ८-३-२७ ) नपरे हकारे परे मस्य नः स्याद्वा । किन् हुते—किं हुते ॥

१३० । ङ्गोः कुक्कुक्शरि । ( ८-३-२८ ) ङकारणकारयोः कुक्कुक्कावागमौ वा स्तः

स्येत्यादिना ॥ त्वङ्करोषीति ॥ त्वम् करोषीति स्थिते मोऽनुस्वारः परसवर्णो ङकारः । तदभावपक्षे अनुस्वार एव श्रूयते ॥ अत्रेति ॥ सम् यन्तेति स्थिते मोऽनुस्वारः । तस्य परनिमित्तभूतयकारसवर्णः अनुनासिक एव यकारो भवति, आन्तर्यात् । तथाच सय्यन्तेति रूपम् । एवं सं वत्सर इति स्थिते अनुस्वारस्य परसवर्णः अनुनासिको वकारः । सव्यत्सर इति रूपम् । यं लोकांमिति स्थिते, अनुस्वारस्य परसवर्णोऽनुनासिको लकारः । यल्लोकमिति रूपम् । परसवर्णाभावपक्षे तु अनुस्वार एवेत्यर्थः ॥ मो राजि ॥ म इति प्रथमान्तम् । मोऽनुस्वार इत्यतः म इति स्थानषष्ठ्यन्तमनुवर्तते । सम इत्यवयवषष्ठी । प्रत्ययग्रहणपरिभाषया क्रिग्रहणेन क्रिप्रत्ययान्तलाभः । तदाह— क्बन्त इत्यादिना ॥ म एवेति ॥ न त्वनुस्वार इत्यर्थः । मस्य मविधानमनुस्वारनिवृत्त्यर्थमिति भावः ॥ सम्राडिति ॥ राज् दीप्तौ । सम्पूर्वात् सत्सूद्विषद्वेत्यादिना क्प् । व्रश्चेति षत्वम् । जश्चेन उट्त्वम् । चर्त्वम् । अत्र मोऽनुस्वारो न भवति ॥ हे मपरे वा ॥ मोऽनुस्वार इत्यतः म इति षष्ठ्यन्तमनुवर्तते । मो राजीत्यतः म इति प्रथमान्तमनुवर्तते । मः परो यस्मादिति विग्रहः । तदाह— मपरे इत्यादिना ॥ हललयतीति ष्यन्ताद्ध । 'ज्वलहलहलनमामनुपसर्गाद्वा' इति मित्वाणौ मितं ह्रस्वः ॥ यवलपरे ॥ यवलाः पराः यस्मादिति विग्रहः । यवलपरे हकारे परे मस्य म एव वा स्यादित्यर्थः ॥ यथासंख्यम् ॥ साम्यमिह संख्यातो विवक्षितम् । अनुदेशः विधानम् । समानामिति यदि कर्मणि षष्ठी तर्हि स्थान्यादिभिः समसंख्यानां यत्र विधानम्, यथा एचोऽयवायाव इत्यादौ, तत्रैव यथासङ्ख्यप्रवृत्तिः स्यात् । 'समूलाकृतजोवेषु हन् कृञ् ग्रहः' इत्यत्र न स्यात्, तत्र विधेयस्य णमुल एकत्वात् । अतः समानामिति संबन्धसामान्ये षष्ठी । एवंच समूलाद्युपपदानां हनादिधातूनां च समसंख्यानामुपादानेन एकस्य प्रत्ययस्य विधिरपि समसंख्याकसम्बन्धी विधिरेवेति तत्रापि यथासंख्यप्रवृत्तिर्निर्बाधा । तदाह—समसम्बन्धी विधिरिति ॥ यथासंख्यमिति ॥ संख्याशब्देनात्र प्रथमत्वद्वितीयत्वादिरूपाः संख्याघटितधर्माः विवक्षिताः तान् अनतिक्रम्य यथासंख्यम् । ततश्च एचोऽयवायाव इत्यादिषु प्रथमस्य स्थानिनः प्रथम आदेशः, द्वितीयस्य द्वितीय इत्येवंक्रमेण स्थान्यादेशतन्निमित्तादीनां समसंख्याकानां क्रमेण अन्वयः प्रतिपत्तव्य इति फलितः । प्रकृते च यपरके हकारे परे मकारस्य यकारः, वपरके वः, लपरके लः, इति सिध्यति ॥ किं ह्य इति ॥ मस्य यत्वे रूपम् । ह्य इत्यव्ययम्, पूर्वचुरित्यर्थः । यत्वाभावे मोऽनुस्वारः ॥ किं हलयतीति ॥ मस्य वत्वम् । हल चलने, णिच् ॥ किं ह्लादयतीति ॥ मस्य लत्वम् । ह्लादी सुखे च, णिच् ॥ नपरे नः ॥ हे इति वेति म इति चानुवर्तते । नः परो यस्मादिति विग्रहः । तदाह— नपरे हकार इत्यादिना ॥ किन् हुत इति ॥ हुञ् अपनयने । मस्य नत्वे रूपम् । तदभावे मोऽनुस्वारः ॥ ङ्गोः कुक्कुक्शरि ॥ 'हे मपरे वा' इत्यतः वेत्यनुवर्तते । कुक् च टुक् चेति समाहारद्वन्द्वः ॥ आगमाविति ॥ एतच्च आद्यन्तौ टकित्ताविति लभ्यम् । यथासंख्यपरिभाषया ङकारस्य कुक्, णकारस्य टुक् । उभयत्र ककार इह, ङकार उकारणार्थः । प्राह षष्ठः, सुगण षष्ठः, इति स्थिते, यथाकर्म कुकि टुकि च तयोः पूर्वावयवत्वेन

शरि । कुक्कुकोरसिद्धत्वाज्जत्वं न । 'चयो द्वितीयाः शरि पौष्करसादेरिति वाच्यम्' ( वा ५०२३ ) । पौष्करसादिराचार्यः । प्राङ्खण्डः-प्राङ्खण्डः-प्राङ् षष्ठः । सुगण्ट्षष्ठः-सुगण्ट्षष्ठः-सुगण्षष्ठः ॥

१३१ । डः सि धुट् : ( ८-३-२९ ) डात्परस्य सस्य धुडा स्यात् । षट्सन्तः-षट्सन्तः ॥  
 १३२ । नश्च । ( ८-३-३० ) नकारान्तात्परस्य सस्य धुडा स्यात् । सन्तसः-सन्तसः ॥  
 १३३ । शि तुक् । ( ८-३-३१ ) पदान्तस्य नस्य शे परे तुग्वा स्यात् । 'शश्छोऽटि' ( सू १२० ) इति छत्वविकल्पः । पक्षे 'झरो झरि-' ( सू ७१ ) इति चलोपः । सञ्छम्भुः-सञ्छम्भुः-सञ्छम्भुः-सञ्छम्भुः ॥

अछौ अचछा अचशा अशाविति चतुष्टयम् ।

रूपाणामिह तुक्छत्वचलोपानां विकल्पनात् ॥

पदान्तत्वात् जश्त्वमाशङ्क्याह— कुक्कुकोरिति ॥ चयो द्वितीयाः ॥ पौष्करसादिशब्दस्य चयो द्वितीया इत्यर्थभ्रमं वारयति— पौष्करसादिराचार्य इति ॥ तथाच विकल्पः फलतीति भावः । प्राङ् षष्ठ इति कुक्कि रूपम् । चयो द्वितीया इति पक्षे प्राङ्खण्ड इति रूपम् । नचात्र खकारस्य खरि चेति चत्वंम्, खकारारम्भविधिसामर्थ्यात् । चयो द्वितीया इति, नादिन्याकोश इति सूत्रभाष्यपठितमिदम् । प्राङ् षष्ठ इति कुगभावे रूपम् । एवं टुक्क्यपि सुगण्ट्षष्ठ इत्यादि ॥ डः सि धुट् ॥ ड इति पञ्चमी । ततश्च तस्मादित्युत्तरस्येति परेभाषया सीति सप्तमी षष्ठी संपद्यते-डात्परस्य सस्येति । हे मपरे वेत्यतो वेत्यनुवर्तते । तदाह— डात्परस्येत्यादिना ॥ तस्मिन्निति निर्दिष्ट इति नेह भवति, उभयनिर्देशो पञ्चमीनिर्देशो बलीयान् परत्वादिति न्यायात् । धुट् इति चतुर्थव्यकारनिर्देशः । टकार इत् । उकार उच्चारणार्थः । थुट् इति द्वितीयविधौ तत्सामर्थ्याच्चत्वं न स्यात् । अन्यथा तकारमेव विदध्यात् । चतुर्थविधेस्तु न तत्सामर्थ्यम्, प्रथमविधौ तस्य चयो द्वितीया इत्यापत्तौ तन्निवृत्त्या चरितार्थत्वात् ॥ षट् सन्त इति ॥ षष् इति षकारस्य जश्त्वेन डः, षड् सन्त इति स्थिते चत्वंस्यासिद्धत्वात् डात् परत्वात् सस्य धुट् आद्यवयवः । तस्य चत्वेन तकारः । चयो द्वितीया इति तु न । चत्वंस्यासिद्धत्वात् । ततो लक्ष्यभेदात् डस्य चत्वेन टः ॥ नश्च ॥ सि धुट् इति, वेति चानुवर्तते । न इति पञ्चमी । तस्मादित्युत्तरस्येति परिभाषया सीति षष्ठी संपद्यते । तदाह— नकारान्तात् परस्येति ॥ सन्तस इति ॥ धुटि धस्य चत्वंम् ॥ शि तुक् ॥ पूर्वसूत्रात् न इति पञ्चम्यन्तमनुवृत्तमिह षष्ठ्यन्तमाश्रीयते, शब्दाधिकाराश्रयणात् । पदस्येत्यधिकृतम् अवयवषष्ठ्यन्तमाश्रीयते । हे मपरे वेत्यतो वेत्यनुवृत्तम् । तदाह— पदान्तस्य नस्येत्यादिना ॥ नान्तस्य पदस्येत्युचितम् । उकार उच्चारणार्थः । सन् शम्भुरिति स्थिते नकारस्यान्तावयवस्तुक् । ननु तुग्ग्रहणं व्यर्थम् । डः सि धुडित्यतः धुडेवानुवर्त्य नकारात् परस्य शस्य विधीयताम् । खरि चेति चत्वं सन्तशम्भुरित्यस्य सिद्धेरित्यत आह— शश्छोऽटि इति छत्वविकल्प इति ॥ शकारस्येति शेषः । धुटो विधौ तु तस्य परादित्वात्पदान्तत्वाभावात् छत्वं न स्यात्, छत्वविधेः पदाधिकारस्थत्वेन पदान्तात् शस्यः परस्यैव शस्य तत्प्रवृत्तेर्भाष्ये सिद्धान्तितत्वात् अन्यथा विसृपो विरफशिक्षित्यादावपि शस्य छत्वापत्तेः ॥ पक्ष इति ॥ कदाचित् झरो झरिति तुक्स्तकारस्य श्चुत्वमापन्नस्य लोप इत्यर्थः ॥ सञ् छम्भुरिति ॥ तकारस्य चुत्वमापन्नस्य लोपे सति नकारस्य श्चुत्वेन अकारे रूपम् ॥ सञ् च् छम्भुरिति ॥ चुत्वमापन्नस्य तकारस्य लोपाभावे नकारस्य च श्चुत्वे अकारे रूपम् । तुको जश्त्वं तु न, जश्त्वे तस्यासिद्धत्वात् । अत एव श्चुत्वोत्तरमपि जश्त्वं न ॥ सञ् च् शम्भुरिति ॥ शस्य छत्वाभावे तकारनकारयोश्चुत्वे च रूपम् ॥ सञ्छम्भुरिति ॥ तुक्ः अभावे नकारस्य चुत्वे रूपम् । तदिदं रूपचतुष्टयमुक्तकर्म श्लोकेन संगृह्णाति— अछाविति ॥ तुक्छत्वचलोपानां विकल्पनात् अछौ अचछा अचशा अशाविति रूपाणां चतुष्टयमित्यन्वयः ॥

१३४ । ड्मो ह्रस्वादिचि ड्मुणित्यम् । ( ८-३-३२ ) ह्रस्वात्परो यो ड्म् तदन्तं यत्पदं तस्मात्परस्याचो नित्यं ड्मुडागमः स्यात् । प्रत्यङ्कुत्मा । सुगण्णीशः । सन्नच्युतः ॥

१३५ । समः सुटि । ( ८-३-५ ) समो रुः स्यात्सुटि । 'अलोऽन्त्यस्य' ( सू ४२ ) ॥

१३६ । अत्रानुनासिकः पूर्वस्य तु वा । ( ८-३-२ ) अत्र रुप्रकरणे रोः पूर्वस्यानुनासिकः स्यात् ॥

१३७ । अनुनासिकात्परोऽनुस्वारः । ( ८-३-४ ) अनुनासिकं विहाय रोः पूर्वस्मात्परोऽनुस्वारागमः स्यात् । 'खरवसानयोर्विसर्जनीयः' ( सू ७६ ) ॥

१३८ । विसर्जनीयस्य सः । ( ८-३-३४ ) खरि विसर्जनीयस्य सः स्यात् । एतदपवादेन

**ड्मो ह्रस्वात्** ॥ ड्म् प्रत्याहारः । ड्म इति पञ्चम्यन्तम् । तद्विशेषणत्वात् पदस्येत्यधिकृतं पञ्चम्यन्ततया विपरिणम्यते । ड्म इति च ह्रस्वादिति विशेषणसंबन्धमनुभूय पदविशेषणत्वं भजत् तदन्तपरम् । ड्म इति पञ्चमीबलात् अचीति सप्तमी षष्ठ्यर्थे । तदाह— **ह्रस्वात्पर इत्यादिना ॥ ड्मुडागम इति ॥** टकार इत्, उकार उच्चारणार्थः । संज्ञायां कृतं टित्त्वमानर्थक्यात्तदङ्गन्यायात् संज्ञिभिः संबध्यते । ततश्च हुट् णुट् इति त्रय आगमाः फलिताः । टित्त्वादच आद्यवयवाः यथासंख्यं प्रवर्तन्ते । हे मपरे वेति वाप्रहणानुवृत्तिशङ्कान्युदासार्थं नित्यग्रहणम् ॥ **प्रत्यङ्कुत्मा इति ॥** प्रत्यङ् आत्मा इति स्थिते आकारात् प्राक् हुट् ॥ **सुगण्णीश इति ॥** गण संख्याने, चुरादिः । ष्यन्ताद्विचि णिलोपः । नतु क्विप् । अनुनासिकस्य कीति दीर्घप्रसङ्गात् । ड्मुटि कर्तव्ये णिलोपस्तु न स्थानिवत्, पूर्वत्रासिद्धे न स्थानिवदित्युक्तेः । सुगण् ईश इति स्थिते ईकारात् प्राक् णुट् ॥ **सन्नच्युत इति ॥** सन् अच्युत इति स्थिते अकारात् प्राक् नुट् । नच परमदण्डिनावित्यत्र परम दण्डिन् औ इति स्थिते प्रत्ययलक्षणेन अन्तर्वैतिविभक्त्या पदत्वान्नुट् स्यादिति वाच्यम् । उत्तरपदत्वे चापदादिविधाविति प्रत्ययलक्षणप्रतिषेधात् । वस्तुतस्तु उत्तरपदत्वे चेति प्रत्ययलक्षणप्रतिषेधो यत्र उत्तरपदस्य कार्यत्वं तत्रैव प्रवर्तते । अन्यथा पदव्यवायेऽपीति निषेधो माषवापेनेत्यत्र न स्यात् । अतः परमदण्डिनौ इत्यत्र ड्मुड्गणाय उभि च पदे इत्यतः पदे इत्यनुवर्त्य अजादेः पदस्य ड्मुडिति व्याख्येयमिति शब्देन्दुशेखरे प्रपञ्चितम् ॥ **समः सुटि ॥** सम इति षष्ठ्यन्तम् । 'मतुवसो रु सम्बुद्धौ' इत्यतः रुग्रहणमनुवर्तते । तदाह— **समो रुः स्यात् सुटिति ॥** रु इत्युकार इत् ॥ **अलोऽन्त्यस्येति ॥** उपतिष्ठत इति शेषः । सम्पूर्वात् करोतेस्तृचि 'सम्पारिभ्यां करोतौ भूषणे' इति सुडागमे सम् स्कृतेति स्थिते मस्य रुत्वम् । सर् स्कृतेति स्थिते ॥ **अत्रानुनासिकः ॥** 'मतुवसो रु सम्बुद्धौ' इति रुत्वविध्यनन्तरमिदं पठितम् । अतः अत्रेत्यनेन रुप्रकरणे इत्यर्थो गम्यते । पूर्वत्वं च रु इत्यपेक्षया ज्ञेयम्, प्रकृतत्वात् । तदाह— **अत्र रुप्रकरणे रोः पूर्वस्यानुनासिको वा स्यादिति ॥** उत्तरसूत्रे अनुनासिकाभावपक्षानुवादादेव विकल्पे सिद्धे वाप्रहणं स्पष्टार्थम् । परस्य नित्यं रुत्वम्, पूर्वस्य तु अनुनासिकविकल्प इति वैषम्यस्य सिद्धस्यैव द्योतनार्थस्तुशब्दोऽपि स्पष्टार्थ एव । इदमेवाभिप्रेत्य मूले विवरणवाक्ये वाप्रहणं त्यक्तमिति प्रौढमनोरमायां मूलकृतैव उक्तम् । अनेन सूत्रेण सर् इत्यत्र सकारादकारः अनुनासिकः—संस्कृता ॥ **अनुनासिकात् ॥** अनुनासिकादिति ल्यब्लोपे पञ्चमी । विहायेति गम्यम् । पूर्वस्येत्यनुवर्तते । पञ्चम्यन्ततया विपरिणम्यते । पूर्वत्वं च रुत्वकृतरेफापेक्षया । परत्वं च रोर्थः पूर्ववर्णस्तदपेक्षया । तदाह— **अनुनासिकं विहायेति ॥** अनुनासिकाभावपक्षे इत्यर्थः । आगमत्वं परशब्दलभ्यम् । ततश्च सकारादकारस्य अनुनासिकाभावपक्षे अकारात् परः अनुस्वारागमः । संस्कृता । अथ रेफस्य विसर्गविधि स्मारयति—**खरवसानयोरिति ॥ विसर्जनीयस्य सः ॥** खरवसानयोरित्यतो मण्डूकच्छत्या खरीत्यनुवर्तते एकदेशे स्वरितत्वप्रतिज्ञानात् । केचित्तु विसर्गश्रवणात् खरीत्यार्थिकम् । अवसानस्य तु न संबन्धः, व्याख्यानादित्याहुः । तदाह—**खरीति ॥ विसर्जनीयस्य स इति सिद्धे संप्रकानामिति पुनर्विधानं व्यर्थमित्यत**

‘वा शरि’ ( सू १५१ ) इति पाक्षिके विसर्गे प्राप्ते, ‘संपुंकानां सो वक्तव्यः’ ( वा ४८९२ ) संस्कर्ता—संस्कर्ता । ‘समो वा लोपमेके’ इति भाष्यम् । लोपस्यापि रूपकरणस्थ-त्वादनुस्वारानुनासिकाभ्यामेकसकारं रूपद्वयम् । द्विसकारं तूक्तमेव । तत्र ‘अनचि च’ ( सू ४८ ) इति सकारस्य द्वित्वपक्षे त्रिसकारमपि रूपद्वयम् । अनुस्वारविसर्गाजिह्वामूलीयोपध्मा-नीययमानामकारोपरि शर्षु च पाठस्योपसंख्यातत्वेनानुस्वारस्याप्यच्त्वात् । अनुनासिकवतां त्रयाणां ‘शरः खयः’ ( वा ५०१९ ) इति कद्वित्वे षट् । अनुस्वारवतामनुस्वारस्यापि द्वित्वे द्वादश । एषामष्टादशानां तकारस्य द्वित्वे वचनान्तरेण पुनर्द्वित्वे चैकतं द्वितं त्रितमिति चतुष्पञ्चाशत् । अणोऽनुनासिकत्वेऽष्टोत्तरं शतम् ॥

आह—एतदपवादेनेति ॥ पुनर्विधानं वा शरीति पाक्षिकविसर्गवाध्नार्थमिति भावः ॥ **संपुंकानामिति ॥** सम् पुम् कान् एतेषां विसर्गस्य सकारो वक्तव्य इत्यर्थः । अनेन वार्तिकेनात्र विसर्गस्य नित्यमेव सत्वमिति शेषः ॥ **संस्कर्तेति ॥** अनुनासिकपक्षे रूपम् ॥ **संस्कर्तेति ॥** अनुस्वारपक्षे रूपम् । उभयत्रापि द्विस-कारत्वमेव ॥ **समो वेति ॥** समो मस्य सुटि लोपं एके आचार्या इच्छन्तीत्यर्थः । एकशब्दोऽन्यपर्यायः । ‘एके मुख्यान्येकेवलाः’ इत्यमरः । लोपपक्षेऽपि अनुस्वारानुनासिकाभ्यामेकसकारं रूपद्वयमित्याह— **लोपस्यापीति ॥** अत्रानुनासिकः पूर्वस्य तु वेत्यत्र रोः पूर्वस्येत्युपलक्षणं रूपकरणविधेयस्य लोपस्यापि, अन्यथा रूपकरण इत्यर्थ-कस्य अत्रेत्यस्य वैयर्थ्यात् । एवमनुनासिकात् परोऽनुस्वार इत्यत्र रोः पूर्वस्मादित्यपि । ततश्च समो मलोपस्यापि रूपकरणस्थतया लोपात्पूर्ववर्तिनः अकारस्य कदाचिदनुनासिकः तदभावपक्षे अकारात् परः अनुस्वारगमः इत्येव-मनुस्वारानुनासिकाभ्यामेकसकारं रूपद्वयमित्यर्थः ॥ **द्विसकारं तु उक्तमेवेति ॥** रत्वपक्षे इति शेषः । ननु लोपपक्ष एव अनचि चेति सुट्सकारस्य द्वित्वेन द्विसकाररूपद्वयस्य सिद्धत्वात् समः सुटीति रत्वविधानं व्यर्थमि-त्यत आह— **तन्नेति ॥** तत्र द्विसकाररूपयोर्मध्ये रत्वे सति तत्स्थानिकसकारस्य अनचि चेति द्वित्वपक्षे त्रिस-कारमपि रूपद्वयमित्यर्थः । एतदर्थमेव रत्वविधानमिति भावः । स्कोरिति लोपस्तु न, रत्वस्यासिद्धत्वात् । नच लोपपक्ष एव सुट्सकारस्य अनचि चेति द्वित्वे प्रथमसकारस्य तैनैव सूत्रेण पुनर्द्वित्वे त्रिसकारमपि रूपद्वयं सिद्धमिति समो रत्वविधिव्यर्थे एवेति वाच्यम् । लक्ष्ये लक्षणस्य सकृदेव प्रवृत्तिरिति न्यायात् । ननु वर्णसामान्याये अनुस्वारस्य पाठाभावात् अनच्त्वात् ततः परस्य सकारस्य कथमनुस्वारपक्षे द्वित्वमित्यत आह— **अनुस्वारविसर्गेति ॥** एतच्च हयवरट्सूत्रे भाष्ये स्थितम् ॥ **अकारोपरीति ॥** इकारायुपरि पाठे पयःसु इत्यादौ इणः परस्य विहित-मादेशप्रत्यययोरिति षत्वं स्यादिति भावः । कश्चित्तु इणः ष इति षत्वं स्यादिति वदन् बभ्राम, तत्र विसर्गस्यैव षत्वविधेः । एवं च अनुनासिकपक्षे एकसकारं द्विसकारं त्रिसकारमिति त्रीणि रूपाणि । एवमनुस्वारपक्षेऽपि त्रीणि रूपाणीति स्थितम् ॥ **अनुनासिकवतामिति ॥** अनुनासिकपक्षे एकद्वित्रिसकाराणां कद्वित्वे त्रीणि, तद-भावे त्रीणीति षडित्यर्थः । ननु ककारस्य अचः परत्वाभावात् कथमनचि चेति द्वित्वमित्यत आह— **शरः खय इतीति ॥** शरः परस्य खयो द्वे वा स्त इति वार्तिकार्थः । एवं च अनुनासिकपक्षे द्विककाराणि त्रीणि रूपाणि एकककाराणि त्रीणीति षड्रूपाणि स्थितानि । अनुस्वारपक्षे तु द्वादश रूपाणीत्याह— **अनुस्वारवतामिति ॥** अनुस्वारस्यापीत्यपिना ककारसंप्रहः । अनुस्वारपक्षे एकद्वित्रिसकाराणां रूपाणामनुस्वारस्य शर्षु पाठस्योपसंख्यात-त्वेन शर्त्वात् द्वित्वविकल्पे सति द्व्यनुस्वाराणि त्रीणि (३) एकांनुस्वाराणि त्रीणि (३) इति षट् (६) अथ षण्णामप्येषां शरः खय इति ककारस्य द्वित्वविकल्पे सति द्विककाराणि षट् (६) एकककाराणि षट् (६) इत्य-नुस्वारपक्षे द्वादश (१२) इत्यर्थः । एवं च अनुनासिकपक्षे षट् (६) अनुस्वारपक्षे द्वादश (१२) इत्यष्टादश रूपाणि ॥ **एषामिति ॥** उक्तानां अष्टादशानां रूपाणां तकारस्य अचो रहाभ्यामिति द्वित्वविकल्पे सति प्रथमस्य तकारस्य यणो मय इति पुनर्द्वित्वे एकैकस्य एकतं द्वितं त्रितमिति संकलनया एकतान्यष्टादश (१८) द्वितान्य-ष्टादश (१८) त्रिताम्यष्टादश (१८) इति संकलनया चतुरधिकपञ्चाशद्रूपाणि (५४) संपन्नान्तीत्यर्थः ॥ **अणोऽनु-**

१३९ । पुमः खयिम्परे । ( ८-३-६ ) अम्परे खयि पुमशब्दस्य रुः स्यात् । व्युत्पत्तिपक्षे 'अप्रत्ययस्य' ( सू १५५ ) इति षत्वपर्युदासात् ऋकःपयोः प्राप्तौ, अव्युत्पत्तिपक्षे तु षत्व-प्राप्तौ, 'संपुंकानाम्-' ( वा ४८९२ ) इति सः । पुँस्कोकिलः-पुँस्कोकिलः । पुँस्पुत्रः-पुँस्पुत्रः । 'अम्परे' किम् । पुंक्षीरम् । 'खयि' किम् । पुंदासः । 'ख्यात्रादेशे न' ( वा १५९१ ) । पुंख्यानम् ॥

१४० । नश्छव्यप्रशान् । ( ८-३-७ ) अम्परे छवि नकारान्तस्य पदस्य रुः स्यात् । न तु प्रशान्शब्दस्य । विसर्गः । सत्वम् । इचुत्वम् । शाङ्गिँदिछन्धि-शाङ्गिँदिछन्धि । चक्रिँ-स्त्रायस्व-चक्रिँस्त्रायस्व । पदस्य किम् । हन्ति । 'अम्परे' किम् । सन्त्सरुः । त्सरुः खड्गमुष्टिः । 'अप्रशान्' किम् । प्रशान्तनोति ॥

**नासिकत्व इति** ॥ अणोऽप्रगृह्यस्यानुनासिक इति तकारादाकारस्य अनुनासिकत्वविकल्पे सति आनुनासिक्ये चतुष्पञ्चाशत् ( ५४ ) तदभावे चतुष्पञ्चाशत् ( ५४ ) इति संकलनया अष्टाधिकं शतं ( १०८ ) रूपाणि संपन्नानी-त्यर्थः ॥ **पुमः** ॥ ह्रग्रहणमनुवर्तते । अम्परो यस्मादिति विग्रहः । तदाह— **अम्परे खयीति** ॥ पुमान् कोकिल इति कर्मधारये सुपो धातुप्रातिपदिकयोरिति सुब्लुकि संयोगान्तस्य लोप इति सकारलोपे पुम् कोकिल इति स्थिते मस्य रुत्वम्, अनुनासिकानुस्वारविकल्पः, विसर्गः, संपुंकानामिति सः । ननु विसर्जनीयस्य स इत्येव सिद्धे संपुंकानामित्यत्र पुंग्रहणं व्यर्थमित्यत आह ॥ **व्युत्पत्तीत्यादि** ॥ ऋकःपयोः प्राप्तौ संपुंकानामिति स इत्यन्वयः । विसर्जनीयस्य स इति सत्त्वापवादं कुण्वो ऋकःपौ चेति विधिं बाधितुं पुंग्रहणमित्यर्थः । ननु 'इदुदुप-धस्य चाप्रत्ययस्य' इति षत्वविधिः कुण्वोरित्यस्यापवादः । अतस्तं षत्वविधिं बाधितुं पुंग्रहणमित्येव वक्तुमुचि-तमित्यत आह— **अप्रत्ययस्येति षत्वपर्युदासादिति** ॥ पूञ्चो ड्मुञ्जित्यौणादिकप्रत्ययस्थमकारस्थानि-कत्वात् विसर्गस्येति भावः । ननु उणादयः अव्युत्पन्नानि प्रातिपदिकानीति आयनेयीति सूत्रस्थभाष्यरीत्या औणादिकप्रत्ययान्तेषु प्रकृतिप्रत्ययविभागाभावात् कथमिहाप्रत्ययस्येति पर्युदास इत्यत आह— **व्युत्प-त्तिपक्ष इति** ॥ औणादिकशब्देषु प्रकृतिप्रत्ययविभागव्युत्पादनमस्ति नास्तीति पक्षद्वयमादेशप्रत्यययोरिति सूत्रभाष्ये स्थितम् । तत्र व्युत्पत्तिपक्षे पुंसशब्दस्य ड्मुनुप्रत्ययान्ततया तत्र मकारस्थानिकविसर्गस्य अप्र-त्ययस्येति पर्युदासेन इदुदुपधस्य चाप्रत्ययस्येति षत्वस्य तत्र न प्रसक्तिः । अतः तत्र कुण्वोरिति विधिं बाधितुं संपुंकानामिति पुंग्रहणमित्यर्थः ॥ **अव्युत्पत्तीति** ॥ औणादिकशब्देषु प्रकृतिप्रत्ययविभागाभावपक्षे अप्रत्यय-स्येति पर्युदासस्यात्प्रासक्तोरिदुदुपधस्येति प्रसक्तं षत्वं बाधितुं संपुंकानामिति पुंग्रहणमित्यर्थः । पुँस्कोकिल इत्यनुनासिकपक्षे रूपम् । पुँस्कोकिल इत्यनुस्वारपक्षे रूपम् । ननु 'चक्षिड् व्यक्तायां वाचि' अस्मात् ल्युट्, अना-देशः, चक्षिडः ख्याच्, पुंसः ख्यानं पुंख्यानमित्यत्रापि पुमो मस्य रुत्वं स्यादित्यत आह— **ख्यात्रादेशे ने-ति** ॥ भाष्ये 'चक्षिडः ख्याञ्' इति पठित्वा पूर्वत्रासिद्धमित्यसिद्धकाण्डे रषाभ्यामिति णत्वविध्यनन्तरं 'ख्याञ्-इशस्य यो वा' इति पठितमिति वक्ष्यते । एवंच यत्वस्यासिद्धतया खकारस्य अम्परकत्वाभावात् 'पुमः खयि' इति रुत्वं नेत्यर्थः ॥ **पुंख्यानमिति** ॥ 'भोऽनुस्वारः' 'वा पदान्तस्य' इति परसवर्णविकल्पः । नच वर्जने प्रतिषेधः असनयोश्चेति अनादेशे परे प्रतिषेधात् ख्यात्रादेश इति वाच्यम् । ख्यादेशप्रयोजनपरवार्तिके पुंख्या-नमित्यादिप्रयोगास्तदुपपत्तेः ॥ **नश्छव्यप्रशान्** ॥ न इति षष्ठ्यन्तं पदस्येत्याधिकृतस्य विशेषणम् । तदन्तवि-धिः । अम्परे इत्यनुवर्तते, रु इति च । तदाह— **अम्पर इत्यादिना** ॥ अप्रशानिति षष्ठ्यर्थे प्रथमा । तदाह— **न शिविति** ॥ **विसर्ग इति** ॥ शाङ्गिँन् छिन्धि, चक्रिँन् त्रायस्व, इति स्थिते नकारस्यानेन रुत्वं अनु-नासिकानुस्वारविकल्पः । ततो विसर्गः सत्वं सस्य इत्वेन शकार इत्यर्थः ॥ **शाङ्गिँदिछन्धीति** ॥ अनुनासि-कपक्षे रूपम् ॥ **शाङ्गिँदिछन्धीति** ॥ अनुस्वारपक्षे रूपम् । एवं चक्रिँस्त्रायस्वेत्यनुनासिकपक्षे । अनुस्वारपक्षे

१४१ । नृन्पे । ( ८-३-१० ) 'नृन्' इत्यस्य रुः स्याद्वा पकारे परे ॥

१४२ । कुप्वा ऋ-पाँ च । ( ८-३-३७ ) कवर्गे पवर्गे च परे विसर्जनीयस्य क्रमाब्जि-  
हामूलीयोपध्मानीयौ स्तः । चाद्विसर्गः । येन नाप्राप्तन्यायेन 'विसर्जनीयस्य सः' ( सू १३८ )  
इत्यस्यापवादोऽयम् । न तु 'शर्परे विसर्जनीयः' ( सू १५० ) इत्यस्य । तेन 'वासः क्षौमम्'  
इत्यादौ विसर्ग एव । नृन्-पाहि - नृन्-पाहि - नृः पाहि - नृः पाहि - नृन्पाहि ॥

१४३ । कानाम्नेडिते । ( ८-३-१२ ) कानकारस्य रुः स्यादाप्नेडिते परे । 'संपुंकानाम्'  
( वा ४८९२ ) इति सः । यद्वा,

तु चकिञ्चायस्वेति । त्रैङ् पालने । ङित्त्वादात्मनेपदी । त्राहीति प्राचीनग्रन्थस्तु प्रामादिकः । त्रायत इति त्राः,  
त्रा इवाचरति त्राति इत्याचारक्किबन्तात् लोट् परस्मैपदमिति वा कथञ्चित् समाधेयम् ॥ प्रशानिति ॥ प्रपूर्वात्  
शाम्यतेः किप् । अनुनासिकस्य क्कृति दीर्घः । मो नो धातोरिति मस्य नः । तस्यासिद्धत्वान्नलोपो न ॥ नृन्पे ॥  
नृन् इति द्वितीयान्तशब्दस्वरूपपरं षष्ठ्यन्तम् । षष्ठ्याः सौत्रो लुक् । नलोपाभावोऽपि सौत्र एव । मतुवसो रु  
इत्यतः रु इत्यनुवर्तते । उभयथार्क्षित्यतः उभयथेत्यनुवर्तते । कदाचित् भवति कदाचिन्न भवतीत्येवमुभयथा रुः  
प्रत्येतव्य इत्यर्थः । विकल्प इति यावत् । तदाह— नृनित्यस्येत्यादिना ॥ अलोऽन्त्यस्य । नृन् पाहीति  
स्थिते नस्य रुत्वम् । अनुनासिकानुस्वारविकल्पः । खरवसानयोरिति रेफस्य नित्यं विसर्गे प्राप्ते ॥ कुप्वो ऋ-  
पाँ च ॥ कुप्वोः इति छेदः । ओसस्सस्य रुत्वे तस्य खर्परत्वात् विसर्गः, जिह्वामूलीयस्य शर्पसंख्यातत्वेन  
खर्त्वात् । तस्य च विसर्गस्य खर्परे शरि वा विसर्गलोपो वक्तव्य इति लोपः । अतः सूत्रे कुप्वोरिति न विसर्गः  
भ्रूयते । विसर्जनीयस्य स इत्यतो विसर्जनीयस्येत्यनुवर्तते । तदाह— कवर्गे इत्यादिना ॥ क्रमादिति यथा-  
संख्यसूत्रलभ्यम् ॥ चाद्विसर्ग इति ॥ 'शर्परे विसर्जनीयः' इत्यतो विसर्जनीय इत्यनुकृष्यत इत्यर्थः । चका-  
रः पक्षे विसर्गसमुच्चयार्थ इति यावत् । अन्यथा जिह्वामूलीयोपध्मानीयाभ्यां विसर्गस्य बाध एव स्यादिति भावः ।  
एवं च प्रकृते पकारे परे विसर्गस्य सत्त्वं बाधित्वा कदाचिदुपध्मानीयः कदाचिद्विसर्गः । तयोः उच्चारणे भेदः ।  
इहादेशयोः कपावुच्चारणार्थौ, नतु विधेयकोटिप्रविष्टौ । ननु कुप्वोरिति जिह्वामूलीयोपध्मानीयविसर्गविधिना यथा  
विसर्जनीयस्य सत्त्वं बाध्यते, तथा शर्परे विसर्जनीय इति केवलविसर्गविधिरपि बाध्यते । तथाच वासः क्षौममि-  
त्यत्रापि कुप्वोरिति कदाचित् जिह्वामूलीयः कदाचिद्विसर्गश्च स्याताम् । इष्यते तु केवलविसर्ग इत्यत आह—  
येन नाप्राप्तेति ॥ 'येन नाप्राप्ते यो विधिरारभ्यते स तस्यापवादः' इति न्यायः । प्राप्तेति भावे क्तः । येनेति  
कर्तारि नृतीया । कर्तृकर्मणोरिति षष्ठी तु न भवति, न लोकेति निषेधात् । द्वौ नचावावश्यकत्वं द्योतयतः । यस्य  
विधेरवश्यं प्राप्तौ सत्यामित्यर्थः । अनेन न्यायेन कुप्वोरिति विधिः विसर्जनीयस्य स इत्यस्यैवापवादः । सत्त्वे प्राप्त  
एव तदारम्भात् । शर्परे विसर्जनीय इत्यस्य तु कुप्वोरिति नापवादः । कः करोतीत्यादौ शर्परे खरीत्यप्राप्तेऽपि  
कुप्वोरित्यस्यारम्भादित्यर्थः ॥ तेनेति ॥ वासः क्षौममित्यादौ कुप्वोरिति विधिना शर्परे इत्यस्य बाधाभावेन  
शर्परे खरीति केवलविसर्ग एव भवतीत्यर्थः । नृन्-पाहि, नृन्-पाहि, इत्युपध्मानीयपक्षे आनुनासिक्ये अनुस्वारे  
च सति रूपद्वयम् । नृः पाहि, नृः पाहि, इति विसर्गपक्षे अनुनासिकानुस्वाराभ्यां रूपद्वयम् । नृन् पाहीति  
रुत्वाभावे रूपम् । तथाच पञ्च रूपाणि । सूत्रे पे इत्यकार उच्चारणार्थः । तथाच नृन्पुनातीत्यादावपि पञ्च रूपा-  
णि भवन्ति ॥ कानाम्नेडिते ॥ कानिति द्वितीयान्तशब्दस्वरूपपरं षष्ठ्यन्तम् । षष्ठ्याः सौत्रो लुक् । नलोपा-  
भावोऽपि सौत्र एव । अलोऽन्त्यपरिभाषया कान्शब्दान्तस्येति लभ्यते । रु इत्यनुवर्तते । तदाह— कानकारस्ये-  
त्यादिना ॥ संपुंकानामिति ॥ कान् इत्यस्य वीष्सायां द्विर्वचने कान् कान् इति स्थिते प्रथमनकारस्य रुत्वे  
अनुनासिकानुस्वारविकल्पः । रेफस्य विसर्गः । तस्य विसर्जनीयस्य स इति सत्त्वं बाधित्वा कुप्वोरिति प्राप्तौ  
संपुंकानामिति सत्त्वमित्यर्थः । वस्तुतस्तु संपुंकानामिति वार्तिके कान् इति निष्फलमित्याह— यद्वेति ॥ कस्का-



‘कुञ्चोऽकःपौ च’ । ( सू १४२ ) । कःकरोति -- कः करोति । कःखनति -- कः खनति । कःपचति -- कः पचति । कःफलति -- कःफलति ॥

१५२ । सोऽपदादौ । ( ८-३-३८ ) विसर्जनीयस्य सः स्यादपदाद्योः कुञ्चोः परयोः । ‘पाशकल्पककाम्येष्विति वाच्यम्’ ( वा ५०३३ ) । पयस्पाशम् । यशस्कल्पम् । यशस्कम् । यशस्काम्यति । ‘अनव्ययस्येति वाच्यम्’ ( वा ४९०१ ) । प्रातःकल्पम् । ‘काम्ये रोरेवेति वाच्यम्’ ( वा ४९०२ ) । नेह । गीःकाम्यति ॥

१५३ । इणः षः । ( ८-३-३९ ) इणः परस्य विसर्गस्य षकारः स्यात्पूर्वविषये । सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति ॥

१५४ । नमस्पुरसोर्गत्योः । ( ८-३-४० ) गतिसंज्ञयोरनयोर्विसर्गस्य सः कुञ्चोः परयोः । नमस्करोति । साक्षात्प्रभृतित्वात्कुञ्चो योगे विभाषा गतिसंज्ञा । तदभावे नमः करोति । ‘पुरोऽव्ययम्’ ( सू ७६८ ) इति नित्यं गतिसंज्ञा । पुरस्करोति । अगतित्वान्नेह । पूः पुरौ पुरः प्रवेष्टव्याः ॥

१५५ । इदुदुपधस्य चाप्रत्ययस्य । ( ८-३-४१ ) इकारोकारोपधस्याप्रत्ययस्य विसर्गस्य

प्रकरणानुरोधात् पुनरुपन्यस्तम् । कःकरोतीति जिह्वामूलीयपक्षे । कः करोतीति विसर्गपक्षे । एवमग्रेऽपि ॥ सोऽपदादौ ॥ कुञ्चोरित्यनुवर्तते । अपदादाविति तद्विशेषणम् । द्वित्वे एकवचनमार्षं प्रत्येकाभिप्रायं वा एकवचनम् । विसर्जनीयस्येत्यप्यनुवर्तते । तदाह— विसर्जनीयस्येत्यादिना ॥ कुञ्चोरित्यस्यायमपव दः ॥ पाशकल्पक ॥ एतद्वार्तिकं ग्रन्थकृता न धृतम् ॥ पयस्पाशमिति ॥ याप्ये पाशप् । कुत्सितं पय इत्यर्थः ॥ यशस्कल्पमिति ॥ ईषदसमाप्तौ कल्पप् । ईषदसमाप्तं यश इत्यर्थः ॥ यशस्काम्यति ॥ अज्ञाते कुत्सित इत्यादिना कः ॥ यशस्काम्यतीति ॥ यश आत्मन इच्छतीत्यर्थे सुप आत्मन इत्यनुवृत्तौ काम्यचेति काम्यच् । सनाद्यन्ता इति धातुत्वाल्लडादयः ॥ अनव्ययस्य ॥ सोऽपदादाविति विधिः अव्ययविसर्गस्य न भवतीत्यर्थः ॥ प्रातःकल्पमिति ॥ ईषदसमाप्तौ कल्पप् । ईषदसमाप्तः प्रातःकाल इत्यर्थः । अधिकरणशक्तिप्रधानस्यापि प्रातश्शब्दस्य वृत्तिविषये शक्तिमत्प्रधानत्वं न विरुध्यते, दोषाभूतमहः, दिवाभूता रात्रिरिति वत् ॥ काम्ये रोः ॥ काम्यप्रत्यये परतः रुस्थानिकस्यैव विसर्गस्य सोऽपदादाविति विधिर्भवतीत्यर्थः ॥ गीःकाम्यतीति ॥ गिरमात्मन इच्छतीत्यर्थे काम्यजादि पूर्ववत् । गृधातोः क्विपि ‘ऋत इद्धातोः’ इति इत्वे रपरत्वे रेफस्य विसर्गः । तस्य च रुस्थानिकत्वाभावाच्च सत्वम् । किंतु कुञ्चोरित्येव भवतीत्यर्थः ॥ इणः षः ॥ इण इति पञ्चमी । परस्येत्यध्याहार्यम् । विसर्जनीयस्येत्यनुवर्तते । तदाह— इणः परस्येति ॥ पूर्वविषये इति ॥ अत्र कुञ्चोरिति अपदादाविति अनव्ययस्येति काम्ये रोरेवेति च संबन्ध्यत इति भावः । तेन उच्चैःकल्पं, दोःपाशं, गीःकाम्यतीत्यादौ न षत्वमिति भावः । सर्पिष्पाशमित्यादौ पूर्ववत् पाशवादि ॥ नमस्पुरसोः ॥ इत् । उत्तरमपदादाविति न संबन्ध्यते । विसर्जनीयस्य स इति कुञ्चोरिति चानुवर्तते । तदाह— गतिसंज्ञयोरित्यादिना ॥ कुञ्चोरित्यस्यायमपवादः ॥ नमस्करोतीति ॥ नमः इति सकारस्य रुत्वे विसर्गे तस्य कुञ्चोरिति विधिं बाधित्वा अनेन सत्वम् । ननु प्रादिषु पाठाभावात् कथं नमःशब्दस्य गतित्वमित्यत आह— साक्षादिति ॥ विभाषेति ॥ साक्षात्प्रभृतीनि चेत्यत्र विभाषा कृत्रीत्यतो विभाषेत्यनुवृत्तेरिति भावः ॥ तदभाव इति ॥ गतित्वाभावपक्षे कुञ्चोरिति जिह्वामूलीये सति नमःकरोतीति रूपमित्यर्थः ॥ पुरः प्रवेष्टव्या इति ॥ ‘पृ पालनपूरणयोः’ भ्राजभासेत्यादिना क्विप् उदोष्ठ्यपूर्वस्येत्युत्वं, रपरत्वं, ततो जसि अनव्ययत्वेन गतित्वाभावाच्च सत्वम् । अनव्ययत्वसूचनार्थमेव पूः पुरौ इत्युक्तम् ॥ इदुदुपधस्य ॥ विसर्जनीयस्येत्यनुवर्तते । इदुदुपधस्येति तद्विशेषणम् । इदुतौ उपधे यस्येति बहुव्री-

षः स्यात्कुण्डोः । निष्प्रत्यूहम् । आविष्कृतम् । दुष्कृतम् । 'अप्रत्ययस्य' किम् । अग्निः करो-  
ति । वायुः करोति । 'एकादेशशास्त्रनिमित्तकस्य न षत्वम् । कस्कादिषु भ्रातृष्पुत्रशब्दस्य पा-  
ठात्' ( वा ४९१५ ) । तेनेह न । मातुः कृपा । 'मुहुसः प्रतिषेधः' ( वा ४९११ ) ।  
मुहुःकामा ॥

१५६ । तिरसोऽन्यतरस्याम् । ( ८-३-४२ ) तिरसो विसर्गस्य सो वा स्यात्कुण्डोः ।  
तिरस्कृता-तिरःकर्ता ॥

१५७ । द्वित्रिश्चतुरिति कृत्वोऽर्थे । ( ८-३-४३ ) कृत्वोऽर्थे वर्तमानानामेषां विसर्गस्य  
षकारो वा स्यात्कुण्डोः । द्विष्करोति-द्विः करोति इत्यादि । 'कृत्वोऽर्थे' किम् । चतुष्कपालः ॥

हिः । कुण्डोरिति चानुवर्तते । तदाह—इकारोकारेति । अप्रत्ययस्येति ॥ प्रत्ययावयवभिन्नस्येत्यर्थः । प्रत्य-  
यभिन्नस्य विसर्गस्येत्यर्थे तु कविभिः कृतमित्यत्रापि षत्वं भ्यात् । तत्र भिसः प्रत्ययत्वेऽपि विसर्गमात्रस्य प्रत्यय-  
त्वाभावात् । अत्र इदुद्गधामप्रत्ययस्येत्येतावतैव इदुद्गधामुत्तरस्य विसर्गस्येत्यर्थस्य सिद्धत्वादुपधाग्रहणं न कर्तव्य-  
मिति हयवरट्सूत्रे भाष्ये स्थितम्—'उपधाग्रहणं न करिष्यते । इदुद्गधां तु परं विसर्जनीयं विशेषयिष्यामः'  
इति ॥ निष्प्रत्यूहमिति ॥ प्रत्यूहो विप्रः तस्याभावः निष्प्रत्यूहम् । अर्थोभावे अव्ययीभावः ॥ आविष्कृतमि-  
ति ॥ प्रकाशे प्रादुराग्निः स्यादित्यमरः ॥ दुष्कृतमिति ॥ दुस् दुरिति प्रादौ पठितम् । तत्र प्रथमस्य सान्तस्य  
षत्वं निर्विवादम् । रेफान्तस्य तु इदुदुपधस्य सकारस्य यो विसर्जनीय इति हयवरट्सूत्रस्थभाष्यसम्मतपक्षान्तरे  
षत्वं न भवति, तत्र विसर्जनीयस्य सकारस्थानिकत्वाभावात् ॥ अग्निः करोतीति ॥ विसर्गस्य व्यपदेशि-  
वद्भावेन प्रत्ययावयवत्वादिति भावः । ननु मातृशब्दात् पञ्चम्येकवचनं डसिः । ऋत उदिति ऋकारस्य अकारस्य  
च उकार एकादेशः । रपरत्वम् । मातृर् स् इति स्थिते रात्सस्येति सलोपः । मातुः कृपेत्यत्रापि षत्वं स्यात् ।  
उर् इत्येकादेशस्य पूर्वान्तत्वेन अप्रत्ययतया तदवयवरेफस्थानिकविसर्गस्य प्रत्ययावयवत्वाभावात् । नच उ इत्य-  
स्यैव एकादेशतया पूर्वान्तत्वेऽपि रेफस्य प्रत्ययावयवत्वमस्तीति वाच्यम् । उरण्पर इत्यत्र आद्यन्तौ टकित्वा-  
वित्यतः अन्तग्रहणानुवृत्तिर्मङ्गीकृत्य रेफस्य एकादेशान्तताया भाष्ये सिद्धान्तितत्वात् । अत एव च रदाभ्यमिति  
सूत्रे 'थलि च सेटि' इति सूत्रे च 'गुणो भवति वृद्धिर्भवतीति रेफशिरा गुणवृद्धिसंज्ञकोऽभिनिर्वर्तते' इति  
भाष्यम्, 'उः स्थाने अण् प्रसज्यमान एव रपरो भवति । पूर्वभक्तश्च रेफः' इति कैयटश्च संगच्छते ।  
नच उर् इत्यस्य परादित्वे प्रत्ययावयवत्वमस्तीति वाच्यम् । मातृ अस् इत्यस्यां दशायां हि सकारसन्निधौ अका-  
रस्य प्रत्ययत्वाभावेन तत्स्थाने भवन् उर् इत्यादेशः प्रत्ययत्वं न भजते । प्रत्ययत्वस्य समुदायनिवेशित्वात् । यस्तु  
कृते उरादेशे अनशिष्टः सकारः प्रत्ययसंज्ञकः, स तु लुप्त एव । अस्तु वा परादित्वेन उर् इत्यस्य प्रत्ययत्वम् ।  
तथापि तस्य पूर्वान्तत्वे अप्रत्ययत्वात् ताद्विसर्गस्य षत्वमप्रत्यूहम् । नच अन्तवत्त्वं कर्तव्ये षत्वस्यासिद्धत्वात्  
न तत्रान्तवत्त्वप्रवृत्तिरिति वाच्यम् । पूर्वत्रासिद्धे न स्थानिवादित्युक्त्या तदितरादिदेशानां त्रिपाद्यामपि प्रवृत्त्यभ्य-  
नुज्ञानात् । अत एव अमी क्षीरपेणेत्यत्र ईत्वणत्वे सिध्यतः । तत्र एकारे अदशशब्दसम्बन्धित्वस्य पे इत्यत्र  
एकाजुत्तरपदत्वस्य च अन्तवत्त्वाधीनत्वात् । तस्मात् उर् इत्यस्य पूर्वान्तत्वे मातुः कृपेत्यत्र षत्वं दुर्वारमित्यतं  
आह—एकादेशेति ॥ एकादेशशास्त्रसंपन्नरेफस्थानिकत्वेन विसर्गस्य एकादेशशास्त्रनिमित्तकत्वमिति भावः ॥  
भ्रातृष्पुत्रेति ॥ एकादेशशास्त्रनिमित्तकस्यापि विसर्गस्य षत्वप्रवृत्तौ भ्रातृष्पुत्रशब्दस्य पाठो व्यर्थः स्यात् ।  
कस्कादिषु चेति षत्वार्थो हि तत्र पाठः । षत्वस्य च अनेनैव सिद्धौ किं तेनेति भावः ॥ मुहुसः ॥ षत्वस्येति  
शेषः । अत्र 'पुंमुहुसोः प्रतिषेधो वक्तव्यः' इति भाष्ये पठितम् । तत्र पुंग्रहणमनुवादमात्रम् । संपुंकानां सो  
वक्तव्य इत्यनेन गतार्थत्वात् ॥ तिरसो ॥ सोऽपदादावित्यतः स इत्यनुवर्तते, कुण्डोरिति, विसर्जनीयस्येति च ।  
श्ण इति निवृत्तम्, असंभवात् । तत्सन्नियोगात् ष इति च निवृत्तम् । तदाह—तिरसो विसर्गस्येति वा-  
दिना ॥ तिरस्कृतेति ॥ कुण्डोरिति प्राप्ते सत्वम् । तदभावे जिहाम् लीयविसर्गौ ॥ द्वित्रिश्चतुरिति ॥

१५८ । इसुसोः सामर्थ्ये । ( ८-३-४४ ) इसुसोर्विसर्गस्य षः स्याद्वा कुप्वोः । सर्पिष्करोति — सर्पिः करोति । धनुष्करोति — धनुः करोति । सामर्थ्यमिह व्यपेक्षा । ‘सामर्थ्ये’ किम् । तिष्ठतु सर्पिः, पिब त्वमुदकम् ॥

१५९ । नित्यं समासेऽनुत्तरपदस्थस्य । ( ८-३-४५ ) इसुसोर्विसर्गस्यानुत्तरपदस्थस्य समासे नित्यं षः स्यात्कुप्वोः परयोः । सर्पिष्कुण्डिका । ‘अनुत्तरपदस्थस्य’ इति किम् ।

इतिकरणानन्तरं शब्दानामिति शेषः । विसर्जनीयस्येति कुप्वोरिति अन्यतरस्यामिति इणष् इति चानुवर्तते । ‘संख्यायाः क्रियाभ्यावृत्तिगणने कृत्वसुच्’ इति कृत्वसुचोऽर्थः कृत्वोऽर्थः । तत्र वर्तमानानां द्विः त्रिः चतुः इति शब्दानां विसर्गस्येत्यन्वयः । तदाह—**कृत्वोऽर्थे इत्यादिना ॥ द्विष्करोतीति ॥** ‘द्विलिचतुर्भ्यस्सुच्’ इति कृत्वोऽर्थे सुच् । आदिना त्रिष्करोति चतुष्करोतीति गृह्यते । सर्वत्र विसर्गस्य प्रत्ययावयवत्वादिदुपधस्येत्यप्राप्ते विभाषेयम् । षत्वाभावे कुप्वोरिति जिह्वामूलीयविसर्गौ । कृत्वोऽर्थे यो विसर्ग इति तु न व्याख्यातम्, तथा सति चतुष्करोतीत्यत्र अव्याप्तेः, चतुश्शब्दे सुचो हल्ङ्यादिना लुप्तत्वेन विसर्गस्य तत्र प्रातिपदिकावयवत्वात् ॥ **चतुष्कपाल इति ॥** चतुर्षु कपालेषु संस्कृतः पुरोडाश इत्यर्थे ‘संस्कृतं भक्षाः’ इत्यणि विवक्षिते तद्विद्वानर्थोत्तरपदेति समासः । ‘द्विगोर्लुगनपत्ये’ इत्यणो लुक् । अत्र चतुश्शब्दस्य कृत्वोऽर्थे अवृत्तेर्न तद्विसर्गस्य षत्वविकल्पः, किंतु इदुदुपधस्येति नित्यमेव षत्वम् । ननु तत्र प्रत्ययावयवभिन्नस्येति व्याख्याने ‘चतेरुत्त’ इत्यौणादिकप्रत्ययावयवत्वात् विसर्गस्य कथमिह इदुदुपधस्येति नित्यं षत्वम् । अतस्तत्र प्रत्ययभिन्नस्येत्येव व्याख्यानमुचितम् । एवंचात्र चतुर्शब्दविसर्गस्य प्रत्ययत्वाभावादिदुपधस्येति नित्यषत्वं निर्बाधं भविष्यतीति चेत्, नैष दोषः । कविभिः कृतमित्यादौ षत्ववारणाय प्रत्ययावयवभिन्नस्येत्येव व्याख्यातुमुचितत्वात् । चतुश्शब्दस्तु अव्युत्पन्न एव । अतः प्रत्ययावयवभिन्नस्येति पर्युदासस्तत्र न भवति, ‘चतुष्पाञ्चो ढञ्’ इत्यादिनिर्देशबलेन चतुश्शब्दे अव्युत्पत्तिपक्षस्यैवाङ्गीकार्यत्वात् । द्विनामा त्रिनामा च कश्चित् । द्विः करोति त्रिः करोति । अत्रापि न षत्वम्, कृत्वोऽर्थे अवृत्तेः ॥ **इसुसोः ॥** इणष् इत्यतः ष इति, कुप्वोरिति, विसर्जनीयस्येति, अन्यतरस्यामिति चानुवर्तते । तदाह— **इसुसोर्विसर्गस्येति ॥ सर्पिष्करोतीति ॥** व्युत्पत्तिपक्षे अत्र विसर्गस्य प्रत्ययावयवत्वादिदुपधस्येत्यप्राप्तौ विभाषावचनम् । षत्वाभावपक्षे कुप्वोरिति जिह्वामूलीयविसर्गौ । धनुष्करोतीत्यत्राप्येवम् । ननु एकार्थीभावलक्षणं सामर्थ्यं वृत्तावेव, नतु वाक्ये इति समर्थसूत्रे भाष्ये कैयटादिषु च स्पष्टम् । एवंच सर्पिष्करोति धनुष्करोतीति वाक्ये कथमयं षत्वविकल्प इत्यत आह— **सामर्थ्यमिह व्यपेक्षेति ॥** विशिष्टा अपेक्षा व्यपेक्षा, पदानामाकांक्षायोग्यतासंनिधिवशात् यः परस्परान्वयः सा व्यपेक्षा । इदं तु सामर्थ्यं वाक्येषु विद्यते । यथा राज्ञः पुरुषोऽश्वश्च, राज्ञो देवदत्तस्य च पुरुष इत्यादौ । एवंच सर्पिष्करोतीत्यादौ एतादृशं व्यपेक्षालक्षणं सामर्थ्यमस्तीति भवत्युदाहरणम् । व्यपेक्षालक्षणमेवात्र सामर्थ्यमाश्रित्य सर्पिष्करोतीति भाष्ये उदाहृतत्वादिति भावः । नच पेषुः काष्ठैः, सख्युः कामः, कविभिः कृतमित्यादौ षत्वं शङ्क्यम्, अत्र प्रातिपदिकावयवयोरेव इसुसोर्ग्रहणात्, नित्यं समास इत्युत्तरसूत्रोदाहरणे तयोरेव संभवेनार्थाधिकाराश्रयणात् साहचर्याच्च ॥ **तिष्ठतिविति ॥** तिष्ठतु सर्पिरित्येकं वाक्यम् । पिब त्वमुदकमित्यन्यत् । तत्र सर्पिरित्यस्य पिब इत्यत्रान्वयाभावाच्च सामर्थ्यम् । अतो नायमत्र षत्वविकल्पः । नापि इदुदुपधस्येति नित्यं षत्वम्, प्रत्ययावयवत्वात् । अत एव प्रत्ययभिन्नस्य विसर्गस्येति व्याख्यानं नाश्रितम् । तथा सति तिष्ठतु सर्पिः, पिब त्वमुदकमित्यत्र विसर्गस्य प्रत्ययैकदेशस्य प्रत्ययभिन्नतया इदुदुपधस्येति षत्वापत्तेः ॥ **नित्यं समासे ॥** इसुसोरित्यनुवर्तते, कुप्वोरिति, विसर्जनीयस्येति च । तदाह— **इसुसोरित्यादिना ॥ सर्पिष्कुण्डिकेति ॥** सर्पिषः कुण्डिकेति विग्रहः । समासे व्यपेक्षालक्षणसामर्थ्यस्यापि सत्त्वात् ‘इसुसोः सामर्थ्ये’ इति षत्वविकल्पे प्राप्ते वचनमिदम् ॥ **परमसर्पिःकुण्डिकेति ॥** अत्र विसर्गस्य उत्तरपदस्थत्वाच्च षत्वम् । इदुदुपधस्येति षत्वं तु न, विसर्गस्यात्र प्रत्ययावयवत्वात् । प्रत्ययभिन्नस्य विसर्गस्येति व्याख्याने तु अत्रापि इदुदुपधस्येति षत्वं स्यात्,

परमसर्पिःकुण्डिका । कस्कादिषु सर्पिष्कुण्डिकाशब्दोऽसमासे व्यपेक्षाविरहेऽपि षत्वार्थो व्यपेक्षायां नित्यार्थश्च ॥

१६० । अतः कृकमिकंसकुम्भपात्रकुशाकर्णीष्वनव्ययस्य । ( ८-३-४६ ) अकारादुत्तरस्यानव्ययस्य विसर्गस्य समासे नित्यं सकारादेशः स्यात्करोत्यादिषु परेषु । न तूत्तरपदस्थस्य । अयस्कारः । अयस्कामः । अयस्कंसः । अयस्कुम्भः । अयस्पात्रम् । अयस्सहिता कुशा अयस्कुशा । अयस्कर्णी । 'अतः' किम् । गीःकारः । 'अनव्ययस्य' किम् । स्वःकामः । 'समासे' किम् । यशः करोति । 'अनुत्तरपदस्थस्य' किम् । परमयशःकारः ॥ १६१ । अधश्शरसी पदे । ( ८-३-४७ ) एतयोर्विसर्गस्य सादेशः स्यात्पदशब्दे परे । अधस्पदम् । शिरस्पदम् । समास इत्येव । अधः पदम् । शिरः पदम् । अनुत्तरपदस्थस्येत्येव । परमाशिरःपदम् । कस्कादिषु च । भास्करः ॥

॥ इति विसर्गसंधिप्रकरणम् ॥

## ॥ अथ स्वादिसन्धिप्रकरणम् ॥

'स्वौजसमौट्—' (सू १८३ ) इति सुप्रत्यये 'शिवस् अर्च्यः' इति स्थिते ।

१६२ । ससजुषो रुः । ( ८-२-६६ ) पदान्तस्य सस्य 'सजुष्' शब्दस्य च रुः स्यात् । जश्त्वापवादः ॥

अत्र विसर्गस्य प्रत्ययैकदेशतया प्रत्ययभिन्नत्वात् । नन्वेनेव सिद्धे कस्कादिषु सर्पिष्कुण्डिकाशब्दपाठो व्यर्थ इत्यत आह— कस्कादिष्विति ॥ व्यपेक्षाविरहेऽपीति ॥ तिष्ठतु सर्पिः, कुण्डिकां पश्येत्यादावित्यर्थः । अत्र चासमासत्वान्नित्यं समास इति न भवति । सामर्थ्याभावाच्च इसुसोः सामर्थ्यं इति च न भवति । प्रत्ययावयवत्वादुदुपभ्रश्येत्यपि न भवति । अतस्तत्र षत्वप्राप्त्यर्थं कस्कादिषु पाठ इति भावः ॥ व्यपेक्षायामिति ॥ इदं सर्पिष्कुण्डिकाया इत्यत्रेत्यर्थः । तत्र इसुसोस्सामर्थ्यं इति विकल्पप्राप्तौ नित्यषत्वार्थः कस्कादौ पाठ इति भावः ॥ अतः कृकमि ॥ अत इति पञ्चमी । 'विसर्जनीयस्य' इति 'नित्यं समासेऽनुत्तरपदस्थस्य' इति चानुवर्तते । तदाह— अकारादित्यादिना ॥ अयस्कार इति ॥ कुण्वोरिति बाधित्वा सत्वम् । एवमत्रेऽपि ॥ अयस्सहितेति ॥ अयसो विकार इति तु नोक्तम्, जानपदेत्यादिना ङीष्प्रसङ्गात् ॥ अयस्कर्णीति ॥ अय इव कर्णौ यस्या इति विग्रहः । नासिकोदरेति ङीष् ॥ अधश्शरसी ॥ अधश्शरसी इति षष्ठ्यर्थे प्रथमा । विसर्जनीयस्येति, स इति चानुवर्तते । तदाह— एतयोरिति ॥ कुण्वोरित्यस्यापवादः ॥ अधस्पदमिति ॥ पदस्याधः इति विग्रहः । मयूरव्यंसकादित्वात् समासः ॥ शिरस्पदमिति ॥ शिरसः पदमिति विग्रहः । सौत्वक्रममनुरुध्य पुनराह— कस्कादिषु चेति ॥ भास्कर इति ॥ अत इति तपरकरणादतः कृकमीत्यस्य न प्राप्तिरिति सत्वप्राप्त्यर्थं कस्कादौ भास्करशब्दस्य पाठ इति भावः ॥

॥ इति विसर्गसंधिः ॥

ससजुषो रुः ॥ ससजुषोः रुः इति छेदः । 'रो रिरं' इति रेफलोपः । सश्च सजूश्च ससजुषौ तयोरिति विग्रहः । रुविधौ उकार इत् । तत्फलं त्वनुपदमेव वक्ष्यते । स इति सकारो विवक्षितः । अकार उच्चारणार्थः । पदस्थस्यधिकृतं सकारेण सजुष्शब्देन च विशेष्यते । अतस्तदन्तविधिः । सकारान्तं सजुष्शब्दान्तं च यत् पदं

१६३ । अतो रोरप्लुतादप्लुते । ( ६-१-११३ ) अप्लुतादतः परस्य रोः उः स्यादप्लुतेऽति । 'भोभगोअघो—' ( सू १६७ ) इति प्राप्तस्य यत्वस्यापवादः । उत्वं प्रति रुत्वस्यासिद्धत्वं तु न भवति । रुत्वमनूद्योत्वविधेः सामर्थ्यात् ॥

१६४ । प्रथमयोः पूर्वसवर्णः । ( ६-१-१०२ ) अकः प्रथमाद्वितीययोरचि परे पूर्वसवर्णदीर्घ एकादेशः स्यात् । इति प्राप्ते ॥

१६५ । नादिचि । ( ६-१-१०४ ) अवर्णादिचि परे न पूर्वसवर्णदीर्घः । 'आद्गुणः' ( सू ६९ ) । 'एङः पदान्तादति' ( सू ८६ ) शिवोऽर्च्यः । 'अतः' इति तपरः किम् । देवा अत्र । 'अति' इति तपरः किम् । श्व आगन्ता । 'अप्लुतात्' किम् । एहि सुस्रो-

तस्य रुः स्यादिति । सच अलोऽन्यस्येत्यन्यस्य भवति । ततश्च फञ्जितमाह— पदान्तस्य सस्येति ॥ सजुषशब्दस्य चेति ॥ सजुषशब्दान्तं यत् पदं तदन्तस्य षकारस्येत्यर्थः । ततश्च सजुषौ सजुष इत्यल षकारस्य न रुत्वम्, पदान्तत्वाभावात् । सजुषशब्दान्तं यत्पदमिति तदन्तविधिना परमसजूरित्यत्र नाव्याप्तिः । नच सजूरित्यत्राव्याप्तिः शंक्या, व्यपदेशिवद्भावेन तदन्तत्वात् । 'व्यपदेशिवद्भावोऽप्रातिपदिकेन' इति 'ग्रहणवता प्रातिपदिकेन तदन्तविधिर्न' इति च परिभाषाद्वयं प्रत्ययग्रहणे यस्मादिति विषयम्, नतु येन विधिरिति विषयमिति 'असमासे निष्कादिभ्यः' इति सूत्रे भाष्ये स्पष्टम् । ननु शिवस् इति सकारस्य 'झलाञ्जशोऽन्ते' इति जश्त्वेन दकारः स्यात्, जश्त्वं प्रति रुत्वस्य परत्वेऽपि असिद्धत्वादित्यत आह— जश्त्वापवाद इति ॥ तथा च रुत्वस्य निरवकाशत्वाच्चासिद्धत्वमिति भावः । तदुक्तं भाष्ये 'पूर्वत्रासिद्धे नास्ति विप्रतिषेधोऽभावादुत्तरस्य' इति, 'अपवादो वचनप्रामाण्यात्' इति च । शिवर् अनर्थ इति स्थिते ॥ अतो रोः ॥ ऋत उदित्यतः उदित्यनुवर्तते । अत इति पञ्चमी । एङः पदान्तादतीत्यतः अतीत्यनुवर्तते । तदाह— अप्लुतादित्यादिना ॥ नन्वत्र उत्वं बाधित्वा 'भोभगोअघोअपूर्वस्य योऽशि' इति यत्वं परत्वात् स्यात् । नच यत्वस्यासिद्धत्वात् उत्वं निर्बाधमिति वाच्यम्, कृतेऽपि उत्वे तस्य स्थानिवत्त्वेन रुत्वाद्यत्वस्य दुर्निवारत्वात् अत आह— यत्वस्यापवाद इति ॥ यद्यपि भो भगो अघो इत्यंशे उत्वं नापवादः, तथाप्यपूर्वस्येत्यंशे उत्वमपवादः, प्राप्त एव अपूर्वकस्य रोयत्वे अतो रोरित्यस्यारम्भादिति भावः । ननु उत्वं प्रति रोरसिद्धत्वात् कथमुत्वं तस्येत्यत आह— उत्वं प्रतीति ॥ शिव उ अर्च्य इति स्थिते ॥ प्रथमयोः ॥ अकः सवर्णे इत्यतः अक इति, इको यणचीत्यतः अचीति चानुवर्तते । एकः पूर्वपरयोरित्यधिकृतम् । प्रथमयोरित्यवयवषष्ठी । प्रथमाद्वितीये सुब्विभक्ती विवक्षिते । तदाह— अकः प्रथमेत्यादिना ॥ इति प्राप्त इति ॥ शिव उ इत्यत्र अकारस्य उकारस्य च स्थाने पूर्वसवर्णे आकारे प्राप्त इत्यर्थः ॥ नादिचि ॥ न आदिति छेदः । आदिति पञ्चमी । पूर्वसवर्ण इत्यनुवर्तते । तदाह— अवर्णादिति ॥ अनेन शिव उ इत्यत्र पूर्वसवर्णदीर्घनिषेधः ॥ आद्गुण इति ॥ शिव उ इति स्थिते आद्गुण इति गुणं बाधित्वा पूर्वसवर्णदीर्घे प्राप्ते तस्मिन्निषिद्धे सति बाधके निवृत्ते गुणः पुनरुन्मिषति । 'देवदत्तस्य हन्तारि हते देवदत्तस्य न पुनरुन्मज्जनम्' इति न्यायस्तु नात्र प्रवर्तते । देवदत्ते हते सति तद्वन्तुर्हनेन देवदत्तस्य न पुनरुन्मेष इति हि तदर्थः । देवदत्तं हन्तुमुद्युक्तस्य हनने तु देवदत्तस्य उन्मेषोऽस्त्येव । प्रकृते च पूर्वसवर्णदीर्घेण गुणो न हतः । किंतु हननोद्यमसजातीयं प्रसक्तिमात्रं पूर्वसवर्णदीर्घस्य स्थितम् । प्रसक्ते च तस्मिन्निषिद्धे गुणोन्मेषो निर्बाध एवेति स्वादिष्विति सूत्रे कैयटे स्पष्टम् । 'अपवादे निषिद्धे उत्सर्गस्य स्थितिः' इति न्यायश्च एतन्मूलक एव । 'तौ सत्' 'भियोद्भयौ नदे' इत्यादिनिर्देशाश्चात्रानुकूला इत्यलम् ॥ एङः पदान्तादतीति ॥ शिवो अर्च्य इति स्थिते ओकारस्य अकारस्य च स्थाने पूर्वरूपम् ओकारः ॥ देवा अत्रेति ॥ देवास् अत्रेति स्थिते सस्य रुः । तस्य दीर्घादाकारात् परत्वादतः परत्वाभावादुत्वं न । किंतु भोभगो इति यत्वे लोपश्चाकृत्ययेति लोपः ॥ श्व आगन्तेति ॥ श्वस् आगन्तेति स्थिते, सस्य रुः, तस्य द्रुत्वाकारपरकत्वाभावादुत्वं न । किंतु यत्वं लोपश्च ॥ एहीति ॥ सुस्रोतस्यशब्दः कस्यचित् संज्ञा । सम्बुद्धेर्हल्ङ्यादिलोपः, दूराद्भूते चेति टेः प्लुतः

तः अत्र स्नाहि । प्लुतस्यासिद्धत्वादतः परोऽयम् । 'अप्लुतात्' इति विशेषणे तु तत्सामर्थ्यान्नासिद्धत्वम् । तपरकरणस्य तु न सामर्थ्यम् । दीर्घनिवृत्त्या चरितार्थत्वात् । 'अप्लुते' इति किम् । तिष्ठतु पय अ३भिदत्त । 'गुरोरनृतः—' ( सू ९७ ) इति प्लुतः ॥

१६६ । हशि च । ( ६-१-११४ ) अप्लुतादतः परस्य रोः उः स्याद्धशि । शिवो वन्द्यः । रोरित्युकारानुबन्धग्रहणान्नेह । प्रातरत्र । धातर्गच्छ । 'देवास् इह' इति स्थिते । रुत्वम् ॥

१६७ । भोभगोअघोअपूर्वस्य योऽशि । ( ८-३-१७ ) एतत्पूर्वकस्य रोर्यादेशः स्यादशि परे । असन्धिः सौत्रः । 'लोपशशाकल्यस्य' ( सू ६७ ) । देवा इह—देवायिह । 'अशि' किम् । देवास्सन्ति । यद्यपीह यत्वस्यासिद्धत्वाद्विसर्गो लभ्यते तथापि विसर्गस्य

सस्य रुः । सुत्रोत्तरं अत्रेति स्थिते प्लुतात् परस्य रोः उत्पन्नित्ये अप्लुतादिति पदमित्यर्थः । नन्वत्र रोः अतः परत्वाभावादेव उत्पन्नित्यसिद्धेरप्लुतादिति व्यर्थमेवेत्यत आह— प्लुतस्यासिद्धत्वादतः परोऽयमिति ॥ उक्ते कर्तव्ये प्लुतस्यासिद्धत्वादतः परोऽयं रुः । अतस्तस्य उक्ते प्राप्ते तन्निवृत्त्यर्थमप्लुतादित्यावश्यकमित्यर्थः । नन्वप्लुतादित्युक्तेऽपि रोः रुत्वमत दुर्वारम्, उक्ते कर्तव्ये प्लुतस्यासिद्धतया अप्लुतात् परत्वस्यापि सत्त्वादित्यत आह— अप्लुतादिति विशेषणे तु तत्सामर्थ्यान्नासिद्धत्वमिति ॥ यदि उक्ते कर्तव्ये प्लुतस्यासिद्धत्वम्, तर्हि अप्लुतादिति विशेषणं व्यर्थमेव स्यात्, दत्तेऽपि विशेषणे प्लुतस्यासिद्धतया अप्लुतात् परत्वस्यापि सत्त्वेन उक्तेप्राप्तिदोषतादवस्थ्यात् । अतः अप्लुतादिति विशेषणसामर्थ्यात् प्लुतस्य नासिद्धत्वमिति विज्ञायते इत्यर्थः । नन्वेवमपि अप्लुतादिति व्यर्थम् । प्लुतात् परस्य रोः अत इति तपरकरणादेव उत्पन्नित्यसिद्धेः । नच उक्ते कर्तव्ये प्लुतस्यासिद्धत्वादतः परत्वस्यापि सत्त्वादुत्वं स्यादिति वाच्यम्, तपरकरणसामर्थ्यादेव प्लुतस्यासिद्धत्वाभावविज्ञानेन अतः परत्वाभावेनैव उत्पन्नित्येः सम्भवादित्यत आह— तपरकरणस्य तु न सामर्थ्यमिति ॥ प्लुतस्यासिद्धत्वाभावसाधने इति शेषः । कुत इत्यत आह— दीर्घनिवृत्त्येति ॥ देवा अत्रेत्यादौ दीर्घव्यावृत्त्या लब्धप्रयोजनकत्वादित्यर्थः । येन विना यदनुपपन्नं तत्तस्य गमकम् । यथा दिवा अभुञ्जानस्य पीनत्वं रात्रिभोजनं विना अनुपपद्यमानं रात्रिभोजनस्य गमकम् । प्रकृते तु प्लुतस्यासिद्धत्वेऽपि अत इति तपरकरणं देवा अत्रेत्यादौ दीर्घव्यावृत्तिरूपं प्रयोजनं लब्ध्वा उपपद्यमानं कथं प्लुतस्यासिद्धत्वाभावं गमयितुं शक्ययादिति भावः ॥ तिष्ठतु पय अ३भिदत्तेति ॥ अत्र पयस् इति स्थिते सस्य रुः, तस्य प्लुतपरकत्वाङ्गत्वं न । ननु दूराद्भूते चेति वाच्यस्य टेः प्लुतविधानात् कथमिह आग्रदत्तशब्दे आद्यवर्णस्य प्लुत इत्यत आह— गुरोरिति ॥ हशि च ॥ अत्र रोरप्लुतादिति पदत्रयमनुवर्तते । ऋत उदित्यतः उदिति च । तदाह— अप्लुतादित्यादिना ॥ शिवो व द्य इति ॥ शिवस् वन्द्य इति स्थिते सस्य रुः । तस्य अत्परकत्वाभावात् पूर्वसूत्रेण उक्त्वं न प्राप्तमिति वचनमिदम् । ननु प्रातरत्र धातर्गच्छेत्यत्र रेफस्य अतो रोरिति हशि चेति च उक्त्वं कुतो न स्यादित्यत आह— रोरित्युकारेति ॥ उकारः अनुबन्धः इत् यस्य सः उकारानुबन्धः, तस्यैव उत्पन्नविधौ ग्रहणात् प्रातरत्र धातर्गच्छेत्यत्र रेफस्य उक्त्वं न भवति । प्रातर इति हि रेफान्तमव्ययम् । न तत्र रेफः उकारानुबन्धवान् । धातृशब्दात् सम्बुद्धिः सुः, 'ऋतो ङि सर्वनामस्थानयोः' इति ऋकारस्य गुणः अकारो रपरः, ह-ल्लघादिना सुलोपः । अत्रापि न रेफः उकारानुबन्धवान् । अत उभयत्रापि रेफस्य उक्त्वं न भवतीत्यर्थः । अथ देवा इहेति रूपं दर्शयितुमाह— देवास् इह इति स्थिते रुत्वमिति ॥ भोभगो ॥ रोस्सुपीत्यतो रोरित्यनुवर्तते । भो भगो अघो अ इत्येषां द्वन्द्वः । एते पूर्वे यस्मादिति बहुव्रीहिः । पूर्वशब्दश्च प्रत्येकं संबध्यते— भोपूर्वकस्य भगोपूर्वकस्य अघोपूर्वकस्य अकारपूर्वकस्य च रोरिति । तदाह— एतत्पूर्वकस्येति ॥ अत्र सूत्रे भगो अघो इत्यत्र अघो अपूर्वस्येत्यत्र च एङः पदान्तादतीति पूर्वरूपमाशंक्याह— असंधिरिति ॥ संबध्यभावः सूत्रप्रयुक्त इत्यर्थः । 'कृतलब्ध' इत्यण् । देवाय् इह इति स्थिते यलोपं स्मारयति— लोपशशाकल्यस्येति ॥ देवा इहेति यलोपपक्षे रूपम् । तदभावे देवायिहेति ॥ देवास्सन्तीति ॥ देवास् सन्तीति स्थिते सस्य रुः ।

स्थानिवद्भावेन रुत्वाद्यत्वं स्यात् । न ह्ययमल्विधिः । रोरिति समुदायरूपाश्रयणात् । भोस्, भगोस्, अघोस् इति सकारान्ता निपाताः । तेषां रोर्यत्वे कृते ॥

१६८ । व्योर्लघुप्रयत्नतरः शाकटायनस्य । ( ८-३-१८ ) पदान्तयोर्वकारयकारयोर्लघुञ्चारणौ वयौ वा स्तोऽशि परे । यस्योच्चारणे जिह्वाप्रोपाग्रमध्यमूलानां शैथिल्यं जायते स लघुञ्चारणः ॥

१६९ । ओतो गार्ग्यस्य । ( ८-३-२० ) ओकारात्परस्य पदान्तस्यालघुप्रयत्नस्य यकारस्य नित्यं लोपः स्यात् । गार्ग्यग्रहणं पूजार्थम् । भो अच्युत । लघुप्रयत्नपक्षे, भोयच्युत । 'पदान्तस्य' किम् । तोयम् ॥

१७० । उञ्चि च पदे । ( ८-३-२१ ) अवर्णपूर्वयोः पदान्तयोर्यवयोर्लोप उञ्चि परे । स उ एकाग्रिः । 'पदे' किम् । तन्त्वयुतम् । वेञ्चः सम्प्रसारणे रूपम् । यदि तु

तस्य अश्रयकत्वाभावाद्यत्वं न । किंतु विसर्गः । विसर्जनीयस्य सः । नन्विह अग्रहणं व्यर्थम् । नच देवास्-  
न्तीति स्थिते रेफस्य यत्वव्यावृत्त्यर्थं तदिति वाच्यम्, यत्वस्यासिद्धत्वात् विसर्गं सति सत्वे देवास्सन्तीति सिद्धेरिति  
शङ्कते— यद्यपीति ॥ परिहरति— तथापीति ॥ अस्तु यत्वस्यासिद्धत्वात् रेफस्य विसर्गः । तथापि तस्य  
स्थानिवद्भावेन रुत्वाद्यत्वं दुर्वारम् । अतः अग्रहणमावश्यकमिति भावः । ननु यत्वविधौ विसर्गस्य स्थानिवद्भावेन कथं  
रुत्वम् । अनल्विधाविति निषेधात् । विसर्गस्थानिभूतं रेफमाश्रित्य प्रवर्तमानस्य यत्वविधेः स्थान्यलाश्रयत्वादित्यत  
आह— न ह्ययमल्विधिरिति ॥ कुत इत्यत आह ॥ रोरिति समुदायरूपाश्रयणादिति ॥ यद्यपि  
यत्वविधिः विसर्गस्थानिभूतं रेफमाश्रयति, तथापि नाल्विधिः । ह्रस्वत्वादिरूपवर्णमात्रवृत्तिधर्मपुरस्कारेण स्थान्य-  
लाश्रयत्वस्य तत्र विवक्षितत्वात् । प्रकृते च यत्वविधिः रुत्वेनैव रेफमाश्रयति ननु रेफत्वेन, तथा सति प्रातरत्वे-  
त्यादावतिव्याप्तेः । रुत्वं च रेफोकारसमुदायधर्मः । ननु रेफमात्रवृत्ति । अतो यत्वविधिः विसर्गस्थानिभूतं रेफं न  
वर्णमात्रवृत्तिधर्मपुरस्कारेणाश्रयतीति नाल्विधिः । अतः यत्वे कर्तव्ये विसर्गस्य स्थानिवद्भावेन रुत्वा-  
द्यत्वं स्यात् । अतः अशीति परनिमित्तमाश्रितमिति भावः ॥ निपाता इति ॥ चादेराकृतिगणत्वादिति  
भावः ॥ रोर्यत्वे कृत इति ॥ भोभगोअघो इत्यनेनेति शेषः । भोय् अच्युत इति स्थिते लोपश्शाकल्यस्येति  
न भवति, यकारस्य अपूर्वकत्वाभावात् ॥ व्योर्लघु ॥ व् च य् च व्यौ तयोरिति विग्रहः । पदस्येत्यधिकृतम् ।  
तच्च वकारयकाराभ्यां विशेष्यते । तदन्तविधिः । वान्तस्य यान्तस्य च पदस्येति लभ्यते । अलोऽन्त्यस्येत्य-  
न्त्यस्य भवति । तथाच पदान्तयोर्यवयोरिति फलितम् । लघुः प्रयत्नो यस्योच्चारणे सः लघुप्रयत्नः । अतिशयितः  
लघुप्रयत्नः लघुप्रयत्नतरः । अन्यपदार्थस्य च वर्तिपदार्थप्रकर्षापेक्षः प्रकर्षः । लघुतरप्रयत्नक इत्यर्थः । प्रत्येका-  
भिप्रायमेकवचनम् । आन्तर्यात् यस्य यः, वस्य वः । अशीत्यनुवर्तते । शाकटायनमुनिग्रहणाद्विकल्पः । तदाह—  
पदान्तयोरित्यादिना ॥ उच्चारणप्रयत्ने लघुतरत्वं विशदयति—यस्येति ॥ ततश्च भोय् अच्युतेत्यत्र  
यकारस्य पाक्षिको लघुप्रयत्नो यकारः । वकारोदाहरणं तु 'असावादित्य इति वृत्तिः' इति शब्देन्दुशेखरे ॥ ओतो  
गार्ग्यस्य ॥ ओत इति पञ्चमी । व्योरित्यतो यग्रहणमनुवर्तते ननु वकारोऽपि, ओतः परस्य तस्यासंभवात् ।  
पदस्येत्यधिकृतं यकारेण विशेष्यते । तदन्तविधिः । ओकारात् परो यः यकारस्तदन्तस्य पदस्येति लभ्यते ।  
अलोऽन्त्यपरिभाषया पदान्तस्य यकारस्येति फलितम् । भोभगो इत्यतः अशीत्यनुवर्तते । लोपश्शाकल्यस्ये-  
त्यतो लोप इत्यनुवर्तते । सच पूर्वविहितलघुप्रयत्नस्य न भवति, विधानसामर्थ्यात् । तदाह—ओकारादि-  
त्यादिना ॥ ननु लोपस्य कथं नित्यत्वम् । गार्ग्यग्रहणादित्यत आह—गार्ग्यग्रहणं पूजार्थमिति ॥ व्या-  
ख्यानादिति भावः ॥ भो अच्युतेति ॥ अलघुप्रयत्नपक्षे यकारस्य नित्यं लोपः । लघुप्रयत्नपक्षे भोयच्युतेति ।  
अत्र लघुप्रयत्नस्य विधिसामर्थ्यात् लोपः ॥ तोयमिति ॥ अत्र यकारस्य पदान्तत्वाभावादोतो गार्ग्यस्येति न  
भवति । अनेन अत्र भोभगो इति नानुवर्तते इति सूचितम् ॥ उञ्चि च पदे ॥ अपूर्वस्येति पदस्येति व्यो-

प्रतिपदोक्तो निपात उच्चिति ग्रहीष्यते, तद्गुरुत्तरार्थं पदग्रहणम् ॥

१७१ । हलि सर्वेषाम् । ( ८-३-२२ ) भोभगोअघोअपूर्वस्य लघ्वलघूच्चारणस्य यकारस्य लोपः स्याद्धलि सर्वेषां मतेन । भो देवाः । भो लक्ष्मीः । भो विद्वद्भृन्द । भगो नमस्ते । अघो याहि । देवा नम्याः । देवा यान्ति । 'हलि' किम् । देवायिह—देवा इह ॥  
१७२ । रोऽसुपि । ( ८-२-६९ ) अहो रेफादेशः स्यान्न तु सुपि । रोरपवादः । अहरहः । अहर्गणः । 'असुपि' किम् । अहोभ्याम् । अत्र 'अहन्' ( सू ४४३ ) इति रुत्वम् । 'रूपरात्रिरथन्तरेषु रुत्वं वाच्यम्' ( वा ४८४७ ) । अहोरूपम् । गतमहो रात्रिरेषा । एकदे-

रिति लोप इति चानुवर्तते । तदाह—अवर्णोति ॥ स उ एकाग्रिरिति ॥ उ इति निपातः । सस् उ इति स्थिते, सस्य रुः, भोभगो इत्यपूर्वत्वात् यत्वम् । लोपशक्यस्येति विकल्पनिवृत्त्यर्थमिदम् । वकारोदाहरणं तु असा उ एकाग्रिरिति वृत्तिः ॥ पदे क्रिमिति ॥ उञः पदत्वाव्यभिचारात् पदे इति तद्विशेषणस्य किं प्रयोजनमिति प्रश्नः ॥ तन्त्रयुतमिति ॥ तन्त्रे उतमिति विग्रहः । अयादेशः । अत्र यकारस्य लोपनिवृत्त्यर्थं पदग्रहणमिति भावः । नन्वत्र उञ्परकत्वाभावादेव लोपनिवृत्तिसम्भवात् पदग्रहणं व्यर्थमेवेत्यत आह—वेञ् इति ॥ 'वेञ् तन्तुसन्ताने' इत्यतः क्तप्रत्यये, 'वचिस्वपियजादीनाम्' इति वकारस्य संप्रसारणे उकारे, पूर्वरूपे, उतमिति रूपम् । अत्र उञ्परकत्वेऽपि तस्य उञः पदत्वाभावात्तस्मिन् परे यस्य लोपो न भवतीत्यर्थः । ननु स उ एकाग्रिरित्यत्र उञ् प्रतिपदोक्तः, चादौ पठितत्वात् । उतमित्यत्र तु उञ् लाक्षणिकः, संप्रसारणादिविधिनिष्पत्त्यात् । ततश्च 'लक्षणप्रतिपदोक्तयोः प्रतिपदोक्तस्यैव ग्रहणम्' इति परिभाषया चादिपठितस्यैव उञोऽत्र ग्रहणं भविष्यति । ननु उतमित्यत्र उञोऽपि । अतः पदग्रहणं व्यर्थमेवेत्यत आह—यदीति ॥ उत्तरार्थमिति ॥ ङो ह्रस्वादचीत्यर्थमित्यर्थः । एतच्चात्रैव भाष्ये स्पष्टम् ॥ हलि सर्वेषाम् ॥ भोभगोअघोअपूर्वस्येत्यनुवर्तते । व्योर्लघुप्रयत्नेत्यतः यकारग्रहणमनुवर्तते । तदाह—भोभगो इत्यादिना ॥ लघ्वलघूच्चारणस्येति ॥ ओकारात् परस्य यस्य लघुप्रयत्नतरस्यैवानेन लोपः । अलघुप्रयत्नतरस्य त्वोकारात् परस्य यस्य ओतो गार्ग्यस्येत्येव सिद्धम् । अपूर्वकस्य तु यस्य लघ्वलघूच्चारणस्येति विवेकः ॥ यकारस्येति ॥ वकारस्त्वत्र नानुवर्तते । भोभगोअघोअपूर्वस्य वकारस्याभावादिति वृत्तिः । अव्यपर इति निर्देशादिति तदाशयः । वृक्षं वातीति वृक्षवाः, तमाचष्टे वृक्षव्, ष्यन्तात् किप्, इष्टवद्भावाद्दिलोपः णेरनिटीति णिलोपः, वृक्षव् करोतीत्यत्र अपूर्वकस्य वस्य सम्भवेऽपि नात्र लोपप्रसक्तिः, अशाल्यनुवर्त्य अशात्मके हलीति भाष्ये व्याख्यातत्वात् । वृक्षव् हसतीति तु अस्मादेव भाष्यादसाधुरित्याहुः ॥ सर्वेषां मतेनेति ॥ सर्वाचार्यसंमतत्वादयं लोपो नित्य इति फलितम् । अत्र यदि 'विभाषा भवद्भगवदघवतामोच्चावस्य' इति वार्तिकेन 'मतुवसो रु सम्बुद्धौ' इत्यत्र पठितेन एषामन्यस्य संबुद्धौ रुत्वं वा स्यात् अव इत्यंशस्य ओकारश्चेत्यर्थकेन निष्पन्नाः भोरादिशब्दा एव गृह्येरन् तर्हि पुंलिङ्गकवचनमात्रे भो हरे इत्यादिसिद्धावपि तदन्यत्र द्विवचनादौ स्त्रीनपुंसकयोश्च भो हरिहरौ, भो देवाः, भो लक्ष्मीः, भो विद्वद्भृन्द इत्यादौ लोपो न सिद्ध्यत् । अतः भोस् इत्यादिनिपातानामप्यत्र ग्रहणमित्यभिप्रेत्योदाहरति—भो देवा इत्यादि ॥ देवा नम्या इति ॥ नचात्र यकारस्य लोपो व्योरित्येव लोपः सिद्ध इति वाच्यम्, लोपो व्योरिति लोपं प्रति यत्वस्यासिद्धत्वात् ॥ रोऽसुपि ॥ रः असुपीति छेदः । 'अहन्' इति सूत्रमनुवर्तते । तच्च लुप्तषष्ठीकं पदम् । तदाह—अह इत्यादि ॥ ननु सुपीति ॥ पर्युदासाश्रयणे तु नभिव्युक्तन्यायेन सुम्भिन्ने प्रत्यये परे इत्यर्थः स्यात् । ततश्च अहर्वाहित्यादावेव स्यात् । न त्वहर्भातीत्यादावपि । अतः प्रसज्यप्रतिषेध आश्रितः । ननु अहन् इत्यस्य रुः स्यात् पदान्ते इत्यर्थकेन अहर्भिति सूत्रेणैव सिद्धत्वात् किमर्थमिदमित्यत आह—रोरपवाद इति ॥ अहरहरिति ॥ नित्यवीप्सयोरिति द्विवचनम् । अहन् अहन् इति स्थिते रुत्वम् । 'न लुमता' इति निषेधात् सुप्परकत्वाभावः । अहर्भिति रुत्वे तु अतो रोरपुतादित्युत्वं स्यात् ॥ अहर्गण इति ॥ अहां गण इति विग्रहः । अहर्भिति रुत्वे तु हशि चेत्युत्वं स्यात् ॥ अहोभ्यामिति ॥ अहन् भ्यां इति



शविकृतस्यानन्यत्वात् अहोरात्रः । अहोरथन्तरम् । 'अहरादीनां पत्यादिषु वा रेफः'  
( वा ४८५१ ) । विसर्गापवादः । अहर्पतिः । गीर्पतिः । धूर्पतिः । पक्षे विसर्गोपध्मानीयौ ॥  
१७३ । रो रि । ( ८-३-१४ ) रेफस्य रेफे परे लोपः स्यात् ॥

१७४ । ढ्रलोपे पूर्वस्य दीर्घोऽणः । ( ६-३-१११ ) ढरेफौ लोपयतीति तथा, तस्मिन्व-  
र्णोऽर्थाङ्काररेफात्मके परे पूर्वस्याणो दीर्घः स्यात् । पुना रमते । हरी रम्यः । शम्भू राजते ।

'अणः' किम् । तृढः । वृढः । 'तृहू हिंसायाम्' । 'वृहू उद्यमने' । पूर्वग्रहणमनुत्तरपदेऽपि

स्थिते नकारस्य सुप्परकत्वात् रेफः ॥ अत्रेति ॥ अहमिति रत्वे हशि चेत्युत्वे आद्रुणः ॥ रूपरात्रि ॥  
अहनशब्दस्येति शेषः । रोऽसुपीति रत्वस्यापवादः ॥ अहोरूपमिति ॥ अहो रूपमिति विग्रहः । अहन रूपमिति  
स्थिते नकारस्य रत्वम्, उत्वम्, आद्रुणः । रत्वे तु हशि चेत्युत्वं न स्यात् ॥ गतग्रहो रात्रिरेवेति ॥ अहन  
रात्रिरिति स्थिते, रत्वम्, उत्वम्, आद्रुणः । रत्वे तु उत्वं न स्यात् । ननु अहश्च रात्रिश्चेति द्वन्द्वे, अहस्स-  
र्कदेशेत्यादिना समासान्ते अचि, यस्येति चेति लोपे, अहन रात्र इति स्थिते, नकारस्य रत्वे, उत्वे, आद्रुणे,  
'रात्राद्वाहाः पुंसि' इति पुंस्त्वे, अहोरात्र इति रूपम् । अत्र नकारस्य रात्रिशब्दपरकत्वाभावात् कथं रत्वम् ।  
ततश्च रोऽसुपीति रत्वे उत्वं न स्यादित्यत आह— एकदेशेति ॥ अहोरात्रन्तरमिति ॥ अहश्च रथन्तरं  
चेति द्वन्द्वः । रथन्तरं सामविशेषः ॥ अहरादीनाम् ॥ ननु अहरादीनामिति रेफविशिष्टस्य उपादानात् रेफस्य  
रेफविधानं व्यर्थमित्यत आह— विसर्गापवाद इति ॥ अहर्पतिरिति ॥ अह्नां पतिरिति विग्रहः ॥  
गीर्पतिरिति ॥ गिरां पतिरिति विग्रहः ॥ धूर्पतिरिति ॥ धुरां पतिरिति विग्रहः । उभयत्रापि 'बोरूपध्याया'  
इति दीर्घः ॥ पक्ष इति ॥ रत्वाभावपक्षे विसर्गस्य कुचोरेति उपध्मानीयविसर्गौ । इदुदुपधस्येति तु तपरकरणा-  
त् ॥ रो रि ॥ रः इति षष्ठी । 'ढो ढे लोप' इत्यतो लोप इत्यनुवर्तते, तदाह— रेफस्येति ॥ पुनर् रमते इति  
स्थिते प्रथमरेफस्य लोपः ॥ ढ्रलोपे ॥ ढ्र च रेफश्च ढ्रौ, तौ लोपयतीति ढ्रलोपः । ष्यन्तात्कर्मण्युपपदे अण्, उ-  
पपदसमासः । ढ्रलोपनिमित्तं रेफलोपनिमित्तं च विवक्षितम् । तच्च ढकाररेफात्मकमेव । ढो ढे लोपः, रो रीति  
तयोरेव ढ्रलोपनिमित्तत्वात् । तथाच ढ्रलोपनिमित्ते ढकारे रेफलोपनिमित्ते रेफे च परतः पूर्वस्याणो दीर्घ  
इति फलति । तदाह— ढ्ररेफावित्यादिना ॥ ढ्रलोपे रेफलोपे च पूर्वस्याणो दीर्घ इति तु न व्याख्यातम् ।  
तथा सति चयनीयमित्यनीयप्रत्ययान्ते तस्य लोप इति रेफलोपे यकारादकारस्य, चकार चचोरेत्यादौ अभ्यासे  
अकारस्य च हलादिशेषेण रेफलोपे दीर्घापत्तेः ॥ पुना रमत इति ॥ पुनर् रमत इति स्थिते रो रीति रेफलो-  
पः । तन्निमित्ते रेफे परे नकारादकारस्य दीर्घः ॥ हरी रम्य इति ॥ हरिस् रम्य इति स्थिते रत्वे रेफलोपे  
अनेन दीर्घः ॥ शम्भू राजत इति ॥ शम्भुस् राजत इति स्थिते रत्वे रेफलोपे अनेन दीर्घः । त्रयाणामुदा-  
हरणात् पूर्वैणैव णकारेणात्राण् गृह्यत इति सूचितम् ॥ तृढः वृढ इति ॥ अत्र ऋकारस्य दीर्घनिवृत्त्यर्थमप्रह-  
णम् । ऋकारश्चात्र अप्रहणेन न गृह्यते । पूर्वैणैव णकारेण प्रत्याहाराश्रयणात् । अन्यथा दीर्घश्रुत्या अच इत्युप-  
स्थितौ किमप्रहणेनेति भावः । ननु तृढो वृढ इत्यत्र ढ्रलोपस्यैवाभावात् दीर्घाप्रसक्तेरप्रहणं व्यर्थमित्याशंक्य तत्र  
ढ्रलोपं दर्शयितुमाह— तृहू हिंसायाम् ॥ वृहू उद्यमने इति ॥ आभ्यां कप्रत्यये 'हो ढः' इति ढ-  
त्वे 'क्षपस्तथोः' इति तकारस्य धत्वे, तस्य श्रुत्वेन ढकारे, ढो ढे लोप इति पूर्वस्य ढकारस्य लोपे, तृढः वृढ इति  
रूपे । अत्र ढ्रलोपनिमित्ते ढकारे परे ऋकारस्य दीर्घनिवृत्त्यर्थमप्रहणमिति भावः । ननु 'तस्मिन्निति निर्दिष्टे पूर्व-  
स्म' इत्येव सिद्धौ पूर्वस्येति किमर्थमित्यत आह— पूर्वग्रहणमिति ॥ ढ्रलोप इति सूत्रस्य 'अल्लुगुत्तरपदे' इ-  
त्युत्तरपदाधिकारस्थत्वात्तत्तरपदस्थयोरेव ढ्रलोपनिमित्तभूतढ्ररेफयोः परतः पूर्वपदस्याणो दीर्घ इत्यर्थः स्यात् । त-  
तश्च 'लिह आस्वादने' 'गृहू संवरणे' आभ्यां कप्रत्यये ढत्वधत्वश्रुत्वढ्रलोपेषु इकारस्य उकारस्य च दीर्घो न  
स्य ॥ तत्र ढ्रलोपनिमित्तस्य ढस्य उत्तरपदस्थत्वाभावात् इकारस्य उकारस्य च पूर्वपदस्थत्वाभावाच्च । इष्यते  
च ङीढो गृहू इति । अतः पूर्वग्रहणम् । कृते तु पूर्वग्रहणे तत्सामर्थ्यादनुत्तरपदस्थयोरापि ढरेफयोः परतः अपूर्व-

पूर्वमात्रस्यैव दीर्घार्थम् । अजर्घाः । लीढः । ‘मनस् रथः’ इत्यत्र रुत्वे कृते ‘हाशि च’ ( सू १६६ ) इत्युत्वे ‘रो रि’ ( सू १७३ ) इति रेफलोपे च प्राप्ते ॥

१७५ । विप्रतिषेधे परं कार्यम् । ( १-४-२ ) तुल्यबलविरोधे सति परं कार्यं स्यात् । इति रेफलोपे प्राप्ते । ‘पूर्वत्रासिद्धम्’ ( सू १२ ) इति ‘रो रि’ ( सू १७३ ) इत्यस्यासिद्धत्वा-  
दुत्वमेव । मनोरथः ॥

पदस्थस्यापि पूर्वस्याणो दीर्घः सिध्यतीत्यर्थः । तथा उत्तरपद इत्यस्यानुवृत्तौ अजर्घाः इत्यत्रापि दीर्घो न स्यात् । गृध्र आभिकांक्षायाम् । यङ्लुक्, द्वित्वम्, हलादिः शेषः, अभ्यासस्य रुक्, कुहोरञ्चुः, जस्त्वम्, लङ्, सिप्, शप्, लृक्, लघूपधगुणः, रपरत्वम्, इतश्चेति इकारलोपः, हल्ङ्यादिना सुलोपः, जर् गर् ध् इति स्थिते, ‘एकाचो बश’ इति गकारस्य भङ्भावः घकारः, जस्त्वं दकारः, दश्चेति रुः, अडागमः, अजर्घर् र इति स्थिते रो रीति रेफलोपः, ढ्रलोप इति दीर्घः, विसर्गः, अजर्घाः इति रूपम् । अत्रापि रेफलोपनिमित्-  
त्तरेफस्य उत्तरपदस्थत्वाभावात् तस्मिन् परतः अकारस्य दीर्घो न स्यात् । अत उत्तरपदानुवृत्तिनिवृत्तये पूर्वग्रहणम् । यद्यपि ढ्रलोपे इत्यत्र ढ्रलोपनिमित्तदकारविषये उत्तरपद इत्यस्यानुवृत्तिः असंभवादेव न सम्भवति, तथापि अजर्घा इत्यत्र रेफलोपनिमित्तरेफविषये उत्तरपद इत्यस्यानुवृत्तिनिवृत्तये पूर्वग्र-  
हणम् । तदनुवृत्तौ हि नीरक्तम्, दूरक्तमित्यादावेव स्यात् । अजर्घा इत्यत्र न स्यात् । पुना रमत इत्यादौ अस-  
मासेऽपि न स्यात् । उत्तरपदशब्दस्य समासचरमावयव एव रूढत्वादित्यलम् । ननु मनोरथ इत्यत्र मनस् रथ इति स्थिते, सस्य रुत्वे, तस्य रेफस्य हाशि चेत्युत्वम् रो रीति लोपश्चेत्युभयं प्रसक्तम् । तत्र कतरत् बाध्यमित्यत्र निर्धारयति—मनस् रथः इत्यत्रेत्यादिना ॥ मनस् रथ इत्यत्र रुत्वे कृते, हाशि चेत्युत्वे, रो रीति रेफलोपे च प्राप्ते, उत्वमेवेत्यन्वयः । ननु परत्वात् रेफलोप एव स्यादिति शङ्कितुमाह—**विप्रतिषेधे** ॥ विप्रतिपूर्वात् सेध-  
तेर्धाञि उपसर्गवशात् परस्परविरोधे विप्रतिषेधशब्दः । विरोधश्च तुल्यबलयोरेव लोकसिद्धः । नहि मशकसिंहयोर्विरोध इत्यस्ति । तदाह—**तुल्यबलेति** ॥ द्वयोः शास्त्रयोः क्वचिच्छब्धावकाशयोरेकत्र लक्ष्ये युगपत्संभवस्तुल्य-  
बलविरोधः । कार्यस्य परत्वं परशास्त्रविहितत्वम् ॥ इति रेफलोपे प्राप्त इति ॥ हाशि चेत्यस्यावकाशः शिवो  
वन्व्य इति । रेफलोपस्यावकाशः पुना रमत इति । तत्र हि रोऱित्युकारानुबन्धग्रहणात् हाशि चेत्यप्रसक्तम् । ततश्च  
तथोस्तुल्यबलयोः उत्वरेफोपयोः मनोरथ इत्यत्र युगपत्-संभवादन्यतरस्मिन् बाधनीये सति परत्वादुत्वं बाधित्वा  
रेफलोपे प्राप्ते इत्यर्थः । तामिमां रेफलोपशङ्कां परिहरति—**पूर्वेति** ॥ अत्र रेफलोपस्यासिद्धत्वादित्यनुक्त्वा  
रो रीत्यस्यासिद्धत्वादिति ब्रुवन् पूर्वत्रासिद्धमित्यत्र शास्त्रासिद्धत्वमेवाभ्युपैति । ननु कार्यासिद्धत्वम् । तथा सति हि  
अतिदेशस्यारोपरूपत्वात् असिद्धत्वारोपाग्निरधिष्ठानारोपासंभवेन सूत्रोदाहरणसंपत्त्यै परत्वालक्ष्ये कार्यप्रवृत्तेराव-  
श्यकतया परत्वात् त्रैपादिके कार्ये जाते तत्राभावप्रतियोगित्वारोपेऽपि देवदत्तस्य न पुनरुन्मज्जनमिति न्यायेन  
स्थानीभूतरोरभावात् हाशि चेत्यस्य प्राप्तिर्न स्यात् । शास्त्रासिद्धत्वे तु यद्यत् त्रैपादिकं शास्त्रं प्रवृत्त्यनुमुखं तत्तच्छास्त्र  
एवासिद्धत्वारोपात् पूर्वशास्त्रप्रतिबन्धकस्य परशास्त्रस्य उच्छेदबुद्धौ सत्यां ‘विप्रतिषेधे परं कार्यम्’ इति न प्रवर्त-  
ते । तदुक्तम्—‘पूर्वत्रासिद्धे नास्ति विप्रतिषेधोऽभावादुत्तरस्य’ इति । ततश्च स्थानिनो निवृत्त्यभावात् पूर्वशास्त्र-  
प्रवृत्तिर्निर्बाधा । एतच्च पूर्वत्रासिद्धमित्यत्र, अचः परस्मिन्नित्यत्र, षत्वतुकोरसिद्ध इत्यत्र च भाष्ये स्पष्टम् । न च  
तौ सदित्यादिनिर्देशात् देवदत्तहन्तृन्यायो न सार्वत्रिक इति वाच्यम् । हते सति देवदत्ते तदन्तर्हतेऽपि देवद-  
त्तस्य न पुनरुन्मेषः । हन्तृहन्तारि हतत्वारोपे तु सुतरां नोन्मेषः । देवदत्तं हन्तुमुद्युक्तस्य हनने तु देवदत्तस्य  
जीवनमस्त्येवेति न्यायशरीरम् । तावित्यादौ च धृद्धिहन्तुः पूर्वसवर्णदीर्घस्य हननोद्यमसङ्गातीयं प्रसङ्गमात्रम् । न  
तु हननस्थानीया लक्ष्ये प्रवृत्तिः । अतस्तावित्यादौ नास्य न्यायस्य प्रवृत्तिरिति तौ सदित्यादिनिर्देशः कथमेतस्य  
न्यायस्यानित्यतां बोधयितुमीष्टे । स्पष्टं चैतत् स्वादिष्विति सूत्रे कैयटे । प्रकृते तु निरधिष्ठानारोपासंभवात् हनन-  
सजातीया लक्ष्ये कार्यप्रवृत्तिरावश्यकौ । ततश्च प्रवृत्तस्य रेफलोपस्यासिद्धत्वेऽपि देवदत्तहन्तृहतन्यायेन रोरुन्मेषा-

१७६ । एतत्तदोः सु लोपोऽकोरनञ्समासे हलि । ( ६-१-१३२ ) अककारयोरेत-  
त्तदोर्यः सुस्तस्य लोपः स्याद्धलि न तु नञ्समासे । एष विष्णुः । स शम्भुः । 'अकोः'  
किम् । एषको रुद्रः । 'अनञ्समासे' किम् । असश्शिवः । 'हलि' किम् । एषोऽत्र ॥

१७७ । सोऽचि लोपे चेत्पादपूरणम् । ( ६-१-१३४ ) 'सस्' इत्येतस्य सोर्लोपः  
स्यादाचि पादश्चेल्लोपे सत्येव पूर्येत । 'सेमामविद्धि प्रभृतिम्' । 'इह ऋक्पाद एव गृह्यते' इति  
वामनः । 'अविशेषाच्छ्लोकपादोऽपि' इत्यपरे । 'सैष दाशरथी रामः' । 'लोपे चेत्' इति  
किम् । 'स इत्क्षेति' । 'स एवमुक्त्वा' । 'सत्येव' इत्यवधारणं तु 'स्यश्छन्दसि बहुलम्'  
( सू ३५२६ ) इति पूर्वसूत्राद्बहुलप्रहणानुवृत्त्या लभ्यते । तेनेह न । 'सोऽहमाजनमशुद्धा-  
नाम्' ॥

॥ इति स्वादिसंधिप्रकरणम् ॥

भावादुत्वं न भवतीति शब्दरत्ने प्रपञ्चितम् । न च उत्वकार्यासिद्धत्वपक्षेऽपि मनोरथसिद्धिरस्त्येव, दर्शनाभावरूपरे-  
फलोपस्याभावरूपासिद्धत्वे सति रोर्नुन्नेषावश्यकत्वात् अभावाभावस्य प्रतियोगिरूपत्वादिति वाच्यम् ; एवमपि कार्या-  
सिद्धत्वे अमू अमी इत्याद्यसिद्धेः । यथा चैतत्तथा अदसुशब्दनिरूपणावसरे प्रपञ्चयिष्यते ॥ एतत्तदोः ॥ एतत्तदो-  
रित्यत्र 'त्यदादीनां मिथः सहोक्तौ यत्परं तच्छिष्यते' इत्येकशेषस्य त्यदाद्यत्वस्य चाभाव आर्षः । सु इति लुप्तषष्ठीकं  
पदम् एतत्तदोरित्यनेनान्वेति— एतत्तदोः सकारस्येति । अत एव सोर्लोपः सुलोप इति न षष्ठीसमासः, असाम-  
र्थ्यात् । अविद्यमानः ककारः ययोस्तौ अकौ तयोः अकोरिति बहुव्रीहिः । तदाह— अककारयोरित्यादि-  
ना ॥ अनञ्समासे इति न पर्युदासः । तथा सति नञिवयुक्तन्यायात् नञ्समाससदृशे समास एव स्यात्, नतु  
एष विष्णुरित्यादिवाक्येषु इत्याभिप्रेत्याह— न तु नञ्समास इति ॥ एष विष्णुः, स शम्भुरिति ॥ एषस्  
विष्णुः, सस् शम्भुरिति स्थिते सकारस्य लोपः ॥ एषको रुद्र इति ॥ 'अव्ययसर्वनाम्नामकचप्राक्टेः' इति  
अकच् । अत्र एतच्छब्दस्य सककारत्वान्न सुलोपः । तच्छब्दे अकचि सको रुद्र इत्यपि प्रत्युदाहरणम् । न च  
अकचि सति शब्दान्तरत्वात् प्राप्तिरेव नेति वाच्यम् 'तन्मध्यपतितस्तद्रूहणेन गृह्यते' इति परिभाषया साकचकस्य  
अशब्दान्तरत्वात् । परिभाषायां तु इदमेव ज्ञापकम् ॥ असश्शिव इति ॥ न सः अस इति विग्रहः ।  
विसर्जनीयस्य स इति सत्वे ङ्चुत्वेन शकारः । नञ्समासत्वान्न सुलोपः । अनेषश्शिव इत्यपि प्रत्युदाहरणम् ॥  
एषोऽत्रेति ॥ एषस् अत्रेति स्थिते, सस्य रुत्वम्, उत्वम्, आद्गुणः, हल्परकत्वाभावान्न लोपः । अत्र एतत्त-  
दोरव्यवस्य सौरिति न व्याख्यातम्, असंभवात्, सोः परत्वेन विहितस्य प्रातिपदिकावयवत्वाभावात् । एतत्त-  
द्भ्रं परस्य सौरित्यपि न भवति, एतत्तदोरिति षष्ठीविरोधात् । एतत्तद्भ्रं विहितस्येति व्याख्याने तु परमैष  
ददाति, परमस ददातीत्यत्र अव्याप्तिः । तत्र सोः समासाद्विहितत्वेन एतत्तद्भ्रं विहितत्वाभावात् । अनञ्-  
समास इति प्रतिषेधवैयर्थ्याच्च । अतः एतत्तदर्थगतसंख्याभिधायिनः सौरिति व्याख्येयम् ॥ सोऽचि लोपे ॥  
स इति प्रथमैकवचनान्तस्वरूपपरम् । ततः षष्ठ्या लुक् । सस्शब्दस्येति लभ्यते । सु लोप इत्यनुवर्तते । तदाह—  
सस् इत्यादिना ॥

॥ इति स्वादिसंधिः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बाल्मनोरमायां संधिलयं समाप्तम् ॥

॥ श्रोः ॥

## ॥ अथ शब्दाधिकारः ॥

### ॥ अजन्तपुंलिङ्गप्रकरणम् ॥

१७८ । अर्थवदधातुरप्रत्ययः प्रातिपदिकम् । ( १-२-४५ ) धातुं प्रत्ययं प्रत्ययान्तं च वर्जयित्वा र्थवच्छब्दस्वरूपं प्रातिपदिकसंज्ञं स्यात् ॥

१७९ । कृत्तद्धितसमासाश्च । ( १-२-४६ ) कृत्तद्धितान्तौ समासाश्च प्रातिपदिकसंज्ञाः

अथ स्वौजसमौडित्यादिना स्वादिप्रत्ययान्वक्ष्यति । तत्र ङ्याप्रातिपदिकादित्यधिकृतम् । किं तत् प्रातिपदिकमिति जिज्ञासायामाह— अर्थवदधातुः ॥ अर्थोऽस्यास्तीत्यर्थवत् । नपुंसकलिङ्गानुसारात् शब्दस्वरूपमिति विशेष्यमध्याहार्यम् । अधातुरिति, अप्रत्यय इति च तद्विशेषणम् । न धातुरधातुरिति नञ्त्पुरुषः । 'परवलिङ्गं द्वन्द्वतत्पुरुषयोः' इति पुंस्त्वम् । अप्रत्यय इत्यार्थवत्ते । प्रत्ययभिन्नं प्रत्ययान्तभिन्नं च विवक्षितम् । पूर्ववत्पुंस्त्वम् । संज्ञाविधाविति निषेधस्तु प्रत्ययस्य यत्र संज्ञा तद्विषय इति भावः । तदाह— धातुं प्रत्ययमित्यादिना ॥ अव्युत्पन्ना डित्यादिशब्दा इहोदाहरणानि । अर्थवदिति किम् । धनं वनमित्यादौ प्रतिवर्णं प्रातिपदिकसंज्ञा मा भूत् । सत्यां हि प्रातिपदिकसंज्ञायां प्रतिवर्णं सुवृत्पत्तिः स्यात्, संख्याकारकाभावेऽपि प्रथमैकवचनस्य सोर्दुर्वा-रत्वात् प्रथमाविभक्तेः कारकानपेक्षत्वात् तदेकवचनस्य संख्यानवगमेऽपि प्रवृत्तेर्भाष्ये सिद्धान्तितत्वाच्च । नच हल्ङ्यादिना सुलोपात् प्रतिवर्णं सोरुत्पत्तावपि न क्षतिरिति वाच्यम्, एवमपि नलोपस्य दुर्वारत्वात् अकारात् सोः रुत्विसर्गापत्तेश्चैत्यलम् । अधातुरिति किम् । हनधातोर्लङि, तिप्, शप्, लृक्, इतश्चेर्त्कारलोपः, अडागमः, हल्ङ्यादिलोपः, अहञ्जिति रूपम् । अत्र धातोः प्रातिपदिकसंज्ञायां सुबपवादे तिङि उत्पन्ने लुप्ते तस्मिन् प्रातिपदिकसंज्ञायाः प्रागुत्पन्नाया अनपगमात् नलोपः स्यात् । नच प्रत्ययलक्षणमाश्रित्य प्रत्ययान्तपर्युदासादेव न प्रातिपदिकत्वमिति वाच्यम् । एवमपि प्राक्प्रवृत्तप्रातिपदिकत्वस्यानपगमात् । नचैवमपि कार्यकालपक्षे नलोपार्थं प्रातिपदिकसंज्ञायां क्रियमाणायां प्रत्ययलक्षणेन प्रत्ययान्तस्य प्रातिपदिकसंज्ञा न स्यादिति वाच्यम् । तर्हि हे राजन्नित्यत्रापि प्रत्ययलक्षणेन प्रत्ययान्तत्वात् प्रातिपदिकत्वाभावे सति नलोपस्याप्रसक्तौ 'न ङिसंबुद्धयोः' इति तन्निषेधवैयर्थ्यप्रसङ्गात् । नच राजन्शब्दस्यौणादिककनिन्प्रत्ययान्तस्य कृत्तद्धितेति प्रातिपदिकत्वान्नलोपप्रसक्तौ 'न ङिसंबुद्धयोः' इति निषेधोऽर्थवानिति वाच्यम् । उणादीनामव्युत्पत्तिपक्षे कृत्तद्धितेत्यस्याप्रवृत्तेः । एवं चास्मादेव निषेधात् प्रत्ययलक्षणमाश्रित्याप्रत्ययान्त इति पर्युदासो न प्रवर्तते इति विज्ञायते । एवंच अहन्नित्यत्राप्यप्रत्ययान्तत्वात् प्रातिपदिकत्वप्राप्तौ तन्निवृत्त्यर्थमधातुग्रहणम् । अप्रत्यय इति किम् । हरिषु करोषि इत्यत्र सुप्सिपोरर्थवत्त्वात् अप्रत्ययान्तत्वाच्च प्रातिपदिकत्वे प्राप्ते तन्निवृत्त्यर्थमप्रत्यय इति प्रत्ययपर्युदासः । नचात्र सुप्सिपोर्यपदेशिवद्भावेन प्रत्ययान्तत्वात् प्रत्ययान्तपर्युदासेनैव प्रातिपदिकत्वनिवृत्तिसंभवात् किं प्रत्ययपर्युदासेनेति वाच्यम्, प्रत्ययग्रहणे यस्मात् स विहितस्तदादेस्तदन्तस्य ग्रहणमिति परिभाषया प्रकृतिप्रत्ययसमुदायस्यैव प्रत्ययान्ततया केवलप्रत्यययोः सुप्सिपोः पर्युदासालाभात् । अप्रत्ययान्त इति किम् । हरिषु करोषि । अत्र प्रकृतिप्रत्ययसमुदाययोः प्रत्ययभिन्नत्वादर्थवत्त्वाच्च प्रातिपदिकत्वं माभूत् ॥ कृत्तद्धित ॥ कृच तद्धितश्च समासश्चेति विग्रहः । पूर्वसूत्रात् प्रातिपदिकमित्यनुवर्तते, बहुवचनान्ततया विपरिणम्यते । प्रत्ययग्रहणपरिभाषया कृत्तद्धितेति तदन्तग्रहणम् । तदाह— कृत्तद्धितान्तावित्यादिना ॥ कृत्तद्धितान्तयोः प्रत्ययान्तत्वात् पूर्वसूत्रेणाप्राप्तौ कृत्तद्धितग्रहणम् । केवलयोः कृत्तद्धितयोः संज्ञायां प्रयोजनाभावात् संज्ञाविधाविति निषेधोऽत्र न भवति । अस्मादेव पूर्वसूत्रे संज्ञाविधावपि प्रत्ययग्रहणपरिभाषया तदन्तलाभात् प्रत्ययान्तपर्युदासः । केचित्तु अर्थवदित्यनुवर्त्य तस्मात्पर्यात् तदन्तविधिमाहुः । कृदन्ते यथा—कर्ता भर्ता इत्यादि । तद्धिते यथा—औपगव इत्यादि । समासे यथा—

स्युः । पूर्वसूत्रेण सिद्धे समासग्रहणं नियमार्थम् । यत्र संघाते पूर्वं भागः पदं तस्य चेद्भवति तर्हि समासस्यैव । तेन वाक्यस्य न ॥

१८० । प्रत्ययः । ( ३-१-१ ) आ पञ्चमपरिसमाप्तेरधिकारोऽयम् ॥

१८१ । परश्च । ( ३-१-२ ) अयमपि तथा ॥

१८२ । ङ्याप्प्रातिपदिकात् । ( ४-१-१ ) ङ्यन्तादाबन्तात्प्रातिपदिकाच्चेत्या पञ्चमपारि-  
समाप्तेरधिकारः । 'प्रातिपदिकग्रहणे लिङ्गविशिष्टस्यापि ग्रहणम्' ( प ७२ ) इत्येव सिद्धे  
ङ्याब्ग्रहणं ङ्याबन्तात्तद्धितोत्पत्तिर्यथा स्यान्ङ्याब्भ्यां प्राङ्माभूदित्येवमर्थम् ॥

राजपुरुष इत्यादि । ननु समासग्रहणं व्यर्थम्, समासे राजपुरुष इत्यादिशब्दानां पूर्वसूत्रेणैव प्रातिपदिकत्वस्य सिद्धत्वात् । नच उत्तरपदोत्तरलुप्तप्रत्ययं प्रत्ययलक्षणेनाश्रित्य प्रत्ययान्तपर्युदासः शङ्क्यः, उत्तरपदमात्रस्य प्रत्ययान्तत्वेऽपि समुदायस्याप्रत्ययान्तत्वात्, प्रत्ययग्रहणे यस्मात्स विहितस्तदादेरेव ग्रहणात् प्रत्ययल-  
क्षणमाश्रित्य प्रत्ययान्तपर्युदासो न प्रवर्तत इति 'न ङिसम्बुद्धयोः' इति निषेधेन ज्ञाप्यत इति पूर्वसूत्रे प्रपञ्चितत्वा-  
च्चेत्यत आह— पूर्वसूत्रेणेत्यादिना ॥ नियमशरीरं दर्शयति— यत्नेति ॥ पूर्वं भागः पदमित्युपलक्षणम् ।  
उत्तरभागस्तु प्रत्ययो नेत्यपि द्रष्टव्यम् । अन्यथा जन्मवानित्यादौ प्रातिपदिकत्वं न स्यात्, स्वादिष्वसर्वनामस्थान  
इति पूर्वभागस्य पदत्वात् । नचात्र कृत्तद्धितेति तद्धितग्रहणसामर्थ्यादेव प्रातिपदिकत्वं संभवतीति वाच्यम्, दाक्षि-  
रित्यादौ तद्धितग्रहणस्य चरितार्थत्वात् । तत्र हि प्रकृतिभागो न पदम्, भत्वेन तद्वाधात् । पूर्वं भागः पदमि-  
त्यनुक्तौ बहुपटव इत्यत्र प्रातिपदिकसंज्ञा न स्यात् । ईषदसमाप्तवित्यनुवृत्तौ 'विभाषा सुपो बहुचपुरस्तात्' इति  
सूत्रेण पटव इति प्रथमाबहुवचनान्तात् पूर्वतः बहुचप्रत्यये कृते अर्थवदिति प्रातिपदिकत्वात् तदवयवजसो लुकि  
"चितः सप्रकृतेर्बह्वकजर्थम्" इति टकारादुकारस्य उदात्तत्वे चित्स्वरे कृते पुनर्जसि बहुपटव इति रूपम् । अत्र  
टकारादुकार उदात्त इति स्थितिः । जसन्तात् पूर्वतो बहुचप्रत्यये बहुपटव इति समुदायस्य प्रातिपदिकत्वाभावे तु  
ततो जसन्तरं नोत्पद्येत । नचेष्टापत्तिः, तथा सति बहुचप्रकृतिभूतजसन्ते जसः प्रातिपदिकावयवत्वाभावेन 'सुपो धा-  
तुप्रातिपदिकयोः' इति लुगभावाद्बहुपटव इति जसन्तस्यैव बहुचप्रकृतितया चितस्सप्रकृतेर्विधीयमानाश्चित्स्वरः जस  
एवाकारस्य स्यात् । इष्यते तु टकारादुत्तरस्य । बहुपटव इति समुदायस्य प्रातिपदिकत्वे तु प्रातिपदिकावयवत्वात्  
जसो लुकि पटुशब्दस्यैव बहुचप्रकृतितया टकारादुत्तरस्य चित्स्वरे सति पुनर्जसि बहुपटव इति रूपमुक्तं निर्बा-  
धमिति भावः । नियमस्य फलमाह—तेनेति ॥ उक्तनियमेनेत्यर्थः । अन्यथा 'देवदत्त गामभ्याज शुक्लां दण्डेन'  
इत्यादिवाक्यस्यापि प्रातिपदिकत्वापत्तौ सुब्लुक् स्यात् । न च वाक्यस्य प्रत्ययान्तत्वादेव न प्रातिपदिकत्वमिति  
वाच्यम्, प्रत्ययग्रहणे यस्मात् स विहितस्तदादेरेव ग्रहणादिति भावः । कृत्तद्धितसमासाश्चेति चकारः अनुक्त-  
समुच्चयार्थः । तेन 'निपातस्यानर्थकस्य प्रातिपदिकसंज्ञा वक्तव्या' इति वार्तिकं गतार्थम् ॥ प्रत्ययः ॥ तृती-  
याध्यायस्यादिमं सूत्रमिदम् । इत ऊर्ध्वमा पञ्चमाध्यायपरिसमाप्तेः प्रत्ययशब्दः संज्ञात्वेनाधिक्रियत इत्यर्थः ।  
ह्रनश्च वधः, ई च खनः, नडादीनां कुक्च, इत्यादीनामादेशागमानां तु न प्रत्ययसंज्ञा, महासंज्ञाकरणात् ॥  
परश्च ॥ तृतीयाध्यायस्य द्वितीयसूत्रमेतत् ॥ अयमपि तथेति ॥ अयमपि योगः आ पञ्चमपरिसमाप्तेरधि-  
कार इत्यर्थः । अवधिनियमे तु व्याख्यानमेव शरणम् ॥ ङ्याप्प्रातिपदिकात् ॥ चतुर्थाध्यायस्यादिमं  
सूत्रमिदम् । ङी च, आप् च, प्रातिपदिकं चेति समाहारद्वन्द्वः । ङी इति, ङीपृष्ठीनां सामान्येन ग्रहणम् ।  
आबिति, टापडापचापां ग्रहणम् । प्रत्ययग्रहणपरिभाषया तदन्तग्रहणम् । तदाह—ङ्यन्तादित्यादिना ॥  
आ पञ्चमेत्यवधिनियमे तु व्याख्यानमेव शरणम् । ननु प्रातिपदिकादित्येव सूत्रयताम् । ङ्याब्ग्रहणं मास्तु ।  
प्रातिपदिकग्रहणे लिङ्गविशिष्टस्यापि ग्रहणमिति परिभाषया ऊर्ध्वप्रत्ययान्तात् श्वश्रुशब्दादिव दण्डिनी अजा खट्वा  
इत्यादिभ्योऽपि ङ्याबन्तेभ्यः सुबादिप्रत्ययसंभवादित्यत आह— प्रातिपदिकग्रहणे लिङ्गविशि-  
ष्टस्यापीति ॥ श्रीलिङ्गबोधकङ्गीबादिप्रत्ययविशिष्टस्येत्यर्थः ॥ यथा स्यादिति ॥ यथेति योग्यतायाम् ।

१८३ । स्वौजसमौट्छष्टाभ्याम्भिस्ङेभ्याम्भ्यस्ङसिभ्याम्भ्यस्ङसोसाम्ङ्योस्सुप् ।  
( ४-१-२ ) ङ्यन्तादाबन्तात्प्रातिपदिकाश्च परे स्वादयः प्रत्ययाः स्युः । सुङस्योरकारेकारौ  
जशटङ्पाश्चेतः ॥

१८४ । विभक्तिश्च । ( १-४-१०४ ) सुप्तिङौ विभक्तिसंज्ञौ स्तः । तत्र 'सु' 'औ' 'जस्'  
ङ्याबन्तादेव तद्धितः प्राप्तुं योग्यः । स च ङ्याब्ग्रहणे सत्येव स्यादित्यर्थः । व्यवच्छेद्यं दर्शयति—  
ङ्याब्भ्यां प्राङ्माभूदिति ॥ ततश्च लोहिनिका आर्यका च सिध्यति । तथाहि—लोहितशब्दस्तावत्  
'वर्णानां तणतिनितान्तानाम्' इति फिट्सूत्रेणानुदात्तः । ततश्च ओकार उदात्तः । 'अनुदात्तं पदमेकवर्जम्' इति  
परिशिष्टौ इकाराकारानुदात्तौ । तथाच 'वर्णादनुदात्तात्तोपधात्तो नः' इति मणौ विद्यमानाल्लोहितशब्दात् स्त्रीत्वविव  
क्षायां ङीप्, तत्संनियोगेन तकारस्य नकारदेशश्च प्राप्तः । 'लोहितान्मणौ' इति स्वार्थिकः कनपि प्राप्तः । तत्र स्वार्थि-  
कत्वादनन्तरङ्गः परश्च कन् नत्वसंनियोगशिष्टं ङीपं बाधित्वा प्रवर्तते । ततश्च ङीपो न प्रसक्तिः । कोपधत्वेन तोपधत्वा-  
भावात् । ततश्च लोहितकशब्दात् 'अजाद्यतः' इति टापि प्रत्ययस्थादित्यादिना इत्वे लोहितिकेत्येव स्यात्, न तु  
लोहिनिकेति । इष्यते तु रूपद्वयमपि । ङ्याप्प्रातिपदिकादित्यत्र ङीब्ग्रहणे तु तत्सामर्थ्यात् अनन्तरङ्गं परमपि कनं  
बाधित्वा नत्वसंनियोगशिष्टे ङीपि कृते, लोहिनीशब्दात् कनि, 'केऽणः' इति ह्रस्वे, लोहिनिकेति रूपम् । वर्णा-  
दनुदात्तादित्यस्य वैकल्पिकतया नत्वसंनियोगशिष्टङीबभावे तु लोहिताशब्दात् कनि, ह्रस्वे, पुनः कान्तात् टापि,  
प्रत्ययस्थादितीत्वे लोहितिकेत्यपि सिध्यति । तथा आर्यशब्दात् स्वार्थिके कनि, समुदायोत्तरटापैव स्त्रीत्वबोधनसं-  
भवादेकाजिद्वर्वचनन्यायेन कनन्तादेव टापि, कनः पूर्वं टावभावात्, आस्थानिकस्य अतोऽभावात् उदीचामात-  
स्थाने इति इत्वविकल्पस्याप्रवृत्तौ, प्रत्ययस्थादिति नित्यमित्वे आर्यिकेत्येव स्यात्, आर्यकेति न स्यात् । इष्यते तू-  
भयमपि । ङ्याप्प्रातिपदिकादित्यत्र आब्ग्रहणे तु तत्सामर्थ्यात् स्वार्थिकं कनं बाधित्वा टापि, ततः कनि, केऽण  
इति ह्रस्वे, पुनः कनन्ताटपि, उदीचामातस्थाने इतीत्वविकल्पे रूपद्वयं सिध्यति । वस्तुतस्तु ङ्यापोर्ग्रहणं मास्तु  
सुबन्तादेव तद्धितोत्पत्तिः । सुपः प्रागेव च ङ्यापौ प्रवर्तते । स्वार्थद्रव्यलिङ्गसंख्याकारककुत्सादिप्रयुक्तकार्याणां क-  
मिकत्वात् । तथाहि । स्वार्थः प्रवृत्तिनिमित्तं जात्यादि । तज्ज्ञानं पूर्वं भवति, विशिष्टबुद्धौ विशेषणज्ञानस्य कारण-  
त्वात् । ततस्तदाश्रयज्ञानम्, धर्मित्वेन प्रधानत्वात् लिङ्गादिभिराकाङ्क्षितत्वाच्च । ततः स्वमात्रापेक्षत्वात् लिङ्गस्य ज्ञा-  
नम् । ततो विजातीयक्रियापेक्षकारकापेक्षया सजातीयपदार्थापेक्षसंख्याज्ञानम् । ततः कारकरूपविभक्त्यर्थपेक्षा  
भवति । तन्निवृत्तौ कुत्सादिज्ञानमिति कुत्सित इति सूत्रभाष्ये स्थितम् । शब्दरत्ने च परिष्कृतमेतत् ॥  
स्वौजसमौट् ॥ सु-औ-जस्, अं-औट्-शस्, टा-भ्यां-भिस्, डे-भ्यां-भ्यस्, डसि-भ्यां-भ्यस्,  
डस्-ओस्-आम्, डि-ओस्-सुप्, इत्येकविंशतिः स्वादयः । समाहारद्वन्द्वः, इतरेतरयोगद्वन्द्वो वा,  
तथा सति सौत्रमेकवचनम् । ङ्याप्प्रातिपदिकादित्यधिकृतं, प्रत्ययः, परश्चेति च । यथायथं च विपारे-  
णम्यते । तदाह— ङ्यन्तादित्यादिना ॥ सुङस्योरिति ॥ सु-डसि-इत्यनयोःकारेकारौ, जस्-  
शस्-इत्यनयोर्कारकारौ, औट्-टा-इत्यनयोष्टकारः, डे-डसि-डस्-डि-इत्येतेषां ङकारः, सुप् इत्यस्य पकारः,  
इत्येते इत्संज्ञकाः प्रत्येतव्या इत्यर्थः । 'उपदेशेऽजनुनासिक इत्', 'चुट्', 'लशक्तद्धिते', 'हलन्त्यम्' इति  
सूत्रैरिति शेषः । इत्संज्ञायां च लोपः । तदुच्चारणफलं तु तत्र तत्र वक्ष्यते । अथ 'न विभक्तौ तुस्माः' इत्याद्युपयो-  
गिनी विभक्तिसंज्ञामाह— विभक्तिश्च ॥ सुप इति पूर्वसूत्रात् सुब्ग्रहणम्, तिङ्छीणीत्यतस्तिङ्ग्रहणं चानुवर्तते,  
एकदेशे स्वरितत्वप्रतिज्ञाबलात् । तदाह—सुप्तिङाविति ॥ चकारः पुरुषवचनसंज्ञाभिः समावेशार्थः । तेन  
एकसंज्ञाधिकारस्थत्वेऽपि न पर्यायत्वम् । अन्यथा रामेभ्यः भवामः इत्यादौ विभक्तिसंज्ञाविरहेण न विभक्तावि-  
ति निषेधो न स्यात् । ननु प्रातिपदिकार्थलिङ्गपरिमाणवचनमात्रे प्रथमा, कर्मणि द्वितीया, कर्तृकरणयोस्तृतीया,  
चतुर्थी संप्रदाने, अपादाने पञ्चमी, षष्ठी शेषे, सप्तम्यधिकरणे च इत्यादौ कथं प्रथमादिव्यवहारः । सूत्रकृता  
पाणिनिना प्रथमादिसंज्ञानामनुक्तत्वादित्यत आह— तत्रेति ॥ तेषु स्वादिप्रत्ययेषु मध्य इत्यर्थः ॥ इत्यादी-  
नामिति ॥ आदिना अम्-औट्-शस्-इत्यादीनां ग्रहणम् ॥ प्राच्चाविति ॥ पाणिनेः पूर्वेषां स्फोटायनाद्योच्चार्या-

इत्यादीनां सप्तानां त्रिकाणां प्रथमादयः सप्तम्यन्ताः प्राचां संज्ञाः । ताभिरिहापि व्यवहारः ॥  
१८५ । सुपः । ( १-४-१०३ ) सुपस्त्रीणि त्रीणि वचनान्येकश एकवचनद्विवचनबहुवच-  
नसंज्ञानि स्युः ॥

१८६ । द्वेकयोर्द्विवचनैकवचने । ( १-४-२२ ) द्वित्वैकत्वयोरेतौ स्तः ॥

१८७ । बहुषु बहुवचनम् । ( १-४-२१ ) बहुत्वे एतत्स्यात् । रुत्वविसर्गौ । रामः ॥

१८८ । सरूपाणामेकशेष एकविभक्तौ । ( १-२-६४ ) एकविभक्तौ यानि सरूपाण्येव

णां शास्त्रे प्रथमाद्याः सप्तम्यन्ताः संज्ञाः स्थिता इत्यन्वयः । किं तत इत्यत आह—ताभिरिति ॥ ताभिः प्रथ-  
मादिसंज्ञाभिः इहापि पाणिनीयशास्त्रेऽपि व्यवहारः संभवतीत्यर्थः ॥ सुपः ॥ सुप् प्रत्याहारः षष्ठ्येकवचनम् । ‘ता-  
न्येकवचनद्विवचनबहुवचनान्येकशः’ इति सूत्रं तानीतिवर्जमनुवर्तते । एकश इति एकैकमित्यर्थः । ‘संख्यैकवच-  
नाच्च वीप्सायाम्’ इति शस् । शसैव वीप्साया अभिधानात् ‘नित्यवीप्सयोः’ इति द्वित्वं न । तच्च संख्यैकवचना-  
च्चेति सूत्रव्याख्यावसरे प्रपञ्चयिष्यते । तिङ्स्त्रीणि त्रीणीत्यतः त्रीणि त्रीणीत्यनुवर्तते । तदाह—सुपस्त्रीणीत्या-  
दिना ॥ द्वेकयोः ॥ द्वेकयोरिति भावप्रधानो निर्देशः । अन्यथा द्वेकेऽपि इति स्यादित्यभिप्रेत्य व्याचष्टे—द्वि-  
त्वैकत्वयोरिति ॥ बहुषु ॥ पूर्वसूत्रवैक्याय इहापि बहुशब्दो बहुत्वपर इत्याह—बहुत्व इति ॥  
नचात्र सूत्रे बहुशब्दस्य बहुत्वपरत्वेऽपि बहुत्वस्य एकत्वात् बहुष्विति बहुवचनं कथमिति शङ्क्यम्,  
बहुत्वसंख्याधारद्रव्यगतबहुत्वस्य बहुत्वगुणे आरोपेण तदुपपत्तेः । बहुत्वं च त्रित्वचतुष्पादिसार्धसंख्या-  
व्यापकीभूतधर्मविशेषः, नतु त्रित्वाद्यन्यतममित्येकादशस्य प्रथमे ‘बहुवचनेन सर्वप्राप्तेर्विकल्पः स्यात्’ इति  
कपिञ्जलाधिकरणे तद्भाष्यवार्तिकयोः स्थितम् । प्रपञ्चितं चास्माभिरध्वरमीमांसाकुतूहलवृत्तौ । एवंच बहुरोदन इति  
वैपुल्यवाचिनो बहुशब्दात् न बहुवचनम् । द्वेकयोरित्यादिप्रायपाठबलेन संख्यानियतस्यैव तथाविधबहुत्वस्यात्र  
विवक्षितत्वात् । एकस्यामेव स्यादिव्यक्तौ दारा इत्यादिप्रयोगे त्ववयवबहुत्वस्यावयविन्यारोपाद्बहुवचनं कोशवृद्ध-  
व्यवहारबलादित्यलम् ॥ रुत्वविसर्गाविति ॥ रामशब्दात् प्रथमाविभक्तौ एकवचने सुप्रत्यये सति, उकारस्य  
इत्वेन लोपे, ससजुषोरिति रुत्वे, खरवसानयोरिति विसर्ग इत्यर्थः । सु इत्युकारस्तु अर्वाणस्त्रसावित्यादौ विशेष-  
णार्थः । असीत्युक्ते हि असकारादावित्यर्थः स्यात् । ततश्च वाजमर्वत्सु इत्यत अर्वाणस्त्रस्युविधिर्न प्रवर्तते । नचात्र  
रोरसुप्त्वात् तदन्तस्य पदत्वाभावात् रेफस्य पदान्तत्वाभावात् कथमिह विसर्ग इति वाच्यम् । स्थानिवद्भावेन रोः  
सुप्त्वात् । नच स्थानिवद्भावे कर्तव्ये तैपादिकस्य रोरसिद्धत्वं शङ्क्यम्, ‘इदुदुपधस्य चाप्रत्ययस्य’ इति अप्रत्यय-  
ग्रहणेन स्थानिवत्त्वादिदेशे रोरसिद्धत्वाभावज्ञापनात् । तत्र ह्यप्रत्ययग्रहणम् अग्निः करोति, कविभिः कृतमित्यादौ  
विसर्गपर्युदासार्थम् । स्थानिवत्त्वे कर्तव्ये रोरसिद्धत्वे तु तत्र विसर्गस्यैवाभावात् तद्वैयर्थ्यं स्पष्टमेवेत्यलम् ॥ राम  
इति ॥ ‘रमन्ते योगिनोऽनन्ते सत्यानन्दे चिदात्मनि । इति रामपदेनासौ परं ब्रह्माभिधीयते ॥’ इति श्रुतिः । ‘कर-  
णाधिकरणयोश्च’ इत्यधिकारे ‘हलश्च’ इत्यधिकरणे घञ् । कृत्तद्धितेति प्रातिपदिकत्वम् । अव्युत्पन्नः संज्ञाशब्दो  
वा । तथा सति अर्थवदिति प्रातिपदिकत्वम् । अथ प्रातिपदिकार्थगतद्वित्वादिविवक्षायां प्रातिपदिकस्य द्वित्र्यादि-  
प्रयोगप्राप्ताविदमारभ्यते—सरूपाणाम् ॥ एकविभक्ताविति सरूपाणामित्यत्रान्वेति । समानं रूपं येषां तानि  
सरूपाणि । ज्योतिर्जनपदेत्यादिना समानस्य सभावः । निर्धारणषष्ठी । वृद्धो यूनेत्युत्तरसूत्रादेवेत्यपकृष्यते । शिष्यत  
इति शेषः । कर्मणि घञ् । एकश्चासौ शेषश्चेति पूर्वकालैकेति समासः । एकस्यां विभक्तौ परतः सरूपाणामेव  
दृष्टानां मध्ये एकः शिष्यत इति फलति । तदाह—एकविभक्तावित्यादिना ॥ एवेति किम् । मातृशब्द-  
स्तावज्जननीवाची, परिच्छेत्तृवाची च । तत्र मातृभ्यामिति भ्यामादौ क्वचित्सारूप्ये सत्यपि, औजसादिषु मातरौ  
माताराविति वैरूप्यदर्शान्नैकशेषः । यद्यपि कतिपयविभक्तौ उक्तयोर्मातृशब्दयोः सारूप्येणैव दर्शनमस्ति । तथापि  
एकस्यामपि विभक्तौ परतः विरूपाणि न दृष्टानीत्यर्थो विवक्षितः । एतद्दृश्यतान्यैव एकविभक्तावित्यत एकग्रह-  
णम् । एवकारापकर्षसिद्धार्थकथनपरम् एकग्रहणं स्पष्टार्थमेवेति केचित् । एकशेष इत्येकपदोपादानं तु द्विबहुना-

दृष्टानि तेषामेक एव शिष्यते । ‘प्रथमयोः पूर्वसवर्णः’ ( सू १६४ ) । ‘नादिचि’ ( सू १६५ ) । ‘वृद्धिरेचि’ ( सू ७२ ) । रामौ ॥

१८९ । चुट्ट । ( १-३-७ ) प्रत्ययाद्यौ चुट्ट इतौ स्तः । इति जस्येत्संज्ञायाम् ॥

१९० । न विभक्तौ तुस्माः । ( १-३-४ ) विभक्तिस्थास्तवर्गसकारमकारा इतो न स्युः । इति सकारस्य नेत्त्वम् ॥

१९१ । अतो गुणे । ( ६-१-९७ ) अपदान्तादकाराद्गुणे परतः पररूपमेकादेशः स्यात् । इति प्राप्ते । परत्वात्पूर्वसवर्णदीर्घः । ‘अतो गुणे’ इति हि ‘पुरस्तादपवादा अनन्तरान्विधी-  
न्बाधन्ते नोत्तरान्’ ( प ६० ) इति न्यायेन ‘अकः सवर्णे दीर्घः’ ( सू ८५ ) इत्यस्यैवा-

मपि शेषो मा भूदित्येतदर्थम् । शेषपदानुपादाने तु सरूपाणां स्थाने एक आदेशः स्यात् । ततश्च अश्वश्च अश्व-  
श्चेति द्व्युदात्तवतः स्थाने द्व्युदात्तवानादेशः स्यात् । तन्निवृत्त्यर्थं शेषग्रहणम् । एकविभक्ताविति सारूप्ये उपल-  
क्षणम् । न तु एकविभक्तौ परतः एकशेषो भवतीति व्याख्यानमुचितम्, जननीपारिच्छेत्तृवाचिनोरेकशेषापत्तोरे-  
त्यादि प्रपञ्चितं प्रौढमनोरमायाम् । अत्र ‘तिष्यपुनर्वस्वोर्नक्षत्रद्वन्द्वे’ इति पूर्वसूत्रात् द्वन्द्व इत्यनुवृत्त्य द्वन्द्वे प्रसक्त  
इति व्याख्येयम् । ततश्च देवदेवः राजराज इत्यादौ नैकशेषः । द्वन्द्वापवादा एकशेष इति फलितम् । यद्यप्यनैमि-  
त्तिकत्वादान्तरङ्गोऽयमेकशेषः सुबुत्पत्तेः प्रागेव प्रवर्तते । तथापि द्वन्द्वापवादा एवायम् । असति ह्येकशेषे सुबुत्पत्तेः,  
पक्षे द्वन्द्वश्च स्यात् । सति तु अनेकसुबन्तविरहात् द्वन्द्वस्याप्राप्तिः फलिता । घटश्च घटश्च घटश्च तेषां समाहार इति  
समाहारद्वन्द्वविषये तु नास्य प्रवृत्तिः । अनभिधानात् । द्वन्द्वे कृते एकशेष इति तु न व्याख्येयम् । पन्थान इत्यादौ  
ऋक्पूरैत्यादिसमासान्तापत्तेः । करावित्यादौ ‘द्वन्द्वश्च प्राणितूर्य’ इत्याद्यापत्तेः । उत्तरसूत्रादिह द्वन्द्वग्रहणापकर्षं  
‘इदितो नुम् धातोः’ इत्यत्र इदित इति निर्देशो लिङ्गम् । इत् इकारः इत्संज्ञको यस्य सः इदित्, अत्र इच्छब्द-  
योरेकविभक्तौ सारूप्येऽपि द्वन्द्वविषयत्वाभावाच्चैकशेषः । अन्यथा तत्राप्येकशेषः स्यादित्यलम् । राम औ इति  
स्थिते प्रक्रियां दर्शयति— **प्रथमयोरित्यादिना ॥** वृद्धिं बाधित्वा पूर्वसवर्णदीर्घं प्राप्ते आह— **नादिची-  
ति ॥** तस्मिन् प्रतिषिद्धे सति वृद्धेः प्रवृत्तौ रामौ इति रूपमित्यर्थः । देवदत्तहन्तृहतन्यायस्तु नात्र प्रवर्तत इति  
स्वादिसंधौ मनोरथ इत्यत्र प्रपञ्चितम् । राम जस् इति स्थिते ॥ **चुट्ट ॥** ‘उपदेशेऽजनुनासिक इत्’ इत्यतः इदि-  
त्यनुवर्तते । तच्च द्विवचनान्ततया विपरिणम्यते । ‘आदिर्बिदुडवः’ इत्यत आदिग्रहणमनुवर्त्य द्विवचनान्ततया  
विपरिणम्यते । षप्रत्ययस्येत्यतः प्रत्ययस्येत्यनुवर्तते । तदाह— **प्रत्ययाद्यावित्यादिना ॥ इति जस्ये-  
ति ॥** इत्संज्ञायां तस्य लोप इति लोपः । जकारस्तु जसश्शील्यादौ शसो निवृत्त्यर्थः । अथ जसः सकारस्य हल-  
न्यमितीत्संज्ञायां लोपमाशंक्याह— **न विभक्तौ ॥** तु स् म एतेषां द्वन्द्वः । इदित्यनुवृत्तं बहुवचनान्ततया  
विपरिणम्यते । तदाह— **विभक्तिस्था इत्यादिना ॥** अथ राम अस् इति स्थिते अकस्सवर्णे दीर्घ इति  
सवर्णदीर्घस्यापवादात् पररूपमाशङ्कितुमाह— **अतो गुणे ॥** एङि पररूपमित्यतः पररूपमित्यनुवर्तते । उस्यप-  
दान्तादित्यतः अपदान्तादित्यनुवर्तते । एकः पूर्वपरयोरित्यधिकृतम् । अत इति पञ्चमी । तदाह— **अपदा-  
न्तादित्यादिना ॥ इति प्राप्त इति ॥** नच परत्वादकस्सवर्णे दीर्घ इति कुतो न स्यादिति वाच्यम्,  
अकस्सवर्णे दीर्घ इति प्राप्त एवारभ्यमाणपररूपस्य तदपवादत्वात्, परादपवादस्य बलीयस्त्वादिति  
भावः ॥ **परत्वादिति ॥** ‘अतो गुणे’ इत्यपेक्षया ‘प्रथमयोः पूर्वसवर्णः’ इत्यस्य परत्वादित्यर्थः ।  
ननु पररूपमिदं अपवादत्वात् सवर्णदीर्घमिव पूर्वसवर्णदीर्घमपि कुतो न बाधत इत्यत आह— **अतो गुण इ-  
तीत्यादि ॥** अनन्तरान् अव्यवहितानित्यर्थः ॥ **उत्तरानिति ॥** व्यवहितानित्यर्थः । अतो गुण इत्युत्तरं अ-  
व्यक्तानुकरणस्येत्यादि पठित्वा, अकस्सवर्णे दीर्घः, प्रथमयोः पूर्वसवर्णः, इति पठितम् । ततश्च पररूपमिदं सव-  
र्णदीर्घमेव बाधते, ननु तद्व्यवहितं पूर्वसवर्णदीर्घमपीति भावः । वस्तुतस्तु पुरस्तादपवादन्यायस्य नायं विषयः ।





११५० अमि पूर्वोऽसि ( ६-१-१० ) अक्षोऽसि अक्षः ( पूर्वस्वमेकादेशः ) अक्षोऽसि  
रामम् । रामौ ॥ ( ६-१-१० ) अक्षोऽसि अक्षः ( पूर्वस्वमेकादेशः ) अक्षोऽसि  
१९५ ॥ लक्ष्मणतद्विने ( ६-१-१० ) तद्वितवर्जप्रत्ययस्य लक्ष्मणवर्गोऽसि ॥ १९५  
सः ॥ अस्येत्संज्ञा ॥ ( ६-१-१० ) ॥ १९५ ॥ लक्ष्मणतद्विने ( ६-१-१० ) तद्वितवर्जप्रत्ययस्य लक्ष्मणवर्गोऽसि ॥ १९५  
१९६ ॥ तुस्मान्त्वसोः नः पुंसि ॥ ( ६-१-१० ) कृतपूर्वसंवर्णदीर्घादिति ॥ १९६  
सकामात्त्वसोः नः स्यात्पुंसि ॥ ( ६-१-१० ) कृतपूर्वसंवर्णदीर्घादिति ॥ १९६

१९७ ॥ अट्कुत्वाड्नुम्व्यवायेऽपि । ( ६-१-१० ) अट् कर्त्तव्यं एवम् । अट् कुत्वाड्नुम्व्यवायेऽपि ॥  
व्यस्यैर्यासंभवं मिलितैश्च व्यवधानेऽपि रषाभ्यां परस्य नस्य णः स्यात्समात्तपदे । 'पद-  
अक्षः सकर्णे दीर्घ इत्यादा अक्ष इति प्रथम्यन्तमनुवर्तते । एकः पूर्वपरमोरित्यधिकृतम् । इको यणचोस्थितः अकोऽनु-  
वर्तते । तदाह --- अकोऽनुवर्त्ततीति । अमि विद्यमानो योऽनु तस्मिन् परे इत्यर्थः । राममिति । सम्प्रसारदकारस्य  
अन्त्यमाकारस्य च पूर्वस्वमकार एको भवति । अचलियचनुवृत्तौ अक्षः अमि परे पूर्वपरस्य पूर्वस्वमेकादेशः  
स्यादिति कश्चित् । तत्र अमो मकारसहितस्य पूर्वस्वस्य स्यात् । तन्मा भूदित्यनुवृत्तौ । संधाविति च कश्चि  
शब्द इति स्थितः हांलक्षणमिति दकारस्य इत्संज्ञायां लोपः । औट्टकारः सुडिति प्रत्ययहारार्थः । रषाभ्यांस् इति  
स्थिते, च विभक्तौ तुस्मा इति सकारस्याः क्त्वम् । तत्र शकारस्य अनन्त्यत्वात् अलम्ब्यभित्त्वप्राप्तादाह ---  
लक्ष्मणतद्विने ॥ ल, स, कु, इति समाहारद्वन्द्वः । उपादेशोऽजनुमासिक इत् । आदिभि-  
दुत्तव्यः षः प्रत्ययस्य इत्यतः इविति, आविरीति, प्रत्ययस्येति चानुवर्तते । अक्षदिति इति । षष्ठ्यर्थे  
लक्ष्मणी । तद्वितप्रिभस्य प्रत्ययस्य आदिभूत लकारक्षकारकवर्ग इत्संज्ञ भवतीत्यर्थः । तदाह --- तद्वितवंशै-  
र्यादिना ॥ अतद्वित इति किम् । 'कर्णललाटारकमलङ्कारे' । कर्णिका । अत्र ककारस्य तद्वितावयवस्य अक्षवत्त्वे  
इति तस्मिन् किति । च इत्यदिबुद्धिः स्यात् । एतेन प्रयोजनाभावादेव लक्ष्मणतद्वितेषु अक्षमित्यन्ततद्वितप्रहणं  
व्यभिचरति निरस्तम् ॥ इति शस इति ॥ शकारस्य इत्संज्ञायां तस्य लोप इति लोपः । कर्त्तव्योक्तौ च कु  
जसि सी, तस्य प्रसूतो नः इत्यादौ विषयविभागार्थम् । राम अस इति स्थिते, अक्षः सकर्णे दीर्घ इति अप्तित्वा  
अतो गुण इति प्राप्ते, प्रथमयोरेति पूर्वसंवर्णदीर्घे, रामात् इति स्थिते ॥ तस्मान्कृतसो ॥ प्रथमयोः पूर्वस्वमे  
इति पूर्वसंज्ञेकृतः । संनिहितः पूर्वसंवर्णदीर्घः तस्मादित्यन्तेन परामुच्यते । विश्वशब्दयोगे पञ्चम्येषां परस्वेत्यर्थ्यां  
इत्यम् ॥ कश्चि इत्यवयवेषु स चावयवश्च परस्वेन विशेष्यते । स चावयवः अर्थात् संकार एव, अन्यस्यास्यै-  
वात् ॥ तदाह --- कृतपूर्वस्यादिना ॥ कृतपूर्वेति किम् । दीर्घात् परस्य शस्यवयवस्येत्युक्ती, एतत्तन्नाः वयव-  
स्यैव शब्दान्तात् शसः सस्यापि नत्वप्रसङ्गः । अतः कृतपूर्वसंवर्णदीर्घादिति । या इत्यत्र च औत्तोऽम्बोसोरित्युक्तिर  
एकविधा । नत्तु पूर्वसंवर्णदीर्घ इति तदा परस्य न नत्वम् ॥ शसः किम् । रामाः । प्रकृते च नत्वे रामान् इति  
रूपम् ॥ अत्र लकारस्य प्राप्तासाक्षाद्दिक्त्वात् अट्कुत्वाड् ॥ रषाभ्यां लोपः समात्तपदे इति पूर्वसंज्ञेकृत-  
तत्त्वे । तत्र न इति षष्ठप्रस्तम् । तेन च सूत्रेण रषाभ्यामवयवहित्वावयवस्य परस्य विहितम् । रामेणेत्यादौ अतो-  
त्सकामात्तद्विने ॥ लक्ष्मणतद्विने इति । अट् प्रत्याहारः । कुः कवर्गा, पुः पवर्गा । अट्, कुश्च, पुश्च । आर्हत्त्वं तु पूर्व-  
वैर्भवात्तानम् । औत्तित्वात् सत्यपि रषाभ्यां परस्य नस्य परस्य स्यादित्यर्थः । तत्र अत्रादिभिः समस्तैश्चैव परस्य  
त्यादिलक्ष्ये कर्त्तव्यसंभावितम् । एकैकव्यवयवेऽपि व्याख्याने तु रामेणेत्यादावध्यासि ॥ अर्थासंभवं मिलितैर्दी-  
र्घाद्येऽपीति व्याख्याने तु न राणामित्यादावैकान्ताव्यवधाने णत्वं न स्यात् । अतः अत्रादिभिर्व्यस्यैर्यासंभवं  
मिलितैश्च व्यवधानेऽपीति व्याख्याने । एवं च क्षुभ्रादिवु चेति णत्वंविषयसूत्रे क्षुभ्रात्पदोऽर्थवान् । स रूपाणां  
मिलितैश्च व्यवधानेऽपीति व्याख्याने भवति । तदाह --- अट्कुत्वाड् इति ॥ विवरणावसरे अट् कवर्गा इत्यादिभि-  
नित्तैर्दीर्घात् नत्त्वमतेः आशेषः तथा अट् लक्ष्मणतद्विने । समात्तपदे इति । एकवयव इत्यर्थः । अक्षद्वय-  
पूर्वमित्त्वं चित्तमित्त्वं । अत्र समात्तपदेऽपि नत्त्वमतेः नत्त्वमित्त्वं । अत्रादिभिर्व्यस्यैर्यासंभवं मिलितैश्च व्यवधानेऽपीति व्याख्याने भवति । तदाह --- अट्कुत्वाड् इति ॥

व्यवायेऽपि' ( सू १०५७ ) इति निषेधं बाधितुमाङ्ग्रहणम् । नुम्ग्रहणमनुस्वारोपलक्षणा-  
र्थम् । तच्चाकर्तुं शक्यम् । अयोगवाहानामट्सूपदेशस्योक्तत्वात् । इति णत्वे प्राप्ते ॥

१९८ । पदान्तस्य । ( ८-४-३७ ) पदान्तस्य नस्य णत्वं न स्यात् । रामान् ॥

१९९ । यस्मात्प्रत्ययविधिस्तदादि प्रत्ययेऽङ्गम् । ( १-४-१३ ) यः प्रत्ययो यस्मात्क्रि-  
यते तदादि शब्दस्वरूपं तस्मिन्प्रत्यये परेऽङ्गसंज्ञं स्यात् । 'भवामि' 'भविष्यामि' इत्यादौ वि-  
करणविशिष्टस्याङ्गसंज्ञार्थं तदादिग्रहणम् । 'विधिः' इति किम् । स्त्री इयती । 'प्रत्यये' किम् ।  
प्रत्ययविशिष्टस्य ततोऽप्यधिकस्य वा मा भूत् ॥

आङ्ग व्यवाये पर्याणद्धमित्युदाहरणम् । इह आङ्ग्रहणाभावे तु उपसर्गादसमासेऽपीत्यत्र तदनुवृत्त्या णत्वं न स्यात् ।  
नन्वङ्ग्यवाय इत्येवात्र णत्वं भविष्यति । किमाङ्ग्रहणेनेत्यत आह— **पद्व्यवायेऽपीति** ॥ ननु 'इवि प्रीणने'  
ल्युट्, अनादेशः, इदित्त्वान्नुम् । प्रेन्वनम् । अत्र कुमति चेति नुमा व्यवधानेऽपि णत्वं स्यात् । किंच 'वृहि वृद्धौ'  
ल्युट्, इदित्त्वान्नुम्, नश्चापदान्तस्येत्यनुस्वारः । वृंहणम् । 'तृंहृ हिंसायाम्' ल्युट् । स्वाभाविकोऽयमनुस्वारः,  
तृंहणम् । इहोभयत्रापि णत्वं न स्यात् । अनुस्वारस्य अडाद्यनन्तर्भावात् । अत आह— **नुम्ग्रहणमिति** ॥ नुम्ग्रह-  
णेन अनुस्वारो लक्ष्यते । प्रयोगानुसारादित्यर्थः । एवंच नुम्ग्रहणं प्रत्याख्येयमित्याह— **तच्चेति** ॥ ननु नुम्ग्रह-  
णाभावे तल्लक्षितानुस्वारस्य कथं लाभ इत्यत आह— **अयोगवाहानामिति** ॥ न वियते योगे येषां वर्णस-  
माम्नाये ते अयोगाः, अनुपदिष्टाः उपदिष्टैरगृहीताश्चेत्यर्थः । वाहयन्ति प्रयोगं निर्वाहयन्तीति वाहाः अयोगाश्च ते  
वाहाश्च अयोगवाहाः अनुस्वारविसर्गादयः । अट्सु उपदेशस्य पाठस्य हत्संधिनिरूपणावसरे उक्तत्वादित्यर्थः ।  
**स्पष्टं** चैतत् ह्यवरट्सूत्रभाष्यवार्तिकयोः । उक्तं चात्रैव सूत्रे भाष्ये— 'नार्थो नुम्ग्रहणेन । अनुस्वारे कृते अङ्ग्यवाय  
इत्येवात्र णत्वं सिद्धम्' इति ॥ **इति णत्व इति** ॥ शसवयवस्य नकारस्य णकारे प्राप्ते इत्यर्थः ॥ **पदान्तस्य** ॥  
रषाभ्यां नो ण इत्यनुवर्तते । न भाभूपू इत्यतो नेति च । तदाह— **पदान्तस्य नस्येत्यादिना** ॥ **अथ**  
**तृतीयाविभक्तिः** ॥ तत्र टा इति टकारस्य चुट इति इत्संज्ञायां लोपः । टकारोच्चारणं तु टाडसिद्धसां द्विती-  
याटौस्त्वित्यादौ विशेषणार्थम् । राम आ इति स्थिते अङ्गकार्यं विधास्यन्नङ्गसंज्ञामाह— **यस्मात्प्रत्ययवि-**  
**धिः** ॥ यस्मादिति प्रकृतिभूतादित्यर्थः ॥ **यः प्रत्यय इति** ॥ यच्छब्दान्तराध्याहारस्तु प्रत्यासत्तिलभ्यः ।  
स च यस्माद्यस्य प्रत्ययस्य विधिः तस्मिन्प्रत्यये तदादेरङ्गसंज्ञेत्यर्थलाभाय । तत् प्रकृतिरूपं आदिर्यस्य तत्  
तदादि । नपुंसकवशाच्छब्दरूपमित्यध्याहार्यम् । तदाह— **तदादि शब्दस्वरूपमिति** ॥ प्रकृते च राम-  
शब्दस्य प्रकृतिमात्रस्य तदादित्वं व्यपदेशिवद्भावात् बोध्यम् । ननु यस्मात् प्रत्ययविधिस्तदङ्गमित्येवास्तु ।  
किमादिग्रहणेनेत्यत आह— **भवामीति** ॥ भूधातोर्लट् मिप् कर्तरि शबिति विकरणसंज्ञः शप् । गुणावादेशौ  
अतो दीर्घो यञीति भव इत्यङ्गस्य दीर्घः । भवामीति रूपम् । तथा भूधातोर्लट् मिप् । 'स्यतासी लृछुटोः'  
इति विकरणसंज्ञः स्यः । इट् । गुणावादेशौ । षत्वम् । अतो दीर्घो यञीति भविष्य इत्यङ्गस्य दीर्घः ।  
भविष्यामीति रूपम् । अत्र आदिग्रहणाभावे मिप्रत्यये परतः भू इति प्रकृतिमात्रस्य अङ्गसंज्ञा स्यात्  
भूशब्दादेव मिप्रत्ययविधेः, नतु भव इत्यस्य भविष्य इत्यस्य च विकरणविशिष्टस्य, ततो मिप्रत्ययविधेरभावात् ।  
ततश्च अतो दीर्घो यञीति मिप्रत्यये परतो दीर्घो न स्यात् । अतः आदिग्रहणमित्यर्थः ॥ **विधिरिति किमि-**  
**ति** ॥ यस्माद्यः प्रत्ययः परत्वेन श्रूयते तदादि शब्दरूपं तस्मिन् प्रत्यये अङ्गसंज्ञमित्येतावतैव सिद्धे विधिग्रहणं  
किमर्थमिति प्रश्नः ॥ **स्त्री इयतीति** ॥ इदं परिमाणमस्या इत्यर्थे इदंशब्दात् 'किमिदम्भ्यां वो घः' इति  
वतुप् वस्य घश्च । तस्य इयोदेशः । 'इदंकिमोः' इति इदम् ईश् । शित्वात् सर्वादेशः । ई इयत् इति स्थिते  
'यस्येति च' इतीकारलोपः । इयत् इति प्रत्ययमात्रमवाशिष्यते । उगितश्चेति ङीपि इयतीति रूपम् । अत्र विधि-  
ग्रहणाभावे स्त्री इयतीत्यत्र रेफादीकारस्य 'स्त्रियाः' इत्यङ्गकार्यमित्यङ् स्यात् । स्त्रीशब्दात्परत्वेन इयदिति प्रत्ययस्य  
श्रूयमाणत्वात् । नच यस्येति लोपस्याभीयत्वेनासिद्धत्वाद्जादिप्रत्ययपरकत्वाभावाच्चात्र इयत् प्राप्तिरिति वाच्यम्,

२०० । अङ्गस्य । ( ६-४-१ ) इत्यधिकृत्य ॥

२०१ । टाडसिङ्गसामिनात्स्याः । ( ७-१-१२ ) अकारान्तादङ्गाद्गादीनां क्रमादिनादय आदेशः स्युः । णत्वम् । रामेण ॥

२०२ । सुपि च । ( ७-३-१०२ ) यञादौ सुपि परे अतोऽङ्गस्य दीर्घः स्यात् । रामा-  
भ्याम् ॥

२०३ । अतो भिस ऐस् । ( ७-१-९ ) अकारान्तादङ्गाद्गिस ऐस् स्यात् । अनेकाल्त्वा-  
त्सर्वादेशः । रामैः ॥

२०४ । डेर्यः । ( ७-१-१३ ) अतोऽङ्गात्परस्य 'डे' इत्यस्य यादेशः स्यात् । रामाय ।

अन्यूनानतिरिक्तसमानाश्रये कार्ये कर्तव्य एव आभीयासिद्धत्वस्य प्रवृत्तेः । अस्ति च यस्येति चेति शास्त्रापेक्षया स्त्रिया इति सूत्रे अधिकस्य स्त्रीशब्दस्यापेक्षा । कृते तु विधिग्रहणे इयञ्च न भवति, वतुप इदम एवात्र विहितत्वेन तस्मिन् परे स्त्रीशब्दस्याङ्गत्वाभावात् । नच यस्येति लोपस्य इयञि कर्तव्ये अचः परस्मिन्निति स्थानिवद्भावः शङ्क्यः, पदान्तविधौ तन्निषेधात् । स्त्रीशब्दस्य सुनिरूपिताङ्गत्वेऽपि नेयद्, प्रत्यासत्त्या अजादिप्रत्ययनिरूपिताङ्गत्वे तत्प्रवृत्तेः ॥ प्रत्यये किमिति ॥ यस्मात् प्रत्ययविधिस्तदाद्यङ्गमित्येतावदेवास्त्वित्यर्थः ॥ प्रत्ययविशिष्टस्य ततोऽप्यधिकस्य वा मा भूदिति ॥ तदादि शब्दरूपं कियदित्यपेक्षायामविशेषात् प्रत्ययविशिष्टं वा ततोऽप्यधिकं वा निरवधिकमङ्गं स्यात् । नच यस्मात्प्रत्ययेति प्रत्ययस्य श्रुतत्वात् प्रत्ययावधेवाङ्गत्वं भविष्यतीति वाच्यम्, यस्मात् प्रत्ययविधिस्तदादीत्यर्थसमर्पणेन तस्य प्रत्ययग्रहणस्य चरितार्थत्वात् । ततश्च प्रत्ययविशिष्टस्याङ्गत्वे वप्रश्नेत्यत्र प्रत्ययविशिष्टस्याङ्गत्वेन उरदित्यादेशस्य परनिमित्तत्वालाभादचः परस्मिन्निति स्थानिवत्त्वात्प्रवृत्त्या न संप्रसारण इति संप्रसारणनिषेधो न स्यात् । अधिकस्याङ्गत्वे च देवदत्त ओदनमपाक्षीदित्यादौ देवदत्तादिशब्दोत्तरं सुपं निमित्तीकृत्य लुङ्पर्यन्तमङ्गत्वात्तस्य लुङ्परत्वेन देवदत्तादिशब्दात्पूर्वमप्यडापत्तिः, अङ्गसंज्ञायाः प्रत्ययनिमित्तत्वाभावेन लुङादिनिरूपिताङ्गस्येत्यर्थस्य दुर्लभत्वात् । प्रत्यये इत्युक्तौ तु न कोऽपि दोष इत्यलम् ॥ टाडसिङ्गसाम् ॥ अङ्गस्येत्यधिकृतं पञ्चम्या विपरिणतम् । अतो भिस इत्यस्मात् अत इति पञ्चम्यन्तमनुवृत्तम् अङ्गस्य विशेषणम् । तदन्तविधिः । तदाह— अकारान्तादङ्गादिति ॥ परेषामिति शेषः । क्रमादिति यथासंख्यसूत्रलब्धम् ॥ टादीनामिति ॥ टा-ङसि-ङसामित्यर्थः ॥ इनादय इति ॥ इन-आत्स्य एते इत्यर्थः । राम-इन इति स्थिते आद्गुणः ॥ णत्वमिति ॥ अट्कुण्वाडिति नकारस्य णकार इत्यर्थः । राम-भ्यां इति स्थिते न विभक्ताविति मस्य नेत्त्वम् ॥ सुपि च ॥ अतो दीर्घो यञीत्यनुवर्तते । यञीत्यनेन सुपीति विशेष्यते । यस्मिन् विधिरिति तदादिविधिरित्याह—यञादाविति ॥ अतोऽङ्गस्येति ॥ अदन्तस्याङ्गस्येत्यर्थः । राम-भिस् इति स्थिते, न विभक्ताविति मस्य नेत्त्वम् ॥ अतो भिस ऐस् ॥ अत इति पञ्चमी । अङ्गस्येत्यधिकृतं पञ्चम्या विपरिणम्यते । अत इति तस्य विशेषणम् । विशेषणत्वात्तदन्तविधिः । तदाह— अकारान्तादिति ॥ रुत्वविसर्गौ सिद्धवत्कृत्याह— रामैरिति ॥ यद्यपि एसि विहितेऽपि वृद्धौ रामैरित्यादि सिद्धम् । नच अतो गुण इति पररूपं शङ्क्यम्, एकारोच्चारणसामर्थ्यादेव तदसंभवात् अन्यथा इसमेव विदध्यात् । तथापि एदैतोर्द्धिमात्रत्वाविशेषात् प्रक्रियालाघवाच्च ऐसो विधिः । अलोऽन्त्यस्येत्यन्तादेशमाशङ्क्याह— अनेकाल्त्वादिति ॥ अथ चतुर्थीविभक्तिः ॥ तल डे इति डकारस्य लशक्वेतीत्संज्ञायां लोपः । तदुच्चारणं तु घेर्द्धितात्याद्यर्थम् । राम-ए इति स्थिते ॥ डेर्यः ॥ डेरित्येकारान्तात् षष्ठ्येकवचनम्, नतु डि इति सप्तम्येकवचनात्, व्याख्यानात् । अतो भिस इत्यतः अत इति पञ्चम्यन्तमनुवर्तते । तेन च अङ्गस्येत्यधिकृतं पञ्चम्या विपरिणतं विशेष्यते । तदाह— अतोऽङ्गादिति ॥ अदन्तादङ्गादित्यर्थः । सुपि चेति दीर्घं मत्वा आह— रामायेति ॥ ननु यादेशस्य सुप्त्वाभावात्तस्मिन् परतः कथं सुपि चेति दीर्घ इत्यत आह— इहेति ॥ नन्वत्र दीर्घो यञादित्वेन सुप्त्वेन च यादेशं परनिमित्तीकृत्य प्रवर्तते । सच यञंशे अलाश्रयः । तस्मिन्

इह स्थानिवद्भावेन यादेशस्य सुप्त्वात् 'सुपि च' ( सू. ३. १. २१ ) इति दीर्घस्य संनिपातलक्षणो विधिरनिमित्तं तद्विधातव्यं ( सू. ३. १. ६८ ) इति परिभाषा लोके नित्ये । 'कस्य कस्ये' ( सू. २. ६. ७० ) इत्यादिनिर्देशेन तस्या अनित्यत्वज्ञापनात् ॥ रामभ्यामिति ॥ सू. ३. १. २१ । बहुवचने झलयेत् ( सू. ३. १. २३ ) इत्यदौ बहुवचने सुपि परे अतोऽज्ञस्यैच्छः स्यात् । रामेभ्यः । 'बहुवचने' किम् । रामः । रामस्य । 'झलि' किम् । रामाणाम् ॥ सुपि किम् । पञ्चध्वम् । अत्रत्वम् ॥ सू. ३. १. ७० । अतोऽज्ञस्यैच्छः २०६ । वाऽवसाने । ( ८-४-५६ ) अवसाने झलां चरो वा स्युः ॥ रामान्त-रामांश्च

कर्तव्ये । आदेशस्य कथमिह स्थानिवद्भावः ? अनित्यमिति तद्विधिरिति चिन्ते, (सत्यम्) — इह दीर्घस्य यथादिष्ट-  
 बाश्रयतया आदेशगतयकाररूपालाश्रयत्वेऽपि तस्मिन् कर्तव्ये यादेशस्य स्थानिवद्भावेन सुप्त्वं भवत्येव,  
 दीर्घस्य आदेशगतयकाररूपालाश्रयत्वेऽपि स्थान्यलाश्रयत्वाभावात् । 'अकृत्सर्वधातुकयोर्दीर्घः' इति सु-  
 परमप्यत्र नोपन्यस्तम्, अकृत्सर्वधातुकयोरिति पशुदासबलेन तस्य असुप्येव प्रवृत्तेरित्याहुः । स्यादेतत् ।  
 संनिपातलक्षणो विधिरनिमित्तं तद्विधातव्येत्यस्ति परिभाषा । संनिपातः संश्लेषः लक्षणं निमित्तं यस्य सः  
 संनिपातलक्षणः । विधिः कार्यम् । तद्विधातव्यं तं संनिपातं विद्वन्तीति तद्विज्ञातः । कर्मण्यणु इति कर्मण्युपपदे  
 कर्तव्ये । हनन्तोऽचिण्णलेरिति तकारः । हो हन्तेरिति कुत्वम् । संनिपातविधातुकस्य न निमित्तमित्यर्थः ।  
 उपजावकमुपजाव्यस्य विधातकं न भवतीति यावत् । प्रकृते च अदन्तसम्बन्धमाश्रित्य प्रवृत्ता यादेशः  
 अदन्तसम्बन्धविधातकस्य दीर्घस्य कथं निमित्तं स्यादित्याशङ्क्य परिहरति— संनिपातलक्षण इत्यादि-  
 ना ॥ तृतीयादिवचनवत् दीर्घं सिद्धवत्कृत्याह— रामाभ्यामिति ॥ भ्यासि न विभक्ताविति सस्य नेत्त्वम् ।  
 सुपि चेति दीर्घं प्राप्ते ॥ बहुवचने झलयेत् ॥ अतो दीर्घो यञीत्यतः सुपि चेत्यतश्च अत इति सुपीति चानु-  
 वर्तते । झलीत्यनेन सुपीति विशेष्यते । यस्मिन् विधिरिति तदादिविधिः तदाह— झलादाविति ॥ अतोऽज्ञ-  
 स्येति ॥ अदन्तस्याहस्येत्यर्थः । एत्वे सति स्तव्विसर्गौ सिद्धवत्कृत्याह— रामेभ्य इति ॥ राम इति ॥  
 अर्थो गवाहानामकारोपरि शर्षु चोपसंख्यातत्वेन विसर्गस्य झलत्वात् स्थानिवद्भावेन सुप्त्वाच्च तस्मिन् परत एत्वं प्रा-  
 प्तम्, स्तव्विसर्गयोरसिद्धत्वेऽपि राम स इति दशायां झलादिसुप्परत्वात् । अतो बहुवचनग्रहणमित्यर्थः ॥ राम-  
 स्याति ॥ बहुवचनग्रहणस्य प्रथोजनान्तरम् । षष्ठ्येकवचनस्य इदं स्यादेशे तस्य स्थानिवद्भावेन सु-  
 प्त्वात् स्वतो झलादित्वाच्च तस्मिन् परत एत्वं प्राप्ते तद्विद्युत्त्यर्थं बहुवचनग्रहणमित्यर्थः । संनिपातपरिभाषा तु  
 सर्वामिति निर्देशादेत्वविधौ न प्रवर्तत इत्याहुः ॥ झलि किमिति ॥ 'अतो वृद्धिर्लोकं हलि' इत्यतो हलीत्यनुवर्त्य  
 हलादौ बहुवचने सुपि एत्वमित्येव व्याख्यातुं शक्यते । तावत्तत्र रामा इत्याद्यादिबहुवचने एत्वनिरासार्हिति  
 प्रश्नः ॥ रामाणामिति ॥ ह्यदौ बहुवचने सुपि एत्वमित्युक्तौ रामाणामित्यत्राप्येत्वं स्यात् । तद्विद्युत्त्यर्थं  
 झल्यग्रहणमित्यर्थः । यद्यप्यत्र संनिपातपरिभाषया ह्रस्वान्ताह्रस्वसंनिपातमुपजाव्यं प्रवृत्तस्य नुटस्तविधातकमेत्वं प्रति  
 निमित्तत्वप्रसंभवादव एत्वं न भविष्यति । तथापि झल्यग्रहणमेत्वे संनिपातपरिभाषाया अप्रवृत्तिज्ञापनायम् । तेन  
 'हलि सर्वेषाम्' इति निर्देशात् सर्वशब्दे एत्वासिद्धावपि विश्लेषामित्यादावप्येत्वं भवति ॥ पञ्चध्वमिति ॥ अस्मै  
 झलादिबहुवचनेऽपि सुप्त्वाभावात् तस्मिन् परत एत्वमित्यर्थः । नच 'बहुवचने झलीक' इत्येवास्तु । किन्त्वाह-  
 न्तावयवे आद्रुणे च रामेभ्य इत्यादिसिद्धेरिति वाच्यम्, एवं सति ओसि चेत्युत्तरसूत्रेऽपि इगागमविशेषे ज्ञानयेदित्यत्र  
 इकोऽचि विभक्ताविति उमापत्तेः ॥ अथ पञ्चमीविभक्तिः ॥ तत्र उपदेशेऽजनुनासिक इत् इति इत्वेः इकार  
 इत् । तस्य लोपः । इकारस्तु लशक्ति इत् । तस्य लोपः । तदुभयोच्चारणं तु 'असिद्धयोः' 'चेदिति'  
 इत्याद्यर्थम् । 'दाहसिद्धसम्' इति आत् सर्वणदीर्घः ॥ जहद्वमिति ॥ 'झलां जहोऽन्ते' इति नित्यतया  
 जहत्वं प्राप्तम् । तदपवादाश्चत्वंविकल्प आरभ्यत इत्यर्थः ॥ वाऽवसाने ॥ 'झलां जहद्वमिति' इत्यतो झलमिति  
 अस्यासे चचे' इत्यतश्चरिति जानुवत्त्वं । तदाह— अवसाने इत्यादिना ॥ झल्ये रूपमिति ॥ तदाह—

द्वित्वे रूपचेतुष्टयम् । रामाभ्याम् । रामेभ्यः । रामस्य । अस्य द्वित्वपक्षे 'खरि च' (सू १३१) इति । चत्वेऽप्यान्तस्त्वस्यात्स एव । ननु तकारः । अल्पप्राणतया प्रयत्नभेदात् । अन्तीह्य 'स' । सिन्धु (सू २३४२) इति । तादेश (अस्भ्यते) । ०१६ २०७ । ओसि च । (७-३-१०४) ओसि परे अतोऽङ्गस्यैकारः स्यात् । ०१६ २१८ । ह्रस्वन्त्यापि मुट् । (७-१-५४) ह्रस्वान्त्यानिघन्तादाहस्तात्प्रसङ्गात् । ०१६ २१९ । नामि । (६-४-३) नामि परेऽजन्तस्याङ्गस्य दीर्घः स्यात् । समाणाम् । सुपि च' रक्षीरन्धि चेति द्वित्वे तदभावे च रूपचेतुष्टयमित्यर्थः । तत्र चत्त्वपक्षे द्वितकारमेकतकारं च रूपम् । जत्त्वपक्षे द्वितकारं एकदकारं च ॥ रामाभ्याम् रामेभ्यः इति ॥ चतुर्थोक्तप्रक्रिया सुमेति भावः ॥ अथे षष्ठी-विभक्तिः ॥ ह्यो ङकारस्य लशक्तद्वित इति इत्वं लोपः । ङकारोच्चारणं तु ङिति । ह्रस्वश्चेत्याद्यर्थम् । टाङ्गसिद्धसामिति स्यादेशं सिद्धवत्कृत्याह— रामस्येति ॥ नन्विह सकारस्यान्धि चेति द्वित्वे पूर्वसकारस्य 'खरि चेति चत्वेन दन्तस्थान्तोऽन्तरतमे तकारे संति रामेभ्येति स्यादित्यत आह— अस्य द्वित्वेति ॥ स एधेति ॥ सकार एवेत्यर्थः । एवकारेण्यवर्त्यमाह— ननु तकार इति ॥ ननु दन्तस्थानतः स्वासाधोपवि- कारसंक्रान्ताद्यप्रयत्नतश्चास्त्यै तकारेऽप्यविशिष्टमित्यत आह— अल्पप्राणतयेति ॥ सकारः स्थानी महाप्रणिः । तकारस्तु अल्पप्राणः । अती बाह्यप्रयत्नभेदात् तकारो न भवति । इदमुपलक्षणम् ॥ आभ्यन्तरप्रयत्नभेदादपि सकारस्य तकारो न भवतीति द्रष्टव्यम् ॥ अत एवेति ॥ 'वस निवासि' इत्यादिधातोर्वस्वन्तीत्यादौ सकारस्य सकारे परे तकारे विधीयति । यदि तु तत्र खरि चेति सकारस्य तकारः स्यात्तर्हि तद्विधानमनर्थकं स्यादित्यर्थः । 'राम ओस्' इति स्थिते वृद्धौ प्राप्तायासु ॥ ओसि च ॥ अतो दीर्घो यन्तीत्यतोऽत इत्वनुवर्तते । अङ्गस्येत्यधिकृतम् । बहुवचनेऽस्त्यदित्यत एदित्यनुवर्तते । तदाह— ओसि पर इति ॥ अतोऽङ्गस्येति ॥ अदन्ताङ्गस्येत्यर्थः । रामे ओस् इति स्थिते अयादेशौ क्तवित्तगौ च सिद्धवत्कृत्याह— रामयोरिति ॥ 'राम-आम्' इति स्थिते सवर्णदीर्घे प्रते ॥ ह्रस्वमद्या ॥ ह्रस्वश्च नदी च आप्पेति समाहारद्वन्द्वद्विभक्तियोगि पञ्चमी । 'परस्य' इत्येवाह्वार्यम् । 'अङ्गस्य' इत्यादिकृतं पञ्चम्या विपरिणम्य ह्रस्वादिभिर्बिन्दुष्यति ॥ अतस्तदन्तविधिः । 'आभि सर्वे- नाम्भः' इत्यतः 'आभि' इत्यनुवर्तते । तच्च 'उभयनिर्देशो पञ्चमीनिर्देशो बलीयान्' इति न्यायात् । 'तस्मादित्युत्- रस्य' इति षष्ठ्यन्तं संप्रथते । तदाह— ह्रस्वान्त्यादिस्यादिमा ॥ आम् अत्र षष्ठीबहुवचनमेव, ननु हेरामि- त्कादिनिहितम् इति भाष्ये स्पष्टम् । नुटि ङकार इत् । उकार उच्चारणार्थः । टित्वादादवयवः । 'राम-आम्' इति स्थिते ॥ नामि ॥ ह्रस्वलोप इत्यतो दीर्घ इत्यनुवर्तते । दीर्घधृत्या च 'अच' इत्युपस्थितम् । तेन चाङ्ग विधि- स्थितेऽन्तस्तदन्तविधिः । तदाह— अजन्तस्येति ॥ नुटि इति न सूत्रितम् ॥ 'अच-किन्मुट् च' इत्यौणादि- कीमन्प्रययान्ते भृङ्गशब्दे ङकारस्य दीर्घोपसं । अङ्गनां पामनामित्यादि तु न दीर्घः, अथैङ्गणपरिभ्रमयो अवर्षत् एष नामो ग्रहणात् कामादिलक्षणे मप्रत्यये टापि द्वितीयैकवचने 'आभि' कृते त्रयाणामपि प्रत्येयाणां प्रत्येक- भेदेकत्वेऽपि संमुदायैवानर्थकत्वात् । ननु नामीति संनकारग्रहणे षास्तु 'आभि' इत्येष सूत्रघटात् । नच रामे- ओस् इत्यस्यां दशम्यां दीर्घे संति ह्रस्वोन्तत्वाभावात् । ह्रस्वमद्यापः' इति मुट् न स्यादिति वाच्यम् । 'ह्रस्वन्तो- भ्युट्' इति वचनेसामर्थ्यात् कृतेऽपि दीर्घे भूतपूर्वगत्याश्रयणेन मुडुपपत्तेरिति चेन्न, संनकारनिर्देशस्य नोपधार्थं इत्युत्तरार्थत्वात् । यदि हि 'आमिस्थेषु च्येते तर्हि नोपधार्थाः इत्युत्तरेऽपि षोमीत्येवमुवर्तते । संतश्च नामि- स्थेषु धार्था दीर्घः स्यादासीत्येव कथ्येत । एवं सति चर्षणो वर्णणामित्यादावपि दीर्घः स्यात् । अतो नामाति संनका- रनिर्देश इति भाष्ये स्पष्टमित्यलम् । 'अटकुण्ड' इति णत्वो सिद्धवत्कृत्याह— रामाणामिति ॥ मन्त्रे- परत्वात् 'सुपि च' इति दीर्घ एकीपम्यसमासः, न तु नामि इति दीर्घः । कलविशेषाभिधेयि । स्यात्प्राणतयेमेव बाह्यप्रयत्नः । इको ङात् इति सूत्रे भाष्ये प्रयत्नत्वात् इति शब्देऽनुपि चेति दीर्घो यद्यपि च

- ( सू २०२ ) इति दीर्घो यद्यपि परस्तथापीह न प्रवर्तते, संनिपातपरिभाषाविरोधात् ।  
 'नामि' इत्यनेन त्वारम्भसामर्थ्यात्परिभाषा बाध्यते । रामे । रामयोः । सुप्येत्वे कृते ॥  
 २१० । अपदान्तस्य मूर्धन्यः । ( ८-३-५५ ) आ पादपरिसमाप्तेरधिकारोऽयम् ॥  
 २११ । इण्कोः । ( ८-३-५७ ) इत्यधिकृत्य ॥  
 २१२ । आदेशप्रत्यययोः । ( ८-३-५९ ) 'सहेः साडः सः' ( सू ३३५ ) इति सूत्रात्  
 'सः' इति षष्ठ्यन्तं पदमनुवर्तते । इण्कवर्गाभ्यां परस्यापदान्तस्यादेशः प्रत्ययावयवश्च यः

इति ॥ परिहरति— तथापीति ॥ संनिपातेति ॥ द्वस्वान्तसंनिपातमुपजीव्य प्रवृत्तस्य नुटः द्वस्वविघातकं 'सुपि च' इति दीर्घं प्रति निमित्तत्वासंभवादिति भावः । नन्विह 'नामि' इति दीर्घप्रवृत्तावपि संनिपातपरिभाषा-विरोधस्तुल्य इत्यत आह—नामीत्यनेन त्विति ॥ यद्यत्र नामीति दीर्घो न स्यात्तर्हि तदारम्भो व्यर्थः स्यात् । ततश्च निरवकाशत्वाद्रामाणामित्यादौ नामीति दीर्घः संनिपातपरिभाषां बाधित्वा प्रवर्तते । सुपि चेति दीर्घस्तु रामाभ्यामित्यादौ सावकाशत्वाद्रामाणामित्यादौ नामि परे संनिपातपरिभाषां न बाधितुमर्हति । तस्माद्रामाणामित्यादौ नामि परे दीर्घप्रवृत्तौ संनिपातपरिभाषां बाधितुं नामीति दीर्घारम्भः । ननु नामीति दीर्घो निरवकाशत्वात्सं-निपातपरिभाषां बाधत इत्ययुक्तम्, यत्र द्वस्वान्तसंनिपातमनुपजीव्यैव नुटः प्रवृत्तिस्तत्र संनिपातपरिभाषानुपम-देनैव नामीति दीर्घप्रवृत्तेः सावकाशत्वात् ; यथा—कतीनामित्यत्र । तत्र हि 'षट्चतुर्भ्यः' इति नुट् । षट्संज्ञ-केभ्यश्चतुरश्व परस्याऽऽमो नुट् स्यादिति हि तदर्थ इति चेत् एवं हि सति कतेर्नामीत्येव सूत्रयेत् । अजन्त-स्याङ्गस्य नामि दीर्घ इत्येवंपरं नामीति सामान्यसूत्रं नारभ्येत । उक्तं हि भाष्ये—'न ह्येकमुदाहरणं योगारम्भं प्रयोजयति' इति । एकस्य शब्दस्य साधनाय सामान्यसूत्रं नारम्भणीयमित्यर्थः । अन्यथा मुद्रादणित्यनुपपत्ते-रिति कैयटः । नचैवं सति कतिशब्दस्याधिकस्य प्रवेशे गौरवमिति वाच्यम्, 'न तिसृचतसृ' इति नामि दीर्घनि-षेधाकारणेन लाघवात् । एवंच कतेर्नामीत्यनुक्तवा नामीति सामान्यसूत्रारम्भसामर्थ्याद्रामाणामित्यादावपि नामीति दीर्घः संनिपातपरिभाषां बाधित्वा निविशत इति युक्तम् । एवंच आरम्भसामर्थ्यादिति मूलमपि कतेर्नामीत्यनुक्त्वा नामीति सामान्यसूत्रारम्भसामर्थ्यादिति व्याख्येयमित्यलं विस्तरेण ॥ अथ सप्तमीविभक्तिः ॥ डेर्ङकार इत् । राम-इ इति स्थिते आद्गुण इति मत्वाह— रामे इति ॥ रामयोरिति ॥ षष्ठीद्विवचनवत् ॥ सुप्ये-त्वे कृत इति ॥ पकारस्येत्त्वे, लोपे, 'बहुवचने झल्येत्' इत्येत्वे कृत इत्यर्थः । 'रामे-सु' इति स्थिते । आदेशप्रत्यययोरिति षत्वं विधास्यन्नाह— अपदान्तस्य ॥ मूर्धन्यः मूर्धस्थानकः । अष्टमाध्यायस्य तृतीयपादे मध्यत इदं सूत्रं पठितम् । इत आरभ्यैतत्पादसमाप्तिपर्यन्तमिदमधिक्रियत इत्यर्थः ॥ इण्कोः ॥ इत्यधिकृ-त्येति ॥ उत्तरत्र विधिष्वनुवर्तत इति भावः । इण् च कुश्चेति समाहारद्वन्द्वः । पुंस्त्वमार्षम् । इतरेतरयोगद्वन्द्वे त्वेकवचनमार्षम् । इणिति परणकारेण प्रत्याहारः । कुः कवर्गः । अथ षत्वविधायकं सूत्रमाह— आदेश ॥ षष्ठ्यन्तमिति ॥ 'सहेः साडः सः' इति सूत्रे स् इत्यस्मात् षष्ठ्येकवचने सति सः इति निर्दिष्टमिति भावः । तच्चेह द्विवचनान्ततया विपरिणम्य आदेशप्रत्यययोरित्यत्र संबध्यते । ततश्च इण्कवर्गाभ्यां परयोरपदा-न्तयोरदेशात्मकप्रत्ययावयवात्मकयोः सकारयोर्मूर्धन्यः स्यादित्यर्थः । फलितमाह— इण्कवर्गाभ्यामित्या-दिना ॥ प्रौढमनोरमायां तु आदेशप्रत्यययोरित्येकापि षष्ठी प्रत्ययविषये अवयवार्थिका । तथाच आदेशस्य प्रत्ययावयवस्य च सकारस्येति लभ्यत इति प्रत्ययशब्दस्य लक्षणां विनोक्तम् । सहविवक्षाभावेऽपि सौत्रो द्वन्द्व इति च स्वीकृतम् । यदि तु आदेशविषयेऽपि अवयवषष्ठी स्यात्—आदेशावयवस्य सस्य ष इति, तर्हि तिस्रः तिसृणामित्यादौ दोषः । नच त्रिचतुरोः स्त्रियामित्यन्नादेशे सकारोच्चारणसामर्थ्यात् तत्र षत्वमिति वाच्यम्, तिस्र इत्यत्र 'न रपरसृपिसृजिसृष्टिसृष्टिसृष्टिसवनानीनाम्' इति षत्वनिषेधेन चरितार्थत्वात् । बिसंबिसमित्यादौ सकारस्य आदेशावयवतया षत्वान्तेन नित्यवीप्सयोरित्याद्यभिकद्विवचनस्यादेशरूपताया वक्ष्यमाणत्वात् । प्रत्ययो ऋः सकारस्तस्मेति ब्राह्मणाने तु जिगीषुरित्यादावेव स्यात् । रामेषु इत्यादौ न स्यात् । अतः आदेशः प्रत्ययावयवश्च

सकारस्तस्य मूर्धन्यादेशः स्यात् । विवृताघोषस्य सस्य तादृश एव षः । रामेषु । 'इष्कोः' किम् । रामस्य । 'आदेशप्रत्यययोः' किम् । सुपीः । सुपिसौ । सुपिसः । 'अपदान्तस्य' किम् । हरिस्तत्र । एवं कृष्णमुकुन्दादयः ॥

२१३ । सर्वादीनि सर्वनामानि । ( १-१-२७ ) सर्वादीनि शब्दस्वरूपाणि सर्वनामसंज्ञानि स्युः । तदन्तस्यापीयं संज्ञा । 'द्वन्द्वे च' ( सू २२४ ) इति ज्ञापकात् । तेन 'परमसर्वत्र' इति त्रल् 'परमभवकान्' इत्यत्राकञ् सिध्यति ॥

यः सकारस्तस्येति व्याख्यातम् । प्रत्ययावयवलक्षणयां च हलि सर्वेषामिति निर्देशो लिङ्गम् ॥ विवृताघोषस्येति ॥ मूर्धन्यत्वं ऋटुरषेव्यविशिष्टम् । विवृतत्वरूपाभ्यन्तरप्रयत्नवतः अघोषरूपबाह्यप्रयत्नवतश्च सकारस्य तदुभयात्मकः षकार एव भवतीत्यर्थः । टकारनिवारणायार्थं विशेषणम् । ऋकारवारणाय द्वितीयम् ॥ रामे-  
ष्विति ॥ ननु सु इत्यस्य व्यपदेशिवद्भावेन सुबन्तत्वेन पदत्वात् सात्पादाद्योरिति पत्वनिषेधः स्यादिति चेन्न, प्रत्ययग्रहणे यस्मात्स विहितस्तदादेरेव ग्रहणादित्यलम् ॥ सुपिसाविति ॥ पिस गतौ, क्तिप् धातुसकारोऽयम्, नत्वादेशः नापि प्रत्ययावयव इति भावः । अथ सर्वादिशब्देषु सर्वनामकार्यं विधास्यन् सर्वनामसंज्ञामाह—  
सर्वादीनि ॥ सर्वः आदिः प्रथमावयवः येषां तानि सर्वादीनि । सर्वशब्दः स्वरूपपरः । नपुंसकवशात् शब्द-  
रूपाणीति विशेष्यमभ्याहार्यम् । तदाह— सर्वादीनि शब्देत्यादिना ॥ ननु बहुव्रीहेरन्यपदार्थप्रधानत्वात् सर्वशब्दस्य च समासवर्तिपदार्थत्वादित्यपदार्थत्वाभावाद्द्विधादिशब्दानामेव सर्वादिशब्देन बहुव्रीहिणावगमात् सर्व-  
नामसंज्ञा स्यात्, न तु सर्वशब्दस्यापीति चेत्, उच्यते—सर्वः आदिर्यस्य समुदायस्येति विग्रहः । सर्वशब्दघ-  
टितः समुदायः समासार्थः । समुदाये च प्रवर्तमाना सर्वनामसंज्ञा क्वचिदपि अप्रयुज्यमाने तस्मिन् वैयर्थ्यादान-  
र्थक्यात्तदङ्गेष्विति न्यायेनावयवेष्ववतरन्ती अविशेषात् सर्वशब्देऽपि भवति । एवंचात्र सर्वशब्दस्य स्वरूपेण  
वर्तिपदार्थता, समुदायरूपेण त्वन्यपदार्थप्रवेशः । नच समुदायस्यान्यपदार्थत्वे सर्वादीनीति बहुवचनानुपपत्तिः  
शङ्का, सर्वशब्दघटितस्य विवक्षितावयवसंख्यस्य समूहस्यान्यपदार्थत्वात् । उद्भूतावयवभेदः समुदायः समा-  
सार्थ इति कैयटोत्केरप्ययमेवार्थः । अतो न बहुवचनस्यानुपपत्तिः । तदेवं व्याख्याने हलि सर्वेषामित्यादिनिर्देशः  
प्रमाणम् । सर्वशब्दस्य सर्वनामत्वाभावे तु सर्वेषामित्यादौ सर्वनामकार्याणि सुडादीनि न स्युः । तथाच सर्वादी-  
नीति तद्गुणसंविज्ञानो बहुव्रीहिः । तस्यान्यपदार्थस्य गुणाः विशेषणानि वर्तिपदार्थरूपाणि तेषां संविज्ञानं क्रिया-  
न्वयितया विज्ञानं यत् सः तद्गुणसंविज्ञान इति व्युत्पत्तिः । यत्र संयोगसमवायान्यतरसंबन्धेनान्यपदार्थं वर्तिप-  
दार्थान्वयः तत्र प्रायेण तद्गुणसंविज्ञानो बहुव्रीहिः । यथा—द्विवासा देवदत्तो भुङ्क्ते, लम्बकर्णं भोजयेत्यादौ ।  
तत्र हि वाससोः कर्णयोश्च भुजिक्रियान्वयाभावेऽपि संनिहितत्वमात्रेण तद्गुणसंविज्ञानत्वम् । प्रकृते च समुदाये  
अन्यपदार्थं सर्वशब्दस्य समवायान्तर्गतारोपितावयवावयवविभावसंबन्धसत्त्वात्तद्गुणसंविज्ञानत्वम् । स्वस्वामिभावा-  
दिसम्बन्धेनान्यपदार्थं वर्तिपदार्थान्वये त्वतद्गुणसंविज्ञानो बहुव्रीहिः । यथा—चित्रगुमानयेत्यादावित्यलम् । ननु  
सर्वं विश्व इत्येवं सर्वादिशब्दानां केवलानामेव सर्वादिगणे पाठात् परमसर्वादिशब्दानां कथं सर्वनामतेत्यत  
आह— तदन्तस्यापीति ॥ द्वन्द्वे चेतीति ॥ द्वन्द्वे चेत्यनेन सर्वादिशब्दान्तद्वन्द्वस्य सर्वनामसंज्ञा प्रति-  
षिध्यते वर्णाश्रमेतराणामित्यादौ । यदि केवलानामेव सर्वादिगणपठितानां सर्वनामता, ननु तदन्तानामपि, तर्हि  
तत्प्रतिषेधो व्यर्थः स्यात् । अतस्तदन्तस्यापीयं संज्ञेति विज्ञायत इत्यर्थः । ननु परमसर्वादिशब्देषु गणपठितानां  
केवलानामेव सर्वादिशब्दानामस्तु सर्वनामता, मास्तु तदन्तानामपि । 'सर्वनाम्नः स्मै' इत्यादिसर्वनामकार्याणा-  
मङ्गाधिकारस्थत्वेन पदाङ्गाधिकारे तस्य च तदन्तस्य चेति परिभाषया परमसर्वस्मै इत्यादिषु सिद्धेरित्यत आह—  
तेनेति ॥ तदन्तस्यापि संज्ञाबलेनेत्यर्थः ॥ सिध्यतीति ॥ सप्तम्यास्त्रलिति सप्तम्यन्तात् सर्वनाम्नो विधी-  
यमानस्त्रल् 'अव्ययसर्वनाम्नामकञ् प्राक्टेः' इत्यज्ञाताद्यर्थेषु विधीयमानोऽकञ् सिध्यतीत्यर्थः । चकारात् पञ्च-  
म्यास्तसिलिति तसिल् च । नचावयवगतसर्वनामत्वेन तत्सिद्धिरिति वाच्यम्, कुत्सित इति, सूत्रस्थभाष्यरीत्या



२१४ । जसः शी । ( ७-१-१७ ) अदन्तात्सर्वनाम्नः परस्य जसः शी स्यात् । अनेका-  
ल्वात्सर्वादेशः । न च 'अर्वणस्तृ-' ( सू ३६४ ) इत्यादाविव 'नानुबन्धकृतमनेकाल्त्वम्'  
( प ६ ) इति वाच्यम् । सर्वादेशत्वात्प्रागित्संज्ञाया एवाभावात् । सर्वे ॥

२१५ । सर्वनाम्नः स्मै । ( ७-१-१४ ) अतस्सर्वनाम्नो ङे इत्यस्य स्मै स्यात् । सर्वस्मै ॥

२१६ । ङसिङ्योः स्मात्स्मिन् । ( ७-१-१५ ) अतस्सर्वनाम्न एतयोरेतौ स्तः । सर्वस्मात् ॥

२१७ । आमि सर्वनाम्नः सुट् । ( ७-१-५२ ) अवर्णान्तात्परस्य सर्वनाम्नो विहितस्या-  
मः सुडागमः स्यात् । एत्वषत्वे । सर्वेषाम् । सर्वस्मिन् । शेषं रामवत् । एवं विश्वादयोऽप्य-

संख्याकारकाभ्यां पूर्णार्थस्य इतरान्वयेन सुबन्तादेव तद्धितोत्पत्त्यवगमेन सर्वनामप्रकृतिकसुबन्तार्थगतकुत्सादिवि-  
बक्षायां सर्वनामावयवटेः प्रागकजित्यर्थपर्यवसानात्तदन्तसंज्ञाभावे तदासिद्धेरिति भावः । सर्वशब्दात् जसि पूर्वस-  
वर्णदीर्घे प्राप्ते ॥ जसः शी ॥ अतो भिस इत्यस्मादत् इत्यनुवर्तते । सर्वनाम्नः स्मै इत्यतः सर्वनाम्न इत्यनु-  
वर्तते । तदाह— अदन्तादित्यादिना ॥ शी इति दीर्घोच्चारणं नपुंसकाच्चेत्युत्तरार्थम् । तेन वारिणी इति  
सिध्यति ॥ अनेकात्त्वादिति ॥ ननु शित्त्वप्रयुक्तं सर्वादेशत्वमत्रेति भावः । ननु 'नानुबन्धकृतमनेकाल्त्वम्'  
इत्यस्ति परिभाषा । अनुबन्धः इत् तत्प्रयुक्तमनेकाल्त्वं सर्वादेशनिमित्तं न भवतीत्यर्थः । ततश्च शी इत्यत्र शकारस्य  
लशक्वतद्धिते इति इत्संज्ञकत्वात् कथं तत्प्रयुक्तमनेकाल्त्वम् । अत एव 'अर्वणस्त्रसावनचः' इत्यत्र ऋकारमितमादाय तु  
इत्यादेशस्य नानेकाल्त्वम् । अन्यथा तस्यापि सर्वादेशत्वात्पत्तेः । अतः शित्त्वप्रयुक्तमेवात्र सर्वादेशत्वमाश्रयितुं युक्तमि-  
त्याशङ्क्य निराकरोति— नचेत्यादिना ॥ अर्वणस्तृ इत्यादाविव नानुबन्धकृतमनेकाल्त्वमिति नेत्यन्वयः । शी इति  
शकारस्य 'लशक्वतद्धिते' इति इत्संज्ञा वक्तव्या । तेन च सूत्रेण प्रत्ययादिभूतानां लशक्ववर्णाणामित्संज्ञा विहिता ।  
प्रकृते च शी इत्यस्य प्रत्ययाधिकारस्थत्वाभावात् स्वतः प्रत्ययत्वम्, किंतु जसादेशत्वेन स्थानिवद्भावात् प्रत्यय-  
त्वं वक्तव्यम् । स्थानिवद्भावश्च आदेशभावमापन्नस्य शी इत्यस्य भवति । एवंचादेशत्वसिद्धेः प्रागादेशभावदशायां  
शी इति शकारस्य इत्संज्ञाया असिद्धेरनेकाल्त्वमप्रतिहतम् । अत एव शित्वात् सर्वादेश इत्यपि निरस्तम् । तु  
इत्यत्र तु आदेशभावात् प्रागेव ऋकारस्य इत्संज्ञकत्वात् तत्प्रयुक्तमनेकाल्त्वमिति वैषम्यमित्यभिप्रेत्य परिहरति—  
सर्वादेशत्वात्प्रागिति ॥ शीभावे सति सर्व ई इति स्थिते आद्रुणं सिद्धवत्कृत्याह— सर्वे इति ॥ सर्व-  
शब्दात् चतुर्थ्येकवचने 'केर्यः' इति प्राप्ते ॥ सर्वनाम्नः स्मै ॥ अतो भिस इत्यस्मादत् इत्यनुवर्तते । केर्ये इत्य-  
तो केरिति च । तदाह— अतः सर्वेत्यादिना ॥ सर्वशब्दात् पञ्चम्येकवचने टाङ्सिङ्सामिति प्राप्ते ॥ ङसि-  
ङ्योः ॥ ङसिश्च ङिश्चेति द्वंद्वः । अतो भिस इत्यस्मादत् इति, सर्वनाम्नः स्मै इत्यतः सर्वनाम्न इति चानुवर्तते ।  
तदाह— अतः सर्वेति ॥ एतयोरिति ॥ ङसिङ्योरित्यर्थः ॥ एताविति ॥ स्मात्स्मिनावित्यर्थः । स्मादा-  
देशस्य स्थानिवद्भावेन विभक्तित्वात् विभक्ताविति तकारस्य नेत्वमिति मत्वाह— सर्वस्मादिति ॥ सर्व  
भाम् इति स्थिते 'ह्रस्वन्द्यापः' इति नुटि प्राप्ते ॥ आमि सर्वनाम्नः ॥ 'आज्जेसेरसुकृ' इत्यतोऽनुवृत्तेन आदि-  
ति पञ्चम्यन्तेन अङ्गस्येत्यधिकृतं पञ्चम्या विपरिणतं विशेष्यते, तदन्तविधिः, परस्येत्यध्याहार्यम् । 'उभयनिर्देशो  
पञ्चमीनिर्देशो बलीयान्' इति न्यायेन 'तस्मादित्युत्तरस्य' इति परिभाषया आमीति सप्तमी आम इति षष्ठ्यन्तमा-  
पद्यते । सर्वनाम्न इति तु विहितविशेषणम् । ततश्च अवर्णान्तादज्ञात् परस्य सर्वनाम्नो विहितस्यामः सुडागमः  
स्यादित्यर्थः संपद्यते । तदाह— अवर्णान्तादित्यादिना ॥ अवर्णान्तादित्यनन्तरं अङ्गादिति शेषः । अवर्णा-  
न्तात्सर्वनाम्नो विहितस्याम इति व्याख्याते नु येषां तेषामित्यादौ सुडागमो न स्यात् । तत्र आमो दकारान्ता-  
द्विहितत्वात् । सर्वनाम्नः परस्येति तु न व्याख्यातम् । तथा सति वर्णाश्रमेतराणामित्यसिद्धेरित्यग्रे मूल एव  
स्पष्टीभविसिध्यति ॥ एत्वषत्वे इति ॥ बहुवचने झल्येदित्येत्वम् । संनिपातपरिभाषा त्वत्र न प्रवर्तते इति बहुवचने  
झल्येदित्यत्रोक्तम् । 'आदेशप्रत्यययोः' इति षत्वं सुटोऽपि 'तदागमास्तद्ग्रहणेन गृह्यन्ते' इति प्रत्ययावयवत्वादिति  
भावः ॥ सर्वेषामिति ॥ नन्वामीति सप्तमीनिर्देशसामर्थ्यात्तस्मादित्युत्तरस्येति न प्रवर्तते । ततश्च

दन्ताः । सर्वादयश्च पञ्चविंशत् । सर्व विश्व उभ उभय डतर डतम अन्य अन्यतर इतर त्व त्व नेम सम सिम । 'पूर्वपरावरदक्षिणोत्तरापराधराणि व्यवस्थायामसंज्ञायाम्' ( ग सू १ ) । 'स्वमज्ञातिधनाख्यायाम्' ( ग सू २ ) । 'अन्तरं बहिर्योगोपसंव्यानयोः' ( ग सू ३ ) । यद् तद् यद् एतद् इदम् अदस् एक द्वि युष्मद् अस्मद् भवतु किम् इति । तत्र उभशब्दो द्वित्वविशिष्टस्य वाचकः । अत एव नित्यं द्विवचनान्तः । तस्येह पाठस्तु 'उभकौ' इत्यकज-र्थः । न च कप्रत्ययेनेष्टसिद्धिः । द्विवचनपरत्वाभावेन 'उभयतः' 'उभयत्र' इत्यादाविवाय-च्छप्रसङ्गात् । तदुक्तम् 'उभयोऽन्यत्र' ( वा २३२ ) । अन्यत्र द्विवचनपरत्वाभावे । उभय-

आमि परे प्रकृतेरेव सुडागमो युक्त इति चेन्न, सप्तमीनिर्देशस्य 'लेखयः' इत्युत्तरार्थमावश्यकत्वादिति भावः । सप्तम्येकवचनस्य ङसिद्धधारिति स्मिन्नादेशं सिद्धवक्तव्याह— **सर्वस्मिन्निति ॥ शेषमिति ॥** शिष्यत इति शेषं कर्मणि घञ् । 'घञजवन्ताः पुंसि' इति तु प्रायिकमिति भावः ॥ **एवमिति ॥** सर्वशब्दवदित्यर्थः । नच सर्वशब्दस्य बहुत्वव्यापकसर्वत्वात्मकधर्मविशेषप्रवृत्तिनिमित्तकत्वात् बहुवचनमेव न्याय्यमिति वाच्यम्, सर्वशब्दो हि बह्ववयवारब्धसमुदाये वर्तते । तत्र यदा अनुद्भूतावयवः समुदायो विवक्षितः तदा भवत्येकवचनम् । यथा—सर्वो लोक इति । अनुद्भूतत्वम् अविवक्षितसंख्याकत्वम् । यदा तु अनुद्भूतावयवसमुदायौ तदा द्विवचनम् । यथा सर्वौ व्यूहाविति । यदा तु उद्भूतावयवसमुदायः तदा बहुवचनम् । यथा—सर्वे जना इति । अथ के ते सर्वा-दयः शब्दाः ? कति च ते ? इत्यत्राह—**सर्वादयश्च पञ्चत्रिंशदिति ॥** पञ्च च त्रिंशच्चेति द्वंद्वः, पञ्चाधिका त्रिंशदिति शाकपार्थिवादित्वात् तत्पुरुषो वा । संख्यायास्तत्पुरुषस्योपसंव्यानमिति उच्यु समासान्तो न भवति, अन्यत्राधिकलोपादित्युक्तेः ॥ **पूर्वपरावरति ॥** गणान्तर्गतं सूत्रम् । व्यवस्थायामसंज्ञायां च पूर्वादीनि सप्त सर्वादिगणप्रविष्टानि वेदितव्यानीत्यर्थः । सर्वनामसंज्ञा तु 'सर्वादीनि सर्वनामानि' इत्येव सिध्यति । स्वमज्ञातीति, अन्तरं बहिरिति च गणसूत्रद्वयमेवमेव योज्यम् । व्यवस्थादिशब्दाः अग्रे मूल एव व्याख्यास्यन्ते । इतिशब्दः सर्वा-दिगणसमाप्तिद्योतनार्थः । तत्र विश्वशब्दोऽपि सर्वशब्दवदेव । उभशब्दे तु विशेषमाह— **तत्रेति ॥** सर्वादियु मध्य इत्यर्थः ॥ **अत एवेति ॥** द्वित्वविशिष्टवाचकत्वादेवेत्यर्थः ॥ **नित्यमिति ॥** सर्वदा द्विवचनान्त इत्यर्थः । द्विवचनान्त एव नत्वेकवचनबहुवचने इति यावत् । तेन टाबादि न निवार्यते । नन्वेवं सति 'जसः शी' 'सर्व-नाम्नः स्मै' 'सिद्धयोः स्मात्स्मिनौ' 'आमि सर्वनाम्नः सुद्' इत्युक्तानां सर्वनामकार्याणां द्विवचने अभावादुभशब्दस्य सर्वादिगणे पाठो व्यर्थ इत्यत आह— **तस्येहेति ॥** तस्य उभशब्दस्य इह सर्वादिगणे पाठस्तु उभकावित्यत्र 'अव्ययसर्वनाम्नामकचप्राक्टेः', इत्यकचप्रत्ययार्थ इत्यर्थः । ननु मास्तु उभशब्दस्य सर्वादिगणे पाठः । मास्तु च सर्वनामता । मास्तु च तत्प्रयुक्तः अकच् । उभशब्दात् स्वार्थिके कप्रत्यये सत्यपि उभकाविति रूपासिद्धेः । नच काकचोः स्वरभेदः शङ्क्यः । 'तद्धितस्य' इति प्रत्ययस्वरेण वा, 'चित्तः सप्रकृतेः' इति चित्स्वरेण वा अन्तो-दात्तत्वे विशेषाभावात् । उक्तंच भाष्ये, 'काकचोः को विशेषः ?' इति । तत्राह— **नच्चेति ॥** कप्रत्ययेन उभ-कावितीष्टरूपासिद्धिर्नचेत्यन्वयः । कुत इत्यत आह— **द्विवचनेति ॥** द्विवचनपरत्वाभावे उभशब्दादयश्च वि-हितः । अकचि तु सति 'तन्मध्यपतितस्वर्ग्रहणेन गृह्यते' इति न्यायेन उभशब्देन उभकशब्दोऽपि गृह्यते । तस्य च उभक औ इत्यस्यां दशायां द्विवचनपरत्वादयश्चप्रत्ययो न भवति । कप्रत्यये तु सति तस्य उभशब्दात् परतो विहितत्वेन तन्मध्यपतितन्यायाप्रवृत्त्या उभकशब्दस्य उभशब्देन ग्रहणाभावात् उभशब्दस्य कप्रत्ययव्य-वधानेन द्विवचनपरत्वाभावात् अयचि उभयकौ इति स्यात् । यथा उभयतः उभयत्वेत्यत्र द्विवचनपरत्वाभा-वाद्यचप्रत्ययोऽस्ति तद्वदित्यर्थः । द्विवचने सति अयचप्रत्ययो नेत्यत्र किं प्रमाणमित्यत आह—**तदुक्तमिति ॥** वार्तिककृतेति शेषः । द्विवचने सति अयचप्रत्ययो नेति यदभिहितं तत् 'उभयोऽन्यत्र' इति षडता वार्तिककृता उक्तमित्यर्थः । अन्यत्रेत्येतद्व्याचष्टे— **अन्यत्र द्विवचनपरत्वाभावे इति ॥** उदाहृतवार्तिके अन्यत्रेत्य-नेन द्विवचनादन्वयस्मिन् परे इत्यर्थो विवक्षितः, 'अन्याभावो द्विवचनटाव्ययत्वात्' इति पूर्ववार्तिके द्विवचन-

शब्दस्य द्विवचनं नास्तीति कैयटः । अस्तीति हरदत्तः । तस्माज्जस्ययजादेशस्य स्थानिवद्भावेन तयप्प्रत्ययान्ततया 'प्रथमचरम-' ( सू २२६ ) इति विकल्पे प्राप्ते विभक्तिनिरपेक्षत्वेनान्तरङ्गत्वान्नित्यैव संज्ञा भवति । उभये । डतरडतमौ प्रत्ययौ । 'प्रत्ययग्रहणे तदन्ता प्राह्याः' ( प २४ ) । यद्यपि 'संज्ञाविधौ प्रत्ययग्रहणे तदन्तग्रहणं नास्ति' ( प २८ ) 'सुप्रिङ्न्तम्' ( सू २९ ) इति ज्ञापकान् । तथापीह तदन्तग्रहणम् । केवलयोः संज्ञायाः

स्यैव प्रस्तुतत्वादिति भावः । टाब्रह्मणं तु तत्राविवक्षितमिति कैयटादिषु स्पष्टम् । ततश्च सर्वनामतानिभित्ककजर्थः उभशब्दस्य सर्वादिषु पाठ इति स्थितम् । अत्र यद्वक्तव्यं तत्तद्धितप्रक्रियायाम् 'उभादुदात्तो नित्यम्' इत्यत्र वक्ष्यते । अयोभयशब्दे विशेषमाह— **उभयशब्दस्येति** ॥ उभौ अवयवौ यस्यावयविनः स उभयः मणिः । 'उभादुदात्तः' इत्ययञ् । अवयववृत्तेः संख्यावाचिनः उभशब्दादवयविन्यर्थे अयच्चप्रत्ययः स्यादिति तदर्थः । द्वयवयवारब्धो मणिरित्यर्थः । मणेरवयविन एकत्वादुभयः इत्येकवचनम् । उभयश्च उभयश्च उभयश्चेत्येवं द्वयवयवारब्धत्रयादिमणिविवक्षायां तु बहुवचनं उभये मणय इति । उभयश्च उभयश्चेति द्वयवयवारब्धद्विमणिविवक्षायामुभयौ मणी इति द्विवचनं तु न भवति, उभयोऽन्यत्रेऽप्युदाहृतवार्तिके उभयशब्दस्य द्विवचनादन्यत्रैव प्रयोगविध्यवगमात् । नच तत्र वार्तिके स्वार्थिकायजन्तस्यैवोभयशब्दस्य ग्रहणं स्वार्थिकायजन्तोभयशब्दोपक्रमेणैव तद्वार्तिकप्रवृत्तौरेति वाच्यम्, एतद्वार्तिकव्याख्यावसरे उभयो मणिः, उभये देवमनुष्याः, इति भाष्ये उदाहृतत्वेन तयप्समानार्थिकायजन्तस्यापि तत्र ग्रहणावगमात् । एतदेवाभिप्रेत्य 'तद्धितश्चासर्वविभक्तिः' इत्यव्ययत्वमुभयशब्दस्य द्विवचनाभावेनासर्वविभक्तिवैऽपि न भवति, तसिलादयः प्राक्पाशपः, शस्त्रभृतयः प्राक् समासान्तेभ्यः, अम्, आम्, कृत्वोऽर्थाः, तसिवती, नानाजौ, इति परिगणितत्वादिति कैयटेनोक्तम् । तदाह— **कैयट इति** ॥ एवंच उभयः, उभये । उभयम्, उभयान् । उभयेन, उभयैः । उभयस्मै, उभयेभ्यः । उभयस्मात्, उभयेभ्यः । उभयस्य, उभयेषाम् । उभयस्मिन्, उभयेषु । इत्येव रूपाणि । नतूभयावित्यादिवचनान्तप्रयोग इति सिद्धं भवति । हरदत्त इत्यस्वरसोद्भावनम् । तद्वीजं तु उभयोऽन्यत्रेति प्रागुक्तवार्तिकभाष्यविरोध एवेत्यन्यत्र विस्तरः । उभयशब्दात् जसि सर्वादीनीति नित्यां सर्वनामसंज्ञां बाधित्वा परत्वात् 'प्रथमचरमतयाल्पार्थकतिपयनेमाश्च' इति सर्वनामसंज्ञाविकल्पप्राप्तिमाशङ्क्य परिहरति— **तस्मादित्यादिना** ॥ तस्मात् उभयशब्दात् जसि सति प्रथमचरमेति विकल्पे प्राप्ते नित्यैव संज्ञा भवतीत्यर्थः । सर्वादीनीत्यनेनेति शेषः । ननु प्रथमचरमादिष्वनन्तर्भावात् कथमुभयशब्दस्य प्रथमचरमेति विकल्पप्राप्तिरित्यत आह— **तयप्प्रत्ययान्ततयेति** ॥ ननु तयपः अश्रवणात् कथमुभयशब्दस्य तयप्प्रत्ययान्तत्वमित्यत आह— **अयजादेशस्य स्थानिवद्भावेनेति** ॥ उभादुदात्त इति सूत्रे 'संख्याया अवयवे तयप्' इति उभशब्दाद्विहितस्य तयप्पोऽयजादेशः, तयप्ग्रहणमननुवर्त्य अयञ् स्वतन्त्रः प्रत्ययो वा, इति पक्षद्वयं भाष्ये स्थितम् । तत्र प्रथमपक्षाभिप्रायेणात्र सर्वनामसंज्ञाविकल्पशङ्का बोध्या । ननु प्रथमचरमेति विकल्पस्य परत्वात् कथमिह सर्वादीनीति नित्यैव संज्ञेत्यत आह— **अन्तरङ्गत्वादिति** ॥ तदेवोपपादयति— **विभक्तिनिरपेक्षत्वेनेति** ॥ प्रथमचरमेति जसि विकल्पविधिः जसपेक्षत्वेन विभक्त्यपेक्षत्वात् बहिरङ्गः । सर्वादीनीति नित्यसंज्ञाविधिस्तु तदनपेक्षत्वात् अन्तरङ्गः, अल्पापेक्षमन्तरङ्गमिति न्यायात् । अतोऽत्र परमपि प्रथमचरमेति विकल्पं बाधित्वा सर्वादीनीति नित्यैव संज्ञा भवति, परादन्तरङ्गस्य बलीयस्त्वादिति भावः । तथा च शीमावो नित्य इत्याह— **उभये इति** ॥ ननु डतरडतमशब्दयोः क्वापि प्रयोगादर्शनात् किमर्थस्तयोः पाठ इत्यत आह— **डतरडतमौ प्रत्ययाविति** ॥ 'कियत्तदेनिर्धारणे द्वयोरिकस्य डतरच्' । 'वा बहूनां जातिपरिप्रेक्षे डतमच्' । 'एकाच्च प्राचाम्' इति तद्धिताधिकारविहितौ डतरडतमौ प्रत्ययौ, 'प्रत्ययः' इत्यधिकृत्य तद्विधेः । अतः प्रत्ययग्रहणपरिभाषया डतरग्रहणेन कतरादिशब्दानाम् डतमग्रहणेन कतमादिशब्दानां च ग्रहणमिति भावः । शङ्कते— **यद्यपीति** ॥ **सुप्रिङ्न्तमिति** ॥ यदि संज्ञाविधायापि प्रत्ययग्रहणपरिभाषा प्रवर्तत, तर्हि सुप्रिङ् पदमित्येव सूत्रयेत, प्रत्ययग्रहणपरिभाषयैव सुप्रिङ्न्तमित्यर्थेलाभात् । अतः संज्ञाविधौ प्रत्ययग्रहणपरिभाषा न प्रवर्तत इति विज्ञायते । **एवंच प्रकृते**

प्रयोजनाभावात् । अन्यतरान्यतमशब्दावव्युत्पन्नौ स्वभावाद्द्विबहुविषये निर्धारणे वर्तते । तत्रा-  
न्यतमशब्दस्य गणे पाठाभावान्न संज्ञा । 'त्व' 'त्व' इति द्वावप्यदन्तावन्यपर्यायौ, एक  
उदात्तोऽपरोऽनुदात्त इत्येके । 'एकस्तान्तः' इत्यपरे । नेमः इत्यर्थे । समः सर्वपर्यायः ।  
तुल्यपर्यायस्तु नेह गृह्यते, 'यथासंख्यमनुदेशः समानाम्' ( सू १२८ ) इति ज्ञापकात् ।  
'अन्तरं बहिर्योगोप-' ( ग सू ३ ) इति गणसूत्रे 'अपुरीति वक्तव्यम्' ( वा २४० ) ।  
अन्तरायां पुरि ॥

सर्वनामसंज्ञाविधौ उतरडतमग्रहणे प्रत्ययग्रहणपरिभाषानुपस्थानात् कथं तदन्तग्रहणमित्याक्षेपः । परिहरति—  
**तथापीति** ॥ अन्यत्र संज्ञाविधौ प्रत्ययग्रहणेन तदन्तग्रहणाभावेऽपि इह सर्वनामसंज्ञाविधौ उतरडतमग्रहणे  
तदन्तग्रहणमस्त्येवैत्यर्थः । कुत इत्यत आह— **केवल्योरिति** ॥ 'न केवला प्रकृतिः प्रयोक्तव्या, नापि प्रत्ययः'  
इति न्यायेन केवलप्रत्यययोर्डतरडतमयोः प्रयोगानर्हत्वेन तयोः सर्वनामसंज्ञायां फलाभावादित्यर्थः । तस्मात् उत-  
रडतमग्रहणेनात्र कतरकतमादिशब्दानां ग्रहणमिति स्थितम् । ननु उतरग्रहणेनैव सिद्धे सर्वादिगणे अन्यतरशब्दपाठो  
व्यर्थः । अन्यतमशब्दस्यापि उतमप्रत्ययान्तत्वात् सर्वनामत्वापि नैवेत्यत आह— **अन्यतरान्यतमशब्दावव्यु-  
त्पन्नमिति** ॥ डित्थादिशब्दवत् प्रकृतिप्रत्ययविभागविहीनावित्यर्थः । क्रियत्तदेकेभ्य एव उतरडतमविधानादिति  
भावः । नन्वेवं सत्यन्यतरान्यतमशब्दाभ्यां द्विबहुनिर्धारणावगमः कथमित्यत आह— **स्वभावादिति** ॥  
एवंचान्यतमशब्दस्य न सर्वनामत्वमित्याह— **तत्रेति** ॥ एतयोर्मध्ये इत्यर्थः । अन्यतरशब्दस्य तु उतरप्रत्य-  
यान्तत्वाभावेऽपि सर्वादिगणे पाठादेव सर्वनामत्वमित्युक्तप्रायम् । अथ त्व त्वेत्येकप्रातिपदिकभ्रमं वारयन् अप्रसि-  
द्धार्थत्वाद्व्याचष्टे— **त्व त्व इति द्वावप्यदन्तावन्यपर्यायाविति** ॥ अन्यशब्दसमानार्थकवित्यर्थः ।  
द्वयोरप्यदन्तत्वे अन्यतरपाठवैयर्थ्यं परिहरति— **एक इति ॥ इत्येके इति** ॥ इति कतिपये वृत्तिकृदादयः  
मन्यन्त इत्यर्थः । 'एतं त्वं मन्ये' इत्युदात्तत्वस्य 'उत त्वः पश्यन्' इत्यादावनुदात्तत्वस्य च ऋग्वेदे दर्शनादिति  
भावः ॥ **एकस्तान्त इति** ॥ संहितापाठे त्वत् त्व इति छेदमाश्रित्य प्रथमस्तकारान्तः द्वितीयः अदन्त इत्यपरे  
मन्यन्त इत्यर्थः । अन्यथा एकश्रुत्या वा स्वरविनिर्मुक्तं वा सकृदेव पठेत्, तावतैव द्वयोरपि लाभात् 'त्वच्चस-  
मसिमेत्यनुच्चानि' इति फिट्स्वाच्च । स्तररूह त्वद्भवति सूत उ त्वत् इति ऋग्व्याख्यावसरे वेदभाष्ये 'त्वदिति  
सर्वादिपठितः अनुदात्तोऽयं अन्यपर्यायः' इत्युक्तत्वाच्च । 'त्वदधरमधुरमधूनि पिबन्तम्' इति जयदेवप्रयोगाच्च ।  
तत्र हि त्वच्छब्दोऽन्यपर्यायः । त्वतः अधर इति विग्रहः । अन्यस्या अधर इत्यर्थः । ननु तवाधर इति विव-  
क्षितम्, 'पश्यति दिशि दिशि रहसि भवन्तम्' इति पूर्ववाक्येनान्वयानुपपत्तेः ॥ **नेम इत्यर्थे इति** ॥ वर्तते  
इति शेषः । 'प्रनेमस्मिन् ददृशे सोमो अन्तः' इत्यृचि तथा दर्शनादिति भावः ॥ **सम इति** ॥ सर्वशब्दसमाना-  
र्थक एव समशब्दः सर्वादिगणे पठित इत्यर्थः ॥ **तुल्यपर्यायस्त्विति** ॥ तुल्यशब्दसमानार्थक इत्यर्थः ॥  
**ज्ञापकादिति** ॥ अन्यथा तत्र समेषामिति निर्दिशेदिति भावः । ननु अष्टाध्यायीपठिते 'अन्तरं बहिर्योगोपसं-  
व्यानयोः' इति जसि सर्वनामसंज्ञाविकल्पविधायके सूत्रे 'अपुरीति वक्तव्यम्' इति वार्तिकपाठो भाष्ये दृश्यते ।  
एवंचान्तराः पुर्यः इत्यत्र जसि सर्वनामसंज्ञानिषेधेऽपि, अन्तरायां पुरीत्यत्र तन्निषेधाभावात् अन्तरस्यामिति  
स्यादित्यत आह— **गणसूत्र इति** ॥ यद्यपीदं वार्तिकं जसि विकल्पविधिप्रकरणे पठितम्, तथाप्यन्तरं बहि-  
रिति गणसूत्रस्यैवायं शेषः । नत्वष्टाध्यायीपठितस्य अन्तरं बहिरिति जसि विधायकस्य शेषः, जसश्शी इत्यत्र  
अत इत्यनुवृत्त्या टाबन्तात्तत्प्रासिविरहात् । ततश्च पुर्यां विशेष्यभूतायां अन्तरशब्दः सर्वादिगणे पाठं न लभते  
इत्येतद्वार्तिकार्थः पर्यवस्यति । एवंच जसोऽन्यत्रापि अन्तरशब्दस्य पुर्यां विशेष्यभूतायां सर्वनामत्वं नेति लभ्यते ।  
अतः अन्तरायां पुरीत्यादौ सर्वनामकार्यं स्यादादि न भवतीत्यभिप्रेत्योदाहरति— **अन्तरायां पुरीति** ॥  
यद्यप्यन्तरशब्द एव सर्वादिगणे पठितः, नतु टाबन्तः । तथापि लिङ्गविशिष्टपरिभाषया वा एकादेशस्य पूर्वान्त-  
त्वेन ग्रहणाद्वा सर्वनामत्वप्राप्तिर्बोध्या । सिमशब्दस्तु 'सिमः कृत्स्ने च शक्ते च स्यान्मर्यादावबद्धयोः' इति कोशे

२१८ । पूर्वपरावरदक्षिणोत्तरापराधराणि व्यवस्थायामसंज्ञायाम् । ( १-१-३४ )  
एतेषां व्यवस्थायामसंज्ञायां सर्वनामसंज्ञा गणपाठात्सर्वत्र या प्राप्ता सा जसि वा स्यात् ।  
पूर्वे-पूर्वाः । स्वाभिधेयापेक्षावधिनियमो व्यवस्था । व्यवस्थायां किम् । दक्षिणा गाथकाः ।  
कुशला इत्यर्थः । असंज्ञायां किम् । उत्तराः कुरवः ॥

२१९ । स्वमज्ञातिधनाख्यायाम् । ( १-१-३५ ) ज्ञातिधनान्यवाचिनः स्वशब्दस्य या  
प्राप्ता संज्ञा सा जसि वा स्यात् । स्वे-स्वाः । आत्मीया इत्यर्थः । आत्मान इति वा । ज्ञा-  
तिधनवाचिनस्तु स्वाः, ज्ञातयोऽर्था वा ॥

२२० । अन्तरं बहिर्योगोपसंव्यानयोः । ( १-१-३६ ) बाह्ये परिधानीये चार्थेऽन्तर-  
शब्दस्य या प्राप्ता संज्ञा सा जसि वा स्यात् । अन्तरे-अन्तरा वा गृहाः । बाह्या इत्यर्थः ।

प्रसिद्धः । अथ सर्वादिगणान्तर्गतविसूत्रीसमानाकारामष्टाध्यायीपठितां पूर्वपरेत्यादित्रिसूत्रां पुनरुक्तिशङ्कां व्युदस्यन्  
व्याचष्टे—**पूर्वपर** ॥ सर्वनामानीति विभाषा जसीति चानुवर्तते । तदाह— **एतेषामिति** ॥ पूर्वादिसमानामि-  
त्यर्थः ॥ **गण इति** ॥ सर्वादिगण इत्यर्थः ॥ **या प्राप्तेति** ॥ सर्वादीनीत्यनेन नित्या संज्ञा या प्राप्तेत्यर्थः ।  
अनेन पूर्वपरेति सूत्रं गणपठितं जसोऽन्यत्र नित्यतया सर्वनामसंज्ञार्थम् । अष्टाध्यायीपठितं तु जसि तद्विकल्पार्थ-  
मिति न पौनरुक्त्यमिति सूचितम् ॥ **स्वाभिधेयेति** ॥ अपेक्ष्यत इत्यपेक्षः कर्मणि घञ् । स्वस्य पूर्वादिशब्द-  
स्याभिधेयं वाच्यं तेन अपेक्षः अपेक्ष्यमाणः अवधेर्नियमः व्यवस्थाशब्देन विवक्षित इत्यर्थः । ततश्च नियमेनाव-  
धिसापेक्षार्थं वर्तमानानां पूर्वादिशब्दानां जसि सर्वनामसंज्ञाविकल्प इति फलति ॥ **व्यवस्थायां किमिति** ॥  
पूर्वादिशब्दानां नियमेनावधिसापेक्ष एवार्थं विद्यमानत्वादिति प्रश्नः ॥ **दक्षिणा गाथका इति** ॥ अत्र दक्षि-  
णशब्दो नावध्यपेक्ष इति भावः । दक्षिणपार्श्ववर्तिनो गाथका इत्यत्र कस्मादित्यवध्यपेक्षा अस्त्येवेत्यत आह—  
**कुशला इत्यर्थ इति** ॥ यद्यपि प्रावीण्यमपि कस्मादित्यवध्यपेक्षमेव, तथापि उत्तरे प्रत्युत्तरे च शक्त इत्यादि प्रत्यु-  
दाहरणं बोध्यमित्याहुः ॥ **असंज्ञायां किमिति** ॥ 'संज्ञोपसर्जनीभूतास्तु न सर्वादयः' इति वक्ष्यमाणतया संज्ञायां  
सर्वनामत्वस्याप्रसक्तैरिति प्रश्नः ॥ **उत्तराः कुरव इति** ॥ कुरुशब्दो देशविशेषे नित्यं बहुवचनान्तः । सुमे-  
रुमवधीकृत्य तत्रोत्तरशब्दो वर्तत इत्यस्तीह व्यवस्था । किं तु संज्ञाशब्दत्वान्नास्य सर्वनामता । पूर्वादिशब्दानां तु  
दिक्षु अनादित्संकेत इति न ते संज्ञाशब्दाः । कुरुषु तूत्तरशब्दस्याधुनिकसङ्केत इति भवत्ययं संज्ञाशब्द  
इति मन्यते । केचित्त्वसंज्ञायामित्यभावे संज्ञायामेव पूर्वादिशब्दानामप्राप्तविभाषा स्यादित्याहुः ॥ **स्वमज्ञा-  
ति** ॥ अत्रापि सर्वनामानीति विभाषा जसीति चानुवर्तते । ज्ञातिश्च धनं च ज्ञातिधने तयोरख्या ज्ञातिधनाख्या  
न ज्ञातिधनाख्या अज्ञातिधनाख्या तस्यां अज्ञातिधनाख्यायाम् । स्वमिति शब्दस्वरूपपेक्षया नपुंसकत्वम् । तदा-  
ह—**ज्ञातिधनान्येति** ॥ **स्वे स्वाः इति** ॥ सर्वनामत्वे शीभावः, तदभावे तदभाव इति भावः । आत्मा आत्मीयं  
ज्ञातिः धनं चेति स्वशब्दस्य चत्वारोऽर्थाः । 'स्वो ज्ञातावात्मनि स्वं त्रिष्वात्मीये स्वोऽस्त्रियां धने' इत्यमरः । अत्र  
स्वो ज्ञातावात्मनीत्येकं वाक्यम् । ज्ञातावात्मनि च स्वशब्दः पुंलिङ्ग इत्यर्थः । स्वं त्रिष्वात्मीये इति द्वितीयं वा-  
क्यम् । आत्मीये स्वशब्दो विशेष्यनिघ्न इत्यर्थः । स्वोऽस्त्रियां धन इति तृतीयं वाक्यम् । धने स्वशब्दः पुंनपुंसक  
इत्यर्थः । 'स्वः स्यात् पुंस्यात्मनि ज्ञातौ त्रिष्वात्मीयेऽस्त्रियां धने' इति मेदिनीकोशः । तत्र ज्ञातिधनयोः पर्युदासा-  
त् आत्मनि आत्मीये च सर्वनामत्वं जसि विकल्प्यत इत्यभिप्रेत्य व्याचष्टे— **आत्मीया इत्यर्थः आत्मान  
इति वेति** ॥ ज्ञातिधनपर्युदासस्य प्रयोजनमाह— **ज्ञातिधनवाचिनैस्त्विति** ॥ ज्ञातिवाचिनः धनवाचिनश्च  
सर्वनामत्वपर्युदासात् जसि स्वाः इत्येव रूपमित्यर्थः । नच ज्ञातिधनयोरप्यात्मीयत्वपुरस्कारे सर्वनामत्वं न स्यादिति  
वाच्यम्, आख्याग्रहणबलेन ज्ञातिधनत्वपुरस्कार एव पर्युदासप्रवृत्तेः ॥ **अन्तरम्** ॥ अत्रापि सर्वनामानीति  
विभाषा जसीति चानुवर्तते । बहिः अनावृत्तप्रवेशः तेन योगः सम्बन्धः यस्य सः बहियोगः बहिर्विद्यमानोऽर्थ इति

अन्तरे—अन्तरा वा शाटकाः । परिधानीया इत्यर्थः ॥

२२१ । पूर्वादिभ्यो नवभ्यो वा । ( ७-१-१६ ) एभ्यो नवभ्यो ङसिङ्योः स्मात्स्मि-  
नौ वा स्तः । पूर्वस्मात्—पूर्वात् । पूर्वस्मिन्—पूर्वे । एवं परादीनामपि । शेषं सर्ववत् । एकश-  
ब्दः संख्यायां नित्यैकवचनान्तः ॥

२२२ । न बहुव्रीहौ । ( १-१-२९ ) बहुव्रीहौ चिकीर्षिते सर्वनामसंज्ञा न स्यात् ।  
त्वकं पिता यस्य सः त्वत्कपितृकः । अहकं पिता यस्य सः मत्कपितृकः । इह समासात्प्रा-  
गेव प्रक्रियावाक्ये सर्वनामसंज्ञा निषिध्यते । अन्यथा लौकिकविग्रहवाक्य इव तत्राप्यकच्छ्र-  
वर्तेत । स च समासेऽपि श्रूयेत । अतिक्रान्तो भवकन्तम् अतिभवकान्, इतिवत् । भाष्य-

यावत् । उपसंवीयते परिधीयत इति उपसंव्यानम् अन्तरीयं वक्षम् । तदाह— बाह्य इत्यादिना ॥  
पूर्वादिभ्यो ॥ ङसिङ्योः स्मात्स्मिनावित्यनुवर्तते इत्याह— एभ्य इति ॥ पूर्वपरेत्यादित्रिसूत्रीनिर्दिष्टाः पूर्वा-  
दय इह विवक्षिताः । त्यादादयो हलन्ताधिकारे व्याख्यास्यन्ते ॥ एकशब्दः संख्यायामिति ॥ अर्थान्तरे  
तु द्विवचनबहुवचने अपि स्तः । ‘एकोऽन्यार्थे प्रधाने च प्रथमे केवले तथा । साधारणे समानेऽल्पे संख्यायां च  
प्रयुज्यते ॥’ इति कोशः । स्यादेतत् । त्वत्कपितृकः मत्कपितृक इति बहुव्रीहिः । त्वकं पिता यस्य, अहकं पिता य-  
स्येति लौकिकविग्रहवाक्यम् । लौकिकत्वं प्रयोगार्हत्वम् । युष्मदस्मदोरज्ञाताद्यर्थे अव्ययसर्वनामामित्यकचि युष्मद-  
द् स्, अस्मकद् स् इति स्थिते, ‘ङे प्रथमयोः’ इत्यमि ‘त्वाहौ सौ’ इति त्वादेशे अहादेशे च सति ‘शेषे लोपः’ इति  
लोपे, अतो गुणे, अमि पूर्वे च त्वकम् अहकम् इति रूपम् । युष्मद् स्, पितृ स्, अस्मद् स्, पितृ स्, इत्य-  
लौकिकं विग्रहवाक्यम् । प्रयोगानर्हत्वम् अलौकिकत्वम् इति स्थितिः । तत्र त्वत्कपितृको मत्कपितृक इति बहुव्री-  
हिदशायां कप्रत्ययो न संभवति । युष्मदस्मदोः सर्वनामत्वेनाकच्छ्रसंज्ञात् । तत्रेदमारभ्यते—न बहुव्रीहौ ॥  
सर्वादीनि सर्वनामानित्यनुवर्तते । बहुव्रीहौ सर्वादीनि सर्वनामानि न स्युरित्यर्थः प्रतीयते । एवं सति सूत्रमिदं  
व्यर्थम्, प्रियसर्वायेत्यादीनां बहुव्रीहिवर्तिनां सर्वादीनां स्वार्थोपसंक्रान्तार्थान्तरप्रधानकतया उपसर्जनत्वादेव  
सर्वनामत्वनिषेधसिद्धेः, ‘संज्ञोपसर्जनीभूतास्तु न सर्वादायः’ इति वक्ष्यमाणत्वात् । अतो व्याचष्टे— बहुव्री-  
हौ चिकीर्षित इति ॥ बहुव्रीहाविति विषयसप्तम्याश्रयणात् अयमर्थो लभ्यते । तथाच बहुव्रीहौ प्रसक्ते स-  
ति ततः प्रागेव विग्रहवाक्येऽयं निषेधोऽर्थवान् । एकार्थाभावात्मकसामर्थ्यस्य समासदशायामेव सत्त्वेन विग्रहवाक्ये  
तदभावेन तदानीमुक्तोपसर्जनत्वस्याभावादिति भावः । अथ लौकिकविग्रहवाक्यं दर्शयन्, लक्ष्यभूतं बहुव्रीहिं दर्श-  
यति—त्वकं पितेत्यादिना ॥ सर्वनामत्वाभावात् कप्रत्यये ‘प्रत्ययोत्तरपदयोश्च’ इति त्वमादेशे त्वत्कः मत्कः इति  
च रूपम् । ननु बहुव्रीहिप्रवृत्तेः प्राक् अलौकिकविग्रहवाक्ये सर्वनामत्वनिषेधात् त्वकं पितेति कथं लौकिकविग्रह-  
वाक्यप्रदर्शनमित्यत आह— इहेति ॥ न बहुव्रीहावित्यस्मिन् सूत्र इत्यर्थः ॥ प्रक्रियावाक्य इति ॥ युष्मद्  
स् पितृ स्, अस्मद् स् पितृ स्, इत्यलौकिकविग्रहवाक्य एवेत्यर्थः । लौकिकविग्रहवाक्ये तु नायं निषेधः, ब-  
हुव्रीहिवत्तस्य स्वार्थे परिनिष्ठितत्वेन स्वतन्त्रप्रयोगार्हतया बहुव्रीहेस्तत्र चिकीर्षितत्वाभावात् अलौकिकविग्रहात्मके  
प्रक्रियावाक्य एव तस्य चिकीर्षितत्वात् । यथा चैतत्तथा समासरूपणे वक्ष्यते । ननु अलौकिकविग्रहवाक्ये मास्तु  
सर्वनामतानिषेधः को दोषः । तत्राह—अन्यथेति ॥ न बहुव्रीहावित्यलौकिकविग्रहवाक्ये निषेधाभावे सतीत्यर्थः ॥  
तत्रार्पाति ॥ अलौकिकविग्रहवाक्येऽपीत्यर्थः । नन्वलौकिकविग्रहवाक्ये भवत्वकच् । सत्यप्यकचि तस्य प्रयोगान-  
र्हत्वेन बाधकाभावादित्यत आह—स चेति ॥ अलौकिकविग्रहवाक्ये श्रुतस्य लौकिकविग्रहवाक्ये समासे च श्रवण-  
नियमादिति भावः । उभयत्रापि तन्नियमे दृष्टान्तद्रयमाह—अतिक्रान्तो भवकन्तम् अतिभवकानिति-  
षदिति ॥ भवच्छब्दस्य सर्वादिगणे पाठात् सर्वनामत्वादलौकिकविग्रहदशायात्मकम् । ततश्च भवकत् अम् अति  
इत्यलौकिकविग्रहवाक्यं संपद्यते । तत्र “अत्यादयः क्रान्ताद्यर्थे द्वितीयया” इति समासे सति “सुपो धातुप्राति-  
पदिकयोः” इति सुञ्जुकि अतिभवकच्छब्दात् प्रथमैकवचने अतिभवकानिति रूपम् । समासाभावपक्षे तु भवक-

कारस्तु त्वकत्पितृकः, मकत्पितृकः इति रूपे इष्टापत्तिं कृत्वैतत्सूत्रं प्रत्याचख्यौ । यथोत्तरं मुनीनां प्रामाण्यम् । 'संज्ञोपसर्जनीभूतास्तु न सर्वादयः' ( वा २२५ ) महासंज्ञाकरणेन तदनुगुणानामेव गणे संनिवेशात् । अतः संज्ञाकार्यमन्तर्गणकार्यं च तेषां न भवति । सर्वो नाम कश्चित्तस्मै सर्वाय देहि । अतिक्रान्तः सर्वमति सर्वस्तस्मा अतिसर्वाय देहि । अतिक्रान्तं कुलम् । अतितत् ॥

न्तमतिक्रान्त इति लौकिकविग्रहवाक्यं भवति । तत्र समासदशायां भवच्छब्दार्थस्य स्वोपसंक्रान्तार्थान्तरप्रधानतया उपसर्जनत्वेऽपि अलौकिकविग्रहदशायां भवच्छब्दस्यानुपसर्जनत्वात् सर्वनामत्वे सति प्रवृत्तः अकच् अतिक्रान्तो भवकन्तमिति लौकिकविग्रहवाक्ये अतिभवकानिति समासेऽप्यनुवर्तते, लौकिकविग्रहदशायां भवच्छब्दस्य उत्तरात्त्या अनुपसर्जनत्वात् । समासे तस्योपसर्जनत्वेऽपि योनिभूतालौकिकविग्रहदशायां प्रवृत्तस्याकचो निवर्तकाभावात् । नच भवत् अम् इत्यलौकिकविग्रहदशायां सतोऽप्यनुपसर्जनत्वस्य समासदशायां विनाशं प्राप्स्यमानतया विनाशोन्मुखत्वात् अकृतव्यूहपरिभाषया अलौकिकविग्रहवाक्येऽपि सर्वनामत्वाभावात् अकज्जुर्लभः । ततश्च अतिक्रान्तो भवकन्तमिति लौकिकविग्रहवाक्ये अतिभवकानिति समासे च कथमकचप्रसक्त इति दृष्टान्तासिद्धिरिति वाच्यम् । एवंजातीयकालौकिकविग्रहवाक्ये सर्वनामत्वप्रवृत्तौ अकृतव्यूहपरिभाषया अनित्यत्वेन अप्रवृत्तेः । तदनित्यत्वे च न बहुव्रीहविति सूत्रमेव ज्ञापकम् । तथा हि—यद्यकृतव्यूहपरिभाषा सार्वत्रिकी स्यात्, तर्हि बहुव्रीहिविषयेऽपि युष्मद् स् पितृ स् इत्याद्यलौकिकविग्रहवाक्ये अनुपसर्जनत्वस्य बहुव्रीहिकालिकविनाशोन्मुखतया सर्वनामत्वस्याप्रसक्तत्वात् न बहुव्रीहविति नारभ्येत । अकृतव्यूहपरिभाषयास्तत्र प्रवृत्तेः भविष्यद्बहुव्रीहिकालिकविनाशोन्मुखमनुपसर्जनत्वं पुरस्कृत्य तदलौकिकविग्रहवाक्ये सर्वनामत्वस्याप्रसक्तत्वात् न तन्निषेधाय न बहुव्रीहवित्यर्थवत् । नच उदाहृतबहुव्रीहिविषयालौकिकविग्रहवाक्ये अकृतव्यूहपरिभाषामाश्रित्यैव सर्वनामत्वाभाव आश्रीयताम् । किं न बहुव्रीहविति सूत्रेणेति वाच्यम् । एवं सत्यतिक्रान्तो भवकन्तमतिभवकानित्यादि न सिध्येत् । अकृतव्यूहपरिभाषया तदलौकिकविग्रहवाक्येऽपि सर्वनामत्वाभावेनाकचः प्रवृत्त्यभावे तस्यातिक्रान्तो भवकन्तमित्यादिलौकिकविग्रहवाक्ये अतिभवकानिति समासेऽपि श्रवणं न स्यात् । एवंच बहुव्रीहिविषये अलौकिकविग्रहवाक्ये अकृतव्यूहपरिभाषया अप्रवृत्तिं सिद्धवत्कृत्य सर्वनामत्वनिषेधात्तदितरसमासविषयेऽप्यलौकिकविग्रहवाक्ये अकृतव्यूहपरिभाषया अप्रवृत्त्या सर्वनामत्वं विज्ञायते । एतदर्थमेव न बहुव्रीहविति सूत्रमित्यन्यत्र विस्तरः ॥

**प्रत्याचख्याविति ॥** निराकृतवानित्यर्थः । सूत्रभाष्ययोरुभयोरपि स्मृतित्वाविशेषाद्विकल्पमाशङ्क्याह—

**यथोत्तरमिति ॥** सूत्रकाराद्वार्तिककारस्य उभाभ्यामपि भाष्यकृत इत्येवं मुनीनामुत्तरोत्तरस्य ग्रन्थस्य प्रामाण्यं पूर्वपूर्वस्याप्रामाण्यमिति वैयाकरणसमय इति भावः । न चाकृतव्यूहपरिभाषया उत्तरात्त्या अनित्यत्वज्ञापनार्थमेतत्सूत्रमिति वाच्यम् । अकृतव्यूहपरिभाषया निर्मूलत्वस्य निष्फलत्वस्य च हलन्ताधिकारे सेदिवसशब्दनिरूपणे 'समर्थानां प्रथमाद्वा' इत्यत्र च वक्ष्यमाणत्वात् ॥

**संज्ञोपसर्जनीभूता इति ॥** आधुनिकसंकेतः संज्ञा । अन्यविशेषणत्वेन स्वार्थोपस्थापकमुपसर्जनम् ॥

**न सर्वादय इति ॥** सर्वादिगणे पठिता न भवन्तीत्यर्थः ॥

**महासंज्ञेति ॥** टिघुभादिवदेकाक्षरसंज्ञामकृत्वा सर्वेषां नामानीत्यन्वर्थसंज्ञाकरणबलेन प्राधान्येनोपस्थितस्वीयसर्वार्थवाचकत्वस्य सर्वनामशब्दप्रवृत्तिनिमित्तत्वमित्यवगततया तथाविधानामेव सर्वादिगणे पाठानुमानादित्यर्थः । प्राधान्येनोपस्थितेत्यनेन उपसर्जनव्यावृत्तिः । प्राधान्येनोपस्थितसर्वार्थवाचकत्वमित्युक्ते पूर्वदिशब्देष्वव्याप्तिः, अतः स्वीयेति । सर्वार्थेत्यनेन संज्ञाशब्दव्यावृत्तिः, संज्ञाशब्दानामेकैकव्यक्तिविषयकत्वात् ॥

**संज्ञाकार्यमिति ॥** सर्वनामसंज्ञाकार्यं शीस्मायादिकमित्यर्थः ॥

**अन्तर्गणेति ॥** सर्वादिगणे अन्तर्गतो गणः अन्तर्गणः तदीयं कार्यम् 'अद्भुतरादिभ्यः' 'त्यदादीनामः' इत्यादिकमित्यर्थः ॥

**सर्वाय देहीति ॥** संज्ञाशब्दत्वात् स्मायादेशो न ॥

**अतिकतरमिति ॥** कतरमतिक्रान्तं कुलम् अतिकतरमित्यत्र कतरशब्दस्य उपसर्जनत्वाद्भादृजदेशः ॥

**अतितदिति ॥** तमतिक्रान्तो ब्राह्मणः अतितदित्यत्र त्यदाद्यत्वं, तदोः

२२३ । तृतीयासमासे । ( १-१-३० ) इह सर्वनामता न स्यात् । मासपूर्वाय । तृतीयासमासार्थवाक्येऽपि न । मासेन पूर्वाय ॥

२२४ । द्वन्द्वे च । ( १-१-३१ ) द्वन्द्वे उक्तसंज्ञा न । वर्णाश्रमेतराणाम् । समुदायस्यैवायं निषेधः न त्ववयवानाम् । नचैवं तदन्तविधिना सुट्प्रसङ्गः । सर्वनाम्नो विहितस्यामः सुडिति व्याख्यातत्वात् ॥

२२५ । विभाषा जसि । ( १-१-३२ ) जसाधारं यत्कार्यं शीभावाख्यं तत्र कर्तव्ये द्वन्द्वे उक्ता संज्ञा वा स्यात् । वर्णाश्रमेतरे—वर्णाश्रमेतराः । शीभावं प्रत्येव विभाषेत्युक्तम् । अतो नाकच्, किं तु कप्रत्यय एव । वर्णाश्रमेतरकाः ॥

सस्सौ इति च न भवति ॥ तृतीयासमासे ॥ सर्वादीनीत्यतः सर्वनामग्रहणम्, न बहु-ब्रीहावित्यतो नेति चानुवर्तत इत्यभिप्रत्याह— इहेति ॥ मासपूर्वायेति ॥ मासेन पूर्वः इति विग्रहः । हेतौ तृतीया । पूर्वसदृशेति तृतीयातत्पुरुषसमासः । मासात् पूर्वभावीत्यर्थः । 'विभाषा दिक्समासे बहुव्रीहौ' इत्यतः समासग्रहणे अनुवर्तमाने पुनः समासग्रहणं तृतीयासमासीयलौकिकविग्रहवाक्यरूप-गौणसमासस्यापि परिग्रहार्थम् । ततश्च फलितमाह—तृतीयासमासार्थेति ॥ द्वन्द्वे च ॥ सर्वादीनीत्यतः सर्वनामग्रहणं, न बहुव्रीहावित्यतो नेति चानुवर्तते । तदाह—द्वन्द्वे उक्तसंज्ञा नेति ॥ सर्वनामसंज्ञा नेत्यर्थः ॥ वर्णाश्रमेतराणामिति ॥ "वर्णाश्रमेतराणां नो ब्रूहि धर्मानशेषतः" इति याज्ञवल्क्यस्मृतिः । वर्णाश्च आश्रमाश्च इतरे चेति द्वन्द्वः । अत्र सर्वनामत्वाभावादाभि सर्वनाम्न इति न सुट् ॥ समुदायस्यैवेति ॥ द्वन्द्वे वियमानामि यानि सर्वादीनि तानि सर्वनामानि न स्युरिति नार्थः । वियतिक्रियाध्याहारे गौरवात् । किंतु द्वन्द्वे सर्वनामसंज्ञा न भवतीति प्रधानभूतया निषेध्यभवनक्रिययैव द्वन्द्वस्याधारतयान्वयः । द्वन्द्वधारा सर्वनामसंज्ञा न भवतीत्यक्ष-रार्थः । द्वन्द्वस्य सर्वनामसंज्ञा नेति फलितम् । वर्णाश्रमेतरेत्यादिसमुदायस्यैव द्वन्द्वता । ननु तदवयवानाम् । ए-वंच वर्णाश्रमेतरेत्यादिसमुदायस्यैव सर्वनामत्वनिषेधः ननु तदवयवानामिति वस्तुस्थितिकथनम् । ननु द्वन्द्ववय-वानां सर्वनामत्वनिषेधाभावे वर्णाश्रमेतरशब्दे इतरशब्दस्य सर्वनामतया ततः परस्यामः सुटि वर्णाश्रमेतरेषामिति स्यात् । नच अवर्णान्तात् सर्वनाम्नोऽज्ञात् परस्यामः सुड्विधानादिह चामि परे इतरशब्दस्य सर्वनामत्वेऽप्यङ्गत्वा-भावाच्च ततः परस्यामः सुट्प्रसक्तिरिति वाच्यम् । सुड्विधिर्न्ययमङ्गाधिकारस्थः । ततश्च 'पदाङ्गाधिकारे तस्य च त-दन्तस्य च' इति परिभाषया सर्वनामान्ताददन्तादज्ञात् परस्यामः सुड्विधीयते । ततश्च वर्णाश्रमेतरशब्दस्य समुदा-यस्य द्वन्द्वतया सर्वनामत्वनिषेधेऽपि तदवयवस्य इतरशब्दस्य सर्वनामतया तदन्ताज्ञात् परत्वादायः सुट् स्यात् । न चैवं सति द्वन्द्वस्य तन्निषेधो व्यर्थः स्यादित्याशङ्क्यम्, पदाङ्गाधिकारादन्यत्र तसिलुत्रत्वादिविधौ तन्निषेधस्यार्थव-त्त्वादित्याशङ्क्य परिहरति— नचैवमित्यादिना ॥ एवमित्यनन्तरं सतीति शेषः । एवं सति समुदायस्यैव निषेधे सति तदन्तविधिना सुट्प्रसङ्गो नेत्यन्वयः । कुत इत्यत आह—सर्वनाम्नो विहितस्येति ॥ अव-र्णान्तादज्ञात् परस्य सर्वनाम्नो विहितस्यामः सुडिति व्याख्यानादित्यर्थः । प्रकृते च वर्णाश्रमेतरशब्दात् समुदा-यादायं विहितः न च स समुदायः सर्वनामसंज्ञकः, द्वन्द्वस्य तन्निषेधात् । इतरशब्दस्तु सर्वनामसंज्ञकः न ततो विहि-तः आम् । आमः समुदायादेव विधानात् । अतो न सुडिति भावः । अवर्णान्तादज्ञात् सर्वनाम्नो विहितस्यामः सुडिति व्याख्याने तु येषां तेषामित्यन्वाव्याप्तिः । अतः अवर्णान्तादज्ञात् परस्य सर्वनाम्नो विहितस्यामः सुडित्येव व्याख्येयम् ॥ विभाषा जसि ॥ सर्वनामग्रहणमनुवर्तते, द्वन्द्व इति च । जसि इत्यविभक्तिको निर्देशः । जसः इः जसिः । आर्थः सप्तम्या लुक् । इशब्द इवर्णपरः सन् शी इतीकारमाचष्टे । ततश्च जसादेशे शीभावे कर्तव्ये इति फलितम् । तदाह—जसाधारमिति ॥ जस् आधारो यस्येति बहुव्रीहिः । जस्स्थानिकमित्यर्थः । ननु जसि परतो द्वन्द्वे सर्वनामसंज्ञा वा स्यादित्येव कुतो न व्याख्यायत इत्यत आह—शीभावं प्रत्येवेत्यादिना ॥ यदि तु अकच् स्यात्, तर्हि तस्याव्यवधायकत्वाच्छीभावः प्रसज्येत । कप्रत्यये तु सति तेन व्यवधानान्नोक्तदोष इत्याह—



२२६ । प्रथमचरमतयाल्पाधकतिपयनेमाश्च । ( १-१-३३ ) एते जसः कार्यं प्रत्युक्त-संज्ञा वा स्युः । प्रथमे—प्रथमाः । शेषं रामवत् । तयप् प्रत्ययस्ततस्तदन्ता ग्राह्याः । द्वितये द्वितयाः । शेषं रामवत् । नेमे—नेमाः । शेषं सर्ववत् । 'विभाषाप्रकरणे तीयस्य डित्सूपसंख्या-नम्' ( वा २४२ ) । द्वितीयस्मै द्वितीयाय इत्यादि । एवं तृतीयः । अर्थवद्ग्रहणात्नेह । पटुजाती-याय ॥ निर्जरः ॥

२२७ । जराया जरसन्यतरस्याम् । ( ७-२-१०१ ) जराशब्दस्य जरस् वा स्याद-जादौ विभक्तौ । 'पदाङ्गाधिकारे तस्य च तदन्तस्य च' ( प. ३० ) । अनेकाल्त्वात्सर्वादेशे

र्णाश्रमेतरका इति ॥ नचाकचि कर्तव्ये विकल्पाभावेऽपि सर्वादीनीति नित्या सर्वनामसंज्ञा कुतोऽत्र न स्यादिति वाच्यम्, 'द्वन्द्वे च' इति तस्याः नित्यनिषेधात् । नच द्वन्द्वे चेति निषेधस्य उक्तरीत्या अवयवेषु प्रवृत्त्यभावाद्दर्णाश्रमेतरशब्दे समुच्चये इतरशब्दस्यावयवस्य सर्वनामत्वानपायादकज्जुर्वार इति वाच्यम्, द्वन्द्वावयवमात्रे सुन्दरादिविशेषणान्वयाभाववत् कुत्सादिविवक्षाया अभावात् । समुदाये तद्विवक्षायां समुदायोत्तरप्रत्ययेन अवयवगतकुत्सादेरपि बोधेनोक्तार्थत्वादवयवेभ्यः पृथक् तदनुत्पत्तेः । अन्यथा अवयवेभ्यः प्रत्येकं कप्रत्ययापत्तेः । एतदेवाभिप्रेत्याकं भाष्ये—'वर्णाश्रमेतरशब्दे अकच् न भवति' इति । एवंच यदा इतरशब्देन द्वन्द्वं कृत्वा कुत्सिता वर्णाश्रमेतरा इति कुत्सायोगः क्रियते तदा कप्रत्यये सति वर्णाश्रमेतरका इत्येव रूपम् । यदा तु कुत्सितः इतरः इतरक इति अकचं कृत्वा वर्णाश्च आश्रमाश्च इतरकश्चेति द्वन्द्वः क्रियते, तदा शीभावविकल्पः स्यादेव ॥ प्रथमचरमतया ॥ विभाषा जसीत्यनुवर्तते, सर्वनामानीति च । तदाह— एत इति ॥ प्रथमादय इत्यर्थः ॥ उक्तसंज्ञा इति ॥ सर्वनामसंज्ञका इत्यर्थः । तत्र नेमशब्दस्य जसि सर्वनामसंज्ञा गणे पाठान्नित्या प्राप्ता । तद्विकल्पेऽत्र विधीयते । नेमशब्दव्यतिरिक्तानां प्रथमादिशब्दानां तु गणे पाठाभावादप्राप्तैव सर्वनामसंज्ञा जसि विकल्पेन विधीयते । अतः नेमशब्दव्यतिरिक्तानां प्रथमादिशब्दानां जसोऽन्यत्र न सर्वनामकार्यमित्याह— शेषं रामवदिति ॥ तयशब्देन प्रातिपदिकमित्याह—तयप् प्रत्यय इति ॥ 'संख्याया अवयवे तयप्' इति विहित इति शेषः ॥ तत इति ॥ तस्मात् प्रत्ययत्वाद्धेतोः प्रत्ययग्रहणपरिभाषया तदन्ताः तयबन्ताः ग्राह्या इत्यर्थः ॥ द्वितये द्वितया इति ॥ द्वावयववावस्येत्यर्थे तयप् । यद्यप्यवयवसमुदायः अवयवी तयवर्थः तस्य च एकत्वादेकवचनमेव युक्तम् । तथापि यदा उद्भूतावयवभेदः समुदायस्तयवर्थः, उद्भूतत्वं च विवक्षितसंख्याकत्वं तदा अवयवबहुत्वाभिप्रायं, अवयविनः अवयवाभेदाभिप्रायं वा बहुवचनमिति न दोषः । अत्र च तयग्रहणमेव प्रमाणम् । अन्यथा तयबन्ताजस एवाभावात् किं तेन । चरमे चरमाः, अल्पे अल्पाः, अर्धे अर्धाः, कतिपये कतिपयाः, इत्यपि प्रथमशब्दवदुदाहार्यम् । अर्धशब्दस्त्वेकदेशवाची पुलिङ्गः । समांशवाची तु नपुंसकलिङ्गः । 'वा पुंस्यर्थोऽर्धं समेऽशके' इति कोशात् ॥ शेषं सर्ववदिति ॥ नेमशब्दस्य सर्वादिगणे पाठादिति भावः ॥ विभाषाप्रकरण इति ॥ विभाषा जसीत्यधिकारे तीयान्तस्य डे-डसि-डस्-डि-इत्येतेषु डित्सु परेषु सर्वनामसंज्ञावचनं कर्तव्यमित्यर्थः ॥ द्वितीयस्मै द्वितीयायेति ॥ द्वयोः पूरणो द्वितीयः । द्वेस्तीय इति पूरणे तीयप्रत्ययः ॥ इत्यादीति ॥ द्वितीयस्मात् द्वितीयात्, द्वितीयस्मिन् द्वितीये इत्यादिशब्दार्थः । एवं तृतीय इति ॥ डित्सूदाहार्य इति शेषः । 'त्रेः संप्रसारणं च' इति पूरणे तीयप्रत्ययः । रेफस्य संप्रसारणम् ऋकारः । 'संप्रसारणाच्च' इति पूर्वरूपम् । ननु 'प्रकारवचने जातीयर्' इति पटुशब्दात् जातीयारं पटुजातीयशब्दः । तस्यापि तीयान्तत्वात् डित्सु सर्वनामत्वविकल्पः स्यादित्यत आह— अर्थवदिति ॥ 'अर्थवद्ग्रहेण नानर्थकस्य' इति परिभाषया अर्थवानेव तीयोऽत्र गृह्यते । जातीयारं तु समुदायस्यैवार्थवत्त्वं न तु तदेकदेशस्येति भावः । निष्कान्तो जराया निर्जरः । 'निरादयः क्रान्ताद्यर्थे' इति समासः । 'गोब्रियोः' इति ह्रस्वत्वम् । निर्गता जरा यस्मादिति बहुव्रीहिर्वा । अस्य निर्जरशब्दस्य विशेषं दर्शयितुमाह— जरायाः ॥ 'अष्टन आ विभक्तौ' इत्यतो विभक्तावित्यनुवृत्तम् 'अचि र ऋतः' इत्यतोऽनुवृत्तेन अर्चात्यनेन विशेष्यते । 'यस्मिन् विधिः' इति तदा-

प्राप्ते 'निर्दिश्यमानस्यादेशा भवन्ति' ( प. १३ ) । एकदेशविकृतस्यानन्यत्वात् जरशब्दस्य जरस् । निर्जरसौ । निर्जरसः । इनादीन्बाधित्वा परत्वाज्जरस् । निर्जरसा । निर्जरसे । निर्जरसः । पक्षे हलादौ च रामवत् । वृत्तिकृता तु "पूर्वविप्रतिषेधेनेनातोः कृतयोः संनिपातपरिभाषाया अनित्यत्वमाश्रित्य जरसि कृते निर्जरसिन निर्जरसात् इति रूपे, न तु निर्जरसा निर्जरसः इति केचित्" इत्युक्तम् । तथा भिसि निर्जरसैः इति रूपान्तरमुक्तम् । तदनुसारिभिश्च षष्ठ्येकवचने 'निर्जरस्य' इत्येव रूपमिति स्वीकृतम् । एतच्च भाष्यविरुद्धम् ॥

दिविधिः । तदाह— जराशब्दस्येत्यादिना ॥ ननु जराशब्दस्य विधीयमानो जरसादेशः कथं निर्जरशब्दस्य भवेदित्यत आह— पदेति ॥ पदाधिकारे अङ्गाधिकारे च यस्य यद्विहितं तत् तस्य तदन्तस्य च भवतीत्यर्थः । जरसादेशश्चायमङ्गाधिकारस्थत्वात् जराशब्दस्य तदन्तस्य च भवति । जरसावित्यादौ तु व्यपदेशिवद्भावेन तदन्तत्वं बोध्यम् । यद्यपि जराया इत्यस्य अङ्गविशेषणत्वादेव तदन्तविधिः सिद्धः, तथापि येन विधिरित्यस्य प्रपञ्चभूतेयं परिभाषेत्यदोषः । अत एव 'पदमङ्गं च विशेष्यं विशेषणेन च तदन्तविधिः' इति प्रौढमनोरमायामुक्तम् । ननु जराशब्दान्तस्य विधीयमानो जरसादेशः निर्जरशब्दस्य कृत्वस्य स्यात्, अनेकाल्त्वादित्याक्षिप्य समाधत्ते— अनेकाल्त्वादिति ॥ निर्दिश्यमानस्यादेशा भवन्तीति ॥ प्रत्यक्षनिर्दिश्यमानस्येत्यर्थः । अनया परिभाषया जराशब्दस्यैव जरस् । जराशब्द एव ह्यत स्थानी प्रत्यक्षनिर्दिष्टः । जराशब्दान्तस्य तु निर्देशस्तदन्तविधिलभ्यत्वात् आनुमानिक इति भावः । इयंच परिभाषा 'षष्ठो स्थानेयोगा' इति सूत्रसिद्धार्थकथनपरेति तत्रैव भाष्ये स्पष्टम् । ननु निर्जरशब्दस्य जराशब्दान्तत्वाभावात् कथमिह जरसादेश इत्यत आह— एकदेशेति ॥ छिन्नेऽपि पुच्छे श्वा श्वेन न चाश्वो नच गर्दभ इति न्यायादिति भावः ॥ निर्जरसौ ॥ निर्जरस इति ॥ प्रथमाद्वितीययोः द्विवचने बहुवचने च रूपम् । अमि निर्जरसमित्युदाहार्यम् । ननु तृतीयैकवचने पञ्चम्येकवचने च, निर्जर आ, निर्जर अस् इति स्थिते इनातोः कृतयोः जरसादेशे निर्जरसिन निर्जरसादिति प्राप्तम् । तथा चतुर्थ्यैकवचने षष्ठ्येकवचने च, निर्जर ए, निर्जर अस्, इति स्थिते, यादेशे, स्यादेशे च सति अजादिविभक्त्यभावात् जरसादेशाभावे, निर्जराय निर्जरस्येति प्राप्तम् । तत्राह— इनादीनिति ॥ इन-य-आत्-स्य इत्यादेशान् नुटं च परत्वात् बाधित्वा जरसादेशः । ततश्च अदन्तत्वाभावात् इनादयो न भवन्तीत्यर्थः ॥ निर्जरसेति ॥ तृतीयैकवचनम् ॥ निर्जरसे इति ॥ चतुर्थ्यैकवचनम् ॥ निर्जरसः इति ॥ पञ्चम्येकवचने षष्ठ्येकवचने च रूपम् । निर्जरसोः निर्जरसां निर्जरसीत्यप्सुदाहार्यम् ॥ पक्ष इति ॥ जरसादेशाभावपक्ष इत्यर्थः ॥ हलादौ चेति ॥ भिस ऐसादेशे निर्जरैरित्येव रूपम् । न तु जरसादेशे निर्जरसैरिति । अदन्तमङ्गमाश्रित्य प्रवृत्तस्य ऐसः संनिपातपरिभाषया तद्विघातकजरसादेशनिमित्तत्वायोगात् । अथ वृत्तिकृदुत्प्रेक्षितं मतान्तरं दूषयितुम् अनुवदति— वृत्तिकृता त्वित्यादिना ॥ पूर्वविप्रतिषेधेनेत्यादि केचिदित्यन्तो वृत्तिग्रन्थः । वृत्तिकृता तु इनातोः कृतयोः जरसि कृते निर्जरसिन निर्जरसादिति रूपं, ननु निर्जरसा निर्जरस इति केचिदित्युक्तमित्यन्वयः । ननु इनादेशमादादेशं च परत्वात् बाधित्वा जरसि कृते, अदन्तत्वाभावात् कथमिनातौ स्यातामित्यत आह— पूर्वविप्रतिषेधेनेति ॥ विप्रतिषेधे पूर्वस्य प्रवृत्तिर्यत्र बोध्यते तत् पूर्वविप्रतिषेधम्, 'विप्रतिषेधे परं कार्यम्' इति सूत्रं तेनेत्यर्थः । तत्र परशब्दस्येष्टवाचित्वमाश्रित्य विप्रतिषेधे क्वचित् पूर्वस्य कार्यस्य प्रवृत्त्यभ्युपगमेनेति यावत् । ननु इनातोः कृतयोः कथं जरसादेशः, संनिपातपरिभाषाविरोधादित्यत आह— संनिपातपरिभाषाया अनित्यत्वमाश्रित्येति ॥ तथेति ॥ भिस ऐसादेशे जरसादेशाभावपक्षे निर्जरैरिति रूपम् । संनिपातपरिभाषाया अनित्यत्वात् जरसि कृते तु निर्जरसैरिति रूपान्तरमुक्तमित्यर्थः ॥ तदनुसारीति ॥ निर्जरसिनेत्यादि रूपं यैरुक्तं तदनुसारिभिरित्यर्थः ॥ निर्जरस्येत्येवेति ॥ पूर्वविप्रतिषेधेन स्यादेशे कृते अजादिविभक्त्यभावाच्च जरस् । इनातोः पूर्वविप्रतिषेधे आश्रिते सति एकसूत्रोपात्तत्वात् स्यादेशविषयेऽपि पूर्वविप्रतिषेधः आश्र-

२२८ । पदञ्चोमास्हृभिःशसन्यूषन्दोषन्यकञ्छकन्नुदभासञ्छस्प्रभृतिषु । ( ६-१-६३ )

पाद दन्त नासिका मास हृदय निशा असृज् यूष दोष् यकृत् शकृत् उदक आस्य एषां पदादय आदेशः स्युः शसादौ वा । यत्तु 'आसनशब्दस्यासन्नादेशः' इति काशिकायामुक्तं तत्प्रामादिकम् । पादः । पादौ । पादाः । पादम् । पादौ । पदः-पादान् । पदा-पादेनेत्यादि ॥

२२९ । सुडनपुंसकस्य । ( १-१-४३ ) सुडिति प्रत्याहारः । स्वादिष्ववचनानि सर्वनामस्थानसंज्ञानि स्युरह्नीबस्य ॥

२३० । स्वादिष्वसर्वनामस्थाने । ( १-४-१७ ) कप्रत्ययावधिषु स्वादिष्वसर्वनामस्थानेषु परतः पूर्वं पदसंज्ञं स्यात् ॥

२३१ । यचि भम् । ( १-४-१८ ) यकारादिष्वजादिषु च कप्रत्ययावधिषु स्वादिष्वस-

यितुमुचितः । अतः निर्जरस्येत्येकमेव रूपं, नतु निर्जरस इत्यपीति भावः ॥ एतच्चेति ॥ वृत्तिकृदुत्प्रेक्षितं केषांचिन्मतं तदनुसारिमतं चेत्यर्थः ॥ भाष्यविरुद्धमिति ॥ 'टाडसिडसामिनात्स्याः' इत्यत्र नादेश एव विधेयः । इकारोच्चारणं मास्तु । तथा अदादेश एव विधेयः, नतु दीर्घ आदिति । रामेणेत्यत्र एकारस्तु योगविभागात् भवति । तथाहि 'बहुवचने झत्येत्' 'ओसि च' 'आङि चापः' 'संबुद्धौ च' इति सूत्रक्रमः । तत्र आङीति योगविभागः क्रियते । अतः एकारः स्यात् आङि । रामेण । आपः संबुद्धौ चेत्यन्यो योगः । आप एकारः स्यात् संबुद्धौ आङि ओसि च । हे रमे रमया रमयोः । ङसेरदादेशे अकारोच्चारणसामर्थ्यात् 'अतो गुणे' इति न पररूपमित्यादि टाडसिडसामिति सूत्रे भाष्ये स्थितम् । निर्जरसिन् निर्जरसादिति रूपसत्त्वे एतद्भाष्यासंगतिः स्पष्टैव । अत्र इकारस्य आकारस्य च श्रवणाय इनादेशे इकारोच्चारणावश्यकत्वात् । किंच गौनर्दायस्त्वाह—अतिजरैरित्येव भवितव्यं संनिपातपरिभाषया इति 'जराया जरसन्यतरस्याम्' इति सूत्रे भाष्ये स्थितम् । निर्जरसैरिति रूपाभ्युपगमे एतदसंगतिः स्पष्टैव । अतः पूर्वविप्रतिषेधेनेत्यादिमतान्तरमशुद्धामित्यर्थः । अथ पादशब्दस्य शसादौ विशेषं दर्शयितुमाह— पदञ्चो ॥ पद्-दत्-नस्-मास्-हृद्-निश्-असन्-यूषन्-दोषन्-यकन्-शकन्-उदन्-आसन् इत्येषां समाहारद्वन्द्वः । शस् द्वितीयाबहुवचनं प्रभृतिः आदिः येषामिति तद्गुणसंविज्ञानो बहुव्रीहिः । 'अनुदात्तस्य चर्दुपधस्यान्यतरस्याम्' इत्यतः अन्यतरस्यामित्यनुवर्तते । शसादिषु परेषु पदादय आदेशा वा स्युरित्यर्थः । पदाद्यादेशैश्च स्वानुरूपाः स्थानिन आक्षिप्यन्ते । तदाह— पाददन्तेत्यादिना ॥ यथासंख्यपरिभाषया पादादीनां क्रमेण पदादय आदेशाः प्रत्येतव्याः ॥ तत् प्रामादिकमिति ॥ भ्रममूलकमित्यर्थः । 'हृव्या जुह्वान आसनि' इति मन्त्रे 'आसन्यं प्राणमूचुः' इत्यादौ च आस्यार्थकत्वस्यैव दर्शनादिति भावः । दन्तशब्दस्य सुटि रामवत् । शसि पदञ्चिति दत् आदेशः । दत् अस् इति स्थिते तकारस्य 'झलां जशोऽन्ते' इति पदान्ते विधीयमानजश्वमाशङ्कितुं पदसंज्ञाविधायकं सूत्रं वक्ष्यति—स्वादिष्वसर्वनामस्थान इति । तत्र किं सर्वनामस्थानमित्यत आह— सुडनपुंसकस्य ॥ शि सर्वनामस्थानम्' इत्यतः सर्वनामस्थानमित्यनुवर्तते । अह्नीबं नपुंसकभिन्नप्रातिपदिकं, तस्य सुट् सर्वनामस्थानसंज्ञं स्यादित्यर्थः । तत्र सुट्शब्दमप्रसिद्धार्थत्वाद्याचष्टे— सुडिति प्रत्याहार इति ॥ सु इत्यारभ्य औट्टकारेणेति शेषः । नतु टाटकारेण, प्रथमातिक्रमणे कारणाभावात् । तदेतदाह— स्वादिष्ववचनानीति ॥ स्वादिष्वसर्वनामस्थाने ॥ असर्वनामस्थान इति बहुत्वेऽप्येकवचनमार्षम् ॥ कप्रत्ययावधिष्विति ॥ पञ्चमाध्यायान्ते विधीयमानकप्रत्ययोत्तरावधिकेष्वित्यर्थः । तत्र च व्याख्यानमेव शरणम् । एवं च दत् अस् इत्यत्र दत्शब्दस्य सुबन्तत्वाभावेन पदत्वाभावेऽपि अनेन सूत्रेण पदत्वात् 'झलां जशोऽन्ते' इति तकारस्य जश्वं स्यादित्याक्षेपः सूचितः । भसंज्ञया पदसंज्ञाभावात् न जश्वमिति समाधातुं भसंज्ञासूत्रमाह— यचि भम् ॥ यच् अच्चेति समाहारद्वन्द्वः । स्वादिष्वसर्वनामस्थान इत्यनुवृत्तं यचीत्यनेन विशेष्यते । यस्मिन् विधिरिति तदादिविधिः । तदाह— यकारादिष्वित्यादिना ॥ एवं च दत् अस् इत्यत्र दत् इत्यस्य भसंज्ञया

र्वनामस्थानेषु परतः पूर्वं भसंज्ञं स्यात् ॥

२३२ । आ कडारादेका संज्ञा । ( १-४-१ ) इत ऊर्ध्वं 'कडाराः कर्मधारये' (सू ७५१) इत्यतः प्रागेकस्यैकैव संज्ञा ज्ञेया । या परा अनवकाशा च । तेन शसादावचि भसंज्ञैव । न पदत्वम् । अतो जश्त्वं न । दतः । दता । जश्त्वम् । दद्भ्यामित्यादि । मासः । मासा । भ्यामि रुत्वे यत्वे च यलोपः । माभ्याम् । माभिरित्यादि ॥

२३३ । भस्य । ( ६-४-१२९ ) इत्यधिकृत्य ॥

२३४ । अल्लोपोऽनः । ( ६-४-१३४ ) अङ्गावयवोऽसर्वनामस्थानयजादिस्वादिपरः योऽन् याकारस्य लोपः स्यात् ॥

पदसंज्ञायाधान्न जश्त्वमिति भावः । ननु पदभसंज्ञयोरिह समावेशः कुतो न स्यात् । नच विप्रतिषेधे परं कार्य-मिति परैव भसंज्ञा भवतीति वाच्यम्, विरोधो हि विप्रतिषेधः । नद्यत्र द्वयोरपि संज्ञयोः समावेशे विरोधोऽस्ति तव्यत्तव्यानीयरादौ कृत्कृत्यप्रत्ययादिंसांज्ञामावेशदर्शनादित्यत आह—आ कडारा ॥ आङ्मर्यादायामित्याह—कडाराः कर्मधारय इत्यतः प्रागिति ॥ आङ्गिह नाभिविधौ । कडाराशब्दस्यापि प्रवेशे प्रयोजनाभावात् । प्राक्कडारादिति कडाराशब्दस्तु नोत्तरावधिः । कडाराः कर्मधारये इति कडाराशब्दस्य उत्तरावधित्वे अधिकलाभात् । प्राक्कडारादित्युत्तरं तत्पुरुषः द्विगुश्चेति चकाराच्च । संज्ञाद्वयसमावेशार्थो हि चकारः । तत्रैकसंज्ञाया नियमाप्रवृत्तौ किं तेन । नन्वास्त्विह एकैव संज्ञा । तथापि विनिगमनाविरहात् भसंज्ञैवेति कुतो लाभः । तत्राह—या परा अनवकाशा चेति ॥ विरोधाभावेन विप्रतिषेधसूत्रस्य सामान्याद्विशेषवलीयस्त्वस्य चाप्रवृत्तावधि परत्वनिरवकाशत्वयोः अन्यत्र बलवत्त्वेन दृष्टत्वादिहापि ताभ्यां व्यवस्था युज्यत इति भावः । द्वयोः सावकाशयोः परा संज्ञा बलवती । अन्यतरस्याः निरवकाशत्वे तु सैवेति बोध्यम् । तत्र परा यथा—धनुषा शरैर्विध्यतीत्यत्र शराणां विश्लेषं प्रत्यवधिभूतस्यैव धनुषो व्यधनं प्रति साधकतमत्वादापदानत्वे करणत्वे च प्राप्ते परा करणसंज्ञैव भवति । अनवकाशा यथा—अततश्नदिति । अत्र तकारादकारस्य 'संयोगे गुरु' इति गुरुसंज्ञैव अनवकाशत्वात् भवति, नतु लघुसंज्ञा । तस्याः असंयोगे परे चरितार्थत्वान् । अतः सन्वल्लघुनीति तत्र न प्रवर्तते ॥ तेनेति ॥ अनवकाशत्वेनेत्यर्थः ॥ अत इति ॥ पदत्वाभावात् जश्त्वं नेत्यर्थः ॥ जश्त्वमिति ॥ दत् भ्यामिति स्थिते स्वादिष्वसर्वनामस्थान इति पदान्तत्वान् 'झलां जशोऽन्ते' इति जश्त्वमित्यर्थः ॥ इत्यादीति ॥ दङ्गि दते इत्यादिरादिशब्दार्थः । 'खरिं च' इति चत्वं दत्सु । पक्षे रामवत् ॥ मास इति ॥ मासशब्दस्य शसि पद्म इति मास् इत्यादेशे रूपम् । मासेति तृतीयैकत्रचनम् ॥ रुत्व इति ॥ मास् भ्याम् इति स्थिते स्वादिष्विति पदत्वात् 'ससजुषोः' इति रुः । 'भोभगो' इति तस्य यकारे 'हलि सर्वेषाम्' इति तस्य लोपे माभ्यां माभिरिति रूपमित्यर्थः ॥ इत्यादीति ॥ माभ्यः इत्यादिरादिशब्दार्थः । मास् सु इति स्थिते रुत्वे 'खरवसानयोः' इति विसर्गे 'वा शारि' इति सत्वविकल्पः मास्सु—माःसु ॥ भस्य ॥ इत्यधि-कृतं स्पष्टमेव । यूषशब्दो मण्डवाची । 'मुद्रामलकयूषस्तु भेरीदीपनपाचकः' इत्यादि वैद्यशास्त्रे प्रसिद्धम् । तस्य शसि 'पद्मः' इति यूषन्नादेशे यूषन् अस् इति स्थिते ॥ अल्लोपोऽनः ॥ अत् इति लुप्तषष्ठीकं भिन्नं पदम् । अन इत्यवयवषष्ठयन्तम् अतो विशेषणम्—अनोऽवयवो योऽकारः तस्य लोप इति । अङ्गस्येत्यधिकृतम् इहा-वयवषष्ठयन्तमाश्रीयते । तच्चान इत्यत्रान्वेति—अङ्गावयवः यः अन् तदवयवस्य अकारस्य लोप इति । भस्येत्य-धिकृतम् । अन इत्यनेनान्वेति । ततश्चानः असर्वनामस्थानयजादिस्वादिपरत्वं लभ्यते । तदाह—अङ्गावयव इत्यादिना ॥ अन्नन्तस्य भस्याङ्गस्याकारस्य लोपः स्यादिति प्राचां व्याख्याने तु तक्ष्णेत्यत्र तकारादकारस्या-पि लोपप्रसङ्गः । भस्याङ्गस्यानोऽकारस्य लोप इति व्याख्याने तु अनसा मनसेत्यत्रातिव्याप्तिः । अन इत्यावर्त्य अन्नन्तस्य भस्याङ्गस्यानोऽकारस्य लोप इति व्याख्याने तु अनस्तक्ष्णेत्यत्रातिव्याप्तिरेव । तस्मादुक्तैव व्याख्येत्यन्य-त्र विस्तरः । यूषन् अस् इत्यत्र षकारादकारस्य लोपे यूषन् अस् इति स्थिते ॥ रषाभ्याम् ॥ रषाभ्यामिति

२३५ । रषाभ्यां नो णः समानपदे । ( ८-४-१ ) एकपदस्थाभ्यां रेफषकाराभ्यां परस्य नस्य णः स्यात् । यूष्णः । यूष्णा । 'पूर्वस्मादपि विधौ स्थानिवद्भावः' इति पक्षे तु 'अड्व्यवाये' इत्येवात्र णत्वम् । 'पूर्वत्रासिद्धे न स्थानिवत्' ( वा ४३३ ) इति त्विह नास्ति । 'तस्य दोषः संयोगादिलोपलत्वणत्वेषु' ( वा ४४० ) इति निषेधात् ॥

२३६ । न लोपः प्रातिपदिकान्तस्य । ( ८-२-७ ) नेति प्रातिपदिकेति च लुप्तषष्ठीके

दिग्योगे पञ्चमी । परस्येत्यध्याहार्यम् । समानशब्द एकपर्यायः । यथा—समानग्रामा वयमिति । आधारसप्तमांबलात् विद्यमानाभ्यामिति लभ्यते । नः इति षष्ठी । तदाह—**एकपदस्थाभ्यामिति** ॥ एकत्वं चेहाखण्डत्वं विवक्षितम्, पदे इत्येतावतैव सिद्धे समानग्रहणसामर्थ्यात् । अन्यथा समनामेत्यादौ 'अट्कुप्वाङ्' इति णत्वापत्तिः । एतस्यैव समानपदशब्दस्य तत्राप्यनुवृत्तेः । मातृभोगोणः इत्यत्र णत्वं तु तद्धिताधिकारे वक्ष्यते ॥ **यूष्णः इति** ॥ शसि रूपम् ॥ **यूष्णेति** ॥ तृतीयैकवचनम् । नचाल्लोपस्य स्थानिवद्भावात् नकारस्य षात् परत्वं नेति शङ्कयम्, 'रषाभ्याम्' इति षात्परस्य हि नस्य णत्वे कर्तव्ये अल्लोपस्य स्थानिवद्भावो नापेक्षितः । किंतु णत्वाभावे तदपेक्षा । णत्वाभावश्चाशास्त्रीयत्वान्नातिदेश्यः । स्थानिनि सति यत्कार्थं भवति तदेव हि स्थानिवत्सूत्रेणातिदिश्यते । स्थानिनि सति यत्र भवति तदादेशोऽपि न भवतीत्येवं कार्याभावस्त्वशास्त्रीयत्वान्नातिदिश्यते इति स्थानिवत्सूत्रे अवोचाम । अद्यपि 'अचः परस्मिन्' इत्यत्र अशास्त्रीयः कार्याभावोऽप्यतिदिश्यत इत्यभ्यधायि । तथापि नेह तस्यापि सूत्रस्य प्रवृत्तिरस्ति । स्थानीभूतादचः पूर्वत्वेन दृष्टस्यैव विधौ तत्प्रवृत्तेः । इह चाल्लोपस्थानीभूतादकारात् परस्यैव णत्वविधानादिति भावः । ननु 'अचः परस्मिन्' इति सूत्रे स्थानीभूतादचः पूर्वस्मात् परस्य विधावजादेशः स्थानिवदिति पक्षोऽपि भाष्ये स्थितः । एवंचात्र लोपादेशस्थानीभूतादकारात् पूर्वं यः षकारः तस्मात्परस्य नकारस्य णत्वविधौ लोपस्य स्थानिवद्भावे सति अकारेण व्यवधानात् षात्परत्वाभावात् कथं णत्वमित्यत आह— **पूर्वस्मादिति** ॥ पक्षे त्वित्यादिना अस्य पक्षस्यानित्यत्वं सूचितम् । अत एव प्रविगणय्येति भाष्ये प्रयुक्तं संगच्छते । चुरादौ 'गण संख्याये' इत्यदन्तो धातुः । णिच् । अतो लोपः । अल्लोपस्य स्थानिवद्भावात् 'अत उपधायाः' इति वृद्धिर्न । ष्यन्तात् क्तो त्यपि णिलोपं वाधित्वा 'त्यपि लघुपूर्वात्' इति णेरयादेशः । पूर्वस्मात् परस्य विधौ स्थानिवद्भावस्य नित्यत्वे इह 'त्यपि लघुपूर्वात्' इति णेरयादेशो न स्यात् । लोपस्थानीभूतादतः पूर्वस्मात् परस्य णेरयादेशनिधावल्लोपस्य स्थानिवद्भावे सति अता व्यवहितत्वेन णेर्लघुपूर्वात् णकारात् परत्वाभावात् । तस्मात् 'अचः परस्मिन्' इत्यत्र पूर्वस्मात् परस्य विधौ स्थानिवद्भावस्यानित्यत्वं विज्ञायते । एवं च गोशब्दात् संबुद्धौ ओतो णित्त्वे वृद्धौ गौरिति सिध्यति । अन्यथा औकारस्य स्थानीभूतादोकारात् पूर्वं यो गकारः तस्मात् परस्याः संबुद्धेर्लोपविधौ स्थानिवद्भावे ओकारादेः परत्वात् संबुद्धिलोपः स्यादिति शब्देन्दुशेखरे स्पष्टम् ॥ **अड्व्यवाये इत्येवेति** ॥ 'अट्कुप्वाङ्' इति सूत्रेणैवेत्यर्थः । षादव्यवहितपरस्य नस्य णत्वविधावुदाहरणं तु पुष्णातीत्यादि बोध्यम् । वस्तुतस्तु "तत्रापि ष्टुवेनैव सिद्धे षग्रहणम् उत्तरार्थम्" इति स्पष्टमाकरे । नन्वल्लोपस्य णत्वे कर्तव्ये कथं स्थानिवद्भावः । पूर्वत्रासिद्धे न स्थानिवदिति निषेधात् । णत्वस्य पूर्वत्रासिद्धीयत्वादित्यत आह— **पूर्वत्रेति** ॥ संयोगादिलोपे लत्वे णत्वे च कर्तव्ये, तस्य पूर्वत्रासिद्धे न स्थानिवदित्यस्य, दोषः बाधः, अप्रवृत्तिरिति यावत् । संयोगादिलोपे यथा । चक्रयत्र । इह 'अचः परस्मिन्' इति यणादेशस्य स्थानिवद्भावात् 'स्कोस्संयोगाद्योः' इति ककारलोपो न । लत्वे यथा । निगात्यते । अत्र णिलोपस्य स्थानिवत्त्वात् 'अचि विभाषा' इति लत्वम् । णत्वे यथा । माषवपनी । वपतेत्युट्, अनादेशः, उगित्वात् डीप्, 'यस्येति च' इति नकारात् अकारस्य लोपः । इह अकारलोपस्य स्थानिवत्त्वेन नकारस्य प्रातिपदिकान्तत्वाभावात् 'प्रातिपदिकान्तनुम्बिभक्तिषु च' इति णत्वं न । यूष्न् भ्यामिति स्थिते ॥ **न लोपः** ॥ न इति स्थानषष्ठयन्तं पृथक्पदम् । आर्षः षष्ठ्याः लुक् । नकारस्य लोपः स्यादित्यर्थः । अन्तस्येति नकारस्य विशेषणम् । अत एव च नस्य विशेषणसापेक्षत्वात् लोपशब्देन समासो न भवति, असामर्थ्यात् । कस्यान्त इत्यपेक्षायां पदस्येत्यधिकृतम् अवयवषष्ठयन्तमन्वेति । पदस्य योऽयमन्तावयवः तस्य नकारस्य लोपः

पदे । प्रातिपदिकसंज्ञकं यत्पदं तदन्तस्य नकारस्य लोपः स्यात् । नलोपस्यासिद्धत्वाद्दीर्घ ऐस्त्वमेत्वं च न । यूषभ्याम् । यूपभिः । यूपभ्यः इत्यादि ॥

२३७ । विभाषा ङिश्योः । ( ६-४-१३६ ) अङ्गावयवोऽसर्वनामस्थानयजादिस्वादिपरो योऽन् तस्याकारस्य लोपो वा स्यात् ङिश्योः परयोः । यूष्णि-यूषणि । पक्षे रामवत् । 'पद्मो—' ( सू २२८ ) इति सूत्रे प्रभृतिग्रहणं प्रकारार्थम् । तथा च औङः श्यामपि दोषनादेशः । अत एव भाष्ये 'ककुदोषणी' इत्युदाहृतः । तेन 'पदङ्घ्रिश्चरणोऽस्त्रियाम्' 'स्वान्तं हृन्मानसं मनः' इत्यादि च संगच्छते । 'आसन्यं प्राणमूचुः' इति च । आस्ये भवः आसन्यः । दोषशब्दस्य नपुंसकत्वमत एव भाष्यात् । तेन 'दक्षिणं दोर्निशाचरः' इति संगच्छते । 'भुजबाहू प्रवेष्टो दोः' इति साहचर्यात्पुंस्त्वमपि । 'दोषं तस्य तथाविधस्य भजतः'

इति । कीदृशं पदमित्यपेक्षायां प्रातिपदिकेति लुप्तपृथन्तमन्वेति । प्रातिपदिकसंज्ञकं यत् पदं तस्य योऽयमन्तावयवो नकारः तस्य लोपः स्यादिति । अत एव प्रातिपदिकान्तस्येति न समस्तमेकं पदम् । तस्य पदशब्देनान्वितत्वेनान्तशब्देनासामर्थ्यात् । तदाह— नेति प्रातिपदिकेति च लुप्तपृष्ठीके पदे इति ॥ तदन्तस्येति ॥ तस्य पदस्य अन्तावयवो यो नकारः तस्येत्यर्थः । प्रातिपदिकग्रहणं किम् । अहन् । तिङन्तस्य न भवति । पदग्रहणं किम् । राजानौ । ननु नलोपे सति यूषभ्यामित्यत्र 'सुपि च' इति दीर्घः स्यात् । यूषभिरित्यत्र 'अतो भिस ऐस्' इति ऐसादेशः स्यात् । यूषभ्य इत्यत्र 'बहुवचने ञ्ल्येत्' इति एत्वं स्यादित्यत आह— नलोपस्यासिद्धत्वादिति ॥ इत्यादीति ॥ यूष्णे-यूष्णः-यूष्णोः-यूष्णाम् इति आदिशब्दार्थः । यूषन् ङि इति स्थिते अल्लोपोऽनः इति नित्ये अल्लोपे प्राप्ते ॥ विभाषा ङिश्योः ॥ अल्लोपोऽन इत्यनुवर्तते । अङ्गस्येति भस्येति चाधिकृतम् । भस्येत्यनेन च असर्वनामस्थानयजादिस्वादिपरत्वं पूर्ववदनो लभ्यते । तदाह— अङ्गावयवः इति ॥ ङिश्योरिति ॥ ङिश्च शी चेति विग्रहः । 'नपुंसकाच्च' इति विहित एवात्र शी गृह्यते । ननु जश्-सोर्शिः, तस्मिन् परे भत्वासंभवात् ॥ पक्षे इति ॥ यूषनादेशाभावपक्षे इत्यर्थः । अथ क्वचित् शसादिभ्योऽन्यत्वापि पदादादेशं साधयितुमाह— पदङ्घ्रिति सूत्रे इति ॥ प्रकारेति ॥ प्रकारः सादृश्यम् । तच्च प्रत्ययत्वेन बोध्यम् । प्रभृतिग्रहणस्य प्रकारार्थत्वे प्रमाणं दर्शयति— अत एवेति ॥ प्रभृतिग्रहणस्य प्रकारार्थकत्वादेवेत्यर्थः । 'ककुदोषणी याचते महादेवः' इत्येवं भाष्ये औङादेशभूतशीभावे परतः उदाहृतो दोषनादेशः अत एव सङ्गच्छते इत्यन्वयः ॥ तेनेति ॥ प्रकारार्थकप्रभृतिग्रहणेनेत्यर्थः । पदङ्घ्रित्यत्र पदिति प्रथमैकवचनम् स्वान्तं हृदित्यत्र हृदिति च संगच्छत इत्यर्थः । आदिना निशादिसंग्रहः ॥ आसन्यं प्राणमिति ॥ आसन्यं प्राणमूचुरिति च अत एव संगच्छते इत्यन्वयः । आसनशब्दस्य आसनादेश इति भ्रमं वारयति— आस्ये भवः इति ॥ प्राणशब्दसमभिव्याहारादियमेव व्युत्पत्तिरिति भावः । 'शरीरावयवाच्च' इत्यास्यशब्दात् भवार्थे यत्प्रत्यये आसनादेशः । 'ये चाभावकर्मणोः' इति प्रकृतिभावात् 'नस्तद्धिते' इति टिलोपो न । प्रभृतिग्रहणस्य प्रकारार्थत्वाभावे तु इह आसनादेशो न स्यात्, यत्प्रत्ययस्य शसादिषु सुप्सु अनन्तर्भावादिति भावः । ननु दोषणी इति भाष्ये नपुंसकप्रयोगोऽनुपपन्नः । 'दोषं तस्य तथाविधस्य' इत्यादौ पुंस्त्वस्यैव प्रयोगदर्शनादित्यत आह— दोषशब्दस्येति ॥ अत एवेति ॥ ककुदोषणी इति भाष्यादेव ज्ञेयमित्यर्थः ॥ तेन दक्षिणमिति ॥ 'तमुपाद्रवदुद्यम्य दक्षिणं दोर्निशाचरः' इति रघुवंशे । दक्षिणं दोरुद्यम्य तमुपाद्रवदित्यन्वयः । दोषशब्दस्व द्वितीयैकवचनं दोः इति । पुंस्त्वे दोषमिति स्यादिति भावः । ननु भाष्यानुसारात् दोषशब्दस्य नपुंसकत्वमेव स्यादित्यत आह— भुजेति ॥ 'भुजबाहू प्रवेष्टो दोः' इति कोशात् पुंस्त्वमपीत्यर्थः । नन्वयं कोशः दोष शब्दस्य नपुंसकत्वेऽप्युपपन्नः इत्यत आह— साहचर्यादिति ॥ पुल्लिङ्गभुजादिशब्दसाहचर्यादित्यर्थः । 'साहचर्याच्च क्वचित्' इति कोशे परिभाषितत्वादिति भावः । दोषशब्दस्य पुंस्त्वसाधने फलं दर्शयति— दोषं तस्येति ॥

इति । द्वयोरहोर्भवो ब्रह्मः ॥

२३८ । संख्याविंसायपूर्वस्याहस्याहन्नन्यतरस्यां डौ । ( ६-३-११० ) संख्यादिपूर्व-  
स्याहस्याहन्नादेशो वा स्यात् डौ । ब्रह्मि-ब्रह्मनि-ब्रह्मे । विगतमहर्व्यहः । व्यह्मि-व्यह्मनि-  
व्यह्मे । अहः सायः सायाहः । सायाह्मि-सायाह्मनि-सायाह्मे ॥

॥ इत्यदन्ताः ॥

॥ अथ आदन्तप्रकरणम् ॥

विश्वपाः ॥

२३९ । दीर्घाज्जसि च । ( ६-१-१०५ ) दीर्घाज्जसि इचि च परे पूर्वसवर्णदीर्घो न स्या-  
त् । वृद्धिः विश्वपौ । सवर्णदीर्घः विश्वपाः । यद्यपीह औडि 'नादिचि' ( सू १६५ ) इत्येव  
सिद्धम् । जसि तु सत्यपि पूर्वसवर्णदीर्घे क्षतिर्नास्ति । तथापि 'गौर्यौ' 'गौर्यः' इत्याद्यर्थं  
सूत्रमिहापि न्याय्यत्वादुपन्यस्तम् ॥

'दोषं तस्य तथाविधस्य भजतश्चापस्य गृह्णन् गुणम्' इति श्रीहर्षः । दोषं हस्तं दूषणं च भजतश्चापस्य गुणं मौर्वी  
अतिशयं च गृह्णन्नित्यन्वयः । अत्र दोषमिति दोषशब्दस्य पुंलिङ्गद्वितीयैकवचनम् । अत्र सुप्रभृतिष्विति वाच्ये  
शस्प्रभृतिष्विति वचनात् सुपि क्वचिदेव पदाद्यादेशा इति गम्यते ॥ द्वयोरहोरिति ॥ तद्विद्विदिति समासः ।  
'कालाट्ठञ्' इति ठञ् । 'द्विगोर्लुगनपत्ये' इति लुक् । 'राजाहस्सखिभ्यष्टच्' इति टच् । 'अहोऽह एतेभ्यः'  
इत्यह्लादेशः । रामशब्दवद्रूपिणि । डौ विशेषमाह—संख्याविंसाय ॥ संख्या च विश्व सायश्च संख्याविंसायाः  
ते पूर्वं यस्मादिति विग्रहः इत्यभिप्रेत्य आह—संख्येत्यादिना ॥ संख्यापूर्वमुदाहरति—ब्रह्मि ब्रह्मनिति ॥  
अल्लोपे तदभावे च रूपम् ॥ ब्रह्मे इति ॥ अहन्नादेशाभावे रूपम् । एवं विपूर्वमुदाहरति—विगतमिति ॥  
'प्रादयो गताद्यर्थे प्रथमया' इति समासः । पूर्ववदह्लादेशः । सायपूर्वमुदाहरति—अहः सायः इत्यादिना ॥  
अत एव ज्ञापकादेकदेशिसमासः ॥

॥ इत्यदन्तप्रकरणम् ॥

अथ आकारान्ता निरूपयन्ते ॥ विश्वपाः इति ॥ आबन्तत्वाभावात् न सुलोपः । एतदर्थमेव हल्ङ्घा-  
दिसूत्रे सत्यपि दीर्घग्रहणे आङ्ग्रहणमिति भावः । विश्वं पाति रक्षतीत्यर्थे 'आतोऽनुपसर्गे कः' इति प्राप्ते वाऽस-  
रूपन्यायेन 'आतो मनिनृक्कनिव्वनिपश्च' इति चकाराद्विच् । यद्यपि तत्र 'विजुपे छन्दसि' इत्यतः छन्दसीत्यनुव-  
र्तते । तथापि वेदे अनेन विच् । लोके तु 'अन्येभ्योऽपि दृश्यते' इति विच् । अन्ये तु 'क्विप्च' इति सूत्रेण क्वि-  
पमाहुः । 'घुमास्था' इतीत्वं तु न, 'वकारे ईत्त्वप्रतिषेधः' इति वार्तिकान्त, क्वनिपि पात्रान इत्येतदर्थं तस्यावश्यक-  
त्वात् । 'क्विप्स्त्वादान्तेभ्यो भाष्यानुक्कविभ्योऽनभिधानमेव' इति शब्देन्दुशेखरे स्पष्टम् । अत एव भाष्ये पात्रानः  
इत्यत्र वनिपा रूपसिद्धिमाश्रित्य 'ईत्त्वमवकारादाविति वक्तव्यम्' इति वार्तिकं प्रत्याख्यातम् । ततश्च विश्वपाः इत्यत्र  
विजेव । विश्वपा औ इति स्थिते 'प्रथमयोः पूर्वसवर्णः' इति प्राप्ते ॥ दीर्घाज्जसि च ॥ 'प्रथमयोः' इत्यतः पूर्वस-  
वर्णः इति 'नादिचि' इत्यतः नेति इचीति च अनुवर्तते । तदाह—दीर्घादित्यादिना ॥ नन्विदं सूत्रं व्यर्थ-  
म्, 'नादिचि' इत्येव सिद्धेरिति शङ्कते—यद्यपीह औडि नादिचीत्येव सिद्धमिति ॥ ननु जसि वि-  
श्वपा अस् इति स्थिते पूर्वसवर्णदीर्घनिषेधार्थमिदं सूत्रमावश्यकम् । तत्र 'नादिचि' इत्यस्याप्रवृत्तेरित्यत आह—  
जसि स्थिति ॥ मास्तु पूर्वसवर्णदीर्घनिषेधः । पूर्वसवर्णदीर्घे सत्यपि जसि विश्वपाः इति सिध्यति । तन्निषेधे  
सत्यपि 'अकस्सवर्णे दीर्घः' इति कृतेऽपि विश्वपाः इत्येव रूपं सिध्यति । अतः किं तन्निषेधेनेत्यर्थः । परिहरति—  
तथापीति ॥ इत्यादीति ॥ आदिना लक्ष्म्यावित्यादिसंग्रहः । तत्र 'नादिचि' इत्यस्याप्रसक्त्या तन्निषेध  
आवश्यक इति भावः । ननु 'दीर्घाज्जसि च' इति सूत्रं यदि गौर्यौ इत्याद्यर्थमेव, तर्हि ईदन्ताधिकारे गौर्यशब्द-

२४० । आतो धातोः । ( ६-४-१४० ) आकारान्तो यो धातुस्तदन्तस्य भस्याङ्गस्य लोपः स्यात् । 'अलोऽन्त्यस्य' ( सू ४२ ) । विश्वपः । विश्वपा । विश्वपाभ्यामित्यादि । एवं शङ्खध्मादयः । 'धातोः' किम् । हाहान् । टा सवर्णदीर्घः हाहा । डे वृद्धिः हाहै । ङसिङ्-सोदीर्घः हाहाः । ओसि वृद्धिः हाहौः । ङौ आद्रुणः हाहे । शेषं विश्वपावत् । 'आतः' इति योगविभागाद्धातोरप्याकारलोपः क्वचित् । क्त्वः । भ्रः ॥ ॥ इत्यादन्ताः ॥

॥ अथ इदन्तप्रकरणम् ॥

हरिः । 'प्रथमयोः पूर्वसवर्णः' ( सू १६४ ) । हरी ॥

२४१ । जसि च । ( ७-३-१०९ ) ह्रस्वान्तस्याङ्गस्य गुणः स्याज्जसि परे । हरयः ॥

निरूपणावसर एव तदुपन्यासो युक्त इत्यत, आह—इहापि न्याय्यन्वादिति ॥ विश्वपावित्यत्र 'नादिचि' इत्यस्य 'दीर्घाज्जसि च' इत्यस्य च प्राप्तौ परत्वेन 'दीर्घाज्जसि च' इत्यस्यैव उपन्यासौचित्यादित्यर्थः । 'अभि पूर्वः' विश्वपाम् । औटि विश्वपाँ । शसि विश्वपा अस् इति स्थिते पूर्वसवर्णदीर्घे प्राप्ते ॥ आतो धातोः ॥ अङ्गस्येति भस्येति चाधिकृतम् । धातोरित्यात इति षष्ठ्यन्तेन विशेष्यते । तदन्तविधिः । 'अलोपोऽनः' इत्यतो लोप इत्यनुवर्तते । तदाह—आकारान्तो य इति ॥ अलोऽन्त्यस्येति ॥ अन्त्यस्याकारस्य लोप इति शेषः ॥ विश्वपाभ्यामिति ॥ अभत्वादालोपो नेति भावः ॥ इत्यादीति ॥ विश्वपाभिः । विश्वपे । विश्वपः । विश्वपोः । विश्वपाम् । विश्वपि । विश्वपोः । विश्वपासु ॥ एवं शङ्खध्मादय इति ॥ शङ्खेन शङ्खं वा धमतीति शङ्खध्माः । 'ध्मा शब्दाग्निसंयोगयोः' पूर्ववत् विच् क्विच्वा । आदिना सोमपादिसंग्रहः । सोमं पिबतीति सोमपाः । कीलालं पिबतीति कीलालपाः । वारिपर्यायेषु 'पयः कीलालममृतम्' इत्यमरः । मधु पिबतीति मधुपाः इत्यादि ॥ धातोः किमिति ॥ 'आतो नापः' इत्येव सूत्रयताम् । तावतैव रमा इत्याद्याबन्तेषु लोपव्यावृत्तेरिति प्रश्नः ॥ हाहानिति ॥ पूर्वसवर्णदीर्घे 'तस्माच्छसः' इति नत्वम् । हाहा इति गन्धर्वविशेषवाचकमव्युत्पन्नं प्रातिपदिकमेतत् । 'हाहा हृहृश्वैवमाद्या गन्धर्वास्त्रिदिवौकसः' इत्यमरः । सुटि विश्वपावत् । शसि हाहा अस् इत्यत्रापि 'आतो नापः' इत्यालोपः स्यात् । अतो धातुग्रहणमित्यर्थः ॥ टा सवर्णदीर्घ इति ॥ टा इत्यविभक्तिनिर्देशः प्रक्रियादशायां न दुष्यति । तृतीयैकवचने सवर्णदीर्घ इत्यर्थः । एवमग्रेऽपि योज्यम् ॥ डे वृद्धिरिति ॥ हाहा ए इति स्थिते 'वृद्धिरेचि' इति वृद्धिरित्यर्थः ॥ ङसिङ्सोरिति ॥ हाहा अस् इत्यत्र सवर्णदीर्घ इत्यर्थः ॥ ओसि वृद्धिरिति ॥ हाहा ओस् इत्यत्र 'वृद्धिरेचि' इति वृद्धिरित्यर्थः ॥ ङौ आद्रुणः इति ॥ हाहा इ इत्यत्र आद्रुण इति गुणः एकार इत्यर्थः । क्त्वा, भ्रा इति प्रत्ययौ आकारान्तौ विश्वपावत् । नन्वधातुत्वात् कथमिह आलोप इत्यत आह—आत इति योगेति ॥ 'आतो धातोः' इत्यत्र आत इति विभज्यते । आकारान्तस्य भस्याङ्गस्य लोपः स्यादित्यर्थः । तेन क्त्वः भ्रः इति शसि रूपं सिध्यति । धातोरिति योगान्तरम् । आकारान्तो यो धातुस्तदन्तस्य भस्याङ्गस्य लोपः स्यादित्यर्थः । आबन्तव्यावृत्त्यर्थं हाहादिव्यावृत्त्यर्थं चेदम् । आत इति योगविभागस्तु क्त्वः भ्रः इत्यादौ क्वचिदालोपार्थः । ननु मालेवाचरति मालाः । आचारक्विबन्तात् कर्तारि क्विप् । सुबुत्पत्तिः । अल कृतेऽपि धातुग्रहणे शसादावालोपो दुर्वारः, 'सनाद्यन्ताः' इति धातुत्वात् आदन्तत्वाच्च । नच 'अनाप इति वक्तव्यम्' इति वार्तिकदाबन्तेषु नालोप इति शङ्क्यम्, उक्तरीत्या योगविभागमभ्युपगम्य अनाप इति वार्तिकस्य भाष्ये प्रत्याख्यातत्वादिति चेन्मैवम्, एतद्वार्तिकभाष्यप्रामाण्यादेव आबन्तेभ्यः आचारक्विबभावबोधनादिति शब्देन्दुशेखरे प्रपञ्चितम् ॥ ॥ इत्यादन्तप्रकरणम् ॥

अथ इकारान्ता निरूप्यन्ते ॥ हरिरिति ॥ हरिशब्दात् सुः रुत्वविसर्गौ । नच विसर्जनीयस्य अकारादुपरि उपसंख्यानान्त्वात् तस्मिन् परतः रेफादिकारस्य यणादेशः शङ्क्यः, यणादेशे कर्तव्ये विसर्जनीयस्यासिद्धत्वात् ॥ प्रथमयोः पूर्वसवर्ण इति ॥ हरी औ इति स्थिते अनेन पूर्वसवर्णदीर्घे सति हरी इति



२४२ । ह्रस्वस्य गुणः । ( ७-३-१०८ ) ह्रस्वस्य गुणः स्यात्संबुद्धौ । 'एङ्ह्रस्वात्—' ( सू १९३ ) इति संबुद्धिलोपः । हे हरे । हरिम् । हरी । हरीन् ॥

२४३ । शेषो घ्यसखि । ( १-४-७ ) अनदीसंज्ञौ ह्रस्वौ याविवर्णोवर्णौ तदन्तं सखिवर्जं घिसंज्ञं स्यात् । 'शेषः' किम् । मत्तै । एकसंज्ञाधिकारात्सिद्धे शेषग्रहणं स्पष्टार्थम् । 'ह्रस्वौ' किम् । वातप्रम्ये । 'यू' किम् । मात्रे ॥

२४४ । आङो नाऽस्त्रियाम् । ( ७-३-१२० ) घेः परस्याङो ना स्यादस्त्रियाम् । आङि-ति टासंज्ञा प्राचाम् । हरिणा । 'अस्त्रियाम्' किम् । मत्या ॥

२४५ । घेडिति । ( ७-३-१११ ) घिसंज्ञकस्य डिति सुपि गुणः स्यात् । हरये । 'घेः' किम् । सख्ये । 'डिति' किम् । हरिभ्याम् । 'सुपि' किम् । पट्टी । 'घेडिति' इति गुणे कृते ॥

रूपमित्यर्थः । जसि हरि अस् इति स्थिते पूर्वसवर्णदीर्घे प्राप्ते ॥ जसि च ॥ 'ह्रस्वस्य गुणः' इत्यनुवर्तते । अङ्गस्येत्याधिकृतं ह्रस्वेन विशेष्यते । तदन्तविधिः । तदाह— ह्रस्वान्तस्येत्यादिना ॥ हरय इति ॥ अलोऽन्त्यपरिभाषया अन्त्यस्य गुणः । इकारस्य तालुस्थानसाम्यादेकारः । अयादेशः । रुत्वविसर्गाविति भावः । हे हारि स् इति स्थिते ॥ ह्रस्वस्य गुणः ॥ 'संबुद्धौ च' इत्यतः संबुद्धवित्यनुवर्तते । तदाह— ह्रस्वस्येत्यादिना ॥ अनेन रेफादिकारस्य गुणः एकारः ॥ संबुद्धिलोप इति ॥ एङ्ः परत्वादिति भावः । नत्वत्र ह्रस्वात् परत्वमस्ति, परत्वान्नित्यत्वाच्च संबुद्धिगुणे कृते ह्रस्वात् परत्वाभावात् ॥ हरिमिति ॥ अमि पूर्वरूपे रूपम् ॥ हरीनिति ॥ पूर्वसवर्णदीर्घे 'तस्माच्छसः' इति नत्वम् । तृतीयैकवचने हारि आ इति स्थिते घिकार्य वक्ष्यन् घिसंज्ञामाह— शेषो ॥ 'यू ल्खाख्यौ' इत्यतो यू इत्यनुवर्तते । इश्च उश्च यू इवर्णश्च उवर्णश्च । 'डिति ह्रस्वश्च' इत्यतो ह्रस्व इत्यनुवर्तते । तच्च यूभ्यां प्रत्येकमन्वेति । उक्तात् नदीसंज्ञकात् अन्यः शेषः । स च यूभ्यां प्रत्येकमन्वेति । शब्दस्वरूपमित्यध्याहार्य यूभ्यां विशेष्यते । तदन्तविधिः । तदाह— अनदीसंज्ञाघित्यादिना ॥ शेषः किमिति ॥ अनदीसंज्ञकत्वविशेषणं किमर्थमिति प्रश्नः ॥ मत्तै इति ॥ शेषग्रहणाभावे 'डिति ह्रस्वश्च' इति नदीत्वपक्षेऽपि घिसंज्ञा स्यात् । ततश्च 'आण्णयाः' इत्याडागमे वृद्धौ 'घेडिति' इति गुणे अयादेशे मतयै इति स्यादिति भावः । शेषग्रहणाभावेऽपि मत्तै इत्यत्र घिसंज्ञा न भवति 'आकडारादेका संज्ञा' इत्यनवकाशया नदीसंज्ञया बाधादित्यत आह— एकसंज्ञेति ॥ वातप्रम्ये इति ॥ ह्रस्वग्रहणाभावे वातप्रमी ए इति स्थिते ईकारान्तस्यापि घिसंज्ञा स्यात् । ततश्च 'घेडिति' इति गुणे अयादेशे च वातप्रम्ये इति स्यात् । अतो ह्रस्वग्रहणमिति भावः ॥ मात्रे इति ॥ यू इत्यभावे मात् ए इति स्थिते ऋकारान्तस्यापि घिसंज्ञायां 'घेडिति' इति गुणे अकारे रपरत्वे मातरे इति स्यात् । अतः इदुताविति भावः । वस्तुतस्तु इदुताविति व्यर्थमेव । मात्रे इत्यत्र ऋकारान्तस्य घित्वेऽपि 'घेडिति' इति गुणे न भवति 'ऋतो डिसर्वनामस्थानयोः' इत्यत्र डिग्रहणात् ज्ञापकात् । तद्धि मातरि इत्यादौ सप्तम्येकवचने गुणार्थम् । ऋकारान्तस्यापि घित्वे तु घेडिति इत्येव गुणसिद्धौ किं तेन ॥ आङो नाऽस्त्रियाम् ॥ घेः परस्येति ॥ 'अच्च घेः' इत्यतो घिग्रहणानुवृत्तेरिति भावः ॥ हरिणेति ॥ नादेशे 'अट्कुप्वाड्' इति णत्वम् । ननु आङो विहितो नाभावः कथं टा इत्यस्य स्यादित्यत आह ॥ आङितीति ॥ प्राचामाचार्याणां शास्त्रे संज्ञितेत्यर्थः ॥ मत्तैति ॥ 'स्त्रियां क्तिन्' इति क्तिन्नन्तमतिशब्दस्य क्लीलिङ्गत्वान्नाभावो नेति भावः । हरिभ्याम् । हरिभिः । हरि ए इति स्थिते ॥ घेडिति ॥ 'सुपि च' इत्यतः सुपीति 'ह्रस्वस्य' इत्यतो गुण इति चानुवर्तते । तदाह— घिसंज्ञकस्येत्यादिना ॥ यणोऽपवादः ॥ हरये इति ॥ गुणे अयादेशः ॥ सुपि किं पट्टीति ॥ 'वोतो गुणवचनात्' इति ङीष् । तस्य घित्वेऽपि सुप्त्वाभावात् तस्मिन् परतो न गुण इत्यर्थः । नच 'घेडि' इत्येव सूत्रयताम्, इद्रहणं न कर्तव्यम् । 'यस्मिन् विधिः' इति परिभाषया ऋकारादौ सुपीत्यर्थलाभादिति वाच्यम् । एवं सति 'आण्णयाः' इत्यत्रापि डीत्येवानुवृत्तौ ऋकारादेरामः

२४६ । डसिङ्सोश्च । ( ६-१-११० ) एङो डसिङ्सोरति परे पूर्वरूपमेकादेशः स्यात् ।  
हरेः । हरेः । हर्योः । हरीणाम् ॥

२४७ । अञ्च घेः । ( ७-३-११९ ) इदुङ्ग्रयामुत्तरस्य डेरौत्याङ्गेरन्तादेशश्चाकारः । वृद्धिः  
हरौ । हर्योः । हरिषु । एवं श्रीपत्यग्निरविकञ्चयादयः ॥

२४८ । अनङ् सौ । ( ७-१-९३ ) सख्युरङ्गस्यानङादेशः स्यादसंबुद्धौ सौ परे । 'डिच्च'  
( सू ४३ ) इत्यन्तादेशः ॥

२४९ । अलोऽन्त्यात्पूर्व उपधा । ( १-१-६५ ) अन्त्यादलः पूर्वो वर्णः उपधासंज्ञः  
स्यात् ॥

२५० । सर्वनामस्थाने चासंबुद्धौ । ( ६-४-८ ) नान्तस्योपधायाः दीर्घः स्यादसंबुद्धौ  
सर्वनामस्थाने परे ॥

आङ्घ्रिधीयेत । ततश्च मत्यामित्यत्र आप्न स्यात् । आमो ङादित्वाभावात् । नच स्थानिवद्भावेन ङादित्वं शङ्क्यम् , अल्वि-  
धित्वात् स्थानिनो डेर्ङकारस्यादित्वेनाश्रयणात् । इद्रूहणे तु स्थानिवद्भावः संभवति । अनुबन्धकार्ये कर्तव्ये अनल्वि-  
धाविति निषेधाभावात् । आमादेशदशायां डेर्ङकारस्य इत्संज्ञालोपाभ्यामपहृतत्वेन आम्स्थान्यल्त्वाभावात् अनुबन्धा-  
नामनेकान्तत्वात् । एकान्तत्वपक्षेऽपि अल्ग्रहणेन अनुबन्धस्य ग्रहणं न भवति, 'अनेकाल्तात्सर्वस्य' इत्यत्र शिद्रूहणा-  
त् ज्ञापकात् । अन्यथा इदम् इशित्यादिशितां शकारेणानुबन्धेन सहानेकाल्त्वादेव सिद्धे किं तेन । अतएव तिबाद्यादेशेषु  
पित्त्वादिः सिध्यति । अत एव 'सेर्हापिच्च' इत्यत्र आपिदित्यर्थवत् । अन्यथा पित्कार्यस्याल्विधित्वात्तत्र स्थानिवद्भावस्यै-  
वाप्रसक्त्या हेः पित्त्वस्यैवाप्रसक्तौ किं तन्निषेधेन । तदिदं स्थानिवत्सूत्रे शब्देन्दुशेखरे प्रपञ्चितम् ॥ गुणे कृते इ-  
ति ॥ डसिङ्सोरिति शेषः । हरे अस इति स्थिते अपदान्तत्वात् 'एङः पदान्तात्' इति पूर्वरूपे अप्राप्ते अयादेशे  
प्राप्ते ॥ डसिङ्सोश्च ॥ 'एङः पदान्तात्' इत्यतः एङ इति, अतीति चानुवर्तते । 'अभि पूर्वः' इत्यतः पूर्व इत्यनुवर्त-  
ते । 'एकः पूर्वपरयोः' इत्यधिकृतम् । तदाह— एङो डसिङ्सोरित्यादिना ॥ हरेः इति ॥ पूर्वरूपे  
रुत्वविसर्गौ । पञ्चम्येकवचनस्य षष्ठ्येकवचनस्य च रूपमेतत् । यद्यपि डसिङ्सौ द्वौ, एङौ च द्वौ । तथापि न य-  
थासंख्यमिष्यते । 'यथासंख्यमनुदेशस्सामानां, स्वरितेन' इति सूत्रच्छेदमभ्युपगम्य यत्र स्वरितत्वं प्रतिज्ञातं तत्रैव  
यथासंख्यविज्ञानादिति यथासंख्यसूत्रभाष्ये स्पष्टम् । 'अञ्च घेः' 'उपसर्गे घोः किः' इत्यादिनिर्देशाच्च ॥ हर्योरिति ॥  
षष्ठीद्विवचने यणादेशे रूपम् ॥ हरीणामिति ॥ 'ह्रस्वनद्यापः' इति नुट् । 'नामि' इति दीर्घः । 'अट्कुप्वाङ्'  
इति णत्वम् । हरि इ इति स्थिते 'घेर्ङिति' इति गुणे प्राप्ते ॥ अञ्च घेः ॥ 'ङेराम्' इत्यतो डेरित्यनुवर्तते । 'इदुङ्ग्रयाम्'  
इति 'औत्' इति च सूत्रमनुवर्तते । तदाह— इदुङ्ग्रयामित्यादिना ॥ अन्तादेशः इति ॥ अलोऽन्त्यपरिभाषा-  
लभ्यमेतत् ॥ वृद्धिरिति ॥ हर औ इति स्थिते 'वृद्धिरेचि' इति वृद्धौ, हरौ इति रूपमित्यर्थः ॥ हरिष्विति ॥  
'आदेशप्रत्यययोः' इति षत्वम् । अथ सखिशब्दात् सुः । सखि स् इति स्थिते ॥ अनङ् सौ ॥ 'सख्युरसंबुद्धौ'  
इत्यनुवर्तते । 'अङ्गस्य' इत्यधिकृतम् । तदाह— सख्युरङ्गस्येत्यादिना ॥ सौ इति प्रथमैकवचनम्, ननु स-  
प्तमीबहुवचनम्, असंबुद्धाविति पर्युदासात् । अनङि ङकार इत् नकारादकार उच्चारणार्थः । अनेकाल्त्वात् सर्वा-  
देशत्वमाशङ्क्य आह— डिच्च इति ॥ सखन् स् इति स्थिते उपधाकार्यं वक्ष्यन् उपधासंज्ञामाह— अलोऽ-  
न्त्यात् ॥ अल इति पञ्चमी । अन्त्यादिति सामानाधिकरण्यात् । अल्पत्याहारः वर्णपर्यायः । पूर्वोऽप्यलेव गृह्य-  
ते, साजात्यादित्याह— अन्त्यादलः इत्यादिना ॥ अलः किम् । शिष्ट इत्यत्र शास्धातौ आस् इति संघातात्  
पूर्वशकारस्य उपधात्वं न भवति । अन्यथा 'शास इदद्दलोः' इति शकारस्य इकारप्रसङ्गः । वर्णग्रहणं किम् ।  
शास्धातौ शा इति समुदायस्य उपधात्वं न भवति । अन्यथा शा इति समुदायस्य इकारः स्यात् । न चालो-  
न्त्यपरिभाषया आकारस्यैव इकारो भवतीति वाच्यम्, 'नानर्थकेऽलोन्त्यविधिः' इति तन्निषेधात् ॥ सर्वनाम-

२५१ । अपृक्त एकाल्प्रत्ययः । ( १-२-४१ ) एकाल्प्रत्ययो यः सोऽपृक्तसंज्ञः स्यात् ॥  
 २५२ । हल्ङ्याभ्यो दीर्घात्सुतिस्यपृक्तं हल् । ( ६-१-६८ ) हलन्तात्परं दीर्घौ यौ  
 ङ्यापौ तदन्ताच्च परं सु ति सि इत्येतदपृक्तं हल् लुप्यते । ‘हल्ङ्याभ्यः’ किम् । प्रामणीः ।  
 [ ‘दीर्घात्’ किम् । निष्कौशाम्बिः । अतिखट्टः । ‘सुतिसि’ इति किम् । अभैत्सीत् । तिपा  
 सहचरितस्य सिपो ग्रहणात्सिचो ग्रहणं नास्ति । ‘अपृक्तम्’ इति किम् । विभर्ति । ‘हल्’  
 किम् । विभेद । प्रथमहल् किम् । राजा । नलोपादिर्न स्यात् । संयोगान्तलोपस्यासिद्धत्वा-  
 त् । ] सखा । हे सखे ॥

स्थाने ॥ ‘नोपधायाः’ इति सूत्रमनुवर्तते । न इति लुप्तषष्ठीकं पदम् । तेनाङ्गस्थेयवयवषष्ठ्यन्तं विशेष्यते । तदन्त-  
 विधिः । ‘ढ्रलोपे’ इत्यतो दीर्घ इत्यनुवर्तते । तदाह— नान्तस्येत्यादिना ॥ सखान् स् इति स्थिते अपृक्त-  
 कार्यं वक्ष्यन् अपृक्तसंज्ञामाह— अपृक्तः ॥ एकालिति कर्मधारयः । अत्रैकशब्दोऽसहायवाची । ‘एके मुख्यान्-  
 केवलाः’ इत्यमरः । स् इत्यस्यापृक्तसंज्ञायाम् ॥ हल्ङ्याभ्यो ॥ हल् च ङी च आप् च इति द्वन्द्वः । दिग्गोपे  
 पञ्चमी । परमित्यध्याहार्यम् । समासैकदेशयोरपि ङ्यापोरेव दीर्घादिति विशेषणम्, न तु हल्, असंभवात् । एवं  
 च दीर्घादिति द्वित्वे एकवचनमार्षम् । हल्ङ्याभ्य इत्यस्य सुतिस्याक्षिप्तप्रकृतिविशेषणतया प्रत्ययग्रहणपरिभाषया  
 च तदन्तविधिः । ततश्च हलन्ताच्च दीर्घङ्याबन्ताच्च परमिति लब्धम् । सुतिसि इति समाहारद्वन्द्वः । अपृक्त-  
 मिति हलिति च सामानाधिकरण्येनान्वेति । उकारे इकारे च लुप्ते परिशिष्टः सकारस्तकारश्च सुतिसि इत्यनेन  
 विवाक्षितः । ततश्च हलित्यनेन सामानाधिकरण्यं न विरुध्यते । ‘लोपो व्योः’ इत्यतो लोप इत्यनुवर्तते । तच्च इह  
 कर्मसाधनमाश्रियते । लुप्यत इति लोपः । कर्मणि घञ् । तदाह— हलन्तात्परमित्यादिना ॥ हल्ङ्या-  
 ङ्यः किमिति ॥ राम इत्यादावदीर्घान्तत्वाच्च दोष इति प्रश्नः ॥ ग्रामणीरिति ॥ ग्रामं नयतीति विग्रहः ।  
 ‘णीञ् प्रापणे’ ‘सत्सूद्विष’ इत्यादिना किप् । ‘अग्रग्रामाभ्यां नयतेर्णो वाच्यः’ इति णत्वम् । हल्ङ्याबन्तत्वाभा-  
 वाच्च सुलोपः ॥ दीर्घात् किमिति ॥ ङ्यापोदीर्घत्वाव्यभिचारात् किमर्थं दीर्घत्वविशेषणमिति प्रश्नः ॥ नि-  
 ष्कौशाम्बिः अतिखट्टः इति ॥ निष्कान्तः कौशाम्ब्याः, खट्टामतिक्रान्तः इति विग्रहे ‘निरादयः क्रान्ता-  
 यर्थे पञ्चम्या’ ‘अत्यादयः क्रान्तायर्थे द्वितीयाया’ इति समासः । ‘गोत्रियोः’ इति ङ्स्त्वम् । अत्र ङ्यापोर्ङ्स्व-  
 त्वाच्च सुलोपः ॥ सुतिसि इति किम् अभैत्सीदिति ॥ भिदेर्लुङि सिच् । अत्र तकारात् सकारस्य लोपो  
 न, सुतिस्यन्यतमत्वाभावादित्यर्थः । ननु सिचस्सिरेवायमित्यत आह— तिपेति ॥ तिपा सहचरितस्य विभ-  
 क्तिरूपस्यैव ग्रहणात् सिचो ग्रहणं नेत्यर्थः ॥ अपृक्तमिति किं विभर्तीति ॥ अत्र ति इति समुदायस्य न  
 हत्वम् । तकारस्तु यद्यपि तेरवयवः हल् । तथापि तस्य नापृक्तत्वम् । वस्तुतस्तु उकारे इकारे च लुप्ते परिशि-  
 ष्टः सकारस्तकारश्च सुतिसि इत्यनेन गृह्यते, हल्शब्दसामानाधिकरण्यादित्युक्तम् । नात्र इकारलोपोऽस्ति ।  
 अतो हल्ग्रहणेनैव विभर्तीत्यत्र लोपाभावसिद्धेः अपृक्तग्रहणस्य नेदं प्रत्युदाहरणम् । द्वितीयहल्ग्रहणस्य प्रयोजनं  
 पृच्छति— हल् किमिति ॥ विभेदेति ॥ भिदेर्लुङि तिप् णल् । णलः अकारस्य हल्त्वाभावाच्च लोपः ॥  
 प्रथमहल् किमिति ॥ राजन् स् इति स्थिते उपधादीर्घे संयोगान्तलोपेनैव राजेत्यादिसिद्धेरिति प्रश्नः । नन्वि-  
 दं राजेति कथं प्रत्युदाहरणम्, संयोगान्तलोपेनैव अन्यथासिद्धत्वादित्यत आह— नलोपादिर्न स्यादिति ॥  
 संयोगान्तलोपे सति नलोपो न स्यादिति भावः । अभिनोऽत्रेत्यत्र उत्त्वमादिशब्दार्थः । भिदेर्लुङि सिप् । ‘इतश्च’  
 इति इकारलोपः । ‘सिपि धातो रुवी’ इति हत्वम् । सलोपः । अत्र ‘अतो रोरप्लुतात्’ इत्युत्वं न स्यात् । कुत्  
 इत्यत आह— संयोगान्तलोपस्यासिद्धत्वादिति ॥ हल्ङ्यादिलोपस्तु नासिद्धः, षष्ठप्रथमपादस्थत्वादि-  
 ति भावः । अत्र क्वचित् पुस्तकेषु दीर्घात् किमित्यारभ्य ‘संयोगान्तलोपस्यासिद्धत्वात्’ इत्यन्तः संदर्भो न दृश्य-  
 ते । युक्तं चैतत् मूलकृतैव प्रौढमनोरमायामस्य संदर्भस्य प्रदर्शितत्वादिति शब्देन्दुशेखरे व्यक्तम् ॥ सखेति ॥  
 सुलोपे सति ‘न लोपः’ इति नकारलोपः । नचेह सुपमाश्रित्य अनङि कृते तन्नकारमाश्रित्य सोलोपो न संभवति

२५३ । सख्युरसंबुद्धौ । ( ७-१-९२ ) सख्युरङ्गात्परं संबुद्धिर्वर्जं सर्वनामस्थानं णिद्व-  
त्स्यात् ॥

२५४ । अचो ङिति । ( ७-२-११५ ) ङिति णिति च परेऽङ्गन्ताङ्गस्य वृद्धिः स्यात् ।  
सखायौ । सखायः । सखायम् । सखायौ । घिसंज्ञाभावान्न तत्कार्यम् । सख्या । सख्ये ॥

२५५ । ख्यत्यात्परस्य । ( ६-१-११२ ) खितिशब्दाभ्यां खीतीशब्दाभ्यां कृतयणादेशा-  
भ्यां परस्य ङसिङ्सोरत उत्स्यात् । सख्युः ॥

२५६ । औत् । ( ७-३-११८ ) इदुङ्ग्यां परस्य डेरौत्स्यात् । उकारानुवृत्तिरुत्तरार्था ।  
सख्यौ । शेषं हरिवत् । शोभनः सखा सुसखा । सुसखायौ । सुसखायः । अनङ्ङिद्वद्भाव-

संनिपातपरिभाषाविरोधादिति वाच्यम्, 'स्वतन्त्रः कर्ता' इत्यादिनिर्देशेन अनङो नकारमाश्रित्य सुलोपे कर्तव्ये  
संनिपातपरिभाषाया अप्रवृत्तेरित्याहुः ॥ हे सखे इति ॥ 'अनङ् सौ' इत्यत्र असंबुद्धावित्यनुवृत्तेरनङभावे  
द्वस्त्वस्य गुणे 'एङ्हस्वात्' इति सुलोपे रूपम् । सखि औ इति स्थिते णित्कार्यं वृद्धिं वक्ष्यन् णिद्वद्भावं दर्शय-  
ति— सख्युरसंबुद्धौ ॥ सख्युरिति दिग्योगे पञ्चमी । 'अङ्गस्य' इत्याधिकृतं पञ्चम्या विपारिणम्यते । परमि-  
त्यध्याहार्यम् । 'इतोऽन् सर्वनामस्थाने' इत्यतः सर्वनामस्थाने इत्यनुवर्तते । असंबुद्धावित्यभेदेनान्वेति । 'गोतो  
णित्' इत्यतो णिदिति प्रथमान्तमनुवृत्तम् । तत्सामानाधिकरण्यात् असंबुद्धाविति सर्वनामस्थाने इति च सप्तमी  
प्रथमा कल्प्यते । तदाह— सख्युरङ्गादित्यादिना ॥ णिद्वदिति ॥ णित्कार्यकृतं स्यादित्यर्थः । णिच्छ-  
ब्दस्तत्कार्यातिदेशार्थ इति भावः ॥ अचो ङिति ॥ ञ् च ण् च ञ्णौ तौ इतौ यस्य तत् ङिति 'मृजेः'  
इत्यतो वृद्धिरित्यनुवर्तते । अङ्गस्येत्यधिकृतमचा विशेष्यते । तदन्तविधिः । तदाह— अजन्तस्येत्यादिना ॥  
स्थानसाम्यादिकारस्य वृद्धिरैकारः । तस्य आयादेशः इत्यभिप्रेत्य आह— सखायाविति ॥ एवं सखायः,  
सखायं सखायौ । सखीन् इति शसि हरिवद्रूपम्, असर्वनामस्थानत्वाणित्त्वाभावात् न वृद्धिः ॥ घिसंज्ञाभा-  
वादिति ॥ 'शेषो ध्यसखि' इत्यत्र असखीति पर्युदासादिति भावः ॥ न तत्कार्यमिति ॥ घिप्रयुक्तकार्यं  
नेत्यर्थः ॥ सख्येति ॥ सखि आ इति स्थिते घित्वाभावात् 'आङो नाऽङ्घ्रियाम्' इति नाभावाभावे यणि रूपम् ॥  
सख्ये इति ॥ सखि ए इति स्थिते घित्वाभावात् 'घेर्ङिति' इति गुणाभावे यणि रूपम् । ङसिङ्सोः सखि अस्  
इति स्थिते घित्वाभावात् 'घेर्ङिति' इति गुणाभावे यणि सख्यस् इति स्थिते ॥ ख्यत्यात् परस्य ॥ खिखी  
इत्यनयोः तिती इत्यनयोश्च कृतयणादेशयोः ह्यत्य इति निर्देशः । यकारादकार उच्चारणार्थः । 'एङः पदान्तात्'  
इत्यतः अतीत्यनुवर्तते । तच्च परस्येति सामानाधिकरण्यात् षष्ठ्यन्तं विपारिणम्यते । 'ङसिङ्सोश्च' इत्यतः ङसिङ-  
सोरित्यनुवर्तते । अवयवषष्ठ्येषा । ततश्च ङसिङ्सोरवयवस्य अत इति लभ्यते । 'ऋत उत्' इत्यतः उदित्यनु-  
वर्तते । 'एकः पूर्वपरयोः' इति तु निवृत्तम् । परग्रहणसामर्थ्यात् । अन्यथा ख्यत्यादिति पञ्चमीनिर्देशादेव सिद्धे  
किं तेन । तदाह— खितिशब्दाभ्यामित्यादिना ॥ सख्युरिति ॥ सख्यस् इति स्थिते यकारा-  
दकारस्य उकारे रुत्वविसर्गौ । औ सखि इ इति स्थिते घित्वाभावात् 'अच्च घेः' इत्यस्याप्रवृत्त्या सवर्णदीर्घे प्राप्ते ॥  
औत् ॥ 'इदुङ्ग्याम्' इति सूत्रमनुवर्तते । 'डेराम्' इत्यतो डेरिति च । तदाह— इदुङ्ग्यामित्यादिना ॥  
ननु घिसंज्ञकेषु हरिकव्यादिषु 'अच्च घेः' इति प्रवर्तते । नदीसंज्ञकेषु तु 'इदुङ्ग्याम्' इति पूर्वसूत्रं प्रवर्तते । अतः  
सूत्रद्वयविषयादन्यः सखिशब्द एवास्य सूत्रस्य विषय इति व्यक्तम् । एवं च उकारानुवृत्तिर्व्यर्थेत्यत आह—  
उकारेति ॥ उकारानुवृत्तिः 'अच्च घेः' इत्युत्तरसूत्रेऽनुवृत्त्यर्थेत्यर्थः ॥ सख्यौ इति ॥ डेरौत्वे यणि रूपमिति  
भावः ॥ सुसखेति ॥ प्रादिसमासः । 'राजाहस्सखिभ्यष्टच्' इति टच् तु न भवति, 'न पूजनात्' इति निषे-  
धात् । अनङ् सौ, उपधादीर्घः, हल्ङ्यादिलोपः, 'न लोपः' इति नकारलोपः इति भावः ॥ सुसखायौ  
सुसखायः इति ॥ णिद्वद्भावः वृद्धिः आयादेश इति भावः । नन्वनङ्ङिद्वत्त्वे सखिशब्दस्य विधीयमाने कथं  
सुसखिशब्दे स्यातामित्यत आह— अनङ् इत्यादि ॥ अङ्गाधिकारस्थतया 'पदाङ्गाधिकारे' इति परिभाषया

योरङ्गत्वात्तदन्तेऽपि प्रवृत्तिः । समुदायस्य सखिरूपत्वाभावात् 'असखि' ( सू २४३ ) इति निषेधाप्रवृत्तेर्धिसंज्ञा । सुसखिना । सुसखये । ङसिङ्सोर्गुणे कृते कृतयणादेशत्वाभावात् 'ख्यत्यात्—' ( सू २५५ ) इत्युत्त्वं न । सुसखेः । सुसखावित्यादि । एवमतिशयितः सखा अतिसखा । 'परमः सखा यस्य' इति विग्रहे परमसखा परमसखायौ इत्यादि गौणत्वेऽप्यनङ्गित्वे प्रवर्तेते । सखीमतिक्रान्तोऽतिसखिः । लिङ्गविशिष्टपरिभाषाया अनित्यत्वान्न टच् । हरिवत् । इहानङ्गित्वे न भवतः । 'गोस्त्रियोः—' ( सू ६५६ ) इति ह्रस्वत्वेन सखिशब्दस्य लाक्षणिकत्वात् । 'लक्षणप्रतिपदोक्तयोः प्रतिपदोक्तस्यैव ग्रहणात्' ( प ११४ ) ॥ २५७ । पतिः समास एव । ( १-४-८ ) पतिशब्दः समास एव धिसंज्ञः स्यात् ।

सखिशब्दान्तेऽपि प्रवृत्तिरित्यर्थः । नन्वेवं सति सुसखिशब्दे असखि इति पर्युदासात् धित्वाभावे नात्वादि न स्यादित्यत आह— समुदायस्येति ॥ नच सुसखिशब्दस्य सखिशब्दरूपत्वाभावेऽपि सखिशब्दान्तत्वादसखीति पर्युदासोऽपि दुर्निवार इति वाच्यम्, 'शेषो घ्यसखि' इत्यस्य पदाङ्गाधिकारस्थत्वाभावादिति भावः ॥ सुसखिनेति ॥ धित्वाच्चात्वे रूपम् ॥ सुसखये इति ॥ 'घेर्ङिति' इति गुणे अयादेशः ॥ ङसीति ॥ ङसिङ्सोः घेर्ङिति इति गुणे कृते 'ख्यत्यात्' इत्युत्त्वं नेत्यन्वयः । कुत इत्यत आह— कृतयणादेशत्वाभावाद्दिति ॥ 'ख्यत्यात्' इत्यत्र कृतयणादेशनिर्देशेन यत्र यणादेशप्रवृत्तिस्तत्रैवोत्त्वप्रवृत्तेरिति भावः ॥ सुसखेरिति ॥ ङसिङ्सोरेतद्रूपम् ॥ सुसखाविति ॥ 'अच्च घेः' इत्यौत्त्वम् ॥ एवमिति ॥ सुसखिशब्दवदित्यर्थः ॥ अतिसखेति ॥ प्रादिसमासः 'न पूजनात्' इति न टच् ॥ वस्तुतस्तु उदाहृते सुसखिशब्दे अतिसखिशब्दे च धिसंज्ञा न भवत्येव । 'शेषो घ्यसखि' इत्यत्र हि असखीति शेषविशेषणम् । तदन्तविधिः । सखिशब्दान्तभिन्नः शेषो धिसंज्ञक इति लभ्यते । अत एव 'यस्येति च' इति सूत्रे ईकारे परतः इकारलोपे किमुदाहरणम् । सखीत्यत्र 'सख्यशिश्वीति भाषायाम्' इति ङीषि इकारलोपः । नच सवर्णदीर्घेण निर्वाहः शङ्क्यः । सखीमतिक्रान्तः अतिसखिः । प्रादिसमासः । 'गोस्त्रियोः' इति ह्रस्वः । अतिसखेरागच्छति इत्यत्र इकारलोपाभावात् सवर्णदीर्घे तस्य एकादेशस्य पूर्वान्ततया सखिग्रहणेन ग्रहणात् असखीति पर्युदासे धिसंज्ञाप्रतिषेधापत्तेः । इकारलोपे तु सति ङीषो ह्रस्वत्वे कृते नार्यं सखिशब्दः । ङीषस्तदवयवत्वाभावात् इति भाष्यं सङ्गच्छते इति शब्देन्दुशेखरे प्रपञ्चितम् ॥ परमसखेति ॥ बहुव्रीहिवात्तत्पुरुषत्वाभावाच्च टच् । ननु बहुव्रीहौ सखिशब्दस्य गौणत्वात् षथमनङ्गित्वे, गौणमुख्ययोर्मुख्ये कार्यसंप्रत्ययः इति न्यायात् इत्यत आह— गौणत्वेऽपीति ॥ भिदचोऽन्यात् इति सूत्रे 'तृज्वत् क्रोशुः' 'स्त्रियां च' इति भाष्यकैयटयोः तथा दृष्टत्वादिति भावः ॥ अतिसखिरिति ॥ अत्यादयः क्रान्ताद्यर्थे द्वितीयया इति समासः । 'गोस्त्रियोः' इति द्रृस्वः । 'राजाह्रस्सखिभ्यष्टच्' इति टच् तु न भवति । तस्मिन् कर्तव्ये द्रृस्वस्य बह्वपेक्षतया बहिरङ्गतया असिद्धत्वेन ईकारान्तत्वात् । नन्वेवमपि 'प्रातिपदिकग्रहणे लिङ्गविशिष्टस्यापि ग्रहणम्' इति परिभाषया सखीशब्दान्तादपि टच् स्यादित्याशङ्क्य आह— लिङ्गविशिष्टेति ॥ 'शक्तिलाङ्गलाङ्कुश' इति वार्तिके घटघटीग्रहणात्तस्याः अनित्यत्वमिति भावः । ननु हरिवदिति कथम्, अनङ्गिद्वद्भावयोः प्रवृत्तौ रूपभेदादित्यत आह— इहेति ॥ कुतो न भवत् इत्यत आह— गोस्त्रियोरिति ॥ लाक्षणिकत्वाविति ॥ लक्षणं शास्त्रं तत्र भवः इत्यर्थे 'बह्वचोऽन्तोदात्तात्' इति वा अध्यात्मादित्वाद्वा ठक् । अतिसखिशब्दस्वरूपस्य सामान्यतश्शास्त्रादुच्चेयत्वादिति यावत् । सखिशब्दस्तु नैषम् । समानं ख्यायते जनैरित्यर्थे ङ्गिति डिच्चेति यलोप इति चानुवर्तमाने 'समाने ख्यः स चोदात्तः' इति ख्याधातोरिणश्च विशिष्योपादानेन व्युत्पादितत्वेन तस्य प्रतिपदोक्तत्वादिति भावः । ननु लाक्षणिकत्वापि ग्रहणं कुतो नेत्यत आह ॥ लक्षणेति ॥ लक्षणशब्देन लाक्षणिकं विवक्षितम् । विशिष्य प्रत्यक्षोपदिष्टं प्रतिपदोक्तमित्युच्यते । तयोर्मध्ये प्रतिपदोक्तस्यैव ग्रहणमिति परिभाषितत्वादित्यर्थः । प्रतिपदोक्तं ऋदित्युपस्थितिकम् । लाक्षणिकं तु लक्षणानुसंधनाद्विलम्बितोपस्थितिकम् । प्रतिपदोक्तमादाय शास्त्रस्य चरितार्थत्वान्न लाक्षणिके प्रवृत्ति-

पत्या । पत्ये । पत्युः । पत्युः ! पतीनाम् । पत्यौ । शेषं हरिवत् । समासे तु भूपतये । कतिशब्दो नित्यं बहुवचनान्तः ॥

२५८ । बहुगणवतुडति संख्या । ( १-१-२३ ) एते संख्यासंज्ञाः स्युः ॥

२५९ । डति च । ( १-१-२५ ) डत्यन्ता संख्या षट्संज्ञा स्यात् ॥

२६० । प्रत्ययस्य लुक्श्लुलुपः । ( १-१-६१ ) लुक्श्लुलुपशब्दैः कृतं प्रत्ययादर्शनं क्रमात्तत्संज्ञं स्यात् ॥

२६१ । षड्भ्यो लुक् । ( ७-१-२२ ) षड्भ्यः परयोर्जशसोर्लुक् स्यात् ॥

२६२ । प्रत्ययलोपे प्रत्ययलक्षणम् । ( १-१-६२ ) प्रत्यये लुप्तेऽपि तदाश्रितं कार्यं रिति न्यायसिद्धा चेयं परिभाषा । अथ पतिशब्दे विशेषं दर्शयति—पतिः समास एव ॥ 'शेषो घ्यसस्त्रि' इत्यतो घीत्यनुवर्तते । तदाह ॥ पतिशब्द इत्यादिना ॥ पत्या ॥ पत्ये इति ॥ पित्वाभावान्नात्वगुणाभावे यणि रूपम् ॥ पत्युरिति ॥ 'ख्यत्यात्' इत्युत्त्वम् ॥ पत्याविति ॥ पित्वाभावात् 'अच्च घेः' इत्यभावे 'औत्' इति डेरौत्वे यणि रूपम् । आरम्भसामर्थ्यादेव नियमार्थत्वे सिद्धे एवकारस्तु पतिरेव समासे धिरिति विपरीतनियमव्यावृत्त्यर्थः । तेन सुहरिणेत्यादि सिध्यति ॥ समासे तु भूपतये इति ॥ भूपतिनेत्याद्युपलक्षणम् । 'सीतायाः पतये नमः' इत्यादि त्वार्षम् । अथ कतिशब्दे विशेषं दर्शयति—कतिशब्दो नित्यं बहुवचनान्तः इति ॥ 'किमः संख्यापरिमाणे' इत्यनेन किशब्दात् बहुत्वसंख्यावच्छिन्नसंख्येयविषयप्रश्न एव डतिः इति भाष्ये स्पष्टत्वादिति भावः । अथ षट्संज्ञाकार्यं वक्ष्यन् षट्संज्ञोपयोगिनीं संख्यासंज्ञामाह—बहुगण ॥ बहुश्च, गणश्च, वतुश्च, डतिश्च इति समाहारद्वन्द्वः । एतत् संख्यासंज्ञं स्यादित्यर्थः । फलितमाह— एते इति ॥ बह्नादय इत्यर्थः । बहुगणशब्दाविह त्रित्वादिपरार्थान्तसंख्याव्यापकधर्माविशेषवाचिनौ गृह्येते । न तु वैपुल्यसङ्गवाचिनौ, संख्यायतेऽनयेति अन्वर्थसंज्ञाविज्ञानात् । वतुडती प्रत्ययौ । संज्ञाविधावपि इह तदन्तग्रहणम् केवलयोः प्रयोगानर्हत्वात् । वतुरिह 'यत्तदेतेभ्यः परिमाणे वतुप्' इति तद्धितप्रत्ययो गृह्यते । न तु 'तेन तुल्यं क्रिया चेद्वतिः' इति वतिरपि, उकारानुबन्धात् । डतिरपि 'किमः संख्यापरिमाणे डति च' इति विहितः तद्धित एव गृह्यते, वतुना साहचर्यात् । न तु भातेर्डवतुरिति विहितः कृदपि । ननु 'संख्यायाः क्रियाभ्याञ्चस्तिगणने कृत्वसुच्' इत्यादिसंख्याप्रदेशेषु बह्नादीनामेव चतुर्णां ग्रहणं स्यात् । न तु लोकप्रसिद्धसंख्यावाचकानामपि, 'कृत्रिमाकृत्रिमयोः कृत्रिमे कार्यसंप्रत्ययः' इति न्यायात् । ततश्च पञ्चकृत्वः इत्यादि न स्यादिति चेन्न—'संख्याया अतिशदन्तायाः कन्' इत्यत्र तिशदन्तपर्युदासबलेन संख्याप्रदेशेषु कृत्रिमाकृत्रिमन्यायाप्रवृत्तिज्ञापनात् । नहि विंशतित्रिंशदादिशब्दानां कृत्रिमा संख्यासंज्ञाऽस्ति । नचैवं सति बहुगणग्रहणवैयर्थ्यं शङ्क्यम्, तयोर्नियतविषयपरिच्छेदकत्वाभावेन लोकसिद्धसंख्यात्वाभावात् । अत एव भाष्ये 'एतत्सूत्रमतिदेशार्थं यदयमसंख्यां संख्येत्याह' इत्युक्तं सङ्गच्छते इत्यास्तां तावत् ॥ डति च !! डतीत्यविभक्तिको निर्देशः । प्रत्ययत्वात्तदन्तग्रहणम् । पूर्वसूत्रात् संख्येत्यनुवर्तते । 'ष्णान्ता षट्' इत्यतः षडिति च । तदाह— डत्यन्तेति ॥ संख्येति किम् । पतिः । अथ षट्संज्ञाकार्यं लुक् वक्ष्यन्माह— प्रत्ययस्य लुक् ॥ 'अदर्शनं लोपः' इत्यतोऽदर्शनमित्यनुवर्तते । प्रत्ययस्यादर्शनं लुक्श्लुलुपसंज्ञकं स्यादित्यर्थः प्रतीयते । एवं सति एकस्यैव प्रत्ययादर्शनस्य तिस्रोऽपि संज्ञाः स्युः । ततश्च हन्तीत्यत्र शब्दुकि 'श्रौ' इति द्विवचं स्यात् । जुहोतीत्यत्र श्रौ सति 'उतो वृद्धिर्लुकि हलि' इति वृद्धिः स्यात् । अतो नैवमर्थः । किं तु लुक्श्लुलुप इत्यावर्तते । ततश्च लुक् श्लु लुप् इत्युच्चार्य विहितं प्रत्ययस्यादर्शनं यथासंख्यपरिभाषया क्रमात् लुगादिसंज्ञं स्यादिति लभ्यते । अतो नोक्तसंकर इत्यभिप्रेत्य आह— लुक्श्लुलुपशब्दैरित्यादिना ॥ फले लुक्, जुहोत्यादिभ्यः श्लुः, जनपदे लुप् इत्यादिविधिप्रदेशेषु अस्य सूत्रस्य शाटकं वय इतिवद्भाषिसंज्ञाविज्ञानात् नान्योन्याश्रयः । तदेवं कतिशब्दस्य षट्संज्ञायाम् ॥ षड्भ्यो लुक् ॥ जशसोरित्यनुवर्तते । तदाह— षड्भ्यः परयोरित्यादिना ॥ जसि लुप्तेऽपि 'जसि च' इति गुणमाशाङ्कितुमाह— प्रत्यय-

स्यात् । इति 'जसि च' ( सू २४१ ) इति गुणे प्राप्ते ॥

२६३ । न लुमताङ्गस्य । ( १-१-६३ ) लुक् ऋ लु लुप् एते लुमन्तः । लुमताशब्देन लुप्ते तन्निमित्तमङ्गकार्यं न स्यात् । कति । कति । कतिभिः । कतिभ्यः । कतिभ्यः । कतीनाम् । कतिषु । अस्मद्युष्मदृषट्संज्ञकास्त्रिषु सरूपाः । त्रिशब्दो नित्यं बहुवचनान्तः । त्रयः । त्रीन् । त्रिभिः । त्रिभ्यः । त्रिभ्यः ॥

२६४ । त्रेस्त्रयः । ( ७-१-५३ ) त्रिशब्दस्य त्रयादेशः स्यादामि । त्रयाणाम् । परमत्वयाणाम् । गौणत्वे तु नेति केचित् । प्रियत्रीणाम् । वस्तुतस्तु प्रियत्रयाणाम् । त्रिषु । द्विशब्दो नित्यं द्विवचनान्तः ॥

२६५ । त्यदादीनामः । ( ७-२-१०२ ) एषामकारोऽन्तादेशः स्याद्विभक्तौ । 'द्विपर्यन्ता-

लोपे प्रत्ययलक्षणम् ॥ प्रत्ययः लक्षणं निमित्तं यस्य तत् प्रत्ययलक्षणम् । प्रत्ययस्य लोपे सति प्रत्ययनिमित्तकं कार्यं स्यादित्यर्थः । फलितमाह— प्रत्यये लुप्तेऽपीत्यादिना ॥ स्थानिवद्भावादेव सिद्धे अन्विध्यर्थमिदं सूत्रम् । यत्र प्रत्ययस्यासाधारणं रूपं प्रयोजकं तदेव कार्यं प्रत्ययलोपे सति भवतीति नियमार्थं चेति भाष्यादिषु स्पष्टम् ॥ इति जसि चेतीति ॥ अनेन सूत्रेण लुप्तं प्रत्ययमाश्रित्य 'जसि च' इति गुणे प्राप्ते इत्यर्थः ॥ न लुमताङ्गस्य ॥ प्रत्ययलोपे प्रत्ययलक्षणमित्यनुवर्तते । लु इत्येकदेशोऽस्यास्तीति लुमान् । लुक्शब्दः ऋलुक्शब्दः लुप्शब्दश्च । तेन शब्देन प्रत्ययलोपे विहिते सति प्रत्ययनिमित्तकमङ्गकार्यं न स्यादित्यर्थः । तदाह— लुक्शब्दो इत्यादिना ॥ अङ्गस्य इत्यनुक्तौ पञ्च सप्त इत्यादौ 'सुप्तिङन्तम्' इति पदसंज्ञा न स्यात्, जशसोर्लुका लुप्तत्वात् । ततश्च 'न लोपः प्रातिपदिकान्तस्य' इति नलोपो न स्यात् । अतोऽङ्गस्येत्युक्तम् । एवंच जसि लुका लुप्ते प्रत्ययलक्षणाभावात् 'जसि च' इति गुणो न भवति इत्यभिप्रेत्योदाहरति— कतीति ॥ प्रसङ्गादाह— अस्मदिति ॥ त्रिष्विति ॥ पुंस्त्रीनपुंसकेष्वित्यर्थः ॥ सरूपा इति ॥ समानानि रूपाणि येषामिति विग्रहः । लिङ्गविशेषबोधकटाबाद्यभावादिति भावः । नचैवं सति 'अलिङ्गे युष्मदस्मदी' इति 'साम आकम्' इति सूत्रस्थ-भाष्यविरोध इति वाच्यम्, पदान्तरसंनिधानं विना लिङ्गविशेषो युष्मदस्मच्छब्दाभ्यां न प्रतीयते इति हि तदर्थः । अत एव 'न षट्स्रस्वादिभ्यः' इति पञ्चान्नादिषट्संज्ञकेभ्यः टाब्दीन्निषेधः संगच्छते । अन्यथा स्त्रीत्वाभावादेव तदभावे सिद्धे किं तेन । अत एव च 'डे प्रथमयोः' इति सूत्रे भाष्ये युष्मानित्यत्र तस्माच्छसो नः पुंसि इत्युपन्यासः संगच्छते । अत एव च 'नेतराच्छन्दसि' इति सूत्रे शिर्शानुमादिभिर्युष्मदस्मदाद्यादेशानां विप्रति-षेधपरं वार्तिकं तद्भाष्यं च संगच्छत इति दिक् । त्रिशब्दे विशेषमाह ॥ त्रिशब्दः इति ॥ त्रि आम् इति स्थिते नुटि दीर्घे णत्वे त्रीणामिति प्राप्ते ॥ त्रेस्त्रयः ॥ 'आमि सर्वनाम्नः' इत्यतः आमीत्यनुवर्तते । तदाह— त्रिशब्दस्येत्यादिना ॥ अनेकाल्त्वात् सर्वादेशः । नुट् दीर्घश्च । तदाह— त्रयाणामिति ॥ 'त्रेरयङ्' इति तु नोक्तम्, अयङ् अनङ् इत्यादिवत् ङकारात्पूर्वस्य अकारस्य उच्चारणार्थत्वशङ्काप्रसङ्गात् । अङ्गाधिकारस्थत्वात् 'पदाङ्गाधिकारे' इति पारिभाषया त्रैरिति तदन्तग्रहणमित्यभिप्रेत्योदाहरति— परमत्रयाणामिति ॥ परमाश्च ते त्रयश्चेति विग्रहः । प्रियाः त्रयो यस्य इति प्रियत्रिशब्दो बहुव्रीहिः । तस्यान्यपदार्थप्रधानत्वादेकद्विवचनानि सन्ति । अतो हरिवत्तस्य रूपाणि । तत्र त्रयादेशमाशङ्क्य आह— गौणत्वे त्विति ॥ त्रिशब्दस्य उपसर्जनत्वे 'त्रेस्त्रयः' इति न भवतीति केचिदाहुरित्यर्थः । 'गौणमुख्ययोर्मुख्ये कार्यसंप्रत्ययः' इति न्यायात् इति भावः ॥ वस्तुतस्त्विति ॥ प्रियत्रयाणामित्येव रूपं वस्तुत्वेन ज्ञेयमित्यर्थः । प्रामाणिकमिति यावत् । गौणमुख्यन्याय-स्त्वन्न न प्रवर्तते, तस्य पदकार्यं एव प्रवृत्तेः । अत एव उपसर्जनानां सर्वनामत्वप्रतिषेध आरब्धो वार्तिककृता । अत एव च प्रियतिलेसादौ तिस्रादयः भाष्ये उदाहृताः संगच्छन्त इत्यन्यत्र विस्तरः । अथ द्विशब्दे विशेषमाह— द्विशब्द इति ॥ तस्य द्वित्वनियतत्वादिति भावः । द्वि औ इति स्थिते ॥ त्यदादीनामः ॥

नामेवेष्टिः' ( वा ४४६८ ) द्वौ । द्वौ । द्वाभ्याम् । द्वाभ्याम् । द्वाभ्याम् । द्वयोः । द्वयोः । 'द्विपर्यन्तानाम्' इति किम् । भवान् । भवन्तौ । भवन्तः । संज्ञायामुपसर्जनत्वे च नात्वम् सर्वाद्यन्तर्गणकार्यत्वात् । द्विर्नाम कश्चित् । द्विः । द्वी । द्वयः । द्वावतिक्रान्तोऽतिद्विः । हरिवत् । प्राधान्ये तु परमद्वावित्यादि । औडुलोमिः । औडुलोमी । उडुलोमाः । 'लोमोऽपत्येषु बहुष्वकारो वक्तव्यः' ( वा २५६० ) । बाह्वादीञोऽपवादः । औडुलोमिम् । औडुलोमी । उडुलोमान् ॥ ॥ इति इदन्ताः ॥

### ॥ अथ ईदन्तप्रकरणम् ॥

'वातप्रमीः' ( उ ४४१ ) इत्युणादिसूत्रेण माङ् ईप्रत्ययः । स च कित् । वातं प्रमिमीते इति वातप्रमीः । 'दीर्घाञ्जसि च' ( सू २३९ ) । वातप्रम्यौ । वातप्रम्यः । हे वातप्रमीः ।

'अष्टन आ विभक्तौ' इत्यतो विभक्तावित्यनुवर्तते ॥ एषामिति ॥ त्यदादीनामित्यर्थः । त्यद् आदिर्येषामिति विग्रहः । अन्तादेश इत्यलोऽन्त्यपरिभाषालभ्यः । विभक्तौ किम् तत् फलम् । 'स्वमोर्नपुंसकात्' इति लुकि अत्वं न ॥ द्विपर्यन्तानामिति ॥ सर्वादिगणे ये त्यदादयः पठिताः तेषामिह द्विपर्यन्तानामेव ग्रहणे भाष्यकारस्य इच्छेत्यर्थः । द्विशब्दस्य द्विवचनेषु परतोऽत्वे कृते रामशब्दवद्रूपाणीत्याह—**द्वावित्यादि ॥ द्विपर्यन्तानामिति किमिति ॥** युष्मदस्मदारात्वयत्वयलोर्षाधात् किमः कादेशविधानाच्च तेषां त्यदादिष्वन्तर्भावेऽपि न दोष इति प्रश्नः ॥ **भवान् भवन्ताविति ॥** भवत् स् इति स्थिते 'उगिदचाम्' इति नुमि हल्ब्यादिलोपे संयोगान्तलोपे 'सर्वनामस्थाने च' इति दीर्घे भवानिति रूपम् । द्विपर्यन्तानामित्यभावे तु भवत् स् इति स्थिते तकारस्य अत्वे कृते 'अतो गुणे' इति पररूपे 'उगिदचाम्' इति नुमि 'सर्वनामस्थाने' इति दीर्घे सुलोपे नलोपे भवा इति स्यात् । तथा भवत् औ इति स्थिते पूर्ववत्कारस्य अत्वे पररूपे नुमि दीर्घे च भवानाविति स्यादिति भावः । अथ यदुक्तं 'संज्ञोपसर्जनीभूतानां सर्वादिगणकार्यमन्तर्गणकार्यं च न भवति' इति तत् स्मारयति—**संज्ञायामित्यादिना ॥ द्विर्नामेति ॥** नामेत्यव्ययं प्रसिद्धौ । द्विरिति प्रसिद्धः कश्चित् इत्यर्थः । अत्र च संज्ञाभूतस्य द्विशब्दस्य एकद्विबहुवचनानि सन्ति, एकद्वित्रयादिष्वपि द्विसंज्ञकत्वसंभवादित्यभिप्रेत्य आह—**द्विः द्वी द्वयः इति ॥ अतिद्विरिति ॥** 'अत्यादयः' इति समासः ॥ **परमद्वाविति ॥** कर्मधारयोऽयम् । संज्ञोपसर्जनत्वाभावादिह अत्वं भवत्येव । आङ्त्वेन पदाङ्गाधिकारपरिभाषया तदन्तग्रहणादिति भावः । उड्नि नक्षत्राणीव लोमानि यस्य सः उडुलोमा । तस्यापत्यमौडुलोमिः 'बाह्वादिभ्यश्च' इति इञ् । 'नस्तद्धिते' इति टिलोपः । आदिश्रद्धिः । अस्य एकवचनद्विवचनयोः सर्वत्र हरिवद्रूपम् । तदाह—**औडुलोमिः औडुलोमी इति ॥** बहुवचने तु उडुलोमाः इति । ननु तथा रूपं कथम्, बाह्वादिगणस्थत्वेन इञ् प्रसङ्गादित्यत आह—**लोमोऽपत्येषु बहुष्वकारो वक्तव्यः ॥** लोमन्शब्दात् बहुष्वपत्येषु विवाक्षितेषु अकारः प्रत्ययो वक्तव्य इत्यर्थः ॥ **बाह्वादीञ इति ॥** बाह्वादिगणाद्विहितस्य इञोऽपवाद इत्यर्थः । उडुलोमन् अ इति स्थिते 'नस्तद्धिते' इति टिलोपः । णिच्वाभावात् कित्वाभावाच्च नादिश्रद्धिः । उडुलोमशब्दः अकारान्तः । तस्य सर्वत्र बहुवचनेषु रामवद्रूपमिति भावः ॥

॥ इति इदन्तप्रकरणम् ॥

**अथेदानीमीकारान्ता निरूप्यन्ते ॥** तत्र वातप्रमीशब्दो द्विधा । 'माङ् माने' इति धातोरीप्रत्ययान्तः क्तिबन्तश्च । तत्र प्रथमं व्युत्पादयति—**वातप्रमीरित्यादिना ॥** किदित्यनन्तरं निपात्यते इति शेषः ॥ **वातमिति ॥** वातमित्युपपदे कर्तरी माङ्धातोरीप्रत्यये कित्वात् 'आतो लोप इटि च' इत्यालोपे 'उपपदमतिङ्' इति समासे तस्मात् सुबुत्पत्तौ वातप्रमीरिति प्रथमैकवचनम् । अङ्घन्तत्वाच्च सुलोपः । एतदर्थमेव हल्ब्यादिसूत्रे सत्यपि दीर्घग्रहणे ङीष्ग्रहणमिति भावः ॥ **दीर्घादिति ॥** वातप्रमी औ इति स्थिते 'दीर्घाञ्जसि च' इति पूर्व-



‘अमि पूर्वः’ ( सू १९४ ) । वातप्रमीम् । वातप्रम्यौ । वातप्रमीन् । वातप्रम्या । वातप्रमी-  
भ्याम् । वातप्रम्ये । वातप्रमीभ्याम् । वातप्रम्यः । वातप्रमीभ्याम् । वातप्रम्यः । वातप्रम्योः ।  
वातप्रम्याम् । दीर्घत्वान्न नुट् । डौ तु सवर्णदीर्घः । वातप्रमी । वातप्रम्योः । वातप्रमीषु ।  
एवं ययीपच्यादयः । यान्त्यनेनेति ययीमार्गः । पाति लोकमिति पपीः सूर्यः । ‘यापोः किद्दे  
च’ ( उ ४३९ ) इति ईप्रत्ययः । क्विबन्तवातप्रमीशब्दस्य त्वमि शसि डौ च विशेषः । वातप्र-  
म्यम् । वातप्रम्यः । वातप्रम्यि । ‘एरनेकाचः—’ ( सू २७२ ) इति वक्ष्यमाणो यण् । प्रधी-  
वत् । बह्व्यः श्रेयस्यो यस्य सः बहुश्रेयसी । दीर्घङ्यन्तत्वात् ‘हल्ङ्याप्—’ ( सू २५२ )  
इति सुलोपः ॥

२६६ । यू स्याख्यौ नदी । ( १-४-३ ) ईदूदन्तौ नित्यस्त्रीलिङ्गौ नदीसंज्ञौ स्तः ।

सवर्णदीर्घे निषिद्धे ‘इको यणचि’ इति यणि वातप्रम्याविति रूपमित्यर्थः ॥ हे वातप्रमीरिति ॥ दीर्घान्तत्वात्  
‘ह्रस्वस्य गुणः’ इति न ॥ अमीरिति ॥ वातप्रमी अम् इति स्थिते ‘अमि पूर्वः’ इति पूर्वरूपे वातप्रमीमिति रूप-  
मित्यर्थः । ‘एरनेकाचः’ इति यण् न, ईप्रत्ययान्तस्य धातुत्वाभावात् ॥ वातप्रमीनिति ॥ पूर्वसवर्णदीर्घे ‘तस्मा-  
च्छसः’ इति नत्वम् ॥ वातप्रम्येति ॥ अधित्वात् ‘आडो नाऽज्ञियाम्’ इति नाभावस्याभावे यण् ॥ वातप्र-  
म्ये इति ॥ अधित्वात् डेडसिडस्सु ‘घेडिति’ इति गुणो न ॥ वातप्रम्यामिति ॥ आमि यणादेशे रूपम् ।  
दीर्घत्वान्न नुट्, ‘ह्रस्वनद्यापः’ इति ह्रस्वप्रहणादिति भावः ॥ डौ त्विति ॥ वातप्रमी इ इति स्थिते परत्वायणादे-  
शं बाधित्वा सवर्णदीर्घे वातप्रमी इति रूपम् । अधित्वादिदुदन्तत्वाभावाच्च ‘अच्च घेः’ इति, ‘औत्’ इति च न भ-  
वति । वस्तुतस्तु ‘ईदूतौ च सप्तम्यर्थे’ इति सूत्रे “सप्तम्यन्तमीदूदन्तं लोके नास्ति । अतः ‘सोमो गौरी अधिश्रि-  
तः’ ‘मामकी तनू’ इति वेद एव तदुदाहरणम्” इति भाष्यविरोधाद्वातप्रमी इति सप्तम्यन्तस्य लोके प्रयोगो नेत्यनु-  
मीयत इति शब्देन्दुशेखरे स्पष्टम् ॥ यापोरिति ॥ ‘यापोः किद्दे च’ इति औणादिकसूत्रम् । याधातोः,  
पाधातोश्च ईप्रत्ययः स्यात्, स क्ति । प्रकृतिभूतयोस्तयोर्द्वित्वं चेत्यर्थः । क्त्वात् ‘आतो लोप इटि च’  
इत्याल्लोपः । अभ्यासहस्यः ॥ क्विबन्तवातेति ॥ ‘माङ् माने’ इत्यस्मात् कर्तारं क्विपि ‘घुमास्था’ इति ईत्त्वे  
वातप्रमीशब्द इति केचित् । तत्र, ‘ईत्त्वमवकारादौ’ इति वार्तिकविरोधात् । मीञ् हिंसायाम् इति मीधातोः क्विपि  
तु वातप्रमीशब्दो निर्बाधः ॥ वक्ष्यमाणो यणिति ॥ अमि पूर्वरूपं शसि पूर्वसवर्णदीर्घं डौ सवर्णदीर्घं च बा-  
धित्वा परत्वात् ‘एरनेकाचः’ इति यण्, ईकारान्तधातुत्वादिति भावः ॥ प्रधीवदिति ॥ प्रकृष्टं ध्यायतीति प्रधीः ।  
‘ध्यायतेः संप्रसारणं च’ इति क्विपि यकारस्य संप्रसारणमिकारः । ‘संप्रसारणाच्च’ इति पूर्वरूपम् । ‘हल्ः’ इति  
दीर्घः । अस्य च ईकारान्तधातुत्वात् अमि शसि डौ च ‘एरनेकाचः’ इति यणादेशः ॥ बह्व्य इति ॥ बह्वादि-  
भ्यश्च’ इति डीष् ॥ श्रेयस्यः इति ॥ अतिप्रशस्ताः इत्यर्थः । ‘द्विवचनविभज्योपपदे’ इति ईयसुन् । ‘प्रशस्यस्य  
श्रः’ इति श्रः । ‘उगितश्च’ इति डीप् ॥ बहुश्रेयसीति ॥ ‘स्त्रियाः पुंवत्’ इति पुंवत्त्वम् । ‘गोस्त्रियोः’ इति ह्रस्वस्तु  
न ‘ईयसो बहुव्रीहेर्नेति वाच्यम्’ इति तन्निषेधात् । बहुश्रेयसी स् इति स्थिते प्रक्रियां दर्शयति— दीर्घङ्य-  
न्तत्वादिति ॥ ननु श्रेयसीशब्द एव ङ्यन्तः । प्रत्ययग्रहणे यस्मात् स विहितस्तदादेरेव ग्रहणात् । नच ‘स्त्री-  
प्रत्यये न तदादिनियमः’ इति निषेधात्नेह तदादिनियम इति वाच्यम्, अनुपसर्जन एव स्त्रीप्रत्यये हि न तदादिनि-  
यमः इति प्रतिषेधः । इह तूपसर्जनत्वात्तदादिनियमोऽस्त्येवेति चेत्, अस्तु श्रेयसीशब्दस्यैव ङ्यन्तत्वम्, ननु  
बहुश्रेयसीशब्दस्य । तथापि हल्ङ्यादिलोपोऽत्र निर्बाधः । सोः ङ्यन्तात् श्रेयसीशब्दात्परत्वस्य अनपायात् । नहि  
हल्ङ्याब्भ्य इति विहितविशेषणम्, प्रमाणाभावात् । या सा का इत्यादावव्याप्तेश्च तत्र सोऽश्वान्ताद्विहितत्वाभा-  
वात् यत्तात्किमिति हलन्तेभ्यस्सुबुत्पत्तौ त्यदाद्यत्वे सत्येव टापः प्रवृत्तेः । नच तत्र हलन्ताद्विहितत्वेन निर्बाहः श-  
ङ्घः, यः सः कः इत्यादावव्याप्तेः कर्ता सखा इत्यादावव्याप्तेः श्वेत्यास्तां तावत् । ‘दीर्घाजसि च’ इति पूर्वसवर्ण-

‘प्रथमलिङ्गग्रहणं च’ ( वा १०३६ ) । पूर्वं स्त्र्याख्यस्योपसर्जनत्वेऽपि इदानीं नदीत्वं वक्तव्यमित्यर्थः ॥

२६७ । अम्बार्थनद्योर्ह्रस्वः । ( ७-३-१०७ ) अम्बार्थानां नद्यन्तानां च ह्रस्वः स्यात् संबुद्धौ । हे बहुश्रेयसि । शसि बहुश्रेयसीन् ॥

२६८ । आपनद्याः । ( ७-३-११२ ) नद्यन्तात्परेषां ङितामाडागमः स्यात् ॥

२६९ । आटश्च । ( ६-१-९० ) आटोऽचि परे वृद्धिरेकादेशः स्यात् । बहुश्रेयस्यै । बहुश्रेयस्याः । बहुश्रेयस्याः । नद्यन्तात्परत्वाद्नुट् । बहुश्रेयसीनाम् ॥

२७० । डेराम्नद्यास्त्रीभ्यः । ( ७-३-११६ ) नद्यन्तादाबन्तास्त्रीशब्दाच्च डेराम् स्यात् ।

दीर्घनिषेधे यणि बहुश्रेयस्यौ । बहुश्रेयस्यः । हे बहुश्रेयसी स् इति स्थिते नदीकार्यं वक्ष्यन् नदीसंज्ञामाह— यू स्त्र्याख्यौ नदी ॥ ईश्च ऊश्च यू । पूर्वसवर्णदीर्घः । ‘दीर्घाजसि च’ इति निषेधाभावश्छान्दसः । व्याख्यानादीर्घयोरेव ग्रहणम् । स्त्रियमाचक्षाते स्त्रयाख्यौ । शब्दावित्यर्थाल्लभ्यते । यू इति तद्विशेषणम् । तदन्तविधिः । स्त्रियामित्येव सिद्धे आख्याग्रहणं नित्यस्त्रीलिङ्गलाभार्थम् । द्वित्वे नदीत्येकवचनं छान्दसम् । तदाह— ईदु-दन्तावित्यादिना ॥ यू किम् मात्रे । ‘आपनद्याः’ इति न भवति । स्त्रीलिङ्गाविति किम् । वातप्रम्ये । नित्येति किम् । ग्रामण्ये । ननु प्रकृते बहुश्रेयसीशब्दस्य पुंलिङ्गत्वात् कथं नदीसंज्ञेत्यत आह— प्रथम-लिङ्गग्रहणं चेति ॥ वार्तिकमेतत् । प्रथमस्य समासादिवृत्तिप्रवृत्तेः पूर्वं प्रवृत्तस्य स्त्रीलिङ्गस्य ‘यू स्त्रयाख्यौ’ इत्यत्र ग्रहणं कर्तव्यमित्यर्थः । नन्वेवं सति समासादिवृत्त्यभावे गौर्यादिशब्दानां नदीत्वं न स्यादित्याशङ्क्य अपिशब्दमध्याहृत्य व्याचष्टे— पूर्वमित्यादिना ॥ समासादिवृत्तिप्रवृत्तेः पूर्वं स्त्रीलिङ्गस्य सतः वृत्तिदशायामुपसर्जनतया स्त्रीलिङ्गत्वाभावेऽपि नदीत्वं वक्तव्यमिति वार्तिकार्थं इति भावः ॥ अम्बार्थनद्योर्ह्रस्वः ॥ अम्बार्थानामिति ॥ अम्बार्थानामित्यर्थः ॥ नद्यन्तानामिति ॥ अङ्गाधिकारस्थत्वात्तदन्तविधिः । तुल्यन्यायत्वादम्बार्थानामित्यत्रापि तदन्तविधिर्बोध्यः ॥ संबुद्धाविति ॥ ‘संबुद्धौ च’ इत्यतस्तदनुवृत्तेरिति भावः । अम्बागौर्यादिशब्देषु ह्रस्वत्वं तु व्यपदेशिवद्भावेन तदन्तत्वात् ज्ञेयम् ॥ हे बहुश्रेयसि इति ॥ ह्रस्वे सति ‘एद्दह्रस्वात्’ इति संबुद्धिलोपः । ह्रस्वे गुणस्तु न । प्राक्रियालाघवाय ‘अम्बार्थनद्योर्ह्रस्वः’ इत्यनुक्त्वा ‘अम्बार्थनद्योर्गुणः’ इति वाच्ये ह्रस्वविधिसामर्थ्यादिति स्पष्टं भाष्ये । बहुश्रेयस्यौ । बहुश्रेयस्यः । ‘दीर्घाजसि च’ इति पूर्वसवर्णदीर्घनिषेधे यण् । अमि पूर्वः बहुश्रेयसीम् । बहुश्रेयस्यौ ॥ बहुश्रेयसीन् इति ॥ पूर्वसवर्णदीर्घे सति ‘तस्मान्छसः’ इति नत्वमिति भावः । बहुश्रेयस्या । अधित्वाच्चाभावो न, किंतु यणादेशः । बहुश्रेयसीभ्याम् । बहुश्रेयसीभिः । बहुश्रेयसी ए इति स्थिते धित्वाभावाच्च तत्कार्यम् । यणि बहुश्रेयस्ये इति प्राप्ते ॥ आपनद्याः ॥ अङ्गस्येत्यधिकृतं पञ्चम्या विपरिणम्यते । नद्या इति पञ्चम्यन्तेन विशेष्यते । तदन्तविधिः । ‘घेर्ङिति’ इत्यतः ङित्वाद्यनुवृत्तं षष्ठ्या विपरिणम्यते । तदाह— नद्यन्तादित्यादिना ॥ टित्वादाद्यवयवः । बहुश्रेयसी आ ए इति स्थिते ॥ आटश्च ॥ ‘इको यणचि’ इत्यतः अचीति ‘वृद्धिरेचि’ इत्यतः वृद्धिरिति चानुवर्तते । ‘एकः पूर्वपरयोः’ इति चाधिकृतम् । तदाह— आटोऽचीत्यादिना ॥ बहुश्रेयस्यै इति ॥ बहुश्रेयसी आ ए इति स्थिते ‘आटश्च’ इति वृद्धौ यणादेशे च रूपमिति भावः । यद्यपि ‘वृद्धिरेचि’ इत्येव सिद्धम् तथापि ऐक्षत इत्याद्यर्थम् ‘आटश्च’ इति सूत्रम् इहापि न्याय्यत्वाद्गुण्यस्तम् ॥ बहुश्रेयस्याः इति ॥ ङसि-ङ्सोर्बहुश्रेयसी आ अस् इति स्थिते ‘आटश्च’ इति वृद्धौ आकारे यणि रूपमिति भावः । अत्रापि सवर्णदीर्घेण सिद्धम् । न्याय्यत्वात् ‘आटश्च’ इति वृद्धिः ॥ नद्यन्तात्परत्वाद्दिति ॥ श्रेयसीशब्दस्य ईकारान्तनित्यस्त्रीलिङ्गतया नदीत्वेन बहुश्रेयसीशब्दस्य नद्यन्तत्वादिति भावः । बहुश्रेयसी इ इति स्थिते ‘अच्च घेः’ इति ‘इदुन्याम्’ इति च न भवति अधित्वात् । सवर्णदीर्घे प्राप्ते ॥ डेराम्नद्यास्त्रीभ्यः ॥ अङ्गत्वात् प्रत्ययग्रहणपरिभाषया च तदन्तविधिं आभिप्रेत्य आह— नद्यन्तादित्यादिना ॥ ङेरिति सप्तम्येकवचनं, व्याख्यानात् । नन्वामि ह्ये

इह परत्वादाटा नुट् बाध्यते । बहुश्रेयस्याम् । शेषमीप्रत्ययान्तावातप्रमीवत् । अङ्गन्तत्वात् सुलोपः । अतिलक्ष्मीः । शेषं बहुश्रेयसीवत् । कुमारीभिच्छन् कुमारीवाचरन् वा ब्राह्मणः कुमारी । क्यजन्तादाचारक्विबन्ताद्वा कर्तारि क्प् । 'हल्ङ्याप्—' ( सू २५२ ) इति सुलोपः ॥

२७१ । अचि ङ्नुधातुभ्रुवां य्वोरियङ्बुवडौ । ( ६-४-७७ ) ङ्नुप्रत्ययान्तस्य इवर्णोवर्णान्तस्य धातोः 'भ्रू' इत्यस्य चाङ्गस्येयङ्बुवडौ स्तोऽजादौ प्रत्यये परे । 'ङिञ्' ( सू ४३ ) इत्यन्तादेशः । आन्तरतम्यादेरियङ् । ओरुवङ् । इतीयाङि प्राप्ते ॥

२७२ । एरनेकाचोऽसंयोगपूर्वस्य । ( ६-४-८२ ) धात्ववयवसंयोगपूर्वो न भवति य इव-

'ह्रस्वनद्यापः' इति मुटि 'यदागमाः' इति न्यायेन नामोऽप्याम्प्रहणेन प्रहणात् आप्नयाः इति आडागमः स्यादित्याशङ्क्य आह— इह परत्वादिति ॥ न च कृतेऽप्याडागमे नुट् किं न स्यादिति वाच्यम्, 'विप्रतिषेधेन यद्वाधितं तद्वाधितमेव' इति न्यायादिति भावः ॥ शेषमीप्रत्ययान्तेति ॥ वातप्रमीशब्दस्यापि इवर्णान्तधातुत्वाभावेन अमि शसि ङै च 'एरनेकाचः' इति यणः प्राप्त्यभावादिति भावः । 'लङ्नेर्मुट् च' इति लक्षधातोरीप्रत्यये तस्य मुटि च लक्ष्मीशब्दः । लक्ष्मीमतिकान्त इति विग्रहे 'अत्यादयः क्रान्ताद्यर्थे' इति समासः । अस्वीप्रत्ययान्तत्वाच्चोपसर्जनह्रस्वः ॥ अङ्गन्तत्वादिति ॥ औणादिकप्रत्ययान्तत्वादिति भावः ॥ शेषं बहुश्रेयसीवदिति ॥ 'प्रथमलिङ्गग्रहणं च' इति नदीत्वादिति भावः । अथ धातुत्वमापन्ने कुमारीशब्दे पुंलिङ्गे श्रेयसीशब्दाद्वैलक्षण्यं दर्शयितुमाह—कुमारीभिच्छन्नित्यादिना ॥ क्यजन्तादिति ॥ कुमारीमात्मनः इच्छतीत्यर्थे 'सुप आत्मनः क्यच्' इति क्यच् । कचावितौ । 'सनाद्यन्ताः' इति क्यजन्तस्य धातुत्वात् तदवयवसुपः अमः 'सुपो धातुप्रातिपदिकयोः' इति लुक् । ततः 'क्प् च' इति कर्तारि क्प् । कपावितौ । इकार उच्चारणार्थः । अतो लोपः, 'लोपो व्योः' इति यलोपः । 'वेरपृक्तस्य' इति वलोपः । कुमारी इति रूपम् ॥ आचारक्विबन्तादिति ॥ कुमारीवाचरतीत्यर्थे 'सर्वप्रातिपदिकेभ्यः क्क्त्वा वक्तव्यः' इति क्प् । कपावितौ । 'वेरपृक्तस्य' इति वलोपः । 'सनाद्यन्ताः' इति धातुत्वात् कर्तारि क्प् । तस्य च पूर्ववत् कृत्त्वलोपः । कुमारीति रूपम् । नच क्विबन्तं प्रति कुमारीशब्दस्य उपसर्जनत्वात् 'गोस्त्रियोः' इति ह्रस्वः शङ्क्यः, 'गोस्त्रियोः' इत्यत्र शास्त्रीयोपसर्जनस्यैव प्रहणात् कृत्रिमाकृत्रिमयोः कृत्रिमस्यैव प्रहणात् ॥ हल्ङ्याविति सुलोपः इति ॥ नच क्यजन्ते कथं सोर्लोपः पूर्वस्माद्दिधावल्लोपस्य स्थानिवद्भावादिति वाच्यम्, 'कौ लुप्तं न स्थानिवत्' इति निषेधादिति भावः । कुमारी औ इति स्थिते 'इको यणचि' इति यणपवादमियङ्माशङ्कितुमाह— अचि ङ्नु ॥ इश्च उश्च यू तयोः य्वोः इवर्णोवर्णयोरित्यर्थः । ङ्नुश्च धातुश्च भ्रूश्चेति द्वन्द्वः । प्रत्ययग्रहणपारिभाषया ङ्नुप्रत्ययान्तं विवक्षितम् । य्वोरिति धातोरेव विशेषणम् । तदन्तविधिः । ङ्नुभ्रुवोस्तु नित्यमुवर्णान्तत्वाच्च तद्विशेषणम् । इवर्णान्तत्वं तु असंभवाच्च तद्विशेषणम्, 'संभवव्यभिचारार्थ्यां स्याद्विशेषणमर्थवत्' इति न्यायात् । अङ्गस्येत्यधिकृतम् । ततश्च प्रत्यये परत इति लभ्यते । अचीति तद्विशेषणम् । तदादिविधिः । तदाह— ङ्नुप्रत्ययान्तस्येत्यादिना ॥ य्वोः किम् । चक्रतुः । अचीति किम् । आप्नयात् । इयङ् उवङ् इत्यनयोरेनेकाल्त्वात् सर्वादेशत्वमाशङ्क्य आह— ङ्ङिञ्चेत्यन्तादेशः इति ॥ नच 'ङ्नुधातुभ्रुवां इवर्णोवर्णयोः' इत्येव व्याख्यायतां ङ्ङित्वं च न क्रियतामिति वाच्यम्, एवं सति क्षिपति इत्यादावतिव्याप्तेः । नच अजादिप्रत्यये परत इत्यनेन तन्निरासः शङ्क्यः, अङ्गाक्षिप्तप्रत्ययपरकत्वस्याङ्गविशेषणताया एवोचितत्वादित्यलम् ॥ आन्तरतम्यादिति ॥ तालुस्थानकस्य इवर्णस्य तादृश एव इयङ् । ओष्ठस्थानकस्य उवर्णस्य तादृश एवोवङ्कित्यर्थः ॥ इतीयाङि प्राप्ते इति ॥ कुमारी औ इत्यादाविति शेषः ॥ एरनेकाचः ॥ 'ङ्णो यण्' इत्यतः यणित्यनुवर्तते । एरिति षष्ठ्यन्तम् । इवर्णस्येत्यर्थः । पूर्वसूत्रे ङ्नुधातुभ्रुवाम् इति द्वन्द्वनिर्देशेऽपि धातोरीति पृथक्कृत्य षष्ठ्यन्तमनुवर्तते । ननु ङ्नुभ्रुवावपि । तत्र इवर्णाभावात् । धातोरीत्यनुवृत्तं चावर्तते । एकमवयवषष्ठ्यन्तम् । अन्यत् स्थानषष्ठ्यन्तम्

र्णस्तदन्तो यो धातुस्तदन्तस्थानेकाचोऽङ्गस्य यण् स्यादजादौ प्रत्यये परे । इति यण् । कुमार्यौ । कुमार्यः । हे कुमारि । अमि शसि च कुमार्यम् कुमार्यः । कुमार्यै । कुमार्याः । कुमार्याः । कुमारीणाम् । कुमारीयम् । कुमारीयोः । प्रधीः । प्रध्यौ । प्रध्यः । प्रध्यम् । प्रध्यः । उन्नयती-  
त्युन्नीः । धातुना संयोगस्य विशेषणादिह स्यादेव यण् । उन्नयौ । उन्नयः । हे उन्नीः ।  
उन्नयम् । डेराम् उन्नयाम् । एवं ग्रामणीः । ‘अनेकाचः’ किम् । नीः । नियौ । नियः । अमि  
शसि च परत्वादियङ्, नियम् नियः । डेराम् नियाम् । ‘असंयोगपूर्वस्य’ किम् । सुश्रियौ ।

एरिति च धातोरिति षष्ठ्यन्तस्य विशेषणम् । तदन्तविधिः । इवर्णान्तधातोरित्यर्थः । अवयवषष्ठ्यन्तकृतधातो-  
रित्येतत् असंयोगपूर्वस्थेत्यत्र संयोगांशे अन्वेति । धात्ववयवसंयोगः पूर्वो यस्मात् स धात्ववयवसंयोगपूर्वः ताङ्गि-  
न्नः असंयोगपूर्वः तस्थेति इवर्णविशेषणम् । अङ्गस्येत्यधिकृतं स्थानषष्ठ्यन्तधातुना विशेष्यते । तदन्तविधिः ।  
अनेकः अन् यस्य तस्य अनेकाचः इति अङ्गान्वयि । ‘अचि इनुधातुभ्रुवाम्’ इत्यतोऽचीत्यनुवर्तते । तच्चाङ्गाक्षि-  
प्तस्य प्रत्ययस्य विशेषणम् । तदादिविधिः । तदाह— धात्ववयवेत्यादिना ॥ हरिं हरीन् इत्यादौ यञि-  
वृत्त्यर्थं धातोरित्यङ्गविशेषणम् । अन्यथा प्रथ्यमित्यादाविव पूर्वरूपादीन् बाधित्वा यण् स्यात् । धात्ववयवेति  
संयोगविशेषणस्य तु प्रयोजनम् उन्नीशब्दनिरूपणावसरे मूल एव स्फुटीभविध्यति । अनेकाचोऽसंयोगादित्येव  
सुवचम् । यञोरित्यनुवर्तते । धात्ववयवसंयोगात् परौ न भवतः यौ इवर्णोवर्णौ तदन्तस्येत्यर्थलाभः । ‘ओः सुपि’  
इति तु नियमार्थः । उवर्णस्य सुप्येव यणिति । ततश्च लुलुवतुरित्यादौ त्वतिप्रसङ्गाभाव इत्यलम् ॥ इति यणि-  
ति ॥ कुमार्यौ, कुमार्यः इत्यत्र ‘एरनेकाचः’ इति इयङ्पवादो यणित्यर्थः । नन्वन्तर्वर्तिसुपा अमा क्यजन्तस्य  
कुमारीशब्दस्य पदत्वात् ‘इकोऽसवर्णे’ इति प्रकृतिभावः स्यात् । अल्लोपस्य स्थानिवद्भावेऽपि तमाश्रित्यैव स दुर्वा-  
र इति चेन्मैवम्— ‘नः क्ये’ इति क्यचि नान्तस्यैव पदत्वनियमात् ॥ अमि शसि चेति ॥ अमि पूर्वरूपं  
शसि पूर्वसवर्णदीर्घं च बाधित्वा इयङि प्राप्ते तदपवादे ‘एरनेकाचः’ इति यणि अमि कुमार्यम्, शसि कुमार्यः  
इति रूपम् । ‘तस्माच्छसः’ इति नत्वं तु न, कृतपूर्वसवर्णदीर्घात् परत्वाभावात् । तथाच बहुश्रेयसीशब्दापेक्षया  
अमृशसोरेव रूपे विशेष इति भावः ॥ प्रधीरिति ॥ प्रध्यायर्ताति प्रधीः । ‘ध्यायतेः संप्रसारणं च’ इति  
क्विप् । यकारस्य संप्रसारणमिकारः । ‘संप्रसारणाच्च’ इति पूर्वरूपम् । ‘हलः’ इति दीर्घः । कृदन्तत्वेन  
प्रातिपदिकत्वात् सुबुत्पत्तिः । अङ्यन्तत्वान्न सुलोपः । अजादौ सर्वत्र ‘एरनेकाचः’ इति यणेव । अस्त्रीत्वान्न-  
दीकार्यं न । हे प्रधीः—प्रध्यौ—प्रध्यः । प्रध्यं—प्रध्यः । प्रध्या । प्रध्ये । प्रध्योः । प्रध्यि । प्रकृष्टा धीर्यस्य सः इति  
विग्रहे तु धीशब्दस्य नित्यस्त्रीत्वात् ‘प्रथमलिङ्गग्रहणं च’ इति नदीत्वान्नदीकार्यम् । अङ्यन्तत्वान्न सुलोपः ।  
प्रधीः । शेषमुदाहृतक्विबन्तकुमारीशब्दवत् । हे प्रधि—प्रध्यौ—प्रध्यः । प्रध्यम्—प्रध्यौ—प्रध्यः । प्रध्या । प्रध्ये ।  
प्रध्याः । प्रधीनाम् । प्रध्याम् ॥ उन्नारिति ॥ ‘सत्सुद्विष’ इत्यादिना उत्पूर्वाञ्जीधातोः क्विप् । सुबुत्पत्तिः ।  
अङ्यन्तत्वान्न सुलोपः । अजादौ तु प्रत्यये परे ‘एरनेकाचः’ इति यण् । नन्वत्र इवर्णस्य संयोगपूर्वकत्वात् कथ-  
मत्र यणित्यत आह— धातुनेति ॥ धात्ववयवसंयोगपूर्वस्यैव यण् पर्युदस्यते । नचात्र संयोगो धात्ववयव  
इति भावः ॥ हे उन्नीरिति ॥ अस्त्रीत्वादनदीत्वात् ‘अम्बार्थ’ इत्यादिना नदीकार्यं नेति भावः ॥ उन्नयमि-  
ति ॥ पूर्वरूपापवादो यणिति भावः । शसादौ उन्नयः । उन्नया । उन्नये । उन्नयः । उन्नयोः ॥ डेरामिति ॥  
नदीत्वाभावेऽपि ‘डेराम्’ इति सूत्रे नीशब्दस्य पृथग्रहणादाम् आङ्गत्वेन नीशब्दान्तादपि भवतीति भावः ॥  
एवं ग्रामणीरिति ॥ ग्रामं नयति नियच्छतीति ग्रामणीः । ‘अग्रग्रामाभ्यां नयतेर्णो वाच्यः’ इति णत्वम् ॥  
अनेकाचः किमिति ॥ ‘एरनेकाचः’ इत्यत्रेति शेषः ॥ नीरिति ॥ नीधातोः केवलात् पूर्ववत् क्विप् । अने-  
काच्चाभावाच्च यण् । किंतु ‘अचि इनुधातु’ इति इयङ् । एतावदेव उन्नीशब्दादस्य वैलक्षण्यमिति भावः ॥  
सुश्रियाविति ॥ ‘श्रिस्व सेवायाम्’ । क्विब्वचि इत्यादिना क्विप् प्रकृतेर्दीर्घश्च । सु श्रयतीति शोभना श्रारस्वेति  
वा सुश्रीः । ततः अजादिप्रत्यये यण् न भवति । इवर्णस्य धात्ववयवसंयोगपूर्वकत्वादिति भावः । यव-

यवक्रियौ । 'गतिकारकेतरपूर्वपदस्य यण् नेष्यते' ( वा ५०३४ ) । शुद्धधियौ । परमधियौ । कथं तर्हि 'दुर्धियः' 'वृश्चिकभियः' इत्यादि । उच्यते । 'दुःस्थिता धीर्येषाम्' इति विग्रहे 'दुर्' इत्यस्य धीशब्दं प्रति गतित्वमेव नास्ति । यत्क्रियायुक्ताः प्रादयस्तं प्रत्येव गत्युपसर्गसंज्ञाः । वृश्चिकशब्दस्य बुद्धिकृतमपादानत्वं नेह विवक्षितम् । वृश्चिकसंबन्धिनी भीर्धृश्चिकभीरित्युत्तरपदलोपो वा ॥

२७३ । न भूसुधियोः । ( ६-४-८५ ) एतयोर्यण् न स्यादचि सुपि । सुधियौ । सुधियः

**क्रियाविति** ॥ यत्रान् क्रीणातीति यवक्त्रीः । क्रीण्धातोः क्पि रूपम् । अत्रापि धात्ववयवसंयोगपूर्वकत्वात् यणिति भावः । 'एरनेकाचः' इति सूत्रे 'गतिकारकपूर्वस्यैवेष्यते' इति वार्तिकं पठितम् । तत्तत्पर्यतः संगृह्णाति—**गतिकारकेतरेति** ॥ यथाश्रुते तु उदाहृतक्विबन्तकुमारीशब्दे यण् न स्यात् ॥ **शुद्धधियाविति** ॥ शुद्धा धीर्यस्येति विग्रहः । अत्र शुद्धशब्दस्य गतिकारकेतरत्वात् तत्पूर्वकस्य न यणिति भावः । शुद्धं ब्रह्म ध्यायतीति विग्रहे तु स्यादेव यण्—शुद्धध्याँ इत्यादि ॥ **कथं तर्हीति** ॥ यदि गतिकारकेतरपूर्वस्यैव यण् पर्युदस्यते, गतिकारकपूर्वस्य तु अवश्यं यण् तदा दुर्धियः वृश्चिकभियः इत्यादि कथमित्यन्वयः । आदिना दुर्धियौ वृश्चिकभियौ इत्यादिसंग्रहः । दुस्स्थिता धीर्येषामिति विग्रहः । 'प्रादिभ्यो धातुजस्य वाच्यो वा चोत्तरपदलोपः' इति बहुव्रीहिः पूर्वपदे उत्तरखण्डस्य लोपश्च । वृश्चिकात् भीरिति विग्रहः । अत्र दुरो गतित्वात् वृश्चिकस्यापादानत्वाच्च गतिकारकपूर्वत्वात् पर्युदासाभावे सति इयडपवादोऽत्र यण् दुर्वार इत्याक्षेपः ॥ **उच्यते इति** ॥ पारिहार इति शेषः ॥ **गतित्वमेव नास्तीति** ॥ 'उपसर्गः क्रियायोगे, गतिश्च' इति प्रादीनां क्रियान्वये गत्युपसर्गसंज्ञे विहिते । धीशब्दश्च बुद्धिगुणवाची, न तु क्रियावाची । अतो न तं प्रति दुरो गतित्वमिति गतिपूर्वकत्वाभावात् नात्र यण् । किंतु इयडेवेत्यर्थः । ननु लुप्तस्य स्थिताशब्दस्य क्रियाप्रवृत्तिनिमित्तकत्वात् तं प्रति दुरो गतित्वमस्त्येवेत्यत आह—**यत्क्रियेति** ॥ यया क्रियया युक्ताः प्रादयः तं प्रत्येव तद्वाचकशब्दं प्रत्येव गत्युपसर्गसंज्ञका इत्यर्थः । नचैवमप्यत्र स्थिताशब्दं लुप्तं प्रति प्रवृत्तं दुरो गतित्वमादाय दुर्धाशब्दस्य गतिपूर्वकत्वमस्त्येवेति वाच्यम् । यत्क्रियायुक्ताः प्रादयः, तत्क्रियावाचकं प्रत्येव गत्युपसर्गत्वम् । तथाविधाक्रियावाचकस्यैव च गत्युपसर्गकार्यमित्यर्थस्य विवक्षितत्वात् । 'यत्क्रियायुक्ताः' इति च प्रत्यासत्तिन्यायलभ्यम् ॥ **वृश्चिकेति** ॥ वृश्चिकशब्दस्यापादानत्वं नेह विवक्षितमित्यन्वयः । कुत इत्यत आह ॥ **बुद्धिकृतमिति** ॥ आरोपितमित्यर्थः । अपादानत्वं हि विश्लेषावधित्वम् । नद्यत्र वृक्षात् पर्णं पततीत्यत्र पर्णविश्लेषे वृक्षस्येव भयविश्लेषे वृश्चिकस्य अवधित्वमस्ति, वृक्षे पर्णवत् भयस्य वृश्चिके संश्लेषाभावात् विश्लेषस्य संश्लेषपूर्वकत्वात् । उक्तं च भाष्ये—'विवक्षातः कारकाणि भवन्ति' इति । प्रकृते च वृश्चिके अपादानत्वारोपस्य वक्त्रधीनत्वात् इह च तदनारोपात् संबन्धमात्मविवक्षया षष्ठीमाश्रित्य वृश्चिकस्य भीरिति षष्ठीसमासे वृश्चिकभीशब्दस्य व्युत्पत्तिराश्रीयते । ततश्च कारकेतरपूर्वकत्वात् नात्र यणिति भावः । नच वृश्चिकाद्धीरित्यादौ बुद्धिकृतमेवापादानत्वमादाय पञ्चम्युपपत्तेः 'भीत्रार्थानाम्' इति व्यर्थमिति वाच्यम् तस्य सूत्रस्य भाष्ये प्रत्याख्यातत्वेन इष्टापत्तेरित्यलम् । परिहारान्तरमाह—**वृश्चिकसंबन्धिनीति** ॥ **उत्तरपदेति** ॥ वृश्चिकसंबन्धिनीति पूर्वपदे उत्तरखण्डस्य संबन्धिनीशब्दस्य लोपः । शाकपार्थिवादित्वादित्यर्थः । सुष्ठु ध्यायतीति सु शोभना धीर्यस्येति वा विग्रहे सुधीशब्दः । अत्र अजादौ परे एरनेकाचः इति प्राप्ते ॥ **न भूसुधियोः** ॥ 'इणो यण्' इत्यतः यणिति 'ओः सुपि' इत्यतः सुपीति 'इको यणचि' इत्यतः अचीति चानुवर्तते । तदाह—**एतयोरित्यादिना** ॥ एतयोरिति सूत्रोक्तभूसुधियोः परामर्शः ॥ **अचीति** ॥ अजादावित्यर्थः । यणि प्रतिषिद्धे इयडमभिप्रेत्य आह—**सुधियाविति** ॥ आदिना अजादिसर्वसंग्रहः । प्रधीवद्रूपाणि । इयडेव विशेषः । अचीति वस्तुस्थितिः । अनजादौ यणः प्रसक्त्यभावात् । सुपीति किम् । सुधीभिरुपास्यः सुध्यापास्यः । वस्तुतस्तु सुपीति नानुवर्तनीयम् । 'एरनेकाचः' इति यणो ह्यत्र न प्रसक्तिः, तस्य अजादिप्रत्यये विधानात् उपास्यशब्दस्य प्रत्ययत्वाभावात् । 'इको यणचि' इति तु भवत्येव 'अनन्तरस्य' इति न्यायेन एरनेकाचः, ओः

इत्यादि । सखायमिच्छति सखीयति । ततः क्विप् । अल्लोपयलोपौ । अल्लोपस्य स्थानिवच्चाद्यणि प्राप्ते 'कौ लुप्तं न स्थानिवत्' ( वा ४३१ ) । एकदेशविकृतस्यानन्यतयानङ्गित्वे । सखा । सखायौ । सखायः । हे सखीः । अमि पूर्वरूपात्परत्वाद्यणि प्राप्ते ततोऽपि परत्वात् 'सख्युरसंबुद्धौ' ( सू २५३ ) इति प्रवर्तते । सखायम् । सखायौ । शसि यण् सख्यः । सह खेन वर्तत इति सखः । तमिच्छतीति सखीः । सुखमिच्छतीति सुखीः । सुतमिच्छतीति सुतीः । सख्यौ । सुख्यौ । सुत्यौ । 'ख्यत्यात्—' ( सू २५५ ) इति दीर्घस्यापि ग्रहणादुकारः । सख्युः । सुख्युः । सुत्युः । लूनमिच्छतीति लूनीः । क्षाममिच्छतीति क्षामीः । प्रस्तीममिच्छतीति प्रस्तीमीः । एषां डसिडसोर्यण् । नत्वमत्वयोरसिद्धत्वात् 'ख्य-  
सुपि, इति च विहितयण एव प्रतिषेधात् । सुधिया उपास्यः मुध्युपास्यः इत्यत्र तु अन्तर्वर्तिनी विभक्तिमाश्रित्य 'एरनेकाचः' इति यणो 'न भूसुधियोः' इति प्रतिषेधेऽपि उपास्यः इत्यचमाश्रित्य 'इको यणचि' इति यण् भवत्येव, 'अनन्तरस्य' इति न्यायेन तस्यात्र प्रतिषेधाभावादित्यलम् ॥ **सखायतीति** ॥ 'सुप आत्मनः' इति सखिशब्दात् क्यचि कृते 'अकृत्सार्वाधातुकयोः' इति दीर्घे सखीयतीति रूपम् ॥ **ततः क्विबिति** ॥ तस्मात् सखीयशब्दात् 'सनाद्यन्ताः' इति धातुसंज्ञकात् 'क्विप्च' इति सूत्रेण क्विबित्यर्थः ॥ **अल्लोपयलोपाविति** ॥ 'अतो लोपः' इति थकारादकारस्य लोपः, 'लोपो व्योः' इति यलोपः इत्यर्थः । यलोपे कर्तव्ये अल्लोपस्तु न स्थानिवत्, 'न पदान्त' इति यलोपे स्थानिवत्त्वनिषेधात् ॥ **स्थानिवत्त्वादिति** ॥ 'अचः परस्मिन्' इत्यनेनेति शेषः ॥ **यणि प्राप्ते इति** ॥ खकारादीकारस्य 'इको यणचि' इत्यनेनेति शेषः । नचान्तर्वर्तिसुपा पदान्तत्वात् 'न पदान्त' इति निषेधः शङ्क्यः, 'नः क्ये' इति क्यचि नान्तस्यैव पदत्वात् ॥ **कौ लुप्तमिति** ॥ न पदान्तसूत्रे क्विलुगुपधात्वचङ्परनिर्द्वासकुत्वेपूपसंख्यानम् इति वार्तिके क्विलुगित्यंशस्यायमनुवादः । तत्र लुगिति लोपो विवाक्षित इति तत्रैव भाष्ये स्पष्टम् । लुप्तमिति भावे क्तः । क्विप्प्रत्ययपरको लोपः न स्थानिवदित्यर्थः । ततश्च खकारादीकारस्यात्परकत्वाभावात् न यणिति भावः । यद्यपि 'न पदान्त' इति सूत्रे कौ लुप्तं न स्थानिवदिति निराकृत्य, कौ विधिं प्रति न स्थानिवदित्येव स्वीकृतम्, तथापि गोमत्यतेः क्विपि गोमानिति भाष्यात् कौ लुप्तं न स्थानिवदित्यपि क्वचिदस्तीति शब्देन्दुशेखरे स्थितम् । ततश्च सखायमिच्छतीत्यर्थे सखा इति ईदन्तं रूपं स्थितम् । ततः सुवृत्पत्तिः ॥ **अनङ्गित्वे इति** ॥ 'अनङ् सौ' 'सख्युरसंबुद्धौ' इत्युभाभ्यामिति शेषः । इदन्तसखिशब्दस्य विधीयमाने अनङ्गित्वे कथं सखीशब्दस्य ईदन्तस्य भवेतामित्यत आह— **एकदेशेति** ॥ हे सखीरिति ॥ अङ्घन्तत्वान्न सुलोपः । स्त्रीत्वाभावाच्चदीत्वाभावात् नदीकार्यं न भवति ॥ **यणि प्राप्ते इति** ॥ 'एरनेकाचः' इत्यनेनेति शेषः ॥ **शसि यणिति** ॥ पूर्वसवर्णदीर्घापवादो यण् । कृतपूर्वसवर्णदीर्घत्वाभावाच्चत्वं नेति भावः । सख्या । सख्ये । सख्युः । सख्योः । सख्यौ ॥ **सह खेनेति** ॥ खमाकाशं खकारो वा । 'तेन सहेति तुल्ययोगे' इति बहुव्रीहिः । 'वोपसर्जनस्य' इति सभावः ॥ **तमिच्छतीति** ॥ सखमात्मनः इच्छति इत्यर्थे 'सुप आत्मनः' इति क्यच् । 'क्यचि च' इतीत्वं सनाद्यन्ताः इति धातुत्वात् क्विपि अल्लोपयलोपयोः सखीशब्दः । एवं सुखीशब्दः, सुतीशब्दश्च ॥ **सखीरिति** ॥ अङ्घन्तत्वान्न सुलोपः ॥ **सख्यावित्यादि** ॥ अजादौ एरनेकाचः इति यणिति भावः । सखयम् । सख्यः । सख्या । सख्ये ॥ **दीर्घस्यापीति** ॥ एतदर्थमेव तत्र कृतयणो निर्देश इति भावः । सख्याम् । सख्यि । सुखीसुतीशब्दयोरप्येवम् ॥ **लूनीरिति** ॥ 'लूञ् छेदने' क्तः । 'ल्वादिभ्यः' इति नत्वम् । क्यचि ईत्वम् । अङ्घन्तत्वान्न सुलोपः । 'क्षे क्षये' क्तः । 'आदेच उपदेशेऽशिति' इत्यात्वम् । 'क्षायो मः' इति मत्वम् । क्यजादि पूर्ववत् ॥ **प्रस्तीमीरिति** ॥ 'स्यै ष्यै शब्दसङ्गातयोः' क्तः । 'आदेचः' इत्यात्वम् । 'प्रस्त्योऽन्यतरस्याम्' इति मः । 'स्त्यः प्रपूर्वस्य' इति सम्प्रसारणम् । 'सम्प्रसारणाच्च' इति पूर्वरूपम् । 'हलः' इति दीर्घः । क्यजादि पूर्ववत् । सखी सुतीत्यादिवद्रूपाणि ॥ **डसिडसोर्यणिति** ॥ 'एरनेकाचः' इत्यनेनेति शेषः । असिद्धत्वादित्यनन्तरं त्यात् परत्वादिति शेषः ॥ **शुष्कीयतेरिति** ॥ 'इकृदितपौ धातुनिर्देशे' इति शितपा निर्दे-

त्यात्—' ( सू २५५ ) इत्युत्त्वम् । ल्हन्युः । क्षाम्युः । प्रस्तीम्युः । शुष्कीयतेः क्विप् । शुष्कीः । पक्कीः । इयङ् । शुष्कियौ । शुष्कियः । ङसिङ्सोः शुष्कियः इत्यादि ॥ इति ईदन्ताः ॥

### ॥ अथ उदन्तप्रकरणम् ॥

शंभुर्हरिवत् । एवं विष्णुवायुभान्वादयः ॥

२७४ । तृज्वत्क्रोष्टुः । ( ७-१-९५ ) क्रोष्टुस्तृजन्तेन तुल्यं वर्तते, असंबुद्धौ सर्वनामस्थाने परे । क्रोष्टुशब्दस्य स्थाने क्रोष्टुशब्दः प्रयोक्तव्य इत्यर्थः ॥

२७५ । ऋतो ङिसर्वनामस्थानयोः । ( ७-३-११० ) ङौ सर्वनामस्थाने च परे ऋदन्ताङ्गस्य गुणः स्यात् इति प्राप्ते ॥

२७६ । ऋदुशनस्पुरुदंसोऽनेहसां च । ( ७-१-९४ ) ऋदन्तानामुशनसादीनां चानङ् स्यादसंबुद्धौ सौ परे ॥

२७७ । अप्तृन्तृचस्वसृनप्तृनेष्टृत्वष्टृक्षत्तृहोतृपोतृप्रशास्तृणाम् । ( ६-४-११ ) अवादीनामुपधाया दीर्घः स्यादसंबुद्धौ सर्वनामस्थाने परे । नप्त्रादिग्रहणं व्युत्पत्तिपक्षे नियमा-

शोऽयम् । शुषधातोः क्तः शुष्कः । 'शुषः कः' इति कत्वम् । शुष्कमात्मन इच्छतीत्यर्थे क्यजन्तात् शुष्कीयधातोः क्विपि शुष्कीरिति रूपमित्यर्थः । अड्यन्तत्वात् सुलोपः । सखी सुतीत्यादिशब्दवत् शुष्कीशब्दः ॥ शुष्कियावित्यादि ॥ संयोगपूर्वत्वात् यण् । किं तु इयङिति विशेष इति भावः ॥ ङसिङ्सोः शुष्कियः इति ॥ न च कत्वस्यासिद्धत्वात् ह्यत्यात् परत्वादुत्वं शङ्क्यम्, इयङादेशे सति कृतयणादेशत्वाभावात् इति भावः ॥

॥ इति ईदन्तप्रकरणम् ॥

अथ उदन्ता निरूप्यन्ते ॥ शंभुर्हरिवदिति ॥ तत्र पूर्वसवर्णदीर्घः ऊकारः, गुणस्तु ओकारः,

अव् इत्यादयो विशेषास्त्वान्तरतम्यात् संगता इति भावः । 'कुश आह्वाने, रोदने च' इति धातोः 'सितनिगमिमसि-सच्यविधाक्कुशिभ्यस्तुन्' इति तुन्प्रत्यये 'व्रश्च' इति शस्य षकारे ष्ट्वेन टकारे च क्रोष्टुशब्दः । कुशधातोः कर्तारं तृचि तु क्रोष्टुशब्दः । द्वावपि सगालवाचिनौ । तयोरविशेषेण सर्वत्र प्रयोगे प्राप्ते विशेषं दर्शयितुमाह—  
**तृज्वत्क्रोष्टुः** ॥ प्रत्ययग्रहणपरिभाषया तृच इति तृजन्तं गृह्यते । 'तेन तुल्यम्' इति तृतीयान्ताद्धतिः । 'इतोऽत् सर्वनामस्थाने' इत्यतः सर्वनामस्थाने इति 'सख्युरसंबुद्धौ' इत्यतोऽसंबुद्धाविति चानुवर्तते । तदाह—**क्रोष्टुस्तृजन्तेनेत्यादिना** ॥ 'कार्यरूपनिमित्तार्थशास्त्रतादात्म्यशब्दिताः । व्यपदेशश्च सप्तैतानतिदेशान् प्रचक्षते ॥' इति अतिदेशाः सप्त । तत्र प्राधान्यादिह तृजन्तरूपमेव अतिदिश्यते । तच्च न कर्तृ भर्तृ इत्यादि तृजन्तरूपम् । किंतु क्रोष्टु इत्येव तृजन्तरूपं अतिदिश्यते । कुशधातोरुपस्थितत्वात् अर्थत आन्तर्याच्च इत्यभिप्रेत्य फलितमाह—**क्रोष्टुशब्दस्य स्थाने इति** ॥ निमित्तादीनामुदाहरणानि तु तत्र तत्र प्रदर्शयिष्यामः । क्रोष्टु स् इति स्थिते ॥ **ऋतो ङि** ॥ 'ह्रस्वस्य गुणः' इत्यतो गुण इत्यनुवर्तते । अङ्गस्येत्याधिकृतम् ऋत इत्यनेन विशेष्यते । तदन्तविधिः । तदाह—**ङौ सर्वेत्यादिना** ॥ **ऋदुशनस्** ॥ 'सख्युरसंबुद्धौ' इत्यतः असंबुद्धाविति 'अनङ् सौ' इत्यतः अनङिति चानुवर्तते । अङ्गस्येत्याधिकृतम् ऋदादिभिर्विशेष्यते । तदाह—**ऋदन्तानामित्यादिना** ॥ उशनसादिष्वपि तदन्तविधिर्बोध्यः । अनङि ङकार इत्, नकारादकार उच्चारणार्थः । 'ङिच्च' इत्यन्तादेशः । क्रोष्टु स् इति स्थिते ॥ **अप्तृन्** ॥ 'नोपभायाः' इत्यतः उपधाया इत्यनुवर्तते । सर्वनामस्थाने चासंबुद्धौ इति चकारवर्जमनुवर्तते । तदाह—**अवादीनामिति** ॥ अत्र अष्टाध्याय्यां तावत् 'तृन्' इति सूत्रेण 'ष्वुल्लुचौ' इति सूत्रेण च कर्तारं तृन्तृचौ विहितौ । तथा उणादिषु 'तृन्तृचौ शंसिक्षदादिभ्यः संज्ञायां चानिदौ' 'बहुलमन्यत्रापि' इति सूत्राभ्यां तृन्तृचौ विधाय 'नप्तृनेष्टृत्वष्टृक्षत्तृहोतृपोतृभ्रातृजामातृमातृपितृदुहितृ' इति सूत्रेण

र्थम् । उणादिनिष्पन्नानां तृन्तृजन्तानां चेद्भवति तर्हि नप्त्रादीनामेव । तेन पितृभ्रातृप्रभृतीनां न । उद्गातृशब्दस्य तु भवत्येव । 'समर्थ—' ( सू ६४७ ) सूत्रे 'उद्गातारः' इति भाष्यप्रयोगात् । क्रोष्टा क्रोष्टारौ क्रोष्टारः । क्रोष्टारम् क्रोष्टारौ क्रोष्टूरम् ॥

२७८ । विभाषा तृतीयादिष्वचि । ( ७-१-९७ ) अजादिषु तृतीयादिषु क्रोष्टुर्वा तृज्वत् । क्रोष्टा । क्रोष्ट्रे ॥

२७९ । ऋत उत् । ( ६-१-१११ ) ऋदन्तान्ङसिडसोरिति परे उकार एकादेशः स्यात् । रपरत्वम् ॥

२८० । रात्सस्य । ( ८-२-२४ ) रेफात्संयोगान्तस्य सस्यैव लोपः । नान्यस्य इति रेफस्य नप्त्रादयो निपातिताः । ततश्च संज्ञाशब्दाः तृन्तृजन्ताः औणादिका इति स्थितिः । तत्र तृजन्तत्वादेव सिद्धे नप्त्रादिग्रहणं व्यर्थमित्यत आह— नप्त्रादिग्रहणमिति ॥ नियमशरीरमाह— उणादीति ॥ तेनेति ॥ औणादिकेषु नप्त्रादिसप्तानामेव तृन्तृजन्तानां दीर्घ इति नियमेन तदितरेषां पितृभ्रात्रादीनां न दीर्घ इति भावः । नच प्रशास्तृशब्द औणादिको न भवतीति भ्रमितव्यम्, तस्यापि संज्ञाशब्दस्य शंसिक्षदादिगणप्रविष्टत्वेन औणादिकत्वात् । अत्र मूले व्युत्पत्तिपक्षे इत्युक्त्या अव्युत्पत्तिपक्षे नप्त्रादिसप्तानां तृन्तृजन्तत्वाभावादप्राप्तौ नप्त्रादिग्रहणमर्थवत् । तदितरपितृमात्रादिशब्दानां तु औणादिकानामव्युत्पन्नतया तृन्तृजन्तत्वाभावादेव न दीर्घ इति सूचितम् । नन्वेवं सति उद्गातृशब्दस्यापि संज्ञाशब्दस्य शंसिक्षदादित्वेन औणादिकत्वात् तस्य च नप्त्रादिसप्तस्वनन्तर्भावात् कथं दीर्घ इत्यत आह— उद्गातृशब्दस्येति ॥ 'ष्वुल्लृचौ' इति सूत्रस्थभाष्ये तु अप्तृ इत्येवास्तु, तृन्तृचोर्ग्रहणं मास्त्विति प्रपञ्चितम् । तृन्त्रिति भाष्ये तु तृन्विधौ 'ऋत्विक्षु चानुपसर्गस्य' इति वक्तव्यम् । होता । पोता । अनुपसर्गस्य किम् । प्रशास्ता । प्रतिहर्ता । औणादिकतृजन्त एवायम् । नयतेस्तृन् वक्तव्यः पुत्रच । नेष्टा । त्विषेर्देवतायां तृन् वक्तव्यः । अकारश्चोपधायाः अनित्त्वं च । त्वष्टा 'क्षदेश्च युक्ते तृन् वक्तव्यः' । क्षता । इत्येवं होतृपोतृनेष्टृत्वशृक्षृत्तृशब्दाः तृन्त्रन्ता व्युत्पादिताः । तन्मते तु तेषां पञ्चानामिह ग्रहणं प्रपञ्चार्थम् । नप्तृप्रशास्तृग्रहणमेव उक्तनियमार्थमित्यन्यत्र विस्तरः ॥ क्रोष्टेति ॥ क्रोष्टृन् स् इति स्थिते एकदेशविकृतस्यानन्यतया तृजन्तत्वादीर्घः । हल्ङ्यादिना सुलोपः । नलोपः । यद्यपि 'सर्वनामस्थाने च' इत्येवात्र दीर्घः सिध्यति, तथापि परत्वादप्तृन्त्रित्येव दीर्घो न्याय्यः ॥ क्रोष्टाराधिति ॥ क्रोष्टु औ इति स्थिते तृज्वद्भावे 'ऋतो ङि' इति गुणे अकारे रपरत्वे एकदेशविकृतस्यानन्यतया तृजन्तत्वादीर्घे रूपम् । एवं क्रोष्टारः । क्रोष्टारम् क्रोष्टारौ । हे क्रोष्टो । असंबुद्धाविल्यनुवृत्तेर्न तृज्वद्भावः । शसि शंभुवद्रूपम् ॥ क्रोष्टृन्त्रिति ॥ सर्वनामस्थाने इत्यनुवृत्तेः न तृज्वद्भावः । क्रोष्टु आ इति स्थिते ॥ विभाषा तृतीयादिष्वचि ॥ तृज्वत्क्रोष्टुरित्यनुवर्तते । अचीति तृतीयादिविभक्तिविशेषणम् । तदादिविधिः । तदाह ॥ अजादिष्विति ॥ क्रोष्ट्रेति ॥ तृज्वद्भावे क्रोष्टु आ इति स्थिते ऋकारस्य यण रेफः । एवं क्रोष्ट्रे इति । तृज्वद्भावाभावपक्षे क्रोष्टुना क्रोष्टवे शंभुवत् । ङसिडसोस्तृज्वत्त्वे क्रोष्टु अस् इति स्थिते ॥ ऋत उत् ॥ एङः पदान्तादति ङसिडसोश्च इत्यतः अतीति ङसिडसोरिति चानुवर्तते । ङसिडसोरित्यवयवषष्ठी अतीत्यत्रान्वेति । अङ्गस्येत्यधिकृतम् ऋत इत्यनेन विशेष्यते । तदन्तविधिः । तदाह— ऋदन्तान्ङसिडसोरित्यादिना ॥ रपरत्वमिति ॥ ऋकारस्य अकारस्य च स्थाने प्राणुवतः उकारस्य ऋकारस्थानिकत्वानपायादिति भावः । उदिति तपरकरणं द्विमात्रनिवृत्त्यर्थम् । नच 'भाव्यमानोऽण् सवर्णान् न गृह्णाति' इत्येव तन्निवृत्तिः सिध्यतीति वाच्यम् । तस्यानित्यत्वादिह द्विमात्रप्राप्तौ तन्निवृत्त्यर्थत्वात् । तदनित्यत्वं तु अनेनैव तपरकरणेन ज्ञाप्यते । ततश्च यवल्परं यवला वा इति मकारस्य अनुनासिका एव भवन्तीति 'च्छ्रोः' इति सूत्रे कैयटः । यत्तु तपरत्वं 'द्वलोपे' इति दीर्घनिवृत्त्यर्थमिति, तत्र । 'उरण्परः' इति सूत्रे 'ऊ रपरः' इति भाष्यप्रयोगविरोधात् । "सुपत्रवाहिता बाणा ज्वलिता इव पन्नगाः । नैर्ऋतोरस्यभाव्यन्त सवित् । रश्मयो यथा ॥" इति रामायणप्रयोगविरोधाच्चैत्यलम् । क्रोष्टुर् स् इति स्थिते— रात्सस्य ॥ संयोगान्तस्य लोप इत्येव सिद्धे नियमार्थमिदमित्याह—



विसर्गः । क्रोष्टुः । आभि परत्वात् तृज्वद्भावे प्राप्ते 'नुमचिरतृज्वद्भावेभ्यो नुट् पूर्वविप्रतिषेधेन' ( वा ४३७४ ) । क्रोष्टूनाम् । क्रोष्टरि । क्रोष्टोः । पक्षे हलादौ च शंभुवत् ॥ इत्युदन्ताः ॥

॥ अथ ऊदन्तप्रकरणम् ॥

हूहः हूहौ हूहः । हूहम् हूहौ हूहून् इत्यादि । अतिचमूशब्दे तु नदीकार्यं विशेषः । हे अतिचमु । अतिचम्वै । अतिचम्वाः । अतिचम्वाः । अतिचमूनाम् । अतिचम्वाम् । खलपूः ॥

२८१ । ओः सुपि । ( ६-४-८३ ) धात्ववयवसंयोगपूर्वो न भवति य उवर्णस्तदन्तो यो धातुस्तदन्तस्यानेकाचोऽङ्गस्य यण् स्यादजादौ सुपि । 'गतिकारकेतरपूर्वपदस्य यण् नेष्यते' ( वा ५०३४ ) । खलप्वौ । खलप्वः इत्यादि । एवं सुल्वादयः । 'अनेकाचः' किम् । लः लुवौ लुवः । 'धात्ववयव—' इति किम् । उल्लूः उल्ल्वौ उल्लवः । 'असंयोगपूर्वस्य' किम् । कटप्रूः कटप्रुवौ कटप्रुवः । 'गति—' इत्यादि किम् । परमलुवौ । 'सुपि'

सस्यैवेति ॥ तेन ऊर्क् इत्यादौ न संयोगान्तलोपः ॥ रेफस्य विसर्ग इति ॥ खरवसानयोः इति विसर्ग इत्यर्थः ॥ परत्वादिति ॥ परत्वानुदन्तं बाधित्वा तृज्वत्त्वे कृते ततो नुटि नामि इति दीर्घे णत्वे कृते क्रोष्टृणामिति स्यादित्यर्थः । न च नुट् नित्य इति वाच्यम् , तृज्वत्त्वे कृते संनिपातपारिभाषया नुटो दुर्लभत्वात् ॥ नुमचिरेति ॥ अचिरेत्यनुकरणम् । अचि र इति विहितो रेफो विवक्षितः । प्रकृतिवदनुकरणं भवतीति त्वनित्यम् । ततश्च अचिरेत्यस्य समासप्रवेशेऽपि न लुक् ॥ क्रोष्टूनामिति ॥ तृज्वत्त्वं बाधित्वा नुटि कृते नामि इति दीर्घे रूपम् ॥ क्रोष्टरीति ॥ तृज्वत्त्वे क्रोष्टृ इ इति स्थिते 'ऋतो ङि' इति गुणे रपरत्वे रूपम् ॥ क्रोष्टोरिति ॥ तृज्वत्त्वे ऋकारस्य यण् रेफः ॥ पक्षे इति ॥ तृतीयादिष्वजादिषु तृज्वत्त्वाभावपक्षे इत्यर्थः । ननु तृज्वत्क्रोष्टुः, स्त्रियां च, विभाषा तृतीयादिष्वचि इति त्रिसूत्री व्यर्था । सृगालवाचिनोः क्रोष्टृक्रोष्टुशब्दयोः स्वतन्त्रयोः सत्त्वादिति चेत्, शृणु—सर्वनामस्थाने स्त्रियां च ऋदन्तस्यैव क्रोष्टृशब्दस्य प्रयोगः । तृतीयादिष्वजादिषु तु उभयस्य, शसि हलादिषु च उदन्तस्यैवेति नियमार्था त्रिसूत्रीति ॥ इति उदन्ताः ॥

अथ ऊदन्ता निरूप्यन्ते ॥ हूहूरिति ॥ गन्धर्वविशेषवाचि अब्युत्पन्नं प्रातिपदिकमेतत् ॥ हूहौ हूहः इत्यादि ॥ दीर्घाजसि च इति पूर्वसवर्णदीर्घनिषेधः । इको यणचि इति यणि रूपम् । हे हूहः । हूहम् हूहौ हूहून् । हूहा । हूहे । हूहः हूहोः हूहाम् । हूहि ॥ अतिचमूशब्दे त्विति ॥ चमूमतिक्रान्तः अतिचमूः । अत्यादयः क्रान्ताद्यर्थे इति समासः । स्त्रीप्रत्ययान्तत्वाभावात् 'गोस्त्रियोः' इति ह्रस्वो न भवति । नदीकार्यमिति ॥ 'प्रथमलिङ्गग्रहणं च' इति वचनादिति भावः ॥ खलपूरिति ॥ खलं पुनातीति क्विप् । खलपू औ खलपू अस् इति स्थिते 'अचि श्नुधातु' इति उवङि प्राप्ते ॥ ओः सुपि ॥ 'एरनेकाचः' इति सूत्रं एरितिबर्जमनुवर्तते । 'अचि श्नुधातु' इत्यतः अचीत्यनुवृत्तम् । तेन सुपीति विशेष्यते । तदादिविधिः । 'इणो यण्' इत्यतः यणित्यनुवर्तते । तदाह— धात्ववयववेत्यादिना ॥ गतिकारकेति ॥ इदमपि वार्तिकम् अत्रानुवर्तते इति भावः ॥ खलप्वौ खलप्व इति ॥ कारकपूर्वकत्वादिह यणिति भावः । हे खलपूः । खलप्वम् खलप्वौ खलप्वः । खलप्वा । खलप्वे । खलप्वः । खलप्वः खलप्वोः । खलप्वि । इह अजादौ 'एरनेकाचः' इति यणः असंभवात् उवङि प्राप्ते अनेन सूत्रेण यणि हूहूवद्रूपम् । उवङोऽपवाद इति फलितम् । इयडुवङौ 'एरनेकाचः' इति 'ओः सुपि' इति यण् च सर्वत्र पूर्वरूपसवर्णदीर्घापवादाः ॥ एवं सुल्वादय इति ॥ सुष्टु ङनातीति सुलुः । गतिपूर्वकत्वादिहापि यण् । आदिना केदारलृरित्यादिसंग्रहः ॥ कटप्रूरिति ॥ 'पु गतौ' 'क्विब्वचि' इत्यादिना क्विप् उकारस्य दीर्घश्च ॥ परमलुवाविति ॥ परमश्वासौ लृश्चेति विग्रहः ।

किम् । लुलुवतुः ॥

स्वभूः । 'न भूसुधियोः' ( सू २७३ ) । स्वभुवौ स्वभुवः । एवं स्वयम्भूः ॥ २८२ । वर्षाभ्वश्च । ( ६-४-८४ ) अस्योवर्णस्य यण् स्यादचि सुपि । वर्षाभ्वौ वर्षाभ्वः । दृभतीति दृम्भूः । 'अन्दूदृम्भूजम्बूकफेलूकर्केन्दूदिधिषूः' ( उ ९३ ) इत्युणादिसूत्रेण निपातितः । दृम्भवौ दृम्भवः । दृम्भूम् दृम्भवौ दृम्भून् । शेषं ह्रूवत् । 'दृन्' इति नान्ते हिंसार्थेऽव्यये भुवः क्विप् । दृन्भूः । 'दृन्करपुनःपूर्वस्य भुवो यण् वक्तव्यः' ( वा ४११८ ) । दृन्भवम् । दृन्भवः इत्यादि खलपूर्वत् । करभूः । करभवम् । करभवः । दीर्घपाठे तु कर एव कारः । स्वार्थिकः प्रज्ञाद्यण् । कारभवम् । कारभवः । पुनर्भूयौगिकः पुंसि । पुनर्भवौ इत्यादि । दृग्भूकाराभूशब्दौ स्वयंभूवत् ॥ ॥ इत्युदन्ताः ॥

### ॥ अथ ऋदन्तप्रकरणम् ॥

धाता । हे धातः । धातारौ । धातारः । 'ऋवर्णान्नस्य णत्वं वाच्यम्' ( वा ४९६९ ) ।

गतिकारकेतरपूर्वकत्वाच्च यण् ॥ लुलुवतुरिति ॥ अतुसि लुलू इत्यस्य अनेकाच्चेऽपि सुप्परकत्वाभावाच्च यणिति भावः । स्वभूरिति ॥ स्वस्मात् भवतीति क्विप् । कारकपूर्वकत्वाद्यणि प्राप्ते आह— न भूसुधियो-रिति ॥ वर्षाभु भवति वर्षाभूः । वर्षर्तावुत्पन्न इत्यर्थः । वर्षाशब्दो नित्यस्त्रीलिङ्गबहुवचनान्तः । 'अप्सुमनस्समासिकतावर्षाणां बहुत्वं च' इति लिङ्गानुशासने स्त्र्यधिकारे सूत्रकृतोक्तेः । 'वर्षाभूर्ददुरे पुमान्' इति यादवः । 'न भूसुधियोः' इति निषेधे प्राप्ते ॥ वर्षाभ्वश्च ॥ ओः सुपि इत्यनुवर्तते । अचि श्नुधातु इत्यतः अचीति च 'इणो यण्' इत्यतः यणिति चानुवर्तते । तदाह— अस्येति ॥ वर्षाभूशब्दस्येत्यर्थः ॥ दृभतीति ॥ 'दृभी ग्रन्थे' । तुदादिः । शविकरणस्य 'सार्वधातुकमपित्' इति डित्त्वाच्च गुणः ॥ निपातित इति ॥ कूप्रत्ययो नुम् चेह निपात्यते इत्यर्थः । 'नश्चापदान्तस्य' इत्यनुस्वारः, 'अनुस्वारस्य ययि' इति तस्य परसवर्णो मकारः । अत्र च ऊकारो न धात्ववयवः । अतः उवङ्, 'ओः सुपि' इति यण्च न । किंतु 'इको यणचि' इत्येव यण् । स च 'अमि पूर्वः' इत्यनेन बाध्यत इत्याशयेनाह— दृम्भूमिति ॥ शसि दीर्घाजसि च इति निषेधाप्रवृत्त्या पूर्वसवर्णदीर्घेण 'इको यणचि' इति यण् बाध्यत इत्यभिप्रेत्याह— दृम्भूनिति ॥ दृम्भ्वा । दृम्भ्वे । दृम्भवः । दृम्भवः दृम्भवोः दृम्भवाम् । इह तु 'दृन्कर' इति यण् न भवति । भूशब्दस्यार्थवत् एव तत्र ग्रहणात् । इह च भूशब्दस्य अनर्थकत्वात् । दृभिति नान्तमव्ययं हिंसायां वर्तते । तस्मिन्नुपपदे भूधातोः क्विवित्यर्थः । दृन् हिंसां भवते प्राप्नोतीति विग्रहः ॥ दृन्भूरिति ॥ तरुविशेषः । सर्पविशेष इत्यन्ये । स्वाभाविक एवात्र नकारः । तस्य पदान्तत्वात् 'नश्चापदान्तस्य' इति नानुस्वारः । अत एव न परसवर्णः । 'न भूसुधियोः' इति निषेधे प्राप्ते— दृन्करपुनःपूर्वस्य भुवो यण् वक्तव्यः ॥ दृन्भवमिति ॥ यणा पूर्वरूपं बाध्यत इति भावः ॥ दृन्भव इति ॥ शसि यणा पूर्वसवर्णदीर्घो बाध्यत इति भावः । करात् करे वा भवतीति करभूः । दृन्भवदित्यभिप्रेत्याह— करभवम् करभव इति ॥ 'दृन्कर' इत्युदाहृतवार्तिके दीर्घमध्यकारशब्दपाठ इति मतान्तरम् । तत्राह— दीर्घेति ॥ स्वार्थिक इति ॥ स्वस्याः प्रकृतेरर्थः स्वार्थः, तत्र भवः स्वार्थिकः । अध्यात्मादित्वाद्वाञ् ॥ प्रज्ञाद्यणिति ॥ 'प्रज्ञादिभ्योऽण्' इति प्रज्ञादिभ्यः स्वार्थे अण्विधानादिति भावः । दीर्घपाठे करपूर्वस्य उवङ्चैव । ह्रस्वपाठे करपूर्वस्य यणेवेति विवेकः । पुनर्भवतीति पुनर्भूः । ननु 'पुनर्भूदिधिषूरूढा' इति कोशात् पुनर्भूशब्दस्य स्त्रीलिङ्गत्वात् स्त्रीलिङ्गाधिकार एव तन्निरूपणं युक्तमित्यत आह— पुनर्भूयौगिकः पुंसितीति ॥ पुनः भवतीति क्रियानिमित्तस्य पुनर्भूशब्दस्य पुंलिङ्गत्वमप्यस्तीत्यर्थः ॥ दृग्भू इति ॥ दृशो भवतीति दृग्भूः । कारायां भवतीति काराभूः । कारा बन्धनालयः ॥ स्वयंभूवदिति ॥ तत्र 'न भूसुधियोः' इति यणः प्रतिषेधात् प्रतिप्रसवाभावाच्चेति भावः ॥ इत्युदन्ताः ॥

धातृणामित्यादि । एवं नप्त्वादयः । उद्गातारौ । पिता । व्युत्पत्तिपक्षे नप्त्वादिग्रहणस्य नियमार्थत्वाच्च दीर्घः । पितरौ पितरः । पितरम् पितरौ । शेषं धातृवत् । एवं जामातृभ्रात्रादयः । ना नरौ नरः । हे नः ॥

२८३ । नृ च । ( ६-४-६ ) 'नृ' इत्येतस्य नामि वा दीर्घः स्यात् । नृणाम्—नृणाम् ॥  
॥ इत्यृदन्ताः ॥

### ॥ अथ ऋदन्तप्रकरणम् ॥

'कृ' 'तृ' अनयोरनुकरणे 'प्रकृतिवदनुकरणम्' ( प ३७ ) इति वैकल्पिकातिदेशादित्त्वे

अथ ऋदन्ता निरूप्यन्ते ॥ धातेति ॥ 'डुधाञ् धारणपोषणयोः' । तत्र तृन् तृज्वा स्यात् । क्रोष्टृशब्दवदनद्दीर्घसुलोपनलोपाः ॥ हे धातरिति ॥ 'ऋदुशनस्' इत्यत्रासंबुद्धाविल्यनुवृत्तेर्नान् । 'ऋतो ङि' इति गुणः अकारः, रपरत्वं, हल्ङ्यादिलोपः, विसर्गः । 'अप्तृन्' इति दीर्घस्तु न । असंबुद्धाविल्यनुवृत्तेः ॥ धाताराविति ॥ ङिसर्वनामस्थानयोः 'ऋतो ङि' इति गुणः अकारः, रपरत्वम्, 'अप्तृन्' इति दीर्घश्च । धातारः । धातारम् धातारौ । शसि पूर्वसवर्णदीर्घः ऋकारः, नत्वम् । धातृन् । टा यण् । धात्रा । डे यण् । धात्रे । ङिसिङसोः 'ऋत उत्', रपरत्वम्, सलोपः, विसर्गः धातुः । धातुः धात्रोः । धात्रोः । आमि 'ह्रस्वनद्यापः' इति नुद् । 'नामि' इति दीर्घः । नकारस्य रेफकाराभ्यां परत्वाभावादप्राप्ते णत्वे ॥ ऋवर्णास्य णत्वं वाच्यम् ॥ ऋवर्णात् परस्येत्यर्थः । इदं तु वार्तिकं णत्वविधायकसूत्राणां सर्वेषां शेषभूतम् । ङौ 'ऋतो ङि' इति गुणः अकारः, रपरत्वम् । धातरि । धातृषु । नच धातृशब्दस्य हिरण्यगर्भसंज्ञाशब्दत्वात् औणादिकशंसिक्षदादितृन्तृजन्तत्वादिह कथम् 'अप्तृन्' इति दीर्घः, औणादिकतृन्तृजन्तेषु नप्त्रादिसप्तानामेव दीर्घ इति नियमादिति वाच्यम् । धाञ्धातोः शंसिक्षदादित्वकल्पनायां प्रमाणाभावेन धातृशब्दस्य औणादिकत्वाभावादिति भावः ॥ एवं न ऋदय इति ॥ नप्तृनेष्टृत्वशृक्षत्तृहोतृपोतृप्रशास्तृशब्दाः धातृशब्दवदित्यर्थः । उद्गातृशब्दस्य औणादिकतृन्तृजन्तस्य नप्त्वादिष्वनन्तर्भावेऽपि समर्थसूत्रे उद्गातार इति भाष्यप्रयोगादेव दीर्घ इत्युक्तं प्राक् । तदेतत् स्मारयति— उद्गाताराविति ॥ पितेति ॥ धातृवदनञादि । सर्वनामस्थाने तु 'ऋतो ङि' इति गुणः अकारः, रपरत्वम् । 'अप्तृन्' इति दीर्घस्तु नेत्याह— व्युत्पत्तीति ॥ पातीति पिता । तृचप्रत्ययः, इट् आकारलोपश्चेति व्युत्पत्तिर्बोध्या । अव्युत्पत्तिपक्षे तु अप्तृन्तृजादिष्वनन्तर्भावात् दीर्घशङ्कैव नास्तीति भावः । पितरौ पितरः । पितरम् पितरौ पितृन् इत्यादि धातृवत् ॥ एवं जामातृभ्रात्रादय इति ॥ उणादिषु 'नप्तृनेष्टृत्वशृहोतृपोतृभ्रातृजामातृमातृपितृदुहितृ' इति सूत्रे पितृजामातृभ्रातृशब्दाः व्युत्पादिताः । तत्र पितृशब्दस्य व्युत्पत्तिरुक्ता । भ्राजेस्तृनि तृचि वा जलोपः । भ्राता । जायां मातीति जामाता । तृन्प्रत्ययः तृज्वा यालोपश्च । अनयोरप्यौणादिकयोर्नप्त्रादिष्वनन्तर्भावात् न दीर्घ इत्यर्थः । आदिना मन्तृ हन्तृ इत्यनयोः ग्रहणम्, तयोरुणादिषु 'तृन्तृचौ शंसिक्षदादिभ्यः' इति प्रकरणे बहुलमन्यत्रापि इत्यत्र उदाहृतत्वात् ॥ नेति ॥ नृशब्दो मनुष्यवाची । तस्मात् सुः । 'ऋदुशनस्' इत्यनद् । 'अप्तृन्' इति सूत्रे अनन्तर्भावात् 'सर्वनामस्थाने च' इति नान्तत्वप्रयुक्तो दीर्घः । हल्ङ्यादिलोपः । नलोपः । ना इति रूपम् ॥ नरौ नर इति ॥ 'ऋतो ङि' इति गुणो रपरः । अप्तृन्नाद्यनन्तर्भावात् नान्तत्वाभावाच्च न दीर्घः ॥ हे नः इति ॥ 'ऋतो ङि' इति गुणो रपरः । हल्ङ्यादिलोपो विसर्गश्च । नरम् नरौ । शसि पूर्वसवर्णदीर्घो ऋकारः, नत्वम्, नृन् । टादावचि यणि रेफः । त्रा । त्रे । ङिसिङसोः ऋत उत्, रपरः, सलोपः, विसर्गश्च । नुः । नुः त्रोः । आमि नुद् । 'नामि' इति नित्यं दीर्घं प्राप्ते ॥ नृ च ॥ नृ इति छुमषष्ठीकम् । 'नामि' इति सूत्रमनुवर्तते । 'द्वलोपे' इत्यतो दीर्घ इत्यनुवर्तते । 'छन्दस्युभयथा' इत्यतः उभयथेत्यनुवर्तते । तदाह— नृ इत्येतस्येत्यादिना ॥ नृणाम् नृणाम् इति ॥ 'ऋवर्णास्य' इति णत्वम् । ङौ 'ऋतो ङि' इति गुणः रपरत्वम् । नारि त्रोः नृषु ॥ इत्यृदन्ताः ॥

अथ ऋदन्ता निरूप्यन्ते— कृ इत्यादिना ॥ कृ तृ इत्यनयोरनुकरणे इत्त्वे रपरत्वे इत्यन्वयः ।

रपरत्वे कीः किरौ किरः । तीः तिरौ तिरः इत्यादि गर्विन्त् । इत्वाभावपक्षे तु 'ऋदुशन-  
स्—' ( सू २७६ ) इति 'ऋतो ङि—' ( सू २७५ ) इति च तपरकरणादनङ्गणौ न ।  
कृः क्रौ क्रः । कृम् क्रौ कृन् । क्रा । क्रे इत्यादि ॥ ॥ इत्यृदन्ताः ॥

॥ अथ लृदन्तप्रकरणम् ॥

'गम्ल्' 'शक्ल' अनयोरनुकरणे अनङ् । गमा । शका । गुणविषये तु लपरत्वम् । गमलौ  
गमलः । गमलम् गमलौ गमृन् । गम्ला । गम्ले । ङसिङ्सोस्तु 'ऋत उत्' ( सू २७९ )  
इत्युक्त्वे लपरत्वे 'संयोगान्तस्य लोपः' ( सू ५४ ) । गमुल् । शकुल् इत्यादि ॥ ॥ इति लृदन्ताः ॥

॥ अथ एदन्तप्रकरणम् ॥

इना सह वर्तते इति सेः । सयौ सयः । स्मृतेः । स्मृतयौ स्मृतयः ॥ ॥ इत्येदन्ताः ॥

'कृ विभेपे' 'तृ लृवनतरणयोः' । कृ तृ इत्याभ्यां शब्दाभ्यां अनुकरणे क्रियमाणे अनुकरणभूताभ्यां ताभ्यां  
धातुपाठपठितौ कृ तृ इत्येतौ विवक्षितौ । अत एवानुकरणस्य अनुकार्यमर्थः । अनुकार्यं च अनुकरणात् भिन्नमि-  
ति 'मतौ छः' इति सूत्रभाष्ये स्थितम् । आनुपूर्वीव्यत्ययेऽपि वाचकसादृश्यात् अर्थोपस्थापकत्वमिति अत्र कैयटे,  
'प्राग्दीव्यतोऽण्' इत्यत्र भाष्ये च स्पष्टमेतत् । ततश्च अनुकार्याभ्यां कृ तृ इत्याभ्यां अनुकरणभूतयोः कृ तृ  
इत्यनयोरर्थवत्त्वेन प्रातिपदिकत्वात् सुबुत्पत्तिः । ननु अनुकरणभूतयोरनयोरनुकार्यशब्दस्वरूपवाचकत्वात् क्रिया-  
वाचकत्वाभावेन धातुत्वाभावात् 'ऋत इद्दातोः' इति कथमित्त्वम् । न च 'प्रकृतिवदनुकरणम्' इति वचनात्  
अनुकरणभूतयोः धातुत्वमिति वाच्यम्, एवं सति अधातुरिति धातुपर्युदासात् प्रातिपदिकत्वानुपपत्तेरित्यत  
आह— प्रकृतिवदनुकरणमिति वैकल्पिकातिदेशादिति ॥ 'यत्तदेतेभ्यः परिमाणे वतुप्' इत्यत्र  
त्यदाद्यत्वनिर्देशात् 'त्यदादीनि सर्वैर्नित्यम्' इत्येकशेषाकरणात् 'प्रो यङि, श्रियो दीर्घात्' इत्यादौ धात्वनुकरणे  
विभक्तिनिर्देशाच्च प्रकृतिवदनुकरणमिति पाक्षिकम् । ततश्चातिदेशमात्रमादाय धातुत्वात् 'ऋत इद्दातोः' इतीत्त्वम् ।  
अतिदेशाभावमादाय धातुत्वाभावात् प्रातिपदिकत्वात् सुबुत्पत्तिश्च न विरुध्यत इति भावः ॥ कीरिति ॥ कृधातुरि-  
त्यर्थः । ऋकारस्य इत्त्वे रपरत्वे 'वोरुपधायाः' इति दीर्घः । सोर्हल्ङ्यादिलोपः, विसर्गश्च ॥ किराविति ॥ अपदा-  
न्तत्वात् 'वीः' इति न दीर्घः ॥ तीरिति ॥ तृधातुरित्यर्थः ॥ गीर्वदिति ॥ गीर्षद्वदृपाणीत्यर्थः । किरम् किरौ  
किरः । किरा कीर्भ्याम् कीर्भिः । किरिरे । किरः । किरोः । कीर्षु । भ्यामादौ 'स्वादिष्वसर्वनामस्थाने' इति पदत्वात् दीर्घः ।  
इत्वाभावेति ॥ प्रकृतिवदनुकरणमित्यस्यानित्यत्वात् अनुकरणस्य धातुत्वाभावात् 'ऋत इद्दातोः' इति इत्वा-  
भावे सतीत्यर्थः ॥ अनङ्गुणौ नेति ॥ 'ऋत उत्' इत्युक्त्वमपि तपरकरणाच्चेति द्रष्टव्यम् । अत एव 'प्रो य-  
ङि' इत्यादिनिर्देशाः संगच्छन्ते ॥ कृरिति ॥ कृधातुरित्यर्थः । क्रौः क्रः इत्यादौ यण् ॥ इत्यादीति ॥  
क्रः । क्रः क्रोः क्राम् । क्रि ॥ इत्यृदन्ताः ॥

अथ लृदन्ता निरूप्यन्ते ॥ गम्ल् शक्ल इति ॥ 'गम्ल् गतौ' 'शक्ल शक्तौ' अजन्तौ धात् ॥ अन-  
ङ्गिति ॥ ऋदुशनस् इत्यनेनेति शेषः । ऋलृवर्णयोः सावर्ण्यादिति भावः ॥ गुणविषये त्विति ॥ ङौ सर्वनामस्थाने  
च ऋतो ङि इति गुणः अकारः, लपर इत्यर्थः । 'उरण्परः' इत्यत्र रप्रत्याहारग्रहणादिति भावः ॥ गमृनिति ॥ लृवर्णस्य  
दीर्घाभावात् ऋवर्ण एव । पूर्वसर्वर्णदीर्घं नत्वमिति भावः ॥ ङसिङ्सोस्त्विति ॥ गम्ल् अस् इति स्थिते ऋत उत्,  
लपरः । गमुल् स् इति स्थिते 'संयोगान्तस्य लोपः' गमुल् इति रूपम् ॥ इत्यादीति ॥ गम्ल्भ्याम् । गम्ल्भिः ।  
गम्ल्भ्यः । गम्ल्भ्यः । आमि तु गमृणाम् । गमाल् गम्लोः गम्ल्भु । वस्तुतस्तु 'उरण्परः' इत्यत्र अजिति वक्तव्ये  
अण्ग्रहणसामर्थ्यात् अण् पूर्वैवेत्युक्तं भाष्ये । यदि लृकारस्य यण् लकारः स्यात् तर्हि लपरत्वार्थं परेणाण्-  
ग्रहणस्यावश्यकत्वात् तदसंगतिः स्पष्टैव । तस्मादेवंजातीयकानां प्रयोगो न भाष्यसंमत इत्याहुः ॥ इति लृदन्ताः ॥

अथ एदन्ता निरूप्यन्ते ॥ इनेति ॥ अः विष्णुः तस्यापत्यम् इः । अत इन् । 'यस्येति च' इत्यकार-  
लोपः । इना सहेत्यर्थं 'तेन सहेति तुल्ययोगे' इति बहुव्रीहिः । 'वोपसर्जनस्य' इति सत्त्वम् । 'आद्गुणः' से इति

## ॥ अथ ओदन्तप्रकरणम् ॥

२८४ । गोतो णित् । ( ७-१-९० ) गोशब्दात्परं सर्वनामस्थानं णिद्वत्स्यात् । गौः गावौ । गावः ॥

२८५ । औतोऽम्शसोः । ( ६-१-९३ ) 'आ ओतः' इति च्छेदः । ओकारादम्शसोरचि परे आकार एकादेशः स्यात् । शसा साहचर्यात्सुबेव अम् गृह्यते । नेह । अचिनवम् । असु-नवम् । गाम् गावौ गाः । गवा । गवे । गोः इत्यादि । ओतो णिदिति वाच्यम् ।

रूपम् । ततः सुः, रुत्वविसर्गौ । सेः । एवं स्मृतः । स्मृतः इः येनेति विग्रहे 'अनेकमन्यपदार्थे' इति बहुव्रीहिः । नच एकादेशस्य पूर्वान्तत्वात् से इत्यस्य अव्ययत्वात् 'अव्ययादाप्सुपः' इति लृक् शङ्क्यः, अव्ययमिति महासंज्ञया लिङ्गाद्यनान्वितार्थकस्यैव अव्ययत्वात् । अजादौ अयादेशं मत्वाह— सयौ सय इति ॥ 'एङ्हस्वात्' इति संबुद्धिलोपः, हे से । नन्वेवं सति हे हरे इत्यत्र संबुद्धिलोपो न स्यात् । संबुद्धिं परनिमित्तमाश्रित्य प्रवृत्तस्य गुणस्य संबुद्धिविघातकं सुलोपं प्रति संनिपातपरिभाषया निमित्तत्वायोगात् । नचैवं सत्येङ्हणवैथर्यं शङ्क्यम्, हे से इत्यत्र चरितार्थत्वादिति चेत्, शृणु—हे हरे इत्यत्र संबुद्धिलोपस्य स्वोपजीव्यगुणविघातकत्वमेव नास्ति । सत्यपि तल्लोपे प्रत्ययलक्षणमाश्रित्य गुणस्य निर्बाधत्वात् । केचित्तु गुणात् संबुद्धेः इत्यनुक्ता 'एङ्हस्वात्' इत्युक्तेः संनिपातपरिभाषां बाधित्वापि संबुद्धिलोपः प्रवर्तत इत्याहुः । नच जसि सयः इति कथम् । अन्तर्वर्ति-विभक्त्या से इत्यस्य पदत्वेनायादेशं बाधित्वा 'एङः पदान्तात्' इति पूर्वरूपापत्तेरिति वाच्यम् 'उत्तरपदत्वे चापदादिविधौ' इति प्रतिषेधात् । उत्तरपदस्य तद्वटितस्य वा पदत्वे कर्तव्ये अन्तर्वर्तिविभक्तेः प्रत्ययलक्षणं नास्तीति हि तदर्थः । सेनासेवकादिशब्दगतस्य से इत्यस्य अनुकरणं वा अस्तु । तत्र जसि अयादेशस्य निर्बाधत्वात् ॥ इत्येदन्ताः ॥

अथ ओदन्ता निरूप्यन्ते ॥ गो स् इति स्थिते ॥ गोतो णित् ॥ गौत इति तपरकरणम् । 'इतोऽत् सर्वनामस्थाने' इत्यतः सर्वनामस्थाने इत्यनुवृत्तं प्रथमया विपारेणम्यते । तदाह— गोशब्दादित्यादिना ॥ णिद्वत्स्यादिति ॥ णिति परे यत् कार्यं तत्कार्यकारित्यर्थः ॥ गौरिति ॥ णिद्वत्त्वे 'अचो णिति' इति वृद्धिः औकारः । रुत्वविसर्गाविति भावः ॥ गावौ गावः इति ॥ णिद्वत्त्वे वृद्धिः आवादेशश्चेति भावः । हे गौः । वृद्धौ एङः परत्वाभावात् न संबुद्धिलोपः । अमि गो अम् इति स्थिते णिद्वत्त्वात् वृद्धौ प्राप्तायाम् ॥ औतोऽम्शसोः ॥ छेद इति ॥ आ ओत इति च्छेदः, व्याख्यानादिति भावः । ओत इति तपरकरणम् । ओकारादित्यर्थः । अम् च शस् च अम्शसौ, तयोरिति विग्रहः । अवयवषष्ठ्यन्तमेतत् । 'इको यणचि' इत्यतः अचीत्यनुवर्तते । 'एकः पूर्वपरयोः' इत्यधिकृतम् । तदाह— ओकारादित्यादिना ॥ शस् इह सुबेव गृह्यते । नतु बह्वल्यार्थादिति तद्धितः शस् अचीत्यनुवृत्तेः तद्धितस्य च शसः अजादित्वासंभवात् 'लशक्वतद्धिते' इत्यत्र तद्धितपर्युदासात् । ननु 'चिन् चयने' लङ्, अडागमः, उत्तमपुरुषो भिप् । तस्यस्थामिपां इति तस्य अमादेशः । श्नुर्विकरणः । 'सर्वधातुकार्थधातुकयोः' इति गुणः ओकारः । अचिनो अम् इति स्थिते अवादेशे अचिनवमिति रूपम् । तत्र अचिनो अम् इति स्थिते अवादेशं बाधित्वा 'औतोऽम्शसोः' इत्यात्वे 'अचिनाम्' इति स्यादित्यत आह— शसेति ॥ गामिति ॥ परापि 'अचो णिति' इति वृद्धिरिह न भवति, आत्वस्य निरवकाशतया तदपवादत्वादिति भाष्यम् । नहि वृद्धिविषयादन्यत्र आत्वस्य प्रवृत्तिरस्तीति तदाशयः नच द्योशब्दादमि आत्वं सावकाशं 'गोतो णित्' इति णित्वस्य तत्राभावे वृद्धेरप्रसक्तेरिति वाच्यम् । अस्मादेव भाष्यात् 'ओतो णित्' इति णित्वस्य वक्ष्यमाणत्वेन तस्यापि वृद्धिविषयत्वादिति भावः ॥ गाः इति ॥ असर्वनामस्थानत्वाच्च णिद्वत्त्वम् । नापि वृद्धिः । 'औतोऽम्शसोः' इत्यात्वमिति भावः । टादावचि अवादेशं मत्वाह— गवा गवे इति ॥ गौरिति ॥ ङसि-  
१. शृणु—हे हरे इत्यत्र गुणस्य श्रूयमाणसंबुद्धिनिमित्तकत्वमेवेति न, सत्यपि—निर्बाधत्वात् । इति स्यादिति भाति ।

विहितविशेषणं च । तेन सुद्यौः सुद्यावौ सुद्यावः । सुद्यामित्यादि । ‘ओकारान्ताद्विहितं सर्वनामस्थानम्’ इति व्याख्यानाग्नेह । हे भानो । हे भानवः । उः शम्भुः स्मृतो येन सः स्मृतौः स्मृतावौ स्मृतावः । स्मृताम् स्मृतावौ स्मृताः इत्यादि ॥ ॥ इत्योदन्ताः ॥

॥ अथ ऐदन्तप्रकरणम् ॥

२८६ । रायो हलि । ( ७-२-८५ ) रैशब्दस्य आकारोऽन्तादेशः स्याद्धलि विभक्तौ । राः । अच्यायादेशः । रायौ रायः । रायम् रायौ रायः । राया राभ्यामित्यादि ॥ ॥ इत्यैदन्ताः ॥

॥ अथ औदन्तप्रकरणम् ॥

ग्लौः ग्लावौ ग्लावः । ग्लावम् ग्लावौ ग्लावः इत्यादि । ‘औतोऽम्शसोः’ ( सू २८५ )

हसोश्च’ इति पूर्वरूपमिति भावः ॥ इत्यादीति ॥ गवोः गवाम् गवि इत्यादिशब्दार्थः । द्योशब्दः ओकारान्तः स्त्रीलिङ्गः । ‘सुरलोको द्योदिश्वौ द्वे स्त्रियाम्’ इत्यमरः । सु शोभना द्यौः ग्रस्येति बहुव्रीहौ पुंलिङ्गः । सुद्योस् इत्यादिसर्वनामस्थाने गोतो णित् इत्यप्रोप्ते ॥ औतो णिदिति वाच्यम् ॥ गोत इति गकारमपनीय ‘ओतो णित्’ इति वाच्यमित्यर्थः । तत्र प्रमाणमनुपदमेवोक्तम् । नत्विदं वार्तिकम् । तत्र ओत इति तपरकरणम् । ओकारात् सर्वनामस्थानं णिदिति लभ्यते ॥ विहितेति ॥ ओकाराद्विहितं सर्वनामस्थानमित्येवमोत इत्येतद्विहितविशेषणमाश्रयणीयमित्यर्थः ॥ तेनेति ॥ गोतः इति गकारमपनीय ओत इति वचनेनेत्यर्थः ॥ सुद्यामित्यादीति ॥ गोशब्दवद्रूपाणीति भावः ॥ हे भानो इति ॥ ओकारात् परं सर्वनामस्थानं णिदिति व्याख्याने तु भानुशब्दात् संबुद्धौ ‘द्वस्वस्य गुणः’ इति गुणे ओकारे सति सोः ओकारात् परत्वात् णिट्त्वे वृद्धौ ओकारे एङ् परत्वाभावात् सुलोपाभावे रुत्वविसर्गयोः हे भानोः इति स्यात् । अतो विहितविशेषणमित्यर्थः । ननु ‘एङ्स्वात् संबुद्धेः’ इत्यत्र एङ्ग्रहणसामर्थ्यादेव हे भानो इत्यत्र णित्त्वं तत्प्रयुक्तवृद्धिश्च न भवति । अन्यथा ‘एङ्स्वात्’ इत्येव ब्रूयात् । अतो विहितविशेषणमनर्थकमित्यस्वारस्यादाह— हे भानव इति ॥ तत्र ‘जसि च’ इति गुणे भानो अस् इति स्थिते ओतः परत्वाणित्त्वे वृद्धौ आवादेशे भानावः इति स्यात् । अतो विहितविशेषणमिति भावः । वस्तुतस्तु लक्षणप्रतिपदोक्तपरिभाषया हे भानो हे भानवः इत्यत्र णिट्त्वाभावोपपत्तेः विहितविशेषणत्वाश्रयणं व्यर्थमेव ॥ उः शंभुरिति ॥ उः इत्यस्य विवरणं शंभुरिति । उः स्मृतो येनेति विग्रहे बहुव्रीहिः । ‘निष्ठा’ इति स्मृतशब्दस्य पूर्वनिपातः । आद्गुणः । स्मृतो इति रूपम् । ततः सुबुत्पत्तौ गोशब्दवद्रूपाणि । वस्तुतस्तु ‘गोतो णित्’ इति सूत्रशेषतया ‘योश्च वृद्धिर्वक्तव्या’ इत्येव वार्तिकं भाष्ये दृश्यते । ‘औतोऽम्शसोः’ इत्यत्र ओतो णिदिति तु न दृश्यते । अतोऽन्यदाकारान्तं प्रातिपदिकं नास्तीत्याहुः ॥ इत्योदन्ताः ॥

अथैदन्ता निरूप्यन्ते ॥ रैशब्दो धनवाची । ‘अर्थरंविभवा अपि’ इत्यमरः । तस्य हलादिविभक्तिषु विशेषं दर्शयति— रायो हलि ॥ राय इति रैशब्दस्य षष्ठ्यन्तम् । ‘अष्टन आ विभक्तौ’ इत्यतः आ इति विभक्ताविति चानुवर्तते । हलीत्यनेन विभक्ताविति विशेष्यते । तदादिविधिः । तदाह— रैशब्दस्येत्यादिना ॥ हल्ग्रहणादचि आत्वं न, किं तु आयादेश एवेत्यत आह— अचीति ॥ राः । आत्वे रुत्वविसर्गौ । अचि आयादेशमुदाहरति— रायौ राय इति ॥ इत्यादीति ॥ राभिः । राये राभ्याम् राभ्यः । रायः राभ्याम् राभ्यः । रायः रायोः रायाम् । रायि रायोः रासु । रैशब्दः छान्दस इति भाष्यम् । क्यजन्त एव छान्दस इति पक्षान्तरम् ॥ इत्यैदन्ताः ॥

अथ औदन्ता निरूप्यन्ते ॥ ग्लौशब्दश्चन्द्रवाची । ‘ग्लौर्मृगाङ्कः कलानिधिः’ इत्यमरः । तस्य हलादौ न कश्चिद्विकारः । अचि तु आवादेश इति मत्वाह— ग्लौः ग्लावौ ग्लाव इति ॥ ग्लावम् ग्लावौ ग्लावः । ग्लावा ग्लौभ्याम् ग्लौभिः । ग्लावे ग्लौभ्याम् ग्लौभ्यः । ग्लावः ग्लौभ्याम् ग्लौभ्यः । ग्लावः ग्लावोः ग्लावाम् । ग्लावि ग्लावोः ग्लौषु । ननु ‘औतोऽम्शसोः’ इत्यत्र औद्ग्रहणेन साधर्ष्यादौकारस्यापि ग्रहणात् अम्शसोग्लौशब्दस्य आत्वं

इतीह न प्रवर्तते । 'ऐऔच्' ( प सू ४ ) इति सूत्रेण ओदौतोः सावर्ण्याभावज्ञापनात् ॥  
॥ इत्यौदन्ताः ॥

॥ इत्यजन्तपुंलिङ्गप्रकरणम् ॥

## ॥ अथ अजन्तस्त्रीलिङ्गप्रकरणम् ॥

रमा ॥

२८७ । औङ् आपः । ( ७-१-१८ ) आबन्तादङ्गात्परस्यौङः शी स्यात् । औङ् इत्यौ-  
कारविभक्तेः संज्ञा । रमे । रमाः ॥

२८८ । संबुद्धौ च । ( ७-३-१०६ ) आप एकारः स्यात्संबुद्धौ । 'एङ्हस्वात्—'  
( सू १९३ ) इति संबुद्धिलोपः । हे रमे हे रमे हे रमाः । रमाम् रमे रमाः ।  
स्त्रीत्वान्नत्वाभावः ॥

२८९ । आङ् चापः । ( ७-३-१०५ ) आङ् ओसि च परे आबन्तस्याङ्गस्यैकारः  
स्यात् । रमया रमाभ्याम् रमाभिः ॥

कुतो न स्यादित्यत आह—**औनोऽम्शसोरितीह न प्रवर्तत इति ॥** ऐऔजित्यादिग्रन्थस्तु संज्ञाप्रकरणे  
व्याख्यातः । एवं जनानवर्तीति जनौः । किप् । ज्वरत्वेरेत्यूट् । एत्येधतीति वृद्धिः । जनावौ । जनावः  
इत्यादि ॥ इत्यौदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायाम् अजन्तपुंलिङ्गनिरूपणं समाप्तम् ॥

**अथ अजन्तस्त्रीलिङ्गा निरूप्यन्ते ॥ रमेति ॥** रमते इति रमा । 'रमु क्रीडायाम्' पचाद्यचि 'अजाद्यत-  
ष्टाप्' प्रत्ययान्तत्वादप्रातिपदिकत्वेऽपि 'ङ्याप्रातिपदिकात्' इति ङ्यापोः पृथग्रहणात्, लिङ्गविशिष्टपरिभाषया  
वा स्वादयः । 'हल्ङ्याप्' इति सुलोपः । अथ रमा औ इति स्थिते ॥ **औङ् आपः ॥** आप इति पञ्चमी ।  
प्रत्ययग्रहणपरिभाषया आबन्तं विवक्षितम् । अङ्गस्येत्यधिकृतं पञ्चम्या विपरिणम्यते । औङः इति षष्ठी । 'जसः  
शी' इत्यतः शीत्यनुवर्तते । तदाह—**आबन्तादित्यादिना ॥** औङ्शब्दस्याप्रसिद्धार्थत्वादाह—**औङ्गिती-  
ति ॥ संज्ञेति ॥** प्राचां शास्त्रे स्थितेति शेषः ॥ **रमे इति ॥** रमा औ इति स्थिते शीभावे तस्य स्थानिवत्त्वेन  
प्रत्ययत्वात् 'लशक्वतद्धिते' इति शस्येत्संज्ञायां लोपे 'आद्गुणः' इति एकारः । 'यस्येति च' इति लोपस्तु न, अभ-  
त्वात् । जसि सवर्णदीर्घं मत्वाह—**रमाः इति ॥** पूर्वसवर्णदीर्घस्तु न भवति, 'दीर्घाजसि च' इति निषेधात् ।  
हे रमा स् इति स्थिते ॥ **संबुद्धौ च ॥** 'बहुवचने झल्येत्' इत्यतः एदिति 'आङ् चापः' इत्यतः आप इति  
चानुवर्तते । तदाह—**आप इत्यादिना ॥** आबन्तस्येत्यर्थः । 'अलोऽन्त्यस्य' । हे रमे स् इति स्थिते प्रक्रियां  
दर्शयति—**एङ्हस्वादिति ॥** हल्ङ्यादिलोपस्तु न, परत्वात् प्रतिपदोक्तत्वाच्च एत्वे कृते हल्ङ्यादिलोपस्या-  
प्राप्तेः 'एङ्हस्वात्' इति लोपस्यैव परत्वेन न्याय्यत्वाच्चेति भावः ॥ **रमामिति ॥** 'अमि पूर्वः' इति पूर्वरूपम् ।  
**औङः** शीभावे आद्गुणं मत्वाह—**रमे इति ॥ स्त्रीत्वादिति ॥** शसि रमा अस् इति स्थिते पूर्वसवर्णदीर्घं  
सति कृतपूर्वसवर्णदीर्घात् परत्वेऽपि 'तस्माच्छसः' इति नत्वं स्त्रीलिङ्गत्वाच्च भवतीत्यर्थः । रमा आ इति स्थिते ॥  
**आङ् चापः ॥** ओसि च इत्यनुवर्तते आप इति षष्ठी । अङ्गस्येत्यधिकृतम् । तदन्तविधिः । 'बहुवचने  
झल्येत्' इत्यतः एदित्यनुवर्तते । तदाह—**आङ् ओसि चेत्यादिना ॥** आङ्गिति टासंज्ञा प्राचामित्युक्तम् ।

२९० । याडापः । ( ७-३-११३ ) आपः परस्य ङित्चनस्य याडागमः स्यात् । 'वृद्धि-  
रोचि' ( सू ७२ ) । रमायै । सर्वर्णदीर्घः । रमायाः । रमायाः रमयोः रमाणाम् । रमा-  
याम् रमयोः रमासु । एवं दुर्गादयः ॥

२९१ । सर्वनाम्नः स्याद्द्वस्वश्च । ( ७-३-११४ ) आबन्तात्सर्वनाम्नः परस्य ङितः  
स्याद् स्यादापश्च द्वस्वः । याटोऽपवादः । सर्वस्यै । सर्वस्याः । सर्वस्याः । एकादेशस्य पूर्वा-  
न्तत्वेन ग्रहणात् 'आमि सर्वनाम्नः—' ( सू २१७ ) इति सुट् । सर्वासाम् । सर्वस्याम्  
सर्वयोः सर्वासु । एवं विश्वाद्योऽप्याबन्ताः ॥

२९२ । विभाषा दिक्समासे बहुव्रीहौ । ( १-१-२८ ) अत्र सर्वनामता वा स्यात् ।  
उत्तरपूर्वस्यै—उत्तरपूर्वायै । 'दिङ्नामान्यन्तराले' ( सू ८४५ ) इति प्रतिपदोक्तस्य दिक्स-

अलोऽन्यस्य एत्वे अयादेश इत्याह— रमयेति ॥ रमाभिरिति ॥ 'अतो भिसः' इति तपरकरणादस्य न ।  
रमा ए इति स्थिते ॥ याडापः ॥ आप इति पञ्चमी । 'घेङिति' इत्यतः ङित्तीत्यनुवृत्तं षष्ठ्या विपरिणम्यते ।  
तदाह— आपः परस्येत्यादिना ॥ टित्त्वादाद्यवयवः ॥ वृद्धिरेचीति ॥ या ए इति स्थिते आकारस्य  
एकारस्य च स्थाने ऐकार एकादेश इति भावः ॥ स्वर्णैति ॥ ङसिङ्सोः रमा अस् इति स्थिते याडागमे 'अकः  
सर्वर्णे दीर्घः' इति सर्वर्णदीर्घ इति भावः । यङित्येव सुवचम् । 'अतो गुणे' इति पररूपं तु न, अकारोच्चारणसाम-  
र्थ्यात् ॥ रमयोरिति ॥ 'आङि चापः' इत्येत्वे अयादेश इति भावः ॥ रमाणामिति ॥ 'द्वस्वनयापः'  
इत्यत्राब्रह्मणान्नुटि पर्जन्यवलक्षणप्रवृत्त्या 'नामि' इति दीर्घे 'अट्कुप्वाङ्' इति णत्वमिति भावः ॥ रमाया-  
मिति ॥ रमा इ इति स्थिते 'ङेराम्नाम्नीभ्यः' इत्यामादेशे याडागमे सर्वर्णदीर्घ इति भावः । 'न विभक्तौ' इति  
मस्य नेत्त्वम् । सर्वशब्दाद्वापि सर्वाशब्दः । सोऽपि प्रायेण रमावत् । ङित्सु 'याडापः' इति प्राप्ते ॥ सर्वनाम्नः  
स्याद्द्वस्वश्च ॥ 'याडापः' इत्यतः आप इति पञ्चम्यन्तमनुवृत्तम् । तेन सर्वनाम्न इत्येतद्विशेष्यते । तदन्त-  
विधिः । 'घेङिति' इत्यतः ङित्तीत्यनुवृत्तं षष्ठ्या विपरिणम्यते । ततश्च आबन्तात्सर्वनाम्नः परस्य ङितः स्याद्  
स्यादित्यर्थः । टित्त्वादाद्यवयवः । द्वस्वश्चेति वाक्यान्तरम् । आप इत्यनुवृत्तमावर्तते । षष्ठ्यन्ततया च  
विपरिणम्यते तच्च द्वस्व इत्यत्रान्वेति । आपः स्थाने-द्वस्वो भवतीति तदर्थः । तदाह— आबन्तादिति ॥  
याटोऽपवाद इति ॥ येन नाप्राप्तिन्यायादिति भावः ॥ सर्वस्यै इति ॥ सर्वा ए इति स्थिते स्याद् ।  
वकारादाकारस्य द्वस्वः, वृद्धिरिति भावः ॥ सर्वस्याः इति ॥ ङसिङ्सोः सर्वा अस् इति स्थिते स्याद्,  
आपो द्वस्वः, सर्वर्णदीर्घ इति भावः । ननु आबन्तस्य सर्वाशब्दस्य सर्वादिगणे पाठाभावात् कथं सर्वनामत्वमि-  
त्यत आह— एकादेशस्येति ॥ वकारादकारस्य आपश्च योऽयमेकादेशः सर्वर्णदीर्घः तस्येत्यर्थः । ननु एका-  
देशनिष्पन्नस्य आकारस्य पूर्वान्तत्वे आप्त्वव्याघातात् आबन्तत्वं व्याहृतम् । न च परादिवत्त्वेन आबन्तत्वमपीति  
वाच्यम्, उभयत आश्रयणे नान्तादिवत् इति निषेधादिति चेत्, सत्यम्—लिङ्गविशिष्टपरिभाषया आबन्तस्य  
सर्वनामत्वम् । आबन्तत्वं तु परादिवद्भावेनेत्याहुः ॥ सर्वस्यामिति ॥ ङौ सर्वा इ इति स्थिते 'ङेराम्' इत्याम्  
सुटं बाधित्वा परत्वात् स्याद् द्वस्वश्च । सकृद्गतिन्यायात् पुनः सुट् ॥ एवमिति ॥ सर्वादिगणपठितविश्वा-  
दयः आबन्तत्वं प्राप्ताः सर्वाशब्दवदित्यर्थः । उत्तरस्याश्च पूर्वस्याश्च दिशोर्यदन्तरालम् उत्तरपूर्वा । 'दिङ्नामान्य-  
न्तराले' इति बहुव्रीहिविशेषोऽयम् । तत्र विशेषं दर्शयितुमाह— विभाषा दिक्समासे ॥ 'सर्वादीनि' इत्यतः  
सर्वनामग्रहणमनुवर्तते । तदाह— अत्रेति ॥ दिक्समासे इत्यर्थः । 'न बहुव्रीहौ' इत्यलौकिकविग्रहवाक्ये नित्य-  
निषेधे प्राप्ते विकल्पार्थमिति केचित् । गौणत्वाद्प्राप्ते विभाषेयमित्यन्ये । सर्वनामत्वपक्षे उदाहरति— उत्तरपू-  
र्वस्यै इति ॥ स्याद्द्वस्वौ ॥ उत्तरपूर्वायै इति ॥ सर्वनामत्वाभावपक्षे याद् । उत्तरपूर्वस्याः— उत्तरपू-  
र्वायाः । उत्तरपूर्वासाम्—उत्तरपूर्वाणाम् । उत्तरपूर्वस्याम्—उत्तरपूर्वायाम् । 'सर्वनाम्नो वृत्तिमात्रे पुंवद्भावः' इति



मासस्य ग्रहणात्नेह । योत्तरा सा पूर्वा यस्याः उन्मुग्धायास्तस्यै उत्तरपूर्वायै । बहुव्रीहिग्रहणं स्पष्टार्थम् । अन्तरस्यै शालायै । बाह्यायै इत्यर्थः । 'अपुरि' इत्युक्तेर्नेह । अन्तरायै नगर्यै ॥ २९३ । विभाषा द्वितीयातृतीयाभ्याम् । ( ७-३-११५ ) आभ्यां ङितः स्याद् स्यादा-पश्च ह्रस्वः । इदं सूत्रं त्यक्तुं शक्यम् । तीयस्य ङित्सूपसंख्यानात् । द्वितीयस्यै-द्वितीयायै । द्वितीयस्याः-द्वितीयायाः । द्वितीयस्याः-द्वितीयायाः । द्वितीयस्याम्-द्वितीयायाम् । शेषं रमावत् । एवं तृतीया । 'अम्बार्थनद्योर्ह्रस्वः' (सू २६७) । हे अम्ब । हे अक्क । हे अल्ल । 'असंयुक्ता ये डलकास्तद्वतां ह्रस्वो न' ( वा ४५९२ ) । हे अम्बाडे । हे अम्बाले । हे अम्बिके । जरा । जरसौ । शीभावात्परत्वाज्जरस् । आभि नुटः परत्वात् जरस् । जरसामित्यादि । पक्षे मात्रग्रहणात् संप्रति असर्वनामत्वेऽपि पूर्वपदस्य पुंवत्वम् । ननु उत्तरा दिगिति गत्वा मोहवशात् पूर्वा दिक् यस्याः सा उत्तरपूर्वा 'अनेकमन्यपदार्थे' इति बहुव्रीहिः । अत्रापि दिक्शब्दघटितसमासत्वात् सर्वनामताविकल्पे उत्तरपूर्वस्यै-उत्तरपूर्वायै इति रूपद्वयं स्यात् । स्याडागमस्तु नेष्यते । तत्राह— दिङ्नामानीति ॥ 'दिङ्नामान्यन्तराले' इति बहुव्रीहिः प्रतिपदोक्तो दिक्समासः, दिक्शब्दमुच्चार्य विहितत्वात् । ननु 'अनेकमन्यपदार्थे' इति बहुव्रीहिरपि । ततश्च लक्षणप्रतिपदोक्तपरिभाषया न तस्य ग्रहणमित्यर्थः ॥ योत्तरेति ॥ उत्तराशब्दस्य पूर्वाशब्दस्य च सामानाधिकरण्यं द्योतयितुं यत्तच्छब्दौ । सामानाधिकरण्याभावे 'अनेकमन्यपदार्थे' इति बहुव्रीहैरसंभवात्, 'बहुव्रीहिः सामानाधिकरणानां वक्तव्यः' इति वचनात् ॥ उन्मुग्धायाः इति ॥ तेन पूर्वोत्तरयोर्विरोधात् कथं सामानाधिकरण्यमिति शङ्का निरस्ता । ननु 'विभाषा दिक्समासे' इत्येवास्तु । बहुव्रीहिग्रहणं न कर्तव्यम् । प्रतिपदोक्तत्वेन 'दिङ्नामानि' इति बहुव्रीहैरेव ग्रहणासिद्धेरित्यत आह— बहुव्रीहिग्रहणं स्पष्टार्थमिति ॥ बाह्यायै इत्यर्थ इति ॥ 'अन्तरमवकाशावधिपरिधानान्तार्धिभेदतदर्थे' । छिद्रात्मीयविनाबहिरवसरमध्येऽन्तरात्मनि च ॥' इति कोशात् । अर्थान्तरपरत्वे तु सर्वनामत्वाभावात् न स्यादिति भावः ॥ अपुरी-त्युक्तेरिति ॥ 'अन्तरं बहिर्योग' इति गणसूत्र इति शेषः ॥ विभाषा ॥ 'घेङिति' इत्यतः ङित्तीयनुवृत्तं षष्ठ्या विपरिणम्यते । 'याडापः' इत्यतः आप इति, 'सर्वनाम्नः स्याद्' इत्यतः स्याङिति ह्रस्व इति चानुवर्तते । तदाह— आभ्यामित्यादिना ॥ इदमिति ॥ 'विभाषा द्वितीयातृतीयाभ्याम्' इति सूत्रं न कर्तव्यमित्यर्थः । कुत इत्यत आह— तीयस्येति ॥ विभाषाप्रकरणे तीयप्रत्ययान्तस्य ङित्सु सर्वनामत्वोपसंख्यानादित्यर्थः । नच तीयस्य ङित्सूपसंख्यानमेव त्यज्यतामिति वाच्यम्, पुंनपुंसकार्थं तस्यावश्यकत्वात् ॥ अम्बार्थेति ॥ व्याहृतात्भिर्दं पुंसीदन्ताधिकारे । तत्र नदीविषये उदाहृतम् । अम्बार्थानुदाहरति— हे अम्बेत्यादि ॥ शेषं रमावत् । अत्र भाष्ये डलकवतीनां प्रतिषेधो वक्तव्यः । हे अम्बाडे । हे अम्बाले । हे अम्बिके । तदिदं वार्तिकं न कर्तव्यमित्युक्त्वा द्व्यचकस्यैवाम्बार्थस्य ह्रस्व इति स्थितम् । यथाश्रुतवार्तिके तु हे अल्ल इत्यत्राव्याप्तिः स्यादिति तदाशयः । तदत्र फलितमाह— असंयुक्ताः इति ॥ द्व्यचकानामम्बार्थानां ह्रस्वः इत्यस्याङ्गत्वात्तदन्तविधिः । अतः जगदम्ब इत्यत्र द्व्यचकाम्बान्तत्वात् भवति ह्रस्वः ॥ जरेति ॥ 'जृष् वयोहानौ' । 'षिङ्गिदादिभ्यः' इत्य-ङ् । 'ऋटशोऽङि' इति गुणः, रपरत्वम् । अदन्तत्वात् टाप्, सुः, हल्ङ्यादिना सुलोप इति भावः ॥ जरसा-धिति ॥ 'जराया जरसन्यतरस्याम्' इति अजादौ जरसादेश इति भावः । ननु शीभावे कृते सति आबन्तसं-निपातमुपजीव्य प्रवृत्तस्य तस्य संनिपातपरिभाषया आबन्तत्वविघातकजरसादेशनिमित्तत्वासंभवेन जरसादेशाभावे आङ्गुणे जरे इत्येव स्मादित्यत आह— शीभावादिति ॥ जरसि कृते तु आबभावान्न शीभाव इति भावः । जरसः । जरसम् जरसौ जरसः । टा जरसा । नचात्र जरा आ इति स्थिते जरसादेशं बाधित्वा परत्वात् 'आङि चापः' इत्येत्त्वे अयादेशे जरयेत्येव युक्तमिति वाच्यम्, एकदेशविकृतन्यायेन कृतेऽप्येत्त्वे प्रवृत्तस्य जरसादेशस्य नित्यतया तस्यैव प्रवृत्तेः, पराश्लेषस्य बलवत्त्वात् । कृते तु जरसि आबभावादेत्वं न । डे जरसे । नचात्र जरा ए इति स्थिते जरसादेशं बाधित्वा परत्वात् याटि वृद्धौ जरायै इत्येव युक्तमिति वाच्यम्, अन्तरङ्गत्वेन जरसादे-

ह्लादाौ च रमावत् । इह पूर्वविप्रतिषेधेन शीभावं कृत्वा संनिपातपरिभाषायाः अनित्यतां चाश्रित्य 'जरसी' इति केचिदाहुः । तन्निर्मूलम् । यद्यपि जरसादेशस्य स्थानिवद्भावेनाबन्तता-  
माश्रित्य 'औङ आपः' ( सू २८७ ) 'आङि चापः' ( सू २८९ ) 'याडापः' ( सू २९० )  
'ह्रस्वनद्यापः—' ( सू २०८ ) 'डेराम्—' ( सू २७० ) इति च पञ्चापि विधयः प्राप्ताः ।  
एवं नस्निशृप्तुम् । तथाप्यनल्विधावित्युक्तेर्न भवन्ति । 'आ आप्' इति प्रश्लिष्याकाररूपस्यै-

शस्यैव प्रवृत्तेः परादन्तरङ्गस्य बलवत्त्वात् आपः परस्य ङितः सुपो विहितस्य याटो बह्वाश्रयत्वेन बहिरङ्गत्वात् । ङसिङ्सोः जरसः । अत्रापि पूर्ववद्याट् न । जरसोः । एत्वं बाधित्वा नित्यत्वात् जरस् । आमि जरसाम् । नन्वामि नुटि कृते अजादिविभक्त्यभावात् कथं जरसादेश इत्यत आह—**आमि नुट इति ॥** ङौ जरसि । परमपि डेरामं याटं च नित्यत्वादन्तरङ्गत्वाच्च क्रमेण बाधित्वा जरस ॥ **पक्षे ह्लादाौ च रमावदिति ॥** जरसादेशाभावपक्षे ह्लादावपि रमावदित्यर्थः । मतान्तरं दूषयितुमनुवदति— **इह पूर्वैत्यादिना ॥** इह जराशब्दे जरा औ इति स्थिते शीभावमाश्रित्य जरसीति केचिदाहुरित्यन्वयः । आश्रित्येत्यनन्तरं जरसादेशे कृते इति शेषः । ननु शीभावं बाधित्वा परत्वात् जरसादेश एव युक्त इत्यत आह—**पूर्वविप्रतिषेधेनेति ॥** विप्रतिषेधे परमित्यत्र परशब्दस्य इष्टवाचितामाश्रित्य क्वचित् पूर्वस्य प्रवृत्त्याश्रयणेनेत्यर्थः । ननु आबन्तसंनिपातमुपर्जाव्य प्रवृत्तस्य शीभावस्य संनिपातपरिभाषया आबन्तसंनिपातविधातकजरसादेशनिमित्तत्वं न संभवतीत्यत आह—**संनिपातपरिभाषाया अनित्यतां चेति ॥ तन्निर्मूलमिति ॥** पूर्वविप्रतिषेधाश्रयणस्य भाष्यापरिगणितेष्वप्रवृत्तेः संनिपातपरिभाषायाः सर्वत्रानित्यत्वाश्रयणे प्रमाणाभावाच्चेति भावः । स्यादेतत् । जरसौ, जरसामित्यत्र 'औङ आपः' 'ह्रस्वनद्यापो नुट्' इत्यपेक्षया परत्वादस्तु जरसादेशः । अस्तु च डेङ्सिङ्सु जरसे जरसः इत्यत्र याटमन्तरङ्गत्वात् बाधित्वा जरसादेशः । अस्तु च ङौ जरसि इत्यत्र नित्यत्वादामं अन्तरङ्गत्वाद्याटं च बाधित्वा जरसादेशः । तथापि तस्य जरसादेशस्य स्थानिवत्त्वेन आबन्तत्वात् तमाश्रित्य एत्वशीभावयाडनुडागमाः कुतो न स्युः । किंच अनेनैव न्यायेन नासिकाशब्दस्य निशाशब्दस्य पृतनाशब्दस्य च एत्वशीभावयाडनुडागमान् बाधित्वा 'पट्ज्ञो' इत्यादिना नस् निशृ पृत् इत्यादेशेषु क्रमेण कृतेषु तेषां स्थानिवद्भावेन आबन्तत्वमाश्रित्य एत्वशीभावयाडनुडागमाः प्रसज्येरन्निति शङ्कते— **यद्यपीत्यादिना ॥** परिहरति— **तथापीति ॥** स्थानीभूताबन्ताश्रयविधयः एते एत्वादि-  
विधयः । अतस्तेषु कर्तव्येषु जरसाद्यादेशानां स्थानिवत्त्वं न संभवति, अनलिङ्घाविति तन्निषेधात् । ततश्च जरसाद्यादेशानामाबन्तत्वलाभात् एत्वादिविधयो न भवन्तीत्यर्थः । ननु अल्वव्याप्याकारत्वादिधर्मपुरस्कारेण स्थान्यलमाश्रित्य प्रवर्तमानो विधिरल्वधिः । ननु यथाकथञ्चित् अलाश्रयविधिरपि । रामायेत्यत्र 'सुपि च' इति दीर्घाभावप्रसङ्गात् । तत्र हि दीर्घो यजादिसुपि परतो विधीयते । यादेशस्य च सुप्त्वं स्थानिवत्त्वलभ्यम् । यादेशस्य च एकारः अल् स्थानी । ततश्च दीर्घस्य स्वनिमित्तभूतसुप्त्वांशे तदाश्रयत्वादनल्विधाविति निषेधात् दीर्घे कर्तव्ये यादेशस्य स्थानिवत्त्वाभावेन सुप्त्वाभावात् तस्मिन् परतो दीर्घो न स्यात् । अल्वव्याप्याकारत्वादिधर्मपुरस्कारेण स्थान्यलमाश्रित्य प्रवर्तमानो विधिरल्वधिर्नित्याश्रयणे तु न दोषः । दीर्घो हि यादेशस्थानिभूत एकारमेकारत्वेन नाश्रयति । किंतु सुप्त्वेनैव । सुप्त्वं चाल्वव्याप्यं न भवति, भ्यामादावपि सत्त्वात् । ततश्च दीर्घस्यानल्विधात्वात् तस्मिन् कर्तव्ये यादेशस्य स्थानिवत्त्वेन सुप्त्वसंभवात् दीर्घो निर्बाधः । प्रकृते च एत्वादिविधयः जरसादेशस्थानीभूताबन्तत्वपुरस्कारेण संभवत्प्रवृत्तिकाः । आप्त्वं च समुदायस्य धर्मः । नत्वाकारमात्रस्य । ततश्च एत्वादिविधीनामनल्विधात्वात्तेषु कर्तव्येषु जरसादेशस्य स्थानिवत्त्वेनाबन्तत्वं दुर्वारमित्याशाङ्क्याह—**आ आबित्यादिना ॥** 'आङि चापः' इत्यादिषु सवर्णदीर्घेण आ आप् इति प्रश्लिष्य आकाररूपाबन्ताश्रयणेन एत्वादयो विधीयन्ते । ततश्च ते आकारत्वरूपेणाप्यापमाश्रयन्तीति तेषामल्विधात्वात् तेषु कर्तव्येषु जरसादेशस्य स्थानिवत्त्वादाबन्तत्वं न संभवति । ततश्च एत्वादिविधयोऽत्र न भवन्तीत्यर्थः । प्रसङ्गादाह— **एवमिति ॥** यथा 'आङि चापः' इत्यादिषु आ आबिति प्रश्लेषः । एवं ह्रड्याभ्यः इत्यत्र डी ई, आ आबिति सवर्णदीर्घेण प्रश्लेषात् दीर्घग्रहणं प्रत्याख्येयमित्य-

वापः सर्वत्र ग्रहणात् । एवं 'हल्ङ्थाप्-' ( सू २५२ ) इति सूत्रेऽपि 'आ आप्' 'ङी ई' इति प्रश्नेषात्, 'अतिखट्टः' 'निष्कौशाम्बिः' इत्यादिसिद्धेर्दीर्घग्रहणं प्रत्याख्येयम् । न चैवमपि 'अतिखट्टाय' इत्यत्र स्वाश्रयमाकारत्वं स्थानिवद्भावेनापत्वं चाश्रित्य याट् स्यादिति वाच्यम् । आबन्तं यदङ्गं ततः परस्य याड्विधानात् । उपसर्जनस्त्रीप्रत्यये तदादिनियमात् । 'पद्भ्रो-' ( सू २२८ ) इति नासिकाया नस् । नसः । नसा । नोभ्यामित्यादि । पक्षे सुटि च रमावत् । निशाया निश् । निशः । निशा ॥

न्वयः । ननु तत्र दीर्घग्रहणाभावे अतिखट्टः निष्कौशाम्बिरित्यत्रापि सुलोपः स्यात् । तथाहि खट्टाशब्दग्रहणान्तः । खट्टामतिक्रान्तः अतिखट्टः । 'अत्यादयः क्रान्ताद्यर्थे' इति समासः । कुशाम्बेन निर्वृत्ता नगरी कौशाम्बी । 'तेन निर्वृत्तम्' इत्यण् । 'टिड्ढाणञ्' इति ङीप् । निष्क्रान्तः कौशाम्ब्याः निष्कौशाम्बिः । 'निरादयः क्रान्ताद्यर्थे पञ्चम्या' इति समासः । उभयत्रापि 'गोस्त्रियोः' इति आपो ङीपश्च ह्रस्वः, ततः सुबुत्पत्तिरिति स्थितिः । अत्र स्थानिवत्त्वेनाकाररूपाबन्तत्वस्य ईकाररूपङ्गन्तत्वस्य चानपायात् सोर्हल्ङ्थादिलोपे प्राप्ते तन्नित्यर्थे दीर्घग्रहणमावश्यकमेवेत्यत आह—**अतिखट्टः निष्कौशाम्बिरित्यादिसिद्धेरिति** ॥ अयमाशयः—ङी ई, आ आबिति प्रश्नेषे सति आत्वरूपेण ईत्वरूपेण च ङथापावाश्रित्य सुलोपप्रवृत्तिर्वक्तव्या । ईत्वात्वयोश्च अल्लव्याप्यधर्मत्वात् तत्पुरस्कारेण प्रवर्तमानलोपविधेरल्लवित्वाच्च स्थानिवत्त्वेन ङथाबन्तत्वमस्तीति न सुलोप इति । एवंच दीर्घग्रहणप्रयोजनस्य प्रश्नेषेणैव सिद्धत्वात् हल्ङ्थादिसूत्रे दीर्घग्रहणं न कर्तव्यमित्यन्यत्र विस्तरः । स्यादेतत् । 'याडापः' इत्यत्र आ आबिति प्रश्नेषे सत्यपि अतिखट्टायेत्यत्र याड् दुर्वारः । खट्टामतिक्रान्तः अतिखट्टः । 'अत्यादयः' इति समासे 'गोस्त्रियोः' इति ह्रस्वत्वे रूपम् । ततो ङेयादेशे 'सुपि च' इति दीर्घे अतिखट्टायेति रूपम् । तत्र 'याडापः' इति याट् स्यात् । दीर्घे सति स्थानिवत्त्वेनाकाररूपापत्वस्य सत्त्वात् । नचाकारत्वस्य अल्लव्याप्यधर्मत्वात् तत्पुरस्कारेण प्रवर्तमानयाड्विधेरल्लवित्वात् न दीर्घस्य स्थानिवत्त्वेनाकारत्वावच्छिन्नापत्वमिति वाच्यम्, याड्विधिर्हि आकाररूपाबाध्रयः । तत्र आकाररूपत्वं दीर्घस्य स्वत एव सिद्धमिति न तत् स्थानिवत्त्वलभ्यम् । किंतु आपत्वमेव स्थानिवत्त्वलभ्यम् । आपत्वं च समुदायधर्म एव । नत्वल्लव्याप्यधर्मः । तेन रूपेण स्थान्यलाश्रयत्वेऽपि अल्लवित्वाभावाद्याड्विधौ स्थानिवत्त्वं दुर्वारमिति शङ्कासुद्भाव्य परिहरति—**न चेति ॥ एवमपीति** ॥ 'याडापः' इत्यत्र आकारप्रश्नेषे सत्यपीत्यर्थः ॥ **स्वाश्रयमिति** ॥ स्वः आकारः आश्रयो यस्याकारत्वस्य तत्स्वाश्रयम् । स्वतस्सिद्धमिति यावत् । एवमपीत्यारभ्य याट् स्यादित्यन्तः संदर्भः शङ्कापरः । इति च न वाच्यमित्यन्वयः । कुत इत्यत आह—**आबन्तं यदङ्गमिति** ॥ 'याडापः' इत्यत्र हि आङ्ग्रहणेन प्रत्ययग्रहणपरिभाषया आबन्तं गृह्यते । अङ्गस्येति तद्विशेषणं भवति । ततश्चाबन्तादङ्गात् परस्य ङितो याड्विधीयते । यस्मात् शब्दात् यः प्रत्ययो विहितः तादृशप्रकृतिभूतशब्दरूपाद्यवयवकस्य तत्प्रत्ययरूपान्तावयवकस्य समुदायस्य ग्रहणमिति परिभाषार्थः । प्रत्ययग्रहणे प्रकृतिप्रत्ययसमुदायस्य ग्रहणमिति पर्यवसन्नार्थः । प्रकृते चातिखट्टायेत्यत्र खट्टाशब्दाददन्तात् टाव्विधानात् खट्टा इत्येव टाबन्तम् । तत्तु ङितं विभक्तिं प्रति नाङ्गम्, अतिखट्टाशब्दादेव ङितो विधानात् । यत्त्वङ्गमतिखट्टेति न तद्ग्रहणम् । अतः स्थानिवत्त्वेन आपत्वे सत्यपि न याड्विति भावः । ननु 'घ्यङ्ः संप्रसारणम्' इत्यत्र भाष्ये स्त्रीप्रत्यये वाचनिकस्तदादिनियमप्रतिषेधः पठितः । तत् कथमत्र तत्प्राप्तिरित्यत आह—**उपसर्जनेति** ॥ तत्र भाष्ये 'स्त्रीप्रत्यये चानुपसर्जने न' इति उपसर्जनादन्यत्रैव तदादिनियमनिषेधस्य उक्ततया प्रकृते स्त्रीप्रत्यये उपसर्जने तदादिनियमस्य निर्बाधत्वादिति भावः । नन्वेवमप्याङ्ग्रहणेन प्रत्ययग्रहणपरिभाषया तदन्ते गृहीते तेनाङ्गस्य विशेषणात् आबन्तान्तं यदङ्गमित्यर्थात् अतिखट्टायेत्यत्र स दोषस्तदवस्थ इति वाच्यम्, अङ्गस्य विशेषणत्वाश्रयणात् । अत एव ङथाङ्ग्रहणे अदीर्घ आदेशो न स्थानिवदिति वार्तिककारमतं ह्रस्वे फलाभावेन स्थानिवद्भावाप्रसक्त्या कथं तत्स्थानिके दीर्घे तल्लभ इति भाष्यकारेण दूषितम् । अथ नासिकाशब्दे विशेषमाह—**पद्भ्रिति** ॥ शसि मसः । टा नसा ॥ **नोभ्यामित्यादीति** ॥ नस् भ्यामित्यत्र 'स्वादिषु' इति पदत्वे 'ससजुषो रुः' इति रुत्वे 'हशि च' इत्युत्वे गुणे नो-

२९४ । ब्रश्चभ्रस्जसृजमृजयजराजभ्राजच्छशां षः । ( ८-२-३६ ) ब्रश्चादीनां सप्तानां छशान्तयोश्च षकारोऽन्तादेशः स्याज्झलि पदान्ते च । षस्य जश्त्वेन डः । निड्भ्याम् । निड्भिः । सुपि 'डः सि धुट्' ( सू १३१ ) इति षक्षे धुट् । चर्त्वम् । तस्यासिद्धत्वात् 'चयो द्वितीयाः—' ( वा ५०२३ ) इति टतयोष्ठथौ न । 'न पदान्ताट्टोः—' ( सू ११४ ) इति ष्ट्वं न । निट्सु—निट्सु ॥

२९५ । षटोः कः सि । ( ८-२-४१ ) षस्य ढस्य च कः स्यात्सकारे परे । इति तु न भवति । जश्त्वं प्रत्यसिद्धत्वात् । केचित्तु ब्रश्चादिसूत्रे 'दादेर्धातोः—' ( सू ३२५ ) इति सूत्रात् 'धातोः' इत्यनुवर्तयन्ति । तन्मते जश्त्वेन जकारे निड्भ्याम् । निड्भिः । 'चोः कुः' ( सू ३७८ ) इति कुत्वं तु न भवति । जश्त्वस्यासिद्धत्वात् । जश्त्वम् । श्रुत्वम् । चर्त्वम् । निच्छु । निच्छु । 'मांसपृतनासानूनां मांसपृत्स्त्वो वाच्याः शसादौ वा' ( वा ३४९६ ) । पृतः । पृता । पृद्भ्याम् । षक्षे सुटि च रमावत् । गोपा विश्वपावत् ॥ ॥ इत्यादन्ताः ॥

भ्याम् नोभिः इत्यादि रूपमित्यर्थः । नस्सु ॥ षक्षे इति ॥ शसादौ नसादेशाभावपक्षे इत्यर्थः । अथ निशाशब्दे विशेषं दर्शयति ॥ निशाया निशिति ॥ शसादौ 'पद्भो' इत्यनेनेति शेषः । निश् भ्यामिति स्थिते ॥ ब्रश्चभ्रस्ज ॥ ब्रश्चादयः सप्त धातवः । छशौ वर्णौ, ताभ्यां शब्दरूपविशेष्यमादाय तदन्तविधिः । झलो झलि इत्यतो झलीत्यनुवर्तते । पदस्येत्यधिकृतम् । 'स्कोः संयोगायोरन्ते च' इत्यतः अन्ते इत्यनुवर्तते । तदाह— ब्रश्चादीनामिति ॥ अन्तादेश इत्यलोऽन्त्यसूत्रलभ्यम् ॥ षस्य जश्त्वेन डः इति ॥ प्रकृतसूत्रेण शस्य षत्वे तस्य षकारस्य 'स्वादिषु' इति पदत्वात् 'झलाञ्जशोऽन्ते' इति जश्त्वेन स्थानसाम्याङ्कारे निड्भ्यामित्यादि रूपमित्यर्थः ॥ सुपीति ॥ निश् सु इति स्थिते 'ब्रश्च' इति षत्वे तस्य जश्त्वेन डकारे 'डस्सि धुट्' इति कदाचित् धुडागमः ॥ चर्त्वमिति ॥ डधयोः इति शेषः । स्थानसाम्यात् ढस्य टः षस्य तः ॥ तस्येति ॥ चर्त्वस्येत्यर्थः ॥ ठथौ नेति ॥ धुडभावपक्षे टस्य ठो न । धुट्पक्षे तस्य थो नेत्यर्थः । 'नादिन्याक्रोशे' इति सूत्रस्थभाष्ये 'चयो द्वितीयाः' इत्यस्य पाठदर्शनात् तदपेक्षया चर्त्वस्य परत्वम् । अथ तकारस्य ष्ट्वेन टकारमाशङ्क्य आह— न पदान्तादिति ॥ स्वादिषु इति पदत्वं बोध्यम् ॥ निट्सु इति ॥ धुट्पक्षे रूपम् । तदभावपक्षे तु निट्सु । तत्र धुडभावपक्षे निश् सु इति स्थिते 'ब्रश्च' इति षत्वे तस्य षकारस्य जश्त्वात् प्राक् ककारमाशङ्कितुमाह— षटोः कः सि ॥ षश्च ढश्चेति द्वन्द्वः । सि इति सप्तमी । तदाह— षस्येत्यादिना ॥ इति तु न भवतीति ॥ षकारस्य ककारो न भवतीत्यर्थः ॥ जश्त्वं प्रत्यसिद्धत्वादिति ॥ 'झलाञ्जशोऽन्ते' इत्यपेक्षया 'षटोः कः सि' इत्यस्य परत्वादिति भावः । शसादिषु निशादेशाभावपक्षे सुटि च रमावत् । ब्रश्चादिसूत्रे मतान्तरमाह— केचिरिति ॥ 'एकाचो बशः' इत्युत्तरसूत्रे धातोरित्यस्यानुवृत्त्या मध्येऽपि तदनुवृत्तैरौचित्यादिति भावः । अनुवृत्तं च धातोरित्येतत् छशयोरेव विशेषणम्, ब्रश्चादिषु धातुत्वाव्यभिचारात् ॥ जश्त्वेनेति ॥ निश् भ्यामित्यादौ निश् इत्यस्य धातुत्वाभावात् षत्वाभावे 'झलाञ्जशोऽन्ते' इति जश्त्वेन शकारस्य स्थानसाम्यात् जकार इत्यर्थः । निज् भ्यामित्यत्र कुत्वमाशङ्क्याह— कुत्वं तु नेति ॥ जश्त्वस्यासिद्धत्वादिति ॥ कुत्वं प्रतीति शेषः ॥ निच्छु इति ॥ निश् सु इति स्थिते, शस्य जश्त्वेन जः, सस्य श्चुत्वेन शः, जस्य चर्त्वेन चः, शस्य छत्वविकल्पः ॥ मांसपृतना ॥ मांस, पृतना, सानु इत्येतेषां मांस, पृत्, स्तु, इत्यादेशा वाच्या इत्यर्थः । 'पद्भो' इति सूत्रे वार्तिकमेतत् । अत एवाह— शसादौ वेति ॥ पद्भिति सूत्रस्य शसादौ विकल्पेन प्रवृत्तेरिति भावः । मांससानुशब्दयोरस्त्रीलिङ्गत्वात् पृतनाशब्दस्यैव शसादौ पृदादेशमुदाहरति— पृतः इति ॥ षक्षे इति ॥ पृदादेशाभावपक्षे इत्यर्थः ॥ गोपा विश्वपावदिति ॥ आबन्तत्वाभावात् न सुलोप इत्यर्थः ॥ इत्यादन्ताः ॥

## ॥ अथ इदन्तप्रकरणम् ॥

मतिशब्दः प्रायेण हरिवत् । स्त्रीत्वान्नत्वाभावः । मतीः । नात्वं न । मत्या ॥  
 २९६ । डिति ह्रस्वश्च । ( १-४-६ ) इयडुवड्स्थानौ स्त्रीशब्दभिन्नौ नित्यस्त्रीलिङ्गावीदृतौ  
 ह्रस्वौ चवर्णोवर्णौ स्त्रियां वा नदीसंज्ञौ स्तो डिति परे । 'आणनद्याः' ( सू २६८ ) । मत्यै-  
 मतये । मत्याः-मतेः । मत्याः-मतेः । नदीत्वपक्षे 'औत्' ( सू २५६ ) इति डेरौत्त्वे प्राप्ते ॥  
 २९७ । इदुङ्ग्रयाम् । ( ७-३-११७ ) नदीसंज्ञकाभ्यामिदुङ्ग्रयां परस्य डेराम् स्यात् ।  
 पक्षे 'अच्च घेः' ( सू २४७ ) । मत्याम्-मतौ । एवं श्रुत्यादयः ॥  
 २९८ । त्रिचतुरोः स्त्रियां तिसृचतसृ । ( ७-२-९९ ) स्त्रीलिङ्गयोरेतयोरेतावादेशौ स्तो  
 विभक्तौ परतः ॥  
 २९९ । अचि र ऋतः । ( ७-२-१०० ) तिसृ चतसृ एतयोर्ऋकारस्य रेफादेशः स्याद-

अथ इदन्ता निरूप्यन्ते ॥ मतिशब्दः प्रायेण हरिवदिति ॥ प्रायशब्दो बहुलपर्यायः ।  
 'प्रायो भूमि' इत्यमरः । इह तु ईषदन्त्वे वर्तते । प्रकृत्यादित्वात्तृतीया । मतिशब्दः ईषदन्हरिशब्दवत् प्रत्येत-  
 व्य इत्यर्थः । शसि विशेषमाह—स्त्रीत्वान्नत्वाभाव इति ॥ 'तस्माच्छसो नः पुंसि' इति नत्वस्य पुंस्त्वे  
 विधानादिति भावः । तृतीयैकवचने शिवात्तान्नाभावमाशङ्क्याह— नात्वं नेति ॥ 'आडो नाऽस्त्रियाम्' इति  
 नात्वविधौ अस्त्रियामिति पर्युदासादिति भावः । इदन्तत्वात् यू स्त्रयाख्याविति नदीत्वे अप्राप्ते डित्सु तद्विकल्पं  
 दर्शयितुमाह—डिति ह्रस्वश्च ॥ अत्र चकाराद्वाक्यद्वयमिदम् । तथा हि । 'यू स्त्रयाख्यां नदी' इत्यनुवर्तते ।  
 ईश्व ऊश्च यू 'दीर्घाजसि च' इति पूर्वसवर्णदीर्घनिषेधाभावश्छान्दसः । स्त्रियमेवाचक्षते स्त्रयाख्यां नित्यस्त्रीलिङ्गाविति  
 यावत् । 'नेयडुवड्स्थानावस्त्री' इति सूत्रं नञ्वर्जमनुवर्तते । इयडुवडोः स्थानं स्थितिर्ययोस्ताविति विग्रहः ।  
 इयडुवड्प्राप्तियोग्यावित्यर्थः । 'वामि' इत्यतो वेत्यनुवर्तते । ततश्च इयडुवड्स्थानौ स्त्रीशब्दभिन्नौ नित्यस्त्रीलिङ्गावीदृतौ  
 नदीसंज्ञौ वा स्तो डिति परे इति वाक्यमेकं संपद्यते । पुनरपि यू इत्यनुवर्तते । इश्च उश्च यू । ह्रस्व इति तत्र  
 प्रत्येकमन्वेति । स्त्रयाख्याविति चानुवर्तते । स्त्रीलिङ्गावित्येतावदेव विवक्षितम् । नतु नित्यस्त्रीलिङ्गाविति, व्या-  
 ख्यानात् । 'वामि' इत्यतो वेति चानुवर्तते । ततश्च स्त्रीलिङ्गौ ह्रस्वौ चवर्णोवर्णौ नदीसंज्ञौ वा स्तो डिति परे  
 इति वाक्यान्तरं संपद्यते । तदाह— इयडुवड्स्थानावित्यादिना ॥ द्वितीयवाक्येऽपि स्त्रीलिङ्गे नित्यत्व-  
 विशेषणे तु इष्वशान्यरणिप्रभृतीनामुभयलिङ्गानां पटुमृदुप्रभृतीनां विलिङ्गानां च डिति नदीत्वविकल्पो न स्यादिति  
 बोध्यम् । तत्र ह्रस्वयोरप्राप्ते दीर्घयोस्तु 'नेयडुवड्स्थानौ' इति निषेधादप्राप्ते नदीत्वे विभाषेयम् । नदीत्वपक्षे आ-  
 ह— आणनद्याः इति ॥ मति ए इति स्थिते आटि वृद्धौ यणि च सिद्धं रूपमाह— मत्यै इति ॥ मतये  
 इति ॥ नदीत्वाभावपक्षे 'शेषो घ्यसखि' इति घित्वात् घेर्ङितीति गुणे अयादेशे हरिशब्दवद्रूपम् । नदीत्वपक्षे डसि-  
 डसोरपि वृद्धिराकारः यण् मत्याः । नदीत्वाभावे मतेः । आमि नदीत्वाभावेऽपि ह्रस्वान्तत्वान्नुटि दीर्घः मतीनाम् ।  
 डौ विशेषमाह— नदीत्वपक्षे इति ॥ नदीत्वपक्षे घित्वाभावात् 'अच्च घेः' इति अत्त्वसंनियोगशिष्टमौत्वं  
 न भवति । किंतु डेरामिति प्राप्तं, तत् बाधित्वा औदिति केवलमौत्त्वे परत्वात् प्राप्ते सतीत्यर्थः ॥ इदुङ्ग्रयाम् ॥  
 'डेराम्' इति सूत्रान्नदीग्रहणं डेराम् इति चानुवर्तते । तदाह—नदीसंज्ञकाभ्यामित्यादिना ॥ पक्षे  
 इति ॥ नदीत्वाभावपक्षे 'अच्च घेः' इत्यत्त्वसंनियोगशिष्टमौत्त्वमित्यर्थः ॥ मत्याम् मताविति ॥ नदीत्वे तदभावे  
 च रूपम् । मत्यामित्यत्र संनिपातपरिभाषाया अनित्यत्वायण् ॥ एवं श्रुत्यादय इति ॥ आदिना स्मृत्यादिसंग्र-  
 हः ॥ त्रिचतुरोः ॥ एतयोरेताविति ॥ त्रिचतुरोः तिसृ चतसृ इत्येतावित्यर्थः ॥ विभक्ताविति ॥ 'अष्टन  
 आ विभक्तौ' इत्यतस्तदनुष्ठेपरिति भावः । जश्शसोः तिसृ असृ इति स्थिते ॥ अचि र ऋतः ॥ पूर्वसूत्रात्  
 तिसृचतसृ इत्यनुवर्तते । तच्चेह छुषष्ठीकमाश्रीयते । तदाह— तिसृ इत्यादिना ॥ ननु 'इको यणचि' इत्येव

चि । गुणदीर्घोच्त्वानामपवादः । तिस्रः । तिस्रः । तिसृभिः । तिसृभ्यः । तिसृभ्यः । आमि  
'नुमचिर—' ( वा ४३७४ ) इति नुट् ॥

३०० । न तिसृचतसृ । ( ६-४-४ ) तिसृ चतसृ एतयोर्नामि दीर्घो न स्यात् । तिसृ-  
णाम् । तिसृषु । 'स्त्रियाम्' इति त्रिचतुरोर्विशेषणात्नेह । प्रियास्त्रयस्त्रीणि वा यस्याः सा प्रिय-  
त्रिः । मतिशब्दवत् । आमि तु 'प्रियत्रयाणाम्' इति विशेषः । 'प्रियास्तिस्रो यस्य सः' इति  
विग्रहे तु प्रियतिसा प्रियतिस्रौ प्रियतिस्रः । प्रियतिस्रमित्यादि । प्रियास्तिस्रो यस्य तत्कुलं

सिद्धमित्यत आह— गुणदीर्घोच्त्वानामपवाद इति ॥ 'ऋतो ङि' इति गुणस्य 'प्रथमयोः' इति पूर्वसवर्ण-  
दीर्घस्य 'ऋत उत्' इत्युच्त्वस्य च रत्वमपवाद इत्यर्थः ॥ तिस्र इति ॥ जश्शसोः रूपम् । तत्र जसि 'ऋतो  
ङि' इति गुणस्य रत्वमपवादः । शसि तु 'प्रथमयोः' इति पूर्वसवर्णदीर्घस्य रत्वमपवादः ॥ आमीति ॥ तिसृ  
आम् इति स्थिते नुटं बाधित्वा 'अचि र ऋतः' इति रत्वे तिस्रामिति प्राप्ते 'नुमचिरतृज्वद्भावगुणेभ्यो नुट् पूर्व-  
विप्रातिषेधेन' इति रत्वं बाधित्वा नुडित्यर्थः । तिसृ नामिति स्थिते 'नामि' इति दीर्घे प्राप्ते—न तिसृचतसृ ॥  
तिसृचतसृ इति लुप्तषष्ठीकं पदम् । 'ढ्रलोपे' इत्यतो दीर्घ इत्यनुवर्तते । 'नामि' इति सूत्रं चानुवर्तते । तदाह—तिसृ  
इत्यादिना ॥ तिसृणामिति ॥ 'ऋवर्णात्रस्य' इति णत्वम् । ननु 'अचि र' इति रत्वं 'ऋत उत्' इति उरत्वस्य  
कथमपवादः स्यात् उरत्वस्य ङसिङसोरेव प्राप्तेः त्रिचतुरोर्बन्धयोश्च नित्यं बहुवचनान्तत्वेन ङसिङसोरभावादिति  
चेन्न । प्रियतिस्रः इत्यादिबहुव्रीहौ तत्सत्त्वात् । तच्चानुपदमेव वक्ष्यते । ननु प्रियाः त्रयः त्रीणि वा यस्याः सा प्रिय-  
तिः इति बहुव्रीहवापि तिस्रादेशः कुतो न स्यादित्यत आह— स्त्रियामित्यादि ॥ प्रियत्रिशब्दो हि स्त्रीलिङ्गः ।  
नतु त्रिशब्दः । स्त्रियामिति त्रिचतुरोर्विशेषणम्, नतु तदन्तयोः, प्रमाणाभावात् । न चाङ्गत्वात्तदन्तलाभ इति  
वाच्यम्, एवमपि त्रिचतुरोरेव प्रत्यक्षश्रुतत्वेन स्त्रियामित्यस्य तद्विशेषणताया एवोचितत्वादिति भावः । 'ङिति  
ह्रस्वश्च' इति नदीत्वविकल्पं मत्वाह— मतिशब्दवदिति ॥ आमि त्विति ॥ षष्ठीबहुवचने 'वेस्त्रयः'  
इति त्रयादेशस्य आङ्गत्वेन तदन्तेऽपि प्रवृत्तेरिति भावः । एवंच स्त्रियामित्यस्य त्रिचतुरन्ताङ्गविशेषणत्वे प्रियत्रि-  
शब्दे पुनपुंसकलिङ्गत्रिशब्दगर्भवहुव्रीहौ अतिव्याप्तिः स्यादिति त्रिचतुरोरेव स्त्रियामिति विशेषणमिति स्थितम् ।  
अथ स्त्रीलिङ्गत्रिशब्दगर्भवहुव्रीहौ अव्याप्तिनिरासार्थमपि स्त्रियामिति त्रिचतुरोरेव विशेषणम्, न तु तदन्तयोरेति  
मत्वाह— प्रियास्तिस्र इत्यादि ॥ प्रियतिस्रिति ॥ समासे सति अन्तर्वर्तिविभक्तेर्लुक् लुप्तत्वात् ति-  
स्रादेशनिवृत्तौ प्रियत्रिशब्दात् सुः । अत्र प्रियत्रिशब्दस्य पुंलिङ्गत्वेऽपि त्रिशब्दस्य स्त्रीलिङ्गत्वात्तिस्रादेशः ।  
'ऋदुशानस्' इत्यनङ् । 'सर्वनामस्थाने च' इति दीर्घः । नलोपः । स्त्रियामित्यस्य त्रिचतुरन्ताङ्गविशेषणत्वे  
त्वलाव्याप्तिः स्यादिति भावः । ननु त्रिचतुरन्ताङ्गविशेषणत्वेऽपि नात्राव्याप्तिः प्रियास्तिस्रो यस्येति विग्रहवाक्ये  
प्रवृत्तस्य तिस्रादेशस्य समासेऽप्यनुवृत्तिसंभवात् इति चेन्नैवम् । लौकिकवाक्यं हि परिनिष्ठितत्वात् समासस्य न  
प्रकृतिः किंतु अलौकिकमेव प्रक्रियावाक्यम् । ततश्च प्रिया अस् त्रि अस् इत्यलौकिकप्रक्रियावाक्ये समासप्रवृत्तौ  
'अन्तरङ्गानपि विधीन बहिरङ्गो लुग्बाधते' इति परिभाषया तिस्रादेशं बाधित्वा विभक्तिलुकि प्रियत्रिशब्दात्  
समासात् सुबुत्पत्तौ त्रिचतुरोरित्यस्याङ्गत्वात् तदन्तविधावपि 'निर्दिश्यमानस्यादेशा भवन्ति' इति परिभाषया  
त्रिशब्दस्य तिस्रादेशः । स च स्त्रियामित्यस्य त्रिचतुरन्ताङ्गविशेषणत्वे सति न स्यात्, प्रियत्रिशब्द-  
स्याङ्गस्य पुंलिङ्गत्वात् । सति चात्र तिस्रादेशो 'नयूतश्च' इति कप् तु न । स हि समासान्तत्वात् समासवदलौ-  
किकविग्रहवाक्ये प्रवृत्तिमर्हति । तदानीं च उत्तरपदस्य त्रिशब्दस्य ऋदन्तत्वाभावाच्च कप् । अन्तर्वर्तिविभक्तेर्लुक्  
लुप्तत्वेन प्रत्ययलक्षणाभावाच्च जस्निमित्तकतिस्रादेशस्याभावात् । नचाकृते समासान्ते कपि प्रियत्रिशब्दात् सुबुत्प-  
त्तौ तिस्रादेशे सति कप् शङ्क्यः । अकृते कपि समासान्ते समासत्वस्यैवानिष्पत्त्या ततः सुबुत्पत्तेरसंभवादित्या-  
स्तां तावत् ॥ प्रियतिस्राविति ॥ गुणं बाधित्वा रत्वम् ॥ प्रियतिस्र इति ॥ जसि पूर्वसवर्णदीर्घ बाधित्वा-  
रत्वम् ॥ प्रियतिस्रमिति । अमि पूर्वरूपं गुणं च बाधित्वा रत्वम् । 'गुणदीर्घोच्त्वानामपवादः' इति पूर्वरूप-

प्रियत्रि । स्वमोर्लुका लुप्तत्वेन प्रत्ययलक्षणाभावान्न तिस्रादेशः । 'न लुमता—' (सू २३६)  
इति निषेधस्यानित्यत्वात्पक्षे प्रियतिसृ । रत्वात्पूर्वविप्रतिषेधेन नुम् ( वा ५०३६ ) । प्रिय-  
तिसृणी । प्रियतिसृणि । तृतीयादिषु वक्ष्यमाणपुंवद्भावविकल्पात्पर्यायेण नुम्भावौ । प्रियति-  
सृणा । प्रियतिस्रा इत्यादि । द्वेरत्वे सत्याप् । द्वे । द्वे । द्वाभ्याम् । द्वाभ्याम् । द्वाभ्याम् ।  
द्वयोः । द्वयोः ॥ ॥ इति इदन्ताः ॥

### ॥ अथ ईदन्तप्रकरणम् ॥

गौरी गौर्यौ गौर्यः । नदीकार्यम् , हे गौरि । गौर्यै इत्यादि । एवं वाणीनद्यादयः । प्राति-  
पदिकग्रहणे लिङ्गविशिष्टस्यापि ग्रहणादनङि णिद्वद्भावे च प्राप्ते 'विभक्तौ लिङ्गविशिष्टाग्रहणम्'  
( वा ४२३८ ) । सखी सख्यौ सख्यः इत्यादि गौरीवत् ॥

अङ्गन्तत्वान्न सुलोपः । लक्ष्मीः । शेषं गौरीवत् । एवं तरीतन्त्र्यादयः । स्त्री । हे स्त्रि ॥

स्याप्युपलक्षणम् ॥ इत्यादीति ॥ प्रियतिस्रौ । प्रियतिस्रः । प्रियतिस्रा । प्रियतिस्रे । ङसिङ्सोः प्रियतिस्रः इत्येव  
'ऋत् उत्' इत्युत्वं बाधित्वा रत्वम् । प्रियतिस्रोः । आभि त्रयादेशं बाधित्वा परत्वात्तिस्रादेशे सति रत्वं बाधित्वा  
'नुमचिर' इति नुट् । प्रियतिसृणाम् । प्रियतिस्रि, 'ऋतो ङि' इति गुणापवादो रत्वम् । प्रियतिस्रोः । ननु प्रियास्तिस्रो यस्य  
तत् कुलं प्रियत्रि इति कथम् । त्रिशब्दस्य स्त्रीलिङ्गत्वेन तिस्रभावप्राप्तेः इत्यत आह— स्वमोर्लुकेति ॥ 'स्व-  
मोर्नपुंसकात्' इति स्वमोर्लुका लुप्तत्वेन 'न लुमता' इति प्रत्ययलक्षणाभावात् विभक्तिपरकत्वाभावाच्च तिस्रभाव  
इत्यर्थः ॥ अनित्यत्वादिति ॥ 'न लुमता' इत्यस्यानित्यत्वम् 'इकोऽचि विभक्तौ' इत्यज्ग्रहणात् इति नपुंसकाधिकारे  
वक्ष्यते । अजादिविभक्तौ 'नपुंसकस्य झलचः' इति नुमपेक्षया परत्वात् 'अचि र ऋतः' इति रत्वमाशङ्क्या-  
ह— रत्वादिति ॥ ल्यब्लोपे पञ्चमी । पूर्वविप्रतिषेधेन रत्वं बाधित्वा नुमित्यर्थः ॥ प्रियतिसृणी इति ॥  
रत्वं बाधित्वा नुमि णत्वम् ॥ प्रियतिसृणीति ॥ जश्शसोऽशिशः । रत्वं बाधित्वा नुम् । शेः सर्वनामस्थानत्वा-  
च्चान्तलक्षणदीर्घः, णत्वम् । 'प्रत्ययान्तरपदयोश्च' इति सूत्रे प्रियतिसृणी, प्रियतिसृणि इति भाष्योदाहरणात्  
पूर्वविप्रतिषेधमाश्रित्य नुमा रत्वबाध इति बोध्यम् ॥ प्रियतिसृणेति ॥ टायां पुंवद्भावपक्षे नुमि रूपम् ॥  
प्रियतिस्रेति ॥ पुंवद्वे नुमभावात् रत्वम् ॥ इत्यादीति ॥ आदिना प्रियतिस्रे, प्रियतिसृणे इत्यादि बोध्यम् ॥  
द्वेरत्वे इति ॥ द्विशब्दाद्विभक्तौ सत्यां त्यदाद्यत्वे 'अजाद्यतः' इति टाबित्यर्थः ॥ द्वे इत्यादि ॥ टापि सति  
सवर्णदीर्घे द्वाशब्दस्य रमावद्रूपाणीति भावः ॥ इति इदन्ताः ॥

अथ ईदन्ता निरूप्यन्ते ॥ गौरीति ॥ गौरशब्दात् गौरादिलक्षणङीषि 'यस्येति च' इत्यकारलोपे  
गौरीशब्दः । तस्मात् सुः, हल्ङ्यादिलोप इति भावः ॥ गौर्यादिति ॥ 'दीर्घाजसि च' इति पूर्वसवर्णदीर्घनिषेधे  
यणिति भावः ॥ गौर्ये इति ॥ 'दीर्घाजसि च' इति पूर्वसवर्णदीर्घनिषेधे यणिति भावः ॥ नदीकार्यमिति ॥  
'अम्बार्थनयोर्ह्रस्वः' 'आणनद्याः' 'ह्रस्वनद्यापो नुट्' 'डेराम्नद्याम्नीभ्यः' इति विहितमित्यर्थः । 'यू ऋयाख्यौ'  
इति नदीत्वम् । बहुश्रेयसीवत् ॥ एवं वाणीनद्यादयः इति ॥ 'वण शब्दे' वण्यते शब्द्यते इति वाणी ।  
'इञ् वपादिभ्यः' इति इञ् । 'कृदिकारादकिनः' इति ङीष् । 'नदट्' इति पचादौ पठितात् टिन्वात् ङीप् । आ-  
दिना कर्त्रा दण्डिनी इत्यादिप्रसंगः । 'सख्यशिश्नौति भाषायाम्' इति सखिशब्दात् ङीषि 'यस्येति च' इति इकार-  
लोपे सखीशब्दः । तस्य 'अनङ् सौ' इत्यनङ्, 'सख्युरसंबुद्धौ' इति णिद्वत्वं चाशङ्कते—प्रातिपदिकेति ॥  
विभक्तौ लिङ्गविशिष्टाग्रहणम् । 'युवोरनाकौ' इत्यत्र 'डशाप्रतिपदिकात्' इत्यत्र च भाष्ये इयं परिभाषा पठिता ।  
विभक्तिनिमित्तके कार्ये कर्तव्ये प्रातिपदिकग्रहणे लिङ्गविशिष्टस्य ग्रहणं नास्तीत्यर्थः । तथा च अनङ्, णिद्वत्वं च  
न भवतीति भावः ॥ सखीति ॥ ङ्यन्तत्वात् सुलोपः ॥ सख्य इत्यादीति ॥ गौरीवदेव रूपाणीत्यर्थः ।  
'लक्षेर्मुट् च' इति लक्षधातोरीप्रत्यये मुडागमे लक्ष्मीशब्दः । तस्य विशेषमाह—अङ्गन्तत्वादिति ॥

३०१ । स्त्रियाः । ( ६-४-७९ ) स्त्रीशब्दस्येयङ् स्यादजादौ प्रत्यये परे । स्त्रियौ स्त्रियः ॥  
 ३०२ । वाऽम्शसोः । ( ६-४-८० ) अमि शसि च स्त्रिया इयङ् वा स्यात् । स्त्रियम्-  
 स्त्रीम् । स्त्रियौ । स्त्रियः-स्त्रीः । स्त्रिया । स्त्रियै । स्त्रियाः । स्त्रियाः स्त्रियोः । परत्वान्नुट् ।  
 स्त्रीणाम् । स्त्रियाम् स्त्रियोः स्त्रीषु । स्त्रियमतिक्रान्तोऽतिस्त्रिः । अतिस्त्रियौ ।

गुणनाभावौत्वनुङ्भिः परत्वात्पुंसि बाध्यते ।

ह्रीबि नुमा च स्त्रीशब्दस्येयङित्यवधार्यताम् ॥

‘जसि च’ ( सू २४१ ) । अतिस्त्रियः । हे अतिस्त्रे हे अतिस्त्रियौ हे अतिस्त्रियः ।  
 ‘वाम्शसोः’ । अतिस्त्रियम्-अतिस्त्रिम् अतिस्त्रियौ अतिस्त्रियः-अतिस्त्रीन् । अतिस्त्रिणा ।  
 ‘घेर्ङिति’ ( सू २४५ ) । अतिस्त्रये । अतिस्त्रेः । अतिस्त्रेः अतिस्त्रियोः अतिस्त्रीणाम् ।  
 ‘अञ् घेः’ ( सू २४७ ) । अतिस्त्रौ । अतिस्त्रियोः ॥

‘कृदिकारादक्तिनः’ इति ङीषि तु सुलोपो भवत्येव ॥ शेषं गौरीवदिति ॥ अम्बार्थेत्यादिकार्यमित्यर्थः ॥ एवं  
 तरीतन्त्रयाद्य इति ॥ ‘अवितृस्तृतन्त्रिभ्य ईः’ इति ईप्रत्यये तरीः स्तरीः तन्त्रीः इत्यादि । अत्राप्य-  
 ङ्यन्तत्वाच्च सुलोपः । कृदिकारात् इति ङीषि तु सुलोपः । शेषं गौरीवत् ॥ स्त्री इति ॥ स्त्र्यै शब्दसंघातयोः ।  
 स्त्यायतः संगते भवतः अस्यां शुक्लशोणिते इति स्त्री । स्त्यायतेः ङ् । उटावितौ । डिन्वसाम्भ्यादभस्यापि  
 टेलोपः । लोपो व्योरिति यलोपः । टित्वात् ङीप् । ह्रस्व्यादिलोप इति भावः ॥ हे स्त्रि इति ॥ अम्बार्थेति  
 ह्रस्वः । स्त्री औ इति स्थिते अथात्विकारत्वात् ‘अचि रनुधातु’ इति इयङ्यप्राप्ते ॥ स्त्रियाः ॥ अचि रनुधात्वि-  
 त्यतः अचीति इयङिति चानुवर्तते । तदाह— स्त्रीशब्दस्येत्यादिना ॥ स्त्रियौ स्त्रिय इति ॥ औजसोः  
 रूपम् । अमि शसि च स्त्रियं स्त्रियः इति नित्यमियङि प्राप्ते ॥ वाऽम्शसोः ॥ वा अम्शसोः इति च्छेदः ।  
 स्त्रिया इति इयङिति चानुवर्तते । तदाह— अमि शसि चेत्यादिना ॥ स्त्रियमिति ॥ इयङि रूपम् ॥  
 स्त्रीमिति ॥ इयङभावे अमि पूर्वः ॥ स्त्रियाविति ॥ औटि रूपम् ॥ स्त्रियः-स्त्रीः इति ॥ शसि ‘वा-  
 म्शसोः’ इति इयङि तदभावे च रूपम् ॥ स्त्रियेति ॥ इयङ् ॥ स्त्रियै इति ॥ आप्नया इत्याद्, वृद्धिः,  
 इयङ् ॥ स्त्रियाः इति ॥ ङसिङ्सोराद्, वृद्धिः; इयङ् ॥ स्त्रियोरिति ॥ ओसि इयङ् ॥ परत्वान्नु-  
 ङिति ॥ अमि ‘स्त्रियाः’ इति इयङं बाधित्वा परत्वानुङ् ॥ स्त्रीणामिति ॥ कृते नुटि अजादिविभक्त्यभावा-  
 न्नेयङ् ॥ स्त्रियामिति ॥ डेराम् इयङ् । अथ प्रसङ्गात् पुंसि नपुंसके च स्त्रीशब्दस्य विशेषं दर्शयति—  
 स्त्रियमतिक्रान्तोऽतिस्त्रिरिति ॥ ‘अत्यादयः क्रान्ताद्यर्थे’ इति समासः । गोस्त्रियोरिति ह्रस्वत्वम् । दीर्घ-  
 ङ्यन्तत्वाभावात् ईकाररूपङ्यन्तत्वाभावाद्वा ह्रस्व्यादिलोपो न भवति ॥ अतिस्त्रियाविति ॥ स्त्रियाः इत्य-  
 स्याङ्गत्वात्तदन्तेऽपि एकदेशविकृतन्यायेन प्रवृत्तेरियङिति भावः । अथ जस्, टा, डे, ङसि, ङस्, आम्, ङि इत्ये-  
 तेषु अतिस्त्रीशब्दस्य इयङ् नेत्येतत् श्लोकेन संगृह्णाति— गुणनाभावोत्वनुङ्भिः, ह्रीबि नुमा च परत्वात् स्त्रीशब्दस्य इयङ् बाध्यते, इत्यवधार्यतामित्यन्वयः ॥ जसि चेति घेर्ङितीति च गुणः,  
 ‘आङो नाऽस्त्रियाम्’ इति नात्वम्, ‘अञ् घेः’ इत्यौत्त्वम्, ‘ह्रस्वनयापः’ इति नुट्, ‘इकोऽचि विभक्तौ’ इति नुम्,  
 एतेषामियङ्यपेक्षया परत्वादित्यर्थः । जसि च इत्यनन्तरम् इति गुण इति शेषः ॥ अतिस्त्रियः इति ॥ इयङं  
 बाधित्वा गुणे अयादेशे रूपम् ॥ हे अतिस्त्रे इति ॥ ‘ह्रस्वस्य गुणः’ इति गुणे ‘एङ्ह्रस्वात्’ इति संबुद्धिलोपः ॥  
 वाम्शसोः इत्यनन्तरं इयङ्ङिकल्प इति शेषः ॥ अतिस्त्रियमिति ॥ अमि इयङ्यपेक्षे रूपम् ॥ अतिस्त्रिमि-  
 ति ॥ इयङ्भावपक्षे ‘अमि पूर्वः’ ॥ अतिस्त्रिय इति ॥ ‘वाम्शसोः’ इति इयङ् ॥ अतिस्त्रीमिति ॥ इयङ्भावे  
 पूर्वसवर्णदीर्घे ‘तस्मान्छसः’ इति नत्वम् । टा अतिस्त्रिणा । इयङं बाधित्वा परत्वात् ‘आङो नाऽस्त्रियाम्’ इति  
 नात्वम् । भ्यामादिष्वविकृतम् । डे अतिस्त्रये । इयङं बाधित्वा परत्वात् ‘घेर्ङिति’ इति गुणे अयादेशः । ङसि-



ओस्यौकारे च नित्यं स्यादम्शसोस्तु विभाषया ।

इयादेशोऽचि नान्यत्र स्त्रियाः पुंस्युपसर्जने ॥

झ्रिबे तु नुम् । अतिस्त्रि अतिस्त्रिणी अतिस्त्रीणि । अतिस्त्रिणा । अतिस्त्रिणे ।  
 डेप्रभृतावजादौ वक्ष्यमाणपुंवद्भावपक्षे प्राग्बद्रूपम् । अतिस्त्रये-अतिस्त्रिणे । अतिस्त्रेः-अति-  
 स्त्रिणः । अतिस्त्रेः-अतिस्त्रिणः । अतिस्त्रियोः-अतिस्त्रिणोः इत्यादि । स्त्रियां तु प्रायेण  
 पुंवत् । शसि अतिस्त्रीः । अतिस्त्रिया । 'ङिति ह्रस्वश्च' ( सू २९६ ) इति ह्रस्वान्तत्वप्रयुक्तो  
 विकल्पः । 'अस्त्री' इति तु इयडुवड्स्थानावित्यस्यैव पर्युदासः, तत्संबद्धस्यैवानुवृत्तेः दीर्घ-

डसोः अतिस्त्रेः । परत्वात् 'घेर्ङिति' इति गुणे 'डसिडसोश्च' इति पूर्वरूपम् । अतिस्त्रियोः इयङ् । आम् इयङं  
 बाधित्वा परत्वान्नुटि नामीति दीर्घे णत्वम्—अतिस्त्रीणांम् । इयङं बाधित्वा परत्वात् 'अच्च घेः' अतिस्त्रौ  
 अतिस्त्रियोः अतिस्त्रिषु । अथ पुंसि पूर्वश्लोकसिद्धमेवार्थं बालबोधाय लघुतरोपायेन संगृह्णाति—**ओस्यौ-**  
**कारे चेत्यादिना ॥** उपसर्जनत्वदशायां पुंसि विद्यमानस्य स्त्रीशब्दस्य अचि यः इयादेशः स्त्रियाः इति सूत्र-  
 विहितः सः ओसि षष्ठीसप्तमीद्विवचने, औकारे च प्रथमाद्वितीयाद्विवचने च नित्यं स्यात् । अम्शसोस्तु विभा-  
 षया विकल्पेन स्यात् । उक्तचतुर्भ्योऽन्यत्र तु अचि सर्वत्र इयादेशो न स्यादिति योजना ॥ **झ्रिबे तु नुमि-**  
**ति ॥** इयङं बाधते इति शेषः ॥ **अतिस्त्रि इति ॥** स्त्रियमतिक्रान्तं कुलम् अतिस्त्रि । 'स्वमोर्नपुंसकात्' इति  
 सुलुक् ॥ **अतिस्त्रिणी इति ॥** अतिस्त्रि औ इति स्थिते 'नपुंसकाच्च' इत्यौडः शीभावः । इयङं बाधित्वा पर-  
 त्वात् 'इकोऽचि विभक्तौ' इति नुम् । असर्वनामस्थानत्वात् दीर्घः । णत्वम् ॥ **अतिस्त्रीणीति ॥** जश्शसोः  
 शिः । स्त्रिया इति इयङं जसि च इति गुणं च बाधित्वा नुम् । 'शि सर्वनामस्थानम्' इति सर्वनामस्थानत्वात्  
 दीर्घः । णत्वम् । टा अतिस्त्रिणा । इयङं नुमं च बाधित्वा नाभावः ॥ **डेप्रभृतावजादाविति ॥** डे, डसि,  
 डस्, आम्, डि, ओस् इत्येतेषु 'तृतीयादिषु भाषित' इति पुंवद्भावस्य वक्ष्यमाणत्वात् पुंवद्भावपक्षे पुल्लिङ्गाति-  
 स्त्रिशब्दवद्रूपम् । पुंवत्त्वाभावपक्षे नुमि वारिवद्रूपमित्यर्थः । टायां तु पुंवत्त्वे तदभावे च नात्वे रूपे विशेषाभा-  
 वात् डेप्रभृतावित्युक्तम् ॥ **अतिस्त्रये इति ॥** पुंवत्त्वे 'घेर्ङिति' इति गुणः अयादेशः ॥ **अतिस्त्रिणे**  
**इति ॥** पुंवत्त्वाभावे नुमि रूपम् । इहोभयत्रापि गुणेन नुमा च इयङ् बाध्यते ॥ **अतिस्त्रेरिति ॥** डसिडसोः  
 पुंवत्त्वपक्षे 'घेर्ङिति' इति गुणे 'डसिडसोश्च' इति पूर्वरूपम् ॥ **अतिस्त्रिणः इति ॥** डसिडसोः पुंवत्त्वाभाव-  
 पक्षे नुमि रूपम् । इहाण्युभयत्र गुणनुम्भ्यामियङ् बाध्यते ॥ **अतिस्त्रियाः—अतिस्त्रिणोः इति ॥** पुंव-  
 त्त्वाभावे नुम् । पुंवत्त्वे इयङ् ॥ **इत्यादीति ॥** आम् इति पुंवत्त्वे तदभावे च इयङं बाधित्वा नुडेव, ननु नुम्,  
 'नुमाचिर' इति वचनात् । 'नामि' इति दीर्घः । अतिस्त्रीणांम् । अतिस्त्रौ-अतिस्त्रिणि । अतिस्त्रियोः—अतिस्त्रि-  
 णोः । तदेवमुपसर्जनस्त्रीशब्दस्य पुंनपुंसकविषये रूपाणि प्रदर्श्यं प्रकृतमनुसरति—**स्त्रियां त्विति ॥** स्त्रिय-  
 मतिक्रान्तेति विग्रहे 'अत्यादयः' इति समासे 'गोस्त्रियोः' इति ह्रस्वत्वे सति अतिस्त्रिशब्दः । तस्य प्रायेण उदा-  
 हृतपुल्लिङ्गातिस्त्रिशब्दवद्रूपाणीत्यर्थः ॥ **शसि अतिस्त्रोरिति ॥** 'वाम्शसोः' इति इयङ्भावे पूर्वसर्वणदीर्घे सत्य-  
 पि स्त्रीलिङ्गत्वात् 'तस्माच्छसः' इति नत्वं नेति भावः ॥ **अतिस्त्रियेति ॥** स्त्रीलिङ्गत्वात्त्वाभावे इयङ् ॥  
**ह्रस्वान्तत्वेति ॥** 'ङिति ह्रस्वश्च' इत्यत्र इयङुवड्स्थानौ स्त्रीशब्दभिन्नौ नित्यस्त्रीलिङ्गवीदृतौ नदीसंज्ञौ वा स्तः  
 इति प्रथमं वाक्यम् । ह्रस्वाविर्णवर्णौ स्त्रियां नदीसंज्ञौ वा स्तः ऽति द्वितीयं वाक्यम् । तत्र द्वितीयवाक्यात् अति-  
 स्त्रिशब्दस्य डित्सु नदीत्वविकल्प इत्यर्थः । ननु 'नेयडुवड्स्थानावस्त्री' इत्यतः अस्त्रीत्यस्यानुवृत्तेः कथमिह नदी-  
 त्वविकल्प इत्यत आह—**अस्त्री इति त्विति ॥** इयङुवड्स्थानावित्यादिप्रथमवाक्यविहितनदीत्वस्यैवास्त्रीति  
 पर्युदासः, ननु ह्रस्वावित्यादिद्वितीयवाक्यविहितनदीत्वस्यापीत्यर्थः । कुत इत्यत आह—**तत्संबद्धस्यैवानुवृ-**  
**त्तेरिति ॥** नेयङुवड्स्थानावित्यतः अस्त्रीत्यस्यानुवृत्तिर्वक्तव्या । ततश्च इयङुवड्स्थानाविति यत्नान्वेति, तत्रैव तत्सं-  
 बद्धस्य अस्त्रीत्यस्यानुवृत्तिरचिता । एवं च ह्रस्वादिवाक्ये इयङुवड्स्थानावित्यस्य अनुवृत्त्यभावात् अस्त्रीत्यस्यापि

स्यायं निषेधः, न तु ह्रस्वस्य । अतिस्त्रियै—अतिस्त्रये । अतिस्त्रियाः—अतिस्त्रेः । अतिस्त्रियाः—अतिस्त्रेः । अतिस्त्रीणाम् । अतिस्त्रियाम्—अतिस्त्रौ । श्रीः श्रियौ श्रियः ॥

३०३ । नेयडुवड्स्थानावस्त्री । ( १-४-४ ) इयडुवड्जेः स्थितिर्ययोस्तावीदूतौ नदीसंज्ञौ न स्तः न तु स्त्री । हे श्रीः । श्रियम् श्रियौ श्रियः । श्रियै—श्रिये । श्रियाः—श्रियः ॥

३०४ । वाऽऽमि । ( १-४-५ ) इयडुवड्स्थानौ स्त्र्याख्यौ यू आमि वा नदीसंज्ञौ स्तः, न तु स्त्री । श्रीणाम्—श्रियाम् । श्रियाम्—श्रियि । प्रधीशब्दस्य तु वृत्तिकारादीनां मते लक्ष्मीवद्रूपम्, 'पदान्तरं विनापि स्त्रियां वर्तमानत्वं नित्यस्त्रीत्वम्' इति स्वीकारान् । 'लिङ्गान्त-

तत्र नानुवृत्तिरिति भावः ॥ अतिस्त्रियै इति ॥ नदीत्वपक्षे आट् वृद्धिः ॥ अतिस्त्रये इति ॥ नदीत्वाभावे धित्वात् 'घेर्ङिति' इति गुणे अयादेशः ॥ अतिस्त्रियाः—अतिस्त्रेरिति ॥ नदीत्वे आट् । तदभावे गुणः । 'ढसिडसोश्च' इति पूर्वरूपम् ॥ अतिस्त्रियामिति ॥ नदीत्वपक्षे डेराम्, आट् ॥ अतिस्त्राविति ॥ नदीत्वाभावपक्षे 'अच्च घेः' ॥ श्रीरिति ॥ श्रयन्त्येतामिति श्रीः । 'क्विब्वचिप्रच्छिश्नुहुप्रुज्वां दीर्घोऽसंप्रसारणं च' इति क्विप्, प्रकृतेर्दावर्षश्च । श्रीशब्दात् सुः । अङ्घन्तत्वान्न सुलोपः ॥ श्रियौ श्रिय इति ॥ 'दीर्घाञ्जसि च' इति पूर्वसवर्णदीर्घनिषेधे 'इको यणचि' इति यणि प्राप्ते धात्ववयवेवर्णान्तत्वात् 'अचि णुधातु' इतीयङ् । एकाच्च्वात् संयोगपूर्वकत्वाच्च यण् न । 'यू स्त्रयाख्यौ' इति नदीत्वात् 'अम्बार्थ' इति ह्रस्वे प्राप्ते ॥ नेयडुवड् ॥ 'यू स्त्रयाख्यौ नदी' इत्यतो यू नदीत्यनुवर्तते । स्थानशब्दो भावे ल्युङन्तः । इयडुवड्जेः स्थानं स्थितिर्ययोरिति बहुव्रीहिः । इयडुवड्जयोग्याविति यावत् । तदाह—इयडुवड्जेरित्यादिना ॥ हे श्रीरिति ॥ अजादावियड्योग्यत्वात् नदीत्वनिषेधात् 'अम्बार्थनयोः' इति ह्रस्वो नेति भावः ॥ श्रियमिति ॥ अमि पूर्वरूपं बाधित्वा इयङ् ॥ श्रियौ श्रिय इति ॥ आट्शसोः पूर्ववत् । टा श्रिया ॥ श्रियै इति ॥ 'ङिति ह्रस्वश्च' इति ङिति नदीत्वपक्षे आट्, वृद्धिः ॥ श्रिये इति ॥ नदीत्वाभावे इयङ् ॥ श्रियाः इति ॥ ङसिडसोः नदीत्वे आट्, वृद्धिः ॥ श्रियः इति ॥ नदीत्वाभावपक्षे इयडेव । ङित्वाभावात् आमि 'ङिति ह्रस्वश्च' इति अप्राप्ते ॥ वामि ॥ यू स्त्रयाख्यौ नदीत्यनुवर्तते । 'नेयडुवड्स्थानावस्त्री' इति नञ्वर्जमनुवर्तते । वा आमीति छेदः । अमि नदीकार्याभावात् । तदाह—इयडुवड्स्थानावित्यादिना ॥ श्रीणामिति ॥ नदीत्वपक्षे 'ह्रस्वनद्यापः' इति नुट् ॥ श्रियामिति ॥ नदीत्वाभावे इयङ् ॥ श्रियाम्—श्रियाति ॥ नदीत्वे डेराम्, आट्, इयङ् । नुट् तु न, आटा नुट् बाध्यते इत्युक्तत्वात् । नदीत्वाभावे तु इयडेव । श्रियोः । श्रीषु ॥ प्रधीशब्दस्य स्त्विति ॥ प्रध्यायतीत्यर्थे 'ध्यायतेः संप्रसारणं च' इति क्विपि यकारस्य संप्रसारणे इकारे 'संप्रसारणाच्च' इति पूर्वरूपे 'हलः' इति दीर्घे निष्पन्नस्य प्रधीशब्दस्य वृत्तिकारहरदतादिमते लक्ष्मीवद्रूपाणि । तत्र 'एरनेकाचः' इति यणा इयङ्को बाधितत्वेन इयङ्स्थानत्वाभावात् 'नेयडुवड्स्थानौ' इति नदीत्वनिषेधाभावात् 'यू स्त्रयाख्यौ' इति नित्यनदीत्वे सति 'अम्बार्थ' इत्यादिनदीकार्यप्रवृत्तेरिति भावः । तत्र अमि शसि च पूर्वरूपं पूर्वसवर्णदीर्घं च बाधित्वा यणेवेति विशेषः । ननु प्रध्यायतेः क्विपि निष्पन्नस्य प्रधीशब्दस्य प्रकर्षेण ध्यातृत्वप्रवृत्तिनिमित्तकस्य लिङ्गत्वसाधारणत्वात् नित्यस्त्रीलिङ्गत्वाभावात् नदीत्वाभावात् कथं नदीकार्याणीत्यत आह—पदान्तरं विनापीति ॥ पदान्तरसमभिव्याहाराभावेऽपि यः शब्दः स्त्रीरूपार्थबोधकः सः नित्यस्त्रीलिङ्गः इति विवक्षितः । अत एव ब्राह्मण्यां आधीशब्दस्य आधै इति रूपमास्थितं भाष्ये । स्त्रियामेव यो वर्तते स एव नित्यस्त्रीलिङ्गः इत्यभ्युपगमे तु तदसङ्गतिः स्पष्टैव । आधीशब्दस्य क्रियाशब्दतया त्रिलिङ्गत्वात् । अतः पदान्तरं विनापि स्त्रियां वर्तमानत्वमेव नित्यस्त्रीत्वम् । इदं तु प्रधीशब्दस्य संभवत्येव, प्रकर्षेण ध्यातृत्वं निमित्तीकृत्य स्त्रियां वृत्तिसम्भवात् । परंतु प्रधीरित्युक्ते पुंसः स्त्रियाश्च प्रतीतिप्रसक्तौ अन्यतरव्यवच्छेदाय ब्राह्मणः ब्राह्मणी इत्यादिपदान्तरसमभिव्याहारापेक्षा । नैतावतास्य पदान्तरसमभिव्याहाराभावे स्त्रियां वृत्तिरपैति । अतः प्रधीशब्दस्य नित्यस्त्रीलिङ्गत्वात् नदीकार्यं निर्बाधमिति भावः ॥ लिङ्गान्तरेति ॥ 'त्रीलिङ्गान्यलिङ्गानामिधायकत्वमेव नित्यस्त्रीत्वम्' इति कैयटमतम् । 'जीविषयावेव यौ वृ'

रानभिधायकत्वं तत्' इति कैयटमते तु पुंवद्रूपम् । 'प्रकृष्टा धीः' इति विग्रहे तु लक्ष्मी-  
वत् । अमि शसि च प्रध्यम् प्रध्यः इति विशेषः । सुष्ठु धीर्यस्याः, सुष्ठु ध्यायति वेति  
विग्रहे तु वृत्तिकारमते सुधीः श्रीवत् । मतान्तरे तु पुंवत् । सुष्ठु धीः इति विग्रहे तु  
श्रीवदेव । ग्रामणीः पुंवत् । ग्रामनयनस्योत्सर्गतः पुंधर्मतया पदान्तरं विनापि स्त्रियामप्रवृ-  
त्तेः । एवं खलपवनादेरपि पुंधर्मत्वमौत्सर्गिकं बोध्यम् ॥ ॥ इति ईदन्ताः ॥

### ॥ अथ उदन्तप्रकरणम् ॥

धेनुः मतिवत् ॥

३०५ । स्त्रियां च । ( ७-१-२६ ) स्त्रीवाची क्रोष्टुशब्दस्तृजन्तवद्रूपं लभते ॥

३०६ । ऋन्नेभ्यो ङीप् । ( ४-१-५ ) ऋदन्तेभ्यो नान्तेभ्यश्च स्त्रियां ङीप् स्यात् ।  
क्रोष्ट्री क्रोष्ट्र्यौ क्रोष्ट्र्यः ॥ ॥ इत्युदन्ताः ॥

तथैरेव नदीसंज्ञा' इति 'यू स्त्रयास्त्र्यौ' इत्यत्र भाष्यादिति तदाशयः ॥ पुंवद्रूपमिति ॥ उदाहृतप्रधीशब्दस्य  
त्रिलिङ्गतया नित्यस्त्रीत्वाभावात् पुंसीव स्त्रियामपि अनदीत्वादिति भावः ॥ प्रकृष्टेति ॥ प्रकृष्टा धीरिति विग्रहे  
प्रादिसमासे प्रधीशब्दस्य मतद्वयरीत्यापि नित्यस्त्रीलिङ्गत्वात् लक्ष्मीवद्रूपमित्यर्थः ॥ अमि शसि चेति ॥  
प्रध्यायतीति, प्रकृष्टा धीरिति च विग्रहे प्रधीशब्दात् अमि शसि च पूर्वरूपं पूर्वसवर्णदीर्घं च बाधित्वा 'एरनेकाचः'  
इति यण् इत्येतावान् विशेषो लक्ष्मीशब्दापेक्षयेत्यर्थः । कैयटमते ब्राह्मण्यां 'आर्ध्र्यै' इति भाष्यप्रयोगस्तु बहुव्री-  
ह्यभिप्रायेण नेयः । अत एव भाष्यात् 'नचृतश्च' इति कप् नेत्याहुः ॥ सुष्ठु धीर्यस्या इति ॥ सुष्ठु धीर्यस्या  
इति सुष्ठु ध्यायतीति उभयविधविग्रहेऽपि पदान्तरं विना स्त्रियां वर्तमानत्वं नित्यस्त्रीत्वमिति वृत्तिकारादिमते  
सुधीशब्दस्य नित्यस्त्रीलिङ्गत्वेन 'नेयडुवड्स्थानावस्त्री' इति नदीत्वनिषेधात् 'डिति द्वस्वश्च' इति 'वामि' इति च  
श्रीशब्दवद्रूपाणि प्रत्येतव्यानि । 'न भूसुधियोः' इति यग्निषेधे इयङ् एव प्रवृत्तोरिति भावः ॥ मतान्तरे तु पुं-  
वदिति ॥ लिङ्गान्तरानभिधायकत्वं नित्यस्त्रीत्वमिति कैयटमते तु त्रिलिङ्गतया नदीत्वाभावात् पुंवदेव रूपमि-  
त्यर्थः । ननु सुधीशब्दे बहुव्रीहिस्रष्टेः प्राक् धीशब्दस्य नित्यस्त्रीलिङ्गत्वात् 'प्रथमलिङ्गप्रहणं च' इति नदीत्वं  
दुर्वारमिति चेत्, सत्यम्—यस्य वृत्तेः प्राक् नदीत्वं दृष्टं तस्य उपसर्जनत्वेऽपि नदीत्वमिति दिश्यते । इह च वृत्तेः  
प्राक् धीशब्दस्य केवलस्य एकाच्चाद्यणभावे इयङ्-योग्यतया 'नेयडुवड्स्थानौ' इति नदीत्वनिषेधात् वृत्तावपि न  
तदतिदेश इत्यास्तां तावत् ॥ सुष्ठु धीरिति विग्रहे तु श्रीवदेवेति ॥ मतद्वयेऽपि नित्यस्त्रीलिङ्गत्वादिति  
भावः ॥ ग्रामणीः पुंवदिति ॥ स्त्रियामिति शेषः । ननु ग्रामं नयति नियमयतीति ग्रामणीशब्दस्य प्रधीश-  
ब्दवत् पदान्तरं विनापि स्त्रियां वर्तमानत्वात् नित्यस्त्रीलिङ्गत्वान्नदीकार्यसत्त्वात् पुंवदिति कथमित्यत आह—  
ग्रामनयनस्येति ॥ ग्रामनयनस्य लोके उत्सर्गतः सामान्यतः पुंधर्मतया पुरुषकर्तव्यतया ब्राह्मणीत्यादिपदान्त-  
रसमभिध्याहारं विना स्त्रीलिङ्गाप्रतीतेः वृत्तिकारादिमतेऽपि नित्यस्त्रीलिङ्गत्वाभावाद्नदीत्वं नेत्यर्थः ॥ एवमिति ॥  
खलपवनकटप्रवणादिक्रियाणामपि पुरुषकर्तव्यत्वं औत्सर्गिकं सामान्यतः सिद्धम् । अतः खलपूः कटपूः इत्यादि-  
शब्दानामपि स्त्रियां वृत्तिकारादिमतेऽपि नित्यस्त्रीत्वं न । अतः पुंवदेव रूपमित्यर्थः ॥ इति ईदन्ताः ॥

अथ उदन्ता निरूपयन्ते ॥ धेनुर्मतिवदिति ॥ उकारस्य ओकारो गुणः अवादेश इत्यादिविशेषस्तु  
सुगम इति भावः । अथ क्रोष्टुशब्दस्य स्त्रियां विशेषमाह— स्त्रियां च ॥ 'तृज्वत्क्रोष्टुः' इत्यनुवर्तते । रूपा-  
तिदेशोऽयमित्युक्तम् । तदाह—स्त्रीवाचीत्यादिना ॥ तथाच स्त्रियामुदन्तः क्रोष्टुशब्दो नास्त्येव । किन्तु  
क्रोष्टु इति ऋदन्त एवेति फलितम् ॥ ऋन्नेभ्यो ङीप् ॥ ऋतश्च नाश्चेति द्वन्द्वः । स्त्रियामित्यधिकृतम् ।  
उत्थाप्रतिपदिकात् इत्यतः प्रातिपदिकप्रहणमनुवृत्तम् ऋन्नकारैर्विशेष्यते । तदन्तविधिः । तदाह—ऋदन्तेभ्य  
इत्यभिदिना ॥ व्यापितौ । क्रोष्टु ई इति स्थिते यणि क्रोष्ट्रीशब्दात् सुबुत्पत्तिः । गौरीवद्रूपाणित्याह— क्रोष्ट्री

॥ अथ ऊदन्तप्रकरणम् ॥

वधूः गौरीवत् । भ्रूः श्रीवत् । हे सुभ्रूः । कथं तर्हि 'हापितः कासि हे सुभ्रु' इति भट्टिः । प्रमाद एवायमिति बहवः । खलपूः पुंवत् । पुनर्भूः । 'दृन्कर—' ( वा ४११८ ) इति यणा उवङो बाधनात् 'नेयडुवङ्—' ( सू ३०३ ) इति निषेधो न । हे पुनर्भू । पुनर्भ्वम् पुनर्भ्वौ पुनर्भवः ॥

३०७ । एकाजुत्तरपदे णः । ( ८-४-१२ ) एकाजुत्तरपदं यस्य तस्मिन्समासे पूर्वपदस्थान्निमित्तात्परस्य प्रातिपदिकान्तनुम्बिभक्तिस्थस्य नस्य नित्यं णत्वं स्यात् । आरम्भसामर्थ्यान्नित्यत्वे सिद्धे पुनर्णप्रहणं स्पष्टार्थम् । यणं बाधित्वा परत्वान्नुट् । पुनर्भूणाम् । वर्षाभूः । भेकजातौ नित्यस्त्रीत्वाभावात् हे वर्षाभूः कैयटमते । मतान्तरे तु हे वर्षाभु । 'भेक्यां पुनर्नवायां

इत्यादि ॥ इत्युदन्ताः ॥

अथ ऊदन्ता निरूप्यन्ते ॥ वधूर्गौरीवदिति ॥ 'वहो धश्च' इत्युप्रत्ययः हस्य धश्च । धात्ववयवोवर्णाभावात् नोवङ् । ऊकारस्य यण् वकार इत्यादिविशेषस्तु सुगम इति भावः ॥ भ्रूः श्रीवदिति ॥ 'भ्रमेश्च डूः' इति डूप्रत्ययान्तोऽयम् । 'अचि ण्नुधातुभ्रुवाम्' इत्युवङ् इत्यादिविशेषस्तु सुगम इति भावः । सुशोभना भ्रूर्यस्याः सा सुभ्रूः । अस्त्रीप्रत्ययान्तत्वात् 'गोस्त्रियोः' इति हस्वो न भवति । 'नेयडुवङ्स्थानावस्त्री' इति भ्रूशब्दस्य तदन्तस्य च निषेधात् नदीत्वं न । ततश्च 'अम्बार्थ' इत्यादि नदीकार्यं नेत्यभिप्रेत्याह— हे सुभ्रूरिति ॥ कथं तर्हीति ॥ यदि सुभ्रूशब्दे नदीकार्यं न स्यात् तदा 'हापितः कासि हे सुभ्रु' इति कथं भट्टिराहेत्यर्थः । रावणेन सीतापहारोत्तरं रामविलापोऽयम् । हे सुभ्रु त्वया अहं हापितोऽस्मि विधिनेत्यर्थः । हापित इत्यस्य त्याजित इत्यर्थः ॥ प्रमाद इति ॥ 'अम्बार्थ' इति ह्रस्वस्य करणादिति भावः ॥ बहव इति ॥ कतिपये सामान्ये नपुंसकत्वमाश्रित्य कथंचित् समादधुः ॥ खलपूः पुंवदिति ॥ खलपवनस्य उत्सर्गतः पुंधर्मतया पदान्तरं विना स्त्रियां वर्तमानत्वाभावेन नित्यस्त्रीत्वाभावात् नदीत्वं नेति भावः ॥ पुनर्भूरिति ॥ 'पुनर्भूर्दिधिषूरूढा द्विः' इत्यमरः । तस्य 'नेयडुवङ्' इति निषेधमाशङ्क्याह—दृन्करेतीति ॥ अम्शसोः पूर्वरूपं पूर्वसर्वणदीर्घं च बाधित्वा 'दृन्कर' इति यणिति मत्वाह— पुनर्भ्वम् पुनर्भ्वाविति ॥ पुनर्भ्वै । पुनर्भ्वाः । नयन्तत्वात् नुटि दीर्घे पुनर्भू नामिति स्थिते रेफान्नकारस्य भिन्नपदस्थत्वात् 'अट्कुप्वाङ्' इत्यप्राप्ते ॥ एकाजुत्तरपदे णः ॥ समासस्य चरमावयवे रूढेन उत्तरपदशब्देन समास इति लभ्यते । एकः अच् यस्मिन् तत् एकाच्, तत् उत्तरपदं यस्य सः एकाजुत्तरपदः । तस्मिन् समासे इति बहुव्रीहिगर्भो बहुव्रीहिः । 'रषाभ्यां नो णः' इत्यनुवर्तते । 'पूर्वपदात् संज्ञायाम्' इत्यतः पूर्वपदादित्यनुवर्तते । पूर्वं पदं यस्य तत् पूर्वपदम् । एकत्वमविवाक्षितम् । पूर्वपदस्थाभ्यामिति लभ्यते । 'प्रातिपदिकान्तनुम्बिभक्तिषु च' इत्यनुवर्तते । विद्यमानस्येति शेषः । तदाह—एकाजुत्तरपदमित्यादिना ॥ नन्विह णकारप्रहणं व्यर्थम् । 'रषाभ्यां नो णः' इत्यत एव तदनुवृत्तिसिद्धेः । नच 'प्रातिपदिकान्तनुम्बिभक्तिषु च' इति विकल्पनिवृत्त्यर्थं पुनर्णप्रहणमिति वाच्यम् । आरम्भसामर्थ्यादेव नित्यत्वसिद्धेरित्यत आह— आरम्भेति ॥ यणमिति ॥ 'दृन्कर' इति यणमित्यर्थः ॥ पुनर्भूणामिति ॥ रेफस्य 'हशि च' इत्युत्वं तु न, रोरेव तद्विधानात् । डेराम्, पुनर्भ्वाम् । वर्षाभूशब्दे विशेषमाह—भेकेति ॥ 'बह्वादिभ्यश्च' इति ङीषो वैकल्पिकत्वात् ङीषभावे वर्षाभूशब्दः । स च भेकजातौ द्विलिङ्गः । 'भेक्यां पुनर्नवायां स्त्री वर्षाभूर्ददुरे पुमान्' इति यादवः । ददुरो भेकः । एवं च 'लिङ्गान्तरानभिधायकत्वम्' इति कैयटमते नित्यस्त्रीलिङ्गत्वाभावात् नदीत्वाभावे सति 'अम्बार्थ' इति हस्वाभावे सति हे वर्षाभूरिति रूपमित्यर्थः ॥ मतान्तरे त्विति ॥ 'पदान्तरं विनापि स्त्रियां वर्तमानत्वम्' इति वृत्तिकारादीनां मते तु वर्षाभूशब्दस्य जातिशब्दतया पदान्तरं विनापि स्त्रियां वर्तमानतया नित्यस्त्रीत्वाच्चदीत्वे 'अम्बार्थ' इति स्वे सति हे वर्षाभु इति रूपमित्यर्थः । ननु 'शिली गण्डपदी भेकी वर्षाभ्वी कमठी डुलिः' इत्यमरकोशे वर्षा-

स्त्री वर्षाभूर्देर्दुरे पुमान्' इति यादवः । 'वर्षाभ्वश्च' ( सू २८२ ) । वर्षाभ्वौ वर्षाभ्वः । स्वयम्भूः पुंवत् ॥ ॥ इत्युदन्ताः ॥

॥ अथ ऋदन्तप्रकरणम् ॥

३०८ । न षट्स्वस्रादिभ्यः ॥ ( ४-१-१० ) षट्संज्ञकेभ्यः स्वस्रादिभ्यश्च डीप्तापौ न स्तः ॥

“स्वसा तिस्रश्चतस्रश्च ननान्दा दुहिता तथा ।

याता मातेति सप्तैते स्वस्रादय उदाहृताः ॥”

अप्तृन्— ( सू २७७ ) इति दीर्घः । स्वसा स्वसारौ स्वसारः । माता पितृवत् । शसि मातृः ॥ ॥ इत्युदन्ताः ॥

अथ ओदन्तप्रकरणम् ॥ द्यौः गोवत् ॥ ॥ इत्योदन्ताः ॥

अथ ऐदन्तप्रकरणम् ॥ राः पुंवत् ॥ ॥ इत्यैदन्ताः ॥

अथ औदन्तप्रकरणम् ॥ नौः ग्लौवत् ॥ ॥ इत्यौदन्ताः ॥

॥ इत्यजन्तस्त्रीलिङ्गप्रकरणम् ॥

भृशब्दस्य भेकजातौ स्त्रीलिङ्गमात्रावगमात् कैयटमतेऽपि नित्यस्त्रीत्वं कुतो न स्यादित्यत आह— भेक्यामि-  
ति ॥ यादवकोशानुसारात् अमरकोशे स्त्रीग्रहणमुपलक्षणमिति भावः । यद्वा अमरमतरतीत्या कैयटमतेऽपि नित्य-  
स्त्रीत्वमस्तु । अजादौ 'एरनेकाचः' इति यणः 'न भूसुधियोः' इति निषेधे प्राप्ते 'वर्षाभ्वश्च' इति यणः प्रतिप्रसव  
उक्तः । तं स्मारयति— वर्षाभ्वश्चेति ॥ स्वयंभूः पुंवदिति ॥ स्वयंभृशब्दस्य चतुरानने रुढत्वात् तस्य  
यौगिकस्य पदान्तरं विना स्त्रियामवृत्तेः न वृत्तिमते नित्यस्त्रीत्वम् । कैयटमते तु अनेकलिङ्गत्वात् न नि-  
त्यस्त्रीत्वमिति भावः ॥ इत्युदन्ताः ॥

अथ ऋदन्ता निरूप्यन्ते ॥ 'सावसेर्ऋन्' इति सा उपपदे असधातोः ऋन्प्रत्यये स्वसृशब्दः, भगिनी-  
वाची । 'ऋन्नेभ्यः' इति डीपि प्राप्ते ॥ न षट् । षट् इत्यनेन षट्संज्ञका गृह्यन्त इत्याह— षट्संज्ञकेभ्य इति ॥  
डीप्तापाविति ॥ 'ऋन्नेभ्यः' इत्यतो डीबिति, 'टावृचि' इत्यतष्टाबित्यस्य चानुवृत्तेरिति भावः । स्वस्रादीन्  
पठति— स्वसा तिस्र इत्यादिना ॥ अत्र तिसृचतसृ इत्यनयोः पाठो न कर्तव्यः, 'न तिसृचतसृ' इति  
नामि दीर्घनिषेधादेव लिङ्गात् डीबभावसिद्धेरिति 'ऋन्नेजन्तः' इति सूत्रे कैयटः । न नन्दतीति ननान्दा । 'नञि  
च नन्देः' इति ऋन्, वृद्धिश्च । 'ननान्दा तु स्वसा पत्युः' इत्यमरः । दोगधीति दुहिता । 'नप्तृनेष्टृत्वष्टृहोतृपोतृ-  
भ्रातृजामातृमातृपितृदुहितृ' इति दुहेस्तृच् । इत् गुणाभावश्च निपातितः । मान्यते पूज्यते इति माता । मान  
पूजायाम् । तृचि नलोपश्च । यतते इति याता । 'यतेवृद्धिश्च' इति ऋन् उपधावृद्धिश्च । 'भार्यास्तु भ्रातृवर्गस्य  
यातरः स्युः परस्परम्' इत्यमरः ॥ अप्तृन्नितीति ॥ स्वसृशब्दात् सुः, 'ऋदुशनस्' इत्यनङ्, तुप्रत्ययान्तत्वाभा-  
वेऽपि 'अप्तृन्' इति सूत्रे स्वसृग्रहणात् दीर्घ इति भावः ॥ माता पितृवदिति ॥ 'अप्तृन्' इति सूत्रे औ-  
णादिकतृन्तृजन्तेषु नप्रादीनामेव दीर्घनियमनादिति भावः ॥ इत्युदन्ताः ॥

अथ ओदन्ता निरूप्यन्ते ॥ द्यौर्गोवदिति ॥ 'ओतो णित्' इति णिद्वत्त्वातिदेशात् 'अचो ङिण-  
ति' इति वृद्धिः । 'द्यौदिवौ द्वे स्त्रियामभ्रम्' इत्यमरः ॥ इत्योदन्ताः ॥

अथ ऐदन्ता निरूप्यन्ते ॥ राः पुंवदिति ॥ 'रागो हलि' इत्यात्वम् । 'राः स्त्रीत्येके' इति क्षीरस्वा-  
म्युक्तेः स्त्रीलिङ्गोऽप्ययमिति भावः ॥ इत्यैदन्ताः ॥

अथ औदन्ता निरूप्यन्ते ॥ नौर्ग्लौवदिति ॥ 'स्त्रियां नौस्तरणिस्तरिः' इत्यमरः ॥ इत्यौदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां अजन्तस्त्रीलिङ्गनिरूपणं समाप्तम् ॥

## ॥ अथ अजन्तनपुंसकलिङ्गप्रकरणम् ॥

- ३०९ । अतोऽम् । ( ७-१-२४ ) अतोऽङ्गात्स्त्रीवात्स्वमोरम्स्यात् । 'अमि पूर्वः' ( सू १९४ ) ।  
 ज्ञानम् । 'एङ्हस्वात्—' ( सू १९३ ) इति हल्मात्रलोपः । हे ज्ञान ॥  
 ३१० । नपुंसकाच्च । ( ७-१-१९ ) स्त्रीवात्परस्यौडः शी स्यात् । भसंज्ञायाम् ॥  
 ३११ । यस्येति च । ( ६-४-१४८ ) भस्येवर्णावर्णयोर्लोपः स्यादीकारे तद्धिते च परे ।  
 इत्यकारलोपे प्राप्ते । 'औडः श्यां प्रतिषेधो वाच्यः' ( वा ४१८९ ) । ज्ञाने ॥  
 ३१२ । जश्शसोः शिः । ( ७-१-२० ) स्त्रीवादनयोः शिः स्यात् ॥  
 ३१३ । शि सर्वनामस्थानम् । ( १-१-४२ ) 'शि' इत्येतदुक्तसंज्ञं स्यात् ॥

अथाजन्तनपुंसकलिङ्गा निरूप्यन्ते ॥ ज्ञानशब्दात् सुः 'स्वमोर्नपुंसकात्' इति तस्य लुकि प्राप्ते ॥ अतोऽम् ॥ अत इति पञ्चमी । अङ्गस्येत्याधिकृतं पञ्चम्या विपरिणम्यते । अत इत्यनेन विशेष्यते । तदन्त-विधिः । 'स्वमोर्नपुंसकात्' इत्यनुवर्तते । तदाह— अतोऽङ्गादिति ॥ अदन्तादङ्गादित्यर्थः ॥ ज्ञानमिति ॥ सोरमि कृते अमि पूर्वरूपम् इति भावः । अमोऽम्बिधानं तु 'स्वमोर्नपुंसकात्' इति लुङ्निवृत्त्यर्थम् । ननु अतः म् इत्येव छेदोऽस्तु । सोर्मकारादेशे ज्ञानमिति सिद्धेः । अमि च 'आदेः परस्य' इति अकारस्य मकारे अन्त्यस्य मकारस्य संयोगान्तलोपेनैव ज्ञानमिति सिद्धेरिति चेत्, मैवम्—एवं सति ज्ञानमित्यत्र 'सुपि च' इति दीर्घापत्तेः । न च अदन्तसंनिपातमाश्रित्य प्रवृत्तस्य मादेशस्य तद्विघातवर्द्धनिमित्तत्वं न संभवति संनिपातपरिभाषाविरोधादिति वाच्यम्, 'सुपि च' इति दीर्घं कर्तव्ये संनिपातपरिभाषाया अप्रवृत्तेरित्युक्तत्वादित्यलम् ॥ हे ज्ञानेति ॥ हे ज्ञान स् इति स्थिते सोरमि कृते पूर्वरूपे 'एङ्हस्वात्' इति मकारलोपे हे ज्ञानेति रूपम् । ननु एङ्हस्वादित्यल संबुद्धयाक्षिप्तस्य संबुद्धयैवान्वय उचितः । ततश्च एङ्गान्ताद्विघाताच्चाङ्गात् परा या संबुद्धिः तदवयवस्य हलो लोप इति लभ्यते । ततश्च प्रकृते पूर्वरूपे कृते तस्य पूर्वान्तत्वाश्रयेण ज्ञान इत्यदन्तमङ्गम् । ततः परा संबुद्धिर्नास्ति मकारमात्रस्यासंबुद्धित्वात् सुस्थानिकस्याम एव संबुद्धित्वात् अर्धविकारेण एकदेशविकृतन्यायानवताराच्च । न च पूर्वरूपात् प्राक् 'एङ्हस्वात्' इत्यस्य प्रवृत्तिः किं न स्यादिति वाच्यम्, परत्वात् पूर्वरूपस्यैव पूर्व प्रवृत्तेः । न च पूर्वान्तत्वात् पूर्वरूपस्याङ्गान्तर्भावात् ज्ञान इत्यदन्तमङ्गम् । परादित्वाच्च अम् इत्यस्य संबुद्धित्वं चेत्याश्रित्य तदवयव-हलो मकारमात्रस्य 'एङ्हस्वात्' इति लोपो निर्वाध इति वाच्यम् । 'उभयत आश्रयणे नान्तादिवत्' इति निषेधादित्यत आह— एङ्हस्वादिति हल्मात्रलोप इति ॥ पूर्वरूपे कृते संबुद्धेर्मकारमात्रं यत् परिशिष्टं तस्य 'एङ्हस्वात्' इति लोप इत्यर्थः । लक्ष्यानुरोधात् संबुद्धयाक्षिप्तमङ्गं संबुद्धौ नान्वेति, किंतु संबुद्धयवयवहल्येवान्वेति । ततश्च एङ्गान्तात् ह्रस्वान्ताच्चाङ्गात् परो यः संबुद्धयवयवहल् तस्य लोप इति लभ्यते । प्रकृते च पूर्वरूपे कृतेऽपि ह्रस्वान्तादङ्गात् परत्वं संबुद्धयवयवस्य मकारमात्रस्य अस्त्येवेति तस्य 'एङ्हस्वात्' इति लोपो निर्वाध इत्यन्यत्र विस्तरः ॥ नपुंसकाच्च ॥ 'जसः शी' इत्यतः शीति 'औड आपः' इत्यतः औड इति चानुवर्तते । तदाह— स्त्रीवादिति ॥ औडित्यौकारविभक्तेः संज्ञेत्युक्तम् । ज्ञान ई इति स्थिते ॥ यस्येति च ॥ यस्य ईतीति छेदः । इथ अश्च तयोः समाहारः यं तस्य इवर्णस्य अवर्णस्य चेत्यर्थः । भस्येत्याधिकृतम् । 'नस्तद्धिते' इत्यतः तद्धिते इत्यनुवर्तते । तदाह— भस्येत्यादिना ॥ इत्यकारलोपे प्राप्ते इति ॥ 'सुडनपुंसकस्य' इति पर्युदासेन शीभावस्यासर्वनामस्थानतया तस्मिन् परतो भत्वादिति भावः ॥ औडः श्यामिति ॥ औडः यः शी आदेशः तस्मिन् परतः 'यस्येति च' इति लोपस्य प्रतिषेधो वक्तव्य इत्यर्थः । श्यामिति निर्देशादेव नित्यस्त्रीत्वं बोध्यम् । औड इति तु व्यर्थमेव । सर्वे इत्यादौ 'जसः शी' इत्यस्य भाधिकारेणैव व्यावृत्तिसिद्धेः ॥ ज्ञाने इति ॥ ज्ञान ई इति स्थिते आहुण इति भावः ॥ जश्शसोः शिः ॥ 'स्वमोर्नपुंसकात्' इत्यतो नपुंसकादित्यनुवर्तते । तदाह— स्त्रीवादिति ॥ ज्ञान शि इति स्थिते स्थानिवत्त्वेन प्रत्ययत्वात् 'लशक्तद्धिते' इति शकार इत् ॥ शि सर्व-

३१४ । नपुंसकस्य झलचः । ( ७-१-७२ ) झलन्तस्याजन्तस्य च क्लीबस्य मुमागमः स्यात्सर्वनामस्थाने परे । उपधादीर्घः । ज्ञानानि । पुनस्तद्धत् । शेषं रामवत् । एवं धनवन-फलादयः ॥

३१५ । अद्भुतरादिभ्यः पञ्चभ्यः । ( ७-१-२५ ) एभ्यः क्लीबेभ्यः स्वमोरद्डादेशः स्यात् ॥

३१६ । टेः । ( ६-४-१४३ ) डिति परे भस्य टेल्लोपः स्यात् । 'वाऽवसाने' ( सू २०६ ) । कतरत्—कतरद् कतरे कतराणि । 'भस्य' इति किम् । पञ्चमः । टेल्लुप्तत्वात् 'प्रथमयोः—' ( सू १६४ ) इति पूर्वसवर्णदीर्घः 'एङ्हस्वात्—' ( सू १९३ ) इति संबुद्धिलोपश्च न भवति । हे कतरत् । पुनस्तद्धत् । शेषं पुंवत् । कतमत् । इतरत् । अन्यत् । अन्यतरत् । अन्यतमशब्दस्य तु अन्यतममित्येव । एकतरात्प्रतिषेधो वक्तव्यः ( वा ४२८७ ) । एकतरम् । सोरमादेशे कृते संनिपातपरिभाषया न जरस् । अजरम् । अजरसी—अजरे । परत्वाज्जरसि कृते झलन्तत्वान्नुम् ॥

**नामस्थानम् ॥ उक्तसंज्ञमिति ॥** सर्वनामस्थानसंज्ञकमित्यर्थः । अनपुंसकस्येति पर्युदासात् शि इत्यस्य सर्वनामस्थानत्वे अप्राप्ते वचनम् ॥ **नपुंसकस्य झलचः ॥** झल् च अचेति समाहारद्वन्द्वः । तेन च अङ्गस्येत्यधिकृतं विशेष्यते । तदन्तविधिः । 'इदितो नुम्धातोः' इत्यतः नुमित्यनुवर्तते । 'उगिदचाम्' इत्यतः सर्वनामस्थाने इत्यनुवर्तते । तदाह—**झलन्नस्येत्यादिना ॥** मित्त्वादन्त्यादचः परः ॥ **उपधादीर्घ इति ॥** ज्ञान न् इ इति स्थिते 'सर्वनामस्थाने च' इति दीर्घ इत्यर्थः ॥ **पुनस्तद्धदिति ॥** अमौट्शस्सु ज्ञानं ज्ञाने ज्ञानानि इति क्रमेण रूपाणांत्यर्थः । **शेषं रामवदिति ॥** शिष्यत इति शेषम् । कर्मणि घञ् । 'घञजवन्ताः पुंसि' इति तु प्रायिकमिति भावः ॥ **अद्भुतरादिभ्यः ॥** अद्भ् उतरादिभ्य इति छेदः । दस्य घृत्वेन डकारः, डस्य संयोगान्तलोपश्च आदेशस्वरूपावगतये न कृत इति कैयटः । उतर, उतम, अन्य, अन्यतर, इतर इति उतरादयः सर्वादिगणपठिताः । अत्र उतरडतमौ प्रत्ययौ । अतस्तदन्तग्रहणम् । 'स्वमोर्नपुंसकात्' इति सूत्रमनुवर्तते । तदाह—**एभ्य इत्यादिना ॥** डकार इत् । कतर अद् इति स्थिते ॥ **टेः ॥** अल्लोपोऽन इत्यस्माच्छोप इति 'ति विंशतेर्डिति' इत्यतः डिति चानुवर्तते । भस्येत्यधिकृतम् । तदाह—**डितीत्यादिना ॥** कतर अद् इत्यत्र रेफादकारस्य लोपः । चर्त्विक्लपं स्मारयति—**वाऽवसाने इति ॥** ननु पररूपेण कतरदिति सिद्धेः अद्भो डित्करणस्य किं प्रयोजनमित्यत आह—**टेल्लुप्तत्वादिति ॥** टेल्लुप्तत्वात् पूर्वसवर्णदीर्घो न भवतीत्यन्वयः । डित्त्वाभावे 'टेः' इति लोपस्याप्राप्तया पररूपं बाधित्वा पूर्वसवर्णदीर्घः प्रसज्येत इति भावः । ननु पूर्वसवर्णदीर्घाभावाय दकार एवादेशः क्रियतामित्यत आह—**एङ्हस्वादित्यादि ॥** सोर्दकारादेशे सति तस्य स्थानिवत्त्वेन संबुद्धित्वात् ह्रस्वान्तादाङ्गात् परत्वाच्च लोपः प्रसज्येत । अद्डादेशे तु टिलोपे सति कतर इत्यङ्गम् । न तद्भ्रस्वान्तम् । यत्तु ह्रस्वान्तं कतर इति न तदङ्गम्, रेफादकारस्य प्रत्ययावयवत्वेन तदन्तस्य प्रत्ययपरकत्वाभावेन अङ्गत्वाभावात् । अतश्चिलोपप्रवृत्तये अद्डादेशविधिरिति भावः ॥ **पुनस्तद्धदिति ॥** प्रथमावत् द्वितीयेत्यर्थः ॥ **शेषं पुंवदिति ॥** सर्ववदित्यर्थः ॥ **अन्यतमशब्दस्य त्विति ॥** तस्याव्युत्पन्नप्रातिपदिकत्वेन उतमप्रत्ययान्तत्वाभावेन तत्राद्डादेशो नेत्यर्थः । 'एकाच्च प्राचाम्' इति उतरजन्तादेकतरशब्दात् स्वमोरद्डादेशे प्राप्ते आह—**एकतरादिति ॥** एकतरशब्दात् परयोः स्वमोरद्डादेशप्रतिषेधो वक्तव्य इत्यर्थः । अविद्यमाना जरा यस्य कुलस्येति विग्रहे 'नञोऽस्त्यर्थानाम्' इति बहुव्रीहौ विद्यमानपदलोपे 'गोस्त्रियोः' इति द्रस्वत्वे अजरशब्दः । तस्य प्रक्रियां दर्शयति—**सोररिति ॥** सोरमादेशे कृते अजरमित्यन्वयः । जरसादेशमाशङ्क्याह—**संनिपातेति ॥** अदन्तसंनिपाताश्रयस्य अमः अदन्तत्वविघातकजरसादेशं प्रति निमित्तत्वायोगादिति भावः ॥ **अजरसी**

३१७ । सान्त महतः संयोगस्य । ( ६-४-१० ) सान्तसंयोगस्य महतश्च यो नकारस्त-  
स्योपधाया दीर्घः स्यादसंबुद्धौ सर्वनामस्थाने परे । अजरांसि-अजराणि । अमि लुक्कोऽपवा-  
दमम्भावं बाधित्वा परत्वाज्जरस् । ततः संनिपातपरिभाषया न लुक् । अजरसम्-अजरम् ।  
अजरसी-अजरे । अजरांसि-अजराणि । शेषं पुंवन् । 'पहन्—' ( सू २२८ ) इति हृद-  
योदकास्यानां हृद् उदन् आसन् । हृन्दि । हृदा हृद्भ्यामित्यादि । उदानि । उद्गा उद-  
भ्यामित्यादि । आसानि । आस्ना आसभ्यामित्यादि । मांसि । मांसा मान्भ्यामित्यादि ।

इति ॥ 'नपुंसकाच्च' इति शीभावे जरसादेशे रूपम् ॥ अजरे इति ॥ जरसादेशाभावे रूपम् । जसि रूपं दर्श-  
यितुमाह— परत्वादिति ॥ अजर अस इति स्थिते 'जश्शसोः शिः' इति शिभावात् परत्वाज्जरसि कृते ततः  
शिभावे झलन्तत्वान्नुमित्यर्थ इति केचित् । तदेतत् 'जराया जरस्' इति सूत्रे अजरांसीत्यत्र 'नुम्जरसोः प्राप्त-  
योः विप्रतिषेधेन जरस्' इति भाष्यविरुद्धत्वादुपेक्ष्यम् । शिभावात् पूर्वमेव परत्वात् जरसः प्रवृत्तौ हि तदा जसः  
सर्वनामस्थानत्वाभावेन नुम एवाप्रसक्तैः तदसंगतिः स्पष्टैव । पूर्वविप्रतिषेधमाश्रित्य जरसः पूर्वमेव शिभावे तु  
तद्भाष्यं संगच्छते । एवंच जरसः पूर्वमेव शिभावे कृते तस्य सर्वनामस्थानत्वात् तस्मिन् परे नुम्जरसोः प्राप्तयोः  
नुमपेक्षया परत्वात् जरस् । ततो झलन्तलक्षणो नुमित्येव व्याख्येयम् । यदि हि जरसादेशात् प्रागेव अजन्तल-  
क्षणो नुम् स्यात् , तदा अजरन् इ इति स्थिते 'निर्दिश्यमानस्यादेशा भवन्ति' इति न्यायेन जर इत्यस्य जरसि  
कृते अजरस् न इति स्थिते सान्तसंयोगाभावात् 'सान्त महतः' इति वक्ष्यमाणदीर्घो न स्यादित्यादि शब्देन्दुशे-  
खरे निर्जरशब्दनिरूपणे अत्र च प्रपञ्चितम् । उभयथापि अजरन् स् इ इति स्थिते नान्तत्वाभावात् 'सर्वनाम-  
स्थाने च' इति दीर्घे अप्राप्ते ॥ सान्त महतः ॥ सर्वनामस्थाने चासंबुद्धौ इति नोपधायाः इति चानुवर्तते ।  
नेति लुप्तषष्ठीकं पदम् । 'दृलोपे पूर्वस्य' इत्यतो दीर्घ इत्यनुवर्तते । नकारस्य उपधायाः दीर्घ इति लभ्यते ।  
संयोगस्येत्यवयवषष्ठ्यन्तं नकारे अन्वेति । सान्तेति षष्ठ्यन्तं पृथक्पदम् । आर्षः षष्ठ्या लुक् । सान्तस्येति  
लभ्यते । तच्च संयोगे अभेदेनान्वेति—सान्तो यः संयोग इति । अत एवासामर्थ्यान्महच्छब्देन तस्य न समा-  
सः । महत इत्यप्यवयवषष्ठ्यन्तम् । तच्च नकारे अन्वेति । तदाह—सान्तसंयोगस्येत्यादिना ॥ अजरां-  
सीति ॥ दीर्घे सति 'नश्चापदान्तस्य' इत्यनुस्वारः । अत्र उपधाया इति पूर्वत्वमात्रोपलक्षणम् , पारिभाषिकोप-  
धात्वस्यासंभवात् । अथ द्वितीयैकवचने रूपं दर्शयितुमाह— अमि लुक् इति ॥ अजर अम् इति स्थिते  
'स्वमोर्नपुंसकात्' इति लुक् प्राप्तः, तं बाधित्वा तदपवादः 'अतोऽम्' इत्यम्भावः प्राप्तः, तं बाधित्वा 'विप्रतिषेधे परम्'  
इति परत्वाज्जरम् ॥ अजरसमिति ॥ वस्तुस्थितिकथनमेतत् । ननु लुगापवादस्याम्भावस्य जरसादेशेन बाधितत्वात्  
'अपवादे निषिद्धे पुनरुत्सर्गस्य स्थितिः' इति न्यायेन अमो लुक् कुतो न स्यादित्यत आह— तत इति ॥  
ततो न लुगिभ्यन्वयः । जरसादेशानन्तरं अमो लुङ् न भवतीत्यर्थः । कुत इत्यत आह—संनिपातेति ॥ अम्सं-  
निपातमाश्रित्य प्रवृत्तस्य जरसः तन्नुकि निर्मितत्वाभावादिति भावः ॥ शेषं पुंवन् ॥ अजरसा-अजरेण । अजरसे-  
अजराय । अजरसः-अजरात् । अजरसः-अजरस्य । अजरसोः-अजरयोः । अजरसि अजरे । हृदयोदकास्याशब्दाः सुटि  
ज्ञानवत् । शसादौ विशेषमाह—पहन्निति ॥ हृन्दीति ॥ हृदयशब्दात् शसः शिभावे हृदादेशे 'नपुंसकस्य झलचः'  
इति ऋकारात् परतो नुमि 'नश्चापदान्तस्य' इत्यनुस्वारे तस्य परसवर्णे नकारे रूपम् ॥ इत्यादीति ॥ हृदे । हृदः ।  
हृदः । हृदोः । हृदाम् । हृदि । हृदोः । हृत्सु । हृदभावपक्षे ज्ञानवत् । उदकशब्दः सुटि ज्ञानवत् । शसादौ  
विशेषमाह— उदानीति ॥ शसः शिभावे उदनादेशे 'सर्वनामस्थाने च' इति दीर्घः । 'अल्लोपोऽनः' इति तु  
न । शोः सर्वनामस्थानत्वात् ॥ उद्नेति ॥ उदक आ इति स्थिते उदनादेशे अल्लोपः ॥ उद्भ्यामिति ॥ उद-  
नादेशे 'न लोपः प्रातिपदिकान्तस्य' इति नलोपः, 'खादिष्वसर्वनामस्थाने' इति पदत्वात् ॥ इत्यादीति ॥ उद्रे ।  
उद्रः । उद्रः । उद्रोः । उदनि-उद्री । उद्रोः । उदन्नभावपक्षे ज्ञानवत् । आस्यशब्दः सुटि ज्ञानवत् । शसादौ विशे-  
षमाह— आसानीत्यादि ॥ उदनादेशवद्रूपाणि ॥ इत्यादीति ॥ आस्ने । आस्ने । आस्ने । आस्ने । आस्ने-



वस्तुतस्तु प्रभृतिग्रहणं प्रकारार्थमित्युक्तम् । अत एव भाष्ये 'मांसपचन्या उखायाः' इत्युदाह-  
तम् । अयस्मयादित्वेन भक्त्वात्संयोगान्तलोपो न । 'पहन्—' ( सू २२८ ) इत्यत्र हि  
'छन्दसि' इत्यनुवर्तितं वृत्तौ । तथापि 'अपो भि' ( सू ४४२ ) इत्यत्र 'मासश्छन्दसि'  
( वा ४६३४ ) इति वार्तिके छन्दोग्रहणसामर्थ्याल्लोकेऽपि क्वचित् इति कैयटोक्तरीत्या  
प्रयोगमनुसृत्य पदादयः प्रयोक्तव्या इति बोध्यम् ॥ ॥ इत्यदन्ताः ॥

### ॥ अथ आदन्तप्रकरणम् ॥

३१८ । ह्रस्वो नपुंसके प्रातिपदिकस्य । ( १-२-४७ ) क्लीबे प्रातिपदिकस्याजन्तस्य ह्रस्वः  
स्यात् । श्रीपं ज्ञानवत् । श्रीपाय । अत्र संनिपातपरिभाषया 'आतो धातोः' ( सू २४० )  
इत्याकारलोपो न ॥ ॥ इत्यादन्ताः ॥

आसनि । आलोः । आससु । आसन्नभावपक्षे ज्ञानवत् । मांसशब्दोऽपि सुटि ज्ञानवत् । 'मांसपृतनासानूनाम्' इति  
शसादौ मांस् आदेशः । अत्र नकारस्य 'नश्चापदान्तस्य' इति कृतानुस्वारस्य निर्देशः । अत एवाह—**मान्भ्या-**  
**मिति ॥** मांस्आदेशे सकारस्य संयोगान्तलोपे सति निमितापायात् अनुस्वारनिवृत्तौ रूपम् । संयोगान्तलोप-  
स्यासिद्धत्वान्नलोपो न । अथ सुव्यपि हृदाद्यादेशं साधयितुमाह—**वस्तुतस्त्विति ॥ इत्युक्तमिति ॥**  
'ककुद्दोषणी' इति भाष्यप्रयोगात् प्रभृतिग्रहणस्य प्रकारार्थत्वम् अजन्तपुंलिङ्गाधिकारे स्वयमुक्तमित्यर्थः । ननु  
प्रभृतिग्रहणस्य प्रकारार्थत्वेऽपि प्रत्ययत्वेन सादृश्यविवक्षायां प्रथमैकवचने हृत् इति प्रयोगोऽनुपपन्नः, सोल्लका  
लुप्तत्वेन प्रत्ययलक्षणस्याप्यभावात् तदनित्यत्वात्प्रयणे च मानाभावादित्यत आह—**अत एवेति ॥ मांसप-**  
**चन्या इति ॥** पच्यते अस्यामुखायामिति पचर्ना । अधिकरणे ल्युट्, अनादेशः । टिन्वात् डीप् । मांसस्य  
पचनीति षष्ठीसमासः । अत्र ङो लुका लुप्तत्वात् प्रत्ययलक्षणाभावे प्रत्ययपरत्वाभावात् मांस् आदेशो न स्यात् ।  
अतो हृदाद्यादेशविधौ 'न लुमता' इति निषेधस्यानित्यत्वमाश्रीयत इत्यर्थः । ननु मांसपचन्या इत्यत्र अन्तर्वर्तिनं  
ङं लुप्तमाश्रित्य मांस् इत्यस्यास्ति पदत्वम्, 'मुप्तिङन्तम्' इति पदसंज्ञायाः प्रकृतिप्रत्ययधर्मत्वेन केवलाङ्गधर्मत्वा-  
भावेन अत्र 'न लुमता' इति निषेधस्याप्रवृत्तेः । अन्यथा राजपुरुष इत्यत्र कथं नलोपः । ततश्चात्र सकारस्य  
संयोगान्तलोपो दुर्गार इत्यत आह—**भक्त्वात् संयोगान्तलोपो नेति ॥** ननु यजादिस्वादिप्रत्यये परे विधी  
यमानायाः भसंज्ञायाः केवलाङ्गधर्मत्वात् तत्र लुका लुप्ते प्रत्ययलक्षणनिषेधात् कथमिह भसंज्ञेत्यत आह—**अय-**  
**स्मयादित्वेनेति ॥** मांस्आदेशस्य अयस्मयादिगणपठितत्वात् 'अयस्मयादीनि छन्दसि' इति भक्त्वमित्यर्थः ।  
शङ्कते—**पद्मश्रित्येति ॥** पहन् इति सूत्रे 'शीर्षेण छन्दसि' इत्यतः छन्दसीत्यनुवृत्तिः वृत्तिग्रन्थे प्रदर्शिते-  
त्यर्थः । ततश्च वैदिकप्रक्रियायामेव तदुपन्यासो युज्यत इत्याक्षेपः । परिहरति—**तथापीति ॥** 'पद्मो' इति सूत्रे  
छन्दोग्रहणानुवृत्तावपि लोकेऽपि क्वचिदित्यन्वयः । कुतो लोकेऽपि प्रयोग इत्यत आह—**अपो भीत्यादीति ॥**  
'अपो भि' इति सूत्रम् । अपस्तकारः स्यात् भादौ प्रत्यये परे इत्यर्थः । तत्रास्ति वार्तिकम्—'मासश्छन्दसि' इति ।  
मास् इत्यस्य तकारः स्यात् भादिप्रत्यये परे छन्दसि इति तदर्थः । ऋग्वेदे 'माद्भिः शरद्भिः' इत्यादिमन्त्रमुदाहर-  
णम् । यदि 'पहन्' इति छन्दोग्रहणविषयं स्यात् तदा मास् इत्यादेशस्य छन्दोग्रहणविषयत्वादलौकिकत्वात् मास-  
श्छन्दसीति सस्य तकारविधौ छन्दोग्रहणं व्यर्थं स्यात् । अतो लोकेऽपि क्वचिदिति कैयटोक्तरीत्या 'पहन्' इत्यस्य  
लोकेऽपि प्रवृत्तिमनुमत्य पदाद्यादेशाः प्रयोक्तुं योग्या इत्यर्थः ॥ इत्यदन्ताः ॥

**अथ आदन्ता निरूप्यन्ते ॥** श्रियं पातोति श्रीपाशब्दो विश्वपाशब्दवत् विजन्तः क्बन्तो  
वा । तस्य नपुंसकत्वे ह्रस्वविधानमाह—**ह्रस्वो नपुंसके ॥** ह्रस्वश्रुत्या उपस्थितेन अच इत्यनेन प्रातिपदि-  
कस्य विशेषणात् तदन्तविधिरित्याह—**क्लीब इत्यादिना ॥** नच कुले इति द्विवचने एकादेशस्य पूर्वान्तत्वेन  
ग्रहणात् अजन्तप्रातिपदिकत्वाद्भ्रस्वः स्यादिति वाच्यम्, अर्धवदधातुः इत्यतः प्रातिपदिकग्रहणानुवृत्तौ पुनः प्राति-

॥ अथ इदन्तप्रकरणम् ॥

३१९ । स्वमोर्नपुंसकात् । ( ७-१-२३ ) क्लीबादङ्गात्परयोः स्वमोर्लुक् स्यात् । वारि ॥

३२० । इकोऽचि विभक्तौ । ( ७-१-७३ ) इगन्तस्य क्लीबस्य नुमागमः स्यादचि विभक्तौ । वारिणी । वारीणि । 'न लुमता—' ( सू २६३ ) इति निषेधस्यानित्यत्वात्पक्षे संबुद्धिनिमित्तो गुणः । हे वारे—हे वारि । 'आडो ना—' ( सू २४४ ) । वारिणा । 'घे-

पदिकग्रहणेन अन्तवद्भावतः प्रातिपदिकत्वे ह्रस्वाभावबोधनात् ॥ ज्ञानवादिति ॥ ह्रस्वविधानात् दीर्घान्तत्वप्रयुक्तो न कश्चिद्विशेष इति भावः । जश्शसोः शिः श्रंपाणीति रूपम्, भिन्नपदस्थत्वेऽपि 'एकाजुत्तरपदे णः' इति णत्वप्रवृत्तेः । श्रंपेण, इनादेशे गुणे तस्य पूर्वान्तत्वादुत्तरपदस्य एकाच्चात् स्यादेव णत्वम् ॥ श्रंपायेति ॥ श्रीपाशब्दस्य 'ह्रस्वो नपुंसके' इति ह्रस्वत्वे डेर्यादेशे 'सुपि च' इति दीर्घे रूपम् । संनिपातपरिभाषा तु कष्टयेति निर्देशात् न प्रवर्तते इति प्रागुक्तम् । नन्वत्र ह्रस्वत्वे कृतेऽपि प इत्यस्य एकदेशविकृतन्यायेन धातुत्वानपायात् दीर्घे कृते आकारान्तत्वाच्च 'आतो धातोः' इत्याल्लोपः स्यात्, यादेशस्य स्वतो यकारादितया स्थानिवत्त्वेन स्वादिप्रत्ययतया च तस्मिन् परे भवत्यापि सत्त्वादित्यत आह— अत्र संनिपातेति ॥ ननु उपजीव्यविधातकं प्रति उपजीवकं निमित्तं न भवतीति संनिपातपरिभाषया लभ्यते । प्रकृते च अदन्तमुपजीव्य प्रवृत्तस्य यादेशस्य आल्लोपं प्रति कथं न निमित्तत्वम् । यादेशस्य आकारमुपजीव्य प्रवृत्तत्वाभावेन आकारलोपं प्रति निमित्तत्वे बाधकाभावादिति चेत्, मैवम्—यादेशस्तावत् ह्रस्वमवर्णमुपजीव्य प्रवर्तते, तद्विधावतः इत्यनुवृत्तेः । ततश्च ह्रस्वत्वमवर्णत्वं च समुदितं यादेशस्य उपजीव्यम् । तत्र कष्टयेति निर्देशात् संनिपातपरिभाषां बाधित्वा कृतेऽपि दीर्घे ह्रस्वत्वांश एव निवृत्तः । अवर्णत्वांशस्त्वनुवृत्त एव । तस्याप्याल्लोपेन निवृत्तौ उपजीव्यविधातः स्यादेवेति भवेदेव संनिपातपरिभाषाविरोधः । अतो न भवत्याल्लोप इति कौस्तुभे समाहितम् 'इको गुणवृद्धा' इत्यत्र । वस्तुतस्तु आतो धातोर्ऋत्यत्र लक्षणप्रतिपदोक्तपरिभाषया प्रतिपदोक्त एवाकारान्तधातुर्गृह्यते । इह तु पाधातोर्ह्रस्वत्वे तु पुनर्दीर्घे सति अवगम्यमानं पास्वरूपं लाक्षणिकमेवेति न तस्यात्र ग्रहणमित्यास्तां तावत् ॥ इत्यादन्ताः ॥

अथ इदन्ता निरूप्यन्ते ॥ अथ वारिशब्दप्रक्रियां दर्शयितुमाह ॥ स्वमोर्नपुंसकात् ॥ 'षड्भ्यो लृक्' इत्यतो लुगित्यनुवर्तते इत्याह— क्लीबादित्यादिना ॥ वारोति ॥ सोरमश्च लृकि रूपम् । नच 'आदेः परस्य' इति अमः अकारस्यैव लृक् स्यात् । ननु मकारस्यापीति शङ्क्यम्, प्रत्ययस्य लोप एव हि लुगित्युच्यते । अम् इति समुदाय एवेह प्रत्ययः ननु तदेकदेशभूतमकारमात्रम् । अतो लुगमः सर्वादेश एव भवति ॥ इकोऽचि ॥ 'इदितो नुम् धातोः' इत्यतो नुमित्यनुवर्तते । 'नपुंसकस्य झलचः' इत्यतो नपुंसकस्येत्यनुवर्तते । अङ्गस्येत्यधिकृतम् इका विशेष्यते तदन्तर्विधिः । तदाह— इगन्तस्येत्यादिना ॥ अचि विभक्ताविति ॥ अजादौ विभक्तावित्यर्थः । 'इकोऽचि सुपि' इत्येव सुवचम् । विभक्तौ किम् । मधु मयं तस्येदं माधवम् । अणि परे नुमि टिलोपे माधमिति स्यात् ॥ वारिणी इति ॥ वारि औ इति स्थिते शीभावे नुमि 'अट्कुण्वाड्' इति णत्वे रूपम् ॥ वारीणि इति ॥ जश्शसोः शिभावे नुमि 'सर्वनामस्थाने च' इति दीर्घे णत्वे रूपम् । हे वारि सु इत्यत्र सोर्लृकि प्रक्रियां दर्शयति— पक्ष इति ॥ ह्रस्वस्य गुण इति संबुद्धिनिमित्तको गुणः कदाचिद्भवतीत्यर्थः । नन्विह संबुद्धेर्लुका लुप्तत्वात् 'न लुमता' इति प्रत्ययलक्षणनिषेधात् कथं गुण इत्यत आह— न लुमतेति निषेधस्यानित्यत्वादिति ॥ अत्र च 'इकोऽचि विभक्तौ' इत्यत्राजग्रहणं ज्ञापकम् । हलादिषु भ्यामादिषु सत्यपि नुमि 'न लोपः प्रातिपदिकान्तस्य' इति तस्य लोपसंभवादचीति व्यर्थम् । न च संबुद्धिव्यावृत्त्यर्थं अजग्रहणम् । तत्र नुमि सति 'न डिसंबुद्धयोः' इति निषेधे सति नकारश्रवणप्रसङ्गादिति वाच्यम्, संबुद्धेर्लुका लुप्ततया प्रत्ययलक्षणाभावेन तत्र नुमः प्राप्तेरेवाभावात् । 'न लुमता' इति निषेधस्यानित्यत्वे तु संबुद्धौ प्रत्ययलक्षणेन प्राप्तं नुमं वारयितुमजग्रहणम् अर्थवादिति भवत्यजग्रहणं 'न लुमता' इत्यस्यानित्यत्वे लिङ्गमित्याहुः । अत एव 'इकोऽचि' इति सूत्रे हे त्रपो इति 'एङ्ह्रस्वात्' इति सूत्रे हे त्रपु इति च भाष्यं संगच्छते ॥ आडो ने-

र्ङिति' ( सू २४५ ) इति गुणे प्राप्ते 'वृद्धचौत्त्ववृज्वावगुणेभ्यो नुम् पूर्वविप्रतिषेधेन' ( वा ४३७३ ) । वारिणे । वारिणः । वारिणोः । 'नुमचिर—' ( वा ४३७४ ) इति नुट् । 'नामि' ( सू २०९ ) इति दीर्घः । वारिणाम् । वारिणि वारिणोः । हलादौ हरिवत् ॥ ३२१ । तृतीयादिषु भाषितपुंस्कं पुंवद्गालवस्य । ( ७-१-७४ ) प्रवृत्तिनिमित्तैक्ये भाषितपुंस्कमिगन्तं क्लीबं पुंवद्वा स्याद्वादावचि । अनादये—अनादिने इत्यादि । शेषं वारिवत् । पीलुर्वृक्षः, तत्फलं पीलु तस्मै पीलुने । अत्र न पुंवत् । प्रवृत्तिनिमित्तभेदात् ॥ ३२२ । अस्थिदधिसक्थ्यक्षणासनडुदात्तः । ( ७-१-७५ ) एषामनङ् स्याद्वादावचि,

ति ॥ रूपे विशेषाभावेऽपि नुमपेक्षया परत्वेन नाभावस्यैव न्याय्यत्वादिति भावः । ङसिङ्सोर्विशेषमाह—  
**घेरिति ॥** नुमं बाधित्वा परत्वात् गुणे प्राप्त इत्यर्थः ॥ **वृद्धचौत्वेति ॥** वार्तिकम् । वृद्धवादीनां क्रमेण गावौ हरौ क्रोष्टा हरये इत्यवकाशः । नुमोऽवकाशः वारिणि इति । अतिसखीन इत्यत्र जश्शसोः 'सख्युरसंबुद्धौ' इति णित्त्वाद्धृद्धिः परत्वात् नुमं बाधित्वा प्राप्ता । वारिणि इत्यत्र डौ तु 'अच्च घेः' इत्यौत्वं प्राप्तम् । प्रियक्रोष्टृनि इत्यत्र जश्शसोः तृज्वरवं प्राप्तम् । वारिशब्दात् ड्यादाँ गुणः प्राप्तः । अत्र पूर्वविप्रतिषेधानुमेवेत्यर्थः ॥ **वारिणे इति ॥** ङयि गुणं बाधित्वा नुमि णत्वे रूपम् ॥ **वारिण इति ॥** ङसिङ्सोर्गुणं बाधित्वा नुमि णत्वे रूपम् ॥ **वारिणोरिति ॥** ओसि यणं बाधित्वा नुमि णत्वे रूपम् । वारि आमिल्यत् परत्वाननुटं बाधित्वा नुमि प्राप्त आह—**नुमचिरेति नुडिति ॥** नुम्नुटोः को विशेष इत्यत आह—**नामीति दीर्घ इति ॥** नुमि तु सति तस्याङ्गभक्तत्वात् 'नामि' इति दीर्घो न स्यादिति भावः ॥ **वारिणीति ॥** डौ 'अच्च घेः' इत्यौत्वं परमपि बाधित्वा 'वृद्धचौत्त्व' इति पूर्वविप्रतिषेधानुम् । न विद्यते आदिः उत्पत्तिः यस्य सः अनादिः ईश्वरः । अनादिः अविद्या । अनादि ब्रह्म । त्रिलिङ्गोऽयं विशेष्यनिम्नः । तस्य नपुंसकत्वे प्रथमाद्वितीययोर्वारिवद्रूपाणि । टादिषु अचि विशेषमाह—**तृतीयादिषु ॥** भाषितः पुमान् येन प्रवृत्तिनिमित्तेन तत् भाषितपुंस्कं प्रवृत्तिनिमित्तं तदस्यास्तीति अर्शआद्यच् । शब्दस्वरूपं, विशेष्यम् । पुंस्त्वे नपुंसकत्वे च एकप्रवृत्तिनिमित्तकमिति यावत् । 'इकोऽचि विभक्तौ' इत्यतः इकोऽचिती 'नपुंसकस्य झलचः' इत्यतो नपुंसकस्येति चानुवर्तते । षष्ठी च प्रथमया विपरिणम्यते । तदाह—**प्रवृत्तिनिमित्तैक्य इत्यादिना ॥ पुंवद्वेति ॥** गालवग्रहणादिति भावः ॥ **अचीति ॥** अजादावित्यर्थः । पुंवत्त्वे ह्रस्वनुमोरभावः फलति । घटपटादिशब्दास्तावत् घटत्वपटत्वादिरूपेणैव तत्तद्व्यक्तिं प्रत्याययन्ति, नतु द्रव्यत्वपृथिवीत्वादि-रूपेणेति निर्विवादम् । ततश्च यद्विशेषणं पुरस्कृत्य घटादिशब्दाः तत्तद्व्यक्तिषु प्रयुज्यन्ते तद्विशेषणं प्रवृत्तिनिमित्तमित्युच्यते । वाच्यतावच्छेदकमिति यावत् । एवंच नपुंसकत्वे लिङ्गान्तरे च यस्य एकमेव वाच्यतावच्छेदकं तत् शब्दस्वरूपं भाषितपुंस्कशब्देन विवक्षितम् । अनादिशब्दश्च उत्पत्त्यभावात्मकमनादित्वं पुरस्कृत्य स्त्रीपुंनपुंसक-तत्तद्व्यक्तिप्रत्यायक इति भवति तस्य प्रवृत्तिनिमित्तैक्ये भाषितपुंस्कता । अतस्तस्य टादावचि पुंवत्त्वविकल्प इत्यभिप्रेत्योदाहरति—**अनादये अनादिने इति ॥** पुंवत्त्वे नुमः अप्रवृत्तेः 'घेरिति' इति गुणः । पुंवत्त्वाभावे तु नुमिति भावः ॥ **इत्यादीति ॥** अनादेः—अनादिनः । अनाद्योः—अनादिनोः । आमि तु अनादीनामित्येव ॥ **शेषं वारिवदिति ॥** प्रथमाद्वितीययोः भ्यामादौ हलि च वारिवदित्यर्थः । प्रवृत्तिनिमित्तैक्ये इत्यस्य प्रयोजनं दर्शयितुमाह—**पीलुर्वृक्ष इत्यादि ॥** यदा वृक्षविशेषः पीलुशब्दवाच्यः तदा पुल्लिङ्गः पीलुशब्दः । यदा पीलुजन्यफलं पीलुशब्दवाच्यं तदा नपुंसकलिङ्गः । 'फले लुक्' इत्यणो लुक् । अत्र फले वाच्ये पुंवत्त्वं नेत्यर्थः । कुत इत्यत आह—**प्रवृत्तिनिमित्तभेदादिति ॥** वृक्षत्वव्याप्यजातिविशेषात्मकं पीलुत्वं वृक्षविशेषे वाच्ये प्रवृत्तिनिमित्तम् । फलविशेषे तु वाच्ये फलत्वव्याप्यजातिविशेषात्मकं पीलुत्वं प्रवृत्तिनिमित्तमिति प्रवृत्तिनिमित्तभेदादित्यर्थः । तदुक्तम्—'पीलुर्वृक्षः फलं पीलु पीलुने नतु पीलवे । वृक्षे निमित्तं पीलुत्वं तज्जत्वं तत्फले पुनः ॥' इति । **अस्थि, दधि, सक्थि, अक्षि एतेषां प्रथमाद्वितीययोर्वारिवद्रूपाणि ।** टादावचि विशेषमाह—**अस्थिदधि ॥** तृतीयादिष्विति अचीति चानुवर्तते । तदाह—**एषामित्यादिना ॥ नुमोऽपवादः ।** अनङ्क ङकार इत्, अकार

स चोदात्तः । 'अल्लोपोऽनः' ( सू २३४ ) । दध्रा । दध्रे । दध्रः । दध्रः दध्रोः दध्राम् ।  
दध्रि-दधनि । दध्रोः । शेषं वारिवत् । एवमस्थिसकृद्ध्यक्षीणि । तदन्तस्याप्यनङ् । अति-  
दध्रा ॥ ॥ इति इदन्ताः ॥

॥ अथ ईदन्तप्रकरणम् ॥

सुधि सुधिनी सुधीनि । हे सुधे-हे सुधि । सुधिया-सुधिना । सुधियाम्-सुधीनाम् ।  
प्रध्या-प्रधिना ॥ ॥ इति ईदन्ता ॥

॥ अथ उदन्तप्रकरणम् ॥

मधु मधुनी मधूनि । हे मधो-हे मधु । एवमम्बवादयः । सानुशब्दस्य स्नुः वा ।  
स्नूनि-सानूनि । प्रियक्रोष्टु । प्रियक्रोष्टुनी । तृज्वद्भावात्पूर्वविप्रतिषेधेन नुम् । प्रियक्रो-  
ष्टूनि । टादौ पुंवत्पक्षे प्रियक्रोष्ट्रा प्रियक्रोष्टुना । प्रियक्रोष्ट्रे- प्रियक्रोष्ट्रवे । अन्यत्र तृज्वद्भावात्पू-  
र्वविप्रतिषेधेन नुमेव । प्रियक्रोष्टुना । प्रियक्रोष्टुने । 'नुमचिर—' ( वा ४३७४ ) इति नुट् ।  
प्रियक्रोष्टूनाम् ॥ ॥ इत्युदन्ताः ॥

उच्चारणार्थः । डित्त्वादन्तादशः ॥ दधनि दधि इति ॥ 'विभाषा छिद्योः' इत्यल्लोपविकल्प इति भावः ॥  
तदन्तस्यापीति ॥ आङ्गत्वादिति भावः ॥ अतिदध्रेति ॥ दधि अतिक्रान्तं कुलमतिदधि । अत्रापि नपुं-  
सकस्येति संबध्यते । ततश्च धाञः 'आहगमहन' इति किप्रत्यये दधिशब्दस्य पुंस्त्वे दधिनेत्येव । नपुंसकस्येति  
ध्रुयमाणमस्थ्यादिभिरेवान्वेति । तेनातिदध्रा बाह्वणेनेत्यादि सिद्धम् ॥ इति इदन्ताः ॥

अथ ईदन्ता निरूप्यन्ते ॥ सुध्यायतीति सुशोभना धीर्यस्येति वा विग्रहे सुधीशब्दस्य 'ह्रस्वो नपुं-  
सके' इति ह्रस्वत्वे वारिवद्रपाणीत्याह ॥ सुधि सुधिनी इत्यादि ॥ परत्वान्नुमा इयङ् बाध्यत इति भावः ॥  
सुधिया सुधिनेति ॥ सुध्यातृत्वस्य शोभनज्ञानवत्त्वस्य वा प्रवृत्तिनिमित्तस्य पुंसि नपुंसके च एकत्वात् पुंव-  
त्त्वविकल्पः । एवं प्रधीशब्दः । तत्र 'न भूसुधियोः' इति निषेधाभावात् 'एरनेकावः' इति यण् ॥ इति ईदन्ताः ॥

अथ उदन्ता निरूप्यन्ते ॥ मध्विति ॥ 'मधु मधे पुष्परसे' 'मधुर्वसन्ते चैत्रे च' इति  
कोशान्मधुशब्दस्य पुंनपुंसकयोः मद्यत्ववसन्तत्वादिरूपप्रवृत्तिनिमित्तभेदात् न पुंवत्त्वविकल्पः । मृद्धीकाविकारवा-  
चिनो मधुशब्दस्य तु नित्यनपुंसकत्वान्न पुंवत्त्वमिति विवेकः ॥ सानुशब्दस्य स्नुः वेति ॥ 'पद्न्' इति  
सूत्रे 'मांसपृतनासानूनां मांसपृत्स्त्रवो वाच्यः' इति वार्तिकादिति शेषः ॥ स्नूनि सानूनीति ॥ शसि  
रूपम् । शसादावेव स्नुविधेः । प्रभृतिग्रहणस्य प्रकारार्थत्वे सुदथपि स्नुर्भवति । अस्य च 'स्तुः प्रस्थः सानुर-  
स्त्रियाम्' इति पुंनपुंसकत्वात् भाषितपुंसकत्वादस्त्येव पुंवत्त्वविकल्पः ॥ प्रियक्रोष्टु प्रियक्रोष्टुनी इति ॥  
प्रियः क्रोष्टा यस्येति विग्रहः । असर्वनामस्थानत्वान्न तृज्वत्त्वम् । अथ जशसोः शिभावे सति सर्वनामस्थानत्वात्  
नुमं बाधित्वा परत्वात् तृज्वत्त्वे प्राप्ते आह—तृज्वद्भावादिति ॥ 'वृद्धयौत्त्व' इति वार्तिकादिति भावः ॥ प्रि-  
यक्रोष्टूनीति ॥ जशसोः शिभावे नुमि 'सर्वनामस्थाने च' इति दीर्घे रूपम् । नच नित्यत्वादेव नुंसिद्धेः किं  
पूर्वविप्रतिषेधेनेति वाच्यम् , नित्यत्वान्नुमि कृतेऽपि 'तदागमाः' इति न्यायेन 'तृज्वत्क्रोष्टुः' इत्यस्य नुम्बिशिष्टस्य  
ग्रहणापत्तौ पुनस्तृज्वत्त्वापत्तेः । पूर्वविप्रतिषेधमाश्रित्य तृज्वत्त्वं बाधित्वा नुमि कृते तु न पुनस्तृज्वत्त्वम् ,  
'विप्रतिषेधे यद्बाधितं तद्बाधितमेव' इति न्यायादित्यलम् ॥ पुंवत्पक्षे इति ॥ तत्रापि तृज्वत्त्वपक्ष इत्यर्थः ॥  
प्रियक्रोष्ट्रेति ॥ पुंवत्त्वे तृज्वत्त्वे च सति रूपम् । अनपुंसकत्वान्न नुम् ॥ प्रियक्रोष्टुनेति ॥ पुंवत्त्वे, तद-  
भावे च तृज्वत्त्वाभावे रूपम् । पुंवत्त्वाभावपक्षेऽपि नुमं बाधित्वा परत्वान्नात्वमेव ॥ प्रियक्रोष्ट्रे इति ॥ पुंवत्त्वे  
तृज्वत्त्वे यण् । अनपुंसकत्वान्न नुम् ॥ प्रियक्रोष्ट्रवे इति ॥ पुंवत्त्वे तृज्वत्त्वाभावे रूपम् ॥ अन्यत्रेति ॥  
पुंवत्त्वाभावपक्ष इत्यर्थः ॥ प्रियक्रोष्टुनेति ॥ पुंवत्त्वतृज्वत्त्वयोरभावे रूपम् । तथा इयि त्रीणि रूपाणि । एवं

## ॥ अथ उदन्तप्रकरणम् ॥

सुलु सुलुनी सुलुनि । पुनस्तद्वत् । सुल्वा—सुलुना ॥ इत्युदन्ताः ॥

## ॥ अथ ऋदन्तप्रकरणम् ॥

धात् धात्तृणी धात्तृणि । हे धातः—हे धात् । धात्रा—धात्तृणा । एवं ज्ञात्कर्त्रादयः ॥ इत्युदन्ताः ॥

## ॥ अथ ओदन्तप्रकरणम् ॥

३२३ । एच इग्रस्वादेशे । ( १-१-४८ ) आदिश्यमानेषु ह्रस्वेषु एचः इगेव स्यात् । प्रद्यु प्रद्युनी प्रद्युनि । प्रद्युनेत्यादि । इह न पुंवत् । यदिगन्तं प्रद्यु इति, तस्य भाषितपुं-  
स्कत्वाभावात् । एवमग्रेऽपि ॥ इत्योदन्ताः ॥

ऽसिद्धसोः । प्रियक्रोष्टुः प्रियक्रोष्ट्रोः प्रियक्रोष्ट्रुनः । प्रियक्रोष्ट्रोः—प्रियक्रोष्ट्रोः—प्रियक्रोष्ट्रुनोः । आसि विशेषमाह—  
नुमचिरेति नुडिति ॥ तृज्वत्त्वं नुमं च बाधित्वेति शेषः । पुंवत्त्वे तृज्वत्त्वं बाधित्वा नुट् । पुंवत्त्वाभावे तु  
तृज्वत्त्वं बाधित्वा नुम्, तदपि बाधित्वा नुडिति विवेकः । प्रियक्रोष्ट्ररि-प्रियक्रोष्ट्रौ—प्रियक्रोष्ट्रुनि । भ्यामादौ हलि  
मधुवत् ॥ इत्युदन्ताः ॥

अथ उदन्ता निरूप्यन्ते ॥ सुलुविति ॥ सुष्टु लुनातीति क्तिप् । 'ह्रस्वो नपुंसके' इति ह्रस्वः ॥  
सुलुनी इति ॥ ओः सुपि इति यणं बाधित्वा परत्वान्नुम् ॥ सुलवेति ॥ शोभनलवनकर्तृत्वं प्रवृत्तिनिमित्त-  
त्तमेकमिति पुंवत्त्वविकल्पः । पुंवत्त्वे ह्रस्वाभावेनाधित्वात् नाभावे न । नुमभावश्च । 'ओः सुपि' इति यण् ।  
पुंवत्त्वाभावपक्षे तु यणं बाधित्वा नुम् । डेप्रभृतिषु तु पुंवत्त्वाभावे 'वृद्धयौ'व इति पूर्वविप्रतिषेधेन नुमि सुलुने,  
पुंवत्त्वे तु सुल्वे इत्यादि रूपद्वयम् ॥ इत्युदन्ताः ॥

अथ ऋदन्ता निरूप्यन्ते ॥ धात् इति ॥ दधातीति धात् । 'न लुमता' इति निषेधादनङ् न ॥  
धात्तृणी इति ॥ 'इकोऽचि' इति नुमि 'ऋवर्णात्रस्य' इति णत्वम् ॥ धात्तृणि इति ॥ जश्शसोः शिभावे नुमि  
'सर्वनामस्थाने च' इति दीर्घे णत्वम् । 'न लुमता' इति निषेधस्यानित्यत्वात् संबुद्धिनिमित्तको ह्रस्वस्य पक्षे गुण  
इत्याह—हे धातः—हे धात् इति ॥ धारणकर्तृत्वरूपप्रवृत्तिनिमित्तैक्यात् टादावचि पुंवत्त्वविकल्प इत्याह—  
धात्रा-धात्तृणा इति ॥ धात्रे-धात्तृणे । धातुः-धात्तृणः । धात्रोः-धात्तृणोः । 'नुमचिर' इति नुट् । धात्-  
णाम् । धातरि-धात्तृणि ॥ इत्युदन्ताः ॥

अथ ओदन्ता निरूप्यन्ते ॥ प्रकृष्टा यौः यस्येति बहुव्रीहौ प्रयोशब्दस्य 'ह्रस्वो नपुंसके' इति ह्र-  
स्वः प्राप्नुवन् एचां ह्रस्वाभावात् तेषां द्विस्थानत्वेन अ, इ, उ, ऋ, लृ इत्येतेषां ह्रस्वानामन्तरतमत्वाभावात्  
अन्यतरस्थानसाम्याश्रयणे अवर्णादिषु यस्यकस्यचिदनियमेन पर्यायेण वा प्राप्ताविदमारभ्यते ॥ एच इक् ॥  
आदिश्यते इत्यादेशः । कर्मणि घञ् । तस्य ह्रस्वपदेन सह कर्मधारयः । विशेष्यस्यार्थः पूर्वनिपातः । आदेश  
इति निर्धारणसप्तमी । सौत्रमेकवचनम् । तदाह— आदिश्यमानेष्वित्यादिना ॥ मध्ये इत्यपपाठः, तद्योगे  
षष्ठ्या एवौचित्यात् ॥ इगेवेति ॥ तेन अकारव्यावृत्तिः फलतीति भावः । यद्यपीकश्चत्वारः एचोऽप्येवम् ।  
तथापि स्थान्यादेशानां यथासंख्यं न भवति । न ह्ययमपूर्वविधिः किंतु नियमविधिः । यथाप्राप्तमेव नियम्यते ।  
एचां हि पूर्वभागः अवर्णसदृशः । उत्तरभागस्तु इवर्णोवर्णसदृशः । तत्र पूर्वभागसादृश्यमवर्णस्यास्ति । तस्य च  
इग्रहणेन निवृत्तौ इवर्णसादृश्यमात्रमादाय एकारस्य ऐकारस्य च इवर्णः, उवर्णसादृश्यात् ओकारस्य औकारस्य  
च उवर्णः इति व्यवस्था न्यायप्राप्ता । यथाप्राप्तमेव च नियम्यत इति न यथासंख्यम् । ततश्च प्रयोशब्दे ओका-  
रस्य उकारः ह्रस्व इत्यभिप्रेत्योदाहरति— प्रद्यु इत्यादि ॥ ननु पुंनपुंसकयोः प्रकृष्टस्वर्गवत्त्वमेकमेव प्रवृत्ति-  
निमित्तमिति टादौ पुंवत्त्वविकल्पः कुतो नेत्यत आह ॥ इह न पुंवदिति ॥ कुत इत्यत आह— यदिगन्त-  
मिति ॥ प्रयोशब्दः ओदन्तः पुंसि । प्रद्युशब्दस्तु उदन्तो नपुंसके । तथाच पुंसि प्रयोशब्दस्य भाषितपुंस्क-  
त्वेऽपि नपुंसके प्रद्युशब्दस्य तदपेक्षया भिन्नत्वेन भाषितपुंस्कत्वाभावाच्च पुंवत्त्वमित्यर्थः । केचित्तु पुंसि यः प्रयो-

॥ अथ ऐदन्तप्रकरणम् ॥

प्ररि प्ररिणी प्ररीणि । प्ररिणा । एकदेशविकृतस्यानन्यत्वात् 'रायो हलि' ( सू २८६ ) इत्यात्वम् । प्रराभ्याम् प्रराभिः । 'नुमचिर—' ( वा ४३७४ ) इति नुट्यात्वे प्रराणाम् इति माधवः । वस्तुतस्तु संनिपातपरिभाषया नुट्यात्वं न । 'नामि' ( सू २०९ ) इति दीर्घस्त्वारम्भसामर्थ्यात्संनिपातपरिभाषां बाधत इत्युक्तम् । प्ररीणाम् ॥ ॥ इत्यैदन्ताः ॥

॥ अथ औदन्तप्रकरणम् ॥

सुनु सुनुनी सुनूनि । सुनुना । सुनुने इत्यादि ॥ ॥ इत्यौदन्ताः ॥

॥ इत्यजन्तनपुंसकलिङ्गप्रकरणम् ॥

॥ अथ हलन्तपुंलिङ्गप्रकरणम् ॥

३२४ । हो ढः । ( ८-२-३१ ) हस्य ढः स्याज्जलि पदान्ते च । 'हल्ङ्याप्—' ( सू २५२ ) इति सुलोपः । पदान्तत्वाद्धस्य ढः । जश्त्वचत्वे । लिट्-लिङ्, लिहौ, लिहः । लिहम् लिहौ लिहः । लिहा लिङ्भ्याम् इत्यादि । लिट्सु-लिट्सु ॥

शब्दः ओदन्तः स एवेदानीं नपुंसकः, तस्य ह्रस्वान्तत्वेऽपि एकदेशविकृतस्यानन्यत्वात् । अतः पुंवत्वविकल्पोऽस्येवेत्याहुः ॥ एवमग्रेऽपीति ॥ प्ररि, सुनु इत्यादावपीत्यर्थः ॥ इत्योदन्ताः ॥

अथ ऐदन्ता निरूप्यन्ते ॥ एकारान्तस्योदाहरणं तु स्मृतः इः येन सः स्मृतेः । सु शोभनः स्मृतेर्यस्य तत् स्मृति इत्यादि बोध्यम् ॥ प्ररीति ॥ प्रकृष्टः राः धनं यस्य इति बहुव्रीहौ प्ररंशब्दः । तस्य नपुंसकह्रस्वत्वेन इकारः । सुटि वारिवत् । सोऽसत्त्वात् 'रायो हलि' इत्यात्वं न, टादावचि पुंवत्वविकल्पः प्रयुशब्दवत् । भ्यामादौ हलि विशेषमाह— रायो हलीत्यात्वमिति ॥ ननु रंशब्दस्य ऐदन्तस्य विहितमात्वं कथमिदन्तस्येत्यत आह— एकदेशविकृतस्यानन्यत्वादिति ॥ आमि विशेषमाह— नुमचिरेति ॥ नुटि 'रायो हलि' इत्यात्वे प्रराणामित्यन्वयः । ननु प्ररि आमिति स्थिते नुटं बाधित्वा परत्वान्नुमि तस्याङ्गभक्तत्वात् हलादिविभक्त्यभावात् कथमात्वमित्यत आह— नुमचिरेति ॥ पूर्वविप्रतिषेधान्नुमं बाधित्वा नुट्यात्वं निर्बाधमिति भावः ॥ संनिपातेति ॥ ह्रस्वान्तत्वमुपजीव्य प्रवृत्तस्य नुटस्तद्विघातकमात्वं प्रति निमित्तत्वासंभवात् इति भावः । ननु तर्हि ह्रस्वान्तत्वमुपजीव्य प्रवृत्तस्य नुटः तद्विघातकं 'नामि' इति दीर्घं प्रति कथं निमित्तत्वमित्यत आह— नामीति दीर्घास्त्विति ॥ इत्युक्तमिति ॥ रामशब्दाधिकारे इति शेषः ॥ इत्यैदन्ताः ॥

अथ औदन्ता निरूप्यन्ते ॥ सुशोभना नौर्यस्थेति विग्रहे बहुव्रीहौ 'दृस्वो नपुंसके' इति ह्रस्वः उकार इति मत्वाह— सुनु इति ॥ इत्यौदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां अजन्तनपुंसकलिङ्गनिरूपणं समाप्तम् ॥

अथ हकारान्ता निरूप्यन्ते ॥ तत्र वर्णसमाप्त्राक्रममनुसृत्य हकारान्तमादौ निरूपयितुमाह— हो ढः ॥ ह इति षष्ठ्यन्तम् । 'झलो झलि' इत्यतो झलीत्यनुवर्तते । पदस्येत्यधिकृतम् । 'स्कोः संयोगयोरन्ते च' इत्यतोऽन्ते इत्यनुवर्तते । तदाह— हस्येति ॥ झलीति ॥ झलि परतः पूर्वस्य हकारस्य पदान्ते विद्यमानस्य हकारस्य चेत्यर्थः । नच ङकार एव कुतो न विहित इति वाच्यम्, 'वा द्रुह' इत्यत्र वक्ष्यमाणत्वात् ॥ पदान्तत्वादिति ॥ सुलोपे सति प्रत्ययलक्षणमाश्रित्य झत्परत्वाच्चेत्यपि बोध्यम् ॥ लिङिति ॥ 'लिह आस्वादने'

३२५ । दादेर्धातोर्घः । ( ८-२-३२ ) उपदेशे दादेर्धातोर्हस्य घः स्याज्जलि पदान्ते च । उपदेशे किम् । अधोक् इत्यत्र यथा स्यात् । दामलिहमात्मनः इच्छति दामलिह्यति । ततः किपि दामलिट् । अत्र मा भूत् ॥

३२६ । एकाचो बशो भष् झषन्तस्य स्ध्वोः । ( ८-२-३७ ) धातोरवयवो य एकाच् झषन्तस्तदवयवस्य बशः स्थाने भप् स्यात्सकारे ध्वशब्दे पदान्ते च । एकाचो धातोः इति सामानाधिकरण्येनान्वये त्विह न स्यात् । गर्दभमाचष्टे गर्दभयति । ततः किप्, णिलोपः ।

किप् । हल्ङ्यादिना सुलोपः । हस्य ढत्वे 'वावसाने' इति चर्त्वविकल्प इति भावः ॥ लिङ्भ्यामिति ॥ 'स्वादिष्वसर्वनामस्थाने' इति पदत्वात् 'झलां जशाऽन्ते' इति जश्त्वमिति भावः ॥ इत्यादीति ॥ लिङ्भिः । लिङ्भ्यः । लिहे । लिहः । लिहः । लिहोः । लिहाम् ॥ लिट्ःसु इति ॥ लिह् सु इति स्थिते हस्य ढः । तस्य जश्त्वेन डः । 'खरि च' इति चर्त्वस्यासिद्धत्वात्ततः प्रागेव 'डः सि' इति धुट् । ततो डस्य चर्त्वेन टः । धुटश्चर्त्वंसंपन्नस्य तकारस्यासिद्धत्वात् 'चयो द्वितीयाः' इति न भवति । 'न पदान्तात्' इति तकारस्य घृत्वं न ॥ लिट्ःसु इति ॥ धुडभावे रूपम् । हस्य ढः । तस्य जश्त्वेन डः । तस्य चर्त्वेन टः । तस्यासिद्धत्वात् 'चयो द्वितीयाः' इति न । 'न पदान्तात्' इति सस्य न घृत्वमिति भावः । दुहधातोः किञ्चन्तात्सुलोपे दुह् इत्यत्र ढत्वे प्राप्ते ढत्वं क्वचिदपवदति— दादेर्धातोः ॥ 'हो ढः' इत्यतः ह इति षष्ठ्यन्तमनुवर्तते । झलि इति पदस्येति, अन्ते इति च पूर्ववदनुवर्तते । धातोरित्यावर्तते । एकं धातुग्रहणमवयवषष्ठ्यन्तं हकारेऽन्वेति—धातोरवयवस्य हस्येति । दादेरित्येतनु धातोरित्यत्र सामानाधिकरण्येनान्वेति । दः आदिर्घस्येति बहुव्रीहिः । धातोःरिति द्वितीयं धातुग्रहणं तु धातोरुपदेशकालं लक्षयति । ततश्च फलितमाह— उपदेशे इत्यादिना ॥ धातूपदेशकाले यो दकारादिर्धातुः तदवयवस्य हस्येत्यर्थः । आद्युत्तधातुग्रहणलब्धोपदेशग्रहणस्य फलं पृच्छति— उपदेशे किमिति ॥ अधोगिति ॥ 'दुह प्रपूरणे' लङ्, अडागमः, तिप्, शप्, तस्य लृक्, लघूपधगुणः, हल्ङ्यादिना तिपो लोपः, 'दादेः' इति हस्य घः, 'एकाचो बशः' इति भष्भावेन दकारस्य धकारः । 'वावसाने' इति चर्त्वजश्त्वे इति भावः ॥ यथा स्यादिति ॥ यथेति प्राप्तियोग्यतायाम् । घत्वमत्र प्राप्तियोग्यम्, तच्च उपदेशग्रहणे सत्येव स्यादित्यर्थः । घत्वप्रवृत्तिवलायां दुहधातोर्दकारादित्वं नास्ति, कृते अडागमे 'तदागमास्तद्ग्रहणेन गृह्यन्ते' इत्यकारादित्वात् । अतोऽल्ल घत्वं न स्यादित्यव्याप्तिः स्यात् । उपदेशग्रहणे तु नायं दोषः, घत्वप्रवृत्तिवलायां दुहेरत्र दकारादित्वाभावेऽपि धातूपदेशकाले दादित्वादिति भावः । तदेवमव्याप्तिपरिहारफलमुक्त्वा अतिव्याप्तिपरिहारफलमाह— दामेति ॥ ग्रीवासु गवादिपशुबन्धनार्थरज्जुपर्यायो दामशब्दः । 'लिह आखादने' दाम लेडीति दामलिट् । तमात्मन इच्छतीत्यर्थे 'सुप आत्मनः क्यञ्' इति क्यञि 'सनाद्यन्ताः' इति धातुत्वात् तिपि शपि दामलिह्यतीति रूपम् ॥ ततः किपीति ॥ क्यञन्तात् कर्तारि किपि अल्लोपे यलोपे च दामलिहशब्दात् सोर्लोपे 'हो ढः' इति ढत्वे 'वावसाने' इति चर्त्वविकल्पे दामलिट्-दामलिङ् इति रूपमित्यर्थः ॥ अत्र मा भूदिति ॥ माङि लृङ् । सर्वलकारापवादः । अत्र घत्वं न भवेदित्येतदर्थमप्युपदेशग्रहणम् । कृते तु तस्मिन् घत्वमत्र न भवति । धातूपदेशे दामलिह् इति सुधातोः पाठाभावादिति भावः । तथाच प्रकृतोदाहरणे सौ दुष् इति स्थिते ॥ एकाचो बशो ॥ स च ध्व च स्ध्वौ तयोरिति विग्रहः । बश इति स्थानषष्ठी । एकाच इत्यवयवषष्ठी । एकः अच् यस्येति विग्रहः । झषन्तस्येत्यस्य शब्दस्येति विशेष्यम् । एकाचकस्य झषन्तशब्दस्यावयवो यो बश् तस्य भष् स्यादित्यन्वयः । 'दादेर्धातोः' इत्यतो धातोरित्यवयवषष्ठ्यन्तमनुवर्तते । तच्च झषन्तशब्देनान्वेति । पदस्येत्यधिकृतम् । 'स्कोः संयोगाद्योः' इत्यतः अन्ते चेत्यनुवर्तते । तदाह— धातोरवयव इत्यादिना ॥ ननु संभवति सामानाधिकरण्ये वैयधिकरण्याश्रयणस्यान्याप्यत्वात् एकाच् झषन्तो यो धातुः तदवयवस्य बश इत्येवान्वय उचित इत्यत आह— एकाचो धातोरित्यादि ॥ गर्दभयतीति ॥ 'तत्करोति तदाचष्टे' इति णिञन्तस्य 'सनाद्यन्ताः' इति धातुत्वात्तिवादि ॥ ततः किबिति ॥ गर्दभि इति ष्यन्तात् कर्तारि किबित्यर्थः । कपावितौ ।

गर्धप् । झलीति निवृत्तम् स्वोर्ग्रहणसामर्थ्यात् । तेनेह न । दुग्धम् । दोग्धा । व्यपदे-  
शिवद्भावेन धात्ववयवत्वाद्गुणभावः । जश्त्वचत्वे । धुक्-धुग्, दुहौ, दुहः । षत्वचत्वे ।  
धुञ्जु ॥

३२७ । वा द्रुहमुहण्णुहण्णिहाम् । ( ८-२-३३ ) एषां हस्य वा घः स्याज्झलि पदान्ते  
च । पक्षे ढः । धुक्-धुग्-धुट्-धुड्, द्रुहौ, द्रुहः । धुग्भ्याम्-धुड्भ्याम् । धुञ्जु-धुट्सु-  
धुड्सु । एवं मुहण्णुहण्णिहाम् ॥

वेलोपः ॥ णिलोप इति ॥ 'णेरनिटि' इत्यनेनेति शेषः ॥ गर्धप् इति ॥ गर्दभ् इत्यस्मत् सुः हल्ङ्यादि-  
लोपः । 'एकाचो बशः' इति दस्य घः । 'वावसाने' इति चत्वेम् । एकाचो धातोः झषन्तस्येत्यन्वये गर्दभ् इत्यस्य  
सुब्धातोरनेकाच्त्वात् दकारस्य भ्भावो न स्यात् । धात्ववयवस्य झषन्तस्येत्यन्वये तु दभ् इति एकाचो झष-  
न्तस्य धात्ववयवत्वात् तदवयवस्य दस्य भ्भावो निर्बाध इति भावः । अत्र प्राचीनैः झलीत्यनुवर्तितम् । तदयु-  
क्तमित्याह— झलीति निवृत्तमिति ॥ सामर्थ्यादिति ॥ झलीत्यनुवृत्तौ तद्वैयर्थ्यादिति भावः । ननु  
झलीत्यस्यानुवृत्तिरेवास्तु । स्वोरित्येव न क्रियतामित्यत आह— तेनेति ॥ झलीत्यनुवर्तनेनेत्यर्थः ॥ दुग्ध-  
मिति ॥ दुहेः क्तः । कित्वात् न लघूपधगुणः । 'दादेः' इति हस्य घः । 'झषस्तथोर्धोऽधः' इति तकारस्य घः ।  
'झलां जश् झशि' इति घस्य गः । दुग्धमिति रूपम् ॥ दोग्धेति ॥ दुहेस्तृच् । लघूपधगुणः । 'दादेः' इति हस्य  
घः । 'झषस्तथोः' इति तकारस्य घः । 'ऋदुशनस्' इत्यनङ् । 'सर्वनामस्थाने च' इति दीर्घः । हल्ङ्यादिलोपः ।  
'न लोपः' इति नकारलोपः, दोग्धा इति रूपम् । झलीत्यनुवृत्तौ इहोभयत्रापि घत्वे कृते भ्भावः स्यादिति  
भावः । ननु दुहेः क्तिबन्तात् सोर्लोपे 'दादेः' इति घत्वे कृते दुघ् इति झषन्तमेकाचकम् । तस्य धातुत्वात् धात्व-  
वयवत्वाभावात् कथमिह दकारस्य भ्भावेन धकारः स्यादित्यत आह— व्यपदेशिवद्भावेनेति ॥ विशिष्टः  
अपदेशः व्यपदेशः मुख्यव्यवहारः, सोऽस्यास्तीति व्यपदेशी, तेन तुल्यं व्यपदेशिवत् । धातावेव धात्ववयवत्व-  
व्यवहारो गौणः, राहोश्शिरः इत्यादिवदिति भावः । इदं च 'आद्यन्तवदेकस्मिन्' इति सूत्रे भाष्ये स्पष्टम् ॥ धुक्-  
धुगिति ॥ क्विपः प्राक् प्रवृत्ताया धातुसंज्ञाया अनपायात् 'दादेः' इति घत्वे कृते झषन्तत्वात् भ्भावे चत्वे-  
विकल्प इति भावः । दुहौ दुहः । दुहम् दुहौ दुहः । दुहा । भ्यामादौ 'दादेः' इति घत्वे कृते स्वादिष्विति  
पदत्वात् पदान्तत्वप्रयुक्तो भ्भावः । 'झलां जशोऽन्ते' इति जश्त्वम् । धुग्भिः । दुहे धुग्भ्याम् धुग्भ्यः । दुहः ।  
दुहः दुहोः दुहाम् । दुह् सु इति स्थिते प्रक्रियां दर्शयति— षत्वेति ॥ घत्वे कृते भ्भावे 'झलां जशोऽन्ते'  
इति जश्त्वेन गकारः । तस्य 'खरि च' इति चत्वेस्यासिद्धत्वात् 'आदेशप्रत्यययोः' इति घत्वे कृते चत्वे धुञ्जु इति  
रूपमिति भावः । द्रुह जिघांसायाम्, मुह वैचित्ये, णुह उद्दिरणे, णिह प्रीती एभ्यः क्तिबन्तेभ्यः सोर्लोपे द्रुहे-  
र्दादित्वात् ढत्वं बाधित्वा नित्यं घत्वे प्राप्ते इतरेषामदादित्वादप्राप्ते घत्वे इदमारभ्यते ॥ वा द्रुह ॥ 'दादेः'  
इत्यतो घ इत्यनुवर्तते । झलीति पदस्येति अन्ते इति पूर्ववदनुवर्तते । तदाह— एषामिति ॥ द्रुहादीनां चतु-  
र्णामित्यर्थः ॥ धुक्-धुगिति ॥ घत्वपक्षे भ्भावे चत्वेविकल्प इति भावः ॥ धुट्-धुडिति ॥ घत्वाभावपक्षे 'हो ढः'  
इति ढत्वे भ्भावे चत्वेविकल्पः । अत्र भ्भावार्थमेव 'हो ढः' इति सूत्रे ढ एव विहितः, ननु ढः । तथा सति  
झषन्तत्वाभावात् भ्भावो न स्यात् । अचि सुपि द्रुहम् इत्यादि ॥ धुग्भ्यामिति ॥ घत्वपक्षे भ्भावः ॥  
धुड्भ्यामिति ॥ घत्वाभावपक्षे ढत्वे जश्त्वे रूपम् । एवं भिसि भ्यसि च रूपद्वयम् । द्रुहः । द्रुहः द्रुहोः  
द्रुहाम् ॥ धुक्श्विति ॥ घत्वे भ्भावे 'आदेशप्रत्यययोः' इति घत्वे 'खरि च' इति चत्वेम् ॥ धुट्सिष्ठिति ॥  
घत्वाभावपक्षे ढत्वे भ्भावे ढस्य जश्त्वे धुटि चत्वे चत्वेम् । चत्वेस्यासिद्धत्वात् 'चयो द्वितीयाः' इति तकारस्य  
थो न भवति । 'न पदान्तात्' इति श्रुत्वं न ॥ धुट्सिष्ठिति ॥ धुडभावे रूपम् । हस्य ढः, भ्भावः, ढस्य ज-  
श्त्वेन ढः, तस्य चत्वेन टः ॥ एवमिति ॥ भ्भाववर्जमिति शेषः । विश्वं वहतीत्यर्थे 'भजो ष्विः' इत्यतो ष्विारि-  
त् यजुवृत्तौ 'वहथ' इति ष्विः । णकार इत् । वेलोपः । 'अत उपधायाः' इति वृद्धिः । उपपदसमासः । विश्ववाद्



३२८ । इग्गणः संप्रसारणम् । ( १-१-४५ ) यणः स्थाने प्रयुज्यमानो य इक् स संप्रसारणसंज्ञः स्यात् ॥

३२९ । वाह ऊट् । ( ६-४-१३२ ) भस्य वाहः संप्रसारणमूट् स्यात् ॥

३३० । संप्रसारणाच्च । ( ६-१-१०८ ) संप्रसारणादचि पूर्वरूपमेकादेशः स्यात् । 'एत्येभत्युट्सु' ( सू ७३ ) । विश्वौहः । विश्वौहेत्यादि । छन्दस्येव ण्विः इति पक्षे णिजन्ताद्विच् ॥

३३१ । चतुरनडुहोरामुदात्तः । ( ७-१-९८ ) अनयोराम् स्यात्सर्वनामस्थाने परे, स चोदात्तः ॥

३३२ । सावनडुहः । ( ७-१-८२ ) अस्य नुम् स्यात्सौ परे । आत् इत्यधिकारादवर्णा-

इति रूपम् । ततस्सोर्हल्ड्याबिति लोपे 'हो ङः' इति ङत्वे 'वावसाने' इति चर्त्वविकल्पे विश्ववाट्-विश्ववाङ्, विश्ववाहौ, विश्ववाहः । विश्ववाहम् विश्ववाहौ इति सुटि रूपाणि सुगमत्वादुपेक्ष्य शसादौ अचि संप्रसारणकार्यं वक्ष्यन् संप्रसारणसंज्ञां दर्शयति— इग्गणः संप्रसारणम् ॥ यणः स्थाने इति ॥ व्याख्यानात् स्थानार्थलाभः । 'षष्ठी स्थानेयोगा' इति तु नेह भवति, अनुवादे परिभाषाणामनुपास्थितेः षष्ठीश्रुतौ सर्वत्र व्याख्यानादेव स्थानार्थलाभसंभवात् 'षष्ठी स्थानेयोगा' इत्येतत् 'निर्दिश्यमानस्यादेशा भवन्ति' इत्येतदर्थमिति भाष्ये सिद्धान्तितत्वाच्च ॥ संप्रसारणसंज्ञ इति ॥ ततश्च वसोः संप्रसारणम्, वचिस्वपियजादीनाम् इत्यादौ संप्रसारणश्रुतौ यणस्थानिक इगुपस्थितो भवति । तत्त्वान्तरतम्यायस्य इकारः, वकारस्य उकारः, रेफस्य ऋकारः, लस्य लृकार इति त्रैयम् ॥ वाह ऊट् ॥ 'भस्य' इत्यधिकृतम् । 'वसोः संप्रसारणम्' इत्यतः संप्रसारणमित्यनुवर्तते । तच्च ऊट् इत्यनेनान्वेति । तदाह— भस्येत्यादिना ॥ संप्रसारणमिति ॥ तेन वाहो यो यण्वकारस्तस्य ऊट् इति लभ्यते । संप्रसारणमित्यननुवृत्तौ 'अलोऽन्त्यस्य' इति हकारस्य स्यात् । तदनुवृत्तौ तु ऊटो यणस्थानिकत्वलाभात् नालोऽन्त्यस्येति भवति । विश्व ऊ आह अस् इति स्थिते ॥ संप्रसारणाच्च ॥ 'इको यणचि' इत्यतः अचीति 'अमि पूर्वः' इत्यतः पूर्व इति चानुवर्तते । 'एकः पूर्वपरयोः' इत्यधिकृतम् । तदाह— संप्रसारणादित्यादिना ॥ विश्व ऊह अस् इति स्थिते आहुणमाशङ्क्याह— एत्येभत्युट्स्विति ॥ अनेन गुणापवादो वृद्धिरिति शेषः । विश्वौहः । विश्वौहा ॥ इत्यादीति ॥ विश्ववाङ्भ्याम् विश्ववाड्भिः । विश्ववाङ्भ्यः । विश्वौहे । विश्वौहः । विश्वौहः । विश्वौहोः । विश्वौहाम् । विश्ववाट्सु-विश्ववाट्सुं । ननु वहश्चेति ष्विविधौ 'छन्दसि सहः' इत्यतः छन्दसीति केचिदनुवर्तयन्ति । तन्मते विश्ववाहशब्दस्य लोके कथं प्रयोग इत्यत आह— छन्दस्येव ण्विरिति पक्षे णिजन्ताद्विजिति ॥ विश्वं वाहयतीत्यर्थे वाह् इ इति ष्यन्तात् 'अन्येभ्योऽपि दृश्यते' इति षिचि 'नेडुशि कृति' इति इडभावे णिलोपे अपृक्तलोपे उपपदसमासे विश्ववाहशब्दो लोके प्रयोगार्हः । किन्तु तस्य ऊट् न भवति, 'अचः परस्मिन्' इति णिलोपस्य स्थानिवत्त्वेन शसि तस्य भत्वाभावात् । वाहयतेः क्विप् विश्ववाहशब्दस्य तु ऊट् निर्बाध एव, 'कौ लुप्तम्' इति णिलोपस्य स्थानिवत्त्वाभावेन तस्य भत्वानपायात् । अत एव 'विभाषा पूर्वाह्लापराह्लाभ्याम्' इति सूत्रे प्रष्टौहः आगतं प्रष्टवाङ्रूप्यमिति लोक्कविप्रह्वाक्ये प्रष्टौहः इति प्रयोगः संगच्छते । क्वचित् पुस्तके 'छन्दस्येव ण्विः इति प्रामाणिकाः' इति पठ्यते । 'कथ्यपुरीष' इत्याद्युत्तरसूत्रे तदनुवृत्तेरावश्यकत्वादिति तदाशयः । अनः शकटं वहतीत्यर्थे अनसि वहः क्विप् अनस्ते उश्च इति सस्य उश्च । 'वचिस्वपियजादीनां किति' इति यजादित्वात् वकारस्य संप्रसारणम् उकारः । 'संप्रसारणाच्च' इति पूर्वरूपम् । अनडुह इति रूपम् । ततः सुबुत्पत्तिः । अनडुह् स् इति स्थिते ॥ चतुरनडुहोः ॥ अनयोरिति ॥ चतुरनडुहोरित्यर्थः ॥ सर्वनामस्थान इति ॥ 'इतोऽत्सर्वनामस्थाने' इत्यतः सर्वनामस्थाने इत्यनुवृत्तोरिति भावः । आभि मकार इत् । मित्त्वादन्त्यादचः परः । उकारस्य यण्वकारः । अनडुह् स् इति स्थिते ॥ सावनडुहः ॥ अस्येति ॥ अनडुहशब्दस्येत्यर्थः ॥ नुम् स्यादिति ॥

त्यरोऽयं नुम् । अतो विशेषविहितेनापि नुमा आम् न बाध्यते । अमा च नुम् न बाध्यते । सोल्लोपः । नुम्बधिसामर्थ्यात् 'वसुसंसु—' ( सू ३३४ ) इति दत्वं न । संयोगान्तलोपस्यासिद्धत्वाप्रलोपो न । अनङ्गान् ॥

३३३ । अम् संबुद्धौ । ( ७-१-९९ ) चतुरनङ्गहोरम् स्वात्संबुद्धौ । आमोऽपवादः । हे अनङ्गन् । अनङ्गाहौ अनङ्गाहः । अनङ्गहः । अनङ्गहा ॥

'आच्छीनद्योर्नुम्' इत्यतो नुमित्यनुवृत्तेरिति भावः । नुमि मकार इत् । उकार उच्चारणार्थः । मित्त्वादन्त्यादचः परः । अनङ्गान् ह् स् इति स्थितम् । ननु आमनुमौ एतौ मित्त्वादन्त्यादचः उकारात् परौ प्राप्तौ । तत्र 'चतुरनङ्गहोः' इत्याम् सर्वनामस्थाननिमित्तकः सामान्यविहितः । 'सावनङ्गहः' इति नुम् तु सर्वनामस्थानविशेषे सौ विहितत्वाद्दिशेषविहितः । सच निरवकाशत्वात् सामान्यविहितमामं बाधेत, सोरन्यत्राम्बिधेश्वरितार्थत्वात् । तथाच अनङ्गन् इति स्यात् । अनङ्गान् इति न स्यात् । किञ्च संबुद्धौ हे अनङ्गह् स् इति स्थिते 'अम् संबुद्धौ' इत्यमागमः आमपवादोऽनुपदमेव वक्ष्यते । तत्र 'सावनङ्गहः' इति नुमपि प्राप्तः । सच संबुद्धावसंबुद्धौ च विहितत्वात् सामान्यविहितः । 'अम् संबुद्धौ' इत्यम् तु संबुद्धावेव विहितत्वात् विशेषविहितः । सच निरवकाशत्वात् सामान्यविहितं नुमं बाधेत, असंबुद्धौ सौ नुम्बिधेश्वरितार्थत्वात् । ततश्च हे अनङ्गन्निति न स्यात् । 'हो ङः' इति ङत्वे हे अनङ्गह् इति स्यादित्याशङ्क्याह— आदित्यधिकारादित्यादि नुम् न बाध्यत इत्यन्तम् ॥ 'सावनङ्गहः' इति नुम्बिधौ तावत् 'आच्छीनद्योः' इत्यतः आदिति पञ्चम्यन्तमनुवर्तते । अतः अनङ्गहः अवर्णात् परो नुमिति लाभात् विशेषविहितेनापि 'सावनङ्गहः' इति नुमा 'चतुरनङ्गहोः' इति सामान्यविहितः आम न बाध्यते, अवर्णात् परत्वेन विधीयमानं नुमं प्रति आम उपजीव्यत्वात् उपजीव्योपजीवकयोर्विरोधाभावेन बाध्यबाधकभावविरहात् प्रत्युत आमभावे नुमः प्रवृत्त्यसम्भवात् । तथा 'अम् संबुद्धौ' इत्यमा च विशेषविहितेन 'सावनङ्गहः' इति नुम् न बाध्यते । नुम उपजीवकत्वेन विरोधाभावात्, प्रत्युत अमभावे नुमः प्रवृत्त्यसंभवादित्यर्थः । ननु 'सावनङ्गहः' इति नुम्बिधौ आदित्यनुवर्ततां नाम । तथापि आमुपजीवकत्वं नुमो न लभ्यते अनङ्गहि नुमो नकाराकारात् परत्वेऽपि आदित्यनुवृत्तेरविरोधादिति चेत्, मैवम्— 'सावनङ्गहः' इति नुम्बिधौ मित्त्वादन्त्यादच इत्युपस्थितम् । तत्र च आदित्यनुवृत्तमन्वेति । ततश्चानङ्गहि यः अन्यरूपः अवर्णः तस्मात् परो नुमिति लभ्यते । नकाराकारस्तु नैवविध इत्यामुपजीवकत्वं नुमो निर्बाधमेव । एवं संबुद्धौ अमुपजीवकत्वमपि ज्ञेयम् । क्वचित्पुस्तके आमा च नुम् न बाध्यत इति पठ्यते । तत्रेयं योजना । ननु बह्वनङ्गाहि कुलानीत्यत्र 'नपुंसकस्य झलचः' इति नुमपेक्षया परत्वादाम् स्यात् । कृते त्वामि पुनर्नुम् न भवति, 'विप्रतिषेधेन यद्बाधितं तद्बाधितमेव' इति न्यायादित्यत आह— आमा च नुम् न बाध्यत इति ॥ 'पुनः प्रसङ्गविज्ञानात् सिद्धम्' इति क्वचिद्विप्रतिषेधेन बाधितस्य पुनरुन्मेषादामि कृतेऽपि 'नपुंसकस्य झलचः' इति नुम् निर्बाध इति भावः ॥ सोल्लोप इति ॥ अनङ्गान् ह् स् इत्यत्र हल्ङ्घादिनेति शेषः । ननु कृते सुलोपे हकारस्य संयोगान्तलोपे नुमो नकारस्य पदान्तत्वात् 'वसुसंसुध्वंस्वनङ्गहां दः' इति दत्वं कृतो न स्यादित्यत आह— नुम्बिधीति ॥ यदि ह्यत्र नुमो नस्य दत्वं स्यात्, तर्हि अनङ्गाह इत्यत्र नुमभावेऽपि हस्य दत्त्वेनैव अनङ्गाह इति सिद्धेः नुम्बिधिरनर्थकः स्यात् । अतो नुमो नस्य दत्वं नेति विज्ञायत इति भावः । ननु अनङ्गान् ह् स् इत्यत्र सुलोपे संयोगान्तलोपे च कृते नकारस्य प्रातिपदिकान्तत्वात् पदान्तत्वाच्च 'न लोपः प्रातिपदिकान्तस्य' इति नलोपः किं न स्यात् । नच नुम्बधिसामर्थ्यान्नात्र नलोप इति वाच्यम् । नलोपाभावस्थले संबुद्धौ 'हे अनङ्गन्' इत्यत्र नुम्बिधेश्वरितार्थत्वात् तत्र 'न ङिसंबुद्धयोः' इति नलोपप्रतिषेधादित्यत आह— संयोगान्तेति ॥ हकारलोपस्यासिद्धत्वे सति नकारस्य प्रातिपदिकान्तत्वाभावात् पदान्तत्वाभावाच्च नलोपो नेत्यर्थः ॥ अनङ्गानिति ॥ अनङ्गह् स् इति स्थिते आम, यण, नुम्, सुलोपः संयोगान्तलोपश्च । अथ संबुद्धौ हे अनङ्गह् स् इति स्थिते चतुरनङ्गहोः इत्यामागमे प्राप्ते ॥ अम् संबुद्धौ ॥ 'चतुरनङ्गहोः' इत्यनुवर्तते । तदाह— चतुरनङ्गहोरिति ॥ अमो मकार इत् । मित्त्वादन्त्यादचः परः ॥ हे अनङ्गन्निति ॥ अम्, यण, नुम्, सुलोपः, संयोगान्तलोपश्च ॥

३३४ । वसुस्रंसुध्वंस्वनडुहां दः । ( ८-२-७२ ) सान्तवस्वन्तस्य संस्वादेश्च दः स्यात्पदान्ते । अनडुङ्ग्यामित्यादि । सान्त इति किम् । विद्वान् । पदान्त इति किम् । स्रस्तम् । ष्वस्तम् ॥

३३५ । सहेः साडः सः । ( ८-३-५६ ) साड्रूपस्य सहेः सस्य मूर्धन्यादेशः स्यात् । तुराषाट्-तुराषाड् तुरासाहौ तुरासाहः । तुराषाड्भ्यामित्यादि । तुरं सहत इत्यर्थे 'छन्दसि सहः' ( सू ३४०९ ) इति ण्विः । लोके तु साहयतेः किप् । 'अन्येषामपि—' ( सू ३५३९ ) इति पूर्वपदस्य दीर्घः ॥ ॥ इति हान्ताः ॥

॥ अथ वकारान्तप्रकरणम् ॥

३३६ । दिव औत् । ( ७-१-८४ ) दिविति प्रातिपदिकस्य औत्स्यात्सौ परे । अल्विधि-

अनडाहाविति ॥ सर्वनामस्थानत्वादात् । नुम् तु न । तस्य सावेव विधानात् ॥ अनडुह इति ॥ शसादावचि अविकृत एवानडुहशब्द इति भावः । भ्यामादौ हलि विशेषमाह ॥ वसुस्रंसु ॥ वसुः प्रत्ययः तेन तदन्तं गृह्यते । 'संसु ध्वंसु अवसंसने' इति धात् । 'ससजुषो रुः' इत्यतः स इति लुप्तषष्ठीकमनुवृत्तम् । तेन च वसुविशेष्यते । तदन्तविधिः । सान्तत्वं संसुध्वंस्वेर्न विशेषणम्, अव्यभिचारात् । नाप्यनडुहः, असंभवात् । पदस्येत्यधिकृतं बहुवचनान्तत्वेन विपरिणम्यते । 'अलोऽन्त्यस्य' इति तदन्तस्य भवति । फलितमाह— सान्तेत्यादिना ॥ यथासंभवं रुत्वढत्वयोरपवादः ॥ अनडुङ्ग्यामिति ॥ 'स्वादिष्वसर्वनामस्थाने' इति पदत्वादिति भावः ॥ इत्यादीति ॥ अनडुङ्गिः । अनडुङ्ग्यः । अनडुहे । अनडुहः । अनडुहः अनडुहोः अनडुहाम् । दत्वे 'खरि च' इति चर्त्वम् अनडुत्सु ॥ सान्तेति किमिति ॥ वसोरपि सान्तत्वाव्यभिचारात् प्रश्नः ॥ विद्वानिति ॥ विद्वस् स् इति स्थिते 'अत्वसन्तस्य' इति दीर्घे 'उगिदचाम्' इति नुमि सुलोपे संयोगान्तलोपे च रूपम् । अत्र वसोः सकारान्तत्वाभावाच्च दत्वमिति भावः ॥ स्रस्तं ध्वस्तमिति ॥ क्रप्रत्ययान्तम् । अत्र पदान्तत्वाभावाच्च दत्वम् । विद्वान्सौ, अनडाहावित्याद्यपि प्रत्युदाहार्यम् । अथ तुरासाहशब्दात् सोर्हल्ङ्ग्यादिलोपे हस्य ढत्वे कृते विशेषमाह ॥ सहेः साडः सः ॥ 'इक्षितपौ धातुनिर्देशे' इति 'षह मर्षणे' इति धातोरिकप्रत्यये 'धात्वादेः षः सः' इति षस्य सत्वे सहिशब्दः । ष्धातोरेत्यर्थः । साड इति कृतढत्वढत्वद्वेः अनुकरणम् । तदाह— साड्रूपस्येति ॥ मूर्धन्येति ॥ 'अपदान्तस्य मूर्धन्यः' इति तदधिकारादिति भावः । मूर्धनि भवः मूर्धन्यः । मूर्धस्थानक इत्यर्थः ॥ तुराषाट् तुराषाडिति ॥ सुलोपे ढत्वे जरत्वेन ढत्वे सस्य मूर्धन्यः षकारः, विवृतप्रयत्नसाभ्यात् । 'वावसाने' इति चर्त्वपक्षेऽपि मूर्धन्यो भवत्येव, सूत्रे साड इति कृतजश्चनिर्देशस्य पदान्तोपलक्षणत्वादिति भावः ॥ तुरासाहाविति ॥ अपदान्तत्वाच्च मूर्धन्य इति भावः ॥ इत्यादीति ॥ तुराषाड्भिः । तुराषाड्भ्यः । तुरासाहे । तुरासाहः । तुरासाहः । तुरासाहोः । तुराषाट्सु-तुराषाट्सु । अथ तुराषाट्शब्दं व्युत्पादयति ॥ तुरं सहते इत्यर्थे छन्दसि सह इतीति ॥ कर्मण्युपपदे सहेष्विः स्यात् छन्दसीति तदर्थः । णकार इत्, उपधावृद्धिः, अपृक्तलोपः । ननु ष्विप्रत्ययस्य छन्दोविषयत्वेन तुरासाहशब्दस्य कथं लोके प्रयोग इत्यत आह—लोके त्विति ॥ सहेर्ष्यन्तात् किपि णिलोपे अपृक्तलोपे च सति लोके प्रयोज्य इति भावः । ननु 'नहिद्युतिवृषिव्यधिरुचिसहितनिषु कौ' इति हि सहौ क्तिवन्ते पर एव पूर्वपदस्य विहितो दीर्घः कथमिह स्यादित्यत आह— अन्येषामपीति ॥ सहेः किम् । डकारेण सहितः सडः मृडादिशब्दः सः यस्य नाम सोऽपि लक्षणया सडः तस्यापत्यं साडिः । अत इञ् । 'यस्येति च' इत्यकारलोपः । आदिवृद्धिः । साडिरिति रूपम् । अत्र न मूर्धन्यः इति भाष्ये स्थितम् ॥ इति हान्ताः ॥

अथ वकारान्ता निरूप्यन्ते ॥ दिव्शब्दः क्रीलिङ्गः । 'योदिवौ द्वे स्त्रियामभ्रं व्योम पुष्करमम्बरम्' इत्यमरः । सु शोभना यौर्यस्येति बहुव्रीहौ पुंसि सुदिच् स् इति स्थिते ॥ दिव औत् ॥ 'सावनडुहः' इत्यतः

त्वेन स्थानिवत्त्वाभावात् 'हल्ङ्याप्—' ( सू २५२ ) इति सुलोपो न । सुद्यौः सुदिवौ  
सुदिवः । सुदिवम् सुदिवौ ॥

३३७ । दिव उत् । ( ६-१-१३१ ) दिवोऽन्तादेश उकारः स्यात्पदान्ते । सुद्युभ्याम् ।  
सुद्युभिः इत्यादि ॥ ॥ इति वान्ताः ॥

अथ रेफान्तप्रकरणम् ॥ चत्वारः । चतुरः । चतुर्भिः । चतुर्भ्यः । चतुर्भ्यः ॥

३३८ । षट्चतुर्भ्यश्च । ( ७-१-५५ ) षट्संज्ञकेभ्यश्चतुरश्च परस्यामो नुडागमः स्यात् ।  
णत्वम्, द्वित्वम् । चतुर्णाम् ॥

३३९ । रोः सुपि । ( ८-३-१६ ) सप्तमीबहुवचने रोरेव विसर्जनीयो नान्यरेफस्य ।  
षत्वम् । षस्य द्वित्वे प्राप्ते ॥

३४० । शरोऽचि । ( ८-४-४९ ) अचि परे शरो न द्वे स्तः । चतुर्षु । प्रियचत्वाः । हे

सौ इत्यनुवर्तते । दिव इति षष्ठ्यन्तम् । 'दिवेर्दिविः' इत्यौणादिकम् अव्युत्पन्नं वा प्रातिपदिकं गृह्यते, नतु 'दि-  
वु क्रीडादौ' इति धातुः, 'निरनुबन्धकग्रहणे न सानुबन्धकस्य' इति न्यायात् । तदाह— दिविति प्रातिप-  
दिकस्येति ॥ औदिति तकार उच्चारणार्थः नत्वादेशे तकारः श्रूयते । एवं चानेकाल्वप्रयुक्तं सर्वदेशत्वं न ।  
तकारस्य इत्संज्ञा तु न फलाभावात् । तिस्वरितस्य तु नात्र संभवः । 'तिति प्रत्ययग्रहणम्' इति वार्तिकात् ।  
नतु सुदिव् स् इत्यत्र वकारस्योत्त्वे इकारस्य यणि औकारस्य स्थानिवत्त्वेन हल्त्वात् हल्ङ्यादिना सुलोपः स्यादित्यत  
आह— अल्विधित्वेनेति ॥ औकारादेशस्थानिभूतात् वकारात्मकहलः परत्वमाश्रित्य प्रवर्तमानस्य सुलोपस्या-  
ल्विधित्वादिति भावः ॥ सुद्यौरिति ॥ आङ्गत्वात् तदन्तस्याप्यौत्त्वे यण् । रुत्वविसर्गौ ॥ सुदिवाविति ॥  
अजादिषु सुदिवशब्दः अविभक्त एवेति भावः । भ्यामादौ हलि विशेषमाह ॥ दिव उत् ॥ अन्तादेश इति ॥  
अलोऽन्त्यसूत्रलभ्यम् ॥ पदान्त इति ॥ पदान्तादित्यनुवृत्तं सप्तम्या विपरिणम्यत इति भावः । उतस्तपरत्वं तु  
'भाव्यमान उकारः सवर्णग्राहकः' इति ज्ञापनार्थमिति 'तिस्वारितम्' इति सूत्रे भाष्ये स्पष्टम् ॥ सुद्युभ्यामिति ॥  
वकारस्य उत्त्वे इकारस्य यण् । अत्र उकारस्य हल इति दीर्घस्तु न, वकारस्थाने उकारस्य संप्रसारणत्वानवसायात्  
संप्रसारणशब्देन विहितस्यैव इवस्थानिकस्य यणः संप्रसारणत्वात् इति 'इग्यणः' इति सूत्रे शब्देन्दुशेखरे स्पष्टम् ॥  
इत्यादीति ॥ सुदिवे । सुद्युभ्यः । सुदिवः सुदिवोः सुदिवाम् । सुद्युषु ॥ इति वान्ताः ॥

अथ रेफान्ता निरूप्यन्ते ॥ 'चतेरुरन्' इत्युणादिषु चतुरशब्दे व्युत्पादितः नित्यं बहुवचनान्तः ॥  
चत्वार इति ॥ जसि रूपम् । 'चतुरनडुहो' इत्युकारात् आम् । उकारस्य यणिति भावः ॥ चतुर इति ॥  
शसादौ सर्वनामस्थानत्वाभावान्नाम् । चतुर् आम् इति स्थिते ह्रस्वाद्यन्तत्वाभावात् नुद्यप्रप्ते ॥ षट्चतुर्भ्य-  
श्च ॥ षट्चतुर्भ्य इति पञ्चमी । 'आमि सर्वनाम्नः' इत्यतः आमीत्यनुवृत्तं षष्ठ्या विपरिणम्यते । षडिति षट्सं-  
ज्ञकं गृह्यते । नतु षट्शब्दः, 'कृत्रिमाकृत्रिमयोः' इति न्यायात् । तदाह— षट्संज्ञकेभ्य इत्यादिना ॥  
नुटि टकार इत्, उकार उच्चारणार्थः । टित्वादाद्यवयवः ॥ णत्वमिति ॥ 'रषाभ्याम्' इत्यनेनेति शेषः ॥ द्वि-  
त्त्वमिति ॥ 'अचो रहाभ्याम्' इति णकारस्येति शेषः । द्वित्वस्यासिद्धत्वात् पूर्वं णत्वे कृते ततो णस्य द्वित्वम् ।  
नच 'पूर्वेत्रासिद्धमद्विर्वचने' इति निषेधः शङ्क्यः, द्वित्वे कर्तव्ये अन्यदसिद्धं नेति हि तदर्थः । न तु द्वित्वस्याप्यासि-  
द्धत्वं नेति तदर्थ इति णत्वोत्तरमेव द्वित्वमिति भावः । चतुर् सु इति स्थिते रेफस्य विसर्गे प्राप्ते ॥ रोः सुपि ॥  
खरीत्यनुवृत्तेः सप्तमीबहुवचनमेवात्र सुप्, खरवसानयोरित्येव सिद्धे नियमार्थ एवैष विभिरित्याह ॥ रोरेवेति ॥  
विपरीतनियमस्तु न, हलोऽनन्तराः संयोग इति निर्देशात् ॥ षत्वमिति ॥ 'आदेशप्रत्यययोः' इत्यनेनेति शेषः ।  
रेफस्य इत्त्वेन ततः परत्वादिति भावः ॥ षस्य द्वित्व इति ॥ अचो रहाभ्यामित्यनेनेति शेषः ॥ शरोऽ-  
चि ॥ 'अचो रहाभ्याम्' इत्यतो द्वे इति 'नादिन्याक्रोशे' इत्यतो नेति चानुवर्तते । तदाह— अचि पर

प्रियचत्वः । प्रियचत्वारौ प्रियचत्वारः । गौणत्वे तु जुट् नेष्यते । प्रियचतुराम् । प्राधान्ये तु स्यादेव । परमचतुर्णाम् ॥ ॥ इति रेफान्ताः ॥

॥ अथ लकारान्तप्रकरणम् ॥

कमलं कमलां वा आचक्षाणः कमल् कमलौ कमलः । षत्वम् । कमल्यु ॥ ॥ इति लान्ताः ॥

॥ अथ मकारान्तप्रकरणम् ॥

३४१ । मो नो धातोः । ( ८-२-६४ ) मान्तस्य धातोर्नः स्यात्पदान्ते । नत्वस्यासिद्ध-  
त्वान्नलोपो न । प्रशान्यतीति प्रशान् प्रशामौ प्रशामः । प्रशान्भ्यामित्यादि ॥

३४२ । किमः कः । ( ७-२-१०३ ) किमः कः स्याद्विभक्तौ । अकच्चसहितस्याप्ययमा-  
इत्यादिना ॥ तथाच चतुर्षु इत्येकषकारमेव रूपम् । नच सत्यपि द्वित्वे 'झरो झरि सवर्णे' इति लोपादेव  
एकषकाररूपसिद्धेरिदं व्यर्थमिति वाच्यम् । लोपस्य वैकल्पिकत्वादिति भावः । प्रियाः चत्वारो यस्येति बहुव्रीहौ  
प्रियचतुर्शब्दो विशेष्यनिघ्नः एकद्विबहुवचनान्तः । तस्य सौ रूपमाह ॥ प्रियचत्वाः इति ॥ प्रियचतुर् स  
इति स्थिते 'चतुरनडुहोः' इत्युकारादाम् । तस्याङ्गत्वेन तदन्तेऽपि प्रवृत्तेः । तत उकारस्य यण् । हृत्ब्यादिलोपश्चे-  
ति भावः ॥ हे प्रियचत्वः इति ॥ 'अम् संबुद्धौ' इत्यमिति भावः ॥ प्रियचत्वारोऽविति ॥ सुटि सर्व-  
नामस्थानत्वादात् । प्रियचत्वारः । प्रियचत्वारम्, प्रियचत्वारौ । शसादावाम् न । प्रियचतुरः । प्रियचतुरा  
प्रियचतुर्भ्याम् प्रियचतुर्भिः । प्रियचतुरे । प्रियचतुर्भ्यः । प्रियचतुरः । प्रियचतुरः प्रियचतुरोः । आभि 'षट्च-  
तुर्भ्यश्च' इति नुटमाशङ्क्याह—गौणत्वे टिविति ॥ 'षट्चतुर्भ्यश्च' इति बहुवचननिर्देशात् तदर्थप्राधान्य एव  
नुडिति भावः । प्रियचतुरि । प्रियचतुर्षु ॥ परमचतुर्णामिति ॥ कर्मधारयः । आङ्गत्वात्तदन्तादपि नुडिति  
भावः ॥ इति रान्ताः ॥

अथ लकारान्ता निरूप्यन्ते ॥ कमलमिति ॥ कमलं पद्यम् । कमला लक्ष्मीः । कमलमाचष्टे इत्यर्थे  
कमलशब्दात् कमलामाचष्टे इत्यर्थे कमलाशब्दात् 'तत्करोति तदाचष्टे' इति णिचि 'सनाद्यन्ताः' इति धातुत्वात्  
तदवयवस्य सुपो लुकि 'णाविष्ठवत् प्रातिपदिकस्य' इति इष्टवत्त्वाद्दिलोपे कमल् इ इत्यतः कर्तारि किपि 'णेरनिटि'  
इति णिलोपे अपृक्तलोपे कमल् इति रूपम् । ततः सोर्हृत्ब्यादिलोपे कमल् इति रूपम् ॥ कमलाविति ॥  
औजसादिषु न कोऽपि विकार इति भावः । कमलम् कमलौ कमलः । कमला कमलभ्याम् कमलिभिः । कम-  
ले । कमलभ्यः । कमलः । कमलः कमलोः कमलाम् । सुपि विशेषमाह— षत्वं कमललृचिविति ॥ लकारस्य  
इप्त्वादिति भावः । तोयमाचष्टे तोय् इत्यादियकारान्तास्तु न सन्त्येव, किपि 'लोपो व्योः' इति यलोपस्य दुर्वा-  
त्वात् । णिलोपस्य स्थानिवत्त्वं तु न भवति, यलोपे तन्निषेधात् । वस्तुतस्तु 'न पदान्ता हलो यणः सन्ति' इति  
लण्मूत्रस्थभाष्यादनभिधानमेवंजातीयकानामिति हरदत्तः । 'भोभगो' इति सूत्रे वृक्षव् करोतीति भाष्यं तु एक-  
देश्युक्तिरिति तदाशय इत्यलम् ॥ इति लान्ताः ॥

अथ मकारान्ता निरूप्यन्ते ॥ अथ प्रपूर्वात् शमुधातोः किपि 'अनुनासिकस्य किञ्चलोः किञ्चि'  
इति दीर्घे सति निष्पन्ने प्रशाशब्दे विशेषमाह ॥ मो नो धातोः ॥ म इति षष्ठ्यन्तं धातोरित्यस्य विशेष-  
णम् । तदन्तविधिः । पदस्येत्याधिकृतम् । 'स्कोः संयोगाद्योः' इत्यतः अन्ते इत्यनुवर्तते । तदाह— मान्तस्य  
धातोरित्यादिना ॥ 'अलोऽन्त्यस्य' इति मकारस्य भवति । तत्र सोर्हृत्ब्यादिलोपे सति नकारस्य प्रातिपदि-  
कान्तत्वात् पदान्तत्वाच्च 'न लोपः प्रातिपदिकान्तस्य' इति नलोपमाशङ्क्याह— नत्वस्थेति ॥ प्रशा-  
निति ॥ स्वरादिपाठेऽप्यस्य नाव्ययत्वम्, सत्त्ववाचित्वात् । असत्त्ववाचित्वे तु स्वरादिपाठेऽव्ययत्वमेवेति  
भावः ॥ प्रशान्भ्यामिति ॥ भ्यामादौ हलि 'स्वादिष्वसर्वनामस्थाने' इति पदत्वाच्चत्वमिति भावः ॥ इत्या-  
दीनि ॥ प्रशान्भिः । प्रशामे । प्रशान्भ्यः । प्रशामः । प्रशामः प्रशामोः प्रशामाम् । प्रशाभि । प्रशान्तु-प्रशा-  
न्सु । 'नश्च' इति धुङ्कल्पः । अथ कायतेर्हिमिरिति निष्पन्नः किंशब्दः प्रष्टव्ये वर्तते । तस्य विशेषमाह ॥ किमः

देशः । कः कौ के । कम् कौ कान् इत्यादि सर्ववत् ॥

३४३ । इदमो मः । ( ७-२-१०८ ) इदमो मस्य मः स्यात्सौ परे । त्यदाद्यत्वापवादः ॥

३४४ । इदोऽय् पुंसि । ( ७-२-१११ ) इदम इदोऽय् स्यात्सौ पुंसि । सोर्लोपः । अय-  
म् । त्यदाद्यत्वं पररूपत्वं च ॥

३४५ । दश्च । ( ७-२-१०९ ) इदमो दस्य मः स्याद्विभक्तौ । इमौ इमे । त्यदादेः  
संबोधनं नास्ति इत्युत्सर्गः ॥

३४६ । अनाप्यकः । ( ७-२-११२ ) अककारस्येदम इदोऽन् स्यादापि विभक्तौ ।  
आप् इति टा इत्यारभ्य सुपः पकारेण प्रत्याहारः । अनेन ॥

**कः ॥ विभक्ताविति ॥** 'अष्टन आ विभक्तौ' इत्यतस्तदनुवृत्तेरिति भावः । ननु 'इमः' इत्येव सूत्रयताम् ।  
त्यदादीनाम इत्यनुवृत्तौ त्यदादीनाम् इमः अकारः स्यादित्यर्थलाभात् । द्विपर्यन्तानामिति तु न संबध्यते, द्विपर्य-  
न्तेषु त्यदादिषु इमोऽसंभवात् । एवंच किंशब्दे इम इत्यस्य स्थाने अकारे सति क इत्यदन्तत्वं सिध्यति । नच  
'अलोऽन्त्यस्य' इति किंशब्दे इमो मकारस्यैव अकारः स्यात् । ततश्च इकारस्य यणि क्य इति स्यादिति वाच्यम्,  
'नानर्थकेऽलोऽन्त्यविधिः' इति निषेधेन अलोऽन्त्यपरिभाषाया अप्रवृत्तौ इमः कृत्स्नस्य स्थाने अकारे सति क  
इत्यस्य सिद्धेरित्यत आह— **अकञ्चसहितस्येति ॥** त्यदादेरिमः अकारविधौ 'अव्ययसर्वनामाम्' इति किंश-  
ब्दस्य अकचि कृते ककिम् इति स्थिते इमः अकारे कृते कक इति रूपं स्यात् । 'किमः कः' इत्युक्तौ तु साक-  
ञ्चस्यापि किंशब्दस्य 'तन्मध्यपतितस्तद्गृहणेन गृह्यते' इति न्यायेन किंशब्दत्वात्तस्य कादेशे सति क इत्येव रूपं  
सिध्यतीति भावः । अत्र त्यदादीनामित्यनुवृत्त्यं वचनविपरिणामेन त्यदादेः किमः क इति व्याख्येयम् । अतः  
सर्वाद्यन्तर्गणकार्यत्वादुपसर्जनत्वे कादेशो न भवति । एवंच विभक्त्युत्पत्तौ कादेशे सर्वशब्दवद्रूपाणीत्याह— **कः**  
**कावित्यादि ॥** 'मारुते वेधसि ब्रध्ने पुंसि कः कं शिरोऽम्बुनोः' इत्यमरः । तत्र कशब्दस्य किंशब्दत्वाभावात् न  
सर्वनामत्वम् । वेधसि तु किंशब्दोऽप्यस्ति । तस्य सर्वनामत्वमस्ति नास्तीति पक्षद्वयम् 'कस्येत्' इति सूत्रे भाष्ये  
स्थितम्—कार्यं हविरित्यत्र यदि किमः कादेशः, यदि वा शब्दान्तरम् उभयथापि कस्मा अनुवृत्तौ भवितव्यम् ।  
सर्वस्य सर्वनामसंज्ञा । सर्वश्च प्रजापतिः । प्रजापतिश्च कः । अपर आह—उभयथापि कायानुवृत्तौत्येव । संज्ञेषा  
तत्रभवत् इति । अथ इदंशब्दे विशेषमाह ॥ **इदमो मः ॥ साविति ॥** 'तदोः सः सौ' इत्यतस्तदनुवृत्तेरिति  
भावः । 'अलोऽन्त्यस्य' इत्यन्त्यस्य मस्य मः । ननु मस्य मविधिर्व्यर्थ इत्यत आह— **त्यदाद्यत्वापवाद**  
**इति ॥** इदम् स् इति स्थिते ॥ **इदोऽय् पुंसि ॥** इद इति स्थानषष्ठी । इदम् इत्यनुवर्तते । अवयवषष्ठ्येषा ।  
'यः सौ' इत्यतः सावित्यनुवर्तते । तदाह— **इदम् इति ॥** इदमशब्दस्यावयवो यः इद तस्येत्यर्थः । अयम्  
स् इति स्थिते ॥ **सोर्लोप इति ॥** हल्ब्यादिनैति शेषः ॥ **अयमिति ॥** सुलोपे प्रत्ययलक्षणमाश्रित्य मकार-  
स्यानुस्वारस्तु न, मकारविधिसामर्थ्यात् । अन्यथा अनुस्वारमेव विदध्यात् । 'वर्णाश्रये नास्ति प्रत्ययलक्षणम्'  
इति निषेधाच्च । अथ औजसादिषु विशेषमाह ॥ **त्यदाद्यत्वमिति ॥** इदम् औ इति स्थिते 'त्यदादीनाम्' इति  
मस्य अकार इत्यर्थः ॥ **पररूपत्वमिति ॥** इद अ औ इति स्थिते 'अतो गुणे' इति अकारयोरेकं पररूपम्  
अकार इत्यर्थः । इद औ इति स्थिते ॥ **दश्च ॥** 'इदमो मः' इत्यनुवर्तते । द इति षष्ठी । इदमो दकारस्य इति  
लभ्यते । 'अष्टन आ विभक्तौ' इत्यतः अतिव्यवहितमपि विभक्तावित्येतत् मण्डूकालुत्या अनुवर्तते । 'तदोः सः  
सौ' इत्यतः साविति तु संनिहितमपि नानुवर्तते, सौ इदमो दस्याभावात् 'यः सौ' इत्युत्तरसूत्रे सौग्रहणाच्च ।  
तदाह— **इदमो दस्येत्यादिना ॥** तथाच इम औ इति स्थिते रामवद्रूपाणीत्याह— **इमावित्यादि ॥**  
**त्यदादेः संबोधनं नास्तीति ॥** प्रचुरप्रयोगादर्शनादिति भावः । नन्वेवं सति 'तदोः सः सौ' इति सूत्रे  
**हे स इति भाष्यविरोध इत्यत आह— उत्सर्ग इति ॥** प्रायिकमित्यर्थः । टादावचि विशेषमाह ॥ **अनाप्य-**  
**कः ॥** अन्, आपि, अकः इति छेदः । न विद्यते क् यस्य सः अक्, तस्य अकः ककाररहितस्येत्यर्थः । 'इक्-

३४७ । हलि लोपः । ( ७-२-११३ ) अककारस्येदम इदो लोपः स्यादापि हलादौ ।  
'नानर्थकेऽलोऽन्त्यविधिरनभ्यासविकारे' ( वा ४९० ) ॥

३४८ । आद्यन्तवदेकस्मिन् । ( १-१-२१ ) एकस्मिन्क्रियमाणं कार्यमादाविवान्त इव  
च स्यात् । आभ्याम् ॥

३४९ । नेदमदसोरकोः । ( ७-१-११ ) अककारयोरिदमदसोर्भिस ऐस् न स्यात् ।  
एत्वम् एभिः । अत्वम् , नित्यत्वात् डेः स्मै, पश्चाद्धलि लोपः । अस्मै आभ्याम् एभ्यः ।  
अस्मात् आभ्याम् एभ्यः । अस्य अनयोः एषाम् । अस्मिन् अनयोः एषु । ककारयोगे तु

मो मः' इत्यतः इदम इति 'इदोऽय् पुंसि' इत्यतः इद इति चानुवर्तते । 'अष्टन आ विभक्तौ' इत्यतो विभक्ता-  
विति । तदाह— **अककारस्येत्यादिना** ॥ आपीत्यनेन टाप्डाप्चापां ग्रहणं नेत्याह—**आबित्यादिना** ॥  
टा इत्याकारमारभ्येत्यर्थः । विभक्तावित्यनुवृत्तिसामर्थ्यात् न टाबादिग्रहणमिति भावः ॥ **अनेनेति** ॥ इदम् आ  
इति स्थिते त्यदाद्यत्वं पररूपत्वम् । इदः अनादेशः । अन आ इति स्थिते इनादेशे गुण इति भावः । भ्यामादौ  
त्यदाद्यत्वे पररूपे च कृते 'अनाप्यकः' इति प्राप्ते ॥ **हलि लोपः** ॥ आप्यक इति पूर्वसूत्रादनुवर्तते । 'इदमो  
मः' इत्यत इदम इति 'इदोऽय् पुंसि' इत्यत इद इति 'अष्टनः' इत्यतो विभक्ताविति चानुवर्तते । हलीति विभ-  
क्तिविशेषणम् । तदादिविधिः । तदाह ॥ **अककारस्येत्यादिना** ॥ अलोऽन्त्यपरिभाषया इदो दकारस्य लोप-  
माशङ्क्याह ॥ **नानर्थक इति** ॥ परिभाषयमुपधासंज्ञासूत्रे भाष्ये स्थिता । इदमशब्दे इद इत्यस्यानर्थकत्वात्  
तदन्तस्येति न लभ्यते । ततश्च इद इत्यस्य कृत्स्नस्यैव लोप इति भावः । अनभ्यासविकार इत्यनुक्तौ विभर्तीत्यादौ  
'भृजामित्, अर्तिपिपर्योःश्च' इतीत्त्वं कृत्स्नस्याभ्यासस्य स्यात् । द्वित्वे सति समुदायस्यैवार्थवत्त्वात् । 'हलि लोपः'  
इत्यत्र लोपग्रहणमपनीय 'हल्यश्' इत्येव सूत्रयितुमुचितम् । शिच्वात् इदः कृत्स्नस्याकारे पररूपे 'सुपि च' इति  
दीर्घे आभ्यामित्यादिसिद्धेः । ननु इदम् भ्याम् इति स्थिते त्यदाद्यत्वे पररूपे इदो लोपे च कृते अ भ्याम् इति  
स्थिते अङ्गस्याकारात्मकत्वात् अदन्तत्वाभावात् कथं 'सुपि च' इति दीर्घ इत्यत आह ॥ **आद्यन्तवदेकस्मि-**  
**न्** ॥ आदित्वान्तत्वयोर्नित्यमन्यसापेक्षत्वादेकस्मिन् तत्प्रयुक्तकार्याणामप्राप्तौ तत्प्राप्तपर्थमिदमारभ्यते । एकशब्दः  
असहायवाची । 'एके मुख्यान्यकेवलाः' इत्यमरः । सप्तम्यन्तात् 'तत्र तस्यैव' इति वतिः । एकस्मिन्नित्युपमेये  
सप्तमीदर्शनात् । वतिश्च द्वन्द्वान्ते श्रूयमाणत्वात् प्रत्येकं संबध्यते । तदाह ॥ **एकस्मिन् क्रियमाणमादा-**  
**विवान्त इव च स्यादिति** ॥ तदादितदन्तयोः क्रियमाणं कार्यं तदादौ तदन्त इव च असहायेऽपि स्यादि-  
त्यर्थः । एकस्मिन्निति किम् । दरिद्रातिरेरजिति न । आदिवत्त्वफलम् औपगव इत्यादौ अप्रत्यययाद्युदात्तत्वम् ।  
आभ्यामित्यादौ अन्तवत्त्वात् दीर्घादिर्भवति । भाष्ये तु आद्यन्तवदित्यपनीय व्यपदेशिवदेकस्मिन् इति सूत्रपाठः  
शिक्षितः । तेन इयायेत्यादौ 'एकाचो द्वे प्रथमस्य' इति द्विर्भावः, धुक् इत्यत्र व्यपदेशिवत्त्वेन धात्ववयवत्वात्  
भष्मावश्च सिध्यति । विशिष्टः अपदेशः व्यपदेशः मुख्यो व्यवहारः सोऽस्यास्तीति व्यपदेशी मुख्य इति यावत् ।  
एकस्मिन् तदादित्वतदन्तत्वतदवयवत्वादिप्रयुक्तकार्यं स्यादिति फलितम् । इदम् भिस् इति स्थिते त्यदाद्यत्वे पररूपे  
'हलि लोपः' इति इदो लोपे अ भिस् इति स्थिते 'अतो भिस ऐस्' इति प्राप्ते ॥ **नेदमदसोरकोः** ॥ 'अतो  
भिस ऐस्' इत्यतो भिस ऐसित्यनुवर्तते । अकोरिति षष्ठी । न विद्यते ककारो ययोरिति बहुव्रीहिः । तदाह ॥  
**अककारयोरित्यादिना** ॥ **एत्वमिति** ॥ 'बहुवचने झलि' इत्यनेनेति शेषः । ष्यि विशेषमाह ॥ **अत्व-**  
**मित्यादि** ॥ अत्वं डेः स्मै इत्यन्वयः । इदम् ए इति स्थिते त्यदाद्यत्वे पररूपे इद ए इति स्थिते डेर्यादेशं बा-  
धित्वा 'सर्वनाम्रः स्मै' इति स्मैभावः इत्यर्थः । ननु इद ए इति स्थिते स्मैभावात् परत्वादानादेशे 'विप्रतिषेधे  
यद्बाधितं तद्बाधितमेव' इति न्यायेन पुनः स्मैभावो न स्यादित्यत आह— **नित्यत्वादिति** ॥ कृते अकृतेऽ-  
प्यनादेशे प्रवृत्तियोग्यतया स्मैभावस्य नित्यत्वादानादेशात् प्रागेव स्मैभावे कृते अनादेशस्य हलि लोपेन बाध इति  
भावः ॥ **आभ्यामिति** ॥ पूर्ववत् ॥ **एभ्य इति** ॥ त्यदाद्यत्वं, पररूपत्वं, हलि लोपः, 'बहुवचने झल्येत्' इत्ये-

अयकम् इमकौ इमके । इमकम् इमकौ इमकान् । इमकेन इमकाभ्याम् इत्यादि ॥

३५० । इदमोऽन्वादेशेऽशनुदात्तस्तृतीयादौ । ( २-४-३२ ) अन्वादेशविषयस्येदमोऽनुदात्तोऽशादेशः स्यात्तृतीयादौ । अश्वचनं साकचकार्यम् ॥

३५१ । द्वितीयादौस्वेनः । ( २-४-३४ ) द्वितीयायां टौसोश्च परतः इदमेतदोरेनादेशः स्यादन्वादेशे । किञ्चित्कार्यं विधातुमुपात्तस्य कार्यान्तरं विधातुं पुनरुपादानमन्वादेशः । यथा 'अनेन व्याकरणमधीतम् एनं छन्दोऽध्यापय' इति । 'अनयोः पवित्रं कुलम् एनयोः प्रभूतं स्वम्' इति । एनम् एनौ एनान् । एनेन । एनयोः ॥ ॥ इति मान्ताः ॥

### ॥ अथ णकारान्तप्रकरणम् ॥

गणयतेर्विच् । सुगण् सुगणौ सुगणः । सुगण्टसु—सुगण्टसु—सुगण्सु । क्विप् । 'अनुनासिकस्य त्वं चेति भावः ॥ अस्मादिति ॥ त्यदाद्यत्वं, पररूपत्वं, हलि लोपः, 'डसिडयोः' इति स्मादिति भावः ॥ अस्येति ॥ त्यदाद्यत्वं, पररूपत्वं, स्यादेशः, हलि लोपश्चेति भावः ॥ अनयोरिति ॥ त्यदाद्यत्वं, पररूपत्वम्, अनाप्यकः, 'ओसि च' इत्येत्वम्, अयादेशश्चेति भावः ॥ एवामिति ॥ आमि, त्यदाद्यत्वं, पररूपत्वं, सुट्, हलि लोपः, एत्वषत्वे ॥ अस्मिन्निति ॥ अत्वं, पररूपत्वं, स्मिन्, हलि लोपश्चेति भावः ॥ एष्विति ॥ अत्वं, पररूपत्वं, हलि लोपः, एत्वषत्वे इति भावः ॥ ककारयोगे त्विति ॥ 'अव्ययसर्वनामनामकच् प्राक् टेः' इत्यनेन इदंशब्दस्य अकाचि सतीत्यर्थः ॥ अयकमिति ॥ अकाचि सति निष्पन्नस्य इदकंशब्दस्य तन्मध्यपतितन्यायेन 'इदमो मः' इत्यादाविदंग्रहणेन ग्रहणान्मत्वादिकमिति भावः । 'अनाप्यकः' इति, 'हलि लोपः' इति, 'नेदमदसोरकोः' इति च नेह प्रवर्तते । ककारयोगे तन्निषेधादित्याशयेनाह—**इमकेन इमकाभ्यामिति ॥ इत्यादीति ॥** इमकैः । इमकस्मै । इमकेभ्यः । इमकस्मात् । इमकस्य इमकयोः इमकेषाम् । इमकस्मिन् इमकेषु ॥ **इदमोऽन्वादेशे ॥** अन्वादेशे अश् इति छेदः । अन्वादेशे इदमः अश् स्यात् तृतीयादिविभक्तौ, स चानुदात्त इति स्पष्टार्थः । 'आशास्ते यं यजमानोऽसौ । आयुराशास्ते' इति प्रस्तुत्य 'तदस्मै देवा राधन्ताम्' इत्युदाहरणम् । तत् आयुरादि अस्मै यजमानाय देवाः साधयन्वित्यर्थः । अत्र अस्मै इत्युदाहरणम् । इदं स्मै इति स्थिते प्रकृतेरशादेशे अनुदात्ते सति 'अनुदात्तौ सुष्पितौ' इति स्मै इत्यैकारः अनुदात्तः । तथाच अस्मै इति सर्वानुदात्तः । एवमाभ्यामित्यादावपि हलादावुदाहरणम् । द्वितीयादावपि टौसोरेनादेशस्य विशिष्य विधानात् । ननु अनुदात्तत्वमेवात्र विधीयताम् । न त्वशादेशोऽपि । त्यदाद्यत्वे हलि लोपे च अस्मै, आभ्याम् इत्यादिरूपस्यान्वादेशोऽपि सिद्धिरत आह—**अश्वचनं साकचकार्यमिति ॥** 'इमकाभ्यां रात्रावधीतम् आभ्यामधीतम्' इत्यत्रान्वादेशे इमकाभ्याम् इति न भवति । अत्र अ अ इति प्रथिल्यनिर्देशात् अनेकाल्वात् सर्वादेशत्वासिद्धेः शित्करणं न कर्तव्यमिति भाष्ये स्पष्टम् ॥ **द्वितीयादौस्वेनः ॥** द्वितीया च टाश्च ओश्च द्वितीयादौसः, तेष्विति द्वन्द्वः । 'इदमोऽन्वादेशे' इत्यतः इदम इति, अन्वादेश इति चानुवर्तते । 'एतदस्त्रतसोः' इत्यत एतद इति च । तदाह—**द्वितीयायामित्यादिना ॥** अन्वादेशशब्दं व्याचष्टे—**किञ्चिदिति ॥ विधातुमिति ॥** अपूर्वं बोधयितुमित्यर्थः । अन्वादेशमुदाहृत्य दर्शयति—**यथेति ॥** उदाहरणप्रदर्शने यथाशब्दः । 'ईषदर्थे क्रियायोगे मर्यादाभिविधौ च यः । एतमातं छितं विद्याद्वाक्यस्मरणयोरङ्गि ॥' इत्यत्र तु एनदेशो न, पूर्वार्धस्य यच्छब्दयोगेन अनुवादत्वात् । किञ्चित् कार्यं विधातुमुपात्तस्य इत्यत्र च पूर्ववाक्ये यथाकार्यचित्तुपादानं विवक्षितम्, न त्विदमैवेत्याग्रह इति भाष्ये स्पष्टम् ॥ इति मान्ताः ॥

**अथ णकारान्ता निरूप्यन्ते ॥ गणयतेर्विजिति ॥** 'गण संख्यानं' इति चुरादिः अदन्तः । ततः सुपूर्वात् स्वायं णिच् । अङ्गोपस्य स्थानिवत्त्वात् नोपधावृद्धिः । तस्माद्विच्, 'अन्येभ्योऽपि ढश्यते' इति वचनात् । णिलोपः, अपृक्तलोपः, ततः सुबुत्पत्तिः, हृदधादिना सुलोपः । सुगण् इति रूपम् । सुगणौ, सुगणः इत्याद्यविकृतमेव । सुपि 'ङ्गोः कुक्कुक्शरि' इति दुग्धिकल्पः । 'चयो द्वितीयाः' इति ढस्य ठः इत्यभिप्रेत्याह ॥



किञ्चलोः—' ( सू २६६६ ) इति दीर्घः । सुगाण् सुगाणौ सुगाणः । सुगाण्ड्सु—सुगाण्ड्सु—सुगाण्ड्सु ॥ इति णान्ताः ॥

॥ अथ नकारान्तप्रकरणम् ॥

परत्वादुपधादीर्घः, हल्ङ्यादिलोपः, ततो नलोपः । राजा ॥

३५२ । न ङिसंबुद्धयोः । ( ८-२-८ ) नस्य लोपो न स्यात् ङौ संबुद्धौ च । हे राजन् । ङौ तु छन्दस्युदाहरणम् । 'सुपां सुलुक्—' ( सू ३५६१ ) इति डेल्लुक् । निषेध-सामर्थ्यात्प्रत्ययलक्षणम् । 'परमे व्योमन्' । डावुत्तरपदे प्रतिषेधो वक्तव्यः ( वा ४७८५ ) । ङौ विषये उत्तरपदे परे 'न ङिसंबुद्धयोः' इत्यस्य निषेधो वाच्य इत्यर्थः । चर्मणि तिला अस्य चर्मतिलः । ब्रह्मनिष्ठः । राजानौ राजानः । राजानम् राजानौ । 'अल्लोपोऽनः' ( सू

सुगण्ड्सु इति ॥ द्वितीयाभावे रूपमाह— सुगण्ड्सु इति ॥ दुग्भावे रूपमाह— सुगण्ड्सु इति ॥ सुगाणिति ॥ गणधातोरदन्तात् णिच्, अल्लोपः ॥ तस्य स्थानिवत्त्वात् नोपधाङ्ङिः । तस्मात् क्विप्, णिलोपः, अयुक्तलोपः । 'अनुनासिकस्य किञ्चलोः' इति दीर्घः । सुगाण् इति रूपम् । सुगाणौ सुगाणः इत्यादि । नच दीर्घे कर्तव्ये णिलोपाल्लोपयोः स्थानिवत्त्वं शङ्क्यम्, दीर्घविधौ तन्निषेधात् कौ विधिं प्रति तन्निषेधाच्च ॥ इति णान्ताः ॥

अथ नकारान्ता निरूपयन्ते ॥ अथ राजन्शब्दे विशेषमाह— परत्वादिति ॥ हल्ङ्यादिलोपापेक्षया परत्वात् पूर्वमेव 'सर्वनामस्थाने चासंबुद्धौ' इति दीर्घः । ततो हल्ङ्यादिलोप इत्यर्थः । नच 'विप्रतिषेधे यद्वाधितं तद्वाधितमेव' इति न्यायात् कथमिह हल्ङ्यादिलोप इति वाच्यम्, 'पुनः प्रसङ्गविज्ञानात् सिद्धम्' इति 'विप्रतिषेधे यद्वाधितम्' इत्यस्य असर्वत्रिकत्वादिति भावः ॥ नलोप इति ॥ 'न लोपः प्रातिपदिकान्तस्य' इति नकारस्य लोप इत्यर्थः । हे राजन् स् इति स्थिते हल्ङ्यादिना सुलोपे सति नकारस्य पदान्तत्वात् प्रातिपदिकान्तत्वाच्च लोपे प्राप्ते ॥ न ङिसंबुद्धयोः ॥ 'न लोपः प्रातिपदिकान्तस्य' इत्यतः न लोप इत्यनुवर्तते । तत्र नेति लुप्तषष्ठीकम् । तदाह— नस्येत्यादिना ॥ हे राज्ञिति ॥ 'सर्वनामस्थाने च' इति दीर्घस्तु न, असंबुद्धावित्युक्तेः । नन्वत्र ङिग्रहणं व्यर्थम्, राजनीत्यत्र भवात्पदत्वाभावाच्चलोपस्याप्रसक्तेरित्यत आह— ङौ तु छन्दसी-ति ॥ छन्दस्थेवेत्यर्थः । ननु छन्दस्यपि ङौ परतो भवात् पदत्वाभावात् कथं नकारस्य लोपप्रसङ्गः, येन तन्निषेधोऽर्थवान् स्यादित्यत आह— सुपामिति ॥ ननु 'परमे व्योमन्' इत्यादौ डेल्लुका लुप्तत्वात् प्रत्ययलक्षणाभावात् कथं तत्र 'न ङिसंबुद्धयोः' इत्यस्य प्रवृत्तिरित्यत आह— निषेधसामर्थ्यादिति ॥ छन्दस्यपि ङि-क्वि प्रत्ययलक्षणाभावे सति 'न ङिसंबुद्धयोः' इत्यप्रवृत्तौ तद्वैयर्थ्यादिति भावः । ननु यदि छन्दसि 'परमे व्योमन्' इत्यादौ डेल्लुका लुप्तत्वेऽपि प्रत्ययलक्षणमाश्रित्य 'न ङिसंबुद्धयोः' इत्यस्य प्रवृत्तिरभ्युपगम्यते, तर्हि चर्मणि तिला अस्य चर्मतिलः, ब्रह्मणि निष्ठा अस्य ब्रह्मनिष्ठः इत्यत्रापि समासे ङिलुक्ः प्रत्ययलक्षणमाश्रित्य 'न ङिसंबुद्धयोः' इति नकारस्य लोपनिषेधः स्यादित्यत आह— डावुत्तरपदे प्रतिषेधो वक्तव्य इति ॥ उत्तरपदे परतो यः ङिः तस्मिन् परे 'न ङिसंबुद्धयोः' इति निषेधस्य प्रतिषेधो वक्तव्य इत्यर्थः । एवंच चर्मतिलः इत्यत्र उत्तरपदे परतः 'न ङिसंबुद्धयोः' इति प्रतिषेधाभावात् नकारस्य लोपो निर्बाध इति भावः । भाष्ये तु छन्दसि 'परमे व्योमन्' इत्यत्र 'अयमस्यादीनि छन्दसि' इति भवात् पदत्वाभावाच्चलोपस्याप्रसक्तेर्द्वौ प्रतिषेधो न कर्तव्य इति ङिग्रहणं प्रत्याख्यातम् । नच राजन्यतीत्यत्र लोके राजनीवाचरतीत्यर्थे 'अधिकरणाच्च' इति क्यचि 'सनाद्यन्ताः' इति धात्ववयवत्वात् सुपो धातुप्रातिपदिकयोः इति डेल्लुकि राजन्य इत्यस्मात् तिपि राजन्यतीत्यत्राप्यन्तवर्तिविभक्त्या पदत्वमाश्रित्य नकारस्य लोपप्राप्तौ तन्निषेधार्थं ङिग्रहणस्यावश्यकत्वात्तत्प्रत्याख्यानभाष्यमनुपपन्नमिति वाच्यम्, एतद्भाष्यप्रामाण्यादेव राजनीवाचरतीत्यर्थे 'अधिकरणाच्च' इति क्यचोऽनभिधानाभ्युपगमादित्यलम् । राजानमित्यादौ सुटि 'सर्वनामस्थाने च' इति दीर्घः । शसि विशेषमाह— अल्लोपोऽन इति ॥ अनेन सूत्रेण जकारादकारस्य लोप इत्यर्थः । राजन् अस् इति स्थिते ॥ इच्छुत्वमिति ॥ ततश्च नकारस्य अकारे राज्ञ इति सिद्धम् । ननु

२३४ ) । श्चुत्वम् । न चाल्लोपः स्थानिवत् । पूर्वत्रासिद्धे तन्निषेधान् । नापि बहिरङ्गतया असिद्धः । यथोद्देशपक्षे षाष्ठीं परिभाषां प्रति श्चुत्वस्यासिद्धतयान्तरङ्गाभावे परिभाषाया अप्रवृत्तेः । जञ्जोर्ज्ञः । राज्ञः । राज्ञा ॥

३५३ । नलोपः सुप्स्वरसंज्ञातुग्विधिषु कृति । ( ८-२-२ ) सुब्विधौ स्वरविधौ संज्ञा-  
विधौ कृतितुग्विधौ च नलोपोऽसिद्धः, नान्यत्र 'राजाश्वः' इत्यादौ । इत्यसिद्धत्वादात्वमेत्त्व-

'अचः परस्मिन्' इत्यल्लोपस्य पूर्वस्मादपि विधौ स्थानिवत्त्वात् कथमिह श्चुत्वमित्यत आह— **न चाल्लोपः स्थानिवदिति** ॥ कुत इत्यत आह— **पूर्वत्रेति** ॥ 'पूर्वत्रासिद्धे' इति श्चुत्वे कर्तव्ये स्थानिवत्त्वनिषेधादित्यर्थः । ननु अल्लोपो भसंज्ञापक्षो बहिर्भूतस्वादिप्रत्ययापेक्षो बहिरङ्गः । श्चुत्वं तु श्चुयोगमात्रापेक्षत्वादनन्तरङ्गम् । ततश्च 'असिद्धं बहिरङ्गमन्तरङ्गे' इति परिभाषया श्चुत्वे कर्तव्ये बहिरङ्गस्याल्लोपस्यासिद्धत्वादकारेण व्यवधानात् कथमिह श्चुत्वमित्यत आह— **नापीति** ॥ **यथोद्देशेति** ॥ यथोद्देशं संज्ञापरिभाषमित्येकः पक्षः । उद्देशाः उत्पत्तिप्रदेशाः ताननतिक्रम्य यथोद्देशम् । यत्र प्रदेशे संज्ञापरिभाषयोरुत्पत्तिः तत्रैव ते स्थिते प्रतिविधि व्याप्रीयेते इत्यर्थः । असिद्धं बहिरङ्गमन्तरङ्ग इति परिभाषेयं षष्ठाध्याये 'वाह ऊट्' इति सूत्रे ज्ञापितेति तत्रैव भाष्ये स्पष्टम् । ततश्च इयं षाष्ठी परिभाषा त्रैपादिकश्चुत्वे कर्तव्ये अन्तरङ्गेऽपि न प्रवर्तते । तां प्रति श्चुत्वस्य अन्तरङ्गस्यासिद्धतया तद्दृष्ट्या श्चुत्वस्यैवाभावेन तद्विषये तस्याः परिभाषायाः प्रवृत्त्यसंभवात् । तथा च श्चुत्वे कर्तव्ये बहिरङ्गस्याल्लोपस्यासिद्धत्वाभावादिह श्चुत्वं निर्वाधमिति भावः । 'कार्यकालं संज्ञापरिभाषम्' इत्यप्यस्ति पक्षान्तरम् । प्रतिविधिप्रदेशं प्राप्य संज्ञापरिभाषे व्याप्रीयेते इत्यर्थः । अस्मिन् पक्षे यद्यपि श्चुत्वमन्तरङ्गं पुरस्कृत्य 'असिद्धं बहिरङ्गमन्तरङ्गे' इति परिभाषात्र प्रवृत्तिमर्हति । तथापि लक्ष्यानुरोधात् कार्यकालपक्षो नेहाश्रीयत इत्यलम् ॥ **जञ्जोर्ज्ञ इति** ॥ जञ्जयोगे तादृशध्वनेर्लोकवेदसिद्धत्वादिति भावः । नत्विदं वर्णान्तरम् शिक्षादावदर्शनात् । अत एतज्ज्ञानमिति श्चुत्वसिद्धिरित्याहुः ॥ **राज्ञः राज्ञेति** ॥ शसादावचि भत्वाद्दलोपे नकारस्य श्चुत्वेन अकार इति भावः । ननु राजन् भ्यामिति स्थिते 'स्वादिषु' इति पदत्वात् कृते नलोपे 'सुपि च' इति दीर्घः प्राप्नोति । तथा राजन् भिस् इति स्थिते नलोपे, 'अतो भिसः' इत्यैस् प्राप्नोति । तथा राजन् भ्यस् इति स्थिते नलोपे 'बहुवचने झल्येत्' इत्येत्वं प्राप्नोति । नच नलोपस्यासिद्धत्वादिह दीर्घः ऐस् एत्वं च नेति वाच्यम्, नलोपविषये 'पूर्वत्रासिद्धम्' इत्यस्य प्रवृत्तौ राजाश्वो दण्डश्च इत्यादावपि नलोपस्यासिद्धत्वात् सवर्णदीर्घयणाद्यनपत्तेरित्यत आह— **नलोपः सुप्** ॥ नस्य लोपो नलोपः । विधिशब्दो भावसाधनः । विधानं विधिः । सुप्च स्वरश्च संज्ञा च तुक्च तेषां विधय इति संबन्धसामान्यषष्ठ्या समासः । कृतीति तु तुकैव संबध्यते । अन्यत्रासंभवात् । तदाह— **सुब्विधावित्यादिना** ॥ सुपो विधिः सुब्विधिः । संबन्धसामान्यं विवक्षितम् । सुवाश्रयविधाविति यावत् । स्वरस्य विधिः । कर्मणः शेषत्वविवक्षया षष्ठी । स्वरे विधेये इति यावत् । एवं संज्ञाविधावित्यपि कर्मणः शेषत्वविवक्षया षष्ठी । संज्ञायां विधेययामिति यावत् । कृति परतो यस्तुक् तस्य विधिः कृतितुग्विधिः । इहापि कर्मणः शेषत्वविवक्षया षष्ठी । कृति परे यस्तुक् तस्मिन् विधेये इति यावत् । 'पूर्वत्रासिद्धम्' इत्येव सिद्धे अन्यनिवृत्तिफलकनियमार्थमेतदित्याह— **नान्यत्रेति** ॥ अन्यत्रेत्येतदुदाहृत्य दर्शयति— **राजाश्व इत्यादाविति** ॥ आदिना दण्डश्च इत्यादिसंग्रहः । अत्र सवर्णदीर्घयणादिविधानां सुब्विध्याद्यनन्तर्भावात् तेषु कर्तव्येषु नलोपस्यासिद्धत्वाभावे सति नकारलोपस्य सत्त्वात् सवर्णदीर्घादिकं निर्वाधमिति भावः । प्रकृते राजभ्याम् राजभिः राजभ्यः इत्यत्र दीर्घादि न भवत्येवेत्याह— **इत्यसिद्धत्वादिति** ॥ सुपि परतो दीर्घविधिः, भिसः ऐस्विधिः, भ्यसि एत्त्वविधिश्च सुवाश्रयविधय इति तेषु कर्तव्येषु परिसंख्यविधिलभ्यासिद्धत्वनिषेधाभावे सति 'पूर्वत्रासिद्धम्' इति नलोपस्यासिद्धत्वात् दीर्घादिकमित्यर्थः । वस्तुतस्तु अन्यनिवृत्तिफलकसिद्धविषयकविधित्वमेव नियमविधित्वम् । अत एव 'पञ्च पञ्चनखा भक्ष्याः' इत्यत्र पञ्चानां पञ्चनखप्राणिनां भक्षणनियमे तदितरेषां पञ्चनखानां भक्षणप्रतिषेधो गम्यते इति पस्पशाह्निकभाष्ये प्रपञ्चितम् । तदाह— **इत्यसिद्धत्वादिति** ॥ ननु दण्डिष्वित्यत्र नलोपे कृत इणः परत्वात् सस्य षत्वमिति स्थितिः । तत्र षत्वविधेः सुवाश्रयविधित्वात् तत्र कर्तव्ये नलोपस्यासिद्धत्वात् कथं षत्वमिति चेत्, मैवम्—

मैस्त्वं च न राजभ्याम् राजभिः । राज्ञे राजभ्यः । राज्ञः राज्ञोः राज्ञाम् । राज्ञि-राजनि । प्रतिदीव्यतीति प्रतिदिवा प्रतिदिवानौ प्रतिदिवानः । अस्य भविष्येऽल्लोपे कृते ॥

३५४ । हलि च । ( ८-२-७७ ) रेफवान्तस्य धातोरुपधाया इको दीर्घः स्याद्धलि । न चाल्लोपस्य स्थानिवत्त्वम् । दीर्घविधौ तन्निषेधात् । बहिरङ्गपरिभाषा तूक्तन्यायेन न प्रवर्तते । प्रतिदीप्ताः । प्रतिदीप्ता इत्यादि । यज्वा यज्वानौ यज्वानः ॥

हि षत्वविधिः सुब्विधिः । सुप्त्वं तद्याप्यधर्मं वा पुरस्कृत्य प्रवर्तमानो विधिर्हि सुब्विधिरिह विवाक्षितः । नच षत्वविधिस्तथा । अतस्तत्र नलोपस्य सिद्धत्वमस्त्येवेति षत्वं निर्बाधम् । अस्तु वा षत्वविधिरपि सुब्विधिः । तथापि तस्मिन् कर्तव्ये नलोपस्यासिद्धत्वं न भवत्येव । तदसिद्धत्वं हि किं 'पूर्वत्रासिद्धम्' इत्यनेनापाद्यते, उत 'नलोपः सुप्स्वर' इत्यनेनैव । न तावदाद्यः, नलोपविधेः षत्वविध्यपेक्षया पूर्वत्वेन तस्य षत्वे कर्तव्ये असिद्धत्वासंभवात् । न द्वितीयः, 'नलोपः सुप्स्वर' इत्यनेन हि राजभ्यामित्यादौ नलोपस्यासिद्धत्वमपूर्वं न विधीयते । किंतु 'पूर्वत्रासिद्धम्' इत्यनेन प्राप्तमेव नियमार्थं पुनर्विधीयते राजाश्च इत्यादौ सुप्स्वरसंज्ञातुपिविधिभिन्नसर्वर्णदीर्घादिविधिसिद्धये । दण्डिष्वित्यत्र तु नलोपस्यासिद्धत्वं 'पूर्वत्रासिद्धम्' इत्यनेन प्राप्तं न भवतीति तस्य 'नलोपः सुप्स्वर' इति सूत्रविषयत्वं न संभवति । अन्यथा सुब्विधावित्यनेन दण्डिष्वित्यादौ षत्वे कर्तव्ये नलोपासिद्धत्वमपूर्वं विधीयते । राजभ्यामित्यादौ तु दीर्घादौ कर्तव्ये सिद्धमेव नियमार्थं विधीयत इति विधिवैरूप्यमापद्यते । तस्माद्दण्डिष्वित्यादौ षत्वे कर्तव्ये नलोपस्यासिद्धत्वाभावात् नलोपस्य सत्त्वादिणः परत्वानपायात् षत्वं निर्बाधमिति शब्देन्दुशेखरे प्रपञ्चितम् । प्रकृतमनुसरामः । स्वरविधौ यथा—पञ्चार्थम् । अत्र नलोपस्यासिद्धत्वादकारान्तत्वाभावात् 'अर्से चावर्ण्यच्च' इति पूर्वपदाद्युदात्तत्वं न भवति । संज्ञाविधौ यथा—दण्डिदत्तौ दत्तदण्डिनौ । अत्र 'द्वन्द्वे धि' इति पूर्वनिपातनियमो न भवति धिसंज्ञाविधौ नलोपस्यासिद्धत्वेन इदन्तत्वविरहात् । कृतितुग्विधौ यथा—वृत्रहभ्याम् वृत्रहभिः । अत्र 'ब्रह्मभूपवृत्रेषु क्विप्' इति विहितं क्विपमाश्रित्य 'ह्रस्वस्य पिति कृति तुक्' इति न तुक्, नलोपस्यासिद्धत्वेन ह्रस्वस्य नकारव्यवहितत्वात् । कृतीति विशेषणात् 'छे च' इति तुग्विधौ नलोपस्य नासिद्धत्वम् । ततश्च वृत्रहच्छत्रम् । इह स्यादेव 'छे च' इति तुक् । भाष्ये तु वृत्रहभ्यामित्यादौ नलोपस्य सत्त्वेऽपि संनिपातपरिभाषया 'ह्रस्वस्य पिति' इति तुक् न भविष्यतीति तुग्विधिग्रहणं प्रत्याख्यानम् । 'खादिषु' इति पदत्वद्वारा भ्यांसंनिपातनिमित्तको नलोपस्तद्विघातकं न प्रवर्तयतीत्याशयः । ननु वृत्रहधनमित्यत्र तुग्व्यावृत्त्यर्थं तुग्विधिग्रहणमावश्यकम्, तत्र नलोपस्यान्तर्वर्तिनीं विभक्तिमाश्रित्य प्रवृत्तं पदत्वमादाय प्रवृत्तस्य नलोपस्य संनिपातानिमित्तकत्वाभावादिति चेत् न तुग्विधिग्रहणप्रत्याख्यानपरभाष्यग्रामाण्येन तादृशसंनिपातानिमित्तकनलोपविषयाणां वृत्रहधनमित्यादीनां अनभिधानकल्पनादित्यास्तां तावत् ॥ **राज्ञि राजनीति** ॥ 'विभाषा ङिः' इत्यल्लोपविकल्प इति भावः ॥ **प्रतिदिवेति** ॥ दिवु क्रीडादौ । तस्मात् 'कनिन्युवृषिताक्षि' इत्युणादिसूत्रेण कनिनप्रत्ययः । कनावितौ । इकार उच्चारणार्थः । प्रतिदिवन्शब्दात् सुबुत्पत्तिः । 'सर्वनामस्थाने च' इति दीर्घः । हल्ङ्यादिना मुलोपे प्रतिदिवा इति रूपम् । सुटि राजवत् ॥ **अस्येति** ॥ प्रतिदिवन्शब्दस्य शसादावचि अल्लोपोऽन इत्यल्लोपे सतीत्यर्थः ॥ **हलि च** ॥ 'वोरुपधाया दीर्घ इकः' इत्यनुवर्तते । 'सिपि धातोः' इत्यतो धातोरिति च । तच्च वीः इत्यनेन विशेष्यते । तदन्तविधिः । तदाह—**रेफवान्तस्येत्यादिना** ॥ रेफान्तस्य जीर्यतीत्युदाहरणम् । अपदान्तत्वात् 'वोरुपधायाः' इत्यप्राप्ते विधिः । प्रकृते च प्रतिदिव् न् अस् इति स्थिते नकारे हलि परे वान्तस्य दिव्धातोरुपधाया इकारस्य दीर्घ इति भावः । ननु 'अचः परस्मिन्' इत्यल्लोपस्य स्थानिवत्त्वादकारेण व्यवधानात् हल्परत्वाभावात् कथमिह दीर्घ इत्याशङ्क्य परिहरति—**न चाल्लोपस्य स्थानिवत्त्वमिति** ॥ कुत इत्यत आह—**दीर्घविधौ तन्निषेधादिति** ॥ 'न पदान्त' इति सूत्रेण दीर्घविधौ स्थानिवत्त्वनिषेधादित्यर्थः । नन्वेवमपि भसंज्ञापेक्षस्याल्लोपस्य बहिर्भूतप्रत्ययापेक्षत्वेन बहिरङ्गतया तस्यान्तरङ्गे दीर्घं कर्तव्ये असिद्धत्वादकारेण व्यवधानात् हल्परत्वाभावात् कथमिह दीर्घ इत्यत आह—**बहिरङ्गति** ॥ यथोद्देशपक्षे षाष्ठीं परिभाषां प्रति श्चुत्वस्यासिद्धतया अन्तरङ्गाभावे परिभाषाया अप्रवृत्तेः इति राजन्शब्दोक्तन्यायेन दीर्घस्यासिद्धतया तद्विषये 'असिद्धं बहिरङ्गम्' इति परि-

३५५ । न संयोगाद्गमन्तात् । ( ६-४-१३७ ) वकारमकारान्तसंयोगात्परस्यानोऽकारस्य लोपो न स्यात् । यज्वनः । यज्वना यज्वभ्याम् इत्यादि । ब्रह्मणः । ब्रह्मणा ब्रह्मभ्याम् इत्यादि ॥

३५६ । इन्हन्पूषार्यम्णां शौ । ( ६-४-१२ ) एषां शावेवोपधाया दीर्घः, नान्यत्र । इति निषेधे प्राप्ते ॥

३५७ । सौ च । ( ६-४-१३ ) इन्नादीनामुपधाया दीर्घः स्यादसंबुद्धौ सौ परे । वृत्रहा । हे वृत्रहन् । 'एकाजुत्तरपदे—' ( सू ३०७ ) इति णत्वम् । घृत्रहणौ वृत्रहणः । वृत्रहणम् वृत्रहणौ ॥

३५८ । हो हन्तेर्ङिण्वेषु । ( ७-३-५४ ) त्रिति णिति च प्रत्यये नकारे च परे हन्ते-र्हकारस्य कुत्वं स्यात् ॥

३५९ । हन्तेः— उपसर्गस्थान्निमित्तात्परम्य हन्तेर्नस्य णत्वं स्यात् । प्रहण्यान् ॥

भाषा न प्रवर्तत इति भावः ॥ प्रतिदीवन् इति ॥ 'न भकुर्छुराम्' इति निषेधस्तु वान्तस्याभत्वाच्चेति भावः ॥ इत्यादीति ॥ प्रतिदीन्ने । प्रतिदीन्नः । प्रतिदीन्नोः । भ्यासादौ हलि राजवदित्यर्थः । यज्वन्शब्दः सुष्टि राजवदित्याह—यज्वेति ॥ शसि अक्षोपे प्राप्ते—न संयोगाद्गमन्तात् ॥ वश्च मूच वमां अन्तौ यस्येति विग्रहः । 'अक्षोपोऽनः' इत्यनुवर्तते । तदाह—वकारेत्यादिना ॥ अन्तग्रहणं स्पष्टार्थम्, वमयोः संयोगविशेषणत्वादेव तदन्तलाभात् ॥ इत्यादीति ॥ यज्वने यज्वनः यज्वनोः । भ्यामादौ हलि राजवदित्यर्थः । मान्त-संयोगस्योदाहरणमाह—ब्रह्मण इति ॥ शसादावचि नाक्षोपः । शेषं राजवदिति भावः । 'वेदस्तत्त्वं तपो ब्रह्म ब्रह्मा विप्रः प्रजापतिः ।' इत्यमरः । वृत्रो नाम असुरः, तं हतवानित्यर्थे ब्रह्मभृणवृत्रेषु किप् इति किप् । कपावितौ । अपृक्त-लोपः । उपपदसमासः । 'सुपो धातु' इत्यमो लुक्, वृत्रहन्शब्दः, तस्मात् सुवृत्पात्तिः । सौ विशेषमाह—इन्हन् ॥ 'ढ्रलोपे' इत्यतो दीर्घ इत्यनुवर्तते । 'नोपधायाः' इत्यत उपधाया इति । तदाह—एषामिति ॥ इन् हन् पृषन् अर्यमन् इत्यन्तनामित्यर्थः । अङ्गविशेषणत्वेन तदन्तविधिः । 'सर्वनामस्थाने च' इति सिद्धे नियमार्थ-मित्याह—शावेवेति ॥ नान्यत्रेति ॥ शेरन्यत्रेत्यर्थः ॥ इति निषेधे प्राप्त इति ॥ वृत्रहन्शब्दे हन् इत्यस्यापि शावेव दीर्घ इति नियमान् सौ परतः 'सर्वनामस्थाने' इति दीर्घे अप्राप्ते सतीत्यर्थः ॥ सौ च ॥ पूर्वसूत्रमनुवर्तते : तत्र यदनुवृत्तं तच्च । तदाह—इन्नादीनामिति ॥ असंबुद्धाविति ॥ 'सर्वनामस्थाने च' इत्यतः तदनुवृत्तोरिति भावः । 'इन्हन्पूष' इत्यस्यायमववादः ॥ हे वृत्रहन्नेति ॥ असंबुद्धावित्यनुवृत्तेर्न दीर्घः । भिन्नपदत्वादाह—एकाजिति ॥ वृत्रहणावित्यादि ॥ शावेवेति नियमान्न दीर्घः । शसादावचि अक्षोपे कृते ॥ हो हन्तेः ॥ हः इति स्थानषष्ठी, हन्तेरित्यवयवषष्ठी । न् च ण् च ङ्गौ इतौ ययोस्तौ ङिणतौ । इच्छब्दः प्रत्येकं संबध्यते । ङिणतौ च नश्च ङिणनाः तेध्विति विग्रहः । अङ्गाधिकारात् प्रत्ययत्वं ङिणतेर्लभ्यते । 'चजोः कु ङिण्यतोः' इत्यतः कुग्रहणमनुवर्तते । तदाह—त्रितीत्यादिना ॥ हन्तेरिति शिपा निर्देशः । हन्-धातोर्नित्यर्थः । प्रकृते हकारस्य नकारपरत्वात् कुत्वम् । तत्र घोषवतो नादवतो महाप्राणस्य संवृतकण्ठस्य हस्य ताहशवर्गचतुर्थो घकारः । वृत्रघ्नः वृत्रघ्ना इत्यादि सिद्धम् । नन्विह कथं न णत्वम् भिन्नपदस्थत्वेऽपि 'एकाजुत्तरपदे णः' इति णत्वस्य दुर्वारत्वात् कृतेऽप्यक्षोपे तस्य पूर्वस्माद्धिधौ स्थानिवत्त्वादुत्तरपदस्य एकाच्चत्वात् स्थानिवत्त्वाभावेऽपि 'प्रातिपदिकान्तनुम्बिभक्तिषु च' इत्यस्य 'कुमति च' इत्यस्य वा दुर्वारत्वादिति प्राप्ते तद्वारणार्थम् 'हन्ते-रत्पूर्वस्य' इति सूत्रं विभज्य व्याचष्टे—हन्तेः ॥ 'रषाभ्यां नो णः' इत्यनुवर्तते । 'उपसर्गादसमासेऽपि' इत्यतः उपसर्गादित्यनुवर्तते । तात्स्थ्यात्ताच्छब्दम् । उपसर्गस्थादिति लभ्यते । तच्च रषयोः प्रत्येकमन्वेति । तदाह—उपसर्गस्थान्निमित्तादित्यादिना ॥ निमित्तशब्देन रेफः षकारश्च विवक्षितः ॥ प्रहण्यादिति ॥ अत्र भि-

—अत्पूर्वस्य । ( ८-४-२२ ) हन्तेरत्पूर्वस्यैव नस्य णत्वम्, नान्यस्य । प्रघ्नन्ति । योगवि-  
भागसामर्थ्यात् ‘अनन्तरस्य विधिर्वा भवति प्रतिषेधो वा’ ( प ६२ ) इति न्यायं बाधित्वा  
‘एकाजुत्तरपदे—’ ( सू ३०७ ) इति णत्वमपि निवर्तते । नकारे परे कुत्वविधिसामर्थ्यादल्लो-  
पो न स्थानिवत् । वृत्रघ्नः । वृत्रघ्ना इत्यादि । यत्तु वृत्रघ्नः इत्यादौ वैकल्पिकं णत्वं माधवे-  
नोक्तं, तद्भाष्यवार्तिकविरुद्धम् । एवं शार्ङ्गिन्, यशस्विन्, अर्यमन्, पूषन् । यशस्विन्निति  
विन्प्रत्यये इनोऽनर्थकत्वेऽपि ‘इन्हन्—’ ( सू ३५६ ) इत्यत्र ग्रहणं भवत्येव । ‘अनिनस्म-  
न्ग्रहणान्यर्थवता चानर्थकेन च तदन्ताविधिं प्रयोजयन्ति’ ( प १७ ) इति वचनात् । अर्य-  
म्णि—अर्यमणि । पूषिण—पूषाणि ॥

अपदस्थत्वाद्ग्राप्ते णत्वे वचनम् । प्रकृतोपयुक्तमाह ॥ अत्पूर्वस्य ॥ हन्तेरित्यनुवर्तते । ‘रषाभ्यां नो णः’ इति च ।  
उपसर्गादिति तु निवृत्तम् । हन्तेरत्पूर्वस्य नस्य णः स्यादिति लभ्यते । सिद्धे सत्यारम्भो नियमार्थः । तदाह—हन्ते-  
रत्पूर्वस्यैवेत्यादिना ॥ प्रघ्नन्तीति ॥ हन्तेर्लट्, झिः, झोऽन्तः, शप्, लुक्, ‘गमहन’ इत्युपधाद्धेः ।  
‘हो हन्तेः’ इति कुत्वम् । प्रघ्नन्तीति रूपम् । अत्र उपसर्गस्थैरेफात् परत्वात् ‘हन्तेः’ इत्यनेन प्राप्तं णत्वम् ‘अत्पूर्वस्य’  
इति नियमान्न भवति । वृत्रघ्न इत्यत्र ‘प्रातिपदिकान्त’ इत्यादिणत्वं निवर्तते । ननु प्रातिपदिकान्तनुम्बिभाक्त्वि-  
च, एकाजुत्तरपदे णः, कुमति च, हन्तेरत्पूर्वस्य इति सूत्रपाठक्रमः । ततश्च ‘अनन्तरस्य विधिः’ इति न्यायेन  
‘अत्पूर्वस्य’ इति नियमेन प्रघ्नन्तीत्यत्र हन्तेरित्यव्यवहितणत्वमेव निवर्तते । नत्वन्यदित्यत आह— योगेति ॥  
यदि ‘अत्पूर्वस्य’ इत्यनेन ‘हन्तेः’ इति णत्वमेव व्यावर्त्येत, तर्हि हन्तेरत्पूर्वस्य इत्येकमेव सूत्रं स्यात् । उपसर्ग-  
स्थाक्षिभित्तात् परस्य हन्तेरत्पूर्वस्य नस्य णत्वम् इत्येतावतैव प्रघ्नन्तीत्यत्र णत्वनिवृत्तिसंभवात् । अतो योगविभाग-  
सामर्थ्यात् णत्वमात्रस्यार्थं नियम इति विज्ञायत इत्यर्थः ॥ एकाजुत्तरेति ॥ ‘कुमति च’ इत्यस्य ‘प्रातिपदि-  
कान्त’ इत्यस्य चोपलक्षणम् । अल्लोपस्य पूर्वस्मादिपि विधां स्थानिवत्त्वादेकाच्त्वमुत्तरपदस्य बोध्यम् । नच ‘पूर्वत्रा-  
सिद्धे न स्थानिवत्’ इति वाच्यम्, ‘तस्य दोषः संयोगादिलोपलत्वणत्वेषु’ इत्युक्तेः । ननु वृत्रघ्नः इत्यत्र ‘हो हन्तेः’  
इति कथं कुत्वम् । पूर्वस्य विधावल्लोपस्य स्थानिवत्त्वादित्यत आह— नकारे पर इति ॥ माधवमतं दूषयितु-  
मनुवदति— यस्त्विति ॥ तुः पूर्ववैषम्ये ॥ वैकल्पिकमिति ॥ ‘प्रातिपदिकान्त’ इति विहितमित्यर्थः ॥  
तद्भाष्येति ॥ ‘कुव्यवाये हादेशेषु प्रतिषेधो वक्तव्यः । किं प्रयोजनम् । वृत्रघ्नः । सुघ्नः । प्राधानि । ‘हन्तेर-  
त्पूर्वस्य’ इति सूत्रे अत्पूर्वग्रहणं न कर्तव्यम्’ इति ‘अट्कुप्वाङ्’ इति सूत्रे भाष्यम् । अत्र णत्वप्रकरणे हादेशकु-  
व्यवाये प्रतिषेधविज्ञानात् ‘प्रातिपदिकान्त’ इति णत्वमपि आदेशकुव्यवाये न भवतीति विज्ञायते । तद्विरोधात्  
माधवमतमुपेक्ष्यमित्यर्थः ॥ एवमिति ॥ वृत्रहन्शब्दवादित्यर्थः । इन्हन्पूर्वार्थमणां शौ, सौ च इति दीर्घनियममात्रे  
दृष्टान्तः न तु कुत्वादौ, असंभवात् । शार्ङ्गमस्यास्तीत्यर्थे ‘अत इनिठनौ’ इति मत्वर्थीय इनिः । यशोऽस्यास्तीत्यर्थे  
‘अस्मायामेधास्रजः’ इति विनिः । ‘तसौ मत्वर्थे’ इति भक्त्वाच्च रुत्वम् । नन्वर्थवत्परिभाषया ‘इन्हन्’ इत्यत्रार्थवत् एव  
इनो ग्रहणम् । ततश्च विन्प्रत्यये इनोऽनर्थकत्वात् तस्य कथं ग्रहणमित्याशङ्क्य परिहरति— यशस्विन्नित्या-  
दिना ॥ अनिनस्मान्निति ॥ एतच्च ‘येन विधिः’ इति सूत्रे भाष्ये स्थितम् । राज्ञः इत्यत्र अन् अर्थवान्,  
दाघ्नः इत्यत्र तु अनर्थकः । शार्ङ्गी इत्यत्र इन् अर्थवान् यशस्वी इत्यत्र तु अनर्थकः । सुपया इत्यत्रास् अर्थवान्,  
सुलोता इत्यत्र तु अनर्थकः । असन्तत्वादीर्घः । सुरामेत्यत्र मन् अर्थवान्, सुप्राथिमा इत्यत्र तु अनर्थकः । ‘मनः’  
इति न डीप् । अर्यमन्शब्दे पूषन्शब्दे च अल्लोपे विशेष इत्याह— अर्यम्णि इत्यादि ॥ ‘विभाषा डिःयोः’ इत्यल्लो-  
पविकल्पः । शसादावाचि तु नित्यमल्लोपः उक्तप्राय इति भावः । मह्यते पूज्यत इत्यर्थे कनिप्रत्ययः । इकार उच्चारणार्थः ।  
ककार इत् । अन् इति प्रत्ययः शिष्यते । धातोरवुगागमः । तत्र ककार इत् । उकार उच्चारणार्थः । कित्वादन्ता-  
व्यवः । महधातोर्हस्य घश्च इति त्रयं निपात्यते । श्वनुक्षन्पूषन्झीहन्क्लेदनलेहनमूर्धन्मज्जन्नर्यमन्विश्व-  
प्सन्परिजम्नमातरिश्वन्मघवन्नित्युणादिसूत्रेण निष्पन्ने तस्मिन् मघवन्शब्दे विशेषमाह— मघघ्ना बहु-

३६० । मघवा बहुलम् । ( ६-४-१२८ ) मघवनशब्दस्य वा तृ इत्यन्तादेशः स्यात् । ऋ इत् ॥

३६१ । उगिदचां सर्वनामस्थानेऽधातोः । ( ७-१-७० ) अधातोरुगितो नलोपिनोऽ-  
ञ्चतेश्च नुमागमः स्यात्सर्वनामस्थाने परे । उपधादीर्घः । मघवान् । इह दीर्घे कर्तव्ये संयोगा-  
न्तलोपस्यासिद्धत्वं न भवति । बहुलग्रहणान् । तथा च 'श्वन्नुक्षन्—' ( उ १५७ ) इति  
निपातनान्मघशब्दान्मनुपा च भाषायामपि शब्दद्वयभिक्षिद्धिमाश्रित्यैतत्सूत्रं प्रत्याख्यातमाक-  
रे । 'हविर्जक्षिति निःशङ्को मखेषु मघवानसौ' इति भट्टिः । मघवन्तौ मघवन्तः । हे मघ-  
वन् । मघवन्तम् मघवन्तौ मघवतः । मघवता मघवद्भ्याम् इत्यादि । तृत्वाभावे मघवा ।

लम् ॥ 'अर्वणस्त्रसौ' इत्यत तृ इत्यनुवर्तते । तच्च लुप्तप्रथमाक्रमम् । मघवेति तु षष्ठ्यर्थे प्रथमा । तदाह—  
मघवनशब्दस्थेत्यादिना ॥ ऋ इदिति ॥ उपदेशेऽजनुनासिक इत् इति ऋकार इत्संज्ञक इत्यर्थः । ऋ  
इत्यविभाक्तिको निर्देशः प्रक्रियासमये न दुष्प्रति । 'अल्पोऽन्त्यस्य' इति नकारस्य तकारः । सर्वदेशस्तु न, नानु  
बन्धकृतमनेकात्वम् इति वचनान् । मघवत् स इति स्थिते ॥ उगिदचाम् ॥ अधातोर्गति छेदः । उक् इत्,  
येषां ते उगितः । अच् इति लुप्तनकारस्य 'अच्नु गतिमूजनयोः' इति धातोर्ग्रहणम् । अधातोःरित्युगिदिशेषणम् ।  
न त्वञ्चतेः, असंभवात् । 'इदितो नुप् धातोः' इत्यतो नुमित्यनुवर्तते । तदाह— अधातोरुगितः इत्यादि-  
ना ॥ नुमि मकार इत् । उकार उच्चारणार्थः । मित्वादनत्यादचः परः । अजिति अच्प्रत्याहारो न गृह्यते, व्या-  
ख्यानात्, 'नपुंसकस्य झलचः' इत्यज्ग्रहणाच्च । अन्यथा 'उगिदचाम्' इत्येव सिद्धे तद्वैयर्थ्यात् । ऋद्धिः गुणः  
इत्यादिनिर्देशाच्च । अधातोःरित्येतत्तु अप्रे गोमच्छब्दनिरूपणावसरे मूल एव व्याख्यास्यते । तत्प्रयोजनं च तत्रैव  
वक्ष्यते ॥ उपधादीर्घ इति ॥ मघवन् त् स इति स्थिते हल्ङ्यादिना सुलोपे संयोगान्तलोपे च साते 'सर्वनाम-  
स्थाने च' इति दीर्घ इत्यर्थः । नन्विह दीर्घे कर्तव्ये संयोगान्तलोपस्यासिद्धत्वात् नान्तत्वाभावात् पचन्नित्यादाविव  
दीर्घो न संभवतीत्यत आह—दीर्घे कर्तव्य इति ॥ बहुलग्रहणादिनि ॥ 'क्वचित्प्रवृत्तिः क्वचिदप्रवृत्तिः क्व-  
चिद्विभाषा क्वचिदन्यदेव । शिष्टप्रयोगाननुसृत्य लोके विज्ञेयमेतद्बहुलग्रहे तु ॥' इति स्थितिः । अत्र दीर्घे कर्त-  
व्ये संयोगान्तलोपस्य नासिद्धत्वम् । पचन्नित्यादौ तु असिद्धत्वमेवेति बहुलग्रहणालम्भ्यत इत्यर्थः । ननु त्रादेश-  
पक्षे मघवन्नित्येवास्तु, बहुलग्रहणेन संयोगान्तलोपस्यासिद्धत्वाभावकल्पनायां प्रमाणाभावात् । वेदे तु यज्ञेन मघ-  
वानित्यादौ दीर्घः छान्दसो भविष्यतीत्यत आह—तथा चेति ॥ त्रादेशपक्षे संयोगान्तलोपस्यासिद्धत्वाभावम-  
भ्युपगम्यैवेत्यर्थः ॥ निपातनादिति ॥ कनिप्रत्ययस्य, अनुमागमस्य, घत्वस्य इति त्रयाणां निपातनादित्य-  
र्थः । तथा च नान्तो मघवनशब्दः सिध्यतीति भावः ॥ मघशब्दादिति ॥ धनपर्यायादित्यर्थः । मघः धनम-  
स्यास्तीत्यर्थे मतुपि 'माहुपधायाश्च' इति वत्वे तान्तो मघवच्छब्दः सिद्ध इति भावः ॥ भाषायामपीति ॥  
लोके छन्दसि च इत्यर्थः ॥ शब्दइत्येति ॥ मघवनशब्दो मघवच्छब्दश्चेति शब्दद्वयम् 'मघवा बहुलम्' इत्य-  
स्य फलम् । तस्य सिद्धिमाश्रित्येत्यर्थः ॥ आकर इति ॥ 'केशाद्' इति सूत्रे कैयटग्रन्थ इत्यर्थः । तत्र ह्येव-  
मुक्तम्—'मघवा बहुलम् इत्येतन्न कर्तव्यम् । 'श्वन्नुक्षन्' इति निपातनात् मघशब्दान्मनुपा च भाषायामपि  
शब्दद्वयस्य सिद्धत्वात्' इति । त्रादेशपक्षे संयोगान्तलोपस्यासिद्धत्वात् दीर्घाभावाश्रयणे मघवाञ्जिति रूपम् । म-  
तुपि तु 'अत्वसनन्त्य' इति दीर्घे मघवानिति रूपमिति रूपभेदापत्या तदसगतिः स्पष्टेवेति भावः । वस्तुतस्तु क-  
न्यन्तस्य प्रत्ययस्वरेणान्तोदात्तत्वम्, मतुपि तु 'द्वस्वनुङ्भ्यां मतुप्' इति मतुबुदात्तत्वस्य 'न गोश्वन्' इति प्रति-  
षेधे सति पिप्वादानुदात्तत्वे घकारादकारस्य फिट्स्वरेण उदात्तत्वमिति फलभेदात् कैयटग्रन्थश्चिन्त्य एव । मघवानि-  
ति दीर्घः शिष्टसंमतश्चेत्याह—हविरिति ॥ मखेषु यज्ञेषु निःशङ्कः असौ मघवान् हविर्जक्षिति भक्षयतीत्यर्थः ॥  
मघवन्तावित्यादि ॥ सुटि त्रादेशो नुच्चेति भावः । शसादौ त्रादेशः ननु नुम्, असर्वनामस्थानत्वादित्यभिप्रेत्या-  
ह— मघवतः इति ॥ मघवद्भ्यामित्यादि ॥ त्रादेशे 'त्वादिषु' इति पदत्वाज्जत्वम् । सुपि त्रादेशे

‘छन्दसीवनिपौ च’ इति वनिबन्तं मध्योदात्तं छन्दस्येव । अन्तोदात्तं तु लोकेऽपीति विशेषः । मघवानौ मघवानः । सुटि राजवत् ॥

३६२ । श्वयुवमघोनामतद्धिते । ( ६-४-१३३ ) अन्नन्तानां भसंज्ञकानामेषामतद्धिते परे संप्रसारणं स्यात् । ‘संप्रसारणाच्च’ ( सू ३३० ) । ‘आद्गुणः’ ( सू ६९ ) । मघोनः । अन्नन्तानाम् किम् । मघवतः । मघवता । स्त्रियां मघवती । अतद्धिते किम् । माघवनम् । मघोना । मघवभ्याम् इत्यादि । शुनः । शुना श्रभ्यामित्यादि । युवन्शब्दे वस्योत्वे कृते ॥

जश्चे चर्त्वे मघवत्सु ॥ तृत्वाभावे मघवेति ॥ नान्तात् सौ राजवद्रूपमिति भावः । ननु ‘मघवा बहुलम्’ इति सूत्रे ‘अर्बणस्तु मघोनश्च न शिष्यं छान्दसं हि तत्’ इति वार्तिकभाष्यकैयटेषु मघवन्शब्दस्य छन्दोमात्रविषयत्वावगमात् कथं तस्य लोके प्रयोग इत्यत आह—छन्दसीवनिपात्रित्यादि ॥ ‘तदस्यास्त्यास्मिन्निति मनुप्’ इत्यधिकारे ‘केशाद्वोऽन्यतरस्याम्’ इति सूत्रे ‘छन्दसीवनिपौ च’ इति वार्तिकम् । छन्दसि ईवनिपौ च वक्तव्यौ वश्च मनुप्च । ‘रथीरभून्मुद्गलानी गविष्टौ, सुमङ्गलीरियं वधूः, ऋतवानं मघवानमीमहे’ इति तत्र भाष्यम् । तत्र वनिप्रत्ययान्ते मघवन्शब्दे प्रत्ययस्वरेण वकारादकार उदात्तः । मघशब्दः फिट्स्वरेणान्तोदात्तः । ‘अनुदात्तं पदमेकवर्जम्’ इति शिष्टस्वरेण मकारादकारः वकारादकारश्चानुदात्तः । ‘उदात्तादनुदात्तस्य स्वरितः’ इति वकारादकारः स्वरितः । तथाच मघवन्निति रूपं मध्योदात्तं संपद्यते । एतादृशमघवन्शब्दविषयकं छान्दसत्वाभिधानम् । कन्यन्ते तु मघवन्शब्दे वकारादकारः प्रत्ययस्वरेणोदात्तः । शिष्टस्वरेण मकारादकारः वकारादकारश्च अनुदात्तौ । तथाच मघवन्निति रूपमन्तोदात्तमिति स्थितिः । एतादृशमघवन्शब्दस्तु लोकेऽप्येदसाधारणः, तस्य छन्दोमात्रविषयत्वे प्रमाणाभावात् । किं च ‘वनो र च’ इति सूत्रे भाष्यम्—मघवन्शब्दः अव्युत्पन्नप्रतिपदिकमिति । अयमपि मघवन्शब्दः फिट्स्वरेणान्तोदात्तः लोकेऽप्येदसाधारण एव, छन्दोमात्रविषयत्वे प्रमाणाभावादिति भावः । शब्दरत्ने तु ‘न शिष्यं छान्दसं हि तत्’ इत्युदाहृतभाष्यवार्तिकयोः सामान्यप्रवृत्तयोः मध्योदात्तमात्रविषयसंकोचे प्रमाणं न किञ्चिदस्ति । कविप्रयोगाणां तु ‘तं तस्थिवांसं नगरोपकण्ठे’ इत्यादिविषये बहुशः प्रमाददर्शनात् तेषामपि नार्धवचनसंकोचकता । अतो मघवन्शब्दस्य सर्वस्यापि लोके असाधुत्वमेवेति प्रपञ्चितम् ॥ सुटि राजवदिति ॥ तृत्वाभावपक्षे नान्तत्वादीर्घ इति भावः । शसादावचि मघवन् अस् इत्यादि स्थिते ‘अल्लोपोऽनः’ इति प्राप्ते ॥ श्वयुवमघोनामतद्धिते ॥ श्वा च, युवा च, मघवा च इति द्वन्द्वः । ‘वसोः संप्रसारणम्’ इत्यतः संप्रसारणमित्यनुवर्तते । ‘भस्य’ इत्यधिकृतम् । ‘अल्लोपोऽनः’ इत्यतः अन इत्यपकृष्यते । तच्च श्वयुवमघोनां प्रत्येकं विशेषणं, तदन्तविधिः । फलितमाह—अन्नन्तानामित्यादि ॥ ‘इग्यणः संप्रसारणम्’ इति वकारस्य संप्रसारणमुकारः । मघ उ अन् इति स्थिते पूर्वरूपमुक्तं स्मारयति—संप्रसारणाच्चेति ॥ मघ उ न् इति स्थिते गुणं स्मारयति—आद्गुण इति ॥ अन्नन्तानां किमिति ॥ श्वयुवमघोनामन्नन्तत्वाव्याभिचारात् किमर्थमन्नन्तत्वविशेषणम् । मघवन्शब्दे नकारस्य त्रादेशपक्षेऽपि एकदेशविकृतस्यानन्यतया अन्नन्तत्वसत्त्वादिति प्रश्नः ॥ मघवतः इति ॥ त्रादेशपक्षे मघवन्शब्दे संप्रसारणनिवृत्त्यर्थम् अन्नन्तत्वविशेषणम् । यद्यप्येकदेशविकृतस्यानन्यतया अन्नन्तमस्येव । तथापि विशेषणसामर्थ्यात् श्रूयमाणनकारान्तस्यैव संप्रसारणमित्याहुः ॥ स्त्रियां मघवतीति ॥ मघवतः स्त्री मघवती, पुंयोगेन स्त्रियां वृत्तौ ‘उगितश्च’ इति ङीप् । अत्राप्यन्नन्तत्वविशेषणात् न संप्रसारणमिति भावः । अत्र ‘उगित्चाम्’ इति नुप् तु न, ङीपा व्यवधानेन तान्तस्य उगितः सर्वनामस्थानपरकत्वाभावात् । लिङ्गविशिष्टपरिभाषा तु नेह प्रवर्तते, विभक्तौ लिङ्गविशिष्टाग्रहणमित्युक्तेरिति भावः ॥ माघवनमिति ॥ ‘सास्य देवता’ इति मघवन्शब्दात् अणि आदिवृद्धिः । अत्राणस्तद्धितत्वात् तस्मिन् परे न संप्रसारणमिति भावः ॥ मघवभ्यामिति ॥ भ्यामादौ हलि नलोप इति भावः ॥ इत्यादीति ॥ मघोने । मघोनः मघोनोः मघोनाम् । मघोनि । श्वन्शब्दः प्रायेण राजवत् । शसादावचि ‘श्वयुव’ इति संप्रसारणं वकारस्य उकारः । शु अन् इति स्थिते ‘संप्रसारणाच्च’ इति पूर्वरूपमिति मत्वाह—शुनः शुनेति ॥ इत्यादी-

३६३ । न संप्रसारणे संप्रसारणम् । ( ६-१-३७ ) संप्रसारणे परतः पूर्वस्य यणः संप्रसारणं न स्यात् । इति यकारस्य नेत्वम् । अत एव ज्ञापकादन्यस्य यणः पूर्वं संप्रसारणम् । यूनः । यूना युवभ्यामित्यादि । अर्वा । हे अर्वन् ॥

३६४ । अर्वणस्त्रसावनञः । ( ६-४-१२७ ) नञ्वा रहितस्यार्वन्नित्यस्याङ्गस्य तृ इत्यन्तादेशः स्यात्, न तु सौ । उगिन्वान्नुम् । अर्वन्तौ अर्वन्तः । अर्वन्तम् अर्वन्तौ अर्वतः । अर्वता अर्वद्भ्याम् इत्यादि । अनञः किम् । अनर्वा यज्ववत् ॥

३६५ । पथिमध्यभृक्षामात् । ( ७-१-८५ ) एषामाकारोऽन्तादेशः स्यात्सौ परे । आति ॥ शुने । शुनेः शुनाम् । शुनि । युवन्शब्दोऽपि प्रायेण राजवत् । शसादावचि विशेषमाह ॥ युवन्शब्द इति ॥ युवन् अस् इत्यादिस्थिते 'श्वयुव' इति वकारस्य संप्रसारणे उकारे यु उ अन् इति स्थिते 'संप्रसारणाच्च' इति पूर्वरूपे यु उ न् इति स्थिते सवर्णदीर्घे यून इत्यादिरूपेषु सिद्धेषु यकारस्यापि संप्रसारणे प्राप्त इत्यर्थः । लक्ष्ये लक्षणस्य सकृदेव प्रवृत्तिः इत्यस्य तु नायं विषयः, कार्याश्रयवर्णभेदेन लक्ष्यभेदात् । अन्यथा संस्कृतेत्यादौ 'अनचि च' इत्यादेरसकृत्प्रवृत्त्यनुपपत्तेरिति भावः ॥ न संप्रसारणे ॥ इति यकारस्येति ॥ सवर्णदीर्घनिष्पन्नस्य ऊकारस्य 'अचः परस्मिन्' इति स्थानिवत्त्वेन संप्रसारणतया यकारस्य संप्रसारणपरकत्वात् न संप्रसारणमिकार इत्यर्थः । ननु उकारद्वयस्थानिकस्य ऊकारस्य स्थानिवत्त्वे सति तस्य उकारद्वयात्मकतया प्रथमेन उकारेण व्यवधानात् संप्रसारणपरत्वाभावात् कथमिह निषेधः । 'येन नाव्यवधानम्' इति न्यायस्य तु नायं विषयः, विव्याथेत्यादौ 'व्यथो लिटि' इति वकारस्याव्यवहितसंप्रसारणपरत्वे निषेधस्य चरितार्थत्वात् इति चेन्मैवम् । एवं हि सति 'न संप्रसारणे संप्रसारणम्' इति निषेधस्य 'व्यथो लिटि' इति संप्रसारणमात्रविषयकत्वमापद्यते । एवंच सति 'व्यथो यो लिटि' इति यकारग्रहणेनैव सिद्धे 'न संप्रसारणे संप्रसारणम्' इति सूत्रमनर्थकमेव स्यात् । अतः 'श्वयुव' इति संप्रसारणनिषेधकत्वमस्यावश्यकमिति व्यवहितेऽपि संप्रसारणे परे यून इत्यादौ निषेधो निर्बाधः । 'यूनस्तः' इत्यादिनिर्देशाच्चेत्यलम् । ननु सकृत्प्रवृत्त्यैव युवन्शब्दे यवयोः संप्रसारणे जाते निषेधो व्यर्थः । निमित्तत्वानुपपत्तिश्च । यद्वा प्रथमं यकारस्य संप्रसारणमस्तु । तदानीं संप्रसारणपरत्वाभावेन निषेधाप्रवृत्तेः । अनन्तरं तु वकारस्यापि संप्रसारणमस्तु । तदाह—अत एव ज्ञापकादिति ॥ अन्यथा एतन्निषेधारम्भवैयर्थ्यापातादिति भावः ॥ इत्यादीति ॥ यूने । यूनः यूनोः । यूनि । आतो मनिन्कनिब्बनिपश्च, अन्येभ्योऽपि दृश्यते इति ऋधातोः वनिपि गुणे रपरत्वे अर्वन्शब्दः अश्वे योगरूढः । तस्य सौ राजवद्रूपं मत्वाह— अर्वा ॥ हे अर्वन्निति ॥ अर्वणस्त्रसावनञः ॥ तृ असौ इति छेदः । न विद्यते नञ् यस्येति बहुव्रीहिः । अङ्गस्येत्यधिकृतम् अर्वणा विशेष्यते । तदाह ॥ नञ्वा रहितस्येत्यादिना ॥ ऋकार इत् । 'अलोऽन्यस्य' इति नस्य तः ॥ उगिन्वान्नुमिति ॥ 'उगिदन्नाम्' इत्यनेनेति भावः ॥ अर्वन्ताधिति ॥ नुमो नस्य 'नश्चापदान्तस्य' इति अनुस्वारः, परसवर्ण इति भावः । शसादावचि असर्वनामस्थानत्वान्नुम् नेति मत्वाह— अर्वत इति ॥ अर्वद्भ्यामिति ॥ 'स्वादिषु' इति पदत्वाज्जत्वमिति भावः ॥ इत्यादीति ॥ अर्वद्भिः । अर्वते । अर्वञ्चः । अर्वतः अर्वतोः अर्वताम् । अर्वति । अर्वत्सु ॥ अनञः किमिति ॥ अनञः इत्यस्य किं प्रयोजनमित्यर्थः ॥ अनर्वा यज्ववदिति ॥ अनर्वन्शब्दो यज्ववदित्यर्थः । शसादावचि 'न संयोगाद्मन्तात्' इत्यल्लोपो नेति भावः । पथिन्, मथिन्, ऋभुक्षिन्, एते नकारान्ताः । तेषु विशेषमाह ॥ पथिमध्यभृक्षामात् ॥ पन्थाश्च, मन्थाश्च, ऋभुक्षाश्च, पथिमध्यभृक्षाणः तेषामिति विग्रहः । 'सावनडुहः' इत्यतः सावित्यनुवर्तते । आदिति तपरकरणम् । आकार एव विधेयः । तदाह— एषामित्यादिना ॥ 'अलोऽन्यस्य' इति नकारस्य आकारः । ननु नकारस्य आन्तरतम्यात् अनुनासिक एव आकारः प्राप्नोति । नच निरनुनासिकस्यैवाकारस्योच्चारणात् शुद्ध एव आकार इति वाच्यम्, गुणानामभेदकत्वात् भेदकत्वेऽपि तपरकरणेन अनुनासिकस्याप्याकारस्य ग्रहणात् व्यक्तपक्षे तपरसूत्रस्य अनप्सु दीर्घप्लुतेषु विध्यर्थत्वात् । नच ग्रहणकसूत्रे वार्णसमाम्नायिक-



आत् इति प्रश्नेपेण शुद्धाया एव व्यक्तेर्विधानान्नानुनासिकः ॥

३६६ । इतोऽत्सर्वनामस्थाने । ( ७-१-८६ ) पथ्यादेरिकारस्याकारः स्यात्सर्वनामस्थाने परे ॥

३६७ । थो न्यः । ( ७-१-८७ ) पथिमथोस्थस्य न्यादेशः स्यात्सर्वनामस्थाने परे । पन्थाः पन्थानौ पन्थानः । पन्थानम् पन्थानौ ॥

३६८ । भस्य टेलोपः । ( ७-१-८८ ) भसंज्ञकस्य पथ्यादेष्टेलोपः स्यात् । पथः । पथा पथिभ्यामित्यादि । एवं मन्थाः ऋभुक्षाः । स्त्रियां नान्तलक्षणे डीपि भत्वाट्टिलोपः । सुप-

त्वेन निश्चितस्याप्ग्रहणस्य अप्रत्यय इत्यस्य च तपरसूत्रे अनुवृत्तेराकारस्थेहानपत्वात् विधीयमानत्वाच्च न तत्काल इति वाच्यम्, तपरसूत्रे अप्ग्रहणस्य अप्रत्ययग्रहणस्य चागुवृत्तौ मानाभावादित्यत आह— आ आदिति ॥ सर्वर्णदीर्घणाकारान्तरं प्रश्लिष्यते । ततश्चानुनासिकरूप आकारो भवतीति लभ्यते । नच सर्वादेशत्वं शङ्क्यम् । नह्यत्र वर्णद्वयं विधीयते, विशेषणविशेष्यभावेनान्वयाभ्युपगमेन अननुनासिकाकारस्यैकस्यैव विधानादिति भावः । भाष्ये तु अनुनासिकविधेः संमतत्वे प्रतिपत्तिलाघवाय अनुनासिकस्यैव 'उजः, ऊँ' इत्यत्रेव उच्चार्य विधानसंभवात्तदनुच्चारणाच्छुद्ध एव आकार इह विधेय इत्युक्तम् । तपरकरणं तु उच्चारणार्थमेव । वस्तुतस्तु 'भाव्यमानेन सर्वर्णानां ग्रहणं न' इति परिभाषयैव अनुनासिकाकारनिराससंभवादाकारप्रश्लेषकेशो व्यर्थः । 'भाव्यमानोऽण् सर्वर्णान् गृह्णाति' इति पाठस्तु प्रामादिकः, 'ज्यादादीयसः' इति सूत्रे आदिति तपरनिर्देशेनेयं पारिभाषा ज्ञाप्यते—'भाव्यमानेन सर्वर्णानां ग्रहणं न' इत्येव भाष्ये पाठात् अणुदित्सूत्रभाष्येऽप्यप्ग्रहणरहिताया एवास्याः पारिभाषायाः पाठदर्शनाच्चेत्यास्तां तावत् । नकारस्य आत्त्वे पथि आ स् इति स्थिते ॥ इतोऽत् ॥ पथिमथ्युभुक्षाम् इत्यनुवर्तते । इत इति तपरकरणं स्पष्टार्थम्, पथ्यादिषु त्रिषु दीर्घप्लुतयोरसंभवात् । भाव्यमानत्वादेव सर्वर्णाप्राहकत्वे सिद्धे अदिति तपरकरणमपि स्पष्टार्थमेव । तदाह—पथ्यादेरित्यादिना ॥ पथ आ स् इति स्थिते ॥ थो न्यः ॥ थः न्यः इति छेदः । थः इति षष्ठी । आदेशे अकार उच्चारणार्थः । पथिमथिग्रहणमनुवर्तते । ऋभुक्षिग्रहणं निवृत्तम्, तत्र थकाराभावात् । 'इतोऽत्सर्वनामस्थाने' इत्यतः सर्वनामस्थानग्रहणमनुवर्तते । तदाह—पथिमथोरित्यादिना ॥ पन्थाः इति ॥ नकारस्य आत्त्वे इकारस्य अत्त्वे थकारस्य न्यादेशे पन्थ आ स् इति स्थिते सर्वर्णदीर्घे रुत्वविसर्गाविति भावः ॥ पन्थानाविति ॥ पथिन् औ इति स्थिते सावित्युक्तेर्नात्त्वम् 'इतोऽत्' इति इकारस्यात्त्वे थकारस्य न्यादेशे 'सर्वनामस्थाने च' इति दीर्घे रूपमिति भावः । एवं पन्थानः । पन्थानम् पन्थानौ । शसादावचि विशेषणमाह ॥ भस्य टेलोपः ॥ पथ्यादेरिति ॥ पथिमथ्युभुक्षाम् इत्यनुवर्तत इति भावः ॥ पथः पथेति ॥ पथिन् अस् पथिन् आ इति स्थिते इनो लोपे रूपद्वयमिति भावः ॥ पथिभ्यामिति ॥ नलोपेरूपम् ॥ इत्यादीति ॥ पथिभिः । पथे । पथिभ्यः । पथः पथोः पथाम् । पथि, पथोः पथिषु ॥ एवं मन्थाः ऋभुक्षाः इति ॥ मन्थदण्डवाची मथिन्शब्दः । तस्य आत्त्वम्, अत्त्वं, न्यादेशः, टिलोपश्च । मन्थाः मन्थानौ मन्थानः । मन्थानम् मन्थानौ मथः । मथा मथिभ्याम् । मथे । मथः मथोः मथाम् । मथि । मथिषु । ऋभुक्षिन्शब्दस्तु इन्द्रवाची । तत्र 'थो न्यः' इतिवर्जमात्वादि भवति । षात्परत्वाण्णत्वं च । ऋभुक्षाः ऋभुक्षाणौ इत्यादि । यत्तु अत्र पन्थानमात्मनः इच्छति पथीयति सुप आत्मनः क्यच्, नः क्ये इति पदत्वात् नलोपः 'अकृत्सार्वाधानुकयोः' इति दीर्घः । 'सनाद्यन्ताः' इति धातुत्वम् । ततः क्विप् । अल्लोपयलोपौ । एकदेशविकृतस्यानन्यत्वात् 'पथिमथि' इत्यात्त्वं, 'थो न्यः' इतोऽत् इत्यत्त्वं तु तपरकरणान्न भवति । पन्थाः । एरनेकाचः इति यणं बाधित्वा परत्वाजित्यत्वाच्च 'थो न्यः' । ततः संयोगपूर्वत्वान्न यण् । किन्त्वयञ्चैव । पन्थियौ । 'भस्य टेलोपः' पथः इत्यादि प्रौढमनोरमात्त्वबोधिण्यादायुक्तम् । तदेतदनुनासिकविधौ सति प्रतिपत्तिलाघवायानुनासिकस्यैव उच्चारणे कार्ये तदनुच्चारणाच्छुद्धस्यैव विधानमिति भाष्यविरोधादुपेक्ष्यम् । पथीयतेः क्विपि हि ईकारस्य शुद्धाकारार्थं अनुनासिकानुच्चारणस्यावश्यकत्वे तदसंगतिः स्पष्टैव । तस्मात् पथीयतेः

थी नगरी । अनृभुक्षी सेना । आत्त्वं नपुंसके न भवति 'न लुमता—' ( सू २६३ ) इति प्रत्ययलक्षणनिषेधात् । सुपथि वनम् । 'संबुद्धौ नपुंसकानां नलोपो वा वाच्यः' ( वा ४७८६ ) । हे सुपथिन्—हे सुपथि । 'नलोपः सुप्स्वर—' ( सू ३५३ ) इति नलोपस्या-सिद्धत्वाद्द्वस्वस्य गुणो न । द्विवचने भत्वाट्टिलोपः । सुपथी । शौ सर्वनामस्थानत्वासुपन्थानि । पुनरपि सुपथि सुपथी सुपन्थानि । सुपथा । सुपथे सुपथिभ्यामित्यादि ॥

३६९ । षण्णान्ता षट् । ( १-१-२४ ) षण्णान्ता नान्ता च संख्या षट्संज्ञा स्यात् । 'षड्-भ्यो लुक्' ( सू २६१ ) । पञ्च । पञ्च । संख्या किम् । विप्रुषः । पामानः । शतानि सहस्राणि इत्यत्र संनिपातपरिभाषया न लुक् । सर्वनामस्थानसंनिपातेन कृतस्य नुमस्तद-विघातकत्वात् । पञ्चभिः । पञ्चभ्यः । पञ्चभ्यः । 'षट्चतुर्भ्यश्च' ( सू ३३८ ) इति नुट् ॥

क्लिपः अनभिधानमेवोचितमिति शब्देन्दुशेखरे स्पष्टम् । प्रसङ्गादाह— स्त्रियामिति ॥ सु शोभनः पन्थाः अस्या इति बहुव्रीहिः । 'ऋन्नेभ्यः' इति ङीप् । 'भस्य टेर्लोपः' इति इनो लोपः । सुपथीति रूपम् । 'ऋक्पूः' इत्यणु न । 'न पूजनात्' इति निषेधात् । नचैवमपि 'न पूजनात्' इति निषेधस्य षचः प्रागेव प्रवृत्तेर्वक्ष्यमाणत्वात् 'इनः स्त्रियाम्' इति कप् दुर्वार एवेति वाच्यम्, 'युवोरनाकौ' इत्यत्र सुपथीति भाष्यप्रयोगेण तस्या अनित्यत्वज्ञापनात् । नच लिङ्गविशिष्टपारिभाषया 'पथिमथि' इत्यात्त्वं थो न्यश्च कुतो नेति वाच्यम्, विभक्तौ लिङ्गविशिष्टाग्रहणात् ॥ सुपथी इति ॥ सु शोभनः पन्थाः यस्या इति विग्रहः । ङीवादि पूर्ववत् ॥ अनृभु-क्षी सेनेति ॥ अविद्यमानः ऋभुक्षाः यस्या इति विग्रहः । 'नचोऽस्त्यर्थानाम्' इति समासः । अथ सु शोभनः पन्थाः अस्य वनस्येति बहुव्रीहौ सुपथिन्शब्दान्नपुंसकात् 'स्वमोर्नपुंसकात्' इति सोर्लुकि प्रत्ययलक्षणमाश्रित्य सुप्परत्वसत्त्वात् 'पथिमथि' इत्यात्वमाशङ्क्याह— आत्त्वं नपुंसके इति ॥ संबुद्धाविति ॥ यद्यपि भाष्ये नपुंसकानामित्येव पठितम् । तथापि हे चर्मेन् हे चर्मोति भाष्ये संबुद्धावेव उदाहृतत्वात् तन्मात्रविषयत्वमस्येति भावः । संबुद्धेर्लुका लुप्तत्वात् संबुद्धिपरत्वाभावात् 'न डिंसंबुद्धयोः' इति निषेधाप्रवृत्तेः नित्यं नलोपप्राप्तौ विकल्पार्थोऽयमारम्भः । ननु नलोपपक्षे 'ह्रस्वस्य गुणः' इति संबुद्धौ परतः गुणे कर्तव्ये 'न लुमता' इति निषेधस्यानित्यत्वात् हे वारे हे वारि इतिवत् गुणविकल्पः स्यादित्यत आह— नलोपः सुबिति ॥ द्विवचने इति ॥ सुपथिन्शब्दात् औडः शीभावे सति असर्वनामस्थानत्वेन भत्वात् 'भस्य टेर्लोपः' इति इनो लोपे सुपथी इति रूपमित्यर्थः ॥ शाविति ॥ सुपथिन्शब्दात् जश्शसोः शिभावे सति तस्य सर्वनामस्थानत्वात् 'इतोऽत्' इत्यत्त्वे, 'थो न्यः' इति थस्य न्यादेशे नान्तत्वात् दीर्घे सुपन्थानि इति रूपमित्यर्थः । पञ्चशब्दो नित्यं बहुवचनान्तः । तस्य षट्संज्ञाकार्यं लुकं विधास्यन् षट्संज्ञामाह ॥ षण्णान्ता षट् ॥ एव नश्च षणौ ऋत्वेन णः । षणौ अन्तौ यस्याः सा षण्णान्ता । 'बहुगणवतुडति संख्या' इत्यतः संब्येत्यनुवर्तते । तत्र पूर्वसूत्रे बहुगणवतुडतिपरमपि शब्दाधिकारिदिह पञ्च षडित्यादिप्रसिद्धसंख्याबोधकशब्दपरमाश्रीयते, बहुगणवतुडतिषु षण्णान्तत्वासंभवात् । तदाह— षण्णान्तेत्यादिना ॥ षड्भ्यो लुक् इति ॥ अनेन जश्शसोर्लुगिति शेषः ॥ पञ्च पञ्चेति ॥ जश्शसोर्लुकि नलोप इति भावः ॥ संख्या किमिति ॥ संख्याग्रहणानुवृत्तेः किं फलमिति प्रश्नः ॥ विप्रुषः पामानः इति ॥ विप्रुषशब्दस्य पामन्शब्दस्य च षण्णान्तत्वेऽपि संख्यावाचकत्वाभावेन षट्संज्ञाविरहात् ततः परस्य जसो न लुगिति भावः । ननु शतशब्दात् जश्शसोः शिभावे 'नपुंसकस्य झलचः' इति नुमि 'सर्वनामस्थाने च' इति दीर्घे शतानीति रूपम् । एवं महस्राणीत्यपि रूपम् । तत्र 'अट्कुप्वाड्' इति णत्वं विशेषः । इह 'तदागमाः' इति न्यायेन नुमः अङ्गभक्तत्वात् शतशब्दसहस्रशब्दयोः नान्तसंख्याशब्दत्वात् षट्संज्ञायां सत्यां 'षड्भ्यो लुक्' इति जश्शसोर्लुक् स्यादत आह— शतानीत्यादि ॥ सर्वनामेति ॥ सर्वनामस्थानं परत्वेन उपजीव्य प्रवृत्तस्य नुमः संनिपातपरिभाषया सर्वनामस्थानभूतजश्शसोर्लुकं प्रति निमित्तत्वाभावादित्यर्थः ॥ पञ्चभिः ॥ पञ्चभ्यः इति ॥ नलोपे रूपम् । पञ्चन् आम इति स्थिते 'षट्चतुर्भ्यश्च' इति

३७० । नोपधायाः । ( ६-४-७ ) नान्तस्योपधाया दीर्घः स्यान्नामि परे । नलोपः । पञ्चानाम् । पञ्चसु । परमपञ्च । परमपञ्चानाम् । गौणत्वे तु न लुङ्नुटौ । प्रियपञ्चा प्रिय-पञ्चानौ प्रियपञ्चानः । प्रियपञ्चाम् । एवं सप्तन् नवन् दशन् ॥

३७१ । अष्टन आ विभक्तौ । ( ७-२-८४ ) अष्टन आत्वं स्याद्धलादौ विभक्तौ ॥

३७२ । अष्टाभ्य औश् । ( ७-१-२१ ) कृताकारादष्टनः परयोर्जशसोरौश् स्यात् । 'अष्टभ्यः' इति वक्तव्ये कृतात्वनिर्देशो जशसोरुर्विषये आत्वं ज्ञापयति । वैकल्पिकं चेदम-ष्टन आत्वम् । 'अष्टनो दीर्घात्' ( सू ३७१८ ) इति सूत्रे दीर्घग्रहणाज्ज्ञापकात् । अष्टौ । अष्टौ । परमाष्टौ । अष्टाभिः । अष्टाभ्यः । अष्टाभ्यः । अष्टानाम् । अष्टासु । आत्वाभावे

नुटि नलोपे तस्यासिद्धत्वात् 'नामि' इति दीर्घे अप्राप्ते आह— नोपधायाः ॥ नेति लुप्तपृष्ठीकम् अङ्गस्येत्यधि-कृतस्य विशेषणम् । तदन्तविधिः । 'दूलोपे' इत्यतो दीर्घ इत्यनुवर्तते, 'नामि' इति सूत्रं च । तदाह— नान्त-स्येत्यादिना ॥ नलोप इति ॥ नलोपस्यासिद्धत्वात् प्रथमं दीर्घं ततो नलोप इत्यर्थः ॥ परमेति ॥ पर-माश्च ते पञ्च चेति विग्रहः । 'षड्भ्यो लुक्' इत्यस्य 'षट्चतुर्भ्यश्च' इत्यस्य चाङ्गत्वात् तदन्तेऽपि प्रवृत्तिरिति भावः । प्रियाः पञ्च यस्येति बहुव्रीहौ प्रियपञ्चान्शब्दो विशेष्यनिघ्नः त्रिलिङ्गः । तस्य पुंस्त्वे विशेषमाह— गौण-त्वे त्विति ॥ 'षड्भ्यो लुक्' इति 'षट्चतुर्भ्यश्च' इति च बहुवचननिर्देशेन षट्चतुरर्थप्राधान्यावगमादिति भावः ॥ प्रियपञ्चेति ॥ सुटि हलादौ च राजवत् । शसादावचि तु 'अलोपोऽनः' इत्यकारलोपे नस्य ङ्चुत्वेन चकारः । चकारे तु परे अनुस्वारस्य परसवर्णे अकारः स्थित एव । तथाच अकारद्वयमध्ये चकारः । अष्टन्श-ब्दो नित्यं बहुवचनान्तः । तस्य विशेषमाह ॥ अष्टन आ विभक्तौ ॥ 'रायो हलि' इत्यतः हलि इत्यपकृ-प्यते । तच्च विभक्तेर्विशेषणम् । तदादिविधिः । तदाह— अष्टन आत्वमित्यादिना ॥ ग्रहणकसूत्रे अष्टग्रह-णेन वार्णसमाप्त्रायिकानामेव ग्रहणादाकारस्यानप्लवात् भाव्यमानत्वाच्च शुद्ध एव नकारस्य आकारः ॥ अष्टाभ्य औश् ॥ 'जशसोः शिः' इत्यतः जशसोरित्यनुवर्तते । अष्टाभ्य इति पञ्चमी । तस्मादित्युत्तरस्येत्युपतिष्ठते । अष्टा इत्याकारान्तशब्दो विवक्षितः । तदाह— कृताकारादित्यादिना ॥ नकारस्यात्वे कृते सति यः अष्टा-शब्दः तस्मादित्यर्थः । शिच्चात् सर्वादेशः । 'आदेः परस्य' इति तु नात्र प्रवर्तते, 'अनेकात्शिवात्' इति परेण तस्य बाधात् । औशादेशोऽयं 'षड्भ्यो लुक्' इत्यस्यापवादः । ननु जशसोः परतः अष्टन्शब्दस्यात्वं नास्त्येव, 'अ-ष्टन आ विभक्तौ' इति आत्वविधौ हलीत्यपकर्षस्य उक्तत्वात् । ततश्च जशसोरौशिवधौ कृताकारात् अष्टन इत्यनु-पपन्नम् । तत्राह— अष्टभ्य इति वक्तव्ये इत्यादि ॥ भ्यसि अष्टाभ्यः अष्टभ्यः इति रूपद्वये सत्यपि औशिवधौ लाघवाद्दष्टभ्य इत्येव निर्देश उचितः आकारनिर्देशात् जशसोरचि परतोऽप्यात्वं विज्ञायत इत्यर्थः । ननु 'अष्टन आ वि-भक्तौ' इति हलादिविभक्तौ अष्टनो नित्यमात्वविधानात् अष्टाभ्य इत्येव निर्देशव्यम्, प्रामाणिकगौरवस्यादोषत्वात् । ततश्च औशिवधौ अष्टाभ्य इति निर्देशः जशसोरष्टनः कथमात्वं ज्ञापयेदित्यत आह— वैकल्पिकं चदमिति ॥ ज्ञापकादिति ॥ 'अष्टनो दीर्घात्' इति सूत्रम् । दीर्घान्तादष्टन्शब्दात् परा असर्वनामस्थानविभक्तिरुदात्ता स्यादिति तदर्थः । अष्टाभिर्विकर्षतीत्यत्र भकारादिकार उदात्तः । 'अनुदात्तं पदमकवर्जम्' इति शिष्टमनुदात्तम् । दी-र्घादिति विशेषणात् अष्टाभिरित्यत्र आत्वाभावस्थले भिस उदात्तत्वं न भवति । किंतु मध्योदात्तत्वेमेव, 'भ्रत्युपोत्त-मम्' इत्यस्य प्रवृत्तेः । षट्चतुर्भ्यो या झलादिविभक्तिः तदन्ते पदे विद्यमानमुपोत्तममुदात्तं स्यादिति तदर्थः । यदि तु अष्टन आत्वं नित्यं स्यात् तर्हि अष्टभिरिति द्वस्वान्तव्यावृत्तये क्रियमाणं दीर्घग्रहणमनर्थकं स्यात्, व्यावर्त्याभावात् । आ-त्वस्य विकल्पितत्वे तु तदभावपक्षे अष्टभिरिति व्यावर्त्यस्य सत्त्वात् दीर्घग्रहणमर्थवत् । अतो दीर्घग्रहणमष्टन आत्वस्य वैकल्पिकत्वे ज्ञापकमित्यर्थः ॥ अष्टाविति ॥ अष्टन्शब्दात् जशसोरौश् । शिच्चात् सर्वादेशः । अष्टाभ्य इति निर्देशात् नकारस्यात्वं, सवर्णदीर्घः, वृद्धिरिति भावः ॥ परमाष्टाविति ॥ 'अष्टाभ्य औश्' इत्यस्य आङ्गत्वात्तदन्तेऽपि प्र-वृत्तिरित्यर्थः ॥ अष्टाभिरिति ॥ हलादौ आत्वे सवर्णदीर्घः ॥ अष्टानामिति ॥ आदौ नुटि कृते सति हला-

अष्ट अष्ट इत्यादि षड्चवत् । गौणत्वे त्वात्वाभावे राजवत् । शसि प्रियाष्टनः । इह पूर्वस्मादपि विधावल्लोपस्य स्थानिवद्भावान्न ष्टुत्वम् । कार्यकालपक्षे बहिरङ्गस्याल्लोपस्यासिद्धत्वाद्वा । प्रियाष्टना इत्यादि । जश्शसोरनुमीयमानमात्वं प्राधान्य एव । न तु गौणतायाम् । तेन प्रियाष्टनो हलादावेव वैकल्पिकमात्वम् । प्रियाष्टाः । प्रियाष्टाभ्याम् । प्रियाष्टाभिः । प्रियाष्टाभ्यः । प्रियाष्टाभ्यः । प्रियाष्टासु ॥

दित्वादात्वम् । नच नान्तत्वप्रयुक्तषट्संज्ञकशब्दसंनिपातमुपजीव्य प्रवृत्तस्य नुटः तद्विघातकमात्वं प्रति कथं निमित्तत्वमिति वाच्यम् , नहि षट्संनिपातेन जातस्य नुटः आत्वेऽपि तद्विघातकत्वम् कृतात्वेऽपि स्थानिवत्त्वेन षट्त्वसत्त्वात् 'शमामष्टानां दीर्घः श्यनि' इत्यादिनिर्देशेन अत्र संनिपातपरिभाषायाः अनित्यत्वाश्रयणादिति भावः ॥ आत्वाभावे इति ॥ 'अष्टनो दीर्घात्' इति दीर्घग्रहणेनात्वविकल्पस्य ज्ञापितत्वादिति भावः । यद्यपि 'अष्टनो दीर्घात्' इति सूत्रे शसादिविभक्तिषु परतः स्वरविधायके दीर्घग्रहणं शसादिष्वेवात्वविकल्पं ज्ञापयितुं शक्नोति ननु जसि । तथापि ज्ञापकस्य सामान्यापेक्षत्वाज्जस्यात्वविकल्प इति भावः । प्रियाः अष्टौ यस्येति बहुव्रीहौ प्रियाष्टनशब्दो विशेष्यनिघ्नः एकद्विबहुवचनान्तः । तत्र विशेषमाह ॥ गौणत्वे त्विति ॥ अष्टनशब्दार्थस्याप्राधान्ये सतीत्यर्थः ॥ आत्वाभावे इति ॥ 'अष्टनो दीर्घात्' इति दीर्घग्रहणेनात्वस्य वैकल्पिकत्वज्ञापनादिति भावः ॥ राजवदिति ॥ प्रायेणेति शेषः । प्रियाष्टा प्रियाष्टानौ प्रियाष्टानः । प्रियाष्टानम् , प्रियाष्टानौ ॥ शसि प्रियाष्टनः इति ॥ 'अल्लोपोऽनः' इत्यकारलोपः । ननु कृते अल्लोपे नकारस्य ष्टुत्वेन णत्वं कुतो न स्यादित्यत आह—इहेति ॥ इहाल्लोपस्य स्थानिवद्भावान्न ष्टुत्वमित्यन्वयः । अल्लोपस्य स्थानिवत्त्वे सति अकारव्यवहितत्वात् ष्टुत्वमिति भावः । ननु स्थानिनि सति यत्कार्यं तदेवादेशेऽतिदिश्यते । स्थानिनि सति यत्कार्यं न भवति तदादेशे न भवति इत्येवं कार्याभावस्तु नातिदिश्यते । अन्यथा नायक इत्यादौ आयायभावप्रसङ्गादिति स्थानिवत्सूत्रे स्थितम् । तस्मादल्लोपस्य स्थानिवत्त्वात् न ष्टुत्वमित्यनुपपन्नम् । 'अचः परस्मिन्' इति सूत्रं तु यद्यपि स्थानिनि सति यत्कार्यं न भवति तदादेशेऽपि न भवतीत्येवं कार्याभावस्यातिदेशकम् । तथापि न तस्यात्र प्रवृत्तिरस्ति । स्थानिभूतादचः पूर्वस्यैव विधौ तत्प्रवृत्तेः । इह च स्थानिभूतादचः परस्यैव ष्टुत्वप्रवृत्तेरित्यत आह—पूर्वस्मादपि विधाविंति ॥ स्थानिभूतादचः पूर्वस्मात् परस्यापि विधौ स्थानिवत्त्वाभ्युपगमादित्यर्थः । नच 'पूर्वत्रासिद्धये न स्थानिवत्' इति निषेधः शङ्क्यः । 'तस्य दोषः संयोगादिलोपलक्षणेषु' इति तन्निषेधात् । 'अट्कुण्डाड्' इति णत्वं तु न शङ्क्यम् , टकारेण व्यवधानात् । शब्दकौस्तुभे तावत् 'तस्य दोषः' इत्यत्र णत्वग्रहणं मास्त्वित्युक्तम् । तद्रीत्याप्याह—बहिरङ्गस्याल्लोपस्यासिद्धत्वाद्देति ॥ अल्लोपः अङ्गसंज्ञाभसंज्ञापेक्षत्वाद्बहिरङ्गः । ष्टुत्वं तु तदपेक्षयात्पापेक्षत्वादन्तरङ्गम् । तस्मिन् कर्तव्ये बहिरङ्गस्याल्लोपस्यासिद्धत्वादकारव्यवहितत्वात् न ष्टुत्वमित्यर्थः । ननु यथोद्देशपक्षे 'असिद्धं बहिरङ्गम्' इति षाष्ठीं परिभाषां प्रति ष्टुत्वस्यासिद्धतया अन्तरङ्गाभावेन परिभाषाया अप्रवृत्तेः कथमिहाल्लोपस्यासिद्धत्वमित्यत आह—कार्यकालपक्षे इति ॥ लक्ष्यानुरोधादिह यथोद्देशपक्षो नार्थायते इत्यन्यत्र विस्तरः । अथ प्रियाष्टनशब्दस्यात्वपक्षे विशेषमाह—जश्शसोरिति ॥ 'अष्टाभ्य औश्' इति जश्शसोरौशादेशविधौ कृतात्वनिर्देशात् ज्ञाप्यमानमात्वमष्टनशब्दस्य प्राधान्ये सत्येव भवति । न तूपसर्जनत्वेऽपि, अष्टाभ्य इति बहुवचननिर्देशात् । अन्यथा हाह इति पञ्चम्यन्तवत् 'अष्ट औश्' इति निर्दिशेत् इति 'ष्णान्ता षट्' इति सूत्रे भाष्ये स्पष्टम् । ततः किमित्यत आह ॥ तेनेति ॥ अष्टनशब्दस्य गौणतायां जश्शसोर्विषये आत्वाभावेनेत्यर्थः ॥ हलादादेवेति ॥ 'अष्टन आ विभक्तौ' इत्यत्र अष्टन इत्येकवचननिर्देशेन अष्टनशब्दार्थस्य प्राधान्याश्रयणे मानाभावादिति भावः । 'गौणमुख्ययोर्मुख्ये कार्यसंप्रत्ययः' इत्यपि नात्र प्रवर्तते, तथा सति 'अष्टाभ्य औश्' इत्यत्र बहुवचनवैयर्थ्यादिति बोध्यम् । हलादादेवेत्येवकारेण जश्शसोरप्यात्वस्य पक्षेऽपि व्यावृत्तिरुक्तवानूद्यते । औडावौ तु हलादित्वाभावादेव आत्वस्य न प्रसक्तिः ॥ प्रियाष्टाः इति ॥ सौ हलि 'अष्टन आ विभक्तौ' इत्यात्वे रुत्वसिगौ इति भावः । 'षड्भ्यो लुक्' इति 'षट्चतुर्भ्यः' इति च गौणतायां न प्रवर्तते इति च प्रागुक्तं न विस्मर्तव्यम् । तथा च अजादौ सर्वत्र राजवदेव रूपाणि । हलादिषु पक्षे आत्वमिति स्थितम् । तदेतत्संगृह्णाति ॥

“प्रियाष्टनो राजवत्सर्वं हाहावच्चापरं हालि ।” ॥ इति नान्ताः ॥

॥ अथ धकारान्तप्रकरणम् ॥

भष्भावः । जश्त्वचत्वे । भुत्-भुद्, बुधौ, बुधः । बुधा । भुद्भयाम् । भुत्सु ॥ इति धान्ताः ॥

॥ अथ जकारान्तप्रकरणम् ॥

३७३ । ऋत्विग्दधृक्स्रिदिगुष्णिगञ्चुयुजिक्रुञ्चां च । ( ३-२-५९ ) एभ्यः किन् स्यात् । अलाक्षणिकमपि किञ्चित्कार्यं निपातनाल्लभ्यते । निरुपपदाद्युजेः किन् । कनावितौ ॥

३७४ । कृदतिङ् । ( ३-१-९३ ) सन्निहिते धात्वधिकारे तिङ्भिन्नः प्रत्ययः कृत्संज्ञः स्यात् ॥

**प्रियाष्टनो राजवदिति** ॥ प्रियाष्टन्शब्दस्याजादिषु विभक्तिषु राजवदेव सर्वं रूपम् । हलादिषु विभक्तिषु तु हाहाशब्दवदन्यच्च रूपम् । चकाराद्वाजवदपि । तदित्थमत्र रूपाणि । प्रियाष्टाः-प्रियाष्टा, प्रियाष्टानौ, प्रियाष्टानः । प्रियाष्टानम् प्रियाष्टानौ । प्रियाष्टाना । प्रियाष्टाभ्याम् प्रियाष्टभ्याम् । प्रियाष्टाभिः प्रियाष्टभिः । प्रियाष्टने । प्रियाष्टाभ्याम् प्रियाष्टभ्याम् । प्रियाष्टाभ्यः-प्रियाष्टभ्यः । प्रियाष्टनः प्रियाष्टाभ्याम्-प्रियाष्टभ्याम् प्रियाष्टाभ्यः-प्रियाष्टभ्यः । प्रियाष्टनः प्रियाष्टनोः प्रियाष्टनाम् । प्रियाष्टनि-प्रियाष्टनि प्रियाष्टनोः प्रियाष्टानु-प्रियाष्टसु । वस्तुतस्तु ‘ष्णान्ता षट्’ इति सूत्रे भाष्ये ‘अष्टन आ विभक्तौ’ इत्यत्र हलीत्यपकर्षमुक्त्वा प्रियाष्टौ प्रियाष्टाः इति न सिध्यति, प्रियाष्टानौ प्रियाष्टान इत्येव प्राप्नोति इति शङ्किते ‘यथालक्षणमप्रयुक्ते’ इति समाहितम् । ‘नैव वा लक्षणमप्रयुक्ते प्रवर्तते । प्रयुक्तानामेवान्वाख्यानात्’ इति कैयटः । एवं च एषामनभिधानमेवोचितम् । अत एव ‘अष्टाभ्य औश्’ इति सूत्रे भाष्ये ‘अष्टन आत्वं इह वैकल्पिकम् । यदयमात्वभूतस्य प्रहणं करोति अष्टाभ्य इति । अन्यथा अष्टन इत्येव ब्रूयात्’ इत्युक्तम् । प्रियाष्टन्शब्दस्य लोके प्रयोगसन्वे तु तत्र गौणे औशादेशप्रवृत्त्यभावाय बहुवचननिर्देशस्यावश्यकत्वात् तदसंगतिः स्पष्टैव । तस्मात् प्रियाष्टन्शब्दप्रयोगविचारः सर्वोऽपि अभित्तिचित्रायित इति शब्देन्दुशेखरे प्रपञ्चितम् ॥ इति नान्ताः ॥

**अथ धकारान्ता निरूप्यन्ते** ॥ ‘बुध अवगमने’ कर्तारि किप् । बुध् इति धकारान्तः शब्दः । ततः सुबुत्वितिः । सौ विशेषमाह— **भष्भाव इति** ॥ हल्ङ्यादिना सुलोपे सति प्रत्ययलक्षणमाश्रित्य सकारपरकत्वाद्वा पदान्तत्वाद्वा ‘एकाचो बशः’ इति बकारस्य भष् भकार इत्यर्थः ॥ **जश्त्वचत्वे इति** ॥ वाऽवसाने इति चत्वेविकल्प इति भावः । भ्यामादौ ‘स्वादिषु’ इति पदत्वात् भष् जश्त्वम् । भुञ्चाम् । भुञ्चिः । भुञ्च्यः । भुत्सु ॥ इति धान्ताः ॥

**अथ जकारान्ता निरूप्यन्ते** ॥ अथ युञ्शब्दस्य व्युत्पत्तिं दर्शयितुमाह— **ऋत्विग्दधृक् ॥** धातोरित्यधिकृतं ‘स्पृशोऽनुदके किन्’ इत्यतः किञ्चित्यनुवर्तते । पञ्चम्यर्थे षष्ठी । नदाह— **एभ्यः इति ॥** ऋतौ उपपदे यज्धातोः, धृष्धातोः, सृज्धातोः, दिश्धातोः, षिण्धातोः, अञ्चुधातोः, युज्धातोः, कुञ्धातोश्चेत्यर्थः । ननु ऋत्विक्, दधृक् इत्यादौ कुत्वद्वित्वादि कुत इत्यत आह— **अलाक्षणिकमपीति ॥** लक्षणानि सूत्राणि तद्विहितं कार्यं लाक्षणिकम् । सूत्रतः प्रत्यक्षानुपदिष्टमपि कार्यं निपातनात् सिद्धरूपनिर्देशात् लभ्यत इत्यर्थः । तत्र ऋतावुपपदे यजेः किन् । तस्य कित्वात् ‘वचिस्वपियजादीनाम्’ इति संप्रसारणं ‘व्रश्च’ इति षत्वापवादः कुत्वं च । धृषेः किनि द्वित्वमन्तोदात्तत्वं च । सृजेः कर्मणि किन् अमागमश्च । दिशेः कर्मणि किन् । उत्पूर्वात् लिङ्गेः किन्, उदो दलोपः षत्वं च । अञ्चेः सुयुपपदे किन् । युजेः केवलात् किन् । कुञ्चेः किन् नलोपाभावश्च निपात्यते । यद्यपि अञ्चेः केवलस्यैवोपादानम् तथाप्युष्णिक्शब्दसाहचर्यात् सोपपदस्यैवाञ्चेर्ग्रहणमित्याहुः ॥ **निरुपपदादिति ॥** विधिफलं हि नुमो नस्य कुत्वमेव । नुम् च असमास एव वक्ष्यते । समासे तु सुयुगित्यादौ जस्य ‘चोः कुः’ इति कुत्वेनैव सिद्धतया किनि किपि च विशेषाभावादिति भावः ॥ **कनाविताविति ॥** लशकतद्धित इति हलन्त्यमिति च सूत्राभ्यामिति शेषः । वकारादिकारस्तु उच्चारणार्थः । अथ किञ्चन्तस्य ‘कृत्

३७५ । वेरपृक्तस्य । ( ६-१-६७ ) अपृक्तस्य वस्य लोपः स्यात् । 'कृत्तद्धित—' ( सू १७९ ) इति प्रातिपदिकत्वात्स्वादयः ॥

३७६ । युजेरसमासे । ( ७-१-७१ ) युजेः सर्वनामस्थाने नुम्स्यादसमासे । सुलोपः संयोगान्तलोपः ॥

३७७ । किन्प्रत्ययस्य कुः । ( ८-२-६२ ) किन् प्रत्ययो यस्मात्तस्य कवर्गोऽन्तादेशः स्यात्पदान्ते । नस्य कुत्वेनानुनासिको डकारः । युङ् । 'नश्चापदान्तस्य—' ( सू १२३ ) इति नुमोऽनुस्वारः, परसवर्णः । तस्यासिद्धत्वात् 'चोः कुः' ( सू ३७८ ) इति कुत्वं न । युञ्जौ युञ्जः । युञ्जम् युञ्जौ युजः । युजा युग्भ्याम् इत्यादि । 'असमासे' किम् ॥

३७८ । चोः कुः । ( ८-२-३० ) चवर्गस्य कवर्गः स्यात् झलि पदान्ते च । इति कुत्वम् ।

द्धित' इति प्रातिपदिकत्वं वक्तुं किनः कृत्संज्ञां दर्शयति—**कृदनिङ्** ॥ धातोरित्यधिकृतम् प्रत्यय इति च । धातोरिति विहितविशेषणम् । धातोः विहितः प्रत्यय इति लभ्यते । धातोरित्यधिकृत्य विहित इति यावत् । तदाह—**संनिहिते धातुधिकारे इति** ॥ तेन णिजादिनिरासः । युञ् व् इति स्थिते ॥ **वेरपृक्तस्य** ॥ 'लोपो व्योः' इत्यतः लोप इत्यनुवर्तते । उत्सृष्टानुबन्धाः सर्वे किवादयो वेरित्यनेन गृह्यन्ते । इकार उच्चारणार्थः, अपृक्तग्रहणात् । तदाह—**अपृक्तस्य वस्येति** ॥ अपृक्तस्येति किम् । जायुविः । किनः कृत्संज्ञायाः प्रयोजनमाह—**कृत्तद्धितेति ॥ युजेरसमासे** ॥ उगिदचामित्यतः सर्वनामस्थान इत्यनुवर्तते । 'इदितो नुम् धातोः' इत्यतो नुमिति च । तदाह—**नुम्स्यादित्यादिना** ॥ युन् ज् इति स्थिते प्रक्रियां दर्शयति—**सुलोपः इति** ॥ परत्वात्पूर्वं नुमि ततो हल्ङ्यादिलोप इति भावः ॥ **संयोगान्तलोप इति** ॥ जकारस्येति शेषः ॥ **किन्प्रत्ययस्य कुः** ॥ पदस्य इत्याधिकृतम् । 'झलाञ्जशोऽन्ते' इत्यतः अन्त इत्यनुवर्तते । किन् प्रत्ययो यस्मात् सः किन्प्रत्ययः तस्येति बहुव्रीहिः । कि्वन्नन्तस्येति तु नार्थः । तथासति कि्वनः कुरित्येव ब्रूयात्, प्रत्ययग्रहणपरिभाषया कि्वन्नन्तस्येत्यर्थलाभात् । तदाह—**किन्प्रत्ययो यस्मादित्यादिना** ॥ बहुव्रीहिः प्रयोजनं तु घृतस्पृशब्दनिरूपणे मूल एव वक्ष्यते । कुरिति कवर्गो गृह्यते, उदित्वात् । अणुदित्सूत्रे अप्रत्यय इत्येतत् अणव् संबध्यते । नतु उदिता, उदित्करणसामर्थ्यात् । तेन कुरिति विधीयमानोपि सवर्णग्राहकः । ननु नकारस्य कुत्वे कखगघङाः पञ्चापि पर्यायेण प्राप्नुयुः । स्थानत आन्तर्यस्य पञ्चस्वप्यभावात् स्पृष्टप्रयत्नत आन्तर्यस्य पञ्चस्वप्यविशिष्टत्वात् घोषसंवारनादवता अल्पप्राणवता च नकारेण गकारस्यापि आन्तर्यसत्त्वात् । अत आह—**नस्येति** ॥ नासिकास्थानत आन्तर्यादिति भावः ॥ **युङ्गिति** ॥ युजिर् योगे । रुधादिः । युनक्तीति युङ् । नुमि कृते तदीयनकारस्य 'चोः कुः' इति कुत्वं न प्राप्नोतीति किन्प्रत्ययस्येत्यारम्भः । अथ औजसादिषु विशेषमाह—**नश्चेति ॥ नुमः इति** ॥ 'युजेरसमासे' इति विहितस्येति शेषः ॥ **परसवर्ण इति** ॥ 'अनुस्वारस्य ययि' इति परसवर्णो जकारः नासिकास्थानत आन्तर्यादिति भावः । तेन युञ्जावित्यादि सिद्धम् । नन्विह जकारस्य झलि जकारे परे 'चोः कुः' इति कुत्वं कुतो न स्यादित्यत आह—**तस्येति** ॥ परसवर्णस्येत्यर्थः ॥ **युग्भ्यामिति** ॥ 'स्वादिषु' इति पदत्वाज्जकारस्य गकार इति भावः । युञ्जु । असमास इत्यस्य व्यावर्त्यं सुयुज्शब्दं कथयिष्यन् तत्र विशेषमाह ॥ **चोः कुः** ॥ 'झलो झलि' इत्यतो झलीत्यनुवर्तते । पदस्येत्याधिकृतम् । 'स्कोः संयोगाद्योः' इत्यतोऽन्ते इत्यनुवर्तते । तदाह—**चवर्गस्येति** ॥ ननु 'चोः' इत्यल उकारस्य उपदेशाभावात् इत्वाभावेन उदित्वाभावात् कथमिह सवर्णग्रहणमिति चेत्, न । चोः इत्युकारान्तग्रहणसामर्थ्यादेव तत्र उकारस्य इत्वाभ्यनुज्ञानात् । अन्यथा 'चः कुः' इत्येव ब्रूयात् इति ॥ **कुत्वमिति** ॥ सुयुज्शब्दे जकारस्य कुत्वं गकारः, घोषसंवारनादाल्पप्राणसाम्यात् यथासंख्यसूत्राच्चेति भावः । नन्विह 'किन्प्रत्ययस्य' इत्येव कुत्वं कुतो न स्यात् । यद्यपि सुपूर्वाद्युजेः 'सत्सुद्विष' इत्यादिना किपि उपपदसमासे सुयुज्शब्दः न किन्नन्तोऽयम् । निरुपपदाद्युजेः किमिति

किन्प्रत्ययस्य—' ( सू ३७७ ) इति कुत्वस्यासिद्धत्वात् । सुयुक्-सुयुग् सुयुजौ सुयुजः । 'युजेः' इति धातुपाठपठितेकारविशिष्टस्यानुकरणम् , न त्विका निर्देशः । तेनेह न । युज्यते समाधत्ते इति युक् । 'युज समाधौ' दैवादिक आत्मनेपदी । संयोगान्तलोपः । खन् खञ्जौ खञ्जः इत्यादि । 'ब्रश्च—' ( सू २९४ ) इति षत्वम् , जश्त्वचत्वे, राट्-राड् राजौ राजः । राट्सु-राट्सु । एवं विभ्राट् । देवेट् देवेजौ देवेजः । विश्वसृट्-विश्वसृड् विश्वसृजौ विश्वसृजः । इह सृजियज्योः कुत्वं नेति क्लीबे वक्ष्यते । परिमृट् । षत्वविधौ राजि-साहचर्यात् 'टु भ्राजृ दीप्तौ' इति फणादिरेव गृह्यते । यस्तु 'एजृ भ्रेजृ भ्राजृ दीप्तौ' इति तस्य कुत्वमेव । विभ्राक्-विभ्राग् । विभ्राग्भ्याम् इत्यादि । 'परौ ब्रजेः षः पदान्ते' ( उ २१७ ) । परावुपपदे ब्रजेः किप्स्यादीर्घश्च पदान्तविषये षत्वं च । परित्यज्य सर्वं ब्रजतीति परिव्राट् परिव्राजौ परिव्राजः ॥

३७९ । विश्वस्य वसुराटोः । ( ६-३-१२८ ) विश्वशब्दस्य दीर्घोऽन्तादेशः स्याद्वसौ राट्-अनुपदमेवोक्तत्वात् । तथापि किन् प्रत्ययो यस्मान् इति बहुव्रीह्याश्रयणात् संप्रति किबन्तत्वेऽपि अनेनैव कुत्वमित्यत आह— किन्प्रत्ययस्येति कुत्वस्यासिद्धत्वादिति ॥ तथा चात्र 'चोः कुः' इत्येव न्याय्यमिति भावः ॥ सुयुक्-सुयुगिति ॥ 'वावसाने' इति चत्वेविकल्पः । ननु युक् इत्यपि रूपमिष्टं कथं सिध्येत । कि-नि नुमि युक्त्येवापत्तेः । नच 'ऋत्विक्' इत्यादिसूत्रे 'युजेरसमासे' इति सूत्रे च युजीति इकारविशिष्टस्यैव निर्देशात् 'युज समाधौ' इति दैवादिकस्य अकारान्तस्याग्रहणात् ततः 'किप् च' इति क्विपि नुमभावे कुत्वे युक् इति सिध्यतीति वाच्यम् , 'इक्रितपौ धातुनिर्देशे' इति इक्प्रत्ययान्तत्वस्य उभयत्रापि संभवेन उभाभ्यां क्विनि नुमि युक्त्येवापत्तेरित्यत आह— युजेरिति ॥ 'युजेरसमासे' इति सूत्रे युजीति ऋत्विगादिसूत्रे युजीति च धातुपाठे 'युजिर् योगे' इति इकारविशिष्टः यः पठितः तस्यैव रेफाशिरस्कतया ग्रहणम् , नत्विका निर्देशः, व्याख्यानादित्यर्थः । ततः किमित्यत आह— तेनेति ॥ 'खजि गतिवैक्ये' । क्विप् , इदित्त्वानुम् । 'नश्चापदान्तस्य' इत्यनुस्वारः, परसवर्णो जकारः । खञ्जशब्दः । तस्य विशेषमाह— संयोगान्तेति ॥ हल्ङ्यादिना सुलोपे जकारस्य संयोगान्तलोपः । ततो निमित्तापायात् अनुस्वारपरसवर्णयोर्निवृत्तिः । खन् इति रूपमित्यर्थः । 'अनिदिताम्' इति नलोपस्तु न, इदित्त्वात् । 'राजृ दीप्तौ' इत्यस्मात् क्विपि राजशब्दः । तस्य विशेषमाह— ब्रश्चेति ॥ हल्ङ्यादिना सुलोपे 'ब्रश्च' इति षत्वम् । जश्त्वेन उकारः । 'वावसाने' इति चत्वेविकल्पः । भ्यामादौ 'खादिषु' इति पदत्वात् षत्वं जश्त्वं च । राट्भ्यामित्यादि । 'डः सि धुट्' इति विकल्पं मत्वाह— राट्सु-राट्स्विति ॥ एवं विभ्राडिति ॥ राजशब्दवत् षत्वादीत्यर्थः । 'टु भ्राजृ दीप्तौ' क्विप् । विशिष्य भ्राजत इति विभ्राट् । देवान् यजतीति देवेट् देवान् यजतीति विग्रहे क्विपि यजादित्वात् 'क्वचिस्विप्' इति संप्रसारणम् । आद्रुणः ॥ विश्वसृडिति ॥ 'सृज विसर्गे' क्विपि 'ब्रश्च' इति षत्वादि । ननु क्विबन्तेऽपि देवेजशब्दे विश्वसृजशब्दे च क्विबन् प्रत्ययो यस्मादिति बहुव्रीह्याश्रयणादित्त्वशब्दवत् कुत्वं कुतो न स्यादित्यत आह— इहेति ॥ 'सृजिटशोः' इति सूत्रे काम्यचसूत्रे च विश्वसृड्भ्यामिति उपपदकाम्यतीति च भाष्यप्रयोगात् 'क्विबन्प्रत्ययस्य' इति कुत्वं नेत्यर्थः ॥ परिमृडिति ॥ 'मृज् शुद्धौ' क्विप् । 'क्विडति च' इति निषेधात् 'मृजेर्वृद्धिः' इति न भवति । 'ब्रश्च' इति षत्वम् । परिमार्शति परिमृट् । अथ विभ्रागिति कुत्वं साधयितुमाह— षत्वविधाविति ॥ ब्रश्चादिसूत्रे इत्यर्थः । अथ परिव्राजशब्दं व्युत्पादयति ॥ परौ ब्रजेः ॥ औणादिकसूत्रमेतत् । 'क्विब्वचिप्रच्छि' इत्यादिपूर्वसूत्रात् क्विबिति दीर्घ इति चानुवर्तते । पदान्त इति ष इत्यनेनैव संबध्यते । ननु क्विब्दीर्घाभ्यामपि व्याख्यानात् । तदाह— परावुपपदे इत्यादिना ॥ षत्वं चेति ॥ 'चोः कुः' इत्यस्यापवाद इति भावः । विश्वस्मिन् राजते इत्यर्थे 'सत्सृषि' इत्यादिना क्विपि उपपदसमासे विश्वराजशब्दः । तस्य विशेषमाह ॥ विश्व-

शब्दे च परे । विश्वं वसु यस्य स विश्वावसुः । राडिति पदान्तोपलक्षणार्थम् । चर्त्वमविव-  
क्षितम् । विश्वाराट्-विश्वाराड् विश्वराजौ विश्वराजः । विश्वाराड्भ्याम् इत्यादि ॥  
३८० । स्कोः संयोगाद्योरन्ते च । ( ८-२-२९ ) पदान्ते झलि च परे यः संयोगस्त-  
दायोः सकारककारयोर्लोपः स्यात् । भृट्-भृड् । अस्य श्चुत्वेन शः । तस्य जश्त्वेन जः ।  
भृजौ भृज्जः । 'ऋत्विग्—' ( सू ३७३ ) इत्यादिना ऋतावुपपदे यजेः किन् । किञ्चन्त-  
त्वात्कुत्वम् । ऋत्विक्-ऋत्विग् ऋत्विजौ ऋत्विजः । 'रात्सस्य' ( सू २८० ) इति नि-  
यमान्न संयोगान्तलोपः । ऊर्क्-ऊर्ग् ऊर्जौ ऊर्जः ॥ इति जन्ताः ॥

स्य वसुराटोः ॥ 'दूलोपे' इत्यतो दीर्घ इत्यनुवर्तते । तदाह— विश्वशब्दस्येति ॥ विश्वं  
वस्विति ॥ 'वसुर्ग्रहेऽग्नौ योक्त्रंशो वसु तोये धने मणौ ।' इति कोशः । विश्वावसुरित्युदाहरणं  
प्रासङ्गिकम् । 'आदित्यविश्ववसवः' इत्यमरप्रयोगे तु न दीर्घः । 'नरे संज्ञायाम्' इत्यतः संज्ञाग्रहणापक-  
र्षात् । ननु राट्शब्दस्य कृतचर्त्वस्य निर्देशात् जश्त्वे सति दीर्घो न स्यादित्यत आह— राडिति ॥ अविच-  
क्षितमिति ॥ व्याख्यानादिति भावः ॥ विश्वाराट्-विश्वाराडिति ॥ 'वश्च' इति षत्वम् । जश्त्वचत्वं ।  
चर्त्वनिर्देशस्य पदान्तोपलक्षणत्वात् जश्त्वपक्षेऽपि दीर्घः । यद्यपि त्रैप्रादिकं 'वश्च' इति षत्वं 'चोः कुः' इति  
कुत्वात्परम् । तथापि चवर्गान्तब्रश्चादिविषये षत्वमपवादत्वान्नासिद्धम्—'अपवादो वचनप्रामाण्यात्' इति ॥  
विश्वराजाविति ॥ अपदान्तत्वान्न दीर्घ इति भावः । 'भ्रस्ज पाके' क्विप् । 'ग्रहिज्या' इति संप्रसारणम्  
रेफस्य ऋकारः । 'संप्रसारणाच्च' इति पूर्वरूपम् । भृस्ज्शब्दः । ततः सुवुत्पत्तिः । तत्र विशेषमाह—स्कोः  
संयोग ॥ पदस्येत्यधिकृतम् । चकारात् 'झलो झलि' इत्यतो झलीत्यनुवर्तते । पदस्यान्ते इति झलीति च सं-  
योगेत्यनेन संबध्यते । संयोगेति लुप्तपष्ठकं पृथक्पदम् । स् च क् च स्कोः, तयोरिति विग्रहः । 'संयोगान्तस्य  
लोपः' इत्यतो लोप इत्यनुवर्तते । तदाह— पदान्त इत्यादिना ॥ अत्र काष्ठशक् स्थातेत्यत्र झलपरसंयोगा-  
दित्वात् ककारस्य लोपप्राप्तौ तन्निवृत्त्यर्थं वार्तिकं पठितम्—झलीत्यपहाय सर्डीति वक्तव्यमिति । सनः सकारमा-  
रभ्य महिडो डकारेण प्रत्याहारः । तदिदं वार्तिकं भाष्ये प्रत्याख्यातम्—'काष्ठशक् स्था-  
ता' इति । ककारान्तेभ्यो नास्ति क्विप्, अनभिधानादित्याशयः । नच पृथक्स्थातेत्यत्र ककारस्य लोपनिवृत्तये  
'सडि' इति वार्तिकमावश्यकमिति वाच्यम्, तत्प्रत्याख्यानपरभाष्यप्रामाण्यादेवंजातीयकसंयोगादिलोपप्राप्तियोग्यो-  
दाहरणानामप्रयोगावगमादिति शब्देन्दुशेखरे स्पष्टम् ॥ भृट्-भृडिति ॥ भृस्ज् स् इति स्थिते हल्बन्धादि-  
लोपे 'स्कोः' इति सकारलोपे जकारस्य ब्रश्चादिना षत्वे जश्त्वचत्वं इति भावः । यद्यपि जकारस्य संयोगान्तलो-  
पेऽपि सकारस्य 'वश्च' इति षत्वे जश्त्वचर्त्वयोः भृट्-भृड् इति सिध्यति । तथापि न्याय्यत्वादिह संयोगादिलोप  
एव भवति ॥ सस्येति ॥ भृस्ज् औ इत्यादावचि पदान्तझलपरसंयोगादित्वाभावाच्च संयोगादिलोपः । 'झलं जश्  
झशि' इति जश्त्वस्यासिद्धत्वात् सकारस्य श्चुत्वमिति भावः ॥ तस्येति ॥ शकारस्येत्यर्थः । तालुस्थानकत्वात्  
शकारस्य जकारः । नच जश्त्वस्यासिद्धत्वात् शकारस्य ब्रश्चेति षत्वं शङ्क्यम्, षत्वं प्रति श्चुत्वस्यासिद्धत्वात् ।  
भ्यामादौ तु 'स्वादिषु' इति पदत्वात् संयोगादिलोपः । ब्रश्चेति षत्वं जश्त्वं च । भृड्भ्यामित्यादि ॥ ऋत्विगि-  
त्यादिनेति ॥ 'ऋ गतौ' औणादिकस्तुः । ऋतुः गमनं प्राप्तिः दक्षिणाद्रव्यलाभो विवक्षितः । तस्मिन्निमित्ते य-  
जन्ति यज्ञिव्यापारं कुर्वन्तीत्यर्थे ऋतावुपपदे यजधातोः किन् 'वचिस्वपि' इति यकारस्य संप्रसारणमिकारः ।  
पूर्वरूपम् । यणादेशश्च । ऋत्विज् इति रूपम् । ततः सोर्हल्बन्धादिलोपः । एतावत् सिद्धवत्कृत्याह—किञ्चन्त-  
त्वात्कुत्वमिति ॥ किञ्चन्तयस्येत्यनेनेति शेषः । एतदर्थमेव विवन्विधानमिति भावः । नच क्विपि 'चोः कुः'  
इति कुत्वेनैवैतिसिध्यतीति वाच्यम् । चोः कुः इति कुत्वं हि 'वश्च' इति षत्वेन अपवादत्वात् बाध्यते । कि-  
ञ्चन्तयस्येति कुत्वं तु विवन्विधिसामर्थ्यादेव न बाध्यते । यष्टेत्यादौ षविधेश्वरितार्थत्वादिति भावः ॥ ऊर्क्-ऊर्ग्  
इति ॥ 'ऊर्ज बलप्राणनयोः' चुरादिष्यन्तात् 'ब्राजभास' इत्यादिना क्विप्, णिलोपः । ऊर्ज् इति रूपम् । ततः



## ॥ अथ दकारान्तप्रकरणम् ॥

त्यदाद्यत्वं पररूपत्वं च ॥

३८१ । तदोः सः सावनन्त्ययोः । ( ७-२-१०६ ) त्यदादीनां तकारदकारयोरनन्त्ययोः सः स्यात्सौ परे । स्यः त्यौ त्ये । त्यम् त्यौ त्यान् । सः तौ ते । परमसः परमतौ परमते । द्विपर्यन्तानामित्येव । नेह । त्वम् । न च तकारोच्चारणसामर्थ्यान्नेति वाच्यम् । आतित्वमिति गौणे चरितार्थत्वात् । संज्ञायां गौणत्वे चात्वसत्त्वे न । त्यद् त्यदौ त्यदः । अतित्यद् अतित्यदौ अतित्यदः । यः यौ ये । एषः एतौ एते । अन्वादेशे तु एनम् एनौ एनान् । एनेन । एनयोः । एनयोः ॥

३८२ । डे प्रथमयोरम् । ( ७-१-२८ ) युष्मदस्मद्भ्यां परस्य डे इत्येतस्य प्रथमाद्वितीयायोश्चांमादेशः स्यात् ॥

सोर्हल्ल्यादिलोपः । 'चोः कुः' इति जस्य कुत्वं गकारः । 'वावसाने' इति चर्त्तविकल्पः । नच कुत्वे कर्तव्ये णिलोपस्य स्थानिवशं शङ्क्यम्, पदान्तविधौ तन्निषेधात्, 'पूर्वत्रासिद्धाये न स्थानिवत्' इति वचनाच्च ॥ इति जान्ताः ॥

अथ दकारान्ता निरूप्यन्ते ॥ त्यदशब्दस्तदशब्दपर्यायः । तस्य विशेषमाह—**त्यदाद्यत्वं पररूपत्वमिति** ॥ सर्वत्र विभक्तावुत्पन्नायां 'त्यदादीनाम्' इति दकारस्यान्त्यस्य अकारः 'अतो गुणे' इति पररूपं चेत्यर्थः । ततश्च अदन्तवद्रूपाणीति भावः । त्य स् इति स्थिते ॥ **तदोः सः सावनन्त्ययोः ॥ त्यदादीनामिति** ॥ त्यदादीनामः इत्यतस्तदनुवृत्तेरिति भावः ॥ **तकारदकारयोरिति** ॥ सूत्रे तश्च दूचेति विग्रहः । तकारादकार उच्चारणार्थ इति भावः ॥ **सः स्यादिति** ॥ आदेशेऽपि अकार उच्चारणार्थः ॥ **त्यौ इति** ॥ सावित्युर्केर्न सत्वमिति भावः ॥ **त्ये इति** ॥ सर्वनामत्वात् जसः शीभाव इति भावः । स्मायादीनामप्युपलक्षणमिदम् । त्यम् त्यौ त्यान् । त्येन त्याभ्याम् त्यैः । त्यस्मै त्याभ्याम् त्येभ्यः । त्यस्मात् । त्यस्य त्ययोः त्येषाम् । त्यस्मिन् त्येषु । एवं तदशब्दः ॥ **परमसः इति** ॥ अत्वादीनामाङ्गत्वात्तदन्तेऽपि प्रवृत्तेरिति भावः । ननु युष्मच्छब्दस्यापि त्यदादिवात्तस्यापि प्रथमैकवचने त्वमित्यत्र 'तदोः सः सौ' इति सत्त्वं कुतो न स्यादित्यत आह—**द्विपर्यन्तेति** ॥ 'त्यदादीनामः' इत्यत्र पठितं 'द्विपर्यन्तानामेवेभ्यते' इति वार्तिकं 'तदोः सः सौ' इत्यत्राप्यनुवर्तत एवेत्यर्थः । ततः किमित्यत आह—**नेहेति** ॥ इहशब्दविवक्षितमाह—**त्वमिति** ॥ युष्मच्छब्दस्य द्विशब्दादुपर्येव सर्वादिगणे पाठादिति भावः । ननु 'त्वाहौ सौ' इति तकारोच्चारणसामर्थ्यादेव त्वमित्यत्र सत्त्वं न भवति । अन्यथा स्वाहौ सौ इत्येव ब्रूयात् । अतो द्विपर्यन्तानामित्यनुवृत्तिरिह व्यर्थेत्याशङ्क्य निराकरोति—**न चेति** ॥ तकारोच्चारणसामर्थ्यादिह सत्त्वं नेति न वाच्यमित्यन्वयः ॥ **अतित्वमिति** ॥ द्विपर्यन्तानामित्यननुवृत्तौ त्वमित्यत्रापि सत्त्वं स्यात् । नच 'त्वाहौ सौ' इति तकारोच्चारणानर्थक्यम्, त्वामतिक्रान्तः अतित्वमिति गौणे युष्मच्छब्दस्य त्वादेशे त्वाहाविति तकारोच्चारणस्य लब्धप्रयोजनत्वादित्यर्थः । नच अतित्वमित्यत्रापि सत्वप्रवृत्तेर्दुर्वारत्वात् त्वाहाविति तकारोच्चारणानर्थक्यं दुर्वारमिति वाच्यम्, सत्वस्य सर्वाद्यन्तर्गणकार्यत्वेन गौणे तस्याप्रवृत्तेः । अत एवाह—**संज्ञायामिति ॥ त्यदिति** ॥ कस्यचिन्नामेदम् ॥ **अतित्यदिति** ॥ त्यमतिक्रान्त इति विग्रहः ॥ **यः इति** ॥ यदशब्दस्य त्यदाद्यत्वे पररूपत्वे सर्वशब्दवद्रूपाणि । तकाराभावाच्च सत्वम् ॥ **एषः इति** ॥ एतदशब्दस्य त्यदाद्यत्वे पररूपत्वे सर्ववदेव रूपाणि । सौ तु तकारस्य सत्वमिति विशेषः ॥ **अन्वादेशे त्विति** ॥ 'द्वितीयाटौस्त्वेनः' इत्यस्य एतदशब्देऽपि प्रवृत्तेरिति भावः । अथ युष्मदस्मदशब्दयोः प्रक्रियां दर्शयति—**डे प्रथमयोरम् ॥** 'युष्मदस्मद्भ्यां ङसोऽश्' इत्यतो युष्मदस्मद्भ्यामित्यनुवर्तते । परशब्देऽध्याहर्तव्यः । डे इति लुप्तषष्ठीकं पृथक्पदम् । प्रथमयोरिति प्रथमाद्वितीयाविभक्तयोर्लाक्षणिकमिति भाष्यम् । तदाह—**युष्मदस्मद्भ्यामित्यादिना ॥** सोरमादेशे कृते 'न विभक्तौ' इति मस्य नेरवम् ।

३८३ । मपर्यन्तस्य । ( ७-२-९१ ) इत्यधिकृत्य ॥

३८४ । त्वाहौ सौ । ( ७-२-९४ ) युष्मदस्मदोर्मपर्यन्तस्य त्व अह इत्येतावादेशौ स्तः सौ परे ॥

३८५ । शेषे लोपः । ( ७-२-९० ) आत्वयत्वनिमित्तेतरविभक्तौ परतो युष्मदस्मदोरन्त्यस्य लोपः स्यात् । 'अतो गुणे' ( सू १९१ ) । 'अभि पूर्वः' ( सू १९४ ) त्वम् । अहम् । ननु 'त्वम् स्त्री' 'अहम् स्त्री' इत्यत्र 'त्व अम्' 'अह अम्' इति स्थिते अभि पूर्वरूपं परमपि बाधित्वान्तरङ्गत्वाद्वाट् प्राप्नोति । सत्यम् । अलिङ्गे युष्मदस्मदी । तेन स्त्रीत्वाभावात् टाप् । यद्वा शेष इति सप्तमी स्थानिनोऽधिकरणत्वविवक्षया । तेन मपर्यन्ताच्छेषस्य 'अद्'

युष्मद् अम्, अस्मद् अम् इति स्थितम् ॥ अधिकृत्येति ॥ कार्याणि वक्ष्यन्त इति शेषः ॥ त्वाहौ सौ ॥ त्वश्च अहश्च त्वाहौ । मपर्यन्तस्येत्यधिकृतम् । 'युष्मदस्मदोरनादेशे' इत्यतो युष्मदस्मदोरित्यनुवर्तते । तदाह—**युष्मदस्मदोरित्यादिना** ॥ त्व अद् अम्, अह अद् अम् इति स्थितम् । यद्यप्यत्र 'त्वमावेकवचने' इत्येव युष्मद्शब्दस्य त्वादेशः सिद्धः । तथापि युष्मानतिक्रान्तः अतित्वमित्यत्र त्वादेशार्थमिह युष्मदस्त्वविधानम् । नहि तत्र 'त्वमावेकवचने' इत्यस्य प्रवृत्तिरस्ति, अत्र युष्मदशब्दस्य बहुत्वविशिष्टे वृत्तेः । एकवचनशब्दो हि तत्र एकत्वविशिष्टवृत्तिवाची नतु एकवचनसंज्ञकप्रत्ययवाचीत्यनुपदमेव वक्ष्यते ॥ **शेषे लोपः** ॥ 'अष्टन आ विभक्तौ' इत्यतः आ विभक्तौ इत्यनुवर्तते । विभक्तवित्यनुवृत्तं शेष इत्यनेनान्वेति । युष्मदस्मदोरनादेशे, द्वितीयायां च, प्रथमायाश्च द्विवचने भाषायां, योऽचि, इत्यात्वयत्वयोः प्रागुक्तत्वात्तद्विषयातिरिक्तविभक्तिरिह शेषशब्दार्थः । युष्मदस्मदोरिति चानुवृत्तम् । तदाह—**आत्वयत्वेति ॥ अन्यस्येति ॥** अलोऽन्त्यपरिभाषालभ्यम् । शेषग्रहणमिह विभक्तिविशेषणं स्पष्टार्थमेव, विशेषविहिताभ्यामात्वयत्वाभ्यां स्वविषये बाधसंभवात् इति प्रकृतसूत्रे 'युष्मदस्मद्भ्यां ङसोऽश्' इति सूत्रे च भाष्यकैयटयोः स्पष्टम् ॥ **अतो गुणे इति ॥** पूर्वयोरकारयोः पररूपमिति भावः । त्व अम्, अह अम् इत्यत्र पूर्वसवर्णदीर्घमाशङ्क्याह—**अभि पूर्वः इति ॥** अत्र शङ्कते—**नन्विति ॥** 'ननु च स्याद्विशोधौ' इत्यमरः । शङ्कायामिति यावत् ॥ **अन्तरङ्गत्वादिति ॥** 'अजाद्यतः' इति टाप्ः परनिमित्तानपेक्षतया पररूपादन्तरङ्गत्वं बोध्यम् । अर्धाङ्गीकारेण परिहरति—**सत्यमिति ॥** पररूपादन्तरङ्गत्वात्तद्विषयिणीक्रियते । इह प्रवृत्तिस्तु तस्य नाङ्गीक्रियत इत्यर्थः ॥ **अलिङ्गे युष्मदस्मदी इति ॥** 'साम आकम्' इति सूत्रे भाष्ये पठितमेतत् । युष्मदस्मदी इति शब्दस्वरूपपरत्वान्नपुंसके । शब्दस्वरूपपरत्वादेव च 'त्यदादीनि सर्वैर्नित्यम्' इत्येकशेषोऽपि न, अत एव भाष्यप्रयोगात् ॥ **तेनेति ॥** अलिङ्गत्वेनेत्यर्थः । ननु 'ङे प्रथमयोः' इति सूत्रे भाष्ये पुंसि युष्मानस्मानित्यत्र 'तस्माच्छसो नः पुंसि' इति नत्वस्य सिद्धत्वात् 'शसो न' इति नत्वविधिवैयर्थ्यमाशङ्क्य स्त्रियां नपुंसके च युष्मान् ब्राह्मणीः पश्य, अस्मान् ब्राह्मणीः पश्य, युष्मान् ब्राह्मणकुलानि पश्य, अस्मान् ब्राह्मणकुलानि पश्य इत्यत्र नत्वार्थं 'शसो न' इति नत्वविधानमित्यादि स्थितम् । किंच स्वमोर्नपुंसकादित्यधिकारे नेतराच्छन्दसि इति सूत्रे 'नपुंसकादेशेभ्यो युष्मदस्मदोर्विभक्त्यादेशा विप्रतिषेधेन' इति वार्तिकतद्भाष्ययोः शिशिलुङ्नुम्भिर्नपुंसकविहितैस्त्वाहादियुष्मदस्मदादेशानां विप्रतिषेधः उपन्यस्तः । अतः युष्मदस्मदोरलिङ्गत्वमनुपपन्नम् । 'साम आकम्' इति सूत्रे 'अलिङ्गे युष्मदस्मदी' इति भाष्यं तु पुंस्त्रीनपुंसकलिङ्गपदान्तरसमाभिव्याहारं विना लिङ्गविशेषो युष्मदस्मच्छब्दाभ्यां न प्रतीयते इत्येवंपरम् इति तत्रैव भाष्ये स्पष्टम् । एवं च युष्मदस्मदोः स्त्रीलिङ्गसत्त्वात् टाप् दुर्वार इत्यस्वरसादाह—**यद्धेति ॥ अधिकरणत्वविवक्षयेति ॥** विवक्षातः कारकाणि भवन्ति इति वक्ष्यमाणत्वादिति भावः । यदि हि शेषे इति विभक्तिविशेषणं स्यात् तर्हि व्यर्थमेव स्यात्, आत्वयत्वाभ्यां विशेषविहिताभ्यां स्वविषये लोपस्य बाधसंभवात् । अतः शेषस्येत्यर्थ आस्थेयः । ततः किमित्यत आह—**तेनेति ॥** शेषस्य स्थाने इत्यर्थाश्रयणेनेत्यर्थः ॥ **मपर्यन्तादिति ॥** मपर्यन्तस्येत्यपकृष्टं पञ्चम्यन्ततया विपरिणम्यत इति भावः । एतच्च 'त्यदादीनामः' इति सूत्रे 'टिलोपष्टावभावार्थः कर्तव्य इति स स्मृतः । अथवा शेषसप्तम्या शेषे लोपो

इत्वस्य लोपः स्यात् । स च परोऽप्यन्तरङ्गे अतो गुणे कृते प्रवर्तते । अदन्तत्वाभावात्  
टाप् । परमत्वम् । परमाहम् । अतित्वम् । अत्यहम् ॥

३८६ । युवावौ द्विवचने । ( ७-२-९२ ) द्वयोरुक्तौ युष्मदस्मदोर्मपर्यन्तस्य युवावौ स्तो  
विभक्तौ ॥

३८७ । प्रथमायाश्च द्विवचने भाषायाम् । ( ७-२-८८ ) इह युष्मदस्मदोराकारोऽन्ता-  
देशः स्यात् । युवाम् । आवाम् । 'औङि' इत्येव सुवचम् । भाषायाम् किम् । युवं वस्त्राणि ।  
मपर्यन्तस्य ( सू ३८३ ) किम् । साकच्चकस्य मा भूत् । युवकाम् । आवकाम् । 'त्वया'  
'मया' इत्यत्र 'त्वा' 'म्या' इति मा भूत् । 'युवकाभ्याम्' 'आवकाभ्यम्' इति च न सि-  
ध्येत् ॥

विधीयते ॥' इति वार्तिकतद्भाष्ययोः स्पष्टम् । नच मपर्यन्तस्य त्व इति अह इति चादेशे कृते शिष्टस्य अद्  
इत्यस्य मपर्यन्तात्परत्वं नास्तीति वाच्यम्, त्वाहादेशयोः कृतयोः अदो लोपप्रवृत्तिवेलयां मपर्यन्ताच्छेषत्वाभावेऽ-  
पि त्वाहादेशप्रवृत्तेः पूर्वकालिकमपर्यन्तशेषत्वमादाय तदुपपत्तेः । नन्वस्तु मपर्यन्ताच्छेषस्य अद्शब्दस्य लोपः ।  
तथापि त्व अद् अम्, अह अद् अम् इति स्थिते पररूपापेक्षया परत्वाददो लोपे अदन्तत्वात् टाप् दुर्वार इत्यत  
आह— स चेति ॥ शेषे लोप इत्यर्थः ॥ अन्तरङ्गे इति ॥ 'अतो गुणे' इत्यस्य बहिर्भूतविभक्तयोपेक्षलोपा-  
पेक्षया अन्तरङ्गत्वं बोध्यम् ॥ अदन्तत्वाभावादिति ॥ त्व अद्, अह अद् इत्यत्र पररूपे सति त्वद् अहद्  
इति स्थिते अदो लोपे त्व अह् इत्यनयोरदन्तत्वाभावात् टावित्यर्थः ॥ परमत्वमिति ॥ 'ङे प्रथमयोः'  
इत्यादीनामाङ्गत्वात् तदन्तविधिरिति भावः ॥ अतित्वमिति ॥ 'ङे प्रथमयोः' इत्यादीनां गौणे अप्रवृत्तौ  
मानाभावादिति भावः । युष्मद् औ अस्मद् औ, इति स्थिते 'ङे प्रथमयोः' इत्यमि कृते युष्मद् अम्, अस्मद्  
अम् इति स्थिते—युवावौ द्विवचने ॥ 'युष्मदस्मदोरनादेशे' इत्यतो युष्मदस्मदोरित्यनुवर्तते । मपर्य-  
न्तस्येत्यधिकृतम् । उक्तिर्वचनम् । द्वयोः वचनं द्विवचनम् । तत्र समर्थयोरित्यर्थः । द्वित्वविशिष्टार्थवाचिनो-  
रिति यावत् । ननु द्विवचनसंज्ञके प्रत्यये परे इत्यर्थः, वचनग्रहणसामर्थ्यात् । अन्यथा द्वित्वे इत्येव ब्रूयात् । 'अ-  
ष्टन आ विभक्तौ' इत्यतो विभक्त्यावित्यनुवृत्तौ सत्यां द्वित्वे या विभक्तिस्तस्यां परतः इत्यर्थलाभात् । तदाह—  
द्वयोरुक्तावित्यादिना ॥ द्वयोरुक्तावित्याश्रयणस्य फलमग्रे मूल एव स्पष्टीभविष्यति । युव अद्, आव अद्  
इति स्थिते 'शेषे लोपः' इति प्राप्ते ॥ प्रथमायाश्च द्विवचनं भाषायाम् ॥ 'अष्टन आ विभक्तौ' इत्यतः  
आप्रहणमनुवर्तते । 'युष्मदस्मदोरनादेशे' इत्यतो युष्मदस्मदोः इति च । तदाह— इहेति ॥ भाषायां प्रथमा-  
द्विवचने परे इत्यर्थः । भाषायामित्यस्य तु लौकिकव्यवहारे इत्यर्थः ॥ युवाम् ॥ आचामिति ॥ युव अद् अ-  
म्, आव अद् अम् इत्यत्र दकारस्य आत्वे पूर्वयोरकारयोः पररूपे ततः सवर्णदीर्घे 'अमि पूर्वः' इति भावः ॥ औ-  
ङीत्येव सुवचमिति ॥ द्वितीयाद्विवचनेऽप्यात्वस्य इष्टत्वादिति भावः ॥ युवं वस्त्राणीति ॥ युष्मद् औ,  
इति स्थिते मपर्यन्तस्य युवादेशे सति शेषलोपे रूपम् ॥ मपर्यन्तस्य किमिति ॥ युष्मदस्मदोः समस्तयोरेव  
युवावादेशयोः कृतयोरपि आत्वे पूर्वरूपे च युवाम् आवामिति सिद्धेरिति प्रश्नः ॥ साकच्चकस्येति ॥ 'अव्यय-  
सर्वनाम्नाम्' इति टेः प्रागकचि युष्मकद् औ, अस्मकद् औ इति स्थिते 'ङे प्रथमयोः' इत्यमि 'युवावौ द्विवचने'  
इति समस्तयोः साकच्चकयोस्तन्मध्यपतितन्यायेन युवावादेशयोः 'प्रथमायाश्च' इति दकारस्य आत्वे अमि पूर्वं च  
युवाम् आवाम् इत्येव स्यात् । ककारो न श्रूयते । अतो मपर्यन्तस्येति वचनमित्यर्थः । ननु समुदायादेशत्वेऽपि  
'भोकारसकारभकारादौ सुपि सर्वनाम्रष्टेः प्रागकच्, अन्यत्र सुबन्तस्य टेः प्राक्, इति व्यवस्थाया वक्ष्यमाणत्वाद्यु-  
वाम्नामिति परिनिष्ठितसुबन्तोष्टेः प्रागकचि युवकाम् आवकामिति सिध्यत्येव । अत्र साकच्चकयोर्युवावादेशाप्रस-  
क्तैरित्यस्वरसादाह— त्वया मयेति ॥ यदि मपर्यन्तस्येति न स्यात् तदा 'त्वमावेकवचने' इति त्वमादेशौ

३८८ । यूयवयौ जसि । ( ७-२-९३ ) स्पष्टम् । यूयम् । वयम् । परमयूयम् । परमव-  
यम् । अतियूयम् । अतिवयम् । इह शेषे लोपोऽन्त्यलोप इति पक्षे जसः शी प्राप्तः 'अ-  
ङ्गकार्ये कृते पुनर्नाङ्गकार्यम्' ( प ९३ ) इति न भवति । 'ङे प्रथमयोः—' ( सू ३८२ )  
इत्यत्र मकारान्तरं प्रश्लिष्य 'अम् मान्त एवावशिष्यते, न तु विक्रियते' इति व्याख्यानाद्वा ॥  
३८९ । त्वमावेकवचने । ( ७-२-९७ ) एकस्योक्तौ युष्मदस्मदोर्मपर्यन्तस्य त्वमौ स्तो  
विभक्तौ ॥

समस्तयोः स्याताम् । ततश्च तृतीयैकवचने युष्मद् आ, अस्मद् आ इति स्थिते समस्तयोः स्थाने त्वमादेशयोः  
त्व आ, म आ इति स्थिते 'योऽचि' इति अकारस्य यत्वे त्वया म्या इति स्यात् । अतो 'मपर्यन्तस्य' इति वच-  
नम् । सति तस्मिन् मपर्यन्तस्य त्वमादेशयोः कृतयोः त्व अद् आ, म अद् आ इति स्थिते अकारयोः पररूपे  
दकारस्य यत्वे च त्वया मया इति सिध्यतीत्यर्थः । ननु 'योऽचि' इति सूत्रस्थाने 'अच्ये' इति सूत्रमस्तु । अजा-  
दिविभक्तौ युष्मदस्मदोरन्त्यस्य एकारः स्यादिति तदर्थः । तथाच त्वमयोः समस्तादेशत्वेऽपि तदन्त्यस्य अकारस्य  
एन्वे अयादेशे च कृते त्वया मयेति सिध्यतीत्यस्वरसादाह— युवकाभ्यामावकाभ्यामिति च न सिध्ये-  
दिति ॥ असति मपर्यन्तवचने इति शेषः । ओकारसकार इत्यादिवचनेन भ्यामि टेः प्रागकचि तन्मध्यपति-  
तन्यायेन साकृच्छयोः स्थाने युवावादेशयोः युवाभ्यामावाभ्यामित्येव स्यात् । ककारो न श्रूयेत । गुमकद् अस्मकद्  
इत्यत्र मपर्यन्तस्यैव युवावादेशयोस्तु युष्मदस्मदोरनादेशे इत्यात्वे युवकाभ्याम् आवकाभ्यामिति निर्बाधमित्यर्थः ।  
'ङे प्रथमयोः' इति जसः अमि कृते विशेषमाह— यूयवयौ जसि ॥ स्पष्टमिति ॥ युष्मदस्मदोर्मपर्यन्तस्य  
यूय वय इत्यादेशौ स्तो जसि परतः इति सुगममित्यर्थः । यूय अद् अम्, वय अद् अम् इति स्थिते पररूपे 'शेषे  
लोपः' इति मपर्यन्ताच्छेषस्य अदो लोपे परिनिष्ठितं रूपमाह— यूयम् वयमिति ॥ परमयूयामिति ॥  
यूयवयविधेराङ्गत्वात्तदन्तविधिरिति भावः ॥ अतियूयमिति ॥ गौणत्वेऽपि तदप्रवृत्तौ मानाभावादिति भावः ।  
अत्र शीभावमाशङ्क्य पारिहरति— इहेति ॥ इह 'शेषे लोपः' इत्यन्त्यलोप इति पक्षे दकारस्य लोपे सति अव-  
र्णान्तात् सर्वनाम्नः परत्वात् जसः शीभावः प्राप्तो न भवतीत्यन्वयः । कुत इत्यत आह— अङ्गकार्ये इति ॥  
अङ्गाधिकारविहिते कार्ये कृते सति पुनः अङ्गाधिकारविहितं कार्यं न भवतीत्यर्थः । तेन त्वमित्यत्र पररूपे कृते 'अमि  
पूर्वः' इत्यस्य नानुपपत्तिः । 'ज्यादादीयसः' इति सूत्रे 'ज्ञाजनोंर्जा' इति सूत्रे च 'अङ्गवृत्ते पुनर्वृत्तावविधिः' इति  
पारिभाषा स्थिता । सा चात्र अर्थतः उपनिबद्धा । नच द्वाभ्यामित्यत्र त्यदाद्यत्वे कृते 'मुपि च' इति दीर्घो न  
स्यादिति वाच्यम् । द्वगोरैकस्येत्यादिनिर्देशेन तदन्त्यत्वज्ञापनात् । प्रकृते च शेषलोपस्य आङ्गस्य प्रवृत्तत्वादाङ्गः  
शीभावो न भवतीति भावः । ननु 'अङ्गकार्ये' इति पारिभाषा नात्र प्रवर्तते । शीभावस्य अङ्गाधिकारविहितत्वेऽपि  
अङ्गाधिकरणकत्वाभावात् 'अङ्गवृत्ते पुनर्वृत्तावविधिः' इति पारिभाषास्वारस्येन तथैव प्रतीतिः । अतोऽत्र शीभावो  
दुर्वार इत्यस्वरसादाह— ङे प्रथमयोरिति ॥ 'ङे प्रथमयोरम्' इत्यत्र अम् म् इति मकारान्तरं प्रश्लिष्यते ।  
अम् च म् चेति द्वन्द्वः । अन्त्यो मकारः संयोगान्तलोपेन लुप्तः । प्रश्लिष्यश्च मकारः अमो विशेषणम्, तदन्तवि-  
धिः । मकारान्तः अम् स्यादिति लभ्यते । मकारान्तस्य अमः पुनर्मान्तत्वविधानात् अम् मान्त एव भवति । ननु  
तस्य विकारो भवतीति लभ्यते । अतो न शीभाव इत्यर्थः । वस्तुतस्तु मकारान्तरप्रश्लेषो भाष्ये अदर्शनादुपेक्ष्यः ।  
संनिपातपारिभाषयैवात्र शीभावो न भवति । दकारस्य शेषलोपो हि आत्वयत्वानिमित्तेतरात्मकशेषविभक्त्यात्मकस्य  
अमः युष्मदस्मदोश्च संनिपातमाश्रित्य प्रवृत्तः । ततः शीभावे तु आङ्गणे यूये वये इति स्यात् । तत्र एकादेशस्य  
पूर्वान्तत्वे प्रकृत्यनुप्रवेशात् प्रत्ययसंनिपातभङ्गः । परादित्वे तु युष्मदस्मत्संनिपातविरोध इत्यलम् । अथ द्वितीयै-  
कवचनस्य अमः 'ङे प्रथमयोः' इत्यमि कृते युष्मद् अम्, अस्मद् अम् इति स्थिते— त्वमावेकवचने ॥  
'युष्मदस्मदोरनादेशे' इत्यतो युष्मदस्मदोरित्यनुवर्तते । 'मपर्यन्तस्य' इत्यधिकृतम् । एकवचनशब्दो यौगिक एव,  
वचनग्रहणसामर्थ्यात् । तदाह— एकस्येत्यादिना ॥ त्व अद् अम्, म अद् अम् इति स्थिते ॥ द्वितीयायां

३९० । द्वितीयायां च । ( ७-२-८७ ) युष्मदस्मदोराकारः स्यात् । त्वाम् । माम् । युवाम् । आवाम् ॥

३९१ । शसो न । ( ७-१-२९ ) नेत्यविभक्तिकं पदम् । युष्मदस्मद्भ्यां परस्य शसो नकारः स्यात् । अमोऽपवादः । 'आदेः परस्य' ( सू ४४ ) । 'संयोगान्तस्य लोपः' ( सू ५४ ) । युष्मान् । अस्मान् ॥

३९२ । योऽचि । ( ७-२-८९ ) अनयोर्यकारादेशः स्यादनादेशेऽजादौ परतः । त्वया । मया ॥

३९३ । युष्मदस्मदोरादेशे । ( ७-२-८६ ) अनयोराकारः स्यादनादेशे हलादौ परे । युवाभ्याम् । आवाभ्याम् । युष्माभिः । अस्माभिः ॥

च ॥ शेषदूरेण सूत्रं व्याचष्टे— युष्मदस्मदोरिति ॥ 'युष्मदस्मदोरादेशे' इत्यतः तदनुवृत्तेरिति भावः ॥ आकार इति ॥ 'अष्टन आ विभक्तौ' इत्यतस्तदनुवृत्तेरिति भावः । तथाच द्वितीयाविभक्तौ परतः युष्मदस्मदोराकारः स्यादिति फलति । 'अलोऽन्त्यस्य' इति दकारस्य भवति । त्व अ आ अम्, म अ आ अम् इति स्थिते पररूपे सवर्णदीर्घे अमि पूर्वरूपे च पारिनिष्ठितं रूपमाह—त्वाम् मामिति ॥ युवाम् आवामिति ॥ पूर्ववत् द्वितीयायां च इत्यात्वमिति विशेषः । 'प्रथमायाश्च' इत्यस्य अत्राप्रवृत्तेः । अथ शसि विशेषमाह—शसो न ॥ 'डे प्रथमयोः' इत्यतः अमित्यनुवर्तते । युष्मदस्मद्भ्यामिति च । युष्मदस्मद्भ्यां परस्य शसः अम् न स्यादिति लभ्यते । तथाच अमभावे 'द्वितीयायां च' इत्यात्वे पूर्वसवर्णदीर्घे 'तस्माच्छसो नः पुंसि' इति नत्वे युष्मानिति यद्यपि पुंसि रूपं सिध्यति । तथापि युष्मान् ब्राह्मणीः पश्य, अस्मान् ब्राह्मणीः पश्य, युष्मान् ब्राह्मणकुलानि पश्य, अस्मान् ब्राह्मणकुलानि पश्य, इति स्त्रीनपुंसकयोर्न सिध्येत । अतो नेदं सूत्रं शसः अमनिषेधपरम् । किं तु शसो नकारोऽत्र विधीयते इत्यभिप्रेत्य तर्हि शसो नः इति प्रथमा कुतो न श्रूयते इत्याशङ्क्य आह—नेत्यविभक्तिकं पदमिति ॥ लुप्तप्रथमाविभक्तिमित्यर्थः । ततश्च फलितमाह—युष्मदस्मद्भ्यामित्यादिना ॥ अमोऽपवादः इति ॥ 'डे प्रथमयोः' इति प्राप्ते एव नत्वविधेस्तदपवादता । युष्मद् अस्, अस्मद् अस् इति स्थिते 'द्वितीयायां च' इत्यात्वे अनेन शसो नकारः । स च 'अलोऽन्त्यस्य' इति नान्त्यस्येत्याह—आदेः परस्येति ॥ संयोगान्तस्येति ॥ अकारस्य नकारे कृते सकारस्य लोप इति भावः । यद्यपि शसः अमि कृतेऽपि अकारस्य नकारे मकारस्य संयोगान्तलोपे युष्मान् अस्मानिति सिध्यति । तथापि 'सत्यपि संभवे बाधनं भवति' इति न्यायान्नत्वस्य अमपवादत्वमाश्रितम् । किंच अमि कृते 'डे प्रथमयोः' इत्यत्र मकारान्तरप्रश्लेषपक्षे अकारस्य नकारे मकारस्य संयोगान्तलोपो न स्यादित्यलम् ॥ अथ तृतीया विभक्तिः ॥ युष्मद् आ अस्मद् आ इति स्थिते ॥ योऽचि ॥ 'युष्मदस्मदोरादेशे' इत्यनुवर्तते । 'अष्टन आ विभक्तौ' इत्यतः विभक्ताविति चानुवर्तते । अचीति विभक्तिविशेषणम् । तदादिविधिः । तदाह—अनयोरिति ॥ युष्मदस्मदोरन्त्यस्येत्यर्थः । अचि किम् ? युवाभ्याम् । अनादेशे किम् ? त्वत्, मत् । 'पञ्चम्या अत्' इत्यादादेशे सति न यत्वम् । युष्मद् आ, अस्मद् आ इत्यत्र 'त्वमाविक्रवचने' इति मपर्यन्तस्य त्वमादेशयोः दकारस्य यत्वे पररूपे च रूपमिति भावः ॥ युष्मदस्मदोरादेशे ॥ 'अष्टन आ विभक्तौ' इत्यतः आ इति विभक्ताविति चानुवर्तते । 'रायो हलि' इत्यतो हलीत्यनुवृत्तं विभक्तिविशेषणम् । तदादिविधिः । तदाह—अनयोरिति ॥ युष्मदस्मदोरन्त्यस्येत्यर्थः । वस्तुतस्तु हलीति नानुवर्तनीयम् । 'योऽचि' इत्यजादौ यत्वविधानेन परिशेषादेव तत्सिद्धेः ॥ युवाभ्याम् आवाभ्यामिति ॥ युष्मद् भ्याम्, अस्मद् भ्याम् इति स्थिते, युवावादेशयोः दकारस्य आत्वे सवर्णदीर्घे इति भावः । अत्र हलीत्यनुवृत्तौ 'योऽचि' इत्यजग्रहणं मास्तु । हलादावात्वस्य विशेषविहितत्वादेव यत्वनिवृत्तिसिद्धेरिति भाष्ये स्पष्टम् ॥ युष्माभिः अस्माभिरिति ॥ 'युष्मदस्मदोरादेशे' इत्यात्वे सवर्णदीर्घे इति भावः ॥ अथ चतुर्थी विभक्तिः ॥ युष्मद् ए, अस्मद् ए इति स्थिते

३९४ । तुभ्यमहौ ङयि । ( ७-२-९५ ) अनयोर्मपर्यन्तस्य तुभ्यमहौ स्तो ङयि । अमादेशः 'शेषे लोपः' ( सू ३८५ ) । तुभ्यम् । मह्यम् । परमतुभ्यम् । परममह्यम् । अति-तुभ्यम् । अतिमह्यम् । युवाभ्याम् । आवाभ्याम् ॥

३९५ । भ्यसो भ्यम् । ( ७-१-३० ) भ्यसो भ्यम् अभ्यम् वा आदेशः स्यात् । आद्यः शेषे लोपस्यान्यलोपत्व एव । तत्राङ्गवृत्तपरिभाषया एत्वं न । अभ्यम् तु पक्षद्वयेऽपि साधुः । युष्मभ्यम् । अस्मभ्यम् ॥

३९६ । एकवचनस्य च । ( ७-१-३२ ) आभ्यां पञ्चम्येकवचनस्य अत् स्यात् । त्वत् । मत् । 'ङ्सेश्च' इति सुवचम् । युवाभ्याम् । आवाभ्याम् ॥

३९७ । पञ्चम्या अत् । ( ७-१-३१ ) आभ्यां पञ्चम्याः भ्यसोऽस्त्यात् । युष्मत् । अस्मत् ॥

३९८ । तवममौ ङसि । ( ७-२-९६ ) अनयोर्मपर्यन्तस्य तवममौ स्तो ङसि ॥

३९९ । युष्मदस्मद्भ्यां ङसोऽञ् । ( ७-१-२७ ) स्पष्टम् । तव । मम । युवयोः । आवयोः ॥

'त्वमावेकवचने' इति प्राप्ते ॥ तुभ्यमहौ ङयि ॥ ङे इत्यस्य सप्तम्येकवचनं ङयीति । 'युष्मदस्मदोरनादेशे' इत्यतः युष्मदस्मदोरित्यनुवर्तते । मपर्यन्तस्येत्यधिकृतम् । तदाह— अनयोरिति ॥ युष्मदस्मदोरित्यर्थः ॥ अमादेशः इति ॥ 'ङे प्रथमयोः' इत्यनेनेति शेषः ॥ शेषे लोपः इति ॥ अदो दस्य वा लोप इत्यर्थः । 'अमि पूर्वः' इति मत्वाह— तुभ्यम् मह्यमिति ॥ परमतुभ्यमिति ॥ तुभ्यमह्यविध्योराङ्गत्वात्तदन्तेऽपि प्रवृत्तिरिति भावः ॥ अतितुभ्यमिति ॥ गौणत्वे तदप्रवृत्तौ मानाभावादिति भावः ॥ युवाभ्याम् आवाभ्यामिति ॥ तृतीयाद्विवचनवदिति भावः ॥ भ्यसो भ्यम् ॥ भ्यम् अभ्यमिति वा छेदः । तदाह— भ्यसः इति ॥ युष्मदस्मद्भ्यां परस्येति शेषः, 'युष्मदस्मद्भ्यां ङसोऽञ्' इत्यतस्तदनुवृत्तेः । ननु भ्यमादेशपक्षे 'शेषे लोपः' इत्यदो लोपे युष्मभ्यमस्मभ्यमिति मकारादकारो न श्रूयेतेत्यत आह— आद्यः इति ॥ लक्ष्यानुरोधादिह अन्यलोपपक्ष एवाश्रयणीयः । नन्वन्त्यलोपपक्षे दकारस्य लोपे सति 'बहुवचने झत्येत्' इत्येत्वं स्यादित्यत आह— तत्राङ्गवृत्तेति ॥ 'अङ्गवृत्ते पुनर्वृत्तावविधिः' इति परिभाषयेत्यर्थः । अङ्गे वृत्तं वर्तनं यस्य तत् अङ्गवृत्तं, तस्मिन् कार्ये प्रवृत्ते सति अन्यस्य अङ्गकार्यस्य वृत्तौ प्रवृत्तिविषये अविधिः विधिर्नास्तीत्यर्थः । प्रकृते च शेषलोपे अङ्गकार्ये प्रवृत्ते सति, अन्यत् अङ्गकार्यमेत्वं न भवतीति भावः ॥ अभ्यम् त्विति ॥ अभ्यमादेशस्तु टिलोपपक्षे अन्यलोपपक्षे च अनुकूल इत्यर्थः । तत्र अन्त्यलोपपक्षे अभ्यमो झलादित्वाभावात्तस्मिन् परे एत्वं न । किन्तु पररूपे सति युष्मभ्यम् अस्मभ्यम् इति सिध्यति । टिलोपपक्षे तु अङ्गस्य अदन्तत्वाभावादपि एत्वं न ॥ अथ पञ्चमीविभक्तिः ॥ एकवचनस्य च ॥ 'युष्मदस्मद्भ्यां ङसोऽञ्' इत्यतो युष्मदस्मद्भ्यामित्यनुवर्तते । पञ्चम्या अत्' इति च । तदाह— आभ्यामिति ॥ युष्मदस्मद्भ्यामित्यर्थः । अनेकाल्त्वात् सर्वादेशः । 'न विभक्तौ' इति तस्य नेत्त्वम् ॥ त्वत् मत् इति ॥ युष्मद् अस्, अस्मद् अस् इति स्थिते त्वमादेशयोः कृतयोः ङसेः अदादेशे सति पररूपे 'शेषे लोपः' इति टिलोपः । अन्यलोपपक्षे दकारलोपे सति त्रयाणामकाराणां पररूपमिति भावः ॥ सुवचमिति ॥ लाघवादिति भावः ॥ पञ्चम्या अत् ॥ 'युष्मदस्मद्भ्यां ङसोऽञ्' इत्यतो युष्मदस्मद्भ्यामित्यनुवर्तते । भ्यसो भ्यम् इत्यतो भ्यस इति । तदाह— आभ्यामिति ॥ युष्मदस्मद्भ्यामित्यर्थः ॥ युष्मत् अस्मदिति ॥ युष्मद् भ्यस्, अस्मद् भ्यस्, इति स्थिते भ्यसः अदादेशः शेषलोपश्च ॥ अथ षष्ठी विभक्तिः ॥ तवममौ ङसि ॥ 'युष्मदस्मदोरनादेशे' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । तदाह ॥ अनयोरिति ॥ युष्मदस्मदोरित्यर्थः । 'त्वमावेकवचने' इत्यस्यापवादः ॥ युष्मदस्मद्भ्यां ङसोऽञ् ॥

४०० । साम आकम् । ( ७-१-३३ ) आभ्यां परस्य साम आकम् स्यात् । भाविनः सुटो निवृत्त्यर्थं ससुट्कनिर्देशः । युष्माकम् । अस्मकाम् । त्वयि । मयि । युवयोः । आवयोः । युष्मासु । अस्मासु ॥

समस्यमाने द्व्येकत्ववाचिनी युष्मदस्मदी । समासार्थोऽन्यसङ्ख्यश्चेत्सो युवावौ त्वमावपि ॥  
सुजसुडेऽस्सु परत आदेशः स्युः सदैव ते । त्वाहौ यूयवयौ तुभ्यमहौ तवममाविति ॥

**स्पष्टमिति** ॥ युष्मदस्मद्भ्यां परस्य ङसः अश् स्यादिति सुगममित्यर्थः । शिच्वात् सर्वादेशः ॥ तव ममे-  
ति ॥ युष्मद् अस्, अस्मद् अस्, इति स्थिते मपर्यन्तस्य तवममादेशयोः कृतयोः अशादेशे दकारात् पूर्वयोर-  
कारयोः पररूपे अदो लोपः । अन्यलोपपक्षे दकारलोपः, त्रयाणामकाराणां पररूपमिति भावः ॥ **युवयोः**  
**आवयोरिति** ॥ युष्मद् ओस्, अस्मद् ओस् इति स्थिते मपर्यन्तस्य युवावादेशयोः 'योऽचि' इति दस्य यत्वे  
पररूपमिति भावः ॥ **साम आकम् ॥ आभ्यामिति** ॥ 'युष्मदस्मद्भ्यां ङसोऽश्' इत्यतस्तदनुवृत्तेरिति  
भावः ॥ **सामः इति** ॥ सकारेण सहितः आम साम् तस्येत्यर्थः । ससुट्कस्य आम इति यावत् । ननु युष्मद्  
आम्, अस्मद् आम् इति स्थिते अवर्णात् परत्वाभावात् सुटो न प्रसक्तिः । नच 'शेषे लोपः' इति दस्य लोपे  
कृते अवर्णात् परत्वमस्तीति वाच्यम् । आकमादेशात् प्राक् अनादेशतया शेषलोपस्यैवात्माप्रसक्तेः ससुट्कनिर्देशोऽ-  
नुपपन्नः व्यर्थश्चेत्यत आह— **भाविनः इति** ॥ भविष्यत इत्यर्थः । यदि तु आम आकम् इत्येवोच्येत, तर्हि  
आमः आकमादेशे कृते दकारस्य शेषलोपे सति स्थानिवत्त्वेन आकमादेशस्य आम्त्वात् तस्य च अवर्णात्परत्वात्  
सुडागमः स्यात् । तत एत्वषत्वयोर्युष्मेषाकम्, अस्मेषाकमिति स्यात् । अतः ससुट्कनिर्देशः । यद्यपि आकमादेश-  
प्रवृत्तिकाले सुटो न प्रसक्तिः । तथापि आकमादेशोत्तरं दकारलोपे कृते स्थानिवत्त्वेन यः सुट् भविष्यति, तस्यापि  
स्थानषष्ठ्या स्वीकरणात्प्रवृत्तिर्भवति । अन्यथा ससुट्कनिर्देशवैयर्थ्यादिति भावः । यदि तु शेषस्य लोप एवाश्री-  
यते, तदा कृतेऽप्याकमादेशे अदो लोपे अवर्णात् परत्वाभावादेव सुटः प्रसक्त्यभावात् ससुट्कनिर्देशो मास्तु ॥  
**युष्माकम् अस्माकमिति** ॥ आकमादेशे कृते अदो लोपे रूपम् । दकारलोपे तु सवर्णदीर्घः । एतदर्थमेव  
दीर्घाच्चरणम् । अन्यथा पररूपात्तः । न चाकारोच्चरणसामर्थ्यादेव पररूपनिरास इति वाच्यम्, 'बहुवचने झन्ये-  
त्' इत्येत्वनिवृत्त्या चरितार्थत्वादित्यलम् ॥ **त्वयि मयीति** ॥ युष्मद् इ, अस्मद् इ इति स्थिते मपर्यन्तस्य  
त्वमादेशयोः 'योऽचि' इति दस्य यत्वे पररूपे रूपमिति भावः ॥ **युवयोः आवयोरिति** ॥ प्रागवत् ॥ **यु-**  
**ष्मासु अस्मास्विति** ॥ 'युष्मदस्मदोरनादेशे' इति दकारस्य आत्वे सवर्णदीर्घ इति भावः ।  
'त्वमावेकवचन' इत्यत्र 'युवावौ द्विवचने' इत्यत्र च एकवचनद्विवचनशब्दौ यौगिकौ, नतु प्रत्ययपराविति स्थितम्  
तत्फलं श्लोकचतुष्टयेन संगृह्णाति— **समस्यमाने इति** ॥ तत्र प्रथमश्लोके चेदित्यनन्तरम् अपीत्यध्याहार्यम् ।  
यदि समस्यमाने युष्मदस्मदी द्व्येकत्ववाचिनी तदा समासार्थः अन्यसङ्ख्यश्चेदपि युवावौ त्वमावपि स्तः इत्यन्व-  
यः । त्वाम् मां वा अतिक्रान्तः, अतिक्रान्तौ, अतिक्रान्ताः इति, युवामावां वा अतिक्रान्तः, अतिक्रान्तौ, अति-  
क्रान्ताः इति च विग्रहे 'अत्यादयः क्रान्ताद्यर्थे द्वितीयया' इति समासं लभमाने युष्मदस्मदी द्विवैकत्वान्यतरवि-  
शिष्टार्थवाचिनी यदा, तदा समासार्थः मुख्यविशेष्यभूतः अन्यसंख्यश्चेदपि युष्मदस्मदर्थगतसंख्यापि क्षया अन्यसं-  
ख्याकश्चेदपि युष्मदस्मदर्थगतद्वित्वे युवावौ तदर्थगतैकत्वे त्वमौ च द्विवचनैकवचनप्रत्ययपरत्वाभावेऽपि भवतः,  
युवावादेशविधौ द्विवचनशब्दस्य त्वमादेशविधौ एकवचनशब्दस्य च यौगिकत्वाश्रयणात् । एकवचने प्रत्यये पर-  
तस्त्वमादेशौ, द्विवचने प्रत्यये परतो युवावावादेशौ इत्यर्थाश्रयणे तु त्वाम् मां वा अतिक्रान्तौ, अतिक्रान्ताः इति  
विग्रहे अतियुष्मदशब्दे अत्यस्मदशब्दे च युष्मदस्मदोर्द्विवचने बहुवचने च प्रत्यये परे त्वमौ न स्याताम् । तथा  
युवामावां वा अतिक्रान्तः, अतिक्रान्तौ, अतिक्रान्ताः इति विग्रहे युष्मदस्मदोरेकवचने बहुवचने च प्रत्यये परे  
युवावौ न स्यातामित्यव्याप्तिः स्यादित्यर्थः । ननु युष्मदस्मदोर्द्व्यर्थकत्वे युवावौ एकार्थकत्वे तु त्वमौ इति किं सार्व-  
त्रिकम् ? नेत्याह— **सुजसुडेऽस्सु इति** ॥ द्वितीयश्लोकेऽस्मिन् उत्तरार्धे त्वाहावित्यादि तत्तत्सूत्रप्रतीकग्रहणम् ।

एते परत्वाद्वाधन्ते युवावौ विषये स्वके । त्वमावपि प्रबाधन्ते पूर्वविप्रतिषेधतः ॥

श्लोकसङ्ख्यः समासार्थो बह्वर्थे युष्मदस्मदी । तयोरश्लोकतार्थत्वान्न युवावौ त्वमौ च न ॥  
त्वाम् मां वा अतिक्रान्त इति विग्रहे अतित्वम् । अत्यहम् । अतित्वाम् । अतिमाम् । अति-  
यूयम् । अतिवयम् । अतित्वाम् । अतिमाम् । अतित्वाम् । अतिमाम् । अतित्वान् । अति-  
मान् । अतित्वया । अतिमया । अतित्वाभ्याम् । अतिमाभ्याम् । अतित्वाभिः । अतिमाभिः ।  
अतितुभ्यम् । अतिमह्यम् । अतित्वाभ्याम् । अतिमाभ्याम् । अतित्वभ्यम् । अतिमभ्यम् ।  
इतिभ्यसोः—अतित्वत् । अतित्वत् । अतिमत् । अतिमत् । भ्यामि प्राग्वत् । अतितव ।  
अतिमम । अतित्वयोः । अतिमयोः । अतित्वाकम् । अतिमाकम् । अतित्वयि । अतिमयि ।  
अतित्वयोः । अतिमयोः । अतित्वासु । अतिमासु । युवाम् आवां वा अतिक्रान्त इति विग्रहे

इतीत्यनन्तरं ये इत्यध्याहार्यम् । 'त्वाहौ सौ, यूयवयौ जसि, तुभ्यमह्यौ इयि, तवममौ इसि' इति सुजसृष्टे-  
स्सु ये आदेशाः विहिताः ते अतियुष्मदत्यस्मच्छब्दाभ्याम् एकद्विबह्वर्थवृत्तित्वेऽपि स्युरित्यर्थः । ननु तत्रापि द्व-  
र्थकत्वे युवावौ एकार्थकत्वे त्वमौ कुतो नेत्यत आह— एते इति ॥ तृतीयश्लोके पूर्वार्धमेकं वाक्यम् । एते त्वा-  
हादयः, स्वके स्वीये विषये सुजसार्द्ध, युवावौ बाधन्ते । कुतः, परत्वात् । युवावापेक्षया एतेषां परत्वादित्यर्थः । नन्व-  
स्त्वेवं त्वाहादिभिर्युवावयोर्बाध । त्वमौ तु तेभ्यः परौ कथं तैर्बाध्येतामित्यत आह—त्वमावपीति ॥ पूर्वेति ॥  
विप्रतिषेधे सति पूर्वं पूर्वविप्रतिषेधः । 'सुप्सुपा' इति समासः । नृतीयान्तात्तिसिः । विप्रतिषेधसूत्रे परशब्दस्य इष्टवाचि-  
तया क्वचिद्विप्रतिषेधे पूर्वकार्यस्य प्रवृत्त्याश्रयणादिति भावः । 'प्रत्ययोत्तरपदयोश्च' इति सूत्रभाष्ये तु 'त्वमावे-  
कवचने' इति सूत्रे शेष इत्यनुवर्त्ये 'सुजसृष्टेऽस्मिन्नभिन्नविभक्तिषु' इति व्याख्यातम् । तदेवम् 'त्वमावेकवचने, युवावौ  
द्विवचने' इत्यत्र एकवचनद्विवचनशब्दयोर्यौगिकत्वाश्रयणस्य अव्याप्तिपरिहारार्थत्वमुक्त्वा अतिव्याप्तिपरिहारार्थ-  
त्वमाह—श्लोकसंख्य इति ॥ चतुर्थश्लोकेऽस्मिन् यदा तदेत्यध्याहार्यम् । यदा युष्मान् अस्मान् वा अतिक्रान्तौ  
अतिक्रान्तः इति विग्रहे समासे सति द्वित्वैकत्वविशिष्टः समासार्थः समासस्य सुहृद्विशेष्यभूतः युष्मदस्मदी तु  
बह्वर्थके तदा युवावौ त्वमौ च न स्तः, तयोः युष्मदस्मदोः द्वित्वैकत्वविशिष्टार्थकत्वाभावात् युवावविधौ त्वमविधौ  
च युष्मदस्मदोर्द्वित्वैकत्वविशिष्टवाचित्वे सत्येव प्रवृत्तेराश्रयणात् । द्विवचने एकवचने च प्रत्यये परतः इत्यर्थाश्रयणे  
तत्रातिव्याप्तिः स्यादित्यर्थः । अत्र 'प्रत्ययोत्तरपदयोश्च' इति सूत्रे भाष्ये 'त्रिचतुर्युष्मदस्मद्ग्रहणेध्वग्रहणम्' इति  
वार्तिकव्याख्यावसरे 'युवावौ द्विवचने' 'त्वमावेकवचने' इत्यत्र द्विवचनैकवचनशब्दयोर्यौगिकत्वाश्रयणमुपक्षिप्य  
युवाम् आवां वा अतिक्रान्तः, अतिक्रान्तौ, अतिक्रान्ताः इति विग्रहान् प्रदर्श्य, त्वाम् मां वा अतिक्रान्तः, अति-  
क्रान्तौ, अतिक्रान्ताः इति च विग्रहान् प्रदर्श्य, अतियुष्मदत्यस्मच्छब्दयोः सुजसृष्टेऽस्म्योऽन्यत्र सर्वासु विभक्तिषु  
एकद्विबहुवचनेषु सर्वत्र युवावादेशौ त्वमादेशौ च उदाहृत्य प्रदर्शितौ । सुजसृष्टेऽस्सु तु त्वाहौ यूयवयौ तुभ्यम-  
ह्यौ तवममौ इत्येत एवादेशाः उदाहृताः । तदिदं श्लोकचतुष्टयेन संगृहीतम् । तदिदानीं तत्प्रपञ्चनपरभाष्यानुसारे-  
णोदाहृत्य प्रदर्शयति— त्वाम् मां वा अतिक्रान्तः इत्यादिना ॥ अतिक्रान्तौ अतिक्रान्ताः इति च वि-  
ग्रहयोरुपलक्षणमिदम् । विग्रहे इत्यनन्तरं रूपाणि वक्ष्यन्त इति शेषः । सुजसृष्टेऽस्म्योऽन्यत्र सर्वासु विभक्तिषु  
एकद्विबहुवचनेषु मपर्यन्तस्य त्वमावेव भवतः । अवशिष्टप्रक्रियास्तु केवलयुष्मदस्मद्ग्रहणेऽपि । सुजसृष्टेऽस्सु तु  
त्वाहौ, यूयवयौ, तुभ्यमह्यौ, तवममौ इत्येते एवादेशाः पूर्वविप्रतिषेधात् त्वमौ बाधित्वा भवन्ति । ततश्च सुज-  
सृष्टेऽस्सु केवलयुष्मदस्मद्देव रूपाणां निष्कर्षः ॥ अतित्वाकम् अतिमाकमिति ॥ ननु 'साम आक-  
म्' इति ससुट्कनिर्देशाद्यत्र आमः सुट्संभवः तत्रैवाकम्, नचात्र सुट् संभाव्यते । इह युष्मदस्मदोरुपसर्जनत्वेन  
सर्वनामत्वाभावात् । सुटः सर्वनाम्नः परस्यामो विहितत्वादिति चेत्, मैवम्—ससुट्कत्वस्य संभावनामात्रविषय-  
त्वात् । एवं च सुट् यत्र संभविष्यति तत्र सुटो निश्च्यर्थः ससुट्कनिर्देशः । यत्र तु सुट् न संभवति, तत्र केवल-  
स्य आमः सुट् । अत्र च 'प्रत्ययोत्तरपदयोश्च' इति सूत्रे अतित्वाकमतिमाकमिति भाष्ये तदुदाहरणं प्रमाणवि-



सुजस्डेङ्सु प्राग्वत् । औअम्औट्सु—अतियुवाम् । अतियुवाम् । अतियुवाम् । अत्यावाम् । अत्यावाम् । अत्यावाम् । अतियुवान् । अत्यावान् । अतियुवया । अत्यावया । अतियुवाभ्याम् । अत्यावाभ्याम् । अतियुवाभिः । अत्यावाभिः । भ्यसि—अतियुवभ्यम् । अत्यावभ्यम् । ङसि-भ्यसोः—अतियुवत् । अतियुवत् । अत्यावत् । अत्यावत् । ओसि—अतियुवयोः । अतियुवयोः । अत्यावयोः । अत्यावयोः । अतियुवाकम् । अत्यावाकम् । अतियुवयि । अत्यावयि । अतियुवासु । अत्यावासु । युष्मानस्मान्वा अतिक्रान्त इति विग्रहे सुजस्डेङ्सु प्राग्वत् । औअम्औट्सु—अतियुष्माम् । अतियुष्माम् । अतियुष्माम् । अत्यस्माम् । अत्यस्माम् । अत्यस्माम् । अतियुष्मान् । अत्यस्मान् । अतियुष्मया । अत्यस्मया । अतियुष्माभ्याम् । अत्यस्माभ्याम् । अतियुष्माभिः । अत्यस्माभिः । भ्यसि अतियुष्मभ्यम् । अत्यस्मभ्यम् । ङसिभ्यसोः—अतियुष्मत् । अत्यस्मत् । ओसि—अतियुष्मयोः । अतियुष्मयोः । अत्यस्मयोः । अत्यस्मयोः । अतियुष्माकम् । अत्यस्माकम् । अतियुष्मयि । अत्यस्मयि । अतियुष्मासु । अत्यस्मासु ॥

४०१ । पदस्य । ( ८-१-१६ )

४०२ । पदात् । ( ८-१-१७ )

४०३ । अनुदात्तं सर्वमपादादौ । ( ८-१-१८ ) इत्यधिकृत्य ॥

४०४ । युष्मदस्मदोः षष्ठीचतुर्थीद्वितीयास्थयोर्वानावौ । ( ८-१-२० ) पदात्परयोरपादादौ स्थितयोरनयोः षष्ठ्यादिविशिष्टयोर्वा नौ इत्यादेशौ स्तः । तौ चानुदात्तौ ॥

त्यास्तां तावत् । तदेवमुपसर्जनयोः युष्मदस्मदोरेकार्थवाचित्वे उदाहरणान्युक्त्वा अर्थवाचित्वे उदाहरति ॥ युवाम् आवां वा अतिक्रान्तः इति ॥ अतिक्रान्तौ, अतिक्रान्ताः इति विग्रहयोरुपलक्षणम् । अत्र युष्मदस्मदोर्द्वैवृत्तित्वात् सुजस्डेङ्सुभ्योऽन्यत्र सर्वासु विभक्तिषु एकद्विबहुवचनेषु मपर्यन्तस्य युवावावेव भवतः । अवशिष्टास्तु प्रक्रियाः केवलयुष्मदस्मद्वत् ज्ञेयाः । सुजस्डेङ्सु तु त्वाहौ यूयवयौ तुभ्यमहौ तवममौ इत्येते एवादेशाः परत्वाद्युवावादेशौ बाधित्वा प्रवर्तन्ते । सुजस्डेङ्सु केवलयुष्मदस्मद्वदेव रूपाणीति निष्कर्षः । अथ युष्मदस्मदोरुपसर्जनयोर्बह्वर्थवाचित्वे उदाहरणान्याह— युष्मान् अस्मान्चेति ॥ युष्मानस्मान्वा अतिक्रान्तः, अतिक्रान्तौ, अतिक्रान्ताः इति विग्रहोऽप्यर्थः । 'द्वेकसंख्यः समासार्थः' इति चतुर्थश्लोकस्योदाहरणान्येतानि । अत्र युष्मदस्मदोरेकार्थवाचित्वाभावात् सुजस्डेङ्सुभ्योऽन्यत्र मपर्यन्तस्य कापि न त्वमौ नापि युवावौ । 'ङे प्रथमयोः' इत्याद्यास्तु भवन्त्येव । सुजस्डेङ्सु तु त्वाहौ यूयवयौ तुभ्यमहौ तवममौ इत्येते भवन्त्येव । तेषामेकद्वैवृत्तित्वात् विशेषनिबन्धनत्वाभावात् ॥ प्राग्वदिति ॥ केवलयुष्मदस्मद्वदित्यर्थः ॥ पदस्य ॥ पदान् ॥ अनुदात्तं सर्वमपादादौ ॥ इत्यधिकृत्येति ॥ विधयो वक्ष्यन्त इति शेषः । अष्टमस्य प्रथमे पादे इमानि सूत्राणि पठितानि । तत्र 'पदस्य' इत्येतत् 'अपदान्तस्य मूर्धन्यः' इत्यतः प्रागधिक्रियते । 'पदात्' इत्येतत् 'कुत्सने च सुप्यगोत्रादौ' इत्यतः प्रागधिक्रियते । 'अनुदात्तं सर्वमपादादौ' इति पदत्रयं तु आ पादसमाप्तेः अधिक्रियते इति भाष्यादिषु स्पष्टम् ॥ युष्मदस्मदोः षष्ठी ॥ षष्ठ्यादिविशिष्टयोरिति ॥ षष्ठीचतुर्थीद्वितीयाभिः सह तिष्ठत इति षष्ठीचतुर्थीद्वितीयास्थौ, तयोरिति विग्रहः । षष्ठ्यादिविशिष्टयोरिति यावत् । षष्ठीचतुर्थीद्वितीयासु परतः तिष्ठत इति विग्रहस्तु न भवति । 'पदस्य' इत्यधिकारविरोधात् । पदस्येत्यनुवृत्तं हि द्विवचनेन विपरिणतं षष्ठीचतुर्थीद्वितीयास्थयोरित्यस्य विशेषणम् । न हि षष्ठ्यादिविभक्तिषु परतः पदत्वमस्ति । भ्यामादौ तत्सत्त्वेऽपि तदिरत्न द्वितीयादौ तदभावात् । स्थग्रहणस्य तु प्रयोजनं मूल एव वक्ष्यते ॥ बहुवचनस्य वक्ष्यती ॥ उक्त

४०५ । बहुवचनस्य वल्लसौ । ( ८-१-२१ ) उक्तविधयोरनयोः षष्ठ्यादिबहुवचनान्त-  
योर्वल्लसौ स्तः । वांनावोरपवादः ॥

४०६ । तेमयावेकवचनस्य । ( ८-१-२२ ) उक्तविधयोरनयोः षष्ठीचतुर्थ्यैकवचनान्त-  
योस्ते मे एतौ स्तः ॥

४०७ । त्वामौ द्वितीयायाः । ( ८-१-२३ ) द्वितीयैकवचनान्तयोस्त्वा मा एतौ स्तः ॥

श्रीशस्त्वावतु मापीह दत्तात्ते मेऽपि शर्म सः ।

स्वामी ते मेऽपि स हरिः पातु वामपि नौ विभुः ॥

सुखं वां नौ ददात्वीशः पतिर्वाऽपि नौ हरिः ।

सोऽव्याद्धो नः शिवं वां नो दद्यात्सेव्योऽत्र वः स नः ॥

पदात्परयोः किम् । वाक्यादौ मा भूत् । त्वां पातु, मां पातु । अपादादौ किम् । 'वेदै-  
रशेषैः संवेद्योऽस्मान्कृष्णः सर्वदाऽवतु ।' स्थग्रहणाच्छ्रयमाणविभक्तिकयोरेव । नेह । इति

विधयोरिति ॥ षष्ठ्यादिविशिष्टयोर्गुण्मदस्मदोरित्यर्थः ॥ तेमयावेकवचनस्य ॥ षष्ठीचतुर्थ्यैकवच-  
नान्तयोरिति ॥ अत्र द्वितीयाग्रहणं नानुवर्तते, तत्र त्वामादेशयोर्वक्ष्यमाणत्वात् । 'तेमयां' इति सूत्रे तेश्च मेश्च  
तेमयाविति विग्रह इति भावः । अयमपि वांनावोरपवादः ॥ त्वामौ द्वितीयायाः ॥ त्वाश्च माश्चेति विग्रहः ।  
एकवचनस्येत्यनुवर्तते । तदाह— द्वितीयेत्यादिना ॥ अथ विभक्तिकमकल्पद्वितीयाचतुर्थीषष्ठीक्रमेण एक-  
द्विबहुवचनक्रमेण चोदाहरति— श्रीशः इत्यादिश्लोकद्वयेन ॥ तत्र 'श्रीशस्त्वावतु मापीह' इति प्रथमः पा-  
दः । श्रियाः ईशः पतिः विष्णुः त्वा मा अपि पातु इत्यन्वयः । अत्र त्वाम्, माम् इति द्वितीयैकवचनान्तयोः त्वा  
मा इत्यादेशौ ॥ दत्तात्ते मेऽपि शर्म सः इति ॥ सः श्रीशः ते मेऽपि शर्म सुखं दत्तादित्यन्वयः । 'डु दाञ्  
दाने' आशिषि लोटि दत्तादिति रूपम् । दद्यादिति क्वचित् पाठः । अत्र तुभ्यम् मह्यम् इति चतुर्थ्यैकवचनान्तयोः तं मे  
इत्यादेशौ ॥ स्वामी ते मेऽपि स हरिरिति ॥ अत्र तव मम इति षष्ठ्यैकवचनान्तयोः ते मे आदेशौ ॥ पातु  
वामपि नौ विभुरिति ॥ विभुः सर्वव्यापकः वां नौ अपि पातु इत्यन्वयः । अत्र युवाम् आवाम् इति द्वितीया-  
द्विवचनयोः वां नौ इत्यादेशौ ॥ सुखं वां नौ ददात्वीशः इति ॥ नौ इत्यनन्तरमपिशब्दोऽध्याहार्यः ।  
अत्र युवाभ्याम् आवाम्भ्याम् इति चतुर्थीद्विवचनान्तयोः वांनावौ ॥ पतिर्वाऽपि नौ हरिरिति ॥ अत्र युवयोः  
आवयोरिति षष्ठीद्विवचनान्तयोः वांनावौ ॥ सोऽव्याद्धो नः इति ॥ सः हरिः वः नः अपि अव्यात् रक्ष-  
तात् इत्यर्थः । अत्र युष्मान् अस्मान् इति द्वितीयाबहुवचनान्तयोः वल्लसौ ॥ शिवं वो नो दद्यादिति ॥ शिव-  
मिति शुभमुच्यते । न इत्यनन्तरम् अपीत्यध्याहार्यम् । अत्र युष्मभ्यम्, अस्मभ्यम् इति चतुर्थीबहुवचनान्तयोः  
वल्लसौ ॥ सेव्योऽत्र वः स नः इति ॥ स हरिः वः नः अपि सेव्यः भजनीय इत्यर्थः । 'कृत्यानां कर्तारि  
वा' इति षष्ठी । अत्र युष्माकम्, अस्माकम् इति षष्ठीबहुवचनान्तयोः वल्लसौ ॥ त्वां पातु मां पातिविति ॥  
अत्र युष्मदस्मदोः पदात् परत्वाभावात् 'त्वामौ द्वितीयायाः' इति न भवतीत्यर्थः । यद्यप्यत्र अस्मच्छब्दस्य पात्वि-  
ति पदात् परत्वमस्ति । तथापि भिन्नकालं वाक्यद्वयमिह विवक्षितमित्यदोषः ॥ संवेद्योऽस्मानिति ॥ अत्रास्म-  
च्छब्दस्य पादादौ स्थितत्वाद्भादेशः । यद्यप्यनुष्टुप्छन्दस्कोऽयं श्लोकः । तत्र एकैकः पादः अष्टाक्षरः इति स्थितिः  
तत्र सन्ध्यभावे 'अस्मान् कृष्णः सर्वदाऽवतु' इत्यस्य नवाक्षरत्वान्न पादत्वम् । कृते तु सन्धौ ओकारस्य परादि-  
त्वे सति अष्टाक्षरत्वव्याघातः । संवेद्य इत्यस्य पदत्वाभावात् अस्मदः पदात् परत्वाभावश्च । पूर्वान्तत्वे तु स्मानि-  
त्यस्य पादादिस्थितस्य नास्मच्छब्दरूपता । तथापि संवेद्यो इत्येकादेशविशिष्टस्य पूर्वान्तत्वात् पदत्वम् । स्मानित्यस्य  
तु एकदेशविकृतन्यायेन द्वितीयान्तास्मच्छब्दरूपत्वम् । वस्तुतस्तु ओकारस्य पूर्वान्तत्वात् संवेद्यो इत्यस्य पदत्वम्,

युष्मत्पुत्रो ब्रवीति । इत्यस्मत्पुत्रो ब्रवीति । 'समानवाक्ये निघातयुष्मदस्मदादेशा वक्तव्याः' ( वा ४७१४ ) । 'एकतिङ् वाक्यम्' ( वा ११९९ ) । तेनेह न । ओदनं पच, तव भविष्यति । इह तु स्यादेव । 'शालीनां ते ओदनं दास्यामि' इति । 'एते वांनावादय आदेशा अनन्वादेशे वा वक्तव्याः' ( वा ४७१७ ) । अनन्वादेशे तु नित्यं स्युः । धाता ते भक्तोऽस्ति, धाता तव भक्तोऽस्तीति वा । तस्मै ते नम इत्येव ॥

४०८ । न चवाहाहैवयुक्ते । ( ८-१-२४ ) चादिपञ्चक्रयोगे नैते आदेशाः स्युः । हरिस्त्वां मां च रक्षतु । कथं त्वां मां वा न रक्षेदित्यादि । युक्तप्रहणात्साक्षाद्योगेऽयं निषेधः । परम्परासम्बन्धे त्वादेशः स्यादेव । हरो हरिश्च मे स्वामी ॥

४०९ । पश्यार्थैश्चानालोचने । ( ८-१-२५ ) अचाक्षुषज्ञानार्थैर्धातुभियोगे एते आदेशा स्मानित्यादेरष्टाक्षरत्वं च । परादित्वाच्चास्मच्छब्दरूपता । 'उभयत आश्रयणे नान्तादिवत्' इति तु नास्तीति इणधातौ निरूपयिष्यामः । केचित्तु 'अपादादौ किं, युष्मान् रक्षतु गोविन्दोऽस्मान् कृष्णस्सर्वदावतु' इति प्रत्युदाहरन्ति । तन्न, युष्मानित्यस्य पदात् परत्वाभावादेवाप्राप्तेः । अस्मानित्यस्य तु पदात् परत्वेऽपि समानवाक्यस्थ-पदात् परत्वाभावात् । ननु 'युष्मदस्मदोः षष्ठीचतुर्थाद्वितीयान्तयोः' इत्येव सूत्रयताम्, किं स्थग्रहणेन । स्थग्रहणेऽपि कथञ्चित्तस्यैवार्थस्य लाभादित्यत आह—**स्थग्रहणादिति** ॥ स्थाधातुः अहानौ वर्तते । 'समये तिष्ठ सुप्राव' इति यथा । समये मर्यादायां विषये अनुवृत्तिं मा हासीरिति गम्यते । ततश्च षष्ठीचतुर्थाद्वितीयाः तिष्ठतः न परित्यजतः इति व्युत्पत्तिर्विवक्षिता । षष्ठ्यादिविभक्तारपीरित्यजतारित्यर्थः । अलुप्तषष्ठ्यादिविभक्तिविशिष्टयोरिति फलतीति भावः ॥ **इति युष्मत्पुत्र इति** ॥ पदात् परत्वं संपादयितुम् इतिशब्दः । युवयोर्युष्माकं वा पुत्रः, अःवयोरस्माकं वा पुत्र इति विग्रहः । अत्र विभक्तैर्लुक् लुप्तत्वात् श्रूयमाणविभक्तिक्त्वाभावाद्वादेशप्रशङ्कितः । तव पुत्रो मम पुत्र इति विग्रहस्तु न, 'प्रत्ययोत्तरपदयोश्च' इति तत्र त्वमादेशयोर्वक्ष्यमाणत्वात् ॥ **समानवाक्ये इति** ॥ निमित्तनिमित्तिनोरेकवाक्यस्थत्वे इत्यर्थः । निघातशब्दः अनुदात्तवाची ॥ **एकतिङिति** ॥ तिङित्यनेन तिङन्तं विवक्षितम् । एकः तिङ् यस्येति विग्रहः । इदं च वाक्यलक्षणमेतच्छालोपयोग्येव । तेन 'पश्य मृगो धावति' इत्यादौ नाव्याप्तिरिति समर्थसूत्रे भाष्ये स्पष्टम् ॥ **ओदनमिति** ॥ ओदनं पचैत्येकं वाक्यम् । तव भविष्यतीत्यपरं वाक्यम् । ततश्च तवेति युष्मच्छब्दस्य भिन्नवाक्यस्थात् पदात् परत्वाद्वादेश इति भावः ॥ **शालीनामिति** ॥ व्रीहीणामित्यर्थः । प्रकृतिविकारभावे षष्ठी ॥ **एते वांनावादयः इति** ॥ इदंच 'सपूर्वायाः' इति सूत्रे भाष्ये स्थितम् ॥ **धातेति** ॥ महादेवं प्रति वचनमेतत् । अनन्वादेशे तु नित्यमित्यस्योदाहरणमाह—**तस्मै ते नम इत्येवेति** ॥ अत्र 'योऽभिर्हव्यवाट् । य इन्द्रो वज्रबाहुः' इत्यादि पूर्ववाक्यं द्रष्टव्यम् । एवंच किञ्चित्कार्यं विधातुसुपात्तस्य कार्यान्तरं बोधयितुं पुनरुपादानानन्वादेशोऽयमिति तत्र नित्य एवादेश इति भावः ॥ **न चवाहा** ॥ च इत्यव्ययं समुच्चये, वा इति विकल्पे, हा इत्यद्भुते, अह इति खेदे, एव इत्यवधारणे, एतेषां द्वन्द्वः । युक्त इति भावे क्तः । तदाह—**चादिपञ्चक्रयोगे इति** ॥ पञ्चानामन्यत्रमेव योगे इत्यर्थः ॥ **एते इति** ॥ वांनावादय इत्यर्थः । 'युष्मदस्मदोः षष्ठी' इत्यादिसूत्रेभ्यस्तत्तदनुवृत्तेरिति भावः ॥ **इत्यादीति** ॥ कृष्णो मम हा प्रसीदति । अद्भुतमिदमित्यर्थः । कृष्णो ममाह न प्रसीदति । अहेति खेदे । कृष्णो ममैव सेव्यः । ननु 'न चवाहाहैवैः' इत्येवास्तु, मास्तु युक्तप्रहणम् । 'वृद्धौ यूना' इत्यादिवत् तृतीययैव तल्लाभादित्यत आह—**युक्तग्रहणादिति** ॥ यत्र चावर्थैः समुच्चयादिभिर्युष्मदस्मदर्थयोः साक्षादन्वयः तत्रैवार्थं निषेध इत्यर्थः ॥ **हरो हरिश्चेति** ॥ अत्र चशब्दस्य हरिहरयोः साक्षादन्वयः । समुच्चितयोर्हरिहरयोः स्वामीत्यत्रान्वयः । स्वामीत्यस्य मे इत्यनेनान्वयः । ततश्च चशब्दस्य अस्मच्छब्देन साक्षादन्वयाभावात् मेआदेशस्य निषेधो नेति भावः ॥ **पश्यार्थैश्चानालोचने** ॥ दर्शनं पश्यः । 'दृशिर प्रेक्षणे' इत्यस्मात् एव निपातनात् भावे शप्रत्ययः । 'पाप्ना' इति पश्यदेवः । पश्यः दर्शनम् अर्थो येषां ते पश्यार्थाः, तै-

न स्युः । चेतसा त्वां समीक्षते । परम्परासम्बन्धेऽप्ययं निषेधः । भक्तस्तव रूपं ध्यायति । आलोचने तु भक्तस्त्वा पश्यति चक्षुषा ॥

४१० । सपूर्वायाः प्रथमाया विभाषा । ( ८-१-२६ ) विद्यमानपूर्वात्प्रथमान्तात्परयो-  
रनयोरन्वादेशेऽप्येते आदेशा वा स्युः । भक्तस्त्वमप्यहं तेन हरिस्त्वां त्रायते स माम् । त्वा  
मा इति वा ॥

४११ । सामन्त्रितम् । ( २-३-४८ ) सम्बोधने या प्रथमा तदन्तमामन्त्रितसंज्ञं स्यात् ॥

४१२ । आमन्त्रितं पूर्वमविद्यमानवत् । ( ८-१-७२ ) स्पष्टम् । अग्रे तव । देवास्मान्-  
न्पाहि । अग्रे नय । अग्न इन्द्र वरुण । इह युष्मदस्मदौरादेशस्तिङ्गन्तनिघातः आमन्त्रितनि-  
घातश्च न । 'सर्वदा रक्ष देव नः' इत्यत्र तु देवेत्यस्याविद्यमानवद्भावेऽपि ततः प्राचीनं रक्षे-

रिति विग्रहः । आलोचनं चाक्षुषं ज्ञानं, तद्विज्ञमनालोचनम्, तत्र विद्यमानैः दर्शनार्थकैरित्यर्थः । पश्येति दृशिना  
ज्ञानसामान्यं विवक्षितम्, अनालोचने इति चाक्षुषपर्युदासात् । तदाह— अचाक्षुषेत्यादिना ॥ चेत-  
सेति ॥ देवेत्यध्याहार्यम् । हे देव मनसा त्वां चिन्तयतीत्यर्थः ॥ परम्परेति ॥ 'न चवाहा' इत्यत्र युक्तप्र-  
हणसामर्थ्यात् साक्षात्संबन्धविवक्षा युक्ता । इह तु तद्विवक्षायां मानाभावात् परम्परान्वयेऽपि स्यादेव निषेध इ-  
त्यर्थः ॥ भक्तस्तवेति ॥ देवेत्यध्याहार्यम् । इह तवेत्यस्य रूपेणान्वयः, न तु साक्षात् ध्यायतिनेति भावः ।  
अनालोचने इत्यस्य प्रयोजनमाह—आलोचने त्विति ॥ सपूर्वायाः । वांनावाद्यादेशाः अनन्वादेशे पाक्षिकाः,  
अन्वादेशे तु नित्या इत्युक्तम् । अन्वादेशेऽपि काचिद्विकल्पार्थमिदम् । सहशब्दोऽत्र सलोमक इत्यादिवत् विद्यमा-  
नवाची । विद्यमानं पूर्वं यस्या इति विग्रहः, 'तेन सहेति तुल्ययोगे' इति वा विग्रहः, तुल्ययोगवचनं प्राथिकम् इति  
वक्ष्यमाणत्वात् । प्रथमेत्यनेन तदन्तं गृह्यते । तदाह—विद्यमानेत्यादिना ॥ परयोरित्यनन्तरं युष्मदस्मदोरिति  
शेषः ॥ भक्तस्त्वामिति ॥ देवदत्तेत्यध्याहार्यम् । हे देवदत्त त्वमहमपि भक्तः इत्यन्वयः ॥ तेनेति ॥ भक्तत्वेने-  
त्यर्थः ॥ त्रायते इति ॥ पालयतीत्यर्थः । अत्र पूर्ववाक्योपात्तयुष्मदस्मदर्थयोरिह पुनरुपादानादन्वादेशोऽयम् ।  
अत्र तेनेत्येतत् पूर्वं विद्यमानं पदं, ततः परं हरिरिति प्रथमान्तं, ततः परस्य युष्मच्छब्दस्यान्वादेशेऽपि त्वादेशविक-  
ल्पः । तथा त्रायत इत्येतत् पूर्वं विद्यमानं पदम्, ततः परं सः इति प्रथमान्तम्, ततः परस्यास्मच्छब्दस्यान्वा-  
देशेऽपि मादेशविकल्पः । त्रायत इत्येतत् मध्यमणिन्यायेन उभयत्र संबन्धते । तेन निमित्तनिमित्तिनोः समानवा-  
क्यस्थत्वं सः इत्यस्य विद्यमानपूर्वत्वं च बोध्यम् ॥ सामन्त्रितम् ॥ प्रातिपदिकार्थसूत्रोपात्ता प्रथमा सा इत्य-  
नेन परामृश्यते । 'संबोधने च' इत्यतः संबोधने इत्यनुवर्तते । तदाह—संबोधने इत्यादिना ॥ तदन्तमिति  
प्रत्ययग्रहणपरिभाषालभ्यम् । महासंज्ञाकरणात् संज्ञाविधावपि तदन्तग्रहणम् । अत एव हेहैभो इत्यादीनामपि  
संज्ञा सिद्धा ॥ आमन्त्रितं पूर्वमविद्यमानवत् ॥ स्पष्टमिति ॥ अनुवर्तनीयपदान्तराभावादिति भावः ॥  
अग्रे तवेति ॥ 'अग्रे तव श्रवो वयः' इत्यृचि अग्रे इत्यविद्यमानवत् । देवास्मानित्यत्र देवशब्दः अविद्यमान-  
वत् । 'अग्रे नय' इत्यृचि अग्रे इत्यविद्यमानवत् । 'अग्न इन्द्र वरुण' इत्यृचि अग्रे इत्यविद्यमानवदिति भावः ।  
ततः किमित्यत आह—इहेति ॥ अग्रे तवेत्यत्र देवास्मानित्यत्र च युष्मदस्मदोः तेनसावादेशौ न भवतः ।  
तव अस्मानित्यनयोः पदात् परत्वाभावात् पादादौ स्थितत्वाच्च । 'अग्रे नय' इत्यत्र नयेति तिङन्तस्य तिङ्ङित्ठः  
इत्यनुदात्तत्वं न भवति । अतिङन्तात् पदात् परं तिङन्तं निहन्यते इति हि तदर्थः । इह च अग्रे इत्यतिङन्तस्य  
अविद्यमानवत्त्वादतिङन्तात् परत्वाभावात् नानुदात्तत्वम् । अग्न इन्द्र वरुणेत्यत्र तु 'आमन्त्रितस्य च' इति सर्वा-  
नुदात्तत्वं न भवति । पदात् परमामन्त्रितं निहन्यते इति हि तदर्थः । इह च अग्रेशब्दस्याविद्यमानवत्त्वेन पदात्  
परत्वाभावात् इन्द्रशब्दस्य नानुदात्तत्वम् । एवं वरुणशब्दस्यापि नानुदात्तत्वम्, ततः प्राचीनयोः अग्रे इन्द्र इत्य-  
नयोरविद्यमानवत्त्वात् । ननु सर्वदा रक्ष देव नः इत्यत्र कथं नसादेशः, देवेत्यस्याविद्यमानवत्त्वादित्यत आह—  
सर्वदेहेति ॥ 'लक्ष्मीपते तेऽङ्घ्रियुगं स्मरामि' 'प्रतापरुद्र ते ख्यातिः' इत्यादौ तु ते इति विभक्तिप्रतिरूपकष-

त्येतदाश्रित्यादेशः । एवम् 'इमं मे गङ्गे यमुने' इति मन्त्रे यमुन इत्यादिभ्यः प्राचीनानामामन्त्रितानामविद्यमानवद्भावेऽपि मेशब्दमेवाश्रित्य सर्वेषां निघातः ॥

४१३ ; नामन्त्रिते समानाधिकरणे सामान्यवचनम् । ( ८-१-७३ ) विशेष्यं समानाधिकरणे विशेषणे आमन्त्रिते परे नाविद्यमानवत्स्यात्, हरे दयालो नः पाहि । अग्ने तेजस्विन् । 'विभाषितं विशेषवचने' ( सू ३६५५ ) । अत्र भाष्यम् 'बहुवचनमिति वक्ष्यामि' इति । बहुवचनान्तं विशेष्यं समानाधिकरणे आमन्त्रिते विशेषणे परे अविद्यमानवद्भावात् । यूयं प्रभवः देवाः शरण्याः, युष्मान्भजे, वो भजे इति वा । इहान्वादेशेऽपि वैकल्पिका आदेशाः । सुपात्-सुपाद् । सुपादौ । सुपादः । सुपादम् । सुपादौ ॥

४१४ । पादः पत् । ( ६-४-१३० ) पाच्छब्दान्तं यदङ्गं भं तदवयवस्य पाच्छब्दस्य पदादेशः स्यात् । सुपदः । सुपदा । सुपाङ्ग्यामित्यादि ॥ ॥ इति दान्ताः ॥

### ॥ अथ थकारान्तप्रकरणम् ॥

अग्निं मन्थतीत्याग्निमत्-अग्निमद् । अग्निमथौ । अग्निमथः । अग्निमद्-यामित्यादि ॥ इति दान्ताः ॥

व्ययम्, तत्र आमन्त्रितस्याविद्यमानवत्त्वात् युष्मद्शब्दस्य पादादिस्थत्वात् ॥ एवमिति ॥ 'इमं मे गङ्गे यमुने' इति मन्त्रे सर्वेषां निघात इत्यन्वयः । 'आमन्त्रितस्य च' इत्यनुदात्तत्वमित्यर्थः । सर्वशब्दं विशिनष्टि— यमुन इत्यादिभ्यः प्राचीनानामिति ॥ इति आदिर्येषामिति विग्रहः । आदिना सरस्वतीशुतुद्रीत्यनयोर्ग्रहणम् । तद्गुणसंविज्ञानो बहुव्रीहिः ; यमुने, सरस्वति, शुतुद्रि इत्येतेषु एकैकस्मात्प्राचीनानां गङ्गे, यमुने, सरस्वति इत्येषां सर्वेषां निघात इत्यर्थः । शुतुद्रिशब्दस्य तु अनुदात्तत्वं नैत्यविवादम्, तस्य द्वितीयपादादिस्थत्वात् । 'आमन्त्रितस्य च' इत्यत्र 'पदस्य, पदात्, अनुदात्तं सर्वमपःपादौ' इत्यनुवृत्तेः 'इमं मे' इत्यृचे जगतीच्छन्दस्कृतया सरस्वतीत्यन्त-प्रथमपादस्य द्वादशाक्षरस्य समाप्तेः । ननु गङ्गे इत्यस्यानुदात्तत्वमुचितम्, तस्य मे इति पदात् परत्वात् । यमुने, सरस्वति इत्यनयोस्तु नानुदात्तत्वसंभवः, ततः प्राचीनयोः गङ्गे यमुने इत्यनयोरविद्यमानवत्त्वेन पदात् परत्वाभावादित्यत आह— आमन्त्रितानामविद्यमानवद्भावेऽपि मेशब्दमेवाश्रित्येति ॥ आमन्त्रितानां मध्ये गङ्गे यमुने इत्यनयोरविद्यमानवद्भावेऽपीति योजनीयम् । एवं च इत्यादिभ्य इति सर्वेषामिति च बहुवचनमनुपपन्नमित्यपास्तम् । काचित् पुस्तकेषु यमुन इत्यादिप्राचीनानामन्त्रिताविद्यमानवद्भावेऽपीति पाठो दृश्यते । तत्र आदिना सरस्वतीत्येतदुच्यते । यमुने सरस्वतीत्याभ्यां प्राचीनयोरामन्त्रितयोरविद्यमानवद्भावेऽपीति सुगममेव । अयं च निघातः पदकाले स्पष्टं श्रूयते ॥ नामन्त्रिते ॥ आमन्त्रितम् अविद्यमानवदित्यनुवर्तते । सामान्यवचनमित्यनेन विशेष्यसमर्पकः शब्दो विवक्षितः, विशेष्यस्य विशेषणापेक्षया सामान्यरूपत्वात् । तेन च विशेषणमाक्षिप्यते । समानाधिकरणे इति तत्रान्वेति । समानम् अधिकरणं यस्येति विग्रहः । समानशब्द एकत्वपरः । विशेष्यबोधकशब्देन अभेदसंसर्गेण एकार्थवृत्तित्वं विवक्षितमित्याशयेनाह— विशेष्यमित्यादिना ॥ हरे दयालो इति ॥ अत्र दयालो इति समानाधिकरणविशेषणे परे हरीशब्दो नाविद्यमानवत् । ततश्च दयालो इत्यस्याविद्यमानवत्त्वेऽपि हरे इति पदात् परत्वान्नसादेश इति भावः ॥ अग्ने तेजस्विन्निति ॥ इह तेजस्विन्निति विशेषणे परे अग्ने इत्यस्य अविद्यमानवत्त्वाभावात् पदात् परत्वात्तेजस्विन्नित्यस्य निघात इति भावः । सु शोभनौ पादौ यस्येति बहुव्रीहौ 'संख्यासुपूर्वस्य' इति पादशब्दान्त्यलोपे सुपादशब्दः । तस्य सुटि रूपाण्याह— सुपादित्यादिना ॥ शसि विशेषमाह ॥ पादः पत् ॥ भस्य अङ्गस्येति चाधिकृतं पाद इत्यनेन विशेष्यते । तदन्तविधिः । तदाह— पाच्छब्दान्तमिति ॥ पाच्छब्दस्येति ॥ पाच्छब्दान्तस्य विधीयमानोऽपि पदादेशः 'निर्दिश्यमानस्यादेशा भवन्ति' इति पादशब्दस्यैव सर्वोदेशो भवति, ननु तदन्तस्येति भावः ॥ इत्यादीति ॥ सुपदे । सुपदः । सुपदः । सुपदोः । सुपदि ॥ इति दान्ताः ॥

॥ अथ चकारान्तप्रकरणम् ॥

‘ऋत्विग्—’ ( सू ३७३ ) इत्यादिसूत्रेणाञ्चेः सुव्युपपदे किन् ॥

४१५ । अनिदितां हल उपधायाः क्ति । ( ६-४-२४ ) हलन्तानामनिदितामङ्गानामुपधायाः नस्य लोपः स्यात्किति ङिति च । ‘उगिदचाम्—’ ( सू ३६१ ) इति नुम् । ‘संयोगान्तस्य लोपः’ ( सू ५४ ) नुमो नकारस्य ‘किन्प्रत्ययस्य कुः’ ( सू ३७७ ) इति कुत्वेन ङकारः । प्राङ् । अनुस्वारपरसवर्णौ । प्राञ्चौ, प्राञ्चः । प्राञ्चम्, प्राञ्चौ ॥

४१६ । अचः । ( ६-४-१३८ ) लुप्तनकारस्याञ्चतेर्भस्याकारस्य लोपः स्यात् ॥

४१७ । चौ । ( ६-३-१३८ ) लुप्ताकारनकारेऽञ्चतौ परे पूर्वस्याणो दीर्घः स्यात् । प्राचः । प्राचा, प्राग्भ्यामित्यादि । प्रत्यङ्, प्रत्यञ्चौ, प्रत्यञ्चः । प्रत्यञ्चम्, प्रत्यञ्चौ ।

अथ थकारान्ता निरूप्यन्ते ॥ अग्निमदिति ॥ ‘मन्थ विलोडने’ इति भ्वाद्दौ । ‘मन्थ विलोडने’ इति ऋषाद्दौ । उभाभ्यामपि क्तिपि ‘अनिदिताम्’ इति नलोपे अग्निमथ् इति रूपम् । ततः सुवुत्पत्तिः । सौ जश्त्वचर्वे इति भावः । भ्यामाद्दौ जश्त्वेन थस्य दः । अग्निमद्भ्यामित्यादि । मुपि ‘खरि च’ इति चर्त्वम्, अग्निमत्म् । ‘मथे विलोडने’ इत्यस्याप्येतदेव रूपम् । ‘मथि हिंसासंक्लेशनयोः’ इति इदितस्तु नलोपाभावात् अग्निमन् अग्निमन्थावित्यादि ॥ इति थान्ताः ॥

अथ चकारान्ता निरूप्यन्ते ॥ ऋत्विगित्यादिसूत्रेणेति ॥ प्र अञ्चतीत्यर्थे ‘अञ्चु गतिपूजनयोः’ इति गत्यर्थकाद्घातोः नोपधात् क्तिन्वित्यर्थः । पूजार्थस्य त्वग्रे वक्ष्यते । किनि ‘हलन्त्यम्’ इति नकार इत् । इकार उच्चारणार्थः । ‘लशक्वतद्धिते’ इति ककार इत् । ‘वेरपृक्तस्य’ इति वकारलोपः । प्र अञ्च इति स्थिते ॥ अनिदिताम् ॥ अङ्गस्येत्यधिकृतं बहुवचनेन विपरिणम्यते । हल इति तद्विशेषणम्, तदन्तविधिः । ‘अनिदिताम्’ इत्यपि तद्विशेषणम् । इत् ह्रस्व इकारः इत् इत्संज्ञकः येषां तानि इदिन्ति, न इदिन्ति, अनिदिन्ति, तेषामिति विग्रहः । अवयवषष्ठ्यन्तमेतत् उपधाया इत्यत्रान्वेति । उपधाया इत्यभ्यवयवषष्ठ्यन्तम् । तच्च ‘श्वाञ्च लोपः’ इत्यतो नेत्यनुवृत्ते लुप्तषष्ठीके अन्वेति । क् च ङ् च कटौ इतौ यस्येति विग्रहः । तदाह—हलन्तानामित्यादिना ॥ इति चकारात्पूर्वस्य नकारस्य लोपः । प्र अञ्च प्राञ्च इति स्थितम् । तस्मात् सुवुत्पत्तिः । मुटि विशेषमाह—उगिदचामिति ॥ नुमिति ॥ सौ विशेषमाह—संयोगान्तस्य लोपः इति ॥ हल्लघ्यादिना सुलोपे सतीति शेषः ॥ कुत्वेन ङकारः इति ॥ नासिकास्थानसाम्यादिति भावः ॥ अनुस्वारपरसवर्णाङ्घ्रिति ॥ प्राच् औ इति स्थिते नुमि ‘नश्चापदान्तस्य’ इति नकारस्यानुस्वारः । ‘अनुस्वारस्य यथि’ इति तस्य परसवर्णः अकारः । नस्य ङ्चुत्वं तु न भवति, अनुस्वारं प्रति तस्यासिद्धत्वादित्यर्थः । शसादावचि नुमभावात् प्र अञ्च अस् इति स्थिते ॥ अचः ॥ अच इत्यञ्चुधातोः ‘अनिदिताम्’ इति लुप्तनकारस्य षष्ठ्यन्तम् । भस्येत्यधिकृतम् । ‘अल्लोपोऽनः’ इत्यतः अल्लोप इत्यनुवर्तते । तदाह—लुप्तेति ॥ इत्यकारलोपे प्र अञ्च अस् इति स्थिते ॥ चौ ॥ अञ्चुधातोर्हकारान्तस्य लुप्तनकाराकारस्य चाविति सप्तम्यन्तम् । ‘ढलोपे’ इत्यतः पूर्वस्य दीर्घोऽणः इत्यनुवर्तते । तदाह—लुप्तेति ॥ प्राचः इति ॥ यद्यपि ‘अचः’ इत्यल्लोपस्य ‘चौ’ इति दीर्घस्य चाभावेऽपि सवर्णदीर्घेण प्राचः इति सिध्यति । तथापि प्रतीचः इत्याद्यर्थं सूत्रम् ॥ प्राग्भ्यामिति ॥ प्राच् भ्याम् इति स्थिते ‘चोः कुः’ इति कुत्वम्, ‘किन्प्रत्ययस्य कुः’ इति कुत्वस्यासिद्धत्वात् ॥ इत्यादीनि ॥ प्राग्भिः । प्राचे । प्राचः, प्राचोः, प्राञ्चु ॥ प्रत्यङ् इति ॥ प्रतिपूर्वादञ्चेः किन्, यण्, ‘अनिदिताम्’ इति नलोपः, सुवुत्पत्तिः । ‘उगिदचाम्’ इति नुम्, हल्लघ्यादिना सुलोपः, चकारस्य संयोगान्तलोपः, नुमो नकारस्य ‘किन्प्रत्ययस्य’ इति कुत्वेन ङकारः इति भावः ॥ प्रत्यञ्चाविति ॥ प्रत्यञ्च औ इति स्थिते ‘उगिदचाम्’ इति नुमि तन्नकारस्य अनुस्वारे तस्य परसवर्णो अकार इति भावः । एवं प्रत्यञ्चः । प्रत्यञ्चम्, प्रत्यञ्चौ ।

‘अचः’ ( सू ४१६ ) इति लोपस्य विषयेऽन्तरङ्गोऽपि यण् न प्रवर्तते । ‘अकृतव्यूहाः—’ ( प ५७ ) इति परिभाषया । प्रतीचः । प्रतीचा । ‘अमुमञ्चति’ इति विग्रहे ‘अदस् अञ्च्’ इति स्थिते ॥

४१८ । विष्वग्देवयोश्च टेरद्यञ्चतावप्रत्यये । ( ६-३-९२ ) अनयोः सर्वनाम्नश्च टेरद्यादेशः स्यादप्रत्ययान्ते अञ्चतौ परे । ‘अदद्रि अञ्च्’ इति स्थिते, यण् ॥

४१९ । अदसोऽसेर्दादु दो मः । ( ८-२-८० ) अदसोऽसान्तस्य दात्परस्य उदूतौ स्तो दस्य मश्च । उ इति ह्रस्वदीर्घयोः समाहारद्वन्द्वः । आन्तरतम्याद्द्वस्वव्यञ्जनयोर्ह्रस्वो दीर्घस्य दीर्घः । अमुमुयङ्, अमुमुयञ्चौ, अमुमुयञ्चः । अमुमुयञ्चम्, अमुमुयञ्चौ, अमुमुईचः ।

ननु प्रति अञ्च् इति स्थिते अन्तरङ्गत्वाद्यणि कृते ‘अनिदिताम्’ इति नलोपे प्रत्यच् इत्यस्मात् शसि असर्वनामस्थानत्वात् ‘उगिदचाम्’ इति नुमभावे ‘अचः’ इत्यकारलोपे ‘चौ’ इति दीर्घो न भवति, पूर्वस्याणोऽभावात् । ततश्च प्रत्यचः इति स्यादित्यत आह— अचः इति लोपस्येत्यादि ॥ ‘अचः’ इति लोपेन यणिमित्तस्याकारस्य विनाशोन्मुखत्वादिह यण् भवति । ततश्च प्रति अच् अस् इति स्थिते ‘अचः’ इत्यकारलोपे सति ‘चौ’ इति इकारस्य दीर्घे प्रतीच इति रूपं निर्बाधम् । एतदर्थमेव ‘अचः’ इति ‘चौ’ इति चारब्धम् । प्राचः पश्येत्यत्र अल्लोपदीर्घयोरभावेऽपि सवर्णदीर्घेणैव रूपसिद्धेः । भाष्ये तु ‘चौ’ इत्यारम्भसामर्थ्यादेवात् यण् नेति समाहितम् । न च प्राचः पश्येत्यादौ सावकाशत्वमिति वाच्यम्, सवर्णदीर्घेणैव निर्वाहात् ( ‘वार्णादाङ्गं बलीयः’ इति परिभाषया ‘अचः’ इत्यलोपे सति सवर्णदीर्घसिद्धेः ) इत्यन्यत्र विस्तरः ॥ अदस् अञ्च् इति स्थिते इति ॥ किनि उपपदसमासे सुञ्चुकि च सति अदस् अञ्च् इति स्थिते ‘अनिदिताम्’ इति नलोपे कृते अदस् अच् इति स्थिते सतीत्यर्थः ॥ विष्वग्देवयोश्च ॥ अद्रि इति लुप्तप्रथमाकम् ॥ अनयोरिति ॥ विष्वग्देवशब्दयोरित्यर्थः ॥ सर्वनाम्नः इति ॥ चकारेण ‘आ सर्वनाम्नः’ इत्यतस्तदनुकर्षादिति भावः ॥ अप्रत्ययान्ते इति ॥ सूत्रे अप्रत्यय इत्यत्र नित्यम् अध्रूयमाणत्वादविद्यमानः प्रत्ययः किन्नादिर्द्यस्मादिति बहुव्रीह्याश्रयणादिति भावः । प्रकृते अदस-ष्टेरद्यादेशमुदाहृत्य दर्शयति— अदद्रि अञ्च् इति स्थिते इति ॥ अद्यादेशोऽयम् ‘अनिदिताम्’ इति नलोपे कृते प्रवर्तते, नलोपस्य परत्वादिति बोध्यम् ॥ यणिति ॥ रेफादिकारस्येति शेषः । अदद्यच् इत्यतः सुबुत्पत्तिः ॥ अदसो ॥ अदसः असेः दात् उ दः मः इति च्छेदः । अदस इत्यवयवषष्ठ्यन्तम् । असेरिति तद्विशेषणम् । न विद्यते सिः यस्य सः असिः तस्येति विग्रहः । इकार उच्चारणार्थः । दादिति दिग्योगे पञ्चमी । परस्येत्यध्याहार्यम् । तदाह— अदसोऽसान्तस्येति ॥ असेः किम् । अदस्यति । दात् किम् । अमुषा । अत्र ‘अलोऽन्यस्य’ इति यकारस्य न भवति । ननु उदूताविति कथम्, उ इत्यस्यैव श्रवणादित्यत आह— उ इतीति ॥ उश्च ऊश्च तयोः समाहारः इति विग्रहे द्वन्द्वे सति, सुञ्चुकि, सवर्णदीर्घे ‘स नपुंसकम्’ इति नपुंसकत्वे ‘ह्रस्वो नपुंसके प्रातिपदिकस्य’ इति ह्रस्वत्वे, समाहारस्यैकत्वादेकवचनस्य सोः ‘स्वमोर्नपुंसकात्’ इति लुकि, उ इति रूपमित्यर्थः ॥ आन्तरतम्यादिति ॥ अर्धमात्रस्य व्यञ्जनस्य ईषत्सदृशो मात्रिको ह्रस्वः उकारः । ह्रस्वस्य तु मात्रिकस्य मात्रिकत्वसादृश्यादुकारो ह्रस्वः दीर्घस्य तु द्विमात्रत्वसादृश्यात् द्विमात्र उकार इत्यर्थः ॥ अमुमुयङिति ॥ अदद्यच् इति स्थिते ‘उगिदचाम्’ इति नुमि, ह्रस्व्यादिलोपे, चकारस्य संयोगान्तलोपे, नुमो नकारस्य ‘किन्प्रत्ययस्य कुः’ इति कुत्वे, अदद्यङ् इति स्थिते, प्रथमदकारस्य मत्वे, तदुत्तरस्याकारस्य उत्वे, द्वितीयदकारस्य मत्वे, तदुत्तरस्य रेफस्य उत्वे च कृते, अमुमुयङिति रूपमिति भावः । प्रक्रियाक्रमस्तु सूत्रपूर्वापर्यज्ञानवतां सुगमः ॥ अमुमुयञ्चाविति ॥ प्राचाविति वद्रूपम् । उत्त्वमत्वे पूर्ववत् । अमुमु इ अच् औ इति स्थिते यणिति विशेषः ॥ अमुमुईचः इति ॥ अमुमु इ अच् अस् इति स्थिते अन्तरङ्गोऽपि यण् ‘अचः’ इति लोपविषये न प्रवर्तते इत्युक्तरीत्या अकृतं यणि ‘अचः’ इत्यकारलोपे ‘चौ’ इति इकारस्य दीर्घ इति भावः ॥

अमुमुईचा, अमुमुयग्भ्यामित्यादि । मुत्वस्यासिद्धत्वात् यण् । ‘अन्त्यबाधेऽन्त्यसदेशस्य’ ( प १०४ ) इति परिभाषामाश्रित्य परस्यैव मुत्वं वदतां मते ‘अदमुयङ्’ । ‘अः सेः सकारस्य स्थाने यस्य सः असिः तस्य असेः’ इति व्याख्यानात् ‘त्यदाद्यत्वविषय एव मुत्वं नान्यत्र’ इति पक्षे ‘अदद्व्यङ्’ । उक्तं च ( भाष्ये ) ॥

“अदसोऽद्रेः पृथङ्मुत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेर्हि दृश्यते ॥” इति ।

‘विष्वग्देवयोः’ किम् । अश्वाची । ‘अञ्चतौ’ किम् । विष्वग्युक् । ‘अप्रत्यये’ किम् । विष्वगञ्चनम् । अप्रत्ययग्रहणं ज्ञापयति ‘अन्यत्र धातुग्रहणे तदादिविधिः’ इति । तेनायस्कारः ।

अमुमुयग्भ्यामिति ॥ ‘चोः कुः’ इति कुत्वमिति विशेषः । इकारे परे मकारादुकारस्य यणमाशङ्क्य आह—  
मुत्वस्यासिद्धत्वादिति ॥ अमुमुईचे । अमुमुईचः । अमुमुईचोः । अमुमुयङ् । मतान्तरमाह— अन्त्य-  
बाधे इति ॥ अलोऽन्त्यपरिभाषाया अप्रवृत्त्या अन्त्यस्य कार्योभावे सति अन्त्यसमीपवर्तिनः कार्यं भवतीत्यर्थः ।  
प्रकृते च अदस इति नावयवषष्ठी । किन्तु स्थानषष्ठी । ततश्च ‘अलोऽन्त्यस्य’ इत्युपतिष्ठते । असान्तस्य अदसः  
अन्त्यस्य दात्परस्य उत्वं दस्य च म इति फलितम् । अदसश्चान्त्यवर्णः सकारः दात्परो न भवति । अद्यादेशे  
कृते तु इकारः अन्तः सोऽपि दात्परो न भवति । ततश्च अलोऽन्त्यपरिभाषाया अप्रवृत्त्या अन्त्यस्य आदेशबाधे  
सति अन्त्यसमीपवर्तिन एव दात्परस्य उत्वम्, दस्य च मः, नतु ततः प्राचीनयोरपि दकारतदुत्तरवर्णयोर्मुत्व-  
मित्यर्थः । नन्वेवं सति ‘णो नः’ इति धात्वादेर्णकारस्य विहितं नत्वं नेता इत्यत्रैव स्यात् नमतीत्यत्र न स्यादिति  
चेत्, मैवम्—अलोऽन्त्यपरिभाषाया अप्रवृत्त्या अन्त्यसदेशानन्त्यसदेशयोर्युगपत्प्राप्तौ अन्त्यसदेशस्यैव भवतीति  
परिभाषार्थ इति ‘व्यङ्ः संप्रसारणम्’ इति सूत्रे भाष्ये स्पष्टं प्रपञ्चितत्वात् । यद्यपि ‘व्यङ्ः सम्प्रसारणम्’ इति  
सूत्रे प्रकृतसूत्रे च ‘अनन्त्यविकारे अन्त्यसदेशस्य’ इति परिभाषा पठिता तथापि सैवात्वार्यतः संगृहीता ।  
अन्त्यस्य विकारः आदेशः अन्त्यविकारः । अन्त्यविकारस्याभावः अनन्त्यविकारः, अर्थाभावेऽव्ययीभावेन  
सह नञ्तत्पुरुषो विकल्प्यते इति वक्ष्यमाणत्वात्तत्पुरुषः । अव्ययीभावपक्षे तु ‘तृतीयासप्तम्योर्बहुलम्’ इत्य-  
म्भावाभावः । अलोऽन्त्यपरिभाषाया अप्रवृत्त्या अन्त्यस्य आदेशाभावे सतीति यावत् ॥ अदमुयङ्गिति ॥  
अत्र पूर्वस्य दकारस्य तदुत्तराकारस्य च न मुत्वमिति विशेषः । मतान्तरमाह—अः सेः सकारस्येति ॥  
सेरित्यस्य विवरणं सकारस्येति । असेरिति नायं नञ्तत्पुरुषः, किन्तु अः सेः यस्य सः असिः, तस्य असेरिति  
विग्रहः । सेरिति स्थानषष्ठी, इकार उच्चारणार्थः, सकारस्थानकाकारवत् इत्यर्थः । अदसशब्दस्य त्यदाद्यत्वे कृते  
सकारस्थानकाकारवत्त्वम् । अतः त्यदाद्यत्ववत् एवादसशब्दस्य मुत्वं नान्यस्य इति फलितम् । अतः अद्यादेशे  
सति सकारस्थानकाकारवत्त्वाभावाच्च मुत्वमित्यर्थः । तदिदं पक्षत्रयमपि भाष्यसंमतमित्याह—उक्तं चेति ॥  
अदसः टेः अद्रेर्विधौ सति अदद्व्यच् इत्यत्र प्रथमद्वितीययोः दकारयोः पृथङ्मुत्वं तदुत्तरयोः अवर्णरेफयोस्त्वं च यु-  
गपदेव । लत्ववत् । चलीकल्प्यते इत्यत्र चरीकल्प्यते इति स्थिते रेफकारयोर्गथा ‘कृपो रो लः’ इति लत्वं, तथा  
केचिदिच्छन्ति । अन्त्यसदेशस्यैव केचित् लत्वमिच्छन्ति । अद्यादेशे सति प्रथमयोर्द्वितीययोश्च मुत्वं नैव केचिदि-  
च्छन्ति । हि यतः असेः सकारस्थानकाकारवत् एव मुत्वं दृश्यते अः सेः यस्येति बहुव्रीहिणा प्रतीयत इति यो-  
जना ॥ विष्वग्देवयोः किमिति ॥ विष्वग्देवयोश्चेति किमर्थमित्यर्थः ॥ अश्वाचीति ॥ अत्र विष्वग्देवयोः सर्व-  
नाम्नश्चाभावान्नाद्यादेश इति भावः ॥ अप्रत्यये किम् ॥ विष्वगञ्चनमिति ॥ अत्र अन इति ल्युडादेशस्य  
श्रूयमाणतया अश्चेरप्रत्ययान्तत्वं नेति भावः । ननु उत्तरपदाधिकारादञ्चुरूपे उत्तरपदे इत्यर्थाद्विष्वगञ्चनमित्यत्र  
अद्यादेशस्याप्रसक्तेः किमप्रत्ययग्रहणेनेत्यत आह— अप्रत्ययग्रहणमिति ॥ तेनेति ॥ अन्यथा ‘अतः कृक-  
मि’ इत्यत्र ‘नित्यं समासे’ इत्यतोऽनुवृत्तसमासग्रहणेन उत्तरपदाक्षेपात् कृधातुरूपे उत्तरपदे इत्यर्थलाभादयस्कृदि-



‘अतः कृकमि—’ ( सू १६० ) इति सः । उदङ्, उदञ्चौ, उदञ्चः । शसादावचि ॥  
 ४२० । उद ईत् । ( ६-४-१३९ ) उच्छब्दात्परस्य लुप्तनकारस्याञ्चतेर्भस्याकारस्य  
 ईत्स्यात् । उदीचः । उदीचा । उदग्भ्यामित्यादि ॥  
 ४२१ । समः समि । ( ६-३-९३ ) अप्रत्ययान्तेऽञ्चतौ परे समः समिरादेशः स्यात् ।  
 सम्यङ्, सम्यञ्चौ, सम्यञ्चः । समीचः । समीचा ॥  
 ४२२ । सहस्य सध्रिः । ( ६-३-९५ ) अप्रत्ययान्तेऽञ्चतौ परे । सध्रयङ् ॥  
 ४२३ । तिरसस्तिर्यलोपे । ( ६-३-९४ ) अलुप्ताकारेऽञ्चतावप्रत्ययान्ते परे तिरसस्ति-  
 र्यादेशः स्यात् । तिर्यङ्, तिर्यञ्चौ, तिर्यञ्चः । तिर्यञ्चम् । तिर्यञ्चौ, तिरश्चः । तिरश्चा,  
 तिर्यग्भ्यामित्यादि ॥  
 ४२४ । नाञ्चेः पूजायाम् । ( ६-४-३० ) पूजार्थस्याञ्चतेरुपधाया नस्य लोपो न स्या-  
 त् । अलुप्तनकारत्वान्न नुम् । प्राङ्, प्राञ्चौ, प्राञ्चः । नलोपाभावादकारलोपो न । प्राञ्चः ।  
 प्राञ्चा, प्राङ्भ्याम् इत्यादि । प्राङ्बूषु—प्राङ्भु—प्राङ्बु । एवं पूजार्थे प्रत्यङ्ङादयः । ‘कृञ्च  
 त्यत्रैव सत्वं स्यात्, अयस्कार इत्यत्र न स्यादित्यर्थः ॥ उदङिति ॥ उत् अञ्चतीति विग्रहे किञ्चादिरिति भावः ।  
 शसादौ ‘अचः’ इति लोपे प्राप्ते ॥ उद ईत् ॥ ‘अचः’ इति सूत्रमनुवर्तते, अल्लोप इत्यतः अत् इति च । भस्ये-  
 त्यधिकृतम् । तदाह—उच्छब्दादित्यादिना ॥ सम् अञ्चतीति विग्रहे किञ्चादि ॥ समः समि ॥ समीति  
 लुप्तप्रथमाकम् । अञ्चतावप्रत्यय इत्यनुवर्तते । तदभिप्रेत्य शेषपूरणेन सूत्रं व्याचष्टे—अप्रत्ययेति ॥ समीचः  
 इति ॥ ‘अचः’ इति लोपे ‘चौ’ इति दीर्घः ॥ सहस्य सध्रिः ॥ सहस्य सध्रिः स्यादप्रत्ययान्ते अञ्चतौ पर  
 इति व्याख्यानं सुगमत्वादुपेक्षितम् ॥ सध्रयङिति ॥ सह अञ्चतीति विग्रहे किञ्चादि पूर्ववत् । सहस्य  
 सध्रयादेशे यण् ॥ तिरसस्तिर्यलोपे ॥ तिरि इति लुप्तप्रथमाकम् । अञ्चतावप्रत्यये इत्यनुवर्तते । न विद्यते  
 ‘अचः’ इत्यल्लोपो यस्य सः अलोपः, तस्मिन्निति विग्रहः । तदाह—अलुप्तेत्यादिना ॥ तिर्यङिति ॥ तिरः  
 अञ्चतीति विग्रहे किञ्चादि । तिरसस्तिर्यादेशे यण् ॥ तिरश्चः इति ॥ शसादावचि ‘अचः’ इत्यल्लोपसत्त्वान्न  
 तिर्यादेशः । सस्य इत्वेन शः इति भावः । पूजार्थादञ्चुधातोः किञि ‘अनिदिताम्’ इति नलोपे प्राप्ते—  
 नाञ्चेः ॥ ‘अनिदिताम्’ इति सूत्रात् उपधायाः क्तिन्तीत्यनुवर्तते । ‘श्रान्न लोपः’ इत्यतो नलोप इत्यनु-  
 वर्तते । तत्र नेति लुप्तप्रथमाकम् । तदाह—पूजार्थस्येत्यादिना ॥ पूजाया गम्यत्वे सतीत्यर्थः । न त्वत्राञ्चु-  
 धातोः पूजार्थत्वमेव इह विवक्षितम् । अत एव अञ्चितं गच्छति इत्यत्र नलोपो न । अञ्चतेरत्र समाधानमर्थः ।  
 समाहितो भूत्वा गच्छतीति गम्यते । समाधानं च अव्याकुलत्वम्, अव्याकुलं गच्छतीत्यर्थः । अव्याकुलगमने च पू-  
 जा गम्यते । नत्वञ्चतेरेव सोऽर्थ इति ‘अञ्चोऽनपादाने’ इति सूत्रे भाष्यकैयटयोः स्पष्टम् ॥ प्राङिति ॥ प्रपूर्वाद-  
 ञ्चतेः किन् । प्रकर्षेण पूजनमञ्चैरर्थः । नलोपाभावे प्राञ्च् इत्यतः सुबुत्पत्तिः । हल्ङधादिलोपः, संयोगान्तलोपः,  
 ततः अनुस्वारपरसवर्णानिवृत्तौ, नकारस्य ‘किन्प्रत्ययस्य कुः’ इति कुत्वेन ङकार इति भावः ॥ प्राञ्चाविति ॥  
 स्वाभाषिकनकारस्य अनुस्वारपरसवर्णाविति भावः ॥ अलुप्तेति ॥ ‘उगिदचाम्’ इत्यत्र नलोपिनोऽञ्चतेरेव  
 ग्रहणान्नुम् न । ततश्च नकारद्वयश्रवणं न शङ्कथमिति भावः ॥ नलोपाभावादिति ॥ शसादावचि ‘अचः’  
 इति लोपो न भवति । लुप्तनकारस्यैवाञ्चतेस्तत्र ग्रहणादिति भावः ॥ प्राञ्चः इति ॥ प्र अञ्च् अस् इति  
 स्थिते सवर्णदीर्घे रूपमिति भावः । ‘नाञ्चेः पूजायाम्’ इत्यनारम्भे सुटि नुमैव रूपसिद्धावपि शसादाव-  
 चि नकारश्रवणं न स्यात्, ‘अनिदिताम्’ इति लोपप्रसङ्गात् । असर्वनामस्थानतया ‘उगिदचाम्’ इति  
 नुमश्चाप्रसक्तेरिति बोध्यम् ॥ प्राङ्भ्यामिति ॥ स्वादिषु इति पदत्वात् चकारस्य संयोगान्तलोपे अनुस्वारपर-

कौटिल्याल्पीभावयोः' । अस्य 'ऋत्विग्—' ( सू ३७३ ) आदिना नलोपाभावोऽपि निपात्य-  
ते । कुङ्, कुञ्चौ, कुञ्चः । कुङ्भ्यामित्यादि । 'चोः कुः' ( सू ३७८ ) पयोमुक्-पयोमुग्,  
पयोमुचौ, पयोमुचः । 'ब्रश्च—' ( सू २९४ ) इति षत्वम् । 'स्कोः—' ( सू ३८० ) इति  
सलोपः । जश्त्वचत्वे । सुवृट्-सुवृड्, सुवृश्चौ, सुवृश्चः । सुवृट्सु-सुवृट्सु ॥ इति चान्ताः ॥

॥ अथ तकारान्तप्रकरणम् ॥

'वर्तमाने पृषद्बृहन्महज्जगच्छतृवच्च' ( उ २४१ ) एते निपात्यन्ते, शतृवच्चैषां कार्यं स्यात् ।  
उगित्त्वान्नुम् । 'सान्त महतः—' ( सू ३१७ ) इति दीर्घः । मह्यते पूज्यत इति महान्,  
महान्तौ, महान्तः । हे महन् । महतः । महता, महद्भ्यामित्यादि ॥

४२५ । अत्वसन्तस्य चाधातोः । ( ६-४-१४ ) अत्वन्तस्योपधाया दीर्घः स्याद्धातुभिन्ना-

सवर्णनिवृत्तौ नकारस्य 'किन्प्रत्ययस्य' इति कुत्वेन डकारः इति भावः ॥ इत्यादीति ॥ प्राङ्भिः । प्राञ्चे, प्राङ्-  
भ्याम्, प्राङ्भ्यः । प्राञ्चः, प्राञ्चोः, प्राञ्चाम् । प्राञ्चि, प्राञ्चोः ॥ प्राङ्खिष्वति ॥ 'ङ्णोः कुक्कुक्' इति वा कु-  
क् । 'चयो द्वितीयाः' इति पक्षे खश्च बोध्यः ॥ एवमिति ॥ सुटि पूर्ववदेव रूपाणि । शसादावचि प्रत्यञ्चः, प्र-  
त्यञ्चा । प्रत्यङ्भ्याम् । असुमुयञ्चः । असुमुयङ्भ्याम् । उदञ्चः । उदङ्भ्यामित्यादि ज्ञेयम् ॥ कुञ्च कौटिल्ये-  
ति ॥ नलोपाभावोऽर्पाति ॥ 'अनिदिताम्' इति नलोपाभावः, निरुपपदात् किन्नपि निपात्यत इत्यर्थः ।  
सति तु नलोपे नकारो न श्रूयेत । 'उगिदचाम्' इति नुमः सर्वनामस्थानेऽप्यप्रवृत्तेः । वस्तुतस्तु स्वाभाविकजोपधस्यैव  
धातुपाठे निर्देशात् नलोपस्यात्र प्रसक्तिरेव नास्ति । अत एव 'परेश्च घाङ्कयोः' इति सूत्रे भाष्ये कुञ्चेत्यत्र चकारे  
परे 'चोः कुः' इति कुत्वमाशङ्क्य ऋत्विगादिसूत्रे कुञ्चेति निपातनात् कुत्वं नेत्युक्तं संगच्छते । यदि तु नस्यानुस्वार-  
परसवर्णाभ्यां जकारो निर्दिश्येत, तर्हि तस्य 'चोः कुः' इति कुत्वप्रसक्तिरेव नास्तीति तदसंगतिः स्यात्, कुत्वे क-  
र्तव्ये परसवर्णस्यासिद्धत्वादित्यास्तां तावत् । नोपधत्वमभ्युपेत्य आह— कुङ् इति ॥ हल्ङ्ग्यादिलोपे संयोगान्त-  
लोपे नकारस्य 'किन्प्रत्ययस्य' इति कुत्वम् ॥ कुङ्भ्यामिति ॥ संयोगान्तलोपे नकारस्य कुत्वं डकारः । अत्र  
प्रथमैकवचने भ्यामादावपि कुत्वं निपातनादेव न भवति, चवर्गपञ्चमजकार एव सर्वत्रेति 'परेश्च घाङ्कयोः' इति  
सूत्रभाष्यकैयटस्वरसः ॥ पयोमुगिति ॥ 'मुच्छ्र मोक्षणे' क्तिप् । सुपूर्वात् 'ओ व्रश्च छेदने' इति धातोः क्तिपि  
'ग्रहिज्या' इति संप्रसारणे सुवृश्चशब्दः । तस्य विशेषमाह— ब्रश्चेति षत्वमिति ॥ हल्ङ्ग्यादिना सुलोपे कृ-  
ते चकारस्य षत्वमित्यर्थः ॥ सलोपः इति ॥ धातुपाठे व्रश्च् इति सस्य श्चुत्वे कृते व्रश्च् इति निर्देशः । तत्र श्चु-  
त्वस्यासिद्धत्वात् 'स्कोः' इति सकारस्य लोप इत्यर्थः । 'वावसाने' इति चत्वे षस्य टः । तदभावे जश्त्वेन ड इत्य-  
र्थः ॥ सुवृट्सिष्वति ॥ चत्वेस्यासिद्धत्वात् पूर्व 'डः सि' इति वा धुट् । ततश्चत्वेमिति भावः ॥ इति चान्ताः ।

अथ तकारान्ता निरूप्यन्ते ॥ अथ महच्छब्दे विशेषं वक्तुमाह— वर्तमाने ॥ उणादिसूत्रमे-  
तत् ॥ निपात्यन्ते इति ॥ तत्र 'पृष सेचने' 'बृहि वृद्धौ' अनयोर्गुणाभावः, महः कर्मणि अतिप्रत्ययः, गमे-  
र्जगादेशश्चेति विशेषः ॥ शतृवदिति ॥ शतृप्रत्ययान्तवदित्यर्थः ॥ उगित्त्वादिति ॥ शतृवद्भावेन सुटि उगि-  
त्वान्नुमित्यर्थः ॥ सान्तेति ॥ सुटि महन्त् स् औ इत्यादिस्थितौ नकारात् पूर्वस्य अकारस्य दीर्घ इत्यर्थः ॥ म-  
ह्यते इति ॥ 'कर्तरि कृत्' इति कर्त्रर्थं बाधित्वा निपातनात् 'मह पूजायाम्' इति धातोः कर्मणि अतिप्रत्यय इति  
भावः ॥ महानिति ॥ नुमि दीर्घे सुलोपे संयोगान्तलोप इति भावः ॥ महान्ताधिति ॥ नुमि दीर्घे अनु-  
स्वारपरसवर्णाविति भावः ॥ हे महश्चिनि ॥ असंबुद्धावित्यनुवृत्तेः 'सान्तमहतः' इति दीर्घो नेति भावः ॥  
महतः इति ॥ असर्वनामस्थानत्वाच्छसादौ न दीर्घः । धीः अस्यास्तीत्यर्थे धीशब्दान्मतुप्, पकार  
इत्, उकार उच्चारणार्थः । तद्धितान्तत्वेन प्रातिपदिकत्वात् सुबुत्यप्तिः । धीमत् स् इति स्थिते ॥  
अत्वसन्तस्य ॥ अनु इति लुसषष्ठीकं पृथक्पदम् । अङ्गविशेषणत्वात्तदन्तविधिः । अधातोरेत्यसन्ताविशेषणम् ।

सन्तस्य चासम्बुद्धौ सौ परे । परं नित्यं च नुमं बाधित्वा वचनसामर्थ्यादादौ दीर्घः । ततो नुम् । धीमान् , धीमन्तौ , धीमन्तः । हे धीमन् । शसादौ महद्वत् । धातोरप्यत्वन्तस्य दीर्घः । गोमन्तमिच्छति , गोमानिवाचरति वा क्यजन्तादाचारक्विबन्ताद्वा कर्तारि क्प् । 'उगिदचाम्—' ( सू ३६१ ) इति सूत्रेऽज्ग्रहणं नियमार्थम् । 'धातोश्चेदुगित्कार्यं तर्ह्यञ्चतेरेव' इति । तेन 'स्रत्' 'ध्वत्' इत्यादौ न । 'अधातोः' इति त्वधातुभूतपूर्वस्यापि नुमर्थम् । गोमान् , गोमन्तौ , गोमन्तः इत्यादि । 'भातेर्डवतुः' ( उ ६३ ) । भवान् , भवन्तौ . भवन्तः । शत्र-

'नोपधायाः' इत्यतः उपधाया इत्यनुवर्तते । अत्वन्तस्य धातुभिन्नासन्तस्य च उपधाया इति लभ्यते । 'सर्वनामस्थाने चासंबुद्धौ' इत्यतः असंबुद्धाविति 'सौ च' इत्यतः साविति 'द्वलोपे' इत्यतो दीर्घ इति चानुवर्तते । तदाह—  
**अत्वन्तस्येत्यादिना** ॥ ननु कृते अकृते च दीर्घे प्रवृत्त्यर्हस्य नुमो नित्यत्वात् परत्वाच्च मकाराकारात् नुमि कृते अत्वन्तत्वाभावात् कथमिह दीर्घ इत्यत आह— **परमिति ॥ वचनसामर्थ्यादिति** ॥ अन्यथा निरवकाशत्वापत्तिरिति भावः ॥ **ततो नुमिति** ॥ दीर्घे कृते नुमित्यर्थः । 'विप्रतिषेधे यद्वाधितं तद्वाधितम्' इति त्वनित्यम् , 'पुनः प्रसङ्गविज्ञानात् सिद्धम्' इत्युक्तेरिति भावः ॥ **धीमानिति** ॥ दीर्घे नुमि हल्ङ्यादिलोपे संयोगान्तलोपे रूपमिति भावः ॥ **हे धीमानिति** ॥ असंबुद्धौ इत्युक्तेः न दीर्घ इति भावः ॥ **महद्वदिति** ॥ असर्वनामस्थानतया शसादौ नुमभावादिति भावः । अत्वसोरिति वक्तव्ये अन्तग्रहणं तु अत्वन्तमात्रग्रहणार्थम् । अन्यथा उपदेशे ये अत्वन्तास्त एव ग्रह्येरन् , न तु मतुबादयः । नह्येते उपदेशे अत्वन्ता इत्याहुः । नन्वधातोरित्येतत् असन्तस्येव अत्वन्तस्यापि विशेषणं कृतो नेत्यत आह— **धातोरपीति** ॥ अत्वन्तस्य धातुत्वेऽपि दीर्घार्थम् अधातोरित्येतस्य अत्वन्तविशेषणत्वं नाश्रितमित्यर्थः । ननु धातुपाठे अत्वन्तधातुरप्रसिद्ध इत्यत आह—  
**गोमन्तमिति** ॥ आचरति वेत्यनन्तरम् इत्यर्थे इति शेषः । गोमन्तमिच्छतीत्यर्थे 'सुप आत्मनः क्यच्' इति क्यचि 'नः क्य' इति नियमात् पदत्वाभावाज्ज्ञत्वाभावे गोमत्यशब्दात् 'सनाद्यन्ताः' इति धातुत्वात् कर्तारि क्किपि 'यस्य हलः' 'अतो लोपः' इति यलोपाहोपयोः गोमत्शब्दात् सुबुत्पत्तिः । गोमनिवाचरतीत्यर्थे तु 'सर्वप्रातिपदिकेभ्यः क्क्वा वक्तव्यः' इति क्किपि 'सनाद्यन्ताः' इति धातुत्वात् कर्तारि क्किपि सुबुत्पत्तिरिति भावः । एवंविधात् गोमत्शब्दात् सौ 'अत्वसन्तस्य' इति दीर्घे सति 'उगिदचाम्' इति नुमि हल्ङ्यादिलोपे गोमानिति रूपं वक्ष्यति । तत्र गोमच्छब्दस्य क्यजन्तस्य आचारक्विबन्तस्य च 'सनाद्यन्ताः' इति धातुत्वात् कथमस्य 'उगिदचाम्' इति नुमागमः , अधातोरेव उगितो नुम्निधानादित्याशङ्क्य आह— **उगिदचामिति सूत्रे इति** ॥ उगितः सर्वनामस्थाने इत्येतावदेव सूत्रमस्तु अञ्चतेरुगित्वादेव सिद्धेः । अतः अज्ग्रहणमतिरिच्यमानं नियमार्थमित्यर्थः । नियमशरीरमाह—**धातोश्चेदिति** ॥ धातोश्चेदुगितः कार्यं स्यात् तर्हि अञ्चतेरेव ननु धात्वन्तरस्येति नियमार्थम् इति पूर्वेषान्वयः । नियमस्य फलमाह— **तेनेति** ॥ 'स्रन्सु ध्वन्सु गतौ' इत्युगितौ धातू । ताभ्यां क्किपि 'अनिदितां हल उपधायाः' इति नलोपे सुबुत्पत्तौ सोर्हलङ्यादिलोपे 'वसुस्रंसुध्वस्वनडुहां दः' इति दत्त्वे स्रत् ध्वत् इति रूपमिष्टम् । उगितः सर्वनामस्थाने इत्युक्ते तु अत्रापि नुम् स्यात् । कृते त्वज्ग्रहणे उक्तनियमलाभादत्र नुम् न भवतीत्यर्थः । तर्ह्येतावतैव सिद्धे अधातोरिति किमर्थमित्यत आह— **अधातोरिति स्थिति** ॥ अधातुः पूर्वं भूतः अधातुभूतपूर्वः , पूर्वं अधातुभूतस्यापि नुमर्थमधातोरित्येतदित्यर्थः । ततश्च उगिदचां सर्वनामस्थाने इत्येकं वाक्यम् । तत्र अधातोरित्यभावेऽपि अज्ग्रहणादधातोर्गित इति लाभादधातोर्गितो नलोपिनोऽञ्चतेश्च नुमागमः स्यादित्यर्थः । अधातोरित्यपरं वाक्यम् । उक्तो नुमागमः अधातुभूतपूर्वस्यापि भवतीत्यर्थः । प्रकृते च क्यजाचारक्विबुत्पत्यनन्तरं धातुत्वे सत्यपि क्यजाद्युत्पत्तेः पूर्वं अधातुत्वसत्त्वान्नुम् निर्बाध इत्यर्थः । एतत् सर्व 'उगिदचाम्' इति सूत्रे भाष्ये स्पष्टम् । अत्र क्यचपक्षे दीर्घे नुमि च कर्तव्ये अल्लोपो न स्यादिति , दीर्घविधौ तन्निषेधात् कौ स्तं न स्थानिवदित्युक्तेश्च । अथ भवच्छब्दे विशेषमाह— **भातेर्डवतु-**

न्तस्य त्वन्तत्वाभावाच्च दीर्घः । भवतीति भवन् ॥

४२६ । उभे अभ्यस्तम् । ( ६-१-५ ) षाष्ठद्वित्वप्रकरणे ये द्वे विहिते ते उभे समुदिते अभ्यस्तसंज्ञे स्तः ॥

४२७ । नाभ्यस्ताच्छतुः । ( ७-१-७८ ) अभ्यस्तात्परस्य शतुर्नुम् न स्यात् । ददत्-ददद्, ददतौ, ददतः ॥

४२८ । जक्षित्यादयः षट् । ( ६-१-६ ) षड् धातवोऽन्ये जक्षितिश्च सप्तमः एतेऽभ्यस्तसंज्ञाः स्युः । जक्षत्-जक्षद्, जक्षतौ, जक्षतः । एवं जाप्रत्, दरिद्रत्, शासत्, चकासत् । दीधीवेव्योर्द्विष्वेऽपि छान्दसत्वाद्ब्रह्मण्येन परस्मैपदम् । दीध्यत् । वेव्यत् ॥ ॥ इति तान्ताः ॥

रिति ॥ उणादिसूत्रमेतत् । भाधातोर्भवतुः स्यादित्यर्थः । उकार इत् । उकार उच्चारणार्थः । डित्वसामर्थ्यादभस्यापि टेलोपः । भवत् इति रूपम् ॥ भवानिति ॥ भवच्छब्दात् सुः । 'अत्वसन्तस्य' इति दीर्घः, 'उगिदचाम्' इति नुम्, हल्ङ्यादिलोपः, संयोगान्तलोपश्चेति भावः ॥ शन्नन्तस्य ट्वाति ॥ 'लटः शतृशानचौ' इति भूधातोर्लटः शतृ आदेशः । शकार इत्, ऋकार इत्, शप्, गुणः, अवादेशः, पररूपम्, भवत् इति रूपम् । तस्य तु अत्वन्तत्वाभावादत्वसन्तस्येति दीर्घो न भवति । तत्र उकारानुबन्धग्रहणादित्यर्थः ॥ भवन्निति ॥ सौ नुमि हल्ङ्यादिलोपे संयोगान्तलोपः । भवन्तावित्यादि तु पूर्ववदेवेति भावः । दाब्धातोः लटः शत्रादेशे शप् । जुहोत्यादिभ्यः श्लुः । 'श्लौ' इति द्वित्वम्, अभ्यासद्स्वः, 'श्राभ्यस्तथोरातः' इत्यालोपः । ददत् इति रूपम् । ततः सुबुत्पत्तिः । 'उगिदचाम्' इति नुमि प्राप्ते 'नाभ्यस्तात्' इति तन्निषेधं वक्ष्यन् अभ्यस्तसंज्ञामाह—  
**उभे अभ्यस्तम् ॥** 'एकाचो द्वे प्रथमस्य' इत्यतो द्वे इत्यनुवर्तते । उभेग्रहणं समुदायप्रतिपत्त्यर्थम् । द्वे इत्यनेन च षष्ठाध्यायविहितमेव द्वित्वं विवक्षितम्, 'अनन्तरस्य विधिर्वा प्रतिषेधो वा' इति न्यायात् । तदाह— **षाष्ठेत्यादिना ॥** समुदिते किम् ? नेनिजतीत्यत्र प्रत्येकमभ्यस्तसंज्ञायाम् 'अभ्यस्तानामादिः' इत्युदात्तः प्रत्येकं स्यात् ॥ **नाभ्यस्ताच्छतुः ॥** 'इदितो नुम् धातोः' इत्यतो नुमित्यनुवर्तते । तदाह— **अभ्यस्तादित्यादिना ॥ दददिति ॥** ददत्शब्दात् सुः । हल्ङ्यादिलोपः । 'नाभ्यस्तात्' इति निषेधात् 'उगिदचाम्' इति नुम् न । अत्वन्तत्वाभावाच्च न दीर्घ इति भावः । 'जक्ष भक्षणहसनयोः, जागृ निद्राक्षये, दरिद्रा दुर्गतौ, चकासृ दीप्तौ, शासु अनुशिष्टौ दीधीङ् दीप्तिदेवनयोः, वेवीङ् वेतिना तुल्ये' इति सप्त धातवः अदादौ पठिता लुगिकरणाः । तेभ्यो लटः शत्रादेशे शब्लुकि सुबुत्पत्तौ 'नाभ्यस्ताच्छतुः' इति निषेध इष्यते । अभ्यस्तसंज्ञायाश्च द्वित्वनिबन्धनत्वादिहाप्राप्ताविदमारभ्यते—**जक्षित्यादयः षट् ॥** अभ्यस्तमित्यनुवृत्तं बहुवचनान्ततया विपरिणम्यते । तत्र जक्षितिः आदिर्येषामिति तद्गुणसंविज्ञानबहुव्रीहौ सति जक्षधातुमारभ्य षण्णामेव ग्रहणं स्यात्, वेवीडो न स्यात् । अतद्गुणसंविज्ञानबहुव्रीहौ तु जागृ इत्यारभ्य षण्णां ग्रहणं स्यात्, नतु जक्षेः । अतो व्याचष्टे— **षड् धातवोऽन्ये जक्षितिश्च सप्तमः इति ॥** अत्र विवरणवाक्ये जक्षितिरिति शिष्या निर्देशः, जक्षधातुरित्यर्थः । 'रुदादिभ्यः सार्वधातुके' इति इडागमे रूपम् । सूत्रे जक्ष इति पृथक्पदम् । इतिना जक्षिः परामृश्यते । इति आदिः येषामित्यतद्गुणसंविज्ञानबहुव्रीहिः । ततश्च इत्यादयः षट् इत्यनेन जक्षधातोः अन्ये जागृ इत्यारभ्य षड् धातवो विवक्षिताः चशब्दः अत्राहार्यः । एवं च जक्षधातुश्च जागृधातुमारभ्य षड् धातवश्चेत्येवं सप्त धातवः अभ्यस्तसंज्ञकाः स्युरिति फलतीत्यर्थः । तदिदं भाष्ये स्पष्टम् ॥ **जक्षदिति ॥** अभ्यस्तत्वान्नुनिषेध इति भावः । ननु दीधीवेव्योर्द्विष्वात् 'अनुदात्तकित आत्मनेपदम्' इति आत्मनेपदसंज्ञक एव लटः शानजादेशः स्यात् न तु शत्रादेशः इत्यत आह— **दीधीवेव्योरिति ॥** दीधीवेव्योः छन्दोमात्रविषयत्वं तिङन्ताधिकारे वक्ष्यते । ततश्च 'भ्यस्ययो बहुलम्' इति छान्दसं परस्मैपदम् । अतः शानजसंभवात् शत्रादेश एवेत्यर्थः ॥ **दीध्यत् वेव्यदिति ॥** दीधी वेवी इत्याभ्यां लटः शत्रादेशे कृते शब्लुकि यणादेशः । अभ्यस्तत्वाच्च नुम् नेति भावः ॥ इति तान्ताः ॥

॥ अथ पकारान्तप्रकरणम् ॥ गुप्-गुब्, गुपौ, गुपः । गुब्भ्यामित्यादि ॥ इति पान्ताः ॥

॥ अथ शकारान्तप्रकरणम् ॥

४२९ । त्यदादिषु दृशोऽनालोचने कञ्च । ( ३-२-६० ) त्यदादिषूपपदेष्वज्ञानार्थाद्दृशे-  
र्धातोः कञ् स्यात्, चात् किन् ॥

४३० । आ सर्वनाम्नः । ( ६-३-९१ ) सर्वनाम्नः आकारोऽन्तादेशः स्याद्दृग्दृशवतुषु ।  
कुत्वस्यासिद्धत्वात् 'ब्रश्च-' ( सू २९४ ) इति षः । तस्य जश्त्वेन डः । तस्य कुत्वेन गः ।  
तस्य चत्वेन पक्षे कः । तादृक्-तादृग्, तादृशौ, तादृशः । 'षत्वापवाद्त्वात्कुत्वेन खकारः'  
इति कैयटहरदत्तादिमते तु चर्त्वाभावपक्षे ख एव श्रूयते, न तु गः, जश्त्वं प्रति कुत्वस्या-  
सिद्धत्वात् । 'दिगादिभ्यो यत्' ( सू १४२९ ) इति निर्देशान्नासिद्धत्वमिति वा बोध्यम् ।

अथ पकारान्ता निरूप्यन्ते ॥ गुबिति ॥ 'गुप् रक्षणे' क्तिप् । 'आयादय आर्धधातुके वा' इति  
वैकल्पिकत्वादायप्रत्ययो नेति भावः ॥ गुब्भ्यामिति ॥ 'स्वादिषु' इति पदत्वात् भ्यामादौ जश्त्वमिति भावः ॥  
इति पान्ताः ॥

अथ शकारान्ता निरूप्यन्ते ॥ तादृक्शब्दं व्युत्पादयितुमाह— त्यदादिषु ॥ चकारात् 'स्पृशोऽ-  
नुदके किन्' इत्यतः किन् अनुकृष्यते । आलोचनमिह ज्ञानसामान्यं विवक्षितम् । तदाह— त्यदादिष्वि-  
त्यादिना ॥ अनालोचने किम् । तं पश्यति तद्दर्शः । कर्मण्यण् । कञि तु किन्त्वात् गुणे न स्यात् । तद्-  
शब्दे उपपदे क्विनि उपपदसमासे सुब्लुकि तद् दृश् इति स्थिते ॥ आ सर्वनाम्नः ॥ आ इत्यविभक्तिनिर्दे-  
शः । 'दृग्दृशवतुषु' इति सूत्रमनुवर्तते । तदाह— सर्वनाम्न इति ॥ अन्तादेश इति ॥ अलोऽन्त्यप-  
रिभाषालभ्यमिदम् । दकारस्य आत्वे सवर्णदीर्घः । तादृश् इति रूपम् । ततः सुबुत्पत्तिः ॥ कुत्वस्येति ॥  
तादृश् स् इति स्थिते हल्ङ्यादिलोपे, किन्प्रत्ययस्य कुः इति कुत्वस्यासिद्धत्वात् 'ब्रश्च' इति ष इत्यर्थः ॥  
तस्येति ॥ 'ब्रश्च' इति संपन्नस्य षकारस्येत्यर्थः ॥ तस्य कुत्वेनेति ॥ उकारस्य 'किन्प्रत्ययस्य कुः'  
इति कुत्वेन गकार इत्यर्थः ॥ तस्य चत्वेनेति ॥ गकारस्य 'वावसाने' इति चर्त्वविकल्प इत्यर्थः ॥  
तादृगिति ॥ स इव दृश्यत इति न विग्रहः । 'कर्तारं कृत' इति कर्तार्येव किन्विधानात् । किंतु  
कर्मकर्तारि किन् । स इवायं पश्यति, ज्ञानविषयो भवतीत्यर्थः । 'दृशेरत्र ज्ञानविषयत्वापत्तिमात्रवृत्तित्वाद्ज्ञाना-  
र्थता' इति 'त्यदादिषु दृशः' इति सूत्रे भाष्ये स्पष्टम् । रूढशब्द एवायमित्यन्ये । अथात्र कैयटादिमतं  
दृषयति— षत्वापवाद्त्वादिति ॥ यद्यपि दध्गञ्चुयुजिक्ञ्चुषु अप्रोप्तेऽपि ब्रश्चादिष्वे 'किन्प्रत्ययस्य कुः'  
इति कुत्वमारभ्यते । तथापि क्तिपैव सिद्धे 'स्पृशोऽनुदके किन्, त्यदादिषु दृशोऽनालोचने कञ् च' इति किन्वि-  
धानं 'किन्प्रत्ययस्य कुः' इति कुत्वार्थं क्रियमाणं घृतस्पृक्, तादृक् इत्यादिषु अप्रवृत्तौ निरवकाशमेव स्यात् ।  
अतस्तद्विषये कुत्वस्य फलतः षत्वापवाद्त्वमिति भावः । किन्विधानं 'किन्प्रत्ययस्य कुः' इति कुत्वार्थमेव इति  
'स्पृशोऽनुदके' इति सूत्रे भाष्ये स्पष्टम् । अनवकाशत्वादेव च शकारविषये कुत्वस्य नासिद्धत्वमपि । अन्यथा 'स्पृ-  
शोऽनुदके किन्' इत्यादिना स्पृशादेः क्विन्विधिवैयर्थ्यात् । उक्तं च 'पूर्वत्रासिद्धम्' इत्यत्र भाष्ये— 'अपवादो  
वचनप्रामाण्यात्' इति ॥ खकारः इतीति ॥ अधोषमहाप्राणसाम्यादिति भावः ॥ ख एवेति ॥ तादृक्,  
तादृग् इति रूपद्वयमिष्टम् । शकारस्य कुत्वेन खकारे सति तस्य 'वावसाने' इति चर्त्वपक्षे तादृक् इति रूपसिद्धा-  
वपि चर्त्वाभावपक्षे तादृक् इत्येव स्यात्, तादृग् इति गकारो न श्रूयतेत्यर्थः । नन्वस्तु शकारस्य खकारः ।  
अथापि तस्य चर्त्वाभावपक्षे जश्त्वेन गकारो निर्बाध इत्यत आह— जश्त्वं प्रतीति ॥ जश्त्वेन गकारे  
कर्तव्ये शकारस्थानकस्य कुत्वसंपन्नखकारस्यासिद्धतया श्लोऽभावेन जश्त्वासंभवादित्यर्थः । अथ कैयटादिमते  
उक्तदोषं निरस्यति— दिगादिभ्यो यदितीति ॥ 'विश प्रवेशने' क्विप्, क्विश् इति रूपम् । तस्य विशेष-

‘ब्रश्च—’ ( सू २९४ ) इति षत्वम्, जश्त्वचत्वे । विट्- विड्, विशौ, विशः । विशम् ॥ ४३१ । नशेर्वा । ( ८-२-६३ ) नशेः कवर्गोऽन्तादेशो वा स्यात्पदान्ते । नक्-नग्— नट्-नड्, नशौ, नशः । नग्भ्याम्-नड्भ्यामित्यादि ॥

४३२ । स्पृशोऽनुदके किन् । ( ३-२-५८ ) अनुदके सुप्युपपदे स्पृशेः किन्स्यात् । घृत-स्पृक्-घृतस्पृग्, घृतस्पृशौ, घृतस्पृशः । किन् प्रत्ययो यस्मादिति बहुव्रीह्याश्रयणात्किप्यपि कुत्वम् । स्पृक् । षडगकाः प्राग्वत् ॥ ॥ इति शान्ताः ॥

### ॥ अथ षकारान्तप्रकरणम् ॥

‘ञि धृषा प्रागल्भ्ये’ । अस्मात् ‘ऋत्विग्—’ ( सू ३७३ ) आदिना किन् । द्वित्वमन्तोदात्तत्वं च निपात्यते । कुत्वात्पूर्वं जश्त्वेन डः गः कः । धृष्णोतीति दधृक्-दधृग्, दधृषौ, दधृषः । दधृग्भ्यामित्यादि । रत्नानि मुष्णातीति रत्नमुट्-रत्नमुड्, रत्नमुषौ, रत्नमुषौ । ‘षड्-भ्यो लुक्’ ( सू २६१ ) षट्-षड् । षड्भिः । षड्भ्यः । ‘षट्चतुर्भ्यश्च’ ( सू ३३८ ) इति नुट् । ‘अनाम्’ इति पर्युदासान्न घृत्वनिषेधः । ‘यरोऽनुनासिके—’ ( सू ११६ ) इति

माह— ब्रश्चेति षत्वमिति ॥ विश् म् इति स्थिते हल्ङ्यादिलोपे ‘ब्रश्च’ इति शकारस्य षकार इत्यर्थः ॥ जश्त्वचत्वे इति ॥ षस्य जश्त्वेन डः । ‘वावसाने’ इति तस्य चत्वेन पक्षे टः इत्यर्थः । विड्भ्याम् । विट्सु विट्सु । ‘णश अदर्शने’ क्विप् । नश् इति रूपम् । ततः सुबुत्पत्तिः । सोर्हल्ङ्यादिलोपे ब्रश्चादिना नित्यं षत्वे प्राप्ते ॥ नशेर्वा ॥ ‘क्विन्प्रत्ययस्य कुः’ इत्यतः कुरित्यनुवर्तते, ‘स्कोः संयोगाद्योः’ इत्यतः अन्ते इति च ‘पद-स्य’ इत्याधिकृतम् । तदाह— नशेः कवर्ग इत्यादिना ॥ अन्तादेश इत्यलोऽन्त्यसूत्रलभ्यम् । पक्षे ‘ब्रश्च’ इति षत्वम् ॥ नक्-नगिति ॥ कुत्वपक्षे जश्त्वचत्वाभ्यां रूपे ॥ नट् नडिनि ॥ षत्वपक्षे जश्त्वचत्वाभ्यां रूपे ॥ नग्भ्याम्-नड्भ्यामिति ॥ कुत्वपक्षे जश्त्वेन गकारः । षत्वपक्षे तु जश्त्वेन डकारः । ‘मस्जिनशोऽङ्ग-लि’ इति नुम् तु न, धातोर्विहिते प्रत्यये एव तत्प्रवृत्तेर्वक्ष्यमाणत्वात् ॥ स्पृशोऽनुदके ॥ अनुदके सुपी-ति ॥ उदकशब्दभिन्ने मुचन्ते इत्यर्थः । ‘सुपि स्थः’ इत्यतः सुपीत्यनुवर्तते इति भावः ॥ घृतस्पृक्-घृतस्पृ-गिति ॥ घृतं स्पृशतीति विग्रहे किन् उपपदसमासः । सुब्लुक् । घृतस्पृशश्चदात् सुबुत्पत्तिः । सोर्हल्ङ्यादिलो-पः । ‘क्विन्प्रत्ययस्य’ इति कुत्वस्यासिद्धत्वात् पूर्वं ‘ब्रश्च’ इति षः । तस्य जश्त्वेन डः । तस्य कुत्वेन गः । तस्य चत्वंविकल्प इति भावः । घृतस्पृग्भ्याम् । घृतस्पृक्षु । अथ ‘क्विन्प्रत्ययस्य कुः’ इत्यत्र ‘क्विनः कुः’ इत्येताव-तैव क्विन्नन्तस्येति लभ्ये प्रत्ययग्रहणं क्विन् प्रत्ययो यस्मादिति बहुव्रीहिलाभायेत्युक्तं युक्शब्दनिरूपणावसरे । तस्य प्रयोजनमाह— किन् प्रत्ययो यस्मादिति बहुव्रीह्याश्रयणात् किप्यपीति ॥ सति भवतीति शेषः । अनुदके सुप्युपपदे ताषट् स्पृशेः क्विन् विहितः । अतो निरुपसर्गात् स्पृशेः क्विबेव । तस्य संप्रति क्विन्नन्तत्वाभावेऽपि कुत्वं भवत्येव, बहुव्रीह्याश्रयणेन कदाचित् क्विन्नन्तत्वमात्रेणापि क्विन्प्रत्ययान्तत्वथोग्यता-लाभादिति भावः ॥ षडगकाः प्राग्वदिति ॥ षत्वजश्त्वकुत्वचत्वंरिति भावः ॥ इति शान्ताः ॥

अथ षकारान्ता निरूप्यन्ते ॥ दधृश्चशब्दस्य व्युत्पत्तिं दर्शयति— ञि धृषेति ॥ ‘आदिर्षिदुडवः’ इति ञिः इत् । आकारस्तु ‘उपदेशोऽजनुनासिकः’ इति इत् ॥ ऋत्विगादिनेति ॥ क्विच्चादित्रयं निपात्यते । क्विनि छेप् धृष् इत्यस्य द्वित्वम् । ‘उरत्’ रपरत्वम् । हलादिः शेषः । किन्वात्र लघूपधगुणः, दधृष् इति रूपम् । ‘ष्णित्यादिर्नित्यम्’ इत्याद्युदात्तानिवृत्त्यर्थमन्तोदानिपातनम् ॥ कुत्वात्पूर्वामिति ॥ जश्त्वं प्रति कुत्वस्यासिद्ध-त्वात् प्रथमं जश्त्वेन षस्य डकार इत्यर्थः ॥ गः कः इति ॥ ‘क्विन्प्रत्ययस्य’ इति डस्य कुत्वेन गकारः, तस्य चत्वेन ककार इत्यर्थः ॥ रत्नमुडिति ॥ ‘मुष स्तेषु’ क्विप्, उपपदसमासः सुब्लुक्, हल्ङ्यादिलोपः, ज-

विकल्पं बाधित्वा 'प्रत्यये भाषायां नित्यम्' ( वा ५०१७ ) इति वचनाभित्यमनुनासिकः । षण्णाम् । षट्सु-षट्सु । तदन्ताविधिः । परमषट् । परमषण्णाम् । गौणत्वे तु प्रियषषः । प्रियषषाम् । रुत्वं प्रति षत्वस्यासिद्धत्वात् 'ससजुषो रुः' ( सू १६२ ) इति रुत्वम् ॥

४३३ । वौरुपधाया दीर्घ इकः । ( ८-२-७६ ) रेफवान्तस्य धातोरुपधायाः इको दीर्घः स्यात्पदान्ते । पिपठीः, पिपठिषौ, पिपठिषः । पिपठीभ्याम् । 'वा शरि' ( सू १५१ ) इति वा विसर्जनीयः ॥

४३४ । नुम्बिसर्जनीयशर्व्यवायेऽपि । ( ८-३-५८ ) एतैः प्रत्येकं व्यवधानेऽपि इण्कुभ्यां परस्य सस्य मूर्धन्यादेशः स्यात् । घृत्वेन पूर्वस्य षत्वम् । पिपठीषु-पिपठीःषु । 'प्रत्येकम्' इति व्याख्यानादनेकव्यवधाने षत्वं न । निस्स्व । निस्से । नुम्ग्रहणं नुम्स्थानिकानुस्वाश्वचत्वे इति भावः । षषशब्दे नित्यं बहुवचनान्तः । तस्य बहुवचनेष्वेव रूपाणि दर्शयति— षड्भ्यो लुङि ति ॥ अनेन जडशसोः लुकि जडत्वचत्वे इति शेषः ॥ तदन्तविधिरिति ॥ 'षड्भ्यो लुक्, षट्चतुर्भ्यश्च' इत्यनयोराङ्गत्वादिति भावः । प्रियाः षट् यस्येति बहुव्रीहौ प्रियषषशब्दस्य एकद्विबहुवचनानि सन्ति । प्रियषट्-प्रियषड्, प्रियषषौ, प्रियषषः इत्यादि रत्नमुषशब्दवत् । तत्र 'षड्भ्यो लुक्' इति 'षट्चतुर्भ्यश्च' इति च लुङ्नुदावासाङ्ग्य आह— गौणत्वे ति विति ॥ षड्भ्य इति, षट्चतुर्भ्य इति च बहुवचननिर्देशबलेन तदर्थप्राधान्य एव लुङ्नुटोः प्रवृत्तेरिति भावः । पठितुमिच्छतीत्यर्थे 'पठ व्यक्तायां वाचि' इति धातोः 'धातोः कर्मणः समानकर्तृकादिच्छायां वा' इति सन्प्रत्यये 'सन्यडोः' इति द्वित्वे हलादिशेषे 'सन्यतः' इत्यभ्यासस्य इत्वं, सन इट्, षत्वं, 'सनाद्यन्ताः' इति धातुत्वम् । पिपठिष इत्यस्मात् क्पि, 'अतो लोपः', पिपठिष् इति षकारान्तम् । कृदन्तत्वात् प्रातिपदिकत्वं, ततः सुः, तत्र विशेषं दर्शयति— रुत्वं प्रतीति ॥ 'कौ लुप्तं न स्थानिवत्' इति निषेधाद्बल्लुब्धादिलोपे कृते 'ससजुषो रुः' इति रुत्वम् । न च सकाराभावः शङ्क्यः, रुत्वं प्रति षत्वस्यासिद्धत्वादित्यर्थः ॥ वौरुपधायाः ॥ र् च, व् च, वौ तयोरिति विग्रहः । 'सिपि धातो र्वा' इत्यतो धातोरित्यनुवर्तते । वौरिति तद्विशेषणम् । तदन्तविधिः । 'पदस्य' इत्यधिकृतम् । 'स्क्रोः संयोगाद्योः' इत्यतः अन्ते इत्यनुवर्तते । तदाह— रेफस्यादिना ॥ पिपठीरिति ॥ ठकारादिकारस्य दीर्घे रेफस्य विसर्ग इति भावः ॥ पिपठीभ्यामिति ॥ 'स्वादिषु' इति पदत्वात् 'वौरुपधायाः' इति भ्यामादौ पदान्तत्वलक्षणो दीर्घ इति भावः । सुपि विशेषमाह— वा शरिति ॥ पिपठिष् सु इति स्थिते षत्वस्यासिद्धत्वाद्बले, दीर्घे, विसर्जनीये, तस्य सत्वं बाधित्वा 'वा शरि' इति विकल्पेन विसर्जनीयः । तदभावपक्षे विसर्जनीयस्य सत्वमित्यर्थः । तत्र विसर्जनीयपक्षे पिपठीः सु इति स्थिते, इण्कवर्गाभ्यां परत्वाभावात् 'आदेशप्रत्यययोः' इति षत्वे अप्राप्ते ॥ नुम्बिसर्जनीय ॥ इण्कोः इति, मूर्धन्यः इति चानुवर्तते । तदाह— एतैः प्रत्येकमित्यादिना ॥ अत्र प्रत्येकमेव नुमादिभिर्व्यवधानं विवक्षितम् । न तु 'अट्कुप्वाड्' इतिवत् यथासंभवं व्यवधानमिति भाष्ये स्पष्टम् । ततश्च प्रकृते विसर्जनीयपक्षे तेन व्यवधानेऽपि षत्वमिति भावः । विसर्जनीयस्य सत्वपक्षे आह— घृत्वेनेति ॥ पिपठीस् सु इति स्थिते प्रथमसकारेण शरा व्यवायमाश्रित्य ईकारादिण परत्वात् द्वितीयसकारस्य षत्वे सति पूर्वस्य सकारस्य घृत्वेन षकारः, नतु 'आदेशप्रत्यययोः' इति षः । तत्र अपदान्तस्म इत्यनुवृत्तेरिति भावः । एवं च 'नुमशर्व्यवायेऽपि' इत्येव सिद्धे विसर्जनीयग्रहणं व्यर्थमित्याहुः । अयोगवाहानां शर्ष्वपि पाठादिह विसर्जनीयग्रहणं भाष्ये प्रत्याख्यातम् ॥ निस्स्वेति ॥ 'णिसि चुम्बने' लुपिवकरणः । 'णो नः' इति णस्य नः, इदित्त्वान्नुम् । अनुदात्तेत्वादात्मनेपदम् । लोप्यध्यमपुरुषैकवचनं थास्, थासः से, 'सवाभ्यां वामौ' इत्येकारस्य वत्वम् । निन्स्व इति स्थिते 'नश्चापदान्तस्य' इत्यनुस्वारे निस्सेति रूपम् । अत्र यथासंभवं व्यवधानाश्रयणे तु नुम्स्थानिकानुस्वारेण सकारेण च व्यवहितस्य द्वितीयसकारस्य षत्वं स्यात् । अतः प्रत्येकं व्यवधानमाश्रितमिति भावः ॥ निस्से इति ॥ उक्तधातोर्ल-

रोपलक्षणार्थं, व्याख्यानात् । तेनेह न । सुहिन्सु । पुंसु । अत एव न शर्ग्रहणेन गतार्थता । 'रात्सस्य' ( सू २८० ) इति सलोपे विसर्गः । चिकीः, चिकीर्षौ, चिकीर्षः । 'रोः सुपि' ( सू ३३९ ) इति नियमान्न विसर्गः । चिकीर्षु । 'दमेडोस्' ( उ २२७ ) । डित्त्वसाम-  
ध्यादिलोपः । षत्वस्यासिद्धत्वादुत्वविसर्गौ । दोः, दोषौ, दोषः । 'पद्मो—' ( सू २२८ )  
इति वा दोषन् । दोष्णः । दोष्णा । दोषः । दोषा । 'विश प्रवेशने' । सन्नन्तात्किप् । कत्वस्या-  
सिद्धत्वात्संयोगान्तलोपः । 'ब्रश्च—' ( सू २९४ ) इति षः । जश्त्वचत्वे । विविट्—विविड्,  
विविक्षौ, विविक्षः । 'स्कोः—' ( सू ३८० ) इति कलोपः । तद्—तड् . तक्षौ, तक्षः ।

अध्यमपुरुषैकवचनं धाम् । तस्य 'थासः मे' इति सेआदेशः । निमसे इत्यत्रापि द्वितीयसकारस्य षत्वं न भवति,  
प्रत्येकमेव व्यवधानाश्रयणादिति भावः । 'हिसि हिसायाम्' सुपूर्वादस्मात् किवप्, इदित्त्वानुम्, ततः सप्तमीबहुव-  
चने सुहिन्सु इति स्थितं प्रथमसकारस्य संयोगान्तलोपे सुहिन्सु इति रूपम् । 'स्वादिषु' इति पदान्तत्वात् 'नश्वा-  
पदान्तस्य' इत्यनुस्वारो न । किं च पुमशब्दात् सप्तमीबहुवचने पुंसु इति स्थिते प्रथमसकारस्य संयोगान्तलोपे  
पुंसु इति रूपम् । तत्र सुहिन्सु इत्यत्र नुमा व्यवधानात् षत्वं स्यात् । नुमग्रहणस्यानुस्वारोपलक्षणार्थत्वे तु पुंसु  
इत्यत्र षत्वं स्यादित्यत आह—**नुमग्रहणमिति ॥ व्याख्यानादिति ॥** प्रकृतसूत्रे 'हयवरट्' सूत्रे च भाष्ये  
तथा व्याख्यानादित्यर्थः । नुमग्रहणं नुमस्थानिकानुस्वारोपलक्षणार्थमित्येतत् सूत्राक्षरानुगतमित्याह—**अत एव  
न शर्ग्रहणेन गतार्थतेति ॥** नुमग्रहणस्य नुमस्थानिकानुस्वारोपलक्षणार्थत्वादेव शर्ग्रहणेन नुमग्रहणस्य गता-  
र्थता लब्धप्रयोजनता नेत्यर्थः । नुमग्रहणस्य केवलानुस्वारोपलक्षणार्थत्वे तु शर्ग्रहणेनैव सिद्धत्वात् तद्ग्रहणमनर्थकं  
स्यात्, अनुस्वारस्य शर्षपि पाठादिति भावः ॥ **चिकीरिति ॥** कृधातोस्सनि 'इको झल्' इति सनः कित्वाह-  
कारस्य गुणाभावे 'अज्जनगमां सनि' इति दीर्घः । ततः 'ऋत इद्धातोः' इति इत्वम्, 'हलि च'  
इति दीर्घः । ततः 'सन्यडोः' इति द्वित्वम् । हलादिशेषः, ह्रस्वः, 'कुहोदचुः' इत्यभ्यासककारस्य चुत्वं, सस्य  
षत्वम् । चिकीर्ष इति रूपम् 'सनाद्यन्ताः' इति धातुत्वात्ततः किवप् । 'अतो लोपः' । चिकीर्ष इत्यस्मात् षकारा-  
न्तात् सुबुत्पत्तौ सोर्हल्लड्यादिलोपे चिकीर्ष इति स्थितम् । एतावत् सिद्धवत्कृत्य 'रात्सस्य' इति नियमात् षकारस्य  
संयोगान्तलोपाभावमाशङ्क्य आह—**रात्सस्येति ॥** षत्वस्यासिद्धत्वादिति भावः । एवं चिकीर्ष्यामित्याद्यृह्यम् ।  
विसर्गमाशङ्क्य आह ॥ **रोः सुपीति ॥** प्रकृते रपरत्वसंपन्नस्य रस्य रुत्वाभावादिति भावः ॥ **दमेडोसि-  
ति ॥** औणादिकमेतत्सूत्रम् । 'दमु उपशमे' इत्येतस्माद्धातोर्दोसप्रत्ययः स्यादित्यर्थः । डकार इत् ॥ **डित्त्वसा-  
मध्यादिति ॥** 'टेः' इति भस्य विहितदिलोप इह भत्वाभावेऽपि डित्त्वसामध्यात् भवतीत्यर्थः । सकारस्य प्र-  
त्ययावयवत्वात् षत्वं, दोष् इति षकारान्तं रूपम् । ततः सोर्हल्लड्यादिलोपः । एतावत् सिद्धवत्कृत्य आह—**षत्व-  
स्यासिद्धत्वादुत्वविसर्गाविति ॥** षत्वस्यासिद्धत्वात्त्वे सति विसर्गः ॥ **वा दोषमिति ॥** शसादाविति  
शेषः ॥ **दोष्णः इति ॥** शसि दोषत्रादेशे 'अल्लोपोऽनः' इत्यकारलोपे 'रषाभ्याम्' इति णत्वमिति भावः । दोःसु  
दोष्णु । विविक्षशब्दं व्युत्पादयति—**विशेति ॥ सन्नन्तादिति ॥** वेष्टुमिच्छतीति विग्रहे विशेः सन् 'हल-  
न्ताच्च' इति सनः कित्वात्त लघूपधगुणः । 'सन्यडोः' इति द्वित्वम् । हलादिशेषः । शकारस्य झत्परकत्वात् 'ब्रश्च'  
इति षः । 'षडोः कः सि' इति षस्य कः । प्रत्ययावयवत्वात् सस्य षत्वम् । 'सनाद्यन्ताः' इति धातुत्वात् किवप् ।  
'अतो लोपः' विविक्ष इति षकारान्तं रूपमित्यर्थः ॥ **कत्वस्येति ॥** विविक्ष इत्यस्मात् सोर्हल्लड्यादिलोपे षकारस्य  
संयोगान्तलोपः । 'स्कोः' इति ककारलोपस्तु न शङ्क्यः । संयोगादिलोपे कर्तव्ये 'षडोः कः सि' इति कत्वस्या-  
सिद्धत्वादित्यर्थः ॥ **ब्रश्चेति षः इति ॥** संयोगान्तलोपे सति सकारस्य निमित्तस्य निवृत्त्या कत्वस्यापि निवृत्तौ,  
झत्परत्वनिवृत्त्या पूर्वप्रवृत्तषत्वस्यापि निवृत्तौ, पदान्तत्वात् 'ब्रश्च' इति शस्य ष इत्यर्थः ॥ **जश्त्वचत्वे इति ॥** षस्य  
जश्त्वेन डः, तस्य चर्त्त्विकल्प इत्यर्थः ॥ **स्कोरिति ॥** 'तक्षू तनूकरणे' अस्मात् शिवप् ततस्सोर्हल्लड्यादिलोपे  
'स्कोः' इति कलोपे षस्य जश्त्वेन डः, तस्य चर्त्त्विकल्प इत्यर्थः । तड्भ्याम् । तड्सु—तड्सु ॥ **गौराडिति ॥**



गोरट्-गोरङ्, गोरक्षौ, गोरक्षः । तक्षिरक्षिभ्यां ष्यन्ताभ्यां क्विपि तु 'स्कोः-' ( सू ३८० ) इति न प्रवर्तते । णिलोपस्य स्थानिवद्भावात् । 'पूर्वत्रासिद्धे न स्थानिवत्' ( वा ४३३ ) इति त्विह नास्ति । 'तस्य दोषः संयोगादिलोपलत्वणत्वेषु' ( वा ४४० ) इति निषेधात् । तस्मात्संयोगान्तलोप एव । तक्-तग् । गोरक्-गोरग् । 'स्कोः-' ( सू ३८० ) इति कलोपं प्रति कुत्वस्यासिद्धत्वात्संयोगान्तलोपः । पिपक्-पिपग् । एवं विवक् । दिधक् ॥ इति षान्ताः ॥

### ॥ अथ सकारान्तप्रकरणम् ॥

'पिस गतौ' सुष्टु पेसतीति सुपीः, सुपिसौ, सुपिसः । सुपिसा, सुपीर्भ्याम् । सुपीःषु-सुपींषु । एवं सुतुः । 'तुस खण्डने' । विद्वान्, विद्वांसौ, विद्वांसः । हे विद्वन् । विद्वांसम्, विद्वांसौ ॥ ४३५ । वसोः सम्प्रसारणम् । ( ६-४-१३१ ) वत्खन्तस्य भस्य सम्प्रसारणं स्यात् । पूर्वरूपं, षत्वम् । विदुषः । विदुषा । 'वसुसंसु-' ( सू ३३४ ) इति दत्वम् । विद्वद्भ्याम् इत्यादि ।

'रक्ष पालने' इत्यस्मात् कर्मण्युपपदे अणि प्राप्ते, वाऽसरूपन्यायेन त्रिविपि सुबुत्पत्तौ तक्षशब्दवद्रूपम् ॥ तक्षिरक्षिभ्यामिति ॥ इका निदेशोऽयम् । तक्ष रक्ष इति धातुभ्यां 'हेतुमति च' इति णिच्, चकार इत् । 'चुट्' इति णकार इत् । ततः 'सनाद्यन्ताः' इति धातुत्वात् त्रिविपि 'णेरनिटि' इति णिलोपे, त्रिविपि लुप्ते, तक्ष, रक्ष इति षकारान्ते रूपे । ततः सुलोपे सति संयोगान्तलोपापवादः । 'स्कोः संयोगाद्योः' इति ककारस्य लोपो न प्रवर्तते इत्यर्थः ॥ णिलोपस्येति ॥ 'णेरनिटि' इति णिलोपस्य 'अचः परस्मिन्' इति स्थानिवत्त्वादित्यर्थः ॥ तस्य दोषः इति ॥ तस्मादिति ॥ 'स्कोः' इत्यस्याप्रवृत्तेरित्यर्थः । सति च षकारस्य संयोगान्तलोपे ककारस्य जश्त्वचत्वे इत्यभिप्रेत्य आह—तक्-तग् ॥ गोरक्-गोरगिति ॥ 'डु पचष् पाके' अस्मात् सनि 'सन्ध्येः' इति द्वित्वम्, हलादिशेषः । 'सन्द्यतः' इत्यभ्यासाकारस्य इत्त्वम् । 'चोः कुः' इति चकारस्य कुत्वम् । प्रत्ययावयवत्वात् सस्य षः । पिपक् इति रूपम् । ततः सोलोपे 'स्कोः' इति ककारस्य लोपमाशङ्क्य आह—कुत्वस्यासिद्धत्वादिति ॥ चकारस्थानिकस्येति शेषः । सति च षकारस्य संयोगान्तलोपे झलारत्वनिवृत्त्या पूर्वप्रवृत्तककारस्य निवृत्तौ पदान्तत्वात् कुत्वे जश्त्वचत्वे इत्यभिप्रेत्य आह—पिपक्-पिपगिति ॥ पिपक्षौ, पिपक्षः, इत्यादि ॥ एवं विवगिति ॥ वक्त्रुमिच्छतीति विग्रहे 'वच परिभाषणे' इत्यस्मात् विवक्षशब्दः पिपक्षशब्दवदित्यर्थः ॥ दिधगिति ॥ दग्त्रुमिच्छतीत्यर्थे 'दह भस्मीकरणे' इत्यस्मात्सनि, द्वित्वे, हलादिशेषे, अभ्यासेष्वे, दिदहस इति स्थिते 'दादेर्धातोर्धः' इति हस्य षत्वे 'एकाचो बशः' इति दकारस्य षत्वे, दिधघ्स इति षकारस्य चत्वेन ककारे प्रत्ययावयवत्वात् सस्य षत्वे ततः क्विपि अतो लोपे दिधक्ष इति रूपम् । तस्मात् सुबुत्पत्तौ सोलोपे चत्वेस्यासिद्धत्वात् 'स्कोः' इत्यभावे षकारस्य संयोगान्तलोपे खरपरत्वाभावात् पूर्वप्रवृत्तककारस्य निवृत्तौ पदान्तत्वात् जश्त्वचत्वे इति भावः । दिधक्षौ दिधक्षः इत्यादि ॥ इति षान्ताः ॥

अथ सकारान्ता निरूप्यन्ते ॥ सुपीरिति ॥ 'वोरुपधायाः' इति दीर्घः ॥ एवं सुतूरिति ॥ विद्वानिति ॥ 'विद ज्ञाने' अदादिः, लटः शत्रादेशे 'विदेः शतुर्वसुः' शित्वात् सार्वधातुकत्वात् शप्, लृक् । 'सार्वधातुकमपित्' इति ङित्वाच्च लघूपधगुणः । कृदन्तत्वात् प्रातिपदिकत्वं विद्वस्शब्दः । तस्मात् सुः, उगित्वाञ्जुम्, 'सान्तमहतः' इति दीर्घः, सुलोपः, सस्य संयोगान्तलोपः, तस्यासिद्धत्वाच्चलोपो नेति भावः । सान्तत्वाभावात् 'वसुसंसु' इति दत्वं न ॥ विद्वांसविति ॥ सुटि नुमि कृते 'सान्तमहतः' इति दीर्घः, 'नश्च' इत्यनुस्वार इति भावः । शसादावचि विशेषमाह—वसोः सम्प्रसारणम् ॥ प्रत्ययग्रहणपरिभाषया वसोरिति तदन्तग्रहणम् । मस्येत्यधिकृतम् । तदाह—वस्वन्तस्येति ॥ पूर्वैति ॥ शसि वकारस्य उत्वे विदु अस् इति स्थिते, 'संप्रसारणाच्च' इति पूर्वरूपे, विदुस् इति स्थिते, प्रत्ययावयवत्वात् सस्य षत्वमित्यर्थः । 'षत्वतुकोरसिद्ध' इति पूर्वरूपस्यासिद्धत्वं न शङ्क्यम्, पदान्तपदाद्योरिकादेश एव तत्प्रवृत्तेः । सुपिं दत्वे चत्वेम् । विद्वत्सु ॥

सेदिवान्, सेदिवांसौ सेदिवांसः । सेदिवासम् । अन्तरङ्गोऽपीडागमः सम्प्रसारणविषये न प्रवर्तते । ‘अकृतव्यूहाः—’ ( प ५७ ) इति परिभाषया । सेदुषः । सेदुषा, सेदिवद्भ्याम् इत्यादि । ‘सान्तमहतः—’ ( सू ३१७ ) इत्यत्र सान्तसंयोगोऽपि प्रातिपदिकस्थैव गृह्यते, न तु धातोः । महच्छब्दसाहचर्यात् । सुष्टु हिनस्तीति सुहिन्, सुहिंसौ, सुहिंसः । सुहिन्भ्याम् इत्यादि । सुहिन्त्सु—सुहिन्सु । ध्वत्—ध्वद्, ध्वसौ, ध्वसः । ध्वद्भ्याम् । एवं सत् ॥ ४३६ । पुंसोऽसुड् । ( ७-१-८९ ) सर्वनामस्थाने विवक्षिते पुंसोऽसुड् स्यात् । असुड्

सेदिवानिति ॥ ‘षदल् विशरणगल्यवसादनेषु’ ‘धात्वदेः षः सः’, ‘भाषायां सदवसश्रुव.’ इति लिटः कसुः, उकावितौ, ‘लिटि धातोः’ इति द्वित्वम्, ह्लादिशेषः, ‘अत एकहल्मध्ये’ इत्येत्वाभ्यासलोपौ, ‘वस्वेकाजाडसाम्’ इति इट् । सेदिवसशब्दः । ततः मुः, उगिन्वानुम्, ‘सान्तमहतः’ इति दीर्घः, सुलोपः, सस्य संयोगान्तलोपः, तस्यासिद्धत्वान्नलोपो न । सान्तवस्वन्तत्वाभावाच्च दत्वमिति भावः ॥ सेदिवांसाविति ॥ नुमि ‘सान्तमहतः’ इति दीर्घः । ननु उक्तरीत्या निष्पन्नात् सेदिवसशब्दात् शसि ‘वसोः संप्रसारणम्’ इति वकारस्य उत्वे पूर्वरूपे इकारस्य यणि सेदुषः इति स्यात् । ततश्च सेदुषः इति वक्ष्यमाणं रूपमयुक्तम् । नच शसि भविष्यति भविष्यत्संप्रसारणरूपकार्यं पर्यालोच्य पूर्वमेव इट् न प्रवर्तते । पदावधिकान्वाख्यानाभ्युपगमादिति वाच्यम्, एवमपि बहिर्भूतयजाद्य-सर्वनामस्थानस्वादिप्रत्ययनिमित्तकभसंज्ञापेक्षतया संप्रसारणस्याङ्गस्य बहिरङ्गत्वेन इडागमस्थैवान्तरङ्गत्वात् प्रथमं प्रवृत्तेः । परादन्तरङ्गस्य बलवत्त्वादित्यत आह— अन्तरङ्गोऽपीति ॥ अकृतेति ॥ भविष्यता संप्रसारणेन बलादित्वस्य विनाशोन्मुखत्वादिति भावः । वस्तुतस्तु प्रथममपि सेदिवसशब्दादेव सुबुत्पत्तिरस्तु । तथापि वकारस्य संप्रसारणे, उत्वे कृते, यणि सत्यपि संप्रसारणस्य बहिरङ्गत्वेनासिद्धत्वात् ‘लोपो व्योः’ इति लोपे सेदुषः इति रूपं सिद्धम् । नच ‘नाजानन्तर्ये बहिर्भूतप्रकृप्तिः’ इति निषेधः शङ्क्यः । उत्तरकालप्रवृत्तिके अजानन्तर्ये एव तत्प्रवृत्तेरभ्युपगमात् । इह च उत्तरकालप्रवृत्तिके बलि लोपे तदभावात् । किंच कृते इटि संप्रसारणप्रवृत्तावपि बलादित्वरूपनिमित्तनिवृत्त्या इटो निवृत्तौ सेदुषः इति निर्बाधम्, ‘निमित्तापाये नैमित्तिकस्याप्यपायः’ इति न्यायात् । किंच पदावधिकान्वाख्यानेऽपि सेद्वस अम् इति स्थिते इट्संप्रसारणयोः प्राप्तौ प्रतिपदविधित्वेन शीघ्रोपस्थितिकत्वात् प्रथमं संप्रसारणे बलादित्वाभावादिटः प्राप्तिरेव नास्तीति सेदुषः इति निर्बाधमित्याहुः ॥ सेदुषा सेदिवद्भ्यामित्यादीनि ॥ सेदिवत्सु । ‘हिसि हिंसायाम्’ इदित्त्वानुम्, सुपूर्वात्किप्, इदित्त्वान्नलोपो न, ‘नश्च’ इत्यनुस्वारः, सुहिंसशब्दात्सोर्लोपः, सकारस्य संयोगान्तलोपः, तस्यासिद्धत्वान्नलोपो न । नापि ‘सर्वनामस्थाने च’ इति दीर्घः । निमित्तापायादनुस्वारनिवृत्तिः । सुहिन् इति सौ रूपं वक्ष्यति । तत्र ‘सान्तमहतः’ इति दीर्घमाशङ्क्य आह— सान्तेति ॥ सुहिन्भ्यामिति ॥ ‘खादिषु’ इति पदान्तत्वात् सस्य संयोगान्तलोपे निमित्तापायादनुस्वारनिवृत्तिरिति भावः ॥ सुहिन्स्विति ॥ संयोगान्तलोपे अनुस्वारनिवृत्तिः । सुपः सकारमाश्रित्य पुनरनुस्वारस्तु न, पदान्तत्वात् ॥ ध्वदिति ॥ ‘ध्वंसु अवसंसने’ कृतानुस्वारनिर्देशः । क्विप्, अनुस्वारस्यासिद्धत्वात् ‘अनिदिताम्’ इति नलोपः । सोर्लोपः । ‘वसुसंसु’ इति दत्वम् । ‘वाऽवसाने’ इति चर्त्विक्कल्प इति भावः ॥ एवमिति ॥ ‘संसु अवसंसने’ क्विवादि पूर्ववदिति भावः । ‘पूज पवने’ अस्मात् ‘पूजा हुंसुन’ इति उणादिसूत्रेण हुंसुनप्रत्ययः । उकारो नकार उकारश्च इत् । उच्च्वसामर्थ्यादभस्यापि टेलोपः । पुंसशब्दात् सुबुत्पत्तिः । तत्र सुटि विशेषमाह— पुंसोऽसुड् ॥ ‘इतोऽन् सर्वनामस्थाने’ इत्यतः सर्वनामस्थाने इत्यनुवृत्तिमभिप्रेत्य शेषपूरणेन सूत्रं व्याचष्टे— सर्वनामस्थाने इति ॥ पुंसः असुड् स्यात् सर्वनामस्थाने इति फलितम् । ननु तत्पुरुषात् परमपुंसशब्दात् सुटि असुडादेशात् प्रागेव ‘समासस्य’ इत्यन्तोदात्तत्वं पकारादुकारस्य स्यात् । सर्वनामस्थानोत्पत्तेः प्रागेव समासस्वरस्य अन्तरङ्गत्वात् प्राप्तेः । इष्यते तु असुडि कृते परमपुमस् इत्यत्र मकारादकारस्य । अत आह— विवक्षिते इति ॥ ‘पुंसोऽसुड्’ इत्यत्र सर्वनामस्थान इति न परसप्तमी किंतु विवक्षिते इत्यध्याहृत्य सर्वनामस्थाने प्रयोक्तुमिष्टे सति ततः प्रागेव असुडित्यर्थः आश्रीयंत । एवं च सर्वनामस्थानोत्पत्तेः प्रागेव असुडि कृते ‘समास-

उकार उच्चारणार्थः । 'बहुपुंसी' इत्यत्र 'उगितश्च' ( सू ४५५ ) इति ङीवर्थं कृतेन 'पूवो ङुंसुन्' ( 'पातेङुंसुन्' ) इति प्रत्ययस्योगिच्चेनैव नुम्सिद्धेः । पुमान् । हे पुमन् । पुमांसौ, पुमांसः । पुंसः । पुंसा, पुम्भ्याम्, पुम्भिः इत्यादि । पुंति । पुंसु । 'ऋदुशन—' ( सू २७६ ) इत्यनङ् । उशाना, उशनसौ, उशनसः । 'अस्य सम्बुद्धौ वाऽनङ् नलोपश्च वा वाच्यः' ( वा ५०३७ ) । हे उशनान्-हे उशन-हे उशनः । उशनोभ्यामित्यादि । अनेहा, अनेहसौ, अनेहसः । हे अनेहः । अनेहोभ्यामित्यादि । वेधाः. वेधसौ, वेधसः । हे वेधः ।

स्य' इत्यन्तोदात्तत्वं, परमपुमस् इत्यत्र मकारादकारस्य भवतीति न दोष इति भावः । नच परसप्तमीपक्षेऽपि सर्वनामस्थानोत्पत्तेः प्रागन्तरङ्गोऽपि समासस्वरः पकारादुकारस्य अकृतव्यूहपरिभाषया न भवति । असुङि कृते पकारादुकारस्य समासान्ततायाः प्रनङ्क्ष्यन्त्वादिति वाच्यम्, विवक्षित इत्यर्थाश्रयणेनैव सिद्धे अकृतव्यूहपरिभाषया अस्वीकार्यत्वादिति भावः । अत्र असुङि उकार इत् उदित्कार्यार्थः इति प्राचीनमतं दूषयितुमाह— असुङ् उकार उच्चारणार्थः इति ॥ न त्वित्संज्ञकः । प्रयोजनाभावादिति भावः । ननु उदित्कार्यमस्तिप्रयोजनमित्यत आह— पूजो ङुंसुङिति प्रत्ययस्य उगिच्चेनैव नुम्सिद्धेरिति ॥ ननु विनिगमनाविरह इत्यत आह— बहुपुंसीत्यत्र उगितश्च इति ङीवर्थं कृतेनेति ॥ बहवः पुमांसो यस्या इति बहुव्रीहौ सुब्लुकि निमित्तापायादसुङो निवृत्तौ बहुपुंसशब्दादुगित्त्वात् ङीपि बहुपुंसीशब्दः । अत्र ङीपः असर्वनामस्थानत्वात्स्मिन् विवक्षिते असुङः प्राप्तिरेव नास्ति । ङुंसुनः उगित्त्वादेव ङीप् वक्तव्या । तदर्थं ङुंसुनः उगित्त्वमावश्यकम् । तेनैव नुमोऽपि सिद्धत्वात् असुङ् उकार उच्चारणार्थ इति भावः । यद्यप्युणादिषु 'पातेङुंसुन्' इति वक्ष्यते । तथापि पाठान्तरमिदं द्रष्टव्यम् । 'स्त्रियाम्' इति सूत्रभाष्यकैयटयोस्तु सूतेः सस्य पः, उकारस्य ह्रस्वः, मसुन् प्रत्ययः इत्युक्तम् ॥ पुमानिति ॥ ङुंसुन् इति कृतानुस्वारनिर्देशः । ततश्च पुंसशब्दात् सौ विवक्षिते असुङ् । उकार इत्, उकार उच्चारणार्थः, 'ङिच्' इत्यन्तादेशः । निमित्तापायादनुस्वारनिवृत्तौ पुमस्यशब्दात् सुः, उगित्त्वान्नुम्, 'सान्तमहतः' इति दीर्घः, सोर्लोपः, सस्य संयोगान्तलोपः तस्यासिद्धत्वाप्रलोपो नेति भावः ॥ हे पुमङिति ॥ 'सान्तमहतः' इत्यत्र 'असंबुद्धौ' इत्यनुवृत्तेः न दीर्घ इति भावः ॥ पुमांसाविति ॥ असुङि पुमस् औ इति स्थिते नुमि 'सान्त' इति दीर्घः । 'नश्च' इति नुमोऽनुस्वारः इति भावः ॥ पुंसः ॥ पुंसेति ॥ शसादावसर्वनामस्थानत्वादसुङ्भावे रूपम् । यद्यपरत्वाभावाच्च परसवर्णं इति भावः ॥ पुम्भ्यामिति ॥ सस्य संयोगान्तलोपे निमित्तापायादनुस्वारनिवृत्तौ भकारमाध्रिय पुनरनुस्वारे परसवर्णे रूपमिति भावः ॥ इत्यादी-ति ॥ पुंसे । पुंसः, पुंसाः ॥ पुंसीति ॥ अत्र यद्यपरत्वाभावाच्च परसवर्णः । नुमस्थानिकानुस्वारस्यैवोपलक्षणात् 'नुम्बिसर्जनाय' इति षत्वं नेति भावः । 'वश कान्तौ' अस्मात् 'वशेः कनसिः' इति कनसिप्रत्ययः । ककार इत् । इकार उच्चारणार्थः । 'ग्रहिज्या' इति संप्रसारणम् । उशनम्शब्दः, तस्य सौ विशेषमाह— ऋदुशनेत्यनङिति ॥ उकार इत्, अकार उच्चारणार्थः, ङित्त्वादान्तादेशः । उशनन् स् इति स्थिते उपधादीर्घः, हल्ङ्यादिना मुलोपः, नलोपः । उशाना इति रूपमिति भावः । यद्यपि वशधातुश्छान्दस इति लुग्विकरणे वक्ष्यते । तथापि तत् प्रायिकम्, 'वष्टि वागुरेः' इत्यादिनिर्देशात्, 'उशाना भार्गवः कविः' इति कौशाच्च ॥ अस्य संबुद्धाविति ॥ एतच्च वृत्तौ पठितम् । वशधातौ माधवस्तु 'संबोधने तूशनसस्त्रिरूपं सान्तं तथा नान्तमथाप्यदन्तम्' इति श्लोकवार्तिकमित्याह । भाष्याहृष्टत्वादिदमप्रामाणिकमेवेति प्रामाणिकाः ॥ हे उशनन् इति ॥ अनङि नलोपाभावे रूपम् ॥ हे उशनेति ॥ अनङि नलोपे रूपम् ॥ हे उशनः इति ॥ अनङ्भावे रूपम् ॥ उशनोभ्यामिति ॥ सस्य क्त्वे 'हशि च' इत्युक्त्वे 'आद्गुणः' । उशनःसु-उशनस्सु ॥ अनेहेति ॥ 'नञि ह्य एह च' इति नञि उपपदे हनधातोःसुन्, प्रकृतेरेहादेशश्च, उपपदसमासः, 'नलोपो नञः', 'तस्मान्नुङ्चि' अनेहस्यशब्दः । ततः सुः, अनङ्, मुलोपः, उपधादीर्घः, नलोप इति भावः । हे अनेहः । अनेहोभ्यामित्यादि ॥ वेधाः इति ॥ 'विधाञो वेध च' विपूर्वात् धाद्धातोःसुन् प्रकृतेर्वेधादेशश्च । असुनि

वेधोभ्यामित्यादि । अधातोरित्युक्तेर्न दीर्घः । सुष्ठु वस्ते सुवः, सुवसौ, सुवसः । पिण्डं प्रसते पिण्डप्रः, पिण्डग्लः । 'प्रसु ग्लसु अदने' ॥

४३७ । अदस औ सुलोपश्च । ( ७-२-१०७ ) अदस औकारोऽन्तादेशः स्यात्सौ परे सुलोपश्च । 'तदोः सः सौ—' ( सू ३८१ ) इति दस्य सः । असौ । 'औत्त्वप्रतिषेधः साकचकस्य वा वक्तव्यः सादुत्वं च' ( वा ४४८२ ) । प्रतिषेधसंनियोगशिष्टमुत्वं तदभावे न प्रवर्तते । असकौ—असुकः । त्यदाद्यत्वं, पररूपम्, वृद्धिः । 'अदसोऽसेः—' ( सू ४१९ ) इति मत्वोत्त्वे । अमू । 'जसः शी' ( सू २१४ ) । 'आद्रुणः' ( सू ६९ ) ॥

४३८ । एत ईद्वहुवचने । ( ८-२-८१ ) अदसो दात्परस्य एत ईत्स्यादस्य च मो बह्वर्थोक्तौ । अमी । 'पूर्वत्रासिद्धम्' ( सू १२ ) इति विभक्तिकार्यं प्राक्, पश्चादुत्त्वमत्वे । अमुम्,

उकार उच्चारणार्थः । उगित्वाभावान्न नुम्, ततः सुः, असन्तत्वादीर्घः, सुलोपः, रुत्वविसर्गाविति भावः । 'वस आच्छादने' लुग्विकरणः । सुपूर्वादस्मात् विवप्, सुवसशब्दः, ततः सुः, हल्ङ्यादिलोपः, रुत्वविसर्गौ, सुवः इति रूपं वक्ष्यति । अत्र 'अत्वसन्तस्य' इति दीर्घमाशङ्क्य आह—अधातोरित्युक्तेर्न दीर्घः इति ॥ नच सुवसशब्दस्य असन्तत्वाद्धातुत्वाच्च दीर्घः दुर्वार इति वाच्यम्, धात्ववयवभिन्नः यः अन् तदन्तस्य दीर्घ इत्याश्रयणात् । सुवोभ्यामित्यादि । 'वस निवासे' इति भौवादिकस्य तु नेदं रूपम्, तस्य यजादित्वेन संप्रसारणप्रसङ्गात् । पिण्डप्रसशब्दः सुवसशब्दवत् । अदसशब्दात् सौ त्यदाद्यत्वे प्राप्ते ॥ अदस औ ॥ अदस इति षष्ठी । औ इत्यविभक्तिकर्नदेशः । 'तदोः सः सौ' इत्यतः सावित्यनुवर्तते । तदाह— अदस औकारः इति ॥ अन्तादेशः इत्यलोऽन्यपरिभाषालभ्यम् । सकारस्य औत्वे कृते हलः परत्वाभावात् हल्ङ्यादिलोपे अप्राप्ते सुलोपविधिः ॥ दस्य सः इति ॥ सुत्वापवाद इति भावः ॥ असौ इति ॥ अदस् स् इति स्थिते सकारस्य औत्वे, सुलोपे, दस्य सत्वे च रूपम् । अथ 'अव्ययसर्वनाम्राम्' इत्यकचि अदकसशब्दात् सौ विशेषमाह— औत्त्वप्रतिषेधः इति ॥ 'अदस औ सुलोपश्च' इत्यत्र अदसशब्देन तन्मध्यपतितन्यायेन अदकसशब्दस्यापि ग्रहणादौत्वे प्राप्ते विकल्पेन तत्प्रतिषेधो वक्तव्यः । 'तदोः सः सौ' इति दकारस्य सकारे कृते तस्मात् सकारात् परस्य अकारस्य उकारश्च वा वक्तव्य इत्यर्थः । ततश्च अदकस् स् इति स्थिते, औत्वाभावे, दस्य सत्वे सति, सकारात् परस्य अकारस्य उत्वे सति, त्यदाद्यत्वे, पररूपे, रुत्वे, विसर्गे, असुक इति रूपम् । औत्त्वप्रतिषेधाभावपक्षे अदकस् स् इति स्थिते, सकारस्य औत्वे, सुलोपे, दस्य सत्वे, असकौ इति रूपं वक्ष्यति । तत्र औत्त्वप्रतिषेधाभावपक्षे औत्वे कृते सकारादकारस्य उन्वविकल्पः कुतो न स्यादित्यत आह— प्रतिषेधेति ॥ 'संनियोगशिष्टानां सह वा प्रवृत्तिः सह वा निवृत्तिः' इति न्यायादिति भावः । अमुकः अमुकशर्मा इत्यादि त्वासाध्वेवत्याहुः । केचित्तु अदसशब्दपर्यायः अमुकशब्दः अव्युत्पन्न इत्याहुः । अदस् औ इति स्थिते प्राक्रियां दर्शयति— त्यदाद्यत्वमिति ॥ पररूपमपि बोध्यम् ॥ मत्वादेव इति ॥ अदौ इत्यत्र दात् परस्य औकारस्य दीर्घ ऊकारः दस्य मत्वं चेत्यर्थः । जसि त्यदाद्यत्वं पररूपं च सिद्धवत्कृत्य आह— जसइशाति ॥ आद्रुणे अदे इति स्थितम् । तत्र दकारादेकारस्य ऊत्वे प्राप्ते ॥ एत ईद्वहुवचने ॥ 'अदसोऽसेर्दाहु दो म' इत्यस्मात् अदसो दादिति दो मः इति चानुवर्तते । तदाह— अदसः इत्यादिना ॥ बह्वर्थोक्ताविति ॥ सूत्रे बहुवचनशब्दो यौगिकः । पारिभाषिकस्य ग्रहणे तु अमीभिरित्यादिसिद्धावपि अमी इति न सिध्येत्, अदे इत्येकारस्य बहुवचनतया तत्परकत्वाभावादिति भावः । ननु औजसादिषु त्यदाद्यत्वे पररूपे च उत्त्वमत्वयोः कृतयोः अमुऔ अमुअः इत्यादि स्यात् । सुत्वस्यासिद्धत्वान्न यणित्याशङ्क्य आह— पूर्वत्वेति ॥ विभक्तिकार्यमिति ॥ त्यदाद्यत्वादिकमित्यर्थः । यदि तु 'पूर्वत्रासिद्धम्' इत्यत्र कार्यासिद्धत्वमिष्येत, तर्हि अमू अमी इत्यादि न सिध्येत् । तथा हि 'पूर्वत्रासिद्धम्' इति सिद्धे असिद्धत्वारोपः उच्यते । निरधिष्ठानश्चासिद्धत्वारोपो न संभवति । ततश्च कार्यासिद्धत्वपक्षे सूत्रादाहरणसंपत्त्यै परत्वालक्ष्ये कार्यप्रवृत्तेरावश्यकतया परत्वात् त्रैपादिके मुत्वे कृते सति

अम्, अमून् । मुत्वे कृते धिसंज्ञायां नाभावः ॥

४३९ । न मु ने ( ८-२-३ ) नाभावे कर्तव्ये कृते च मुभावो नासिद्धः स्यात् । अमुना, अमूभ्याम्, अमूभ्याम्, अमूभ्याम् । अमीभिः । अमुष्मै । अमीभ्यः । अमुष्मात् । अमुष्ये, अमुयोः, अमीषाम् । अमुष्मिन्, अमुयोः, अमीषु ॥ ॥ इति सान्ताः ॥

॥ इति हलन्तपुंलिङ्गप्रकरणम् ॥

उत्त्वस्थानिनः अकारस्यापहारे सति, पश्चात् मुत्वे अभावप्रतियोगित्वारोपेऽपि, 'देवदत्तस्य हन्तारि हते सति देवदत्तस्य न पुनरुन्मज्जनम्' इति न्यायेन स्थानिभूतस्य दकारादकारस्याभावात् वृद्धिगुणादि न स्यात् । शास्त्रासिद्धत्वपक्षे तु यद्यत् त्रैपादिकं शास्त्रं प्रवृत्त्युन्मुखं तत्तच्छास्त्र एवाभावारोपसंभवात् पूर्वशास्त्रप्रतिबन्धकस्य परशास्त्रस्य उच्छेदबुद्धौ सत्यां 'विप्रतिषेधे परं कार्यम्' इति न प्रवर्तते । तदुक्तं 'पूर्वशास्त्रे नास्ति विप्रतिषेधोऽभावादुत्तरस्य' इति । ततश्च स्थानिनः अकारस्य निवृत्त्यभावात् वृद्धिगुणादिप्रवृत्तिः निर्बाधा । एतच्च 'पूर्वशास्त्रासिद्धम्' इत्यत्र 'अचः परस्मिन्' इत्यत्र 'षत्वतुकोरसिद्धः' इत्यत्र च भाष्ये स्पष्टम् । प्रपञ्चितं च शब्देन्दुशेखरे शब्दरत्ने च इत्यास्तां तावत् ॥ **अमुमिति** ॥ अदस् अम् इति स्थिते त्यदाद्यत्वं, पररूपं, अमि पूर्वः, उत्त्वमत्वे, इति भावः ॥ **अम् इति** ॥ द्वितीयाद्विवचनं प्रथमाद्विवचनवत् ॥ **अमूनिति** ॥ शसि, त्यदाद्यत्वं, पररूपं, पूर्वसवर्णदीर्घः, नत्वं, उत्त्वमत्वे इति भावः । तृतीयैकवचने अदस् आ इति स्थिते त्यदाद्यत्वं, पररूपं, उत्त्वमत्वे च सिद्धत्वकृत्य आह—**मुत्वे कृते धिसंज्ञायां नाभावः इति** ॥ 'शेषो ध्यसखि' इति धिसंज्ञायाम् 'आडो नाऽस्त्रियाम्' इति नाभाव इत्यर्थः । ननु 'पूर्वशास्त्रासिद्धम्' इति विभक्तिकार्यं प्राक् पश्चात् उत्त्वमत्वे इति प्रागुक्तम् । संप्रति तु मुत्वे कृते धिसंज्ञायां नाभाव इत्युच्यते । तदिदं पूर्वापरविरुद्धमिति चेत्, सत्यम् । यद्विभक्तिकार्यं प्रति मुत्वं निमित्तं न भवति, तदेव विभक्तिकार्यं प्राक् भवति, न त्वन्यदिति विवक्षितम् । इह च नाभावं प्रति मुत्वं निमित्तमिति प्रथमं मुत्वप्रवृत्तेरविरोधः । 'न मु ने' इत्यारम्भसामर्थ्यादित्यलम् । ननु कृतेऽपि प्रथमं मुत्वे नाभावो न संभवति । तस्मिन् कर्तव्ये मुत्वस्य असिद्धतया धेः परत्वाभावादित्यत आह—**न मु ने** ॥ असिद्धमित्यनुवर्तते । म् च उश्चेति समाहारद्वन्द्वः । ने इति न इत्यस्य सप्तम्येकवचनम् । विषयसप्तमी सत्सप्तमी च एषा । तथाच नाभावे कर्तव्ये कृते च इति लभ्यते । तदाह—**नाभावे इत्यादिना** ॥ प्रकृते च नाभावे कर्तव्ये मुत्वस्यासिद्धत्वाभावात् धेः परत्वाभावावो निर्बाधः । यदि तु नाभावे कर्तव्ये मुभावो नासिद्ध इत्येवाश्रीयते, तर्हि प्रकृते नाभावे 'सुपि च' इति दीर्घः प्रसज्येत । दीर्घे कर्तव्ये मुत्वस्याऽसिद्धतया अकारसत्त्वात् । अतः कृतेऽपीत्याश्रितम् । ततश्च प्रकृते नाभावे कृतेऽपि दीर्घे कर्तव्ये मुत्वस्यासिद्धत्वाभावादकाराभावात् न दीर्घः इति भावः ॥ **अमूभ्यामिति** ॥ त्यदाद्यत्वं, पररूपे, 'सुपि च' इति दीर्घे, दस्य मत्वं, आकारस्य उत्त्वम् इति भावः ॥ **अमीभिरिति** ॥ त्यदाद्यत्वं, पररूपं 'नेदमदसोरकोः' इति ऐसुनिषेधः, 'बहुवचने ज्ञान्येत्' इत्येत्त्वं, 'एत ईद्वहुवचने' इति ईत्त्वमत्वे इति भावः ॥ **अमुष्मै इति** ॥ त्यदाद्यत्वं, पररूपं, डेः स्मै, उत्त्वमत्वे, षत्वमिति भावः ॥ **अमीभ्यः इति** ॥ त्यदाद्यत्वं, पररूपं, 'बहुवचने ज्ञान्येत्' इत्येत्त्वम्, ईत्त्वमत्वे इति भावः ॥ **अमुष्मादिति** ॥ त्यदाद्यत्वं, पररूपं, डसेः स्मात्, उत्त्वमत्वे, षत्वमिति भावः ॥ **अमुष्येति** ॥ त्यदाद्यत्वं, पररूपं, डसेः स्यात्, उत्त्वमत्वे, षत्वमिति भावः ॥ **अमुयोरिति** ॥ ओसि त्यदाद्यत्वं, पररूपम्, 'ओसि च' इत्येष्वम्, अयादेशः, उत्त्वमत्वे, इति भावः ॥ **अमीषामिति** ॥ आमि त्यदाद्यत्वं, पररूपम्, 'आमि सर्वनाम्नः' इति सुट्, एत्वं, ईत्वं, मत्वं, षत्वमिति भावः ॥ **अमुष्मिन्निति** ॥ डै त्यदाद्यत्वं, पररूपं, डेः स्मिन्नादेशः, उत्त्वमत्वे, षत्वमिति भावः ॥ **अमीष्विति** ॥ सुपि त्यदाद्यत्वं, पररूपम्, एत्त्वम्, ईत्त्वमत्वे, षत्वमिति भावः ॥ इति सान्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां हलन्तपुंलिङ्गः समाप्तः ॥

## ॥ अथ हलन्तस्त्रीलिङ्गप्रकरणम् ॥

### ॥ अथ हकारान्तप्रकरणम् ॥

४४० । नहो धः । ( ८-२-३४ ) नहो हस्य धः स्याज्जलि पदान्ते च । उपानत्--उपा-  
नद्, उपानहौ, उपानहः । उपानद्-ध्याम् । उपानत्सु । उत्पूर्वात् 'ष्णिह प्रीतौ' ( धा १२०१ )  
इत्यस्मात् 'ऋत्विग्--' ( सू ३७३ ) आदिना किन्, निपातनादलोपपत्त्वे । किन्नन्तत्वा-  
त्कुत्वेन हस्य धः, जश्त्वचत्वे । उष्णिक्--उष्णिग्, उष्णिहौ, उष्णिहः । उष्णिग्भ्याम् ।  
उष्णिक्षु ॥ ॥ इति हान्ताः ॥

॥ अथ वकारान्तप्रकरणम् ॥ द्यौः, दिवौ, दिवः । द्युभ्याम् । द्युषु ॥ ॥ इति वान्ताः ॥

॥ अथ रेफान्तप्रकरणम् ॥ गीः, गिरौ, गिरः । एवं पूः । चतुरश्रतस्त्रादेशः । चतस्रः ।  
चतस्रः । चतसृणाम् ॥ ॥ इति रेफान्ताः ॥

अथ हलन्तस्त्रीलिङ्गे हकारान्ता निरूप्यन्ते ॥ 'णह बन्धने' 'णो नः' उपनद्यते इति विप्रहे उपपूर्वात्  
संपदादित्वात् कर्मणि किप् 'नहिवृति' इत्यादिना पूर्वपदस्य दीर्घः । उपानहशब्दः स्त्रीलिङ्गः, 'पादुका । पादूरुपा-  
नस्त्री' इत्यमरः ॥ नहो धः ॥ 'हो ढः' इत्यतो हः इत्यनुवर्तते । पदस्य इत्यधिकृतम् । 'स्कोः संयोग' इत्य-  
तः अन्ते इत्यनुवर्तते । 'झलो झलि' इत्यतः झलि इत्यनुवर्तते । तदाह— नहो हस्येत्यादिना ॥ 'हो ढः'  
इति ढत्वापवादः ॥ उपानदिति ॥ उपानहशब्दात् सोर्हलङ्यादिलोपः, हस्य धः, जश्त्वचत्वे इति भावः । अत्र  
दकार एव तु न विहितः । तथा सति नद्धमित्यत्र 'रदाभ्याम्' इति नत्वप्रसङ्गादित्यलम् ॥ उपानद्भ्यामि-  
ति ॥ हस्य धत्वे जश्त्वमिति भावः ॥ उपानत्स्विति ॥ धत्वे 'खरि च' इति चत्वेमिति भावः । उष्णिह्श-  
ब्दः छन्दोविशेषवाची स्त्रीलिङ्गः । तं व्युत्पादयितुमाह—ष्णिह प्रीतावित्यादिना ॥ दलोपपत्त्वे इति ॥  
उदो दकारस्य लोपः सस्य षत्वं च निपात्यत इत्यर्थः । न च 'धात्वादेः षः सः' इति कृतसकारस्य 'आदेशप्रत्यय-  
योः' इत्येव षत्वसिद्धेः किं तन्निपातनेन इति वाच्यम्, 'सात्पदायोः' इति निषेधबाधनार्थं षत्वनिपातनस्यावश्यक-  
त्वात् । न च उष्णिह्शब्दात् समासात् सुबुत्पत्तेः पूर्वं स्निह् इत्येतत् न पदम् । नितरां सकारस्य पदादित्वमिति  
वाच्यम्, पदादादिरिति पक्षे षत्वनिषेधप्रसक्तोरित्याहुः ॥ हस्य घः इति ॥ घोषनादसंवारमहाप्राणसाम्यादिति  
भावः । नच 'किन्प्रत्ययस्य' इति कुत्वस्यासिद्धत्वात् 'हो ढः' इति ढत्वमेवोचितमिति वाच्यम्, षत्वापवादः कुत्व-  
मिति कैयटादिमते तुल्यन्यायतया षत्वस्येव ढत्वस्यापि कुत्वेन बाधात् ॥ जश्त्वचत्वे इति ॥ नच जश्त्वे कर्तव्ये  
'किन्प्रत्ययस्य कुः' इति कुत्वस्यासिद्धत्वं शङ्क्यम्, 'उष्णिगञ्चु' इति निर्देशेन जश्त्वे कर्तव्ये कुत्वस्यासिद्धत्वा-  
भावज्ञापनात् । वस्तुतस्तु 'किन्प्रत्ययस्य कुः' इति कुत्वं षत्वापवादो न भवति, इति मूलकारमते तुल्यन्यायात्  
ढत्वस्यापि नापवादः । ततश्च तद्रीत्या ढङ्गका इति बोध्यम् ॥ इति हान्ताः ॥

अथ वकारान्ता निरूप्यन्ते ॥ द्यौरिति ॥ दिव्शब्दः स्त्रीलिङ्गः । 'द्यौदिवौ द्वे स्त्रियाम्' इत्य-  
मरः । तस्मात् सुः, 'दिव औत्' इति वकारस्य औकारः, इकारस्य यण्, रुत्वविसर्गौ, सुलोपस्य औष्वस्थानिभू-  
त्वकाराश्रयत्वेनाल्विधित्वात् स्थानिवद्भावात् न हलङ्यादिलोप इति भावः ॥ द्युभ्यामिति ॥ भ्यामादौ ह-  
लि 'दिव उत्' इत्युत्त्वमिति भावः ॥ इति वान्ताः ॥

अथ रेफान्ता निरूप्यन्ते ॥ गौरिति ॥ 'गृ निगरणे' किप्, 'ऋत इद्धातोः' इति इष्वं, रपरत्वं,  
गिरशब्दात् सुबुत्पत्तिः, सोर्लोपः, 'वोंहपघायाः' इति दीर्घः, रेफस्य विसर्ग इति भावः । भ्यामादौ तु हलि  
'वोंः' इति दीर्घः, गीर्भ्यामित्यादि । गीष्णु-गीःषु ॥ एत्रं पूरिति ॥ गीर्वदित्यर्थः । 'पृ पालनपूरणयोः' किप्,  
'उदोष्ठ्यपूर्वस्य' इत्युष्वं रपरत्वम् । पुरशब्दात् सोर्लोपः, 'वोंः' इति दीर्घः, रेफस्य विसर्ग इति भावः ॥ च-  
तुरश्रतस्त्रादेशः इति ॥ जश्शसोः स्त्रीलिङ्गस्य चतुर्शब्दस्य 'त्रिचतुरोः स्त्रियाम्' इत्यनेनेति भावः ॥

## ॥ अथ मकारान्तप्रकरणम् ॥

किमः कादेशे टाप् । का, के, काः । सर्वावत् ॥

४४१ । यः सौ । ( ७-२-११० ) इदमो दस्य यः स्यात्सौ । 'इदमो मः' ( सू ३४३ ) । इयम् । त्यदाद्यत्वं, टाप् । 'दश्च' ( सू ३४५ ) इति मः । इमे, इमाः । इमाम्, इमे, इमाः । अनया । 'हलि लोपः' ( सू ३४७ ) । आभ्याम् । आभ्याम् । आभ्याम् । आभिः । अस्यै । अस्याः, अनयोः, आसाम् । अस्याम्, अनयोः, आसु । अन्वादेशे तु एनाम्, एने, एनाः । एनया । एनयोः । एनयोः ॥ ॥ इति मान्ताः ॥

॥ अथ जकारान्तप्रकरणम् ॥ 'ऋत्विग्—' ( सू ३७३ ) आदिना सृजेः किन् अमा-  
गमश्च निपातितः । स्रक्—स्रग्, स्रजौ, स्रजः । स्रग्भ्याम् । स्रक्षु ॥ ॥ इति जान्ताः ॥

चतस्रः इति ॥ परत्वात् 'चतुरनडुहोः' इत्यामं बाधित्वा चतसृभावे यण् । चतसृभावे कृते आम् तु न, 'वि-  
प्रतिषेधे यद्बाधितं तद्बाधितमेव' इति न्यायादिति स्थानिवत्सूत्रे भाष्ये स्पष्टम् ॥ चतसृणामिति ॥ 'न तिसृ-  
चतसृ' इति दीर्घनिषेधः ॥ इति रेफान्ताः ॥

अथ मकारान्ता निरूप्यन्ते ॥ किमः इति ॥ किमशब्दात् स्त्रीलिङ्गाद्धिभक्तौ 'किमः कः' इति  
प्रकृतेः कादेशे कृते अदन्तत्वात् टावित्यर्थः ॥ सर्वावदिति ॥ सर्वाशब्दवदित्यर्थः । 'सर्वनाम्नो वृत्तिमात्रे पुंव-  
द्भावः' इति न, शब्दस्वरूपपरस्य गौणतया कदाऽपि सर्वनामत्वाभावादिति भावः । अथ इदमशब्दस्य स्त्रीत्वे  
विशेषमाह—यः सौ ॥ 'इदमो मः' इत्यतः इदमः इत्यनुवर्तते, 'दश्च' इत्यतः दः इति च षष्ठ्यन्तमनुवर्तते ।  
तदाह—इदमो दस्येति ॥ पुंसि तु नेदं प्रवर्तते, 'इदोऽय् पुंसि' इति विशिष्य विधेः । नापि क्लीबे, तस्य सोः  
लुका लुप्तत्वात् । ततश्च परिशेषात् स्त्रियामेवेदम् ॥ इयमिति ॥ इदम् स् इति स्थिते, दकारस्य यत्वे, इयम् स्  
इति स्थिते, त्यदाद्यत्वं बाधित्वा 'इदमो मः' इति मकारस्य मकारे कृते, हल्ङादिना सुलोप इति भावः । इदम् औ  
इति स्थिते प्रक्रियां दर्शयति— त्यदाद्यत्वमिति ॥ त्यदाद्यत्वे सति, पररूपे, अदन्तत्वात् टापि, 'दश्च' इति  
दकारस्य मत्वे, इमा औ इति स्थिते, 'औङ आपः' इति शीभावे, आद्रुणे इमे इति रूपम् ॥ इमाः इति ॥ जसि त्यदा-  
द्यत्वं, पररूपम्, टाप्, 'दश्च' इति मः, पूर्वसवर्णदीर्घः इति भावः । अत्र विभक्तौ सत्यां त्यदाद्यत्वं, पररूपं, टाप्  
च सर्वत्र भवन्तीति बोध्यम् । इमाः इत्यत्र इमा अस् इति स्थिते पूर्वसवर्णदीर्घः । 'जसः शी' इति तु न ।  
टापि कृते अदन्तात् परत्वाभावात् ॥ इमामिति ॥ अत्वपररूपटाब्मत्वेषु कृतेषु 'अमि पूर्वः' इति भावः ॥  
इमे इति ॥ औटि औवत् ॥ इमाः इति ॥ अत्वपररूपटाब्मत्वेषु पूर्वसवर्णदीर्घः । स्त्रीत्वान्नत्वाभाव इति  
भावः ॥ अनयेति ॥ इदम् आ इति स्थिते, अत्वं, पररूपम्, टाप्, 'अनाप्यकः' इति इद् इत्यस्य अन्  
आदेशः । अन् आ इति स्थिते, 'आळि चापः' इत्येत्वे, अयादेशः इति भावः । टाप्रभृत्यजादौ सर्वत्र अन्  
आदेश इति बोध्यम् ॥ हलि लोपः इति ॥ भ्यामादौ हलि इद् इत्यस्य लोप इत्यर्थः ॥ आभ्यामिति ॥  
इदम् भ्याम् इति स्थितं, इदो लोपे, अत्वे पररूपे, टापि च रूपमिति भावः । आभिरित्यप्येवम् ॥ अस्यै इति ॥  
इदम् ए इति स्थिते, अत्वपररूपटाप्सु, स्याडागमे, ह्रस्वत्वे, इदो लोप इति भावः । अस्याः इत्यप्येवम् ॥  
अनयोरिति ॥ इदम् ओस् इति स्थिते, इदमः इदः अनादेशे, अत्वपररूपटाप्सु, 'आळि चापः' इत्येत्वे,  
अयादेश इति भावः ॥ आसामिति ॥ इदम् आम् इति स्थिते, अत्वपररूपटाप्सु, सुटि, इदो लोप इति भावः ॥  
अस्यामिति ॥ इदम् इ इति स्थिते, अत्वपररूपटाप्सु, डेरामि, स्याडागमे, ह्रस्वत्वे, इदो लोपः इति भावः ॥  
आस्विति ॥ इदम् सु इति स्थिते, अत्वपररूपटाप्सु, इदो लोप इति भावः ॥ अन्वादेशे त्विति ॥ 'द्विती-  
यादौस्त्वेनः' इत्येनादेशे, टापि रमावद्रूपाणि इति भावः ॥ इति मान्ताः ॥

अथ जकारान्ता निरूप्यन्ते ॥ स्रज्शब्दं व्युत्पादयति ॥ ऋत्विगिति ॥ 'सृज विसर्गे' अस्मात्

॥ अथ दकारान्तप्रकरणम् ॥

त्यदाद्यत्वं टाप् । स्या, त्ये, त्याः । एवं तद्, यद्, एतद् ॥ ॥ इति दान्ताः ॥

॥ अथ चकारान्तप्रकरणम् ॥

वाक्-वाग्, वाचौ, वाचः । वाग्भ्याम् । वाक्षु ॥ ॥ इति चान्ताः ॥

॥ अथ पकारान्तप्रकरणम् ॥

अपृशब्दो नित्यं बहुवचनान्तः । 'अपृन्—' ( सू २७७ ) इति दीर्घः । आपः । अपः ॥ ४४२ । अपो भि । ( ७-४-४८ ) अपस्तकारः स्याद्वादौ प्रत्यये परे । अङ्गिः । अङ्गयः । अङ्गयः । अपाम् । अप्सु ॥ ॥ इति पान्ताः ॥

॥ अथ शकारान्तप्रकरणम् ॥

दिक्-दिग्, दिशौ, दिशः । दिग्भ्याम् । दिक्षु । 'त्यदादिषु—' ( सू ४२९ ) इति दृशेः किन्विधानादन्यत्नापि कुत्वम् । दृक्-दृग्, दृशौ, दृशः ॥ ॥ इति शान्ताः ॥

॥ अथ षकारान्तप्रकरणम् ॥

त्विट्-त्विट्, त्विषौ, त्विषः । त्विड्भ्याम् । त्विट्सु-त्विट्सु । सह जुषत इति सजूः, किन्, ऋकारात् परः अमागमः, मकारः इत्, ऋकारस्य यण् रेफः, सजूशब्दः स्त्रीलिङ्गः । 'माल्यं माला सजो मूर्ध्नि' इत्यमरः ॥ स्रक्-स्रगिति ॥ 'किन्प्रत्ययस्य कुः' इति कुत्वं जश्त्वचत्वं इति भावः ॥ इति जान्ताः ॥

अथ दकारान्ता निरूप्यन्ते ॥ त्यदशब्दस्य प्रक्रियां दर्शयति ॥ त्यदाद्यत्वमिति ॥ विभक्तौ, अत्वे, पररूपे, टापि, त्या इति रूपम् । सर्वत्र ततः सर्वावद्रूपाणि । सौ तु 'तदोः सः सौ' इति तकारस्य स इति विशेषः ॥ एवमिति ॥ तद् यद् एतद् एतेभ्यः विभक्तौ अत्वपररूपटाप्सु सर्वावद्रूपाणि । तच्छब्दस्य तु तकारस्य सत्वम् । एतच्छब्दस्य तु तकारस्य सत्वे 'अदेशप्रत्यययोः' इति षत्वमिति विशेषः ॥ इति दान्ताः ॥

अथ चकारान्ता निरूप्यन्ते ॥ वागिति ॥ वचेः 'किब्बचि' इत्यादिना किप्, दीर्घश्च, 'वचि-स्वपि' इति संप्रसारणाभावश्च, वाच् इति रूपम् । सुलोपः, चोः कुः, जश्त्वचत्वं इति भावः ॥ इति चान्ताः ॥

अथ पकारान्ता निरूप्यन्ते ॥ अपृशब्द इति ॥ 'अप्सुमनस्समासिकतावर्षाणां बहुत्वं च' इति त्रयधिकारे लिङ्गानुशासनसूत्रात् नित्यं बहुवचनान्तत्वं स्त्रीत्वं चेत्यर्थः ॥ दीर्घ इति ॥ जसीति शेषः ॥ अप इति ॥ 'अपृन्' इत्यत्र 'सर्वनामस्थाने चासंबुद्धौ' इत्यनुवृत्तेः शसि न दीर्घ इति भावः ॥ अपो भि ॥ 'अच् उपसर्गात्तः' इत्यस्मात् त इत्यनुवर्तते । अङ्गाधिकारस्थमिदम् । ततश्च अङ्गाक्षिप्तप्रत्ययः भि इति सप्तम्यन्तेन विशेष्यते, तदादिर्विधिः । तदाह—अपस्तकार इत्यादिना ॥ प्रत्यये किम्, अब्भक्षः ॥ अङ्गिरिति ॥ पकारस्य तकारे जश्त्वमिति भावः ॥ इति पान्ताः ॥

अथ शकारान्ता निरूप्यन्ते ॥ दिगिति ॥ 'दिश अतिसर्जने' ऋत्विगादिना किन्, सुलोपः, 'ब्रश्च' इति षः, तस्य जश्त्वेन डः, तस्य 'किन्प्रत्ययस्य कुः' इति कुत्वेन गः, तस्य चत्वंविकल्प इति भावः । दृश्यन्ते अर्था अनयेति विग्रहे संपदादित्वात् दृशेः किप् । ततः सुलोपे, 'ब्रश्च' इति षत्वमाशङ्क्य आह—त्यदादिष्विति ॥ अन्यत्रापीति ॥ त्यदाद्युपपदाभावेऽपीत्यर्थः । किन् प्रत्ययः यस्माद्विहित इति बहुव्रीह्याश्रयणादिति भावः ॥ इगिति ॥ षडगकाः प्राग्वत् ॥ इति शान्ताः ॥

अथ षकारान्ता निरूप्यन्ते ॥ त्विडिति ॥ 'त्विष दीर्घा' किप्, सुलोपः, जश्त्वचत्वं इति भावः ॥ सजूरिति ॥ 'जुषी प्रीतिसेवनयोः' किप्, 'सहस्य सः संज्ञायाम्' इति वा 'ससजुषोः' इति निपातनाद्वा सहस्य सभावः, सोलोपः, 'ससजुषो रुः' इति षस्य रुत्वं, 'बौरुपधायाः' इति दीर्घः । 'आळः शासु इच्छायाम्' किप्, 'आशासः क्वायुपसंख्यानम्' इत्युपधाया इत्वं, 'शासिक्विसिधसीनां' च इति सस्य षः, आशिषश्चदात्



सजुषौ, सजुषः । सजूर्भ्याम् । सजूष्पु-सजूःषु । षत्वस्यासिद्धत्वाद्दुत्वम् । आशीः, आशिषौ,  
आशिषः । आशीर्भ्याम् । आशीर्भिः ॥ ॥ इति षान्ताः ॥

### ॥ अथ सकारान्तप्रकरणम् ॥

असौ । त्यदाद्यत्वं, टाप् । औङ्ः शी । उत्त्वमत्वे । अमू, अमूः । अमूम्, अमू, अमूः ।  
अमुया, अमूभ्याम्, अमूभिः । अमुद्यै, अमूभ्याम्, अमूभ्यः । अमुष्याः । अमुष्याः,  
अमुयोः, अमूषाम् । अमुष्याम्, अमुयोः, अमूषु ॥ ॥ इति सान्ताः ॥

### ॥ इति हलन्तस्त्रीलिङ्गप्रकरणम् ॥

## ॥ अथ हलन्तनपुंसकलिङ्गप्रकरणम् ॥

॥ अथ हकारान्तप्रकरणम् ॥ स्वमोर्लुक् । दत्वम् । स्वनडुत्-स्वनडुद् . स्वनडुही । 'चतु-  
रनडुहोः—' ( सू ३३१ ) इत्याम् । स्वनडांहि । पुनस्तद्वत् । शेषं पुंवत् ॥ इति हान्ताः ॥

सोलोपः । एतावत् सिद्धवत्कृत्य आह— षत्वस्येति ॥ आशीरिति ॥ षस्य रुत्वे कृते 'वोरुपधायाः'  
इति दीर्घ इति भावः ॥ इति षान्ताः ॥

अथ सकारान्ता निरूप्यन्ते ॥ असाविति ॥ अदश्शब्दस्य स्त्रियामपि पुंवदेव सौ रूपमि-  
त्यर्थः । अदस् औ इति स्थिते प्रक्रियां दर्शयति— त्यदाद्यत्वमित्यादिना ॥ अत्वे, पररूपे, टापि, औङ्ः  
शीभावे, आद्रुणे, अदे इति स्थिते, एकारस्य दीर्घत्वाद्दत्वं दस्य मत्वं चेत्यर्थः । विभक्तौ सत्याम् अत्वं, पररूपं,  
टाबित्येतत् सर्वत्र ज्ञेयम् ॥ अमूरिति ॥ जसि, अत्वपररूपटाप्सु, पूर्वसवर्णदीर्घे, ऊत्वमत्वे । टापि सति अद-  
न्तत्वाभावात् जसः शीभावो न । एकाराभावाच्चेत्त्वम् ॥ अमूमिति ॥ पुंवत्, ऊत्वं तु विशेषः ॥ अमू  
इति ॥ औटि औवत् ॥ अमूरिति ॥ शसि जसीव रूपम् । स्त्रीत्वान्नत्वाभावः ॥ अमुयेति ॥ अदस् आ  
इति स्थितं, अत्वपररूपटाप्सु, 'आङि चापः' इत्येत्त्वे, अयादेशे, उत्त्वमत्वे इति भावः ॥ अमूभ्यामिति ॥  
अत्वपररूपटाप्सु, ऊत्वमत्वे इति भावः । एवममूर्भिरिति ॥ अमुद्यै इति ॥ अदस् ए इति स्थिते, अत्वपर-  
रूपटाप्सु, स्याद्दृष्ट्वौ, उत्त्वमत्वे, षत्वमिति भावः । अमूभ्यः इत्यपि भ्यांवत् । टापि अदन्तत्वाभावादेत्वं न ॥  
अमुष्याः इति ॥ ङसिङ्सोर्देवत्, रुत्वविसर्गौ तु विशेषः ॥ अमुयोरिति ॥ ओसि अत्वपररूपटाप्सु, 'आ-  
ङि चापः' इत्येत्त्वे, अयादेशे, मुत्वमिति भावः ॥ अमूषामिति ॥ आमि, अत्वपररूपटाप्सु, सुटि, ऊत्वम-  
त्वे, सस्य षत्वमिति भावः ॥ अमुष्यामिति ॥ अदस् इ इति स्थिते, अत्वपररूपटाप्सु, ङेरामि, स्याद्दृष्ट्वौ,  
मुत्वमिति भावः ॥ अमूर्ष्विति ॥ सुपि अत्वपररूपटाप्सु, ऊत्वमत्वे, षत्वमिति भावः ॥ इति सान्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां हलन्तस्त्रीलिङ्गप्रकरणं समाप्तम् ॥

अथ हलन्तनपुंसकलिङ्गे हकारान्ता निरूप्यन्ते ॥ सु शोभनाः अनडुहः यस्य कुलस्येति  
बहुव्रीहौ स्वनडुहशब्दात् नपुंसकलिङ्गात् सुबुत्पत्तिः । ननु तत्र सौ परतः 'चतुरनडुहोः' इत्याम्, 'अम् संबुद्धौ'  
इत्यम्, 'सावनडुहः' इति नुम् च स्यात् । हल्ङ्यादिना सुलोपेऽपि प्रत्ययलक्षणसत्त्वादित्यत् आह— स्वमोर्लु-  
गिति ॥ परत्वात् हल्ङ्यादिलोपं बाधित्वा 'स्वमोर्नपुंसकात्' इति लुक् । ततश्च लुका लुप्तत्वेन प्रत्ययलक्षणा-  
भावाद्दामादि न भवतीति भावः ॥ दत्वमिति ॥ 'वसुसंसु' इत्यनेनेति शेषः । दत्वविधेः पदाधिकारस्थत्वेन  
तदन्तेऽपि प्रयुतेरिति भावः । नच तत्रापि 'न लुमता' इति निषेधः शङ्क्यः । दत्वस्य सुबन्तत्वरूपपदत्वनिमि-  
त्तकतया अङ्कार्यत्वाभावादित्याहुः ॥ स्वनडुदिति ॥ दत्वे चर्त्विक्कल्पः । 'उरःप्रयुतिभ्यः कप्' इति तु न

॥ अथ वकारान्तप्रकरणम् ॥

‘दिव उत्’ ( सू ३३७ ) । अहर्विमलद्यु । अन्तर्वर्तिनीं विभक्तिमाश्रित्य पूर्वपदस्येवोत्तरखण्ड-  
स्यापि पदसंज्ञायां प्राप्तायाम् ‘उत्तरपदत्वे चापदादिविधौ प्रतिषेधः’ ( वा ४८० ) इति  
प्रत्ययलक्षणं न । विमलदिवी, विमलदिवि । ‘अपदादिविधौ’ किम् । दधिसेचौ । इह षत्व-  
निषेधे कर्तव्ये पदत्वमस्त्येव । चकारस्य कुत्वे तु न ॥ ॥ इति वान्ताः ॥

शङ्कयम् , तत्र गणे अनङ्गानित्येकवचनस्यैव पाठादिति बहुव्रीह्याधिकारे मूल एव वक्ष्यते ॥ **स्वनडुहा इति ॥**  
‘नपुंसकाच्च’ इत्यौङ्ः शीभावः ॥ **स्वनडुंहीति ॥** ‘जशसोः शिः’ इति शिभावे, तस्य सर्वनामस्थानत्वात्  
‘चतुरनडुहोः’ इत्यामि, ‘नपुंसकस्य झलचः’ इति नुमि, ‘नश्च’ इत्यनुस्वार इति भावः । अत्र यद्वक्तव्यं तत्पुं-  
लिङ्गनिरूपणे उक्तम् ॥ इति हान्ताः ॥

**अथ वकारान्ता निरूप्यन्ते ॥** विमला यौः आकाशं यस्य अहः इति बहुव्रीहौ, सुञ्चकि,  
विमलदिवश्चदात् सोर्लृक् । एतावत् सिद्धवत्कृत्य आह—**दिव उदिति ॥ अहर्विमलद्यु इति ॥** वस्य  
उत्वे इकारस्य यणिति भावः । अहर्ग्रहणं नपुंसकत्वसूचनार्थम् । ननु विमलदिव् औ इति स्थिते ‘नपुंसकाच्च’  
इति शीभावे विमलदिवी इति रूपं वक्ष्यति । तदयुक्तम् , ‘दिव उत्’ इत्युत्त्वप्रसङ्गात् । नच विमलदिवी इति  
समुदायस्यैव सुबन्ततया पदत्वान्न वकारस्य दिव्शब्दरूपपदान्तत्वमिति वाच्यम् , ‘सुपो धातु’ इति लुप्तां  
दिव्शब्दोत्तरां विभक्तिं प्रत्ययलक्षणेनाश्रित्य दिव् इत्यस्य पदत्वात् । नच लुका लुप्तत्वात् न प्रत्ययलक्षणमिति  
वाच्यम् , पदसंज्ञायाः सुबन्तधर्मतया अङ्गधर्मत्वाभावेन तत्र ‘न लुमता’ इति निषेधाप्रवृत्तेः । अन्यथा राज्ञः  
पुरुषः राजपुरुषः इत्यादौ पूर्वभागे नलोपादिकं न स्यादित्याशङ्क्य आह—**अन्तर्वर्तिनीमित्यादि ॥**  
**उत्तरपदत्वे चेति ॥** समासे उत्तरखण्डस्य पदसंज्ञायां कर्तव्यायाम् अन्तर्वर्तिविभक्तिलोपे प्रत्ययलक्षणप्रति-  
षेधो वक्तव्यः पदादिविधि वर्जयित्वा इत्यर्थः । वार्तिकमेतत् ॥ **विमलदिवी इति ॥** औङि रूपम् ॥  
**धिमलदिवि इति ॥** शसि सति ‘जशसोः शिः’ इति शिभावे रूपसिद्धिः । अञ्जलन्तत्वाच्च नुम् ॥ **दधि-**  
**सेचाविति ॥** सिञ्चतेः किप् । दध्नः सेचौ दधिसेचौ । समासे पूर्वोत्तरपदावयवसुपोर्लृकि समासात् पुनः  
सुबुत्पत्तिरिति स्थितिः । तत्र उत्तरखण्डादुत्तरां विभक्तिं लुप्तां प्रत्ययलक्षणेनाश्रित्य सेच् इत्यस्य पदत्वेन  
तत्सकारस्य पदादितया ‘सात्पदायोः’ इति षत्वनिषेध इष्टः । ‘उत्तरपदत्वे प्रत्ययलक्षणप्रतिषेधः’ इत्येतावत्ये-  
वोक्ते तु सेच् इत्युत्तरखण्डस्य पदसंज्ञायां कर्तव्यायां प्रत्ययलक्षणप्रतिषेधः स्यात् । तथाच सेच् इत्यस्य सुबन्त-  
त्वाभावेन अपदतया तत्सकारस्य पदादित्वाभावेन षत्वनिषेधो न स्यात् । अतः अपदादिविधावित्युक्तम् ।  
षत्वनिषेधस्य पदादिविधितया तस्मिन् कर्तव्ये प्रत्ययलक्षणप्रतिषेधाभावेन प्रत्ययलक्षणमाश्रित्य सेच् इत्यस्य  
पदत्वात् तत्सकारस्य ‘सात्पदायोः’ इति षत्वनिषेधो निर्बाधः । ननु सेच् इत्युत्तरखण्डस्य पदत्वे चकारस्य  
कुत्वं स्थादित्यत आह—**चकारस्य कुत्वे तु नेति ॥** कुत्वे कर्तव्ये तु सेच् इत्यस्य पदत्वं नास्त्येव,  
कुत्वस्य पदान्तविधित्वेन पदादिविधिभिन्नतया तस्मिन् कर्तव्ये प्रत्ययलक्षणप्रतिषेधसत्त्वेन पदत्वाभावादिति  
भावः । ननु दधि सिञ्चत इति सोपपदाद्विधि उपपदसमासे षत्वं दुर्वारम् , ‘गतिकारकोपपदानां कृद्भिः सह स-  
मासवचनस्य प्राक् सुबुत्पत्तेः’ इति वक्ष्यमाणत्वेन सेच् इत्यस्य अन्तर्वर्तिसुबभावेन अपदान्ततया ‘सात्पदायोः’  
इति निषेधस्य तत्राप्रवृत्तेरिति चेत् , अत्र सोपपदात् सिचिः विचः अनभिधानमिति भाव इति कैयटः समाहि-  
तवान् । पदात् आदिः पदादिरिति पक्षे तु उपपदसमासेऽपि षत्वं सुपारिहरम् । नचैवमपि परमश्लासौ दण्डी  
च परमदण्डी सः प्रियः यस्य सः परमदण्डिप्रियः इत्यत्र अवान्तरतत्पुरुषस्य उत्तरखण्डे नलोपानुपपत्तिः  
‘उत्तरपदत्वे च’ इति प्रत्ययलक्षणप्रतिषेधेन तस्य पदत्वाभावादिति वाच्यम् , मध्यपदत्वानाक्रान्तस्यैव उत्तरख-  
ण्डस्य विवक्षितत्वादित्यास्तां तावत् ॥ इति वान्ताः ॥

**अथ रेफान्ता निरूप्यन्ते ॥ वारिरिति ॥** वारशब्दो रेफान्तो नपुंसकलिङ्गः । ‘आपः स्त्री भुक्ति

### ॥ अथ रेफान्तप्रकरणम् ॥

वाः, वारी । अङ्गलन्तत्वात् नुम् । वारि । चत्वारि ॥ ॥ इति रेफान्ताः ॥

### ॥ अथ मकारान्तप्रकरणम् ॥

‘न लुमता—’ ( सू २६३ ) इति कादेशो न । किम्, के, कानि । इदम्, इमे, इमानि । ‘अन्वादेशे नपुंसके एनद्वक्तव्यः’ ( वा १५६९ ) । एनत्, एने, एनानि । एनेन । एनयोः । एनयोः ॥ ॥ इति मान्ताः ॥

### ॥ अथ नकारान्तप्रकरणम् ॥

ब्रह्म, ब्रह्मणी, ब्रह्माणि । ‘सम्बुद्धौ नपुंसकानां नलोपो वा वाच्यः’ । हे ब्रह्मन्—हे ब्रह्म । ‘रोऽसुपि’ ( सू १७२ ) । अहर्भाति । ‘विभाषा ङिःयोः’ ( सू २३७ ) । अह्नी—अहनी, अहानि ॥

४४३ । अहन् । ( ८-२-६८ ) ‘अहन्’ इत्यस्य रुः स्यात्पदान्ते । अहोभ्याम्, वार वारि’ इत्यमरः । वारशब्दात् स्वमोर्लुक्, रेफस्य विसर्ग इति भावः ॥ चत्वारोति ॥ चतुरशब्दो नित्यं बहुवचनान्तः, तस्य जश्शसोःशिशः, तस्य सर्वनामस्थानत्वात् ‘चतुरनडुहोः’ इति प्रकृतेः आम् । स च मित्त्वादन्यादचः उकारात् परः, उकारस्य यण्, अङ्गलन्तत्वात् नुम् इति भावः ॥ इति रेफान्ताः ॥

अथ मकारान्ता निरूप्यन्ते ॥ किमशब्दात् स्वमोर्लुकि प्रत्ययलक्षणमाश्रित्य विभक्तिपरकत्वात् कादेशमाशङ्क्य आह— न लुमतेति ॥ सोरमश्वान्यत्र कादेशे सर्वशब्दवद्रूपाणीत्याह— के कानीति ॥ इदमिति ॥ स्वमोर्लुकि रूपम् । ‘इदमो मः, दश्च’ इत्यादिविधयो न भवन्ति, ‘न लुमता’ इति निषेधादिति भावः ॥ इमे इति ॥ औङि अत्वं, पररूपम्, ‘दश्च’ इति दस्य मः, ‘नपुंसकाच्च’ इति शीभावः, गुण इति भावः ॥ इमानीति ॥ जश्शसोःशिशः, अत्वं, पररूपं, ‘दश्च’ इति मः, ‘नपुंसकस्य अलचः’ इति नुम्, ‘सर्वनामस्थाने च’ इति दीर्घ इति भावः ॥ अन्वादेशे नपुंसके एनद्वक्तव्य इति ॥ ‘इदमेतदोः’ इति शेषः । इदं च अभ्येव भवति । तथाच भाष्ये ‘एनदिति नपुंसकैकवचने वक्तव्यम्’ इति पठित्वा ‘कुण्डमानय प्रक्षालयैन्त्’ इत्युदाहृतम् । औद्शसोः टायाम् ओसि च ‘द्वितीयाटौस्त्वेनः’ इत्येनादेश एव इति मत्वा आह— एने इत्यादि ॥ वस्तुतस्तु ‘द्वितीयाटौस्त्वेन्त्’ इत्येव सूत्रयताम् । नपुंसके अमो लुकि एनदिति सिद्ध्यति । एनम्, एनौ, एनान् । एनेन, एनयोः, इति तु त्यदाद्यत्वेन सिद्धमिति भाष्ये स्थितम् । परमार्थतस्तु नपुंसकैकवचने अस्मि एनदादेशः । एनम्, एनौ इत्याद्यर्थं ‘द्वितीयाटौस्त्वेनः’ इत्यत्र एनादेशो विधातव्यः । येन नाप्राप्तिन्यायेन एनदादेशस्य त्यदाद्यत्वापवादत्वेन त्यदाद्यत्वासंभवादिति शब्देन्दुशेखरे स्थितं भाष्यप्रदीपोद्योते प्रपञ्चितं च ॥ इति मान्ताः ॥

अथ मकारान्ता निरूप्यन्ते ॥ ब्रह्मेति ॥ वेदादौ वाच्ये ब्रह्मन्शब्दः नपुंसकलिङ्गः । ‘वेदस्तत्त्वं तपो ब्रह्म ब्रह्मा विप्रः प्रजापतिः’ इत्यमरः । स्वमोर्लुकि नलोप इति भावः ॥ ब्रह्मणी इति ॥ औङिः शी, ‘अट्-कुप्वाड्’ इति णत्वम् । ‘विभाषा ङिःयोः’ इत्यल्लोपस्तु न, ‘न संयोगाद्ब्रह्मन्तात्’ इति निषेधादिति भावः ॥ ब्रह्मानीति ॥ जश्शसोः शिः, तस्य सर्वनामस्थानत्वात् नान्तलक्षणो दीर्घः ॥ हे ब्रह्मन्श्रिति ॥ ‘संबुद्धौ नपुंसकानाम्’ इति नलोपविकल्प इति भावः । अथ अहन्शब्दात् स्वमोर्लुकि ‘अहन्’ इति रुत्वे प्राप्ते आह— रोऽसुपीति ॥ लुका लुप्तत्वेन प्रत्ययलक्षणाभावादिति भावः ॥ अहर्भातीति ॥ अत्र रुत्वे तु ‘हशि च’ इत्युत्त्वे गुणे अहो भातीति स्यात् । रेफविधौ तस्य उच्चं न, रोःरित्युकारानुबन्धग्रहणादिति भावः ॥ अहानीति ॥ जश्शसोः शिः, सर्वनामस्थानत्वात् उपधादीर्घः, अल्लोपस्तु न, सर्वनामस्थानत्वादिति भावः । टादावचि अल्लोपः, अह्ना, अहे इत्यादि । भ्यामादौ हलि विशेषमाह—अहन् ॥ ‘ससजुषो रुः’ इत्यतः रुःरित्यनुवर्तते, ‘स्कोः संयोगाद्योः’ इत्यतः अन्त इति च, पदस्येत्यधिकृतम् । अहन् इति लुप्तषष्ठीकम् । तदाह— अहन्नित्यस्येत्या-

अहोभिः । इह 'अहः' 'अहोभ्याम्' इत्यादौ रत्वरुत्वयोरसिद्धत्वान्नलोपे प्राप्ते 'अहन्' इत्या-  
वर्त्य एकेन नलोपाभावं निपात्य द्वितीयेन रुर्विधेयः । तदन्तस्यापि रत्वरुत्वे । दीर्घाण्यहानि  
यस्मिन् स दीर्घाहा निदाघः । इह हल्ङ्यादिलोपे प्रत्ययलक्षणेन 'असुपि' इति निषेधाद्रत्वा-  
भावे रुः, तस्यासिद्धत्वान्नान्तलक्षण उपधादीर्घः । सम्बुद्धौ तु हे दीर्घाहो निदाघ, दीर्घाहाणौ,  
दीर्घाहाणः । दीर्घाह्वा । दीर्घाहोभ्याम् । दण्डि, दण्डिनी, दण्डीनि । स्रग्वि, स्रग्विणी, स्रग्वीणि ।  
वाग्मि, वाग्मिनी, वाग्मीनि । बहुवृत्रह, बहुवृत्रघ्नी—बहुवृत्रहणी, बहुवृत्रहाणि । बहुपूष,  
बहुपूषणी—बहुपूषणी, बहुपूषाणि । बह्वर्यम, बह्वर्यमणी—बह्वर्यमणी, बह्वर्यमाणि ॥ इति नान्ताः ॥

दिना ॥ अहोभ्यामिति ॥ नकारस्य रुत्वे, 'हशि च' इत्युत्वे, गुण इति भावः । ननु अहः, अहोभ्यामित्यत्र  
रत्वरुत्वयोरसिद्धत्वात् नलोपः स्यात् । नच रत्वरुत्वे नलोपापवादाविति वाच्यम्, 'न डिंसुबुद्धयोः' इति नलोपनि-  
षेधस्थले हे अहरित्यत्र, दीर्घाणि अहानि यस्मिन् स दीर्घाहाः हे दीर्घाहो निदाघ इत्यत्र च नलोपे असत्यपि  
रत्वरुत्वयोरारम्भात् इत्याशङ्क्य निराकरोति— इहेति ॥ एकेनेति ॥ आवृत्तयोः प्रथमेन 'अहन्' इति सूत्रेण  
पदान्ते अहन्नित्येव स्यात्, न तु नलोप इत्यर्थकेनेत्यर्थः ॥ द्वितीयेनेति ॥ अहन्नित्यस्य रुः स्यात् पदान्ते  
इत्यर्थकेनेत्यर्थः । एवं च 'अहो नलोपप्रतिषेधः' इति वार्तिकं न कर्तव्यमिति भावः ॥ तदन्तस्यापीति ॥  
अहनशब्दान्तस्यापि रत्वरुत्वे भवतः, पदाधिकारस्थत्वादिति भावः, । 'ग्रहणवता प्रातिपदिकेन तदन्तवि-  
धिनीस्ति' इति निषेधस्तु प्रत्ययविधिमात्रविषय इति 'असमासे निष्कादिभ्यः' इति सूत्रे भाष्यकैयटयोः स्पष्टम् ।  
तदन्ते रत्वप्रवृत्तिं दर्शयति— दीर्घाहा निदाघ इति ॥ दीर्घाहनशब्दात् पुंलिङ्गात् सौ परत्वादुपधादीर्घे  
कृते हल्ङ्यादिना सुलोपः 'अहन्' इति रुत्वे, 'भोभगो' इत्यपूर्ववाच्यत्वे, 'हलि सर्वेषाम्' इति यलोपे,  
रूपमिति भावः । ननु सुलोपे कृते 'रोऽमुपि' इति रुत्वे तस्य यत्वं न भवति । यत्वविधौ रोः इत्युकारानुबन्धग्र-  
हणात् । तथाच दीर्घाहानिदाघ इत्येव युक्तमित्यत आह— इह हल्ङ्यादीत्यादि ॥ ननु नान्तलक्षणदीर्घस्य  
परत्वेऽपि अकृतव्यूहपरिभाषया हल्ङ्यादिलोपात् प्राक् प्रवृत्तिर्न संभवति । रुत्वेन नकारस्य विनाशोन्मुखत्वादि-  
त्यत आह—तस्यासिद्धत्वादिति ॥ प्रवृत्तस्य रत्वस्यासिद्धत्वान्नान्तलक्षणे दीर्घो निर्बाध इति भावः ।  
वस्तुतस्तु अकृतव्यूहपरिभाषया निर्मूलत्वादिह हल्ङ्यादिलोपात् पूर्वमेव परत्वादुपधादीर्घे इत्येवोचितमित्यलम् ॥  
संबुद्धौ त्विति ॥ सौरत्र हल्ङ्यादिलोपात् प्रत्ययलक्षणमाश्रित्य असंबुद्धौ इति प्रवृत्तेः उपधादीर्घाभावे रुत्वे,  
'हशि च' इत्युत्वे, आद्रुणे, हे दीर्घाहो निदाघ इति रूपमित्यर्थः । अत्र 'रोऽमुपि' इति रत्वविधेस्तदन्तेऽपि  
प्रवृत्तौ फलं तु नपुंसके दीर्घाहनिदाघजालमित्यादि बोध्यम् ॥ दण्डाति ॥ दण्डोऽस्यास्तीत्यर्थे 'अत इनिठनौ'  
इति इनिः दण्डिनशब्दात् स्वमोर्लुक्, नस्य लोप इति भावः ॥ दण्डिनी इति ॥ औडशो । असर्वनाम-  
स्थानत्वात् 'इन्हन्' इति नियमाच्च न दीर्घ इति भावः ॥ दण्डीनीति ॥ जशसोः शिः 'इन्हन्' इति दीर्घ  
इति भावः ॥ स्रग्वीति ॥ 'अस्मायामेधास्रजो विनिः' इति स्रजशब्दात् मत्वर्थायो विनिः । स्रज् इत्यस्य अन्त-  
र्वर्तिनीं विभक्तिमाश्रित्य पदत्वात् जस्य कुत्वं स्रग्विनशब्दात् सुबुत्पत्तिः । दण्डिवद्रूपाणि । अत्र इनः अनर्थकत्वेऽपि  
'इन्हन्' इत्यत्र ग्रहणं भवत्येव, 'अनिनस्मन्' इति वचनादिति बोध्यम् ॥ वाग्मीति ॥ 'वाचो गिमनिः' इति  
गिमनिः । तद्धितत्वाच्च गकार इत्, चकारस्य जश्वम्, कुत्वम्, वाग्मिनशब्दात् सुबुत्पत्तिः, स्रग्विवद्रूपाणि ।  
बहवः वृत्रहणः यस्मिन् मन्वन्तरे इति बहुव्रीहौ बहुवृत्रहनशब्दात् स्वमोर्लुकि, नलोपे, बहुवृत्रहेति रूपम् । औडः  
श्याम्, अल्लोपे, 'हो हन्तेः' इति कुत्वे, वृत्रघ्नी इति रूपम् । 'अत्पूर्वस्य' इति नियमान्न णत्वम् । एतावत्सिद्धव-  
त्कृत्य जशसोराह— बहुवृत्रहाणीति ॥ शेः सर्वनामस्थानत्वेन तस्मिन् परे अल्लोपाभावात् 'इन्हन्'  
इत्युपधादीर्घे 'एकाजुत्तरपदे णः' इति णत्वमिति भावः ॥ बहुपूषाणीति ॥ बहवः पूषणः यस्मिन्निति बहुव्री-  
हिः । बहुपूष, बहुपूषणी 'रषाभ्याम्' इति णत्वम् । जशसोस्तु शिः, शौ दीर्घः, 'अट्कुप्वाड्' इति णत्वम् ॥  
बह्वर्यमाणीति ॥ बहवः अर्यमणो यस्मिन्निति बहुव्रीहिः बहुपूषवद्रूपाणि ॥ इति नान्ताः ॥

## ॥ अथ जकारान्तप्रकरणम् ॥

असृजः पदान्ते कुत्वम्, सृजेः किनो विधानात् । विश्वसृडादौ तु न । सृजिदृशोः—  
 ( सू २४०५ ) इति सूत्रे 'रज्जुसृड्भ्याम्' इति भाष्यप्रयोगात् । यद्वा 'ब्रश्च—' ( सू  
 २९४ ) आदिसूत्रे सृजियज्योः पदान्ते षत्वं कुत्वापवादः । स्रगृत्विकच्छब्दयोस्तु निपातना-  
 देव कुत्वम् । असृक्छब्दस्तु अस्यतेरौणादिके ऋजिप्रत्यये बोध्यः । असृक्-असृग्, असृजी,  
 असृञ्जि । 'पहन्—' ( सू २२८ ) इति वा । असन्, असानि । असृजा-अस्ना, असृ-  
 ग्भ्याम्-असभ्यामित्यादि । ऊर्क्-ऊर्ग्, ऊर्जी, ऊर्जि । नरजानां संयोगः । 'बहूर्जि  
 नुम्प्रतिषेधः' ( वा ४३३१ ) । 'अन्यात्पूर्वो वा नुम्' ( वा ४३३२ ) । बहूर्जि-बहूर्जि  
 वा कुलानि ॥ ॥ इति जान्ताः ॥

अथ जकारान्ता निरूप्यन्ते ॥ शरीरं यदा उत्पद्यते तदैव सृज्यते न दन्तादिवन्मध्ये इत्यर्थे सृ-  
 जधातोः नञ्पूर्वात् संपदादित्वात् किप् उपपदसमासे 'नलोपो नञः' इति नकारलोपे असृज्शब्दः रक्तपर्यायः  
 नपुंसकलिङ्गः । 'रुधिरास्रग्लोहितास्ररक्तक्षतजशोणितम्' इत्यमरः । तस्य स्वमोर्लुकि विशेषमाह— असृजः  
 पदान्ते कुत्वमिति ॥ 'किन्प्रत्ययस्य' इति कुत्वस्यासिद्धत्वात् 'चोः कुः' इति प्राप्तं कुत्वं बाधित्वा तदपवादे  
 ब्रश्चादिष्वे कृते, तस्य 'किन्प्रत्ययस्य' इति कुत्वेन खकारः, अघोषश्चासविवारमहाप्राणत्वसाम्यादित्यर्थः । नच  
 षत्वस्य निरवकाशत्वं शङ्क्यम्, सृष्टमित्यादौ अपदान्ते 'किन्प्रत्ययस्य कुः' इति कुत्वाभावस्थले षत्वस्य चारैता-  
 र्थत्वात् । ननु किञ्चनत्वाभावादिह 'किन्प्रत्ययस्य' इति कुत्वं कुत इत्यत आह— सृजेः किनो विधाना-  
 दिति ॥ ऋत्विगादिसूत्रेण इति शेषः । तथाच किन् प्रत्ययो यस्मादिति बहुव्रीह्याश्रयणादिहापि कुत्वं निर्बाध-  
 मिति भावः ॥ भाष्यप्रयोगादिति ॥ नच रज्जुसृड्भ्याम् इति भाष्यप्रयोगात् विश्वसृडादौ कथं कुत्वाभाव  
 इति वाच्यम्, ऋापकस्य सामान्यापेक्षत्वात् । नचैवं सति असृज्शब्देऽपि कुत्वं न स्यादिति वाच्यम्, अनव्यय-  
 पूर्वपदस्य सृजेरेव भाष्यप्रयोगतः कुत्वाभावबोधनादिति भावः । ननु उदाहृतभाष्यप्रयोगात् विश्वसृड्भ्याम् रज्जुसृडादौ  
 षत्वसिद्धावपि देवान् यजतीति देवेद् इत्यादौ 'चोः कुः' इति कुत्वस्यासिद्धत्वात् ब्रश्चादिना षत्वं, तस्य 'किन्प्र-  
 त्ययस्य कुः' इति कुत्वं दुर्वारमित्यस्वरसादाह— यद्वेति ॥ षत्वं कुत्वापवाद इति ॥ यद्यपि सृष्टमि-  
 त्यादौ अपदान्ते षत्वं सावकाशम् । तथापि यजिमृज्योः पूर्वोत्तरसाहचर्येण पदान्तेऽपि विशिष्यविहितत्वाभिरव-  
 काशत्वाच्च पदान्तविषये षत्वं कुत्वापवादः । तथाच विश्वसृडादौ देवेडादौ च षत्वं निर्बाधम् । अत एव 'सृजि-  
 दृशोः' इति सूत्रे रज्जुसृड्भ्यामिति काम्यज्विधिसूत्रे उपयत्काम्यतीति च भाष्यप्रयोगः संगच्छत इति भावः ।  
 नन्वेवं सति स्रगृत्विकच्छब्दयोरपि 'किन्प्रत्ययस्य' इति कुत्वं बाधित्वा ब्रश्चादिना षत्वं स्यादित्यत आह— स्रगृ-  
 त्विकच्छब्दयोरिति ॥ ऋत्विगादिसूत्रे ऋत्विक् स्रक् इति निपातनादेव कुत्वमित्यर्थः । नच स्रष्टा यथा इत्यादौ  
 अपदान्ते निपातनात् कुत्वापत्तिरिति वाच्यम् । निपातनेन ह्यनयोः अपवादभूतषत्वस्य अप्रवृत्तिमात्रं बोध्यते ।  
 कुत्वं तु स्वशास्त्रेणैव यथायथं भवतीति न दोषः । ननु तर्ह्यसृक्छब्देऽपि कुत्वापवादः षत्वं स्यात्, ऋत्विगादि-  
 सूत्रे स्रक्छब्दस्यैव कुत्वनिपातनात् इत्यत आह— असृक्छब्दस्त्विति ॥ 'असु क्षेपणे' इत्यस्मात्  
 औणादिके ऋजिप्रत्यये सति निष्पन्नस्य असृक्छब्दस्य 'ब्रश्च' इति षत्वाविषयत्वात् 'चोः कुः' इति कुत्वे  
 सति असृक्छब्दो बोध्य इत्यर्थः ॥ असृञ्जिति ॥ जशसोः शिः, झलन्तत्वानुम्, 'नश्च' इत्यनुस्वारः, तस्य  
 परसवर्णो अकार इति भावः ॥ असानीति ॥ शसदिशः, नान्तत्वाद्दीर्घ इति भावः ॥ अस्त्रेति ॥ तृतीयैक-  
 वचने असच्चादेशे अल्लोपः ॥ असृग्भ्यामिति ॥ असच्चादेशाभावे कुत्वे जश्त्वमिति भावः ॥ असभ्यामिति ॥  
 भ्यामादौ असच्चादेशे नलोप इति भावः ॥ ऊर्जिति ॥ 'ऊर्ज बलप्राणनयोः' किप्, स्वमोर्लुक्, कुत्वेन गः,  
 तस्य चर्त्वविकल्प इति भावः ॥ ऊर्जिति ॥ जशसोः शिः, झलन्तत्वानुम्, स च मित्त्वादन्यादचः ऊका-

॥ अथ दकारान्तप्रकरणम् ॥

त्यत्-त्यद्, त्ये, त्यानि । तत्-तद्, ते, तानि । यत्-यद्, ये, यानि । एतत्-एतद्, एते, एतानि । अन्वादेशे तु एनत् । बेभिद्यतेः क्विप् । बेभिद्-बेभिद्, बेभिदी । शाबल्लोपस्य स्थानिवच्चादङ्गलन्तत्वात् नुम् । अजन्तलक्षणस्तु नुम् न । स्वविधौ स्थानिवच्चाभावात् । बेभिदि ब्राह्मणकुलानि । चेच्छिदि ॥ ॥ इति दान्ताः ॥

॥ अथ चकारान्तप्रकरणम् ॥

गवाक्छब्दस्य रूपाणि क्लीबेऽर्चागतिभेदतः । असन्ध्यवङ्पूर्वरूपैर्नवाधिकशतं मतम् ॥

रात् परो भवति । तदाह— नरजानां संयोग इति ॥ बहूक्छब्दोऽपि प्रायेण ऊर्ध्वदेव । जश्शसोः शिभां वृते, झलन्तलक्षणमुमि ऊकारादुपरि प्राप्ते, 'बहूर्जिं प्रतिषेधो वक्तव्यः, अन्यात् पूर्व नुममेक इच्छन्ति' इति च वार्तिकं प्रवृत्तम् । तदेतदर्थतः संगृह्णाति— बहूर्जीति ॥ बहूर्ज् शब्दे अन्यादाच्च ऊकारात् उपरि नुमः प्रतिषेधो वक्तव्यः, किंतु अन्यादाङ्गान्त पूर्वो नुम वा स्यादित्यर्थः ॥ बहूर्जीति ॥ जश्शसोर्नुमभावे रूपम् ॥ बहूर्जीति ॥ जकारात् पूर्व रेफादुपरि नुमि कृते, स्तुत्वस्यासिद्धत्वात् 'नश्च' इति तस्यानुस्वारे, तस्य परषवर्णे ञकारे, रूपं बोध्यम् । अत्र बहूर्जिं प्रतिषेध इति प्रथमवार्तिकं न कर्तव्यम्, 'नपुंसकस्य झलचः' इति सूत्रस्य अचः परो यो झल् तदन्तस्य क्लीबस्य नुम् स्यादिति व्याख्याने सति नुम एवात्राप्रसक्तेः । न चैवं सति वनानात्यादावव्याप्तिः शङ्क्या, 'इकोऽचि विभक्तौ' इत्यतः अर्चात्पनुवर्त्य अजन्तस्य क्लीबस्य सर्वनामस्थाने परे नुम् स्यादिति वाक्यान्तराश्रयणादिति भाष्ये स्थितम् । एवंच ऊर्कच्छब्दे शौ 'नरजानां संयोगः' इति मूलं भाष्यविरुद्धत्वादुपेक्ष्यमेव, तत्र अचः परस्य झलः अभावेन नुमः अप्रसक्तेः ॥ इति जान्ताः ॥

अथ दकारान्ता निरूप्यन्ते ॥ त्यदिति ॥ त्यद्, तद्, यद्, एतद्, एषां स्वमोर्लुका लुप्तत्वात्

त्यदाद्यत्वं, पररूपं, 'तदोः सः सौ' इति सत्वं च न भवति । इतरत्र तु सर्वत्र त्यदाद्यत्वे पररूपे च अदन्तवद्रूपाणि, सर्वनामकार्यं च इति बोध्यम् ॥ अन्वादेशे त्वेनादिति ॥ अन्वादेशे नपुंसकैकवचने एनद्विधानादिति भावः । औडि जश्शसोश्च एने, एनानि ॥ बेभिद्यतेरिति ॥ इतिपा निर्देशोऽयम् । बेभिद्य इति यङन्ताद्वातो-रित्यर्थः । 'भिदिर् विदारणे' । अस्मात् यडि 'सन्यडोः' इति द्वित्वे, हलादिशेषे, 'अभ्यासे चर्च' इत्यभ्यासभकारस्य जश्त्वेन बकारे, 'गुणो यङ्लुकोः' इति गुणे, बेभिद्य इति रूपम् । तस्मात् 'सनाद्यन्ताः' इति धातुत्वात् क्विप्, अतो लोपः, 'यस्य हलः' इति यलोपः । बेभिद्शब्दात् स्वमोर्लुक्, ञश्चर्चत्वे बेभिद् बेभिद् इति रूपमिति भावः ॥ बेभिदी इति ॥ औडः श्यां रूपम् । जश्शसोर्शौ झलन्तलक्षणनुममाशङ्क्य आह— शाविति ॥ स्थानिवच्चादिति ॥ 'अचः परस्मिन्' इत्यनेनेति शेषः । न चात्र अल्लोपस्थानिभूतादचः पूर्वः दकार एव, न त्विकारः, तस्य दकारेण व्यवधानात् । तथाच तस्य नुम्विधिः स्थानिभूतादचः पूर्वस्य विधिर्नेति वाच्यम्, 'अचः परस्मिन्' इत्यत्र व्यवहितपूर्वस्यापि ग्रहणस्योक्तत्वात् । 'कौ लुप्तं न स्थानिवत्' इति तु न सार्वत्रिकमिति 'दीधी-वेर्वाटाम्' इत्यत्र कैगटे स्पष्टम् । नन्वल्लोपस्य स्थानिवच्चात् झलन्तलक्षणनुमोऽभावेऽपि अजन्तलक्षणो नुम् दुर्वार इत्यत आह— अजन्तलक्षणस्तु नुम् नेति ॥ कुत इत्यत आह— स्वविधौ स्थानिवच्चाभावा-दिति ॥ अल्लोपस्य स्थानिवच्चाभावात् स्थानिवच्चादिति ॥ अचः परस्मिन्' इत्यस्य प्रवर्तमानो हि नुम् दकारोपरितनस्य अकारोपलक्षितदेशस्योपरि प्रवृत्तिमर्हति तथाच लोपस्थानिभूतस्य स्वस्यैवात्र नुम्विधिः । तस्मिन् कर्तव्ये अल्लोपस्य स्थानिवत्त्वं न संभवति, स्थान्यपेक्षया पूर्वस्यैव विधौ 'अचः परस्मिन्' इत्यस्य प्रवृत्तेः । स्थानिवत्सूत्रमपि स्थानिभूतस्य स्वस्य कार्यविधौ न प्रवर्तते, अनत्वधात्रिति निषेधादित्यर्थः । 'अचः परस्मिन्' इति सूत्रे पूर्वविधावित्यपनीय 'अपरविधाविति वक्तव्यं स्वविधौ स्थानिवच्चाथम्' इति वार्तिकं तु भाष्ये प्रत्याख्यातामित्यदोषः ॥ इति दान्ताः ॥

अथ चकारान्ता निरूप्यन्ते ॥ 'जायन्ते नव सौ तथामि च नव भ्यांभिस्भ्यसां संगमे षट्सङ्ख्यानि नवैव सुप्यथ जसि स्त्रीष्वेव तद्वच्छसि । चत्वार्यन्यवचस्तु कस्य विबुधाः शब्दस्य रूपाणि तज्जानन्तु प्रतिभास्ति चेज्जिग-

स्वम्सुप्सु नव षड् भादौ पटके स्युस्त्रीणि जश्शसोः । चत्वारि शेषे दशके रूपाणीति विभावय ॥  
 तथाहि । गामश्चतीति विग्रहे 'ऋत्विग्—' ( सू ३७३ ) आदिना किन् । गतौ नलोपः ।  
 'अवङ् स्फोटायनस्य' ( सू ८८ ) इत्यवङ् । गवाक्-गवाग् । 'सर्वत्र विभाषा—' ( सू ८७ )  
 इति प्रकृतिभावे, गोअक्-गोअग् । पूर्वरूपे, गोऽक्-गोऽग् । पूजायां, नस्य कुत्वेन ङः ।  
 गवाङ्-गोअङ्-गोऽङ् । अम्यप्येतान्येव नव । औङः शी, भत्वात् 'अचः' ( सू ४१६ )  
 इत्यल्लोपः । गोची । पूजायां तु, गवाञ्ची-गोअञ्ची-गोऽञ्ची । 'जश्शसोः शिः' ( सू ३१२ )  
 शस्सर्वनामस्थानत्वान्नुम्, गवाञ्चि-गोअञ्चि-गोऽञ्चि । गतिपूजनयोस्त्रीण्येव । गोचा-गवा-  
 च्चा-गोअच्चा-गोऽच्चा । गवाग्भ्याम्-गोअग्भ्याम्-गोऽग्भ्याम्-गवाङ्भ्याम्-गोअङ्भ्याम्--  
 दितुं षाम्पासिकोऽत्रावाधिः ॥ इति प्राचीनस्य कस्यचित् प्रश्नस्य श्लोकद्वयेन उत्तरमाह—**गवाक्छब्दस्येति ॥**  
**अर्चागतिभेदत इति ॥** 'अनिदिताम्' इत्यर्चगतौ नकारस्य लोपः । पूजायां तु 'नाञ्चः पूजायाम्' इति निषेधात्प्रस्य  
 लोपो नेत्येवं गतिपूजात्मकार्थभेदनबन्धननलोपतदभावाभ्यामिति यावत् ॥ असंघीति प्रकृतिभावो विवक्षितः  
 असंध्यवङ्पूर्वपैरित्यनन्तरं चशब्दोऽध्याहर्तव्यः । शतमित्यनन्तरमिति शब्दश्च । तथाच गत्यर्थपूजार्थभेद-  
 निबन्धननलोपतदभावाभ्याम् असंध्यवङ्पूर्वरूपैश्च गवाक्छब्दस्य रूपाणि नवाधिकशतमिति मतं संमतमित्यर्थः ।  
 एतेन 'विंशत्याद्याः सदैकत्वे संख्यासंख्येयसंख्ययोः' इति कोशात् शतशब्दस्य संख्यापरत्वे गवाक्छब्दस्य रूपा-  
 णामिति भाव्यम्, संख्येयपरत्वे तु मतमित्येकवचनानुपपत्तिरिति निरस्तम् । संख्येयपरत्वमाश्रित्य  
 इतिशब्दमध्याहृत्य नवाधिकशतं रूपाणीति मतमित्यर्थाश्रयणात् । यद्वा शतशब्दस्य संख्येयपरत्वेऽपि  
 शतमित्येकत्वाभिप्रायं मतमित्येकवचनमित्यदोषः । नवाधिकशतमित्येतत् प्रपञ्चयति—**स्वम्सुप्सु नवेति ॥**  
 प्रत्येकमिति शेषः । रूपाणीति सर्वत्रान्वेति ॥ **षड् भादौ षट्के स्युरिति ॥** मिसि, भ्यांत्रये, भ्यसद्ध्ये च  
 प्रत्येकं षडित्यर्थः ॥ **त्रीणि जश्शसोरिति ॥** प्रत्येकमिति शेषः ॥ **चत्वारि शेषे दशके इति ॥** प्रत्येक-  
 मिति शेषः । स्वम्सुप्सु नवेत्येतदुपपादयति—**तथाहोति ॥ गामञ्चतीनि ॥** गां गच्छति पूजयति वेत्यर्थः ।  
 किंनि उपपदसमासे सुःलुकि गो अञ्च् इति स्थिते प्रक्रियां दर्शयति—**गतौ नलोप इति ॥** गत्यर्थकत्वे 'अ-  
 निदिताम्' इति नस्य लोप इत्यर्थः ॥ **गवाक्-गवागिति ॥** गो अच् स्, गो अच् अम् इति स्थिते, स्वमो-  
 लुकि, अङ्गीबस्येति पर्युदासात् सर्वनामस्थानत्वाभावेन 'उगिदचाम्' इति नुमभावे, ओकारस्य अवलोदेशे, सव-  
 र्णदीर्घः, जश्त्वचत्वे इति भावः ॥ **सर्वत्रेति ॥** अवडादेशस्य वैकल्पिकत्वात्तदभावपक्षे 'सर्वत्र विभाषा' इति प्र-  
 कृतिभावात् 'एङ्. पदान्तादति' इति पूर्वरूपस्याग्यभावे सतीत्यर्थः ॥ **पूर्वरूपे इति ॥** अवङ्ः प्रकृतिभावस्य चा-  
 भावे 'एङ्. पदान्तात्' इति पूर्वरूपे सतीत्यर्थः । तदेवं गत्यर्थकत्वे षड्रूपाणि ॥ **पूजायामिति ॥** 'नाञ्चः पूजा-  
 याम्' इति नलोपाभावात् गो अञ्च् इत्यस्मात् स्वमोलुकि, चकारस्य संयोगान्तलोपे, नकारस्य 'किन्प्रत्ययस्य कुः'  
 इति कुत्वेन ङकारः । ततः अवङ्, प्रकृतिभावे, पूर्वरूपे च, त्रीणि रूपाणीति भावः । पूर्वोदाहृतषड्रूपसंकलनया  
 सौ नव रूपाणि ॥ **औङः शीति ॥** गत्यर्थकत्वे नलोपे औङ्श्रीभावे च सति अङ्गीबस्येति पर्युदासात्सर्वनाम-  
 स्थानतया भत्वात् 'अचः' इत्यल्लोपे गोची इत्येकमेव रूपम्, अकारस्य लुप्तत्वेन अवडाद्यसंभवात् ॥ **पूजायां रि-  
 व-  
 ति ॥** अलुप्तनकारत्वात् 'अचः' इत्यल्लोपो नेति भावः । तथाच औङि त्रीणि रूपाणि । पूर्वोदाहृतैकरूपसंकलनया  
 प्रत्येकं चत्वारि रूपाणि ॥ **शेः सर्वनामेति ॥** गत्यर्थकत्वे नलोपे सति, शौ 'उगिदचाम्' इति नुमि, तस्य  
 'नश्च' इत्यनुस्वारः, परसवर्ण इति भावः । पूजार्थकत्वे तु अलुप्तनकारत्वान्नुम् न । किंतु स्वाभाविकनकारस्य अनु-  
 स्वारः परसवर्ण इति भावः । गतिपूजनयोः शौ अविशिष्टान्येव त्रीणि रूपाणीत्याह— **गतिपूजनयोस्त्रीण्ये-  
 वेति ॥ गोचेति ॥** गत्यर्थकत्वे लुप्तनकारत्वात् 'अचः' इत्यल्लोपे एकमेव रूपमिति भावः । पूजार्थत्वे तु अलु-  
 प्तनकारत्वात् 'अचः' इत्यल्लोपाभावे, अवङ्, प्रकृतिभावे, पूर्वरूपे च, त्रीणि रूपाणीत्याह— **गवाञ्चा-गोअ-  
 च्चा-गोऽच्चेति ॥** भ्यामि गत्यर्थकत्वे नलोपे सति चस्य जश्त्वे कुत्वे अवङ्सन्धिपूर्वरूपैः त्रीणि रूपाणि । पूजा-

गोऽङ्भ्याम् इत्यादि । सुपि तु डान्तानां, पक्षे 'ङ्गोः कुक्-' ( सू १३० ) इति कुक् । गवाङ्क्षु-गोअङ्क्षु-गोऽङ्क्षु-गवाङ्क्षु-गोअङ्क्षु-गोऽङ्क्षु । न चेह 'चयो द्वितीयाः' ( वा ५०२३ ) इति पक्षे ककारस्य खकारेण षण्णामाधिक्यं शङ्कयम् । चर्त्वस्यासिद्धत्वात् । कुक्पक्षे तु तस्यासिद्धत्वाज्जशत्वाभावे पक्षे चयो द्वितीयादेशात्त्रीणि रूपाणि वर्धन्त एव ॥

उह्यमेषां द्विर्वचनानुनासिकविकल्पनात् ।

रूपाण्यश्वाक्षिभूतानि ( ५२७ ) भवन्तीति मनीषिभिः ॥

र्थत्वे तु नलोपाभावात् चकारस्य संयोगान्तलोपे नकारस्य 'किन्प्रत्ययस्य' इति कुत्वेन डकारे अवडसन्धिपूर्वरूपैः त्रीणि रूपाणांत्यभिप्रत्याह— गवाङ्भ्यामित्यादिना ॥ इत्यादीति ॥ गवाग्भिः गोअग्भिः गोऽग्भिः गवाङ्भिः गोअङ्भिः गोऽङ्भिः । गोचे गवाञ्चे गोअञ्चे गोऽञ्चे । भ्यामि, भ्यासि च, प्राग्वत् षड्रूपाणि । डसौ, गोचः-गवाञ्चः-गोअञ्चः-गोऽञ्चः । भ्यामि, भ्यासि च, प्राग्वत् । डसि, गोचः-गवाञ्चः-गोअञ्चः-गोऽञ्चः । गोचोः-गवाञ्चोः-गोअञ्चोः-गोऽञ्चोः । गोचाम्-गवाञ्चाम्-गोअञ्चाम्—गोऽञ्चाम् । गोचि गवाञ्चि-गोअञ्चि-गोऽञ्चि । ओसि प्राग्वत् ॥ सुपि त्विति ॥ पूजार्थकत्वे नलोपनिषेधात् चकारस्य संयोगान्तलोपे नकारस्य 'किन्प्रत्ययस्य' इति कुत्वेन डकारः । ततश्च अवडसंधिपूर्वरूपैः त्रयाणां रूपाणां डकारान्तानां कुगागम इत्यर्थः । कुगभावे तु गवाङ्क्षु-गोअङ्क्षु-गोऽङ्क्ष्विति त्रीणि रूपाणि सुभमत्वाच्चोक्तानि । गतौ तु नलोपे सातं चस्य कुत्वेन ककारे अवडसंधिपूर्वरूपैः त्रीणि रूपाणि दर्शयति—गवाङ्क्षु-गोअङ्क्षु-गोऽङ्क्ष्विति ॥ तथाच सुपि नव रूपाणि । नन्वेपां मध्ये ककारवत्सु षड्रूपेषु 'चयो द्वितीयाः' इति ककारस्य स्रकारपक्षे षड्रूपाणि सखकाराण्यधिकानि स्युरित्याशङ्क्य निराकरोति—नचेहेति ॥ चर्त्वस्येति ॥ गतौ नलोपे सातं, चकारस्य कुत्वे, तस्य जर्त्वेन गकारे, तस्य 'खारं च' इति चत्वेन ककारे, गवाङ्क्षु-गोअङ्क्षु-गोऽङ्क्ष्विति त्रीणि रूपाणां स्थितिः । तत्र 'चयो द्वितीयाः' इति शास्त्रदृष्ट्या चर्त्वशास्त्रस्यासिद्धत्वात् ककारो नास्त्येव । किन्तु गकार एवास्ति, तस्य चय्वाभावात् 'चयो द्वितीयाः' इति न भवतीत्यर्थः । तथाच गतौ त्रयाणामाधिक्यं निरस्तम् । पूजायां तु कुक्पक्षे गवाङ्क्षु-गोअङ्क्षु-गोऽङ्क्षु इति त्रिषु ककारस्य द्वितीये सति खकारवतां त्रयाणामाधिक्यमिष्टमेवेत्याह—कुक्पक्षे त्विति ॥ नचैवं सति नवाधिकशतमिति विरोधः शङ्क्यः, नवाधिकशतमिति सूत्रकारस्य मतमित्यर्थात् ॥ उह्यमेषामिति ॥ प्रदर्शितानां द्वादशाधिकशतरूपाणामित्यर्थः ॥ अश्वाक्षिभूतानीति ॥ सप्तविंशत्यधिकपञ्चशतानीत्यर्थः । अश्वशब्दो हि सप्तत्वसङ्ख्यावाच्छिन्नलक्षकः, 'सप्ताश्वा हरितः सूर्यस्य' इति दर्शनात् । अक्षिशब्दस्तु द्वित्वसंख्यावाच्छिन्नलक्षकः, मनुष्यादिषु प्रायेणाङ्गोः द्वित्वात् । भूतशब्दस्तु पञ्चत्वसङ्ख्यावाच्छिन्नलक्षकः, पृथिव्यप्तेजोवाग्वाकाशानां भूतशब्दवाच्यानां पञ्चत्वात् । तत्राश्वशब्देन प्रथमनिर्दिष्टेन सप्तत्वसंख्यैव विवक्षिता । अक्षिशब्देन तु द्वितीयनिर्दिष्टेन सूचितया द्वित्वसंख्यया दशकद्वयात्मिका विंशतिसङ्ख्या विवक्षिता । भूतशब्देन तु तृतीयनिर्दिष्टेन सूचितया पञ्चत्वसंख्यया पञ्चशतं लक्ष्यते । उक्तं च ज्यौतिषेण 'एकदशशतसहस्रायुतलक्षप्रयुतकोटयः क्रमशः । अर्बुदमब्जं खर्वनिखर्वमहापद्मशङ्खवरुस्मात् ॥ जलधिश्चान्त्यं मध्यं परार्धमिति दशगुणोत्तराः संज्ञाः ।' इति । अत्र अश्वशब्दसूचितां सप्तत्वसङ्ख्यामादौ लिखित्वा तदुत्तरतः अक्षिशब्दसूचिता द्वित्वसङ्ख्या लेख्या । तदुत्तरतस्तु भूतशब्दसूचिता पञ्चत्वसङ्ख्या लेख्या । अङ्कानां वामतो गतिरिति वचनात् इत्यादि गणकसंप्रदायप्रवर्तकलावावत्यादिग्रन्थतो ज्ञेयम् । तथाच सप्त च विंशतिश्च पञ्चशतानि च रूपाणि भवन्तीति मनीषिभिरूह्यमित्यर्थः । तथाहि सौ नवानां रूपाणामन्त्यवर्णस्य 'अनचि च' इति द्वित्वे तदभावे च अष्टादश रूपाणि । प्रथमाद्विवचने चतुर्णां मध्ये पूजार्थानां त्रयाणां अकारस्य 'अनचि च' इति द्वित्वे तदभावे च षड्रूपाणि, 'अणोऽप्रगृह्यस्य' इति तु न, प्रगृह्यत्वात् । गतौ त्वेकमेव, संकलनया सप्त । जसि तु त्रयाणां अकारस्य द्वित्वे तदभावे च षड्रूपाणि । षण्णामेषामन्त्यस्य हकारस्य 'अणोऽप्रगृह्यस्य' इत्यनुनासिकपक्षे षट्, अनुनासिकत्वाभावपक्षे तु षट् स्थितान्येव, संकलनया जसि द्वादश । तथाच प्रथमायां विभक्तौ सप्तत्रिंशत् । एवं द्वितीयायां विभक्तावपि सप्तत्रिंशत् । तृतीयैकवचने



तिर्यक्, तिरश्ची, तिर्यञ्चि । पूजायां तु, तिर्यङ्, तिर्यञ्ची, तिर्यञ्चि ॥ ॥ इति चान्ताः ॥

तु चतुर्णां मध्ये पूजार्थानां त्रयाणां अकारद्वित्वे तदभावे च षड्‌रूपाणि, गतौ त्वेकमेव । सङ्कलनया सप्त । एषां सप्तानामन्यस्य आकारस्य अनुनासिकत्वपक्षे सप्त, तदभावे तु सप्त स्थितान्येव, सङ्कलनया चतुर्दश । भ्यामि तु षण्णां मध्ये गतौ गकारस्य, पूजायां इकारस्य च द्वित्वे षट्, तदभावे षट् स्थितान्येव, संकलनया द्वादश । एषु यकारस्य 'यणो मयः' इति द्वित्वे द्वादश, मय इति पञ्चमी यण इति षष्ठीयाश्रयणात् । यकारद्वित्वाभावे तु द्वादश स्थितान्येव, सङ्कलनया चतुर्विंशतिः । एषु मकारस्य द्वित्वे चतुर्विंशतिः, तदभावे चतुर्विंशतिः स्थितान्येव, संकलनया भ्यामि अष्टाचत्वारिंशत् । भिसि तु षण्णां मध्ये गतौ गकारस्य पूजायां इकारस्य च द्वित्वे षट्, तदभावे षट् स्थितान्येव, संकलनया द्वादश । एषु विसर्गस्य द्वित्वे द्वादश । अयोगवाहानाम् अद्सु शर्षु चोपसंख्यातत्वेन विसर्गस्य यत्वात् । तस्य तु द्वित्वाभावे द्वादश स्थितान्येव, संकलनया भिसि चतुर्विंशतिः । तथाच तृतीयाविभक्तौ षडशीतिः । चतुर्थ्येकवचने चतुर्णां मध्ये पूजार्थानां त्रयाणां अकारद्वित्वे तदभावे च षट्, गतौ त्वेकमेव, सङ्कलनया ङयि सप्त, एकारस्य अनप्वान्नानुनासिकः । भ्यामि तु प्राग्वेदेव अष्टाचत्वारिंशत् । भ्यासि तु षण्णां मध्ये गतिपूजनयोः प्रत्येकं त्रयाणां गड्योर्द्वित्वे षट्, तदभावे तु षट् स्थितान्येव, सङ्कलनया द्वादश । एषु यकारस्य 'यणो मयः' इति द्वित्वे द्वादश, तदभावे तु द्वादश स्थितान्येव, सङ्कलनया चतुर्विंशतिः । एषु विसर्गस्य द्वित्वे चतुर्विंशतिः, तदभावे तु चतुर्विंशतिः स्थितान्येव, सङ्कलनया भ्यासि अष्टाचत्वारिंशत् । तथा च चतुर्थ्यां विभक्तौ त्रयधिकं शतम् । ङसौ तु पूजायां त्रयाणां रूपाणां अकारद्वित्वे तदभावे च षट्, गतौ त्वेकं स्थितमेव, सङ्कलनया सप्त । एषु विसर्गद्वित्वे सप्त, तदभावे तु सप्त स्थितान्येव, सङ्कलनया ङसौ चतुर्दश । भ्यामि भ्यासि च प्राग्वत् प्रत्येकं अष्टचत्वारिंशत् । तथाच पञ्चम्यां विभक्तौ दशाधिकं शतम् । ङसि तु ङसिवच्चतुर्दश । ओसि तु चतुर्णां मध्ये पूजायां त्रयाणां अकारस्य द्वित्वे तदभावे च षट्, गतौ त्वेकं, संकलनया सप्त । एषु विसर्गस्य द्वित्वे तदभावे च चतुर्दश । आमि तु चतुर्णां मध्ये पूजायां त्रयाणां त्रिषु अकारस्य द्वित्वे षट्, गतौ त्वेकं, संकलनया सप्त एषु मकारस्य द्वित्वे तदभावे च चतुर्दश । तथाच षष्ठ्यां द्विचत्वारिंशत् । ङौ पूजायां त्रयाणां अकारस्य द्वित्वे तदभावे षट्, गतावेकं, सङ्कलनया सप्त, एषु अन्यस्य इकारस्य अनुनासिकत्वे तदभावे च चतुर्दश । ओसि प्राग्वच्चतुर्दश । सुपि तु द्वादशानां मध्ये पूजायां कुगभावपक्षे इकारस्य द्वित्वे त्रीणि, तदभावे तु त्रीणि स्थितान्येव, सङ्कलनया षट् । कुक्पक्षे तु 'चयो द्वितीयाः' इति द्वितीयादेशे खकारवन्ति त्रीणि, तदभावे तु ककारवन्ति त्रीणि, सङ्कलनया षट्, षण्णामेषां इकारद्वित्वे षट्, तदभावे तु षट् स्थितान्येव, सङ्कलनया द्वादश । एषां द्वादशानां 'खयः शरः' इति षकारद्वित्वे द्वादश, तदभावे तु द्वादश स्थितान्येव, सङ्कलनया चतुर्विंशतिः । 'शरोऽचि' इति निषेधस्तु न, तस्य सौत्रद्वित्वमात्रविषयत्वात् । तथा च कुक्पक्षे चतुर्विंशतिः, कुगभावे तु षट् स्थितान्येव, सङ्कलनया पूजायां त्रिंशत् । गतौ तु त्रयाणां अकारस्य द्वित्वे त्रीणि, तदभावे तु त्रीणि स्थितान्येव, षण्णामेषां 'खयः शरः' इति षकारद्वित्वे षट्, तदभावे तु षट् स्थितान्येव, सङ्कलनया द्वादश । तथाच संकलनया गतौ पूजायां च द्विचत्वारिंशत् । एषामन्यस्यानुनासिकत्वे तदभावे च सुपि चतुरशीतिः । एवंच सु अष्टादश (१८), औ सप्त (७), जस् द्वादश (१२), आहल्य प्रथमायां सप्तत्रिंशत् (३७), अम् अष्टादश (१८), औट् सप्त (७), शस् द्वादश (१२), आहल्य द्वितीयायां सप्तत्रिंशत् (३७), टा चतुर्दश (१४), भ्याम् अष्टाचत्वारिंशत् (४८), भिस् चतुर्विंशतिः (२४) । आहल्य तृतीयायां षडशीतिः (८६) । डे सप्त (७), भ्याम् अष्टाचत्वारिंशत् (४८), भ्यस् अष्टाचत्वारिंशत् (४८), आहल्य चतुर्थ्यां त्रयधिकं शतं (१०३), ङसि चतुर्दश (१४), भ्याम् अष्टाचत्वारिंशत् (४८) भ्यस् अष्टाचत्वारिंशत् (४८) आहल्य पञ्चम्यां दशाधिकं शतम् (११०) । ङस् चतुर्दश (१४), ओस् चतुर्दश (१४), आम् चतुर्दश (१४) आहल्य षष्ठ्यां द्वाचत्वारिंशत् (४२) । ङि चतुर्दश (१४), ओस् चतुर्दश (१४), सुप् चतुरशीतिः (८४), आहल्य सप्तम्यां द्वादशाधिकं शतम् (११२) । ततश्च सङ्कलनया पञ्चशतानि च, विंशतिश्च, सप्त च (५२७) रूपाणि ॥ इति गवाक्छब्दप्रक्रिया ॥

**तिर्यगिति ॥** तिरः अञ्चति इति विग्रहे 'ऋत्विक्' आदिना क्तिन् । गतौ 'अनिदिताम्' इति नलोपः ।

॥ अथ तकारान्तप्रकरणम् ॥

यकृत्, यकृती, यकृन्ति । 'पहन्—' ( सू २२८ ) इति वा यकन् । यकानि । यक्ता—  
यकृता । शकृत्, शकृती, शकृन्ति—शकानि । शक्ता—शकृता । ददत्, ददती ॥

४४४ । वा नपुंसकस्य । ( ७-१-७९ ) अभ्यस्तात्परो यः शता तदन्तस्य क्लीवस्य नुम्  
वा स्यात्सर्वनामस्थाने । ददन्ति—ददति । तुदत् ॥

४४५ । आच्छीनद्योनुम् । ( ७-१-८० ) अवर्णान्तादङ्गात्परो यः शतुरवयवस्तदन्तस्या-  
ङ्गस्य नुम् वा स्याच्छीनद्योः परतः । तुदन्ती—तुदती, तुदन्ति । भात्, भान्ती—भाती,  
भान्ति । पचत् ॥

तिरस् अच् इत्यस्मात् सुबुत्पत्तिः, स्वमोर्लुक्, प्रत्ययलक्षणविरहात् असर्वनामस्थानत्वाच्च न नुम् । अभत्वात्  
'अचः' इत्यल्लोपो न, तिरसस्तिर्यादेशः, यण्, 'किन्प्रत्ययस्य' इति कुत्वस्यासिद्धत्वात् चकारस्य 'चोः कुः' इति  
कुत्वम्, जश्त्वचत्वे इति भावः ॥ तिरश्ची इति ॥ तिरस् अच् औ इति स्थिते औडः श्यां, भत्वात्, 'अचः'  
इत्यल्लोपः । 'अलोपे' इत्युक्तेर्न तिर्यादेशः । सस्य इत्वेन श इति भावः ॥ तिर्यञ्चीति ॥ तिरस् अच्  
इत्यस्माज्जसि जश्शसोः शिः, सर्वनामस्थानत्वान्नुम्, अनुस्वारपरसवर्णौ, तिरसस्तिरिः, यण्, अभत्वात्,  
'अचः' इत्यल्लोपो नेति भावः ॥ पूजायां तु तिर्यङ्ङिति ॥ स्वमोर्लुकि अभत्वात् अलुप्तनकारत्वात् 'अचः'  
इत्यल्लोपाभावात्तिर्यादेशः, चकारस्य संयोगान्तलोपः, नस्य कुत्वेन ङकार इति भावः ॥ तिर्यञ्ची इति ॥ औडः  
श्यां रूपम् । अलुप्तनकारत्वाच्च इत्यल्लोपाभावात् तिरिः ॥ तिर्यञ्चि इति ॥ जश्शसोः शिः । शेषं पुंवत् ॥  
इति चान्ताः ॥

अथ तकारान्ता निरूप्यन्ते ॥ यकृदिति ॥ मांसपिण्डविशेषो यकृन्नाम याज्ञिकप्रसिद्धः । स्वमोर्लुक्,  
जश्त्वचत्वे, इति भावः ॥ यकृती इति ॥ औडश्शी ॥ यकृन्तीति ॥ जश्शसोः शिः, इलन्तत्वान्नुम्,  
अनुस्वारपरसवर्णाविति भावः । शसादौ विशेषमाह—पहन्निति वा यकन्निति ॥ यकानीति ॥ शसदिशः,  
यकन्नादेशः सर्वनामस्थानत्वात् नान्तलक्षण उपधार्दार्ध इति भावः ॥ यक्नेति ॥ टायां यकन्नादेशे अल्लोपः । यक्ने ।  
यक्नः । यक्नोः । यक्नि—यकानि । यकम् । यकन्नभावे यकृद्भ्यामित्यादि ॥ शकृदिति ॥ शकृच्छब्दः विष्ठावाची,  
यकृद्वत् ॥ ददत्, ददती इति ॥ शतृप्रत्ययान्तोऽयं ददच्छब्दः पुलिङ्गनिरूपणे व्युत्पादितः । तस्य स्वमोर्लुक्,  
औडश्शी नुम् तु न, असर्वनामस्थानत्वात् 'नाभ्यस्ताच्छतुः' इति निषेधाच्च । शौ 'नाभ्यस्ताच्छतुः' इति नित्यं  
नुम्निषेधे प्राप्ते—वा नपुंसकस्य ॥ 'नाभ्यस्ताच्छतुः' इति सूत्रं नन्वर्जमनुवर्तते । नपुंसकस्येति व्यत्ययेन  
पञ्चम्यर्थे षष्ठी । 'इदितो नुम् धातोः' इत्यतो नुमिति 'उगिदचाम्' इत्यतः सर्वनामस्थाने इति च अनुवर्तते ।  
तदाह—अभ्यस्तादित्यादिना ॥ ददन्तीति ॥ नुमि अनुस्वारपरसवर्णौ ॥ तुददिति ॥ 'तुद व्यथने'  
अस्माच्छतृप्रत्यये 'तुदादिभ्यश्श' इति शः शपोऽपवादः, 'अतो गुणे' इति शतुरकारेण पररूपे तुदच्छब्दः,  
तस्मात् स्वमोर्लुक्, प्रत्ययलक्षणविरहात् असर्वनामस्थानत्वाच्च न नुम्, जश्त्वचत्वे इति भावः । तुदच्छब्दादौडः  
श्याम्, असर्वनामस्थानत्वान्नुमि अप्राप्ते—आच्छीनद्योनुम् ॥ 'नाभ्यस्तात्' इत्यतः शतुरिति 'वा नपुंसकस्य'  
इत्यतः वेति चानुवर्तते । आदिति पञ्चमी । अङ्गस्य इत्यधिकृतं पञ्चम्या विपरिणम्यते, तच्च आदित्यनेन विशेष्यते,  
तदन्तविधिः । परस्य इत्यध्याह्नियते, शतुरित्यनन्तरमवयवस्येत्यध्याह्नियते, तेन च अङ्गस्येति षष्ठ्यन्तं विशेष्यते,  
तदन्तविधिः । अङ्गस्येत्यस्य आवृत्तिः बोध्या । तदाह—अवर्णान्तादित्यादिना ॥ 'इदितो नुम्' इत्यतः  
अनुवृत्त्यैव सिद्धे नुम्ग्रहणं स्पष्टार्थम् ॥ तुदन्ती-तुदती इति ॥ औडः श्यां, नुमि, तदभावे च रूपम् । शवि-  
करणे कृते शतुरकारेण पररूपे एकादेशे सति तुद इत्यवर्णान्तमङ्गम्, तदादिग्रहणेन विकरणाविशिष्टस्याप्यङ्गत्वात् ।  
ततश्च तुदत् इत्यन्यस्तकारः शतुरवयवः तुद इत्यवर्णान्तादङ्गात् परश्चेति नुमिति भावः । अवर्णान्तादङ्गात्  
परो यः शतृप्रत्ययः इत्याश्रयणे तु अत्र नुम् न स्यात् । शविकरणाकारस्य शतुरकारस्य च एकादेशे कृते तस्य

४४६ । शप्श्यनोर्नित्यम् । ( ७-१-८१ ) शप्श्यनोरात्परो यः शतुरवयवस्तदन्तस्य नित्यं नुम् स्याच्छीनयोः परतः । पचन्ती, पचन्ति । दीव्यन्, दीव्यन्ती, दीव्यन्ति ॥ इति तान्ताः ॥

॥ अथ पकारान्तप्रकरणम् ॥

स्वप्-स्वब्, स्वपी । नित्यात्परादपि नुमः प्राक् 'अप्त्न्—' ( सू २७७ ) इति दीर्घः, प्रतिपदोक्तत्वात् नुम्, स्वाम्पि । 'निरवकाशत्वं प्रतिपदोक्तत्वम्' इति पक्षे तु प्रकृते तद्विरहाद्भ्रुमेव । स्वम्पि । स्वपा । 'अपो भि' ( सू ४४२ ) । स्वद्भ्याम् । स्वद्भिः ॥ इति पान्ताः ॥

॥ अथ षकारान्तप्रकरणम् ॥

'अर्तिपृवपि—' ( उ २७४ ) इत्यादिना धनेरुस् । षत्वस्यासिद्धत्वाद्भ्रुत्वम् । धनुः, धनुषी । 'सान्त—' ( सू ३१७ ) इति दीर्घः । 'नुम्बिसर्जनीय—' ( सू ४३४ ) इति षत्वम् ।

पूर्वान्तत्वे शतुरवर्णान्तादङ्गात् परत्वाभावात्, परादित्वे अवर्णान्ताङ्गाभावात्, उभयत आश्रयणे च अन्तादिवत्त्वनिषेधादित्यलम् ॥ तुदन्तीति ॥ जश्शसोःशिः, सर्वनामस्थानत्वान्नुमिति भावः ॥ भादिति ॥ 'भा दीप्तौ' लुग्विकरणः । लटः शतारि कृते सर्वर्णदीर्घे भात् इति रूपम् । तस्मात् स्वमोर्लुक्, जश्शत्त्वे इति भावः ॥ भान्ती-भाती इति ॥ औडः शौ 'आच्छीनयोः' इति नुम्बिकल्प इति भावः ॥ भान्तीति ॥ जश्शसोःशिः, सर्वनामस्थानत्वान्नुमिति भावः ॥ पचदिति ॥ पचधातोः लटः शतारि शप्, 'अनो गुणे' इति पररूपम् । पचत् इत्यस्मात् स्वमोर्लुगिति भावः । औडः श्याम् 'आच्छीनयोः' इति विकल्पे प्राप्ते— शप्श्यनोर्नित्यम् ॥ 'आच्छीनयोर्नुम्' इत्यनुवर्तते । 'नाभ्यस्ताच्छ्रुः' इत्यतः शतुरित्यनुवर्तते । अवयव इति चाध्याह्रियते । तदाह— शप्श्यनोरादित्यादिना ॥ पचन्ती इति ॥ औडः श्यां नुमि रूपम् ॥ पचन्तीति ॥ जश्शसोः शौ सर्वनामस्थानत्वान्नुमि रूपम् ॥ दीव्यदिति ॥ दिवुधातोः लटः शतारि, श्यन् 'हलि च' इति दीर्घः । दीव्यच्छ्रब्दात् स्वमोर्लुगिति भावः ॥ दीव्यन्ती इति ॥ औडः श्यां नुमि रूपम् । 'शप्श्यनोः' इति नित्यं नुमिति भावः ॥ दीव्यन्तीति ॥ जश्शसोः शौ सर्वनामस्थानत्वात् नुमिति भावः ॥ इति तान्ताः ॥

अथ पकारान्ता निरूपयन्ते ॥ स्वबिति ॥ सु शोभनाः आपो यस्मिन् सरसीति बहुव्रीहिः । 'ऋक्पूरब्धुः' इति समासान्तस्तु न भवति । 'न पूजनात्' इति निषेधात् । 'बन्तरुपसर्गभ्योऽप ईत्' इति न भवति । तत्र अप इति कृतसमासान्तग्रहणात् । स्वपशब्दात् स्वमोर्लुगिति भावः ॥ स्वपी इति ॥ औडः श्यां रूपम् । अमर्तेनामस्थानत्वात् न नुमिति भावः । जश्शसोः शौ स्वप् ट इति स्थिते, 'अप्त्न्' इति दीर्घे, हलन्तलक्षणनुमि, अनुस्यारे, परसवर्णे, स्वाम्पि इति वक्ष्यति । तत्र 'अप्त्न्' इति दीर्घे बाधित्वा परत्वान्नित्यत्वाच्च नुमि कृते अकारस्य उपधात्वाभावात् कथं दीर्घे इत्यत आह— नित्यादित्यादि ॥ प्रतिपदोक्तत्वादिति ॥ 'अप्त्न्' इति दीर्घस्य अपशब्दमुच्चार्य विहितत्वादित्यर्थः । ननु निरवकाशत्वं प्रतिपदोक्तत्वमिति 'छदिरुपधिवलेर्दञ्' इति सूत्रे 'शेषाद्विभाषा' इति सूत्रे च भाष्ये स्थितम् । 'अप्त्न्' इति दीर्घस्तु न निरवकाशः, आपः इत्यल सावकाशत्वात् । अतोऽत्र नित्यत्वात् परत्वाच्च पूर्वं नुमागमे कथं दीर्घे इत्याशङ्क्य इष्टापत्त्या परिहरति— निरवकाशत्वमित्यादि ॥ स्वम्पीति ॥ दीर्घे बाधित्वा नुमि अनुस्वारपरसवर्णाविति भावः । केचित्तु 'अप्त्न्' इति दीर्घस्य निरवकाशत्वरूपप्रतिपदोक्तत्वाभावेऽपि प्रतिपदविधित्वेन शीघ्रोपस्थितिकतया प्रथमं प्रवृत्तौ स्वाम्पि, इत्येव युक्तमित्याहुः ॥ इति पान्ताः ॥

अथ षकारान्ता निरूपयन्ते ॥ धनुशब्दं व्युत्पादयति— धनेरिति ॥ 'जनेरुसिः' इत्यतः उ-सिरित्यनुवर्तमाने 'अर्तिपृवपियजितनिधनितपिभ्यो नित्' इत्यौणादिकसूत्रेण 'धन धान्ये' इत्यस्माद्धातोः उ-सप्रत्यय इत्यर्थः । प्रत्ययावयवत्वात् सस्य षत्वे धनुषशब्दः । तस्मात् स्वमोर्लुक् । तत्र षकारस्य कथं हत्वमित्यत आह— षत्वस्येति ॥ धनुरिति ॥ 'बौरुपधायाः' इति दीर्घस्तु न, रेफान्तस्य अधातुत्वात् ॥ धनुषीति ॥ 'नश्च'

धनुषि । धनुषा, धनुभ्याम् । एवं चक्षुर्हविरादयः । पिपठिषतेः क्विप् 'वोः—' (सू ४३३) इति दीर्घः । पिपठीः, पिपठिषी । अल्लोपस्य स्थानिवत्त्वाज्झलन्तलक्षणो नुम् न । स्वविधौ स्थानिवत्त्वाभावादजन्तलक्षणोऽपि नुम् न । पिपठिषि । पिपठीभ्यामित्यादि पुंवत् ॥ इति षान्ताः ॥

॥ अथ सकारान्तप्रकरणम् ॥

पयः, पयसी, पयांसि । पयसा, पयोभ्याम् इत्यादि । सुपुम्, सुपुंसी, सुपुमांसि । अदः । विभक्तिकार्यम्, उत्त्वमत्वे । अमू, अमूनि । शेषं पुंवत् ॥ इति षान्ताः ॥

॥ इति हलन्तनपुंसकलिङ्गप्रकरणम् ॥

॥ अथाव्ययप्रकरणम् ॥

४४७ । स्वरादिनिपातमव्ययम् ; ( १-१-३७ ) स्वरादयो निपाताश्चाव्ययसंज्ञाः स्युः । स्वर । अन्तर् । प्रातर् । पुनर् । सनुतर् । उच्चैस् । नीचैस् । शनैस् । ऋधक् । ऋते । युगपत् । इत्यन्तः ॥ एवं चक्षुर्हविरादय इति ॥ 'चक्षेरिशच्च' इत्युभिः । शित्त्वेन सार्वधातुकत्वात् ऋशात्रादेशो न । 'चिञ्चुच्चिहुसृषि' इत्यादिना हुधातोरिस्, 'सार्वधातुकार्धधातुकयोः' इति गुणः, अवादेशः । आदिना सर्षि-रादयो प्राह्याः ॥ पिपठिषतेः क्विविति ॥ 'पठ व्यक्तायां वाचि' सन्, इद्, द्वित्वं, हलादिशेषः, अभ्यासाकारस्य इत्त्वं, प्रत्ययावयवत्वात् षत्वं, 'सनाद्यन्ताः' इति धातुत्वम् । पिपठिष इत्यस्मात् क्विप्, अतो लोपः, पिपठिष् इत्यस्मात् स्वमोर्लुक्, षत्वस्यासिद्धत्वादुत्त्वम् । एतावत्सिद्धवत्कृत्य आह— वोरिति दीर्घ इति ॥ पिपठिषी इति ॥ औडः श्यां रूपम् । शौ विशेषमाह— अल्लोपस्येति ॥ वेभिद्दशब्दनिर्हणणे व्याख्या-तमेतदनुपदमेव प्राक् ॥ इति षान्ताः ॥

अथ सकारान्ता निरूप्यन्ते ॥ पय इति ॥ 'पयः क्षीरं पयोऽम्बु च' इत्यमरः ॥ पयांसीति ॥ शौ नुम् । 'गान्त' इति शर्पाः, अनुस्वार इति भावः ॥ पयोभ्यामिति ॥ रुत्वे, 'दृशि च' इत्युत्त्वे, गुण इति भावः ॥ सुपुमिति ॥ सु भोमनः पुमान् यस्य गृहस्य इति बहुव्रीहौ, सुपुंशब्दात् स्वमोर्लुक्, संयोगान्तलोपः ॥ सुपुंसी इति ॥ औडः श्यां रूपम् ॥ सुपुमांसीति ॥ शेः सर्वनामस्थानत्वात् 'पुंसोऽसुइ' इत्यसुइ । सुपुमस इ इति स्थिते, झलन्तलक्षणनुभि, 'सान्तमहतः' इति दीर्घः, 'नश्च' इत्यनुस्वारश्चेति भावः ॥ अद इ-ति ॥ अद्भुशब्दात् स्वमोर्लुक्, रुद्रविसर्गो, सान्तत्वात् न मुन्वम्, लुक् लुप्तत्वात् त्यदाद्यत्वं नेति भावः । आद्यादावाह— विभक्तिकार्यमिति ॥ त्यदाद्यत्वादिकमित्यर्थः ॥ उत्त्वमत्वे इति ॥ 'पूर्वत्रासिद्धम्' इति विभक्तिकार्योत्तरं उत्त्वमत्वे इत्यर्थः ॥ अमू इति ॥ औडः शी, त्यदाद्यत्वं, पररूपं, गुणः, उत्त्वमत्वे इति भावः ॥ अमूनीति ॥ जर्शसोरितः, त्यदाद्यत्वं, पररूपं, अजन्तत्वात् नुम्, उपधादीर्घः, उत्त्वमत्वे इति भावः ॥ इति षान्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां हलन्तनपुंसकलिङ्गप्रकरणं समाप्तम् ॥

अथ अव्ययानि निरूप्यन्ते ॥ स्वरादिनिपातमव्ययम् ॥ स्वर आदिः येषां ते स्वरादयः, ते च निपाताश्चेति समाहारद्वन्द्वः । फलितमाह— स्वरादय इति ॥ स्वरादीन् पठति— स्वारेत्यादिना ॥ स्वरादीनां चादीनां च पृथक्पाठस्तु 'निपाता अप्युदात्ताः' इति स्वरभेदार्थः, चादीनामसत्त्ववाचिनामेवाऽव्ययत्वम्, स्वरादीनां तु सत्त्ववाचिनामसत्त्ववाचिनां च तदिति व्यवस्थार्थश्च ॥ स्वर स्वर्गे पारत्रिकसुखाविशेषे, परलोके च ॥ अन्तर् मध्ये ॥ प्रातर् प्रत्यूषे ॥ पुनर् अप्रथमे, विशेषे च ॥ सनुतर् अन्तर्धाने । स्वराद्याः

आरात् । पृथक् । ह्यस् । श्वस् । दिवा । रात्रौ । सायम् । चिरम् । मनाक् । ईषत् । जोषम् । तूष्णीम् । बहिस् । अवस् । समयः । निकषा । स्वयम् । वृथा । नक्तम् । नञ् । हेतौ । इद्धा । अद्धा । सामि । 'वत्' ( ग ४ ) । ब्राह्मणवत् । क्षत्रियवत् । सना । सनत् । सनात् । उपधा । तिरस् । अन्तरा । अन्तरेण । ज्योक् । कम् । शम् । सहसा । विना । नाना । स्वस्ति । स्वधा । अलम् । वषट् । श्रौषट् । वौषट् । अन्यत् । अस्ति । उपांशु । क्षमा । विहायसा । दोषा । मृषा । मिथ्या । मुधा । पुरा । मिथो । मिथस् । प्रायस् । मुहुस् । प्रबाहुकम् । ( प्रवाहिका ) । आर्यहलम् । अभीक्षणम् । साकम् । सार्धम् । नमस् । हिरूक् । धिक् । अथ । अम् । आम् । प्रताम् । प्रशाम् । प्रतान् । मा । माङ् । आकृतिगणोऽयम् ॥

पञ्च रेफान्ताः । तेन स्वर्याति प्रातरत्रेत्यादौ 'हशि च' इत्युत्वं न, तत्र 'रोः' इत्युकारानुबन्धग्रहणात् ॥ उच्चैस् महति ॥ नीचैस् अल्पे ॥ शनैस् क्रियामान्ये ॥ ऋधक् सत्ये । वियोगशीघ्रसामीप्यलाघोष्वित्यन्ये ॥ ऋने वर्जने ॥ युगपत् एककाले ॥ आरात् दूरसमीपयोः ॥ पृथक् भिन्ने ॥ ह्यस् अतीतेऽह्नि ॥ श्वस् अनागतेऽह्नि ॥ दिवा दिवसे ॥ रात्रौ निशि ॥ सायम् निशामुखे ॥ चिरम् बहुकाले ॥ मनाक्, ईषत् इदं द्वयमल्पे ॥ जोषम् सुखे, मौने च ॥ तूष्णीम् मौने ॥ बहिस्, अवस् इदं द्वयं बाह्ये ॥ समयः समीपे, मध्ये च ॥ निकषा अन्तिके ॥ स्वयम् आत्मनेत्यर्थे ॥ वृथा व्यर्थे ॥ नक्तम् रात्रौ ॥ नञ् निषेधे । 'तत्सादृश्यमभावश्च तदन्यत्त्वं तदल्पता । अप्राशस्त्यं विरोधश्च नवर्थाः षट् प्रकृतिताः ॥' इत्यन्ये ॥ हेतौ निमित्ते ॥ इद्धा प्राकाश्ये ॥ अद्धा स्फुटावधारणयोः, तत्रवातिशययोरित्यन्ये ॥ सामि अर्धे, जुगुप्सिते च ॥ वत् इत्यनेन 'तेन तुल्यं क्रिया चेद्वृत्तिः' 'तत्र तस्यैव' 'तदर्हम्' इति वतिप्रत्ययो गृह्यते । 'उपसर्गाच्छन्दसि धात्वर्थे' इति वतिस्तु न गृह्यते । 'परावतो निवत् उद्वतश्च' इत्यत्राव्ययत्वाभावात् । वस्तुतस्तु 'तद्धितश्चासर्वविभक्तिः' इत्येव सिद्धे वतिग्रहणमिह व्यर्थमेव ॥ ब्राह्मणवत्, क्षत्रियवत् इति वतिप्रत्ययान्तस्योदाहरणम् । केवलप्रत्ययस्य अव्ययत्वे प्रयोजनाभावात् ॥ सभा, सनत्, सनात्, एतत्त्रयं नित्ये ॥ उपधा भेदे ॥ तिरस् अन्तर्धौ, तिर्यगर्थे, पराभवे च ॥ अन्तरा मध्ये, विनार्थे च ॥ अन्तरेण वर्जने । वस्तुतस्तु 'अन्तराऽन्तरेण युक्ते' इति सूत्रे भाष्ये अन्तरा, अन्तरेण इत्यनयोः निपातत्वोक्तेरनयोः स्वरादिषु पाठः प्रक्षिप्त इति बोध्यम् ॥ ज्योक् कालभूयस्त्वे, प्रथे, शीघ्रार्थे, सम्प्रति इत्यर्थे च ॥ कम् वारिमूर्धनिन्दासुखेषु ॥ शम् सुखे ॥ सहसा आकस्मिकाविमर्शयोः ॥ विना वर्जने ॥ नाना अनेकविनार्थयोः ॥ स्वस्ति मङ्गले ॥ स्वधा पितृहविर्दाने ॥ अलम् भूषणपर्याप्तिशक्तिवारणनिषेधेषु ॥ वषट्, वौषट्, श्रौषट्, एतत्त्रयं देवहविर्दाने ॥ अन्यत् अन्यार्थे ॥ अस्ति सत्तायाम् । 'उपसर्गविभक्तिस्वरप्रतिरूपकाश्च' इति चाद्यन्तर्गणसूत्रादेव अस्तिशब्दस्य विभक्तिप्रतिरूपकस्य अव्ययत्वसिद्धेरिह स्वरादिगणे तस्य पाठो व्यर्थ इति मतुप्सूत्रे भाष्यकैयटयोः स्थितम् ॥ उपांशु अप्रकाशोच्चारणे, रहस्ये च ॥ क्षमा क्षान्तौ ॥ विहायसा आकाशे ॥ दोषा रात्रौ ॥ मृषा, मिथ्या इदं द्वयं वितथे ॥ मुधा व्यर्थे ॥ पुरा अविरते, चिरातीति, भविष्यदासने च ॥ मिथो, मिथस् इदं द्वयं रहसि, सहार्थे च ॥ प्रायस् बाहुल्ये ॥ मुहुस् पुनरर्थे ॥ प्रबाहुकम् समकाले, ऊर्ध्वार्थे च ॥ प्रवाहिका इति पाठान्तरम् ॥ आर्यहलम् बलात्कारे । शाकटायनस्तु आर्येति प्रतिबन्धे, हलमिति निषेधानुवादयोरित्याह ॥ अभीक्षणम् पौनःपुन्ये ॥ साकम्, सार्धम् इदं द्वयं सहार्थे ॥ नमस् नतौ ॥ हिरूक् वर्जने ॥ धिक् निन्दाभर्त्सनयोः ॥ अम् शैघ्र्ये, अल्पे च ॥ आम् अङ्गीकारे ॥ प्रताम् ग्लानौ ॥ प्रशाम् समानार्थे ॥ प्रतान् वित्तारे । अत्र प्रतान् इति नान्तस्य पुनः पाठसामर्थ्यात् प्रताम्, प्रशाम् इति पूर्वयोः 'मो नो धातोः' इति नत्वं न ॥ प्रशाम् इति नान्तपाठस्तु असांप्रदायिकः । 'कृन्मेजन्तः' इति सूत्रभाष्यस्वरसोऽप्येवमिति शब्दे-

च । वा । ह । अह । एव । एवम् । नूनम् । शश्वत् । युगपत् । भूयस् । कूपत् ।  
सूपत् । कुवित् । नेत् । चेत् । चण् । कञ्चित् । यत्र । नह । हन्त । माकिः । माकिम् ।  
नकिः । ( आकिम् । नकिम् ) । माङ् । नञ् । यावन् । तावत् । त्वै । द्वै । ( न्वै ) ।  
रै । श्रौषट् । वौषट् । स्वाहा । स्वधा । वषट् । ( ओम् ) । तुम् । तथाहि । खलु ।  
किल । अथो । अथ । सुष्ठु । स्म । आदह । 'उपसर्गविभक्तिस्वरप्रतिरूपकाश्च' ( ग १६ ) ।

न्दुशेखरे स्थितम् ॥ मा, माङ् एतौ निषेधे ॥ आकृतिगणोऽयमिति ॥ ततश्च अन्येऽप्येवंजातीयकाः स्वरा-  
दिगणे ज्ञेयाः । तथाहि—कामम् स्वाच्छन्द्ये ॥ प्रकामम् अतिशये ॥ भूयस् पुनरर्थे ॥ सांप्रतम् न्याय्ये ॥  
परम् कित्त्वर्थे ॥ साक्षात् प्रत्यक्षे ॥ साञ्चि तिर्यगर्थे ॥ सत्यम् अर्धोङ्गीकारे ॥ मङ्क्षु, आशु इदं द्वयं  
शैप्रथे ॥ संवत् वर्षे ॥ अवश्यम् निश्चये ॥ सपदि शैप्रथे ॥ बलवत् अतिशये ॥ प्रादुस्, आविस्  
इदं द्वयं प्रकाशे ॥ अनिशम्, नित्यम्, सदा, अजस्रम्, सन्ततम् एतत्पञ्चकं सातत्ये ॥ उषा रात्रौ ॥  
रोदसी यावापृथिव्यर्थे ॥ ओम् अङ्गीकारे, ब्रह्मणि च । अत्र अश्च उश्च म् चेति समाहारद्वन्द्वे, ओम्शब्दः  
ब्रह्मविष्णुशिवात्मकब्रह्मवाची 'अवतोष्टिलोपश्च' इत्युणादिव्युत्पन्नस्तु ब्रह्मण्यङ्गीकारे चेति विवेकः । 'अवतोष्टिलोपश्च'  
इत्यस्यायमर्थः, अवधातोमन् स्यात् प्रत्ययस्य टिलोपश्चेति । अच् म् इति स्थिते 'ज्वरत्वर' इति वकारस्य  
उपधाभूतस्याकारस्य च ऊट्, उकारद्वयस्य सवर्णदार्ढ्यः, 'सार्वधातुक' इति तस्य गुणः, ओमिति रूपम् ।  
उभयोरपि स्वरादित्वम् । नचौणादिकस्य 'कृन्मेजन्तः' इत्येव सिद्धमिति वाच्यम्, उणादौ हि 'चि्वरव्ययम्'  
इति पठ्यते । च्यन्तानां निपातत्वादेव सिद्धे नियमार्थमिदम् । उणादिपठितानां चादिस्वरादिपठितानां चेदव्ययत्वं,  
तर्हि चि्वरेवाव्ययं नेतरदिति । ततश्च ओमित्यस्य औणादिकस्याप्राप्ते अव्ययत्वे स्वरादिपाठ इत्यलम् ॥ भूः  
पृथिव्याम् ॥ भुवर् अन्तरिक्षे ॥ इष्टिति, द्राक्, तरसा त्रयमिदं शैप्रथे ॥ सुष्ठु प्रशंसायाम् ॥ दुष्ठु निकृष्टे ॥  
सु पूजायाम् ॥ आः आश्चर्ये ॥ कु कुत्सिते, ईषदर्थे च ॥ अञ्जसा तत्त्वे, शीप्रार्थे च ॥ मिथु द्वावित्यर्थे ॥  
अस्तम् विनाशे ॥ स्थाने युक्तार्थे ॥ ताजक् शैप्रथे ॥ चिराय, चिररात्राय, चिरस्य, चिरम्,  
चिरेण, चिरात् इति षट्कं चिरार्थकम् ॥ वरम् ईषदुत्कर्षे ॥ आनुषक् आनुपूर्व्ये ॥ अनुषक् अनुमा-  
ने ॥ अमेनः शीघ्रसाम्प्रतिकयोः ॥ सुदि शुक्लपक्षे ॥ वदि कृष्णपक्षे इत्यादि ॥ इति स्वरादयः ॥

अथ चादीनाह—च वा इत्यादिना ॥ च समुच्चयान्वाच्येत्तरेतरयोगसमाहारेषु ॥ वा विकल्पादिषु ।  
'वा स्याद्विकल्पोपमयोरिवार्थेऽपि समुच्चये ।' ह प्रसिद्धैः ॥ अह अद्भुते, खेदे च ॥ एव अवधारणे, अनव-  
क्लृप्तौ च ॥ एवम् उक्तपरामर्शे ॥ नूनम् निश्चये, तर्के च ॥ शश्वत् पौनःपुन्ये, नित्ये, सहार्थे च ॥  
युगपत् एककाले ॥ भूयस् पुनरर्थे, आधिक्ये च ॥ कूपत् प्रक्षे, प्रशंसायां च ॥ कुवित्—भूर्यर्थे,  
प्रशंसायां च ॥ नेत् शङ्कायां, प्रतिषेधविचारसमुच्चयेषु च ॥ चेत् यद्यर्थे ॥ चण् अयं चेदर्थे णित्,  
समुच्चयादिष्वननुबन्धकः । स्वरे भेदः फलम् ॥ कञ्चित् इष्टप्रक्षे ॥ यत्र अनवक्लृप्त्यमर्षगर्हाश्चर्येषु ।  
नावक्लृप्त्यामि, न मर्षये, गर्हे, आश्चर्ये वा यत्र भवान् वृषळं याजयेत् ॥ नह प्रत्यारम्भे ॥ हन्त हर्षे, विषादे,  
अनुकम्पायां, वाक्यारम्भे च ॥ माकिः, माकिम्, नकिः, इदं त्रयं वर्जने ॥ माङ्न्ञौ स्वरादिषूक्तौ ।  
अन्यतरत्न पाठ इति युक्तम् । उभयत्र पाठस्तु व्यर्थे एव । नच निपातस्वार्थः इह पाठ इति वाच्यम्, 'फि-  
षोऽन्त उदात्तः' इत्येव तत्सिद्धेः । नच सत्त्ववचनत्वेऽप्यव्ययत्वार्थं स्वरादिपाठ इति वाच्यम्, तथा सति  
लक्ष्मीवाचकस्यापि माशब्दस्याव्ययत्वापत्तेः । तस्माच्चादिष्वेव माङ्न्ञौ पाठ्यावित्याहुः ॥ यावत्, तावत् इदं द्वयं  
साकल्यावधिमानावधारणेषु ॥ त्वै विशेषवितर्कयोः ॥ द्वै वितर्के ॥ न्वै इति पाठान्तरम् ॥ रै दाने, अनादरे च ॥  
श्रौषट्, वौषट्, स्वाहा इदं त्रयं देवहविर्दाने ॥ स्वधा पितृदाने । श्रौषडादीनामनेकाचां त्रयाणां स्वरभे-  
दार्थं उभयत्र पाठः ॥ तुम् तुङ्कारे ॥ तथाहि निदर्शने ॥ खलु निषेधवाक्यालङ्कारनिश्चयेषु ॥ किल इवार्थे,  
वार्तायाम्, अलीके च ॥ अथ अयं मङ्गलानन्तरारम्भप्रश्नकात्स्न्याधिकारप्रतिज्ञासमुच्चयेषु । अयं स्वरादावपि ।  
तेन मङ्गलवाचकस्य सत्त्वार्थकत्वेऽप्यव्ययत्वम् । तथाच श्रीहर्षः—'यथाकुलाचारमथावनान्द्रजां पुरन्धिर्बर्गः

अवदत्तम् । अहंयुः । अस्तिक्षीरा । अ । आ । इ । ई । उ । ऊ । ए । ऐ । ओ । औ । पशु । शुक्म् । यथाकथाच । पाट् । प्याट् । अङ्ग । है । हे । भोः । अये । घ । विषु । एकपदे । युत् । आतः । चादिरप्याकृतिगणः ॥ ॥ इति चादयः ॥

४४८ । तद्धितश्चासर्वविभक्तिः । ( १-१-३८ ) यस्मात्सर्वा विभक्तिर्नोत्पद्यते स तद्धि-

न्नपयाम्बभूव तास् ।' इति । अथ स्तपयाम्बभूव इत्यस्य मङ्गलत्नानं कारयामासेत्यर्थः । निपातश्चाथशब्दः । मुदङ्गादिध्वनिवत् मङ्गलम् ॥ सुष्ठु स्वरभेदार्थः पुनःपाठः ॥ स्म अतीति, पादपूरणे च ॥ आदह उपक्रम-हिंसाकुत्सनेषु ॥ उपसर्गविभक्तिस्वरप्रतिरूपकाश्च ॥ चादिगणसूत्रमेतत् । उपसर्गप्रतिरूपकाः विभक्त्यन्तप्रतिरूपकाः अचप्रतिरूपकाश्च चादिगणे पाठ्या इत्यर्थः । तन्नोपसर्गप्रतिरूपकमुदाहरति—अवदत्तम् इति ॥ अत्र अवेत्युपसर्गप्रतिरूपकं, नतूपसर्गः । ततश्च 'अच उपसर्गात्तः' इति तो न भवति । तादेशे तु अवत्तमिति स्यात् ॥ अहंयुरिति ॥ अहमिति सुबन्तप्रतिरूपकम्, अहङ्कारे । 'अहंशुभमोर्युस' इति मत्वर्थीयो युस् । अत्र अहमिति न अस्मच्छब्दस्य प्रथमैकवचनम् । तथा सति 'प्रत्ययोत्तरपदयोश्च' इति मपर्यन्तस्य मदादेशे मद्यारत्यापत्तेः ॥ अस्तिक्षीरेति ॥ अस्ति क्षीरं यस्याः इति बहुव्रीहिः, अत्र अस्तीति तिङन्तप्रतिरूपकमव्ययं, नतु तिङन्तम् । तथा सति बहुव्रीह्यनुपपत्तेः । 'अनेकमन्यपदार्थे' इति बहुव्रीहिविधौ सुबित्यनुवृत्तेः । एवं च बहुव्रीहिविधौ 'अस्तिक्षीरेत्युपसङ्गधानम्' इति वार्तिकं न कर्तव्यम् इति 'अनेकमन्यपदार्थे' इति सूत्रे भाष्ये स्पष्टम् । स्वरप्रतिरूपकानुदाहरति—अ इत्यादिना ॥ अ संबोधने ॥ आ वाक्यस्मरणयोः ॥ इ संबोधनजुगुप्साविस्मयेषु ॥ ई, उ, ऊ, ए, ऐ, ओ, औ, इति सप्तकं संबोधने ॥ पशु सम्यगर्थे ॥ शुक्म् शैप्रथे ॥ यथाकथाच सङ्गातोऽयमनादरे ॥ पाट्, प्याट्, अङ्ग, है, हे, भोः, अये एते सप्त संबोधने ॥ घ हिंसाप्रातिलोभ्यपादपूरणेषु ॥ विषु नानार्थे ॥ एकपदे अकस्मादित्यर्थे ॥ युत् कुत्सायाम् ॥ आतः इतोऽर्थे ॥ चादिरप्याकृतिगण इति ॥ यत्, तत् द्वयं हेतौ ॥ अहोस्वित् विकल्पे ॥ स्म सर्वतोभावे ॥ कम् पादपूरणे ॥ सुक्म् अतिशये ॥ अनु वितकं ॥ शम्बत् अन्तःकरणे, आभिमुख्ये च ॥ व पादपूरणे, इवार्थे च ॥ चटु, चाटु द्वयं प्रियवाक्ये ॥ हुम् भर्त्सने ॥ इव सादृश्ये ॥ अद्यत्वे इदानीमित्यर्थे इत्यादि । अत्र स्वरादिचाद्योराकृतिगणत्वेऽपि येषां निपातस्वरः इष्टः ते चादिषु, अन्ये तु स्वरादिषु । स्वरद्वयभाजस्तु उभयत्र बोध्याः ॥ इति चादयः ॥

अथ स्वरादिचादिभिन्नान्यव्ययान्याह—तद्धितश्चासर्वविभक्तिः ॥ असर्वविभक्तिरिति बहुव्रीहिः । तत्र सर्वाः विभक्तयः यस्मान्न भवन्तीति बहुवचनान्तविग्रहो न संभवति, अव्ययेभ्यः सप्तानां विभक्तानां उत्पत्त्यभ्युपगमात् । तथाहि 'तद्धितश्च' इति प्रकृतसूत्रे भाष्ये तावत् 'द्वेकयोर्द्विवचनैकवचने' 'बहुषु बहुवचनम्' इति सूत्रविन्यासं भङ्क्त्वा 'एकवचनम्, द्वयोर्द्विवचनम्, बहुषु बहुवचनम्' इति सूत्रन्यासं कृत्वा एकवचनमुत्सर्गतः कारिष्यते, द्विबहोरर्थयोः तस्य द्विवचनबहुवचने बाधके इत्यादि स्थितम् । ततश्च एकवचनमित्यनेन उपात्प्रतिपदिकात् एकवचनं भवतीति सामान्यविधिना द्वित्वबहुत्वाभावे एकवचनमिति लभ्यते । एवं च द्विबहुत्वाभावे सति एकत्वे तदभावे च एकवचनमिति फलति । तत्र द्वित्वबहुत्वयोः द्विवचनबहुवचनोक्तयैव ततोऽन्यत्न एकवचनस्य सिद्धत्वात् 'एकवचनम्' इति सूत्रं कर्मत्वाद्यभावेऽपि प्रापणार्थं संपद्यते । तथाच अलिङ्गसंख्येभ्योऽव्ययेभ्यः एकवचनं प्रवर्तमानं विनिगमनाविरहात् सर्वविभक्त्येकवचनं भवति । अत एव 'अव्ययादाप्सुपः' इत्यत्र प्रत्याहारग्रहणमर्थवत् । तस्मात्सर्वा विभक्तयः यस्मादिति न विग्रहः । किन्तु सर्वशब्दोऽत्र सर्वः पटो दग्ध इतिवत् अवयवकात्स्न्यं वर्तते । एवंच सर्वा वचनलयात्मिका विभक्तिः यस्मान्नोत्पद्यते, किन्त्वेकवचनान्येवोत्पद्यन्ते, स तद्धितान्तोऽव्ययसंज्ञः स्यादिति फलतीत्याभिप्रेत्याह— यस्मादिति ॥ सर्वेति ॥ वचनत्रयात्मिकेत्यर्थः ॥ नोत्पद्यत इति ॥ किन्त्वेकवचनान्येवोत्पद्यन्ते इति शेषः । स्यादेतत्—तिङ्श्वेत्यनुवृत्तौ 'प्रशंसायां रूपम्' इति रूपप्रत्यये 'ईषदसमासौ कल्पम्' इति कल्पप्रत्यये च पचतिरूपं पचतिकल्पमिति रूपम् । प्रशस्तं पचति, ईषत् पचतीत्यर्थः । अत्राप्यव्ययत्वं स्यात्, असर्वविभक्तिस्तद्धितान्तत्वात् । किञ्च उभयशब्दे अतिव्याप्तिः,

४६२ । अन उपधालोपिनोऽन्यतरस्याम् । ( ४-१-२८ ) अन्नन्ताद्बहुव्रीहेरुपधालोपिनो वा ङीप्स्यात् । पक्षे डाब्डीन्निषेधौ । बहुराज्ञी-बहुराजा । बहुराज्यौ-बहुराजे-बहुराजानौ ॥

४६३ । प्रत्ययस्थात्कात्पूर्वस्यात् इदाप्यसुपः । ( ७-३-४४ ) प्रत्ययस्थात्कारात्पूर्वस्याकारस्येकारः स्यादापि परे, स आप् सुपः परो न चेत् । सर्विका । कारिका । अतः

भाष्ये तु 'अन्यतरस्याम्' इति योगविभागमाश्रित्य 'बहुव्रीहौ वा' इति वार्तिकं प्रत्याख्यातम् ॥ सीमेति ॥ सीमन्शब्दात् डापि टिलोपे सीमाशब्दात् सोर्हल्ङ्यादिलोपः । डाबभावपक्षेऽपि 'मनः' इति ङीन्निषेधे सौ सीमेत्येव राजवद्रूपम् । तर्हि डाब्विधेः किं फलमित्यत आह—सीमे, सीमानाविति ॥ मन्नन्तविषये उदाहरणान्तरमाह—दामेति ॥ दाधातोरौणादिको मनिन् । 'हिरण्मयं दाम दक्षिणा' इत्यादौ दामन्शब्दस्य नपुंसकत्वदर्शनादाह—न पुंसीति ॥ दामन्शब्दः पुंसि न, किंतु स्त्रीनपुंसकयोरित्यर्थः, 'निषिद्धलिङ्गं शेषार्थम्' इति परिभाषितत्वात् । अन्नन्तबहुव्रीहेरुदाहरति—बहुयज्वेति ॥ बहवो यज्वानो यस्या इति विग्रहः । डापि टिलोपे बहुयज्वाशब्दात् सोर्हल्ङ्यादिलोपः । ङीन्निषेधे सौ एतदेव राजवद्रूपम् । डापः फलमाह—बहुयज्वे, बहुयज्वानाविति ॥ शसि बहुयज्वनः । अत्र अल्लोपस्तु न भवति, 'न संयोगाद्मन्तात्' इति निषेधात् । अत एव 'अन उपधालोपिनः' इत्यस्य नायं विषयः । अथ बहवो राजानो यस्या इति बहुव्रीहौ बहुराजन्शब्दात् 'अनो बहुव्रीहेः' इति ङीन्निषेधे 'डाबुभाभ्याम्' इति डापि च नान्तत्वमाकारान्तत्वं च प्राप्तम्, ङीबन्तत्वमपीष्यते, तदर्थमिदमारभ्यते—अन उपधा ॥ इदं सूत्रं नात्र प्रकरणे पठितम् । किंतु 'दामहायनान्ताच्च' इत्युत्तरं पठितं प्रसङ्गादत्रोपन्यस्तम् । 'बहुव्रीहेरूधसो ङीप्' इत्यतो बहुव्रीहेरित्यनुवर्तते, 'संख्याव्ययादेर्ङीप्' इत्यतो ङीबिति च । प्रातिपदिकादित्यधिकृतम् अन इत्यनेन विशेष्यते, तदन्तविधिः । तदाह—अन्नन्तादित्यादिना ॥ पक्षे डाब्डीन्निषेधाविति ॥ कदाचित् ङीन्निषेधः कदाचित् डाप् चेत्यर्थः । अन्यतरस्यांग्रहणस्य प्रयोजनमिदम् । अकृते त्वन्यतरस्यांग्रहणे बहुयज्वादिशब्दे अनुपधालोपिनि सावकाशस्य 'अनो बहुव्रीहेः' इति ङीप्प्रतिषेधस्य 'डाबुभाभ्याम्' इति डापश्च बहुराजन्शब्दादाबुपधालोपिनि अनवकाशेन ङीपा बाधः स्यात् ॥ बहुराज्ञीति ॥ ङीपि अल्लोपे सोर्हल्ङ्यादिलोप इति भावः ॥ बहुराजेति ॥ डापि ङीन्निषेधे च सौ रूपम् ॥ बहुराज्याविति ॥ ङीप्पक्षे औङि यण् ॥ बहुराजे इति ॥ डाप्पक्षे औङि रूपम् ॥ बहुराजानाविति ॥ ङीन्निषेधे औङि रूपम् ॥ प्रत्ययस्थात् ॥ ककारादिति ॥ क् इति वर्णादित्यर्थः । अकार उच्चारणार्थः । 'वर्णात्कारः' इत्युक्तेः । एवंच सूत्रे कादित्यत्र अकार उच्चारणार्थ इति सूचितम् ॥ स आबिति ॥ इत्त्वविधौ यः परनिमित्तत्वेनोपात्तः स आबित्यर्थः ॥ सुपः परो न चेदिति ॥ सूत्रे असुपः इति पञ्चम्यन्तम्, असमर्थसमासः ; आपि सुपः परस्मिन् सति इत्त्वं न भवतीत्यर्थो विवक्षित इति भावः ॥ सर्विकेति ॥ सर्वशब्दाद्वापि सर्वर्णदीर्घे सर्वशब्दः एकादेशस्य पूर्वान्तत्वेन ग्रहणात् सर्वनामकार्यम् । ततश्च 'अव्ययसर्वनाम्नाम्' इति टेः प्रागकच् । तत्र ककारादकार उच्चारणार्थः । चकार इत् । अक् इति ककारान्तः प्रत्ययः टेः प्रागभवति । सर्वकाशब्देऽस्मिन् ककारात्पूर्वस्य अत इत्त्वे सर्विकेति रूपम् । ननु ककारात्पूर्वस्य अकारस्य कथमित्त्वम् । ककारेण व्यवहिततया आप्परकत्वाभावादिति चेत्, न—'येन नाव्यवधानम्' इति न्यायेन तद्व्यवधानस्य अबाधकत्वात् ॥ कारिकेति ॥ कृञो ष्वुल्, अकादेशः, 'अचो ञ्णिति' इति ऋकारस्य ञ्ङिः, रपरत्वं, कारकशब्दात् टाप्, सर्वर्णदीर्घः, कात्पूर्वस्य रेफादकारस्य इत्त्वम् । कादिति संघातग्रहणे तु एतिका इति न सिध्यति । एतच्छब्दे टेः प्रागकचि एतकद्शब्दात् जसि, ल्यदाद्यत्वे, पररूपे, अदन्तत्वाद्वापि, कात्पूर्वस्य इत्त्वे, एतिका इति रूपम् । अत्राकचि अकारस्य उच्चारणार्थतया प्रत्ययस्थकशब्दाभावात् इत्त्वं न स्यात्, ककारादुत्तरावर्णस्याकजनवयवत्वात् । नचाकचि अकारस्य नोच्चारणार्थत्वमिति शङ्कथम्, एवं सति निरित्यव्यये अकचि नकिर् इति न स्यात् । अतः कादित्यनेन ककारादित्येव विवक्षितम् । यका सकेत्यत्र 'न यासयोः' इति इत्त्वनिषेधाच्छिञ्चाच्च । अन्यथा तत्र प्रत्ययस्थककाराभावेन इत्त्वस्याप्राप्तेः किं तन्निषेधेनेत्यलम् ॥ नौकेति ॥ नौशब्दात् स्वार्थिकः कः, टाप् । अत्र ककारात् पूर्वस्य औकारस्य इत्त्वनिवृत्त्यर्थमत इति वचनम् ॥ शकेति ॥ 'शक्त् शक्चौ' पचायच्, टाप् ।



किम् । नौका । प्रत्ययस्थात् किम् । शक्नोतीति शका । असुपः किम् । बहुपरिव्राजका नगरी । कात् किम् । नन्दना । पूर्वस्य किम् । परस्य मा भूत् । कटुका । अत इति तपरः किम् । राका । आपि किम् । कारकः । 'मामकनरकयोरुपसंख्यानम्' ( वा ४५२४ ) । मामिका । नरान्कायतीति नरिका । 'त्यक्त्यपोश्च' ( वा ४५२५ ) । दाक्षिणा-  
त्यिका । इहत्याका ॥

४६४ । न यासयोः । ( ७-३-४५ ) यत्तदोरस्येन्न स्यात् । यका । सका । यकाम् । तकाम् । 'त्यकनश्च निषेधः' ( वा ४५२६ ) उपत्यका । अधित्यका । 'आशिषि वुनश्च

अत्र ककारस्य धात्ववयवस्य प्रत्ययस्थत्वाभावात् ततः पूर्वस्य इत्वम् ॥ बहुपरिव्राजकेति ॥ परिपूर्वाद्भूजेः षुल् । बहवः परिव्राजकाः यस्यामिति बहुव्रीहिः । सुपो लुकि बहुपरिव्राजकशब्दात् टाप् । अत्राकारस्य कात्पूर्व-  
स्य इत्वं न, प्रत्ययलक्षणेन आपः सुबपेक्षया परत्वात् । 'न लुमता' इति निषेधस्तु न, तस्य लुमता लुप्ते प्रत्यये यदङ्गं तस्य कार्य एव प्रवृत्तेः । इत्वं तु टाप्यनाङ्कार्यमिति नात्र तन्निषेधः । यदि तु 'असुपः' इति पर्युदास आश्री-  
येत, तर्हि बहुपरिव्राजक इति समुदायस्य सुभिनत्त्वादापः ततः परत्वादिः दुर्वारं स्यादिति भावः ॥ पूर्व-  
स्य किमिति ॥ एकादेशे कृते परस्य हत्वस्याभावात् पूर्वस्येत्यर्थसिद्धमिति प्रश्नः ॥ कटुकेति ॥ कटुश-  
ब्दात् स्वार्थे कः, टाप्, सवर्णदीर्घः । पूर्वस्थेत्यनुक्तौ अत्र सवर्णदीर्घात् पूर्व वार्णादाङ्गस्य बलीयस्त्वादपवादत्वाच्च  
द्वितीयककारादुत्तरस्य अकारस्य आपि परे इत्वं स्यादिति भावः ॥ अत इति तपरः किम् ॥ राका  
इति ॥ 'कृदाधारार्चिकलिभ्यः कः' इति राधातोः औणादिकः कप्रत्ययः । 'उणादयो बहुलम्' इति बहुल-  
ग्रहणात् 'केऽणः' इति ह्रस्वो न, ककारस्य च नेत्वम् । टाप्, स्त्रीत्वं लोकात् । 'कलाहाने सानुमतिः पूर्णे राका  
निशाकरे' । इत्यमरः । अत्र ककारात् पूर्वस्य दीर्घाकारत्वात्नेत्वमिति भावः ॥ मामकेति ॥ मामकनरकशब्दयोः  
कात्पूर्वस्य इत्वं वक्तव्यमित्यर्थः ॥ मामिकेति ॥ ममेयमिति विग्रहे 'युष्मदस्मदोरन्यतरस्यां खञ् च' इत्यणि,  
'तवकममकावेकवचने' इति ममकादेशे, आदिदृष्टिः, टाप्, 'टिड्ढाणञ्' इत्यादिना ङीप् न, 'केवलमामक' इत्या-  
दिना संज्ञाच्छन्दसोरेव मामकशब्दात् ङीन्नियमात् । ततश्चात्र ककारस्य प्रत्ययस्थत्वाभावात् 'प्रत्ययस्थात्' इत्य-  
प्राप्तौ वचनमिदम् ॥ नरानिति ॥ कैशब्दे 'आदेच उपदेशे' इत्यात्वे, 'आतोऽनुपसर्गे कः' इति कप्रत्यये 'आ-  
तो लोप इटि च' इति आलोपः, उपपदसमासः, सुपो लुक्, टाप् । अत्रापि ककारस्य प्रत्ययस्थत्वाभावात् 'प्रत्य-  
यस्थात्' इत्यप्राप्तौ वचनम् ॥ त्यक्त्यपोश्चेति ॥ त्यगन्ते त्यवन्ते च प्रत्ययस्थात्कात्पूर्वस्याकारस्य इत्वं वक्त-  
व्यमित्यर्थः । 'उदीचामातः स्थाने' इति विकल्पस्यापवादः ॥ दाक्षिणात्यिकेति ॥ दाक्षिणस्यां दिश अदूरे  
इति विग्रहे 'दाक्षिणादाच्' इत्याच्, 'तद्धितश्चासर्वविभक्तिः' इत्यव्ययत्वम् । दाक्षिणाशब्दात् भवायर्थे 'दाक्षिणाप-  
श्चात्पुरसस्यक्' इति त्यक्, 'किति च' इत्यादिदृष्टिः, दाक्षिणात्यशब्दात् टाप् । ततः स्वार्थिकः कः, 'केऽणः'  
इति टापो ह्रस्वः, पुनष्टाप्, इत्वमिति भावः । 'दाक्षिणस्यां दिशि भवति विग्रहे दाक्षिणाशब्दात् टावन्तादेव  
त्यकन्' इति मतं तु प्रौढमनोरमायां दूषितम् ॥ इहत्याकेति ॥ 'अव्ययात्त्यप्' इति त्यप्, टाप्, स्वार्थिकः  
कः, 'केऽणः' इति ह्रस्वः, पुनः टाप् ॥ न यासयोः ॥ नात्र कृतटापोः प्रथमान्तयोर्निर्देशः । यत्तदोरित्येव  
विवक्षितमिति भाष्ये स्पष्टम् । 'प्रत्ययस्थात्' इत्यतः अत इति इदिति चानुवर्तेते । तदाह— यत्तदोरिति ॥  
यका ॥ सका इति ॥ 'अव्ययसर्वनाम्नाम्' इति यत्तच्छब्दयोष्टेः प्रागकचि सौ त्यदावत्वं, पररूपं, टाप्, ह-  
ल्ङ्यादिना सुलोपः । तच्छब्दे 'तदोः सः सौ' इति तकारस्य सकारः । उभयत्रापि 'प्रत्ययस्थात्' इति प्राप्तमिदम्  
त सूत्रे निषिध्यते । अथ 'न यासयोः' इत्यस्य प्रथमान्तानुकरणत्वे किं बाधकमित्यत आह— यकाम् ॥ त-  
कामिति ॥ त्यकनश्च निषेध इति ॥ त्यकनप्रत्ययान्तस्यापि 'प्रत्ययस्थात्' इति इत्वप्रतिषेधो वक्तव्य इ-  
त्यर्थः ॥ उपत्यका अधित्यकेति ॥ 'उपाधिभ्यां त्यकनासन्नाह्वयोः' इति त्यकन्, टाप्, सोर्हल्ङ्यादिलोपः ।  
'उपत्यकाद्रेरासन्ना भूमिर्ह्रस्वमधित्यका ।' इत्यमरः । ननु त्यकन्विधौ अकारस्य उच्चारणसामर्थ्यादेव इत्वं न भव-

न' ( वा ४५२८ ) । जीवका । भवका । 'उत्तरपदलोपे न' ( वा ४५२९ ) । देवदासिका-  
 देवका । 'क्षिपकादीनां च न' ( वा ४५३० ) । क्षिपका । ध्रुवका । कन्यका । चटका । 'ता-  
 रका ज्योतिषि' ( वा ४५३१ ) । अन्यत्र तारिका । 'वर्णका तान्तवे' ( वा ४५३२ ) । अन्यत्र  
 वर्णिका । 'वर्तका शकुनौ प्राचाम्' ( वा ४५३३ ) । उदीचां तु वर्तिका । 'अष्टका पितृदे-  
 वत्ये' ( वा ४५३४ ) । अष्टिकान्या । 'सूतकापुत्रिकाबृन्दारकाणां वेति वक्तव्यम्' ( वा  
 ति । अन्यथा त्रिकनमेव विदध्यात्, अतः किं तन्निषेधेनेति चेत्, मैवम्— पञ्चोपत्यको ग्राम इत्यत्र अकारश्रव-  
 नार्थत्वादित्यलम् ॥ आशिषीति ॥ आशिषि यो वुन् तस्य योऽयमकादेशः तदकारस्य 'प्रत्ययस्थात्' इति इ-  
 त्त्वं नेति वक्तव्यमित्यर्थः ॥ जीवका ॥ भवकेति ॥ जीवतात् भवतादित्यर्थे जीवधातोः भूधातोश्च 'आशिषि  
 च' इति वुन्, 'युवोरनाफी' इति तस्य अकादेशः, 'सार्वाधातुकार्धधातुकयोः' इति भूधातोस्कारस्य गुणः अवादे-  
 शश्च ॥ उत्तरपदेति ॥ उत्तरपदलोपेऽपि इत्त्वं नेति वक्तव्यमित्यर्थः ॥ देवकेति ॥ देवदत्तशब्दात् स्वार्थे कः ।  
 'ठाजादावूर्ध्वं द्वितीयादचः' 'अनजादौ च विभाषा लोपो वक्तव्यः' इति दत्तशब्दलोपः । देवकशब्दात् टाप् ।  
 देवदात्तिकेति तु दत्तपदस्य लोपाभिव्यक्तये उपन्यस्तम् ॥ क्षिपकादीनां चेति ॥ क्षिपकादिशब्दानामित्त्वं नेति  
 वक्तव्यमित्यर्थः । क्षिपकादिगणं पठति— क्षिपकेति ॥ क्षिप प्रेरणे । 'इगुपध्नाप्रोकिरः कः' । किन्वात्र लघू-  
 पधगुणः, क्षिपाशब्दात् स्वार्थे कः, 'केऽणः' इति ह्रस्वः, पुनष्टाप् ॥ ध्रुवकेति ॥ ध्रुव स्थैर्ये' कुटादिः, क्षिप-  
 केतिवद्रूपम् । यद्वा 'ध्रु स्थैर्ये' पचायच् 'गाङ्कुटादिभ्यः' इति ङित्वात्र गुणः, उवङ्, ध्रुवशब्दात् टाप्, ततः  
 स्वार्थिकः कः, 'केऽणः' इति ह्रस्वः, पुनष्टाप् ॥ कन्यकेति ॥ कन्याशब्दात् कः, 'केऽणः' इति ह्रस्वः, पुनष्टाप् ॥  
 चटकेति ॥ 'चट भेदेन' पचायच्, टाप्, स्वार्थे कः, 'केऽणः' इति ह्रस्वः, पुनष्टाप् । क्षिपकादिशब्दात्कृतिगणः । तेन  
 अलका इष्टका इत्यादि ॥ तारका ज्योतिषीति ॥ वार्तिकमिदम् । ज्योतिषि वाच्ये तारकेति भवति, इत्त्वं न  
 भवतीति यावत् । 'तृ प्लवनतरणयोः' ष्वुल्, अकादेशः, ऋकारस्य वृद्धिः, रपरत्वं, टाप् । ज्योतिरित्यनेन नक्षत्रम्  
 अक्षणः कर्नानिका च विवक्षिते । 'नक्षत्रमृक्षं भं तारं तारकापि' इति, 'तारकाक्षणः कर्नानिका' इति चामरः ॥  
 अन्यत्रेति ॥ ज्योतिषोऽन्यत्र वाच्ये तारकेत्येव भवतीत्यर्थः ॥ वर्णका तान्तव इति ॥ इदमपि वार्तिकम् ।  
 तान्तवे गम्ये वर्णकेति भवति, इत्त्वं नेत्यर्थः । तन्तूनां विकारस्तान्तवम् । 'आरञ्' । वर्णकेति प्रावरणविशेषः । 'वर्ण  
 वर्णक्रियाविस्तारगुणवचनेषु' चुरादिः । ष्यन्तात् ष्वुल्, अकादेशः, णिलोप, टाप् ॥ अन्यत्रेति ॥ तान्तवादन्यत्र  
 वर्णकेति इत्त्वमित्यर्थः । वर्णिका स्तोत्रीत्यर्थः । वर्णकेति ग्रन्थविशेषस्य संज्ञा वा ॥ वर्तका शकुनौ प्राचा-  
 मिति ॥ इदमपि वार्तिकम् । शकुनिः पक्षी, तत्र गम्ये प्राचां मते वर्तकेति भवति, इत्त्वं न भवतीत्यर्थः । प्राचां-  
 ग्रहणस्य प्रयोजनमाह—उदीचां त्विति ॥ उदीचां मते तु शकुनौ गम्ये वर्तकेति इत्त्वं भवतीत्यर्थः । वर्तयते-  
 ष्वुल्, अकादेशः, णिलोपः, स्वार्थे कः, टाप् । 'कोयष्टिकष्टिभिकौ वर्तको वर्तिकादयः' इत्यमरः । शकुनेरन्यत्र तु  
 नित्यमेवेत्त्वम् ॥ अष्टका पितृदेवत्ये इति ॥ इदमपि वार्तिकम् । पितरश्च ता देवताश्च पितृदेवताः तदर्थं पि-  
 तृदेवत्यम् । 'देवदान्तात् तादर्थ्यं यत्' इति यत् । पितृर्थे कर्मणि वाच्ये अष्टकेति भवति 'प्रत्ययस्थात्' इति इत्त्वं  
 नेत्यर्थः । अश्रन्ति पितृर्थे ब्राह्मणाः यस्यामिति विग्रहे 'अश भोजने' इत्यस्मात् 'इयशिशभ्यां तकन्' इति तकन्  
 प्रत्ययः, 'ब्रश्च' आदिना शस्य ष, तकारस्य घृत्वेन टः, अष्टकशब्दात् टाप् ॥ अष्टिकान्येति ॥ अष्टौ अध्या-  
 याः परिमाणमस्या अष्टिका पाणिनीयाष्टाध्यायी, 'संख्यायाः अतिशदन्तायाः कन्' इति सूत्रेण अष्टौ इति सुब-  
 न्तात् कन् प्रत्ययः, सुबन्तात्ताद्धितोत्पत्तेः सिद्धान्ताधिष्यमाणत्वात् । ततस्तद्धितान्तत्वेन प्रातिपदिकत्वात् 'सुपो  
 धातुप्रातिपदिकयोः' इति जसो लुकि निमित्तापायात् अष्टन आत्वानिवृत्तौ, अन्तर्वर्तिनीं विभक्तिमाश्रित्य पदत्वा-  
 न्नकारलोपे, अष्टकशब्दात् टापि 'प्रत्ययस्थात्' इति इत्त्वं भवत्येव । नचान्तर्वर्तिंसुपः परत्वं टापः शङ्क्यम्, क-  
 कारेण व्यवधानात् । असुपः इत्यस्य ब्रह्मपरिव्राजका नगरी इत्यत्र अव्यवहिते सुपः परे टापि चारितार्थत्वात् ।  
 अत एव 'क्षिपकादीनां न' इति निषेधोऽर्थवान् । अन्यथा क्षिपाशब्दात् सुबन्तात् स्वार्थिके कप्रत्यये सुपो लुकि  
 अन्तर्वर्तिनीं विभक्तिमाश्रित्य टापः सुबपेक्षया परत्वादसुपः इति निषेधसिद्धेः किं तेनेत्यलम् । 'वा सूतकापुत्रि-

४५३५ ) । इह वा अ इति छेदः । कात्पूर्वस्याकारादेशो वेत्यर्थः । तेन पुत्रिकाशब्दे ङनिः  
इवर्णस्य पक्षेऽकारः । अन्यत्रेत्त्वबाधनार्थमकारस्यैव पक्षेऽकारः । सूतिका—सूतका इत्यादि ॥  
४६५ । उदीचामातः स्थाने यकपूर्वायाः । ( ७-३-४६ ) यकपूर्वस्य स्त्रीप्रत्ययाकारस्य  
स्थाने योऽकारस्तस्य कात्पूर्वस्येद्वा स्यादापि परे । 'केऽणः' ( सू ८३४ ) इति ह्रस्वः । आ-  
र्यका—आर्यिका । चटकका—चटकिका । आतः किम् । साङ्काश्ये भवा साङ्काश्रियका । यक  
इति किम् । अश्विका । स्त्रीप्रत्यय इति किम् । शुभं यातीति शुभंयाः । अज्ञाता शुभंयाः

कावृन्दारकाणाम्' इति वार्तिकमर्थतः पठति— सूतकेति ॥ अत्र पुत्रिकाशब्दः इकारमध्यः नत्वकारमध्यः,  
स्त्रियां पुत्रशब्दस्य शाङ्गरवादित्वेन ङीनन्तत्वादिति कैयटः । अत्रेत्त्वविकल्पभ्रमं वारयति—इह वा अ इति ॥  
सवर्णदीर्घे सति वा इति निर्देश इति भावः । अत्र अ इति लुप्तप्रथमाकं, कात्पूर्वस्येत्यनुवर्तते, अत इति  
निवृत्तम्, पुत्रिकाशब्दे अतोऽभावात् । तदाह— कात्पूर्वस्येति ॥ नन्वत्र इत्त्वविकल्प एव कुतो न विधी-  
यत इत्यत आह— तेनेति ॥ अत्वविधानेनेत्यर्थः । पुत्रशब्दात् शाङ्गरवादित्वात् ङीनि स्वार्थिके कप्रत्यये  
'केऽणः' इति ह्रस्वे, टापि, पुलिकाशब्दः । अत्र इकारस्य इत्त्वविकल्पविधौ पुत्रिका पुत्रोकेति इन्मध्यः ईन्मध्य-  
श्च स्यात् । अत्त्वविधौ तु पुत्रका पुलिकेति अकारमध्यः इकारमध्यश्च भवतीति भावः । ननु सूतकाशब्दे वृन्दार-  
काशब्दे च कात्पूर्वस्याकारस्य अकारविधिः किमर्थमित्यत आह—अन्यत्वेति ॥ सूतकाशब्दे वृन्दारकाशब्दे च  
'प्रत्ययस्थात्' इति नित्यमिष्वे प्राप्ते तद्विकल्पार्थमित्यर्थः । 'षूल् प्राणिगर्भविमोचने' धात्वर्थेनोपसंग्रहादकर्मकः ।  
'गत्यर्थकर्मक' इत्यादिना कर्तरि क्तः, टाप्, स्वार्थिकः कः, 'केऽणः' इति ह्रस्वः, पुनष्टाप् । अत्राकारस्य अत्त्वाभा-  
वपक्षे 'प्रत्ययस्थात्' इति इत्त्वम् । वृन्दमस्यास्तीति मत्वर्थे 'शृङ्गवृन्दाभ्यामारकन्' इति आरकन्प्रत्ययः ।  
अमरेण तावत् देवतावाची वृन्दारकशब्दः 'अमरा निर्जरा देवाः' इत्यादिना पुल्लिङ्गचतुस्त्वान्तः । रूपि-  
वाची मुह्यवाची च त्रिलिङ्गः । 'त्रिपुत्तरे' इत्युपक्रम्य 'वृन्दारकौ रूपिमुख्यौ' इत्यमरः । स्त्रियां  
टाप् । अत्राप्यकारस्य अत्त्वाभावपक्षे इत्त्वम् ॥ उदीचामातः ॥ 'प्रत्ययस्थात्' इति सूत्रमनुवर्तते ।  
यश्च कश्च यकौ तौ पूर्वी यस्या इति विग्रहः । यकेति वर्णग्रहणम्, अकारानुच्चारणार्थम् । यकपूर्वाया  
इत्येतत् आत इत्यस्य विशेषणम् । तेन अर्थगतं स्त्रीत्वमाकारे आरोप्य यकपूर्वाया इति स्त्रीलिङ्गनिर्दे-  
शः । आकारस्य स्त्रीवाचकत्वं लभ्यते । तदाह— यकपूर्वस्येत्यादिना ॥ 'उदीचांग्रहणं विकल्पार्थमेव ।  
ननु देशतो व्यवस्थार्थम्' इति 'न वेति विभाषा' इति सूत्रे भाष्ये स्पष्टम् । नच 'षष्ठी स्थानेयोगा' इत्येव सिद्धे-  
रिह स्थानेग्रहणं व्यर्थमिति वाच्यम्, अनुवादे परिभाषाणामनुपस्थितेः । तत्र च इदमेव स्थानेग्रहणं ज्ञापकम् ।  
अत एव 'वृद्धिर्यस्याचामादिस्तद्ब्रह्म' इत्यत्र यस्यादिः वृद्धिरित्यनुवादे इक्परिभाषा न प्रवर्तते । तत्प्रवृत्तौ तु  
शालाशब्दस्य वृद्धसंज्ञा न स्यात्, शकारादाकारस्य इत्स्थानिकत्वाभावात् । ततश्च शालीय इति 'वृद्धाच्छः' इति  
छः न स्यात्, औपगवीयः इत्यादावेव स्यादित्यलम् ॥ केऽण इति ह्रस्व इति ॥ आर्यशब्दात् स्वार्थिके  
कप्रत्यये यकारादाकारस्य 'केऽणः' इति ह्रस्व इत्यर्थः । पुनष्टापि आर्यकाशब्दः । तत्र यकारादकारस्य आकार-  
स्थानिकत्वादित्त्वविकल्पः । 'प्रत्ययस्थात्' इति नित्यस्य इत्त्वस्यापवादः । तदाह— आर्यका—आर्यिकेति ॥  
यकारपूर्वस्य उदाहरणमिदम् । अथ ककारपूर्वस्य उदाहरति ॥ चटकका—चटकिकेति ॥ चटकाशब्दात् स्वार्थे  
कः, 'केऽणः' इति ह्रस्वः, पुनष्टाप्, इत्त्वविकल्प इति भावः ॥ साङ्काश्रियकेति ॥ सङ्काशेन निवृत्तं नगरं  
साङ्काश्रयम् । 'बुञ्छण्कठञ्' इत्यादिना सङ्काशादिभ्यो ष्यः, आदिशुद्धिः, 'यस्येति च' इत्यकारलोपः ।  
साङ्काश्रयशब्दात् भवार्थे 'धन्वयोपधाद्बुञ्' अङ्गादेशः, 'यस्येति च' इत्यकारलोपः, टाप्, 'प्रत्ययस्थात्'  
इति नित्यमिष्वम् । इह यकारादकारस्य आकारस्थानिकत्वाभावादित्त्वविकल्पो न भवतीति भावः ।  
ननु स्त्रीबोधकस्य अत इद्वा स्यादित्येवास्तु, आत इति मास्तु । साङ्काश्रयकाशब्दे यकारादकारस्य बुञ्जा-  
देशावयवत्वेन स्त्रीबोधकत्वाभावादिति चेत्, तर्ह्यत इति स्पष्टार्थमित्याहुः ॥ अश्विकेति ॥ अश्वशब्दात्  
कः, 'केऽणः' इति ह्रस्वः, पुनष्टाप्, अश्वकाशब्दः । अत्र अकारस्य आकारस्थानिकत्वेऽपि यकपूर्व-

शुभंयिका । 'धात्वन्तयकोस्तु नित्यम्' ( वा ४५३६ ) । सुनयिका । सुपाकिका ॥  
 ४६६ । भस्त्रैषाजाज्ञाद्वास्वा नञ्पूर्वाणामपि । ( ७-३-४७ ) स्वेत्यन्तं लुप्तषष्ठीकं पदम् ।  
 एषामत इद्वा स्यात् । तदन्तविधिनैव सिद्धे नञ्पूर्वाणामपीति स्पष्टार्थम् । भस्त्राग्रहणमुपसर्ज-  
 नार्थम् । अन्यस्य तूत्तरसूत्रेण सिद्धम् । एषा द्वा एतयोस्तु सपूर्वयोर्नेत्वम् । अन्तर्वर्तिनी  
 क्त्वाभावादित्त्वविकल्पो न, किंतु 'प्रत्ययस्थात्' इति नित्यमिन्त्वमिति भावः ॥ स्त्रीप्रत्यय इति किमिति ॥ यक-  
 पूर्वाया इति स्त्रीलिङ्गनिर्देशालब्धं स्त्रीप्रत्ययस्येति किमर्थमिति प्रश्नः ॥ शुभंयिकेति ॥ शुभमिति मान्तमव्ययम् ।  
 तस्मिन्नुपपदे 'या प्रापणे' इति धातोः 'अन्येभ्योऽपि दृश्यते' इति विच् शुभंयाशब्दात् स्वार्थे कः । 'केऽणः' इति  
 ह्रस्वः, टाप्, शुभंयकाशब्दः । अत्र यकारादकारस्य धात्ववयवस्य स्त्रीवाचकत्वाभावादित्त्वविकल्पो न, किन्तु 'प्र-  
 त्ययस्थात्' इति नित्यमेवेत्त्वमिति भावः । 'यकपूर्वे धात्वन्तप्रतिषेधः' इति वार्तिकमर्थतः संगृह्णाति—**धात्वन्तय-  
 कोस्तु नित्यमिति ॥** यश्च कश्चेति विग्रहः । धात्वन्तयकारककारयोरुपरि विद्यमानस्य अकारस्य नित्यमिन्त्वम्,  
 न तु विकल्प इत्यर्थः ॥ सुनयिकेति ॥ णीञ्धातोः पचाद्यच् । 'सार्वाधातुकार्यधातुकयोः' इति गुणे अयादेशे  
 नयशब्दः । सु शोभनः नयः यस्याः सा सुनया, ततः स्वार्थे कः, 'केऽणः' इति ह्रस्वः, पुनष्टाप्, सुनयकाशब्दः ।  
 अत्र यकारस्य धात्वन्तत्वात् ततः परस्याकारस्य इत्वविकल्पः, किंतु 'प्रत्ययस्थात्' इति नित्यमिन्त्वमिति भा-  
 वः ॥ सुपाकिकेति ॥ पचधातोर्घञि 'चजोः कु घिष्ण्यतोः' इति चकारस्य कुत्वे उपधावृद्धौ पाकशब्दः । सु  
 शोभनः पाको यस्याः सा सुपाका । स्वार्थे कः, 'केऽणः' इति ह्रस्वः, पुनष्टाप्, सुपाककाशब्दः । अत्र ककारस्य  
 धात्वन्तत्वात् ततः परस्याकारस्य नेत्वविकल्पः किंतु 'प्रत्ययस्थात्' इति नित्यमिन्त्वमिति भावः ॥ भस्त्रैषा ॥  
 यकपूर्वत्वाभावात् 'उदीचाम्' इत्यप्राप्तौ वचनमिदम् ॥ स्वेत्यन्तमिति ॥ भस्त्रा, एषा, अजा, ज्ञा, द्वा, स्वा  
 एषां षण्णां द्वन्द्वः । ततः षष्ठ्या आर्षो लृक् । भस्त्रैषाजाज्ञाद्वास्वानामिति विवक्षितमिति भावः ॥ एषामिति ॥  
 भस्त्रादीनामित्यर्थः ॥ अत इद्वेति ॥ पूर्वसूत्रादुदीचाग्रहणस्य 'प्रत्ययस्थात्' इति सूत्रात् इदित्यस्य चानुवृत्ते-  
 रिति भावः । नन्वाङ्गत्वात्तदन्तविधौ भस्त्रादिशब्दान्तानामिति लभ्यते व्यपदेशिवत्त्वेन केवलानामपि लभ्यते ।  
 एवं च नञ्पूर्वाणां तद्धिन्नपूर्वाणां केवलानां च सिद्धे नञ्पूर्वाणामपीति व्यर्थमित्यत आह—**तदन्तविधिनैवेति ॥**  
 ननु तदन्तविधिना भस्त्रादिशब्दानां नञ्पूर्वाणामनञ्पूर्वाणां च प्राप्तौ, नञ्पूर्वाणामेवेति नियमार्थं नञ्पूर्वग्रहणम् ।  
 तथा सति केवलानां भस्त्रादिशब्दानां ग्रहणव्यावृत्तिः स्यादित्यपिशब्द इति व्याख्यातुमुचितमिति चेत्, न—एवं  
 सति निर्भस्त्रिकेत्याद्यसिद्धेः । तस्मात् नञ्पूर्वाणामिति स्पष्टार्थमेवेति भाष्ये स्पष्टम् । ननु भस्त्राशब्दस्य नित्य-  
 स्त्रीलिङ्गतया 'अभाषितपुंस्काच्च' इत्युत्तरसूत्रेणैव इत्वविकल्पसिद्धेरिह भस्त्राग्रहणं व्यर्थमित्यत आह—**भस्त्रा-  
 ग्रहणमुपसर्जनार्थमिति ॥** निर्भस्त्रिका इत्युपसर्जनत्वे त्रिलिङ्गतया भाषितपुंस्कत्वेन तत्र 'अभाषितपुंस्काच्च'  
 इत्यस्य अप्रवृत्तेरिति भावः ॥ अन्यस्य त्विति ॥ उपसर्जनादन्यस्य भस्त्राशब्दस्य तु भस्त्रिका परमभस्त्रिके-  
 त्यत्र नित्यस्त्रीलिङ्गतया 'अभाषितपुंस्काच्च' इत्युत्तरसूत्रेणैव पाक्षिकमित्त्वं सिद्धम् । अतः 'भस्त्रैषा' इत्यत्र भ-  
 स्त्राग्रहणं तदर्थं न भवतीत्यर्थः । ननु अनेषका, परमेषका, अद्वके, परमद्वके इत्यत्रापि पाक्षिकमेतदित्त्वं स्यादि-  
 त्यत आह—**एषा द्वेति ॥** एषा द्वा एतयोस्तु पूर्वपदसहितयोरिदं पाक्षिकमित्त्वं नेत्यर्थः । कुत इत्यत  
 आह—**अन्तर्वर्तिनीमिति ॥** इदाप्यसुपः इत्यनुवर्तते । इह तु टाप् सुपः पर इति भावः । ननु टाबल  
 सुपः परो न भवति । तथाहि—एतच्छब्दस्य टेः प्राक् 'अव्ययसर्वनाम्नाम्' इत्यकचि, एतकश्शब्दात् सौ  
 'तदोः सः सौ' इति तकारस्य सत्वे, 'आदेशप्रत्यययोः' इति षत्वे, त्यदाद्यत्वे, पररूपे, स्त्रियामदन्तत्वात् टापि,  
 सवर्णदीर्घे, हल्ङ्थादिलोपे, एषकेति रूपम् । ततः न एषकेति विग्रहे नञ्त्पुरुषे कृते, 'नलोपो नञः' इति नञो  
 नकारस्य लोपे, 'तस्मान्नुडचि' इति नुटि, अनेषकेति रूपम् । तथा परमा एषकेति कर्मधारये, परमेषकेति रूपम् ।  
 अत्र सौ परे प्रवृत्तत्यदाद्यत्वसिद्धमदन्तत्वमाश्रित्य प्रवृत्तष्टाप् कथं सुपः परः स्यात् । नच नञ्त्पुरुषे सोः  
 सामासिके लुकि सति, सत्वत्यदाद्यत्वटाञ्चित्वात्, समासात् पुनः सौ, सत्वत्यदाद्यत्वटाञ्चित्वात् कृतेषु, हल्ङ्थादिलोपे,  
 अनेषकेत्यत्र समासात् प्राक् प्रवृत्तात् सुपः पर एव टाविति वाच्यम् सामासिकलुगपेक्षया हल्ङ्थादिलोपस्यैवा-

विभक्तिमाश्रित्य 'असुपः' इति प्रतिषेधान् । अनेषका । परमैपका । अद्वके । परमद्वके । स्वशब्दग्रहणं संज्ञोपसर्जनार्थम् । इह हि 'आतः स्थाने' इत्यनुवृत्तं स्वशब्दस्यातो विशेषणम् । न तु द्वैषयोरसम्भवात् । नाप्यन्येषाम् , अव्यभिचारात् । स्वशब्दस्त्वनुपसर्जनमात्मियवाची

न्तरङ्गत्वात् प्रवृत्तेः । ततश्च लुप्तेऽपि सौ प्रत्ययलक्षणसन्धेन निमित्तानपायात् पूर्वप्रवृत्तसत्वत्यदाद्यत्वटापां निवृत्तिर्नास्ति । सच टापु न सुप पर इति चेत्, अत्र ब्रूमः—'अन्तरङ्गानपि विधीन् बहिरङ्गो लुक् बाधते' इति परिभाषया 'सुपो धातुप्रातिपदिकयोः' इति सुब्लुग्विपथे अन्तरङ्गोऽपि हल्ड्यादिलोपो न प्रवर्तते । अतः राजकुमारीत्यादौ श्रूयमाणे एव सुपि समासेः प्रवर्तते । एवंच गोमान् प्रियोः यस्य सः गोमात्प्रियः इत्यत्र गोमच्छब्दात् सोर्लुका लुप्तत्वात् 'उगिदचाम्' इति नमुपधादीर्घादिकं न इति 'प्रत्ययोत्तरपदयोश्च' इति सूत्रभाष्ये स्थितम् । 'कृत्तद्धित' इति सूत्रे प्रौढमनोरमायां परिष्कृतमेतत् । एवंच नञ् सु एतकद् सु इति स्थिते, नञ्त्पुरुषे कृते, 'अन्तरङ्गानपि' इति न्यायेन त्यदाद्यत्वप्रवृत्तेः प्रागेव सामासिकलुकि, अनेतकद्शब्दात् समासात्पुनः सौ, सत्वे, त्यदाद्यत्वे, पररूपे, टापि, सवर्णदीर्घे, सोर्हल्ड्यादिलोपे, अनेषकेति भवति । अत्र सवर्णदीर्घप्रवृत्तेः प्राक्समासात्पूर्वोत्पन्नसुपः पर एव टापु भवतीत्यास्तां तावत् ॥ अद्वके इति ॥ न सु द्वकि आ इति स्थिते, नञ्त्पुरुषे 'अन्तरङ्गानपि' इति न्यायेन त्यदाद्यत्वप्रवृत्तेः प्रागेव समासे औडो लुकि कृते, अद्वकिशब्दात् समासात्पुनरौडि, त्यदाद्यत्वे, पररूपे, टापि, औडशीभावे, आद्रुणे, अद्वके इति भवति । अत्रापि समासात्पूर्वोत्पन्नादीर्घः सुपः पर एव टाविति भावः । एवं परमद्वके इत्यत्रापि । स्यादेतत्— आत्मात्मीयज्ञातिधनवाची स्वशब्दः । तत्र ज्ञातावात्मनि च पुंलिङ्ग एव, आत्मीये तु विशेष्यनिर्गच्छलिङ्गः । धने तु पुंनपुंसकलिङ्गः, 'स्वो ज्ञातावात्मनि स्वं लिध्वात्मीये स्वोऽस्त्रियां धने' इति कोशान् । यदा तु स्त्रीव्यक्तियशेषस्य स्वशब्दः संज्ञा तदापि स्त्रीलिङ्गः । तत्र 'स्वमज्ञातिधनाख्यायाम्' इत्युक्तेः ज्ञातिधनवाचित्वे सर्वनामत्वं नास्ति । आत्मात्मीयवाचिन एव सर्वनामता, साप्यनुपसर्जनस्यैव भवति, 'संज्ञोपसर्जनीभूतास्तु न सर्वादयः' इत्युक्तीरिति स्थितिः । तत्रात्मीयायां वाच्यायां सर्वनामत्वात् अर्काध, टापि, 'प्रत्ययस्थात्' इति नित्यमित्वे, स्विकेत्येव्यथे । तनु न युज्यते । 'भस्त्रैषा' इत्यादिना इत्त्वविकल्पस्य दुर्वारत्वात् । नचात्र अकञकारस्य आत्स्थानिकत्वाभावात्त्रायमित्त्वविकल्प इति वाच्यम्, एषामत इद्वा स्यादिति विवरणवाक्ये आतः स्थाने इत्यनुवृत्तेरदर्शनादित्यत आह— स्वशब्दग्रहणं संज्ञोपसर्जनार्थमिति ॥ स्वशब्दस्य संज्ञाभूतस्य सर्वनामत्वाभावादकजभावे, स्त्रियां टापि, सौ कृते, स्वार्थिककप्रत्यये, उक्तीत्या 'अन्तरङ्गानपि विधीन् बहिरङ्गो लुक् बाधते' इति परिभाषया हल्ड्यादिलोपं बाधित्वा प्रातिपदिकावयवत्वात् सोर्लुकि, 'केऽणः' इति ह्रस्वे, कप्रत्ययान्तात् पुनष्टापि, स्वकाशब्दः । निर्गता स्वस्या इति विग्रहे 'निरादयः क्रान्ताद्यर्थे पञ्चम्या' इति समासे सुब्लुकि, 'गोस्त्रियोः' इति ह्रस्वे, टापि, सुपि, स्वार्थिके कप्रत्यये, 'केऽणः' इति ह्रस्वे, पुनष्टापि, निस्वकाशब्दः । एतद्व्युत्पन्नमेव 'भस्त्रैषा' इति स्वशब्दस्य उदाहरणम् । आत्मीयायां तु स्वशब्दो न संज्ञाभूतः, नाप्युपसर्जनीभूत इति नोदाहरणमित्यर्थः । कुत इत्यत आह—इह हीति ॥ इह 'भस्त्रैषा' इति सूत्रे 'उदीचाम्' इति पूर्वसूत्रात् आतः स्थाने इत्यनुवृत्तम्, तच्च स्वशब्दस्यैव अतो विशेषणम् । एवं च स्वशब्दस्य आत्स्थानिकस्य अत इद्वा स्यादिति लभ्यते । एतद्विशेषविवक्षयैव एषामत इद्वा स्यादिति विवरणवाक्ये आतः स्थाने इत्यस्यानुवृत्तिर्न प्रदर्शितेति भावः ॥ ननु द्वैषयोरिति ॥ द्वा एषा इत्येतयोस्तु विषये आतः स्थान इति न संबध्यत इत्यर्थः । कुत इत्यत आह—असंभवादिति ॥ एषा द्वेति सर्वाद्यन्तर्गत्यदादित्वप्रयुक्तसत्वात्त्वनिर्देशेन सर्वनामत्वावश्यकत्वादकच् । तदकारस्य आत्स्थानिकत्वस्याप्रसक्तोरित्यर्थः ॥ नाप्यन्येषामिति ॥ भस्त्राजाज्ञाशब्दानामपि आतः स्थान इति विशेषणं नेत्यर्थः । कुत इत्यत आह—अव्यभिचारादिति ॥ भस्त्राजाज्ञाशब्दानां सर्वनामत्वाभावेनाकजनर्हत्या कप्रत्ययान्ततया तेषु 'केऽणः' इति ह्रस्वसंपन्नस्य अतः आत्स्थानिकत्वनियमेन तद्विशेषणवैयर्थ्यादित्यर्थः । ननु आतः स्थाने इत्यनुवृत्तम् स्वशब्दस्य अतो विशेषणमस्तु, तावता आत्मीयायां स्विका इत्यत्र इत्त्वविकल्पशङ्कायाः किमायातमित्यत आह—स्वशब्दस्त्विति ॥ अनुपसर्जनात्मीयवाची स्वशब्दस्तु सर्वनामत्वादकजर्हः । अतस्तदकारस्य आत्स्थानि-

अकजर्हः । अर्थान्तरे तु न स्त्री । संज्ञोपसर्जनीभूतस्तु कप्रत्ययान्तत्वाद्भवत्युदाहरणम् । एवं चात्मीयायां स्विका । परमस्विकेति नित्यमेवेत्त्वम्, निर्भस्त्रका—निर्भस्त्रिका । एषका—एषिका । कृतषत्वनिर्देशान्नेह विकल्पः, एतिके—एतिकाः । अजका—अजिका । झका—झिका । द्विके—द्विके । निःस्वका—निःस्विका ॥

४६७ । अभाषितपुंस्काच्च । ( ७-३-४८ ) एतस्माद्विहितस्य आतः स्थाने अत इद्वा स्यात् । गङ्गका—गङ्गिका । बहुव्रीहेर्भाषितपुंस्कत्वात्ततो विहितस्य नित्यम् । अज्ञाता अखट्टा

कत्वाभावात् प्रकृतसूत्रेणत्वविकल्पशङ्का, किं तु 'प्रत्ययस्थात्' इति नित्यमेव इत्वमित्यर्थः । ननु स्वशब्दस्य आत्मात्म्यायाज्ञानिधनवाचिनः आत्मात्म्यायामुदाहरणत्वाभावेऽपि आत्मज्ञानिधनवाचिनस्तस्य उदाहरणत्वसंभवात् स्वशब्दग्रहणं संज्ञोपसर्जनार्थमित्यनुपपन्नमित्यत आह— अर्थान्तरे तु न स्त्री इति ॥ आत्मज्ञानिधनेषु स्वशब्दे न स्त्रीलिङ्गः । उदाहृतकोशरीत्या आत्मज्ञानिधनवाचिनः स्वशब्दस्य नित्यपुंलिङ्गत्वात् धनवाचिनस्तस्य पुंनपुंसकलिङ्गत्वाच्चेत्यर्थः । तथा च टापि परे इत्यस्याभावात्तदाहरणत्वप्रसक्तिः । 'प्रत्ययस्थात्' इत्यतः आपीत्यनुवृत्तेरिति भावः । इदमुपलक्षणम् । आत्मनि वाच्ये स्वशब्दस्य सर्वनामत्वेन अकजर्हतया तदकारस्य आत्स्थानिकत्वाभावाच्चेत्यपि द्रष्टव्यम् । ननु संज्ञोपसर्जनीभूतस्यापि स्वशब्दस्य कथमुदाहरणत्वम् ? तस्याप्यकचि तदकारस्य आत्स्थानिकत्वाभावादित्यत आह— संज्ञोपसर्जनीभूतस्त्विति ॥ संज्ञोपसर्जनीभूतस्य स्वशब्दस्य असर्वनामतया अकजनर्हत्वेन स्वाशब्दात् सुबन्तात् स्थायिके कप्रत्यये, सुब्लुक् पुनष्टापि, 'केऽणः' इति ह्रस्वापन्नस्य अतः आत्स्थानिकतया भवत्युदाहरणत्वमित्यर्थः । नचान्तर्वातिसुपः परष्टाविति शङ्क्यम्, केन व्यवधानादिति भावः । तदेवम् 'भस्त्रैषा' इत्यत्र आतः स्थाने इत्यनुवृत्तस्य स्वशब्देऽन्वयत्वात् स्वशब्दावयवस्य आत्स्थानिकस्य अत इद्वा स्यादिति लब्धम्, तस्य प्रयोजनमाह— एवं चेति ॥ उत्तरात्या स्वशब्दे आत्स्थानिकस्यैवातः इत्वविकल्पत्वात् आत्मीयायां स्वशब्दस्य सर्वनामत्वादकचि तदकारस्य आत्स्थानिकत्वाभावादित्वविकल्पापवृत्तौ 'प्रत्ययस्थात्' इति नित्यमेवेत्त्वमित्यर्थः । तदेवं प्रत्युदाहरणान्युक्त्वा उदाहरणान्याह— निर्भस्त्रकेत्यादि ॥ भस्त्राया निष्क्रान्तेति विग्रहे 'निरादयः क्रान्तायर्थे' इति समासे, 'गोस्त्रियोः' इति ह्रस्वत्वे, पुनष्टापि, समासात् सौ, कप्रत्यये, 'केऽणः' इति ह्रस्वे, निर्भस्त्रकशब्दात् पुनष्टापि, सवर्णदीर्घं, निर्भस्त्रकाशब्दः । तत्र 'प्रत्ययस्थात्' इति नित्यमित्त्वे प्राप्ते अनेन इत्वविकल्पे निर्भस्त्रिका निर्भस्त्रकेति रूपद्वयम् । केन व्यवधानान्न सुपः परष्टाविति भावः ॥ एषका एषिकेति ॥ अकाच एतकशब्दात् सुः । 'तदोः सः सौ' इति सत्वम्, षत्वम्, ल्यदाद्यत्वम्, पररूपम्, टाप, 'प्रत्ययस्थात्' इति नित्यमि-वं वाधित्वा इत्वविकल्प इति भावः । ननु अकचि एतकशब्दात् स्त्रियामौजसादिषु एतिके एतिकाः इत्यादौ नित्यमित्त्वमिष्यते । तद्वाधित्वा अनेन इत्वविकल्पः स्यादित्यत आह— कृतषत्वेति ॥ 'भस्त्रैतज्ज्ञास्वा' इति वक्तव्ये एषेति कृतषत्वनिर्देशात् औजसादिषु षत्वाभावाच्चेत्वविकल्प इत्यर्थः ॥ अजका अजिकेति ॥ अजाशब्दात् कः, ह्रस्वः, पुनष्टाप, सवर्णदीर्घः, इत्वविकल्पः ॥ झका झिकेति ॥ जाधातोः 'इगुपधज्ञाप्रकिरः कः' इति कः 'आतो लोप इति च' इत्याल्लोपः । स्त्रियामदन्तत्वाद्वाप्, सवर्णदीर्घः । ज्ञाशब्दात् सुबन्तात् कः, सुब्लुक्, 'केऽणः' इति ह्रस्वः, पुनष्टाप, सवर्णदीर्घः, इत्वविकल्प इति भावः ॥ द्विके द्विके इति ॥ अकचि द्विकशब्दात् स्त्रियामौडि, ल्यदाद्यत्वम्, पररूपम्, टाप, इत्वविकल्पः, औडशी, आहुणः ॥ निःस्वका निःस्विकेति ॥ स्वस्याः निष्क्रान्तेति विग्रहः । 'निरादयः' इति समासः । उपसर्जनह्रस्वः, टाप, सुपि कः, सुब्लुक्, कप्रत्ययान्तात् पुनष्टापि सवर्णदीर्घः, इत्वविकल्प इति भावः ॥ अभाषितपुंस्काच्च ॥ 'उदीचामातः स्थाने' इत्यनुवर्तते, अत इदिति च । अभाषितः पुमान् येनेति विग्रहः । विहितस्येत्यध्याहार्यम् । तदाह— एतस्मादिति ॥ अभाषितपुंस्कादित्यर्थः । अयकपूर्वार्थं वचनम् ॥ गङ्गका गङ्गिकेति ॥ गङ्गाशब्दात् कः । 'केऽणः' इति ह्रस्वः, इत्वविकल्पः । विहितविशेषणस्य फलमाह— बहुव्रीहेरिति ॥ अविद्यमाना खट्टा यस्या इति विग्रहे 'नजोऽस्त्यर्थानां वाच्यो वा चोत्तरपदलोपः' इति बहु-

अखट्टिका । शौषिके कपि तु विकल्प एव ॥

४६८ । आदाचार्याणाम् । ( ७-३-४९ ) पूर्वसूत्रविषये आदा स्यात् । गङ्गाका । उक्त-  
पुंस्कात् शुभ्रिका ॥

४६९ । अनुपसर्जनात् । ( ४-१-१४ ) अधिकारोऽयम् 'यूनास्तिः' ( सू ५३१ ) इत्य-  
भिव्याप्य । अयमेव स्त्रीप्रत्ययेषु तदन्तविधिं ज्ञापयति ॥

४७० । टिड्ढाणञ्द्वयसज्दघ्नमात्रत्तयः षठ्ठञ्कञ्करपः । ( ४-१-१५ ) अनुपसर्जनं  
यद्विदादि तदन्तं यददन्तं प्रातिपदिकं ततः स्त्रियां ङीप् स्यात् । कुरुचरी । नदट्—नदी । उपस-

व्रीहौ कृते, विद्यमानपदलोपे नञो नलोपे 'शेषाद्विभाषा' इति कबभावपक्षे, 'गोस्त्रियोः' इति ह्रस्वे अखट्टशब्दात्  
टापि, सुपि, अज्ञातादौ के, सुब्लुकि, 'केऽणः' इति ह्रस्वे, पुनष्टापि अभाषितपुंस्काद्विहितस्य आतः स्थाने अतः  
अभावात्केविकल्पः । किंतु 'प्रत्ययस्थात्' इति नित्यमित्त्वमित्यर्थः । अभाषितपुंस्कात् परस्येति व्याख्याने तु  
तादृशखट्टशब्दात् परस्य आतः स्थाने अतः सत्त्वादिर्वाविकल्पः स्यादिति भावः ॥ **शौषिके कपि  
त्विति ॥** न स् खट्टा स् इत्यवस्थायां कपि, सुब्लुक् । प्रत्ययलक्षणेन भागद्वयस्य सुबन्तत्वात् 'नञोऽ-  
स्त्यर्थानाम्' इति बहुव्रीहिसमासः । समासान्त इत्यन्वर्थसंज्ञाबलात् कबन्तस्यैव समासत्वम् । ततश्च  
अखट्टाकशब्दे अखट्टा इत्यंशस्य उपसर्जनस्त्रीप्रत्ययान्तसमासरूपप्रातिपदिकत्वाभावात् 'गोस्त्रियोः' इति ह्रस्वो  
न भवति । नापि 'केऽणः' इति ह्रस्वः, 'न कपि' इति निषेधात् । किंतु 'आपोऽन्यतरस्याम्' इति  
ह्रस्वविकल्पः । तत्र खट्टाशब्दात् विहितस्य कपः प्राग्वर्तिनः टापः अभाषितपुंस्काद्विहितत्वेन तत्स्थानिकह्रस्वा-  
कारस्य अयम् इवविकल्पो भवत्येवेत्यर्थः । 'आपोऽन्यतरस्याम्' इति ह्रस्वाभावपक्षे तु अखट्टाकेत्येव बोध्यम् ॥  
**आदाचार्याणाम् ॥ पूर्वसूत्रविषय इति ॥** अभाषितपुंस्काद्विहितस्यातः स्थाने अत इत्यर्थः ॥ **शुभ्रि-  
केति ॥** शुभ्रशब्दो विशेष्यनिघ्नः अनियतलिङ्गः । ततः स्त्रियां टापि शुभ्राशब्दात् कः । 'केऽणः' इति ह्रस्वः,  
पुनष्टापि । अत्र कात्पूर्ववर्तिनष्टापः अभाषितपुंस्काद्विहितत्वाभावात् तत्स्थानिकस्यातो नाविकल्पः । किं तु  
'प्रत्ययस्थात्' इति नित्यमित्त्वमित्यर्थः । अनुपसर्जनादित्याधिकारस्य उत्तरावाधिमाह—**यूनास्तिरित्यभिव्या-  
प्येति ॥** 'यूनास्तिः' इत्यत्राप्ययमधिकारः, नतु ततः प्रागित्यर्थः । अत्र च व्याख्यानमेव शरणम् । अत्र यद्व-  
क्तव्यं तत् 'यूनास्तिः' इत्यत्र वक्ष्यते । ननु बहवः कुरुचराः यस्यां सा बहुकुरुचरा, नदमतिकान्ता अतिनदा,, इ-  
त्यादिषु उपसर्जनेषु कुरुचरनदादिशब्देभ्यः 'टिड्ढाणञ्' इत्यादिना विधीयमानानां ङीबादिप्रत्ययानां प्रसक्तिरेव  
नास्ति, समासप्रत्ययविधौ तदन्तविधिप्रतिषेधात् । तस्मादनुपसर्जनाधिकारो व्यर्थ इत्यत आह—**अयमेवेति ॥**  
अनुपसर्जनादित्याधिकार एवायं स्त्रीप्रत्ययेषु तदन्तविधिं ज्ञापयतीत्यर्थः । एतच्च भाष्ये स्पष्टम् । तत्फलं तु 'वनो  
र च' इत्यत्र वन्नन्तान्ताभ इत्यादि ज्ञेयम् । ननु स्त्रीप्रत्ययेषु तदन्तविध्यभावेऽपि नद इवाचरति नदा स्त्री इ-  
त्यादिषु आचारकिबन्तप्रकृतिकर्तृकिबन्तेषु ङीबादिनिवृत्तये अनुपसर्जनाधिकारस्यावश्यकत्वात् कथं तस्य स्त्रीप्र-  
त्ययविधिषु तदन्तविधिज्ञापकतेति चेत्, न—अनुपसर्जनाधिकारस्य स्त्रीप्रत्ययविधिषु तदन्तविधिज्ञापनार्थत्वपर-  
भाष्यप्रामाण्येन स्त्रियामाचारकिबन्तप्रकृतिकर्तृकिबन्तानामनभिधानोन्नयनादित्यलम् ॥ **टिड्ढाणञ् ॥** टिट्,  
ढ, अण्, अञ्, द्वयसच्, दघ्नच्, मात्रच्, तयप्, ठक्, ठञ्, कञ्, करप् एषां द्वादशानां समाहारद्वन्द्वात्  
पञ्चम्येकवचनम् । ढादयः एकादश प्रत्ययाः । प्रत्ययग्रहणपरिभाषया तदन्तग्रहणम् । टित्तु प्रत्ययः अप्रत्ययश्च ।  
टिदादिभिश्च प्रातिपदिकादित्याधिकृतं विशेष्यते, विशेषणत्वात् तदन्तविधिः । ततश्च टिदन्तात् ढाणादिप्रत्ययान्ता-  
न्ताच्च प्रातिपदिकादिति लभ्यते । 'अजाद्यतष्टाप्' इत्यस्मादतः इत्यनुवृत्तम्, तेनापि प्रातिपदिकं विशेष्यते । तद-  
न्तविधिः । 'अनुपसर्जनात्' इत्येतत् श्रुतेषु टिदादिष्वेवान्वेति, नतु तदन्तेषु । स्त्रियामित्यधिकृतम् । तदाह—  
**अनुपसर्जनं यद्विदादीत्यादिना ॥ तदन्तमिति ॥** टिदन्तं ढादिप्रत्ययान्तान्तं चेत्यर्थः । टित् त्रिविधः ।  
प्रत्ययः, प्रातिपदिकम्, धातुश्च । तत्राद्यमुदाहरति—**कुरुचरीति ॥** कुरुषु चरतीति अधिकरणे उपपदे

र्जनत्वाग्नेह । बहुकुरुचरा । वक्ष्यमाणेत्यत्र टित्त्वादुगित्त्वाच्च ङीप्प्राप्तः । यासुटो ङित्त्वेन 'लाश्रयमनुबन्धकार्यं नादेशानाम्' ( प ७० ) इति ज्ञापनान्न भवति । भ्रः शानचः शित्त्वेन

'चरेष्टः' इति कर्तरि टः । टकार इत् । उपपदसमासः । नच प्रत्ययस्यैवात्र टित्त्वात् प्रत्ययग्रहणपरिभाषया चरेत्येव टिदन्तम्, नतु कुरुचरशब्दः, तदादिनियमादिति वाच्यम्, नदत् देवद् इत्यादेरप्रत्ययस्यापि टितः सत्त्वेन तन्न प्रत्ययग्रहणपरिभाषामा अप्रवृत्तौ 'येन विधिः' इति टिदन्तत्वस्य कुरुचरशब्दे सत्त्वात् । अथ द्वितीयं टितमुदाहरति—  
**नदङिति ॥** पचादिगणे पठितं प्रातिपदिकमेतत् । तृतीयं तु कृदन्ते स्तनधयीत्युदाहरिष्यते । अनुपसर्जनत्वविशेषणस्य प्रयोजनमाह—  
**उपसर्जनत्वाग्नेहेति ॥ बहुकुरुचरेति ॥** बहवः कुरुचराः यस्यामिति विग्रहः । बहुव्रीहिरयमन्यपदार्थप्रधानः । ततश्च टितः टप्रत्ययस्य उपसर्जनत्वान्न ङीप् । अनुपसर्जनत्वस्य प्रातिपदिकविशेषणत्वे तु ङीबन्न दुर्वारः । अत एव च आपिशलिना प्रोक्तमधीते आपिशला ब्राह्मणीत्यत्रापि न ङीप् । तन्न हि आपिशलिना प्रोक्तमित्यर्थे 'तेन प्रोक्तम्' इत्यणि आपिशलशब्दः । आपिशलमधीते इत्यर्थे 'तदधीते तद्वेद' इत्यणि 'प्रोक्ताल्लुक्' इति लुप्ते स्त्रियामदन्तत्वाद्वापि आपिशलेति रूपम् । अनुपसर्जनादित्यस्य प्रातिपदिकविशेषणत्वे प्रोक्ताणन्तस्थानुपसर्जनत्वात् स्त्रियां वर्तमानत्वाच्च अणन्तत्वनिबन्धनो ङीप् दुर्वारः स्यात् । तस्य च श्रुततिदाद्यन्वये तु प्रोक्ताणः उपसर्जनत्वान्न दोषः । अध्येत्रण तु लुप्तः, अणो योऽकारः इति व्याख्याननेन वर्णाश्रयतया प्रत्ययलक्षणभावात् । नच 'स्त्रियाम्' इत्यस्य श्रुततिदादिविशेषणत्वात् प्रोक्ताणश्च स्त्रियामवर्तनादेव न ङीप्ः प्रसक्तिरिति वाच्यम्, ज्ञापते तदन्तविधौ प्राधान्यात् 'स्त्रियाम्' इत्यस्य ङीप्प्रकृतिविशेषणताया एव उचितत्वात्, अन्यथा अनुपसर्जनाधिकारवैयर्थ्याच्च । अत एव धीवानमतिक्रान्ता अतिधीवरीत्यादि सिद्धमित्यलम् । स्यादेतत्—  
**'वच परिभाषणे' । अस्मात् कर्मणि लृट्, 'लृटः सद्वा' इति तस्य शानजादेशः, 'स्यतासी लृट्टोः' इति स्यः, कुत्वषत्वे, आने मुक्, णत्वम्, टाप्, वक्ष्यमाणेति रूपम् । अत्र लृट्देशस्य स्थानिवत्त्वेन टित्त्वादुगित्त्वाच्च 'टिड्ढाणञ्' इति 'उगितश्च' इति च ङीप् प्राप्नोति । नच स्थानिनो लृट्प्रकारस्य ऋकारस्य च इन्वाश्रयणात् ङीब्बिधेरत्विधित्वादनत्विधाविति निषेधः शङ्क्यः 'युमास्थागापाजहातिसां हलि' इति क्वचित् विहितस्य ईत्वस्य 'न त्यपि' इति निषेधेन लिङ्गेन अनुबन्धकार्ये अनत्विधाविति निषेधाभावज्ञापनात् । अनुबन्धकार्येऽप्यनत्विधाविति निषेधप्रवृत्तौ हि क्लृप्देशस्य ल्यपः कित्त्वाप्रसक्तेस्तस्मिन् परतः ईत्वस्याप्रसक्त्या तन्निषेधवैयर्थ्यं स्पष्टमेव । अतो वक्ष्यमाणेत्यत्र स्थानिवत्त्वेन शानचष्टिच्वादुगित्त्वाच्च ङीप् दुर्वार इत्याशङ्क्य परिहरति—  
**वक्ष्यमाणेत्यादिना ॥** वक्ष्यमाणेत्यत्र टित्त्वादुगित्त्वाच्च ङीप् प्राप्तो न भवतीत्यन्वयः । कुतो नेत्यत आह—  
**यासुट इत्यादि ज्ञापनादित्यन्तम् ॥** 'यासुट् परस्मैपदेषूदातो ङिच्च' इति लिङ्गोदेशानां तिप्, तस्, ङि इत्यादिपरस्मैपदानां यासुडागमस्य ङिच्चं विहितम् । 'यदागमाः' इति न्यायेन यासुडागमो लिङ्गदेशावयवः । ततश्च स्थानिवत्त्वेनैव ङित्त्वसिद्धेर्यासुटस्तद्विधिवैयर्थ्यं स्यात् । अतः 'लाश्रयमनुबन्धकार्यमादेशानां न' इति विज्ञायते । ततश्च वक्ष्यमाणेत्यत्र लृट्देशस्य शानचः टिदुगित्कार्ये ङीपि कर्तव्ये स्थानिवत्त्वाभावाच्च ङीबित्यर्थः । ननु 'लाश्रयमनुबन्धकार्यमादेशानां न' इति ज्ञापनेऽपि ब्रूतादित्यत्र 'ब्रुष ईट्' इति पितो विधीयमान ईडागमो दुर्वारः । तस्य तिबाश्रयत्वेऽपि लाश्रयत्वाभावेन तस्मिन् कर्तव्ये तातः स्थानिवत्त्वेन पित्वस्य निर्बाधत्वादित्यस्वरसादाह—  
**भ्रः शानच इति ॥** श्रा इत्यस्मात् षष्ठ्येकवचने आलोपे भ्र इति रूपम्, 'आतो धातोः' इत्यत्र आत इति योगविभागमाश्रित्य अधातोरपि क्वचिदालोपाभ्युपगमात् । 'हलः भ्रः शानज्ज्ञौ' इति भ्राप्रत्ययस्य शानजादेशो विधीयते । तत्र स्थानिवत्त्वेनैव सिद्धत्वात् शानचः शित्त्वं व्यर्थम् । नचानत्विधाविति निषेधः शङ्क्यः, 'न स्यपि' इति लिङ्गेन अनुबन्धकार्ये अनत्विधाविति निषेधाभावस्यानुपदमेवोक्तत्वात् । एवं च क्वचिदनुबन्धकार्येऽपि अनत्विधाविति निषेधप्रवृत्तिर्विज्ञायते । तथाच वक्ष्यमाणेत्यत्र टिदुगित्कार्ये ङीपि 'अनत्विधौ' इति निषेधप्रवृत्त्या स्थानिवत्त्वाभावेन टित्त्वोगित्त्वयोरभावात् न ङीबित्यर्थः । वस्तुतस्तु 'लाश्रयमनुबन्धकार्यं नादेशानाम्' इत्यत्र यासुटो ङित्त्वं न ज्ञापकम्, तस्य तिप्सिद्धिर्बर्थात्वात् । नहि लिङ्गदेशत्वेऽपि तिप्सिद्धिर्भावात् ङित्त्वं स्थानिवत्त्वलभ्यम्, 'हलः भ्रः शानज्ज्ञौ' इति सूत्रे भाष्ये 'ङिच्च पिच्च, पिच्च डित्त्र' इति प्रपञ्चितत्वात् । तथा भ्रशानचः शित्त्व-**



कचिदमुबन्धकार्येऽप्यनत्विधाविति निषेधज्ञापनाद्वा । सौपर्णेयी । ऐन्द्री । औत्सी । ऊरुद्वय-  
सी—ऊरुद्वी—ऊरुमात्री । पञ्चतयी । आक्षिकी । लावणिकी । यादृशी । इत्वरी । ‘ताच्छी-  
लिके णेऽपि’ ( प ६८ ) । चौरि । ‘नञ्स्त्वञ्चिककव्युंस्तरुणतलुनानामुपसंख्यानम्’ ( वा  
२४२५ ) । छैणी । पौंस्त्री । शाक्तीकी । आढ्यङ्करणी । तरुणी—तलुनी ॥

मपि न-लिङ्गम्, तत्र शित्त्वस्य भाष्ये प्रत्याख्यातत्वात् प्रत्युत शित्त्वस्य ज्ञापकत्वे ‘सेर्त्वापिच’ इति हेरपित्त्वस्य  
तात्त्विके षित्त्वस्य च वैयर्थ्यमिति भाष्ये दृषणाभिधानाच्च । तस्मात् वक्ष्यमाणेत्यत्र ङीबेव युक्तः, टाप् त्वसाधुरेव ।  
अजामदेत्वाद्वाचिबिति वा कथञ्चित् समाधेयमित्यास्तां तावत् ॥ **सौपर्णेयीति** ॥ सुपर्ण्याः अपत्यं स्त्री इत्यर्थे ‘स्त्री-  
भ्यो ढक्’ इति ढकि ‘आयनेय्’ इत्यादिदशः । ‘यस्येति च’ इतीकारलोपः, ‘किति च’ इत्यादिवृद्धिः । सौपर्णेय-  
शब्दात् ङीप्, ‘यस्येति च’ इत्यकारलोपः, सौपर्णेयीति रूपम् । नच ‘निरनुबन्धकग्रहणे न सानुबन्धकस्य’ इति परिभा-  
षया ‘शिलाया ढ.’, ‘ढृच्छन्दसि’ इत्यनयोरेव ग्रहणमिति वाच्यम्, तयोः स्त्रियामग्रत्तेरगत्या सानुबन्धकस्य ढस्य  
ग्रहणादिति भाष्ये स्पष्टम् ॥ **ऐन्द्रीति** ॥ इन्द्रे देवता अस्या आमिक्षाया इति विग्रहः, ‘सास्य देवता’ इत्याणि, ‘यस्येति  
च’ इत्यकारलोपः, आदिवृद्धिः, ऐन्द्रशब्दात् ङीप्, ‘यस्येति च’ इत्यकारलोपः । इन्द्रस्येयमिति वा विग्रहः,  
‘तस्येदम्’ इत्यण् ॥ **औत्सीति** ॥ उत्सः प्रसवणं वारि’ इत्यमरः । ऋषिविशेषो वा उत्सः । उत्सस्येयमि-  
ति विग्रहः । ‘उत्सादिभ्योऽञ्’ ‘यस्येति च’ ङीप् । उत्सस्यापत्यं स्त्री औत्सी इति तु नोदाहरणम् । जातेरित्य-  
नुवृत्तौ ‘शाङ्करवाच्यो ङीन्’ इत्येव सिद्धेः ‘गोत्रं च चरणैः सह’ इत्यपत्यप्रत्ययान्तस्य जातिवाचित्यलम् ॥ **ऊ-  
रुद्वयसी ऊरुद्वी ऊरुमात्रीति** ॥ ऊरु प्रमाणमस्या इति विग्रहः । ‘प्रमाणे द्वयसच्चद्वयमात्रचः’ । ङीप् ॥  
**पञ्चतयीति** ॥ पञ्च अवयवा यस्या इति विग्रहः । ‘संख्याया अवयवे तयप्’ । ङीप् ॥ **आक्षिकीति** ॥ अ-  
क्षैर्दीव्यतीति विग्रहः । ‘तेन दीव्यति खनति जयति जितम्’ इति ठक्, आदिवृद्धिः, ठस्येकः, ‘यस्येति च’ इत्य-  
कारलोपः । आक्षिकशब्दात् ङीप्, ‘यस्येति च’ ॥ **लावणिकीति** ॥ लवणं पण्यमस्या इति विग्रहः । ‘लवणा-  
ट्ठञ्’, ‘ठस्येकः’, आदिवृद्धिः, ‘यस्येति च’, लावणिकशब्दात् ङीप्, ‘यस्येति च’, ठेत्येव सिद्धे ठञ्ठञोः पृथग्र-  
हणं तु ठनो षिठस्य च व्यावृत्त्यर्थम् । दण्डोऽस्त्यस्याः दण्डिका ‘अत इनिठनौ’ काश्या भवा काशिका ‘काश्या-  
दिभ्यष्टञ्चिठौ’ इति चिठः ॥ **यादृशीति** ॥ ‘त्यदादिषु दशः’ इति यच्छब्दे उपपदे कञ्, ‘आ सर्वनाम्नः’ इति  
यच्छब्दस्याकारः, ङीप्, ‘यस्येति च’ ॥ **इत्वरीति** ॥ ‘इण् गतौ’ ‘इण्निशिजिसर्तिभ्यः करप्’ ‘ह्रस्वस्य  
पिति कृति’ इति तुक्, इत्वशब्दात् ङीप्, ‘यस्येति च’ ‘स्थेशभास’ इति वरचो व्यावृत्तये ककारानुबन्धग्र-  
हणम् । ‘विन्यस्तमङ्गलमहौषधिरीश्वरायाः’ इति भारविः । ‘सैनमीश्वराग्रदह’ इति वेदे । करपि अन्यतरानुब-  
न्धेनैव वरचो व्यावृत्तिसिद्धेः अनुबन्धद्वयोपादानं स्पष्टार्थम् । ईश्वरी इति तु ईश्वरशब्दात् ईश्वरस्य स्त्रीति  
पुंयोगे ङीप् । अथवा ‘अश्रोतेराशुकर्मणि वरट् च’ इति वरडन्तात् टित्त्वात् ङीप् । यद्वा ‘आतो मनिन्कनि-  
व्वनिपश्च’ ‘अन्येभ्योऽपि दृश्यते’ इति क्निपि वनिपि च ‘वनो र च’ इति ङीर्त्वा ॥ **ताच्छीलिके णेऽपीति** ॥  
तच्छीले भवस्ताच्छीलिकः । तच्छीलार्थक इति यावत् । तस्मिन् णप्रत्यये सति तदन्तादपि ङीप् भवतीत्यर्थः ।  
ज्ञापकासिद्धमेतत् । तथाहि—शीलमित्यनुवृत्तौ ‘छत्वादिभ्यो णः’ इति विहिते णप्रत्यये अणकार्यं भवति, ‘कर्मस्ता-  
च्छील्ये’ इति ज्ञापकात् । कर्म शीलमस्येति विग्रहे छत्रादित्वात् णप्रत्यये, ‘नस्तद्धिते’ इति टिलोपे, कर्म इति भवति । ननु  
‘अन्’ इति सूत्रेण अण्यन् प्रकृत्या स्यादित्यर्थकेन प्रकृतिभाव इति तदर्थः । अत्र अणि विहितस्य प्रकृतिभावस्य  
णप्रत्यये परतः प्रतिषेधात् ताच्छीलिके णप्रत्यये अणकार्यं विज्ञायते । अतस्ताच्छीलिकणप्रत्ययान्तादणकार्यं ङीप्  
भवतीति भावः ॥ **चौरि** ॥ चुरा शीलमस्या इति विग्रहः । छत्रादित्वात् णः, आदिवृद्धिः, ‘यस्येति च’  
चौरशब्दात् ङीप्, ‘यस्येति च’ ॥ **नञ्स्त्वञ्** ॥ नञ्, स्त्वञ्, ईकक्, ख्युन्, तरुण, तलुन एतेषामपि ङीब्विधौ  
वचनं कर्तव्यमित्यर्थः । नञादयश्चत्वारः प्रत्ययाः, अतस्तदन्तविधिः ॥ **छैणी पौंस्त्रीति** ॥ ‘स्त्रीपुंसाभ्याम्’  
इति नञ्स्त्वञौ । तत्र स्त्रीशब्दाच्च, आदिवृद्धिः, णत्वम्, ङीप्, ‘यस्येति च’ । पुंसशब्दात् स्त्रि, आदिवृद्धिः,  
ङीप्, ‘यस्येति च’ ॥ **शाक्तीकीति** ॥ शाक्ः आयुधविशेषः प्रहरणम् अस्या इति विग्रहः । ‘शाक्तिप्रशोरी-

४७१ । यञश्च । ( ४-१-१६ ) यञन्तात्स्त्रियां ङीप्स्यात् । अकारलोपे कृते ॥

४७२ । हलस्तद्धितस्य । ( ६-४-१५० ) हलः परस्य तद्धितयकारस्योपधाभूतस्य लोपः स्यादीति परे । गार्गी । ‘अनपत्याधिकारस्थान्न ङीप्’ ( वा २४२६ ) । द्वीपे भवा द्वैप्या । अधिकारग्रहणात् देवस्यापत्यं दैव्या । ‘देवाद्यञञौ’ इति हि यञ् प्राग्दीव्यतीयः, न त्वपत्याधिकारपठितः ॥

४७३ । प्राचां ष्फ तद्धितः । ( ४-१-१७ ) यञन्तात्फो वा स्यात्स्त्रियाम्, स च तद्धितः ॥

४७४ । षः प्रत्ययस्य । ( १-३-६ ) प्रत्ययस्यादिः षः इत्स्यात् ॥

कक्’, आदिवृद्धिः, ङीप्, ‘यस्येति च’ ॥ आढ्यं करणीति ॥ अनाढ्यः आढ्यः क्रियते अनयेति विग्रहः । ‘आढ्यसुभग’ इत्यादिना ख्युन् । ‘युवोः’ इत्यनादेशः । ‘अरुर्द्विषत्’ इति मुम्, णत्वम्, ङीप्, ‘यस्येति च’ ॥ तरुणी तलुनीति ॥ यद्यप्यनयोः ‘वयसि प्रथमे’ इत्येव ङीप् सिद्धः । तथापि गौरादिषु पाठात् ङीषि प्राप्ते इदं वचनम् । गौरादिपाठात् ङीषि स्वरे विशेष इति भावः ॥ यञश्च ॥ यञ इति प्रत्ययत्वालदन्तग्रहणम् । ‘ऋभ्येभ्यः’ इत्यतो ङीबित्यनुवर्तते । स्त्रियामित्यधिकृतम् । तदाह— यञन्तादिति ॥ यद्यपि ‘टिड्ढाणञ्’ इति पूर्वसूत्र एव यञग्रहणं कर्तुमुचितम् । तथापि ‘प्राचां ष्फ तद्धितः’ इत्युत्तरसूत्रे यञ एवानुवृत्तये पृथक् सूत्रमिति भावः ॥ अकारलोपे कृते इति ॥ गार्गीत्युदाहरणं वक्ष्यति । गर्गास्यापत्यं स्त्री इत्यर्थे ‘गर्गादिभ्यो यञ’ इति यञ्, आदिवृद्धिः, ‘यस्येति च’ इति गकारादकारस्य लोपः । गार्ग्यशब्दात् ङीपि ‘हलस्तद्धितस्य’ इति यकारलोपात् परत्वात् ‘यस्येति च’ इति यकारादकारस्य लोपे कृते सति प्राकिया वक्ष्यत इत्यर्थः ॥ हलस्तद्धितस्य ॥ हल इति दिग्भोगे पञ्चमी । परस्येत्यध्याहार्यम् । ‘यस्येति च’ इति सूत्रात् ईतीत्यनुवर्तते, ‘सूर्यतिथ्यागस्त्य’ इत्यतः उपधाया इति, य इति षष्ठ्यन्तं च, ‘ढे लोपोऽकृद्वाः’ इत्यतः लोप इति च । तदाह— हलः परस्येत्यादिना ॥ अकारलोपात् प्रागेव यकारलोपो न संभवति, अकारे सति यकारस्य ईकारपरकत्वाभावात् । ननु कृते अकारलोपे कथं यकारस्य उपधात्वम् । नच अल्लोपस्य स्थानिवत्त्वं शङ्क्यम्, यलोपविधौ तन्निषेधादिति चेत्, न—यलोपे कर्तव्ये अल्लोपस्याभीयत्वेनासिद्धतया यकारस्य उपधात्वसंभवात् । उपधाग्रहणानुवृत्तौ तु अल्लोपस्यासिद्धत्वाद्यकारस्य ईकारपरकत्वाभावात् लोपो न स्यात् । यदा तु सूत्रारम्भसामर्थ्यादेवाकारव्यवधानेऽपि यकारस्य लोपः संभवतीत्युच्यते, तदा उपधाग्रहणानुवृत्तिर्मास्तु ॥ गार्गीति ॥ इह ‘गोत्रं च चरणैः सह’ इति जातिस्त्वेऽपि ‘जातेरस्त्रीनिषयात्’ इति न ङीप्, योपधत्वात् ॥ अनपत्याधिकारेति ॥ ‘तस्यापत्यम्’ इत्यपत्याधिकारविहितभिन्नयञन्तान्न ङीबिति वक्तव्यमित्यर्थः ॥ द्वैप्येति ॥ द्वीपे भवेति विग्रहे ‘द्वीपादनुसमुद्रं यञ्’ इति यञ् । आदिवृद्धिः । ‘यस्येति च’, टापि, सवर्णदीर्घः । अस्य यञः अपत्याधिकारविहितत्वाभावाच्च ङीबिति भावः । नन्वनपत्याच्च ङीबित्येतावतैव द्वैप्येत्यत्रातिप्रसङ्गनिरासात् अधिकारग्रहणं किमर्थमित्यत आह— अधिकारग्रहणादिति ॥ इह नेति शेषः । देवस्यापत्यमिति विग्रहे ‘देवाद्यञञौ’ इति यञ्, आदिवृद्धिः, ‘यस्येति च’, दैव्यशब्दात् टापि, सवर्णदीर्घः, दैव्येति रूपम् । अनपत्याच्च ङीबित्युक्ते अस्य यञः आपत्यत्वात् ङीबिषेधो न स्यात् । अधिकारग्रहणे तु अत्रापि निषेधः स्यादेव, अस्य यञः आपत्यत्वेऽपि ‘तस्यापत्यम्’ इत्यधिकारबहिर्भूतत्वात् । तदेतदुपपादयति— देवादिति ॥ ‘देवाद्यञञौ’ इति तु ‘तस्यापत्यम्’ इत्यधिकारात् प्रागेव ‘प्राग्दीव्यतोऽण्’ इत्यधिकारपठितः । स चापत्यादिविकारान्तार्थेषु साधारणत्वात् अपत्यार्थकोऽपि भवति, न त्वपत्याधिकारपठित इत्यर्थः । यद्यपि ‘यञश्च’ इति सूत्रे ‘आपत्यग्रहणं कर्तव्यम्’ इत्येव भाष्ये दृश्यते । तथापि तत्र आपत्यपदम् अपत्याधिकारविहितपरमिति मनोरमायां शब्दरत्ने च प्रपञ्चितम् ॥ प्राचां ष्फ तद्धितः ॥ यञ इत्यनुवर्तते, स्त्रियामित्यधिकृतम् । ष्फेति लुप्तप्रथमाकम् । तदाह— यञन्तादिति ॥ षः प्रत्ययस्य ॥ ‘आदिर्मिडुवः’ इत्यतः आदिरित्यनुवर्तते । ‘उपदेशोऽजनुनासिक इत्’ इत्यतः इदिति च । तदा,

४७५ । आयनेयीनीयियः फढखछघां प्रत्ययादीनाम् । ( ७-१-२ ) प्रत्ययादिभूतानां फादीनां क्रमादायन्नादय आदेशाः स्युः । तद्धितान्तत्वात्प्रातिपदिकत्वम् । षित्त्वसामर्थ्यात्फेणोक्तेऽपि स्त्रीत्वे 'षिट्प्रैरा—' ( सू ४९८ ) इति वक्ष्यमाणो ङीष् । गार्ग्यायणी ॥

४७६ । सर्वत्र लोहितादिकतन्तेभ्यः । ( ४-१-१८ ) लोहितादिभ्यः कतशब्दान्तेभ्यो यञन्तेभ्यो नित्यं षफः स्यात् । लौहित्यायनी । कात्यायनी ॥

४७७ । कौरव्यमाण्डूकाभ्यां च । ( ४-१-१९ ) आभ्यां षफः स्यात् । क्रमेण टाब्डी-घोरपवादः । 'कुर्वादिभ्यो ष्यः' ( सू ११७५ ) । कौरव्यायणी । 'ढक् च मण्डूकात्' ( सू ११२२ ) इत्यण् । माण्डूकायनी । 'आसुरेरुपसंख्यानम्' ( वा २४३३ ) आसुरायणी ॥

४७८ । वयसि प्रथमे । ( ४-१-२० ) प्रथमवयोवाचिनोऽदन्तात्स्त्रियां ङीप्स्यात् । कुमा-

ह— प्रत्ययस्यादिरिति ॥ षकारस्य इत्संज्ञायां तस्य लोपः ॥ आयनेयीनीयियः ॥ आयन्, एय्, ईन्, ईय्, इय् एषां द्वन्द्वात् प्रथमाबहुवचनम् । फ, ढ, ख, छ, घ, एषां द्वन्द्वात् षष्ठीबहुवचनम् । फादिष्वकार उच्चारणार्थः । यथासंख्यपरिभाषया क्रमेणान्वयः । तदाह— प्रत्ययादिभूतानामित्यादिना ॥ आयनो नस्य इत्वे नित्स्वरोपयोगेऽपि नेत्त्वम्, फिनो नित्करणत्वात् ज्ञापकात् । तत्साहचर्यादीनोऽपि नस्य नेत्त्वम् । एयादिषु च यस्य नेत्त्वम्, प्रयोजनाभावात् । ननु षफस्य तद्धितसंज्ञा किमर्थेऽत्यत आह— तद्धितान्तत्वादिति ॥ षफान्तस्य प्रातिपदिकत्वे प्रयोजनमाह— षिट्प्रैरिति वक्ष्यमाणो ङीषिति ॥ 'षिट्प्रैरादिभ्यश्च' इत्यत्र प्रातिपदिकादित्यनुवृत्तम्, ततश्च षफान्तस्य प्रातिपदिकत्वाभावे ङीष् न स्यादिति भावः । ननु षफप्रत्ययेनैव स्त्रीत्वस्य द्योतितत्वात् 'उक्तार्थानामप्रयोगः' इति न्यायादत्र कथं ङीषित्यत आह— षित्त्वसामर्थ्यादिति ॥ ष्फेण द्योतितेऽपि स्त्रीत्वे षित्करणसामर्थ्यात् ङीषित्यर्थः ॥ गार्ग्यायणीति ॥ गर्गस्यापत्यं स्त्री इति विग्रहः । गर्गादियञन्तात् गार्ग्यशब्दात् षफः, षकारः इत्, फकारस्य आयन्नादेशः, 'यस्येति च' इति यकारादकारस्य लोपः, 'हलस्तद्धितस्य' इति तु न भवति । ईतीत्यनुवृत्तेः । 'आपत्यस्य च' इत्यपि न । अनातीति निषेधात् । षित्त्वात् ङीष्, णत्वमिति भावः ॥ सर्वत्र ॥ लोहितादिः गर्गाद्यन्तर्गणः । लोहितः आदिः येषामिति, कतः अन्तो येषामिति च विग्रहः । कतन्तेत्यत्र शकंश्वादिवात् पररूपम् । यञ इत्यनुवृत्तं बहुवचनान्ततया विपारिणम्यते । 'प्राचां षफ तद्धितः' इति सूत्रं प्राचां वर्जमनुवर्तते । सर्वत्रेति सर्वेषु मतेष्वित्यर्थः । नित्यमिति यावत् । तदाह— लोहितादिभ्य इत्यादिना ॥ लौहित्यायनीति ॥ लोहितस्यापत्यं स्त्री इति विग्रहः । लोहितशब्दात् गर्गादियञन्तात् षफः, ष इत्, फकारस्यायन्, 'यस्येति च' इति यकारादकारस्य लोपः, तद्धित इत्यप्यनुवृत्तेः षित्त्वात् ङीषिति भावः ॥ कात्यायनीति ॥ पूर्ववत् प्रक्रिया बोध्या । कौरव्यमाण्डूकाभ्यां च ॥ आभ्यामिति ॥ कौरव्यमाण्डूकाभ्यामित्यर्थः ॥ क्रमेणेति ॥ कौरव्यशब्दात् टापः माण्डूकशब्दात् ङीष्श्चापवाद इत्यर्थः । कौरव्यशब्दस्य यञन्तत्वात् माण्डूकशब्दस्य अणन्तत्वाच्च । ङीपोऽपवाद इत्युचितमिति भ्रमं वारयितुमाह— कुर्वादिभ्य इत्यादिना ॥ कौरव्यायणीति ॥ कुरोरपत्यं स्त्री इति विग्रहः । 'कुर्वादिभ्यो ष्यः' इति ष्यः । णकार इत्, 'ओर्गुणः', आदिवृद्धिः, 'गोत्रं च चरणैस्सह' इति जातित्वेऽपि योपधत्वात् 'जातेरस्त्रीविषयात्' इति ङीष्भावे टाप् प्राप्तः । तं बाधित्वा षफः, ष इत्, आयन्, 'यस्येति च' इत्यकारलोपः । षित्त्वात् ङीष् । 'यस्येति च' इति भावः ॥ माण्डूकायनीति ॥ मण्डूको नाम ऋषिः तस्यापत्यं स्त्री इति विग्रहः । 'ढक् च मण्डूकात्' इत्यण्, आदिवृद्धिः, 'यस्येति च', 'गोत्रं च चरणैस्सह' इति जातित्वात् ङीष् प्राप्तः, तं बाधित्वा षफः, ष इत्, आयन्, 'यस्येति च', षित्त्वात् ङीष्, 'यस्येति च' इति भावः । टाब्डीघोरपवाद इति पाठस्तु प्रामादिकः ॥ आसुरेरुपसंख्यानमिति ॥ षफस्येति शेषः ॥ आसुरायणीति ॥ असुरस्यापत्यं स्त्री इति विग्रहः 'अत इन्', आदिवृद्धिः, षफः, ष इत्, आयन्, 'यस्येति च', षित्त्वात् ङीष्, 'यस्येति च', णत्वमिति भावः ॥ वयसि प्रथमे ॥ प्राणिनां कालकृतावस्थानविशेषो वयः । तच्च कौमारं यौवनं वार्धकं चेति त्रिधा । 'पिता रक्षति कौ-

री । 'वयस्यचरम इति वाच्यम्' ( वा २४३५ ) । वधूटी । चिरण्टी । वधूटचिरण्टशब्दौ यौवनवाचिनौ । अतः किम्, शिशुः । कन्याया न । 'कन्यायाः कनीन च' ( सू १११९ ) इति निर्देशात् ॥

४७९ । द्विगोः । ( ४-१-२१ ) अदन्ताद्विगोर्डीप्स्यात् । त्रिलोकी । अजादित्वात्त्रिफला । त्रयनीका ( सेना ) ॥

४८० । अपरिमाणविस्ताचितकम्बलयेभ्यो न तद्धितलुकि । ( ४-१-२२ ) अपरि-  
माणांताद्विस्ताद्यन्ताच्च द्विगोर्डीप्न स्यात्तद्धितलुकि सति । पञ्चभिरश्रैः क्रीता पञ्चाश्रा । आ-  
र्हीयष्टक् । 'अध्यर्धे—' ( सू १६९३ ) इति लुक् । द्वौ बिस्तौ पचति द्विविस्ता । व्याचि-

मारे भर्ता रक्षति यौवने । पुत्रस्तु स्थाविरे भावे न स्त्री स्वातन्त्र्यमर्हति ॥' इति दर्शनात् । चतुर्विधं वय इत्य-  
न्ये । 'आद्ये वयसि नार्धात् द्विर्ताथे नाजितं धनम् । नृतीथे न तपस्तप्तं चतुर्थं किं करिष्यति ॥' इति दर्शना-  
त् । प्रथमे वयसीत्यनन्तरं विद्यमानादिति शेषः । 'अजायतष्टाप' इत्यतः अत इत्यनुवृत्तेन प्रातिपदिकादित्यधि-  
कृतं विशेष्यते । तदन्तविधिः । स्त्रियामित्यधिकृतम् । 'ऋन्नेभ्यः' इत्यतो डीबित्यनुवर्तते । तदाह— **प्रथम-  
वयोवाचिन इत्यादिना ॥ कुमारीति ॥** अप्रादुर्भूतयौवनेत्यर्थः । वृद्धकुमारीति तु वृद्धायामेव कुमारीत्वारो-  
पात् बोध्यः ॥ **वयस्यचरम इति ॥** चरमम् अन्यं वयः तद्विज्ञम् अचरमं, प्रथमे इत्यपनीय अचरमे इति  
वक्तव्यमित्यर्थः । किमर्थमित्यत आह—**वधूटी चिरण्टीति ॥** अनयोर्द्वितीयवयोवाचित्वाद्प्राप्तिरिति भावः ।  
अनयोर्द्वितीयवयसि अप्रसिद्धत्वादाह— **वधूटचिरण्टशब्दौ यौवनवाचिनाविति ॥** भाष्यप्रामाण्यादिति  
भावः ॥ **शिशुरिति ॥** शिशुशब्दस्य प्रथमवयोवाचित्वेऽपि अदन्तत्वाभावात् न डीबिति भावः ॥ **कन्याया  
नेति ॥** डीबिति शेषः । कुत इत्यत आह—**कन्यायाः कनीन चेति ॥** नच द्विवर्षा स्त्री इत्यादावपि  
डीप् शङ्क्यः, शालादावपि प्रयोगसत्त्वेन द्विवर्षेत्यादेः प्रथमवयोवाचित्वाभावात् पदान्तरसमाभिव्याहारप्रकरणादि  
अनपेक्ष्य यः वयोवाची तस्यैव विवक्षितत्वात् ॥ **द्विगोः ॥** स्त्रियामिति अत इति डीबिति चानुवर्तते । तदाह—  
**अदन्तादिति ॥ त्रिलोकीति ॥** त्रयाणां लोकानां समाहार इति विग्रहः । 'तद्धितार्थान्तरपदसमाहारे च'  
इति द्विगुसमासः । 'अकारान्तोत्तरपदो द्विगुः स्त्रियामिष्टः' इति स्त्रीत्वम् । त्रिलोकशब्दात् टाबपवादो डीप् ।  
'यस्येति च' इति भावः । ननु त्रिफला त्रयनीका इत्यत्रापि डीप् प्राप्नोतीत्यत आह—**अजादित्वात् त्रिफला  
त्रयनीकेति ॥** भवतीति शेषः । त्रयाणां फलानां समाहार इति, त्रयाणामर्नाकानामिति च विग्रहे 'तद्धितार्थ'  
इति द्विगुः । 'अकारान्तोत्तरपदः' इति स्त्रीत्वम्, 'द्विगोः' इति डीपं बाधित्वा अजादित्वाद्वाविति भावः । अनी-  
कशब्दः ऐन्द्रवायवाग्रत्वे शुक्राग्रत्वे आग्रयणाग्रत्वे च वर्तते इति त्रयनीकाधिकरणे मीमांसकाः ॥ **अपरिमाण ॥**  
'द्विगोः' इति डीबिति चानुवर्तते । प्रातिपदिकादित्यधिकृतमपरिमाणादिभिर्विशेष्यते । तदन्तविधिः । तदाह—  
**अपरिमाणान्तादित्यादिना ॥** अपरिमाणान्तमुदाहरति—**पञ्चभिरिति ॥** तद्धितलुक् दर्शयति—**आर्ही-  
यष्टक् ॥ अध्यर्धेति लुगिति ॥** पञ्चभिरश्रैः क्रीतेति विग्रहे 'तद्धितार्थ' इति द्विगुः । 'आर्हादगोपुच्छस-  
ङ्ख्यापरिमाणाट्ठक्' इत्यधिकारं 'तेन क्रीतम्' इति ठक् । 'अध्यर्धपूर्वाद्द्विगोर्लुगसंज्ञायाम्' इति तस्य लुक् । अत्र  
'द्विगोः' इति डीप् न भवति, अपरिमाणान्ताद्विगुत्वात् । नन्वत्र 'द्विगोः' इति प्राप्तडीप्निषेधेऽपि 'टिड्ढाणञ्' इति  
ठमिमात्तको डीप् दुर्वारः । द्वाभ्यां शताभ्यां क्रीता द्विशतेत्यत्र 'सङ्ख्याया अतिशदन्ताया.' इति कनः 'अध्यर्ध'  
इति लुकि 'अपरिमाण' इति निषेधस्य चरितार्थत्वात् इति चेत्, सत्यम्—'टिड्ढाणञ्' इत्यत्र प्रत्यासत्त्या  
टिड्ढाणञ्जादीनां यः अकारः तदन्तमिति विवक्षितम् । पञ्चाश्वशब्दश्चायं ऋगवयवाकारान्तो न भवतीति न दोषः ।  
नच प्रत्ययलक्षणेन ऋगवयवाकारान्तत्वं शङ्क्यम्, वर्णाश्रये प्रत्ययलक्षणाभावात् । बिस्तादिशब्दानां तु परिमाण-  
विशेषवाचित्वात् 'अपरिमाण' इत्यनेन अप्राप्तेः पृथगुपादानम् ॥ **द्वौ बिस्ताविति ॥** 'सुवर्णाबिस्तौ हेनोऽक्षे'  
इत्यमरः । 'गुञ्जाः पञ्चाद्य माषकः । ते षोडशाक्षः' इति च । गुञ्जापञ्चकं माषपरिमाणम् । माषषोडशकम् अक्षप-

ता । द्विकम्बल्या । परिमाणान्तात्तु म्याढकी । तद्धितलुकि किम् । समाहारे पश्चात्क्षी ॥

४८१ । काण्डान्तात्क्षेत्रे । ( ४-१-२३ ) क्षेत्रे यः काण्डान्तो द्विगुस्ततो न डीप् तद्धितलुकि । द्वे काण्डे प्रमाणमस्या द्विकाण्डा क्षेत्रभक्तिः । 'प्रमाणे द्वयसच्—' ( सू १८३८ )

इति विहितस्य मात्रचः 'प्रमाणे लः, द्विगोर्नित्यम्' इति लुक् । क्षेत्रे किम् । द्विकाण्डी रज्जुः ॥

४८२ । पुरुषात्प्रमाणेऽन्यतरस्याम् । ( ४-१-२४ ) प्रमाणे यः पुरुषस्तदन्ताद्विगोर्डी-

रिमाणम्, तच्च अशीतिगुजात्मकम् । तस्मिन् हेमाविषये अक्षपरिमाणे सुवर्णविस्तशब्दावित्यर्थः । द्वौ बिस्तौ पचतीति विग्रहे 'तद्धितार्थ' इति द्विगुः । 'संभवत्यवहरतिपचति' इति ठक्, तस्य 'अध्यर्ध' इति लुक् । 'द्विगोः' इति डीपि अनेन प्रतिषिद्धे सति टापि द्विबिस्ता मूषा । द्विबिस्तपरिमाणकहिरण्यं द्रावयतीत्यर्थः । पचिरिह द्रावणे द्रव्यः ॥ **व्याचितेति** ॥ 'आचितो दश भाराः' इत्यमरः । 'तुला स्त्रियां पलशतं भारः स्याद्विंशतिः पुमान्' इति च । द्वावाचितौ बहतीत्यर्थे 'आढकाचितपात्रात् खोऽन्यतरस्याम्' 'द्विगोष्ठंश्च' इति खठनोरभावे प्राग्वती-यष्टञ् । 'अध्यर्ध' इति तस्य लुक् । अनेन 'द्विगोः' इति डीपि निषिद्धे टापि व्याचिता शकटी ॥ **द्विकम्बल्ये-** **ति** ॥ कम्बलस्य प्रकृतिभूतं द्रव्यं कम्बल्यम् ऊर्णापलशतम् । 'तदर्थं विकृतेः प्रकृतौ' इत्यर्थे 'कम्बलाच्च संज्ञायाम्' इति यत् । द्वाभ्यां कम्बल्याभ्यां क्रीतेति विग्रहे 'तेन क्रीतम्' इति टञः 'अध्यर्ध' इति लुक्, 'द्विगोः' इति डीपि अनेन प्रतिषिद्धे टापि । नन्वत्र न तद्धितलुकि इत्येवास्तु । तावतैव पञ्चभिरश्वैः क्रीता पञ्चाश्वेति सिद्धेः 'अपरिमाण' इति मास्तु । एवं च द्विबिस्ता व्याचिता द्विकम्बल्येत्यपि सिद्धेर्विस्तादिग्रहणमपि मास्वित्यत आह— **परिमाणान्तात्स्विति** ॥ 'गुत्राः पञ्च तु माषः स्यात्ते सुवर्णस्तु षोडश । पलं सुवर्णाश्रत्वारः पञ्च वापि प्रक्रीर्तितम् ॥ पलद्वयं तु प्रसृतं द्विगुणं कुडबं मतम् । चतुर्भिः कुडबैः प्रस्थः प्रस्थाश्रत्वार आढकः ॥' इति स्मृतिः । द्वावाढकौ पचतीति विग्रहे 'आढकाचितपात्रात् खोऽन्यतरस्याम्, द्विगोष्ठंश्च' इति खठनोरभावे प्राग्वतीयष्टञ् । 'अध्यर्ध' इति लुक् । 'द्विगोः' इति डीप् । द्वावाढकीति रूपम् । 'न तद्धितलुकि' इत्येतावत्यवोक्ते अत्रापि डीपो निषेधः स्यात् । अतः अपरिमाणान्न तद्धितलुकीति वक्तव्यम् । तावत्युक्ते द्विबिस्तेत्यादौ परिमाणत्वात् डीन्निषेधो न स्यात् । अतो बिस्तादिग्रहणमपीति भावः ॥ **काण्डान्तात् क्षेत्रे** ॥ 'द्विगोः' इति, न तद्धितलुकीति चानुवर्तते । तदाह— **क्षेत्रे य इत्यादि** ॥ **द्वे काण्डे इति** ॥ षोडशारत्न्यायामो दण्डः काण्डमिति स्मृतिः । द्वे काण्डे प्रमाणमस्याः इति विग्रहे 'तद्धितार्थ' इति द्विगुसमासे द्विकाण्डशब्दस्य क्षेत्रवर्तित्वे नपुंसकत्वशङ्काव्युदासाय क्षेत्रभक्तिरिति विशेष्योपादानम् । तद्धितलुकं दर्शयितुमाह— **प्रमाणे द्वयसजिति** ॥ नच काण्डादित्यस्य प्रातिपदिकविशेषणतया तदन्तलाभादन्तग्रहणं व्यर्थमिति शङ्क्यम्, असति ह्यन्तग्रहणे क्षेत्र इत्येतत् काण्डस्यैव विशेषणं स्यात् ध्रुतव्यात् । क्षेत्रे यः काण्डशब्दः तदन्तादिति लभ्येत । एवंच द्विकाण्डा क्षेत्रभक्तिरित्यत्र द्विकाण्डशब्दस्यैव क्षेत्रवर्तित्वात् काण्डशब्दस्य प्रमाणवाचित्वात् डीन्निषेधो न स्यात् । द्वाभ्यां काण्डाभ्यां काण्डप्रमितक्षेत्राभ्यां क्रीता द्विकाण्डी बडवेत्यत्रैव डीन्निषेधः स्यात् । अतः अन्तग्रहणम् ॥ **द्विकाण्डी रज्जुरिति** ॥ पूर्ववत् मात्रचो लुकि 'द्विगोः' इति डीप् । क्षेत्रवृत्तित्वाभावात् न तन्निषेध इति भावः । ननु 'अपरिमाण' इति पूर्वसूत्रे परिमाणशब्देन किं परिच्छेदकमात्रं विवक्षितम्, उत 'ऊर्ध्वमानं किलोन्मानं परिमाणं तु सर्वतः । आयामस्तु प्रमाणं स्यात्' इति वार्तिकानुसारेण परितः सर्वतः आरोहतः परिणाहतश्च येन मीयते तत् परिमाणमित्याढककुडबाद्येव आयामव्यावृत्तं विवक्षितम् ? नाद्यः, तथा सति द्वौ हस्तौ प्रमाणमस्या इति विग्रहे द्विहस्ता भित्तिरित्यत्र पूर्ववन्मात्रचो लुकि डीन्निषेधो न स्यात् । न द्वितीयः, तथा सति काण्डशब्दस्यायामप्रमाणपरतया उक्तपरिमाणपरत्वाभावेन 'अपरिमाण' इत्यनेनैव द्विकाण्डा क्षेत्रभक्तिः इत्यत्रापि डीन्निषेधसंभवेन 'काण्डान्तात् क्षेत्रे' इति सूत्रारम्भवैयर्थ्यादित्युभयतःपाशा रज्जुरिति चेत्, सत्यम्—'अपरिमाण' इति पूर्वसूत्रे पारिभाषिकमेव परिमाणं विवक्षितं, न त्वायामोऽपि ततश्च द्विहस्ता भित्तिरित्यत्र 'अपरिमाण' इति डीन्निषेधो निर्बाधः । काण्डान्तादिति सूत्रं तु काण्डान्तात् क्षेत्र एव डीन्निषेधः नान्यत्र द्विकाण्डी रज्जुरित्यादाविति नियमार्थमित्यन्यत्र विस्तरः ॥ **पुरुषात्** ॥ द्विगोरिति तद्धितलुकीति डीबिति चानुवर्तते । तदाह— **प्रमाणे य इत्यादिना** ॥ प्रमा-

व्वा स्यात्तद्धितलुकि । द्वौ पुरुषौ प्रमाणमस्याः सा द्विपुरुषी—द्विपुरुषा वा परिखा ॥

४८३ । ऊधसोऽनङ् । ( ५-४-१३१ ) ऊधोऽन्तस्य बहुव्रीहेरनङादेशः स्यात् स्त्रियाम् । इत्यनङि कृते डाब्डीभिषेधेषु प्राप्तेषु ॥

४८४ । बहुव्रीहेरुधसो ङीष् । ( ४-१-२५ ) ऊधोऽन्ताद्बहुव्रीहेर्ङीप् स्यात्स्त्रियाम् । कुण्डोष्ठी । स्त्रियाम् किम् कुण्डोधो धैनुकम् । इहानङ्ङपि न । तद्विधौ 'स्त्रियाम्' ( वा ३३६७ ) इत्युपसंख्यानात् ॥

४८५ । संख्याव्ययादेर्ङीप् । ( ४-१-२६ ) ङीषोऽपवादः । द्व्यूष्ठी । अत्यूष्ठी । बहुव्रीहेरित्येव । ऊधोऽतिक्रान्ता अत्यूधाः ॥

४८६ । दामहायनान्ताच्च । ( ४-१-२७ ) संख्यादेर्बहुव्रीहेर्दामान्ताद्वायनान्ताच्च ङीप्स्यात् । दामान्ते डाप्रतिषेधयोः प्राप्तयोर्हायनान्ते टापि प्राप्त वचनम् । द्विदाम्नी । अव्ययग्रह-

णमायाम्, 'आयामस्तु प्रमाणं स्यात्' इति वचनात् ॥ द्वौ पुरुषाविति ॥ पञ्चहस्तायाम् पुरुष इत्युच्यते, 'पञ्चारन्निः पुरुषः' इति शुल्बसूत्रात् । द्वौ पुरुषौ प्रमाणमस्या इति विग्रहे 'तद्धितार्थ' इति द्विगुसमासः । 'प्रमाणे द्वयसज्जन्मात्रचः' इति विहितस्य मात्रचः 'प्रमाणे लः, द्विगोर्नित्यम्' इति लुक् । अत्र उक्तरात्या पुरुष-प्रमाणस्य आयामात्मकस्य 'अपरिमाण' इति नित्यं ङीष्भिषेधे प्राप्ते विकल्पार्थमिदं वचनम् । अन्ये तु 'तदस्य परिमाणम्' इति ठकः ठञो वा 'अध्यर्ध' इति लुक् । तत्र हि उत्तरसूत्रानुरोधात् परिमाणशब्देन परिच्छेदकमात्रं गृह्यते इत्याहुरित्यास्तां तावत् ॥ द्विपुरुषी द्विपुरुषा वा परिखेति ॥ तिर्यक् द्विपुरुषायतेत्यर्थः । दुर्ग परितः तत्संरक्षणार्थो जलाशयः परिखा । अथ कुण्डमिव ऊधो यस्या इति बहुव्रीहौ कुण्डोधसशब्दः । तत्र विशेषमाह—  
ऊधसोऽनङ् ॥ 'बहुव्रीहौ सक्थ्यक्ष्णोः' इत्यतो बहुव्रीहावित्यनुवृत्तं षष्ठ्या विपरिणम्यते, ऊधसः इत्यनेन विशेष्यते, तदन्तविधिः । तदाह— ऊधोऽन्तस्येति ॥ समासान्तप्रकरणस्थत्वेऽपि द्विवादेश्योदेशत्वं बोध्यम् ॥ इत्यनङि कृते इति ॥ अनङि ङकार इत्, अकार उच्चारणार्थः, 'ङिच्च' इत्यन्यस्य सकारस्य अन्, पररूपम्, कुण्डोधन् इति स्थिते सतीत्यर्थः ॥ डाब्डीभिषेधेष्विति ॥ 'डाबुभाभ्याम्' इति वैकल्पिके डापि, 'अन उपधालोपिनः' इति वैकल्पिके ङीपि, तदुभयाभावे 'ऋन्नेभ्यः' इति प्राप्तस्य ङीपः 'अनो बहुव्रीहेः' इति निषेधे च प्राप्ते इत्यर्थः ॥ बहुव्रीहेः ॥ ऊधस इति बहुव्रीहेर्विशेषणम्, तदन्तविधिः, स्त्रियामित्यधिकृतम् । तदाह—  
ऊधोऽन्तादिति ॥ कुण्डोष्ठीति ॥ अनङि कृते ङीषि 'अलोपोऽनः' इति भावः । 'ऊधस्तु ऋबमापीनम्' इत्यमरः । ङीष्भिषेस्तु स्वरे विशेषः फलम् ॥ स्त्रियां किमिति ॥ ङीष्विधौ स्त्रियामित्यनुवृत्तिः किमर्थेति प्रश्नः ॥ कुण्डोधो धैनुकमिति ॥ कुण्डमिव ऊधो यस्येति विग्रहः । नपुंसकत्वस्फोरणाय धैनुकमिति विशेष्यम् । धेनूनां समूह इत्यर्थः । 'अचित्तहस्तिधेनोष्ठक्' 'इसुसुक्तान्तात्कः' आदिवृद्धिः, ऋबत्वं लोकात् । अत्र स्त्रीत्वाभावाच्च ङीषित्थः । ननु मास्तु ङीष्, अनङ् तु कुतो न स्यात्, समासान्तप्रकरणस्थे ऊधसोऽनङ्ङिधौ 'स्त्रियाम्' इत्यभावादित्यत आह—तद्विधाविति ॥ ऊधसोऽनङ्ङिधौ 'स्त्रियाम्' इत्युपसंख्यानादित्यर्थः । बहुव्रीहेः किम् । ऊधः प्राप्तेति विग्रहे 'प्राप्तपत्रे च द्वितीयया' इति समासे प्राप्तोधाः ॥ संख्याव्ययादेर्ङीप् ॥ संख्याव्ययादेरूधोऽन्तात् स्त्रियां ङीप् स्यादित्यर्थः ॥ ङीषोऽपवाद इति ॥ 'बहुव्रीहेरुधसो ङीष्' इत्यस्यापवाद इत्यर्थः । स्वरे विशेषः । संख्यादेरुदाहरति—द्व्यूष्ठीति ॥ द्वे ऊधसी यस्याः इति विग्रहः । अनङि ङीपि अलोप इति भावः । अव्ययादेरुदाहरति—अत्यूष्ठीति ॥ अतिशयितमूधो यस्याः इति विग्रहः ॥ बहुव्रीहेरित्येवेति ॥ बहुव्रीहेरित्यनुवर्तते ऐवेत्यर्थः ॥ ऊधोऽतिक्रान्तेति ॥ 'अत्यादयः क्रान्तायर्थे द्वितीयया' इति समासस्य अबहुव्रीहित्वाच्च ङीप् । अत एव नानङ् नापि ङीष् ॥ दामहायनान्ताच्च ॥ संख्यादेः ङीप् इति चानुवर्तते । तदाह—संख्यावेरिति ॥ अव्ययग्रहणं तु नानुवर्तते अस्वरितत्वादिति भावः । बहुव्रीहिविशेषणत्वादेव सिद्धे अन्तग्रहणं स्पष्टा-

णाननुवृत्तेरुहामा बडवेत्यत्र डाग्निषेधावपि पक्षे स्तः । द्विहायनी बाला । 'त्रिचतुर्भ्यां हायनस्य णत्वं वाच्यम्' ( वा ५०३८ ) । 'वयोवाचकस्यैव हायनस्य डीष्णत्वं चेष्यते' ( वा २४४१ ) । त्रिहायणी । चतुर्हायणी । वयसोऽन्यत्र द्विहायना, त्रिहायना, चतुर्हायना, शाला ॥

४८७ । नित्यं संज्ञाछन्दसोः । ( ४-१-२९ ) अन्नन्ताद्बहुव्रीहेरुपधालोपिनो डीष्प्यात्संज्ञाछन्दसोः । सुराज्ञी नाम नगरी । अन्यत्र पूर्वेण विकल्प एव । वेदे तु शतमूर्ध्नी ॥

४८८ । केवलमामकभागधेयपापापरसमानार्यकृतसुमङ्गलभेषजाच्च । ( ४-१-३० ) एभ्यो नवभ्यो नित्यं डीष्प्यात्संज्ञाछन्दसोः । 'अथो त इन्द्रः केवलीर्विशः' 'मामकी तनू' । भागधेयी । पापी । अपरी । समानी । आर्यकृती । सुमङ्गली । भेषजी । अन्यत्र केवला इत्यादि । मामकग्रहणं नियमार्थम् । अण्णन्तत्वादेव सिद्धेः । तेन लोकेऽसंज्ञायां मामिका ॥

४८९ । अन्तर्वत्पतिवतोर्नुक् । ( ४-१-३२ ) एतयोः स्त्रियां नुक्स्यात् । 'ऋन्नेभ्यो डीप्' ( सू ३०६ ) । गर्भिण्यां जीवद्भर्तृकायां च प्रकृतिभागौ निपात्येते । तत्रान्तरस्यस्यार्थम् ॥ दामान्ते इति ॥ द्विदामन्शब्दे दामान्ते 'डाबुभाभ्याम्' इति डापि 'अन उपधालोपिनः' इति डीपि, 'अनो बहुव्रीहेः' इति डीष्प्रतिषेधे च प्राप्ते, द्विहायनीत्यत्र हायनान्ते अदन्तत्वाद्वापि प्राप्ते 'दामहायनान्ताच्च' इति वचनमित्यर्थः ॥ द्विदाम्नीति ॥ द्वे दामनी यस्याः इति विग्रहः । डीपि 'अङ्गोपोऽनः' इति भावः । ननु अव्ययग्रहणानुवृत्तौ किं बाधकमित्यत आह— अव्ययग्रहणेति ॥ उद्दामेति ॥ उत्कान्तं दाम यस्या इति विग्रहः ॥ डाग्निषेधावपीति ॥ अपिना 'अन उपधा' इति डीप् गृह्यते, अन्ग्रहणे अनर्थकस्यापि ग्रहणात् । अथ हायनान्तस्य उदाहरति— द्विहायनी बालेति ॥ द्वौ हायनौ यस्या इति विग्रहः । अथ त्रिहायणीत्यत्र भिन्नपदत्वात् णत्वाप्राप्तावाह— त्रिचतुर्भ्यामिति ॥ नन्वेवमपि द्विहायना शाला इत्यत्रापि डीप् स्यात्, त्रिहायना शालेत्यत्र तु डीप् णत्वं च स्यातामित्यत आह— वयोवाचकस्येति ॥ इष्यते इति ॥ भाष्यकृतेति शेषः ॥ केवलमामक ॥ 'नित्यं संज्ञाछन्दसोः' इति पूर्वसूत्रमनुवर्तते । एवं च 'अन उपधालोपिनोऽन्यतरस्याम्' इति अन्यतरस्यांग्रहणं निवृत्तम् । 'संख्याव्ययोर्देर्डीप्' इत्यतो डीबित्यनुवर्तते । तदाह— एभ्य इति ॥ केवल, मामक, भागधेय, पाप, अपर, समान, आर्यकृत, सुमङ्गल, भेषज इत्येतेभ्यो नवभ्य इत्यर्थः । छन्दस्युदाहरति— अथोत इन्द्रः केवलीरिति ॥ मामकी तनू इति ॥ मदीयायामित्यर्थः । 'युष्मदस्मदोरन्यतरस्यां खञ् च' इत्यणि 'तवकममकावेकवचने' इति प्रकृतेर्ममकादेशः, डीप्, 'सुपां सुलुक्' इति सप्तम्या लुक् । 'मित्रावरुणयोर्भागधेयी स्थ' । 'भागरूपनामभ्यो धेयः' इति स्वार्थिको धेयप्रत्ययः । भागशब्दस्य पुंलिङ्गत्वेऽपि 'स्वार्थिकाः प्रकृतेः क्वचिच्छिन्नवचनान्यतिवर्तन्ते' इति स्त्रीत्वम्, डीप् । 'तन्वः सन्तु पापीः ।' पापमस्यास्तीत्यर्थे अर्शाद्यजन्तात् स्त्रीत्वे डीप् । 'उत वापरीभ्यो मघवा विजिग्ये' । अपरशब्दः पवर्गमध्यः । 'समानीव आकृतिः ।' आर्यकृतीति क्वचित् वेदे अन्वेषणीयम् । एवं सुमङ्गलीति च । 'सुमङ्गलीरियं बधूः' इत्यत्र 'छन्दसीवनिपौ च' इति मत्वर्थे ईप्रत्ययः । 'शिवा रुद्रस्य भेषजी' । भेषजशब्दः रोगनिवर्तके औषधे प्रसिद्धः । अत एव सूत्रात् स्त्रीत्वमपि । यद्वा भिषजः इयमित्यर्थे अणि इकारस्य एकारः, अत एव निपातनात् । संज्ञायामप्येवमेव सर्वत्र डीबुदाहार्यः । संज्ञाछन्दोभ्यामन्यत्र तु केवला मामिका इत्यादि । नन्वणन्तत्वादेव 'टिड्ढणञ्' इति डीपि सिद्धे मामकग्रहणं व्यर्थमित्यत आह— मामकग्रहणमिति ॥ लोके असंज्ञायां च डीभिष्यस्यर्थमिति भावः । एवं भेषजशब्दस्य अणन्तत्वेऽपि ज्ञेयम् । एतदर्थमेव वैदिकप्रक्रियायाम् इदं नोपन्यस्तम् ॥ अन्तर्वत्पतिवतोर्नुक् ॥ एतयोः स्त्रियां नुगिति ॥ किञ्चसामर्थ्यात् अयमागमः, नतु प्रत्यय इति भावः । किञ्चादस्तावयवः, अन्तर्वत् न्, पतिवत् न् इति स्थिते आह— ऋन्नेभ्यो डीषिति ॥ ग-

गर्भे इति विग्रहे अन्तश्शब्दस्याधिकरणशक्तिप्रधानतयास्तिसामानाधिकरण्याभावादप्राप्तो मनु-  
ब्रिपात्यते । 'पतिवन्नी' इत्यत्र तु वत्वं निपात्यते । अन्तर्वन्नी । पतिवन्नी । प्रत्युदाहरणं तु  
अन्तरस्त्यस्यां शालायां घटः । पतिमती पृथिवी ॥

४९० । पत्युर्नो यज्ञसंयोगे । ( ४-१-३३ ) पतिशब्दस्य नकारादेशः स्याद्यज्ञेन सम्बन्धे ।  
वसिष्ठस्य पत्नी । तत्कर्तृकस्य यज्ञस्य फलभोक्त्रीत्यर्थः । दम्पत्योः सहाधिकारात् ॥

४९१ । विभाषा सपूर्वस्य । ( ४-१-३४ ) पतिशब्दान्तस्य सपूर्वस्य प्रातिपदिकस्य नो  
वा स्यात् । गृहस्य पतिः गृहपतिः—गृहपत्नी । 'अनुपसर्जनस्य' इतीहोत्तरार्थमनुवृत्तमपि न  
पत्युर्विशेषणं, किंतु तदन्तस्य । तेन बहुव्रीहावपि । दृढपत्नी—दृढपतिः । वृषलपत्नी—वृषल-

भिण्यामिति ॥ गर्भिण्यां जीवद्भर्तृकायां च स्त्रियाम् अन्तर्वत् पतिवत् इति प्रकृतिभागौ नुक्संनियोगेन निपा-  
त्यते इत्यर्थः । वार्तिकमेतत् । कतरस्मिन् किं निपात्यत इत्यत आह— तत्रेति ॥ तयोर्मध्य इत्यर्थः । अन्तर-  
स्त्यस्यां गर्भे इति विग्रहे अप्राप्तो मनुप् निपात्यत इत्यन्वयः । कथमप्राप्तिर्मनुप इत्यत आह— अन्तश्शब्द-  
स्येत्यादि अभावादित्यन्तम् ॥ 'तदस्यास्त्यस्मिन्निति मनुप्' इति सूत्रेण अस्तिसामानाधिकरणात् कर्तृ-  
कारकप्रधानप्रथमान्तात् मनुप्रत्ययो विहितः । यथा गौरस्यास्तीति गोमानित्यादौ । प्रकृते तु प्रथमान्तः कर्तृकार-  
कप्रधानो गर्भशब्द एवास्तिसामानाधिकरणः, नतु अन्तश्शब्दः, तस्याधिकरणकारकप्रधानतया अस्तिसामानाधि-  
करण्यासंभवात् । अतोऽत्र अप्राप्तो मनुब्रिपात्यत इत्यर्थः । ततश्च 'मादुपधायाश्च मतोर्वः' इति मकारस्य वत्वे  
अन्तर्वत् इति प्रकृतिभागः संपद्यत इति भावः ॥ वत्वमिति ॥ पतिरस्या अस्तीति विग्रहे 'तदस्यास्त्यस्मिन्'  
इति मनुपो मकारस्य मादुपधात् परत्वाभावेन 'मादुपधायाः' इति वत्वमप्राप्तं निपात्यत इत्यर्थः ॥ प्रत्युदाहरणं  
त्विति ॥ गर्भिण्यामेव मनुब्रिपातनादन्तरस्त्यस्यां शालायां घट इति विग्रहवाक्यमेव, नतु मनुबित्यर्थः ॥ प-  
तिमती पृथिवीति ॥ जीवद्भर्तृकायामेव वत्विनिपातनादिह वत्वाभाव इति भावः ॥ पत्युर्नो ॥ पत्युरिति ष-  
ष्ठी । न इत्यकार उच्चारणार्थः । स्त्रियामित्यधिकृतम् । तदाह— पतिशब्दस्येति ॥ यज्ञेनेति ॥ यज्ञसंबन्धः  
यज्ञेन सह स्वामितया संबन्धः, यज्ञफलभोक्तृत्वमिति यावत् । तदाह— तत्कर्तृकस्येति ॥ वसिष्ठकर्तृकस्ये-  
त्यर्थः । ननु वसिष्ठकर्तृकयज्ञस्य वसिष्ठ एव फलभोक्तृत्युचितं, नतु तत्त्वयपि, स्वर्गकामः इत्यादिपुंलिङ्गशब्दैः पुंस  
एवाधिकारावगमात् इत्यत आह— दंपत्योः सहाधिकारादिति ॥ एतच्च प्रकृतसूत्रे भाष्ये स्पष्टम् । अत एव  
पूर्वमीमांसायां पद्यस्य प्रथमपादे 'लिङ्गविशेषनिर्देशात् पुंयुक्तमैतिसायनः' इत्यधिकरणे 'स्ववतोस्तु वचनादैककर्म्य  
स्यात्' इत्यधिकरणे च दंपत्योः सहाधिकारः सिद्धान्तितः । प्रपञ्चितं चैतदस्माभिरध्वरमीमांसाकुतूहलवृत्तौ ॥ वि-  
भाषा सपूर्वस्य ॥ पत्युर्नः इत्यनुवर्तते । प्रातिपदिकादित्यनुवृत्तं षष्ठ्या विपरिणतं पत्युरित्यनेन विशेष्यते, त-  
दन्तविधिः । सपूर्वस्येत्येतत् पतिशब्दान्तप्रातिपदिके अन्वेति । पूर्वावयवसहितस्येत्यर्थः । तदाह— पतिश-  
ब्दान्तस्येत्यादिना ॥ यज्ञसंयोगाभावेऽपि अप्राप्तविभाषेयम् ॥ गृहपतिः—गृहपत्नीति ॥ नत्वपक्षे  
'ऋन्ने' इति डीप् । अत्र गृहपतिशब्दः पतिशब्दान्तः गृहशब्दात्मकपूर्वावयवसहितश्चेति भावः । नच 'ग्रहणवता  
प्रातिपदिकेन' इति निषेधः शङ्क्यः, 'शज्ञा चामहत्पूर्वा' इति लिङ्गेन तस्य स्त्रियामित्यधिकारे अप्रवृत्तेरुक्तत्वात् ।  
ननु दृढः पतिः यस्या इति बहुव्रीहौ दृढपतिः दृढपत्नीति नत्वविकल्प इष्यते, स तु न संभवति, अनुपसर्जनादि-  
त्यधिकारात् पतिशब्दस्यात्रोपसर्जनत्वात् । नच अनुपसर्जनात् इति नात्र संबन्धते इति वाच्यम्, उत्तरत्रानु-  
वृत्तये इहापि तदनुवृत्तेरावश्यकत्वादित्यत आह—अनुपसर्जनस्येत्यादि ॥ किं तु तदन्तस्येति ॥  
सपूर्वस्येति पत्यन्तस्य श्रुतत्वेन तद्विशेषणताया एव न्याय्यत्वात् अवान्तरवाक्यार्थबोधोत्तरमेव अनुपसर्जनः तद्विशेष-  
णप्रवृत्त्या तत्काले सपूर्वस्य श्रुतत्वेन तेनैव संबन्धे जाते सति पश्चात् पतिशब्देऽपि पुनर्न्यापारे मानाभावादिति भावः ॥  
तेनेति ॥ अनुपसर्जनत्वस्य पत्यन्तविशेषणत्वेनेत्यर्थः । यज्ञसंयोगग्रहणमनुवर्त्य प्राप्तविभाषा कुतो न स्यादित्यत  
आह— वृषलपत्नीति ॥ पाति रक्षतीति पतिः वृषलस्य पतिः स्त्री इति विग्रहः । अपशुद्धाधिकरणे शुद्धाणां य-



पतिः । अथ 'वृषलस्य पत्नी' इति व्यस्ते कथामिति चेन्न । पत्नीव पत्नीत्युपचारात् । यद्वा ।  
आचारक्विवन्तात्कर्तरि क्विप् । अस्मिञ्च पक्षे, पत्नियौ, पत्नियः इतीयङ्विषये विशेषः ।  
सपूर्वस्य किम् । गवां पतिः स्त्री ॥

४९२ । नित्यं सपत्न्यादिषु । ( ४-१-३५ ) पूर्वविकल्पापवादः । समानस्य सभावोऽपि  
निपात्यते । समानः पतिर्यस्याः सा सपत्नी । एकपत्नी । वीरपत्नी ॥

४९३ । पूतक्रतोरै च । ( ४-१-३६ ) अस्य स्त्रियामै आदेशो ङीप्च । 'इयं त्रिसूत्री  
पुंयोग एवेव्यते' ( वा २४४९ ) । पूतक्रतोः स्त्री पूतक्रतायी । 'यया तु क्रतवः पूताः  
स्यात्पूतक्रतुरेव सा' ॥

४९४ । वृषाकप्यग्रिकुसितकुसिदानामुदात्तः । ( ४-१-३७ ) एषामुदात्त ऐ आदेशः  
स्यान्ङीप्च । वृषाकपेः स्त्री वृषाकपायी । 'हरविष्णू वृषाकपी' इत्यमरः । 'वृषाकपायी

ज्ञाधिकारनिराकरणादिह यज्ञसंयोगाभावादप्राप्तमेव नत्वं विभाष्यत इति भावः । आक्षिपति—अथेति ॥ आक्षे-  
पारम्भद्योतकोऽथशब्दः, प्रश्नद्योतको वा । 'मङ्गलानन्तरारम्भप्रश्नकात्सन्धैर्व्यथो अथ ।' इत्यमरः ॥ व्यस्ते इति ॥  
विग्रहवाक्ये इत्यर्थः । ततश्च सपूर्वत्वाभावात् न प्रकृतसूत्रेण नत्वविकल्पः । यज्ञसंयोगाभावाच्च न पूर्वसूत्रेण । अतो  
वृषलस्य पत्नीत्यनुपपन्नमित्याक्षेपः ॥ इति चेन्नेति ॥ इत्याक्षिपसि चेत् नैतयुक्तमित्यर्थः ॥ पत्नीवेति ॥ यज्ञसं-  
युक्तायां द्विजभार्यायां यः पत्नीशब्दो व्युत्पादितः तस्यैव शूद्रस्त्रियामपि अयज्ञसंयुक्तायां पाणिग्रहणादिधर्मपुरस्कारेण  
गौण्या वृत्त्या प्रयोगः । यथा गङ्गायामिति स्त्रीलिङ्गस्य तरे प्रयोगः । उक्तं च भाष्ये—'तुषजकस्य पत्नीत्युपमाना-  
त्सिद्धम्' इति ॥ यद्वेति ॥ प्रौढिवादमालमिदम्, स्त्रियामाचारक्विवन्तप्रकृतिक्विवन्तशब्दाः न सन्तीति 'अनुप-  
सर्जनात्' इत्यत्रोक्तत्वात् ॥ सपूर्वस्येति किमिति ॥ प्रातिपदिकविशेषणतया पतिशब्दस्य तदन्तलाभे सति  
पतिशब्दान्तस्य सपूर्वत्वाव्यभिचारात् सपूर्वस्येति किमर्थमिति प्रश्नः ॥ गवां पतिः स्त्रीति ॥ स्वामिनी रक्षित्री  
वेत्यर्थः । असमस्तत्वात् गवामित्यस्य न पूर्वावयवत्वमिति भावः । यद्यपि 'यत्र सङ्गादे पूर्वं भागः पदं  
तत्र चेत् प्रातिपदिकसंज्ञा भवति तर्हि समासस्यैव' इति नियमेन गवां पतिः इति समुदायस्य पत्यन्तत्वेऽपि प्रा-  
तिपदिकत्वाभावादेवात्र नत्वविकल्पो न भवति । तथापि गवां पतिरित्यत्र पतिशब्दस्यैव व्यपदेशिवत्त्वेन तदन्त-  
तया नत्वविकल्पप्राप्तौ तन्निवृत्त्यर्थं सपूर्वस्येति वचनमिति भावः । वस्तुतस्तु 'व्यपदेशिवद्भावोऽप्रातिपदिकेन' इ-  
ति निषेधादिह केवलपतिशब्दस्य पतिशब्दान्तत्वाभावादेव नत्वविकल्पनिवृत्तिसिद्धेः सपूर्वस्येति स्पष्टार्थमित्याहुः ॥  
नित्यं सपत्न्यादिषु ॥ विषयसप्तम्येषा । सपत्न्यादिविषये तत्सिद्धयर्थं नित्यं नत्वमित्यर्थः ॥ पूर्वविकल्पे-  
ति ॥ 'विभाषा सपूर्वस्येति' इति विकल्पस्यापवाद इत्यर्थः । आरम्भसामर्थ्यादेव नित्यत्वे सिद्धे नित्यग्रहणं स्पष्टा-  
र्थम् । ननु समानः पतिर्यस्याः सा सपत्नीति वक्ष्यति । तत्र समानशब्दस्य सभावोऽनुपपन्नः, अतः सहशपर्यायेण  
सहशब्देनैव बहुव्रीहिराश्रयणीयः । एवं च 'वोपसर्जनस्य' इति वैकल्पिकः सभाव इत्यत आह— समानस्ये-  
ति ॥ इह गणे समान, एक, वीर, भ्रातृ, पुत्र इति समानादयः पठिताः । अतः समानशब्देनैव बहुव्रीहिरुचि-  
तः । तस्य च निपातनादेव नित्यं सभाव इति भावः ॥ समानः पतिरिति ॥ अत्र समानशब्द एकपर्यायः,  
पतिशब्दस्तु विवाहनिबन्धनभर्तृशब्दपर्यायः ॥ वीरपत्नीति ॥ वीरः पतिर्यस्याः इति विग्रहः । सपत्न्यादि-  
त्वात्त्वम् ॥ पूतक्रतोरै च ॥ ऐ इति लुप्तप्रथमाकम् । पूतक्रतुशब्दात् स्त्रियां ङीप्स्यात्, प्रकृतेरैकारोऽन्तादेशश्चे-  
त्यर्थः ॥ इयं त्रिसूत्रीति ॥ वार्तिकमिदम् । पूतक्रतोरित्यादिसूत्रत्रयं पुंयोगात् स्त्रियां वृत्तावेवेत्यर्थः ॥ पूतक्रता-  
यीति ॥ पूतः क्रतुः येन सः पूतक्रतुः, तस्य स्त्रीत्यर्थं ङीप्, तकारादुकारस्य ऐकारः, तस्य आयादेश इति भावः ।  
पुंयोग इत्यस्य प्रयोजनमाह—यथेति ॥ वृषाकप्यग्रि ॥ ऐ चेत्यनुवर्तते । तदाह—एषामिति ॥ वृषाकपा-  
यीति ॥ ङीप्, प्रकृतेरुदात्तः ऐकारोऽन्तादेशः, तस्य आयादेशः, तस्य ऐकारस्थानिकत्वात् तदाकारोऽप्युदात्तः

श्रीगौर्योः' इति च । अग्रायी । कुसितायी-कुसिदायी । कुसिदशब्दो ह्रस्वमध्ये न तु दीर्घ-  
मध्यः ॥

४९५ । मनोरौ वा । ( ४-१-३८ ) मनुशब्दस्यौकारादेशः स्यादुदात्तैकारश्च वा । ताभ्यां  
सन्नियोगशिष्टो ङीप्च । मनोः स्त्री मनायी-मनावी-मनुः ॥

४९६ । वर्णादनुदात्तात्तोपधात्तो नः । ( ४-१-३९ ) वर्णवाची योऽनुदान्तस्तोप-  
धस्तदन्तादनुपसर्जनात्प्रातिपदिकाद्वा ङीप्स्यात् तकारस्य नकारादेशश्च । एनी-एता । रोहिणी-  
रोहिता । 'वर्णानां तणतिनितान्तानाम्' ( फि ३३ ) इति फिट्सूत्रेणाद्युदात्तः । 'त्र्येण्या शलल्या'

'अनुदात्तं पदमकवर्जम्' इति अवशिष्टानामचामनुदात्तत्वम् । उदात्त इति किम् । 'लघावन्ते द्वयोश्च बह्वषो गुरुः'  
इति वृषाकपिशब्दो मध्योदात्तः—'नाहमिन्द्राणि रारण सख्युर्गृष्ठाकपेः' इति यथा । अन्ते एकस्मिन् लघौ सति द्वयोर्वा  
लघ्वोः सतोः पूर्वः बह्वचकस्य गुरुः उदात्तः स्यादिति तदर्थः । ततश्च षकारादाकारस्य उदात्तत्वे 'अनुदात्तं पदमेकवर्जम्'  
इत्यवशिष्टानामचामनुदात्तत्वमिति स्थितिः । तथा च षकारादिकारस्यानुदात्तत्वात् तस्थाने ऐकारः अनुदात्तः स्या-  
त् । ततश्च तदादेशभूतायादेशाकारस्याप्यनुदात्तत्वं स्यात् । अतोऽत्र उदात्तत्वविधिः ॥ अग्रायीति ॥ 'अभि-  
र्मूर्धा' इत्यादौ अभिशब्दः अन्तोदात्तः, ततो ङीप्, प्रकृतेरैकारोऽन्तादेशः, स च भवन्नान्तर्यादुदात्त एव भवति ।  
अतस्तदादेशायादेशाकारस्य उदात्तत्वसिद्धेरुदात्त इत्येतदभिशब्दे अन्वयं न लभत, प्रयोजनाभावात् ॥ कुसि-  
तायी कुसिदायीति ॥ कुसितकुसिदे अव्युत्पन्नप्रातिपदिके देवताविशेषस्य नामधेये, फिटस्वरेणान्तोदात्ते ।  
ततो ङीप् ऐकारश्चान्तादेशः, स च भवन्नान्तर्यादुदात्त एवेति कुसितकुसिदशब्दयोरपि उदात्त इत्यस्य नान्वय इति  
वृत्त्यादिग्रन्थेषु स्थितम् । अत एवाह— कुसिदशब्दो ह्रस्वमध्ये न तु दीर्घमध्य इति ॥ दीर्घमध्य-  
त्वे हि 'लघावन्ते' इति मध्योदात्तया शिष्टस्वरेण दकारादकारस्यानुदात्ततया तस्थाने ऐकारस्यानुदात्ततया त-  
स्थाने आयाकारस्यानुदात्तत्वापन्त्या तन्निवृत्त्यर्थं तत्रानुदात्तग्रहणस्यावश्यकत्वादुदाहृतवृत्त्यादिग्रन्थविरोधः स्पष्ट  
एवेति भावः ॥ मनोरौ वा ॥ ऐ चेति, उदात्त इति, ङीबिति चानुवर्तते । तदाह— मनुशब्दस्येति ॥  
उदात्तैकारश्च वेति ॥ औकार उदात्त ऐकारश्च वा स्यादित्यर्थः । उदात्तैकार इति समासनिर्देशादुदात्त इत्यौ-  
कारेण न संबध्यत इति सूचितम्, एतच्च वृत्तिपदमञ्जरीः स्पष्टम् । चकारात् ङीप् ऐकारौकाराभ्यां समुच्चयेत ।  
तदाह— ताभ्यामिति ॥ ऐकारौकाराभ्यां समुच्चयेनैव विहित इत्यर्थः । ततश्च तदुभयाभावपक्षे ङीबिपि नेति  
लभ्यते, 'संनियोगशिष्टानां सह वा प्रवृत्तः सह वा निवृत्तिः' इति परिभाषावशादिति भावः । इयं तु परिभाषा  
'पूतकृतेरै च' इति सूत्रभाष्ये स्थिता ॥ मनायीति ॥ 'यद्वै किं च मनुवदत' इत्यादौ मनुशब्दः 'अिनत्यादिनि-  
त्यम्' इत्याद्युदात्तः । 'धान्ये नित्' इत्यतो निदित्यनुवृत्तौ 'शृस्वृस्निह्' इत्यादिना मनेरुप्रत्ययविधेः । ततश्च  
शिष्टस्वरेण नकारादुकारः अनुदात्तः । तस्य स्थाने उदात्त ऐकारः, तस्यायादेशः ङीप् चेति भावः ॥ मनावी-  
ति ॥ अत्रैकारोऽनुदात्त एव ॥ मनुरिति ॥ ऐकारस्य औकारस्य चाभावे तत्संनियोगशिष्टो ङीबिपि नेत्युक्तमे-  
व ॥ वर्णादनु ॥ वेति ङीबिति चानुवर्तते । अनुदात्तादिति वर्णादित्यस्य विशेषणम्, तदन्तविधिः । तोपधादि-  
त्यपि वर्णादित्यन्वेति, तकारः उपधा यस्येति विग्रहः । तकारादकार उच्चारणार्थः । वर्णादित्यस्य 'स्वं रूपं श-  
ब्दस्य' इति वर्णशब्दादिति नार्थः, तोपधत्वासंभवात् । किं तु वर्णवाचिनः शब्दादित्यर्थो विवक्षितः । वर्णादित्येत-  
त्प्रातिपदिकादित्यस्य विशेषणम्, तदन्तविधिः । त इति षष्ठी, तकारस्येत्यर्थः । न इत्यत्र नकारादकार उच्चार-  
णार्थः, नकार इत्यर्थः । तदाह— वर्णवाचीत्यादिना ॥ तदन्तादनुपसर्जनादिति ॥ अनुपसर्जनादित्यनु-  
वृत्तं वर्णान्ते अन्वेति, नतु वर्णादित्यत्रेति भावः ॥ एनी एतेति ॥ श्वेत्यर्थः । एतशब्दात् ङीप्, तकारस्य  
नकारश्च । ङीभावे टाबेव । नत्वं तु न भवति, ङीपा संनियोगशिष्टत्वात् । एतशब्दः श्वेतपर्याय इति कल्पसूत्र-  
व्याख्यातारो धूर्तस्वामिभवस्वामिरुद्रदत्तप्रभृतयो याज्ञिकाः ॥ रोहिणी—रोहितेति ॥ रोहितशब्दो रजुवर्ण-  
पर्यायः । ङीपि णत्वे रोहिणीति । तदभावे टाप् । अनुदात्तान्तत्वं गर्मायितुमाह— वर्णानामिति ॥ तान्तेत्य

इति गृह्यम् । त्रीण्येतान्यस्या इति बहुव्रीहिः । अनुदात्तात् किम् । श्वेता । 'घृतादीनां च' ( फि २१ ) इत्यन्तोदात्तोऽयम् । अत इत्येव । शितिः स्त्री । 'पिशङ्गादुपसंख्यायाम्' ( वा २४५५ ) । पिशङ्गी-पिशङ्गा । 'असितपलितयोर्न' ( वा २४५३ ) । असिता । पलिता । 'छन्दसि क्रमेके' ( वा २४५४ ) असिक्री । पलिक्री । अवदातशब्दस्तु न वर्णवाची, किं तु विशुद्धवाची । तेन अवदाता इत्येव ॥

४९७ । अन्यतो ङीष् । ( ४-१-४० ) तोपधभिन्नाद्वर्णवाचिनोऽनुदात्तान्तात्प्रातिपदिका-त्स्त्रियां ङीप्स्यात् । कल्माषी । सारङ्गी । 'लघावन्ते द्वयोश्च बह्वो गुरुः' ( फि ४२ ) इति मध्योदात्तावेतौ । अनुदात्तान्तात् किम् । कृष्णा । कपिला ॥

४९८ । षिद्गौरादिभ्यश्च । ( ४-१-४१ ) षिद्गुरो गौरादिभ्यश्च ङीप्स्यात् । नर्तकी ।

तकारादकार उच्चारणार्थः । त, ण, ति, नि, त् इत्यन्तानां आदिरुदात्त इत्यर्थः । एतः, शाणः, शितिः, पृथिः, पृषत् इति क्रमेणोदाहरणानि । प्रकृते एतशब्दे एकारस्य रोहितशब्दे ओकारस्य चोदात्तत्वे 'अनुदात्तं पदमेकवर्जम्' इति शिष्टस्वरेण अवशिष्टानामनुदात्तत्वादान्तानुदात्तत्वमित्यर्थः । ननु 'अनुपसर्जनात्' इत्यनुवृत्तस्य श्रुतवर्णविशेष-णत्वमेव युक्तम्, ननु तदन्तविधिलभ्यवर्णान्तविशेषणत्वमित्यत आह—**त्रयेण्येति** ॥ त्रीणि एतानि श्वेतानि अवयवसंस्थानानि यस्या इति बहुव्रीहौ त्रयेतशब्दः । तत्र एतशब्दस्य वर्णवाचिनः उपसर्जनत्वात् ङीप्त्वे न स्याताम् । अनुपसर्जनादित्यस्य वर्णान्तविशेषणत्वे तु त्रयेतशब्दस्यानुपसर्जनत्वाच्च दोष इति भावः ॥ **शलल्ये-ति** ॥ शल्यकाश्यमृगविशेषस्य अङ्गरुहा सूची शललीति याज्ञिकप्रसिद्धिः ॥ **गृह्यमिति** ॥ गृह्यन्ते संगृह्यन्ते औपासनामिसाध्यकर्माण्यत्वेति व्युत्पत्त्या आपस्तम्बाश्वलायनादिप्रणीतकल्पसूत्रविशेष उच्यते । त्रयेण्येति णत्वमा-र्षम् । यजुर्वेदे तु 'त्रि एण्या शलल्या निवर्तयेत्' इति पठितम् । तत्र त्रीणि एतानि श्वेतानि यस्या इति विग्रहः । यणभावो णत्वं च आर्षमिति वेदभाष्ये भट्टभास्करः । ननु 'वर्णानां तणति' इति श्वेतशब्दस्याद्युदात्तत्वात् शिष्टस्व-रेणानुदात्तान्तत्वमेवेत्यत आह—**घृतादीनामिति** ॥ **अत इत्येवेति** ॥ 'अजाद्यतष्टाप्' इत्यस्मात् इत्यनु-वर्तत एवेत्यर्थः ॥ **शितिः स्त्रीति** ॥ 'शित्ती धवलमेचकौ' इत्यमरः ॥ **पिशङ्गीति** ॥ 'लघावन्ते' इति पिश-ङ्गशब्दस्य मध्योदात्ततया शिष्टस्वरेणानुदात्तान्तत्वेऽपि तोपधत्वाभावात् अप्राप्ते ङीवुपसंख्यायते । 'अन्यतो ङीष्' इति वक्ष्यमाणङीषोऽपवादः । स्वरे विशेषः ॥ **असितेति** ॥ वार्तिकमेतत् । असितशब्दस्य कृष्णवाचकतया पलितशब्दस्य श्वेतवाचकतया च 'वर्णादनुदात्तात्' इति प्राप्ते ङीप्त्वे निषिध्यते ॥ **छन्दसि क्रमेके इति** ॥ इदमपि वार्तिकम् । असितपलितयोस्तकारस्य ङीप्संनिधेयेन क्नादेशम् अन्ये आचार्या इच्छन्तीत्यर्थः ॥ **असि-क्कीति** ॥ असितशब्दात् ङीप्, तकारस्य क्नादेशे पररूपे 'यस्येति च' इत्यकारलोपः । क्न् इति नकारान्त एवा-देश इत्यन्ये । एवं पलिकीत्यपि । 'पलितं जरसा शौक्ल्यम्' इत्यमरः । ननु 'अवदातः सितो गौरः' इति कोशाद-वदातशब्दस्य वर्णवाचित्वात् 'लघावन्ते' इति मध्योदात्ततया अनुदात्तान्तत्वात्तोपधत्वाच्च 'वर्णादनुदात्तात्' इति ङीप्त्वे स्यातामित्यत आह—**अवदातशब्दस्त्विति** ॥ 'अवदातः सिते पीते शुद्धे' इति कोशात् 'दैप् शोधने' इत्यस्मात् तप्रत्यये अवदातशब्दस्य व्युत्पत्तेश्चेति भावः । एतच्च 'पुंयोगादाख्यायाम्' इति सूत्रे भाष्ये स्पष्टम् । 'अवदातः सितो गौरः' इति कोशस्तु शुद्धत्वसाधर्म्यात् बोध्यः ॥ **अन्यतो ङीष्** ॥ पञ्चम्यास्तसिः । वर्णादिति, अनुदात्तादिति, तोपधादिति चानुवर्तते । तत्र कस्मादन्यतः इत्यपेक्षायां तोपधादिति प्रतियोगित्वेनान्वेति— तोपधापेक्षया अन्यत इति । तदाह—**तोपधभिन्नादिति** ॥ **कल्माषीति** ॥ चित्रवर्णेत्यर्थः । 'चित्रकिम्मी-रकल्माषशबलैताश्च कर्षुरे' इत्यमरः ॥ **सारङ्गीति** ॥ 'सारङ्गः शबले त्रिषु' इत्यमरः ॥ 'फिषोऽन्त उदात्तः' इत्यन्तोदात्तत्वशङ्कां ह्युदस्यति—**लघाविति** ॥ एतत्सूत्रं वृषाकपीति सूत्रव्याख्यावसरे व्याख्यातम् ॥ **कृष्णा कपिलेति** ॥ फिट्स्वरेणान्तोदात्ताविभाविति भावः ॥ **षिद्गौरादिभ्यश्च** ॥ ष् इत् येषां ते षितः गौरः

गौरी । ‘अनडुहः स्त्रियां आम् वा’ ( वा ४३७८ ) । अनडुही—अनड्वाही । ‘पिप्पल्यादयश्च’ ( ग ४७ ) । आकृतिगणोऽयम् ॥

४९९ । सूर्यतिष्यागस्त्यमत्स्यानां य उपधायाः । ( ६-४-१४९ ) अङ्गस्योपधायाः यस्य लोपः स्यात्स चेद्यः सूर्याद्यवयवः । ‘मत्स्यस्य ड्याम्’ ( वा ४१९८ ) । ‘सूर्यागस्त्ययोश्छे च ड्यां च’ ( वा ४१९९ ) । ‘तिष्यपुष्ययोर्नक्षत्राणि यलोप इति वाच्यम्’ ( वा ४२०० ) । मत्सी । ‘मातरि षिच्च’ ( वा २७१० ) इति षित्त्वादेव सिद्धे गौरादिषु मातामहीशब्दपाठानिलयः षितां डीष् । दंष्ट्रा ॥

५०० । जानपदकुण्डगोणस्थलभाजनागकालनीलकुशकाम्युककवराडृत्यमत्रावपनाकृत्रिमाश्राणास्थौल्यवर्णानाच्छादनायोविकारमैथुनेच्छाकेशवेशेषु । ( ४-१-४२ ) एका-आदिः येषां ते गौरादयः, षितश्च गौरादयश्चेति द्वन्द्वः ॥ नर्तकीति ॥ ‘नृतां गात्रविशेषे’ ‘शिल्पिनि ध्वन्’ ‘षः प्रत्ययस्य’ इति षकार इत्, ‘हलन्त्यम्’ इति नकारश्च इत्, ‘युवोरनाकां’ इति अकादेशः, लघूपधगुणः, रपरत्वम् । नर्तकशब्दात् डीष्, टापोऽपवादः, ‘यस्येति च’ इत्यकारलोप इति भावः ॥ गौरीति ॥ श्वेतेत्यर्थः । फिट्स्वरेण अन्तोदात्तत्वात् ‘अन्यतो डीष्’ इत्यप्रामेतिह विधिरिति भावः । संज्ञाशब्देन वायम् । ‘उमा कात्यायनी गौरी’ इत्यमरः । ‘दशवर्षा भवेद्गौरी’ इति स्मृतिः ॥ अनडुही—अनड्वाहीति ॥ अनडुहः क्वांत्यर्थः । अनो वहतीति यौगिको वा । गौरादिगणे निपातनादेव डीषि आम्विकल्पः । एवं च ‘अनुडुहः स्त्रियाम् आम् वेति वक्तव्यम्’ इति वार्तिकं न कर्तव्यमिति भावः ॥ पिप्पल्यादयश्चेति ॥ अत्र गौर, मत्स्य, मनुष्य, शृङ्ग, गवय, ह्य, मुक्य, गौतम, अनड्वाही, अनडुही, तरुण, तलुन, श्वन् इति पठित्वा ‘पिप्पल्यादयश्च’ इत्युक्त्वा पिप्पली, हरीतकी, कोशातकी, पृथिवी, मातामही इत्यादि पठितम् । तत्र पिप्पलीशब्दस्य जातिवाचित्वेऽपि नियतस्त्रालिङ्गत्वात् डीषोऽप्राप्तेरिह पाठः । श्वन्शब्दस्य तु ‘क्वन्नेभ्यः’ इति डीपि प्राप्ते डीषर्थे इह पाठः । स्वरे विशेषः ॥ आकृतिगणोऽयमिति ॥ गौरादिरित्यर्थः । पिप्पल्यादेरवान्तरगणत्वे प्रयोजनं चिन्त्यम् । मत्स्यशब्दात् गौरादित्वात् डीषि विशेषं दर्शयितुमाह—सूर्यतिष्यागस्त्य ॥ ‘डे लोपोऽकट्वाः’ इत्यतो लोप इत्यनुवर्तते । य इति षष्ठी अङ्गस्येत्यधिकृतमवयवषष्ठ्यन्तम्, तच्च उपधायामन्वेति । अङ्गस्य उपधाभूतो यो यकारः तस्य लोपः स्यादिति लभ्यते । सूर्यतिष्यागस्त्यमत्स्यानामित्यप्यवयवषष्ठ्यन्तं यकारेऽन्वेति, न त्वङ्गविशेषणम् । तदाह—अङ्गस्येत्यादिना ॥ मत्स्यस्य ड्यामिति ॥ तेनेह न, मत्स्यस्येदं मात्स्यम् ॥ सूर्यागस्त्ययोश्छे च ड्यां चेति ॥ स्रीयः । स्री । अगस्तीयः । अगस्ती । नेह, सौर्यम् । आगस्त्यम् ॥ तिष्येति ॥ ‘नक्षत्रेण युक्तः कालः’, ‘संधिवेलाद्यनुनक्षत्रेभ्योऽण्’ इति च विहिते नक्षत्रसंबन्धनि अणि परतः तिष्यपुष्ययोर्यलोप इत्यर्थः । तत्र तिष्यस्य यलोपो नियम्यते । पुष्यस्य त्वप्राप्तो विधीयते । तिष्येण युक्तः पूर्णमासः, तिष्ये भवो वा तैषः । एवं पौषः । नेह—तिष्यस्य पुष्यस्य वाऽयं तैष्यः, पौष्यः ॥ मत्सीति ॥ मत्स्यशब्दात् गौरादिडीषि यलोपः, ‘यस्येति च’ इत्यकारलोपः । ननु ‘पितृव्यमातुलमातामहपितामहाः’ इति सूत्रे मातुः पिता पितुः पितेति विग्रहे मातृपितृभ्यां डामहचि टिलोपे मातामहपितामहशब्दौ निपातितौ । तत्र मातुर्माता पितुर्मातेति विग्रहे डामहचः षित्त्वं विहितम्—‘मातारि षिच्च’ इति । ततश्च षित्त्वविधानादेव डीष्सिद्धेः गौरादिषु मातामहीशब्दपाठो न कर्तव्यः । न च ‘मातारि षिच्च’ इति न क्रियतामिति वाच्यम्, पितामहीत्यत्र डीषर्थे तस्यावश्यकत्वादित्यत आह—मातारीति ॥ दंष्ट्रेति ॥ दंशेः ‘दात्रीशस’ इति करणे ष्ट्र् । अत्र षित्त्वे सत्यपि न डीषिति भावः । सूर्यादीनामज्ञानामुपधाभूतस्य यकारस्य लोप इति तु न व्याख्यातम् । तथा सति सौरी बलाकेति न सिध्येत् । सूर्येणैकदिक् इत्यर्थे ‘तेनैकदिक्’ इत्यणि तदन्तात् डीपि अणन्तमङ्गम्, नतु सूर्यशब्द इति तदासिद्धिः । वचनं तु स्री कुन्तीत्यत्र चारितार्थमित्यन्यत्र विस्तरः ॥ जानपद् ॥ जानपदेत्यादि कन्नरादित्यन्तमेकं पदम् । समाहारद्वंदात् पञ्चमी ॥ जानपदीति ॥ जनपदे भवेत्यर्थः ॥ वृत्तिश्चेदिति ॥ जीविका गम्या चेदित्यर्थः । ननु उत्सादित्वादाधि

दशभ्यः प्रातिपदिकेभ्यः क्रमाद्वृत्त्यादिष्वर्थेषु ङीष्स्यात् । जानपदी वृत्तिश्चेत्, अन्या तु जानपदी । उत्सादित्वाद्वन्तत्वेन 'टिड्ढ-' ( सू ४७० ) इति ङीष्प्याद्युदात्तः । कुण्डी अमत्रं चेत्, कुण्डान्या । 'कुडि दाहे' । 'गुरोश्च हलः' ( सू ३२८० ) इत्यप्रत्ययः । यस्तु 'अमृते जारजः कुण्डः' इति मनुष्यजातिवचनस्ततो जातिलक्षणो ङीष् भवत्येव । अमत्रे हि स्त्रीविषयत्वादप्राप्तो ङीष् विधीयते, न तु नियम्यते । गोणी आवपनं चेत्, गोणान्या । स्थली अकृत्रिमा चेत्, स्थलान्या । भाजी श्राणा चेत्, भाजान्या । नागी स्थूला चेत्, नागान्या । गजवाची नागशब्दः स्थौल्यगुणयोगादन्यत्र प्रयुक्त उदाहरणम् । सर्पवाची तु दैर्घ्यगुणयोगादन्यत्र प्रयुक्तः प्रत्युदाहरणम् । काली वर्णश्चेत्, कालान्या । नीली अनाच्छादनं चेत्, नीलान्या । नील्या रक्ता शाटीत्यर्थः । 'नील्या अन्वक्तव्यः' ( वा २६८० ) इत्यन् । अनाच्छादनेऽपि न सर्वत्र । किं तु 'नीलादोषधौ' ( वा २४५६ ) । नीली । 'प्राणिनि च' ( वा

ढीपैव सिद्धे ङीष्विधिव्यर्थे इत्यत आह— उत्सादित्वादिति ॥ 'अनुदात्तो सुप्ति' इति ङीष्प्याद्युदात्तत्वम् । ङीष् तु प्रत्ययस्वरेणान्तोदात्तत्वमिति भेद इत्यर्थः ॥ कुण्डीति ॥ 'पिठरं स्थाल्युखा कुण्डम्' इत्यमरः । 'पात्रामत्रे च भोजनम्' इति च । कुण्डशब्दस्य स्त्रीत्वमपि ङीष्विधिसामर्थ्यात् । 'पिठरे तु न ना कुण्डम्' इति विश्वः ॥ कुण्डान्येति ॥ दहनार्थेऽर्थः । तदेव विशदयति— कुडि दाहे इति ॥ गुरोश्चेति ॥ गुरुमतो हलन्ताद्भातोः अप्रत्ययः स्यात् भावकर्मणोः स्त्रियामिति तदर्थः । ननु 'अमृते जारजः कुण्डो मृते भर्तारि गोलकः' इति मनुष्यजातिविशेषवाची कुण्डशब्दोऽपि प्रत्युदाहरणं किं न स्यादित्यत आह— यस्त्विति ॥ जातिलक्षण इति ॥ 'जातेरस्त्रीविषयात्' इति जातिनिमित्तक इत्यर्थः । ननु अमत्रेऽपि वाच्ये कुण्डशब्दान् जातिलक्षणङीष् सिद्धे तद्वचनं व्यर्थम् । नच अमत्र एव ङीष्पिति नियमार्थं तदिति वाच्यम्, एवं सति मनुष्यजातिविशेषवाचित्वे ङीष्ोऽनुपपत्तेरित्यत आह— अमत्रे हि स्त्रीविषयत्वादिति ॥ 'जातेरस्त्रीविषयात्' इत्यनित्यस्त्रीलिङ्गात् ङीष् विहितः । अमत्रे कुण्डशब्दो नित्यस्त्रीलिङ्गः, 'पदान्तरं विना स्त्रियां वर्तमानत्वं नित्यस्त्रीत्वम्' इति स्वीकारात् । 'कुण्डी कमण्डलौ जारात् पतिवस्त्रीसुते पुमान्' इति मेदिनीकोशाच्च । तथाच कुण्डशब्दात् जातिलक्षणङीष्प्राप्त एव विधीयते, ननु नियम्यते । अतो मनुष्यजातिवाचित्वेऽपि ङीष् निर्बाध इति भावः ॥ आवपनं चेदिति ॥ आप्यते निक्षिप्यते अस्मिन्नित्यर्थे आङ्पूर्वाद्दपेत्स्युद् । गोणान्येति ॥ कस्याश्चिदिदं नाम ॥ अकृत्रिमा चेदिति ॥ इदानींतनपुरुषपरिष्कृता भूमिः कृत्रिमा, तद्विज्ञेत्यर्थः ॥ स्थलान्येति ॥ कृत्रिमेत्यर्थः । 'स्थलयोदकं परिगृह्णन्ति' इति यजुर्वेदे ॥ भाजीति ॥ भज्यते सेव्यते इति कर्मणि घञ् । 'घञजबन्ताः पुंसि' इति तु प्रायिकम् ॥ श्राणा चेदिति ॥ 'यवागूरुष्णिक्का श्राणा' इत्यमरः ॥ भाजान्येति ॥ अश्राणेत्यर्थः । 'श्रा पाके' क्तः । 'संयोगादेरातो धातोर्यष्वतः' इति निघान्तत्वम्, णत्वं च, पक्वेत्यर्थः । नागशब्दस्य स्थौल्ये काप्यप्रसिद्धेराह— गजवाचीति ॥ वर्णश्चेदिति ॥ वर्णः प्रवृत्तिनिमित्तं चेदित्यर्थः । वर्णविशिष्टा चेदिति यावत् । अन्यथा कालशब्दस्य 'गुणे शुक्लादयः पुंसि' इति पुंस्त्वापातात् । सूत्रे वर्णा इति च्छेदः । अर्शआद्यजन्ताद्याप् ॥ कालान्येति ॥ कौर्ययुक्तेत्यर्थः । संज्ञाशब्दो वा ॥ अनाच्छादनं चेदिति ॥ वस्त्रभिन्नं गवादिकमित्यर्थः ॥ नीलान्येति ॥ नन्वत्राच्छादनस्य विशेष्यत्वे स्त्रीत्वानुपपत्तिः । पटीत्यस्य विशेष्यत्वेऽपि नीलवर्णवती पटीत्यर्थे ङीष्ः अप्रसक्तिरेव, 'नीलादोषधौ, प्राणिनि च' इति नियमस्य वक्ष्यमाणत्वादित्यत आह— नील्या रक्तेति ॥ नील्या ओषध्या रागविशेषं प्राप्तेत्यर्थः । ननु कथमयमर्थो लभ्यत इत्यत आह— नील्या अनिति ॥ 'तेन रक्तं रागात्' इत्यत्र इदं वार्तिकम् । नीलीशब्दादन्प्रत्यये सति 'यस्येति च' इति लोपे नीलशब्दः, तस्य नीलीरक्तवाचकस्य विशेषणांशे ओषधिववाचकत्वसत्त्वात् 'नीलादोषधौ प्राणिनि च' इति नियमे सत्यपि ङीष्ः प्राप्तेस्तन्निवृत्त्यर्थमनाच्छादनग्रहणमिति भावः । ननु नीला कुण्डीत्यत्रापि अनाच्छादनत्वात् ङी

२४५८ ) । नीली गौः । 'संज्ञायां वा' ( वा २४५७ ) । नीली—नीला । कुशी अयोवि-  
कारश्चेत् , कुशान्या । कामुकी मैथुनेच्छा चेत् , कामुकान्या । कवरी केशानां सन्निवेशश्चेत् ,  
कवरान्या । चित्रेत्यर्थः ॥

५०१ । शोणात्प्राचाम् । ( ४-१-४३ ) शोणी—शोणा ॥

५०२ । वोतो गुणवचनात् । ( ४-१-४४ ) उदन्ताद्गुणवाचिनो वा ङीप् स्यात् । मृद्धी—

स्यादित्याशङ्क्य आह— अनाच्छादनेऽपीति ॥ 'नीलादोषधौ, प्राणिनि च' इति वार्तिकमेतत् । नीलात्  
अनाच्छादनेऽपि भवन् ङीष् ओषधौ प्राणिनि चैव स्यात् , न त्वन्यत्रेत्यर्थः । एवंच नीला कुण्डीत्यादौ न ङीषि ते  
भावः । 'संज्ञायां वा' इत्यपि वार्तिकम् । संज्ञायामुक्तविषये तदन्यत्रापि ङीष् वा स्यादित्यर्थः ॥ अयोविकार-  
श्चेदिति ॥ फाला इति प्रसिद्धः ॥ कुशान्येति ॥ छन्दोगसूत्रे 'प्रस्तोता तु कुशाः कारयेद्यज्ञियस्य वृक्षस्य  
खदिरस्य दीर्घसत्रेष्वेके प्रादेशमात्रीः कुशपृष्ठास्त्वक्तस्समामज्जते' इति प्रसिद्धा ॥ कामुकीति ॥ कामयितुं शीलमस्या  
इति विग्रहे 'लषपत' इत्यादिना कमरुक् । मैथुनेच्छावती चेदित्यर्थः । अर्शाद्यजन्ताद्याप् ॥ कामुकान्येति ॥  
धनादीच्छावतीत्यर्थः ॥ शोणात् प्राचाम् ॥ 'रोहितो लोहितो रक्तः शोणः क्रोकनदच्छविः ।' इत्यमरः । 'वर्णानां  
तणतिनिनान्तानम्' इति शोणशब्दः आयुदात्तः अनुदात्तान्तः । 'अन्यतो ङीप्' इति नित्यं ङीषि प्राप्ते विकल्पार्थ-  
मिदम् ॥ वोतो गुणवचनात् ॥ प्रातिपदिकादित्यनुवृत्तम् । वा उत इति च्छेदः । उता गुणवचनस्य प्राति-  
पदिकस्य विशेषणात् तदन्तविधिः । तदाह— उदन्तादिति ॥ वा ङीषिति ॥ ङीषिति नावानुवर्तते ।  
'गुणवचनात् ङीबायुदात्तार्थः' इति वार्तिकादिति भावः ॥ मृद्धीति ॥ मृदुशब्दात् ङीषि यत् । अत्र 'सत्त्वे निवि-  
शतेऽपैति पृथग्जातिषु दृश्यते । आधेयश्चाक्रियाजश्च सोऽसत्त्वप्रकृतिर्गुणः ॥' इति भाष्ये गुणलक्षणमुक्तम् । सत्त्वं  
द्रव्यं समवायिकारणं तत्रैव निविशते समवेति यः स गुण इत्यन्वयः । द्रव्यमात्रसमवेत इति यावत् । मात्रपदात्  
सत्ताजातिव्यवच्छिद्यते, तस्याः द्रव्यगुणक्रियावृत्तित्वात् । अथ द्रव्यत्वे अतिव्याप्तिवारणाय आह— अपैतीति । कति-  
पयद्रव्येभ्योऽपगच्छतीत्यर्थः । द्रव्यत्वस्य सर्वद्रव्यवृत्तित्वाच्चातिव्याप्तिरिति भावः । एवमपि गोत्वे अतिव्याप्तिवार-  
णाय आह— पृथग्जातिषु दृश्यते इति । पृथक् भिन्नाः जातयः येषां ते पृथग्जातयः । भिन्नजातीयद्रव्यवृत्तिरिति  
यावत् । गोत्वस्य गोजातीयेष्वेव सत्त्वात् भिन्नजातीयेषु अश्वादिष्वसत्त्वान्नातिव्याप्तिरिति भावः । एवमपि क्रियाया-  
मतिव्याप्तिवारणाय आह— आधेयश्चाक्रियाजश्चेति । आधीयते उत्पाद्यते इत्याधेयः उत्पाद्यः अक्रियाजः अनुत्पाद्यः ।  
उत्पाद्यत्वानुत्पाद्यत्वाभ्यां द्विविध इति यान्त् । गुणो नित्यानित्यभेदेन द्विविधो भवति । नित्यगतानां गुणानां  
नित्यत्वात्, अनित्यगतानामनित्यत्वात् । क्रियायास्तु सर्वस्या अप्युत्पाद्यत्वान्नातिव्याप्तिरिति भावः । एवमपि द्रव्ये  
अतिव्याप्तिः, तस्य अवयवद्रव्यसमवेतत्वात् असमवायिकारणद्वैतगनारो ततोऽप्यायात् विजःतीयपार्थिव्याद्यवयवेषु  
सत्त्वात् नित्यानित्यभेदसत्त्वाच्च । अत आह— असत्त्वप्रकृतिरिति । अद्रव्यस्वभाव इत्यर्थः । द्रव्यभिन्न इति यावत् ।  
अत्र मात्रपदेन सत्ताजातेः, अपैतीत्यनेन द्रव्यत्वस्य, पृथग्जातिषु दृश्यते इत्यनेन गोत्वादिजातेश्च निरासात् तादृ-  
न्नत्वमिति लब्धम् । 'आधेयश्चाक्रियाजश्च' इत्यनेन क्रियानिरासात् क्रियाभिन्नत्वं लब्धम् । असत्त्वप्रकृतिः इत्यनेन  
द्रव्यस्य निरासात् द्रव्यभिन्नत्वं लब्धम् । तथाच जातिभिन्नत्वे सति क्रियाभिन्नत्वे सति द्रव्यभिन्नत्वे सति समवेतत्वं  
गुणलक्षणं निष्कृष्टं वेदितव्यम् । समवेतत्वाभावादभावानिरासः । अत्र 'नित्यद्रव्यवृत्तयो विशेषास्त्वनन्ता एव'  
इति तार्किकाभिमतविशेषपदार्थाङ्गीकारे तादृन्नत्वमपि निवेश्यम् । 'आकडारादेका संज्ञा' इति सूत्रभाष्ये तु 'समास-  
कृदन्ततद्धितान्ताव्ययसर्वनामजातिसंख्यासंज्ञाशब्दव्यतिरिक्तमर्थवच्छेदरूपं गुणवचनसंज्ञं भवति' इत्युक्तम् । तदिदं  
प्रकृतसूत्रभाष्यस्थलक्षणस्यास्योक्तस्य प्रपञ्चनपरं वेदितव्यम् । परन्तु आकडारसूत्रभाष्ये संख्याशब्दभिन्नत्वमप्युपा-  
त्तम् । तदप्युक्तलक्षणे निवेश्यम् । न चैवमपि मृदुपट्टादिशब्दानां गुणविशिष्टद्रव्यवाचित्वात् गुणवचनत्वाभाव इति  
वाच्यम् । गुणवचनेत्यन्वर्थसंज्ञया गुणोपसर्जनद्रव्यवाचित्वस्यैव विवक्षितत्वात् । एवंच रूपशब्दस्य न गुणवचनता,  
तस्य प्राधान्येन रूपवाचितया रूपवति प्रयोगाभावात् । रूपादिशब्दस्यापि गुणवचनशब्देन ग्रहणे 'गुणव-

मृदुः । उतः किम् । शुचिः । गुणः इति किम् । आखुः । 'खरुसंयोगोपधान्न' ( वा २४६० ) । 'खरुः, पतिवरा कन्या' । पाण्डुः ॥

५०३ । बह्वादिभ्यश्च । ( ४-१-४५ ) एभ्यो वा ङीष्स्यात् । बह्वी-बहुः । 'कृदिकाराद-  
क्तिनः' ( ग ५० ) । रात्रिः-रात्री । 'सर्वतोऽक्तिन्नर्थादित्येके' ( ग ५१ ) । शकटिः-शकटी ।  
अक्तिन्नर्थात् किम् । अजननिः । क्तिन्नन्तत्वादप्राप्ते विध्यर्थं पद्धतिशब्दो गणे पठ्यते ।  
'हिमकाषिहतिषु च' ( सू ९९२ ) इति पद्धावः । पद्धतिः-पद्धती ॥

५०४ । पुंयोगादाख्यायाम् । ( ४-१-४८ ) या पुमाख्या पुंयोगात्स्त्रियां वर्तते ततो  
ङीष्स्यात् । गोपस्य स्त्री गोपी । 'पालकान्तान्न' ( वा २४६१ ) । गोपालिका । अश्रपालिका ।

चनेभ्यो मतुपो लुगिष्टः' इत्यत्रापि रूपादिशब्दानां ग्रहणापत्तौ रूपो घटः इत्यादिप्रयोगापत्तेः । प्रपञ्चितं चैतद-  
रूपाधिकरणेऽस्माभिरध्वरमीमांसाकुतूहलवृत्तौ ॥ शुचिरिति ॥ शुक्लैत्यर्थः । 'शुक्लशुभ्रशुचिश्चेतविशदश्येतपाण्ड-  
राः ।' इत्यमरः । नच शुचिधातोः 'इगुपधात् कित्' इत्यौणादिके इप्रत्यये उत्पन्नस्य शुचिशब्दस्य आकडारसूत्रे  
भाष्ये कृदन्तस्य गुणवचनत्वपर्युदासादेवात्र ङीष् न भविष्यतीति वाच्यम् उणादीनाम् अव्युत्पत्तिपक्षाश्रयणात् ॥

आखुरिति ॥ मूर्षिकैत्यर्थः । आखोस्तु जातिविशिष्टद्रव्यवचनत्वादुक्तगुणवचनत्वाभावात् ङीप् ।  
'खरुसंयोगोपधान्न' इति वार्तिकम् । खरुश्च संयोगोपधश्चेति समाहारद्वन्द्वः । खरुशब्दात् संयोगो-  
पधाच्च 'वोतो गुणवचनात्' इति ङीप् नेत्यर्थः । खरुशब्दमप्रसिद्धत्वात् व्याचष्टे ॥ पतिवरा कन्येति ॥  
पतिलाभोत्कण्ठावतीत्यर्थः । औत्कण्ठ्यलक्षणगुणोपसर्जनद्रव्यवाचितया गुणवाचित्वात् प्राप्तिः ॥ पाण्डु-  
रिति ॥ श्वेतैत्यर्थः । संयोगोपधत्वात् न ङीप् ॥ बह्वादिभ्यश्च ॥ गुणवचनत्वादेव सिद्धे बहुग्रहणं व्यर्थे-

मेवेति प्राञ्चः । वस्तुतस्तु अनुपदोदाहृताकारसूत्रभाष्यरीत्या संख्याशब्दानां गुणवचनत्वाभावात् अप्राप्तस्य  
ङीषो विधानार्थं बहुग्रहणमित्याहुः ॥ बह्वी बहुरिति ॥ वैपुल्यवाची बहुशब्दोऽयम् । त्रित्वादिसमनियतसं-  
ख्याविशेषवाचित्वे तु एकवचनानुपपत्तेः । वैपुल्यवाचित्वेऽपि 'बहुगणवतुऽति संख्या' इति संख्याशब्दत्वात्  
न गुणवचनत्वमिति न वैयर्थ्यामिति भावः । 'कृदिकारादक्तिनः' इति बह्वाद्यन्तर्गणसूत्रम् । कृतो य इकारस्तद-  
न्तात् प्रातिपदिकात् ङीष् वा स्यात्, न तु क्तिन्नन्तादित्यर्थः ॥ रात्रिः रात्रीति ॥ 'राशदिभ्यां त्रिप्' इति  
राधातोरौणादिकास्त्रिप् । गुणवचनत्वाभावात् उदन्तत्वाभावाच्चाप्राप्ते वचनम् । 'सर्वतोऽक्तिन्नर्थादित्येके' इत्यपि  
बह्वाद्यन्तर्गणसूत्रमेव । कृदिकारान्तादकृदिकारान्तादपि ङीष् वा स्यात् । नतु क्तिन्नर्थकप्रत्ययान्तादित्यर्थः ॥

शकटिः शकटीति ॥ शकटिशब्दस्य अव्युत्पन्नप्रातिपदिकत्वात् कृदन्तत्वाभावात् सर्वत इति वचनम् ।  
अव्युत्पत्तिपक्षे रात्रिशब्दोऽप्युदाहरणं बोध्यम् ॥ अजननिरिति ॥ 'स्त्रियां क्तिन्' इत्यधिकारे आक्रोशे नञ्य-  
निः' इति नञि उपपदे जनेरनिप्रत्ययः, अक्तिन इत्युक्तौ अत्र निषेधो न स्यात् । अतः अक्तिन्नर्थादित्युक्तिरिति  
भावः । ननु हनधातोः स्त्रियां कर्मणि क्तिनि 'अनुदात्तोपदेश' इत्यादिना नलोपे हतिशब्दः, तस्य क्तिन्नन्तत्वात्

कथं पद्धतिशब्दात् ङीष्प्रत्यय आह—क्तिन्नन्तत्वादिति ॥ गणे इति ॥ बह्वादिगण इत्यर्थः । ननु  
पादाभ्यां हतिरिति विग्रहे 'कर्तृकरणे कृता बहुलम्' इति तृतीयासमासे सुब्लुकि पाद हति इति स्थिते कथं पदा-  
देशः, 'पादः पत्' इत्यत्र कृतसमासान्तलोपस्यैव पादशब्दस्य ग्रहणात् भवाभावाच्च । 'पादस्य पदाज्यातिगोपह-  
तेषु' इत्यपि न संभवति, तस्य आज्यादिष्वेव परेषु प्रवृत्तोरित्यत आह—हिमकाषीति ॥ हिमादिषु परेषु

पादशब्दस्य पदादेशः स्यादिति तदर्थः ॥ पुंयोगान् ॥ पुंयोगादिति हेतौ पञ्चमी । आख्यायामिति पञ्चम्याः  
सप्तम्यादेशः, 'सुपां स्थाने सुपो भवन्तीति वक्तव्यम्' इत्युक्तेः । आख्येत्यनेन वाचकः शब्दो विवक्षितः, कस्य  
वाचकः इत्यपेक्षायां पुंयोगादित्युपस्थितत्वात् पुंस इति लभ्यते । तथाच आख्यायामित्यनेन पुंसि प्रसिद्धात् श-  
ब्दादिति लभ्यते । पुंयोगादिति स्त्रियामित्यत्रान्वेति । तथाच पुंयोगमाश्रित्य लक्षणया स्त्रियां वर्तमानादिति ल-  
भ्यते । तदाह—या पुमाख्येत्यादिना ॥ ङीष्प्रति ॥ 'अन्यतो ङीष्' इत्यतस्तदनुवृत्तोरिति भावः । 'वो-

‘सूर्याद्देवतायां चाब्वाच्यः’ ( वा २४७१ ) । सूर्यस्य स्त्री देवता सूर्या । देवतायाम् स्त्रीत् । सूर्या कुन्ती । मानुषीयम् ॥

५०५ । इन्द्रवरुणभवशर्वरुद्रमृडहिमारण्ययवयवनमातुलाचार्याणामानुक् । ( ४-१-४९-  
एषामानुगागमः स्यान्डीष्व । इन्द्रादीनां षण्णां मातुलाचार्ययोश्च पुंयोग एवेष्यते । तत्र डीषि  
सिद्धे आनुगागममात्रं विधीयते । इतरेषां चतुर्णामुभयम् । इन्द्राणी । ‘हिमारण्ययोर्महस्वे’  
तो गुणवचनात्’ इति पूर्वसूत्रे तु ‘गुणवचनात् डीबाद्युदात्तार्थः’ इति वार्तिकात् डीप् लब्ध इति न तत्रास्यानु-  
वृत्तिः ॥ गोपस्य स्त्रीति ॥ गाः पातीति गोपः, ‘आतोऽनुपसर्गे कः’ । तजायायां तु गोरक्षणाभावेऽपि तद्भा-  
र्यात्वात् तद्रूपदेशः । ततश्च पुंयोगमाश्रित्य लक्षणया स्त्रियां वर्तमानत्वात् डीषि ‘यस्येति च’ इत्यकारलोप इति  
भावः । हरेः स्त्री, शंभोः स्त्री इत्यादौ न डीष्व, स्त्रीप्रत्ययविधिप्रकरणे अत इत्यनुवृत्तेः । या तु स्वयमेव गाः  
पाति, ननु गोपस्य स्त्री, सा तु गोपा, तत्र गोपशब्दस्य स्वत एव स्त्रियां वृत्त्या पुंयोगादवृत्तेः । नच गोपस्य  
माता श्वभ्रूः मातुलानी वा गोपीति स्यादिति वाच्यम्, ‘अकुर्वती पापं भर्तुकृतान् वधबन्धादीन् यथा लभते एवं  
तच्छब्दमपि’ इति भाष्यस्वारस्येन जायापत्यात्मकस्यैव पुंयोगस्य विवक्षितत्वात् । दुहितारि केकयी देवकी इत्या-  
दयस्तु गौरादौ पाठ्या इति शब्देन्दुशेखरे स्थितम् । आख्याप्रहणं किम्— प्रसूता । अयं हि शब्दो जातप्रसवा-  
माह । स च प्रसवः पुंयोगनिमित्तकः, तन्निमित्ता चास्य स्त्रियां वृत्तिः, न त्वयं पुंसि प्रसिद्धः, अतो न डीष्व ।  
अत्र ‘गोपालकादीनां प्रतिषेधः’ इति वार्तिकम् । अत्र आदिपदेन अश्वपालिकेत्यादयः पालकान्ता एव गृह्यन्ते,  
भाष्ये तेषामेवोदाहरणात् । तदाह— पालकान्ताश्चेति ॥ पुंयोगलक्षणडीषिति शेषः ॥ गोपालिकेति ॥  
गोपालकस्य स्त्रीत्यर्थः । ननु पालयतीति पालकः, कर्तारि ष्वल्, ‘युवोरनाकौ’ इत्यकादेशः । ‘णेरनिटि’ इति णि-  
लोपः । गवां पालक इति विग्रहे षष्ठीसमासे सुपो लुकि गोपालकशब्दः । तत्र किं शेषषष्ठी, उत ‘कर्तृकर्मणोः  
कृति’ इति कर्मणि षष्ठी । न तावदायः, प्रत्ययलक्षणमाश्रित्य टापः समासावयवात् पालकशब्दात् उत्पन्नसुपः  
परत्वेन असुप इति निषेधात् ‘प्रत्ययस्थात्’ इति इत्वानुपपत्तेः । नचास्तु कर्मणि षष्ठीति द्वितीयः पक्षः । ‘गति-  
कारकोपपदानां कृद्धिः सह समासवचनं प्राक्सुबुत्पत्तेः’ इति वचनेन सुबुत्पत्तेः प्रागेव पालकशब्देन प्रातिपदिकेन  
गवामिति षष्ठ्याः समासे सति समासात् उत्पन्नस्य टापः सुपः परत्वाभावेन इत्वस्य निर्बाधत्वादिति वाच्यम्,  
‘तृजकाभ्यां कर्तारि’ इति कारकषष्ठ्याः समासनिषेधादिति चेत्, मैवम्—गाः पालयतीति गोपालः । कर्मण्यण् ।  
उपपदसमासः । गोपाल एव गोपालकः, स्वार्यिकः कः । तद्धितावयवत्वात् सुब्लुक् । गोपालकस्य स्त्री गोपालिकेति  
व्युत्पत्त्याश्रयणात् । नह्यत्र टाप सुपः परः, केन व्यवधानात् । अस्तु वा शेषषष्ठ्या समासः । एवमपि न  
टाप सुपः परः, शेषत्वविक्षायामपि वस्तुतः कारकतया सुबुत्पत्तेः प्रागेव शेषषष्ठ्या समासप्रवृत्तेः । अत एव प्रकृ-  
तसूत्रे ‘उपपदमतिङ्’ इति सूत्रे च भाष्ये कुम्भकारपदे सुबुत्पत्तेः प्रागेव कुम्भस्येति शेषषष्ठ्या समास उपन्य-  
स्तः संगच्छत इति शब्देन्दुशेखरे प्रपञ्चितम् ॥ सूर्याद्देवतायामिति ॥ देवताभूतायां स्त्रियां पुंयोगाद्द्वर्तमा-  
नात् सूर्यशब्दात् चाप् वक्तव्य इत्यर्थः । ‘पुंयोगात्’ इति डीषोऽपवादः । चपावितौ ॥ सूर्येति ॥ चापि सव-  
र्णदीर्घः ॥ देवतायां किमिति ॥ सूर्यस्त्रियां देवतात्वव्यभिचारात् प्रश्नः ॥ सूर्या कुन्तीति ॥ डीषि  
‘सूर्यतिष्य’ इति यकारलोपः, ‘यस्येति च’ इत्यकारलोपः ॥ मानुषीयमिति ॥ इयं कुन्ती मानुषी,  
न तु देवतेत्यर्थः । एतच्च महाभारतादौ स्पष्टम् । नच ‘सूर्याद्देवतायां न’ इत्येवोच्यताम्, डीषि निषिद्धे टापैव  
सूर्येति सिद्धेरिति वाच्यम्, टापि हि सति पित्त्वादनुदात्तत्वम् ‘अनुदात्तौ सुप्पितौ’ इत्युक्तेः । चापि तु ‘चित्’  
इत्यन्तोदात्तत्वमिति भेदः ॥ इन्द्रवरुण ॥ आनुगागम इति ॥ किप्वादागमलिङ्गादिति भावः ॥ डीष्व  
श्चेति ॥ ‘अन्यतो डीष्व’ इत्यतस्तदनुवृत्तेरिति भावः ॥ पुंयोग एवेष्यते इति ॥ पुंयोगादित्यनुवृत्तेः तेषां  
स्त्रीत्वे पुंयोगं विना अप्रवृत्तेश्चेति भावः । नन्वेवं पुंयोगादित्येव सिद्धे डीष्विधिव्यर्थ इत्यत आह— तत्रेति ॥  
तत्र इन्द्रादिषट्सु मातुलाचार्ययोश्च पुंयोगादित्येव डीषि सिद्धे तत्संनियोगेन आनुगागममात्रं विधीयत इत्यर्थः ॥  
इतरेषामिति ॥ हिमारण्ययवयवनानां तु आनुक् डीष्व चेत्युभयं विधीयते, तत्र पुंयोगस्मासंभवादिति भावः ॥



॥ २४७२ ) । महद्धिमं हिमानी । अरण्यानी । ‘यवाद्दोषे’ ( वा २४७३ ) । दुष्टो गो यवानी । ‘यवनाह्लिप्याम्’ ( वा २४७४ ) । यवनानां लिपिर्यवनानी । मातुलोपाध्या-  
योराणुग्वा । मातुलानी—मातुली । उपाध्यायानी—उपाध्यायी । ‘या तु स्वयमेवाध्यापिका  
तत्र वा ङीष् वाच्यः’ । उपाध्यायी—उपाध्याया । ‘आचार्यादणत्वं च’ ( वा २४७७ ) ।  
आचार्यस्य स्त्री आचार्यानी । पुंयोग इत्येव । आचार्या, स्वयं व्याख्यात्री । ‘अर्यक्षत्रियाभ्यां वा  
स्वार्थे’ ( वा २४७८ ) । अर्याणी—अर्या । स्वाभिनी वैश्या वेत्यर्थः । क्षत्रियाणी—क्षत्रिया ।  
पुंयोगे तु, अर्या । क्षत्रिया । कथं ‘ब्रह्माणी’ इति । ब्रह्माणमानयति जीवयतीति ‘कर्म-  
ण्यण्’ ( सू २९१३ ) ॥

**इन्द्राणीति** ॥ आनुकि ककार इत्, उकार उच्चारणार्थः, कित्वादन्तावयवः, सवर्णदीर्घः, णत्वमिति भावः ।  
वरुणानी, भवानी, शर्वाणी, रुद्राणी, मृडानी इत्युदाहरणानि सुगमत्वादुपेक्षितानि । दीर्घोच्चारणं विना अनुगि-  
धौ तु पररूपापत्तिः, अकारोच्चारणस्य अल्लोपनिवृत्त्या चरितार्थत्वात् । गुग्मिधौ तु अल्लोपापत्तिरित्यन्यत्र विस्तरः ॥  
**हिमारण्ययोर्महत्त्वे** इति वार्तिकम् । महत्त्वविशिष्टे हिमे अरण्ये च वर्तमानयोरानुङ्गीषावित्यर्थः ॥ **मह-**  
**द्धिमं हिमानीति** ॥ महत्त्वयोगे स्त्रीत्वमत एव ज्ञेयम् ॥ **अरण्यानीति** ॥ महदरण्यमित्यर्थः ॥ **यवाद्दोषे**  
इति वार्तिकम् । आनुङ्गीषाविति शेषः । दुष्टयवे वृत्तौ स्त्रीत्वमत एव ज्ञेयम् ॥ **यवनाह्लिप्याम्** इत्यपि वा-  
र्तिकम् । लिपिरक्षरविन्यासः । तत्र लक्षणया वृत्तौ आनुङ्गीषावित्यर्थः ॥ **मातुलोपाध्याययोरानुग्वेति** ॥  
इदमपि वार्तिकम् । अत्र पुंयोगादिति संबध्यते, हिमादिष्विवात्र असंभवाभावात् । अत्र आनुगेव तु विकल्प्यते,  
आनुगभावेऽपि पक्षे ङीष् भवत्येव । मातुलान्नित्यं प्राप्ते उपाध्यायादप्राप्ते विभाषेयम् ॥ **मातुलानी मातुली-**  
**ति** ॥ मातुलस्य स्त्रीत्यर्थः ॥ **उपाध्यायानी उपाध्यायीति** ॥ उपाध्यायस्य स्त्रीत्यर्थः ॥ **या तु स्वयमे-**  
**वेति** ॥ इदं तु वार्तिकं तृतीयस्य तृतीये ‘इडश्च’ इति सूत्रे पठितम् । या स्वयमेवाध्यापयति न तूपाध्यायस्य  
स्त्री, तत्र पुंयोगाभावेऽपि केवलङ्गीष्वकल्पो वाच्य इत्यर्थः । युगान्तरे ब्रह्मवादिन्यः स्त्रियः सन्ति, तद्विषयमिदम्,  
‘पुरा युगेषु नारीणां मौञ्जीबन्धनमिष्यते । अध्यापनं च वेदानां सावित्रीवचनं तथा ॥’ इति स्मरणात् ॥ **आ-**  
**चार्यादणत्वं च** इत्यपि वार्तिकम् । चकारः आनुङ्गीषोः समुच्चयार्थः ॥ **आचार्यानीति** ॥ आचार्यस्य  
स्त्रीत्यर्थः । ‘अदकुप्वाड्’ इति णत्वं न भवति । ‘उपनीय तु यः शिष्यं वेदमध्यापयेद्भिजः । सकल्पं सरहस्यं च  
तमाचार्यं प्रचक्षते ॥’ ‘एकदेशमुपाध्यायम्’ इति स्मृतः ॥ **पुंयोग इत्येवेति** ॥ पुंयोगग्रहणमनुवर्तत एवेत्य-  
र्थः । तत्प्रयोजनमाह— **आचार्येति** ॥ अत्र पुंयोगाभावं विशदयति— **स्वयं व्याख्यात्रीति** ॥ धर्मोप-  
देशीत्यर्थः । ‘यस्माद्धर्मानाचिनोति स आचार्यः’ इति स्मरणादिति भावः ॥ **अर्यक्षत्रियाभ्यां वा** इति वार्ति-  
कम् । आनुङ्गीषाविति शेषः । स्वार्थे इति व्याख्यानलभ्यम्, तेन पुंयोगनिरासः । अत एव भाष्ये ‘अर्याणी अ-  
र्या’ इत्येवोक्तम् । पुंयोग एव प्रवृत्तौ तु उपाध्यायीतिवत् अर्याति ङीष्मेवोदाहरेत् । अर्यशब्दं व्याचष्टे— **स्वा-**  
**मिनी, वैश्या वेत्यर्थ इति** ॥ ‘अर्यः स्वामिवैशयोः’ इति निपातनादिति भावः ॥ **क्षत्रियाणी क्षत्रि-**  
**येति** ॥ क्षत्रियात् क्षत्रियायां भार्यायामुत्पन्नैत्यर्थः । ‘सवर्णोभ्यः सवर्णासु जायन्ते हि सजातयः ।’ इत्युपक्रम्य ‘वि-  
च्चास्वेष विधिः स्मृतः’ इति स्मरणात् । विच्चास्वित्यस्य ऊढास्वित्यर्थः ॥ **पुंयोगे तु अर्या क्षत्रियाति** ॥ अर्यस्य  
स्त्री अर्या, क्षत्रियस्य स्त्री क्षत्रिया, वैश्या शूद्रा वेत्यर्थः ॥ **कथमिति** ॥ ‘इन्द्रवरुण’ इत्यादिसूत्रे ब्रह्मणशब्दस्य  
अग्रहणात् ब्रह्मणः स्त्रीत्यर्थे ब्रह्माणीत्यानुङ्गीषो कथमिति प्रश्नः । उत्तरमाह— **ब्रह्माणमिति** ॥ आनयतीत्य-  
स्य व्याख्यानं जीवयतीति । ‘अन प्राणने’ प्राणनं जीवनम् । अस्माद्धातोर्हेतुमण्णिवि उपधावृद्धौ तिपि शपि गु-  
णायादेशयोः आनयतीति रूपम् । भर्तृजीवनस्य जायासौमङ्गल्यायत्तत्वात् । ततश्च ब्रह्माणमानयतीति विग्रहे आनि  
इति ष्यन्तात् ‘कर्मण्यण्’ इत्यणि ‘णेरनिटि’ इति णिलोपे आनशब्देन ब्रह्माणमित्यस्य उपपदसमासे सुञ्छिकि  
नलोपे सवर्णदीर्घे ब्रह्मानशब्दात् ‘टिड्ढाणञ्’ इति ङीपि ‘यस्येति च’ इत्यकारलोपे ‘पूर्वपदात् संज्ञायाम्’ इति

५०६ । क्रीतात्करणपूर्वात् । ( ४-१-५० ) क्रीतान्ताददन्तात्करणादेः स्त्रियां ङीष्स्यात् । वस्त्रक्रीती । क्वचिन्न । धनक्रीता ॥

५०७ । क्तादल्पाख्यायाम् । ( ४-१-५१ ) करणादेः कान्ताददन्तात्स्त्रियां ङीष्स्यादल्पत्वे शोत्ये । अभ्रलिप्ती द्यौः । अल्पाख्यायाम् किम् । चन्दनलिप्ता अङ्गना ॥

५०८ । बहुव्रीहेश्वान्तोदात्तात् । ( ४-१-५२ ) बहुव्रीहेः कान्तादन्तोदात्ताददन्तात्स्त्रियं ङीष्स्यात् । 'जातिपूर्वादिति वक्तव्यम्' ( वा २४८४ ) । तेन 'बहुनञ्मुकालसुखादिपूर्वाङ्ग' ऊरुभिन्नी । नेह बहुक्रीता । 'जातान्ताङ्ग' ( वा २४७९ ) । दन्तजाता । 'पाणिगृहीती भार्यायाम्' ( वा २४८० ) । पाणिगृहीता अन्या ॥

णत्वे ब्रह्मणोति रूपमिति भावः । 'एकाजुत्तरपदे' इति तु न, अणि सति प्रातिपदिकस्य व्यचक्रत्वात् छेत्तेऽप्यणि लोपस्य स्थानिवत्त्वात् । 'पूर्वत्वासिद्धौये न स्थानिवत्' इति तु न, 'तस्य दोषः' इत्युक्तेः ॥ क्रीतात्करणपूर्वात् ॥ प्रातिपदिकादित्यनुवृत्तम् अत इत्यनुवृत्तेन क्रीतादित्यनेन च विशेष्यते, तदन्तविधिः । तदाह— क्रीतान्तादित्यादिना ॥ करणमादिर्यस्येति विग्रहः । प्रातिपदिकशब्दो विशेष्यम्, तेन करणादेरिति पुंस्त्वमुपपन्नम् ॥ वस्त्रक्रीतीति ॥ ननु वस्त्रेण क्रीतेति टाबन्तेन विग्रहे 'कर्तृकरणे कृता बहुलम्' इति समासात्मकं प्रातिपदिकमादन्तमेव, न त्वदन्तमिति कथमत्र ङीषिति चेत्, सत्यम्—समासस्य तावदलौकिकविग्रहवाक्यं प्रकृतिः । वस्त्र भिस् क्रीत इति स्थिते 'गतिकारकोपपदानां कृद्भिः सह समासवचनं प्राक् सुबुत्पत्तेः' इति परिभाषया सुबुत्पत्तेः प्रागेव क्रीतशब्देन समासे 'सुपो धातु' इति सुबुत्पत्तेः क्वचिन्नोति प्रातिपदिकस्य अदन्तत्वं निर्बाधमिति भावः । एतच्च 'पुंयोगादाख्यायाम्' इति सूत्रे भाष्ये स्पष्टम् । तर्हि धनक्रीतेत्यत्रापि ङीष् स्यादित्यत आह—क्वचिन्नेति ॥ 'कर्तृकरणे कृता बहुलम्' इति बहुलग्रहणेन 'गतिकारकोपपदानाम्' इत्यस्य क्वचिदप्रवृत्त्यवगमादिह सुबन्तेन समासः । तत्र च सुपः प्रागेवान्तरङ्गत्वात् टापि सति ततः सुपि टाबन्तप्रकृतिकसुबन्तेन समासे सुबुत्पत्तेः धनक्रीताशब्दस्य अदन्तत्वाभावात् ङीषित्यर्थः । एवं च अत इत्यनुवृत्तेरेतत्प्रयोजनमित्युक्तं भवति । एतच्च 'उपपदमतिङ्' इत्यत्र कैयटे स्पष्टम् । करणपूर्वात् किम् । सुक्रीता । नचैवमपि वस्त्रेण क्रीतेति वाक्यात् ङीष्प्रसङ्गः । क्रीतेति प्रातिपदिकस्य करणपूर्वत्वात् अदन्तत्वाच्चेति वाच्यम्, करणपूर्वादिति हि क्रीतान्तस्य प्रातिपदिकस्य विशेषणम्, नतु क्रीतशब्दस्य । करणं पूर्वं यस्मिन् इति बहुव्रीहिः । करणशब्दान्मकपूर्वावयवात् क्रीतान्तसमासप्रातिपादिकादित्यर्थः । एतदर्थमेव पूर्वग्रहणम् । अन्यथा क्रीतात्करणादित्येवावश्यमित्यलम् ॥ क्तादल्पाख्यायाम् ॥ करणादेरिति ॥ करणपूर्वादित्यनुवृत्तेरिति भावः ॥ कान्तादिति ॥ कान्तान्तादित्यर्थः, प्रत्ययग्रहणपरिभाषालब्धकान्तेन प्रातिपदिकस्य विशेषणात् ॥ अदन्तादिति ॥ अत इत्यनुवृत्तेरिति भावः ॥ अल्पाख्ये शोत्ये इति ॥ अल्पाख्यायामिति समुदायोपाधिः । अल्पत्वं करणगतं क्रियागतं वा ॥ अभ्रलिप्ती द्यौरिति ॥ अभ्रैरल्पैराच्छन्नेत्यर्थः । अभ्रैरीषदाच्छन्नेति वा ॥ बहुव्रीहेश्च ॥ क्तादिति अत इति चानुवर्तते । तदाह—बहुव्रीहेरिति ॥ कान्तादिति ॥ कान्तान्तादित्यर्थः ॥ तेनेति ॥ जातिपूर्वादिति विशेषणेन बह्वादिपूर्वाङ्ग ङीषित्यर्थः । 'सुखादिभ्यः कर्तृवेदनायाम्' इत्यत्र सुखादिगणः पठितः । 'जातिकालसुखादिभ्योऽनाच्छादनात् कोऽकृतमितप्रतिपन्नाः' इति 'नञ्मुभ्याम्' इति 'बहोर्नञ्वदुत्तरपदभूम्नि' इति च कान्तबहुव्रीहावन्तोदात्तविधायकानि । अत्र जातिपूर्वादित्युक्तेर्बह्वादिपूर्वस्यान्तोदात्तत्वेऽप्यर्थात् पर्युदास इति भावः ॥ ऊरुभिन्नीति ॥ ऊरु भिन्नौ असंयुक्तौ यस्या इति विग्रहः । 'निष्ठा' इति भिन्नशब्दस्य पूर्वनिपातस्तु न भवति, 'जातिकालसुखादिभ्यः परा निष्ठा वाच्या' इति वार्तिकत्वात् । 'जातिकालसुखादिभ्यः' इत्यादिसूत्रेणान्तोदात्तामिदम् । जातिलक्षणं तु 'जातेरङ्गीविषयात्' इत्यत्र वक्ष्यते ॥ बहुक्रीतेति ॥ बहवः क्रीताः यथेति विग्रहः । अकृता, सकृता, मासयाता, सुख्याता, दुःख्याता इति च भाष्ये प्रत्युदाहृतम् ॥ जातान्ताङ्ग इति वार्तिकम् । 'बहुव्रीहेश्च' इत्युक्तौ ङीष् नेत्यर्थः । दन्तजातेति ॥ दन्ताः जाताः यस्या इति विग्रहः । ऊरुभिन्नीतिवत् परनिपातः ॥ पाणिगृहीती भार्या-

५०९ । अस्वाङ्गपूर्वपदाद्वा । ( ४-१-५३ ) पूर्वेण नित्ये प्राप्ते विकल्पोऽयम् । सुरापीती-  
सुरापीता । 'अन्तोदात्तात्' किम् । वस्त्रच्छन्ना । 'अनाच्छादनात्' इत्युदात्तनिषेधः । अत  
एव पूर्वेणापि न ङीष् ॥

५१० । स्वाङ्गाच्चोपसर्जनादसंयोगोपधात् । ( ४-१-५४ ) असंयोगोपधमुपसर्जनं यत्स्वा-  
ङ्गं तदन्तादन्तात्प्रातिपदिकाद्वा ङीष् । केशानतिक्रान्ता अतिकेशी-अतिकेशा । चन्द्रमुखी-  
चन्द्रमुखा । संयोगोपधात्तु सुगुल्फा । उपसर्जनात् किम् । शिखा । स्वाङ्गं त्रिधा ॥

'अद्रवं मूर्तिमत्स्वाङ्गं प्राणिस्थमविकारजम् ।

यामिति ॥ इदमपि वार्तिकम् । विधिवद्भा भार्या, तस्यां विद्यमानादेव पाणिगृहीतशब्दात् ङीषित्यर्थः । विवा-  
हकाले विधिवत् पाणिः गृहीतो यस्या इति विग्रहः ॥ पाणिगृहीतान्येति ॥ दास्यादिरित्यर्थः ॥ अस्वाङ्ग-  
पूर्वपदाद्वा ॥ स्वाङ्गलक्षणमुत्तरसूत्रे वक्ष्यते । अस्वाङ्गं यत् पूर्वपदं तस्मात् परं यत् क्तान्तं तदन्तात् बहुव्री-  
हेर्ङीष् वा स्यादिति सूत्रार्थः । यद्यपि अस्वाङ्गं पूर्वपदं यस्य तस्मात् क्तान्तबहुव्रीहेरित्यपि व्याख्यातुं शक्यम् ।  
तथापि उत्तरसूत्रे अस्वाङ्गपूर्वपदादित्यनुवृत्तस्य कर्मधारयसमासाश्रयणादिहापि तथा व्याख्यानमुचितम् । ननु बहु-  
कृता, अकृता इत्यादावपि अस्वाङ्गपूर्वपदक्तान्तबहुव्रीहित्वात् ङीष्विकल्पः स्यादित्याशङ्क्याह—पूर्वेणेति ॥ 'बहु-  
व्रीहेश्चान्तोदात्तात्' इति पूर्वसूत्रेण नित्यं ङीषि प्राप्ते तद्विकल्पोऽत्र विधीयत इत्यर्थः । एवं च जातिपूर्वादित्यस्य  
अन्तोदात्तादित्यस्य च इहापि संबन्धात् बहुकृता इत्यादौ नातिप्रसङ्ग इति भावः ॥ सुरापीती सुरापीतेति ॥  
सुरा पीता ययेति विग्रहः । ऊरुभिन्नीतिवत् पूर्वनिपातः ॥ अन्तोदात्तात् किमिति ॥ 'बहुव्रीहेश्च' इत्यत्र  
श्रुतम् 'अस्वाङ्गपूर्वपदाद्वा' इत्यत्रानुवृत्तमपि अन्तोदात्तादित्येतत् किमर्थमिति प्रश्नः ॥ वस्त्रच्छन्नेति ॥ ऊरुभि-  
न्नीतिवत् पूर्वनिपातः । अथ वस्त्रच्छन्नेत्यत्र 'जातिकालसुखादिभ्यः' इत्यन्तोदात्तत्वमाशङ्क्य निरस्यति—अना-  
च्छादनादिति ॥ तथाच बहुव्रीहित्वात् पूर्वपदप्रकृतिस्वरे शेषनिघातेन अनुदात्तान्तमेतदिति भावः ॥ अत  
एवेति ॥ 'अस्वाङ्गपूर्वपदात्' इत्यनेन 'बहुव्रीहेश्च' इति पूर्वसूत्रेण च वस्त्रच्छन्नेत्यत्र वैकल्पिको नित्यश्च ङीष्  
नेत्यर्थः । अन्तोदात्तत्व एवोभयोः प्रवृत्तिरिति भावः ॥ स्वाङ्गाच्च ॥ उपसर्जनादिति असंयोगोपधादिति च  
स्वाङ्गादित्यत्रान्वेति । स्वाङ्गादित्येतत् अत इत्यनुवृत्तं च प्रातिपदिकादित्यनुवृत्तस्य विशेषणम्, तदन्त-  
विधिः । तदाह—असंयोगोपधमित्यादिना ॥ वा ङीषिति ॥ 'अस्वाङ्गपूर्वपदाद्वा' इत्यतः वेति  
'अन्यतो ङीष्' इत्यतः ङीषित्यस्य चानुवृत्तेरिति भावः । बहुव्रीहेरित्यनुवर्तमाने उपसर्जनग्रहणं कि-  
मर्थमित्याशङ्क्य परिहरति—केशानतिक्रान्तेति ॥ 'अत्यादयः क्रान्ताद्यर्थे' इति समासस्तत्पुरुषः । अत्र  
बहुव्रीहित्वाभावेऽपि प्राप्त्यर्थमुपसर्जनग्रहणमिति भावः । 'एकविभक्ति चापूर्वनिपाते' इति केशशब्दस्य उपसर्ज-  
नत्वम् ॥ चन्द्रमुखी चन्द्रमुखेति ॥ चन्द्र इव मुखं यस्या इति विग्रहः ॥ सुगुल्फेति ॥ सु शोभनौ  
गुल्फौ यस्या इति विग्रहः । 'पदंघ्रिश्चरणोऽस्त्रियाम्' । 'तद्वन्थी घुटिके गुल्फौ' इत्यमरः ॥ उपसर्जनात्  
किमिति ॥ केवलकेशादिशब्दानां अनुपसर्जनानां स्त्रीत्वविरहादेवाप्राप्तेः प्रश्नः ॥ शिखेति ॥ अत्र स्वाङ्गान्त-  
त्वात् केवलशिखाशब्दात् ङीष्निवृत्त्यर्थमुपसर्जनग्रहणमित्युक्तम् । अन्यथा टापं बाधित्वा पक्षे ङीष् स्यादिति  
भावः । शोभना शिखा सुशिखेति क्वचित् पुस्तकेषु दृष्टम्, तत् प्रक्षिप्तं वेदितव्यम् । टाबन्तेन समासे अनदन्त-  
त्वादेव प्राप्तिविरहात् । ननु स्वस्य अवयवीभूतस्य अङ्गं स्वाङ्गम् । तथा च सुमुखा शालेत्यादावतिव्याप्तिः, तत्र  
मुखशब्दार्थस्य प्रथमभागस्य अवयवीभूतशालाङ्गत्वात् । किंच सुकेशी रथ्येत्यत्राव्याप्तिः, तत्र केशानां रथ्याङ्ग-  
त्वाभावादित्यत आह—स्वाङ्गं त्रिधेति ॥ 'अद्रवं मूर्तिमत् स्वाङ्गं प्राणिस्थमविकारजम् । अतत्स्थं तत्र दृष्टं च  
तेन चेतत्तथायुतम् ॥' इति भाष्ये त्रिधा निरुक्तं पारिभाषिकं स्वाङ्गमिह विवक्षितमित्यर्थः । तत्र प्रथमार्धं प्रथमं  
स्वाङ्गलक्षणमित्याभिप्रेत्य विच्छिद्य पठति—अद्रवमिति ॥ न विद्यते द्रवः यस्य तत् अद्रवम् । मूर्तिः अवय-  
वसंयोगः अस्यास्तौ मूर्तिमत्, अवयवसंयोगसमवायिकारणं द्रव्यमिति यावत् । प्राणिनि प्राणवति जन्तौ वि-

सुस्वेदा, द्रवत्वात् । सुज्ञाना, अमूर्तत्वात् । सुमुखा शाला, अप्राणिस्थत्वात् । सुशोफा, विकारजत्वात् ।

अतस्त्वं तत्र दृष्टं च— सुकेशी—सुकेशा वा रथ्या । अप्राणिस्थस्यापि प्राणिनि दृष्टत्वात् ।

—तेन चेतत्तथायुतम् ॥ सुस्तनी—सुस्तना वा प्रतिमा । प्राणिवत्प्राणिसदृशे स्थितत्वात् ॥

५११ । नासिकोदरोष्ठजङ्घादन्तकर्णशृङ्गाच्च । ( ४-१-५५ ) एभ्यो वा ङीष् स्यात्, आद्ययोर्बह्वलक्षणो निषेधो बाध्यते, पुरस्तादपवादन्यायात् । ओष्ठादीनां पञ्चानां तु 'असंयोगोपधात्' इति पर्युदासे प्राप्ते वचनं मध्येऽपवादन्यायात् । सहनञ्चलक्षणस्तु प्रतिषेधः परत्वा-

द्यमानं प्राणिस्थम् । अविकारजं रोगादिविकाराजन्यं च यत् तत् प्रथमं स्वाङ्गमित्यर्थः । अद्रवमित्यस्य प्रयोजनमाह— सुस्वेदेति ॥ सु शोभनः स्वेदः घर्मजः उदकप्रसवः यस्या इति विग्रहः । स्वेदस्य शोभनत्वं तु दुर्गन्धाभावः ॥ द्रवत्वादेति ॥ न स्वाङ्गत्वमिति शेषः । अतो न ङीषित्यर्थः । मूर्तिमदित्यस्य प्रयोजनमाह— सुज्ञानेति ॥ सु शोभनं ज्ञानं यस्या इति विग्रहः ॥ अमूर्तत्वादेति ॥ न स्वाङ्गत्वमिति शेषः । प्राणिस्थमित्यस्य प्रयोजनमाह— सुमुखा शालेति ॥ सु शोभनं मुखं प्रथमभागः यस्या इति विग्रहः ॥ अप्राणिस्थत्वादेति ॥ न स्वाङ्गत्वमिति शेषः । अविकारजमित्यस्य प्रयोजनमाह— सुशोफेति ॥ सु अधिकः शोफः श्वयधुः यस्या इति विग्रहः । 'शोफस्तु श्वयधुः' इत्यमरः ॥ विकारजत्वादेति ॥ रोगजत्वादित्यर्थः । न स्वाङ्गत्वमिति शेषः ॥ अतस्त्वं तत्र दृष्टं चेति ॥ द्वितीयं स्वाङ्गलक्षणम् । तच्छब्देन प्राणी परामृश्यते । अतस्त्वं अप्राणिस्थं तत्र प्राणिनि दृष्टं यत् तदपि स्वाङ्गमित्यर्थः ॥ रथ्येति ॥ रथ्यास्थानां केशानां प्राणिस्थत्वाभावात् पूर्वलक्षणेन स्वाङ्गत्वासिद्धेर्लक्षणान्तरमिति भावः । उक्तलक्षणमुदाहरणे योजयति— अप्राणिस्थस्यापीति ॥ इदानीं प्राणिस्थत्वाभावेऽपि कदाचित् प्राणिस्थत्वादिपि स्वाङ्गत्वमित्यर्थः ॥ तेन चेतत्तथायुतमिति ॥ तृतीयं स्वाङ्गलक्षणम् । अत्र भाष्ये 'स्वाङ्गमप्राणिनोऽपि' इति शेषः पूरितः । चेदिति यद्यर्थे । तेन प्राणिस्थेन स्तनाद्यङ्गाकृतिकावयवविशेषेण तत् अप्राणिद्रव्यं प्रतिमादि तथा प्राणिद्रव्यवत् युतं संबद्धं यदि तदा तत् स्तनाद्याकृतिकं अप्राणिनोऽपि स्वाङ्गमित्यर्थः ॥ सुस्तनी सुस्तना वा प्रतिमेति ॥ सु शोभनौ स्तनौ स्तनाकृती अवयवौ यस्या इति विग्रहः । प्रतिमागतयोः स्तनाकृतिकावयवयोः कदाचिदपि प्राणिस्थत्वाभावात् प्राण्यन्तरे अदृष्टत्वाच्च पूर्वलक्षणद्वयस्याप्यप्रवृत्तेर्लक्षणान्तरमिदम् । अथोदाहरणे लक्षणं योजयति— प्राणिवदिति ॥ सप्तम्यन्ताद्वतिः । प्राणिवत् प्राणिसदृशे प्रतिमादिद्रव्ये स्थितत्वात् स्वाङ्गमित्यर्थः । नच कल्याणपाणिपादेति बहुव्रीहावपि ङीष् स्यादिति वाच्यम् । 'अस्वाङ्गपूर्वपदाद्वा' इत्यनुवृत्तेः । अत्र हि पाणिपादेति समुदायो न स्वाङ्गम्, किन्तु स्वाङ्गसमुदाय एव । यत्तु स्वाङ्गं पादेति न तु तत् अस्वाङ्गात् पूर्वपदात् परम्, पाणिपदेन व्यवधानात् । तथाच स्वाङ्गस्य पादस्य अस्वाङ्गात् पूर्वपदात् कल्याणशब्दात् परत्वाभावाच्च ङीषिति भाष्ये स्पष्टम् ॥ नासिकोदरोष्ठजङ्घादन्तकर्णशृङ्गाच्च ॥ 'अस्वाङ्गपूर्वपदाद्वा' इत्यतो वेति 'अन्यतो ङीष्' इत्यतो ङीषिति चानुवर्तते । तदाह— एभ्य इति ॥ उपसर्जनभूतनासिकादिशब्दान्तेभ्य इत्यर्थः, पूर्वसूत्रादुपसर्जनादित्यनुवृत्तेः । ननु 'स्वाङ्गाच्च' इति पूर्वसूत्रेणैव सिद्धे किमर्थमिदमित्यत आह— आद्ययोरिति ॥ नासिकोदरशब्दयोर्विषये 'न क्रोडादिवह्वचः' इति निषेधः प्राप्तः, सः अनेन ङीष्विकल्पविधिना बाध्यत इत्यर्थः । बह्वलक्षणनिषेधस्तु सुजघनेत्यादौ सावकाशा इति भावः । ननु सहनासिका, अनासिका, सहोदरा, अनुदरा इत्यत्र 'सहनञ्चिद्यमानपूर्वाच्च' इति निषेधोऽप्यनेन बाध्यताम् । 'सहनञ्' इत्यस्य सकेशा अकेशा इत्यादौ सावकाशत्वादित्यत आह— पुरस्तादिति ॥ 'पुरस्तादपवादा अनन्तरान् विधीन् बाधन्ते नोत्तरान्' इति न्यायादित्यर्थः । ततश्च 'सहनञ्' इति निषेधो नक्रोडादिसूत्रेण व्यवहितत्वात् 'नासिकोदर' इत्यनेन बाधं नार्हतीत्यर्थः । ओष्ठादिपञ्चकस्य प्रयोजनमाह— ओष्ठादीनामिति ॥ सुगुल्फेत्यादौ असंयोगोपधादित्यस्य सावकाशत्वादिति भावः । ननु सहोष्ठा, अनोष्ठा इत्यादौ 'सहनञ्' इति निषेधोऽप्यनेन बाध्यतामित्यत आह— मध्येऽपवादेति ॥ 'मध्येऽपवादाः पूर्वान्

दस्य बाधकः । तुङ्गनासिकी-तुङ्गनासिकेत्यादि । नेह । सहनासिका । अनासिका । अत्र वृत्तिः । 'अङ्गाग्रकण्ठेभ्यो वक्तव्यम्' । स्वङ्गी-स्वङ्केत्यादि । एतच्चानुक्तसमुच्चयार्थेन चकारेण संग्राह्यमिति केचित् । 'भाष्याद्यनुक्तत्वादप्रमाणम्' इति प्रामाणिकाः । अत्र वार्तिकानि । 'पुच्छाच्च' ( वा २४८९ ) । सुपुच्छी-सुपुच्छा । 'कबरमणिविषशरेभ्यो नित्यम्' ( वा २४९० ) । कबरं चित्रं पुच्छं यस्याः सा कबरपुच्छी मयूरीत्यादि । 'उपमानात्पक्षाच्च पुच्छाच्च' ( वा २४९१ ) । नित्यमित्येव । उलूकपक्षी शाला । उलूकपुच्छी सेना ॥

५१२ । न क्रोडादिबह्वचः । ( ४-१-५६ ) क्रोडादेर्बह्वचश्च स्वाङ्गान्न डीष् । कल्याणक्रोडा । अश्वानामुरः क्रोडा । आकृतिगणोऽयम् । सुजघना ॥

५१३ । सहनञ्विद्यमानपूर्वाच्च । ( ४-१-५७ ) सहेत्यादित्रिकपूर्वान्न डीष् । सकेशा । अकेशा । विद्यमाननासिका ॥

विधीन् बाधन्ते नोत्तरान्' इति न्यायादित्यर्थः । ननु 'नासिकोदर' इति ङीष्कल्पस्तुङ्गनासिकी इत्यादौ सावकाशः । 'सहनञ्' इति निषेधस्तु सहकेशेत्यादौ सावकाशः, सहनासिकेत्यादौ तु उभयप्राप्तौ कतरस्य बाध इत्यत आह— सहनञ्जलक्षणस्त्विति ॥ अस्येति ॥ 'नासिकोदर' इति ङीष्कल्पविधेरित्यर्थः ॥ तुङ्गनासिकी तुङ्गनासिकेति ॥ 'न क्रोडादिबह्वचः' इति बह्वजलक्षणङीष्निषेधं बाधित्वा 'नासिकोदर' इति विकल्पः ॥ इत्यादीति ॥ कुम्भोदरी कुम्भोदरा । अत्र बह्वजलक्षणनिषेधं बाधित्वा ङीष्कल्पः । बिम्बोष्ठी-बिम्बोष्ठा । सुजङ्गी-सुजङ्गा । शुभ्रदन्ती-शुभ्रदन्ता । सुकर्णा-सुकर्णा । सुभ्रङ्गी-सुभ्रङ्गा । ओष्ठादिषु संयोगोपधत्वेऽपि ङीष्कल्पः ॥ नेह सहनासिकेति ॥ सहशब्दो विद्यमानवचनः, सह नासिका यस्या इति विग्रहः । अविद्यमाना नासिका यस्या इति च विग्रहः । इह उभयत्रापि 'सहनञ्विद्यमान' इति ङीष्निषेधः, ननु 'नासिकोदर' इति ङीष्कल्प इत्यर्थः ॥ वक्तव्यमिति ॥ वा ङीषिति इति शेषः । संयोगोपधत्वाद्बचनम् ॥ स्वङ्गीति ॥ सु शोभनानि अङ्गानि यस्या इति विग्रहः । सुगात्री-सुगात्रा । सुकण्ठी-सुकण्ठा । वृत्तिग्रन्थस्य मूलं दर्शयति— एतच्चेति ॥ प्रामाणिका इति ॥ एवं च तन्वङ्गी, सुगात्री, कलकण्ठी इत्यपभ्रंशा एवेति भावः ॥ पुच्छाच्चेति ॥ संयोगोपधत्वेऽपि पुच्छशब्दान्तात् ङीष्वेति वक्तव्यमित्यर्थः ॥ कबरमणीति ॥ कबरादिभ्यः परो यः पुच्छशब्दः तदन्तात् नित्यं ङीषिति वक्तव्यमित्यर्थः । पुच्छाच्चेत्युक्तविकल्पापवादः । कबरमित्यस्य व्याख्यानं चित्रमिति ॥ इत्यादीति ॥ मणिपुच्छी । वृश्चिकी विषपुच्छी । शरपुच्छी पक्षिजातिविशेषः ॥ उपमानादिति ॥ उपमानात् परौ यौ पक्षपुच्छशब्दौ तदन्तादपि ङीषित्यर्थः ॥ नित्यमित्येवेति ॥ नित्यमित्यनुवर्तत एवेत्यर्थः । विकल्पापवादः ॥ उलूकपक्षी शालेति ॥ उलूकः पक्षिविशेषः, उलूकपक्षाविव पक्षौ पार्श्वे यस्या इति विग्रहः । 'सप्तम्युपमानपूर्वपदस्य बहुव्रीहिर्वाच्यः उत्तरपदलोपश्च' इति समासः । संयोगोपधत्वाद्बचने विधिः ॥ उलूकपुच्छी सेनेति ॥ उलूकपुच्छमिव पुच्छं पश्चिमान्तः यस्या इति विग्रहः । पूर्ववदेव बहुव्रीहिः । 'पुच्छाच्च' इति विकल्पस्यापवादः ॥ न क्रोडादिबह्वचः ॥ क्रोडा आदिर्यस्येति बहवः अचः यस्थेति च विग्रहः । क्रोडादिश्च बह्वच् च इति समाहारद्वन्द्वः ॥ क्रोडादेरिति ॥ क्रोडादिरिर्णः, बह्वच् च यत् स्वाङ्गं तदन्तात् ङीष् नेत्यर्थः ॥ कल्याणक्रोडेति ॥ कल्याणी क्रोडा यस्या इति विग्रहः । 'स्त्रियाः पुंवत्' इति कल्याणशब्दस्य पुंवत्वम् ॥ अश्वानामिति ॥ हरदत्तादिमते क्रोडाशब्दो नित्यस्त्रीलिङ्गः । उपसर्जनह्रस्वत्वे अदन्ततया 'स्वाङ्गाच्चोपसर्जनात्' इति प्राप्तौ ङीष् निषिध्यते । अमरस्तु 'न ना क्रोडं भुजान्तरम्' इति स्त्रीत्वं नपुंसकत्वं चाह । क्वचित् कोशे पुंस्त्वमपि दृश्यते । क्रोडादिगणे क्रोडेति प्रातिपदिकं पठ्यते । एवं च लिङ्गत्रयेऽपि उदाहरणं निर्बाधम् ॥ आकृतिगणोऽयमिति ॥ क्रोडादिरिति शेषः ॥ सुजघनेति ॥ बह्वच् उदाहरणम् । सु शोभनं जघनं यस्या इति विग्रहः ॥ सहनञ् ॥ त्रिकपूर्वादिति ॥ स्वाङ्गादिति शेषः ॥ सकेशेति ॥ सह केशा यस्या इति

५१४ । नखमुखात्संज्ञायाम् । ( ४-१-५८ ) ङीष्ण स्यात् । शूर्पणखा । गौरमुखा । संज्ञायाम् किम् । ताम्रमुखी कन्या ॥

५१५ । दिक्पूर्वपदान्ङीप् । ( ४-१-६० ) दिक्पूर्वपदात्स्वाङ्गान्तात्प्रातिपदिकात्परस्य ङीषो ङीबादेशः स्यात् । प्राङ्मुखी । आद्युदात्तं पदम् ॥

५१६ । वाहः । ( ४-१-६१ ) वाहन्तात्प्रातिपदिकान्ङीष्स्यात् । ङीषेवानुवर्तते न ङीप् । 'दित्यवाट् च मे दित्यौही च मे' ॥

५१७ । सख्यशिश्नीति भाषायाम् । ( ४-१-६२ ) इतिशब्दः प्रकारे भाषायाम् इत्यस्यानन्तरं द्रष्टव्यः । तेन छन्दस्यपि क्वचित् । सखी । अशिश्नी । 'आ धेनवो धुनयन्ता-मशिश्नीः' ॥

बहुव्रीहिः । सहशब्दो विद्यमानवचनः । 'वोपसर्जनस्य' इति सभावविकल्पः । 'स्वाङ्गाच्च' इति प्राप्तस्य निषेधः । 'नासिकोदर' इति ङीष्बिकल्पोऽनेन बाध्यत इत्युक्तं स्मारयितुमुदाहरति ॥ विद्यमाननासिकेति ॥ विद्यमाना नासिका यस्या इति बहुव्रीहिः ॥ नखमुखात् संज्ञायाम् ॥ नखमुखादिति समाहारद्वन्द्वः । शेषपूर्णेण सूत्रं व्याचष्टे— ङीष् नेति ॥ 'स्वाङ्गाच्च' इति प्राप्तस्य निषेधोऽयम् ॥ शूर्पणखेति ॥ राक्षसीविशेषस्य नाम । शूर्पाणीव कररुहाः यस्या इत्यस्वपदविग्रहः, संज्ञात्वेन नित्यसमासत्वात् । 'पूर्वपदात् संज्ञायाम्' इति णत्वम् । केवलयौगिकत्वे तु ङीष् भवत्येव । णत्वं तु न ॥ गौरमुखेति ॥ कस्याश्चिन्नाम । श्वेतं मुखं यस्या इत्यस्वपदविग्रहः ॥ ताम्र-मुखीति ॥ यौगिकोऽयम् । ताम्रं मुखं यस्या इति विग्रहः ॥ दिक्पूर्वपदान्ङीप् ॥ दिक् पूर्वपदं यस्येति विग्रहः । स्वाङ्गादित्यनुवर्तते । प्रातिपदिकादिति च । 'अन्यतो ङीष्' इत्यंता ङीषित्यनुवृत्तं षष्ठ्या विपरिणम्यते । तदाह—दिक्पूर्वैत्यादिना ॥ प्राङ्मुखीति ॥ प्राक् मुखं यस्या इति विग्रहः । ङीषो ङीष्बिधेः फल-माह—आद्युदात्तं पदमिति ॥ ङीषः पित्त्वादानुदात्तत्वे बहुव्रीहिप्रकृतिस्वरेणाद्युदात्तत्वम् । ङीषि तु प्रत्यय-स्वरेणान्तोदात्तत्वं स्यादित्यर्थः । नच स्वतन्त्रो ङीषेव विधीयतामिति वाच्यम्, तथा सति प्राग्गुल्फेत्यादावपि 'असंयोगोपधात्' इति निषेधं बाधित्वा ङीप्प्रसङ्गात् । ङीषो ङीबादेशविधौ तु 'स्वाङ्गाच्चोपसर्जनादसंयोगोपधात्' इति विहितङीषो ङीष्बिधानाच्च दोषः । 'असंयोगोपधात्' इत्यस्यानुवृत्त्यङ्गीकारे तु प्रतिपत्तिगौरवमिति भावः ॥ वाहः ॥ वाह इति पञ्चम्यन्तं प्रातिपदिकादित्यनुवृत्तस्य विशेषणम्, तदन्तविधिः । तदाह—वाहन्तादि-ति ॥ ङीषेवानुवर्तते इति ॥ 'अन्यतो ङीष्' इत्यत इति शेषः ॥ न ङीषिति ॥ 'दिक्पूर्वपदात्' इति पूर्वसूत्रे संनिहितमपि ङीष्प्रहणमिह नानुवर्तते, अस्वरितत्वादित्यर्थः । स्वरे विशेषः ॥ दित्यौहीति ॥ गवां तावत् षष्मासात्मकमेकैकं वयः । 'गर्भाश्च मे वत्साश्च मे' इत्यनुवाके अनुकान्तानि वयांसि । तत्र तृतीयं वमो दित्यस्रब्देनोच्यते इति यजुर्वेदभाष्ये भवस्वामिधूर्तस्वाम्यादिकृतकल्पभाष्येषु च स्पष्टम् । दित्यं बहुतीति विग्रहे 'च्छन्दसि सहः', 'वहश्च' इति ष्विः, उपधावृद्धिः, उपपदसमासः । दित्यवाहशब्दात् ङीष्, 'वाह ऊर्', 'एत्येष-त्युदसु' इति वृद्धिः, दित्यौहीति रूपम् । ष्विप्रत्ययस्य छन्दोमात्रविषयत्वाद्देववाक्यमुदाहृतम् । लोके तु वाहयतेः क्विपि, वाहशब्दात् ङीषि, दित्यौहीति रूपमस्ति । वैदिकप्रक्रियायामुपन्यसनीयमप्येतत् सूत्रमेतदर्थमिहोपन्य-स्तम् ॥ सख्यशिश्नी ॥ सखिशब्दात् अशिश्नशब्दाच्च स्त्रियां ङीष् निपात्यते भाषायाम् । लौकिकप्रयोगो भा-षा । तर्हि वेदे नैव स्यादित्यत आह—इतिशब्द इति ॥ प्रकारे इत्यनन्तरं वर्तते इति शेषः । प्रकारः सजातीयता ॥ भाषायामित्यस्येति ॥ सच इतिशब्दः भाषायामित्यस्यानन्तरं संनिवेश्यते इत्यर्थः । ततश्च भाषायां वेदे चेति फलितम् । नन्वेवं सति भाषायामिति व्यर्थमित्यत आह—तेनेति ॥ भाषाग्रहणेन भाषायां सर्वत्र भवति, वेदे तु क्वचिदिति लभ्यत इत्यर्थः ॥ सखीति ॥ सखिशब्दात् ङीषि 'यस्येति च' इति खकारा-दिकारस्य लोपः । भाषायां किम् । 'सखा सप्तपदा भव' ॥ अशिश्नीति ॥ न विद्यते शिशुर्यस्या इति विग्र-

५१८ । जातेरस्त्रीविषयादयोपधात् । ( ४-१-६३ ) जातिवाचि यन्न च स्त्रियां नियत-  
मयोपधं ततः स्त्रियां ङीष्स्यात् ॥

‘आकृतिग्रहणा जातिः— अनुगतसंस्थानव्यङ्ग्येत्यर्थः । तटी ॥

— लिङ्गानां च न सर्वभाक् । सकृदाख्यातनिर्ग्राह्या—

‘असर्वलिङ्गत्वे सत्येकस्यां व्यक्तौ कथनाद्ब्रक्यन्तरे कथनं विनापि सुग्रहा जातिः’ इति लक्ष-  
णान्तरम् । वृषळी । सत्यन्तम् किम् । शुक्ला । सकृत्— इत्यादि किम् । देवदत्ता ॥

हः । अशिशुशब्दात् ङीषि उकारस्य यण् । ‘अशिश्ची शिशुना विना’ इत्यमरः । छन्दस्यपि क्वचिदित्यस्योदाहर-  
णमाह— आ धेनवो धुनयन्तामशिश्चीरिति ॥ अशिश्चीशब्दात् जसि ‘दीर्घाजसि च’ इति पूर्वसवर्ण-  
दीर्घनिषेधाभावश्छान्दसः ॥ जातेरस्त्री ॥ अर्थे कार्यासंभवाच्छब्दे कार्यं विज्ञायत इत्याह— जातिवाची-  
ति ॥ न च स्त्रियां नियतमिति ॥ स्त्री विषयः नियमेन वाच्या यस्याः इति बहुव्रीहिणा स्त्रीविषयशब्दो  
नियतस्त्रीलिङ्गपरः । तथाच अस्त्रीविषयादेत्यनेन अनियतस्त्रीलिङ्गादिति विवक्षितम्, नैयत्यलाभायैव विषयग्रहणम् ।  
अन्यथा अस्त्रिया इत्येवावक्ष्यदिति भावः । ननु यदि ‘नित्यमेकमनेकानुगतं सामान्यम्’ इति तार्किकोक्ता जा-  
तिः, तर्हि शुक्लादिगुणस्य नित्यत्वैकत्वपक्षे शुक्लेत्यादावतिव्याप्तिः, औपगवी कठी इत्यादावव्याप्तिश्च । ‘सवर्णेभ्यः  
सवर्णासु जायन्ते हि सजातयः ।’ इत्यादिस्मृत्या जननेन यत् प्राप्यते ब्राह्मणत्वादि सा जातिश्चेद्युवत्वादावव्या-  
प्तिः । तथा च युवतितरेत्यत्र ‘जातेश्च’ इति पुंवन्वनिषेधो न स्यात् इति चेत्, न— ‘आकृतिग्रहणा जातिः  
लिङ्गानां च न सर्वभाक् । सकृदाख्यातनिर्ग्राह्या गोत्रं च चरणैः सह ॥’ इति भाष्योक्तत्रिविधजतोर्विवक्षितत्वात् इ-  
त्यभिप्रेत्य भाष्योक्तत्रैविध्यं प्रपञ्चयति— आकृतिग्रहणा जातिरिति ॥ प्रथमेति शेषः । आकृतिः अवय-  
वसंनिवेशविशेषः । गृह्यते अनेनेति ग्रहणं व्यञ्जकम्, करणे ल्युट्, सामान्ये नपुंसकम्, आकृतिः ग्रहणं यस्या इ-  
ति विग्रहः । उपसर्जनत्वात् ‘टिड्ढाणञ्’ इति ङीष् । फलितमाह— अनुगतेति ॥ सर्वासु घटादितत्तद्यत्किषु  
एकरूपतत्तदाकारव्यङ्ग्येति यावत् । गृह्यत इति कर्मणि ल्युट्, आकृत्या ग्रहणा आकृतिग्रहेणिति तु न व्याख्येयम्,  
‘टिड्ढाणञ्’ इति ङीप्प्रसङ्गात् ॥ तटीति ॥ ‘तटं त्रिषु’ इत्यमरः । जलसमीपप्रदेशः आकृतिविशेषवि-  
शिष्टस्तटः, अतस्तटत्वमाकृतिव्यङ्ग्यत्वाज्जातिः, अतस्तटशब्दस्य जातिवाचित्वादनियतस्त्रीलिङ्गत्वादयोपधत्वाच्च ङी-  
षिति भावः । युवत्वादिकमप्याकृतिव्यङ्ग्यत्वात् जातिरेव । अनेन प्रथमलक्षणेन अनुगताकारप्रत्ययसिद्धा तटत्वा-  
दिजातिरुक्ता । नन्वेवं सति वृषलत्वादीनां जातित्वं न स्यात्, तदवयवसंनिवेशस्य ब्राह्मणादिसाधारणत्वेन वृषल-  
त्वादीनां तद्यङ्ग्यत्वाभावादित्याशङ्क्याह— लिङ्गानां च न सर्वभाक् ॥ सकृदाख्यातनिर्ग्राह्येति ॥ अन्या  
जातिरिति शेषः । लिङ्गानामिति कर्मणि षष्ठी । सर्वाणि लिङ्गानि न भजते इत्यर्थः । असमर्थसमास आर्षः । सकृदित्यतः  
पूर्वं एकस्यां व्यक्ताविति शेषः । आह्वयतेति भावे क्तः, उपदेश इत्यर्थः । निर्ग्राह्येत्यस्य व्यक्त्यन्तरे उपदेशं विनापि  
सुगमेत्यर्थः, निरित्युपसर्गवशात् । निर्ग्राह्येत्यनन्तरमन्या जातिरिति शेषः । फलितमाह— असर्वेति ॥ एकस्या-  
मिति ॥ एकस्यां व्यक्तौ वृषळ इत्युपदेशात् व्यक्त्यन्तरे तदुपदेशं विनापि सुगमेति यावत् ॥ लक्षणान्तर-  
मिति ॥ जात्यन्तरमित्यर्थः । अन्यथा उक्ततटत्वादिजोतेरेव ‘आकृतिग्रहणा जातिः’ इत्युक्तलक्षणादन्यदिदं लक्ष-  
णमिति स्यात्, नर्हीदं युज्यते, तटस्य सर्वलिङ्गत्वात् ॥ वृषळीति ॥ वृषलत्वं ह्यसर्वलिङ्गं नपुंसकत्वाभावात्,  
एकस्यां व्यक्तौ वृषलत्वे उपदिष्टे सति तदपत्यसहोदरादिषु तदुपदेशं विना तस्य सुग्रहत्वात् सकृदाख्यातनिर्ग्राह्यं  
चेति भावः । ब्राह्मणत्वं तु पुत्रपौत्रादौ यद्यपि न सुगमम्, ब्राह्मणात् क्षत्रियायामुत्पन्नस्य ब्राह्मणत्वाभावात् । तथापि  
पित्तादौ सुगममेव । एवं क्षत्रियत्वं वैश्यत्वं च तत्पित्रादावेव सुग्रहम् ॥ सत्यन्तं किमिति ॥ असर्वलिङ्गत्वे स-  
तीति किमर्थमित्यर्थः ॥ शुक्लेति ॥ बळाकेति शेषः । ‘गुणे शुक्लादयः पुंसि गुणिलिङ्गास्तु तद्वति ।’ इति विशेष्य-  
निघ्नतया त्रिलिङ्गत्वादसर्वलिङ्गत्वाभावात् शुक्लत्वं न जातिः । अवयवसंस्थानव्यङ्ग्यत्वाभावात् पूर्वलक्षणमपि ॥ वृष-  
लत्वेति ॥ संहात्वेन नपुंसकलिङ्गहीनतया असर्वलिङ्गत्वेऽपि न सकृदाख्यातनिर्ग्राह्यत्वमिति भावः । अनेन द्विती-

—गोत्रं च चरणैः सह ॥' अपत्यप्रत्ययान्तः शाखाध्येतृवाची च शब्दो जातिकार्यं लभत इत्यर्थः । औपगवी । कठी । कलापी । बहवृची । ब्राह्मणीत्यत्र तु शाङ्करवादिपाठान्धीना ङीष्बाध्यते । जातेः किम् । मुण्डा । अस्त्रीविषयात् किम् । बलाका । अयोपधात् किम् । क्षत्रिया । 'योपधप्रतिषेधे ह्यगवयमुकयमनुष्यमत्स्यानामप्रतिषेधः' ( वा २४९५ ) । हयी । गवयी । मुकयी । 'हलस्ताद्धितस्य' ( सू ४७२ ) इति लोपः । 'मनोजातावञ्यतौ पुक्च' ( सू ११८५ ) । मनुषी । 'मत्स्यस्य ङयाम्' ( वा ४१९८ ) । मत्सी ॥

यलक्षणेन जनननिमित्तकब्राह्मणत्वादिजातिसंग्रहः । नन्वेवमपि औपगवी कठीत्याद्यसंग्रहः, औपगवत्वादेरनुगतसं-स्थानव्यङ्ग्यत्वाभावात् सर्वलिङ्गत्वाच्चेत्यत आह—**गोत्रं च चरणैः सहेति ॥** जातिरित्यनुषज्यते । गोत्रशब्देन अपत्यं विवक्षितम्, ननु पौत्रप्रभृतीति पारिभाषिकम्, व्याख्यानात् । अत एवानन्तरापत्यप्रत्ययान्ते अवन्तित्यत्र जातिप्रयुक्तो ङीष्पिति 'अनुपसर्जनात्' इति सूत्रस्थभाष्यं संगच्छते । शब्देन्दुशेखरे तु पारिभाषिकमेव गोत्रमिह विवक्षितमिति प्रपञ्चितम् । चरणशब्दस्तु शाखाध्येतरि प्रसिद्धः । चरणैः सह गोत्रं जातिरिति लभ्यते । गोत्रं च-रणाश्च जातिरिति यावत् । यद्यपि अनुगताकारप्रत्ययवेद्या जननविशेषप्रयुक्ता चेति द्विविधं जातिलोकं प्रसिद्धा । तत्र गोत्रचरणा नान्तर्भवन्ति । तथापि अतस्मिन् तच्छब्दस्तद्वाचिषु शब्देषु तत्कार्यार्थं इत्यभिप्रेत्य व्याचष्ट—**अपत्यप्रत्ययान्त इत्यादिना ॥** गोत्रमुदाहरति—**औपगवीति ॥** उपगोरपत्यं स्त्री इत्यर्थे 'तस्यापत्यम्' इत्यणि 'टिड्ढाणञ्' इति ङीष्ं बाधित्वा परत्वाद्देनेन ङीष् । स्वरे भेदः । चरणमुदाहरति—**कठीति ॥** कठेन प्रोक्तमधीयानेत्यर्थः ॥ **कलापीति ॥** वैशम्पायनान्तेवासिर्त्वािनबन्धनो णिनिः । 'कठचरकाल्लुक्' इति तस्य लुक् । ततः 'तदर्धीति' इत्यणः 'प्रोक्ताल्लुक्' इति लुक्, ततो ङीष् । चरणविषये उदाहरणान्तरमाह—**बहवृची-ति ॥** बहवः ऋचः अध्येयाः यस्या इति विग्रहः । 'ऋचपूरब्ध्रःपथामानक्षे' 'अचृचबहवृचावध्येतयं' इत्य-च्चमासान्तः, ततो ङीष् । 'पुरा कल्पे तु नारीणां मौञ्जीबन्धनमिध्यते । अध्यापनं च वेदानां सावित्रीवचनं त-था ॥' इति यमादिस्मृतिः । ननु 'लिङ्गानां च न सर्वभाक्' इति 'गोत्रं च चरणैः सह' इति च जातिलक्षणे ब्रा-ह्मणीति परित्यज्य वृषली औपगवी इत्येवं कुत उदाहृतमित्यत आह—**ब्राह्मणीत्यत्रेति ॥** ब्राह्मणः अपत्यमि-त्यर्थे 'तस्यापत्यम्' इत्यणि 'ब्राह्मोऽजातौ' इति टिलोपाभावे आदिबृद्धौ ब्राह्मणशब्दः । स्त्रियां तु जातिलक्षणं ङीष्ं बाधित्वा 'शाङ्करवाद्यज्ञो ङीन्' इति ङान्, शाङ्करवादिगणे तत्पाठस्य निरवकाशत्वादिति भावः । तदेवं जा-तिस्वरूपमुक्त्वा ङीष्धिर्वा तद्ग्रहणस्य प्रयोजनं पृच्छति—**जातेः किमिति ॥ मुण्डेति ॥** मुण्डत्वं नाम वि-लुप्तसर्वकेशत्वम् । तत्तु नाकृतिव्यङ्ग्यम्, केशदशायामपि तदाकृतेः सत्त्वात् । नापि 'लिङ्गानां च' इति लक्षणल-क्षितम्, सर्वलिङ्गत्वात् । नापि गोत्रचरणान्तर्भूतम् । अतो न जातिरिति भावः ॥ **अस्त्रीविषयात् किमि-ति ॥** विषयग्रहणलभ्यं नियतत्वं प्रवेदय अनियतस्त्रीलिङ्गादिति किमर्थमित्यर्थः ॥ **बलाकेति ॥** पक्षिवर्गे 'ब-लाका बिसकण्ठिका' इत्यमरः । बलाकात्वस्य आकृतिव्यङ्ग्यतया जातित्वेऽपि नियतस्त्रीलिङ्गत्वाच्च ङीष्पित्यर्थः । यद्यपि बलां कायतीति यौगिकत्वे त्रिलिङ्गत्वमस्ति, तथापि प्रवृत्तिनिमित्तैक्ये स्त्रीलिङ्गान्यलिङ्गरहितभिन्नादित्यर्थो विवक्षित इति न दोषः, जातिविशेषे नियतस्त्रीलिङ्गत्वात् । भाष्ये तु अनियतस्त्रीलिङ्गत्वमङ्गीकृत्य अजादित्वाद्वाचि-ति समाहितम् ॥ **क्षत्रियेति ॥** 'लिङ्गानां च न सर्वभाक्' इति जातिलक्षणसन्वेऽपि योपधत्वाच्च ङीष्पिति भा-वः ॥ **योपधप्रतिषेधे ह्यगवयेति ॥** वार्तिकमिदम् । हयादीनां योपधत्वेऽपि ङीष् वाच्य इत्यर्थः ॥ **हयी-ति ॥** अश्वा प्रसिद्धा ॥ **गवयीति ॥** गोसदृशश्चतुष्पाजातिविशेषः ॥ **मुकयीति ॥** चतुष्पाजातिविशेषः ॥ **हल इति ॥** मनुष्यशब्दात् स्त्रियां ङीष्पि मनुष्य ई इति स्थिते 'हलस्ताद्धितस्य' इति यकारस्य लोपे 'यस्येति च' इत्यकारलोपे मनुषीति रूपमित्यर्थः । 'हलस्ताद्धितस्य' इति लोपप्रवृत्तये यकारस्य तद्धितावयवत्वं दर्शयितुमा-ह—**मनोजाताविति ॥** तद्धिताधिकारे अपत्याधिकारस्थमिदं सूत्रम् । मनुशब्दादपत्ये अन्यतौ प्रत्ययौ स्तः प्रकृतेः पुक्च, प्रकृतिप्रत्ययसमुदायेन जातौ गम्यायामिति तदर्थः । मत्स्यशब्दात् ङीष्पि यकारस्य तद्धितावयव-



५१९ । पाककर्णपर्णपुष्पफलमूलवालोत्तरपदाच्च । ( ४-१-६४ ) पाकाद्युत्तरपदाज्जा-  
तिवाचिनः स्त्रीविषयादपि ङीष्स्यात् । ओदनपाकी । शङ्कुकर्णी । शालपर्णी । शङ्खपुष्पी ।  
दासीफली । दर्भमूली । गोवाली । ओषधिविशेषे रूढा एते ॥

५२० । इतो मनुष्यजातेः । ( ४-१-६५ ) ङीष्स्यात् । दाक्षी । योपधादपि । उदमेय-  
स्यापत्यं स्त्री औदमेयी । मनुष्य- इति किम् । तित्तिरिः ॥

५२१ । ऊङुतः । ( ४-१-६६ ) उकारान्ताद्योपधान्मनुष्यजातिवाचिनः स्त्रियामूङ् स्यात् ।  
कुरुः । 'कुरुनादिभ्यो ण्यः' ( सू ११९० ) । तस्य 'स्त्रियामवन्ति-' ( सू ११९५ )  
इत्यादिना लुक् । अयोपधात् किम् । अध्वर्युः । 'अप्राणिजातेश्चारज्ज्वादीनामुपसंख्यानम्'  
( वा २५०२ ) । रज्ज्वादिपर्युदासादुवर्णान्तेभ्य एव । अलाब्वा । कर्कन्ध्वा । अनयोर्दीर्घा-

त्वाभावादप्राप्ते लोपे आह— मत्स्यस्य ङ्ङ्यामिति ॥ 'सूर्यतिष्य' इति सूत्रे वार्तिकमिदम् । मत्स्यस्यावय-  
वस्य यकारस्य लोपः स्यात् ङ्यामेवेति नियमार्थमिदम् ॥ मत्सीति ॥ ङीष् यकारलोपे 'यस्येति च' इति लोप  
इति भावः । ङ्यां किम् । मात्स्योऽवतारः ॥ पाककर्ण ॥ 'जातेरस्त्रीविषयात्' इति पूर्वसूत्रेणैव सिद्धे किमर्थ-  
मिदमित्यत आह— स्त्रीविषयादपीति ॥ नियतस्त्रीलिङ्गादपीत्यर्थः । नियतस्त्रीलिङ्गत्वात् पूर्वणाप्राप्तिरिति  
भावः । जातिवाचित्वं दर्शयितुमाह— ओषधिविशेषे रूढा इति ॥ अवयवव्युत्पत्तिरहिता इत्यर्थः ॥ इतो  
मनुष्यजातेः ॥ शेषपूरणेन सूत्रं व्याचष्टे— ङीष् स्यादिति ॥ इदन्तान्मनुष्यजातिवाचिनः स्त्रियां ङी-  
ष्स्यादित्यर्थः । स्त्रीप्रत्ययविधिषु अत इत्यनुवृत्तेरिदन्तात् 'जातेरस्त्रीविषयात्' इत्यप्राप्तौ वचनम् ॥ दाक्षीति ॥  
दक्षस्यापत्यं स्त्री इत्यर्थे अत इञि, अल्लोपः, आदिवृद्धिः, ङीष्, 'यस्येति च' इति इकारलोपः । 'गोत्रं च चर-  
णैः सह' इति जातिवाचित्वम् । दक्षः प्रजापतिविशेषः ॥ योपधादपीति ॥ अयं ङीषिति शेषः । पुनर्जातिप्र-  
हणेन योपधप्रहणस्य अनुवृत्त्यभावबोधनादिति भावः ॥ औदमेयीति ॥ उदमेयो नाम कश्चित्, तस्यापत्यं  
स्त्री इत्यर्थे अत इञ्, 'यस्येति च' इत्यल्लोपः, आदिवृद्धिः, औदमेयिशब्दात् ङीष्, 'यस्येति च' इति इका-  
रलोपः ॥ तित्तिरिरिति ॥ तित्तिरिः पक्षिजातिविशेषः । स्त्रियां ङीष् न, अमनुष्यजातिवाचित्वादिति भावः ।  
'स्त्रीपुंसयोरपत्यान्तद्विचित्रुष्पट्पदोरगाः ।' इत्यमरकोशादयं स्त्रियामपि भवति, द्विपास्वात् ॥ ऊङुतः ॥ अयो-  
पधादिति मनुष्यजातेरिति चानुवतते, उत इति तादृशेषणम्, तदन्तविधिः । तदाह— उकारान्तादित्यादि-  
ना ॥ कुरुरिति ॥ कुरुक्षेत्रस्य राजा कुरुः, तस्यापत्यं स्त्रीत्यर्थः । 'गोत्रं च चरणैः सह' इति जातित्वम् । कुरु-  
शब्दात् ऊङि सवर्णदीर्घः । ऊङि दीर्घोच्चारणस्य प्रयोजनं भाष्ये स्पष्टम् । 'तस्यापत्यम्' इत्यणमाशङ्क्याह—  
कुरुनादिभ्यो ण्य इति ॥ अपत्याधिकारस्थमिदं सूत्रम् । अनेन सूत्रेण अणपवादो ण्यप्रत्यय इत्य-  
र्थः । तर्हि स श्रूयेतेत्यत आह— तस्येति ॥ अध्वर्युरिति ॥ अध्वर्युशाखाध्यायिनीत्यर्थः । चरणत्वात् जाति-  
त्वम् । 'पुरा युगेषु नारीणां मौञ्जीबन्धनमिष्यते । अध्यापनं च वेदानां सावित्रीवचनं तथा ॥' इति यमादि-  
स्मृतिः ॥ अप्राणिजातेश्चेति ॥ वाचकानामिति शेषः । रज्ज्वादिभिन्नानामप्राणिजातिवाचकानामपि ऊङ् उप-  
संख्यानमित्यर्थः । नन्वत्र उत इति संबध्यते- वा न वा; नाद्यः, अलाबूरिति भाष्योदाहरणविरोधात् अलाबूशब्द-  
स्य ऊदन्तत्वात् । न द्वितीयः, अदन्तादपि अप्राणिजातिवाचिनः ऊङापत्तेरित्यत आह— रज्ज्वादिपर्युदा-  
सादिति ॥ उत इति न संबध्यते । अदन्तेषु नातिप्रसङ्गः 'नविवयुक्तमन्यसदृशाधिकरणे तथा हार्थगतिः' इति  
न्यायेन रज्ज्वादिसदृशानामुवर्णान्तानामेव प्रहणादिति भावः ॥ अलाब्ध्वेति ॥ अलाबूशब्दाद्दृङि सवर्णदीर्घे अ-  
लाबूशब्दात् ऊङन्तात् सुब्रुत्पत्तिः । टायां यणादेशे अलाब्वा इति रूपम् । एवं कर्कन्धूशब्दाद्दङ्न्तात् टायां क-  
र्कन्ध्वा इति रूपम् । 'कर्कन्धूवदरी' इत्यमरः, 'तुम्ब्यलाबूरुभे समे' इति च । ननु ऊदन्तत्वादनयोर्दृङ्गिधि-  
वर्थ इत्यत आह— अनयोरिति ॥ कृकवाकुरिति ॥ पक्षिजातिविशेषः । अत्र मनुष्यजातिवाभावात् पू-

न्तत्वेऽपि 'नोङ्धात्वोः' ( सू ३७२१ ) इति विभक्त्युदात्तत्वप्रतिषेध ऊङ्ः फलम् । प्राणि-  
जातेस्तु कृकवाकुः । रज्ज्वादेस्तु रज्जुः । हनुः ॥

५२२ । बाह्वन्तात्संज्ञायाम् । ( ४-१-६७ ) स्त्रियामूङ् स्यात् । भद्रबाहूः । संज्ञायाम्  
किम् । वृत्तबाहुः ॥

५२३ । पङ्गोश्च । ( ४-१-६८ ) पङ्गूः । 'श्वशुरस्योकाराकारलोपश्च' ( वा ५०३९ ) ।  
चादूङ् । पुंयोगलक्षणस्य ङीषोऽपवादः । लिङ्गविशिष्टपरिभाषया स्वादयः । श्वश्रूः ॥

५२४ । ऊरूत्तरपदादौपम्ये । ( ४-१-६९ ) उपमानवाचिपूर्वपदमूरूत्तरपदं यत्प्रातिप-  
दिकं तस्मादूङ् स्यात् । करभोरूः ॥

५२५ । संहितशफलक्षणवामादेश्च । ( ४-१-७० ) अनौपम्यार्थं सूत्रम् । संहितोरूः ।  
सैव शफोरूः । शफौ खुरौ ताविव संश्लिष्टत्वादुपचारात् । लक्षणशब्दादर्शाद्यच्च । लक्षणो-

वंपापि न ङीष् ॥ बाह्वन्तात्संज्ञायाम् ॥ ऊङुत इत्यतः ऊङित्यनुवर्तते, स्त्रियामित्यधिकृतम्, प्रातिपदिकादिति च । तदाह—स्त्रियामूङ् स्यादिति ॥ भद्रबाहूरिति ॥ कस्याश्चित्संज्ञा ॥ संज्ञायां किमिति ॥ संज्ञा-  
यामित्येतत् किमर्थमिति प्रश्नः ॥ वृत्तबाहूरिति ॥ वृत्तौ बाहू यस्या इति विग्रहः । स्त्रियामपि नोङ् ॥ पङ्गो-  
श्च ॥ ऊङिति सूत्रशेषः । भद्रपदात्वं पङ्गुत्वं न जातिः, आसीने शयाने च आकृत्या दुर्ग्रहत्वात् एकस्यां व्यक्तौ  
विकल्पपादोऽयं पङ्गुरिति पङ्गुत्वस्योपदेशेऽपि व्यक्तयन्तरेषु आसनशयानाद्यस्थेषु तस्य दुर्ग्रहत्वात्, गोत्रचरणानन्त-  
र्भावाच्च । ततश्च 'ऊङुतः' इत्यप्राप्तौ वचनमिदम् ॥ श्वशुरस्येति ॥ वृत्त्यादौ पठितमिदम् । चकारात् ऊङनु-  
कृष्यते । श्वशुरस्य स्त्री इत्यर्थे पुंयोगलक्षणे ङीषि प्राप्ते तदपवाद ऊङ्, तत्संनियोगेन रेफादकारस्य उकारस्य  
लोपश्चेत्यर्थः । नच वकारादकारस्य लोपः शङ्क्यः, 'अन्त्यबाधेऽन्त्यमदेशस्य' इति वचनात् । 'यस्येति च' इति तु  
नात्र भवति ईकारे तद्धिते च तद्धितानात् । ननु श्वश्रूरित्यत्र कथं स्वादयः, 'ङ्याप्रातिपदिकात्' इत्यधिकृत्य त-  
द्विधेः, अस्य च ङ्याबन्तत्वाभावात्, ऊङन्तस्य च प्रत्ययान्तत्वेन प्रातिपदिकत्वाभावादित्यत आह—लिङ्गवि-  
शिष्टति ॥ 'प्रातिपदिकग्रहणे लिङ्गविशिष्टस्यापि ग्रहणम्' इति परिभाषयेत्यर्थः । वस्तुतस्तु श्वशुरस्येति वचन-  
ममूलक्रमेण, भाष्ये अदृष्टत्वात् 'ङ्याप्रातिपदिकात्' इति सूत्रस्थभाष्यविरोधाच्च । तत्र हि 'ङ्याप्रातिपदिकात्' इत्य-  
त् ऊङोऽपि ग्रहणं कर्तव्यमित्याक्षिप्य उवर्णान्ताद्दृ विधीयते । तत्र सवर्णदीर्घे एकादेशे कृते पूर्वान्तत्वेन प्राति-  
पदिकत्वलाभादेव सिद्धमित्युक्तम् । यदि ह्युक्तीत्या श्वश्रूशब्दो व्युत्पाद्यते तर्हि रेफादकारस्य लुप्तत्वेन एकादेशा-  
प्रसक्तेस्तदसङ्गतिः स्पष्टैव । तथाच श्वश्रूरित्यव्युत्पन्नं प्रातिपदिकमिति शब्देन्दुशेखरे स्पष्टम् ॥ ऊरूत्तर ॥ ऊ-  
रुः उत्तरपदं यस्येति बहुव्रीहिः । प्रातिपदिकादित्यनुवर्तते । उत्तरपदेत्यनेन पूर्वपदमाक्षिप्तम्, औपम्ये इति त-  
त्रान्वेति उपमीयते अनेत्येत्पुमा उपमानम्, उपमैव औपम्यं स्वार्थं ष्यञ् । तदाह—उपमानवाचीति ॥ क-  
रभोरूरिति ॥ करभाविण ऊरू यस्या इति विग्रहः । 'मणिबन्धादाकनिष्ठं करस्य करभो बहिः ।' इत्यमरः ।  
करभोरुत्वस्याजातित्वात्प्राप्तौ वचनम्, ऊर्वाकृतेः करभसदृशपुरुषोरुसाधारणत्वेन करभसादृश्यघटितकरभो-  
रुत्वस्य आकृतिप्राप्तत्वाभावात् असर्वलिङ्गत्वाद्यभावाच्च । उपमानवाचीति किम्—वृत्तोरुः करभोपमोरुवित्यादौ  
नोङ्, करभशब्दस्य करभसदृशे अवृत्त्या उपमानवाचित्वाभावात् ॥ संहितशफ ॥ संहित शफ लक्षण वाम  
एतत्पूर्वपदादप्यूरूत्तरपदाद्दृ स्यादित्यर्थः । पूर्वणैव सिद्धे किमर्थमित्यत्र आह—अनौपम्यार्थमिति ॥ संहि-  
तोरूरिति ॥ संहितौ संश्लिष्टौ ऊरू यस्या इति विग्रहः ॥ सैव शफोरूरिति ॥ संहितोरूरेव शफोरूरित्य-  
नेनोच्यते इत्यर्थः । शफशब्दं विवृणोति— शफौ खुराविति ॥ यद्यपि 'शफं क्लीबे खुरः पुमान्' इत्यमरः ।  
तथापि 'शफः खुरे गवादीनाम्' इति चन्द्रकोशात् पुंस्त्वमिति भावः । ननु शफत्वमूर्धोः प्रत्यक्षविरुद्धमित्यत आ-  
ह— ताविवेति ॥ यतः शफाविव, अत ऊरू शफशब्देनोच्येते इत्यर्थः । कुतस्तत्सादृश्यमित्यत आह—सं-

रुः । वामोरुः । 'सहितसहाभ्यां चेति वक्तव्यम्' ( वा २५०३ ) । हितेन सह सहितौ ऊरु यस्याः सा सहितोरुः । सहेते इति सहौ ऊरु यस्याः सा सहोरुः । यद्वा । विद्यमानवचनस्य सहशब्दस्य ऊर्वतिशयप्रतिपादनाय प्रयोगः ॥

५२६ । संज्ञायाम् । ( ४-१-७२ ) कद्रुकमण्डल्वोः संज्ञायां स्त्रियामूङ् स्यात् । कद्रुः । कमण्डलुः । संज्ञायाम् किम् । कद्रुः । कमण्डलुः । अच्छन्दोऽर्थं वचनम् ॥

५२७ । शार्ङ्गरवाद्यञो ङीन् । ( ४-१-७३ ) शार्ङ्गरवादेरञो योऽकारस्तदन्ताच्च जातिवाचिनो ङीन्स्यात् । शार्ङ्गरवी । बैदी । 'जातेः' इत्यनुवृत्तेः पुंयोगे ङीषेव । 'नृनरयोर्वृद्धिश्च' ( ग ५४ ) इति गणसूत्रम् । नारी ॥

ऋष्टत्वादिति ॥ तर्हुपमानवाचिपूर्वपदत्वादेव सिद्धमित्यत आह— उपचारादिति ॥ ऋफवत् वास्तवं संऋष्टत्वमवलम्ब्य शफत्वस्य आरोपादित्यर्थः । एवं च शफशब्दात् तस्माद्दृश्याप्रतीतेर्नोक्तदोष इति भावः ॥ लक्षणोरुिरिति ॥ लक्षणौ ऊरु यस्या इति विग्रहः । ननु मार्दवादिगुणपर्यायस्य लक्षणशब्दस्य कथमूरुशब्दसामानाधिकरण्यामित्यत आह— लक्षणशब्दादिति ॥ लक्षणमनयोरस्तीति विग्रहे लक्षणशब्दात् 'अर्शआदिभ्योऽञ्' इत्यचप्रत्यय इत्यर्थः । तथाच लक्षणयुक्तौ इत्यर्थलाभादिह नोक्तदोष इति भावः ॥ वामोरुिरिति ॥ वामौ छन्दरौ ऊरु यस्या इति विग्रहः । 'वामौ वल्लुप्रतीपौ द्वौ' इत्यमरः ॥ सहितेति ॥ सहित सह आभ्यां परः यः ऊरुशब्दः तस्मादपि ऊङ् स्यादिति वक्तव्यमित्यर्थः । ननु सहितप्रहणेनैव एकदेशविकृतन्यायेन सिद्धे पुनः सहितप्रहणं व्यर्थमित्यत आह— हितेनेति ॥ हितेन सहेति विग्रहे 'तेन सह' इति बहुव्रीहौ 'वोपसर्जनस्य' इति सभावे सहितशब्द इत्यर्थः । ननु सहशब्दस्य विद्यमानवचनत्वे सहोरुिरित्यत्र सहशब्दप्रयोगो व्यर्थ इत्यत आह— सहेते इति ॥ रतिकालिकमर्दनमिति शेषः । विद्यमानवचनत्वेऽपि सहशब्दस्य न वैयर्थ्यमित्याह— यद्वेति ॥ अतिशयेन विद्यमानत्वं विवक्षितमिति न वैयर्थ्यमिति भावः ॥ संज्ञायाम् ॥ कद्रुकमण्डल्वोः इति, ऊङ्गिति चानुवर्तते, स्त्रियामित्यधिकृतम् । तदाह— कद्रुकमण्डल्वोः संज्ञायां स्त्रियामूङ् स्यादिति ॥ अच्छन्दोऽर्थमिति ॥ पूर्वसूत्रे छन्दसीत्युक्तत्वात् लोके संज्ञायामप्रप्तौ अयमारम्भः । कद्रूरिति नागानां मातुः संज्ञा । एतच्च महाभारतादौ स्पष्टम् । कमण्डलूरिति कस्यचिन्मृत्स्य संज्ञा । अत एव 'चतुष्पाद्भयो ढञ्' इत्यत्र कामण्डलेय इत्युदाहरिष्यते । पात्रपर्यायस्तु नोदाहरणम्, तस्य स्त्रीलिङ्गत्वाभावात् ॥ शार्ङ्गरवाद्यञो ङीन् ॥ शार्ङ्गरवादीति लुप्तपञ्चमीकम् । अञ इति षष्ठी अत इत्यनुवृत्ते पञ्चम्यन्ते अन्वेति । जातेरित्यनुवृत्तप्रता विशेष्यते । तदन्तविधिः । तदाह— शार्ङ्गरवादेरित्यादिना ॥ शार्ङ्गरवाति ॥ शृङ्गरोरपत्यं स्त्रीत्यर्थे अण्, आदेवृद्धिः, रपरत्वम्, ओर्गुणः 'गोत्रं च चरणैः सह' इति जातित्वात् ङीषि प्राप्ते ङीन् । स्वरे विशेषः ॥ बैदीति ॥ विदस्यापत्यं स्त्रीत्यर्थः । 'अनृध्यानन्तर्ये विदादिभ्योऽञ्' । गोत्रत्वेन जातित्वात् ङीषि प्राप्ते ङीन् । अजा अकारस्य विशेषणाच्चेह— शूरसेनी । 'जनपदशब्दात्' इत्यपत्ये अञ् । 'अतश्च' इति तस्य लुक् । अत्र जातिलक्षणङीषेव न तु ङीन् । अथो लुप्तत्वेन नकारादकारस्य अञोऽवयवत्वाभावात् ॥ नृनरयोर्वृद्धिश्चेति ॥ चकारात् ङीन् ॥ नारीति ॥ नृनरशब्दयोरुदाहरणम् । तत्र नृशब्दात् 'ऋन्नेभ्यः' इति ङीषि प्राप्ते ङीन्, ऋकारस्य वृद्धिः, रपरत्वम् । जातिलक्षणङीषस्तु नृशब्दात् प्रसक्तिः, तत्र अत इत्यनुवृत्तेः । नरशब्दात् ङीन् नकारादकारस्य वृद्धिः । ननु परमपि 'यस्येति च' इति लोपं बाधित्वा अन्तरङ्गत्वाद्दोऽन्त्यपरिभाषया रेफादकारस्य वृद्धिः स्यात् । न च कृतायामपि वृद्धौ 'यस्येति च' इत्यकारलोपः स्यादिति वाच्यम्, वृद्धिविधिसामर्थ्यादेव तस्य लोपाभावसिद्धेरिति चेदुच्यते— नृनरयोरित्यत्र नर् इति रेफान्तस्य लुप्ताकारस्यानुकरणम् । नरः अः नरः, ना च नरश्च नृनरौ, तयोरिति विग्रहः । नचैवमपि वानरीशब्दे अतिप्रसङ्ग इति वाच्यम्, अर्थवत् एव ग्रहणात् । न च नृशब्दात् ङीन् वृद्धौ नारीति सिद्धेर्नरग्रहणं व्यर्थमिति वाच्यम्, नरत्वजातिवाचिनः नरशब्दात् स्त्रियां जातिलक्षणङीषि नरीति व्यावृत्त्यर्थत्वात् । वस्तुतस्तु 'नृनरयोर्वृद्धिश्च' इति गणसूत्रं नारब्धव्यमेव । 'तदस्य धर्म्यम्'

५२८ । यङश्चाप् । ( ४-१-७४ ) यङन्तास्त्रियां चाप्स्यात् । व्यङ्ग्यङ्कोः सामान्यग्रहणम् ।  
आम्बष्ठया । कारीषगन्ध्या । 'षाद्यञ्चाच्चाच्यः' ( वा २५०५ ) । शार्कराक्ष्या । पौतिमाष्या ॥  
५२९ । आवट्याञ्च । ( ४-१-७५ ) अस्माञ्चाप्स्यात् । 'यञ्च' ( सू ४७१ ) इति  
ङीपोऽपवादः । अवटशब्दो गर्गादिः । आवट्या ॥  
५३० । तद्धिताः । ( ४-१-७६ ) आ पञ्चमसमाप्तेरधिकारोऽयम् ॥  
५३१ । यूनस्तिः । ( ४-१-७७ ) युवन्शब्दात्तिप्रत्ययः स्यात्, स च तद्धितः । लिङ्ग-  
विशिष्टपरिभाषया सिद्धे तद्धिताधिकार उत्तरार्थः । युवतिः । अनुपसर्जनादित्येव । बहवो  
युवानो यस्यां सा बहुयुवा । युवतीति तु यौतेः शत्रन्तान्ङीपि बोध्यम् ॥

॥ इति स्त्रीप्रत्ययप्रकरणम् ॥

इत्यनुवृत्ता 'ऋतोऽञ्' इति सूत्रेण 'नरस्य ऋति वक्तव्यम्' इति वार्तिकेन च नुर्धर्म्या नरस्य धर्म्येत्यर्थे नृशब्दा-  
न्नरशब्दाच्च अत्र ततः 'टिड्ढाणञ्' इति ङीपि नारीति सिद्धेः । 'र्जनत्यादिर्नित्यम्' इति प्रकृतेरायुदात्तत्वे ङीपः  
पित्वादनुदात्तत्वम् । ङीन्यपि नित्स्वरेण प्रकृतेरुदात्तत्वमिति स्वरे विशेषाभावात् । नचैवं साति मनुष्यधर्म्यत्वेनैव  
बोधः स्यात्, न तु नरत्वेनेति वाच्यम्, योग्यतया हि तद्धर्म्या नरत्वजातिविशिष्टैव बुध्यते । अत एव वास्तुनि  
भयो वास्तव्य इति रूपस्य 'दिगादिभ्यो यत्' इति भवार्थकतया सिद्धत्वात् 'वसेस्तव्यकर्तारि णिञ्च' इति वचनं  
न कर्तव्यमिति भाष्यं संगच्छते । रूढानां यथाकथंचिदन्वाहयानमिति कैयट इति शब्देन्दुशेखरे स्थितम् ॥  
यङ्श्चाप् ॥ पकारो 'हृङ्घाभ्यः' इत्यत्र ग्रहणार्थः । चकारः 'चितः' इत्यन्तोदात्तार्थः ॥ सामान्येति ॥  
यङ्पस्य उभयत्रापि सत्त्वादिति भावः । व्यङ्मुदाहरति— आम्बष्ठयेति ॥ अम्बष्ठस्यापत्यं स्त्रीत्यर्थः ।  
'वृद्धेत्कोसल' इति व्यङ् । आम्बष्ठशब्दाच्चाप् ॥ व्यङ्मुदाहरति— कारीषगन्धयेति ॥ करीषं  
गवादिपशुपुरीषं, तस्यैव गन्धो यस्य सः करीषगन्धिः । 'उपमानाञ्च' इति गन्धस्य इकारोऽन्तादेशः ।  
करीषगन्धेः गोत्रापत्यं स्त्री इत्यर्थे अणप्रत्ययः । 'अणिवोरनार्षयोः' इति तस्य ष्यङादेशः ॥ षाद्यञ्च इति ॥  
पकारात् परो यो यञ् तदन्तीदिनाम्बिर्त्यर्थः ॥ शार्कराक्ष्येति ॥ शार्कराक्षस्यापत्यं स्त्रीत्यर्थः ॥ पौतिमा-  
ष्येति ॥ पौतिमाषस्यपत्यं स्त्रीत्यर्थः । 'गर्गादिभ्यो यञ्' इत्युभयत्र यञ् ॥ आवट्याञ्च ॥ ननु कथमवट-  
शब्दस्य यञन्तस्त्वमित्यत आह— अवटशब्द इति ॥ आवट्येति ॥ अवटस्यापत्यं स्त्रीत्यर्थः । गर्गा-  
दियञि 'यस्येति च' इत्यकारलोपे आदिवृद्धौ आवट्यशब्दात् चाप् ॥ तद्धिताः ॥ वक्ष्यमाणाः प्रत्ययाः तद्धि-  
तसंज्ञकाः प्रत्येतव्या इत्यर्थः । अधिकारसूत्रमेतत् । उत्तरावधिमाह— आपञ्चमेति ॥ यूनस्तिः ॥ तद्धिताः  
इत्यनुवृत्तमेकवचनेन विपरिणम्यते । तदाह— युवन्शब्दात् तिप्रत्ययः स्यात् स च तद्धित इति ॥  
स्त्रियामिति शेषः । 'समर्थानाम्' इत्यतः प्राक् तदाधिकारस्योक्तत्वादिति भावः । नान्तलक्षणङीपोऽपवादः । नन्व-  
त्र तद्धितग्रहणानुवृत्तिर्व्यर्था । नच 'कृत्तद्धित' इति प्रातिपदिकत्वार्थं तदनुवृत्तिरिति वाच्यम्, प्रातिपदिकत्वाभा-  
वेऽपि लिङ्गविशिष्टपरिभाषया तिप्रत्ययान्तात् सुबुत्पत्तिभिर्द्वारेत्यत आह— लिङ्गविशिष्टात् ॥ युवतिरि-  
ति ॥ स्वादिष्विति पदत्वात् 'न लोप' इति नकारलोपः ॥ अनुपसर्जनादित्येवेति ॥ अनुवर्तत एवेत्यर्थः ॥  
बहुयुवेति ॥ उपसर्जनत्वात्तिप्रत्ययाभावे नान्तलक्षणङीपः 'अनो बहुव्रीहेः' इति निषेधे 'डाबुभाभ्याम्' इति  
डापि च रूपम् । ननु युवतीभिः परिश्रुतः इत्यादौ कथं युवतीशब्द ईकारान्त इत्यत आह— युवतीति त्वि-  
ति ॥ 'यु मिश्रणे' इत्यस्मात्तः शतारि, शपो लुकि, उवङि, उगिःवान्ङीपि युवतीशब्दो व्युत्पन्नो बोध्य इत्य-  
र्थः । पतिं सुखेन मिश्रयन्ती योषिदुच्यते । अन्ये तु युधातोरौणादिके बाहुलकात् कतिप्रत्यये किञ्चात् गुणाभावे  
उवङि उगिस्त्वात् ङीपि युवतीशब्दः सिध्यतीत्याहुः ॥

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां स्त्रीप्रत्ययनिरूपणं समाप्तम् ॥

## ॥ अथ कारकप्रकरणम् ॥

॥ अथ प्रथमा विभक्तिः ॥

५३२ । प्रातिपदिकार्थलिङ्गपरिमाणवचनमात्रे प्रथमा । ( २-३-४६ ) नियतोपस्थिति-  
कः प्रातिपदिकार्थः । मात्रशब्दस्य प्रत्येकं योगः । प्रातिपदिकार्थमात्रे लिङ्गमात्राद्याधिक्ये  
संख्यामात्रे च प्रथमा स्यात् । उच्चैः । नीचैः । कृष्णः । श्रीः । ज्ञानम् । अलिङ्गा नियतलि-  
ङ्गाश्च प्रातिपदिकार्थमात्र इत्यस्योदाहरणम् । अनियतलिङ्गास्तु लिङ्गमात्राधिक्यस्य । तटः—  
तटी—तटम् । परिमाणमात्रे द्रोणो व्रीहिः । द्रोणरूपं यत्परिमाणं तत्परिच्छिन्नो व्रीहिरित्यर्थः ।

अथ कारकप्रकरणप्रारम्भः ॥ तदेवम् 'डषाप्रतिपदिकात्' इत्यधिकृत्य विहिताः स्वादिप्रत्ययाः  
सप्रपञ्चं निरूपिताः । तत्र प्रथमादिसप्तम्यन्तसप्तविभक्तौनामर्थविशेषव्यवस्थां दर्शयितुमुपक्रमते— प्रातिपदि-  
कार्थं ॥ ननु प्रवृत्तिनिमित्तं व्यक्तिश्चेति द्विकं प्रातिपदिकार्थः, प्रवृत्तिनिमित्तं व्यक्तिः लिङ्गं चेति त्रिकं प्रातिप-  
दिकार्थः, प्रवृत्तिनिमित्तं व्यक्तिः लिङ्गं संख्या चेति चतुष्कं प्रातिपदिकार्थः, प्रवृत्तिनिमित्तं व्यक्तिः लिङ्गं संख्या  
कारकं चेति पञ्चकं प्रातिपदिकार्थः, इत्येते पक्षाः 'सरूपाणामेकशेष एकविभक्तौ' 'स्त्रियाम्' इत्यादिसूत्रेषु भाष्ये  
स्थिताः मञ्जूषायां प्रपञ्चिताश्च । तत्र त्रिकादिपक्षेषु लिङ्गस्यापि प्रातिपदिकार्थत्वात् पृथग्ग्रहणं व्यर्थमित्यत  
आह— नियतेति ॥ नियता उपस्थितिर्यस्येति विग्रहः । यस्मिन् प्रातिपदिके उच्चारिते यस्यार्थस्य निय-  
मेनोपस्थितिः स तदर्थ इत्यर्थः । एवं च तटः तटी तटम् इत्याद्यानियतलिङ्गेषु नियमेन कस्यापि  
लिङ्गस्योपस्थित्यभावात् प्रातिपदिकार्थशब्देनाग्रहणात् पृथक् लिङ्गग्रहणमावश्यकमिति भावः । मात्रशब्दस्य  
वचनशब्देनैवान्वयभ्रमं वारयति—मात्रशब्दस्येति ॥ प्रातिपदिकार्थश्च लिङ्गं च परिमाणं च वचनं  
चेति द्वंद्वं । प्रातिपदिकार्थलिङ्गपरिमाणवचनान्येव प्रातिपदिकार्थलिङ्गपरिमाणवचनमात्रं मन्व्येति विग्रहः ।  
मात्रशब्दोऽवधारणे । 'मात्रं कात्स्न्येऽवधारणे' इत्यमरः । 'मयूरव्यंसामप्राश्चै' इति नित्यसमासः ।  
मात्रशब्दस्य द्वंद्वान्ते श्रूयमाणत्वात् प्रातिपदिकार्थं, लिङ्गं, परिमाणं, वचनं च प्रातिपदिकार्थस्य इत्यर्थः । वचनं संख्येति  
वक्ष्यति । ननु प्रातिपदिकार्थमात्रे लिङ्गमात्रे परिमाणमात्रे संख्यामात्रे च प्रथमेत्यनुपपन्नम् । लिङ्गदीनां के-  
वलानां प्रातिपदिकार्थं विना क्वाय्यनुपस्थितेरित्याशङ्क्य अत एव बाधकात् लिङ्गमात्रे अधिके इति विवक्षि-  
तमित्यभिप्रेत्य व्याचष्टे—लिङ्गमात्राद्याधिक्य इति ॥ लिङ्गमात्राधिक्ये परिमाणमात्राधिक्ये चेत्यर्थः ।  
प्रातिपदिकार्थमात्र इत्यस्योदाहरति—उच्चैरित्यादि ॥ नन्वव्ययेषु 'सामान्ये नपुंसकम्' इति नपुंसकत्वस्य  
च कृष्णशब्दे पुंस्त्वस्य च श्रीशब्दे स्त्रीत्वस्य च ज्ञानशब्दे नपुंसकत्वस्य च भानात् कथं प्रातिपदिकार्थस्यो-  
दाहरणान्येतानीत्यत आह—अलिङ्गा इत्यादि ॥ 'अव्ययादापसुपः' इति सूत्रे 'आब्ग्रहणं व्यर्थमलिङ्गत्वात्'  
इति भाष्योक्तरीत्या अव्यये कस्यापि लिङ्गस्यानुपस्थितिरिति प्रातिपदिकार्थमात्रे इत्यस्य भवत्यव्ययमुदाहरणम् ।  
कृष्णशब्दे पुंस्त्वस्य श्रीशब्दे स्त्रीत्वस्य ज्ञानशब्दे नपुंसकत्वस्य च नियमेन भानमस्ति, तेषां नियतलिङ्गत्वान् ।  
अतस्तेषु लिङ्गानामपि प्रातिपदिकार्थान्तर्भावात् तेषामपि प्रातिपदिकार्थमात्रे इत्युदाहरणत्वं निर्बाधमिति भावः ।  
यद्यपि कृष्णः पटः, कृष्णा पटी, कृष्णं वस्त्रम् इत्यादौ कृष्णशब्दस्त्रिलिङ्गः, तथापि भगवत्पर एवात्र कृष्णश-  
ब्दो विवक्षित इति भावः । नच प्रातिपदिकार्थं किं प्रथमयेति वाच्यम् एकत्वादिसंख्याबोधार्थत्वात् । नचा-  
व्ययात् प्रथमोत्पत्तेः फलाभावः 'अव्ययादापसुपः' इति लुकोऽवश्यं प्रवृत्तोरिति वाच्यम्, पदत्वार्थं सुबुत्पत्तेरा-  
वश्यकत्वात् । तेन उच्चैरित्यादौ ह्रस्वविसर्गौ 'उच्चैस्ते सम्यगुच्चारणम्' इत्यादौ प्रवृत्तोरिति भवति ॥  
अनियतेति ॥ अनियतलिङ्गास्तु तटादिशब्दाः लिङ्गमात्राधिक्यस्योदाहरणम् । तत्र लिङ्गानामनियतोपस्थिति-  
कतया प्रातिपदिकार्थानन्तर्भावादित्यर्थः ॥ तटः तटी तटमिति ॥ 'तटं त्रिषु' इत्यमरः ॥ परिमाणमा-

प्रत्ययार्थे परिमाणे प्रकृत्यर्थोऽभेदेन संसर्गेण विशेषणम्, प्रत्ययार्थस्तु परिच्छेद्यपरिच्छेदक-  
भावेन व्रीहौ विशेषणमिति विवेकः । वचनं संख्येयमिदं एकः । द्वौ । बहवः । इहोक्तार्थत्वा-  
द्विभक्तेरप्राप्तौ वचनम् ॥

५३३ । संबोधने च । ( २-३-४७ ) इह प्रथमं वचनम् । हे राम ॥ प्रथमा विभक्तिः ॥

हे इति ॥ उदाहरणं वक्ष्यते इत्यर्थः ॥ द्रोणो व्रीहिरिति शेषः । परिमाणः परिच्छेद्यपरिच्छेदक-  
त्रसरेणुरिति स्मृतम् । तेऽद्यैः लिखा तु तास्तिस्रो राजसर्षप उच्येते । परिच्छेद्यपरिच्छेदक-  
त्रयः । कृष्णलः पञ्च ते माषः ते सुवर्णस्तु षोडश ॥ पलं सुवर्णं पञ्च पत्रं व पि प्रकीर्तितम् । पलद्वयं तु  
प्रसृतं द्विगुणं कुडबं मतम् । चतुर्भिः कुडबैः प्रस्थः प्रसृतः । आधुक्कृतैश्चतुर्भिस्तु द्रोण इत्यभि-  
धायते ॥ कुम्भो द्रोणद्वयं शर्षपः खारी द्रोणास्तु षोडश ॥ स्मरणात् ॥ व्रीहिरिति ॥ जातावैकवचनम्  
जात्याख्यायामेकस्मिन् बहुवचनमभ्यतरस्य । व्रीहिरिति । व्रीहिराशिरिति यावत् । नद्येकस्याः व्रीहिव्य-  
क्तेः द्रोणपरिमाणं संभवति । ननु द्रोणाख्यायामेकपरिमाणविशेषस्य व्रीहिव्यक्तेश्च कथमभिधान्यः धर्मधर्मिणोर्भेदादित्यत  
आह—द्रोणरूपमिति ॥ तथाचामेकस्य बाधादेव द्रोणपरिमाणस्य व्रीहिव्यक्तेश्च परिच्छेद्यपरिच्छेदकभा-  
वेनान्वयाभ्युपगमनात्प्रकृत्यर्थ इति भावः । द्रोणशब्दस्य परिमाणविशेषवार्त्तिको नियतपुलिङ्गत्वे प्रातिपदिकार्थ-  
मात्रे इत्येव सिद्धम् । यदि तु 'अलिङ्गमात्राद्रोणौ' इति द्विलिङ्गता, तर्हि 'लिङ्गमात्राधिक्ये इत्येव सिद्धम् ।  
तत् किं परिमाणग्रहणेनेति चेत्तत्राह—प्रत्ययार्थे परिमाणे इति ॥ न हि द्रोणत्वेन रूपेण परिमाणविशे-  
षवाचिद्रोणशब्दात् स्वार्थे प्रथमपरिच्छेद्ये उच्यते, येन प्रातिपदिकार्थमात्रे इत्यनेन गतार्थता स्यात् । किं तु  
द्रोणत्वेन परिमाणवाचिनो द्रोणशब्दात् परिमाणत्वसामान्यरूपेण द्रोणपरिमाणे विवक्षिते प्रथमा विभक्तिर्विधी-  
यते । ततश्च प्रत्ययार्थे परिमाणस्य द्रोणशब्दार्थात्मकप्रकृत्यर्थः परिमाणविशेषः सामान्यविशेषात्मकभेदसं-  
सर्गेणान्वेति । परिमाणसामान्यत्वकप्रत्ययार्थस्तु परिच्छेद्यपरिच्छेदकभावेन व्रीहावन्वेति । तथाच द्रोणाख्यपरिमा-  
णविशेषात्मकं यत् परिमाणं तद्विच्छन्नो व्रीहिरिति बोधः फलति । अन्यथा द्रोणाख्यपरिमाणविशेषपरिच्छिन्नो  
व्रीहिरित्येव बोधः स्यात् । परिमाणसामान्यं न प्रतीयेत । तदर्थमिह परिमाणग्रहणमित्यर्थः ॥ वचनं संख्ये-  
ति ॥ पूर्वाचार्यैस्तथा संख्येयमिति भावः । पञ्चाच संख्यायां प्रथमेति लभ्यते । नच लिङ्गमात्राधिक्ये परि-  
माणमात्राधिक्ये इतिवत् । पञ्चाच अधिक्ये इति कुतः न षष्ठायात्ममिति वाच्यम्, केवललिङ्गपरिमाणयोः क्वाप्युप-  
स्थित्यभावेन तथा व्याख्या । ननु एकद्विबहुशब्देष्वेकत्वद्वित्वबहुत्वानां केवलानां नियतोपस्थितिसत्त्वेन संख्यामात्रे  
इत्येव व्याख्यातुमुचितं । अत एव भाष्ये वचनग्रहणस्य एकः द्वौ बहवः इत्युदाहरणम् । ननु एकः द्वौ बहवः  
इत्यत्र एकत्वद्वित्वबहुत्वानां नियमेनोपस्थित्या 'प्रातिपदिकार्थे' इत्येव सिद्धे वचनग्रहणं व्यर्थमित्यत आह—  
हेति ॥ प्रकृतिभिरेव स्ववर्दानामुक्तत्वात् 'उक्तार्थानामप्रयोगः' इति न्यायेन प्रथमविभक्तेरप्राप्तौ तदर्थं वचनग्रह-  
णमित्यर्थः । तथाच विभक्तिरिदामुक्तादिका शब्दसाधुत्वार्थं प्रयोज्या, 'न केवला प्रकृतिः प्रयोक्तव्या वापि प्रत्ययः'  
इति अङ्गहितसूत्रभाष्यसिद्धन्यायादिति भावः । इदमेवाभिप्रेत्योक्तं भाष्ये—'उक्तेष्वप्येकत्वादिषु प्रथमा' इ-  
ति । पञ्चाग्रहणात् कारकायाधिक्ये प्रथमा न भवति । अत्र 'अर्थे प्रथमा' इत्येव सूचयितुमुक्तिमिति व्रीहमनो-  
रमादौ प्रपञ्चितम् ॥ संबोधने च ॥ इहेति ॥ संबोधने अधिके गम्येऽपि प्रथमा स्यादित्यर्थः । संबोधनम-  
भिमुखीकृत्य ज्ञापनम् ॥ हे रामेति ॥ मां पाहीति शेषः । इह रामं प्रति मद्रक्षणं ज्ञाप्यम् । नच 'हे राजन्  
सर्वभौमो भव' इत्यत्र 'सार्वभौमशब्दादपि प्रथमा स्यादिति वाच्यम्, सम्यक् बोधनमेव हि संबोधनम् समि-  
त्युपसर्गबलात् । श्रोतारं विशिष्य राजत्वादिना ज्ञाते सत्येव तं प्रति कश्चिदर्थो ज्ञापयितुं शक्यः, नान्यथा । ततश्च  
ज्ञापनमात्राद्यविषयैवेति लभ्यते । न तु विधेयविषया । तथाच सार्वभौमत्वस्य विधेयस्य इदानीम-  
शाव्यत्वात्तत्र सार्वभौमशब्दात् संबोधनविभक्तिरिति मञ्जूषायां विस्तरः ॥ इति प्रथमा विभक्तिः ॥  
विभक्तिः ॥ कारके ॥ इत्यधिकृत्येति ॥ संज्ञा वक्ष्यन्ते इति शेषः । क्रियाजनकं  
निर्वर्तयतीति भाष्ये व्युत्पत्तिदर्शनात् । ब्राह्मणस्य पुत्रं पश्यतीत्यत्र ब्राह्मणस्यान्यथा-

॥ अथ तृतीया विभक्तिः ॥

५३४ । कारके । ( १-४-२३ ) इत्यादि कृत्य ॥

५३५ । कर्तुरीप्सिततमं कर्म । ( १-४-४९ ) कर्तुः क्रियया आमुमिष्टतमं कारकं कर्मसंज्ञं स्यात् । कर्तुः कारके । माषेष्वश्वं बध्नात् । कर्मण ईप्सिता माषाः, न तु कर्तुः । तमग्रहणं किम् । पयसा ओदनं भुङ्क्ते । 'कर्तुः इत्यनुवृत्तौ पुनः कर्मग्रहणमाधारनिवृत्त्यर्थम् । अन्यथा गेहं प्रविशतीत्यत्रेव' इति ।

५३६ । अनभिहिते । ( २-३-१० ) इत्यादि कृत्य ॥

५३७ । कर्मणि द्वितीया । ( २-३-१० ) कर्तुः कर्मणि द्वितीया स्यात् । हरिं भजति ।

सिद्धत्वात् कारकत्वम् ॥ कर्तुरीप्सित ॥ कारके इप्सितत्वात् कारकत्वात् विपरिणम्यते । आप्तुमिध्यमाणमीप्सितम् । आप्तु व्याप्तौ, अस्मात् संबन्धात् 'मतिबुद्धिपूजायै' इति । बर्तमाने क्तः । मतिरिच्छा, बुद्धेः प्रथमग्रहणात् । 'क्तस्य च वर्तमाने' इति कर्तरि षष्ठी । अतिशयेनेप्सितमीप्सितत्वात् । धातृपाप्तव्यापाराश्रयः कर्ता । केनाप्तुमित्याकाङ्क्षायां कर्तृविशेषणीभूतव्यापारणेत्यर्थात्प्रभ्यते । फलितत्वात् । कर्तुः क्रिययेत्यादिना ॥ क्तप्रत्ययोपात्तं वर्तमानत्वं तु न विवक्षितम् । तेन कटं करोति, कृतवान् इत्यादिना व्याप्तिः । आप्तिः संबन्धः । एवं च कर्त्रा स्निग्धव्यापारप्रयोज्यफलेन संबन्धुमिध्यमाणमित्यर्थः । यथा 'तण्डुलानां पचति' इत्यत्र विक्रियनुकूलव्यापारः पचरर्थः । तप्तोदकप्रस्वेदनकृतप्रार्थेयव्यापारव्यवहारात्मकं मृदुविशदत्वात् विक्रित्तिः, तदनुकूलव्यापारः अधिश्रयणोदकासेचनैधोपकर्षणप्रज्वलनादिरूप इति 'कारके' इत्यादिसूत्रभाष्ये स्पष्टम् । अत एव 'फलव्यापारयोर्धातुः' इति सिद्धान्तः । तथाच तण्डुलानाधिश्रयणादिव्यापारेण विक्रेदयतीत्यर्थः । श्रयणारूपकर्तृव्यापारप्रयोज्यविक्रितिरूपफलाश्रयत्वात् तण्डुलानां कर्मत्वम् । ननु कर्तृग्रहणं व्यर्थम् । नच व्यापारभावाय तदिति वाच्यम्, केनाप्तुमित्याकाङ्क्षायां कारकाधिकारादेव तल्लाभादिति पृच्छति— कर्तुः कारके । माषेष्वश्वं बध्नातीति ॥ माषेषु भक्षणाय प्रवृत्त्यनुसुखमुदरव्यथाभयान्नद्रक्षणान्निवर्तयितुमन्यत्वात् । तत्र माषाणां कर्मत्वनिवृत्त्यर्थं कर्तृग्रहणमिति भावः । कर्तृग्रहणे कृते तु न्येत्तदेष इत्यादिना कर्मण ईप्सिता माषाः, न तु कर्तुरिति ॥ बन्धनकर्माभूतस्याश्वस्यैवात् माषा ईप्सिताः, न कर्तुः, अश्वरक्षणस्यैव तदपेक्षितत्वादित्यर्थः ॥ तमग्रहणं किमिति ॥ तमबन्तमीप्सिततममित्येतत् । कर्मण कर्तुर्हेतुं कर्म' इत्येवास्त्विति प्रश्नः ॥ पयसा ओदनं भुङ्क्ते इति ॥ पयसा मिश्रमित्यर्थः । यदा भोजनुरोदन एव पयसा मिश्रः उद्देश्यः, नतु केवलं पयः, नापि केवलं ओदनः । नह्यसौ केवलपयानेन तुष्यति, नापि केवलौदनेन । तथापि यदा भुक्तवानेव पयोलिप्सया पुनरोदनभोजने प्रवर्तते तदेदं प्रत्युदत्तरणम् । तत्र यद्यपि पय एव उद्देश्यं भुजिक्रियां प्रति, तथापि भुजिक्रियाकर्माभूतमोदनं प्रति मिश्रणसाधनतया गुणत्वेनैव तदुद्देश्यं, नतु भोज्यत्वेन । अतस्तत्र पयसो गुणत्वेन ओदनस्य तत्संस्कार्यतया उद्देश्यत्वादोदनस्यैव ईप्सिततमत्वम्, नतु पयसोऽपि । तस्याप्योदन एव ईप्सिततमः, गुणेष्वस्य नानुरोध इति भावः । नच तमग्रहणं किमर्थम्, 'कर्तुरीप्सितं कर्म' इत्येवास्त्विति वाच्यम्, 'अग्नेर्माणवकं वारयति' इत्यत्र माणवकस्य 'वारणार्थानामीप्सितः' इत्युपादानत्वनिवृत्त्यर्थत्वादिति प्रकृतसूत्रभाष्ये स्थितम् । तदेतद्वारणार्थानामिति सूत्रव्याख्यावसरे स्फुटीभविष्यति । प्रार्चनैस्तु कैश्चित् 'तमग्रहणं किम्, पयसा ओदनं भुङ्क्ते' इति ग्रन्थः केवलतमग्रहणप्रयोजनपरतया व्याख्यातः । ते भाष्यविरुद्धत्वादुपेक्षयाः । ननु 'अधिशीङ्स्थासां कर्म' इत्यतोऽनुवृत्तेरिह कर्मग्रहणं व्यर्थमिष्यत आह— कर्मग्रहणमाधारेति ॥ अधिशीङ्गस्यत्र हि आधारः इत्यनुवर्तते । इहापि तदनुवृत्तिः । प्रहणमित्यर्थः । ननु हरिं भजतीत्यादावसंभवादेव तदनुवृत्तिर्न भविष्यतीत्यत आह—अन्यथा गेतीत्यत्रैव स्यादिति ॥ हरिं भजतीत्यादौ न स्यादित्येवकारार्थः ॥ अनभिहिते ॥ द्वितीयादि वक्ष्यत इत्यर्थः ॥ कर्मणि द्वितीया ॥ 'अनभिहिते' इत्यनुवृत्तं व्याच

अभिहिते तु कर्मणि 'प्रातिपदिकार्थमात्रे' इति प्रथमैव । अभिधानं च प्रायेण तिङ्कृतद्वित-  
समासैः । तिङ्, हरिः सेव्यते । कृत्, लक्ष्म्या सेवितः । तद्वित, शतेन क्रीतः शत्यः ।  
समास, प्राप्तः आनन्दो यं स प्राप्तानन्दः । क्वचिन्निपातेनाभिधानम्, यथा—'विष्वक्षोऽपि  
संबर्ध्य स्वयं छेत्तुमसांप्रतम् ।' सांप्रतमित्यस्य हि युज्यते इत्यर्थः ॥

**हरिं भजतीति ॥** तुष्टयनुकूलपरिचरणात्मकव्यापारो भजेरर्थः पण्डितव्यापारेण हारिं तोषयतीत्यर्थः । कर्तृनि-  
ष्टपूजनादिव्यापारप्रयोज्यतुष्टिरूपफलाश्रयत्वाद्धरिः कर्म । हरिनिष्टतुष्टयनुकूल एकदेवदत्तनिष्ठो वर्तमानो व्यापार  
इति बोधः, 'भावप्रधानमाह्वयातम्' इति निरुक्तकारयास्कवचनात् । क्रियाप्रधानं तिङन्तमिति तदर्थः । एवंच हारि-  
निष्टतुष्टयनुकूलव्यापाराश्रयो देवदत्त इति प्रथमान्तविशेष्यकबोधस्तात्किंकर्ममतो नादर्यव्य इति मञ्जूषादौ प्रपञ्चि-  
तम् ॥ **अभिहिते त्विति ॥** हरिः सेव्यते इत्यादाविति शेषः ॥ **प्रथमैवेति ॥** तद्विधावनभिहिताधिकाराभावात्  
'अभिहिते प्रथमा' इति वार्तिकोच्चेति भावः । अत्र भाष्ये कटं करोति भीष्ममुदारं दर्शनीयं शोभनमित्यत्र कटश-  
ब्दादुत्पाद्यमानया द्वितीयया कर्मणोऽभिहितत्वात् भीष्मादिभ्यो द्वितीया न प्राप्नोतीत्याशङ्क्य 'तिङ्कृतद्वितसमासै-  
रभिधानम्' इति परिगणितम्, तत्र प्राप्नोतिव्याहृत्याह—**अभिधानं चेति ॥** समासैरित्यनन्तरं विवक्षि-  
तमिति शेषः ॥ **तिङ्गिति ॥** भेषिभूकनिर्देशोऽयं तिङ्भिधानप्रदर्शनाय ॥ **हरिः सेव्यत इति ॥** 'लः क-  
र्मणि' इति कर्मणि लकारः । 'भावकाः' इत्यात्मनेपदम् । तिङन्तेन अभिहितत्वाद्धरेः कर्मणो न द्वितीयेति  
भावः । हरिं भजतीति वाक्यार्थः कर्तृकर्मलकारयोरैकरूप एव वाक्यार्थबोध इति वैयाकरणसमयः ॥ **कृदि-**  
**ति ॥** तिङ्गितिवदयमप्यविभक्तिकनिर्देशस्तदुदाहरणसूचनाय ॥ **लक्ष्म्या सेवित इति ॥** हरिरिति शेषः ।  
भूते कर्मणि क्तः, कर्तरि तृतीयम् । लक्ष्मीनिष्टपरिचरणजनिततुष्टयाश्रयो हरिरिति बोधः । 'सत्त्वप्रधानानि नामा-  
नि' इति यास्कस्मृतिमनुरुध्य प्रातिपदिकेषु प्रथमान्तोपात्तविशेष्यकबोधस्यैव सर्वसंमतत्वात् । अत्र सेवितहरेः क-  
र्मणः कृता अभिहितत्वान्न द्वितीया ॥ **तद्वितेति ॥** अयमप्यविभक्तिकनिर्देशस्तदुदाहरणसूचनाय ॥ **शतेन**  
**क्रीतः शत्य इति ॥** पटादिरिति शेषः । 'शताच्च टन्यतावशते' इति यत्प्रत्ययस्तद्वितः । अत्र कर्मणस्तदि-  
तेनोक्तम्, द्वितीया ॥ **समासेति ॥** अयमप्यविभक्तिकनिर्देशस्तदुदाहरणसूचनाय ॥ **प्राप्तानन्द इति ॥**  
देव, देहीरिति शेषः । 'गर्भार्थकर्मक' इत्यादिना प्राप्तेति कर्तरि क्तः । अन्यपदार्थस्य कर्मणः बहुव्रीहिसमासेना-  
पि चक्षणां द्वितीयेति भावः । आनन्दकर्तृकप्राप्तिकर्माभूत इति बोधः । प्रायेणेत्यस्य फलं दर्शयति— **क्वचि-**  
**दिति ॥** विष्वक्षोऽपीनि असांप्रतमित्यत्रान्वेति । संबर्ध्यत्यत्र छेत्तुमित्यत्र चान्वये द्वितीयापत्तेः । तत्र त्वर्थाद्वि-  
ष्वक्षमिति गम्यते । न सांप्रतमिति विग्रहे नञ्त्पुरुषः ॥ **युज्यत इत्यर्थ इति ॥** युजियेगो कर्मणि लकारः ।  
औचित्या न युज्यते । औचित्ययुक्तो न भवतीति यावत् । 'युक्ते द्वे सांप्रतं स्थाने' इत्यमरः । अत्र वृक्षस्य कर्मणो  
निपातेनाभिहितत्वान्न द्वितीयेति भावः । वस्तुतस्तु छेत्तुमिति तुमुन्नतु दुर्लभः । कृष्णं द्रष्टुं यातीत्यत्रैव क्रियार्थ-  
क्रियोपपदत्वाभावेन 'तुमुन्चुलौ क्रियायां क्रियार्थायाम्' इत्यस्याप्रवृत्तेः । 'शकवृष' इत्यादिनापि तुमुन्न, शकादि-  
योगाभावात् । किंतु 'इच्छार्थेषु' इत्यनुवृत्तौ 'समानकर्तृकेषु तुमुन्' इति तुमुन्, अक्रियार्थोपपदत्वेऽपि तस्य  
प्रवृत्तेः । यथा इच्छति भोक्तुमित्यादि । एवं च तुमुन्स्साधुत्वाय इष्यत इत्यध्याहार्यम् । विष्वक्षोऽपि संबर्ध्य  
छेत्तुमिष्यत इति यत् तदसांप्रतं अयुक्तमित्यर्थः । एवं चात्रापि तिङ्गितिङ्कृतत्वादेव द्वितीयानिवारणात् तिङ्कृतद्वि-  
तसमासैरभिधानम् इति परिगणनवार्तिके प्रायेणेत्यध्याहारो विफल इति शब्देन्दुशेखरे स्थितम् । पक्वमोदनं भुङ्क्त  
इत्यत्र तु पचिभुजिक्रियानिरूपिते द्वे कर्मत्वशक्ती । तत्र गुणभूतपचिनिरूपितकर्मत्वशक्तेः क्तप्रत्ययाभिहितत्वेऽपि  
प्रधानभूतभुजिक्रियानिरूपितामनभिहितां कर्मत्वशक्तिमादाय द्वितीया निर्बाधेति भाष्ये स्पष्टम् । ननु यथा बहुपट्ट-  
रित्यादौ तद्वितेन बहुचप्रत्ययेन उक्तत्वात् कल्पवादयो न भवन्ति, तथा क्रियते कटः इत्यादावपि तिङ्गितिङ्कृत-  
त्वात् द्वितीयादयो न भविष्यन्ति, 'उक्तार्थानामप्रयोगः' इति न्यायात् । किंच कटं करोतीत्यादौ सावकाशा द्वि-  
तीया कृतः कटः इत्यादौ न भवत्येव, अनवकाशया प्रथमया बाधात् । नच वृक्षः प्लक्षः इत्यादिः प्रथमाया  
अवकाशा इति वाच्यम्, तत्र गम्यामस्तिक्रियां प्रति कर्तृत्वे तृतीयाप्रसङ्गात् । अस्तु वा तत्र प्रथमाया अवकाशः ।



५३८ । तथायुक्तं चानीप्सितम् । ( १-४-५० ) ईप्सिततमवत्क्रियया युक्तमनीप्सितमपि कारकं कर्मसंज्ञं स्यात् । ग्रामं गच्छंस्तृणं स्पृशति । विषं भुङ्क्ते ॥

५३९ । अकथितं च । ( १-४-५१ ) अपादानादिविशेषैरविवक्षितं कारकं कर्मसंज्ञं स्यात् ॥

दुह्यात्पचदण्डरुधिप्रच्छिचिब्रूशासुजिमश्रुषाम् । कर्मयुक्तस्यादकथितं तथा स्यान्नीहृकृष्वहाम् ॥

‘दुहादीनां द्वादशानां तथा नीप्रभृतीनां चतुर्णां कर्मणा यद्युज्यते, तदेवाकथितं कर्म’ इति पारि-

तथाप्युभयोः सावकाशत्वे परत्वात् प्रथमैव स्यात् । एवं चानाभिहिताधिकारो व्यर्थ इति चेत्, मैवम् — ‘कर्मणि

द्वितीया’ इत्यादीनां ‘द्येकयोर्द्विवचनैकवचने’ बहुषु बहुवचनम्’ इत्यनयोश्च एकवाक्यतया कर्मणि यदेकत्वं

द्वित्वं बहुत्वं वा तत्र एकद्विबहुवचनानीति लभ्यते । तत्र ‘अनभिहिते’ इत्यारम्भे अनभिहिते कर्मणि यदेकत्वं तत्र

द्वितीयेत्येवमर्थः स्यात् । ‘अनभिहिते’ इत्यभावे तु कर्मणि यदेकत्वं तत्र द्वितीयैकवचनामित्येव पर्यवस्येत् ।

तथा सति कृतः कट इत्यादौ केन कर्ममात्रोक्तावपि तदेकत्वस्यानुक्ततया द्वित्वैकवचनं दुर्वारं स्यात् ।

नच प्रथमाया निरवकाशत्वं शङ्क्यम्, नीलमिदं नतु रक्तमित्यादौ विशेषणान्तरनिवृत्तितार्पर्यके अस्तिक्रियाया

अनावश्यकत्वेन तत्र प्रथमायाः सावकाशत्वात् । नापि तत्र परत्वात् प्रथमैव स्मृतिरिति वाच्यम्, कर्तव्यः

कट इत्यादौ ततोऽपि परत्वेन क्रियोगलक्षणषष्ठीप्रसङ्गात् । एवं च संख्या विभक्त्यर्थ इति पक्षे ‘अनभिहिते’

इत्यारम्भव्यम् । यदि तु पञ्चकं प्रातिपदिकार्थः इत्यनाश्रित्य कारकं क्रियार्थ इत्याश्रीयते तदा कारकस्य

क्तप्रत्ययादिनोक्तत्वाच्च द्वितीयादिविभक्तिप्रसक्तिः । एकत्वादिसंख्याबोधश्च प्रातिपदिकार्थमात्रे प्रवृत्तयः प्रथमयैव

संभवति । अतः ‘अनभिहिते’ इति नारब्धव्यमिति भाष्यकैयटकौस्तुभादिषु स्पष्टम् । अतिविस्तरस्तु मञ्जू-

पायामनुसंधेयः ॥ तथायुक्तं चानीप्सितम् ॥ तथाशब्दस्य सादृश्यवाचकस्य प्रतियोगिसापेक्षत्वादाह—

ईप्सिततमवदिति ॥ पूर्वसूत्रे संनिहितत्वादीप्सिततममेव सादृश्यप्रतियोगीति भावः ॥ क्रिययेति ॥ क्रिया-

जन्यफलयुक्तमित्यर्थः । पूर्वसूत्रे ईप्सिततमस्य कर्मत्वमुक्तम् । द्वेष्योपेक्ष्यसंग्रहार्थमिदं वचनम् । तत्र उपेक्ष्यमु-

दाहरति— ग्रामं गच्छंस्तृणं स्पृशतीति ॥ संयोगानुकूलव्यापारः स्पृशेरर्थः । अत्र स्पृश्यमानस्य तृणस्य

ईप्सिततमत्वाभावेऽपि गङ्गां स्पृशतीत्यादौ स्पृश्यमानस्येप्सिततमस्य गङ्गादेरिव क्रियाजन्यसंयोगात्मकफलाश्रयत्वा-

त्कर्मत्वमिति भावः । द्वेष्यमुदाहरति— विषं भुङ्क्ते इति ॥ यदा कश्चिद्रत्नवत् वैरिणा निरुणस्यैव विषं

भुङ्क्ते तदेदमुदाहरणम् । भुजेहिं मुखे प्रक्षिप्तस्य गलविवरप्रवेशानुकूलः हनुचलनादिव्यापारोऽपि क्रियाजन्यगल-

विवरप्रवेशात्मकफलाश्रयत्वात् कर्मत्वमिति भावः । नच ‘धातूपस्थाप्यफलशालि कर्म’ इत्येवास्तु, किमीप्सिता-

नीप्सितयोः पृथक् ग्रहणेनेति वाच्यम्, अग्नेर्माणवकं वारयतीत्यत्र हि ‘वारणार्थानामीप्सितः’ इति माणवकस्यापा-

दानत्वं प्राप्तं तन्निवृत्त्यर्थं ‘कर्तुरीप्सिततमम्’ इति वक्तव्यमेव । एवंच द्वेष्योदासीनसंग्रहार्थं ‘तथायुक्तं च’ इति

सूत्रमावश्यकमित्यास्तां तावत् ॥ अकथितं च ॥ अकथितशब्दं व्याचष्टे—अपादानादिविशेषैरिति ॥

अपादानं संप्रदानम् अधिकरणं कर्म करणं कर्ता हेतुः इति कारकसप्तकम् । तदेतद्यदा अपादानत्वादिविशेषात्मना

न विवक्षितं किंतु संबन्धसामान्यात्मनैव तदा तत्कर्मसंज्ञकमित्यर्थः । ननु नटस्य शृणोति इत्यत्र नटसंबन्धि श्रवण-

मित्यर्थके नटस्यापि कर्मत्वं स्यात् । तस्य क्रियान्वयित्वेन कारकत्वात्, वस्तुतः अपादानस्य संबन्धित्वेन

विवक्षितत्वाच्चेत्याशङ्क्य परिगणयति— दुह्याजिति ॥ वार्तिकार्थसंग्रहश्लोकोऽयम् । अतो व्याचष्टे— दुहा-

दीनामिति ॥ दुह प्रपूणे, दु याच् याच्चायम्, दु पचष् पाके । दण्ड दण्डनिपातने चुरादिः । निग्रह इत्यर्थः,

इह ग्रहणार्थकः । रुधिर आवरणे, प्रच्छ झीप्सायाम् । श्लोके प्रच्छीत्यत्रेकार उच्चारणार्थः । इका निर्देशे तु ‘ग्रहि-

ज्या’ इति संप्रसारणप्रसङ्गात् । चिञ् चयने, ब्रूञ् व्यक्तायां वाचि, शासु अनुशिष्टौ, जि अभिभवे, मन्थ विलोड-

ने, मुष स्तेये इति द्वादशानामित्यर्थः ॥ चतुर्णामिति ॥ णीञ् प्रापणे, हञ् हरणे, कृष विलेखने, वह प्रापणे

इति चतुर्णामित्यर्थः ॥ कर्मणा यद्युज्यते इति ॥ कर्मयुगित्यस्य व्याख्यानमिदम् । ऋणे उपपदे कर्मणि वा-

च्ये ‘सत्सूद्विष’ इत्यादिना क्विविति भावः । यद्यपि ‘दुहियाच्चिरुधिप्रच्छिभिश्चिञ्जामुपयोगनिमित्तमपूर्वविधौ ।

गणनं कर्तव्यमित्यर्थः । गां दोग्धि पयः । बलिं याचते वसुधाम् । अविनीतं विनयं याचते । तण्डुलानोदनं पचति । गर्गान् शनं दण्डयति । ब्रजमवरुणद्वि गाम् । माणवकं पन्थानं

ब्रुविशासिगुणेन च यत्सचते तदकीर्तितमाचरितं कविना ॥' इति प्रकृतसूत्रस्थश्लोकवार्तिके पचिमथिमुष्यादयो न पठिताः । तथापि चकारेण तेऽपि संप्राप्ता इति कैयटः ॥ गां दोग्धि पय इति ॥ क्षरणानुकूलव्यापारः क्षारणपर्यायो दुहेरर्थः । क्षारणात्मकव्यापारप्रयोज्यक्षरणात्मकफलाश्रयत्वात्पयः कर्म । गौस्तु क्षरणे अपादानम् । तदपादानत्वमुपेक्ष्य संबन्धित्वात्माना गोविंवक्ष्यायां कर्मत्वमनेन भवति । ततश्च शेषषष्ठीनिरासे द्वितीया भवति । तदिदमुक्तं प्रौढमनोरमायाम्—गोसंबन्धि पयःकर्मकं दोहनमर्थ इति । तथाच न माषाणामश्रीयादित्यत्रेव शेषत्वविवक्षायां प्रासां षष्ठीं बाधितुमिदं सूत्रम् । गोरपादानत्वविवक्षायां तु पञ्चम्येव—गोः पयो दोग्धीति । गोसकाशात् पयः क्षारयतीत्यर्थः । यदि तु गौः पयोविशेषणं तदा षष्ठ्येव । गोसंबन्धि यत्पयः तत् क्षारयतीत्यर्थः । एवमत्रेऽप्युक्तमिति प्राचीनमतानुसारी पन्थाः । वस्तुतस्तु अपादानत्वादिविशेषरूपेणाविवाक्षितं किंतु कर्मत्वेनैव विवाक्षितम् अकथितम् । तादृशमपादानादि कर्मसंज्ञकं स्यादित्यर्थः, कारकत्वव्याप्यसंज्ञानां स्वबोधे कर्मत्वादिशक्तिमत्त्वबोधकत्वात् । बोधोऽपि तथैव । एवंच गां दोग्धि पयः इत्यत्र गोर्कर्मकं पयःकर्मकं च दोहनमित्येव बोधः । अवधेः सकाशाद्ब्रह्मविभागो हि क्षरणम् । तादृगोपनिष्ठव्यापारप्रयोज्यम् । एवंच कर्तव्यव्यापारप्रयोज्यक्षरणात्मकविभागविशेषाश्रयत्वात् गोः पयसश्च पूर्वसूत्राभ्यां कर्मत्वमस्त्येव । अतः उभयकर्मकबोध एव युक्तः, नतु संबन्धित्वेन गोर्बोधः । अत एव प्रकृतसूत्रभाष्ये 'अकथितं' इत्यनेनैव सिद्धत्वात् पूर्वसूत्रद्वयस्य वैयर्थ्यमाशङ्क्य ईप्सितमालस्याप्यनेन कर्मसंज्ञायां 'वारणार्थानाम्' इत्यस्यानवकाशतया अत्रेर्माणवकं वारयतीत्यत्र माणवकस्याप्यपादानसंज्ञायां प्राप्तायां 'कर्तुरीप्सिततमं कर्म' इत्यारब्धव्यम् । ततश्च द्वेष्योपेक्ष्यसंग्रहाय 'तथायुक्तं चानीप्सितम्' इत्यारब्धव्यमिति समाहितम्—'एतेन कर्मसंज्ञा सर्वा सिद्धा भवत्यकथितेन । तत्रेप्सितस्य किं स्यात् प्रयोजनं कर्मसंज्ञायाः ॥ यत्तु कथितं पुरस्तादीप्सितयुक्तं च तस्य सिद्धयर्थम् । ईप्सितमेव तु यत्स्यात्तस्य भविष्यत्यकथितेन ॥' इति श्लोकद्वयेनेति शब्देन्दुशेखरे स्थितम् । एतेन कर्मत्यादिभाष्यार्थस्तु कैयटे भाष्यप्रदापोद्द्योते च स्पष्ट इत्यास्तां तावत् ॥ बलिं याचते वसुधामिति ॥ हरिरिति शेषः । बलिनीमासुरविशेषः । मह्यं देहीति प्रार्थना याचेरर्थः । दानानुकूलो मह्यं देहीति शब्दप्रयोगरूपव्यापार इति यावत् । बलिकर्तृकं वसुधाकर्मकं दानं प्रार्थयत इत्यर्थः । कर्तुः कर्मत्वविवक्षायां द्वितीयेति नव्याः । प्रार्थनारूपव्यापारजन्यदाने जनकतया आश्रयत्वात् । बलिसंबन्धि यद्रसुधाकर्मकं दानं तत् प्रार्थयत इत्यर्थ इति तु प्राचीनाः ॥ अविनीतं विनयं याचत इति ॥ अभ्युपगमप्रार्थना याचेरर्थः । यदा कश्चिद्बलवान् अविनीतः दुर्बलं कंचिद्वाधते तदा दुर्बलमधिकृत्येदं वाक्यं प्रवृत्तम् । अविनीतकर्तृकं विनयकर्मकमभ्युपगमं प्रार्थयत इत्यर्थः । कर्तुः कर्मत्वविवक्षायां द्वितीयेति नवीनाः । अविनीतसंबन्धिनमिति तु प्राचीनाः ॥ तण्डुलानोदनं पचतीति ॥ विक्रिश्यनुकूलव्यापारः पचेरर्थः । तमोदकप्रखेदनजनिप्रशिथिलावयवकत्वात्मकं सृदुविशदत्वं विक्रिप्तिः । तथा ओदनाख्यद्रव्यान्तरं प्रकृतिभूतेषु तण्डुलेषु समवेतं निष्पद्यत इति स्थितिः । तत्र शिथिलावयवसंयोगविशेषात्मिका विक्रिप्तिः समवायसंबन्धेन तण्डुलेषु वर्तते । ओदने तु जन्यजनकभावेन वर्तते । तण्डुलैः प्रकृतिभूतैः ओदनं करोतीत्यर्थः । तण्डुलसमवायिकारणिकां तत्समवेतामोदनजनिकां विक्रिप्तिं निर्वर्तयतीत्यर्थः । तत्र व्यापारफलं विक्रिप्तिं प्रति जन्यतया आश्रयत्वात् ओदनः प्रधानं कर्म । तादृशौदनजनिकां विक्रिप्तिं प्रति समवायित्वेनाधारत्वात् तण्डुलानां गुणकर्मत्वमिति तद्विवक्षायां द्वितीया । तण्डुलसम्बन्धिनोमोदनजनिकां विक्रिप्तिं निर्वर्तयतीति तु प्राचीनाः ॥ गर्गान् शनं दण्डयतीति ॥ दण्डधातुः ग्रहणानुकूलव्यापारार्थकः । ताडनादिना गर्गेभ्यः सुवर्णशतं गृह्णातीत्यर्थः । ताडनादिव्यापारप्रयोज्यग्रहणविषयत्वात् शतं प्रधानकर्म । गर्गाणां तु तद्ग्रहणावधित्वात् गुणकर्मत्वम् । ग्रहणं हि परकीयद्रव्यस्य परस्वत्वनिवृत्तिपूर्वकं स्वीकरणम् । तत्र स्वत्वविश्लेषे गर्गाणामवधित्वात्पादानत्वम्, ग्रहणघटकतादृशविश्लेषप्रतियोगिभूतस्वत्वाश्रयत्वात् कर्मत्वं च । तत्रापादानत्वमनाह्य कर्मत्वविवक्षायां द्वितीया । गर्गसम्बन्धिकमिति तु प्रायः ॥ ब्रजमवरुणद्वि गामिति ॥ निर्गमप्रतिबन्ध-

पृच्छति । वृक्षमपचिनोति फलानि । माणवकं धर्मं ब्रूते—शास्ति वा । शतं जयति देवदत्तम् ।  
 सुधां क्षीरनिधिं मध्नाति । देवदत्तं शतं मुष्णाति । ग्राममजां नयति—हरति—कर्षति—वहति  
 वा । अर्थनिबन्धनेयं संज्ञा । बलिं भिक्षते वसुधाम् । माणवकं धर्मं भाषते—अभिधत्ते—वक्ती-

पूर्वकं व्रजे चिरस्थितिकां करोतीत्यर्थः । अत्र चिरस्थितिं प्रति व्रजस्याधिकरणत्वमुपेक्ष्य गोद्वारा तत्स्थित्याश्रयतया कर्मत्वविवक्षायां द्वितीया । व्रजसम्बन्धिनं गोकर्मकं चिरस्थित्यनुकूलव्यापारं करोतीत्यर्थ इति प्राचीनाः ॥ **माणवकं पन्थानं पृच्छतीति** ॥ जिज्ञासितव्यार्थज्ञानानुकूलः केन पथा गन्तव्यमित्याभिलाषादिरूपव्यापारः पृच्छे-  
 र्थः । तत्र विषयतया ज्ञानरूपफलाश्रयत्वात् पन्थाः प्रधानकर्म । तज्ज्ञानं प्रति जनकतया आश्रयत्वात् माणवको गुणकर्म । माणवकेन पन्थानं ज्ञानुमिच्छतीत्यर्थः । अत्र माणवके करणत्वमुपेक्ष्य कर्मत्वविवक्षायां द्वितीया । पथि-  
 विषयकं माणवकसंबन्धि ज्ञानमिच्छतीत्यर्थ इति प्राञ्चः ॥ **वृक्षमपचिनोति फलानीति** ॥ वृक्षात् प्रच्याव्य फलान्यादत्त इत्यर्थः । प्रच्याव्यादानानुकूलव्यापारो लोष्टप्रहारदिरूपः अपपूर्वकचिन्धातोरर्थः । तत्र प्रच्याव्यादा-  
 नविषयत्वात् फलानि प्रधानकर्म । प्रच्याववधित्वाद्द्रव्योऽपादानम् । तस्यापादानत्वमुपेक्ष्य कर्मत्वविवक्षायां द्वितीया, वृक्षस्य फलप्रच्यावाश्रयत्वेन कर्मत्वात् प्रच्यावस्य विभागस्य द्विनिष्ठत्वात् । वृक्षसंबन्धि यत् प्रच्युतफलादानं तत् करोतीत्यर्थ इति प्राचीनाः ॥ **माणवकं धर्मं ब्रूते शास्ति वेति** ॥ बोधनानुकूलव्यपक्षेः चोदनालक्ष-  
 णोऽर्थो धर्म इत्यादिशब्दप्रयोगात्मको ब्रूजोऽर्थः । माणवकाय धर्मं बोधयतीत्यर्थः । व्यापारः ज्यबोधविषय-  
 त्वाद्धर्मः प्रधानकर्म । बोधविषयेण कर्मणाऽभिप्रेयमाणत्वान्माणवकः संप्रदानम् । तस्य संप्रदानत्वमुपेक्ष्य धर्मद्वारा बोधाश्रयत्वात् कर्मत्वविवक्षायां द्वितीया । धर्मविषयकं माणवकसंबन्धिनं बोधं जनयतीत्यर्थ इति तु प्राञ्चः । शा-  
 सेस्तु धर्मं कुर्वित्मादिविधिघटितशब्दप्रयोगरूपो बोधनानुकूलव्यापारोऽर्थः । इतरत् प्राप्तवत् ॥ **शतं जयति देवदत्तमिति** ॥ जि अभिभवे । ग्रहणानुकूलताडनादिव्यापारो जयतेरर्थः । गर्गान् शतं दण्डयतीतिव्याख्ये-  
 यम् ॥ **सुधां क्षीरनिधिं मध्नातीति** ॥ मन्थ विलोडने । द्रवद्रव्यगतसारोद्भववानुकूलः मन्थानदण्डभ्रमज-  
 नितसंक्षोभात्मक आस्फालनपर्यायो व्यापारो मन्थेरर्थः । क्षीरोदधेः सकाशात् सुधां मन्थानदण्डभ्रमणेनोद्भावयती-  
 त्यर्थः । व्यापारप्रयोज्योद्भवाश्रयत्वात् सुधा प्रधानकर्म । क्षीरोदधेस्तु उद्भवं प्रत्यपादानम् । तस्यापादानत्वमुपेक्ष्य सुधाद्वारा उद्भवाश्रयत्वात् कर्मत्वविवक्षायां द्वितीया । सुधाश्रयं क्षीरोदधिसंबन्धिनम् उद्भवं करोतीत्यर्थ इति तु प्राचीनाः ॥ **देवदत्तं शतं मुष्णातीति** ॥ अपश्यति देवदत्ते तदीयं सुवर्णशतं तस्मादपनीयादत्त इत्यर्थः । परस्वाभिकद्रव्यस्य स्वामिनः सकाशादपनीयादानानुकूलः स्वाम्यज्ञातो निशासंचारभित्तिच्छिद्रकरणादिरूपव्यापारो मुषेरर्थः । व्यापारप्रयोज्यापनयनपूर्वकादानाश्रयत्वाच्छतं प्रधानकर्म । अपनयनावधित्वाद्देवदत्तोऽपादानम् । अपा-  
 दानत्वमनादृत्यापनीयादेयद्रव्यस्वाभितया देवदत्तस्यापनीयादानाश्रयत्वात् कर्मत्वविवक्षायां द्वितीया । शतकर्मकं देवदत्तसंबन्ध्यपनीयादानं करोतीत्यर्थ इति तु प्राञ्चः ॥ **ग्राममजां नयतीति** ॥ ग्रामे अजां प्रापयतीत्यर्थः । णाञ् प्रापणे । देशान्तरसंयोगानुकूलश्चलनगमनपर्यायो व्यापारः प्राप्तिः । नतु देशान्तरसंयोगमात्रम् । ग्रामं प्रति चलनदशायामेव प्राप्नोति गच्छतीति प्रयोगदर्शनात् । चलनेन संयोगे जाते अजा ग्रामं गता प्राप्तेत्येव दर्शनात् । तादृशप्राप्यनुकूलो दण्डोद्यमनमार्गान्तरगतिप्रतिबन्धपूर्वकयोग्यमार्गसंयोजनादिरूपव्या-  
 पारो नीधातोरर्थः । एतादृशव्यापारप्रयोज्यग्रामसंयोगतदनुकूलगमनोभयाश्रयत्वादजा प्रधानकर्म । तादृशजा-  
 धारत्वात् प्राप्नोऽधिकरणम् । अधिकरणत्वमनादृत्य ग्रामस्यापि तथाविधसंयोगाश्रयत्वात् कर्मत्वविवक्षायां द्वितीया । अजाकर्मकं ग्रामसंबन्धि नयनमित्यर्थ इति तु प्राचीनाः । एवमेव ग्रामं अजां हरति कर्षति वहतीत्यपि व्याख्येयम् । तत्र देशान्तरसंयोगानुकूलम् अजाचलनं बाहकद्वारकं, तादृशचलनानुकूलव्यापारः स्कन्धग्रहणादिरूपो हरतेरर्थः । रज्जुबन्धनादिना बलाच्चालनं कृषेरर्थः । शकटाद्यारोपणादिरूपदेशान्तरसंयोगानुकूलप्राप्त्यनुकूलो बहेरर्थ इति वि-  
 शेषः ॥ **अर्थनिबन्धनेयं संज्ञेति** ॥ कैयटादिभिस्तथा व्याख्यातत्वादिति भावः । तथाच एतदर्थकधात्वन्तर-  
 संयोगेऽपि द्विकर्मकत्वं लभ्यते । वस्तुतस्तु भाष्ये याचिरुधीत्याद्युदाहृतश्लोकद्वयपरिगणिताः बुहियाचिरुधिप्रच्छि-  
 भेश्चिञ्चूष्शासय इत्यष्टावेष धातवो द्विकर्मकाः । न तु पचिदण्डिजिप्रभृतयस्तद्बहिर्भूता अपि । अर्थनिबन्धनेयं

त्यादि । कारकम् किम् । माणवकस्य पितरं पन्थानं पृच्छति । 'अकर्द्रकधातुभिर्योगे देशः कालो भावो गन्तव्योऽध्वा च कर्मसंज्ञक इति वाच्यम्' ( वा ११०३-११०४ ) । कुरून् स्वपिति । मासमास्ते । गोदोहमास्ते । क्रोशमास्ते ॥

५४० । गतिबुद्धिप्रत्यवसानार्थशब्दकर्मकर्मकाणामणिकर्ता स णौ । ( १-४-५२ ) गत्याद्यर्थानां शब्दकर्मणामकर्मकाणां चाणौ यः कर्ता स णौ कर्म स्यात् ॥

संज्ञेत्यपि न युक्तम्, भाष्ये अदर्शनात् भाष्ये याचिग्रहणेनैव सिद्धे भिक्षिग्रहणवैयर्थ्याच्च । नन्वेवं सति अहमपी-  
दमचोद्यं चोद्ये इति 'तद्ग्राजस्य बहुषु' इति सूत्रस्थभाष्यविरोधः । तत्र हि चुदधातुः चौरादिकः प्रच्छिपर्यायः,  
कर्मणि लट्, उत्तमपुरुषैकवचनम् । अप्रष्टव्यमहं पृच्छथे इत्यर्थः । अत्र चुदेद्विकर्मकत्वदर्शनात् अर्थनिबन्धनेयं  
संज्ञेति विज्ञायत इति चेत्, न— तावता चुदधातोरपि द्विकर्मकत्वलाभेऽपि तदन्येषां द्विकर्मकत्वे  
मानाभावात् । अत एव 'कर्तुरीप्सिततमम्' इति सूत्रभाष्ये, व्यर्थः पचिः तण्डुलानोदनं पचतीति तण्डुला-  
न्विक्रेदयन्नोदनं निर्वर्तयतीति गम्यते । तण्डुलानोदनं पचतीति तण्डुलविकारमोदनं निर्वर्तयतीति गम्यते । ओ-  
दनं पचतीति ओदनार्थान् तण्डुलान् विक्रेदयतीति गम्यत इत्युदाहृतम् । कर्तुरीप्सिततममित्येव तण्डुलानामपि  
कर्मत्वमिति पचरेतदुदाहरणत्वमनुपपन्नमेव । तस्माद्भाष्यपरिगणितबहिर्भूतधातूनामन्तर्भावितण्यर्थकत्वं एव द्विक-  
र्मकत्वमिति शब्देन्दुशेखरे स्थितम् । ननु कुरून्स्वपिति देवदत्तः, मासमास्ते, इत्यादौ कुर्वादेरनुद्देश्यत्वात् 'कर्तु-  
रीप्सिततमम्' इति कर्मत्वं न संभवति । कर्तुरेव स्वापादिक्रियाश्रयत्वात् । 'तथायुक्तम्' इत्यपि न कर्मत्वमित्यत  
आह— **अकर्मकधातुभिरिति** ॥ ग्रामसमूहात्मककुरुपञ्चालावन्त्यादिपरोऽत्र देशशब्दः, नतु ग्रामादिरपि ।  
तेन ग्रामे स्वपितीत्यत्र न द्वितीया । अत्र च 'अधिशोड्स्थासां कर्म' इति लिङ्गम् । अन्यथा अधिशेते अधिति-  
ष्ठति अध्यास्ते वा वैकुण्ठं हारिः इत्यत्राप्यनेनैव कर्मत्वसिद्धेस्तद्वैयर्थ्यं स्पष्टमेवेत्यभिप्रेत्योदाहरति— **कुरून् स्व-  
पितीति** ॥ देवदत्त इति शेषः । कुरुषु निद्रां करोतीत्यर्थः । देवदत्तात्तु न तृतीया, तिङा अभिहितत्वादिति  
भावः । कुर्वादिशब्दाः जनपदविशेषेषु स्वभावाभित्यबहुवचनान्ताः ॥ **मासमास्ते इति** ॥ मासस्याधिकरणसंज्ञां  
बाधित्वा कर्मत्वम् ॥ **गोदोहमिति** ॥ दोहनं दोहः । भावे घञ् । भावो धात्वर्थः । गोदोहनकालोऽत्र विव-  
क्षितः । नचेह कालत्वादेव सिद्धिः शङ्कया, अहोरात्रसमूहस्य मासोदेरेव तत्र ग्रहणात् । गन्तव्यत्वेनाध्वनो  
विशेषितत्वात् नियतपरिमाणः क्रोशादेरेव गृह्यत इत्यभिप्रेत्योदाहरति— **क्रोशमास्ते इति** ॥ गन्त-  
व्यत्वविशेषणाद्ध्वन्यास्ते इत्यल्ल न भवति । अनत्यन्तसंयोगार्थमिदं वार्तिकम् । अत्यन्तसंयोगे तु 'का-  
लाध्वनोरत्यन्तसंयोगे' इत्येव सिद्धमिति प्राचीनानुसारी पन्थाः । वस्तुतस्तु 'अकर्मकधातुभिर्योगे' इत्यादि-  
वचनं भाष्ये न दृश्यते । किंतु अकर्मकधातूनां कथं द्विकर्मकत्वमित्याशङ्क्यां 'कालभावाध्वगन्तव्याः कर्म-  
संज्ञा ह्यकर्मणाम् । देशश्च' इत्युक्तम् । हिशब्दघटितत्वादिदं न विधायकम्, किंतु अनुवादकमेव । तथाहि 'कु-  
रून् स्वपिति' इत्यादौ स्वापादिक्रियाया कुर्वादीन् व्याप्नोतीत्यर्थः, धातूनामनेकार्थतया कदाचित् तेषां स्वापादिकर-  
णकव्यापनेऽपि वृत्तेः । ततश्च 'कर्तुरीप्सिततमम्' इत्येव सिद्धम् । यदा तु स्वपादिधातूनां स्वापादावेव वृत्तिः, नतु  
व्याप्तिपर्यन्ते, तदा कुरुषु स्वपिति, मासे आस्ते इत्यधिकरणत्वमेव । एतच्च 'अकथितं च' इत्यत्र 'कालाध्वनोर-  
त्यन्तसंयोगे' इत्यत्र च भाष्ये स्पष्टम् । अत एव 'समां समां विजायते' इति सूत्रे समायां समायां विजायते इ-  
ति विग्रहकथनं भाष्ये संगच्छते । अन्यथा द्वितीयाप्रसङ्गात् । अत एव च लकारार्थप्रक्रियायाम् 'अत्यन्तापह्वे  
लिङ्गकव्यः' इत्यत्र 'कलिङ्गेष्ववात्सीः नाहं कलिङ्गान् जगाम' इति मूलकृतुदाहृते वाक्ये कश्चिद्विध्विति सप्तमी सं-  
गच्छते । उक्तं च हरिणा— 'कालभावाध्वदेशानामन्तर्भूतक्रियान्तरैः । सर्वैरकर्मकैर्योगे कश्चित्त्वमुपजायते ॥' इति ।  
इति शब्देन्दुशेखरे प्रपञ्चितम् ॥ **गतिबुद्धि** ॥ गतिश्च बुद्धिश्च प्रत्यवसानं च तानीति द्वंद्वः । प्रत्यवसानं भक्षणम् ।  
गतिबुद्धिप्रत्यवसानानि अर्थो येषामिति विग्रहः । शब्दः कर्म येषां ते शब्दकर्मणः, तेषामिति बहुव्रीहिः ।  
अविद्यमानं कर्म येषां ते अकर्मकाः । उभयत्रार्थः कर्मशब्दः कारकपरः । गतिबुद्धिप्रत्यवसानार्थाश्च शब्दकर्मणश्च

शत्रूनगमयत्स्वर्गं वेदार्थं स्वानवेदयत् । आशयञ्चामृतं देवान्वेदमध्यापयद्विधिम् ॥

आसयत्सलिले पृथ्वीं यः स मे श्रीहरिर्गतिः ।

गति— इत्यादि किम् । पाचयत्योदनं देवदत्तेन । अप्यन्तानाम् किम् । गमयति देवदत्तो यज्ञदत्तं, तमपरः प्रयुङ्क्ते, गमयति देवदत्तेन यज्ञदत्तं विष्णुमित्रः । 'नीवह्योर्न' ( वा ११०९ ) । नाययति, वाहयति वा भारं भृत्येन । 'नियन्तृकर्तृकस्य वहेरनिषेधः' ( वा १११० ) । वाहयति रथं वाहान्सूतः । 'आदिखाद्योर्न' ( वा ११०९ ) । आदयति,

अकर्मकाश्च तेषामिति द्वन्द्वः । अणौ कर्ता आणिकर्ता । यच्छब्दोऽध्याहार्यः । तदाह—**गत्याद्यर्थानामित्यादिना** ॥ णौ अनुत्पन्ने सति शुद्धघातुवाच्यां क्रियां प्रति यः कर्ता सः प्यन्तघातुवाच्यां प्रयोजकव्यापारात्मिकां क्रियां प्रति कर्मसंज्ञकः स्यादित्यर्थः । क्रमेणोदाहरति—**शत्रूनि**ति ॥ 'शत्रूनगमयत् स्वर्गम्' इति गत्यर्थकस्योदाहरणम् । शत्रवो युद्धे मृताः स्वर्गमगच्छन्, तान् यः शस्त्रघातेनागमयत् स्वर्गं स श्रीहरिर्मे गतिरित्यत्रान्वयः । अत्र गमेरप्यन्तावस्थायाम् शत्रवो गमनक्रियां प्रति कर्तारः स्वर्गस्तु कर्म । प्यन्तावस्थायाम् तु णिज्वाच्यां प्रयोजकव्यापारात्मिकां शस्त्रघातक्रियां प्रति घातयिता हरिः कर्ता । शत्रवस्तु कर्म । शस्त्रघातजन्या या क्रिया स्वर्गप्राप्तिस्तदाश्रयत्वात् । एवंच हरिः प्रयोजककर्ता, शत्रवस्तु प्रयोज्यकर्तारः । प्रयोजककर्तृहरेः शाब्दं प्राधान्यम्, अन्यानधीनत्वलक्षणं चार्थप्राधान्यमस्ति । शत्रूणां तु अन्याधीनस्वर्गप्राप्तिकर्तृत्वं प्रयोजकाधीनत्वात् गुणभूतमेव । शेषित्वलक्षणमार्थप्राधान्यं तु प्रयोज्यशत्रुगतकर्तृत्वस्यैव, प्रयोजकव्यापारस्य प्रयोज्यस्वर्गप्राप्त्यर्थत्वादिति स्थितिः । तत्रान्यानधीनत्वलक्षणस्यार्थप्राधान्यस्य शाब्दप्राधान्यस्य च प्रयोजकव्यापारं सत्त्वात् तदनुरोधि शत्रुगतं कर्मत्वं 'कर्तुरीभित्ततमम्' इत्येव सिद्धम् । अतो नियमार्थमिदं सूत्रम् । णिजर्थेनाप्यमानस्य प्रयोज्यकर्तृयदि कर्मत्वं भवति तर्हि गत्यर्थदीनामेवेति । तेन पाचयति देवदत्तेन इत्यादौ प्रयोज्यकर्तृर्न कर्मत्वम्, किंतु कर्तृत्वमेव । तदेतत् 'हेतुमति च' इति सूत्रे भाष्यकैयटयोः स्पष्टम् । उक्तं च हरिणा । 'गुणक्रियायां स्वातन्त्र्यात् प्रेषणे कर्मतां गतः । नियमात् कर्मसंज्ञायाः स्वधर्मेणाभिधीयते ॥' इति । स्वधर्मेणेति तृतीययेत्यर्थः । एवंच स्वर्गकर्मकं शत्रुनिष्ठं यद्रमनं तदनुकूले यन्निष्ठो व्यापारः स श्रीहरिर्मे गतिरिति वाक्यार्थः । एवमप्रेऽप्युह्यम् ॥ **वेदार्थं स्वानवेदयदिति** ॥ बुद्धयर्थघातोरुदाहरणम् । स्वशब्दः आत्मीयपरः, स्वे स्वकीयाः विधिप्रमुखाः वेदार्थमविदुः, तान् हरिः वेदार्थमवेदयदित्यर्थः । अत्र स्वेषां प्रयोज्यकर्तृणां कर्मत्वम् ॥ **आशयञ्चामृतं देवानिति** ॥ प्रत्यवसानार्थस्य उदाहरणम् । देवा अमृतमाश्रन्, तान् हरिराशयदित्यर्थः ॥ **वेदमध्यापयद्विधिमिति** ॥ शब्दकर्मणः उदाहरणमेतत् । विधिः ब्रह्मा वेदमधीतवान्, तं हरिः अध्यापयदित्यर्थः । अत्र प्रयोज्यकर्तृविधेः कर्मत्वम् ॥ **आसयत्सलिले पृथ्वीमिति** ॥ अकर्मकस्योदाहरणम् । सलिले पृथ्वी आस्त, तां हरिरासयदित्यर्थः । अत्र पृथिव्याः प्रयोज्यकर्त्र्याः कर्मत्वम् । यः स मे श्रीहरिर्गतिरिति प्रतिवाक्यमन्वयः ॥ **नीवह्योर्नेति** ॥ णीञ् प्रापणे, वह प्रापणे इत्यनयोः प्यन्तयोः प्रयोज्यकर्तुः 'गतिबुद्धि' इत्युक्तं नेति वक्तव्यमित्यर्थः ॥ **नाययति वाहयति वंति** ॥ मृत्यो भारं नयति वहति वा, तं प्रेरयतीत्यर्थः । अत्र प्रयोज्यकर्तृमृत्यस्य णिचप्रकृत्यर्थं नयनं वहनं च प्रति कर्तुः प्रयोजकव्यापारं प्रति कर्मत्वे निवृत्ते णिचप्रकृत्यर्थं प्रति कर्तृत्वस्यैव निरपवादत्वेनावस्थानात् तृतीया बोध्या । यद्यपि नीवह्योः प्रापणमर्थः, तथापि गत्यनुकूलव्यापारार्थके प्रापणे गतेर्विशेषणत्वेन प्रविष्टतया गत्यर्थत्वात् प्राप्तिरिति भावः ॥ **नियन्तृकर्तृकस्य वहेरनिषेध इति** ॥ एवंच तत्र प्रयोज्यकर्तृरुक्तस्य 'नीवह्योर्न' इति प्रतिषेधस्याभावे सति प्रयोज्यस्य कर्मत्वं वक्ष्यमिति फलितम् ॥ **वाहयतीति** ॥ वाहाः अश्वाः वहन्ति, तान् सूतः प्रेरयतीत्यर्थः । 'नियन्ता प्राजिता यन्ता सैतः क्षत्ता च सारथिः' इत्यमरः । 'वहन्ति बलीवर्दाः यवान्, वाहयति बलीवर्दान् देवदत्तः' इति भाष्योदाहरणात् नियन्ता पशुप्रेरक एव विवक्षितः ॥ **आदिखाद्योर्नेति** ॥ अद भक्षणे, खाद भक्षणे, अनयोः प्रयोज्यकर्तुः कर्मत्वं नेति वक्तव्यमित्यर्थः । प्रत्यवसानार्थकत्वात् प्राप्तिः ॥ **आदयति खादयति वेति** ॥ आपि खादति वा अन्नं वहदुः, तं प्रेरयतीत्यर्थः ॥ **भक्षेरिति** ॥ अहिसार्थकस्य भक्षघातोः प्रयोज्यकर्तुः कर्मत्वं नेति

खादयति वा अन्नं वटुना । 'भक्षेरहिंसार्थस्य न' ( वा ११११ ) भक्षयत्यन्नं वटुना । अहिंसार्थस्य किम् । भक्षयति बलीवदान्सस्यम् । 'जल्पतिप्रभृतीनामुपसंख्यानम्' ( वा ११०७ ) । जल्पयति भाषयति वा धर्मं पुत्रं देवदत्तः । 'दृशेश्च' ( वा ११०८ ) । दर्शयति हरिं भक्तान् । सूत्रे ज्ञानसामान्यार्थानामेव ग्रहणं, न तु तद्विशेषार्थानामित्यनेन ज्ञाप्यते । तेन स्मरति जिघ्रति इत्यादीनां न । स्मारयति घ्रापयति देवदत्तेन । 'शब्दायतेर्न' ( वा ११०५ ) । शब्दाययति देवदत्तेन । धात्वर्थसंगृहीतकर्मत्वेनाकर्मकत्वात्प्राप्तिः । येषां देश-कार्लादिभिन्नं कर्म न संभवति तेऽत्राकर्मकाः । न त्वविवक्षितकर्माणोऽपि । तेन 'मासमासयति देवदत्तम्' इत्यादौ कर्मत्वं भवति । 'देवदत्तेन पाचयति' इत्यादौ तु न ॥

वक्तव्यमित्यर्थः । ननु 'गतिबुद्धि' इति सूत्रे अणौ कर्तुः णौ कर्मत्वमुक्तम् । भक्षधातुस्तु चुरादित्वात् नित्यं स्वार्थिकण्यन्तः । तस्याणिकर्ता नास्त्येव । अतस्तस्य कर्मत्वनिषेधोऽनुपपन्नः, अप्रसक्तत्वादिति चेत्, न— अत एव निषेधाङ्गिणात् 'गतिबुद्धि' इति सूत्रे णिग्रहणेन हेतुमत एव विवक्षितत्वात् । एवंच हेतुमण्णिचि अनुत्पन्ने सति अप्यन्तभक्षिधातुवाच्यां क्रियां प्रति कर्तुः हेतुमण्यन्तवाच्यां क्रियां प्रति कर्मत्वमित्यर्थः पर्यवस्यतीति न दोषः ॥ **भक्षयत्यन्नं वटुनेति ॥** चुरादिण्यन्तात् भक्षधातोर्हेतुमण्णिचि पूर्वणेलोपे हेतुमण्यन्तात्तिर्बादां सति भक्षयतीति रूपम् । एवंच भक्षयत्यन्नं वटुः, खादतीत्यर्थः । तं प्रेरयतीति प्यन्तस्यार्थः ॥ **भक्षयति बलीवदान् सस्यमिति ॥** क्षेत्रे प्ररूढमलूनं सस्यमिह विवक्षितम् । तस्य तदानीमन्तःप्रज्ञजीवत्वात् तद्भक्षणं हिंसैवेति भावः ॥ **जल्पतिप्रभृतीनामिति ॥** एतेषामणौ यः कर्ता सः णौ कर्म स्यादिति वक्तव्यमित्यर्थः ॥ **जल्पयति भाषयति वेति ॥** धर्ममिति शेषः । पुत्रो धर्मं जल्पति भाषते वा, तं देवदत्तः प्रेरयतीत्यर्थः । गत्यर्थादिष्वनन्तर्भावाद्वचनम् । नच शब्दनक्रियार्थत्वादेव सिद्धे वचनमिदं व्यर्थमिति वाच्यम्, अत एव शब्दकर्माकर्मकाणां मित्यस्य शब्दः कर्म कारकं येषामित्यर्थात् । अन्यथा वेदमध्यापयद्विधिमित्यसिद्धेः । वार्तिके आदिना व्याहरतिवदत्यादीनां संग्रहः । भाष्ये तु 'के पुनर्जल्पतिप्रभृतयः, जल्पति विलपति आभाषते' इत्येवोक्तम् । परिगणनमित्येके, उदाहरणमात्रप्रदर्शनमित्यन्ये ॥ **दृशेश्चेति ॥** 'दृशिर् प्रेक्षणे' अस्याण्यणौ यः कर्ता स णौ कर्म स्यादिति वक्तव्यमित्यर्थः ॥ **दर्शयतीति ॥** हरिं भक्ताः पश्यन्ति, तान् गुरुः प्रेरयतीत्यर्थः । ननु दृशेर्बुद्धिविशेषात्मकत्वादेव सिद्धे किमर्थमिदं वचनमित्यत आह— **सूत्रे इति ॥** 'गतिबुद्धि' इति सूत्रे बुद्धिग्रहणेन ज्ञानसामान्यवाचिनां 'विद ज्ञाने, ज्ञा अवबोधने' इत्यादीनामेव ग्रहणम्, ननु ज्ञानविशेषवाचिनामित्येतत् 'दृशेश्च' इत्यनेन विज्ञायते । अन्यथा 'दृशेश्च' इत्यस्य वैयर्थ्यप्रसङ्गात् ॥ **तेनेति ॥** ज्ञापनेनेत्यर्थः ॥ **स्मरति जिघ्रतात्यादीनामिति ॥** आदिना प्रेक्षत्यादीनां संग्रहः ॥ **स्मारयतीति ॥** स्मरति प्रियां देवदत्तः, जिघ्रति चन्दनं देवदत्तः, तं यज्ञदत्तः प्रेरयतीत्यर्थः ॥ **शब्दायतेर्नेति ॥** शब्दं करोतीत्यर्थे 'शब्दवैर' इत्यादिना क्यङि, 'अकृतसार्वधातुकयोः' इति दीर्घं, 'सनाद्यन्ताः' इति धातुत्वे ङित्पा निर्देशोऽयम् । शब्दायेति क्यङन्तधातोः अणौ कर्ता णौ कर्म नेति वक्तव्यमित्यर्थः ॥ **शब्दाययति देवदत्तेनेति ॥** शब्दायते देवदत्तः, तं यज्ञदत्तः प्रेरयतीत्यर्थः । देवदत्तस्य कर्मत्वाभावात् प्रयोज्यकर्तृत्वमादाय तृतीयैव । अत्र शब्दकर्मकत्वात् प्राप्तिरिति भ्रमं निरस्यति— **धात्वर्थेति ॥** शब्दकर्मकमुत्पादनं शब्दायेति क्यङन्तस्य धातोरर्थः । एवं च शब्दात्मकं कर्म धात्वर्थे अन्तर्भूतम् । अतः शब्दायेति क्यङन्तधातुरकर्मकः, 'धात्वर्थबहिर्भूतकर्मकत्वमेव सकर्मकत्वम्' इति 'सुप आत्मनः' इति सूत्रे भाष्ये प्रपञ्चितत्वात् । तस्मादकर्मकत्वादेवात्र प्राप्तिरित्यर्थः । एवं च 'शब्दाययति सैनिकै रिपून्' इति कर्म प्रयुज्जानाः परास्ताः । ननु मासमास्ते देवदत्तः, तं प्रेरयति मासमासयति देवदत्तं यज्ञदत्त इत्यत्र देवदत्तस्य प्रयोज्यकर्तुः कर्मत्वं न स्यात् । आसधातोर्गत्यादिष्वनन्तर्भावात् । नचाकर्मकत्वात्तदन्तर्भाव इति वाच्यम्, 'अकर्मकधातुभिर्योगे' इति मासस्य कर्मतया आसैरकर्मकत्वासंभवात् । किं च ओदनादिकर्मणः अविवक्षायां देवदत्तः पचति, पाचयति देवदत्तेन यज्ञदत्तः इत्यत्र प्रयोज्यकर्तुर्देवदत्तस्य कर्मत्वं स्यात्, तदानीं पचेरकर्मकत्वेन गत्यादिष्वनन्तर्भावादित्यत

५४१ । हृक्रोरन्यतरस्याम् । ( १-४-५३ ) हृक्रोरणौ यः कर्ता स णौ वा कर्मसंज्ञः स्यात् । हारयति कारयति वा भृत्यं-भृत्येन वा कटम् । 'अभिवादिदृशोरात्मनेपदे वेति वाच्यम्' ( वा १११४ ) । अभिवादयते दर्शयते देवं भक्तं-भक्तेन वा ॥

५४२ । अधिशीङ्स्थासां कर्म । ( १-४-४६ ) अधिपूर्वाणामेषामाधारः कर्म स्यात् । अधिशेते-अधितिष्ठति-अध्यास्ते वा वैकुण्ठं हरिः ॥

५४३ । अभिनिविशश्च । ( १-४-४७ ) अभिनीत्येतत्संघातपूर्वस्य विशतेराधारः कर्म स्यात् । अभिनिविशते सन्मार्गम् । 'परिक्रयणे संप्रदानम्—' ( सू ५८० ) इति सूत्रादिह मण्डूकप्लुत्या अन्यतरस्यांप्रहणमनुवर्त्य व्यवस्थितविभाषाश्रयणात्कचिन्न । पापेऽभिनिवेशः ॥

५४४ । उपान्वध्याङ्गसः । ( १-४-४८ ) उपादिपूर्वस्य वसतेराधारः कर्म स्यात् । उपवसति-अनुवसति-आधिवसति-आवसति वा वैकुण्ठं हरिः । 'अभुक्यर्थस्य न' ( वा १०८७ ) । वने उपवसति ॥

आह—**येषामिति** ॥ इदं च प्रकृतसूत्रे भाष्यकैयटयोः स्पष्टम् ॥ **हृक्रो** ॥ हा च का च हृकरौ तयोरिति वि-  
प्रहः ॥ **हारयति कारयति वेति** ॥ हरति करोति वा कटं भृत्यः, तं प्रेरयतीत्यर्थः । अत्र प्रयोज्यकर्तुर्भृ-  
त्यस्य कर्मत्वविकल्पः । हृक्रोर्गत्यादिष्वनन्तर्भावादप्राप्ते विभाषेयम् । हृक्रोरर्थान्तरे तु प्राप्तविभाषा । अभ्यवहा-  
रयति सैन्धवान् सैन्धवैर्वा, विकारयति सैन्धवान् सैन्धवैर्वा । अत्र अभ्यवहरतेर्भक्षणार्थत्वात् विकारयतेरकर्मकत्वा-  
च्च प्राप्तिः ॥ **अभिवादीति** ॥ हेतुमण्यन्तस्याभिपूर्वकवदधातोर्दृशिप्रकृतिः कण्यन्तस्य चात्मनेपदिनेऽणौ कर्ता णौ  
कर्म वेत्यर्थः ॥ **अभिवादयते इति** ॥ अभिवदति नमस्करोति देवं भक्तः, तं गुरुः प्रेरयतीत्यर्थः । कर्तृगामि-  
नि फले 'णिचश्च' इत्यात्मनेपदम् । अत्र भक्तस्य प्रयोज्यकर्तुः कर्मत्वविकल्पः । अप्राप्तविभाषेयम् । परस्मैपदे तु  
अभिवादयति देवं भक्तेनेत्येव । पश्यति देवं भक्तः, तं गुरुः प्रेरयति । दर्शयते देवं भक्तं भक्तेन वा । 'गतिबुद्धि'  
इत्यत्र बुद्धिग्रहणेन ज्ञानसामान्यवाचिन एव ग्रहणमित्युक्तम् । तथापि 'दृशेश्च' इति नित्यं प्राप्ते विकल्पः ॥ **अ-**  
**धिशीङ्स्थासां कर्म** ॥ शीङ्, स्था, आस् एषां द्वन्द्वः । अधिपूर्वाः शीङ्स्थासः इति विग्रहे शाकपार्थिवा-  
दित्वादुत्तरपदलोपः । तदाह—**अधिपूर्वाणामिति** ॥ अधिकरणसंज्ञापवादोऽयम् ॥ **अधिसेते इति** ॥  
अधिसेते वैकुण्ठं हरिः, अधितिष्ठति वैकुण्ठं हरिः, अध्यास्ते वैकुण्ठं हरिरित्यन्वयः । अधिस्तु सप्तम्यर्थस्याधारस्य  
द्योतकः । वैकुण्ठे शेते तिष्ठत्यास्ते वेत्यर्थः ॥ **अभिनिविशश्च** ॥ आधार इति कर्मेति चानुवर्तते । अभिनीति  
संघातग्रहणम् । तदाह—**अभिनीत्येतत्संघातपूर्वस्येति** ॥ **अभिनिविशते सन्मार्गमिति** ॥ आ-  
प्रह्वानित्यर्थः । अप्रतिहतप्रश्रुतिमानिति यावत् । नन्वेवं सति पापेऽभिनिवेशः इत्यत्रापि कर्मत्वात् द्वितीया स्या-  
दित्यत आह—**परिक्रयणे इति** ॥ 'परिक्रयणे' इति सूत्रादन्यतरस्यांप्रहणमनुवर्त्य विभाषाश्रयणात् कचि-  
न्नैत्यन्वयः । तर्हि अभिनिविशते सन्मार्गमित्यत्रापि विकल्पः स्यादित्यत आह—**व्यवस्थितेति** ॥ ननु  
'परिक्रयणे संप्रदानमन्यतरस्याम्, आधारोऽधिकरणम्, अधिशीङ्स्थासां कर्म, अभिनिविशश्च' इति सूत्रक्रमः ।  
तत्र 'अभिनिविशश्च' इत्यत्र कथमन्यतरस्यांप्रहणानुवृत्तिः, 'आधारोऽधिकरणम्' 'अधिशीङ्स्थासां कर्म' इत्यत्र च  
तदनुवृत्तेरभावादित्यत आह—**मण्डूकप्लुत्येति** ॥ तुल्यमिति शेषः । मण्डूकाः यथा मध्ये पदानि सन्ततमप्र-  
क्षिपन्त एव उत्प्लुत्य गच्छन्ति तद्वदनुवर्त्येत्यर्थः । 'एष्वर्थेष्वभिनिविष्टानाम्' इति समर्थसूत्रे भाष्यप्रयोगोऽत्र  
मानम् ॥ **उपान्वध्याङ्गसः** ॥ उप अनु अधि आङ् इत्येतेषां द्वन्द्वः । उपान्वध्याङ्पूर्वो वस् इति विग्रहे शा-  
कपार्थिवादित्वात् समासः । तदाह—**उपादिपूर्वस्येति** ॥ **उपवसतीत्यादि** ॥ वैकुण्ठे वसतीत्यर्थः । उपसर्गाः  
आधारत्वद्योतकाः । अत्र 'वसेर्यर्थस्य प्रतिषेधः' इति वार्तिकम् । तत्रार्थशब्दो भिन्नत्वचनः । 'अर्थोऽभिधेय-

‘उभसर्वतसोः कार्या धिगुपर्यादिषु त्रिषु ।

द्वितीयाऽऽप्रेडितान्तेषु ततोऽन्यत्रापि दृश्यते ॥’ ( वा १४४४ )

उभयतः कृष्णं गोपाः । सर्वतः कृष्णम् । धिक् कृष्णाभक्तम् । उपर्युपरि लोकं हरिः । अध्यधि लोकम् । अधोऽधो लोकम् । ‘अभितःपरितःसमयानिकषाहाप्रतियोगेऽपि’ ( वा १४४२-१४४३ ) । अभितः कृष्णम् । परितः कृष्णम् । ग्रामं समया । निकषा लङ्काम् । हा कृष्णाभक्तम् । तस्य शोच्यता इत्यर्थः । ‘बुभुक्षितं न प्रतिभाति किञ्चित्’ ॥

५४५ । अन्तरान्तरेणयुक्ते । ( २-३-४ ) आभ्यां योगे द्वितीया स्यात् । अन्तरा त्वां मां हरिः । अन्तरेण हरिं न सुखम् ॥

५४६ । कर्मप्रवचनीयाः । ( १-४-८३ ) इत्यधिकृत्य ॥

रेवस्तुप्रयोजननिवृत्तिषु ।’ इत्यमरः । भोजनस्यार्थः निवृत्तिर्यस्मात् प्रतीयते सः अदर्थः, भोजननिवृत्तिवाचकस्य अशेराधारस्य कर्मत्वप्रतिषेध इति यावत् । तदेतदर्थतः संगृह्णाति—**अभुक्त्यर्थस्य नेति ॥ अधो-पपद्विभक्तयः ॥ उभसर्वतसोः इति ॥** वार्तिकम् । उभशब्दसर्वशब्दप्रकृतिकतसन्तयोः प्रयोगे सति द्वितीया कार्येत्यर्थः ॥ **धिगिति ॥** धिक्शब्दस्य प्रयोगे सति द्वितीया कार्या । ‘प्रकृतिवदनुकरणम्’ इत्यव्यय-त्वात्पुगे लुक् । उपर्यादिष्वित्यनेन ‘उपर्यध्यधसस्सामीप्ये’ इति सूत्रोपात्तान्यव्ययानि गृह्यन्ते । द्विरुक्तस्य पर-माप्रेडितम्, तदन्तेषु कृतद्विर्वचनेष्विति यावत् । तथाच कृतद्विर्वचनेषु उपर्यादिषु त्रिषु प्रयुज्यमानेषु द्वितीयेत्यर्थः ॥ **तत इति ॥** उक्तप्रदेशेभ्योऽन्यत्रापि द्वितीया दृश्यत इत्यर्थः ॥ **उभयतः कृष्णं गोपा इति ॥** कृष्णस्य पार्श्वद्वयेऽपीत्यर्थः । आद्यादित्वात् तसिः । ‘उभयोऽन्यत्र’ इत्ययच् । षष्ठ्यर्थे द्वितीया ॥ **सर्वतः कृष्णमिति ॥** कृष्णस्य सर्वेषु पार्श्वेषु गोपा इत्यर्थः ॥ **धिक् कृष्णाभक्तमिति ॥** धिक् निन्दायाम् । कृष्णाभक्तस्य निन्देत्यर्थः । केचित्तु कृष्णाभक्तो निन्द्य इत्यर्थः, प्रथमार्थे द्वितीयत्याहुः । धिङ्मुखैत्यत्र तु निषिद्धाचरणमित्यध्याहार्यम् ॥ **उपर्युपरिति ॥** ‘उपर्यध्यधसस्सामीप्ये’ इति द्विर्वचनम् । लोकस्य समीपे उपरि हरिरस्तीत्यर्थः ॥ **अध्यधीति ॥** लोकस्य समीपदेशे हरिरस्तीत्यर्थः ॥ **अधोऽध इति ॥** लोकस्य समीपे अधो हरिरस्तीत्यर्थः ॥ **अभितःपरित इति ॥** ‘ततोऽन्यत्रापि दृश्यते’ इत्यस्य प्रपञ्चेऽयम् । योगेऽपीत्यनन्तरं द्वितीयेति शेषः ॥ **अभितः कृष्णमिति ॥** गोपा इति शेषः । कृष्णस्य पार्श्वद्वयेऽपीत्यर्थः ॥ **परितः कृष्णमिति ॥** कृष्णस्य सर्वेषु पार्श्वेषु गोपा इत्यर्थः । ‘पर्यभिभ्यां च’ इति तसिल् ॥ **ग्रामं समया निकषेति ॥** समया निकषा इति च आकारान्ते अव्यये । ग्राममित्यस्य प्रत्येकमन्वयः । ग्रामस्य समीपे इत्यर्थः । ‘निकषान्तिके’ ‘समयान्तिकमध्ययोः’ इति चामरः । ‘विलङ्घ्य लङ्कां निकषा हनिष्यति’ इति माघः ॥ **हा कृष्णाभक्तमिति ॥** हा इत्याकारान्तमव्ययं खेदे । ‘हा विषादशुगार्तिषु’ इत्यमरः । तदाह— **तस्य शोच्यतेत्यर्थ इति ॥** कृष्णाभक्तः शोच्य इत्यर्थ इत्यन्ये । प्रतियोगमुदाहरति— **बुभुक्षितमिति ॥** क्षुधार्तस्य किञ्चिदपि न स्फुरतीत्यर्थः । ‘भा दीप्तौ’ इह तु उपसर्गबलात् स्फुरणे वर्तते । ततो लक्षणादाववृत्तेः प्रतेन कर्मप्रवचनीयत्वम् । एवंच ‘कर्मप्रवचनीययुक्ते द्वितीया’ इत्यनेन गतार्थत्वं न भवति ॥ **अन्तरान्तरेणयुक्ते ॥** अन्तरा इत्याकारान्तमव्ययं, नतु टाबन्तम् । अन्तरेणेत्यप्यव्ययमेव, नतु तृतीयान्तम् इति भाष्ये स्थितम् ॥ **अन्तरा त्वां मां हरिरिति ॥** तव च मम च मध्ये हरिरित्यर्थः । ‘अन्तरा मध्ये’ इत्यमरः ॥ **अन्तरेण हरिमिति ॥** हरेर्वर्जने सुखं नास्तीत्यर्थः । ‘पृथग्विनान्तरेणते हिरुङ्गाना च वर्जने ।’ इत्यमरः । किमनयोरन्तरेण गतेनेत्यत्र तु अन्तरशब्दो विशेषवाची । अनयोर्विशेषेण ज्ञातेनेत्यर्थः । अत्र अन्तरेणेत्यस्य तृतीयान्तत्वादव्ययत्वाभावात्प्र तद्योगे द्वितीया । नचैवं सति ‘हलोऽनन्तराः संयोगः’ इत्यत्र ‘द्वयोश्चैवान्तरा कश्चित्’ इति भाष्यप्रयोगः कथमिति शङ्क्यम्, मध्यत्वनिमित्तमवधित्वं हि ययोर्निर्णयं तत्र द्वितीया । ययोस्तु न तन्निर्णयस्तत्र संबन्धसामान्ये षष्ठ्येव भवति युक्तप्रहणादिति कैयटः ॥ **कर्मप्रवचनीयाः ॥ इत्यधिकृत्येति ॥** ‘प्राप्रांश्वराजिपाताः’ इति पर्यन्त-



५४७ । अनुर्लक्षणे । ( १-४-८४ ) लक्षणे द्योत्येऽनुरुक्तसंज्ञः स्यात् । गत्युपसर्गसंज्ञापवादः ॥

५४८ । कर्मप्रवचनीययुक्ते द्वितीया । ( २-३-८ ) एतेन योगे द्वितीया स्यात् । पर्जन्यो जपमनु प्रावर्षत् । हेतुभूतजपोपलक्षितं वर्षणमित्यर्थः । परापि हेतौ तृतीया अनेन बाध्यते । 'लक्षणेत्थंभूत—' ( सू ५५२ ) इत्यादिना सिद्धे पुनः संज्ञाविधानसामर्थ्यात् ॥

५४९ । तृतीयार्थे । ( १-४-८५ ) अस्मिन्द्योत्येऽनुरुक्तसंज्ञः स्यात् । नदीमन्ववसिता सेना । नद्या सह संबद्धेत्यर्थः । 'षिञ् बन्धने' क्तः ॥

मिति बोध्यम् ॥ अनुर्लक्षणे ॥ लक्षणे द्योत्ये इति ॥ लक्ष्यलक्षणभावसंबन्धे द्योत्ये इत्यर्थः ॥ उक्तसंज्ञ इति ॥ कर्मप्रवचनीयसंज्ञ इत्यर्थः । लक्ष्यते ज्ञायतेऽनेनेति लक्षणम्, तच्च हेतुभूतं विवक्षितम्, ननु वृक्षं प्रति विद्योतते विद्युदिति वत् चिह्नमात्रम्, तथा सति 'लक्षणेत्थम्' इत्येव सिद्धीरिति वक्ष्यते ॥ गत्युपसर्गसंज्ञापवाद इति ॥ अनेन क्रियायोग एव कर्मप्रवचनीयसंज्ञेति सूचितम् । 'कर्मप्रवचनीयाः' इति महासंज्ञाकरणसामर्थ्यादन्वर्थत्वम् । कर्मति क्रियोच्यते, तां प्रोक्तवन्तः कर्मप्रवचनीयाः, भूते कर्तरि बाहुलकादनीयप्रत्ययः, ततश्च क्रियामेव न द्योतयन्ति किंतु क्रियानिरूपितसंबन्धविशेषं द्योतयन्ति । एवं च अनुप्रत्यादिषु क्रियानिरूपितसंबन्धस्य द्योत्यत्वेन अन्वयात् तत्र गत्युपसर्गसंज्ञयोः प्राप्तिर्बोध्या ॥ कर्मप्रवचनीय ॥ युक्ते इति भावे क्तः । तदाह— एतेन योगे इति ॥ पर्जन्यो जपमन्विति ॥ कदा पर्जन्योऽवर्षदिति प्रश्ने उत्तरमिदम् । अत्र वृष्टिकाल उपदेशः, स च दुर्ज्ञानत्वात् शाखाग्रं प्रति द्विकलश्चन्द्र इति वत् प्रज्ञानं किंचिदवलम्ब्यैव ज्ञाप्यः । जपोऽत्र प्रज्ञानम्, तत्र जपकाले पर्जन्यः प्रावर्षदिति संभवति । हेतुभूतजपो ह्यत्र लक्षणम् । हेतुत्वं च पूर्वकालवृत्तित्वघटितम् । एवं च वर्षहेतुभूतवर्षणजपोत्तरकाले पर्जन्यः प्रावर्षदित्युत्तरं पर्यवस्यति । तत्र लक्षणत्वं हेतुत्वं चेति द्वयं द्वितीयार्थः । तदुभयमनुना द्योत्यते । लक्षणत्वं च ज्ञानजनकज्ञानविषयत्वम् । जपज्ञानेन तदुत्तरकालविशिष्टा वृष्टिर्ज्ञाप्यते । ततश्च जपात्मकहेतुज्ञानजन्यज्ञानविषयो वर्षणमिति बोधः । तदाह— हेतुभूतेति ॥ अनभिहिताधिकारात् पर्जन्यात् तृतीया, तस्य तिडा अभिहितत्वात् । ननु हेतुत्वांशस्य कथमिह लाभः, 'अनुर्लक्षणे' इत्यत्र तदनुपादानात् । एवं च हेतुत्वाविवक्षायां वृक्षमनु विद्योतते विद्युदित्यत्र 'अनुर्लक्षणे' इति सावकाशम् । 'हेतौ' इति तृतीया तु धनेन कुलमिस्यादौ सावकाशा । पर्जन्यो जपमनु प्रावर्षदित्यत्र तु तदुभयमपि प्रसक्तम् । तत्र परत्वात् हेतुतृतीयैव स्यादित्यत आह— परापिति ॥ 'अनुर्लक्षणे' इति कर्मप्रवचनीयत्वप्रयुक्तद्वितीयाविधिनेत्यर्थः ॥ पुनस्संज्ञेति ॥ वृक्षमनु विद्योतते विद्युत् इत्यत हि 'अनुर्लक्षणे' इत्यस्य न प्रयोजनम्, 'लक्षणेत्थम्' इत्येव सिद्धेः । ततश्च 'अनुर्लक्षणे' इत्यारम्भसामर्थ्यात् हेतुभूते लक्षणे अनेन कर्मप्रवचनीयत्वलब्ध्या द्वितीयाया हेतौ तृतीया बाध्यत इति विज्ञायते इत्यर्थः । ततश्च हेतुत्वमपि शाब्दबोधे विषय इति फलति ॥ तृतीयार्थे ॥ अनुरित्यनुवर्तते । कर्मप्रवचनीयाः इत्यधिकृतम् ॥ अस्मिन्द्योत्ये इति ॥ 'सहयुक्तेऽप्रधाने' इति तृतीयार्थे साहित्ये द्योत्ये इत्यर्थः । अत्र 'तृतीयार्थे' इत्यनेन कर्तृकरणे न गृह्येते, रामेण शरणाणुहतो वालीत्यत्र 'उपपदविभक्तेः कारकविभक्तिर्बलीयसी' इति न्यायेन तृतीयाया एव प्रवृत्त्या अस्याः संज्ञायाः फलाभावात् । नापि 'येनाङ्गविकारः' इति तृतीयार्थोऽत्र विवक्षितः, 'अनन्तरस्य' इति न्यायेन 'कर्मप्रवचनीययुक्ते द्वितीया' इत्यस्य 'सहयुक्तेऽप्रधाने' इत्यस्यैव बाधकत्वात् । तदाह— नद्या सह संबद्धेति ॥ साहित्यं द्वितीयार्थः, अनुस्तद्घोतक इति भावः । ननु अवसितशब्दस्य अवपूर्वात् 'षो अन्तकर्मणि' इति धातोर्नृत्वात्कथमुक्तार्थलाभ इत्यत आह— षिञ् बन्धने क्त इति ॥ उपसर्गबलेन संबन्धवृत्तेरस्मात् क्तप्रत्यय इत्यर्थः । अत्र यदवश्यं पुनःपुनर्लक्ष्यस्य ज्ञापकं तदेव न लक्षणम् । किं तु सकृत् ज्ञापकमपि । यथा यं कमण्डलुना भवान् अद्राक्षीत्, स छात्र इति । सकृदेव हि कमण्डलुपाणिर्दृष्टः, तस्य कमण्डलुलक्षणाविति 'अनुर्लक्षणे' इत्यत्र भाष्ये स्पष्टम् । तेन व्याप्यात्मकलिङ्गमेवात्र लक्षणमिति न भ्रमितव्यम् ॥ हीने ॥ हीने द्योत्ये इ-

५५० । हीने । ( १-४-८६ ) हीने द्योत्येऽनुः प्राग्वत् । अनु हरिं सुराः । हरेर्हीना इत्यर्थः ॥

५५१ । उपोऽधिके च । ( १-४-८७ ) अधिके हीने च द्योत्ये उपेत्यव्ययं प्राक्संज्ञं स्यात् । अधिके, सप्तमी वक्ष्यते । हीने, उप हरिं सुराः ॥

५५२ । लक्षणेत्थंभूताख्यानभागवीप्सासु प्रतिपर्यनवः । ( १-४-९० ) एष्वर्थेषु विषयभूतेषु प्रत्यादय उक्तसंज्ञाः स्युः । लक्षणे, वृक्षं प्रति-परि-अनु वा विद्योतते विद्युत् । इत्थंभूताख्याने, भक्तो विष्णुं प्रति-परि-अनु वा । भागे, लक्ष्मीर्हरिं प्रति-परि-अनु वा । हरेर्भाग इत्यर्थः । वीप्सायाम्, वृक्षं वृक्षं प्रति-परि-अनु वा सिञ्चति । अत्रोपसर्गत्वाभावात्त पत्वम् । एषु किम् । परिषिञ्चति ॥

ति ॥ निकर्षे द्योत्ये इत्यर्थः । हीन इति भावे क्तः । 'ओ हाक् त्यागे' इति धातोरौदित्वात् 'ओदितश्च' इति निघानत्वम् ॥ अनुः प्राग्वदिति ॥ कर्मप्रवचनीयसंज्ञ इत्यर्थः ॥ अनु हरिं सुरा इति ॥ अत्र निकृष्टभावोऽनुद्योत्यो द्वितीयार्थः । तदाह— हरेर्हीना इत्यर्थ इति ॥ हरेरिति षष्ठी प्रतियोगितायाम्, हारिप्रतियोगिकनिकर्षवन्त इत्यर्थः ॥ उपोऽधिके च ॥ चकारात् हीने इति समुच्चीयते । तदाह— अधिके हीने चेति ॥ आधिक्ये निकर्षे चेत्यर्थः ॥ प्राक्संज्ञामिति ॥ प्रागुक्तकर्मप्रवचनीयसंज्ञकमित्यर्थः । अधिके संज्ञाविधानं न द्वितीयार्थमित्याह— अधिके सप्तमी वक्ष्यत इति ॥ 'यस्मादधिकम्' इत्यनेन कर्मप्रवचनीयसंज्ञाकार्यं सप्तमी वक्ष्यत इत्यर्थः ॥ हीने इति ॥ उदाहरणं वक्ष्यत इति शेषः ॥ उप हरिं सुरा इति ॥ हरेर्हीना इत्यर्थः ॥ लक्षणेत्थंभूत ॥ लक्षणं ज्ञापकम्, अयं प्रकारः इत्थं, तं प्राप्तः इत्थंभूतः, तस्याख्यानमुपपादकमित्थंभूताख्यानम्, भागः स्वीकार्योऽसः तत्स्वामी विवाक्षितः । व्याप्तुं कात्स्न्येन संबन्धुमिच्छा वीप्सा । लक्षणं च इत्थंभूताख्यानं च भागश्च वीप्सा चेति द्वन्द्वद्विषयसप्तमी । तदाह— एष्विति ॥ एष्वर्थेषु केषु नाश्रितम् । व्याप्तुमिच्छायास्तद्द्योत्यार्थत्वाभावादिति भावः ॥ लक्षणे इति ॥ उदाहरणं वक्ष्यत इति ॥

वृक्षं प्रतीति ॥ लक्ष्यलक्षणभासंबन्धो द्वितीयार्थः । स च प्रत्यादियोत्यः । वृक्षेण लक्ष्य इत्यर्थः । उत्पन्नविना विद्युत्, तदुत्पादितो वृक्षप्रकाशोऽपि उत्पन्नविनष्ट एव । न

सत्त्वेन प्रत्यक्षाभावादानुमेया सा । ततश्च प्रकाशितेन वृक्षेण विद्युद्ज्ञानात् वृक्षं इति ॥ उदाहरणं वक्ष्यत इति शेषः ॥ भक्तो विष्णुं प्रतीति ॥ भज

मत्त्वर्थीयोऽर्शआद्यन्, विषयतासंबन्धः प्रत्यादियोत्यो द्वितीयार्थः, तस्य संबन्धस्तु उपपादकः प्रतियोत्य इति ज्ञेयम् ॥ भागे इति ॥ उदाहरणं

तीति ॥ स्वामित्वं द्वितीयार्थः प्रत्यादियोत्यः । तदाह— हरेः गदत् ॥ वीप्सायामिति ॥ उदाहरणं वक्ष्यत इति शेषः ॥ वृ

द्विर्वचनम् । अत्र सन्वाच्या इच्छा स्वरूपसती व्याप्तिरेव तु ति तथाच प्रकृत्यर्थगतकात्स्न्यमेव व्याप्तिः, सा यद्यपि द्विर्वचनयोः

तथाच कृत्स्नं वृक्षं सिञ्चतीत्यर्थः । व्यक्तिकात्स्न्यमिह विवाक्षितम्, भाष्ये स्पष्टम् । ननु सेचने वृक्षस्य कर्मत्वादेव द्वितीयासिद्धेः किं

गत्युपसर्गसंज्ञापवादः कर्मप्रवचनीयसंज्ञेत्युक्तम्, अतोऽत्र प्रतेः कर्गात् सुनोति' इति षत्वं न भवति । कर्मप्रवचनीयत्वाभावे तु

न्यादित्यर्थः । भाष्ये तु 'किमर्थमिदमुच्यते, कर्मत्वादेव द्वितीया

क्रियायोगाभावेन तदप्रसक्तैरित्याक्षिप्य द्वितीयार्थमेवैतत् कर्म

५५३ । अभिरभागे । ( १-४-९१ ) भागवर्जे लक्षणादावभिरुक्तसंज्ञः स्यात् । हरिमभि वर्तते । भक्तो हरिमभि । देवं देवमभि सिञ्चति । अभागे किम् । यदत्र ममाभिष्यात्तद्दी-  
यताम् ॥

५५४ । अधिपरी अनर्थकौ । ( १-४-९३ ) उक्तसंज्ञौ स्तः । कुतोऽध्यागच्छति । कुतः  
पर्यागच्छति । गतिसंज्ञाबाधात् 'गतिर्गतौ' ( सू ३९७७ ) इति निघातो न ॥

५५५ । सुः पूजायाम् । ( १-४-९४ ) सु सिक्तम् , सु स्तुतम् । अनुपसर्गत्वान्न षः ।  
पूजायाम् किम् । सुषिक्तं किं स्यात् तवात्र । क्षेपोऽयम् ॥

५५६ । अतिरतिक्रमणे च । ( १-४-९५ ) अतिक्रमणे पूजायां च अतिः कर्मप्रवचनी-  
यसंज्ञः स्यात् । अति देवान्कृष्णः ॥

कर्मत्वेऽपि तदविवक्षायां संबन्धविवक्षायां षष्ठीं बाधितुमिदं कर्मप्रवचनीयत्वविधानम् । किं च वृक्षस्य सेचने कर्म-  
त्वेऽपि प्रथमतः प्रतिद्योत्यसंबन्धे अन्वयेन अन्तरङ्गत्वात्तन्निमित्तषष्ठीबाधनार्थमिदम् । वृक्षं वृक्षं प्रति  
पक्षिण आसते इत्यादौ अकर्मकधातुयोगे अधिकरणादिसंज्ञानिरासार्थं चेदमिति भाष्याशय इति शब्देन्दुशेखरे  
मञ्जूषायां च स्पष्टम् ॥ एषु किमिति ॥ 'लक्षणेत्थंभूताख्यानभागवीप्सासु' इति किमर्थमित्यर्थः ॥  
परिषिञ्चतीति ॥ अग्निमित्यादि शेषः । अत्र लक्षणाद्यभावात् कर्मप्रवचनीयत्वाभावे 'उपसर्गात्सुनोति'  
इति षत्वमिति भावः ॥ अभिरभागे ॥ लक्षणादाविति ॥ आदिना इत्थंभूताख्यानवीप्सयोः संग्रहः ।  
लक्षणे उदाहरति— हरिमभि वर्तते इति ॥ जयः क्वेति प्रश्ने इदमुत्तरम् । लक्ष्यभावः अभिद्योत्यो  
द्वितीयार्थः । हरिलक्ष्यो जय इत्यर्थः ॥ भक्तो हरिमभीति ॥ इत्थंभूताख्याने उदाहरणमिदम् । विषयतासं-  
गत्यो द्वितीयार्थः । हरिविषयकभक्तिमानित्यर्थः । वीप्सेयामुदाहरति— देवं देवमभि सिञ्च-  
संबन्धात्मिका व्याप्तिद्वितीयार्थः, अभिद्योत्यश्च । कृत्स्नं देवमभि सिञ्चतीत्यर्थः । षत्वाभावादि  
रहनां द्रव्यं तण्डुलादि यत् संगृष्टं तत्रेदं वाक्यम् । स्वस्वामिभावः षष्ठ्यर्थः । अभिस्तद्दृशो-  
न्त मम स्वभूतं स्यात्, तत् मह्यं दीयतामेत्यर्थः । स्यादित्यस्तोर्लिङि रूपम् ।  
अभागे इति कर्मप्रवचनीयत्वपर्युदासात् उपसर्गत्वस्य निर्बाधत्वात् 'उपसर्ग-  
अधिपरी अनर्थकौ ॥ उक्तसंज्ञौ स्त इति ॥ कर्मप्रवचनीयसं-  
कुतः पर्यागच्छतीति ॥ अत्र कुत इत्यपादानपञ्चम्यास्तसिल् ।  
अधिपर्योरनर्थकतया संबन्धस्य तद्दृशोत्वभावेन द्योत्यसंबन्धप्रतियो-  
गीयाप्रसक्तिरित्यत आह—गतिसंज्ञाबाधादिति ॥ अत्र 'गतिर्गतौ'  
कुत इत्युपात्तमिति भावः । अत्र प्रभवति पराभवति अनुभवतीत्या-  
द्योतकत्वमस्त्येव । अर्थान्तरद्योतकत्वाभावेन अनर्थकत्वव्यवहारः ।  
क्रियामेवाहतुः' इति । एवंच क्रियायोगाभावात् गतित्वस्यापि न  
कर्मप्रवचनीय इति शेषः ॥ सु सिक्तं, सु स्तुतमिति ॥ अत्र  
सर्गत्वान्न ष इति ॥ 'उपसर्गात् सुनोति' इत्यनेनेति शेषः ॥  
मितिः प्रश्नः ॥ सुषिक्तं किं स्यात् तवात्रेति ॥ त्वया सम्यक्  
त्वं किं, न किञ्चिदपीत्यर्थः ॥ क्षेपोऽयमिति ॥ निन्दात्र  
एवात्र कर्मप्रवचनीयत्वम् । तदभावात् 'उपसर्गात् सुनोति' इति  
कारात् पूजायामिति समुच्चयित इत्याह—पूजायां चेति ।  
गः इति ॥ प्रपञ्चसंरक्षणविषये देवेभ्योऽधिकः कृष्ण इत्यर्थः

५५७ । अपिः पदार्थसंभावनान्ववसर्गगर्हासमुच्चयेषु । ( १-४-९६ ) एषु द्योत्येष्वपि-  
क्तसंज्ञः स्यात् । सर्पिषोऽपि स्यात् । अनुपसर्गत्वान्न षः । संभावनायां लिङ् । तस्या एव  
विषयभूते भवने कर्तृदौर्लभ्यप्रयुक्तं दौर्लभ्यं द्योतयन्नपिशब्दः स्यादित्यनेन संबध्यते । सर्पिषः  
इति षष्ठी त्वपिशब्दबलेन गम्यमानस्य बिन्दोरवयवावयविभावसंबन्धे । इयमेव ह्यपि-  
शब्दस्य पदार्थद्योतकता नाम । द्वितीया तु नेह प्रवर्तते । सर्पिषो बिन्दुना योगो न त्वपि-  
नेत्युक्तत्वात् । अपि स्तुयाद्विष्णुम्, संभावनं शक्युत्कर्षमाविष्कर्तुमत्युक्तिः । अपि स्तुहि,  
अन्ववसर्गः कामचारानुज्ञा । धिग्देवदत्तम् अपि स्तुयाद्वृषळम्, गर्हा । अपि सिञ्च, अपि  
स्तुहि, समुच्चये ॥

देवानां पूज्य इति वा । आद्येऽर्थे 'कुगतिप्रादयः' इति समासो न । 'स्वती पूजायाम्' इति नियमात् । द्वितीये  
त्वनिभिधानान्नेत्याहुः ॥ अपिः पदार्थ ॥ पदार्थश्च संभावनञ्च अन्ववसर्गश्च गर्हा च समुच्चयश्चेति द्वन्द्वः । एषु  
द्योतकतया विद्यमानः अपिः कर्मप्रवचनीय इत्यर्थः । तदाह—एष्विति । अप्रयुज्यमानस्य पदान्तरस्यार्थः पदार्थः,  
तद्द्योतकमपिमुदाहरति— सर्पिषोऽपि स्यादिति ॥ यत्रातिदौर्लभ्यादत्यल्पमाज्यं भुञ्जानेभ्यो दीयते तदुप-  
हासार्थमिदं वाक्यम् । अत्रापिः कर्मप्रवचनीयत्वे प्रयोजनमाह— अनुपसर्गत्वान्न ष इति ॥ 'उपसर्गप्रादु-  
र्भ्याम्' इत्यनेनेति शेषः । अपियोत्यं पदार्थं विशदयितुमाह— संभावनायां लिङिति ॥ 'उपसंवादाशङ्क-  
योश्च' इति सूत्रे 'उपसंवादाशङ्कयोर्लिङ्' इति पठितवचनेनेति शेषः । तत्र आशङ्का उत्कटान्यतरकोटिका शङ्का,  
संभावनैवेति भावः । सा च प्रकृत्यर्थगता भवति, प्रत्ययानां प्रकृत्यर्थान्वितस्वार्थबोधकत्वव्युत्पत्तेः । असधातोश्च  
भवनमर्थः, 'अस भुवि' इत्युक्तेः । भवनं च सत्ता, 'भू सत्तायाम्' इत्युक्तेः । ततश्च संभावनाविषयीभूतभवनार्थ-  
कादसधातोः कर्तरि लिङि श्रसोरल्लोपे यामुडागमादौ स्यादिति रूपम् । तेन च संभावनाविषयभवनान्श्रयः कर्ता अ-  
वगतः, सच कर्ता क इत्याकाङ्क्षायां प्रकरणात् औचित्यात् सर्पिष इत्यवयवषट् इति बिन्दुरिति गम्यते, तमेवा-  
पिशब्दो द्योतयति, सच बिन्दुरपिशब्दद्योत्यः कर्ता प्रकृत्यर्थे संभावनाविषये भूतिः । स्वस्य बिन्दोर्दौर्लभ्यात् तदेव  
दौर्लभ्यं पुरस्कृत्यान्वेति, संभावनाविषयत्वबोधे दौर्लभ्यस्यापि संभावनाविषयतया अनुभवसिद्धत्वात् । तदिदं दौ-  
र्लभ्यमपि अपिशब्दो द्योतयति । एवं च बिन्दोः कर्तृविशेषरूपेण द्योत्योक्तदौर्लभ्यसंबन्धेन च स्यादित्यत्रान्व-  
यः । तदाह— तस्या एवेति ॥ संभावनाया एवेत्यर्थः । कर्तृबिन्दोर्दौर्लभ्यात् भवनक्रियायां यत् दौर्लभ्यं त-  
द्द्योतयन् अपिशब्दः स्यादित्यनेन संबध्यत इत्यर्थः । ननु सर्पिरेव कर्तृत्वेनान्वेतु इत्यत आह— सर्पिषः  
इति ॥ संबन्ध इत्यनन्तरं वर्तते इति शेषः । एवंच सर्पिरवयवबिन्दुदौर्लभ्यप्रयुक्तदौर्लभ्यवती बिन्दुकर्तृका संभा-  
वनाविषयीभूता सत्तेति बोधः ॥ इयमेवेति ॥ बिन्दुदौर्लभ्यप्रयुक्तदौर्लभ्यद्योतकतैवेत्यर्थः । ननु कर्मप्रवचनीये-  
नापिना अन्वयसत्त्वात् सर्पिषो द्वितीया स्यादित्यत आह—द्वितीया तु नेति ॥ कुत इत्यत आह—सर्पिष  
इति ॥ सर्पिषः बिन्दुनैव योगः, न त्वपिनेत्येवं सर्पिष इति षष्ठी त्वित्यादिसंदर्भेण उक्तत्वादित्यर्थः । कर्मप्रवच-  
नीयद्योत्यसंबन्धप्रतियोगित्वमेव कर्मप्रवचनीययुक्तत्वम्, प्रकृते च अपियोत्यस्य उक्तसंबन्धस्य बिन्दुरेव प्रतियोगी,  
नतु सर्पिरिति भावः । तदेवं पदार्थद्योतकमपिमुदाहृत्य संभावनद्योतकमपिमुदाहरति—अपि स्तुयाद्विष्णुमि-  
ति ॥ 'संभावेऽलमिति चेत् सिद्धाप्रयोगे' इति लिङ् । संभावनपदं व्याचष्टे— संभावनमित्यादिना ॥  
अवाङ्मनसगोचरं विष्णुमपि स्तुयात् । स्तोतुं शक्त इत्यर्थः । अत्युक्तिरियम् अवाङ्मनसगोचरस्य विष्णोः केनापि  
स्तोतुमशक्यत्वात् ॥ तत्र कर्मप्रवचनीयत्वे उपसर्गत्वबाधात् 'उपसर्गात् सुनोति' इति षत्वं न । अन्ववसर्ग-  
द्योतकमपिमुदाहरति— अपि स्तुहीति ॥ स्तुहि वा न वा यथेष्टं कुर्वित्यर्थः । अन्ववसर्गपदं व्याचष्टे— अ-  
न्ववसर्गः कामचारानुज्ञेति ॥ 'त्रैषातिसर्ग' इति लोट् । गर्हाद्यातकमपिमुदाहरति— अपि स्तुयाद्वृषळ-  
मिति ॥ 'गर्हायां लडपिजात्वोः' इति लटं बाधित्वा परत्वादन्तरङ्गत्वाच्च संभावनायां लिङ् । अत्र वृषलस्य निन्द्यत्वात्  
तस्तुतेर्निन्द्यत्वं गम्यमानमपिशब्दो द्योतयति । धिग्देवदत्तमिति तदनुवादः । समुच्चयद्योतकमपिमुदाहरति— अ-

५५८ । कालाध्वनोरत्यन्तसंयोगे । ( २-३-५ ) इह द्वितीया स्यात् । मासं कल्याणी । मासमधीते । मासं गुडधानाः । क्रोशं कुटिला नदी । क्रोशमधीते । क्रोशं गिरिः । अत्यन्तसंयोगे किम् । मासस्य द्विरधीते । क्रोशस्यैकदेशे पर्वतः ॥ इति द्वितीया विभक्तिः ॥

॥ अथ तृतीया विभक्तिः ॥

५५९ । स्वतन्त्रः कर्ता । ( १-४-५४ ) क्रियायां स्वातन्त्र्येण विवक्षितोऽर्थः कर्ता स्यात् ॥

५६० । साधकतमं करणम् । ( १-४-४२ ) क्रियासिद्धौ प्रकृष्टोपकारकं कारकं करणसंज्ञं स्यात् । तमञ्ग्रहणं किम् । गङ्गायां घोषः ॥

५६१ । कर्तृकरणयोस्तृतीया । ( २-३-१८ ) अनभिहिते कर्तरि करणे च तृतीया स्यात् । रामेण बाणेन हतो वाली । 'प्रकृत्यादिभ्य उपसंख्यानम्' ( वा १४६६ ) । प्रकृत्या

पिसिञ्च अपि स्तुहीति ॥ अपिद्वयेन मिलितेन समुच्चयद्योतनात् प्रत्येकं कर्मप्रवचनीयत्वाद्बुभयत्रापि षत्वाभावः । सिञ्च, स्तुहि चेत्यर्थः ॥ कालाध्वनोः ॥ इहेति ॥ कालाध्वनोरत्यन्तसंयोगे इत्यर्थः । निरन्तरसंयोगः अत्यन्तसंयोगः । अन्तः विच्छेदः तमतिक्रान्तः अत्यन्तः स चासौ संयोगश्चेति विग्रहः । गुणक्रियाद्वयैरित्यौचित्यात् गम्यते । गुणक्रियाद्वयैः कालाध्वनोरविच्छिन्नसंयोगे गम्ये द्वितीया स्यादित्यर्थः । सा च कालाध्वभ्यामेव भवति, श्रुतत्वात् । तत्र गुणात्यन्तसंयोगे उदाहरति— मासं कल्याणीति ॥ भवतीति शेषः । त्रिंशद्दिनात्मको मासः । तस्मिन्विच्छिन्नमङ्गलवानित्यर्थः । क्रियात्यन्तसंयोगे उदाहरति— मासमधीते इति ॥ त्रिंशद्दिनात्मके प्रतिदिनमुचितकाले निरन्तरमधीत इत्यर्थः । द्रव्यात्यन्तसंयोगे उदाहरति— मासं गुडधाना इति ॥ मासे प्रतिदिनं निरन्तरं गुडधानाः सन्तीत्यर्थः । कालात्यन्तसंयोगमुदाहृत्य अध्वात्यन्तसंयोगे उदाहरति— क्रोशं कुटिला नदीत्यादि ॥ मासस्य द्विरिति ॥ मासे त्रिंशद्दिनात्मके द्वयोर्दिनयोः प्रतिदिनमेकवारमित्येवं द्विरधीत इत्यर्थः । 'द्वित्रिचतुर्होसृञ्' इति द्विशब्दात् कृत्वोऽर्थे सुच् 'कृत्वोऽर्थप्रयोगे कालेऽधिकरणे' इति षष्ठी। शेषषष्ठीति केचित् । 'शिवराज्.ञ्जागृयात्' इत्यत्र तु अधिकरणत्वस्य विवक्षितत्वात् सप्तमीत्याहुः । उपपदविभक्तानां शेषत्वविवक्षायेव प्रवृत्तेरिति तदाशयः ॥ इति द्वितीया विभक्तिः ॥

अथ तृतीया विभक्तिः ॥ स्वतन्त्रः कर्ता ॥ कारकाधिकारात् क्रियाजनने स्वातन्त्र्यमिह विवक्षितमित्याह— क्रियायामिति ॥ स्वातन्त्र्यमिह प्राधान्यमिति भाष्ये स्पष्टम् । ननु स्थाली पचतीत्यादौ कथं स्थाल्यादीनां कर्तृत्वं, स्वातन्त्र्यभावादित्यत आह— विवक्षितोऽर्थ इति ॥ 'विवक्षातः कारकाणि भवन्ति' इति भाष्यादिति भावः । स्वातन्त्र्यं च धात्वर्थव्यापाराश्रयत्वम् । फलानुकूलव्यापारो धात्वर्थः । तत्र पचतीत्यत्र विकृतिरूपफलाश्रये तण्डुलेऽतिव्याप्तिवारणाय व्यापारेति । उक्तं च हरिणा— 'धातुनोक्तक्रिये नित्यं कारके कर्तृत्वेभ्यते ।' इति । धात्प्राप्तव्यापारवतीत्यर्थः ॥ साधकतमं करणम् ॥ क्रियासिद्धाविति ॥ क्रियोत्पत्तावित्यर्थः । कारकाधिकारलभ्यमिदम् ॥ प्रकृष्टोपकारकमिति ॥ कर्त्रा क्रियायां जनयितव्यायां यत् सहायभूतं तदुपकारकमित्युच्यते । साधकतममित्यस्य व्याख्यानमेतत् । साधकशब्दात् 'अतिशयने तमम्' इति तमम् । अतिशयितं साधकं साधकतममिति भावः । यद्यापानन्तरं क्रियानिष्पत्तिः तत् प्रकृष्टम् । कर्तृव्यापाराधीनयद्यापाराव्यवहृता क्रियानिष्पत्तिः तत्तस्यां करणमिति यावत् ॥ तमञ्ग्रहणं किमिति ॥ साधकमित्येवोच्यताम् । कारकाधिकारादेव सिद्धे पुनः साधकग्रहणादेव प्रकृष्टं साधकमिति विज्ञायत इति प्रश्नः ॥ गङ्गायां घोष इति ॥ अयमाशयः— कारकप्रकरणे गौणमुह्यन्यायः एतत्सूत्रादन्यत्र न प्रवर्तते इति ज्ञापनार्थं तमञ्ग्रहणम् । अन्यथा 'आधारोऽधिकरणम्' इत्यत्र अन्वर्थमहासंज्ञाबलोदेवाधारलाभे पुनस्तद्ग्रहणसामर्थ्यात् सर्वावयवव्याप्त्या य आधारः सोऽधिकरणमित्यर्थः स्यात् । एवं च तिलेषु तैलं, दग्निं सर्पिरित्यादावेव स्यात् । गङ्गायां घोषः, कूपे गर्गकुलमित्यादौ न स्यात् । अतस्तमञ्ग्रहणमिति भाष्ये स्पष्टम् । अत्र यद्वक्तव्यं तत् 'आधारोऽधिकरणम्' 'सप्तम्यधिकरणे च' इत्यत्र वक्ष्यते ॥ कर्तृकरणयोस्तृतीया ॥ 'अनभिहिते' इत्यधिकारादाह— अनभिहित इति ॥ रामे-

चारुः । प्रायेण याज्ञिकः । गोत्रेण गार्ग्यः । समेनैति । विषमेणैति । द्विद्रोणेन धान्यं क्रीणाति । सुखेन दुःखेन वा यातीत्यादि ॥

५६२ । दिवः कर्म च । ( १-४-४३ ) दिवः साधकतमं कारकं कर्मसंज्ञं स्यात्, चात्करण-संज्ञम् । अक्षैरक्षान्वा दीव्यति ॥

५६३ । अपवर्गे तृतीया । ( २-३-६ ) अपवर्गः फलप्राप्तिः, तस्यां द्योत्यायां कालाध्व-नोरत्यन्तसंयोगे तृतीया स्यात् । अहा क्रोशेन वा अनुवाकोऽधीतः । अपवर्गे किम् । मास-मधीतो नायातः ॥

५६४ । सहयुक्तेऽप्रधाने । ( २-३-१९ ) सहार्थेन युक्तेऽप्रधाने तृतीया स्यात् । पुत्रेण सहागतः पिता । एवं साकंसाधसंयोगेऽपि । विनापि तद्योगं तृतीया । 'वृद्धो यूना—' ( सू ९३१ ) इत्यादिनिर्देशात् ॥

णेति ॥ रामकर्तृकवाणकरणकहिंसाक्रियाविषयो वालीत्यर्थः ॥ प्रकृत्यादिभ्य उपसंख्यानमिति ॥ तृती-याया इति शेषः । उपपदविभक्तिरियम् । यथायोगं सर्वविभक्त्यपवाहः ॥ प्रकृत्या चारुरिति ॥ संबन्धस्तृती-यार्थः । प्रकृतिः स्वभावः, तत्संबन्धिचारुत्ववानित्यर्थः । यदा तु स्वभावेनैवायमभिरूपः न त्वलंकारादिनेति कर-णान्तरव्युदासाय प्रकृतेः करणत्वं विवक्ष्यते तदा 'कर्तृकरणयोः' इत्येव सिद्धमिति भाष्यम् ॥ प्रायेण याज्ञिक इति ॥ प्रायशब्दो बहुलवाची । बहुलाचारसंबन्धियाज्ञिकत्ववानित्यर्थः । संबन्धश्च ज्ञाप्यज्ञापकभावः । बहुलेन आचारेण हेतुना ज्ञाप्ययाज्ञिकत्ववानित्यर्थे तु 'इत्थंभूतलक्षणे' इत्येव सिद्धम् । बहुलेन आचारेण संपन्नयाज्ञिकत्ववा-नित्यर्थे तु करणत्वादेव सिद्धमिति भाष्यम् ॥ गोत्रेण गार्ग्य इति ॥ गोत्रमस्य गार्ग्य इत्यर्थः । अप्र प्रथमा प्राप्ता । गोत्रेण हेतुना ज्ञाप्यगार्ग्यत्ववानित्यर्थे तु 'इत्थंभूतलक्षणे' इत्येव सिद्धम् इति भाष्यम् ॥ समेनैति, विषमेणैतीति ॥ क्रियाविशेषणमतत् । समं विषमं च गमनं करोतीत्यर्थः । कर्मणि द्वितीया प्राप्ता । समेन विष-मेण वा पथा एतीत्यर्थे तु करणत्वादेव सिद्धम् इति भाष्यम् ॥ द्विद्रोणेन धान्यं क्रीणातीति ॥ द्वयोर्द्रोण-योः समाहारः द्विद्रोणम् । पात्रादित्वाच्च स्त्रीत्वम् । द्विद्रोणसंबन्धि धान्यमित्यर्थः । षष्ठी प्राप्ता । द्विद्रोणपरिमितधा-न्यमूल्यं हिरण्यं द्विद्रोणं, तेन क्रीणातीत्यर्थे तु करणत्वादेव सिद्धम् इति भाष्यम् ॥ सुखेनेति ॥ सुखजनकं यानं करोतीत्यर्थः । क्रियाविशेषणम् । द्वितीया प्राप्ता ॥ इत्यादीति ॥ नाम्ना सुतीक्ष्णः नामसंबन्धिसुतीक्ष्णत्ववानित्य-र्थः । नामज्ञाप्यसुतीक्ष्णत्ववानित्यर्थे तु 'इत्थंभूतलक्षणे' इत्येव सिद्धम् । धान्येन धनवानित्यत्र तु अभेदस्तृतीया-र्थः । धान्याभिन्नधनवानित्यर्थः । वहित्वेन वहिं जानामीत्यत्र तु प्रकारत्वं तृतीयार्थः । वहित्वप्रकारकवह्नि-ज्ञानवानस्मीत्यर्थे इत्याद्युहायम् ॥ दिवः कर्म च ॥ साधकतममित्यनुवर्तते । तदाह—दिवः साधकतममि-ति ॥ दिवुधात्वर्थं प्रति साधकतममित्यर्थः ॥ चादिति ॥ चकारात् करणसंज्ञकमित्यपि लभ्यत इत्यर्थः ॥ अपवर्गे तृतीया ॥ अपवर्गः समाप्तिः, 'कर्मापवर्गे लौकिका अग्रयः' इत्यादौ दर्शनात् । इह तु फलप्राप्ति-विंवक्षिता । फलप्राप्तिपर्यन्तत्वात् प्रायेण क्रियायाः । तदाह—अपवर्गः फलप्राप्तिरिति ॥ कालाध्वनोरि-ति ॥ अनेन 'कालाध्वनोः' इति द्वितीयाया अयमपवाद इति सूचितम् ॥ अह्नेति ॥ अहि क्रोशे वा निरन्तरम् अनुवाकोऽध्ययनेन गृहीत इत्यर्थः ॥ नायात इति ॥ न गृहीत इत्यर्थः ॥ सहयुक्ते ॥ 'पृथग्विनानानाभिः' इतिवत् सहेनेत्येव सिद्धे युक्तग्रहणं सहार्थकशब्दानां साकमित्यादीनामपि ग्रहणार्थमित्याह—सहार्थेनेति ॥ पुत्रेणेति ॥ पितुरत्रागमनक्रियासंबन्धः शाब्दः । पुत्रस्य तु तत्साहित्यगम्य आर्थिक इति तस्यापधान्यम् । यद्यप्यागमनक्रियाकर्तृत्वादेव पुत्रात् तृतीया सिद्धा । तथापि पुत्रेण सह स्थूल इत्याद्येवास्य मुख्योदाहरणम् इति भाष्ये स्पष्टम् । अर्थग्रहणस्य प्रयोजनमाह—एवं साकमिति ॥ ननु 'पुत्रेणागतः पिता' इत्यत्र सह-दिशब्दाभावात् कथं तृतीयेत्यत आह—विनापीति ॥ 'वृद्धो यूना तल्लक्षणश्चेत्' इति सत्रे सहादि-

५६५ । येनाङ्गविकारः । ( २-३-२० ) येनाङ्गेन विकृतेनाङ्गिनो विकारो लक्ष्यते ततः तृतीया स्यात् । अक्षणा काणः । अक्षिसंबन्धिकाणत्वविशिष्ट इत्यर्थः । अङ्गविकारः किम् । अक्षि काणमस्य ॥

५६६ । इत्थंभूतलक्षणे । ( २-३-२१ ) कञ्चित्प्रकारं प्राप्तस्य लक्षणे तृतीया स्यात् । जटाभिस्तापसः । जटाज्ञाप्यतापसत्वविशिष्ट इत्यर्थः ॥

५६७ । संज्ञोऽन्यतरस्यां कर्मणि । ( २-३-२२ ) संपूर्वस्य जानातेः कर्मणि तृतीया वा स्यात् । पित्रा पितरं वा संजानीते ॥

५६८ । हेतौ । ( २-३-२३ ) हेत्वर्थे तृतीया स्यात् । द्रव्यादिसाधारणं निर्व्यापारसाधारणं च हेतुत्वम् । करणत्वं तु क्रियामात्रविषयं व्यापारनियतं च । दण्डेन घटः । पुण्येन दृष्टो हरिः । फलमपीह हेतुः । अध्ययनेन वसति । 'गम्यमानापि क्रिया कारकविभक्तौ प्रयोजिका' ।

भावेऽपि तदर्थावगमेऽपि तृतीयानिर्देशदर्शनादित्यर्थः ॥ येनाङ्गविकारः ॥ अङ्गान्यस्य सन्तीत्यङ्गं शरीरम् । अर्शाआद्यच् । तस्य विकार इति विग्रहः । येनेत्यनेन प्रकृत्यर्थभूतमङ्गं परामृश्यते । नह्यविकृतेन अङ्गेन अङ्गिनो विकारः संभवति । तदाह—येनाङ्गेनेत्यादिना ॥ अक्षणा काण इति ॥ काणशब्दः काणत्ववति वर्तते । संबन्धस्तृतीयार्थः । स च काणत्वेऽन्वेति । तदाह—अक्षिसंबन्धीति ॥ संबन्धश्च विकारप्रयुक्तत्वरूपः । अक्षिविकारप्रयुक्तकाणत्ववानिति यावत् । यद्यपि एकमक्षि विकलं काणमित्युच्यते । तथाप्यवयवधर्मस्य शरीरे तदवच्छिन्नात्मनि व्यवहारो निरूढः । द्वौ विप्रावितिवत् अक्षणेति पदस्य प्रयोगः समर्थः ॥ इत्थंभूतलक्षणे ॥ अयं प्रकारः इत्थं, तं भूतः प्राप्तः इत्थंभूतः 'भू प्राप्तौ' इति चौरादिकात् 'आधृषाद्वा' इति णिजभावे 'गत्यर्थाकर्मक' इत्यादिना कर्तारि क्तः । लक्षणं ज्ञापकम् । प्रकारविशेषं प्राप्तस्य ज्ञापके (संबन्धे द्योत्ये) इत्यर्थः । तदाह—कञ्चित्प्रकारमिति ॥ जटाभिस्तापस इति ॥ तपः अस्यास्तीति तापसः । 'तपससहस्राभ्यां विनीनी' 'अण्च' इति मत्वर्थीयः अण्प्रत्ययः । तापसत्ववति वर्तते । लक्ष्यलक्षणभावस्तृतीयार्थः । तदाह—जटाज्ञाप्येति ॥ नच ज्ञाने करणत्वादेव तृतीया सिद्धेति वाच्यम्, करणत्वाविवक्षायां लक्ष्यलक्षणभावमात्रविवक्षायां तृतीयार्थत्वात् ॥ संज्ञोऽन्यतरस्यां कर्मणि ॥ संपूर्वस्य ज्ञाधातोरनुकरणत्वात् षष्ठ्येकवचनं संज्ञ इति । तदाह—संपूर्वस्य जानातेरिति ॥ द्वितीयापवादोऽयं तृतीयाविकल्पः ॥ संजानीत इति ॥ सम्यक् जानीते इत्यर्थः । 'संप्रतिभ्यामनाध्याने' इत्यात्मनेपदम् ॥ हेतौ ॥ हेत्वर्थे इति ॥ हेतुरिह कारणपर्यायो लौकिक एव विवक्षितः, नतु 'तत्प्रयोजको हेतुश्च' इति कृत्रिमः, तस्य चकारेण कर्तृसंज्ञाया अपि सत्त्वेन कर्तृतृतीययैव सिद्धेः । ननु हेतोरपि करणत्वादेव तृतीया सिद्धेत्याशङ्क्य हेतुत्वकरणत्वयोर्भेदमाह—द्रव्यादिसाधारणमिति ॥ आदिना गुणक्रियासंग्रहः । द्रव्यं गुणं क्रियां च प्रति यज्जनकं तत्र सर्वत्र विद्यमानमित्यर्थः ॥ निर्व्यापारसाधारणं चेति ॥ द्वारीभूतव्यापारवति तद्रहिते च विद्यमानं चेत्यर्थः । एवं च द्रव्यगुणक्रियात्मककार्यत्रयनिरूपितं निर्व्यापारसव्यापारवृत्ति च यत् तद्धेतुत्वमिति फलति ॥ करणत्वं त्विति ॥ क्रियाजनकमात्रवृत्ति व्यापारवद्वृत्ति च यत् तदेव करणत्वमित्यर्थः । एवं च हेतुत्वकरणत्वयोः भेदादन्यतरेण अन्यतरस्य नान्यथासिद्धिरिति भावः । तत्र द्रव्यं प्रति हेतुमुदाहरति—दण्डेन घट इति ॥ दण्डहेतुको घट इत्यर्थः । दण्डे व्यापारसत्त्वेऽपि क्रियाजनकत्वाभावाच्च करणत्वमिति भावः । क्रियां प्रति हेतुमुदाहरति—पुण्येन दृष्टो हरिरिति ॥ यागादिना स्वर्गादिफले जननीये यदवान्तरव्यापारभूतमपूर्वं तत् पुण्यमित्युच्यते । तस्य हरिदर्शनजनकत्वेऽपि निर्व्यापारत्वाच्च करणत्वमिति भावः । गुणं प्रति हेतुत्वे तु पुण्येन ब्रह्मवर्चसमित्याद्युदाहार्यम् । ननु अध्ययनेन वसतीत्यत्र कथं तृतीया । अध्ययनस्य गुरुकुलप्रति हेतुत्वाभावात् प्रत्युत अध्ययनस्य वाससाध्यत्वादित्यत आह—फलमपीह हेतुरिति ॥ अध्ययनं

अलं श्रमेण । श्रमेण साध्यं नास्तीत्यर्थः । इह साधनक्रियां प्रति श्रमः करणम् । शतेन शतेन वत्सान् पाययति पयः । शतेन परिच्छिद्येत्यर्थः । ‘अशिष्टव्यवहारे दाणः प्रयोगे चतुर्थ्यर्थे तृतीया’ ( वा ५०४० ) । दास्या संयच्छते कामुकः । धर्म्ये तु भार्यायै संयच्छति ॥

॥ इति तृतीया विभक्तिः ॥

॥ अथ चतुर्थी विभक्तिः ॥

५६९ । कर्मणा यमभिप्रैति स संप्रदानम् । ( १-४-३२ ) दानस्य कर्मणा यमभिप्रैति स संप्रदानसंज्ञः स्यात् ॥

५७० । चतुर्थी संप्रदाने । ( २-३-१३ ) विप्राय गां ददाति । अनभिहित इत्येव । दीयतेऽस्मै दानीयो विप्रः । ‘क्रियया यमभिप्रैति सोऽपि संप्रदानम्’ ( वा १०८५ ) । पत्ये यद्यपि वासफलं तथापि वासं प्रति हेतुरपि भवति । इष्टसाधनताज्ञानस्य प्रवृत्तिहेतुतया अध्ययनस्य फलस्य स्वज्ञानद्वारा वासजनकत्वात् । यदा त्वध्ययने फले एतादृशं हेतुत्वमविवक्षित्वा अध्ययनार्थमेव वासो विवक्ष्यते, तदा चतुर्थ्येव भवति—अध्ययनाय वसतीति । एतच्च प्रकृतसूत्रे कैयटे स्पष्टम् । ननु अलं श्रमेण इत्यत्र कार्यस्य कस्यचिदप्यश्रवणात् करणत्वहेतुत्वयोरसंभवात् कथं तृतीयेत्यत आह— गम्यमानापीति ॥ न केवलं श्रूयमाणैव क्रिया विभक्तौ प्रयोजिका, किं तु गम्यमानापीत्यर्थः । करणतृतीयैवेयमित्याभिप्रेत्याह— अलं श्रमेणेति ॥ ऊपरक्षेत्रं परिष्कुर्वाणं प्रति इदं वाक्यं प्रवृत्तम् । अत्र अलमिति नवर्थं निषेधे वर्तते । ‘अलं भूषणपर्याप्तिशक्तिवारणवाचकम् ।’ इत्यमरः । साध्यमित्यध्याहारलभ्यम् । तदाह—श्रमेण साध्यं नास्तीत्यर्थ इति ॥ सद्यः खेदाधायकत्वात् साधने व्यापृतिरेव श्रम इत्युपचर्यते । नन्वेवमपि साधनीयस्य व्रीह्यादिफलस्य क्यारूपत्वाभावात् कथं श्रमस्य तत्र करणत्वमित्यत आह— इहेति ॥ साध्यमित्यत्र प्रकृतिभूतो यो धातुस्तदर्थः साधनक्रिया उत्पत्त्यात्मिका तां प्रतीत्यर्थः । एतेन श्रमस्य साधनक्रियायाश्चाभेद इति निरस्तम्, श्रमशब्देन व्रीह्याद्युत्पत्त्यनुकूलकर्षणादिव्यापारस्य साधनक्रियां प्रतीत्यनेन व्रीह्याद्युत्पत्तेश्च विवक्षितत्वात् । ‘गम्यमानापि क्रिया विभक्तौ प्रयोजिका’ इत्यत्र उदाहरणान्तरमाह—शतेनेति ॥ वीप्सायां द्विर्वचनम् । एकैकेन शतेन संख्यया वत्सान् पाययतीति प्रतीयमानार्थः । तत्र वत्सनिष्ठशतसंख्यायाः पायने करणत्वाभावात् परिच्छिद्येति गम्यते । एकैकशतसंख्यया वत्सान् परिच्छिद्य तदाधिकवत्सेभ्यो व्यावर्त्य पाययतीत्यर्थः । तथाच शतसंख्यायाः परिच्छेदं प्रति करणत्वमिति भावः ॥ अशिष्टेति ॥ इदंच ‘दाणश्च सा चेच्चतुर्थ्यर्थे’ इत्यनेन ज्ञाप्यत इति पदव्यवस्थायां वक्ष्यते । वैदिकमार्गानुयायिनः शिष्टाः, वेदमार्गद्वेषिताः अशिष्टाः, तेषां व्यवहारः आचारः, तस्मिन् विषये दाण्धातोः प्रयोगे सति चतुर्थ्यर्थे संप्रदाने तृतीया वाच्येत्यर्थः ॥ दास्या संयच्छते कामुक इति ॥ दास्यै कामुकः प्रयच्छतीत्यर्थः । कामुक इत्यनेन रत्यर्थमिति गम्यते । दास्यां रतिः धर्मशालानिषिद्धत्वादाशिष्टव्यवहार इति भावः । अशिष्टपदप्रयोजनमाह— धर्म्ये त्विति ॥ धर्मादनपेत इत्यर्थः । न तृतीयेति शेषः । ‘धर्मपथ्यर्थन्यायादनपेते’ इति यदिति रत्नाकरः । धर्मं त्विति पाठस्तु सुगम एव ॥ इति तृतीया विभक्तिः ॥

अथ चतुर्थी विभक्तिः ॥ कर्मणा यमभि ॥ कर्मसंज्ञकेन गवादिद्रव्येण यमभिप्रैति शेषित्वेनाध्यवस्यति स संप्रदानमित्यर्थः । शेषित्वं भोक्तृत्वम् । संप्रदीयते यस्मै तत् संप्रदानमित्यन्वर्थसंज्ञेषा । ततश्च कस्याः क्रियायाः कर्मणेत्याकांक्षायां दानस्येति गम्यते । तदाह— दानस्येत्यादि आरोपणं तेषु प्रयोगैस्यं संप्रदानमिति फलितम् । दानस्येति किम् । पयो नयति देवदत्तस्य । अत्र देवदत्तस्य एव दानस्येत्येऽपि न संप्रदानत्वम्, पयसो दानकर्मत्वाभावात् ॥ चतुर्थी संप्रदाने ॥ विप्रायेति ॥ विप्रस्यैव गां ददातीत्यर्थः ॥ अनभिहित इत्येवेति ॥ अनुवर्तत एवेत्यर्थः ॥ दानीयो विप्र इति ॥ दानीस्य इत्यर्थः । ‘कृत्यल्युटो बहुलम्’ इति बहुलप्रत्ययस्य संप्रदाने अर्नायर । तेन कृता संप्रदानस्य विप्रस्याभिहितत्वाच्च चतुर्थीति



शेते । 'कर्मणः करणसंज्ञा संप्रदानस्य च कर्मसंज्ञा' ( वा १०८६ ) । पशुना रुद्रं यजते । पशुं रुद्राय ददातीत्यर्थः ॥

५७१ । रुच्यर्थानां प्रीयमाणः । ( १-४-३३ ) रुच्यर्थानां धातूनां प्रयोगे प्रीयमाणोऽर्थः संप्रदानं स्यात् । हरये रोचते भक्तिः । अन्यकर्तृकोऽभिलाषो रुचिः । हरिनिष्ठप्रीतेर्भक्तिः कर्त्री । प्रीयमाणः किम् । देवदत्ताय रोचते मोदकः पथि ॥

५७२ । श्लाघहुड्स्थाशपां ज्ञीप्स्यमानः । ( १-४-३४ ) एषां प्रयोगे बोधयितुमिष्टः संप्रदानं स्यात् । गोपी स्मरात्कृष्णाय श्लाघते हुते तिष्ठते शपते वा । ज्ञीप्स्यमानः किम् । देवदत्ताय श्लाघते पथि ॥

भावः । ननु दानक्रियाकर्माद्देश्यस्यैव संप्रदानत्वे पत्ये शेते इत्यत्र अकर्मकशयनक्रियोद्देश्यस्य पत्युः कथं संप्रदानत्वमित्याशङ्क्यां 'क्रियाग्रहणमपि कर्तव्यम्' इति वार्तिकं प्रवृत्तम् । तदेतदर्थतः संगृह्णाति— **क्रियया यमिति** ॥ क्रियोद्देश्यमपि संप्रदानमिति यावत् ॥ **पत्ये शेते इति** ॥ पतिमुद्देश्य शेते इत्यर्थः । नन्वेवमपि ओदनं पचतीत्यादावपि संप्रदानत्वप्रसङ्गः । न च कर्मसंज्ञाविधिवैयर्थ्यं शङ्क्यम्, अत एव तत्र कर्मत्वसंप्रदानत्वयोर्विकलोपपत्तेरिति चेत्, न— पत्ये शेते इत्यकर्मकस्थले सावकाशायाः संप्रदानसंज्ञायाः सकर्मकस्थले कर्मसंज्ञया बाधात् । तथाच अकर्मकक्रियोद्देश्यमपि संप्रदानमिति फलतीति भावः ॥ **कर्मणः करणसंज्ञा संप्रदानस्य च कर्मसंज्ञेति** ॥ वार्तिकमिदम् । एकस्मिन् वाक्ये कर्मणः संप्रदानस्य च समवाये सतीति शेषः । यजधातुविषयमेवेदमित्यभिप्रेत्योदाहरति— **पशुना रुद्रं यजत इति** ॥ अत्र यजधातुर्दानार्थक इत्यभिप्रेत्याह— **पशुं रुद्राय ददातीत्यर्थ इति** इदं वार्तिकं छान्दसमेवेति कैयटः ॥ **रुच्यर्थानाम् ॥ रुच्यर्थानां धातूनामिति** ॥ 'रुच दीप्तावभिप्रीतौ च' । दीप्तिरिह न रुच्यर्थः, प्रीयमाण इति विरोधात् । तथाच प्रीतिजननार्थानामित्यर्थः ॥ **प्रीयमाण इति** ॥ समवायेन प्रीत्याश्रय इत्यर्थः ॥ **हरये रोचते भक्तिरिति** ॥ भक्तिः स्वविषयां प्रीतिं हरौ जनयतीत्यर्थः । भक्तिगतव्यापारप्रयोज्यप्रीत्याश्रयत्वाद्धरेः कर्मत्वं प्राप्तम्, तदपवादोऽयम् । नन्वेवं सति हरिर्भक्तिमभिलषतीत्यत्रापि भक्तेः प्रीतिविषयत्वात् संप्रदानत्वं स्यादित्यत आह— **अन्यकर्तृकोऽभिलाषो रुचिरिति** ॥ समवायेन प्रीत्याश्रयापेक्षया यदन्यत् तत्कर्तृकाभिलाषः रुचधात्वर्थः । प्रीत्याश्रयकर्तृकः किञ्चिद्विषयक इच्छाविशेषोऽभिलाषः । तथाच अभिलषतेः रुच्यर्थकत्वाभावाच्च तद्योगे संप्रदानत्वम् । प्रकृते च प्रीत्याश्रयो हरिः, तदपेक्षया यत् अन्यत् भक्तिः, तत्कर्तृकेव प्रीतिरिति रुच्यर्थयोगः । नन्विह भक्तेः संप्रदानत्वं कुतो न स्यात् । विषयतासंबन्धेन भक्तेरपि प्रीत्याश्रयत्वादित्यत आह— **हरिनिष्ठप्रीतेर्भक्तिः कर्त्रीति** ॥ हरेरेव समवायसंबन्धेन प्रीत्याश्रयतया प्रीयमाणत्वात् भक्तेः कत्रर्था उत्करीत्या प्रीयमाणत्वाभावाच्च न संप्रदानत्वमिति भावः । भक्तिर्हरिं प्रीणाति प्रीणयतीत्यादौ तु न भक्तेः संप्रदानत्वप्रसाक्तिः, तिष्ठा अभिहितत्वात् समवायेन प्रीत्याश्रयत्वाभावाच्च । नापि हरेः, प्रीयमाण इति कर्मणि शानच्प्रयोगबलेन प्रीधातुयोगे रुच्यर्थानामित्यस्याप्रसक्तेर्विज्ञानात् अन्यथा प्रीधातुकर्मणः संप्रदानत्वे कर्मणि शानचो दौर्लभ्यात् ॥ **मोदकः पथीति** ॥ अत्र पथः प्रीयमाणत्वाभावाच्च संप्रदानत्वमिति भावः ॥ **श्लाघहुड् ॥ 'श्लाघ कथने' 'हुड् अपनयने' 'श्ला गतिनिवृत्तौ' 'शप उपालम्भे' एषां द्वंद्वः । शपामित्यनन्तरं प्रयोगे इत्यध्याहार्यम् । श्लाघादीनां स्तुत्यादिना बोधनमर्थः, ज्ञीप्स्यमान इति लिङ्गात् । ज्ञापनवाचिनो ज्ञपेः सन्नन्तात् कर्मणि शानच् । तदा च **एषां प्रयोगे इत्यादिना ॥ गोपी स्मरादिति** ॥ मन्मथपीडावशात् गोपी आत्मस्तुत्या विरहहरति — षण्णं बोधयतीत्यर्थः । कृष्णस्यैव स्तुत्यत्वे तु द्वितीयैवेत्याहुः ॥ **हुते इति** ॥ सपत्यपनयनेन स्वाशयं कृष्णस्तुत्यन्धयतीत्यर्थः ॥ **तिष्ठते इति** ॥ गन्तव्यमित्युक्तेऽपि स्थित्या स्वाशयं कृष्णं बोधयतीत्यर्थः । 'प्रकाशनस्थेयाख्ययोश्च' इत्यात्मनेपदम् ॥ **शपते इति** ॥ उपालम्भेन स्वागयं कृष्णं बोधयतीत्यर्थः ॥ **धारे-रुचमर्णः** ॥ धारेरित्यनन्तरं प्रयोगे इत्यध्याहार्यम् । 'धृद् अवस्थाने' इत्यस्य हेतुमण्यन्तस्य धारिरिति निर्देशः ।**

५७३ । धारेरुत्तमर्णः । ( १-४-३५ ) धारयतेः प्रयोगे उत्तमर्ण उक्तसंज्ञः स्यात् । भक्ताय धारयति मोक्षं हरिः । उत्तमर्णः किम् । देवदत्ताय शतं धारयति प्राप्ते ॥

५७४ । स्पृहेरीप्सितः । ( १-४-३६ ) स्पृहयतेः प्रयोगे इष्टः संप्रदानं स्यात् । पुष्पेभ्यः स्पृहयति । ईप्सितः किम् । पुष्पेभ्यो वने स्पृहयति । ईप्सितमात्रे इयं संज्ञा । प्रकर्षविष-  
क्षायां तु परत्वात्कर्मसंज्ञा । पुष्पाणि स्पृहयति ॥

५७५ । क्रुधद्रुहेर्ष्यासूयार्थानां यं प्रति कोपः । ( १-४-३७ ) क्रुधाद्यर्थानां प्रयोगे यं प्रति कोपः स उक्तसंज्ञः स्यात् । हरये क्रुध्यति, द्रुह्यति, ईर्ष्यति, असूयति वा । यं प्रति कोपः किम् । भार्यामीर्ष्यति । मैनामन्यो द्राक्षीदिति । क्रोधोऽमर्षः । द्रोहोऽपकारः । ईर्ष्या अक्षमा । असूया गुणेषु दोषाविष्करणम् । द्रोहादयोऽपि कोपप्रभवा एव गृह्यन्ते । अतो विशेषणं सामान्येन 'यं प्रति कोपः' इति ॥

५७६ । क्रुधद्रुहोरुपसृष्टयोः कर्म । ( १-४-३८ ) सोपसर्गयोरनयोर्योगे यं प्रति कोपः तत्कारकं कर्मसंज्ञं स्यात् । ( हरिं ) क्रूरमभिक्रुध्यति—अभिद्रुह्यति ॥

तदाह—धारयतेरित्यादिना ॥ अन्यस्वामिकं द्रव्यं नियतकाले पुनरर्पणबुद्ध्या गृहीतम् ऋणमित्युच्यते । तत्र ऋणस्य प्रहीता अधमर्णः, ऋणस्यार्पयिता धनस्वामी उत्तमर्णः । प्रतिमासमशीतिभागादिवृद्ध्या उत्तमम् अ-  
धिकतां प्राप्तम् ऋणं यस्येति विग्रहः ॥ भक्तायेति ॥ भक्तसंबन्धी यो मोक्षः अपरिमितनित्यसुखविशेषः तं धारयतीत्यर्थः । धरते मोक्षः, अवतिष्ठते इत्यर्थः । तं प्रेरयति, धारयति, अवस्थापयतीति यावत् । पूजयन् हि भक्तः तुलसीदलादिद्रव्यं प्रयच्छति, तच्च गृह्णन् तुष्टो हरिः तत्प्रप्तद्रव्यं मोक्षदानेन निष्क्रीणाति । तदाहुः पौराणिकाः—  
'तोयं वा पत्रं वा यद्वा किञ्चित् समर्पितं भक्त्या । तद्वर्णं मत्वा देवो निःश्रेयसमेव निष्क्रयं मनुते ॥' इत्यादि । तथाचात्र भक्तस्य ऋणदातृत्वेन उत्तमर्णत्वात् संप्रदानत्वं संबन्धषष्ठ्यपवादः ॥ स्पृहेरीप्सितः ॥ 'स्पृह ईप्सायाम्' चुरादावदन्तः । ततः स्वार्थे णिचि अल्लोपस्य स्थानिवत्त्वात् लघूपधगुणाभावे स्पृहिशब्दात् षष्ठ्येकवचनम् । प्रयोग इत्यध्याहार्यम् । तदाह—स्पृहयतेरित्यादिना ॥ ननु पुष्पेभ्यः स्पृहयतीत्येव स्यात्, ननु पुष्पाणि स्पृहयतीत्यपि । उभयं त्विष्यते । तत्राह—ईप्सितमात्र इति ॥ यदा त्वीप्सितत्वस्यापि न विवक्षा, किन्तु विषयतामात्रविवक्षा, तदा पुष्पाणां स्पृहयतीति साधु । 'कुमार्य इव कान्तस्य त्रस्यन्ति स्पृहयन्ति च' इत्यादिदर्शनात् । वाक्यपदीये तु स्पृहयतियोगे कर्मसंज्ञायाः शेषषष्ठ्याश्चायमपवाद इति स्थितम् । हेला राजोऽप्येवम् । तन्मते पुष्पाणि स्पृहयति पुष्पाणां स्पृहयतीत्याद्यसाध्वेत्यन्यत्र विस्तरः ॥ क्रुधद्रुह ॥ क्रुधाद्यर्थानामिति ॥ 'क्रुध क्रोधे' 'द्रुह द्रोहे' श्यन्विकरणौ । 'ईर्ष्य ईर्ष्यायां' शब्दिकरणः । 'असूज उपतापे' कण्ठादिः । एषामर्था एवार्था येषामिति विग्रहः ॥ हरये क्रुध्यतीति ॥ रावणादिरिति शेषः । हरिविषयकं कोपं करोतीत्यर्थः । घातेच्छासमनियतश्चित्तवृत्तिविशेषः कोपः । अकर्मकत्वात् षष्ठी प्राप्ता ॥ द्रुह्यतीति ॥ कोपात् हरिविषयकमप-  
कारं करोतीत्यर्थः । अकर्मकत्वात् षष्ठी प्राप्ता । अपकारो दुःखजनिका क्रिया । धात्वर्थोपसंग्रहादकर्मकः ॥ ईर्ष्यतीति ॥ ईर्ष्या असहनम् । हरिं कोपान्न सहत इत्यर्थः । कर्मणि द्वितीया प्राप्ता ॥ असूयति वेति ॥ असूया गुणेषु दोषारोपः । यथाविहितकर्माचारे दम्भादिकृतत्वारोपणम् । इह कोपात् हरिं दुर्गुणं मन्यत इत्यर्थः ॥ मैनामिति ॥ एनां भार्यामन्यो न पश्येत् इत्येतदर्थं भार्यागुणेषु दोषारोपणं करोतीत्यर्थः । नात्र भार्या प्रति कोपः, किन्तु परेण दृश्यमानां तां न सहत इत्येव विवक्षितमिति बोध्यम् । एवंच क्रोधद्रोहेर्ष्यासूया-  
नां कोपमूलकत्व एवेदमिति भाष्ये स्थितम् । तथाच क्रुध्यति कस्मैचिदित्याद्यसाध्वेव, कोपस्य कोपमूलकत्वाभा-  
वात् क्रुधार्थकत्वाभावाच्च । प्ररुढकोप एव हि क्रोधः, 'ननु ईप्सितः क्रुध्यति' इति भाष्यात् ॥ क्रुधद्रुहोः ॥ उपसृष्टयोरित्येतत् व्याचष्टे—सोपसर्गयोरिति ॥ पूर्वोपसर्गवादोऽयम् । हरेः क्रोधद्रोहोद्देश्यत्वाभावात्

५७७ । राधीक्ष्योर्यस्य विप्रश्नः । ( १-४-३९ ) एतयोः कारकं संप्रदानं स्यात् , यदीयो विविधः प्रश्नः क्रियते । कृष्णाय राध्यति-ईक्षते वा । पृष्ठो गर्गः शुभाशुभं पर्यालोचयतीत्यर्थः ॥

५७८ । प्रत्याङ्भ्यां श्रुवः पूर्वस्य कर्ता । ( १-४-४० ) आभ्यां परस्य शृणोतेर्योर्गो पूर्वस्य प्रवर्तनारूपस्य व्यापारस्य कर्ता संप्रदानं स्यात् । विप्राय गां प्रतिशृणोति आशृणोति वा । विप्रेण मह्यं देहीति प्रवर्तितस्तत्प्रतिजानीते इत्यर्थः ॥

५७९ । अनुप्रतिगृणश्च । ( १-४-४१ ) आभ्यां गृणातेः कारकं पूर्वव्यापारस्य कर्तृभूत-मुक्तसंज्ञं स्यात् । होत्रेऽनुगृणाति-प्रतिगृणाति वा । होता प्रथमं शंसति, तमध्वर्युः प्रोत्साहयतीत्यर्थः ॥

५८० । परिक्रयणे संप्रदानमन्यतरस्याम् । ( १-४-४४ ) नियतकालं भृत्या स्वीकरणं परिक्रयणम्, तस्मिन्साधकतमं कारकं संप्रदानसंज्ञं वा स्यात् । शतेन-शताय वा परिक्री-

‘क्रियया यमभिप्रैति’ इति संप्रदानत्वस्य न प्रसक्तिः । नापि तादर्थ्यचतुर्थ्याः । कुधद्गुहोरकर्मकत्वात् न हरेः कर्मत्वम् । अतः शेषषष्ठ्यां प्राप्तायां वाचनिकं कर्मत्वम् ॥ राधीक्ष्योः ॥ यदीय इति ॥ यद्विषयक इत्यर्थः । विप्रश्न इत्येतद्व्याचष्टे—विविधः प्रश्न इति ॥ कृष्णाय राध्यति ईक्षते वा ॥ पृष्ठो गर्ग इति ॥ गर्गो नाम ज्योतिःशास्त्रवित् ऋषिविशेषः, स कृष्णाय राध्यति ईक्षते वेत्यन्वयः । ‘राध संसिद्धौ’ ईक्ष दर्शने । इह तु प्रश्नविषयशुभाशुभपर्यालोचनमर्थः, यस्य विप्रश्न इति लिङ्गात् । तदाह— शुभाशुभं पर्यालोचयतीत्यर्थ इति ॥ अत्र शुभस्याशुभस्य च प्रश्नविषयस्य धात्वर्थोपसंप्रदादकर्मकावेतौ । अत एव राध्यतीति ज्यन्नुपपद्यते । अन्यथा ‘राधोऽकर्मकात्’ इति नियमात् ज्यन् न स्यात् । एवंच किं कृष्णस्य शुभमशुभं वेति पृष्ठो गर्गः कृष्णविषयकं शुभाशुभं पर्यालोचयतीत्यर्थः । कृष्णस्य संप्रदानत्वं षष्ठ्यपवादः ॥ प्रत्याङ्भ्याम् ॥ प्रत्याङ्भ्यामिति दिग्गोपे पञ्चमी । परस्येत्यध्याहार्यं श्रुव इत्यस्य विशेषणम् । ‘श्रु श्रवणे’ । इह तु प्रेरणापूर्वकाभ्युपगमे वर्तते । पूर्वशब्दः प्रेरणात्मकव्यापारं परामृशति । तदाह— आभ्यामित्यादिना ॥ पूर्वस्येत्यस्य व्याख्यानम् — प्रवर्तनारूपस्येति ॥ प्रेरणारूपस्येत्यर्थः । प्रत्याङ्भ्यामित्यनेन समुदिताभ्यां परस्येति नाथो विवक्षितः, किन्तु प्रत्येकमेव तयोर्निमित्तत्वम्, अन्यथा ‘अभिनिविशश्च’ इतिवत् ‘प्रत्याङ् श्रुवः’ इत्येव ब्रूयादित्यभिप्रेत्योदाहरति— विप्राय गां प्रतिशृणोति आशृणोति वेति ॥ अत्र प्रतिपूर्वक आङ्पूर्वकश्च ध्रुधातुः प्रेरणापूर्वकाभ्युपगमे वर्तते, ततश्च प्रवर्तितः प्रतिजानीते इति लभ्यते । केन प्रवर्तित इत्याकाङ्क्षायां विप्रः कर्तृत्वेनावेति । तत्र विप्रस्य प्रेरणाकर्तृत्वात् संप्रदानत्वं कर्तृत्वतीयापवाद इत्यभिप्रेत्याह— विप्रेणेति ॥ मह्यं गवादिद्रव्यं देहीति विप्रेण पृष्ठः सन् देवदत्तः तुभ्यं ददामीत्यभ्युपगच्छतीति योजना ॥ अनुप्रतिगृणश्च ॥ पूर्वस्य कर्तेत्यनुवर्तते । ‘गृ शब्दे’ इत्यस्य श्रान्तस्य अनुकरणशब्दात् गृण इति षष्ठी । अत्र गृधातुः शंसितृकर्मके शंसनविषयकप्रोत्साहने वर्तते । तत्र पूर्वव्यापारस्य शंसनस्य कर्ता संप्रदानमित्यर्थः । तदाह— आभ्यामिति ॥ पूर्वसूत्रे प्रत्याङ्भ्यामिति द्विवचननिर्देशबलात् प्रत्येकमेव धातुसंबन्धाधारणात् तत्साहचर्यात् इहापि प्रत्येकमेव धातुसंबन्ध इत्यभिप्रेत्योदाहरति— होत्रे अनुगृणाति प्रतिगृणाति वेति ॥ होता प्रथममिति ॥ शंसितारं होतारं उत्तरोत्तरशंसनविषये प्रोत्साहयतीति यावत् । ‘ओऽथ मोदै व’ इति प्रतिगारमन्त्रः । ओ इति संबोधने, मोदै इति लोडुत्तमपुरुषैकवचनम् । व इत्येवकारार्थे, । हे होतः अथ त्वदीयशंसनानन्तरं तुष्याम्येवेति तदर्थः । प्रोत्साहने होतुः कर्मत्वं प्राप्तम्, पूर्वव्यापारं शंसनं प्रति कर्तृत्वाद्धातुः संप्रदानत्वम् ॥ परिक्रयणे ॥ नियतकालमिति ॥ तुभ्यमेतावद्देतनं दीयते, तत् गृह्णन् एतावन्तं कालं त्वं मम कर्मकरो भव इत्येवं परिमितकालं भृत्या स्वीकरणं परिक्रयणमित्यर्थः । साधकतममित्य-

तः । 'तादर्थ्ये चतुर्थी वाच्या' ( वा १४५८ ) । मुक्तये हरिं भजति । 'कूपि संपद्यमाने च' ( वा १४५९ ) । भक्तिर्ज्ञानाय कल्पते—संपद्यते—जायते इत्यादि । 'उत्पातेन ज्ञापिते च' ( वा १४६० ) । वाताय कपिला विद्युत् । 'हितयोगे च' ( वा १४६१ ) । ब्राह्मणाय हितम् ॥

५८१ । क्रियार्थोपपदस्य कर्मणि स्थानिनः । ( २-३-१४ ) क्रियार्था क्रिया उपपदं यस्य तस्य स्थानिनोऽप्रयुज्यमानस्य तुमुनः कर्मणि चतुर्थी स्यात् । फलेभ्यो याति । फलान्याहर्तुं यातीत्यर्थः । नमस्कुर्मो नृसिंहाय । नृसिंहमनुकूलयितुमित्यर्थः । एवं 'स्वयंभुवे नमस्कृत्य' इत्यादावपि ॥

५८२ । तुमर्थाच्च भाववचनात् । ( २-३-१५ ) 'भाववचनाश्च' ( सू ३१८० ) इति

नुवर्तते । तदाह— तस्मिन् साधकतममिति ॥ संप्रदानत्वाभावे करणसंज्ञा ॥ शतेनेति ॥ सुवर्णादियत्किञ्चिद्व्यशन्नेनेत्यर्थः ॥ तादर्थ्ये चतुर्थी वाच्येति ॥ 'चतुर्थी संप्रदाने' इति सूत्रभाष्ये पठितमेतत् । तस्मै इदं तदर्थम् । अर्थेन नित्यसमासः । तदर्थस्य भावः तादर्थ्यम् । ब्राह्मणादित्वात् ष्यञ् । तेन च उपकार्योपकारकभावसंबन्धो विवक्षितः । तत्र उपकार्यादेव चतुर्थी, भाष्ये यूपाय दारु, कुण्डलाय हिरण्यम्, इत्युदाहृतत्वादित्यभिप्रेत्योदाहरति—मुक्तये इति ॥ मुक्तयर्थमित्यर्थः । उपकार्यत्वं च बहुविधं जन्यत्वादि । यथा मुक्तये हरिं भजतीति, मुक्तिर्जन्येति गम्यते । प्राप्यत्वं वा, ब्राह्मणाय दधीति ब्राह्मणस्योपकार्यत्वं गम्यते इत्यादि । नचैवमपि अनेनैव सिद्धे 'चतुर्थी संप्रदाने' इति सूत्रं संप्रदानसंज्ञाविधानं च व्यर्थमिति वाच्यम्, 'हरये रोचते भक्तिः' इत्यादौ 'रुच्यर्थानां प्रीयमाणः' इत्याद्यर्थं तदावश्यकत्वादिति भाष्ये स्पष्टम् ॥ कूपि संपद्यमाने चेति ॥ क्लृप्तीति सप्तमी, संपत्तिः विकारात्मना उत्पात्ति, परिणाम इति यावत् । क्लृपिधातौ प्रयुज्यमाने सति संपद्यमानेऽर्थे वर्तमानात् चतुर्थी वाच्येत्यर्थः ॥ भक्तिरिति ॥ ज्ञानात्मना परिणमते इत्यर्थः । क्लृप्तीत्यर्थग्रहणमित्यभिप्रेत्योदाहरति—संपद्यते, जायते इत्यादीति ॥ आदिना परिणमते इत्यादिसंग्रहः । परिणामत्वप्रकारकबोधार्थमिदं वचनम् । अन्यथा तादर्थ्यचतुर्थ्येव सिद्धमित्याहुः ॥ उत्पातेन ज्ञापिते चेति ॥ अशुभसूचकः आकस्मिकः भूतविकारः उत्पातः, तेन सूचितेऽर्थे विद्यमानात् चतुर्थी वाच्येत्यर्थः ॥ वातायेति ॥ महावातस्य सूचिकेत्यर्थः ॥ हितयोगे चेति ॥ चतुर्थी वाच्येति शेषः ॥ ब्राह्मणाय हितमिति ॥ ब्राह्मणस्य सुखकृदित्यर्थः । याजनादीति शेषः ॥ क्रियार्थं ॥ क्रिया अर्थः प्रयोजनं यस्याः सा क्रियार्था । क्रियेति विशेष्यमध्याहार्यम् । क्रियाफलक्रियावाचकमिति यावत् । क्रियार्था क्रिया उपपदं यस्येति विग्रहः । तुमुनो विशेषणभेतत् । उपोच्चारितं पदम् उपपदम् । स्थानिन इत्यपि तद्विशेषणम् । स्थानं प्रसक्तिरस्यास्तीति स्थानी, तस्येति विग्रहः । अप्रयुज्यमानस्येति यावत् । तादृशस्य तुमुन्नतस्य कर्मणि चतुर्थाति फलितम् । 'तुमुन्वुलौ क्रियायां क्रियार्थायाम्' इति तुमुन्विधिमहिम्ना क्रियाफलकमुपपदं क्रियावाच्येव लभ्यते । तदाह— क्रियार्था क्रियेति ॥ स्थानिन इत्यस्य व्याख्यानम्—अप्रयुज्यमानस्येति ॥ फलेभ्यो यातीत्यत्र कस्य तुमुन्नतस्य प्रसक्तिरित्यत आह— फलान्याहर्तुमिति ॥ इह फलाहरणक्रियार्था यानक्रिया, तद्वाचके उपपदे आहर्तुमित्यध्याहारलभ्यतुमुन्नतार्थाहरणक्रियां प्रति फलानां कर्मत्वात् चतुर्थी द्वितीयापवादः । नच तादर्थ्यचतुर्थ्या गतार्थता शङ्क्या, नहि यानक्रिया फलार्था किन्तु फलकर्मकाहरणक्रियार्थैव, अतो न फलेभ्यस्तादर्थ्यचतुर्थीप्रसक्तिः । एवंच फलकर्मकाहरणक्रियार्था यानक्रियेति बोधः । उदाहरणान्तरमाह— नमस्कुर्म इति ॥ तुमुन्नतार्थाध्याहारं दर्शयति— नृसिंहमनुकूलयितुमिति ॥ नचात्र 'नमःस्वस्ति' इत्येव चतुर्थी सिद्धेति; वाच्यम्, 'उपपदविभक्तेः कारकविभक्तिर्बलीयसी' इति द्वितीयापत्तेः । एतत्सूचनार्थमेवेदमुदाहरणान्तरं दर्शितम् ॥ तुमर्थाच्च ॥ 'तुमुन्वुलौ क्रियायां क्रियार्था-

सूत्रेण यो विहितस्तदन्ताश्चतुर्थी स्यात् । यागाय याति । यष्टुं यातीत्यर्थः ॥

५८३ । नमःस्वस्तिस्वाहास्वधालंबवषड्योगाच्च । ( २-३-१६ ) एभिर्योगे चतुर्थी स्यात् । हरये नमः । 'उपपदविभक्तेः कारकविभक्तिर्बलीयसी' ( प १०३ ) । नमस्करोति देवान् । प्रजाभ्यः स्वस्ति । अग्रये स्वाहा । पितृभ्यः स्वधा । 'अलमिति पर्याप्त्यर्थग्रहणम्' ( वा १४६२ ) । तेन दैत्येभ्यो हरिरलं-प्रभुः-समर्थः-शक्त इत्यादि । प्रभ्वादियोगे षष्ठ्यपि साधुः । 'तस्मै प्रभवति-' ( सू १७६५ ) 'स एषां ग्रामणीः' ( सू १८७८ ) इति निर्देशात् । तेन 'प्रभुर्वुभूषुर्भुवनत्रयस्य' इति सिद्धम् । वषडिन्द्राय । चकारः पुनर्विधानार्थः ।

याम्' इति सूत्रम् । क्रियार्थायां क्रियायामुपपदभूतायां भविष्यति काले तुमुन्प्लुलं स्तः । भोक्तुं व्रजति, भोजको व्रजति, भाविष्यद्भुजिक्रियार्थो व्रजतिरत्रोपपदम् । अस्य तुमुनः अर्थ इवार्थो यस्य तस्मादिति विग्रहः । भावः क्रिया, उच्यते अनेनेति वचनः, भावस्य वचनः भाववचनः, तस्मादिति विग्रहः । क्रियावाचिन इति यावत् । प्रत्ययादिते शेषः । तत्र 'अव्ययकृतो भावे' इति तुमुनो भाव एव विहितत्वेन तुमर्थकस्य प्रत्ययस्य भाववचनत्वे सिद्धे पुनर्भाववचनग्रहणं सूत्रविशेषपरिग्रहणार्थमित्याह—**भाववचनाश्चेति** ॥ भावे इत्यधिकृत्य ये घञादिप्रत्यया विहितः ते क्रियार्थक्रियायामुपपदभूतायां भविष्यति स्युरिति तदर्थः । यागाय यातीत्याद्युदाहरणम् । एवंच क्रियार्थक्रियोपपदत्वलाभार्थं तुमर्थादिति विशेषणम् । अत्र तादर्थ्यस्य तुमुनेव घञा यो-तितत्वात् 'उक्तार्थानामप्रयोगः' इति न्यायेन तादर्थ्यचतुर्थ्या अप्राप्तौ प्रथमायाः प्राप्ताविदं वचनम् । तुमर्थादिति किम् । पाकः त्यागः इत्यादौ घञो भावे इत्यधिकारस्थत्वेऽपि न चतुर्थी । क्रियार्थक्रियोपपदत्वाभावेन तुमर्थकत्वाभावात् । भाववचनादिति किम् । पाचको व्रजति । पक्तुं व्रजतीत्यर्थः । 'तुमुन्प्लुलं' इति प्लुल् । तस्य तुमर्थकत्वेऽपि 'भावे' इत्यधिकारे विध्यभावाच्च चतुर्थी । तादर्थ्यस्य प्लुल्वोक्तत्वाच्च तादर्थ्यचतुर्थी, किंतु प्रथमैव ॥ **नमःस्वस्ति** ॥ युज्यत इति योगः, कर्मणि घञ् । नमस् इत्यादिभिर्युक्तादित्यर्थः । फलितमाह—**एभिर्योगे इति** ॥ न च तादर्थ्यचतुर्थ्या गतार्थत्वं शङ्क्यम्, तादर्थ्यस्य शेषत्वविवक्षायां षष्ठीनिवारणार्थत्वात् । तादर्थ्यं हि उपकार्योपकारकभावः, तस्य यदा संबन्धत्वेन भानं तदा षष्ठी यथा 'गुरोरदं गुर्वर्थम्' इति भाष्ये स्पष्टम् । एवंच नमःस्वस्त्यादियोगे तादर्थ्यस्य शेषत्वविवक्षायामपि चतुर्थ्येवेत्येतदर्थमिदं सूत्रम् । ननु नमस्करोति देवानित्यत्रापि चतुर्थी स्यादित्यत आह—**उपपदविभक्तेरिति** ॥ पदान्तरयोगनिमित्तिका विभक्तिः उपपदविभक्तिः, तदपेक्षया कारकविभक्तिर्बलीयसीत्यर्थः । 'अन्तरान्तरेण' इति सूत्रे भाष्ये पठितमिदं वचनम् । तच्च न्यायसिद्धम् । क्रियाकारकयोर्हि संबन्धः अन्तरङ्गः । उपपदात्थेन तु यत्किञ्चित्क्रियाकारकभावमूलकः संबन्ध इति तन्निमित्ता विभक्तिर्बहिरङ्गेति कैयटः । अन्ये तु उपपदविभक्त्या संबन्धसामान्यमवगम्यते, विशेषावगमस्तु प्रकरणादिपर्यालोचनया लभ्यः । कारकविभक्त्या तु कर्मत्यादिमंबन्धविशेषो इष्टित्येवावगम्यत इति सा बलीयसीत्याहुः ॥ **नमस्करोति देवानिति** ॥ करशिरस्संयोगादिना तोषयतीत्यर्थः । करशिरस्संयोगादिमात्रार्थत्वे अकर्मकत्वापातात् ॥ **प्रजाभ्यः स्वस्तीति** ॥ प्रजासंबन्धि कुशलमित्यर्थः ॥ **अग्रये स्वाहेति** ॥ अग्रयुद्देश्यकं द्रव्यदानमित्यर्थः ॥ **पितृभ्यः स्वधेति** ॥ पितृद्देश्यकं द्रव्यदानमित्यर्थः । 'स्वं रूपं शब्दस्य' इति अलंशब्दस्यैव ग्रहणे कुमारीणामलङ्कारः इत्यत्रातिव्याप्तिः । किंच दैत्येभ्यो हरिरलमित्यत्रैव स्यात्, दैत्येभ्यो हरिः प्रभुरित्यादौ न स्यादित्यत आह—**अलमितीति** ॥ वार्तिकमेतत् । अलमित्यानेन पर्याप्त्यर्थकशब्दानां ग्रहणमित्यर्थः ॥ **तेनेति** ॥ पर्याप्त्यर्थग्रहणेनेत्यर्थः ॥ **इत्यादीति** ॥ आदिना कुमारीणामलङ्कार इत्यत्रातिव्याप्तिरिहाससंग्रहः । ननु 'प्रभुर्वुभूषुर्भुवनत्रयस्य' इत्यादौ कथं षष्ठील्यत आह—**प्रभ्वादियोगे षष्ठ्यपि साधुरिति** ॥ कुत इत्यत आह—**स एषां ग्रामणीरिति निर्देशादिति** ॥ नन्वेवं सति ॥ ५५५ प्रभुरिति चतुर्थी न स्यात् । अलंशब्दस्तु पर्याप्तितारथक एव भविष्यतीत्यत आह—**तस्मै प्रभवतीति** ॥ ५५६ इन्द्रायति ॥ इन्द्रोद्देश्यकं हविर्दानमित्यर्थः । ननु स्वस्ति गोभ्यो भूयात्

तेनाशीर्विवक्षायां परामपि 'चतुर्थी चाशिषि-' ( सू ६३१ ) इति षष्ठीं बाधित्वा चतुर्थ्येव भवति । स्वस्ति गोभ्यो भूयात् ॥

५८४ । मन्यकर्मण्यनादरे विभाषाऽप्राणिषु ॥ ( २-३-१७ ) प्राणिवर्जे मन्यन्तेः कर्मणि चतुर्थी वा स्यात्तिरस्कारे । न त्वां तृणं मन्ये तृणाय वा । श्यना निर्देशान्तानादिकयोगे न । न त्वां तृणं मन्ये । 'अप्राणिष्वित्यपनीय नौकाकान्नशुकसृगालवर्जेष्विति वाच्यम्' ( वा १४६४ ) । तेन 'न त्वां नावं मन्ये' इत्यत्राऽप्राणित्वेऽपि चतुर्थी न । 'न त्वां शुने मन्ये' इत्यत्र प्राणित्वेऽपि भवत्येव ॥

५८५ । गत्यर्थकर्मणि द्वितीयाचतुर्थ्यौ चेष्टायामनध्वनि । ( २-३-१२ ) अध्वभिन्ने गत्यर्थानां कर्मण्येते स्तश्चेष्टायाम् । प्रामं प्रामाय वा गच्छति । चेष्टायाम् किम् । मनसा हरिं व्रजति । अनध्वनि इति किम् । पन्थानं गच्छति । गन्त्राऽधिष्ठितेऽध्वन्येवायं निषेधः । यदा तूत्पथात्पन्था एवाक्रमितुमिष्यते तदा चतुर्थी भवत्येव । उत्पथेन पथे गच्छति ॥

॥ इति चतुर्थी विभक्तिः ॥

इत्याशीर्वाक्ये चतुर्थ्येवेष्यते । तत्र 'चतुर्थी चाशिष्यायुध्य' इत्यादिना परत्वात् पक्षे षष्ठीप्रसङ्ग इत्यत आह—  
**चकारः पुनर्विधानार्थ इति ॥ तेनेति ॥** पुनर्विधानसामर्थ्येनेत्यर्थः ॥ **मन्यकर्मणि ॥** अप्राणिष्विति च्छेदः । 'मन ज्ञाने' दिवादिः, श्यन्विकरणः, 'मनु अवबोधने' तनादिरुविकरणः । तत्र मन्येति श्यना निर्देशात् दैवादिकस्य ग्रहणमित्याह— **मन्यतेरिति ॥ कर्मणीति ॥** अतो द्वितीयां बाधित्वा पक्षे चतुर्थीति सूचितम् ॥ **तिरस्कारे इति ॥** अनादर इत्यस्य व्याख्यानमेतत् । 'अनादरः परिभवः परीभावास्तिरस्क्रिया' इत्यमरः ॥ **न त्वां तृणमिति ॥** हे देवदत्त त्वां तृणत्वेनापि न मन्ये इत्यर्थः । ननुपादानादयमर्थो लभ्यते । तृणादप्यधमत्वप्रतीतिस्तिरस्कारातिशयः फलितः । तृणं त्वां मन्ये तृणाय वेत्युक्त्वा तु तृणसाम्यमेव प्रतीयते । न तु ततोऽप्यपकृष्टत्वम् । एतदेवाभिप्रेत्य भाष्येऽपि ननुपात्तः । न च मन्यकर्मत्वाविशेषात् त्वामिति युष्मच्छब्दादपि चतुर्थी शङ्क्या, अनादरद्योतके कर्मणि इत्यर्थस्य विवक्षितत्वात् । तृणमेव ह्यत्रानादरद्योतकम्, न तु युष्मदर्थः ॥ **श्यनेति ॥** तानादिकमनुधातुकर्मणि द्वितीयैव, नतु पक्षे चतुर्थीति भावः ॥ **न त्वां तृणं मन्ये इति ॥** मनुधातोऽरुविकरणस्य लङुत्तमपुरुषैकवचनम् । ननु 'न त्वां नावमन्नं मन्ये' इत्यत्रापि चतुर्थीविकल्पः स्यादित्यतिव्याप्तिः । न त्वां शुने मन्ये इत्यादौ तु प्राणित्वात् चतुर्थीविकल्पो न स्यादित्यव्याप्तिः । कर्मणः प्राणित्वादित्यत आह— **अप्राणिष्वित्यपनीयेति ॥ न त्वां नावं मन्ये इति ॥** जीर्णां नावं प्रति वाक्यमेतत् । न त्वामन्नं मन्ये इत्याद्युदाहार्यम् । कुत्सितमन्नं प्रति वाक्यमेतत् । उभयत्राप्यप्राणित्वेऽपि न चतुर्थीविकल्पः, किंतु द्वितीयैवेति भावः ॥ **न त्वां शुने मन्ये इति ॥** हे देवदत्त त्वां श्वत्वेनापि न मन्ये इत्यर्थः । न त्वां काकं मन्ये, न त्वां शुकं मन्ये, न त्वां सृगालं मन्ये इत्याद्युदाहार्यम् । एषु प्राणित्वेऽपि न चतुर्थीविकल्प इति भावः ॥ **गत्यर्थ ॥** शारीरपरिस्पन्दश्चेष्टा ॥ **मनसेति ॥** अत्र शारीरचेष्टायाः अभावात् द्वितीयाचतुर्थ्यौ, किंतु द्वितीयैवेति भावः । 'आस्थितप्रतिषेधो वक्तव्यः' इति वार्तिकमर्थतः संगृह्णाति— **गन्त्राऽधिष्ठिते इति ॥** गन्त्राक्रान्ते अध्वन्येव अनध्वनीत्ययं निषेध इत्यर्थः । यथा—पन्थानं गच्छतीति । पन्थानं प्राप्नोतीत्यर्थः । अत्र पथः प्राप्तथाश्रयत्वेन गन्त्राधिष्ठितत्वाङ्घ्रिषेधः । अस्य वार्तिकस्य प्रयोजनमाह— **यदा त्विति ॥ उत्पथादिति ॥** अमार्गादित्यर्थः । ल्यब्लोपे पञ्चमी । उज्जयिनीं प्राप्तुं प्रस्थितः मोहात्तन्मार्गात् प्रच्युतः मार्गान्तरं प्रविष्टः । तं परित्यज्य पुनरुज्जयिनीमार्गः आक्रमितुमिष्यते, तदा अनध्वनीति निषेधाभावाच्चतुर्थ्यपि भवत्येवेत्यर्थः । तादृशं लक्ष्यं दर्शयति— **उत्पथेन पथे गच्छतीति ॥** उत्पथेनेत्यनन्तरं गन्तुमशक्त इति शेषः । उत्पथेन उज्जयिनीं प्राप्तुमशक्तः उत्पथं परित्यज्य उज्जयिनीमार्गं प्रवेष्टुं तदीयं मार्गमनुसरतीत्यर्थः । अत्र **उज्जयिनीमार्गस्य** प्राधिष्ठितत्वाभावात् अनध्वनीति निषेधो न भवति, अतश्चतुर्थी भवति, पक्षे द्वितीया **चैति नौप** ॥ इति चतुर्थी विभक्तिः ॥

## अथ पञ्चमी विभक्तिः ॥

५८६ । ध्रुवमपायेऽपादानम् । ( १-४-२४ ) अपायो विश्लेषः, तस्मिन्साध्ये ध्रुवमवधिभूतं कारकमपादानं स्यात् ॥

५८७ । अपादाने पञ्चमी । ( २-३-२८ ) ग्रामादायाति । धावतोऽश्वात्पतति । कारकम् किम् । वृक्षस्य पर्णं पतति । 'जुगुप्साविरामप्रमादार्थानामुपसंख्यानम्' ( वा १०७९ ) । पापाञ्जुगुप्सते, विरमति । धर्मात्प्रमाद्यति ॥

५८८ । भीत्रार्थानां भयहेतुः । ( १-४-२५ ) भयार्थानां त्राणार्थानां च प्रयोगे भयहेतुरपादानं स्यात् । चोराद्विभेति । चोरात्त्रायते । भयहेतुः किम् । अरण्ये विभेति, त्रायते वा ॥

५८९ । पराजेरसोढः । ( १-४-२६ ) पराजेः प्रयोगेऽसह्योऽर्थोऽपादानं स्यात् । अध्ययनात्पराजयते । ग्लायतीत्यर्थः । असोढः किम् । शत्रून्पराजयते । अभिभवतीत्यर्थः ॥

५९० । वारणार्थानामीप्सितः । ( १-४-२७ ) प्रवृत्तिविघातो वारणम्, वारणार्थानां धातूनां प्रयोगे ईप्सितोऽर्थोऽपादानं स्यात् । यवेभ्यो गां वारयति । ईप्सितः किम् । यवेभ्यो गां वारयति क्षेत्रे ॥

अथ पञ्चमी विभक्तिः ॥ ध्रुवमपाये ॥ अपायपदं व्याचष्टे— अपायो विश्लेष इति ॥ वियोग इत्यर्थः । ध्रुवपदं व्याचष्टे— अवधिभूतमिति ॥ द्वयोः संयुक्तयोरन्यतरस्य चलनाद्विश्लेष इति स्थितिः । तत्र तादृशचलनानाश्रयभूतं ध्रुवम् । तच्चेहार्थादवधिभूतं विवक्षितमिति भावः ॥ अपादाने पञ्चमी ॥ स्पष्टत्वाच्च व्याख्यातम् ॥ ग्रामादायातीति ॥ आगच्छतीत्यर्थः । कस्मादित्याकाङ्क्षाविषयत्वात् ग्रामोऽवधारति अपादानत्वात् पञ्चमी । माधुराः पाटलीपुत्रेभ्यः आढ्यतराः इत्यादौ बुद्धिकल्पितविश्लेषावधित्वमादाय अपादानत्वमिति भाष्ये स्पष्टम् । ननु विश्लेषानुकूलचलनानाश्रयभूतं यत् तदेव ध्रुवमिति व्याख्यायताम् । किमवधित्वविवक्षयेत्यत आह—धावतोऽश्वात् पततीति ॥ अश्वस्य चलनाश्रयत्वेऽपि पतनक्रियां प्रति कस्मादित्याकाङ्क्षाविषयत्वलक्षणमवधित्वं न विरुद्धमिति भावः ॥ जुगुप्सेनि ॥ जुगुप्साद्यर्थकधातुभिर्योगे जुगुप्सादिविषयस्यापादानत्वमित्यर्थः ॥ पापाञ्जुगुप्सत इति ॥ पापविषये कुत्सितत्वबुद्ध्या न रमते इत्यर्थः ॥ विरमतीति ॥ पापादित्यनुषज्यते । पापविषये न प्रवर्तत इत्यर्थः ॥ धर्मात् प्रमाद्यतीति ॥ धर्मविषये मुह्यतीत्यर्थः । वास्तवसंयोगविश्लेषयोरभावात् वचनमिदम् । यदा तु जुगुप्सते इत्यादेर्जुगुप्सादिभिर्निवर्तत इत्यर्थे आश्रीयते, तदा बुद्धिकृतविश्लेषावधित्वमादाय अपादानत्वादेव सिद्धमिति वार्तिकमिदं भाष्ये प्रत्याख्यातम् ॥ भीत्रा ॥ चोराद्विभेतीति ॥ चोरेण हेतुनेत्यर्थः । हेतुतृतीया प्राप्ता ॥ चोरात्त्रायत इति ॥ चोरेण हेतुना आत्मानं तत्कृतवधबन्धनादिनिवृत्त्यै रक्षतीत्यर्थः । यदा तु चोरात् विभेति भीत्या निवर्तते, चोरात्त्रायते आत्मानं त्रातुं निवर्तयतीत्यर्थः आश्रीयते, तदा बुद्धिकल्पितविश्लेषावधित्वमादायापदानत्वं सिद्धमिति इदं सूत्रं भाष्ये प्रत्याख्यातम् ॥ पराजेरसोढः ॥ सहधातोः क्तप्रत्यये धत्वढत्वष्ट्वढलोपेषु कृतेषु 'सहिवहोरोदवर्णस्य' इत्योत्त्वे सोढ इति रूपम् । तत्र त्रार्थो भूतकालो न विवक्षितः । तदाह— असह्योऽर्थ इति ॥ सोढुमशक्य इत्यर्थः । हेतुतृतीयापवादोऽयम् ॥ ग्लायतीत्यर्थ इति ॥ असहनादिति शेषः । यदा तु असहनाच्चिन्वते इत्यर्थे आश्रीयते, तदा ध्रुवमित्यपादानत्वादेव सिद्धमिति भाष्यम् ॥ अभिभवतीति ॥ तिरस्करोतीत्यर्थः । अत्र शत्रूणामभिभवनीयतया असह्यत्वाभावाच्चापादानता ॥ वारणार्थानामीप्सितः ॥ प्रवृत्तिविमुखीकरणं वारणम् ॥ यवेभ्य इति ॥ यवेषु प्रवर्तितुकामां गां प्रवृत्तिविमुखीकरोतीत्यर्थः । संयोगपूर्वकविश्लेषाभावात् 'ध्रुवमपाये' इत्यप्रासाविदं वचनम् । तत्र यवाः स्वकीयतया रक्षणीयत्वेन ईप्सितत्वात्पादानत्वं, नतु गोः, तस्याः परकीयत्वेनानी-

५९१ । अन्तर्धौ येनादर्शनमिच्छति । ( १-४-२८ ) व्यवधाने सति यत्कर्तृकस्यात्मनो दर्शनस्याभावमिच्छति तदपादानं स्यात् । मातुर्निलीयते कृष्णः । अन्तर्धौ किम् , चौरान् न दिदृक्षते । इच्छतिग्रहणं किम् । अदर्शनेच्छायां सत्यां सत्यपि दर्शने यथा स्यात् । देवदत्ताद्यज्ञदत्तो निलीयते ॥

५९२ । आख्यातोपयोगे । ( १-४-२९ ) नियमपूर्वकविद्यास्वीकारे वक्ता प्राक्संज्ञः स्यात् ।

प्सितत्वात् वारणीयतया ईप्सितत्वव्याघाताच्च । तथाच 'तथायुक्तं च' इति गोः कर्मत्वात् द्वितीया । यदा तु यवाः परकीयाः, गौस्तु स्वकीया, तदा वारणमसंभावितमेव । वस्तुतस्तु यवानां परकीयत्वेऽपि तद्विनाशादधर्मः स्यात् । यवस्वामी गामपहृत्य बध्नीयात् । गोस्वामिनं च यवस्वामी दण्डयेत् । अतो यवानां रक्षितुमिष्टत्वात् ईप्सितत्वादपादानत्वमस्त्येव । गोस्तु स्वकीयत्वेऽपि बाधकनिवृत्त्यै वारयितुमिष्टतमत्वात् कर्मत्वम् । नच गोरीप्सिततमत्वेऽपि ईप्सितत्वस्यापि सत्त्वादपादानत्वं किं न स्यादिति वाच्यम् , ईप्सिततमत्वे वारणार्थानाम् इत्यपादानत्वं बाधित्वा 'कर्तुरीप्सिततमम्' इति कर्मत्वस्यैव परत्वात् प्राप्तेः । नच 'वारणार्थानामीप्सितः' इत्यपादानत्वस्य 'कर्तुरीप्सिततमम्' इति कर्मत्वापवादत्वं शङ्क्यम् , 'कर्तुरीप्सिततमम्' इति कर्मत्वं हि ईप्सिततममात्रविषयम् । वारणार्थानामित्यपादानत्वं तु ईप्सितविषयम् । तस्य प्रकृते ईप्सितेषु यवेषु परकीयेषु सावकाशत्वात् न 'कर्तुरीप्सिततमम्' इति कर्मत्वापवादत्वम् । अतः परत्वात् गोः स्वकीयायाः परकीययवोपेक्षया ईप्सिततमत्वात् कर्मत्वमेव । नच अग्नेर्माणवकं वारयतीत्यत्र अग्नेरीप्सितत्वाभावात् कथमपादानत्वमिति वाच्यम् , इष्टत्वभ्रमाद्गमौ विषये स्पर्शनफलकप्रवृत्त्यभिमुखं माणवकं प्रवृत्तिविमुखीकरोतीति हि तदर्थः । तत्राग्निस्पर्शं माणवकस्य दाहप्रसङ्गात् तद्विषयप्रवृत्तिविमुखाकरणात्मकवारणक्रियया आप्तुमिष्टतमत्वेन वारयितुरीप्सिततमत्वात् माणवकस्य कर्मत्वम् । अग्नेस्तु वारणक्रियेऽप्सिततममाणवकीयस्पर्शक्रियया आप्तुमिष्टतमत्वेऽपि वारयितुरीप्सितत्वात् अपादानत्वम् । एतेन कर्तृव्यापारजन्यफलाश्रयः कर्मत्वेवास्तु, 'कर्तुरीप्सिततमं कर्म' तथायुक्तं चानामीप्सितम्' इति किमीप्सिततमानीप्सितयोः पृथग्ग्रहणेन । एतावतैव हारं भजति, ग्रामं गच्छन् तृणं स्पृशति, विषं भुङ्क्ते इत्यादिसर्वलक्ष्यसंग्रहादिति निरस्तम् । कर्तृव्यापारजन्यफलाश्रयः कर्म इत्युक्तं हि 'वारणार्थानाम्' इति सूत्रमस्यापवादः स्यात्, विशेषविहितत्वात् । तथाच माणवकस्य कर्मत्वं न स्यात् । नचाग्नौ 'वारणार्थानाम्' इति सावकाशमिति वाच्यम्, वारयतेत्यत्र स्पर्शफलकप्रवृत्तिविघटनमर्थः । तच्चान्यतो न्यूनानदिरूपम् । तादृशव्यापारप्रयोजनं माणवककर्तृकस्पर्शफलकप्रवृत्तिविरहः । तत्र स्पर्शांशोऽग्निनिष्ठः माणवकनिष्ठश्च, संयोगरूपस्य स्पर्शप्रवृत्तिविरहश्च विषयतया अग्निनिष्ठः । आश्रयतया माणवकनिष्ठश्च । तथाच कर्तृक्षणकर्मत्वस्य परत्वाद्बुभयत्रापि प्राप्तौ 'वारणार्थानाम्' इत्यपादानत्वं निरवकाशत्वात् पञ्चमी स्यात्, तद्बाधनार्थं 'कर्तुरीप्सिततमं कर्म' इत्यारब्धव्यम् । एवंच ईपादानत्वस्य परत्वादीप्सिततमे माणवके बाधः सिध्यति । कर्तुरीप्सिततममित्यारब्धे क्तम्' इत्यप्यारब्धव्यमित्यास्तां तावत् । भाष्ये तु बुद्धिकल्पितसंयोगविश्लेषकृतमदं सूत्रम् ॥ अन्तर्धौ ॥ अन्तर्धौवित्येतत् व्याचष्टे—व्यवधाने सतीति ॥ कर्तृकस्येति ॥ येनेति कर्तृवृत्तीयेति भावः ॥ आत्मनो दर्शनस्येति ॥ आत्मनि । आत्मन इत्यध्याहारलभ्यम् । अत एव येनेति कर्तारं नृतीया संगच्छते । आत्मन इत्यध्याहारो तु उभयप्राप्तौ कर्मण्येवेति नियमाच्च कृद्योगषष्ठा । आत्मशब्दं व्यवधानेन स्वविषये यत्कर्तृकदर्शनस्य अभावमिच्छतीति यावत् ॥ मातुर्निलीयते' इत्यन्विकरणः । इह तूपसर्गवशात् व्यवधानेन प्ररकर्तृकस्वविषयकदर्शनकृष्णः मातृकर्तृकस्वविषयकदर्शनविरहाय कुड्यादिना प्रच्छन्नो भवतीत्यर्थः । स्वविषयकदर्शनविरहस्य कृष्णेनेष्यमाणतया मातुरपादानत्वात् पञ्चमी । कर्तृभाष्ये तु बुद्धिकृतमपादानत्वमाश्रित्य इदमपि प्रत्याख्यातम् ॥ आख्याते



उपाध्यायादधीते । उपयोगे किम् । नटस्य गाथां शृणोति ॥

५९३ । जनिकर्तुः प्रकृतिः । ( १-४-३० ) जायमानस्य हेतुरपादानं स्यात् । ब्रह्मणः प्रजाः प्रजायन्ते ॥

५९४ । भुवः प्रभवः । ( १-४-३१ ) भवनं भूः । भूकर्तुः प्रभवस्तथा । हिमवतो गङ्गा प्रभवति । तत्र प्रकाशते इत्यर्थः । 'ल्यब्लोपे कर्मण्यधिकरणे च' ( वा १४७४-१४७५ ) । प्रासादात्प्रेक्षते, आसनात्प्रेक्षते । प्रासादमारुह्य, आसने उपविश्य, प्रेक्षते इत्यर्थः । श्वशुराज्जिह्वेति । श्वशुरं वीक्ष्येत्यर्थः । 'गम्यमानापि क्रिया कारकविभक्तीनां निमित्तम्' ( वा ५०४१ ) कस्मात्त्वम्, नद्याः । 'यतश्चाध्वकालनिमानं ततः पञ्चमी' ( वा १४७७ ) । 'तद्युक्तादध्वनः प्रथमासप्तम्यौ' ( वा १४७९ ) । 'कालात्सप्तमी च वक्तव्या' ( वा १४७८ ) । वनाद्रामो योजनं-योजने वा । कार्तिक्या आप्रहायणी मासे ॥

छद्ः । आख्यातेति तृजन्तात् प्रथमैकवचनम् । उपयोगपदं व्याचष्टे— नियमपूर्वकेति ॥ भाष्ये तथोक्तैरिति भावः । आख्यातेति तृजन्तं व्याचष्टे— वक्तेति ॥ अध्यापयित्वा इत्यर्थः ॥ उपाध्यायादधीते इति ॥ नियमविशेषपूर्वकं उपाध्यायस्योच्चारणम् अनूच्चारयतीत्यर्थः । पठ्यपवादोऽयम् । भाष्ये तु उपाध्यायाभिर्गतं वेदं गृह्णातीत्यर्थमाश्रित्य प्रत्याख्यातमिदम् ॥ जनिकर्तुः प्रकृतिः ॥ जनिर्जननमुत्पत्तिः । 'जनी प्रादुर्भावे' दैवादिर्कोऽकर्मकः । 'इणजादिभ्यः' इति भावे इण् । 'जनीवध्योश्च' इति निषेधान्नोपधावृद्धिः । जनेः कर्तेति विग्रहः । शेषषष्ठ्या समासः । 'तृजकाभ्यां कर्तरि' इति निषेधस्तु कारकषष्ठ्या एवेति वक्ष्यते ॥ जायमानस्येति ॥ जनधातोः कर्तरि लटश्शानच्, श्यन्, 'ज्ञाजनीर्जा' 'आने मुक्' उत्पत्त्याश्रयस्येत्यर्थः । प्रकृतिशब्दं व्याचष्टे— हेतुरिति ॥ ब्रह्मण इति ॥ हिरण्यगर्मादित्यर्थः । घटादिषु कुलालादिवत् तस्य प्रजोत्पत्तौ निमित्तकारणत्वमिति भावः । वृत्तिकृन्मतमेतदयुक्तम्, संयोगविश्लेषसत्त्वेन 'ध्रुवमपाये' इत्येव सिद्धत्वात् । अतोऽत्र मूले हेतुशब्दः उपादानकारणपर एव । अत एव भाष्यकैयटयोः 'गोमयाद्वृश्चिका जायन्ते गो-लोमाविलोमभ्यो दूर्वा जायन्ते' इत्युदाहृत्य परिणामेषु प्रकृतिद्रव्यावयवानुस्यूतिसत्त्वेऽपि बुद्धिकृतविश्लेषसत्त्वात्

'गण्ये' इत्येव सिद्धमिति प्रत्याख्यानं संगच्छते । एवंच 'ब्रह्मणः प्रजाः प्रजायन्ते' इत्यत्र ब्रह्मशब्देन मायो-

विवक्षितम् । तद्वि सर्वकार्योपादानमिति वेदान्तसिद्धान्तः ॥ भुवः प्रभवः ॥ पूर्वसूते

च्छेदे 'स्वरितत्वप्रतिज्ञाबलादिहानुवर्तते । तदाह— भूकर्तुरिति ॥ भवनं भूः संकर्ता तस्येत्यर्थः ॥ प्रभव इति ॥ प्रभवति प्रथमं प्रकाशतेऽस्मिन्निति प्रभवः, तीत्यस्य उत्पद्यते इत्यर्थे तु असंगतिः, गङ्गायास्तत्रानुत्पत्तेः । तदाह— प्रकाशते इति यावत् । अत एव हिमवति प्रकाशते इत्यत्र न भवति । एतेन जनिच गतार्थत्वं निरस्तम् । भाष्ये तु अपक्रामतीत्यर्थमाश्रित्य 'ध्रुवमपाये' इत्यनेनैव द्विविभक्तयः ॥ ल्यब्लोपे इति ॥ ल्यबन्तस्य लोपे अदर्शने अपयोगे सति करणे च पञ्चमी वाच्येत्यर्थः ॥ जिह्वेतीति ॥ लज्जते इत्यर्थः । नन्वत्र ल्यबन्ति कर्माद्यवगतिरित्यत आह— गम्यमानापीति ॥ प्रकरणादिनेत्यर्थः । गम्यमानापीति ॥ आगतोऽसीति गम्यमानक्रियापेक्षमपादानत्वमिति भावः । यतश्चेति ॥ यत इति तृतापि स्य वा निमानं परिच्छेदः इत्यत्र गम्यते, ततः पञ्चमी वाच्येत्येकं वाक्यं तद्युक्तादिति ॥ तने पञ्चम्यन्तेन युक्तादन्वितात् अन्ववाचिनः प्रथमासप्तम्यात्सप्तमी च वक्तव्या' इति वाक्यान्तरम् । तद्युक्तादित्यनुषज्यते । तेन

५९५ । अन्यारादितरतेदिकशब्दाञ्चूत्तरपदाजाहियुक्ते । (२-३-२९) एतैर्योगे पञ्चमी स्यात् । अन्येत्यर्थग्रहणम् । इतरग्रहणं प्रपञ्चार्थम् । अन्यो भिन्न इतरो वा कृष्णात् । आराद्वनात् । ऋते कृष्णात् । पूर्वो ग्रामान् । दिशि दृष्टः शब्दो दिक्शब्दः । तेन संप्रति देशकालवृत्तिना योगेऽपि भवति । चैत्रात्पूर्वः फाल्गुनः । अवयववाचियोगे तु न । 'तस्य परमाप्नेडितम्' ( सू ८३ ) इति निर्देशात् । पूर्वं कायस्य । अञ्चूत्तरपदस्य तु दिक्शब्दत्वेऽपि 'षष्ठ्यतसर्थ—' ( सू ६०९ ) इति षष्ठीं बाधितुं पृथग्रहणम् । प्राक्—प्रत्यग्वा ग्रामात् । आच् , दक्षिणा ग्रामात् । आहि, दक्षिणाहि ग्रामात् । 'अपादाने पञ्चमी' ( सू ५८७ ) इति सूत्रे

म्यन्तेन अन्वितात् कालवाचिनः सप्तमी वक्तव्येत्यर्थः ॥ वनादिति ॥ अत्र योजनात्मकमध्वपरिमाणं वनेन पूर्वा-  
वधिना परिच्छिद्यते, कस्मादारभ्य योजनमित्याकाङ्क्षेत्यानात् । योजने योजनमिति प्रथमासप्तम्योरपि स्वोत्तराव्यवहि-  
तदेशवृत्तित्वमर्थः । वनात्मकपूर्वावधिकयोजनोत्तरदेशे ग्राम इत्यर्थः । अवधित्वसत्त्वेऽपि विश्रुषाप्रतीतेर्ध्रुवमित्यपा-  
दानत्वाभावाद्ग्रहणम् ॥ कार्तिक्या इति ॥ कार्तिक्याः मासे आप्रहायणीत्यन्वयः । अत्र मासात्मकं कालपरि-  
माणं कार्तिक्या पूर्वावधिना परिच्छिद्यते, कस्मादारभ्य मास इत्याकाङ्क्षेत्यानात् । मास इति सप्तम्यास्तु स्वोत्तरा-  
व्यवहितकालवृत्तित्वमर्थः । कार्तिकपौर्णमास्यात्मकपूर्वावधिकमासोत्तरकाले मार्गशीर्षपौर्णमासीत्यर्थः ॥ अन्यारात् ॥  
युक्त इति भावे क्त इत्याह— एभिर्योगे इति ॥ अन्य, आरात्, इतर, ऋते, दिक्शब्द, अञ्चूत्तरपद, आच्,  
आहि एतैरष्टभिर्योगे सतीत्यर्थः । भिन्नादिशब्दयोगे पञ्चमीं साधयितुमाह— अन्येत्यर्थग्रहणमिति ॥  
व्याख्यानादिति भावः । अन्यार्थकशब्दयोगे पञ्चमीति फलितम् । तर्हातरग्रहणं व्यर्थमन्यार्थकत्वादेव सिद्धेरित्यत  
आह— इतरग्रहणं प्रपञ्चार्थमिति ॥ 'पचि विस्तारे' । अन्यशब्दस्य अन्यार्थकशब्दग्रहणोपलक्षणार्थत्वकथ-  
नस्य प्रयोजनकथनार्थमिति यावत् ॥ अर्थो भिन्न इतरो वेति ॥ भेदवान् विलक्षण इत्याद्युपलक्षणमिदम् ।  
कृष्णप्रतियोगिकभेदवानित्यर्थः । षष्ठ्यपवादोऽयम् । अन्यादिशब्दानामवधिनियमसत्त्वेऽपि संयोगविश्रुषाभावाद-  
पादानत्वस्य न प्रसक्तिः । एवमग्रेऽपि ॥ आराद्वनादिति ॥ वनस्य दूरं समीपं वेत्यर्थः । 'आरादूरसमीपयोः'  
इत्यमरः ॥ ऋते कृष्णादिति ॥ ऋते इत्येकारान्तमव्ययम् । 'ऋते वर्जने' इत्यमरः । कृष्णस्य वर्जने सुखं ना-  
स्तीत्यर्थः । 'क्त कर्मप्रशंसः फलति पुरुषाराधनमृते' इति शिवरहस्यान्तर्गतस्तुतिगतः प्रयोगस्त्वार्थः । 'त-  
तोऽन्यत्रापि दृश्यते' इति वा द्वितीया । 'ऋते द्वितीया च' इति चान्द्रं सूत्रम् । अथ दिक्शब्दयोगे उदाहरति—  
पूर्वो ग्रामादिति ॥ ग्रामावधिकपूर्वादिगवर्तां ग्राम इत्यर्थः । ननु चैत्रात् पूर्वः फाल्गुन इत्यत्र पूर्वशब्दस्य का-  
लवाचकतया दिग्वाचकत्वाभावात् कथं तद्योगे पञ्चमीत्यत आह— दिशि दृष्ट इति ॥ रूढ्या दिग्विशेषवाच-  
काः पूर्वादय एव गृह्यन्ते । नत्वेन्द्रीककुम्भादयः ॥ संप्रतीति ॥ कदाचिदिग्वाचकानामिदानीं कालवाचकानामपि  
योगे पञ्चमी भवतीत्यर्थः । नत्वेवं सति पूर्वं कायस्येत्यत्रापि स्यादित्यत आह— अवयववाचीति ॥ तस्य पर-  
मिति ॥ तस्येति हि प्रकृतं द्विरुक्तं परा-  
ति ॥ शरीरस्य पूर्वावयव इत्यर्थः । ३  
प्रथम् इत्यादिशब्दोऽपि, दिक्शब्दसा-  
अञ्चूत्तरपदग्रहणं व्यर्थमित्यत आह-  
शेषः ॥ प्राक् प्रत्यग्वा ग्रामादि-  
वक्ष्यत इति सूत्रमिदम् ॥ दक्षिणा  
आहिप्रत्ययान्तयोगे उदाहरणसूचनमिद-  
इत्यर्थः । 'आहि च हरे' इत्यादिप्रत्यय  
धक् ग्रहणम् । नत्वेवंमापि 'भवात्प्रभृत्य  
त्यत आह— अपादाने इति ॥ प्र-

ने । द्विरुक्तस्य परं परावयवभूतमाप्नेडितमिति तदर्थः ॥ पूर्वं कायस्ये-  
गातुः उत्तरपदं यस्य सः अञ्चूत्तरपदः प्रागादिदिक्शब्दः, ननु स-  
त् । तेन सप्रथम् देवदत्तेनेत्यत्र न पञ्चमी । ननु दिक्शब्दत्वादेव सिद्धे  
अञ्चूत्तरपदस्येति ॥ षष्ठ्यतसर्थेत्यनन्तरं परत्वात् प्राप्तामिति  
ग्रामावधिक इत्यर्थः ॥ आजिति ॥ आच्प्रत्ययान्तयोगे उदाहरणं  
रादिति ॥ ग्रामावधिकायां दक्षिणस्यां दिशीत्यर्थः ॥ आहीति ॥  
दक्षिणाहि ग्रामादिति ॥ ग्रामावधिकायां दक्षिणस्यां दिशि दूर  
जाहिप्रत्ययान्तयोर्दिक्शब्दत्वेऽपि 'षष्ठ्यतसर्थ' इति षष्ठीं बाधितुं पृ-  
वा सेव्यो हरिः' इत्यादौ कथं पञ्चमी । अन्यादिशब्दयोगाभावादि-  
योगे इति ॥ प्रभृत्यर्थकशब्दयोगे इत्यर्थः । तथा हि— 'अपादा-



६०० । प्रतिनिधिप्रतिदाने च यस्मात् । ( २-३-११ ) अत्र कर्मप्रवचनीयैर्योगे पञ्चमी स्यात् । प्रद्युम्नः कृष्णात्प्रति । तिलेभ्यः प्रतियच्छति प्रापान् ॥

६०१ । अकर्तर्यृणे पञ्चमी । ( २-३-२४ ) कर्तृवर्जितं यदृणं हेतुभूतं ततः पञ्चमी स्यात् । शताद्बद्धः । अकर्तरि किम् । शतेन बन्धितः ॥

६०२ । विभाषा गुणेऽस्त्रियाम् । ( २-३-२५ ) गुणे हेतावस्त्रीलिङ्गे पञ्चमी वा स्यात् । जाड्यात्—जाड्येन वा बद्धः । गुणे किम् । धनेन कुलम् । अस्त्रियाम् किम् । बुद्ध्या मुक्तः । 'विभाषा' इति योगविभागादगुणे स्त्रियां च क्वचित् । धूमादग्निमान् । नास्ति घटोऽनुपलब्धेः ॥

६०३ । पृथग्विनानानाभिस्तृतीयाऽन्यतरस्याम् । ( २-३-३२ ) एभिर्योगे तृतीया स्यात् पञ्चमीद्वितीये च । अन्यतरस्यांप्रहणं समुच्चयार्थम्, पञ्चमीद्वितीये चानुवर्तते । पृथग्रामेण—रामात्—रामं वा । एवं विना, नाना ॥

स्य प्रतिनिर्यातनं प्रतिदानम् ॥ उक्तसंज्ञ इति ॥ कर्मप्रवचनीयसंज्ञक इत्यर्थः ॥ प्रतिनिधि ॥ अत्रेति ॥ सूत्रोक्तविषये इत्यर्थः । सूत्रे यस्मादिति षष्ठ्यर्थे पञ्चमी अस्मादेव निर्देशात् । 'कृष्णस्य प्रतिनिधिः' इति तु 'ज्ञापकसिद्धं न सर्वत' इति समाधेयम् । तथाच यत्संबन्धिनी प्रतिनिधिप्रतिदाने तस्मात् कर्मप्रवचनीययुक्तात्पञ्चमीत्यर्थः फलति ॥ प्रद्युम्नः कृष्णात्प्रतीति ॥ युद्धादौ प्रद्युम्नः कृष्णनिरूपितसादृश्यवानित्यर्थः । पञ्चम्यर्थः सादृश्यम् । प्रतिस्तु तद्द्योतकः ॥ तिलेभ्य इति ॥ ऋणत्वेन गृहीतान् तिलान् स्वरूपेण मूल्याद्यात्मना वा प्रत्यर्पयतीत्यर्थः । कर्मणि पञ्चमी ॥ अकर्तर्यृणे ॥ 'हेतौ' इति सूत्रमनुवर्तते । अकर्तरि हेतुभूते ऋणे विद्यमानादित्यर्थः । फलितमाह—कर्तृवर्जितमिति ॥ कर्तृसंज्ञारहितमित्यर्थः ॥ शताद्बद्ध इति ॥ नियमित्काले प्रत्यर्पणाभावे सति सुवर्णादिशतेन ऋणेन हेतुना अधमर्णो बद्ध इत्यर्थः । हेतुतृतीयापवादः ॥ बन्धित इति ॥ अधमर्णः उत्तमर्णेनेति शेषः । बन्धेर्हेतुमण्यन्तात्कर्मणि क्तः । अधमर्णः उत्तमर्ण्यन्तस्यार्थः । शतेन ऋणेन प्रयोजककर्ता उत्तमर्णेन प्रयोज्यकर्ता बन्धनं कारितः अधमर्ण्यर्थः । अत्र शतमृणं प्रयोजकत्वात् कर्तृसंज्ञं हेतुसंज्ञं च, 'तत्प्रयोजको हेतुश्च' इत्यत्र चकारेण विधानात् । ततश्च शतशब्दात् कर्तरि तृतीयां बाधित्वा अपवादत्वात् पञ्चमी स्यात् ।

भावः । शतस्य हेतुत्वेऽपि कर्तृत्वाच्च ततः पञ्चमीति भावः ॥ विभाषा ॥ हेतादि

हेतावस्त्रीलिङ्गे इति ॥ विद्यमानादिति शेषः ॥ जाड्यादिति ॥ जडस्य णादिभ्यः कर्मणि च' इति ध्यञ् । ननु धूमादग्निमानित्यादौ कथं पञ्चमी, धूमाभागादिति ॥ 'विभाषा' इति योगो विभज्यते ।

ततश्च धूमादग्निमानित्यादि सिद्धम् ॥ ततः गुणेऽपि पञ्चमी वा स्यादित्युक्तोऽर्थः । ततश्च जाड्याद्

आह—अगुणे स्त्रियांच क्वचिदिति

धूमादिति ॥ आग्निमानित्यनन्तरं ज्ञात्वात् ततः पञ्चमीति भावः । स्त्रियामुद

अनुपलब्धेरिति ॥ उपलब्धिः ज्ञान

शङ्क्यः, अर्थाभावे तयोर्विकल्पस्य वक्ष्य

इति शेषः । 'अपादाने पञ्चमी' 'षष्ठ्यतस्य

रितत्वाच्चानुवर्तते, पञ्चमी द्वितीयेति चानुद

६०४ । करणे च स्तोकाल्पकृच्छ्रकतिपयस्यासत्त्ववचनस्य । ( २-३-३३ ) एभ्योऽद्र-  
व्यवचनेभ्यः करणे तृतीयापञ्चम्यौ स्तः । स्तोकेन स्तोकाद्वा मुक्तः । द्रव्ये तु स्तोकेन विषेण  
हतः ॥

६०५ । दूरान्तिकार्थेभ्यो द्वितीया च । ( २-३-३५ ) एभ्यो द्वितीया स्याच्चात्पञ्चमीतृ-  
तीये च ; प्रातिपदिकार्थमात्रे विधिरयम् । ग्रामस्य दूरम्-दूरात्-दूरेण वा, अन्तिकम्-  
अन्तिकात्-अन्तिकेन वा । असत्त्ववचनस्य इत्यनुवृत्तेर्नेह । दूरः पन्थाः ॥

॥ इति पञ्चमी विभक्तिः ॥

॥ अथ षष्ठी विभक्तिः ॥

६०६ । षष्ठी शेषे । ( २-३-५० ) कारकप्रातिपदिकार्थव्यतिरिक्तः स्वस्वामिभावादिसंबन्धः

तृतीयाभावपक्षे द्वितीयैव संनिहितत्वात् स्यात्, ननु पञ्चम्यपि, षष्ठ्यतसर्थेत्यत्र तदनुवृत्तेरभावात् । अतोऽत्र  
पञ्चम्याः समावेशोऽनुपपन्न इत्यत आह—अन्यतरस्यांग्रहणमिति ॥ तृतीया चेत्येतावतैव संनिहितद्वि-  
तीयासमुच्चयसिद्धेरन्यतरस्यामिति गुरुयत्नकरणं व्यवहिताया अपि पञ्चम्याः समुच्चयार्थम्, अव्ययानामनेकार्थ-  
कत्वादिति भावः । ननु पञ्चम्याः 'षष्ठ्यतसर्थ' इत्यत्राननुवृत्ताया इहानुवृत्तेरसंभवात् कथमिह तदुपस्थितिरित्यत  
आह—पञ्चमीद्वितीये चानुवर्तते इति ॥ मण्डूकच्छत्येति शेषः ॥ पृथग्रामेणेति ॥ रामप्रतियोगिकभे-  
दवानित्यर्थः ॥ एवं विना नानेति ॥ विना रामेण, रामात्, रामम् । नाना रामेण, रामात्, रामं  
वा । पृथग्विनानानास्त्रयोऽपि भेदार्थका इति केचित् । 'पृथग्विनानन्तरेणैतं हिरुद्नाना च वर्जने ।'  
इत्यमरः । रामस्य वर्जने सुखं नास्तीत्यर्थः ॥ करणे च ॥ एभ्य इति ॥ स्तोक अल्प कृच्छ्र कतिपय एभ्यश्चतुर्भ्य  
इत्यर्थः । असत्त्वपदं व्याचष्टे—अद्रव्येति ॥ अन्यतरस्यामित्यनुवर्तते, पञ्चमीति च । ततश्च करणे पञ्चमी

लभ्यते । तदभावे तु तृतीया सिद्धैव । तदाह—तृतीयापञ्चम्याविति ॥ स्तोकेन स्तोकाद्वा

नि ॥ लघुना आयासेन मुक्त इत्यर्थः । आयासो न द्रव्यमिति भावः ॥ द्रव्ये त्विति ॥ द्रव्ये वृत्तौ

हत इति तृतीयैवेत्यर्थः । अल्पेनाल्पाद्वा मुक्तः, कृच्छ्रेण कृच्छ्राद्वा मुक्तः । कष्टेनेत्यर्थः । कतिपयेन

अकृत्वैर्न साधनेनेत्यर्थः ॥ दूरान्तिक ॥ एभ्य इति ॥ दूरार्थकेभ्यः अन्तिकार्थकेभ्यश्चे-

त्तयोरपि पञ्चमीतृतीयायोः समुच्चयार्थः, ननु 'दूरान्तिकार्थैः षष्ठ्यन्यतरस्याम्' इति संनि-

गतम् । तदाह—चात्पञ्चमीतृतीये चेति ॥ प्रातिपदिकार्थमात्रे विधिर-

यवः । तथाच प्रथमापवाद इति फलितम् । 'दूरादावसथान्मूत्रं दूरात्पादावनेजनम् ।'

रणेऽप्ययं विधिः । ननु दूरः पन्था इत्यत्र कथं न पञ्चमीत्यत आह—

इत्यत्र पन्था म् । तद्विशेषणं दूरशब्दः सत्त्ववचन इति भावः ॥

भक्तिः ॥

षः । 'कर्मणि द्वितीया' इत्यादिसूत्रेषु द्वितीया-

प्रथमाविधौ प्रातिपदिकार्थोऽनुक्रान्तः ।

बाधके संबन्धो विशेषरूपेण सामान्य-

बाधके मातुः स्मरतीत्यादौ संबन्धत्वेनैव

राज्ञः पुरुष इत्यत्र स्वस्वामिभावरूपवि-

स्वामित्वनिरूपितस्वत्वात्मकसंबन्धाश्रयः

सुखं विशेष्यम् । संबन्धस्त्वाधेयतया पुरुष-

राजानं प्रति विशेष्यम्, 'प्रधानप्रत्ययार्थवच-

व पुरुषशब्दादपि न षष्ठी, राजनिरूपितसंबन्धा-

शेषः, तत्र षष्ठी स्यात् । राज्ञः पुरुषः । कर्मादीनामपि संबन्धमात्रविवक्षायां षष्ठ्येव । सतां गतम् । सर्पिषो जानीते । मातुः स्मरति । एधो दकस्योपस्फुरते । भजे शंभोश्चरणयोः । फलानां तृप्तः ॥

६०७ । षष्ठी हेतुप्रयोगे । ( २-३-२६ ) हेतुशब्दप्रयोगे हेतौ द्योत्ये षष्ठी स्यात् । अन्नस्य हेतोर्वसति ॥

६०८ । सर्वनाम्नस्तृतीया च । ( २-३-२७ ) सर्वनाम्नो हेतुशब्दस्य च प्रयोगे हेतौ द्योत्ये तृतीया स्यात् षष्ठी च । केन हेतुना वसति । कस्य हेतोः । 'निमित्तपर्यायप्रयोगे सर्वासां प्रायदर्शनम्' ( वा १४७३ ) । किं निमित्तं वसति, केन निमित्तेन, कस्मै निमित्ताय इत्यादि । एवं किं कारणम्, को हेतुः, किं प्रयोजनम् इत्यादि । प्रायग्रहणादसर्वनाम्नः प्रथमाद्वितीये न स्तः । ज्ञानेन निमित्तेन हरिः सेव्यः । ज्ञानाय निमित्ताय इत्यादि ॥

श्रयः पुरुष इति बोधे संबन्धस्य प्रकृत्यर्थपुरुषं प्रति विशेषणत्वेन विशेष्यत्वेन च भानानुपपत्तेः । यदा तु पुरुषगतस्त्वन्निरूपितस्वामित्वरूपसंबन्धाश्रयो राजेति बोधः, तदा पुरुषस्य राजेति पुरुषशब्दात् षष्ठी भवत्येवेत्यन्यत्र विस्तरः ॥ सतां गतमित्यादौ कर्तृतृतीयादिकमाशङ्क्याह—**कर्मादीनामपीति** ॥ कर्मत्वकर्तृत्वादीनामपि संबन्धत्वसामान्यात्मना विवक्षायां षष्ठ्येव, नतु कारकविभक्तय इत्यर्थः । तथाच 'क्तस्य च वर्तमाने' इति सूत्रे भाष्यम्—'कर्मत्वादीनामविवक्षा शेषः' इति ॥ **सतां गतमिति** ॥ भावे क्तः । सत्संबन्धि गमनमित्यर्थः । कर्तृत्वविवक्षायां तु सद्भिर्गतमिति तृतीया भवत्येव । कृद्योगलक्षणा षष्ठी तु न भवति, 'न लोक' इति निषेधात् ॥ **सर्पिषो जानीते इति** ॥ करणत्वविवक्षायां सर्पिषा उपायेन प्रवर्तते इत्यर्थः । करणत्वस्य संबन्धत्वविवक्षायां तु षष्ठी, कर्त्राश्रिता सर्पिस्सम्बन्धिनी प्रवृत्तिरिति बोधः ॥ **मातुः स्मरतीति** ॥ कर्मत्वविवक्षायां मातरं स्मरतीत्यर्थः । कर्मत्वस्य शेषत्वविवक्षायां तु देवदत्तकर्तृकं मातृसम्बन्धि स्मरणमित्यर्थः ॥ **एधोदकस्योपस्फुरते इति** ॥ एधशब्दः अकारान्तः पुंलिङ्गः, 'कारके' इति सूत्रे "एधाः पक्ष्यन्ते" इति भाष्यप्रयोगात् । एधाश्च उदकानि चेति द्वन्द्वात् षष्ठी । 'जातिरप्राणिनाम्' इत्येकवद्भावः । कर्मत्वविवक्षायां एधोदकं शोषणगन्धद्रव्याधानादिना परिष्फुरते इत्यर्थः । कर्मत्वस्य शेषत्वविवक्षायां तु एधोदकसम्बन्धि परिष्करणमिति बोधः । एधशब्दस्सकारान्तोऽप्यस्ति नपुंसकलिङ्गः, 'काष्ठं दार्विन्धनं त्वेध इध्ममेधः समित् स्त्रियाम् ।' इति कोशात् 'यथैधांसि समिद्धोऽग्निः' इत्यादिदर्शनाच्च । तथा सति एधः दकस्येति छेदः, उदकशब्दसमावेशे एध उदकस्येत्यापत्तेः । उदकशब्दपर्यायो दकशब्दोऽप्यस्ति, 'भुवनममृतं जीवनं स्यात् दकं च' इति हलायुधकोशात् । तथाच एधः कर्तृ उदकं परिष्फुरते इत्यर्थः । कर्मत्वस्य शेषत्वविवक्षायां तु षष्ठी, निम्बकरजादिकाष्टविशेषप्रज्वलितामितप्तोदकस्य गुणविशेषो वैद्यशास्त्रप्रसिद्धः ॥ **भजे शंभोश्चरणयोरिति** ॥ अत्र चरणयोः कर्मत्वस्य शेषत्वविवक्षायां षष्ठी । शंभुचरणसंबन्धि भजनमित्यर्थः ॥ **फलानां तृप्त इति** ॥ अत्रापि करणत्वस्य शेषत्वविवक्षायां षष्ठी । फलसंबन्धिनी तृप्तिरिति बोधः ॥ **षष्ठी हेतुप्रयोगे** ॥ हेतावित्यनुवर्तते । तदाह— **हेतौ द्योत्ये इति** ॥ हेतुत्वे द्योत्ये इत्यर्थः । हेतुवाचकात् षष्ठीति फलितम् । 'हेतौ' इति तृतीयां बाधित्वा षष्ठी । हेतुप्रयोगे किम् । अत्रेन वसति । हेतौ द्योत्ये इति किम् । अन्नस्य हेतोस्तृप्त्यं नमः । अत्र युष्मच्छब्दान्न भवति ॥ **सर्वनाम्नस्तृतीया च** ॥ सर्वनाम्न इति षष्ठी । तदाह— **सर्वनाम्नो हेतुशब्दस्य चेति** ॥ कस्माद्भवतीत्यपेक्षायां सन्निहितत्वात् सर्वनामहेतुभ्यामिति गम्यते इत्यभिप्रेत्योदाहरति— **केन हेतुनेति** ॥ सर्वनाम्न इति यदि पञ्चमी स्यात्, तदा हेतुशब्दात् षष्ठी न स्यादिति बोध्यम् ॥ **निमित्तपर्यायेति** ॥ निमित्तपर्यायाणां प्रयोगे तेभ्यस्तत्समानाधिकरणेभ्यश्च सर्वासां विभक्तीनां प्रायेण प्रयोगो भवतीत्यर्थः ॥ **किं निमित्तं वसतीति** ॥ प्रथमान्तं द्वितीयान्तं च श्रेयम् ॥ **इत्यादीति** ॥ कस्मात् निमित्तात्, कस्य निमित्तस्य, कस्मिन्निमित्ते । पर्यायग्रहणस्य प्रयोजनमाह—**एवं किं कारणमित्यादि** ॥

६०९ । षष्ठ्यतसर्थप्रत्ययेन । ( २-३-३० ) एतद्योगे षष्ठी स्यात् । ‘-दिक्छब्द-’ ( सू ५९५ ) इति पञ्चम्या अपवादः । ग्रामस्य दक्षिणतः, पुरः, पुरस्तात्, उपरि, उपरिष्ठात् ॥

६१० । एनपा द्वितीया । ( २-३-३१ ) एनबन्तेन योगे द्वितीया स्यात् । एनपा इति योगविभागात्षष्ठ्यपि । दक्षिणेन ग्रामं-ग्रामस्य वा ॥

६११ । दूरान्तिकार्थैः षष्ठ्यन्यतरस्याम् । ( २-३-३४ ) एतैर्योगे षष्ठी स्यात्पञ्चमी च । दूरं, निकटं ग्रामस्य-ग्रामाद्वा ।

६१२ । ज्ञोऽविदर्थस्य करणे । ( २-३-५१ ) जानातेरज्ञानार्थस्य करणे शेषत्वेन विवक्षिते षष्ठी स्यात् । सर्पिषो ज्ञानम् ॥

६१३ । अधीगर्थददेशां कर्मणि । ( २-३-५२ ) एषां कर्मणि शेषे षष्ठी स्यात् । मातुः स्मरणम् । सर्पिषो दयनम्, ईशानं वा ॥

प्रायग्रहणस्य प्रयोजनमाह—प्रायग्रहणादिति ॥ एवं च ‘षष्ठा हेतुप्रयोगे’ ‘सर्वनामस्तृतीया च’ इति सूत्रद्वयं न कर्तव्यमेवेति भावः ॥ षष्ठ्यतसर्थ ॥ एतद्योगे इति ॥ ‘दिक्शब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः’ इत्यारभ्य ‘आहि च दूरे’ ‘उत्तराच्च’ इत्यन्तैः सूत्रैर्दिग्देशकालवृत्तिभ्यः शब्देभ्यः स्वार्थे प्रत्यया विहिताः । तत्र ‘दक्षिणोत्तराभ्यामतसुच्’ इति विहितः यः अतसुच्प्रत्ययः तस्यार्थः दिग्देशकालरूपः स एतार्थो यस्य सः अतसर्थप्रत्ययः तद्योगे इत्यर्थः । यद्यप्यतसर्थप्रत्ययेषु अस्तातिरेव प्रथमः । तथापि लाघवाद्दतसर्थेत्युक्तम्, न त्वस्तात्यर्थेति, संयुक्ताक्षरघटितत्वेन गौरवात् । दिक्शब्देतीति ॥ ‘अन्यारात्’ इति सूत्रे दिक्शब्देत्यनेन या पञ्चमी विहिता तदपवाद इत्यर्थः ॥ दक्षिणत इति ॥ सप्तमीपञ्चमीप्रथमान्तात् स्वार्थे दिग्देशकालवृत्तेः दक्षिणशब्दात् अतसुच् । दक्षिणस्यां, दक्षिणस्याः, दक्षिणा वा दिगित्यर्थः । एवं देशे काले च ॥ पुरः इति ॥ पूर्वाशब्दादस्तात्यर्थे ‘पूर्वाधरावराणामसिपुरधवश्चेषाम्’ इत्यासिप्रत्ययः प्रकृतेः पुरादेशश्च । पूर्वस्यां, पूर्वस्याः, पूर्वा वेत्यर्थः ॥ पुरस्तादिति ॥ पूर्वशब्दादस्तातिप्रत्यये सति ‘अस्ताति च’ इति प्रकृतेः पुरादेशः । पुरशब्दसमानार्थकमिदम् ॥ उपरीति ॥ ‘उपर्युपरिष्ठात्’ इति सूत्रेण ऊर्ध्वाशब्दात् रिच्प्रत्ययः रिष्ठातिच्प्रत्ययः प्रकृतेरुपादेशश्च निपातितः । ऊर्ध्वायां दिशि, ऊर्ध्वाया दिशः, ऊर्ध्वा दिगिति वा अर्थः । एवं देशे कालेऽपि ॥ एनपा द्वितीया ॥ ‘षष्ठ्यतसर्थ’ इति षष्ठ्याः नित्यं बाधे प्राप्ते आह—योगविभागादिति ॥ एनपेति योगो विभज्यते । ‘षष्ठ्यतसर्थ’ इति पूर्वसूत्रात् षष्ठीत्यनुवर्तते । एनबन्तेन योगे षष्ठी स्यादित्यर्थः । द्वितीयेति योगान्तरम् । एनपेत्यनुवर्तते । एनबन्तेन योगे द्वितीया स्यादित्युक्तोऽर्थः । दक्षिणेनेति ॥ ‘एनबन्त्यतरस्यामदूरेऽपञ्चम्याः’ इत्येनप् । एवमुत्तरेणेति ॥ उत्तरेण ग्रामं ग्रामस्य वेत्युदाहरणमित्यर्थः । पूर्वेण ग्रामं ग्रामस्य वेत्याद्यपि बोध्यम्, दिक्शब्देभ्य एनबन्धेः । भाष्ये तु ‘षष्ठ्यतसर्थ’ इति सूत्रात् प्राक् ‘एनपा द्वितीया’ इत्यस्य पाठ इति ‘पृथग्विना’ इति सूत्रे उक्तम् । अतोऽत्र सत्यपि योगविभागे षष्ठीग्रहणानुवृत्तेरसंभवादेनपा योगे षष्ठ्यसाधुरेवेति युक्तम् ॥ दूरान्तिकार्थैः ॥ एतैरिति ॥ दूरार्थकैरन्तिकार्थकैश्च शब्दैर्योगे इत्यर्थः ॥ पञ्चमी चेति ॥ षष्ठ्यभावे ‘अपादाने पञ्चमी’ इत्यतः अनुवृत्ता पञ्चमीति भावः । ‘एनपा द्वितीया’ इति ‘पृथग्विनानानाभिस्तृतीया’ इति द्वितीयातृतीये संनिहिते अपि न समुच्चीयेते, व्याख्यायानान् ॥ ज्ञोऽविदर्थस्य ॥ ज्ञः अविदर्थस्येति च्छेदः । ज्ञ इति ज्ञाधातोर्नुरकरणात् षष्ठ्येकवचनम् । वित् ज्ञानं अर्थः यस्य विदर्थः, स न भवतीति अविदर्थः । ज्ञानार्थकभिन्नस्येति यावत् । तदाह—जानातेरज्ञानार्थस्येति ॥ शेषत्वेनेति ॥ संबन्धत्वेनेत्यर्थः । शेष इत्यनुवृत्तेरिति भावः । सर्पिषो ज्ञानमिति ॥ वस्तुतः करणीभूतं यत्सर्पिः तत्संबन्धिनी प्रवृत्तिरित्यर्थः । अविदर्थस्येति लिङ्गादेव ‘ज्ञा अवबोधने’ इति धातोः प्रवृत्तौ वृत्तिः । ‘षष्ठी शेषे’ इति सिद्धेऽपि ‘प्रात-

६१४ । कृत्रः प्रतियत्रे । ( २-३-५३ ) प्रतियत्रो गुणाधानम् । कृत्रः कर्मणि शेषे षष्ठी स्याद्गुणाधाने । एधोदकस्योपस्करणम् ॥

६१५ । रुजार्थानां भाववचनानामज्वरेः । ( २-३-५४ ) भावकर्तृकाणां ज्वरिबर्जितानां रुजार्थानां कर्मणि शेषे षष्ठी स्यात् । चौरस्य रोगस्य रुजा । 'अज्वरिसन्ताप्योरिति वाच्यम्' ( वा १५०७ ) । रोगस्य चौरज्वरः, चौरसन्तापो वा । रोगकर्तृकं चौरसंबन्धि ज्वरादिकमित्यर्थः ॥

६१६ । आशिषि नाथः । ( २-३-५५ ) आशीरर्थस्य नाथतेः शेषे कर्मणि षष्ठी स्यात् । सर्पिषो नाथनम् । आशिषि इति किम् । माणवकनाथनम् । तत्संबन्धिनी याच्चेत्यर्थः ॥

६१७ । जासिनिप्रहणनाटक्राथपिषां हिंसायाम् । ( २-३-५६ ) हिंसार्थानामेषां शेषे कर्मणि षष्ठी स्यात् । चौरस्योज्जासनम् । निप्रौ संहतौ विपर्यस्तौ व्यस्तौ वा । चौरस्य निप्र-

पदविधाना षष्ठी न समस्यते' इत्येतदर्थं वचनम् ॥ अर्धागर्थे ॥ एषामिति ॥ 'इक् स्मरणे' नित्यमधिपूर्वः, तस्यार्थ इवार्थो यस्य सः अधीगर्थः । स्मरणार्थक इति यावत् ॥ शेष इति ॥ 'षष्ठी शेषे' इत्यतस्तदनुवृत्तेरिति भावः ॥ मातुः स्मरणमिति ॥ वस्तुतः कर्माभूतमातृसंबन्धि स्मरणमित्यर्थः ॥ सर्पिषो दयनमिति ॥ वस्तुतः कर्माभूतसर्पिसंबन्धि दयनमित्यर्थः । 'दय दानगतिरक्षणहिंसादानेषु' । दीनान् दयते इत्यत्र दुःखाद्वियोजयितु-मिच्छतीत्यर्थः । परदुःखापहरणेच्छा दया ॥ ईशानं वेति ॥ सर्पिष इत्यनुषज्यते । वस्तुतः कर्माभूतसर्पिसंबन्धी यथेष्टविनियोग इत्यर्थः । इदमपि समासनिषेधार्थमेव । लोकानीष्टे इत्यत्र तु यथास्वेच्छमाहापयतीत्यर्थः ॥ कृत्रः प्रति ॥ कर्मणीति, शेष इति चानुवर्तते । प्रतियत्रो गुणाधानम् । तदाह—कृत्रः कर्मणीति ॥ एधोदकस्योपस्करणमिति ॥ एधश्शब्दस्सकारान्तो नपुंसकलिङ्गः । दकशब्द उदकवाची । एधश्च दकं चेति द्वन्द्वः । यद्वा एधशब्दः अकारान्तः पुंलिङ्गः । एधश्च उदकं चेति द्वन्द्व इत्यनुपदमेवोक्तम् । वस्तुतः कर्माभूतैधोदकसंबन्धि परिष्करणमित्यर्थः ॥ रुजार्थानाम् ॥ रुजा पीडा रोग इत्यर्थो येषामिति विग्रहः । भाववचनानामित्येतद्व्याचष्टे— भावकर्तृकाणामिति ॥ वक्तीति वचनः, कर्तरि ल्युट् । प्रकृत्यर्थो न विवक्षितः । भावः धात्वर्थः वचनः कर्ता येषामिति विग्रहः । भावकर्तृकाणामिति फलितमिति भाष्ये स्पष्टम् । शेष इति कर्मणीति चानुवर्तते । तदाह—कर्मणि शेष इति ॥ इदमपि समासाभावार्थमेव ॥ चौरस्य रोगस्य रुजेति ॥ अत्र रुजेति व्याधिकृतसंतापादिपीडोच्यते । रोगश्चौरं संतापादिना पीडयतीति पर्यवसन्नोऽर्थः । रोगकर्तृका वस्तुतः कर्माभूतचौरगता संतापादिपीडेत्यर्थः । अत्र भावघञन्तेन रोगशब्देन शारीरक्षयादिविकारविशेषे विवक्षितः । सच रुजायां कर्ता । तत्कर्मणश्चौरस्य शेषत्वविवक्षायां षष्ठी । रोगस्य चौररुजेति समासो न भवतीति बोध्यम् ॥ अज्वरिसन्ताप्योरिति ॥ रुजार्थानां भाववचनानां ज्वरिसन्तापिबर्जितानाम् इति सूत्रं वक्तव्यमित्यर्थः ॥ रोगस्य चौरज्वर इति ॥ अत्र चौरज्वरशब्दे शेषषष्ठ्या समासो भवत्येव, शेषषष्ठ्याः पुनर्विध्यभावात् । एवं रोगस्य चौरसन्ताप इत्यत्रापि बोध्यम् । अत्राज्वरिसन्ताप्योरित्यनुक्तौ तु रुजार्थानां भाववचनानां कर्मणि शेषे चौरशब्दात् षष्ठी स्यादित्यतिव्याप्तिं दर्शयितुमाह—रोगकर्तृकमिति ॥ रोगकर्तृकः वस्तुतः कर्माभूतचौरसंबन्धी ज्वरः संतापो वेति यावत् । एवंच ज्वरिसन्ताप्योः रुजार्थकत्वात् रोगात्मकभावकर्तृकत्वाच्च तत्कर्मणश्चौरस्य शेषत्वविवक्षायां नानेन षष्ठी, किन्तु कृद्योगे षष्ठी, षष्ठी शेषे इत्येव षष्ठी वा । अतः चौरज्वरः चौरसन्ताप इति समासो भवत्येवेति भावः ॥ आशिषि नाथः ॥ शेषे, कर्मणि इति चानुवर्तते । तदाह— आशीरर्थस्येति ॥ इदमपि समासाभावार्थमेव । सर्पिषो नाथनमिति ॥ इदं मे भूयादितिच्छा आशासनम् । तदेवाशीः नाथतेरर्थः । वस्तुतः कर्माभूतसर्पिस्संबन्धि आशासनमित्यर्थः ॥ जासिनिप्र ॥ कर्मणि शेषे इत्यनुवर्तते । तदाह— हिंसार्थानामित्यादिना ॥ इदमपि समासाभावार्थमेव ॥ चौरस्योज्जासनमिति ॥ 'जसु ताडने' 'जसु हिंसायाम्'



हणनम्—प्रणिहननम्—निहननम्—प्रहणनं वा । 'नट अवस्कन्दने' चुरादिः । चौरस्योन्नाटनम् ।  
चौरस्य क्राथनम् । वृषळस्य पेषणम् । हिंसायाम् किम् । धानापेषणम् ॥

६१८ । व्यवहृणोः समर्थयोः । ( २-३-५७ ) शेषे कर्मणि षष्ठी स्यात् । द्यूते क्रयविक्रय-  
व्यवहारे चानयोस्तुल्यार्थता । शतस्य व्यवहरणं, पणनं वा । समर्थयोः किम् । शलाका-  
व्यवहारः । गणनेत्यर्थः । ब्राह्मणपणनं स्तुतिरित्यर्थः ॥

६१९ । दिवस्तदर्थस्य । ( २-३-५८ ) द्यूतार्थस्य क्रयविक्रयरूपव्यवहारार्थस्य च दिवः  
कर्मणि षष्ठी स्यात् । शतस्य दीव्यति । तदर्थस्य किम् । ब्राह्मणं दीव्यति । स्तौतीत्यर्थः ॥

६२० । विभाषोपसर्गे । ( २-३-५९ ) पूर्वयोगापवादः । शतस्य शतं वा प्रतिदीव्यति ॥

इति चुरादौ । वस्तुतः कर्माभूतचौरसंबन्धिनी हिंसेत्यर्थः । 'जसु मोक्षणे' इति दैवादिकस्य तु न प्रहणम्, हिं-  
सार्थत्वाभावात् जासीति निर्देशाच्च ॥ निप्राविति ॥ निप्रहणेति निप्रपूर्वस्य हनधातोः निर्देशः । तत्र नि प्र इत्ये-  
तौ समस्तौ गृह्येते, प्रनीत्येवं व्युत्क्रमेण च गृह्येते, प्रति नीति च पृथगपि गृह्येते, व्याख्यानादित्यर्थः । समस्तावु-  
दाहरति— चौरस्य निप्रहणनमिति ॥ वस्तुतः कर्माभूतचौरसंबन्धि हननमित्यर्थः । 'हन्तेरत्पूर्वस्य' इति  
णत्वम् । विपर्यस्तावुदाहरति— प्रणिहननमिति ॥ 'नेर्गद' इति णत्वम् । हन्तेर्नकारस्य तु न णत्वम्, 'अ-  
ट्कुप्वाड्' इति नियमात् नेर्नकारस्य तदनन्तर्भावात् । व्यस्तावुदाहरति—निहननं प्रहणनं वेति ॥ निमिषा-  
भावान्निहननमित्यत्र 'हन्तेरत्पूर्वस्य' इति णत्वं न ॥ चुरादिरिति ॥ 'नट चतौ' इति तु न गृह्येते, नादेति  
दीर्घोऽङ्गादिति भावः ॥ चौरस्योन्नाटनमिति ॥ उपसर्गवशात्तदोर्हिंसायां वृत्तिरिति भावः ॥ चौरस्य  
क्राथनमिति ॥ 'क्रथ हिंसायाम्' इति घटादौ । 'घटादयो मितः' इति तस्य मित्त्वेऽपि 'मितां ह्रस्वः' इति  
न भवति, इह दीर्घनिपातनात् ॥ वृषळस्य पेषणमिति ॥ हिंसेत्यर्थः ॥ व्यवहृणोः ॥ शेषपूरणेन सूत्रं  
व्याचष्टे— शेषे कर्मणि षष्ठी स्यादिति ॥ समौ तुल्यौ अर्थौ ययोरिति विग्रहः । शकन्धादित्वात् पररू-  
पम् । एकार्थकस्य व्यवपूर्वकहन्धातोः पणधातोश्च कर्मणि शेषत्वेन विवक्षिते षष्ठी स्यादित्यर्थः । इदमपि समा-  
सनिवृत्त्यर्थमेव । ननु 'पण व्यवहारे स्तुतौ च' इति पणधातुः स्तुतावपि वर्तते, नतु व्यवहार एव, तत्कथमनयोरे-  
कार्थकत्वमित्यत आह— द्यूते इति ॥ द्यूते अक्षैः क्रीडने क्रयविक्रयविषयकमूल्यसंवादे चानयोः व्यवहृणोः एका-  
र्थकत्वमित्यर्थः । तथाच एतादृशव्यवहारार्थकयोरिति फलतीति भावः ॥ शतस्य व्यवहरणं पणनं वेति ॥  
द्यूतव्यवहारेण क्रयविक्रयव्यवहारेण वा गृह्णातीत्यर्थः । केवलव्यवहारार्थकत्वे अकर्मकत्वापातात् । तथाच वस्तुतः  
कर्माभूतशतसंबन्धि अक्षक्रीडनेन प्रहणं, क्रयविक्रयविषयकमूल्यसंवादेन प्रहणं वेत्यर्थः ॥ समर्थयोः किमि-  
ति ॥ व्यवहारार्थकयोरिति किमर्थमित्यर्थः ॥ शलाकाव्यवहार इति ॥ प्रत्युदाहरणे व्यवहरतेर्न व्यवहारार्थ-  
कत्वमित्याह— गणनेत्यर्थ इति ॥ वस्तुतः कर्माभूतशलाकासंबन्धिगणनेति फलितम् । अत्र षष्ठ्याः पुनर्वि-  
ध्यभावादस्त्वेव समास इति भावः ॥ ब्राह्मणपणनमिति ॥ पणतेः प्रत्युदाहरणम् । अत्र पणिर्न व्यवहारार्थ  
इत्याह— स्तुतिरित्यर्थ इति ॥ वस्तुतः कर्माभूतब्राह्मणसंबन्धिनी स्तुतिरित्यर्थः । अत्रापि अस्त्वेव समास  
इति भावः ॥ दिवस्तदर्थस्य ॥ पूर्वसूत्रे निर्दिष्टव्यवहृणौ तच्छब्देन परामृश्येते । तयोः व्यवहृणोः अर्थ  
एवार्थो यस्येति विग्रहः । तदाह— द्यूतार्थस्येति ॥ द्यूतमक्षक्रीडनेन प्रहणं अर्थो यस्य दिव इति विग्रहः ॥  
क्रयेति ॥ क्रयविक्रयविषयकमूल्यसंवादोऽर्थः यस्य दिव इति बहुव्रीहिः ॥ कर्मणि षष्ठीति ॥ इह शेष  
इति नानुवर्तते, व्याख्यानादिति भावः । तथाच कर्मणः शेषत्वविवक्षाभावात् 'षष्ठी शेषे' इत्यप्राप्तौ इदं वचनम्,  
नतु कृदन्तयोगे समासनिवृत्त्यर्थम् । तत् ध्वनयन्नुदाहरति— शतस्य दीव्यतीति ॥ शतमक्षक्रीडनेन  
क्रयविक्रयविषयकमूल्यसंवादेन वा गृह्णातीत्यर्थः । अत्र शेष इत्यननुवृत्तेः कर्मत्वप्रकारक एव बोधः । अत एव  
'द्वितीया ब्राह्मणे' इत्युत्तरसूत्रे 'ग्रामस्य तदहः सभायां दीव्येयुः' इत्यत्र नित्यषष्ठीप्राप्तौ द्वितीयार्थमित्युक्तं भाष्य-  
कैयटयोः संगच्छत इत्यन्यत्र विस्तरः ॥ विभाषोपसर्गे ॥ उपसर्गे सति व्यवहृणार्थस्य दिवः कर्मणि षष्ठी

६२१ । प्रेष्यब्रुवोर्हविषो देवतासंप्रदाने । ( २-३-६१ ) देवतासंप्रदानकेऽर्थे वर्तमानयोः प्रेष्यब्रुवोः कर्मणो हविषो वाचकाच्छब्दात्षष्ठी स्यात् । अग्रये छागस्य हविषो वपाया मेकसः प्रेष्य अनुब्रूहि वा ॥

६२२ । कृत्वोऽर्थप्रयोगे कालेऽधिकरणे । ( २-३-६४ ) कृत्वोऽर्थानां प्रयोगे काल्वाचिन्यधिकरणे शेषे षष्ठी स्यात् । पञ्चकृत्वोऽहो भोजनम् । द्विरहो भोजनम् । शेषे किम् । द्विरहन्यध्ययनम् ॥

६२३ । कर्तृकर्मणोः कृति । ( २-३-६५ ) कृद्योगे कर्तरि कर्मणि च षष्ठी स्यात् । कृष्णस्य कृतिः । जगतः कर्ता कृष्णः । 'गुणकर्मणि वेष्यते' ( वा ५०४२ ) । नेता अश्वस्य सुभ्रस्य सुभ्रं वा । कृति किम् । तद्धिते मा भूत् । कृतपूर्वी कटम् ॥

वा स्यादित्यर्थः ॥ प्रेष्यब्रुवोः ॥ देवतासंप्रदानके इति ॥ देवतासंप्रदानं यस्य तस्मिन्नित्यर्थः ॥ प्रेष्यब्रुवोरिति ॥ 'इष गतौ' दिवादिः श्यन्नन्तः, उपसर्गवशात् प्रेरणे वर्तते । प्रेष्यश्च ब्रूश्च तयोरिति विग्रहः ॥ कर्मण इति ॥ 'अधीगर्थ' इत्यतः कर्मणीत्यनुवृत्तं षष्ठ्या विपरिणम्यत इति भावः ॥ हविष इति ॥ हविशशब्दः न स्वरूपपरः किंतु हविर्विशेषवाचकशब्दपरः, व्याख्यानात् । तथाच देवतासंप्रदानकक्रियावाचिनोः प्रेष्यब्रुवोः कर्मीभूतः यो हविर्विशेषः तद्वाचकाच्छब्दात् षष्ठीति फलितम् । अत्रापि शेष इति नानुवर्तते, व्याख्यानात् । तथाच द्वितीयापवादोऽयम् ॥ अग्रये छागस्येति ॥ मैत्रावरुणं प्रति अध्वर्युकर्तृकोऽयं सम्प्रैषः । हे मैत्रावरुण, अग्न्युद्देशेन प्रदास्यमानं छागसम्बन्धि यद्दविः वपाख्यं मेदोरूपं तत् प्रेष्य । 'होतायक्षदग्निं छागस्य वपाया मेदसो जुषतां हविर्होतयज' इति प्रैषेण प्रकाशयेत्यर्थः । अत्र यद्यपि 'अग्रये छागस्य वपाया मेदसः प्रेष्य' इत्येव कल्पसूत्रेषु दृश्यते, नतु हविष इत्यपि । तथापि तथाविधः प्रैषो भाष्योदाहरणात् क्वाचिच्छाखायां ज्ञेयः । मेदशब्देन वस्त्रखण्डतुल्यो मांसविशेष उच्यते ॥ अनुब्रूहि वेति ॥ अग्रये छागस्य हविषो वपाया मेदसोऽनुब्रूह्याद्युदाहरणम् । हे मैत्रावरुण, अग्न्युद्देशेन प्रदास्यमानं छागसम्बन्धि यद्दविः वपाख्यं मेदोरूपं तत्पुरोऽनुवाक्यया प्रकाशयेत्यर्थः । प्रेष्यब्रुवोः किम्, अग्रये छागस्य हविर्वपां मेदो जुहुधि । हविषः किम् । अग्रये गोमयानि प्रेष्य । देवतासंप्रदाने किम् । माणवक्राय पुरोडाशं प्रेष्य । 'हविषः प्रस्थितत्वविशेषणे प्रतिषेधो वक्तव्यः' । इन्द्राग्निभ्यां छागस्य हविर्वपां मेदः प्रस्थितं प्रेष्य । प्रस्थितमिति अव्यक्तमित्यर्थः ॥ कृत्वोऽर्थ ॥ कृत्वोऽर्थानामिति ॥ कृत्वसुचप्रत्ययस्यार्थ एवार्थः येषां ते कृत्वोऽर्थाः, तेषां प्रयोग इत्यर्थः ॥ शेषे षष्ठीति ॥ 'दिवस्तदर्थस्य' इत्यादिपूर्वसूत्रे विच्छिन्नमपि शेषग्रहणं मण्डूकछत्या इहानुवर्तते, व्याख्यानात् ॥ पञ्चकृत्वोऽहो भोजनमिति ॥ पञ्चवारं वस्तुतः अधिकरणीभूतं यदहः तत्संबन्धि भोजनमित्यर्थः । 'संख्यायाः क्रियाभ्यावृत्तिगणने कृत्वसुच्' । इह षष्ठ्याः शेषे पुनर्विधानाच्च समासः ॥ द्विरहन्यध्ययनमिति ॥ 'द्वित्रिचतुर्भ्यः सुच्' इति कृत्वोऽर्थे सुच् । अत्र अधिकरणस्य विवाक्षितत्वात्सप्तम्येव, नतु षष्ठी ॥ कर्तृकर्मणोः कृति ॥ कृतप्रत्यये प्रयुज्यमाने सतीत्यर्थः । फलितमाह— कृद्योग इति ॥ तत्र कर्तृयुदाहरति— कृष्णस्य कृतिरिति ॥ भावे द्वियां क्तिन् । कृष्णकर्तृका सृष्टिरित्यर्थः । कर्मण्युदाहरति— जगत इति ॥ जगतकर्मकसृष्टयनुकूलव्यापारवानित्यर्थः ॥ गुणकर्मणीति ॥ कृदन्तद्विकर्मकधातुयोगे अप्रधानकर्मणि षष्ठीविकल्प इष्यत इत्यर्थः । प्रधानकर्मणि तु नित्यैव षष्ठी । 'अकथितं च' इत्यत्र भाष्ये स्थितमेतत् ॥ नेता अश्वस्येति ॥ 'अकथितं च' इत्यत्र 'ग्राममजां नयति' इत्युदाहरणे अजा प्रधानं कर्म, ग्रामस्तु गुणकर्मति प्रपञ्चितं प्राक् । तत्रोच्यते अत्र अश्वः प्रधानकर्म, सुभ्रस्तु गुणकर्मति ज्ञेयम् । स्यादेतत्—कृतीति व्यर्थम् । नच तिङ्ब्यावृत्त्यर्थं तदिति वाच्यम्, ओदनं पचतीत्यादौ 'न लोक' इति लादेशयोगे षष्ठीनिषेधादेव षष्ठ्यभावसिद्धेः । शतेन क्रीतः शत्योऽश्वः इत्यादौ तु तद्धितयत्प्रत्ययाभिहितत्वादेव अश्वदेः षष्ठी न भविष्यति । नच देवदत्तं हिरुगित्यादौ हिरुगाद्यव्यय-

६२४ । उभयप्राप्तौ कर्मणि । ( २-३-६६ ) उभयोः प्राप्तिर्यस्मिन्कृति तत्र कर्मण्येव षष्ठी स्यात् । आश्चर्यो गवां दोहोऽगोपेन । 'स्त्रीप्रत्यययोरकाकारयोर्नायं नियमः' ( वा १५१३ ) ।

बोधवर्जनादिक्रियां प्रति कर्मत्वाद्नेन षष्ठी शक्या, 'न लोकाव्यय' इति तन्निषेधात् । शेषत्वविवक्षायां तु षष्ठीयत्र इध्यत एव । एवञ्च परिशेषात् कृद्योग एवेयं षष्ठी पर्यवस्यतीति किं कृद्ग्रहणेनेति पृच्छति— कृति किमिति ॥ उत्तरमाह— तद्धिते इति ॥ तद्धितयोगे षष्ठीनिवृत्त्यर्थमिति यावत् ॥ कृतपूर्वी कटाभिति ॥ कटः पूर्व कृतः अनेनेति लौकिकविग्रहः । तत्र पूर्वमिति क्रियाविशेषणम् । 'सुप्सुपा' इति समासः । अनेनेत्यनुवृत्तौ कृतपूर्वशब्दात् 'पूर्वादिनिः' 'सपूर्वाच्च' इति इनिप्रत्ययस्तद्धितः । तत्र करोतिक्रियापक्षया कटस्य कर्मत्वाद्नेन षष्ठीप्राप्तौ तद्धितायोगाच्च भवति । ननु कृतः कटः पूर्वमनेनेति विग्रहे कृतशब्दस्य पूर्वशब्देन समासो न संभवति । कृतशब्दस्य कटशब्दपक्षत्वेन सामर्थ्यविरहात् । अत एव तद्धितः इनिप्रत्ययोऽपि दुर्लभः । किञ्च कृत इति क्तप्रत्ययेन कटस्य कर्मणोऽभिहितत्वेन ततः षष्ठ्याः प्राप्तिरेव नास्तीति किं तन्निवृत्त्यर्थेन कृद्ग्रहणेन । क्तप्रत्ययेन कृता अभिहितत्वादेव कटात् द्वितीयापि दुर्लभेति चेत्, मैवम्, कृत अम् पूर्व अम् इत्यलौकिकविग्रहवाक्ये कटस्यासंनिहिततया कर्मत्वेनान्वयासंभवेन कृञ्धातोस्तदानीमकर्मकतया कर्मणि क्तप्रत्ययस्यासंभवे सति 'नपुसके भावे क्तः' इति भावे क्तप्रत्यये कृते सति कृतशब्दस्य कटशब्दसापेक्षत्वाभावात् समासतद्धितौ निर्वाधौ । ततश्च कृतपूर्वांति तद्धिता-न्तस्य पूर्व कृतवानित्यर्थः पर्यवस्यति । किं कृतवानिति कर्मजिज्ञासायां कटमित्यन्वेति, गुणभूतयापि क्रियया कारकसंबन्धस्य कटं कृतवानित्यादौ दर्शनात् । तच्च कर्मत्वं न क्तप्रत्ययेनाभिहितम्, तस्य भावे विधानात् । नापीनिप्रत्ययेन, तस्य कर्तारं विधानात् । तथाच असति कृद्ग्रहणे षष्ठी स्यात् । तन्निवृत्त्यर्थं कृद्ग्रहणमिति भाष्ये स्पष्टम् । नच निष्ठायोगे निषेधादेवात्र षष्ठी न भविष्यतीति वाच्यम्, 'नपुसके क्ते भावे षष्ठ्या उपसंख्यानम्' इति 'क्तस्य च वर्तमाने' इति सूत्रस्थवार्तिकेन निष्ठायोगे षष्ठीनिषेधस्यात्राप्रसक्तेः । तथाच षष्ठ्यभावे उत्करीत्या अनभिहितत्वात् द्वितीया सुलभैव । नच कृतेऽपि कृद्ग्रहणे षष्ठी दुर्बारा, कृतेति क्तप्रत्ययात्मककृद्योगस्य सत्त्वादिति वाच्यम्, कृद्ग्रहणसामर्थ्येन भाष्योदाहरणेन च वृत्त्यन्तर्भावानापन्नकृद्योगस्य विवक्षितत्वात् । प्रकृते च कृतेत्यस्य तद्धितवृत्त्यन्तर्भूतत्वाच्च तद्योगः षष्ठीनिमित्तम् । नचैवं सति ओदनस्य पाचकतमः, ओदनस्य पाचकग्रहणम् इत्यादौ षष्ठी न स्यात् वृत्त्यनन्तर्भूतकृद्योगाभावात् । तथाच ओदनं पाचकतमः, ओदनं पाचकग्रहणम् इति द्वितीयैव स्यादिति वाच्यम्, इष्टापत्तेः । अत एव मनुबाधिकारे 'प्रज्ञाभद्रार्चाम्यो णः' इत्यत्र 'प्रज्ञो व्याकरणम्' इत्युदाहरिष्यते मूलकृता । नचैवं घटः क्रियत इत्यत्रापि कर्मणो विवक्षाभावमाश्रित्य भावलकारे सति अनन्तरं घटस्य कर्मत्वेनान्वयसंभवात् अनभिहितत्वात् द्वितीया दुर्बरेति वाच्यम्, वैषम्यात् । कृतपूर्वांत्यत्र हि अलौकिकविग्रहदशायां कटशब्दस्यासंनिधानात् कर्मणो विवक्षा न संभवतीति भावे क्तप्रत्यय इति युक्तमाश्रयितुम् । क्रियते इत्यत्र तु न संभवत्येवाविवक्षा, कृतद्धितसमासैकशेषसनाद्यन्तधातुरूपवृत्तिपञ्चकानन्तर्भूतत्वेन वृत्तिशून्यतया विग्रहाभावात् । तथाच वृत्तिविषय एवायं व्युत्पत्तिप्रकार इति प्राचीनमतानुसारी पन्थाः । शब्देन्दुशेखरे तु ओदनं पाचकतम इत्यादौ द्वितीया असाधुरेव, षष्ठ्येव साधुरिति प्रपञ्चितम् । विस्तरभयाच्चेह तल्लिख्यते । ननु भट्टिकाव्ये "ददैर्दुःखस्य माहृग्भ्यो धायैरामोदमुत्तमम् । लिम्पैरिव तनोवार्तैश्चेतयः स्यात् ज्वलो न कः ॥" इति श्लोकोऽस्ति । श्रीरामस्य विरहार्तस्य वाक्यमेतत् । अत्र दुःखस्येति तनोरिति च कर्मणि षष्ठी । माहृग्भ्यो दुःखं ददैर्ददद्भिः पुष्पादीनाम् आमोदं परिमलं धायैः पोषकैः तनोः तनुं शरीरं लिम्पैः लिम्पाद्भिः कः चेतयः प्राणी ज्वलः ज्वलन्निव न स्यादित्यर्थः । अत्रामोदस्योत्तमस्येति कर्मणि षष्ठ्या भाव्यम् । धायशब्दस्य पोषणार्थकधाञ्जघातोः 'ददातिदधात्योः' इति णप्रत्ययात्मककृदन्तत्वादिति चेत्, न — उत्तममामोदं पुष्पादीनां गृहीत्वा दुःखस्य पोषकैरित्येवं गृहीत्वैत्यध्याहृत्य तद्योगे द्वितीयाया उपपत्तेः ॥ उभयप्राप्तौ कर्मणि ॥ पूर्वस्त्रात् कृतीत्यनुवर्तते । उभयप्राप्ताविति बहुव्रीहिः । अन्यपदार्थः कृत । तदाह— उभयोः प्राप्तिर्यस्मिन् कृतीति ॥ एकस्मिन् कृति उभयोः कर्तृकर्मणोः षष्ठीप्रसक्तौ कर्मण्येव षष्ठी स्यात्, ननु कर्तरीति यावत् ॥ आश्चर्य इति ॥ अगोपकर्तृकः गोकर्मकः यो दोहः सः अद्भुत इत्यर्थः । उभयोः प्राप्ताविति षष्ठीसमासाश्रयणे तु ओदनस्य पाको

भेदिका विभित्सा वा रुद्रस्य जगतः । 'शेषे विभाषा' ( वा १५.१३ ) । स्त्रीप्रत्यये इत्येके । विचित्रा जगतः कृतिर्हरेः—हरिणा वा । केचिद्विशेषेण विभाषामिच्छन्ति । शब्दानामनुशासनमाचार्येण—आचार्यस्य वा ॥

६२५ । क्तस्य च वर्तमाने । ( २-३-६७ ) वर्तमानार्थस्य क्तस्य योगे षष्ठी स्यात् । 'न लोक—' ( सू ६२७ ) इति निषेधस्यापवादः । राज्ञां मतो बुद्धः पूजितो वा ॥

६२६ । अधिकरणवाचिनश्च । ( २-३-६८ ) क्तस्य योगे षष्ठी स्यात् । इदमेषामासितं शयितं गतं भुक्तं वा ॥

६२७ । न लोकाव्ययनिष्ठाखलर्थतृनाम् ( २-३-६९ ) एषां प्रयोगे षष्ठी न स्यात् । लादेश । कुर्वन्—कुर्वाणो वा सृष्टिं हरिः । उ । हरिं दिद्भुः—अलङ्कारिष्णुर्वा । उक ।

ब्राह्मणानां च प्रादुर्भाव इत्यत्रापि कर्मण्येव षष्ठी स्यान्न तु कर्तरि । यद्बुद्ध्याश्रयणे तु एकस्यैव कृतो निमित्तत्वलाभात् भिन्नक्रियानिरूपितकर्तृकर्मणोः षष्ठीप्राप्तौ नायं नियम इति फलति ॥ स्त्रीप्रत्यययोरिति ॥ वार्तिकमेतत् । 'स्त्रियां क्तिन्' इत्यधिकारविहितयोः अकाकारप्रत्यययोः कृतोः प्रयोगे कर्मण्येवेत्युक्तनियमो नास्तीत्यर्थः । कर्तर्यपि षष्ठी भवतीति फलितम् ॥ भेदिकेति ॥ धात्वर्थनिर्देशे ष्वुल् । अकादेशः, टाप्, 'प्रत्ययस्थात्' इतीत्वम् ॥ विभित्सेति ॥ भिदेः सन्नन्तात् 'अ प्रत्ययात्' इत्यकारप्रत्ययः टाप् । रुद्रकर्तृकं जगत्कर्मकं भेदनं, भेदनेच्छा वेत्यर्थः ॥ शेषे विभाषेति ॥ इदमपि वार्तिकम् । अकाकारप्रत्ययव्यतिरिक्तप्रत्यययोगे 'उभयप्राप्तौ' इति नियमो विकल्प्यत इत्यर्थः ॥ स्त्रीप्रत्यये इत्येके इति ॥ उक्तो विकल्पः स्त्रीप्रत्यययोगे सत्येव भवतीति केचिन्मन्यन्ते इत्यर्थः ॥ विचित्रेति ॥ हरिकर्तृका जगत्कर्मिका कृतिरित्यर्थः ॥ केचिद्विशेषेणेति ॥ अकाकारभिन्नस्त्रीप्रत्यये अस्त्रीप्रत्यये च कृति प्रयुज्यमाने उक्तविकल्प इत्यर्थः ॥ शब्दानामिति ॥ आचार्यकर्तृकं शब्दकर्मकमनुशासनमित्यर्थः । अनुशासनमसाधुभ्यो विवेचनम् ॥ क्तस्य च वर्तमाने ॥ ननु 'कर्तृकर्मणोः कृति' इत्येव सिद्धे किमर्थमिदमित्यत आह—न लोकेति ॥ राज्ञां मतो बुद्धः पूजितो वेति ॥ मनुधातोः बुधधातोः पूजधातोश्च 'मतिबुद्धिपूजार्थेभ्यश्च' इति वर्तमाने क्तप्रत्ययः । तत्र मतिरिच्छा, बुद्धेः पृथक् ग्रहणात् । राजकर्तृकवर्तमानेच्छाविषयः राजकर्तृकवर्तमानज्ञानविषयः राजकर्तृकवर्तमानपूजाश्रय इति क्रमेणार्थः । 'पूजितो यः सुरासुरैः' 'त्वया ज्ञातो घटः' इत्यत्र तु भूते क्तप्रत्ययो बोध्यः । नच 'मतिबुद्धि' इत्यनेन भूतक्तस्य बाधः शङ्क्यः, 'तेन' इत्यधिकारे उपज्ञाते इति लिङ्गात् तदबाधज्ञापनादित्याहुः ॥ अधिकरणवाचिनश्च ॥ शेषपूरणेन सूत्रं व्याचष्टे—क्तस्य योगे षष्ठीति ॥ शयितमिति ॥ शेतेऽस्मिन्निति शयितम् । 'शीङ् स्वप्ने' 'क्तोऽधिकरणे च ध्रौव्य' इति क्तप्रत्ययः । तत्र एषामिति कर्तरि षष्ठी । 'न लोक' इति निषेधापवादः । भुजेस्तु प्रत्यवसानार्थकत्वात् अधिकरणे क्तप्रत्ययः । इदमेषां भुक्तमोदनस्य इत्यत्र तु कर्तृकर्मणोर्द्वयोरपि षष्ठी । 'उभयप्राप्तौ' इति नियमस्तु न प्रवर्तते, मध्येऽपवाद-न्यायेन 'कर्तृकर्मणोः कृति' इति षष्ठ्या एव तन्नियमाभ्युपगमात् ॥ न लोक ॥ एषामिति ॥ ल, उ, उक, अव्यय, निष्ठा, खलर्थ, तृन् एषामित्यर्थः । उ, उक इत्यत्र सवर्णदार्ढ्ये सति ऊकेति भवति । ततः ल ऊकेत्यत्र आद्रुणे लोकेति भवति ॥ लादेशेति ॥ अविभाक्तनिर्देशोऽयं लादेशोदाहरणसूचनार्थः । ल इति लडादीनां सामान्येन ग्रहणम् । तेषां च साक्षात्प्रयोगाभावात् तदादेशग्रहणमिति भावः । कुर्वन् कुर्वाणो वेति ॥ लटः श-तृशानचौ । इह कर्मणि षष्ठीनिषेधात् द्वितीया ॥ उ इति ॥ उदाहरणसूचनमिदम् । उ इत्यनेन कृतो विशेषणात्तदन्ताविधिः ॥ हरिं दिद्भुरिति ॥ दशेऽस्मिन्नन्तात् 'सनाशंसमिभक्ष उः' इति उप्रत्ययः कृत् । व्यपदेशिवत्त्वेन उकारान्तोऽयं कृत् । हरिकर्मकदर्शनेच्छावानित्यर्थः ॥ अलङ्कारिष्णुर्वेति ॥ हरिमित्यनुषज्यते । 'अलं कृञ्' इत्यादिना ताच्छील्यादाविष्णुञ् । उवर्णस्यैव ग्रहणे त्वत्र निषेधो न स्यात् ॥ उक इति ॥ इदमपि तदुदाहरणसूचनार्थम् ॥ दैत्यान् घातुको हरिरिति ॥ 'आ केस्तच्छीलतद्धर्मतत्साधुकारिषु' इत्यधिकारे 'लषपतपदस्था-

दैत्यान्घातुको हरिः । 'कमेरनिषेधः' ( वा १५१९ ) । लक्ष्म्याः कामुको हरिः । अव्ययम् । जगत्सृष्ट्या । सुखं कर्तुम् । निष्ठा । विष्णुना हता दैत्याः । दैत्यान्हतवान्विष्णुः । खलर्थाः । ईषत्करः प्रपञ्चो हरिणा । तृन् इति प्रत्याहारः 'शतृशानचौ' इति तृशब्दादारभ्य तृनो नकारात् । शानन् । सोमं पवमानः । चानश् । आत्मानं मण्डयमानः । शतृ । वेदमधीयन् । तृन् । कर्ता लोकान् । 'द्विषः शतुर्वा' ( वा १५२२ ) । मुरस्य—मुरं वा द्विषन् । सर्वोऽयं कारकषष्ठ्याः प्रतिषेधः । शेषे षष्ठी तु स्यादेव । ब्राह्मणस्य कुर्वन् । नरकस्य जिष्णुः ॥ ६२८ । अकेनोर्भविष्यदाधमर्षयोः । ( २-३-७० ) भविष्यत्यकस्य भविष्यदाधमर्ष्यार्थे-नश्च योगे षष्ठी न स्यात् । सतः पालकोऽवतरति । व्रजं गामी । शतं दायी ॥

भूवृषहनकमगमशृभ्य उकञ्' इति तच्छीलादिषु हनधातोः कर्तरि उकञ्प्रत्ययः, उपधावृद्धिः । 'हो हन्तेः' इति हस्य घत्वम् । 'हनस्तोऽचिष्णलोः' इति नकारस्य तकारः । घातनशीलः घातनधर्मा घातनसाधुकारी वेत्यर्थः ॥ **कमेरिति** ॥ वार्तिकमिदम् । उकान्तकमेर्योगे षष्ठ्या निषेधो नास्तीत्यर्थः ॥ **लक्ष्म्याः कामुक इति** ॥ 'लषपत' इत्यादिना उकञ् ॥ **अव्ययमिति** ॥ उदाहरणसूचनमिदम् ॥ **जगत्सृष्टेति** ॥ हरिरास्ते इति शेषः । 'समानकर्तृकयोः' इति क्ताप्रत्ययः । 'क्तातोऽमुन्कमुनः' इति अव्ययत्वम् ॥ **सुखं कर्तुमिति** ॥ भक्तस्य हरिः प्रभवतीति शेषः । 'तुमुन्वुलौ क्रियायां क्रियार्थायाम्' इति तुमुन् । 'कृन्मेजन्तः' इत्यव्ययत्वम् । इह कृदव्ययमेव गृह्यत इति केचित् । वस्तुतस्तु अविशेषात् अकृदन्तमपीति तत्त्वम् । देवदत्तं हिरुक् । तत्कर्मकं वर्जनमित्यर्थः ॥ **निष्ठेति** ॥ उदाहरणसूचनमिदम् । 'क्तवत् निष्ठा' ॥ **विष्णुना हता इति** ॥ अत्र भूते इति कर्मणि क्तः । कर्तारि षष्ठीनिषेधात्तृतीया ॥ **दैत्यान् हतवानिति** ॥ भूते कर्तारि क्तवतुः । कर्मणि षष्ठीनिषेधात् द्वितीया ॥ **खलर्था इति** ॥ उदाहरणसूचनमिदम् ॥ **ईषत्कर इति** ॥ 'ईषद्स्सुषु कृच्छ्राकृच्छ्राथेषु खल्' इति कर्मणि खल् । अर्थग्रहणात् 'आतो युच्' इति खलर्थको युजपि गृह्यते । ईषत्पानः सोमो भवता । ननु तृन्नित्यनेन यदि तुनेव गृह्येत, तर्हि सोमं पवमान इत्यादौ निषेधो न स्यादित्यत आह— **तृन्निति प्रत्याहार इति** ॥ कुत आरभ्य किमन्तानामित्यत आह— **शतृशानचाविति तृशब्दादारभ्य तृनो नकारादिति** ॥ लटः शतृशानचावित्यत्र शत्रादेशस्य एकदेशस्तृशब्दः, तत आरभ्य 'तृन्' इति सूत्रस्थनकारपर्यन्तानामित्यर्थः । 'लटः शतृशानचावप्रथमासमानाधिकरणे, सम्बोधने च, तौ सत्, पूड्यजोऽशानन्, ताच्छील्यवयवचनशक्तिषु चानश्, इध्धार्योऽशत्रुकृच्छ्रिणि, द्विषोऽमित्रे, सुजो यज्ञसंयोगे, अर्हः प्रशंसायाम्, आ केस्तच्छीलतद्धर्मतत्साधुकारिषु, तृन्' इति सूत्रक्रमः । अत्र शानन्नादितृन्नन्तानां ग्रहणम्, ननु 'लटः शतृ' इति तृशब्दस्यापि शत्रादेशकदेशस्य, तस्य कापि पृथक् प्रयोगानर्हत्वात् । नापि शानचः, लादेशत्वादेव सिद्धेः इति स्थितिः ॥ **शानन्निति** ॥ उदाहरणसूचनमिदम् ॥ **सोमं पवमान इति** ॥ 'पूड्यजोऽशानन्' ॥ **आत्मानं मण्डयमान इति** ॥ 'मडि भूषायाम्' 'ताच्छील्यवयवचन' इति चानश् ॥ **शतृ इति** ॥ उदाहरणसूचनमिदम् ॥ **वेदमधीयन्निति** ॥ 'इध्धार्योः' इति शतृप्रत्ययः ॥ **तृन्निति** ॥ उदाहरणसूचनमिदम् ॥ **कर्ता लोकानिति** ॥ तृन्निति सूत्रेण तच्छीलादिषु तृन्प्रत्ययः । शानन्नादितृन्नन्तानां लादेशत्वाभावात् प्रत्याहाराश्रयणमिति बोध्यम् ॥ **द्विषद्शतुर्वेति** ॥ शत्रन्तद्विषधातुयोगे षष्ठीनिषेधो वा वक्तव्य इत्यर्थः ॥ **मुरस्य मुरं वा द्विषन्निति** ॥ 'द्विषोऽमित्रे' इति शतृप्रत्ययः । तस्य तृन्प्रत्याहारप्रविष्टत्वान्नित्यनिषेधे प्राप्ते विकल्पोऽयम् ॥ **सर्वोऽयमिति** ॥ 'अनन्तरस्य' इति न्यायादिति भावः ॥ **शेषे षष्ठी त्विति** ॥ शाब्दबोधे प्रकारवैलक्षण्यं फलमिति भावः ॥ **ब्राह्मणस्य कुर्वन्निति** ॥ हरिरिति शेषः । लट्शत्रादेशः । मुखतो ब्राह्मणसंबन्धिसृष्टयनुकूलव्यापारवानित्यर्थः । कर्मत्वविषयायां तु द्वितीयैव ॥ **नरकस्य जिष्णुरिति** ॥ 'ग्लाजिस्थश्च ग्स्तुः' इति तच्छीलादिषु ग्स्तुप्रत्ययः । नरकसंबन्धिजयवानित्यर्थः । कर्मत्वविषयायां तु द्वितीयैव ॥ **अकेनोर्भविष्य** ॥ नेत्य-

६२९ । कृत्यानां, कर्तरि वा । ( २-३-७१ ) षष्ठी वा स्यात् । मया-मम वा सेव्यो हरिः । कर्तरि इति किम् । गेयो माणवकः साम्नाम् । 'भव्यगेय—' ( सू २८९४ ) इति कर्तरि यद्विधानादनभिहितं कर्म । अत्र योगो विभज्यते । कृत्यानाम् । उभयप्राप्तौ इति, न इति चानुवर्तते । तेन नेतव्या व्रजं गावः कृष्णेन । ततः कर्तरि वा । उक्तोऽर्थः ॥

६३० । तुल्याथैरतुलोपमाभ्यां तृतीयान्यतरस्याम् । ( २-३-७२ ) तुल्याथैर्योगे तृतीया वा स्यात्पक्षे षष्ठी । तुल्यः सदृशः समो वा कृष्णस्य कृष्णेन वा । अतुलोपमाभ्यां किम् । तुला उपमा वा कृष्णस्य नास्ति ॥

६३१ । चतुर्थी चाशिष्यायुष्यमद्रभद्रकुशलसुखार्थहितैः । ( २-३-७३ ) एतदर्थैर्योगे चतुर्थी वा स्यात्पक्षे षष्ठी । आशिषि, आयुष्यं चिरञ्जीवितं कृष्णाय-कृष्णस्य वा भूयात् । एवं मद्रं भद्रं कुशलं निरामयं सुखं शम् अर्थः प्रयोजनं हितं पथ्यं वा भूयात् । आशिषि

नुवर्तते । अकश्च इन् च तयोरिति, विग्रहः । भविष्यच्च आधमर्ष्यं च तयोरिति द्वन्द्वः । यथासंख्यं नेष्यते, भाष्यत् । भविष्यति आधमर्ष्ये च वर्तमानयोः अकेनोः योगे षष्ठी नेति फलितम् । तत्र आधमर्ष्याशः अकेन नान्वेति, 'आवश्यकाधमर्ष्ययोर्णिनिः' इत्युक्तेः । अतः भविष्यदंश एवाके अन्वेति । इनेस्तु भविष्यदाधमर्ष्ययोर्भयोरण्यन्वयः, संभवात् । तदाह—भविष्यत्यकस्येति ॥ भविष्यदाधमर्ष्याथैर्येनश्चेति ॥

भविष्यदर्थकस्य आधमर्ष्यार्थकस्य चेन इत्यर्थः ॥ सतः पालक इति ॥ सज्जनान् पालयिष्यन् हरिः प्रादुर्भवतीत्यर्थः । 'तुमुन्पुलौ क्रियायां क्रियार्थीयाम्' इति भविष्यति षुल्, तत्र 'भविष्यति गम्यादयः' इत्यतः भावः । तीत्यनुवृत्तेः । ओदनस्य पाचक इत्यत्र तु न षष्ठीनिषेधः, 'पुल्लृचौ' इत्यस्य भविष्यति विधानाभावात् ॥ व्रजं गामीति ॥ 'गमेरिनिः' इत्यौणादिक इनिः । स च भविष्यति विहितः, 'भविष्यति गम्यादयः' इत्युक्तेः । गोष्ठं गमिष्यन्नित्यर्थः ॥ शनं दायीति ॥ ऋणत्वेन गृहीतं शतं प्रत्यर्पयतीत्यर्थः । 'आवश्यकाधमर्ष्ययोर्णिनिः' इत्याधमर्ष्ये णिनिः । तस्य भविष्यति विधानाभावात् भविष्यदर्थकतया गतार्थत्वं न शङ्क्यम् ॥

कृत्यानाम् ॥ शेषपूरणेन सूत्रं व्याचष्टे—षष्ठी वा स्यादिति ॥ कृत्या इत्यधिकृत्य विहिताः कतिपयकृतप्रत्ययविशेषाः, तद्योगे कर्तरि षष्ठी वा स्यादित्यर्थः । 'कर्तृकर्मणोः' इति नित्यं प्राप्ते विकल्पोऽयम् ॥ मया मम वा सेव्यो हरिरिति ॥ 'षेव् सेवायाम्' 'ऋहलोर्ण्यत्' इति कर्मणि ष्यत्प्रत्ययः । अस्मच्छब्दार्थस्य कर्तुः अनभिहितत्वात् षष्ठीतृतीये ॥ गेय इति ॥ नन्विह साम्नः कर्मत्वस्य 'अचो यत्' इति यत्प्रत्ययाभिहितत्वात् कथं षष्ठीप्रसक्तिरित्यत आह—भव्येति ॥ ननु 'नेतव्या व्रजं गावः कृष्णेन' इत्यत्र कृत्यसंज्ञकतव्यप्रत्यययोगात्

'उभयप्राप्तौ' इति बाधित्वा कृष्णात् षष्ठीविकल्पः स्यात्, व्रजास्तु 'कर्तृकर्मणोः कृति' इति नित्यं षष्ठी स्यादित्यत आह—अत्र योगो विभज्यत इति ॥ विभागप्रकारं दर्शयति—कृत्यानामिति ॥ अनुवर्तत इति ॥ तत्राच कृत्ययोगे कर्तृकर्मणोः उभयोः प्रसक्ता षष्ठी नेत्यर्थः फलति ॥ नेतव्या व्रजमिति ॥ 'गुणकर्मणि बेष्यते' इति व्रजाश्च कल्पस्तु न भवति । नेता अश्वस्य सुप्रस्य सुप्रं वेति उभयप्राप्तिरहिते कृत्यव्यतिरिक्ते चरितार्थस्य 'दोग्धव्या गाः पयः कृष्णेन' इत्यादौ गुणकर्मणः उक्तत्वेन प्रधानकर्मणि चरितार्थेनानेन परत्वात् बाधात् ॥ ततः

कर्तरि वेति ॥ 'कृत्यानाम्' इति सूत्रप्रणयनानन्तरं कर्तारि वेति पृथक् प्रणेतव्यमित्यर्थः ॥ उक्तोऽर्थ इति ॥ 'कृत्यानाम्' इत्यनुवर्त्य कृत्ययोगे कर्तरि षष्ठी वा स्यादिति व्याख्येयमित्यर्थः । अनुभयप्राप्तिविषये मया मम वा सेव्यो हरिरित्यादाविदमवतिष्ठते ॥ अथोपपदविभक्तयः ॥ तुल्याथैः ॥ शेषषष्ठ्यां नित्यं प्राप्तायां तृतीयायां विकल्पोऽयम् । तुल्यैरिति बहुवचनादेव पर्यायग्रहणे सिद्धे अर्थग्रहणं पदान्तरनिरपेक्षश्चेत्तुल्यार्थस्तेषां ग्रहणार्थम् । तेन गौरिव गवय इत्यादौ नेत्याहुः । अतुलोपमाभ्यामिति पर्युदासात् अनव्यययोग एवेदमित्यन्वये ॥ अनु-

र्थो वा ॥ एतदर्थैरिति ॥ आयुष्य, मद्र, भद्र, कुशल, सुख, अर्थ, हित एतदर्थकैरित्यर्थः ॥ पक्षे षष्ठीति ॥

किम् । देवदत्तस्यायुष्यमस्ति । व्याख्यानात्सर्वत्रार्थग्रहणम् । मद्रभद्रयोः पर्यायत्वादन्यतरो न पठनीयः ॥ ॥ इति षष्ठी विभक्तिः ॥

॥ अथ सप्तमी विभक्तिः ॥

६३२ । आधारोऽधिकरणम् । ( १-४-४५ ) कर्तृकर्मद्वारा तन्निष्ठक्रियाया आधारः कारकमधिकरणसंज्ञः स्यात् ॥

६३३ । सप्तम्यधिकरणे च । ( २-३-३६ ) अधिकरणे सप्तमी स्यात्, चकारादूरान्तिकार्थेभ्यः । औपश्लेषिको वैषयिकोऽभिव्यापकश्चेत्याधारस्त्रिधा । कटे आस्ते । स्थाल्यां पचति । मोक्षे इच्छास्ति । सर्वस्मिन्नात्मास्ति । वनस्य दूरे अन्तिके वा । 'दूरान्तिकार्थेभ्यः —' ( सू ६०५ ) इति विभक्तित्रयेण सह चतस्रोऽत्र विभक्तयः फलिताः । 'क्तस्येन्विपयस्य क-

चकारेण तत्समुच्चयावगमादिति भावः । आयुष्यपर्यायश्चिरञ्जीवितमिति । कुशलं निरामयमिति मद्रभद्रपर्यायौ । शमिति सुखपर्यायः । प्रयोजनमित्यर्थपर्यायः । पथ्यमिति हितपर्यायः । 'हितयोगे च' इति नित्यचतुर्था तु नाशिषि ज्ञेया । ननु 'स्वं रूपम्' इति परिभाषया आयुष्यादिशब्दानामेव ग्रहणमुचितमित्यत आह—व्याख्यानादिति ॥ ननु मद्रभद्रयोः पृथग्ग्रहणादेतदर्थैरिति व्याख्यानमयुक्तमित्यत आह—मद्रभद्रयोरिति ॥ इति षष्ठी विभक्तिः ॥

अथ सप्तमी विभक्तिः ॥ आधारोऽधिकरणम् ॥ कारके इत्यधिकृतं प्रथमान्ततया विपरिणम्यते, तच्च आधारस्य विशेषणम्, आधारः कारकमधिकरणमिति लभ्यते । क्रियान्वयि कारकम् । एवञ्च कस्याधार इत्याकाङ्क्षायाम् उपस्थितत्वात् क्रियाया इति लभ्यते । क्रिया च कर्तृकर्मगता विवक्षिता । तदाधारत्वं च न साक्षात्, किंतु कर्तृकर्मद्वारैव, व्याख्यानात् । तदाह—कर्तृकर्मद्वारैरिति ॥ तन्निष्ठेति ॥ कर्तृकर्मनिष्ठेत्यर्थः ॥

सप्तम्यधिकरणे च ॥ चकारादूरैरिति ॥ 'दूरान्तिकार्थेभ्यो द्वितीया च' इति पूर्वसूत्रात् दूरान्तिकार्थेभ्य इत्यस्य चकारेणानुकर्षणादिति भावः ॥ औपश्लेषिक इति ॥ उपश्लेषः संयोगादिसंबन्धः । तत्प्रयोज्य आधारः प्रथम इत्यर्थः ॥ वैषयिक इति ॥ विषयतासंबन्धकृत आधारः द्वितीय इत्यर्थः ॥ अभिव्यापक इति ॥ सकलावयवव्याप्तिकृत आधारस्तृतीय इत्यर्थः । तत्र औपश्लेषिकं कर्तृद्वारकमाधारमुदाहरति—कटे आस्ते इति ॥

देवदत्त इति शेषः । तत्र साक्षाद्देवदत्तात्मककर्तृगतामासनाक्रियां प्रति कटस्य संयोगसम्बन्धं पुरस्कृत्य देवदत्तद्वारा तदाधारत्वादाधिकरणत्वम् । अथ कर्मद्वारकमौपश्लेषिकमाधारमुदाहरति—स्थाल्यां पचतीति ॥ तण्डुलानिति शेषः । अत्र साक्षात्तण्डुलात्मककर्मगतां पाकक्रियां प्रति स्थाल्याः संयोगसम्बन्धं पुरस्कृत्य तण्डुलद्वारा आधारत्वादाधिकरणत्वम् । रूपे रूपत्वमस्ति, शरीरे चेष्टास्तीत्यादौ समवायेन औपश्लेषिकमाधारत्वमित्यादि ज्ञेयम् । अथ वैषयिकमाधारमुदाहरति—मोक्षे इच्छास्तीति ॥ अत्र कर्तृभूतेच्छागतां सत्ताक्रियां प्रति मोक्षस्य विषयतासम्बन्ध-

पुरस्कारेण इच्छाद्वाराधारत्वादाधिकरणत्वम् । अथाभिव्यापकमाधारमुदाहरति—सर्वस्मिन्नात्मास्तीति ॥ अत्र आत्मरूपकर्तृगतां सत्ताक्रियां प्रति कृत्स्नव्याप्तिं पुरस्कृत्य आत्मद्वारा सत्ताधारत्वात्सर्वस्याधिकरणत्वम् । अथ चकारानुकृष्टदूरान्तिकार्थेभ्य उदाहरति—वनस्य दूरे अन्तिके वेनि ॥ दूरान्तिकमित्यर्थः । प्रातिपदिकार्थमात्रे विधिरयम् ॥ विभक्तित्रयेणेति ॥ द्वितीयापञ्चमीतृतीयाभिरित्यर्थः । वस्तुतस्तु उप समीपे श्लेषः संबन्धः तत्कृतमौपश्लेषिकमिति व्युत्पत्त्या सामीपिकमेवाधारत्वमौपश्लेषिकम् । अत एव "अधिकरणं नाम त्रिप्रकारम्—

मौपश्लेषिकं वैषयिकमिति । शब्दस्य तु शब्देन कोऽन्योऽभिसंबन्धो भवितुमर्हति अन्यदत उपश्लेषात् । 'को यणचि' अच्युपश्लिष्टस्य' इति 'संहितायाम्' इत्यत्र भाष्यं संगच्छते । अच्युपश्लिष्टस्य अचसमीपोषा रितस्येत्यर्थ इति कैयटः । अत एव मासेऽतिक्रान्ते दीयत इत्यत्र मास औपश्लेषिकमधिकरणमिति 'तत्र च दीयते कार्यं भववत्' इत्यत्र भाष्यं संगच्छते । अत एव च 'तदस्मिन्नधिकमिति दशान्ताङ्कः' इत्यत्र एकादश माषा अधिक

अस्मिन् कार्षापणशते इत्यत्राधिकानां एकादशानां कथं शतमधिकरणमित्याक्षिप्य व्यापकवैषयिकाधिकरणम् ॥

मैण्युपसंख्यानम्' ( वा १४८५ ) । अधीती व्याकरणे । अधीतमनेनेति विग्रहे 'इष्टादिभ्य-  
श्च' ( सू १८८८ ) इति कर्तरीनिः । 'साध्वसाधुप्रयोगे च' ( वा १४८६ ) । साधुः कृष्णो  
मातरि, असाधुर्मातुले । 'निमित्तात्कर्मयोगे' ( वा १४९० ) । निमित्तमिह फलम् । योगः  
संयोगसमवायात्मकः ।

'चर्मणि द्वीपिनं हन्ति दन्तयोर्हन्ति कुञ्जरम् । केशेषु चमरीं हन्ति सीम्नि पुष्कलको हतः ॥'  
[इति भाष्यम् ।] हेतौ तृतीयात्र प्राप्ता । सीम्न अण्डकोशः । पुष्कलको गन्धमृगः । योग-  
विशेषे किम् । वेतनेन धान्यं लुनाति ॥

६३४ । यस्य च भावेन भावलक्षणम् । ( २-३-३७ ) यस्य क्रियया क्रियान्तरं लक्ष्यते

औपश्लेषिकमधिकरणं विज्ञायत इति भाष्यं संगच्छते । एवं च 'कटे आस्ते' इत्यादौ औपश्लेषिकाधारोदाहरणं मूलो-  
क्तमनुपपन्नमेव, उक्तभाष्यविरोधात् । एवं च 'कटे आस्ते' इत्यादौ एकदेशव्याप्त्या गौणमभिव्यापकाधारत्वम् ।  
सर्वावयवव्याप्तिकृताधिकरणत्वमेव मुख्यम्, वैषयिकमौपश्लेषिकं च गौणमित्यर्थस्य भाष्यसंमतत्वात् । अत एव  
'स्वरितेनाधिकारः' इति सूत्रे 'साधकतमं करणम्' इति सूत्रे च भाष्ये "अधिकरणमाचार्यः किं मन्यते । यत्र  
कृत्स्नमाधारात्मा व्याप्तो भवति । तर्हि इहैव सप्तमी स्यात्—तिलेषु तैलं, दग्नि सर्पिः इति । गङ्गायां घोषः, कूपे  
गर्गकुलम् इत्यत्र तु न स्यात्, मुख्य एव कार्यसंप्रत्ययादित्याशङ्क्य स्वरितेनाधिकं कार्यं भवतीति वचनात् त-  
मब्रह्मणाच्च न दोषः" इति समाहितम् । एवं च 'कटे आस्ते, गङ्गायां घोषः' इत्यादौ गौणमप्यधिकरणं सप्तम्यर्थ  
एव । यदि तु 'गङ्गायां घोषः' इत्यादौ सामोपिकमाधिकरणत्वं न विवक्ष्यते तदा लक्षणेति बोध्यम् । विस्तरस्तु  
शब्देन्दुशेखरे द्रष्टव्यः ॥ **क्तस्येन्विषयस्येति** ॥ न च 'कृतपूर्वा कटम्' इत्यत्रापि सप्तमी शङ्क्या, इन्प्रत्य-  
यान्तः यः क्तप्रत्ययान्तः तस्य कर्मणीत्यर्थाभ्युपगमात् ॥ **कर्तरीनिरिति** ॥ भावक्तान्तात् अधीतशब्दात् क-  
र्तरीनिप्रत्यये कृते अधीतीत्यस्याधीतवानित्यर्थः पर्यवस्यति । किम् अधीतवानिति कर्मविशेषजिज्ञासायां व्याकरणम्  
अध्ययने कर्मत्वेनान्वेति । तच्च व्याकरणकर्मत्वं न केनाप्यभिहितमिति कृतपूर्वा कटम् इतिवत् द्वितीयायां प्राप्ताया-  
मनेन सप्तमीति भावः ॥ **साध्वसाधुप्रयोगे चेति** ॥ सप्तमी वक्तव्येति शेषः ॥ **साधुरिति** ॥ हितकारी-  
त्यर्थः ॥ **असाधुरिति** ॥ अहितकारीत्यर्थः । उभयत्र शेषषष्ठ्यपवादः । 'साधुनिपुणाभ्यामर्चायाम्' इत्ये-  
व सिद्धे इह साधुग्रहणमनर्चार्थम् । यथा—साधुर्भृत्यो राजनि । इह तत्त्वकथने तात्पर्यम् । साधुनिपुणाभ्या-  
मित्यत्र साधुग्रहणस्य प्रयोजनं वक्ष्यते ॥ **निमित्तादिति** ॥ कर्मयोगे हेतुवाचकाच्छब्दात् सप्तमी वाच्येत्यर्थः ।  
ननु 'जाड्येन बद्धः' इत्यत्रापि सप्तमी स्यादित्यत आह— **निमित्तमिह फलमिति** ॥ फलमेवेत्यर्थः ।  
इष्टसाधनताज्ञानस्य प्रवर्तकतया फलस्यापि हेतुत्वं बोध्यम् । जन्यजनकत्वादिसंबन्धं व्यावर्तयितुमाह— **योगः**  
**संयोगसमवायात्मक इति** ॥ अयुतसिद्धयोः संबन्धः समवायः । अन्ययोर्द्वयसंयोगः ॥ **चर्मणीति** ॥  
चर्मार्थं व्याघ्रं हन्तीत्यर्थः । अत्र द्वीपिना कर्मणा चर्मणः समवाय एव, अवयवावदेशः 'युतसिद्धत्वात् ॥ **दन्त-**  
**योरिति** ॥ दन्तार्थमित्यर्थः । अत्र कुजरेण कर्मणा दन्तयोः समवाय एव ॥ **केशेषु च** ॥ केशार्थमित्यर्थः ।  
चमरी मृगविशेषः ॥ **सीम्नीति** ॥ सीमार्थमित्यर्थः ॥ **हेतुतृतीया प्राप्तेति** ॥ तत्र तृतीया हेतुर्थापीति बोध्यम् ॥  
**सीमा अण्डकोश इति** ॥ 'सीमा घटस्थितिक्षेत्रेष्वण्डकोशेषु च क्रियाम्' इति मेदिनी ॥ **पुष्कलको**  
**गन्धमृग इति** ॥ 'अथ पुष्कलको गन्धमृगे क्षेपणकौल्योः' इति मेदिनी । अत्रापि पुष्कलकेन कर्मणा सीम्नः  
समवाय एव । हरदत्तस्तु सीमा प्रामादिमर्यादा । तस्याः ज्ञानार्थं पुष्कलकः शङ्कुर्हतः निखात इति व्याचष्ट । अत्र  
पुष्कलकेन कर्मणा सीम्नः संयोगो बोध्यः ॥ **वेतनेनेति** ॥ अत्र वेतनं भूतिद्रव्यम्, तदर्थमित्यर्थः । अत्र वेतनस्य  
लक्ष्यमानस्य धान्यस्य च तादर्थ्यमेव संबन्धः, न तु संयोगः, नापि समवाय इति भावः ॥ **यस्य च** ॥ भावश-  
ब्दै क्रियापर्यायावित्यभिप्रेत्य व्याचष्टे— **यस्य क्रिययेति** ॥ क्रिया च कर्त्राभ्या कर्माभ्या च । तत्र कर्मा-



ततः सप्तमी स्यात् । गोषु दुष्टमानासु गतः । 'अर्हाणां कर्तृत्वेऽनर्हाणामकर्तृत्वे तद्वैपरीत्ये च' ( वा १४८७-१४८८ ) । सत्सु तरत्सु असन्त आसते । असत्सु तिष्ठत्सु सन्तस्तरन्ति । सत्सु तिष्ठत्सु असन्तस्तरन्ति । असत्सु तरत्सु सन्तस्तिष्ठन्ति ॥

६३५ । षष्ठी चानादरे । ( २-३-३८ ) अनादराधिके भावलक्षणे षष्ठीसप्तम्यौ स्तः । रुदति रुदतो वा प्रात्राजीत् । रुदन्तं पुत्रादिकमनादृत्य संन्यस्तवानित्यर्थः ॥

६३६ । स्वामीश्वराधिपतिदायादसाक्षिप्रतिभ्रमसूतैश्च । ( २-३-३९ ) एतैः सप्तभिर्योगे षष्ठीसप्तम्यौ स्तः । षष्ठ्यामेव प्राप्तायां पाक्षिकसप्तम्यर्थं वचनम् । गवां-गोषु वा स्वामी । गवां-गोषु वा प्रसूतः । गा एवानुभवितुं जात इत्यर्थः ॥

६३७ । आयुक्तकुशलाभ्यां चासेवायाम् । ( २-३-४० ) आभ्यां योगे षष्ठीसप्तम्यौ स्तः तात्पर्येऽर्थे । आयुक्तो व्यापारितः । आयुक्तः कुशलो वा हरिपूजने-हरिपूजनस्य वा । आसिवायाम् किम् । आयुक्तो गौः शकटे । ईषद्युक्त इत्यर्थः ॥

श्रयामुदाहरति—**गोभ्यति** ॥ देवदत्तः कदा गत इति प्रश्ने उत्तरमिदम् । अत्र लक्षकत्वसंबन्धे सप्तमी । शे-षषष्ठ्यपवादः । वर्तमानदोहनविशिष्टाभिर्गोभिर्ज्ञाप्यगमनवानित्यर्थः । अत्र दोहनक्रियायाः साक्षाल्लक्षकता । गवां तु तदाश्रयतया । तत्र गोदोहनदशायां गत इत्युत्तरं पर्यवस्यति । दुग्धासु गत इत्यत्र तु अतीतदोहनविशिष्टाभिः गोभिर्ज्ञाप्यमानगमनवानित्यर्थः । गोदोहोत्तरकाले गत इति फलितम् । कर्तृगतक्रियायास्तु ब्राह्मणेष्वधीयानेषु गत इत्युदाहार्यम् । अत्र यदवश्यं पुनः पुनर्लक्ष्यज्ञापकं तदेव न लक्षणम् । किंतु सकृन् ज्ञापकमपि । यथा—यं कमण्डलुपाणिं भवानद्राक्षीत् स छात्र इति । यद्यपि सकृदसौ कमण्डलुपाणिर्दृष्टः । तथापि तस्य कमण्डलुर्लक्षणं भवत्येवेति प्रकृतसूत्रे भाष्ये स्पष्टम् । 'उदिते आदित्ये जुहोति' इत्यत्र तु सामीपिकमधिकरणत्वं सप्तम्यर्थः । उदितादित्य-समीपकाल इत्यर्थः । आदित्योदयोत्तरसमीपकाल इति पर्यवसन्नोऽर्थः । 'उपरागे स्नायात्' इत्यत्र तु उपरागपदेन उपरागाश्रयकालो लक्ष्यत इत्यधिकरणसप्तम्येवेत्यन्यत्र विस्तरः ॥ **षष्ठी चानादरे** ॥ चात्सप्तमीत्यनुकृष्यते । अनादरे इति विषयसप्तमी । यस्य चेति पूर्वसूत्रमनुवर्तते । अनादरे गम्यमाने सति यस्य क्रियाया क्रियान्तरं लक्ष्यते ततः षष्ठी सप्तमी चेत्यर्थः । फलितमाह—**अनादराधिके इति** ॥ अनादरः अधिको यस्मादिति विग्रहः ॥ **रुदति रुदत इति** ॥ कदा संन्यस्तवानिति प्रश्ने उत्तरमिदम् । अत्र लक्षकत्वं षष्ठीसप्तम्योरर्थः । अनादरविशिष्टं प्रव्रजनं धात्वर्थः । षष्ठीसप्तम्यौ तात्पर्यप्राहिके । अनादरश्च लक्षकक्रियाश्रयपुत्रादिविषयः । वर्तमानरोदनक्रियाविशिष्टपुत्रादिज्ञाप्यं अनादरविशिष्टं प्रव्रजनमित्यर्थः । फलितमाह—**रुदन्तं पुत्रादिकमिति** ॥ **स्वामीश्वर** ॥ **षष्ठीसप्तम्याविति** ॥ चकारेण तदुभयानुकर्षणादिति भावः । ननु शेषषष्ठ्यैव सिद्धे किमर्थमिह षष्ठीविधानमित्यत आह—**षष्ठ्यामेवेति** ॥ **गा गोषु वेति** ॥ गोसंबन्धीत्यर्थः । गवां गोषु वा ईश्वरः । गवां गोषु वा अधिपतिः । गवां गोषु वा दायात् । पुत्रादिभिर्गृहीतुं योग्यः पित्राद्यार्जितधनांशो दायः । तमादत्त इति दायादः । 'आतोऽनुपसर्गे' इति कविः । अनुपसर्गग्रहणे सत्यपि अत एव निपातनात् कः । गोसंबन्धिदायाद इत्यर्थः । गवां च दाये अन्वयः । नित्यस्य । ह्रस्वाद्धृतिः । गवात्मकस्यांशस्य आदातेति फलितोऽर्थः । 'यस्मादधिकम्' इति सूत्रभाष्ये तु दायादशब्दः स्वामिपर्याय इति स्थितम् ॥ **गवां गोषु वा प्रसूत इति** ॥ गोसंबन्धीत्यर्थः । संबन्धश्च भोक्तृत्वरूपः । तदाह—**गा एवेति** ॥ एवशब्दात् महिषादिव्यावृत्तिः ॥ **आयुक्त** ॥ आसिवापदं व्याचष्टे—**तात्पर्ये इति** ॥ औत्सुक्ये इत्यर्थः । 'तत्परे प्रसितासक्ताविष्टार्थोयुक्त उत्सुकः ।' इत्यमरः । आयुक्तपदं व्याचष्टे—**व्यापारित इति** ॥ प्रवर्तित इत्यर्थः ॥ **आयुक्तः कुशलो वेति** ॥ हरिपूजनविषये आयुक्तः प्रवर्तित इत्यर्थः । अत्र वैषयिकाधिकरणत्वविवक्षायां सप्तम्यामेव प्राप्तायां, संबन्धमात्रविवक्षायां तु षष्ठ्यामेव प्राप्तायां वचनम् ॥ **आयुक्तो गौरिति** ॥ आडीषदर्थे । 'युजियोगे' । तदाह—**ईषद्युक्त इत्यर्थ इति** ॥ **यतश्च निर्धा-**

६३८ । यतश्च निर्धारणम् । ( २-३-४१ ) जातिगुणक्रियासंज्ञाभिः समुदायादेकदेशस्य पृथक्करणं निर्धारणं यतस्ततः षष्ठीसप्तम्यौ स्तः । नृणां—नृषु वा द्विजः श्रेष्ठः । गवां—गोषु वा कृष्णा बहुक्षीरा । गच्छतां—गच्छत्सु वा धावञ्छीघ्रः । छात्राणां छात्रेषु वा मैत्रः पटुः ॥

६३९ । पञ्चमी विभक्ते ( २-३-४२ ) विभागो विभक्तम् । निर्धार्यमाणस्य यत्र भेद एव तत्र पञ्चमी स्थात् । माधुराः पाटलिपुत्रकेभ्य आह्वयतराः ॥

६४० । साधुनिपुणाभ्यामर्चायां सप्तम्यप्रतेः । ( २-३-४३ ) आभ्यां योगे सप्तमी स्यादर्चायाम्, न तु प्रतेः प्रयोगे । मातरि साधुनिपुणो वा । अर्चयाम् किम् । निपुणो राज्ञो भृत्यः । इह तत्त्वकथने तात्पर्यम् । 'अप्रत्यादिभिरिति वक्तव्यम्' ( वा १४९३ ) । साधुनिपुणो वा मातरं प्रति परि अनु वा ॥

६४१ । प्रसितोत्सुकाभ्यां तृतीया च । ( २-३-४४ ) आभ्यां योगे तृतीया स्यात् चात्सप्तमी । प्रसित उत्सुको हरिणा—हरौ वा ॥

६४२ । नक्षत्रे च लुपि । ( २-३-४५ ) नक्षत्रे प्रकृत्यर्थे यो लुप्तसंज्ञया लुप्यमानस्य प्रत्ययरणम् ॥ जातिगुणेति ॥

यत इति तत इति च पञ्चम्यर्थे तसिः । यस्मात्समुदायात् एकदेशस्य जातिगुणक्रियासंज्ञाभिः पृथक्करणं स्वेतरव्यावृत्तधर्मविशेषवत्त्वबोधनं निर्धारणशब्दवाच्यं गम्यते तस्मात् षष्ठीसप्तम्यावित्यर्थः । अत्र स्वशब्देन एकदेश उच्यते । तत्र जात्या पृथक्करणमुदाहरति—**नृणां नृषु वेति** ॥ नृशब्दो मनुष्यसमुदाये वर्तते । उद्धृतावयवभेदविवक्षायां बहुवचनम् । द्विज इति तु जात्याभिप्रायमेकवचनम् । षष्ठीसप्तम्योः अवयवावयविभावः संबन्धोऽर्थः उदाहृतनिर्धारणविषयत्वरूपश्च । ततश्च मनुष्यसमुदायैकदेशभूतो द्विजः स्वेतरव्यावृत्तश्रेष्ठ्यरूपधर्मक इत्यर्थः । गुणेन पृथक्करणमुदाहरति—**गवां गोषु वेति** ॥ गोसमुदायैकदेशभूता कृष्णा गौः स्वेतरव्यावृत्तबहुक्षीरत्वरूपधर्मिकेत्यर्थः । क्रियया पृथक्करणमुदाहरति—**गच्छतां गच्छत्सु वेति** ॥ गच्छत्समुदायैकदेशभूतो धावन् स्वेतरव्यावृत्तशैघ्र्यधर्मक इत्यर्थः । संज्ञया पृथक्करणमुदाहरति—**छात्राणामिति** ॥ छात्रसमुदायैकदेशभूतो मैत्रनामा स्वेतरव्यावृत्तपटुत्वधर्मक इत्यर्थः ॥ **पञ्चमी विभक्ते** ॥ **विभागो विभक्तमिति** ॥ भावे क्तप्रत्ययाश्रयणादिति भावः । 'यतश्च निर्धारणम्' इत्यनुवर्तते । निर्धारणावधिभूतानां मनुष्यादीनां निर्धार्यमाणानां द्विजानां च सामान्यात्मना अभेदो विशेषात्मना भेदश्च स्थितः । एवंच निर्धारणे सर्वत्र कथं चिद्वेदस्य सत्त्वात् विभक्त इत्यनेन भेद एवेत्यर्थो विवक्षितः । ततश्च यत्र निर्धारणावधेर्निर्धार्यमाणस्य च भेद एव, न तु केनाप्युपात्तरूपेण अभेदः, तत्रैवास्य प्रवृत्तिरित्याभिप्रेत्याह—**निर्धार्यमाणस्येति** ॥ निर्धारणावधेरिति शेषः, 'यतश्च निर्धारणम्' इत्यनुवृत्तेः । अत्रावधिव्यावृत्तधर्मवत्त्वबोधनमेव, न तु समुदायादेकदेशस्येयंशो विवक्षितः, असंभवादित्यभिप्रेत्योदाहरति—**माधुरा इति** ॥ अवधित्वं पञ्चम्यर्थः । मधुरादेशीयाः पाटलीपुत्रदेशीयापेक्षया अतिशयेनाढ्या इत्यर्थः । अत्र मधुरादेशीयत्वपाटलीपुत्रदेशीयत्वयोः गोत्वाश्चत्ववद्विरोधात् कथञ्चिदपि तद्रूपेण नाभेद इति निर्धारणावधेः पञ्चमीति भावः ॥ **साधुनिपुणाभ्याम्** ॥ शेषषष्ठ्यपवादः ॥ **मातरि साधुरिति** ॥ हितकारीत्यर्थः ॥ **निपुणो वेति** ॥ मातारि कुशल इत्यर्थः । शुभ्रूषायामिति शेषः ॥ **निपुणो राज्ञ इति** ॥ साधुशब्दप्रयोगे तु अर्चा विनापि सप्तमी भवत्येव, 'साध्वसाधुप्रयोगे च' इत्युक्तेः । इह साधुग्रहणं तु अर्चायां प्रत्यादियोगे सप्तमीनिवृत्त्यर्थम् ॥ **अप्रत्यादिभिरिति** ॥ प्रति, पारि, अनु एतैर्योगे सति साधुनिपुणाभ्यां योगेऽपि न सप्तमीति ःगवः ॥ **प्रसितोत्सुकाभ्याम्** ॥ 'तत्परि प्रसितासक्ताविष्टार्थोत्सुक उत्सुकः ।' इत्यमरः । वैषयिकाधिकरणत्वं सप्तम्यामेव प्राप्तायामिदं वचनम् ॥ **नक्षत्रे च लुपि** ॥ नक्षत्र इत्यनन्तरं प्रकृत्यर्थे सतीति शेषः । लुप्तशब्देन लुप्तसंज्ञया लुप्तप्रत्ययार्थो विवक्षितः । तदाह—**नक्षत्रे प्रकृत्यर्थे इति** ॥ **अधिकरण इति** ॥ 'सप्तम्यधिकरणे च' इत्यतः, गुणकलुप्त्या तदनुवृत्तेरिति

स्यार्थस्तत्र वर्तमानात्तृतीयासप्तम्यौ स्तोऽधिकरणे । 'मूलेनावाहयेदेर्वां भ्रवणेन विसर्जेयेत्' मूले भ्रवणे इति वा । लुपि किम् । पुष्ये शनिः ॥

६४३ । सप्तमीपञ्चम्यौ कारकमध्ये । ( २-३-७ ) शक्तिद्वयमध्ये यौ कालाध्वानौ ताभ्या-  
मेते स्तः । अद्य भुक्त्वायं ब्रह्मे-ब्रह्माद्वा भोक्ता । कर्तृशक्त्योर्मध्येऽयं कालः । इहस्थोऽयं  
क्रोशे-क्रोशाद्वा लक्ष्यं विध्येत् । कर्तृकर्मशक्त्योर्मध्येऽयं देशः । अधिकशब्देन योगे सप्तमीपञ्च-  
म्याविष्येते । 'तदस्मिन्नधिकम्--' ( सू १८४६ ) इति 'यस्मादधिकम्--' ( सू ६४५ ) इति  
च सूत्रनिर्देशात् । लोके-लोकाद्वा अधिको हरिः ॥

६४४ । अधिरीश्वरे । ( १-४-९७ ) स्वस्वामिसंबन्धे अधिः कर्मप्रवचनीयसंज्ञः स्यात् ॥

६४५ । यस्मादधिकं यस्य चेश्वरवचनं तत्र सप्तमी । ( २-३-९ ) अत्र कर्मप्रवचनीय-  
युक्ते सप्तमी स्यात् । उप परार्थे हरेर्गुणाः । परार्थादधिका इत्यर्थः । ऐश्वर्ये तु स्वस्वामिभ्यां  
पर्यायेण सप्तमी । अधि भुवि रामः । अधि रामे भूः । 'सप्तमी शौण्डैः' ( सू ७१७ ) इति  
समासपक्षे तु रामाधीना । 'अषडक्ष--' ( सू २०७९ ) इत्यादिना खः ॥

भावः ॥ मूलेनेति ॥ मूलनक्षत्रयुक्ते काले इत्यर्थः । 'नक्षत्रेण युक्तः कालः' इत्यण् । 'लुबविशेषे' इति तस्य  
लुप् । अधिकरणे किम् । मूलं प्रतीक्षते । नक्षत्र इति किम् । पञ्चालेषु तिष्ठति । इह 'जनपदे' इति लुप् ॥  
सप्तमीपञ्चम्यौ ॥ कारकशब्दः कर्तृत्वादिशक्तिपरः, न तु कर्त्रादिपरः, व्याख्यानात् । मध्यस्याविधिद्वयसापे-  
क्षत्वात् कारकयोर्मध्यमिति विग्रहः । तदाह—शक्तिद्वयमध्ये इति ॥ 'कालाध्वनोः' इत्यनुवृत्तं पञ्चम्यन्ततया  
विपरिणम्यत इत्याह—यौ कालाध्वानाविति ॥ अद्य भुक्त्वेति ॥ सामीपिकाधिकरणत्वे सप्तम्यामेव प्राप्तायां  
वचनम् । अद्य भुक्त्वा ब्रह्मे अतीते तत्सप्तमीपे तृतीयेऽहि भोक्त्यर्थः । भविष्यति लुट् ॥ कर्तृशक्त्योरिति ॥  
अद्यतनभुजिक्रियानिरूपितकर्तृत्वस्य ब्रह्मोत्तरदिनगतभुजिक्रियानिरूपितकर्तृत्वस्य चेत्यर्थः । कारकशब्दस्य  
कर्त्रादिपरत्वे त्विह न स्यात्, क्त्वाप्रत्ययस्य कर्त्रेकत्वे विधानात् । कर्तृशक्तिस्तु भुजिक्रियाभेदात् भिद्यत एव ।  
कारकद्वयमध्येऽप्युदाहरति— इहस्थोऽयमिति ॥ इहापि देशतः सामीपिकमधिकरणत्वं पञ्चमीसप्तम्योरर्थः ।  
इह तिष्ठन्नयमिष्वासः इषुणा क्रोशोत्तरसप्तमीपदेशे लक्ष्यं विध्येदित्यर्थः ॥ कर्तृकर्मशक्त्योरिति ॥ कर्तृत्वक-  
र्मत्वरूपशक्त्योर्मध्य इत्यर्थः । कारकशब्दस्य कर्त्रादिपरत्वे त्विहैव स्यात् । अद्य भुक्त्वायामित्यत्र न स्यादिति  
सूचयितुमिदमप्युदाहृतम् ॥ ननु लोके लोकाद्वा अधिको हरिरित्यत्र अवधित्वसंबन्धे शेषषष्ठ्येवोचितेत्याशङ्क्या-  
ह—अधिकशब्देनेति ॥ लोके लोकाद्देति ॥ अवधित्वसंबन्धः सप्तमीपञ्चम्योरर्थः । लोकापेक्षया  
श्रेष्ठ इत्यर्थः । अधेः कर्मप्रवचनीयकार्यं वक्ष्यन् कर्मप्रवचनीयसंज्ञामाह—अधिरीश्वरे ॥ ईश्वरशब्देन ईश्वर-  
त्वं स्वस्वामिभावसंबन्धात्मकं विवक्षितम् । 'कर्मप्रवचनीयाः' इत्यधिकृतमेकवचनान्ततया विपरिणम्यते ।  
तदाह—स्वस्वामीति ॥ यस्मादधिकम् ॥ कर्मप्रवचनीययुक्ते इत्यनुवर्तते । तदाह—अत्र कर्मप्र-  
वचनीयेति ॥ शेषषष्ठ्यपवादः ॥ उप परार्थे इति ॥ अवधित्वं सप्तम्यर्थः । तदाह—परार्थादधिका  
इत्यर्थ इति ॥ यस्मादधिकं संख्यान्तरं न विद्यते तत्परार्थम् । तदपेक्षयेत्यर्थः । 'उपोऽधिके च' इति उपेत्य-  
स्य कर्मप्रवचनीयत्वस्येदं फलम् । यस्येश्वरवचनमित्यस्य यत्संबन्धी ईश्वर उच्यते ततः सप्तमीत्येकोऽर्थः ।  
इह यच्छब्देन स्वमुच्यते । एवंच स्ववाचकात्सप्तमीति लभ्यते । ईश्वरशब्दो भावप्रधानः । यस्येश्वरत्वमुच्यते  
ततः सप्तमीत्यन्योऽर्थः । यन्निष्ठमीश्वरत्वमुच्यते ततः सप्तमीति यावत् । एवंच स्वामिवाचकात्सप्तमीति ल-  
भ्यते । तदाह—ऐश्वर्ये तु स्वस्वामिभ्यां पर्यायेण सप्तमीति ॥ अधि भुवि राम इति ॥ अधि-  
रीश्वरपर्यायः । संबन्धः सप्तम्यर्थः । भुवः स्वामी राम इत्यर्थः । अत्र स्ववाचकात्सप्तमी ॥ अधि रामे भूरि-  
ति ॥ अत्र अधिः स्वशापीपर्यायः । संबन्धः सप्तम्यर्थः । रामस्य स्वभूता भूरित्यर्थः । अत्र स्वामिवाचकात्स-

६४६ । विभाषा कृञि । ( १-४-९८ ) अधिः करोतौ प्राक्संज्ञो वा स्यादीश्वरेऽर्थे । यदत्र मामधिकरिष्यति । विनियोक्ष्यत इत्यर्थः । इह विनियोक्तुरीश्वरत्वं गम्यते । अगतित्वात् 'तिङ्ङि चोदात्तवति' ( सू ३९७८ ) इति निघातो न ॥ ॥ इति सप्तमी विभक्तिः ॥

॥ इति कारकप्रकरणम् ॥

## ॥ अथाव्ययीभावसमासप्रकरणम् ॥

६४७ । समर्थः पदविधिः । ( २-१-१ ) पदसंबन्धी यो विधिः स समर्थाश्रितो बोध्यः ॥

समी ॥ समासपक्षे त्विति ॥ शौण्डादिगणे अधिशब्दस्य पठितत्वेन तेनाधिशब्देन रामे इति सप्तम्यन्तस्य समासे सति 'सुपो धातु' इति सुब्लुकि रामाधिशब्दात् 'अषडक्षाशितङ्गुलङ्कर्मालम्पुरुषाध्युत्तरपदात् खः' इति खप्रत्यये 'आयनेयीनीयियः' इति तस्य ईनादेशे रामाधीना भूरिति सिध्यति । रामस्वामिकेत्यर्थः । विभक्त्यर्थे अव्ययीभावे त्वधिरामं भूः । रामाधिकरणिका भूरित्यर्थः । खप्रत्ययस्तु न । अद्युत्तरपदत्वाभावात् ॥ विभाषा कृञि ॥ 'अधिरीश्वरे' इत्यनुवर्तते । कर्मप्रवचनीया इत्यधिकृतम् । तदाह— अधिः करोताविति ॥ कृञ्धातौ परे अधिः कर्मप्रवचनीयो वा स्यादीश्वरत्वे इति यावत् ॥ यदत्र मामधिकरिष्यतीति ॥ अस्मिन्विषये मामाधिकरिष्यतीति यत्तद्युक्तमित्यर्थः । अत्र कर्मप्रवचनीययोगे मामिति द्वितीया । अधिकरिष्यतीत्येतत् व्याचष्टे— विनियोक्ष्यत इत्यर्थ इति ॥ तर्हि कर्मत्वादेव द्वितीयासिद्धेः किं कर्मप्रवचनीयत्वेनेत्यत आह— अगतित्वादिति ॥ तिङ्ङि चेति ॥ उदात्तवति तिङ्ङि परे गतिर्निहन्यत इति तदर्थः । अत्र करिष्यतीति तिङ्ङन्तमुदात्तवत्, 'तिङ्ङितिङ्ङि' इति निघातस्य 'निपातैर्यत्' इत्यादिना निषेधात् । ततश्च अधेरत्र गतित्वाभिघात इह प्राप्तः । कर्मप्रवचनीयत्वे तु स न भवति, तेन गतित्वस्य बाधात् । अतः अधेर्निघाताभावात्समर्थमिदं सूत्रमिति सिद्धम् ॥

इति श्रीमद्रामदेवदीक्षितविदुषा विरचितायां सिद्धान्तकौमुदीव्याख्यायां

॥ बालमनोरमाख्यायां विभक्त्यर्थनिरूपणं समाप्तम् ॥

अथ समासाः ॥ तदेवं विभक्त्यर्थं निरूप्य तदाश्रितसमासाञ्चिरूपयिष्यन् तदुपोद्धातत्वेनाह— समर्थः पदविधिः ॥ विधीयते इति विधिः कार्यम् । पदस्य विधिः पदविधिरिति शेषषष्ठ्या समासः । तदाह— पदसंबन्धी यो विधिरिति ॥ समर्थाश्रित इति ॥ सूत्रे समर्थशब्दः समर्थाश्रिते लाक्षणिक इति भावः । सामर्थ्यं द्विविधम्—व्यपेक्षालक्षणम्, एकार्थीभावलक्षणं च । तत्र स्वार्थपर्यवसायिनां पदानामाकाङ्क्षादिवशाद्यः परस्परान्वयः तत् व्यपेक्षाभिधं सामर्थ्यम्, विशिष्टा अपेक्षा व्यपेक्षेति व्युत्पत्तेः, संबद्धार्थः समर्थ इति व्युत्पत्तेश्च । इदं च राज्ञः पुरुष इत्यादिवाक्य एव भवति । तत्र च एकैकस्य शब्दस्य यो यः संनिहितो योग्यश्च तेन तेनान्वयो भवति । यथा राज्ञः पुरुषोऽश्वश्चेति, राज्ञो देवदत्तस्य च पुरुष इति, ऋद्धस्य राज्ञः पुरुष इति च । एकार्थीभावलक्षणसामर्थ्यं तु प्रक्रियादशायां प्रत्येकमर्थवत्त्वेन पृथक् गृहीतानां पदानां समुदायशक्त्या विशिष्टैकार्थप्रतिपादकतारूपम् । संगतार्थः समर्थः, संसृष्टार्थः समर्थ इति व्युत्पत्तेः । संगतिः संसर्गश्च एकीभाव एव । यथा—संगतं घृतं तैलेनेति एकीभूतमिति गम्यते, यथा वा संसृष्टोऽग्निरिति एकीभूत इति गम्यत इति भाष्याच्च । इदं च सामर्थ्यं राजपुरुष इत्यादिश्रुतावेव । अत एव ऋद्धस्य राजपुरुष इत्येवं राज्ञि पुरुषविशेषणे ऋद्धत्वविशेषणं नान्वेति, विशिष्टस्य एकपदार्थतया राज्ञः पदार्थैकदेशत्वात् । देवदत्तस्य गुरुकुलमित्यत्र तु उपसर्जनस्य नित्यसापेक्षत्वात् समासः । यद्वा गुरुवद्देवदत्तोऽपि विशेष्ये प्रधाने कुल एवान्वेति, तत्र गुरुणा कुलस्य उत्पाद्यत्वसंबन्धेनान्वयः । देवदत्तेन तु कुलस्य तदीयगुरुत्पाद्यतयाऽन्वयो गुरुगर्भः । उक्तं च हरिणा—“संबन्धिशब्दः सापेक्षो नित्यं सर्वः समस्यते । वाक्यवत्सा व्यपेक्षा हि श्रुतावपि न हीयते ॥” इति, “समुदायेन संबन्धो येषां गुरुकुलादिना । संस्पृ-

६४८ । प्राक्कारात्समासः । ( २-१-३ ) 'कडाराः कर्मधारये' ( सू ७५१ ) इत्यतः प्राक् समास इत्यधिक्रियते ॥

६४९ । सह सुपा । ( २-१-४ ) 'सह' इति योगो विभज्यते । सुबन्तं समर्थेन सह समस्यते । योगविभागस्येष्टसिद्धयर्थत्वात्कतिपयतिङन्तोत्तरपदोऽयं समासः । स च छन्दस्येव । पर्यभूषयत् । अनुव्यचलत् । 'सुपा' । सुप्सुपा सह समस्यते । समासत्वात्प्रातिपदिकत्वम् ॥

श्यावयवांस्ते तु युज्यन्ते तद्वत्ता सह ॥" इति च । एतेन 'अयश्श्ल' इति सूत्रे भाष्ये 'शिवस्य भगवतो भक्तः' इत्यर्थे शिवभागवतः इत्यादि व्याख्यातम् । एकार्थीभावश्चायमलौकिकविग्रहवाक्ये कल्प्यते । यथा लोदेशभूत-शतृशानचोः अप्रथमासामानाधिकरण्यं लकारेऽपि कल्प्यते तद्वत् । अत एव 'लस्य अप्रथमासामानाधिकरणेनार्थेना-योगादादेशानुपपत्तिः, तस्य क्वापि प्रयोगाभावादित्याक्षिप्य आदेशे सामानाधिकरण्यं दृष्ट्वा अनुमानात् गन्तव्यं प्रकृ-तेरपि तद्ववति' इति 'लटश्शतृशानचौ' इति सूत्रभाष्ये समाहितम् । 'सिद्धानां शब्दानामन्वाख्यानात् पचन्तं देवदत्तं पश्येत्यादिप्रयोगदर्शनात् स्थानिनोऽपि लस्य प्रक्रियार्थं कल्पितस्य अप्रथमासामानाधिकरण्यमनुमीयते' इति कैयटः । अत्र प्रक्रियार्थं कल्पितस्येत्युक्त्या अन्यस्यापि प्रक्रियार्थं कल्पितस्य बोधकत्वकल्पना सूचिता । अलौकि-कविग्रहवाक्ये श्रूयमाणानां च शब्दानां क्लृप्तशक्तित्यागे मानाभावात् प्रत्येकशक्तिसदकृतया समुदायशक्त्या विशिष्टोपस्थितिः । ततश्च अयमेकार्थीभावः अजहत्स्वार्था वृत्तिरिष्यते । वृत्तिविषये पदानां प्रत्येकमनर्थकत्वमाश्रित्य जहत्स्वार्था वृत्तिसु नाश्रयितुं युक्ता, महाबाहुः, सुपन्थाः इत्यादौ आत्वाद्यनापत्तेः, वृत्तौ महदादिशब्दानामनर्थक-त्वात् अर्थवद्ग्रहणसंभवे अनर्थकस्य 'आन्महतः' इत्यादौ ग्रहणायोगात् । तदुक्तम्—“जहत्स्वार्था तु तत्रैव यत् रुढिर्विरोधिनी ।' इति । अवयवार्थविरुद्धो यत्र समुदायार्थस्तत्रैव सेति तदर्थः । यथा अश्वकर्मण्डपादौ । विस्त-रस्तु शब्देन्दुशेखरे मञ्जूषायां चानुसंधेयः । समर्थः किम् । पश्य कृष्णं श्रितो रामामत्रम् । अत्र कृष्णश्रितयोः परस्परान्वयाभावाद्द्विशिष्टैकार्थोपास्थित्यजनकत्वाच्च सामर्थ्यम् ॥ प्राक्कारात् ॥ 'आक्कारात्' इत्येव प्रागिति सिद्धे प्राग्ग्रहणमेकसंज्ञाधिकारेऽपि अव्ययीभावादिसंज्ञासमुच्चयार्थमिति भाष्ये स्पष्टम् । संपूर्वकस्य अस्येतेरेकीकर-णात्मकः संश्लेषोऽर्थः । समस्यते अनेकं पदमिति समासः । 'अकर्तारि च कारके संज्ञायाम्' इति कर्मणि घञ् । अत एव मूले समस्यते इति वक्ष्यते । तथाच अन्वर्थेयं संज्ञा ॥ सह सुपा ॥ 'सुवामन्त्रिते' इत्यतः सुबित्यनुवर्तते । सुबन्तं सुबन्तेन सहोच्चारितं समाससंज्ञं भवतीति फलति । एवं सति पर्यभूषयदित्यादौ सुबन्तस्य तिङन्तेन समासो न स्यात् । तत्राह—सहेति योगो विभज्यत इति ॥ समाससंज्ञाया अन्वर्थत्वादेकस्याप्रसङ्गात् सुपेत्येतावतैव सहेति सिद्धे तद्ग्रहणं योगविभागार्थमिति भावः । सहेत्यत्र 'सुवामन्त्रिते' इत्यतः सुबित्यनुवर्तते । प्रत्ययग्रहणपरिभाषया तदन्तग्रहणम् । 'समर्थः पदविधिः' इत्यतः समर्थग्रहणमनुवृत्तं तृतीयया विपरिणम्यते । तदाह—सुबन्तमित्यादिना ॥ समस्यत इति ॥ एकीक्रियते प्रयोक्तृभिरित्यर्थः । समाससंज्ञां लभत इति यावत् । केचित्तु सुबन्तं कर्तुं समर्थेन समस्यते एकीभवतीत्य-र्थः । कर्तारि लट् । 'उपसर्गादस्यत्यूद्योः' इत्यात्मनेपदम् । समासशब्दोऽपि कर्तारि बाहुलकाद्भवन्त एव, कर्मणि घञ-न्तो वा । तथा सति समस्यत इति कर्तारि तिङन्तं फलितार्थकथनपरमित्याहुः । ननु घटो भवतीत्यत्र समासे घटभव-तीत्यपि लोके प्रयोगः स्यादित्यत आह—योगविभागस्येति ॥ कतिपयेति ॥ कतिपयानि तिङन्तानि उत्तरप-दानि यथेति विग्रहः ॥ पर्यभूषयदिति ॥ समासान्तोदात्तत्वे शेषनिघात इति 'कुगति' इति सूत्रे कैयटः । देवो देवान् क्रतुना पर्यभूषयदित्यत्र तु स्वरव्यत्ययो बोध्यः ॥ अनुव्यचलदिति ॥ अचलदित्यनेन वेः पूर्वं समासे सति तेन अनोः समासः । न त्वनुव्योयुगपत्समासः, सुबित्येकत्वस्य विवक्षितत्वात् । अत एव महिष्या अजायाश्च क्षीरमित्यत्र क्षीरशब्देन सुबन्तयोर्न समास इति कैयटः ॥ सुपा ॥ 'सुवामन्त्रिते' इत्यतः सुबित्यनुवर्तते । समास इत्यधिकृतम् । तदाह—सुप्सुपेति ॥ सुबन्तं सुबन्तेनेत्यर्थः । ततश्च पूर्वं भूत इति विग्रहे समास-संज्ञा स्थिता ॥ समासत्वात् प्रातिपदिकसंज्ञेति ॥ 'कृत्तद्धितसमासाश्च' इत्यनेनेति शेषः ॥ सुपो

६५० । सुपो धातुप्रातिपदिकयोः । ( २-४-७१ ) एतयोरवयवस्य सुपो लुक्स्यात् । 'भूतपूर्वे चरट्' ( सू १९९९ ) इति निर्देशाद्भूतशब्दस्य पूर्वनिपातः । पूर्वं भूतो भूतपूर्वः । 'इवेन समासो विभक्त्यलोपश्च' ( वा १२३६, १३४१ ) । जीमूतस्येव ॥

६५१ । अव्ययीभावः । ( २-१-५ ) अधिकारोऽयम् ॥

६५२ । अव्ययं विभक्तिसमीपसमृद्धिवृद्धयर्थाभावात्ययासंप्रतिशब्दप्रादुर्भावपश्चाद्यथानुपूर्व्ययौगपद्यसादृश्यसंपत्तिसाकल्यान्तवचनेषु । ( २-१-६ ) 'अव्ययम्' इति योगो विभज्यते । अव्ययं समर्थेन सह समस्यते । सोऽव्ययीभावः ॥

धातु ॥ धातुप्रातिपदिकयोरित्यवयवषष्ठीत्याह— एतयोरवयवस्येति ॥ लुक् स्यादिति ॥ 'प्यक्षत्रिया-  
र्षभितो यूनि लुक्' इत्यतस्तदनुवृत्तेरिति भावः । न च सुप इत्यनेन सप्तमीबहुवचनस्यैव ग्रहणं किं न स्यादिति  
वाच्यम्, 'पञ्चम्याः स्तोकादिभ्यः' इत्यलुग्विधानात् सुप्रत्याहारस्यैवात्र ग्रहणमिति ज्ञापनात् । नचैवमपि पूर्वं  
भूत इति लौकिकविग्रहवाक्ये परिनिष्ठितसंधिकार्ययोः सुबन्तयोः समासे सति पूर्वमित्यत्र अमि पूर्वरूपस्य एका-  
देशस्य परादित्वमाश्रित्य अमो लुकि समासदशायां वकारादकारो न श्रूयते । पूर्वान्तत्वे तु परिशिष्टस्य मकार-  
स्य सुप्त्वाभावात् कथं लुगिति वाच्यम्, 'सुपो धातु' इति लुग्विषये 'अन्तरज्ञानपि विधीन् बहिरङ्गो लुक् बाध-  
ते' इत्याश्रित्य संधिकार्यप्रवृत्तेः प्रागेवालौकिकविग्रहवाक्ये समासप्रवृत्तिरिति 'प्रत्ययोत्तरपदयोश्च' इति सूत्रभा-  
ष्ये स्थितम् । 'कृत्तद्धितसमासाश्च' इत्यत्र प्रौढमनोरमायामपि परिष्कृतमिदम् । 'भक्षैषा' इति सूत्रव्याख्यावसरे  
प्रपाञ्चितं चास्माभिः । एवंच पूर्वं अम् भूत स् इत्यलौकिकविग्रहदशायामेव अमो लुक्प्रवृत्तेर्नोक्तदोषः । तथाच  
सुपो लुकि भूतपूर्वेति स्थितम् । ननु 'सुबन्तं सुबन्तेन समस्यते' इति समासशास्त्रे सुबन्तं प्रथमानिर्दिष्टम् । सुबन्तत्वं  
च द्वयोरप्यविशिष्टम् । ततश्च 'प्रथमानिर्दिष्टं समास उपसर्जनम्' इति वक्ष्यमाणोपसर्जनत्वस्य द्वयोरप्यविशिष्टत्वात्  
'उपसर्जनं पूर्वम्' इत्यन्यतरस्य पूर्वनिपाते विनिगमनाविरह इत्यत आह— भूतपूर्वं चरडिति ॥ पूर्वं  
भूत इति ॥ लौकिकविग्रहोऽयम् । पूर्वमिति क्रियाविशेषणम् ॥ भूतपूर्वं इति ॥ समासत्वेन प्रातिपदिकत्वात्  
समुदायात् पुनर्यथायथं सुवृत्तात्तीरिति भावः ॥ इवेनेति ॥ इवेत्यव्ययेन सुबन्तस्य समासः । 'सुपो धातु' इति  
लुगभावः । पूर्वपदस्य प्रकृतिसिद्धस्वरश्च भवति, न तु समासस्वर इति वक्तव्यमित्यर्थः । 'सह सुपा' इति सिद्धे  
समासविधानमिवशब्दस्य पूर्वनिपातनिवृत्त्यर्थम् । अन्यथा अत्र इवशब्दस्यापि सुबन्तत्वाविशेषात् समासशास्त्रे  
प्रथमानिर्दिष्टत्वेनोपसर्जनत्वात् पूर्वनिपातः स्यात् ॥ जीमूतस्येवेति ॥ अत्र जीमूतशब्दस्य पूर्वपदस्य फिट्-  
स्वरेणान्तोदात्तत्वमेव, न तु समासस्येत्यन्तोदात्तत्वम् । अत्र यथार्थत्वप्रयुक्तोऽव्ययीभावस्तु न, 'तत्र तस्येव' इति  
निर्देशात् । क्वाचित्कश्चार्थं समासः । अत एव बहुचा एव पदपाठे अवगृह्णन्ति । याजुषास्तु भिन्ने एव पदे पठ-  
न्ति । 'उद्गाहुरिव वामनः' इत्यादिव्यस्तप्रयोगाश्च संगच्छन्ते । 'हरीतकीं भुङ्क्व राजन् मातेव हितकारिणीम्' ।  
इत्यत्र तु मातरमिवेति भवितव्यम् । 'तिङ्समानाधिकरणे प्रथमा' 'अभिहिते प्रथमा' इति वार्तिकस्वार-  
स्येन प्रथमायाः कारकविभक्तित्वोक्तिपरभाष्येण च क्रियायोग एव प्रथमायाः प्रवृत्त्या मातेति प्रथमायाः मातृसह-  
शीमित्यर्थे असाधुत्वादित्यास्तां तावत् ॥ अव्ययीभावः ॥ अधिकारोऽयमिति ॥ एकसंज्ञाधिकारेऽपि अनया  
संज्ञया समाससंज्ञा न बाध्यते इति 'प्राक्कारात्' इत्यत्रोक्तम् ॥ अव्ययं विभक्ति ॥ विभक्त्यर्थोद्यभावेऽप्यपदि-  
शमित्यादि साधयितुमाह— अव्ययमिति योगो विभज्यत इति ॥ अत्र 'समर्थः पदविधिः' इत्यतः  
समर्थग्रहणमनुवृत्तं तृतीयान्ततया विपरिणम्यते । समास इति अव्ययीभाव इति चाधिकृतम् । तदाह—अव्य-  
यं समर्थेनेति ॥ सोऽव्ययीभाव इति ॥ स समासः अव्ययीभावसंज्ञः स्यादित्यर्थः । तथाच दिशयोर्मध्यमि-  
त्यस्वपदविग्रहे मध्यार्थकस्य अपेत्यव्ययस्य दिशयोरित्यनेन समाससंज्ञा । तस्य समासस्याव्ययीभावसंज्ञा  
च सिद्धा । तथाच समासत्वात् प्रातिपदिकत्वे 'सुपो धातु' इति सुबुद्धिके सति दिशा अप इति स्थितम् ।

६५३ । प्रथमानिर्दिष्टं समास उपसर्जनम् । ( १-२-४३ ) समासशास्त्रे प्रथमानिर्दिष्टमुपसर्जनसंज्ञं स्यात् ॥

६५४ । उपसर्जनं पूर्वम् । ( २-२-३० ) समासे उपसर्जनं प्राक्प्रयोज्यम् ॥

६५५ । एकविभक्ति चापूर्वनिपाते ( १-२-४४ ) विग्रहे यन्नियतविभक्तिकं तदुपसर्जनसंज्ञं स्यात् , न तु तस्य पूर्वनिपातः ॥

६५६ । गोस्त्रियोरुपसर्जनस्य । ( १-२-४८ ) उपसर्जनं यो गोशब्दः स्त्रीप्रत्ययान्तं च तदन्तस्य प्रातिपदिकस्य ह्रस्वः स्यात् । 'अव्ययीभावश्च' ( सू ४५१ ) इत्यव्ययत्वम् ॥

६५७ । नाव्ययीभावादतोऽम्त्वपञ्चम्याः । ( २-४-८३ ) अदन्तादव्ययीभावात्सुपो न लुक्,

अत्र उपसर्जनकार्यं वक्ष्यन्नुपसर्जनसंज्ञामाह—प्रथमानिर्दिष्टम् ॥ ननु समासे प्रथमानिर्दिष्टमुपसर्जनम् इति व्याख्याने असंभवः, समासे सति 'सुपो धातु' इति प्रथमाया लुप्तत्वात् । समासे चिकीर्षिते प्रथमानिर्दिष्टम् इति व्याख्याने तु कृष्णश्रितः कृष्णश्रितः इत्यत्र विग्रहे कृष्णशब्दस्य द्वितीयानिर्दिष्टत्वादुपसर्जनत्वं न स्यात् । श्रितशब्दस्य प्रथमानिर्दिष्टत्वादुपसर्जनत्वं स्यात् । अतो व्याचष्टे—**समासशास्त्रे इति** ॥ समासपदं समासविधायकशास्त्रपरिमिति भावः । एवंच 'द्वितीया श्रित' इति समासविधायकशास्त्रे द्वितीयान्तस्यैव कृष्णशब्दस्य द्वितीयेति प्रथमानिर्दिष्टत्वादुपसर्जनत्वम् । एवंच 'अव्ययम्' इति समासविधावपेत्यस्य प्रथमानिर्दिष्टत्वादुपसर्जनत्वं स्थितम् ॥ **उपसर्जनं पूर्वम्** ॥ प्राक्कारात् समासः इत्यधिकृतम् । समास इति प्रथमान्तं योग्यतया सप्तम्यन्तं विपरिणम्यते । तदाह—**समासे उपसर्जनं प्राक् प्रयोज्यमिति** ॥ पूर्वमित्यस्य पूर्वं प्रयोज्यमित्यर्थ इति भावः । एवंच प्रकृते अपेत्यस्य पूर्वं प्रयोगनियमः सिद्धः । अपदिशा इति स्थितम् । अत्र दिशाशब्दस्यापि उपसर्जनत्वमाह—**एकविभक्ति** ॥ 'प्रथमानिर्दिष्टं समास उपसर्जनम्' इत्यतः समास इति उपसर्जनमिति चानुवर्तते । समास इत्यनेन विग्रहवाक्यं लक्ष्यते । एकैव विभक्तिर्यस्य तदेकविभक्ति, नियतविभक्तिकमिति यावत् । एवंच विग्रहे यन्नियतविभक्तिकं तत्पूर्वनिपातभिन्नकार्ये कर्तव्ये उपसर्जनं स्यादित्यर्थः । फलितमाह—**विग्रहे यन्नियतेति** ॥ निष्कौशाम्बिशब्द उदाहरणम् । तत्र कौशाम्ब्याः निष्कान्तः निष्कान्तं निष्कान्तेन निष्कान्ताय निष्कान्तात् निष्कान्तस्य निष्कान्ते इति विग्रहेषु 'निरादयः क्रान्ताद्यर्थे पञ्चम्या' इति समासे निष्कौशाम्बिः निष्कौशाम्बि निष्कौशाम्बिना इत्यादि इति स्थितिः । अत्र कौशाम्बीशब्द एव विग्रहे नियतविभक्तिक इति तस्योपसर्जनत्वमनेन भवति । समासशास्त्रे कौशाम्बीशब्दस्य पञ्चमीनिर्दिष्टत्वमेव, न तु प्रथमानिर्दिष्टत्वमिति 'प्रथमानिर्दिष्टम्' इत्यप्राप्तौ वचनम् । तत्र कौशाम्बीशब्दस्य अनेन उपसर्जनत्वेऽपि न पूर्वनिपातः । तत्तद्विभक्त्यन्तैरेव समास इत्यत्र इदमेव सूत्रं प्रमाणम् । 'तुल्यार्थैः' इति सूत्रे भाष्ये स्पष्टमिदम् । प्रथमान्तपदेनैव समास इति 'अनेकम्' इति सूत्रे भाष्ये स्थितम् । प्रकृते च दिशयोर्मध्यः मध्यं मध्येनेत्यादिविग्रहवाक्येषु दिशाशब्दस्य नियतविभक्तित्वात् समासविधौ प्रथमानिर्दिष्टत्वाभावेऽपि अनेनोपसर्जनत्वं भवति । पूर्वनिपातस्तु न भवतीति स्थितम् ॥ **गोस्त्रियोः** ॥ 'ह्रस्वो नपुंसके प्रातिपदिकस्य' इत्यतः ह्रस्व इति प्रातिपदिकस्येति चानुवर्तते । उपसर्जनस्येति गोस्त्रियोर्विशेषणम् । प्रत्येकाभिप्रायमेकवचनम् । स्त्रीशब्देन स्त्रीप्रत्ययो गृह्यते । प्रत्ययग्रहणपरिभाषया तदन्तविधिः । उपसर्जनभूतस्य गोशब्दस्य स्त्रीप्रत्ययान्तस्य चेति लभ्यते । तदुभयं प्रातिपदिकस्य विशेषणम् । तदन्तविधिः । तदाह—**उपसर्जनमित्यादिना** ॥ अत्र च शास्त्रीयमवोपसर्जनं गृह्यते, न त्वप्रधानमात्रम्, कुमारीमिच्छन् कुमारीवाचरन्वा ब्राह्मणः कुमारीत्यत्रातिप्रसङ्गात् ॥ **अव्ययीभावश्चेत्यव्ययत्वमिति** ॥ तथाच अव्ययीभावसमासादुत्पन्नानां सुपाम् 'अव्ययादाप्सुपः' इति लुक्स्यादिति शङ्कायामाह—**नाव्ययीभावात्** ॥ अम् तु अपञ्चम्या इति छेदः । नाव्ययीभावादतः इत्येकं वाक्यम् । 'प्यञ्जित्यार्ष' इत्यतो लुगित्यनुवर्तते । 'अव्ययादाप्सुपः' इत्यतः सुप इति च । अता अव्ययीभावो विशेष्यते । तदन्तविधिः । तदाह—**अदन्तादव्य-**

तस्य तु पञ्चमीं विना अमादेशश्च स्यात् । दिशयोर्मध्येऽपदिशम् । 'क्लीबाव्ययं त्वपादिशं दिशोर्मध्ये विदिक् खियाम् ।' इत्यमरः ॥

६५८ । तृतीयासप्तम्योर्बहुलम् । (२-४-८४ ) अदन्तादव्ययीभावात्तृतीयासप्तम्योर्बहुल-  
मम्भावः स्यात् । अपदिशम्- अपदिशेन । अपदिशम्-अपदिशे । बहुलग्रहणात् सुमद्रम्  
उन्मत्तगङ्गम् इत्यादौ सप्तम्याः नित्यमम्भावः । 'विभक्ति-' इत्यादेरयमर्थः । विभक्त्यर्था-  
दिषु वर्तमानमव्ययं सुबन्तेन सह समस्यते, सोऽव्ययीभावः । विभक्तौ तावत् । हरौ  
इत्यधिहरि । सप्तम्यर्थस्यैवात्र द्योतकोऽधिः । हरि ङि अधि इत्यलौकिकं विग्रहवाक्यम् ।  
अत्र निपातेनाभिहितेऽप्यधिकरणे वचनसामर्थ्यात्सप्तमी ॥

यीभावात् सुपो न लुगिति ॥ अम् तु अपञ्चम्याः इति वाक्यान्तरम् । पञ्चमीभिन्नस्य तु सुपः अमा-  
देशः स्यात् । पञ्चम्यास्तु अम् न भवतीति लभ्यते । तदाह—तस्य पञ्चमीं विना अमादेश इति ॥ अत्रा-  
पञ्चम्या इति प्रतिषेधोऽयम् अनन्तरत्वादम् एव भवति, न तु लुङ्निषेधस्यापि । एवंचादन्तादव्ययीभावात् पर-  
स्य सुपो न लुक्, किंत्वामादेशः । पञ्चम्यास्तु लुक् अमादेशश्च न भवतीति स्थितिः । सूत्रे एतत्सूचनार्थमेव तुश-  
ब्दः । 'अव्ययीभावादतोऽम्त्वपञ्चम्याः' इत्येवोक्तौ तु अदन्तादव्ययीभावात् परस्य पञ्चमीभिन्नस्य सुपः लुकोऽ-  
पवादः अमादेशः स्यादित्येव लभ्येत । एवं सति पञ्चम्या अमोऽभावे 'अव्ययादाप्सुपः' इति लुक् स्यात् । अतो  
लुङ् निषिध्यत इत्यास्तां तावत् ॥ अपदिशामिति ॥ पञ्चमीभिन्नविभक्तौनामुदाहरणम् । पञ्चम्यास्तु अपदिशा-  
दित्युदाहार्यम् । यद्यपि नपुंसकह्रस्वत्वेनाप्येतत् सिध्यति, 'अव्ययीभावश्च' इति नपुंसकत्वस्य वक्ष्यमाणत्वात् ।  
तथापि 'गोखियोः' इति सूत्रं चित्रगुः अतिस्वदुः इत्याथर्थावश्यकमिति इहापि न्याय्यत्वादुपन्यस्तम् । तदेवम-  
व्ययमिति भाष्यादृष्टेनापि योगविभागेन अपदिशामिति रूपसाधनं वृद्धसंमतमित्याह—क्लीबाव्ययमिति  
तृतीया ॥ 'नाव्ययीभावात्' इत्यस्मात् अत इत्यनुवर्तते । तदाह— अदन्तादिति ॥ अमादेशाभावे तु  
'नाव्ययीभावात्' इत्यलुक् । ननु वेति सिद्धे किं बहुलग्रहणेनेत्यत आह—बहुलग्रहणादिति ॥ तदेवमव्यय-  
मिति योगं विभज्य व्याख्याय तदुत्तरस्वण्डं व्याख्यानुमुपक्रमते— विभक्तौत्यादेरयमर्थ इति ॥ विभक्तौ-  
त्यनेन विभक्त्यर्थो विवक्षितः । उच्यन्त इति वचनाः । कर्मणि ल्युट् । विभक्ति, समीप, समृद्धि, व्युद्धि, अर्था-  
भाव, अत्यय, असंप्रति, शब्दप्रादुर्भाव, पश्चात्, यथा, आनुपूर्व्य, यौगपद्य, सादृश्य, संपत्ति, साकल्य, अन्त एतेषां  
षोडशानां द्वन्द्वः । ते च ते वचनाश्च इति विग्रहः । विभक्त्यर्थादिषु वाच्येष्वित्यर्थः । अव्ययमित्यनुवर्तते । अव्ययी-  
भावः, समास इति चाधिकृतम् । तदाह—विभक्त्यर्थादिष्विति ॥ विभक्तौ तावदिति ॥ विभक्त्यर्थे  
प्रथममुदाह्रियत इत्यर्थः ॥ हरौ इत्यधिहरीति ॥ हरौ इति लौकिकविग्रहः । तेन यावदवगम्यते तावदे-  
वाधिहरीति समासेनाप्युच्यत इत्यर्थः । अधिशब्दस्य हरावित्यनेन अव्ययीभावसमासे सुब्लुकि समासविधाव-  
व्ययमिति प्रथमानिर्दिष्टत्वात् अर्थः पूर्वनिपाते समासादुत्पन्नस्य सुपः 'अव्ययादाप्सुपः' इति लुगिति भावः ।  
ननु लौकिकविग्रहे समस्यमानः अधिशब्दः कुतो नोपात्त इत्यत आह—सप्तम्यर्थस्यैवात्र द्योतकोऽधि-  
रिति ॥ तथाचाधिद्योत्यार्थस्य अधिकरणत्वस्य सप्तम्यैव उक्तत्वात् अधिशब्दो न पृथगुपात्तः, नित्यसमासतया  
वक्ष्यमाणत्वेन स्वपदविग्रहानौचित्यादिति भावः । ननु हरौ इति परिनिष्ठितसंधिकार्यस्य समासे सति औ इत्यस्य  
सुपो लुकि समासे रेफादिकारः कुतः श्रूयेतेत्यत आह— हरि ङि इति ॥ संधिकार्यात् प्रागलौकिकविग्रहवा-  
क्य एव समासप्रवृत्तेः 'प्रत्ययोत्तरपदयोश्च' इति भाष्यसंमतत्वादिति भावः । यथा चैतत् तथा भूतपूर्वः इत्यत्रानु-  
पदमेवोक्तम् । नन्वाधिना निपातेनाधिकरणत्वस्योक्तत्वात् कथं हराविति सप्तमीत्यत आह—अत्र निपातेनेति ॥  
वचनेति ॥ सुपेत्यनुवर्त्य सुबन्तेनात्र समासविधिसामर्थ्यात् सप्तमी स्यादेवेति भावः । वस्तुतस्तु अनाभिहित-  
सूत्रभाष्ये तिङ्कृत्तद्धितसमासैरित्येव परिगणनं दृष्टम् । अतो निपातेनाधिना अभिहितेऽप्यधिकरणत्वे सप्तमी निर्बाधा ।



६५९ । अव्ययीभावश्च । ( २-४-१८ ) अयं नपुंसकं स्यात् । 'ह्रस्वो नपुंसके प्रातिपदिकस्य' ( सू ३१८ ) । गोपायतीति गाः पातीति वा गोपाः, तस्मिन्नित्यधिगोपम् । समीपे कृष्णस्य समीपमुपकृष्णम् । समया ग्रामम्, निकषा लङ्काम्, आराद्वनादित्यत्र तु नाव्ययीभावः, 'अभितःपरितः—' ( वा १४४२ ) 'अन्यारात्—' ( सू ५९५ ) इति द्वितीयापञ्चम्योर्विधानसामर्थ्यात् । मद्राणां समृद्धिः संमद्रम् । यवनानां व्यृद्धिर्दुर्यवनम् । विगता ऋद्धिर्वृद्धिः । मक्षिकाणामभावो निर्मक्षिकम् । हिमस्यात्ययोऽतिहिमम् । अत्ययो ध्वंसः ।

'विषवृक्षोऽपि संवर्ध् स्वयं छेतुमसांप्रतम्' इत्यत्र तु एष्टव्य इत्यध्याहार्यम् । कृताभिधानात् विषवृक्षात् द्वितीया न भवति । नच कृत्तद्धितसमासैरिति परिगणनं भाष्ये प्रत्याख्यातमिति वाच्यम्, कटं करोति भीममुदारं दर्शनयिम् इत्यत्र परिगणनफलस्यान्यथासिद्धेरेव तत्रोक्तत्वादित्यास्तां तावत् ॥ **अव्ययीभावश्च ॥ अयं नपुंसकं स्यादिति ॥** 'स नपुंसकम्' इत्यतः तदनुवृत्तेरिति भावः । नपुंसकत्वस्य फलमाह— **ह्रस्वो नपुंसक इति ॥ गोपायतीति ॥** रक्षतीत्यर्थः । 'गुपू रक्षणे' विच् । 'आयादय आर्धधातुके वा' इत्यायप्रत्ययः । 'लोपो व्योः' इति यलोपः । 'वेरपृक्तस्य' इति वकारलोपः । गोपाशब्दः आकारान्तः ॥ **गाः पातीति ॥** पातेर्विच् उपपदसमासे गोपाशब्द इति भावः ॥ **अधिगोपमिति ॥** विभक्त्यर्थेऽव्ययीभावसमासे सुब्लुकि नपुंसकत्वे ह्रस्वत्वे सति 'नाव्ययीभावात्' इत्यमि पूर्वरूपमिति भावः । 'गोस्त्रियोः' इति तु नात्र प्रमज्यते, स्त्रीप्रत्ययान्तत्वाभावात् ॥ **समीपे इति ॥** समीपार्थकाव्ययस्य समासे उदाहरणं वक्ष्यत इत्यर्थः ॥ **कृष्णस्य समीपमिति ॥** लौकिकविग्रहवाक्यमेतत् । अत्र समस्यमानस्य उपशब्दस्य स्थाने समीपमिति प्रयुक्तम् । कृष्णस्य उप इति तु न विग्रहः, नित्यसमासत्वेनास्वपदविग्रहौचित्यात् । ननु समया ग्रामं, निकषा लङ्काम्, आराद्वनात् इत्यत्रापि समयाद्यव्ययानां समीपार्थकत्वात् अव्ययीभावः स्यात्, ततश्च 'ग्रामं समया, ग्रामं निकषा, वनादारात्' इति च प्रयोगो न स्यात् । अव्ययीभावसमासे अव्ययस्य पूर्वनिपातनियमादित्यत आह— **समयेति ॥ विधानसामर्थ्यादिति ॥** समया ग्रामं, निकषा लङ्काम्, आराद्वनात् इत्यत्र शेषपृष्ठ्यां सत्यामपि अव्ययीभावसमासे सति प्रातिपदिकावयवत्वात् उपपदविभक्त्योः द्वितीयापञ्चम्योः षष्ठ्या वा लुकि समासात् प्रातिपदिकार्थादिविषयायां सर्वासु विभक्तिषु जातासु यथायथं अम्भावे तद्विकल्पे च 'समयाग्रामं, निकषालङ्कम्, आराद्वनं, समयाग्रामेण, निकषालङ्केन, आराद्वनेन, समयाग्रामे, निकषालङ्के, आराद्वने' इति स्यादेव । ततश्च द्वितीयापञ्चम्योर्विधिः व्यर्थः स्यात् । षष्ठ्यैव गतार्थत्वात् । नच समासात् पुनरुपपदविभक्तौ द्वितीयापञ्चम्यौ शङ्क्ये, सकृत्प्रवृत्तयोः पुनः प्रवृत्त्ययोगात् । वस्तुतस्तु मध्यार्थकसमयाशब्दयोगे द्वितीयाविधानस्य दूरार्थकाराच्छब्दयोगे पञ्चमीविधानस्य चरितार्थत्वात् इदमयुक्तम् । नचैवं सति 'समया ग्रामम्' इत्यादौ अव्ययीभावः शङ्क्यः, अब्भक्ष इत्यादाविव विभक्त्यर्थसमीपादिमात्रवृत्त्यव्ययस्यैव ग्रहणात् समयानिकषाराच्छब्दानां चाधिकरणशक्तिप्रधानतया समीपमात्रवृत्तित्वाभावात् । ग्रामस्य समीपे इति हि तेषामर्थः । उपशब्दस्तु तन्मात्रवाचा । उपकृष्णं भक्ता इत्यत्र कृष्णसामीप्यवन्त इति बोधात् ॥ **मद्राणां समृद्धिरिति ॥** समित्यव्ययपर्यायः समृद्धिशब्दो विग्रहवाक्ये ज्ञेयः । एतत्सूत्रविहितसमासस्य नित्यतया अस्वपदविग्रहः । एवमग्रेऽपि ज्ञेयम् ॥ **संमद्रमिति ॥** सर्वत्र सुब्लुगादि पूर्ववत् ज्ञेयम् । समृद्धा मद्राः संमद्रा इत्यादौ तु नाव्ययीभावः, वचनग्रहणसामर्थ्येनाव्ययार्थप्राधान्य एव तत्प्रवृत्तेरिति भाष्ये स्पष्टम् ॥ **यवनानां व्यृद्धिः दुर्यवनमिति ॥** दुर्शाब्दार्थको व्यृद्धिशब्दो विग्रहे ज्ञेयः ॥ **विगतेति ॥** अभावप्रतियोगिनीत्यर्थः । ऋद्धेरभावो व्यृद्धिरिति यावत् । नचार्थाभावेऽयमिति भ्रमितव्यम्, समस्यमानपदार्थाभावस्यैव तत्र विवक्षितत्वात् इह च यवनाभावस्याप्रतीतेः । यवनीयवृद्धभावस्यैव प्रतीतेः । तत् ध्वनयन् अर्थाभावे उदाहरति— **मक्षिकाणामभावो निर्मक्षिकमिति ॥** विग्रहे निर्शब्दसमानार्थकमभावपदमिति भावः । घटः पटो नेत्यत्र तु नाव्ययीभावः, अर्थग्रहणसामर्थ्येनात्यन्ताभावस्यैव विवक्षितत्वात् ॥ **हिमस्यात्ययोऽतिहिममिति ॥** अतीत्यव्ययपर्यायः अत्ययशब्दो विग्रहे ज्ञेयः । अर्थाभावे-

निद्रा संप्रति न युज्यते इत्यतिनिद्रम् । हरिशब्दस्य प्रकाशः इतिहरि । विष्णोः पश्चादनुविष्णु । पश्चाच्छब्दस्य तु नायं समासः । 'ततः पश्चात्संस्थते ध्वंस्यते' इति भाष्यप्रयोगात् । योग्यतावीप्सापदार्थानतिवृत्तिसादृश्यानि यथार्थाः । अनुरूपम् , रूपस्य योग्यमित्यर्थः । अर्थमर्थं प्रति प्रत्यर्थम् । प्रतिशब्दस्य वीप्सायां कर्मप्रवचनीयसंज्ञाविधानसामर्थ्यात्तद्योगे द्वितीयागर्भं वाक्यमपि । शक्तिमनतिक्रम्य यथाशक्ति । हरेः सादृश्यं सहरि । वक्ष्यमाणेन सहस्य सः । ज्येष्ठस्यानुपूर्व्येणेत्यनुज्येष्ठम् । चक्रेण युगपदिति विग्रहे ॥ ६६० । अव्ययीभावे चाकाले । ( ६-३-८१ ) सहस्य सः स्यादव्ययीभावे न तु काले । सचक्रम् । काले तु सहपूर्वाहम् । सद्दशः सख्या ससखि । यथार्थत्वेनैव सिद्धे पुनः साह-

त्यनेन पौनरुक्त्यं निरस्यति— अत्ययो ध्वंस इति ॥ अर्थाभावशब्देनात्यन्ताभाव एव विवक्षितः । तेन पदस्य प्रागभावः निष्पटमिति न भवतीति भावः । सूत्रे असंप्रतीत्यस्य संप्रति न युज्यते इत्यर्थः । 'एतर्हि संप्रतीदानीम्' इत्यमरः । युजिक्रियान्तर्भावेण एकार्थीभावाच्चसमासः । तदाह— निद्रा संप्रति न युज्यते इत्यतिनिद्रमिति ॥ अतीत्यव्ययस्यासंप्रत्यर्थकस्य स्थाने संप्रति न युज्यते इति विग्रहवाक्यं ज्ञेयम् । सूत्रे शब्दप्रादुर्भाव इत्यनेन शब्दस्य प्रकाशनं विवक्षितम् । तदाह— हरिशब्दस्य प्रकाशः इतिहरि इति ॥ इतीत्यव्ययं शब्दप्रकाशे वर्तते । तस्य हरिशब्देन स्वरूपपरेण षष्ठ्यन्तेन समास इति भावः ॥ विष्णोः पश्चादनुविष्णु इति ॥ अनु इत्यव्ययं पश्चादर्थे वर्तते इत्यर्थः ॥ भाष्येति ॥ 'अचः परस्मिन्' इति सूत्रभाष्ये इत्यर्थः । 'ततः पश्चात्' इत्यत्राव्ययीभावो तु पश्चाच्छब्दस्य पूर्वनिपातः स्यादिति भावः । एतद्भाष्यप्रयोगादेव एतत्सूत्रे तत्तदर्थबोधकपदघटकतया गृहीताव्ययेन तत्तदर्थकेनायं समासो नेति विज्ञायते । अत एव 'यथाऽसादृश्ये' इति सूत्रे सादृश्यसंपत्तीति प्राप्नोतीत्येवोक्तं भाष्ये । यथाशब्देन तु भवत्येव समासः, उत्तरसूत्रारम्भात् । सूत्रे यथाशब्देन तदर्थो लक्ष्यते । यथार्थं विद्यमानमव्ययं समस्यते इति लभ्यत इत्यभिप्रेत्याह— योग्यतेति ॥ अनुरूपमिति ॥ अत्रानु इत्यव्ययं योग्यतायाम्, अतो यथार्थं वर्तत इति भावः ॥ अर्थमर्थं प्रतीति ॥ लौकिकविग्रहवाक्यम् । अत्र वीप्सायां द्विवचनम् । 'लक्षणोत्थंभूताख्यान' इति वीप्सायां द्योत्यायां प्रतेः कर्मप्रवचनीयत्वात् तद्योगे द्वितीया । समासे तु द्विवचनं न, समासेन वीप्सायाः द्योतितत्वात् इति 'हयवरट्' इति सूत्रे कैयटः । प्रतिना तस्योक्तत्वादिति तु तत्त्वम् । नन्वर्थमर्थं प्रतीति लौकिकविग्रहप्रदर्शनं न संभवति । नित्यसमासत्वादित्यत आह— प्रतिशब्दस्येति ॥ सामर्थ्यादिति ॥ अव्ययीभावसमासस्य नित्यत्वे तु शेषषष्ठ्यामपि अव्ययीभावे सुब्लुकि समासात् सर्वविभक्तानामम्भावे तद्विकल्पे च प्रत्यर्थं प्रत्यर्थेनेत्यादिसिद्धे द्वितीयाफलकं प्रतेः कर्मप्रवचनीयत्वविधानमनर्थकं स्यादिति भावः । वस्तुतस्तु प्रतिस्थानमित्यादौ 'उपसर्गात्सुनोति' इति ष्वाभावसंपादनेन कर्मप्रवचनीयत्वं चरितार्थमेव । 'अर्थमर्थं प्रति प्रत्यर्थम्' इति 'सरूपाणाम्-' इति सूत्रे भाष्ये प्रयोगदर्शनात् इह वैकल्पिकसमास इति तत्त्वम् ॥ शक्तिमनतिक्रम्य यथाशक्तीति ॥ 'परावरयोगे च' इति तत्त्वाप्रत्ययः । परावरत्वं च बौद्धम् । अत्र यथेत्यव्ययं पदार्थानतिक्रमे वर्तत इत्यर्थः ॥ हरेः सादृश्यं सहरी-ति ॥ अत्र सहेत्यव्ययं सादृश्ये वर्तत इति भावः ॥ वक्ष्यमाणेनेति ॥ 'अव्ययीभावे चाकाले' इत्यनेनेत्यर्थः ॥ ज्येष्ठस्यानुपूर्व्येणेत्यनुज्येष्ठमिति ॥ कार्यं कृतमिति शेषः । तत्तद्विभक्त्या विग्रह इति पक्षाभिप्रायेणोदम् । पूर्वस्य क्रमेण इत्यनुपूर्वम्, ततः स्वार्थे ष्यञ् । एतत्सूत्रगृहीताव्ययेन समासो नेत्यनुपदमेवोक्तम् । सूत्रगृहीतानुनाप्यनुज्येष्ठमिति समासः, अनुपूर्वेति निर्देशात् । सूत्रे युगपच्छब्दात् स्वार्थे ष्यञ् यौगपद्यशब्दः । तद्ध्वनयन्नाह— चक्रेण युगपदिति ॥ युगपत्पर्यायस्य सहशब्दस्य चक्रेण इत्यनेन समासे कृते सतीत्यर्थः । युगपच्छब्देन तु न समासः । सूत्रे गृहीतत्वादिति भावः ॥ अव्ययीभावे सहस्य सः स्यादिति ॥ 'सहस्य सः संज्ञायाम्' इत्यतः तदनुवृत्तेरिति भावः ॥ न तु काले इति ॥ कालवाचके परे सहस्य सो नेत्यर्थः ॥

श्यग्रहणं गुणभूतेऽपि सादृश्ये यथा स्यादित्येवमर्थम् । क्षत्राणां संपत्तिः सक्षत्रम् । ऋद्धेराधिक्यं समृद्धिः, अनुरूप आत्मभावः संपत्तिरिति भेदः । तृणमप्यपरित्यज्य सतृणमस्ति । साकल्येनेत्यर्थः । न त्वत्र तृणभक्षणे तात्पर्यम् । अन्ते, अग्निग्रन्थपर्यन्तमधीते साम्नि ॥

६६१ । यथाऽसादृश्ये ( २-१-७ ) असादृश्य एव यथाशब्दः समस्यते । तेनेह न । यथा हरिस्तथा हरः । हरेरुपमानत्वं यथाशब्दो द्योतयति । तेन 'सादृश्य' इति वा 'यथार्थ' इति वा प्राप्तं निषिध्यते ॥

६६२ । यावद्वधारणे । ( २-१-८ ) यावन्तः श्लोकास्तावन्तोऽच्युतप्रणामाः यावच्छ्लोकम् ॥

६६३ । सुप्प्रतिना मात्रार्थे । ( २-१-९ ) शाकस्य लेशः शाकप्रति । मात्रार्थे किम् । वृक्षं प्रति विद्योतते विद्युन् ॥

**सचक्रमिति** ॥ चक्रेण युगपत्प्रयुक्तमित्यर्थः ॥ **सहपूर्वाह्नमिति** ॥ समीपादौ अव्ययीभावः । सूत्रे सादृश्येति स्वार्थे ष्यञ् । तद्धनयन्नाह— **सदृशः सख्या ससखीति** ॥ सहेत्यव्ययं सदृशार्थकमिति भावः ॥ **गुणभूतेऽपीति** ॥ वचनग्रहणसामर्थ्येनाव्ययार्थप्राधान्य एव समासप्रवृत्तेः गुणाभूतसादृश्ये अप्राप्त्या तद्ग्रहणमिति भावः ॥ **क्षत्राणां संपत्तिः सक्षत्रमिति** ॥ क्षत्रियाणामनुरूपं कर्मेत्यर्थः । सहेत्यव्ययमत्र संपत्तां वर्तत इति भावः । संपत्तिसमृद्धिशब्दयोः पौनरुक्त्यं परिहरति— **ऋद्धेरिति** ॥ धनधान्यादेरित्यर्थः ॥ **अनुरूप इति** ॥ अनुरूपः योग्यः आत्मभावः स्वभावः, स्वोचितं कर्मेति यावत् ॥ **तृणमप्यपरित्यज्य सतृणमस्तीति** ॥ 'परावरयोगे च' इति क्त्वा । परावरत्वं बाद्धमेव । सदृशशब्दोऽत्रापरिवर्जने वर्तते । न तु तृणसहभावेऽपीति भावः । नन्वेवं सति साकल्ये कथमिदमुदाहरणं स्यादित्यत आह— **साकल्येनेत्यर्थ इति** ॥ पात्रे परिविष्टं सकलं भक्षयतीति यावत् ॥ **न त्वद्वेति** ॥ तृणभक्षणस्याप्रसक्तेरिति भावः ॥ **अन्ते इति** ॥ उदाहरणं वक्ष्यत इति शेषः । सूत्रे अन्तशब्देन अन्तावयवसाहित्यं विवक्षितमित्यभिप्रेत्योदाहरति— **अग्निग्रन्थपर्यन्तमधीते साम्नीति** ॥ अग्निशब्देन अग्निचयनप्रतिपादको ग्रन्थो विवक्षितः । तेनान्तावयवेन सहितं ग्रन्थमिति विग्रहः । अग्निग्रन्थपर्यन्तमिति बहुव्रीहिः । ग्रन्थमिति अन्यपदार्थाध्याहारः । अधीत इति तु न समासप्रविष्टम् । अन्तावयवेन अग्निग्रन्थेन सहितं वेदकल्पसूत्रादिभागमधीते इत्यर्थः । अत्र कृत्स्नस्याभ्येत्यव्यत्वात् अग्निग्रन्थपर्यन्ताध्ययने तत्कार्त्स्न्यानवगमात् साकल्यात्पृथगुक्तिः ॥ **यथाऽसादृश्ये** ॥ असादृश्ये इति छेदः । व्याख्यानात् । असादृश्ये योग्यतावाप्सापदार्थानतिवृत्तिरूपं वर्तमानं यथेत्यव्ययं समस्यते इत्यर्थस्य यथार्थत्वादेव सिद्धे नियमार्थमिदमित्याह— **असादृश्ये एवेति** ॥ ननु 'प्रकारवचने थाल्' इति विहितथाल्प्रत्ययान्तस्य कथं सादृश्ये वृत्तिरित्यत आह— **हरेरिति** ॥ सामान्यस्य भेदको यो विशेषः स प्रकारः, तस्मिन् प्रकारे थालिति 'प्रकारवचने थाल्' इत्यस्यार्थः । ततश्च यद्विशेषधर्मवान् हरिः तद्विशेषधर्मवान् हर इति बोधे सति यत्तच्छब्दाभ्यां तयोः प्रकारयोः अभेदावगमात् उपमानत्वप्रतीतिरिति भावः ॥ **तेनेति** ॥ प्राप्तमित्यत्रान्वयः । सादृश्यार्थकत्वेनेत्यर्थः ॥ **सादृश्य इति वेति** ॥ 'अव्ययं विभक्ति' इति सूत्रगतं सादृश्ये वर्तमानमव्ययं समस्यत इत्यंशेन वा यथार्थे विद्यमानमव्ययं समस्यत इत्यंशेन वा प्राप्तमव्ययीभावसमासकार्यं निषिध्यत इति भावः । भाष्ये तु प्रकारवचने यथाशब्दयोगे सादृश्येत्यनेनैव प्राप्तिरुक्ता, न तु यथार्थत्वेन प्राप्तिरुक्ता । यथाशब्दस्य सूत्रगृहीतत्वेन तद्योगे यथार्थेत्यप्रवृत्तारिति तदाशय इति शब्देन्दुशेखरे विस्तरः ॥ **यावद्वधारणे** ॥ इयत्तापारच्छेदे गम्ये यावदित्यव्ययं समस्यते । सोऽव्ययीभाव इत्यर्थः ॥ **यावन्त इति** ॥ यत् परिमाणं येषामिति विग्रहे 'यत्तदेतेभ्यः परिमाणे षतुप्' इति षतुप्प्रत्ययः । यावदित्यव्ययमेव समस्यते, विग्रहस्तु तद्धितान्तेनैव, नित्यसमासत्वेन अस्वपदविग्रहौचित्यात् । अवधारणे किम् । यावद्वन्तावद्भुक्तम् । इयत् भुक्तमिति नावधारयतीत्यर्थः ॥

६६४ । अक्षशलाकासंख्याः परिणा । ( २-१-१० ) द्यूतव्यवहारे पराजय एवायं समासः । अक्षेण विपरीतं वृत्तमक्षपरि । शलाकापरि । एकपरि ॥

६६५ । विभाषा । ( २-१-११ ) अधिकारोऽयम् । एतत्सामर्थ्यादेव प्राचीनानां नित्यसमासत्वम् । 'सुप्सुपा' इति तु न नित्यसमासः । अव्ययम् इत्यादिसमासविधानाज्ज्ञापकात् ॥

६६६ । अपपरिवहिरश्रवः पञ्चम्या । ( २-१-१२ ) अपविष्णु संसारः—अप विष्णोः ।

**सुप्रतिना मात्रार्थे** ॥ सुविति छेदः । मात्रा लेशः । तस्मिन्नर्थे विद्यमानेन प्रतिना सुबन्तं समस्यत इत्यर्थः । सुवित्यनुवर्तमाने पुनः सुब्रह्मणं संनिहितस्याव्ययमित्यस्याननुवृत्त्यर्थम् । तत् ध्वनयन्नुदाहरति— **शाकस्य लेशः शाकप्रतीति** ॥ अत्र प्रतीत्यव्ययं मात्रार्थकम् । अतस्तेन शाकस्येति सुबन्तस्य समासः । समासविधौ सुबन्तस्य प्रथमानिर्दिष्टत्वेन उपसर्जनत्वात्पूर्वनिपातः, न तु प्रतेः, तस्य समासविधौ तृतीयानिर्दिष्टत्वात् ॥ **वृक्षं प्रतीति** ॥ अत्र प्रतेः मात्रार्थकत्वाभावात् न तेन समासः । न च 'लक्षणेत्थम्' इति कर्मप्रवचनीयत्वविधानसामर्थ्यादेवात्र समासो न भविष्यति, सति समासे द्वितीयायाः पष्ठ्या वा लुकि अविशेषात्, सकृत्प्रवृत्ततया समासात्तद्विभक्त्यनुपत्तेरिति वाच्यम्, वृक्षं प्रति सिञ्चति इत्यादौ 'उपसर्गात् सुनोति' इति पत्वनिवृत्त्या कर्मप्रवचनीयत्वस्य चरितार्थत्वादित्यन्यत्र विस्तरः ॥ **अक्षशलाका** ॥ समस्यन्ते सोऽव्ययीभाव इति शेषः ॥ **द्यूतव्यवहारे इति** ॥ वार्तिकमिदम् । द्यूतं तावत् अक्षैः शलाकाभिर्वा भवति । यदि अक्षाः शलाका वा कृत्स्नाः उत्ताना अवाञ्चो वा पतन्ति, तदा पातयिता जयति । अन्यथा पराजयत इति स्थितिः ॥ **अक्षेणेति** ॥ कर्तारं तृतीया । विपरीतं वृत्तमित्यत्र वृत्तेर्भावे ऋः । विपरीतमिति क्रियाविशेषणम् । जये यथा परिवर्तितव्यं न तथा परिवृत्तमित्यर्थः ॥ **शलाकापरीति** ॥ शलाकया विपरीतं वृत्तमिति भावः ॥ **एकपरीति** ॥ एकेन विपरीतं वृत्तमित्यर्थः । एवं द्विपरि त्रिपरि इत्यादि ॥ **विभाषा** ॥ **अधिकारोऽयमिति** ॥ ततश्च उत्तरत्र समासविधिषु एतदनुवर्तते इति लभ्यते । ननु 'प्राक्कारात् समासः' इत्यत ऊर्ध्वं 'सह सुपा' इत्यतः प्रागेव कुतो विभाषाधिकारो न कृत इत्यत आह— **एतत्सामर्थ्यादिति** ॥ मध्ये विभाषाधिकारपाठसामर्थ्यादेवैतः प्राचीनानां नित्यसमासत्वं गम्यत इत्यर्थः । यद्यपीतः प्राचीनानां विकल्पे प्रमाणाभावादेव नित्यत्वं सिद्धम् । तथापि तस्यैव लिङ्गेन दृढीकरणमिति बोध्यम् । नन्वेवं सति 'सुप्सुपा' इत्यपि नित्यसमासः स्यात् । ततश्च पूर्वं भूतः इति लौकिकविग्रहवाक्यमनुपपन्नं स्यात् । 'सुप्सुपा' इति विषये विस्पष्टं पटुः विस्पष्टपटुरिति विग्रहप्रदर्शनपरम् 'आकडारात्' इति सूत्रस्थभाष्यमपि विरुध्येतेत्यत आह— **सुप्सुपेति तु न नित्यसमास इति** ॥ कुत इत्यत आह— **अव्ययमित्यादीति** ॥ 'आकडारात्' इत्येव सिद्धे 'प्राक्कारात्' इति प्राग्ग्रहणं समाससंज्ञायाः अव्ययीभावादि-संज्ञासमावेशार्थम् । अन्यथा एकसंज्ञाधिकारात् पर्यायः स्यादिति 'आकडारात्' इति सूत्रे भाष्ये स्थितम् । तत्र 'अव्ययं विभक्ति' इत्याद्यव्ययीभावादिविधिषु 'सुप्सुपा' इति समासमनूय नाव्ययीभावादिसंज्ञा विधेयाः । 'उपपदमतिङ्' 'कर्तृकरणे कृता बहुलम्' 'आख्यातमाख्यातेन क्रियासातत्ये' इत्यादौ सुबन्तस्य सुबन्तेन समासस्य उद्देश्यस्याप्रसिद्धेः । अतस्तेषु समासविधानस्यावश्यकत्वात् अर्थाधिकारानुरोधात् सर्वत्र समास इत्यनुवृत्तं विधेयसमर्पकमित्यास्थेयम् । तत्र 'सुप्सुपा' इत्येव सिद्धे 'अव्ययं विभक्ति' इत्याद्यव्ययीभावादिविधिषु समाससंज्ञाविधानं व्यर्थं स्यात् । ततः प्राचीनविधेः वैकल्पिकत्वं ज्ञापयति । न चाव्ययीभावादिविधिषु समासविध्यभावे अव्ययादीनां समासशाले प्रथमानिर्दिष्टत्वाभावेन उपसर्जनत्वाभावात् पूर्वनिपातनियमो न स्यात् । तदर्थमव्ययीभावादिविधिषु समासविधानं चरितार्थमिति वाच्यम्, 'प्रथमानिर्दिष्टम्' इति सूत्रे समास इत्यस्य समासत्वव्याप्याव्ययीभावादि-विधायके शाले इत्यर्थाभ्युपगमेन अव्ययादीनाम् उपसर्जनत्वासिद्धेर्वक्तुं शक्यत्वात् । तस्मादव्ययीभावादिविधिषु समासविधानं 'सुप्सुपा' इति समासस्य वैकल्पिकत्वं ज्ञापयतीति स्थितम् । 'आकडारात्' इति सूत्रे 'सुप्सुपा' इति समासविषये विस्पष्टं पटुः विस्पष्टपटुः इति विग्रहप्रदर्शनपरमाभ्यं चेह लिङ्गमित्यलं बहुना । एवं च 'इवेन समासः' इत्यादि वैकल्पिकमिति सिद्धम् । यद्यपि नित्यसमासाधिकारं 'कुगति' इत्यत्रापि इवेनेति वार्तिकं पठितम् ।

परिविष्णु--परि विष्णोः । बहिर्वनम्--बहिर्वनात् । प्राग्वनम्--प्राग्वनात् ॥

६६७ । आङ्मर्यादाभिविधयोः । ( २-१-१३ ) एतयोराङ् पञ्चम्यन्तेन वा समस्यते सोऽव्ययीभावः । आमुक्ति संसारः--आ मुक्तेः । आबालं हरिभक्तिः--आ बालेभ्यः ॥

६६८ । लक्षणेनाभिप्रती आभिमुख्ये । ( २-१-१४ ) आभिमुख्यद्योतकावभिप्रती चिह्न-  
वाचिना सह प्राग्वत् । अभ्यग्नि शलभाः पतन्ति, अग्निमभि । प्रत्यग्नि, अग्निं प्रति ॥

६६९ । अनुर्यत्समया । ( २-१-१५ ) यं पदार्थं समया द्योत्यते तेन लक्षणभूतेनानुः  
समस्यते सोऽव्ययीभावः । अनुवनमशानिर्गतः । वनस्य समीपं गत इत्यर्थः ॥

६७० । यस्य चायामः । ( २-१-१६ ) यस्य दैर्घ्यमनुना द्योत्यते तेन लक्षणभूतेनानुः  
समस्यते । अनुगङ्गा वाराणसी । गङ्गाया अनु । गङ्गादैर्घ्यसदृशदैर्घ्योपलक्षितेत्यर्थः ॥

६७१ । तिष्ठद्गुप्रभृतीनि च । ( २-१-१७ ) एतानि निपात्यन्ते । तिष्ठन्ति गावो यस्मिन्

तथापि 'सुप्सुपा' इत्यत्र पठितमेव तत्रापि स्मार्यत इति कैयटः ॥ अपपरिविबहिः ॥ समस्यन्ते सोऽव्ययीभाव इति शेषः ॥ अपविष्ण्वति ॥ अत्र अप इत्यव्ययं वर्जने । विष्णुं वर्जयित्वा संसरणमित्यर्थः ॥ अपविष्णोरिति ॥ लौकिकविग्रहवाक्यम्, समासस्य वैकल्पिकत्वेनास्वपदविग्रहनिश्चयभावात् । 'अपपरी वर्जने' इति अपेत्यव्ययस्य कर्मप्रवचनीयत्वात् तद्योगे 'पञ्चम्यपाङ्परिभिः' इति पञ्चमी । तदन्तेन अपेत्यस्याव्ययीभावसमासः, सुब्लुक् । अपेत्यव्ययस्य प्रथमानिर्दिष्टत्वात् पूर्वनिपातः । समासात् सुबुत्पत्तिः । 'अव्ययादाप्सुपः' इति लृक् । एवं यथायथमप्रेऽपि ज्ञेयम् ॥ परिविष्ण्वति ॥ अत्रापि परिवर्जने । पञ्चम्यादि पूर्ववत् ॥ बहिर्वनम् बहिर्वनादिति ॥ अस्मादेव ज्ञापकात् बहिर्योगे पञ्चमी । इतरत् पूर्ववत् । अदन्तत्वादम्भावः ॥ प्राग्वनम् प्राग्वनादिति ॥ अञ्चूत्तरपदयोगे पञ्चमी ॥ आङ्मर्यादाभिविध्वोः ॥ एतयोरिति ॥ मर्यादाभिविधयोः विद्यमानादित्यर्थः । मर्यादायामुदाहरति— आमुक्तीति ॥ मुक्तेः प्रागित्यर्थः । अभिविधावुदाहरति— आबालमिति ॥ बालानारभ्य इत्यर्थः । 'आङ्मर्यादावचने' इत्युभयत्रापि कर्मप्रवचनीयत्वात् 'पञ्चम्यपाङ्परिभिः' इति पञ्चमी ॥ लक्षणेनाभि ॥ लक्षणेनेत्येतद्याचष्टे— चिह्नवाचिनेति ॥ प्राग्वदिति ॥ समस्येते, सोऽव्ययीभाव इत्यर्थः ॥ अभ्यग्नि शलभाः पतन्तीति ॥ शलभाः क्षुद्रजन्तुविशेषाः स्थूलमक्षिकाः ॥ अग्निमभीति ॥ विग्रहोऽयम् । 'अभिरभोगे' इति 'लक्षणेत्यम्' इति चाभिप्रत्योः कर्मप्रवचनीयत्वम् । अग्निज्ञाप्यं तदभिमुखं च शलभपतनमित्यर्थः ॥ अनुर्यत्समया ॥ लक्षणेनेत्यनुवर्तते । यदिति समययोगे 'अभितःपरितः' इति द्वितीयान्तम् । सामान्ये नपुंसकम् । तदाह—यं पदार्थमिति ॥ अनुवनमिति ॥ अत्र वनशब्दः वनसमीपदेशे लाक्षणिकः । वनसमीपस्य लक्षणत्वं वस्तुसदेव निमित्तम् । तदाह—वनस्य समीपं गत इत्यर्थ इति ॥ वस्तुतो लक्षणीभूतस्य वनस्य समीपं गत इति यावत् । 'अव्ययं विभक्ति' इत्यादिना सिद्धे विभाषार्थमिदं सूत्रम् । ततश्च वनस्यानु इति लौकिकविग्रहवाक्यमुदाहार्यम् । नात्र कर्मप्रवचनीयसंज्ञा शङ्का, वस्तुसत एवात्र लक्षणत्वस्य निमित्तत्वाश्रयणात् । लक्षणत्वस्य ज्ञातस्य निमित्तत्वे तु वनमनु इत्येव वाक्यमुदाहार्यम् ॥ यस्य चायामः ॥ लक्षणेनेत्यनुवर्तते । अनुरित्यनुवर्त्य आवर्त्य तृतीयया विपरिणम्यते । तत्र एकं लक्षणेनेत्यत्र संबध्यते । द्वितीयं तु अनुनेत्येतत् 'यस्य चायामः' इत्यनन्तरं संबध्यते । द्योत्यत इति शेषः । आयामो दैर्घ्यम् । तदाह—यस्य दैर्घ्यमिति ॥ यदैर्घ्यसदृशं दैर्घ्यमित्यर्थः ॥ समस्यते इति ॥ सोऽव्ययीभाव इत्यपि बोध्यम् । अनुगङ्गामिति समासः । लौकिकविग्रहं दर्शयति— गङ्गाया अन्विति ॥ इहापि लक्षणत्वं वस्तुसदेव निमित्तम् न त्वनुद्योत्यम् । अतो न कर्मप्रवचनीयत्वम् । द्योत्यत्वेनान्वये तु गङ्गामन्विति युक्तम् । अनुगङ्गमित्यत्र गङ्गाशब्देन गङ्गादैर्घ्यसदृशं दैर्घ्यं लक्ष्यते । तदेवानुद्योत्यम् । तदाह—गङ्गादैर्घ्येति ॥ तिष्ठद्गुप्रभृतीनि च ॥ एतानीति ॥ शब्दरूपाणीत्यर्थः ॥ तिष्ठन्ति गाव इति ॥ फलितार्थकथनम् । तिष्ठन्त्यो गावो यस्मिन् काले स तिष्ठद्गु

काले स तिष्ठद् दोहनकालः । आयतीगवम् । इह शत्रादेशः पुंवद्भावविरहः समासान्तश्च निपात्यते । खलेयवम् इत्यादि ॥

६७२ । पारे मध्ये षष्ठ्या वा । ( २-१-१८ ) पारमध्यशब्दौ षष्ठ्यन्तेन सह वा समस्येते । एदन्तत्वं चानयोर्निपात्यते । पक्षे षष्ठीतत्पुरुषः । पारेगङ्गादानय—गङ्गापारात् । मध्येगङ्गात्—गङ्गामध्यात् । महाविभाषया वाक्यमपि । गङ्गायाः पारात् । गङ्गाया मध्यात् ॥

६७३ । संख्या वंश्येन । ( २-१-१९ ) वंशो द्विधा, विद्यया जन्मना च । तत्र भवो

इत्येव वक्तव्यम्, 'सुप्सुपा' इत्यनुवृत्तेः ॥ दोहनकाल इति ॥ तदा गवां शयनोपवेशनयोरभावादिति भावः ॥ आयतीगवमिति ॥ आयत्यो गावो यस्मिन् काले इति विग्रहः ॥ इहेति ॥ उदाहरणद्वये इत्यर्थः ॥ शत्रादेश इति ॥ तिष्ठन्त्यो गाव इति आयत्यो गाव इति च प्रथमासमानाधिकरणत्वात् 'लटश्शतृशानचौ' इत्यप्राप्तौ तन्निपातनमिति भावः ॥ पुंवद्भावेति ॥ तिष्ठन्तीशब्दस्येव आयतीशब्दस्यापि 'त्रिभ्याः पुंवत्' इति पुंवत्वस्य प्राप्तौ तदभावो निपात्यते इति भावः ॥ समासान्तश्चेति ॥ आयतीगोशब्दस्य टन् समासान्तो निपात्यते, तत्पुरुष एव गोशब्दस्य टञ्जिधेरिति भावः । समासान्तश्चेति चकारात् अव्ययीभावश्च निपात्यते इति ज्ञेयम् । तथा च तिष्ठोशब्दस्य नपुंसकह्रस्वत्वम् । अव्ययत्वात् सुपो लुक् । आयतीगवशब्दात् 'नाव्ययीभावात्' इत्यम्भाव इत्यादि फलति ॥ इत्यादीति ॥ खलेयवं खलेयुसम् इति सप्तम्या अलुक् इत्यादि ग्राह्यम् ॥ पारे मध्ये षष्ठ्या वा ॥ पारे मध्ये इति न सप्तम्यन्तयोर्ग्रहणम् । किं तु पारमध्यशब्दयोरेवेत्याह— पारमध्यशब्दाविति ॥ समस्येते इति ॥ अव्ययीभावसंज्ञौ चेत्यपि बोध्यम् । ननु पारमध्यशब्दयोरकारान्तयोः प्रहणे कथमेकारनिर्देश इत्यत आह— एदन्तत्वं चेति ॥ ननु विभाषा इत्यधिकारादेव सिद्धे वाग्रहणं किमर्थमित्यत आह— पक्षे षष्ठीतत्पुरुष इति ॥ वाग्रहणाभावेऽयमव्ययीभावसमासः विशेषविहितत्वात् षष्ठीसमासं बाधेत । तदबाधार्थं वाग्रहणमिति भावः ॥ पारेगङ्गादानयेति ॥ गङ्गायाः पारात् इति विग्रहे अव्ययीभावसमासे सति सुब्लुकि पारशब्दस्य पूर्वनिपाते निपातनादत्वे नपुंसकह्रस्वत्वे पारेगङ्गशब्दात् समासात् पुनः पञ्चम्युत्पत्तिः । 'अव्ययादाप्' इति न लुक्, अदन्ततया 'नाव्ययीभावात्' इति निषेधात् । अपञ्चम्या इति पर्युदासादम्भावश्च नेति भावः ॥ गङ्गापारादिति ॥ षष्ठीसमासपक्षे ज्ञेयम् ॥ मध्येगङ्गादिति ॥ पारेगङ्गादिति ॥ गङ्गामध्यादिति ॥ षष्ठीसमासे ज्ञेयम् । पारे मध्ये इति सप्तम्यन्ते षष्ठ्या समस्येते इति व्यख्याने तु गङ्गायाः पारे मध्ये इति विग्रहे समासे सति 'तत्पुरुषे कृति बहुलम्' इति बहुलप्रहणात् सप्तम्योरलुकि नपुंसकह्रस्वत्वे समासात् पुनरुत्पन्नायाः सप्तम्याः अम्भावे पारेमध्यं पारेगङ्गम् इति सिद्धेः एकारनिर्देशो व्यर्थः स्यात् । अतः यत्र सप्तम्यर्थो न संभवति तदर्थमेकारनिपातनमिति भाष्ये स्पष्टम् । एतत्सूचनायैव पञ्चम्यन्तोदाहरणमिति बोध्यम् । ननु यदि वाग्रहणमिह पक्षे षष्ठीसमासप्राप्त्यर्थमेव स्यात् । तर्हि गङ्गायाः पारात् गङ्गाया मध्यादिति वाक्यं न स्यादित्यत आह— महाविभाषयेति ॥ विभाषेत्यधिकृता महाविभाषा । सर्वेषु समासविधिषु प्रायेण तस्यानुवृत्तेः महत्त्वं बोध्यम् । ननु अव्ययीभावसमासस्य षष्ठीसमासापवादत्वेऽपि तस्य महाविभाषया वैकल्पिकत्वात् तदभावपक्षे उत्सर्गतः षष्ठीतत्पुरुषः प्रवर्तत एव । तस्यापि षष्ठीसमासस्य विभाषाधिकारस्थत्वेन वैकल्पिकत्वात् तदभावपक्षे वाक्यमपि सिध्यत्येव । तस्मादिह सूत्रे वाग्रहणं व्यर्थमेवेति चेत्, उच्यते, 'यत्र उत्सर्गपवादौ महाविभाषया विकल्पितौ तत्रापवादेन मुक्ते पुनरुत्सर्गो न प्रवर्तते' इति ज्ञापनार्थमिह वाग्रहणम् । तेन पूर्वं कायस्येत्यत्र एकदेशिसमासेन मुक्ते षष्ठीसमासो न भवति । दक्षस्यापत्यं दाक्षिरित्यत्र अत इवा मुक्ते 'तस्यापत्यम्' इत्यण् न भवति । किं तु वाक्यमेवेति भाष्ये स्पष्टम् ॥ संख्या वंश्येन ॥ वंशो द्विधेति ॥ वंशः संततिः । 'संततिर्गौत्रजननकुलान्यभिजनान्वयौ । वंशोऽन्ववायः संतानः' इत्यमरः ॥ विद्यया जन्मनेति ॥ तत्र जन्मना वंशः पुत्रादिपरम्परेति प्रसिद्धमेव । विद्यया तु वंशः गुरुपरम्परा, 'यस्माद्दर्मानाचिनोति स आचार्यः । तस्मै न द्रुष्येत कदाचन । स हि विद्यातस्तं जनयति । तच्छ्रेष्ठं जन्म । शरीरमेव

वंश्यः । तद्वाचिना सह संख्या वा समस्यते । द्वौ मुनी वंश्यौ द्विमुनि व्याकरणस्य । त्रिमुनि । विद्यातद्वतामभेदविवक्षायां, त्रिमुनि व्याकरणम् । एकविंशतिभारद्वाजम् ॥

६७४ । नदीभिश्च । ( २-१-२० ) नदीभिः संख्या प्राग्वत् । 'समाहारे चायमिष्यते' ( वा १२४६ ) । सप्तगङ्गम् । द्वियमुनम् ॥

६७५ । अन्यपदार्थे च संज्ञायाम् । ( २-१-२१ ) अन्यपदार्थे विद्यमानं सुबन्तं नदीभिः सह नित्यं समस्यते संज्ञायाम् । विभाषाधिकारेऽपि वाक्येन संज्ञानवगमादिह नित्यसमासः । उन्मत्तगङ्गं नाम देशः । लोहितगङ्गम् ॥

६७६ । समासान्ताः । ( ५-४-६८ ) इत्यधिकृत्य ॥

मातापितरौ जनयतः' इत्याद्यापस्तम्बस्मरणात् ॥ तत्र भवो वंश्य इति ॥ दिगादित्वात् यत् ॥ वा समस्यते इति ॥ सोऽव्ययीभाव इत्यपि बोध्यम् ॥ द्वौ मुनी वंश्याविति ॥ विप्रहोऽयम् । मुनिशब्दो विद्या-वंश्यवाचीति सूचनाय वंश्यावित्युक्तम् ॥ द्विमुनि व्याकरणस्येति ॥ द्वौ च तौ मुनी चेति विप्रह 'विशेषणं विशेष्येण बहुलम्' इति कर्मधारयं बाधित्वा अव्ययीभावः । अव्ययत्वात् सुब्लुक् । व्याकरणविद्यायाः प्रवर्तकौ द्वौ मुनी पाणिनिकात्यायनावित्यर्थः ॥ त्रिमुनीति ॥ त्रयो मुनयः पाणिनिकात्यायनपत्रल्य इति विप्रहः । नन्वेवं त्रिमुनि व्याकरणमिति सामानाधिकरण्यानुपपत्तिरित्यत आह— विद्यातद्वतामिति ॥ यद्यपि बहुव्रीहिणाप्येतत् सिद्धम् । तथापि विभक्त्यन्तरेषु रूपभेद इत्याहुः । अथ जन्मना वंश्यमुदाहरति— एकविंशतिभारद्वाजमिति ॥ एकविंशतिः भरद्वाज इति कर्मधारयं बाधित्वा अव्ययीभावः । तत्र विप्रहवाक्ये भरद्वाजशब्दात् बिदादित्वाद्भ् । 'यज्जोश्च' इति ङुक् । समासे तु 'उपकादिभ्योऽन्यतरस्यामद्भन्दे' इति लुगभावः । 'तृतीयासप्तम्योर्बहुलम्' इति सूत्रे 'एकविंशतिभारद्वाजम्' इति प्रयोगदर्शनेन उपकादिषु भारद्वाजशब्दस्य पाठानुमानात् ॥ नदीभिश्च ॥ प्राग्वदिति ॥ नदीभिः संख्या समस्यते सोऽव्ययीभाव इत्यर्थः ॥ समाहारे चेति ॥ वार्तिकम् । चकार एवार्थे, भाष्ये चकारविहीनस्यैव पाठात् ॥ सप्तगङ्गमिति ॥ सप्तानां गङ्गानां समाहार इति विप्रह 'तद्विधितार्थोत्तरपदसमाहारे च' इति द्विगुसमासं बाधित्वा अव्ययीभावसमासः ॥ द्वियमुनमिति ॥ द्वयोर्यमुनयोः समाहार इति विप्रहः । अत्र नदीशब्देन नदीशब्दविशेषस्य नदीवाचकानां च ग्रहणम् इति संख्यासंज्ञासूत्रे भाष्ये स्पष्टम् । तेन पञ्चनदं सप्तगोदावरमित्यादि सिध्यति ॥ अन्यपदार्थे च ॥ संख्येति निवृत्तम् । नदीभिरित्यनुवर्तते । तदाह— सुबन्तं नदीभिरिति ॥ समस्यत इति ॥ सोऽव्ययीभाव इत्यपि बोध्यम् ॥ संज्ञानवगमादिति ॥ सम्यक् ज्ञायत इति संज्ञा । 'आतश्चोपसर्गे' इति कर्मण्यङ् । उन्मत्ता गङ्गा यस्मिञ्चित् वाक्येन देशविशेषस्यानवगमादिह नित्यसमास इत्यर्थः । ततश्च नास्ति लौकिकविग्रहः, अस्वपदविग्रहो वेति फलति । वस्तुतस्तु विभाषाधिकाराद्यमपि समासो वैकल्पिक एव । अत एव 'द्वितीयतृतीय' इति सूत्रे अन्यतरस्यांग्रहणेन उत्सर्गापवादयोर्महाविभाषाविषयत्वात् अपवादाभावे उत्सर्गस्याप्रवृत्तिरिति ज्ञापितेऽर्थे उन्मत्तगङ्गमित्युदाहृतम् । अव्ययीभावेन मुक्ते बहुव्रीहिर्न इति चोक्तं भाष्ये । अस्य समासस्य नित्यत्वे तु तदसंगतिः स्पष्टैव, कदाप्यव्ययीभावमुक्त्यसंभवात् ॥ समासान्ताः ॥ इत्यधिकृत्येति ॥ आपादपरिसमाप्तेरिति भावः । अत्र समासपदम् अलौकिकविग्रहवाक्यपरमेव । अत एव बहुकुमारीक इत्यत्र हस्वो न । 'गोस्त्रियोः' इति सूत्रे 'अन्तः' इति सूत्रे च भाष्ये स्पष्टमेतत् । एवंचालौकिकविग्रहवाक्ये समाससंज्ञासमकालमेव समासान्ता इति सिद्धान्तः । अन्तशब्दश्चरमावयववाची । अत एव उपशरदमित्यादौ 'नाव्ययीभावात्' इत्यम् । तत्र टचस्तदनवयवत्वे टजन्तस्याव्ययीभावसमासत्वाभावादम् न स्यात् । तथाच टचस्तदनवयवत्वे 'अव्ययानां भमात्वे टिलोपः' इति प्रसज्येत । टचस्तदनवयवत्वे तु तदन्तस्यैवाव्ययीभावसमासतया अव्ययत्वादुपशरद् इत्यस्याव्ययत्वाभावाच्च टिलोपः । समासान्तप्रत्ययाश्चालौकिकविग्रहवाक्ये सुपः परस्तादेव भवन्ति । अत एव 'प्रत्ययस्थात्' इति सूत्रभाष्ये 'बहुचर्मिका' इत्युदाहृतं

६७७ । अव्ययीभावे शरत्प्रभृतिभ्यः । ( ५-४-१०७ ) शरदादिभ्यष्टच्स्यात्समासान्तोऽव्ययीभावे । शरदः समीपमुपशरदम् । प्रतिविपाशम् । शरद् । विपाश् । अनस् । मनस् । उपानह् । दिव् । हिमवत् । अनडुह् । दिग् । दृग् । विग् । चेतस् । चतुर् । त्यद् । तद् । यद् । कियत् । 'जराया जरस् च' ( ग १४७ ) । उपजरसम् । 'प्रतिपरसमनुभ्योऽक्ष्णः' ( ग १४८ ) । 'यस्येति च' ( सू ३११ ) । प्रत्यक्षम् । अक्ष्णः परम् इति विग्रहे समासान्तविधानसामर्थ्यादव्ययीभावः । 'परोक्षे लिट्' ( सू २१७१ ) इति निपातनात्परस्यौकारादेशः । परोक्षम् । 'परोक्षा क्रिया' इत्यादि तु अर्शआद्यचि । समक्षम् । अन्वक्षम् ॥

६७८ । अनश्च । ( ५-४-१०८ ) अन्नन्तादव्ययीभावाद्दृच्स्यात् ॥

६७९ । नस्तद्धिते । ( ६-४-१४४ ) नान्तस्य भस्य टेलोपः स्यात्तद्धिते । उपराजम् । अध्यात्मम् ॥

संगच्छते । विस्तरस्तु शब्देन्दुशेखरे ज्ञेयः ॥ अव्ययीभावे ॥ 'राजाहस्सखिभ्यष्टच्' इत्यतः टजित्यनुवर्तते । तदाह—शरदादिभ्य इति ॥ अव्ययीभावे उत्तरपदं यत् शरदादिप्रकृतिकं सुबन्तं तदन्तात् टच् स्यात् । स च अलौकिकविग्रहवाक्यान्तावयव इत्यर्थः ॥ उपशरदमिति ॥ 'अव्ययं विभक्ति' इत्यादिना समीपार्थकस्य उपेत्यव्ययस्य शरद इति षष्ठ्यन्तेनाव्ययीभावः । टच् । टचः समासावयवत्वेन तदन्तस्याव्ययीभावसमासत्वात् 'नाव्ययीभावात्' इत्यम् । उपशरद् इत्यस्य अव्ययीभावसमासत्वाभावात् अनव्ययत्वात् 'अव्ययानां भमात्रे टिलोपः' इति न भवति । विपाट्शब्दो नदीविशेषे वर्तते । 'विपाशा तु विपाट् स्त्रियाम्' इत्यमरः । 'लक्षणेनाभिप्रती' इति अव्ययीभावसमासः । शरदादिगणं पठति—शरदित्यादिना ॥ अत्र झयन्तानां 'झयः' इति विकल्पे प्राप्ते नित्यार्थः पाठः । 'जराया जरश्च' इति शरदादिगणसूत्रम् । जराशब्दस्य जरसादेशश्चास्मिन् गणे वाच्य इत्यर्थः ॥ उपजरसमिति ॥ जरायाः समीपमित्यर्थः । सामीप्ये उपेत्यव्ययस्य जराया इति षष्ठ्यन्तेनाव्ययीभावसमासे कृते टच्, सुब्लुक्, उपेत्यस्य पूर्वनिपातः । टचो विभक्तित्वाभावात् तस्मिन् परेऽप्राप्ते जरसि अनेन जरस् । टजन्ताद्यथायथं सुपः अम्भाव इति भावः । 'प्रतिपरसम्' इत्यपि गणसूत्रम् । एतेभ्यः परस्याक्षिशब्दस्य इह गणे पाठ इत्यर्थः ॥ यस्येति चेति ॥ टचस्तद्धितत्वात्तस्मिन् परे इकारस्य लोप इति भावः ॥ प्रत्यक्षामिति ॥ अक्षिणी प्रतीति विग्रहः । अक्ष्णोरभिमुखमित्यर्थः । 'लक्षणेत्थम्' इति कर्मप्रवचनीयत्वात् द्वितीया । 'लक्षणेनाभिप्रती' इत्यव्ययीभावः । टच्, सुब्लुक् 'यस्येति च' इति इकारलोपः । प्रत्यक्षशब्दात् यथायथं सुबुत्पत्तिः, अम्भाव इति भावः ॥ परमिति ॥ व्यवहितमित्यर्थः । अविषय इति यावत् । अक्ष्णः परमिति विग्रहे अव्ययीभाव इत्यन्वयः । ननु परशब्दस्यानव्ययत्वात् कथमिहाव्ययीभाव इत्यत आह—समासान्तविधानसामर्थ्यादिति ॥ प्रतिपरसमिति परशब्दात् परस्याक्षिशब्दस्य टजर्थं शरदादिगणे पाठोऽवगतः । 'अव्ययीभावे शरत्प्रभृतिभ्यः' इत्यव्ययीभावे टज्विहितः । तत्सामर्थ्यादनव्ययस्यापि परशब्दस्याव्ययीभाव इत्यर्थः ॥ परोक्षमिति ॥ अक्ष्णः परमिति विग्रहे परमित्यस्य अक्षि इत्यनेनाव्ययीभावसमासः । टच्, सुब्लुक् । परशब्दस्य ओकारोऽन्तादेशः पररूपम् । परोक्षाद्यथायथं सुप् अम्भाव इति भावः ॥ अर्शआद्यचीति ॥ परोक्षमस्यास्तीत्यर्थे परोक्षशब्दात् धर्मप्रधानात् 'अर्शआदिभ्योऽच्' इति मत्वये अच्प्रत्यये कृते 'यस्येति च' इत्यकारलोपे टापि च कृते, परोक्षा क्रिया इत्यादि ज्ञेयमित्यर्थः । अत्र गणसूत्रे ग्रहणं प्रक्षिप्तमिति युक्तम्, 'परोक्षे लिट्' इति सूत्रस्थभाष्यकैयटयोरत्र समासान्तस्यापि निपातनेनैव साधितत्वात् ॥ समक्षमिति ॥ अक्ष्णोर्योग्यमित्यर्थः । यथार्थेऽव्ययीभावः । टच्, इकारलोप इति भावः ॥ अन्वमिति ॥ अक्ष्णोः पश्चादित्यर्थः । पश्चादर्थे अव्ययीभावः । शेषं समक्षवत् ॥ अनश्च ॥ अव्ययीभिर् इत्युक्तं पञ्चम्या विपरिणम्यते । अन इति तद्विशेषणम् । तदन्तविधिः । तदाह—अन्नन्तादिति ॥ नस्त-



६८० । नपुंसकादन्यतरस्याम् । ( ५-४-१०९ ) अन्नन्तं यत्क्लीबं तदन्तादव्ययीभावाद्दृज्वा स्यात् । उपचर्मम्-उपचर्म ॥

६८१ । नदीपौर्णमास्याग्रहायणीभ्यः । ( ५-४-११० ) वा टच्स्यात् । उपनदम्-उपनदि । उपपौर्णमासम्-उपपौर्णमासि । उपाग्रहायणम्-उपाग्रहायणि ॥

६८२ । झयः । ( ५-४-१११ ) झयन्तादव्ययीभावाद्दृज्वा स्यात् । उपसमिधम्-उपसमित् ॥

६८३ । गिरेश्च सेनकस्य । ( ५-४-११२ ) गिर्यन्तादव्ययीभावाद्दृज्वा स्यात् । सेनकग्रहणं पूजार्थम् । उपगिरम्-उपगिरि ॥

॥ इत्यव्ययीभावसमासप्रकरणम् ॥

## ॥ अथ तत्पुरुषसमासप्रकरणम् ॥

६८४ । तत्पुरुषः । ( २-१-२२ ) अधिकारोऽयम् । प्राग्बहुव्रीहेः ॥

६८५ । द्विगुश्च । ( २-१-२३ ) द्विगुरपि तत्पुरुषसंज्ञः स्यात् । इदं सूत्रं त्यक्तुं शक्यम् ।

द्धिते ॥ न इति षष्ठ्यन्तम् । तेन भस्येत्यधिकृतं विशेष्यते, तदन्तविधिः । टेरिति सूत्रमनुवर्तते । 'अल्लोपोऽनः' इत्यस्माल्लोप इति च । तदाह—नान्तस्येति ॥ उपराजमिति ॥ राज्ञः समीपमित्यर्थः । सामीप्ये उपेत्यस्या-व्ययीभावः । 'अनश्च' इति टच्, सुब्लुक्, टिलोपः । उपराजशब्दाद्यथायथं सुप् अम्भावः । टजन्तस्यैवाव्ययी-भावसमासत्वाट्टचि परे अव्ययानां भमात्रे टिलोपाप्रवृत्तेः 'नस्तद्धिते' इत्यारम्भः ॥ अध्यात्ममिति ॥ आत्म-नीत्यर्थः । विभक्त्यर्थे अव्ययीभावः । शेषं पूर्ववत् ॥ नपुंसकादन्यतरस्याम् ॥ अन इत्यनुवृत्तं नपुंसकस्य विशेषणम् । तदन्तविधिः अन्नन्तात् क्लीबादिति लब्धम् । तेनाव्ययीभावे इत्यनुवृत्तं पञ्चम्या विपरिणतं विशेष्यते तदन्तविधिः । तदाह—अन्नन्तादिति ॥ उपचर्मम् उपचर्मैति ॥ चर्मणः समीपमित्यर्थः । सामीप्ये उपेत्यव्ययस्याव्ययीभावः । टचि टिलोपः अम्भावः । टजभावे उपचर्मैति रूपम् ॥ नदीपौर्णमासी ॥ शेष-पूरणेन सूत्रं व्याचष्टे—वा टजिति ॥ अन्यतरस्यामिति टजिति चानुवर्तते इति भावः । नदी पौर्णमासी आग्रहा-यणी एतदन्तादव्ययीभावसमासद्दृज्वा स्यादिति यावत् । अत्र नदीसंज्ञकस्य न ग्रहणम्, पौर्णमास्याग्रहायणीग्र-हणाच्छिज्ञात् ॥ उपनदमिति ॥ नद्याः समीपमित्यर्थः । सामीप्ये उपेत्यस्याव्ययीभावसमासः । टच् 'यस्येति च' इतीकारलोपः । उपनदशब्दात् सुप् अम्भाव इति भावः ॥ उपनदीति ॥ टजभावे रूपम् । नपुंसकह्रस्वः । 'अव्ययादाप्सुपः' इति लृक् ॥ उपपौर्णमासमिति ॥ पौर्णमास्याः समीपमित्यर्थः । टचि उपनदमितिवद्रूपम् ॥ उपपौर्णमासीति ॥ टजभावे रूपम् । एवम् उपाग्रहायणम् उपाग्रहायणीति ज्ञेयम् । अग्रे हायनमस्याः आग्रहायणी मार्गशीर्षपौर्णमासी, अत ऊर्ध्वं मकरायनप्रवृत्त्या उदगयनप्रवृत्तेः । उदगयनादिरेव हि संवत्सरस्यादिः, 'अयने द्वे गति-रुदगदक्षिणाकस्य वत्सरः' इति प्रसिद्धेः ॥ झयः ॥ झया अव्ययीभावे इत्यनुवृत्तं पञ्चम्या विपरिणतं विशेष्यते । तदन्तविधिः । अन्यतरस्यामिति टजिति चानुवर्तते । तदाह—झयन्तादिति ॥ गिरेश्च सेनकस्य ॥ सेन-को नामाचार्यः ॥ पूजार्थमिति ॥ अन्यतरस्याग्रहणानुवृत्तयैव विकल्पसिद्धेरिति भावः ॥ उपगिरमिति ॥ गिरेः समीपमित्यर्थः । टचि 'यस्येति च' इति इकारलोपः अम्भावः । इह सेनकग्रहणात् 'नदीपौर्णमासी' इत्य- 'झयः' इत्यत्र चान्यतरस्याग्रहणं चानुवर्तते इति केचित् ॥

इति श्रीमद्भासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायाम् अव्ययीभावसमासप्रकरणम् ॥

अथ तत्पुरुषसमासनिरूपणम् ॥ तत्पुरुषः ॥ प्रागिति ॥ 'शेषो बहुव्रीहिः' इत्यतः प्रागित्यर्थः द्विगुश्च ॥ द्विगुरपीति ॥ 'तद्धिताथोत्तरपदसमाहारे च' इति वक्ष्यमाणसमासस्य 'संख्यापूर्वो द्विगुः' इति ।

‘संख्यापूर्वो द्विगुश्च’ इति पठित्वा चकारबलेन संज्ञाद्वयसमावेशस्य सुवचत्वात् । समासान्तः प्रयोजनम् । पञ्चराजम् ॥

६८६ । द्वितीया श्रितातीतपतितगतात्यस्तप्राप्तापन्नैः । ( २-१-२४ ) द्वितीयान्तं श्रितादि-प्रकृतिकैः सुबन्तैः सह वा समस्यते स तत्पुरुषः । कृष्णं श्रितः कृष्णाश्रितः । दुःखमतीतो दुःखातीतः इत्यादि । ‘गम्यादीनामुपसंख्यानम्’ ( वा १२४७ ) । ग्रामं गमी ग्रामगमी । अन्नं बुभुक्षुः अन्नबुभुक्षुः ॥

६८७ । स्वयं केन । ( २-१-२५ ) ‘द्वितीया-’ ( सू ६८६ ) इति न संबध्यते, अयो-ग्यत्वात् । स्वयंकृतस्यापत्यं स्वायंकृतिः ॥

गुसंज्ञा विधास्यते । स द्विगुसमासोऽपि तत्पुरुषसंज्ञक इति यावत् । एतत्सूत्राभावे एकसंज्ञाधिकारात् द्विगुसंज्ञया तत्पुरुषसंज्ञा बाध्येतेति भावः ॥ इदमिति ॥ ‘द्विगुश्च’ इत्येतदित्यर्थः । तर्हि द्विगुसंज्ञया तत्पुरुषसंज्ञा बाध्येते-त्यत आह— संख्येति ॥ ‘संख्यापूर्वो द्विगुः’ इति द्विगुसंज्ञाविधायकं सूत्रम् । तत्र चकारः पठनीयः । ततश्च संख्यापूर्वसमासः द्विगुसंज्ञकस्तत्पुरुषसंज्ञकश्च स्यादिति लभ्यते । एवं च चकारेण लघुना तत्पुरुषसंज्ञासमुच्चयला-भात् ‘द्विगुश्च’ इति गुरुभूतं सूत्रं न कर्तव्यमित्यर्थः । ननु मास्तु द्विगोस्तत्पुरुषत्वमित्यत आह— समासान्तः प्रयोजनमिति ॥ तदुदाहृत्य दर्शयति— पञ्चराजमिति ॥ पञ्चानां राज्ञां समाहार इति विग्रहे ‘तद्वितार्थ’ इति द्विगुः । तस्य तत्पुरुषत्वात् ‘राजाहस्सखिभ्यष्टच्’ इति टच् । ‘स नपुंसकम्’ इति नपुंसकत्वम् । ‘अकारान्तोत्तरपदो द्विगुः स्त्रियाम्’ इति तु न भवति, समासान्तस्य टचः समुदायावयवत्वेन उत्तरपदावयवत्वाभा-वात् । न च ‘संख्यापूर्वो द्विगुश्च’ इति पाठे द्विगुतत्पुरुषसंज्ञयोः पर्यायेण प्रवृत्तिः स्यात् । अतः समुच्चयार्थं ‘द्विगु-श्च’ इति पृथक्सूत्रमस्त्विति वाच्यम्, संख्यापूर्व इति द्विगुरिति च योगौ विभज्य पूर्वेषु संख्यापूर्वस्य तत्पुरुषसं-ज्ञाविधिः, द्विगुरित्यनेन द्विगुसंज्ञाविधिरित्याश्रयणे सति, चकारमन्तरेणापि पर्यायेण प्रवृत्तिसिद्ध्या चकारस्य समु-च्चयार्थत्वोपपत्तेः ॥ द्वितीया श्रित ॥ द्वितीयान्तमिति ॥ प्रत्ययग्रहणपरिभाषालभ्यस्तदन्तविधिः । ननु सुपेत्यनुवृत्तं बहुवचनान्ततया विपरिणतं प्रत्ययग्रहणपरिभाषया सुबन्तपरम् । प्रत्ययग्रहणपरिभाषया च प्रत्ययग्रहणे प्रकृतिप्रत्ययसमुदायग्रहणं लभ्यते । तथा च सुबन्तैरित्यस्य सुप्तत्प्रकृतिसमुदायैरित्यर्थः पर्यवस्यति । श्रितादिशब्दास्तु कप्रत्ययान्ता एव न तु सुवन्ताः, तेषां सुव्यटितसमुदायात्मकत्वाभावादित्यत आह— श्रितादिप्र-कृतिकैः सुबन्तैरिति ॥ श्रितादिशब्दाः श्रितादिप्रकृतिकेषु लाक्षणिका इति भावः । ‘गतिकारकोपपदानां कृद्भिः सह समासवचनं प्राक्सुबुत्पत्तेः’ इत्यस्य तु नायं विषयः, ‘कर्तृकरणे कृता’ ‘साधनं कृता’ इतिवत् कारकविशे-षानुपादानादिति प्रौढमनोरमायां स्थितम् । न च श्रितादीनां समर्थविशेषणत्वात्तदन्तविधौ श्रितान्तादिशब्दप्रकृति-कैरित्यर्थलाभात् कृष्णं परमश्रित इत्यत्रापि समासः स्यादिति वाच्यम्, समासप्रत्ययविधौ तदन्तविधिप्रतिषेधात् ॥ कृष्णं श्रित इति ॥ श्रयतेर्गतविशेषार्थकत्वात् ‘गत्यर्थो कर्मक’ इति कर्तरी क्तः । ‘न लोक’ इति कृद्योगषष्ठी-निषेधात् कर्मणि द्वितीया । समासविधौ द्वितीयेति प्रथमानिर्दिष्टत्वात् कृष्णशब्दस्य पूर्वनिपातः ॥ दुःखातीत इति ॥ दुःखमतीत इति विग्रहः । ‘इण् गतौ’ । अतिपूर्वात् कर्तरी क्तः ॥ इत्यादीति ॥ गर्तं पतितो गर्तपति-तः । ‘पतू गतौ’ कर्तरी क्तः । तनिपतिदरिद्रातिभ्यः सनो वेट्कत्वेन ‘यस्य विभाषा’ इति इण्निषेधप्राप्तावपि अत एव निपातनादिट् । ग्रामं गतः ग्रामगतः ग्राममत्यस्तः अतिक्रान्तः ग्रामात्यस्तः ग्रामं प्राप्तः ग्रामप्राप्तः । संशय-मापन्नः संशयापन्नः ॥ गम्यादीनामिति ॥ गम्यादिप्रकृतिकैः सुबन्तैरपि द्वितीयान्तं समस्यते स तत्पुरुष इ-यावत् ॥ ग्रामं गमीति ॥ ‘गमेरिनिः’ इति औणादिक इनिप्रत्ययः, स च ‘भविष्यति गम्यादयः’ इति वच् भविष्यति काले भवति । ‘अकेनोः’ इति कृद्योगषष्ठीनिषेधात् कर्मणि द्वितीया । ग्रामं गमिष्यन्नित्यर्थः ॥ श्रुरिति ॥ भुजेः सन् । ‘सनाशंसभिक्ष उः’ ‘न लोक’ इति कृद्योगषष्ठीनिषेधात् कर्मणि द्वितीया । बुभु-पठित इति भावः ॥ स्वयं केन ॥ कप्रत्ययान्तप्रकृतिकसुबन्तेन स्वयमित्यव्ययं समस्यते स

६८८ । खट्वा क्षेपे । ( २-१-२६ ) खट्वाप्रकृतिकं द्वितीयान्तं क्तान्तप्रकृतिभेन सुबन्तेन सम-  
स्यते निन्दायाम् । खट्वारूढो जाल्मः । नित्यसमासोऽयम् । न हि वाक्येन निन्दाऽवगम्यते ॥

६८९ । सामि । ( २-१-२७ ) सामिकृतम् ॥

६९० । कालाः । ( २-१-२८ ) 'क्तेन' इत्येव । अनत्यन्तसंयोगार्थं वचनम् । मासप्रमितः  
प्रतिपञ्चन्द्रः । मासं परिच्छेत्तुमारब्धवानित्यर्थः ॥

६९१ । अत्यन्तसंयोगे च । ( २-१-२९ ) 'कालाः' इत्येव । अक्तान्तार्थं वचनम् ।  
मुहूर्तं सुखम् मुहूर्तसुखम् ॥

६९२ । तृतीया तत्कृतार्थेन गुणवचनेन । ( २-१-३० ) 'तत्कृत' इति लुप्ततृतीया-  
कम् । तृतीयान्तं तृतीयान्तार्थकृतगुणवचनेनार्थशब्देन च सह प्राग्वत् शङ्कुलया खण्डः  
शङ्कुलाखण्डः । धान्येनार्थो धान्यार्थः । 'तत्कृत' इति किम् । अक्षणा काणः ॥

अयोग्यत्वादिति ॥ स्वयमित्यव्ययस्य आत्मनेत्यर्थकस्य कर्तृशक्तिप्रधानतया तृतीयाया एवोचितत्वादिति भावः ।  
स्वयमित्यव्ययस्य समासे असमासेऽपि को भेदः । असमासेऽपि 'अव्ययादासुः' इति लुक्ः प्रवृत्तेरित्यत आह 'स्व-  
यंकृतस्यापत्यं स्वायंकृतिरिति ॥ स्वयंकृतस्यापत्यमित्यर्थे 'अत इञ्' इति स्वयंकृतशब्दात् षष्ठ्यन्तादिभि  
तद्धितान्तप्रातिपदिकावयवत्वात् सुब्लुकि 'यस्येति च' इत्यकारलोपे आदिवृद्धौ स्वायंकृतिशब्दः । समासाभावे तु कृत-  
शब्दस्यैव षष्ठ्यन्तत्वात्त इति ऋकारस्यादिवृद्धौ रपरत्वे स्वयंकार्तिः इत्येव स्यादिति भावः । वस्तुतस्तु असामर्थ्या-  
दिह न तद्धितः । स्वयंकृतशब्दस्य समासस्वरः प्रयोजनम् ॥ खट्वा क्षेपे ॥ क्तेनेत्यनुवर्तते । प्रत्ययग्रहणात्तदन्तवि-  
धिः । क्षेपो निन्दा । द्वितीयेति सुपेति चानुवर्तते । तदुभयमपि प्रत्ययग्रहणपरिभाषया तदन्तपरं सत् प्रकृतिप्रत्य-  
यसमुदायपरम् । खट्वाशब्दस्य क्तान्तशब्दस्य च सुब्घटितसमुदायात्मकत्वांसंभवात् अत्र खट्वाशब्दः क्तप्रत्यया-  
न्तशब्दश्च तत्प्रकृतिके लाक्षणिक इत्याह— खट्वाप्रकृतिकमिति ॥ खट्वारूढो जाल्म इति ॥ 'जाल्मोऽ-  
समीक्ष्यकारी' इत्यमरः । खट्वा अम् आरूढ स् इत्यलौकिकविग्रहः । लौकिकविग्रहस्तु नास्तात्याह— नित्यस-  
मासोऽयमिति ॥ तत् कृत इत्यत आह— न हि वाक्येन निन्दाऽवगम्यत इति ॥ वृथ्यर्थबोधकं  
वाक्यं लौकिकविग्रहः । तत्र खट्वामारूढ इति वाक्यं हि गृहस्थाश्रमिणि निन्दां न गमयति । खट्वारूढ इति  
समासस्तु रूढ्या निन्दां गमयति । तथाच भाष्यम् 'अधीत्य स्नात्वा गुर्वनुज्ञातेन खट्वा आरोढव्या । यस्तावद-  
न्यथा करोति, स खट्वारूढोऽयं जाल्म इत्युच्यते' इति । अत्र जाल्म इत्यनेन उद्धृत्ते अयं शब्दो रूढः, अवयवार्थे  
तु नाभिनिवेशेऽप्यम् इति सूचितम् ॥ सामि ॥ सामीत्यव्ययमर्थे वर्तते । तत् क्तान्तप्रकृतिकसुबन्तेन समस्यत  
इत्यर्थः ॥ सामिकृतमिति ॥ समासाभावे तु तद्धितवृत्तौ सामिकार्तीरिति स्यादिति भावः ॥ कालाः ॥  
क्तेनेत्येवेति ॥ क्तेनेत्यनुवर्तते एवेत्यर्थः । कालवाचिप्रकृतिकद्वितीयान्ताः क्तप्रत्ययान्तप्रकृतिकसुबन्तेन वा सम-  
स्यन्त इत्यर्थः । ननु 'अत्यन्तसंयोगे च' इत्युत्तरसूत्रेणैव सिद्धे किमर्थमिदमित्यत आह— अनत्यन्तेति ॥  
मासप्रमित इति ॥ मासं प्रमित इति विग्रहः । प्रपूर्वकात् माघातोः 'आदिकर्मणि क्तः कर्तारि च' इति कर्तारि  
क्तः । तदाह— मासं परिच्छेत्तुमिति ॥ इह प्रतिपञ्चन्द्रेण मासस्य नात्यन्तसंयोग इति भावः ॥ अत्य-  
न्तसंयोगे च ॥ काला इत्येवेति ॥ तेन अत्यन्तसंयोगे कालवाचिनो द्वितीयान्ताः सुपा वा समस्यन्त इति  
लभ्यत इत्यर्थः । ननु 'कालाः' इति पूर्वसूत्रेणैव सिद्धे किमर्थमिदमित्यत आह— अक्तान्तार्थमिति ॥ अत्र  
क्तेति निवृत्तमिति भावः ॥ मुहूर्तं सुखमिति ॥ अत्यन्तसंयोगे द्वितीया । मुहूर्तव्यापि सुखमित्यर्थः ॥

- तत्कृत ॥ तत्कृतेत्यस्याव्यवहितमप्यर्थेनेति परित्यज्य गुणवचनेनेत्यत्रान्वयं वक्तुमाह— तत्कृते-  
न्याकमिति ॥ तत्र तृतीयेत्यनेन तृतीयान्तं विवक्षितम् । तत्कृतेति लुप्ततृतीयाकं भिन्नं पदम् ।  
न्तपरामर्शना तदर्थो लक्ष्यते । तत्कृतेत्येतच्च गुणद्वारा गुणवचनेऽन्वेति । ततश्च तृतीयान्तं

६९३ । पूर्वसदृशसमोनार्थकलहनिपुणमिश्रश्लक्ष्णैः । ( २-१-३१ ) तृतीयान्तमेतैः प्रा-  
ग्वत् । मासपूर्वः । मातृसदृशः । पितृसमः । ऊनार्थे, माषोनं कार्षापणम् । माषविकलम् ।  
वाक्कलहः । आचारनिपुणः । गुडमिश्रः । आचारश्लक्षणः । मिश्रग्रहणे सोपसर्गस्यापि  
ग्रहणम् । 'मिश्रं चानुपसर्गमसन्धौ' ( सू ३८८८ ) इत्यत्रानुपसर्गग्रहणात् । गुडसंमिश्रा  
धानाः । 'अवरस्योपसंख्यानम्' ( वा १२५६ ) । मासेनावरो मासावरः ॥

तृतीयान्तार्थकृतो यो गुणः तद्वाचिना समस्यते, अर्थशब्देन च तृतीयान्तं समस्यत इति वाक्यद्वयं संपद्यत इति  
भाष्ये स्थितम् । तदाह— तृतीयान्तमित्यादिना ॥ गुणेत्यस्य तत्कृतत्वमापेक्षत्वेऽपि सौत्रः समासः । इदं  
सूत्रं कृतशब्दार्थद्वारक एव सामर्थ्ये प्रवर्तते । न तु साक्षात्परस्परान्वये इति भाष्ये स्पष्टम् । नच घृतेन पाटव-  
मित्यत्रातिप्रसङ्गः शङ्क्यः, गुणेनेति सिद्धे वचनग्रहणात् गुणोपसर्जनद्रव्यवाचिशब्दो गृह्यत इति व्याख्यानात् ॥  
शंकुलया खण्डः शंकुलाखण्ड इति ॥ देवदत्त इति शेषः । शङ्कुलाखण्डो देवदत्तः इत्येव भाष्ये उदा-  
हृतम् । 'खडि भेदने' भावे घञ् । खण्डनं खण्डः । मत्वर्थीयः अर्शआद्यञ् । शङ्कुलयेति करणे तृतीया । शङ्कु-  
लाकृतखण्डनक्रियावानित्यर्थः । यत्तु 'आकडागत' इति सूत्रभाष्ये 'समासकृदन्ततद्धितान्ताव्ययसर्वनामजातिसं-  
ख्यासंज्ञाशब्दभिन्नमर्थवच्छब्दस्वरूपं गुणवचनसंज्ञं भवति' इत्युक्तम् । तदेतत् प्रकृते न प्रवर्तते । गुणमुक्तवता  
गुणवचनेनेति भाष्येण यौगिकत्वावगमात् । अतोऽत्र गुणशब्देन धर्ममात्रं विवक्षितम् । एवंच खण्डशब्दस्य  
क्रियावचनत्वेऽपि न क्षतिः । तत्त्वबोधिण्यां तु 'वोतो गुणवचनात्' इत्यत्र 'सत्त्वे निविशोतऽपिति' इत्यादिलक्ष्-  
णलक्षितो गुणोऽत्र गृह्यत इत्युक्तम् । तद्याख्यावसरे क्रियाया गुणत्वं नास्तीत्युक्तम् । इह तु खण्डशब्दस्य  
क्रियावाचिनोऽपि गुणवचनत्वमास्थितम् । तत्तु प्रकृतसूत्रस्थभाष्यविरुद्धत्वात् पूर्वोत्तरविरुद्धत्वाच्चोपेक्ष्यम् । अर्थ-  
शब्देन समासमुदाहरति— धान्येनेति ॥ अर्थशब्दो धनपरः । हेतौ तृतीया । धान्यहेतुकं धनमित्यर्थः ।  
अत्र धनस्य धान्यहेतुकत्वेऽपि तत्करणकत्वाभावादाप्राप्तौ पृथगुक्तिः । धान्येनेति प्रकृत्यादित्वात्तृतीया । धान्याभि-  
न्नं धनमित्यर्थे इति केचित् । ननु शङ्कुलया खण्डः इत्यत्र 'कर्तृकरणे कृता बहुलम्' इत्येव सिद्धे तत्कृतेति व्य-  
र्थमिति पृच्छति— तत्कृत इति किमिति ॥ गुणवचनेन चेत तत्कृतेनैवेति नियमार्थं तत्कृतग्रहणमित्यभिप्रेत्य  
प्रत्युदाहरति— अक्षणा काण इति ॥ नह्यक्षणा काणत्वं कृतं, किंतु रोगादिनेति भावः । गुणवचनेनेति किम् ।  
गोभिर्वपावान् । गोसंबन्धिक्षीरादिभोजनेन देवदत्तस्य वपावत्वमित्यस्ति तत्कृतत्वम् । किंतु न गुणवचनोऽसौ ।  
पूर्वसदृश ॥ एतैरिति ॥ पूर्व, सदृश, सम, ऊनार्थ, कलह, निपुण, मिश्र, श्लक्षण एतैरित्यर्थः ॥ मास-  
पूर्वं इति ॥ मासेन पूर्व इति विग्रहः । मासात् प्रागुत्पन्न इत्यर्थः । यद्यप्यवधित्वसंबन्धे 'अन्यारादितरते'  
इति दिक्शब्दयोगे पञ्चमी प्राप्ता, दिशि दृष्टः शब्दो दिक्शब्द इत्यभ्युपगमात् । तथाप्यत एव ज्ञापकात् तृतीया ।  
हेतौ तृतीयेत्यन्ये ॥ मातृसदृश इति ॥ मात्रा सदृश इति विग्रहः ॥ पितृसम इति ॥ पित्रा सम इति  
विग्रहः । 'तुल्यार्थैरतुलोपमाभ्याम्' इति तृतीया । 'तुल्यार्थैः' इति षष्ठ्यां षष्ठीसमासेनैव सिद्धमिदमित्याहुः ॥  
ऊनार्थेति ॥ उदाहरणसूचनमिदम् ॥ माषोनमिति ॥ माषाख्यपरिमाणविशेषेण ऊनं परिमाणमित्यर्थः । अत  
एव ज्ञापकादवधित्वे तृतीया, हेतौ वा । अर्थग्रहणं च ऊनेनैव संबध्यते, न तु पूर्वादिभिरपि, समसदृशयोः पृथगुपा-  
दानात् । अर्थग्रहणस्य प्रयोजनमाह— माषविकलमिति ॥ माषेण विकलमिति विग्रहः । हीनमित्यर्थः ।  
पूर्ववत् तृतीया ॥ वाक्कलह इति ॥ वाचा कलह इति विग्रहः ॥ आचारनिपुण इति ॥ आचारेण निपुण  
इति विग्रहः । आचारहेतुकनैपुण्यवानित्यर्थः ॥ गुडमिश्र इति ॥ गुडेन मिश्र इति विग्रहः ॥ आचारश्ल-  
क्षण इति ॥ आचारेण श्लक्षण इति विग्रहः । आचारेहेतुकशुशलत्ववानित्यर्थः । ननु गुडसंमिश्रा इत्यत्र क्वं  
समासः? सुबन्तविशेषणत्वेऽपि समासप्रत्ययविधौ तदन्तविधिप्रतिषेधात् । तत्राह— मिश्रग्रहणे सोपसर्ग-  
स्यापि ग्रहणमिति ॥ कृत इत्यत आह— मिश्रं चेति ॥ असन्धौ मिश्रत्युत्तरपदमुपसर्गहीनं तृतीयान्तात्  
परमन्तोदात्तमिति तदर्थः । अत्रानुपसर्गग्रहणादितरत्र मिश्रग्रहणे सोपसर्गग्रहणं विज्ञायत इत्यर्थः ॥ मासेनावर

६९४ । कर्तृकरणे कृता बहुळम् । ( २-१-३२ ) कर्तरि करणे च तृतीया कृदन्तेन बहुलं प्राग्वत् । हरिणा त्रातो हरित्रातः । नखैर्भिन्नो नखभिन्नः । 'कृद्रूहणे गतिकारकपूर्वस्यापि प्रहणम्' ( प २९ ) । नखनिर्भिन्नः । कर्तृकरणे इति किम् । भिक्षाभिरुषितः । हेतावेषा तृतीया । बहुळप्रहणं सर्वोपाधिष्यभिचारार्थम् । तेन 'दात्रेण लूनवान्' इत्यादौ न । कृता किम् । काष्ठैः पचतितराम् ॥

६९५ । कृत्यैरधिकार्थवचने । ( २-१-३३ ) स्तुतिनिन्दाफलकमर्थवादवचनमधिकार्थवचनम् । तत्र कर्तरि करणे च तृतीया कृत्यैः सह प्राग्वत् । वातच्छेद्यं तृणम् । काकपेया नदी ॥

६९६ । अग्नेन व्यञ्जनम् । ( २-१-३४ ) संस्कारद्रव्यवाचकं तृतीयान्तमग्नेन प्राग्वत् । दध्ना ओदनो दध्योदनः । इहान्तभूतोपसेकक्रियाद्वारा सामर्थ्यम् ॥

६९७ । भक्ष्येण मिश्रीकरणम् । ( २-१-३५ ) गुडेन धानाः गुडधानाः । मिश्रणक्रियाद्वारा सामर्थ्यम् ॥

६९८ । चतुर्थी तदर्थार्थबलिहितसुखरक्षितैः । ( २-१-३६ ) चतुर्थ्यन्तार्थाय यत्तद्वाचिना अर्थादिभिश्च चतुर्थ्यन्तं वा प्राग्वत् । तदर्थेन प्रकृतिविकृतिभाव एव । बलिरक्षितप्रहणाज्ज्ञा-

इति ॥ मासेन पूर्वं इत्यर्थः । न्यून इत्यर्थे ऊनार्थकत्वादेव सिद्धम् ॥ कर्तृकरणे ॥ कर्ता च करणं चेति समाहारद्वन्द्वात् समी । तृतीयेत्यनुवर्तते । प्रत्ययप्रहणपरिभाषया तदन्तप्रहणम् । कृतेत्यपि तथैव । तदाह— कर्तरि करणे चेति ॥ प्राग्वदिति ॥ समस्यते स तत्पुरुष इत्यर्थः । इह कृद्रूहणेन कप्रत्यय एव गृह्यते, बहुलप्रहणादिति भाष्यम् । अतः कान्तमेवोदाहरति— हरिणा त्रात इति ॥ पालित इत्यर्थः । ननु कृदन्तस्य समर्थविशेषणत्वेऽपि समासप्रत्ययविधौ तदन्तविधिप्रतिषेधान्नखानिर्भिन्न इत्यत्र न स्यादित्यत आह— कृद्रूहणे इति ॥ परिभाषेयम् 'गातिरनन्तरः' इति सूत्रे भाष्ये स्थिता ॥ पचतितरामिति ॥ अतिशयेन पचतीत्यर्थः । 'अतिशायने' 'तिष्ठश्च' इत्यनुवृत्तौ 'द्विवचनविभज्य' इति तरप् । 'किमेत्तिष्ठव्ययघादाम्ब्रव्यप्रकर्षे' इत्याम् । अत्र तद्विद्वान्तेन समासनिवृत्त्यर्थं कृद्रूहणमिति भावः ॥ कृत्यैरधिकार्थवचने ॥ अर्थवादवचनमिति ॥ असदुक्तिरित्यर्थः ॥ वातरुच्छेद्यं तृणमिति ॥ वातेन छेद्यमिति विग्रहः । छेतुं योग्यमित्यर्थः । 'ऋहल्लोप्यत्' इति कृत्यप्रत्ययः । कोमलत्वेन स्तुतिः, दुर्बलत्वेन निन्दा वा ॥ काकपेयेति ॥ 'अचो यत्' इति यत् 'ईद्यति' इति ईस्वं, गुणः । अत्र पूर्णाम्भस्त्वेन स्तुतिः, अल्पाम्भस्त्वेन निन्दा वा ॥ अग्नेन व्यञ्जनम् ॥ व्यञ्जनशब्दं व्याचष्टे— संस्कारेति ॥ संस्कृत्यते गुणविशेषवत्तया क्रियते अनेनेति संस्कारः, उपसेकादिसाधनं दध्यादि, तद्वाचकमित्यर्थः ॥ अग्नेनेति ॥ अन्नम् ओदनः । तद्वाचकशब्देनेत्यर्थः । 'भिस्सा स्त्री भक्तमन्धोऽन्नम्' इति कोशः ॥ दध्ना ओदनो दध्योदन इति ॥ नन्विह दध्नेति करणत्वस्य उपसिक्तपदापेक्षत्वात् असामर्थ्यात् कथमिह समास इत्यत आह— अन्तभूतेति ॥ उपसेकक्रियां विना दध्नः अन्नसंस्कारत्वानुपपत्त्या दध्ना इत्यस्य दधि-करणकोपसेके वृत्तेर्नासामर्थ्यमिति भावः । तदुक्तं भाष्ये— 'युक्तार्थसंप्रत्ययाच्च सामर्थ्यम्' इति ॥ भक्ष्येण मिश्रीकरणम् ॥ मिश्रीक्रियते खाद्यं द्रव्यमनेनेति मिश्रीकरणं गुडादि । तद्वाचकं तृतीयान्तं भक्ष्यवाचकेन समस्यत इत्यर्थः । कठिनद्रव्यं खाद्यम् । पृथुकादि भक्ष्यं विवक्षितम् ॥ गुडेन धाना गुडधाना इति ॥ 'धाना मृष्टयवे स्त्रियः' इत्यमरः । गुडेन मिश्रा धाना इत्यर्थः । ननु गुडकरणत्वस्य मिश्रपदापेक्षत्वाच्च सामर्थ्यमित्यत आह— मिश्रणेति ॥ गुडेनेत्यस्य गुडकरणकमिश्रणे वृत्तेर्नासामर्थ्यमिति भावः ॥ चतुर्थी ॥ प्रत्ययप्रहणपरिभाषया चतुर्थीत्यनेन चतुर्थ्यन्तं गृह्यते । तदर्थं, अर्थं, बलि, हित, सुख, रक्षित एषां द्वन्द्वः । चतुर्थ्यन्तं एतैः षड्भिः सम्प्रते, स तत्पुरुष इति फलितम् । तदर्थेत्यत्र तच्छब्देन चतुर्थ्यन्तार्थो विवक्षितः । तस्मै चतुर्थ्यन्तार्थाय

पकात् । यूपाय दारु यूपदारु । नेह । रन्धनाय स्थाली । अश्वघासादयस्तु षष्ठीसमासाः ।  
'अर्थेन नित्यसमासो विशेष्यलिङ्गता चेति वक्तव्यम्' (वा १२७३-१२७४) । द्विजायायं  
द्विजार्थः सूपः । द्विजार्था यवागूः । द्विजार्थं पयः । भूतबलिः । गोहितम् । गोसुखम् ।  
गोरक्षितम् ॥

६९९ । पञ्चमी भयेन । ( २-१-३७ ) चोराद्भयं चोरभयम् । 'भयभीतभीतिभीभिरिति  
वाच्यम्' ( वा १२७५ ) वृकभीतः ॥

इदं तदर्थम् । 'अर्थेन नित्यसमासः' इति वक्ष्यमाणः समासः । चतुर्थ्यन्तवाच्यप्रयोजनकं यत् तत् तदर्थमिति  
पर्यवस्यति । तदाह— चतुर्थ्यन्तार्थायेत्यादिना ॥ तदर्थेनेति ॥ तदर्थेन समास इति यदुक्तं तत्प्रकृति-  
विकृतिभाव एव भवति, न त्वन्यत्रेत्यर्थः । कुत इत्यत आह— बलिरक्षितेति ॥ यदि तादर्थ्यमात्रे अयं स-  
मासः स्यात्, प्रकृतिविकृतिभाव एवेति नोच्येत, तर्हि बलिरक्षितग्रहणं व्यर्थं स्यात् । भूतेभ्यो बलिः, गोभ्यो  
रक्षितं तृणमित्यत्रापि बलेर्भूतार्थतया रक्षिततृणस्य गवार्थतया च तदर्थत्वेव समाससिद्धेरिति भावः ॥ यूपा-  
येति ॥ अत्र चतुर्थ्यन्तवाच्ययूपार्थं दारु । अतो दारुशब्देन यूपायंत्यस्य समासः, यूपस्य दारुविकृतित्वाच्च, त-  
क्षादिना अष्टाश्रीकृतवृक्षस्यैव यूपशब्दादर्थत्वात् । अथ प्रकृतिविकृतिभावग्रहणस्य प्रयोजनमाह— नेहेति ॥  
रन्धनायेति ॥ पाकायेत्यर्थः । 'रध हिंसायाम्' । इह पाको विवक्षितः । भावे ल्युट्, अनादेशः । 'रधिज-  
भोरचि' इति नुम् । स्थात्याश्चतुर्थ्यन्तवाच्यपाकार्थत्वेऽपि प्रकृतिविकृतिभावविरहाच्च समासः । ननु अश्वेभ्यो  
घासः अश्वघासः, धर्माय नियमः धर्मनियमः इत्यादौ कथं तदर्थेन समासः, प्रकृतिविकृतिभावविरहादित्यत  
आह— अश्वघासादयस्तु षष्ठीसमासा इति ॥ नचैवं रन्धनाय स्थालीत्यत्रापि षष्ठीसमासः स्यादेवेति  
प्रकृतिविकृतिभावनियमो व्यर्थ इति वाच्यम्, शाब्दबोधे संबन्धत्वतादर्थ्यत्वकृतवैलक्षण्येन उक्तनियमसाफल्यत् ।  
एवंच रन्धनस्य स्थालीति संबन्धत्वेन भाने षष्ठीसमास इष्ट एव । तादर्थ्यत्वेन भाने चतुर्थीसमासवारणाय तु  
प्रकृतिविकृतिभावनियमाश्रयणमित्यास्तां तावत् । तदेवं तदर्थेत्यंशः प्रपञ्चितः । अथेदानीमर्थशब्देन चतुर्थ्यन्तस्य  
समासे विशेषमाह— अर्थेनेति ॥ अर्थशब्देन चतुर्थ्यन्तस्य नित्यसमास इति वक्तव्यम् । अन्यथा विभाषाधि-  
काराद्विकल्पः स्यात् । विशेष्यस्य प्रधानस्य यल्लिङ्गं तल्लिङ्गमित्यपि वक्तव्यम् । अन्यथा अर्थशब्दस्य नित्यं पुंलि-  
ङ्गत्वात् 'परवल्लिङ्गम्' इति सर्वत्र पुंलिङ्गत्वैव स्यादित्यर्थः । अर्थशब्दोऽत्र वस्तुपरः । 'अर्थोऽभिधेयैरेवस्तुप्रयोज-  
ननिवृत्तिषु ।' इत्यमरः । इह उपकारकं वस्तु विवक्षितमित्यभिप्रेत्येदाहरति—द्विजायायं द्विजार्थः सूप इति ॥  
तत्र द्विजायायमित्यस्वपदविग्रहः । तत्र अर्थशब्दस्थाने अयमिति शब्दः, नित्यसमासत्वेनास्वपदविग्रहोचित्यात् ।  
द्विजायेति तादर्थ्यचतुर्थी । तदन्तस्य अर्थशब्देन समासः विशेष्यसूपशब्दस्य पुंलिङ्गत्वात् समासस्य  
पुंलिङ्गता च । द्विजस्य उपकारकः सूप इत्यर्थः ॥ द्विजार्था यवागूरिति ॥ द्विजायेयमिति विग्रहः । अर्थश-  
ब्दस्य नित्यपुंलिङ्गत्वेऽपि 'परवल्लिङ्गम्' इति पुंलिङ्गं बाधित्वा अनेन विशेष्यलिङ्गानुसारेण स्त्रीलिङ्गता ॥ द्विजा-  
र्थं पय इति ॥ द्विजायेदमिति विग्रहः । अत्र विशेष्यलिङ्गानुसारान्नपुंसकत्वम् । भाष्ये तु चतुर्थ्यैव तादर्थ्य-  
स्योक्तत्वात् 'उक्तार्थानामप्रयोगः' इति न्यायेन अर्थशब्देन विग्रहाप्रसक्तोर्नित्यसमासत्वं न्यायसिद्धमेव । गुरोरिदं  
गुर्वर्थमित्यादाविव लिङ्गमपि लोकत एव सिद्धमिति वार्तिकमिदं प्रत्याख्यातम् ॥ भूतबलिरिति ॥ भूतेभ्यो  
बलिरिति विग्रहः । तादर्थ्यचतुर्थ्यन्तस्य बलिशब्देन समासः ॥ गोहितमिति ॥ गोभ्यो हितमिति विग्रहः ।  
गवामनुकूलमित्यर्थः । 'हितयोगे च' इति शेषषष्ठ्यपवादश्चतुर्थी । तदन्तस्य हितशब्देन समासः ॥ गोरक्षि-  
तमिति ॥ तृणादिकमिति शेषः । गोभ्यो रक्षितमिति विग्रहः । तादर्थ्यचतुर्थ्यन्तस्य रक्षितशब्देन समासः ॥  
पञ्चमी भयेन ॥ पञ्चम्यन्तं भयशब्देन सुबन्तेन समस्यत इत्यर्थः ॥ चोराद्भयं चोरभयमिति ॥ 'भी-  
त्रार्थानां भयहेतुः' इत्यपादानत्वात्, पञ्चमी ॥ भयभीतभीतिभीभिरिति ॥ सूत्रे भयशब्दस्यैव ग्रहणात्  
भीतादेरप्राप्ते समासे वचनम् ॥ वृकभीत इति ॥ वृकभीतिः वृकभीरित्यप्युदाहार्यम् । अत्र भाष्ये अपर आहेत्युक्त्वा

७०० । अपेतापोढमुक्तपतितापत्रस्तैरल्पशः । ( २-१-३८ ) एतैः सहाल्पं पञ्चम्यन्तं समस्यते स तत्पुरुषः । सुखापेतः । कल्पनापोढः । चक्रमुक्तः । स्वर्गपतितः । तुरङ्गापत्रस्तः । अल्पशः किम् । प्रासादात्पतितः ॥

७०१ । स्तोकान्तिकदूरार्थकृच्छ्राणि केन । ( २-१-३९ ) स्तोकान्मुक्तः । अल्पान्मुक्तः । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रादागतः । 'पञ्चम्याः स्तोकादिभ्यः' ( सू ९५९ ) इत्यलुक् ॥

७०२ । षष्ठी । ( २-२-८ ) राज्ञः पुरुषो राजपुरुषः ॥

( ७०३ । याजकादिभिश्च । ( २-२-९ ) एभिः षष्ठ्यन्तं समस्यते । 'तृजकाभ्यां कर्तरि' ( सू ७०९ ) इत्यस्य प्रतिप्रसवोऽयम् । ब्राह्मणयाजकः । देवपूजकः । 'गुणान्तरेण तरलोपश्चेति वक्तव्यम्' ( वा ३८४१ ) । तरबन्तं यद्गुणवाचि तेन सह समासस्तरलोपश्च । 'न निर्धारणे' ( सू ७०४ ) इति 'पूरणगुण-' ( सू ७०५ ) इति च निषेधस्य प्रतिप्रसवोऽयम् । सर्वेषां श्वेततरः सर्वश्वेतः । सर्वेषां महत्तरः सर्वमहान् । 'कृद्योगा च षष्ठी समस्यत इति वाच्यम्' ( वा १३१७ ) । इध्मस्य प्रब्रश्चनः इध्मप्रब्रश्चनः ॥

भयनिर्गतजुगुप्सुभिरिति वक्तव्यम् इत्युक्त्वा वृकभयं, ग्रामनिर्गतः, अधर्मजुगुप्सुः इत्युदाहृतम् । चोरत्रस्तः, भोगोपरत इत्यादौ 'सुसुपा' इति वा मयूरव्यंसकादित्वाद्वा समासः ॥ अपेतापोढ ॥ अल्पशः इति स्वार्थे शस्, अत एव निपातनात् । तदाह—अहं पञ्चम्यन्तमिति ॥ 'बह्वल्पार्थात्' इति शस् तु न भवति, बह्वल्पार्थान्मङ्गलामङ्गलवचनम्' इति वक्ष्यमाणत्वात् ॥ स्तोकान्तिक ॥ स्तोक, अन्तिक, दूर एतदर्थकानि, कृच्छ्र एतानि पञ्चम्यन्तानि क्तप्रत्ययान्तेन समस्यन्त इत्यर्थः । अर्थग्रहणं स्तोकान्तिकदूरेषु संबध्यते ॥ अल्पान्मुक्त इति ॥ स्तोकापर्यायस्योदाहरणम् ॥ अभ्याशादागत इति ॥ अन्तिकपर्यायस्योदाहरणम् ॥ विप्रकृष्टादागत इति ॥ दूरशब्दपर्याय उदाहार्यः । 'करणे च स्तोके' इति पञ्चमी । दूरादागत इत्यत्र तु 'दूरान्तिकार्थेभ्यः' इति पञ्चमी । अत्र 'सुपो धातु' इति लुक्माशङ्क्याह—पञ्चम्याः स्तोकादिभ्य इत्यलुगिति ॥ षष्ठी ॥ षष्ठ्यन्तं सुबन्तेन समस्यते, स तत्पुरुष इत्यर्थः ॥ राजपुरुष इति ॥ राजन् अस् पुरुष स् इत्यलौकिकविग्रहकथने समासे सति सुब्लुकि अन्तर्वर्तिनीं विभक्तिं प्रत्ययलक्षणेनाश्रित्य नलोपः । नच लुका लुप्तत्वाच्च प्रत्ययलक्षणमिति वाच्यम्, पदत्वस्य सुबघटितसमुदायधर्मत्वेन तस्य अङ्कार्यत्वाभावादिति भावः ॥ याजकादिभिश्च ॥ ननु 'षष्ठी' इति पूर्वसूत्रेणैव सिद्धे किमर्थमिदमित्यत आह—तृजकाभ्यामिति ॥ ब्राह्मणयाजक इति ॥ ब्राह्मणस्य याजक इति विग्रहः । यजतेर्ष्यन्तान्तात् कर्तरि ष्युलु अकादेशः । 'कर्तृकर्मणोः कृति' इति कर्मणि षष्ठी ॥ देवपूजक इति ॥ देवानां पूजक इति विग्रहः । पूजकशब्दो याजकादिरिति भावः । भूमतेति तृजन्तस्योदाहार्यम्, भर्तृशब्दस्य याजकादित्वात् ॥ गुणान्तरेणेति ॥ वार्तिकमिदं 'सर्वं गुण' इति सूत्रे भाष्ये स्थितम् । गुणवाचकात् विहितो यस्तरप् तदन्तेन षष्ठी वा समस्यते, तरपो लोपश्चेत्यर्थः । फलितमाह—तरबन्तं यदिति ॥ ननु 'षष्ठी' इति सूत्रेणैव सिद्धे किमर्थमिदमित्यत आह—न निर्धारणे इति ॥ 'सर्वं गुण' इति सूत्रे भाष्ये तु 'पूरणगुण' इत्यस्यापवाद इत्येवोक्तम् । सर्वशब्दानुवृत्तेः सर्वशब्द एवेदं वार्तिकमित्यभिप्रेत्यादाहरति—सर्वेषां श्वेततरः सर्वश्वेत इति ॥ वकानां गुण इति शेषः । इव्यान्तरवृत्तिश्चेत्तरूपपेक्षया सर्वेषां वकानां श्वेतगुणोऽयमाधिक इत्यर्थः । 'द्विवचनविभज्य' इति विभक्तव्योपपदे तरप् । अत्र सर्वेषामिति षष्ठ्यन्तस्य श्वेततरशब्देन समासे तरपो लोपे सर्वश्वेत इति रूपम् ॥ सर्वमहानिति ॥ ईश्वर इति शेषः । पूर्ववत्तरप् । सर्वेषां महत्तरः इति विग्रहः । इतरसंबन्धिमहत्त्वापेक्षया ईश्वरस्य महत्त्वमधिकमित्यर्थः ।

७०४ । न निर्धारणे । ( २-२-१० ) निर्धारणे या षष्ठी सा न समस्यते । नृणां द्विजः श्रेष्ठः । 'प्रतिपदविधाना षष्ठी न समस्यत इति वाच्यम्' ( वा १३२० ) । सर्षिषो ज्ञानम् ॥  
 ७०५ । पूरणगुणसुहितार्थसद्व्ययतव्यसमानाधिकरणेन । ( २-२-११ ) पूरणाद्यर्थैः सदादिभिश्च षष्ठी न समस्यते । पूरणे, सतां षष्ठः । गुणे, काकस्य काष्ण्यम् । ब्राह्मणस्य शुक्लाः । यदा प्रकरणादिना दन्ता इति विशेष्यं ज्ञातं तदेदमुदाहरणम् । अनित्योऽयं गुणेन निषेधः । 'तदशिष्यं संज्ञाप्रमाणत्वात्' ( सू १२९५ ) इत्यादिनिर्देशात् । तेन अर्थगौरवम्

कृद्योगेति ॥ कृता योगो यस्या इति विग्रहः । 'कर्तृकर्मणोः कृति' इति विहितेति भाष्यम् ॥  
 इधमप्रव्रश्चन इति ॥ कुठार इति शेषः । प्रवृश्चतेऽनेनेति प्रव्रश्चनः । करणे ल्युट् । इभानां प्रव्रश्चन इति विग्रहः । कर्मणि षष्ठी । 'प्रतिपदविधाना' इति वक्ष्यमाणनिषेधस्यापवादोऽत्रम् ॥ न निर्धारणे ॥ नृणां द्विजः श्रेष्ठ इति ॥ अत्र नृणामिति षष्ठ्यन्तस्य द्विजशब्देन समासो न भवति । पुरुषाणामुत्तमः पुरुषोत्तम इत्यत्र तु शेषषष्ठ्येव, न तु निर्धारणषष्ठी । यतो निर्धारणम्, यच्च निर्धार्यते, यश्च निर्धारणहेतुः, एतत्त्रितयसंनिधान एव तस्याः प्रवृत्तेरिति कैयटः । गुणेन निषेधस्त्वनित्य इति तरप्सूत्रे कैयटः । केचित्तु 'उत्तमः पुरुषस्त्वन्यः परमात्मेत्युदाहृतः ।' इति गीतावाक्यात् कर्मधारय एव । उत्तमशब्दस्य विशेषणत्वेऽपि राजदन्तादित्वात् परनिपात इत्याहुः ॥ प्रतिपदविधानेति ॥ पदं पदं प्रतीति वीप्सायामव्ययीभावः । प्रतिपदं विधानं यस्याः सा प्रतिपदविधाना । 'षष्ठी शेषे' इति शेषलक्षणां षष्ठीं वर्जयित्वा सर्वा षष्ठी प्रतिपदविधानेति भाष्यम् ॥ सर्षि- षो ज्ञानमिति ॥ अत्र 'ज्ञोऽविदर्थस्य करणे' इति विहितषष्ठ्याः समासो न भवति । 'न निर्धारणे' इति प्रत्याख्येयमेवेति भाष्ये स्पष्टमित्यलम् ॥ पूरणगुण ॥ पूरणगुणसुहितानि अर्था येषां ते पूरणगुणसुहितार्थाः, ते च सच्च अव्ययं च तव्यश्च समानाधिकरणं चेति समाहारद्वन्द्वात् तृतीया । तदाह— पूरणाद्यर्थैरिति ॥ पूरणे इति ॥ उदाहरणं वक्ष्यत इति शेषः ॥ सतां षष्ठ इति ॥ षष्ठां पूरण इत्यर्थे 'तस्य पूरणे डट्' 'षट्कतिकतिपयचतुरां शुक्' । नच कुम्भपूरणमित्यत्रापि स निषेधः स्यादिति वाच्यम्, 'सोऽचि लोपे चेत् पादपूरणम्' इति निर्देशेन पूरणार्थकप्रत्ययस्यैव ग्रहणात् । 'उच्छ्लषष्टाङ्कितसैकतानि' इत्यत्र तु उच्छ्लामकः षष्ठ इति व्याख्येयम् ॥ गुणे इति ॥ उदाहरणं वक्ष्यत इत्यर्थः । प्रधानत्वेन वा उपसर्जनत्वेन वा गुणवाची गुणशब्दः, व्याख्यानात् । तदाह— काकस्य काष्ण्यम्, ब्राह्मणस्य शुक्ला इति ॥ कृष्णशब्दात् 'गुणवचनब्राह्मणादिभ्यः' इति भावे ष्यञ् । शुक्लशब्दानु 'गुणवचनेभ्यो मनुषो लुक्' इति लुक् । ननु दन्ता इति शेष- पूरणेन ब्राह्मणस्य दन्ताः शुक्ला इत्यर्थे ब्राह्मणशब्दस्य दन्तशब्देनैवान्वयात् शुक्लशब्देनान्वयाभावादसामर्थ्यात् कथमिह समासप्रवृत्तिरित्यत आह— यदा प्रकरणादिनेति ॥ प्रकरणादर्थद्वैत्यर्थः । दन्ताः संयुक्ताः शुभावहाः, न तु विरला इत्यादिदन्तवर्णने प्रकृते यदा ब्राह्मणस्य शुक्ला इत्युच्यते, तदा प्रकरणात् दन्ता इति विशेष्योप- स्थितिः । यदा वा सर्ववर्णेषु दन्तवस्त्रभूषणेषु प्रकृतेषु ब्राह्मणस्य शुक्ला इत्युच्यते, तदा अर्थात् दन्ता इति विशेष्योपस्थितिः, तत्र सामर्थ्यसत्त्वात् समासे प्राप्ते निषेध इत्यर्थः । अत्र 'आकडारात्' इति सूत्रोक्तगुणवचनसं- ज्ञानां 'तृतीया तत्कृत' इति सूत्रे प्रपञ्चितानां गुणानां न ग्रहणम्, अत्र गुणवचनशब्दाभावात् । किंतु 'चेतो गुणवचनात्' इति सूत्रभाष्ये प्रपञ्चितानां 'सत्त्वे निविशतेऽपैति' इत्यादिलक्षणलक्षितगुणानामेव ग्रहणमिति बोध्यम् । एतेन 'आकडारात्' इति सूत्रभाष्ये तद्धितान्तस्य गुणवचनत्वपर्युदासात् कथं काष्ण्यादिशब्दानां गुणवाचित्व- मिति निरस्तम् । अथ अर्थगौरवमित्यादौ षष्ठीसमासं सार्थयितुमाह— अनित्योऽयमिति ॥ संज्ञाप्रमा- णत्वादिति ॥ संज्ञायाः प्रमाणत्वं संज्ञाप्रमाणत्वं तस्मादिति विग्रहः । अत्र प्रमाणत्वस्य गुणत्वात् तेन षष्ठीस- मासानिषेधात्समासानिर्देशोऽनुपपन्नः स्यात् । अतो गुणेन समासानिषेधः अनित्य इति विज्ञायत इत्यर्थः ॥ इत्या- दीति ॥ आदिना गुणकात्स्न्यमित्यादिसंग्रहः । वस्तुतस्तु अनित्यो गुणेन निषेध इत्ययमर्थो भाष्ये न दृश्यते । न च कृष्णैकत्वमित्यादौ समासानुपपत्तिरिति वाच्यम्, 'षट्कित्विंशति' इति सूत्रे विंशत्यादिशब्दाभाववचना भव-



बुद्धिमान्यम् इत्यादि सिद्धम् । सुहितार्थास्तृतीयार्थाः । फलानां सुहितः । तृतीयासमासस्तु स्यादेव । स्वरे विशेषः । सत्, द्विजस्य कुर्वन्—कुर्वाणो वा । किङ्कर इत्यर्थः । अव्ययम्, ब्राह्मणस्य कृत्वा । पूर्वोत्तरसाहचर्यात्कृदव्ययमेव गृह्यते । तेन तदुपरि इत्यादि सिद्धमिति रक्षितः । तव्यः, ब्राह्मणस्य कर्तव्यम् । तव्यता तु भवत्येव, स्वकर्तव्यम् । स्वरे भेदः । समानाधिकरणे, तक्षकस्य सर्पस्य । विशेषणसमासस्त्विह बहुलप्रहणान्न । ‘गोधेनोः’ इत्यादिषु ‘पोटायुवति—’ ( सू ७४४ ) इत्यादीनां विभक्त्यन्तरे चरितार्थानां परत्वाद्वाधकः षष्ठीसमासः प्राप्तः । सोऽप्यनेन वार्यते ॥

न्तीत्युक्त्वा गवां विशतिर्गवां सहस्रमित्यर्थे गोविंशतिर्गोसहस्रमित्यादिप्रयोगात् । अर्थगौरवमित्यादौ तु अर्थगतं गौरवमिति मध्यमपदलोपिसमासो बोध्य इति शब्देन्दुशेखरे प्रपञ्चितम् । सुहितपदं व्याचष्टे— **सुहितार्थाः तृतीयार्था इति** ॥ नपुंसके भावे क्त इति भावः ॥ **फलानां सुहित इति** ॥ करणत्वस्याविवक्षायां संबन्धविवक्षायां षष्ठी । अर्थप्रहणात् फलानां तृप्तिरित्यादावपि न समासः । फलसुहितमिति कथं समास इत्यत आह—**तृतीयासमासस्तु स्यादेवेति** ॥ करणत्वविवक्षायां तृतीया । ‘कर्तृकरणे कृता बहुलम्’ इति समास इति भावः । तर्हि सुहितयोगे षष्ठीसमासनिषेधो व्यर्थ इत्यत आह—**स्वरे विशेष इति** ॥ तृतीयासमासे ‘तृतीया कर्मणि’ इति पूर्वपदप्रकृतिस्वरः । षष्ठीसमासे तु समासस्येत्यन्तोदात्तत्वमिति फलभेद इति भावः ॥ **सदिति** ॥ सयोगे षष्ठीसमासनिषेध उदाह्रियत इत्यर्थः । ‘तौ सत्’ इति शतृशानचोः सदिति संज्ञा वक्ष्यते । ननु द्विजस्य कुर्वन्निति न कर्मणि षष्ठी, ‘न लोक्’ इति निषेधात् । नापि द्विजस्य घटं कुर्वन्निति घटाद्यपेक्षया शेषषष्ठी, तर्हि सापेक्षत्वेनासामर्थ्यात् कुर्वन्नित्यनेन समासाप्रवृत्तेरित्यत आह—**किङ्कर इत्यर्थ इति** ॥ द्विजं परिचरन्नित्यर्थ इति यावत् । कृष्धातुरिह परिचरणे वर्तत इति फलितम् ॥ **अव्ययमिति** ॥ उदाहरणं वक्ष्यत इति शेषः ॥ **पूर्वोत्तरेति** ॥ सत्तव्याभ्यां कृद्भ्यामित्यर्थः । ‘अनेकमन्यपदार्थे’ इति सूत्रभाष्ये सर्वपश्चादिति प्रयोगश्चेह लिङ्गम् ॥ **तव्य इति** ॥ उदाहरणं वक्ष्यत इत्यर्थः ॥ **ब्राह्मणस्य कर्तव्यमिति** ॥ ‘अहे कृत्यतृचथ्र’ ‘तव्यत्तव्यानीयर.’ इति कृत्यस्तव्यः । ‘कृत्यानां कर्तारि वा’ इति षष्ठी ॥ **तव्यता तु भवत्येवेति** ॥ षष्ठीसमास इति शेषः । तकारानुबन्धरहितस्यैव तव्यस्य सूत्रे प्रहणात्तव्यतो न प्रहणमिति भावः ॥ **स्वकर्तव्यमिति** ॥ स्वस्य कर्तव्यमिति विग्रहः । ‘कृत्यानां कर्तारि वा’ इति षष्ठी । अत्र तव्यता योगात् समासनिषेधो नेति भावः । ननु तव्यत्प्रत्ययमाश्रित्य ब्राह्मणकर्तव्यमिति समाससंभवात् किं तव्ययोगे तन्निषेधेनेत्यत आह—**स्वरे भेद इति** ॥ तव्यति कृते कृदुत्तरपदप्रकृतिस्वरेण प्रकृतिस्वरः, तव्ये तु नेति फलभेद इति भावः ॥ **समानाधिकरण इति** ॥ समानाधिकरणेन षष्ठ्यन्तं न समस्यते इत्यत्रोदाहरणं वक्ष्यत इत्यर्थः ॥ **तक्षकस्य सर्पस्येति** ॥ अत्र समासे सति पुनः समासात् षष्ठ्युत्पत्तौ तक्षकसर्पस्येति न भवतीत्यर्थः । ननु षष्ठीसमासस्य निषेधेऽपि ‘विशेषणं विशेष्येण बहुलम्’ इति कर्मधारयसमासो दुर्वारः । अतः किं षष्ठीसमासनिषेधेनेत्यत आह—**विशेषणसमासस्त्विति** ॥ ननु षष्ठीसमासनिषेधसामर्थ्यादेवात्त कर्मधारयो न भविष्यति । तत् किमगतिकगत्या बहुलप्रहणाश्रयणेन । न च कर्मधारयस्वर एव यथा स्यात्, न तु षष्ठीसमासस्वर इत्येतदर्थः षष्ठीसमासनिषेध इति वाच्यम्, उभयथापि ‘समासस्य’ इत्यन्तोदात्तत्वस्याविशिष्टत्वादिति चेत्, मैवम्—कर्मधारये हि सति गमनस्य श्रेयस इत्यादौ ‘श्रज्यावमकन्नापवत्सु भावे’ इति पूर्वपदप्रकृतिस्वरः । षष्ठीसमासे त्वन्तोदात्तत्वं स्यात् । तन्मा भूदित्येतदर्थं षष्ठीसमासनिषेध आवश्यक इति समासनिषेधस्य चरितार्थत्वान्न तस्य विशेषणसमासनिवृत्तिसामर्थ्यमिति बहुलप्रहणमाश्रितम् । नचैवमपि तक्षकसर्प इति प्रथमान्तविग्रहे कर्मधारये सति तक्षकसर्पस्येति दुर्निवारमिति वाच्यम्, निषेधसामर्थ्यादेव प्रथमान्तकर्मधारयमाश्रित्य तक्षकसर्पस्येत्येवंजातीयकप्रयोगाभावोन्नयनात् । अथ समानाधिकरणेन निषेधे उदाहरणान्तरमाह—**गोधेनोरिति** ॥ गोर्धेनोरित्यादिषु षष्ठीसमासः प्राप्तः, सोऽप्यनेन वार्यत इत्यन्वयः । आदिना यूनः खलतेरित्यादिसंप्र-

७०६ । क्तेन च पूजायाम् । ( २-२-१२ ) 'मतिबुद्धि-' ( सू ३०८९ ) इति सूत्रेण विहितो यः क्तस्तदन्तेन षष्ठी न समस्यते । राज्ञां मतो बुद्धः पूजितो वा । राजपूजितः इत्यादौ तु भूते क्तान्तेन सह तृतीयान्तस्य समासः ॥

७०७ । अधिकरणवाचिना च । ( २-२-१३ ) क्तेन षष्ठी न समस्यते । इदमेषामासितं गतं भुक्तं वा ॥

७०८ । कर्मणि च । ( २-२-१४ ) 'उभयप्राप्तौ कर्मणि' ( सू ६२४ ) इति या षष्ठी सा न समस्यते । आश्चर्यो गवां दोहोऽगोपेन ॥

७०९ । तृजकाभ्यां कर्तरि । ( २-२-१५ ) कर्त्रर्थतृजकाभ्यां षष्ठ्या न समासः । अपां स्रष्टा । वज्रस्य भर्ता । ओदनस्य पाचकः । कर्तरि किम् । इक्षूणां भक्षणमिधुभक्षिका ।

हः । ननु षष्ठीसमास एवात्र न प्रसज्यते 'पोटायुवति', 'युवा खलति' इत्यादिविशेषविहितकर्मधारयेणात्र परस्यापि षष्ठीसमासस्य बाधितत्वादित्यत आह— **पोटायुवतीत्यादीनां विभक्त्यन्तरे चरितार्थानां परत्वाद्वाधक इति** ॥ पोटायुवति, युवा खलति इत्यादिविधयः गार्धेनुः, युवाखलतिरित्यादिषु प्रथमाविभक्त्यन्तेषु सावकाशाः । षष्ठीसमासस्तु राज्ञः पुरुषः इत्यादावसमानाधिकरणे सावकाशः । गोर्धेनोः, यूनः खलतेरित्यादिषु उभयं प्राप्तम् । तत्र पोटायुवति, युवा खलति, इत्यादिविधीनं बाधित्वा षष्ठीसमासः प्राप्तः । सोऽप्यनेन समानाधिकरणेनेति निषेधेन वार्यत इत्यर्थः । नच निषेधसामर्थ्यादेव पोटायुवतीत्यादिसमासोऽपि बाध्यतामिति वाच्यम्, षष्ठीसमासे गोर्धेनेरित्यादौ अन्यतरस्य पूर्वनिपातः । 'पोटायुवति' इत्यादिसमासे तु गोयुवादिशब्दस्यैवेति फलभेदस्य स्पष्टत्वात् । समानाधिकरणेन निषेधश्चायं क्वाचित्क एव, अन्यस्य पदस्यार्थ इत्यर्थे अन्यपदार्थ इति निर्देशात् । तेन नीलोत्पलस्य गन्ध इत्यादिः सिद्धः ॥ **क्तेन च पूजायाम्** ॥ अत्र पूजाग्रहणं 'मतिबुद्धि-पूजार्थेभ्यश्च' इति सूत्रोपलक्षणम् । तदाह— **प्रतिबुद्धीति सूत्रेणिति** ॥ राज्ञां मतो बुद्धः पूजितो वेति ॥ राज्ञा इव्यमाणः ज्ञायमानः पूज्यमान इति क्रमेणार्थः । 'मतिबुद्धिपूजार्थेभ्यश्च' इति वर्तमाने क्तः । 'क्तस्य च वर्तमाने' इति षष्ठी । नन्वेवं सति राजपूजितः राजमतः राजबुद्ध इति कथं समास इत्यत आह— **राजपूजित इत्यादाविति** ॥ **अधिकरणवाचिना च** ॥ शेषग्रहणेन सूत्रं व्याचष्टे—**क्तेनेति** ॥ **इदमेषामासितं गतं भुक्तं वेति** ॥ 'क्तोऽधिकरणे च प्रौढ्यगतिप्रलावसानार्थेभ्यः' इत्यधिकरणे क्तः । 'अधिकरणवाचिनश्च' इति षष्ठी ॥ **कर्मणि च** ॥ क्तेनेति निवृत्तम् । कर्मणि या षष्ठी सा न समस्यते इत्यर्थे अपां स्रष्ट्यादावपि निषेधसिद्धेः 'तृजकाभ्यां कर्तरि' इति व्यर्थं स्यात् । किं तु चकार इतिपर्यायः । कर्मणीति सप्तम्येकवचनमुच्चार्य या षष्ठी विहिता तथा न समस्यत इत्यर्थः । फलितमाह— **उभयेत्यादिना** ॥ **आश्चर्य इति** ॥ यद्यप्यत्र 'कर्तृकर्मणोः कृति' इत्येव कर्मणि षष्ठी, न तु 'उभयप्राप्तौ कर्मणि' इति सूत्रेण, तस्य सूत्रस्य कर्मण्येव षष्ठी, न तु कर्तराति नियमपरत्वात् । तथापि नियमसूत्राणां विधिरूपेण निषेधरूपेण च द्वेषा प्रवृत्तेः स्वीकाराच्च दोषः । शब्दानुशासनमित्यत्र तु वस्तुतः आचार्यस्य कर्तृत्वेऽपि तस्यानुपादानादुभयप्राप्तावित्यस्याप्रवृत्तेर्नायं निषेधः, 'कृत्वोऽर्थप्रयोगे' इत्यतः प्रयोगे इत्यनुवृत्त्या कर्तृकर्मणोः प्रयोग एव तस्य प्रवृत्तेः । यद्वा शेषे विभाषा अविशेषेण विभाषेत्याश्रित्य उभयप्राप्तावित्यभावपक्षे 'कर्तृकर्मणोः कृति' इत्येव षष्ठ्याः प्राप्तेर्नायं निषेध इत्यलम् ॥ **तृजकाभ्यां कर्तरि** ॥ कर्तराति तृजकयोरेव विशेषणम्, श्रुतत्वात् । ननु षष्ठ्याः । तदाह— **कर्त्रर्थतृजकाभ्यामिति** ॥ **अपां स्रष्टा, वज्रस्य भर्तेति** ॥ 'प्लुल्लुचौ' इति कर्तरि तृच् । 'कर्तृकर्मणोः' इति कर्मणि षष्ठी । एवमोदनस्य पाचक इति पञ्चैः कर्तरि प्लुल् । अकादेश इति विशेषः ॥ **इधुभक्षिकेति** ॥ 'क्षियां क्तिच्' इत्यधिकारे धात्वर्थनिर्देशे प्लुल् । कर्मणि षष्ठ्या समासः । 'कर्मणि च' इति निषेधस्तु न, कर्तुः प्रयोग एव तत्प्रवृत्तेः । ननु भुवो भर्ता भूभर्तेत्यत्रापि निषेधः स्यात् । नच भर्तृशब्दस्य याजकादौ पाठात् भवत्येव षष्ठीसमासः । 'याजकादिमिध्व' इत्यस्य प्रतिप्रसवार्थत्वादिति वाच्यम्, एवं तर्हि वज्रस्य भर्तेत्यत्रापि समास-

पत्यर्थभर्तृशब्दस्य याजकादित्वात्समासः । भूभर्ता । कथं तर्हि 'घटानां निर्मातुस्त्रिभुवनविधातुश्च कलहः' इति । शेषषष्ठ्या समास इति कैयटः ॥

७१० । कर्तरि च । ( २-२-१६ ) कर्तरि षष्ठ्या अकेन न समासः । भवतः शायिका । नेह तृजनुवर्तते । तद्योगे कर्तुरभिहितत्वेन कर्तृषष्ठ्या अभावान् ॥

७११ । नित्यं क्रीडाजीविकयोः । ( २-२-१७ ) एतयोरर्थयोरकेन नित्यं षष्ठी समस्यते । उद्दालकपुष्पभञ्जिका । क्रीडाविशेषस्य संज्ञा । 'संज्ञायाम्' ( सू ३२८६ ) इति भावे ष्वुल् । जीविकायां दन्तलेखकः । तत्र क्रीडायां विकल्पे जीविकायां 'तृजकाभ्यां कर्तरि' ( सू ७०९ ) इति निषेधे प्राप्ते वचनम् ॥ ( निषेधश्च )

७१२ । पूर्वापराधरोत्तरमेकदेशिनैकाधिकरणे । ( २-२-१ ) अवयविना सह पूर्वादयः समस्यन्ते, एकत्वसंख्याविशिष्टश्चेदवयवी । षष्ठीसमासापवादः । पूर्वं कायस्य पूर्वकायः ।

प्रसङ्गादित्यत आह— **पत्यर्थेति** ॥ याजकादौ पत्यर्थकस्यैव भर्तृशब्दस्य ग्रहणं, व्याख्यानात् । ततश्च वज्रस्य भर्तृत्यत्र 'याजकादिभिश्च' इति समासो नेति भावः ॥ **कथं तर्हि** इति ॥ त्रयाणां भुवनानां समाहारस्त्रिभुवनं, तद्विदितार्थ इति द्विगुः । 'अकारान्तोत्तरपदो द्विगुः स्त्रियाम्' इति तु न भवति, पात्रायन्तस्य नेत्युक्तेः । त्रिभुवनस्य विधा-तेति तृचा योगे कथं कर्मणि षष्ठ्याः समास इत्याक्षेपः । परिहरति— **शेषषष्ठ्येति** ॥ प्रत्यासक्त्या कारक-षष्ठ्या एवायं निषेध इति बहुष्विति सूत्रे कैयट आहेत्यर्थः ॥ **कर्तरि च** ॥ कर्तरीत्येतत् षष्ठीत्यनुवृत्ते अन्वे-ति । तदाह—**कर्तरि षष्ठ्या इति ॥ अकेनेति** ॥ 'तृजकाभ्यां कर्तरि' इत्यतस्तदनुवृत्तेरिति भावः ॥ **भवतः शायिकेति** ॥ 'स्त्रियां क्तिन्' इत्यधिकारे धात्वर्थनिर्देशे ष्वुल्, अकादेशः, टाप् । 'कर्तृकर्मणोः' इति कर्तरि षष्ठी । अत्र अकस्य कर्त्रर्थकत्वाभावात् 'तृजकाभ्याम्' इति न प्राप्तिः । ननु पूर्वसूत्रे 'तृजकाभ्याम्' इति समस्तपदो-पात्तत्वात् कथमिहाकस्यैवानुवृत्तिः, न तु तृच इत्यत आह— **नेहेति** ॥ **तद्योगे इति** ॥ तृचः कर्तरि विहि-तत्वेन स्रष्टा कृष्ण इत्यादौ कर्तुः कृताभिहिततया तत्र कर्तरि षष्ठ्या एवाप्रसक्त्या तत्समासनिषेधस्य शशशृङ्गेण कण्डूग्रनं न कर्तव्यमिति वदसंभवपराहतत्वादित्यर्थः ॥ **नित्यं क्रीडाजीविकयोः ॥ उद्दालकपुष्प-भञ्जिकेति** ॥ उद्दालकः श्लेष्मातकः तस्य पुष्पाणि तेषां भञ्जनमित्यस्वपदविग्रहः ॥ **संज्ञायामिति** ॥ 'स्त्रियां क्तिन्' इत्यधिकारे 'संज्ञायाम्' इति भावे ष्वुलित्यर्थः । अत्र कर्मणि षष्ठ्याः समासः । वस्तुतस्तु 'स्त्रियां क्तिन्' इत्यधिकारे 'धात्वर्थनिर्देशे ष्वुल्' इति भावे ष्वुलित्येव युक्तम् । 'संज्ञायाम्' इति तु अधिकरणार्थमिति कृदन्ते वक्ष्यते । तथा सति उद्दालकपुष्पाणि भज्यन्ते यस्यां क्रीडायामिति विग्रहः ॥ **जीविकायामिति** ॥ उदाहरणं वक्ष्यत इत्यर्थः ॥ **दन्तलेखक इति** ॥ दन्तानां लेखनेन जीवतीत्यस्वपदविग्रहः । लिखेः कर्तरि ष्वुल् । अकादेशः । जीविका समासगम्या । ननु 'षष्ठी' इति सूत्रेणैवात्र षष्ठीसमाससिद्धेः किमर्थमिदमित्यत आह— **तत्रेति** ॥ तत्र तस्मिन् उदाहरणद्वये क्रीडाबोधके उद्दालकपुष्पभञ्जिकेत्यत्र विभाषाधिकारात् षष्ठीसमासविकल्पे प्राप्ते, जीविकाबोधके तु दन्तलेखक इत्यत्र 'तृजकाभ्याम्' इति षष्ठीसमासनिषेधे प्राप्ते इदं सूत्रमारब्धमित्यर्थः ॥ **पूर्वापर** ॥ 'पूर्वापराधरोत्तरम्' इति समाहारद्वन्द्वात् प्रथमैकवचनम्, एकदेशशब्दः अवयवे रूढः । एकदेशः अस्यास्तीत्येकदेशी अवयवी, तेनेति लभ्यते । अधिकरणं द्रव्यम् । एकमधिकरणम् एकाधिकरणम् । एकत्ववि-शिष्टद्रव्ये वर्तमानेन अवयवविवाचकसुबन्तेन पूर्वापराधरोत्तरशब्दाः सुबन्ताः समस्यन्ते, स तत्पुरुष इत्यर्थः । फलितमाह— **अवयविना सहेत्यादिना** ॥ ननु पूर्वश्चासौ कायश्चेति कर्मधारयेणैव पूर्वकाय इत्यादि सि-द्धम् । भक्त्या कायशब्दस्य कायावयववाचित्वेन सामानाधिकरण्योपपत्तोरित्यत आह—**षष्ठीसमासापवाद इति** ॥ पूर्वं कायस्येति विग्रहे 'षष्ठी' इति सूत्रेण समासे सति षष्ठ्यन्तस्य समासविधौ प्रथमानिर्दिष्टत्वात् पूर्वनिपातः स्यात् । तन्निवृत्त्यर्थमिदं वचनमित्यर्थः ॥ **पूर्वं कायस्येति** ॥ अत्र पूर्वं कायस्येति

अपरकायः । एकदेशिना किम् । पूर्वं नाभेः कायस्य । एकाधिकरणे किम् । पूर्वश्छात्राणाम् । सर्वोऽप्येकदेशोऽह्ना समस्यते । 'संख्याविषाय-' ( सू २३८ ) इति ज्ञापकात् । मध्याह्नः । सायाह्नः । केचित्तु सर्व एकदेशः कालेन समस्यते न त्वहैव । ज्ञापकस्य सामान्यापेक्षत्वात् । तेन मध्यरात्रः, उपारताः पश्चिमरात्रगोवरात् इत्यादि सिद्धमित्याहुः ॥

७१३ । अर्धं नपुंसकम् । ( २-२-२ ) समांशवाच्यर्धशब्दो नित्यं क्लीबे, स प्राग्वत् । 'एक-

विग्रहवाक्यम् । अर्धमिति गम्यम् । विशिष्याभिप्रायं नपुंसकत्वम् । 'तस्य परमाप्तेडितम्' इति निर्देशादवयववृत्तिदिकशब्दयोगे पञ्चम्यभावात् षष्ठी ॥ पूर्वकाय इति ॥ पूर्वशब्दस्य समासविधौ प्रथमानिर्दिष्टत्वात् पूर्वनिपातः । 'परवलिङ्गम्' इति पुंस्त्वमिति भावः । 'यत्र उत्सर्गापवादौ महाविभाषया विकल्प्येते तत्रापवादेन मुक्ते पुनरुत्सर्गो न प्रवर्तते' इति 'पारे मध्ये षष्ठ्या वा' इत्यत्रोक्तम् । ततश्च एकदेशिसमासाभावे षष्ठीसमासो न भवति ॥ अपरकाय इति ॥ अपरं कायस्येति विग्रहः । अधरकायः । उत्तरकायः ॥ एकदेशिना किमिति ॥ एकद्रव्यवाचिना पूर्वादयः समस्यन्त इत्येवास्त्वित्यर्थः ॥ पूर्वं नाभेः कायस्येति ॥ अत्र नाभेरिति पूर्वशब्देऽन्वेति । दिग्योगे पञ्चमी । नाभ्यपेक्षया यत् पूर्वमर्धं तत् कायावयवभूतमित्यर्थः । अत्र नाभिशब्दस्य पूर्वांशोऽन्वयः । अत्र पूर्वस्यांशस्य नाभिरवधिरेव, न त्ववयवी । अतो नाभिशब्देन पूर्वशब्दस्य समासो न भवतीत्यर्थः ॥ पूर्वश्छात्राणामिति ॥ अत्र छात्रशब्दः छात्रसमुदायपरः । उद्भूतावयवसमुदायापेक्षं बहुवचनम् । अवयवावयवविभावसम्बन्धे षष्ठी । छात्रसमुदायस्य पूर्वमर्धमित्यर्थः । अत्र छात्रसमुदायस्य एकत्वेऽपि उद्भूतावयवकतया बहुत्वादेकत्वसंख्यावशिष्ट्याभावात् समास इति भावः । ननु अहो मध्यं मध्याह्नमित्यत्र कथमेकदेशिसमासः । मध्यशब्दस्य पूर्वादिष्वनन्तर्भावादित्यत आह— सर्वोऽप्येकदेश इति ॥ पूर्वादिभिन्नोऽपीत्यर्थः ॥ ज्ञापकादिति ॥ 'तत्पुरुषस्य' इति 'अहस्सर्वैकदेशसंख्यातपुण्याच्च' इति च प्रकृते, 'अहोऽह एतेभ्यः' इत्येकदेशवाचकात् परस्य अहन्शब्दस्य अह्नादेशो विधीयते । ततश्चाह्नः साय इति विग्रहे अवयववृत्तिना अहन्शब्देन षष्ठ्यन्तेन अवयववृत्तिसायशब्दस्य तत्पुरुषसमासे सति प्रथमानिर्दिष्टत्वात् सायशब्दस्य पूर्वनिपाते सति एकदेशवृत्तिसायशब्दात् परस्य अहन्शब्दस्य अह्नादेशे 'रात्राहाहाः पुंसि' इति पुंस्त्वे सायाह्न इति भवति । तस्मात् सप्तम्येकवचने परे 'संख्याविषाय' इति सायशब्दपूर्वकस्य अह्नाशब्दस्य अह्नादेशविकल्प उक्तः । सायाहि, सायाहनि, सायाहे इत्युदाहरणम् । तत्र अह्नः साय इति विग्रहे यदि सायशब्दस्य पूर्वाग्रविष्टत्वादहन्शब्देन समासो न स्यात् । तदा 'षष्ठी' इति सूत्रेण अहन्शब्दस्य षष्ठ्यन्तस्य सायशब्देन समासे सति षष्ठ्यन्तस्यैव समासशास्त्रे प्रथमानिर्दिष्टत्वात् पूर्वनिपाते सति सायशब्दात् परस्याह्नशब्दस्य अह्नादेशविधानं निर्विषयं स्यात् । अतः 'सर्वोऽप्येकदेशोऽह्ना समस्यते' इति विज्ञायत इत्यर्थः ॥ मध्याह्न इति ॥ अहो मध्यमिति विग्रहे अयं समासः । 'राजाहस्सखिभ्यष्टच्' इति टच् । 'अहोऽह एतेभ्यः' इत्यह्नादेशः ॥ सायाह्नः इति ॥ अह्नः साय इति विग्रहः । मध्याह्नवत् । ननु 'सर्वोऽप्येकदेशः कालेन समस्यते' इत्युक्तम्, 'संख्याविषाय' इति सूत्रे अहन्शब्दस्यैवोपात्ततया तदितरकालवाचिना सर्वस्यैकदेशस्य समासज्ञापनानुपपत्तेरित्यत आह— ज्ञापकस्येति ॥ अहन्शब्देन सह सायशब्दस्य एकदेशिसमासं सिद्धवत्कृत्य सायशब्दादह्नशब्दोपादानात् सर्वेणापि अवयववृत्तिकालवाचिना सर्वस्यैकदेशस्य समासो ज्ञाप्यते, ज्ञापकस्य सामान्यापेक्षत्वात् । नत्वहन्शब्देन सायशब्दस्यैव पूर्वाग्रविष्टत्वेऽपि समासो ज्ञाप्यत इति भावः ॥ मध्यरात्र इति ॥ रात्रेर्मध्यमित्यर्थः ॥ पश्चिमरात्रेति ॥ रात्रेः पश्चिमामिति विग्रहः । 'अहस्सर्वैकदेश' इत्यचसमासान्तः ॥ अर्धं नपुंसकम् ॥ अर्धमिति नपुंसकलिङ्गनिर्देशादेव नपुंसकत्वे लब्धे पुनर्नपुंसकप्रहणं नित्यनपुंसकलिङ्गस्य ग्रहणार्थमित्यभिप्रेत्याह—समांशवाच्यर्धशब्दो नित्यं क्लीबे इति ॥ वर्तते इति शेषः । 'वा पुंस्यर्धोऽर्धं समेऽशके' इति कोशादिति भावः । अंशसामान्यवाची अर्धशब्दः पुंसि वा नपुंसके वा भवति । समे त्वंशे अर्धशब्दो नपुंसकलिङ्ग एवेत्यर्थः । भाष्ये तु समप्रविभागे नपुंसकलिङ्गोऽर्धशब्दः । अंशसामान्यवाची तु पुंसि इत्युक्तम् ॥

विभक्तावषष्ठ्यन्तवचनम्' ( वा ६७३ ) । एकदेशिसमासविषयकोऽयमुपसर्जनसंज्ञानिषेधः । तेन 'पञ्चखट्वी' इत्यादि सिध्यति । अर्धं पिप्पल्या अर्धपिप्पली । ह्रीबे किम् । ग्रामार्धः । द्रव्यैक्य एव । अर्धं पिप्पलीनाम् ॥

७१४ । द्वितीयतृतीयचतुर्थतुर्याण्यन्यतरस्याम् । ( २-२-३ ) एतान्येकदेशिना सह प्राग्वद्धा । द्वितीयं भिक्षाया द्वितीयभिक्षा । एकदेशिना किम् । द्वितीयं भिक्षाया भिक्षुकस्य । अन्यतरस्यांग्रहणसामर्थ्यात् 'पूरणगुण-' ( सू ७०५ ) इति निषेधं बाधित्वा पक्षे षष्ठी-समासः । भिक्षाद्वितीयम् ॥

७१५ । प्राप्तापन्ने च द्वितीयया । ( २-२-४ ) पक्षे 'द्वितीया श्रित-' ( सू ६८६ ) इति स प्राग्वदिति ॥ सः नित्यनपुंसकलिङ्गः अर्धशब्दः अवयाविवाचिना समस्यत इत्यर्थः । अर्धशब्दस्य पूर्वाद्यनन्तर्भावात् पूर्वेण न प्राप्तिः । ननु अर्धं पिप्पल्याः अर्धपिप्पलीत्युदाहरणं वक्ष्यति । तत्र अर्धं पिप्पल्याः अर्धपिप्पली, अर्धेन पिप्पल्याः अर्धपिप्पल्या, अर्धाय पिप्पल्याः अर्धपिप्पल्यै, अर्धात्पिप्पल्याः अर्धपिप्पल्याः अर्धस्य पिप्पल्याः अर्धपिप्पल्याः, अर्धे पिप्पल्याः अर्धपिप्पल्याम् इति विग्रहेषु पिप्पलीशब्दस्य नियतविभक्तिकतया 'एकविभक्ति चापूर्वनिपाते' इत्युपसर्जनत्वात् 'गोस्त्रियोः' इति ह्रस्वः स्यादित्यत आह—**एकविभक्ताविति ॥** 'एकविभक्ति चापूर्वनिपाते' इति सूत्रे 'अषष्ठ्यन्तम्' इति वक्तव्यमित्यर्थः । ततश्च पिप्पलीशब्दस्य षष्ठ्यन्तत्वान्नोपसर्जनत्वमिति न ह्रस्व इत्यर्थः । नन्वेवं सति पञ्चानां खट्वानां समाहारः समाहारं समाहारेणेत्यादिविग्रहेषु खट्वाशब्दस्य नियतविभक्तिकत्वेऽपि षष्ठ्यन्तत्वादनूपसर्जनत्वात् 'गोस्त्रियोः' इति ह्रस्वाभावे अदन्तत्वाभावेन 'द्विगोः' इति ङीबभावे पञ्चखट्वेति स्यात्, पञ्चखट्वेति न स्यादित्यत आह—**एकदेशिसमासविषयकोऽयमिति ॥** 'अपथं नपुंसकम्' इति सूत्रभाष्ये पञ्चखट्वीत्युदाहरणमत्र लिङ्गमिति भावः ॥ **अर्धपिप्पलीति ॥** प्रथमानिर्दिष्टमित्यर्धशब्दस्योपसर्जनत्वात् पूर्वनिपातः । पिप्पलीशब्दस्य तु विग्रहे नियतविभक्तिकत्वेऽपि 'एकविभक्ता' इति निषेधादुपसर्जनत्वाभावाच्च ह्रस्व इति भावः ॥ **ग्रामार्ध इति ॥** ग्रामस्यार्ध इति विग्रहः । ग्रामस्यांश इत्यर्थः । अर्धशब्दस्य समांशवाचित्वाभावेन नित्यनपुंसकत्वाभावाच्चायं समासः । किंतु 'षष्ठी' इत्येव समास इति षष्ठ्यन्तस्य पूर्वनिपातः ॥ **द्रव्यैक्य एवेति ॥** एकाधिकरण इत्यनुवर्तत एवेत्यर्थः ॥ **अर्धं पिप्पलीनामिति ॥** अत्र द्रव्यैक्याभावाच्च समासः । सति समासे अर्धपिप्पलीत्येव स्यात् विशेष्यैक्यात् । इदं सूत्रं 'परवलिङ्गम्' इति सूत्रभाष्ये प्रत्याख्यातम् ॥ **द्वितीयतृतीय ॥ द्वितीयं भिक्षाया इति ॥** विग्रहोऽयम् । भिक्षाया द्वितीयमर्धमित्यर्थः ॥ **द्वितीयभिक्षेति ॥** द्वितीयशब्दस्य प्रथमानिर्दिष्टत्वात् पूर्वनिपातः । 'परवलिङ्गम्' इति स्त्रीत्वम् ॥ **द्वितीयं भिक्षाया भिक्षुकस्येति ॥** भिक्षायाः द्वितीयं भागं भिक्षुकस्येत्यन्वयः । भिक्षाया इत्यवयवषष्ठी द्वितीयमित्यत्रान्वेति । द्वितीयमित्येतत्तु भिक्षुकस्येत्यत्र कर्मत्वान्नेति । 'न लोक' इति निषेधान्न षष्ठी । अत्र द्वितीयमित्यस्य भिक्षुकस्येत्यनेन समासो न भवति । द्वितीयं प्रति भिक्षुकस्य एकदेशित्वाभावादित्यर्थः । ननु विभाषाधिकारेण विकल्पे सिद्धे अन्यतरस्यांग्रहणं व्यर्थमित्यत आह—**अन्यतरस्यामिति ॥** अन्यतरस्यांग्रहणसामर्थ्यात् पक्षे षष्ठीसमास इत्यन्वयः । अन्यथा षष्ठ्यपवादभूतेनानेन समासेन मुक्ते उत्सर्गो न प्रवर्तत, महाविभाषाधिकारे 'अपवादेन मुक्ते उत्सर्गो न प्रवर्तते' इति 'पारे मध्ये षष्ठ्या वा' इति वाग्रहणेन ज्ञापितत्वादिति भावः । ननु 'पूरणगुण' इति निषेधात् कथमिह षष्ठीसमास इत्यत आह—**पूरणगुणेति निषेधं बाधित्वेति ॥** अन्यथा अन्यतरस्यांग्रहणवैयर्थ्यादिति भावः ॥ इत्येकदेशिसमासिनरूपणम् ॥ **प्राप्तापन्ने च द्वितीयया ॥** प्राप्त, आपन्न एतौ शब्दौ द्वितीयान्तेन समस्येते इत्यर्थः । चकारो द्वितीयासमाससमुच्चयार्थः । तदाह—**पक्ष इति ॥** वस्तुतस्तु 'द्वितीया श्रित' इति सूत्रे प्राप्तापन्नशब्दाभ्यां द्वितीयायाः समासविधानमपि निरवकाशमेवेति तत्समुच्चयस्य सिद्धत्वात् चकारो न तत्समुच्चयार्थ इति भाष्ये स्थितम् । तत्र प्रकृतसूत्रेण समासे प्राप्तापन्नयोः पूर्वनिपातः । 'द्वितीया श्रित' इति समासे तु द्विती-

समासः । प्राप्नो जीविकां प्राप्तजीविकः—जीविकाप्राप्तः । आपन्नजीविकः—जीविकापन्नः । इह सूत्रे 'द्वितीयया अ' इति छित्त्वा अकारोऽपि विधीयते । तेन जीविकां प्राप्ता स्त्री प्राप्तजीविका । आपन्नजीविका ॥

७१६ । कालाः परिमाणिना । ( २-२-५ ) परिच्छेद्यवाचिना सुबन्तेन सह कालाः समस्यन्ते । मासो जातस्य मासजातः । ब्रह्मजातः । द्वयोरहोः समाहारो ब्रह्मः । ब्रह्मो जातस्य इति विग्रहे 'उत्तरपदेन परिमाणिना द्विगोः सिद्धये बहूनां तत्पुरुषस्योपसंख्यानम्' ( वा १२८८ ) । द्वे अहनी जातस्य यस्य स ब्रह्मजातः । 'अहोऽहः—' ( सू ७९० ) इति वक्ष्यमाणोऽह्लादेशः । पूर्वत्र तु 'न संख्यादेः समाहारे' ( सू ७९३ ) इति निषेधः ॥ ७१७ । सप्तमी शौण्डैः । ( २-१-४० ) सप्तम्यन्तं शौण्डादिभिः प्राग्वद्वा । अक्षेषु शौ-

शौण्डैः

यान्तस्य पूर्वनिपातः । तदाह— प्राप्तजीविक इत्यादि ॥ अथ जीविकां प्राप्ता स्त्री जीविकामापन्ना स्त्रीति विग्रहे प्रकृतसूत्रेण समासे सति पूर्वपरयोरकारमन्तादेशं साधयितुमाह—इह सूत्रे इति ॥ अकारोऽपीति ॥ प्राप्तापन्ने द्वितीयया समस्येति । तयोरकारोऽन्तादेशश्चेत्यर्थलाभादिति भावः ॥ तेनेति ॥ प्राप्तापन्नयोरकारस्यान्तस्य स्थाने अकारविधानेनेत्यर्थः ॥ कालाः परिमाणिना ॥ परिमाणिपदं व्याचष्टे—परिच्छेद्यवाचिनेति ॥ काला इति बहुवचनात् कालविशेषवाचका इत्यर्थः ॥ मासो जातस्य मासजात इति ॥ अत्र विग्रहे मासः प्रधानम् । समासे तु जातः प्रधानम् । मासजातो दृश्यतामित्यादौ जातस्यैव दर्शनकर्मत्वादिप्रतीतेः । विशेषणविशेष्यभावस्तु एकार्थाभावसम्बन्धसाध्यः । एतदेवाभिप्रेत्य मूले क्वचित् पुस्तके मासो जातस्य यस्य स इति पठितम् । तत्र विग्रहे जातस्येति परिच्छेद्यपरिच्छेदकभावे षष्ठी । जातपरिच्छेदको माम इति विग्रहवाक्ये बोधः । मासपरिच्छेयो जात इति समासाद्बोधः । तत्र मासस्तावत् जननं साक्षात् परिच्छिनत्ति । जननाश्रयं तु देवदत्तं जननद्वारा परिच्छिनत्ति । तथाच मासपरिच्छेद्यजननाश्रयो देवदत्त इति समासाद्बोधः फलति । षष्ठीसमासापवादोऽयम् । षष्ठीसमासे तु जातमास इति स्यात् । नच मासो जातस्य यस्य सः मासजात इति बहुव्रीहौण्वैतत्सिद्धमिति वाच्यम् । समानाधिकरणानामेव बहुव्रीहिविधानात् । 'निष्ठा' इति जातशब्दस्य पूर्वनिपातापत्तेश्च । 'जातिकालसुखादिभ्यः परा निष्ठा वाच्या' इति जातशब्दस्य परनिपातस्तु न । सुखादावस्य पाठकल्पनायां प्रमाणाभावादित्यलम् ॥ द्वयहो जातस्येति ॥ 'तद्धितार्थ' इति समाहारे द्विगुः । 'राजाहस्सखिभ्यः' इति टच् । 'रात्राह्लाहाः पुंसि' इति पुंस्वम् ॥ उत्तरपदेनेति ॥ 'तद्धितार्थ' इति सूत्रभाष्ये इदं वार्तिकं पठितम् । तेन हि सूत्रेण उत्तरपदे परे दिङ्संख्ययोःसुबन्तेन द्विगुःमासो विहितः । उत्तरशब्दश्च समासस्य चरमावयवे रूढः । ततश्च द्वे अहनी जातस्य यस्येति विग्रहे त्रयाणां समासे सति जातशब्दे उत्तरपदे संपन्ने पूर्वयोःसुबन्तयोर्द्विगुसमासप्रवृत्तिर्वक्तव्या । सच समासत्रयाणां 'कालाः परिमाणिना' इति पूर्वसूत्रेण न सम्भवति । 'सुसुपा' इत्येकत्वस्य विवक्षितत्वात् । अतः उत्तरपदेन परिमाणिना परिच्छेद्यवाचिना परनिमित्तभूतेन हेतुना द्विगोस्सिद्धये बहूनां तत्पुरुषस्योपसंख्यानं वक्तव्यमित्यर्थः । उत्तरपदभूतपरनिमित्तकद्विगुसिद्धये त्रिपदतत्पुरुषो वाच्य इति यावत् । 'सुसुपा' इत्येकत्वं विवक्षितमित्यत्र इदमेव लिङ्गम् ॥ द्वे अहनी इति ॥ द्वे अहनी जातस्येति विग्रहे त्रयाणां समासे सुब्लुकि ब्यहन् जात इति जातशब्दे उत्तरपदे परे द्वि अहन् इत्यनयोः 'तद्धितार्थ' इति द्विगुसमासे 'राजाहस्सखिभ्यः' इति टचि 'अहोऽह एतेभ्यः' इत्यह्लादेशे ब्यहजात इति रूपमित्यर्थः । अत्र पूर्वयोर्द्विगुत्पुरुषत्वाभावे टच् अह्लादेशश्च न स्यातामिति भावः । ननु द्वयोरहोस्समाहारो ब्यह इति कथं पूर्वमुक्तम् । तत्राप्यह्लादेशप्रसङ्गादित्यत आह—पूर्वत्र त्विति ॥ निषेध इति ॥ अह्लादेशनिषेध इत्यर्थः ॥ इति षष्ठीसमासिनिरूपणम् ॥ सप्तमी शौण्डैः ॥ शौण्डादिभिरिति ॥ बहुवचननिर्देशात् गणपाठाच्च शौण्डशब्दस्तदादिपरः ॥ अक्षेषु शौण्ड इति ॥ शौण्डः क्रियाकुशलः । वैषयिकाधिकरणत्वे सप्तमी । अक्षविषयकक्रीडाकुशल इत्यर्थः ॥ अत्रेति ॥

ण्डोऽक्षशौण्डः । अधिशब्दोऽत्र पठ्यते । ‘—अध्युत्तरपदात्—’ ( सू २०७९ ) इति खः । ईश्व-  
राधीनः ॥

७१८ । सिद्धशुष्कपक्वन्धैश्च । ( २-१-४१ ) एतैः सप्तम्यन्तं प्राग्वत् । सांकाश्यासिद्धः ।  
आतपशुष्कः । स्थालीपकः । चक्रबन्धः ॥

७१९ । ध्वाङ्क्षेण क्षेपे । ( २-१-४२ ) ध्वाङ्क्ष्वाचिना सह सप्तम्यन्तं समस्यते निन्दायाम् ।  
तीर्थे ध्वाङ्क्ष इव तीर्थध्वाङ्क्षः । तीर्थकाक इत्यर्थः ॥

७२० । कृत्यैर्ऋणे । ( २-१-४३ ) सप्तम्यन्तं कृत्यप्रत्ययान्तैः सह प्राग्वदावश्यके ।  
मासेदेयम् ऋणम् । ऋणग्रहणं नियोगोपलक्षणार्थम् । पूर्वाह्णेगेयं साम ॥

७२१ । संज्ञायाम् । ( २-१-४४ ) सप्तम्यन्तं सुपा प्राग्वत्संज्ञायाम् । वाक्येन संज्ञानवग-  
मान्नित्यसमासोऽयम् । अरण्येतिलकाः । वनेकशेरुकाः । ‘हलदन्तात्सप्तम्याः—’ ( सू ९६६ )  
इत्यलुक् ॥

७२२ । केनाहोरात्रावयवाः । ( २-१-४५ ) अहो रात्रेश्चावयवाः सप्तम्यन्ताः क्तान्तेन  
सह प्राग्वत् । पूर्वाह्नकृतम् अपररात्रकृतम् । अवयवग्रहणं किम् । अह्नि दृष्टम् ॥

७२३ । तत्र । ( २-१-४६ ) ‘तत्र’ इत्येतत्सप्तम्यन्तं क्तान्तेन सह प्राग्वत् । तत्रभुक्तम् ॥

७२४ । क्षेपे । ( २-१-४७ ) सप्तम्यन्तं क्तान्तेन प्राग्वन्निन्दायाम् । ‘अवतप्तेनकुलस्थितं  
त एतत्’ ॥ ✕

शौण्डादावित्यर्थः ॥ ईश्वराधीन इति ॥ प्रपन्न इति शेषः । ईश्वरे आधि इति विग्रहः । ‘अधिरीश्वरे’ इत्यधेः  
कर्मप्रवचनीयत्वम् । ‘यस्मादधिकम्’ इति सप्तमी । तदन्तस्य अधिना समासः । सुब्लुक्, ‘अपडक्ष’ इति अध्यु-  
त्तरपदत्वात् खः । ईनादेशः । ईश्वराधीन इति रूपम् ॥ सिद्धशुष्क ॥ सप्तमीत्यनुवर्तते । तदाह—एतैस्स-  
प्तम्यन्तं प्राग्वदिति ॥ सांकाश्यासिद्ध इति ॥ संकाशेन निर्वृतं नगरं साङ्काश्यम् । तत्र सिद्धः उत्पन्नो  
ज्ञानो वेत्यर्थः ॥ आतपशुष्क इति ॥ आतपे शुष्क इति विग्रहः ॥ स्थालीपक इति ॥ स्थाल्यां पक इति  
विग्रहः ॥ चक्रबन्ध इति ॥ चक्रे बन्ध इति विग्रहः । शौण्डादिगणे एतेषां पाठाभावात् पृथगुक्तिः ॥ ध्वा-  
ङ्क्षेण क्षेपे ॥ ध्वाङ्क्षैर्ऋणग्रहणम्, व्याख्यानान् । तदाह—ध्वाङ्क्ष्वाचिना सह सप्तम्यन्तं समस्य-  
त इति ॥ क्षेपपदं व्याचष्टे—निन्दायामिति ॥ तीर्थे ध्वाङ्क्ष इव तीर्थध्वाङ्क्ष इति ॥ ध्वाङ्क्षः काकः  
स इव यो गुरुकुले चिरं न तिष्ठति स इत्यर्थः । एवं हि निन्दा भवति । अर्थग्रहणस्य प्रयोजनमाह—तीर्थकाक  
इति ॥ कृत्यैर्ऋणे ॥ सप्तमीत्यनुवर्तते । कृत्यग्रहणेन प्रत्ययग्रहणपरिभाषया कृत्यसंज्ञकप्रत्ययान्तग्रहणम् ।  
‘ऋणपदमावश्यकोपलक्षणम्’ इति भाष्यम् । तदाह—सप्तम्यन्तं कृत्यप्रत्ययान्तैः सह प्राग्वदावश्यके  
इति ॥ मासे इति ॥ सामीप्याधिकरणत्वे सप्तमी । मासाव्यवहितोत्तरकाले प्रत्यर्पणीयमृणमित्यर्थः ।  
ऋणपदस्यावश्यकोपलक्षणतायाः प्रयोजनमाह—पूर्वाह्णेगेयं सामेति ॥ ‘तत्पुरुषे कृति’ इत्यलुक् । यत्प्रत्यय  
एव कृत्योऽत्र विवक्षित इति भाष्यम् । तेनेह न । पूर्वाह्णे दातव्या भिक्षेति ॥ संज्ञायाम् ॥ सप्तमीत्यनुवर्तते ।  
तदाह—सप्तम्यन्तं सुपा प्राग्वत् संज्ञायामिति ॥ अरण्येतिलका इति वनेकशेरुका इति च संज्ञाशब्दौ ।  
‘हलदन्तात् सप्तम्याः’ इत्यलुक् ॥ केनाहोरात्रावयवाः ॥ अहोरात्रयोः अवयवा इति विग्रहः । सप्तमीत्यनुव-  
र्तते । केनेति तदन्तग्रहणम् । तदाह—अहो रात्रेश्चावयवा इति ॥ अहरवयवस्योदाहरति—पूर्वाह्न-  
कृतमिति ॥ रात्रवयवस्योदाहरति—अपररात्रकृतमिति ॥ तत्र ॥ तत्रेति शब्दस्वरूपग्रहणम् । सप्त-  
मीति केनेति चानुवर्तते । तदाह—तत्रेत्येतत् सप्तम्यन्तं केन सह प्राग्वदिति ॥ तत्रभुक्तमिति ॥

७२५ । पात्रेसमितादयश्च । ( २-१-४८ ) एते निपात्यन्ते क्षेपे । पात्रेसमिताः । भोजन-  
समय एव सङ्गताः, न तु कार्ये । गेहेशूरः । गेहेनर्दी । आकृतिगणोऽयम् । चकारोऽवधारणार्थः ।  
तेनैषां समासान्तरे घटकतया प्रवेशो न । परमाः पात्रेसमिताः ॥

७२६ । पूर्वकालैकसर्वजरत्पुराणनवकेवलाः समानाधिकरणेन । ( २-१-४९ ) 'विशे-  
षणं विशेष्येण—' ( सू ७३६ ) इति सिद्धे पूर्वनिपातनियमार्थं सूत्रम् । एकशब्दस्य 'द्विकसं-  
ख्ये संज्ञायाम् ' ( सू ७२७ ) इति नियमवाधनार्थं च । पूर्वं स्नातः पश्चादनु-  
लिप्तः स्नातानुलिप्तः । एकनाथः । सर्वयाज्ञिकाः । जरत्रैयायिकाः । पुराणमीमांसकाः । नवपा-  
ठकाः । केवलवैयाकरणाः ॥

समासस्वरः प्रयोजनम् । तत्रभुक्तस्येदं तात्रभुक्तम् इति च ॥ क्षेपे ॥ सप्तमीति कैनेति चानुवर्तते । तदाह—  
सप्तम्यन्तं कान्तेन प्राग्वन्निन्दायामिति ॥ अवतप्तेनकुलस्थितं त एतदिति ॥ स्थितमिति  
भावे क्तः । नकुलेन स्थितम् । 'कर्तृकरणे कृता बहुलम्' इति समासः । 'कृद्ग्रहणे गतिकारकपूर्वस्यापि ग्रहणम्'  
इति परिभाषया नकुलस्थितशब्दोऽपि क्तान्तः । तेन सहावतप्ते इति सप्तम्यन्तस्य अनेन समासे कृते 'तत्पुरुषे  
कृति' इत्यलुक् । हे देवदत्त, ते तव, एतत् अवस्थानम्, अवतप्ते नकुलस्थितमित्यन्वयः । यथा अवतप्तप्र-  
देशे नकुलाः न चिरं तिष्ठन्ति तथा कार्याण्युपक्रम्य तान्यनिर्वर्त्य इतस्ततो धावनमित्यर्थः । अव्यवस्थितोऽसीति  
निन्दा ज्ञेया ॥ पात्रेसमितादयश्च ॥ निपात्यन्त इति ॥ कृतसमासादिकार्या एते शब्दा निर्दिश्यन्त  
इत्यर्थः ॥ पात्रेसमिता इति ॥ इण् गतौ, संपूर्वात् 'गत्यर्थाकर्मक' इति कर्तरि क्तः । निपातनात् सप्त-  
म्या अलुक् । भोजनपात्रे निहिते सति सगता इत्यर्थः । फलितमाह—भोजनेति ॥ गेहेशूर इति ॥ गेह  
एव प्रकटितयशाः, न तु युद्ध इत्यर्थः ॥ गेहेनर्दीति ॥ नर्द शब्दे, 'सुप्यजातौ' इति णिनिः । समासे सति  
निपातनादलुक् । गेह एव गर्जति, युद्धादां तु न प्रवर्तते इत्यर्थः ॥ चकारोऽवधारणार्थ इति ॥ ततश्च  
एते गणे पठितास्तथैव भवन्तीत्यर्थः । ततः किमित्यत आह—तेनेति ॥ ततश्च परमाश्च ते पात्रेसमिताश्चे-  
त्यादौ समासो न भवति ॥ पूर्वकालैक ॥ सुबिल्यनुवृत्तं बहुवचनेन विपरिणम्यते । सुपेति चानुवर्तते । पूर्वः  
कालो यस्य सः पूर्वकालः । पूर्वकालवृत्तिरित्यर्थः । ततश्च पूर्वकालेत्यनेन पूर्वकालार्थकशब्दस्य ग्रहणम् । एका-  
दिशब्दास्तु षट् स्वरूपपरा एव । तथाच पूर्वकालादयस्सप्त सुवन्ताः समानाधिकरणेन सुवन्तेन समस्यन्ते, सः  
तत्पुरुष इत्यर्थः । समानम् एकम् अधिकरणं वाच्यम् यस्येति विग्रहः । एकार्थवृत्तिवं सामानाधिकरण्यमिति  
फलितम् ॥ पूर्वनिपातेति ॥ पश्चादनुलिप्तः पूर्वं स्नातत्वेन, पूर्वं स्नातो वा पश्चादनुलिप्तत्वेन विशेषं शक्यते ।  
अतो 'विशेषणं विशेष्येण' इति समासे सति अन्यतरस्य पूर्वनिपाते प्राप्ते पूर्वकालवृत्तिशब्दस्यैव पूर्वनिपातार्थमिदं  
वचनम् । एवभेकादीनामपीत्यर्थः । एकशब्दविषये प्रयोजनान्तरमप्याह—एकशब्दस्येति ॥ 'द्विकसंख्ये  
संज्ञायां समस्येते' इति नियमस्य बध्यमाणतया एकनाथ इत्यत्र विशेषणसमासस्य बाधे प्राप्ते तत्प्रतिप्रसवार्थम-  
प्येकग्रहणमित्यर्थः ॥ स्नातानुलिप्त इति ॥ विग्रहवाक्यवदिह पूर्वपश्चाच्छब्दाभावेऽपि स्नानानुलेपनयोः  
पौर्वापर्यं समासगम्यमेव । पूर्वकालः समस्यते इत्युक्ते परकालेनेत्यर्थात्प्रतीतेः ॥ एकनाथ इति ॥  
एकश्चासौ नाथश्चेति विग्रहः ॥ सर्वयाज्ञिका इति ॥ यज्ञमधीयते विदन्ति वा याज्ञिकाः । 'कृत्  
कथादिसूत्रान्ताट्ठक्' सर्वे च ते याज्ञिकाश्चेति विग्रहः ॥ जरत्रैयायिका इति ॥ जरन्तश्च ते नैया-  
यिकाश्चेति विग्रहः । न्यायमधीयते विदन्ति वा नैयायिकाः । पूर्ववत् ठक् । 'न ध्वाभ्याम्' इत्यैजागमो  
वृद्धिनिषेधश्च । 'जीर्थेतरतृन्' इति भूते अतृन् । जीर्णनैयायिका इत्यर्थः ॥ पुराणमीमांसका इति ॥  
मीमांसामधीयते मीमांसकाः । 'क्रमादिभ्यो वुन्' । पुराणाश्च ते मीमांसकाश्चेति विग्रहः ॥ नवपाठका  
इति ॥ नवाश्च ते पाठकाश्चेति विग्रहः । अत्र पुराणसाहचर्यान्नवशब्दो नूतनवाच्येव गृह्यते । न तु संख्याविशे-  
षवाची ॥ केवलवैयाकरणा इति ॥ व्याकरणमधीयते विदन्ति वा वैयाकरणाः । 'तदधीते तद्वेद'



७२७ । दिक्संख्ये संज्ञायाम् । ( २-१-५० ) 'समानाधिकरणेन' इत्यापादपरिसमाप्तेरधिकारः । संज्ञायामेवेति नियमार्थं सूत्रम् । पूर्वेषुकामशमी । सप्तर्षयः । नेह, उत्तराः वृक्षाः । पञ्च ब्राह्मणाः ॥

७२८ । तद्धितार्थोत्तरपदसमाहारे च । ( २-१-५१ ) तद्धितार्थे विषये उत्तरपदे च परतः समाहारे च वाच्ये दिक्संख्ये प्राग्वद्वा । पूर्वस्यां शालायां भवः पौर्वशालः । समासे कृते 'दिक्पूर्वपदादसंज्ञायां चः' ( सू १३२८ ) इति चः । 'सर्वनाम्नो वृत्तिमात्रे पुंवद्भावः' ( वा १३७६ ) । आपरशालः । पूर्वा शाला प्रिया यस्येति त्रिपदे बहुव्रीहौ कृते प्रियाशब्दे उत्तरपदे पूर्वयोस्तत्पुरुषः । तेन शालाशब्दे आकार उदात्तः । पूर्वशालाप्रियः । दिक्षु समा-इत्यण् । 'न ग्वाभ्याम्' इति वृद्धिनिषेध ऐजागमश्च । केवलाश्च ते वैयाकरणाश्चेति विग्रहः ॥ दिक्संख्ये संज्ञायाम् ॥ अधिकार इति ॥ 'पूर्वकालैक' इति सूत्रस्थं समानाधिकरणेनेत्येतत् आपादसमाप्तेरनुवर्तत इत्यर्थः । ततश्च दिक्संख्ये समानाधिकरणेन सुबन्तेन समस्येते, स तत्पुरुष इत्यर्थः । ननु 'विशेषणं विशेष्येण' इत्येव सिद्धे किमर्थमिदं वचनमित्यत आह— संज्ञायामेवेति ॥ नचैवं सति पञ्च गावो यस्य सः पञ्चगुरिति बहुव्रीहिर्न स्यात्, पञ्चानां गवां समाहारः पञ्चगवमित्यत्र 'तद्धितार्थ' इति समासश्च न स्यादिति वाच्यम् । 'विशेषणं विशेष्येण' इति यदि दिक्संख्ययोस्समासः स्यात् तर्हि संज्ञायामेवेति नियमशरीराभ्युपगमात् । पूर्वसूत्रं, पूर्वमासः, पूर्वसमुद्रः इत्यादौ तु संज्ञात्वाभावेऽपि कालदेशवाचकत्वात् समासो भवत्येव । ननु 'त्रिलोकनाथः पितृसद्गोचरः' इति कथं कालिदासप्रयोगः । त्रिलोकशब्दस्य असंज्ञात्वात् । त्रयाणां लोकानां समाहार इति विग्रहे 'तद्धितार्थ' इति द्विगुसमासे तु 'द्विगोः' इति ङीप्रसङ्गः । 'अकारान्तोत्तरपदे द्विगुः स्त्रियामिष्टः' इति स्त्रीलिङ्गत्वात् । पात्रादित्वात् न स्त्रीत्वमित्यभ्युपगमे 'यदि त्रिलोकौगणनापरा स्यात्' इत्यादिप्रयोगाः न युज्येरञ्जिति चेत्, सत्यम् । लोकशब्दोऽत्र लोकसमुदायपरः । त्रयवयवो लोकस्त्रिलोक इति मध्यमपदलोपी समासः । एतच्च 'द्विगोर्लुङ्गनपत्ये' इति सूत्रे भाष्ये स्पष्टम् । षोडशपदार्थानामित्यत्र तु षोडशसंख्याकाः पदार्था इति मध्यमपदलोपी समास इत्यलम् ॥ पूर्वेषुकामशमीति ॥ पूर्वशब्दस्य इषुकामशमीशब्देन समासः । देशविशेषस्य संज्ञेयम् ॥ सप्तर्षय इति ॥ मरीच्यात्रिप्रभृतीनां सप्तानामृषीणां संज्ञेयम् ॥ नेहेति ॥ असंज्ञान्वादिति भावः ॥ तद्धितार्थ ॥ एकापि सप्तमी विषयभेदात् भिद्यते । तत्र तद्धितार्थेत्यंशे वैषयिकाधारत्वे वर्तते । उत्तरपदेत्यंशे सामीपिकमाधारत्वमादाय परसप्तमी पर्यवस्यति । समाहारांशे तु वाच्यतया आधारत्वे सप्तमी । पूर्वसूत्रात् दिक्संख्ये इत्यनुवर्तते । तदाह— तद्धितार्थे विषये इति ॥ तद्धितार्थे भविष्यत्तद्धितजन्यज्ञानविषये सतीत्यर्थः । तद्धिते भविष्यतीति यावत् ॥ प्राग्वदिति ॥ समानाधिकरणेन समस्येते स तत्पुरुष इत्यर्थः । तद्धितार्थे दिक्समासमुदाहरति— पूर्वस्यामिति ॥ समासे कृते इति ॥ पूर्वस्यां शालायां भव इति विग्रहे 'तद्धितार्थ' इति समासे कृते 'दिक्पूर्वपदात्' इति अप्रत्यये कृते 'यस्येति च' इत्याकारलोपे आदिवृद्धिरिति भावः ॥ सर्वनाम्न इति ॥ मात्रशब्दः कात्स्न्ये । समासतद्धितादिदृष्टिगतसर्वनाम्नां पुंवत्वमिति तदर्थः । यदि तु तद्धिते परे दिक्संख्ये समस्येते इत्युच्यते, तर्हि उत्पन्ने तद्धिते समासः, समासे कृते दिक्पूर्वपदत्वात्तद्धित इत्यन्योन्याश्रयप्रसङ्गः । तद्धितार्थे वाच्ये दिक्संख्ये समस्येते इति तु न व्याख्यातम् । तद्धितार्थस्य तद्धितवाच्यतया समासार्थत्वाभावात् । अतस्तद्धिते भविष्यतीत्येव व्याख्यातुमुचितम् ॥ आपरशाल इति ॥ अपरस्यां शालायां भव इति विग्रहः । समासादि पौर्वशालवत् । उत्तरपदे परतो दिक्समासमुदाहरति— पूर्वा शाला प्रिया यस्येत्यादिना ॥ ननु बहुव्रीहिसमासे कृते सुपां लुप्तत्वात् उत्तरपदे परतः पूर्वयोः किमनेन समासेनेत्यत आह— तेन शालाशब्दे आकार उदात्त इति ॥ अवान्तरतत्पुरुषे सति समासान्तोदात्तत्वेन लकारादाकार उदात्त इत्यर्थः । असति त्ववान्तरतत्पुरुषे पूर्वपदप्रकृतिस्वरेणाद्युदात्तत्वं स्यादिति भावः । ननु पूर्वेषां पुरुषाणां समाहार इत्यत्रापि समासः स्यादित्यत आह— दिक्ष्विति ॥ दिक्षु समाहारो द्विगुविषयो न भवतीत्यर्थः । समाहारे दिक्पूर्वपद-

हारो नास्त्यनभिधानात् । संख्यायास्तद्धितार्थे, षण्णां मातृणामपत्यं षाण्मातुरः । पञ्च गावो धनं यस्येति त्रिपदे बहुव्रीहाववान्तरतत्पुरुषस्य विकल्पे प्राप्ते 'द्वन्द्वतत्पुरुषयोर्हरतपदे नित्यसमासवचनम्' ( वा १२८७ ) ॥

७२९ । गोरतद्धितलुकि । ( ५-४-९२ ) गोऽन्तात्तत्पुरुषादृच्छ्यात्समासान्तो न तद्धितलुकि । पञ्चगवधनः । पञ्चानां गवां समाहारः ॥

७३० । संख्यापूर्वो द्विगुः । ( २-१-५२ ) 'तद्धितार्थ—' ( सू ७२८ ) इत्यत्रोक्तस्त्रिविधः संख्यापूर्वो द्विगुः स्यात् ॥

७३१ । द्विगुरेकवचनम् । ( २-४-१ ) द्विग्वर्थः समाहार एकवत्स्यात् । 'स नपुंसकम्' ( सू ८२१ ) इति नपुंसकत्वम् । पञ्चगवम् ॥

समासो नास्तीति यावत् ॥ संख्यायास्तद्धितार्थे इति ॥ समास उदाहियत इत्यर्थः । तत्र तद्धितार्थे उदाहरति— षाण्मातुर इति ॥ 'मातृसंख्यासम्भद्रपूर्वायाः' इत्यण्, प्रकृतेरुकारश्चादेशः, आदिद्वन्द्विश्च । अथ उत्तरपदे परत उदाहरति— पञ्च गाव इति ॥ अवान्तरतत्पुरुषस्येति ॥ उत्तरपदे परतो विहितस्येत्यर्थः ॥ विकल्पे प्राप्ते इति ॥ महाविभाषाधिकारादिति शेषः । ततश्च पञ्चगोशब्दयोस्तत्पुरुषाभावपक्षे 'गोरतद्धितलुकि' इति तत्पुरुषप्रयुक्तटजभावे पञ्चगोधन इत्यपि स्यादिति भावः ॥ द्वन्द्वतत्पुरुषयोरिति ॥ उत्तरपदे परतः यौ द्वन्द्वतत्पुरुषौ तयोर्नित्यत्वं वक्तव्यमित्यर्थः । समासप्रहणं तु संपातायातम्, अनन्वयात् उत्तरपदे परतः समाससंज्ञाया अव्यभिचाराच्च, उत्तरपदशब्दस्य समासोत्तरखण्डे रूढत्वात् ॥ गोरतद्धितलुकि ॥ 'तत्पुरुषस्याङ्गुलेः' इत्यतस्तत्पुरुषस्येत्यनुवृत्तं पञ्चम्या विपरिणतं गोरित्यनेन विशेष्यते । तदन्तविधिः । 'राजाहस्सखिभ्यः' इत्यतःप्रजित्यनुवर्तते । समासान्त इत्यधिकृतम् । तदाह— गोऽन्तादित्यादिना ॥ अतद्धितलुकीति किम् । पञ्चभिर्गौभिः क्रीतः पञ्चगुः । अत्र तद्धितस्य 'अध्यर्थ' इति लुक् । पञ्चगवधन इति ॥ त्रिपदबहुव्रीहौ कृते सति धनशब्दे उत्तरपदे परे पूर्वयोस्तत्पुरुषे टचि अवादेश इति भावः ॥ अत्र 'द्वन्द्वतत्पुरुषयोः' इति वार्तिके द्वन्द्वस्योदाहरणं तु वाक् च त्वक् च प्रिया यस्य सः वात्त्वचप्रिय इति बोध्यम् । इह त्रिपदबहुव्रीहौ कृते पूर्वयोर्नित्यद्वन्द्वः । तेन 'द्वन्द्वान्चुदषहान्तात् समाहारे' इति टजपि नित्य एव । नच वात्त्वचछब्दयोः परस्परसामानाधिकरण्याभावात् कथमिह त्रिपदबहुव्रीहारिति वाच्यम् । द्वयोः प्रियाशब्दसामानाधिकरण्यमादाय तदुपपत्तेः । 'सप्तमी-विशेषणे बहुव्रीहौ' इति ज्ञापकेन कण्ठकाल इत्यादाविव व्याधिकरणबहुव्रीहिसंभवाच्च । 'वात्त्वचप्रियः' इति भाष्ये उदाहरणमेवात्र लिङ्गमित्यलम् । अथ समाहारे उदाहर्तुं विग्रहं दर्शयति— पञ्चानां गवां समाहार इति ॥ अत्र समासे सति 'गोरतद्धितलुकि' इति टचि अवादेशे पञ्चगवशब्दस्य द्विगुकार्यं विधास्यन् द्विगुसंज्ञामाह ॥ संख्यापूर्वो द्विगुः ॥ संख्या पूर्वोऽवयवो यस्येति बहुव्रीहिः । 'तद्धितार्थ' इति पूर्वसूत्रविहितसमासः अन्यपदार्थः, प्रत्यासत्तेः । तदाह— तद्धितार्थेत्यत्रोक्तस्त्रिविध इति ॥ तद्धितार्थे विषये उत्तरपदे च परतः समाहारे च वाच्ये इत्येवं त्रिप्रकारो यः संख्यापूर्वः समास उक्तः स द्विगुरिति यावत् । तथाच पञ्चगवशब्दस्य समाहारे वाच्ये विहितसमासत्वात् द्विगुसंज्ञा स्थिता । तद्धितार्थे तु पञ्चसु कपालेषु संस्कृतः पुरोडाशः पञ्चकपालः । 'संस्कृतम् भक्षाः' इत्यण् । 'द्विगोर्लुगनपत्ये' इति लुक् । उत्तरपदे यथा, पञ्चनावप्रियः । 'नावो द्विगोः' इति समासान्तष्टच् ॥ द्विगुरेकवचनम् ॥ अत्र 'समाहारप्रहणं कर्तव्यम्' इति वार्तिकात् समाहार इति लभ्यते । वक्तीति वचनम् । बाहुलकः कर्तुरे त्युट् । सामान्ये नपुंसकम् । समाहारे द्विगुः एकार्थप्रतिपादकः स्यादिति लभ्यते । तत्र यदि समाहियत इति कर्मणि घञि समाहारशब्दः समाहृतप्रधानः, तदा समाहृतगतद्वित्वबहुत्वयोः एकत्वानुपपत्तेरतिदेशसम्पद्यते । तदाह—द्विग्वर्थः समाहार एकवदिति ॥ यदा समाहरणं समाहारः समूहः, तदा तस्यैकत्वादेव सिद्धमिति नेदं सूत्रमारम्भणीयमिति भाष्ये स्पष्टम् । केचित्तु समूहस्य वस्तुत एकत्वेऽपि उद्भूतावयवभेदविवक्षया द्विबहुवचनव्यावृत्त्यर्थमिदम् । एवं चात्र उद्भूतावयवभेदविवक्षा न कर्तव्येति फलता ।

७३२ । कुत्सितानि कुत्सनैः । ( २-१-५३ ) कुत्स्यमानानि कुत्सनैः सह प्राग्वत् । वैयाकरणखसूचिः । मीमांसकदुर्दुरुटः ॥

७३३ । पापाणके कुत्सितैः । ( २-१-५४ ) पूर्वसूत्रापवादः । पापनापितः । अणककुलालः ॥

७३४ । उपमानानि सामान्यवचनैः । ( २-१-५५ ) घन इव श्यामो घनश्यामः । इह पूर्वपदं तत्सदृशे लाक्षणिकमिति सूचयितुं लौकिकविग्रहे इवशब्दः प्रयुज्यते । पूर्वनिपातनियमार्थं सूत्रम् ॥

७३५ । उपमितं व्याघ्रादिभिः सामान्याप्रयोगे । ( २-१-५६ ) उपमेयं व्याघ्रादिभिः सह प्राग्वत्साधारणधर्मस्याप्रयोगे सति । विशेष्यस्य पूर्वनिपातार्थं सूत्रम् । पुरुषव्याघ्रः ।

व्याहुः ॥ स नपुंसकमिति ॥ समाहारे द्विगुर्द्वन्द्वश्च नपुंसकं स्यादिति तदर्थो मूले वक्ष्यते ॥ इति द्विगुसमासः ॥ कुत्सितानि कुत्सनैः ॥ वर्तमाने क्तः, व्याख्यानात् । तदाह— कुत्स्यमानानीति ॥ कुत्सनैरिति करणे ल्युट् ॥ प्राग्गदिति ॥ समानाधिकरणेन समस्यते स तत्पुरुष इत्यर्थः ॥ वैयाकरणखसूचिरिति ॥ वैयाकरणश्चासौ खसूचिश्चेति विग्रहः । यः प्रक्रियां पृष्टस्त्रन् प्रश्नं विस्मारयितुमाकाशं दर्शयति पश्यति वा स एवमुच्यते । अत्र वैयाकरणः प्रक्रियाविस्मरणान्नन्य । खसूचनं निन्दाहेतुः ॥ मीमांसकदुर्दुरुट इति ॥ 'दुल उत्क्षेपे' चुरादिः । दुर्दुरादौणादिकः कृत्प्रत्ययः । 'बहुलमन्यत्रापि' इति णेर्लुक् । रलयोरभेदात् रः । यो मीमांसामधीत्यान्यथा जानानो दुराक्षेपं करोति स एवमुच्यते । विशेष्यस्य पूर्वनिपातार्थं सूत्रम् । विशेषणसमासे तु विशेषणस्य पूर्वनिपातः स्यात् ॥ पापाणके कुत्सितैः ॥ पापशब्दः अणकशब्दश्च कुत्सितवाचकः समस्यते स तत्पुरुष इत्यर्थः । ननु विशेषणसमासेनैव सिद्धे किमर्थमिदमित्यत आह— पूर्वसूत्रेति ॥ पापमस्यास्तांति मत्वर्थायः अर्शआद्यच् । पापशब्दः पापवति वर्तते । अणकशब्दः कुरुपिणि वर्तते । 'कुरुपकुत्सितावद्यखेटगर्ह्याणकासमाः' इत्यमरः । ततश्च पापाणकशब्दो निन्दाहेतुभूतपापकुरुपात्मकप्रवृत्तिनिमित्तौ कुत्सनाभिधायिनौ । ततश्चानयोः पूर्वसूत्रेण समासे परनिपातः स्यात् । अतः पूर्वनिपातनियमार्थमिदं सूत्रमित्यर्थः ॥ पापनापित इति ॥ पापश्चासौ नापितश्चेति विग्रहः ॥ अणककुलाल इति ॥ अणकश्चासौ कुलालश्चेति विग्रहः ॥ उपमानानि सामान्यवचनैः ॥ उपमीयन्ते सदृशतया परिच्छिद्यन्ते यैस्तान्युपमानानि सादृश्यनिरूपकणार्थित्यर्थः । सामान्यः उपमानोपमेयसाधारणधर्मः तमुक्तवन्तः शब्दाः सामान्यवचनाः । बाहुलकः कर्तेरिल्युट् । पूर्वं सामान्यमुक्त्वा तद्वति द्रव्ये ये पर्यवस्यन्ति ते सामान्यवचना इति यावत् । तथाच सादृश्यनिरूपकशब्दपरपर्याया उपमानशब्दाः उपमानोपमेयसाधारणधर्मविशिष्टवाचिभिः समानाधिकरणैः समस्यन्ते स तत्पुरुषः इत्यर्थः ॥ घन इव श्यामो घनश्याम इति ॥ नन्विह घन इव श्याम इति विग्रहे घनशब्दस्य श्यामशब्दस्य चैकार्थवृत्तित्वलक्षणसामानाधिकरण्याभावात् कथमिह समासः, इवशब्दापेक्षत्वेनासामर्थ्याच्चैत्यत आह— इह पूर्वपदमिति ॥ एवंच घनशब्दो लक्षणया घनसदृशे रामे वर्तते, श्यामशब्दोऽपि रामे वर्तते इति सामानाधिकरण्यम् । अत एव मृगीव चपला मृगचपला इत्यत्र 'पुंवत्कर्मधारय' इति पुंवत्त्वं सिध्यति । घनशब्दस्य भूतपूर्वगत्योपमानपरत्वं निर्वाह्यम् । तथाच 'घनसदृशश्याम' इति बोधः । सादृश्यं तद्विन्नत्वे सति तद्गतधर्मवत्त्वम् । एवंच सादृश्यप्रतियोग्यनुयोगिनोस्साधारणधर्मवत्त्वं लब्धम् । स चेह साधारणधर्मः उत्तरपदोपस्थाप्य एव गृह्यते । संनिहितत्वात् । तथाच घनगतश्यामत्वसदृशश्यामत्ववान् इति बोधपर्यवसानम् । ननु विशेषणसमासेन सिद्धे किमर्थमिदं सूत्रमित्यत आह— पूर्वनिपातेनि ॥ अन्यथा उभयोरपि गुणवचनतया विशेषणविशेष्यभावे कामचारात् खञ्जकुञ्जः कुञ्जखञ्जः इतिवदनियमः स्यादिति भावः ॥ उपमितम् ॥ प्राग्वदिति ॥ समानाधिकरणैस्समस्यते स तत्पुरुष इत्यर्थः । अत्रोपमितस्य नित्यमुपमानाकाङ्क्षत्वादुपमानभूतव्याघ्रादिभिरित्यर्थः । ननु विशेषणसमासेनैव सिद्धे किमर्थमिदं सूत्रमित्यत आह— विशेष्यस्येति ॥ उपमानोपमेयसामिव्याहारे उपमानस्यैव विशेषणत्वात्पूर्वनिपाते प्राप्तं विशेष्यस्य पूर्वनिपातार्थमिदमित्यर्थः ॥ पुरुषव्याघ्र

नृसोमः । व्याघ्रादिराकृतिगणः । सामान्याप्रयोगे किम् । पुरुषो व्याघ्र इव शूरः ॥  
७३६ । विशेषणं विशेष्येण बहुलम् । ( २-१-५७ ) भेदकं समानाधिकरणेन भेदेन  
बहुलं प्राग्वत् । नीलमुत्पलं नीलोत्पलम् । बहुलप्रहणात् कचिन्नित्यम् , कृष्णसर्पः ।  
कचिन्न, रामो जामदग्न्यः ॥

७३७ । पूर्वापरप्रथमचरमजघन्यसमानमध्यमध्यमत्रीराश्व । ( २-१-५८ ) पूर्वनिपात-  
नियमार्थमिदम् । पूर्ववैयाकरणः । अपराध्यापकः । 'अपरस्यार्थे पश्चभावो वक्तव्यः'  
( वा ३२५३ ) अपरश्चासावर्धश्च पश्चार्धः । कथम् 'एकवीरः' इति । 'पूर्वकालैक-'  
( सू ७२६ ) इति बाधित्वा परत्वाद्नेन समासे 'वीरैकः' इति हि स्यात् । बहुलप्रहणा-  
द्भविष्यति ॥

इति ॥ पुरुषो व्याघ्र इवेति विग्रहः । अत्र सादृश्योपपादकः शौर्यात्मकः साधारणधर्मः, स इह नोपात्त इति भवति  
समासः ॥ पुरुषो व्याघ्र इव शूर इति ॥ शौर्येण व्याघ्रप्रसृता इति यावत् । अत्र शौर्यस्थोपमानोपमेयसा-  
धारणधर्मस्य प्रयोगान्न समास इति भावः । 'भाष्याद्विः क्वानिगम्भारः' इति कैयटप्रयोगस्तु मयूरव्यंसकादि-  
त्वात्समाधेयः । भाष्यमेवाब्धिरिति रूपकं वा । नच पुरुषशब्दस्य शूरशब्दसापेक्षत्वादसामर्थ्यादेवात्र समासस्य  
न प्रवृत्तिः । अतः 'सामान्याप्रयोगे' इति व्यर्थमिति वाच्यम्, समस्यमानेष्वप्रधानस्यैव हि सापेक्षत्वं सामर्थ्यविघा-  
तकं, न तु प्रधानस्य । तथाचात्र पुरुषस्य प्रधानतया तस्य शूरसापेक्षत्वेऽपि अस्त्येव सामर्थ्यमिति समासप्रवृत्तेः  
तन्निवृत्त्यर्थं सामान्याप्रयोग इति वचनम् । इदमेव प्रधानस्य सापेक्षत्वेऽपि न सामर्थ्यविघातकत्वमिति ज्ञापयति ।  
तेन राजपुरुषः सुन्दर इत्यादौ समासः सिद्धो भवतीति भाष्ये स्पष्टम् ॥ विशेषणं विशेष्येण बहुलम् ॥ वि-  
शिष्यते अनेनेति विशेषणम्, इतरस्माद्भावर्तकम् । व्यावर्त्य तु विशेष्यं भिन्नत्वेन ज्ञायमानम् । समानाधिकरणेन-  
त्यधिकृतम् । तदाह—भेदकमिति ॥ प्राग्वदिति ॥ समस्यते स तत्पुरुष इत्यर्थः ॥ नीलमुत्पलं नीलो-  
त्पलमिति ॥ नीलपदं तावदुत्पलमनीलादुत्पलाद्भावर्तयतीति विशेषणसमर्पकम् । तस्य उत्पलपदेन विशेष्यसमर्पकेण  
समासः । प्रथमानिर्दिष्टत्वाद्विशेषणस्य पूर्वनिपात इति भावः । नच उत्पलपदम् अनुत्पलात्नीलं व्यावर्तयतीत्युत्प-  
लपदस्यापि विशेषणत्वं स्यादिति वाच्यम्, जातिशब्दो गुणक्रियाशब्दसमभिव्याहारे विशेष्यसमर्पक एव, न  
तु विशेषणसमर्पकः, स्वभावात् । यथा—नीलोत्पलं, पाचकत्राहण इति । गुणशब्दयोः समभिव्याहारे विशेषण-  
विशेष्यभावस्य न नियमः । यथा—खञ्जकुब्जः कुब्जखञ्ज इति । क्रियाशब्दयोरप्यनियमः । यथा—पाचकपा-  
ठकः पाठकपाचक इति । तथा गुणक्रियाशब्दयोरप्यनियमः । यथा—खञ्जपाचकः पाचकखञ्ज इति भाष्ये स्पष्टम् ।  
तथा कैलासाद्रिः, मन्दराद्रिः, अयोध्यानगरी इत्यादौ संज्ञाशब्दा अपि विशेषणसमर्पका एव, स्वभावात् । सामान्यजा-  
तिविशेषजातिशब्दयोः समभिव्याहारे तु विशेषजातिरेव विशेषणम् । शिंशापावृक्ष इत्यादि ज्ञेयम् । ननु वाग्रहणेन सिद्धे  
बहुलप्रहणं किमर्थमित्यत आह—बहुलप्रहणादिति ॥ पूर्वापर ॥ पूर्वोदयः समानाधिकरणेन समस्यन्ते  
इत्यर्थः । विशेषणसमासेनैव सिद्धे किमर्थमिदमित्यत आह—पूर्वनिपातेति ॥ अपराध्यापक इति ॥ बहुल-  
प्रहणानुवृत्त्या पाचकादिक्रियाशब्दैः पूर्वादीनामेषां न समास इति समर्थसूत्रे भाष्ये स्थितम् । ततश्च 'अपराध्याप-  
कः' इत्युदाहरणमुपेक्ष्यम् । अपरमीमांसक इत्युदाहरणमुचितम् ॥ अपरस्यार्थे इति ॥ 'पश्चात्' इति  
सूत्रभाष्ये इदं वार्तिकं स्थितम् । प्रथमवैयाकरणः, चरमवैयाकरणः, 'मध्यान्मः' मध्यमवैयाकरणः, वीरवैयाक-  
रणः । आक्षिपति—कथमेकवीर इति ॥ हि यतः, अनेन प्रकृतसूत्रेण, वीरशब्दस्यैकशब्देन समासे सति  
वीरशब्दस्य पूर्वनिपाते सति वीरैक इति स्यात् । अतः 'एकवीरः' इति कथमित्यन्वयः । ननु 'पूर्वकालैक' इति सूत्रेणैक  
शब्दस्य वीरशब्देन समासे सति 'एकवीरः' इति निर्वाचमित्यत आह—पूर्वकालैकेति बाधित्वा परत्वादि-  
ति ॥ परिहरति—बाहुलकादिति ॥ बहुलप्रहणानुवृत्तेरस्य सूत्रस्थाप्रवृत्तौ पूर्वकालेभ्येव समासो भवतीत्यर्थः ॥  
श्रेण्यादयः ॥ श्रेण्यादिभिः समानाधिकरणैः समस्यन्ते स तत्पुरुष इत्यर्थः ॥ श्रेण्यादिभिविति ॥

७३८ । श्रेण्यादयः कृतादिभिः । ( २-१-५९ ) 'श्रेण्यादिषु च्यर्थवचनं कर्तव्यम्' ( वा १२९६ ) । अश्रेणयः श्रेणयः कृताः श्रेणिकृताः ॥

७३९ । क्तेन नञ्विशिष्टेनानञ् । ( २-१-६० ) नञ्विशिष्टेन क्त्तेनानञ् क्त्तेनानञ् समस्यते । कृतं च तदकृतं च कृताकृतम् । 'शाकपार्थिवादीनां सिद्धये उत्तरपदलोपस्योपसंख्यानम्' ( वा १३१० ) । शाकप्रियः पार्थिवः शाकपार्थिवः । देवब्राह्मणः ॥

७४० । सन्महत्परमोत्तमोत्कृष्टाः पूज्यमानैः । ( २-१-६१ ) सद्द्वैद्यः । वक्ष्यमाणेन महतः आकारः । महावैयाकरणः । पूज्यमानैः किम् । उत्कृष्टो गौः । पङ्कादुद्धृत इत्यर्थः ॥

७४१ । वृन्दारकनागकुञ्जरैः पूज्यमानम् । ( २-१-६२ ) गोवृन्दारकः । व्याघ्रादेः आकृतिगणत्वादेव सिद्धे सामान्यप्रयोगार्थं वचनम् ॥

७४२ । कतरकतमौ जातिपरिभ्रंशे । ( २-१-६३ ) कतरकठः । कतमकलापः । 'गोत्रं च चरणैः सह' इति जातित्वम् ॥

श्रेण्यादिषु समासविधौ च्यर्थवचनं चि्वप्रत्ययार्थेऽभूतत्वावे गम्ये श्रेण्यादीनां समासो वक्तव्य इत्यर्थः ॥ अश्रेणय इति ॥ शिल्पेन पण्येन वा जीविनां समूहाः श्रेणयः । पूर्वं शिल्पेन पण्येन वा जीवितुमसमर्थाः इदानीं तेन जीवितुं समर्थाः कृता इत्यर्थे समासे सति 'श्रेणिकृताः' इति भवतीत्यर्थः । श्रेणिशब्दो ह्रस्वान्तः, भाष्ये तथैवोदाहरणात् । यदा तु सिद्धा एव श्रेणयः पारिष्कृतास्तदा तु न समासः, च्यर्थभावात् । चि्वप्रत्ययान्तस्य तु परत्वात् 'कुगति' इति नित्यसमासः । ततः 'च्वौ च' इति श्रेणिशब्दस्य दीर्घः ॥ क्तेन नञ्विशिष्टेनानञ् ॥ नञ्विशिष्टेन क्त्तेनानञ् समानाधिकरणेन सह नञ् रहितं क्त्तेनानञ् समस्यते, स तत्पुरुष इत्यर्थः ॥ कृतं च तदिति ॥ एकदेशस्य करणात्कृतम् एकदेशान्तरस्याकरणात्तदेवाकृतम् । पूर्वनिपातनियमार्थम् । सिद्धं च तदभुक्तं चेत्यत्र तु नायं समासः, विशिष्टशब्दो ह्यत्राधिकवाची । यथा देवदत्ताद्यज्ञदत्तः स्वाध्ययेन विशिष्ट इत्युक्ते अधिक इति गम्यते । नञैव विशिष्टं नञ्मात्राधिकेन क्त्तेनानञ्नेति लभ्यते । एवंच समानप्रकृतिकत्वं क्त्तेनानञ्योः पर्यवसन्नमिति बोध्यम् ॥ शाकपार्थिवादीनामिति ॥ 'वर्णो वर्णेन' इति सूत्रभाष्ये इदं वार्तिकं पठितम् ॥ शाकप्रियः पार्थिवः शाकपार्थिव इति ॥ शाकः प्रियः यस्य स शाकप्रियः । 'वा प्रियस्य' इति प्रियशब्दस्य परनिपातः । शाकप्रियश्चासौ पार्थिवश्च इति विग्रहे बहुव्रीह्यगोत्रं विशेषणसमासः । तत्र पूर्वखण्डे बहुव्रीहौ उत्तरपदस्य प्रियशब्दस्य लोपः ॥ देवब्राह्मण इति ॥ देवाः प्रियाः यस्य स देवप्रियः, स चासौ ब्राह्मणश्चेति विग्रहः । पूर्ववदुत्तरपदलोपः । देवपूजको ब्राह्मण इति वा विग्रहः ॥ सन्महत्परम ॥ समानाधिकरणैः समस्यन्ते स तत्पुरुषः इति शेषः ॥ सद्द्वैद्य इति ॥ सन् वैद्य इति विग्रहः । चिकित्साशास्त्रकूलकषज्ञानत्वं सत्त्वम् । तेन वैद्यस्य पूजा गम्यते । पूर्वनिपातनियमार्थं सूत्रम् ॥ वक्ष्यमाणेनेति ॥ महांश्चासौ वैयाकरणश्चेति विग्रहे अनेन समासे सति महच्छब्दस्य 'आन्महतः' इति वक्ष्यमाणेन आकारे अन्तादेशे सवर्णदीर्घे महावैयाकरण इति भवतीत्यर्थः । ननु उत्कृष्टो गौरित्युत्कृष्टशब्दस्य अतिशयितवाचितया तेन गोः पूजावगमात् कथमिह समासो न भवतीत्यत आह— पङ्कादुद्धृत इत्यर्थ इति ॥ उत्पूर्वकः कृषभ्रातुरिहोद्धरणार्थक इति भावः । परमवैद्यः, उत्तमवैद्यः, उत्कृष्टवैद्यः । गुणक्रियाशब्दैः समासे सदादीनां पूर्वनिपातनियमार्थमिदं सूत्रम् ॥ वृन्दारकनागकुञ्जरैः ॥ समानाधिकरणैः समस्यत इति शेषः । विशेषणसमासेनैव सिद्धे विशेष्यस्य पूर्वनिपातनियमार्थं सूत्रम् ॥ गोवृन्दारक इति ॥ वृन्दारकशब्दो देवतावाची । 'अमरा निर्जरा देवाः' इत्युपक्रम्य, 'वृन्दारकाः देवतानि' इत्यमरः । गौः वृन्दारक इवेति विग्रहः । गौः नाग इव गोनागः । गौः कुञ्जर इव गोकुञ्जरः । नागशब्दः कुञ्जरशब्दश्च गजवाची । अत्र गोवृन्दारकादितुल्यत्वात् श्रेष्ठ्यं गम्यत इति पूज्यमानता । ननु व्याघ्रादेराकृतिगणत्वात् 'उपमितं व्याघ्रादिभिः' इत्येव सिद्धे किमर्थमिदमित्यत आह— व्याघ्रादेरिति ॥ सामान्येति ॥ गोकुञ्जरः श्रेष्ठ इत्या-

७४३ । किं क्षेपे । ( २-१-६४ ) कुत्सितो राजा किराजा, यो न रक्षति ॥

७४४ । पोटायुवतिस्तोककतिपयगृष्टिधेनुवशावेहङ्गक्यणीप्रवक्तृश्रोत्रियाध्यापकधूर्तैर्जातिः ( २-१-६५ ) ॥

७४५ । तत्पुरुषः समानाधिकरणः कर्मधारयः । ( १-२-४२ ) ॥

७४६ । पुंवत्कर्मधारयजातीयदेशीयेषु । ( ६-३-४२ ) कर्मधारये जातीयदेशीययोश्च परतो भाषितपुंस्कात्पर ऊङ्भावो यस्मिंस्तथाभूतं पूर्वं पुंवत् । पूरणीप्रियादिष्वप्राप्तः पुंवद्भावो विधीयते । महानवमी । कृष्णचतुर्दशी । महाप्रिया । तथा कोपधादेः प्रतिषिद्धः पुंवद्भावः

दाविति भावः ॥ कतरकतमौ ॥ जातिपरिप्रश्ने गम्ये कतरकतमौ समानाधिकरणेन समस्येते इत्यर्थः ॥ कतरकठ इति ॥ अनयोः कः कठ इत्यर्थः । 'क्रियत्तदोर्निर्धारणे द्वयोरिकस्य डतरच्' कठेन प्रोक्तमधीते कठः । वैशम्पायनान्तेवासित्वात् प्रोक्ते णिनिः । 'कठचरकाल्लुक्' इति तस्य लुक् । ततः 'तदधाते' इत्यणः 'प्रोक्ताल्लुक्' इति लुक् ॥ कतमकलाप इति ॥ एषां कः कलाप इति विग्रहः । कलापिना प्रोक्तमधीते कलापः । 'कलापिनोऽण्' 'सब्रह्मचारि' इति टिलोपः । 'वा बहूनां जातिपरिप्रश्ने डतमच्' । ननु घटत्वादिवत् कठशाखाध्येतृत्वादिकं न जातिः । 'आकृतिग्रहणा जातिः' इति लक्षणस्य 'लिङ्गानां च न सर्वभाक्, सकृदाख्यातनिर्माह्या' इति लक्षणस्य च तत्राप्रवृत्तेरित्यत आह—**गोऽचेति** ॥ अत्र कतमशब्दस्य जातिपरिप्रश्न एव व्युत्पादनात् कतरार्थमेव जातिपरिप्रश्नग्रहणम् । एवंच अनयोः कतरो देवदत्त इत्यत्र न भवति समासः । एषां कतमो देवदत्तः इति तु नास्त्येव । जातिपरिप्रश्न एव डतमचो विधानात् । वस्तुतस्तु डतरडतमविधौ द्वयोरिति बहूनामिति जातिपरिप्रश्ने इति प्रत्याख्यातं भाष्ये । एवंच कतम एषां देवदत्त इत्यप्यस्ति । तत्र समासाभावाय जातिपरिप्रश्नग्रहणम् इति शब्देन्दुशेखरे स्थितम् ॥ किं क्षेपे ॥ क्षेपो निन्दा । तत्र गम्ये किमित्यव्ययं समानाधिकरणेन समस्यते सः तत्पुरुष इत्यर्थः ॥ **कुत्सितो राजेति** ॥ अस्वपदविग्रहोऽयम् । किम्पदस्थाने कुत्सितपदमिति ज्ञेयम्, वाक्येन निन्दानवगमेन स्वपदलौकिकविग्रहासंभवात् ॥ **किराजेति** ॥ 'राजाहस्सखिभ्यः' इति टच् तु न, 'किमः क्षेपे' इति निषेधात् । ननु राज्ञो बहुसंपत्तिशालिनः कथं कुत्सितत्वमित्यत आह—**यो न रक्षतीति** ॥ स किराजेल्यन्वयः ॥ **पोटायुवति** ॥ पोटादिभिः समानाधिकरणैर्जातिवाचकं समस्यते स तत्पुरुष इत्यर्थः ॥ अथ कर्मधारयकार्यं वक्ष्यन् कर्मधारयसंज्ञामाह—**तत्पुरुषः समान** ॥ समानम् एकमाधिकरणं वाच्यं ययोः पदयोः, ते समानाधिकरणे पदे, ते अस्य स्त इति समानाधिकरणः, मत्वर्थीयः अर्शआद्यच् । समानाधिकरणानेकपदावयवकस्तत्पुरुषः कर्मधारयसंज्ञको भवतीत्यर्थः । तत्पुरुषाधिकारे इयं संज्ञा न कृता, तथा सत्येकसंज्ञाधिकारात् कर्मधारयसंज्ञया तत्पुरुषसंज्ञा बाध्येतेत्याहुः ॥ **पुंवत्कर्मधारय** ॥ स्त्रियाः पुंवद्भाषितपुंस्कादन्डिति वर्तते । एकापि सप्तमी विषयभेदाद्भिद्यते । कर्मधारयांशे अधिकरणसप्तमी । जातीयदेशीयविषये परसप्तमी । तदाह—**कर्मधारये इति** ॥ तथाभूतमित्यनन्तरं स्त्रीवाचकमिति शेषः । भाषितपुंस्कादन्डित्येतत् 'स्त्रियाः पुंवत्' इति सूत्रे स्फुटीकरिष्यते । ननु कर्मधारये 'स्त्रियाः पुंवत्' इत्यनेन सिद्धं पुंवत्त्वम्, जातीयदेशीययोस्तु 'तसिलादिष्वाकृत्वसुचः' इत्यनेन सिद्धमित्यत आह—**पूरणीप्रियादिष्वप्राप्त इति** ॥ अपूरणीप्रियादिष्विति पर्युदासादिति भावः ॥ **महानवमीति** ॥ महती चासौ नवमी चेति विग्रहः । 'सन्महत्' इत्यादिना समासः । नवानां पूरणी नवमी । 'तस्य पूरणे डट्' 'नान्तादसंख्यादेर्मट्' । टित्वात् ङीप् । अत्र नवमीशब्दस्य पूरणप्रत्ययान्तत्वात्तस्मिन् परे 'स्त्रियाः पुंवत्' इति पुंवत्त्वमप्राप्तमनेन विधीयते । कृते पुंवत्त्वे 'आन्महतः' इत्यात्त्वमिति भावः ॥ **कृष्णचतुर्दशीति** ॥ चतुर्दशानां पूरणी चतुर्दशी । डट् । 'नस्ताद्धिते' इति टिलोपः । टित्वान्ङीप् । कृष्णा चासौ चतुर्दशी चेति विग्रहः ॥ **महाप्रियेति** ॥ महती चासौ प्रिया चेति कर्मधारयः । अत्रापि प्रियादिपर्युदासादाप्राप्तमनेन विधीयत इति भावः । 'पुंवत्कर्मधारय' इत्यस्य प्रयोजनान्तरमाह—**तथा कोपधादेरिति** ॥ 'न कोपधायाः' 'संज्ञापूरण्योश्च' 'वृद्धिनिमित्तस्य च तद्धितस्यारक्तविकारे'

कर्मधारयादौ प्रतिप्रसूयते । पाचकस्त्री, दत्तभार्या, पञ्चमभार्या, स्त्रौत्रभार्या, सुकेशभार्या, ब्राह्मणभार्या । एवं पाचकजातीया पाचकदेशीया इत्यादि । इभपोटा । 'पोटा स्त्रीपुंसलक्षणा' । इभयुवतिः । अग्निस्तोकः । उदश्वित्कतिपयम् । 'गृष्टिः सकृत्प्रसूता', गोगृष्टिः । 'धेनुर्नवप्रसूता', गोधेनुः । 'वशा वन्ध्या', गोवशा । 'वेहद्र्भघातिनी', गोवेहत् । बष्कयण्यतरुणवत्सा, गोबष्कयणी । कठप्रवक्ता । कठश्रोत्रियः । कठाध्यापकः । कठधूर्तः ॥

७४७ । प्रशंसावचनैश्च । ( २-१-६६ ) एतैः सह जातिः प्राग्वत् । गोमतल्लिका । गोमचर्चिका । गोप्रकाण्डम् । गवोद्धः । गोतल्लजः । प्रशस्ता गौरित्यर्थः । मतल्लिकादयो नियतल्लिङ्गाः, न तु विशेष्यनिघ्नाः । जातिः किम् । कुमारी मतल्लिका ॥

'स्वाङ्गाच्चेतः' 'जातेश्च' इति पञ्चसूत्र्या प्रतिषिद्ध इत्यर्थः ॥ कर्मधारयादाविति ॥ कर्मधारये जातीयदेशीययोश्च परयोरित्यर्थः ॥ पाचकस्त्रीति ॥ पाचिका चासौ स्त्री चेति कर्मधारयः । अत्र 'न कोपधायाः' इति पुंवत्वस्य प्रतिषेधः प्राप्तः ॥ दत्तभार्या पञ्चमभार्येति ॥ दत्ता चासौ भार्या चेति, पञ्चमी चासौ भार्या चेति च कर्मधारयः । अत्र 'संज्ञापूरण्योश्च' इति प्रतिषेधः प्राप्तः ॥ स्त्रौत्रभार्येति ॥ स्त्रौत्री चासौ भार्या चेति कर्मधारयः । अत्र 'वृद्धिनिमित्तस्य च' इति प्रतिषेधः प्राप्तः ॥ सुकेशभार्येति ॥ सुकेशी चासौ भार्या चेति कर्मधारयः । अत्र 'स्वाङ्गाच्च' इति निषेधः प्राप्तः ॥ ब्राह्मणभार्येति ॥ ब्राह्मणी चासौ भार्या चेति कर्मधारयः । अत्र 'जातेश्च' इति निषेधः प्राप्तः । अथ जातीयदेशीययोः प्रतिप्रसवमुदाहरति— एवं पाचकजातीया पाचकदेशीयेति ॥ 'प्रकारवचने' इति जातीयर्, 'ईषदसमाप्तौ' इति देशीयर् । उभयत्रापि 'तसिलादिषु' इति पुंवत्वस्य 'न कोपधायाः' इति निषेधः प्राप्तः ॥ इत्यादीति ॥ दत्तजातीया, दत्तदेशीया, पञ्चमजातीया, पञ्चमदेशीया, स्त्रौत्रजातीया, स्त्रौत्रदेशीया, सुकेशजातीया, सुकेशदेशीया, ब्राह्मणजातीया, ब्राह्मणदेशीया । तदेवं 'पुंवत्कर्मधारय' इति सूत्रं निरूप्य 'पोटायुवति' इति सूत्रस्य क्रमेणोदाहरणान्याह— इभपोटेति ॥ पोटा चासौ इमी चेति कर्मधारयः । इमीशब्दस्य पुंवत्वम् । जातेः पूर्वनिपातार्थमिदं सूत्रम् ॥ पोटा स्त्रीपुंसलक्षणा इति ॥ कोशवाक्यमिदम् । स्त्रीपुंसयोर्लक्षणानि चिह्नानि यस्या इति बहुव्रीहिः ॥ इभयुवतिरिति ॥ युवतिश्चासौ इमी चेति विग्रहः । कर्मधारये पुंवत्वम् ॥ अग्निस्तोक इति ॥ स्तोकः अल्पः, स चासौ अग्निश्चेति विग्रहः ॥ उदश्वित्कतिपयमिति ॥ 'तक्रं ह्युदश्वित्' इत्यमरः । कतिपयं च तदुदश्वित्चेति कर्मधारयः ॥ गृष्टिः सकृत्प्रसूतेति ॥ कोशवाक्यमिदम् ॥ गोगृष्टिरिति ॥ गृष्टिश्चासौ गौश्चेति कर्मधारयः ॥ धेनुर्नवप्रसूतेति ॥ कोशवाक्यमिदम् ॥ गोधेनुरिति ॥ धेनुश्चासौ गौश्चेति विग्रहः ॥ वशा वन्ध्येति ॥ कोशवाक्यमिदम् ॥ गोवशेति ॥ वशा चासौ गौश्चेति विग्रहः ॥ वेहद्र्भघातिनीति ॥ कोशवाक्यमिदम् ॥ गोवेहदिति ॥ वेहच्चासौ गौश्चेति विग्रहः ॥ बष्कयण्यतरुणवत्सेति ॥ 'चिरसूता बष्कयणी' इत्यमरः । तरुणवत्सेत्यपपाठः ॥ गोबष्कयणीति ॥ बष्कयणी चासौ गौश्चेति विग्रहः ॥ कठप्रवक्तेति ॥ प्रवक्ता अध्यापकः, स चागौ कठश्चेति विग्रहः ॥ कठाध्यापक इति ॥ अध्यापकश्चासौ कठश्चेति विग्रहः ॥ कठधूर्त इति ॥ धूर्तश्चासौ कठश्चेति विग्रहः । 'धूर्तोऽश्वदेवी' इत्यमरः । विट इत्यन्ये । न च 'कुरिसितानि कुरसनैः' इत्यनेन सिद्धिः शङ्क्या, प्रवृत्तिनिमित्तकृत्सायामेव तत्प्रवृत्तेः । न हि कठत्वं कुरिसतम् ॥ प्रशंसावचनैश्च ॥ एतैरिति ॥ रूढ्या प्रशंसावाचकैरित्यर्थः ॥ जातिरिति ॥ 'पोटायुवति' इत्यतस्तदनुवृत्तेरिति भावः ॥ प्राग्वदिति ॥ समानाधिकरणैः समस्यते स तत्पुरुष इत्यर्थः । जातेः पूर्वनिपातनियमार्थं सूत्रम् ॥ गोमतल्लिकेति ॥ मतल्लिका चासौ गौश्चेति विग्रहः ॥ गोमचर्चिकेति ॥ मचर्चिका चासौ गौश्चेति विग्रहः ॥ गोप्रकाण्डमिति ॥ प्रकाण्डं चासौ गौश्चेति विग्रहः ॥ गवोद्ध इति ॥ उद्धश्चासौ गौश्चेति विग्रहः । 'अवङ् स्फोटायनस्य' 'आहुणः' ॥ गोतल्लज इति ॥ तल्लजश्चासौ गौश्चेति विग्रहः । सर्वत्र परवल्लिङ्गता । मतल्लिकादिशब्दानामप्रसिद्धत्वाद्याचष्टे—प्रशस्ता गौरित्यर्थ इति ॥ गोशब्दस्य स्त्रीलिङ्गत्वाभिप्रायात्प्रशस्तेति स्त्रीलिङ्गनिर्देशः ।

७४८ । युवा खलतिपलितवलिनजरतीभिः ( २-१-६७ ) पूर्वनिपातनियमार्थं सूत्रम् । लिङ्गविशिष्टपरिभाषया युवातिशब्दोऽपि समस्यते । युवा खलतिर्युवखलतिः । युवतिः खलती युवखलती । युवजरती । युवत्यामेव जरतीधर्मोपलम्भेन तद्रूपारोपात्सामानाधिकरण्यम् ॥

७४९ । कृत्यतुल्याख्या अजात्या ( २-१-६८ ) भोज्योऽणम् । तुल्यश्चेतः । सदृशश्चेतः । अजात्या किम् । भोज्य ओदनः । प्रतिषेधसामर्थ्याद्विशेषणसमासोऽपि न ॥

७५० । वर्णो वर्णेन । ( २-१-६९ ) समानाधिकरणेन सह प्राग्वत् । कृष्णसारङ्गः ॥

७५१ । कडाराः कर्मधारये । ( २-२-३८ ) कडारादयः शब्दाः कर्मधारये वा पूर्व प्रयोज्याः । कडारजैमिनिः । जैमिनिकडारः ॥

७५२ । कुमारः श्रमणादिभिः । ( २-१-७० ) कुमारी श्रमणा कुमारश्रमणा । इह गणे

गोशब्दस्य पुल्लिङ्गत्वे तु प्रशस्त इति पाठ्यम् । ननु गोशब्दस्य पुल्लिङ्गत्वे मतल्लिकामचर्चिकाप्रकाण्डशब्दानामपि विशेष्यनिघ्नत्वात् पुल्लिङ्गतापत्तिः । गोशब्दस्य स्त्रीलिङ्गत्वे तु प्रकाण्डोद्धतल्लजानामपि स्त्रीलिङ्गतापत्तिश्चेत्यत आह—  
**मतल्लिकादय इति** ॥ 'मतल्लिका मचर्चिका प्रकाण्डमुद्धतल्लजौ । प्रशस्तवाचकान्यमूनि' इत्यमरः ॥ **कुमारी मतल्लिकेति** ॥ अवस्थाविशेषात्मकवयोविशेषवाचित्वात् जातिवाची कुमारीशब्द इति न समासः । समासे तु 'पुंवत्कर्मधारय' इति पुंवत्त्वं स्यादिति भावः ॥ **युवा खलति** ॥ युवन्शब्दः खलत्यादिभिः समानाधिकरणैः समस्यते, स तत्पुरुष इत्यर्थः । विशेषणसमासेन सिद्धे किमर्थमिदमित्यत आह—  
**पूर्वेति** ॥ युवन्शब्दस्य खलत्यादिशब्दानां च गुणवाचित्वाद्विशेषणत्वे कामचारात्पूर्वनिपातस्यानियमे प्राप्ते तन्नियमार्थमिदं सूत्रमित्यर्थः । खलतिः केशहीनशिराः । 'पलितं जरसा शौक्ल्यम्' 'वलिनो वलिभः समौ' इत्यमरः ॥ **युवा खलतिः युवखलतिरिति** ॥ अन्तर्वर्तिनां विभक्तिमाश्रित्य पदवाचलोपः । ननु युवेति पुल्लिङ्गनिर्देशात् कथं युवतिशब्दस्य समास इत्यत आह—  
**लिङ्गविशिष्टेति** ॥ **युवतिः खलतिः युवखलतिरिति** ॥ 'पुंवत्कर्मधारय' इति पुंवत्त्वम् ॥ **युवजरतीति** ॥ जरती वृद्धा । युवतिश्चासौ जरती चेति विग्रहः । 'पुंवत्कर्मधारय' इति पुंवत्त्वम् । ननु युवतिः कथं जरती स्यादित्यत आह—  
**युवत्यामेवेति** ॥ **कृत्यतुल्याख्या** ॥ कृत्यप्रत्ययान्ताः तुल्यवाचकाश्च जातिभिन्नवाचकेन समानाधिकरणेन समस्यन्ते स तत्पुरुष इत्यर्थः ॥ **भोज्योऽणमिति** ॥ भोज्यं च तदुष्णं चेति विग्रहः । 'ऋहूलोपर्यत्' इति ष्यत् । अहं कृत्यप्रत्ययः । भोज्योऽणशब्दयोः क्रियागुणशब्दत्वात् विशेषणत्वे कामचारादनियतपूर्वनिपाते प्राप्ते नियमार्थमिदम् ॥ **तुल्यश्चेत इति** ॥ तुल्यश्चासौ श्वेतश्चेति विग्रहः । उभयोर्गुणवचनतया विशेषणत्वानियमेऽपि तुल्यशब्दस्यैव पूर्वनिपातः । आख्याग्रहणस्य प्रयोजनमाह—  
**सदृशश्चेत इति** ॥ सदृशशब्दस्य तुल्यपर्यायत्वादिति भावः ॥ **भोज्य ओदन इति** ॥ अत्र ओदनशब्दस्य जातिवाचित्वात्सेनायं समासो न भवतीत्यर्थः । नन्वेतत्समासाभावेऽपि विशेषणसमासो दुर्वार इत्यत आह—  
**प्रतिषेधेति** ॥ भोज्यशब्दपूर्वनिपातस्योभयथाप्यविशिष्टतया 'अजात्या' इति पर्युदासवैयर्थ्यादिति भावः ॥ **वर्णो** ॥ शेषपूरेण सूत्रं व्याचष्टे—  
**समानाधिकरणेनेति** ॥ वर्णवाचिना समानाधिकरणेन वर्णवाची समस्यते स तत्पुरुष इत्यर्थः ॥ **कृष्णसारङ्ग इति** ॥ सारङ्गश्चित्रवर्णवान् । कृष्णशब्दः कृष्णावयवके लाक्षणिक इति सामानाधिकरण्यम् । कृष्णश्चासौ सारङ्गश्चेति विग्रहः । विशेषणसमासेन सिद्धे इदं प्रपञ्चार्थमेव । यत्तु 'वर्णो वर्णेष्वनेते' इति स्वरविधौ प्रतिपदोक्तत्वादस्यैव ग्रहणार्थमिदम् । तेन सारङ्गस्यावयवः कृष्णः सारङ्गकृष्ण इत्यत्र 'वर्णो वर्णेषु' इति स्वरो नेति, तच्चिन्त्यम्, कर्मधारयस्वरप्रकरणे 'वर्णो वर्णेष्वनेते' इति सूत्रस्य पाठेनैव सिद्धेरिति दिक् ॥ **कडाराः कर्मधारये** ॥ 'उपसर्जनं पूर्वम्' इत्यतः पूर्वमित्यनुवर्तते । कडाराः इति बहुवचननिर्देशात्तदादिग्रहणम् । तदाह—  
**कडारादय इति** ॥ 'उपसर्जनं पूर्वम्' इति नित्ये प्राप्ते विकल्पोऽयम् ॥ **कडारजैमिनिरिति** ॥ कडारश्चासौ जैमिनिश्चेति विग्रहः ॥ **कुमारः श्रमणादिभिः** ॥ कुमारशब्दः श्रमणा-



श्रमणा प्रव्रजिता गर्भिणीत्यादयः स्त्रीलिङ्गाः पठ्यन्ते । लिङ्गविशिष्टपरिभाषाया एतदेव ज्ञापकं बोध्यम् ॥

७५३ । चतुष्पादो गर्भिण्या । ( २-१-७१ ) चतुष्पाज्जातिवाचिनो गर्भिणीशब्देन सह प्राग्वत् । गोगर्भिणी । 'चतुष्पाज्जातिरिति वक्तव्यम्' ( वा १३११ ) । नेह । स्वस्तिमती गर्भिणी ॥

७५४ । मयूरव्यंसकादयश्च । ( २-१-७२ ) एते निपात्यन्ते । मयूरो व्यंसकः मयूरव्यंसकः । व्यंसको धूर्तः । उदक्चावाक्वोच्चावचम् । निश्चितं च प्रचितं च निश्चप्रचम् । नास्ति किञ्चन यस्य सोऽकिञ्चनः । नास्ति कुतो भयं यस्य सोऽकुतोभयः । अन्यो राजा राजान्तरम् । चिदेव चिन्मात्रम् । 'आख्यातमाख्यातेन क्रियासातत्ये' ( ग २० ) । अश्रीत पिबतेत्येवं सततं यत्राभिधीयते सा अश्रीतपिबता । पचतभृज्जता । खादतमोदता । 'एहीडादयोऽन्यपदार्थे' ( ग १८ ) । एहीड इति यस्मिन्कर्मणि तदेहीडम् । एहियवम् । उद्धर कोष्ठादुत्सृज देहीति यस्यां क्रियायां सोद्धरोत्सृजा । उद्धमविधमा । असातत्यार्थमिह पाठः । 'जहिकर्मणा बहुलमा-

दिभिः समानाधिकरणैः समस्यते स तत्पुरुष इत्यर्थः ॥ कुमारी श्रमणा कुमारश्रमणेति ॥ 'पुंवत्कर्मधारय' इति पुंवत्वम् । श्रमणा पारित्यक्तसर्वसङ्गा । ननु सूत्रे कुमारशब्दस्य पुंलिङ्गस्यैव पाठात् कथमिह स्त्रीलिङ्गस्योदाहरणमित्यत आह— इहेति ॥ ननु गणे स्त्रीलिङ्गानामेव पाठे सूत्रस्य कथं तेषु प्रवृत्तिः । नच लिङ्गविशिष्टपरिभाषयेति वाच्यम्, तत्सद्भावे प्रमाणाभावादित्यत आह— लिङ्गेति ॥ एतदेवेति ॥ एतदपीत्यर्थः, 'युवा खलति' इति सूत्रे जरतीप्रहणस्यापि तज्ज्ञापकत्वात् । न हि युवन्शब्दस्य जरतीसामानाधिकरण्यमस्ति ॥ चतुष्पादो गर्भिण्या ॥ 'जातिप्रहणं कर्तव्यम्' इति वार्तिकमभिप्रेत्याह— चतुष्पाज्जातीति ॥ गोगर्भिणीति ॥ गर्भिणी चासौ गौश्चेति विग्रहः । विशेष्यस्य पूर्वनिपातार्थमिदं सूत्रम् । जातिरिति किम् । कालाक्षी गर्भिणी ॥ मयूरव्यंसकादयश्च ॥ एते निपात्यन्त इति ॥ कृतसमासकार्या निर्दिश्यन्त इत्यर्थः ॥ मयूरव्यंसक इति ॥ व्यंसकश्चासौ मयूरश्चेति विग्रहः ॥ व्यंसको धूर्त इति ॥ अत्र कोशो मृग्यः । गुणवचनत्वात् व्यंसकशब्दस्य पूर्वनिपाते प्राप्ते इदं वचनम् ॥ उच्चावचमिति ॥ उदक्शब्दस्य उच्चेत्यादेशः । अवाक्शब्दस्य अवचादेशश्च । 'उच्चावचं नैकभेदम्' इत्यमरः ॥ निश्चप्रचमिति ॥ निश्चितशब्दस्य निश्चादेशः । प्रचितशब्दस्य प्रचादेशः ॥ नास्ति किञ्चनेति ॥ चनेत्यव्ययमप्यर्थं । नास्ति किमपि यस्येत्यर्थं बहुव्रीह्यपवादस्त्रिपदस्तात्पुरुषः । नञो नकारस्य लोपश्च निपात्यते । 'न लोपो नञः' इति तु नात्र प्रवर्तते, किंशब्दस्य उत्तरपदत्वाभावात् समासचरमखण्ड एव उत्तरपदशब्दस्य रूढत्वात् ॥ नास्ति कुत इति ॥ कुतोऽपि भयमस्य नास्तीति विग्रहस्यार्थः ॥ अकुतोभय इति ॥ बहुव्रीह्यपवादस्तात्पुरुषः ॥ अन्यो राजा राजान्तरमिति ॥ अत्र अन्तरशब्दः अन्यपर्यायः । तस्य स्थाने अन्यशब्दो विग्रहवाक्ये ज्ञेयः, नित्यसमासत्वेन अस्वपदविग्रहौचित्यात् । नित्यसमासत्वं च राजान्तरमित्यस्य व्याख्यानादेव ज्ञेयम् । अत्र अन्तरशब्दस्य परनिपातः ॥ चिदेव चिन्मात्रमिति ॥ 'मात्रं कात्स्न्येऽवधारणे' इत्यमरः । नित्यसमासत्वसूचनाय अस्वपदविग्रहः । निपातनादनुनासिकनित्यत्वेत्याहुः ॥ आख्यातमिति ॥ गणसूत्रम् । क्रियासातत्ये गम्ये तिङन्तं तिङन्तेन समस्यते, स तत्पुरुष इत्यर्थः ॥ अश्रीतपिबतेति ॥ इहासुबन्तत्वेऽपि समासः । क्रियारूपस्यान्यपदार्थस्य प्राधान्यात् स्त्रीत्वाद्वापि । एवं पचतभृज्जतेत्यादावपि ॥ एहीडादय इति ॥ इदमपि गणसूत्रम् । अन्यपदार्थे एहीडादयो निपात्यन्त इत्यर्थः । एह ईडे इति विग्रहः । ईडे इति लङुत्तमपुरुषैकवचनम् । डकारादेकारस्य अकारादेशः ॥ एहियवमिति ॥ यौमीत्यस्य यवादेशः । उत्सृजेत्यस्य विवरणम्— देहीति ॥ इह पाठ इति ॥ एहीडादिवित्यर्थः । 'जहि कर्मणा बहु-

भीक्ष्ण्ये कर्तारं चाभिदधाति' (ग २९) । जहीत्येतत्कर्मणा बहुलं समस्यते आभीक्ष्ण्ये गन्धे समासेन चेतकर्ताभिधीयत इत्यर्थः । जहिजोडः । जहिस्तम्बः ॥

७५५ । ईषदकृता । (२-२-७) ईषत्पिङ्गलः । 'ईषद्रुणवचनेनेति वाच्यम्' (वा १३१६) । ईषद्रक्तम् ॥

७५६ । नञ् । (२-२-६) नञ्सुपा सह समस्यते ॥

७५७ । न लोपो नञः । (६-३-७३) नञो नस्य लोपः स्यादुत्तरपदे । न ब्राह्मणोऽब्राह्मणः ॥

७५८ । तस्मान्नुडाचि । (६-३-७४) लुप्तनकारान्नञ् उत्तरपदस्याजादेर्नुडागमः स्यात् । अनश्वः । अर्थाभावेऽव्ययीभावेन सहायं विकल्प्यते । 'रक्षोहागमलध्वसन्देहाः प्रयोजनम्

लम्' इत्यपि गणसूत्रम् ॥ कर्ता अभिधीयते इति ॥ उक्तेः कर्तेत्यर्थः ॥ जहिजोड इति ॥ जोड इति कस्यचित् संज्ञा । जहि जोडं जहि जोडमित्याभीक्ष्ण्येन य आह स जहिजोडः ॥ जहिस्तम्ब इति ॥ जहि स्तम्बम्, जहि स्तम्बमिति य आहेति विग्रहः ॥ इति समानाधिकरणाधिकारः ॥ ईषदकृता ॥ ईषच्छब्दः अकृदन्तप्रकृतिकसुबन्तेन समस्यते स तत्पुरुष इत्यर्थः ॥ ईषत्पिङ्गल इति ॥ पिङ्गलशब्दः अन्युत्पन्नप्रातिपदिकमिति भावः ॥ ईषद्रुणवचनेनेति ॥ अकृतेत्यपहाथेति शेषः ॥ नञ् ॥ इदं समानाधिकरणाधिकारस्थं नेत्यभिप्रेत्याह— सुपा समस्यत इति ॥ न लोपो नञः ॥ नेति लुप्तपृष्ठीकं पदम् । तदाह— नञो नस्येति ॥ उत्तरपदे इति ॥ 'अल्लुगुत्तरपदे' इत्यतस्तदनुवृत्तेरिति भावः । नञोऽशिति सिद्धे लोपवचनम् अकब्राह्मण इति साकचकार्थमित्याहुः ॥ अब्राह्मण इति ॥ अत्रारोपितत्वं नञर्थः । आरोपितत्वं च ब्राह्मणत्वद्वारा ब्राह्मणे अन्वेति । आरोपितब्राह्मणत्ववानिति बोधः । अर्थात् ब्राह्मणभिन्न इति पर्यवस्यति । केचित्तु नञ् भिन्नवाची, ब्राह्मणाद्भिन्न इत्यर्थे इत्याहुः । तदयुक्तम्, ब्राह्मणाद्भिन्न इत्यर्थे पूर्वपदार्थप्राधान्यापत्तेः । तथाच 'उत्तरपदार्थप्रधानस्तत्पुरुषः' इति भाष्योद्घोषो विरुध्येत् । किंच, अते, अतस्मै, अतस्मादित्यादौ सर्वनामकार्थं शीभावस्मायादिकं न स्यात्, तच्छब्दार्थस्य नञर्थं प्रति विशेषणत्वे अप्रधानत्वात् 'संज्ञोपसर्जनीभूतास्तु न सर्वादयः' इत्युक्तेः । तथा अस इत्यादौ 'तदोः सः सां नन्त्ययोः' इति सर्वाद्यन्तर्गतत्यदादिकार्यं सत्त्वं च न स्यात् । अनेकमित्यत्र एकवचनानुपपत्तिश्च । एकभिन्नस्य एकत्वासंभवेन द्वित्वबहुत्वनियमेन च द्विबहुवचनपत्तेः । तथा सति 'अनेकमन्यपदार्थे' इति नोपपद्येत । 'एतत्तदोः सुलोपः' इत्यत्र अनञ्समासग्रहणं चात्र लिङ्गम् । ताद्धि असः शिवः, अनेषः शिवः इत्यादौ सुलोपाभावात् । तद्धिन्नः, एतद्धिन्नः इत्यर्थे तु तच्छब्दार्थस्य उपसर्जनतया त्यदाद्यत्वानापत्तौ हल्ङ्यादिलोपस्य दुर्वारत्वात्तद्वैयर्थ्यं स्पष्टमेव । तस्मादुत्तरपदार्थप्राधान्यं भाष्योक्तमनुसृत्य आरोपितत्वमेव नञर्थ इति युक्तम् ॥ विस्तरस्तु प्रौढमनोरमायां शब्दरत्ने मञ्जूषायां च ज्ञेयः । प्राचीनास्तु 'तत्सादृश्यमभावश्च तदन्यत्वं तदल्पता । अप्राज्ञस्यं विरोधश्च नञर्थाः षट् प्रकीर्तिताः ॥' इति पठित्वा अब्राह्मणः, अपापम्, अनश्वः, अनुदरा कन्या, अपशवो वा अन्ये गोअश्वेभ्यः, अधर्मः इत्युदाजहुः । तत्र सादृश्यादिकं प्रकरणादिगम्यमित्याहुः ॥ तस्मान्नुडाचि ॥ तच्छब्देन पूर्वसूत्रावगतो लुप्तनकारो नञ् परामृश्यते । उत्तरपद इत्यनुवृत्तं अचीत्यनेन विशेष्यते । तदादिविधिः । 'उभयानिर्देशो पञ्चमीनिर्देशो बलीयान् परत्वात्' इति परिभाषया सप्तमी षष्ठां प्रकल्पयति । तदाह— लुप्तनकारादिति ॥ अनश्व इति ॥ समासे सति नञो नकारस्य लोपे तत्परिशिष्टाकारस्य नुट् । टकार इत् । उकार उच्चारणार्थः । टित्त्वादाद्यवयव इति भावः । नुक् तु न कृतः । लसुट्प्रसङ्गात् । ननु 'उत्तरे कर्मण्यविग्रमस्तु' इत्यादौ विग्रानामभाव इत्यर्थे नञ्तत्पुरुषे सति परत्वलिङ्गत्वे अविग्र इति स्यात् । नच अर्थाभावे अव्ययीभावेन तत्सिद्धिरिति वाच्यम्, अव्ययीभावस्य निर्मक्षिकमित्यादौ सावकाशतया परत्वात्तत्पुरुषस्यैव प्रसङ्गादित्यत आह— अर्थाभावे इति ॥ रक्षेति ॥ पस्पशादिकभाष्ये इदं वाक्यम् । रक्षा च ऊहश्च आगमश्च लघु च असंदेहश्च इति द्वन्द्वः । 'परवलिङ्गम्' इति पुंसत्वम् । अत्र संदेहाभाव इत्यर्थे

इति 'अद्भुतायामसंहितम्' (वा ११६७) इति च भाष्यवार्तिकप्रयोगात् । तेन अनुपलब्धिः, अविवादः, अविघ्नम् इत्यादि सिद्धम् । 'नञो नलोपस्तिङ्ङि क्षेपे' (वा ३९८४) । अ पचसि त्वं जास्म । नैकधा इत्यादौ तु नशब्देन सह 'सुपा' (सू ६४९) इति समासः ॥ ७५९ । नभ्राणनपाञ्चवेदानासत्यानमुचिनकुलनखनपुंसकनक्षत्रनक्रनाकेषु प्रकृत्या । (६-३-७५) पाद् इति शत्रन्तः । वेदाः इत्यसुन्नन्तः । न सत्या असत्याः । न असत्या नासत्याः । न मुञ्चतीति नमुचिः । न कुलमस्य । न खमस्य । न स्त्री पुमान् । स्त्रीपुंसयोः पुंसकभावो निपातनात् । न क्षरतीति नक्षत्रम् । क्षीयतेः क्षरतेर्वा क्षत्रमिति निपात्यते । न क्रामतीति नक्रः । 'क्रमेडः' । न अकमस्मिन्निति नाकः ॥

७६० । नगोऽप्राणिष्वन्यतरस्याम् । (६-३-७७) नग इत्यत्र नञ्प्रकृत्या वा । नगाः— अगाः पर्वताः । अप्राणिषु इति किम् । अगो वृषलः शतितेन ॥

'नित्यं क्रीडा —' (सू ७११) इत्यतः नित्यम् इत्यनुवर्तमाने—

७६१ । कुगतिप्रादयः । (२-२-१८) एते समर्थेन नित्यं समस्यन्ते । कुत्सितः पुरुषः कुपुरुषः ॥ 'गतिश्च' (सू २३) इत्यनुवर्तमाने—

७६२ । ऊर्यादिच्चिडाचश्च । (१-४-६१) एते क्रियायोगे गतिसंज्ञाः स्युः । ऊरीकृत्य । शुक्लीकृत्य । पटपटाकृत्य । 'कारिकाशब्दस्योपसंहयानम्' (वा ११३२) । कारिका क्रिया । कारिकाकृत्य ॥

असंदेहशब्दस्य असंदेहा इति प्रयोगात् तत्पुरुषे विज्ञायते । अव्ययीभावे रक्षाहागमलध्वसन्देहमिति स्यात् ॥ अद्भुतायामसंहितमिति ॥ 'परः सन्निकर्षः संहिता' इति सूत्रे पठितमिदं वार्तिकम् । अद्भुतायां वृत्तौ संहिताभाव इत्यर्थः । अत्र अव्ययीभावे सति असंहितमिति प्रयोगात् अव्ययीभावेऽपि अर्थाभावां नञा गम्यो भवतीति विज्ञायते । अन्यथा तत्पुरुषे सति परवल्लिङ्गत्वादसंहितेति स्यात् । ततश्च नञा गम्ये अभावे तत्पुरुषाव्ययीभावयोर्विकल्प इति स्थितम् ॥ तेनेति ॥ अनुपलब्धिर्नित्यत्र अविवाद इत्यत्र च तत्पुरुषः, अविघ्नमित्यत्र अव्ययीभावश्च सिध्यतीत्यर्थः । शब्देन्दुशेखरे तु अन्यथा प्रपञ्चितम् ॥ नञो नलोपस्तिङ्ङि क्षेपे इति ॥ 'न लोपो नञः' इति सूत्रार्थवार्तिकमिदम् । नञो नकारस्य लोपः स्यात् तिङ्ङि परे निन्दायामिति वक्तव्यमित्यर्थः ॥ अ पचसि त्वं जास्मिति ॥ कुत्सितं पचसीत्यर्थः । अत्र अ इति भिन्नं पदं तिङन्तेन समासाभावात् । वार्तिकमिदं प्रसङ्गाद्गुण्यस्तम् । नञ्समानार्थकेन अ इत्यव्ययेनापि सिद्धमिदमिति वार्तिकं विफलमेव । केचित्तु अस्मादेव वार्तिकादव्ययेषु अ इत्यस्य पाठः अप्रामाणिक इत्याहुः । ननु नैकधेत्यत्रापि नञ्समासे 'न लोपो नञः' इति नकारस्य लोपे 'तस्मान्नुडञि' इति नुटि अनेकधेत्येव स्यादित्यत आह— नैकधेत्यादौ तिचति ॥ एतदर्थमेव 'नञ्' इति सूत्रे 'न लोपो नञः' इति सूत्रे च अकारानुबन्धग्रहणमिति भावः ॥ नभ्राणनपात् ॥ सुगमम् ॥ अनुवर्तमान इति ॥ समासविधयो वक्ष्यन्त इति शेषः ॥ कुगतिप्रादयः ॥ समस्यन्त इति ॥ स तत्पुरुष इत्यपि ज्ञेयम् ॥ कुत्सितः पुरुष इति ॥ नित्यसमासत्वादस्वपदविग्रहः । कुत्सितार्थकस्य कु इत्यव्ययस्यैवात्र ग्रहणम्, न तु श्रेष्ठीपर्यायस्य, गत्यादिसाहचर्यात् ॥ गतिश्चेत्यनुवर्तमान इति ॥ क्रियायोग इति चेति बोध्यम् ॥ ऊर्यादिच्चिडाचश्च ॥ च्चिडाचौ प्रत्यया ॥ ऊरीकृत्येति ॥ ऊरीत्यव्ययमङ्गीकारे, तस्य कृत्वेत्यनेन गतिसमासः । समासेऽनञ्पूर्वे त्वौ ल्यप् ॥ शुक्लीकृत्येति ॥ अशुक्लं शुक्लं कृत्वेत्यर्थः । 'कृभ्वस्तियोगे' इत्यभूततद्भावे च्चिः । गतिसमासे सति त्वौ ल्यप्, वेरपृक्तस्येति वलोपः । 'अस्य त्वौ' इति ईत्त्वम् ॥ पटपटाकृ-

७६३ । अनुकरणं चानितिपरम् । ( १-४-६२ ) खाट्कृत्य । अनितिपरम् किम् । खाडिति कृत्वा निरष्टीवत ॥

७६४ । आदरानादरयोः सदसती । ( १-४-६३ ) सत्कृत्य । असत्कृत्य ॥

७६५ । भूषणेऽलम् । ( १-४-६४ ) अलंकृत्य । भूषणे किम् । अलं कृत्वौदनं गतः । पर्याप्तमित्यर्थः । 'अनुकरणम्—' ( सू ७६३ ) इत्यादित्रिसूत्री स्वभावात्कृञ्विषया ॥

७६६ । अन्तरपरिग्रहे । ( १-४-६५ ) अन्तर्हृत्य । मध्ये हृत्वेत्यर्थः । अपरिग्रहे किम् । अन्तर्हृत्वा गतः । हतं परिगृह्य गत इत्यर्थः ॥

७६७ । कणेमनसी श्रद्धाप्रतीघाते । ( १-४-६६ ) कणेहृत्य पयः पिबति । मनोहृत्य । कणेशब्दः सप्रतीतिरूपको निपातः, अभिलाषातिशये वर्तते । मनश्शब्दोऽप्यत्रैव ॥

७६८ । पुरोऽव्ययम् । ( १-४-६७ ) पुरस्कृत्य ॥

७६९ । अस्तं च । ( १-४-६८ ) अस्तमिति मान्तमव्ययं गतिसंज्ञं स्यात् । अस्तंगत्य ॥

त्येति ॥ पटपटा इति शब्दं कृत्वेत्यर्थः । 'अव्यक्तानुकरणात् द्वयजवरार्धादनितौ डाच्' इति पटच्छब्दाङ्गुवि द्वित्वम्, टिलोपः । 'नित्यमाप्नेडिते डाचि' इति तकारपकारयोः पकार एकादेशः । गतिसमासे त्वो ल्यप् ॥ कारिकाशब्दस्योपसंख्यानमिति ॥ गतिसंज्ञाया इति शेषः । कारिकाशब्दं व्याचष्टे— कारिका क्रियेति ॥ 'स्त्रियां क्तिन्' इत्यधिकारे धात्वर्थनिर्देशे णुल् ॥ कारिकाकृत्येति ॥ क्रियां कृत्वेत्यर्थः । द्वितीयान्तस्य गतिसमासे त्वो ल्यप्, सुब्लुक्, कारिकाशब्दोऽत्र न कर्त्रीवाची, न श्लोकवाची च, व्याख्यानात् ॥ अनुकरणं चानितिपरम् ॥ अनुकरणं गतिसंज्ञं स्यात् इतिपरं वर्जयित्वेत्यर्थः ॥ खाट्कृत्येति ॥ खाडिति शब्दं कृत्वेत्यर्थः । गतिसमासे त्वो ल्यप् ॥ खाडिति कृत्वेति ॥ न चात्र इतिशब्देन व्यवहितत्वे क्रियायोगाभावादेव गतिसंज्ञा न भविष्यति । तत्किमनितिपरग्रहणेनेति वाच्यम्, यथाकथंचित्क्रियायोगसत्त्वात् । 'ते प्राग्धातोः' इति सूत्रं तु ते गत्युपसर्गाः धातोः प्रागेव प्रयोज्याः, न तु परत इति प्रयोगनियमपरमेवेति भावः ॥ आदरानादरयोः सदसती ॥ सदिति असदिति च अव्यये आदरानादरयोः क्रमेण विद्यमाने गतिसंज्ञके स्त इत्यर्थः ॥ सत्कृत्येति ॥ आदरं कृत्वेत्यर्थः ॥ असत्कृत्येति ॥ अनादरं कृत्वेत्यर्थः । गतिसमासे त्वो ल्यप् ॥ भूषणेऽलम् ॥ भूषणे विद्यमानं अलमित्यव्ययं गतिसंज्ञकं स्यादित्यर्थः ॥ अलंकृत्येति ॥ कटकादिधारणेन परिष्कारं कृत्वेत्यर्थः ॥ कृञ्विषयेति ॥ कृञ्योग एव भवतीत्यर्थः । वस्तुतस्तु संकोचे प्रमाणाभावात् धात्वन्तरयोगेऽपि त्रिसूत्रीप्रवृत्तिर्युक्ता । अत एव अलं भुक्त्वा ओदनं गत इति वृत्तिकृता प्रत्युदाहृतम् ॥ अन्तरपरिग्रहे ॥ अपरिग्रहे वर्तमानं अन्तरित्यव्ययं गतिसंज्ञकं स्यादित्यर्थः ॥ हतं परिगृह्येति ॥ हत्वा गमनं हतं अपरिगृह्य परिगृह्य वा भवति । तत्र आद्यमुदाहरणं, द्वितीयं प्रत्युदाहरणमित्यर्थः । अपरिग्रह इति प्रयोगोपाधिरेव, न तु वाच्यकोटिप्रविष्टम् ॥ कणेमनसी श्रद्धाप्रतीघाते ॥ कणेशब्दो मनश्शब्दश्च श्रद्धाप्रतीघाते गतिसंज्ञकौ स्तः । अत्यन्ताभिलाषः श्रद्धा, तस्याः निवृत्तिः प्रतीघातः ॥ कणेहृत्येति ॥ गतिसमासे त्वो ल्यप् ॥ मनोहृत्येति ॥ पयः पिबतीत्यनुषज्यते । ननु समासे कृते कणे इति सप्तम्याः कथं न लुगित्यत आह— कणेशब्द इति ॥ ननु श्रद्धाप्रतीघातस्य कथमिहावगतिः, श्रद्धावाचकशब्दाभावात् । मनसो घाते सति कथं वा पयःपानमित्यत आह— अभिलाषातिशये इति ॥ कणेशब्द इत्यनुषज्यते । 'परावरयोगे च' इति सूत्रेण त्वा । अभिलाषनिवृत्तिपर्यन्तं पयः पिबतीत्यर्थः । श्रद्धाप्रतीघाते किम्—कणे हत्वा गतः । सूक्ष्मस्तण्डुलावयवः कणः, तद्विषये हत्वा गत इत्यर्थः । मनो हत्वा गतः, विषयानादौ मनःप्रवृत्तिं प्रतिबध्य गत इत्यर्थः ॥ पुरोऽव्ययम् ॥ पुर इत्यव्ययं गतिसंज्ञकं स्यात् ॥ पुरस्कृत्यात् ॥ गतिसमासे त्वो ल्यप् । अव्ययं किम् । पुरम्, पुरौ, पुरः कृत्वा गतः ॥ अस्तं च ॥ पूर्वसूत्रादव्ययमित्यनुवर्तत इत्याह—मान्तमव्यय-

७७० । अच्छ गत्यर्थवदेषु । ( १-४-६९ ) अव्ययम् इत्येव । अच्छगत्य । अच्छोष । अभिमुखं गत्वा उक्त्वा चेत्यर्थः । अव्ययम् किम् । जलमच्छं गच्छति ॥

७७१ । अदोऽनुपदेशे । ( १-४-७० ) अदकृत्य, अदकृतम् । परं प्रत्युपदेशे प्रत्युदाहरणम् । अदः कृत्वा, अदः कुरु ॥

७७२ । तिरोऽन्तर्धौ । ( १-४-७१ ) तिरोभूय ॥

७७३ । विभाषा कृञि । ( १-४-७२ ) तिरस्कृत्य, तिरकृत्य, तिरः कृत्वा ॥

७७४ । उपाजेऽन्वाजे । ( १-४-७३ ) एतौ कृञि वा गतिसंज्ञौ स्तः । उपाजेकृत्य, उपाजे कृत्वा । अन्वाजेकृत्य, अन्वाजे कृत्वा । दुर्बलस्य बलमाधयेत्यर्थः ॥

७७५ । साक्षात्प्रभृतीनि च । ( १-४-७४ ) कृञि वा गतिसंज्ञानि स्युः । 'च्छ्यर्थ इति वाच्यम्' ( वा ११४२ ) । साक्षात्कृत्य, साक्षान् कृत्वा । लवणंकृत्य, लवणं कृत्वा । मान्तत्वं निपातनात् ॥

७७६ । अनत्याधान उरसिमनसी । ( १-४-७५ ) उरसिकृत्य, उरसि कृत्वा । अभ्युपगम्येत्यर्थः । मनसिकृत्य, मनसि कृत्वा । निश्चित्येत्यर्थः । अत्याधानमुपश्लेषणं, तत्र न । उरसि कृत्वा पाणिं शेते ॥

मिति ॥ अस्तङ्क्येति ॥ तिरोधानं प्राप्येत्यर्थः । अव्ययं किं, काण्डम् अस्तं कृत्वा । प्रक्षिप्तं कृत्वेत्यर्थः ॥ अच्छ गत्यर्थवदेषु ॥ गत्यर्थधातुषु वदधातौ च प्रयुज्यमानेषु अच्छेत्यव्ययं गतिसंज्ञं स्यात् ॥ अच्छगत्येति ॥ गतिसमासे क्वो ल्यप् ॥ अच्छोद्येति ॥ वदधातोः क्वा । गतिसमासे क्वो ल्यप् । अच्छेत्यव्ययमाभिमुख्ये । तद्यथा-बर्हिश्चैतीति । तदाह— अभिमुखमिति ॥ जलमच्छं गच्छतीति ॥ अत्राच्छशब्दस्य नाव्ययत्वम्, न गतिसंज्ञा, नापि 'प्राप्तिश्रान्निपाताः' इत्यधिकृतनिपातसंज्ञा । निपातत्वे सति हि अव्ययत्वात् विभक्तिरुक् स्यादिति भावः ॥ अदोऽनुपदेशे ॥ अदशब्दः अनुपदेशे गतिसंज्ञः स्यात् ॥ अदकृत्येति ॥ गतिसमासे क्वो ल्यप् । अमुं यज्ञं कृत्वेत्यर्थं तु सुब्लुक् च ॥ अदकृतमिति ॥ 'गतिरनन्तरः' इति स्वरः फलम् । यदा स्वयमेव पर्यालोचयति तदेदमुदाहरणम् ॥ परं प्रतीति ॥ अदः कुर्वित्यादावित्यर्थः ॥ तिरोऽन्तर्धौ ॥ अन्तर्धिः व्यवधानम्, तत्र तिरस् इत्यव्ययं गतिसंज्ञकं स्यादित्यर्थः ॥ तिरोभूयेति ॥ गतिसमासे क्वो ल्यप् । व्यवहितो भूत्वेत्यर्थः ॥ विभाषा कृञि ॥ कृञि प्रयुज्यमाने तिरस् इत्यव्ययं गतिसंज्ञं वा स्यादित्यर्थः ॥ तिरस्कृत्य तिरकृत्येति ॥ गतिसंज्ञापक्षे गतिसमासे क्वो ल्यप् । 'तिरसोऽन्यतरस्याम्' इति सत्वविकल्पः ॥ तिरः कृत्विति ॥ गतित्वाभावपक्षे सत्वमपि न भवति, तद्विधौ गतिप्रहणानुवृत्तिरित्याहुः । केचित्तु तिरस्कार इति परिभवे प्रयोगदर्शनात् सत्वविधौ गतिप्रहणं नानुवर्तयन्ति ॥ उपाजेऽन्वाजे ॥ उपाजेकृत्येति ॥ गतिसंज्ञापक्षे गतिसमासे क्वो ल्यप् । अन्वाजेकृत्येत्यपि तथैव । उपाजे, अन्वाजे इत्यव्यये दुर्बलस्य बलमाधाने वर्तते । तदाह— दुर्बलस्येति ॥ साक्षात्प्रभृतीनि च ॥ शेषपूरणेन सूत्रं व्याचष्टे—कृञि वेति ॥ साक्षादित्यव्ययम् ॥ च्छ्यर्थ इति ॥ अभूततद्भावं गम्ये सर्ताति वक्तव्यमित्यर्थः ॥ साक्षात्कृत्यात् ॥ अप्रत्यक्षं प्रत्यक्षं कृत्वेत्यर्थः । गतित्वपक्षे क्वो ल्यप् । तत्र सुब्लुकमाशङ्क्याह— मान्तत्वमिति ॥ लवणम्, उष्णम्, शीतम्, उदकम्, आद्यम् इति पञ्चानां साक्षात्प्रभृतिगणे मान्तत्वं निपात्यत इत्यर्थः ॥ अनत्याधाने ॥ उरसि मनसि इति विभक्तिप्रतिरूपके अव्यये गतिसंज्ञे वा स्तः अनत्याधाने ॥ उरसिकृत्येति ॥ गतित्वपक्षे क्वो ल्यप् । इह अत्याधानं न गम्यत इत्याह— अभ्युपगम्येत्यर्थ इति ॥ मनसिकृत्येति ॥ गतित्वपक्षे क्वो ल्यप् । इहापि नात्याधानं गम्यत इत्याह— निश्चित्येत्यर्थ इति ॥ अत्याधानशब्दं विशृण्वन् तस्य प्रयोजनमाह— अत्या-

७७७ । मध्ये पदे निवचने च । ( १-४-७६ ) एते कृञि वा गतिसंज्ञाः स्युरनत्याधाने । मध्येकृत्य, मध्ये कृत्वा । पदेकृत्य, पदे कृत्वा । निवचनेकृत्य, निवचने कृत्वा । वाचं नियम्येत्यर्थः ॥

७७८ । नित्यं हस्ते पाणानुपयमने ( १-४-७७ ) कृञि । उपयमनं विवाहः । स्वीकारमात्र-भित्यन्ये । हस्तेकृत्य । पाणौकृत्य ॥

७७९ । प्राध्वं बन्धने । ( १-४-७८ ) प्राध्वम् इत्यव्ययम् । प्राध्वंकृत्य । बन्धनेनानुकूल्यं कृत्वेत्यर्थः । प्रार्थनादिना त्वानुकूल्यकरणे, प्राध्वं कृत्वा ॥

७८० । जीविकोपनिषदावौपम्ये । ( १-४-७९ ) जीविकामिव कृत्वा जीविकाकृत्य । उपनिषदमिव कृत्वा उपनिषत्कृत्य । औपम्ये किम् । जीविकां कृत्वा । प्रादिग्रहणमगत्यर्थम् । सुपुरुषः । अत्र वार्तिकानि । 'प्राद्यो गताद्यर्थे प्रथमया' ( वा १३३५ ) । प्र गत आचार्यः प्राचार्यः । 'अत्यादयः क्रान्ताद्यर्थे द्वितीयया' ( वा १३३६ ) । अति क्रान्तो

धानमुपश्लेषणमिति ॥ संयोग इत्यर्थः ॥ उरसि कृत्विति ॥ उरसि पाणिं निधाय शेत इत्यर्थः । अत्र पाणिश्लेषणावगमात् गतिसंज्ञेति भावः ॥ मध्येपदे ॥ गतित्वे तदभावे च त्रयाणामेदन्तत्वं निपात्यते ॥ मध्येकृत्येति ॥ गतिसमासे त्वो ल्यप् । मध्यं कृत्वेत्यर्थः ॥ पदेकृत्येति ॥ गतिसमासे त्वो ल्यप् । पदं कृत्वेत्यर्थः ॥ निवचनेकृत्येति ॥ वचनाभावं कृत्वेत्यर्थः । तदाह—वाचं नियम्येत्यर्थ इति ॥ वचनस्य अभावः निवचनम् । अर्थाभावे अव्ययीभाव इति भावः ॥ नित्यं हस्ते ॥ शेषपूरणेन सूत्रं व्याचष्टे—कृञीति ॥ हस्ते इति पाणाविति च शब्दौ कृञि नित्यं गतिसंज्ञौ भवतः उपयमन इति यावत् ॥ हस्तेकृत्य, पाणौकृत्येति ॥ कन्यां स्वीकर्तुं पाणिं गृहीत्वैत्यर्थः । एदन्तत्वमौदन्तत्वं चानयोर्निपात्यते । उपयमने किं, हस्ते कृत्वा सुवर्णं गतः । अन्यदीयमिति बुद्ध्या दातुं परानृत इत्यर्थः ॥ प्राध्वं बन्धने ॥ प्राध्वमिति न द्वितीयान्तामित्याह—प्राध्वमित्यव्ययमिति ॥ बन्धने गम्ये प्राध्वमित्यव्ययं गतिसंज्ञकं स्यादित्यर्थः ॥ प्राध्वंकृत्येति ॥ गतिसमासे त्वो ल्यप् । अत्र प्राध्वमिति मान्तमव्ययं बन्धनेन आनुकूल्ये वर्तते । तदाह—बन्धनेनेति ॥ बन्धनग्रहणस्य प्रयोजनमाह—प्रार्थनादिनेति ॥ जीविकोपनिष ॥ उपमैव औपम्यं, तस्मिन्निवषथे जीविकाशब्दः उपनिषच्छब्दश्च कृञा योगे गतिसंज्ञौ स्तः ॥ जीविकामिवेति ॥ अशनपानादिजीवनोपायो जीविका । तामिव अवश्यं कृत्वेत्यर्थः ॥ जीविकाकृत्येति ॥ गतिसमासे त्वो ल्यप् ॥ उपनिषदमिव कृत्वेति ॥ उपनिषत् वेदान्तभागः, तामिव रहसि प्राह्यत्वेन कृत्वेत्यर्थः ॥ उपनिषत्कृत्येति ॥ गतिसमासे त्वो ल्यप् । उभयत्रापि सुब्लुक् । तदेवं 'कुगतिप्रादयः' इत्यत्रत्यगतिसमासाः प्रपञ्चिताः । ननु गतिग्रहणेनैव सिद्धे प्रादिग्रहणं व्यर्थमित्यत आह—प्रादिग्रहणमगत्यर्थमिति ॥ सुपुरुष इति ॥ अत्र क्रियायोगाभावादगतित्वेऽपि समासः । सोः पूजार्थकत्वेऽपि धातुवाच्यक्रियायोगाभावात् गतित्वम् । भाष्ये तु 'कुगतिप्रादयः' इति सूत्रमपनीय तत्स्थाने 'क्वाड्स्वतिदुर्गतयः समस्यन्त इति वक्तव्यम्' इत्युक्त्वा 'कुब्राह्मणः, आकडारः, सुब्राह्मणः, अतिब्राह्मणः, दुर्ब्राह्मणः, दूरीकृत्य' इत्युदाहृतम् । स्वती पूजायाम्, दुर्निन्दायाम्, आङ्घ्रिदर्थे, कुः पापार्थे इति सौनागव्याकरणवचनम् इति भाष्ये स्पष्टम् ॥ अत्र वार्तिकानीति ॥ 'प्राद्यो गताद्यर्थे समस्यन्ते इति वक्तव्यम्' इति वार्तिकं पठित्वा तत्र व्यवस्थापकानि पञ्च वार्तिकानि सौनागव्याकरणसिद्धानि भाष्ये यानि पठितानि तानि प्रदर्शयन्त इत्यर्थः ॥ प्राद्य इति ॥ गताद्यर्थे विद्यमानाः प्रादयः समस्यन्त इत्यर्थः ॥ प्र गत आचार्य इति ॥ प्रेत्यस्य विवरणं गत इति, गत आचार्य इत्येव अस्वपदविग्रहः, नित्यसमासत्वात् । अभिगतो मुखं अभिमुखः, प्रतिगतोऽक्षं प्रत्यक्ष इत्यादि ॥ अत्यादय इति ॥ क्रान्ताद्यर्थे अत्यादयः समस्यन्त इत्यर्थः ॥ अति क्रान्तो मालामिति ॥ अतिशब्दः क्रान्ते वर्तते । क्रान्तो

मालामतिमालः । 'अवादयः क्रुष्टाद्यर्थे तृतीयया' ( वा १३३७ ) । अव क्रुष्टः कोकिलया अवकोकिलः । 'पर्यादयो ग्लानाद्यर्थे चतुर्थ्या' ( वा १३३८ ) । परि ग्लानोऽध्ययनाय पर्यध्ययनः । 'निरादयः क्रान्ताद्यर्थे पञ्चम्या' ( वा १३३९ ) निष्क्रान्तः कौशाभ्याः निष्कौशाम्बिः । 'कर्मप्रवचनीयानां प्रतिषेधः' ( वा १३३९ ) । वृक्षं प्रति ॥

७८१ । तत्रोपपदं सप्तमीस्थम् । ( ३-१-९२ ) सप्तम्यन्ते पदे 'कर्मणि—' (सू २९१३) इत्यादौ वाच्यत्वेन स्थितं कुम्भादि तद्वाचकं पदमुपपदसंज्ञं स्यात् । तस्मिंश्च सत्येव वक्ष्यमाणः प्रत्ययः स्यात् ॥

७८२ । उपपदमतिङ् । ( २-२-१९ ) उपपदं सुबन्तं समर्थेन नित्यं समस्यते । अतिङ्-न्तश्चायं समासः । कुम्भं करोतीति कुम्भकारः । इह कुम्भ अस् कार इत्यलौकिकं प्रक्रिया-

मालामित्यस्वपदविग्रहः । तत्र क्रमुधातोरतिक्रमणमर्थः ॥ अतिमाल इति ॥ 'एकविभक्ति च' इति मालाश-  
 च्दस्य उपसर्जनत्वात् 'गोस्त्रियोः' इति ह्रस्व ॥ अवादय इति ॥ क्रुष्टाद्यर्थे अवादयः समस्यन्त इत्यर्थः ॥  
 अवकोकिल इति ॥ कोकिलया आहूत इत्यर्थः ॥ पर्यादय इति ॥ ग्लानाद्यर्थे पर्यादयः समस्यन्त  
 इत्यर्थः । अध्ययनाय अध्ययनार्थं, तेन श्रान्त इत्यर्थः । परिरत्र ग्लाने वर्तते ॥ निरादय इति ॥ क्रान्ताद्यर्थे  
 निरादयः समस्यन्त इत्यर्थः ॥ निष्कौशाम्बिति ॥ अतिमालवत् ह्रस्वः । निरित्यव्ययं निर्गमने वर्तते ॥  
 कर्मप्रवचनीयानां प्रतिषेध इति ॥ वार्तिकमेतत् ॥ वृक्षं प्रतीति ॥ 'लक्षणेत्थम्' इति कर्मप्रवचनी-  
 यत्वाच्च प्रादिसमासः । इदं तु वार्तिकं भाष्ये प्रत्याख्यातम् । अथोपपदसमासं वक्ष्यन्नुपपदसंज्ञामाह—  
 तत्रो-  
 पपदं सप्तमीस्थम् ॥ अधिकारोऽयम् । सप्तमीति तदन्तग्रहणम् । सप्तम्यन्ते पदे वाच्यवाचकभावसंबन्धेन  
 तिष्ठतीति सप्तमीस्थम् । सप्तम्यन्तवाच्यमिति यावत् । धातोरित्याधिकारसूत्रादुत्तरसूत्रमिदम् । ततश्च तदाधिका-  
 रान्तर्गतेषु 'कर्मण्यण्' इत्यादिसूत्रेषु यत्सप्तम्यन्तमुच्चारितं तदेव इह विवक्षितम् । एवंच तदुदाहरणे कुम्भं  
 करोति कुम्भकार इत्यत्र सप्तम्यन्तवाच्यं कुम्भादीति पर्यवसन्नम् । कुम्भादेश्च उपपदसंज्ञायां प्रयोजनाभावात्-  
 द्वाचकपदेषु विश्राम्यति । तथाच धातोरित्याधिकारान्तर्गते कर्मणीत्यादिसूत्रे यत्सप्तम्यन्तं कर्मणीत्यादि तद्वाच्यं  
 यत् कुम्भादि तद्वाचकं पदम् उपपदसंज्ञं स्यादित्याधिकृतं वेदितव्यमित्यर्थः फलति । तदाह— सप्तम्यन्ते  
 पद इत्यादिना ॥ तत्र 'धातोः कर्मणः समानकर्तृकात्' इति, 'धातोरेकाचो हलादेः' इति 'धातोः' इति च  
 क्रमेण त्रयो धात्वधिकाराः । तत्र प्रत्यासत्त्या तृतीयधात्वधिकारस्थसप्तम्यन्तस्यैव ग्रहणात् 'धातोरेकाचः' इत्य-  
 धिकारे 'चिल लुङि' इत्यत्र सप्तम्यन्तं न गृह्यते । अन्यथा कर्मणीत्यादाविव लुङन्ते अभूदित्यादावुपपदे धातोः  
 च्लिरित्यर्थः स्यात् । ननु तत्रेति व्यर्थम्, तृतीयधात्वधिकारस्य प्रकृतत्वादेव ग्रहणसंभवादित्याशङ्क्याह— तस्मिंश्च  
 सत्येषु वक्ष्यमाणः प्रत्ययः स्यादिति ॥ अयमाशयः । तत्रेति भिन्नं वाक्यं क्रमव्यत्यासेन  
 योज्यम् । सप्तमीस्थमुपपदसंज्ञं स्यात् । तत्र, तस्मिन्सति इति चाधिकृतं वेदितव्यमिति । तथाचोपपदे  
 सति वक्ष्यमाणः प्रत्ययः स्यादिति तत्रेत्यस्यार्थः फलति । तथाच 'कर्मण्यण्' इत्यत्र इदं सूत्रमुपस्थितम् ।  
 कर्मणीति सप्तम्यन्तं प्रथमान्तत्वेन विपरिणम्यते । सप्तमीनिर्देशस्तु उपपदसंज्ञाप्रवृत्त्यर्थः । धातोरणस्यात्  
 कर्तर्यर्थे, कर्मवाचकं तु कुम्भादिपदम् उपपदसंज्ञं प्रत्येतव्यम्, तस्मिन्नुपपदे सत्येव अणस्यादिति फलति ।  
 तस्मिन् सत्येषाण् स्यादित्यभावे तु कार इत्येवं केवलादपि धातोः कर्तर्यर्थे अण्प्रत्ययः स्यात् । कर्मणीति सप्त-  
 म्यन्तनिर्देशस्तु कुम्भकार इत्यादौ उपपदसंज्ञां प्रापय्य 'उपपदमतिङ्' इति नित्यसमाससंपादनेन कुम्भ इत्यस्य  
 कार इत्यस्य च साधुत्वप्रापणार्थतया चरितार्थः । तस्मिन्नुपपदे सत्येषाण् स्यादित्युक्ते तु कुम्भाद्युपपदस्य  
 अण्प्रत्ययोत्पत्तौ निमित्तत्वावगमाच्च केवलादण्प्रत्ययः, उपपदसंज्ञायाः प्रत्ययविधिसंनियोगशिष्टत्वाभावात् । 'धः  
 कर्मणि घृन्' 'भुवो भावे' इत्यादौ सप्तम्यन्तमर्थनिर्देशपरमेव, व्याख्यानादिति भाष्यकैयटादिषु स्पष्टम् ॥

वाक्यम् । अतिङ् किम् । मा भवान्भूत् । 'माङि लुङ्' (सू २२१९) इति सप्तमीनिर्देशान्माङुपपदम् । अतिङ्ग्रहणं ज्ञापयति सुपा इत्येतन्नेहानुवर्तत इति । पूर्वसूत्रेऽपि गतिग्रहणं पृथक्कृत्यातिङ्ग्रहणं तत्रापकृष्यते । सुपा इति च निवृत्तम् । तथा च 'गतिकारकोपपदानां कृद्धिः सह समासवचनं प्राक्सुबुत्पत्तेः' ( प ७६ ) इति सिद्धम् । व्याघ्री । अश्व-क्रीती । कच्छपी ॥

**उपपदमतिङ् ॥ सुबन्तमिति ॥** 'सुवामन्त्रिते' इत्यतस्तदनुवृत्तेरिति भावः ॥ **समर्थेनेति ॥** प्रथमान्तं समर्थग्रहणं तृतीयान्ततया विपरिणम्यत इति भावः ॥ **अतिङन्तश्चायं समास इति ॥** सूत्रे तिङिति तदन्तग्रहणमिति भावः । समासः तिङन्तघटितो न भवतीत्यर्थः । अतिङ् किम् ? कारको व्रजति । 'तुमुन्पुलौ क्रियायां क्रियार्थायाम्' इति व्रजतावुपपदे कृञो ष्वुल्, अकादेशः । उपपदं समर्थेनेत्येतावत्युक्ते इहाप्युपपदसमासः स्यात् । अतः अतिङ्ग्रहणम् । नचैवं सुबित्यनुवृत्तेः प्रयोजनाभाव इति वाच्यम्, चर्मकार इत्यत्र नलोपार्थकत्वात् । उपपदमतिङन्तं समर्थेन समस्यत इति व्याख्याने तु सुबिति नानुवर्तत । ततश्च चर्मकार इत्यत्र नलोपो न स्यादिति भावः ॥ **कुम्भमिति ॥** कुम्भं करोतीत्यर्थे 'कर्मण्यण्' इति कर्माभूतकुम्भवाचकपदे उपपदे कृञ्धातोः कर्तरि अणप्रत्यये 'अचो ङिति' इति वृद्धौ रपरत्वे कारशब्दः । तेन कुम्भशब्दस्य समासे कुम्भकारशब्द इत्यर्थः । ननु कुम्भं करोतीति कथं विग्रहप्रदर्शनम्, अतिङन्तः समास इत्युक्तत्वादित्यत आह— **कुम्भ अस् कार इत्यलौकिकं प्रक्रियावाक्यमिति ॥** लोके प्रयोगानर्हत्वमलौकिकत्वम् । 'प्रत्ययोत्तरपदयोश्च' इति सूत्रभाष्यरीत्या अलौकिकविग्रहवाक्य एव समासप्रवृत्तिः । कुम्भं करोतीति तदर्थप्रदर्शनमात्रमिति भावः । कुम्भ अस् कार इत्यपपाठः, कृयोगे प्रष्टया विधानात् ॥ **मा भवान् भूदिति ॥** अत्र भूदिति तिङन्तेन माङः समासनिवृत्त्यर्थमतिङ्ग्रहणमिति भावः । भवानिति पदं तु समासाभावसूचनाय मध्ये प्रयुक्तम् । ननु माङः तृतीयधात्वधिकारे सप्तमीनिर्दिष्टत्वं तु अट्प्रं, येन तस्य उपपदत्वात् समासः प्रसज्यत इत्यत आह— **माङिति ॥** ननु अतिङ्ग्रहणं व्यर्थं, मा भवान् भूदित्यत्र सुपेत्यनुवृत्त्यैव समासनिवृत्तिसंभवादित्यत आह— **अतिङ्ग्रहणमिति ॥** एवंच उपपदम् असुबन्तेन समस्यत इति फलितम् । गतिसमासोऽप्यसुबन्तेनेत्याह— **पूर्वसूत्र इति ॥** उत्तरसूत्रात्पूर्वसूत्रे अनुवृत्तिरपकर्षः । 'कुप्रादयः' इति 'गति' इति च योगो विभज्यते । कुप्रादयः सुबन्तेन समस्यन्ते । गतिस्तु समर्थेन समस्यते । अतिङन्तश्च समास इति व्याख्येयमिति यावत् । ततः किमित्यत आह— **तथा चेति ॥** गतिकारकोपपदानां कृदन्तैः सह सुबुत्पत्तेः प्राक् समासो वक्तव्य इति प्राचीनव्याकरणोक्तं सिद्धं भवतीत्यर्थः । यद्यप्युक्तीत्या गत्युपपदयोरेव लाभः, तथाप्येकदेशानुमतिद्वारा प्राचीनपरिभाषेयं सिध्यति । अथ परिभाषायाः फलं दर्शयितुं गतिसमासमुदाहरति— **व्याघ्रीति ॥** व्याजिप्रतीति व्याघ्रः । व्याङ्पूर्वात् प्राधातोः 'आतश्चोपसर्गे' इति कः, 'आतो लोप इटि च' इत्याल्लोपः । 'पाप्राध्मा-धेट्द्दृशशः' इति तु न भवति, 'जिघ्रतेः संज्ञायां नेति वाच्यम्' इति निषेधात् । आङो प्रशब्देन गतिसमासः । आप्रशब्देन वेः गतिसमासः । तत्र यदि प्रशब्दस्य सुबन्तत्वमपेक्षेत, तर्हि स्त्रीप्रत्यये उत्पन्ने सुबुत्पत्तिः स्यात्, स्वार्थद्रव्यलिङ्गसंख्याकारकप्रयुक्तकार्याणां क्रमिकत्वस्य 'कुत्सिते' इति सूत्रस्थभाष्यदर्शितस्य 'व्याप्रा-तिपदिकात्' इत्यत्रास्माभिः प्रपञ्चितत्वात् । ततश्च सुबुत्पत्तये लिङ्गसंख्याकारकं क्रमेण अपेक्ष्यमिति प्रथमं लिङ्गसंयोगे सति अदन्तत्वात् टाप् स्यात् । न तु जातिलक्षणङीष्, प्रशब्दमात्रस्य जातिवाचित्वाभावात् । ततश्च प्राशब्देन सुबन्तेन समासे सति व्याप्राशब्दस्य अदन्तत्वाभावात् जातिलक्षणो ङीष् न स्यादिति भावः । यद्यप्युपपदत्वेनाप्येतसिद्धम्, तथापि गतित्वसंभवमात्रेणोदमित्याहुः । वस्तुतस्तु आङो प्राशब्देन उपपदसमासः, 'आतश्चोपसर्गे' इति सप्तमीनिर्देशात् । वेस्तु आप्रशब्देन गतिसमास इति तदंशे गतिसमासोदाहरणमित्याहुः । अथ कारकसमासमुदाहरति— **अश्वक्रीतीति ॥** अश्वेन क्रीतेति विग्रहे 'कर्तृकरणे कृता' इति समासः । 'क्रीतात्करणपूर्वात्' इति ङीष् । सुबन्तेन समासे तु उक्तीत्या पूर्वं टापि अदन्तत्वाभावात् ङीष् न स्यादिति



७८३ । अमैवाव्ययेन । ( २-२-२० ) अमैव तुल्यविधानं यदुपपदं तदेवाव्ययेन सह समस्यते । स्वादुङ्कारम् । नेह । 'कालसमयवेलासु तुमुन्' ( सू ३१७९ ) । कालः समयो वेला वा भोक्तुम् । अमैवेति किम् । अप्रे भोजम्—अप्रे भुक्त्वा । 'विभाषाऽप्रेप्रथमपूर्वेषु' ( सू ३३४५ ) इति क्त्वाणमुलौ । अमा चान्येन च तुल्यविधानमेतत् ॥

७८४ । तृतीयाप्रभृतीन्यन्यतरस्याम् । ( २-२-२१ ) 'उपदंशस्तृतीयायाम्' ( सू ३३६८ ) इत्यादीन्युपपदान्यमन्तेनाव्ययेन सह वा समस्यन्ते । मूलकेनोपदंशं भुङ्क्ते—मूलकोपदंशम् । उच्चैकारम् ॥

७८५ । क्त्वा च । ( २-२-२२ ) तृतीयाप्रभृतीन्युपपदानि क्त्वान्तेन सह वा समस्यन्ते । उच्चैःकृत्य—उच्चैः कृत्वा । 'अव्ययेऽयथाभिप्रेत—' ( सू ३३८१ ) इति क्त्वा । तृतीया-प्रभृतीनीति किम् । अलं कृत्वा, खलु कृत्वा ॥

भावः । उपपदसमासमुदाहरति— कच्छपीति ॥ कच्छः तीरं, तेन तस्मिन् वा पिबतीति कच्छपी । 'सुपि स्थः' इत्यत्र 'सुपि' इति योगविभागात्कः, उपपदसमासः । तस्य सुवन्तापेक्षायाम् उक्तीत्या टाबेव स्यात्, न तु जातिलक्षणङीषिति भावः ॥ अमैवाव्ययेन ॥ अमैवत्यनन्तरं तुल्यविधानमित्यध्याहार्यम् । 'तुल्यार्थैरतुलोपमाभ्याम्' इति तृतीया ॥ अमैव तुल्येति ॥ अम्प्रत्ययमात्रविधायकशास्त्रेण अमैव सह यस्य उपपदसंज्ञा विधीयते तदुपपदमव्ययेन समस्यत इति यावत् । पूर्वसूत्रेणैव सिद्धे नियमार्थमिदमित्याह— तदेवेति ॥ विवरणवाक्ये द्वितीय एवकारो नियमलभ्यः, न तु सूत्रस्थः, तस्य अप्राप्ते अमा तुल्यविधानत्वे अवधारणार्थत्वात् ॥ स्वादुङ्कारमिति ॥ स्वादुं कृत्वैत्यर्थः । ओदनं भुङ्क्त इति शेषः । 'स्वादुमि णमुल्' इति णमुल्, स्वादुशब्दस्य मान्तत्वं निपातनात् । 'कृन्मेजन्तः' इत्यव्ययत्वम् । तदेवेति नियमस्य प्रयोजनमाह—नेहेति ॥ उपपदसमास इति शेषः ॥ भोक्तुमिति ॥ यद्यपि 'कालसमयवेलासु' इति सप्तमीनिर्देशात् कालसमयवेलानामुपपदत्वम् । तथापि कालादीनामुपपदसंज्ञा तुमुना तुल्यविधानैव, न त्वमा । अतः कालादीनामुपपदत्वेऽपि न समास इत्यर्थः ॥ अमैवेति किमिति ॥ अमैवेत्येवकारः किमर्थ इति प्रश्नः ॥ अमा चान्येन चेति ॥ अम्प्रत्ययेन त्वाप्रत्ययेन च सह उपपदसंज्ञा अप्रेप्रथमपूर्वशब्दानां विहिता, ततश्च उपपदत्वस्य अमैव तुल्यविधानत्वाभावात् न उपपदसमास इति भावः ॥ तृतीयाप्रभृतीन्यन्यतरस्याम् ॥ तृतीयाशब्देन 'उपदंशस्तृतीयायाम्' इत्यारभ्य 'अन्वच्यानुलोम्ये' इत्यन्तसूत्रोपात्तान्युपपदानि विवक्षितानि । अमेति, अव्ययेनेति चानुवर्तते, एवकारस्तु नानुवर्तते, अस्वारितत्वात् । अमेत्येतदव्ययविशेषणम् । तदाह—उपदंशस्तृतीयायामित्यादिना ॥ मूलकेन उपदंशं भुङ्क्ते मूलकोपदंशमिति ॥ 'उपदंशस्तृतीयायाम्' इति णमुल् । अमैव तुल्यविधानत्वात् पूर्वसूत्रेण नित्ये प्राप्ते विकल्पोऽयम् । ननु मूलकेनेत्यस्य भुङ्क्त इत्यत्रैवान्वयात् उपदंश इत्यत्रान्वयात्सामर्थ्यात् कथमिह समास इति चेत्, मैवम्—उपदंशनक्रियां प्रति हि मूलकस्य आर्थिकं कर्मत्वमादाय सामर्थ्यमुपपाद्यम् । तृतीया तु प्रधानक्रियानुरोधात् परत्वाच्चोपपाद्येत्यन्यत्र विस्तरः ॥ उच्चैकारमिति ॥ उच्चैः कृत्वैत्यत्र तु 'अव्ययेऽयथाभिप्रेताख्याने कृञः क्त्वाणमुलौ' । तत्र उच्चैःकारमित्यत्र उपपदत्वस्य अमैव तुल्यविधानत्वाभावात् 'अमैवाव्ययेन' इत्यप्राप्ते अनेन विकल्पः । समासपक्षे 'आदिर्णमूलन्यतरस्याम्' इति कृदुत्तरपदप्रकृतिस्वरः आयुदात्तत्वम् । असमासपक्षे तु उच्चैरिति फिट्सूत्रेण अन्तोदात्तत्वमिति फले भेदः । अमन्तेनेति किम्, पर्याप्तो भोक्तुम् । 'पर्याप्तवचनेषु' इति तुमुन् ॥ क्त्वा च ॥ तृतीयाप्रभृतीनीति पूर्वसूत्रमनुवर्तते । त्वेति तृतीयायै प्रथमा । टायां 'सुपां सुलक् पूर्वसवर्ण' इति पूर्वसवर्णदीर्घ इत्यपरे । तदाह—तृतीयेति ॥ ननु 'उपदंशस्तृतीयायाम्' इत्यतः प्रागेव समानकर्तृक्योरीत त्वाविधेः पाठात् कथमुच्चैः कृत्वैत्युदाहरणमित्यत आह—अव्ययेऽयथेति ॥

७८६ । तत्पुरुषस्याङ्गुलेः संख्याव्ययादेः । ( ५-४-८६ ) संख्याव्ययादेरङ्गुल्यन्तस्य तत्पुरुषस्य समासान्तोऽच् स्यात् । द्वे अङ्गुली प्रमाणमस्य व्यङ्गुलं दारु । निर्गतमङ्गुलिभ्यो निरङ्गुलम् ॥

७८७ । अहस्सर्वैकदेशसंख्यातपुण्याच्च रात्रेः । ( ५-४-८७ ) एभ्यो रात्रेरच्स्यात्, चात्संख्याव्ययादेः । 'अहर्ग्रहणं द्वन्द्वार्थम्' ( वा ३३५३ ) अहश्च रात्रिश्चाहोरात्रः । सर्वा रात्रिः सर्वरात्रः । पूर्वं रात्रेः पूर्वरात्रः । संख्यातरात्रः । पुण्यरात्रः । द्वयो रात्र्योः समाहारो द्विरात्रम् । अतिक्रान्तो रात्रिमतिरात्रः ॥

७८८ । राजाहस्सखिभ्यष्टच् । ( ५-४-९१ ) एतदन्तात्तत्पुरुषाट्चस्यात् । परमराजः । अतिराजीः । कृष्णसखः ॥

'अव्ययेऽयथाभिप्रेताख्याने क्रमः स्याणमुलौ' इति सूत्रेणेत्यर्थः ॥ अलं कृत्वेति ॥ 'अलंखत्वोः प्रतिषेधयोः प्राचां स्यात्' इत्येतत् 'उपदेशस्तृतीयायाम्' इत्यतः पूर्वमेव पठितम् । अतः तद्विहितत्वः मान्तेन सह समासाभावात् न ल्यबिति भावः ॥ इत्युपपदसमासाः ॥ अथ तत्पुरुषेषु असाधारणसमासान्तान् वक्तुमुपक्रमते—तत्पुरुषस्थाङ्गुलेः संख्याव्ययादेः ॥ 'अचप्रत्यन्वपूर्वात्' इत्यतः अजित्यनुवर्तते, समासान्त इत्यधिकृतम् । तेन समासस्य अन्तावयव इति लभ्यते । प्रत्ययः परश्च इत्यधिकारात् अचप्रत्ययस्य तत्पुरुषात् परत्वेऽपि तस्य तदवयवत्वात् अङ्गुलेरिति अवयवषष्ठी । अङ्गुलेरिति तत्पुरुषविशेषणं, तदन्ताविधिः । तदाह—संख्याव्ययादेरिति ॥ संख्या च अव्ययं च संख्याव्यये ते आदी यस्येति विग्रहः ॥ द्वयङ्गुलमिति ॥ 'तद्धितार्थ' इति द्विगुः । 'प्रमाणे द्वयसज्दग्रन्मात्रचः' 'प्रमाणे लः' 'द्विगोर्नित्यम्' इति लुक् । व्यङ्गुलिशब्दादपि तस्य तद्धितत्वात्तस्मिन् परे 'यस्येति च' इति इकारलोपः ॥ निरङ्गुलमिति ॥ 'निरादयः क्रान्ताद्यर्थे' इति समासः, अच्, इलोपः ॥ अहस्सर्वैकदेशसंख्यातपुण्याच्च ॥ एभ्यो रात्रेरिति ॥ अहन्, सर्व, एकदेश, संख्यात, पुण्य एभ्यः परस्य रात्रिशब्दस्येत्यर्थः । अहन्नादिपूर्वपदस्य रात्र्यन्तस्य तत्पुरुषस्येति यावत् । ननु अहरादिः रात्र्यन्तस्तत्पुरुषो नास्त्येव । अहो रात्रिरिति वा अहश्चासौ रात्रिश्चेति वा असंभवादित्यत आह—अहर्ग्रहणं द्वन्द्वार्थमिति ॥ नच ब्रह्मणो यदहः तस्यावयवभूता या मानुषी रात्रिरिति षष्ठीतत्पुरुषः संभवतीति वाच्यम्, अहर्ग्रहणं द्वन्द्वार्थमिति भाष्यप्रामाण्येन एवंजातीयकतत्पुरुषस्य प्रयोगाभावोच्यमानात् ॥ अहोरात्र इति ॥ द्वन्द्वादच्, इलोपः 'जातिरप्राणिनाम्' इत्येकवत्त्वम् । 'स नपुंसकम्' इति बाधित्वा 'रात्राह्लाहाः पुंसि' इति पुंस्त्वम् ॥ सर्वा रात्रिः सर्वरात्र इति ॥ सर्वा रात्रिरिति विग्रहे 'पूर्वकालैक' इति कर्मधारयः । अच्, इकारलोपः, 'रात्राह' इति पुंस्त्वम् । 'सर्वनाम्नो वृत्तिमात्रे' इति पुंवत्वम् । एकदेशेत्यर्थ-ग्रहणमित्यभिप्रेत्योदाहरति—पूर्वमिति ॥ पूर्वं रात्रिरिति विग्रहे 'पूर्वापराधरोत्तरम्' इत्येकदेशिसमासः । अच्, इलोपः, 'रात्राह' इति पुंस्त्वम् ॥ संख्यातरात्र इति ॥ संख्याता रात्रिरिति विग्रहे कर्मधारयः । 'पुंवकर्मधारय' इति पुंवत्वम् ॥ पुण्यरात्र इति ॥ पुण्या रात्रिरिति विग्रहे कर्मधारयः । 'पुंवकर्मधारय' इति पुंवत्वम् । अच्, इलोपः । 'रात्राह' इति पुंस्त्वम् ॥ द्विरात्रमिति ॥ 'तद्धितार्थ' इति द्विगुः । संख्यादित्वादच्, इलोपः । 'संख्यापूर्व रात्रं क्लीबम्' इति नपुंसकत्वम् ॥ अतिरात्र इति ॥ 'अत्यादयः क्रान्ताद्यर्थे' इति समासः । अव्ययादित्वादच्, इलोपः, 'रात्राह' इति पुंस्त्वम् ॥ राजाहस्सखिभ्यष्टच् ॥ 'तत्पुरुषस्याङ्गुलेः' इत्यतः तत्पुरुषस्येत्यनुवृत्तं पञ्चमीबहुवचनत्वेन विपरिणतं राजाहस्सखिभ्यः इत्यनेन विशेष्यते । तदन्ताविधिः, तदाह—एतदन्तादिति ॥ परमराज इति ॥ परमश्चासौ राजा चेति विग्रहः । समासान्तष्टच् । 'नस्ताद्धिते' इति टिलोपः ॥ अतिराज इति ॥ अतिक्रान्तो राजानमिति विग्रहः । 'अत्यादयः' इति समासः । टचि टिलोपः ॥ कृष्णसख इति ॥ कृष्णस्य सखेति विग्रहः । समासान्तष्टच् । 'यस्येति च' इति इकारलोपः ॥ अहष्ट्वोः ॥

७८९। अहृष्टखोरेव । (६-४-१४५) एतयोरेव परतोऽहृष्टिलोपः स्यात्, नान्यत्र । उत्तमाहः ।  
द्वे अहनी भृतो, ब्रह्मीनः क्रतुः । तद्धितार्थे द्विगुः । 'तमधीष्टः—' ( सू १७४४ ) इत्यधि-  
कारे 'द्विगोर्वा' इत्यनुवृत्तौ 'राज्यहस्संवत्सराश्च' (सू १७५१) इति खः । लिङ्गविशिष्टपरिभा-  
षाया अनित्यत्वाग्नेह । मद्राणां राज्ञी मद्रराज्ञी ॥

७९० । अहोऽह एतेभ्यः । (५-४-८८) सर्वादिभ्यः परस्याहन्शब्दस्याह्लादेशः स्यात्  
समासान्ते परे ॥

७९१ । अहोऽदन्तात् । (८-४-७) अदन्तपूर्वपदस्थाद्रेफात्परस्याहोऽह्लादेशस्य नस्य णः  
स्यात् । सर्वाहः । पूर्वाहः । संख्याताहः । द्वयोरहोर्भवः । 'कालाट्टञ्' ( सू १३८१ )  
'द्विगोर्लुगनपत्ये' ( सू १०८० ) इति ठञो लुक् । ब्रह्मः । खियामदन्तत्वाट्टाप् । ब्रह्मा ।  
ब्रह्मप्रियः । अत्यहः ॥

शेषपूरणेन सूत्रं व्याचष्टे—टिलोपः स्यादिति ॥ टेरित्यनुवर्तते, 'अलोपोऽनः' इत्यस्मात् लोप इति चेति  
भावः । 'नस्तद्धिते' इत्येव सिद्धे नियमार्थमिदमित्याह—नान्यत्रेति ॥ एवकारस्तु अह एव टखोरिति विपरीत-  
नियमव्यावृत्त्यर्थः । टखोरेवेति किम् । अहो निर्वृत्तम् आह्निकम् 'कालाट्टञ्' इत्यधिकारे 'तेन निर्वृत्तम्' इति  
ठञ् । टिलोपाभावादलोपः । टप्रत्यये उदाहरति—उत्तमाह इति ॥ उत्तमं च तदहश्चेति विशेषणसमासः ।  
'राजाहस्सखिभ्यश्च' इति टच् । 'अहृष्टखोरेव' इति प्रकृतसूत्रेण टिलोपः । 'राजाहाहाः पुंसि' इति पुंस्त्वम् ।  
खे उदाहरति—द्वे अहनी भृत इति ॥ अत्यन्तसंयोगे द्वितीया । भृतः परिकीत इत्यर्थः । ब्रह्मीन इत्यत्र प्रक्रियां  
दर्शयति—तद्धितार्थे द्विगुरिति ॥ कोऽत्र तद्धित इत्यत आह—तमधीष्ट इत्यादि ॥ तथाच ब्रह्मन्शब्दात्  
खस्य ईनादेशे 'अहृष्टखोरेव' इति टिलोपे ब्रह्मीन इति रूपमित्यर्थः । नन्वत्र 'अहोऽह एतेभ्यः' इत्याह्लादेशः कुतो न  
स्यात् । नच खे टिलोपविधिसामर्थ्यान्नाह्लादेश इति वाच्यम् । अहीन इत्यत्र खे टिलोपविधेः चरितार्थत्वात्  
इति चेत्, न—समासान्ते पर एवाह्लादेशविधानात् प्रकृते तु समासान्तविधेरनित्यत्वात् 'राजाहस्सखिभ्यः' इति  
न टच् । यद्यपि उत्तमाहः इत्यत्र ब्रह्मीन इत्यत्र च 'नस्तद्धिते' इत्येव टिलोपः सिद्धः । तथापि आह्निकमित्यादावावश्य-  
कस्य नियमविधेर्विधिसुखेनापि प्रवृत्त्यभ्युपगमादिह तदुपन्यासः । ननु मद्राणां राज्ञी मद्रराज्ञीत्यत्रापि लिङ्गविशिष्टपरि-  
भाषया 'राजाहस्सखिभ्यः' इति टच् स्यादित्याशङ्क्याह—लिङ्गेति ॥ अनित्यत्वादिति ॥ समासान्त-  
प्रकरणे लिङ्गविशिष्टपरिभाषा नेति 'ङथाऽप्रातिपदिकात्' इत्यत्र भाष्ये उक्तत्वादिति भावः ॥ मद्रराज्ञीति ॥  
नच टचि सत्यपि 'यस्येति च' इतीकारलोपे मद्रराज्ञशब्दात् टित्वात् ङापि मद्रराज्ञीति निर्वाधमिति वाच्यम्,  
टचि हि सति 'भस्याढे तद्धिते' इति पुंवत्त्वे टिलोपे मद्रराज्ञी इति स्यादिति भावः ॥ अहोऽह एतेभ्यः ॥ पूर्वसूत्रे  
अहस्सर्वकदेशसंख्यातपुण्यशब्दा निर्दिष्टाः । तत्र चकारेण संख्याव्यये अनुकृष्टे । अहृष्टशब्दवर्जं ते सर्वे एतच्छब्देन  
परामृश्यन्ते, नत्वहृष्टशब्दः, अहृष्टशब्दात् परस्य अहन्शब्दस्य तत्पुरुषे असंभवादित्यभिप्रेत्य व्याचष्टे—  
सर्वादिभ्य इति ॥ समासान्ते पर इति ॥ एतत्तु प्रकरणात्त्वर्थम् ॥ अहोऽदन्तात् ॥ 'पूर्वपदात्सं-  
ज्ञायाम्' इत्यतः पूर्वपदादित्यनुवृत्तम् अदन्तादित्यत्रान्वेति । 'रषाभ्यां नो णः' इति सूत्रं षकारवर्जमनुवर्तते ।  
पूर्वपदादित्यनेन पूर्वपदस्थादिति विवाक्षितम् । तदाह—अदन्तपूर्वेति ॥ तदन्तविधिनैव सिद्धे अन्तग्रहणं  
स्पष्टार्थम् । लक्ष्येषु अहस्सु भवो लक्ष्णाह इत्यत्र णत्वार्थं षादित्यपि बोध्यम् । समासान्ते पर इति किम् । द्वे  
अहनी भृतो ब्रह्मीनः । अत्र समासान्तविधेरनित्यत्वात् टजभावे अह्लादेशो न ॥ सर्वाह इति ॥ सर्वमहरिति  
विग्रहे 'पूर्वकाल' इति समासे 'राजाहस्सखिभ्यः' इति टच्, अह्लादेशः, णत्वं, 'राजाहाहाः' इति पुंस्त्वम् ॥  
पूर्वाह इति ॥ समासादि सर्वाहवत् ॥ संख्याताह इति ॥ संख्यातमहरिति विग्रहः । विशेषणसमासः, टच्  
अह्लादेशः । निमित्ताभावाच्च णत्वम् । पुण्यपूर्वस्य त्वग्रे वक्ष्यत । संख्यापूर्वस्य उदाहरति—द्वयोरहोरित्या-

७९२ । क्षुभ्रादिषु च । ( ८-४-३९ ) एषु णत्वं न स्यात् । दीर्घाह्नी प्रावृट् । एवं चैत-  
दर्थमह इत्यदन्तानुकरणे क्लेशो न कर्तव्यः । 'प्रातिपदिकान्त—' ( सू १०५५ ) इति  
णत्ववारणाय क्षुभ्रादिषु पाठस्यावश्यकत्वात् । अदन्तादिति तपरकरणान्नेह । परागतमहः  
पराहः ॥

७९३ । न संख्यादेः समाहारे ( ५-४-८९ ) समाहारे वर्तमानस्य संख्यादेरह्लादेशो न  
स्यात् । संख्यादेः इति स्पष्टार्थम् । द्वयोरहोः समाहारो ब्रहः । त्र्यहः ॥

७९४ । उत्तमैकाभ्यां च । ( ५-४-९० ) आभ्यामह्लादेशो न । उत्तमशब्दोऽन्त्यार्थः  
पुण्यशब्दमाह । 'पुण्यैकाभ्याम्' इत्येव सूत्रयितुमुचितम् । पुण्याहम् । सुदिनाहम् । सुदि-  
नशब्दः प्रशस्तवाची । एकाहः । 'उत्तमग्रहणमुपान्त्यस्यापि संग्रहार्थम्' इत्येके ।  
संख्याताहः ॥

दि ॥ ब्रह्म इति ॥ तद्धितार्थे द्विगुः । टच् । ततो भवार्थे टच् , तस्य लुक् , अह्लादेशः । प्रसङ्गादाह—  
स्त्रियामिति ॥ द्वयहेति ॥ द्वयोरहोर्भवेत्यर्थः । टच् लुक् च पूर्ववत् । 'अपरिमाणविस्त' इति न ङीप् ।  
टच्निमित्तस्तु ङीप् नेत्यपरिमाणविस्तैत्यत्रोक्तम् । टच्प्रित्त्वेऽभ्युपसर्जनत्वात् 'टिडड' इति न ङीप् । वस्तुतस्तु  
स्त्रीत्वमेवात्र नास्ति । रावाहाहाः पुंसीत्युक्तेरिति शब्देन्दुशेखरे प्रपञ्चितम् । संख्यापूर्वस्योदाहरणान्तरमाह—  
द्वयहप्रिय इति ॥ द्वे अहनी प्रिये यस्येति विग्रहः । तद्धितार्थेत्युत्तरपदे द्विगुः । टच् , अह्लादेश इति भावः ।  
अव्ययपूर्वस्योदाहरति— अत्यह इति ॥ अहरतिक्रान्त इति विग्रहः । अत्यादय इति समासः । टच्  
अह्लादेश इति भावः ॥ क्षुभ्रादिषु च ॥ रषाभ्यामित्यतो ण इति 'न भाभूपकमि' इत्यतो नेति चानुवर्तते । तदाह—  
एष्विति ॥ दीर्घाह्नी प्रावृडिति ॥ वर्षर्तौ प्रावृट्शब्दः स्त्रीलिङ्गः । 'स्त्रियां प्रावृट् स्त्रियां भूमि वर्षाः' इत्य-  
मरः । दीर्घाण्यहानि यस्मिन्निति बहुव्रीहिः । 'अन उपधालोपिनोऽन्यतरस्याम्' इति ङीप् 'अह्लोपोऽनः' इत्युपधा-  
लोपः । 'अह्लोऽदन्तात्' इति णत्वं तु क्षुभ्रादित्वाच्चेति भावः । ननु क्षुभ्रादिषु दीर्घाह्लात्त्यस्य पाठो व्यर्थः 'अह्लोऽदन्तात्'  
इत्यत्र हि अह इत्यदन्तात् षष्ठ्यर्थे प्रथमा । अदन्तपूर्वपदस्थान्निमित्तात् परस्य अह्लादेशस्य नस्य णत्वं स्यादिति  
तदर्थः । दीर्घाह्लात्त्यत्र च अह्लादेशस्याप्रसक्त्या अदन्तत्वाभावादेव णत्वस्याप्राप्तौ किं तान्निवृत्त्यर्थेन क्षुभ्रादिपा-  
ठेनेत्यत आह—एवंचेति ॥ एवं सति दीर्घाह्लात्त्यस्य क्षुभ्रादिपाठे सति, एतदर्थम् 'अह्लोऽदन्तात्' इति  
णत्वनिवृत्त्यर्थम्, अह इत्यस्य अदन्तत्वानुसरणं षष्ठ्यर्थे व्यत्ययेन प्रथमानुसरणं क्लेशावहं न कर्तव्यमित्यर्थः । क्षुभ्रा-  
दिपाठादेव णत्वनिवृत्तिसिद्धेरिति भावः । ननु दीर्घाह्लात्त्यस्य णत्वाभावाय किं क्षुभ्रादिपाठोऽभ्युपगम्यताम् उत अह  
इत्यस्य अदन्तत्वमित्यत्र विनिगमनाविरह इत्यत आह—प्रातिपदिकान्तेति ॥ अथ 'अह्लोऽदन्तात्'  
इत्यत्र पूर्वपदविशेषणे अदन्तादिति तपरत्वस्य प्रयोजनमाह—अदन्तादिति ॥ पराह इति ॥ 'प्रादयो  
गताद्यर्थे' इति समासः, टच् , अव्ययात्परत्वाद्वाह्लादेशः । परेति पूर्वपदस्यादन्तत्वाभावात् न णत्वमिति भावः ॥  
न संख्यादेः समाहारे ॥ अह्लादेश इति ॥ 'अह्लोऽहः' इत्यतस्तदनुवृत्तेरिति भावः । ननु संख्यादिभि-  
न्नस्य तत्पुरुषस्य समाहारे अभावादेव सिद्धे संख्यादेरिति व्यर्थमित्यत आह—स्पष्टार्थमिति ॥ ब्रह्म इति ॥  
समाहारे द्विगुः । टच् , 'रात्राह' इति पुंस्त्वम् , संख्यादित्वात्प्राप्तस्य अह्लादेशस्य निषेधः ॥ त्र्यह इति ॥ त्रयाणा-  
महं समाहार इति विग्रहः । समासादि ब्रहवत् ॥ उत्तमैकाभ्यां च ॥ ननु उत्तमशब्दात् परस्याहन्शब्दस्य  
अह्लादेशाप्रसक्तेरुत्तमग्रहणं व्यर्थमित्यत आह—उत्तमशब्द इति ॥ उत्तमशब्दः अन्ये वर्तते । यथा  
द्वादशाहे 'उदयनीयातिरात्र उत्तममहः' इति अन्यमिति गम्यते । अहस्सर्वकदेशसंख्यात्पुण्यादित्युपात्तेषु  
अन्त्यः पुण्यशब्दो विवक्षित इत्यर्थः । तर्हि पुण्यैकाभ्याम् इत्येव कुतो न सूत्रितमित्याशङ्क्य स्वतन्त्रेच्छत्वा-  
न्महर्षैरित्याह—पुण्यैकाभ्यामित्येवेति ॥ पुण्याहमिति ॥ पुण्यमहरिति विग्रहे विशेषणसमासः, टच् ,

७९५ । अग्राख्यायामुरसः । ( ५-४-९३ ) टच्स्यात् । अश्वानामुर इव अश्वोरसम् । मुख्योऽश्च इत्यर्थः ॥

७९६ । अनोऽश्मायस्सरसां जातिसंज्ञयोः । ( ५-४-९४ ) टच्स्याज्जातौ संज्ञायां च । उपानसम् , अमृताश्मः, कालायसम् , मण्डूकसरसम् इति जातिः । महानसम् , पिण्डाश्मः, लोहितायसम् . जलसरसम् इति संज्ञा ॥

७९७ । ग्रामकौटाभ्यां च तक्षणः । ( ५-४-९५ ) ग्रामस्य तक्षा ग्रामतक्षः । साधारण इत्यर्थः । कुट्यां भवः कौटः । स्वतन्त्रः । स चासौ तक्षा च कौटतक्षः ॥

७९८ । अतेः शुनः । ( ५-४-९६ ) अतिश्रो वराहः । अतिश्री सेवा ॥

७९९ । उपमानादप्राणिषु ( ५-४-९७ ) अप्राणिविषयकोपमानवाचिनः शुनष्टच्स्यात् । आकर्षः श्रेवाकर्षश्चः । अप्राणिषु किम्, वानरः श्रेव वानरश्चा ॥

८०० । उत्तरमृगपूर्वाच्च सक्थः । ( ५-४-९८ ) चादुपमानात् । उत्तरसक्थम् । मृगसक्थम् । पूर्वसक्थम् । फलकमिव सक्थि फलकसक्थम् ॥

टिलोपः, 'पुण्यसुदिनाभ्यां च' इति नपुंसकत्वम् ॥ एकाह इति ॥ एकमहरिति विग्रहे 'पूर्वकाल' इति समासः । टच्, टिलोपः ॥ उपान्त्यस्यापीति ॥ लक्षणयेति शेषः । पुण्येत्यनुत्त्वा उत्तमग्रहणमेव लक्षणाबीजम्, उत्तमे च एकं चेति द्वन्द्वः, सौत्रं द्विवचनमिति भावः ॥ संख्याताह इति ॥ संख्यातमहरिति विग्रहे विशेषणसमासः, टच्, टिलोपः । 'रात्राह' इति पुंस्त्वम् । उपान्त्यसंख्यातशब्दपूर्वकत्वात् नाहादेशः ॥ अग्राख्यायामुरसः ॥ शेषपूरणेन सूत्रं व्याचष्टे—टच् स्यादिति ॥ पञ्चम्यर्थे सप्तमी । अप्रं प्रधानं तद्वाची य उरश्शब्दः तदन्तात्तत्पुरुषाट्च् स्यादित्यर्थः । 'अग्रयाख्यायाम्' इति पाठान्तरम् । अप्रे भवमप्रथं, मुख्यमिति यावत् ॥ अश्वानामुर इवेति ॥ उरो यथा प्रधानं तथेत्यर्थः । उरश्शब्दस्य मुख्ये वृत्तौ लक्षणाबीजमिदम् ॥ अश्वोरसमिति ॥ उरश्शब्देन मुख्यवाचिना षष्ठीसमासः, टच्, 'परवलिङ्गम्' इति नपुंसकत्वम् । अग्राख्यायामिति किम्, देवदत्तस्योरः देवदत्तोरः ॥ अनोऽश्मायस् ॥ उपानसमिति ॥ उपगतमन इति प्रादिसमासः ॥ अमृताश्म इति ॥ अमृतः अश्मेति विग्रहः । टचि, टिलोपः ॥ कालायसमिति ॥ कालम् अय इति विग्रहः, टच् 'परवलिङ्गम्' इति नपुंसकत्वम् ॥ मण्डूकसरसमिति ॥ षष्ठीसमासः । टच् । जातिविशेषा एते । महानसं, पिण्डाश्मः, लोहितायसं, जलसरसमिति संज्ञाविशेषाः ॥ ग्रामकौटाभ्यां च तक्षणः ॥ आभ्यां टजिति ॥ ग्रामकौटाभ्यां परो यस्तक्षन्शब्दः तदन्तात्तत्पुरुषाट्च् स्यादित्यर्थः ॥ ग्रामतक्ष इति ॥ टचि टिलोपः ॥ साधारण इति ॥ ग्रामे यावन्तो जनाः सन्ति तावतां विधेय इत्यर्थः ॥ कुट्यां भव इति ॥ कुटामेकां क्रयादिना सम्पाद्य तत्र यो वसति, न तु परकीयभूमिप्रदेशे, स कौट इत्यर्थः । फलितमाह—स्वतन्त्र इति ॥ कौटतक्ष इति ॥ टचि टिलोपः ॥ अतेःशुनः ॥ अतीत्यव्ययात् परो यः श्वन्शब्दः तदन्तात्तत्पुरुषाट्चिजित्यर्थः ॥ अतिश्व इति ॥ श्वानमतिक्रान्त इति विग्रहः । अत्यादय इति समासः । टचि, टिलोपः । श्वपेक्षयाधिकवेगवान् वराह इत्यर्थः ॥ अतिश्वौ भेदेति ॥ श्वानमतिक्रान्त्यर्थः, श्वपेक्षया नीचा सेवेति यावत्, टच्, टिलोपः । टित्वात् ङीप्, यस्येति चेत्यकारलोपः ॥ उपमानादप्राणिषु ॥ आकर्षः श्रेवेति ॥ आकृष्यते कुसूलादिगतधान्यमनेनेत्याकर्षः । पञ्चाङ्गुलो दारुविशेषः । 'उपमितं व्याघ्रादिभिः' इति समासः । टच्, टिलोपः, आकर्षश्चः इति रूपम् । उपमानात् किम् । शुनो निष्क्रान्तः निश्चा ॥ उत्तरमृग ॥ उत्तर, मृग, पूर्वं एभ्यः उपमानाच्च परो यः सक्थिशब्दः तदन्तात्तत्पुरुषाट्च् स्यादित्यर्थः ॥ उत्तरसक्थमिति ॥ उत्तरं

८०१ । नावो द्विगोः । ( ५-४-९९ ) नौशब्दान्ताद्विगोष्ठ्यस्यात् , न तु तद्धितलुकि ।  
द्वाभ्यां नौभ्यामागतो द्विनावरूप्यः । 'द्विगोर्लुगनपत्ये' ( सू १०८० ) इत्यत्र अचि इत्य-  
स्यापकर्षणाद्बलादेर्न लुक् । पञ्चनावप्रियः । द्विनावम् । त्रिनावम् । अतद्धितलुकीति किम् ।  
पञ्चभिर्नौभिः क्रीतः पञ्चनौः ॥

८०२ । अर्धाच्च । ( ५-४-१०० ) अर्धान्नावष्ट्यस्यात् । नावोऽर्धम्-अर्धनावम् । क्लीबत्वं  
लोकात् ॥

८०३ । खार्याः प्राचाम् । ( ५-४-१०१ ) द्विगोरर्धाच्च खार्याष्ट्यवा स्यात् । द्विखारम्-  
द्विखारि । अर्धखारम्-अर्धखारी ॥

८०४ । द्वित्रिभ्यामञ्जलेः । ( ५-४-१०२ ) टञ्वा स्याद्विगौ । अञ्जलम्—अञ्जलि । अतद्धि-  
तलुकीत्येव । द्वाभ्यामञ्जलिभ्यां क्रीतो अञ्जलिः ॥

८०५ । ब्रह्मणो जानपदाख्यायाम् ( ५-४-१०४ ) ब्रह्मान्तात्तत्पुरुषादृच्यस्यात्समासेन  
जानपदत्वमाख्यायते चेत् । सुराष्ट्रे ब्रह्मा सुराष्ट्रब्रह्मः ॥

सकथीति विग्रहः । पूर्वं सकथीति विग्रहे 'पूर्वकाल' इति समासः ॥ फलकसकथमिति ॥ फलकमिव सकथीति  
विग्रहे मयूरव्यंसकादित्वात् समासः । सर्वत्र टच् टिलोपः ॥ नावो द्विगोः ॥ न तु तद्धितलुकीति ॥  
'गोरताद्धितलुकि' इत्यतो मण्डूकखुत्या तदनुवृत्तेरिति भावः ॥ द्विनावरूप्य इति ॥ तद्धितार्थे समासः,  
टच्, आवादेशः । हेतुमनुष्येभ्योऽन्यतरस्यां रूप्यः, तस्य 'द्विगोर्लुगनपत्ये' इति लुकमाशङ्क्याह—द्विगो-  
र्लुगनपत्ये इत्यत्रेति ॥ अपकर्षणादिति ॥ 'गोत्रे लुगचि' इत्युत्तरसूत्रादित्यर्थः ॥ पञ्चनावप्रिय  
इति ॥ पञ्च नावः प्रियाः यस्येति विग्रहे उत्तरपदे द्विगुः, टच्, आवादेशः ॥ द्विनावमिति ॥ द्वयोः नावोः  
समाहार इति विग्रहे द्विगुः, टच्, आवादेशः, 'स नपुंसकम्' इति नपुंसकत्वम् ॥ त्रिनावमिति ॥ तिसृणां  
नावां समाहार इति विग्रहः । द्विनाववत् ॥ पञ्चनौरिति ॥ तद्धितार्थे समासः । आर्हायष्टक, 'अध्यर्थ' इति लुक् ॥  
अर्धाच्च ॥ अर्धशब्दात् परो यो नौशब्दः तदन्तात् तत्पुरुषादृजित्यर्थः ॥ अर्धनावमिति ॥ 'अर्ध नपुंसकम्'  
इति समासः, टच्, आवादेशः । अत्र 'परवलिङ्गम्' इति क्लीबत्वाशङ्क्याह—क्लीबत्वं लोकादिति ॥  
खार्याः प्राचाम् ॥ खारीशब्दान्तात् द्विगोः, अर्धपूर्वकात् खारीशब्दान्तात्तत्पुरुषाच्चेत्यर्थः ॥ द्विखा-  
रमिति ॥ द्वयोः खार्योः समाहार इति विग्रहे द्विगुः । टच्, 'यस्येति च' । 'स नपुंसकम्' इति नपुंसकत्वम् ।  
टजभावपक्षे 'स नपुंसकम्' इति नपुंसकत्वान्नपुंसकह्रस्वः ॥ अर्धखारमिति ॥ खार्या अर्धमिति विग्रहः ।  
'अर्ध नपुंसकम्' इति समासः, टच्, यस्येति च । क्लीबत्वं लोकात् ॥ अर्धखारीति ॥ पूर्ववत् समासः ।  
टजभावपक्षे 'परवलिङ्गम्' इति क्लीबत्वम् । एकविभक्तावषष्ठ्यन्तवचनादुपसर्जनत्वाभावाच्च ह्रस्वः । अर्धखारि इति  
क्वचिद्भ्रस्वान्तपाठः । तदा क्लीबत्वं लोकात्, ततो नपुंसकह्रस्वः ॥ द्वित्रिभ्यामञ्जलेः ॥ शेषपूरणेन सूत्रं व्या-  
चष्टे—टञ्वा स्यादिति ॥ द्विगाविति ॥ द्व्यञ्जलमिति ॥ द्वयोरञ्जल्योः समाहार इति विग्रहे द्विगुः, टच्,  
'यस्येति च', 'स नपुंसकम्' ॥ द्व्यञ्जलीति ॥ समाहारे द्विगुः । टजभावे सति नपुंसकह्रस्वत्वम् ॥ अतद्धितलु-  
कीत्येवेति ॥ अनुवर्तत एवेत्यर्थः ॥ अञ्जलिभ्यां क्रीत इति ॥ अञ्जलिशब्दः अञ्जलियारमितधान्यादौ वर्तते,  
केवलस्याञ्जलेः मूल्यत्वासम्भवात् । परिमाणत्वात् ठच् । 'अध्यर्थ' इति तस्य लुक् ॥ ब्रह्मणो जानपदाख्यायाम् ॥  
जनपदे भवो जानपदः भावप्रधानो निर्देशः । तस्य केनाख्येत्याकाङ्क्षायाम् प्रकृतत्वात् समासेनेति लभ्यते ॥ तदाह—  
समासेन जानपदत्वमाख्यायते चेदिति ॥ जानपदत्वमित्यनन्तरं ब्रह्मण इति शेषः ॥ सुराष्ट्रे  
ब्रह्मेति ॥ ब्रह्मशब्दोऽत्र पुल्लिङ्गः । ब्रह्मा विप्रः । 'वेदस्तत्त्वं तपो ब्रह्म ब्रह्मा विप्रः प्रजापतिः' इत्यमरः । सप्त-  
मीति योगविभागात् समासः । टच्, टिलोपः 'परवलिङ्गम्' इति पुंस्त्वम् । जानपदेति किम् । देवब्रह्मा नारदः ॥

८०६ । कुमहद्ग्रथामन्यतरस्याम् । ( ५-४-१०५ ) आभ्यां ब्रह्मणो वा टच्स्यात्तत्पुरुषे । कुत्सितो ब्रह्मा कुब्रह्मः—कुब्रह्मा ॥

८०७ । आन्महतः समानाधिकरणजातीययोः । ( ६-३-४६ ) महतः आकारोऽन्तादेशः स्यात्समानाधिकरणे उत्तरपदे जातीये च परे । महाब्रह्मः—महाब्रह्मा । महादेवः । महाजातीयः । समानाधिकरणे किम् । महतः सेवा—महत्सेवा । लाक्षणिकं विहाय प्रतिपदोक्तः 'सन्महतः' ( सू ७४० ) इति समासो प्रहीष्यत इति चेत्, महाबाहुः न स्यात् । तस्मात् 'लक्षणप्रतिपदोक्तयोः प्रतिपदोक्तस्य' ( प ११४ ) इति परिभाषा नेह प्रवर्तते । समानाधिकरणग्रहणसामर्थ्यात् । आत् इति योगविभागादात्त्वं, 'प्रागेकादशभ्यः—' ( सू १९९५ ) इति निर्देशाद्वा । एकादश । महतीशब्दस्य 'पुंवत्कर्मधारयः—' ( सू ७४६ ) इति पुंवद्भावे

**कुमहद्ग्रथामन्यतरस्याम् ॥ कुब्रह्मेति ॥** टजभावे रूपम् । 'कुगतिप्रादयः' इति समासः ॥ **कुब्रह्म इति ॥** टचि रूपं, टिलोपः । अथ महत्पूर्वस्य टज्विकल्पमुदाहरिष्यन् विशेषमाह— **आन्महतः ॥** 'अलुगुत्तरपदे' इत्युत्तरपदाधिकारस्थमिदं सूत्रम् । उत्तरपदे इत्यनुवृत्तं समानाधिकरणपदे अन्वेति, न तु जातीय इति, तस्य प्रत्ययत्वात् । तदाह— **महत आत्त्वमित्यादिना ॥ महाब्रह्म इति ॥** महांश्रासौ ब्रह्मा चेति विग्रहः । 'सन्महतः' इत्यादिना समासः । आत्त्वम् । सर्वर्णदीर्घः । 'कुमहद्ग्रथाम्' इति टच् । टिलोपः, 'परवलिङ्गम्' इति पुंस्त्वम् ॥ **महाब्रह्मेति ॥** टजभावे आत्वे रूपम् । अथ प्रसङ्गादुक्तमात्त्वविधिं प्रपञ्चयिष्यन् समानाधिकरणे पुनरुदाहरति— **महादेव इति ॥** जातीये उदाहरति— **महाजातीय इति ॥** महत्सदृश इत्यर्थः । प्रकारवचने जातीयर, आत्त्वम्, सर्वर्णदीर्घः ॥ **समानाधिकरणे किमिति ॥** आन्महतो जातीये चेत्येवास्तु । चकारादुत्तरपदसमुच्चये सति महत् आत्त्वम् स्यात् उत्तरपदे जातीये च परत इत्यर्थलाभादेव महादेव इत्यादिसिद्धेः किं समानाधिकरणेनेति प्रश्नः ॥ **महतः सेवा महत्सेवेति ॥** अत्र षष्ठीसमासे आत्त्वनिवृत्त्यर्थं समानाधिकरणग्रहणमिति भावः । ननु षष्ठीसमासो लाक्षणिकः, समस्यमानपदं विशिष्य अनुच्चार्य सामान्यशास्त्रत एव निर्वर्तितत्वात् । 'सन्महतः' इत्ययं समासस्तु सन्महदादिशब्दं समस्यमानं विशिष्योच्चार्य विहितत्वात् प्रतिपदोक्तः । ततश्च लक्षणप्रतिपदोक्तपरिभाषया आन्महतो जातीये चेत्यत्र 'सन्महतः' इति प्रतिपदोक्तसमासोत्तरपदग्रहणे सति तत एव षष्ठीसमासोत्तरपदनिराससंभवाद्यर्थमेव समानाधिकरणग्रहणमिति शङ्कते— **लाक्षणिकमित्यादिना ॥** परिहरति— **महाबाहुर्न स्यादिति ॥** महान्तौ बाहु यस्येति विग्रहः । अस्य समासस्य 'अनेकमन्यपदार्थे' इति सामान्यविहितत्वात् प्रतिपदोक्तत्वाभावात्तदुत्तरपदे परे आत्त्वं न स्यात्, अतः समानाधिकरणग्रहणमित्यर्थः । ननु कृतेऽपि समानाधिकरणग्रहणे लक्षणप्रतिपदोक्तपरिभाषाप्रावृत्तेर्दुर्वारत्वात् महाबाहुरित्यन्नात्त्वं न स्यादेवेत्यत आह— **तस्मादिति ॥** तच्छब्दार्थमाह— **समानाधिकरणग्रहणसामर्थ्यादिति ॥** एवं च लक्षणप्रतिपदोक्तपरिभाषां बाधित्वा लाक्षणिकस्यापि ग्रहणार्थं समानाधिकरणग्रहणमिति भावः । नच सुमहान्तौ बाहु यस्य स सुमहाबाहुरित्यत्र कथमात्त्वम् । आत्त्वविधेः पदाङ्गाधिकारस्थत्वाभावेन तदन्तविध्यभावादिति वाच्यम्, उत्तरपदाक्षिप्तपूर्वपदस्य महता विशेषणे सति तदन्तविधिलाभात् । परममहत्परिमाणवानित्यत्र तु महतः परिमाणं महत्परिमाणं परमं महत्परिमाणमिति षष्ठीसमासगर्भः कर्मधारय इति दिक् । ननु 'आन्महतः' इत्यत्र महत् एव ग्रहणात् 'बृष्टनः' इत्युत्तरसूत्रे बृष्टनोरेव ग्रहणात् एकादशेत्यत्र कथमात्त्वमित्यत आह— **आदिति योगविभागादात्त्वमिति ॥** योगविभागस्य भाष्यादृष्टत्वादाह— **प्रागेकादशभ्य इति निर्देशाद्धेति ॥ एकादशेति ॥** एकश्च दश चेति द्वन्द्वः । एकाधिका दशेति वा । आन्महत इत्यत्र लिङ्गविशिष्टपरिभाषया महतीशब्दस्यापि जातीयरप्रत्यये परे महताजातीयेति स्यादित्यत आह— **महतीशब्दस्येति ॥** नच परत्वात्पुंवत्त्वं बाधित्वा आत्त्वं स्यादिति वाच्यम्, 'आन्महतः' इत्यत्र

कृते आत्त्वम् । महाजातीया । 'महतः आत्त्वे घासकरविशिष्टेषूपसंख्यां पुंवद्भावश्च'  
( वा ३९५० ) । असामानाधिकरण्यार्थमिदम् । महतो महत्या वा घासो महाघासः ।  
महाकरः । महाविशिष्टः । 'अष्टनः कपाले हविषि' ( वा ३९५१ ) अष्टाकपालः । 'गवि च  
युक्ते' ( वा ३९५२ ) । गोशब्दे परे युक्त इत्यर्थे गम्ये अष्टन आत्त्वं स्यादिति वक्तव्य-  
मित्यर्थः । अष्टागवं शकटम् । 'अचप्रत्यन्वव—' ( सू ९४३ ) इत्यत्र अच् इति योगवि-  
भागाद्बहुव्रीहावप्यच् । अष्टानां गवां समाहारोऽष्टागवम् तद्युक्तत्वाच्छकटमष्टागवमिति वा ॥  
८०८ । द्व्यष्टनः संख्यायामबहुव्रीह्यशीत्योः । ( ६-३-४७ ) आत्स्यात् । द्वौ च दश  
च द्वादश । त्र्यधिका दशेति वा । द्वाविंशतिः । अष्टादश । अष्टाविंशतिः । अबहुव्रीह्यशीत्योः  
किम् । द्वित्राः । त्र्यशीतिः । 'प्राक्शताद्वक्तव्यम्' ( वा ३९५३ ) । नेह । द्विशतम् ।  
द्विसहस्रम् ॥

८०९ । त्रेख्ययः । ( ६-३-४८ ) त्रिशब्दस्य त्रयस् स्यात्पूर्वविषये । त्रयोदश । त्रयोविंशतिः ।

लिङ्गविशिष्टपरिभाषा न प्रवर्तत इति ङ्याप्सूत्रे भाष्ये उक्तत्वादिति भावः ॥ महतः आत्त्वे इति ॥ घास, कर,  
विशिष्ट एषु परतः महत आत्त्वं पुंवत्त्वं च वक्तव्यमित्यर्थः । ननु 'आन्महतः' इत्यात्त्वे 'पुंवत्कर्मधारय' इति  
पुंवत्त्वे च सिद्धे किमर्थमिदमित्यत आह— असामानाधिकरण्यार्थमिदमिति ॥ महाकर इति ॥  
महतो महत्या वा कर इत्यर्थः ॥ महाविशिष्ट इति ॥ महतो महत्या वा विशिष्टः । अधिक इत्यर्थः ॥  
अष्टन इति ॥ कपाले उत्तरपदे हविषि वाच्ये अष्टन आत्त्वं वक्तव्यमित्यर्थः ॥ अष्टाकपाल इति ॥ अष्टसु  
कपालेषु संस्कृतः पुरोडाश इत्यर्थे तद्वितार्थे द्विगुः । 'संस्कृतं भक्षाः' इत्यण् । 'द्विगोर्लुगनपत्ये' इति लृक् ।  
आत्त्वं, सवर्णदीर्घः ॥ गवि च युक्ते इति ॥ वार्तिकमिदम् । तत्सूचयितुमाह— वक्तव्यमित्यर्थ  
इति ॥ अष्टागवं शकटमिति ॥ अष्टौ गावो यस्येति बहुव्रीहिः । आत्त्वं, सवर्णदीर्घः । अष्टभिर्गो-  
भिर्युक्तमित्यर्थः । ननु 'गोरतद्वितलुकि' इति टजिवधेस्तत्पुरुषमात्रविषयत्वात् अष्टागवमिति कथमित्यत  
आह— अचप्रत्यन्ववेत्यत्रेति ॥ तत्पुरुषत्वे अष्टगवशब्दप्रजन्त एवेत्याह— अष्टानामिति ॥ तथा च  
समाहारद्विगोस्तत्पुरुषत्वात् 'गोरतद्वितलुकि' इति टच् सुलभ इत्यर्थः । नन्वष्टानां गवां समाहार इत्यर्थे  
शकटे कथमन्वयः, युक्तार्थवृत्तित्वाभावात्, कथं वा आत्त्वमित्यत आह— तद्युक्तत्वादिति ॥ समाहार-  
द्विगुरूपतत्पुरुषाद्विचि उत्पन्नस्य अष्टगवशब्दस्य लक्षणया अष्टभिर्गोभिर्युक्ते वर्तमानस्य आत्त्वमित्यर्थः ॥ द्व्यष्ट-  
नः ॥ शेषपूरणेन सूत्रं व्याचष्टे— आत्स्यादिति ॥ द्विशब्दस्य अष्टशब्दस्य च संख्यावाचके उत्तरपदे परे  
आत्स्यात्, न तु बहुव्रीह्यशीत्योरित्यर्थः । द्विशब्दस्योदाहरति— द्वादशेति ॥ द्वौ च एकश्च द्वेकाः, ब्यधिकाः  
एकः द्वेका इत्यादौ तु नास्ति 'एकादिनवान्तानां परस्परं द्वन्द्वतत्पुरुषौ न स्तः' इति 'चार्थे' इति सूत्रे भाष्ये  
ध्वनितत्वादिति शब्देन्दुशेखरे स्थितम् ॥ द्वाविंशतिरिति ॥ द्वौ च विंशतिश्चेति समाहारद्वन्द्वः । 'स नपुंस-  
कम्' इति क्लीबत्वं तु न । किंतु लोकात् क्लीत्वम् । इतरेतरयोगस्तु न, अनभिधानात् । ब्यधिका विंशतिरिति  
तत्पुरुषो वा । अथाष्टशब्दस्योदाहरति— अष्टादशेति ॥ अष्टौ च दश चेति द्वन्द्वः । अष्टाधिका दशेति वा ॥  
अष्टाविंशतिरिति ॥ अष्टौ च विंशतिश्चेति समाहारद्वन्द्वः । क्लीत्वं लोकात् । अष्टाधिका विंशतिरिति वा ॥  
द्वित्रा इति ॥ द्वौ वा त्रयो वेति विप्रहः । 'संख्याव्यय' इति बहुव्रीहिः । 'बहुव्रीहौ संख्येये डच्' इति डच् ।  
बहुव्रीहित्वाद् द्विशब्दस्य आत्त्वं न ॥ द्व्यशीतिरिति ॥ द्वौ चाशीतिश्चेति समाहारद्वन्द्वः । क्लीत्वं लोकात् ।  
ब्यधिका अशीतिरिति वा । अत्राशीतिपरकत्वात् द्विशब्दस्यात्त्वं न ॥ प्राक्शतादिति ॥ 'अष्टनः संख्यायाम्'  
इत्येतत् शतप्रभृतिसंख्याशब्दे परे न भवतीति वक्तव्यमित्यर्थः ॥ द्विशतमिति ॥ द्वौ च शतं चेति समाहार-  
द्वन्द्वः । ब्यधिकं शतमिति वा । एवं द्विसहस्रमित्यत्रापि ॥ त्रेख्ययः ॥ सन्धिवेलादिषु त्रयोदशेति पाठात् सका-



बहुव्रीहौ तु, त्रिदश येषां ते त्रिदशाः । सुजर्थे बहुव्रीहिः । अशीतौ तु त्र्यशीतिः । प्राक्छ-  
तादित्येव । त्रिशतम् । त्रिसहस्रम् ॥

८१० । विभाषा चत्वारिंशत्प्रभृतौ सर्वेषाम् । ( ६-३-४९ ) द्व्यष्टनोस्त्रेष्व प्रागुक्तं वा  
स्याच्चत्वारिंशदादौ परे । द्विचत्वारिंशत्—द्वाचत्वारिंशत् । अष्टचत्वारिंशत्—अष्टाचत्वारिंशत् ।  
त्रिचत्वारिंशत्—त्रयश्चत्वारिंशत् । एवं पञ्चाशत्षष्टिसप्ततितनवातिषु ॥

८११ । एकादिश्चैकस्य चादुक् । ( ६-३-७६ ) एकादिर्नञ्प्रकृत्या स्यादेकस्य चादुगाग-  
मश्च । नञो विशत्या समासे कृते एकशब्देन सह तृतीया इति योगविभागात्समासः । अनु-  
नासिकविकल्पः । एकेन नविंशतिः एकात्रविंशतिः—एकाद्विंशतिः । एकोनविंशतिरित्यर्थः ।  
'षष उत्त्वं दत्तदशधासूत्तरपदादेष्टुत्वं च धासु वेति वाच्यम्' ( वा ४००१-४००२ ) ।  
षोडन्—षोडश—षड्धा—षोढा ॥

रान्तोऽयमादेश इत्याह— त्रयस्स्यादिति ॥ पूर्वविषये इति ॥ प्राक्शतात् संख्याशब्दे उत्तरपदे  
परतः, न तु बहुव्रीह्यशीत्येतिरित्यर्थः ॥ त्रयोदशेति ॥ त्रयश्च दश चेति, त्र्यधिका दशेति वा विग्रहः । सुब्लु-  
कि त्रिशब्दस्य त्रयस्, स्त्वम्, उत्त्वम्, आद्गुणः । एवं त्रयोविंशतिरित्यपि ॥ त्रिदशा इति ॥ त्रिरावृत्ता  
दशेत्यर्थः । 'बहुव्रीहौ संख्येये डच्' इति डच् । नन्वत्र त्रिरित्यस्य 'संख्यायाः क्रिमाभ्यावृत्तिगणने कृत्वसुच्'  
'द्वित्रिचतुर्भ्यः सुच्' इति सुजन्तत्वात् समासेऽपि सुचः श्रवणापत्तिरित्यत आह—सुजर्थे बहुव्रीहिरिति ॥  
सुजर्थे क्रियाभ्यावृत्तौ लक्षणया विद्यमानस्य त्रिशब्दस्यैवान्न 'संख्याव्यय' इति बहुव्रीहिः न तु सुजन्तस्येत्यर्थः ॥  
त्र्यशीतिरिति ॥ त्रयश्चाशीतिश्चेति समाहारद्वन्द्वः । स्त्रीत्वं लोकात् । त्र्यधिकाशीतिरिति वा ॥ त्रिशतमि-  
ति ॥ त्रयश्च शतं चेति समाहारद्वन्द्वः, त्र्यधिकं शतमिति वा । एवं त्रिसहस्रमित्यपि ॥ विभाषा चत्वारिं-  
शत् ॥ व्यवहितस्यापि द्यष्टनोरित्यस्य संबन्धाय—सर्वेषामिति ॥ द्यष्टनोस्त्रेष्वेत्यर्थः । तदाह—  
द्व्यष्टनोस्त्रेष्वेति ॥ एकादिश्च ॥ 'न लोपो नञः' इत्यतः नञः इति षष्ठ्यन्तमनुवर्तते । तच्च प्रथमया  
विपरिणम्यते । 'नभ्राणपात्' इत्यतः प्रकृत्येत्यनुवर्तते । तदाह— एकादिर्नञ् प्रकृत्येति ॥ एकः आदि-  
र्यस्येति विग्रहः ॥ एकस्य चादुगागमश्चेति ॥ आदुगिति अदुगिति वा छेदः ॥ नञो विशत्येति ॥ न  
विंशतिरिति विग्रहे नञ्समासे सति नविंशतिशब्दस्य एकशब्देन तृतीयान्तेन सह एकेन नविंशतिरिति विग्रहे  
समास इत्यन्वयः । ननु तत्कृतत्वाद्यभावात् कथमिह तृतीयासमास इत्यत आह—तृतीयेति योगविभागा-  
दिति ॥ अनुनासिकविकल्प इति ॥ तृतीयासमासे कृते सुब्लुकि एक नविंशति इति स्थिते 'न लोपो  
नञः' इति प्राप्तस्य नकारलोपस्य प्रकृतिभावाच्चिदृशतौ एकशब्दस्यादुगागमः, तत्र ककार इत्, उकार उच्चारणार्थः ।  
किच्वादन्तावयवः, सवर्णदीर्घः, एकाद् नविंशतिरिति स्थिते 'यरोऽनुनासिके' इति दकारस्य पक्षे अनुनासि-  
कनकार इत्यर्थः । अदुगागमपक्षेऽपि पररूपं तु अकारोच्चारणसामर्थ्यान्न भवति । एकेन न विंशतिरिति विग्रहवा-  
क्यम् । एकेन हेतुना विंशतिर्न भवतीत्यर्थः ॥ एकात्रविंशतिः, एकाद्विंशतिरिति ॥ अनुनासिकत्वे  
तदभावे च रूपम् ॥ एकोनविंशतिरित्यर्थ इति ॥ पर्यवस्यतीति शेषः । एकेन ऊनेति विग्रहः । 'पूर्वसदश'  
इति समासः ॥ षष उत्त्वमिति ॥ दत्तशब्दे दशशब्दे च उत्तरपदे परे धाप्रत्यये च परे षशब्दस्य उत्त्वं  
उत्तरखण्डस्य दत्तशब्दस्य दशशब्दस्य धाप्रत्ययस्य च आदिर्दकारस्य धकारस्य च टुत्वं च वक्तव्यमि-  
त्यर्थः । टुत्वमित्येव छेदः, न तु घृत्वमिति, प्रयोजनाभावात् । 'धासु वा' इति बहुवचनाद्विधार्थधाप्रत्ययस्यैव  
प्रहणमिति भाष्यम् । धाप्रत्यये परे षष उत्त्वं वा स्यात् । टुत्वं तु उत्त्वपक्षे तदभावपक्षे च पूर्ववाक्याभित्य-  
मेवेति कैयटः । उत्त्वपक्ष एव नित्यं टुत्वमिति हरदत्तः ॥ षोडशिति ॥ षट् दन्ता यस्येति बहुव्रीहौ 'वयसि  
दन्तस्य दत्' इति दत्तादेशः, ऋकारस्य इत्त्वम् । अन्यषकारस्य उत्त्वम् । आद्गुणः, दकारस्य टुत्वेन उकारः,

८१२ । **परवल्लिङ्गं द्वन्द्वतत्पुरुषयोः । ( २-४-२६ )** एतयोः परपदस्येव लिङ्गं स्यात् । **कुक्कुटमयूर्याविमे ।** मयूरीकुक्कुटाविमौ । अर्धपिप्पली । 'द्विगुप्राप्तापत्रालम्पूर्वगतिसमासेषु प्रतिषेधो वाच्यः' ( वा १५४५ ) । पञ्चसु कपालेषु संस्कृतः पञ्चकपालः पुरोडाशः । प्राप्तो जीविकां प्राप्तजीविकः । आपन्नजीविकः । अलं कुमार्यै अलंकुमारिः । अत एव ज्ञापकात्समासः । निष्कौशाम्बिः ॥

८१३ । **पूर्ववदश्वबडवौ । ( २-४-२७ )** द्विवचनमतन्त्रम् । अश्वबडवौ । अश्वबडवान् । अश्वबडवैः ।

८१४ । **रात्राहाहाः पुंसि । ( २-४-२९ )** एतदन्तौ द्वन्द्वतत्पुरुषौ पुंस्येव । अनन्तरत्वा-  
सुप्रत्यये उगित्वानुम्, सुलोपः, संयोगान्तलोपः । तस्यासिद्धत्वाच्च दीर्घः । षोडन् इति रूपम् ॥ षोडशेति ॥ षट् च दश चेति, षडधिका दशेति वा विग्रहः । अन्यस्य षकारस्य उत्त्वम्, आहुणः, दकारस्य दुत्वेन ङकारः । हरदत्तमतमनुसृत्य उत्त्वाभावपक्षे धासु वेत्यस्योदाहरति—**षड्धेति** ॥ 'संख्याया विधार्थे धा' अन्यस्य षकारस्य उत्त्वाभावपक्षे तु दुत्वमपि न भवति । 'ज्ञानं जशोऽन्ते' इति जश्त्वेन षकारस्य ङ इति भावः । उत्त्वपक्षे उदाहरति—**षोढेति** ॥ धाप्रत्ययः, अन्यस्य षकारस्य उत्त्वम्, आहुणः, दुत्वेन धस्य ङ इति भावः । कैयटमते तु उत्त्वाभावपक्षेऽपि दुत्वं नित्यमेव । षड्हा । कैयटमतेमेव युक्तम्, षोढा, षड्हा इत्येव भाष्ये उदाहृतत्वादिति शब्देन्दुशेखरे स्थितम् ॥ **परवल्लिङ्गम्** ॥ परवदिति षष्ठ्यन्ताद्धृतिः । तदाह—**एतयोः परपदस्येवेति** ॥ द्वन्द्वपदमत्र इतरेतरयोगद्वन्द्वपरम्, समाहारद्वन्द्वे 'स नपुंसकम्' इत्यस्य तदपवादत्वात् ॥ **कुक्कुटमयूर्याविमे इति** ॥ अत्र द्वन्द्वे अवयवलिङ्गेनानियमे प्राप्ते नियमार्थमिदम् ॥ **अर्धपिप्पलीति** ॥ 'अर्धं नपुंसकम्' इति तत्पुरुषः । अस्य एकदेशिसमासस्य पूर्वपदार्थप्रधानतया पूर्वपदलिङ्गे प्राप्ते उत्तरपदलिङ्गार्थं विधिः । अत्र 'द्वन्द्वतत्पुरुषयोः' इति षष्ठ्यन्तमर्थपरम् । द्वन्द्वतत्पुरुषार्थयोरित्यर्थः । एवंच कुक्कुटमयूर्याविमे इत्यनुप्रयोगेऽपि तदेव लिङ्गम् ॥ **द्विगुप्राप्तेति** ॥ द्विगु, प्राप्त, आपन्न, अलंपूर्व, गतिसमास एतेषु परवल्लिङ्गस्य प्रतिषेधो वक्तव्य इत्यर्थः ॥ **पञ्चस्विति** ॥ उत्तरपदस्य नपुंसकत्वात् समासस्य नपुंसकत्वं प्राप्तं न भवति, किंतु विशेष्यलिङ्गमेव ॥ **प्राप्तजीविक इति** ॥ अत्र उत्तरपदस्य जीविकाशब्दस्य यद्विङ्गं तत्समासस्य न भवति । अलंपूर्वस्योदाहरति—**अलं कुमार्यै, अलंकुमारि-रिति** ॥ अत्र उत्तरपदकुमारीलिङ्गं समासस्य न भवति । नन्वत्र तदर्थादियोगाभावाच्च चतुर्थीसमासः । 'पर्यादयो ग्लानाद्यर्थे' इत्यपि न भवति, तस्य समासस्य नित्यत्वेन अलं कुमार्यै इति भाष्ये विग्रहप्रदर्शानानुपपत्तेरित्यत आह—**अत एवेति** ॥ 'एकविभक्ति च' इति कुमारीशब्दस्योपसर्जनत्वाद्भवः । गतिसमासमुदाहरति—**निष्कौशाम्बिरिति** ॥ अत्र कौशाम्बीशब्दलिङ्गं समासस्य न भवति । यद्यपि निरादिसमास एवायम्, न तु गतिसमासः, प्रादिग्रहणमगत्यर्थमित्युक्तेः । तथापि गतिसमासग्रहणं प्रादिसमासोपलक्षणमित्याशयः ॥ **पूर्ववदश्वबडवौ** ॥ अश्वश्च बडवा च इति द्वन्द्वे परवल्लिङ्गं बाधित्वा पूर्ववद्विङ्गार्थमिदम् । अश्वबडवाविति द्वन्द्वः पूर्वपदस्य लिङ्गं लभते इत्यर्थे बहुवचने विभक्त्यन्तरे च न स्यादित्यत आह—**द्विवचनमतन्त्रमिति** ॥ उपलक्षणमिदम् । द्विवचनं विभक्तिश्चेति द्वयमपि अविभक्षितमित्यर्थः । पूर्ववद्ग्रहणमत्र लिङ्गम् । अन्यथा निपातनादेव सिद्धे किं तेनेति भावः ॥ **रात्राहाहाः** ॥ द्वन्द्वतत्पुरुषयोरित्यनुवृत्तं प्रथमावहुवचनेन विपरिणतं रात्रादिभिर्विशेष्यते, तदन्तविधिः । रात्राहाहान्तद्वन्द्वतत्पुरुषाः पुंसित्यर्थः । फलितमाह—**एतदन्ताधिति** ॥ परवल्लिङ्गतापवादः । ननु अहोरात्र इति समाहारद्वन्द्वे 'स नपुंसकम्' इति नपुंसकत्वप्रसङ्गः । नच नपुंसकत्वस्याप्यर्थं पुंस्त्वाविधिरपवाद इति वाच्यम्, 'पुरस्तादपवादाः अनन्तरान्विधीन् बाधन्ते नोत्तरान्' इति न्यायेन अस्य पुंस्त्वविधेः परवल्लिङ्गतामात्रापवादत्वात् । तस्मादहोरात्राविति इतरेतरद्वन्द्व एवेहोदाहर्तुमुचित इत्यत आह—**अनन्तरत्वादिति ॥ अयमिति ॥ पुंस्त्वविधिरिति** शेषः ॥ **अहोरात्र इति ॥**

त्परवल्लिङ्गतापवादोऽप्यथं परत्वात्समाहारनपुंसकतां बाधते । अहोरात्रः । रात्रेः पूर्वभागः पूर्वरात्रः । पूर्वाह्नः । द्वयहः । 'संख्यापूर्वं रात्रं ऋविम्' ( लि १३१ ) । द्विरात्रम् । त्रिरात्रम् । गणरात्रम् ॥

८१५ । अपथं नपुंसकम् । ( २-४-३० ) तत्पुरुषः इत्येव । अन्यत्र तु, अपथो देशः । कृतसमासान्तनिर्देशात्नेह । अपन्थाः ॥

८१६ । अर्धर्चाः पुंसि च । ( २-४-३१ ) अर्धर्चादयः शब्दाः पुंसि ऋवि च स्युः । अर्धर्चः—अर्धर्चम् । ध्वजः—ध्वजम् । एवं तीर्थशरीरमण्डपीयूषदेहाङ्कुशकलशेत्यादि ॥

८१७ । जात्याख्यायामेकस्मिन्बहुवचनमन्यतरस्याम् । ( १-२-५८ ) एकोऽप्यर्थो वा बहुवद्भवति । ब्राह्मणाः पूज्याः — ब्राह्मणः पूज्यः ॥

८१८ । अस्मदो द्वयोश्च । ( १-२-५९ ) एकत्वे द्वित्वे च विवक्षितेऽस्मदो बहुवचनं वा स्यात् । वयं ब्रूमः । पक्षे, अहं ब्रवीमि, आवां ब्रूव इति वा । 'सविशेषणस्य प्रतिषेधः' ( वा ७२१ ) । पटुरहं ब्रवीमि ॥

८१९ । फल्गुनीप्रोष्ठपदानां च नक्षत्रे । ( १-२-६० ) द्वित्वे बहुत्वप्रयुक्तं कार्यं वा स्यात् । पूर्वं फल्गुन्यौ—पूर्वाः फल्गुन्यः । पूर्वं प्रोष्ठपदे — पूर्वाः प्रोष्ठपदाः । नक्षत्रे किम् । पूर्वफल्गुन्यौ माणविके ॥

अहश्च रात्रिश्च तयोस्समाहार इति द्वन्द्वे परत्वात्पुंसकत्वम् अपवादत्वात् परवल्लिङ्गमपि बाधित्वा अनेन पुंस्त्वम् । 'अहस्सर्वैकदेश' इत्यच् ॥ पूर्वाह्न इति ॥ अह—पूर्वमित्येकदेशिसमासः । 'राजाहस्सखिभ्यः' इति टच् । 'अहोऽहः' इत्यहोदेशः । परवल्लिङ्गं नपुंसकं च बाधित्वा पुंस्त्वम् ॥ द्वयह इति ॥ द्वयोरहोस्समाहार इति विग्रहे द्विगुः, टच्, 'न संख्यादेस्समाहारे' इत्यहोदेशनिषेधः । परवल्लिङ्गं बाधित्वा पुंस्त्वम् । उत्तरपदस्याहन्शब्दस्य अकारान्तत्वाभावाच्च स्त्रीत्वम्, समासान्तस्य समासभक्तत्वात् ॥ संख्यापूर्वं ॥ लिङ्गानुशासनसूत्रमिदम् । न त्वष्टाध्यायीस्थं सूत्रम्, नापि वार्तिकम्, भाष्ये अदर्शनात् । 'रात्राहाहाः पुंसि' इत्यस्यायमपवादः ॥ द्विरात्रमिति ॥ समाहारद्विगुः । 'अहस्सर्वैकदेश' इत्यच् ॥ गणरात्रमिति ॥ गणशब्दो बहुपर्यायः, 'बहुगणवत्तु' इति संख्यात्वम् । गणानां रात्रीणां समाहार इति द्विगुः, अच् ॥ अपथं नपुंसकम् ॥ न पन्थाः इति विग्रहे नप्समासे नञो नस्य लोपे 'ऋक्पूः' इत्यप्रत्यये टिलोपे अपथशब्दः, स नपुंसकमित्यर्थः । परवल्लिङ्गतापवादः ॥ तत्पुरुष इत्येवेति ॥ 'परवल्लिङ्गम्' इत्यतस्तदनुवृत्तेरिति भावः । द्वन्द्वग्रहणं तु नानुवर्तते, अयोग्यत्वात् ॥ अन्यत्र त्विति ॥ बहुव्रीह्यादित्यर्थः ॥ अपन्थाः इति ॥ 'पथो विभाषा' इति समासान्तविकल्पः । 'पथः संख्याव्ययादेः' इति वक्ष्यमाणवार्तिकेन गतार्थमेवेदं सूत्रम् ॥ अर्धर्चाः ॥ बहुवचनात्तदादीनां ग्रहणमित्याह— अर्धर्चादय इति ॥ अर्धर्चमिति ॥ ऋचोऽर्धमिति विग्रहे 'अर्धं नपुंसकम्' इति समासः । 'ऋक्पूः' इति अच् । परवल्लिङ्गं स्त्रीत्वं बाधित्वा पुंनपुंसकत्वविकल्पः ॥ जात्याख्यायां ॥ आकृत्यधिकरणन्यायेन घटादिशब्दानां जातिवाचकत्वाज्जातेश्चैकत्वादेकवचनमेव स्यादित्यारम्भः । जातिशब्दे एकत्वे बहुवचनं वा स्यादित्यक्षरार्थः । तथा सति ब्राह्मणाः भोज्याः इत्यादौ विशेषणाच्च स्यादित्याशङ्क्य एकस्मिन्नर्थे विद्यमानः शब्दः बहूनर्थान् वाक्ति, एकार्थो बहुवद्भवतीति लभ्यते इत्यभिप्रेत्याह— एकोऽप्यर्थ इति ॥ बहुत्वप्रयुक्तं कार्यं लभत इत्यर्थः ॥ अस्मदो द्वयोश्च ॥ सविशेषणस्येति ॥ 'त्वं राजा वयमप्युपासितगुरुप्रज्ञाभिमानोन्नताः' इत्यत्र तु अवयवगतबहुत्वाभिप्रायं बहुवचनम् ॥ फल्गुनी ॥ नक्षत्रे इति प्रथमाद्विवचनम् । नक्षत्रे यद्यभिधायेते इत्यर्थः । चेन द्वयोरित्यनुकर्षः । तदाह— द्वित्वे इति ॥ पूर्वं

८२० । तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् । ( १-२-६३ ) बहुत्वं द्वित्ववद्भवति । तिष्यश्च पुनर्वसू च तिष्यपुनर्वसू । तिष्येति किम् । विशाखानूराधाः । नक्षत्रेति किम् । तिष्यपुनर्वसवो माणवकाः ॥

८२१ । स नपुंसकम् । ( २-४-१७ ) समाहारे द्विगुर्द्वन्द्वश्च नपुंसकं स्यात् । परवलिङ्गापवादः । पञ्चगवम् । दन्तोष्ठम् । 'अकारान्तोत्तरपदो द्विगुः स्त्रियाभिष्टः' ( वा १५५६ ) । पञ्चपूली । 'आबन्तो वा' ( वा १५५७ ) पञ्चखट्वम्—पञ्चखट्वी । 'अनो नलोपश्च वा च द्विगुः स्त्रियाम्' ( वा १५५८ ) । पञ्चतक्षी—पञ्चतक्षम् । 'पात्राद्यन्तस्य न' ( वा १५५९ ) । पञ्चपात्रम् । त्रिभुवनम् । चतुर्युगम् । 'पुण्यसुदिनाभ्यामहः क्लीबतेष्टा' ( वा १५५३ ) । पुण्याहम् । सुदिनाहम् । 'पथः संख्याव्ययादेः' ( वा १५५४ ) । संख्याव्ययादेः परः कृत-समासान्तः पथशब्दः क्लीबमित्यर्थः । त्रयाणां पन्थास्त्रिपथम् । विरूपः पन्थाः विपथम् ।

प्रोष्ठपदे इति ॥ स्त्रीत्वादौडशीभावः । 'प्रोष्ठपदा भाद्रपदा स्त्रियाम्' इत्यमरः ॥ पूर्वफल्गुन्यौ माण-  
विके इति ॥ फल्गुनीनक्षत्रयुक्तकाले जाते इत्यर्थः । 'नक्षत्रेण युक्तः' इत्यण् । 'लुबविशेषे' इति लुप् । ततो जातार्थे 'फल्गुन्यषाढाभ्यां टानो' इति टः । टित्त्वात् ङीप् ॥ तिष्यपुनर्वस्वोः ॥ विशाखानूराधा इति ॥ विशाखे च अनूराधाश्चेति विग्रहः ॥ तिष्यपुनर्वसव इति ॥ तिष्यश्च पुनर्वसू चेति विग्रहः । तिष्यशब्दात् पुनर्वसुशब्दाच्च 'नक्षत्रेण युक्तः' इत्यण् । 'लुबविशेषे' इति लुप् । ततो जातार्थे सन्धिवेलाद्यण् । 'श्रवि-  
ष्ठाफल्गुनी' इत्यादिना लुक् । जात्याख्यायामित्यादिचतुस्सूच्या अत्र संगतिश्चिन्त्या ॥ स नपुंसकम् ॥ 'द्विगुरेकवचनम्' इति द्विगुः 'द्वन्द्वश्च प्राणि' इति द्वन्द्वश्च तच्छब्देन परामृश्यते । तौ च समाहारार्थविव विवक्षितौ, व्याख्यानात् । तदाह— समाहारे इति ॥ पञ्चगवमिति ॥ पञ्चानां गवां समाहार इति द्विगुः ॥ दन्तोष्ठमिति ॥ दन्ताश्च ओष्ठौ चेति विग्रहः । 'द्वन्द्वश्च प्राणि' इति समाहारद्वन्द्वः ॥ अकारान्तेति ॥ अकारान्तम् उत्तरपदं यस्येति विग्रहः । 'स नपुंसकम्' इत्यस्यापवादः ॥ पञ्चपूलीति ॥ समाहार-  
द्विगुः, स्त्रीत्वं, 'द्विगोः' इति ङीप् ॥ आबन्तो वेति ॥ स्त्रियां वेति वक्तव्यमित्यर्थः ॥ पञ्चखट्वमिति ॥ समाहारद्विगुः । नपुंसकत्वे ह्रस्वः ॥ पञ्चखट्वीति ॥ उपसर्जनह्रस्वत्वे अदन्तत्वात्, 'द्विगोः' इति ङीप् ॥ अनो नलोपश्चेति ॥ अन इत्यावर्तते । एकं प्रथमया विपरिणतं द्विगुरित्यत्रान्वेति । तदन्तविधिः । अन्नन्तो द्विगुः स्त्रियां वा स्यात्, अनो नस्य लोपः स्यादित्यर्थः । वाग्रहणं स्त्रियामित्यत्रैव संबध्यते, न तु नलो-  
पेऽपि । तेन स्त्रीत्वाभावेऽपि नलोपः ॥ पञ्चतक्षीति ॥ पञ्चानां तक्षणां समाहार इति द्विगुः, स्त्रीत्वं, नलोपः, 'द्विगोः' इति ङीबिति भावः ॥ पञ्चतक्षमिति ॥ समाहारद्विगुः । स्त्रीत्वाभावपक्षे 'स नपुंसकम्' इति नपुंसकत्वं, नलोप इति भावः । न चान्तवर्तिनीं विभक्तिमाश्रित्य तक्षन्शब्दस्य सुबन्तत्वेन पदत्वात् 'न लोपः प्रातिपदिक' इत्यनेन नलोपो भविष्यतीति वाच्यम्, 'उत्तरपदत्वे च' इति प्रत्ययलक्षणनिषेधात् ॥ पात्राद्य-  
न्तस्य नेति ॥ पात्रादिर्गणः । तदन्तस्य समाहारद्विगोः न स्त्रीत्वमिति वक्तव्यमित्यर्थः ॥ पञ्चपात्रम्, त्रिभुवनम्, चतुर्युगमिति ॥ स्त्रीत्वाभावे 'स नपुंसकम्' इति नपुंसकत्वमिति भावः ॥ पुण्येति ॥ पुण्यसुदिनाभ्यां परः यः अहन्शब्दः तदन्तस्य तत्पुरुषस्य नपुंसकत्वं वक्तव्यमित्यर्थः । 'रात्राह' इत्यस्या-  
पवादः ॥ पुण्याहमिति ॥ पुण्यम् अहरेति कर्मधारयः, 'राजाहः' इति टच्, टिलोपः । 'उत्तमैकाभ्यां च' इति अह्लादेशनिषेधः ॥ सुदिनाहमिति ॥ सुदिनम् अहरेति कर्मधारयः, टच्, टिलोपः, प्रशस्तपर्यायः सुदिन-  
शब्द इति न पौनरुक्त्यम् ॥ पथः संख्याव्ययादेरिति ॥ नपुंसकत्वं वक्तव्यमिति शेषः । संख्याव्ययेति समाहारद्वन्द्वः । संख्याव्ययमादिरिति कर्मधारयः, दिग्योगे पञ्चमी, पर इति शेषः, पथ इति कृतसमासान्ताद-  
कारान्तात् प्रथमा । तदाह— संख्याव्ययादेरिति ॥ परवलिङ्गापवादः ॥ त्रिपथमिति ॥ 'ऋक्पूः'

कृतसमासान्तनिर्देशान्नेह । सुपन्थाः, अतिपन्थाः । 'सामान्ये नपुंसकम्' ( वा ५०४३ ) ।  
मृदु पचति । प्रातः कमनीयम् ॥

८२२ । तत्पुरुषोऽनञ्कर्मधारयः ( २-४-१९ ) अधिकारोऽयम् ॥

८२३ । संज्ञायां कन्थोशीनरेषु । ( २-४-२० ) कन्थान्तस्तत्पुरुषः क्लीबं स्यात्, सा चेदुक्ती-  
नरदेशोत्पन्नायाः कन्थायाः संज्ञा । सुशमस्यापत्यानि सौशमयः । तेषां कन्था सौशमिक-  
न्थम् । संज्ञायाम् किम् । वीरणकन्था । उशीनरेषु किम् । दाक्षिकन्था ॥

८२४ । उपज्ञोपक्रमं तदाद्याचिख्यासायाम् ( २-४-२१ ) उपज्ञान्तः उपक्रमान्तश्च  
तत्पुरुषो नपुंसकं स्यात्, तयो रूपज्ञायमानोपक्रम्यमाणयोरादिः प्राथम्यं चेदाख्यातुमिष्यते ।  
पाणिनेरुपज्ञा पाणिन्युपज्ञं ग्रन्थः । नन्दोपक्रमं द्रोणः ॥

८२५ । छाया बाहुल्ये । ( २-४-२२ ) छायान्तस्तत्पुरुषो नपुंसकं स्यात्पूर्वपदार्थबाहुल्ये ।  
इक्षूणां छाया इक्षुच्छायम् । 'विभाषा सेना—' ( सू ८२८ ) इति विकल्पस्यायमपवादः ।  
'इक्षुच्छायानिषादिन्यः' इति तु 'आ समन्तान्निषादिन्यः' इत्याङ्श्लेषो बोध्यः ॥

इति अप्रत्ययः, टिलोपः । एवं विपर्ययित्वापि । 'प्रादयो गताद्यर्थे' इति समासः ॥ सुपन्थाः, अति-  
पन्थाः इति ॥ 'स्वती पूजयाम्' इति समासः । 'न पूजनात्' इति समासान्तनिषेधः । आवश्यकत्वादेनेन  
सिद्धे 'अपथं नपुंसकम्' इति न कार्यम् ॥ सामान्ये नपुंसकमिति ॥ न्यायसिद्धमेतत्, विशेष्याविशे-  
षणासंनिधाने सति स्त्रीत्वपुंस्त्वयोरनभिव्यक्तौ 'उभयोरन्तरं यच्च तदभावे नपुंसकम्' इति लक्षणलक्षितनपुंसकत्व-  
स्यैव न्याय्यत्वात् । अत एव 'दाण्डिनायन' इति सूत्रभाष्ये एकश्रुतिः स्वरसर्वनाम, नपुंसकं लिङ्गसर्व-  
नामेत्युक्तम् ॥ मृदु पचतीति ॥ क्रियाविशेषणामिदं द्वितीयान्तम् । पचेर्हि विक्रित्यनुकूलव्यापारोऽर्थः ।  
तत्र विक्रित्यंशे मृदुत्वमन्वेति । विक्रित्तिश्च व्यापारे साध्यत्वेनान्वेति । तथाच मृदु पाकं करोतीत्यर्थः ।  
तथाच धातुपातव्यापारं प्रति कर्माभूतेन विक्रित्यंशेन सामानाधिकरण्यात् मुद्रिति द्वितीयः । यत्र तु धात्वर्थः  
करणत्वेनान्वेति 'यजेत स्वर्गकामः' इत्यादौ, तत्र हि यागेन स्वर्गं कुर्यादित्यर्थः । तत्र क्रियाविशेषणस्य तृतीयान्त-  
त्वमेव 'ज्योतिष्टेभिन यजेत स्वर्गकामः' इत्यादावित्यन्यत्र विस्तरः ॥ प्रातः कमनीयमिति ॥ रमणीय-  
मित्यर्थः । अत्रापि प्रातरित्यव्ययस्य विशेष्यस्यालिङ्गत्वात् तद्विशेषणस्य कमनीयशब्दस्यानव्ययस्य लिङ्गविशे-  
षावगमकत्वाभावात् नपुंसकत्वमेवेति भावः । इदं चानियतलिङ्गविषयम् । तेन आदि पचति प्रातरादिरित्यत्र न  
भवति, आदिशब्दस्य नियतलिङ्गत्वात् ॥ तत्पुरुषोऽनञ् ॥ नञ्समासकर्मधारयाभ्यां भिन्नस्तत्पुरुषो वक्ष्यमा-  
णकार्यभागत्यर्थः । तदाह— अधिकारोऽयमिति ॥ 'परवलिङ्गम्' इत्यतः प्रागिति शेषः ॥ संज्ञायां  
कन्था ॥ सुगममेव ॥ उपज्ञा ॥ उपज्ञायते प्रथमं ज्ञायत इत्युपज्ञा । 'स्त्रियां क्तिन्' इत्याधिकारे 'आतश्चोप-  
सर्गे' इति कर्मण्यङ् । उपक्रम्यते आरभ्यते इत्युपक्रमः । कर्मणि घञ् । 'नोदात्तोपदेशस्य' इति वृद्धिनिषेधः ।  
उपज्ञा चोपक्रमश्चेति समाहारद्वन्द्वः । तत्पुरुषः इत्यस्य विशेषणमिदम्, तदन्तविधिः, 'स नपुंसकम्' इत्यतो  
नपुंसकमित्यनुवर्तते । तदाह— उपज्ञान्तः उपक्रमान्तश्चेति ॥ तच्छब्देन उपज्ञोपक्रमौ विवक्षितौ ।  
आदिशब्दो भावप्रधानः प्राथम्ये वर्तते । तयोरादिः प्राथम्यं तदादिः । तस्य आचिख्यासा आख्यातुमिच्छा,  
विवक्षायामिति यावत् । तदाह— तयोरादिरित्यादि ॥ पाणिनेरुपज्ञेति ॥ कर्तारि षष्ठी ॥ पाणिन्यु-  
पज्ञं ग्रन्थ इति ॥ पाणिनिना प्रथमं ज्ञायमान इत्यर्थः । इदं प्रकरणं परवलिङ्गत्वस्य विशेष्यनिघ्नत्वस्य चापवादः ॥  
नन्दोपक्रमं द्रोण इति ॥ नन्देनारभ्यमाण इत्यर्थः । कर्तारि षष्ठ्या समासः ॥ छाया बाहुल्ये ॥ छायाया  
तत्पुरुषस्य विशेषणात् तदन्तविधिमभिप्रेत्याह— छायान्त इति ॥ पूर्वपदार्थेति ॥ कस्य बाहुल्ये इत्याकाङ्क्षायाम्  
आपादकद्रव्यनिमित्तकत्वात् छायायाः तद्बाहुल्ये इति गम्यते । तच्चापादकद्रव्यमर्थात् पूर्वपदार्थभूतमिति भावः ।

८२६ । सभा राजामनुष्यपूर्वा । ( २-४-२३ ) राजपर्यायपूर्वोऽमनुष्यपूर्वश्च सभान्तस्तत्पुरुषो नपुंसकं स्यात् । इनसभम् । ईश्वरसभम् । 'पर्यायस्यैवेष्यते' ( वा ५१९ ) । नेह, राजसभा, चन्द्रगुप्तसभा । अमनुष्यशब्दो रूढ्या रक्षःपिशाचादीनाह । रक्षससभम्, पिशाचसभम् ॥

८२७ । अशाला च । ( २-४-२४ ) सङ्घातार्था या सभा तदन्तस्तत्पुरुषः क्लीबं स्यात् । स्त्रीसभम् । स्त्रीसङ्घात इत्यर्थः । अशाला किम् । धर्मसभा । धर्मशालेत्यर्थः ॥

८२८ । विभाषा सेनासुराच्छायाशालानिशानाम् ( २-४-२५ ) एतदन्तस्तत्पुरुषः क्लीबं वा स्यात् । ब्राह्मणसेनम्—ब्राह्मणसेना । यवसुरम्—यवसुरा । कुड्यच्छायम्—कुड्यच्छाया । गोशालम्—गोशाला । श्वनिशम्—श्वनिशा । 'तत्पुरुषोऽनञ्कर्मधारयः' ( सू ८२२ ) इत्यनुवृत्तेर्नेह । दृढसेनो राजा । असेना । परमसेना ॥

॥ इति तत्पुरुषसमासप्रकरणम् ॥

## ॥ अथ बहुव्रीहिसमासप्रकरणम् ॥

८२९ । शेषो बहुव्रीहिः । ( २-२-२३ ) अधिकारोऽयम् । 'द्वितीया श्रित-' ( सू ६८६ ) इत्यादिना यस्य त्रिकस्य विशिष्य समासो नोक्तः स शेषः प्रथमान्त इत्यर्थः ॥

बाहुल्ये किम् ॥ कुड्यस्य छाया कुड्यच्छाया ॥ सभा ॥ राजा च अमनुष्यश्च राजामनुष्यां, तौ पूर्वा यस्याः सा राजामनुष्यपूर्वा इति विग्रहः । सभया तत्पुरुषविशेषणात्तदन्तविधिः । राजशब्देन राजपर्याय एव विवक्षितः, न तु राजशब्दः । तदाह— राजपर्यायपूर्व इति ॥ इनसभं, ईश्वरसभमिति ॥ इनस्य ईश्वरस्य वी सभेति विग्रहः । इनेश्वरशब्दौ राजपर्यायाविति भावः । पर्यायमात्रग्रहणे प्रमाणं दर्शयति— पर्यायस्यैवेष्यत इति ॥ भाष्यकृतेति शेषः । 'स्वं रूपम्' इति सूत्रे 'जित्पर्यायवचनस्यैव राजाद्यर्थम्' इति वार्तिकं भाष्ये पठितमिति भावः ॥ राजसभेति ॥ राजशब्दपूर्वकत्वेऽप्यत्र राजपर्यायपूर्वकत्वं नास्तीति भावः ॥ चन्द्रगुप्तसभेति ॥ चन्द्रगुप्त इति राजविशेषस्य नाम, न तु तत्पर्याय इति भावः । नन्वमनुष्यपूर्वकत्वात् देवसभेत्यादावपि स्यादित्यत आह— अमनुष्यशब्दो रूढ्येति ॥ असुरशब्दो दैत्यानिवेति भावः ॥ अशाला च ॥ अशालार्थकेत्यर्थः । सभाशब्दः शालायां सङ्घातार्थे च वर्तते । तत्र राजामनुष्यपूर्वकस्य शालावाचिनः सभाशब्दस्य पूर्वसूत्रे क्लीबत्वमुक्तम् । संप्रति संघातवाचिनः सभाशब्दस्य क्लीबत्वमुच्यत इत्याह— संघातार्था या सभेति ॥ सभाशब्द इत्यर्थः ॥ विभाषा सेना ॥ प्रथमार्थे षष्ठी । तत्पुरुष इत्यनुवृत्तं सेनादिभिर्विशेष्यते । तदन्तविधिः । तदाह— एतदन्त इति ॥ प्रत्येकाभिप्रायमेकवचनम् ॥ श्वनिशमिति ॥ शुनो निशेति विग्रहः । कृष्णचतुर्दशीत्याहुः । 'शुनश्चतुर्दश्यामुपवसतः पश्यामः' इति तिर्यगधिकरणे शाबरभाष्ये स्थितम् ॥ दृढसेन इति ॥ दृढा सेना यस्येति बहुव्रीहिः । तत्पुरुषत्वाभावात् न क्लीबत्वविकल्पः ॥ असेनेति ॥ तत्पुरुषत्वेऽपि नञ्समासत्वाच्च क्लीबत्वविकल्पः ॥ परमसेनेति ॥ कर्मधारयत्वात् न क्लीबत्वम् । 'तत्पुरुषोऽनञ्कर्मधारयः' इत्यधिकारस्य अत्रैव प्रयोजनमिति कैयटे प्रपञ्चितम् ॥

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां तत्पुरुषसमासानिरूपणं समाप्तम् ॥

शेषो बहुव्रीहिः ॥ त्रिकस्येति ॥ विभक्तेरित्यर्थः । ननु 'द्वितीया श्रित' इति 'तृतीया तत्कृत' इति 'चतुर्थी तदर्थ' इति 'पञ्चमी भयेन' इति 'षष्ठी' इति 'सप्तमी शौण्डैः' इति च द्वितीयादिविभक्त्यानां षष्णां

८३० । अनेकमन्यपदार्थे । ( २-२-२४ ) अनेकं प्रथमान्तमन्यपदार्थे वर्तमानं वा सम-  
 स्यते स बहुव्रीहिः । अप्रथमाविभक्त्यर्थे बहुव्रीहिरिति समानाधिकरणानामिति च फलितम् ।  
 प्राप्तमुदकं यं सः प्राप्तोदको ग्रामः । ऊढरथोऽनङ्गान् । उपहृतपशू रुद्रः । उद्धृतौदना स्थाली ।  
 पीताम्बरो हरिः । वीरपुरुषको ग्रामः । प्रथमार्थे तु न । वृष्टे देवे गतः । व्यधिकरणानामपि न ।  
 पञ्चभिर्भुक्तमस्य । 'प्रादिभ्यो धातुजस्य वाच्यो वा चोत्तरपदलोपः' ( वा १३६० ) । प्रपतित-  
 पर्णः प्रपर्णः । 'नञोऽस्त्यर्थानां वाच्यो वा चोत्तरपदलोपः' ( वा १३६१ ) । अविद्यमान-  
 पुत्रः अपुत्रः । 'अव्ययानां च' उच्चैर्मुखः । 'सप्तम्युपमानपूर्वपदस्योत्तरपदलोपश्च' । सप्तम्यन्तं  
 समासो विहितः । विशेषण विशेष्येणेत्यादिना तु प्रथमाया अपि समासो विहितः, अतः शेषविभक्तिर्दुर्ल-  
 भेत्यत आह— विशिष्येति ॥ विशेषणसमासस्य वस्तुतः प्रथमाविभक्तौ प्रवृत्तावपि प्रथमाविभक्तिं विशिष्य  
 उच्चार्य विधानाभावात् समासविधिषु विशिष्यनिर्दिष्टद्वितीयादिविभक्तिषट्कापेक्षया शेषः प्रथमाविभक्तिरिति भावः ।  
 तदाह— प्रथमान्त इत्यर्थे इति ॥ एतच्च भाष्ये स्पष्टम् ॥ अनेकमन्यपदार्थे ॥ प्रथमान्तमिति ॥  
 शेषग्रहणानुवृत्तिलभ्यामेदम् । एवंच सुप्सुतेति नानुवर्तते, प्रयोजनाभावात् । अनेकं सुबन्तमिति पाठेऽपि प्रथमा-  
 न्तमित्यर्थः ॥ अन्येति ॥ उपस्थितप्रथमान्तातिरिक्तैत्यर्थः । एवंच पञ्चभिर्भुक्तमञ्जं यस्य सः पञ्चभुक्तः इति  
 बहुव्रीहिनित्यर्थं 'बहुव्रीहिः समानाधिकरणानामिति वक्तव्यम्' इति वार्तिकं यद्भाष्ये स्थितं, यच्च वृष्टे देवे यो  
 गतः सः वृष्टदेव इति बहुव्रीहिनित्यर्थं 'अप्रथमाविभक्त्यर्थे बहुव्रीहिवक्तव्यः' इति वार्तिकं, तदुभयमपि न कर्त-  
 व्यमित्याह— अप्रथमाविभक्त्यर्थे बहुव्रीहिरिति समानाधिकरणानामिति च फलितमिति ॥  
 शेषग्रहणादिति शेषः । शेषग्रहणात् प्रथमान्त इति लभ्यत इति हि भाष्यम् । पञ्चभिर्भुक्तमस्य इत्यत्र  
 च समस्यमानपदयोरेकस्याप्रथमान्तत्वान्न बहुव्रीहिरिति फलितम् । प्रथमान्तातिरिक्तस्य पदस्यार्थे वर्तमानं  
 समस्यते इत्यर्थाश्रयणाद्दृष्टे देवे गतः इत्यत्रापि न बहुव्रीहिरिति फलितमिति भावः । तत्र द्वितीयार्थ-  
 बहुव्रीहिमुदाहरति— प्राप्तमिति ॥ 'गत्यर्थाकर्मक' इति कर्तरि क्तः । अत्र विग्रहवाक्ये ग्रामकर्म-  
 कप्राप्तिकर्तृ उदकमित्येव ग्रामस्य विशेषणतया, विशेष्यत्वेन तु प्राप्तस्य उदकस्य बोधः । समासे तु  
 एकार्थीभावमहिषा उदककर्तृकप्राप्तिकर्माभूतः ग्राम इत्येवं ग्रामस्य विशेष्यतया, तद्विशेषणतया तु प्रा-  
 प्तस्य उदकस्य बोधः । एवमुत्तरत्रापि विशेषणविशेष्यभावव्यत्यासो ज्ञेयः । अथ तृतीयार्थबहुव्रीहिमुदाहरति—  
 ऊढरथोऽनङ्गानिति ॥ ऊढो रथो येनेति विग्रहः । अथ चतुर्थार्थबहुव्रीहिमुदाहरति— उपहृतपशू रुद्र  
 इति ॥ उपहृतः पशुः यस्मै इति विग्रहः । अथ पञ्चमर्थबहुव्रीहिमुदाहरति— उद्धृतौदना स्थालीति ॥  
 उद्धृतः ओदनः यस्या इति बहुव्रीहिः । अथ षष्ठ्यर्थबहुव्रीहिमुदाहरति— पीताम्बरो हरिरिति ॥ पीतम-  
 म्बरं यस्येति विग्रहः । अथ सप्तमर्थबहुव्रीहिमुदाहरति— वीरपुरुषको ग्राम इति ॥ वीराः पुरुषाः  
 यस्मिन्निति विग्रहः । 'शेषाद्विभाषा' इति कप् । अत्र कर्मादीनां समासेनाभिहितत्वात् प्रथमैव ॥ प्रथमार्थे तु  
 नेति ॥ अन्यपदार्थशब्देन प्रथमान्तातिरिक्तद्वितीयाद्यन्तार्थस्यैव विवक्षितत्वादिति भावः ॥ व्यधिकरणाना-  
 मपि नेति ॥ अनेकं प्रथमान्तमित्युक्तेरिति भावः ॥ प्रादिभ्यः ॥ प्रादिभ्यः परं यद्धातुजप्रकृतिकप्रथमान्तं  
 तस्य अन्येन प्रथमान्तेन बहुव्रीहिर्वाच्यः । तत्र बहुव्रीहौ प्रादिभ्यः परस्य उत्तरपदस्य धातुजस्य लोपश्च विक-  
 ल्पेन वाच्य इत्यर्थः । अत्र बहुव्रीहिरित्यनुवादः, लोपस्यैव विधिः ॥ प्रपतित र्ण इति ॥ प्रकृतं पतितं  
 प्रपतितम् । 'प्राद्यो गताद्यर्थे' इति समासः । प्रपतितं पर्णं यस्मादिति विग्रहः ॥ प्रपर्ण इति ॥  
 प्रपतितेति पूर्वपदे धातुजस्य उत्तरपदस्य लोपे रूपम् ॥ नञोऽस्त्यर्थानां ॥ नञः परेषामस्त्यर्थवाचिनां सुब-  
 न्तानां बहुव्रीहिर्वाच्यः । तत्रास्त्यर्थवाचिनामुत्तरपदभूतानां लोपश्च वा वक्तव्य इत्यर्थः ॥ अविद्यमानपुत्र  
 इति ॥ न विद्यमान इति नञ्समासः । नञो नलोपः । अविद्यमानः पुत्रो यस्येति विग्रहः ॥ अपुत्र इति ॥  
 अस्त्यर्थकविद्यमानशब्दस्य लोपे रूपम् । अत्रापि बहुव्रीहिरित्यनुवादः ॥ अव्ययानां चेति ॥ बहुव्रीहिर्वाच्य

उपमानं च यस्य तस्य पदान्तरेण समासः उत्तरपदलोपश्च भवतीत्यर्थः । कण्ठस्थः कालः यस्य सः कण्ठेकालः । उष्ट्रमुखमिव मुखं यस्य सः उष्ट्रमुखः । 'सङ्घातविकारषष्ठ्याश्चोत्तरपदलोपश्च' । केशानां सङ्घातश्चूडा यस्य सः केशचूडः । सुवर्णस्य विकारः अलङ्कारो यस्य सः सुवर्णालङ्कारः । 'अस्तिक्षीरादयश्च' । अस्तीति विभक्तिप्रतिरूपकमव्ययम् । अस्तिक्षीरा गौः ॥ ८३१ ॥ स्त्रियाः पुंवद्भाषितपुंस्कादनूङ् समानाधिकरणे स्त्रियामपूरणीप्रियादिषु । (६-३-३४) भाषितपुंस्कादनूङ् ऊङोऽभावेऽस्यामिति बहुव्रीहिः । निपातनात्पञ्चम्या अलुक्, षष्ठ्याश्च लुक् । तुल्ये प्रवृत्तिनिमित्ते यदुक्तपुंस्कं तस्मात्पर ऊङोऽभावो यत्र तथाभूतस्य स्त्रीवाचकस्य शब्दस्य पुंवाचकस्यैव रूपं स्यात्समानाधिकरणे स्त्रीलिङ्गे उत्तरपदे, न तु पूरण्यां इति शेषः ॥ उष्ट्रमुख इति ॥ उच्चैरित्यस्याधिकरणशक्तिप्रधानतया सप्तम्यन्तत्वेन प्रथमान्तत्वाभावादप्राप्ते बहुव्रीहौ वचनम् ॥ सप्तम्युपमानपूर्वपदस्योत्तरपदलोपश्चेति ॥ सप्तम्यन्तोपमानसहिते पूर्वपदे यस्य तत् सप्तम्युपमानपूर्वपदम्, तस्य समस्तपदस्य पदान्तरेण बहुव्रीहिर्वाच्यः । समस्तपदात्मके पूर्वपदे यदुत्तरपदं तस्य लोपश्च वक्तव्य इत्यर्थः । तत्र सप्तम्यन्तसहितसमस्तपूर्वपदकं बहुव्रीहिमुदाहरति— कण्ठस्थः कालो यस्य स कण्ठेकाल इति ॥ 'सुपि स्थः' इति कः । कण्ठे तिष्ठतीति कण्ठस्थः । उपपदसमासः । 'अमूर्धमस्तकात्' इति सप्तम्या अलुक् । कण्ठस्थ इति समस्तपदम् । तस्य कालशब्देन बहुव्रीहिरित्यनुवादः । सुपो लुक् । तत्र कण्ठेस्थेत्येतद्बहुव्रीहेः पूर्वपदं सप्तम्यन्तपदसहितं तस्मिन् यदुत्तरपदं स्थेत्येतत् तस्य लोपो वाचनिकः । कण्ठेकाल इति सप्तम्यन्तपदघटितसमासगर्भो बहुव्रीहिः । तदवयवभूतसप्तम्याः 'अमूर्धमस्तकात्' इत्यलुक् । अथ उपमानसहितसमस्तपूर्वपदकं बहुव्रीहिमुदाहरति— उष्ट्रमुखमिव मुखं यस्य सः उष्ट्रमुख इति ॥ उष्ट्रस्य मुखमिवेति विग्रहे षष्ठीतत्पुरुषः । मुखशब्दो मुखसदृशो लाक्षणिक इति सूचयितुमिवशब्दः । उष्ट्रमुखमिव मुखं यस्येति विग्रहे बहुव्रीहिरित्यनुवादः । तत्र उष्ट्रमुखेत्येतद्बहुव्रीहेः पूर्वपदं तस्मिन् उत्तरपदस्य मुखशब्दस्य लोपो वाचनिकः ॥ संघातविकारषष्ठ्याश्चोत्तरपदलोपश्चेति ॥ षष्ठ्यन्तात्परस्य उत्तरपदस्य पदान्तरेण बहुव्रीहिर्वाच्यः । षष्ठ्यन्तादुत्तरपदस्य लोपश्च ॥ केशानां संघातश्चूडा यस्य सः केशचूड इति ॥ संघातशब्दस्य लोपे रूपम् ॥ सुवर्णस्य विकारोऽलङ्कारः यस्य सः सुवर्णालङ्कार इति ॥ अत्र विकारशब्दस्य उत्तरपदस्य लोपे रूपम् ॥ अस्तिक्षीरादयो बहुव्रीहोऽनुपसंख्येया इत्यर्थः । अस्तिक्षीरा गौरित्यत्र अस्तीत्यस्य तिङन्ततया प्रथमाविभक्त्यन्तत्वाभावादप्राप्ते बहुव्रीहाविदं वचनम् । वस्तुतस्तु वचनमिदं नारब्धव्यमित्याह— अस्तीति विभक्तिप्रतिरूपकमव्ययमिति ॥ विभक्तिप्रतिरूपकत्वेन निपातितत्वादस्तीति स्वरादिनिपातमव्ययमित्यव्ययं विद्यमानार्थकम् । ततः सोः 'अव्ययादाप्सुपः' इति लुकि प्रत्ययलक्षणेन प्रथमान्तत्वादेव सिद्धेरिदं वचनं न कर्तव्यमिति भावः । तदुक्तं भाष्ये— 'अस्तिक्षीरादिबचनं न वाव्ययत्वात्' इति ॥ स्त्रियाः पुंवत् ॥ भाषितपुंस्कादनूङ् इति समस्तमेकपदं स्त्रिया इति षष्ठ्यन्तस्य विशेषणमित्यभिप्रेत्य व्याचष्टे— भाषितपुंस्कादिति ॥ अनूङित्यस्य व्याख्यानम्— ऊङोऽभाव इति ॥ अर्थाभावेऽव्ययीभावः, नष्टतपुरुषो वा । भाषितपुंस्कादिति दिग्योगे पञ्चमी । पर इति प्रथमान्तमध्याहार्यम् । तथाच भाषितपुंस्कात् परः अनूङ् यस्येति विग्रहे बहुव्रीहिरिति फलति । ननु समासे सति पञ्चम्या लुक्प्रसङ्ग इत्यत आह— निपातनात् पञ्चम्या अलुगिति ॥ इदमुपलक्षणम् । निपातनात् अप्रथमान्तस्यापि बहुव्रीहिः परशब्दलोपश्चेत्यपि बोध्यम् । यद्वा, अत एव निपातनादप्रयुज्यमानेऽपि परशब्दे तदर्थे गम्ये पञ्चमी । नन्वेवमपि स्त्रिया इति षष्ठ्यन्तस्य 'भाषितपुंस्कादनूङ्' इति यदि विशेषणं स्यात्, तर्हि भाषितपुंस्कादनूङ् इति षष्ठी श्रूयेतेत्यत आह— षष्ठ्याश्च लुगिति ॥ निपातनादित्यनुषज्यते । भाषितः पुमान् येन तद्भाषितपुंस्कम् तदस्यास्तीति अर्शादाद्यच् । पुंस्त्वे स्त्रीत्वे च एकप्रवृत्तिनिमित्तकमिति यावत् । 'तृतीयादिषु भाषितपुंस्कम्' इत्यत्र व्याख्यातमेतत् । तदाह— तुल्ये प्रवृत्तिनिमित्ते इति ॥ स्त्रीवाचकस्य शब्दस्ये-



प्रियादौ च परतः । 'गोस्त्रियोः-' (सू ६५६) इति ह्रस्वः । चित्रा गावो यस्येति लौकिकवि-  
ग्रहे 'चित्रा अस् गो अस्' इत्यलौकिकविग्रहे चित्रगुः । रूपवद्भार्यः । चित्रा जरती गौर्यस्येति  
विग्रहे अनेकोक्तेर्बहूनामपि बहुव्रीहिः । अत्र केचित्- चित्राजरतीगुः-जरतीचित्रागुर्वा । एवं  
दीर्घातन्वीजङ्घः--तन्वीदीर्घाजङ्घः । त्रिपदे बहुव्रीहौ प्रथमं न पुंवत् । उत्तरपदस्य मध्यमेन  
व्यवधानात् । द्वितीयमपि न पुंवत्, पूर्वपदत्वाभावात् । उत्तरपदशब्दो हि समासस्य  
चरमावयवे रूढः । पूर्वपदशब्दस्तु प्रथमावयवे इति वदन्ति । वस्तुतस्तु नेह पूर्वपदमाक्षिप्यते ।

ति ॥ स्त्रीलिङ्गस्येत्यर्थः । स्त्रिया इति षष्ठ्यन्तं न स्त्रीप्रत्ययपरमिति भावः । पुंवदिति रूपातिदेशः, पुंस इव पुंव-  
दिति षष्ठ्यन्ताद्भवति । तदाह— पुंवाचकस्येव रूपमिति ॥ स्त्रियामिति सप्तम्यन्तमपि न स्त्रीप्रत्ययपरं  
किंतु स्त्रीलिङ्गपरम् । तच्च 'अलुगुत्तरपदे' इत्यधिकृते उत्तरपदेऽन्वेति । तदाह— स्त्रीलिङ्गे उत्तरपदे इति ॥  
अपूर्णीप्रियादिविद्येतद्याचष्टे—न तु पूरण्यां प्रियादौ च परत इति ॥ पूरणीति स्त्रीलिङ्गानदेशात् स्त्री-  
लिङ्गः पूरणप्रत्ययान्तो विवक्षित इति ज्ञेयम् । तुल्ये प्रवृत्तिनिमित्ते इति किम्, कुटीभार्यः । अत्र पुंवत्त्वं न भव-  
ति, कुटीशब्दो घटे पुंलिङ्गः, गेहे तु स्त्रीलिङ्ग इति प्रवृत्तिनिमित्तभेदात् । स्त्रीप्रत्ययः पुंवत्स्यादित्युक्ते तु स्त्रीप्र-  
त्ययस्य लोपः पर्यवस्येत् । ततश्च पट्टी भार्या यस्य सः पट्टुभार्यः इत्यत्र उत्तरपदं परनिमित्तमाश्रित्य स्त्रीलोपे तस्य  
'अचः परस्मिन्' इति स्थानिवत्त्वादुकारस्य यणस्यात् ॥ ह्रस्व इति ॥ चित्रा गावो यस्येति विग्रहे बहुव्रीहिसमासे  
सुब्लुकि सति अनेकमिति प्रथमान्तनिर्दिष्टतया विग्रहे नियतविभक्तिकतयः वा उपसर्जनत्वे सति चित्रगोशब्दे ओकारस्य  
'गोस्त्रियोः' इत्युकारो ह्रस्व इत्यर्थः । ननु चित्रा गाव इति लौकिकसमासाभ्युपगमे सुषो लुकः प्राक् चित्रा अस् इत्यत्र  
पूर्वसवर्णदीर्घे गो अस् इत्यत्र पूर्वलोपे च एकादेशे कृते तस्य परादिवत्त्वेन आसौ लुकि चित्रशब्दे अकारो न श्रूयेत चित्र-  
गुरित्यत्र उकारश्च न श्रूयेत, पूर्वान्तवत्त्वे तु परिशिष्टस्य सकारमात्रस्य सुप्त्वाभावान्नुक्तं न स्यादित्यत आह—  
चित्रा अस् इति ॥ गोशब्दस्य स्त्रीलिङ्गत्वात् तद्विशेषणत्वाच्चित्रेति स्त्रीलिङ्गनिर्देशः । 'प्रत्ययान्तरपदयोश्च' इति  
सूत्रभाष्यरीत्या 'अन्तरज्ञानपि विधीनं बहिरङ्गं लुग्नाधते' इति न्यायात् प्रागेव पूर्वसवर्णदीर्घात् सुब्लुगिति भावः ॥  
चित्रगुरिति ॥ बहुव्रीहौ ह्रस्वत्वे चित्राशब्दस्य पुंवत्वमिति भावः ॥ रूपवद्भार्य इति ॥ रूपवती भार्या यस्येति  
विग्रहः । अत्र उपसर्जनह्रस्वः । रूपवतीशब्दस्य पुंवत्वम् । ननु चित्रा जरती गौर्यस्येति विग्रहे कथं त्रिपदबहुव्रीहिः,  
'सुप सुपा' इत्येकत्वस्य विवक्षितत्वादित्यत आह—अनेकोक्तेरिति ॥ शेषग्रहणात् प्रथमान्तमिति लब्धम् । एकस्य  
प्रथमान्तस्य समासो नोपपद्यते, समास इत्यन्वर्थसंज्ञाविज्ञानात् । ततश्चार्थादनेकं प्रथमान्तमिति सिद्धे पुनरनेक-  
ग्रहणात् द्विबहूनां प्रथमान्तानां बहुव्रीहिरिति भाष्ये स्पष्टमिति भावः ॥ अत्रेति ॥ त्रिपदबहुव्रीहादित्यर्थः ॥ चित्रा-  
जरतीगुः, जरतीचित्रागुर्वेति ॥ गां प्रति चित्रात्वस्य जरतीत्वस्य च विशेषणत्वाविशेषात् अन्यतरस्य  
'सप्तमीविशेषणे बहुव्रीहौ' इति पूर्वनिपात इति भावः ॥ एवं दीर्घेति ॥ दीर्घे तन्व्यौ जङ्घे यस्येति विग्रहः ।  
उभयत्रापि पूर्वमध्यपदयोः पुंवत्वमाशङ्क्याह—त्रिपदे इति ॥ उत्तरपदस्येति ॥ समासचरमावयवप-  
दस्य उत्तरपदत्वात् तृतीयमेव पदमत्रोत्तरपदं वाच्यम् । तत्परकत्वं च मध्यमपदस्यैव, ननु प्रथमपदस्यापि, तस्य  
मध्यमेन पदेन व्यवधानादित्यर्थः । ननु तर्हि मध्यमपदस्य पुंवत्त्वं दुर्वारम्, उत्तरपदपरकत्वत्वादित्यत आह—  
द्वितीयमपि न पुंवदिति ॥ पूर्वपदत्वाभावादिति ॥ उत्तरपदेन पूर्वपदमाक्षेपाळभ्यते । समासप्रथ-  
मावयवपदमेव पूर्वपदम् । ननु मध्यमावयवपदमपीति भावः । ननु मध्यमपदापेक्षया प्रथमपदस्य पूर्वपदत्वम-  
स्ति । मध्यमपदस्य च प्रथमपदापेक्षया उत्तरपदत्वमस्तीत्यत आह— उत्तरपदशब्दो हीति ॥ रूढ  
इति ॥ वैयाकरणसमयसिद्ध इत्यर्थः ॥ इति षडन्तीति ॥ एवंप्रकारेण केचिद्वदन्तीत्यन्वयः । तत्र प्रथमप-  
दस्य त्रिपदबहुव्रीहौ नास्ति पुंवत्वमिति युज्यते, उत्तरपदपरकत्वाभावात् । मध्यमपदस्य तु पूर्वपदत्वाभावेऽ-  
प्यस्यैव पुंवत्वम्, 'स्त्रियाः पुंवत्' इत्यत्र तु पूर्वपदस्याश्रवणात् अनुवृत्त्यभावाच्च, किन्तु उत्तरपदे इत्यनेन  
पूर्वपदस्य पुंवत्वमित्यर्थात् गम्यत इति वक्तव्यम् । तदपि न संभवतीत्यत आह—नेह पूर्वपदमाक्षिप्यत

‘आनङ् ऋतः—’ ( सू ९२१ ) इत्यत्र यथा । तेनोपान्त्यस्य पुंवदेव । चित्राजरद्रुः इत्यादि । अत एव ‘चित्राजरत्यौ गावौ यस्येति द्वन्द्वगर्भेऽपि चित्राजरद्रुः’ इति भाष्यम् । कर्मधारयपूर्वपदे तु द्वयोरपि पुंवत् । जरश्चित्रगुः । कर्मधारयोत्तरपदे तु चित्रजरद्रवीकः । स्त्रियाः किम् । ग्रामणि कुलं दृष्टिरस्य ग्रामणिदृष्टिः । भाषितपुंस्कात् किम् । गङ्गाभार्यः । अनूङ् किम् । वामोरुभार्यः । समानाधिकरणे किम् । कल्याण्याः माता कल्याणीमाता । स्त्रियाम् किम् । कल्याणी प्रधानं यस्य सः कल्याणीप्रधानः । पूरण्यां तु ॥

इति ॥ इह ‘स्त्रियाः पुंवत्’ इत्यत्र उत्तरपदे इत्यनुवृत्तेन पूर्वपदं नाक्षिप्यते, नार्थाद्भ्रम्यत इत्यर्थः । कुत इत्यत आह— आनङ्कृत इत्यत्र यथेति ॥ ऋदन्तानां द्वन्द्वे आनङ् स्यात् उत्तरपदे इति तदर्थः । तत्र चतुर्णां द्वन्द्वे ‘होतृपोतृनेष्टोद्गातारः’ इत्युपान्त्यस्य नेष्टुरानहुदाहतः ‘समर्थः पदविधिः’ इत्यत्र भाष्ये । तत्रोत्तरपदेन पूर्वपदाक्षेपनियमे नेष्टुरुपान्त्यस्य पूर्वपदत्वाभावात् आनङ् नोपपद्येत । तस्मान्नावश्यं उत्तरपदे विहितं कार्यं पूर्वपदस्यैवेति नियम इत्यर्थः ॥ तेनेति ॥ पूर्वपदानाक्षेपेणेत्यर्थः ॥ उपान्त्यस्येति ॥ अन्त्यस्य समीपमुपा-  
न्यम् । चरमावयवसमीपवर्तिनः मध्यमस्येत्यर्थः ॥ पुंवदेवेति ॥ रूपमिति शेषः । तदेव दर्शयति—चित्रा-  
जरद्रुरिति ॥ अत्र चित्राशब्दस्य न पुंवत्वम् । मध्यमेन व्यवधानात् उत्तरपदपरकत्वाभावाच्चेति भावः ॥  
इत्यादीति ॥ जरतीचित्रगुः, तन्वीदीर्घजङ्गः, दीर्घाननुजङ्गः । ननु ‘आनङ्कृतः’ इत्यत्र ‘होतृपोतृनेष्टोद्गातारः’  
इति भाष्योदाहरणान्मास्तु पूर्वपदाक्षेपः । ‘स्त्रियाः पुंवत्’ इति सूत्रे तदनाक्षेपे किं प्रमाणमित्यत आह— अत  
एवेति ॥ ‘स्त्रियाः पुंवत्’ इत्यत्रापि पूर्वपदानाक्षेपादित्यर्थः । द्वन्द्वगर्भेऽपीत्यनन्तरं बहुव्रीहविति शेषः ॥ भा-  
ष्यमिति ॥ यद्यपि कृत्वभाष्यपरिशोधनायां चित्राजरद्रुरित्युदाहरणं भाष्ये क्वापि न दृश्यते, तथापि चित्राजरद्रु-  
रितीत्यनन्तरं प्रयोगमिति शेषः । भाष्यमित्यस्य पट्वीमृदुभार्यः इति प्रकृतसूत्रस्थभाष्यमित्यर्थः । सूचयतीति शेषः ।  
‘स्त्रियाः पुंवत्’ इति प्रकृतसूत्रभाष्ये हि पट्वीमृदुभार्ये यस्येति द्वन्द्वगर्भबहुव्रीहौ पट्वीमृदुभार्यः इत्युदाह-  
रतम् । तत्र पट्वीमृदुशब्दात्मकः द्वन्द्वः पूर्वपदं, न तस्य भाषितपुंस्कत्वमस्तीति न पुंवत्वम्, द्वन्द्वस्य परबलित्वा-  
त्तानियमात् । तत्र द्वन्द्वे पूर्वपदस्य पट्वीशब्दस्य तु न पुंवत्वम् । मध्यमपदेन व्यवधानादुत्तरपदपरकत्वाभावात् ।  
मध्यमपदस्यानुत्तरपदत्वादसमानाधिकरणत्वाच्च न तस्मिन्परे पुंवत्वसंभवः । मूढीशब्दस्य तु केवलस्य भाषितपुं-  
स्कत्वात् उत्तरपदपरकत्वाच्च पुंवत्वमिति तदाशयः । ‘स्त्रियाः पुंवत्’ इत्यत्र पूर्वपदाक्षेपे तु मृदुशब्दस्य पूर्वप-  
दत्वाभावेन पुंवत्त्वाप्रवृत्तेः तदसंगतिः स्पष्टैव । ततश्च पट्वीमृदुभार्य इति भाष्यं चित्राजरद्रुरिति प्रयोगं गमयतीत्य-  
र्थः ॥ कर्मधारयेति ॥ जरती चासौ चित्रा चेति कर्मधारयः । ‘पुंवत्कर्मधारय’ इति जरतीशब्दस्य पुंवत्त्वात्  
ङीपो निवृत्तिः । ततश्च जरश्चित्रा गौर्यस्येति कर्मधारयपूर्वपदत्वे बहुव्रीहौ पूर्वपदस्य जरश्चित्राशब्दस्य ‘स्त्रियाः  
पुंवत्’ इति पुंवत्त्वात् टापो निवृत्तिरिति भावः ॥ कर्मधारयोत्तरेति ॥ जरती चासौ गौश्चेति कर्मधारये  
‘गोरतद्धितलुकि’ इति टचि अवादेशे ‘पुंवत्कर्मधारय’ इति जरतीशब्दस्य पुंवत्त्वे ङीपो निवृत्तौ टित्त्वात् ङीपि  
जरद्रवीशब्दः । ततश्चित्रा जरद्रवी यस्येति कर्मधारयोत्तरपदके बहुव्रीहौ ‘नद्यृतश्च’ इति कपि चित्राशब्दस्य  
‘स्त्रियाः पुंवत्’ इति पुंवत्त्वे चित्रजरद्रवीकः इति रूपमित्यर्थः ॥ स्त्रियाः किमिति ॥ षष्ठ्यन्तस्य प्रश्नः ॥  
ग्रामणि कुलं दृष्टिरस्य ग्रामणिदृष्टिरिति ॥ ग्रामणीशब्दस्य नपुंसकत्वे ‘ह्रस्वो नपुंसके’ इति ह्रस्वे ग्रा-  
मणिशब्द इदन्तः । कुलशब्दो नपुंसकस्फोरणार्थः । दृष्टिशब्देन नेत्रस्थानापन्नं विवक्षितम् । ग्रामणि दृष्टिरस्येत्येव  
विग्रहः । ‘स्त्रियाः’ इत्यभावे ग्रामणीशब्दस्य पुंवत्त्वे नपुंसकह्रस्वनिवृत्तौ ग्रामणीकुलमिति स्यादिति भावः ॥ ग-  
ङ्गाभार्य इति ॥ अत्र गङ्गाशब्दस्य नित्यस्त्रीलिङ्गतया भाषितपुंस्कत्वाभावात् न पुंवत्वमिति भावः ॥ वामो-  
रुभार्य इति ॥ वामौ सुन्दरौ ऊरू यस्या इति बहुव्रीहिः । ‘संहितशफलक्षणवामादेश्च’ इत्यङ् । तदन्तस्य पुंव-  
त्त्वे ऊङो निवृत्तौ वामोरुभार्य इति पूर्वपदमुदन्तमेव स्यादिति भावः ॥ स्त्रियां किमिति ॥ सप्तम्यन्तस्य  
प्रश्नः ॥ कल्याणी प्रधानं यस्य स कल्याणीप्रधान इति ॥ अत्र प्रधानशब्दस्य नित्यनपुंसकत्वात्

- ८३२ । अप्पूरणीप्रमाण्योः । ( ५-४-११६ ) पूरणार्थप्रत्ययान्तं यत्स्त्रीलिङ्गं तदन्तात्प्र-  
माण्यन्ताच्च बहुव्रीहेरप्स्यात् । कल्याणी पञ्चमी यासां रात्रीणां ताः कल्याणीपञ्चमा रात्रयः ।  
स्त्री प्रमाणी यस्य सः स्त्रीप्रमाणः । 'पुंवद्भावप्रतिषेधोऽप्रत्ययश्च प्रधानपूरण्यामेव' ( वा  
३३५९-३९१० ) । रात्रिः पूरणी वाच्या चेत्युक्तोदाहरणे मुख्या । अन्यत्र तु ॥
- ८३३ । नद्यत्श्च । ( ५-४-१५३ ) नद्युत्तरपदादन्तोत्तरपदाच्च बहुव्रीहेः कप्स्यात् ।  
पुंवद्भावः ॥
- ८३४ । केऽणः । ( ७-४-१३ ) के परेऽणो ह्रस्वः स्यात् । इति प्राप्ते ॥

कल्याणीशब्देन सामानाधिकरण्येऽपि स्त्रीलिङ्गत्वाभावात्तस्मिन्परे पुंवत्त्वं नेति भावः ॥ पूरण्यां त्विति ॥ पुंव-  
त्त्वनिषेधोदाहरणे विशेषो वक्ष्यत इति शेषः ॥ अप्पूरणी ॥ अविति छेदः । 'बहुव्रीहौ सक्थ्यक्ष्णोः' इत्यतो  
बहुव्रीहावित्यनुवृत्तं पूरणीप्रमाणीभ्यां विशेष्यते, तदन्तविधिः, स्त्रीलिङ्गनिर्देशात् पूरणप्रत्ययान्तं स्त्रीलिङ्गमिह  
गृह्यते । तदाह—पूरणार्थेत्यादिना ॥ अप् स्यादिति ॥ समासान्तस्तद्धित इत्यपि बोध्यम् ॥ पञ्चमी-  
ति ॥ पञ्चानां पूरणीत्यर्थः । 'तस्य पूरणे डट्' 'नान्तादसंख्यादेः' इति तस्य मडागमः । टित्त्वात् डीप् ॥  
कल्याणीपञ्चमा रात्रय इति ॥ इह बहुव्रीहौ कृते पञ्चमीशब्दे पूरणार्थप्रत्ययान्ते परे कल्याणीशब्दस्य पुंव-  
त्त्वनिषेधः, अप् समासान्तस्तद्धितः, टाप्, 'यस्येति च' इतीकारलोपः । ननु पञ्चमी रात्रिरन्यपदार्थप्रविष्टा वा  
न वा । नाद्य', तस्याः समस्यमानपदार्थत्वेन तदन्यत्वानुपपत्तेः । नान्त्यः, पञ्चम्या रात्रेरन्यपदार्थप्रवेशाभावे  
कल्याणीपञ्चमा इति समासात्पञ्चमी रात्रिं विना चतुर्णामेव बोधनापत्तौ पञ्चमपदस्यासंगत्यापादनादिति चेत्,  
सत्यम्—पञ्चानां रात्रीणां उद्भूतावयवभेदः समुदाय एवान्यपदार्थः । तत्र पञ्चम्या रात्रेः प्रवेशेऽपि तद्वदितस-  
मुदायस्यान्यपदार्थत्वं न विरुध्यते, समुदायस्यावयववापेक्षया अन्यत्वात् । रात्रय इति बहुवचनं तु अवयवबहुत्वा-  
पेक्षम् । यथाचैतत्तथा सर्वनामसंज्ञासूत्रे प्रपञ्चितम् । अथ प्रमाण्यन्ताद्विवधेरुदाहरणमाह— स्त्री प्रमाणी  
यस्य सः स्त्रीप्रमाण इति ॥ प्रमाणशब्दोऽत्र करणल्युङन्तः, विशेष्यनिम्नः, टित्त्वात् डीप् । बहुव्रीहौ सति  
अप्रत्यये 'यस्येति च' इति ईकारलोपे स्त्रीप्रमाण इति रूपम् । पूर्वपदस्य तु नित्यस्त्रीलिङ्गत्वादभाषितपुंस्कत्वाच्च  
पुंवत्त्वप्रसक्तिः ॥ प्रधानपूरण्यामेवेति ॥ 'स्त्रियाः पुंवन्' इति सूत्रे 'अप्पूरणी' इति सूत्रे च प्रधानपूरणी-  
ग्रहणं कर्तव्यमिति भावः । ननु कल्याणीपञ्चमाः रात्रय इत्यत्र पञ्चम्या रात्रेः समस्यमानपदार्थत्वात्  
कथं प्राधान्यं, बहुव्रीहेरन्यपदार्थप्रधानत्वादित्यत आह— रात्रिः पूरणी वाच्या चेत्युक्तोदाहरणे  
मुख्येति ॥ कल्याणीपञ्चमाः रात्रय इत्युक्तोदाहरणे पञ्चानां पूरणी रात्रिः समस्यमानपञ्चमीपदार्थत्वेऽपि  
अन्यपदार्थसमुदायघटकतया बहुव्रीहिसमासवाच्यापि भवतीति कृत्वा मुख्या भवतीत्यर्थः । उद्भूता-  
वयवस्य रात्रिसमुदायस्य प्रधानत्वेऽपि तद्वदकतया यथा प्रथमाद्याश्चतस्रो रात्रयः समासाभिधेयाः,  
एवं पञ्चम्यपि रात्रिः समासाभिधेया भवतीति समस्यमानपञ्चमीपदार्थस्य अन्यपदार्थानुप्रवेशात् प्राधान्य-  
मिति भावः ॥ अन्यत्र त्विति ॥ कल्याणपञ्चमीकः पक्ष इत्यत्र पूरण्या रात्रेरन्यपदार्थप्रवेशाभा-  
वात् अप्राधान्यादप्रत्ययाभावे सति विशेषो वक्ष्यत इत्यर्थः ॥ नद्यत्श्च ॥ नदी च ऋचेति समाहार-  
द्वन्द्वात्पञ्चमी । 'बहुव्रीहौ सक्थ्यक्ष्णोः' इत्यतो बहुव्रीहावित्यनुवृत्तं पञ्चम्या विपरिणम्यते । तदाक्षिप्तमुत्तरपदं  
नद्यृणां विशेष्यते । तदन्तविधिः । 'उरःप्रभृतिभ्यः' इत्यतः कबित्यनुवर्तते । तदाह—नद्युत्तरपदादिति ॥  
नद्यन्तोत्तरपदादित्यर्थः ॥ कप् स्यादिति ॥ तद्धितः समासान्तश्चेत्यपि बोध्यम् । तथाच कल्याणी पञ्चमी  
यस्य पक्षस्येति विग्रहे बहुव्रीहौ सति व्यपदेशिवत्त्वेन पञ्चम्युत्तरपदस्य नद्यन्तत्वात्तदुत्तरपदकबहुव्रीहेः कबिति  
भावः । नद्यन्तात् बहुव्रीहेरिति न व्याख्यातम् । बहुधीवरीति बहुव्रीहेः नद्यन्तत्वात् कवापत्तेः । नद्यन्तो-  
त्तरपदादिति-व्याख्याने तु न दोषः । धीवन्शब्दस्योत्तरपदस्य नकारान्तत्वेन नदीत्वाभावादिति शब्देन्दुशेखरे  
विस्तरः ॥ पुंवद्भाव इति ॥ पूरण्याः रात्रेः समासवाच्यत्वाभावेन निषेधाभावादिति भावः ॥ केऽणः ॥

८३५ । न कपि । ( ७-४-१४ ) कपि परे अणो ह्रस्वो न स्यात् । कल्याणपञ्चमीकः पक्षः । अत्र तिरोहितावयवभेदस्य पक्षस्यान्यपदार्थतया रात्रिप्रधानम् । बहुकर्तृकः । अप्रियादिषु किम् । कल्याणीप्रियः । प्रिया मनोज्ञा कल्याणी सुभगा दुर्भगा भक्तिः सचिवा स्वसा कान्ता क्षान्ता समा चपला दुहिता वामा अबला तनया । 'सामान्ये नपुंसकम्' दृढं भक्तिर्यस्य सः दृढभक्तिः । स्त्रीत्वविवक्षायां तु दृढभक्तिः ॥

८३६ । तसिलादिष्वा कृत्वसुचः । ( ६-३-३५ ) तसिलादिषु कृत्वसुजन्तेषु परेषु स्त्रियाः पुंषत्स्यात् । परिगणनं कर्तव्यम् अव्याप्त्यतिव्याप्तिपरिहाराय । 'त्रतसौ' ( वा ३९१८ ) । 'तरप्रमपौ' ( वा ३९१९ ) । 'चरट्जातीयरौ' ( वा ३९२० ) । 'कल्पबदेशीयरौ' ( वा ३९२१ ) । 'रूपपागपौ' ( वा ३९२२ ) । 'थाल्' ( वा ३९२३ ) । 'तिल्थ्यनौ' ( वा ३९२५ ) । बह्वीषु बहुत्र । बहुतः । दर्शनीयतरा दर्शनीयतमा । 'घरूप-

ह्रस्वः स्यादिति ॥ 'शूद्रप्राम्' इत्यतस्तदनुवृत्तेरिति भावः ॥ न कपि ॥ अणो ह्रस्व इति ॥ 'केऽणः' इत्यतः 'शूद्रप्राम्' इत्यतश्च तदनुवृत्तेरिति भावः । ननु कल्याणपञ्चमीकः पक्ष इत्यत्र पञ्चदशाहोरात्रात्मके पक्षे अन्यपदार्थे पञ्चम्या रात्रेः प्रवेशात् प्राधान्यं दुर्वारमित्यत्र आह—अत्र तिरोहितेति ॥ रात्रेः तत्प्रवेशाभावात् अप्राधान्यमिति भावः । भाष्ये एवमुदाहरणमेवात्र लिङ्गम् । ऋदन्तोत्तरपदात्कपमुदाहरति—**बहुकर्तृक इति ॥** बहवः कर्तारो यस्येति विग्रहः । तदेवमपूर्णाप्रियादिष्वित्यत्र पूर्णाविषयं प्रपञ्च्य प्रियादिषु परेषु पुंषद्भावनिषेधस्य प्रयोजनं पृच्छति—**अप्रियादिषु किमिति ॥ कल्याणीप्रिय इति ॥** कल्याणी प्रिया यस्येति विग्रहः । प्रियादिगणं पठति—**प्रिया मनोज्ञेत्यादि ॥** ननु भक्तिशब्दस्य प्रियादिषु पाठे दृढा भक्तिर्यस्य सः दृढभक्तिरित्यत्र कथं पुंषत्त्वमित्यत्र आह—**सामान्ये नपुंसकमिति ॥** आश्रित्येति शेषः ॥ **दृढमिति ॥** पदसंस्कारपक्षे सामान्यपरत्वमाश्रित्य दृढशब्दो नपुंसकलिङ्गे व्युत्पाद्यः । ततस्तस्य भक्तिशब्देनान्वये पूर्वप्रवृत्तं नपुंसकत्वं नापैति, लिङ्गविशेषस्याविवक्षितत्वात्, वेदाः प्रमाणमितिवत् । अत्र चार्थे पस्पशाह्निकभाष्ये 'शक्यं च अनेन श्वमांसादिभिरपि क्षुत् प्रतिहन्तुम्' इति प्रयोगो लिङ्गम् । नन्वेवं सति प्रियादिषु भक्तिशब्दपाठो व्यर्थ इत्यत्र आह—**स्त्रीत्वविवक्षायां त्विति ॥** वाक्यसंस्कारपक्षे विशेष्यानुसारेण स्त्रीत्वप्रतीतेरियमादिति भावः ॥ **तसिलादिष्वा कृत्वसुचः ॥** 'स्त्रियाः पुंषत्' इत्यनुवर्तते । आ कृत्वसुच इत्याङ् अभिविध्यर्थकः, तमभिव्याप्येत्यर्थः । तदाह—**तसिलादिषु कृत्वसुजन्तोष्विति ॥** 'पञ्चम्यास्तसिल्' इत्यारभ्य 'संख्यायाः क्रियाभ्यावृत्तिगणने कृत्वसुच्' इत्येतत्पर्यन्तसूत्रविहितोष्वित्यर्थः । उत्तरपदपरकत्वाभावात् स्त्रियाः पुंषदित्यप्राप्तौ वचनमिदम् । ननु तिल्थ्यन्शसां कृत्वसुचः परत्रैव पाठात् तसिलादिष्वनन्तर्भावात्तेषु परेषु वृत्तिः अजथ्या बहुशः इत्यत्र पुंषत्त्वं न स्यादित्यव्याप्तिः । 'ईषदसमाप्तौ कल्पबदेशीयरः' इति देश्यस्य 'षष्ठ्या रूप्य च' इति रूप्यस्य च तसिलादिष्वन्तर्भावात् तयोः परतः पट्टीदेश्येत्यत्र च शुभ्राह्वेत्यत्र च पुंषत्त्वं स्यादित्यतिव्याप्तिरित्यत्र आह—**परिगणनमिति ॥ अव्याप्त्यतिव्याप्तीति ॥** इष्टस्थले अप्रवृत्तिरव्याप्तिः । अनिष्टस्थले प्रवृत्तिः अतिव्याप्तिः । परिगणनप्रकारमाह—**त्रतसावित्यादिना ॥ बह्वीषु बहुत्रेति ॥** बह्वीष्वित्यर्थे बह्वीशब्दात् 'सप्तम्यास्त्रल्' इति त्रलि पुंषत्त्वे ङीषो निवृत्तौ बहुत्रेति रूपमित्यर्थः ॥ **बहुत इति ॥** 'पञ्चम्यास्तसिल्' इति बह्वीशब्दात् तसिल्, पुंषत्त्वात् ङीषो निवृत्तिरिति भावः ॥ **दर्शनीयतरेति ॥** अनयोरियमतिशयेन दर्शनीयेत्यर्थे दर्शनीयाशब्दात् 'द्विचनविभज्योपपदे तरप्' इति तरप् । पुंषत्त्वे टापौ निवृत्तिरिति भावः ॥ **दर्शनीयतमेति ॥** आसामियमतिशयेन दर्शनीयेत्यर्थे दर्शनीयाशब्दात् 'अतिशायने तमबिघ्नौ' इति तमप् । पुंषत्त्वे टापौ निवृत्तिरिति भावः । ननु पट्टीशब्दात्तरपि तमपि च पट्टीतरा पट्टीतमा इत्यत्रापि पुंषत्त्वे ङीषो निवृत्तौ पट्टतरा पट्टतमेति स्यादित्यत्र आह—**घरूपेति ॥** तथा च ह्रस्वेन पुंषत्त्वे बाधिते सति

( सू ९८५ ) इति वक्ष्यमाणो ह्रस्वः परत्वात्पुंवद्भावं बाधते । पट्वितरा । पट्वितमा । पटु-  
चरी । पटुजातीया । दर्शनीयकल्पा । दर्शनीयदेशीया । दर्शनीयरूपा । दर्शनीयपाशा ।  
बहुथा । प्रशस्ता वृक्ती वृकतिः । अजाभ्यो हिता अजथ्या । 'शसि बहुलपार्थस्य पुंवद्भावो  
वक्तव्यः' ( वा ३९२६ ) बह्वीभ्यो देहि बहुशः । अल्पाभ्यो देहि अल्पशः । 'त्वतलोर्गुण-  
वचनस्य' ( वा ३९२७ ) । शुक्लाया भावः शुक्लत्वम् । गुणवचनस्य किम् । कर्त्र्या भावः  
कर्त्रात्वम् । 'शरदः कृतार्थता' इत्यादौ तु सामान्ये नपुंसकम् । 'भस्याढे तद्धिते' ( वा ३९२८ ) ।  
हस्तिनीनां समूहो हास्तिकम् । अढे किम् । रौहिणेयः । 'स्त्रीभ्यो ढक्' ( सू ११२३ )

डीषो निवृत्त्यभावे तस्य ह्रस्वे सति पट्वितरा पट्वितमेति रूपमित्यर्थः ॥ पटुचरीति ॥ पट्वीशब्दात् 'भूतपूर्वे  
चरद्' इति पुंवत्त्वे डीषो निवृत्तिरिति भावः । पूर्व पट्वीत्यर्थः ॥ पटुजातीयेति ॥ पट्वीशब्दात् 'प्रकारवचने  
जातीयर्' इति पुंवत्त्वे डीषो निवृत्तिरिति भावः । पटुसदृशीत्यर्थः ॥ दर्शनीयकल्पेति ॥ 'ईषदसमाप्तौ' इति  
दर्शनीयाशब्दात् कल्पप् । पुंवत्त्वे टापो निवृत्तिरिति भावः । प्रायेण दर्शनीयेत्यर्थः ॥ दर्शनीयदेशीयेति ॥  
'ईषदसमाप्तौ' इति दर्शनीयाशब्दात् देशीयर् । पुंवत्त्वे टापो निवृत्तिरिति भावः । प्रायेण दर्शनीयेत्यर्थः ॥  
दर्शनीयरूपेति ॥ दर्शनीयाशब्दात् 'प्रशंसायां रूपप्', इति रूपपि पुंवत्त्वे टापो निवृत्तिरिति भावः । प्रशस्तत्वेन द्रष्टुं  
योग्येत्यर्थः ॥ दर्शनीयपाशेति ॥ दर्शनीयाशब्दात् याप्ये पाशप् । पुंवत्त्वे टापो निवृत्तिरिति भावः । कुतिस-  
तत्वेन द्रष्टुं योग्येत्यर्थः ॥ बहुथेति ॥ बह्वीशब्दात् प्रकारवचने थाल् । पुंवत्त्वे डीषो निवृत्तिरिति भावः ।  
बहुप्रकारेत्यर्थः ॥ वृकतिरिति ॥ प्रशंसायामित्यनुवृत्तौ 'वृकज्येष्ठाभ्यां तिल्लतातिलौ च छन्दसि' इति वृकीश-  
ब्दात् जातिलक्षणडीषन्तात् तिल् । पुंवत्त्वे डीषो निवृत्तिरिति भावः ॥ अजथ्येति ॥ 'तस्मै हितम्' इत्यधि-  
कारे 'अजाविभ्यां थ्यन्' इत्यजाशब्दात् थ्यन् । पुंवत्त्वे टापो निवृत्तिरिति भावः । 'वृकतिरजथ्या' इत्यत्र  
'जातेश्च' इति पुंवत्त्वनिषेधो न, परिगणनसामर्थ्यात् ॥ शसीति ॥ शसि परे बहुवर्थकस्य अल्पार्थकस्य पुंवत्त्वं  
वक्तव्यमित्यर्थः । व्रतसावित्यादिपरिगणितेष्वनन्तर्भावाद्वचनमिदम् ॥ बह्वीभ्य इति ॥ बह्वीभ्यो देहात्यर्थे  
'बहुलपार्थाच्छस् कारकादन्यतरस्याम्' इति बह्वीशब्दात् शस् । पुंवत्त्वे डीषो निवृत्तिरिति भावः । संप्रदानका-  
रकस्वस्फोरणाय देहाति शब्दः ॥ अल्पश इति ॥ अल्पाभ्यो देहात्यर्थः । पुंवत्त्वे टापो निवृत्तिरिति भावः ॥  
त्वतलोरिति ॥ त्वप्रत्यये तत्प्रत्यये च परे गुणोपसर्जनद्रव्यवाचिनः पुंवत्त्वं वक्तव्यमित्यर्थः ॥ कर्त्रात्व-  
मिति ॥ कर्त्राशब्दस्य क्रियानिमित्तत्वाच्च गुणवचनत्वमिति भावः । 'आकडारात्' इति सूत्रभाष्ये समासकृद-  
न्ततद्धितान्ताव्ययसर्वनामजातिसंख्यासंज्ञाशब्दाभिन्नमर्थवच्छब्दरूपं गुणवचनसंज्ञकं भवतीति स्थितम् । प्रकृते  
च गुणवचनशब्देन एतदेव विवाक्षितम् । 'वोतो गुणवचनात्' इति सूत्रभाष्यस्थं 'सत्त्वे निवेशतेऽपैति' इत्यादि  
गुणलक्षणं तु नात्र प्रवर्तते । अत एव 'एकतद्धिते च' इति सूत्रभाष्ये एकस्याः भावः एकत्वमित्यत्र एकशब्दस्य  
गुणवचनत्वाभावात् 'त्वतलोर्गुणवचनस्य' इत्यप्राप्तं पुंवत्त्वमत्र विधीयत इत्युक्तं सद्गच्छते । सखीत्वमित्यादि तु  
असाध्यवेति शब्देन्दुशेखरे विस्तरः । ननु कृतः अर्थः कृत्यं यया सा कृतार्था, तस्या भावः कृतार्थतेत्यत्र कथं  
पुंवत्त्वम् । कृतार्थशब्दस्य समासत्वेन उक्तगुणवचनत्वाभावादित्यत आह— शरद् इति ॥ दृढभक्तिरित्यत्रा-  
नुपदोक्तरीत्या कृतः अर्थः येन तत् कृतार्थमिति सामान्याभिप्रायं कृतार्थशब्दं प्रथमतो व्युत्पाद्य तस्मादविवक्षि-  
तलिङ्गात् तत्प्रत्ययो व्युत्पाद्य इति भावः ॥ भस्याढे इति ॥ ढभिन्ने तद्धिते परे स्त्रियाः पुंवत्त्वं वक्तव्यमित्यर्थः ।  
परिगणितेष्वनन्तर्भावाद्वचनम् ॥ हास्तिकमिति ॥ 'तस्य समूहः' इत्यधिकारे 'अचित्तहस्तिधेनोः' इति ङक् । ङस्ये-  
कः । पुंवत्त्वे सति नान्तलक्षणडीषो निवृत्तिः 'नस्तद्धिते' इति टिलोप इति भावः । नच पुंवत्त्वाभावोऽपि 'यस्येति च'  
इति ईकारलोपे टिलोपे च हास्तिकमिति सिद्धमिति वाच्यम् । 'यस्य' इति लोपस्याभीयत्वेनासिद्धतया स्थानिवत्त्वेन च  
तद्धितपरकत्वाभावेन टिलोपानापत्तेः । 'ढक्छसोश्च' इति पुंवत्त्वादेव सिद्धिस्त्वनाशङ्क्या । छसः साहचर्येण 'भवतष्ठ-  
क्छसौ' इति ङक् एव तत्र ग्रहणात् ॥ रौहिणेय इति ॥ 'वर्णादनुदात्तात्' इति रोहितशब्दात् डीप् तकारस्य

इति ढोऽन्न गृह्यते । ‘अग्नेर्ढक्’ (सू १२३६) इति ढकि तु पुंवदेव । अग्रायी देवता अस्य स्थालीपाकस्य आग्नेयः । सपत्नीशब्दस्त्रिधा । शत्रुपर्यायात्सपत्नशब्दाच्छार्ङ्गर्वादित्वान्ङीन्येकः । समानः पतिर्यस्या इति विग्रहे विवाहनिबन्धनं पतिशब्दमाश्रित्य नित्यस्त्रीलिङ्गो द्वितीयः । स्वामिपर्यायपतिशब्देन भाषितपुंस्कन्तृतीयः । आद्ययोः शिवाद्यण् । सपत्न्या अपत्यं सापत्नः । तृतीयात्तु लिङ्गविशिष्टपरिभाषया पत्युत्तरपदलक्षणो ण्य एव, न त्वण् । शिवादौ रूढयोरेव ग्रहणात् । सापत्यः । ‘ठक्छसोश्च’ ( वा ३९२९ ) । भवत्याश्छात्राः भावत्काः, नकारश्च । रोहिण्याः अपत्यमित्यर्थे ‘स्त्रीभ्यो ढक्’, एयादेशः । ‘भस्य’ इति पुंवत्त्वे ङीन्नकारयोः निवृत्तिः स्यादिति भावः ॥ गृह्यत इति ॥ व्याख्यानादिति भावः ॥ अग्रायीति ॥ अग्नेः स्त्री अमायी । ‘वृषाकप्यभि’ इति ङीप् । अग्नेरकारस्य ऐकारादेशः । अग्रायी देवता अस्येत्यर्थे ‘अग्नेर्ढक्’ इति ढक् । प्रातिपदिकग्रहणे लिङ्गविशिष्टस्यापि ग्रहणात् । ततो ढस्य एयादेशः । पुंवत्त्वे सति ङीबैत्वनिवृत्तौ अग्नि एय इति स्थिते ‘यस्येति च’ इति इकारलोपे आदिवृद्धौ आग्नेय इति रूपम् । पुंवत्त्वनिषेधे तु आग्नेयेय इति स्यादिति भावः । वस्तुतस्तु आम्रत्वं पुंसि प्रवृत्तिनिमित्तं, स्त्रियां तु अग्निसंबन्ध इति प्रवृत्तिनिमित्तभेदादेवात्र न पुंवत्वमिति बोध्यम् ॥ सपत्नीशब्दस्त्रिधेति ॥ व्युत्पादनभेदादिति शेषः ॥ शत्रुपर्यायादिति ॥ ‘रिषौ वैरिसपत्नारिद्विषद्वेषणदुर्हदः’ इति कोशादिति भावः । अयं भाषितपुंस्कः ॥ विवाहनिबन्धनमिति ॥ विवाहजनितसंस्कारविशेषनिमित्तकमित्यर्थः । ‘पतित्वं सप्तमे पदे’ इत्यादिस्मरणादिति भावः । आश्रित्येत्यनन्तरं प्रवृत्त इति शेषः । समानः पतिः यस्या इति बहुव्रीहिः । ‘नित्यं सपत्न्यादिषु’ इति निपातनात् सभावः, ङीप्, नत्वं च ॥ नित्यस्त्रीलिङ्ग इति ॥ अन्यपदार्थस्य स्त्रीत्वे सत्येव विवाहनिबन्धनपतिशब्दस्य सभावादिविधानादिति भावः । ‘पतिर्नाम धवः’ इति कोशादिति भावः ॥ आद्ययोरिति ॥ शत्रुपर्यायं सपत्नशब्दं विवाहनिबन्धनं पतिशब्दं चाश्रित्य प्रवृत्तयोः सपत्नीशब्दयोरित्यर्थः ॥ सापत्न इति ॥ सपत्न्याः अपत्यमित्यर्थे ‘तस्यापत्यम्’ इत्यणं बाधित्वा ‘स्त्रीभ्यो ढक्’ इति ढकि प्राप्ते ‘शिवादिभ्योऽण्’ इत्यणि आद्यस्य सपत्नीशब्दस्य भाषितपुंस्कतया पुंवत्त्वे ङीपो निवृत्तौ सापत्न इति रूपम् । नतु नकारस्यापि निवृत्तिः । शत्रुपर्यायसपत्नशब्दस्य अव्युत्पन्नप्रातिपदिकतया तत्र नकारस्य स्त्रीत्वनिमित्तकत्वाभावात्, द्वितीयस्य तु सपत्नीशब्दस्य ङीन्नत्वाभ्याम् उत्पन्नस्य शिवाद्यणि कृते भाषितपुंस्कत्वाभावात् न पुंवत्वम्, किंतु ङीपो ‘यस्येति च’ इति लोपे सापत्न इति रूपम् । सति तु पुंवत्त्वे ङीन्नकारयोः निवृत्तौ सापत्न इति स्यात् ॥ तृतीयात्त्विति ॥ स्वामिपर्यायं पतिशब्दमाश्रित्य प्रवृत्तात् सपत्नीशब्दात् पत्युत्तरपदलक्षणो ण्य एवेत्यन्वयः । सपत्न्याः अपत्यामित्यर्थे ‘तस्यापत्यम्’ इत्यणं बाधित्वा ‘दित्यदित्यादित्यपत्युत्तरपदाण्यः’ इति ष्य एवेत्यन्वयः । नतु सपत्नीशब्दो न पत्युत्तरपद इत्यत आह— लिङ्गविशिष्टपरिभाषयेति ॥ एवशब्दस्य व्यावर्त्यमाह— न त्वणिति ॥ नतु ष्यप्रत्ययस्यापि शिवाद्यण् अपवाद इत्यत आह— शिवादौ रूढयोरेवेति ॥ सपत्नशब्दः शत्रौ केवलरूढः । विवाहनिबन्धनं पतिशब्दमाश्रित्य प्रवृत्तस्तु योगरूढः, विवाहकर्तरि पाति रक्षतीति योगस्यापि सत्त्वात् । स्वामिपर्यायं तु पतिशब्दमाश्रित्य प्रवृत्तः केवलयोगिकः । शिवादौ रूढयोरेव ग्रहणम्, नतु केवलयोगिकस्य, योगाद्बुद्धेर्बलवत्त्वादिति भावः । ततः किमित्यत आह— सापत्य इति ॥ स्वामिपर्यायपतिशब्दघटितसपत्नीशब्दस्य भाषितपुंस्कत्वात् पुंवत्त्वे सात ङीन्नत्वयोर्निवृत्तौ ‘यस्येति च’ इतीकारलोपः । सापत्य इति रूपमित्यर्थः ॥ ठक्छसोश्चेति ॥ वार्तिकमेतत् । एतयोः परतः पुंवत्त्वं वक्तव्यमिति शेषः । अभत्वादप्राप्तौ वचनम् ॥ भावत्काः भवद्दीया इति ॥ ‘तस्येदम्’ इत्यधिकारे ‘भवतष्ठक्छसौ’ इतिभ्रमवतीशब्दात् ठक्छसौ, लिङ्गविशिष्टस्यापि ग्रहणात् । तत्र ठकि इकादेशात्प्राक् ठावस्थायामेव पुंवत्त्वे इक्त्वां बाधित्वा ‘इसुसुक्तान्तात् कः’ इति कादेशः । नच इकादेशे सति भत्त्वात् ‘भस्यैडे तद्धिते’ इति पुंवत्त्वे प्राप्तं इकस्य स्थानिबत्त्वेन ठत्त्वात् ‘इसुसुक्तान्तात्’ इति कादेशे भावत्क इति रूपसिद्धौ किं ठग्रहणेनेति वा पुंवत्, इकादेशे कृते हि मथितं पण्यमस्य

भवदीयाः । एतद्वार्तिकम् 'एक तद्धिते च' ( सू १००० ) इति सूत्रं च न कर्तव्यम् । 'सर्वनाम्नो वृत्तिमात्रे पुंवद्भावः' इति भाष्यकारेष्ट्या गतार्थत्वात् । सर्वमयः । सर्वकाम्यति । सर्विका भार्या यस्य सर्वकभार्यः । सर्वप्रियः इत्यादि । पूर्वस्यैवेदम् । 'भक्षैपाजाज्ञाद्वा—' ( सू ४६६ ) इति लिङ्गात् । तेनाकच्येकशेषवृत्तौ च न । सर्विका । सर्वाः । 'कुक्कुट्यादीनामण्डादिषु' ( वा ३९३४ ) । कुक्कुट्या अण्डं कुक्कुटाण्डम् । मृग्याः पदं मृगपदम् । मृगक्षीरम् । काकशाबः ॥

८३७ । क्यञ्जानिनोश्च । ( ६-३-३६ ) एतयोः परतः पुंवत् । एनीवाचरति एतायते ।

माथितिकः इत्यत्रेव अल्विधितया स्थानिवत्त्वाभावेन संनिपातपरिभाषया कादेशानापत्तेः । अतश्चप्रहणम् । भवतीशब्दाच्छसि तु 'सिति च' इति पदत्वेन भवस्य बाधात् 'भस्याडे' इत्यप्राप्ते पुंवत्त्वे अनेन पुंवत्त्वम् ॥ एतदिति ॥ 'ठक्छसोश्च' इति वार्तिकमित्यर्थः ॥ एक तद्धिते चेति ॥ एकशब्दस्य तद्धिते उत्तरपदे च परे ह्रस्वः स्यादिति तदर्थः । एकस्याः भावः एकत्वं, एकता, एकस्याः शाटी एकशाटी ॥ वृत्तिमात्र इति ॥ कृत्तद्धितादयो वृत्तयः । मात्रशब्दः कात्स्न्ये । 'स्त्रियाः पुंवत्' इत्यादिसूत्रगतनिमित्ताभावेऽपि भवति ॥ भाष्यकारेष्ट्येति ॥ भाष्यकारवचनेनेति यावत् । इदंच 'दक्षिणोत्तराभ्याम्' इति सूत्रे भाष्ये स्पष्टम् ॥ गतार्थत्वादिति ॥ निवृत्तप्रयोजनकत्वात् इति भावः । एतत्प्रयोजनस्य 'सर्वनाम्नः' इति वचनेनैव सिद्धत्वादिति यावत् । 'सर्वनाम्नो वृत्तिमात्रे' इत्यस्य तद्धितवृत्तौ उदाहरति— सर्वमय इति ॥ सर्वस्या आगत इत्यर्थः । 'तत आगतः' इत्यधिकारे 'मयट् च' इति मयट्, 'सर्वनाम्नः' इति पुंवत्त्वम्, चिन्मयमित्यादिवदत्यन्तस्वार्थिको वा मयट् । अथ सनाद्यन्तधातुवृत्तावुदाहरति— सर्वकाम्यतीति ॥ सर्वामात्मन इच्छतीत्यर्थं 'काम्यच्च' इति सर्वाशब्दात् काम्यच्च । 'सर्वनाम्नः' इति पुंवत्त्वम् । 'सनाद्यन्ताः' इति धातुत्वाल्लाडादि । मयट्काम्यचोस्त्र-तसावित्यादिपरिगणितेष्वनन्तर्भावात्तसिलादिष्विति पुंवत्त्वमत्र न स्यादिति भावः । तद्धितवृत्तौ उदाहरणान्तरमाह— सर्वकभार्य इति ॥ समासवृत्तिरेवैषा ॥ सर्वप्रिय इति ॥ सर्वा प्रिया यस्येति विग्रहः । समासवृत्तिरियम् । प्रियादिपर्युदासो रूपवतीप्रिय इत्यादौ उपयुज्यत इति भावः । वस्तुतस्तु एकशब्दे अकचप्रत्यये 'प्रत्ययस्थात्' इति इत्त्वे एकिका, तस्या भावः एकिकत्वम् । अत्र पुंवत्त्वे टाप इत्त्वस्य च निवृत्तौ एककत्वमिति स्यात् । इकारो न श्रूयेत । इत्त्वनिमित्तस्य टापो निवृत्तत्वात् पाषिकाशब्दात् जातीयरि पाचकजातीयितिवत् । ह्रस्वे सति स्थानिवत्त्वेन टापः सत्त्वात् प्राप्तजीविकवादित्वश्रवणमिति फलभेदसत्त्वात् 'एक तद्धिते च' इति न गतार्थमित्याहुः । ननु तदितरा तदन्येत्यादावुत्तरपदस्य सर्वनामत्वान् पुंवत्त्वं स्यादित्यत आह— पूर्वस्यैवेदमिति ॥ वृत्तिप्रविष्टानेकभागानां मध्ये किञ्चिदपेक्षया पूर्वस्यैवेदं सर्वनाम्नः पुंवत्त्वविधानमित्यर्थः ॥ भक्षैषाजाज्ञाद्वेति लिङ्गादिति ॥ 'भक्षैषा' इति सूत्रेण एषा द्वा इत्येतयोः साकच्योरपि कात्पूर्वस्य इत्त्वविधानम् अन्यथा निर्विषयं स्यात् । तद्धितवृत्तौ तयोः सर्वनामतया पुंवत्त्वनियमादिति भावः । अक्चि तद्धितवृत्तावुदाहरति—सर्विकेति ॥ सर्वाशब्दात् साकचकाद्यापि 'प्रत्ययस्यात्' इति इत्त्वे पुंवत्त्वे टाबित्वयोः निवृत्तिः स्यादिति भावः । एकशेषवृत्तावुदाहरति—सर्वा इति ॥ टाबन्तस्य प्रथमाबहुवचनमिदम् । पुंवत्त्वे टापो निवृत्तिः स्यादिति भावः ॥ कुक्कुट्यादीनामण्डादिष्विति ॥ पुंवत्त्वं धक्तव्यमिति शेषः । असमानाधिकरणार्थमिदमिति सूचयन् षष्ठीसमासमुदाहरति— कुक्कुट्या अण्डं कुक्कुटाण्डमिति ॥ पुंवत्त्वेन जातिलक्षणङीषो निवृत्तिरिति भावः । एवमप्रेऽपि ॥ मृगक्षीरमिति ॥ मृग्याः क्षीरमिति विग्रहः ॥ काकशाब इति ॥ काकायाः शाब इति विग्रहः । 'पोतः पाकोऽर्भको जिम्भः पृथुकः शाबकः ३ शुः ।' इत्यमरः ॥ क्यञ्जानिनोश्च ॥ एतयोरिति ॥ क्यञि मान्नि च उत्तरपदे परत इत्यर्थः ॥ एतदिति ॥ एता चित्रवर्णा । 'चित्रकिम्मीरकल्पाषशबलैताश्च कर्षुरे ।' इत्यमरः । एतशब्दः श्वेतपर्याय इति याज्ञिके कृते 'उक्'दनुदात्तात्' इति ङीप् नकारश्च । 'उपमानादाचारे' इत्यनुवर्तमाने 'कर्तुः क्यङ् सलोपश्च' इति एनीद्वयम् । 'अकृत्सर्वधातुकायोः' इति दोषे एतायते

श्येनीवाचरति श्येतायते । स्वभिन्नां कांचिद्दर्शनीयां मन्यते दर्शनीयमानिनी । दर्शनीयां स्त्रियं मन्यते दर्शनीयमानी चैत्रः ॥

८३८ । न कोपधायाः । ( ६-३-३७ ) कोपधायाः स्त्रियाः न पुंवत् । पाचिकाभार्यः । रसिकाभार्यः । मद्रिकायते । मद्रिकामानिनी । 'कोपधप्रतिषेधे तद्धितवुग्रहणम्' ( वा ३९३१ ) । नेह । पाका भार्या यस्य सः पाकभार्यः ॥

८३९ । संज्ञापूरण्योश्च । ( ६-३-३८ ) अनयोर्न पुंवत् । दत्ताभार्यः । दत्तामानिनी । दानक्रियानिमित्तः स्त्रियां पुंसि च संज्ञाभूतोऽयमिति भाषितपुंस्कत्वमस्ति । पञ्चमीभार्यः । पञ्चमीपाशा ॥

८४० । वृद्धिनिमित्तस्य च तद्धितस्यारक्तविकारे । ( ६-३-३९ ) वृद्धिशब्देन विहिता

इति रूपमिति भावः ॥ श्येनीवेति ॥ श्येतशब्दः श्वेतपर्यायः । 'शुक्रशुभ्रशुचिश्वेतविशदश्येतपाण्डुराः ।' इति अमरः । क्यङादि पूर्ववत् । ननु 'स्त्रियाः पुंवत्' इत्येव मानिनीत्युत्तरपदे परतः पुंवत्वासिद्धेः मानिन्ग्रहणं किमर्थमित्याशङ्क्य मानिन्ग्रहणमसमानाधिकरणार्थं अस्त्रीलिङ्गार्थं चेत्यभिप्रेत्य असमानाधिकरणे परे तावदुदाहरति—  
**स्वभिन्नामिति ॥ दर्शनीयमानिनीति ॥** दर्शनीयामिति द्वितीयान्ते उपपदे सुप्यजातौ णिनिरित्यनुवृत्तौ मन इति णिनिप्रत्ययः, उपपदसमासः, सुब्लुक्, असमानाधिकरणेऽपि मानिन्शब्दे उत्तरपदे परे अनेन पुंवत्त्वे टापो निवृत्तौ 'ऋञ्भ्यः' इति ङीप् दर्शनीयमानिनीति रूपम् । या त्वात्मानमेव दर्शनीयां मन्यते तस्या दर्शनीयायाः 'स्त्रियाः पुंवत्' इत्येव पुंवत्त्वं सिद्धमिति ध्वनयितुं स्वभिन्नामित्युक्तम् । एकस्या एव दर्शनीयायाः मनधात्वर्थं प्रति कर्मत्वकर्तृत्वसंभवेऽपि वास्तवाभेदेन मानिनीशब्दसामानाधिकरण्यसत्त्वादिति भावः । अथास्त्रीलिङ्गे उत्तरपदे उदाहरति—**दर्शनीयामिति ॥** स्त्रियमित्यनन्तरमात्मानमिति शेषः । आत्मानं यः दर्शनीयां स्त्रियं मन्यते सः दर्शनीयमानी चैत्र इत्यन्वयः । अत्र उत्तरपदवाच्यस्य मानिनः वस्तुतो दर्शनीयस्त्राभेदेऽपि आरोपिततदभेदमादाय सामानाधिकरण्यं यद्यन्यस्ति, तथापि मानिन्शब्दस्य उत्तरपदस्य पुल्लिङ्गत्वात् तस्मिन् परे पुंवत्त्वं न प्राप्तमित्यनेन तद्विधिरिति भावः ॥ **न कोपधायाः ॥ पाचिकाभार्य इति ॥** पाचिका भार्या यस्येति विग्रहः । पचो ण्वुल् । अकादेशटाबित्त्वानि, पुंवत्त्वनिषेधश्च । पुंवत्त्वे ऋबित्त्वयोर्निवृत्तिः स्यात् ॥ **रसिकेति ॥** रसोऽस्या अस्तीति रसिका, 'अत इनिठनौ' इति ठन् । ठस्थेकः, टाप्, पुंवत्त्वनिषेधः । पुंवत्त्वे तु टापो निवृत्तिः स्यात् ॥ **मद्रिकायते इति ॥** मद्राख्ये देशविशेषे भवा मद्रिका 'मद्रव्रज्योऽकन' टाप्, इत्वम् । मद्रिकेवाचरतीत्यर्थः । 'क्यङ्मानिनोश्च' इति पुंवत्त्वं प्राप्तमिह निषिध्यते ॥ **मद्रिकामानिनीति ॥** मद्रिकां मन्यत इत्यर्थे 'मनश्च' इति णिनिः । उपपदसमासः । इहापि 'क्यङ्मानिनोः' इति पुंवत्त्वं प्राप्तं निषिध्यते । उभयत्रापि पुंवत्त्वे टाबित्त्वयोर्निवृत्तिः स्यात् ॥ **तद्धितवुग्रहणमिति ॥** 'न तद्धितवुकोपधायाः' इति सूत्रं पठनीयमिति यावत् । तद्धितसंबन्धी वुसम्बन्धी च यः ककारः तदुपधायाः स्त्रिया न पुंवत्त्वमिति फलति । मद्रिकायते इति तद्धितकोपधोदाहरणम् । पाचिकाभार्य इति तु वुसंबन्धिकोपधोदाहरणम् । तद्धितवुग्रहणस्य प्रयोजनमाह—  
**नेहेति ॥ पाकेति ॥** 'अर्भकप्रथुक्पाका वयसि' इत्युणादिषु कप्रत्ययान्तो निपातितः । अयं तद्धितस्य वुको वा न ककार इति नात्र पुंवत्त्वनिषेध इति भावः । ननु दत्ताशब्दस्य संज्ञात्वेन एकद्रव्यनिवेशितया भाषितपुंस्कत्वाभावात् 'स्त्रियाः पुंवत्' इत्यस्य प्रसक्तेरेवाभावात् किं तन्निषेधेनेत्यत आह—**दानक्रियानिमित्त इति ॥** दत्तशब्दोऽयं डित्यादिशब्दवद्भ, किंतु दानक्रियां पुरस्कृत्यैव स्त्रियां पुंसि च संज्ञाभूतः प्रवृत्तः, अतस्तस्य भाषितपुंस्कत्वात् पुंवत्त्वे प्राप्ते निषेधोऽयमित्यर्थः । पूरण्याः पुंवत्त्वनिषेधमुदाहरति—**पञ्चमीभार्य इति ॥** पञ्चमी भार्या यस्येति विग्रहः । अत्र 'स्त्रियाः पुंवत्' इति प्राप्तं निषिध्यते ॥ **पञ्चमीपाशाति ॥** निवृत्ता पञ्चमीत्यर्थः । याप्ये पाशाप् । अत्र 'तसिलादिषु' इति प्राप्तं पुंवत्त्वं निषिध्यते ॥ **वृद्धिनिमित्तस्य**



या वृद्धिस्तद्धेतुर्यस्तद्धितोऽरक्तविकारार्थस्तदन्ता स्त्री न पुंवत् । स्त्रीभार्यः । माधुरीयते । माधुरीमानिनी । वृद्धिनिमित्तस्य किम् । मध्यमभार्यः । तद्धितस्य किम् । काण्डलावभार्यः । वृद्धिशब्देन किम् । तावद्भार्यः । रक्ते तु, काषायी कन्था यस्य सा काषायकन्थः । विकारे तु, हैमी मुद्रिका यस्येति हैममुद्रिकः । वृद्धिशब्देन वृद्धिं प्रति फलोपधानाभावादिह पुंवत् । वैयाकरणभार्यः । सौवश्वभार्यः ॥

च ॥ वृद्धेर्निमित्तं हेतुरिति विग्रहः । रक्तं च विकारश्चेति समाहारद्वन्द्वः । ततो नञ्त्तत्पुरुषः । रक्तविकारभिन्नेऽर्थे विद्यमानस्येत्यर्थः । वृद्धिशब्देन विहितैव वृद्धिरिह विवक्षिता, व्याख्यानात् । तदाह— वृद्धिशब्देनेत्यादिना ॥ तदन्तेति ॥ प्रत्ययग्रहणपरिभाषालभ्यम् ॥ स्त्रीभार्येति ॥ सुप्तो देशः । तत्र भव इत्यण् । 'यस्येति च' इत्यकारलोपः । णित्वादादिवृद्धिः, 'टिड्ढाणञ्' इति ङीप् । स्त्रीभार्या यस्येति विग्रहः । 'स्त्रियाः पुंवत्' इति प्राप्तमिह निषिध्यते ॥ माधुरीयते माधुरीमानिनीति ॥ मधुरायां भवा माधुरी, तत्र भवः इत्यण्, 'यस्येति च' इत्याकारलोपः आदिवृद्धिः, 'टिड्ढ' इति ङीप् । माधुरीवाचरतीत्यर्थे 'कर्तुः क्यङ्' इति क्यङ् । 'सनाद्यन्ताः' इति धातुत्वाद्भावाद्, माधुरीयते । माधुरी मन्थते माधुरीमानिनी, 'मनः' इति णिनिः, उपधावृद्धिः । उपपदसमासः, सुब्लुक्, नान्तत्वान्ङीप् । इहोभयत्रापि 'क्यङ्मानिनोश्च' इति प्राप्तं पुंवत्त्वं निषिध्यते ॥ मध्यमभार्ये इति ॥ मध्ये भवा मध्यमा, 'मध्यान्मः' इति मः । मध्यमा भार्या यस्येति विग्रहः । 'स्त्रियाः पुंवत्' इति पुंवत्त्वम् । अत्र मप्रत्ययस्य तद्धितस्य वृद्धिनिमित्तत्वाभावात् पुंवत्त्वनिषेधः ॥ काण्डलावभार्ये इति ॥ काण्डं लुनातीति काण्डलावी, 'कर्मण्यण्' इत्यण्प्रत्ययः कृत्, 'अचो ङिति' इति वृद्धिः, आवादेशः, उपपदसमासः, 'टिड्ढाणञ्' इति ङीप् । काण्डलावी भार्या यस्येति विग्रहः, पुंवत्त्वात् ङीपो निवृत्तिः । अत्राणः कृत्वात्तद्धितत्वाभावात् न पुंवत्त्वनिषेधः ॥ तावद्भार्ये इति ॥ तत् परिमाणमस्यास्तावती, 'यत्तदेतेभ्यः परिमाणे वतुप्' इति तच्छब्दाद्गतुप तद्धितः, 'आ सर्वनाम्नः' इत्याकारः, उगित्वात् ङीप् । तावती भार्या यस्येति विग्रहः । पुंवत्त्वात् ङीपो निवृत्तिः, 'आ सर्वनाम्नः' इत्याकारात्मिकां वृद्धिं प्रति वतुपो निमित्तत्वेऽपि आकारस्य वृद्धिशब्देन विधानाभावात्तन्निमित्तवतुबन्तस्य न पुंवत्त्वनिषेधः ॥ रक्ते त्विति ॥ रक्तेऽर्थे विद्यमानस्य तद्धितस्य न पुंवत्त्वनिषेध इत्यर्थः ॥ काषायीति ॥ कषायो गिरिजो धातुविशेषः, तेन रक्ता काषायी 'तेन रक्तं रागात्' इत्याणि 'यस्येति च' इति लोपः, आदिवृद्धिः, 'टिड्ढाणञ्' इति ङीप् ॥ काषायकन्थे इति ॥ पुंवत्त्वे ङीपो निवृत्तिः । अत्राणः तद्धितस्य रक्तार्थकत्वात् न पुंवत्त्वनिषेधः ॥ विकारे त्विति ॥ विकारार्थे विद्यमानस्य तद्धितस्य न पुंवत्त्वनिषेध इत्यर्थः ॥ हैमीति ॥ हेम्नो विकारभूतेत्यर्थः । 'अनुदात्तादेश्च' इत्यञ्, टिलोपः, आदिवृद्धिः, 'टिड्ढ' इति ङीप्, हैमीति रूपम् । हैमी मुद्रिका यस्येति विग्रहः । पुंवत्त्वे ङीपो निवृत्तिः । अत्राणस्ताद्धितस्य विकारार्थकत्वात् पुंवत्त्वनिषेधः । स्यादेतत् । व्याकरणमधीते वेत्ति वा स्त्री वैयाकरणी, 'तदधीते तद्वेद' इत्यण् तद्धितः । 'यस्येति च' इत्यकारलोपः । अणो णित्वात् तन्निमित्तिकायाः यकाराकारस्य पर्जन्यवलक्षणप्रवृत्त्या प्राप्तायाः वृद्धेः 'न खाभ्याम्' इति निषेधः । यकारात् प्रागैकारागमश्च, 'टिड्ढाणञ्' इति ङीप् । वैयाकरणी भार्या यस्येति बहुव्रीहौ पुंवत्त्वे ङीपो निवृत्तौ वैयाकरणभार्ये इति रूपम् । तथा स्वश्वस्यापत्यं स्त्री 'अत इञ्' इति इञोऽपवादः शिवाद्यण्, 'यस्येति च' इति लोपः । प्रथमवकारात् परस्य अकारस्यादिवृद्धेर्न खाभ्यामिति निषेधः । प्रथमवकारात् प्रागैकारागमश्च, 'टिड्ढ' इति ङीप् । सौवश्वी भार्या यस्येति बहुव्रीहौ पुंवत्त्वे ङीपो निवृत्तौ सौवश्वभार्ये इति रूपमिति स्थितिः । अत्रोभयत्रापि आदिवृद्धेः 'न खाभ्याम्' इति निषेधेऽपि अणः तद्धितस्य णित्वेन स्वरूपयोग्य वृद्धिनिमित्तत्वानपायात् पुंवत्त्वनिषेधो दुर्वार इत्यत आह— वृद्धिं प्रति फलोपधानाभावादिह पुंशब्देति ॥ प्रतीत्यनन्तरं निमित्तस्य तद्धितस्येति शेषः । अणः वृद्धिनिमित्तस्य यत् फलं वृद्धिस्तेन उपधानं तात्कालिकसाहित्यं तदभावादित्यर्थः । 'वृद्धेस्तद्धितस्य' इत्येतावत्युक्तेऽपि निमित्तत्वसंबन्धे वृद्धेरिति षष्ठीमाश्रित्य 'वृद्धिनिमित्ततद्धितस्य' इत्यर्थलाभे सति निमित्तग्रहणात् फलोपहितनिमित्तत्वं विवक्षितमिति विज्ञायत इति

८४१ । स्वाङ्गाच्चेतः । ( ६-३-४० ) स्वाङ्गाद्यः ईकारस्तदन्ता स्त्री न पुंवत् । सुकेशी-  
भार्यः । स्वाङ्गात् किम् । पटुभार्यः । ईतः किम् । अकेशभार्यः । 'अमानिनीति वक्त-  
व्यम्' ( वा ३९३२ ) । सुकेशमानिनी ॥

८४२ । जातेश्च । ( ६-३-४१ ) जातेः परो यः स्त्रीप्रत्ययस्तदन्तं न पुंवत् । शूद्राभार्यः ।  
ब्राह्मणीभार्यः । सौत्रस्यैवायं निषेधः । तेन हस्तिनीनां समूहो हास्तिकमित्यत्र 'भस्याढे—'  
( वा ३९२८ ) इति तु भवत्येव ॥

८४३ । संख्ययाव्ययासन्नादूराधिकसंख्याः संख्येये । ( २-२-२५ ) संख्येयार्थया  
संख्यया अव्ययादयः समस्यन्ते स बहुव्रीहिः । दशानां समीपे ये सन्ति ते उपदशाः ।  
नव एकादश वेत्यर्थः । 'बहुव्रीहौ संख्येये—' ( सू ८५१ ) इति वक्ष्यमाणो ङच् ॥

भावः । यद्यप्यैजागमसिद्धवृद्धिं प्रति अणप्रत्ययः फलोपहितमेव निमित्तम् । तथापि वृद्धिशब्देन विहितां वृद्धिं  
प्रति फलोपहितं निमित्तं न भवत्येवेति न दोषः । वृद्धिशब्देन विहितैव वृद्धिरिह गृह्यत इत्यत्रापि इदमेव निमि-  
त्तप्रहणं लिङ्गम् । अन्यथा ऐजागमादत्र फलोपहितनिमित्तत्वस्यापि सत्त्वात् तन्निमित्तप्रहणं निष्फलं स्यात् ।  
विस्तरस्तु शब्देन्दुशेखरे द्रष्टव्यः ॥ **स्वाङ्गाच्चेतः** ॥ ईत इति च्छेदः । तदाह—**स्वाङ्गाद्य ईकार इति ॥**  
**सुकेशीभार्य इति ॥** सु शोभनाः केशाः यस्याः सा सुकेशी 'स्वाङ्गाच्चोपसर्जनात्' इति ङीष् । 'स्त्रियाः  
पुंवत्' इति प्राप्तस्य निषेधः ॥ **पटुभार्य इति ॥** पटु भार्या यस्येति विग्रहः । पटुत्वस्य अस्वाङ्गत्वाच्च पुंवत्त्व-  
निषेधः । किंतु पुंवत्त्वे 'वोतो गुणवचनात्' इति ङीषो निवृत्तिरिति भावः ॥ **अकेशभार्य इति ॥** अविद्य-  
मानाः केशाः यस्याः सा अकेशा 'नओऽस्त्यर्थानाम्' इति बहुव्रीहिः, विद्यमानशब्दस्य लोपश्च । स्वाङ्गत्वेऽपि  
न ङीष्, 'सहनश्विद्यमान' इति निषेधात् । अतश्चाबेव । अकेशा भार्या यस्येति विग्रहः । स्वाङ्गत्वेऽपि ईकाराभावाच्च  
पुंवत्त्वनिषेधः । किंतु पुंवत्त्वे टापो निवृत्तिरिति भावः ॥ **अमानिनीति ॥** स्वाङ्गाच्चेति निषेधः मानिन्शब्दे  
परतः न भवतीति वक्तव्यमित्यर्थः ॥ **सुकेशमानिनीति ॥** सुकेशी मन्यत इत्यर्थे 'मनश्च' इति णिनिः,  
उपधावृद्धिः, उपपदसमासः, सुब्लक्, पुंवत्त्वे ङीषो निवृत्तिरिति भावः ॥ **जातेश्च ॥** ईत इति अस्वरितत्वान्नानुवर्तत  
इत्यभिप्रेत्याह—**जातेः परो यः स्त्रीप्रत्यय इति ॥ शूद्राभार्य इति ॥** 'शूद्रा चामहत्पूर्वा' इति जाति-  
लक्षणङीषोऽपवादघ्राप् । पुंवत्त्वनिषेधाच्च टापो निवृत्तिः ॥ **ब्राह्मणीभार्य इति ॥** पुंवत्त्वनिषेधात् न शार्ङ्गरवा-  
दिङीनो निवृत्तिः । ननु हस्तिनीनां समूहो हास्तिकमित्यत्र 'अचित्तहस्ति' इति ठकि हस्तिनीशब्दस्य 'भस्याढे'  
इति कथं पुंवत्त्वं 'जातेश्च' इति निषेधादित्यत आह—**सौत्रस्यैवायं निषेध इति ॥** सूत्रविहितस्येत्यर्थः ।  
'भस्याढे' इति तु वार्तिकमिति भावः । एतच्च 'न कोपधायाः' इति सूत्रे भाष्ये स्पष्टम् ॥ **संख्यया ॥** शेषग्रहणम्  
'अनेकमन्यपदार्थे' इति च निवृत्ते । बहुव्रीहिरित्यनुवर्तते । 'सुःसुपा' इति च । संख्येये इत्येतत्संख्येयत्वत्रा-  
न्वेति । संख्यया पारिच्छेयं संख्येयम्, तत्रार्थे विद्यमानया संख्ययेति लभ्यते । संख्याशब्दश्चायं न स्वरूपपरः,  
किंतु एकादिशतान्तशब्दपरः । तदाह—**संख्येयार्थया संख्ययेति ॥** एकादिशब्देन सुबन्तेनेत्यर्थः ॥ **अव्य-  
यादय इति ॥** अव्यय आसन्न अदूर अधिक संख्या एते सुबन्ता इत्यर्थः । अत्रापि संख्याशब्दो न  
स्वरूपपरः, किंतु एकादिशब्दपर एव । अत्रेदमवधेयम्— विंशतेः प्रागेकादिशब्दाः संख्येयेषु वर्तन्ते  
विशेष्यलिङ्गाश्च । दशादयो नित्यबहुवचनान्ताः । विंशत्यादिशब्दास्तु नित्यमेकवचनान्ताः संख्यायां संख्येये च  
वर्तन्ते नवतिपर्यन्ताः नित्यस्त्रीलिङ्गाश्च । यथा विंशतिब्राह्मणाः, ब्राह्मणानां विंशतिरिति । यदा विंशत्यादिः संख्या,  
ततो द्वित्वबहुवचने स्तः । यथा गवां द्वे विंशती इति, चत्वारिंशदिति गम्यते । गवां तिस्रो विंशतय इति,  
षष्टिरिति गम्यते । 'विंशत्याद्याः सदैकत्वे संख्याः संख्येयसंख्ययोः । संख्यार्थे द्विबहुत्वे स्तस्तानु चानवतेः  
स्त्रियः ॥' इत्यमरः । अत्राव्ययस्योदाहरति—**दशानां समीपे ये सन्ति ते उपदशा इति ॥** उपश-

८४४ । ति विंशतेर्दिति । ( ६-४-१४२ ) विंशतेर्भस्य तिशब्दस्य लोपः स्यादिति ।  
 आसन्नविंशाः । विंशतेरासन्ना इत्यर्थः । अदूरत्रिंशाः । अधिकचत्वारिंशाः । द्वौ वा त्रयो  
 वा द्वित्राः । द्विरावृत्ताः दश द्विदशाः । विंशतिरित्यर्थः ॥

८४५ । दिङ्नामान्यन्तराले । ( २-२-२६ ) दिशो नामान्यन्तराले वाच्ये प्राग्वत् ।  
 दक्षिणस्याश्च पूर्वस्याश्च दिशोऽन्तरालं दक्षिणपूर्वा । नामग्रहणाद्यौगिकानां न । ऐन्द्रथाश्च  
 कौबेर्याश्चान्तरालं दिक् ॥

८४६ । तत्र तेनेदमिति सरूपे । ( २-२-२७ ) सप्तम्यन्ते ग्रहणविषये सरूपे पदे तृतीयान्ते  
 ब्दस्य समीपार्थकस्याव्ययीभाव उक्तः । इह तु समीपवर्तिनि उपशब्दो वर्तते । दशसमीपवर्तिन इत्यर्थः ।  
 ततश्च अन्यपदार्थवृत्तिवाभावादप्रथमान्त्वत्वाच्च 'अनेकमन्यपदार्थे' इत्यप्राप्ते वचनमिदम् । तस्य दशानां  
 वृक्षादीनां समीपवर्तिनो गवादय इत्यर्थभ्रमं वारयति—**नवैकादश वेत्यर्थ इति** ॥ सामीप्यमिह दश-  
 न्शब्दार्थगतदशत्वापेक्षम्, एकार्थीभावबलात् । तथाच दशत्वसमीपवर्तिसंख्यावत्सु उपशब्द इति फलति ।  
 ततश्च दशत्वसमीपवर्तिसंख्यावन्त इति बोधपर्यवसानं भवति ॥ **डजिति** ॥ उपदशन्शब्दात् डचि 'नस्त-  
 द्विते' इति टिलोप इति भावः । आसन्नशब्दस्य विंशतिशब्देन षष्ठ्यन्तेन समासे डचि कृते 'टेः' इति  
 इकारमात्रस्य लोपे प्राप्ते आह—**ति विंशतेर्दिति** ॥ तीमिति लुप्तषष्ठीकम् । 'भस्य' इत्यधिकृतम् ।  
 'अल्लोपोऽनः' इत्यस्माल्लोप इत्यनुवर्तते । तदाह—**विंशतेर्भस्येति** ॥ 'अलोऽन्त्यस्य' इति न भवति, 'नानर्थ-  
 केऽलोऽन्त्यविधिः' इत्युक्तेः ॥ **आसन्नविंशा इति** ॥ विंशतिसंख्यासन्नसंख्यावन्त इत्यर्थः । डचि कृते  
 आसन्नविंशति-अ-इति स्थिते, तिलोपे सवर्णदीर्घ बाधित्वा 'अतो गुणे' इति पररूपे, आसन्नविंशशब्दः अदन्तः ।  
 'उत्तरपदत्वे चापदादिविधौ प्रतिषेधः' इति प्रत्ययलक्षणाभावेनापदत्वात् । अथाद्रशब्दस्योदाहरति—**अदूर-  
 विंशा इति** ॥ त्रिंशतः अदूरा इति विग्रहः । त्रिंशत्संख्यायाः अदूरसंख्यावन्त इत्यर्थः । डचि टिलोपः ।  
 अधिकस्योदाहरति—**अधिकचत्वारिंशा इति** ॥ चत्वारिंशतोऽधिका इति विग्रहः । चत्वारिंशत्संख्याया  
 अधिकसंख्यावन्त इत्यर्थः । डचि टिलोपः । संख्यावाचकशब्दस्य संख्यावाचकशब्देन समासमुदाहरति—  
**द्वौ वा त्रयो वा द्वित्रा इति** ॥ वार्थे बहुव्रीहिः । द्वित्र्यन्यतरा इत्यर्थः । डचि टिलोपः । ननु द्वित्रा  
 आनीयन्तामित्युक्ते कदाचित् द्वावानयति, तदा कथं बहुवचनमिति चेत्, अत्र भाष्ये 'अनिश्चये बहुवचनं  
 प्रयोक्तव्यम्' इति वचनात् समाहितम् । तथा, कार्यान्वये विकल्पः, शब्दात्तु नियमेन कोटिद्वयोपस्थितिः ।  
 तदुपस्थित्यनतरमन्यतरानयनमिच्छया । अतः शब्दान्त्रियमेन पञ्चानामुपस्थितिरित्यपि समाहितम् ।  
 नच वार्थप्राधान्यात् 'अनेकमन्यपदार्थे' इत्येवात्र सिद्धमिति वाच्यम्, 'शेषाद्विभाषा' इति कबभावार्थ-  
 कत्वात् । स हि कप् 'अनेकमन्यपदार्थे' इति विहितबहुव्रीहावेव प्रवर्तते इति भाष्ये स्पष्टम् । अथ संख्यायाः  
 संख्यया समासे उदाहरणान्तरमाह—**द्विरावृत्ता दश द्विदशा इति** ॥ शब्दशक्तिस्वाभाव्यात्सुजर्धान्तर्भावेण  
 पूर्वपदस्य वृत्त्याश्रयणात् समासे सुपो न श्रवणमिति भाष्ये स्पष्टम् । द्वित्वसंख्याकदशत्ववन्त इत्यर्थः । फलितमाह—  
**विंशतिरित्यर्थ इति** ॥ **दिङ्नामानि** ॥ नामानीत्यनन्तरं सुबन्तानि परस्परमिति शेषः ॥ **प्राग्वदिति** ॥  
 समस्यन्ते स च बहुव्रीहिरित्यर्थः । नामानीति बहुत्वमविवक्षितमित्यभिप्रेत्यादाहरति—**दक्षिणस्याश्चेति** ॥  
**दक्षिणपूर्वेति** ॥ स्त्रीत्वं लोकात् । यद्वा अन्तरालमिह दिशेव गृह्यते । 'सर्वनाम्नो वृत्तिमात्रे पुंवत्त्वम्' इति भाष्यम् ।  
 यद्यप्युपसर्जनत्वाच्च सर्वनामत्वम् । तथापि भूतपूर्वगत्या सर्वनामत्वमादाय पुंवत्त्वं भवति, अत एव भाष्यात् । ननु  
 दिशोरन्तराले इत्येव सिद्धे नामग्रहणं किमर्थमित्यत आह—**नामग्रहणादिति** ॥ दिक्षु रूढाः शब्दाः दिङ्ना-  
 मानीत्यनेन विवक्षिताः । ऐन्द्रीशब्दः कौबरीशब्दश्चेन्द्रसंबन्धात् कुबेरसंबन्धाच्च प्रवृत्तो यौगिक एव न  
 रूढ इति भावः ॥ **तत्र तेन** ॥ समास इति, बहुव्रीहिरिति चाधिकृतम् । तत्र इत्यनेन  
 सप्तम्यन्ते पदे विवक्षिते । ग्रहणविषये इति प्रथमाद्विवचनान्तं तद्विशेषणमध्याहार्यम् । तेन इत्यनेन तु

च प्रहरणविषये इदं युद्धं प्रवृत्तमित्यर्थे समस्येते कर्मव्यतिहारे द्योत्ये स बहुव्रीहिः । इति-  
शब्दादयं विषयविशेषो लभ्यते । 'अन्येषामपि दृश्यते' (सू ३५३९) । दीर्घ इत्यनुवर्तते ।  
इचि कर्मव्यतिहारे बहुव्रीहौ पूर्वपदान्तस्य दीर्घः । इचसमासान्तो वक्ष्यते । तिष्ठद्गुप्रभृतिष्वि-  
च्छप्रत्ययस्य पाठादव्ययीभावत्वमव्ययत्वं च । केशेषु केशेषु गृहीत्वेदं युद्धं प्रवृत्तं केशाकेशि ।  
दण्डैश्च दण्डैश्च प्रहृत्येदं युद्धं प्रवृत्तं दण्डादण्डि । मुष्टीमुष्टि ॥

८४७ । ओर्गुणः । ( ६-४-१४६ ) उवर्णान्तस्य भस्य गुणः स्यात्तद्धिते । अवादेशः ।  
बाहूबाहवि । 'ओरोत्' इति वक्तव्ये गुणोक्तिः 'संज्ञापूर्वको विधिरनित्यः' ( प ९४ ) इति

तृतीयान्ते पदे विवक्षिते । प्रहरणविषये इति प्रथमाद्विवचनान्तं तद्विशेषणमध्याहार्यम् । सारूपे इति प्रथमाद्विव-  
चनान्तं पदविशेषणम् । प्रहरणविषये इति प्रहरणविषये इति तु सप्तम्यन्तयोस्तृतीयान्तयोश्च यथसंख्यमन्वेति ।  
इदम् इत्यर्थनिर्देशः । युद्धं प्रवृत्तमिति तद्विशेष्यमध्याहार्यम् । कर्मव्यतिहारे द्योत्ये इत्यप्यध्याहार्यम् । तदाह—  
सप्तम्यन्ते इति ॥ प्रथमाद्विवचनमिदम् ॥ प्रहरणविषये इति ॥ गृह्यते अस्मिन्निति प्रहरणम्, केशादि, अधिकरणे  
स्युट्, तत् विषयः वाच्यं ययोस्ते, प्रहरणविषये, प्रहरणवाचके इति यावत् ॥ प्रहरणाविषये इति ॥ प्रहियते अनेनेति  
प्रहरणं दण्डादि तत् विषयः वाच्यं ययोस्ते प्रहरणविषये प्रहरणवाचके इति यावत् । अत्रापि सारूपे पदे इत्यन्वेति ॥  
इदं युद्धं प्रवृत्तमित्यर्थे इति ॥ इदमिति सामान्यार्थनिर्देशः । युद्धमिति विशेषनिर्देशः । अतः केशाकेशि  
युद्धमिति न पुनरुक्तिः । परस्परप्रहरणं परस्परप्रहरणं च कर्मव्यतिहारः । ननु प्रहरणविषये प्रहरणविषये इत्य-  
ध्याहारे किं प्रमाणमित्यत आह— इतिशब्दादिति ॥ इतिशब्दो लौकिकप्रसिद्धप्रकारवचनः । केशाकेशी-  
त्यादिलौकिकप्रयोगे यावानर्थः प्रसिद्धस्तावत्यर्थेऽयं बहुव्रीहिर्भवतीत्यर्थः ॥ अन्येषामपि दृश्यते ॥ अनुवर्तत  
इति ॥ 'दूलेपे' इत्यत इति शेषः । 'नहिवृतिवृषि' इत्यादिपूर्वसूत्रोक्तादन्येषामपि दीर्घो दृश्यत इत्यर्थः । अति-  
प्रसङ्गमाशङ्क्याह— कर्मव्यतिहारे बहुव्रीहौ पूर्वपदान्तस्य दीर्घ इति ॥ बहुव्रीहौ चेत कर्मव्य-  
तिहारे एव पूर्वपदान्तस्यैव दीर्घ इत्यर्थः । तेन तुराषाडित्यादौ दीर्घो निर्बाधः । दृशिप्रहरणादयमर्थो लभ्यते ॥  
वक्ष्यत इति ॥ 'इचकर्मव्यतिहारे' इति सूत्रेणेति शेषः ॥ तिष्ठद्गुप्रभृतिष्विति ॥ वृत्तिप्रन्थ एवात्र प्रमाणम् ॥  
अव्ययीभावत्वमिति ॥ तत्र अव्ययीभावः इत्यनुवृत्तोरिति भावः ॥ अव्ययत्वमिति ॥ 'अव्ययीभावश्च'  
इत्यनेनेति शेषः । 'अव्ययादाप्सुपः' इति सुब्लुक् तत्फलमिति भावः ॥ गृहीत्वेति ॥ परस्परमिति शेषः । नच  
केशप्रहरणस्य पुरुषकर्तृकत्वात् प्रवृत्तेश्च युद्धकर्तृकत्वात् समानकर्तृकत्वाभावात् कथमिह त्वाप्रत्यय इति वाच्यम्, गृही-  
त्वेत्यनन्तरं स्थितयोरित्यध्याहारात् । ततश्च अस्य केशेषु सः, तस्य केशेष्वयमित्येवं परस्परं गृहीत्वा स्थितयोरिदं  
युद्धं प्रवृत्तमिति विप्रहवाक्यं फलितम् ॥ केशाकेशीति ॥ केशेषु केशेष्वित्यनयोर्भ्रहणाद्यन्तर्भावेन वृत्तिघटकयोः  
समासे सति सुब्लुक् पूर्वपदस्य दीर्घः, इचसमासान्तः । 'यस्येति च' इत्यकारलोपः । अव्ययत्वासुब्लुगिति  
भावः । अन्यपदार्थवृत्तित्वेऽपि एकशेषापवादोऽयं बहुव्रीहिसमासः अप्रथमान्तार्थश्च ॥ दण्डैश्चेति ॥ अस्य  
दण्डैः सः, तस्य दण्डैरयमित्येवं परस्परं प्रहृत्य स्थितयोरिदं युद्धं प्रवृत्तमिति विप्रहार्थः ॥ दण्डादण्डीति ॥  
दण्डैर्दण्डैरित्यनयोः प्रहरणाद्यन्तर्भावेन समासघटकयोः समासे सति सुब्लुक्, पूर्वपदस्य दीर्घः, इच्, 'यस्येति च' इति  
अकारलोपः । अव्ययत्वात् सुब्लुक् ॥ मुष्टीमुष्टीति ॥ अस्य मुष्टिभिः सः तस्य मुष्टिभिश्चायमित्येवं परस्परं  
प्रहृत्य स्थितयोरिदं युद्धं प्रवृत्तमिति विप्रहः । मुष्टया मुष्टया इत्यनयोः समासे सति सुब्लुगादि पूर्ववत् ।  
मुष्टामुष्टीति पूर्वपदान्तस्य आत्वमपाणिनीयमेव ॥ ओर्गुणः ॥ ओः इत्युकारात् षष्ठ्येकवचनम् । तेन भस्येत्य-  
धिकृतं विशेष्यते । तदन्तविधिः । 'नस्तद्धिते' इत्यतस्तद्धिते इत्यनुवर्तते । तदाह—उवर्णान्तस्येति ॥ बा-  
हूबाहवीति ॥ बाहौ बाहौ च परस्परं गृहीत्वा स्थितयोरिदं युद्धं प्रवृत्तमिति विग्रहः । समासः, सुब्लुक्, पूर्वपदस्य  
दीर्घः, इच् । 'यस्येति च' इति बाधित्वा ओर्गुणः, अवादेशः । अव्ययत्वात् सुपो लुक् । ननु गुणः उकारस्थाने  
भवन् स्थानसाम्यादोकार एव भवति । ततश्च लाघवात् 'ओरोत्' इत्येव सिद्धे गुण इति गुरुनिर्देशो व्यर्थ

ज्ञापयितुम् । तेन स्वायम्भुवम् इत्यादि सिद्धम् । सरूपे इति किम् । हलेन मुसलेन ॥  
८४८ । तेन सहेति तुल्ययोगे । ( २-२-२८ ) तुल्ययोगे वर्तमानं सह इत्येतत्तृतीया-  
न्तेन प्राग्वत् ॥

८४९ । वोपसर्जनस्य । ( ६-३-८२ ) बहुव्रीहेरवयवस्य सहस्य सः स्याद्वा । पुत्रेण सह  
सपुत्रः, सहपुत्रो वा आगतः । तुल्ययोगवचनं प्रायिकम् । सकर्मकः । सलोमकः ॥

८५० । प्रकृत्याशिषि । ( ६-३-८३ ) सहशब्दः प्रकृत्या स्यादाशिषि । स्वस्ति राज्ञे सहपु-  
त्राय, सहामात्याय । 'अगोवत्सहलेष्विति वाच्यम्' ( वा ३९९० ) । सगवे । सवत्साय ।  
सहलाय ॥

८५१ । बहुव्रीहौ संख्येये डजबहुगणात् । ( ५-४-७३ ) संख्येये यो बहुव्रीहिस्तस्मा-  
द्बुचस्यात् । उपदशाः । अबहुगणात् किम् । उपबहवः । उपगणाः । अत्र स्वरे विशेषः ।

इत्यत आह— ओरोत् इति ॥ नचैवमपीह तद्धितसंज्ञापूर्वकत्वं दुर्वारमिति वाच्यम्, विधेयसमर्पकं पदं यत्र  
संज्ञारूपं स एव संज्ञापूर्वकविधिरित्यभ्युपगमात् । नच 'ओत्' इति तपरः तत्कालस्य संज्ञेति वाच्यम्, विधी-  
यमानत्वादेव तत्कालत्वसिद्ध्या तकारस्य उच्चारणार्थत्वात् ॥ स्वायम्भुवमिति ॥ स्वयम्भुवोऽपत्यमित्यर्थे अण्,  
संज्ञापूर्वकत्वेनानित्यत्वादोर्गुणाभावे उवङ्, आदिवृद्धिरिति भावः । स्वायम्भवमिति पाठे तस्येदमित्यण् ॥ हलेन  
मुसलेनेति ॥ अत्र असरूपत्वात् हलामुसलीति न भवतीति भावः ॥ तेन सहेति तुल्ययोगे ॥ तुल्ययोगे  
इति ॥ युगपत्कालिकक्रियायोगे इत्यर्थः ॥ तृतीयान्तेनेति ॥ तेनेत्यनेन तल्लाभादिति भावः ॥ प्राग्वदि-  
ति ॥ समस्यते स बहुव्रीहेरित्यर्थः । असामानाधिकरण्यार्थं कबभावार्थं चेदम् ॥ वोपसर्जनस्य ॥ उत्तरपदे  
इत्यधिकृतम् । 'सहस्य सः संज्ञायाम्' इत्यतः सहस्य स इत्यनुवर्तते । उपसर्जनम् अस्यास्तीत्युपसर्जनः,  
मत्वर्थे अर्शाआद्यच् । उत्तरपदाक्षिप्तसमासो विशेष्यम् । उपसर्जनवतः समासस्येत्यर्थः । यद्यपि  
सर्वेषामपि समासानां कश्चिदवयवः उपसर्जनमेव । तथापि सामर्थ्यादुपसर्जनसर्वावयवकस्येति लभ्यते ।  
तथाच उपसर्जनस्येत्यनेन बहुव्रीहेरिति लब्धम् । अवयवषष्ठ्येषा । तदाह— बहुव्रीहेरवयवस्ये  
त्यादिना ॥ बहुव्रीहेरिति किम् । सहयुद्धा । 'राजनि युधिकृजः, सहे च' इति कनिप् । उपपदसमासः । अब-  
हुव्रीह्यावयवस्य सहस्य सत्वं न । सपुत्र इति ॥ सभावे रूपम् । पुत्रेण युगपदागत इत्यर्थः ॥ प्रायिकमिति ॥  
इतिशब्दादिर्दं लभ्यते । 'विभाषा सपूर्वस्य' इत्यादिनिर्देशाच्चेति भावः ॥ सकर्मक इति ॥ विद्यमानकर्मक  
इत्यर्थः । अत्र तुल्ययोगाभावेऽपि सहस्य सः ॥ प्रकृत्याशिषि ॥ 'सहस्य सः संज्ञायाम्' इत्यतः सहस्येत्य-  
नुवृत्तं प्रथमया विपरिणम्यते । तदाह— सहशब्द इति ॥ प्रकृत्येति ॥ स्वभावेन स्थितः स्यादित्यर्थः ।  
सभावो नेति यावत् ॥ स्वस्तीति ॥ भूयादिति शेषः ॥ सहपुत्रायेति ॥ तेन सहेति समासे कृते, आशी-  
र्योगात् सभावः ॥ सहामात्यायेति ॥ अगोवत्सेति ॥ गोवत्सहलेषु परतः सहस्य प्रकृतिभावो नेत्यर्थः ॥  
सगवे इति ॥ राज्ञे स्वस्तीति शेषः । अथ बहुव्रीहावसाधारणसमासान्तानाह— बहुव्रीहौ ॥ संख्येये  
यो बहुव्रीहेरिति ॥ 'संख्ययाव्यय' इति विहित इति शेषः ॥ तस्मादिति ॥ बहुव्रीहाविति पञ्चम्यर्थे  
सप्तमीति भावः ॥ बुचस्यात् इति ॥ समासान्तस्तद्धितश्चेति ज्ञेयम् ॥ उपदशा इति ॥ दशानां समीपे  
ये सन्तीति विग्रहः । 'संख्ययाव्यय' इति बहुव्रीहिः । सुब्लुक । उपदशशब्दाद्बुचि 'नस्तद्धिते' इति टिलोपः ॥  
उपबहवः उपगणा इति ॥ बहूनां समीपे ये सन्तीति, गणस्य समीपे ये सन्तीति च विग्रहः । 'बहुगण-  
वनुडति संख्या' इति संख्यात्वात् 'संख्ययाव्यय' इति समासः । अबहुगणात् इति निषेधात् उच् । ननु उप-  
गणाः इत्यत्र डचि सति असति च रूपसाम्यात् किं तन्निषेधेनेत्यत आह— अत्र स्वरे विशेष इति ॥  
डचि सति चित इति अन्तोदात्तत्वं स्यादित्यर्थः ॥ संख्याया इति ॥ संख्यान्ततत्पुरुषस्य समासान्तो डच् वक्त-

‘संख्यायास्तत्पुरुषस्य वाच्यः’ । ( वा ३३४८ ) निर्गतानि त्रिंशतो निखिंशानि वर्षाणि चैत्रस्य । निर्गतत्रिंशतोऽङ्गुलिभ्यो निखिंशः खङ्गः ॥

८५२ । बहुव्रीहौ सक्थ्यक्ष्णोः स्वाङ्गात्पच् । ( ५-४-११३ ) व्यत्ययेन षष्ठी । स्वाङ्ग-  
वाचिसक्थ्यक्ष्यन्ताद्बहुव्रीहेः षच्स्यात् । दीर्घे सक्थिनी यस्य सः दीर्घसक्थः । जलजाक्षी ।  
‘स्वाङ्गात्’ किम् । दीर्घसक्थि शकटम् । स्थूलाक्षा वेणुयष्टिः । ‘अक्ष्णोऽदर्शनात्’  
( सू ९४४ ) इत्यच् ॥

८५३ । अङ्गुलेदारुणि । ( ५-४-११४ ) अङ्गुल्यन्ताद्बहुव्रीहेः षच्स्याद्दारुण्यर्थे ।  
पञ्च अङ्गुलयो यस्य तत्पञ्चाङ्गुलं दारु । अङ्गुलिसदृशावयवं धान्यादिविक्षेपणकाष्ठमु-  
च्यते । बहुव्रीहेः किम् । द्वे अङ्गुली प्रमाणमस्याः द्व्यङ्गुला यष्टिः । तद्धितार्थे तत्पुरुषे  
‘तत्पुरुषस्याङ्गुलेः-’ ( सू ७८६ ) इत्यच् । दारुणि किम् । पञ्चाङ्गुलिर्हस्तः ॥

८५४ । द्वित्रिभ्यां ष मूर्धः । ( ५-४-११५ ) आभ्यां मूर्धः षः स्याद्बहुव्रीहौ । द्विमूर्धः ।  
त्रिमूर्धः । ‘नेतुर्नक्षत्रे अब्वक्तव्यः’ ( वा ३३६० ) । मृगो नेता यासां ताः मृगनेत्राः  
रात्रयः । पुष्यनेत्राः ॥

व्य इत्यर्थः ॥ निखिंशानीति ॥ ‘निरादयःकान्त’ इति तत्पुरुषः, उच्, ‘ट्रेः’ इति टिलोपः । त्रिंशतोऽधि-  
कानीति यावत् ॥ निखिंश इति ॥ समासादि पूर्ववत् । त्रिंशदधिकाङ्गुलिरित्यर्थः । न च गवां विंशतिर्गोविं-  
शतिरित्यत्रातिप्रसङ्गः शङ्क्य, अव्ययादेः इति विशेषणादिति भाष्ये स्पष्टम् । नचैकाधिका विंशतिरेकविंशतिरित्यत्र  
‘संख्ययाव्यय’ इति समासे सति ‘बहुव्रीहौ संख्येये’ इति उच् शङ्क्यः, अन्त्राधिकलोपादिति वार्तिकादित्या-  
स्तां तावत् ॥ बहुव्रीहौ ॥ व्यत्ययेनेति ॥ सक्थ्यक्ष्णोरिति षष्ठी पञ्चम्यर्थे, ‘व्यत्ययो बहुलम्’ इति छन्द-  
सि वचनादित्यर्थः । ‘छन्दोवत्स्त्राणि भवन्ति’ इति भाष्यम् । बहुव्रीहविति सप्तमी व्यत्ययेन पञ्चम्यर्थे ।  
तदाह—स्वाङ्गवाचीति ॥ सक्थ्यक्ष्यन्तादिति ॥ बहुव्रीहिविशेषणत्वात् तदन्तविधिरिति भावः ॥ षच्  
स्यादिति ॥ समासान्तस्तद्धितश्चेति ज्ञेयम् ॥ दीर्घसक्थ इति ॥ षच् ‘यस्येति च’ इति लोपः ॥ जल-  
जाक्षीति ॥ जलजे इव अक्षिणी यस्या इति विग्रहः । समासे षचि ‘नस्तद्धिते’ इति टिलोपः । षित्त्वात्  
ङीष् । षित्त्वं ङीष्मिति भावः ॥ दीर्घसक्थि शकटमिति ॥ दीर्घे सक्थिनी सक्थिसदृशावीषादण्डौ  
यस्येति विग्रहः । अत्र सक्थिशब्दार्थयोरीषादण्डयोः ‘अद्रवं मूर्तिमत्स्वाङ्गम्’ इत्यादिस्वाङ्गलक्षणभावाच्च षजिति  
भावः । अत्र ‘स्वाङ्गात्’ इत्यस्य प्रत्युदाहरणान्तरमाह—स्थूलाक्षेति ॥ स्थूलानि अक्षाणि पर्वग्रन्थयो यस्या  
इति बहुव्रीहिः । अस्वाङ्गत्वादिह न षजिति भावः । ननु षजभावेऽपि नान्तलक्षणङीष् स्थूलाक्षिणीति स्यादित्यत  
आह—अक्ष्णोऽदर्शनादित्यजिति ॥ षचि तु षित्त्वलक्षणङीष् स्यादिति भावः ॥ अङ्गुलेदारुणि ॥ बहुव्री-  
हावित्यनुवृत्तस्य पञ्चम्यर्थे सप्तम्यन्तस्य अङ्गुल्या विशेषणात् तदन्तविधिरित्यभिप्रेत्याह—अङ्गुल्यन्तादिति ॥  
पञ्चाङ्गुलं दारुविति ॥ षचि ‘यस्येति च’ इति इकारलोपः । ननु दारुणः कथं अङ्गुलय इत्यत आह—अङ्गुलि-  
सदृशावयवमिति ॥ अङ्गुलिसदृशाः अवयवाः यस्येति विग्रहः ॥ धान्येति ॥ कुसूलादिस्थितधान्याद्याकर्ष-  
कमिति यावत् ॥ उच्यत इति ॥ लक्षणयेति शेषः ॥ द्वाङ्गुलेति ॥ ‘प्रमाणे द्वयसच्’ इति विहितस्य मात्रचः  
‘द्विगोर्नित्यम्’ इति लुक् । अबहुव्रीहित्वाद्न न षजिति भावः । तर्हि द्वाङ्गुलिरिति स्यादित्यत आह—तद्धितार्थ  
इति ॥ षचि तु ङीष् स्यादिति भावः ॥ द्वित्रिभ्याम् ॥ षेति लुप्तप्रथमार्कं पदम् ॥ द्विमूर्ध इति ॥ द्वौ  
मूर्धानौ यस्येति विग्रहः ॥ त्रिमूर्ध इति ॥ त्रयो मूर्धानो यस्येति विग्रहः । समासान्तः । ‘नस्तद्धिते’ इति टिलोपः ।  
षचि अनुवर्तमाने षग्रहणं षित्त्वरनिवृत्त्यर्थम् ॥ नेतुरिति ॥ नक्षत्रे विद्यमानो यो नेतृशब्दः तदन्ताद्बहुव्रीहेरप

८५५ । अन्तर्बहिर्भ्यां च लोमः । ( ५-४-११७ ) आभ्यां लोमोऽप्याद्बहुव्रीहौ । अन्त-  
लोमः । बहिलोमः ॥

८५६ । अञ्नासिकायाः संज्ञायां नसं चास्थूलात् । ( ५-४-११८ ) नासिकान्ताद्बहु-  
व्रीहेरच्यत्रासिकाशब्दश्च नसं प्राप्नोति न तु स्थूलपूर्वात् ॥

८५७ । पूर्वपदात्संज्ञायामगः । ( ८-४-३ ) पूर्वपदस्थान्निमित्तात्परस्य नस्य णः स्यात्सं-  
ज्ञायां न तु गकारव्यवधाने । द्रुखि नासिका यस्य द्रुणसः । खरणसः । अगः किम् ।  
ऋचामयनम् ऋगयनम् । 'अण्गयनादिभ्यः' ( सू १४५२ ) इति निपातनाण्णत्वाभावना-  
श्रित्य अगः इति प्रत्याख्यातं भाष्ये । अस्थूलात् किम् । स्थूलनासिकः । 'खुरखराभ्यां  
वा नस्' ( वा ३३६३ ) । खुरणाः खरणाः । 'पक्षेऽजपीष्यते' । खुरणसः । खरणसः ॥

८५८ । उपसर्गाच्च । ( ५-४-११९ ) प्रादेर्यो नासिकाशब्दस्तदन्ताद्बहुव्रीहेरच् नासिकाया  
नसादेशश्च । असंज्ञार्थमिदं वचनम् । उन्नता नासिका यस्य सः उन्नसः ॥

८५९ उपसर्गादनोत्परः । ( ८-४-२८ ) इति सूत्रम् । तद्भङ्क्त्वा भाष्यकार आह—

वक्तव्य इत्यर्थः । नेता नायकः ॥ मृगो नेतेति ॥ मृगः मृगशीर्षम् । रात्रिनेता चन्द्रः । तयोगान्नक्षत्रस्यापि  
नेतृत्वं बोध्यम् ॥ मृगनेत्रा इति ॥ मृगनेत्रशब्दादप्, ऋकारस्य यण्, रेफः, टाप् ॥ पुष्यनेत्रा इति ॥ पुष्यो  
नेता यासामिति विग्रहः ॥ अन्तर्बहिर्भ्यां च लोमः ॥ अन्तर्लोम इति ॥ अन्तः लोमानि यस्येति विग्रहः,  
अप्, टिलोपः । एवं बहिलोमः ॥ अञ्नासिकायाः ॥ अच् इति च्छेदः । नासिकाया इत्यस्य बहुव्रीहेर्विशे-  
षणत्वात् तदन्तविधिमभिप्रेत्याह— नासिकान्तादिति ॥ नसमित्यनन्तरं प्राप्नोतीत्यध्याहार्यम् । उप-  
स्थितत्वान्नासिकाशब्द इति लभ्यते । तदाह— नासिकाशब्दश्च नसं प्राप्नोतीति ॥ पूर्वपदात् ॥  
रषाभ्याम् इत्यनुवृत्तम् । पूर्वपदशब्देन पूर्वपदस्थं लक्ष्यते । 'रषाभ्याम्' इत्यनेन लब्धो रेफः पश्च प्रत्येकम-  
न्वेति । तदाह— पूर्वपदस्थान्निमित्तादिति ॥ रेफकारात्मकादित्यर्थः । अग इति पञ्चम्यन्तम् । गकार-  
भिन्नात्परस्येत्यर्थः । गकारात्परस्य नेति यावत् । तदाह— नतु गकारव्यवधाने इति ॥ अनेन 'अट्कु-  
प्वाद्गुण्म्यवायेऽपि' इत्यनुवृत्तिः सूचिता । अन्यथा अग इत्यस्य वैयर्थ्यं स्यात् । खण्डपदत्वाद्प्राप्तौ वचनमि-  
दम् ॥ द्रुखिवेति ॥ वृक्ष इवेत्यर्थः ॥ द्रुणस इति ॥ बहुव्रीहेरच् । नासिकाशब्दस्य नसादेशः । णत्वम् ॥  
ऋगयनमिति ॥ 'ऋवर्णात्' इति वार्तिकस्याप्यत्रानुवृत्त्या णत्वं प्राप्तं गकारेण व्यवधानान्न भवतीति भावः ।  
अत्र ऋचामयनमिति विग्रहप्रदर्शनं चिन्त्यम्, वाक्येन संज्ञानवगमात् । नच रघुनाथ इत्यादौ संज्ञायां णत्वं शङ्क्यम्,  
णत्वेन चेतसंज्ञा गम्यत इत्यर्थात् । इह तु कृते णत्वे संज्ञात्वभङ्गापत्तेर्न णत्वम् । अत एव 'भृशोऽसंज्ञायौ' इति सूत्र-  
भाष्ये 'य एते संज्ञायामिति विधीयन्ते, तेषु नैवं विज्ञायते संज्ञायामभिधेप्रायामिति । किं तर्हि प्रत्ययान्तेन चेतसंज्ञा  
गम्यते' इत्युक्तम् ॥ खुरेति ॥ खुरखराभ्यां परस्य नासिकाशब्दस्य बहुव्रीहौ संज्ञायां नसादेशो वेति वक्तव्य-  
मित्यर्थः । प्रकृतत्वादेव सिद्धे नसादेशवचनम् अच्प्रत्ययानुवृत्तिनिवृत्त्यर्थम् ॥ खुरणा इति ॥ खुराविव नासिके  
यस्येति विग्रहः । नसादेशः । 'पूर्वपदात्संज्ञायाम्' इति णत्वम् । 'अत्वसन्तस्य' इति दीर्घः ॥ खरणा इति ॥ खररूपा  
नासिका यस्येति विग्रहः । पक्षे खुरनासिक इति खरनासिक इति च न भवतीत्याह— पक्षे अजपीष्यते  
इति ॥ अच्प्रत्ययसहितः नसादेश इत्यर्थः । भाष्ये त्विदं न दृश्यते ॥ उपसर्गाच्च ॥ नन्वञ्नासिकाया इत्येव  
सिद्धे किमर्थमिदमित्यत आह— असंज्ञार्थमिदमिति ॥ उपसर्गादनोत्पर इति सूत्रमिति ॥ तत्र  
हि 'नश्च धातुस्थौ' इति सूत्रान्नसिति लुप्तपष्ठीकमनुवर्तते । 'रषाभ्यां नो णः' इत्यनुवर्तते । उपसर्गस्थाद्रेफकारात्प-  
रस्य नसो नस्य णः स्यात् ओत्परस्तु नकारो णत्वं न प्राप्नोतीत्यर्थः । खण्डपदस्थत्वाद्प्राप्ताविदं सूत्रम् । 'प्र

उपसर्गाद्बहुलम् । उपसर्गस्थान्निमित्तात्परस्य नसो नस्य णः स्याद्बहुलम् । प्रणसः । 'वेर्भो वक्तव्यः' ( वा ३३६५ ) । विगता नासिका यस्य विग्रः । 'स्यश्च' ( वा ३३६६ ) । विख्यः । कथं तर्हि 'विनसा हतबान्धवा' इति भट्टिः । विगतया नासिक-योपलक्षितेति व्याख्येयम् ॥

८६० । सुप्रातसुश्वसुदिवशारिकुक्षचतुरश्रैणीपदाजपदप्रोष्ठपदाः । ( ५-४-१२० ) एते बहुव्रीहयोऽचप्रत्ययान्ता निपात्यन्ते । शोभनं प्रातरस्य सुप्रातः । शोभनं श्रोऽस्य सुश्वः । शोभनं दिवा अस्य सुदिवः । शारेरिव कुक्षिरस्य शारिकुक्षः । चतस्रोऽश्रयोऽस्य चतुरश्रः । एण्या इव पादावस्थैणीपदः । अजपदः । प्रोष्ठो गौः, तस्येव पादावस्थ प्रोष्ठपदः ॥

८६१ । नञ्दुःसुभ्यो हलिसक्थ्योरन्यतरस्याम् । ( ५-४-१२१ ) अचस्यात् । अहलः—अहलिः । असक्थः—असक्थिः । एवं दुःसुभ्याम् । शक्तयोः इति पाठान्तरम् । अशक्तः—अशक्तिः ॥

८६२ । नित्यमसिचप्रजामेधयोः । ( ५-४-१२२ ) नञ्दुःसुभ्यः इत्येव । अप्रजाः । दुष्प्रजाः । सुप्रजाः । अमेधाः । दुर्मेधाः । सुमेधाः ॥

ण आर्युषि तारिषत्' इत्याद्युदाहरणम् । अनोत्परः किम् ? 'प्र नो मुञ्चतम्' । अत्र ओत्परकत्वान्न णत्वमिति स्थितिः ॥ तद्भङ्गत्वेति ॥ 'अनोत्परः' इत्यपनीय तत्स्थाने बहुलमिति च कृत्वा भाष्यकार आहित्यर्थः । तथाच फलितं सूत्रमाह— उपसर्गाद्बहुलम् ॥ निमित्तादिति ॥ रेफषकारात्मकादित्यर्थः । 'उपसर्गादनोत्परः' इति यथाश्रुते तु 'प्रणो नय' इत्यादावव्याप्तिः, 'प्र नःपूषा' इत्यादावतिव्याप्तिश्चेति भावः ॥ प्रणस इति ॥ प्रगता नासिका यस्येति विग्रहः । 'उपसर्गाच्च' इत्यच् नासिकाया नस् । 'उपसर्गाद्बहुलम्' इति णत्वमिति भावः ॥ वेरिति ॥ वेः परो यो नासिकाशब्दः सः प्रादेशं प्राप्नोतीति भावः ॥ विग्र इति ॥ विगता नासिका यस्येति विग्रहः । प्रकृतवार्तिकेन नासिकाशब्दस्य प्रादेश इति भावः । विगता नासिका यस्येति विग्रहे अचि नसादेशे टापि च विनसेति भट्टिप्रयोगो न युज्यते । प्रादेशस्यास्य नसादेशं प्रत्यपवादत्वादित्याक्षि-पति— कथं तर्हीति ॥ समाधत्ते—विगतयेति ॥ विगता नासिका विनासिका । प्रादिसमासः । अबहुव्रीहि-त्वात् न प्रादेशः । किंतु टायां 'पहन्' इति नसादेशे विनसेति तृतीयान्तं रूपम् । उपलक्षितेत्यध्याहार्यमिति भावः ॥ सुप्रात ॥ सुप्रात इति ॥ अचप्रत्ययः । 'अव्ययानां भमात्रे टिलोपः' ॥ सुश्व इति ॥ अच्, पूर्वव-टिलोपः ॥ सुदिव इति ॥ शोभनं दिवा यस्येति विग्रहः । दिवेत्याकारान्तमव्ययम् । 'अव्ययानां भमात्रे टिलोपः' इति टिलोपः । शारिकुक्ष इति ॥ शारिः पक्षिविशेषः । अचि, 'यस्येति च' इति इकारलोपः ॥ चतस्रोऽ-श्रय इति ॥ कोणा इत्यर्थः । अचि, 'यस्येति च' इति इकारलोपः ॥ एण्या इवेति ॥ एणी मृगी ॥ अज-पद इति ॥ अजः छागः, तस्येव पादावस्थेति विग्रहः । एणीपदादिषु अच् । निपातनात् पादः पत् ॥ नञ्दु-स्तुभ्यः ॥ शेषपूर्णेन सूत्रं व्याचष्टे—अच् स्यादिति ॥ अहलः अहलिरिति ॥ अविद्यमानः हलिः यस्येति विग्रहः । हलिशब्द इदन्तो हलपर्यायः । तदन्तादचि 'यस्येति च' इति इकारलोपे तदभावे च रूपम् । यद्यपि हलशब्देन हलिशब्देन च रूपद्वयं सिद्धम् । तथापि अनुक्तसमासान्ततया शैषिकस्य कपः प्रातौ तन्निवृत्त्यर्थमिदं वचनम् । अस्य वैकल्पिकत्वेऽपि अनुक्तसमासान्तत्वाभावादत्र न कप् ॥ असक्थः, अस-क्थिरिति ॥ अविद्यमानं सक्थि यस्येति विग्रहः ॥ एवं दुस्तुभ्यामिति ॥ दुर्हलः, दुर्हलिः । दुस्तक्थः, दुस्तक्थिः ॥ शक्त्योरिति ॥ 'हलिशक्त्योः' इति केचित् पाणिनीयाः पठन्तीत्यर्थः । केचिच्छ्रियाः पाणिनिना तथा पाठिता इति वदन्तीति भावः ॥ नित्यमसिच ॥ नञ्दुस्तुभ्य इत्येवेति ॥ पूर्वसत्तादनुवर्तत इति भावः ।



८६३ । धर्मादनिकेवलात् । (५-४-१२४) केवलात्पूर्वपदात्परो यो धर्मशब्दस्तदन्ताद्बहुव्रीहि-  
हेरनिष्पत्त्यात् । कल्याणधर्मा । केवलात् किम् । परमः स्वो धर्मो यस्येति विपदे बहुव्रीहौ  
मा भूत् । स्वशब्दो हीह न केवलं पूर्वपदम्, किं तु मध्यमत्वादापेक्षिकम् । 'सन्दिग्धसाध्य-  
धर्मा' इत्यादौ तु कर्मधारयपूर्वपदो बहुव्रीहिः । एवं च परमस्वधर्मा इत्यपि साध्वेव । निवृ-  
त्तिधर्मा, अनुच्छित्तिधर्मा इत्यादिवत् । पूर्वपदं तु बहुव्रीहिणा आक्षिप्यते ॥

८६४ । जम्भा सुहरितृणसोमेभ्यः । (५-४-१२५) जम्भा इति कृतसमासान्तं निपात्यते ।  
जम्भो भक्ष्ये दन्ते च । शोभनो जम्भोऽस्य सुजम्भा । हरितजम्भा । तृणं भक्ष्यं यस्य, तृण-  
एतेभ्यः पराभ्यां प्रजामेधाशब्दाभ्यां निलयमसिच समासान्तः स्यात्, स तद्धित इत्यर्थः । असिचः चकार इत्  
इकार उच्चारणार्थः । अन्यतरस्यामित्यनुवृत्तिनिवृत्त्यर्थं निलयग्रहणम् ॥ अस्वरितत्वादेव तदनुवृत्त्यभावे सिद्धे स्पष्टार्थ-  
मिति तत्त्वम् ॥ अप्रजा इति ॥ अविद्यमाना प्रजा यस्येति विग्रहः । 'नजोऽस्त्यर्थानाम्' इति समासः । असि-  
चि 'यस्येति च' इत्याकारलोपादप्रजदशब्दात् सुबुत्पत्तिः । सौ तु 'अत्वसन्तस्य' इति दीर्घः । 'हल्ङ्याप्' इति  
सुलोपः । यद्यप्यकारं विना सिचि विहितेऽपि सिद्धमिदम् । तथापि सिच्यभत्वेन आकारलोपाभावादप्रजासशब्दात्  
सुबुत्पत्तौ, प्रथमैकवचने अप्रजाः इति रूपसिद्धावपि अप्रजसाविति न स्यात् । किंतु अप्रजासावित्यादि स्यात् ।  
तस्मादकारोच्चारणं भत्वसंपादनार्थमावश्यकम् ॥ दुप्रजा इति ॥ दुर्गता प्रजा यस्येति विग्रहः । 'प्रादिभ्यो धा-  
तुजस्य' इति समासः । असिजादि पूर्ववत् । 'इदुदुपधस्य' इति षत्वम् ॥ सुप्रजा इति ॥ शोभना प्रजा  
यस्येति विग्रहः । असिजादि पूर्ववत् ॥ अमेधा इत्यादि ॥ अविद्यमाना मेधा यस्येति विग्रहः । असिजादि  
पूर्ववत् । केचित्तु नित्यग्रहणमन्यतो विधानार्थम्, तेनाल्पमेधसः इत्यादि सिध्यतीत्यप्याहुः ॥ धर्मादनिके-  
वलात् ॥ पूर्वपदादित्यध्याहृत्य केवलादित्यस्य तद्विशेषणत्वमाह— केवलात्पूर्वपदादिति ॥ अनिचि  
चकार इत् । इकार उच्चारणार्थः । मध्यमपदत्वानाकान्तत्वं केवलपूर्वपदत्वम् ॥ कल्याणधर्मेति ॥ कल्याणो  
धर्मो यस्येति विग्रहः । अनिचि 'यस्येति च' इत्याकारलोपः ॥ परम इति ॥ परमः स्वः धर्मो यस्येति बहुव्री-  
हौ परमस्वधर्मशब्दे स्वशब्दस्य धर्मशब्दापेक्षया पूर्वपदत्वात् ततः परमस्वधर्मशब्दादप्यचः प्राप्नोति तन्नित्यर्थ-  
केवलग्रहणमिति भावः । केवलग्रहणे कृते तु न दोष इत्याह— स्वशब्दो हीह न केवलं पूर्वपदमिति ॥  
किं त्विति ॥ किं तु स्वशब्दः धर्मपदापेक्षया पूर्वत्वात्पूर्वपदं, न तु केवलं, मध्यमत्वात् । केवलशब्देन च पदा-  
न्तराहित्यवाचिना मध्यमपदत्वानाकान्तत्वलाभादित्यर्थः । इदं च 'इजादेः' इति सूत्रभाष्ये स्पष्टम् । एवं च त्रिप-  
दबहुव्रीहौ परमस्वधर्म इत्येव भवति । नत्वनिच् । 'सर्वनामसंख्ययोरुपसंख्यानम्' इति स्वशब्दस्य पूर्वनिपातस्तु  
'बाहिताप्रथादिषु' इति पाक्षिकत्वाच्च भवति । नन्वेवं सति संदिग्धः साध्यः धर्मो यस्य स संदिग्धसाध्यधर्मा  
इत्यत्र कथमनिच् । अत्र हि संदिग्धेति केवलं पूर्वपदं, धर्मशब्दस्तस्मात् परो न भवति । यस्मात् साध्यशब्दात्  
परो धर्मशब्दः तस्य तु न पूर्वपदत्वम्, मध्यमपदत्वादित्यत आह—संदिग्धेति ॥ संदिग्धश्चासौ साध्यश्चेति  
कर्मधारयः । संदिग्धसाध्यः धर्मो यस्येति कर्मधारयगर्भो बहुव्रीहिः । एवं च संदिग्धसाध्यशब्दस्य केवलपूर्व-  
पदत्वात् तत्रानिच् निर्बाध इति भावः ॥ एवं चेति ॥ उक्तरीत्या परमश्चासौ स्वश्च परमस्वः, परमस्वः धर्मो  
यस्येति कर्मधारयाश्रयणे तु केवलपूर्वपदत्वादनिच् । परमस्वधर्मैत्यपि साध्वेवेत्यर्थः ॥ निवृत्तीति ॥ निवृत्तिः  
धर्मो यस्येति, अनुच्छित्तिः धर्मो यस्येति च विग्रहः । अत्र समासे निवृत्तिशब्दस्य अनुच्छित्तिशब्दस्य च केवल-  
पूर्वपदत्वात् यथायोग्यमनिजिति भावः । नन्विह सूत्रे पूर्वपदशब्दस्याश्रवणादनुवृत्त्यभावाच्च कथं पूर्वपदादिति  
लभ्यत इत्यत आह—पूर्वपदं त्विति ॥ जम्भा सुहरित ॥ जम्भेति नकारान्तं पदम् । तदाह—जम्भेति  
कृतसमासान्तमिति ॥ अनिजन्तमित्यर्थः । सु, हरित, तृण, सोम इत्येतेभ्यः परो यो जम्भशब्दः तदन्तात्  
बहुव्रीहिः अनिचप्रत्ययो निपातित इति भावः ॥ जम्भो भक्ष्ये दन्ते चेति ॥ अत्र कोशो मृग्यः ॥ सुजम्भे-  
ति ॥ सुजम्भशब्दादनिचि 'यस्येति च' इत्याकारलोपः ॥ हरितजम्भेति ॥ हरितो जम्भो यस्येति विग्रहः ॥

मिव दन्ता यस्येति वा तृणजम्भा । सोमजम्भा । स्वादिभ्यः किम् । पतितजम्भः ॥

८६५ । दक्षिणेर्मा लुब्धयोगे । ( ५-४-१२६ ) दक्षिणे ईर्मं व्रणं यस्य दक्षिणेर्मा मृगः । व्याधेन कृतव्रण इत्यर्थः ॥

८६६ । इच्छकर्मव्यतिहारे । ( ५-४-१२७ ) कर्मव्यतिहारे यो बहुव्रीहिस्तस्मादिच्छ्यात्समासान्तः । केशाकेशि । मुसलामुसलि ॥

८६७ । द्विदण्ड्यादिभ्यश्च । ( ५-४-१२८ ) तादर्थ्ये चतुर्थ्येषा । एषां सिद्धयर्थमिच्छप्रत्ययः स्यात् । द्वौ दण्डौ यस्मिन्प्रहरणे तद्विदण्डि प्रहरणम् । द्विमुसलि । उभाहस्ति । उभयाहस्ति ॥

८६८ । प्रसंभ्यां जानुनोर्जुः । ( ५-४-१२९ ) आभ्यां परयोर्जानुशब्दयोर्जुरादेशः स्याद्बहुव्रीहौ । प्रगते जानुनी यस्य प्रजुः । संजुः ॥

८६९ । ऊर्ध्वाङ्घ्रिभाषा । ( ५-४-१३० ) ऊर्ध्वजुः । ऊर्ध्वजानुः ॥

८७० । धनुषश्च । ( ५-४-१३२ ) धनुरन्तस्य बहुव्रीहेरनडादेशः स्यात् । द्विधन्वा । शार्ङ्गधन्वा ॥

**तृणमिवेति ॥** तृणशब्दस्य दन्तवाचिना जम्भशब्देन सामानाधिकरण्यलाभाय तृणशब्दस्य तत्सदृशे लक्षणेति भावः ॥ **सोमजम्भेति ॥** सोमः चन्द्रः स इव शुभ्राः जम्भाः दन्ताः यस्येति विग्रहः । सोमः सोमलता वा, सैव जम्भः भक्ष्यं यस्येति विग्रहः ॥ **पतितजम्भ इति ॥** पतिताः जम्भाः दन्ताः यस्येति विग्रहः ॥ **दक्षिणेर्मा ॥** लुब्धो व्याधः, तद्योगे 'दक्षिणेर्मा' इत्यनिच्छप्रत्ययः, बहुव्रीहिश्च निपात्यते । दक्षिणे ईर्मं यस्येति विग्रहः । ईर्ममित्यस्य व्याख्यानं व्रणमिति । व्यधिकरणत्वेऽपि बहुव्रीहिर्निपातनात् । अनिचि 'यस्येति च' इत्यकारलोपे दक्षिणेर्मेति रूपम् । लुब्धशब्दं विवृण्वन्नाह— **व्याधेनेति ॥** रोगादिना व्रणे तु दक्षिणेर्मः इत्येवेति भावः ॥ **इच्छकर्मव्यतिहारे ॥ समासान्त इति ॥** तद्धित इत्यपि ज्ञेयम् ॥ **केशाकेशीति ॥** अत्र प्रक्रिया प्रागेव प्रदर्शिता ॥ **द्विदण्ड्यादिभ्यश्च ॥** द्विदण्ड्यादिषु इदन्तानामेव निपातनात् तेभ्यः परत्वेन इच्छप्रत्ययविधिरनर्थक इत्याशङ्क्य नेयं पञ्चमीत्याह— **तादर्थ्ये चतुर्थ्येषेति ॥ द्वौ दण्डाविति ॥** कर्मव्यतिहारभावेऽपि वैरूप्येऽपि बहुव्रीहिः इच्छप्रत्ययश्च निपात्यते ॥ **द्विदण्डीति ॥** दण्डादण्डौतिवत् प्रक्रिया । कर्मव्यतिहाराभावात् पूर्वपदस्य न दीर्घ इति विशेषः ॥ **द्विमुसलीति ॥** द्वे मुसले यस्मिन् प्रहरणे इति विग्रहः ॥ **उभाहस्ति उभयाहस्तीति ॥** उभौ हस्तौ यस्मिन् प्रहरणे इति विग्रहः । उभयोऽन्यत्रेति नित्यमयचि प्राप्ते निपातेनन विकल्प्यते । कर्मव्यतिहाराभावेऽपि दीर्घश्च ॥ **प्रसंभ्यां ॥ जानुशब्दयोरिति ॥** प्र सम् इति पूर्वपदद्वित्वात् उत्तरपदभूतजानुशब्दस्यापि द्वित्वं बोध्यम् । जानुन इत्युक्ते तु 'प्रत्ययः, परश्च' इत्यधिकारार्त् पञ्चम्यन्तत्वसंभवात् ज्ञोः प्रत्ययत्वं च सम्भाव्येत । तस्यादेशत्वसिद्धये षष्ठीद्विवचननिर्देशः । तदाह— **जुरादेश इति ॥ प्रजुरिति ॥** 'प्रादिभ्यो धातुजस्य' इति समासः ॥ **संजुरिति ॥** संगते जानुनी यस्येति विग्रहः ॥ **ऊर्ध्वाङ्घ्रिभाषा ॥** ऊर्ध्वशब्दात् परो यो जानुशब्दः तस्य जुरादेशो वा स्यात् बहुव्रीहावित्यर्थः ॥ **ऊर्ध्वजुरिति ॥** ऊर्ध्वं जानुनी यस्येति विग्रहः ॥ **धनुषश्च ॥** 'ऊधसोऽनङ्' इति पूर्वसूत्रं स्त्रीप्रत्ययाधिकारे व्याख्यातम् । तस्मादनङित्यनुवर्तते । तदाह— **अनङादेश इति ॥** ङित्वादन्तादेशः । 'प्रत्ययः, परश्च' इत्यधिकारस्थत्वेऽपि ङित्वादन्तादेश इति भावः ॥ **द्विधन्वेति ॥** द्वे धनुषी यस्येति विग्रहः । समासे द्विधनुशब्दे सकारस्य अनङादेशः । ङकार इत् । अकार उच्चारणार्थः । उकारस्य यणिति भावः ॥ **शार्ङ्गधन्वेति ॥** शृङ्गस्येदं शार्ङ्गं 'तस्येदम्' इत्यण्, तत् धनुर्यस्येति विग्रहः । समासे शार्ङ्गधनुशब्दे सकारस्यानङ्, ङकार इत्, अकार उच्चारणार्थः, उकारस्य यणिति भावः । महिप्रस्तवे 'स्वलावण्याशांसावृतधनुषम्' इति प्रयोगस्त्वार्षः ॥ **वा संज्ञायाम् ॥** 'धनुषश्च' इत्युक्तः अनङ् संज्ञायां वा स्यादित्यर्थः ॥ **शतधन्वेति ॥**

८७१ । वा संज्ञायाम् । ( ५-४-१३३ ) शतधन्वा—शतधनुः ॥

८७२ । जायाया निङ् । ( ५-४-१३४ ) जायान्तस्य बहुव्रीहेर्निङादेशः स्यात् ॥

८७३ । लोपो व्योर्वलि । ( ६-१-६६ ) वकारयकारयोर्लोपः स्याद्वलि । पुंवद्भावः । युवतिर्जाया अस्य युवजानिः ॥

८७४ । गन्धस्येदुत्पूतिसुसुरभिभ्यः । ( ५-४-१३५ ) एभ्यो गन्धस्येकारोऽन्तादेशः स्यात् । उद्गन्धिः । पूतिगन्धिः । सुगन्धिः । सुरभिगन्धिः । 'गन्धस्येत्त्वे तदेकान्तग्रहणम्' ( वा ३३६८ ) । एकान्तः एकदेश इवाविभागेन लक्ष्यमाण इत्यर्थः । सुगन्धि पुषं सलिलं च । सुगन्धिर्वायुः । नेह । सु शोभनाः गन्धाः द्रव्याण्यस्य सुगन्ध आपणः ॥

८७५ । अल्पाख्यायाम् । ( ५-४-१३६ ) सूपस्य गन्धो लेशो यस्मिस्तत्सूपगन्धि भोजनम् । घृतगन्धि । 'गन्धो गन्धक आमोदे लेशे सम्बन्धगर्वयोः ।' इति विश्वः ॥

८७६ । उपमानाच्च । ( ५-४-१३७ ) पद्मस्येव गन्धोऽस्य पद्मगन्धिः ॥

८७७ । पादस्य लोपोऽहस्त्यादिभ्यः । ( ५-४-१३८ ) हस्त्यादिवर्जितादुपमानात्परस्य शतधन्वा नाम राजविशेषः स्यमन्तकौपाख्याने प्रसिद्धः ॥ जायाया निङ् ॥ आदेश इति ॥ 'प्रत्ययः, परश्च' इत्यधिकारस्थत्वेऽपि ङित्त्वादान्तादेशोऽयमिति भावः ॥ लोपो व्योर्वलि ॥ व् य् अनयोर्द्वन्द्वात् षष्ठीद्विवचनम् । तदाह—वकारयकारयोरिति ॥ पुंवद्भाव इति ॥ 'स्त्रियाः पुंवत्' इत्यनेनेति शेषः ॥ युवजानिरिति ॥ जायाशब्दे यकारादाकारस्य निङ् । उकार इत्, 'लोपो व्योः' इति यकारलोपः । युवतिशब्दस्य पुंवत्त्वात् तिप्रत्ययस्य निङितिः । नलोप इति भावः ॥ गन्धस्येदुत् ॥ गन्धस्य इत् इति च्छेदः ॥ एभ्य इति ॥ उत्, पूति, सु, सुरभि एतेभ्य इत्यर्थः ॥ इकारोऽन्तादेश इति ॥ पूर्वोत्तरसाहचर्यादिकार आदेश एवेति भावः । समासान्ताधिकारात् 'आदेः परस्य' इति न भवति ॥ उद्गन्धिरिति ॥ उद्गतो गन्धो यस्येति विग्रहः ॥ पूतिगन्धिरिति ॥ पूतिशब्दः असुरभी । पूतिः गन्धो यस्येति विग्रहः ॥ सुगन्धिरिति ॥ शोभनो गन्धो यस्येति विग्रहः ॥ सुरभिगन्धिरिति ॥ सुरभिः गन्धो यस्येति विग्रहः । सर्वत्र 'वायुः' इति विशेष्यम् ॥ तदेकान्तेति ॥ तस्य विशेष्यभूतद्रव्यस्य एकान्तः एकदेश इव प्रतीयमान इत्यर्थः । अत्र गन्धस्य गुणस्य द्रव्यैकदेशत्वं न युज्यत इत्याशङ्क्य एकान्तशब्दः एकदेशवदविभक्ते लाक्षणिक इत्याह— एकान्तः एकदेश इवेति ॥ सुगन्धि पुषं सलिलं चेति ॥ अत्र गन्धस्य पुष्पात् सलिलाच्च द्रव्यात् पृथगलक्ष्यमाणत्वादिति भावः ॥ सु शोभना इति ॥ सु इत्यस्य व्याख्यानं शोभना इति ॥ गन्धा इति ॥ गन्धवन्त इत्यर्थः । 'गुणवचनेभ्यो मतुपो लुगिष्टः' इति लुक् ॥ द्रव्याणीति ॥ चन्दनादीनीत्यर्थः । गन्धा इत्यस्य विशेष्यमेतत् । गन्धशब्दस्य नपुंसकद्रव्यविशेषणत्वेऽपि नियतलिङ्गत्वात् पुंस्त्वं युज्यते । 'गन्धस्तु सौरभे नृत्ये गन्धके गर्वलेशयोः । स एव द्रव्यवचनो बहुत्वे पुंसि च स्मृतः ॥' इति कौशात् ॥ सुगन्ध आपण इति ॥ अत्र गन्धशब्दवाच्यानां चन्दनादिद्रव्याणां विशेष्यभूतापणापेक्षया पृथक् लक्ष्यमाणत्वादित्त्वं नेति भावः ॥ अल्पाख्यायाम् ॥ अल्पवचने सति गन्धशब्दस्य इकारोऽन्तादेशः स्यात् बहुव्रीह्यावित्यर्थः । लेश इति गन्धशब्दस्य विवरणम् । सूपस्य गन्धः यस्मिन्नित्येव विग्रहः ॥ सूपगन्धि भोजनमिति ॥ उत्पूतिसुसुराभिपूर्वकत्वाभावादेकान्तत्वाभावाच्चाप्राप्ते वचनमिदम् । व्यधिकरणपदानामपि क्वचिदस्ति बहुव्रीहिरिति मूल एवानुपदं वक्ष्यते ॥ घृतगन्धीति ॥ घृतस्य गन्धः लेशः यस्मिन्निति विग्रहः । गन्धशब्दस्याल्पवाचित्वे प्रमाणमाह— गन्धो गन्धक इति ॥ उपमानाच्च ॥ उपमानवाचिपूर्वपदात् परस्यापि गन्धशब्दस्य इकारोऽन्तादेशः स्यात् बहुव्रीह्यावित्यर्थः ॥ पद्मस्येवेति ॥ फलितार्थकथनमिदम् । पद्मगन्ध इव गन्धो यस्येति विग्रहः । पद्मपदं पद्मसंबन्धिगन्धसदृशे लाक्षणिकम् । 'सप्तम्युपमानपूर्वपदस्य' इति समासः ॥ पादस्य लोपः ॥ अहस्त्यादिभ्य

पादशब्दस्य लोपः स्यात् समासान्तो बहुव्रीहौ । स्थानिद्वारेणायं समासान्तः । व्याघ्रस्येव पादावस्य व्याघ्रपात् । अहस्यादिभ्यः किम् । हस्तिपादः । कुसूलपादः ॥

८७८ । कुम्भपदीषु च । ( ५-४-१३९ ) कुम्भपद्यादिषु पादस्य लोपो ङीप् च निपात्यते स्त्रियाम् । ' पादः पत् ' ( सू. ४१४ ) । कुम्भपदी । स्त्रियाम् किम् । कुम्भपादः ॥

८७९ । संख्यासुपूर्वस्य । ( ५-४-१४० ) पादस्य लोपः स्यात्समासान्तो बहुव्रीहौ । द्विपात् । सुपात् ॥

८८० । वयसि दन्तस्य दत् । ( ५-४-१४१ ) संख्यासुपूर्वस्य दन्तस्य दत् इत्यादेशः स्याद्वयसि । द्विदन् । चतुर्दन् । षट् दन्ता अस्य षोडन् । सुदन्—सुदती । वयसि किम् । द्विदन्तः करी । सुदन्तो नटः ॥

८८१ । स्त्रियां संज्ञायाम् । ( ५-४-१४३ ) दन्तस्य दत् स्यात्समासान्तो बहुव्रीहौ । अयोदती । फालदती । संज्ञायाम् किम् । समदन्ती ॥

८८२ । विभाषा श्यावारोकाभ्याम् । ( ५-४-१४४ ) दन्तस्य दत् स्याद्बहुव्रीहौ । श्यावदन्—श्यावदन्तः । अरोकदन्—अरोकदन्तः ॥

८८३ । अग्रान्तशुद्धशुभ्रवृषवराहेभ्यश्च । ( ५-४-१४५ ) एभ्यो दन्तस्य दत् वा ।

इति च्छेदः । उपमानादित्यनुवर्तते । तदाह—हस्यादिवर्जितादिति ॥ ' आदेः परस्य ' इत्यप्रवृत्तये आह—**समासान्तो बहुव्रीहाविति ॥** शैषिकस्य कपो निवृत्त्यर्थमपि लोपस्य समासान्तत्वम् । अन्यथा अनुक्तसमासान्तत्वात् कप् प्रसज्येत । नन्वभावात्मकस्य लोपस्य कथं समासान्तावयवत्वमित्यत आह—**स्थानीति ॥ व्याघ्रस्येवेति ॥** फलितार्थकथनभिदम् । व्याघ्रपादाविव पादावस्येति विग्रहः । ' सप्तभ्युपमानपूर्वपदस्य ' इति समासः ॥ **कुम्भपदीषु च ॥** कुम्भपदीष्विति बहुवचननिर्देशात् गणपाठाच्च कुम्भपद्यादिग्रहणमिति भावः ॥ **ङीप् चेति ॥** ' पादोऽन्यतरस्याम् ' इति विकल्पापवाद इति भावः ॥ **स्त्रियामिति ॥** कुम्भपद्यादीनां स्त्रीलिङ्गानामेव गणे पाठादिति भावः ॥ **कुम्भपदीति ॥** कुम्भस्येव पादावस्येति विग्रहः । ' पादस्य लोपोऽहस्यादिभ्यः ' इति लोपे सिद्धे तदनुवादेन नित्यं ङीबर्थं वचनम् ॥ **संख्यासुपूर्वस्य ॥** शेषपूरणेन सूत्रं व्याचष्टे—**पादस्येति ॥** उपमानात् परत्वाभावादप्राप्तौ वचनम् ॥ **द्विपादिति ॥** द्वौ पादावस्येति विग्रहः ॥ **सुपादिति ॥** शोभनौ पादावस्येति विग्रहः ॥ **वयसि दन्तस्य दत् ॥ द्विदन्ति ॥** द्वौ दन्तौ यस्येति विग्रहः । शिशुत्वं गम्यते । दन्तस्य दन्तादेशः । ऋकार इत् । उगित्वान्नुम् । सुलोपः । संयोगान्तलोपः । तस्यासिद्धत्वादुपधादीर्घो न ॥ **चतुर्दन्ति ॥** चत्वारो दन्ता यस्येति विग्रहः । दन्तादि पूर्ववत् ॥ **षोडन्ति ॥** षट् दन्ता यस्येति विग्रहः । दन्तादि पूर्ववत् । षष उत्त्वमिति षृत्वोत्त्वे ॥ **सुदन्ति ॥** सु शोभना दन्ताः समस्ता जाता यस्येति विग्रहः । वयोविशेषावगतये समस्तस्य निवेशः ॥ **सुदतीति ॥** शोभना दन्ताः समस्ता यस्या इति विग्रहः । दन्तादेशः । ' उगितश्च ' इति ङीप् ॥ **द्विदन्तः करीति ॥** हस्तिनः सर्वदा द्विदन्तत्वेन वयोविशेषानवगतिरिति भावः ॥ **स्त्रियां संज्ञायाम् ॥** शेषपूरणेन सूत्रं व्याचष्टे—**दन्तस्येति ॥** वयोविशेषानवगमेऽपि प्राप्त्यर्थमिदम् ॥ **अयोदतीति ॥ फालदतीति ॥ संज्ञाविशेषाविमौ ॥ समदन्तीति ॥** समा दन्ता यस्या इति विग्रहः । ' नासिकोदर ' इति ङीप् ॥ **विभाषा श्यावारोकाभ्याम् ॥** शेषपूरणेन सूत्रं व्याचष्टे—**दन्तस्येति ॥ श्यावदन्ति ॥** श्यावा धूम्रा दन्ताः यस्येति विग्रहः । ' श्यावः स्यात् कपिशो धूम्रः ' इत्यमरः ॥ **अरोकदन्ति ॥** अरोका अदीप्ताः अच्छिद्रा वा दन्ता यस्येति विग्रहः ॥ **अग्रान्त ॥** अग्रः अग्रशब्दोऽन्तेऽवसाने यस्य सः अग्रान्तः इत्यभिप्रेत्योदाहरति—**कुड्मलाग्रदन्ति ॥**

कुड्मलाप्रदन्—कुड्मलाप्रदन्तः ॥

८८४ । ककुदस्यावस्थायां लोपः । ( ५-४-१४६ ) अजातककुत् । पूर्णककुत् ॥

८८५ । त्रिककुत्पर्वते । ( ५-४-१४७ ) त्रीणि ककुदान्यस्य विककुत् । संज्ञैषा पर्वतविशेषस्य । त्रिककुदोऽन्यः ॥

८८६ । उद्विभ्यां काकुदस्य । ( ५-४-१४८ ) लोपः स्यात् । उक्ताकुत् विकाकुत् । काकुदं तालु ॥

८८७ । पूर्णाद्विभाषा । ( ५-४-१४९ ) पूर्णकाकुत्—पूर्णकाकुदः ॥

८८८ । सुहृदुर्हृदौ मित्रामित्रयोः । ( ५-४-१५० ) सुदुर्भ्यां हृदयस्य हृद्भावो निपात्यते । सुहृन्मित्रम् । दुर्हृदमित्रः । अन्यत्र सुहृदयः, दुर्हृदयः ॥

८८९ । उरःप्रभृतिभ्यः कप् । ( ५-४-१५१ ) व्यूढोरस्कः । प्रियसार्पिष्कः । इह पुमान्, अनङ्गान्, पयः, नौः, लक्ष्मीः इत्येकवचनान्तानि पठन्ते । द्विवचनबहुवचनान्तेभ्यस्तु 'शेषाद्विभाषा' ( सू ८९१ ) इति विकल्पेन कप् । द्विपुमान्—द्विपुंसकः । 'अर्थान्नञः' ( ग १४९ ) । अनर्थकम् । नञः किम् । अपार्थम्—अपार्थकम् ॥

८९० । इनः स्त्रियाम् । ( ५-४-१५२ ) बहुदण्डिका नगरी । 'अनिनस्मन्प्रहणान्यर्थवता चानर्थकेन च तदन्तविधिं प्रयोजयन्ति' ( प १७ ) । बहुवाग्मिका । स्त्रियाम् किम् । बहुदण्डी बहुदण्डिको ग्रामः ॥

कुड्मलानां मुकुलानां अप्राणि तानीव दन्ता यस्येति विग्रहः । शुद्धदन्-शुद्धदन्तः । शुभ्रदन्-शुभ्रदन्तः । वृषदन्-वृषदन्तः । वराहदन्-वराहदन्तः ॥ ककुदस्य ॥ अवस्थायां गम्यमानायां ककुदस्य लोपः स्यात् बहुव्रीहावित्यर्थः । आहारकालादिकृतोऽवयवानामुपचयोऽपचयश्चावस्थेःसुच्यते । बलीवर्द्धोर्मूलगतो बाल्ये उद्भूतोऽवयवः ककुदम् ॥ अजातककुदिति ॥ अजातं ककुदमस्येति विग्रहः । बाल इत्यर्थः ॥ पूर्णककुदिति ॥ पूर्णं ककुदमस्येति विग्रहः । युवेत्यर्थः ॥ त्रिककुत् पर्वते ॥ पर्वतविशेषे गम्ये इत्यर्थः । त्रिककुदिति कृताकारलोपो निपात्यते । त्रीणि ककुदानि श्रृङ्गाणि यस्येत्यर्थः ॥ उद्विभ्यां काकुदस्य ॥ लोप इति ॥ उद्विभ्यां परस्य काकुदस्य लोपः स्यात् बहुव्रीहावित्यर्थः ॥ उक्ताकुदिति ॥ उन्नतं काकुदं यस्येति विग्रहः । काकुदशब्दं व्याचष्टे—काकुदं ताल्विति ॥ पूर्णाद्विभाषा ॥ पूर्णात् परस्य काकुदस्य लोपो वा स्यादित्यर्थः । पूर्णं काकुदं यस्येति विग्रहः ॥ सुहृदुर्हृदौ ॥ यथासंख्यमभिप्रेत्योदाहरति—सुहृन्मित्रमिति ॥ सुशोभनं हृदयं यस्येति विग्रहः ॥ उरःप्रभृतिभ्यः कप् ॥ बहुव्रीहौ समासान्तः तद्धित इति विशेषः । तद्धितत्वात् ककारस्य नेत्संज्ञा ॥ व्यूढोरस्क इति ॥ व्यूढं विशालम् उरः वक्षः यस्येति विग्रहः । कप् । 'सोऽपदादौ' इति सत्वम् ॥ प्रियसार्पिष्कः इति ॥ प्रियं सर्पिः यस्येति विग्रहः । कप् । 'इणः षः' इति षत्वम् । ननु द्वौ पुमांसौ यस्य सः द्विपुमानित्यनुपपन्नम् । उरःप्रभृतिषु पुमानिति पुंसशब्दस्य पाठादित्यत आह—इहेति ॥ गणे अविभक्तिकानामेव पाठः । इह तु केषांचिदेकवचनान्तानामेव पाठस्तद्विवक्षार्थ इति भावः ॥ द्विपुंसक इति ॥ 'संपुंकानाम्' इति सः ॥ अर्थान्नञ इति ॥ गणसूत्रम् । नञपरो योऽर्थशब्दस्तदन्तात् बहुव्रीहेः कप् स्यादिति तदर्थः ॥ अनर्थकमिति ॥ अविद्यमानोऽर्थो यस्येति विग्रहः ॥ अपार्थम् अपार्थकमिति ॥ अपगतोऽर्थो यस्मादिति विग्रहः । अत्र नञपूर्वकत्वाभावात् न नित्यः कबिति भावः ॥ इनः स्त्रियाम् ॥ इन्नन्तात् कप् स्यात् बहुव्रीहावित्यर्थः ॥ बहुदण्डिका नगरीति ॥ दण्डः अस्यास्तीति दण्डी, 'अत इनिठनौ' इति इनिः । बहवः दण्डिनः यस्याम् इति विग्रहः ॥ बहुवाग्मिकेति ॥ वागस्यास्तीति वाग्मी । 'वाचो विमिनिः'

८९१ । शेषाद्विभाषा । ( ५-४-१५४ ) अनुक्तसमासान्ताच्छेषाधिकारस्थाद्बहुव्रीहिः कच्चा स्यात् । महायशस्कः—महायशाः । अनुक्त— इत्यादि किम् । व्याघ्रपात् । सुगन्धिः । प्रियपथः । शेषाधिकारस्थात् किम् । उपबहवः । उत्तरपूर्वा । सपुत्रः । तन्त्रादिना शेषशब्दोऽर्थद्वयपरः ॥

८९२ । आपोऽन्यतरस्याम् । ( ७-४-१५ ) कव्यावन्तस्य ह्रस्वो वा स्यात् । बहुमालाकः बहुमालकः । कवभावे बहुमालः ॥

८९३ । न संज्ञायाम् । ( ५-४-१५५ ) 'शेषात्—' ( सू ८९१ ) इति प्राप्तः कञ् स्यात्संज्ञायाम् । विश्वे देवा अस्य विश्वदेवः ॥

८९४ । ईयसश्च । ( ५-४-१५६ ) ईयसन्तोत्तरपदान्न कप् । बहवः श्रेयांसोऽस्य बहुश्रेयान् । 'गोस्त्रियोः—' ( सू ६५६ ) इति ह्रस्वत्वे प्राप्ते । 'ईयसो बहुव्रीहिर्नेति वाच्यम्' ( वा ६९६ ) ।

इति भिनिप्रत्ययः । नकारादिकार उच्चारणार्थः । तद्धितत्वात् गकारस्य नेत्संज्ञा, चकारस्य कुत्वम्, जश्त्वम्, वाग्मीति रूपम् । बहवो वाग्मिनो यस्यामिति विग्रहः । अत्रेन अनर्थकत्वेऽपि 'अनिनस्मन्' इति वचनात्तदन्त-स्याप्यत्र प्रहणमिति भावः ॥ बहुदण्डी बहुदण्डिको ग्राम इति ॥ बहवः दण्डिनः यस्मिन्निति विग्रहः । अत्र समासस्यार्त्वाल्लिङ्गत्वाच्च नित्यः कविति भावः ॥ शेषाद्विभाषा ॥ इतः पूर्व येभ्यः समासान्ता विहिताः तेभ्योऽन्यः शेषः तदाह— अनुक्तसमासान्तादिति ॥ शेषाधिकारस्थादिति ॥ शेषादित्यनेन शेषाधिकारस्थादित्यपि विवक्षितमिति भावः ॥ महायशस्क इति ॥ महत् यशः यस्येति विग्रहः । 'आन्म-हतः' इत्यात्वे, कपि, 'सोऽपदादौ' इति सत्वम् ॥ महायशा इति ॥ कवभावे 'अत्वसन्तस्य' इति दीर्घः ॥ व्याघ्रपादिति ॥ 'पादस्य लोपोऽहस्यादिभ्यः' इत्युक्तसमासान्तोऽयम्, स्थानिद्वारा लोपस्यापि समासान्तत्वात् ॥ सुगन्धिरिति ॥ 'गन्धस्येदुत्पृति' इति कृतसमासान्तोऽयम् ॥ प्रियपथ इति ॥ 'ऋक्पूः' इति कृतसमा-सान्तोऽयम् ॥ उपबहव इति ॥ 'संख्ययाव्यय' इति बहुव्रीहिरयं न शेषाधिकारस्थः ॥ उत्तरपूर्वेति ॥ अय-मपि 'दिङ्नामान्यन्तराले' इति बहुव्रीहिः न शेषाधिकारस्थः ॥ सपुत्र इति ॥ 'तेन सह' इत्ययमपि बहु-व्रीहिः न शेषाधिकारस्थः । ननु सकृदुच्चारिताच्छेषशब्दात् कथमर्थद्वयलाभ इत्यत आह— तन्त्रादिनेति ॥ आदिना आवृत्तिसंग्रहः । एकमनेकोपयोगि तन्त्रम् । उच्चारयित्रा तन्त्रेणोच्चरितात् शब्दात् आवृत्त्या बोध इति बोध्यम् । 'श्वेतो धावति' इत्यादौ सकृदुच्चारणेऽपि 'श्वा इतो धावति, श्वेतगुणको धावति' इत्येवमनेकार्थबोध-दर्शनादिति भावः ॥ आपोऽन्यतरस्याम् ॥ कपीति ॥ 'न कपि' इत्यतस्तदनुवृत्तोरिति भावः ॥ आवन्तस्येति ॥ प्रत्ययग्रहणपरिभाषया लब्धमिदम् ॥ ह्रस्वो वेति ॥ 'शृद्प्रां ह्रस्वो वा' इत्यतः तदनुवृत्तोरिति भावः । 'न कपि' इति नित्यं निषेधे प्राप्ते विकल्पार्थमिदं वचनम् ॥ बहुमालाक इति ॥ बहुयो माला यस्येति विग्रहः । ह्रस्वपक्षे बहुमालक इति भवति । कपो वैकल्पिकत्वात् पक्षे बहुमालः । सर्वत्र 'स्त्रियाः पुंघत्' इति पुंघत्वम् ॥ न संज्ञायाम् ॥ शेषादिति प्राप्त इति ॥ 'अनन्तरस्य' इति न्यायात् 'शेषाद्विभाषा' इति विहितस्य कप एवायं निषेधः, नतु व्यवहितस्य 'नघृतश्च' इत्यादिकप इति भावः ॥ विश्वे देवा अस्येति ॥ अत्र संज्ञायां समासस्य नित्यत्वात् लौकिकविग्रहप्रदर्शनं चिन्त्यमेव ॥ ईयसश्च ॥ बहुश्रेयसीशब्दे श्रेयसीशब्दस्यैव प्रत्ययग्रहणपरिभाषया ईयसन्तत्वादाह— ईयसन्तोत्तरप-दादिति ॥ बहुव्रीहिणा उत्तरपदादित्याक्षिप्यत इति भावः ॥ न कषिति ॥ 'न संज्ञेयसोः' इति वक्तव्ये पृथ-ग्योगकरणात् नित्यस्य वैकल्पिकस्य च कपोऽपि निषेध इति भावः ॥ श्रेयांस इति ॥ अतिशयेन प्रशस्ता इत्यर्थः । 'द्विवचनविभज्य' इति ईयसुन् । 'प्रशस्यस्य श्रः' इति श्रः, 'आहुणः' इति गुणः ॥ बहुश्रेयानिति ॥ कैषिकः क्वन्विष्यते ॥ ह्रस्वत्वे प्राप्ते इति ॥ बहवः श्रेयस्यः यस्येति बहुव्रीहिः । तत्र श्रेयसीशब्दस्यो-

बह्वयः श्रेयस्योऽस्य बहुश्रेयसी । बहुव्रीहेः किम् । अतिश्रेयसिः ॥

८९५ । वन्दिते भ्रातुः । ( ५-४-१५७ ) पूजितेऽर्थे यो भ्रातृशब्दस्तदन्तान्न कस्यात् । प्रशस्तो भ्राता यस्य प्रशस्तभ्राता, सुभ्राता । ' न पूजनात् ' ( सू ९५४ ) इति निषेधस्तु 'बहुव्रीहौ सक्थ्यक्षणेः—' ( सू ८५२ ) इत्यतः प्रागेवेति वक्ष्यते । वन्दिते किम् । मूर्खभ्रातृकः ॥

८९६ । नाडीतन्वयोः स्वाङ्गे । ( ५-४-१५९ ) स्वाङ्गे यौ नाडीतन्वीशब्दौ तदन्तात्कप्र स्यात् । बहुनाडिः कायः । बहुतन्त्रीर्घ्नीवा । बहुतन्त्रीर्धमनी । स्त्रीप्रत्ययान्तत्वाभावाद्ब्रह्मो न । स्वाङ्गे किम् । बहुनाडीकः स्तम्भः । बहुतन्त्रीका वीणा ॥

८९७ । निष्प्रवाणिश्च । ( ५-४-१६० ) कबभावोऽत्र निपात्यते । प्रपूर्वाद्द्वयतेर्ल्युट् । प्रवाणी तन्तुवायशलाका । निर्गता प्रवाण्यस्य निष्प्रवाणिः पटः । समाप्तवानः । नव इत्यर्थः ॥

८९८ । सप्तमीविशेषणे बहुव्रीहौ । ( २-२-३५ ) सप्तम्यन्तं विशेषणं च बहुव्रीहौ पूर्वं प्रयोज्यम् । कण्ठेकालः । अत एव ज्ञापकाद्यधिकरणपदो बहुव्रीहिः । चित्रगुः । 'सर्वनाम-पसर्जनस्त्रीप्रत्ययान्तत्वात् 'गोस्त्रियोः' इति ह्रस्वत्वे प्राप्ते इत्यर्थः ॥ ईयसो बहुव्रीहेरिति ॥ ईयसन्तात् बहु-व्रीहेः परस्य स्त्रीप्रत्ययस्य ह्रस्वो नेति वाच्यमित्यर्थः ॥ बहुश्रेयसीति ॥ 'नद्युतश्च' इति नित्यः कविह निषि-ध्यते । लिङ्गविशिष्टपीरभाषया ईयस्प्रहणेन स्त्रीप्रत्ययान्तश्रेयसीशब्दस्यापि प्रहणादिति भावः ॥ बहुव्रीहेः किमिति ॥ 'ईयसो बहुव्रीहेः' इत्यत्रेति शेषः ॥ अतिश्रेयसिरिति ॥ श्रेयसीमतिक्रान्त इति तत्पुरुषोऽय-मिति भावः ॥ वन्दिते भ्रातुः ॥ पूजितेऽर्थे इति ॥ 'वदि अभिवादनस्तुत्योः' इत्युभयार्थकवदिधातोः रिह उभयसाधारणपूजार्थकत्वमाश्रीयत इति भावः ॥ प्रशस्तभ्रातेति ॥ 'नद्युतश्च' इति प्राप्तः कविह निषिध्यते ॥ सुभ्रातेति ॥ सु शोभनो भ्राता यस्य स इति विग्रहः । अत्रापि 'नद्युतश्च' इति प्राप्तस्य कपो निषेधः । ननु 'न पूजानात्' इत्येव निषेधे सिद्धे किमर्थमिदमित्यत आह— न पूजनादिति ॥ प्रागेवेति ॥ एवंच 'नद्यु-तश्च' इत्यादिकपः तेन निषेधाप्राप्तौ इदं वचनमिति भावः ॥ नाडीतन्वयोः स्वाङ्गे ॥ बहुनाडिः काय इति ॥ प्राणिस्थत्वात् स्वाङ्गत्वसूचनाय काय इति विशेष्यम् । उपसर्जनह्रस्वः । 'नद्युतश्च' इति प्राप्तः कप् न भवति ॥ बहुतन्त्रीर्घ्नीवेति ॥ बह्वयस्तन्वयो यस्या इति विग्रहः । वीणातन्तुषु तन्त्रीशब्दस्य प्रसिद्धत्वादाह— बहुतन्त्रीर्धमनीति ॥ बहुतन्वीशब्दे 'गोस्त्रियोः' इति ह्रस्वमाशङ्क्याह— स्त्रीप्रत्ययान्तत्वाभावादि-ति ॥ 'अवितृस्तृतन्त्रीभ्य ईः' इत्यौणादिकस्य 'स्त्रियाम्' इत्यधिकारेऽविहितत्वादिति भावः ॥ निष्प्रवाणिश्च ॥ प्रपूर्वादिति ॥ 'वेष् तन्तुसंताने' इत्यस्मात् प्रपूर्वात् 'करणाधिकरणयोश्च' इत्यधिकरणे ल्युट् । प्रोयते अस्यामिति प्रवाणी । 'पूर्वपदात् संज्ञायाम्' इति णत्वम् ॥ समाप्तवान इति ॥ समाप्तं वानं वानक्रिया यस्येति विग्रहः । अत्र शैषिककबभावो निपात्यते ॥ सप्तमीविशेषणे ॥ 'उपसर्जनं पूर्वम्' इत्यतः पूर्वमित्यनुवर्तते । प्रत्ययग्रहण-परिभाषया सप्तमीति तदन्तग्रहणम् । तदाह— सप्तम्यन्तमिति ॥ कण्ठेकाल इति ॥ कण्ठे तिष्ठतीति कण्ठेस्थः स कालो यस्येति विग्रहः । सुपीति योगविभागात् कः । 'सप्तम्युपमानपूर्वपदस्य' इति बहुव्रीहिसमासः, स्थशब्दलो-पश्च, इति 'अनेकमन्यपदार्थे' इति सूत्रभाष्ये स्पष्टम् । 'अमूर्धमस्तकात्' इति सप्तम्या अलुक ॥ अत एवेति ॥ यद्यपि कण्ठेस्थशब्दः प्रथमान्त एवात्र बहुव्रीहौ पूर्वपदम्, तस्य कालशब्देन सामानाधिकरण्यमस्त्येवेति कथं सप्तमीग्रहणं व्यधिकरणपदबहुव्रीहिज्ञापकम् । किंच विशेषणत्वादेव सिद्धे किं वा सप्तमीग्रहणेन । तथापि यदा स्थपदमना-हृत्य कण्ठे इत्यस्याधिकरणत्वं तस्य च कालरूपे उत्तरपदार्थे उपसंक्रमः, तदा कण्ठे इत्यस्याप्रथमान्तत्वात् बहुव्रीहेरप्रसक्तेः तत्र सप्तम्यन्तस्य पूर्वनिपातावधिभित्तिचित्रायितः स्यात् । ततश्च सप्तमीग्रहणात् अप्रथमा-न्तोऽपि बहुव्रीहिः क्वचिदस्तीति विज्ञायते इति योज्यम् । तेन 'सच्छास्त्रजन्मा हि विवेकलाभः' इत्यादि

संख्ययोरुपसंख्यानम्' ( वा १४१९ ) । सर्वश्वेतः । त्रिशुक्लः । 'मिथोऽनयोः समासे संख्या पूर्वम् शब्दपरविप्रतिषेधात्' ( वा ५०४४ ) । द्वयः । 'संख्याया अल्पीयस्याः' ( वा १४१७ ) । द्वित्राः । द्वन्द्वेऽपि । द्वादश । 'वा प्रियस्य' ( वा १४२० ) । गुडप्रियः, प्रियगुडः । 'गड्वादेः परा सप्तमी' ( वा १४२१ ) । गडुकण्ठः । कचिन्न । वहेगडुः ॥ ८९९ । निष्ठा । ( २-२-३६ ) निष्ठान्तं बहुव्रीहौ पूर्वं स्यात् । कृतकृत्वाः । 'जातिकालसुखादिभ्यः परा निष्ठा वाच्या' ( वा १४२२ ) । सारङ्गजग्धी । मासजाता । सुखजाता । प्राथिकं चेदम् । कृतकटः । पीतोदकः ॥

९०० । वाऽऽहिताग्न्यादिषु । ( २-२-३७ ) आहिताग्निः । अग्न्याहितः । आकृतिगणोऽयम् । 'प्रहरणार्थेभ्यः परे निष्ठासप्तम्यौ' ( वा १४२५ ) । अस्युद्यतः । दण्डपाणिः । कचिन्न । विवृतासिः ॥

इति बहुव्रीहिसमासप्रकरणम् ॥

सिद्धम् ॥ चित्रगुरिति ॥ उभयोरपि प्रथमानिर्दिष्टत्वेन विग्रहे नियतविभक्तिकत्वेन चान्यतरस्य पूर्वनिपाते प्राप्ते उत्तरपदविशेषणस्यैव पूर्वनिपातार्थं विशेषणग्रहणमिति भावः ॥ सर्वनामसंख्ययोरिति ॥ बहुव्रीहौ पूर्वनिपातस्येति शेषः ॥ सर्वश्वेत इति ॥ सर्वः श्वेतः यस्येति विग्रहः । उभयोरपि गुणवचनत्वेन विशेषणविशेष्यभावे कामचारात् अन्यतरस्य पूर्वनिपाते प्राप्ते सर्वनामत्वात् सर्वशब्दस्यैव पूर्वनिपातः । उपसर्जनत्वेऽपि भूतपूर्वगत्या सर्वनामत्वम् ॥ त्रिशुक्ल इति ॥ त्रयः शुक्ला यस्येति विग्रहः । उभयोरपि कामचारेण पूर्वनिपाते प्राप्ते संख्यात्वात् त्रिशब्दस्यैव पूर्वनिपातः । द्विशुक्लः इत्यत्र तु सर्वनामत्वादेव सिद्धम् । ननु द्वौ अन्यौ यस्य द्वय इति बहुव्रीहौ सर्वनामसंख्ययोरन्यतरस्य पाक्षिकः पूर्वनिपातः स्यादित्यत आह— मिथोऽनयोरिति ॥ सर्वनामसंख्ययोरित्यर्थः ॥ संख्या पूर्वमिति ॥ प्रयोज्येति शेषः ॥ शब्दपरेति ॥ एकस्मिन्नेव सूत्रे सर्वनामसंख्ययोः समासोपात्तत्वेऽपि सर्वनामसंख्याशब्दयोः संख्याशब्दस्य पाठतः परत्वमादाय विप्रतिषेधसूत्रप्रवृत्तेरित्यर्थः ॥ संख्याया अल्पीयस्या इति ॥ न्यूनाधिकसंख्यावाचकशब्दानां समासे न्यूनसंख्यायाः पूर्वं प्रयोग इति वक्तव्यमित्यर्थः ॥ द्वित्रा इति ॥ द्वौ वा त्रयो वेति विग्रहे 'संख्ययाव्यय' इति बहुव्रीहिः । ननु 'द्वन्द्वे चि' इत्यतः द्वन्द्वे इत्यनुवृत्तौ 'अल्पात्तरम्' इति सूत्रभाष्येऽस्य वार्तिकस्य पाठान् बहुव्रीहौ कथमस्य प्रवृत्तिरित्यत आह— द्वन्द्वेऽपीति ॥ इदं च वार्तिकं द्वन्द्वेऽद्वन्द्वेऽपि प्रवर्तत इत्यर्थः ॥ द्वादशेति ॥ द्वौ च दश च इति द्वंद्वः । तत्पुरुषे तु शतानां विंशतिः विंशतिशतमित्युदाहार्यम् । 'तदास्मिन्नधिकमिति दशान्ताडुः' इति सूत्रभाष्ये सहस्राणां शतम् इत्यर्थे शतसहस्रमिति भाष्यकैयटयोः प्रयोगोऽत्र मानमिति शब्देन्दुशेखरे स्थितम् ॥ वा प्रियस्येति ॥ बहुव्रीहौ पूर्वं प्रयोगो वक्तव्य इत्यर्थः ॥ गड्वादेः परा सप्तमीति ॥ बहुव्रीहौ योज्येति वक्तव्यमिति शेषः ॥ गडुकण्ठ इति ॥ गडुः कण्ठे यस्येति विग्रहः । गडुर्नाम प्रांवादिगतो दुर्मासगोलः । असंज्ञात्वात् 'हलदन्तात्' इत्यलुक् न ॥ कचिन्नेति ॥ व्याख्यानमेवात्र शरणम् ॥ वहेगडुरिति ॥ वहः स्कन्धः तस्मिन् गडुर्यस्येति विग्रहः ॥ निष्ठा ॥ निष्ठान्तमिति ॥ 'क्तवत् निष्ठा' इति वक्ष्यति । तदन्तमित्यर्थः ॥ कृतकृत्य इति ॥ कृतं कृत्यं येनेति विग्रहः । उभयोरपि क्रियाशब्दत्वात् विशेषणत्वे कामचारात् अन्यतरस्य पूर्वनिपाते प्राप्ते निष्ठान्तस्य पूर्वनिपातः ॥ जातिकालेति ॥ 'जातिकालसुखादिभ्योऽनाच्छादनात् क्तः' इति स्वरविधिना ज्ञापितमिदमिति भाष्ये स्पष्टम् । जातिपूर्वस्योदाहरणमाह— सारङ्गजग्धीति ॥ सारङ्गः जग्धः भक्षितः यया इति विग्रहः । 'अस्वाङ्गपूर्वपदाद्वा' इति ङीष् । कालपूर्वस्योदाहरति— मासजातेति ॥ मासः जातः यस्या इति विग्रहः । टाप् । सुखपूर्वस्योदाहरति— सुखजातेति ॥ सुखं जातं यस्या इति विग्रहः ॥ प्राथिकमिति ॥ व्याख्यानमेवात्र शरणम् ॥ कृतकट इति ॥ कृतः कटः येनेति विग्रहः ।



## ॥ अथ द्वंद्वसमासप्रकरणम् ॥

९०१ । चार्थे द्वन्द्वः । ( २-२-२९ ) अनेकं सुबन्तं चार्थे वर्तमानं वा समस्यते, स द्वन्द्वः । समुच्चयान्वाचयेतरेतरयोगसमाहाराश्चार्थाः । परस्परनिरपेक्षस्यानेकस्थैकस्मिन्नन्वयः समुच्चयः । अन्यतरस्यानुषङ्गिकत्वेऽन्वाचयः । 'मिलितानामन्वये इतरेतरयोगः । समूहः समाहारः । तत्रेश्वरं गुरुं च भजस्व इति समुच्चये, भिक्षामट गां चानय इत्यन्वाचये च न समासोऽसामर्थ्यान् । धवखदिरौ । संज्ञापरिभाषम् । अनेकोक्तेर्होतृपोतृनेष्टोद्गातारः । द्वयोर्द्वयोर्द्वन्द्वं कृत्वा पुनर्द्वन्द्वे तु होतापोतानेष्टोद्गातारः ॥

अत्र कटत्वस्य जातित्वेऽपि न कृत्शब्दस्य परनिपातः ॥ पीतोदक इति ॥ पीतम् उदकं येनेति विग्रहः । उदकत्वस्य जातित्वेऽपि न पीतशब्दस्य परनिपातः ॥ वाऽऽहिताग्न्यादिषु ॥ निष्ठायाः पूर्वं प्रयोग इति शेषः ॥ आहिताग्निरिति ॥ आहिताः आधानेन संस्कृताः अग्नयः येनेति विग्रहः ॥ प्रहरणार्थेभ्य इति ॥ आयुधार्थेभ्य इत्यर्थः । निष्ठायामुदाहरति— अस्युद्यत इति ॥ असिः उद्यतः येनेति विग्रहः । सप्तम्या उदाहरति— दण्डपाणिरिति ॥ दण्डः पाणौ यस्येति विग्रहः । 'निष्ठा' इत्यस्य 'सप्तमीविशेषणे' इत्यस्य चायमपवादः ॥ कच्चिन्नेति ॥ व्याख्यानमेवात्र शरणम् ॥ विवृतासिरिति ॥ विवृतः कौशाग्निष्कासितः असि-येनेति विग्रहः । एवंजातीयान्याहिताग्न्यादित्वकल्पनया समाधेयानात्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां बहुव्रीहिसमासनिरूपणम् ॥

अथ द्वंद्वसमानिरूपणम्— चार्थे द्वन्द्वः ॥ 'सुबामन्त्रिणे' इत्यतः सुव्रति, 'अनेकमन्यपदार्थे' इत्यतः अनेकमिति चानुवर्तते । समास इति विभाषा इति चाधिकृतम् । तदाह— अनेकमित्यादिना ॥ कश्चार्थ इत्यत आह— समुच्चयेति ॥ 'चान्वाचयसमाहारेतरेतरसमुच्चये' इत्यमरः । तत्र समुच्चयं निर्वाक्ति— परस्परेति ॥ एकस्मिन्निति ॥ एकस्मिन् क्रियापदे आवृत्ते एकस्य असमस्यमानपदस्य प्रथममन्वयः, तदनन्तरमन्यस्यान्वयो यत्र, तत्र समुच्चयः चार्थ इत्यर्थः । यथा— ईश्वरं गुरुं च भजस्व इति । तत्र हि चशब्दयोगात् गुरोः ईश्वरसापेक्षत्वम्, न त्वीश्वरस्य गुरुसापेक्षत्वम्, तस्य चकारयोगाभावात् । अत एवात्र एक एव चशब्दः प्रयुज्यते । एवंच ईश्वरं च भजस्व गुरुं च भजस्व इति वाक्यद्वयं पर्यवस्यति । अथान्वाचयं लक्षयति— अन्यतरस्येति ॥ यत्रान्यतरस्य पदस्थैकस्मिन् क्रियापदे आनुषङ्गिकत्वेन परार्थप्रवृत्तिविषयत्वेनान्वयः, इतरस्य तु पदस्यान्यस्मिन् क्रियापदे उद्देश्यत्वेनान्वयश्च तत्रान्वाचयश्चार्थ इत्यर्थः । यथा— भिक्षामट गां चानय इति । 'अट गतौ' । भिक्षामटनेन प्राप्नुहीत्यर्थः । भिक्षामट, तदा गौः संगता चेत् तामप्यानय, नतु गवानयने ऐदंपर्येण प्रयतितव्यमिति तात्पर्यार्थः । इतरेतरयोगं लक्षयति— मिलितानामिति ॥ परस्परपेक्षितानां समुदितानामेकस्मिन् क्रियापदेऽन्वयो यत्र, तत्रेतरेतरयोगः परस्परसाहचर्यं चार्थः प्रयेतव्य इत्यर्थः । यथा धवश्च खदिरश्च धवखदिराविति । अत्र परस्परसाहित्यसूचनाय चकारद्वयप्रयोगः । अथ समाहारं लक्षयति— समूहः समाहार इति ॥ परस्परसाहित्यमित्यर्थः । यथा संज्ञापरिभाषयोः समूहः संज्ञापरिभाषमिति । तत्रेतरेतरयो-गद्वंद्वे साहित्यं द्रव्यविशेषणम् । यथा धवखदिरौ लिन्दीति । समुदिताविति गम्यते । समाहारद्वंद्वे तु समूहो वि-शेष्यम् । यथा संज्ञापरिभाषमिति । तयोः समूह इति गम्यते । संज्ञापरिभाषमधीते इत्यादौ समूहस्य क्रियान्व-यस्तु समूहद्वारा बोध्य इत्यलम् ॥ तत्रेति ॥ तेषु चार्थेषु समुच्चयेऽन्वाचये च न द्वंद्वसमास इत्यन्वयः ॥ ईश्वरं गुरुं च भजस्वेति ॥ समुच्चयोदाहरणमिदम् । भिक्षामट गां चानयेत्युदाहरणं चानुपदमेव व्याख्या-तम् ॥ असामर्थ्यादिति ॥ ईश्वरं गुरुं च इत्यत्रोक्तरीत्या ईश्वरगुरुशब्दयोः परस्परनिरपेक्षयोरावृत्ते भजस्वेति पदे क्रमेणान्वयात् परस्परमन्वयाभावादसामर्थ्यम् । भिक्षामट गां चानय इत्यत्र तु भिक्षागबोरटने आनयने च

९०२ । राजदन्तादिषु परम् । ( २-२-३१ ) एषु पूर्वप्रयोगार्हं परं स्यात् । दन्तानां राजा राजदन्तः । 'धर्मादिष्वनियमः' ( वा १४१८ ) । अर्थधर्मौ—धर्मार्थौ । दम्पती—जम्पती—जायापती । जायाशब्दस्य जम्भावो दम्भावश्च वा निपात्यते । आकृतिगणोऽयम् ॥

९०३ । द्वन्द्वे धि । ( २-२-३२ ) द्वन्द्वे धिसंज्ञं पूर्वं स्यात् । हरिश्च हरश्च हरिहरौ । 'अनेकप्राप्तावेकत्र नियमोऽनियमः शेषे' ( वा १४१० ) । हरिगुरुहराः—हरिहरगुरवः ॥

९०४ । अजाद्यदन्तम् । ( २-२-३३ ) इदं द्वन्द्वे पूर्वं स्यात् । ईशकृष्णौ । बहुष्वनियमः । अश्वरथेन्द्राः, इन्द्राश्वरथाः । 'ध्यन्तादजाद्यदन्तं विप्रतिषेधेन' ( वा १४२६ ) । इन्द्रामी ॥

क्रमेण परस्परवार्तानभिज्ञयोरेवान्वयात् परस्परान्वयाभावादसामर्थ्यं स्पष्टमेव । ततश्च इतरेतरयोगसमाहारयोरैव चार्थयोः परस्परसाहित्यसत्त्वात् समर्थत्वेन द्वंद्वसमासः । विस्तरस्तु मञ्जुपायां द्रष्टव्यः । इतरेतरयोगमुदाहरति—**धवखदिराधिति** ॥ धवश्च खदिरश्चेति द्वन्द्वः । धवो वृक्षविशेषः, खदिरः प्रासिद्धः, तौ समुदिताविति बोधः । समाहारे तूदाहरति—**संज्ञेति** ॥ संज्ञा च परिभाषा च तयोः समाहार इति विग्रहः । समाहारस्यैकत्वादेकवचनम् । 'स नपुंसकम्' इति नपुंसकत्वम् । ननु 'चार्थे द्वंद्वः' इत्यत्र 'सुप्सुपा' इत्यनुवृत्त्यैव धवखदिरादिवत्यादिसिद्धेरनेकग्रहणानुवृत्तिर्व्यर्थेत्यत आह—**अनेकोक्तेरिति** ॥ **होतृपोत्रिति** ॥ होता च पोता च नेत्रा च उद्गाता च इति विग्रहे बहुनामपि द्वन्द्वार्थमनेकग्रहणमिति भावः । 'आनङ्गो द्वंद्वे' इति नेष्टृशब्दस्यैव उत्तरपदपरकत्वात् आनङ् ; ननु 'होतृपोतृशब्दयोरपि, उत्तरपदस्य मध्यमपदव्यवहितत्वेन होतृपोतृशब्दयोरुत्तरपदपरकत्वाभावात् । ननु तर्हि होतापोतानेष्ट्रोद्गातारः इति कथमित्यत आह—**द्वयोरिति** ॥ होता च पोता चेति द्वयोर्द्वन्द्वः । होतृशब्दस्य आनङ् । ततश्च नेत्रा च उद्गाता चेति द्वयोर्द्वन्द्वः । नेष्टृशब्दस्यानङ् । ततः होतापोतारौ च नेष्ट्रोद्गातारौ चेति द्वन्द्वद्वयगर्भो द्वन्द्वः । तत्र नेष्ट्रोद्गातृशब्दे उत्तरपदे होतापोतृशब्दस्य आनङ् इत्यर्थः । आनङ् इकार इत् । ङित्वादन्तादेशः । अकार उच्चारणार्थः । अन्तर्वर्तिनी विभक्तिमाश्रित्य पदत्वान्नस्य लोपः । नेष्ट्रोद्गातृशब्दे आहुणश्च ॥ **राजदन्तादिषु परम्** ॥ 'उपसर्जनं पूर्वम्' इत्यनुवर्तते । तदाह—**एष्विति** ॥ राजदन्तादिष्वित्यर्थः । पूर्वप्रयोगार्हमित्यतः प्राक् उपसर्जनमिति शेषः ॥ **राजदन्त इति** ॥ दन्तशब्दस्य षष्ठीतत्पुरुषेऽप्रधानतयोपसर्जनत्वेऽपि परनिपातः । इह गणे राजदन्ताप्रेवणादिशब्दास्तत्पुरुषाः, विष्वक्सेनार्जुनादयः द्वन्द्वाश्च पठिताः अतो द्वन्द्वप्रकरणे तदुपन्यासः । विष्वक्सेनार्जुनावित्यत्र 'अजाद्यदन्तम्' इत्यनुंशब्दस्य पूर्वनिपाते प्राप्ते, परनिपातः ॥ **धर्मादिष्वनियम इति** ॥ गणसूत्रमिदम् । अन्यतरस्य पूर्वनिपात इत्यर्थः ॥ **अर्थधर्माविति** ॥ अजाद्यदन्तशब्दस्य पूर्वनिपातनियमे प्राप्ते तदनियमः वक्तव्य इत्यर्थः ॥ **निपात्यत इति** ॥ पाक्षिको राजदन्तादिगण इत्यर्थः । पत्युरभ्यर्हितत्वेऽपि परनिपातश्च ॥ **आकृतिगणोऽयमिति** ॥ वृत्तौ तु कृत्वोऽयं गणः पठितः ॥ **द्वन्द्वे धि** ॥ पूर्वमित्यनुवर्तते । तदाह—**पूर्वं स्यादिति** ॥ **हरिहराविति** ॥ हरिशब्दस्य धित्वात् पूर्वनिपातः । ननु हरिहरगुरवः इत्यत्र गुरुशब्दस्यापि धित्वात् पूर्वनिपातः स्यादित्यत आह—**अनेकेति** ॥ अनेकस्य धिसंज्ञकपदस्य द्वंद्वप्राप्तौ सत्यामेकस्य धिसंज्ञकस्य पूर्वनिपातनियमः । शेषेऽन्यस्मिन् धिसंज्ञकपदविषये पूर्वनिपातस्य विकल्प इत्यर्थः । इदं 'अल्पात्तरम्' इति सूत्रे भाष्ये स्पष्टम् । जातिपक्षे तावत् आकृतिं पुरस्कृत्य सर्वासु व्यक्तिसु तत्तच्छास्त्राणि सकृदेव प्रवर्तन्ते, सकृच्छ्रुतत्वात् । न तु प्रतिव्यक्ति, तथा सति प्रतिव्यक्त्यावृत्तिप्रसङ्गात् । ततश्च अनेकधिसंज्ञकसमवाये एकस्य धिसंज्ञकस्य पूर्वनिपाते सति पुनः शास्त्रं न प्रवर्तते, सकृत्प्रवृत्त्यैव शास्त्रस्य शान्ताकाङ्क्षात् । व्यक्तियुक्तस्तु नेहाश्रयते, अस्यानुरोधादित्याहुः ॥ **हरिहरगुरव इति** ॥ हरगुरुशब्दयोर्नियम इति भावः ॥ **अजाद्यदन्तम्** ॥ इति ॥ अजादित्वे सत्यदन्तमित्यर्थः ॥ **ईशकृष्णाविति** ॥ अत्र कृष्णस्यादन्तत्वेऽप्यजादित्वाभावाच्च पूर्वनिपातः ॥ **बहुष्वनियम इति** ॥ वक्तव्य इति शेषः । ननु इन्द्रामी इत्यत्र धित्वादिशब्दस्य पूर्वनिपातः किं न स्यादित्यत आह—**ध्यन्तादिति** ॥ ध्यन्तशब्देन 'द्वन्द्वे धि' इति सूत्रं विवक्षि-

९०५ । अल्पात्तरम् । ( २-२-३४ ) शिवकेशवौ । 'ऋतुनक्षत्राणां समाक्षराणामानुपूर्व्येण' ( वा १४२१ ) । हेमन्तशिशिरवसन्ताः । कृत्तिकारोहिण्यौ । समाक्षराणाम् किम् । ग्रीष्मवसन्तौ । 'लघ्वक्षरं पूर्वम्' ( वा १४१३ ) । कुशकाशम् । 'अभ्यर्हितं च' ( वा १४१२ ) । तापसपर्वतौ । 'वर्णानामानुपूर्व्येण' ( वा १४१५ ) । ब्राह्मणक्षत्रियविद्लूद्राः । 'भ्रातुर्ज्यायसः' ( वा १४१६ ) । युधिष्ठिरार्जुनौ ॥

९०६ । द्वन्द्वश्च प्राणितूर्यसेनाङ्गानाम् । ( २-४-२ ) एषां द्वन्द्व एकवत्स्यात् । पाणिपादम् । मार्दङ्गिकपाणविकम् । रथिकाश्वारोहम् । समाहारस्यैकत्वादेकत्वे सिद्धे नियमार्थं प्रकरणम् । प्राण्यङ्गादीनां समाहार एव यथा स्यात् ॥

तम् । ल्यब्लोपे पञ्चमी । विप्रतिषेधसूत्रेण 'द्वन्द्वे धि' इत्येतत् बाधित्वा 'अजाद्यदन्तम्' इति प्रवर्तते इत्यर्थः ॥ अल्पात्तरम् ॥ अल्पः अल्पसंख्यः अच् यस्य तदल्पाच्, तदेवाल्पात्तरम् । अत एव निपातनात् स्वार्थे तरप्, कुत्वाभावश्च । अल्पसंख्याच्चकपदं द्वन्द्वे पूर्वं प्रयोज्यमित्यर्थः ॥ शिवकेशवाविति ॥ हरिहरयोरन्यतरोत्कर्षवादस्य पाषण्डवादत्वादिति भावः । यदि तु 'द्विवचनविभज्य' इत्यतिशयार्थे तरप्स्यात्, तदा धवखदिर-पलाशाः इत्यत्र बहुषु न स्यादिति प्राञ्चः । शब्देन्दुशेखरे तु प्रकर्षार्थक एवायं तरप् इति स्थितम् ॥ ऋतुनक्षत्राणामिति ॥ समानसंख्याचकानां ऋतूनां नक्षत्राणां च द्वन्द्वे आनुपूर्व्येण क्रमेण पूर्वनिपातो वक्तव्य इत्यर्थः ॥ हेमन्तशिशिरवसन्ता इति ॥ त्रयाणामृतूनामानुपूर्व्यं लोकप्रसिद्धम् । एवं कृत्तिकादिनक्षत्राणामपि ॥ ग्रीष्मवसन्ताविति ॥ विषमाक्षरत्वाच्च वसन्तस्य पूर्वनिपातः । किंतु अल्पात्तत्वात् ग्रीष्मस्य पूर्वनिपातः ॥ लघ्वक्षरं पूर्वम् ॥ लघु अक्षरमच् यस्य तत् द्वन्द्वे पूर्वं प्रयोज्यमिति वक्तव्यमित्यर्थः ॥ कुशकाशमिति ॥ समाहारद्वन्द्वोऽयम् ॥ अभ्यर्हितं चेति ॥ श्रेष्ठः पूर्वः प्रयोज्य इति वक्तव्यमित्यर्थः ॥ तापसपर्वताविति ॥ पर्वतस्य स्थावरजन्मतया तापसस्य तदपेक्षया अभ्यर्हितत्वं बोध्यम् । भाष्ये तु मातापितरावित्युदाहृतम् । 'गर्भधारणपोषाभ्यां पितुर्माता गरीयसी' इत्यादिस्मृतेरिति तदाशयः ॥ वर्णानामानुपूर्व्येणेति ॥ एषां क्रमेण पूर्वनिपातः । 'ब्रह्मक्षत्रियविद्लूद्रा वर्णाः' इत्यमरः । तेषामानुपूर्व्यं तु 'प्रजापतिरकामयत प्रजायेयेति, स मुखतस्त्रिवृतं निरमिमीत' इत्यादितैत्तिरीयब्राह्मणादिसिद्धम् ॥ भ्रातुर्ज्यायसः इति ॥ ज्येष्ठभ्रातुः पूर्वनिपात इत्यर्थः । अत्र 'द्वन्द्वे धि' 'अजाद्यदन्तम्' इति विधिद्वयम्, 'अल्पात्तरम्', 'लघ्वक्षरं पूर्वम्', 'ऋतुनक्षत्राणाम्', 'अभ्यर्हितं च', 'भ्रातुर्ज्यायसः' इति विधिभिः परत्वात् बाध्यते । भाष्ये तु सर्वत एवाभ्यर्हितं पूर्वनिपातमिति मतान्तरं स्थितम् ॥ द्वन्द्वश्च प्राणि ॥ प्राणितूर्यसेनाङ्गानीति द्वन्द्वगर्भपट्टीसमासः । द्वन्द्वान्ते श्रूयमाणः अङ्गशब्दः प्रत्येकं संबध्यते इत्यभिप्रेत्य आह— एषामिति ॥ प्राण्यङ्गानां तूर्याङ्गानां सेनाङ्गानां चेत्यर्थः ॥ द्वन्द्व इति ॥ समाहारद्वन्द्वः इत्यर्थः । 'द्विगुरेकवचनम्' इति पूर्वसूत्रे 'समाहारग्रहणं कर्तव्यम्' इति वार्तिकस्यात्राप्यनुवृत्तेः ॥ एकवदिति ॥ एकवचनमित्यनुवर्तते । एकं वक्तीत्येकवचनम् । कर्तरि ल्युट् । सामान्याभिप्रायं नपुंसकम् ॥ पाणिपादमिति ॥ पाण्योः पादयोश्च समाहार इति विग्रहः । अत्र समाहारे एकवत्त्वं 'स नपुंसकम्' इति नपुंसकत्वं च । पाण्योः पादयोश्च प्राण्यवयवत्वात् प्राण्यङ्गोदाहरणमिदम् । अथ तूर्याङ्गद्वन्द्वे उदाहरति— मार्दङ्गिकपाणविकमिति ॥ मृदङ्गपणवशब्दौ वाद्यविशेषपरौ । इह तु तद्वादनेऽपि वर्तते । मृदङ्गवादनं शिल्पमस्येत्यर्थे 'शिल्पम्' इति ठक् । मार्दङ्गिकपाणविकयोः समाहार इति विग्रहः । तूर्याङ्गत्वादेकवचनम् । तूर्याङ्गत्वं च तद्वादकतया बोध्यम् । 'स नपुंसकम्' इति नपुंसकत्वम् । सेनाङ्गद्वन्द्वे उदाहरति— रथिकाश्वारोहमिति ॥ रथेन चरन्तीति रथिकाः । पर्पादिभ्यः ष्टन् । रथिकानामश्वारोहाणां च समाहार इति विग्रहः । सेनावयवत्वादेकवत्त्वम् । पूर्ववन्नपुंसकत्वम् । ननु समाहारद्वन्द्वे समाहारस्य विशेष्यत्वात् तस्य चैकत्वादिदं सूत्रं व्यर्थमित्यत आह— समाहारस्यैकत्वादिति ॥ समाहार एवेति ॥ न त्वितरेतरयोगः । एषां द्वन्द्वनियमार्थं सूत्रमित्यर्थः । एवमुत्तरसूत्राप्यपि समाहार एवेति नियमार्थानि । नचेतरेतरयोगद्वन्द्वे एषामेकवत्त्वविधानार्थमिदं सूत्र-

९०७ । अनुवादे चरणानाम् । ( २-४-३ ) चरणानां द्वन्द्वः एकवत्स्यात्सिद्धस्योपन्यासे । 'स्थेणोर्लुङ्गीति वक्तव्यम्' ( वा १५३५-१५३६ ) । उदगात्कठकालापम्, प्रत्यष्टात्कठकौथुमम् ॥

९०८ । अध्वर्युक्रतुरनपुंसकम् । ( २-४-४ ) यजुर्वेदे विहितो यः क्रतुस्तद्वाचिनामनपुंसकलिङ्गानां द्वन्द्वः एकवत्स्यात् । अर्काश्वमेधम् । अध्वर्युक्रतुः किम् । इषुवज्जौ, सामवेदे विहितौ । अनपुंसकम् किम् । राजसूयवाजपेये । अर्धर्चादी ॥

९०९ । अध्ययनतोऽविप्रकृष्टाख्यानाम् । ( २-४-५ ) अध्ययनेन प्रत्यासन्ना आख्यायेषां तेषां द्वन्द्वः एकवत् । पदकक्रमकम् ॥

९१० । जातिरप्राणिनाम् । ( २-४-६ ) प्राणिवर्जजातिवाचिनां द्वन्द्वः एकवत् । धानाश-

मस्तु । तथाच पाणिपादः इति पुल्लिङ्गमेकवचनान्तं रूपं फलमिति वाच्यम्, 'समाहारग्रहणं कर्तव्यम्' इति पूर्वसूत्रस्थवार्तिकस्यात्वानुवृत्तेः, एकवद्भावप्रकरणेऽस्मिन् सर्वत्र समाहारद्वन्द्वानामेव भाष्ये उदाहृतत्वाच्च । नच रथिकमार्दङ्गिकावित्यादावतिप्रसङ्गः शङ्क्यः, प्राण्यङ्गानां परस्परद्वंद्वं एकवत्, तूर्याङ्गानां परस्परद्वंद्वं एकवत्, सेनाङ्गानां परस्परद्वंद्वं एकवदित्यभ्युपगमादिति भाष्ये स्पष्टम् ॥ अनुवादे चरणानाम् ॥ चरणानां द्वन्द्व एकवदिति ॥ शाखाभ्येतृविशेषात्प्रथमाः । तद्वाचिनां परस्परद्वन्द्वः एकवदित्यर्थः । अनुवाद इत्येतद्व्याचष्टे— सिद्धस्योपन्यासे इति ॥ अवगतार्थस्य प्रतिपादने इत्यर्थः ॥ स्थेणोरिति ॥ लुङ्गीति प्रत्येकमन्वयाभिप्रायमेकवचनम् । लुङ्गन्ते स्थाधातौ लुङ्गन्ते इण्धातौ च प्रयुज्यमान एव अनुवादे चरणानां द्वन्द्वः एकवदिति वक्तव्यमित्यर्थः ॥ उदगादिति ॥ प्रादुरभूदित्यर्थः । इण्धातोर्लुङ्ग रूपम् ॥ कठकालापमिति ॥ कठेन प्रोक्तमधीयते इति कठाः । वैशम्पायनान्तेवासित्वाण्णिनिः । तस्य 'कठचरकात्' इति लुक् । ततोऽभ्येतृप्रत्ययस्य 'प्रोक्ताल्लुक्' इति लुक् । कलापिना प्रोक्तमधीयते इति कालापाः । प्रोक्तार्थे 'कलापिनेऽण्' 'सब्रह्मचारिपीठसर्पि' इत्यादिना टिलोपः । ततोऽभ्येत्रणः 'प्रोक्ताल्लुक्' इति लुक् । कठानां कालापानां च समाहार इति विप्रहः ॥ प्रत्यष्टादिति ॥ प्रतिपूर्वात् स्थाधातोर्लुङ्गि रूपम् ॥ कठकौथुममिति ॥ कठेन प्रोक्तमधीयत इति कठाः । कौथुमिना प्रोक्तमधीयते इति कौथुमाः । प्रोक्तेऽर्थे 'तेन प्रोक्तम्' इत्यण् । 'सब्रह्मचारि' इत्यनेन टिलोपः । ततोऽभ्येत्रणे लुक् । कठानां कौथुमानां च समाहार इति विप्रहः । यदा कठाः कालापाश्च उदिताः, यदा कठाः कौथुमाश्च प्रतिष्ठिताः, तदा किञ्चिदिदं वक्तव्यमिति कृतसंकेतयोरिदं वाक्यद्वयम् । अत्रोदयप्रतिष्ठयोः पूर्वसिद्धयोरनुवादिकत्वम् । स्थेणोः किम् । अभूवन् कठकालापाः । लुङि किम्, अतिघ्नन् कठकालापाः ॥ अध्वर्युक्रतुः ॥ अध्वर्युशब्दोऽत्राध्वर्युकर्मविधायकयजुर्वेदपरः । तदाह— यजुर्वेदे इति ॥ अर्काश्वमेधमिति ॥ अर्को महाक्रतुः । अश्वमेधो नाम प्रसिद्धः । उभौ यजुर्वेदविहितक्रतू । अर्कस्य चाश्वमेधस्य च समाहार इति विप्रहः ॥ इषुवज्जाविति ॥ क्रतुविशेषावैतौ न यजुर्वेदविहिताविति भावः । तर्हि कस्मिन् वेदे विहितावित्यत आह— सामेति ॥ राजसूयवाजपेये इति ॥ एतयोर्यजुर्वेदविहितत्वेऽपि नपुंसकत्वाच्चैकवत्त्वमिति भावः । राजसूयवाजपेययोः पुल्लिङ्गतया प्रसिद्धेराह— अर्धर्चादी इति ॥ अध्ययनतः ॥ अविप्रकृष्टाख्यानामिति च्छेदः । अध्ययनत इति तृतीयार्थे तसिः । तदाह—अध्ययनेन प्रत्यासन्नेति ॥ संनिष्कृष्टेत्यर्थः ॥ पदकक्रमकमिति ॥ पदान्यधीयते पदकाः । क्रमान् अधीयते क्रमकाः । 'क्रमादिभ्यो वुन्' । पदकानां क्रमकाणां च समाहार इति विप्रहः । पदाध्ययनानन्तरं क्रमाध्ययनमित्यध्ययनगता प्रत्यासत्तिरभ्येतृरोप्यत इति भावः । पदक्रममिति नोदाहृतम्, 'जातिरप्राणिनाम्' इत्येव सिद्धेः । तदभ्येतृत्वे तु न जातिरिति भावः ॥ जातिरप्राणिनाम् ॥ जातिरिति षष्ठीबहुवचनस्थाने व्यत्ययेन प्रथमा, जातिवाचिनामित्यर्थः ॥ धानाशकुलीति ॥ धानांश्च शकुल्यश्च तासां समाहार इति विप्रहः । जातिवाचित्वादेकवत्त्वम्, नपुंसकत्वाद्भवति इति

ष्कुलि । प्राणिनां तु, विट्छूद्राः । द्रव्यजातीयानामेव । नेह । रूपरसौ । गमनाकुञ्चने ।  
जातिप्राधान्य एवायमेकवद्भावः । द्रव्यविशेषविवक्षायां तु, बदरामलकानि ॥

९११ । विशिष्टलिङ्गो नदीदेशोऽग्रामाः । ( २-४-७ ) ग्रामवर्जनदीदेशवाचिनां भिन्नलि-  
ङ्गानां समाहारे द्वन्द्वः एकवत्स्यात् । उद्धथश्च इरावती च । उद्धथेरावति । गङ्गा च शोणश्च  
गङ्गाशोणम् । कुरवश्च कुरुक्षेत्रं च कुरुकुरुक्षेत्रम् । भिन्नलिङ्गानाम् किम् । गङ्गायमुने ।  
मद्रकेकयाः । अग्रामाः किम् । जाम्बवं नगरम् । शालूकिनी ग्रामः । जाम्बवशालूकिन्यौ ॥

९१२ । क्षुद्रजन्तवः । ( २-४-८ ) एषां समाहारे एव द्वन्द्वः एकवत्स्यात् । यूकालिक्षम् ।  
आनकुलात्क्षुद्रजन्तवः ॥

९१३ । येषां च विरोधः शाश्वतिकः । ( २-४-९ ) एषां प्राग्वत् । अहिनकुलम् । गो-

भावः ॥ **विट्छूद्रा इति** ॥ विशथ शूद्राश्चेति विग्रहः ॥ **द्रव्यजातीयानामेवेति** ॥ अप्राणिनामिति पर्युदासे  
सति नञिवयुक्तन्यायादिदं लभ्यत इति भावः ॥ **रूपरसाच्चिति** ॥ गुणगतजातिवचनावेतौ ॥ **गमनाकुञ्चने**  
**इति** ॥ क्रियागतजातिविशेषवाचिनावेतौ । ननु वदर्याः फलानि बदराणि, आमलक्याः फलान्यामलकानि  
'फले लुक्' इति विकारप्रत्ययस्य लुकि 'लुक्लुक्लुकि' इति स्त्रीप्रत्ययस्य लुक् । फलत्वव्याप्यजातिविशेषवा-  
चिनावेतौ । ततश्च बदराणि चामलकानि च बदरामलकं बदरामलकानीति कथं रूपद्वयम् 'जातिरप्राणिनाम्'  
इत्येकवत्त्वस्य नित्यत्वादित्यत आह—**जातिप्राधान्ये इति** ॥ व्यक्तिविशेषानादरेण सकलतत्तद्यत्तनुस्यूत-  
जातिविवक्षायामित्यर्थः । घटमानयेत्यादौ हि घटादिशब्दानामाकृत्याधिकरणन्यायेन घटत्वादिजातिरर्थः । जातेश्च  
निराश्रयायाः उपस्थित्यसंभवात् आश्रयभूतव्यक्त्याकाङ्क्षायामविशेषात् कृत्स्नाप्युपस्थिता । तत्र घटमानयेत्यादि-  
प्रयोगेषु जातेरतीतानागतवर्तमानकृत्स्नव्यक्तीनां च क्रियान्वयासंभवात् व्यक्तिविशेषमेव कश्चिदादाय क्रिया  
विश्राम्यति । इदमेव च जातेः प्राधान्यं तत्तज्जात्यश्रयसकलतत्तद्यत्तद्व्यक्तिवोधकत्वात्मकम् । घटाः शुक्लाः  
इत्यादिप्रयोगेषु पदान्तरसमभिव्याहारादिवशाद्यक्तिविशेषानेव जातिरुपस्थापयतीति जातेरप्राधान्यम्, जात्याश्रय-  
सकलव्यक्त्यनुपस्थापकत्वादिति 'तस्यादितः' इति सूत्रे कैयटे स्पष्टम् । ततश्च फलत्वव्याप्यया बदरत्वजात्या आ-  
मलकत्वजात्या चाविशेषात्तादश्रयसकलव्यक्त्यनुपस्थितौ बदरामलकमित्येकवद्भावः ॥ **द्रव्यविशेषेति** ॥ आरण्या-  
नि बदरामलकानीत्यादौ फलत्वव्याप्यबदरत्वामलकत्वादिजातिभ्याम् आरण्यात्वादिविशेषितकतिपयव्यक्तीनामेवोप-  
स्थितिः । ग्राम्याणां व्यक्तीनामनुपस्थितेः तयोर्जात्योरप्राधान्यात् नायमेकवद्भाव इत्यर्थः । क्षीरोदके संपृक्ते इत्यन्ता-  
दिवस्त्वभाष्यप्रयोगोऽत्र लिङ्गमित्याहुः ॥ **विशिष्टलिङ्गो नदीदेशोऽग्रामाः** ॥ अग्र.मा इति च्छेदः । व्यत्ययेन  
बहुत्वे एकवचनम् । विपूर्वकशिषधातुः भेदे वर्तते—विशेषणं विशेष्येणेत्यादौ यथा । विशिष्टं लिङ्गं येषामिति विग्रहः ।  
तथा च ग्रामवाचकभिन्नाः भिन्नलिङ्गकाः ये नदीवाचिनः ये देशवाचिनश्च तेषां द्वन्द्व एकवत् स्यादिति लभ्यते ।  
तदाह—**ग्रामवर्जेति** ॥ **समाहारे द्वन्द्व इति** ॥ एकवत्त्वविधेः फलाभिप्रायमेतत्, अस्यैकवद्भावप्रकर-  
णस्य समाहार एव द्वन्द्व इति नियमार्थताया अनुपदमेवोक्तत्वात् ॥ **उद्धथश्चेति** ॥ उद्धथो नाम नदविशेषः,  
इरावती नाम काचिन्नदी, तयोर्नदीविशेषवाचकत्वादेकवत्त्वम् । नदीशब्देन नदस्यापि प्रहणात् अन्यथा भि-  
न्नलिङ्गत्वासंभवादिति भावः ॥ **जाम्बवशालू किन्याविति** ॥ 'अग्रामाः' इत्यनेन ग्रामावयवकद्वन्द्वपर्यु-  
दासो विवक्षितः । अयं च द्वन्द्वः नगरग्रामोभयावयवकोऽपि ग्रामावयवक इति तस्य पर्युदास इति भावः ॥  
**क्षुद्रजन्तवः** ॥ एतेषां द्वन्द्वः एकवदित्यर्थः । फलितमाह—**एषां समाहारे एव द्वन्द्व इति** ॥ **यूका-**  
**लिक्षामिति** ॥ यूकाश्च लिक्षाश्चेति विग्रहः । केशवहुले शिरःप्रदेशे स्वेदजाः जन्तुविशेषाः यूकाः, लिक्षाश्च  
प्रसिद्धाः । एकवत्त्वं नपुंसकहस्त्वत्वं च ॥ **आ नकुलादिति** ॥ 'नकुलपर्यन्ताः क्षुद्रजन्तवः' इति भाष्यादिति  
भावः ॥ **येषां च** ॥ शेषपूरणेन सूत्रं व्याचष्टे—**एषां प्राग्वदिति** ॥ समाहारद्वन्द्वः एकवदित्यर्थः । शश्व-

व्याघ्रम्, काकोलूकम् इत्यादौ परत्वात् 'विभाषा वृक्षमृग—' ( सू ९१६ ) इति प्राप्तं चकारेण बाध्यते ॥

९१४ । शूद्राणामनिरवसितानाम् । ( २-४-१० ) अबहिष्कृतानां शूद्राणां प्राग्वत् । तक्षायस्कारम् । पात्राद्बहिष्कृतानां तु चाण्डालमृतपाः ॥

९१५ । गवाश्वप्रभृतीनि च । ( २-४-११ ) यथोच्चारितानि साधूनि स्युः । गवाश्वम् । दासीदासमित्यादि ॥

९१६ । विभाषा वृक्षमृगतृणधान्यव्यञ्जनपशुकुन्यश्वबडवपूर्वापराधरोत्तराणाम् । ( २-४-१२ ) वृक्षादीनां सप्तानां द्वन्द्वः, अश्वबडवेत्यादि द्वन्द्वत्रयं च प्राग्वद्वा । 'वृक्षादौ विशेषाणामेव ग्रहणम्' ( वा ५१८ ) । प्लक्षन्यप्रोधम्—प्लक्षन्यप्रोधाः । रुरुपृषतम्—रुरुपृषताः । कुशकाशम्—कुशकाशाः । त्रीहियवम्—त्रीहियवाः । दधिघृतम्—दधिघृते । गोमहिषम्—

दित्यव्ययं सदेत्यर्थे वर्तते । ततो भवार्थे ठञ् । निपातनात् अव्ययानां भमात्रे टिलोपः, 'इमुसुक्तान्तात्कः' इति कादेशश्च न भवति । स्वाभाविक इत्यर्थः ॥ अहिनकुलमिति ॥ अहयो नकुलाश्चेति विग्रहः । अनयोः स्वाभाविको विरोधः प्रसिद्धः । विरोधो वैरम्, ननु सहानवस्थितिः । तेन छायातपावित्यत्र न भवति । देवासुराः इत्यत्र तु नायमेकवद्भावः, तद्विरोधस्य कादाचित्कत्वात् । अमृतादिप्रयुक्तः कादाचित्क एव हि तेषां विरोधः, अमृतमथनादिकाले तेषां विरोधाभावात् । ननु 'विभाषा वृक्षमृग' इति सूत्रे पशुकुनिद्वन्द्वयोरेकवद्भावविकल्पो वक्ष्यते । तस्य तावत् गोमहिषं गोमहिपाः, हंसचक्रवाकं हंसचक्रवाकाः, इत्यत्रावकाशः । येषां चेत्यस्य अहिनकुलमित्यवकाशः । गोव्याघ्रं काकोलूकमित्यादौ तदुभयं प्रसक्तम् । तत्र परत्वाद्वक्ष्यमाणविभाषा प्राप्नोतीत्याशङ्क्याह— गोव्याघ्रमिति ॥ चकारोपेति ॥ येषां चेति चकारोपेत्यर्थः । एतच्च भाष्ये स्पष्टम् ॥ शूद्राणाम् ॥ अनिरवसितशब्दं व्याचष्टे— अबहिष्कृतानामिति ॥ 'यैमुक्तं पात्रं क्षारोदकप्रक्षालनेन संस्कारेणापि न शुध्यति ते निरवसिताः चाण्डालादयः । यैस्तु मुक्तं पात्रं संस्कारेण शुध्यति तेऽनिरवसिताः' इति भाष्ये स्पष्टम् ॥ शूद्राणामिति ॥ त्रैवर्णिकेतरः शूद्रशब्देन विवक्षितः, अनिरवसितानामिति लिङ्गात् ॥ प्राग् इति ॥ समाहारद्वन्द्व एकवदित्यर्थः ॥ तक्षायस्कारमिति ॥ तक्षायश्च अयस्काराश्चेति विग्रहः । अनिरवसितानामित्यस्य प्रयोजनमाह— पात्रादिति ॥ चाण्डालमृतपा इति ॥ एतद्भुक्तपात्रस्य संस्कारेणापि न स्ति शुद्धिरिति अत एव भाष्याद्विज्ञेयम् । धर्मशास्त्रेषु च प्रसिद्धमेतत् ॥ गवाश्वप्रभृतीनि च ॥ यथा गणे पठितानि तथैव साधूनीत्यर्थः ॥ गवाश्वमिति ॥ गवाश्वान्वाश्चेति विग्रहः । अत्र 'विभाषा वृक्ष' इति पशुद्वन्द्वत्वात् विकल्पे प्राप्ते नित्योऽयं विधिः । अत्र 'सर्वत्र विभाषा' इति प्रकृतिभावे पूर्वरूपे च गोश्वं गोऽश्वमिति नैकवत्त्वनियमः, यथोच्चारितानीत्युक्तेः गणे च गवाश्वमित्येव निर्देशत् । गवाश्वान्वादिषु 'यथोच्चारितं द्वन्द्ववृत्तम्' इति वार्तिकमत्र मानम् ॥ दासीदासमिति ॥ अत्रैकवत्त्वनियमः । 'पुमान् स्त्रिया' इत्येकशेषस्तु निपातनात् ॥ इत्यादीति ॥ गवैलकमित्यादि वृत्तौ स्पष्टम् ॥ विभाषा वृक्ष ॥ द्वन्द्व इत्यनुवृत्तम् । एकापि षष्ठी विषयभेदात् भिद्यते । वृक्षादिसप्तानामवयवत्वेनान्वयः—वृक्षादीनां द्वन्द्व इति । वृक्षाद्यवयवको द्वन्द्व इति लभ्यते । अश्वबडवादिद्युगलत्रयस्य त्वभेदेनान्वयः—अश्वबडव, पूर्वापर, अधरोत्तर इत्यात्मको द्वन्द्व इति । तदाह— वृक्षादीनामिति ॥ प्राग्वदिति ॥ विकल्पेन एकवदित्यर्थः ॥ वृक्षादाविति ॥ वृक्षविशेषवाचिनां, तृणविशेषवाचिनां, धान्यविशेषवाचिनां, पशुविशेषवाचिनां चेत्यर्थः । 'स्वं रूपम्' इति सूत्रे भाष्यवार्तिकयोस्तथोक्तत्वादिति भावः । तथाच वृक्षाश्च धवाश्चेत्यादौ नार्यं विधिरिति फलितम् । किं तु 'जातिरप्राणिनाम्' इति नित्यमेकवत्त्वम् । तत्र वृक्षाद्यवयवद्वन्द्वेषु सप्तसु वृक्षद्वन्द्वमुदाहरति—प्लक्षेति ॥ प्लक्षान्यप्रोधामिति विग्रहः । मृगद्वन्द्वमुदाहरति—रुरुपृषतमिति ॥ रुरुश्च पृषताश्चेति विग्रहः । तृणद्वन्द्वमुदाहरति—

गोमहिषाः । शुकबकम्—शुकबकाः । अश्वबडवम्—अश्वबडवौ । पूर्वापरम्—पूर्वापरे । अधरोत्तरम्—अधरोत्तरे । ‘फलसेनावनस्पतिमृगशकुनिक्षुद्रजन्तुधान्यतृणानां बहुप्रकृतिरेव द्वन्द्वः एकवदिति वाच्यम्’ ( वा १५४० ) । बदराणि चामलकानि च बदरामलकम् । ‘जातिरप्राणिनाम्’ ( सू ९१० ) इत्येकवद्भावः । नेह, बदरामलके, रथिकाश्वारोहौ, प्लक्षन्धप्रोधावित्यादि । ‘विभाषा वृक्ष—’ ( सू ९१६ ) इति सूत्रे येऽप्राणिनस्तेषां ग्रहणं ‘जातिरप्राणिनाम्’ ( सू ९१० ) इति नित्ये प्राप्ते विकल्पार्थम् । पशुग्रहणं हस्त्यश्वादिषु सेनाङ्गत्वान्नित्ये प्राप्ते ‘मृगाणां मृगैरेव शकुनीनां तैरेवोभयत्र द्वन्द्वः, अन्यैस्तु सहेतरेतरयोग एव’ इति निययार्थं मृगशकुनिग्रहणम् । एवं पूर्वापरम्, अधरोत्तरम् इत्यपि । अश्वबडवग्रहणं तु पक्षे नपुंसकत्वार्थम् । अन्यथा परत्वात् ‘पूर्ववदश्वबडवौ’ ( सू ८१३ ) इति स्यात् ॥

**कुशेति** ॥ कुशाश्च काशाश्चेति विग्रहः । धान्यद्वन्द्वमुदाहरति— **व्रीहीति** ॥ व्रीहयश्च यवाश्चेति विग्रहः । व्यञ्जनद्वन्द्वमुदाहरति—**दधीति** ॥ दधि च घृतं चेति विग्रहः । पशुद्वन्द्वमुदाहरति— **गोमहिषमिति** ॥ गावश्च महिषाश्चेति विग्रहः । शकुनिद्वन्द्वमुदाहरति—**शुकेति** ॥ शुकाश्च वकाश्चेति विग्रहः । अश्वबडवादिद्वन्द्वमुदाहरति—**अश्वबडवमिति** ॥ अश्वश्च बडवाश्चेति विग्रहः । ‘पूर्ववदश्वबडवौ’ इति अश्वबडवावित्यत्र पूर्वपदवत् पुल्लिङ्गता ॥ **फलसेनेति** ॥ एकवद्भावप्रकरणशेषभूतमिदं वार्तिकम् । ‘द्वन्द्वश्च प्राणि’ इत्यादिसूत्रैः फलसेनादीनां द्वन्द्व एकवद्भवन् बहुवचनान्तावयवक एव एकवत् भवति, नत्वेकद्विवचनान्तावयवक इत्यर्थः । तत्र फलद्वन्द्वमुदाहरति—**बदराणि चेति** ॥ बदरां फलानि आमलकीफलानि चेत्यर्थः । विकारतद्धितस्य फले लुक् । ‘लुक्ताद्धितलुकि’ इति स्त्रीप्रत्ययस्य लुक् ॥ **जातिरिति** ॥ बहुवचनान्तावयवकद्वन्द्वत्वात् ‘जातिरप्राणिनाम्’ इत्येकवत्त्वमित्यर्थः । बहुप्रकृतिरेवेत्यस्य प्रयोजनमाह—**नेहेति** ॥ **बदरामलके इति** ॥ बदरं चामलकं चेति विग्रहः । बहुवचनान्तावयवकद्वन्द्वत्वाभावात् ‘जातिरप्राणिनाम्’ इत्येकवत्त्वम् ॥ **रथिकाश्वारोहाविति** ॥ अत्र सेनाङ्गत्वेऽपि नैकवत्त्वम् ॥ **प्लक्षन्धप्रोधाविति** ॥ इह वृक्षद्वन्द्वत्वेऽपि ‘विभाषा वृक्ष’ इत्येकवत्त्वं न ॥ **इत्यादीति** ॥ रुरुपृषतौ, अत्र मृगद्वन्द्वत्वेऽपि नैकवत्त्वम् । हंसचक्रवाकौ, अत्र शकुनिद्वन्द्वत्वेऽपि नैकवत्त्वम् । यूकालिक्षे, अत्र क्षुद्रजन्तुद्वन्द्वत्वेऽपि नैकवत्त्वम् । व्रीहियवौ, अत्र धान्यद्वन्द्वत्वेऽपि नैकवत्त्वम् । कुशकाशौ, अत्र तृणद्वन्द्वत्वेऽपि नैकवत्त्वम् । ननु ‘चार्थे द्वन्द्वः’ इत्यनेनेतरेतरयोगसमाहारद्वन्द्वान्ध्यामेव एकवत्त्वविकल्पस्य सिद्धत्वात् ‘विभाषा वृक्ष’ इति सूत्रं व्यर्थमित्याशङ्क्याह— **विभाषेत्यादि विकल्पार्थमित्यन्तम्** ॥ वृक्षमृगतृणधान्यव्यञ्जनद्वन्द्वेषु प्लक्षन्धप्रोधं, रुरुपृषतं, कुशकाशं, व्रीहियवं, दधिघृतम् इत्येतेषु ‘जातिरप्राणिनाम्’ इति नित्यविहितैकवत्त्वानित्यत्वार्थमप्राणिवृक्षादिग्रहणमित्यर्थः । नन्वेवमपि पशुग्रहणं व्यर्थम्, तदुदाहरणे गोमहिषमित्यत्र ‘जातिरप्राणिनाम्’ इति नित्यैकवत्त्वनियमस्याप्राप्त्या तन्नित्यवृत्त्यर्थत्वायोगादित्यत आह—**पशुग्रहणं हस्त्यश्वदिषु सेनाङ्गत्वात् नित्ये प्राप्ते इति** ॥ विकल्पार्थमित्यनुषज्यते । नन्वेवमपि मृगशकुनिग्रहणं व्यर्थम्, तदुदाहरणे रुरुपृषतं शुकबकमित्यादौ ‘जातिरप्राणिनाम्’ इति एकवत्त्वस्य सेनाङ्गनिबन्धनैकवत्त्वस्य च अप्राप्त्या तन्नित्यवृत्त्यर्थत्वाभावेन ‘चार्थे द्वन्द्वः’ इत्येतेतरेतरयोगसमाहारद्वन्द्वान्ध्यामेकवत्त्वविकल्पसिद्धेरित्यत आह—**मृगाणां मृगैरेवेत्यादि मृगशकुनिग्रहणमित्यन्तम्** ॥ मृगाणां मृगैरेव सह उभयत्र इतरेतरयोगे समाहारे च ‘चार्थे’ इति द्वन्द्वः । यथा—रुरुपृषतं, रुरुपृषतावित्यादि । तथा शकुनीनां शकुनिभिरेव उभयत्र इतरेतरयोगे समाहारे च ‘चार्थे’ इति द्वन्द्वः । यथा—शुकबकम्, शुकबकाविति । मृगाणां तदितरैः शकुनीनां तदन्यैश्च सह इतरेतरयोगद्वन्द्व एव भवति, न समाहारद्वन्द्वः । यथा—रुरुशुका इति । एतादृशनियमार्थं मृगशकुनिग्रहणमित्यर्थः । ननु पूर्वापरग्रहणम् अधरोत्तरग्रहणं च व्यर्थम्, ‘चार्थे’ इत्येव सिद्धेः । ‘जातिरप्राणिनाम्’ इत्यादिनित्यैकवत्त्वस्य तत्र अप्रवृत्त्या तन्नित्यवृत्त्यर्थत्वासंभवादित्यत आह—**एवं पूर्वापरम् अधरोत्तरम् इत्यपीति** ॥ यथा

९१७ । विप्रतिषिद्धं चानधिकरणवाचि । ( २-४-१३ ) विरुद्धार्थानामद्रव्यवाचिनां द्वन्द्व एकवद्वा स्यात् । शीतोष्णम्—शीतोष्णे । वैकल्पिकः समाहारद्वन्द्वः 'चार्थे—' ( सू ९०१ ) इति सूत्रेण प्राप्तः, सः विरुद्धार्थानां यदि भवति तर्ह्यद्रव्यवाचिनामेवेति नियमार्थमिदम् । तेन द्रव्यवाचिनामितरेतरयोग एव । शीतोष्णे उदके स्तः । विप्रतिषिद्धम् किम् । नन्दकपाञ्चजन्यौ । इह पाक्षिकः समाहारद्वन्द्वो भवत्येव ॥

९१८ । न दधिपयआदीनि । ( २-४-१४ ) एतानि नैकवत्स्युः । दधिपयसी । इध्मावर्हिषी । निपातनादीर्घः । ऋक्सामे । वाङ्मनसे ॥

मृगशकुनिग्रहणं मृगैरेव मृगाणां शकुनीनां तैरेव उभयत्र द्वन्द्वः, एवं पूर्वशब्दस्य अपरशब्देनैव अधरशब्दस्य उत्तरशब्देनैव उभयत्र इतरेतरयोगे समाहारे च द्वन्द्वः । अन्येन तु सह पूर्वोत्तरावित्यादौ इतरेतरयोग एवेति नियमार्थं पूर्वापरग्रहणम् अधरोत्तरग्रहणं चेत्यर्थः । ननु अश्वबडवग्रहणं व्यर्थम्, सेनाङ्गत्वेऽपि पशुद्वन्द्वत्वादेव एकवद्भावविकल्पसिद्धेरित्यत आह— **अश्वबडवेति ॥** नपुंसकत्वविकल्पार्थमित्यर्थः । ननु समाहारस्य एकत्वादेव एकवत्त्वसिद्धेः इदम् एकवत्त्वप्रकरणं समाहार एव द्वन्द्व इति नियमार्थमित्युक्तम् । तथाच पशुद्वन्द्वत्वात् एकवत्त्वविकल्पे सति समाहारे वा इतरेतरयोगे वा द्वन्द्व इत्यनियमः पर्यवस्यति । एवंच समाहारद्वन्द्वपक्षे 'स नपुंसक' इति नपुंसकत्वम्, इतरेतरयोगे तु नेति नपुंसकत्वविकल्पस्य सिद्धत्वात् अश्वबडवग्रहणं व्यर्थमेवेत्यत आह— **अन्यथेति ॥** इह नपुंसकत्वविध्यभावे समाहारद्वन्द्वपक्षेऽपि 'स नपुंसकम्' इति नपुंसकत्वं बाधित्वा परत्वात् 'पूर्ववदश्वबडवौ' इति पुंस्त्वं स्यात् । नपुंसकविधौ तु तत्सामर्थ्यात् समाहारद्वन्द्वपक्षे 'पूर्ववदश्वबडवौ' इत्येतत् बाधित्वा नपुंसकत्वं भवत्येव । अधिकारप्रज्ञापूर्ववदश्वेत्येतत् इतरेतरयोगद्वन्द्वे सावकाशमिति भावः ॥

**विप्रतिषिद्धं च ॥** विभाषा इत्यनुवर्तते । विप्रतिषेधो विरोधः सहानवस्थानलक्षणः । अधिकरणं द्रव्यम् । अद्रव्यवाचि विरुद्धार्थकं च यदनेकं मुबन्तं तदवयवको द्वन्द्वः विभाषैकवद्भावक इत्यर्थः । फलितमाह— **विरुद्धार्थानामिति ॥** गोत्वाश्वत्वं, गोत्वाश्वत्वे सुखदुःखं सुखदुःखे इत्याद्युदाहरणम् । ननु 'चार्थे' इति इतरेतरयोगसमाहाराभ्यामेवात्र एकवत्त्वविकल्पसिद्धेः इदं व्यर्थम् । नच 'जातिरप्राणिनाम्' इति नित्ये प्राप्ते विकल्पार्थमिति वाच्यम्, जातिप्रवृत्तानिमित्तकद्रव्यवाचिनां द्वन्द्व एव तत्प्रवृत्तेरित्यत आह— **वैकल्पिक इत्यादि नियमार्थमिदमित्यन्तम् ॥ तेनेति ॥** उक्तनियमेनेत्यर्थः ॥ शीतोष्णे उदके स्त इति ॥ अत्र विरुद्धार्थकत्वेऽपि द्रव्यवाचित्वान् न समाहारद्वन्द्व इति भावः ॥ **नन्दकपाञ्चजन्याविति ॥** विष्णोः खङ्गः नन्दकः, शङ्खस्तु पाञ्चजन्यः, तयोरेकत्र विष्णौ सहावस्थानानात् न विरुद्धत्वमिति स्थितिः । इह विप्रतिषिद्धग्रहणाभावे 'चार्थे' इति समाहारद्वन्द्वः अद्रव्यवाचिनामेवेति नियमो लभ्येत । एवं सति नन्दकपाञ्चजन्यमिति पाक्षिकसमाहारद्वन्द्वो न स्यात्, समाहारद्वन्द्वस्य सर्वस्यापि अद्रव्यवाचिष्वेव नियमितत्वात् । विप्रतिषिद्धमित्युक्तौ तु विरुद्धार्थानां समाहारद्वन्द्वश्चेत् तर्हि अद्रव्यवाचिनामेवेति नियमो लभ्येत । नन्दकपाञ्चजन्ययोश्चाविरुद्धत्वाद्यं नियमो न प्रवर्तते । ततश्च द्रव्यवाचित्वेऽपि 'चार्थे' इति कदाचित् समाहारद्वन्द्वः, कदाचित् इतरेतरयोगद्वन्द्वश्च भवत्येव । तदाह— **इह पाक्षिकः समाहारद्वन्द्वो भवत्येवेति ॥**

**न दधिपयआदीनि ॥ एतानि नैकवत् स्युरिति ॥** एषां समाहारद्वन्द्वो नास्तीत्यर्थः ॥ **दधिपयसी इति ॥** दधि च पयश्चेति विग्रहः । 'जातिरप्राणिनाम्' इति नित्यमेकवत्त्वं प्राप्तं बाधित्वा व्यञ्जनद्वन्द्वत्वाद्धिकल्पः प्राप्तः, सोऽपि न भवति ॥ **इध्मावर्हिषी इति ॥** इध्मश्च बर्हिश्चेति विग्रहः ॥ **दीर्घ इति ॥** इध्मशब्दस्येति शेषः ॥ **ऋक्सामे इति ॥** ऋक् च साम चेति विग्रहः । 'अचतुर' इत्यादिनाऽचसमासान्तः ॥ **वाङ्मनसे इति ॥** वाक् च मनश्चेति विग्रहः । पूर्ववत्समासान्तः । अत्र गणे ब्रह्मप्रजापती इत्यादि पठितम् । समाहारद्वन्द्व एवेति नियमप्रक्रमेऽपि नानेन नियमस्यैव निषेधः, ब्रह्मप्रजापती इत्यादौ नियमस्याप्राप्तेः । कित्तेकवत्त्वस्यैव । तथाच 'चार्थे' इति समाहारद्वन्द्वस्य निषेधः फलति ॥ **आधिकरणैतावत्त्वे च ॥** अधिक-



९१९ । अधिकरणैतावच्चे च । ( २-४-१५ ) द्रव्यसङ्ख्यावगमे एकवदेवेति नियमो न स्यात् । दश दन्तोष्ठाः ॥

९२० । विभाषा समीपे । ( २-४-१६ ) अधिकरणैतावच्चस्य सामीप्येन परिच्छेदे समाहार एव इत्येवंरूपो नियमो वा स्यात् । उपदशम्, दन्तोष्ठम् । उपदशाः, दन्तोष्ठाः ॥

९२१ । आनङ्गतो द्वन्द्वे । ( ६-३-२५ ) विद्यायोनिसम्बन्धवाचिनामृदन्तानां द्वन्द्वे आनङ्ग स्यादुत्तरपदे परे । होतापोतारौ । होतृपोतृनेष्टोद्गातारः । मातापितरौ । 'पुत्रेऽन्यतरस्याम्' ( सू ९८० ) इत्यतो मण्डूकफ्लुत्या 'पुत्रे' इत्यनुवृत्तेः पितापुत्रौ ॥

९२२ । देवताद्वन्द्वे च । ( ६-३-२६ ) इहोत्तरपदे परे आनङ्ग । मित्रावरुणौ । 'वायुशब्द-रणं द्रव्यं, तस्य एतावत्त्वमित्यविशेषः । तदाह— द्रव्यसंख्यावगमे इति ॥ समस्यमानपदार्थेयत्ताविशेषे पदान्तरसमभिव्याहारगम्ये इत्यर्थः ॥ नियमो नेति ॥ ब्रह्मप्रजापती इत्यादौ समाहार एव द्वन्द्व इति नियमस्य प्रकृतस्याप्रवृत्तेरेकवत्त्वनिषेधः पूर्वसूत्रे आश्रितः । इह तु बाधकाभावात् प्रकृतस्य नियमस्यैव निषेध आश्रित इति भावः ॥ दश दन्तोष्ठा इति ॥ दन्ताश्च ओष्ठाश्चेति विग्रहः । इतरेतरयोगद्वन्द्वोऽयम्, न तु समाहारद्वन्द्वः । समासार्थसमाहारविशेषणीभूतसमस्यमानपदार्थानां पदान्तरलभ्यदशत्वसापेक्षत्वेनासामर्थ्यात् । इतरेतरयोगद्वन्द्वस्तु भवत्येव, तत्र समस्यमानपदार्थानामेव प्रधानत्वात् 'उपमितं व्याघ्रादिभिः' इति सूत्रभाष्ये प्रधानस्य सापेक्षत्वेऽपि समासाभ्युपगमात् । ततश्चात्रैकवदेवेति नियमाभावे सति असामर्थ्यात्समाहारत्वे निवृत्ते परिशेषादितरेतरयोगत्वमेवावतिष्ठते । यदि त्वेकवच्च स्यादित्येव व्याख्यायेत, तर्हि समाहारद्वन्द्वो नेत्यर्थः पर्यवस्येत् । तथा सति दश दन्तोष्ठाः इतीतरेतरयोगद्वन्द्वो न स्यात्, 'द्वन्द्वश्च प्राणित्यर्थ' इति तन्निषेधात् । तथाच वाच्यमेव स्यात् । किंच समाहारद्वन्द्वनिषेधोऽयं व्यर्थ एव, उक्तरीत्या सापेक्षत्वेनासामर्थ्यादेवाप्राप्तेः । अतः एकवदिति नियमो न स्यादित्येव व्याख्येयम् । एवं च प्राण्यङ्गनिबन्धनस्य एकवदेव स्यादिति नियमस्य इतरेतरयोगद्वन्द्वनिवृत्तिफलकस्यानेन निषेधे सति इतरेतरयोगद्वन्द्वस्यावस्थितिः फलतीति पदमञ्जर्या स्पष्टम् ॥ विभाषा समीपे ॥ अधिकरणैतावच्चे इत्यनुवर्तते । समीपे इत्यस्य सामीप्येन परिच्छेदने सर्तीत्यर्थः । फलितमाह— अधिकरणेति ॥ उपदशं दन्तोष्ठमिति ॥ दशानां समीपे इत्यर्थेऽव्ययीभावः । उक्तरीत्याऽसामर्थ्येऽपि वचनसामर्थ्यात्समाहारद्वन्द्वः । समानलिङ्गवचनत्वादव्ययीभावस्यैवानुप्रयोगः इति भाष्यम् । अत एवोपदशं दन्तोष्ठेनेत्यादि सिद्धम् । समीपसमीपिनोरभेदविवक्षायां सामानाधिकरण्यम् । नवत्वसंख्यदन्तोष्ठसमूहः एकादशत्वसंख्यदन्तोष्ठसमूह इति वा बोधः ॥ उपदशा दन्तोष्ठा इति ॥ इतरेतरयोगद्वन्द्वोऽयम् । दशानां समीपे ये सन्ति ते उपदशा इति बहुव्रीहिः । नव एकादश वेत्यर्थः । बहुव्रीहेरेवात्रानुप्रयोगः, समानलिङ्गवचनत्वात् इति भाष्यम् ॥ आनङ्गतो द्वन्द्वे ॥ विद्यायोनिसंबन्धवाचि नामिति ॥ विद्यासंबन्धवाचिनां योनिसंबन्धवाचिनां चेत्यर्थः । 'ऋतो विद्यायोनिसंबन्धेभ्यः' इत्यतस्तदनुवृत्तेरिति भावः ॥ ऋदन्तानामिति ॥ बहुत्वे व्यत्ययेन 'ऋतः' इत्येकवचनम् । ऋदन्तसर्वायवकानामित्यर्थः । ऋत इत्यनुवर्तमाने पुनः ऋत इत्युक्तिः एतदर्थेति भावः ॥ उत्तरपदे परे इति ॥ 'अलुगुत्तरपदे' इत्यधिकारादिति भावः ॥ होतापोताराविति ॥ होता च पोता चेति विग्रहः । विद्याद्वारैकैकयज्ञैर्विकत्वकृतः सम्बन्धः । आनङ्गि ङकार इत्, अकार उच्चारणार्थः, 'ङिच्च' इत्यन्तादेशः, नलोपः, नकारस्तु रपरत्वनिवृत्त्यर्थ इति भाष्ये स्पष्टम् ॥ होतृपोत्रिति ॥ अत्र होतृशब्दस्य पोतृशब्दस्य च नानङ्, नेष्टृशब्देन व्यवधानात् उत्तरपदपरकत्वाभावात् । तथाच नेष्टृशब्दस्यैवानङ् उत्तरपदेन तु न पूर्वपदमाक्षिप्यते, समर्थसूत्रे नेष्टृशब्दस्याऽऽनङ्दर्शनात् । अथ योनिसंबन्धमुदाहरति—मातापितराविति ॥ पितृपितामहाः इत्यादौ तु नानङ् । ऋदन्तसर्वायवकत्वाभावादिति भावः । तर्हि पितापुत्राविति कथमित्यत आह—पुत्रेऽन्यतरस्यामिति ॥ 'ऋतो विद्यायोनिसंबन्धेभ्यः' इत्यत्र 'विभाषा स्वसृपत्योः' इत्यत्र च मध्येऽसंबन्धादाह—मण्डूकेति ॥ अनुवृत्तेरिति ॥ नच तातपुत्रावित्यत्रापि स्यादिति वाच्यम्,

प्रयोगे प्रतिषेधः' ( वा ३९०७ ) । अग्निषायू-वाग्वप्ती । पुनर्द्वन्द्वग्रहणं प्रसिद्धसाहचर्यस्य परिग्रहार्थम् । तेन ब्रह्मप्रजापती इत्यादौ नानङ् । एतद्धि नैकहविर्भागित्वेन श्रुतम्, नापि लोके प्रसिद्धं साहचर्यम् ॥

९२३ । ईदग्नेः सोमवरुणयोः । ( ६-३-२७ ) देवताद्वन्द्वे इत्येव ॥

९२४ । अग्नेः स्तुस्तोमसोमाः । ( ८-३-८२ ) अग्नेः परेषामेषां सस्य पः स्यात्समासे । अग्निष्टुत् । अग्निष्टोमः । अग्नीषोमौ । अग्नीवरुणौ ॥

९२५ । इद्दृष्टौ । ( ६-३-२८ ) वृद्धिमत्युत्तरपदे अग्नेरिदादेशः स्यादेवताद्वन्द्वे । अग्रामरुतौ देवते अस्य आग्निमारुतं कर्म । अग्नीवरुणौ देवते अस्य आग्निवारुणम् । 'देवताद्वन्द्वे च' ( सू १२३९ ) इत्युभयपदवृद्धिः । अलौकिके विग्रहवाक्ये आनङ्मीत्त्वं च बाधित्वा इत् ।

ऋदन्तस्य पुत्रे परे आनङ् स्यादिति वाक्यभेदेन व्याख्यानात् ॥ देवताद्वन्द्वे च ॥ मित्रावरुणाविति ॥ इह ऋदन्तत्वाभावात् पूर्वोणाप्राप्ते विधिरयम् ॥ वायुशब्देति ॥ वायुशब्दस्य पूर्वपदत्वेनोत्तरपदत्वेन वा प्रयोगे सत्यानङः प्रतिषेधो वक्तव्य इत्यर्थः । ननु पूर्वसूत्रात् द्वंद्वग्रहणे अनुवर्तमाने पुनः द्वंद्वग्रहणं व्यर्थमित्यत आह—**पुनरिति** ॥ निर्वापादौ प्रसिद्धसाहित्यकदेवतावाचकशब्दग्रहणार्थमित्यर्थः ॥ **तेनेति** ॥ प्रसिद्धसाहचर्यग्रहणेनेत्यर्थः ॥ **एतदिति** ॥ एतत् ब्रह्मप्रजापतियुगलं हविर्भागित्वेन न वेदे प्रसिद्धमित्यर्थः ॥ **नापि लोके इति** ॥ प्रौढिवादमात्रमेवेदम्, 'वेदे ये सहनिर्वापनिर्दिष्टाः' इत्येव भाष्ये दर्शनात्, लोकप्रसिद्धसाहचर्यग्रहणे पार्वतीपरमेश्वरावित्यादावतिप्रसङ्गाच्च ॥ **ईदग्नेः ॥ इत्येवेति** ॥ देवताद्वन्द्वे इत्यनुवर्तत एवेत्यर्थः । सोमशब्दे वरुणशब्दे च उत्तरपदे परे अग्नेरीदादेशः स्यात् देवताद्वन्द्वे इत्यर्थः । आनङोऽपवादः ॥ **अग्नेः स्तुत् ॥ स्तुत्, स्तोम, सोम** इति द्वन्द्वात् षष्ठ्यर्थे प्रथमा । 'सहः साङः सः' इत्यतः स इति षष्ठ्येकवचनान्तमनुवर्तते । अग्नेरिति पञ्चमी । 'समासेऽङ्गुले.' इत्यतः समासे इत्यनुवर्तते । तदाह—**अग्नेः परेषामिति ॥ पः स्यादिति** ॥ 'अपदान्तस्य मूर्धन्यः' इत्यनुवृत्तेरिति भावः । 'सात्पदावोः' इति षत्वनिषेधापवादोऽयम् ॥ **अग्निष्टुदिति** ॥ क्रतुविशेषोऽयम् ॥ **अग्निष्टोम इति** ॥ स्तोत्रविशेषस्य संस्थाविशेषस्य च नाम ॥ **अग्नीषोमाविति** ॥ अग्निश्च सोमश्चेति विग्रहः । ईत्त्वप्रत्ये ॥ **अग्नीवरुणाविति** ॥ अग्निश्च वरुणश्चेति विग्रहः । ईत्त्वम् । देवताद्वन्द्वे किम् । अग्निर्नाम काश्चित्, सोमो नाम काश्चित् । अग्निषोमौ । अदेवताद्वन्द्वत्वादीत्वं न । अत एव च न षत्वम्, 'अग्नेर्दीर्घात् सोमस्य इध्यते' इति वार्तिकात् ॥ **इद्दृष्टौ ॥ अग्नेरिति** देवताद्वन्द्वे इति चानुवर्तते । वृद्धिशब्देन वृद्धिमल्लक्ष्यते, देवताद्वन्द्वे केवलवृद्धिरूपोत्तरपदासंभवात् । तदाह—**वृद्धिमतीति** ॥ इदिति तकार उच्चारणार्थः । प्रयोजनाभावाच्चेत्संज्ञा । नापि तपरकरणम्, विधीयमानत्वादेव स्वर्णाग्राहकत्वात् ॥ **अग्रामरुताविति** ॥ अग्निश्च मरुच्चेति विग्रहः । 'देवताद्वन्द्वे च' इत्यानङ् ॥ **आग्निमारुतं कर्मेति** ॥ 'साऽस्य देवता' इत्यण् । तद्धितान्तप्रातिपदिकावयवत्वात् सुपो लुक् ॥ **अग्नीवरुणाविति ॥ ईदग्नेः** इतीत्त्वम् ॥ **आग्निवारुणमिति** ॥ 'साऽस्य देवता' इत्यण् । ननु 'तद्धितेष्वचामादेः' इत्यादेरचो वृद्धिविधानात् कथमुत्तरपदस्यादिवृद्धिरित्यत आह—**देवताद्वन्द्वे चेत्युभयपदवृद्धिरिति** ॥ नन्वग्नेरिकारस्य इकारविधिव्यर्थ इत्यत आह—**आनङ्मीत्त्वं च बाधित्वेति** ॥ आग्निमारुतमित्यत्रानङः आग्निवारुणमित्यत्र ईत्त्वस्य च बाधनार्थमग्नेरिकारस्य पुनरिकारविधानमित्यर्थः । ननु 'समर्थानां प्रथमाद्वा' इत्यत्र परिनिष्ठितात् तद्धितोत्पत्तिरिति वक्ष्यते । तथा च अग्रामरुतौ देवते अस्येति, अग्नीवरुणौ देवते अस्येति च विग्रहे अग्रामरुच्छब्दात् अग्नीवरुणशब्दाच्च आनङ्गीत्वाभ्यां परिनिष्ठितात् देवताद्वन्द्वात् 'साऽस्य देवता' इत्यण् तद्धितः उत्पद्यते । ततस्तन्निमित्तकोभयपदवृद्धिः । ततः 'इद्दृष्टौ' इत्यस्य प्रवृत्तिरिति क्रमः । ततश्च तद्धितोत्पत्तौ प्रागेव प्रवृत्तयोरानङ्गीत्वयोः कथम् 'इद्दृष्टौ' इत्यनेन बाधः? युगपत्प्रवृत्तावेव बाध्यबाधकभावाभ्युपगमात् । उक्तं च भाष्ये— 'भुक्तवन्तं

वृद्धौ किम् । आग्नेन्द्रः । 'नेन्द्रस्य परस्य' ( सू १२४० ) इत्युत्तरपदवृद्धिप्रतिषेधः ।  
'विष्णौ न' ( वा ३९०९ ) । अग्नावैष्णवम् ॥

९२६ । दिवो द्यावा । ( ६-३-२९ ) देवताद्वन्द्वे उत्तरपदे । द्यावाभूमी । द्यावाक्षामे ॥

९२७ । दिवसश्च पृथिव्याम् । ( ६-३-३० ) दिवः इत्येव, चाद् द्यावा । आदेशेऽकारोच्चारणं  
सकारस्य रुत्वं माभूदित्येतदर्थम् । यौश्च पृथिवी च दिवस्पृथिव्यौ—द्यावापृथिव्यौ ।  
'छन्दसि दृष्टानुविधिः' । 'द्यावा चिदस्मै पृथिवी' 'दिवस्पृथिव्योररतिः' इत्यत्र पदकाराः  
विसर्गं पठन्ति ॥

९२८ । उषासोषसः । ( ६-३-३१ ) उषस्शब्दस्योषासादेशो देवताद्वन्द्वे । उषासासूर्यम् ॥

९२९ । मातरपितराबुदीचाम् । ( ६-३-३२ ) मातरपितरौ । उदीचाम् किम् । माता-  
पितरौ ॥

९३० । द्वन्द्वाच्चुदषहान्तात्समाहारे । ( ५-४-१०६ ) चवर्गान्ताद्दपहान्ताच्च द्वन्द्वाट्टच्

प्रति मा भुङ्क्था इत्युक्ते, किं तेन कृतं स्यात्' इति । अत आह—अलौकिके विग्रहवाक्ये इति ॥ अग्नि  
मरुत् औ देवते अस्येति, अग्नि वरुण औ देवते अस्येति च तद्धितालौकिकविग्रहवाक्ये आनङ्गीत्वे प्रवर्तमाने वा-  
धित्वा इद्भिः प्रवर्तत इत्यर्थः । यद्यपि तदानीम् उत्तरपदस्य वृद्धिमत्त्वं नास्ति, तद्धिताभावात् । तथाप्युत्तर-  
पदस्य भाव्येव वृद्धिमत्त्वमिह विवक्षितमिति भावः ॥ आग्नेन्द्र इति ॥ अग्निश्च इन्द्रश्च अग्नेन्द्रौ । 'देवताद्व-  
न्द्वे च' इत्यानङ् आहुणः । अग्नेन्द्रौ देवते अस्येत्याग्नेन्द्रः । 'साऽस्य देवता' इत्यण् । आदिवृद्धिः । अग्नेन्द्रशब्द-  
स्योत्तरपदस्य वृद्धिमत्त्वाभावात् 'इद्वृद्धौ' इति नेति भावः । 'देवताद्वन्द्वे च' इत्युभयपदवृद्धिमाशङ्क्याह—  
नेन्द्रस्येति ॥ विष्णौ नेति ॥ विष्णुशब्दे परे अमेरिकाः नेति वक्तव्यमित्यर्थः ॥ अग्नावैष्णवमिति ॥  
अग्निश्च विष्णुश्च अग्नाविष्णू । 'देवताद्वन्द्वे च' इत्यानङ् । अग्नाविष्णू देवते अस्येत्यर्थे 'साऽस्य देवता' इत्यण् ।  
अग्नावैष्णवं हविः । 'देवताद्वन्द्वे च' इत्युभयपदवृद्धिः । इत्वाभावादानङ्गेव ॥ दिवो द्यावा ॥ शेषपूरणेन सूत्रं  
व्याचष्टे—देवताद्वन्द्वे इति ॥ द्यावाभूमी इति ॥ द्यावाभूमिश्चेति विग्रहः ॥ द्यावाक्षामे इति ॥ 'द्यावा-  
क्षामा रुक्मो अन्तर्विभाति' इति ऋचि पठितमिदम् । द्यावापृथिव्योरित्यर्थः । यौश्च क्षामा चेति विग्रहः ।  
क्षामाशब्दो भूमिपर्यायः वेदे । तत्र द्वन्द्वे दिवो द्यावादेशः । षष्ठ्यास्तु 'सुपां सुलुक्' इति डादेशः, 'देवताद्वन्द्वे  
च' इति पूर्वोत्तरपदयोः प्रकृतिस्वर इति वेदभाष्ये स्पष्टम् ॥ दिवसश्च पृथिव्याम् ॥ दिव इत्येवेति ॥  
दिव इत्यनुवर्तत एवेत्यर्थः, स्वरितत्वादिति भावः । तर्हि चकारो व्यर्थ इत्यत आह—चादिति ॥ तथाच  
दिव्शब्दस्य दिवसादेशः द्यावादेशश्च स्यात् पृथिवीशब्दे उत्तरपदे परे देवताद्वन्द्वे इत्यर्थः । दिवस्पृथिव्याः  
इत्यत्र सकारादकारस्याश्रवणाद्दिवसादेशस्य सकारान्तत्वावश्यंभावात् आदेशे सकारादकारोच्चारणस्य किं प्रयो-  
जनमित्यत आह—आदेशेऽकारोच्चारणमिति ॥ सामर्थ्यात् 'ससजुषो रुः' इति रुत्वं नेति भावः । ननु  
'द्यावा चिदस्मै पृथिवी सन्तमेते' इत्यत्र दिव्शब्दपृथिवीशब्दयोः कथं द्वन्द्वः? कथं वा दिवो द्यावादेशः? उत्त-  
रपदस्य चिदस्मै इत्यनेन व्यवहितत्वादित्यत आह—छन्दसि दृष्टानुविधिरिति ॥ भाष्यवाक्यमेतत् ।  
वेदे दृष्टानुसरणमित्यर्थः । यथा दृष्टं तथा प्रक्रिया कल्पनीयेति भावः ॥ पदकारा इति ॥ 'दिवस्पृथिव्योः'  
इत्यवग्रहे विसर्गं पठन्तीत्यर्थः । पदकारा इत्यनेन पदपाठस्याधुनिकत्वं सूचितम् । तथाच विसर्गपाठः प्रामादिक  
इति सूचितम् अकारोच्चारणेन रुत्वनिवृत्तेरुक्तत्वात् ॥ उषासोषसः ॥ उषासासूर्यमिति ॥ उषाश्च सूर्य-  
श्चेति समाहारद्वन्द्वः ॥ मातरपितराबुदीचाम् ॥ उदीचाम् इति मातरपितराविति भवतीत्यर्थः । अत्र मातृश-  
ब्दस्यारडादेशो निपात्यते ॥ मातापितराविति ॥ अरडभावे 'आनङ्गतः' इत्यानङ् ॥ द्वन्द्वाच्चुदष ॥  
समासान्ताधिकारस्थं तद्धिताधिकारस्थं चेदं सूत्रम् ॥ ट्त्स्यादिति ॥ 'राजाहस्सखिभ्यः' इत्यतस्तदनुवृत्ते-

स्यात्समाहारे । वाक्च त्वक्च वाक्त्वचम् । त्वक्स्त्रजम् । शमीदृषदम् । वाक्त्वषम् ।  
छत्रोपानहम् । समाहारे किम् । प्रावृट्छरदौ ॥

इति द्वन्द्वसमासप्रकरणम् ॥

## ॥ अथैकशेषप्रकरणम् ॥

अथैकशेषः । 'सरूपाणाम्—' ( सू १८८ ) । रामौ रामाः । 'विरूपाणामपि समा-  
नार्थानाम्' ( वा ७४७ ) । वक्रदण्डश्च कुटिलदण्डश्च वक्रदण्डौ कुटिलदण्डौ ॥

९३१ । वृद्धो यूना तल्लक्षणश्चेदेव विशेषः । ( १-२-६५ ) यूना सहोक्तौ गोत्रं शिष्यते,  
तल्लक्षणश्चेत्, गोत्रयुवप्रत्ययमात्रकृतं चेत्तयोः कृत्स्नं वैरूप्यं स्यात् । गार्ग्यश्च गार्ग्यायणश्च  
गार्ग्यौ । वृद्धः किम् । गर्गगार्ग्यायणौ । यूना किम् । गर्गगार्ग्यौ । तल्लक्षणः किम् । भाग-  
वित्तिभागवित्तिकौ । कृत्स्नम् किम् । गार्ग्यवात्स्यायनौ ॥

रिति भावः ॥ वाक्त्वचमिति ॥ वाक्च त्वक्च इति समाहारद्वन्द्वः । कुत्वस्यासिद्धत्वाच्चवर्गान्तत्वाद्वाच् । एवं  
त्वक्स्त्रजमित्यत्रापि । त्वक्च स्त्रच्चेति विग्रहः ॥ शमीदृषदमिति ॥ शमी च दृषच्चेति विग्रहः । दकारा-  
न्तत्वाद्वाच् ॥ वाक्त्वषमिति ॥ वाक्च त्विच् चेति विग्रहः । पान्तत्वाद्वाच्, जश्त्वस्यासिद्धत्वादिति भावः ॥  
छत्रोपानहमिति ॥ छत्रं च उपानच्चेति विग्रहः । हान्तत्वाद्वाच् ॥ प्रावृट्छरदाधिति ॥ प्रावृट् च शरच्चेति  
विग्रहः । इतरेतरयोगद्वन्द्वत्वात्न टजिति भावः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां द्वन्द्वसमासप्रकरणं समाप्तम् ।

अथैकशेषो निरूप्यते—तदेवं द्वंद्वे निरूपिते तदपवादमेकशेषप्रकरणमारभते—अथैकशेष इति ॥ निरूप्यत  
इति शेषः । तत्रैकशेषसूत्राणि व्याचिख्यासुः पूर्वं व्याख्यातमात्रं सूत्रं सन्दर्भशुद्धये आह—सरूपाणामिति ॥  
तदुदाहरणमपि स्मारयति—रामौ रामाः इति ॥ विरूपाणामिति ॥ 'सरूपाणाम्' इत्यनेन सूत्रेणार्थभेदे-  
ऽपि शब्दैकरूप्ये एकशेषः उक्तः एकार्थकत्वे विरूपाणामप्येकशेषः वक्तव्य इत्यर्थः ॥ वक्रदण्डश्चेति ॥  
अत्र शब्दवैरूप्येऽप्यर्थैक्यात् अन्यतरः शिष्यत इति भावः ॥ वृद्धो यूना ॥ रूपतोऽर्थतश्च भेदेऽपि प्राप्त्यर्थ-  
मिदम् ॥ यूनेति ॥ 'जीवति तु वंश्ये युवा' इति वक्ष्यमाणयुवप्रत्ययान्तेनेत्यर्थः ॥ सहोक्ताविति ॥ अध्या-  
हारलब्धमेतत् ॥ गोत्रमिति ॥ वृद्धशब्देन 'अपत्यं पौत्रप्रभृति गोत्रम्' इति सूत्रोक्तं गोत्रं विवक्षितम् । अप-  
त्यमन्तरितं वृद्धमिति पूर्वाचार्यपरिभाषितत्वादिति भावः । गोत्रप्रत्ययान्तमिति यावत् । न च 'गोत्रं यूना' इत्येव  
कुतो न सूत्रितमिति वाच्यम् अपत्याधिकारादन्यत्र गोत्रग्रहणेन लौकिकं गोत्रं विवक्षितमिति सिद्धान्तज्ञापनार्थ-  
त्वात् ॥ शिष्यत इति ॥ शेष इति कर्मणि घञन्तमनुवर्तत इति भावः ॥ तल्लक्षण इति ॥ सः गोत्रप्रत्ययः  
युवप्रत्ययश्च लक्षणं निमित्तं यस्येति विग्रहः । विशेषः वैलक्षण्यम् । तथाच गोत्रयुवप्रत्ययान्तयोर्विशेषः वैरूप्यम्,  
तल्लक्षणश्चेत् गोत्रयुवप्रत्ययनिमित्तकश्चेदित्यर्थः । अन्यनिमित्तको न चेदित्यर्थः सिद्धः । तदाह—गोत्रयुवेति ॥  
कृत्स्नमिति ॥ एवकारलभ्यमिदम् ॥ गार्ग्यश्चेति ॥ गर्गस्य गोत्रापत्यं गार्ग्यः । गर्गादिभ्यो यञ् ॥ गार्ग्या-  
यण इति ॥ गर्गस्य गोत्रापत्यं गार्ग्यः । तस्यापत्यं युवा गार्ग्यायणः । 'यञिञोश्च' इति फक् ॥ गार्ग्याविति ॥  
अत्र गार्ग्यशब्दस्य गार्ग्यायणशब्दस्य च गोत्रयुवप्रत्ययकृतमेव वैरूप्यमिति गोत्रप्रत्ययान्तो गार्ग्यशब्दः शिष्यत इति  
भावः ॥ गर्गगार्ग्यायणाविति ॥ गर्गश्च गार्ग्यायणश्चेति विग्रहः । अत्र गर्गशब्दस्य गार्ग्यायणशब्दस्य च  
युवप्रत्ययमात्रकृतवैरूप्येऽपि गोत्रप्रत्ययान्तत्वाभावाच्चैकशेष इति भावः ॥ गर्गगार्ग्याविति ॥ अत्र गर्गशब्दस्य  
गार्ग्यशब्दस्य च गोत्रप्रत्ययमात्रकृतवैरूप्येऽपि गोत्रप्रत्ययान्तो गार्ग्यशब्दः न शिष्यते, यूना सहोक्तयभावादिति  
भावः ॥ भागवित्तिभागवित्तिकाविति ॥ भगवित्तस्य गोत्रापत्यं भागवित्तिः । अत इञ् । भागवित्तेः सौवीर-

९३२ । स्त्री पुंवच्च । ( १-२-६६ ) यूना सहोक्तौ वृद्धा स्त्री शिष्यते तदर्थश्च पुंवत् । गार्गी च गार्ग्यायणौ च गर्गाः । 'अस्त्रियाम्' इत्यनुवर्तमाने 'यञ्जोश्च' ( सू ११०८ ) इति लुक् । दाक्षी च दाक्षायणश्च दाक्षी ॥

९३३ । पुमान् स्त्रिया । ( १-२-६७ ) स्त्रिया सहोक्तौ पुमाच्छिष्यते, तल्लक्षण एव विशेषश्चेत् । हंसी च हंसश्च हंसौ ॥

९३४ । भ्रातृपुत्रौ स्वसृदुहितृभ्याम् । ( १-२-६८ ) भ्राता च स्वसा च भ्रातरौ । पुत्रश्च दुहिता च पुत्रौ ॥

९३५ । नपुंसकमनपुंसकेनैकवच्चास्यान्यतरस्याम् । ( १-२-६९ ) अङ्गीवेन सहोक्तौ स्त्रीवं शिष्यते, तच्च वा एकवत्स्यात्तल्लक्षण एव विशेषश्चेत् । शुक्लः पटः । शुक्ला शाटी । शुक्लं वस्त्रम् । तदिदं शुक्लम् । तानीमानि शुक्लानि ॥

स्यापत्यं युवा कुत्सितो भागवित्तिकः । 'वृद्धाठक् सौवीरेषु' इति ठक् । अत्र भागवित्तिकशब्दस्य भागवित्तिकशब्दस्य च न युवप्रत्ययमात्रकृतं वैरूप्यम्, कुत्सासौवीरत्वकृतस्यापि वैरूप्यस्य सत्त्वात् । अतो गोत्रप्रत्ययान्तो भागवित्तिकशब्दो न शिष्यत इति भावः ॥ गार्ग्यवात्स्यायनाविति ॥ गर्गस्य गोत्रापत्यं गार्ग्यः, वत्सस्य गोत्रापत्यं वात्स्यः गर्गादिवाद्यञ् । वत्सस्यापत्यं युवा वात्स्यायनः । 'यञ्जोश्च' इति फक् । गार्ग्यश्च वात्स्यायनश्चेति विग्रहः । अत्र गार्ग्यशब्दस्य वात्स्यायनशब्दस्य च न गोत्रयुवप्रत्ययमात्रकृतं वैरूप्यम्, प्रकृतिवैरूप्यस्य गोत्रयुवप्रत्ययमात्रकृतत्वाभावात् । अतो गोत्रप्रत्ययान्तो गार्ग्यशब्दः न शिष्यत इति भावः ॥ स्त्री पुंवच्च ॥ वृद्धो यूनेत्यनुवर्तते । वृद्धेति स्त्रीलिङ्गेन विपरिणम्यते । तदाह— यूना सहोक्तौ वृद्धा स्त्री शिष्यत इति ॥ गोत्रप्रत्ययान्तः स्त्रीवाचकः शब्दः शिष्यत इति भावः । स्त्रीत्वस्य वैरूप्यकारणस्याधिकस्य सत्त्वात् पूर्वेणाप्राप्ते वचनमिदम् ॥ तदर्थ इति ॥ तस्य शिष्यमाणस्य स्त्रीवाचकगोत्रप्रत्ययान्तस्यार्थः पुमानिव स्यादित्यर्थः ॥ गार्गी चेति ॥ गर्गस्यापत्यं स्त्रीत्यर्थः । गर्गादियञन्तात् 'यञश्च' इति ङीप् ॥ गार्ग्यायणौ चेति ॥ गर्गाद्यञन्तात् यून्यपत्ये 'यञ्जोश्च' इति फक् ॥ गर्गा इति ॥ अत्र स्त्रीत्वकृतवैरूप्याधिक्येऽपि गोत्रप्रत्ययान्तः स्त्रीवाचको गार्गीशब्दः शिष्यते । स पुंवत् । तर्हि यञ् कुतो न श्रूयत इत्यत आह— अस्त्रियामिति ॥ उपलक्षणमिदम् । 'तद्वाजस्य बहुषु तेनैवास्त्रियाम्' इत्यतः अस्त्रियामिति, तेनैवेति, बहुष्विति चानुवर्तमाने सतीत्यर्थः । एतेन पुंवदित्यस्य प्रयोजनमुक्तम् । गार्गी च गार्ग्यायणश्चेति विग्रहस्तु न दर्शितः । तथा सति अबहुत्वात् यञो लुगभावे सति पुंस्त्वे स्त्रीत्वे च रूपं तुल्यम्—गार्ग्याविति । तत्र पुंवत्त्वं निरर्थकं स्यात् । उदाहरणान्तरमाह— दाक्षी चेति ॥ दक्षस्य गोत्रापत्यं स्त्री दाक्षी । 'अत इञ्' इतीञन्तात् 'इतो मनुष्यजातेः' इति ङीष् ॥ दाक्षायणश्चेति ॥ दक्षस्यापत्यं पुमान् दाक्षिः, तस्यापत्यं युवा दाक्षायणः । 'यञ्जोश्च' इति फक् । दाक्षी च दाक्षायणश्चेति विग्रहे दाक्षीशब्दः शिष्यते । तस्य पुंवत्त्वे सति ङीषो निवृत्तौ दाक्षिशब्दात् प्रथमाद्विवचने दाक्षी इति भवति । अत्र तल्लक्षणश्चेदेव विशेष इत्यप्यनुवर्तते । ततश्च भागवित्ती च भागवित्तिकश्च, गार्गी च वात्स्यायनश्चेत्यत्र न भवति ॥ पुमान्स्त्रिया ॥ तल्लक्षण एवेति ॥ 'वृद्धो यूना' इत्यतस्तदनुवृत्तेरिति भावः ॥ हंसी चेति ॥ अत्र पुंस्त्वस्त्रीत्वमात्रकृतवैरूप्यात् पुल्लिङ्गे हंसशब्दः शिष्यते । स्त्रीत्वपुंस्त्वकृतवैरूप्यादेव 'सरूपाणाम्' इत्यस्याप्राप्तिः । मातृमातरावित्यत्र जननीवाचकपरिच्छेत्त्वाचकमातृशब्दयोस्तु नायमेकशेषः । एकविभक्तौ सरूपाणामित्यनुवर्त्य एकविभक्तौ सरूपाणां स्त्रीत्वपुंस्त्वेतरकृतवैरूप्यरहितानामित्याश्रयणात् । इह च मातरावित्यत्र 'अप्तृन्' इति दीर्घतदभावाभ्यामपि वैरूप्यात् । अत एव हंसश्च वरटा चेत्यत्रापि नैत्यलम् ॥ भ्रातृपुत्रौ ॥ स्वसृदुहितृभ्यां सहोक्तौ क्रमात् भ्रातृपुत्रौ शिष्येते । स्वरूपतोऽपि वैरूप्यादप्राप्तौ वचनम् ॥ नपुंसकम् ॥ अन्यतरस्यां ग्रहणम् एकवदित्यनेनैवाच्चेति, आनन्तर्यात्, नत्वेकशेषेणेत्याह— तच्चेति ॥ तल्लक्षण एवेति ॥ नपुंसकत्वानपुंसकत्वमात्रकृतवैरूप्यं चेदित्यर्थः ॥ शुक्लः पटः

९३६ । पिता मात्रा । ( १-२-७० ) मात्रा सहोक्तौ पिता वा शिष्यते । माता च पिता च पितरौ—मातापितरौ वा ॥

९३७ । श्वशुरः श्वश्रुः । ( १-२-७१ ) श्वश्रुः सहोक्तौ श्वशुरो वा शिष्यते, तल्लक्षण एव विशेषश्चेत् । श्वश्रुश्च श्वशुरश्च श्वशुरौ—श्वश्रुश्चश्वशुरौ वा ॥

९३८ । त्यदादीनि सर्वैर्नित्यम् । ( १-२-७२ ) सर्वैः सहोक्तौ त्यदादीनि नित्यं शिष्यन्ते । स च देवदत्तश्च तौ । 'त्यदादीनां मिथः सहोक्तौ यत्परं तच्छिष्यते' ( वा ८०१ ) । स च यश्च यौ, सा च या च ये । 'पूर्वशेषोऽपि दृश्यते' इति भाष्यम् । स च यश्च तौ । 'त्यदादितः शेषे पुत्र-पुंसकतो लिङ्गवचनानि' ( वा ७९९ ) । सा च देवदत्तश्च तौ । तच्च देवदत्तश्च यज्ञदत्ता च तानि । पुत्रपुंसकयोस्तु परत्वात्पुंसकं शिष्यते । तच्च देवदत्तश्च ते । 'अद्वन्द्वतत्पुरुषविशेषणानामिति वक्तव्यम्' ( वा ८०० ) । कुक्कुटमयूर्याविमे । मयुरीकुक्कुटाविमौ । तच्च सा च अर्धपिप्पलयौ ते ॥

**शुक्ला शाटी शुक्लं वस्त्रमिति ॥** पशब्दसमभिव्याहारात् शुक्लशब्दः पुंलिङ्गः, शाटीशब्दसमभिव्याहारात् स्त्रीलिङ्गः, वस्त्रशब्दसमभिव्याहारे तु नपुंसकलिङ्गः, 'गुणे शुक्लादयः पुंसि गुणलिङ्गास्तु तद्वति' इत्यमरोक्तेरिति भावः । तच्च सा च इदं च तत् । अयं च इयं च इदं च इदम् । शुक्लश्च शुक्ला च शुक्लं च शुक्लम् । अत्र नपुंसकान्येव शिष्यन्ते एकवच भवन्ति ॥ **तानीमानि शुक्लानीति ॥** नपुंसकत्वे एकशेषे सति एकवत्त्वाभावे रूपाणि । न चेतरेतरयोगविवक्षायां द्विवहुवचनान्तयोः समाहारद्वन्द्वविवक्षायामेकवचनस्य च सिद्धत्वात् एकवदिति व्यर्थमिति वाच्यम्, अत एवैकशेषप्रकरणस्य समाहारेऽप्रवृत्तिज्ञापनात् । तेन ओदनश्च ओदनं च तयोः समाहारे ओदनमिति न भवति । ओदनशब्दो ह्यर्धर्चादिः । ओदनश्च ओदनं चेति इतरेतरयोगद्वन्द्वेऽपि ओदनमिति न भवति, अनभिधानात् । एवंच क्वचिदनभिधानस्यावश्याश्रयणीयतया द्वन्द्वमात्रस्यैकशेषविषयेऽनभिधानमाश्रित्य एकस्य शब्दस्यानेकार्थत्वं चाश्रित्य एकशेषप्रकरणं भाष्ये प्रत्याख्यातम् ॥ **पिता मात्रा ॥** 'पुमान् स्त्रिया' इत्यत्र सरूपाणामित्यनुवृत्तेरप्राप्ताविदं वचनं विकल्पार्थं च ॥ **मातापितराविति ॥** 'पितुर्देशगुणं माता गौरवेणातिरिच्यते' इति स्मृत्या मातुरभ्यर्हितत्वात्पूर्वनिपातः । 'आनदृतः' इत्यानङ् ॥ **श्वशुरः श्वश्रुः ॥ श्वश्रुः श्वश्रुः ॥ श्वश्रुः श्वश्रुः ॥** श्वश्रुः अपि मातृतुल्यत्वोक्तेरभ्यर्हितत्वम् । 'श्वश्रुः पूर्वजपत्नी च मातृतुल्या प्रकीर्तिता' इति स्मृतंतेः । इह तल्लक्षणप्रयोगानुवृत्तिः स्पष्टार्था, 'श्वशुरः श्वश्रुः' इति शब्दप्रहणात् ॥ **त्यदादीनि ॥ सर्वैरिति ॥** त्यदादिभिरितरैश्चेत्यर्थः ॥ **ताविति ॥** अत्र देवदत्तशब्दो निवर्तते । तच्छब्दस्तु शिष्यते । तद्देवदत्ताविति न भवति । सर्वैः किम् ? प्रत्यासत्त्या त्यदादिभिरेव सहोक्तावित्यर्थो मा भूदित्येतदर्थम् ॥ **त्यदादीनां मिथ इति ॥** भाष्ये स्थितमेतत् ॥ **यत् परमिति ॥** त्यदादिगणे यत् परं पठितं तच्छिष्यत इत्यर्थः, शब्दपर-विप्रतिषेधाश्रयणादिति भावः ॥ **स च यश्च यौ, सा च या च ये इति ॥** त्यदादिगणे यच्छब्दस्य तच्छब्दादूर्ध्वं पाठात् परत्वात् स एव शिष्यते इति भावः ॥ **पूर्वशेषोऽपीति ॥** परशब्दस्येष्ट-वाचित्वात् क्वचित्पूर्वमपि शिष्यत इति भावः । अत्र 'द्विपर्यन्तानाम्' इति न भवति । अहं च भवांश्चावामिति भाष्योक्तेः ॥ **त्यदादित इति ॥** आद्यादित्वात् षष्ठ्यर्थे तसिः । त्यदादीनां स्त्रीशेषेऽपि सहविवक्षितेषु यः पुमान् यच्च नपुंसकं तद्वशेन लिङ्गप्रतिपादकानि भवन्तीत्यर्थः । कानीञ्जाकान्हायामर्थात्त्यदादीन्येव सम्बध्यन्ते ॥ **सा च देवदत्तश्च ताविति ॥** अत्र तच्छब्दः शिष्यते समभिव्याहृतदेवदत्तशब्दलिङ्गश्च । देवदत्तशब्दस्तु निवर्तते एव ॥ **पुत्रपुंसकयोरिति ॥** सहोक्ताविति शेषः ॥ **परत्वादिति ॥** पुंनपुंसकतो लिङ्गवचनानीत्यत्र पुमपेक्षया नपुंसकस्य पाठतः परत्वावगमादित्यर्थः ॥ **अद्वन्द्वेति ॥** द्वन्द्वतत्पुरुषविशेषणानां त्यदादीनां स्त्रीशेषे 'त्यदादितः शेषे पुंनपुंसकतो लिङ्गवचनानि' इत्येतन्न भवतीत्यर्थः । द्वन्द्व उदाहरति—**कुक्कुट-**

९३९ । ग्राम्यपशुसङ्घेष्वतरुणेषु स्त्री । ( १-२-७३ ) एषु सहविवक्षायां स्त्री शिष्यते ।  
 'पुमान् स्त्रिया' ( सू ९३३ ) इत्यस्यापवादः । गाव इमाः । ग्राम्य इति किम् । रुख  
 इमे । पशुग्रहणं किम् । ब्राह्मणा इमे । सङ्घेषु किम् । एतौ गावौ । अतरुणेषु किम् ।  
 वत्सा इमे । 'अनेकशफेष्विति वाच्यम्' ( वा ८०५ ) । अश्वा इमे । इह सर्वत्रैकशेषे  
 कृतेऽनेकसुबन्ताभावाद्बन्धो न । तेन शिरसी शिरांसि इत्यादौ समासस्येत्यन्तोदात्तः  
 प्राण्यङ्गत्वादेकवद्भावश्च न । पन्थानौ पन्थानः इत्यादौ समासान्तो न ॥

इत्येकशेषप्रकरणम् ॥

मयूर्याविमे इति ॥ अयं च इयं च इमे इत्यत्र 'त्यदादितः शेषे' इति पुंलिङ्गत्वं न भवति, किंतु विशेष्य-  
 निमित्तैव । यद्यपि द्वन्द्वे उभयपदार्थप्रधानत्वात् उभयमपि विशेष्यम् । तथापि 'परवलिङ्गम्' इति परपदलिङ्गत्वा-  
 त्तदधीनतैव विशेषणस्येति बोध्यम् । न च अयं च इयं च इत्यत्र स्त्रीशेष एव न भवति, 'पुमान् स्त्रिया' इत्युक्त-  
 त्वात् । अतः पुंनपुंसकतः लिङ्गविधेः प्रसक्तिः कथमिति वाच्यम्, 'परवलिङ्गम्' इति हि द्वंद्वतत्पुरुषार्थयोः परव-  
 लिङ्गविधिः । अतः द्वंद्वविशेषणस्य तत्पुरुषविशेषणस्य चानुप्रयोगे तदेव लिङ्गमिति भाष्यकैयटयोः स्थितम् ।  
 ततश्च 'कुक्कुटमयूर्याविमे' इति उदाहरणे अयं च इयं च इति विग्रहे 'पुमान् स्त्रिया' इति पुंशेषेऽपि 'परवलिङ्गम्'  
 इति विशेषणत्वात् स्त्रीलिङ्गत्वे सति तस्य 'त्यदादितः' इति पुंवत्त्वं प्राप्तमनेन निषिध्यत इति नानुपपत्तिः । क्वचिन्मू-  
 लपुस्तकेषु तु मयूरीकुक्कुटाविमावित्यपि दृश्यते । तत्तु प्रकृतानुपयुक्तम्, अत्र मयूरीकुक्कुटाविति द्वन्द्वार्थस्य पुंलिङ्ग-  
 तथा इयं चायं च इमाविति तद्विशेषणस्यानुप्रयुज्यमानस्यापि 'पुमान् स्त्रिया' इति परिशिष्टस्य पुंलिङ्गस्य इदमश-  
 ब्दस्य स्त्रीत्वाप्रसक्त्या तत्र 'त्यदादितः शेषे' इति पुंस्त्वविधेरप्रवृत्तत्वेन 'अद्वन्द्वतत्पुरुषविशेषणानाम्' इति निषेधस्या-  
 नुपयोगात् । तत्पुरुषे उदाहरति—**तच्चेति** ॥ पिप्पल्या अर्धम् अर्धपिप्पली । 'अर्धं नपुंसकम्' इति तत्पुरुषः । अर्ध-  
 पिप्पली च पिप्पल्यर्धं च अर्धपिप्पल्यौ । तच्च सा च ते । तत्र पिप्पल्यर्धशब्दविशेष्याभिप्रायं तदिति नपुंसकत्वम् । सेति  
 स्त्रीत्वं तु अर्धपिप्पलीति विशेष्याभिप्रायम् । अत्र 'पुमान् स्त्रिया' इत्यस्य नैव प्रसक्तिः । किंतु 'नपुंसकमनपुंसकेनैकवत्'  
 इति नपुंसकं शिष्टम् । तत्र 'परवलिङ्गम्' इति स्त्रीत्वम् । तस्य स्त्रीलिङ्गतया तद्विशेषणस्यापि 'परवलिङ्गम्' इति  
 स्त्रीत्वम् । तस्य 'त्यदादितः शेषे' इति नपुंसकत्वं प्राप्तं निषिध्यते । एवं च ते इति स्त्रीलिङ्गमेव सिध्यति । यद्यपि  
 स्त्रीत्वे नपुंसकत्वे वा ते इति द्विवचनस्य न कोऽपि विशेषः । तथाप्यर्धपिप्पल्यस्ताः इत्युदाहार्यम् । तच्च तच्च सा  
 चेति विग्रहः ॥ **ग्राम्यपशु** ॥ **एष्विति** ॥ तरुणभिन्नेषु ग्राम्याणां पशूनां संघेष्वित्यर्थः । इह अनपुंसकेनेत्य-  
 नुवर्तनादाह—**पुमान् स्त्रियेत्यस्यापवाद इति** ॥ गौश्च गौश्च गौश्च इति पुंलिङ्गस्त्रीलिङ्गेषु गोशब्देषु सह-  
 विवक्षितेषु 'पुमान् स्त्रिया' इत्येतद्वाधित्वा स्त्री शिष्यत इति भावः । ननु स्त्रीशेषे पुंशेषे वा न कोऽपि रूपभेद इत्यत  
 आह—**इमा इति** ॥ अनुप्रयोगे रूपभेदः फलमिति भावः । 'त्यदादितः शेषे' इति न भवति, 'गाव इमाः'  
 इति भाष्यप्रयोगादित्याहुः ॥ **रुख इमे इति** ॥ रुः कृष्णाख्यो मृगः । अग्राम्यपशुत्वाच्च स्त्री शिष्यते ।  
 किंतु 'पुमान् स्त्रिया' इत्येकशेषः । ततश्चानुप्रयोगे इमे इति पुंलिङ्गत्वमेव ॥ **ब्राह्मणा इमे इति** ॥ ब्राह्मणां च  
 ब्राह्मणाश्चेति विग्रहः । अपशुत्वाच्च स्त्री शिष्यते । किन्तु 'पुमान् स्त्रिया' इत्येकशेषः । अन्यथा ब्राह्मण्यः इमा  
 इति स्यात् ॥ **एतौ गावाविति** ॥ स्त्रीलिङ्गपुंलिङ्गयोः सहोक्तौ असंघत्वाच्च स्त्री शिष्यते । संघशब्दो हि बहूनां  
 समुदाये वर्तते, अन्यथा एकशेषस्यानेकविषयत्वादेवानेकपरिग्रहे सिद्धे किं तेनेति भावः । स्त्रीशेषे तु एते इति  
 अनुप्रयोगे रूपं स्यात् ॥ **वत्सा इमे इति** ॥ वत्साश्च वत्साश्च इति विग्रहः । तरुणत्वाच्च स्त्री शिष्यते । अन्यथा  
 वत्सा इमा इत्यनुप्रयोगः स्यात् ॥ **अनेकशफेष्विति वाच्यमिति** ॥ वार्तिकमिदम् । एकशफा अश्वादयः,  
 तेषां सहोक्तौ ग्राम्यपश्विति न भवति ॥ **अश्वा इमे इति** ॥ एकशफत्वाच्च स्त्री शिष्यते । ततश्चानुप्रयोगे पुंलि-  
 ङ्गत्वमिति भावः । ननु 'सरूपाणाम्' इति सूत्रे 'तिष्यपुनर्वस्वोर्नक्षत्रद्वन्द्वे' इत्यतः द्वन्द्वग्रहणानुवृत्त्या द्वन्द्वे एक-  
 शेष इति भाष्यात् कृते द्वन्द्वे एकशेषः स्यादित्यत आह—**इहेति** ॥ इहोदाहृतेषु एकशेषविषयेषु सर्वत्र प्रसक्तं

## ॥ अथ सर्वसमासशेषप्रकरणम् ॥

कृतद्धितसमासैकशेषसनाद्यन्तधातुरूपाः पञ्च वृत्तयः । परार्थाभिधानं वृत्तिः । वृत्त्यर्थावबोधकं वाक्यं विग्रहः । स द्विधा । लौकिकोऽलौकिकश्च । परिनिष्ठितत्वात्सालौकिकः । प्रयोगानर्होऽसाधुरलौकिकः । यथा राज्ञः पुरुषः, राजन् अस् पुरुष सु इति । अविग्रहो नित्यसमासः, अस्वपदविग्रहो वा । समासश्चतुर्थेति प्रायोवादः । अव्ययीभावतत्पुरुषबहुव्रीहिद्वन्द्व्याधिकारबहिर्भूतानामपि 'सह सुपा' ( सू ६४९ ) इति विधानात् । पूर्वपदार्थप्रधानो-

द्वन्द्वमनवकाशत्वादेकशेषो बाधते । कृते त्वेकशेषेऽनेकाभावात् द्वन्द्वो नेत्यर्थः । द्वन्द्वसमासे एकशेष इति भाष्यं तु द्वन्द्वे प्रसक्ते सहविवक्षायामेकशेष इति व्याख्येयम् । ननु कृत एव द्वन्द्वे एकशेषो भवतु, का हानिरित्यत आह— तेनेति ॥ द्वन्द्वात् प्रागेवैकशेषाश्रयणेनेत्यर्थः । कृते द्वन्द्वे एकशेषाभ्युपगमे शिरसी इति द्विवचने शिरांसीति बहुवचने च समासस्थेत्यन्तोदात्तः स्यात्, प्राण्यद्वात्वात् 'द्वन्द्वश्च प्राणि' इत्यादिना एकवद्भावश्च स्यादित्यर्थः । आदिना शिरोभ्यां शिरोभिरित्यादिसंग्रहः ॥ पन्थानाविति ॥ द्वन्द्वे कृते एकशेषाभ्युपगमे पन्थानौ पन्थानः, पथिभ्याम् पथिभिः इत्यादौ 'ऋक्पूः' इत्यप्रत्ययः समासान्त स्यादिति भावः । नचात्र 'इतोऽस्तसर्वनाम' इति सर्वनामस्थाने परेऽकारविधानाद्विज्ञात् समासान्तः सुपरिहरः । 'इतोऽत्' इत्युक्तेऽपि सावित्यनुवर्त्य पन्था इति सिद्धेरिति वाच्यम्, 'पथो विभाषा' इति समासान्ताभावे अपन्थानावित्यादौ 'इतोऽत्' इति सूत्रस्य सावकाशत्वात् ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायाम् एकशेषप्रकरणं समाप्तम् ॥

अथ प्रसङ्गात् सर्वसमासोपयुक्तं प्रकीर्णकं प्रकरणमारभते—कृतद्धितेति ॥ कृदन्ताः तद्धितघटिताः समासा एकशेषाः सनादिप्रत्ययान्तधातवश्चेति वृत्तयः पञ्चविधा इत्यर्थः । वृत्तिसामान्यलक्षणमाह— परार्थाभिधानं वृत्तिरिति ॥ 'समर्थः पदविधिः' इति सूत्रे भाष्ये स्थितमेतत् । अभिधानमिति करणे ल्युट् । सामान्ये नपुंसकम् । विग्रहवाक्यावयवपदार्थेभ्यः परः अन्यः योऽयं विशिष्टैकार्थः तत्प्रतिपादिका वृत्तिरित्यर्थः । प्रक्रियादशायां प्रत्येकमर्थवत्त्वेन प्रथमविग्रहीतानां पदानां समुदायशक्त्या विशिष्टैकार्थप्रतिपादिका वृत्तिरिति यावत् । समुदायशक्तिश्च 'समर्थः पदविधिः' इति परिभाषया लभ्या । तत्र समासतद्धितयोः पदविधित्वं स्पष्टमेव, 'सुसुपा' इत्यनुवर्त्य समासविधानात्, सुवन्तात्तद्धितोत्पत्तेः वक्ष्यमाणत्वात् । कृतामपि केषांचित् 'कर्मण्यण्' इति उपपदनिमित्तकानां पदविधित्वमस्त्येव । 'सुप आत्मनः क्यच्' इत्यादीनामपि पदविधित्वमस्त्येव । एकशेषविधावपि द्वन्द्व इत्यनुवृत्तेः द्वन्द्वविषये तद्विधानात् एकार्थाभावोऽस्त्येव इति मञ्जूषादौ विस्तरः ॥ वृत्त्यर्थावबोधकमिति ॥ यद्यपि वृत्तावेव समुदायशक्त्या विशिष्टैकार्थप्रतिपादकता, नतु वाक्ये इति समर्थसूत्रे भाष्ये प्रपञ्चितम् । तथापि समासवृत्तियोग्यनिभक्त्यन्तपदानां पृथक्प्रयुज्यमानानां समूहो विग्रहवाक्यमिति बोध्यम् ॥ परिनिष्ठितत्वादि ॥ व्याकरणसंस्कृतत्वादित्यर्थः ॥ प्रयोगानर्ह इति ॥ व्याकरणसंस्कृतत्वाभावादित्यर्थः । यथेत्युदाहरणप्रदर्शने ॥ राज्ञः पुरुष इति ॥ लौकिकविग्रहवाक्यमिति शेषः ॥ राजन् अस् पुरुष सु इति ॥ अलौकिकविग्रहवाक्यमिति शेषः ॥ अविग्रहो नित्यसमास इति ॥ लौकिकविग्रहवाक्यरहित इत्यर्थः, समासस्य नित्यत्वादिति भावः ॥ अस्वपदेति ॥ समस्यमानपदसमानार्थकपदान्तरकृतविग्रहो वा नित्यसमास इत्यर्थः । संज्ञाविषयसमासे तु वाक्येन संज्ञानवगमेऽपि वृत्तिघटकपदज्ञापनाय समस्यमानपदार्थबोधकवाक्यप्रयोगो भवत्येव । तत्र समासनित्यत्ववादस्तु वाक्यस्य वृत्तिसमानार्थकत्वाभावात् गौण इत्याहुः ॥ चतुर्थेति ॥ अव्ययीभावः, तत्पुरुषः, बहुव्रीहिः, द्वन्द्वश्चेति चतुर्विध इत्यर्थः ॥ प्रायोवाद इति ॥ प्रायस् इत्यव्ययं बाहुल्ये । बाहुल्याभिप्रायकश्च तस्य चातुर्विध्यप्रवाद इत्यर्थः । कुत इत्यत आह— अव्ययीभावेति ॥ बहिर्भूतानामपीति ॥



ऽन्यथीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः, इत्यपि प्राचां प्रवादः प्रायोऽभिप्रायः । सूपप्रति उन्मत्तगङ्गम् इत्याद्यव्ययीभावे, अतिमालादौ तत्पुरुषे, द्विवाः इत्यादिवहुव्रीहौ, दन्तोष्ठम् इत्यादिद्वन्द्वे चाभावात् । तत्पुरुषविशेषः कर्मधारयः । तद्विशेषो द्विगुः । अनेकपदत्वं द्वन्द्वबहुव्रीहोरेव । तत्पुरुषस्य कचिदेवेत्युक्तम् । किं च ।

सुपां सुपा तिडा नाम्ना धातुनाथ तिडां तिडा ।

सुबन्तेनेति विज्ञेयः समासः षड्विधो बुधैः ॥

सुपां सुपा, राजपुरुषः । तिडा. पर्यभूषयत् । नाम्ना, कुम्भकारः । धातुना, कटप्रूः, अजस्रम् । तिडां तिडा, पिबतखादता । खादतमोदता । तिडां सुपा । कृन्त विचक्षणेति यस्यां क्रियायां सा कृन्तविचक्षणा । एहीडादयोऽन्यपदार्थे इति मयूरव्यंसकादौ पाठात्समासः ॥

इति सर्वसमासशेषप्रकरणम् ॥

समासानामिति शेषः ॥ प्रायोऽभिप्राय इति ॥ बाहुल्यतात्पर्यक इत्यर्थः ॥ सूपप्रतीति ॥ इह द्वन्द्वे चेत्यनन्तरं श्रुतमभावादिति पदम् अव्ययीभावे इत्यनन्तरं, तत्पुरुषे इत्यनन्तरं, बहुव्रीहावित्यनन्तरं चान्वेति । सूपप्रतीत्यव्ययीभावे उत्तरपदार्थप्रधानतया, उन्मत्तगङ्गं देशः, लोहितगङ्गं देशः, इत्यव्ययीभावेऽन्यपदार्थप्रधानतया पूर्वपदार्थप्रधान्याभावादित्यर्थः । अतिमालादौ तत्पुरुषे पूर्वपदार्थप्रधानतया उत्तरपदार्थप्रधान्याभावादित्यर्थः । द्वित्रा इति बहुव्रीहौ उभयपदार्थप्रधानतयाऽन्यपदार्थप्रधान्याभावादित्यर्थः । दन्तोष्ठमित्यादिद्वन्द्वे समाहारस्यैव प्रधानतया उभयपदार्थप्रधान्याभावादित्यर्थः ॥ तत्पुरुषविशेषः कर्मधारय इति ॥ 'तत्पुरुषः समानाधिकरणः कर्मधारयः' इत्युक्तेरिति भावः ॥ तद्विशेषो द्विगुरिति ॥ कर्मधारयविशेष इत्यर्थः । 'संख्यापूर्वो द्विगुः' इत्यादिरिति भावः ॥ अनेकपदत्वमिति ॥ द्विलिचतुरादिपदकत्वमित्यर्थः । 'अनेकमन्यपदार्थे' इति बहुव्रीहिगतस्यानेकग्रहणस्य द्वन्द्वविधायन्यनुत्तेरिति भावः ॥ कचिदेवेति ॥ ब्रह्मजात इत्यादावित्यर्थः ॥ इत्युक्तमिति ॥ भाष्यादाविति शेषः ॥ किंचेति ॥ अव्ययमिदं विशेषान्तरप्रदर्शने ॥ सुपां सुपेति ॥ सुबन्तानां सुबन्तेन तिडन्तेन प्रातिपदिकेन धातुना च समासः । अथेति पूर्ववाक्यव्यवच्छेदे ॥ तिडामिति ॥ तिडन्तानां तिडन्तेन सुबन्तेन च समास इत्येवं षड्विधः समासो ज्ञेय इत्यर्थः ॥ सुपेति ॥ सुपेत्यस्योदाहरणं वक्ष्यत इत्यर्थः ॥ राजपुरुष इति ॥ राज इत्यस्य षष्ठ्यन्तस्य पुरुष इति सुबन्तेन समासः ॥ तिडेति ॥ सुपां तिडेत्यस्योदाहरणं वक्ष्यत इत्यर्थः ॥ पर्यभूषयदिति ॥ 'सह सुपा' इत्यत्र सहेति योगविभागात् परीति सुबन्तस्य तिडन्तेन समासः ॥ नाम्नेति ॥ सुपां प्रातिपदिकेन समासे उदाहरणं वक्ष्यत इत्यर्थः ॥ कुम्भकार इति ॥ 'उपपदमतिङ्' इति कुम्भस्येति षष्ठ्यन्तस्य करेति प्रातिपदिकेन समासः, 'गांतकारकोपपदानां कृद्धिः सह समासवचनं प्राक् सुबुत्पत्तेः' इत्युक्तेरिति भावः ॥ धातुनेति ॥ सुपां धातुना समासे उदाहरणं वक्ष्यत इत्यर्थः ॥ कटप्रूरिति ॥ 'क्विब्वचिप्रच्छयायतस्तुकटप्रुजिथ्रीणां दीर्घोऽसंप्रसारणं च' इति वार्तिकेन 'पु गतौ' इति धातुना समासो निपातितः, नतु तिडन्तेनोपपदसमास इति भ्रमितव्ययम्, क्विब्वधाविह सप्तमीनिर्देशाभावेन उपपदत्वाभावात् । अथ सुपां धातुनोदाहरणान्तरमाह—अजस्रमिति ॥ 'नभिकम्पिस्म्यजसकमिर्हिंसदापो रः' इति सूत्रे रप्रत्ययविधौ जसधातुना सह नञ्समासो निपातितः ॥ तिडां तिडेति ॥ समासे उदाहरणं वक्ष्यत इत्यर्थः ॥ पिबतखादतेति ॥ मयूरव्यंसकादित्वात् तिडन्तस्य तिडन्तेन समासः ॥ तिडां सुपेति ॥ समासे उदाहरणं वक्ष्यत इत्यर्थः ॥ कृन्तविचक्षणेति ॥ हे विचक्षण कृन्त छिन्दीत्यर्थः । इह तिडन्तस्य सुबन्तेन समासः कथमित्यत आह—एहीडादय इति ॥ अत्र सुपां तिडेत्यनेनैव तिडां सुबन्तेनेत्यस्यापि प्रहणात् समासस्य षड्विधत्वं चिन्त्यम्, पञ्चविधत्वमेव युक्तम्, उभयत्रापि सुप्तिङ्गटितत्वाविशेषादित्याहुः । अन्ये तु सुपां तिडेत्यनेन सुबन्त-

## ॥ अथ सर्वसमासान्तप्रकरणम् ॥

९४० । ऋक्पूरब्धूःपथामानक्षे । ( ५-४-७४ ) अ अनक्षे इति छेदः । ऋगाद्यन्तस्य समासस्य अप्रत्ययोऽन्तावयवः स्यात्, अक्षे या ध्रुस्तदन्तस्य तु न । अर्धर्चः । अनृचबह्वृचावध्येतर्येव । नेह, अनृक्साम । बहृक्सूक्तम् । विष्णोः पूर्वविष्णुपुरम् । स्त्रीत्वं लोकात् । विमलापं सरः ॥

९४१ । द्व्यन्तरूपसर्गेभ्योऽप इत् । ( ६-३-९७ ) अप इति कृतसमासान्तस्यानुकरणम् । षष्ठ्यर्थे प्रथमा । एभ्योऽपस्य ईत्स्यात् । द्वयोर्गता आपो यस्मिन्निति द्वीपम् । अन्तरीपम् । प्रतीपम् । समीपम् । समापो देवयजनमिति तु समा आपो यस्मिन्निति बोध्यम् । कृतसमासान्तग्रहणात्नेह, स्वप् स्वपी । 'अवर्णान्ताद्वा' (वा ५०४५) । प्रेपम् । प्रापम् । परेपम् । परापम् ॥

पूर्वपदकतिङन्तोत्तरपदकसमासस्य ग्रहणम् । तिङां सुबन्तेनेत्यनेन तु तिङन्तपूर्वपदकसुबन्तोत्तरपदकसमासस्य ग्रहणमित्याहुः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमाख्यायां सर्वसमासशेषप्रकरणं समाप्तम् ।

अथ सर्वसमाससाधारणसमासान्ता निरूप्यन्ते— ऋक्पूरब्धूः ॥ छेद इति ॥ सूत्रे अ इति लुप्तप्रथमान्तनिर्देश इति भावः । समासान्ता इत्यधिकृतम् । ऋगादिभिः समासो विशेष्यते । तदन्तविधिः । तदाह— ऋगाद्यन्तस्येति ॥ ऋक्, पुर, अप्, ध्रु, पथिन् एतदन्तस्येत्यर्थः ॥ अप्रत्यय इति ॥ अकारात्मकप्रत्यय इत्यर्थः ॥ अक्षे या ध्रुरिति ॥ अक्षसंबन्धिनी या ध्रुरित्यर्थः । सूत्रे संबन्धिनोऽधिकरणत्वविवक्षया अनक्षे इति सप्तमी । अनक्षे इति च ध्रुर्शब्देनैव संबध्यते, अन्यैरसंभवादिति भावः ॥ अर्धर्च इति ॥ ऋचोऽर्धमिति विग्रहः । 'अर्धं नपुंसकम्' इति समासः । अकारः समासान्तः । 'अर्धर्चाः पुंसि च' इति पुंस्त्वम् ॥ अनृचबह्वृचावध्येतर्येवेति ॥ अविद्यमानाः ऋचः यस्येति विग्रहः । अनृचः केवलयजुरध्येता । बहवः ऋचः यस्येति बह्वृचः ऋक्छास्त्री इत्युदाहरणम् । अध्येतर्येवेति नियमस्य प्रयोजनमाह— नेहेति ॥ अनृक्सामेति ॥ अविद्यमानाः ऋचः यस्येति विग्रहः । ऋच्यनध्युहं प्रजापतेर्हृदयं साम ॥ बह्वृक्सूक्तमिति ॥ बहवो ऋचः यस्मिन्निति विग्रहः । अथ पूर्वशब्दान्तस्योदाहरति— विष्णोरिति ॥ ननु पूर्वशब्दस्य स्त्रीत्वात् 'परवलिङ्गम्' इति विष्णुपुरशब्दस्य स्त्रीत्वं युक्तमित्यत आह— स्त्रीत्वं लोकादिति ॥ अथाप्शब्दान्तस्योदाहरति— विमलापं सर इति ॥ विमलाः आपः यस्मिन्निति विग्रहः ॥ द्व्यन्तरूप ॥ कृतसमासान्तस्येति ॥ अकारप्रत्ययान्तस्येत्यर्थः ॥ एभ्य इति ॥ द्वि अन्तर् उपसर्ग एतेभ्य इत्यर्थः । अपस्येति ॥ अकारप्रत्ययान्तस्याप्शब्दस्येत्यर्थः ॥ ईत्स्यादिति ॥ 'आदेः परस्य' इति परिभाषया आदेरकारस्येत्यर्थः ॥ द्वयोर्गता इति ॥ द्वयोः पार्श्वयोर्गताः आपः यस्मिन्निति विग्रहः । व्यधिकरणपदो बहुव्रीहिः । अकारप्रत्ययः, ईत्त्वं, सर्वर्णदीर्घश्च ॥ अन्तरीपमिति ॥ अन्तर्गता आपो यस्मिन्निति विग्रहः ॥ प्रतीपमिति ॥ प्रतिकूलाः आपो यस्मिन्निति विग्रहः । उपसर्गात् परत्वात् ईत्त्वम् ॥ समीपमिति ॥ संगताः आपो यस्मिन्निति विग्रहः । उपसर्गात् परस्योदाहरणान्तरमिदम् ॥ समापो देवयजनमिति ॥ ध्रुतिरेषा । अत्र उपसर्गात् परत्वाभावात् ईत्त्वं नेति भावः । देवा इज्यन्ते अस्मिन्निति देवयजनं यज्ञभूमिः । समाप इति पुंस्त्वं छान्दसम् । भाष्ये तु समाप ईत्त्वं नेत्युक्त्वा समापं नाम देवयजनमित्युदाहृतम् । तत्र समापशब्दो देवयजनविशेषवाच्येव विवाक्षितः, 'समीपसमृद्धि' इति निर्देशात्, समीपमिति भाष्ये उदाहरणाच्च ॥ स्वधि-

९४२ । ऊदनोर्देशे । ( ६-३-९८ ) अनोः परस्यापस्य ऊत्स्याद्देशे । अनूपो देशः । राजधुरा । अक्षे तु अक्षधूः । दृढधूरक्षः । सखिपथौ, रम्यपथो देशः ॥

९४३ । अचप्रत्यन्ववपूर्वात्सामलोमः । ( ५-४-७५ ) एतत्पूर्वात्सामलोमान्तात्समासाद-  
च्छ्यात् । प्रतिसामम् । अनुसामम् । अवसामम् । प्रातिलोमम् । अनुलोमम् । अवलोमम् ।  
'कृष्णोदकपाण्डुसंख्यापूर्वाया भूभेरजिष्यते' (वा ५०४६) । कृष्णभूमः । उदग्भूमः । पा-  
ण्डुभूमः । द्विभूमः प्रासादः । 'संख्याया नदीगोदावरीभ्यां च' (वा ५०४७) । पञ्चन-  
दम् । सप्तगोदावरम् । अच् इति योगविभागादन्यत्वापि । पद्मनाभः ॥

९४४ । अक्षणोऽदर्शनात् । ( ५-४-७६ ) अचक्षुःपर्यायादक्षगोऽच्छ्यात्समासान्तः । गवा-  
मक्षीव गवाक्षः ॥

ति ॥ शोभना आपो यस्येति विग्रहः । 'न पूजनात्' इति समासान्तनिषेधः । अकृतसमासान्तत्वादीत्वं न ॥  
स्वपी इति ॥ प्रथमाद्विवचनमिदम् ॥ अत्रर्णान्ताद्वेति ॥ अत्रर्णान्तादुपसर्गात् परस्यापस्य ईत्वं वा वक्त-  
व्यभित्यर्थः ॥ प्रेपम् प्रापमिति ॥ प्रगता आपो यस्येति विग्रहः ॥ परेपम् परापमिति ॥ परागता  
आपो यस्येति विग्रहः ॥ ऊदनोर्देशे ॥ ईत्त्वस्यापवादः ॥ ऊत् स्यादिति ॥ 'आदेः परस्य' इति ज्ञेयम् ॥  
अनूपो देश इति ॥ अनुकूपा आपः यस्मिन्निति विग्रहः । अप्रत्ययः, ऊत्वं, सर्वर्णदीर्घश्च । अनूपः इत्यत्र  
ऊपोऽवग्रहार्थं दीर्घोच्चारणमिति भाष्यम् । बह्वृचास्तु अनूपो गोमान् गोभिरित्यत्र नावगृह्णन्ति । तदेवं  
'ऋक्पूः' इति सूत्रगतः अप्शब्दः प्रपञ्चितः । अथ धूर्शब्दान्तस्योदाहरति— राजधुरेति ॥ राज्ञो धूरिति  
विग्रहः । धूर्शब्दोऽत्र राज्ये लाक्षणिकः । अकारप्रत्ययः । 'परवलिङ्गम्' इति स्त्रीत्वम् । टाप् ॥ अक्षे रिविति ॥  
अक्षसंबन्धिनी वा धूस्तदन्तात् अकारप्रत्ययो न ॥ अक्षधूरिति ॥ अक्षो नाम रथावयवदण्डविशेषः, यदग्र-  
योश्चक्रे आसज्येते तस्याक्षस्याग्रं धूः । अनेन 'अक्षे समासार्थं धुरो नाकारप्रत्ययः' इति व्याख्यानेऽत्र निषेधो न  
स्यादिति सूचितम् ॥ दृढधूरक्ष इति ॥ दृढा धूर्यस्येति विग्रहः । एतेनाज्ञे पूर्वपदे धुरो नाकारप्रत्यय इति  
व्याख्याने अत्र निषेधो न स्यादिति सूचितम् । तदेवं 'ऋक्पूः' इति सूत्रे धूर्शब्दः प्रपञ्चितः । अथ पथिन्श-  
ब्दस्योदाहरति— सखिपथाविति ॥ सखा च पन्थाश्चेति द्वन्द्वः । अकारप्रत्ययः । 'नस्तद्धिते' इति टिलो-  
पः ॥ रम्यपथ इति ॥ रम्यः पन्था यस्येति विग्रहः ॥ अचप्रत्यन्वव ॥ एतत्पूर्वादिति ॥ प्रति, अनु,  
अव एतत्पूर्वकादित्यर्थः ॥ प्रतिसाममिति ॥ प्रतिगतं सामेति विग्रहः । अच्, 'नस्तद्धिते' इति टिलोपः ॥  
अनुसाममिति ॥ अनुगतं सामेति विग्रहः । अच्, टिलोपः ॥ अवसाममिति ॥ अवकृष्टं सामेति विग्र-  
हः । अच्, टिलोपः ॥ प्रतिलोममिति ॥ प्रतिगतं लोमेति विग्रहः ॥ अनुलोममिति ॥ अनुगतं लोमेति  
विग्रहः ॥ अवलोममिति ॥ अवगतं लोमेति विग्रहः । सर्वत्राच्, टिलोपः ॥ कृष्णोदगिति ॥ नेदं वार्ति-  
कम् । किं त्वचप्रत्येयत्र अजिति योगविभागमूलाभियुक्तोक्तिरेषा ॥ कृष्णेति ॥ कृष्णा भूमिः यस्य, उदीची  
भूमिः यस्य, पाण्डुः भूमिः यस्य, द्वे भूमी यस्य, तिस्रो भूमयः यस्येति च विग्रहः । प्रासादः सर्वत्र विशेष्यः ॥  
संख्याया इति ॥ इदमप्यजिति योगविभागमूलकमेव । संख्यायाः परो यो नदीशब्दः गोदावरीशब्दश्च ताभ्या-  
मजिष्यत इत्यर्थः ॥ पञ्चनदमिति ॥ पञ्चानां नदीनां समाहार इति विग्रहः ॥ सप्तगोदावरमिति ॥  
सप्तानां गोदावरीणां समाहार इति विग्रहः । 'नदीभिश्च' इत्यव्ययीभावः । अचि 'यस्येति च' इति लोपः ।  
'नाव्ययीभावात्' इत्यम् ॥ अन्यत्रापीति ॥ अजिति शेषः ॥ पद्मनाभ इति ॥ पद्मं नाभौ यस्येति विग्र-  
हः । वस्तुतस्तु योगविभागस्य भाष्येऽदर्शनात् पृषोदरादित्वमेवोचितम् ॥ अक्षणोऽदर्शनात् ॥ अदर्शना-  
दिति च्छेदः । दृश्यतेऽनेनेति दर्शनं चक्षुः । करणे ल्युट् । अचक्षुर्वाचिन इति फलितम् । तदाह— अचक्षुः-  
पर्यायादिति ॥ गवामक्षीवेति ॥ अक्षिशब्दस्तत्सदृशे लाक्षणिक इति सूचयितुमिवशब्दः प्रयुज्यते । मुख्यवृ-

९४५ । अचतुरविचतुरसुचतुरस्त्रीपुंसधेन्वनडुहर्वसामवाञ्जनसाक्षिभ्रुवदारगवोर्वष्ठी-  
वपदष्ठीवनक्तन्दिवरात्रिन्दिवाहर्दिवसरजसनिःश्रेयसपुरुषायुषद्वायुषड्यायुषर्ग्यजुष—  
जातोक्षमहोक्षवृद्धोक्षोपशुनगोष्ठश्वाः । ( ५-४-७७ ) एते पञ्चविंशतिरजन्ता निपा-  
त्यन्ते । आद्यास्त्रयो बहुव्रीहयः । अविद्यमानानि चत्वारि यस्य अचतुरः । विच-  
तुरः । सुचतुरः । 'त्रयुपाभ्यां चतुरोऽजिष्यते' ( वा ३३५१ ) । त्रिचतुराः ।  
चतुर्णां समीपे उपचतुराः । तत एकादश द्वन्द्वाः । स्त्रीपुंसौ । धेन्वनडुहौ । ऋक्सामे । वाङ्-  
मनसे । अक्षिणी च भ्रुवौ च अक्षिभ्रुवम् । दाराश्च गावश्च दारगवम् । ऊरू च अष्ठीवन्तौ च  
ऊर्वष्ठीवम् । निपातनाट्टिलोपः । पदष्ठीवम् । निपातनात्पादशब्दस्य पद्भावः । नक्तं च दिवा  
च नक्तन्दिवम् । रात्रौ च दिवा च रात्रिन्दिवम् । रात्रेर्मान्तत्वं निपात्यते । अहनि च दि-  
वा चाहर्दिवम् । वीप्सायां द्वन्द्वो निपात्यते । अहन्यहनीत्यर्थः । सरजसमिति साफल्येऽव्य-  
यीभावः । बहुव्रीहौ तु सरजः पङ्कजम् । निश्चितं श्रेयो निःश्रेयसम् । तत्पुरुष एव । नेह । निः-

त्या चक्षुर्वाचकत्वाभावादच् । पुंस्त्वं लोकात् ॥ अचतुर ॥ आद्यास्त्रयो बहुव्रीहय इति ॥ बहुव्रीहय  
एवेत्यर्थः । भाष्यवाक्यमिदम् ॥ अचतुर इति ॥ 'नञोऽस्त्यर्थानाम्' इति विद्यमानपदलोपः ॥ विचतुर  
इति ॥ विगतानि चत्वारि यस्येति विग्रहः ॥ सुचतुर इति ॥ सुशोभनानि चत्वारि यस्येति विग्रहः । 'न पूजनात्'  
इति निषेधो बाध्यते ॥ त्रयुपाभ्यामिति ॥ वार्तिकमिदम् । त्रि उप आभ्यां परो यश्चतुर्शब्दस्तस्मादाजिष्यते ॥  
त्रिचतुरा इति ॥ त्रयो वा चत्वारो वेति विग्रहः । 'संख्ययाव्ययासन्न' इति बहुव्रीहिः । 'बहुव्रीहौ संख्ये  
डच्' इति डच् बाधित्वाऽच् । डचि तु टिलोपः स्यात् ॥ उपचतुरा इति ॥ त्रयः पञ्च वेत्यर्थः । 'संख्य-  
याव्यय' इति बहुव्रीहिः । अच् ॥ तत एकादश द्वन्द्वा इति ॥ द्वन्द्वा एवेत्यर्थः । इदमपि भाष्यवाक्यम् ॥  
स्त्रीपुंसाविति ॥ स्त्री च पुमांश्चेति विग्रहः । अच् । स्त्रीपुमांसाविति न भवति ॥ धेन्वनडुहाविति ॥  
धेनुश्च अनडुंश्चेति विग्रहः । अच् । धेन्वनडुहाविति न भवति । समाहारद्वन्द्वे तु 'द्वन्द्वाच्चुदपहान्तात्' इत्येव  
सिद्धम् ॥ ऋक्सामे इति ॥ ऋक्च साम चेति विग्रहः । अच्, टिलोपः । ऋक्सामनी इति न भवति ॥  
वाङ्मनसे इति ॥ वाक् च मनश्चेति विग्रहः । अच् । वाङ्मनसी इति न भवति ॥ अक्षिभ्रुवमिति ॥ अच्,  
प्राण्यङ्गत्वादेकवचत्वम् । अक्षिभ्रु इति न भवति ॥ दारगवमिति ॥ समाहारद्वन्द्वादच् । दारगु इति न भवति ।  
इतरेतरयोगद्वन्द्वे तु दारगावः ॥ ऊर्वष्ठीवमिति ॥ प्राण्यङ्गत्वादेकवचत्वम् । ऊरू सक्थिनी । अष्ठीवन्तौ जा-  
नुनी । 'सक्थि क्लीबे पुमानूरुः' इति, 'जानूरुपर्वाष्ठीवदस्त्रियाम्' इति चामरः । नन्वडित्त्वादान्तत्वाच्च कथं  
टिलोप इत्यत आह—निपातनाट्टिलोप इति ॥ पदष्ठीवमिति ॥ पादौ चाष्ठीवन्तौ चेति द्वन्द्वादच् ।  
प्राण्यङ्गत्वादेकवचत्वम् । नन्वभत्वात् कथमिह पादशब्दस्य पद्भाव इत्यत आह— निपातनादिति ॥ नक्त-  
मिति मान्तमव्ययम् । दिवेत्याकारान्तमव्ययम् । नक्तंदिवेति द्वन्द्वादच् । 'यस्येति च' इत्याकारलोपः, 'अव्ययी-  
भावश्च' इत्यव्ययत्वम्, नपुंसकत्वं च । 'नाव्ययीभावात्' इत्यम्भावः ॥ मान्तत्वमिति ॥ रात्रौ च दिवा चेति  
द्वन्द्वे कृते सुब्लुकि कृते रात्रेर्मान्तत्वं निपात्यत इत्यर्थः । 'यस्येति च' इति आकारलोपः, अम्भावश्च ॥ अह-  
र्दिवमिति ॥ द्वन्द्वे कृते सुब्लुकि, लुका लुप्ते प्रत्ययलक्षणं नेति प्रत्ययलक्षणाभावात् 'रोऽसुपि' इति रत्वम्, अच्,  
'यस्येति च' इत्याकारलोपः, अम्भावश्च । नन्वहन्शब्दार्थस्य दिवाशब्दार्थस्य च एकत्वात् साहित्याभावात् कथ-  
मिह द्वन्द्वः । अहर्व्यक्तिभेदमाश्रय द्वन्द्वप्रसक्तावपि 'विरूपाणामपि समानार्थकानाम्' इत्येकशेषो दुर्वार इत्यत  
आह— वीप्सायां द्वन्द्वो निपात्यत इति ॥ 'नित्यवीप्सयोः' इति वीप्सायां द्विवचने कृते एकशेषं बाधित्वा  
द्वन्द्वो निपात्यत इत्यर्थः ॥ सरजसमिति ॥ रजोऽभ्यपरित्यज्य इत्यस्वपदविग्रहः । रजः धूलिः । साकल्ये  
सहशब्दस्य रजशब्देनाव्ययीभावः । 'अव्ययीभावे चाकाले' इति सहशब्दस्य सभावः । अच् ॥ अव्ययी-

श्रेयान्पुरुषः । पुरुषस्यायुः पुरुषायुषम् । ततो द्विगुः । त्र्यायुषम् । त्र्यायुषम् । ततो द्वन्द्वः । ऋग्यजुषम् । ततस्त्रयः कर्मधारयाः । जातोक्षः । महोक्षः । वृद्धोक्षः । शुनः समीपमुपशुनम् । टिलोपाभावः सम्प्रसारणं च निपात्यते । गोष्ठे श्वा गोष्ठश्वः ॥

९४६ । ब्रह्महस्तिभ्यां वर्चसः । ( ५-४-७८ ) अच्ययात् । ब्रह्मवर्चसम् । हस्तिवर्चसम् । 'पल्यराजभ्यां चेति वक्तव्यम्' ( वा ३३५२ ) । पल्यवर्चसम् । राजवर्चसम् ॥

९४७ । अवसमन्धेभ्यस्तमसः । ( ५-४-७९ ) अवतमसम् । सन्तमसम् । अन्धयतीत्यन्धम् । पचाद्यच् । अन्धं तमोऽन्धतमसम् ॥

९४८ । श्वसो वसीयःश्रेयसः । ( ५-४-८० ) वसुशब्दः प्रशस्तवाची । तत ईयसुनि वसीयः । श्वस्शब्दः उत्तरपदार्थप्रशंसामाशीर्विषयमाह । मयूरव्यंसकादित्वात्समासः । श्वो-वसीयसम् । श्वःश्रेयसं ते भूयात् ॥

**भाव इति** ॥ भाष्ये तथावचनात् अव्ययीभावस्य ग्रहणमिति भावः ॥ **सरजः पङ्कजमिति** ॥ रजोभिः परा-मैः सहेति विग्रहे 'तेन सहेति तुल्ययोगे' इति बहुव्रीहिः । 'वोपसर्जनस्य' इति सहस्य सः । बहुव्रीहित्वात् नाच् ॥ **निःश्रेयसमिति** ॥ कर्मधारयादच् ॥ **तत्पुरुष एवेति** ॥ तथा भाष्यादिति भावः ॥ **निःश्रेयानिति** ॥ निश्चितं श्रेयो यस्येति बहुव्रीहित्वाच्चाच् इति भावः । 'ईयसश्च' इति निषेधाच्च कप् ॥ **पुरुषायुषमिति** ॥ षष्ठीसमासात् अजिति भाष्यम् ॥ **ततो द्विगुरिति** ॥ भाष्यवाक्यमिदम् ॥ **त्र्यायुषम्, त्र्यायुषमिति** ॥ द्वयोरायुषोः समाहार इति, त्रयाणामायुषां समाहार इति च विग्रहः । 'तद्धितार्थे' इति द्विगोरच् ॥ **ततो द्वंद्व इति** ॥ भाष्यवाक्यमिदम् ॥ **ऋग्यजुषमिति** ॥ ऋचश्च यजूंषि च एषां समाहार इति समाहारद्वन्द्वः ॥ **ततस्त्रयः कर्मधारया इति** ॥ तथा भाष्यादिति भावः ॥ **जातोक्ष इति** ॥ जातश्चासावुक्षा चेति विग्रहः । अचि सत्युक्षन् शब्दे टिलोपः ॥ **महोक्ष इति** ॥ महंश्चासावुक्षा चेति विग्रहः । 'आन्महतः' इत्याच्चम् । अचि टिलोपः ॥ **वृद्धोक्ष इति** ॥ वृद्धश्चासावुक्षा चेति विग्रहः । अचि टिलोपः ॥ **उपशुनमिति** ॥ अव्ययीभावाद्दच्, तथा भाष्यान् । नन्वत्र 'नस्तद्धिते' इति टिलोपः कुतो न स्यात् । 'अतद्धिते' इति पर्युदासात् 'श्वयुवमघोना-मतद्धिते' इति कथं वा संप्रसारणं स्यादित्यत आह—**टिलोपाभावः संप्रसारणं च निपात्यत इति** ॥ **गोष्ठश्व इति** ॥ सप्तमीसमासादजिति भाष्यम् । अत एव भाष्यात् सप्तमीसमासः । टिलोपः । 'अतद्धिते' इति निषेधाच्च संप्रसारणम् । षष्ठीतत्पुरुषे तु गोष्ठश्वा ॥ **ब्रह्म** ॥ शेषपूरणेन सूत्रं व्याचष्टे—**अच्ययादिति** ॥ **ब्रह्मवर्चसमिति** ॥ ब्रह्मणो वर्च इति विग्रहः ॥ **हस्तिवर्चसमिति** ॥ हस्तिनो वर्च इति विग्रहः ॥ **पल्य-राजभ्यामिति** ॥ आभ्यां परो यो वर्चशब्दः तस्मादपि अजिति वक्तव्यमित्यर्थः ॥ **पल्यवर्चसमिति** ॥ पलं मांसं तदर्हति पल्यः, मांसभोजीत्यर्थः । तस्य वर्च इति विग्रहः ॥ **राजवर्चसमिति** ॥ राज्ञो वर्च इति विग्रहः ॥ **अवसमन्धेभ्यस्तमसः** ॥ अव सम् अन्ध एभ्यः परो यस्तमशब्दस्तस्मादच्ययादित्यर्थः ॥ **अ-वतमसमिति** ॥ अवहीनं तम इति विग्रहः । प्रादिसमासः ॥ **संतमसमिति** ॥ संततं तमः इति विग्रहः । प्रादिसमासः ॥ **अन्धयतीत्यन्धमिति** ॥ 'अन्ध दृष्ट्युपघाते' चुरादिः, दृष्टिं प्रतिबध्नातीत्यर्थः ॥ **पचाद्य-जिति** ॥ 'नन्दिग्रहपिचादिभ्यो ल्युणिन्यचः' इति पचादित्वप्रयुक्तोऽचप्रत्यय इत्यर्थः । अचि णिलोपेऽन्धमिति रूपम् । गाढमित्यर्थः फलति । गाढस्यैव तमसः दर्शनप्रतिबन्धकत्वात् ॥ **अन्धतमसमिति** ॥ कर्मधारयादच् ॥ **श्वसः** ॥ श्वस् इत्यव्ययात् परो यो वसीयशब्दः श्रेयशब्दश्च तस्मादच् स्यादित्यर्थः ॥ **वसुशब्दः प्रश-स्तवाचीति** ॥ 'यं कामयेत वसीयान् स्यात्' इत्यादौ तथा दर्शनादिति भावः ॥ **तत इति** ॥ अतिशयेन वसु-रिति विग्रहे 'द्विवचनविभज्योपपदे' इतीयसुनि, 'तुरीष्ठेभ्यस्सु' इत्यनुवृत्तौ टेरिति टिलोपे वसीयशब्द इत्यर्थः ॥ **श्वस्शब्द इति** ॥ यद्यपि श्वस्शब्दः कालविशेषवाची । तथापि प्रकृते शब्दशक्तिस्वभावाद्दुत्तरपदार्थभूतां प्रशंसाम्

९४९ । अन्ववतप्ताद्रहसः । ( ५-४-८१ ) अनुरहसम् । अवरहसम् । तप्तरहसम् ॥

९५० । प्रतेरुरसः सप्तमीस्थात् । ( ५-४-८२ ) उरसि प्रति प्रत्युरसम् । विभक्त्यर्थेऽव्ययीभावः ॥

९५१ । अनुगवमायामे । ( ५-४-८३ ) एतन्निपात्यते दीर्घत्वे । अनुगवं यानम् । 'यस्य चायामः' (सू ६७० ) इति समासः ॥

९५२ । द्विस्तावा त्रिस्तावा वेदिः । ( ५-४-८४ ) अचप्रत्ययष्टिलोपः समासश्च निपात्यते । यावती प्रकृतौ वेदिस्ततो द्विगुणा त्रिगुणा वा अश्वमेधादौ, तत्रेदं निपातनम् । वेदिः इति किम् । द्विस्तावती त्रिस्तावती रज्जुः ॥

आशीर्विषयं द्योतयतीत्यर्थः । आशिषो विषयः आशीर्विषयः तमिति षष्ठीसमासः । प्रशंसाविशेषणम् । विषयशब्दस्य नित्यपुंलिङ्गत्वात् न स्त्रीलिङ्गता । एवंच श्वशब्दः उत्तरपदार्थगतप्राशस्त्यस्य द्योतक इति फलितोऽर्थः । ननु तर्हि श्वशब्दस्योत्तरपदार्थगतप्राशस्त्यद्योतकत्वेऽप्युत्तरपदसामानाधिकरण्यभावात् कथं विशेषणसमास इत्यत आह—**मयूरेति** ॥ तथाचाशीर्लिङ्गादिप्रयोग एव अस्य साधुत्वमित्यभिप्रेत्योदाहरति—**श्वोवसीयसमिति** ॥ अतिशयेन प्रशस्तमित्यर्थः ॥ **श्वःश्रेयसमिति** ॥ अतिशयेन प्रशस्तमिति विग्रहे प्रशस्तशब्दादीयसुन्, प्रशस्त्यस्य श्वः । 'प्रकृत्यैकाच्' इति प्रकृतिभावाच्च टिलोपः । आद्रुणः । श्रेयम् इति रूपम् । श्वशब्दस्तु उत्तरपदार्थगत-प्रशंसाद्योतकः । 'श्वःश्रेयसं शिवं भद्रम्' इत्यमरः । ते भूयादिति तु उभयत्रापि संबध्यते— श्वोवसीयसं ते भूयात्, श्वःश्रेयसं ते भूयादिति ॥ **अन्ववतप्ताद्रहसः** ॥ अनु अव तप्त एतेषां समाहारद्वंद्वः । एभ्यः परो यो रहशब्दः तस्मादच्स्यादित्यर्थः । रहः अप्रकाशप्रदेशः ॥ **अनुरहसमिति** ॥ अनुगतं रह इति विग्रहः ॥ **अवरहसमिति** ॥ अवहीनं रह इति विग्रहः । उभयत्र प्रादिसमासः ॥ **तप्तरहसमिति** ॥ तप्तं रह इति विग्रहः ॥ **प्रतेरुरसः** ॥ सप्तम्यर्थे द्योतकतया वर्तत इति सप्तमीस्थम् । सप्तम्यर्थद्योतकात् प्रतेः परो यः उर-शब्दः तस्मादच् स्यादित्यर्थः ॥ **उरमीति** ॥ अनेन यदुच्यते तदेव प्रत्युरसमित्यनेनोच्यत इत्यर्थः । सप्तम्यर्थद्यो-तकः प्रतिः । तस्य विभक्त्यर्थे विद्यमानस्य 'अव्ययं विभक्ति' इत्यादिनाऽव्ययीभाव इति भावः ॥ **अनुगवमा-यामे** ॥ **एतदिति** ॥ अनुगवमित्येतदित्यर्थः । अनुना दीर्घत्वे द्योत्येऽचप्रत्ययान्तो निपात्यत इत्यर्थः । आया-मशब्दो दीर्घपर इति भावः ॥ **अनुगवं यानमिति** ॥ अनुगोशब्दादचि अवादेश इति भावः ॥ **यस्य चेति** ॥ 'यस्य चायामः' इत्यव्ययीभावसमासः । तथा च गोदैर्घ्यसदृशदैर्घ्यकं यानमित्यर्थः फलतीति भावः ॥ **द्विस्तावा** ॥ **यावती प्रकृताविति** ॥ यतः अङ्गकलापस्यातिदेशः सा प्रकृतिः । अश्वमेधस्य प्रकृतिरग्निष्टोमः, तत्राप्राताङ्गकलापानामश्वमेधेऽतिदेशात् । तदुक्तं कल्पसूत्रेषु 'सर्वसोमकतूनामग्निष्टोमः प्रकृतिः' इति । तस्मिन् अग्निष्टोमे वेदिपरिमाणं श्रुतम् । तत्र च 'त्रिंशत्पदानि प्रकृता वा पश्चात्तिरश्ची षट्त्रिंशत् प्राची चतुर्विंशतिः पुरस्तात्तिरश्ची' इति प्रकृतौ वेदिपरिमाणमुक्तम् । अस्यां तु वेद्यां ततो द्विगुणितं त्रिगुणितं च क्षेत्रपरिमाणमुक्तं कल्प-सूत्रेषु 'अष्टाविंशत्यूनं पदसहस्रं महावेदिः' इति । पदग्रहणमत प्रकमस्याप्युपलक्षणम् । तथाच प्रकृतौ अग्निष्टोमे यावती वेदिः तदपेक्षया द्विगुणा त्रिगुणा वा अश्वमेधादौ वेदिरस्ति, तत्र आश्वमेधिकवेद्यामभिधेयायां द्विस्तावेति त्रिस्तावेति च भवतीत्यर्थः । 'संख्यायाः क्रियाभ्याद्युक्तिगणने कृत्वसुच्' 'द्वित्रिचतुर्भ्यः सुच्' इति द्विशब्दात् क्रियाभ्यावृत्तौ सुचि कृते द्विरिति त्रिरिति च रूपम् । तत् प्राकृतं परिमाणम् अस्या अस्तीति तावती । प्राकृतप-रिमाणेति यावत् । द्विरिति तच्छब्दार्थं प्रकृतिपरिमाणेऽन्वेति । द्विः तावतीति विग्रहः । द्विरावृत्तं प्राकृतं यत् परिमाणं तद्वत्याश्वमेधिकी वेदिरित्यर्थः । अत एव निपातनात् समासः, अचप्रत्ययः, तावतीशब्दस्य 'भस्याडे' इति पुंवत्त्वे ङीपो निवृत्तौ प्रत्ययस्याङित्वेऽपि प्रकृतेर्नान्तत्वाभावेऽपि टिलोपः ॥ **द्विस्तावती त्रिस्तावती रज्जुरिति** ॥ अत्र वेद्यामप्रवृत्तेः अचप्रत्ययटिलोपसमासा न भवन्तीत्यर्थः । तथाच प्रत्युदाहरणे द्विरिति भिन्नं

९५३ । उपसर्गादध्वनः । ( ५-४-८५ ) प्रगतोऽध्वानं प्राध्वो रथः ॥

९५४ । न पूजनात् । ( ५-४-६९ ) पूजनार्थात्परेभ्यः समासान्ता न स्युः । सुराजा । अतिराजा । 'स्वतिभ्यामेव' ( वा ३३४६ ) । नेह । परमराजः । पूजनात् किम् । गाम-  
तिक्रान्तोऽतिगवः । 'बहुव्रीहौ रुक्थ्यक्ष्णोः—' ( सू ८५२ ) इत्यतः प्रागेवायं निषेधः ।  
नेह । सुसक्थः । स्वक्षः ॥

९५५ । किमः क्षेपे । ( ५-४-७० ) क्षेपे यः किंशब्दस्ततः परं यत्तदन्तात्समासान्ता न  
स्युः । कुत्सितो राजा किराजा । किंस्त्वा । किंगौः । क्षेपे किम् । किराजः । किंसखः । किंगवः ॥

९५६ । नञस्तत्पुरुषात् । ( ५-४-७१ ) समासान्तो न । अराजा । असखा । तत्पुरुषात्  
किम् । अधुरं शकटम् ॥

९५७ । पथो विभाषा । ( ५-४-७२ ) नञ्पूर्वात्पथो वा समासान्तः । अपथम्—अप-  
न्थाः । तत्पुरुषात् इत्येव । अपथो देशः । अपथं वर्तते ॥

इति सर्वसमासान्तप्रकरणम् ।



पदम् ॥ उपसर्गादध्वनः ॥ उपसर्गात् परो योऽध्वन्शब्दः तस्मादच् स्यादित्यर्थः ॥ प्राध्वो रथ इति ॥  
'अत्यादयः' इति समासादच् । 'नस्तद्धिते' इति टिलोपः ॥ न पूजनात् ॥ परेभ्य इत्यध्याहार्यम् । समासा-  
न्ता इति पूर्वसूत्रमनुवर्तते । तदाह— पूजनार्थादिति ॥ 'पूजायां स्वतिप्रहणं कर्तव्यम्' इति वार्तिकमभिप्रे-  
त्योदाहरति— सुराजेति ॥ सु शोभनो राजेति प्रादिसमासः ॥ अतिराजेति ॥ पूज्यो राजेत्यर्थः । उभय-  
त्रापि 'राजाहस्सखिभ्यः' इति टच् न भवति ॥ स्वतिभ्यामेवेति ॥ स्वतिभ्यां परो यो राजन्शब्दः तस्मा-  
देवेत्यर्थः, तथा वार्तिकादिति भावः ॥ नेहेति ॥ निषेध इति शेषः ॥ परमराज इति ॥ परमश्रासौ राजा  
चेति विग्रहः ॥ अतिगव इति ॥ 'अत्यादयः' इति समासः । अतः पूजनार्थकत्वाभावात् न टचो निषेधः ।  
एवं परमराज इत्यत्रापि ॥ इत्यतः प्रागिति ॥ 'प्राग्वहुव्रीहिप्रहणं कर्तव्यम्' इति वार्तिकार्थसंग्रहोऽयम् ॥  
सुसक्थः स्वक्ष इति ॥ सु शोभने सक्थनी यस्य, सु शोभने अक्षिणी यस्येति च विग्रहः । 'बहुव्रीहौ  
सक्थ्यक्ष्णोः' इति षच् ॥ किमः क्षेपे ॥ किराजा ॥ किंसखेति ॥ इह 'राजाहस्सखिभ्यः' इति टच् न  
भवति । 'किं क्षेपे' इति समासः ॥ किराजः किंसखः इति ॥ किंशब्दोऽत्र प्रश्ने । कस्य राजा को राजेति वा  
विग्रहः । निन्दानवगमात् न टचो निषेधः ॥ नञस्तत्पुरुषात् ॥ शेषपूरेण सूत्रं व्याचष्टे— समासान्तो  
नेति ॥ नञ्पूर्वपदात्तत्पुरुषात् समासान्तो नेति फलितम् ॥ अधुरं शकटमिति ॥ अविद्यमाना धूर्यस्येति  
विग्रहः । नञ्पूर्वपदत्वेऽप्यतत्पुरुषत्वात् 'ऋक्पूः' इति समासान्तस्य न निषेधः ॥ पथो विभाषा ॥ पथ  
इति ॥ पथिन्शब्दादित्यर्थः ॥ अपथमिति ॥ न पन्था इति विग्रहे नञ्तत्पुरुषः । 'ऋक्पूः' इत्यप्रत्यये सति  
'नस्तद्धिते' इति टिलोपः । 'पथः संख्याव्ययादेः' इति नपुंसकत्वम् ॥ अपन्था इति ॥ अप्रत्ययाभावे  
रूपम् ॥ तत्पुरुषादित्येवेति ॥ अनुवर्तत एवेत्यर्थः ॥ अपथो देश इति ॥ अवियमानः पन्था यस्येति  
विग्रहः । बहुव्रीहित्वात् 'ऋक्पूः' इत्यप्रत्ययस्य पाक्षिको न निषेधः ॥ अपथं वर्तते इति ॥ अर्थाभावेऽ-  
व्ययीभावः । अतत्पुरुषत्वात् 'ऋक्पूः' इत्यप्रत्ययस्य न पाक्षिको निषेधः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां  
बालमनोरमायां सर्वसमासान्तप्रकरणं समाप्तम् ।

## ॥ अथालुक्समासप्रकरणम् ॥

९५८ । अलुगुत्तरपदे । ( ६-३-१ ) अलुगधिकारः प्रागानङ्, उत्तरपदाधिकारस्त्वापादसमाप्तेः ॥

९५९ । पञ्चम्याः स्तोकादिभ्यः । ( ६-३-२ ) एभ्यः पञ्चम्या अलुकस्यादुत्तरपदे । स्तोकान्मुक्तः । एवमन्तिकार्थदूरार्थकृच्छ्रेभ्यः । उत्तरपदे किम् । निष्क्रान्तः स्तोकाभिस्स्तोकः । 'ब्राह्मणाच्छंसिन उपसंख्यानम्' ( वा ३८७८ ) । ब्राह्मणे विहितानि शस्त्राण्युपचाराद्ब्राह्मणानि, तानि शंसतीति ब्राह्मणाच्छंसी ऋत्विग्विशेषः । द्वितीयार्थे पञ्चमी उपसंख्यानदेव ॥

९६० । ओजःसहोऽम्भस्तमसस्तृतीयायाः । ( ६-३-३ ) ओजसाकृतमित्यादि । 'अञ्जस उपसंख्यानम्' ( वा ३८८० ) । अञ्जसाकृतम् । आर्जवेन कृतमित्यर्थः । 'पुंसानुजो जनुषान्ध इति च' ( वा ३८८१ ) । यस्याप्रजः पुमान्स पुंसानुजः । जनुषान्धो जात्यन्धः ॥

९६१ । मनसः संज्ञायाम् । ( ६-३-४ ) मनसागुप्ता ॥

अथालुक्समासो निरूप्यते—अलुगुत्तरपदे ॥ नायं विधिः, राजपुरुष इत्यादावतिप्रसङ्गात्, 'पञ्चम्याः स्तोकादिभ्यः' इत्याद्यारम्भाच्च । किंतु पदद्वयमधिक्रियते । अस्य क्रियत्पर्यन्तमनुवृत्तिरित्यत आह—अलुगधिकारः प्रागानङ् इति ॥ 'आनदृतः' इत्यतः प्रागित्यर्थः ॥ उत्तरपदेति ॥ षष्ठस्य तृतीये पादे आद्यमिदं सूत्रम् । इत उत्तरमेतत्पादपरिसमाप्तिपर्यन्तमुत्तरपदाधिकार इत्यर्थः । अत्रोत्तरपदाधिकारनियमे भाष्यमेव प्रमाणम् ॥ पञ्चम्याः स्तोकादिभ्यः ॥ एभ्य इति ॥ स्तोकादिभ्यः परा या पञ्चमी तस्याः 'सुपो धातु' इति लुङ् न स्यादित्यर्थः ॥ उत्तरपदे इति ॥ उत्तरपदशब्दः समासचरमावयवे लुङ्, पदे इत्येव सिद्धे उत्तरग्रहणात् ॥ स्तोकान्मुक्त इति ॥ एवमल्पान्मुक्तः । 'स्तोकान्तिकदूरार्थकृच्छ्राणि केन' इति समासः । अत्र पञ्चम्या अलुक् ॥ एवमिति ॥ आदिपदेन समासविधौ गृहीतानामन्तिकार्दीनां ग्रहणादिति भावः । अन्तिकदागतः, अभ्याशादागतः, दूरादागतः, विप्रकृष्टादागतः, कृच्छ्रादागतः ॥ निस्स्तोक इति ॥ 'निरादयः क्रान्तार्थे पञ्चम्या' इति समासः । अत्र स्तोकशब्दस्य उत्तरपदपरकत्वाभावात् पञ्चम्या अलुक् न । स्तोकान्मुक्तः इत्यादौ समासप्रयोजनं तु समासस्वरः, सर्वस्मात् स्तोकान्मुक्त इति विशेषणयोगाभावश्च । किंच, स्तोकान्मुक्तस्यापत्यं स्तौकान्मुक्तिरित्यादौ समुदायात्तद्धितोत्पत्तिश्च । स्तोकान्मुक्तौ, स्तोकान्मुक्ताः इति द्विबहुवचनान्तैः न समासः, अनभिधानादिति भाष्ये स्पष्टम् ॥ ब्राह्मणाच्छंसिन उपसंख्यानमिति ॥ पञ्चम्या अलुक् इति शेषः । ननु ब्राह्मणानि शंसतीत्यर्थे कथं पञ्चमी । विधायकवाक्यानि हि ब्राह्मणशब्देनोच्यन्ते, 'कर्मचोदना ब्राह्मणानि' इति कल्पसूत्रात्, 'शेषे ब्राह्मणशब्दः' इति मन्त्रभिन्नवेदभागे ब्राह्मणशब्दस्य जैमिनिना संकेतितत्वाच्च । एतादृशब्राह्मणभागस्य न कापि शंसनं विहितम्—'ऋचः शंसति निविदः शंसति' इति श्रुतिध्वित्यत आह—ब्राह्मणे इति ॥ शस्त्राणीति ॥ ऋचां निविदां च संघः शस्त्रम् ॥ उपचारादिति ॥ लक्षणयेत्यर्थः । द्वितीयार्थे इति ॥ पञ्चम्या अलुगुपसंख्यानबलादेव द्वितीयार्थे पञ्चमीत्यर्थः ॥ ओजस् ॥ ओजस्, सहस्, अम्भस्, तमस् एषां समाहारद्वंद्वः । एभ्यः परस्यास्तृतीयाया अलुक् स्यादुत्तरपदे इत्यर्थः ॥ ओजसाकृतमिति ॥ 'कर्तृकरणे कृता बहुलम्' इति समासः । 'ओजो दीप्तौ बले' इत्यमरः ॥ इत्यादीति ॥ सहसाकृतम्, अम्भसाकृतम् । तमसाकृतम् । तमोवृत्तमिति तु असाध्वेव । शेषषष्ठ्या वा समासः ॥ अञ्जस उपसंख्यानमिति ॥ अञ्जशब्दात् तृतीयाया अलुक् उपसंख्यानमित्यर्थः ॥ अञ्जसाकृतमिति ॥ अञ्जशब्दः आर्जवे वर्तते, यथा क्षेत्रज्ञोऽञ्जसा नयतीत्यादौ तथा दर्शनात् । तदाह—आर्जवेनेति ॥ पुंसानुजः ॥ तृतीयाया अलुकि साधुरिति शेषः ॥ यस्येति ॥ यस्य पुमान् पूर्वजः स पुंसा हेतुना अनुजः कनीयान् इत्यर्थः ॥ जनुषेति ॥ 'जनुर्जनजन्मानि' इत्यमरः । जनुषा जन्मना हेतुना अन्ध इत्यर्थः । फलितमाह—जात्यन्ध इति ॥ ब्राह्मण्या-



- ९६२ । आज्ञायिनि च । ( ६-३-५ ) मनसः इत्येव । मनसा ज्ञातुं शीलमस्य मनसाज्ञायी ॥  
 ९६३ । आत्मनश्च । ( ६-३-६ ) आत्मनस्तृतीयाया अलुक्स्यात् । 'पूरण इति वक्तव्यम्'  
 ( वा ३८८२ ) । पूरणप्रत्ययान्ते उत्तरपदे इत्यर्थः । आत्मनापञ्चमः । 'जनार्दनस्त्वात्मचतुर्थ  
 एव' इति बहुव्रीहिर्बोध्यः । पूरणे किम् । आत्मकृतम् ॥  
 ९६४ । वैयाकरणाख्यायां चतुर्थ्याः । ( ६-३-७ ) आत्मनः इत्येव । आत्मनेपदम् । आ-  
 त्मनेभाषा । तादर्थ्ये चतुर्थी । चतुर्थी इति योगविभागात्समासः ॥  
 ९६५ । परस्य च । ( ६-३-८ ) परस्मैपदम् । परस्मैभाषा ॥  
 ९६६ । हलदन्तात्सप्तम्याः संज्ञायाम् । ( ६-३-९ ) हलन्ताददन्ताच्च सप्तम्या अलुक्सं-  
 ज्ञायाम् । त्वचिसारः ॥  
 ९६७ । गवियुधिभ्यां स्थिरः । ( ८-३-९५ ) आभ्यां स्थिरस्य सस्य षः स्यात् ।

दिजातितुल्यान्ध्यवानित्यर्थः । उत्पत्तिप्रभृत्यन्ध इति यावत् ॥ **मनसः संज्ञायाम्** ॥ मनसस्तृतीयाया अलुक्  
 स्यादुत्तरपदे इत्यर्थः ॥ **मनसागुप्तेति** ॥ कस्याश्चित् संज्ञेयम् । असंज्ञायां तु मनोगुप्ता ॥ **आज्ञायिनि च** ॥  
**मनस इत्येवेति** ॥ अनुवर्तत एवेत्यर्थः । मनसस्तृतीयाया अलुक् स्यात् आज्ञायिनि परे इत्यर्थः ।  
 असंज्ञार्थमिदम् ॥ **ज्ञानुमिति** ॥ प्रेरयितुमित्यर्थः ॥ **मनसाज्ञायीति** ॥ 'सुप्यजातौ' इति णिनिः ।  
 'आतो युक्चिणकृतोः' इति युक् । अत्र सूत्रभाष्ये 'आत्मनश्च पूरणे उपसंख्यानम्' इति वार्तिकं  
 पठितम् । तत्रात्मनश्चैलंशं व्याख्यातुं पृथगुपादत्ते— **आत्मनश्चेति** ॥ चकारास्तृतीयाया अलुगिति  
 चानुकृत्यत इत्याह— **आत्मनस्तृतीयाया अलुगिति** ॥ उत्तरपदे परे इति शेषः ॥ **पूरण  
 इति वक्तव्यमिति** ॥ नात्र पूरणशब्दो गृह्यते । किंतु स्वरितत्वबलेन पूरणाधिकारविहितप्रत्ययग्रहणात्  
 'प्रत्ययग्रहणे' इति तदन्तविधिरत्यभिप्रेत्याह— **पूरणप्रत्ययान्ते इति** ॥ **आत्मनापञ्चम इति** ॥  
 आत्मा पञ्चम इत्यर्थः । प्रकृत्यादित्वात् प्रथमार्थे तृतीया । यद्वा आत्मकृतपञ्चमत्ववानित्यर्थः । करणे तृतीया ।  
 करोतिक्रियान्तर्भावेण तस्याः 'तृतीया तत्कृता' इति समासः । पक्षद्वयमपीदं भाष्ये स्थितम् । ननु संकर्षणप्रयुज्जा-  
 निरुद्धास्त्रयो विष्णुव्यूहाः । जनार्दनस्तु एषां नियन्तेति विष्णुपुराणादौ स्थितम् । तत्रेदमाहुः पौराणिकाः—  
 जनार्दनस्त्वात्मचतुर्थ एवेति । तत्र तृतीयाया अलुकि आत्मनाचतुर्थ इति भवितव्यमित्यत आह—  
**जनार्दनस्त्विति** ॥ **बहुव्रीहिरिति** ॥ आत्मा चतुर्थो यस्येति विग्रहे बहुव्रीहिरित्यर्थः । एकस्याप्यौपाधि-  
 कभेदं परिकल्प्य वृत्तिपदार्थत्वमन्यपदार्थत्वं च विवक्षणीयमिति भावः । तदिदं भाष्ये स्पष्टम् ॥ **वैयाकरणा-  
 ख्यायाम्** ॥ **आत्मन इत्येवेति** ॥ अनुवर्तत एवेत्यर्थः । न च 'आत्मनश्च' इत्यस्य वार्तिकत्वे कथमिह सूत्रे  
 एतदनुवृत्तिरिति वाच्यम् । 'सोऽपदादौ' इति सूत्रे पठितस्य 'काम्ये रोरेवेति वाच्यम्' इति वार्तिकस्य 'इणष्पः' इति  
 सूत्रेऽनुवृत्तिवदुपपत्तेः । व्याकरणे भवा वैयाकरणा सा चासावाख्या च वैयाकरणाख्या तस्यां या चतुर्थी तस्या अलु  
 गित्यर्थः ॥ **आत्मनेभाषेति** ॥ पूर्वाचार्यकृतमात्मनेपदस्य संज्ञान्तर्गमदं धातुपाठे प्रसिद्धम् ॥ **तादर्थ्ये चतु-  
 र्थीति** ॥ तथा चात्मने इत्यस्यात्मार्थमित्यर्थः । आत्मगामिनि फळे प्रायेण तद्विधानादिति भावः । ननु प्रकृति-  
 विकाराभावान् कथमिह तादर्थ्ये चतुर्थ्याः समास इत्यत आह—**चतुर्थीति योगविभागादिति** ॥ पस्पशा-  
 ङ्किकाभाष्ये धर्माय नियमो धर्मनियम इति भाष्यमिह लिङ्गम् ॥ **परस्य च** ॥ वैयाकरणाख्यायां परशब्दस्यापि  
 चतुर्थ्या अलुगित्यर्थः ॥ **हलदन्तात्** ॥ **त्वचिसार इति** ॥ अत एव ज्ञापकाद्बधधिकरणपदो बहुव्रीहिः ।  
 'वंशे त्वक्सारकर्मारत्वचिसारतृणश्वजाः' इत्यमरः । अथ हलन्तस्योदाहरणान्तरं वक्ष्यति—युधिष्ठिर इति ।  
 अत्र 'अजिरशिक्षिरास्थिर' इत्युणादिसूत्रेण स्थाधातोः किराचि स्थिरशब्दो व्युत्पादितः । तत्र 'आदेशप्रत्यययोः'  
 इति षत्वस्य 'सात्पदायोः' इति निषेधे प्राप्ते इदमारभ्यते—**गवियुधिभ्यां स्थिरः** ॥ गवीति युधीति च सप्त-

गविष्टिरः । अत्र गवीति वचनादेवालुक् । युधिष्टिरः । अरण्येतिलकाः । अत्र 'संज्ञायाम्' ( सू ७२१ ) इति सप्तमीसमासः । 'हृद्युभ्यां च' ( वा ३८८५ ) । हृदिस्पृक् । दिविस्पृक् ॥ ९६८ । कारनाम्नि च प्राचां हलादौ । ( ६-३-१० ) प्राचां देशे यत्कारनाम तत्र हलादावुत्तरपदे हलदन्तात्सप्तम्या अलुक् । मुकुटेकार्पापणम् । दृपदिमापकः । पूर्वेण सिद्धे नियमार्थम् । कारनाम्येव प्राचामेव हलादावेवेति । कारनाम्नि किम् । अभ्याहितपशुः । कारादन्यस्थैतदेशस्य नाम । प्राचाम् किम् । यूथपशुः । हलादौ किम् । अविकटोरणः । हलदन्तान् किम् । नद्यां दोहो नदीदोहः ॥

९६९ । मध्याद्गुरौ । ( ६-३-११ ) मध्येगुरुः । 'अन्ताच्च' ( वा ३८९४ ) । अन्तेगुरुः ॥ ९७० । अमूर्धमस्तकात्स्वाङ्गादकामे । ( ६-३-१२ ) कण्ठेकालः । उरसिलोमा । अमूर्धमस्तकात् किम् । मूर्धशिखः । मस्तकशिखः । अकामे किम् । मुखे कामोऽस्य मुखकामः ॥ ९७१ । बन्धे च विभाषा । ( ६-३-१३ ) हलदन्तात्सप्तम्या अलुक् । हस्तेबन्धः—हस्तबन्धः । हलदन्त इति किम् । गुप्तिबन्धः ॥

९७२ । तत्पुरुषे कृति बहुलम् । ( ६-३-१४ ) स्तम्बेरमः—स्तम्बरमः । कर्णेजपः—कर्णजपः । कचित्र । कुरुचरः ॥

म्या अनुकरणम् । स्थिर इति प्रथमा पष्ठर्थे । 'संज्ञे साङः सः' इत्यस्मात् स इति षष्ठ्यन्तमनुवर्तते । 'अपदान्तस्य मूर्धन्यः' इत्यधिकृतम् । तदाह— आभ्यामिति ॥ ननु 'अन्तरङ्गानपि विधीन् बहिरङ्गो लुग्बाधते' इति परिभाषया अत्रादेशात् पूर्वमेव ड्लुकि प्रवृत्ते हलन्तत्वाभावात् कथमिहालुगित्यत आह— अत्र गवीति ॥ युधिष्टिर इति ॥ युधधातोर्भावे क्विपि युध्शब्दात् सप्तम्येकवचनम् । हलन्तत्वादलुक्, षत्वं च । पाण्डवस्य धर्मपुत्रस्य नामेदम् । तदेवं हलन्तादलुकं प्रपञ्च्य अदन्तादलुकमुदाहरति— अरण्येतिलका इति ॥ ननु तिलकशब्दस्य शौण्डादिगणेऽभावात् कथं तेन सप्तमीसमास इत्यत आह— अत्र संज्ञायामिति ॥ हृद्युभ्यां चेति ॥ हृच्छब्दात् दिव्शब्दाच्च सप्तम्या अलुग्वक्तव्य इत्यर्थः । असंज्ञार्थमिदम् ॥ हृदिस्पृगिति ॥ 'पद्म' इति डौ हृदयस्य हृदादेशः, हृदयं स्पृशतीत्यर्थः ॥ दिविस्पृगिति ॥ दिवं स्पृशतीत्यर्थः । इहोभयत्रापि सप्तम्या अलुग्विधानबलादेव कर्मणि सप्तमीति भाध्यम् । 'अमूर्धमस्तकात्' इत्यनेन त्वलुक् न सिध्यति, तत्र संज्ञायामित्यनुवृत्तेः ॥ कारनाम्नि ॥ यत् कारनामेति ॥ राजप्राहो भागः करः स एव कारः, तद्विशेषवाचक इत्यर्थः ॥ नियमार्थमिति ॥ प्राचां देशे हलादौ यदि भवति कारनाम्येव, कारनाम्नि हलादौ चेत् प्राचामेव, प्राचां कारनाम्नि चेत् हलादावेवेति नियमत्रयार्थमित्यर्थः ॥ अत्रिकटोरण इति ॥ अविशब्दात् संघाते कटच् । उरणो मेषः ॥ नद्यामिति ॥ नद्युत्तारेण तात्कालिको दोहः करः ॥ मध्याद्गुरौ ॥ गुरुशब्दे परे मध्यशब्दात् सप्तम्या अलुक् स्यादित्यर्थः । असंज्ञार्थमिदम् ॥ अन्ताच्चेति ॥ सप्तम्या अलुक् स्यात् गुरौ परे इत्यर्थः ॥ अमूर्धमस्तकात् ॥ मूर्धमस्तकशब्दवर्जितात् स्वाङ्गवाचकात् सप्तम्या अलुक् स्यात्, ननु कामशब्दे उत्तरपदे इत्यर्थः । अत्र संज्ञायामित्यनुवर्तते । अत एव 'हृद्युभ्यां च' इत्यत्र ह्रस्वहणमर्थवत् ॥ कण्ठेकाल इति ॥ शिवस्य नाम ॥ उरसिलोमेति ॥ कस्यचिन्नाम । अत एव ज्ञापकात् व्यधिकरणपदो बहुव्रीहः ॥ बन्धे च विभाषा ॥ शेषपूरणेन सूत्रं व्याचष्टे— हलदन्तादिति ॥ हस्तेबन्ध इति ॥ संज्ञायामिति सप्तमीतत्पुरुषोऽयम् । इह तत्पुरुष इति संबध्यते, बन्ध इति घञन्तम्, अन्यत्र तु 'नोन्सिद्ध' इति निषेध इति स्पष्टं भाष्ये ॥ तत्पुरुषे कृति ॥ तत्पुरुषे सप्तम्या बहुलमलुक् स्यात् कृदन्ते उत्तरपदे संज्ञायामित्यर्थः ॥ स्तम्बेरम इति ॥ तृणसमूहः स्तम्बः, तस्मिन् रमत इति स्तम्बेरमः हस्ती ॥ कर्णेजप इति ॥ कर्णे जपति परदोषमुपांश्रावि-

९७३ । प्रावृद्धरत्कालदिवां जे । ( ६-३-१५ ) प्रावृषिजः । शरदिजः । कालेजः । दिविजः । पूर्वस्यायं प्रपञ्चः ॥

९७४ । विभाषा वर्षक्षरशरवरात् । ( ६-३-१६ ) एभ्यः सप्तम्या अलुग्जे । वर्षेजः—वर्ष-जः । क्षरेजः—क्षरजः । शरेजः—शरजः । वरेजः—वरजः ॥

९७५ । घकालतनेषु कालनाम्नः । ( ६-३-१७ ) सप्तम्याः विभाषया लुक्स्यात् । घ—पूर्वाह्नेतरे—पूर्वाह्नतरे । पूर्वाह्नेतमे—पूर्वाह्नतमे । काल—पूर्वाह्नेकाले—पूर्वाह्नकाले । तन—पूर्वाह्नेतने—पूर्वाह्नतने ॥

९७६ । शयवासवासिध्वकालात् । ( ६-३-१८ ) खेशयः—खशयः । ग्रामेवासः—ग्रामवासः । ग्रामेवासी—ग्रामवासी । 'हलदन्तात्' इत्येव । भूमिशयः । 'अपो योनियन्मतुषु' ( वा ३८७६ ) । अप्सु योनिरुत्पत्तिर्यस्य सोऽप्सुयोनिः । अप्सु भवः अप्सव्यः । अप्सुमन्तावाज्यभागौ ॥

९७७ । नेत्सिद्धवध्रातिषु च । ( ६-३-१९ ) इन्नन्तादिषु सप्तम्या अलुग्म । स्थण्डिलशायी । सांकाश्यसिद्धः । चक्रवद्धः ॥

९७८ । स्थे च भाषायाम् । ( ६-३-२० ) सप्तम्या अलुग्म । समस्थः । भाषायाम् किम् । कृष्णोऽस्य खरेष्टः ॥

९७९ । षष्ठ्या आक्रोशे । ( ६-३-२१ ) चौरस्यकुलम् । आक्रोशे किम् । ब्राह्मणकुलम् । 'वाग्दिकपश्यद्भ्यो युक्तिदण्डहरेषु' ( वा ३८९७ ) । वाचोयुक्तिः । दिशोदण्डः । पश्यतोहरः ।

करोतीति कर्णेजपः पिशुनः । 'स्तम्बकर्णयो रमिजपोः' इत्यन् । उपपदसमासः ॥ क्वचिन्नेति ॥ बहुलप्रहणादिति भावः ॥ कुरुचर इति ॥ 'चरेष्टः' इत्यधिकरणे उपपदे चरेष्टः । उपपदसमासः । यद्यपि हलदन्तादित्यनुवृत्त्यैव सिद्धमिदम्, तथापि बहुलप्रहणादेव सिद्धे 'हलदन्तात्' इति नानुवर्तनीयमिति भावः ॥ प्रावृद्धरत् ॥ प्रावृद्, शरत्, काल, दिव्, एषां सप्तम्या अलुक् स्यात् जशब्दे परे संज्ञायामित्यर्थः । ननु 'हलदन्तात्' इत्येव सिद्धे किमर्थमिदमित्यत आह—पूर्वस्यैवायं प्रपञ्च इति ॥ विस्तर इत्यर्थः ॥ विभाषा वर्षं । शेषपूरेण सूत्रं व्याचष्टे—एभ्यस्सप्तम्या इति ॥ घकालतनेषु ॥ शेषपूरेण सूत्रं व्याचष्टे—सप्तम्या इति ॥ घेति ॥ घे परे उदाहरणसूचनमिदम् । तरप्तमपौ घः ॥ पूर्वाह्नेतरे इति ॥ अतिशायने सप्तम्यन्तात् तरप्तमपौ । अत एव तत्तद्विभक्त्यन्तात् तरप्तमपाविति विज्ञायते ॥ कालेति ॥ उदाहरणसूचनमिदम् ॥ पूर्वाह्नेकाले इति ॥ अत एव विशेषणादिसमासोऽपि तत्तद्विभक्त्यन्तानामिव ॥ तनेति ॥ उदाहरणसूचनमिदम् ॥ पूर्वाह्नेतने इति ॥ 'विभाषा पूर्वाह्णापराह्णाभ्याम्' इति ट्युट्युलौ तुट् च ॥ शयवास ॥ शय, वास, वासिन् एतेषु परेषु कालभिन्नात् सप्तम्या अलुक् स्यादित्यर्थः ॥ अपो योनि ॥ योनिशब्दे यत्प्रत्यये मतुषि च परेऽप्यशब्दात् सप्तम्या अलुक् स्यादादित्यर्थः ॥ अप्सव्य इति ॥ दिगादित्वाद्यत् । 'ओर्गुणः' 'वान्तो यि' इत्यवादेशः ॥ अप्सुमन्ताविति ॥ अप्सु इति पदं यदीयमन्त्रयोरस्ति तावत्सुमन्तौ, आज्यभागाविति कर्मविशेषौ ॥ नेत्सिद्धवध्रादिषु च ॥ चक्रवद्ध इति ॥ साधन कृता इति क्तान्तेन सप्तम्यन्तस्य समासः ॥ स्थे च भाषायाम् ॥ 'अनन्तरस्य' इति न्यायात् 'तत्पुरुषे कृति' इत्यस्यैवायं निषेधः । अत एव 'अनेकमन्यपदार्थे' इति सूत्रभाष्ये 'सप्तम्युत्पन्नानुवपदस्य' इति वार्तिकव्याख्यावमरे कण्ठस्थः कालो यस्येति विग्रहे कण्ठस्थशब्दस्य समासत्वमभ्युत्पन्नस्य उत्तरपदलोप उपन्यस्तः संगच्छते । यदा तु 'अमूर्धमस्तकात्' इत्यस्याप्ययं निषेधः स्थानार्हे तदसंगतं स्यात्, लुक्प्रसङ्गात् ॥ षष्ठ्या आक्रोशे ॥ अलुगुत्तरपदे इति शेषः । आक्रोशो निन्दा ॥ वाग्दिक् ॥ वाक्, दिक्, पश्यत् एतेभ्यः परस्याः षष्ठ्या अलुक् स्यात् युक्ति, दण्ड, हर एतेषु क्रमा-

‘आमुष्यायणा मुष्यपुत्रिकामुष्यकुलिकेति च’ ( वा ३८९८-३८९९ ) । अमुष्यापत्यमामुष्या-  
यणः । नडादित्वात्फक् । अमुष्यपुत्रस्य भावः आमुष्यपुत्रिका । मनोज्ञादित्वाद्गुञ् । एवमामुष्यकु-  
लिका । ‘देवानांप्रिय इति च मूर्खे’ ( वा ३९०० ) । अन्यत्र देवप्रियः । ‘शेफपुच्छलाङ्गुलेषु  
शुनः’ ( वा ३९०१ ) । शुनःशेफः । शुनःपुच्छः । शुनोलाङ्गुलः । ‘दिवश्च दासे’ ( वा ३९०२ ) ।  
दिवोदासः ॥

९८० । पुत्रेऽन्यतरस्याम् । ( ६-३-२२ ) षष्ठ्याः पुत्रे परेऽलुग्वा निन्दायाम् । दास्याः  
पुत्रः दासीपुत्रः । निन्दायाम् किम् । ब्राह्मणीपुत्रः ॥

९८१ । ऋतो विद्यायोनिःसम्बन्धेभ्यः । ( ६-३-२३ ) विद्यासंबन्धयोनिःसंबन्धवाचिनः  
ऋदन्तात्षष्ठ्या अलुक् । होतुरन्तेवासी होतुःपुत्रः । पितुरन्तेवासी पितुःपुत्रः । ‘विद्या-  
योनिःसंबन्धेभ्यस्तत्पूर्वोत्तरपदग्रहणम्’ ( वा ३९०३ ) । नेह, होतृधनम् ॥

९८२ । विभाषा स्वसृपत्योः । ( ६-३-२४ ) ऋदन्तात्षष्ठ्या अलुग्वा स्वसृपत्योः परयोः ॥

९८३ । मातुःपितुर्भ्यामन्यतरस्याम् । ( ८-३-८५ ) आभ्यां स्वसुः सस्य षो वा स्या-

दुत्तरपदेषु परेष्वित्यर्थः ॥ वाचोयुक्तिरिति ॥ शब्दप्रयोग इत्यर्थः ॥ दिशोदण्ड इति ॥ अधिकरणस्य  
शेषत्वविवक्षायां षष्ठी ॥ पश्यतोहर इति ॥ पश्यन्तमनादृश्य हरतीत्यर्थः । ‘षष्ठी चानादरे’ इति षष्ठी ॥  
आमुष्यायणेति ॥ वार्तिकमिदम् । एते निपात्यन्ते ॥ अमुष्येति ॥ अमुष्यापत्यमित्यर्थे ‘नडादिभ्यः फक्’  
इति फकि आयन्नादेशे आदिवृद्धौ तादृशान्तत्वात् प्रातिपदिकतया तदवयवत्वात् प्राप्तस्य मुञ्जुको निषेधे नस्य  
णत्वे आमुष्यायण इति रूपमित्यर्थः । अमुष्य पुत्रः इति विग्रहे षष्ठीसमासे षष्ठ्या अलुकि अमुष्यपुत्रशब्दः ।  
अमुष्यपुत्रस्य भाव इत्यर्थे ‘द्वन्द्वमनोज्ञादिभ्यश्च’ इति वुञि अकादेशे पुत्रशब्दात् सुपो लुकि आदिवृद्धौ स्त्रीत्वा-  
द्वापि ‘प्रत्ययस्थात्’ इतीत्त्वे आमुष्यपुत्रिकाशब्द इत्यर्थः ॥ एवमिति ॥ अमुष्य कुलमिति षष्ठीसमासे षष्ठ्या  
अलुकि अमुष्यकुलशब्दाद्गुञ्जादिः पूर्ववदित्यर्थः ॥ देवानामिति ॥ वार्तिकमिदम् । मूर्खः अज्ञः । दिवु क्रीडा-  
याम् । देवाः क्रीडासक्ताः मूर्खाः, तेषां प्रियोऽपि मूर्खे एव, मूर्खप्रियस्यावयव मूर्खत्वादिति ‘अजेर्वा’ इत्यत्र  
कैयटः ॥ शेफपुच्छेति ॥ वार्तिकमिदम् । षष्ठ्या अलुगिति शेषः । संज्ञायामिति भाष्यम् ॥ शुनश्शेफ  
इति ॥ शुनः शेफ इव शेफः यस्येति विग्रहः । ‘मेढ्रो मेहनशेफसी’ इत्यमरः । शेफशब्दोऽप्यस्ति, ‘शेफाय स्वा-  
हा’ इति दर्शनात् ॥ शुनःपुच्छ इति ॥ शुनः पुच्छमिव पुच्छं यस्येति विग्रहः । एवं शुनोलाङ्गुल इत्यपि ।  
ऋषिविशेषाणां संज्ञा एताः ॥ दिवश्च दासे इति ॥ वार्तिकम् । षष्ठ्या अलुगिति शेषः ॥ दिवोदास इति ॥  
कश्चिद्ब्राजर्षिरयम् ॥ पुत्रेऽन्यतरस्याम् ॥ निन्दायामिति ॥ आक्रोशे इत्यनुवृत्तिलभ्यमिदम् । स्पष्टं चेदम्  
‘आनङ्गतः’ इत्यत्र भाष्ये ॥ ऋतो विद्या ॥ एकत्वे बहुवचनम् । तदाह— विद्यासंबन्धयोनिःसंबन्ध-  
वाचिनः ऋदन्तादिति ॥ अलुक् स्यादिति ॥ उत्तरपदे परत इति शेषः । विद्यासंबन्धवाचिनमुदाह-  
रति— होतुरन्तेवासीति ॥ ऋग्वेदविहितकर्मविशेषकर्ता होता । अतो होतृशब्दः विद्यासंबन्धप्रवृत्तिनिमि-  
त्तक इति भावः ॥ होतुःपुत्र इति ॥ विद्यासंबन्धवाचिनः उदाहरणान्तरमिदम् । अथ योनिःसंबन्धवाचिनः  
मुदाहरति—पितुरन्तेवासीति, पितुःपुत्र इति च ॥ ननु होतृधनं पितृधनमित्यत्राप्यलुक् स्यादित्यत  
आह— विद्यायोनिःसंबन्धेभ्यः तत्पूर्वोत्तरपदग्रहणमिति ॥ विद्यायोनिःसंबन्धेभ्यः इत्यत्र विद्यासंब-  
न्धयोनिःसंबन्धवाचिनोः पूर्वोत्तरपदयोः ग्रहणमित्यर्थः । पूर्वोत्तरपदयोरुभयोरपि विद्यासंबन्धयोनिःसंबन्धान्यत-  
रवाचित्वं विवक्षितमिति भावः । होतृधनं पितृधनमित्यत्र उत्तरपदस्य विद्यासंबन्धयोनिःसंबन्धान्यतरवाचित्वा-  
भावान्न षष्ठ्या अलुगिति भावः । अन्यतरसंबन्धवाचित्वस्य विवक्षितत्वादेव होतुःपुत्र इत्यादि सिद्धम् ॥  
विभाषा स्वसृपत्योः ॥ ऋदन्तादिति ॥ विद्यासंबन्धयोनिःसंबन्धान्यतरवाचिन इति शेषः । ततश्च

त्समासे । मातुःष्वसा—मातुःस्वसा । पितुःष्वसा—पितुःस्वसा । लुक्पक्षे तु ॥

९८४ । मातृपितृभ्यां स्वसा । ( ८-३-८४ ) आभ्यां परस्य स्वसुः सस्य षः स्यात्समासे ।  
मातृष्वसा । पितृष्वसा । असमासे तु । मातुः स्वसा । पितुः स्वसा ॥

इत्यलुक्समासप्रकरणम् ॥

## ॥ अथ समासाश्रयविधिप्रकरणम् ॥

९८५ । घरूपकल्पपञ्चेलद्ब्रुवगोत्रमतहतेषु ङ्यांऽनेकाचो ह्रस्वः । ( ६-३-४३ ) भाषितपुंस्काद्यो ङी तदन्तस्यानेकाचो ह्रस्वः स्याद्घरूपकल्पप्रत्ययेषु परेषु, चेलडादिषु चोत्तरपदेषु । ब्राह्मणितरा । ब्राह्मणितमा । ब्राह्मणिरूपा । ब्राह्मणिकल्पा । ब्राह्मणिचेली । ब्राह्मणिब्रुवा । ब्राह्मणिगोत्रा इत्यादि । ब्रूञ्चः पचाद्यचि वच्चादेशगुणयोरभावोऽपि निपात्यते । चेलडादीनि वृत्तिविषये कुत्सनवाचीनि । तैः 'कुत्सितानि कुत्सनैः' ( सू ७३२ ) इति समासः । ङ्यः किम् । दत्तातरा । भाषितपुंस्कात् किम् । आमलकीतरा । कुवलीतरा ॥

भोक्तृस्वसेत्यत्र नातिव्याप्तिः । पूर्वेण नित्ये प्राप्ते विकृत्योऽयम् । अलुक्पक्षे विशेषमाह— मातुःपितृभ्यामन्यतरस्याम् ॥ 'मातृपितृभ्यां स्वसा' इति पूर्वसूत्रात् स्वसेत्यनुवर्तते । पष्ठ्यर्थे प्रथमा । 'सहेः साडस्सः' इति सूत्रात्स इति षष्ठ्यन्तं पदमनुवर्तते । 'अपदान्तस्य मूर्धन्यः' इत्यधिकृतम् । तदाह— आभ्यामिति ॥ मातुः पितुरिति षष्ठ्यन्ताभ्यामित्यर्थः ॥ समासे इति ॥ 'समासेऽङ्गुलेः सङ्गः' इत्यतस्तदनुवृत्तेरिति भावः । मातुःष्वसा पितुःष्वसेति अलुकि षत्वे रूपम् । मातुः स्वसा पितुः स्वसेत्यलुकि षत्वाभावे रूपम् ॥ लुक्पक्षे त्विति ॥ विशेषो वक्ष्यत इति शेषः ॥ मातृपितृभ्यां स्वसा ॥ स्वसुरिति ॥ सूत्रे षष्ठ्यर्थे प्रथमेति भावः ॥ मातृष्वसा पितृष्वसेति ॥ लुक्पक्षे नित्यमेव षत्वम् । आदेशप्रत्ययसकारत्वाभावादप्राप्ते षत्वविधिरयम् । षत्वविधौ समासग्रहणानुवृत्तेः फलं दर्शयति—असमासे त्विति ॥ वाक्ये वैकल्पिकं षत्वमपि नास्तीत्यर्थः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां अलुक्समासप्रकरणं समाप्तम् ।

अथ समासाश्रयविधिः निरूप्यते— घरूप ॥ उत्तरपदे इत्यधिकृतं चेलडादिष्वन्वेति, नतु घरूपकल्पेषु, घशब्दवाच्यतरप्तमपोः रूपकल्पपोश्च प्रत्ययत्वात् । नच तदन्तग्रहणे सति तेषूत्तरपदत्वं संभवतीति वाच्यम्, 'हृदयस्य हृल्लेख' इत्यत्र उत्तरपदाधिकारे प्रत्ययग्रहणे तदन्तग्रहणाभाव इति भाष्ये उक्तत्वात् । 'स्त्रियाः पुंवत्' इत्यतो भाषितपुंस्कादित्यनुवृत्तम् । ङ्य इति तदन्तग्रहणं, केवलस्यानेकाचत्वाभावात् । तदाह— भाषितपुंस्काद्यो ङी इति ॥ एतदर्थमेव 'स्त्रियाः पुंवत्' इत्यत्र भाषितपुंस्कादिति पञ्चम्यन्तमुपात्तम् । तत्र भाषितपुंस्काया इति षष्ठ्यन्तोपादाने तु इह तदनुवृत्तिर्न स्यात्, असंभवात् । नहि ङीप्रत्ययस्य तदन्तस्य वा भाषितपुंस्कत्वमस्ति । नच तत्रापि नार्थवत्स्यात् अनूङिति पर्युदासात् स्त्रीप्रत्ययलाभेन तदन्तस्य भाषितपुंस्कत्वाभावादिति वाच्यम्, तत्र स्त्रिया इत्यस्वरितत्वात् स्त्रीप्रत्ययग्रहणं नेत्युक्तत्वात् ॥ ब्राह्मणितरा ॥ ब्राह्मणितमेति ॥ अतिशायने तरप्तमपौ । नच 'तसिलादिषु' इति पुंवत्त्वेन ङीपो निवृत्तिः शङ्क्या, 'जातेश्च' इति निषेधात् ॥ ब्राह्मणिरूपेति ॥ प्रशंसायां रूपम् ॥ ब्राह्मणिकल्पेति ॥ 'ईषदसमाप्तौ' इति कल्पम् ॥ ब्राह्मणिचेलीति ॥ 'चिल वसने' तस्मादचि चेलडिति पचादौ पठितम् । टित्त्वात् ङीप् ॥ इत्यादीति ॥ ब्राह्मणितमा । ब्राह्मणिहता ॥ ब्रूञ्च इति ॥ ब्रूञ्चात्तोरचि कृते 'ब्रुवो वाचिः' इति वच्चादेशस्य लघूपधगुणस्य च अभावो निपात्यत इत्यर्थः ॥ चेलडादीनीति ॥ समासवृत्तिविषये चेलद्ब्रुवगोत्रमतहता इत्युत्तरपदानि कुत्सनवाचीनीति कृत्वा 'कुत्सितानि कुत्सनैः' इति कर्मधारय इत्यर्थः ॥

९८६ । नद्याः शेषस्यान्यतरस्याम् । ( ६-३-४४ ) अङ्घ्रन्तनद्याः ङ्घ्रन्तस्यैकाचश्च घादिषु ह्रस्वो वा स्यात् । ब्रह्मबन्धूतरा—ब्रह्मबन्धुतरा । खितरा—खीतरा । ‘कृन्नद्या न’ ( वा ३९३८ ) । लक्ष्मीतरा ॥

९८७ । उगितश्च । ( ६-३-४५ ) उगितः परा या नदी तदन्तस्य घादिषु ह्रस्वो वा स्यात् । विदुषितरा । ह्रस्वाभावपक्षे तु ‘तसिलादिषु—’ ( सू ८३६ ) इति पुंवत् । विद्वत्तरा । घृत्त्यादिषु विदुषीतरा इत्यप्युदाहृतम् । तन्निर्मूलम् ॥

९८८ । हृदयस्य हृल्लेखयदणलासेषु । ( ६-३-५० ) हृदयं लिखतीति हृल्लेखः । हृदयस्य प्रियं हृद्यम् । हृदयस्येदं हार्दम् । हृल्लासः । लेख— इत्यणन्तस्य ग्रहणम् । घञि तु हृदयलेखः । लेखग्रहणं ज्ञापकम् ‘उत्तरपदाधिकारे तदन्तविधिर्नास्ति’ ( प २६ ) इति ॥

९८९ । वा शोकष्यङ्गोपे । ( ६-३-५१ ) हृच्छोकः—हृदयशोकः । सौहार्दम्—सौहृदय्यम् । हृद्रोगः—हृदयरोगः । हृदयशब्दपर्यायो हृच्छब्दोऽप्यस्ति । तेन सिद्धे प्रपञ्चार्थमिदम् ॥

९९० । पादस्य पदाज्यातिगोपहतेषु । ( ६-३-५२ ) एपुत्तरपदेषु पादस्य पद इत्यदन्त आदेशः स्यात् । पादाभ्यामजतीति पदाजिः । पदातिः । ‘अज्यतिभ्यां पादे च’

आमलकीतरिति ॥ आमलकीशब्दस्य वृक्षवाचित्वे नित्यस्त्रीलिङ्गत्वात् भाषितपुंस्कत्वाभावेन न ह्रस्व इति भावः । ननु ‘न पदान्त’ इति सूत्रे भाष्ये विम्बवदर्यामलकशब्दानां भाषितपुंस्कत्वावगमात् कथमामलकीशब्दस्य वृक्षविशेषे नित्यस्त्रीलिङ्गत्वमित्यरुचराह—**कुवलीतरिति ॥** वृक्षविशेषे नित्यस्त्रीलिङ्गोऽयमिति भावः । अमरस्तु ‘कर्कन्धूर्बदरी कोली घोण्टा कुवलफेनिले’ इति नपुंसकत्वमाह ॥ **नद्याः शेषस्यान्यतरस्याम् ॥** उक्तादन्यः शेषः । ङ्घ्रन्तस्यानेकाच इति पूर्वसूत्रे स्थितम्, तदन्यत्वं च अनेकाचो ङ्घ्रन्तत्वाभावे ङ्घ्रन्तस्यानेकाचत्वाभावेऽपि संभवति । तदाह— **अङ्घ्रन्तनद्याः ङ्घ्रन्तस्यैकाचश्चेति ॥** ‘ऊहुतः’ इति ब्रह्मबन्धुशब्दः ऊङ्घ्रन्तः । भाषितपुंस्कस्येति तु नेहानुवर्तत इत्यभिप्रेत्योदाहरति—**स्त्रितरेति ॥ कृन्नद्या नेति ॥** कृदन्ता या नदी तस्या ह्रस्वो नेति वाच्यमित्यर्थः ॥ **लक्ष्मीतरिति ॥** ‘लक्षेर्मुट् च’ इति आणादिके ईप्रत्यये मुडागमे च लक्ष्मीशब्दः कृदन्त इति भावः ॥ **उगितश्च ॥ विदुषितरेति ॥** ‘विदेः शतुर्वसुः’ इति वसुप्रत्ययः । उगिदन्तमिदम् । अनेकाचत्वात् नद्याः शेषस्येत्यस्याप्राप्तेरिदमिति भावः ॥ **विद्वत्तरेति ॥** पुंवत्त्वे ङीपो निवृत्तौ विद्वत्तरेति रूपमित्यर्थः ॥ **तन्निर्मूलमिति ॥** पुंवत्त्वस्य दुर्वारत्वादित्यर्थः । ‘विद्वच्छ्रेयसाः पुंवत्त्वं न वक्तव्यम्’ इति वृत्तिः । परंतु वचनमिदं भाष्यादृष्टत्वादुपेक्ष्यमिति भावः । अत्रोगितः परा या नदीति मूलं वर्णयोरेव नदीसंज्ञेति मताभिप्रायकम् ॥ **हृदयस्य ॥** लेख, यत्, अण्, लास एषु परेषु हृदयस्य हृदादेश इत्यर्थः । हृदयं लिखतीति हृल्लेखः । कर्मण्यण् ॥ **हृदयस्य प्रियं हृद्यमिति ॥** ‘हृदयस्य प्रियः’ इति यत्प्रत्ययः ॥ **हार्दमिति ॥** ‘तस्येदम्’ इत्यण्, हृदादेशः ॥ **हृल्लास इति ॥** घञन्तोऽयमिति भावः ॥ **लेखेत्यणन्तस्य ग्रहणमिति ॥** अण्प्रत्ययसाहचर्यादिति प्राञ्चः । व्याख्यानादिति तत्त्वम् । तर्हि लेखग्रहणमेव व्यर्थम्, अणैव सिद्धेरित्यत आह— **ज्ञापकमिति ॥** ज्ञाप्यांशमाह—**उत्तरपदाधिकारे तदन्तविधिर्नास्तीति ॥** तत्फलं तु घरूपकल्पग्रहणे तदन्तविध्यभावः ॥ **वा शोक ॥ सौहार्दमिति ॥** ब्राह्मणादित्वात् भावे ध्यञि ‘हृद्गसिन्ध्वन्ते’ इत्युभयपदवृद्धिः ॥ **सौहृदय्यमिति ॥** भावे ध्यञि हृच्छब्दत्वाभावात् आदिवृद्धौ ‘यस्येति च’ इति लोपे रूपमिति भावः ॥ **पादस्य पद ॥** पद इति लुप्तप्रथमार्कं पृथक्पदम् ॥ **एषिविति ॥** आजि, आति, ग, उपहृत इत्येतेष्वित्यर्थः ॥ **अदन्त इति ॥** उत्तरसूत्रे पदिति हलन्तस्य ग्रहणादिति भावः ॥ **अजतीति ॥** ‘अज गतिक्षेपणयोः’ ॥ **पदातिरिति ॥** पादाभ्यामततीति विग्रहः । ‘अत गतौ’ ॥ **अज्यति-**

- ( उ ५७०— ५७१ ) इतीणप्रत्ययः । अजेर्व्यभावो निपातनात् । पदगः । पदोपहतः ॥ ९९१ । पद्यत्यतदर्थे । ( ६-३-५३ ) पादस्य पत्स्यादतदर्थे यति परे । पादौ विध्यन्ति पद्याः शर्कराः । अतदर्थे किम् । पादार्थमुदकं पाद्यम् । 'पादार्थाभ्यां च' ( सू २०९३ ) इति यत् । 'इके चरतावुपसंख्यानम्' ( वा ३९५८ ) । पादाभ्यां चरति पदिकः । पर्पादेत्वात्पठन् ॥ ९९२ । हिमकाषिहतिषु च । ( ६-३-५४ ) पद्धिमम् । पत्काषी । पद्धतिः ॥ ९९३ । ऋचः शे । ( ६-३-५५ ) ऋचः पादस्य पत्स्याच्छे परे । गायत्रीं पच्छः शंसति । पादं पादमित्यर्थः । ऋचः किम् । पादशः कार्षापणं ददाति ॥ ९९४ । वा घोषमिश्रशब्देषु ; ( ६-३-५६ ) पदास्य पत् । पद्दोपः—पादघोषः । पन्मिश्रः—पादमिश्रः । पच्छब्दः—पादशब्दः । 'निष्के चेति वाच्यम्' ( वा ३९५९ ) । पन्निष्कः—पादनिष्कः ॥ ९९५ । उदकस्योदः संज्ञायाम् । ( ६-३-५७ ) उदमेघः । 'उत्तरपदस्य चेति वक्तव्यम्' ( वा ३९६९ ) । क्षीरोदः ॥ ९९६ । पेषंवासवाहनधिषु च । ( ६-३-५८ ) उदपेपं पिनष्टि । उदवासः । उदवाहनः । उदधिर्घटः । समुद्रे तु पूर्वेण सिद्धम् ॥

**भ्यामिति** ॥ पादे उपपदे अजघातोस्तधातोश्च इण् स्यादिति तदर्थः । अजीत्यस्य 'अजेर्व्यघञपोः' इति वीभावमाशङ्क्याह— **अजेर्व्यभावो निपातनादिति** ॥ आजीति निर्देशादित्यर्थः ॥ **पदग इति** ॥ पादाभ्यां गच्छतीत्यर्थः । 'गमश्च, अन्तात्यन्ताध्वदूरपारसर्वानन्तेषु डः' इति सूत्रस्थ 'अन्येभ्योऽपि दृश्यते' इति वार्तिकेन गमधातोः डः । तदन्ते गशब्दे परे पादस्यादन्तः पदादेशः । दकारान्तादेशे तु पद् इति स्यात् ॥ **पदोपहत इति** ॥ पादाभ्यामुपहत इति विग्रहः । अत्रापि दकारान्तादेशे पदुपहत इति स्यात् ॥ **पद्यत्यतदर्थे** ॥ पद् यति अतदर्थे इति च्छेदः ॥ **पद्या इति** ॥ 'विध्यत्यधनुषा' इति यत्प्रत्ययः ॥ **पाद्यमिति** ॥ 'पादार्थाभ्यां च' इति तादर्थ्ये यत्प्रत्ययः ॥ **इके चरताविति** ॥ चरत्यर्थे विहितस्य छनो य इकादेशः तस्मिन् परे पादस्य पत्स्यादित्युपसंख्यानमित्यर्थः ॥ **हिमकाषि** ॥ एषु परेषु पादस्य पत्स्यादित्यर्थः ॥ **पद्धिमिति** ॥ पादस्य हिममिति विग्रहः ॥ **पत्काषीति** ॥ पादौ पादाभ्यां वा कषतीत्यर्थः । 'सुप्यजातौ' इति णिनिः ॥ **पद्धतिरिति** ॥ हन्यते इति हतिः । कर्मणि क्तिन् । पादाभ्यां हतिरिति विग्रहः । 'कर्तृकरणे कृता' इति समासः ॥ **ऋचः शे** ॥ शस्य शस्प्रत्ययैकदेशस्यानुकरणात् सप्तमीत्यभिप्रेत्योदाहरति— **पच्छ इति** ॥ 'संख्यैकवचनाच्च वीप्सायाम्' इति पादशब्दात् शस् । 'तद्धितश्चासर्वविभक्तिः' इत्यव्ययत्वम्, नत्वह लोमादिशस्य प्रहणम्, लोमादौ पादशब्दस्य पाठाभावात् ॥ **पादशः कार्षापणं ददातीति** ॥ कार्षापणाख्यपरिमाणविशेषं सुवर्णादिकं पादं पादं ददातीत्यर्थः ॥ **वा घोष** ॥ शेषपूरणेन सूत्रं व्याचष्टे— **पादस्य पदिति** ॥ **निष्के चेति** ॥ पादस्य पदिति शेषः ॥ **उदकस्योदः** ॥ उदकशब्दस्य उद इत्यादेशः स्यात् उत्तरपदे संज्ञायामित्यर्थः ॥ **उदमेघ इति** ॥ उदकपूर्णमेघसादृश्यात् कस्यचिदियं संज्ञा ॥ **उत्तरपदस्य चेति** ॥ उत्तरपदस्य उदकशब्दस्य उद इत्यादेशः स्यात् संज्ञायामित्यर्थः ॥ **क्षीरोद इति** ॥ क्षीरं उदकस्थानीयं यस्येति विग्रहः । क्षीरोदं सरः इति त्वसाध्वेव, असंज्ञात्वात् ॥ **पेषंवास** ॥ पेषमिति णमुलन्तमव्ययम् । तस्मिन्वासवाहनधिषु च परतः उदकशब्दस्य उदः स्यादित्यर्थः । असंज्ञार्थं वचनम् ॥ **उदपेषं पिनष्टीति** ॥ उदकेन पिनष्टीत्यर्थः । 'स्नेहने पिषः' इति णमुल् । कषादिषु यथाविध्यनुप्रयोगः ॥ **उदवास इति** ॥ उदकस्य वास इति विग्रहः ॥ **उदवाहन इति** ॥ करणे ल्युट् । उदकस्य वाहक इत्यर्थः ॥ **उदधिर्घट इति** ॥

९९७ । एकहलादौ पूरयितव्येऽन्यतरस्याम् । ( ६-३-५९ ) उदकुम्भः— उदककुम्भः । एक— इति किम् । उदकस्थालि । पूरयितव्ये इति किम् । उदकपर्वतः ॥

९९८ । मन्थौदनसक्तुबिन्दुवज्रभारहारवीवधगाहेषु च । ( ६-३-६० ) उदमन्थः — उदकमन्थः, उदौदनः—उदकौदनः इत्यादि ॥

९९९ । इको ह्रस्वोऽङ्घो गालवस्य । ( ६-३-६१ ) इगन्तस्याङ्घन्तस्य ह्रस्वो वा स्यादुत्तरपदे । ग्रामणिपुत्रः—ग्रामणीपुत्रः । इकः किम् । रमापतिः । अङ्घः इति किम् । गौरपतिः । गालवग्रहणं पूजार्थम् । अन्यतरस्याम् इत्यनुवृत्तेः । 'इयङ्घवङ्भाविनामव्ययानां च नेति वाच्यम्' ( वा ३९६३ ) । श्रीमदः । भ्रूमङ्गः । शुक्लीभावः । 'अभ्रुकुंसादीनामिति वक्तव्यम्' ( वा ३९६४ ) । भ्रुकुंसः— भ्रुकुंसः । भ्रुकुटिः— भ्रुकुटिः । 'अकारोऽनेन विधीयते' इति व्याख्यान्तरम् । भ्रुकुंसः । भ्रुकुटिः । भ्रुवा कुंसो भाषणं शोभा वा यस्य सः स्त्रीविषधारी नर्तकः । भ्रुवः कुटिः कौटिल्यम् ॥

१००० । एक तद्धिते च । ( ६-३-६२ ) एकशब्दस्य ह्रस्वः स्यात्तद्धिते उत्तरपदे च । एकस्या आगतमेकरूप्यम् । एकक्षीरम् ॥

१००१ । ङ्यापोः संज्ञाछन्दसोर्वहुलम् । ( ६-३-६३ ) रेवतिपुत्रः । अजक्षीरम् ॥

उदकं धीयतेऽस्मिन्निति विग्रहः । 'कर्मण्याधिकरणे च' इति किप्रत्ययः । असंज्ञात्वस्फोरणाय घटः इति विशेष्यम् ॥ समुद्रे त्विति ॥ तदा उदाधिशब्दस्य संज्ञात्वेन 'उदकस्योदः' इति पूर्वसूत्रेण सिद्धमित्यर्थः ॥ एकहलादौ ॥ ह्रस्वस्य एकैकवर्णधर्मत्वादेव सिद्धे एकग्रहणादसंयुक्तत्वं लभ्यते । पूरयितव्यं पूरणार्हं कुम्भादि । असंयुक्तहलादौ पूरयितव्यवाचके उत्तरपदे परे उदकस्य उद इत्यादेशः स्यादित्यर्थः ॥ मन्थौदन ॥ उदकस्य उदादेशो वेति शेषः । अपूरयितव्यार्थं वचनम् ॥ उदमन्थः—उदकमन्थ इति ॥ उदकमिश्रो मन्थ इति विग्रहः । द्रवद्रव्यसंपृक्ताः सक्तवो मन्थः । भर्जितयवपिष्ठानि सक्तवः ॥ उदौदनः—उदकौदन इति ॥ उदकमिश्र इत्यर्थः ॥ इत्यादीति ॥ उदसक्तवः—उदकसक्तवः । उदबिन्दवः—उदकबिन्दवः । उदवज्रः—उदकवज्रः । उदभारः—उदकभारः । उदहारः—उदकहारः । उदवीवधः—उदकवीवधः । उदगाहः—उदकगाहः । वीवधस्तु जलाद्याहरणयोग्यः उभयतः शिक्यः स्कन्धवाह्यः काष्ठविशेषः ॥ इको ह्रस्वः ॥ अङ्घ इति च्छेदः ॥ ग्रामणीपुत्र इति ॥ कर्मधारयः षष्ठीसमासो वा । नीधातोरीकारोऽयं, ननु ङीप्रत्यय इति भावः । ननु गालवग्रहणस्य विकल्पार्थकत्वं किं न स्यादित्यत आह—अन्यतरस्यामित्यनुवृत्तेरिति ॥ इयङ्घवङ्भाविनामिति ॥ तदर्हाणामित्यर्थः ॥ श्रीमदः ॥ भ्रूमङ्ग इति ॥ श्रीभ्रूशब्दो अजादिप्रत्यये परे इयङ्घवङ्घाविति भावः ॥ शुक्लीभाव इति ॥ अभूततद्भावे च्विप्रत्यये 'अस्य च्चौ' इति ईत्त्वम् । 'च्चौ' इति दीर्घः । 'ऊर्योदित्चिन्विडाचश्च' इति निपातत्वादव्ययत्वमिति भावः ॥ अभ्रुकुंसादीनामिति ॥ भ्रूशब्दस्य उवङ्भावितया ह्रस्वनिषेधो यः प्राप्तः स नेत्यर्थः ॥ अकारोऽनेनेति ॥ 'अ भ्रुकुंसादीनाम्' इति वार्तिके अ इति छुप्रथमाकं पृथक्पदम् । तथा च भ्रुकुंसादीनामवयवः यो भ्रूशब्दः तस्य अकारः अन्तदेशः स्यादिति व्याख्यानान्तरमित्यर्थः ॥ भ्रुवा कुंसो भाषणमिति ॥ तत्तदर्थज्ञापनमित्यर्थः । 'भ्रुकुंसश्च भ्रुकुंसश्च भ्रुकुंसश्चेति नर्तकः' इत्यमरः, 'भ्रुकुटिर्भ्रुकुटिर्भ्रुकुटिः स्त्रियाम्' इति च ॥ एक तद्धिते च ॥ एकेति छुप्रथमाकम् । तदाह—एकशब्दस्येति ॥ स्त्रीप्रत्ययान्तस्येति शेषः, अन्यथा ह्रस्वविधिवैयर्थ्यात् ॥ उत्तरपदे चेति ॥ चकारात्तदनुकर्ष इति भावः ॥ एकस्याः आगतम् एकरूप्यमिति ॥ हेतुमनुष्येभ्योऽन्यतरस्यां रूप्यः ॥ एकक्षीरमिति ॥ एकस्याः क्षीरमिति विग्रहः ॥ ङ्यापोः ॥ उत्तरपदे



१००२ । त्वे च । ( ६-३-६४ ) त्वप्रत्यये ऊचापोर्वा ह्रस्वः । अजत्वम्— अजात्वम् । रोहिणित्वम्—रोहिणीत्वम् ॥

१००३ । ष्यङ्ः सम्प्रसारणं पुत्रपत्योस्तत्पुरुषे । ( ६-१-१३ ) ष्यङन्तस्य पूर्वपदस्य सम्प्रसारणं स्यात्पुत्रपत्योरुत्तरपदयोस्तत्पुरुषे ॥

१००४ । सम्प्रसारणस्य । ( ६-३-१३९ ) सम्प्रसारणस्य दीर्घः स्यादुत्तरपदे । कौमुदगन्ध्यायाः पुत्रः कौमुदगन्धीपुत्रः । कौमुदगन्धीपतिः । व्यवस्थितविभाषया ह्रस्वो न । 'स्त्रीप्रत्यये चानुपसर्जने न' ( प २७ ) इति तदादिनियमप्रतिषेधात् परमकारीषगन्धीपुत्रः । उपसर्जने तु तदादिनियमाग्नेह । अतिकारीषगन्ध्यपुत्रः ॥

१००५ । बन्धुनि बहुव्रीहौ । ( ६-१-१४ ) बन्धुशब्दे उत्तरपदे ष्यङ्ः सम्प्रसारणं स्याद्-ह्रस्वः स्यादिति शेषः ॥ रेवतिपुत्र इति ॥ कस्यचित्संज्ञेयम् । अथ छन्दस्युदाहरति— अजक्षीरमिति ॥ अजायाः क्षीरमिति विग्रहः । 'परमं वा एतत्पयो यदजक्षीरम्' इति तैत्तिरीये ॥ त्वे च ॥ शेषपूरणेन सूत्रं व्याचष्टे— त्वप्रत्यये ऊचापोर्वा ह्रस्व इति ॥ अजत्वं रोहिणीत्वमिति ॥ संज्ञात्वाभावात् छन्द-स्थेवायमिति वृत्तिः । अनुत्तरपदार्थं वचनम् ॥ ष्यङ्ः सम्प्रसारणम् ॥ प्रत्ययग्रहणपरिभाषया ष्यङ् इति तदन्तग्रहणम् । तदाह— ष्यङन्तस्य पूर्वपदस्येति ॥ तस्य सूत्रस्य उत्तरपदाधिकारस्थत्वेऽपि तत्पुरुषग्रहणेन पूर्वपदलाभ इति भावः ॥ उत्तरपदयोरिति ॥ इदमपि तत्पुरुषपदलभ्यम् । यद्वा उत्तरपदाधिकारेण पूर्वपदमाक्षिप्यते ॥ सम्प्रसारणस्य ॥ दीर्घ इति ॥ 'दूलोपे' इत्यतस्तदनुवृत्तेरिति भावः ॥ उत्तरपदे इति ॥ 'अलुगुत्तरपदे' इति तदाधिकारादिति भावः ॥ कौमुदगन्ध्यायाः पुत्र इति ॥ विग्रह-वाक्यमिदम् । कुमुदगन्ध इव गन्धो यस्य सः कुमुदगन्धिः । 'सप्तम्युपमानपूर्वपदस्य बहुव्रीहिर्वाच्यो वा चोत्तरपदलोपः' इति बहुव्रीहिः, कुमुदगन्धशब्दे पूर्वखण्डे उत्तरस्य गन्धशब्दस्य लोपश्च । 'उपमानाच्च' इति इत्वम् । कुमुदगन्धेरपत्यं स्त्री इत्यर्थे तस्यापत्यमित्यण् । 'अणिवोरनार्थयोः' इति तस्य ष्यङादेशः । 'यस्येति च' इति इकारलोपः । आदिवृद्धिः । यङश्चाप् । कौमुदगन्ध्याशब्द इति भावः । कौमुदगन्ध्यायाः पुत्र इति षष्ठीसमासः । सुब्लुकि कौमुदगन्ध्यापुत्र इति स्थिते ष्यङ्ः सम्प्रसारणेन यकारस्य इकारः । तस्य तदुत्तराकारस्य च 'सम्प्रसारणाच्च' इति पूर्वरूपेण इकारे 'सम्प्रसारणस्य' इति दीर्घे कौमुदगन्धीपुत्र इति रूपमिति भावः । 'हलः' इति दीर्घस्य तु नात्र प्रसक्तिः, सम्प्रसारणात् पूर्वस्य हलः सम्प्रसारणनिरूपिताङ्गावयवत्वाभावात् ॥ कौमुदगन्धीपतिरिति ॥ कौमुदगन्ध्यायाः पतिरिति विग्रहः । पूर्ववत्प्रक्रिया । 'इको ह्रस्वोऽङ्घो गालवस्य' इति पाक्षिकं ह्रस्वमाशङ्कयाह— व्यवस्थितविभाषया ह्रस्वो नेति ॥ अत्र तु व्याख्यानमेव शरणम् । स्यादेतत् । करीषं गोमहिषादिपुरीषम्, करीषगन्ध इव गन्धो यस्य सः करीषगन्धिः, तस्यापत्यं स्त्री कारीषगन्ध्या, परमा च सा कारीषगन्ध्या च परमकारीषगन्ध्या, तस्याः पुत्रः परमकारीषगन्धीपुत्रः इत्यत्रापि ष्यङ्ः सम्प्रसारणं, तस्य दीर्घश्चेति स्थितिः । अत्र सम्प्रसारणं दुर्लभम् । ष्यङ्ः करीषगन्धिश्चब्दादेव विहितत्वेन परमकारीषगन्ध्याशब्दस्य पूर्वपदस्य ष्यङन्तत्वाभावात्प्रत्ययग्रहणे यस्मात्स विहितस्तदादेस्तदन्तस्य च ग्रहणादित्यत आह— स्त्रीप्रत्यये चेति ॥ ष्यङ्ः स्त्रियां विहितत्वात् स स्त्रीप्रत्ययः । ततश्च 'स्त्रीप्रत्यये चानुपसर्जने न' इति परिभाषया तदादिनियमाभावात्परमकारीषगन्ध्याशब्दोऽपि ष्यङन्त एवेति तत्र सम्प्रसारणे दीर्घे च परमकारीषगन्धीपुत्र इति रूपमिति भावः । इयं परिभाषा 'ष्यङ्ः सम्प्रसारणम्' इति प्रकृतसूत्रे भाष्ये पठिता । तत्रानुपसर्जनग्रहणस्य प्रयोजनमाह— उपसर्जने विधिति ॥ कारीषगन्ध्यामतिक्रान्तः अतिकारीषगन्ध्यः, 'अत्यादयः' इति समासे, उपसर्जनह्रस्वः । तस्य पुत्रः अतिकारीषगन्ध्यपुत्रः । अत्र 'स्त्रीप्रत्यये तदादिनियमो न' इति निषेधो न भवति, अनुपसर्जन एव स्त्रीप्रत्यये तस्य निषेधस्य प्रवृत्तेः । ष्यङ् त्वयं स्त्रीप्रत्ययोऽत्र उपसर्जन एव । अतस्तत्र तदादिनियमसत्त्वात् अतिकारीषगन्ध्यशब्दो नैव ष्यङन्त इति न सम्प्रसारणमिति भावः ॥ बन्धुनि बहुव्रीहौ ॥ कारी-

हुव्रीहौ । कारीषगन्ध्या बन्धुरस्येति कारीषगन्धीबन्धुः । बहुव्रीहौ इति किम् । कारीषगन्ध्या-  
याः बन्धुः कारीषगन्ध्याबन्धुः । क्लीबनिर्देशस्तु शब्दस्वरूपापेक्षया । 'मातञ्जातृकमातृषु वा'  
( वा ३४४९ ) । कारीषगन्धीमातः—कारीषगन्ध्यामातः । कारीषगन्धीमातृकः— कारीषग-  
न्ध्यामातृकः । कारीषगन्धीमाता—कारीषगन्ध्यामाता । अत एव निपातनात्मातृशब्दस्य मा-  
तजादेशः । 'नद्युतश्च' ( सू ८३३ ) इति कविकल्पश्च । बहुव्रीहावेवेदम् । नेह । कारीषग-  
न्ध्याया माता कारीषगन्ध्यामाता । चित्तवसामर्थ्याच्चित्स्वरो बहुव्रीहिस्वरं बाधते ॥

१००६ । इष्टकेशीकामालानां चित्तूलभारिषु । ( ६-३-६५ ) इष्टकादीनां तदन्तानां च  
पूर्वपदानां चितादिषु क्रमादुत्तरपदेषु ह्रस्वः स्यात् । इष्टकचितम् । पक्केष्टकचितम् । इषीकतू-  
लम् । मुञ्जेषीकतूलम् । मालभारी । उत्पलमालभारी ॥

१००७ । कारे सत्यागदस्य । ( ६-३-७० ) मुस्यात् । सत्यङ्कारः । अगदङ्कारः । 'अस्तो-  
श्चेति वक्तव्यम्' ( वा ३९७३ ) । अस्तुङ्कारः । 'धेनोर्भव्यायाम्' ( वा ३९७५ ) । धेनुर्भव्या ।  
'लोकस्य पृणे' ( वा ३९७६ ) । लोकंपृणः । पृणः इति मूलविभुजादित्वात्कः । 'इत्येऽनभ्या-

षगन्धीबन्धुरिति ॥ अत्र पत्युत्तरपदत्वाभावात् तत्पुरुषत्वाभावाच्च पूर्वेण न प्राप्तिः ॥ मातञ्जातृकमातृषु  
वेति ॥ वार्तिकमिदम् । मातृच्, मातृक, मातृ एषु परेषु घ्यङ्ः संप्रसारणं वा वक्तव्यमित्यर्थः । मातृचि  
उदाहरति—कारीषगन्धीमातः कारीषगन्ध्यामात इति ॥ मातृशब्दस्य मातजादेशः, अदन्तमेतत् ।  
मातृके उदाहरति— कारीषगन्धीमातृकः कारीषगन्ध्यामातृकः इति ॥ 'नद्युतश्च' इति कप् ।  
मातृशब्दे उदाहरति— कारीषगन्धीमाता कारीषगन्ध्यामातेति ॥ शेषिककवभावे रूपम् । ननु  
मातृशब्दस्य मातजादेशे किं प्रमाणं, 'नद्युतश्च' इति नित्यविधानात् पाक्षिककप् च दुर्लभ इत्यत आह— अत  
एवेति ॥ बहुव्रीहावेवेदमिति ॥ 'बन्धुनि बहुव्रीहौ' इति सूत्रे अस्य वार्तिकस्य पठितत्वादिति भावः ।  
मातृजिति चित्करणं स्वरार्थमित्याह— चित्त्सामर्थ्यादिति ॥ इष्टकेशीका ॥ उत्तरपदे इत्यधिकृतम् ।  
तल्लब्धं पूर्वपदं इष्टकादिभिर्विशेष्यते । तदन्तविधिः । व्यपदेशिवद्भावात् तेषामपि ग्रहणम् । उत्तरपदाधिकारस्यापि  
पदाधिकाराभ्युपगमात् 'पदाङ्गाधिकारे तस्य तदन्तस्य च' इति वचनेन वा तेषां ग्रहणम् । 'इको ह्रस्वः' इत्यतः  
ह्रस्व इत्यनुवर्तते । तदाह— इष्टकादीनां तदन्तानां चेति ॥ इष्टकचितमिति ॥ इष्टकादिभिश्चितमिति  
विग्रहः । 'कर्तृकरणे कृता' इति समासः । तदन्तविधेः प्रयोजनमाह— पक्केष्टकचितमिति ॥ इषीकतू-  
लमिति ॥ इषीकायास्तूलमिति विग्रहः । तूलमभ्रं शष्पमित्यन्ये ॥ मुञ्जेषीकतूलमिति ॥ मुञ्जेषीकायास्तू-  
लमिति विग्रहः ॥ मालभारीति ॥ 'सुप्यजातौ' इति णिनिः । हारिष्विति पाठान्तरम् ॥ कारे सत्यागदस्य ॥  
शेषपूरणेन सूत्रं व्याचष्टे—मुम् स्यादिति ॥ 'अरुद्धिषत्' इत्यतस्तदनुवृत्तेरिति भावः । सत्यस्य अगदस्य च  
कारे परे मुम् स्यादिति फलितम् । मुमि मकार इत् । उकार उच्चारणार्थः । मित्वादन्यादचः परः ॥ सत्यङ्कार  
इति ॥ भावे घञ् । सत्यस्य कार इति विग्रहः । शपथकरणमित्यर्थः ॥ अगदङ्कार इति ॥ गदो रोगः तस्या-  
भावः अगदः । अर्थाभावे अव्ययीभावेन सह तत्पुरुषस्य विकल्पोक्तः । अगदस्य कार इत्यर्थः ॥ अस्तोश्चेति ॥  
कारे मुमिति शेषः ॥ अस्तुङ्कार इति ॥ अस्त्विति तिङन्तप्रतिरूपकमव्ययमभ्युपगमे वर्तते ॥ धेनोरिति ॥  
मुम् वक्तव्य इति शेषः ॥ धेनुर्भव्येति ॥ नवप्रसवात्प्रागियमुक्तिः । भविष्यन्ती धेनुरित्यर्थः । 'भव्यगेय' इति  
कर्तारि निपातनात् कृत्यप्रत्ययः । धेनुश्चासौ भव्या चेति विग्रहः । मयूरव्यंसकादित्वात् भव्याशब्दस्य परनि-  
पातः ॥ लोकस्य पृणे इति ॥ मुम्बक्तव्य इति शेषः । ननु लोकं पूर्णातीति विग्रहे कर्मण्यणि लघूपधगुणे रप-  
रत्वे पर्ण इति स्यादित्यत आह— पृण इति मूलविभुजादित्वात् क इति ॥ इत्येऽनभ्याशस्येति ॥  
मुम् वक्तव्य इति शेषः ॥ अनभ्याशमित्य इति ॥ अनभ्याशः समापम्, अनभ्याशं दूरं, द्वितीयान्तमिदम् ।

शस्य' ( वा ३९७७ ) । अनभ्याशमित्यः । दूरतः परिहर्तव्य इत्यर्थः । 'भ्राष्ट्रग्न्योरिन्धे'  
( वा ३९७८ ) । भ्राष्ट्रमिन्धः । अग्निमिन्धः । 'गिलेऽगिलस्य' ( वा ३९७९ ) । तिमिङ्गिलः ।  
अगिलस्य किम् । गिलगिलः । 'गिलगिले च' ( वा ३९८० ) । तिमिङ्गिलगिलः । 'उष्ण-  
भद्रयोः करणे वा' ( ३९८१ ) । उष्णङ्करणम् । भद्रङ्करणम् ॥

१००८ । रात्रेः कृति विभाषा । ( ६-३-७२ ) कृदन्ते परे । रात्रिश्चरः—रात्रिचरः ।  
रात्रिमटः—रात्र्यटः । अखिदर्थमिदं सूत्रम् । खिति तु 'अरुर्द्विपत्—' ( सू २९४२ )  
इति नित्यमेव वक्ष्यते । रात्रिम्मन्यः ॥

१००९ । सहस्य सः संज्ञायाम् । ( ६-३-७८ ) उत्तरपदे । सपलाशम् । 'संज्ञायाम्'  
किम् । सहयुध्वा ॥

१०१० । ग्रन्थान्ताधिके च । ( ६-३-७९ ) अनयोरर्थयोः सहस्य सः स्यादुत्तरपदे ।  
समुहूर्तं ज्योतिषमधीते । सद्रोणा खारी ॥

इण्धातोः प्रापणार्थकात् 'एतिस्तुशास्' इत्यादिना क्यप्, 'गम्यादीनामुपसंख्यानं' इति द्वितीयासमासः । सुब्लुकि  
मुम् । दूरं प्रापयितव्यः, नतु समीपमित्यर्थं मनसि निधायाह— दूरतः परिहर्तव्य इति ॥ भ्राष्ट्रग्न्यो-  
रिन्धे इति ॥ मुम् वक्तव्य इति शेषः ॥ भ्राष्ट्रमिन्ध इति ॥ भ्राष्ट्रं धानादिभर्जनार्हं पात्रम्, तत् इन्द्रे  
तापयतीति भ्राष्ट्रमिन्धः, कर्मण्यणि उपपदसमासः । सुब्लुकि, मुम् ॥ अग्निमिन्ध इति ॥ अग्निं प्रज्वलयती-  
त्यर्थः ॥ गिलेऽगिलस्येति ॥ अगिलस्येति च्छेदः । गिले परे गिलभिन्नस्य मुम् वाच्य इत्यर्थः ॥ तिमि-  
ङ्गिल इति ॥ 'गू निगरणे' । तिमिमत्स्यविशेषः । तं गिलतीति मूलविभुजादित्वात् कः । 'ऋत इद्धातोः'  
इति इत्वे रपरत्वे 'अचि विभाषा' इति लत्वम्, उपपदसमासः । सुब्लुकि मुम् ॥ गिलागल इति ॥ अयमपि  
मत्स्यविशेषः ॥ गिलगिले चेति ॥ अगिलस्य मुम् वाच्य इत्यर्थः ॥ तिमिङ्गिलगिल इति ॥ गिलं  
गिलतीति गिलगिलः, तिमिनां गिलगिल इति विग्रहः । संबन्धसामान्ये षष्ठी । तिमिषु गिलगिल इति निर्धारण-  
सप्तमी वा । 'संज्ञायाम्' इति सप्तमीसमासः ॥ उष्णभद्रयोः करणे इति ॥ मुम् वाच्य इत्यर्थः । उष्णङ्क-  
रणम्, भद्रङ्करणमिति षष्ठीसमासः ॥ रात्रेः कृति विभाषा ॥ अस्य उत्तरपदाधिकारस्थत्वेन 'प्रत्ययग्रहणे  
तदन्तग्रहणम्' इति तु इह न भवति । कृतः धातुप्रकृतिकत्वेन रात्रेः कृतः असंभवात् तदन्तविधिरित्यभिप्रेत्य  
आह— कृदन्ते परे इति ॥ रात्रेर्मुम् वा स्यादित्यर्थः ॥ रात्रिश्चरः रात्रिचर इति ॥ सुप्युपपदे चरे-  
ष्टः, उपपदसमासः, सुब्लुकि पक्षे मुम् ॥ रात्रिमटः—रात्र्यट इति ॥ सुप्युपपदे मूलविभुजादित्वात् कः ।  
उपपदसमासः । सुब्लुक् पक्षे मुम् । नतु रात्रिम्मन्यः इत्यत्रापि मुम्बिकल्पः स्यादित्यत आह— अखिद-  
र्थमिदं सूत्रमिति ॥ खिति त्विति ॥ खिति तु इमं मुम्बिकल्पं बाधित्वा पूर्वविप्रतिषेधेन 'अरुर्द्विपदजन्त-  
स्य' इति नित्यमेव मुमो विधानं कृदधिकारे वक्ष्यत इत्यर्थः ॥ रात्रिम्मन्य इति ॥ 'आत्ममाने खश्च' इति  
खश् । खशः शित्त्वेन सार्वधातुकत्वात् तस्मिन् परे 'दिवादिभ्यः श्यन्' इति श्यनि खित्वाभिल्यं सुमिति भावः ॥  
सहस्य सः ॥ उत्तरपदे इति ॥ शेषपूरणेनोक्तमिदम् । सह इत्यस्य स इत्यादेशः स्यादुत्तरपदे इत्यर्थः ।  
'वोपसर्जनस्य' इत्यस्यापवादः ॥ सपलाशमिति ॥ 'तेन सह' इति बहुव्रीहिः । वनविशेषस्य संज्ञेयम् ॥  
सहयुध्वेति ॥ 'सहे च' इति कनिष्प । असंज्ञात्वान्न सभावः ॥ ग्रन्थान्ताधिके च ॥ ग्रन्थान्तश्च अधि-  
कश्चेति समाहारद्वन्द्वः ॥ अनयोरर्थयोरिति ॥ वियमानस्येति शेषः ॥ समुहूर्तमिति ॥ मुहूर्तविधिप-  
रग्रन्थपर्यन्तं ज्योतिःशास्त्रमधीते इत्यर्थः । अन्तवचने अव्ययीभावः । 'अव्ययीभावे चाकाले' इत्यत्र कालपर्यु-  
दासादप्राप्ते सभावे ग्रन्थान्तग्रहणम् ॥ सद्रोणा खारीति ॥ द्रोणपरिमाणवादधिकेत्यर्थः । मयूरव्यंसकादित्वात्  
सहस्रवन्दस्याधिकवाचिनः समासः सभाषश्च ॥ द्वितीये चानुपाख्ये ॥ अप्रधानेऽसहाये द्वितीयशब्दो लाक्ष-

१०११ । द्वितीये चानुपाख्ये । ( ६-३-८० ) अनुमेये द्वितीये सहस्य सः स्यात् । सराक्षसीका निशा । राक्षसी साक्षादनुपलभ्यमाना निशयानुमीयते ॥

१०१२ । समानस्य च्छन्दस्यमूर्धप्रभृत्युदकेषु । ( ६-३-८४ ) समानस्य सः स्यादुत्तर-पदे न तु मूर्धादिषु । 'अनु भ्राता सगर्भ्यः । अनु सखा सयूध्यः । यो नः सनुत्यः ।' 'तत्र भवः' इत्यर्थे 'सगर्भसयूथसनुताद्यत्' (सू ३४६० ) । अमूर्धादिषु किम् । समानमूर्धा । समानप्रभृतयः । समानोदर्काः । समानस्य इति योगो विभज्यते । तेन सपक्षः साधर्म्यं सजातीयमित्यादि सिद्धमिति काशिका । अथवा सहशब्दः सदृशवचनोऽस्ति । सदृशः सख्या ससखीति यथा । तेनायमस्वपदविग्रहो बहुव्रीहिः । समानः पक्षोऽस्थेत्यादि ॥

१०१३ । ज्योतिर्जनपदरात्रिनाभिनामगोत्ररूपस्थानवर्णवयोवचनबन्धुषु । ( ६-३-८५ ) एषु द्वादशसूत्ररपदेषु समानस्य सः स्यात् । सज्योतिः । सजनपद इत्यादि ॥

१०१४ । चरणे ब्रह्मचारिणि । ( ६-३-८६ ) ब्रह्मचारिण्युत्तरपदे समानस्य सः स्याच्चरणे

णिकः । उपाख्यायते प्रतीयते उपलभ्यते इत्युपाख्यम्, तदन्यदनुपाख्यम्, अनुमेयमिति यावत् । तदाह—  
**अनुमेय इति ॥** सहायवाचिन्युत्तरपदे परत इत्यर्थः ॥ **सराक्षसीका निशेति ॥** 'तेन सह' इति बहु-  
व्रीहिः । 'नयूतश्च' इति कप् । अनुमेयराक्षसीसहिता निशेत्यर्थः । तदाह— **राक्षसी साक्षादिति ॥ स-**  
**मानस्य ॥ ननु मूर्धादिष्विति ॥** मूर्धन्, प्रभृति, उदर्क एषु परेषु नेत्यर्थः ॥ **सगर्भ्य इति ॥** समाने  
गर्भे भव इत्यर्थः ॥ **सयूध्य इति ॥** समाने यूथे भव इत्यर्थः ॥ **सनुत्य इति ॥** समाने नुते भव इत्यर्थः ।  
सर्वत्र 'तद्धितार्थ' इति समासे समानस्य सभावः ॥ **समानमूर्धेति ॥** समानो मूर्धा यस्येति विग्रहः ॥ **समा-**  
**नप्रभृतय इति ॥** समानः प्रभृतिराद्यवयो येषामिति विग्रहः ॥ **समानोदर्का इति ॥** समानः उदर्कः  
येषामिति विग्रहः । तैत्तिरीये 'सजूर्कुतुभिः, सजूर्विधाभिः, सजूर्वसुभिः, सजूर्ह्रदः, सजूरादित्यैः, सजूर्विश्वेदेवैः  
सजूर्देवैः सजूर्देवैर्वयोनाथैरमये त्वा वैश्वानरायाश्विनाध्वर्यु सादयतामिह त्वा' इति मन्त्राः संश्रुष्टाः पञ्च पठि-  
ताः । पञ्चस्वपि मन्त्रेषु सजूर्कुतुभिः, सजूर्विधाभिरित्ययम् आद्यवयवः सजूर्देवैर्वयोनाथैरित्यन्तादयवश्च समानः,  
सजूर्वसुभिः इत्यादिपञ्चानां एकैकस्य क्रमेण एकैकस्मिन् मन्त्रे मध्ये निवेश इति याज्ञिकमर्यादा । ननु लोके सप-  
क्षादिशब्देषु कथं समानस्य सभाव इत्यत आह— **समानस्येति योगो विभज्यत इति ॥** तथाच समा-  
नस्य सः स्यादिति वाक्यान्तरं संपद्यते । तत्र छन्दसीत्यभावालोकेऽपि क्वचिद्भवतीति लभ्यत इति भावः ॥  
**सपक्ष इति ॥** समानः पक्षो यस्येति विग्रहः ॥ **साधर्म्यमिति ॥** समानो धर्मो यस्य सः सधर्मा, समा-  
नस्य सभावः । तस्य भावः साधर्म्यम् । ब्राह्मणादित्वात् ष्यञ् ॥ **सजातीयमिति ॥** समाना जातिर्यस्य  
इति विग्रहः । समानस्य सभावः । 'जात्यन्ताच्छ बन्धुनि' इति छः ॥ **इत्यादीति ॥** सप्राम इत्यादिसंग्रहः ।  
योगविभागस्य भाष्यादृष्टत्वात् युक्त्यन्तरमाह— **अथवेति ॥ तेनेति ॥** तेन सहशवचनेन सहशब्देन  
बहुव्रीहिरित्यन्वयः । तथाच 'वोपसर्जनस्य' इति सहस्य सभाव इति भावः । ननु तर्हि समानः पक्षः यस्य  
इति कथं विग्रहः । सहशब्दस्यैव विग्रहे प्रवेशोचित्यादित्यत आह— **अस्वपद इति ॥** वृत्तावेव  
सहशब्दः सहशवचन इति भावः ॥ **ज्योतिर्जनपद ॥** अच्छन्दोऽर्थं वचनमिदम् ॥ **सज्योतिरिति ॥**  
समानं ज्योतिर्यस्येति विग्रहः ॥ **एवं सजनपद इत्यादीति ॥** सरात्रिः, सनाभिः, सनामा, सगोत्रः,  
सरूपः, सस्थानः, सवर्णः, सबयाः, सवचनः, सबन्धुः ॥ **चरणे ब्रह्मचारिणि ॥** समानस्येति स इति  
चानुवर्तते । उत्तरपदे इत्यधिकृतम् । तदाह— **ब्रह्मचारिण्युत्तरपदे समानस्य सः स्यादिति ॥**  
चरणे इति सप्तमी समानस्येत्यत्रान्वेति । चरणे विद्यमानस्येत्यर्थः । फलितमाह— **चरणे समानत्वेन**  
**गम्यमाने इति ॥** तत्र चरणपदं व्याचष्टे— **चरणः गाखेति ॥** वैदिकप्रसिद्धिरेवात्र मूलम् । ब्रह्मचारिपदं

समानत्वेन गम्यमाने । चरणः शाखा । ब्रह्म वेदः । तदध्ययनार्थं व्रतमपि ब्रह्म, तच्चरतीति ब्रह्मचारी । समानस्य सः, सब्रह्मचारी ॥

१०१५ । तीर्थे ये । ( ६-३-८७ ) तीर्थे उत्तरपदे यादौ प्रत्यये विवक्षिते समानस्य सः स्यात् । सतीर्थ्यः । एकगुरुकः । 'समानतीर्थे वासी' ( सू १६५८ ) इति यत्प्रत्ययः ॥

१०१६ । विभाषोदरे । ( ६-३-८८ ) यादौ प्रत्यये विवक्षिते इत्येव । सोदर्यः—समानोदर्यः ॥

१०१७ । दृग्दृशवतुषु । ( ६-३-८९ ) सदृक्-सदृशः । 'दृक्षे चेति वक्तव्यम्' ( वा ३९९२ ) सदृक्षः । वतुरुत्तरार्थः ॥

१०१८ । इदंकिमोरीशकी । ( ६-३-९० ) दृग्दृशवतुषु इदम् ईश् किमः की स्यात् । ईदृक्-ईदृशः । कीदृक्-कीदृशः । वतुदाहरणं वक्ष्यते । 'दृक्षे चेति वक्तव्यम्' ( वा ३९९२ ) ईदृक्षः । कीदृक्षः । 'आ सर्वनाम्नः' ( सू ४३० ) । 'दृक्षे च' ( वा ३९९२ ) । तादृक्-तादृशः । तावान्-तादृक्षः । दीर्घः, मत्वोत्वे । अमूदृशः—अमूदृक्-अमूदृक्षः ॥

निर्वक्तुमाह—ब्रह्म वेद इति ॥ 'वेदस्तत्त्वं तपो ब्रह्म' इत्यमरः ॥ तच्चरणार्थमिति ॥ तस्य वेदस्य चरणम् अध्ययनं तच्चरणं व्रतमपि ब्रह्मशब्देन विवक्षितमित्यर्थः । गौण्या वृत्तेति शेषः ॥ तच्चरतीति ॥ तत् व्रतं चरति अनुतिष्ठतीत्यर्थे ब्रह्मचारिशब्द इत्यर्थः । 'सुप्यजातौ' इति णिनिः ॥ समानस्य स इति ॥ समानो ब्रह्मचारीति कर्मधारये सति प्रकृतसूत्रेण समानस्य सभावे सति सब्रह्मचारीति रूपमित्यर्थः । समानत्वं च वेद-द्वारा बोध्यम् । तथाच समानवेदाध्ययनार्थं व्रतचारीति फलितोऽर्थः । भाष्ये तु समाने ब्रह्मणि व्रतं चरतीत्यर्थे चरेणिनिः व्रतशब्दस्य लोपश्च अत्र निपात्यत इत्युक्तम् ॥ तीर्थे ये ॥ यशब्दात् अकारान्तात्सप्तम्येकवचनम्, अकारो न विवक्षितः, प्रत्यय इति विशेष्यमध्याहार्यम् । 'यस्मिन् विधिः' इति तदादिविधिः । तदाह— यादौ प्रत्यये इति ॥ नात्र यत्प्रत्ययान्ते तार्थशब्दे परे इति व्याख्यातुं शक्यते । 'समानतीर्थे वासी' इति समानतीर्थशब्दात् 'तद्वितार्थ' इति कृतसमासादेव यत्प्रत्ययविधानात् । स च यत्प्रत्ययः अन्तरङ्गे सभावे कृते एव भवति । 'समर्थानां प्रथमाद्वा' इति सूत्रेण परिनिष्ठितादेव तद्वितोत्पत्तेर्वक्ष्यमाणत्वात् कृतेऽपि सभावे एकदेशविकृतन्यायेन भूतपूर्वगत्या वा समानतीर्थशब्दसत्त्वात् । अतः यत्प्रत्ययपरकत्वं समानशब्दस्य कथमित्यत आह—विवक्षिते इति ॥ सतीर्थ्य इति ॥ समाने तीर्थे वासीत्यर्थः । अत्र सामीप्ये सप्तमी । समानशब्दस्त्वेकपर्यायः । तीर्थशब्दो गुरौ । तदाह—एकगुरुक इति ॥ तद्वितार्थे समासप्रवृत्तये तद्वितं दर्शयति—समानेति ॥ 'निपातागमयो-स्तीर्थमृषिजुष्टजले गुरौ' इत्यमरः ॥ विभाषोदरे ॥ उदरशब्दे परे समानस्य सभावो वा स्यादित्यर्थः ॥ इत्ये-वेति ॥ अनुवर्तत एवेत्यर्थः ॥ दृग्दृशवतुषु ॥ समानस्य स इति शेषः ॥ सदृक् सदृश इति ॥ समानो दृश्यते इत्यर्थे 'समानान्यथोश्च' इति दशोः किन् कञ् च ॥ दृक्षे चेति ॥ समानस्य सत्वमिति शेषः ॥ सदृक्ष इति ॥ कसोऽपि वाच्यः' इति दशोः कसः ॥ वतुरुत्तरार्थ इति ॥ यत्तदेतेभ्यः परिमाणे वतुपः समानशब्दादसंभवादिति भावः ॥ इदंकिमोरीशकी ॥ ईश् की इति द्वे पदे ॥ ईदृक् ईदृश इति ॥ इदमिव दृश्यते इत्यर्थे त्यदादिषु दशोः किन्कञौ । ईशः शित्त्वं सर्वादेशत्वाय ॥ वक्ष्यत इति ॥ तद्वितप्रकरणे इयान् इत्युदाहरणं वक्ष्यत इत्यर्थः ॥ दृक्षे चेति ॥ इदंकिमोः ईशकी वक्तव्यौ इति शेषः ॥ आ सर्वनाम्न इति ॥ आ इति लुप्तप्रथमाकम् ॥ तादृक् तादृश इति ॥ तदिव दृश्यत इत्यर्थे 'त्यदादिषु दशः' इति किन्कञौ । तदो दकारस्य आत्वे सवर्णदीर्घः ॥ तावानिति ॥ तत् परिमाणमस्येति विग्रहे यत्तदेतेभ्यः इति वतुप् ॥ तादृक्ष इति ॥ तदिव दृश्यते इति विग्रहः । अमूदृगित्यत्र प्रक्रियां दर्शयति— दीर्घ इति ॥ अदसः आत्वे कृते सवर्णदीर्घः । ततः ऊत्त्वमत्वे इत्यर्थः । अः सेरिति व्याख्यानेऽपि अकारेण आकारस्यापि गृहणात् ऊत्त्वमत्वे ॥ समासेऽङ्गुलेः

१०१९ । समासेऽङ्गुलेः सङ्गः । ( ८-३-८० ) अङ्गुलिशब्दात्सङ्गस्य सस्य मूर्धन्यः स्यात्समासे । अङ्गुलिषङ्गः । समासे किम् । अङ्गुलेः सङ्गः ॥

१०२० । भीरोः स्थानम् । ( ८-३-८१ ) भीरुशब्दात्स्थानस्य सस्य मूर्धन्यः स्यात्समासे । भीरुष्ठानम् । असमासे तु भीरोः स्थानम् ॥

१०२१ । ज्योतिरायुषः स्तोमः । ( ८-३-८३ ) आभ्यां स्तोमस्य सस्य मूर्धन्यः समासे । ज्योतिष्ठोमः । आयुष्ठोमः । समासे किम् । ज्योतिषः स्तोमः ॥

१०२२ । सुषामादिषु च । ( ८-३-९८ ) सस्य मूर्धन्यः । शोभनं साम यस्य सुषामा । सुषन्धिः ॥

१०२३ । एति संज्ञायामगात् । ( ८-३-९९ ) ( ग १८२ ) । सस्य मूर्धन्यः । हरिपेणः । एति किम् । हरिसक्थम् । संज्ञायाम् किम् । पृथुसेनः । अगकारात् किम् । विष्वक्सेनः । इण्कोः इत्येव । सर्वसेनः ॥

१०२४ । नक्षत्राद्वा । ( ८-३-१०० ) ( ग १८३ ) । एति सस्य संज्ञायामगकारान्मूर्धन्यो वा । रोहिणीषेणः— रोहिणीसेनः । अगकारात् किम् । शतभिषक्सेनः । आकृतिगणोऽयम् ॥

१०२५ । अपष्टयतृतीयास्थस्यान्यस्य दुगाशीराशास्थास्थितोत्सुकोतिकारकरागच्छेषु । ( ६-३-९९ ) अन्यशब्दस्य दुगागमः स्यादाशीरादिषु परेषु । अन्यदाशीः । अन्यदाशा । अन्यदास्था । अन्यदास्थितः । अन्यदुत्सुकः । अन्यदूतिः । अन्यद्रागः । अन्यदीयः । अपष्टी— इत्यादि किम् । अन्यस्यान्येन वाशीरन्याशीः । 'कारके छे च नायं निषेधः' ( वा ५०४८ ) । अन्यस्य कारकोऽन्यत्कारः । अन्यस्यायमन्यदीयः । गहादेराकृतिगणत्वाच्छः ॥

१०२६ । अर्थे विभाषा । ( ६-३-१०० ) अन्यदर्थः । अन्यार्थः ॥

१०२७ । कोः कत्तपुरुषेऽचि । ( ६-३-१०१ ) अजादावुत्तरपदे । कुत्सितोऽश्वः कदश्वः । कदन्नम् । तत्पुरुषे किम् । कूष्ठो राजा । 'त्रौ च' ( वा ३९९८ ) । कुत्सिताश्वयः कत्त्रयः ॥

सङ्गः ॥ भीरोः स्थानम् ॥ ज्योतिरायुषः स्तोमः ॥ अत्र त्रिसूत्र्याम् अङ्गुलेः सङ्गः, भीरोः स्थानम्, ज्योतिषः स्तोमः, आयुषः स्तोमः इत्याद्यर्थे प्रत्यासत्त्या तयोः पदयोः समासे सति उत्तरपदस्थस्य सस्य ष इत्यर्थः । तद्धनयन् प्रत्युदाहरति— अङ्गुलेः सङ्ग इत्यादि ॥ नेह 'इण्कोः' इत्यनुवर्तते, व्याख्यानात् ॥ सुषामादिषु च ॥ स्पष्टम् ॥ एति संज्ञायामगात् ॥ एकारे परे सस्य षः स्यादित्यर्थः ॥ नक्षत्राद्वा ॥ स्पष्टम् ॥ अपष्टयतृतीयास्थस्य ॥ अपष्टयाम् अतृतीयायां च परतस्तिष्ठतीति अपष्टयतृतीयास्थः तस्य अपष्टीतृतीयान्तस्येत्यर्थः । अपष्टीतृतीयास्थस्येत्येव सिद्धे नन्द्वयोपादानं स्पष्टार्थम् ॥ आशीरादिष्विति ॥ आशीः, आशा, आस्था, आस्थित, उत्सुक, ऊति, कारक, राग, छ इत्येतेषु इत्यर्थः । दुकि ककार इत् । उकार उच्चारणार्थः । कित्वादन्तावयवः । अन्यदाशीरित्यादयः कर्मधारयाः ॥ नायं निषेध इति ॥ 'अपष्टयतृतीयास्थस्य' इति निषेधः कारकच्छयोर्नास्तीत्यर्थः । भाष्योक्तमिदम् ॥ अर्थे विभाषा ॥ अन्यस्य दुगिति शेषः ॥ कोः कत्तपुरुषेऽचि ॥ कत् इति च्छेदः । शेषपूरणेन सूत्रं व्याचष्टे— अजादावुत्तरपदे

१०२८ । रथवदयोश्च । ( ६-३-१०२ ) कद्रथः । कद्रदः ॥

१०२९ । तृणे च जातौ । ( ६-३-१०३ ) कतृणम् ॥

१०३० । का पथ्यक्षयोः । ( ६-३-१०४ ) कापथम् । काक्षः । अक्षशब्देन तत्पुरुषः, अक्षिशब्देन बहुव्रीहिर्वा ॥

१०३१ । ईषदर्थे । ( ६-३-१०५ ) ईषज्जलं काजलम् । अजादावपि परत्वात्कादेशः । काम्लः ॥

१०३२ । विभाषा पुरुषे । ( ६-३-१०६ ) कापुरुषः— कुपुरुषः । अप्राप्तविभाषेयम् । ईषदर्थे हि पूर्वविप्रतिषेधान्नित्यमेव । ईपत्पुरुषः कापुरुषः ॥

१०३३ । कवं चोष्णे । ( ६-३-१०७ ) उष्णशब्दे उत्तरपदे कवं का च वा स्यात् । कवोष्णम्— कोष्णम्—कदुष्णम् ॥

१०३४ । पृषोदरादीनि यथोपदिष्टम् । ( ६-३-१०९ ) पृषोदरप्रकाराणि शिष्टैर्यथोच्चारितानि तथैव साधूनि स्युः । पृषदुदरं पृषोदरम् । तलोपः । वारिवाहको वलाहकः । पूर्वपदस्य वः । उत्तरपदादेश्च लत्वम् । 'भवेद्वर्णागसाद्धंसः सिंहो वर्णाविपर्ययात् । गूढोऽत्मा वर्णाविकृतेर्वर्णना-

इति ॥ कदश्वः कदन्नमिति ॥ 'कुगति' इति समासः ॥ कूट्रो राजेति ॥ कुत्सितः उट्रो यस्येति बहुव्रीहित्वात् न कदादेशः ॥ तौ चति ॥ त्रिशब्दे परे कदादेशो वक्तव्य इत्यर्थः । उत्तरपदस्याजादित्वाभावात् वचनम् ॥ रथवदयोश्च ॥ 'कोः कन्तत्पुरुषे' इति शेषः ॥ कद्रथः कद्रद इति ॥ 'कुगति' इति समासः । वदतीति वदः । कुत्सितो वदः कद्रदः ॥ तृणे च जातौ ॥ तृणशब्दे कोः कत्स्यात् जातौ वाच्यायाम् ॥ कतृणमिति ॥ तृणजातिविशेषोऽयम् । 'अस्त्री कुशं कुथो दर्भः पवित्रमथ कतृणम्' इत्यमरः ॥ का पथ्यक्षयोः ॥ पथिन्, अक्ष अनयोः परतः कोः का इत्यादेशः स्यादित्यर्थः ॥ कापथमिति ॥ कुत्सितः पन्था इति विग्रहः । 'कुगति' इति समासः । 'ऋक्पूः' इत्यप्रत्ययः । 'पथः संख्याव्ययादेः' इति नपुंसकत्वम् । कापथ इति पाठे तु बहुव्रीहिः । काक्षशब्दे समासं दर्शयति— अक्षशब्देन तत्पुरुष इति ॥ कुत्सितमक्षमिन्द्रियमिति विग्रहे 'कुगति' इति समास इत्यर्थः ॥ अक्षिशब्देनेति ॥ कुत्सिते अधिष्ठी यस्येति विग्रहे 'बहुव्रीहौ सक्थ्यक्षयोः' इत्यजित्यर्थः ॥ ईषदर्थे ॥ ईषदर्थे विद्यमानस्य कोः का इत्यादेशः स्यादित्यर्थः ॥ ईषज्जलं काजलमिति ॥ ईषत् जलमिति विग्रहे 'कुगति' इति समासः । नित्यसमासत्वात् अस्वपदविग्रहप्रदर्शनम् । कुत्सितः आम्लः काम्लः इत्यत्र 'कोः कन्तत्पुरुषेऽचि' इति कदादेशमाशङ्क्याह— अजादावपीति ॥ विभाषा पुरुषे ॥ कोः का इत्यादेश इति शेषः ॥ अप्राप्त-विभाषेति ॥ ननु कोः ईषदर्थकत्वे सति 'ईषदर्थे' इति नित्ये कादेशे प्राप्ते विकल्पसंभव इत्यत आह— ईष-दर्थे हीति ॥ वृत्त्यनुसारेणोदमुक्तम्, पूर्वविप्रतिषेधस्य भाष्यानुक्तत्वात् ॥ कवं चोष्णे ॥ कवं का च वेति ॥ विभाषेत्यनुवृत्तेरिति भावः । उभयाभावे कदादेशः । तथाच रूपत्रयम् । तदाह—कोष्णम्-कवोष्णम्-कदु-ष्णमिति ॥ पृषोदरादीनि यथोपदिष्टम् ॥ आदिशब्देन प्रभृतिवाची, गणपाठे पृषोदरादिपाठस्यादर्शनात् यथोपदिष्टपदस्य वैयर्थ्याच्च । किंतु प्रकारवाची । तदाह— पृषोदरप्रकाराणीति ॥ प्रकारः सादृश्यं, तच्च शाब्दोक्तलोपागमादेशादिरहितत्वेन बोध्यम् । व्याकरणशास्त्रागृहीतानीति यावत् । उपपूर्वको दिशि-रुच्चारणार्थः । भावे क्तः । उपदिष्टमुपदेशः उच्चारणं, तदनतिक्रम्य यथोपदिष्टम् । पदार्थानतिवृत्तावव्ययीभावः । शिष्टैरित्यध्याहार्यम् । तथाच फलितमाह—शिष्टैर्यथोच्चारितानि तथैव साधूनीति ॥ शिष्टास्तु शब्दतत्त्व-साक्षात्कारवन्तः योगिन इति भाष्यकैयटयोः स्पष्टम् ॥ तलोप इति ॥ षष्ठीसमासे सुब्लुकि तलोपे 'आद्गुणः' इति भावः ॥ पूर्वपदस्येति ॥ वारिवाहकशब्दे वारिशब्दस्य पूर्वपदस्य वकारः सर्वादेशः । वाहकशब्दः

शात्पृषोदरम् ॥ 'दिक्छब्देभ्यस्तीरस्य तारभावो वा' ( वा ३९९९ ) । दक्षिणतारम्—  
दक्षिणतीरम् । उत्तरतारम्— उत्तरतीरम् । 'दुरो दाशनाशदमध्येपूत्वमुत्तरपदादेः घृत्वं च'  
( वा ४००१ ) दुःखेन दाश्यते दूडाशः । दुःखेन नाश्यते दूणाशः । दुःखेन दभ्यते दूडभः ।  
खल् त्रिभ्यः । दम्भेर्नलोपो निपात्यते । दुःखेन ध्यायतीति दूढयः । 'आतश्च—'  
( सू २८९८ ) इति कः । ब्रुवन्तोऽस्यां सीदन्तीति वृसी । ब्रुवच्छब्दस्य वृ आदेशः ।  
सदेरधिकरणे ङट् । आकृतिगणोऽयम् ॥

१०३५ । संहितायाम् । ( ६-३-११४ ) अधिकारोऽयम् ॥

१०३६ । कर्णे लक्षणस्याविष्टाष्टपञ्चमणिभिन्नच्छिन्नच्छिद्रस्रुवस्वस्तिकस्य ।  
( ६-३-११५ ) कर्णशब्दे परे लक्षणवाचकस्य दीर्घः । द्विगुणाकर्णः । लक्षणस्य किम् ।  
शोभनकर्णः । अविष्टादीनाम् किम् । विष्टकर्णः । अष्टकर्णः । पञ्चकर्णः । मणिकर्णः ।  
भिन्नकर्णः । छिन्नकर्णः । छिद्रकर्णः । स्रुवकर्णः । स्वस्तिककर्णः ॥

१०३७ । नहिष्टतिवृषिव्यधिरुचिसहितनिपु कौ । ( ६-३-११६ ) किवन्तेषु परेषु

उत्तरपदं तदादेर्वकारस्य लकारादेश इत्यर्थः ॥ भवेद्वर्णागमाद्धंस इति ॥ हसधातोः पचायचि अनुस्वारगमे हंस  
इति रूपमित्यर्थः । हनधातोराचि सगागमे 'नश्चापदान्तस्य' इति अनुस्वार इत्यन्ये ॥ सिंहो वर्णविपर्ययादिति ॥  
'हिसि हिंसायाम्' इत्यतः पचायचि इदित्त्वान्नुम् । 'नश्च' इत्यनुस्वारः । हकारस्य सकारः, सकारस्य हकारश्च ।  
सिंह इति रूपमित्यर्थः । यद्यपि हंससिंहयोरुणादौ व्युत्पत्तिरुक्ता । तथाप्युणादिसूत्राणां शाकटायनप्रणीतत्वेन शा-  
स्त्रान्तरत्वादिह व्युत्पादनं न दोष इत्याहुः ॥ गूढोत्ता वर्णविकृतेरिति ॥ गूढः आत्मा यस्येति बहुव्रीहौ  
उत्तरपदादेराकारस्य उकारे आहुणे रूपमिति भावः ॥ वर्णनाशात्पृषोदरमिति ॥ पृषत् उदरमित्यत्र तका-  
रलोपे सति आहुणे पृषोदरमिति भवतीत्यर्थः ॥ दिक्छब्देभ्यस्तीरस्येति ॥ वार्तिकमिदम् ॥ दुरो दा-  
शोनि ॥ इदमपि वार्तिकम् । दुर् इत्यस्य दाश, नाश, दभ, ध्य इत्येतेषु परेषु उत्वं उत्तरपदादेः घृत्वं च वक्तव्य-  
मित्यर्थः ॥ दूडाश इति ॥ दुर् दाश इति स्थिते रेफस्य उत्वे सवर्णदीर्घः । दाशेः दकारस्य घृत्वेन डकारः ॥  
दूणाश इति ॥ दुर् नाश इति स्थिते रेफस्य उत्वं सवर्णदीर्घः । नाशेर्नकारस्य घृत्वेन णत्वम् ॥ दूडभ  
इति ॥ दुर् दभ इति स्थिते रेफस्य उत्वं, सवर्णदीर्घः । दभेर्दकारस्य घृत्वेन डकारः ॥ खल् त्रिभ्य इति ॥  
'दाभ्य दाने', 'णश अदर्शने' ष्यन्तः, 'दभ हिंसायाम्' इति त्रिभ्यः धातुभ्यः 'ईषद्सुषु' इति खलप्रत्यय  
इत्यर्थः । ननु विङ्त्परकत्वाभावात् कथमिह 'अनिदिताम्' इति नलोप इत्यत आह— दम्भेर्नलोपो निपा-  
त्यत इति ॥ दूढ्य इति ॥ दुर् ध्यः इति स्थिते रेफस्य उत्वं सवर्णदीर्घः, धस्य घृत्वेन ङत्वम् ॥ आतश्चेति ॥  
'ध्वै चिन्तायाम्' 'आतश्चोपसर्गे' इति कप्रत्यये 'आदेच उपदेशे' इति आत्वे 'आतो लोप इति च' इत्यालोपे ध्यशब्द  
इत्यर्थः ॥ सदेरिति ॥ सद्धातोः अधिकरणेऽर्थे ङटि ङित्वसामर्थ्यादभस्यापि टेलोपे स इति रूपम् । ब्रुवत् स  
इति स्थिते उपपदसमासे सुब्लुकि ब्रुवच्छब्दस्य वृ इत्यादेशे वृसशब्दात् 'टिङ्ङ' इति ङीपि वृसीति रूपमिति भावः ।  
दिक्छब्देभ्य इत्यारभ्य एतदन्तः सन्दर्भः पृषोदरादीनीत्यस्यैव प्रपञ्चः ॥ आकृतिगणोऽयमिति ॥  
पृषोदरादिरित्यर्थः । तेन कर्तुकामः, कर्तुमनाः इत्यादिसंग्रहः ॥ संहितायाम् ॥ सुगमम् ॥ कर्णे लक्षणस्य ॥  
दीर्घविधिः, 'ढलोपे' इत्यतस्तदनुवृत्तेः । यत्पशुनां स्वामिविशेषसंबन्धज्ञानार्थं दात्रशल्चक्रायाकाराचिह्नं क्रियते  
तल्लक्षणशब्देन विवक्षितम् । तेन लम्बकर्णः इत्यादौ नातिप्रसङ्गः ॥ द्विगुणाकर्ण इति ॥ द्विगुणरेखौ  
कर्णौ यस्येति विग्रहः । अष्टकर्ण इत्यादेरष्टसंख्यालिपिनिह्नकर्ण इत्यादिरर्थः । अष्टसंख्याकरेखाचिह्नकर्ण इति वा ॥  
नहिष्टति ॥ उपानदिति ॥ 'णह बन्धने' 'णो नः' सम्पदादित्वात्कर्मणि क्तिप् । उपनद्यते इत्युपानत् ।  
पूर्वपदस्य दीर्घः । 'नहो धः' । निवर्तते इति नीवृत् । 'वृत् वर्तने' कर्तारि क्तिप्, दीर्घः । प्रवर्षतीति प्रावृत् ।



पूर्वपदस्य दीर्घः । उपानत् । नीवृत् । प्रावृट् । मर्मावित् । नीरुक् । अभीरुक् । ऋतीषट् । परीतत् । कौ इति किम् । परिनहनम् । 'विभाषा पुरुषे' (ःसू १०३२) इत्यतो मण्डूकफ्लुत्या विभाषा अनुवर्तते । सा च व्यवस्थिता । तेन गतिकारक्यैरेव । नेह । पटुरुक् । तिग्मरुक् ॥

१०३८ । वनगिर्योः संज्ञायां कोटरकिंशुलुकादीनाम् । ( ६-३-११७ ) कोटरादीनां वने परे, किंशुलुकादीनां गिरौ परे च दीर्घः स्यात्संज्ञायाम् ॥

१०३९ । वनं पुरगामिश्रकासिध्रकाशारिकाकोटराग्रेभ्यः । ( ८-४-४ ) वनशब्दस्योत्तरपदस्य एभ्य एव णत्वं नान्येभ्यः । इह कोटरान्ताः पञ्च दीर्घविधौ कोटरादयो बोध्याः । तेषां कृतदीर्घाणां णत्वविधौ निर्देशो नियमार्थः । अग्रेशब्दस्य तु विध्यर्थः । पुरगावणम् । मिश्रकावणम् । सिध्रकावणम् । शारिकावणम् । कोटरावणम् । एभ्य एव इति किम् । असिपत्रवनम् । वनस्याग्रे अग्रेवणम् । राजदन्तादिषु निपातनात्सप्तम्या अलुक् । प्रातिपदिकार्थमात्रे प्रथमा । किंशुलुकागिरिः ॥

'वृष सेचने' क्विप्, दीर्घः । मर्माणि विध्यतीति मर्मावित् । क्विप्, 'ग्रहिज्या' इति संप्रसारणम् । उपपदसमासः, सुब्लुक्, नलोपः, दीर्घः । निरोचत इति नीरुक्, 'रुच दीर्घः' क्विप्, दीर्घः । ऋति सहते इति ऋतीषट् । 'षह मर्षणे' क्विप्, दीर्घः, 'हो ङः', 'सात्पदायोः' इति षत्वनिषेधे प्राप्ते 'पूर्वपदात्' इति षत्वमिति हरदत्तः । सुषामादित्वादित्यपरे । परितनोतीति परीतत् । 'तनु विस्तारे' क्विप्, 'गमः कौ' इत्यत्र गमादीनामित्युपसंख्यानान्त अनुनासिकलोपः । तुक्, दीर्घः । अथ पटुरुक्, तिग्मरुगित्यादौ दीर्घमाशङ्क्याह—विभाषेति ॥ पटुरुगिति ॥ पटु रोचत इति विग्रहः । उभयत्र कर्तरि क्विप् । पूर्वपदयोर्गतिकारकान्यतरत्वाभावात् दीर्घः । व्यवस्थितविभाषाश्रयणे व्याख्यानमेव शरणम् ॥ वनगिर्योः ॥ वनगिर्योरिति सप्तमी । कोटरश्च किंशुलुक्श्च कोटरकिंशुलुकौ तावादी येषामिति विग्रहः । कोटरादीनां किंशुलुकादीनां चेति लभ्यते । यथासंख्यमन्वयः । तदाह—कोटरादीनामित्यादिना ॥ पुरगावणमित्युदाहरणानि वक्ष्यन्ते । तत्र णत्वविधिं दर्शयति—वनं पुरगा ॥ वनमिति षष्ठ्यर्थे प्रथमा इत्यभिप्रेत्याह—वनशब्दस्येति ॥ एभ्य इति ॥ पुरगा, मिश्रका, सिध्रका, शारिका, कोटर, अग्रे इत्येतेभ्य एव परस्य उत्तरपदस्य वनशब्दस्य यो नकारस्तस्य णत्वमित्यन्वयः, 'रषाभ्याम्' इत्यतो णो नः इत्यनुवृत्तेः । सूत्रे अग्रे इति सप्तम्यन्तस्यानुकरणम् । नन्विह भिन्नपदत्वात् 'अट्कुप्वाड्' इति णत्वस्याप्राप्तेः अपूर्वविध्यर्थकत्वावश्यकत्वात् एभ्य एवेति कथं नियमलाभ इत्यत आह—इह कोटरान्ता इति ॥ इह णत्वविधौ उपात्ताः पुरगा मिश्रका सिध्रका शारिका कोटर इत्येवं पञ्च शब्दाः, त एव वनगिर्योरिति दीर्घविधौ कोटरादिशब्देन विवक्षिता इत्यर्थः । ततः किमित्यत आह—तेषामिति ॥ णत्वविधौ तावत्पुरगादिशब्दाः पञ्च दीर्घान्ता एव निर्दिष्टाः । दीर्घस्तु तेषां संज्ञायामेव वनगिर्योरिति विहितः । एवंच एतेषामसंज्ञायां दीर्घाभावात् संज्ञायामेव 'वनं पुरगा' इति णत्वविधिरिति पर्यवस्यति । ततश्च तेषु वनशब्दनकारस्य 'पूर्वपदात्संज्ञायामगः' इत्येव णत्वे सिद्धे पुनरपि कृतदीर्घस्य पुरगादिपञ्चकस्य णत्वविधौ निर्देशो नियमार्थः संपद्यत इत्यर्थः ॥ अग्रेशब्दस्य त्विति ॥ णत्वविधौ अग्रेशब्दस्य निर्देशस्तु अग्रेवणशब्दे अपूर्वणत्वविध्यर्थ एव, न तु नियमार्थः । अग्रेवणशब्दस्यासंज्ञात्वादिति भावः । न च पुरगावणशब्दे गकारव्यवधानात् 'पूर्वपदात्संज्ञायाम्' इत्यस्य प्राप्त्यसंभवात् अत्र अपूर्वणत्वविध्यर्थमेव पुरगाग्रहणमिति वाच्यम्, अग इति हि पञ्चमी । गकारान्तात्पूर्वपदात्परस्य णत्वं नेति लभ्यते । पुरगाशब्दस्त्वयम् आकारान्त एव, न तु गकारान्त इति, तत्र अग इति निषेधाप्राप्त्या 'पूर्वपदात्संज्ञायाम्' इत्येव सिद्धे पुरगाग्रहणमपि नियमार्थमेवेति भावः । पुरगावणमित्यादयः नरकविशेषाणां संज्ञाः ॥ असिपत्रवनमिति ॥ नरकविशेषोऽयम् । अत्र संज्ञात्वेऽपि 'पूर्वपदात्संज्ञायाम्' इति णत्वं न भवति । एभ्य एवेति नियमा-

- १०४० । वले । ( ६-३-११८ ) वलप्रत्यये परे दीर्घः स्यात्संज्ञायाम् । ऋषीवलः ॥
- १०४१ । मतौ बह्वचोऽनजिरादीनाम् । ( ६-३-११९ ) अमरावती । अनजिरादीनाम् किम् । अजिरवती । बह्वचः किम् । व्रीहिमती । संज्ञायाम् इत्येव । नेह । वलयवती ॥
- १०४२ । शरादीनां च । ( ६-३-१२० ) शरावती ॥
- १०४३ । इको वहेऽपीलोः । ( ६-३-१२१ ) इगन्तस्य दीर्घः स्याद्बहे । ऋषीवहम् । कर्षीवहम् । इकः किम् । पिण्डवहम् । अपीलोः किम् । पीलुवहम् । 'अपील्व्वादीनामिति वाच्यम्' ( वा ४००५ ) । दारुवहम् ॥
- १०४४ । उपसर्गस्य घञ्यमनुष्ये बहुलम् । ( ६-३-१२२ ) उपसर्गस्य बहुलं दीर्घः स्याद्बन्ते परे, न तु मनुष्ये । परीपाकः-परिपाकः । अमनुष्ये किम् । निषादः ॥
- १०४५ । इकः काशे । ( ६-३-१२३ ) इगन्तस्योपसर्गस्य दीर्घः स्यात्काशे । नीकाशः । इकः किम् । प्रकाशः ॥
- १०४६ । अष्टनः संज्ञायाम् । ( ६-३-१२५ ) उत्तरपदे दीर्घः । अष्टापदम् । संज्ञायाम् किम् । अष्टपुत्रः ॥
- १०४७ । चितेः कपि । ( ६-३-१२७ ) एकचित्तीकः । द्विचित्तीकः ॥
- १०४८ । नरे संज्ञायाम् । ( ६-३-१२९ ) विश्वानरः ॥
- १०४९ । मित्रे चर्षौ । ( ६-३-१३० ) विश्वामित्रः । ऋषौ किम् । विश्वमित्रो माणवकः ।
- दिनि भावः ॥ अग्रेवणमिति ॥ वनशब्दस्य षष्ठ्यन्तस्य अंग्रशब्देन सह षष्ठीसमास इति भावः । ननु तर्हि 'सुपो धातु' इति सप्तम्या अपि लुक् स्यादित्यत आह— राजदन्तादिष्विति ॥ अनेन वनशब्दस्य परनिपातोऽपि सूचितः । ननु सप्तम्यर्थप्राधान्यात्सप्तमी स्यादित्यत आह— प्रातिपदिकेति ॥ सप्तम्यर्थस्य प्रातिपदिकेऽन्तर्भावादिति भावः । किंशुलकादीनामुदाहरणमाह— किंशुलकागिरिरिति ॥ अन्ननागिरिरित्यप्युदाहार्यम् ॥ वले ॥ ऋषीवल इति ॥ ऋषिरस्यास्तीति विग्रहे 'रजःऋष्यासुति' इत्यादिना वलच् । मतौ ॥ मनुप्रत्यये परे बह्वचो दीर्घः स्यात्संज्ञायां, न त्वजिरादीनामित्यर्थः ॥ अमरावतीति ॥ इन्द्रनगर्याः संज्ञेयम् । अमराः अस्यां सन्तीति विग्रहः । 'मादुपधायाश्च' इति 'संज्ञायां' इति वा मस्य वः ॥ अजिरवतीति ॥ नदीविशेषस्य संज्ञेयम् ॥ वलयवतीति ॥ अनजिरादित्वेऽप्यसंज्ञात्वाच्च दीर्घ इति भावः ॥ शरादीनां च ॥ मतौ दीर्घः संज्ञायामिति शेषः । अबह्वच्चत्वात्पूर्वेण न प्राप्तिः ॥ शरावतीति ॥ शराः अग्न्यां सन्तीति विग्रहः । नदीविशेषस्य नाम ॥ इको वहेऽपीलोः ॥ अपीलोरिति च्छेदः ॥ इगन्तस्येति ॥ पूर्वपदस्येति शेषः ॥ उपसर्गस्य ॥ परीपाक इति ॥ पचेर्भावे घञ्, उपधावृद्धिः । 'चजोः कु घिण्यतोः' इति कुत्वम् ॥ निषाद इति ॥ पुलिन्दो नाम मनुष्यजातिविशेषः । निषादत्यस्मिन् पापमिति निषादः । 'हलश्च' इत्यधिकरणे घञ् । दौवारिके प्रतीहारशब्दे दीर्घस्वप्रामाणिकः । यद्वा प्रतीहारः द्वारम्, तत्स्थत्वात् मनुष्ये गौणः ॥ इकः काशे ॥ नीकाश इति ॥ पचायजन्तत्वात् पूर्वेण न प्राप्तिः ॥ अष्टनः संज्ञायाम् ॥ दोषपूरणेन सूत्रं व्याचष्टे— उत्तरपदे दीर्घ इति ॥ अष्टापदमिति ॥ संज्ञात्वमन्वेष्णीयम् ॥ चितेः कपि ॥ दीर्घ इति शेषः ॥ एकचित्तीक इति ॥ अग्न्याख्यस्थण्डलविशेष इति शेषः । एका चित्तिरस्येति विग्रहः । शैषिकः कप् ॥ द्विचित्तीक इति ॥ द्वे चित्ती यस्येति विग्रहः ॥ नरे संज्ञायाम् ॥ विश्वस्य दीर्घ इति शेषः । 'विश्वस्य वसुराटोः' इति पूर्वसूत्रात् विश्वस्येत्यनुवर्तते ॥ मित्रे चर्षौ ॥ मित्रशब्दे परे विश्वस्य दीर्घः स्यात् ऋषौ वाच्ये इत्यर्थः ॥ शूनो दन्तेति ॥ श्वनशब्दस्य दन्तादिषु परतुः दीर्घ इत्यर्थः ॥ श्वादन्त इति ॥

‘शुनो दन्तदंष्ट्राकर्णकुन्दवराहपुच्छपदेषु दीर्घो वाच्यः’ ( वा ५०४९ ) श्वादन्त इत्यादि ॥ १०५० । प्रनिरन्तःशरेषुप्लक्षाम्रकार्ष्यखदिरपीयूक्षाभ्योऽसंज्ञायामपि । ( ८-४-५ ) एभ्यो वनस्य णत्वं स्यात् । प्रवणम् । कार्ष्यवणम् । इह षात्परत्वाणत्वम् ॥

१०५१ । विभाषौषधिवनस्पतिभ्यः । ( ८-४-६ ) एभ्यो वनस्य णत्वं वा स्यात् । दूर्वावणम्—दूर्वावनम् । शिरीषवणम्—शिरीषवनम् । ‘अच्छयज्भ्यामेव’ ( वा ४९८४ ) । नेह । देवदारुवनम् । ‘इरिकादिभ्यः प्रतिषेधो वक्तव्यः’ ( वा ४९८५ ) । इरिकावनम् । भिरिकावनम् ॥

१०५२ । वाहनमाहितात् । ( ८-४-८ ) आरोप्य यदुह्यते तद्वाचिस्थान्निमित्तात्परस्य वाहननकारस्य णत्वं स्यात् । इक्षुवाहनम् । आहितात् किम् । इन्द्रवाहनम् । इन्द्रस्वामिकं वाहनमित्यर्थः । वहतेर्ल्युटि वृद्धिरहैव सूत्रे निपातनात् ॥

१०५३ । पानं देशे । ( ८-४-९ ) पूर्वपदस्थान्निमित्तात्परस्य पानस्य नस्य णत्वं स्यादेशे

शुनो दन्त इवि विग्रहः । श्वादंष्ट्रा, षष्ठीसमासः । दीर्घान्त एव दंष्ट्राशब्दो वार्तिके पठ्यत इति केचित् । हस्वान्त इत्यन्ये । श्वादंष्ट्रः । बहुव्रीहिरयम् । श्वाकर्णः, श्वाकुन्दः, श्वावराहः, श्वापुच्छम्, श्वापदः । श्वपुच्छमवनामितमित्यसाध्वेव ॥ प्रनिरन्तः ॥ एभ्य इति ॥ प्र, निर्, अन्तर्, शर, इक्षु, प्लक्ष, आम्र, कार्ष्य, खदिर, पीयूक्षा इत्येतेभ्य इत्यर्थः ॥ वनस्येति ॥ ‘वनं पुरगा’ इत्यतः तदनुवृत्तेरिति भावः ॥ प्रवणमिति ॥ प्रकृष्टं वनमिति विग्रहः । प्रादिसमासः ॥ इहेति ॥ कार्ष्यवणमित्यत्र षकारात्परत्वेन णत्वम्, नतु रेफात् परत्वमादाय, अडादिभिन्नषकारेण व्यवधानादिति भावः । एतेन काश्येति तालव्यशकारमध्यपाठः अप्रामाणिक इति सूचितम् । तथा सति निमित्ताभावात् णत्वासंभवात् अट्कुष्वाड्भिन्नेन शकारेण व्यवहिततया रेफस्य तन्निमित्तत्वासंभवात् । निर्वणं, अन्तर्वणं, शरवणम्, इक्षुवणम्, प्लक्षवणं, आम्रवणं, खदिरवणं, पीयूक्षावणम् ॥ विभाषौषधि ॥ वनस्य णत्वमिति ॥ ओषधिवनस्पतिभ्यः परस्य वनस्य यो नकारस्तस्य णत्वं वेत्यर्थः । ओषधिभ्यः उदाहरति—दूर्वावणमिति ॥ ‘ओषधयः फलपाकान्ताः’ इत्यमरः । अथ वनस्पतिभ्यः उदाहरति—शिरीषवणमिति ॥ यद्यपि यः पुष्पैर्विना फलति स एव उदुम्बरादिवनस्पतिः, ‘वानस्पत्यः फलैः पुष्पात्तैरपुष्पाद्वनस्पतिः’ इत्युक्तेः । शिरीषवृक्षश्चायं पुष्पफलवानेव न वनस्पतिः । तथापि वनस्पतिशब्देनात्र वृक्षसामान्यं विवक्षितम् । अत एव ‘लुपि युक्तवद्यत्किवचने’ इति सूत्रे भाष्ये शिरीषवणमित्यत्र शिरीषे वनस्पतित्वं व्यवहृतमिति दिक् ॥ अच्छयज्भ्यामेवेति ॥ परस्य वनस्य णत्वं वाच्यमिति शेषः ॥ देवदारुवनमिति ॥ प्रत्युदाहरणम् ॥ इरिकादिभ्य इति ॥ एभ्यः परस्य वनस्य णत्वप्रतिषेध इत्यर्थः ॥ वाहनमाहितात् ॥ वाहने आधीयते वहनाय यत्, नतु स्वयमेवारोहं शक्नोति तदाहितम् । तदाह—आरोप्येति ॥ निमित्तादिति ॥ रेफषकारान्यतरस्मादित्यर्थः ॥ वाहननकारस्येति ॥ वाहनस्य यो नकारस्तस्येत्यर्थः । अनेन सूत्रे वाहनमिति षष्ठ्यर्थे प्रथमेति सूचितम् ॥ इक्षुवाहनमिति ॥ इक्षुवो हि वाहनाय परैरारोप्यन्ते, नतु स्वयमेवारोहं शक्नुवन्ति इति तेषामाहितत्वं बोध्यम् । आरोपितेषुयुक्ते शकटादि वाहनमिति यावत् ॥ इन्द्रवाहनमिति ॥ ऐरावतादाविन्द्रस्य स्वयमेवारोहणाद्वाहितत्वमिति भावः । यदि कदाचित् अन्येन वाहने आरोप्यते तदा आहितत्वमिन्द्रस्याप्यस्त्येव । यदा इन्द्रः स्वयमेवारोहति वाहनं, तदा प्रत्युदाहरणमिति मनसि निधायह— इन्द्रस्वामिकमिति ॥ नतु वहेः करणे ल्युटि कथमुपधादीर्घः, ङित्प्रत्ययपरकत्वाभावादित्यत आह—वहेर्ल्युडिति ॥ पानं देशे ॥ पानमिति षष्ठ्यर्थे प्रथमेत्याभिप्रेत्याह—पानस्येति ॥ उशीनरा इति ॥ देशविशेषे बहुवचनान्तोऽयम् । नतु पानशब्दस्य भावत्युडन्तत्वे शौरम्पानमिति कथं सामानाधिकरण्यमित्यत आह—पायते इति ॥ वा भावकरणयोः ॥ इत्ये-

गम्ये । क्षीरं पानं येषां ते क्षीरपाणा उशीनराः । सुरापाणाः प्राच्याः । पीयत इति पानम् । कर्मणि ल्युट् ॥

१०५४ । वा भावकरणयोः । ( ८-४-१० ) पानस्य इत्येव । क्षीरपानम्—क्षीरपाणम् । 'गिरिनद्यादीनां वा' ( वा ४९८९ ) । गिरिनदी—गिरिणादी । चक्रनितम्बा—चक्रणितम्बा ॥

१०५५ । प्रातिपदिकान्तनुम्बिभक्तिषु च । ( ८-४-११ ) पूर्वपदस्थान्निमित्तात्परस्य एषु स्थितस्य नस्य णो वा स्यात् । प्रातिपदिकान्ते माषवापिणौ । नुमि व्रीहिवापाणि । विभक्तौ माषवापेण । पक्षे माषवापिनाविल्यादि । 'उत्तरपदं यत्प्रातिपदिकं तदन्तस्यैव णत्वम्' ( वा ४९९० ) । नेह । गर्गाणां भगिनी गर्गभगिनी । अत एव नुम्ग्रहणं कृतम् । अङ्गस्य नुम्बिधानात्तद्भक्तौ हि नुम् । न तूत्तरपदस्य । किञ्च 'प्रहिण्वन्' इत्यादौ हिचेर्नुमो

वेति ॥ अनुवर्तत एवेत्यर्थः । भावे करणे च यः पानशब्दः तस्य उक्तविषये णो वा स्यादित्यर्थः । अदेशार्थं वचनम् ॥ क्षीरपानम्—क्षीरपाणमिति ॥ क्षीरस्य पानमिति विग्रहः । भावे करणे वा ल्युट् । पानक्रिया पानपात्रं वेत्यर्थः ॥ गिरिनद्यादीनामिति ॥ पूर्वपदस्थान्निमित्तात्परस्य उत्तरपदस्थस्य नस्य णो वेत्युपसंख्या-नमित्यर्थः । गिरेर्नेदीति विग्रहः ॥ चक्रनितम्बेति ॥ चक्रमिव नितम्बो यस्याः सा इति विग्रहः ॥ प्रातिप-दिकान्त ॥ पूर्वपदस्थादिति ॥ 'पूर्वपदात्संज्ञायाम्' इत्यतस्तदनुवृत्तेरिति भावः । एषु स्थितस्येति ॥ प्रातिपदिकान्ते नुमि विभक्तौ च विद्यमानस्येत्यर्थः ॥ वा स्यादिति ॥ 'वा भावकरणयोः' इत्यतस्तदनुवृत्तेरिति भावः ॥ प्रातिपदिकान्ते इति ॥ उदाहरणं वक्ष्यत इति शेषः ॥ माषवापिणाविति ॥ माषान् वपते इति विग्रहः । 'बहुलमाभीक्ष्ण्ये' इति जातावपि सुप्युपपदे णिनिः । उपपदसमासः । वापिन्शब्दस्य कृदन्तत्वेन प्रातिप-दिकत्वात् तदन्तनस्य णत्वमिति भावः ॥ नुमीति ॥ उदाहियत इति शेषः ॥ व्रीहिवापाणीति ॥ कृषीवल-कुलानीति शेषः । व्रीहीन्वपन्ति इति विग्रहः । कर्मण्यण् । व्रीहिवापशब्दान्पुंसकात् 'जशसोदिशः' 'नपुंसकस्य झलचः' इति नुमि 'सर्वनामस्थाने च' इति दीर्घः । नुमो नस्य णत्वमिति भावः ॥ विभक्ताविति ॥ उदाहि-यते इति शेषः ॥ माषवापेणेति ॥ तृतीयाविभक्तिस्थत्वात्तस्य णत्वम् ॥ इत्यादीति ॥ णत्वाभावपक्षे माषवा-पिणौ, माषवापानि, माषवापेन इत्युदाहार्यमिति भावः । ननु गर्गाणां भगिनी गर्गभगिनीत्यत्र ङीप्रत्ययप्रकृति-भूतभगिन्शब्दात्मकप्रातिपदिकान्तत्वात् नकारस्य णत्वविकल्पः कुतो न स्यादित्यत आह—उत्तरपदं यत्प्राति-पदिकं तदन्तस्यैव णत्वमिति ॥ पूर्वपदेन उत्तरपदमाक्षिप्तम् । तच्च प्रातिपदिकस्यैव विशेषणम्, नतु तद-न्तस्य, नापि नुम्बिभक्त्योः, असंभवादिति भावः ॥ नेहेति ॥ गर्गाणां भगिनी गर्गभगिनीति षष्ठीसमासे भगिनी-शब्द उत्तरपदं, नतु तत्प्रातिपदिकं, प्रत्ययान्तत्वात् । लिङ्गविशिष्टपरिभाषया प्रातिपदिकग्रहणेन भगिनीशब्दस्य ग्रहणेऽपि तदन्तम् ईकार एव, नतु नकारः अतो न तस्येदं पाक्षिकं णत्वमिति भावः । प्रातिपदिकस्योत्तरपदत्व-विशेषणं सूत्रकारस्य संमतमित्याह—अत एवेति ॥ प्रातिपदिकस्य उत्तरपदत्वविशेषणादेव सूत्रकारेण कृतं नु-म्ग्रहणमर्थवत् । अन्यथा तदनर्थकमित्यर्थः । कुत इत्यत आह—अङ्गस्येति ॥ 'नपुंसकस्य झलचः' इति नु-म्बिधौ अङ्गस्येत्यनुवृत्तम् । तथाच झलन्तस्याजन्तस्य चाङ्गस्य क्लीबस्य नुम् स्यात् सर्वनामस्थाने इत्यर्थो लभ्य-ते । माषवापाणीत्यत्र तु सर्वनामस्थानं प्रति माषवापशब्दोऽङ्गम् । तस्य माषवापशब्दस्य विहितो नुमागमस्त-दवयव एव भवति, नतु उत्तरपदभूतवापशब्दस्यैवावयवः । तथाच उत्तरपदभूतप्रातिपदिकान्तत्वाभावात् 'प्रा-तिपदिकान्त' इत्यनेन णत्वविकल्पस्याप्राप्तौ नुम्ग्रहणम् । प्रातिपदिकस्य उत्तरपदत्वविशेषणाभावे तु माषवापश-ब्दान्तावयवस्य नुमः माषवापेति प्रातिपदिकान्तावयवत्वस्य सत्त्वात् 'प्रातिपदिकान्त' इत्येव सिद्धे नुम्ग्रहणं व्यर्थं स्यादित्यर्थः । तदेवं प्रातिपदिकस्य उत्तरपदत्वविशेषणे नुम्ग्रहणं लिङ्गमिति स्थितम् । वस्तुतस्तु नेदं लिङ्गमित्याह— किञ्च प्रहिण्वन्नित्यादौ हिचेर्नुमो णत्वार्थमपि नुम्ग्रहणमिति ॥ किञ्चेति विशे-

णत्वार्थमपि नुम्ग्रहणम् । प्रेन्वनम् इत्यादौ तु क्षुभ्रादित्वात् । 'युवादेर्न' ( वा ४९९९ ) । रम्ययूना । परिपकानि । 'एकाजुत्तरपदे णः' ( सू ३०७ ) । नित्यम् इत्युक्तम् । वृत्रहणौ । हरिं मानयतीति किपि हरिमाणी । नुमि, क्षीरपाणि । विभक्तौ, क्षीरपेण । रम्यविणा ॥

१०५६ । कुमति च । ( ८-४-१३ ) कवर्गवत्युच्चरपदे प्राग्वात् । हरिकाभिणौ । हरिका-  
माणि । हरिकामेण ॥

१०५७ । पदव्यवायेऽपि । ( ८-४-३१ ) पदेन व्यवधानेऽपि णत्वं न स्यात् । माषकुम्भ-  
वापेन । चतुरङ्गयोगेन । 'अतद्धित इति वाच्यम्' ( वा ५०१५ ) । आर्द्रगोमयेण । शुष्क-  
गोमयेण ॥

षप्रदर्शने । 'हिवि प्रांणने' भ्वादिः, इदित्वात् नुम्, लटः शत्रादेशः । माषवापाणात्यत्र नुमो नस्य प्रातिपदि-  
कान्तत्वेऽपि प्रहिण्वन्शब्दे नुमो नस्य प्रातिपदिकान्तत्वाभावात् 'प्रातिपदिकान्त' इत्यनेन णत्वविकल्पस्याप्राप्ते-  
स्तदर्थं नुम्ग्रहणमावश्यकम् । अतः उत्तरपदत्वस्य प्रातिपदिकविशेषणत्वे कथं नुम्ग्रहणं लिङ्गं स्यात् । तस्मादुत्त-  
रपदविशेषणे भाष्यमेव शरणमिति भावः । ननु माषवापिणावित्यत्र वापिन् इति प्रातिपदिकस्य कथमुत्तरपदत्वम्  
'गतिकारकौपदानां कृद्धिः सह समासवचनम्' इति सुवृत्तेः प्रागेव समासप्रवृत्तेरिति चेत्, न—उत्तरपदश-  
ब्दस्य समासचरमावधेवे रूढत्वादित्यलम् । ननु 'इवि प्राप्ता' इदित्वान्नुम् । ल्युटि अनादेशः । प्रकृष्टमिन्वन-  
मिति प्रादिसमासे नुमो नकारस्य णत्वविकल्पः स्यादित्यत आह— **प्रेन्वनमिति ॥ युवादेर्नेति ॥** उक्त-  
णत्वविकल्प इति शेषः । वार्तिकमिदम् ॥ **रम्ययूनेति ॥** रम्यश्चासौ युवा चेति विग्रहः । प्रातिपदिकान्तन-  
कारत्वात्प्राप्तिः ॥ **परिपकानीति ॥** इह नुमो नकारस्य 'प्रातिपदिकान्त' इति विकल्पं वाचित्वा 'कुमति च'  
इति नित्यं णत्वं प्राप्तम् । तदिह युवादित्वाग्निष्यथे ॥ **एकाजुत्तरपदे णः ॥** अजन्तस्त्रीलिङ्गे पुनर्भूशब्दानिरू-  
पणे व्याख्यातमपि प्रकरणानुरोधात् स्मर्यते ॥ **नित्यमित्युक्तमिति ॥** आरम्भसामर्थ्यान्नित्यमिदं णत्वमिति  
तत्रैवोक्तमेत्यर्थः ॥ **हरिमाणीति ॥** मनेर्ण्यन्तात् 'किप् च' इति किपि 'गतिकारकौपदानाम्' इति सुवृत्तेः  
प्राक् समासः । नान्तत्वात् ङीप् । अत्र मान् इति प्रातिपदिकमुत्तरपदं तदन्तत्वात् नकारस्य णत्वविकल्पे प्राप्ते  
नित्यं णत्वम् ॥ **नुमीति ॥** उदाहियत इति शेषः ॥ **क्षीरपाणीति ॥** कर्मण्युपपदे पाधातोः 'आतोऽनुपसर्गे  
कः' इति कः, 'आतो लोप इटि च' इत्याल्लोपः । क्षीरपशब्दाज्जशसोर्दिशः । अजन्तलक्षणो नुम् दीर्घः ।  
तस्य नित्यं णत्वम् ॥ **विभक्ताविति ॥** उदाहियत इति शेषः ॥ **क्षीरपेणेति ॥** विभक्तिस्थत्वाच्चस्य  
नित्यं णत्वम् । विभक्तावुदाहरणान्तरमाह— **रम्यविणेति ॥** विः पक्षी, रम्यश्चासौ विश्व तेनेति विग्रहः ।  
नचात्र 'पदव्यवायेऽपि' इति निषेधः शङ्क्यः । किमिह प्रत्ययलक्षणेन अन्तर्वर्तिनां विभक्तिमाश्रित्य 'सुप्तिङन्तम्'  
इति पदत्वमभिमतम्, उत तृतीयाविभक्तौ परतः 'स्वादिषु' इति पदत्वम् । नाद्यः । 'उत्तरपदत्वे चापदादि-  
विधौ' इति प्रत्ययलक्षणप्रतिषेधात् । न द्वितीयः । 'स्वादिषु' इत्यनेन हि रम्यविशब्दस्यैव पदत्वं लभ्यते, नतु  
विशब्दस्य, तृतीयाविभक्तेः समुदायादेव विधानात् । अत एव पुनर्भूणामित्यत्र नामि भूशब्दमात्रस्य पदत्वा-  
भावात् 'पदव्यवायेऽपि' इति निषेधाभावाण्णत्वमिति प्राञ्चः । अत्र यद्वक्तव्यं तत् 'पदव्यवायेऽपि' इत्यत्रानुपदमेव  
वक्ष्यते ॥ **कुमति च ॥ प्राग्वादिति ॥** प्रातिपदिकान्तनुम्बिभक्तिस्थस्य नस्य नित्यं णत्वं स्यादित्यर्थः ।  
अनेकाजुत्तरपदार्थमिदम् ॥ **हरिकामिणाविति ॥** 'बहुलमाभीक्ष्ण्ये' इति णिनिः । प्रातिपदिकान्तत्वाण्णत्वम् ॥  
**हरिकामाणीति ॥** अजन्तलक्षणनुमो नित्यं णत्वम् ॥ **हरिकामेणेति ॥** विभक्तिस्थस्योदाहरणम् ॥ **पद-  
व्यवायेऽपि ॥ पदेन व्यवधाने इति ॥** पदेनेत्यनन्तरं निमित्तकार्यिणोरिति शेषः ॥ **न स्यादिति ॥** 'न  
भाभूपूकमिगमि' इत्यतस्तदनुवृत्तेरिति भावः ॥ **माषकुम्भवापेनेति ॥** माषाणां कुम्भो माषकुम्भः, तस्य वाप  
इति षष्ठीसमासः । अत्र निमित्तकार्यिणोः षकारनकारयोः कुम्भपदेन व्यवधानात् न णत्वम् ॥ **चतुरङ्गयोगे-  
नेति ॥** चत्वारि अज्ञानि रथगजतुरगपदातिरूपाणि यस्य तत् चतुरङ्गं सैन्यम्, तेन योग इति विग्रहः । अत्र

१०५८ । कुस्तुम्बुरूणि जातिः । ( ६-१-१४३ ) अन्न सुणितपात्यते । कुस्तुम्बुरुर्धान्याकम् । क्लीबत्वमतन्त्रम् । जातिः किम् । कुस्तुम्बुरूणि । कुत्सितानि तिन्दुकीफलानीत्यर्थः ॥

१०५९ । अपरस्पराः क्रियासातत्ये । ( ६-१-१४४ ) सुणितपात्यते । अपरस्पराः सार्था गच्छन्ति । सततमविच्छेदेन गच्छन्तीत्यर्थः । क्रिया-- इति किम् । अपरपरा गच्छन्ति । अपरे च परे च सकृदेव गच्छन्तीत्यर्थः ॥

१०६० । गोष्पदं सेवितासेवितप्रमाणेषु । ( ६-१-१४५ ) सुट् सस्य षत्वं च निपात्यते । गावः पदान्तेऽस्मिन्देसो स गोभिः सेवितो गोष्पदः । असेविते, अगोष्पदान्यरण्यानि । प्रमाणे, गोष्पदमात्रं क्षेत्रम् । सेवित-- इत्यादि किम् । गोः पदं गोपदम् ॥

१०६१ । आस्पदं प्रतिष्ठायाम् । ( ६-१-१४६ ) आत्मयापनाय स्थाने सुट् निपात्यते । आस्पदम् । प्रतिष्ठायाम् इति किम् । आ पदात् आपदम् । ( आपदापदम् ) ॥

निमित्तकार्यिणोरङ्गपदेन व्यवधानाच्च णत्वम् । उभयत्रापि कुम्भशब्दस्य अङ्गशब्दस्य च प्रत्ययलक्षणेन अन्तर्वर्तिनीं विभक्तिमाश्रित्य पदत्वं बोध्यम् । 'उत्तरपदे चापदादिविधौ प्रतिषेधः' इति निषेधस्तु नात्र प्रवर्तते, उत्तरखण्डस्य कार्यभाक्त्वे सत्येव तत्प्रवृत्तेः । अत एव 'न लुमनाङ्गस्य' इत्यत्र परमवाचेत्येव तस्याः परिभाषाया उदाहरणमुक्तं भाष्ये । अत्र हि वाक्यशब्दस्य उत्तरपदस्य कुम्भरूपकार्यभाक्त्वमस्तीति तस्य अन्तर्वर्तिनीं विभक्तिमाश्रित्य पदत्वाभावात् कुत्वं न भवति । अत एव च 'कुमति च' इति मूत्रे भाष्ये माषाणां कुम्भः माषकुम्भः माषकुम्भस्य वापो माषकुम्भवापः तेन मापकुम्भवापिनेत्यत्र 'पदव्यवायेऽपि' इति निषेधप्रवृत्तये 'प्रातिपदिकान्त' इति णत्वप्रवृत्तिरुपन्यस्ता सङ्गच्छते । नचैवं सति रम्यविणा इत्यत्र वि इत्युत्तरखण्डस्य कार्यभाक्त्वाभावात् 'उत्तरपदत्वे चापदादिविधौ' इति प्रत्ययलक्षणनिषेधस्याप्रवृत्तौ अन्तर्वर्तिविभक्त्याश्रयणेन पदत्वात् 'पदव्यवायेऽपि' इति णत्वनिषेधः स्यादिति वाच्यम्, पदे परे यत्पदं तेन व्यववाये णत्वं नेत्यर्थस्यैव भाष्यसंमतत्वात् । तच्च अनुपदमेव स्पष्टीभविष्यति । रम्यविणेत्यत्र च विशब्दस्यान्तर्वर्तिविभक्त्या पदत्वेऽपि तस्य पदपरकत्वाभावाच्च णत्वनिषेधः । एतेन पुनर्भूणामित्यत्रापि णत्वं निर्बाधम् ॥ अतद्धिते इति ॥ अतद्धिते परे यत्पदं तेन व्यवधाने अर्थ निषेधः, नतु तद्धितपरकपदेनेत्यर्थः ॥ आर्द्रगोमयेणेति ॥ गोः पुरीषं गोमयं 'गोश्च पुरीषे' इति गोशब्दात् षष्ठ्यन्तात् मयट् तद्धितः, तद्धितान्तप्रातिपदिकावयवत्वात् सुपो लुक् । आर्द्रं गोमयमिति कर्मधारयः । यद्यपि प्रत्ययलक्षणेन अन्तर्वर्तिनीं विभक्तिमाश्रित्य गोशब्दः मयटि पदम् । तथापि तस्य तद्धितपरकतया तेन व्यवधानेऽपि रेफात्परस्य णत्वं भवत्येव, अस्मिन् प्रकरणे अट्कुप्वाङ्नुम्व्यवायस्य अबाधकत्वात् ॥ शुष्कगोमयेणेति ॥ षात्परस्योदाहरणम् । भाष्ये तु 'पदान्तस्य' इति पूर्वसूत्रात्पदप्रहणानुवृत्तिमाभिप्रेत्य पदपरतः पदेन व्यववाये णत्वं नेत्याश्रित्य वार्तिकमिदं प्रत्याख्यातम् । अथ 'सुट् कात्पूर्वः' इत्यतः सुडित्यनुवृत्तौ कृत्तित्सूत्राणि व्याख्यातुमुपक्रमते ॥ कुस्तुम्बुरूणि ॥ अत्रेति ॥ जातिविशेषे वाच्ये कुस्तुम्बुरुशब्दः ससुट्को निपात्यत इत्यर्थः ॥ कुस्तुम्बुरुर्धान्याकमिति ॥ गुल्मविशेषे प्रसिद्धः ॥ क्लीबत्वमतन्त्रमिति ॥ अविवक्षितमित्यर्थः । वचनमप्यतन्त्रमिति बोध्यम् ॥ कुस्तुम्बुरूणीति ॥ धान्याकजातिवाचकत्वाभावात् न सुडिति भावः । तदाह— कुत्सितानि तिन्दुकीफलानीत्यर्थ इति ॥ तुम्बुरुशब्दस्य तिन्दुकाचकत्वे कोशो मृग्यः ॥ अपरस्पराः क्रियासातत्ये ॥ स्पष्टम् ॥ गोष्पदम् ॥ असेविते गोष्पदशब्दस्य वृत्त्यसंभवात् नवपूर्वकमुदाहरति—अगोष्पदानीति ॥ गवां सञ्चरो यत्र नैव संभवति तत्रापि सुडिति भावः ॥ गोष्पदमात्रं क्षेत्रमिति ॥ क्षेत्रस्याल्पप्रमाणत्वमनेन ज्ञाप्यते । अतः गोष्पदात् क्षेत्रस्याधिक्येऽपि न श्रुतिः ॥ आस्पदं प्रतिष्ठायाम् ॥ आत्मयेति ॥ आत्मयापनं शरीरसंरक्षणं, तदर्थं यत् स्थानं तस्मिन् गम्ये सुडित्यर्थः ॥ आपदादापदमिति ॥ आ पदादिति विग्रहे अव्ययीभावे आपदमिति भवतीत्यर्थः । आपदापदमिति पाठे तु आपदमित्यस्य आपदित्यर्थः ॥ आश्रयमनित्ये ॥ अद्भुते गम्ये आङ्पूर्वकस्य चरेः सुट् । 'चरेराडि चागुरौ'

१०६२ । आश्चर्यमनित्ये । ( ६-१-१४७ ) अद्भुते सुट् । आश्चर्यं यदि स भुञ्जीत । अनित्ये किम् । आचर्यं कर्म शोभनम् ॥

१०६३ । वर्चस्केऽवस्करः । ( ६-१-१४८ ) कुत्सितं वर्चो वर्चस्कमन्नमलम् । तस्मिन् सुट् । अवकीर्यत इत्यवस्करः । वर्चस्के किम् । अवकरः ॥

१०६४ । अपस्करो रथाङ्गम् । ( ६-१-१४९ ) अपकरोऽन्यः ॥

१०६५ । विष्किरः शकुनौ वा । ( ६-१-१५० ) पक्षे विकिरः । 'वावचनेनैव सुङ्घिकल्पे सिद्धे विकिरग्रहणं तस्यापि शकुनेरन्यत्र प्रयोगो मा भूत्' इति वृत्तिः । तत्र । भाष्यविरोधात् ॥

१०६६ । प्रतिष्कशश्च कशेः । ( ६-१-१५२ ) 'कश गतिशासनयोः' इत्यस्य प्रतिपूर्वस्य पचाद्यचि सुट् निपात्यते षत्वं च । सहायः पुरोयायी वा प्रतिष्कश इत्युच्यते । कशेः किम् । प्रतिगतः कशां प्रतिकशोऽश्वः । यद्यपि कशेरेव कशा, तथापि कशेरिति धातोर्ग्रहणमुपसर्गस्य प्रतेर्ग्रहणार्थम् । तेन धात्वन्तरोपसर्गात् ॥

१०६७ । प्रस्कण्वहरिश्चन्द्रावृषी । ( ६-१-१५३ ) हरिश्चन्द्रग्रहणममन्त्वार्थम् । ऋषी इति किम् । प्रकण्वो देशः । हरिचन्द्रो माणवकः ॥

१०६८ । मस्करमस्करिणौ वेणुपरिव्राजकयोः । ( ६-१-१५४ ) मकरशब्दोऽन्युत्पन्नः, तस्य सुङ्घिनिश्च निपात्यते । वेणु- इति किम् । मकरो ग्राहः । मकरी समुद्रः ॥

१०६९ । कास्तीराजस्तुन्दे नगरे । ( ६-१-१५५ ) ईषत्तीरमस्यास्तीति कास्तीरं नाम

इति यत् । अनित्यग्रहणमपनीय अद्भुते इति वक्तव्यमिति वार्तिकमभिप्रेत्याह— अद्भुते सुङ्घिति ॥ तने आश्चर्यं नीला द्यौः आश्चर्यमन्तरिक्षे यदवन्धानि नक्षत्राणि न पतन्तीत्यादिसंग्रहः । अनित्ये इत्यनेन कादाचित्कतया अद्भुतं लक्ष्यत इत्युक्ते तु एतन्न सिध्येत् ॥ वर्चस्केऽवस्करः ॥ 'सूत्रं प्रलाव उच्चारवस्करौ शमलं शकृत् । गूर्धं पुरीषं वर्चस्कमस्त्री विष्ठाविषौ स्त्रियाम् ॥' इत्यमरः ॥ अपस्करो ॥ 'स्याद्रथाङ्गमपस्करः' इत्यमरः । 'चक्रं रथाङ्गम्' इति च ॥ विष्किरः ॥ विकिरतीति विकिरः । 'कृ विश्लेषे' 'इगुपधजा' इति कः । शकुनौ गम्ये सुङ्घा, 'परिनिषिभ्यः' इति षत्वम् । 'नगौकौवाजिविकिरविविष्किरपतत्त्रयः' इत्यमरः ॥ वावचनेनैवेति ॥ वृत्तिग्रन्थे 'विष्किरः शकुनौ विकिरो वा' इति सूत्रपाठः । तत्र वाग्रहणादेव सुङ्घिकल्पे सिद्धे विकिरग्रहणं विष्किरः विकिर इति शकुनावेवेति नियमार्थम् । अतः शकुनेरन्यत्र उभयोरपि शब्दयोः प्रयोगो नास्तीति लभ्यत इत्यर्थः । भाष्ये हि 'विष्किरः शकुनौ वा' इति सूत्रं पठित्वा वाग्रहणेन सुङ्घिकल्पः, नतु शकुनेरन्यत्र विकिरशब्दस्य प्रयोगो नेति स्थितम् । अन्यत्रापि 'विकिरं वैश्वदेविकम्' इत्यत्र दर्शनादिति भावः ॥ प्रतिष्कशश्च कशेः ॥ कशेरिति कश इत्यत्रान्वेति । तथाच कशधातोः निष्पन्नस्य कशशब्दस्य प्रतेः परस्य सुट् स्यादित्यर्थः ॥ कशेरेवेति ॥ कशधातोरेव कशाशब्दो निष्पन्न इत्यर्थः ॥ धात्वन्तरेति ॥ प्रतिगतः कशां प्रतिकश इत्यत्र गमिप्रत्येव प्रतिरूपसर्गः, नतु कशिं प्रति, 'यत्कियायुक्ताः प्रादयः' इति नियमादित्यर्थः ॥ प्रस्कण्वहरिश्चन्द्रावृषी ॥ अमन्त्वार्थमिति ॥ मन्त्रे तु 'ह्रस्वाच्चन्द्रोत्तरपदे मन्त्रे' इति पूर्वसूत्रेणैव सिद्धमिति भावः । तत्सूत्रं वैदिकप्रक्रियायां व्याख्यास्यते ॥ मस्करमस्करिणौ ॥ यथासंख्यमन्वयः । मस्करिग्रहणात्परिव्राजक एव मस्करिशब्दः । अन्यत्र तु मकरीत्येवेत्याहुः ॥ कास्तीराजस्तुन्दे ॥ कास्तीरशब्दः अजस्तुन्दशब्दश्च नगरे निपात्यते इत्यर्थः ॥ कारस्करो वृक्षः ॥ कारं करोतीति विग्रहः । 'ऋजो हेतुताच्छील्ये' इति टः ॥ पारस्करप्रभृ-

नगरम् । अजस्येव तुन्दमस्येति अजस्तुन्दं नाम नगरम् । नगरे किम् । कातीरम् । अजतु-  
न्दम् ॥

१०७० । कारस्करो वृक्षः । ( ६-१-१५६ ) ( ग १५३ ) कारं करोतीति कारस्करो वृक्षः ।  
अन्यत्र कारकरः । केचित्तु कस्कादिविदं पठन्ति, न सूत्रेषु ॥

१०७१ । पारस्करप्रभृतीनि च संज्ञायाम् । ( ६-१-१५७ ) एतानि समुद्रकानि निपा-  
त्यन्ते नाम्नि । पारस्करः । किष्किन्धा ! 'तद्बृहतोः करपत्योश्चोरदेवतयोः सुट् तलोपश्च'  
( वा ३७१३ ) । तात्पूर्वं चत्वेन दकारो बोध्यः । तद्बृहतोर्दकारतकारौ लुप्येते । करपत्योस्तु  
सुट् । चोरदेवतयोः इति समुदायोपाधिः । तस्करः । बृहस्पतिः । 'प्रायस्य चित्तिचित्तयोः'  
( वा ३७१४ ) । प्रायश्चित्तिः । प्रायश्चित्तम् । वनस्पतिरित्यादि । आकृतिगणोऽयम् ॥

॥ इति समासाश्रयविधिप्रकरणम् ॥

## ॥ अथ तद्धिताधिकारप्रकरणम् ॥

अथापत्यादिविकारान्तार्थसाधारणप्रत्ययाः ॥

१०७२ । समर्थानां प्रथमाद्वा । ( ४-१-८२ ) इदं पदत्रयमधिक्रियते । 'प्राग्दिशः--'  
( सू १९४७ ) इति यावत् । सामर्थ्यं परिनिष्ठितत्वम् । कृतसन्धिकार्यत्वमिति यावत् ॥

तीनि च ॥ पारस्कर इति ॥ पारं करोतीति विग्रहः । पूववट्टः ॥ किष्किन्धेति ॥ किं किमपि वानरसैन्यं धत्ते  
इति किष्किन्धा । 'आतोऽनुपसर्गे कः' । टाप्, निपातनात् किमो द्वित्वम् । मलोपः, सुट्, षत्वं च । रूढशब्दा एते  
कथञ्चिद्बन्धुत्पाद्यन्ते । एषामवयवार्थो न विचारणीयः ॥ तद्बृहत्तोरिति ॥ पारस्करादिगणसूत्रमेतत् । तद्दशब्दे  
तकारस्यान्यत्स्याभावादाह—तात्पूर्वमिति ॥ तलोपश्चेत्यत्र तकारात्पूर्वमित्यर्थः । तत् चौर्यं करोतीति विग्रहः ।  
'कृञो हेतुताच्छीत्ये' इति टः ॥ बृहस्पतिरिति ॥ बृहती वाक् तस्याः पतिः इति विग्रहः । पुंवस्वम्, तलोपः,  
सुट् । 'वाग्धि बृहती तस्या एष पतिः' इति च्छन्दोगब्राह्मणम् ॥ प्रायस्य चित्तिचित्तयोरिति ॥ गणसूत्र-  
मिदम् । प्रायस्य चित्तिः चित्तं वेति विग्रहः । 'प्रायं पापं विजानीयाच्चित्तं तस्य विशोधनम् ।' इति स्मृतिः ॥ वन-  
स्पतिरिति ॥ वनस्य पतिरिति विग्रहः ॥ आकृतिगणोऽयमिति ॥ तेन शतात्पराणि परशतानानीत्यादि  
सिद्धम् ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां समासाश्रयविधिप्रकरण समाप्तम् ॥

तदेवं समासप्रपञ्चं निरूप्य तद्धितप्रकरणमारभते ॥ समर्थानां प्रथमाद्वा ॥ विधेयस्यादर्शनाच्चायं  
स्वतन्त्रविधिरिति मत्वाह— इदं पदत्रयमधिक्रियत इति ॥ स्वरितत्वप्रतिज्ञाबलादिति भावः । अधि-  
कारस्योत्तरावधिमाह— प्राग्दिश इति यावदिति ॥ 'प्राग्दिशो विभक्तिः' इति सूत्रम् उत्तरावधिरित्यर्थः ।  
'समर्थानाम्' इति निर्धारणषष्ठी । प्राथम्यं च 'तस्यापत्यम्' इत्यादितत्तत्सूत्रेषु प्रथमोच्चारितत्वम् । समर्थानां मध्ये  
प्रथमोच्चारितादित्यर्थः । 'समर्थप्रथमाद्वा' इति सुवचम् । केचित्तु बहुवचनबलादनेकसमर्थसमवाय एवास्य  
प्रवृत्तिः । एवं च 'प्राग्दिशः' इत्यादिषु स्वार्थिकप्रत्ययविधिषु नास्य प्रवृत्तिरिति लभ्यते इत्याहुः । ननु सुबन्ता-  
त्तद्धितोत्पत्तेर्वक्ष्यमाणत्वेन तद्धितविधीनां पदविधितया 'समर्थः पदविधिः' इति परिभाषयैव एकार्थाभावरूपसा-  
मर्थ्यलाभादिह समर्थग्रहणं व्यर्थमित्यत आह—सामर्थ्यं परिनिष्ठितत्वमिति ॥ समर्थः पटुः शक्त इति  
पर्यायाः । शक्तत्वं च कार्योत्पादनयोग्यत्वम् । शब्दस्य च कार्यमर्थप्रतिपादनमेव । तच्छक्तत्वं च कृतेष्वेव  
संधिकार्येषु संभवति । तथाच कृतसन्धिकार्यत्वमेव सामर्थ्यमिह पर्यवस्यति । तदाह— कृतसंधिकार्यत्व-



१०७३ । प्राग्दीव्यतोऽण् । ( ४-१-८३ ) 'तेन दीव्यति--' ( सू १५५० ) इत्यतः प्रागण-  
धिक्रियते ॥

१०७४ । अश्वपत्यादिभ्यश्च । ( ४-१-८४ ) एभ्योऽणस्यात्प्राग्दीव्यतीयेष्वर्थेषु । वक्ष्यमा-  
णस्य ण्यस्यापवादः ॥

१०७५ । तद्धितेष्वचामादेः । ( ७-२-११७ ) अिति णिति च तद्धिते परेऽचामादेरचो  
वृद्धिः स्यात् ॥

१०७६ । किति च । ( ७-२-११८ ) किति तद्धिते च तथा । अश्वपतेरपत्याद्याश्वपतम् ।  
गाणपतम् । 'गाणपत्यो मन्त्रः' इति तु प्रामादिकमेव ॥

१०७७ । दित्यदित्यादित्यपत्युत्तरपदाण्यः । ( ४-१-८५ ) दित्यादिभ्यः पत्युत्तरपदाश्च  
प्राग्दीव्यतीयेष्वर्थेषु ण्यः स्यादणोऽपवादः । दैत्यः । अदितेरादित्यस्य वा आदित्यः । प्राजापत्यः ।

मिति याचदिति ॥ प्राग्दीव्यतोऽण् ॥ 'तेन दीव्यति खनति जयति जितम्' इति सूत्रस्थदीव्यातिशब्दै-  
कदेशस्यानुकरणमिह दीव्यच्छब्दः । तेन च तद्धितं तत्सूत्रं लक्ष्यते । तदाह—**तेन दीव्यतीत्यतः प्रागण-  
धिक्रियते इति** ॥ तथाच तस्यापत्यमित्याद्युत्तरसूत्रेषु केवलमर्थनिर्देशपरेषु विधेयप्रत्ययविशेषासंयुक्तेषु किं भ-  
वतीत्याकाङ्क्षायामणित्युत्तरपतिष्ठत इति लभ्यते । कस्माद्भवतीत्याकाङ्क्षायां 'समर्थोत्प्रथमात्' इति प्रकृतिविशेषो  
लभ्यते । यत्र तु विधेयः प्रत्ययविशेषः श्रूयते तत्राणिति नोपतिष्ठते, अणित्यस्योत्सर्गिकतया वैशेषिकेण इजा-  
दिना बाधात् ॥ **अश्वपत्यादिभ्यश्च** ॥ चकारात् 'प्राग्दीव्यतोऽण्' इत्यनुकृष्यते । तदाह— **एभ्योऽण्  
स्यात् प्राग्दीव्यतीयेष्वर्थेष्विति** ॥ दीव्यतः प्राक् प्राग्दीव्यत् 'अपपरिबहिरश्वः पञ्चम्या' इत्यव्ययी-  
भावः । 'ज्ञयः' इति टच् तु न, तस्य पाक्षिकत्वात् । प्राग्दीव्यतः भवाः प्राग्दीव्यतीयाः । वृद्धाच्छः । 'अव्यया-  
त्यप्' इति तु न, अव्ययीभावस्याव्ययत्वे 'लुङ्मुखस्वरोपचारः प्रयोजनम्' इति परिगणनात् । अत एव  
'अव्ययानां भमात्रे टिलोपः' इत्यपि न भवति । ननु 'प्राग्दीव्यतोऽण्' इत्येव सिद्धे किमर्थमिदं सूत्रमित्यत  
आह— **वक्ष्यमाणस्येति** ॥ 'दित्यदित्यादित्यपत्युत्तरपदाण्यः' इति वक्ष्यमाणस्य पत्युत्तरपदत्वप्रयुक्तप्रत्य-  
यस्य बाधनार्थमित्यर्थः ॥ **तद्धितेष्वचामादेः** ॥ 'अचो ङिति' इत्यनुवर्तते । 'मृजेवृद्धिः' इत्यतो  
वृद्धिरिति च । अचामिति निर्धारणषष्ठी । तदाह— **अतितीति ॥ किति च ॥ तथेति ॥** अचामादेरचो  
वृद्धिरित्यर्थः । इदं सूत्रं प्रकृतानुपयुक्तमपि व्याख्यासौकर्याय इहोपन्यस्तम् ॥ **अपत्यादीति** ॥ आदिना  
समूहाद्यर्थसंग्रहः ॥ **आश्वपतमिति** ॥ अश्वपतेरणि आदिवृद्धौ 'यस्येति च' इति इकारलोपः ॥ **गाणपत-  
मिति** ॥ अश्वपत्यादिषु गणपतिशब्दः पठित इति भावः ॥ **गाणपत्य इति** ॥ गणपतिदेवता अस्य मन्त्रस्येति  
विग्रहः ॥ **प्रामादिकमेवेति** ॥ प्रमादादायातमित्यर्थः । गणपतिक्षेत्रपत्यादीनामश्वपत्यादिगणे पाठस्य वृत्तौ  
दर्शनादिति भावः ॥ **दित्यदित्यादित्य ॥ दित्यादिभ्य इति** ॥ दिति, अदिति, आदित्य एतेभ्य इत्यर्थः ॥  
**पत्युत्तरपदादिति** ॥ पतिः उत्तरपदं यस्य तस्मादिति विग्रहः ॥ **प्राग्दीव्यतीयेष्वर्थेष्विति** ॥ प्राग्दी-  
व्यत इत्यनुवृत्तेरिति भावः ॥ **अणोऽपवाद इति** ॥ विशेषविहितत्वादिति भावः ॥ **दैत्य इति** ॥ दितेरप-  
त्यमिति विग्रहः । दितेर्ण्यप्रत्ययः । 'चुट्' इति णकार इत्, आदिवृद्धिः, 'यस्येति च' इति इकारलोपः ॥  
**अदितेः आदित्यस्य वेति** ॥ अपत्यादीति शेषः ॥ **आदित्य इति** ॥ जाताद्यर्थे ष्ये आदिवृद्धौ 'यस्येति च'  
इति लोपे आदित्य इति रूपम् । आदित्यशब्दात् ष्ये आदिवृद्धौ 'यस्येति च' इति लोपे 'यणो मयः' इति पूर्वय-  
कारस्य द्वित्वे सति 'हलो यमाम्' इत्याद्यकारस्य लोपे द्वियकारं रूपम् । द्वित्वाभावे लोपे चासति द्वियका-  
रमेव । असति द्वित्वे यकारलोपे च सत्येकयकारं रूपम् । अनपत्यत्वात् 'आपत्यस्य च' इति यलोपो न । अदि-  
तेरपत्ये ष्ये आदित्यशब्दात्पुनरपत्ये ष्ये 'आपत्यस्य च' इति यलोपः ॥ **प्राजापत्य इति** ॥ पत्युत्तरपदात्

‘यमाञ्च’ इति काशिकायाम् । याम्यः । ‘पृथिव्या ज्ञाञ्चौ’ ( वा २५५४ ) । पार्थिवा पार्थिवी । ‘देवाद्यञ्चौ’ ( वा २५५५ ) । दैव्यम्-दैवम् । ‘बहिषष्टिलोपो यञ् च’ ( वा २५५६ ) । बाह्यः । ‘ईकक्च’ ( वा २५५७ ) । बाहीकः । ‘स्थान्नोऽकारः’ ( वा २५५९ ) । अश्वत्थामा । पृषोदरादित्वात्सस्य तः । ‘भवार्थे तु लुग्वाच्चयः’ ( वा २८८२ ) । अश्वत्थामा । ‘लोन्नोऽपत्येषु बहुष्वकारः’ ( वा २५६० ) । बाह्यादी-  
न्नोऽपवादः । उडुलोमाः । उडुलोमान् । बहुषु किम् । औडुलोमिः । ‘सर्वत्र गोरजादिप्रसङ्गे यत्’ ( वा २५६१ ) । गव्यम् । अजादिप्रसङ्गे किम् । गोभ्यो हेतुभ्य आगतं गोरूप्यम् , गोमयम् ॥

१०७८ । उत्सादिभ्योऽञ् । ( ४-१-८६ ) औत्सः । ‘अग्निकलिभ्यां ढग्वक्तव्यः’ ( वा २६८९ ) । अग्नेरपत्यादि आग्नेयम् । कालेयम् ॥

॥ इत्यपत्यादेविकारान्तार्थसाधारणाः प्रत्ययाः ॥

प्रजापतिशब्दात् प्ये आदिवृद्धौ ‘यस्येति च’ इति लोपः । दैतेया इति त्वसाध्वेव । साधुत्वध्रदाजाज्ये तु पृषो-  
दरादित्वात् समाधेयम् ॥ काशिकायामिति ॥ भाष्ये त्विदं न दृश्यत इति भावः ॥ याम्य इति ॥  
यमस्यापत्यादीति विग्रहः ॥ पृथिव्या आज्ञाविति ॥ अश्च, अञ् च वक्तव्यावित्यर्थः ॥ पार्थिवेति ॥  
पृथिव्या अपत्यादीति विग्रहः । अप्रत्यये ‘चुट्’ इति ञकार इत्, आदिवृद्धिः, ‘यस्येति च’ इति लोपः । स्त्रिया-  
मदन्तत्वाद्याप् ॥ पार्थिवीति ॥ अञि ‘टिड्ढाणञ्’ इति ङीप् । अप्रत्ययस्यैव विधौ ङीप् न स्यात् । अञ  
एव विधौ टाप् न स्यात् । तस्मादुभयविधिः । एतत्सूचनाय स्त्रीलिङ्गोदाहरणमिति बोध्यम् ॥ देवादिति ॥  
देवशब्दात् यञ् अञ् च प्रत्ययौ प्राग्दीव्यतीयेष्वर्थेषु वक्तव्यावित्यर्थः ॥ दैव्यम् दैवमिति ॥ देवस्यापत्या-  
दीति विग्रहः । यञि अञि च आदिवृद्धौ ‘यस्येति च’ इति लोपः ॥ बहिष् इति ॥ बहिष् इति सकारा-  
न्तमव्ययम् । तस्मात् प्राग्दीव्यतीयेष्वर्थेषु यञ् प्रकृतेः टिलोपश्चेति वक्तव्य इत्यर्थः ॥ बाह्य इति ॥ बहिर्भवः  
इत्यादिविग्रहः । यञि टिलोपे आदिवृद्धिः । अव्ययानां भमात्रे टिलोप इत्यस्यानित्यत्वज्ञापनार्थमिह टिलोपवि-  
धानम् । तेन आराद्धवः आरातीयः इत्यादि सिध्यति ॥ ईकक् चेति ॥ बहिष् ईकक् च स्यात् प्रकृतेष्टिलो-  
पश्चेति वक्तव्यमित्यर्थः ॥ बाहीक इति ॥ बहिष् ईककि टिलोपे ‘किति च’ इत्यादिवृद्धिः ॥ स्थान्न इति ॥  
स्थामन्शब्दान् अकारप्रत्ययः प्राग्दीव्यतीयेष्वर्थेषु वाच्य इत्यर्थः । अणोऽपवादः ॥ अश्वत्थाम इति ॥  
अश्वस्येव स्थामा स्थितिर्यस्येति विग्रहः । अश्वत्थाम्नोऽपत्यं जात इत्यादि विग्रहः । प्रत्ययविधित्वेऽपि भाष्ये  
उदाहरणात् तदन्तविधिः । अश्वत्थामन्शब्दादकारप्रत्यये ‘नस्तद्धित’ इति टिलोपः । अणि तु आदिवृद्धिः स्यात् ।  
ननु उदः परत्वाभावात्कथमिह सकारस्य थकार इत्यत आह—पृषोदरादित्वादिति ॥ भवार्थे तु लुग्वा-  
च्चय इति ॥ अकारप्रत्ययस्येति शेषः ॥ लोन्न इति ॥ लोमन्शब्दाद्बहुषु अपत्येषु वाच्येषु अकारप्रत्ययो वक्तव्य  
इत्यर्थः ॥ बाह्यादीञ् इति ॥ बाह्यादित्वप्रयुक्तस्य इजोऽपवाद इत्यर्थः ॥ उडुलोमा इति ॥ उडुनि नक्ष-  
त्राणीव लोमानि यस्य सः उडुलोमा, तस्यापत्यमिति विग्रहः । केवलस्य लोमः अपत्ययोगासंभवात्प्रत्ययविधि-  
त्वेऽपि तदन्तविधिः । अकारप्रत्यये सति ‘नस्तद्धिते’ इति टिलोपः ॥ औडुलोमिरिति ॥ उडुलोन्नोऽपत्यमिति  
विग्रहः । अत्रापत्यबहुत्वाभावादकारप्रत्ययो न । किंतु बाह्यादित्वादिणि टिलोप इति भावः ॥ सर्वत्र गो-  
रिति ॥ लोन्नोऽपत्येष्विति पूर्ववार्तिकप्रत्ययप्रहणानुवृत्तिनिवृत्त्यर्थं सर्वत्रप्रहणम् । अपत्ये तदन्येषु च प्राग्दीव्य-  
तीयेष्वर्थेषु गोशब्दादजादिप्रत्ययप्रसङ्गे सति यत्प्रत्ययो वाच्य इत्यर्थः ॥ गव्यमिति ॥ गवि भवं गोरगतमि-  
त्यादि विग्रहः । अणपवादो यत् ॥ गोरूप्यम्-गोमयमिति ॥ ‘हेतुमनुष्येभ्योऽन्यतरस्याम्’ इति रूप्य  
इत्यर्थः । ‘मयडूतयोः’ इति रूप्यमयटौ । ह्लादित्वाच्चैतयोर्प्रत्ययो बाधक इति भावः ॥ उत्सादि-

## अथापत्याधिकारप्रकरणम् ॥

१०७९ । स्त्रीपुंसाभ्यां नञ्स्त्रञौ भवनात् । ( ४-१-८७ ) 'धान्यानां भवने--'  
( सू १८०२ ) इत्यतः प्रागर्थेषु स्त्रीपुंसाभ्यां क्रमात्त्रञ्स्त्रञौ स्तः । स्त्रैणः पौंसः । वत्यर्थे न ।  
'स्त्री पुंवच्च' ( सू ९३२ ) इति ज्ञापकात् । स्त्रीवत् पुंवत् ॥

१०८० । द्विगोर्लुगनपत्ये । ( ४-१-८८ ) द्विगोर्निमित्तं यस्तद्धितोऽजादिरनपत्यार्थः प्राग्दी-  
व्यतीयस्तस्य लुक्स्यात् । पञ्चसु कपालेषु संस्कृतः पुरोडाशः पञ्चकपालः । द्विगोर्निमित्तम्  
इति किम् । पञ्चकपालस्येदं खण्डं पाञ्चकपालम् । अजादिः किम् । पञ्चगर्गरूप्यम् । अन-  
पत्ये किम् । द्वयोर्मिबयोरपत्यं द्वैमित्रिः ॥

भ्योऽञ् ॥ प्राग्दीव्यतीयेष्वर्थेष्विति शेषः । अणिजायपवादः । 'दृष्टं साम' इति सूत्रभाष्ये 'सर्वत्रामिकलिभ्यां  
दग्वक्तव्यः' इति वार्तिकं पठितम् । दृष्टं सामेत्यर्थे ततोऽन्येष्वर्थेषु दग्वक्तव्य इत्यर्थः । तत्र सर्वत्रेति त्यक्त्वा  
लाघवात्प्राग्दीव्यतायेष्वेवेदं वार्तिकं पठति— अग्निकलिभ्यामिति ॥ अपत्यादीति ॥ अग्निदेवता अस्य  
इत्यादिसंग्रहः ॥ आग्नेयम् कालेयमिति ॥ ढकि एयादेशे कित्वादादिवृद्धौ 'यस्येति च' इति लोपः ॥

इत्यपत्यादिविकारान्तार्थसाधारणप्रत्ययाः ॥

अथापत्याधिकारो निरूप्यते ॥ स्त्रीपुंसाभ्याम् ॥ भवनशब्देनैकदेशेन 'धान्यानां भवने' शब्दे  
खञ्' इति सूत्रं विवक्षितम् । प्राग्दीव्यतः इत्यतः प्रागित्यनुवृत्तम् । तदाह— धान्यानामिति ॥  
स्त्रीपुंसाभ्यामिति ॥ 'अचतुर' इत्यच् । स्त्रीशब्दात् पुंशब्दाच्चेत्यर्थः ॥ स्त्रैण इति ॥ स्त्रिया  
अपत्यम्, स्त्रीषु भवः, स्त्रीणां समूहः इत्यादिविग्रहः । नञ्, वृद्धिः, णत्वम् ॥ पौंस इति ॥ पुंसोऽ-  
पत्यम्, पुंसि भवः, पुंसां समूहः इत्यादिविग्रहः । पुंशब्दात् स्त्रियि 'स्वादियु' इति पदत्वात्संयो-  
गान्तलोपः, आदिवृद्धिः । प्रत्ययसकारस्तु भ्रूयते, उभाभ्यामपि नञ्प्रत्ययस्यैव विधौ तु पुंसः सकारस्य  
संयोगान्तलोपे पुञः इति स्यादिति भावः ॥ त्रत्यर्थे नेति ॥ 'तेन तुल्यं क्रिया चेदितिः' इति वतिप्रत्ययो  
वक्ष्यते । तस्यार्थे स्त्रीपुंसाभ्यां नञ्स्त्रञौ न भवत इत्यर्थः । कुत इत्यत आह— स्त्री पुंवच्चेति ज्ञापकादि-  
ति ॥ अन्यथा पुंवदिति निर्देशोऽनुपपन्नः स्यादिति भावः । न च पुंवदिति निर्देशः पुंशब्दाद्गत्यर्थे स्त्रजभावं  
ज्ञापयेत्, नतु स्त्रीशब्दान्नञभावमपीति वाच्यम्, नञ्ज्वेरेकसूत्रोपात्ततया वत्यर्थे स्त्रजभावे ज्ञापिते सति स्त्रीश-  
ब्दान्नञभावस्यापि लाभात् ज्ञापकस्य सामान्यापेक्षत्वात् । तदुक्तं भाष्ये 'योगापेक्षं ज्ञापकम्' इति ॥ द्विगोर्लु-  
गनपत्ये ॥ द्विगोरिति हेतुत्वसंबन्धे षष्ठी । लुक्श्रवणात् प्रत्ययस्येत्युपस्थितम्, प्रत्ययादर्शनस्यैव लुक्त्वात् ।  
तथाच द्विगुनिमित्तस्य प्रत्ययस्य लुगिति लभ्यते । द्विगुनिमित्तश्च प्रत्ययः तद्धित एव भवति, तद्धितार्थे विषये  
तद्धिधानात् । ततश्च द्विगुनिमित्तस्य तद्धितस्येति लभ्यते । प्राग्दीव्यत इत्यनुवृत्तेः प्राग्दीव्यतीयत्वं तद्धितविशेष-  
णम् । 'गोत्रेऽलुगचि' इत्युत्तरसूत्रे अर्चांति सप्तम्यन्तस्य गोत्रविशेषणतया तदादिविधिः । अजादावित्यर्थकम-  
चीति पदमिहापकृष्यते । तच्च षष्ठ्या विपरिणतं तद्धितविशेषणम् । तदाह— द्विगोर्निमित्तमित्यादिना ॥  
पञ्चकपाल इति ॥ 'संस्कृतं भक्षाः' इत्यण्, तद्धितार्थे द्विगुः, अणो लुक् । प्रत्ययलक्षणाभावान्नादिवृद्धिः ॥  
पञ्चकपालस्येदमिति ॥ पञ्चसु कपालेषु संस्कृतः पुरोडाश इत्यर्थे अणि विवक्षिते द्विगुसमासे अणो लुकि  
निष्पन्नात् पञ्चकपालशब्दात् 'तस्येदम्' इत्यणि आदिवृद्धौ पाञ्चकपालमित्यत्राणो लुडन भवति, अणो द्विगुनिमि-  
त्तत्वाभावादिति भावः ॥ पञ्चगर्गरूप्यमिति ॥ पञ्चभ्यो गर्गभ्यः आगतमित्यर्थे 'हेतुमनुष्येभ्यः' इति रूप्य-  
प्रत्ययः । 'तद्धितार्थ' इति द्विगुसमासनिमित्तत्वेऽपि अजादित्वाभावात् न लुगिति भावः ॥ द्वैमित्रिरिति ॥  
अञ् 'अत इञ्' इति इवोऽपत्यार्थकत्वाच्च लुगिति भावः । न च तिस्रो विद्या अधीयानः त्रैविद्य इत्यत्राप्यणो  
लुक् स्यादिति वाच्यम्, त्र्यवयवा विद्या त्रिविद्या । शाकपार्थिवादिः । त्रिविद्यामधीते त्रैविद्य इति विग्रहे त्रिवि-

१०८१ । गोत्रेऽलुगचि । ( ४-१-८९ ) अजादौ प्राग्दीव्यतीये विवक्षिते गोलप्रत्ययस्यालु-  
कस्यात् । गर्गाणां छात्राः । 'वृद्धाच्छः' ( सू १३३७ ) ॥

१०८२ । आपत्यस्य च तद्धितेऽनाति । ( ६-४-१५१ ) हलः परस्यापत्ययकारस्य लोपः  
स्यात्तद्धिते परे, न त्वाकारे । गर्गीयाः । प्राग्दीव्यतीये किम् । गर्गेभ्यो हितं गर्गीयम् । अचि  
किम् । गर्गेभ्यः आगतं गर्गरूपम् ॥

१०८३ । यूनि लुक् । ( ४-१-९० ) अजादौ प्राग्दीव्यतीये प्रत्यये विवक्षिते युवप्रत्ययस्य  
लुकस्यात् । ग्लुचुकस्य गोत्रापत्यं ग्लुचुकायनिः । वक्ष्यमाणः फिन् । ततो यून्यण् । ग्लौ-  
चुकायनः । तस्य छात्रोऽपि ग्लौचुकायनः । अणो लुकि वृद्धत्वाभावाच्छो न ॥

याशब्दादणो द्विगुनिमित्तत्वाभावात् । प्राग्दीव्यतीयेत्येति किम् । पञ्चभ्यः कपालेभ्यो हितं पञ्चकपालीयम् ॥  
गोत्रेऽलुगचि ॥ अलुगिति च्छेदः । प्राग्दीव्यत इत्यनुवृत्तेः प्रत्ययाधिकाराच्च प्राग्दीव्यतीये प्रत्यये इति लब्धम् ।  
अचीति तद्विशेषणं तदादिविधिः । विषयसप्तम्येषा, ननु परसप्तमी । तदाह— अजादावित्यादिना ॥  
गोत्रप्रत्ययस्येति ॥ गोत्रार्थकप्रत्ययस्येत्यर्थः । लुकः प्रत्ययादर्शनत्वात् प्रत्ययस्येति लब्धम् ॥ गर्गाणां  
छात्रा इति ॥ वक्ष्यमाणोदाहरणविग्रहप्रदर्शनमिदम् । गर्गस्य गोत्रापत्यं गार्ग्यः । 'गर्गादिभ्यो यञ्' ।  
गर्गस्य गोत्रापत्यानीति बहुत्वविवक्षायां यञि कृते तस्य 'यञञोश्च' इति लुकि गर्गा इति भवति ॥ वृद्धाच्छ  
इति ॥ गार्ग्यशब्दादुक्तेऽर्थे छप्रत्यय इत्यर्थः । छस्य ईयादेशः, तस्मिन्भविष्यति अजादौ परे 'यञञोश्च' इति  
प्राप्तो लुङ् भवति । तथाच गार्ग्यं ईय इति स्थिते 'यस्येति च' इति यञोऽकारस्य लोपे गार्ग्यं ईय इति स्थि-  
ते परिशिष्टस्य यञो यकारस्य लोपमाह— आपत्यस्य च ॥ अनातीति च्छेदः । 'हे लोपोऽकद्वाः' इत्यतो लोप  
इत्यनुवर्तते । 'सूर्शतिष्य' इत्यतो य इति षष्ठ्यन्तमनुवर्तते । 'हलस्तद्धितस्य' इत्यतो हल इति पञ्चम्यन्तमनुव-  
र्तते । तदाह— हलः परस्यापत्ययकारस्येति ॥ अपत्यार्थकयकारस्येत्यर्थः । यञो लुकि तु आदिवृद्धिर्न  
स्यादिति भावः । अल्लोपस्थाभीयत्वेऽपि नाभिद्धत्वम्, आरम्भसामर्थ्यात् । 'हलस्तद्धितस्य' इति यलोपस्यात्र  
प्रसक्तावपि न्याय्यत्वाददिदमेव भवति ॥ गर्गीयमिति ॥ 'तस्मै हितम्' इति गार्ग्यशब्दाच्छेदः । तस्य प्राग्दी-  
व्यतीयत्वाभावात् तस्मिन्परे 'यञञोश्च' इति यञो लुगभवत्येवेति नादिवृद्धिरिति भावः ॥ गर्गरूपमिति ॥  
'हेतुमनुष्येभ्यः' इति रूपप्रत्ययः । तस्य प्राग्दीव्यतीयत्वेऽप्यजादित्वाभावात्तस्मिन्परे यञः अलुङ् । यदि तु  
अजादौ प्राग्दीव्यतीये प्रत्यये परे इति व्याख्यायेत, तर्हि गार्ग्यशब्दाच्छेदं तस्य ईयादेशे कृते अलुग्विधिः प्रवर्ते-  
त, ननु ततः प्राक् । एवंच छप्रवृत्तेः प्राक् 'यञञोश्च' इति यञो लुकि कृते आदिवृद्धिर्निवृत्तौ गर्गशब्दस्य वृद्धत्वा-  
भावात् ततः छो न स्यात् । अणि सति गर्गाः छात्राः इत्येव स्यात् । अजादौ प्रत्यये विवक्षिते इति व्याख्या-  
ने तु छप्रत्यये विवक्षिते तत्प्रवृत्तेः प्रागेव यञि अलुग्विधेः प्रवृत्तौ यञन्तस्य वृद्धत्वात् छो निर्बाधः । यलोपवि-  
धौ आपत्यस्येति किम्, संकाशेन निर्वृत्तं नगरं साङ्गार्यं 'सङ्गाशादिभ्यो ष्यः' ततो भवार्थे 'धन्वयोपधात्' इति  
वुञ् । सांकायिकः । तद्धिते किम्, गार्ग्यं गार्ग्ययोः । अनातीति किम्, गार्ग्यायणः ॥ यूनि लुक् ॥ प्राग्दी-  
व्यत इत्यनुवृत्तेः प्रत्ययाधिकाराच्च प्राग्दीव्यतीये प्रत्यये इति लभ्यते । अचीति प्रत्ययविशेषणं, तदादि-  
विधिः । विषयसप्तम्येषा, ननु परसप्तमी । तदाह— अजादौ प्राग्दीव्यतीये विवक्षिते इति ॥  
युवप्रत्ययस्येति ॥ युवार्थकप्रत्ययस्येत्यर्थः । लुकः प्रत्ययादर्शनत्वात् प्रत्ययस्येति लभ्यत इति भावः । ननु  
ग्लुचुकस्य गोत्रापत्यं ग्लुचुकायनिरिति कथम् 'अत इञ्' इति इञः प्राप्तेरित्यत आह— वक्ष्यमाण इति ॥  
'प्राचामवृद्धात् फिन् बहुलम्' इत्यनेनेति शेषः । आयञ्जादेशे ग्लुचुकायनिरिति रूपमिति भावः ॥ तत्  
इति ॥ ग्लुचुकायनेरपत्यार्थे 'तस्यापत्यम्' इत्यणि आदिवृद्धौ 'यस्येति च' इति लोपे ग्लौचुकायन इति रूपमि-  
त्यर्थः ॥ तस्येति ॥ ग्लौचुकायनस्य छात्र इत्यर्थे तस्येदमित्यणि युवापत्याणो छकि ग्लौचुकायन इत्येव  
रूपमेत्यर्थः । ननु युवापत्याणः 'यस्येति च' इति लोपेनैव छात्रार्थे ग्लौचुकायन इति रूपसिद्धेस्तस्य लुग्विधिरनर्थक

१०८४ । पैलादिभ्यश्च । ( २-४-५९ ) एभ्यो युवप्रत्ययस्य लुक् । 'पीलाया वा' ( सू ११२१ ) इत्यण् । तस्मात् 'अणो ब्यचः' ( सू ११८० ) इति फिञ् । तस्य लुक् । पैलः पिता पुत्रश्च । 'तद्राजाञ्चाणः' ( ग २१ ) । 'ब्रह्मगध' इत्यण्णन्तादाङ्गशब्दात् 'अणो ब्यचः' ( सू ११८० ) इति फिञो लुक् । आङ्गः पिता पुत्रश्च ॥

१०८५ । इञः प्राचाम् । ( २-४-६० ) गोत्रे य इञ् तदन्ताद्युवप्रत्ययस्य लुक्स्यात् तच्चेद्रोत्रं प्राचां भवति । पन्नागारस्य अपत्यम् । 'अत इञ्' ( सू १०९५ ) 'यञिञोश्च' ( सू ११०३ ) इति फक् । पान्नागारिः पिता पुत्रश्च । प्राचाम् किम् । दाक्षिः पिता । दाक्षायणः पुत्रः ॥

१०८६ । न तौल्वलिभ्यः । ( २-४-६१ ) तौल्वल्यादिभ्यः परस्य युवप्रत्ययस्य लुक् न स्यात् पूर्वेण प्राप्तः । तुल्वलः । तत इञि फक् । तौल्वलिः पिता । तौल्वलायनः पुत्रः ॥

१०८७ । फक्फिञोरन्यतरस्याम् । ( ४-१-९१ ) 'यूनि' ( सू १०८३ ) इत्येव पूर्वेण नित्ये लुकि प्राप्ते विकल्पार्थं सूत्रम् । कात्यायनस्य छात्राः कातीयाः-कात्यायनीयाः ।

इत्यत आह— अणो लुकीति ॥ छात्रार्थकलप्रवृत्तेः प्रागेव युवप्रत्ययस्याणो लुकि आदिवृद्धेर्निवृत्तौ ग्लुचुकाय-निशब्दस्य वृद्धत्वाभावात् छो न भवति । युवप्रत्ययस्य लुगभावे तु वृद्धत्वात् छः स्यात् । एतदर्थमेव युवप्रत्ययस्य लुग्विधानमित्यर्थः । स्थितश्चातुर्थिको युवप्रत्ययलुक् । तत्प्रसङ्गाद्द्वितीयाको युवप्रत्ययलुगनुक्रम्यते ॥ पैलादिभ्यश्च ॥ 'ण्यक्षत्रियार्ष' इत्यतो यूनि लुक् इत्यनुवर्तते । तदाह— एभ्यो युवप्रत्ययस्य लुगिति ॥ अजादिप्रत्यये अविबक्षितेऽपि प्राप्त्यर्थमिदम् ॥ पीलाया इति ॥ पीलाया गोत्रापत्यमित्यर्थे 'स्त्रीभ्यो ढक्' इति ढकं बाधित्वा 'पीलाया वा' इत्यणित्यर्थः ॥ तस्मादिति ॥ पैलस्यापत्यं युवेत्यर्थे 'पैलादिभ्यश्च' इति लुक् 'अणो ब्यचः' इति फिञ इत्यर्थः । पीलाया गोत्रापत्यस्यापत्यं पीलाया युवापत्यमिति पर्यवस्यति ॥ तस्येति ॥ तस्य युवार्थकफिञप्रत्ययस्य अनेन लुगित्यर्थः । पीलाया गोत्रापत्ये युवापत्ये च पैलशब्द इत्याह— पैलः पिता पुत्रश्चेति ॥ यूनः पिता युवा चेत्यर्थः । 'तद्राजाञ्चाणः' इति पैलादिगणसूत्रम् । तद्राजप्रत्ययात्परस्य युवप्रत्ययस्याणो लुगित्यर्थः ॥ ब्रह्मगधेति ॥ अङ्गशब्दो देशविशेषे । तस्य राजा आङ्गः । तस्य गोत्रापत्यमप्याङ्गः । 'ब्रह्मगध' इत्यण् । तस्यापत्यं युवाप्याङ्ग एव । 'अणो ब्यचः' इति फिञ् । तस्यानेन लुक् ॥ इञः प्राचाम् ॥ इञः इति पञ्चमी । प्रत्यन्तात्तदन्तग्रहणम् । 'ण्यक्षत्रिय' इत्यतो यूनि लुगित्यनुवर्तते । इञन्तात्परस्य युवप्रत्ययस्य लुगित्यर्थः । अर्थादिञो गोत्रार्थकत्वं लभ्यते । तदाह— गोत्रे य इञ् तदन्ताद्युवप्रत्ययस्य लुगिति ॥ प्राचाम् इति गोत्रविशेषणम्, न तु विकल्पार्थम् व्याख्यानात् । तदाह— तच्चेद्रोत्रं प्राचां भवतीति ॥ प्राग्देशीयमित्यर्थः ॥ पन्नागारस्येति ॥ प्राग्देशे पन्नागारो नाम कश्चित्, तस्य गोत्रापत्यमित्यर्थे 'अत इञ्' इति इञि पान्नागारिः । पान्नागारिरपत्यं युवेत्यर्थे पान्नागारिशब्दात् 'यञिञोश्च' इति फक् । तस्यानेन लुक् । एवंच पन्नागारस्य गोत्रापत्ये युवापत्ये च पान्नागारिरित्येव रूपमित्यर्थः ॥ प्राचां किमिति ॥ गोत्रविशेषणं किमर्थमित्यर्थः ॥ दाक्षिः पिता, दाक्षायणः पुत्र इति ॥ दक्षस्य गोत्रापत्यं दाक्षिः, अत इञ् । तस्यापत्यं युवा दाक्षायणः । 'यञिञोश्च' इति फक् । तस्य लुक् न भवति, दाक्षिशब्दस्य प्राग्देशीयगोत्रप्रत्ययान्तत्वाभावेन न युवप्रत्ययस्य फक्ः प्राग्देशीयगोत्रार्थकादिजः परत्वम् ॥ न तौल्वलिभ्यः ॥ बहुवचनात्तौल्वल्यादीनां ग्रहणमित्याह— तौल्वल्यादिभ्यः परस्येति ॥ पूर्वेणेति ॥ 'इञः प्राचाम्' इत्यनेन प्राप्तो लुगनेन प्रतिषिध्यत इत्यर्थः ॥ तुल्वल इति ॥ तुल्वलो नाम प्राच्यः कश्चित् । तस्य गोत्रापत्यं तौल्वलिः । अत इञ् । तस्यापत्यं युवा तौल्वलायनः । 'यञिञोश्च' इति फक् । तस्य 'इञः प्राचाम्' इति लुङ्नेत्यर्थः । अथ प्रकृतं चातुर्थिकं लुग्विधिमनुसरति ॥ फक्फिञोरन्यतरस्याम् ॥ यूनीत्येवेति ॥ 'यूनि लुक्' इति पूर्वसूत्रमनुवर्तते इत्यर्थः । 'यूनि लुक्' इत्युको लुक् फक्फिञोर्वा स्यादित्यर्थः । तदाह— पूर्वेणेति ॥ कात्यायनस्येति ॥ कतस्य

यस्कस्यापत्यं यास्कः शिवाद्यण् । तस्यापत्यं युवा यास्कायनिः । 'अणो द्वयचः'  
( सू ११८० ) इति फिञ् । तस्य छात्राः यास्कीयाः— यास्कायनीयाः ॥

१०८८ । तस्यापत्यम् । ( ४-१-९२ ) षष्ठ्यन्तात्कृतसन्धेः समर्थादपत्येऽर्थे उक्ता वक्ष्य-  
माणाश्च प्रत्यया वा स्युः । उपगोरपत्यमौपगवः । आदिवृद्धिरन्त्योपधावृद्धी बाधते ॥  
'तस्येदमित्यपत्येऽपि बाधनार्थं कृतं भवेत् । उत्सर्गः शेष एवासौ वृद्धान्यस्य प्रयोजनम् ॥'

गोत्रापत्यं कात्यः । गगादिवाद्यञ् । तस्यापत्यं युवा कात्यायनः । 'यञिञोश्च' इति फक् । कात्यायनस्य छात्राः  
इत्यर्थे 'तस्येदम्' इत्यनुवृत्तौ 'वृद्धाच्छः' इति छः । ईयादेशः । अत्र छात्रार्थकच्छप्रत्यये विवक्षिते युवार्थकफको  
लुकि सति, कात्य ईय इति स्थिते 'यस्येति च' इत्यकारलोपे 'आपत्यस्य च' इति यलोपे कातीया इति रूपम् ।  
फको लुगभावे तु कात्यायनीया इति रूपमित्यर्थः ॥ **यस्कस्येति** ॥ यस्कस्य गोत्रापत्यमित्यर्थे 'अत इञ्'  
इति इञ्पवादेः शिवाद्याणित्यर्थः ॥ **तस्येति** ॥ यास्कस्यापत्यं युवेत्यर्थे 'अणो द्वयचः' इति फिञि आयन्नादेशे  
यास्कायनिरिति रूपमित्यर्थः ॥ **तस्य छात्रा इति** ॥ यास्कायनेः छात्राः इत्यर्थे 'तस्येदम्' इत्यनुवृत्तौ 'वृद्धाच्छः'  
इति छः । तस्य ईयादेशः । यास्कायनीया इति रूपम् । अत्र छात्रार्थकच्छप्रत्यये विवक्षिते युवार्थकफिको लुकि  
'यस्येति च' इति अकारलोपे यास्कीया इति रूपमित्यर्थः ॥ **तस्यापत्यम्** ॥ तद्धिता इति, प्रत्ययः, परश्च इति  
चाधिकृतम् । तच्छब्दः सर्वनामतया बुद्धिस्थपरामर्शित्वादुपगवादिसर्वाविशेषबोधकः । तस्य उपगवादेरपत्यमित्यर्थे  
तद्धिताः प्रत्ययाः परे भवन्तीति लभ्यते । कस्मात्परे प्रत्यया भवन्तीत्याकांक्षायां 'समर्थानां प्रथमाद्वा' इत्यधि-  
कारात् प्रथमोच्चारितात्समर्थोत्तच्छब्दलब्धोपगवादेरिति लभ्यते । प्रातिपदिकादित्यधिकृतम् । 'घकालतनेषु काल-  
नाम्नः' इति तरसमतनेषु तद्धितेषु परतः सप्तम्या अलुग्विधानात्सुपस्तद्धितोत्पत्तेर्ज्ञापितत्वान् सुशिरस्कात्प्रातिपदिका-  
दिति लभ्यते । सुप् चेह तस्येति प्रथमोच्चारिते पदे उपस्थितत्वात् षष्ठ्येव गृह्यते । ततश्च षष्ठ्यन्तादिति फल-  
ति । सामर्थ्यं कृतसंधिकार्यत्वमित्युक्तमेव । तदाह— **षष्ठ्यन्तात्कृतसंधेरिति** ॥ 'समर्थः पदविधिः' इति  
परिभाषया लब्धमाह— **समर्थादिति** ॥ विशिष्टैकार्यप्रतिपादकादित्यर्थः । सुबन्तात्तद्धितोत्पत्त्या तद्धितविधी-  
नां पदविधित्वादिति भावः ॥ **उक्ता इति** ॥ 'प्राग्दीव्यतोऽण्' इत्याद्या औत्सर्गिका इत्यर्थः ॥ **वक्ष्यमाणाश्चे-  
ति** ॥ 'अत इञ्' इत्याद्या वैशेषिका इत्यर्थः ॥ **वा स्युरिति** ॥ 'समर्थानां प्रथमाद्वा' इत्यधिकृतत्वादिति  
भावः । 'अपत्यं पौत्रप्रभृति गोत्रम्' इति उत्तरसूत्रव्याख्यावसरे अपत्यशब्दो व्याख्यास्यते ॥ **औपगव  
इति** ॥ उपगोरणि आदिवृद्धिः । ओर्गुणः । अवादेशः । अत्र प्रकृत्यैव उपगोर्लोभात् अपत्यमेव प्रत्ययार्थं इति  
स्थितिः । ननु उपगु अ इति स्थिते ओर्गुणात्परत्वात् 'अचो ङिति' इति वृद्धिः स्यात्, ओर्गुणस्य पशव्य इत्यादौ  
च्चारितार्थत्वात् । कृते च गुणे अवादेशे सति 'अत उपधायाः' इति वृद्धिर्दुर्निवारः । त्वष्टुरपत्यं त्वाष्ट्रः, मधवतोऽप-  
त्यं माधवतः इत्यादौ गुणाप्रसक्त्या अन्त्योपधावृद्धयोर्निर्बाधत्वाच्च । नच परत्वादादिवृद्धौ अन्त्योपधावृद्धी बाध्ये-  
ते इति वाच्यम्, विप्रतिषेधे हि परस्य पूर्वबाधकता । नचेह विप्रतिषेधोऽस्ति, देशभेदेनोभयसंभवात् । नाप्य-  
न्त्योपधावृद्धयोरपवादेः आदिवृद्धिरिति वक्तुं शक्यम्, सुश्रुतोऽपत्यं सौश्रुतः इत्यादौ अन्त्योपधावृद्धयोरप्राप्तयोर-  
प्यादिवृद्धेः प्रवृत्तेः । तस्मादादिवृद्धिस्थले अन्त्योपधावृद्धी स्यातामित्यत आह— **आदिवृद्धिरिति** ॥ 'अचो  
ङिति' इत्यन्त्यवृद्धिम् 'अत उपधायाः' इत्युपधावृद्धिं च आदिवृद्धिर्बाधते इत्यर्थः । पुष्करसदोऽपत्यमित्यर्थे  
बाह्वादिवादिञ्, 'अनुशतिकादीनां च' इत्युभयोः पदयोरदिवृद्धिः । पुष्करसदृशब्दस्य अनुशतिकादौ पाठान् ।  
तत्र यद्यादिवृद्धिरन्त्योपधावृद्धी न बाधेत, तदा आदिवृद्ध्या उपधावृद्ध्या च पौष्करसादेः सिद्धत्वात् अनुशतिका-  
दौ पुष्करसच्छब्दपाठोऽनर्थकः स्यात् । अतस्तत्कौण्डिन्यायात् सत्यपि सम्भवे बाधनं भवति इति विज्ञायत  
इति भाष्ये स्पष्टम् ॥ **तस्येदमित्यपत्येऽपीत्यादि** ॥ श्लोकवार्तिकमिदम् । तत्र प्रथमचरणस्यायमर्थः—  
तस्येदमिति विहितः अण् अपत्येऽर्थेऽपि भवति, इदमर्थे तस्याप्यन्तर्भावात् । अतस्तस्यापत्यमित्यण्विधानं व्य-  
र्थमित्याक्षेपः । नच 'अत इञ्' इत्याद्युत्तरसूत्रार्थं 'तस्यापत्यम्' इत्यावश्यकमिति वाच्यम् । एवं हि सति 'तस्या-  
पत्यमत इञ्' इत्येकमेव सूत्रमस्तु । तथा च 'तस्यापत्यम्' इति पृथक्सूत्रकरणं व्यर्थमित्याक्षेपः पर्यवसति ।

( वा २५८१— २५८४ ) योगविभागस्तु । भानोरपत्यं भानवः । कृतसन्धेः किम् । सौ-  
त्थितिः । अकृतव्यूहपरिभाषया सावुत्थितिर्मा भूत् । समर्थपरिभाषया नेह । वक्ष्यमुपगोरप-  
त्यं चैत्रस्य । प्रथमात् किम् । अपत्यवाचकात्षष्ठ्यर्थे मा भूत् । वाग्रहणाद्वाक्यमपि । 'देव-

अत्र समाधत्ते—बाधनार्थं कृतं भवेदिति ॥ 'तस्येदम्' इत्यणं बाधित्वा 'वृद्धाच्छः' इति छः अपत्ये प्राप्तः, तद्बाधनार्थं 'तस्यापत्यम्' इति पृथक्सूत्रं कृतमित्यर्थः । ननु 'वृद्धाच्छः' इति सूत्रं शेषाधिकारस्थम्, अपत्यादिचतुर-  
ध्वेन्तेभ्योऽन्यः शेषः । तथाच अपत्यार्थस्य शेषाधिकारस्थत्वाभावात् तस्मात्तत्र छप्रत्ययस्याप्रसक्तस्तद्बाधनार्थत्वं  
'तस्यापत्यम्' इत्यस्य कथमित्यत आह— उत्सर्गः शेष एवासाविति ॥ उत्सृज्यते अदन्तबाह्यादिप्रकृ-  
तिभ्यो वियुज्यत इत्युत्सर्गः । कर्मणि घञ् । अदन्तबाह्यादिभिन्नप्रकृतिसंबद्धः अपत्यार्थोऽसौ शेषो भवत्येवेत्य-  
र्थः । आक्षेप्तुर्हि 'तस्यापत्यमत इञ्' इत्येकसूत्रमभिमतम् । विनियुक्तादन्यः शेषः । अदन्तबाह्यादिप्रकृतिसंयुक्ताप-  
त्यार्थ एव विनियुक्तः । न तु तद्विन्नप्रकृतिसंयुक्तापत्यार्थोऽपि । ततश्च तस्य शेषत्वात्तास्मेन्नपत्ये छस्य प्रसक्तत्वात्  
तद्बाधनार्थं 'तस्यापत्यम्' इति पृथक्सूत्रम् । सति चास्मिन् पृथक्सूत्रे प्रकृतिसामान्यसंयुक्तापत्यार्थस्योपयुक्तत्वा-  
दशेषत्वाच्छस्य न प्राप्तिरित्यप्राप्तिसंपादनद्वारा छबाधकत्वं 'तस्यापत्यम्' इति पृथक्सूत्रस्य सिद्धम् । अयम-  
प्राप्तबाध इत्युच्यते । नन्वेवमपि उपगोरपत्यमित्यत्र उपगोरवृद्धत्वात् छस्य नैव प्रसक्तिरिति किं पृथक्सूत्रेणेत्यत  
आह—वृद्धान्यस्य प्रयोजनमिति ॥ भानोरपत्यं भानवः इत्यादौ यानि भान्वादिप्रातिपदिकानि वृद्धानि, यानि  
उपगवादिप्रातिपदिकानि नामधेयत्वाद्वृद्धानि, तेभ्यः छप्रत्ययबाधनार्थं 'तस्यापत्यम्' इति पृथक्सूत्रमित्यर्थः । ननु  
'तस्येदम्' इत्यणि इदन्त्वेन बोधः । 'तस्यापत्यम्' इत्यणि तु अपत्यत्वेन बोध इति शाब्दबोधे वैलक्षण्यसत्त्वात्,  
'तस्येदमित्यपत्येऽपि' इत्याक्षेप एवायमनुपपन्न इति चेत् न—एतद्वार्तिकभाष्यप्रामाण्येन 'तस्येदम्' इति इदंशब्देन  
अपत्यस्य इदंत्वेन ग्रहणाभावविज्ञानात् । 'प्रदीयतां दाशरथाय मैथिली' इति त्वार्षत्वाच्च दुष्यतीत्यास्तां तावत् ॥  
कृतसन्धेः किमिति ॥ 'समर्थानां प्रथमाद्वा' इत्यधिकारसूत्रस्थसमर्थग्रहणलब्धं कृतसन्धेरित्येतत् किमर्थमिति  
प्रश्नः ॥ सौत्थितिरिति ॥ सु शोभनः उत्थितः सूत्थितः । प्रादिसमारो सवर्णदीर्घः । सूत्थितस्यापत्यं सौत्थि-  
तिः, अत इञ्, सुब्लुक्, आदिवृद्धिः, 'यस्येति च' इत्यकारलोपः । कृतसंधेरित्यभावे तु सु उत्थित इत्यस्यामेव  
दशायां सवर्णदीर्घात्परत्वादादिवृद्धौ कृतायामावादेशे सावुत्थितिरिति स्यादिति भावः । नन्वन्तरङ्गत्वात्सवर्णदीर्घे  
कृते तदुत्तरमेव इञ्प्रत्यय उचितः, परादन्तरङ्गस्य बलवत्त्वात् । ततश्च संधेः प्राक् तद्विदितोत्पत्तेरप्रसक्तेः कृतसं-  
धेरिति व्यर्थमेवेत्यत आह— अकृतेति ॥ अन्तरङ्गपरिभाषया अण्यपवादभूतया अकृतव्यूहपरिभाषया संधेः  
प्रागेव प्रत्ययः स्यात् । ततश्च आदिकृद्घञेपक्षया अन्तरङ्गोऽपि सवर्णदीर्घः अकृतव्यूहपरिभाषया आदिवृद्धेः प्राक्  
न प्रवर्तते । एवंच सवर्णदीर्घात्प्रागेवादिवृद्धौ आवादेशे सावुत्थितिरिति स्यादित्यर्थः । नच इञि सति कृते सवर्ण-  
दीर्घे ऊकारस्य जायमानया वृद्ध्या सवर्णदीर्घनिमित्तस्य कस्यचिद्विनाशाभावादकृतव्यूहपरिभाषयाः कथमिह  
प्रवृत्तिरिति वाच्यम्, यदि सवर्णदीर्घो न स्यात्तदा सु उत्थित इत्यवस्थायां सकारादुकारस्य वृद्ध्या औकारे सति  
सवर्णदीर्घनिमित्तस्य अको विनाशः स्यादिति संभावनया अकृतव्यूहपरिभाषयाः प्रवृत्तेरिति कथञ्चिदौज्यम् ।  
वस्तुतस्तु अकृतव्यूहपरिभाषा नास्त्येव, भाष्ये काप्यव्यवहृतत्वात्, प्रत्युत भाष्यविरुद्धत्वाच्च । 'विप्रतिषेधे  
परं कार्यम्' इति सूत्रभाष्ये हि परादन्तरङ्गं बलीयः इत्युक्त्वा सौत्थितिरित्यत्र परामग्यादिवृद्धिं बाधित्वा अन्तरङ्ग  
एकादेश इत्युक्तम् । पदस्य विभज्यान्वाख्याने सु उत्थित इति स्थिते परत्वाद्वृद्धिः प्राप्ता । अन्तरङ्गत्वादेकादेश  
इति कैयटः । अकृतव्यूहपरिभाषासत्त्वे तदसंगतिः स्पष्टैव । सेदुष इत्यादौ अकृतव्यूहपरिभाषाफलस्यान्यथासि-  
द्धिस्तु तत्र तत्र प्रपञ्चितैवेत्यास्तां तावत् । विस्तरस्तु शब्देन्दुशेखरे ज्ञेयः ॥ वक्ष्यमुपगोरपत्यं चैत्रस्येति ॥  
अत्र उपगुञ्जाद्वापत्ये अण् न भवति, उपगोर्वस्त्रेणैवान्वयात् । यद्यपि तत्संबन्धपत्ये प्रत्ययविधानात् इह च  
अपत्यस्य तच्छब्दवाच्यापगुसंबन्धाभावादेव अत्र प्रत्ययस्य न प्रसक्तिः । तथापि ऋद्धस्य औपगवमित्यादिवा-  
रणाय सामर्थ्यमेकार्थीभावलक्षणमाश्रयणीयमिति भावः ॥ अपत्यवाचकादिति ॥ उपगुरपत्यमस्य देवदत्त-  
स्येत्त्वर्थे औपगवौ देवदत्त इति माभूदित्यर्थः । प्रथमादित्युक्तौ तु 'तस्यापत्यम्' इति सूत्रे षष्ठ्यन्तस्यैव प्रथमो-

यज्ञि—' ( सू १२०१ ) इति सूत्रादन्यतरस्यांप्रहणानुवृत्तेः समासोऽपि । उपगवपत्यम् । जा-  
तित्वान्डीष् । औपगवी । आश्वपतः । दैत्यः । औत्सः । छैनः । पौंसः ॥

१०८९ । अपत्यं पौत्रप्रभृति गोत्रम् । ( ४-१-१६२ ) अपत्यत्वेन विवक्षितं पौत्रादि  
गोत्रसंज्ञं स्यात् ॥

१०९० । जीवति तु वंश्ये युवा । ( ४-१-१६३ ) वंश्ये पित्रादौ जीवति पौत्रादेर्यदप-  
त्यं चतुर्थादि तद्युवसंज्ञमेव, न तु गोत्रसंज्ञम् ॥

१०९१ । भ्रातरि च ज्यायसि ! ( ४-१-१६४ ) ज्येष्ठे भ्रातरि जीवति कनीयांश्चतुर्था-  
दिर्युवसंज्ञश्च स्यात् ॥

चारितत्वादुपगुरैति प्रथमान्तात् न भवतीत्यर्थः ॥ वाग्रहणाद्वाक्यमपीति ॥ वाग्रहणाभावे हि तद्धितस्य  
नित्यत्वादुपगोरपत्यमिति वाक्यं न स्यादिति भावः । ननु उपगवपत्यमिति कथं षष्ठीसमासः, तद्धितानां समा-  
सापवादात्वात् । नच तद्धितानां पाक्षिकत्वात्तदभावपक्षे षष्ठीसमासो निर्बाध इति वाच्यम्, 'अपवादेन मुक्ते उत्सर्गो  
न प्रवर्तते' इति 'पारे मध्ये षष्ठ्या वा' इति वाग्रहणेन ज्ञापितत्वादित्यत आह— दैवयज्ञीति सूत्रादिति ॥  
जातित्वादिति ॥ अपत्यार्थकाणन्तस्य औपगवशब्दस्य 'गोत्रं च चरणैः सह' इति जातित्वात् र्वाषित्यर्थः ॥  
आश्वपत इति ॥ अश्वपतेरपत्यमिति विग्रहः । पत्युत्तरपदलक्षणं ष्यं बाधित्वा 'अश्वपत्यादिभ्यश्च' इत्यणिमिति  
भावः ॥ दैत्य इति ॥ दितेरपत्यमिति विग्रहः । 'दित्यदिति' इति ष्यः अणपवादः ॥ औत्स इति ॥ उत्सः  
कश्चित्, तस्यापत्यमिति विग्रहः । 'उत्सादिभ्योऽञ्' इत्यञ् इजाद्यपवादः । स्वरे विशेषः ॥ छैनः ॥ पौंस  
इति ॥ छिया अपत्यं, पुंसोऽपत्यमिति विग्रहः । 'छीपुंसाभ्याम्' इति नञ्स्नञौ अणोऽपवादः ॥ अपत्यम् ॥  
अपत्याधिकारान् सिद्धे पुनरपत्यग्रहणं व्यर्थमित्यत आह—अपत्यत्वेन विवक्षितमिति ॥ एवंच पौत्रत्वादिना  
विवक्षितानां पौत्रादीनां न गोत्रसंज्ञेति भावः । 'सन्ततिर्गोत्रजननकुलान्यभिजनान्वयौ' इति कोशतः गोत्रशब्दस्य  
सन्ततिवाचकत्वात् पुत्रस्यापि गोत्रत्वे प्राप्ते पौत्रादिग्रहणादिह शास्त्रे पुत्रस्य न गोत्रत्वम् । ननु 'आत्मजस्तनयः  
सूनुः सुतः पुत्रः छियां त्वमी । आहुर्दुहितरं सर्वेऽपत्यं तोकं तयोः समे ॥' इत्यादिकोशात् अपत्यशब्दस्य पुत्र एव  
रूढत्वात् कथम् 'अपत्यं पौत्रप्रभृति' इति सामानाधिकरण्यमिति चेत्, मैवम्—अपत्यशब्दो हि नात्मजप-  
र्यायः, किंतु पुत्रपौत्रादिसंततिपर्यायः, न पतन्ति नरके पितरो येन तदपत्यमिति 'पङ्क्तिर्विशति' इति सूत्रे  
भाष्ये व्युत्पादितत्वात् । तथा च पौत्रादयोऽपि पितामहार्दानां नरकादुद्धर्तार इति तेषामप्यपत्यत्वमस्त्येवेति  
'एको गोत्रे' इति सूत्रभाष्ये स्पष्टम् । एतच्च महाभारतादौ जरत्कार्वायुपाख्यानेषु प्रसिद्धमेव । कोशस्तु सूत्रभा-  
ष्यादिविरुद्धत्वात् उपेक्ष्य एव । न चैवमपि गर्गस्य पुत्रोऽपि अङ्गिरसः पौत्रत्वाद्गोत्रं स्यादिति वाच्यम्, यस्य  
यः पौत्रादिः तस्य तद्गोत्रमिति व्याख्यानादित्यलम् ॥ जीवति ॥ वंशः उत्पादकपित्रादिपरम्परा तत्र भवो  
वंश्यः । दिगादित्वाद्यत् । तदाह— वंश्ये पित्रादौ जीवतीति ॥ जीवतीति सप्तम्यन्तम् ॥ पौत्रादे-  
रिति ॥ पूर्वसूत्रात्पौत्रप्रभृति इत्यनुवृत्तं षष्ठ्या विपरिणम्यत इति भावः ॥ यदपत्यमिति ॥ 'तस्यापत्यम्'  
इत्यतस्तदनुवृत्तेरिति भावः । तुरवधारणे युवत्यनन्तरं द्रष्टव्यः । तदाह—युवसंज्ञमेवेति ॥ तेन एकसंज्ञाधि-  
कारबहिर्भावेऽपि गोत्रसंज्ञाया अपि अस्मिन् न समावेश इति भावः । युवसंज्ञया सह गोत्रसंज्ञायाः समावेशे तु  
शालङ्का इति पैलीया इति च न स्यात् । शालङ्कः कश्चित्, तस्य गोत्रापत्यं शालङ्किः । इञ् । पैलादिगणे शालङ्काति  
पाठात् प्रकृतेः शालङ्कादेशश्च । शालङ्केरपत्यं युवापि शालङ्किरेव । 'यञिञोश्च' इति फक् । 'पैलादिभ्यश्च' इति तस्य  
लुक् । शालङ्केर्यूनः छात्रा इत्यर्थे 'इञश्च' इत्यणि शालङ्का इति रूपम् । तथा पीलाया गोत्रापत्यं पैलः । 'पीलाया चा'  
इत्यण् । पैलस्यापत्यं युवापि पैल एव । 'अणो ह्यचः' इति फिञ् । 'पैलादिभ्यश्च' इति तस्य लुक् । पैलस्य यूनः  
छात्रा इत्यर्थे वृद्धाच्छः । पैलीया इति रूपम् । युवगोत्रसंज्ञयोः समावेशे तु 'गोत्रेऽलुगचि' इति फक्फिञोः अलुक्  
प्रसज्येतेत्यलम् ॥ भ्रातरि च ज्यायसि ॥ जीवतीत्यनुवर्तते । तदाह—ज्येष्ठे भ्रातरि जीवति कनी-



१०९२ । वान्यस्मिन्सपिण्डे स्थविरतरे जीवति । ( ४-१-१६५ ) भ्रातुरन्यस्मिन्सपिण्डे स्थविरतरे जीवति पौत्रप्रभृतेरपत्यं जीवदेव युवसंज्ञं वा स्यात् । एकं जीवतिग्रहणमपत्यस्य विशेषणम् । द्वितीयं सपिण्डस्य । तरन्निर्देश उभयोरुत्कर्षार्थः । स्थानेन वयसा चोत्कृष्टे पितृव्ये मातामहे भ्रातरि वा जीवति । गार्ग्यस्यापत्यं गार्ग्यायणः— गार्ग्यो वः । स्थविर— इति किम् । स्थानवयोन्यूने गार्ग्य एव । जीवति इति किम् । मृते मृतो वा गार्ग्य एव । 'वृद्धस्य च पूजायामिति वाच्यम्' ( वा २६५४ ) । गोत्रस्यैव वृद्धसंज्ञा प्राचाम् । गोत्रस्य युवसंज्ञा पूजायां गम्यमानायाम् । तत्रभवान्गार्ग्यायणः । पूजा— इति किम् । गार्ग्यः । 'यूनश्च कुत्सायां गोत्रसंज्ञेति वाच्यम्' ( वा २६५१ ) । गार्ग्यो जाल्मः । कुत्सा— इति किम् । गार्ग्यायणः ॥

१०९३ । एको गोत्रे । ( ४-१-९३ ) गोत्रे एक एवापत्यप्रत्ययः स्यात् । उपगोर्गोत्रापत्यमौपगवः । गार्ग्यः । नाडायनः ॥

**यानिति ॥** अनुज इत्यर्थः । पौत्रप्रभृतीत्यनुवृत्तं षष्ठ्या विपारेणम्यते । अपत्यमित्यधिकृतम् । पौत्रादेरपत्यमित्यर्थः । फलितमाह—**चतुर्थादिरिति ॥** मृतेष्वपि पित्रादिषु ज्येष्ठे भ्रातरि जीवति युवसंज्ञार्थमिदम् ॥ **वाऽन्यस्मिन् ॥** शेषपूरणेन सूत्रं व्याचष्टे—**पौत्रप्रभृतेरपत्यं जीवदेव युवसंज्ञं वा स्यादिति ॥** सपिण्डास्तु स्वयम्, पिता, पितामहः, प्रपितामहः, तस्य पितृपितामहप्रपितामहाश्चेति सप्त पुरुषाः । एवं मातृवंशेऽपीत्यादि धर्मशास्त्रेषु प्रसिद्धम् । स्थविरतरः अतिवृद्धः । जीवतीति सप्तम्यन्तमनुवृत्तं सपिण्डे इति सप्तम्यन्तेऽन्वेति । अत्रत्यं तु जीवतिपदं तिङन्तम् अपत्येऽन्वेति—यदपत्यं जीवति तद्युवसंज्ञकमिति । ततश्च भ्रातुरन्यस्मिन्वृद्धतमे सपिण्डे जीवति सति पौत्रप्रभृतेरपत्यं जीवदेव युवसंज्ञं वा स्यादिति फलितम् ॥ **एकमिति ॥** अत्रत्यमित्यर्थः ॥ **द्वितीयमिति ॥** अनुवर्तमानमित्यर्थः ॥ **उभयोरिति ॥** हेतुत्वसंबन्धे षष्ठी । उभयहेतुकोत्कर्षवाचकस्तरवित्यर्थः । तदेव विवृणोति—**स्थानेन वयसा चेति ॥** स्थानतः उत्कृष्टः पितृव्यः, तस्य पितृस्थानीयत्वात् । वयसा उत्कृष्टो मातामहः । भ्रातरीति संनिहितत्वान्मातामहभ्रातरीत्यर्थे इति केचित् । पितृव्यपुत्र इत्यन्ये ॥ **जीवतीति किमिति ॥** जीवतिद्वयस्य किं प्रयोजनमिति प्रश्नः ॥ **मृते मृतो वा गार्ग्य एवेति ॥** मृते सपिण्डे चतुर्थो गार्ग्य एव । मृतश्च चतुर्थो गार्ग्य एवेत्यर्थः ॥ **वृद्धस्य चेति ॥** वार्तिकमिदम् । तत्र वृद्धपदं विवृणोति—**गोत्रस्यैव वृद्धसंज्ञा प्राचामिति ॥** गोत्रमेव वृद्धमिति प्राचीनाचार्या व्यवहरन्तीत्यर्थः । तथाच वार्तिकस्य फलितमर्थमाह—**गोत्रस्य युवसंज्ञा पूजायां गम्यमानायामिति ॥** उदाहरति—**तत्रभवान् गार्ग्यायण इति ॥** तत्रभवानिति पूज्यवार्चा, युवसंज्ञकानामल्पवयस्कत्वेन वृद्धार्थान्त्वेन सुखितया च पूजा । तां गोत्रप्रभृतिस्तृतीयोऽपि मन्यते । अत्र युवसंज्ञाविधिसामर्थ्यास्त्वर्थे युवप्रत्ययो बोध्यः ॥ **गार्ग्यो जाल्म इति ॥** थो वृद्धाननाहत्य स्वातन्त्र्यं भजते तद्विषयमिदम् ॥ **एको गोत्रे ॥** संख्याविशेषोपादाने तदितरसंख्याव्यवच्छेदस्य स्वभावसिद्धत्वात् एक एवेति गम्यते । अपत्याधिकारात्प्रत्ययाधिकाराच्च अपत्यप्रत्यय इति तादृशेऽप्यलाभः । तदाह—**गोत्रे एक एवापत्यप्रत्ययः स्यादिति ॥ औपगव इति ॥** उपगोर्गोत्रापत्ये 'तस्यापत्यम्' इत्यण् ॥ **गार्ग्य इति ॥** गर्गस्य गोत्रापत्ये गर्गादिभ्य इति यञ् ॥ **नाडायन इति ॥** नडस्य गोत्रापत्ये 'नडादिभ्यः' इति फक् । गोत्र एक एव प्रत्ययः स्यादित्येवोक्तौ तु अनन्तरापत्यप्रत्ययान्तादौपगवशब्दादिज्ञप्रत्ययो न निवार्येत । नियमस्य सजातीयविषयतया गोत्रप्रत्ययान्तादेव गोत्रप्रत्ययो वार्येत । अतोऽपत्यग्रहणमित्याहुः । नन्वेकस्मिन्गोत्रे युगपदनेकप्रत्ययाप्रसक्तैर्व्यर्थमिदं सूत्रमिति चेत्, मैवम्-अपत्यशब्दो हि पुत्र एव रूढ इत्येकः पक्षः । पुत्रादिसाधारण इत्यन्यः पक्ष इति प्रकृतसूत्रभाष्ये स्थितम् । तदेतत् 'अपत्यं पौत्रप्रभृति' इति सूत्रव्याख्यावसरे प्रपञ्चितं चास्माभिः । तत्र प्रथमपक्षे उपगोः पौत्रे अपत्यप्रत्ययेन बुबोधयिषिते सति तस्य

‘ गोत्रे स्वैकोनसंख्यानां प्रत्ययानां परम्परा । यद्वा स्वद्वयूनसंख्येभ्योऽनिष्टोत्पत्तिः प्रसज्यते ॥

अपत्यं पितुरेव स्यात्ततः प्राचामपीति च । मतभेदेन तद्धान्यै सूत्रमेतत्तथोत्तरम् ॥’

पितुरेवापत्यमिति पक्षे ह्युपगोस्तृतीये वाच्ये औपगवादिऽस्यात् । चतुर्थे त्वजीवज्ज्येष्ठे मृत-

उपगुपुत्रापत्यस्य उपगुं प्रत्यपत्यत्वाभावात् ‘तस्यापत्यम्’ इत्यण् न संभवति । ततश्च उपगुपुत्रे वाच्ये ‘तस्यापत्यम्’ इत्यणा औपगवशब्दे व्युत्पादिते सति औपगवस्यापत्ये वस्तुतः उपगोः तृतीये गोत्रे विवक्षिते औपगवशब्दात् ‘अत इञ्’ इति इञि औपगविरित्यनेनैव उपगोस्तृतीयो बोधनीयः स्यात् । एवंच उपगोस्तृतीये विवक्षिते उपगोरण् औपगवादिञिति प्रकृतिद्वयात्प्रत्ययद्वयमनिष्टं स्यात् । तत्र यद्यपि उपगोरणिष्टः, तथापि उपगोस्तृतीये विवक्षिते अनिष्टमिष्टप्रत्ययमण्प्रत्ययो घटयतीति सोऽप्यनिष्ट एव । तथाच तत्रानिष्टप्रत्ययद्वयनिवृत्तये एको गोत्रे अपत्यप्रत्ययः स्यादित्यनपत्येऽपि उपगोस्तृतीये अपत्यप्रत्ययो विधीयते । सच वस्तुतः अणव्, न त्विञ्, अदन्तत्वाभावात् ; विहिते च तस्मिन् औपगवादित्रयि निवर्तते, गोत्रे बुबोधयिषिते एकस्यैवापत्यप्रत्ययस्य विधेः । अतः प्रत्ययद्वयमाला निवर्तते । एवमुपगोश्चतुर्थे विवक्षिते तस्य उपगुं तत्पुत्रं च प्रत्यपत्यत्वाभावात् पौत्रं प्रत्येवापत्यत्वादौपगवशब्दात् ‘यञिञोश्च’ इति फकि प्रकृतित्रयादनिष्टा औपगवायन इति प्रत्ययत्रयमाला स्यात् । उपगोः पञ्चमे विवक्षिते तु औपगवायनशब्दादिञि औपगवायनिः इत्येवं प्रकृतिचतुष्टयात् प्रत्ययचतुष्टयमाला स्यात् । षष्ठे तु औपगवायनिशब्दात्फकि औपगवायनायन इत्येवं प्रकृतिपञ्चकात् पञ्च प्रत्ययाः स्युः । तदेवं फगिञोः परम्परायां मूलप्रकृतेरुपगोः शततमे गोत्रे विवक्षिते एकोनशतात्प्रकृतिभ्यः एकोनशतमनिष्टप्रत्ययाः स्युः । अत्र तृतीयप्रभृति कस्मिंश्चिद्गोत्रे विवक्षिते उपगुं प्रत्यनपत्येऽपि तस्मिन् ‘एको गोत्रे’ इत्यणव् भवति, नतु इञादि । यदा त्वपत्यशब्दः पुत्रपौत्रादिसाधारणः तदा यद्यपि उपगोरनन्तरापत्ये पुत्र इव पौत्रादिध्वपि विवक्षितेषु ‘तस्यापत्यम्’ इत्याणि औपगव इतीष्टं सिध्यति । तथापि उपगोरनन्तरापत्ये अपि सति औपगवस्यानन्तरापत्ये उपगोस्तृतीये विवक्षिते द्वितीयस्मादेकः प्रत्ययः अनिष्टः प्रसज्येत । एवमुपगोश्चतुर्थे विवक्षिते सिद्धेऽपि उपगोरणि औपगवः, तस्मादिञि औपगविः, तस्मात्फकि औपगवायनः, इत्येवं प्रत्ययत्रयमपि कदाचित्प्रसज्येत । तत्रापि उपगोर्मूलप्रकृतेरणिष्ट एव । इन्फकौ तु प्रत्ययावनिष्टौ । तथा उपगोश्चतुर्थे विवक्षिते द्वितीयस्मादेकः अनिष्टप्रत्ययः तृतीयस्मादन्य इत्येवं प्रकृतिद्वयादनिष्टौ द्वौ प्रत्ययाविति पर्यवस्यति । एवं पञ्चमे प्रकृतित्रयात् त्रयः प्रत्ययाः । षष्ठे प्रकृतिचतुष्टयान् चत्वारः प्रत्ययाः इत्येवं मूलाच्छततमे गोत्रे अष्टचत्वारिंशत्प्रत्ययानिष्टप्रत्ययाः स्युः । तत्र ‘एको गोत्रे’ इति नियमविधिः । गोत्रे एक एव प्रत्ययः स्यादिति । तत्रापि प्रथमातिक्रमे कारणाभावान्मूलप्रकृतेर्यः प्रत्ययः प्राप्तुं योग्यः स एवेति फलति । सूत्रे एकशब्दः प्रथमपर्यायः । ‘एके मुख्यान्यकेवलाः’ इत्यमरः । मुखे भवो मुख्यः प्रथमः । ‘एकोऽन्यार्थे प्रधाने च प्रथमे केवले तथा ।’ इति कोशान्तरम् । तथाच मूलप्रकृतेरेव गोत्रे विवक्षिते स्वयोग्यप्रत्ययलम्भ इति व्याख्यानान्तरम् । तदेतत्सर्वं श्लोकद्वयेन संगृह्णाति— गोत्रे स्वैकोनेति ॥ अत्र प्रथमश्लोकान्ते श्रुतं प्रसज्यते इत्येतत्पदं पूर्वार्थे परम्परेत्यनन्तरमपि संबध्यते । तत्र स्वं गोत्रं मूलपुरुषोपगवपेक्षया यत्संख्याकं तदपेक्षया एकोनसंख्याकानां अनिष्टप्रत्ययानां परम्परैवोक्तरीत्या प्रसज्येत । नतु कदाचिदपि गोत्रे औपगव इत्यणन्तमिष्टं सिध्यतीत्यर्थः ॥ यद्वेति ॥ स्वं गोत्रं तत् मूलपुरुषोपगवपेक्षया यत्संख्याकं तदपेक्षया द्वयूनसंख्याकप्रकृतिभ्यः तावतां प्रत्ययानामनिष्ठानामुत्पत्तिरुक्तरीत्या प्रसज्यत इत्यर्थः । ननु कथमिदं पक्षद्वयमित्यत आह—अपत्यमित्यादि मतभेदेनेत्यन्तम् ॥ पुत्र एवापत्यमिति पक्षे प्रथमः पक्ष उन्मिषति । पुत्रपौत्रादिसाधारणोऽपत्यशब्द इति पक्षे तु द्वितीयः पक्ष उन्मिषतीति भावः ॥ तद्धान्यै इति ॥ तस्य उक्तप्रकाराभ्याम् अनिष्टोत्पादनस्य हानिः निवृत्तिः, तदर्थमिदमित्यर्थः ॥ तथोत्तरमिति ॥ ‘गोत्राद्यून्यस्त्रियाम्’ इत्युत्तरसूत्रमपि तथा योज्यमित्यर्थः । तत्रापत्यशब्दः पुत्र एव रूढ इति पक्षे अनिष्टं प्रपञ्चयति— पितुरेवेत्यादिना ॥ औपगवादिञ् स्यादिति ॥ ‘अत इञ्’ इत्यनेनेति शेषः । औपगवादेव इञ् स्यात् न तु उपगोरणित्यर्थः, तृतीयस्य उपगुं प्रत्यपत्यत्वाभावादिति भावः । चतुर्थे त्वित्यतः पूर्वम् उपगोरिति शेषः ॥ अजीवज्ज्येष्ठे इति ॥ जीवन् ज्येष्ठो

वंश्ये औपगवेः फक् । इत्थं फगिञोः परम्परायां मूलाच्छततमे गोत्रे एकोनशतं प्रत्ययाः स्युः । पितामहादीनामपीति मुख्यपक्षे तु तृतीये वाच्ये उपगोरणा इष्टे सिद्धेऽप्यणन्तादिञपि स्यात् । ततश्चतुर्थे फगिति फगिञोः परम्परायां शततमे गोत्रेऽष्टनवतेरनिष्टप्रत्ययाः स्युः । अतो नियमार्थमिदं सूत्रम् । एवमुत्तरसूत्रेऽप्युह्यम् ॥

१०९४ । गोत्राद्यून्यस्त्रियाम् । ( ४-१-९४ ) यून्यपत्ये गोत्रप्रत्ययान्तादेवापत्यप्रत्ययः स्यात्, स्त्रियां तु न युवसंज्ञा । गर्गस्य युवापत्यं गार्ग्यायणः । स्त्रियां गोत्रत्वादेक एव प्रत्ययः ॥

यस्येति विग्रहः । जीवति तु ज्येष्ठे चतुर्थस्य 'भ्रातरि च ज्यायसि' इति युवसंज्ञया गोत्रत्वं बाध्येतेति भावः ॥ मृतवंश्ये इति ॥ मृतः वंश्यो यस्येति विग्रहः । वंश्ये जीवति तु 'जीवति तु वंश्ये युवा' इति युवसंज्ञया गोत्रत्वं बाध्येतेति भावः ॥ औपगवेः फगिति ॥ 'यञिञोश्च' इत्यनेनेति शेषः ॥ एकोनेति ॥ एकोनशतात्प्रकृतिभ्यः एकोनशतं प्रत्यया अनिष्टाः स्युरित्यर्थः । अथापत्यशब्दः पुत्रपौत्रादिसाधारण इति पक्षे अनिष्टं प्रपञ्चयति— पितामहादीनामपीति ॥ मुख्यपक्षत्वं त्वस्य भाध्ये पूर्वपक्षस्य निराकरणात् 'अपत्यं पौत्रप्रभृति' इति सूत्र-स्वरसाच्च बोध्यम् ॥ इष्टे सिद्धेऽपीति ॥ तृतीयादीनामप्यपत्यत्वेन तत्र 'तस्यापत्यम्' इत्यणो निर्बाधत्वादिति भावः ॥ तत इति ॥ इञन्तादित्यर्थः ॥ अष्टनवतेरिति ॥ प्रकृतिभ्यः इति शेषः ॥ अनिष्टप्रत्ययाः स्युरिति ॥ अष्टनवतिरिति शेषः ॥ नियमार्थमिति ॥ यद्यप्युपगोस्तृतीयादिषु अपत्यप्रत्ययविध्यर्थत्वमेव प्रथमपक्षे, तथापि गर्गात्तृतीयादिषु विवक्षितेषु गोत्रविहितगर्गादियञा गार्ग्यशब्दस्येष्टस्य सिद्धावपि गर्गादिञि ततः फिञित्येवं प्रत्ययपरम्पराप्यनिष्टा प्राप्नोतीति नियमार्थत्वमपि प्रथमपक्षेऽप्यस्य सूत्रस्येति भावः ॥ एवमुत्तरसूत्रेऽप्युह्यमिति ॥ तत्प्रकारस्तु उत्तरसूत्रे एव वक्ष्यते ॥ गोत्राद्यून्यस्त्रियाम् ॥ गर्गस्य गोत्रं गार्ग्यः, गर्गस्य तृतीयः । 'गर्गादिभ्यः' इति गोत्रे यञ् । गार्ग्यस्य तृतीयः स गर्गस्य पञ्चमो युवापत्यं, तस्मिन्बुबोध-यिषिति गार्ग्यशब्दात् गोत्रप्रत्ययान्तात् 'यञिञोश्च' इति फकि गार्ग्यायण इति रूपमिष्यते । तथा षष्ठादिष्वपि युवापत्येषु गार्ग्यायण इत्येवेष्यते । तदिदमपत्यशब्दः पुत्रपौत्रादिसाधारण इति पक्षे यद्यपि सुलभमेव, गर्गात्तृतीयं गार्ग्यं प्रति पञ्चमादीनामप्यपत्यत्वात् । तथापि गर्गस्य पञ्चमाद्यपत्ये यूनि विवक्षिते गर्गामूलप्रकृतेरपि इञ् स्यात् । तथा गर्गस्य अनन्तरापत्ये इञि गार्गिः । तदपत्यत्वेन विवक्षिते गर्गस्य पञ्चमदौ यूनि गार्गेः फकि गार्ग्यायण इत्यपि स्यात् । तथा गर्गस्य चतुर्थे यूनि गोत्रत्वाभावात् यञभावे इञि गार्गिः । तदपत्यत्वेन विवक्षिते गर्गस्य पञ्चमादौ यूनि गार्गेः फकि गार्ग्यायण इति स्यात् । गोत्रप्रत्ययान्तादेव गार्ग्यशब्दात् गर्गस्य पञ्चमाद्यपत्ये यूनि फकि गार्ग्यायण इत्येवेष्यते । तदर्थं गोत्रप्रत्ययान्तादेव यूनि प्रत्यय इति नियमः क्रियते—गोत्राद्यूर्नीति । तदाह—यून्यपत्ये गोत्रप्रत्ययान्तादेवेति ॥ नतु मूलप्रकृतेस्तदनन्तरापत्यप्रत्ययान्तात् युवप्रत्ययान्ताच्चेति भावः । नचापत्यशब्दः पुत्र एव रूढ इति पक्षे पञ्चमादौ यूनि चतुर्थाद्यपत्यप्रत्ययान्तादेव प्रत्ययः स्यात् । नतु तृतीयवाचिगोत्रप्रत्ययान्तादिति तत्र विध्यर्थमेवेदं स्यात्, नतु नियमार्थमिति वाच्यम्, पुत्रपौत्रादिसाधारणोऽपत्यशब्द इत्येव भाध्ये सिद्धान्तितत्वादिति भावः ॥ स्त्रियां तु न युवसंज्ञेति ॥ इह अस्त्रियामिति योगो विभज्यते । यूनीत्यनुवर्तते । उभयमपि प्रथमया विपरिणम्यते । तथाच स्त्री उक्तयुवसंज्ञका नेति फलितमिति भावः । नच स्त्रीभिन्ने यूनि गोत्रादेवेत्यर्थः कुतो नाश्रीयते, एवं सत्येकवाक्यत्वलाभादिति वाच्यम्, पञ्चमादिषु युवतिषु प्रत्ययमालाप्रसङ्गात् । नच 'एको गोत्रे' इति नियमात्तन्निवृत्तिः संभवतीति वाच्यम्, युवसंज्ञया गोत्रसंज्ञाया बाधात् । नच सत्यपि योगविभागे स्त्रियां न युवप्रत्यय इति व्याख्यायतामिति वाच्यम्, गोत्रप्रत्ययेन युवस्य-भिधानानापत्तेरित्यलम् ॥ गर्गस्येति ॥ गर्गस्य पञ्चमादौ यूनि गार्ग्यशब्दात् गोत्रे यञन्तात्फकि गार्ग्यायण इति रूपमित्यर्थः । स्त्रियो युवसंज्ञानिषेधस्य प्रयोजनं दर्शयति—स्त्रियामिति ॥ पञ्चमादियुवतीनां युवसंज्ञाविर-हेण गोत्रत्वात् 'एको गोत्रे' इति नियमाद्गार्गात्येव भवति, नतु गार्ग्यायणीति रूपमित्यर्थः । स्त्रीभिन्ने यूनि गोत्रा-

१०९५ । अत इञ् । ( ४-१-९५ ) अदन्तं यत्प्रातिपदिकं तत्प्रकृतिकात्षष्ठ्यन्तादिञ्स्यादपत्येऽर्थे । दाक्षिः ॥

१०९६ । बाह्वादिभ्यश्च । ( ४-१-९६ ) बाह्विः । औडुलोमिः । आकृतिगणोऽयम् ॥

१०९७ । सुधातुरकङ् च । ( ४-१-९७ ) चादिञ् । सुधातुरपत्यं सौधातकिः । 'व्यासवरुड-निषादचाण्डालबिम्बानां चेति वक्तव्यम्' ( वा २६११ ) ॥

१०९८ । न य्वाभ्यां पदान्ताभ्यां पूर्वौ तु ताभ्यामैच् । ( ७-३-३ ) पदान्ताभ्यां यकार-वकाराभ्यां परस्य न वृद्धिः । किं तु ताभ्यां पूर्वौ क्रमादैचावागमौ स्तः । वैयासकिः । वारुडकिः इत्यादि ॥

१०९९ । गोत्रे कुञ्जादिभ्यः च्फञ् । ( ४-१-९८ )

देवैत्यर्थाश्रयणे तु युवसंज्ञया गोत्रसंज्ञाया बाधात् 'एको गोत्रे' इत्यस्याप्रवृत्तेः प्रत्ययमाला स्यादिति भावः ॥ अत इञ् ॥ प्रातिपदिकादित्यधिकृतम् अता विशेष्यते, तदन्तविधिः । तदाह—अदन्तं यत्प्रातिपदिकमिति ॥ 'तस्यापत्यम्' इत्यनुवृत्तं 'समर्थानां प्रथमाद्वा' इति च । ततश्च प्रथमोच्चारिततच्छब्दबोधिताप्रातिपदिकादिति लब्धम् । सुबन्तात्ताद्धितोत्पत्तिरिति सिद्धान्तात् सुबन्तादिति लभ्यते । सुच्चेहोर्पस्थितत्वात् षष्ठ्येव विवक्षिता । तथाच षष्ठ्यन्ताप्रातिपदिकादिति लभ्यते । यद्यपि प्रातिपदिकं न षष्ठ्यन्तम्, प्रत्ययग्रहणपरिभाषया प्रकृतिप्रत्ययसमुदायस्यैव लाभात् । तथापि प्रातिपदिकप्रकृतिकषष्ठ्यन्तादित्यर्थो विवक्षितः । तदाह—तत्प्रकृतिकात्षष्ठ्यन्तादिति ॥ दाक्षिरिति ॥ दक्षस्यापत्यमिति विग्रहः । इञ्, आदिवृद्धिः, 'यस्येति च' इत्यकारलोपः । 'प्रदीयतां दाशरथाय मैथिली' इति त्वार्षामिति 'तस्यापत्यम्' इत्यत्र निरूपितम् । प्रातिपदिकग्रहणाननुवृत्तौ तु अदन्तात्षष्ठ्यन्तादिति लभ्येत । तथाच दक्षयोरपत्यं दाक्षिरिति न सिद्ध्येदिति भावः ॥ बाह्वादिभ्यश्च ॥ अपत्ये इञिति शेषः ॥ बाह्विरिति ॥ बाहुर्नाम कश्चिदृषिः, 'अथ ऋषयः' इत्यधिकृत्य 'बाहुर्विर्गार्थगौतमौ' इत्याश्वलायनसूत्रे दर्शनात् । बाहोरपत्यमिति विग्रहः । इञि ओर्गुणः ॥ औडुलोमिरिति ॥ उडुलोमोऽपत्यमिति विग्रहः । इञि 'नस्तद्धिते' इति टिलोपः । आदिवृद्धिः, अदन्तत्वाभावादप्राप्तिः ॥ सुधातुरकङ् च ॥ चादिञिति ॥ सुधातुशब्दात्षष्ठ्यन्तादपत्येऽर्थे इञ्प्रत्ययः, प्रकृतेरकङ्देशश्चेत्यर्थः । अकङ्को ङकार इत्, अकार उच्चारणार्थः । ङिच्चेत्यन्तादेशः । तदाह—सौधातकिरिति ॥ व्यासेति ॥ व्यास, वरुड, निषाद, चाण्डाल, बिम्ब एभ्यश्च इञि प्रकृतेरकङ्देश इत्यर्थः ॥ न य्वाभ्याम् ॥ य् च वक्ष्ये य्वाविति विग्रहः । वकारादकार उच्चारणार्थः । तदाह—यकारवकाराभ्यामिति ॥ परस्येत्यध्याहारलभ्यम् ॥ न वृद्धिरिति ॥ मृजेवृद्धिरित्यतस्तदनुवृत्तेरिति भावः । तुशब्दो विशेषप्रदर्शनार्थ इत्याह—किंत्विति ॥ ताभ्यामिति ॥ यकारवकाराभ्यामित्यर्थः ॥ पूर्वाविति ॥ पूर्वविद्यवाचित्यर्थः । तेन आगमत्वं लभ्यते । तदाह—ऐचावागमाविति ॥ ऐच् प्रत्याहारः । यथासंख्यं यकारात्पूर्वं ऐकारः, वकारात्पूर्वं औकारः ॥ वैयासकिरिति ॥ वेदान्वयस्यति विविधमस्यति शाखाभेदेन विभजतीति वेदव्यासः, कर्मण्यण् । अत्र नामैकदेशग्रहणम् । व्यासस्यापत्यमिति विग्रहः । इञ्प्रत्ययः । प्रकृतेरकङ्देशः । अत्र यकारः पदान्तः । तस्मात्परस्य आकारस्य पर्जन्यवल्क्षणप्रवृत्त्या आदिवृद्धिः प्राप्ता न भवति । किंतु यकारात्पूर्वं ऐकार आगमः । वैयासकिरिति रूपम् । स्वश्वस्यापत्यं सौवश्विरित्यत्र वकारात्परस्य न वृद्धिः, ततः पूर्वं औकारः । नच ऐचो वृद्धयपवादत्वादेव वृद्धयभावसिद्धेस्तन्निषेधो व्यर्थ इति वाच्यम्, यत्र य्वाभ्यां परस्य प्रसक्ताया वृद्धेः निषेधः तत्रैव ऐजागमाविति विषयनिर्देशार्थत्वात् । तेन दाभ्यश्चिरित्यादौ न । वृद्धिनिषेधोऽयं येन नाप्राप्तिन्यायेन आदिवृद्धेरेव । तेन द्वे अशीती मृतौ द्वयाशीतिक इत्यत्र 'संख्यायाः संवत्सरसंख्यस्य च' इत्युत्तरपदवृद्धिर्भवत्येव । वरुडादयो जातिविशेषाः । वारुडकिः, नैषादकिः, चाण्डालकिः, बैम्बकिः ॥ गोत्रे कुञ्ज ॥ स्पष्टम् । इञोऽपवादः । च्फञि चजावितौ ॥ व्रातच्फञोः ॥ व्रातश्च च्फञ्च इति द्वन्द्वान्वयत्ययेन पञ्चम्यर्थे षष्ठी । तदाह—व्रात-

११०० । व्रातचफञोरस्त्रियाम् । ( ५-३-११३ ) व्रातवाचिभ्यः चफञन्तेभ्यश्च स्वार्थे ङ्यः स्यात् न तु स्त्रियाम् । कौञ्जायन्यः । बहुत्वे तद्राजत्वान्नुग्वक्ष्यते । ब्राध्नायन्यः । स्त्रियां कौञ्जायनी । गोत्रत्वेन जातित्वान्ङीप् । अनन्तरापत्ये कौञ्जिः ॥

११०१ । नडादिभ्यः फक् । ( ४-१-९९ ) गोत्र इत्येव । नाडायनः । चारायणः । अनन्तरो नाडिः ॥

११०२ । हरितादिभ्योऽञ्जः । ( ४-१-१०० ) एभ्योऽञ्जन्तेभ्यो यूनि फक् । हारितायनः । इह गोत्राधिकारेऽपि सामर्थ्याद्यून्ययम् । न हि गोत्रादपरो गोत्रप्रत्ययः । विदाद्यन्तर्गणो हरितादिः ॥

११०३ । यञिञोश्च । ( ४-१-१०१ ) गोत्रे यौ यञिञौ तदन्तात्फक्स्यात् । 'अनाति' इत्युक्तेः 'आपत्यस्य-' ( सू १०८२ ) इति यलोपो न । गार्ग्यायणः । दाक्षायणः ॥

११०४ । शरद्वच्छुनकदर्भाञ्जुग्वत्साग्रायणेषु । ( ४-१-१०२ ) गोत्रे फक् । अञिञोरपवादः । आद्यौ विदादी । शारद्वतायनो भार्गवश्चेत्, शारद्वतोऽन्यः । शौनकायनो वात्स्यश्चेत्, शौनकोऽन्यः । दार्भायणः आप्रायणश्चेत्, दार्भिरन्यः ॥

११०५ । द्रोणपर्वतजीवन्तादन्यतरस्याम् । ( ४-१-१०३ ) एभ्यो गोत्रे फक्वा । द्रौणायनः— द्रौणिः । पार्वतायनः— पार्वतिः । जैवन्तायनः— जैवन्तिः । अनादिरिह द्रोणः । अश्रत्थाम्न्यनन्तरे तूपचारान् ॥

वाचिभ्य इति ॥ स्वार्थे ङ्यः स्यादिति ॥ 'पूगाञ्ज्योऽग्रामणीपूर्वात्' इत्यतः ङ्य इत्यनुवर्तते । स च स्वार्थिकः, 'व्यादयः प्राग्वुनः' इति स्वार्थिकेषु परिगणनादिति भावः ॥ कौञ्जायन्य इति ॥ कुञ्जस्य गोत्रापत्यमिति विग्रहः । चफञि चञावितौ आयन्नादेशः, आदिवृद्धिः, ततो ङ्यः, जकार इत्, 'यस्येति च' इत्यकारलोपः ॥ तद्राजत्वादिति ॥ 'व्यादयस्तद्राजाः' इति वचनादिति भावः ॥ लुग्वक्ष्यते इति ॥ 'तद्राजस्य बहुषु' इत्यनेनेति शेषः ॥ ब्राध्नायन्य इति ॥ ब्रध्नस्य गोत्रापत्यमिति विग्रहः । चफञादि पूर्ववत् । ङ्यविधावस्त्रियामित्यस्य प्रयोजनमाह— स्त्रियां कौञ्जायनीति ॥ कुञ्जस्यापत्यं स्त्री इति विग्रहः । स्त्रीत्वादिह न ङ्यप्रत्यय इति भावः । अदन्तत्वादिह टापमाशङ्क्याह— गोत्रत्वेनेति ॥ कृते तु ङ्यप्रत्यये योपधत्वाज्जातिलक्षणङीषभावे टाप् स्यादिति भावः । चफञिचिधौ गोत्रग्रहणस्य प्रयोजनमाह— अनन्तरापत्ये कौञ्जिरिति ॥ नडादिभ्यः फक् ॥ ङ्जोऽपवादः ॥ अनन्तरो नाडिरिति ॥ अनन्तरापत्यस्य गोत्रत्वाभावात् फगभावे इजेवेत्यर्थः । 'हरितादिभ्योऽञ्जः' इत्यादि स्पष्टम् ॥ यञिञोश्च ॥ गोत्रे इत्यधिकृतं यञिञोर्विशेषणम्, नतु विधेयस्य फक्, व्याख्यानात् । तदाह— गोत्रे यौ यञिञाविति ॥ सामर्थ्याद्यून्ययम् । न हि गोत्रप्रत्ययात् गोत्रप्रत्ययोऽस्ति, 'एको गोत्रे' इति नियमात् ॥ अनातीति ॥ गर्गस्य गोत्रं गार्ग्यः । गर्गादित्वाद्यञ् । गार्ग्यस्यापत्यं युवेत्यर्थे यजन्तात् फकि आयन्नादेशे अनातीति पर्युदासात् 'आपत्यस्य च' इति यलोपाभावे णत्वे गार्ग्यायण इति रूपमित्यर्थः ॥ दाक्षायण इति ॥ दक्षस्य गोत्रापत्यं दाक्षिः, अत इञ्, दाक्षेरपत्यं युवा दाक्षायणः, इजन्तात्फक् । गोत्रे किम् । सुतङ्गमादिभ्य इञ् इत्यर्थे 'सुतङ्गमादिभ्य इञ्' इति इञि सौतङ्गमेरपत्ये न फक् ॥ शरद्वच्छुनक ॥ शेषपूरणेन सूत्रं व्याचष्टे— गोत्रे फगिति ॥ आद्यौ विदादी इति ॥ शरद्वच्छुनकशब्दौ विदादी । अतः तदुभयविषये अचपवाद इत्यर्थः । दर्भविषये त्विञोऽपवाद इति स्पष्टमेव । दर्भः कश्चिदृषिः । ऋष्यणं बाधित्वा बाह्वादित्वादिञ् ॥ आप्रायणश्चेदिति ॥ अप्रो नाम, कश्चिदृषिः । नडादिफगन्तोऽयम् ॥ द्रोणप-

११०६ । अनृष्यानन्तर्ये विदादिभ्योऽञ् । ( ४-१-१०४ ) षभ्योऽञ् गोत्रे, ये त्वत्त्वा-  
नृषयः पुत्रादयस्तेभ्य आनन्तर्ये । सूत्रे स्वार्थे ष्यञ् । विदस्य गोत्रापत्यं वैदः । अनन्तरो  
वैदिः । बाह्वादेराकृतिगणत्वादिञ् । पुत्रस्यापत्यं पौत्रः । दौहित्रः ॥

११०७ । गर्गादिभ्यो यञ् । ( ४-१-१०५ ) गोत्रे इयेव । गार्ग्यः । वात्स्यः ॥

११०८ । यञ्जोश्च । ( २-४-६४ ) गोत्रे यञ्जन्तमजन्तं च तदवयवयोरेतयोर्लुक्स्यात्त-  
त्कृते बहुत्वे, न तु स्त्रियाम् । गर्गाः । वत्साः । विदाः । उर्वाः । तत्कृते इति किम् ।  
प्रियगार्ग्याः । स्त्रियां तु गार्ग्यः स्त्रियः । गोत्रे किम् । द्वेष्याः । औत्साः । प्रवराध्यायप्रसि-  
द्धमिह गोत्रम् । तेनेह न । पौत्राः । दौहित्राः ॥

११०९ । मधुवभ्रोर्ब्राह्मणकौशिकयोः । ( ४-१-१०६ ) गोत्रे यञ् । माधव्यो ब्राह्मणः ।

वत ॥ अनादिरिति ॥ अश्वत्थान्नः पिता यो महाभारते कल्यादौ प्रसिद्धः, तदपेक्षया अन्य एवायं अना-  
दिद्रोण इत्यर्थः ॥ अश्वत्थाम्नीति ॥ द्रोणाचार्यस्यानन्तरापत्ये अश्वत्थाम्नि द्रोणायन इति प्रयोग इत्यर्थः ।  
तदिदं 'बाह्वादिभ्यश्च' इति सूत्रे भाष्ये स्पष्टम् ॥ अनृष्यानन्तर्ये ॥ अनृषीति लुसपञ्चमीकम् । विदादिभ्योऽञ्  
इति द्विरावर्तते । तथाच 'अनृष्यानन्तर्ये विदादिभ्योऽञ्' इति कृत्स्नमेकं वाक्यम् । विदादिभ्योऽञ् इति वाक्या  
न्तरम् । तत्र द्वितीयं वाक्यं व्याचष्टे— षभ्योऽञ् गोत्रे इति ॥ गोत्रे विवक्षिते विदादिभ्यः अञ् स्यादि-  
त्यर्थः । अथ प्रथमं वाक्यं कृत्स्नसूत्रं व्याचष्टे— यं त्विति ॥ अनृषिभ्यो विदादिभ्यः अनन्तरापत्ये अञ्  
स्यादित्यक्षरार्थः । विदादौ हि ऋषयः अनृषयश्च पठिताः । तत्र ये अनृषयः तेभ्योऽनन्तरापत्ये अजिति फलि-  
तमिति भावः । ननु आनन्तर्ये इति श्रवणादनन्तर इति कथमित्यत आह— सूत्रे स्वार्थे ष्यञिति ॥  
अनन्तरशब्दादिति शेषः । चतुर्वर्णादित्वादिति भावः ॥ विदस्य गोत्रापत्यं वैद इति ॥ विदस्य ऋषित्वा-  
त्ततो गोत्र एवाजिति भावः । ऋष्यगोऽपवादः । स्वरे विशेषः । ननु अनन्तरापत्ये अजभावे अजपवादः ऋष्य-  
णवोचित इति कथमनन्तरो वैदिरित्यत आह— बाह्वादेरिति ॥ विदादिगणस्यादनुषेरनन्तरापत्ये अजमुदा-  
हरति— पौत्रः दौहित्र इति ॥ पुत्रस्यानन्तरापत्यमिति दुहितुरनन्तरापत्यमिति च विग्रहः । यथायथम-  
णिवोरपवादः अञ् ॥ गर्गादिभ्यो यञ् ॥ गार्ग्यः वात्स्य इति ॥ गर्गस्य गोत्रापत्यमिति वत्सस्य  
गोत्रापत्यमिति च विग्रहः । रामो जामदग्न्यः, पाराशर्यो व्यासः इत्यादौ तु अनन्तरापत्ये गोत्रत्वरोपाद्यजि-  
त्याहुः ॥ यञ्जोश्च ॥ द्वितीयचतुर्थपादे इदं सूत्रम् । न त्विदं चातुर्थिकमपत्याधिकारस्थम् । तत्र प्रत्ययग्रहणप-  
रिभाषया तदन्तग्रहणम् । 'तद्राजस्य बहुषु तेनैवास्त्रियाम्' इति सूत्रं तद्राजस्येतिवर्जमनुवर्तते । 'ण्यक्षत्रिय'  
इत्यतो लुगिति 'यस्कादिभ्यो गोत्रे' इत्यतो गोत्रे इति च । तदाह— गोत्रे यदिति ॥ एतयोरिति ॥  
यञ्जोरित्यर्थः । प्रत्ययादर्शनस्यैव लुक्त्वादिति भावः ॥ तत्कृते इति ॥ यञ्जप्रत्ययार्थगतबहुत्वे इति यावत् ॥  
गर्गा इति ॥ गर्गस्यापत्यानीत्यादिविग्रहः ॥ प्रियगार्ग्या इति ॥ प्रियो गार्ग्यो येषामिति विग्रहः । अत्र  
यञ्जर्थगतबहुत्वाभावाच्च लुगिति भावः ॥ द्वेष्या इति ॥ द्वेषि भवा इत्यर्थः । 'द्वेषादनुसमुद्रम्' इति यञ् ॥  
औत्सा इति ॥ उत्से भवा इत्यर्थः । 'उत्सादिभ्योऽञ्' 'इहोभयत्रापि यञ्जोर्गोत्रवाचित्वाभावाच्च लुगिति भावः ।  
ननु पौत्राः दौहित्राः इत्यत्राप्यनृषिविदादिलक्षणञो लुक् स्यात् । नच तस्यानन्तरापत्यवाचित्वाद्गोत्रवाचित्वाभा-  
वाच्च लुगिति वाच्यम्, 'यूनि लुक्' इति सूत्रभाष्ये अपत्याधिकारादन्यत्र लौकिकमेव गोत्रं गृह्यते इति सिद्धा-  
न्तितत्त्वादित्यत आह— प्रवरेति ॥ 'कश्यपोऽत्रिर्भरद्वाजो विश्वामित्रोऽथ गौतमः । जमदग्निर्वसिष्ठश्च सप्तैते ऋषयः  
स्मृताः ॥' 'तेषां यदपत्यं तद्गोत्रमित्याचक्षते' इति बोधायनीयादिप्रवराध्यायप्रसिद्धाः भार्गवादय एवैह गोत्रत्वेन  
विवक्षिता इत्यर्थः । कैयटेन लौकिकस्य गोत्रस्य ग्रहणमिति भाष्यमुपादाय तथैव व्याख्यातत्वादिति भावः । एवंच  
पौत्रा दौहित्राः इत्यादौ पौत्रदौहित्रयोः तथाविधगोत्रवाचित्वाभावाच्च लुगिति स्थितम् । विस्तरस्तु शब्देन्दुशेखरे

माधवोऽन्यः । बाभ्रव्यः कौशिकर्षिः । बाभ्रवोऽन्यः । बभ्रुशब्दस्य गर्गादिपाठात्सिद्धेऽपि नियमार्थमिदम् । गर्गादिपाठफलं तु लोहितादिकार्यम् । बाभ्रव्यायणी ॥

१११० । कपिवोधादाङ्गिरसे । ( ४-१-१०७ ) गोत्रे यञ्स्यात् । काप्यः । बौध्यः । आङ्गिरसे किम् । कापेयः । बौधिः ॥

११११ । वतण्डाच्च । ( ४-१-१०८ ) आङ्गिरसे इत्येव । वातण्डथः । अनाङ्गिरसे तु गर्गादौ शिवादौ च पाठाद्यत्रगौ । वातण्डथः— वातण्डः ॥

१११२ । लुक्स्त्रियाम् । ( ४-१-१०९ ) 'वतण्डाच्च' ( सू ११११ ) इति विहितस्य लुक्स्यात्स्त्रियाम् । शार्ङ्गर्वादित्वाण्डीन् । वतण्डी । अनाङ्गिरसे तु वातण्ड्यायनी । लोहितादित्वात्फः । अणि तु वातण्डी । ऋषित्वाद्दक्ष्यमाणः ष्यङ् न ॥

१११३ । अश्वान्दिभ्यः फञ् । ( ४-१-११० ) गोत्रे । आश्वानः । 'पुंसि जातं' ( ग सू ६९ ) पुंसीति तु प्रकृतिविशेषणम् । जातस्य गोत्रापत्यं जातायनः । पुंसि इति किम् । जाताया अपत्यं जातेयः ॥

१११४ । भर्गात्त्रैगर्ते । ( ४-१-१११ ) गोत्रे फञ् । भार्गायणस्त्रैगर्तः । भार्गिरन्यः ॥

१११५ । शिवादिभ्योऽण् । ( ४-१-११२ ) गोत्रे इति निवृत्तम् । शिवस्यापत्यं शैवः । गाङ्गः । पक्षे तिकादित्वात्फिञ् । गाङ्गायनिः । शुभ्रादित्वाड्ढक् । गाङ्गेयः ॥

ज्ञेयः ॥ मधुवध्नोः ब्राह्मणकौशिकयोः ॥ शेषपूरणेन सूत्रं व्याचष्टे— गोत्रे यञ्जिति ॥ मधुशब्दाद्बभ्रुशब्दाच्च गोत्रापत्ये यञ् स्यात् ब्राह्मणे कौशिके च यथासंख्यं वाच्ये इत्यर्थः ॥ लोहितादिकार्यमिति ॥ ष्फ इत्यर्थः । लोहितादिर्गोद्यन्तर्गण इति भावः ॥ बाभ्रव्यायणीति ॥ बभ्रोगोत्रापत्यं स्त्रीति विग्रहः । गर्गादियञि बाभ्रव्यशब्दात् 'सर्वत्र लोहितादिकतन्तेभ्यः' इति ष्फः । आयन्नादेशः, पित्वात् ङीपिति भावः ॥ कपिवोधादाङ्गिरसे ॥ गोत्रे यञ् स्यादिति ॥ शेषपूरणमिदम् । कपिशब्दाद्दोधशब्दाच्च आङ्गिरसात्मके गोत्रे गम्ये यञ् स्यादित्यर्थः ॥ कापेय इति ॥ अत्र गोत्रस्य अनाङ्गिरसत्वात् यञभावे 'इत्थानिजः' इति ढक् ॥ बौधिरिति ॥ अत्राप्यनाङ्गिरसत्वात् यञभावे ऋष्यणं बाभ्रित्वा बाह्वादित्वादिति भावः । कपेर्गोर्गादौ पाठेऽपि आङ्गिरस एवेति नियमार्थं ग्रहणम् । तस्य गर्गादौ पाठस्तु लोहितादिकार्यार्थः । काप्यायनी । बोधशब्दात्तु अप्राप्तिविधिः ॥ वतण्डाच्च ॥ वतण्डस्य गर्गादौ शिवादौ च पाठात् यञणोः प्राप्तयोराङ्गिरसे यञेवेति नियमार्थमिदम् ॥ लुक् स्त्रियाम् ॥ वतण्डाच्चेति विहितस्थेति ॥ यञ इति शेषः ॥ वतण्डीति ॥ वतण्डस्य गोत्रापत्यं स्त्री आङ्गिरसीति विग्रहः । यञो लुकि आदिवृद्धिनिवृत्तौ ङीपिति भावः ॥ वातण्ड्यायनीति ॥ यञि आदिवृद्धौ लोहितादिलक्षणः ष्फः, षित्वात् ङीपिति भावः । 'वतण्डाच्च' इति विहितस्थेत्यस्य प्रयोजनमाह—अणि तु वातण्डात् ॥ शिवादित्वादाणि गोत्रत्वेन जातित्वाज्जातिलक्षणे ङीषि तस्याणो वतण्डाद्विहितत्वेऽपि 'वतण्डाच्च' इति विहितत्वाभावात् लुगिति भावः । ननु वतण्डादाणि तस्य 'अणिवोरनार्षयोः' इति वक्ष्यमाणः ष्यङ् स्यादित्यत आह—ऋषित्वादिति ॥ अश्वान्दिभ्यः ॥ गोत्रे इति ॥ शेषपूरणमिदम् । आङ्गिरसे इति निवृत्तम् ॥ आश्वान इति ॥ अश्वस्य गोत्रापत्यमिति विग्रहः । इज्यपवादः फञ् ॥ पुंसि जाते इति ॥ गणसूत्रम् ॥ प्रकृतिविशेषणमिति ॥ पुंसि विद्यमानो यो जातशब्दः तस्माद्गोत्रे फञित्यर्थः ॥ जानेय इति ॥ 'स्त्रीभ्यो ढक्' ॥ भर्गात्त्रैगर्ते ॥ इदमपि गणसूत्रम् । त्रिगर्तो नाम भर्गस्य पुत्रः । तस्यापत्यं त्रैगर्तः । ऋष्यण् । तस्मिन्गोत्रे भर्गात् फञ् । शिवादिभ्योऽण् ॥ निवृत्तमिति ॥ वृत्तिकयटयोः तथोक्तत्वादिति भावः । 'यूनि लुक्' इति सूत्रस्य भाष्यकयटयोस्तु गोत्रसंज्ञासूत्रपर्यन्तं गोत्राधिकार इति लभ्यते । तत्तु मतान्तरमित्येके । तदेव युक्तमिति शब्दे-

१११६ । अवृद्धाभ्यो नदीमानुषीभ्यस्तन्नामिकाभ्यः । ( ४-१-११३ ) अवृद्धेभ्यो नदीमानुषीनामभ्योऽणस्यात् । ढकोऽपवादः । यामुनः । नार्मदः । चिन्तितया अपत्यं चैन्तितः । अवृद्धाभ्यः किम् । वासवदत्तेयः । नदी- इत्यादि किम् । वैनतेयः । तन्नामिकाभ्यः किम् । शोभनाया अपत्यं शौभनेयः ॥

१११७ । ऋष्यन्धकवृष्णिकुरुभ्यश्च । ( ४-१-११४ ) ऋषयो मन्वद्रष्टारः । वासिष्ठः । वैश्वामित्रः । अन्धकेभ्यः, श्वाफल्कः । वृष्णिभ्यः, वासुदेवः । आनिरुद्धः । शौरिः इति तु बाह्वादित्वात् । कुरुभ्यः, नाकुलः साहदेवः । इञ एवायमपवादः, मध्येऽपवादन्यायात् । अत्रिशब्दात् परत्वाद्बुद्धक् । आत्रेयः ॥

१११८ । मातुरुत्संख्यासंभद्रपूर्वायाः । ( ४-१-११५ ) संख्यादिपूर्वस्य मातृशब्दस्योदादेशः स्यादणप्रत्ययश्च । द्वैमातुरः । षाण्मातुरः । साम्मातुरः । भाद्रमातुरः । आदेशार्थं वचनम् । प्रत्ययस्तृत्सर्गेण सिद्धः । स्त्रीलिङ्गनिर्देशोऽर्थापेक्षः । तेन धान्यमातुर्न । संख्या इति किम् । सौमात्रः । शुभ्रादित्वात् द्वैमात्रेयः ॥

न्दुशेखरे प्रपञ्चितम् ॥ अवृद्धाभ्यो नदी ॥ नदीमानुषीशब्दापेक्षमवृद्धाभ्य इति स्त्रीत्वम् । वस्तुतस्तु अवृद्धेभ्यो नदीमानुषीनामभ्यः इत्येव सूत्रयितुमुचितमिति व्याचष्टे— अवृद्धेभ्य इत्यादि ॥ ननु 'तस्यापत्यम्' इत्येव सिद्धे किमर्थमिदमित्यत आह— ढकोऽपवाद इति ॥ चिन्तितया नाम काचिन्मानुषी ॥ वासवदत्तेय इति ॥ वासवदत्ता नाम काचिन्मनुष्यस्त्री । तस्या अपत्यमिति विग्रहः । वृद्धसंज्ञकत्वात्तदभावे ढगिति भावः ॥ वैनतेय इति ॥ विनताया अपत्यमिति विग्रहः । विनता नाम गरुडमाता, सा न मानुषी, नापि नदीति भावः ॥ शौभनेय इति ॥ शोभनाशब्दोऽर्थं न नदीमानुषीनामेति भावः ॥ ऋष्यन्धक ॥ प्रलीनाः वेदाः तपोबलवशात् यान् अर्षन्ति प्राप्नुवन्ति ते ऋषयः । तथाच तैत्तिरीये धृतम्— 'अजान्ह वै पृथोस्तपस्यमानान्द्रह्य स्वयम्भवभ्यानर्षत्, त ऋषयोऽभवन्, तदृषीणामृषित्वम्' इति । अजाः नित्याः, पृथयः शुक्लाः शुद्धाः इति यावत् । तान् तपस्यमानान् तपश्चरतः स्वयम्भु अनादि ब्रह्म वेदः अभ्यानर्षत् । 'ऋष गतौ' आभिमुख्येन प्राप्नोत् । ते वेदस्य अर्षणात् ऋषिशब्दवाच्याः अभवन्निति वेदभाष्यम् । 'सर्गादिसमये वेदान्त्सेतिहासान्महर्षयः । लेभिरे तपसा पूर्वमनुज्ञाताः स्वयम्भुवा ॥' इति पुराणेषु प्रसिद्धम् । कात्यायनप्रणीतसर्वाणुकमणिकाख्यग्रन्थे स्पष्टमेतत् । तदाह— ऋषयो मन्वद्रष्टार इति ॥ अन्धकशब्देन वृष्णशब्देन कुरुशब्देन च अन्धकादिवंश्या विवक्षिताः । ऋषिविशेषवाचिभ्यः अन्धकादिवंश्यवाचिभ्यश्चापत्ये अण् स्यादित्यर्थः । इजोऽपवादः । ऋषिभ्यः उदाहरति—वासिष्ठः वैश्वामित्र इति ॥ अन्धकेभ्य इति ॥ अन्धकवंश्यवाचिभ्यः उदाहियते इत्यर्थः ॥ श्वाफल्क इति ॥ श्वफल्कस्यापत्यमिति विग्रहः ॥ वृष्णिभ्य इति ॥ वृष्णिवंश्यवाचिभ्य उदाहियते इत्यर्थः ॥ वासुदेव इति ॥ वसुदेवस्यापत्यमिति विग्रहः ॥ आनिरुद्ध इति ॥ अनिरुद्धस्यापत्यमिति विग्रहः । ननु शूरो नाम कश्चित् वृष्णिवंश्यः । तस्यापत्यं शौरिः कथम्, अण्प्रसङ्गादित्यत आह— शौरिरिति त्विति ॥ बाह्वादित्वाद्यनन्तरम् इजा समाधेयमिति शेषः ॥ कुरुभ्य इति ॥ कुरुवंश्यवाचिभ्यः उदाहियते इत्यर्थः । नाकुलसहदेवौ प्रसिद्धौ । ननु अत्रैरपत्यमित्यर्थे 'इत्श्चानिज' इति ढकि आलेय इति कथम्, ऋष्यणा इञ इव ढकोऽपि बाधौचित्यादित्यत आह— इञ एवेति ॥ न तु ढकः इत्यर्थः ॥ मातुरुत्संख्यासंभद्रपूर्वायाः ॥ द्वैमातुर इति ॥ द्वयोर्मात्रैरपत्यमिति विग्रहः । 'तद्धितार्थ' इति समासः । अण्, ऋकारस्योकारः, रपरत्वम् ॥ एवं षाण्मातुरः सांमातुर इति ॥ समीचीना माता संमाता, संमातुरपत्यं सांमातुरः । अण्, उत्, रपरत्वम् ॥ भाद्रमातुर इति ॥ भद्रा चासौ माता चेति विग्रहः । अणादि पूर्ववत् । ननु 'तस्यापत्यम्' इत्येव सिद्धे अण्विधिव्यर्थे एवेत्यत आह— आदेशार्थं वचनमिति ॥ उदादेशस्य



१११९ । कन्यायाः कनीन च । ( ४-१-११६ ) ढकोऽपवादोऽण् । तत्सन्नियोगेन कनी-  
नादेशश्च । कानीनो व्यासः कर्णश्च । अनूढाया एवापत्यमित्यर्थः ॥

११२० । विकर्णशुङ्गच्छगलाद्वत्सभरद्वाजात्रिषु । ( ४-१-११७ ) अपत्येऽण् । वैक-  
र्णो वात्स्यः । वैकर्णिरन्यः । शौङ्गो भारद्वाजः । शौङ्गिरन्यः । छागल आत्रेयः । छागलि-  
रन्यः । केचित्तु 'शुङ्गा' इत्यावन्तं पठन्ति । तेषां ढक्प्रत्युदाहरणम् । शौङ्गेयः ॥

११२१ । पीलाया वा । ( ४-१-११८ ) तन्नामिकाणं बाधित्वा 'व्यचः' ( सू ११२४ )  
इति ढकि प्राप्ते पक्षेऽण्वधीयते । पीलाया अपत्यं पैलः — पैलेयः ॥

११२२ । ढक्च मण्डूकात् । ( ४-१-११९ ) चादण् । पक्षे इच् । माण्डूकेयः — माण्डू-  
कः — माण्डूकिः ॥

११२३ । स्त्रीभ्यो ढक् । ( ४-१-१२० ) स्त्रीप्रत्ययान्तेभ्यो ढक्स्यात् । वैनतेयः । बाह्वा-  
दित्वात्सौमित्रिः । शिवादित्वात्सापन्नः ॥

११२४ । व्यचः । ( ४-१-१२१ ) व्यचः स्त्रीप्रत्ययान्तादपत्ये ढक् । तन्नामिकाणोऽपवादः ।  
दात्तेयः । पार्थ इत्यत्र तु 'तस्येदम्' ( सू १५०० ) इत्यण् ॥

अण्संनियोगेन विध्यर्थमित्यर्थः । ननु धान्यं यो मिर्मति तस्यापि मातृग्रहणं कुतो न स्यात् । तथा च तत्रापि  
द्वैमातुरादिकं प्राप्नोतीत्यत आह—स्त्रीलिङ्गनिर्देशोऽर्थापेक्ष इति ॥ मातृगतं स्त्रीत्वं शब्दे आरोप्य संख्या-  
संभद्रपूर्वाया इति निर्दिश्यते । अतः स्त्रीलिङ्गस्य मातृशब्दस्य जननीवाचकस्य ग्रहणमित्यर्थः ॥ तेन धान्यमा-  
तुर्नेति ॥ अत्र मातृशब्दस्य परिच्छेत्तुवाचिनः पुंलिङ्गत्वादिति भावः ॥ सौमात्र इति ॥ सुमातुरपत्यमित्यर्थे  
'तस्यापत्यम्' इत्यण् । संख्यासंभद्रपूर्वत्वाभावात् नायमण्, उत्त्वमपि तत्संनियोगशिष्टत्वाच्चेति भावः । ननु द्वैमात्रेयः  
इति कथम्, संख्यापूर्वकतया अणः उत्त्वस्य च दुर्वारत्वादित्यत आह—शुभ्रादित्वादिति ॥ 'शुभ्रादिभ्यश्च'  
इति ढकि रूपमित्यर्थः ॥ कन्यायाः कनीन च ॥ कनीनेति लुप्तप्रथमाकम् ॥ ढक् इति ॥ 'स्त्रीभ्यो ढक्' इति  
विहितस्येत्यर्थः ॥ कनीनादेशश्चेति ॥ प्रकृतेरिति शेषः । भारते व्यासः कर्णश्च कन्यायाः पुत्रौ इति प्रसिद्धम् । ननु  
कन्याया अप्रादुर्भूतयौवनत्वात् पुंस्योगाभावात् कथमपत्यसंबन्ध इत्यत आह—अनूढाया इति ॥ अलव्यवि-  
वाहाया इत्यर्थः । एतच्च भाष्ये स्पष्टम् ॥ विकर्ण ॥ वत्सादिशब्दैस्तद्वंश्या विवक्षिताः । विकर्ण, शुङ्ग, छागल  
एभ्योऽण् स्यात्, वत्सवंश्ये भरद्वाजवंश्ये अत्रिवंश्ये चापत्ये इत्यर्थः । एतेन वत्सादीनां मूलपुरुषत्वात् विकर्णादीन्प्र-  
त्यपत्यत्वासंभव इति निरस्तम् । विकर्णादिभ्यो वात्स्यादिष्वेव ऋष्यण् इति नियमार्थं सूत्रम् ॥ पीलाया  
वा ॥ अपत्येऽणिति शेषः । पीला नाम कचिन्मातुर्षी ॥ तन्नामिकाणमिति ॥ वाग्रहणाभावे तु अनेनाणा  
नित्यमेव ढको बाधः स्यात् । नच महाविभाषया अणः पाक्षिकत्वात्तदभावे ढक् भवत्येवेति वाच्यम्, महाविभा-  
षया अपवादे निषिद्धे उत्सर्गो न प्रवर्तत इति ज्ञापनात् । अन्यथा शैवः शैविरित्यादिः स्यात् ॥ ढक् च मण्डू-  
कात् ॥ मण्डूको नाम ऋषिः ॥ पक्षे इजिति ॥ पूर्वसूत्राद्वाग्रहणानुवृत्तेरिति भावः ॥ स्त्रीभ्यो ढक् ॥  
स्त्रीशब्देन टाबादयः स्त्रीप्रत्ययाश्चातुर्थिका गृह्यन्ते, न त्वन्येऽपि स्त्रीवाचकाः, व्याख्यानादित्याह—स्त्रीप्रत्य-  
यान्तेभ्य इति ॥ विनता नाम गरुडमाता, तस्याः अपत्यमिति विग्रहः । प्रत्ययग्रहणं किम् । दरत् कश्चित्क्षत्रियः,  
तस्यापत्यं स्त्री दरत् । 'द्यञ्मगध' इत्यण् । 'अत्श्च' इति तस्य लुक् । तस्यापत्यं दारदः । अत्र दरच्छब्दस्य  
स्त्रीलिङ्गत्वेऽपि स्त्रीप्रत्ययान्तत्वाभावात् ढक् । ननु सुमित्राया अपत्यं सौमित्रिः, सपत्या अपत्यं सापल इति  
कथं, ढक्प्रसङ्गादित्यत आह—बाह्वादित्वादित्यादि ॥ सापलशब्दे पुंवत्त्वं नेति प्रागेवोक्तम् ॥ द्व्यचः ॥  
ननु 'स्त्रीभ्यो ढक्' इत्येव सिद्धे किमर्थमिदमित्यत आह—तन्नामिकाणमिति ॥ दात्तेय इति ॥ दत्ता नाम

११२५ । इतश्चानिञः । ( ४-१-१२२ ) इकारान्तात् द्व्यचोऽपत्ये ढकस्यात् , न त्विञ-  
न्तात् । दौलेयः । नैधेयः । आत्रेयः ॥

११२६ । शुभ्रादिभ्यश्च । ( ४-१-१२३ ) ढकस्यात् । शुभ्रस्यापत्यं शौभ्रेयः ॥

११२७ । विकर्णकुर्षातकात्काश्यपे । ( ४-१-१२४ ) अपत्ये ढक् । वैकर्णेयः । कौषीत-  
केयः । अन्यो वैकर्णीः । कौषीतकिः ॥

११२८ । भ्रुवो वुक्च । ( ४-१-१२५ ) चाड्ढक् । भ्रौवेयः ॥

११२९ । प्रवाहणस्य ढे । ( ७-३-२८ ) प्रवाहणशब्दस्योत्तरपदस्याचामादेरचो वृद्धिः, पूर्व-  
पदस्य तु वा ढे परे । प्रवाहणस्यापत्यं प्रावाहणेयः — प्रवाहणेयः ॥

११३० । तत्प्रत्ययस्य च । ( ७-३-२९ ) ढप्रत्ययान्तस्य प्रवाहणस्योत्तरपदस्यादेरचो वृद्धिः  
पूर्वपदस्य तु वा । प्रवाहणेयस्यापत्यम् प्रावाहणेयिः — प्रवाहणेयिः । बाह्यतद्धितनिमित्ता वृद्धि-  
र्दाश्रयेण विकल्पेन बाधितुं न शक्यते इति सूत्रारम्भः ॥

११३१ । कल्याण्यादीनामिन्ङ् च । ( ४-१-१२६ ) एपामिन्ङादेशः स्यात्, ढक्च ।  
काल्याणिनेयः, बान्धकिनेयः ॥

११३२ । कुलटाया वा । ( ४-१-१२७ ) इनङ्मात्रं विकल्प्यते । ढक्तु नित्यः पूर्वै-

काचिन्मानुषी, तस्या अपत्यमिति विग्रहः । ननु पृथाया अपत्यं पार्थ इति कथम्, तन्नामिकाणं बाधित्वा 'द्व्यचः'  
इति ढकप्रसङ्गादित्यत आह— पार्थ इत्यत्रिति ॥ शिवादित्वादपत्य एवाणित्यन्ये ॥ इतश्चानिञः ॥  
अस्त्रीप्रत्ययान्तार्थमिदम् । दुलिः निधिश्च काश्चित् ॥ आत्रेय इति ॥ अत्रिः प्रसिद्धः । परत्वादयमृष्यणमपि  
बाधत इति भावः ॥ शुभ्रादिभ्यश्च ॥ ढक् स्यादिति ॥ शेषपूरणम् । इजायपवादः ॥ शुभ्रस्यापत्य-  
मिति ॥ अस्त्रीत्वाद्प्राप्तौ ढगिति भावः ॥ विकर्णकुर्षातकात्काश्यपे ॥ अपत्ये ढगिति ॥ शेषपूरण-  
म् । काश्यप एवेति नियमार्थं शुभ्रादिभ्यः पृथक् पाठः ॥ भ्रुवो वुक् च ॥ चाड्ढगिति ॥ भ्रूशब्दादपत्ये  
ढक् स्यात् प्रकृतेर्बुगागमश्च । वुकि ककार इत् । उकार उच्चारणार्थः । कित्वाद्दन्तावयवः ॥ भ्रौवेय इति ॥  
भ्रूर्नाम काचित्, तस्या अपत्यमिति विग्रहः । ढक् एयादेशे प्रकृतेर्बुकि आदिशुद्धिः । वुगभावे तु  
ऊकारस्य वृद्धौ आवादेशे भ्रौवेय इति स्यात् ॥ प्रवाहणस्य ढे ॥ उत्तरपदस्येत्यधिकृतम् । 'ताद्धिते-  
ष्वचामादेः' इत्यतः अचामादेरित्यनुवर्तते । 'मृजेवृद्धिः' इत्यतो वृद्धिरिति 'अर्धात्परिमाणस्य पूर्वस्य तु  
वा' इत्यतः पूर्वस्य वेति । तदाह— प्रवाहणशब्दस्येति ॥ प्रावाहणेयः-प्रवाहणेय इति ॥  
शुभ्रादित्वात् ढकि पूर्वपदस्य पाक्षिकी आदिवृद्धिः । उत्तरपदस्य नित्यम् । उत्तरपदे आकारस्य वृद्धेः फलं तु  
प्रवाहणेयीभार्य इत्यत्र 'वृद्धिनिमित्तस्य च' इति पुंवत्वप्रतिषेध एव ॥ तत्प्रत्ययस्य च ॥ पूर्वसूत्रे यदनुवृत्तं  
तत्सर्वमिहाप्यनुवर्तते । तच्छब्देन ढप्रत्ययः परामृश्यते । तदाह— ढप्रत्ययान्तस्येति ॥ प्रावाहणेयः  
प्रवाहणेयिरिति ॥ शुभ्रादिढगन्तादिञ् । ननु पूर्वसूत्रेणैव सिद्धत्वादिदं व्यर्थमित्यत आह— बाह्येति ॥  
ढक्प्रत्ययान्तात् बहिर्भूतो य इञ् तन्निमित्ता 'ताद्धितेष्वचामादेः' इति नित्या आदिवृद्धिः ॥ दाश्रयेणेति ॥  
ढप्रत्यये परे विहितेनेति यावत् । तथाविधेन वृद्धिविकल्पेन पूर्वसूत्रविहितेन बाधितुं न शक्यते, भिन्ननि-  
मित्तकत्वादित्यर्थः । पूर्वसूत्रं हि केवलढप्रत्ययान्ते ढप्रत्ययं परनिमित्तत्वेनाश्रित्य प्रवृत्तं, ढङ्निमित्तामादिवृद्धिं  
बाधत इति युक्तं, न त्विञ्प्रत्ययनिमित्तामपि नित्यामादिवृद्धिम् । अतस्तस्या अपि बाधनार्थमिदं सूत्रमित्यर्थः ।  
इदं वृद्धिविध्वयमपि 'शुभ्रादिभ्यश्च' इत्यत्रैव वक्तुं युक्तम् ॥ कल्याण्यादीनामिन्ङ् च ॥ इनङि ङकार  
इत् ॥ काल्याणिनेय इति ॥ कल्याण्या अपत्यमिति विग्रहः ॥ बान्धकिनेय इति ॥ बन्धक्या अपत्य,

व । कौलटिनेयः — कौलटेयः । सती भिक्षुक्यत्र कुलटा । या तु व्यभिचारार्थं कुलान्यटति तस्याः 'क्षुद्राभ्यो वा' ( सू ११३७ ) इति पक्षे ढक् । कौलटेरः ॥

११३३ । हृद्गसिन्ध्वन्ते पूर्वपदस्य च । ( ७-३-१९ ) हृदाद्यन्ते पूर्वोत्तरपदयोरचामादेरचो वृद्धिर्भिति णिति किति च । सुहृदोऽपत्यं सौहार्दः । सुभगाया अपत्यं सौभागिनेयः । सक्तुप्रधानाः सिन्धवः सक्तुसिन्धवः । तेषु भवः साक्तुसैन्धवः ॥

११३४ । चटकाया ऐरक् । ( ४-१-१२८ ) 'चटकादिति वाच्यम्' ( वा २६२४ ) । लिङ्गविशिष्टपरिभाषया स्त्रिया अपि । चटकस्य चटकाया वा अपत्यं चाटकैरः । 'स्त्रियामपत्ये लुग्वक्तव्यः' ( वा २६२५ ) । तयोरेव स्यपत्यं चटका । अजादित्वाद्वाप् ॥

११३५ । गोधाया ढक् । ( ४-१-१२९ ) गौधेरः । शुभ्रादित्वात्पक्षे ढक् । गौधेयः ॥

११३६ । आरगुदीचाम् । ( ४-१-१३० ) गौधारः । रका सिद्धे आकारोच्चारणभ्यन्तो विधानार्थम् । जडस्यापत्यं जाडारः । षण्डस्यापत्यं षण्डारः ॥

११३७ । क्षुद्राभ्यो वा । ( ४-१-१३१ ) अङ्गहीनाः शीलहीनाश्च क्षुद्राः ताभ्यो वा ढक् । पक्षे ढक् । काणेरः — काणोयः । दासेरः — दासेयः ॥

११३८ । पितृष्वसुश्छण् । ( ४-१-१३२ ) अणोऽपवादः । पैतृष्वस्त्रीयः ॥

११३९ । ढकि लोपः । ( ४-१-१३३ ) पितृष्वसुरन्त्यस्य लोपः स्याड्ढकि । अत एव

मिति विग्रहः । अत्र गणे स्त्रीप्रत्ययान्ता एव पठ्यन्ते । तेभ्यो ढक् सिद्ध एव । इन्डव तु विधीयते ॥ कुलटाया वा ॥ इनडमात्रमिति ॥ व्याख्यानादिति भावः ॥ पूर्वोणैवेति ॥ 'स्त्रीभ्यो ढक्' इत्यनेनेत्यर्थः । कुलानि गृहाणि अटतीति कुलटा । शक्त्वादिवात्पररूपम् ॥ अत्रेति ॥ 'कुलटाया वा' इति सूत्रे इत्यर्थः ॥ पक्षे ढगिति ॥ ढगपि कदाचिद्धवतीत्यर्थः ॥ कौलटेर इति ॥ कुलटाया ढकि ढकारस्य एयादेशे 'लोपो व्योः' इति यकारलोप इति भावः ॥ हृद्गसिन्धुः ॥ हृदाद्यन्ते इति ॥ हृत्, भग, सिन्धु एतदन्तेषु समासेष्वित्यर्थः । चकारादुत्तरपदस्येत्यनुकृत्यते । तदाह— पूर्वोत्तरपदयोरिति ॥ सौहार्द इति ॥ अणि उभयपदादिवृद्धिः । ऋकारस्य तु आकारो रपरः ॥ सौभागिनेय इति ॥ कल्याण्यादित्वात् ढकि इन्डि उभयपदादिवृद्धिरिति भावः । एतत्प्रसङ्गादेव इदं सूत्रमत्रोपन्यस्तम् । 'महते सौभगाय' इत्यत्र तु उद्रान्नादित्वाद्भावे अन् । उत्तरपदादिवृद्धयभावश्छान्दसः ॥ सिन्धव इति ॥ अश्वा इत्यर्थः ॥ चटकाया ऐरक् ॥ चटकाशब्दादपत्ये ऐरकप्रत्ययः स्यादित्यर्थः । ननु स्त्रीलिङ्गनिर्देशात् पुंलिङ्गान्न स्यादित्यत आह— चटकादिति ॥ सूत्रे चटकाया इत्यपनीय चटकादिति वाच्यमित्यर्थः । तर्हि स्त्रीलिङ्गान्न स्यादत आह— लिङ्गिति ॥ स्त्रिया अपीति ॥ स्त्रीलिङ्गादन्यैरगित्यर्थः ॥ तयोरिति ॥ चटकस्य चटकायाश्चेत्यर्थः । ननु चटकेति कथं, जातित्वात् ङीष्प्रसङ्गादित्यत आह— अजादित्वादिति ॥ गोधाया ढक् ॥ गौधेर इति ॥ गोधाया अपत्यमिति विग्रहः । ढकि ढकारस्य एयादेशे 'लोपो व्योः' इति यलोपः किन्वादादिवृद्धिरिति भावः ॥ आरगुदीचाम् ॥ गोधाया आरगवा स्यादित्यर्थः ॥ अन्यत इति ॥ आकारान्तादन्यत् अदन्तं, तस्मादपि क्वचिद्विधानार्थमित्यर्थः ॥ जाडार इति ॥ रग्वधौ आकारो न श्रूयेतेति भावः । षण्डो नपुंसकः, तस्यापत्यं क्षेत्रजात्वादिना ॥ क्षुद्राभ्यो वा ॥ अङ्गहीना इति ॥ चक्षुरादिकतिपयावयवविकला इत्यर्थः ॥ शीलहीना इति ॥ सदृत्तहीना इत्यर्थः । यथेष्टपुरुषसंचारिण्य इति यावत् । 'अनियतपुंस्का अङ्गहीना वा क्षुद्राः' इति भाष्यम् ॥ पितृष्वसुश्छण् ॥ पैतृष्वस्त्रीय इति ॥ पितृष्वसुरपत्यमिति विग्रहः । छस्य ईयादेशे आदिवृद्धिः । सकाराहकारस्य ण्य ॥ ढकि लोपः ॥ पितृष्वसुरित्यनुवर्तते । अलोऽन्त्यपरिभाषया अन्यस्य

ज्ञापकाड्ढक् । पैतृष्वसेयः ॥

११४० । मातृष्वसुश्च । ( ४-१-१३४ ) पितृष्वसुर्यदुक्तं तदस्यापि स्यात् । मातृष्वस्यैः— मातृष्वसेयः ॥

११४१ । चतुष्पाद्भ्यो ढञ् । ( ४-१-१३५ )

११४२ । ढे लोपोऽकट्टाः । ( ६-४-१४७ ) कट्टभिन्नस्योवर्णान्तस्य भस्य लोपः स्यात् ढे परे । कामण्डलेयः । कमण्डलुशब्दश्चतुष्पाज्जातिविशेषे ॥

११४३ । गृष्ट्यादिभ्यश्च । ( ४-१-१३६ ) एभ्यो ढञ् स्यात् । अण्डकोरपवादः । गार्ष्ट्यैः । मित्तयोरपत्यम्, ऋष्यणि प्राप्ते ढञ् ॥

११४४ । केकयमित्त्रयुप्रलयानां यादेरियः । ( ७-३-२ ) एषां यकारादेरियादेशः स्यात् ञिति णिति किति च तद्धिते परे । इति इयादेशे प्राप्ते ॥

११४५ । दाण्डिनायनहास्तिनायनार्थवर्णिकजैह्वाशिनेयवाशिनायनिभ्रौणहत्यधैवत्यसारवैक्ष्वाकमैत्रेयगृहिरण्मयानि । ( ६-४-१७४ ) एतानि निपात्यन्ते । इति युलोपः । भैत्रेयैः । मैत्रेयौ ॥

लोपः । तदाह—पितृष्वसुरन्त्यस्य लोप इति ॥ ननु पितृष्वसुरपत्ये ढक् एव दुर्लभत्वात्कथं तस्मिन् परं लोपविधिरित्यत आह— अत एवेति ॥ शुभ्रादित्वात् ढगित्यन्ये ॥ पैतृष्वसेय इति ॥ ढकि अन्त्यस्य ऋकारस्य लोपे आदिबुद्धिः । 'मातृपितृभ्यां स्वसा' इति पत्वम् ॥ मातृष्वसुश्च ॥ चकाराच्छण् ढकि लोपश्चानुकृष्यते । तदाह— पितृष्वसुर्यदुक्तमिति ॥ चतुष्पाद्भ्यो ढञ् ॥ चतुष्पादः पशवः । तद्विशेषवाचिभ्यः अपत्ये ढञित्यर्थः ॥ ढे लोपोऽकट्टाः ॥ भस्येत्यधिकृतम् 'ओर्गुणः' इत्यतः ओरिति षष्ठ्यन्तेनानुवृत्तेन विशेष्यते । तदन्तविधिः । तदाह— कट्टभिन्नस्येति ॥ 'अलोऽन्त्यस्य' इत्यन्त्यलोपः । ओर्गुणापवादः ॥ कामण्डलेय इति ॥ कमण्डलोरपत्यमिति विग्रहः । ढकि एयादेशे आदिबुद्धौ उकारलोपः । ननु कमण्डलुशब्दवाच्यस्य जलपात्रस्याचेतनस्य कथमपत्ययोगः, तत्राह— कमण्डलुशब्दश्चतुष्पाज्जातिविशेषे इति ॥ अत एव 'कमण्डलुपदे आदधीत' इति बहुवचनब्राह्मणं संगच्छत इति भावः ॥ गृष्ट्यादिभ्यश्च ॥ अण्डकोरिति ॥ गृष्टि, हलि, बलि, कुठि, अगस्ति, मित्त्रयु एते गृष्ट्यादयः । अत्र अन्त्ययोः ऋषित्वाद्गण् प्राप्तिः । अन्येभ्यस्तु 'इत्श्चानिजः' इति ढक् प्राप्तिः इति विवेकः । सकृत्प्रसूता मानुष्यादिरपि गृष्टिः, नतु गौरैव । ततश्च 'चतुष्पाद्भ्यः' इत्यनेन न प्राप्तिः ॥ केकयमित्त्रयु ॥ 'तद्धितेष्वचामादेः' इत्यतस्तद्धितग्रहणमनुवर्तते । 'अचो ङिति' 'किति च' इत्यतः ङिणतीति, किति च । तदाह— एषामिति ॥ आदेशे यकारादकार उच्चारणार्थः । केकयस्यापत्यं स्त्रो कैक्यैः । 'जनपदशब्दात्' इत्यञ् । मैत्रेयिकया श्लाघते, मित्रयोर्भाव इत्यर्थे 'गोत्रचरणात्' इति बुञ् । प्रलयादागतं प्रालेयम् । अण् । अत्र सर्वत्र यादेरियादेशः इत्युदाहरणानि ॥ प्राप्ते इति ॥ मित्रयोरपत्ये ढञि एयादेशे मित्रयु एय इति स्थिते ओर्गुणं बाधित्वा यु इत्यस्य इयादेशे सति आद्रुणे मैत्रेयेय इति प्राप्ते सतीत्यर्थः ॥ दाण्डिनायन ॥ एतानि निपात्यन्ते इति ॥ दाण्डिनो हस्तिनायनं दाण्डिनायनः, हास्तिनायनः । नडादित्वात्फक् । निपातनाटिलोपो न । अथर्वणा प्रोक्तो ग्रन्थः उपचारादथर्वा । तमधीते आथर्वणिकः । वसन्तादित्वात् ठक् । निपातनाञ् टिलोपः । जिह्वाशिनोऽपत्यं जैह्वाशिनयः । शुभ्रादित्वाड्ढक् । निपातनाञ् टिलोपः । वाशिनोऽपत्यं वाशिनायनिः । 'उदीचां वृद्धात्' इति फिञ् । निपातनाञ् टिलोपः । भ्रूणहन्, धीवन् एतयोर्भावे ष्यञ् । नकारस्य तकारश्च निपात्यते । नच 'हनस्तोऽचिण्णलोः' इत्यनेनैव तकारः सिद्ध इति शङ्क्यम् 'धातोः कार्यमुच्यमानं तत्प्रत्यये भवति' इति परिभाषया 'हनस्तः' इति तत्वस्य धातुबुद्धिः

११४६ । यस्कादिभ्यो गोत्रे । ( २-४-६३ ) एभ्योऽपत्यप्रत्ययस्य लुक्स्यात्तद्धिते बहुत्वे, न तु स्त्रियाम् । मित्रयवः ॥

११४७ । अत्रिभृगुकुत्सवसिष्ठगोतमाङ्गिरोभ्यश्च । ( २-४-६५ ) एभ्यो गोत्रप्रत्ययस्य लुक्स्यात्तद्धिते बहुत्वे, न तु स्त्रियाम् । अत्रयः । भृगवः । कुत्साः । वसिष्ठाः । गोतमाः । अङ्गिरसः ॥

११४८ । बह्वच इजः प्राच्यभरतेषु । ( २-४-६६ ) बह्वचः परो य इञ् प्राच्यगोत्रे भरतगोत्रे च वर्तमानस्तस्य लुक्स्यात् । पन्नागाराः । युधिष्ठिराः ॥

११४९ । न गोपवनादिभ्यः । ( २-४-६७ ) एभ्यो गोत्रप्रत्ययस्य लुक् न स्यात् । विदाद्यन्तर्गणोऽयम् । गौपवनाः । शैप्रवाः ॥

११५० । तिककितवादिभ्यो द्वन्द्वे । ( २-४-६८ ) एभ्यो गोत्रप्रत्ययस्य बहुत्वे लुक्स्यात् द्वन्द्वे । तैकायनयश्च कैतवायनयश्च । 'तिकदिभ्यः फिञ्' ( सू ११७८ ) । तस्य लुक् । तिककितवाः ॥

११५१ । उपकादिभ्योऽन्यतरस्यामद्वन्द्वे । ( २-४-६९ ) एभ्यो गोत्रप्रत्ययस्य बहुत्वे लुग्वा स्यात् द्वन्द्वे चाद्वन्द्वे च । [ औपकायनाश्च लामकायनाश्च । 'नडादिभ्यः फक्' ( सू ११०१ ) । तस्य लुक् । उपकलमकाः— औपकायनलामकायनाः ] । भ्राष्ट्रकपि-

तप्रत्यये पर एव प्रवृत्ते । इदमेव तकारनिपातनमस्यां परिभाषायां ज्ञापकमिति 'मृजेर्वद्धिः' इत्यत्र भाष्ये स्पष्टम् । तेन वार्त्तनमित्यत्र तत्त्वं न । सरख्यां भवं सारवम् उदकम् । अणि यू इत्यस्य व इत्यादेशो निपात्यते । इक्ष्वाकोरपत्यमैक्ष्वाकः । जनपदशब्दाक्षत्रियादश्च । उकारलोपो निपात्यते । बहुत्वे तु तद्राजत्वान्नुक् । इक्ष्वाकवः । इक्ष्वाकुषु जनपदेषु भवोऽप्यैक्ष्वाकः । कोपधादण् । उकारलोपश्च । सूत्रे ऐक्ष्वाकेत्यत्र अञ्जनन्तयोर्ग्रहणम् । बहुत्वे तद्राजत्वादञो लुक् । अणस्तु नेति विशेषः । हिरण्यस्य विकारो हिरण्मयः । मयटिणकारायकाराकारयोलोपः ॥ इति गुलोप इति ॥ मित्रयु एय इति स्थिते यु इत्यस्य लोपो निपातनादिति भावः । मैत्रेयीति 'टिड्ढाणञ्' इति ङीप् ॥ यस्कादिभ्यो गोत्रे ॥ नेदं सूत्रमपत्याधिकारस्थम्, किंतु द्वैतीयांकम् । अतो गोत्रशब्देन प्रवराध्यायप्रसिद्धमेव गोत्रमिह विवक्षितम्, 'अपत्याधिकारादन्यत्र लौकिकमेव गोत्रं गृह्यते' इति 'यूनि लुक्' 'स्त्रीपुंसाभ्याम्' इत्यादिसूत्रभाष्ये सिद्धान्तितत्वात् । 'प्यक्षत्रियार्ष' इत्यतो लुगित्यनुवर्तते । 'तद्राजस्य बहुषु तेनैवास्त्रियाम्' इति सूत्रं तद्राजवर्जमनुवर्तते । तदाह— एभ्योऽपत्यप्रत्ययस्येति ॥ मित्रयव इति ॥ मित्रयोरपरत्यानि पुमांस इत्यर्थः । गृष्ट्यादिढको लुकि आदिद्विनिवृत्तिः ॥ अत्रिभृगु ॥ पूर्वसूत्राद्भोव इति तत्र यदनुवृत्तं तच्च सर्वमिहानुवर्तते । तदाह— एभ्यो गोत्रेति ॥ अत्रेः, भृगोः, कुत्सस्य, वसिष्ठस्य, गोतमस्य, अङ्गिरसश्च अपत्यानि पुमांस इति विग्रहाः । तत्र अत्रेः 'इतश्चानिजः' इति ढकोऽनेन लुक् । इतरेभ्यस्तु ऋष्यण इति बोध्यम् । लुकि आदिवृद्धेर्निवृत्तिः ॥ बह्वच इजः ॥ प्राच्ये उदाहरति— पन्नागारा इति ॥ पन्नागारस्यापत्यानीति विग्रहः । अत इजो लुक् । भरतगोत्रे उदाहरति— युधिष्ठिरा इति ॥ युधिष्ठिरस्यापत्यानीति विग्रहः । कुरुलक्षणं प्यं बाधित्वा बाह्यादित्वात् इञ् । तस्य लुक् । अबहुत्वे तु यौधिष्ठिरिः ॥ न गोपवनादिभ्यः ॥ विदाद्यन्तर्गणोऽयमिति ॥ ततश्च अञ्जः 'अञ्जोश्च' इति प्राप्तस्य लुक् नेति भावः ॥ तिककितव ॥ तैकायनयश्च कैतवायनयश्चेति ॥ द्वन्द्वविग्रहप्रदर्शनम् ॥ तिककितवा इति ॥ द्वन्द्वे इति सप्तमीनिर्देशात् पदद्वयादपि फिञो लुक् ॥ उपकादिभ्यो ॥ चकारमध्याहत्याह— द्वन्द्वे चेति ॥ एवंच अस्वरितत्वादेव पूर्वसूत्रात् द्वन्द्वग्रहणाननुवृत्तैव

ष्टलाः—भ्राष्ट्रकिकापिष्टलयः । [ उपकाः— औपकायनाः ] । लमकाः— लामकायनाः ॥  
११५२ । आगस्त्यकौण्डिन्ययोरगस्तिकुण्डिनच् । ( २-४-७० ) एतयोरवयवस्य गोलप्र-  
त्ययस्याणो यञश्च बहुषु लुक्स्यात् । अवशिष्टस्य प्रकृतिभागस्य यथासंख्यम् अगस्ति कुण्डिनच्  
एतावादेशौ स्तः । अगस्तयः । कुण्डिनाः ॥

११५३ । राजश्वशुराद्यत् । ( ४-४-१३७ ) 'राज्ञो जातावेवेति वाच्यम्' ( वा २६२७ ) ॥

११५४ । ये चाभावकर्मणोः । ( ६-४-१६८ ) यादौ तद्धिते परेऽन्प्रकृत्या स्यान्न तु भा-  
वकर्मणोः । राजन्यः । श्वशुर्यः । जातिग्रहणाच्छूद्रादावुत्पन्नो राजनः ॥

११५५ । अन् । ( ६-४-१६७ ) अणि अन् प्रकृत्या स्यात् । इति टिलोपो न । अभावकर्मणोः  
किम् । राज्ञः कर्म भावो वा राज्यम् ॥

११५६ । संयोगादिश्च । ( ६-४-१६६ ) इन् प्रकृत्या स्यादणि परे । चक्रिणोऽपत्यं चा-  
क्रिणः ॥

११५७ । न मपूर्वोऽपत्येऽवर्मणः । ( ६-४-१७० ) मपूर्वोऽन् प्रकृत्या न स्यादपत्येऽ-  
णि । भाद्रसामः । मपूर्वः किम् । सौत्वनः । अपत्ये किम् । चर्मणा परिवृतश्चार्मणो  
रथः । अवर्मणः किम् । चक्रवर्मणोऽपत्यं चाक्रवर्मणः । 'वा हितनाम्न इति वाच्यम्'  
( वा ४२१५ ) । हितनाम्नोऽपत्यं हैतनामः— हैतनामनः ॥

११५८ । ब्राह्मो जातौ । ( ६-४-१७१ ) योगविभागोऽत्र कर्तव्यः । ब्राह्मः इति नि-  
सिद्धे अद्वंद्वग्रहणं स्पष्टार्थमेव । नच द्वंद्वे नेति निषेध एव किं न स्यादिति वाच्यम्, द्वन्द्वानामपि गणे पाठान् ।  
तदेतत्सूचयन् द्वंद्वमुदाहरति— **भ्राष्ट्रकिकापिष्टला इति** ॥ इजो वा लुक् । अद्वंद्वे उदाहरति— **लमकाः**  
**लामकायना इति** ॥ अश्वादिफञो लुक्विकल्पः । उपकाः औपकायनाः इत्याद्याभ्युदाहार्यम् ॥ **आगस्त्य** ॥  
**अगस्तयः** ॥ **कुण्डिना इति** ॥ अगस्त्यशब्दादृष्यणो लुक् । प्रकृतेरगस्त्यदेशः । कौण्डिन्यशब्दो गर्गादियञन्तः ।  
बहुत्वे यजो लुक् । प्रकृतेः कुण्डिनदेशश्च । 'यस्कादिभ्यो गोत्रे' इत्यारभ्य 'आगस्त्यकौण्डिन्ययोः' इत्यन्तं द्वैतीयी-  
कम् । अथ प्रकृतं चातुर्थिकम् ॥ **राजश्वशुराद्यत्** ॥ राजशब्दात् श्वशुरशब्दाच्चापत्ये यत्प्रत्ययः स्यादित्यर्थः ।  
क्रमेण अणिञोरपवादः ॥ **राज्ञो जातावेवेति** ॥ जातिः समुदायवाच्या चेदित्यर्थः ॥ **ये चाभावकर्मणोः** ॥  
अनिति पूर्वसूत्रमनुवर्तते । 'प्रकृत्यैकाच्' इत्यतः प्रकृत्येति । अङ्गाधिकारलब्धप्रत्ययो यकारेण विशिष्यते । तदा-  
दिविधिः । तदाह—**यादाविति** ॥ **राजन्य इति** ॥ क्षत्रियात् क्षत्रियायां स्वभार्यायामुत्पन्नो राजन्य इति  
धर्मशालेषु प्रसिद्धम् । यत्प्रत्यये प्रकृतिभावान्न टिलोपः ॥ **शूद्रादाविति** ॥ क्षत्रियात् शूद्रायां वा तदन्यस्यां  
वा अनुदायाम् उत्पन्न इत्यर्थः ॥ **राजन इति** ॥ अणि रूपम् । तत्र 'नस्तद्धिते' इति टिलोपे प्राप्ते ॥ **अन्** ॥  
'इनप्यनपत्ये' इत्यतः अणीत्यनुवर्तते । 'प्रकृत्यैकाच्' इत्यतः प्रकृत्येति च । तदाह—**अणीति** ॥ **राज्यमिति** ॥  
'गुणवचनब्राह्मणादिभ्यः' इति ध्यञ् । टिलोपः ॥ **संयोगादिश्च** ॥ **इन् प्रकृत्येति** ॥ 'इनप्यनपत्ये' इत्यतः  
'प्रकृत्यैकाच्' इत्यतश्च तदनुवृत्तेरिति भावः ॥ **चक्रिणोऽपत्यं चाक्रिण इति** ॥ 'इनप्यनपत्ये' इत्यत्रानपत्ये  
इति पर्युदासादप्राप्तेः ॥ **न मपूर्वोऽपत्येऽवर्मणः** ॥ **भाद्रसाम इति** ॥ भद्रसामोऽपत्यमिति विग्रहः । अणि  
टिलोपः । अनो मपूर्वत्वान्न प्रकृतिभावः ॥ **सौत्वन इति** ॥ सुत्वनोऽपत्यमिति विग्रहः ॥ मपूर्वत्वाभावात्प्रकृ-  
तिभावः ॥ **चार्मण इति** ॥ 'परिवृतो रथः' इत्यणि टिलोपः । अणः आपत्यत्वाभावात्प्रकृतिभावः ॥ **वा**  
**हितनाम्न इति** ॥ 'न मपूर्वः' इति प्रतिषेध इति शेषः ॥ **ब्राह्मो जातौ** ॥ ब्रह्मशब्दादपत्ये अणि 'न  
मपूर्वोऽपत्ये' इति प्रकृतिभावनिषेधो जातावेवेत्यर्थः फलति । तथा सति ब्रह्मणोऽपत्यं ब्राह्मण इति जातिविशेषे

पात्यतेऽनपत्येऽणि । ब्राह्मं हविः । ततो जातौ । अपत्ये जातावणि ब्रह्मणष्टिलोपो न स्यात् ।  
ब्रह्मणोऽपत्यं ब्राह्मणः । अपत्ये किम् । ब्राह्मी ओषधिः ॥

११५९ । औक्षमनपत्ये । ( ६-४-१७३ ) अणि टिलोपो निपात्यते । औक्षम् पदम् ।  
अनपत्ये किम् । उक्ष्णोऽपत्यमौक्षणः ॥

११६० । षपूर्वहन्धृतराज्ञामणि । ( ६-४-१३५ ) पपूर्वो योऽन् तस्य हनादेश्च भस्यातो  
लोपोऽणि । औक्षणः । ताक्षणः । भ्रौणघ्नः । धृतराज्ञोऽपत्यं धार्तराज्ञः । षपूर्व— इति किम् ।  
साम्नोऽपत्यं सामनः । अणि किम् । ताक्षण्यः ॥

११६१ । क्षत्त्राद्धः । ( ४-४-१३८ ) क्षात्रियः । जातौ इत्येव । क्षात्रिरन्यः ॥

११६२ । कुलात्खः । ( ४-४-१३९ ) कुलीनः । तदन्तादपि । उत्तरसूत्रे अपूर्वपदात्  
इति लिङ्गात् । आढ्यकुलीनः ॥

११६३ । अपूर्वपदादन्यतरस्यां यड्ढकञौ । ( ४-४-१४० ) कुलात् इत्येव । पक्षे  
खः । कुल्यः— कौल्यकः— कुलीनः । पदग्रहणं किम् । बहुकुल्यः— बाहुकुलेयकः—  
बहुकुलीनः ॥

११६४ । महाकुलादञ्खञौ । ( ४-४-१४१ ) अन्यतरस्याम् इत्यनुवर्तते । पक्षे खः ।

न सिध्येत्, 'न मपूर्वः' इति प्रकृतिभावनिषेधे सति 'नस्तद्धिते' इति टिलोपस्य दुर्नारत्वात् । किञ्च ब्रह्मा देवता  
अस्य ब्राह्मं हविरिति न सिध्यत्, न मपूर्व इति प्रकृतिभावनिषेधस्य जातावेवेति नियमितत्वेन अनिति प्रकृति-  
भावाष्टिलोपासंभवात् । अत आह— योगविभाग इति ॥ ब्राह्मः इत्येकं सूत्रम् । तत्र 'इनप्यनपत्ये' इत्यतः  
अनपत्येऽणीत्यनुवर्तते । तदाह— ब्राह्म इति निपात्यते अनपत्येऽणीति ॥ तथाच ब्रह्मणशब्दाद-  
नपत्येऽणि अनिति प्रकृतिभावनिवृत्तेष्टिलोपः फलित इति मत्वोदाहरति— ब्राह्मं हविरिति ॥ ब्रह्म  
देवता अस्येति विग्रहः । 'सास्य देवता' इत्यण् ॥ ततो जाताविति ॥ ततः ब्राह्म इति सूत्रात्पृथगेव  
जाताविति सूत्रं कर्तव्यमित्यर्थः । इह 'न मपूर्वोऽपत्येऽवर्गणः' इति सूत्रादपत्ये इति 'प्रकृत्यैकाच्' इत्यतः  
प्रकृत्येति चानुवर्तते । तदाह— अपत्ये जाताविति ॥ ब्राह्मण इति ॥ ब्रह्मणः सकाशात्सजातीययां भार्या-  
यामुत्पन्न इत्यर्थः । योगविभागस्त्वयंभाष्ये स्पष्टः ॥ औक्षम् ॥ शेषपूरणेन सूत्रं व्याचष्टे—अणि टिलोपो  
निपात्यते इति ॥ 'अन्' इति प्रकृतिभावापवाद इति भावः ॥ औक्षमिति ॥ टिलोपे रूपम् ॥ औक्षण  
इति ॥ अपत्येऽणि टिलोपाभावे अल्लोप इति भावः । ननु प्रकृतिभावादल्लोपो न स्यादत आह— षपूर्वहन् ॥  
'अल्लोपोऽनः' इत्यनुवर्तते । भस्येत्यधिकृतम् । तदाह— षपूर्व इति ॥ ताक्षण इति ॥ 'तक्ष्णोऽण उपसं-  
ख्यानम्' इति कारिलक्षणप्यस्यापवादोऽण् ॥ ताक्षण्य इति ॥ 'सेनान्तलक्षणकारिभ्यश्च' इति ण्यः ॥  
क्षत्त्राद्धः ॥ अपत्ये इति शेषः ॥ क्षात्रिय इति ॥ घस्य इयादेशे 'यस्येति च' इत्यकारलोपः ॥ क्षात्रि-  
रन्य इति ॥ क्षत्त्राच्छ्रद्धादानुत्पन्न इत्यर्थः ॥ कुलात्खः ॥ अपत्ये इति शेषः ॥ कुलीन इति ॥ खस्य ईना-  
देशः । ननु 'समासप्रत्ययविधौ' इति तदन्तविधिनियेधात् आढ्यकुलीन इति कथमित्यत आह— तद-  
न्तादपीति ॥ आढ्यकुलीन इति ॥ आढ्यकुलशब्दात्कर्मधारयात्खः । कुले आढ्यत्वप्रतीतिरत्र फलम् ।  
कुलीनशब्देन कर्मधारये तु तदप्रतीतिरिति भेदः ॥ अपूर्वपदादन्यतरस्याम् ॥ कुलादित्येवेति ॥  
पूर्वपदरहितात् कुलादपत्ये यड्ढकञौ वा स्त इत्यर्थः ॥ पक्षे ख इति ॥ यड्ढकञोरभावपक्षे इत्यर्थः ॥  
बहुकुल्य इति ॥ 'विभाषा सुपः' इति बहुचप्रत्ययो न पदम् । अतः पूर्वपदरहितत्वात् यड्ढकञ्वा भवन्त्येवे-  
त्यर्थः ॥ महाकुलादञ्खञौ ॥ अनुवर्तते इति ॥ अन्यथा महाविभाषाधिकारे अपवादेन मुक्ते उत्सर्गस्या-

माहाकुलः — माहाकुलीनः — माहाकुलीनः ॥

११६५ । दुष्कुलाड्डक । ( ४-१-१४२ ) पूर्ववत्पक्षे खः । दौष्कुलेयः — दुष्कुलीनः ॥

११६६ । स्वसुशुः । ( ४-१-१४३ ) स्वस्त्रीयः ॥

११६७ । भ्रातुर्व्यञ्च । ( ४-१-१४४ ) चाच्छः । अणोऽपवादः । भ्रातृव्यः — भ्रात्रीयः ॥

११६८ । व्यन्सपत्ने । ( ४-१-१४५ ) भ्रातुर्व्यन् स्यादपत्ये, प्रकृतिप्रत्ययसमुदायेन शत्रौ वाच्ये । भ्रातृव्यः शत्रुः । 'पाप्मना भ्रातृव्येण' इति तूपचारात् ॥

११६९ । रेवत्यादिभ्यष्टक् । ( ४-१-१४६ )

११७० । ठस्येकः । ( ७-३-५० ) अङ्गात्परस्य ठस्येकादेशः स्यात् । रैवतिकः ॥

११७१ । गोत्रस्त्रियाः कुत्सने ण च । ( ४-१-१४७ ) गोत्रं या स्त्री तद्वाचकाच्छब्दा-

ण्ठकौ स्तः कुत्सायाम् । सामर्थ्यान्नि । गार्ग्या अपत्यं गार्गः — गार्गिको वा जालमः ।

'भस्याडे तद्धिते' इति पुंवद्भावाद्गार्ग्यशब्दाण्ठकौ । 'यस्य-' ( सू ३११ ) इति लोपः ।

'आपत्यस्य-' ( सू १०८२ ) इति यलोपः ॥

प्रवृत्तेः 'पीलाया वा' इत्यत्रोक्तत्वात्पूर्वसूत्रोक्तः खो न स्यादिति भावः । तदाह— पक्षे ख इति ॥ तथा सति आदिवृद्धिर्नेति भावः ॥ दुष्कुलाड्डक ॥ पूर्ववदिति ॥ अन्यतरस्यांप्रहणानुवृत्तेरिति भावः ॥ स्वसु-  
इच्छः ॥ अपत्ये इति शेषः ॥ स्वस्त्रीय इति ॥ छस्य ईयादेशः, ऋकारस्य यण् ॥ भ्रातुर्व्यञ्च ॥ तकारः  
'तिस्त्वारितम्' इति स्वरार्थ इति बोध्यम् ॥ व्यन् सपत्ने ॥ अपत्ये इति ॥ प्रत्ययेनापत्यमुच्यते । भ्रातृश-  
ब्दार्थस्तु न विवक्षितः । तथाच भ्रातृशब्दोत्तरत्वे व्यनप्रत्ययार्थः शत्रुः इति भाष्ये स्पष्टम् । ननु 'पाप्मना  
भ्रातृव्येण' इति कथम्, पाप्मनोऽपत्यत्वाभावादित्यत आह— पाप्मना भ्रातृव्येण इति तूपचारादि-  
ति ॥ हिंसकत्वगुणयोगाद्गणिका इत्यर्थः ॥ रेवत्यादिभ्यष्टक् ॥ अपत्ये इति शेषः । ढगाद्यपवादः ॥  
ठस्येकः ॥ अङ्गस्येयधिकृतं पञ्चम्या विपरिणम्यते । तदाह— अङ्गात्परस्य ठस्येति ॥ ठकारस्येत्यर्थः ॥  
रैवतिक इति ॥ रेवत्याः अपत्यमिति विग्रहः । ठकि ककार इत्, अकार उच्चारणार्थः । ठकारस्य इकः  
अदन्त आदेशः । अङ्गात्किम्, कर्मठः इत्यत्र ठकारस्य न भवति । अत्र भाष्ये अङ्गसंबन्धितस्येति व्याख्याने  
कर्मठः इत्यत्र सुपं प्रति कर्मठशब्दस्याङ्गत्वात्तदीयठस्य इकादेशमाशङ्क्य अङ्गसंज्ञानिमित्तं यष्टकारस्तस्येको  
भवति, तादृशश्च ठकारः प्रत्यय एव भवति, नचेह ठकारः प्रत्यय इति समाहितम् । ततश्च ठकि अकार उच्चा-  
रणार्थः, ठकार एव प्रत्ययः इति विज्ञायते । 'ठस्येति संघातप्रहणम्' इत्यपि भाष्ये स्थितम् । अस्मिन्पक्षे ठकि  
अकार उच्चारणार्थो न भवति, संघात एव प्रत्ययः, इकादेशे अकार उच्चारणार्थ एवेत्यलम् ॥ गोत्रस्त्रियाः ॥  
ण इति लुप्तप्रथमाकम् । चात् ठगनुकृष्यते । तदाह— गोत्रं या स्त्री इत्यादिना ॥ सामर्थ्यादिति ॥  
'एको गोत्रे' इति नियमादिति भावः ॥ गार्ग्या अपत्यमिति ॥ गर्गस्य गोत्रापत्यं स्त्री गार्गी । 'गर्गादिभ्यः'  
इति यञ् । 'यञश्च' इति ङीप् । 'यस्येति च' इत्यकारलोपः । 'हलस्ताद्धितस्य' इति यकारलोपः । गार्ग्याः  
अपत्यं युवेति विग्रहः । पितुरविज्ञाने मात्रा व्यपदेशः कुत्सनम् । यद्यपि णप्रत्यये ठक इकादेशे च 'यस्येति  
च' इति लोपे गार्गः गार्गिकः इति सिध्यति । तथापि वस्तुस्थितिमाह— पुंवद्भावादिति ॥ 'भस्याडे' इति  
पुंवत्त्वे सति ङीपो निवृत्तौ भूतपूर्वगत्या स्त्रीवाचकत्वमादाय गार्ग्यशब्दाण्ठकावित्यर्थः । नच 'वृद्धिनिमित्तस्य  
च' इति पुंवत्त्वनिषेधः शङ्क्यः, सौत्रस्यैवायं निषेधः न तु 'भस्याडे' इति वार्तिकस्येत्युक्तत्वात् । 'भस्याडे' इत्य-  
स्य तद्धिते विवक्षिते प्रवृत्तिमभ्युपगम्य गार्ग्यशब्दादित्युक्तम् । तच्च समूहाधिकारे 'भिक्षादिभ्योऽण्' इत्यत्र  
स्फुटीभविष्यति । स्त्रियाः किम्, औपगवस्यापत्यं युवा औपगविः । प्रकरणादिगम्या कुत्सा । गोत्रेति किं,  
कारिकेयः । णस्य णित्त्वं तु ग्लुचुकायन्या अपत्यं युवा ग्लौचुकायन इत्यत्र वृद्धयर्थः ॥ वृद्धाड्डकसौवी-



११७२ । वृद्धाट्ठक् सौवीरेषु बहुलम् । ( ४-१-१४८ ) सुवीरदेशोद्भवाः सौवीराः । वृद्धात्सौवीरगोत्राच्चूनि बहुलं ठक्स्यात्कुत्सायाम् । भागवित्तेः, भागवित्त्तिकः । पक्षे फक् । भागवित्तायनः ॥

११७३ । फेश्छ च । ( ४-१-१४९ ) फिञन्तात्सौवीरगोत्रादपत्ये छः ठक्च कुत्सने गम्ये । यमुन्दस्यापत्यं यामुन्दायनिः । तिकादित्वात्फिञ् । तस्यापत्यं यामुन्दायनीयः — यामुन्दायनिकः । कुत्सने किम् । यामुन्दायनिः । औत्सर्गिकस्याणो 'प्यक्षत्रिय—' ( सू १२७६ ) इति लुक् । सौवीर इति किम् । तैकायनिः ॥

११७४ । फाण्टाहृतिमिमताभ्यां णफिञौ । ( ४-१-१५० ) सौवीरेषु । नेह यथासंख्यम् । अल्पाचतरस्य परनिपातालिङ्गात् इति वृत्तिकारः । भाष्ये तु यथासंख्यमेव इति स्थितम् । फाण्टाहृतः — फाण्टाहृतायनिः । मैमतः — मैमतायनिः ॥

११७५ । कुर्वादिभ्यो ण्यः । ( ४-१-१५१ ) अपत्ये । कौरव्या ब्राह्मणाः । वावदूक्याः । 'सम्राजः क्षत्रिये' ( ग सू ७५ ) । साम्राज्यः । साम्राजोऽन्यः ॥

११७६ । सेनान्तलक्षणकारिभ्यश्च । ( ४-१-१५२ ) ण्यो ण्यः । 'एति संज्ञायाम्—' ( सू १०२३ ) इति सस्य षः । हारिषेण्यः । लाक्षण्यः । कारिः शिल्पी, तस्मात् तान्तुवाय्यः । कौम्भकार्यः । नापित्यः ॥

रेषु ॥ पूर्वसूत्राद्गोत्रेत्येकदेशोऽनुवर्तते । सौवीरेष्विति प्रकृतिविशेषणम् । तदाह— वृद्धादिति ॥ 'वृद्धिर्यस्याचामादिः' इति वृद्धिसंज्ञकादित्यर्थः । ठप्रहणं णस्य अनुवृत्तिनिवृत्त्यर्थम् ॥ भागवित्तेरिति ॥ भगवित्तस्य सौवीरं गोत्रापत्यं भागवित्तिः, तस्यापत्यं युषेत्यर्थे ठकि इकादेशे भागवित्त्तिक इति रूपमित्यर्थः ॥ पक्षे फगिति ॥ 'यञिञोश्च' इत्यनेनेति शेषः ॥ फेश्छ च ॥ छेति लुप्तप्रथमाकम् ॥ यमुन्दस्येति ॥ यमुन्दो नाम सुवीरदेशे कश्चित् ॥ यामुन्दायनिरिति ॥ यामुन्दायनेरपत्यं युषेत्यर्थे कुत्सनाभावात् छठगभावे 'तस्यापत्यम्' इत्यण् । 'प्यक्षत्रियार्ष' इति तस्य लुगित्यर्थः ॥ तैकायनिरिति ॥ तैकायनेरपत्यं युषेत्यर्थे असौवीरत्वात् छठगभावे 'तस्यापत्यम्' इत्यण् । 'प्यक्षत्रिय' इति तस्य लुगिति भावः ॥ फाण्टाहृति ॥ सौवीरेष्विति ॥ शेषपूरणमिदम् । सौवीरगोत्रादित्यर्थः । फाण्टाहृतस्य गोत्रापत्यं फाण्टाहृतिः, अत इञ् । तस्यापत्यं युषेति विग्रहः ॥ मैमत इति ॥ मिमतस्यापत्यमिति विग्रहः । मिमतशब्दे सौवीरगोत्रादिति न संबध्यते, व्याख्यानाद्गोत्रत्वाभावाच्चेति भावः ॥ कुर्वादिभ्यो ण्यः ॥ अपत्ये इति ॥ शेषपूरणमिदम् । सौवीरेष्विति निवृत्तम् ॥ कौरव्याः ब्राह्मणा इति ॥ कुरुर्नाम कश्चिद्ब्राह्मणः । तस्यापत्यानीति विग्रहः । प्यप्रत्यये ओर्गुणे अवादेशः, आदिवृद्धिः । यस्तु 'कुरुनादिभ्यो ण्यः' इति ष्यो वक्ष्यते, तस्य तद्राजत्वात् बहुषु लुकि कुरवः क्षत्रियाः इति भवति । एतत्सूचनार्थमेव बहुवचनं ब्राह्मणा इति विशेष्यं चोदाहृतम् ॥ वावदूक्या इति ॥ वावदूकस्यापत्यानीति विग्रहः ॥ सम्राजः क्षत्रिये इति ॥ कुर्वादिगणसूत्रम् । अपत्ये इति शेषः । क्षत्रिय एवेति नियमार्थमिदम् ॥ साम्राजोऽन्य इति ॥ सम्राजः शूद्रादौ उत्पन्न इत्यर्थः ॥ सेनान्त ॥ ष्य इति ॥ सेनान्तलक्षणकारिभ्य इत्यर्थः । अकुर्वादित्वाद्ब्रह्मणम् ॥ हारिषेण्य इति ॥ हरिषेणो नाम कश्चित् । 'एति संज्ञायाम्' इति षत्वम् । तस्यासिद्धत्वात्सेनान्तत्वाण्यः ॥ लाक्षण्य इति ॥ लक्षणमस्यास्तांति लक्षणः, अर्शआयन्, तस्यापत्यमिति विग्रहः । कारिपदं व्याचष्टे— कारिः शिल्पीति ॥ तस्मादिति ॥ कारिविशेषवाचिनो ष्ये सतीत्यर्थः ॥ तान्तुवाय्य इति ॥ तान्तुवायस्यापत्यमिति विग्रहः ॥ कौम्भकार्य इति ॥ कुम्भकारस्यापत्यमिति विग्रहः ॥ नापित्य इति ॥ नापितस्यापत्यमिति विग्रहः ॥ उदीचामिञ् ॥ सेनान्तलक्षण-

११७७ । उदीचामिञ् । ( ४-१-१५३ ) हारिषेणिः । लाक्षणिः । तान्तुवायिः । कौम्भ-  
कारिः । नापितात्तु परत्वात्किञ्चैव । नापितायनिः । 'तक्ष्णोऽण उपसंख्यानम्' ( वा २५४० ) ।  
'षपूर्व-' ( सू ११६० ) इत्यनोऽकारलोपः । ताक्ष्णः । पक्षे ताक्षण्यः ॥

११७८ । तिकादिभ्यः फिञ् । ( ४-१-१५४ ) तैकायनिः ॥

११७९ । कौसल्यकार्मार्याभ्यां च । ( ४-१-१५५ ) अपत्ये फिञ् । इञोऽपवादः । पर-  
मप्रकृतेरेवायमिष्यते । प्रत्ययान्नियोगेन प्रकृतिरूपं निपात्यते । कोसलस्यापत्यं कौसल्यायनिः ।  
कर्मारस्यापत्यं कार्मार्यायणिः । 'छागवृषयोरपि' ( वा २६४३ ) । छाग्यायनिः । वार्या-  
यणिः ॥

११८० । अणो द्व्यचः । ( ४-१-१५६ ) अपत्ये फिञ् । इञोऽपवादः । कार्त्रायणिः । अणः  
इति किम् । दाक्षायणः । द्व्यचः किम् । औपगविः । [ 'त्यदादीनां फिञ्वा वाच्यः'  
( वा ५०५० ) । त्यादायनिः - त्यादः ] ॥

११८१ । उदीचां वृद्धादगोत्रात् । ( ४-१-१५७ ) आम्रगुप्तायनिः । प्राचां तु आम्रगु-  
प्तिः । वृद्धात् किम् । दाक्षिः । अगोत्रात् किम् । औपगविः ॥

११८२ । वाकिनादीनां कुक्च । ( ४-१-१५८ ) अपत्ये फिञ्वा । वाकिनस्यापत्यं वाकि-  
नकायनिः - वाकिनिः ॥

११८३ । पुत्रान्तादन्यतरस्याम् । ( ४-१-१५९ ) अस्माद्वा फिञ्सिद्धः, तस्मिन्परे पुत्रा-

कारिभ्यः इञ् स्यादुदीचां मते इत्यर्थः ॥ नापितात्तु परत्वात् फिञ्चेवेति ॥ उदीचां वृद्धादित्यनेनेति  
शेषः ॥ तक्ष्णोऽण उपसंख्यानमिति ॥ उदीचां मते इति शेषः ॥ ताक्ष्ण इति ॥ अणि प्रकृतिभावाच्च  
टिलोपः । अल्लोपस्तु 'षपूर्वहन्' इति वचनाद्भवति ॥ पक्षे ताक्षण्य इति ॥ प्राचां मते कारित्वलक्षणो ण्य  
इत्यर्थः । 'ये चाभावकर्मणोः' इति प्रकृतिभावाच्च टिलोपः ॥ तिकादिभ्यः फिञ् ॥ इञोऽपवादः ॥ तैका-  
यनिरिति ॥ फिञि आयन्नादेशः ॥ कौसल्य ॥ परमप्रकृतेरेवेति ॥ कोसलकर्मार्याभ्यां फिञ्, तस्य युद्  
चेत्यर्थः । भाष्ये स्पष्टमेतत् ॥ छागवृषयोरपीति ॥ फिञ्, तस्य युद् चेति वक्तव्यमित्यर्थः ॥ अणो  
द्व्यचः ॥ अपत्ये फिञिति ॥ शेषपूरणमिदम् । द्व्यचः अणप्रत्ययान्तादपत्ये फिञित्यर्थः ॥ कार्त्राय-  
णिरिति ॥ कर्तुः छात्रः कार्त्रः, 'तस्येदम्' इत्यण् । कार्त्रस्यापत्यं कार्त्रायणिः । फिञि आयन्नादेशे णत्वम् ॥  
दाक्षायण इति ॥ दक्षस्यापत्यं दाक्षिः । अत इञ् । दाक्षेरपत्यं दाक्षायणः । 'यजिञोश्च' इति फक् । अणन्त-  
त्वाभावाच्च फिञिति भावः ॥ औपगविरिति ॥ उपगोर्गोत्रापत्यमौपगवः । तस्यापत्यमौपगविः युवा । द्व्यच्चा-  
भावान्न फिञिति भावः । कर्तुरपत्ये तु कुर्वादिगणे पाठात् ण्य एवेति बोध्यम् ॥ 'त्यदादीनां फिञ्वा वाच्यः' । त्यादायनिः  
त्यादः ।' इति क्वचित्पुस्तके दृश्यते । तत्तु प्रामादिकम्, 'त्यदादीनि च' इति त्यदादीनां वृद्धत्वात् 'उदीचां वृद्धात्'  
इत्येव सिद्धेः, भाष्ये अस्य वार्तिकस्य अदर्शनाच्च ॥ उदीचां वृद्धादगोत्रात् ॥ वृद्धसंज्ञकात् अगोत्रप्र-  
त्ययान्तात्फिञ् स्यात् उदीचां मते इत्यर्थः ॥ आम्रगुप्तायनिरिति ॥ आम्रगुप्तस्यापत्यमिति विप्रहः ॥  
प्राचां त्विति ॥ मते इति शेषः । आम्रगुप्तिः । अत इञ् ॥ औपगविरिति ॥ उपगोर्गोत्रापत्यम् औपगवः,  
तस्यापत्यं युवा औपगविः । औपगवस्य गोत्रत्वात्ततो यूनि फिञभावे इञेवेति भावः ॥ वाकिनादीनाम् ॥  
शेषपूरणेन सूत्रं व्याचष्टे— अपत्ये फिञ्चेवेति ॥ चकारादुदीचामिति फिञिति चानुवर्तते इति भावः । तथा  
च वाकिनादिभ्यः फिञ् वा स्यात्, प्रकृतीनां कुगागमश्चेति फलितम् ॥ पुत्रान्तादन्यतरस्याम् ॥ स्पष्टम् ॥

न्तस्य वा कुम्बिधीयते । गार्गीपुत्रिकायणिः - गार्गीपुत्रायणिः - गार्गीपुत्रिः ॥

११८४ । प्राचामवृद्धात्फिन्बहुलम् । ( ४-१-१६० ) ग्लुचुकायनिः ॥

११८५ । मनोज्ञतावज्यतौ षुकच । ( ४-१-१६१ ) समुदायार्थो जातिः । मानुषः - मनुष्यः ॥

११८६ । जनपदशब्दात्क्षत्रियादञ् । ( ४-१-१६६ ) जनपदक्षत्रिययोर्वाचकादञ् स्यादपत्ये । 'दाण्डिनायन-' ( सू ११४५ ) इति सूत्रे निपातनाद्विलोपः । ऐक्ष्वाकः । ऐक्ष्वाकौ । 'क्षत्रियसमानशब्दाज्जनपदात्तस्य राजन्यपत्यवत्' ( वा २६६९ ) । तद्राजमाचक्ष्णणस्तद्राज इत्यन्वर्थसंज्ञासामर्थ्यात् । पञ्चालानां राजा पाञ्चालः । 'पूरोरण्वक्तव्यः' ( वा २६७० ) । पौरवः । 'पाण्डोर्ङ्यण्' ( वा २६७१ ) । पाण्ड्यः ॥

११८७ । साल्वेयगान्धारिभ्यां च । ( ४-१-१६७ ) आभ्यामपत्येऽञ् । 'वृद्धेत्-' ( सू ११८९ ) इति ङ्यङोऽपवादः । साल्वेयः । गान्धारः । तस्य राजन्यप्येवम् ॥

११८८ । अञ्मगधकलिङ्गसूरमसादण् । ( ४-१-१६८ ) अञ्ोऽपवादः । अञ् । आङ्गः । वाङ्गः । सौह्यः । मागधः । कालिङ्गः । सौरमसः । तस्य राजन्यप्येवम् ॥

**प्राचामवृद्धात्** ॥ अवृद्धसंज्ञकात् अपत्ये बहुलं फिन् स्यादित्यर्थः । प्राचांप्रहणं पूजार्थम् ॥ **ग्लुचुकायनिरिति** ॥ ग्लुचुकस्यापत्यमिति विग्रहः । अवृद्धात्किम् । राजदन्तिः । बहुलग्रहणाज्ञेह—दाक्षिः ॥ **मनोज्ञतौ** ॥ मनुशब्दात् अञ् यत् एतौ प्रत्ययौ स्तः, तयोः परयोः मनुशब्दस्य घुगागमश्च प्रकृतिप्रत्ययसमुदायेन जातौ गम्यायामित्यर्थः । तदाह—**समुदायार्थो जातिरिति** ॥ नात्रापत्यग्रहणं संबध्यत इति भावः । अन्यथा मानुषा इत्यत्र 'यञ्जोश्च' इति लुक् स्यादिति बोध्यम् ॥ **जनपदशब्दात्** ॥ जनपदो देशः, तद्वाचकशब्दो जनपदशब्दः, तथाभूतो यः क्षत्रियवाचकशब्दः, तस्मादित्यर्थः । फलितमाह— **जनपदक्षत्रिययोरिति** ॥ **ऐक्ष्वाक इति** ॥ ऐक्ष्वाकुर्नाम देशः, राजा च । तस्य राज्ञोऽपत्यमिति विग्रहे अञ्, अणोऽपवादः । स्वरे विशेषः । ओर्गुणं बाधित्वा 'दाण्डिनायन' इति सूत्रे निपातनादुकारस्य टेलोपः ॥ **ऐक्ष्वाकाविति** ॥ बहुवचने तु लुग्वक्ष्यत इति भावः ॥ **क्षत्रियसमानेति** ॥ क्षत्रियवाचकशब्देन समानशब्दो जनपदवाचकः, तस्मात् षष्ठ्यन्तात् राजन्यर्थे अपत्यवत्प्रत्यया भवन्तीत्यर्थः । वार्तिकमेतत्सूत्रसिद्धार्थकथनपरमित्याह— **तद्राजमिति** ॥ जनपदशब्दादित्यादिविहितानामजादीनां तद्राजसंज्ञा विहिता 'ते तद्राजाः' इति । प्रत्ययानां तद्राजत्वं तद्वाचकत्वाद्गौणम् । एवंच तद्राजवाचकास्तद्राजाः इत्यन्वर्थसंज्ञेषा, नतु टिघुभादिदवयवार्थरहिता । तथाच अजादिप्रत्ययानां तद्राजसंज्ञकानां राजवाचकत्वमपि विज्ञायत इति राजन्यपि वाच्ये ते भवन्तीति विज्ञायत इत्यर्थः ॥ **पञ्चालानामिति** ॥ बहुवचनान्तमिदं देशविशेषनाम, भाष्ये तथैव प्रयोगदर्शनात् । 'अञ्मगध' इत्यत्र भाष्ये 'नेषो नाम जनपदः' इति दर्शनाद्देशवाचिनोऽप्येकवचनमिति ज्ञेयम् । जनपदशब्दादिति किम् । द्रुह्योरपत्यं द्रौह्यवः । अणवः, तद्राजत्वाभावाद्द्रुह्ये न लुक् । द्रौह्यवाः । क्षत्रियादिति किम् । पञ्चालो नाम कश्चिद्ब्राह्मणः । तस्यापत्यं पाञ्चालिः । वैदेहिः ॥ **पूरोरणिति** ॥ पूरुशब्दस्य जनपदवाचित्वाभावात्प्राग्दीव्यतीये अपि सिद्धे तद्राजसंज्ञार्थं वचनम् । देशवाचित्वे तु 'अञ्मगध' इत्येव सिद्धम् ॥ **पाण्डोर्ङ्यणिति** ॥ वाच्य इति शेषः । इह श्वेतगुणवाचिनो युधिष्ठिरपितृवाचिनश्च पाण्डोर्न प्रहणम्, जनपदादित्युक्तेः, तस्य च पाण्डुदेशाधिपतिराजत्वाभावात् ॥ **पाण्ड्य इति** ॥ पाण्डोरपत्यं पाण्डुदेशस्य राजा वेत्यर्थः ॥ **साल्वेय** ॥ ननु साल्वेयगान्धारिशब्दौ अव्युत्पन्नौ देशक्षत्रियोभयवाचिनौ । ताभ्याम् जनपदशब्दादिषि सिद्धे किमर्थमिदमित्यत आह—**वृद्धेदिति ङ्यङोऽपवाद इति** ॥ **अञ्मगध** ॥ **अञ्ोऽपवाद इति** ॥ जनपदशब्दादिति विहितस्याञ्ोऽपवाद इत्यर्थः ॥ **आजिति** ॥ उदाह्रियते इति शेषः । अङ्ग, वङ्ग, सुङ्ग इत्येते अञ्चः देशक्षत्रियवाचिनः । अङ्गस्यापत्यमिति

११८९ । वृद्धेत्कोसलाजादाञ्ज्यङ् । ( ४-१-१६९ ) वृद्धात् । आम्बष्ठयः । सौवीर्यः । इत् । आवन्त्यः । कौन्त्यः । कौसल्यः । अजादस्यापत्यमाजाद्यः ॥

११९० । कुरुनादिभ्यो ण्यः । ( ४-१-१७० ) कौरव्यः । नैषध्यः । 'स नैषधस्यार्थपतेः' इत्यादौ तु शैषिकोऽण् ॥

११९१ । साल्वावयवप्रत्यग्रथकलकूटाश्मकादिञ् । ( ४-१-१७१ ) साल्वो जनपदस्तदवयवा उदुम्बरादयस्तेभ्यः प्रत्यग्रथादिभ्यस्त्रिभ्यश्च इञ् । अञोऽपवादः । औदुम्बरिः । प्रत्यग्रथिः । कालकूटिः । आश्मकिः । राजन्यप्येवम् ॥

११९२ । ते तद्राजाः । ( ४-१-१७२ ) अजादय एतत्संज्ञाः स्युः ॥

११९३ । तद्राजस्य बहुषु तेनैवास्त्रियाम् । ( २-४-६२ ) बहुष्वर्थेषु तद्राजस्य लुक्स्यात्तदर्थकृतबहुत्वे, न तु स्त्रियाम् । इक्ष्वाकवः, पञ्चालाः इत्यादि । कथं तर्हि 'कौरव्याः पशवः' 'तस्यामेव रघोः पाण्ड्याः' इति च । कौरव्ये पाण्ड्ये च साधव इति समाधेयम् । 'रघूणामन्वयं वक्ष्ये' 'निरुध्यमाना यदुभिः कथञ्चित्' इति तु रघुयदुशब्दयोस्तदपत्ये लक्षणया ॥

विग्रहः ॥ तस्य राजन्यप्येवमिति ॥ अज्ञादिदेशस्य राजेति विग्रहः ॥ वृद्धेत्कोसलाजादाञ्ज्यङ् ॥ जनपदक्षत्रियोभयवाचकाद्बृद्धसंज्ञकात् इदन्तात् कोसलात् अजादाच्चापत्ये व्यञ्जित्यर्थः ॥ वृद्धादिति ॥ उदाह्रियते इत्यर्थः ॥ आम्बष्ठयः सौवीर्य इति ॥ आम्बष्ठसौवीरशब्दौ जनपदक्षत्रियोभयवाचकौ ॥ इदिति ॥ इदन्तोदाहरणसूचनमिदम् ॥ आवन्त्य इति ॥ अवन्तिशब्दो देशे राजनि च ॥ कौसल्य इति ॥ कोसलशब्दो देशे राजनि च ॥ अजादस्यापत्यमिति ॥ राजवाचकत्वे विग्रहोऽयम् । देशवाचकत्वे तु अजादानां राजेति विग्रहः ॥ कुरुनादिभ्यो ण्यः ॥ कुरुशब्दात् नकारादिभ्यश्च जनपदक्षत्रियोभयवाचकभ्योऽपत्ये राजनि च ण्यः स्यादित्यर्थः ॥ कौरव्य इति ॥ कुरोरपत्यं कुरुणां राजेति वा विग्रहः ॥ नैषध्य इति ॥ निषधशब्दो देशे राजनि च ॥ शैषिक इति ॥ तस्येदमित्यनेनेति शेषः ॥ साल्वावयव ॥ उदुम्बरादय इति ॥ 'उदुम्बरास्तिलखला मद्रकारा युगन्धराः भूलिङ्गाः शरदण्डाश्च साल्वावयवसंज्ञिताः ॥' इति प्रसिद्धिः । 'घञ्-मगध' इति भाष्ये तु बुध आजमीड अजकन्दा अपि गृहीताः ॥ ते तद्राजाः ॥ ते इत्यनेन जनपदशब्दादित्याद्यारभ्य विहिता अजादयः परामृश्यन्ते । तदाह— अजादय इति ॥ तद्राजस्य ॥ 'ण्यक्षत्रियार्थ' इत्यतो लुगित्यनुवर्तते । तेनेत्यनन्तरं कृते बहुत्वे इत्यध्याहार्यः । तदाह— बहुष्विति ॥ तदर्थकृतबहुत्वे इति ॥ अजादिप्रत्ययान्तमात्रार्थगतबहुत्वे सतीत्यर्थः । तेनेति किम् । प्रियो वाङ्गो येषां ते प्रियवाङ्गाः इत्यत्र बहुत्वस्यान्यपदार्थगतत्वात् वाङ्गशब्दात्परस्य न लुक् । यद्यपि वर्तिपदार्थविशिष्टान्यपदार्थगतं बहुत्वं वर्तिपदार्थगतमपि भवति । तथापि अग्रप्रत्ययान्तार्थवाङ्गमात्रगतं न भवतीति न लुक् । एतदर्थमेवकारग्रहणम् ॥ इक्ष्वाकवः पञ्चाला इति ॥ 'जनपदशब्दात्' इति विहितस्य अञो लुकि आदिवृद्धिनिवृत्तिः ॥ इत्यादीति ॥ अज्ञाः वङ्गाः इत्यादि बोध्यम् ॥ कथं तर्हीति ॥ कौरव्या इत्यत्र ण्यप्रत्ययस्य पाण्ड्य इत्यत्र ञ्यप्रत्ययस्य च तद्राजतया बहुषु लुक्प्रसङ्गादित्यर्थः ॥ साधव इतीति ॥ कौरव्यशब्दात् पाण्ड्यशब्दाच्च 'तत्र साधुः' इति यत्प्रत्यये 'यस्येति च' इत्यकारलोपे यत्प्रत्ययस्य तद्राजत्वाभावाच्च लुगित्यर्थः । ननु रघुयदुशब्दयोर्जनपदवाचित्वाभावात् प्राग्दीव्यतीयेऽणि तस्य तद्राजत्वाभावात् कथं बहुषु तस्य लुगित्याशङ्क्य परिहरति— रघूणामिति ॥ लक्षणयेति ॥ प्रयोग इति शेषः । ततश्च नेदमपत्यप्रत्ययान्तमिति भावः । लक्षणाबीजं तु रघुयदुसमानश्रुतिकर्त्तव्यं बोध्यम् ॥ कम्बोजाल्लुक् ॥ तद्राजा इत्यनुवृत्तं षष्ठ्या विपरिणम्यते । कम्बोजात्परस्य तद्रा-

११९४ । कम्बोजाल्लुक् । ( ४-१-१७३ ) अस्मात्तद्राजस्य लुक् । कम्बोजः । कम्बोजौ । 'कम्बोजादिभ्य इति वक्तव्यम्' ( वा २६७४ ) । चोलः । शकः । द्व्यजलक्षणस्याणो लुक् । केरलः । यवनः । अञो लुक् । 'कम्बोजाः समरे' इति पाठः सुगमः । दीर्घपाठे तु कम्बोजोऽभिजनो येषामित्यर्थः । 'सिन्धुतक्षशिलादिभ्योऽणञौ' ( सू १४७३ ) इत्यण् ॥

११९५ । स्त्रियामवन्तिकुन्तिकुरुभ्यश्च । ( ४-१-१७४ ) तद्राजस्य लुक्स्यात् । अवन्ती । कुन्ती । कुरुः ॥

११९६ । अतश्च । ( ४-१-१७५ ) तद्राजस्याकारस्य स्त्रियां लुक्स्यात् । शूरसेनी । मद्री । कथं 'माद्रीसुतौ' इति । 'ह्रस्व एव पाठः' इति हरदत्तः । भर्गादित्वं वा कल्प्यम् ॥

११९७ । न प्राच्यभर्गादियौधेयादिभ्यः । ( ४-१-१७६ ) एभ्यस्तद्राजस्य न लुक् । पाञ्चाली । वैदर्भी । आङ्गी । वाङ्गी । मागधी । एते प्राच्याः । भार्गी । कारुशी । कैकेयी । केकयीत्यत्र तु जन्यजनकभावलक्षणे पुंयोगे ङीप् । युधा शुक्रा आभ्यां 'द्व्यचः' ( सू ११२४ ) इति ढक् । ततः स्वार्थे 'पश्चादियौधेयादिभ्योऽणञौ' ( सू २०७० ) इत्यञ् । 'शाङ्करवाद्यञः—' ( सू ५२७ ) इति ङीन् । 'अतश्च' ( सू ११९६ ) इति लुकि तु ढगन्तत्वान्ङीप्युदात्तनिवृत्तिस्वरः स्यात् । यौधेयी । शौक्रेयी ॥

११९८ । अणिवोरनार्षयोर्गुरूपोत्तमयोः व्यङ् गोत्रे । ( ४-१-७८ ) व्यादीनामन्त्यमुत्त-

जस्य लुक् स्यादित्यर्थः । अवहुत्वार्थं सूत्रम् । तदाह— कम्बोजः कम्बोजाविति ॥ जनपदशब्दादिति विहितस्य अञो लुक् ॥ चोलः शक इति ॥ चोलशकौ देशविशेषौ राजविशेषौ च ॥ द्व्यजलक्षणस्येति ॥ 'द्यञ्मगध' इति विहितस्येत्यर्थः ॥ केरल इति ॥ केरलयवनशब्दौ देशराजोभयवाचिनौ ॥ अञो लुगिति ॥ जनपदशब्दादिति विहितस्येति शेषः । ननु कम्बोज इति कथं, लुक्प्रसङ्गादित्यत आह— कम्बोजाः समरे इति ॥ दीर्घपाठे त्विति ॥ अञां मध्ये आदेरञो दीर्घभूतस्य पाठे त्वित्यर्थः ॥ अभिजन इति ॥ यत् पूर्वसुषिप्तं सोऽभिजनः इत्यग्रे वक्ष्यति ॥ सिन्धुतक्षेति ॥ सिन्ध्वादौ कम्बोजशब्दस्य पाठादिति भावः ॥ स्त्रियामवन्ति ॥ अवन्ती कुन्तीति ॥ अवन्तेः कुन्तेश्चापत्यं स्त्री राज्ञी वेति विपहः । 'वृद्धेत्कोसल' इति व्यङोऽनेन लुकि 'इतो मनुष्यजातेः' इति ङीप् ॥ कुरुरिति ॥ 'कुरुनादिभ्यः' इति ण्यस्य लुक् ॥ अतश्च ॥ तद्राजस्याकारस्येति ॥ अत इति तद्राजविशेषणम् । तद्राजात्मकस्य अकारस्येत्यर्थः ॥ शूरसेनीति ॥ अञो लुकि प्रत्ययलक्षणमाधित्य अपत्यप्रत्ययान्तत्वेन जातित्वात् ङीप् । 'न लुमता' इति निषेधस्तु न, ङीष्विधेरङ्कार्यत्वाभावात् । एवं मद्री ॥ न प्राच्य ॥ एभ्य इति ॥ प्राच्येभ्यः भर्गादिभ्यः यौधेयादिभ्यश्चेत्यर्थः ॥ एते प्राच्या इति ॥ क्षत्रिया इति शेषः । यथायथं अञः अणश्च लुक् । भर्गादीनुदाहरति— भार्गी, कारुशी, कैकेयीति ॥ जन्यजनकभावेति ॥ अत्र यद्वक्तव्यं तत् 'पुंयोगादाख्यायाम्' इत्यत्रोक्तम् । अथ यौधेयादिभ्यो लुक्प्रतिषेधं दर्शयितुमाह—युधा, शुक्रा इत्यादिना ॥ ढगिति ॥ युधाया अपत्यं, शुक्राया अपत्यमिति विग्रहे तन्नामिकाणं बाधित्वा 'द्व्यचः' इति ढकि एयादेशे 'यस्येति च' इत्यकारलोपे आदिबुद्धिः । यौधेयशब्दात् शौक्रेयशब्दाच्च 'पश्चादियौधेयादिभ्योऽणञौ' इति स्वार्थे तद्राजसंज्ञके पाञ्चमिके अञि 'यस्येति च' इत्यकारलोपे 'शाङ्करवाद्यञः' इति ङीनि यौधेयी शौक्रेयीति रूपमिति भावः । नन्वत्र 'अतश्च' इति अञो लुकि सत्यपि 'टिडढ' इति ङीपि, यौधेयी शौक्रेयीति सिद्धेरिह यौधेयादिग्रहणमनर्थकमित्यत आह—अतश्चेति लुकि त्विति ॥ उदात्तनिवृत्तीति ॥ 'अनुदात्तस्य च यत्रोदात्तलोपः' इत्यनेन ङीबुदात्तः स्यात् । सिद्धान्ते त्वनन्तत्वात् ङीनि आद्युदात्तत्वमिति भावः ॥ अणिवोः ॥ व्यादीनामन्त्यमुत्तम-

मं, तस्य समीपमुपोत्तमम् । गोत्रे यावणिञौ विहितावनाषौ तदन्तयोगुरुपोत्तमयोः प्रातिपदिकयोः स्त्रियां ष्यङादेशः स्यात् । 'निर्दिश्यमानस्यादेशा भवन्ति' ( प १३ ) इत्यणिञोरेव । षडावितौ । 'यङश्चाप्' ( सू ५२८ ) । कुमुदगन्धेरपत्यं स्त्री कौमुदगन्ध्या । वाराह्या । अनार्षयोः किम् । वासिष्ठी । वैश्वामिनी । गुरुपोत्तमयोः किम् । औपगवी । जातिलक्षणो ङीप् । गोत्रे किम् । अहिच्छत्रे जाता आहिच्छत्री ॥

११९९ । गोत्रावयवात् । ( ४-१-७९ ) गोत्रावयवा गोत्राभिमतः कुलाख्यास्ततो गोत्रे विहितयोरणिञोः स्त्रियां ष्यङादेशः स्यात् । अगुरुपोत्तमार्थ आरम्भः । पौणिक्या । भौणिक्या ॥

१२०० । क्रौड्यादिभ्यश्च । ( ४-१-८० ) स्त्रियां ष्यङ्प्रत्ययः स्यात् । अगुरुपोत्तमा-

मिति ॥ तथा भाष्यादिति भावः ॥ तस्य समीपमुपोत्तममिति ॥ सामीप्येऽव्ययीभाव इति भावः । गुरु उपोत्तमम् उत्तमसमीपवर्ति यथोरिति विग्रहः । प्रातिपदिकादित्यधिकृतं षष्ठीद्विवचनेन विपरिणम्यते । उपोत्तमगुरुवर्णकयोः प्रातिपदिकयोरिति लभ्यते । 'अणिञोः' इत्यनेन प्रत्ययग्रहणपरिभाषया अणिञन्तयोर्ग्रहणम् । गोत्रे इत्येतत् अणिञोरन्वेति । ऋपेरविहितौ अनाषौ । इदमपि अणिञोर्विशेषणम् । स्त्रियामित्यधिकृतम् । तदाह— गोत्रे यावणिञावित्यादिना ॥ आदेशः स्यादिति ॥ स्थानषष्ठीनिर्देशादादेशत्वलाभः । ननु अणिञन्तयोः ष्यङादेशोऽयमनेकाल्त्वात् सर्वादेशः स्यादित्यत आह— निर्दिश्यमानस्येति ॥ तथा च अणिञोरेवायमादेश इति भावः । 'ङिच्च' इत्यन्तादेश इति तु न युक्तम्, ङित्वस्य 'ष्यङः सम्प्रसारण' इत्यादौ चरितार्थत्वात् ॥ कुमुदगन्धेरिति ॥ कुमुदगन्ध इव गन्धो यस्येति विग्रहः । 'सप्तम्युपमानपूर्वपदस्य बहुव्रीहिवर्च्यः उत्तरपदलोपश्च' इति बहुव्रीहिः, पूर्वखण्डे उत्तरपदस्य गन्धशब्दस्य लोपश्च । 'उपमानाच्च' इति इत्त्वम् । कुमुदगन्धेरपत्यं स्त्रीति विग्रहे अण् । 'यस्येति च' इति इकारलोपः, आदित्रुद्धिः, कौमुदगन्धशब्दः, तत्र धकारादणोऽकार उत्तमः । तत्समीपवर्ती गुरुः गकारादकारः, 'संयोगे गुरु' इत्युक्तेः । नचानुस्वारधकारव्यवहितत्वात्कथमुत्तमसमीपवर्तित्वं गकारादकारस्येति वाच्यम्, 'येन नाव्यवधानं तेन व्यवहितेऽपि' इति न्यायेन हला व्यवधानस्यादोषत्वात् । नह्यणि परे अव्यवहितो गुरुः क्वचिदस्ति । एवंच गुरुपोत्तमं प्रातिपदिकं कौमुदगन्धेरत्यणन्तं, तदवयवस्य अणः ष्यङादेशे 'यङश्चाप्' इति चापि कौमुदगन्ध्याशब्द इत्यर्थः । इञन्तस्योदाहरति— वाराह्येति ॥ वराहस्यापत्यं स्त्रीति विग्रहः, अत इञ्, अकारलोपः, वाराहिशब्दः । तत्र इकार उत्तमः । रेफादाकार उत्तमसमीपवर्ती गुरुः । इञः इकारस्य ष्यङादेशः, चाबिति भावः ॥ वासिष्ठी वैश्वामिनीति ॥ ऋध्यणन्तावेतौ ॥ औपगवीति ॥ अणन्तत्वेऽपि गुरुपोत्तमत्वाभावाच्च ष्यङ् ॥ जातिलक्षण इति ॥ 'गोत्रं च चरणैः सह' इति जातित्वम् ॥ आहिच्छत्रीति ॥ जातार्थे अणयं, ननु गोत्र इति न ष्यङ् । नच ष्यङ्प्रत्यय एव कुतो न विधीयते इति वाच्यम्, तथा सति उदमेयस्यापत्यं स्त्री इति विग्रहे अत इञि ष्यङि चापि औदमेय्या, तस्या अपत्यं औदमेयेय इति न सिध्येत्, अस्यापत्यप्रत्ययत्वाभावेन यलोपाप्राप्तेरिति स्पष्टं भाष्ये ॥ गोत्रावयवात् ॥ गोत्रावयवशब्दं व्याचष्टे— गोत्रावयवा गोत्राभिमतता इति ॥ गोत्रं कुलम् अभिमतं प्रख्यातं याभिरिति विग्रहः । कुलप्रख्यातिकृत इत्यर्थः । कुलव्यपदेशकृत इति यावत् । तदाह— कुलाख्या इति ॥ कुलम् आख्यायते व्यपदिश्यते आभिरिति कुलाख्याः । कुलनामानीत्यर्थः । पुणिकादिशब्दैर्हि कुलं व्यपदिश्यते— पुणिकाः वयं, भुणिकाः वयमित्यादि । अवपूर्वकात् 'यु मिश्रणे' इति धातोरुपसर्गवशेन प्रख्यात्यर्थकात् पचायचि अवयवशब्दः । कुलस्यावयवः प्रख्यापकशब्दः कुलावयव इति लभ्यत इति भावः । ननु पूर्वैव सिद्धे किमर्थमिदमित्यत आह— अगुरुपोत्तमार्थ इति ॥ गोत्रादवयुतं मिश्रितम् अनन्तरापत्यं तदर्थमित्यपि भाष्ये स्पष्टम् । एवंच पूर्वसूत्रे अपत्याधिकारबहिर्भूतेऽपि पारिभाषिकमेव गोत्रं गृह्यत इति भाष्यस्वरसः ॥ पौणिक्येति ॥ पुणिकस्यापत्यं स्त्रीति विग्रहे अत इञन्तात् ष्यङि चाप् । एवं भौणिक्या । मनुष्यनामत्वे तन्नामिकाणः ष्यङ् ॥ क्रौड्यादि-

थोऽनणिञन्तार्थश्चारम्भः । क्रौड्या । व्याड्या । गौकक्ष्या ! 'सूत युवत्याम्' ( ग सू ५५ ) । सूत्या । 'भोज क्षत्रिये' ( ग सू ५६ ) । भोज्या ॥

१२०१ । दैवयज्ञिशौचिवृक्षिसात्यमुग्रिकाण्डेविद्धिभ्योऽन्यतरस्याम् । ( ४-१-८१ ) एभ्यश्चतुर्भ्यः ष्यङ् । अगोत्रार्थमिदम् , गोत्रेऽपि परत्वात्प्रवर्तते । पक्षे 'इतो मनुष्य—' ( सू ५२० ) इति ङीष् । दैवयज्ञ्या-दैवयज्ञी । इत्यादि ॥

॥ इत्यपत्याधिकारप्रकरणम् ॥

## ॥ अथ तद्धिते चातुरर्थिकप्रकरणम् ॥

१२०२ । तेन रक्तं रागात् । ( ४-२-१ ) रज्यतेऽनेनेति रागः, कषायेण रक्तं वस्त्रं कषायम् । माञ्जिष्ठम् । रागात् किम् । देवदत्तेन रक्तं वस्त्रम् ॥

१२०३ । लाक्षारोचनाट्टक । ( ४-२-२ ) लाक्षिकः । रौचनिकः । 'शकलकर्दमाभ्यामुपसंख्यानम्' ( वा २६७९ ) । शाकलिकः । कार्दमिकः । 'आभ्यामणपि' इति वृत्तिः । शाकलः । कार्दमः । 'नील्या अन' ( वा २६८० ) । नील्या रक्तं नीलम् । 'पीतात्कन' ( वा २६८१ ) । पीतकम् । 'हरिद्रामहारजनाभ्यामञ्' ( वा २६८२ ) । हरिद्रम् । माहारजनम् ॥

भ्यश्च ॥ 'प्रत्ययविधिः' इति भाष्योक्तं पक्षान्तरमाश्रित्याह— ष्यङ्प्रत्यय इति ॥ पूर्वेण सिद्धे किमर्थमिदमित्यत आह— अगुरुपोत्तमार्थोऽनणिञन्तार्थश्चेति ॥ क्रौड्येति ॥ क्रौड्यापत्यं व्रीति विग्रहे अत इजन्तात्ष्यङ्, चाप् । इह 'व्यादीनामन्त्यमुत्तमम्' इत्युक्तेर्न गुरुपोतमत्वम् । मनुष्यनामत्वे त्वण । गौकक्ष्यशब्दो गर्गादियजन्तः । तस्य अनणिञन्तत्वेऽपि ष्यङ् ॥ सूत युवत्यामिति ॥ गणसूत्रमिदम् । सूतशब्दो युवत्यां ष्यङ् लभत इत्यर्थः ॥ सूत्येति ॥ प्राप्तयौवनेत्यर्थः । जातो तु सूतीत्येव ॥ भोज क्षत्रिये ॥ इदमपि गणसूत्रम् ॥ दैवयज्ञि ॥ अगोत्रार्थमिति ॥ अनन्तरापत्यार्थमित्यर्थः ॥ प्रवर्तते इति ॥ विकल्प इति शेषः ॥ पक्षे इति ॥ ष्यङ्भावपक्षे इत्यर्थः ॥ दैवयज्ञीति ॥ देवयज्ञस्यापत्यं व्रीति विग्रहे अत इजन्तात् ष्यङ्कल्पः ॥ इत्यादीति ॥ शुचिवृक्षस्यापत्यं स्त्री शौचिवृक्ष्या-शौचिवृक्षी । सत्यमुग्रः निपतनान्मुम् । सत्यमुग्रस्यापत्यं स्त्री सात्यमुग्रया-सात्यमुग्री । काण्डेन विद्धः काण्डेविद्धः । निपातनादेत्त्वम् । काण्डेविद्धस्यापत्यं स्त्री काण्डेविद्धया-काण्डेविद्धी । कण्ठेविद्धीति पाठान्तरम् ॥

॥ इत्यपत्याधिकारप्रकरणम् ॥

अथ तद्धितचातुरर्थिकप्रकरणं निरूप्यते ॥ तेन रक्तं रागात् ॥ रज्यत इति ॥ रज्यते वर्णान्तरं प्राप्यते अनेनेत्यर्थे रज्जेः करणे घञि कृते 'घञि च भावकरणयोः' इति यलोपे 'चजोः कुधिण्यतोः' इति कुत्वे रागशब्द इत्यर्थः । तथाच रागशब्देन रज्जनसाधनं द्रव्यमुक्तं भवति । तेनेति सामान्यनिर्देशः । तथाच तेन रक्तं वर्णान्तरं प्राप्तमित्यर्थे रागात् रज्जनद्रव्यवाचकात् तृतीयान्तादण् स्यादित्यर्थः, 'प्रागदीव्यतोऽण्' इत्यधिकारात् ॥ कषायेणेति ॥ कषायो धातुविशेषः रज्जनद्रव्यं, तेन रक्तं वर्णान्तरं प्राप्तं कषायमित्यर्थः ॥ माञ्जिष्ठमिति ॥ माञ्जिष्ठा नाम रज्जनद्रव्यविशेषः ॥ लाक्षारोचनाट्टक ॥ अणोऽपवादः ॥ लाक्षिक इति ॥ पट इति शेषः । लाक्षया रक्त इति विग्रहः ॥ रौचनिक इति ॥ रोचनया रक्त इति विग्रहः ॥ शाकलिक इति ॥ शकलं रागद्रव्यविशेषः ॥ वृत्तिरिति ॥ भाष्ये तु नैतद्दृष्टम् ॥ नील्या अनिति ॥ वक्तव्य इति शेषः । अणोऽपवादः । नीली ओषधिविशेषः । 'पीतात्कन' अणोऽपवादः । पीतं हरितालकादि द्रव्यम् ॥ हरिद्रामहेति ॥ अणोऽपवादः । स्वरे विशेषः । हरिद्रा प्रसिद्धा । महारजनं नाम रागद्रव्यविशेषः ॥ इति

१२०४ । नक्षत्रेण युक्तः कालः । ( ४-२-३ ) पुष्येण युक्तं पौषमहः । पौषी रात्रिः ॥  
 १२०५ । लुबविशेषे । ( ४-२-४ ) पूर्वेण विहितस्य लुप्स्यात् षष्टिदण्डात्मककालस्यावा-  
 न्तरविशेषश्चेन्न गम्यते । अद्य पुष्यः । कथं तर्हि 'पुष्ययुक्ता पौर्णमासी पौषी' इति ।  
 'विभाषा फाल्गुनीश्रवणाकार्तिकीचैत्रीभ्यः' ( सू १२२५ ) इति निर्देशेन पौर्णमास्यामयं लुब्वेति  
 ज्ञापितत्वात् । श्रवणशब्दात् अत एव लुप् युक्तवद्भावाभावश्च । अवाधकान्यपि निपातनानि ।  
 श्रावणी ॥

१२०६ । संज्ञायां श्रवणाश्वत्थाभ्याम् । ( ४-२-५ ) विशेषार्थोऽयमारम्भः । श्रवणा  
 रात्रिः । अश्वत्थो मुहूर्तः । संज्ञायाम् किम् । श्रावणी । आश्वत्थी ॥

१२०७ । द्वन्द्वाच्छः । ( ४-२-६ ) नक्षत्रद्वन्द्वानुक्ते काले छः स्याद्विशेषे सत्यमिति च ।  
 तिष्यपुनर्वसवीयमहः । राधानूराधीया रात्रिः ॥

१२०८ । दृष्टं साम । ( ४-२-७ ) तेनेत्येव । वसिष्ठेन दृष्टं वासिष्ठं साम । 'अस्मिन्नर्थेऽण्-  
 रक्ताधिकारः ॥ नक्षत्रेण ॥ अस्मिन्नर्थे प्रथमोच्चारितात् नक्षत्रवाचकाच्छब्दात् प्राग्दीव्यतीयाः प्रत्यया यथा-  
 यथं स्युरित्यर्थः । नक्षत्रयुक्तचन्द्रमाः नक्षत्रशब्देन विवक्षितः ॥ पुष्येण युक्तमिति ॥ पुष्ययुक्तचन्द्रमसा  
 युक्तमित्यर्थः ॥ पौषम् अहरिति ॥ पुष्यशब्दादणि 'तिष्यपुष्ययोर्नक्षत्राणि यलोपः' इति यलोपः ॥ पौषी  
 रात्रिरिति ॥ पुष्ययुक्तचन्द्रमसा युक्त्यर्थः । अणि यलोपे 'टिड्ढ' इति ङीप् । नक्षत्रेणेति किम् । चन्द्रेण युक्ता  
 रात्रिः । कालः किम् । पुष्येण युक्तचन्द्रमाः ॥ लुबविशेषे ॥ षष्टिदण्डेति ॥ षष्टिदण्डिकापिच्छिन्ने काले  
 एकैकस्मिन् एकैकेन नक्षत्रेण चन्द्रमा युज्यत इति स्थितिः । तस्य षष्टिदण्डस्य कालस्य अवान्तरविशेषः अहर्वा  
 रात्रिर्वेति न गम्यते चेदित्यर्थः ॥ अद्य पुष्य इति ॥ अद्येत्यव्ययम् अहोरात्रवाचि अधिकरणशक्तिप्रधानम्,  
 इह तु अधिकरणशक्तिविनिर्मुक्तः अहोरात्रकालो विवक्षितः । तथाच अयमहोरात्रः पुष्ययुक्तचन्द्रमसा युक्त इत्य-  
 र्थः । अहर्वा रात्रिर्वेति विशेषानवगमादणो लुप् ॥ कथं तर्हीति ॥ पौर्णमास्याः षष्टिदण्डात्मिकाया अवान्तर-  
 विशेषानवगमादिह लुप् स्यादित्याक्षेपः । समाधत्ते-विभाषेति ॥ फाल्गुनीकार्तिकीचैत्रीशब्दानां नक्षत्राण्यशिशानां  
 पौर्णमास्यां प्रयोगदर्शनेन पौर्णमास्यां नक्षत्रयुक्तायां 'लुबविशेषे' इत्ययं लुप् नेति ज्ञापितत्वात् पौषी पौर्णमासीत्य-  
 त्र न लुबित्यर्थः । ननु तर्हि श्रवणयुक्तपौर्णमास्यां लुबभावात् कथं श्रवणेति निर्देश इत्यत आह— श्रवणश-  
 ब्दाच्चत एव लुबिति ॥ श्रवणेति निपातनादेव पौर्णमास्यां लुबित्यर्थः । ननु 'कृत्तिका श्रवणः पुष्यः चित्रा-  
 स्वात्योर्थदन्तरम् ।' इत्यादौ श्रवणशब्दस्य पुल्लिङ्गत्वदर्शनेन तस्मादणो लुपि कृते 'लुपि युक्तवच्चित्तवचने' इति  
 पुल्लिङ्गत्वावश्यंभावाच्छ्रवणेति कथं स्त्रीलिङ्गत्वेत्यत आह— युक्तवद्भावाभावश्चेति ॥ निपातनादिति शेषः ।  
 ननु तर्हि श्रावणीति नैव स्यादित्यत आह— अवाधकान्यपि निपातनानीति ॥ इयं परिभाषा वृत्तौ  
 स्थिता । सर्वादित्रभाष्ये तु 'बाधकान्येव निपातनानि' इत्युक्तम् ॥ संज्ञायाम् ॥ श्रवणाश्वत्थाभ्यां परस्य  
 नक्षत्रप्रत्ययस्य छः स्यात्संज्ञायामित्यर्थः । ननु 'लुबविशेषे' इत्येव सिद्धे किमर्थमिदमित्यत आह— विशेषा-  
 र्थोऽयमारम्भ इति ॥ श्रवणा रात्रिरिति ॥ श्रवणयुक्तचन्द्रमसा युक्ता रात्रिरित्यर्थः । 'विभाषा फाल्गु-  
 नीश्रवणा' इति सूत्रे श्रवणेति निर्देशस्य सामान्यापेक्षत्वात् अपौर्णमास्यामपि युक्तवद्भावो नेति विज्ञायते । अतः  
 श्रवणा रात्रिरिति सिद्धमिति प्रकृतसूत्रे भाष्ये स्पष्टम् ॥ अश्वत्थो मुहूर्त इति ॥ अश्वत्थो नाम अश्विनीन-  
 क्षत्रम् । तेन युक्तः अश्वत्थः मुहूर्तविशेषो ज्योतिषे प्रसिद्धः ॥ द्वन्द्वाच्छः ॥ तिष्यपुनर्वसवीयमहरि-  
 ति ॥ तिष्यश्च पुनर्वसू च तिष्यपुनर्वसू, ताभ्यां युक्तमहरिति विप्रहः । छस्य ईयादेशे ओर्गुणः ॥ राधानूरा-  
 धीया रात्रिरिति ॥ राधेति विशाखानक्षत्रमुच्यते । राधा च अनूराधाश्च राधानूराधाः, तद्युक्ता रात्रिरित्य-  
 र्थः ॥ दृष्टं साम ॥ तेनेत्येवेति ॥ अनुवर्तत एवेत्यर्थः । तेन दृष्टं सामेत्यर्थे तृतीयान्तादणदयः स्युरित्यर्थः ॥



डिद्धा वक्तव्यः' ( वा २६९० ) । उशनसा दृष्टमौशनम् — औशनसम् ॥

१२०९ । कलेर्ढक् । ( ४-२-८ ) ( वा २६८९ ) । कलिना दृष्टं कालेयं साम ॥

१२१० । वामदेवाडुचडुचौ । ( ४-२-९ ) वामदेवेन दृष्टं साम वामदेव्यम् । 'सिद्धे यस्येति लोपेन किमर्थं ययतौ डितौ । प्रहणं माऽतदर्थं भूद्रामदेव्यस्य नञ्स्वरे ॥' इति भाष्यम् ।

१२११ । परिवृतो रथः । ( ४-२-१० ) वस्त्रैः परिवृतो वास्त्रो रथः । रथः किम् । वस्त्रेण परिवृतः कायः । समन्ताद्वेष्टितः परिवृत उच्यते । तेनेह न - छालैः परिवृतो रथः ॥

१२१२ । पाण्डुकम्बलादिनिः । ( ४-२-११ ) पाण्डुकम्बलेन परिवृतः पाण्डुकम्बली । पाण्डुकम्बलशब्दो राजास्तरणवर्णकम्बलस्य वाचकः । मत्वर्थान्येनैव सिद्धे वचनमणो निवृत्त्यर्थम् ॥

१२१३ । द्वैपवैयाघ्रादञ् । ( ४-२-१२ ) द्वीपिनो विकारो द्वैपम् । तेन परिवृतो द्वैपो रथः । एवं वैयाघ्रः ॥

१२१४ । कौमारापूर्ववचने । ( ४-२-१३ ) कौमार इत्यविभक्तिको निर्देशः । अपूर्वत्वे निपातनमिदम् । अपूर्वपतिं कुमारीं पतिरूपपत्नः कौमारः । यद्वा । अपूर्वपतिः कुमारी पतिमुपपत्ना कौमारी भार्या ॥

अस्मिन्नर्थे इति ॥ 'दृष्टं साम' इत्यर्थे यः अण् सः डित्वेत्यर्थः ॥ औशनसिति ॥ अणि टिलोपपक्षे रूपम् ॥ कलेर्ढक् ॥ वामदेवाडुचडुचौ ॥ वामदेव्यमिति ॥ डित्त्वं स्वरार्थम् । ननु 'यस्येति च' इति लोपेन सिद्धे किमर्थमिह डित्करणमिति चेत्, सत्यम्— ययतोरेव विधौ 'ययतोश्चातदर्थे' इति नञः परस्य ययदन्तस्यान्तोदात्तस्वरविधौ अनयोर्ग्रहणं स्यात्, तदभावार्थं डित्करणम् । डित्करणे सति तु स्वरविधावनयोर्न ग्रहणम्, 'निरनुबन्धकग्रहणे सति न सानुबन्धकस्य ग्रहणम्' इति परिभाषया 'तदनुबन्धकग्रहणे सति नातदनुबन्धकस्य' इति परिभाषया च तन्नित्तिर्भवति । एते तु परिभाषे इहैव ज्ञाप्येते । तथाच अवामदेव्यमित्यत्राद्यं स्वरो न भवति । एतत्संप्राहकं भाष्यस्थं श्लोकं पठति— सिद्धे यस्येत्यादि ॥ अत्र पूर्वार्धमाक्षेपपरम् । 'यस्य' इति लोपेन सिद्धे ययतौ किमर्थं डितौ कृतावित्यर्थः ॥ ग्रहणमिति ॥ वामदेव्यशब्दस्य नञ्स्वरे नञाश्रयस्वरविधौ अतदर्थं 'ययतोश्चातदर्थे' इति सूत्रे अनयोर्डर्चडुचयोर्ग्रहणं मा भूदित्येतदर्थं डित्करणमित्यर्थः ॥ परिवृतो रथः ॥ तेनेत्यनुवर्तते । तेन परिवृतो रथः इत्यर्थे तृतीयान्तादणादयः स्युरित्यर्थः । ननु छालैः परिवृतो रथः इत्यत्रापि स्यादित्यत आह— समन्ताद्वेष्टितः परिवृत इत्युच्यत इति ॥ रथस्य समन्तादाच्छादनार्थं यद्वस्त्रादिकं रथावयवभूतं तद्वाचकादेवेत्याशयः, एकान्तग्रहणमिति वार्तिकत्वात् ॥ पाण्डुकम्बलादिनिः ॥ तेनेति परिवृतो रथ इति चानुवर्तते । इतिप्रत्यये नकारादिकार उच्चारणार्थः । ननु 'अत इनिठनौ' इति मत्वर्थान्येन नैव सिद्धे किमर्थमिदमित्यत आह— अणो निवृत्त्यर्थमिति ॥ द्वैपवैयाघ्रादञ् ॥ तेनेति परिवृतो रथ इति चानुवर्तते । तृतीयान्तात् द्वैपशब्दाद्वैयाघ्रशब्दाच्च परिवृतो रथ इत्यर्थे अञ् स्यादित्यर्थः । अणोऽपवादः । स्वरे विशेषः ॥ द्वीपिन इति ॥ द्वीपी व्याघ्रः, तस्य विकारः चर्मैत्यर्थे 'प्राणिरजतादिभ्यः' इत्यञि टिलोपे द्वैपशब्द इत्यर्थः ॥ एवं वैयाघ्र इति ॥ व्याघ्रस्य चर्म, वैयाघ्रम् । अञि 'न ग्वाभ्याम्' इत्यैच् । तेन परिवृतो वैयाघ्र इति भावः ॥ कौमारापूर्ववचने ॥ तेनेति परिवृतो रथ इति च निवृत्तम् ॥ अविभक्तिक इति ॥ लुप्तप्रथमाक इति भावः । अपूर्वशब्दो भावप्रधान इत्याह— अपूर्वत्वे निपातनमिदमिति ॥ न पूर्वः पतिर्यस्याः सा अपूर्वपतिः, तां कुमारीमुपयतवान् पतिरित्यर्थे द्वितीयान्तात् कुमारीशब्दादण् स्यादित्येकोऽर्थः । कुमारी अपूर्व पतिमुपपत्नेत्यर्थे प्रथमान्तात्कुमारीशब्दादण् स्यादित्यन्योऽर्थः । आद्ये उदाहरति— अपूर्वपतिमिति ॥ द्वितीये उदाहरति— यद्वेत्यादि ॥ आद्ये उपयन्तरि प्रत्ययः ।

१२१५ । तत्रोद्धृतममत्रेभ्यः । ( ४-२-१४ ) शरावे उद्धृतः, शाराव ओदनः । उद्धरतिरिहो-  
द्धरणपूर्वके निधाने वर्तते । तेन सप्तमी । उद्धृत्य निहित इत्यर्थः ॥

१२१६ । स्थण्डिलाच्छयितरि व्रते । ( ४-२-१५ ) तत्र इत्येव । समुदायेन चेद्व्रतं  
गम्यते । स्थण्डिले शेते स्थाण्डिलो भिक्षुः ॥

१२१७ । संस्कृतं भक्षाः । ( ४-२-१६ ) सप्तम्यन्तादण्यत्संस्कृतेऽर्थे, यत्संस्कृतं भक्षाश्चेत्ते  
स्युः । भ्राष्ट्रे संस्कृताः, भ्राष्ट्रा यवाः । अष्टसु कपालेषु संस्कृतोऽष्टाकपालः पुरोडाशः ॥

१२१८ । शूलोखाद्यत् । ( ४-२-१७ ) अणोऽपवादः । शूले संस्कृतं शूल्यं मांसम् । उखा  
पात्रविशेषः । तस्यां संस्कृतमुख्यम् ॥

१२१९ । दध्नष्टक् । ( ४-२-१८ ) दध्नि संस्कृतं दाधिकम् ॥

१२२० । उदश्वितोऽन्यतरस्याम् । ( ४-२-१९ ) ठक्स्यात् । पक्षेऽण् ॥

१२२१ । इसुसुक्तान्तात्कः । ( ७-३-५१ ) इस् उस् उक् त एतदन्तात्परस्य ठस्य  
कः स्यात् । उदकेन श्रयति वर्धते इत्युदश्वित् । तत्र संस्कृतः औदश्वित्कः — औद-  
श्वितः । इसुसोः प्रतिपदोक्तयोर्ग्रहणात्नेह । आशिषा चरत्याशिषिकः । उषा चरति औषि-  
कः । 'दोष उपसंख्यानम्' ( वा ५०५१ ) । दोर्भ्यां चरति दौष्कः ॥

द्वितीये उपयतायां स्वार्थे प्रत्यय इति विवेकः ॥ तत्रोद्धृतम् ॥ तत्रोद्धृतमित्यर्थे अमत्रवाचकशब्दात् सप्तम्य-  
न्तात् प्रत्ययः स्यादित्यर्थः । अमत्रं भाजनं शरावादि । ननु उद्धरणे पृथक्करणे शरावस्यापादानत्वात् कथं सप्त-  
मीत्यत आह— उद्धरतिरिहेति ॥ 'सास्मिन्पौर्णमासी' इत्यतः प्राक् तत्रेत्यनुवर्तते ॥ स्थण्डिलाच्छयि-  
तरि ॥ स्थण्डिलशब्दात्सप्तम्यन्तात् व्रतनिमित्तकशयनकर्तरि वाच्ये प्रत्ययः स्यादित्यर्थः ॥ संस्कृतं भक्षाः ॥  
भक्षयन्त इति भक्षाः, कर्मणि घञ् । तत्रेत्यनुवर्तते । तदाह— सप्तम्यन्तादिति ॥ एकवचनं बहुवचनं च  
सामान्याभिप्रायम्, 'जात्याख्यायामेकस्मिन्बहुवचनम्' इत्युक्तेरित्यभिप्रेत्याह— यत्संस्कृतं भक्षाश्चेत्ते  
स्युरिति ॥ संस्कारो नाम पाकादिना गुणविशेषाधानम् ॥ अष्टाकपाल इति ॥ 'ताद्धितार्थ' इति समासः ।  
भक्षा इति किम् । पुष्पपुटे संस्कृतं वस्त्रम् ॥ शूलोखाद्यत् ॥ समाहारद्वन्द्वत्पञ्चमी । तत्रेति संस्कृतं भक्षा इति  
चानुवर्तते । सप्तम्यन्ताच्छूलशब्दादुखाशब्दाच्च 'संस्कृतं भक्षाः' इत्यर्थे यत् स्यादित्यर्थः ॥ उखा पात्रविशेष  
इति ॥ 'पिठरं स्थात्युखा कुण्डम्' इत्यमरः ॥ दध्नष्टक् ॥ सप्तम्यन्तादधिशब्दात् संस्कृतं भक्षा इत्यर्थे ठक् स्यादि-  
त्यर्थः । अणोऽपवादः ॥ दाधिकमिति ॥ ठकि इकादेशे 'यस्येति च' इति इकारलोपः । इह दध्नि अधिकरणे  
संस्कारो लवणादिना भवति । प्राग्वहतेरित्यत्र तु 'संस्कृतम्' इति तृतीयान्तात् ठवक्ष्यते ॥ उदश्वितोऽन्य-  
तरस्याम् ॥ ठक् स्यादिति ॥ शेषपूरणमिदम् । उक्तविषये उदश्विच्छब्दात् ठव्वा स्यादित्यर्थः ॥ इसुसु-  
क्तान्तात्कः ॥ इसुसुक्ताः अन्ता यस्येति विग्रहः । तकारादकार उच्चारणार्थः ॥ ठस्य कः स्यादिति ॥ ठकि ककार  
इत्, अकार उच्चारणार्थः, ठकारस्य शिष्टस्य ककारः आदेश इति 'ठस्येकः' इत्यत्रोक्तम् । श्वयतीत्यस्य विवरणम्—  
वर्धते इति । 'टु ओ श्वि गतिवृद्धयोः' इति धातुरिह गृह्यर्थक इति भावः ॥ उदश्विदिति ॥ किपि तुक् ।  
'उदकस्योदः संजायाम्' इत्युदादेशः । 'तक्रं ह्युदश्विन्मार्थितं पादाभ्वर्धाम्बु निर्जलम्' इत्यमरः ॥ प्रतिपदोक्तयो  
रिति ॥ इस्प्रत्ययस्य उस्प्रत्ययस्य च उणादौ प्रतिपदोक्तयोरिह ग्रहणमित्यर्थः । यथा सार्षिष्कः, धानुष्कः  
इति ॥ आशिषिक इति ॥ चरतीति ठक् । शासुधातोः किपि 'आशासः क्रौ' इत्युपधाया इत्वम् ॥ उषा  
चरति औषिक इति ॥ वसधातोः किपि संप्रसारणे उषेति तृतीयान्तम् । 'शासिवसिघसीनां च' इत्युभयत्र  
षत्वम् ॥ दोष इति ॥ दोषशब्दात् ठस्य कः स्यादित्यर्थः ॥ दौष्क इति ॥ तरतीति ठक् ॥ क्षीराद्धञ् ॥

१२२२ । क्षीराड्ढञ् । ( ४-२-२० ) अत्र संस्कृतम् इत्येव सम्बध्यते, न तु भक्षा इति । तेन यवाग्वामपि भवति । क्षैरेयी ॥

१२२३ । सास्मिन्पौर्णमासीति । ( ४-२-२१ ) इतिशब्दात् 'संज्ञायाम्' इति लभ्यते । पौषी पौर्णमास्यस्मिन्पौषो मासः ॥

१२२४ । आग्रहायण्यश्वत्थाट्ठक् । ( ४-२-२२ ) अग्रे हायनमस्या इत्याग्रहायणी । प्रज्ञादेराकृतिगणत्वाद्ण् । 'पूर्वपदात्संज्ञायाम् —' ( सू ८५७ ) इति णत्वम् । आग्रहायणी पौर्णमास्यस्मिन्नाग्रहायणिको मासः । अश्वत्थेन युक्ता पौर्णमास्यश्वत्थः । निपातनात्पौर्णमास्यामपि लुप् । आश्वत्थिकः ॥

१२२५ । विभाषा फाल्गुनीश्रवणाकार्तिकीचैत्रीभ्यः । ( ४-२-२३ ) णभ्यष्टग्व्वा । पक्षेऽण् । फाल्गुनिकः — फाल्गुनो वा मासः । श्रावणिकः — श्रावणः । कार्तिकिकः — कार्तिकः । चैविकः — चैवः ॥

१२२६ । साऽस्य देवता । ( ४-२-२४ ) इन्द्रो देवता अस्येति ऐन्द्रं हविः । पाशुपतम् । वार्हस्पत्यम् । त्यज्यमानद्रव्ये उद्देश्यविशेषो देवता, मन्त्रस्तुत्या च । ऐन्द्रो मन्त्रः । 'आग्नेया क्षैरेयीति ॥ क्षैरे संस्कृता यवागूरित्यर्थः । भक्षग्रहणानुवृत्तौ त्विह न स्यात्, यवाग्व्वाः पेयत्वेन खाद्यत्वाभावात् ॥ सास्मिन्पौर्णमासीति ॥ तत्र इति, संस्कृतं भक्षाः इति च निवृत्तम् । सा पौर्णमासी अस्मिन्नि-त्यर्थे प्रथमान्तात्प्रत्ययः स्यादित्यर्थः ॥ इतिशब्दादिति ॥ एतच्च भाष्ये स्थितम् ॥ पौषीति ॥ पुष्येण युक्ता पौषी पौर्णमासी, सा यस्मिन्मासे स पौषो मासः । पौषीशब्दादणि 'यस्येति च' इति ईकारलोपः । एवं मघाभिर्युक्ता पौर्णमासी माघी, सा यस्मिन्सः माघो मासः । तथा फाल्गुन इत्यादि । संज्ञायां किम् । पौषी पौर्णमासी अस्मिन्पञ्चदशरात्रे ॥ आग्रहायण्यश्वत्थाट्ठक् ॥ पूर्वसूत्रविषये आग्रहायणाशब्दादश्वत्थशब्दाच्च ठक् स्यादित्यर्थः । अणोऽपवादः ॥ हायनमिति ॥ संवत्सरो इत्यर्थः । 'संवत्सरो वत्सरोऽब्दो हायनोऽर्द्धा' इत्यमरः । यस्या ऊर्ध्वं संवत्सरस्यारम्भः सा पौर्णमासी आग्रहायणीत्यर्थः । तर्हि आग्रहायणेति स्यादित्यत आह—प्रज्ञादेरिति ॥ 'प्रज्ञादिभ्यश्च' इति स्वार्थे अणि 'टिड्ढ' इति ङीबित्यर्थः ॥ अश्वत्थेनेति ॥ अश्विनीनक्षत्रेणेत्यर्थः ॥ अश्वत्थ इति ॥ नक्षत्राणः 'लुबविशेषे' इति लुबिति भावः । ननु 'विभाषा फाल्गुनीश्रवणाकार्तिकीचैत्रीभ्यः' इति निर्देशेन पौर्णमास्यां 'लुबविशेषे' इत्यस्याप्रवृत्तेरुक्तत्वात् कथमिह लुबित्यत आह— निपातनात्पौर्णमास्यामपि लुबिति ॥ तथाच पौर्णमास्यां लुप् नेति ज्ञापनमेतद्यतिरिक्तविषयमिति भावः ॥ विभाषा फाल्गुनी ॥ षभ्यष्टग्वेति ॥ 'सास्मिन्' इत्युक्तविषये इति शेषः ॥ फाल्गुनिकः—फाल्गुनो वा मास इति ॥ फाल्गुनी पौर्णमास्यस्मिन्निति विग्रहः । एवं श्रावणिक इत्यादि ॥ इति युक्ताद्यर्थकः ॥ साऽस्य देवता ॥ अस्मिन्नेति प्रथमान्ता-दणादयः स्युरित्यर्थः ॥ ऐन्द्रं हविरिति ॥ इन्द्रात्मकदेवतासंबन्धात्यर्थः ॥ पाशुपतमिति ॥ पशुपतिर्दे-वता अस्येति विग्रहः । ननु देवताशब्दस्य लोकप्रसिद्धजातिविशेषवाचकत्वे पितरो देवता अस्य पित्र्यमित्याद्यनु-पपन्नमित्यत आह— त्यज्यमानद्रव्ये उद्देश्यविशेषो देवतेति ॥ हविश्शेषमृत्विग्भ्यो ददाति, विप्राय गां ददाति इत्यादीं ऋग्विभिप्रदादेदेवतात्वव्यावृत्तये विशेषग्रहणम् । त्यज्यमानहविस्साध्यः अस्मदाद्यप्रत्यक्षः यस्तु-प्ल्याद्युपकारः तदाश्रयो देवतेति यावत् ॥ मन्त्रस्तुत्या चेति ॥ 'अग्निमीडे पुरोहितम्' इत्यादिमन्त्रेषु यज्ञपु-रोहितत्वादिगुणविशिष्टत्वेन या प्रतिपाद्यते सापि देवतेत्यर्थः ॥ ऐन्द्रो मन्त्र इति ॥ इन्द्रस्तुत्यको मन्त्र इत्यर्थः । ननु 'आग्नेयो वै ब्राह्मणो देवतया' इत्यत्र कथं देवतातद्धितः । अत्र अग्नेर्विद्देश्यत्वस्य मन्त्रस्तुत्यत्वस्य चाभावादित्यत आह— आग्नेयो वै इति ॥ शौषिकेऽर्थे इति ॥ शेषे इति सूत्रलब्धे तदाभि-त्मानि क्व गम्ये इत्यर्थः । अग्निर्नाम यो देवताजातिविशेषो लोकवेदसिद्धः तदभिमानिको ब्राह्मण इति

वै ब्राह्मणो देवतया' इति तु शैषिकेऽर्थे 'सर्वत्राग्नि —' ( वा २६८९ ) इति ढक् ॥ १२२७ । कस्येत् । ( ४-२-२५ ) कशब्दस्येदादेशः स्यात्प्रत्ययसंनियोगेन । 'यस्य —' ( सू ३११ ) इति लोपात्परत्वादादिवृद्धिः । को ब्रह्मा देवता अस्य कायं हविः । श्रीदेवता अस्य श्रायम् ॥

१२२८ । शुक्राद्धन् । ( ४-२-२६ ) शुक्रियम् ॥

१२२९ । अपोनप्त्रपांनप्तृभ्यां घः । ( ४-२-२७ ) अपोनप्त्रियम् — अपांनप्त्रियम् । अपोनपात् अपांनपाच्च देवता । प्रत्ययसंनियोगेन तूक्तं रूपं निपात्यते । अत एव अपोनपाते — अपांनपातेऽनुब्रूहीति प्रैषः ॥

१२३० । छ च । ( ४-२-२८ ) योगविभागो यथासंख्यनिवृत्त्यर्थः । अपोनप्त्रीयम्—अपांनप्त्रीयम् । 'छप्रकरणे पैङ्गाक्षीपुत्रादिभ्य उपसंख्यानम्' ( वा २७०१ ) । पैङ्गाक्षीपुत्रीयम् । तार्णविन्दवीयम् । 'शतरुद्राद्ध च' ( वा २७०२ ) । चाच्छः । शतरुद्राः देवता अस्य शतरुद्रियम् — शतरुद्रीयम् । घच्छयोर्विधानसामर्थ्यात् 'द्विगोलुगनपत्ये' ( सू १०८० ) इति न लुक् ॥ १२३१ । महेन्द्राद्घाणौ च । ( ४-२-२९ ) चाच्छः । महेन्द्रियम् हविः । माहेन्द्रम् -- महेन्द्रीयम् ॥

बोधः ॥ कस्येत् ॥ प्रत्ययसंनियोगेनेति ॥ 'साऽस्य देवता' इति विहिते कशब्दादण्प्रत्यये परे तत्संनियोगेन प्रकृतेरिकारोऽन्तादेश इत्यर्थः । तथाच कशब्दादणि प्रकृतेरिकारे अन्तादेशे वृद्धौ आयादेशे कायमिति षेद्धम् । तत्र कि अ इति स्थिते 'यस्येति च' इति इकारलोपमाशङ्क्याह— यस्येति लोपात्परत्वादादिवृद्धिरिति ॥ कशब्दस्य विवरणम् ब्रह्मेति । यद्यप्यत्र इत्वविधिवलादेव लोपो न भवतीति भाष्यम् । तथापि वस्तुस्थितिकथनमिदम् । तस्य प्रयोजनमाह—श्रीदेवता अस्य श्रायं हविरिति ॥ अत्रेदमवधेयम् । 'कस्येत्' इत्यत्र कशब्दस्य अकारान्तस्य षष्ठ्येकवचनमित्येकः पक्षः । सर्वादिगणपठितस्य किशब्दस्य षष्ठ्येकवचनमिति पक्षान्तरम् । तत्रापक्षे हविःप्रचारे 'कायानुब्रूहि' इति प्रैष इति निर्विवादम्, सर्वादिगणबाहिर्भूतत्वे स्मैभावसंभवात् । द्वितीयपक्षे तु किशब्दस्य प्रजापतिनामत्वेन असर्वनामत्वाच्च स्मैभावः, अन्वर्थसंज्ञाबलेन एकार्थवृत्तेः संज्ञाशब्दस्य सर्वनामत्वाभावात् । तथाच कायानुब्रूह्यात्वे प्रैषः । यद्वा प्रजापतेः सर्वात्मकत्वेन तन्नाम किशब्दस्य सर्वनामत्वात् 'कस्मा अनुब्रूहि' इत्येव संप्रैष इति भाष्ये प्रपञ्चितम् । एवंच विष्णुसहस्रनामसु 'विश्वं विष्णुः' इति, 'एको नैकः सवः कः किं यत्तत्पदमनुत्तमम्' इति च पठितविश्वादिशब्देष्वप्ययं न्यायस्त्यः । तथाच विश्वस्मै नमः, विश्वाय नमः इत्यादि प्रयोज्यमित्यास्तां प्रासङ्गिकम् ॥ शुक्राद्धन् ॥ 'साऽस्य देवता' इत्यर्थे इति शेषः ॥ शुक्रियमिति ॥ शुक्रः देवता अस्येति विग्रहः ॥ अपोनप्त्रपांनप्तृभ्यां घः ॥ प्रत्ययसंनियोगेनेति ॥ घप्रत्ययसंनियोगेन अपोनपाच्छब्दस्य अपोनप्तृभावः, अपांनपाच्छब्दस्य अपांनप्तृभावश्च निपात्यत इत्यर्थः ॥ अत एवेति ॥ घप्रत्ययसंनियोगेनैव उक्तादेशविधेरित्यर्थः । अत्र घप्रत्ययमावाञ्चोक्तादेशाविति भावः ॥ छ च ॥ उक्तविषये छोऽपीत्यर्थः । ननु अपोनप्त्रपांनप्तृभ्यां घच्छौ इत्येवास्तु । त्राह— योगविभाग इति ॥ पैङ्गाक्षीपुत्रीयमिति ॥ पैङ्गाक्षीपुत्रो देवता अस्येति विग्रहः ॥ तार्णविन्दवीयमिति ॥ तार्णविन्दुः देवता अस्येति विग्रहः ॥ शतरुद्राद्ध चेति ॥ वार्तिकमिदम् ॥ शतरुद्रियमिति ॥ घस्य इयादेशः ॥ शतरुद्रीयमिति ॥ छस्य ईयादेशः । उभयत्र 'तद्धितार्थ' इति द्विगुसमासः ॥ 'द्विगोलुगमत्ये' इति लुक्माशङ्क्याह—घच्छयोरिति ॥ महेन्द्राद्घाणौ च ॥ महेन्द्रियमिति ॥ महेन्द्रो देवता अस्येति विग्रहः । घस्य इयादेशः ॥ माहेन्द्रमिति ॥ अणि रूपम् ॥ महेन्द्रीयमिति ॥ छस्य ईया-

- १२३२ । सोमाट्टयण् । ( ४-२-३० ) सौम्यम् । टित्त्वान्डीप् । सौमी ऋक् ॥  
 १२३३ । वाय्वृतुपित्रुषसो यत् । ( ४-२-३१ ) वायव्यम् । एवम् ऋतव्यम् ॥  
 १२३४ । रीडृतः । ( ७-४-२७ ) अकृद्यकारेऽसार्वधातुके यकारे च्चौ च परे ऋदन्ता-  
 ङ्गस्य रीडादेशः स्यात् । 'यस्येति च' ( सू ३११ ) । पितृयम् । उषस्यम् ॥  
 १२३५ । द्यावापृथिवीशुनासीरमरुत्वदग्नीषोमवास्तोष्पतिगृहमेधाच्छ च । ( ४-२-३२ )  
 चाद्यत् । द्यावापृथिवीयम्-द्यावापृथिव्यम् । शुनासीरीयम्-शुनासीर्यम् ॥  
 १२३६ । अग्नेर्दृक् । ( ४-२-३३ ) आग्नेयम् ॥  
 १२३७ । कालेभ्यो भववत् । ( ४-२-३४ ) मासिकम् । प्रावृषेण्यम् ॥  
 १२३८ । महाराजप्रोष्ठपदाट्ठञ् । ( ४-२-३५ ) माहाराजिकम् । प्रौष्ठपदिकम् ॥  
 १२३९ । देवताद्वन्द्वे च । ( ७-३-२१ ) अत्र पूर्वोत्तरपदयोरगद्यचो वृद्धिः स्यात् त्रिति  
 णिति किति च परे । आग्निमारुतम् ॥

देशः । सोमाट्टयण् ॥ सौम्यमिति ॥ सोमो देवता अस्येति विग्रहः । टित्त्वस्य प्रयोजनमाह— टित्त्वा-  
 न्डीषिति ॥ सौमीति ॥ सोमो देवता अस्या ऋचः इति विग्रहः । डीषि 'हलस्तद्धितस्य' इति यलोपः ॥  
 वाय्वृतुपित्रुषसो यत् ॥ वायु, ऋतु, पितृ, उषस् एभ्यः यदित्यर्थः ॥ वायव्यमिति ॥ वायुदेवता अस्येति  
 विग्रहः । यति ओर्गुणः । 'वान्तो यि' इत्यवादेशः ॥ एवम् ऋतव्यमिति ॥ ऋतुः देवता अस्येति विग्रहः ॥  
 रीडृतः ॥ अङ्गस्येत्यधिकृतम् ऋता विशेष्यते । तदन्तविधिः । 'अयद् यि क्विति' इत्यतः यि इत्यनुवर्तते ।  
 'अकृत्सार्वधातुकयोः' इत्यतः अकृत्सार्वधातुकयोरिति 'च्चौ च' इति सूत्रं च । तदाह— अकृदित्यादिना ।  
 पितृयमिति ॥ पितरः देवता अस्येति विग्रहः । यति पितृशब्दस्य रीड् । 'डिच्च' इत्यन्तादेशः । 'यस्येति च'  
 इति ईकारलोपः । ऋयचि पित्रीयतीत्यादौ 'अङ्गकार्ये कृते पुनर्नाङ्गकार्यम्' इति वचनात् 'अकृत्सार्वधातुकयोः' इति  
 दीर्घे अप्राप्ते ईकारोच्चारणम् ॥ उषस्यमिति ॥ उषः देवता अस्येति विग्रहः । भत्वेन पदत्वाभावात् सकारस्य न  
 रुत्वादि ॥ द्यावापृथिवी ॥ द्यावापृथिवी, शुनासीर, मरुत्वत्, अग्नीषोम, वास्तोष्पति, गृहमेधा एतेभ्यः षड्भ्य छो  
 यच्च स्यादित्यर्थः । अणः पत्युत्तरपदण्यस्य चापवादः ॥ द्यावापृथिवीयम् द्यावापृथिव्यमिति ॥ द्यावापृ-  
 थिवी देवता अस्येति विग्रहः । छस्य ईयादेशः । उभयत्र 'यस्येति च' इति लोपः ॥ शुनासीरीयमिति ॥  
 शुनो वायुः, सीरः आदित्यः, शुनश्च सीरश्च शुनासीरौ । 'देवताद्वन्द्वे च' इत्यानङ् । शुनासीरावस्य स्त इति शुना-  
 सीरः । 'वाय्वादित्यवानिन्द्रो विवक्षितः' इति वेदभाष्ये भट्टभास्करः । शुनासीरो देवता अस्येति विग्रहः । रुत्वात्  
 देवता अस्य मरुत्वतीयम् मरुत्वत्यम् । अग्नीषोमौ देवता अस्य अग्नीषोमीयम् । वास्तुनः पतिः वास्तोष्पतिः रुद्रः ।  
 निपातनादलुक् षत्वं च । 'रुद्रः खलु वै वास्तोष्पतिः' इति ब्राह्मणम् । अमरस्तु इन्द्रपर्यायेषु 'वास्तोष्पतिः उरुपतिः'  
 इत्याह । वास्तोष्पतिर्देवता अस्य वास्तोष्पतीर्यं, वास्तोष्पत्यम् । गृहमेधो देवता अस्य गृहमेधीयम् गृहमेध्यम् ॥  
 अग्नेर्दृक् ॥ आग्नेयमिति ॥ प्राग्दीव्यतीयोष्वर्थेष्वयम् । 'सर्वत्राग्नि कालिभ्याम्' इति वचनात् ॥ कालेभ्यो  
 भववत् ॥ कालवाचिभ्यो भवेऽर्थे येन विशेषणेन ये प्रत्यया वक्ष्यन्ते, ते 'साऽस्य देवता' इत्यर्थे गलवाचि-  
 भ्यस्तेनैव विशेषणेन भवन्तीत्यर्थः ॥ मासिकमिति ॥ मासो देवता अस्येति विग्रहः । कालाट्ठञ् ॥ प्रावृ-  
 षेण्यमिति ॥ प्रावृट् देवता अस्येति विग्रहः । प्रावृष एण्यः ॥ महाराजप्रोष्ठपदाट्ठञ् ॥ महाराजि-  
 कमिति ॥ महाराजो वैश्रवणः, सः देवता अस्येति विग्रहः ॥ प्रौष्ठपदिकमिति ॥ प्रोष्ठपदो देवता अस्ये-  
 ति विग्रहः । वृत्तः 'साऽस्य देवता' इत्यधिकारः ॥ अथ प्रासङ्गिकम् ॥ देवताद्वन्द्वे च ॥ 'मृजेवृद्धेः' इत्यतो  
 वृद्धिरित्यनुवर्तते । 'अचो ङ्णिति' इत्यतः ङ्णितीति, 'किति च' इति सूत्रं चानुवर्तते । 'तद्धितेष्वच्चादेः' इत्य-  
 तः अचामादेरिति 'हृद्गसिन्ध्वन्ते पूर्वपदस्य च' इत्यतः पूर्वपदस्येति, 'उत्तरपदस्य च' इति सूत्रं चानुवर्तते ।

१२४० । नेन्द्रस्य परस्य । ( ७-३-२२ ) परस्येन्द्रस्य वृद्धिर्न स्यात् । सौमेन्द्रः । परस्य किम् । ऐन्द्राग्रः ॥

१२४१ । दीर्घाच्च वरुणस्य । ( ७-३-२३ ) दीर्घात्परस्य वरुणस्य न वृद्धिः । ऐन्द्रावरुणम् । दीर्घात् किम् । आग्निवारुणम् । आग्निवारुणीमनड्वाहीमालभेत ॥

‘तदस्मिन्वर्तत इति नवयज्ञादिभ्य उपसंख्यानम्’ ( वा २७०६ ) । नावयज्ञिकः कालः । पाकयज्ञिकः । ‘पूर्णमासादण्वक्तव्यः’ ( वा २७०७ ) । पूर्णो मासोऽस्यां वर्तत इति पौर्णमासी तिथिः ॥

१२४२ । पितृव्यमातुलमातामहपितामहाः । ( ४-२-३६ ) एते निपात्यन्ते । ‘पितुर्भ्रातरि व्यत्’ ( वा २७०८ ) । पितुर्भ्राता पितृव्यः । ‘मातुर्दुलच्’ ( वा १७०८ ) । मातुर्भ्राता मातुलः । ‘मातृपितृभ्यां पितरि डामहच्’ ( वा २७०९ ) । मातुः पिता मातामहः । पितुः पिता पितामहः । ‘मातरि पिच्च’ ( वा २७१० ) । मातामही । पितामही । ‘अवेर्दुग्धे सोढदूसमरीसचो वक्तव्याः’ ( वा २७१२ ) । सकारपाठसामर्थ्यान्न षः । अविषोढम् । अविदूसम् । अविमरीसम् । ‘तिलान्निष्फलात्पिञ्जपेजौ’ ( वा २७१३ ) । तिलपिञ्जः । तिलपेजः । वन्ध्यस्तिल इत्यर्थः । ‘पिञ्जश्छन्दसि डिच्च’ ( वा २७१४ ) । तिलपिञ्जः ॥

तदाह— अत्रेत्यादिना ॥ आग्निमारुतमिति ॥ अग्निश्च मरुच्च अग्रामरुतौ ‘देवताद्वन्द्वे च’ इत्यानङ् । अग्रामरुतौ देवता अस्य आग्निमारुतम् । अणि अनेन उभयपदादिबुद्धिः । अलौकिके विग्रहवाक्ये एव आनङ् बाधित्वा ‘इदृद्धौ’ इति इन्वम् ॥ नेन्द्रस्य परस्य ॥ ‘देवताद्वन्द्वे च’ इत्युक्ता उभयपदवृद्धिः उत्तरपदस्य इन्द्रशब्दस्य नेत्यर्थः ॥ सौमेन्द्र इति ॥ चरुरिति शेषः । तैत्तिरीये ‘सौमेन्द्रं श्यामाकं चरुम्’ इति छान्दसम् ॥ दीर्घाच्च वरुणस्य ॥ ऐन्द्रावरुणमिति ॥ इन्द्रावरुणौ देवता अस्येति विग्रहे द्वन्द्वः । आनङ् । इन्द्रावरुणशब्दादणि दीर्घाकारात्परत्वात् वरुणस्य नादिवृद्धिः ॥ आग्निवारुणमिति ॥ ‘इदृद्धौ’ इत्यभेरानङ् बाधित्वा इत्वे कृते दीर्घात्परत्वाभावात्शिषेधाभावे सति ‘देवताद्वन्द्वे च’ इत्युभयपदवृद्धिरिति भावः ॥ इति प्रासाङ्गिकम् ॥ अथ प्रकृतम् ॥ तदस्मिन्निति ॥ ‘महाराजप्रोष्ठपदाट्ठच्’ इति सूत्रे वार्तिकमिदम् । ‘तदस्मिन्वर्तते’ इत्यर्थे नवयज्ञादिभ्यः प्रथमान्तेभ्यः ङञः उपसंख्यानमित्यर्थः ॥ नावयज्ञिकः काल इति ॥ नवयज्ञः नूतनधान्यद्रव्यको यज्ञः आप्रयणाह्यः सः यस्मिन्काले वर्तते सः नावयज्ञिकः । आप्रयणकालः इति यावत् ॥ पाकयज्ञिक इति ॥ पाकयज्ञः औपासनाग्निसाध्यः पार्वणस्थालीपाकादिः सः यस्मिन्काले वर्तते सः पाकयज्ञिकः ॥ पूर्णमासादिति ॥ तदस्मिन्वर्तते इत्यर्थे पूर्णमासशब्दात्प्रथमान्तादण्वक्तव्य इत्यर्थः ॥ पूर्णो मासोऽस्यामिति ॥ मासश्चन्द्रमासः पूर्णश्चासौ मासश्च पूर्णमासः पूर्णचन्द्रः, सः यस्यां तिथौ वर्तते सा पौर्णमासी तिथिरित्यर्थः । अणि ‘टिड्ढाणञ्’ इति ङीप् । यद्यपि पूर्णो माः चन्द्रः पूर्णमासः । तस्येयमित्यर्थे ‘तस्येदम्’ इत्यणि पौर्णमासीति सिद्धम् । तथापि ईदृश एवार्थे अयं साधुरिति भावः ॥ पितृव्यमातुल ॥ कस्मिन् अर्थे किं निपात्यते इत्यत आह—पितुर्भ्रातरि व्यदित्यादिना ॥ मातुल इति ॥ मातृशब्दात् डुलचि ‘टेः’ इति टिलोपः ॥ मातामह इति ॥ मातृशब्दात् डामहचि टिलोपः । एवं पितामहः ॥ मातरि षिञ्चेति ॥ मातृपितृभ्यां मातरि डामहच्, स च षिद्धवतीत्यर्थः । षित्त्वस्य फलं ङीषित्याह—मातामही पितामहीति ॥ अवेरिति ॥ अवेर्दुग्धमित्यर्थे अविशब्दात् सोढः, दूस्, मरीसच् एते प्रत्यया वक्तव्या इत्यर्थः । सोढसकारस्य प्रत्ययावयवत्वात् षत्वशास्त्राह—सकारपाठसामर्थ्यान्न ष इति ॥ अन्यथा षोढ इत्येवोपदिशेदिति भावः ॥ तिलादिति ॥ तिलशब्द ओषधिविशेषे मुख्यः । तत्फले तु गौणः । तत्र यदा तिलशब्दः

१२४३ । तस्य समूहः । ( ४-२-३७ ) काकानां समूहः काकम् । बाकम् ॥

१२४४ । भिक्षादिभ्योऽण् । ( ४-२-३८ ) भिक्षाणां समूहो भैक्षम् । गर्भिणीनां समूहो गार्भिणम् । इह 'भस्याडे —' इति पुंवद्भावे कृते ॥

१२४५ । इनण्यनपत्ये । ( ६-४-१६४ ) अनपत्यार्थेऽणि परे इन्प्रकृत्या स्यात् । तेन 'नस्तद्धिते' ( सू ६७९ ) इति टिलोपो न । युवतीनां समूहो यौवनम् । शन्नन्तादनुदात्तादेराञि यौवतम् ॥

१२४६ । गोत्रोक्षोष्ट्रोरभ्रराजराजन्यराजपुत्रवत्समनुष्याजाडुञ् । ( ४-२-३९ ) एभ्यः समूहे वुञ् स्यात् । लौकिकमिह गोत्रं, तच्चापत्यमात्रम् ॥

१२४७ । युवोरनाकौ । ( ७-१-१ ) यु वु एतयोरनुनासिकयोः क्रमात् अन अक एतावादेशौ स्तः । ग्लुचुकायनीनां समूहो ग्लौचुकायनकम् । औक्षकमित्यादि । 'आपत्यस्य निष्फले ओषाधिविशेषे वर्तते, तदा तस्मात्स्वार्थे पेज, पिञ्ज इति प्रत्ययौ स्त इत्यर्थः । इति देवतार्थकः ॥ तस्य समूहः ॥ 'इनित्रकट्यचश्च' इति यावदिदमनुवर्तते । अस्मिन्नर्थे प्रथमोच्चारितात् पृथयन्तात्प्राग्दीव्यतीयाः अणादयो यथासंभवं स्युरित्यर्थः । 'अचित्तहस्तिधेनोष्ट्रकृ' इत्याद्यपवादाविषयं परिहृत्योदाहरति—काकम् बाकमिति ॥ समूहप्रत्ययान्तानां नपुंसकत्वं लोकात् ॥ भिक्षादिभ्योऽण् ॥ तस्य समूह इत्येव ॥ भैक्षमिति ॥ अत्र 'अचित्तहस्ति' इति वक्ष्यमाणठगपवादादोऽण् ॥ गार्भिणमिति ॥ गर्भशब्दान्मन्वर्थ्याये इन्प्रत्यये कृते प्रत्ययः, परश्च, आयुदात्तश्च इति इकारस्य उदात्तत्वे 'अनुदात्तं पदमेकवर्जम्' इति शिष्टस्यानुदात्तत्वे गर्भिनशब्दः अनुदात्तादिः । ततो नान्तलक्षणधीपा तस्य 'अनुदात्तौ सुप्पितौ' इत्यनुदात्तत्वे गर्भिणीशब्दोऽप्यनुदात्तादिरेव । ततः समूहेऽर्थे 'अनुदात्तादेरञ्' इति वक्ष्यमाणे अञि प्राप्ते भिक्षादित्वादाणिति भावः । अणि प्रत्ययस्वरेणान्तोदात्तत्वम् । अञि तु 'ऽनित्यादिर्नित्यम्' इत्याद्युदात्तत्वमिति स्वरे विशेषः । अणि टिलोपाभावोऽपि प्रयोजनमिति दर्शयति—इह भस्येति ॥ गर्भिणीशब्दादाणि सति 'भस्याडे' इति पुंवत्त्वेन धीपो निवृत्तौ गर्भिन् अ इति स्थिते 'नस्तद्धिते' इति टिलोपे प्राप्ते सतीत्यर्थः ॥ इनण्यनपत्ये ॥ इन् अर्णाति छेदः ॥ प्रकृत्येति ॥ 'प्रकृत्यैकाच्' इत्यतस्तदनुवृत्तेरिति भावः ॥ टिलोपो नेति ॥ अञि तु प्रकृतिभावाप्रवृत्तेः टिलोपः स्यादिति भावः ॥ यौवनमिति ॥ 'कानिन्युवृषितक्षि' इत्यौणादिककनिन्प्रत्ययान्तो नित्स्वरेणाद्युदात्तः । ततः स्त्रियां 'यूनस्तिः' इति तिप्रत्ययस्य प्रत्ययस्वरेणोदात्तत्वे सति शिष्टस्वरेण युवतिशब्दस्यानुदात्तादित्वादाञि प्राप्ते भिक्षादित्वादाणि कृते सति 'भस्याडे' इति पुंवत्त्वे तिप्रत्ययस्य निवृत्तौ 'अन्' इति प्रकृतिभावाट्टिलोपाभावं यौवनमिति रूपम् । अञि तु प्रकृतिभावस्याप्रवृत्तेः टिलोपः स्यादिति भावः । वस्तुतस्तु 'भस्याडे तद्धिते' इत्यस्य अडे तद्धिते विवक्षिते सति ततः प्रागेव पुंवदित्यर्थः । ततश्च तद्धितोत्पत्तेः प्रागेव युवतिशब्दस्य पुंवत्त्वे तिप्रत्ययस्य निवृत्तौ युवन्शब्दस्य कनिन्प्रत्ययान्तस्य नित्स्वरेणाद्युदात्तत्वादानुदात्तादित्वाभावादङ्गभावे 'तस्य समूहः' इत्यणि प्रकृतिभावाट्टिलोपाभावे यौवनमिति सिद्धमेवेति युवतिशब्दो भिक्षादिगणे प्रत्याख्यातो भाष्यकैयटयोरित्यलम् ॥ शन्नन्तादिति ॥ प्रत्ययस्वरेण मध्योदात्तत्वादानुदात्तादिरयं युवच्छब्दः । ततः उगिल्लक्षणधीपः पुंवत्त्वेन निवृत्तौ युवच्छब्दादानुदात्तादेराञि यौवतमिति रूपमिति भावः ॥ गोत्रोक्षोष्ट्र ॥ एभ्य इति ॥ गोत्र, उक्षन्, उष्ट्र, उरश्च, राजन्, राजन्य, राजपुत्र, वत्स, मनुष्य, अज एतेभ्य इत्यर्थः ॥ लौकिकमिह गोत्रमिति ॥ ननु पारिभाषिकमित्यर्थः । अत्र लौकिकं गोत्रं किमित्यत आह—तच्चापत्यमात्रमिति ॥ प्रवराध्याये परिगणितं पुत्रपौत्रादिकृत्स्नापत्यमित्यर्थः । 'अपत्याधिकारादन्यत्र लौकिकमेव गोत्रं गृह्यते, ननु पारिभाषिकं गोत्रमिष्यते' इति 'त्रीपुंसाभ्याम्' इत्यादिसूत्रभाष्ये सिद्धान्तितत्वादिति भावः ॥ युवोरनाकौ ॥ युश्च वुश्च युवुः । समाहारद्वन्द्वे सौत्रं पुंस्त्वम् । तदाह—यु वु एतयोरिति ॥ 'अनुनासिकयोरिष्यते' इति वार्तिकलब्धमेतत् । अनुनासिकयोः किम्, ऊर्णायुः ॥ ग्लुचुकायनीनामिति ॥ 'प्राचामवृद्धात्' इति ग्लुचुकशब्दादपत्ये फिन् ,

च -' (सू १०८२ ) इति यलोपे प्राप्ते 'प्रकृत्याऽके राजन्यमनुष्ययुवानः' ( वा ४२१४ ) ।  
राजन्यकम् । मानुष्यकम् । 'वृद्धाश्चेति वक्तव्यम्' ( वा २७१६ ) । वार्द्धकम् ॥

१२४८ । केदाराद्यञ्च । ( ४-२-४० ) चाद्गुञ् । कैदार्यम् - कैदारकम् । 'गणिकाया  
यञ्चिति वक्तव्यम्' ( वा २७१९ ) । गाणिक्यम् ॥

१२४९ । ठञ्कवचिनश्च । ( ४-२-४१ ) चात्केदारादपि । कवचिनां समूहः कावचि-  
कम् । कैदारिकम् ॥

१२५० । ब्राह्मणमाणवबाडबाद्यन् । ( ४-२-४२ ) ब्राह्मण्यम् । माणव्यम् । बाड-  
व्यम् । 'पृष्ठादुपसंख्यानम्' ( वा २७२० ) पृष्ठथः षडहः ॥

१२५१ । ग्रामजनबन्धुभ्यस्तल् । ( ४-२-४३ ) ग्रामता । जनता । बन्धुता । 'गजसहा-  
याभ्यां चेति वक्तव्यम्' ( वा २७२१ ) । गजता । सहायता । 'अहः खः क्रतौ'  
( वा २७२२-२७२३ ) । अहीनः । अहर्गणसाध्यसुत्याकः क्रतुरित्यर्थः । क्रतौ किम् ।  
आहः । इह खण्डिकादित्वाद्गुञ् । 'अहश्चोरेव' ( सू ७८९ ) इति नियमाट्टिलोपो न ।  
'पश्चां णस् वक्तव्यः' ( वा २७२४ ) ॥

'इतो मनुष्यजातेः' इति ङीप्, समूहे वुञ् । अकादेशः, आदिवाङ्मि, 'यस्येति च' इतीकारलोपः ॥ **औष्णक-  
मिति** ॥ उक्षणां समूहः इति विग्रहः । वुञ्, अकादेशः, टिलोपः, आदिवाङ्मि । उष्णाणां समूहः इति विग्रहः,  
औष्णकम् । उरभ्राः मेषाः तेषां समूहः, औरभ्रकम् । राजकम्-राजन्यकम् । वात्सकम् । मानुष्यकम् । आजकम् ॥  
**यलोपे प्राप्ते इति** ॥ राजन्यशब्दाद्गुञ्चि अकादेशे 'आपत्यस्य च' इति यकारस्य लोपे प्राप्ते सती-  
त्यर्थः ॥ **प्रकृत्याके राजन्यमनुष्ययुवान इति** ॥ अके परे राजन्य, मनुष्य, युवन् एते प्रकृत्या स्यु-  
रिति वक्तव्यमित्यर्थः । यूनो भावो यौवनकम् । मनोज्ञादित्वाद्गुञ् । प्रकृतिभावाच्च टिलोपः । 'वृद्धाच्च' इति  
वृद्धशब्दस्वरूपमेव गृह्यते, नतु 'वृद्धिर्यस्याचामादिः' इति वृद्धसंज्ञकम्, भाष्ये वृद्धशब्दस्यैवोदाहरणात् ।  
तदाह—**वार्द्धकमिति** ॥ वृद्धानां समूहः इति विग्रहः ॥ **केदाराद्यञ्च ॥ कैदार्यम्-कैदारकमिति** ॥  
केदाराणां समूह इति विग्रहः ॥ **गणिकाया यञ्** ॥ यञ्प्रहणात् वुञो निवृत्तिः ॥ **गाणिक्यमिति** ॥  
गणिकानां समूहः इति विग्रहः ॥ **ठञ् कवचिनश्च ॥ केदारादपीति** ॥ कवचिनशब्दात् केदारशब्दाच्च  
समूहे ठञ् स्यादित्यर्थः ॥ **कावचिकमिति** ॥ ठञ्, इकादेशे टिलोपः ॥ **ब्राह्मणमाणवबाडबाद्यन् ॥  
ब्राह्मण्यमित्यादि** ॥ ब्राह्मणानां माणवानां बाडवानां च समूह इति विग्रहः । मनोरपत्यं माणवः । अणि  
नस्य णत्वम् । 'अपत्ये कुत्सते मूढे मनोरौत्सर्गिकः स्मृतः । नकारस्य च मूर्धन्यः तेन सिध्यति माणवः ॥'  
इति 'मनोरजातावच्यतां पुञ्च' इति सूत्रे भाष्यम् ॥ **पृष्ठादिति** ॥ यन इति शेषः ॥ **पृष्ठथः षडह इति** ॥  
षणां अहां समूहः षडहः, समाहारे द्विगुः । 'राजाहस्सखिभ्यः' इति टाचि टिलोपः । रथन्तरवृह-  
द्वैरुपवैराजशाकरैवताख्यानि षट् पृष्ठाख्यस्तोत्राणि । तद्युक्तान्यहानि लक्षणया पृष्ठानि, तेषां समूहः इति  
विग्रहः ॥ **ग्रामजन ॥ रामह इत्येव ॥ ग्रामतेत्यादि** ॥ ग्रामाणां जनानां बन्धूनां च समूह इति विग्रहः ।  
तलन्तानां स्त्रीत्वं स्त्रोकात् 'तलन्तं स्त्रियाम्' इति लिङ्गानुशासनसूत्राच्च ॥ **गजसहायाभ्यां चेति** ॥ आभ्या-  
मापि समूहे ताल्ति वक्तव्यमित्यर्थः ॥ **अहः खः क्रतौ इति** ॥ वार्तिकमिदम् । क्रतौ वर्तमानात् अहन्श-  
ब्दात् समूहेऽर्थे खप्रत्ययो वाच्य इत्यर्थः ॥ **अहीन इति** ॥ अहश्शब्देन सौत्यान्यहानि विवक्षितानि । तेषां  
समूहः इति विग्रहः । अहन्शब्दात् खः, ईनादेशः । 'अहश्चोरेव' इति टिलोप इति भावः । फलितमाह—  
**अहर्गणेति ॥ आह इति** ॥ अहां समूह इति विग्रहः । इह कत्वप्रतीतेर्न ख इति भावः । 'अचित्तहस्ति-  
धेनोः' इति ठकमाशङ्कयाह— **इहेति** ॥ 'खण्डिकादिभ्यश्च' इत्यञित्यर्थः । नन्वेवं सति 'अन्' इति प्रकृ-



१२५२ । सिति च । ( १-४-१६ ) सिति परे पूर्वं पदसंज्ञं स्यात् । अभत्वादोर्गुणो न ।  
पर्शुनां समूहः पार्श्वम् ॥

१२५३ । अनुदात्तादेरञ् । ( ४-२-४४ ) कापोतम् । मायूरम् ॥

१२५४ । खण्डिकादिभ्यश्च । ( ४-२-४५ ) अञ्स्यात् । खण्डिकानां समूहः खाण्डि-  
कम् ॥

१२५५ । चरणेभ्यो धर्मवत् । ( ४-२-४६ ) काठकम् । छान्दोग्यम् ॥

१२५६ । अचिच्चहस्तिधेनोष्ठक् । ( ४-२-४७ ) साक्तुकम् । हास्तिकम् । धैनुकम् ॥

१२५७ । केशाश्वाभ्यां यञ्छावन्यतरस्याम् । ( ४-२-४८ ) पक्षे ठगणौ । कैश्यम्-  
कैशिकम् । अश्वीयम् -- आश्वम् ॥

१२५८ । पाशादिभ्यो यः । ( ४-२-४९ ) पाश्या । तृण्या । धूम्या । वन्या । वात्या ॥

१२५९ । खलगोरथात् । ( ४-२-५० ) खल्या । गव्या । रथ्या ॥

१२६० । इनित्रकट्यचश्च । ( ४-२-५१ ) खलादिभ्यः क्रमात्स्युः । खलिनी । गोत्रा ।

तिभावस्याणि विहितस्यात्रासंभवाद्दिलोपः स्यादित्यत आह— अहृष्टखोरेवेतीति ॥ टिलोपाभावे सति  
'अल्लोपोऽनः' इत्यकारलोपे आहः इति रूपमिति भावः ॥ पश्वा णसिति ॥ अणोऽपवादः । पर्शुशब्दः उकारा-  
न्तस्त्रीलिङ्गः पार्श्वगतास्थिवाची । तस्मात् णसि ओर्गुणे प्राप्ते—सिति च ॥ 'सुष्ठिडन्तं पदम्' इत्यतः पदमि-  
त्यनुवर्तते । तदाह— सिति परे पूर्वं पदसंज्ञमिति ॥ सकारः इत् यस्य सः सित् । 'स्वादिष्वसर्व-  
नामस्थाने' इत्येव सिद्धे भसंज्ञापवादोऽयम् ॥ अभत्वादिति ॥ पदत्वेनानेन भत्वस्य बाधादिति भावः ॥  
पर्शुनां समूहः पार्श्वमिति ॥ पर्शु अ इति स्थिते 'इकोऽसवर्णे' इति शाकल्यह्रस्वप्रकृतिभावयोः  
'सिति च' इति तत्रत्यवचनान्तरेण तन्निषेधे यणादेशे पार्श्वमिति रूपमिति भावः ॥ अनुदात्तादेरञ् ॥  
समूह इत्येव ॥ कापोतम् ॥ मायूरमिति ॥ 'लघावन्ते द्वयोश्च बहुषो गुरुः' इति कपोतमयूरशब्दौ  
मध्येदात्ताविति भावः ॥ खण्डिकादिभ्यश्च ॥ शेषपूरणेन सूत्रं व्याचष्टे— अञ् स्यादिति ॥ समूहे  
इति शेषः । आद्युदात्तार्थमिदम् ॥ चरणेभ्यो धर्मवत् ॥ चरणाः शाखाध्येतारः । धर्मोऽर्थं याभ्यः प्रकृति-  
भ्यो ये प्रत्यया वक्ष्यन्ते ते ताभ्यः प्रकृतिभ्यः समूहे स्युरित्यर्थः ॥ काठकमिति ॥ कठानां समूह इति  
विग्रहः । 'गोत्रचरणाद्बुञ्' इति धर्मे वक्ष्यमाणो बुञ् समूहेऽपि भवति ॥ छान्दोग्यमिति ॥ छन्दोगाः साम-  
शाखिनः, तेषां समूह इति विग्रहः । 'छन्दोगौक्थिकयाज्ञिकबहुचनटात् व्यः' इति धर्मे वक्ष्यमाणो व्यः  
समूहेऽपि भवति ॥ अचिच्चहस्ति ॥ अचित्ताः अप्राणिनः तद्वाचिभ्यः हस्तिशब्दात् धेनुशब्दाच्च समूहे ठक्  
स्यादित्यर्थः ॥ साक्तुकमिति ॥ सक्तूनां समूह इति विग्रहः । 'इसुसुक्तान्तात्कः' इत्युक्तः परत्वात् ठस्य कः ।  
आदिवृद्धिः ॥ हास्तिकमिति ॥ हस्तिनां समूह इति विग्रहः । ठक्, इक्, टिलोपः, आदिवृद्धिः ॥ धैनुक-  
मिति ॥ धेनुनां समूह इति विग्रहः । उक्ः परत्वात् ठस्य कः । आदिवृद्धिः ॥ केशाश्वाभ्याम् ॥ समूह  
इत्येव । केशाद्यञ् वा, अश्वाच्छो वेत्यर्थः ॥ पक्षे इति ॥ केशाद्यञ्भावे 'अचित्' इति ठक् । अश्वात् छाभावे  
अणित्यर्थः ॥ कैश्यम् कैशिकमिति ॥ केशानां समूह इति विग्रहः । क्रमेण यञ्ठकौ ॥ अश्वीयम् आश्व-  
मिति ॥ क्रमेण छाणौ ॥ पाशादिभ्यो यः ॥ समूह इत्येव ॥ पाश्याद्यादि ॥ पाशानां तृणानां धूमानां  
वनानां वातानां च समूह इति विग्रहः । स्त्रीत्वं लोकात् ॥ खलगोरथात् ॥ समूह इत्येव । खल, गो, रथ  
एभ्यो यः स्यादित्यर्थः ॥ खल्या गव्या रथ्येति ॥ खलानां गवां रथानां च समूह इति विग्रहः ।  
यद्यपि पाशादिष्वेव एषां पाठो युक्तः । तथापि उत्तरसूत्रे एषामेवानुवृत्त्यर्थं पृथक् पाठः ॥ इनिप्रकट्यचश्च ॥  
स्युरिति ॥ इनि त्र कट्यच् एते स्युरित्यर्थः ॥ खलिनीति ॥ खलानां समूह इति विग्रहः । इनिप्रत्यये

रथकट्या । 'खलादिभ्य इनिर्वक्तव्यः' ( वा २७३५ ) । डाकिनी । कुटुम्बिनी । आकृति-  
गणोऽयम् ॥

१२६१ । विषयो देशे । ( ४-२-५२ ) षष्ठ्यन्तादणादयः स्युरत्यन्तपरिशीलितेऽर्थे स  
चेदेशः । शिबीनां विषयो देशः शैबः । देशे किम् । देवदत्तस्य विषयोऽनुवाकः ॥

१२६२ । राजन्यादिभ्यो वुञ् । ( ४-२-५३ ) राजन्यकः ॥

१२६३ । भौरिक्याद्यैषुकार्यादिभ्यो विधलभक्तलौ । ( ४-२-५४ ) भौरिकीणां विषयो  
देशः भौरिकिविधम् । भौलिकिविधम् । ऐषुकारिभक्तम् । सारसायनभक्तम् ॥

१२६४ । सोऽस्यादिरिति च्छन्दसः प्रगाथेषु । ( ४-२-५५ ) अण् । पङ्क्तिरादिरस्येति  
पाङ्क्तः प्रगाथः । 'स्वार्थ उपसंख्यानम्' ( वा २७४४ ) । त्रिष्टुबेव त्रैष्टुभम् ॥

१२६५ । संग्रामे प्रयोजनयोद्धृभ्यः । ( ४-२-५६ ) 'सोऽस्य' इत्यनुवर्तते । सुभद्रा

नकारादिकार उच्चारणार्थः । स्त्रीत्वं लोकात् । नान्तत्वान्ठीप् ॥ गोत्रेति ॥ गवां समूह इति विग्रहः । गोशब्दात्  
त्रः । स्त्रीत्वं लोकात्, टाप् ॥ रथकट्येति ॥ रथानां समूह इति विग्रहः । कट्यचि ककारस्य नेत्वम्,  
अतद्धित इत्युक्तेः । स्त्रीत्वाद्वाप् ॥ खलादिभ्य इनिर्वक्तव्यः इति ॥ 'इनित्रकट्यच' इति सूत्रे इनिग्रह-  
णमकृत्वा 'गोरथात्त्रकट्यचौ' इत्येवं सूत्रं कृत्वा 'खलादिभ्य इनिः' इति पृथक्कर्तव्यमित्यर्थः ॥ विषयो देशे ॥  
समूह इति निवृत्तम् । तस्येत्यनुवर्तते । तस्य विषय इत्यर्थे प्रथमोच्चारितात् षष्ठ्यन्तात्प्रत्ययाः स्युरिति लभ्यते ।  
तदाह— षष्ठ्यन्तादिति ॥ विषयशब्दं व्याचष्टे— अत्यन्तपरिशीलितेऽर्थे इति ॥ देवदत्तविषयोऽनु-  
वाक इत्यत्र तथा दर्शनादिति भावः । तर्हि तत्रातिव्याप्तिः स्यादित्यत आह— स चेदिति ॥ सः अत्यन्त-  
परिशीलितोऽर्थो देशश्चेदित्यर्थः । एवंच अत्यन्तपरिशीलिते देशे गम्ये प्रत्ययाः स्युरिति फलितम् । विषयश-  
ब्दो ह्ययं क्वचित् ग्रामसमूहात्मके जनपदे वर्तते । तद्यथा—सामन्तस्य राज्ञो विषयोऽनेन लब्ध इति । क्वचिदि-  
न्द्रियग्राह्ये वर्तते । तद्यथा चक्षुर्विषयो रूपमिति । क्वचिदन्यत्रावृत्तौ वर्तते । यथा मत्स्यानां विषयो जलमिति ।  
अन्यत्र नास्तीति गम्यते । प्रकृते तु देवदत्तविषयोऽनुवाक इतिवदत्यन्तपरिशीलिते वर्तते । तत्र विषयशब्देन  
अत्यन्तपरिशीलितेऽर्थे अवगते सति अनुवाकादिव्यावृत्त्यर्थं देशग्रहणम् ॥ शिबीनां विषयो देश इति ॥  
अत्यन्तपरिचितो देश इत्यर्थः ॥ देवदत्तस्य विषय इति ॥ अत्यन्तपरिचितोऽनुवाक इत्यर्थः । अत्र देश-  
स्यानवगमात् न प्रत्यय इति भावः । विषय इति किम् । देवदत्तस्य कदाचिद्गतव्यो मार्गः । न च देवदत्तस्य  
गृहमित्यत्र अत्यन्तपरिचितदेशत्वात् प्रत्ययः स्यादिति वाच्यम्, जनपदसमूहात्मकात्यन्तपरिशीलितदेशस्यैवात्र  
विषयित्वात् ॥ राजन्यादिभ्यो वुञ् ॥ तस्य विषयो देश इत्यर्थे राजन्यादिभ्यः षष्ठ्यन्तेभ्यो  
वुञ् स्यादित्यर्थः । अणोऽपवादः । राजन्यक इत्यत्र राजन्यानां विषयो देश इत्यर्थः ॥ भौरिक्याद्यैषु ॥  
भौरिक्यादिभ्यः ऐषुकार्यादिभ्यश्च षष्ठ्यन्तेभ्यः यथाक्रमं विधल, भक्तल्, एतौ प्रत्ययौ स्तो विषयो देश इत्यर्थे ॥  
भौरिकिविधमिति ॥ भौरिकीणां विषयो देश इत्यर्थः ॥ भौलिकिविधमिति ॥ भौलिकीणां विषयो देश  
इत्यर्थः ॥ ऐषुकारिभक्तमिति ॥ ऐषुकारीणां विषयो देश इत्यर्थः ॥ सारसायनभक्तमिति ॥ सारसायनानां  
विषयो देश इत्यर्थः । इह नपुंसकत्वं लोकात् ॥ सोऽस्यादिः ॥ ऋग्व्यमात्रात् पादावृत्त्या ऋक्त्रयं संपद्यते । स च  
संप्रगाथ इति छन्दोगसूत्रे बहुवृचसूत्रे च प्रसिद्धम् । षष्ठ्येकवचनस्थाने सप्तमीबहुवचनमार्षम् । सोऽस्य प्रगाथस्य  
आदिरित्यर्थे प्रथमान्तात् छन्दोविशेषवाचकात् अणादिप्रत्ययाः स्युरित्यर्थः । अक्षरेयत्ताविशेषो गायत्र्यादिश्छ-  
न्दः ॥ पङ्क्तिरादिरिति ॥ पङ्क्तिच्छन्दस्का ऋक् आदिर्यस्य प्रगाथस्य सः पाङ्क्तः प्रगाथः इत्युच्यते इत्यर्थः ॥  
स्वार्थ इति ॥ छन्दोवाचिभ्यः स्वार्थे अणादिप्रत्ययस्योपसंख्यानमित्यर्थः ॥ त्रैष्टुभमिति ॥ स्त्रीत्वं लोकात् ॥  
संग्रामे ॥ अनुवर्तते इति ॥ तथाच संग्राम इति सप्तम्यन्तं षष्ठ्या विपरिणतम् अस्येत्येनेनान्वेति । तद्-

प्रयोजनमस्य सङ्ग्रामस्येति सौभद्रः । भरता योद्धारोऽस्य संग्रामस्य भारतः ॥

१२६६ । तदस्यां प्रहरणमिति क्रीडायां णः । ( ४-२-५७ ) दण्डः प्रहरणमस्यां क्रीडायां दाण्डा । मौष्टा ॥

१२६७ । घञः सास्यां क्रियेति जः । ( ४-२-५८ ) घञन्तात्क्रियावाचिनः प्रथमान्ता-  
दस्यामिति सप्तम्यर्थे स्त्रीलिङ्गे अप्रत्ययः स्यात् । घञः इति कृद्ग्रहणाद्गतिकारकपूर्वस्यापि  
ग्रहणम् ॥

१२६८ । श्येनतिलस्य पाते जे । ( ६-३-७१ ) श्येन तिल एतयोर्दुर्भागमः स्यात्  
अप्रत्यये परे पातशब्दे उत्तरपदे । श्येनपातोऽस्यां वर्तते श्येनम्पाता मृगया । तिलपातोऽस्यां  
वर्तते तैलम्पाता स्वधा । श्येनतिलस्य किम् । दण्डपातोऽस्यां तिथौ वर्तते दाण्डपाता तिथिः ॥

१२६९ । तदधीते तद्वेद । ( ४-२-५९ ) व्याकरणमधीते वेद वा वैयाकरणः ॥

१२७० । क्रतूकथादिसूत्रान्ताट्ठक् । ( ४-२-६० ) क्रतुविशेषवाचिनामेवेह ग्रहणम् ।  
तेभ्यो मुख्यार्थेभ्यो वेदितरि, तत्प्रतिपादकग्रन्थपरेभ्यस्त्वध्येतरि । आमिष्टोमिकः । वाजपे-

स्य संग्रामस्य प्रयोजनं, तेऽस्य संग्रामस्य योद्धार इत्यर्थे प्रयोजनयोद्धृत्वाचिभ्यः प्रथमान्तेभ्यः अणादयः स्यु-  
रित्यर्थः ॥ तदस्याम् ॥ तत् अस्यां क्रीडायां प्रहरणमित्यर्थे प्रथमान्तात् प्रहरणवाचकान् णप्रत्ययः स्यादि-  
त्यर्थः । प्रहियते अनेनेति प्रहरणम् आयुधम् ॥ दाण्डेति ॥ अणि तु ङीप् स्यादिति भावः ॥ मौष्टेति ॥  
मुष्टिः प्रहरणमस्यां क्रीडायामिति विग्रहः ॥ घञः सास्याम् ॥ अस्यामित्यनन्तरं मृगयायामित्यादि स्त्रीलिङ्ग-  
विशेष्यमध्याहार्यम् । सा क्रिया अस्यां मृगयादिक्रियायामित्यर्थे घञन्तप्रकृतिकप्रथमान्तात्क्रियावाचिनः जः  
स्यादित्यर्थः । फलितमाह— घञन्तादित्यादिना ॥ कृद्ग्रहणादेति ॥ तत्प्रयोजनमनुपदमेव वक्ष्यते ॥  
श्येनतिलस्य पाते जे ॥ मुमागमः इति ॥ ‘अरुद्धिषत्’ इत्यतः तदनुवृत्तेरिति भावः ॥ अप्रत्यये  
इति ॥ अप्रत्यये परे यः पातशब्दः तस्मिन्नित्यर्थः ॥ उत्तरपदे इति ॥ ‘अलुगुत्तरपदे’ इति तदधिकारादिति  
भावः ॥ श्येनपात इति ॥ पतनं पातः । भवे घञ् ॥ श्येनपातेति ॥ श्येनपातशब्दात् घञन्तात् जः ।  
यद्यपि पातशब्द एव घञन्तः तथापि कृद्ग्रहणपरिभाषया श्येनपातशब्दस्यापि ग्रहणं बोध्यम् । श्ये-  
नस्य पात इति कृयोगषष्ठया समासः । तथाच श्येनपातशब्दस्यादिवृद्धिः ॥ तैलंपाता स्वधेति ॥ स्व-  
धाशब्दः स्त्रीलिङ्गः पित्र्यक्रियायां वर्तते ‘नमः स्वधार्थे’ इत्यादिदर्शनात् । स्वधेत्यनेन क्रीडायामिति नानुवर्तते  
इति सूचितम् । तदस्यामिति प्रकृते पुनरस्यामिति ग्रहणात् ॥ तदधीते ॥ तदधीते इत्यर्थे तद्वेत्तीत्यर्थे च  
द्वितीयान्तादणादयः स्युरित्यर्थः ; गुरुमुखादक्षरानुपूर्वाग्रहणमध्ययनम् । शब्दार्थज्ञानं वेदनम् । एतेन  
अध्ययनविधिरर्थज्ञानपर्यन्त इति कतिपयमीमांसकोक्तिः परास्ता, पृथग्रहणवैयर्थ्यात् । यथाचैतत्तथा अध्वरमीमांसा-  
कुतूहलवृत्तौ प्रपञ्चितमस्माभिः ॥ वैयाकरण इति ॥ अणि ‘न ध्वाभ्याम्’ इत्येजागमः ॥ क्रतूकथादि ॥  
‘तदधीते तद्वेद’ इत्यर्थयोः क्रतु, उक्थादि, सूत्रान्त एभ्यः ठक् स्यादित्यर्थः ॥ क्रतुविशेषवाचिनामे-  
वेति ॥ न तु क्रतुशब्दस्यैवेत्यर्थः । अन्यथा उक्थादिगण एव क्रतुशब्दमपि पठेदिति भावः । ननु क्रतुविशे-  
षाणां कथमध्ययनम् । अक्षरग्रहणात्मकत्वाभावादित्यत आह—तेभ्य इति ॥ अमिष्टोमादिशब्दाः क्रतुविशे-  
षेषु मुख्याः । तत्प्रतिपादकग्रन्थेषु तु गौणाः । तत्र क्रतुविशेषात्मकमुख्यार्थकेभ्यः अमिष्टोमादिशब्देभ्यः  
वेदितरि प्रत्ययाः । अमिष्टोमादिक्रतुप्रतिपादकग्रन्थेषु लक्षणया विद्यमानेभ्यस्तु तेभ्यः अध्येतरीत्यर्थः ॥  
आमिष्टोमिक इति ॥ अमिष्टोर्मं क्रतुं वेत्ति तत्प्रतिपादकग्रन्थमधीते इति वार्थः । उक्थशब्दः सामसु मुख्यः ।  
सामलक्षणग्रन्थे प्रातिशाख्ये तु गौणः । तत्र गौणार्थकादेव उक्थशब्दात् ठगित्याह— उक्थं सामविशेष  
इति ॥ ‘अमिष्टोमस्तोत्रात्परं यत्साम गीयते’ इति वृत्तिकृदुक्तेरिति भावः । भाष्ये तु सामशब्दपर्याय उक्थ-

थिकः । उक्तं सामविशेषः । तल्लक्षणपरो ग्रन्थविशेषो लक्षणयोक्तृत्वं । तदधीते वेद वा औक्थिकः । ‘मुख्यार्थात्तूक्तशब्दाट्ठगणौ नेष्येते’ । न्यायम् — नैयायिकः । वृत्तिम् — वार्त्तिकः । लोकायतम् — लौकायतिकः इत्यादि । ‘सूत्रान्तात्त्वकल्पादेरेवेष्यते’ ( वा २७४४ ) । सांग्रहसूत्रिकः । अकल्पादेः किम् । काल्पसूत्रः । ‘विद्यालक्षणकल्पान्ताच्चेति वक्तव्यम्’ ( वा २७४४ ) । वायसविधिकः । गौलक्षणिकः । आश्वलक्षणिकः । पाराशरकल्पिकः । ‘अङ्गक्षत्रधर्मत्रिपूर्वाद्विद्यान्तान्नेति वक्तव्यम्’ ( वा २७४५ ) । आङ्गविद्यः । क्षात्रविद्यः । धार्मविद्यः । त्रिविधा विद्या त्रिविद्या । तामधीते वेद वा वैविद्यः । ‘आख्यानाख्यायिकेतिहासपुराणेभ्यश्च’ ( वा २७४६ ) । यवक्रीतमधिकृत्य कृता आख्यायिका वासवदत्ता । ‘अधिकृत्य कृते ग्रन्थे’ ( सू १४६७ ) इत्यर्थे ‘वृद्धाच्छः’ ( सू १३३७ ) । तस्य ‘लुवाख्यायिकाभ्यो बहुलम्’ इति लुप् । ततोऽनेन ठक् । वासवदत्तिकः । ऐतिहासिकः । पौराणिकः । ‘सर्वादेः सादेश्च लुग्वक्तव्यः’ ( वा २७४८ ) । सर्ववेदानधीते सर्ववेदः । सर्वतन्त्रः । सवार्त्तिकः । ‘द्विगोर्लुक् —’ ( सू १०८० ) इति लुक् । द्वितन्त्रः । ‘इकन्पदोत्तरपदाच्छतषष्टेः टिकन्पथः’ ( वा २७४९—२७५० ) । पूर्वपदिकः । उत्तरपदिकः । शतपथिकः — शतपथिकी । षष्टिपथिकः — षष्टिपथिकी ॥

शब्द इति लक्ष्यते ॥ मुख्यार्थादिति ॥ सामवाचिनः उक्तशब्दात् न ठक्, तस्मिन्निषिद्धे तदधीते इत्यण् च न भवतीत्यर्थः । भाष्ये तु मुख्यार्थकादुक्तशब्दात् ठक् नेत्येव लक्ष्यते । उक्थादिगणपठितात् न्यायादिशब्दात् ठकमुदाहरति—न्यायमिति ॥ अधीते वेत्ति वेत्ति शेषः ॥ नैयायिक इति ॥ ठकि ऐजागमः ॥ वृत्तिमिति ॥ अधीते वेद वेत्ति शेषः ॥ वार्त्तिक इति ॥ ठकि आदिवृद्धौ रपरत्वम् ॥ सांग्रहसूत्रिक इति ॥ संग्रहाख्यं सूत्रमधीते वेत्ति वेत्यर्थः ॥ विद्यालक्षणेति ॥ विद्या, लक्षण, कल्प एतदन्तादपि उक्तेऽर्थे ठगित्यर्थः ॥ अङ्गेति ॥ अङ्ग, क्षत्र, धर्म, त्रि एतत्पूर्वकाद्विद्यान्तात् समासात् ठक् नेत्यर्थः । ततश्च अणोव ॥ त्रिविधा विद्या त्रिविद्या इति ॥ शाकपार्थिवदिवादिधाशब्दस्य लोप इति भावः । तिस्रो विद्यास्त्रिविद्या इति न विग्रहः, ‘दिकसंख्ये संज्ञायाम्’ इति नियमात् । नापि तिस्रो विद्या अधीते वेद वेत्ति तद्धितार्थे द्विगुः, तथा सति तद्धितस्य द्विगुनिमित्ततया ‘द्विगोर्लुगनस्ये’ इति लुगापत्तेः । तिसृणां विद्यानां समाहार इति द्विगुरप्यत्र निर्बाध एव ॥ आख्यानेति ॥ आख्यान, आख्यायिका, इतिहास, पुराण एभ्यश्च उक्तेऽर्थे ठग्वक्तव्य इत्यर्थः । तत्र आख्यानशब्देन आख्यायिकाशब्देन च आख्यानविशेषवाचिनः आख्यायिकाविशेषवाचिनश्च ग्रहणम् । इतिहासपुराणशब्दोस्तु स्वरूपयोरेव ग्रहणम् । आख्यानं नाम कथाप्रबन्धः । ‘आख्यायिकोपलब्धार्था पुराणं पञ्चलक्षणम्’ इत्यमरः । ‘इतिहासः पुरावृत्तम्’ इति च । ‘सर्गश्च प्रतिसर्गश्च वशमन्वन्तराणि च । वंशानुचरितं चेति पुराणं पञ्चलक्षणम् ॥’ तत्र आख्यानादुदाहरति—यवक्रीतमिति ॥ आख्यायिकाया उदाहरति—वासवदत्तामिति ॥ लुग्वक्तव्य इति ॥ उक्तप्रत्ययस्येति शेषः ॥ सर्ववेद इति ॥ अणो लुकि आदिवृद्धयभावः ॥ सर्वतन्त्र इति ॥ सर्वतन्त्राण्यधीते वेद वेत्यर्थः ॥ सवार्त्तिक इति ॥ वार्त्तिकेन सह सवार्त्तिकम् । तेन सह इति बहुव्रीहिः । ‘वोपसर्जनस्य’ इति सभावः । सवार्त्तिकं सूत्रमधीते इत्यर्थः ॥ द्विगोरिति ॥ द्वे तन्त्रे अधीते वेत्ति वेत्यर्थे तद्धितार्थे द्विगुनिमित्तत्वाद्गो लुकि आदिवृद्धयभावे द्वितन्त्र इति रूपमित्यर्थः ॥ इकन् पदोत्तरपदादिति ॥ पदशब्दः उत्तरपदं यस्य सः पदोत्तरपदः । तस्मादुक्तेऽर्थे इकन्प्रत्ययो वक्तव्यः ॥ शतषष्टिष्टिकन्पथ इति ॥ शतशब्दात् षष्टिशब्दाच्च परो यः पथिन्शब्दः तस्मात् उक्तेऽर्थे टिकन्प्रत्ययो वक्तव्य इत्यर्थः ॥ पूर्वपदिक इति ॥

१२७१ । क्रमादिभ्यो वुन् । ( ४-२-६१ ) क्रमकः । क्रम पद शिक्षा मीमांसा क्रमादिः ॥

१२७२ । अनुब्राह्मणादिनिः ( ४-२-६२ ) 'तदधीते तद्वेद' ( सू १२६९ ) इत्यर्थे ।  
ब्राह्मणसदृशो ग्रन्थोऽनुब्राह्मणं, तदधीतेऽनुब्राह्मणी । मत्वर्थीयेनैव सिद्धेऽण्वाधनार्थमिदम् ॥

१२७३ । वसन्तादिभ्यष्टक् । ( ४-२-६३ ) वासन्तिकः । अथर्वाणमधीते आथर्वणिकः ।  
'दाण्डिनायन —' ( सू ११४५ ) इति सूत्रे निपातनाट्टिलोपो न ॥

१२७४ । प्रोक्ताल्लुक् । ( ४-२-६४ ) प्रोक्तार्थकप्रत्ययात्परस्याध्येतृवेदितृप्रत्ययस्य लुक्स्यात् ।  
पणनं पणः । 'घञर्थे कविधानम्' इति कः । सोऽस्यास्तीति पणी । तस्य गोत्रापत्यं पाणिनः ॥

१२७५ । गाथिविदार्थिकेशिगणपणिनश्च । ( ६-४-१६५ ) एतेऽणि प्रकृत्या स्युः । इति  
टिलोपो न । ततो यून्यपत्ये इञ् । पाणिनिः ॥

१२७६ । ष्यक्षत्रियार्थितो यूनि लुगणिञोः । ( २-४-५८ ) ष्यप्रत्ययान्तात्क्षत्रियगो-  
त्रप्रत्ययान्तादृष्यभिधायिनो गोत्रप्रत्ययान्तात् वितश्च परथोर्युवाभिधायिनोरणिञोर्लुक्स्यात् ।  
कौरव्यः पिता । कौरव्यः पुत्रः । श्राफल्कः पिता । श्राफल्कः पुत्रः । वासिष्ठः पिता ।

पूर्वपदमधीते वेत्ति वेत्यर्थः । एवमुत्तरपदिकः । ॥ शतपथिक इति ॥ शतपथं नाम वाजसनेयिब्राह्मणम् ।  
तदधीते वेत्ति वेत्यर्थः ॥ शतपथिकीति ॥ टित्त्वात् ङीबिति भावः । एवं षष्टिपथिकः । षष्टिपथिकीति ॥  
क्रमादिभ्यो वुन् ॥ तदधीते तद्वेद इत्यर्थे इति शेषः ॥ क्रमक इति ॥ क्रममधीते वेत्ति वेत्यर्थः ।  
क्रमादिगणं पठति— क्रमेत्यादि । क्रमादिरिति ॥ अयं क्रमादिगण इत्यर्थः । पदकः शिक्षकः मीमांसकः  
इत्युदाहरणानि ॥ अनुब्राह्मणादिनिः ॥ शेषपूरणेन सूत्रं व्याचष्टे—तदधीते तद्वेदेत्यर्थे इति ॥ इनि-  
प्रत्यये नकारादिकार उच्चारणार्थः । तथाच नकारस्योपदेशेऽन्त्यत्वाभावाच्चेत्संज्ञा । ननु 'अत इनिठनौ' इति  
मत्वर्थे इनिनैव सिद्धत्वादिदं व्यर्थमित्यत आह—अण्वाधनार्थमिति ॥ भाष्ये तु प्रत्याख्यातमेवेदम् ॥ वसन्ता-  
दिभ्यष्टक् ॥ 'तदधीते तद्वेद' इत्येव ॥ वासन्तिक इति ॥ वसन्तवर्णनपरग्रन्थो वसन्तः । तमधीते वेत्ति वेत्यर्थः ॥  
अथर्वाणमिति ॥ अथर्वाणा प्रोक्तो वेदः लक्षणया अथर्वा, तामत्यर्थः । वस्तुतस्तु प्रोक्तप्रत्ययस्य 'ऋषिभ्यो  
लुक्त्वव्यः' इति वचनाल्लुक् । आथर्वणिकः इत्यत्र 'नस्तद्धिते' इति टिलोपमाशङ्क्याह— दाण्डिनाय-  
नेति ॥ वान्तसंयोगपूर्वकत्वात् नाल्लोपः । अथ पाणिनिशब्दं व्युत्पादयितुमुपक्रमते— प्रोक्ताल्लुक् ॥ प्रोक्त-  
शब्देन प्रोक्तार्थप्रत्ययो विवक्षितः । अध्येतृवेदितृप्रत्ययस्येति प्रकृतत्वाल्लभ्यते । तदाह— प्रोक्तार्थकंति ॥  
पणनं पण इति ॥ स्तुतिरित्यर्थः । ननु 'हलश्च' इति घञि उपधावृद्धिः स्यादित्यत आह— घञर्थे इति ॥  
पणीति ॥ 'अत इनिठनौ' इति मत्वर्थे इनिः ॥ तस्येति ॥ पणिनो गोत्रापत्ये तस्यापत्यमित्यणि पाणिन  
इति रूपमित्यर्थः । अत्र अणः अपत्यत्वात्तस्मिन् परे 'इनण्यनपत्ये' इति प्रकृतिभावाभावाङ्गिणे प्राप्ते ॥ गाथि-  
विद्यथि ॥ 'इनण्यनपत्ये' इत्यतः अणीत्यनुवर्तते । 'प्रकृत्यैकाच्' इत्यतः प्रकृत्येति च । तदाह— एतेऽणि  
प्रकृत्या स्युरिति ॥ गाथिन्, विदथिन्, केशिन्, गणिन्, पणिन् एते इत्यर्थः । अपत्येऽप्यणि प्रकृतिभा-  
वार्थमिदम् ॥ ततो यून्यपत्ये इति ॥ मूलप्रकृतिः पणी । तदपेक्षया चतुर्थेऽपत्ये यूनि विवक्षिते पाणिनश-  
ब्दात् गोत्राणन्तात् अत इञि पाणिनिरिति रूपमित्यर्थः । पाणिनशब्दस्य अनन्तरापत्यप्रत्ययान्तत्वे तु ततोऽन-  
न्तरापत्ये मूलप्रकृतिपण्यपेक्षया तृतीये गोत्रापत्ये इञ् न संभवति, 'एको गोत्रे' इति नियमात् । नापि मूलप्रकृ-  
त्यपेक्षया चतुर्थापत्ये यूनि पाणिनशब्दादनन्तरापत्यप्रत्ययान्तादिञ् संभवति, 'गोत्राण्यून्यस्त्रियाम्' इति यून्य-  
पत्ये गोत्रप्रत्ययान्तादेवापत्यप्रत्ययनियमात् । अतः गोत्राण्यून्यान्तात् पाणिनशब्दायूनि इष्टप्रत्यय इत्युक्तमिति  
बोध्यम् । अत्र इञो लुक्माशङ्कितुमाह— ष्यक्षत्रियार्थ ॥ व्यादयः सर्वे गोत्रप्रत्यया एव गृह्यन्ते 'गोत्रायूनि'  
इत्युक्तः । तदाह— गोत्रप्रत्ययान्तादित्यादि ॥ ष्यप्रत्ययस्योदाहरति— कौरव्य इति ॥ कुरोः गोत्रा-

वासिष्ठः पुत्रः । तैकायनिः पिता । तैकायनिः पुत्रः । एभ्यः किम् । शिवाद्यण् । कौहडः पिता । तत् इञ् । कौहडिः पुत्रः । यूनि किम् । वामरथस्य च्छात्राः वामरथाः । इत्यणो लुक्त्तु न भवति । आर्षप्रहणेन प्रतिपदोक्तस्य ऋष्यण एव प्रहणात् । पाणिनिना प्रोक्तं पाणिनीयम् । 'वृद्धाच्छः' ( सू १३३७ ) । 'इञश्च' ( सू १३३३ ) इत्यण् तु न । गोत्रे य इञ् तदन्तादिति वक्ष्यमाणत्वात् । ततोऽध्येतृवेदित्रणो लुक् । स्वरे स्त्रियां च विशेषः । पाणिनीयः । पाणिनीया ॥

१२७७ । सूत्राच्च कोपधात् । ( ४-२-६५ ) सूत्रवाचिनः ककारोपधादध्येतृवेदितृप्रत्ययस्य लुक् स्यात् । अप्रोक्तार्थ आरम्भः । अष्टावध्यायाः परिमाणमस्य अष्टकं पाणिनेः सूत्रम् । तदधीयते विदन्ति वा अष्टकाः । 'संख्याप्रकृतिकादिति वाच्यम्' । नेह । माहावार्तिकः । कालापकः !

पत्यं कौरव्यः । कुर्वादिभ्यो ण्यः । कौरव्यस्यापत्यं युवेत्यर्थे अत इञ् । तस्यानेन लुक् । क्षत्रियप्रत्ययस्योदाहरति— श्वाफलक इति ॥ श्वफलकस्य गोत्रापत्यं श्वाफलकः । 'ऋष्यन्धक' इत्यण् । श्वाफलकस्यापत्यं युवेत्यर्थे अत इञ् । तस्यानेन लुक् । आर्षप्रत्ययस्योदाहरति— वासिष्ठ इति ॥ वासिष्ठस्य गोत्रापत्यं वासिष्ठः । ऋष्यण् । वासिष्ठस्यापत्यं युवेत्यर्थे इञ् । तस्यानेन लुक् । जित उदाहरति— तैकायनिरिति ॥ तिकस्य गोत्रापत्यं तैकायनिः । तिकादिभ्यः फिञ् । तैकायनेरपत्यं युवेत्यर्थे तस्यापत्यमित्यण् । तस्यानेन लुक् ॥ वामरथस्येति ॥ वामरथस्य गोत्रापत्यं वामरथः । कुर्वादिभ्यो ण्यः । वामरथस्य छात्रा इत्यर्थे 'कण्वादिभ्यो गोत्रे' इति छापवादः अण्, तस्यानेन लुङ् न भवति, तस्य युवार्थकत्वाभावादिति भावः ॥ इत्यणो लुक्त्तु न भवतीति ॥ 'ण्यक्षत्रिय' इति सूत्रेण पाणिनिरित्यत्र इञो लुङ् न भवतीत्यर्थः । कुत इत्यत आह— आर्षप्रहणेनेति ॥ पाणिनिशब्दे पणिन्शब्दादप्रत्ययस्य औत्सर्गिकस्य वस्तुगत्या ऋषिवाचित्वेऽपि ऋषौ प्रतिपदोक्तत्वाभावात् ततः परस्य इञो लुगिति भावः । न च पणिन्शब्दाद्गोत्रापत्ये 'ऋष्यन्धक' इत्यणवे कुतो न स्यादिति वाच्यम्, यत्र औत्सर्गिकस्य अणः इजादिना बाधः प्रसक्तः, तत्रैव तद्वाधनार्थम् ऋष्यणः प्रवृत्तेः । वस्तुतस्तु 'वान्यस्मिन्सपिण्डे' इति सूत्रभाष्ये अत्रिशब्दात् 'इत्श्रानिजः' इति ढकि आत्रेयशब्दादिञो 'ण्यक्षत्रियार्ष' इति लुगित्युक्तत्वादिदसुपेक्ष्यम् । 'ण्यक्षत्रिय' इत्यत्र तु ऋषिवाचकस्य रूढस्यैव प्रहणम् । पणिन्शब्दः तदपत्ये पाणिनिशब्दश्च न ऋषिवाचकौ । अतः औत्सर्गिकाणन्त एव पाणिनिशब्द इति शब्देन्दुशेखरे प्रपञ्चितम् ॥ पाणिनिनेति ॥ पाणिनिना प्रोक्तमित्यर्थे 'तेन प्रोक्तम्' इत्यण् बाधित्वा 'वृद्धाच्छः' इति छप्रत्यये ईयादेशे पाणिनीयशब्द इत्यर्थः । ननु पाणिनिशब्दात्तद्धिते विवक्षिते 'यूनि लुक्' इति इञो लुकि सत्यपि प्रत्ययलक्षणेन इञन्तत्वमाश्रित्य छापवादः अण् स्यादित्यत आह— इञश्चेत्यण् तु नेति ॥ पाणिनिशब्दे इञ् युवापत्यार्थक एव, न तु गोत्रार्थकः, युवसंज्ञया गोत्रसंज्ञाया बाधादिति भावः । यद्यपि अपत्याधिकारादन्यत्र न पारिभाषिकं गोत्रमित्युक्तम् । तथाप्यत्र पारिभाषिकमेव गोत्रं गृह्यते इति उपरिष्ठात् 'इञश्च' इति सूत्रे वक्ष्यते ॥ तत् इति ॥ पाणिनीयशब्दादित्यर्थः । पाणिनीयमधीते वेत्ति वेत्यर्थे पाणिनीयशब्दादिण 'प्रोक्ताल्लुक्' इति तस्य लुगिति भावः । ननु असत्यपि अध्येतृवेदितृप्रत्ययस्याणो लुकि पाणिनीयशब्दः सिध्यत्येवेत्यत आह— स्वरे स्त्रियां च विशेष इति ॥ अध्येतृवेदितृप्रत्ययस्याणो लुगभावे प्रत्ययस्वरेणात्तोदात्तत्वं स्त्रियां च ङीप् स्यात् । लुकि तु सति छादेशस्य ईयादेशस्य ईकारः प्रत्ययस्वरेणोदात्तः टाप् च सिध्यति । तदाह— पाणिनीयः पाणिनीयेति ॥ सूत्राच्च कोपधात् ॥ ककारोपधादित्यनन्तरं परस्येति शेषः । ननु 'प्रोक्ताल्लुक्' इत्येव सिद्धे किमर्थमिदमित्यत आह— अप्रोक्तार्थ आरम्भ इति ॥ अप्रोक्तार्थादपि प्रत्ययात्परस्य लुगर्थमित्यर्थः ॥ अष्टकमिति ॥ तदस्य परिमाणमित्यधिकारे 'संख्यायाः संज्ञासंघसूत्राध्ययनेषु' इति 'संख्याया

१२७८ । छन्दोब्राह्मणानि च तद्विषयाणि । ( ४-२-६६ ) छन्दांसि ब्राह्मणानि च प्रोक्तप्रत्ययान्तानि तद्विषयाणि स्युः । अध्येतृवेदितृप्रत्ययं विना न प्रयोज्यानीत्यर्थः । कठेन प्रोक्तमधीयते कठाः । वैशम्पायनान्तेवासित्वाणिनिः । तस्य 'कठचरकात् —' ( सू १४८७ ) इति लुक् । ततोऽण् । तस्य 'प्रोक्ताल्लुक्' ( सू १२७४ ) ॥

### अथ चातुरर्थिकाः ॥

१२७९ । तदस्मिन्नस्तीति देशे तन्नाम्नि । ( ४-२-६७ ) उदुम्बराः सन्त्यस्मिन्देशे औदुम्बरः ॥

१२८० । तेन निर्वृत्तम् । ( ४-२-६८ ) कुशाम्बेन निर्वृत्ता कौशाम्बी नगरी ॥

१२८१ । तस्य निवासः । ( ४-२-६९ ) शिवीनां निवासो देशः शैवः ॥

१२८२ । अदूरभवश्च । ( ४-२-७० ) विदिशया अदूरभवं नगरं वैदिशम् । चकारेण प्रागुक्तास्त्रयोऽर्थाः सन्निधाप्यन्ते, तेन वक्ष्यमाणप्रत्ययानां चातुरर्थिकत्वं सिध्यति ॥

अतिशदन्तायाः कन्' इति च सूत्ररूपेऽर्थे कन् ॥ अष्टका इति ॥ अष्टकशब्दादध्येतृवेदितृप्रत्ययस्य अनेन लुक्, कोपधात्सूत्रवाचिनः परत्वादिति भावः ॥ संख्याप्रकृतिकादिति ॥ 'सूत्राच्च कोपधात्' इति लुक् संख्याप्रकृतिकप्रत्ययान्तादेव परस्य भवतीत्यर्थः ॥ माहावार्तिक इति ॥ महावार्तिकं नाम सूत्रम् । तदधीते वेत्ति वा माहावार्तिकः । अत्र अणा न लुक् ॥ छन्दोब्राह्मणानि ॥ छन्दांसि मन्त्राः, ब्राह्मणानि विधिवाक्यानि । तेषां द्वन्द्वः । वेद इति यावत्, मन्त्रब्राह्मणयोर्वेदनामधेयमिति स्मरणात् । 'प्रोक्ताल्लुक्' इत्यतः प्रोक्तादित्यनुवर्तते । प्रथमावहुवचनेन विपरिणम्यते । प्रोक्तप्रत्ययान्तानीति लभ्यते । तदाह— छन्दांसीत्यादिना ॥ तद्विषयाणीत्यत्र तच्छब्देन अध्येतृवेदितृप्रत्यया विवक्षिताः । तद्विषयः अविनाभावः येषां तानि तद्विषयाणि । 'षिञ् बन्धने' । विशिष्य बन्धः विषयः, अविनाभाव इति यावत् । अध्येतृवेदितृप्रत्ययसंयुक्तान्येव स्युरित्यर्थः । फलितमाह— अध्येतृवेदितृप्रत्ययं विना न प्रयोज्यानीत्यर्थ इति ॥ पाणिनिना प्रोक्तं पाणिनीयं व्याकरणम् । पाणिनीयास्तदध्येतारो वेदितारो वेतिवत् अध्येतृप्रत्ययं विनापि प्रयोगे प्राप्ते नियमार्थमिदम् ॥ कठेनेति ॥ कठेन प्रोक्तमधीयते इत्यर्थे कठा इत्युदाहरणमिति भावः । तदुपपादयति— वैशम्पायनेति ॥ कठेन प्रोक्तमित्यणपवादः 'वैशम्पायनान्तेवासिभ्यश्च' इति णिनिरित्यर्थः ॥ तस्येति ॥ णिनेः 'कठचरकाल्लुक्' इत्यनेन लुगित्यर्थः । एवंच कठेन प्रोक्ता वेदभागः कठ इति स्थितम् ॥ ततोऽणिति ॥ तस्मात् लुप्तप्रोक्तप्रत्ययकात् कठशब्दात् तदधीते इति अणित्यर्थः ॥ तस्य प्रोक्ताल्लुगिति ॥ तस्याध्येतृणः 'प्रोक्ताल्लुक्' इति लुगित्यर्थः । तथाच कठेन प्रोक्तमधीयते कठा इत्येवं कठशब्दस्य लुप्तप्रोक्तप्रत्ययान्तस्य अध्येतृणा सहैव प्रयोगार्हता, नतु तेन विना केवलप्रोक्तप्रत्ययान्तस्येति भावः । अथ चातुरर्थिकान् प्रत्ययान् वक्तुमुपक्रमते ॥ तदस्मिन्नस्तीति ॥ तदस्मिन्नस्तीत्यर्थे प्रथमोच्चारितात्प्रथमान्तादणादयः स्युः । प्रत्ययान्तेन प्रकृतिनामके देशे गम्ये इत्यर्थः । प्रसिद्धदेशप्रहणार्थं इतिशब्दः । मनुषोऽपवादः ॥ तेन निर्वृत्तम् ॥ देशे तन्नाम्नीत्यनुवर्तते । तेन निर्वृत्तमित्यर्थे तृतीयान्तादणादयः स्युः तन्नाम्नि देशे इत्यर्थः ॥ तस्य निवासः ॥ तन्नाम्नि देशे इत्येव । तस्य निवासः इत्यर्थे षष्ठ्यन्तादणादयः स्युः तन्नाम्नि देशे इत्यर्थः । स्वत्ववान् विषयः । निवासस्तु वसतिमात्रं स्वत्वास्वत्वसाधारणमित्याहुः ॥ अदूरभवश्च ॥ तस्येति तन्नाम्नि देशे इति चातुरर्थिकान् प्रत्ययान् वक्तुमुपक्रमते ॥ तस्य अदूरभव इत्यर्थे षष्ठ्यन्तादणादयः स्युः तन्नाम्नि देशे इत्यर्थः । नन्वत्र चकारः किमर्थ इत्यत आह— चकारेणेति ॥ अदूरभवः इति विध्यनन्तरं प्रागुक्तास्त्रयोऽर्थाः पुनरुपस्थाप्यन्ते इत्यर्थः । किमर्थमित्यत आह— तेनेति ॥ अन्यथा संनिहितत्वात् अदूरभव इत्येव उत्तरविधिवनुवर्ततेति भावः ॥ चातु-

१२८३ । ओरञ् । ( ४-२-७१ ) अणोऽपवादः । कक्षतु-काक्षतवम् । नधास्तु पर-  
त्वान्मतुप् । इक्षुमती ॥

१२८४ । मतोश्च बह्वजङ्गात् । ( ४-२-७२ ) बह्वच् अङ्गं यस्य मतुपस्तदन्तादञ् । नाण् ।  
सैधकावतम् । बह्वच् इति किम् । आहिमतम् । अङ्गप्रहणं बह्वच् इति तद्विशेषणं यथा स्यात् ।  
मत्वन्ताविशेषणं मा भून् ॥

१२८५ । बह्वचः कूपेषु । ( ४-२-७३ ) अणोऽपवादः । दीर्घवरत्नेण निर्वृतो दीर्घवरत्रः कूपः ॥

१२८६ । उदक्च विपाशः । ( ४-२-७४ ) विपाशः उत्तरे कूले ये कूपास्तेष्वञ् ।  
अबह्वजर्थ आरम्भः । दन्तेन निर्वृतो दान्तः कूपः । उदक् किम् । दक्षिणतः कूपेष्वणेव ॥

१२८७ । सङ्कलादिभ्यश्च । ( ४-२-७५ ) कूपेषु इति निवृत्तम् । सङ्कलेन निर्वृत्तं  
साङ्कलम् । पौष्कलम् ॥

१२८८ । स्त्रीषु सौवीरसाल्वप्राक्षु । ( ४-२-७६ ) स्त्रीलिङ्गेष्वेषु देशेषु वाच्येष्वञ् ।  
सौवीरे, दात्तामित्रेण निर्वृता दात्तामित्री नगरी । साल्वे, वैधूमाम्नी । प्राचि, माकन्दी ॥

१२८९ । सुवास्त्वादिभ्योऽण् । ( ४-२-७७ ) अञोऽपवादः । सुवास्तोरदूरभवं सौवा-  
स्तवम् । वर्णु-वार्णवम् । अण्प्रहणं नद्यां मतुपो बाधनार्थम् । सौवास्तवी ॥

१२९० । रोणी । ( ४-२-७८ ) रोणीशब्दात्तदन्ताच्चाण् । कूपाञोऽपवादः । रौणः ।  
आजकरौणः ॥

१२९१ । कोपधाञ् । ( ४-२-७९ ) अण् । अञोऽपवादः । कार्णच्छिद्रकः कूपः ।  
कार्कवाकवम् । त्रैशङ्कवम् ॥

रथिकत्वमिति ॥ चतुरर्थ्या भव इत्यर्थे द्विगोरध्यात्मादित्वाट्टक् । तद्धितार्थद्विगौ तु 'द्विगोर्लुगनपत्ये' इति  
लुक् स्यात् । केचित्तु चतुर्णां सूत्राणामर्थाश्चतुरर्थाः, तत्र भवाश्चातुरर्थिका इत्याहुः ॥ ओरञ् ॥ 'तदस्मिन्नस्ति'  
इत्यादिषु चतुर्वर्थेषु प्रथमोच्चारितात्तद्विभक्त्यन्तादञ् स्यात्, अणोऽपवादः । अत्रधिकारः 'सुवास्त्वादिभ्योऽण्'  
इति यावत् ॥ काक्षतवमिति ॥ कक्षतुरस्मिन्नस्तीत्यादि विग्रहः ॥ मतोश्च ॥ सैधकावतमिति ॥  
सिधकावानस्मिन्नस्तीत्यादयश्चत्वारोऽर्थाः यथायोगं बोध्याः ॥ आहिमतमिति ॥ अहिमानस्मिन्नस्तीत्यादयोऽर्थाः ।  
अहिशब्दस्य व्यक्तत्वादञ् नेति भावः ॥ बह्वचः कूपेषु ॥ बह्वचः प्रातिपदिकात् अञ् चतुर्वर्थेषु अणोऽप-  
वादः । दीर्घवरत्नेण निर्वृतः कूपः दीर्घवरत्रः ॥ उदक्च विपाशः ॥ विपाश उत्तरे कूले इति ॥  
विपाशशब्दः शकारान्तो नदीविशेषवाची ॥ सङ्कलादिभ्यश्च ॥ निवृत्तमिति ॥ व्याख्यानादिति भावः ।  
अणोऽपवादः ॥ पौष्कलमिति ॥ पुष्कलेन निवृत्तमिति विग्रहः ॥ स्त्रीषु सौवीर ॥ सौवीरे इति ॥ उदाहरणं  
वक्ष्यत इति शेषः ॥ दात्तामित्री नगरीति ॥ 'टिड्ढ' इति ङीप् ॥ साल्वे इति ॥ उदाहियत इति शेषः ।  
वैधूमाम्नीति ॥ विधूममिना निर्वृत्तैत्यर्थः । अञि ङीप् ॥ प्राचीति ॥ प्राचि देशे उदाहियत इत्यर्थः ॥  
माकन्दीति ॥ माकन्देन निर्वृत्तैत्यर्थः ॥ सुवास्त्वादिभ्योऽण् ॥ अञ इति ॥ ओरमित्यस्यापवाद  
इत्यर्थः ॥ सौवास्तवमिति ॥ अणि ओर्गुणः ॥ वार्णवमिति ॥ वर्णोरदूरभवमित्यर्थः । ननु 'ओरञ्'  
इत्येव सिद्धे पुनर्विधिसामर्थ्यादेव तदननुवृत्तौ अणि सिद्धे पुनरण्प्रहणं व्यर्थमित्यत आह— अण्प्रहण-  
मिति ॥ रोणी ॥ लुप्तपञ्चमीकमिदम् ॥ तदन्तादिति ॥ 'येन विधिः' इति सूत्रस्थभाष्यादिह प्रत्ययविधावपि  
तदन्तविधिरिति भावः ॥ रौण इति ॥ रोण्या निर्वृत्तः कूप इत्यर्थः ॥ आजकरौण इति ॥ अजकरोण्या  
निर्वृत्त इत्यर्थः । अणि 'यस्य' इति ईकारलोपः ॥ कोपधाञ् ॥ कार्णच्छिद्रक इति ॥ कर्णच्छिद्रकेण



१२९२ । वुञ्छण्कठजिलसेनिरढञ्णयफक्विफाञ्ज्यककठकोऽरीहणकृशाश्वश्यकुमुद-  
काशतृणप्रेक्षाश्मसखिसङ्काशबलपक्षकर्णसुतङ्गमप्रगदिन्वराहकुमुदादिभ्यः । (४-२-८०)  
सप्तदशभ्यः गणेभ्यः सप्तदश क्रमात्स्युश्चतुरर्थ्याम् । अरीहणादिभ्यो वुञ् । अरीहणेन  
निर्वृत्तमारीहणकम् । कृशाश्वादिभ्यश्छण् । काशाश्वीयम् । ऋश्यादिभ्यः कः । ऋश्य-  
कम् । कुमुदादिभ्यश्च । कुमुदिकम् । काशादिभ्य इलः । काशिलः । तृणादिभ्यः सः ।  
तृणसम् । प्रेक्षादिभ्य इनिः । प्रेक्षी । अश्मादिभ्यो रः । अश्मरः । सख्यादिभ्यो ढञ् ।  
साखेयम् । सङ्काशादिभ्यो ण्यः । साङ्काशयम् । बलादिभ्यो यः । बलयम् । पक्षादिभ्यः  
फक् । पाक्षायणः । 'पथः पन्थ च' ( ग सू ७९ ) पान्थायनः । कर्णादिभ्यः फिञ् । कार्णा-  
यनिः । सुतङ्गमादिभ्य इञ् । सौतङ्गमिः । प्रगद्यादिभ्यो ज्यः । प्रागद्यः । वराहादिभ्यः  
कक् । वाराहकः । कुमुदादिभ्यश्च । कौमुदिकः ॥

१२९३ । जनपदे लुप् । ( ४-२-८१ ) जनपदे वाच्ये चातुरर्थिकस्य लुप्स्यात् ॥

१२९४ । लुपि युक्तवद्व्यक्तिवचने । ( १-२-५१ ) लुपि सति प्रकृतिवलिङ्गवचने स्तः ।  
पञ्चालानां निवासो जनपदः पञ्चालाः । कुरवः । अङ्गाः । वङ्गाः । कलिङ्गाः ॥

१२९५ । तदशिष्यं संज्ञाप्रमाणत्वात् । ( १-२-५३ ) युक्तवद्वचनं न कर्तव्यम् । संज्ञा-  
नां प्रमाणत्वात् ॥

निर्वृत्तः कूप इत्यर्थः ॥ कार्कवाकवमिति ॥ कृकवाकुना निर्वृत्तः कूप इत्यर्थः । ओर्गुणः, आदिवृद्धौ रपर-  
त्वम् ॥ त्रैशङ्कवमिति ॥ त्रिशङ्कुना निर्वृत्तः कूप इत्यर्थः ॥ वुञ्छण् ॥ वुञ्, छण्, क, ठञ्, इल, स, इनि,  
र, ढञ्, ण्य, य, फक्, फिञ्, इञ्, ज्य, कक्, ठक् एतेषां सप्तदशानां द्वन्द्वत्प्रथमाबहुवचनम् । अरीहण, कृशाश्व,  
ऋश्य, कुमुद, काश, तृण, प्रेक्ष, अश्मन्, सखि, सङ्काश, बल, पक्ष, कर्ण, सुतङ्गम, प्रगदिन्, वराह, कुमुद  
एतेषां सप्तदशानां द्वन्द्वः । एते आदयः येषामिति बहुव्रीहेः पञ्चर्मावहुवचनम् । यथासंख्यावगमाय कुमुदश-  
ब्दयोरेकशेषो न कृतः । प्रगदिन्शब्दे नलोपाभावस्तु इकारान्तत्वभ्रमनिरासाय । द्वन्द्वान्ते श्रूयमाणस्य आदिश-  
ब्दस्य अरीहणादिषु प्रत्येकमन्वयः । तथाच अरीहणादिभ्यो वुञ्, कृशाश्वादिभ्यः छण् इत्येवं सप्तदश वा-  
क्यानि संपन्नानि । तदाह — सप्तदशभ्य इनि ॥ अरीहणादिसप्तदशगणेभ्यः वुजादयः प्रत्ययाः  
क्रमात्स्युरित्यर्थः ॥ चतुरर्थ्यामिति ॥ 'तदस्मिन्नस्तीति देशे तन्नाम्नि' 'तेन निर्वृत्तम्' 'तस्य निवासः' 'अदूर-  
भवश्च' इति चतुर्ष्वर्थेषु प्रथमोच्चारितात्तत्तद्विभक्त्यन्तात् यथायोगं प्रत्ययाः इति फलितम् । एतेषु गणेषु चेतन-  
वाचका अचेतनवाचकाश्च सन्ति । तत्र यथायोगं चतुरर्थ्याः अन्वयः ॥ प्रेक्षीति ॥ प्रेक्षते इति प्रेक्षः, तेन  
निर्वृत्तमित्यर्थः । प्रेक्षया निर्वृत्तमिति वा ॥ पथः पन्थ च इति ॥ पक्षादिगणसूत्रमिदम् ॥ पान्थायन  
इति ॥ पथः अदूरभव इत्यर्थः ॥ जनपदे लुप् ॥ चातुरर्थिकस्येति ॥ प्रकरणलभ्यमिदम् ॥ लुपि  
युक्तवत् ॥ प्रकृतिभूतः शब्दः युक्तः, व्यक्तिः लिङ्गं, वचनं संख्येति पूर्वाचार्यसंकेतः । तदाह— लुपि  
सति प्रकृतिवलिङ्गवचने स्त इति ॥ लुपिति प्रत्ययादर्शनमुच्यते । लुपः प्रवृत्तेः प्राक् प्रत्ययप्रकृतेर्य-  
लिङ्गं वचनं ते एव लुपि सति भवतः, न तु प्रत्ययार्थविशेष्यमनुसृत्येत्यर्थः ॥ पञ्चालानामिति ॥ पञ्चालसंज्ञ-  
कानां राज्ञामित्यर्थः ॥ पञ्चाला इति ॥ तस्य निवासः इति विहितस्याणः 'जनपदे लुप्' इति लुपि प्रकृतिवत्  
बहुवचनमिति भावः ॥ कुरव इत्यादि ॥ कुरूणाम् अङ्गानां वङ्गानां कलिङ्गानां च निवासो जनपद इति  
विग्रहः । लिङ्गातिदेशे तु कटुबदर्या अदूरभवो जनपदः कटुबदरीत्युदाहार्यम् । तदेतत्पूर्वाचार्यसूत्रं पाणिनिः  
प्रत्याचष्टे ॥ तदशिष्यम् ॥ यथा दाराः इत्यादौ शास्त्रीयपुंस्त्वविशिष्टस्यैव स्त्रीरूपार्थस्य भानम्, तथा लुपि

१२९६ । लुब्धोगाप्रख्यानात् । ( १-२-५४ ) लुबपि न कर्तव्योऽवयवार्थस्येहाप्रतीतेः ॥

१२९७ । योगप्रमाणे च तदभावेऽदर्शनं स्यात् । ( १-२-५५ ) यदि हि योगस्यावयवार्थस्येदं बोधकं स्यात्तदा तदभावे न दृश्येत ॥

१२९८ । प्रधानप्रत्ययार्थवचनमर्थस्यान्यप्रमाणत्वात् । ( १-२-५६ ) 'प्रत्ययार्थः प्रधानम्' इत्येवंरूपं वचनमप्यशिष्यम् । कुतः । अर्थस्य लोकत एव सिद्धेः ॥

१२९९ । कालोपसर्जने च तुल्यम् । ( १-२-५७ ) अतीतायाः रात्रेः पञ्चार्धेनागामिन्याः पूर्वार्धेन च सहितो दिवसोऽद्यतनः, विशेषणमुपसर्जनम् इत्यादि पूर्वाचार्यैः परिभाषितम् । तत्राप्यशिष्यत्वं समानम् । लोकप्रसिद्धेः ॥

१३०० । विशेषणानां चाजातेः । ( १-२-५२ ) लुबर्थस्य विशेषणानामपि तद्वल्लिङ्गवचने स्तो जातिं वर्जयित्वा । पञ्चाला रमणीयाः । गोदौ रमणीयौ । अजातेः किम् । पञ्चाला जनपदः । गोदौ ग्रामः । 'हरीतक्यादिषु व्यक्तिः' ( वा ७१५ ) । हरीतक्याः फलानि हरीतक्यः । 'खलतिकादिषु वचनम्' ( वा ७१६ ) । खलतिकस्य पर्वतस्यादूरभवानि

सति शास्त्रीयप्रकृत्यर्थगतलिङ्गसंख्याविशिष्टस्यैव स्वार्थस्य लोकव्यवहारदेव भानं संभवति, न तु तदंशे शास्त्रव्यापारापेक्षेति भावः ॥ संज्ञानामिति ॥ लोकव्यवहारणामित्यर्थः । एवंच लुबपि न विधेय इत्याह ॥ लुब्धोगाप्रख्यानात् ॥ अशिष्यमित्यनुवृत्तं पुल्लिङ्गेन विपरिणतं लुबित्यनन्तरं संबध्यते । तदाह — लुबपि न कर्तव्य इति ॥ योगः अवयवार्थः, तस्य अप्रख्यानात् अप्रतीतेरित्यर्थः । तदाह — अवयवेति ॥

नहि पञ्चालाङ्गवङ्गादिरांबन्धित्वेन पञ्चालाः अङ्गाः वङ्गाः इत्यादितो बोधः, अतः प्रत्यय एव तत्र नास्तीति भावः । प्रत्ययस्वीकारे बाधकमाह ॥ योगप्रमाणे च ॥ पञ्चालाङ्गवङ्गादिशब्देषु योगस्य अवयवार्थस्य प्रमापकत्वे सति तदभावे पञ्चालाङ्गादिशक्तिप्रयसम्बन्धाभावे संप्रति शूद्रादिराजके जनपदे पञ्चालादिशब्दो न प्रयुज्येत, प्रयुज्यते च यतः, अतः पञ्चालादिशब्दाः जनपदविशेषेषु केवलरूढा इति युक्तमित्यर्थः । तदाह — यदि हि योगस्येति ॥ अथ प्रसङ्गान्दयदपि पूर्वाचार्यपरिभाषितं निराचष्टे ॥ प्रधानप्रत्ययार्थ ॥ प्रत्ययार्थ इति ॥

प्रकृत्यर्थं प्रति प्रत्ययार्थः प्रधानं विशेष्यम्, प्रकृत्यर्थस्तु तद्विशेषणमित्येवं यत्पूर्वाचार्यवचनं तदपीत्यर्थः ॥ कालोपसर्जने च ॥ कालश्च उपसर्जनं चेति समाहारद्वन्द्वत्वं विषयसप्तमी । अशिष्यमित्यनुवृत्तं भावप्रधानमाश्रीयते । कालविषये उपसर्जनविषये च यत्पूर्वाचार्याणां विशेषवचनं तत्राप्यशिष्यत्वं समानमित्यर्थः । तद्विशेषवचनं विशदयन् व्याचष्टे — अतीताया इत्यादिना ॥ विशेषणानां चाजातेः ॥ कस्य विशेषणानामित्याकाङ्क्षायां लुबित्यनुवृत्तं षष्ठ्या विपरिणतं संबध्यते, लुप्तप्रत्ययार्थस्येति लभ्यते । तदाह — लुबर्थस्येति ॥ तद्वदिति ॥

प्रकृतिवदित्यर्थः । 'लुपि युक्तवच्चित्त्वचने' इत्यस्मादुत्तरं पठितमिदं सूत्रं तत्रैव व्याख्यातुमुचितम् ॥ पञ्चाला रमणीया इति ॥ पञ्चालानां निवासो जनपद इत्यर्थः । अत्र प्रत्ययार्थजनपदं प्रति विशेषणस्यापि रमणीयशब्दस्य प्रकृतिवद्बहुवचनम् ॥ गोदौ रमणीयाविति ॥ गोदयोर्निवासो जनपद इत्यर्थः । अत्र प्रत्ययार्थजनपदस्य तद्विशेषणस्यापि प्रकृतिवत् द्विवचनम् ॥ पञ्चाला जनपद इति ॥ जनपदशब्दस्य जातिवाचित्वात् प्रकृतिवद्बहुवचनम् ॥ गोदौ ग्राम इति ॥ अत्र ग्रामशब्दस्य जातिवाचित्वात् प्रकृतिवत् द्विवचनम् ॥

हरीतक्यादिषु व्यक्तिरिति ॥ वार्तिकमिदम् । लुपि लिङ्गं प्रकृतिवद्भवति । न तु वचनमिति शेषः । हरीतक्याः फलानि हरीतक्य इति ॥ 'हरीतक्यादिभ्यश्च' इति विकारप्रत्ययस्य लुप् । अत्र प्रत्ययार्थेषु फलेषु प्रकृतिवत्स्त्रीलिङ्गमेव भवति, न त्वेकवचनमिति भावः ॥ खलतिकादिषु वचनम् ॥ वार्तिकमिदम् । एषु लुपि प्रकृतिवद्बहुवचनमेव भवति, न तु लिङ्गमित्यर्थः ॥ खलतिकं घनानीति ॥ 'वरणादिभ्यश्च' इति लुप् । अत्र खलतिकशब्दस्य लुप्तप्रत्ययात्तस्य प्रकृतिवत्पुंलिङ्गत्वं न भवति,

खलतिकं बनानि । 'मनुष्यलुपि प्रतिषेधः' ( वा ७१७ ) । मनुष्यलक्षणे लुबर्थे विशेषणानां न । लुबन्तस्य तु भवतीत्यर्थः । चञ्चा अभिरूपः ॥

१३०१ । वरणादिभ्यश्च । ( ४-२-८२ ) अजनपदार्थ आरम्भः । वरणानामदूरभवं नगरं वरणाः ॥

१३०२ । शर्कराया वा । ( ४-२-८३ ) अस्माच्चातुरार्थिकस्य वा लुप्स्यात् ॥

१३०३ । ठक्छौ च । ( ४-२-८४ ) शर्करायः एतौ स्तः । कुमुदादौ वराहादौ च पाठसामर्थ्यात्पक्षे ठक्कौ । वाम्रहणसामर्थ्यात्पक्षे औत्सर्गिकोऽण् । तस्य लुब्विकल्पः । षड् रूपाणि । शर्करा-शर्करम्-शर्करिकम्-शर्करीयम्-शर्करिकम्-शर्करकम् ॥

१३०४ । नद्यां मतुप् । ( ४-२-८५ ) चातुरार्थिकः । इक्षुमती ॥

१३०५ । मध्वादिभ्यश्च । ( ४-२-८६ ) मतुप्स्याच्चातुरार्थिकः । मधुमान् । अनद्यर्थ आरम्भः ॥

१३०६ । कुमुदनडवेतसेभ्यो इमतुप् । ( ४-२-८७ ) कुमुद्वान् । नड्वान् । वेतस्वान् । आद्ययोः 'झयः' ( सू १८९८ ) इति, अन्ये 'मादुपधायाः-' ( सू १८९७ ) इति

किन्तु एकवचनमेवेति भावः ॥ मनुष्यलुपि प्रतिषेध इति ॥ वार्तिकमिदम् ॥ मनुष्यलक्षणे इति ॥ मनुष्यात्मके लुप्तप्रत्ययार्थे यानि विशेषणानि तेषां प्रकृतिवह्निवचनप्रतिषेध इत्यर्थः ॥ चञ्चा अभिरूप इति ॥ चञ्चा तृणमयी प्रतिमा, तत्सदृशो मनुष्यः चञ्चा । 'इवे प्रतिकृतौ' इत्यधिकारे 'संज्ञायाम्' इति कनः 'लुम्मनुष्ये' इति लुप् । अत्र लुप्तप्रत्ययान्तस्य चञ्चाशब्दस्य मनुष्ये वाच्ये प्रकृतिलिङ्गत्वम्, नतु तद्विशेषणस्य अभिरूपशब्दस्येति भावः ॥ इति युक्तवद्भावप्रकरणम् ॥ अथ प्रकृतमारभते ॥ वरणादिभ्यश्च ॥ 'जनपदे लुप्' इत्युत्तरमिदं सूत्रम् । वरणादिभ्यः परस्य चातुरार्थिकप्रत्ययस्य लुप् स्यादित्यर्थः । पूर्वेणैव सिद्धे किमर्थमिदमित्यत आह — अजनपदार्थ आरम्भ इति ॥ वरणानामिति ॥ वरणा नाम नदी काश्या उत्तरतः प्रसिद्धा । अवयवाभिप्रायं पूजार्थं वा बहुवचनम् । वरणानामदूरभवं नगरं वरणाः । अत्र लुप्तप्रत्ययान्तस्य वरणाशब्दस्य नगरे वाच्ये प्रकृतिवह्नीलिङ्गं बहुवचनं च ॥ शर्कराया वा ॥ लुब्वित्यनुवर्तते । प्रत्यासत्त्या चातुरार्थिकस्येति लभ्यते । तदाह — अस्मादिति ॥ ठक्छौ च ॥ शर्कराया इत्यनुवर्तते । तदाह — शर्कराया एतौ स्त इति ॥ ठक्ककाविति ॥ कुमुदादित्वात् ठक्, वराहादित्वात् कक् इति विवेकः ॥ वाम्रहणेति ॥ अन्यथा तत्र पाठसामर्थ्यादेव ठक्कश्च लोपविकल्पासिद्धेस्तद्वैयर्थ्यादिति भावः ॥ शर्करेति ॥ अणो लुपि युक्तवद्भावे रूपम् ॥ शर्करामिति ॥ अणि रूपम् ॥ शर्करिकमिति ॥ ठकि रूपम् ॥ शर्करीयमिति ॥ छे रूपम् ॥ शर्करिकमिति ॥ ठचि रूपम् ॥ शर्करकमिति ॥ ककि रूपम् । शर्कराणां निवास इत्यर्थः, शर्कराभिः निर्वृत्तमिति वा ॥ नद्यां मतुप् ॥ चातुरार्थिक इति ॥ शेषपूरणम् ॥ इक्षुमतीति ॥ मतुपि उपावितौ । इक्षुणां निवास इत्यर्थः ॥ मध्वादिभ्यश्च ॥ शेषपूरणेन सूत्रं व्याचष्टे — मतुप् स्याच्चातुरार्थिक इति ॥ मधुमानिति ॥ मधूनां निवास इत्यर्थः । पूर्वेण सिद्धे किमर्थमिदमित्यत आह — अनद्यर्थ इति ॥ कुमुदनड ॥ कुमुद नड वेतस एतेभ्यः इमतुप् स्यादित्यर्थः । डकारः उभौ च इतः । अयं मत्वर्थ एवेति 'न पदान्त' इति सूत्रभाष्यकैयटयोः स्थितम् ॥ कुमुद्वानिति ॥ कुमुदाः अस्मिन् सन्तीति विग्रहः । इमतुपि डित्त्वात् टिलोपः ॥ नड्वानिति ॥ नडाः अस्मिन् सन्तीति विग्रहः । 'कुमुद्वान्कुमुदप्राये' इत्यमरः ॥ वेतस्वानिति ॥ वेतसाः अस्मिन् सन्तीति विग्रहः ॥ आद्ययोरिति ॥ कुमुदच्छब्दे नडूच्छब्दे च 'झयः' इति मतुपो मस्य वकारः । वेतस्वच्छब्दे तु 'मादुपधायाः' इति मस्य वकार

वक्ष्यमाणेन वः । 'महिषाञ्चेति वक्तव्यम्' ( वा २७६१ ) । महिष्मान्नाम देशः ॥  
 १३०७ । नडशादाड्डुलच् । ( ४-२-८८ ) नडुलः । 'शादो जम्बालघासयोः'  
 इत्यमरः । शादुलः ॥  
 १३०८ । शिखाया वलच् । ( ४-२-८९ ) शिखावलम् ॥  
 १३०९ । उत्करादिभ्यश्छः । ( ४-२-९० ) उत्करीयः ॥  
 १३१० । नडादीनां कुक्च । ( ४-२-९१ ) नडकीयम् । 'कुञ्चा ह्रस्वत्वं च'  
 ( ग सू ८० ) । कुञ्चकीयः । 'तक्षन्नलोपश्च' ( ग सू ८१ ) । तक्षकीयः ॥  
 १३११ । बिल्वकादिभ्यश्छस्य लुक् ( ६-४-१५३ ) नडाद्यन्तर्गता बिल्वकादयः, तेभ्य-  
 श्छस्य लुक्तद्धिते परे । बिल्वा यस्यां सन्ति सा बिल्वकीया । तस्यां भवा बैल्वकाः ।  
 वेत्रकीयाः-वैत्रकाः । छस्य किम् । छमात्रस्य लुग्यथा स्यात्कुको निवृत्तिर्मा भूत् । अन्यथा  
 'सन्नियोगशिष्टानाम्' ( प ८७ ) इति कुगपि निवर्तेत । लुग्रहणं सर्वलोपार्थम् । लोपो हि  
 यमात्रस्य स्यात् ॥ ॥ इति तद्धिते चातुरर्थिकप्रकरणम् ॥

इत्यर्थः । वस्तुतस्तु नडुच्छब्देऽपि 'झयः' इत्यस्यासिद्धत्वात् 'मादुपधायाः' इत्येव न्याय्यम्, 'प्रकरणे प्रकरण-  
 मसिद्धम्, नतु एकास्मिन्नेव प्रकरणे पूर्वयोगं प्रति परस्यासिद्धत्वम्' इत्यस्य 'उपसर्गादसमासे' इति सूत्रभाष्ये  
 दूषितत्वात् । वेतस्वानित्यत्र रुत्वं तु न, अल्लोपस्य स्थानिवत्त्वात् । 'न पदान्त' इति निषेधस्तु न, पदे अन्त  
 इति विगृह्य पदे परतश्चरमावयवे कर्तव्ये परपदस्थाजादेशस्यैव तन्निषेधप्रवृत्तेर्भाष्याभ्युपगमत्वात् । 'पूर्वत्रासिद्धे  
 न स्थानिवत्' इति निषेधोऽपि न, पदे अन्त इति विगृह्य तत्र स्थानिवत्त्वनिषेधव्यावृत्तिसाधनपरभाष्यप्रामाण्ये-  
 न पदचरमावयवकार्यविधायकातिरिक्तस्यैव त्रैपादिकस्य ग्रहणादिति शब्देन्दुशेखरे विस्तरः । महिषाञ्चेत्यनन्तरं  
 तु इमतुविति शेषः ॥ महिष्मानिति ॥ महिषाः अस्मिन् सन्तीति विग्रहः । डिच्वाडिलोपः । अल्लोपस्य  
 स्थानिवत्त्वाच्च अस्त्वम् । प्रत्यये भाषायां नित्यम् इति तु न । तस्य सवर्णे परतो विधेः । न हि षकारसव-  
 र्णोऽनुनासिकोऽस्ति ॥ नडशादाड्डुलच् ॥ नडुल इति ॥ डिच्वाडिलोपः ॥ शादुल इति ॥ शादाः  
 अस्मिन् सन्तीति विग्रहः । शादो दन्त्योपधः । डोपध इत्यन्ये । 'नडप्राये नडुञ्चडुल इत्यपि' इत्यमरः ।  
 'शादुलः शादहरिते' इति च ॥ शिखाया वलच् ॥ निवृत्तार्थं सूत्रं देशे तन्नाम्नि अणो बाधनार्थं च ।  
 'दन्तशिखात्संज्ञायाम्' इति पञ्चमे वक्ष्यमाणं तु अदेशेऽपि शिखावलः इति रूपार्थम् ॥ उत्करादिभ्यश्छः ॥  
 चातुरर्थिक इति शेषः ॥ उत्करीय इति ॥ देशविशेषोऽयम् । उत्करेण निवृत्तमिति वा, तस्य निवासः, तस्य  
 अदूरभव इति वा ॥ नडादीनां कुक्च ॥ नडादिभ्यः छः स्यात् चातुरर्थिकः प्रकृतेः कुक् च ॥ कुञ्चा  
 ह्रस्वत्वं चेति ॥ नडादिगणसूत्रम् । कुञ्चाशब्दाच्छः, प्रकृतेः कुक्, आकारस्य ह्रस्वश्च ॥ कुञ्चकीय इति ॥  
 कुञ्चा अस्मिन् सन्तीत्यादिविग्रहः ॥ तक्षन्नलोपश्च ॥ इदमपि गणसूत्रम् । तक्षन्शब्दात् छः कुक्, नकार-  
 स्य लोपश्च ॥ बिल्वकादिभ्यश्छस्य लुक् ॥ षाष्ठमिदं सूत्रम् ॥ बिल्वकादीति नडाद्यन्तर्गतबिल्वा-  
 दीनां कृतकुगामानां निर्देशः । ककारादकार उच्चारणार्थः ॥ तद्धिते इति ॥ 'आपत्यस्य च तद्धिते' इत्य-  
 तस्तदनुवृत्तेरिति भावः ॥ बिल्वकीयेति ॥ 'नडादीनां कुक् च' इति छः । प्रकृतेः कुक् च ॥ तस्यां भवाः  
 बैल्वका इति ॥ बिल्वकीयाशब्दाद्भवार्थे अण् । तस्मिन्परे छस्य लुगिति भावः ॥ वेत्रकीया इति ॥  
 वेत्राणि अस्यां सन्तीत्यर्थे नडादित्वाच्छः, प्रकृतेः कुक् च इति भावः ॥ वैत्रका इति ॥ वेत्रकीयायां भवा  
 इत्यर्थः । वेत्रकीयाशब्दात् आण छस्य लुगिति भावः ॥ छस्य किमिति ॥ एभ्यः परस्य छस्यैव संभव इति  
 प्रश्नः ॥ संनियोगेति ॥ 'संनियोगशिष्टानां सह वा प्रवृत्तिः सह वा निवृत्तिः' इति न्यायेनेत्यर्थः । ननु 'डे  
 लोपोऽकृद्वाः' इत्यतो लोप इत्यनुवृत्त्यैव सिद्धे लुग्रहणं किमर्थमित्यत आह— लुग्रहणं सर्वलोपार्थ-

## अथ तद्धिते शैषिकप्रकरणम् ॥

१३१२ । शेषे । ( ४-२-९२ ) अपत्यादिचतुरर्थ्यन्तादन्योऽर्थः शेषः, तत्राणादयः स्युः । चक्षुषा गृह्यते चाक्षुषं रूपम् । श्रावणः शब्दः । औपनिषदः पुरुषः । दृषदि पिष्टा दार्षदाः सक्तवः । उल्लखले क्षुण्णः औल्लखलो यावकः । अश्वैरुह्यते आश्वो रथः । चतुर्भिरुह्यते चातुरं शकटम् । चतुर्दश्यां दृश्यते चातुर्दशं रक्षः । 'शेषे' इति लक्षणं चाधिकारश्च । 'तस्य विकारः' इत्यतः प्राक्छेषाधिकारः ॥

१३१३ । राष्ट्रवारपाराद्धखौ । ( ४-२-९३ ) आभ्यां क्रमाद्धखौ स्तः शेषे । राष्ट्रियः, अवारपारीणः । 'अवारपाराद्धिगृहीतादपि विपरीताच्चेति वक्तव्यम्' ( वा २७७१-२७७२ ) । अवारीणः । पारीणः । पारावारीणः । इह प्रकृतिविशेषाद्वाद्यष्ट्युटगुलन्ताः प्रत्यया उच्यन्ते । तेषां जातादयोऽर्थविशेषाः समर्थविभक्तयश्च वक्ष्यन्ते ॥

मिति ॥ प्रत्ययादर्शनस्यैव लुक्शब्दार्थत्वात् कृत्स्नस्य ईयस्य लोपो लभ्यते इति भावः । लोपविधौ तु नैवं लभ्यते इत्याह— लोपो हीति ॥ लोपविधौ, 'सूर्यतिष्य' इत्यतः य उपधायाः इत्यनुवृत्तौ बित्त्वकादिभ्यः परस्य छान्देशभूतस्य ईयस्य उपधाभूतो यो यकारः तस्य लोप इत्यर्थलाभायकारमात्रस्य लोपः स्यात् । य उपधायाः इत्यननुवृत्तौ तु 'आदेः परस्य' इति ईकारस्यैव लोपः स्यादिति भावः ॥

॥ इति तद्धिते चातुरर्थिकप्रकरणम् ॥

अथ शैषिकप्रकरणं निरूपयते ॥ शेषे ॥ अणादय इति ॥ 'प्राग्दीव्यतोऽण्' इत्यादिसाधारणाः प्रत्यया इत्यर्थः ॥ चतुर्भिरिति ॥ अश्वादिभरिति शेषः ॥ चतुर्दश्यामिति ॥ ऋणचतुर्दश्यां राज्ञो रआसि दृश्यन्ते इत्यागमः ॥ लक्षणमिति ॥ प्रदर्शितेषु ग्रहणाद्यर्थेषु उत्तरसूत्रैरनुपात्तेषु अणादिविधायकमित्यर्थः । अधिकारत्वे तु उत्तरसूत्रेष्वेवानुवृत्तिलाभादिदं न सिद्ध्येदिति भावः ॥ अधिकारश्चेति ॥ उत्तरसूत्रेष्वनुवृत्त्यर्थ-श्चेत्यर्थः, स्वरितत्वादिति भावः । अधिकारस्योत्तरावाधिमाह—तस्य विकार इत्यतः प्रागिति ॥ नच उत्तरसूत्रेषु निर्दिष्टानामर्थविशेषाणाम् अपत्यादिचतुरर्थ्यन्तादन्यत्वस्य सिद्धत्वात् शेषाधिकारो व्यर्थ इति वाच्यम्, 'तस्येदम्' इत्यादावपत्यादिचतुरर्थ्यन्तार्थानां ग्रहणाभावाय तदावश्यकत्वात् । न च प्रदर्शितेषु ग्रहणाद्यर्थेषु 'तस्येदम्' इत्येव अणादिसिद्धेः शेष इत्यस्य विधित्वं नाश्रयणीयमिति वाच्यम्, 'शैषिकान्मत्वर्थीयात्' इत्यादौ प्रदर्शितग्रहणाद्यर्थकानामपि ग्रहणलाभाय तदावश्यकत्वात् । इदंत्वेन भासमानमपत्याद्यपि न शेषः, 'इदंविशेषा हेतु अपत्यं समूहो विकारो निवासः' इति भाष्यात् । प्रपञ्चितं चैतत् 'तस्यापत्यम्' इत्यत्र 'तस्येदमित्यपत्येऽपि' इत्यादि-श्लोकवार्तिकव्याख्यावसरे ॥ राष्ट्रवारपाराद्धखौ ॥ आभ्यामिति ॥ राष्ट्रशब्दादवारपाराशब्दाच्चेत्यर्थः ॥ राष्ट्रिय इति ॥ राष्ट्रे जातः भवः इत्यादिरर्थो यथायोगं बोध्यः । घस्य इयः ॥ अवारपारीण इति ॥ खस्य ईनादेशः, णत्वम् ॥ अवारपाराद्धिगृहीतादपीति ॥ अवारशब्दात्पाराशब्दाच्च पृथग्भूतादपि खो वक्तव्य इत्यर्थः ॥ विपरीताच्चेति ॥ पारावारशब्दादपीत्यर्थः । ननु राष्ट्रवारपारेत्यारभ्य 'विभाषा पूर्वाह्णापराह्णाभ्याम्' इत्यन्तैः सूत्रैः राष्ट्रादिशब्देभ्यः प्रकृतिभ्यः शेषेऽर्थे प्रत्यया विहिताः । तस्यापत्यमित्यादिवदर्थविशेषास्तु न निर्दिश्यन्ते । यत्किञ्चिद्विभक्तयन्तेभ्यः राष्ट्रादिप्रकृतिविशेषेभ्यः घादयः ट्युट गुलन्ताः प्रत्ययाः स्युः 'समर्थानां प्रथमाद्वा' इत्यस्यानुपस्थित्या प्रथमोच्चारितविभक्तिविशेषानुपस्थितेः । किंच 'तत्र जातः' इत्यादिसूत्रेषूत्तरेषु अर्थविशेषा एव निर्दिष्टाः । तत्र प्रथमोच्चारितसप्तम्यन्तादितत्तद्विभक्तयन्तेभ्यः सर्वेभ्यः साधारणा अणादय एव स्युः । तत्राह— इह प्रकृतीत्यादिना ॥ राष्ट्रवारेत्यादिसूत्राणां प्रकृताविशेषेभ्यः केवलप्रत्ययविधीनां अर्थविशेषविभक्तिविशेषाकांक्षायां 'तत्र जातः' इत्यादिसूत्राणां च केवलमर्थविशेषनिर्देशपराणां 'समर्थानाम्' इति सूत्रलब्धतत्तद्विभक्ति-प्रकृतिविशेषाणां विधेयप्रत्ययविशेषाकाङ्क्षायां परस्परमेकवाक्यत्वे सति तत्र जातः इत्याद्यर्थेषु प्रथमोच्चारिततत्त-

१३१४ । ग्रामाद्यखञौ । ( ४-२-९४ ) ग्राम्यः-ग्रामीणः ॥

१३१५ । कत्त्र्यादिभ्यो ढकञ् । ( ४-२-९५ ) कुत्सितास्त्रयः कत्त्रयः । तत्र जातादिः कात्त्रेयकः । नागरेयकः । ग्रामात् इत्यनुवृत्तेर्ग्रामेयकः ॥

१३१६ । कुलकुक्षिग्रीवाभ्यः श्वास्यलङ्कारेषु । ( ४-२-९६ ) कौलेयकः श्वा । कौलोऽन्यः । कौक्षेयकोऽसिः । कौक्षोऽन्यः । प्रैवेयकोऽलङ्कारः । प्रैवोऽन्यः ॥

१३१७ । नद्यादिभ्यो ढक् । ( ४-२-९७ ) नादेयम् । माहेयम् । वाराणसेयम् ॥

१३१८ । दक्षिणापश्चात्पुरसस्यक् । ( ४-२-९८ ) दक्षिणा इत्याजन्तमव्ययम् । दक्षिणात्यः । पाश्चात्यः । पौरस्त्यः ॥

१३१९ । कापिश्याष्फक् । ( ४-२-९९ ) कापिश्यां जातादि कापिशायनं मधु । कापिशायनी द्राक्षा ॥

१३२० । रङ्गोरमनुष्येऽण्च । ( ४-२-१०० ) चात्फक् । राङ्गवो गौः । राङ्गवायणः । अमनुष्ये इति किम् । राङ्गवको मनुष्यः ॥

१३२१ । द्युप्रागपागुदक्प्रतीचो यत् । ( ४-२-१०१ ) दिव्यम् । प्राच्यम् । अपाच्यम् । उदीच्यम् । प्रतीच्यम् ॥

१३२२ । कन्थायाष्टक् । ( ४-२-१०२ ) कान्थिकः ॥

१३२३ । वर्णौ वुक् । ( ४-२-१०३ ) वर्णुंसमीपदेशो वर्णुः तद्विषयार्थवाचिकन्थाशब्दादुक्स्यात् ।

द्विभक्तयन्तेभ्यः राष्ट्रादिशब्देभ्यो घादयः दद्युट्थुलन्ताः प्रत्ययाः स्युरिति लभ्यत इति भावः । राष्ट्राद्यन्याभ्यस्तु प्रकृतिभ्यो जाताद्यर्थेषु अणादयः साधारणा भवन्त्येव ॥ ग्रामाद्यखञौ ॥ ग्राम्य इति ॥ यप्रत्यये 'यस्येति च' इति लोपः ॥ ग्रामीण इति ॥ खञ ईनादेशः, णत्वम् ॥ कत्त्र्यादिभ्यो ढकञ् ॥ कत्त्रय इति ॥ 'कुगतप्रदायः' इति कुशब्दस्य समासः । 'त्रौ च' इति को. कदादेशः ॥ कात्त्रेयक इति ॥ ढकञ्, ढकारस्य एयादेशः 'लोपो व्योः' इति यलोपः ॥ अनुवृत्तेरिति ॥ स्वरितत्वादिति भावः । तथाच ग्रामशब्दात् ढकञ्चि लभ्यते इत्यर्थः ॥ कुलकुक्षि ॥ कुलाच्छुनि, कुक्षेः असौ, ग्रीवायाः अलंकारे ढकञ्चित्थः ॥ कौलेयकः श्वेति ॥ कुले जातादिरिति विग्रहः ॥ कौक्षेयकोऽसिरिति ॥ कुक्षौ कोशे भवः खङ्ग इत्यर्थः ॥ प्रैवेयक इति ॥ प्रोवासु भव इति विग्रहः ॥ नद्यादिभ्यो ढक् ॥ माहेयमिति ॥ मही भूमि, तस्यां जातादीत्यर्थः ॥ वाराणसेयमिति ॥ वाराणस्यां जातादीत्यर्थः ॥ दक्षिणापश्चात् ॥ आजन्तमव्ययमिति ॥ अव्ययसाहचर्यादाजन्तं गृह्यत इति भावः । दक्षिणा, पश्चात्, पुरस् एभ्योऽव्ययेभ्यो जाताद्यर्थेषु त्यक्प्रत्ययः स्यादित्यर्थः ॥ कापिश्याष्फक् ॥ कापिश्याः षफक् इति छेदः । कापिशीशब्दात् षफक् स्यादित्यर्थः । कापिशी नाम देशविशेषः ॥ कापिशायनी द्राक्षेति ॥ षित्वात् ङीष् ॥ रङ्गोरमनुष्येऽण् च ॥ रङ्गोरण् स्यात् चात् षफक् ॥ राङ्गवो गौरिति ॥ रङ्गुर्नाम देशविशेषः । तत्र जातादिरित्यर्थः ॥ राङ्गवको मनुष्य इति ॥ अत्र मनुष्यत्वाच्च षफणौ । किन्तु 'मनुष्यतस्त्वयोः' इति वक्ष्यमाणो वुञ् । अकादेशः । राङ्गवो मनुष्यः इति त्वपपाठः ॥ द्युप्रागपाक् ॥ दिव्, प्राञ्च्, अपाञ्च् उदञ्च्, प्रत्यञ्च् एभ्यो यस्यादित्यर्थः । सूत्रे 'दिव उद्' इत्युत्त्वेन निर्देशः ॥ दिव्यमिति ॥ दिनि जातादीत्यर्थः ॥ प्राच्यमिति ॥ प्राचि प्रदेशे जातादीत्यर्थः । तद्धितोत्पत्तौ सुब्लुकि प्राञ्च् य इति स्थिते 'अनिदिताम्' इति नलोपे 'अचः' इत्यकारलोपे 'चौ' इति दीर्घे प्राच्यमिति रूपम् ॥ अपाच्यमिति ॥ इदमपि पूर्ववत् ॥ उदीच्यमिति ॥ अत्र 'उद् ईत्' इति ईत्वं विशेषः ॥ प्रतीच्यमिति ॥ प्राच्यवद्रूपम् ॥ कन्थाया क् ॥ तिर्यकस्यूतबहुवचनखण्डसमूहः कन्था । देशविशेष इत्यन्ये ॥ वर्णौ

‘यथा हि जातं हिमवत्सु कान्थकम्’ ॥

१३२४ । अव्ययात्त्यप् । ( ४-२-१०४ ) ‘अमेहकतसित्रेभ्य एव’ ( वा २७७९ ) । ‘अमान्तिकसहार्थयोः’ । अमात्यः । इहत्यः । कृत्यः । ततस्त्यः । तत्रत्यः । परिगणनम् किम् । उपरिष्ठाद्भवः औपरिष्ठः । ‘अव्ययानां भमात्रे टिलोपः’ ( वा ४१८७ ) । अनित्योऽयं बहिषष्टिलोपविधानात् । तेनेह न । आरातीयः । शाश्वतीयः । ‘त्यन्नेर्ध्रुव इति वक्तव्यम्’ ( वा २७८० ) । नित्यः । ‘निसो गते’ ( वा २७८१ ) ॥

१३२५ । ह्रस्वात्तादौ तद्धिते । ( ८-३-१०१ ) ह्रस्वादिणः परस्य सस्य षः स्यात्तादौ तद्धिते । निर्गतो वर्णाश्रमेभ्यो निष्ट्यश्चण्डालादिः । ‘अरण्याणः’ ( वा २७८२ ) । आरण्याः सुमनसः । ‘दूरादेत्यः’ ( वा २७८३ ) । दूरेत्यः । ‘उत्तरादाहच्’ ( वा २७४४ ) । औत्तराहः ॥ १३२६ । ऐषमोह्यःश्वसोऽन्यतरस्याम् । ( ४-२-१०५ ) एभ्यस्त्यच्वा । पक्षे वक्ष्यमाणौ ट्युट्युलौ । ऐषमस्त्यम्-ऐषमस्तनम् । ह्यस्त्यम्-ह्यस्तनम् । श्वस्त्यम्-श्वस्तनम् । पक्षे शौवस्तिकं वक्ष्यते ॥

बुक् ॥ वर्णुसमीपेति ॥ वर्णुर्नाम सिन्धुनदः, तस्यादूरभव इत्यर्थे सुवास्त्वादिवादाणो ‘जनपदे लुप्’ इति लुप् । तथाच वर्णुसमीपदेशो वर्णुः, तस्मिन् या कन्था तद्वाचकात् बुक्प्रत्यय इति यावत् ॥ अव्ययात्त्यप् ॥ अमेहेति ॥ अमा, इह, क, तसि, त्र एभ्य एव अव्ययेभ्यः त्यप्रत्यय इति परिगणनवार्तिकमिदम् ॥ अमात्य इति ॥ समीपे सह वा जात इत्यर्थः ॥ औपरिष्ठ इति ॥ उपरिष्ठादित्यव्ययस्य परिगणितेध्वनन्तर्भावात् न त्यप् । अणि औपरिष्ठ इति रूपमित्यर्थः । कथमिह टिलोप इत्यत आह—अव्ययानामिति ॥ वार्तिकमिदम् ॥ भमात्रे इति ॥ कात्स्न्ये मात्रशब्दः । कृत्स्नस्य भस्याव्ययस्य टेलोपः । ‘नस्तद्धिते’ इत्याद्युपाधिर्नापेक्षित इत्यर्थः । नन्वेवं सति आरादित्यव्ययात् छस्य ईयादेशे टिलोपे आरीय इति स्यादित्यत आह—अनित्योऽयमिति ॥ त्यन्नेरिति ॥ नि इत्यव्ययात् त्यप् स्याद्भुवे गम्ये इत्यर्थः । ‘नियतं भवं नित्यम्’ इति भाष्यम् ॥ निसो गते इति ॥ निस् इत्यव्ययात् त्यप् वक्तव्यो गते गम्ये इत्यर्थः । निस् त्य इति स्थिते सकारस्य पदान्तत्वादादेशप्रत्ययावयवत्वाभावाच्च षत्वे अप्राप्ते ॥ ह्रस्वात्तादौ ॥ इण्कोरित्यतः इण्प्रहणमनुवर्तते । ‘सहेः साडः सः’ इत्यतः सः इति षष्ठ्यन्तमनुवर्तते । ‘अपदान्तस्य मूर्धन्यः’ इत्यतः मूर्धन्य इति च । तदाह—ह्रस्वादिण इति ॥ निष्ट्य इति ॥ त्यपि सस्य षत्वे तकारस्य ष्ट्वेन टः ॥ अरण्याण इति ॥ वक्तव्य इति शेषः ॥ आरण्याः सुमनस इति ॥ ‘स्त्रियः सुमनसः पुष्पम्’ इत्यमरः । अरण्ये भवा इत्यर्थे णप्रत्यये टापि आरण्या इति रूपम् । अणि तु ङीप् स्यादिति भावः ॥ दूरादेत्य इति ॥ वक्तव्य इति शेषः ॥ दूरेत्य इति ॥ दूरादागतः, दूरे भव इति वार्थः । दूरादित्यव्ययात् एत्यप्रत्यये अव्ययानां भमात्रे इति टिलोपः ॥ उत्तरादाह्यिति ॥ वाच्य इति शेषः ॥ औत्तराह इति ॥ उत्तरस्मादागतः उत्तरस्मिन् भव इति वार्थः । औत्तर इति त्वसाधु ॥ ऐषमोह्यः ॥ एभ्य इति ॥ ऐषमस्, ह्यस्, श्वस् एतेभ्य इत्यर्थः ॥ वक्ष्यमाणा-विति ॥ ‘सायश्चिरंप्रगेप्राहोऽव्ययेभ्यश्च्युट्युलौ तुट्च’ इत्यनेनेति शेषः ॥ ऐषमस्त्यमिति ॥ ऐषमस् इत्यव्ययं वर्तमाने संवत्सरे वर्तते । तत्र भवमित्यर्थः । ‘परुत्परायैषमोऽब्दे पूर्वं पूर्वतरे यति’ इत्यमरः ॥ ऐषमस्तनमिति ॥ ट्युट्युलौ वा । टावितौ, श्वोरनादेशः, तस्य तुट्, ट इत्, उकार उच्चारणार्थः, टित्त्वादायवयवः ॥ ह्यस्त्य-ह्यस्तनमिति ॥ ह्यस् इत्यव्ययं गतेऽहि । तत्र भवमित्यर्थः ॥ श्वस्त्यम्-श्वस्तनमिति ॥ श्वस् इत्यव्ययमनागतेऽहि । तत्र भवमित्यर्थः । ‘ह्यो गतेऽनागतेऽहि श्वः’ इत्यमरः ॥ पक्षे इति ॥ ‘श्वस्त्युट् च’ इति ठञि तस्य इकादेशे तुडागमे ‘द्वारादीनां च’ इत्यैजागमे शौवस्तिकमित्यपि वक्ष्यमाणं रूपमित्यर्थः ॥ तीररूप ॥ तीरोत्तरपदात् रूपोत्तरपदाच्च क्रमादव्ययैत्यर्थः ॥ काकतीरमिति ॥ ककतीरे भव-

१३२७ । तीररूपोत्तरपदादञ्ज्यौ । ( ४-२-१०६ ) यथासंख्येन । काकतीरम् । पाल्वलतीरम् । शैवरूप्यम् । तीररूपान्तात् इति नोक्तम् । बहुचपूर्वात्मा भूत् । बाहुरूपम् ॥  
 १३२८ । दिक्पूर्वपदादसंज्ञायां ञः । ( ४-२-१०७ ) अणोऽपवादः । पौर्वशाळः । असंज्ञायाम् किम् । संज्ञाभूतायाः प्रकृतेर्मा भूत् । पूर्वेषुकामशम्यां भवः पूर्वेषुकामशमः । 'प्राचां ग्रामनगराणाम्' ( सू १४०० ) इत्युत्तरपदवृद्धिः ॥  
 १३२९ । मद्रेभ्योऽञ् । ( ४-२-१०८ ) दिक्पूर्वपदात् इत्येव । 'दिशोऽमद्राणाम्' ( सू १३९९ ) इति मद्रपर्युदासादादिवृद्धिः । पौर्वमद्रः । आपरमद्रः ॥  
 १३३० । उदीच्यग्रामाच्च बह्वचोऽन्तोदात्तात् । ( ४-२-१०९ ) अञ् स्यात् । शैवपुरम् ॥  
 १३३१ । प्रस्थोत्तरपदपलद्यादिकोपधादण् । ( ४-२-११० ) माहिकिप्रस्थः । पालदः । नैलीनकः ॥

१३३२ । कण्वादिभ्यो गोत्रे । ( ४-२-१११ ) एभ्यो गोत्रप्रत्ययान्तेभ्योऽणस्यात् । कण्वो गर्गादिः । काण्व्यस्य छात्राः काण्वाः ॥  
 १३३३ । इञश्च । ( ४-२-११२ ) गोत्रे य इञ् तदन्तादणस्यात् । दाक्षाः । गोत्रे किम् । सौतङ्गमेरिदं सौतङ्गमीयम् । गोत्रमिह शास्त्रीयं, न तु लौकिकम् । तेनेह न । पाणिनीयम् ॥

मित्यर्थः ॥ पाल्वलतीरमिति ॥ पाल्वलतीरे भवमित्यर्थः ॥ शैवरूप्यमिति ॥ शिवरूपे भवमित्यर्थः । रूप्योत्तरपदेति क्वचित्पाठः । तथा सति व्यप्रत्यये 'यस्येति च' इत्यकारलोपे द्वियकारं रूपम् ॥ बहुरूपमिति ॥ 'विभाषा सुपो बहुच् पुरस्तात्' इति बहुपूर्वस्य रूपान्तत्वेऽपि तदुत्तरपदकत्वाभावाच्च व्य इति भावः ॥ दिक्पूर्वपदात् ॥ पञ्चम्यर्थे सप्तमी । असंज्ञाभूतात् दिक्पूर्वपदकात् ञः स्यादित्यर्थः ॥ पौर्वशाळ इति ॥ पूर्वस्यां शालायां भव इत्यर्थे 'तद्धितार्थ' इति समासात् ञः ॥ मद्रेभ्योऽञ् ॥ इत्येवेति ॥ दिक्पूर्वात् मद्रशब्दादित्यर्थः ॥ पर्युदासादिति ॥ उत्तरपदवृद्धेः पर्युदासे सति आदिवृद्धिरित्यर्थः । बहुवचनाज्जनपदवाचिन एव ग्रहणम् ॥ पौर्वमद्र इति ॥ पूर्वेषु मद्रेषु भव इत्यर्थः ॥ उदीच्यग्रामाच्च ॥ शैवपुरमिति ॥ उत्तरदेशे शिवपुरं नाम ग्रामविशेषः । तत्र भवमित्यर्थः । समासस्येत्यन्तोदात्तः शिवपुरशब्दः । बह्वचः किम् । ध्वञ्जी नाम उत्तरदेशे ग्रामविशेषः । तत्र भवः ध्वाञ्जः । अन्तोदात्तात्किम् । शार्करीधानम् । कृदुत्तरपदप्रकृतिस्वरेण लिट्स्वरस्यैवावस्थानात् मध्येदात्तोऽयम् ॥ प्रस्थोत्तरपद ॥ प्रस्थोत्तरपदात् पलद्यादिभ्यः कोपधाच्च अणित्यर्थः । पलदिः आदिर्येषामिति विग्रहः । उदीच्यग्रामलक्षणस्य अणोऽपवादः ॥ माहिकिप्रस्थ इति ॥ माहिकिप्रस्थनाम्नि ग्रामे भव इत्यर्थः ॥ पालद इति ॥ पलदिनाम्नि ग्रामे भव इत्यर्थः ॥ नैलीनक इति ॥ निलीनकनाम्नि ग्रामे भव इत्यर्थः ॥ कण्वादिभ्यो गोत्रे ॥ काण्व्यस्येति ॥ कण्वस्य गोत्रापत्यं काण्व्यः । गर्गादियञ् । काण्व्यस्य छात्रा इत्यर्थे अनेन छापवादः अण् । 'यस्येति च' इत्यकारलोपः । 'आपत्यस्य व' इति यकारलोपः । काण्वा इति रूपम् ॥ इञश्च ॥ दाक्षा इति ॥ दक्षस्य गोत्रापत्यं दाक्षिः । अत इञ् । दाक्षेः छात्रा इति विग्रहः ॥ सौतङ्गमेरिदमिति ॥ सुतङ्गमस्य निवासः सौतङ्गमिः । 'सुतङ्गमादिभ्य इञ्' । सौतङ्गमेरिदमित्यर्थे वृद्धात् छः, न त्वण्, इजो गोत्रार्थकत्वाभावात् ॥ गोत्रमिह शास्त्रीयमिति ॥ अपत्याधिकारादन्यत्र यद्यपि लौकिकमेव गोत्रमिति सिद्धान्तः । तथापि इह सूत्रद्वयेऽपि शास्त्रीयमेव गोत्रं गृह्यते, 'यूनि लुक्' इति सूत्रभाष्ये तथोक्तत्वादिति भावः ॥ पाणिनीयमिति ॥ पणिनो गोत्रापत्यं पाणिनिः । तस्यपत्यं युवा पाणिनिः । तस्येदं पाणिनीयम् । वृद्धात् छः । अण् तु न, पाणिनिशब्दस्य युवप्रत्ययान्तत्वादिति भावः ॥ न इञश्च ॥ प्राच्येषु परेषु भरतेषु च गोत्रेषु विद्यमानादिभ्यन्तात् ष्यचः अण् न



१३३४ । न ङचः प्राच्यभरतेषु । ( ४-२-११३ ) 'इञश्च' ( सू १३३३ ) इत्यणोऽप-  
वादः । प्रौष्ठीयाः । काशीयाः । भरतानां प्राच्यत्वेऽपि पृथगुपादानम् अन्यत्र प्राच्यप्रहणे  
भरतानामग्रहणस्य लिङ्गम् ॥

१३३५ । वृद्धिर्यस्याचामादिस्तद्धृद्धम् । ( १-१-७३ ) यस्य समुदायस्याचां मध्ये  
आदिर्वृद्धिस्तद्धृद्धसंज्ञं स्यात् ॥

१३३६ । त्यदादीनि च । ( १-१-७४ ) वृद्धसंज्ञानि स्युः ॥

१३३७ । वृद्धाच्छः । ( ४-२-११४ ) शालीयः । मालीयः । तदीयः ॥

१३३८ । एङ् प्राचां देशे । ( १-१-७५ ) एङ् यस्याचामादिस्तद्धृद्धसंज्ञं वा स्याद्देशाभि-  
धाने । एणीपचनीयः । गोनर्दीयः । भोजकटीयः । पक्षेऽणि ऐणीपचनः, गौनर्दः, भौज-  
कटः । एङ् किम् । आहिच्छत्रः । कान्यकुब्जः । 'वा नामधेयस्य वृद्धसंज्ञा वक्तव्या'  
( वा ५७६ ) । दैवदत्तः -- देवदत्तीयः ॥

१३३९ । भवतष्ट्वच्छसौ । ( ४-२-११५ ) वृद्धाद्धवत एतौ स्तः । भावत्कः । जश्त्वम् ।  
भवदीयः । वृद्धात् इत्यनुवृत्तेः शत्रन्तादणेव । भावतः ॥

१३४० । काश्यादिभ्यष्टञ्जिठौ । ( ४-२-११६ ) इकार उच्चारणार्थः । काशिकी —  
काशिका । वैदिकी - वैदिका ! 'आपदादिपूर्वपदात् कालान्तात्' ( ग सू ७४ ) ।  
आपदादिराकृतिगणः । आपत्कालिकी — आपत्कालिका ॥

भवतीत्यर्थः ॥ इञश्चेत्यणोऽपवाद इति ॥ प्रतिषेध इत्यर्थः ॥ प्रौष्ठीया इति ॥ प्रोष्ठस्य गोत्रापत्यं प्रौष्ठिः,  
तस्य छात्रा इत्यर्थः ॥ काशीया इति ॥ काशस्य गोत्रापत्यं काशिः, तस्य छात्रा इत्यर्थः । अणो निषेधे  
वृद्धात् छः ॥ लिङ्गमिति ॥ तेन औद्दालकिः पिता, औद्दालकायनः पुत्रः इत्यत्र 'इञः प्राचाम्' इति भरतेभ्यो  
लुङ् भवति ॥ वृद्धिर्यस्य ॥ अचामिति बहुत्वमनेकत्वोपलक्षणम् । तेन शालाशब्दस्यापि वृद्धत्वं सिध्यति ।  
व्यपदेशिवत्त्वेन ज्ञाशब्दस्यापि वृद्धत्वम् ॥ त्यदादीनि च ॥ शेषपूरणेन सूत्रं व्याचष्टे— वृद्धसंज्ञानि  
स्युरिति ॥ आदेरचो वृद्धिसंज्ञकत्वाभावादारम्भः ॥ वृद्धाच्छः ॥ वृद्धसंज्ञकात् छः स्यात् जातादिष्वर्थेषु ।  
अणोऽपवादः ॥ शालीय इति ॥ शालायां जात इत्यादिरर्थः । एवं तदीयः ॥ एङ् प्राचां देशे ॥ देशविशेष-  
नाम्रथेदेहादिरेव वृद्धसंज्ञक इति नियमार्थमिदम् ॥ वा नामधेयस्येति ॥ रूढशब्दत्वमिह नामत्वम् । न  
त्वाधुनिकसंकेतितत्वमेव । तेन घटीयमित्यादि सिद्धम् ॥ भवतष्ट्वच्छसौ ॥ भावत्क इति ॥ 'इसुसुक्तान्तात्कः' ।  
ननु भवच्छब्दाच्छस्य ईयादेशे सति भत्वेन पदत्वस्य बाधात्कथं जश्त्वमित्यत आह—जश्त्वमिति ॥ 'सिति  
च' इति पदत्वेन भत्वस्य बाधादिति भावः । ननु भावत इति कथमप्रत्ययः, 'त्यदादीनि च' इति भवच्छ-  
ब्दस्य वृद्धतया छस्यैव युक्तत्वादित्यत आह— वृद्धादित्यनुवृत्तेः शत्रन्तादणेवेति ॥ त्यदादिषु 'भाते-  
र्भवतुः' इति डवत्त्वन्तस्यैव पाठादिति भावः ॥ काश्यादिभ्यष्टञ्जिठौ ॥ ठञ् जिठ इति प्रत्ययौ स्तः । जिठ-  
प्रत्यये जि इति समुदायस्य 'आदिर्बिडुडवः' इति इत्संज्ञायां प्रयोजनाभावात् अकार एव इत्, तस्य जित्स्वरः प्रयो-  
जनम् । ठञ् एव विधौ तु ङीप् स्यात्, टाप् न स्यात् । नन्वेवं सति इत्प्रत्यये ठस्य इकादेशो न स्यात् । अज्ञात्परत्वा-  
भावादित्यत आह—इकार उच्चारणार्थ इति ॥ काशिकीति ॥ काश्यां जातादिरित्यर्थः । ठञन्तात् ङीप् ॥  
काशिकेति ॥ जिठप्रत्यये इकादेशे टाप् ॥ वैदिकी वैदिकेति ॥ वेदिदेशविशेषः ॥ आपदादिपूर्वप-  
दात्कालान्तादिति ॥ गणसूत्रम् ! टञ्जिठावित्येव ॥ आपदादिरिति ॥ आपत् आदिर्यस्येति विग्रहः ॥  
आपत्कालिकी आपत्कालिकेति ॥ ठञ् जिठौ, जिठे टाप् ॥ बाहीकग्रामेभ्यश्च ॥ बाहीकाख्याः

१३४१ । बाहीकग्रामेभ्यश्च । ( ४-२-११७ ) बाहीकग्रामवाचिभ्यो वृद्धेभ्यश्चिञ्चिठौ स्तः ।  
छस्यापवादः । कास्तीरं नाम बाहीकग्रामः । कास्तीरिकी — कास्तीरिका ॥

१३४२ । विभाषोशीनरेषु । ( ४-२-११८ ) एषु ये ग्रामास्तद्वाचिभ्यो वृद्धेभ्यश्चिञ्चिठौ  
वा स्तः । सौदर्शनिकी — सौदर्शनिका — सौदर्शनीया ॥

१३४३ । ओर्देशे ठञ् । ( ४-२-११९ ) उवर्णान्तादेशवाचिनश्च । निषादकर्षूः । नैषाद-  
कर्षुकः । 'केऽणः' ( सू ८३४ ) इति ह्रस्वः । देशे किम् । पटोश्छात्राः पाटवाः । चिठं  
व्यावर्तायितुं ठञ्ग्रहणम् । वृद्धाच्छं परत्वादयं बाधते । दाक्षिकर्षुकः ॥

१३४४ । वृद्धात्प्राचाम् । ( ४-२-१२० ) प्राग्देशवाचिनो वृद्धादेवेति नियमार्थं सूत्रम् ।  
आढकजम्बुकः । शाकजम्बुकः । नेह । मल्लवास्तु मालवास्तवः ॥

१३४५ । धन्वयोपधाद्बुञ् । ( ४-२-१२१ ) धन्वविशेषवाचिनो यकारोपधाच्च देशवाचिनो  
वृद्धाद्बुञ् स्यात् । ऐरावतं धन्व, ऐरावतकः । साङ्काश्यकाम्पित्यशब्दौ वुञ्छणादि-  
( सू १२९२ ) सूत्रेण प्यान्तौ । साङ्काश्यकः । काम्पित्यकः ॥

१३४६ । प्रस्थपुरवहान्ताच्च । ( ४-२-१२२ ) एतदन्ताद्दृद्धादेशवाचिनो वुञ्स्यात् ।  
छस्यापवादः । मालाप्रस्थकः । नान्दीपुरकः । पैलुवहकः । पुरान्तग्रहणमप्रागर्थम् ।  
प्राग्देशे तूत्तरेण सिद्धम् ॥

१३४७ । रोपधेतोः प्राचाम् । ( ४-२-१२३ ) रोपधादीकारान्ताच्च प्राग्देशवाचिनो वृद्धाद्बु-  
ञ्स्यात् । पाटलिपुत्रकः । ईतः, काकन्दकः ॥

१३४८ । जनपदतद्वध्योश्च । ( ४-२-१२४ ) जनपदवाचिनस्तद्वधिवाचिनश्च वृद्धाद्बु-

केचिद्ग्रामाः तद्विशेषवाचिभ्य इत्यर्थः । तदाह — बाहीकग्रामवाचिभ्य इति ॥ विभाषोशीनरेषु ॥  
पूर्वसूत्रे समस्तनिर्देशेऽपि ग्रामेभ्य इत्यनुवर्तते, एकदेशे स्वरितत्वप्रतिज्ञानात् । तदाह — एषु ये ग्रामा  
इति ॥ उशीनरेषु ये ग्रामास्तद्विशेषवाचिभ्यः इत्यर्थः । सौदर्शनो नाम उशीनरदेशे कश्चिद्ग्रामः ॥ सौदर्श-  
नीया इति ॥ ठञ्चिठयोरभावे वृद्धाच्छः ॥ ओर्देशे ठञ् ॥ निषादकर्षूरिति ॥ कश्चिद्ग्राम इति शेषः ॥  
नैषादकर्षुक इति ॥ उगन्तात्परत्वात् कादेशः ॥ वृद्धात्प्राचाम् ॥ 'ओर्देशे ठञ्' इत्यनुवर्तते । प्राचा-  
मिति देशविशेषणम्, नतु विकल्पार्थं, व्याख्यानात् । पूर्वेण सिद्धे नियमार्थमिदम् । तदाह — प्राग्देशेत्या-  
दिना ॥ आढकजम्बुक इति ॥ आढकजम्बूर्नाम कश्चिद्ग्रामः । तत्र भव इत्यर्थः । उगन्तात्परत्वात् ठस्य  
कः । 'केऽणः' इति ह्रस्वः । एवं शाकजम्बुकः ॥ मल्लवास्तिविति ॥ कश्चित् प्राच्यो ग्राम इति शेषः ॥  
धन्वयोपधाद्बुञ् ॥ ऐरावतं धन्वेति ॥ ऐरावताख्यं धन्वेत्यर्थः । धन्व मरुप्रदेशः । 'समानौ मरुधन्वानौ'  
इत्यमरः । आष्टकं नाम धन्व इति भाष्यान्नपुंसकत्वमपि ॥ ऐरावतक इति ॥ ऐरावताख्ये मरुप्रदेशे भव  
इत्यर्थः । बुञ्, अकादेशः ॥ साङ्काश्यकः काम्पित्यक इति ॥ साङ्काश्ये काम्पित्ये च भव इत्यर्थः ॥  
प्रस्थपुरवहान्ताच्च ॥ एतदन्तादिति ॥ प्रस्थ, पुर, वह एतदन्तादित्यर्थः । ननु पुरान्तग्रहणं व्यर्थम्,  
नान्दीपुरक इत्यत्र 'रोपधेतोः प्राचाम्' इत्युत्तरसूत्रेण सिद्धत्वादित्यत आह — पुरान्तेति ॥ रोपधेतोः  
प्राचाम् ॥ रोपधश्च, ईश्च तयोरिति द्वन्द्वः । षष्ठी पञ्चम्यर्थे । प्राचामिति देशविशेषणम् । तदाह—  
रोपधादित्यादिना ॥ ईत इति ॥ उदाहियत इति शेषः ॥ काकन्दक इति ॥ काकन्दी नाम देशः,  
तत्र भव इत्यर्थः ॥ जनपदतद्वध्योश्च ॥ आदर्शक इति ॥ आदर्शो नाम जनपदः । तत्र भव इत्यर्थः ॥

ञस्यात् । आदर्शकः । त्रैगर्तकः ॥

१३४९ । अवृद्धादपि बहुवचनविषयात् । ( ४-२-१२५ ) अवृद्धाद्वृद्धाश्च जनपदतदवधिवाचिनो बहुवचनविषयात्प्रातिपदिकाद्बुञ्स्यात् । अवृद्धाणो वृद्धाच्छस्यापवादः । अवृद्धाज्जनपदात् , आङ्गकः । अवृद्धाज्जनपदावधेः , आजमीढकः । वृद्धाज्जनपदात् , दार्वकः । वृद्धाज्जनपदावधेः , कालञ्जरकः । विषयग्रहणं किम् । एकशेषेण बहुत्वे मा भूत् । वर्तनी च वर्तनी च वर्तनी च वर्तन्यः । तासु भवो वार्तनः ॥

१३५० । कच्छाम्निवक्त्रवर्तोत्तरपदात् । ( ४-२-१२६ ) देशवाचिनो वृद्धाद्वृद्धाश्च बुञ्स्यात् । दारुकच्छकः । काण्डाम्निकः । सैन्धुवक्त्रकः । बाहुवर्तकः ॥

१३५१ । धूमादिभ्यश्च । ( ४-२-१२७ ) देशवाचिभ्यो बुञ् । धौमकः । तैर्थकः ॥

१३५२ । नगरात्कुत्सनप्रावीण्ययोः । ( ४-२-१२८ ) नगरशब्दाद्बुञ्स्यात्कुत्सने प्रावीण्ये च गम्ये । नागरकश्चौरः शिल्पी वा । कुत्सन- इति किम् । नागराः ब्राह्मणाः ॥

१३५३ । अरण्यान्मनुष्ये ( ४-२-१२९ ) बुञ् । 'अरण्याणः' ( वा २७८२ ) इत्यस्यापवादः । 'पथ्यध्यायन्यायविहारमनुष्यहस्तिष्विति वाच्यम्' ( वा २८१९ ) । आरण्यकः पन्थाः अध्यायो न्यायो विहारो मनुष्यो हस्ती वा । 'वा गोमयेषु' ( वा २८२० ) । आरण्यकाः — आरण्याः वा गोमयाः ॥

१३५४ । विभाषा कुरुयुगन्धरभ्याम् । ( ४-२-१३० ) बुञ् । कौरवकः - कौरवः । यौगन्धरकः -- यौगन्धरः ॥

१३५५ । मद्रवृज्योः कन् ( ४-२-१३१ ) जनपदबुञ्जोऽपवादः । मद्रेषु जातो मद्रकः । वृजिकः ॥

त्रिगतौ नाम जनपदविशेषस्यावधिः । जनपदत्वेन सिद्धावपि त्रिगर्तशब्दे परमपि गतोत्तरपदाच्छं बाधितुमिह तदवधिग्रहणम् । तदाह— त्रैगर्तक इति ॥ अवृद्धादपि बहुवचनविषयात् ॥ अवृद्धाज्जनपदादिति ॥ उदाह्रियत इति शेषः ॥ आजमीढक इति ॥ अजमीढेषु भव इत्यर्थः । अजमीढाख्यः जनपदः कस्यचिज्जनपदस्यावधिः ॥ वृद्धाज्जनपदादिति ॥ उदाह्रियत इति शेषः ॥ दार्वक इति ॥ दारवा इति बहुवचनान्तो जनपदविशेषे वर्तते । तत्र भव इत्यर्थः ॥ कालञ्जरक इति ॥ कलञ्जरेषु भव इत्यर्थः ॥ कच्छाम्नि ॥ कच्छ, अग्नि, वक्त्र, वर्त एतदुत्तरपदादित्यर्थः । शेषपूरणेन सूत्रं व्याचष्टे—देशवाचिन इति ॥ छाणोरपवादः ॥ दारुकच्छक इति ॥ दारुकच्छे भव इत्यर्थः ॥ काण्डाम्निक इति ॥ काण्डाम्नौ भव इत्यर्थः । अकादेशे 'यस्येति च' इति इकारलोपः ॥ सैन्धुवक्त्रक इति ॥ सिन्धुवक्त्रे भव इत्यर्थः ॥ बाहुवर्तक इति ॥ बहुवर्ते भव इत्यर्थः ॥ धूमादिभ्यश्च ॥ देशवाचिभ्यो बुञ् इति शेषपूरणम् ॥ नगरात्कुत्सन ॥ नागराः ब्राह्मणा इति ॥ कत्रथादिषु माहिष्मतीसाहचर्येण संज्ञाभूतस्यैव नगरशब्दस्य ग्रहणम् । अतो न ढकम् । 'प्राचां प्रामनगराणाम्' इति सूत्रभाष्ये नागरा इत्युदाहरणात् ॥ अरण्यान्मनुष्ये ॥ आरण्यक इति ॥ पन्थाः अध्यायः न्यायः विहारः मनुष्यः हस्ती वा ॥ वा गोमयेष्विति ॥ वार्तिकमिदम् ॥ विभाषा कुरु ॥ कुरुयुगन्धरौ जनपदौ । अवृद्धाभ्यामपि ताभ्याम् 'अवृद्धादपि' इति नित्यं प्राप्ते विकल्पः ॥ मद्रवृज्योः कन् ॥ मद्रो वृजिश्च जनपदविशेषः । जनपदबुञ्जोऽपवादः ॥ कोपधादण् ॥ माहिषिक इति ॥ महिषको नाम जनपदः, तत्र भव इत्यर्थः । 'प्रस्थोत्तरपद' इत्यादिना सिद्धे जनपदबुञ्जोऽपवादार्थमिदम् ॥

१३५६ । कोपधादण् । ( ४-२-१३२ ) माहिषिकः ॥

१३५७ । कच्छादिभ्यश्च । ( ४-२-१३३ ) देशवाचिभ्योऽण् । वुजादेरपवादः । काच्छः ।  
सैन्धवः ॥

१३५८ । मनुष्यतत्स्थयोर्वुञ् । ( ४-२-१३४ ) कच्छाद्यणोऽपवादः । कच्छे जातादिः  
काच्छको मनुष्यः । काच्छकं हसितम् । मनुष्य— इति किम् । काच्छो गौः ॥

१३५९ । अपदातौ साल्वात् ( ४-२-१३५ ) साल्वशब्दस्य कच्छादित्वाद्बुञ्चि सिद्धे  
नियमार्थमिदम् । अपदातावेवेति । साल्वको ब्राह्मणः । अपदातौ किम् । साल्वः पदातिर्ब्रजति ॥

१३६० । गोयवाग्वोश्च । ( ४-२-१३६ ) साल्वाद्बुञ् । कच्छाद्यणोऽपवादः । सा-  
ल्वको गौः । साल्विका यवागूः । साल्वमन्यत् ॥

१३६१ । गर्तोत्तरपदाच्छः । ( ४-२-१३७ ) देशे । अणोऽपवादः । वृकगर्तीयम् ।  
उत्तरपदग्रहणं बहुचपूर्वनिरासार्थम् ॥

१३६२ । गहादिभ्यश्च । ( ४-२-१३८ ) छः स्यात् । गहीयः । 'मुखपार्श्वे तसोर्लोपश्च'  
( ग सू ७८ ) । मुखतीयम् । पार्श्वतीयम् । अव्ययानां भमात्रे टिलोपस्यानित्यतां ज्ञापयितु-  
मिदम् । 'कुग्जनस्य परस्य च' ( ग सू ८९ ) । जनकीयम् । परकीयम् । 'देवस्य च'  
( ग सू ९० ) । देवकीयम् । 'स्वस्य च' स्वकीयम् । 'वेणुकादिभ्यश्छण्वाच्यः' ( ग सू ९१ ) ।  
वैणुकीयम् । वैक्कीयम् । औत्तरपदकीयम् ॥

१३६३ । प्राचां कटादेः । ( ४-२-१३९ ) प्राग्देशवाचिनः कटादेश्छः स्यात् । अणोऽ-  
पवादः । कटनगरीयम् । कटघोषीयम् । कटपल्वलीयम् ॥

१३६४ । राज्ञः क च ( ४-२-१४० ) वृद्धत्वाच्छे सिद्धे तत्संनियोगेन कादेशमात्रं विधी-  
यते । राजकीयम् ॥

१३६५ । वृद्धादकेकान्तखोपधात् । ( ४-२-१४१ ) 'अक' 'इक' एतदन्तात्खोपधाच्च

कच्छादिभ्यश्च ॥ काच्छा इति ॥ अत्र वुजोऽपवादोऽण् ॥ सैन्धव इति ॥ ओदेशे ठजोऽपवादः ॥  
मनुष्यतत्स्थयोर्वुञ् ॥ कच्छादिभ्य इत्यनुवर्तते । तदाह— कच्छादीति ॥ अपदातौ साल्वात् ॥  
नियमार्थमिति ॥ साल्वाच्चेदपदातावेवेति नियमार्थमित्यर्थः ॥ गोयवाग्वोश्च ॥ जातत्वादिना विवक्षितयोरि-  
त्यर्थः ॥ गर्तोत्तरपदाच्छः ॥ देशे इति ॥ शेषपूर्णम् । देशवाचिन इति यावत् ॥ वृकगर्तीयमिति ॥  
वृकगर्तो नाम देशः । तत्र भव इत्यर्थः । ननु गर्ताच्छ इत्येतावतैव केवलगर्तशब्दस्य देशवाचित्वाभावात्  
गर्तोत्तरपदात् इति सिद्धे उत्तरपदग्रहणं व्यर्थमित्यत आह— उत्तरपदग्रहणमिति ॥ गहादिभ्यश्च ॥  
गहीय इति ॥ गहो देशविशेषः ॥ मुखपार्श्वेति ॥ गहादिगणसूत्रम् । मुखपार्श्वेति छुप्तषष्ठीकं पदम् । तस-  
न्तयोरेतयोरन्त्यस्य लोपश्च । चाच्छः । असंभवादत्त जनपदस्येति न सम्बध्यते ॥ कुग्जनस्येति ॥ गणसूत्र-  
मिदम् । जनशब्दस्य परशब्दस्य च कुगागमः स्यात् । चाच्छः । अत्रापि देश इति न सम्बध्यते ॥ देवस्य  
च ॥ इदमपि गणसूत्रम् । चात्कुक् छश्च । 'देवाद्यञ्जौ' इत्यस्यापवादः । दैवानुग्रह इति भाष्यप्रयोगाद्देवमित्यपि  
साधु ॥ स्वकीयमिति ॥ गहादित्वाच्छः कुक्च । स्वशब्दोऽपि गहादिः, आगमशास्त्रस्यानित्यत्वात् स्वीयम् ॥  
प्राचां कटादेः ॥ कटनगरीयमिति ॥ कटनगरो नाम प्राच्यो देशः ॥ राज्ञः क च ॥ राजन्शब्दात् छः  
स्यात्, ककारश्चान्तादेशः ॥ वृद्धादकेकान्तखोपधात् ॥ ब्राह्मणकीय इति ॥ कोपधाणोऽपवादः छः ॥

वृद्धादेशवाचिनः छः स्यात् । ब्राह्मणको नाम जनपदः यत्र ब्राह्मणा आयुधजीविनः, तत्र जातो ब्राह्मणकीयः । शाल्मलिकीयः । अयोमुखीयः ॥

१३६६ । कन्थापलदनगरग्रामहृदोत्तरपदात् । ( ४-२-१४२ ) कन्थादिपञ्चकोत्तरपदा-  
देशवाचिनो वृद्धाच्छः स्यात् । ठञ्चिठादेरपवादः । दाक्षिकन्धीयम् । दाक्षिपलदीयम् ।  
दाक्षिनगरीयम् । दाक्षिग्रामीयम् । दाक्षिहृदयम् ॥

१३६७ । पर्वताच्च । ( ४-२-१४३ ) पर्वतीयः ॥

१३६८ । विभाषाऽमनुष्ये । ( ४-२-१४४ ) मनुष्यभिन्नेऽर्थे पर्वताच्छो वा स्यात् ।  
पक्षेऽण् । पर्वतीयानि—पार्वतानि वा फलानि । अमनुष्ये किम् । पर्वतीयो मनुष्यः ॥

१३६९ । कृकणपर्णाञ्जारद्वाजे ! ( ४-२-१४५ ) भारद्वाजदेशवाचिभ्यामाभ्यां छः ।  
कृकणीयम् । पर्णीयम् । भारद्वाजे किम् । कार्कणम् । पार्णम् ॥ इति चतुर्थस्य द्वितीयः पादः ॥

अथ चतुर्थस्य तृतीयः पादः ॥

१३७० । युष्मदस्मदोरन्यतरस्यां खञ्च । ( ४-३-१ ) चाच्छः । पक्षेऽण् । युवयोः  
युष्माकं वा अयं युष्मदीयः । अस्मदीयः ॥

१३७१ । तस्मिन्नणि च युष्माकास्माकौ । ( ४-३-२ ) युष्मदस्मदोरेतावादेशौ स्तः, खञ्ज्य-  
णि च । यौष्माकीणः । आस्माकीनः । यौष्माकः । आस्माकः ॥

१३७२ । तवकमकावेकवचने । ( ४-३-३ ) एकार्थवाचिनोर्युष्मदस्मदोस्तवकममकौ स्तः  
खञ्ज्यणि च । तावकीनः—तावकः । मामकीनः—मामकः । छे तु ॥

शाल्मलिकीय इति ॥ शाल्मलिको नाम देशः । तत्र भव इत्यर्थः । इकान्तोदाहरणमिदम् । कोऽपधानपवादः ॥  
अयोमुखीय इति ॥ 'बाहीकग्रामेभ्यश्च' इति ठञ्चिठयोरपवादः छः ॥ कन्थापलद् । ठञ्चिठादेरप-  
वाद इति ॥ नगरान्ते 'रोपधेतोः' इति बुञोऽपवादः । इतरत्र 'बाहीकग्रामेभ्यश्च' इति ठञ्चिठयोरपवाद  
इति विवेकः ॥ पर्वताच्च ॥ इत्यादि स्पष्टम् ॥ इति चतुर्थस्य द्वितीयः पादः ॥

अथ चतुर्थस्य तृतीयः पादः प्रारभ्यते ॥ युष्मदस्मदोरन्यतरस्यां खञ् च ॥ युष्मदस्मच्छब्दयोरिह  
शब्दस्वरूपपरत्वात् 'त्यदादीनि सर्वैर्नित्यम्' इत्येकशेषो न भवति । पञ्चम्यर्थे षष्ठी । युष्मच्छब्दादस्मच्छब्दाच्च  
जाताद्यर्थेषु खञ् स्यादित्यर्थः । चाच्छः । गतोत्तरपदादित्यधिकृतः छः चकारेण समुच्चीयत इत्यर्थः ॥ पक्षेऽणिति ॥  
अन्यतरस्यांग्रहणादिति भावः । अत्र 'युष्मदस्मदोः' इति योगो विभज्यते । आभ्यां छो भवतीत्यर्थः । 'खञ्  
च' इति योगान्तरम् । आभ्यां खञ् च भवतीत्यर्थः । अन्यतरस्यामिति योगान्तरम् । आभ्यां छखञौ वा स्तः,  
पक्षेऽणित्यर्थः । अतः न यत्रासंख्यमिति भाष्ये स्पष्टम् ॥ युष्मदीय इति ॥ द्विवचनान्ताद्बहुवचनान्ताच्च  
छः ईयदेशः । सुब्लुकि युवादेशस्य निवृत्तिः, तस्य विभक्तौ परं विधानात् । प्रकृत्यर्थकत्वे विभक्तेर्लुप्तत्वेऽपि त्वादेशो  
वक्ष्यते ॥ अस्मदीय इति ॥ आवयोरस्माकं वा अयमित्यर्थः । अथ खञि अणि च विशेषमाह ॥ तस्मिन्नणि  
च ॥ पूर्वसूत्रे निर्दिष्टः खञ् तच्छब्देन परामृश्यते । तदाह—खञि अणि चेति ॥ अत्र स्थानिनोरादेशयोश्च  
यथासंख्यम्, न तु परनिमित्तयोः, तस्मिन्नणि इति व्यस्तनिर्देशात् ॥ यौष्माकीण इति ॥ युवयोर्युष्माकं  
वा अयमिति विग्रहः । खञ्, ईनादेशः, युष्माकादेशः, आदिवृद्धिः, णत्वम् ॥ आस्माकीन इति ॥ आवयोर-  
स्माकं वा अयमिति विग्रहः । अणि उदाहरति—यौष्माकः आस्माक इति ॥ तवकममकौ ॥ एकव-

( १ ) भाष्ये तु युष्मदस्मदोरन्यतरस्याम्, खञ् च इति द्विधैव योमो विभक्तः ।

१३७३ । प्रत्ययोत्तरपदयोश्च । ( ७-२-९८ ) मपर्यन्तयोरेकार्थयोस्त्वमौ स्तः प्रत्यये उत्तरपदे च । त्वदीयः । मदीयः । उत्तरपदे तु, त्वत्पुत्रः । मत्पुत्रः ॥

१३७४ । अर्धाद्यत् । ( ४-३-४ ) अर्ध्यः ॥

१३७५ । परावराधमोत्तमपूर्वाच्च । ( ४-३-५ ) परार्ध्यम् । अवरार्ध्यम् । अधमार्ध्यम् । उत्तमार्ध्यम् ॥

१३७६ । दिक्पूर्वपदाट्ठञ्च । ( ४-३-६ ) चाद्यत् । पौर्वार्धिकम्—पूर्वार्ध्यम् ॥

१३७७ । ग्रामजनपदैकदेशादञ्ठञौ । ( ४-३-७ ) ग्रामैकदेशवाचिनो जनपदैकदेशवाचिनश्च दिक्पूर्वपदादर्धान्तादञ्ठञौ स्तः । इमे अस्माकं ग्रामस्य जनपदस्य वा पौर्वार्धाः—पौर्वार्धिकाः । ग्रामस्य पूर्वस्मिन्नर्थे भवाः इति तद्वितार्थे समासः । ठञ्ग्रहणं स्पष्टार्थम् । अञ्चेत्युक्ते यतोऽप्यनुकर्षः सम्भाव्येत ॥

१३७८ । मध्यान्मः । ( ४-३-८ ) मध्यमः ॥

१३७९ । अ सांप्रतिके । ( ४-३-९ ) मध्यशब्दादकारप्रत्ययः स्यात्साम्प्रतिकेऽर्थे । उत्कर्षापकर्षहीनो मध्यो वैयाकरणः । मध्यं दाक । नातिह्रस्वं नातिदीर्घमित्यर्थः ॥

१३८० । द्वीपादनुसमुद्रं यञ् । ( ४-३-१० ) समुद्रस्य समीपे यो द्वीपस्तद्विषयाद्द्वीपशब्दाद्यञ् स्यात् । द्वैप्यम्—द्वैप्या ॥

१३८१ । कालाट्ठञ् । ( ४-३-११ ) कालवाचिभ्यष्ठञ् स्यात् । मासिकम् । सांवत्सरिचनं इति युष्मदस्मदोः प्रकृत्योर्विशेषणम् । एकस्य वचनम् उक्तिः एकवचनम् । एकस्योक्तौ व्याप्रियमाणयोरिति लभ्यते । तदाह— एकार्थवाचिनोरिति ॥ छे त्विति ॥ एकार्थवृत्तयोर्विशेषो वक्ष्यत इति शेषः ॥ प्रत्ययोत्तरपदयोश्च ॥ सामिकमिदम् । त्वमावेकवचने इत्यनुवर्तते । 'युष्मदस्मदोरनादेशे' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । तदाह— मपर्यन्तयोरित्यादि ॥ त्वदीयः मदीय इति ॥ छे सुब्लुकि तवममयोर्विभृत्तौ मपर्यन्तयोः त्वदिति मदिति च आदेशौ । विभक्तिपरकत्वाभावाच्च शेषे लोपः । उत्तरपदे तु परे त्वत्पुत्रो मत्पुत्रः इत्युदाहरणम् ॥ अर्धाद्यत् ॥ अर्ध्य इति ॥ अर्थे जातादिरित्यर्थः । 'सपूर्वपदाट्ठञ् वान्यः' इति वार्तिकं भाष्ये स्थितम् । बालेयार्धिकः ॥ परावर ॥ अर्धाद्यदिति शेषः । अवरशब्दो दन्तोष्ठ्यवकारमध्यः ॥ दिक्पूर्वपदाट्ठञ् च ॥ अर्धादित्येव । परावरपूर्वाधशब्दात्पूर्वसूत्रेण यदेव, विशिष्य विहितत्वात् ॥ ग्रामजनपद ॥ ननु अञ् चेत्येतावतैव चकारात् ठञोऽनुकर्षसिद्धेः ठञ्ग्रहणं व्यर्थमित्यत आह— ठञ्ग्रहणमिति ॥ ननु अञ् चेत्युक्तेऽपि चकाराट्ठञोऽनुकर्षः स्पष्ट एवेत्यत आह— अञ् चेत्युक्त इत्यादि ॥ मध्यान्मः ॥ स्पष्टम् ॥ अ सांप्रतिके ॥ अ इति लुप्तप्रथमाकम् । मध्यादित्यनुवर्तते । तदाह— मध्यशब्दादित्यादि ॥ संप्रतीत्यव्ययम् उत्कर्षापकर्षहीनत्वात्मकसाम्ये वर्तते, तैत्तिरीये 'अनाश्वत्तरात्रोऽतिरिक्तः षड्रात्रोऽथवा एष संप्रति यज्ञो यत्पञ्चरात्रः' इत्यत्र तथा दर्शनात् । पञ्चरात्रः न न्यूनः नाप्यतिरिक्तः, सम इत्यर्थः । संप्रतिशब्दात् स्वार्थे विनयादित्वाट्ठञि सांप्रतिकम् । प्रज्ञादित्वात् स्वार्थे अपि तु सांप्रतमित्यपि भवति । 'एतर्हि संप्रति' इति कोशादिदानीमित्यर्थेऽपि । प्रकृते तु साम्यं विवक्षितम् । द्वीपादनु ॥ अनुसमुद्रमिति सामीप्ये अव्ययीभावः । अनुसमुद्रमिति सप्तम्यन्तम्, विद्यमानादित्यध्याहार्यम् । तदाह— समुद्रस्य समीपे इति ॥ द्वैप्येति ॥ 'यञश्च' इति ङीप् तु न, अनपत्याधिकारस्थात् नेति तन्निषेधात् ॥ कालाट्ठञ् ॥ 'कालशब्दस्यैव न ग्रहणम् । किन्तु कालशब्दस्य कालविशेषवाचकानां च ग्रहणम्' इति 'तदस्य परिमाणम्' 'संख्यायाः' इति सूत्रभाष्ये स्पष्टम् । तदाह— कालवाचिभ्य इति ॥ सार्यप्रा-

कम् । सायंप्रातिकः । पौनःपुनिकः । कथं तर्हि 'शार्वरस्य तमसो निषिद्धये' इति कालि-  
दासः । 'अनुदितौषसरागा' इति भारविः । समानकालीनं, प्राक्कालीनमित्यादि च । 'अप-  
भ्रंशा एवैते' इति प्रामाणिकाः । 'तत्र जातः' ( सू १३९३ ) इति यावत्कालाधिकारः ॥  
१३८२ । श्राद्धे शरदः ( ४-३-१२ ) ठञ् स्यात् । ऋत्वणोऽपवादः । शारदिक  
श्राद्धम् ॥

१३८३ । विभाषा रोगातपयोः । ( ४-३-१३ ) शारदिकः—शारदो वा रोगः आतपो  
वा । एतयोः किम् । शारदं दधि ॥

१३८४ । निशाप्रदोषाभ्यां च । ( ४-३-१४ ) वा ठञ् स्यात् । नैशिकम्—नैशम् । प्रादो-  
षिकम्—प्रादोषम् ॥

१३८५ । श्वसस्तु च । ( ४-३-१५ ) श्वसशब्दादठञ् वा स्यात् । तस्य तुडागमश्च ॥

१३८६ । द्वारादीनां च । ( ७-३-४ ) द्वार, स्वर, स्वाध्याय, व्यल्कश, स्वस्ति, स्वर,  
स्फ्यकृत्, स्वादु, मृदु, श्वस्, श्वन्, स्व एषां न वृद्धिरैजागमश्च । शौवस्तिकम् ॥

१३८७ । सन्धिवेलाद्यृतुनक्षत्रेभ्योऽण् । ( ४-३-१६ ) सन्धिवेलादिभ्यः ऋतुभ्यो नक्ष-  
त्रेभ्यश्च कालवृत्तिभ्योऽण् स्यात् । सन्धिवेलायां भवं सान्धिवेलम् । ग्रैष्मम् । तैषम् ।  
सन्धिवेला, सन्ध्या, अमावस्या, त्रयोदशी, चतुर्दशी, पौर्णमासी, प्रतिपत् । 'सवंत्सरात्फ-  
लपर्वणोः' ( ग सू ९२ ) । सावंत्सरं फलं, पर्व वा । सावंत्सरिकमन्यत् ॥

१३८८ । प्रावृष एण्यः । ( ४-३-१७ ) प्रावृषेण्यः ॥

तिकः पौनःपुनिक इति ॥ 'अव्ययानां भमात्रे' इति टिलोपः । 'सायंचिरम्' इति ट्युटशुलौ तु न  
भवतः, 'नस्तद्धिते' इति सूत्रभाष्ये तथा प्रयोगदर्शनात् ॥ शार्वरस्येति ॥ शार्वरिकस्येति भाव्यमिति भावः ॥  
अनुदितौषसेति ॥ औषासिकेति भाव्यमिति भावः ॥ समानेति ॥ समानकालिकं प्राक्कालिकमिति भाव्य-  
मित्यर्थः ॥ प्रामाणिका इति ॥ केचित्तु अमुकः पुरतः परेद्युरित्यादिवत् एतेऽपि शब्दाः अव्युत्पन्नाः, पृषोद-  
रादयो वा साधव इत्याहुः ॥ इति यावदिति ॥ व्याख्यानादिति भावः ॥ श्राद्धे शरदः ॥ ठञ् स्या-  
दिति ॥ शेषपूरणमिदम् । ननु 'कालादठञ्' इत्येव सिद्धे किमर्थमिदमित्यत आह— ऋत्वण इति ॥ 'संधि-  
वेलाद्यृतुनक्षत्रेभ्योऽण्' इति वक्ष्यमाणस्येत्यर्थः ॥ शारदिकमिति ॥ शरदि ऋतौ भवमित्यर्थः । शरच्छ-  
ब्दस्य संवत्सरवाचित्वे तु पूर्वैणैव सिद्धम् ॥ विभाषा रोगातपयोः ॥ ठञिति शरद इति चानुवर्तते ॥  
शारदं दधीति ॥ ऋत्वणिति भावः ॥ निशाप्रदोषाभ्यां च ॥ वा ठञ् स्यादिति ॥ शेषपूरणम् । 'काला-  
दठञ्' इति नित्यं प्राप्ते विकल्पोऽयम् ॥ श्वसस्तु च ॥ तस्येति ॥ प्रत्ययस्येत्यर्थः । तुटि टकार इत् ।  
उकार उच्चारणार्थः ॥ द्वारादीनां च ॥ 'न ध्वाभ्याम्' इति सूत्रं पदान्ताभ्यामिति वर्जमनुवर्तते, 'मृजेर्द्धिः'  
इत्यतो वृद्धिरिति च । तदाह— एषां न वृद्धिरैजागमश्चेति ॥ द्वारादीनां नादिवृद्धिः, किन्तु यकारवकारा-  
भ्यां पूर्वौ ऐजागमौ स्त इत्यर्थः । अत्र यकारवकारयोरपदान्तत्वात् 'न ध्वाभ्यां पदान्ताभ्याम्' इत्यप्राप्ते वचनमि-  
दम् ॥ शौवस्तिकमिति ॥ श्वस् इत्यव्ययात् जाताद्यर्थे ठञि इकादेशे तुडागमे वकारात्पूर्वमैजागमेन  
औकारः । अकारस्य न वृद्धिः ॥ संधिवेला ॥ कालवृत्तिभ्य इति ॥ 'कालादठञ्' इत्यतस्तदनुवृत्तेरिति भावः ।  
ठञोऽपवादः ॥ तैषमिति ॥ तिष्ये भवादीत्यर्थः । 'तिष्यपुष्ययोर्नक्षत्राणि' इति यलोपः । तिष्ये जातः इत्यर्थे  
'श्रविष्ठाफल्गुनी' इति लुग्वक्ष्यते । सन्धिवेलादिगणं पठति— संधिवेलेत्यादि ॥ संवत्सराःफलपर्वणो-

१३८९ । वर्षाभ्यष्टक् । ( ४-३-१८ ) वर्षासु साधु वार्षिकं वासः । 'कालात्साधुषुष्यत्प-  
च्यमानेषु' ( सू १४१८ ) इति साध्वर्थे ॥

१३९० । सर्वत्राण्च तलोपश्च । ( ४-३-२२ ) हेमन्तादणस्यात्तलोपश्च वेदलोकयोः ।  
चकारात्पक्षे ऋत्वण् । हैमनम्-हैमन्तम् ॥

१३९१ । सायंचिरंप्राह्णेप्रगेऽव्ययेभ्यष्ट्युट्युलौ तुट् च । ( ४-३-२३ ) सायमित्यादि-  
भ्यश्चतुर्भ्योऽव्ययेभ्यश्च कालवाचिभ्यष्ट्युट्युलौ स्तः तयोस्तुट् च । तुटः प्रागनादेशः 'अन-  
द्यतने—' ( सू २१८५ ) इत्यादिनिर्देशात् । सायंतनम् । चिरंतनम् । प्राह्णप्रगयोरेदन्तत्वं  
निपात्यते । प्राह्णेतनम् । प्रगेतनम् । दोषातनम् । दिवातनम् । 'चिरपररुत्परारिभ्यस्त्रो वक्तव्यः'  
( वा २८४२ ) । चिरत्नम् । परत्नम् । परारित्नम् । 'अग्रादिपश्चाद्धिमच्' ( वा २८४४ ) ।

रिति ॥ गणसूत्रमिदम् ॥ प्रावृष षण्यः ॥ ऋत्वणोऽपवादः ॥ प्रावृषेण्य इति ॥ प्रावृट् वर्षर्तुः । तत्र  
भवादिरित्यर्थः । जाते तु ठप् वक्ष्यते । प्रक्रियालाघवार्थं णकारोच्चारणम् ॥ वर्षाभ्यष्टक् ॥ तृतीयतौ वर्षाशब्दो  
नित्यं बहुवचनान्तः, 'अप्सुमनःसमाधिकतावर्षाणां बहुत्वम्' इति लिङ्गानुशासनसूत्रात् । 'स्त्रियां प्रावृट् स्त्रियां  
भूम्नि वर्षाः' इत्यमरः । वर्षाशब्दाज्जाताद्यर्थे ठगित्यर्थः ॥ वर्षासु साध्विति ॥ हितकारीत्यर्थः । ननु 'तत्र  
साधुः' इति साध्वधिकारस्य शेषाधिकारबहिर्भूतत्वात्कथं साध्वर्थेऽयं प्रत्यय इत्यत आह— कालादिति ॥  
साध्वर्थे इति ॥ साध्वर्थेऽपि ठगित्यर्थः । अस्य जाताद्यर्थेषु शैषिकेष्वन्तर्भावादिति भावः ॥ सर्व-  
त्राण्च ॥ छन्दसीत्यनुवृत्तिनिवृत्त्यर्थं सर्वत्रग्रहणम् । लोके वेदे चेत्यर्थः । 'हेमन्ताच्च' इति पूर्वसूत्रात्  
हेमन्तादित्यनुवर्तते । तदाह— हेमन्तादित्यादिना ॥ ननु 'सर्वत्राण् तलोपश्च' इत्येव सिद्धे प्रथमचकारो  
व्यर्थ इत्यत आह— चकारादिति ॥ हैमनामिति ॥ हैमन्तेत्यत्र तकारात्प्राक् नकारस्यानुस्वारपरसवर्णौ  
स्थितौ । तत्र तकाराकारसमुदायस्य लोप इति पक्षे अनिति प्रकृतिभावाच्च टिलोपः । तकारस्यैव लोप इति  
पक्षे तु अकारस्य 'यस्येति च' इति लोपे तस्य आभीयत्वेनासिद्धत्वात् स्थानिवत्त्वाद्वा न टिलोपः ॥ हैम-  
न्तमिति ॥ ऋत्वणि रूपम् । अत्र न तलोपः, तस्य एतत्सूत्रप्रतिपदोक्ताणां संनियोगशिष्टत्वादिति भावः ॥  
सायंचिरम् ॥ चतुर्भ्य इति ॥ सायं चिरं प्राह्णे प्रगे इत्येभ्य इत्यर्थः ॥ कालवाचिभ्य इति ॥ 'कालाट्ठञ्'  
इत्यतस्तदनुवृत्तेरिति भावः ॥ तयोरिति ॥ ट्युट्-युलोरित्यर्थः । ननु सायंतनमित्यादौ कथं योरनादेशः ।  
'युवोरनाकौ' इति ह्यङ्गाधिकारस्थम् । अङ्गात्परयोः यु यु इत्येतयोरनाकौ विधीयेते । प्रकृते च अन्तरङ्गत्वात्पुटि यु  
इत्यस्य अङ्गात्परत्वाभावाद्नादेशो न संभवति । नच 'तदागमास्तद्ग्रहणेन गृह्यन्ते' इति न्यायेन त्यु इत्यस्यापि  
युग्रहणेन ग्रहणात्तस्याङ्गात् परत्वं निर्बाधमिति वाच्यम्, 'निर्दिश्यमानस्यादेशा भवन्ति' इति पारिभाषया योरे-  
वानादेशप्राप्तेः तस्य च तुटा व्यवहितत्वाद्ङ्गात्परत्वाभावादित्यत आह— तुटः प्रागनादेश इति ॥ कुत  
इत्यत आह— अनद्यतने इत्यादिनिर्देशादिति ॥ आदिना 'घकालतनेषु' इत्यत्र तनेति प्राहम् ॥  
सायंतनमिति ॥ 'षो अन्तकर्मणि' इति धातोर्घञि सायशब्दो दिवसावसाने रूढः । तस्माट्ठ्युट्-युलौ, तयोरना-  
देशे तुट्, प्रकृतेर्मान्तत्वं निपात्यते । यत्तु सायमिति स्वरदिपठितमव्ययं तस्याव्ययत्वादेव ट्युट्-युलौ सिद्धौ ॥ चिरं-  
तनमिति ॥ अत्रापि प्रकृतेर्मान्तत्वं निपात्यते । अस्मादेव लिङ्गाच्चिरमित्यस्याव्ययेषु पाठः अप्रामाणिक इति गम्य-  
ते ॥ प्राह्णेतनमिति ॥ प्राह्णः सोढोऽस्येति विग्रहः, 'तदस्य सोढम्' इत्यर्थस्य निर्देश्यमाणत्वात् । प्राह्णे  
जातः इत्याद्यर्थे तु 'घकालतनेषु' इति अलुक्कैव एदन्तत्वं सिद्धम् ॥ प्रगेतनमिति ॥ प्रगच्छतीति प्रगः, तस्मिन्  
जातादिरित्यर्थः । यत्तु प्रगे इत्यव्ययमेदन्तं प्रातरित्यर्थे तस्य त्वव्ययत्वादेव सिद्धम् । अव्ययेभ्य उदाहरति—  
दोषातनमिति ॥ दोषेत्याकारान्तमव्ययं रात्रौ ॥ दिवातनमिति ॥ दिवैत्याकारान्तमव्ययमहि ॥ चिर-  
परुदिति ॥ चिर, परत्, परारि एभ्यः ऋप्रत्यय इत्यर्थः ॥ चिरत्नमिति ॥ ट्युट्-युलौरेव प्राप्तयोर्वचनम् ।  
ऋप्रत्ययपक्षे मान्तत्वं न भवति, ट्युट्-युलुभ्यां तस्य संनियोगशिष्टत्वात् । परुदिति परारीति चाव्ययं पूर्वस्मिन् ।



अभिमम् । आदिमम् । पश्चिमम् । 'अन्ताच्च' ( वा २८४५ ) अन्तिमम् ।

१३९२ । विभाषा पूर्वाह्णापराह्णाभ्याम् । ( ४-३-२४ ) आभ्यां ट्युट्युलौ वा स्तः, तयोस्तुट् च । पक्षे ठञ् । पूर्वाह्णतनम् । अपराह्णतनम् । 'घकालतनेषु —' ( सू ९७५ ) इत्यलुक् । पूर्वाह्णः सोढोऽस्येति विग्रहे तु पूर्वाह्णतनम् । अपराह्णतनम् । पौर्वाह्निकम् । आपराह्निकम् ॥

१३९३ । तत्र जातः । ( ४-३-२५ ) सप्तमीसमर्थाज्जात इत्यर्थेऽणादयो घादयश्च स्युः । स्रुप्ते जातः स्रौप्ते । औत्सः । राष्ट्रियः । अवारपारीणः इत्यादि ॥

१३९४ । प्रावृषष्टप् । ( ४-३-२६ ) एण्यस्यापवादः । प्रावृषि जातः प्रावृषिकः ॥

१३९५ । संज्ञायां शरदो वुञ् । ( ४-३-२७ ) ऋत्वणोऽपवादः । शारदकाः दर्भविशेषाः सुद्रविशेषाश्च ॥

१३९६ । उत्तरपदस्य । ( ७-३-१० ) अधिकारोऽयम् । 'हनस्तः —' ( सू २५७४ ) इत्यस्मात्प्राक् ॥

१३९७ । अवयवाहतोः । ( ७-३-११ ) अवयववाचिनः पूर्वपदाहतुवाचिनोऽचामादेरचो वृद्धिः स्यात् अिति णिति किति च तद्धिते परे । पूर्ववार्षिकः । अपरहैमनः । अवयवात् किम् । पूर्वासु वर्षासु भवः पौर्ववार्षिकः । 'ऋतोर्वृद्धिमद्विधावयववानाम्' ( वा ५६० ) इति तदन्तविधिः पूर्वत्र । इह तु न, अवयवत्वाभावात् ॥

पूर्वतरे च वत्सरे क्रमाद्दत्ते ॥ अग्रादीति ॥ वार्तिकमिदम् । अग्र, आदि, पश्चात् एभ्यः डिमन् स्यादित्यर्थः ॥ पश्चिममिति ॥ 'अव्ययानां भमात्रे' इति टिलोपः ॥ अन्ताच्च ॥ इदमपि वार्तिकम् ॥ विभाषा पूर्वाह्ण ॥ पक्षे ठञिति ॥ तथा सति न तुट्, तस्य ट्युट्युलभ्यां संनियोगशिष्टत्वादिति भावः । तदेवं 'राष्ट्रवार' इत्यारभ्य एतदन्तैः सूत्रैः राष्ट्रदिप्रकृतिविशेषेभ्यः घादयः प्रत्ययविशेषाः अनुक्रान्ताः । अथ तेषां प्रत्ययानामर्थविशेषान् प्रकृतीनां च विभक्तिविशेषान् दर्शयितुमुपक्रमते ॥ तत्र जातः ॥ सप्तमीसमर्थादिति ॥ सप्तम्यन्तात्कृतसंधेरित्यर्थः । तत्रेत्यनेन सप्तम्यन्तस्यैव प्रथमानिर्दिष्टत्वादिति भावः ॥ अणादय इति ॥ अपत्यादिविकारान्तार्थसाधारणा इत्यर्थः ॥ घादय इति ॥ 'राष्ट्रवारपार' इत्यादिभिः विशेषविहिता इत्यर्थः ॥ प्रावृषष्टप् ॥ ठपः पिच्चम् 'अनुदात्तो सुष्पितौ' इति स्वरार्थम् ॥ एण्यस्येति ॥ 'प्रावृष एण्यः' इति विहितस्येत्यर्थः । एवं च 'प्रावृष एण्यः' इति सूत्रं जातादन्यार्थमिति पर्यवस्यति ॥ संज्ञायां शरदो वुञ् ॥ संज्ञायामित्येतत् 'कृतलब्धक्रीत' इत्येतत्पर्यन्तमनुवर्तत इति केचिदिति वृत्तिकृतः ॥ उत्तरपदस्य ॥ अधिकारोऽयमिति ॥ सप्तमे आदिवृद्धिप्रकरणे एतदादिसूत्राणि ॥ अवयवाहतोः ॥ पूर्वपदादिति ॥ परस्येति शेषः ॥ ऋतुवाचिन इति ॥ उत्तरपदस्येति शेषः ॥ पूर्ववार्षिक इति ॥ ऋतुविशेषे वर्षाशब्दे नित्यस्त्रीलिङ्गे बहुवचनान्तः । वर्षाणां पूर्वं पूर्ववर्षाः, तत्र जात इत्यर्थः । 'पूर्वापराधरोत्तरम्' इत्येकदेशिसमासः ॥ अपरहैमन इति ॥ हेमन्तस्यापरम् अपरहेमन्तः । तत्र जातादिरित्यर्थः । एकदेशिसमासः । 'सर्वत्रापव तलोपश्च' इत्यण्, तलोपश्च, उत्तरपदादिवृद्धिः ॥ पूर्वासु वर्षास्त्विति ॥ 'तद्धितार्थे' इति समासः । आदिवृद्धिरेव । न तु उत्तरपदादिवृद्धिः, पूर्वपदस्य अवयववृत्तित्वाभावात् । ननु कथमिह 'वर्षाभ्यष्टक्' इति ठक् प्रत्ययविधौ तदन्तविधिप्रतिषेधात्, तत्राह — ऋतोरीति ॥ अवयववाचकानां शब्दानामुपरि स्थितात् ऋतुवाचकात् वृद्धिनिमित्तकप्रत्ययविधाने कर्तव्ये तदन्तविधिर्वाच्य इत्यर्थकेन 'येन विधिः' इति सूत्रभाष्यस्थितवचनेन पूर्वत्र पूर्वमुदाहृते उदाहरणे तदन्तविधिरित्यर्थः । तथाच पूर्ववार्षिकः इत्यत्र पूर्वहैमन इत्यत्र चोदाहरणे 'वर्षाभ्यष्टक्' इति ठक्, 'सर्वत्राण् च

१३९८ । सुसर्वार्धाञ्जनपदस्य । ( ७-३-१२ ) उत्तरपदस्य वृद्धिः । सुपाञ्चालकः । सर्वपाञ्चालकः । अर्धपाञ्चालकः । 'जनपदतदवध्योः-' ( सू १३४८ ) इति वुञ् । 'सुसर्वार्धादिक्लब्धेभ्यो जनपदस्य' ( वा ५५९ ) इति तदन्तविधिः ॥

१३९९ । दिशोऽमद्राणाम् । ( ७-३-१३ ) दिग्वाचकाञ्जनपदवाचिनो वृद्धिः । पूर्वपाञ्चालकः । दिशः किम् । पूर्वपाञ्चालानामयं पौर्वपञ्चालः । अमद्राणाम् किम् । पौर्वमद्रः । योगविभाग उत्तरार्थः ॥

१४०० । प्राचां ग्रामनगराणाम् । ( ७-३-१४ ) दिशः परेषां ग्रामवाचिनां नगरवाचिनां चाङ्गानामवयवस्य च वृद्धिः । पूर्वेषुकामशम्यां भवः पूर्वेषुकामशमः । नगरे पूर्वपाटलिपुत्रकः ॥

१४०१ । पूर्वाह्णापराह्णार्द्रामूलप्रदोषावस्कराहुन् । ( ४-३-२८ ) पूर्वाह्नकः । अपराह्नकः । आर्द्रकः । मूलकः । प्रदोषकः । अवस्करकः ॥

१४०२ । पथः पन्थ च । ( ४-३-२९ ) पथि जातः पन्थकः ॥

१४०३ । अमावास्याया वा ( ४-३-३० ) अमावास्यकः—आमावास्यः ॥

१४०४ । अ च । ( ४-३-३१ ) अमावास्यः ॥

तलोपश्च' इत्यन्तलोपो च सिद्ध्यन्ति ॥ इह तु नेति ॥ प्रत्युदाहरणे तु तदन्तविधिर्नास्ति । पूर्वासु वर्षास्त्विति सामानाधिकरण्येन पूर्वशब्दस्य अवयववृत्तित्वाभावादित्यर्थः । ततश्च प्रत्युदाहरणे पौर्ववर्षिक इत्यत्र 'कालाट्टञ्' इति ठञेव, नतु ठक्, स्वरे विशेषः । पौर्वहेमन्तिक इत्यत्रापि ठञेवेति भावः ॥ सुसर्वार्धाञ्जनपदस्य ॥ सु, सर्व, अर्थ इत्येतत्पूर्वस्य जनपदवाचिन इत्यर्थः ॥ उत्तरपदस्य वृद्धिरिति ॥ शेषपूरणम् ॥ सुपाञ्चालक इति ॥ सुपञ्चालेषु जात इत्यर्थः ॥ जनपदेति ॥ 'जनपदतदवध्योः' इत्यनुवृत्तौ अवृद्धादपि बहुवचनविषयादिति वुञित्यर्थः । ननु 'अवृद्धादपि' इति प्रत्ययविधौ कथं तदन्तविधिरित्यत आह — सुसर्वेति ॥ सु, सर्व, अर्थ, दिक्शब्द एभ्यः परस्य जनपदवाचिनः उपरि प्रत्ययविधौ तदन्तविधिरित्यर्थकेन 'येन विधिः' इति सूत्रभाष्यपठितवचनेन तदन्तविधिरित्यर्थः ॥ दिशोऽमद्राणाम् ॥ अमद्राणामिति च्छेदः ॥ दिग्वाचकादिति ॥ परस्येति शेषः ॥ जनपदवाचिन इति ॥ मद्रवाचिभिन्नस्येत्यपि बोध्यम् ॥ वृद्धिरिति ॥ आदेरिति शेषः ॥ पौर्वपञ्चाल इति ॥ अत्र पूर्वशब्दः कालवाचीति भावः ॥ पौर्वमद्र इति ॥ 'मद्रेभ्योऽञ्' इत्यञ् । ननु 'सुसर्वार्धादिशो जनपदस्यामद्राणाम्' इत्येकसूत्रमेवास्त्वित्यत आह—योगविभाग उत्तरार्थ इति ॥ 'प्राचां ग्रामनगराणाम्' इत्युत्तरसूत्रे दिश एव संबन्धो यथा स्यादित्येवमर्थमित्यर्थः । एकसूत्रत्वे तु सुसर्वादिभ्यः परस्यापि मद्रशब्दस्य पर्युदासः प्रसज्येतेति इहार्थोऽपीत्येके ॥ प्राचां ग्रामनगराणाम् ॥ दिश इति ॥ दिशः परे ये प्राच्यग्रामवाचिनः प्राच्यनगरवाचिनश्च तेषामवयवस्यादेर्वृद्धिः स्यादित्यर्थः ॥ पूर्वेषुकामशम्यामिति ॥ 'दिक्संख्ये संज्ञायाम्' इति समासः । अण् । संज्ञात्वात् 'दिक्पूर्वपदात्' इति ओ न । समुदायस्य ग्रामनामत्वेऽपि उत्तरपदस्यापि तन्नामत्वमस्तीति उत्तरपदादेर्वृद्धिः ॥ नगरेति ॥ उदाहरणसूचनम् ॥ पूर्वपाटलिपुत्रक इति ॥ 'पूर्वापरप्रथम' इति समासः । 'अवृद्धादपि' इति वुञ् । यद्यपि पाटलीपुत्रशब्दे उत्तरपदे आदेर्वृद्धिरेव । तथापि पूर्वपदस्य वृद्धिनिवृत्तिः फलम् ॥ पूर्वाह्णापराह्ण ॥ पूर्वाह्नकः अपराह्नकः इति ॥ पूर्वाह्णे अपराह्णे च जात इत्यर्थः । 'विभाषा पूर्वाह्णापराह्णाभ्याम्' इत्यस्यापवादः । ट-गुट-युलोः ठञश्च विकल्पस्तु जातादन्यार्थे सावकाश इति भावः ॥ आर्द्रकः मूलक इति ॥ आर्द्रायां मूले च जात इत्यर्थः । ऋत्वणोऽपवादः ॥ प्रदोषक इति ॥ 'निशाप्रदोषाभ्याम्' इत्यस्यापवादः ॥ अवस्करक इति ॥ औत्सर्गिकस्याणोऽपवादः ॥ पथः पन्थ च ॥ पथिन्शब्दात् वुञ् स्यात् प्रकृतेः पन्थादेशश्च । अमावास्याया वा ॥ वुञिति शेषः । पक्षे संधिवेलादित्वाद्गण् । एकदेशविकृतन्यायादमावस्याशब्दादप्यय

१४०५ । सिन्ध्वपकराभ्यां कन् । ( ४-३-३२ ) सिन्धुकः । कच्छाद्यणि मनुष्यवुञ्चि च प्राप्ते । अपकरकः । औत्सर्गिकेऽणि प्राप्ते ॥

१४०६ । अणञौ च । ( ४-३-३३ ) क्रमात्स्तः । सैन्धवः । आपकरः ॥

१४०७ । श्रविष्ठाफल्गुन्यनूराधास्वातितिष्यपुनर्वसुहस्तविशाखाषाढाबहुलालुक् । ( ४-३-३४ ) एभ्यो नक्षत्रवाचिभ्यः परस्य जातार्थप्रत्ययस्य लुक् स्यात् ॥

१४०८ । लुक्तद्धितलुकि । ( १-२-४९ ) तद्धितलुकि सत्युपसर्जनस्त्रीप्रत्ययस्य लुक् स्यात् । श्रविष्ठासु जातः श्रविष्ठः । फल्गुनः इत्यादि । 'चित्रारेवतीरोहिणीभ्यः स्त्रियामुपसंख्यानम्' ( वा २८५७ ) । चित्रायां जाता चित्रा । रेवती रोहिणी आभ्यां 'लुक्तद्धितलुकि' इति लुकि कृते पिप्पल्यादेराकृतिगणत्वात्पुनर्डीप् । 'फल्गुन्यषाढाभ्यां टानौ वक्तव्यौ' ( वा २८५८ ) । स्त्रियामित्येव । फल्गुनी । अपाढा । 'श्रविष्ठापाढाभ्यां छण्वक्तव्यः' ( वा २८५९ ) । अस्त्रियामपि । श्राविष्ठीयः । आषाढीयः ॥

विधिः ॥ अ च ॥ अ इति लुप्तप्रथमाकम् । अमावास्याशब्दादकारः प्रत्ययोऽपीत्यर्थः । आदिवृद्धयभावः प्रयोजनम् ॥ सिन्ध्वपकराभ्यां कन् ॥ सिन्धुक इति ॥ सिधौ जात इत्यर्थः ॥ कच्छादीति ॥ 'कच्छादिभ्यश्च' इत्यणि 'मनुष्यतत्स्थयोश्च' इति वुञ्चि च प्राप्ते अयं कन्विधिरित्यर्थः ॥ अपकरक इति ॥ अपकरे जात इत्यर्थः ॥ अणि प्राप्ते इति ॥ कन्विधिरिति शेषः ॥ अणञौ च ॥ क्रमात् स्त इति ॥ सिन्ध्वपकराभ्यामिति शेषः ॥ श्रविष्ठा ॥ एभ्य इति ॥ श्रविष्ठा, फल्गुनी, अनूराधा, स्वाति, तिष्य, पुनर्वसु, हस्त, विशाखा, अषाढा, बहुला एतेभ्य इत्यर्थः ॥ जातार्थेति ॥ प्रकरणलभ्यमिदम् । स्वातिशब्दः ह्रस्वान्त इति कैयटहरदत्तौ । दीर्घान्त इति 'अत सातत्यगमने' इति धातौ माधवः । कृत्तिकावाचिवहुलाशब्दष्टावन्तः । समाहारद्वन्द्वे ह्रस्वनिर्देशः ॥ लुक् तद्धितलुकि ॥ प्रथमस्य द्वितीये इदं सूत्रम् ॥ उपसर्जनस्त्रीप्रत्ययस्येति ॥ 'गोस्त्रियोरुपसर्जनस्य' इत्यतस्तदनुवृत्तेरिति भावः ॥ श्रविष्ठ इति ॥ ऋत्वणो लुकि स्त्रीप्रत्ययस्य निवृत्तिः । 'लुक् तद्धितलुकि' इत्यत्र अप्रधानमेवोपसर्जनम्, नतु शास्त्रीयम्, असंभवादिति भावः ॥ फल्गुन इति ॥ फल्गुन्योः जात इत्यर्थः । अणो लुकि स्त्रीप्रत्ययनिवृत्तिः ॥ इत्यादीति ॥ अनूराधासु जातः अनूराधः । नक्षत्राणो लुकि स्त्रीप्रत्ययनिवृत्तिः । एवमग्रेऽपि । "अनूराधान् हविषा वर्धयन्तः" इत्यादौ छान्दसं पुंस्त्वम् । स्वात्यां जातः स्वातिः । तिष्ये जातः तिष्यः । पुनर्वस्वोर्जातः पुनर्वसुः । हस्ते जातो हस्तः । विशाखयोर्जातः विशाखः । अषाढासु जातः अषाढः । बहुलासु जातः बहुलः ॥ चित्रेति ॥ चित्रादिभ्यः परस्य स्त्रीरूपजातार्थकप्रत्ययस्य लुगित्यर्थः ॥ रेवती रोहिणीति ॥ जातायां नक्षत्राणो लुकि सति प्रकृतेर्गौरादिस्त्रीप्रत्ययनिवृत्तौ जातार्थगतस्त्रीत्वे पुनर्डीप् । ननु रेवती नक्षत्रे रोहिणी नक्षत्रे इति गौरादौ पाठादिह जातार्थवृत्तिभ्यां कथं ङीष्यत् आह— आभ्यामिति ॥ रेवतीरोहिणीशब्दाभ्यामित्यर्थः । परस्य स्त्रीत्वविशिष्टजातार्थप्रत्ययस्येति शेषः ॥ आकृतिगणत्वादिति ॥ स्त्रीत्वविशिष्टजातार्थवृत्त्योरनयोः पिप्पल्यादौ निवेशे भाष्योदाहरणमेव प्रमाणम् ॥ स्त्रियामित्येवेति ॥ तथा भाष्यादिति भावः । फल्गुनी, अषाढा इत्याभ्यां क्रमात् टः अन् च स्त्रीत्वविशिष्टजातार्थे वक्तव्यावित्यर्थः ॥ फल्गुनीति ॥ फल्गुन्योर्जातेत्यर्थः । नक्षत्राणोऽपवादः टप्रत्ययः । 'यस्येति च' इति ईकारलोपः । जातार्थस्त्रीत्वे टित्त्वात् ङीप् ॥ अपाढेति ॥ अषाढासु जातेत्यर्थः । नक्षत्राणोऽपवादः अन् 'यस्येति च' इत्याकारलोपः । जातार्थे स्त्रीत्वे टाप् । 'श्रविष्ठाफल्गुनी' इत्यादिना टानोर्लुक् तु न, विधानसामर्थ्यात् ॥ छण्वक्तव्य इति ॥ नक्षत्राणोऽपवादः । विधिसामर्थ्यादस्यापि न लुक् ॥ अस्त्रियामपीति ॥ अत्र स्त्रियामिति न संबध्यते, भाष्ये तथोदाहरणादिति भावः ॥ श्राविष्ठीय इति ॥ श्रविष्ठासु जात इत्यर्थः । छण्, ईयः, 'यस्येति च' इत्याकारलोपः ॥ गित्त्वादादिवृद्धिः ॥ आषाढीय इति ॥ अषाढासु जात इत्यर्थः ॥ जे प्रोष्ठ-

१४०९ । जे प्रोष्ठपदानाम् । ( ७-३-१८ ) प्रोष्ठपदानामुत्तरपदस्याचामादेरचो वृद्धिः स्याज्जातार्थे ङिति णिति किति च । प्रोष्ठपदासु जातः प्रोष्ठपादो माणवकः । जे इति किम् । प्रोष्ठपदासु भवः प्रौष्ठपदः । बहुवचननिर्देशात्पर्यायोऽपि गृह्यते । भद्रपादः ॥

१४१० । स्थानान्तगोशालखरशालाच्च । ( ४-३-३५ ) एभ्यो जातार्थप्रत्ययस्य लुक् स्यात् । गोस्थाने जातो गोस्थानः । गोशालः । खरशालः । 'विभाषा सेना-' ( सू ८२८ ) इति नपुंसकत्वे ह्रस्वत्वम् ॥

१४११ । वत्सशालाभिजिदश्वयुक्छतभिषजो वा । ( ४-३-३६ ) एभ्यो जातार्थस्य लुक् स्यात् । वत्सशाले जातो वत्सशालः—वात्सशालः इत्यादि । 'जातार्थे प्रतिप्रसूतोऽण्वा डिट्त्वक्तव्यः' ( वा २६९० ) । शातभिषजः—शातभिषः—शातभिषक् ॥

१४१२ । नक्षत्रेभ्यो बहुलम् । ( ४-३-३७ ) जातार्थप्रत्ययस्य बहुलं लुक् स्यात् । रोहिणः—रौहिणः ॥

१४१३ । कृतलब्धक्रीतकुशलाः । ( ४-३-३८ ) 'तल' इत्येव । सुप्ते कृतो लब्धः क्रीतः कुशलो वा सौम्रः ॥

१४१४ । प्रायभवः । ( ४-३-३९ ) 'तत्र' इत्येव । सुप्ते प्रायेण बाहुल्येन भवति सौम्रः ॥

१४१५ । उपजानूपकर्णोपनीवेष्टक् । ( ४-३-४० ) औपजानुकः । औपकर्णिकः ।

पदानाम् ॥ आदिवृद्धिप्रकरणे उत्तरपदस्थेत्यधिकारे इदं सूत्रम् । तदाह— प्रोष्ठपदानामिति ॥ जशब्देन जातार्थप्रत्ययो विवक्षितः । तदाह—जातार्थे इति ॥ प्रोष्ठपदानामिति बहुवचनस्य प्रयोजनमाह— बहुवचनेति ॥ भद्रपाद इति ॥ भद्रपदासु जात इत्यर्थः ॥ स्थानान्तगोशाल ॥ एभ्य इति ॥ स्थानान्त, गोशाल, खरशाल एतेभ्य इत्यर्थः ॥ गोस्थान इति ॥ गोस्थाने जात इत्यर्थः ॥ गोशाल इति ॥ गोशाले जात इत्यर्थः । एवं खरशालः । सर्वत्र अणो लुकि नादिवृद्धिः । ननु शालाशब्दस्य स्त्रीलिङ्गत्वात् ह्रस्वनिर्देशोऽनुपपन्न इत्यत आह— विभाषा सेनेति ॥ लिङ्गविशिष्टपरिभाषया स्त्रीलिङ्गादपि लुक् ॥ वत्सशालाभिजित् ॥ एभ्य इति ॥ वत्सशाला, अभिजित्, अश्वयुज्, शातभिषज् इत्येभ्य इत्यर्थः । परस्येति शेषः ॥ इत्यादीति ॥ अभिजिति जातः आभिजितः—अभिजित् । अश्वयुजोर्जातः आश्वयुजः—अश्वयुक् । शातभिषजि जातः शातभिषजः—शातभिषक् ॥ जातार्थे इति ॥ 'कालाट्ठञ्' इति ठञा निवर्तितः । औत्सर्गिकोऽण् सन्धिध्वेलादिसूत्रेण पुनरुत्थितो डिट्वा वक्तव्य इत्यर्थः । 'दृष्टं साम' इति सूत्रभाष्ये इदं वार्तिकं दृष्टम् ॥ शातभिष इति ॥ अणि डिट्त्वपक्षे टिलोपः ॥ नक्षत्रेभ्यो बहुलम् ॥ रोहिण इति ॥ रोहिण्यां जात इत्यर्थः । नक्षत्राणो लुकि आदिवृद्धिनिवृत्तौ 'लुक् तद्धितलुकि' इति स्त्रीप्रत्ययनिवृत्तिः । नच तथा सति तकारस्य नकारोऽपि निवर्ततेति वाच्यम् । न हि रोहितशब्दोऽयं वर्णविशेषवाचकः, येन 'वर्णादनुदात्तात्' इति ङीपो निवृत्तौ तकारोऽपि निवर्तते । किंतु रोहिणीशब्दोऽयमव्युत्पन्नो नक्षत्रविशेषे रूढः । रोहिणी नक्षत्रे इति गौरादिपाठान् ङीष् । अत एव 'रोहिणी नक्षत्रं प्रजापतिर्देवता' इत्यादौ अन्तोदात्तत्वं श्रूयमाणं न विरुध्यते । अन्यथा 'वर्णानां तणतिनितान्तानाम्' इति आगुदात्तत्वं स्यादित्यलम् ॥ कृतलब्ध ॥ तत्रेत्येवेति ॥ 'तत्र जातः' इत्यतस्तत्रेत्येवानुवर्तते । जात इति तु निवृत्तमित्यर्थः । तथा च कृतो लब्धः क्रीतः कुशलो वेत्यर्थे सप्तम्यन्तादणादयो घादयश्च यथायथं स्युरित्यर्थः ॥ सौम्र इति ॥ औत्सर्गिकोऽण् । राष्ट्रं कृतो राष्ट्रिय इत्याद्यप्युदाहार्यम् ॥ प्रायभवः ॥ तत्रेत्येवेति ॥ प्रायभव इत्यर्थे सप्तम्यन्तादणादयो घादयश्च यथायथं स्युरित्यर्थः । प्रायशब्दस्य व्याख्यानम्— बाहुल्येनेति ॥ तत्र भव इत्येव सिद्धत्वात् प्रत्याख्यातमिदं भाष्ये ॥ उपजानूपकर्ण ॥ प्रायभव इत्यर्थे उपजानु उपकर्ण उपनीवि

औपनीविकः ॥

१४१६ । संभूते । ( ४-३-४१ ) सुप्ते संभवति स्त्रौघ्नः ॥

१४१७ । कोशाड्ढञ् । ( ४-३-४२ ) कौशेयं वस्त्रम् ॥

१४१८ । कालात्साधुपुष्प्यत्पच्यमानेषु । ( ४-३-४३ ) हेमन्ते साधुहैमनः प्रावारः ।  
वदन्ते पुष्प्यन्ति वासन्त्यः कुन्दलताः । शरदि पच्यन्ते शारदाः शालयः ॥

१४१९ । उप्ते च । ( ४-३-४४ ) हेमन्ते उप्यन्ते हैमन्ता यवाः ॥

१४२० । आश्वयुज्या वुञ् । ( ४-३-४५ ) ठञोऽपवादः । आश्वयुज्यामुप्राः आश्वयु-  
जकाः माषाः ॥

१४२१ । ग्रीष्मवसन्तादन्यतरस्याम् । ( ४-३-४६ ) पक्षे ऋत्वण् । ग्रैष्मकम् - ग्रैष्मम् ।  
वासन्तकम्-वासन्तम् ॥

१४२२ । देयमृणे । ( ४-३-४७ ) 'कालात्' इत्येव । मासे देयमृणं मासिकम् ॥

१४२३ । कलाप्यश्वत्थयवबुसाद्गुन् । ( ४-३-४८ ) यस्मिन्काले मयूराः कलापिनो  
भवन्ति स उपचारात्कलापी । तत्र देयमृणं कलापकम् । अश्वत्थस्य फलमश्वत्थः । तद्युक्तः  
कालोऽप्यश्वत्थः । यस्मिन्काले अश्वत्थाः फलन्ति, तत्र देयमृणमश्वत्थकम् । यस्मिन्यवबुसमुत्पद्यते  
तत्र देयमृणं यवबुसकम् ॥

१४२४ । ग्रीष्मावरसमाद्गुञ् । ( ४-३-४९ ) ग्रीष्मे देयमृणं ग्रैष्मकम् । आवरसमकम् ॥

इत्येभ्यः ठगित्यर्थः । उपजान्वादिषु सामाध्येऽव्ययाभावः ॥ औपजानुक इति ॥ जानुनः समीपमुपजानु ।  
तत्र प्रायभव इत्यर्थः । उगन्तात्परत्वात् ठस्य कः ॥ औपकणिक इति ॥ कर्णस्य समीपमुपकर्णं, तत्र प्रायभव  
इत्यर्थः ॥ औपनीविक इति ॥ नीवेः समीपमुपनीवि, तत्र प्रायभवः इत्यर्थः ॥ संभूते ॥ तत्रेत्येव ।  
सप्तम्यन्तात्सम्भूतेऽर्थे अणादयो घादयश्च यथायथं स्युरित्यर्थः । संभवः संभावना ॥ कोशाड्ढञ् ॥ कौशेयं  
वस्त्रमिति ॥ कृमिविशेषकोशस्य विकार इत्यर्थः, 'विकारे कोशाड्ढञ्' इति वार्तिकात् ॥ कालात्साधु-  
पुष्प्यत् ॥ तत्रेत्येव । साधुः, पुष्प्यत्, पच्यमानम् इत्यर्थेषु सप्तम्यन्तायथाविहितं प्रत्ययाः स्युरित्यर्थः ।  
'पुष्प विकसने' इति दैवादिक्त्वात् लटः शतरि पुष्प्यदिति भवति ॥ हैमनः प्रावार इति ॥ 'सर्वत्राण् च  
तलोपश्च' इत्यणि तलोपः ॥ वासन्त्य इति ॥ 'टिड्ढ' इति ङीप् । शारदा इत्यत्र ऋत्वण् । 'तत्र भवः' इति  
यावत् कालादित्यनुवर्तते ॥ उप्ते च ॥ तत्रेत्येव । कालवाचिनः सप्तम्यन्तादुप्तेऽर्थे यथाविहितं प्रत्ययाः स्युः ॥  
उप्यन्त इति ॥ 'डु वप् बीजसन्ताने' भूतकालस्त्वविवक्षित इति भावः ॥ आश्वयुज्या वुञ् ॥ तत्रोप  
इत्येव । सप्तम्यन्तादाश्वयुजीशब्दात् उप्तेऽर्थे वुञ् स्यादित्यर्थः ॥ ठञोऽपवाद इति ॥ 'कालाट्ठञ्' इति  
विहितस्येत्यर्थः ॥ आश्वयुजका माषा इति ॥ अश्वयुग्भ्यां युक्ता पौर्णमासी आश्वयुजी, तत्रोप्ता इत्यर्थः ॥  
ग्रीष्मवसन्तात् ॥ ग्रीष्मात् वसन्ताच्च सप्तम्यन्तादुप्ते वुञ् वेत्यर्थः ॥ देयमृणे ॥ कालादित्येवेति ॥  
तत्रेत्यप्यनुवर्तते । बुञिति निवृत्तम् । सप्तम्यन्तात्कालवाचिनः देयमित्यर्थे यथाविहितं प्रत्ययाः स्युः । तस्मिन्  
देयद्रव्ये ऋणे सतीत्यर्थः ॥ मासिकमिति ॥ 'कालाट्ठञ्' ॥ कलाप्यश्वत्थ ॥ कलापिन, अश्वत्थ, यव-  
बुस एभ्यः कालवाचिभ्यः सप्तम्यन्तेभ्यो देयमृणमित्यर्थे वुञ् स्यादित्यर्थः ॥ कलापकमिति ॥ वुञ् अका-  
देशः 'नस्तद्धिते' इति टिलोपः ॥ अश्वत्थस्य फलमश्वत्थ इति ॥ विकारप्रत्ययस्य फले लुगिति भावः ।  
अश्वत्थशब्दस्य लक्ष्णादित्ये तु ततः 'लक्ष्णादिभ्योऽण्' इति फले अणो विधानसामर्थ्यात् लुगभावे अश्वत्थशब्दः  
फले लक्षणिक इति भावः ॥ ग्रीष्मावरसमाद्गुञ् ॥ समाशब्दो वत्सरे नित्यस्त्रीलिङ्गबहुवचनः । ग्रीष्म अवरसमा

१४२५ । संवत्सराग्रहायणीभ्यां ठञ्च । ( ४-३-५० ) चाढुञ् । सांवत्सरिकम् - सांवत्सरकम् । आप्रहायणिकम् - आप्रहायणकम् ॥

१४२६ । व्याहरति मृगः । ( ४-३-५१ ) कालवाचिनः सप्तम्यन्ताच्छब्दायते इत्यर्थे अणादयः स्युः, यो व्याहरति स मृगश्चेत् । निशायां व्याहरति नैशो मृगः- नैशिकः ॥

१४२७ । तदस्य सोढम् । ( ४-३-५२ ) 'कालान्' इत्येव । निशासहचरितमध्ययनं निशा, तत्सोढमस्य नैशिकः — नैशः ॥

१४२८ । तत्र भवः । ( ४-३-५३ ) सुप्ते भवः सौप्तः । राष्ट्रियः ॥

१४२९ । दिगादिभ्यो यत् । ( ४-३-५४ ) दिश्यम् । वर्ग्यम् ॥

१४३० । शरीरावयवाच्च । ( ४-३-५५ ) दन्त्यम् । कण्ठ्यम् ॥

१४३१ । प्राचां नगरान्ते । ( ७-३-२४ ) प्राचां देशे नगरान्तेऽङ्गे पूर्वपदस्योत्तरपदस्य चाचामादेरचो वृद्धिर्भिति णिति किति च । सुह्यनगरे भवः सौह्यनागरः । पौण्ड्रनागरः । प्राचाम् किम् । मद्रनगरम् उदक्षु, तत्र भवो माद्रनगरः ॥

१४३२ । जङ्गलधेनुवलजान्तस्य विभाषितमुत्तरम् । ( ७-३-२५ ) जङ्गलाद्यन्तस्याङ्गस्य पूर्वपदस्याचामादेरचो वृद्धिरुत्तरपदस्य वा ञिति णिति किति च । कुरुजङ्गले कौरुजङ्गलम् — कौरुजाङ्गलम् । वैश्वधेनवम् — वैश्वधेनवम् । सौवर्णवलजम् — सौवर्णवालजम् ॥

१४३३ । दतिकुक्षिकलशिवस्त्यस्त्यहेर्ढञ् । ( ४-३-५६ ) दातैयम् । कौक्षेयम् । कल-शिर्घटः तत्र भवं कालशेयम् ॥

अनयोः समाहारद्वन्द्वात्पञ्चमी । तत्र देयमृणमित्यर्थे आभ्यां लुञ्जित्यर्थः ॥ आवरसमकामिति ॥ अवरसु समासु देयमृणमित्यर्थः । 'तद्धितार्थ' इति समासः ॥ संवत्सराग्रहायणीभ्यां ठञ् च ॥ देयमृणमित्यर्थे सप्तम्यन्तादिति शेषः । सन्धिभेवादिगणे 'संवत्सरात् फलपूर्वणोः' इति पठितम् । तत्र फले देयर्णत्वेन विवक्षिते प्राप्तः अण् अनेन ठञ्चा बाध्यते ॥ व्याहरति मृगः ॥ तत्र कालादित्येव । देयमृणे इति निवृत्तम् ॥ तदस्य सोढम् ॥ अस्मिन्नर्थे प्रथमान्ताद्यथाविहितं प्रत्ययाः स्युः । सोढमित्यस्य अभ्यन्तमित्यर्थः ॥ नैशिकः - नैशः इति ॥ 'निशाप्रदोषाभ्यां च' इत्यण्ठञौ ॥ तत्र भवः ॥ कालादिति निवृत्तम् । अस्मिन्नर्थे सप्तम्यन्ताद्यथाविहितं प्रत्ययाः स्युरित्यर्थः । भवनं सत्ता, जननमुत्पत्तिरिति भेदः ॥ सौप्त इति ॥ औत्सर्गिकोऽण् ॥ राष्ट्रिय इति ॥ 'राष्ट्रवार' इति घः ॥ दिगादिभ्यो यत् ॥ भवः इत्यर्थे सप्तम्यन्तेभ्य इति शेषः ॥ दिश्यमिति ॥ दिशि भवमित्यर्थः ॥ शरीरावयवाच्च ॥ भव इत्यर्थे सप्तम्यन्तेभ्य इति शेषः ॥ दन्त्यमिति ॥ दन्ते भवमित्यर्थः । 'यस्येति च' इत्यकारलोपः । एवं कण्ठ्यम् ॥ प्राचां नगरान्ते ॥ अङ्गस्येत्यधिकृतं नगरान्ते इति सप्तम्यनुरोधेन सप्तम्या विपरिणम्यते । 'उत्तरपदस्य' इत्यधिकृतम् । 'हङ्गगासिन्ध्वन्ते' इति सूत्रापूर्वपदस्येत्यनुवर्तते । तदयमर्थः । प्राचां यन्नगरं तदन्ते अङ्गे पूर्वपदस्योत्तरपदस्य च अचामादेरचो वृद्धिः स्यात् ञिति णिति किति च तद्धिते इति । सुह्यनगरमिति पुण्ड्रनगरमिति च प्रादेशस्य पूर्वान्तावधिः ॥ मद्रनगरम् उदक्ष्विति ॥ उदग्देशे मद्रनगरं नाम किञ्चिन्नगरमस्तीत्यर्थः ॥ जङ्गलधेनु ॥ जङ्गलाद्यन्तस्याङ्गस्येति ॥ जङ्गल, धेनु, वलज इत्यन्तस्येत्यर्थः ॥ कुरुजङ्गले इति ॥ भवमिति शेषः । कुरुजङ्गलादेशब्दाः देशावशेषेषु ॥ दतिकुक्षि ॥ भव इत्यर्थे दति, कुक्षि, कलशि, वस्ति, अस्ति, अहि इत्येभ्यः सप्तम्यन्तेभ्यः इति शेषः ॥ दातैयमिति ॥ दतौ भवमित्यर्थः । ढञ्, एयः, आदिवृद्धिः, रपरत्वम् । दतिशर्मभक्षिका ॥

१४३४ । ग्रीवाभ्योऽण् च । ( ४-३-५७ ) चाड्डञ् । प्रैवेयम् — प्रैवम् ॥

१४३५ । गम्भीराऽऽयः । ( ४-३-५८ ) गम्भीरे भवं गाम्भीर्यम् । 'पञ्चजनादुपसंख्या-  
नम्' ( वा २८६८ ) । पाञ्चजन्यम् ॥

१४३६ । अव्ययीभावाच्च ( ४-३-५९ ) परिमुखं भवं पारिमुख्यम् । 'परिमुखादिभ्य एवे-  
ष्यते' ( वा २८६६ ) । नेह औपकूलः ॥

१४३७ । अन्तःपूर्वपदाट्टञ् । ( ४-३-६० ) 'अव्ययीभावात्' इत्येव । वेऽमन्य-  
न्तर्वेऽमम् । तत्र भवमान्तर्वेऽमिकम् । आन्तर्गणिकम् । 'अध्यात्मादे ष्टत्रिष्यते' ( वा २८६९ ) ।  
अध्यात्मं भवम् आध्यात्मिकम् ॥

१४३८ । अनुशतिकादीनां च । ( ७-३-२० ) एषामुभयपदवृद्धिः स्यात् जिति णिति किति  
च । आधिदैविकम् । आधिभौतिकम् । ऐहलौकिकम् । पारलौकिकम् । अध्यात्मादिरा-  
कृतिगणः ॥

१४३९ । देविकाशिशपादित्यवाद्दीर्घसत्रश्रेयसामात् । ( ७-३-१ ) एषां पञ्चानां  
वृद्धिप्राप्तावादेरचः आत् जिति णिति किति च । दाविकम् । देविकाकूले भवाः दाविकाकूलाः  
शालयः । शिशपाया विकारः शांशपश्चमसः । 'पलाशादिभ्यो वा' ( सू १५२१ ) इत्यञ् ।  
दित्यौहः इदं दात्यौहम् । दीर्घसत्रे भवं दार्घसत्रम् । श्रेयसि भवं श्रायसम् ॥

**कौक्षेयमिति** ॥ धूमादित्वाद्भुञ्जि प्राप्ते ढञ् ॥ **कलशिर्घट इति** ॥ 'कलशिर्मथनपात्रम्' इत्यमरव्याख्या-  
तारः । 'वास्तिर्नाभेरधो द्रयोः' इत्यमरः । तत्र भवे वास्तेयः । अस्तीति विभक्तिप्रतिरूपकमव्ययम् । सत्तायां  
धने चेति न्यासकारो हरदत्तश्च । तत्र भवः आस्तेयः । अहिः सर्पः, तत्र भवः आहेयः ॥ **ग्रीवाभ्योऽण्  
च्च** ॥ 'शरीरावयवाच्च' इति यतोऽपवादः । ग्रीवाशब्दोऽयं धमनीसंघे वर्तते । तत्र उद्भूतावयवभेदसंघविवक्षायां  
बहुवचनान्तात्प्रत्यय इति सूचयितुं बहुवचनम् । तिरोहितावयवभेदाविवक्षायां तु एकवचनान्तादध्यण्डवौ स्त एव ॥  
**गम्भीराऽऽयः ॥ गाम्भीर्यमिति** ॥ यञ्विधौ तु स्त्रियां 'प्राचां ष्फ तद्धितः' इति ष्फः स्यात् ॥ **अव्य-  
यीभावाच्च** ॥ व्य इति शेषः ॥ **परिमुखादिभ्य इति** ॥ यद्यपीदं वार्तिकं भाष्ये न दृष्टं, तथापि दिगा-  
दिगणपाठानन्तरं परिमुखादिगणपाठसामर्थ्यादिहाव्ययीभावपदं परिमुखादिपरमिति गम्यते । न ह्यष्टाध्याय्यां  
परिमुखादिगणस्य कार्यान्तरमस्ति ॥ **औपकूल इति** ॥ उपकूलं भव इत्यर्थः । अव्ययीभावत्वेऽपि परिमुखाद्यनन्त-  
र्भावात् न व्यः ॥ **अन्तःपूर्वपदाट्टञ् ॥ वेऽमनि अन्तर्वेऽममिति** ॥ विभक्त्यर्थे अव्ययीभावः । 'अनश्च'  
इति टच् ॥ **आन्तर्वेऽमिकमिति** ॥ ठञ्, इकः, सुञ्जुक्, टिलोपः, आदिवृद्धिः ॥ **आन्तर्गणिकमिति** ॥  
गणे इत्यन्तर्गणम् । तत्र भवमित्यर्थः ॥ **आध्यात्मिकमिति** ॥ आत्मनीत्यध्यात्मम् । तत्र भवमित्यर्थः ॥  
**अनुशतिकादीनां च** ॥ आदिवृद्धिप्रकरणे उत्तरपदस्य, पूर्वपदस्य चेत्यधिकारे इदं सूत्रम् । तदाह—**एषा-  
मिति ॥ आधिदैविकमिति** ॥ देवेष्वित्यधिदेवम्, तत्र भवमित्यर्थः । ठञि उभयपदवृद्धिः ॥ **आधि-  
भौतिकमिति** ॥ भूतेष्वधिभूतम् । तत्र भवमित्यर्थः ॥ **ऐहलौकिकमिति** ॥ इह लोके भवमित्यर्थः ॥  
**पारलौकिकमिति** ॥ परलोके भवमित्यर्थः । सर्वत्र ठञि उभयपदवृद्धिः ॥ **देविका** ॥ आदिवृद्धिप्रकरणे  
इदं सूत्रम् ॥ **एषामिति** ॥ देविका, शिशपा, दित्यवाद्, दीर्घसत्र, श्रेयस् इत्येषामित्यर्थः ॥ **वृद्धिप्राप्ता-  
विति** ॥ आदिवृद्धिप्राप्तौ तदपवादत्वेन आदेरचः आकारः स्यादित्यर्थः ॥ **दाविकमिति** ॥ देविका नाम  
नदी, तस्यां भवमित्यर्थः ॥ **दाविकाकूला इति** ॥ उत्तरपदवृद्धिभ्रमनिरासाय इदमुदाहरणम्, अस्य सूत्रस्य  
तदाधिकारबहिर्भूतत्वादिति भावः ॥ **शांशप इति** ॥ इकारस्य आकारः, अञि वृद्धिः, शिशपाशब्दस्य पला-

- १४४० । ग्रामात्पर्यनुपूर्वात् । ( ४-३-६१ ) ठञ् स्यात् । अव्ययीभावात् इत्येव । पारि-  
 प्रामिकः । आनुप्रामिकः ॥
- १४४१ । जिह्वामूलाङ्गुलेश्छः । ( ४-३-६२ ) जिह्वामूलीयम् । अङ्गुलीयम् ॥
- १४४२ । वर्गान्ताच्च । ( ४-३-६३ ) कवर्गीयम् ॥
- १४४३ । अशब्दे यत्स्वावन्यतरस्याम् । ( ४-३-६४ ) पक्षे पूर्वेण छः । मद्गर्ग्यः —  
 मद्गर्गीणः — मद्गर्गीयः । अशब्दे किम् । कवर्गीयो वर्णः ॥
- १४४४ । कर्णललाटात्कन्नलङ्कारे । ( ४-३-६५ ) कर्णिका । ललाटिका ॥
- १४४५ । तस्य व्याख्यान इति च व्याख्यातव्यनाम्नः । ( ४-३-६६ ) सुपां व्या-  
 ख्यानः सौपो ग्रन्थः । तैडः । कार्तः । सुप्सु भवं सौपम् ॥
- १४४६ । बहुचोऽन्तोदात्ताट्ठञ् । ( ४-३-६७ ) षत्वणत्वयोर्विधायकं शास्त्रं षत्वणत्वम् ।  
 तस्य व्याख्यानस्तत्र भवो वा षत्वणत्विकः ॥
- १४४७ । ऋतुयज्ञेभ्यश्च । ( ४-३-६८ ) सोमसाध्येषु यागेष्वेतौ प्रसिद्धौ । तत्रान्यतरो-  
 पादानेन सिद्धे उभयोरुपादानसामर्थ्यादसोमका अपीह गृह्यन्ते । अग्निष्टोमस्य व्याख्यानस्तत्र  
 भवो वा आग्निष्टोमिकः । वाजपेयिकः । राजसूयिकः । पाकयज्ञिकः । नावयज्ञिकः । बहुव-  
 चनं स्वरूपविधिनिरासार्थम् । अनन्तोदात्तार्थ आरम्भः ॥

शादौ पाठात् पाक्षिकोऽञ् । तदभावेऽणित्यर्थः ॥ दात्यौहमिति ॥ दित्यवाहशब्दात् 'तस्येदम्' इत्यणि 'वाह  
 ऊट्' इति संप्रसारणं, पूर्वरूपम् । 'एत्येधत्यूट्सु' इति वृद्धिः । इकारस्य आदिवृद्धयपवादः आकारः ॥ दाद्यस्-  
 त्रामिति ॥ 'तस्येदम्' इत्यण्, आदेरीकारस्य आकारः ॥ श्रायसमिति ॥ तत्र भवः इत्यणि एकारस्य  
 आकारः ॥ ग्रामात्पर्यनुपूर्वात् ॥ ठञ् स्यादिति ॥ 'अन्तःपूर्वपदात्' इत्यतः तदनुवृत्तेरिति भावः ॥  
 जिह्वामूलाङ्गुलेश्छः ॥ 'शरीरावयवाच्च' इति यतोऽपवादः ॥ वर्गान्ताच्च ॥ कवर्गीयमिति ॥  
 कादिवर्गे भवमित्यर्थः ॥ अशब्दे ॥ वर्गान्तात् छः इति शेषः ॥ मद्गर्ग्यः मद्गर्गीण इति ॥ मत्पक्षे भव  
 इत्यर्थः ॥ कर्णललाटात् ॥ 'शरीरावयवाच्च' इति यतोऽपवादः ॥ कर्णिका ललाटिकेति ॥ कर्णे  
 ललाटे भवोऽलङ्कारः इत्यर्थः । स्त्रीत्वं लोकात् । टापि 'प्रत्ययस्थात्' इति इत्त्वम् ॥ तस्य व्याख्यान  
 इति च ॥ व्याख्यायते अनेनेति व्याख्यानो ग्रन्थः, करणे ल्युट् । तस्य व्याख्यान इति विग्रहे व्याख्यातव्य-  
 ग्रन्थप्रतिपादकात् षष्ठ्यन्तात्, भव इत्यर्थे च सप्तम्यन्ताद्यथाविहितं प्रत्ययाः स्युरित्यर्थः । चकारः 'तत्र भवः'  
 इत्यस्य समुच्चयार्थः ॥ सौप इति ॥ औत्सर्गिकोऽण् ॥ तैड इति ॥ तिङां व्याख्यानो ग्रन्थ इत्यर्थः ॥ कार्त  
 इति ॥ कृतां व्याख्यान इत्यर्थः । अणि आदिवृद्धौ रपरत्वम् । भवार्थे उदाहरति— सुप्सु भवं सौप-  
 मिति ॥ नच 'तस्येदम्' 'तत्र भवः' इत्याभ्यामेव सिद्धत्वादिदं सूत्रं व्यर्थमिति वाच्यम्, अर्थद्वयनिर्देशस्य  
 अपवादभूतवक्ष्यमाणठआदिविधानायावश्यकत्वादिति भाष्ये स्पष्टम् ॥ बहुचोऽन्तोदात्ताट्ठञ् ॥ अन्तोदात्ता-  
 द्बहुचः उक्तविषये ठञ् स्यात् । अणोऽपवादः ॥ ऋतुयज्ञेभ्यश्च ॥ सोमेति ॥ सोमलताद्रव्यकयागेषु ऋतु-  
 शब्दो यज्ञशब्दश्च प्रसिद्ध इत्यर्थः । तर्ह्यन्यतरग्रहणं व्यर्थम्, बहुवचनेन स्वरूपग्रहणनिवृत्तेरित्यत आह—  
 तत्रेति ॥ गृह्यन्त इति ॥ ततश्च इह ऋतुशब्देन सोमयागाः, यज्ञशब्देन तदितरयागाः विवक्षिता इति  
 भावः । एवंच सोमयागविशेषवाचिभ्यः तदितरयागविशेषवाचिभ्यश्च उक्तविषये ठञित्यर्थः ॥ पाकयज्ञिक इति ॥  
 औपासनाग्निस्थाः पार्वणस्थालीपाकादयः पाकयज्ञाः । तेषां व्याख्यानो ग्रन्थः, तेषु भव इति वार्थः ॥ नाव-  
 यज्ञिक इति ॥ नूतनद्रव्यकः आप्रयणाख्यः यज्ञः नवयज्ञः । ननु पूर्वसूत्रेण सिद्धे किमर्थमिदमित्यत आह—



१४४८ । अध्यायेष्वेवर्षेः । ( ४-३-६९ ) ऋषिशब्देभ्यो लक्षणया व्याख्येयग्रन्थवृत्ति-  
भ्यो भवे व्याख्याने चाध्याये ठञ् स्यात् । वसिष्ठेन दृष्टो मन्त्रो वसिष्ठः, तस्य व्याख्यानः  
तत्र भवो वा वासिष्ठिकोऽध्यायः । अध्यायेषु किम्, वासिष्ठी ऋक् ॥

१४४९ । पौरोडाशपुरोडाशात्छन् । ( ४-३-७० ) पुरोडाशसहचरितो मन्त्रः पुरोडाशः  
स एव पौरोडाशः । ततः छन् । पौरोडाशिकः । पुरोडाशिकः ॥

१४५० । छन्दसो यदणौ । ( ४-३-७१ ) छन्दस्यः — छान्दसः ॥

१४५१ । ब्रजृद्वाह्वणवर्षथमाध्वरपुरश्चरणापारुष्याताट्ठक् । ( ४-३-७२ ) ब्रज्,;  
शैषिकः, पाशुकः । ऋतः, चातुर्होतृकः । ब्राह्मणिकः । आर्चिकः इत्यादि ॥

१४५२ । अणुगयनादिभ्यः । ( ४-३-७३ ) ठञादेरपवादः । आर्गयनः । औपनिषदः ।  
वैयाकरणः ॥

१४५३ । तत आगतः । ( ४-३-७४ ) सुप्तादागतः स्त्रौघः ॥

१४५४ । ठगायस्थानेभ्यः । ( ४-३-७५ ) शुल्कशालायाः आगतः शौल्कशालिकः ॥

१४५५ । शुण्डिकादिभ्योऽण् । ( ४-३-७६ ) आयस्थानठकश्छादीनां चापवादः ।

अनन्तोदात्तार्थ इति ॥ वाजपेयशब्दे मध्योदात्तः तैत्तिरीयादौ प्रसिद्धः । यद्यपि अग्निष्टोमशब्दः अनन्तो-  
दात्त एव तैत्तिरीये दृष्टः । नवयज्ञशब्दोऽपि षष्ठीसमासः समासस्वरेणान्तोदात्त एव । तथापि अन्यार्थमिदम-  
न्तोदात्तेष्वपि परत्वात् प्रवर्तत इति न दोषः ॥ अध्यायेष्वेवर्षेः ॥ वसिष्ठेन दृष्टो मन्त्रो वसिष्ठ इति ॥  
लक्षणयेति भावः ॥ वासिष्ठिकोऽध्याय इति ॥ कश्चित् ग्रन्थविशेषोऽयम् ॥ वासिष्ठी ऋगिति ॥  
ऋचः अध्यायसमाख्याभावात् न ठञिति भावः ॥ पौरोडाश ॥ उक्तविषये इति शेषः ॥ पुरोडाशेति ॥  
पुरोडाशशब्दसहितो मन्त्रः लक्षणया पुरोडाश इत्युच्यत इत्यर्थः ॥ स एव पौरोडाश इति ॥ प्रज्ञादित्वा-  
त्स्वार्थेऽणिति भावः ॥ पौरोडाशिक इति ॥ पौरोडाशात् छनि रूपम् ॥ पुरोडाशिक इति ॥ पुरोडाश-  
शब्दात् छनि रूपम् । षित्त्वात् ङीष् । पौरोडाशिकी— पुरोडाशिकी ॥ छन्दसो यदणौ ॥ तस्य  
व्याख्याने तत्र भवे चेति शेषः ॥ छन्दस्यः— छान्दस इति ॥ छन्दसां व्याख्यानः, तत्र भवो  
वेत्यर्थः । ब्रज्लक्षणस्य वक्ष्यमाणस्य ठकोऽपवादः ॥ ब्रजृद्वाह्वण ॥ ब्रज्, ऋत्, ब्राह्मण, ऋक्,  
प्रथम, अध्वर, पुरश्चरण, नामन्, आख्यात एभ्यः ठक् स्यात् तस्य व्याख्याने तत्र भवे च ॥  
शैषिक इति ॥ शेषस्य व्याख्यानः तत्र भवो वेत्यर्थः ॥ पाशुक इति ॥ पशुयागप्रतिपादकग्रन्थः  
पशुः, तस्य व्याख्यानः तत्र भवो वेत्यर्थः । उक्तः परत्वात् तस्य कः ॥ ऋत इति ॥ उदा-  
हियत इत्यर्थः ॥ चातुर्होतृक इति ॥ 'चित्तिः सुक्' इत्यादयो मन्त्राश्चातुर्होतारस्तैत्तिरीये प्रसिद्धाः । तेषां  
व्याख्यानः तत्र भवो वेत्यर्थः ॥ ब्राह्मणिकः, आर्चिक इति ॥ ब्राह्मणानि मन्त्रव्यतिरिक्तवेदभागाः, तेषा-  
मृचां वा व्याख्यानः तत्र भवो वेत्यर्थः ॥ इत्यादीति ॥ प्राथमिकः, आध्वरिकः, पौरश्चरणिकः, नामिकः,  
आख्यातिकः ॥ अणुगयनादिभ्यः ॥ तस्य व्याख्याने तत्र भवे चेति शेषः ॥ आर्गयन इति ॥ ऋगय-  
नम् ऋक्संहिता, तस्य व्याख्यानः तत्र भवो वेत्यर्थः । 'बह्वोऽन्तोदात्तात्' इति ठञि प्राप्ते अण् ॥ औपनि-  
षद् इति ॥ उपनिषदो व्याख्यानस्तत्र भवो वेत्यर्थः । एवं वैयाकरणः । 'न खाभ्याम्' इत्यैच् । अप्रहणं तु  
छबाधनार्थम् । अन्यथा अणा मुक्ते छो दुर्वारः स्यादित्याहुः ॥ तत आगतः ॥ अस्मिन्नर्थे पञ्चम्यन्ताद्यथावि-  
हितं प्रत्ययाः स्युरित्यर्थः ॥ स्त्रौघ इति ॥ औत्सर्गिकोऽण् ॥ ठगायस्थानेभ्यः ॥ तत आगतः इत्यर्थे इति  
शेषः । दृष्टादिषु स्वामिप्रायो भागः आयः । स यस्मिन् गृह्यते तदायस्थानम्, तद्विचिभ्य इत्यर्थः ॥ शुण्डि-  
कादिभ्योऽण् ॥ तत आगत इत्येव । शुण्डिकमायस्थानविशेषः । पूर्वसूत्रविहितठगपवादः ॥ कार्कण इति ॥

शुण्डिकादागतः शौण्डिकः । कार्कणः । तैर्थः । औदपानः ॥

१४५६ । विद्यायोनिःसंबन्धेभ्यो वुञ् । ( ४-३-७७ ) औपाध्यायकः, पैतामहकः ॥

१४५७ । ऋतपृञ् । ( ४-३-७८ ) वुञोऽपवादः । हौतुकम् । भ्रातुकम् ॥

१४५८ । पितुर्यच्च । ( ४-३-७९ ) चाट्ठञ् । 'रीडृतः' ( सू १२३४ ) । 'यस्येति च' ( सू ३११ ) इति लोपः । पित्र्यम् — पैतुकम् ॥

१४५९ । गोत्रादङ्कवत् । ( ४-३-८० ) विदेभ्यः आगतं बैदम् । गार्गम् । दाक्षम् । औपगवकम् ॥

१४६० । नञः शुचीश्वरक्षेत्रज्ञकुशलनिपुणानाम् । ( ७-३-३० ) नञः परेषां शुच्यादिपञ्चानामादेरभ्यो वृद्धिः, पूर्वपदस्य तु वा विदादौ परे । आशौचम् — अशौचम् । आनैश्वर्यम् — अनैश्वर्यम् । आक्षैत्रज्ञम् — अक्षैत्रज्ञम् । आकौशलम् — अकौशलम् । आनैपुणम् — अनैपुणम् ॥

१४६१ । हेतुमनुष्येभ्योऽन्यतरस्यां रूप्यः । ( ४-३-८१ ) समादागतं समरूप्यम् । विषमरूप्यम् । पक्षे गहादित्वाच्छः । समीयम् । विषमीयम् । देवदत्तरूप्यम् — दैवदत्तम् — देवदत्तीयम् ॥

१४६२ । मयट् च । ( ४-३-८२ ) सममयम् । विषममयम् । देवदत्तमयम् ॥

१४६३ । प्रभवति । ( ४-३-८३ ) ततः इत्येव । हिमवतः प्रभवति हैमवती गङ्गा ॥

कृकणादागत इति शेषः । 'कृकणपर्णाद्धारद्वाजे' इति छस्यापवादः ॥ तैर्थ इति ॥ धूमादिवुञोऽपवादः ॥ औदपान इति ॥ अत्र उत्सादित्वाद्वा प्राप्ता न भवति, पुनरग्रहणात् । अन्यथा यथाप्राप्तविधाने आयस्थानठकं बाधित्वा अत्रेव स्यात् ॥ विद्यायोनि ॥ तत आगत इत्येव ॥ औपाध्यायकः, पैतामहक इति ॥ उपाध्यायात्पितामहाच्च आगत इत्यर्थः ॥ ऋतपृञ् ॥ ऋदन्ताद्विद्यायोनिःसम्बन्धवाचिन इत्यर्थः । तत आगत इत्येव ॥ हौतुकम्, भ्रातुकमिति ॥ उकः परत्वात् ठस्य कः ॥ पितुर्यच्च ॥ यति प्रक्रियां दर्शयति— रीडृत इति ॥ गोत्रादङ्कवत् ॥ अङ्के ये प्रत्ययाः ते तत आगत इत्यर्थेऽपि भवन्तीत्यर्थः ॥ विदेभ्य आगतमिति ॥ विग्रहप्रदर्शनम् । अत्र 'यञञोश्च' इति बहुत्वे अत्रो लुकि विदेभ्य इति निर्देशः ॥ बैदमिति ॥ 'सङ्घाङ्कलक्षणेऽप्यञ्जिचामण्' इत्युक्तेरञ्जन्तादिहाप्यर्थे अणि विवक्षिते 'गोत्रेऽलुगाचि' इत्यञो लुङ्निवृत्तौ बैदशब्दादण् । 'ब्यञ्जद्वाङ्ण' इति ब्यञ्जलक्षणस्य ठकोऽपवादः ॥ गार्गमिति ॥ यञन्तादण् ॥ दाक्षमिति ॥ इञन्तादण् ॥ औपगवकमिति ॥ उपगोरपत्यमौपगवः, तस्मादागतामित्यर्थः । 'गोत्रचरणादुञ्' इति वुञ् । यद्यपि तस्येदमित्यर्थे अयं वुञ् विहितः, तथाप्यञ्जिचामण्तादङ्केऽपि स दृष्ट इति तस्याप्यत्रार्थे अतिदेशो भवति । न हि 'संघाङ्क' इति प्रतिपदोक्तस्याण एवात्रातिदेशः । किं तु अङ्के दृष्टस्य सर्वस्यापि, व्याख्यानादिति भावः ॥ नञः शुचीश्वर ॥ आदिवृद्धिप्रकरणे उत्तरपदस्य पूर्वस्य तु वेत्यनुवृत्ताविदं सूत्रम् ॥ आशौचम्-अशौचम् इति ॥ अशुचेरागतमित्यर्थः । तत आगत इत्यणि पूर्वपदस्यादिवृद्धिविकल्पः । उत्तरपदस्य तु नित्या आदिवृद्धिः । एवमप्रेऽपि अक्षेत्रज्ञात् अकुशलात् अनिपुणाच्च आगतमित्यर्थो बोध्यः । आनैश्वर्यमित्यत्र तु ब्राह्मणादित्वात् भावे ष्यञ् ॥ हेतुमनुष्येभ्यः ॥ तत आगत इत्येव । हेतुभ्य उदाहरति— समादागतमित्यादि ॥ मनुष्यवाचिन उदाहरति— देवदत्तरूप्यमिति ॥ मयट् च ॥ उक्तविषये इति शेषः ॥ प्रभवति ॥ तत इत्येवेति ॥ आगत इति तु निवृत्तम् । प्रभवतीत्यर्थे पञ्चम्यन्ताद्यथाविहितं प्रत्ययाः स्युरित्यर्थः । प्रभवः प्रथमप्रकाशः ॥ हिमवतः प्रभवतीति ॥ हिमवति प्रथमं प्रकाशात् इत्यर्थः ।

१४६४ । विदूराञ्ज्यः । ( ४-३-८४ ) विदूरात्प्रभवति वैदूर्यो मणिः ॥

१४६५ । तद्गच्छति पथिदूतयोः । ( ४-३-८५ ) सुभ्रं गच्छति सौभ्रः पन्थाः दूतो वा ॥

१४६६ । अभिनिष्क्रामति द्वारम् । ( ४-३-८६ ) तत् इत्येव । सुभ्रमभिनिष्क्रामति सौभ्रं कान्यकुब्जद्वारम् ॥

१४६७ । अधिकृत्य कृते ग्रन्थे । ( ४-३-८७ ) तत् इत्येव । शारीरकमाधिकृत्य कृतो ग्रन्थः शारीरकीयः । 'शारीरकं भाष्यम्' इति त्वभेदोपचारात् ॥

१४६८ । शिशुकन्दयमसभद्वन्द्वेन्द्रजननादिभ्यश्छः । ( ४-३-८८ ) शिशूनां कन्दनं शिशुकन्दः, तमाधिकृत्य कृतो ग्रन्थः शिशुकन्दीयः । यमस्य सभा यमसभम् । क्लीबत्वं निपातनात् । यमसभोयः । किरातार्जुनीयम् । इन्द्रजननादिराकृतिगणः । इन्द्रजननीयम् । विरुद्धभोजनीयम् ॥

१४६९ । सोऽस्य निवासः । ( ४-३-८९ ) सुभ्रो निवासोऽस्य सौभ्रः ॥

१४७० । अभिजनश्च । ( ४-३-९० ) सुभ्रोऽभिजनोऽस्य सौभ्रः । यत्र स्वयं वसति स निवासः । यत्र पूर्वेरुषितं सोऽभिजनः इति विवेकः ॥

१४७१ । आयुधजीविभ्यश्छः पर्वते । ( ४-३-९१ ) पर्वतवाचिनः प्रथमान्तादभिजन-शब्दादस्येत्यर्थे छः स्यात् । हृद्गोलः पर्वतोऽभिजनो येषामायुधजीविनां ते हृद्गोलीयाः । आयुध- इति किम् । ऋक्षोदः पर्वतोऽभिजनो येषां ते आर्क्षोदा द्विजाः ॥

१४७२ । शण्डिकादिभ्यो ङ्यः । ( ४-३-९२ ) शण्डिकोऽभिजनोऽस्य शण्डिक्यः ॥

१४७३ । सिन्धुतक्षशिलादिभ्योऽणञौ । ( ४-३-९३ ) सिन्ध्वादिभ्योऽण् तक्षशिला-दिभ्योऽञ् स्यादुक्तेऽर्थे । सैन्धवः । तक्षशिला नगरी अभिजनोऽस्य ताक्षशिलः ॥

१४७४ । तुदीसलातुरवर्मतीकूचवाराड्ढक्छण्डञ्यकः । ( ४-३-९४ ) तुदी अभि-

'भुवः प्रभवः' इत्यपादानत्वम् ॥ विदूराञ्ज्यः ॥ ततः प्रभवतीत्येव । विदूरशब्दो दन्त्यमध्यः, बालवाया-ख्यदेशपर्यायो विदूरशब्द इति भाष्ये स्पष्टम् ॥ तद्गच्छति पथिदूतयोः ॥ गच्छतीत्यर्थे द्वितीयान्तात्प्र-त्ययाः स्युः स चेदन्ता पन्थाः दूतो वेत्यर्थः ॥ अभिनिष्क्रामति द्वारम् ॥ कान्येति ॥ कन्याकुब्जा-ख्यजनपदस्य द्वारमित्यर्थः ॥ अधिकृत्य ॥ तदित्येवेति ॥ अधिकृत्य कृतो ग्रन्थ इत्यर्थे द्वितीयान्तात्प्रत्ययाः स्युरित्यर्थः ॥ शारीरकमिति ॥ शरीरस्यायं शारीरः जीवात्मा, तमित्यर्थः । तस्येदमित्यणन्तात् स्वार्थे कः ॥ शारीरकीय इति ॥ वृद्धत्वाच्छः ॥ शिशुकन्द ॥ शिशुकन्द, यमसभ, द्वन्द्व, इन्द्रजननादि एभ्यः छः स्यादधिकृत्य कृते ग्रन्थे इत्यर्थः ॥ निपातनादिति ॥ 'सभा राजा' इति तु नपुंसकत्वं न भवति । तत्र 'अम-नुष्यशब्दो रूढ्या रक्षःपिशाचादीनाह' इत्युक्तेरिति भावः ॥ सोऽस्य निवासः ॥ अस्मिन्नर्थे प्रथमान्तात्प्रत्ययाः स्युरित्यर्थः । यत्र संप्रत्युष्यते स निवासः इति भाष्यम् ॥ अभिजनश्च ॥ स इत्यनुवर्तते । पूर्ववद्याख्येयम् । यत्र पूर्वेरुषितं सोऽभिजन इति भाष्यम् ॥ यत्र स्वयमिति ॥ उदाहृतभाष्यस्यायमर्थ इति भावः ॥ आयुध-जीविभ्यः ॥ पर्वतादिति पाठान्तरम् ॥ अभिजनशब्दादिति ॥ अभिजनदेशवाचिन इत्यर्थः । आयुधजी-विनोऽभिधातुमिति शेषः । सूत्रे 'क्रियार्थोपपदस्य' इति चतुर्थी ॥ हृद्गोल इति ॥ पर्वतविशेषोऽयम् ॥ ऋक्षोद् इति ॥ अयमपि पर्वतविशेषः ॥ शण्डिकादिभ्यो ङ्यः ॥ सोऽभिजन इत्यर्थे प्रथमान्तेभ्यः इति शेषः ॥ सिन्धुतक्ष ॥ सैन्धव इति ॥ सिन्धुदेशविशेषः अभिजनोऽस्येति विग्रहः ॥ तुदीसलातुर ॥ तुदी,

जनोऽस्य तौदेयः । सालातुरीयः । वार्मतेयः । कौचवार्यः ॥

१४७५ । भक्तिः । ( ४-३-९५ ) 'सोऽस्य' इत्यनुवर्तते । भज्यते सेव्यत इति भक्तिः, सुत्रो भक्तिरस्य सौत्रः ॥

१४७६ । अचित्ताददेशकालाट्टक् । ( ४-३-९६ ) अपूपा भक्तिरस्य आपूपिकः । पायसिकः । अचित्तात् किम् । दैवदत्तः । अदेशान् किम् । सौत्रः । अकालान् किम् । प्रैषमः ॥

१४७७ । महाराजाट्टक् । ( ४-३-९७ ) माहाराजिकः ॥

१४७८ । वासुदेवार्जुनाभ्यां वुन् । ( ४-३-९८ ) वासुदेवकः । अर्जुनकः ॥

१४७९ । गोत्रक्षत्रियाख्येभ्यो बहुलं वुञ् । ( ४-३-९९ ) अणोऽपवादः । परत्वाद्वृद्धाच्छं बाधते । ग्लुचुकायनिर्भक्तिरस्य ग्लौचुकायनकः । नाकुलकः । बहुलप्रहणान्नेह । पाणिनः भक्तिरस्य पाणिनीयः ॥

१४८० । जनपदिनां जनपदवत्सर्वं जनपदेन समानशब्दानां बहुवचने । ( ४-३-१०० ) जनपदस्वामिवाचिनां बहुवचने जनपदवाचिना समानश्रुतीनां जनपदवत्सर्वं स्यात्प्रत्ययः प्रकृतिश्च । 'जनपदतदवध्योश्च' ( सू १३४८ ) इति प्रकरणे ये प्रत्यया उक्तास्तेऽत्रातिदिश्यन्ते । अङ्गाः जनपदो भक्तिरस्य आङ्गकः । अङ्गाः क्षत्रियाः भक्तिरस्य आङ्गकः । जनपदिनाम् किम् । पञ्चालाः ब्राह्मणाः भक्तिरस्य पाञ्चालः । जनपदेन इति किम् । पौरवो राजा भक्तिरस्य पौरवीयः ॥

सलातुर, वर्मती, कूचवार एभ्यः प्रथमान्तेभ्यः ढक्, छण्, ढञ्, यक् एते स्युः अस्याभिजन इत्यर्थे ॥ भक्तिः ॥ अनुवर्तते इति ॥ सोऽस्य भक्तिरित्यर्थे प्रथमान्तात्प्रत्ययाः स्युरित्यर्थः ॥ अचित्ताददेश ॥ देशकालव्यतिरिक्ताप्राणिवाचिनः ठक् स्यादुक्तविषये ॥ अपूपाः भक्तिरिति ॥ सामान्याभिप्रायं भक्तिरित्येकवचनं वेदाः प्रमाणमिति वत् ॥ पायसिक इति ॥ पयो भक्तिरस्येति विग्रहः ॥ महाराजाट्टक् ॥ सोऽस्य भक्तिरित्यर्थे इति शेषः ॥ माहाराजिक इति ॥ महाराजः भक्तिरस्येति विग्रहः ॥ वासुदेव ॥ सोऽस्य भक्तिरित्यर्थे ॥ वासुदेवक इति ॥ वासुदेवो भक्तिरस्येति विग्रहः । एवमर्जुनकः । ननु वासुदेवस्यापत्यमित्यर्थे 'ऋष्यन्धकवृष्णिकुरुभ्यश्च' इति वाष्णेयत्वादिणि वासुदेवशब्दान् 'गोत्रक्षत्रियाख्येभ्यो बहुलं वुञ्' इति वुञ् सिद्धत्वाद्वासुदेवग्रहणं व्यर्थमिति चेत्, सत्यम्— अणन्तो वासुदेवशब्दोऽत्र न गृह्यते । किन्तु यस्मिन् समस्तं वसति यो वा समस्ते वसति स वासुः, स चासौ देवश्चेति व्युत्पत्त्या वासुदेवशब्दोऽयं भगवति योगरूढ एवेति न दोषः । उक्तंच भाध्ये— 'नैषा क्षत्रियाख्या संज्ञया तत्रभवतः' इति ॥ गोत्रक्षत्रिय ॥ गोत्रप्रत्ययान्तेभ्यः क्षत्रियवाचिभ्यश्च उक्तविषये बहुलं वुञ् स्यादित्यर्थः । इह न पारिभाषिकं गोत्रम् ॥ छं बाधते इति ॥ औपगवक इत्यादाविति शेषः ॥ ग्लुचुकायनिरिति ॥ 'प्राचामवृद्धात्' इति फिनि ग्लुचुकायनिशब्दः ॥ नाकुलक इति ॥ क्षत्रियाख्योदाहरणम् ॥ जनपदिनाम् ॥ बहुवचने परे ये जनपदेन समानशब्दाः जनपदवाचिशब्देन समानः शब्दः श्रवणं येषां तथाविधाः तेषां जनपदिनां जनपदस्वामिवाचिनां जनपदवत् जनपदे इव सर्वं स्यादित्यर्थः । 'जनपदतदवध्योश्च' इति प्रकरणे ये प्रत्यया विहिताः ते भवन्ति । प्रकृतयोऽपि तथैव भवन्तीति तु सर्वशब्दाल्लभ्यते । तदाह— जनपदस्वामिवाचिनामित्यादिना ॥ अङ्गाः जनपद इति ॥ दृष्टान्तार्थमिदम् । अङ्गनाम्नां राज्ञां निवासो जनपदः अङ्गाः, 'जनपदे लुप्' इति चातुरर्थिकस्य लुप् । सः जनपदः भक्तिरस्येत्यर्थे 'जनपदतदवध्योश्च' इति वुञ्प्रत्यये आङ्गकः इति यथा तथा अङ्गदेशस्वामिनः क्षत्रियाः अङ्गाः भक्तिरस्येत्यर्थे क्षत्रियवाचकादङ्गशब्दाद्गुणि आङ्गका इति रूपमित्यर्थः ॥ पञ्चाला ब्राह्मणा इति ॥ अभेदोपचारादिह ब्राह्मणेषु पञ्चा-

१४८१ । तेन प्रोक्तम् । ( ४-३-१०१ ) पाणिनिना प्रोक्तं पाणिनीयम् ॥

१४८२ । तित्तिरिवरतन्तुखाण्डिकोवाच्छण् । ( ४-३-१०२ ) 'छन्दोब्राह्मणानि—'  
( सू १२७८ ) इति तद्विषयता । तित्तिरिणा प्रोक्तमधीयते तैत्तिरीयाः ॥

१४८३ । काश्यपकौशिकाभ्यामृषिभ्यां णिनिः । ( ४-३-१०३ ) काश्यपेन प्रोक्तम-  
धीयते काश्यपिनः ॥

१४८४ । कलापिवैशम्पायनान्तेवासिभ्यश्च । ( ४-३-१०४ ) कलाप्यन्तेवासिभ्यः —  
हरिद्रुणा प्रोक्तमधीयते हारिद्रविणः । वैशम्पायनान्तेवासिभ्यः — आलम्बिनः ॥

१४८५ । पुराणप्रोक्तेषु ब्राह्मणकल्पेषु । ( ४-३-१०५ ) तृतीयान्तात्प्रोक्तार्थे णिनिः

लशब्दः । तत्वातिदेशाभावादणोव भवति ॥ पौरव इति ॥ पौरवशब्दो न जनपदवृत्तिरिति भावः । बहुवचने किम्, एकवचनद्विवचनयोः सत्यपि शब्दभेदे अतिदेशो भवात् । यथा आज्ञो वा आज्ञौ वा भक्तिरस्य आज्ञक इति । प्रकृ-  
तिश्चेति किम् ? मद्राणां राजा माद्रः 'व्यञ्जमगध' इत्यण् । माद्रो भक्तिरस्येत्यर्थे अतिदेशान्माद्रस्य मद्रत्वे सति  
'मद्रवृज्योः' इति कनि माद्रक इति सिध्यति ॥ तेन प्रोक्तम् ॥ अस्मिन्नर्थे तृतीयान्तात् यथाविहितं प्रत्ययाः  
स्युरित्यर्थः ॥ पाणिनीयमिति ॥ व्यङ्करणमिति शेषः । वृद्धाच्छः । प्रथमं प्रकाशितं प्रोक्तम् । नेह देवदत्ते-  
नाध्यापितम् ॥ तित्तिरिवरतन्तु ॥ तेन प्रोक्तमित्येव । तित्तिरि, वरतन्तु, खाण्डिक, उख एभ्यः उक्तविषये  
छण् स्यादित्यर्थः । इत आरभ्य 'तेनैकादिक्' इतिपर्यन्तं प्रोक्ते वेदे भवान्त 'शानकादिभ्यः छन्दसि' इति  
छन्दोग्रहणस्य ततः पूर्वं ततः उत्तरं चापकर्षानुवृत्त्योरभ्युपगमात् । अत्र छणादिप्रत्ययान्तानामेषां केवलानां न  
प्रयोगः । किंत्वधेतृवेदितृप्रत्ययशिरस्काणामेवेत्याह— छन्दोब्राह्मणानीति ॥ तद्विषयतेति ॥  
अधेतृवेदितृप्रत्ययशिरस्कत्वनिश्चय इत्यर्थः ॥ तैत्तिरीया इति ॥ प्रोक्ते वेदे छण् ईयः । तैत्तिरीयः, शाखाभेदः,  
तमधीयते विदन्ति वेत्यर्थे अण् । 'प्रोक्ताल्लुक्' इति तस्य लुगिति भावः । वारतन्तवीयाः, खाण्डिकीयाः,  
औखीयाः । तित्तिरिणा प्रोक्तः श्लोकः इत्यत्र तु न, छन्दसीत्यनुवृत्तेः । छन्दःशब्देन च कल्पसूत्राणामपि ग्रहणम्, तेषां  
सर्वशाखागतविधिवान्वयसंग्रहात्मकत्वात् ॥ काश्यप ॥ तेन प्रोक्तमित्येव । छस्यापवादः ॥ काश्यपिन इति ॥  
काश्यपशब्दात् णिनिः । णकार इत्, नकारादिकार उच्चारणार्थः । काश्यपिन्शब्दात् 'प्रोक्ताल्लुक्' इत्यधेतृप्रत्यय-  
स्याणो लुगिति भावः । एवं कौशिकिनः । ऋषिभ्यां किम्, इदानीतनेन काश्यपेन प्रोक्तं काश्यपीयम् ॥ कलापि ॥  
तेन प्रोक्तमित्येव । कलापिशिष्यवाचिभ्यो वैशम्पायनशिष्यवाचिभ्यश्च णिनिः स्यादित्यर्थः ॥ कलाप्यन्तेवा-  
सिभ्य इति ॥ उदाहियत इति शेषः ॥ हारिद्रविण इति ॥ हरिद्रुनार्म कलापिनः शिष्यः । ततः प्रोक्ते णिनिः,  
ओर्गुणः, आदिवृद्धिः । हारिद्रविन्शब्दादध्येत्रणः 'प्रोक्ताल्लुक्' इति लुगिति भावः । हरिद्रुः, छगली, तुम्बुरुः,  
उलयः इति चत्वारः कलापिशिष्याः । तुम्बुरुणा प्रोक्तमधीयते तौम्बुरविणः । छगलिनस्तु दिनुग्वक्ष्यते । आलपिनः ॥  
वैशम्पायनान्तेवासिभ्य इति ॥ उदाहियत इति शेषः ॥ आलम्बिन इति ॥ आलम्बिनः, कलिङ्गः,  
कमलः, ऋचाभः, आरुणिः, ताण्ड्यः, श्यामायनः, कठः, कलापी इति नव वैशम्पायनशिष्याः । तत्र आलम्बिनशब्दात्  
अध्येत्रणः प्रोक्ते णिनिः । आलम्बिनशब्दादध्येत्रणः 'प्रोक्ताल्लुक्' इति लुक् । आलम्बिनः, कालिङ्गिनः, काम-  
लिनः, आर्चाभिनः, आरुणिनः, ताण्डिनः । अत्र 'आपत्यस्य' इति यलोपः । श्यामायनिनः । कठात्तु लुग्वक्ष्यते ।  
कलापिनस्त्वण् वक्ष्यते । वैशम्पायनशिष्यः कलापी । तथाच कलाप्यन्तेवासिनां वैशम्पायनशिष्यत्वादेव सिद्धे  
पृथग्रहणात् तच्छिष्यशिष्याणां न ग्रहणमिति भाष्ये स्पष्टम् ॥ पुराणप्रोक्तेषु ॥ 'तेन प्रोक्तम्' इति 'णिनिः'  
इति चानुवर्तते । मन्त्रव्यतिरिक्तवेदभागाः ब्राह्मणानि । बोधायनादिकल्पसूत्राणि कल्पाः । तथाभूतेषु पुरातनमु-  
निप्रोक्तेषु ग्रन्थेषु वाच्येषु तृतीयान्तात्णिनिः स्यादित्यर्थः । तदाह— तृतीयान्तादिति ॥ यत्प्रोक्तमिति ॥  
सामान्याभिप्रायमेकवचनम् । प्रत्ययाभिधेयं यत्प्रोक्तं तत्पुरातनमुनिप्रोक्तब्राह्मणकल्पात्मकं चेदिति यावत् । पुराणप्रो-

स्यात्, यत्प्रोक्तं पुराणप्रोक्ताश्चेद्ब्राह्मणकल्पास्ते भवन्ति । पुराणेन चिरन्तनेन मुनिना प्रोक्ताः । भल्लु, भाल्लविनः । शाट्यायन, शाट्यायनिनः । कल्पे, पिङ्ग, पैङ्गी कल्पः । पुराण- इति किम् । याज्ञवल्कानि ब्राह्मणानि । आश्मरथः कल्पः । अणि 'आपत्यस्य-' ( सू १०८२ ) इति यलोपः ॥

१४८६ । शौनकादिभ्यश्छन्दसि । ( ४-३-१०६ ) छन्दस्यभिधेये ण्यो णिनिः । शौनकेन प्रोक्तमधीयते शौनकिनः ॥

१४८७ । कठचरकाल्लुक् । ( ४-३-१०७ ) आभ्यां प्रोक्तप्रत्ययस्य लुक्स्यात् । कठेन प्रोक्तमधीयते कठाः । चरकाः ॥

१४८८ । कलापिनोऽण् । ( ४-३-१०८ ) कलापिना प्रोक्तमधीयते कालापाः । 'नान्तस्य टिलोपे सत्रह्यवारिपीठसर्पिकलापिकौथुमितैतिलिजाजलिलाङ्गलिशिलालिशिखण्डिसूकरसञ्जसुपर्णामुपसंख्यानम्' ( वा ४१८३ ) इत्युपसंख्यानाट्टिलोपः ॥

१४८९ । छगलिनो ढिनुक् । ( ४-३-१०९ ) छगलिना प्रोक्तमधीयते छगलेयिनः ॥

१४९० । पाराशर्याशिलालिभ्यां भिक्षुनटसूत्रयोः । ( ४-३-११० ) णिनिः स्यात् । पाराशर्येण प्रोक्तं भिक्षुसूत्रमधीयते पाराशरिणो भिक्षवः । शैलालिनो नटाः ॥

कमिलेतद्याचष्टे— पुराणेनेति ॥ ब्राह्मणे उदाहरति— भल्लु, भाल्लविनः इति ॥ भल्लु इति प्रकृतिनिर्देशः । भल्लुना पुरातनमुनिना प्रोक्तान् ब्राह्मणभागानधीयते इत्यर्थे प्रोक्तार्थो णिनिः । भाल्लविन्शब्दादध्येत्रणो लुकि भाल्लविन इति रूपमिति भावः । ब्राह्मणे उदाहरणान्तरमाह— शाट्यायन, शाट्यायनिन इति ॥ शाट्यायनेति प्रकृतिनिर्देशः । शाट्यायनेन पुरातनमुनिना प्रोक्तान् ब्राह्मणभागान् अधीयते इत्यर्थे प्रोक्तार्थो णिनिप्रत्यये शाट्यायनिन्शब्दादध्येत्रणो लुकि शाट्यायनिन इति रूपमित्यर्थः ॥ कल्पे इति ॥ उदाहियत इति शेषः ॥ पिङ्ग पैङ्गी कल्प इति ॥ पिङ्गेति प्रकृतिनिर्देशः । पिङ्गेन पुरातनमुनिना प्रोक्त इत्यर्थे णिनि रूपम् । 'छन्दोब्राह्मणानि च तद्विषयाणि' इत्यध्येतृप्रत्ययान्तत्वनिनियमस्तु कल्पेषु न सर्वत्र प्रवर्तते इति 'छन्दोब्राह्मणानि' इति सूत्रे भाष्ये स्पष्टम् ॥ याज्ञवल्कानि ब्राह्मणानीति ॥ याज्ञवल्क्येन प्रोक्तानीत्यर्थः ॥ आश्मरथः कल्प इति ॥ आश्मरथ्येन प्रोक्त इत्यर्थः ॥ यलोपः इति ॥ यज्ञवल्काश्चरथशब्दौ कण्वादी । ताभ्यां यञन्ताभ्याम् अणि 'आपत्यस्य च' इति यलोप इत्यर्थः । याज्ञवल्क्याश्मरथ्यावाधुनिकावित्याभिमानः । भाष्ये तु शाट्यायनादितुल्यकालत्वात् याज्ञवल्क्यादिभ्यो णिनिप्रतिषेध इति तद्विषयता च नेति वचनद्वयमारब्धमित्यास्तां तावत् ॥ कठचरकाल्लुक् ॥ प्रोक्तप्रत्ययस्येति ॥ प्रकरणलभ्यम् ॥ कठा इति ॥ वैशम्पायनान्तेवासित्वलक्षणणिनो लुक् । अध्येत्रणस्तु 'प्रोक्ताल्लुक्' इति लुक् ॥ चरकाः इति ॥ चरकेण प्रोक्तमधीयते इत्यर्थः । प्रोक्ताणोऽनेन लुकि अध्येत्रणः प्रोक्ताल्लुक् ॥ कलापिनोऽण् ॥ 'तेन प्रोक्तम्' इत्येव । वैशम्पायनाशिष्यत्वात् प्राप्तस्य णिनेरपवादः ॥ कालापा इति ॥ कलापिनशब्दादणि टिलोपे कालापशब्दादध्येतृप्रत्ययस्य छस्य लुगिति भावः । 'इनण्यनपत्ये' इति प्रकृतिभावमाशङ्क्याह— नान्तस्येति ॥ छगलिनो ढिनुक् ॥ छगलिन्शब्दादुक्तविषये ढिनुक्प्रत्ययः स्यादित्यर्थः । कलाप्यन्तेवासित्वात् प्राप्तस्य णिनेरपवादः ॥ छगलेयिन इति ॥ ककार इत्, उकार उच्चारणार्थः । ढिन् शिष्यते । ढस्य एय्, टिलोपः । ततोऽध्येतृप्रत्ययस्य लुगिति भावः ॥ पाराशर्य ॥ णिनिः स्यादिति ॥ उक्तविषये इति शेषः । मण्डूकाल्लुया णिनिरेवानुवर्तते इति भावः । पाराशर्येण प्रोक्तं भिक्षुसूत्रमित्यर्थे, शिलालिना प्रोक्तं नटसूत्रमित्यर्थे च तृतीयान्ताण्णिनिः स्यादिति यावत् । भिक्षवः संन्यासिनः, तदधिकारिकं सूत्रं भिक्षुसूत्रं व्यासप्रणीतं प्रसिद्धम् ॥ पाराशर्ये-

१४९१ । कर्मन्दकृशाश्वादिनिः । ( ४-३-१११ ) 'भिक्षुनटसूत्रयोः' इत्येव । कर्मन्देन प्रोक्तमधीयते कर्मन्दिनो भिक्षवः । कृशाश्विनो नटाः ॥

१४९२ । तेनैकदिक् ( ४-३-११२ ) सुदान्ना अद्रिणा एकदिक् सौदामनी ॥

१४९३ । तसिश्च । ( ४-३-११३ ) स्वरादिपाठादव्ययत्वम् । पीलुमूलेन एकदिक् पीलुमूलतः ॥

१४९४ । उरसो यच्च । ( ४-३-११४ ) चात्तसिः । अणोऽपवादः । उरसा एकदिक् उरस्यः—  
उरस्तः ॥

१४९५ । उपज्ञाते । ( ४-३-११५ ) तेन इत्येव । पाणिनिनोपज्ञातं पाणिनीयम् ॥

१४९६ । कृते ग्रन्थे । ( ४-३-११६ ) वररुचिना कृतो वाररुचो ग्रन्थः ॥

१४९७ । संज्ञायाम् । ( ४-३-११७ ) तेन इत्येव । अग्रन्थार्थमिदम् । माक्षिकाभिः कृतं माक्षिकं मधु ॥

१४९८ । कुलालादिभ्यो वुञ् । ( ४-३-११८ ) तेन कृते संज्ञायाम् । कुलालेन कृतं कौलालकम् । वारुडकम् ॥

१४९९ । क्षुद्राभ्रमरवटरपादपादञ् । ( ४-३-११९ ) तेन कृते संज्ञायाम् । क्षुद्राभिः कृतं क्षौद्रम् । भ्रामरम् । वाटरम् । पादपम् ॥

१५०० । तस्येदम् । ( ४-३-१२० ) उपगोरिदमौपगवम् । 'वहेस्तुरणिट् च' ( वा २९१० ) ।

णेति ॥ पराशरशब्दाद्गोर्गादित्वात् गोत्वे यञि पाराशर्यः व्यासः । इह त्वनन्तरापत्ये गोत्रत्वारोपाद्यञ् । तेन प्रोक्ते भिक्षुसूत्रे णिनिः, ततोऽध्येतृप्रत्ययस्य छस्य लृक् ॥ पाराशरिण इति ॥ जसि रूपम् ॥ शैलालिन इति ॥ शिलालिन्शब्दात् नटसूत्रे प्रोक्ते णिनौ टिलोपे शैलालिन्शब्दादध्येतृप्रत्ययस्याणो लृक् शैलालिन इति जसि रूपमिति भावः ॥ कर्मन्द ॥ कर्मन्देन प्रोक्तं भिक्षुसूत्रमित्यर्थे कृशाश्वेन प्रोक्तं नटसूत्रमित्यर्थे च तृतीयान्तादिनिः स्यादिति यावत् । प्रत्यये अन्त्य इकार उच्चारणार्थः । कर्मन्दशब्दादिनिः । ततोऽध्येतृणो लृक् । एवं कृशाश्विनः ॥ तेनैकदिक् ॥ सहार्थे तृतीया । एका दिक् अधिकरणात्मिका यस्य तदेकदिक् । तेन सह एकस्यां दिशि विद्यमानमित्यर्थे तृतीयान्ताद्यथाविहितं प्रत्ययाः स्युरित्यर्थः ॥ सौदामनीति ॥ अणि 'अन्' इति प्रकृतिभावाच्च टिलोपः ॥ तसिश्च ॥ 'तेनैकदिक्' इत्यर्थे तृतीयान्तात्तसिश्च स्यादित्यर्थः । इकार उच्चारणार्थः ॥ स्वरादिपाठादिति ॥ 'स्वरादिनिपातमव्ययम्' इति प्रकरणे 'तद्धितश्चासर्वविभक्तिः' इत्यत्र 'तसिलादयः' इति परिगणने तसेः पाठादित्यर्थः ॥ उरसो यच्च ॥ उरसा एकदिगित्यर्थे तृतीयान्तादित्यर्थः ॥ उपज्ञाते ॥ तेनोपज्ञातमित्यर्थे तृतीयान्तात् यथाविहितं प्रत्ययाः स्युरित्यर्थः । उपज्ञातं प्रथमज्ञातम् ॥ कृते ग्रन्थे ॥ तेन कृतो ग्रन्थः इत्यर्थे तृतीयान्ताद्यथाविहितं प्रत्ययाः स्युरित्यर्थः ॥ संज्ञायाम् ॥ तेनेत्येवेति ॥ तेन कृतमित्यर्थे संज्ञायां तृतीयान्ताद्यथाविहितं प्रत्ययाः स्युरित्यर्थः । ग्रन्थे इति नानुवर्तते । तदाह—अग्रन्थार्थमिति ॥ कुलालादिभ्यो वुञ् ॥ तेन कृते संज्ञायामिति शेषपूरणम् ॥ वारुडकमिति ॥ वरुडो जातिविशेषः ॥ क्षुद्राभ्रमर ॥ तेन कृते संज्ञायामिति शेषपूरणम् । क्षुद्रा मधुमाक्षिकाः ॥ तस्येदम् ॥ इदमित्यर्थे षष्ठ्यन्तादणादयः साधारणप्रत्ययाः राष्ट्रवारैत्यादिभिर्विशिष्य विहिताः घादयश्च प्रत्यया यथाविहितं स्युरित्यर्थः । अत्र शेष इत्यनुवृत्तम् । ततश्च अपत्यादिचतुरर्थ्यन्तार्थेभ्योऽन्वेषां शेषभूतसर्वविशेषाणां सामान्यविशेषरूपेण प्रत्ययार्थत्वं लभ्यते । अपत्यादीनां तु न केनापि रूपेण इदंशब्दार्थत्वमिति 'तस्यापत्यम्' इत्यत्रोक्तम् ॥ वहेस्तुरणिट् चेति ॥ वार्तिकमिदम् । 'तुरिति तृन्तृचोः सामान्येन प्रहणम् । बहघातोर्विहितः यः तृप्रत्ययः तस्मादण् स्यात् तृप्रत्ययस्य इडागमश्च । तत्र अण् पूर्वेण सिद्धः इद्धिर्धर्मनूयते ॥ संघोदुः स्वमिति ॥ विग्रहप्रदर्शनम् । वहेस्तृच्, तृन् वा । वहेरनुदात्तत्वात् 'एकाच्

संबोदुः स्वं सांवहितम् । 'अग्नीधः शरणे रण भत्वं च' ( वा २९११ ) । अग्निमिन्द्रे अग्नीत् तस्य स्थानमाग्नीध्रम् । तात्स्थ्यात्सोऽध्याग्नीध्रः । 'समिधामाधाने षेन्यण्' ( वा २९१२ ) । सामिधेन्यो मन्त्रः -- सामिधेनी ऋक् ॥

१५०१ । रथाद्यत् । ( ४-३-१२१ ) रथ्यं चक्रम् ॥

१५०२ । पत्रपूर्वाद्ञ् । ( ४-३-१२२ ) पत्रं वाहनम् । अश्वरथस्येदमाश्वरथम् ॥

१५०३ । पत्राध्वर्युपरिषदश्च । ( ४-३-१२३ ) अञ् । 'पत्राद्वाह्ये' ( वा २९०८ ) । अश्वस्येदं वहनीयमाश्वम् । आध्वर्यवम् । पारिषदम् ॥

१५०४ । हलसीराट्ठक् । ( ४-३-१२४ ) हालिकम् । सैरिकम् ॥

१५०५ । द्वन्द्वाद्दुन्वैरमैथुनिकयोः । ( ४-३-१२५ ) काकोलूकिका । कुत्सकुशिकिका । 'वैरे देवासुरादिभ्यः प्रतिषेधः' ( वा २९१४ ) । दैवासुरम् ॥

१५०६ । गोत्रचरणाद्दुञ् । ( ४-३-१२६ ) औपगवकम् । 'चरणाद्धर्माभ्याययोरिति वक्तव्यम्' ( वा २९१३ ) । काठकम् ॥

उपदेशे' इति नेट् । ढत्वधत्वष्टुत्वढलोपाः । 'सहिवहोरोदवर्णस्य' इत्योत्त्वम् ॥ सांवहितमिति ॥ ढत्वादीनामसिद्धत्वादलौकिक एव । वप्रहवाक्ये पूर्वमिदम् । ततो निमित्ताभावाच्च ढत्वादि ॥ अग्नीध्रः शरणे रण भत्वं चेति ॥ वार्तिकमिदम् । शरणमित्यर्थे अग्नीच्छब्दात् षष्ठ्यन्ताद्गण्, तस्मिन्परे भत्वं च वक्तव्यमित्यर्थः । शरणं गृहम् ॥ अग्निमिन्द्रे अग्नीदिति ॥ ऋत्विग्विशेषेऽयम् । इन्धेः क्विप् । 'अनिदिताम्' इति नलोपः ॥ आग्नीध्रमिति ॥ सोमो महावेदेरुत्तरार्धे पञ्चारत्विचतुरश्रस्थानविशेषसंज्ञेयम् । भत्वाच्च जडत्वम् । प्रत्ययस्वरेणान्तोदात्तोऽयं शब्दः । तैत्तिरीये एतद्वै यज्ञस्यापराजितं यदाग्नीध्रमित्यादावायुदात्तत्वं तु 'आग्नीध्रसाधारणाद्ञ् वक्तव्यः' इति स्वार्थिके अग्नि बोध्यम् । नन्ववम् 'आग्नीध्रः प्रत्याश्रावयेत्' इत्यादौ कथमुत्विग्विशेषे आग्नीध्रशब्दः । तत्राह— तात्स्थ्यादिति ॥ आग्नीध्राख्यदेशस्थत्वात् ऋत्विग्विशेषे आग्नीध्रशब्दो गौण इति भावः ॥ समिधामिति ॥ आधीयते अग्निनेत्याधानो मन्त्रः । आधानो मन्त्र इत्यर्थे षष्ठ्यन्तात् समिच्छब्दात् षेन्यण्प्रत्यये वाच्य इत्यर्थः । पत्वं ङीर्षमित्याह — सामिधेनी ऋगिति ॥ सामिधेन्यशब्दात् ङीष् 'हलस्ताद्धितस्य' इति यलोपः ॥ रथाद्यत् ॥ 'तस्येदम्' इत्येव ॥ रथ्यं चक्रमिति ॥ 'रथाद्वाह्ये' इति वचनाच्चक्रमिति विशेष्यम् ॥ पत्रपूर्वाद्ञ् । रथादित्येव ॥ पत्रं वाहनमिति ॥ 'पत्रं वाहनपक्षयोः' इति कोशः ॥ पत्राध्वर्युपरिषदश्च ॥ अञ्जिति ॥ शेषपूरणम् ॥ पत्रादिति ॥ पत्राद्वाह्य एवेति वक्तव्यमित्यर्थः ॥ आश्वमिति ॥ पत्रेत्यर्थप्रहणमिति भावः ॥ आध्वर्यवम् पारिषदमिति ॥ अध्वर्योरिदं, परिषद इदमिति विग्रहः ॥ हलसीराट्ठक् ॥ तस्येदमित्येव ॥ हालिकम् सैरिकमिति ॥ हलस्येदं, सीरस्येदमिति विग्रहः ॥ द्वन्द्वाद्दुञ् । वैरे मैथुनिकायां च इदन्त्वेन विवक्षिते द्वन्द्वात् षष्ठ्यन्तात् वुन् स्यादित्यर्थः ॥ काकोलूकिकेति ॥ काकोलूकस्य वैरमित्यर्थः । वुनि स्त्रीत्वं लोकात् ॥ कुत्सकुशिकिकेति ॥ कुत्सकुशिकयोर्विवाह इत्यर्थः । वुनि स्त्रीत्वं लोकात् । मिथुनं दम्पती । तस्य कर्म मैथुनिका । मनोज्ञादित्वाद्दुञ् । स्त्रीत्वं लोकात् ॥ वैरे देवासुरेति ॥ वार्तिकमिदम् ॥ दैवासुरमिति ॥ देवासुरयोर्वैरमित्यर्थः । वुनभावे अण् । मैथुनिकायां तु देवासुरिकेत्येव । 'द्वन्द्वे देवासुर' इति त्वपपाठः, अत्र भाष्ये वैर इत्येव वार्तिकपाठात् । 'शिशुकन्द' इति सूत्रभाष्ये तु 'द्वन्द्वे देवासुरादिभ्यः प्रतिषेधः' इति पठितम्, दैवासुरम् राक्षोसुरमित्युदाहृतं च । देवासुराद्यधिकृत्य कृतमाख्यानमित्यर्थः ॥ गोत्रचरणाद्दुञ् । गोत्रप्रत्ययान्तात् शाखाभ्येतुवाचिनश्च षष्ठ्यन्तादिदमित्यर्थे वुभित्यर्थः । प्रवराध्यायप्रसिद्धमिह गोत्रमित्यभिप्रेत्योदाहरति— औपगवकमिति ॥ औपगवस्येदमित्यर्थः । वस्तुतस्तु औपगवः प्रवसूत्रेषु न दृष्टः । ग्लौचुकायनकमिति वृत्त्यादौ उदाहृतम् ॥ चरणादिति ॥ चरणायौ वुम् विहितः सः भ्रमे



१५०७ । सङ्गाङ्गलक्षणेष्वञ्यञ्जिवाणम् । ( ४-३-१२७ ) 'घोषग्रहणमपि कर्तव्यम्' ( वा २९१५ ) । अञ् । वैदः । सङ्घोऽङ्को घोषो वा वैदं लक्षणम् । यञ्, गार्गः - गार्गम् । इञ्, दाक्षः - दाक्षम् । परम्परासम्बन्धोऽङ्कः । साक्षात् लक्षणम् ॥

१५०८ । शाकलाद्वा । ( ४-३-१२८ ) अण्वोक्तेऽर्थे । पक्षे चरणत्वाद्बुञ् । शकलेन प्रोक्तमधीयते शाकलाः, तेषां सङ्घोऽङ्को घोषो वा शाकलः - शाकलकः । लक्षणे ङ्ङिबता ॥

१५०९ । छन्दोगौक्थिकयाज्ञिकबह्वृचनटाञ्ज्यः । ( ४-३-१२९ ) छन्दोगानां धर्मः आम्रायो वा छान्दोग्यम् । औक्थिक्यम् । याज्ञिक्यम् । बाह्वृच्यम् । नाट्यम् । 'चरणाद्धर्माभ्यायोः' ( वा २९१३ ) इत्युक्तम् । तत्साहचर्यान्नटशब्दादपि तयोरेव ॥

१५१० । न दण्डमाणवान्तेवासिषु । ( ४-३-१३० ) दण्डप्रधाना माणवा दण्डमाणवाः तेषु शिष्येषु च बुञ्जन् स्यात् । दाक्षाः दण्डमाणवाः शिष्या वा ॥

१५११ । रैवतिकादिभ्यश्छः । ( ४-३-१३१ ) तस्येदमित्यर्थे । बुञ्जोऽपवादः । रैवतिकीयम् । बैजावापीयम् ॥

१५१२ । कौपिञ्जलहास्तिपदादण् । ( ४-३-१३२ ) ( वा २९१८ ) । कुपिञ्जलस्यापत्यम् । इहैव निपातनादण् । तदन्तात्पुनरण् । कौपिञ्जलः । गोत्रबुञ्जोऽपवादः । हस्तिपादस्यापत्यं हास्तिपदः, तस्यायं हास्तिपदः ॥

आम्राये च वाच्ये भवति नान्यत्रेत्यर्थः ॥ काठकमिति ॥ कठेन प्रोक्तमधीयते कठाः, तेषां धर्मः आम्रायो वेत्यर्थः । आम्रायो वेदाभ्यासः ॥ सङ्घाङ्कः ॥ अजन्तात्, यजन्तात्, इजन्ताच्च सङ्घे अङ्के लक्षणे च इदन्त्वेन विवक्षिते अणित्यर्थः । छस्यापवादः ॥ घोषेति ॥ 'सङ्गाङ्गलक्षणघोषेषु' इति सूत्रं कर्तव्यमित्यर्थः । तथाच तिस्रः प्रकृतयः प्रत्ययार्थाश्चत्वार इति नै यथासंख्यम् ॥ गार्गं इति ॥ सङ्घः अङ्को घोषो वेति शेषः ॥ गार्गमिति ॥ लक्षणमिति शेषः । एवं दाक्षो, दाक्षमित्यत्रापि । नन्वङ्गलक्षणशब्दयोः पर्यायत्वात् पृथग्रहणं व्यर्थमित्यत आह — परम्परेति ॥ यथा गवादिनिष्ठस्तर्कविशेषः अङ्कः । तस्य हि गोद्वारा स्वामिसंबन्धः ॥ साक्षादिति ॥ विद्याविशेषस्तु देवदत्ते साक्षाद्विद्यमानत्वात्तस्य लक्षणमित्यर्थः । वैदी विद्या । 'घोष आभीरपल्ली स्यात्' इत्यमरः ॥ शाकलाद्वा ॥ शकलेनेति ॥ शकलशब्दात्प्रोक्ताणन्तादध्येतृप्रत्ययस्य लुकि शाकलशब्दात् 'गोत्रचरणात्' इति धर्माभ्यायोर्बुञ्जोऽपवादः अण् । तदभावे बुञ् ॥ छन्दोगौक्थिक ॥ संघादयो निवृत्ताः छन्दोगादीनां चरणत्वात् । धर्माभ्यायोरिति संबध्यते । छन्दोग, औक्थिक, याज्ञिक, बह्वृच, नट एभ्यो धर्मे आम्राये च इदन्त्वेन विवक्षिते व्यः स्यादित्यर्थः । ननु नटस्य अचरणत्वात्तत्र धर्माभ्यायोः कथमन्वय इत्याशङ्कते— चरणाद्धर्माभ्यायोरित्युक्तमिति ॥ यद्यपीति शेषः । परिहरति— तत्साहचर्यादिति ॥ तथापि छन्दोगादिसाहचर्यान्नटशब्दादपि धर्माभ्यायोरेव प्रत्यय इत्यर्थः ॥ न दण्ड ॥ दण्डमाणवाश्च अन्तेवासिनश्च तेष्विति द्वन्द्वः ॥ दाक्षा इति ॥ दक्षस्यापत्यं दाक्षिः, तस्येभ्यो दण्डमाणवाः शिष्या वेत्यर्थे गोत्रत्वलक्षणे बुञ् न भवति, किन्त्वौत्सर्गिकोऽणव ॥ रैवतिकादिभ्यश्छः ॥ तस्येदमित्यर्थे इति ॥ शेषपूरणम् ॥ बुञ् इति ॥ गोत्रत्वलक्षण बुञ्जोऽपवाद इत्यर्थः ॥ रैवतिकीयमिति ॥ रेवत्या अपत्यं रैवतिकः । रेवत्यादिभ्यष्टक् । रैवतिकस्येदमिति विग्रहः ॥ बैजावापीयमिति ॥ बीजावापस्यापत्यं बैजावापिः, तस्येदमिति विग्रहः ॥ कौपिञ्जलहास्तिपदादण् ॥ कुपिञ्जलस्यापत्यमित्यनन्तरं 'इत्यर्थे' इति शेषः ॥ इहेति ॥ अस्मिन् वार्तिके कौपिञ्जलेति निर्देशात् अत इभं बाधित्वा अणित्यर्थः ॥ तदन्तादिति ॥ अणन्तात् 'तस्येदम्' इत्यर्थे अनेन वार्तिकेन पुनराणित्यर्थः ॥ हस्तिपादस्येति ॥ हस्तिन इव पादौ अस्येति विग्रहः, पादस्य लोप इति न भवति अहस्यादिभ्य इति

१५१३ । आथर्वणिकस्येकलोपश्च । ( ४-३-१३३ ) अपस्यात् । आथर्वणिकस्यायमाथर्वणो धर्म आम्नायो वा । चरणाद्बुञोऽपवादः ॥

॥ इति तद्धिते शैषिकप्रकरणम् ॥

### अथ तद्धिते प्राग्दीव्यतीयप्रकरणम् ।

१५१४ । तस्य विकारः । ( ४-३-१३४ ) 'अश्मनो विकारे टिलोपो वक्तव्यः' ( वा ४१८५ ) । अश्मनो विकारः आश्मः । भास्मनः । मार्त्तिकः ॥

१५१५ । अवयवे च प्राण्योषधिवृक्षेभ्यः । ( ४-३-१३५ ) चाट्टिकारे । मयूरस्यावयवो विकारो वा मायूरः । मौर्वे काण्डं भस्म वा । पैप्पलम् ॥

१५१६ । बिल्वादिभ्योऽण् । ( ४-३-१३६ ) बैत्वम् ॥

१५१७ । कोपधाच्च । ( ४-३-१३७ ) अण् । अञोऽपवादः । तर्कु, तार्कवम् । तैत्तिडीकम् ॥

प्रतिषेधात् । हस्तिपादस्यापत्यं हास्तिपदः । अत इजं बाधित्वा अत एव निपातनादण् पद्भावश्च हास्तिपदस्यायमित्यर्थे अनेन अणिति भावः । गोत्रबुञोऽपवादः ॥ आथर्वणिकस्येकलोपश्च ॥ इदं सूत्रमिति कैयटः । वार्तिकमित्यन्ये ॥ अण् स्यादिति ॥ आथर्वणिकशब्दात्तस्येदमित्यर्थे अण् स्यात् । प्रकृतेरिकस्य लोपश्चेत्यर्थः ॥ आथर्वणिकस्येति ॥ अथर्वणा प्रोक्तो वेदः अथर्वत्युपचर्यते, तमधीते आथर्वणिकः । वसन्तादि-त्वाट्टक् । आथर्वणिकस्यायमित्यर्थे अनेन अणि, इको लोपे 'दाण्डनायन' इति टिलोपाभावे, आथर्वण इति रूपमित्यर्थः ॥ धर्म आम्नायो वेति ॥ 'चरणाद्बुञोऽपवादः' इत्युक्तेरिति भावः । ननु तस्येदमित्येव सिद्धे अण्विधिव्यर्थे इत्यत आह— चरणाद्बुञोऽपवाद इति ॥ आथर्वणिकशब्दस्य अथर्वणवेदाध्येतृवाचित्वादिति भावः ॥ इति तद्धिते शैषिकप्रकरणम् ॥

अथ विकारार्थप्रत्यया निरूपयन्ते ॥ तस्य विकारः ॥ विक्रियते इति विकारः, कर्मणि घञ् । प्रकृते-रवस्थान्तरात्मिकां विक्रियां प्राप्त इत्यर्थः । विकार इत्यर्थे षष्ठ्यन्तादणादयः साधारणा वक्ष्यमाणाश्च वैशेषिका यथाविहितं स्युरित्यर्थः ॥ अश्मनो विकार इति ॥ विकारार्थकप्रत्यये परे अश्मन्शब्दस्य टिलोपो वक्तव्य इत्यर्थः । अनिति प्रकृतिभावापवादः ॥ आश्म इति ॥ अणि टिलोपे रूपम् । एवं चर्मणो विकारः चर्मः कोशः । 'चर्मणः कोशे' इत्युपसंख्यानान्टिलोपः ॥ भास्मन इति ॥ भस्मनो विकार इत्यर्थः । अणि अनिति प्रकृतिभावाच्च टिलोपः ॥ मार्त्तिक इति ॥ मृत्तिकाया विकार इत्यर्थः । अत्र 'प्राणिरजतादिभ्योऽण्' 'ओरञ्' 'अनुदात्तादेश्च' इत्यादिवक्ष्यमाणापवादविषयभिन्नमुदाहरणम् । तत्र अश्मन्, भस्मन्, चर्मन् इति त्रयं मनिन्प्रत्ययान्तं निस्स्वरेणाद्युदात्तम् । मृत्तिकाशब्दोऽपि 'मृदस्तिकन्' इति तिकन्नन्तः । निस्स्वरेणाद्युदात्तः ॥ अवयवे च प्राण्योषधि ॥ प्राणिवाचिनः ओषधिवान्चिनो वृक्षवान्चिनश्च षष्ठ्यन्तेभ्यः अवयवे विकारे च अणादयः साधारणा उक्ताः वक्ष्यमाणाश्च प्रत्ययाः यथाविहितं स्युः । अन्येभ्यस्तु विकारमात्र इत्यर्थः । प्राणिन उदाहरति—मायूर इति ॥ 'लघावन्ते' इति मयूरशब्दो मध्योदात्तः । ततः 'प्राणिरजतादिभ्यः' इत्यञ् । ओषधेरुदाहरति—मौर्वमिति ॥ मूर्वा ओषधिविशेषः । तस्या अवयवो विकारो वेत्यर्थः । औत्सर्गिकोऽण् । 'अनुदात्तादेश्च' इत्यञ् तु वक्ष्यमाणो न भवति, 'तृणधान्यानां च द्यषाम्' इत्याद्युदात्तत्वात् । वृक्षस्योदाहरति—पैप्पलमिति ॥ पिप्पलः अश्वत्थः, तस्यावयवो विकारो वेत्यर्थः । 'लघावन्ते' इति मध्योदात्तः पिप्पलशब्दः । 'अनुदात्तादेश्च' इति वक्ष्यमाणाभ्योऽभावे औत्सर्गिकोऽण् ॥ बिल्वादिभ्योऽण् ॥ एषु प्राण्योषधिवृक्षेभ्यः अवयवे विकारे च, इतरेभ्यस्तु विकारे अण् स्यादित्यर्थः ॥ बैत्वमिति ॥ बिल्वस्यावयवो विकारो वेत्यर्थः । बिल्व, व्रीहि, काण्ड, मुद्ग, मसूर, गोधूम, इक्षु, वेणु, गवेधुक, कार्पासी पाटली, कर्कन्धू, कटीर इति बिल्वादयः । तत्र गवेधुकस्य 'कोपधाच्च' इत्याणि सिद्धे मयटो बाधनार्थमिह पाठः । इतरेषां तु 'अनुदात्तादेश्च' इत्यञो बाधनार्थमिति कौस्तुभे विस्तरः ॥ कोपधाच्च ॥ अणिति शेषः । तत्र

१५१८ । त्रपुजतुनोः पुक् । ( ४-३-१३८ ) आभ्यामण् स्याद्विकारे, एतयोः पुगाग-  
मश्च । त्रापुषम् । जातुषम् ॥

१५१९ । ओरञ् । ( ४-३-१३९ ) दैवदारवम् । भाद्रदारवम् ॥

१५२० । अनुदात्तादेश्च । ( ४-३-१४० ) दाधित्थम् । कापित्थम् ॥

१५२१ । पलाशादिभ्यो वा । ( ४-३-१४१ ) पालाशम् । खादिरम् । कारीरम् ॥

१५२२ । शम्याः प्लञ् । ( ४-३-१४२ ) शमीलं भस्म । धित्त्वान्डीप् । शामीली सुक् ॥

१५२३ । मयड्वैतयोर्भाषायामभक्ष्याच्छादनयोः । ( ४-३-१४३ ) प्रकृतिमात्रान्मयड्वा  
स्याद्विकारावयवयोः । अश्ममयम् -- आश्मनम् । 'अभक्ष्य —' इत्यादि किम् । मौद्रः  
सूपः । कार्पासमाच्छादनम् ॥

१५२४ । नित्यं वृद्धशरादिभ्यः । ( ४-३-१४४ ) आम्रमयम् । शरमयम् । 'एकाचो  
नित्यम्' ( वा ५०५२ ) । त्वङ्गयम् । वाङ्गयम् । कथं तर्हि 'आप्यम् अम्मयम्' इति,  
'तस्येदम्' ( सू १५०० ) इत्यणन्तात्स्वार्थे ष्यञ् ॥

१५२५ । गोश्च पुरीषे । ( ४-३-१४५ ) गोः पुरीषं गोमयम् ॥

प्राण्योषधिवृक्षेभ्योऽवयवे विकारे च, इतरेभ्यस्तु विकारे एव ॥ तर्कुं तार्कवमिति ॥ तर्कुं इति प्रकृतिनिर्देशः ।  
तर्कुर्नाम वृक्षविशेषः, तस्यावयवो विकारो वेत्यर्थः । 'ओरञ्' इत्यस्यापवादः अण् । तित्तिडीकशब्दो 'लघाव  
न्ते' इति मध्योदात्तः । 'अनुदात्तादेश्च' इत्यञोऽपवादः अण् ॥ त्रपुजतुनोः पुक् ॥ त्रापुषम् ॥ जातुष-  
मिति ॥ त्रपुणो जतुनश्च विकार इत्यर्थः ॥ ओरञ् ॥ उवर्णादञ् स्यादित्यर्थः । प्राण्योषधिवृक्षेभ्यः अवयवे  
विकारे च, इतरेभ्यस्तु विकारे ॥ दैवदारवम् भाद्रदारवमिति ॥ देवदारोर्भद्रदारोश्चावयवो विकारो  
वेत्यर्थः । 'पीतद्वृथानाम्' इत्याद्युदात्तावेतौ । ततश्च 'अनुदात्तादेश्च' इत्यनेन गतार्थता न ॥ अनुदात्तादेश्च ॥  
विकारे अञिति शेषः । 'अवयवे च' इति सूत्रमप्यत्र संबन्धते ॥ दाधित्थमिति ॥ दाधित्थस्यावयवो विकारो  
वेत्यर्थः । एवं कापित्थम् । 'कपित्थे तु दाधित्थम्राहिमन्मथाः' इत्यमरः । अव्युत्पन्नप्रतिपदिकत्वात् फिट्स्वरेणा-  
न्तोदात्तावेतौ ॥ पलाशादिभ्यो वा ॥ अञिति शेषः । अवयवे चेत्येव । पलाशखदिरक्षिंशपास्यन्दनानामनु-  
दात्तादित्वात् नित्यं प्राप्ते इतरेषाम् अप्राप्ते विकल्पोऽयम् ॥ शम्याः प्लञ् ॥ शमीशब्दो गौरादिष्वन्तः ।  
तस्मात्पृष्ठयन्तादवयवे विकारे च प्लञ् स्यादित्यर्थः । षकारलकारावितौ । 'अनुदात्तादेश्च' इत्यञोऽपवादः ॥  
शामीलं भस्मेति ॥ शम्या विकारः इत्यर्थः ॥ शामीली सुगिति ॥ शम्या विकार इत्यर्थः । वरुणप्रघा-  
सेषु शमीमध्यः सुचः प्रसिद्धाः । अवयवे तु शामीली शाखा ॥ मयड्वैतयोः ॥ अधिकारादेव विकारावयवयो-  
रिति सिद्धेरेतयोरिति वचनम् उक्तवक्ष्यमाणापवादाविषयेष्वपि पक्षे मयड्वैतम् इति भाष्ये स्पष्टम् । तेन बित्त्वमयं  
बैत्वामित्यादि सिध्यतीत्यभिप्रेत्य आह—प्रकृतिमात्रादिति ॥ सर्वस्याः प्रकृतेरित्यर्थः ॥ अश्ममयमिति ॥  
मयटि अन्तर्वर्तिनीं विभक्तिमाश्रित्य पदत्वम्, नलोपः ॥ आश्मनमिति ॥ कल्माषांघ्निनोम कश्चिद्राजा तत्पत्नयां  
वसिष्ठेनोत्पादितः अश्मकः इति । अश्मन्शब्दात् स्वार्थे कप्रत्ययः, तदभावे अश्मेत्यपि नाम, तस्य विकारो  
अवयवो वेत्यर्थः । 'अन्' इति प्रकृतिभावान्न टिलोपः । नच विकारार्थकत्वे 'अश्मनो विकारो' इति टिलोपः  
शङ्क्यः । तत्र प्राषाणवाचकत्वेन प्रसिद्धस्याश्मन्शब्दस्यैव ग्रहणादिति भावः ॥ नित्यं वृद्धशर ॥ मयड्विति  
शेषः । उक्तविकल्पस्यापवादः ॥ एकाचो नित्यमिति ॥ नित्यमिति योगविभागलब्धमिदम् ॥ अण्णन्ता-  
दिति ॥ अपाभिदमापम् 'तस्येदम्' इत्यण् । ततः स्वार्थं चतुर्वर्णादित्वात् ष्यञि आप्यमिति रूपमित्यर्थः ॥  
गोश्च पुरीषे ॥ नित्यं मयड्वित्यनुवर्तते ॥ गोमयमिति ॥ यद्यपि पुरीषं न गोर्विकारो नाप्यवयवः । तथापि

१५२६ । पिष्टाच्च । ( ४-३-१४६ ) मयट् स्याद्विकारे । पिष्टमयम् भस्म । कथं पैष्टी सुरेति । सामान्यविवक्षायां 'तस्थेदम्' ( सू १२०० ) इत्यण् ॥

१५२७ । संज्ञायां कन् । ( ४-३-१४७ ) 'पिष्टात्' इत्येव । पिष्टस्य विकारविशेषः पिष्टकः । 'पूपोऽपूपः पिष्टकः स्यात्' ॥

१५२८ । व्रीहेः पुरोडाशे । ( ४-३-१४८ ) मयट् स्यात् । बिल्वाद्यणोऽपवादः । व्रीहि-मयः पुरोडाशः । व्रैहमन्यत् ॥

१५२९ । असंज्ञायां तिलयवाभ्याम् । ( ४-३-१४९ ) तिलमयम् । यवमयम् । संज्ञायां तु तैलम् । यावकः ॥

१५३० । तालादिभ्योऽण् । ( ४-३-१५२ ) अञ्मयटोरपवादः । 'तालाद्धनुषि' ( ग सू १९४ ) । तालं धनुः । अन्यत्तालमयम् । ऐन्द्रायुधम् ॥

१५३१ । जातरूपेभ्यः परिमाणे । ( ४-३-१५३ ) अण् । बहुवचनात्पर्यायग्रहणम् । हाटकः तापनीयः सौवर्णो वा निष्कः । परिमाणे किम् । हाटकमयी यष्टिः ॥

१५३२ । प्राणिरजतादिभ्योऽञ् । ( ४-३-१५४ ) शौकम् । बाकम् । राजतम् ॥

१५३३ । जितश्च तत्प्रत्ययात् । ( ४-३-१५५ ) अञ्चो विकारावयवप्रत्ययः तदन्ताद-  
ऽस्यात्तयोरेवार्थयोः । मयटोऽपवादः । शामीलस्य शामीलम् । दाधित्थस्य दाधित्थम् ।  
कापित्थम् । जितः किम् । बैल्वमयम् ॥

तस्थेदमित्यर्थेऽयं प्रत्ययः ॥ पिष्टाच्च ॥ शेषपूरणेन सूत्रं व्याचष्टे—मयट् स्याद्विकारे इति ॥ संज्ञायां कन् ॥ विकारविशेष इति ॥ अपूप इत्यर्थः । तदाह—पूपोऽपूपः पिष्टकः स्यादिति ॥ अमरकौ-शोऽयम् । पुरोडाशस्तु न पिष्टकः, तस्यानपूपत्वात् । 'अतुङ्गमनपूपाकृतिमश्वशफमात्रं पुरोडाशं करोति' इति श्रुतेः ॥ व्रीहेः पुरोडाशे ॥ पुरोडाशात्मके विकारे नित्यं मयट् स्यादित्यर्थः । तर्हि बिल्वादिगणे पाठः किमर्थमित्यत आह—व्रैहमन्यदिति ॥ असंज्ञायां तिलयवाभ्याम् ॥ नित्यं मयडिति शेषः ॥ यावक इति ॥ यवशब्दाद्विकारे अण् । ततः यावादिभ्य इति स्वार्थे कन् ॥ तालादिभ्योऽण् ॥ तालाद्धनुषीति ॥ गणसूत्रमिदम् ॥ तालं धनुरिति ॥ 'नित्यं वृद्ध' इति मयटोऽपवादः ॥ ऐन्द्रायुधमिति ॥ 'अनुदात्ता-देश्च' इत्यञोऽपवादः, समासस्वरेणान्तोदात्तत्वात् ॥ जातरूपेभ्यः ॥ अणिति ॥ शेषपूरणम् । जातरूपं सुवर्णं, तद्वाचिभ्योऽण् स्यात्परिमाणे विकारे गम्ये इत्यर्थः । ननु जातरूपशब्दस्यैव कुतो न ग्रहणमित्यत आह—बहुवचनादिति ॥ हाटक इत्यादि ॥ हाटकस्य तपनीयस्य सुवर्णस्य वा निष्कपरिमाणको विकार इत्यर्थः ॥ तापनीय इति ॥ 'नित्यं वृद्धशरादिभ्यः' इति मयटोऽपवादः । इतरत्र तु 'अनुदात्तादेश्च' इत्यञोऽपवादः । 'गुञ्जाः पञ्चाद्यमाषकः । ते षोडशाक्षः' इत्यमरः । 'सुवर्णविस्तौ हेमोऽक्ष' इति च ॥ प्राणिरजतादिभ्योऽञ् ॥ शौकम् बाकमिति ॥ शुक्रस्य बकस्य वा अवयवो विकारो वेत्यर्थः । 'प्राणिनां कुपूर्वम्' इत्याद्युदात्तत्वात् 'अनुदात्तादेश्च' इत्यञो न प्राप्तिः ॥ राजतमिति ॥ अनुदात्तादित्वादि सिद्धे मयड्बाधनार्थमाश्लिषिः ॥ जितश्च तत्प्रत्ययात् ॥ तयो विकारावयवयोः प्रत्ययः तत्प्रत्ययः । तदाह—जित इति ॥ तयोरेवेति ॥ विका-रावयवयोरेवेत्यर्थः ॥ शामीलस्येति ॥ शम्या विकारः अवयवो वा शामीलम् । 'शम्याः प्लञ्' । शामीलस्य विकारः अवयवो वेत्यर्थे अञि शामीलमिति भवतीत्यर्थः । 'नित्यं वृद्ध' इति मयटोऽपवादः ॥ दाधित्थ-मिति ॥ दाधित्थस्य विकारोऽवयवो वा दाधित्थम् । अनुदात्तादित्वाद् अञ् । दाधित्थस्य विकारो दाधित्थम्, मय-डपवादोऽञ् ॥ बैल्वमयमिति ॥ 'बिल्वादिभ्योऽण्' इति बिल्वशब्दादणि बैल्वः, तस्य विकार इत्यर्थे मयडेव,

१५३४ । क्रीतवत्परिमाणात् । ( ४-३-१५६ ) 'प्राग्वहतेष्टृक्' ( सू १५४८ ) इत्यार-  
रभ्य क्रीतार्थे ये प्रत्यया येनोपाधिना परिमाणाद्विहितास्ते तथैव विकारेऽतिदिश्यन्ते ।  
अणादीनामपवादः । निष्केण क्रीतं नैष्किकम् । एवं निष्कस्य विकारोऽपि नैष्किकः ।  
शतस्य विकारः शत्यः - शतिकः ॥

१५३५ । उष्ट्राद्भुञ् । ( ४-३-१५७ ) प्राण्यञोऽपवादः । औष्ट्रकः ॥

१५३६ । उमोर्णयोर्वा । ( ४-३-१५८ ) औमकम् - औमम् । और्णकम् - और्णम् ।  
बुञ्जभावे यथाक्रममणञौ ॥

१५३७ । एण्या ढञ् । ( ४-३-१५९ ) ऐणेयम् । एणस्य तु ऐणम् ॥

१५३८ । गोपयसोर्यत् । ( ४-३-१६० ) गव्यम् । पयस्यम् ॥

१५३९ । द्रोश्च । ( ४-३-१६१ ) द्रुर्वृक्षः, तस्य विकारोऽवयवो वा द्रव्यम् ॥

१५४० । माने वयः । ( ४-३-१६२ ) द्रोः इत्येव । द्रुवयम् । 'पौतवं द्रुवयं पाय्यमिति  
मानार्थकं वयम्' इत्यमरः ॥

१५४१ । फले लुक् । ( ४-३-१६३ ) विकारावयवप्रत्ययस्य लुक्स्यात्फले । आमलक्याः  
फलमामलकम् ॥

१५४२ । प्लुक्षादिभ्योऽण् । ( ४-३-१६४ ) विधानसःमभ्यःञ् लुक् । प्लाक्षम् ॥

१५४३ । न्यग्रोधस्य च केवलस्य । ( ७-३-५ ) अस्य न वृद्धिरैजागमश्च । नैयग्रोधम् ॥

न त्वञ् । अणो चित्त्वाभावादिति भावः । भाष्ये तु 'विकारावयवप्रत्ययान्तात् पुनस्तत्प्रत्यया अनभिधानात् 'न'  
इत्याधित्य सूत्रमिदं प्रत्याख्यातम् ॥ क्रीतवत्परिमाणात् ॥ उपाधिनेति ॥ प्रकृत्यादिविशेषणेनेत्यर्थः ॥  
नैष्किक इति ॥ 'असमासे निष्कादिभ्यः' इति क्रीते ठक् ॥ शत्यः शतिक इति ॥ 'शताच्च  
ठन्यतौ' इति क्रीते ठन्यतौ ॥ उष्ट्राद्भुञ् ॥ प्राण्यञ इति ॥ 'प्राणिरजतादिभ्योऽण्' इत्यस्यापवाद इत्यर्थः ॥  
उमोर्णयोर्वा ॥ वुञ्जिति शेषः ॥ औमकमिति ॥ उमा सस्यविशेषः । 'उमा स्यादतसी क्षुमा' इत्य-  
मरः । उमाया विकारोऽवयवो वेत्यर्थः ॥ औममिति ॥ 'तृणधान्यानां च' इत्युमाशब्द आयुदात्तः ततो वुञ्-  
भावे 'अनुदात्तादेश्च' इत्यत्रभावादौत्सर्गिकोऽण् । ऊर्णाशब्दस्तु फिट्स्वरेणान्तोदात्तः । ततो वुञ्जभावे अनुदा-  
त्तादित्वादित्यर्थः । 'ऊर्णा मेषादिलोमि स्यात्' इत्यमरः । 'स्थूणोर्णे नपुंसके च' इति लिङ्गानुशासनसूत्रम् ॥  
एण्या ढञ् ॥ एण्या अवयवो विकारो वा ऐणेयम् । ढस्य एयादेशः । 'यस्येति च' इति ईकारलोपः । स्त्रीलि-  
ङ्गानदेशस्य प्रयोजनमाह— एणस्य त्विति ॥ गोपयसोर्यत् ॥ गव्यमिति ॥ गोर्विकारोऽवयवो वेत्यर्थः ।  
'वान्तो यि' इत्यत्रादेशः ॥ पयस्यमिति ॥ पयसो विकार इत्यर्थः । 'सर्वत्र गोरजादिप्रसङ्गे यत्' इत्येव  
सिद्धे यद्विधानं 'मयद्वैतयोः' इति पाक्षिकमयदो बाधनार्थम् ॥ द्रोश्च ॥ यदिति शेषः । 'एकाचो नित्यम्' इति  
मयटः 'ओरञ्' इत्यस्य चापवादः ॥ माने वयः ॥ द्रोः इत्येवेति ॥ माने विकारे गम्ये द्रुशब्दाद्वयप्रत्ययः  
स्यादित्यर्थः ॥ फले लुक् ॥ आमलकमिति ॥ फलितस्य वृक्षस्य फलमवयवो विकारश्च । तास्मिन्मयदो  
लुकि 'लुक्लुक्लुकि' इति ङीषो लुक् ॥ प्लुक्षादिभ्योऽण् ॥ विकारं अवयवे चेति शेषः । तत्र शिशुर्कन्धू-  
शब्दयोर्वर्णान्तत्वादिभिः प्राप्ते प्लक्षन्यग्रोधोपादीनाम् अनुदात्तादित्वादिभिः प्राप्ते अण्विधिः । नन्वस्य फले अणो लुक्  
कुतो नेत्यत आह—विधानेति ॥ न्यग्रोधस्य च केवलस्य ॥ 'न घ्वाभ्याम्' इत्युत्तरसूत्रमिदम् ॥ अस्येति ॥  
केवलस्य न्यग्रोधस्येत्यर्थः । केवलत्वं पदान्तरविहीनत्वम् । न्यक् रोहतीति न्यग्रोध इति व्युत्पत्तिपक्षे यद्यपि  
'न घ्वाभ्याम्' इत्येव सिद्धम्, यकारस्य पदान्तत्वात् । तथापि केवलस्यैव इति नियमार्थं सूत्रम् । अव्युत्पत्ति-

१५४४ । जम्बवा वा । ( ४-३-१६५ ) जम्बूशब्दात्फलेऽण्वा स्यात् । जाम्बवम् । पक्षे ओरञ्, तस्य लृक्, जम्बु ॥

१५४५ । लुप् च । ( ४-३-१६६ ) जम्बवाः फलप्रत्ययस्य लुच्चा स्यात् । 'लुपि युक्तवत्-' ( सू १२९४ ) जम्बवाः फलं जम्बूः । 'फलपाकशुषामुपसङ्ख्यानम्' ( वा २९४९ ) । ब्रीहयः । मुद्राः । 'पुष्पमूलेषु बहुलम्' ( वा २९५० ) । मल्लिकायाः पुष्पं मल्लिका । जात्याः पुष्पं जाती । विदार्या मूलं विदारी । बहुलप्रहणान्नेह । पाटलानि पुष्पाणि । साल्वानि मूलानि । बाहुलकात्कच्चिल्लुक् । अशोकम् । करवीरम् ॥

१५४६ । हरीतक्यादिभ्यश्च । ( ४-३-१६७ ) एभ्यः फलप्रत्ययस्य लुप्स्यात् । हरीतक्यादीनां लिङ्गमेव प्रकृतिवत् । हरीतक्याः फलानि हरीतक्यः ॥

१५४७ । कंसीयपरशव्ययोर्यञ्जौ लुक्च । ( ४-३-१६८ ) कंसीयपरशव्यशब्दाभ्यां यञ्जौ स्तश्च्यतोश्च लृक् । कंसाय हितं कंसीयम् । तस्य विकारः कांस्यम् । परशवे हितं परशव्यम् तस्य विकारः पारशवः ॥ इति तद्धिते चतुर्थस्य तृतीयपादे प्राग्दीव्यतीयप्रकरणम् ॥

पक्षे तु यकारस्य अपदान्तत्वात् विध्यर्थमेव । केवलस्य किम् । न्याप्रोधमूलाः शालयः ॥ जम्बवा वा ॥ जम्ब्विति ॥ जम्बवाः फलमित्यर्थः । अञो लुकि विशेष्यानुसारेण नपुंसकत्वात् ह्रस्व इति भावः ॥ लुप् च ॥ लृक्च सिद्धे लृक्विधेः फलमाह— लुपि युक्तवदिति ॥ जम्बूरिति ॥ जम्बवाः फलमित्यर्थः । फलप्रत्ययस्य लुपि युक्तवत्त्वेन विशेष्यलिङ्गवचने बाधित्वा स्त्रीत्वमेकवचनं चेत्यर्थः । तथाच जम्बवाः फलान्यपि जम्बूरेव ॥ फलपाकोक्ति ॥ फलपाकेन शुष्यन्तीति फलपाकशुष्पः ओषधयः, तद्वाचिभ्यः परस्य फलप्रत्ययस्य लुप उपसंख्यानमित्यर्थः । 'फले लृक्' इत्यस्यापवादः ॥ ब्रीहय इति ॥ ब्रीह्याख्यानामोषधीनां फलानांत्यर्थः । एवं मुद्राः । बिल्वायणो लृप् । युक्तवद्भावात्पुंस्त्वम्, नतु विशेष्यान्प्रत्वम् ॥ पुष्पमूलेषु बहुलमिति ॥ वार्तिकमिदम् । विकारावयवप्रत्ययस्य लृप् स्यादिति शेषः ॥ पुष्पं मल्लिकेति ॥ 'अथ द्वितीयं प्रागीषात्' इत्यनुवृत्तौ 'मादीनां च' इति फिट्मूलेण मध्पोदात्तो मल्लिकाशब्दः । ततः 'अनुदात्तादेश्च' इत्यञो लृप् । युक्तवत्त्वात्स्त्रीत्वम् ॥ जातीति ॥ 'लघावन्ते' इत्यन्तोदात्तो जातिशब्दः । ततः 'अनुदात्तादेश्च' इत्यञोऽनेन लृप् । युक्तवत्त्वात्स्त्रीत्वम् ॥ विदारीति ॥ जातिङीषन्तमिदं प्रत्ययस्वरेणान्तोदात्तम् । अनुदात्तादित्वादिति तस्य लृप्, युक्तवत्त्वात्स्त्रीत्वम् ॥ पाटलानीति ॥ बिल्वादित्वाद्ण् । एवं साल्वानि । ननु अशोकस्य पुष्पम् अशोकं, करवीरस्य पुष्पं करवीरं इत्यत्रापि 'पुष्पमूलेषु बहुलम्' इति लुपि युक्तवत्त्वात् पुंस्त्वे अशोकः पुष्पं करवीरः पुष्पमिति स्यादित्यत आह—बहुलप्रहणात् कच्चिल्लुगिति ॥ तथाच युक्तवत्त्वस्याप्रवृत्तेः विशेष्यनिप्रत्वमेवेति भावः ॥ हरीतक्यादिभ्यश्च ॥ हरीतक्यादीनामिति ॥ वार्तिकमिदम् । एषां प्रकृतिलिङ्गमेव लुप्तप्रत्ययार्थे अतिदिश्यते, नतु प्रकृतिवचनमपीत्यर्थः ॥ हरीतक्य इति ॥ जातिङीषन्तः प्रत्ययस्वरेणान्तोदात्तो हरीतकीशब्दः । ततोऽनुदात्तादित्वादिति तस्य 'फले लृक्' इति लुकि प्राप्ते लुपि युक्तवत्त्वात्स्त्रीत्वे विशेष्यानुरोधाद्बहुवचनम् ॥ कंसीयपरशव्य ॥ अत्र यञ्जोर्न लृक्, विधिवैयर्थ्यात् । नापि प्रकृत्योः, प्रत्ययादर्शनस्यैव लृक्त्वात् । अतः परिशेषात् प्रकृत्येकदेशयोः छयतोरिति लभ्यते । तदाह—छयतोरिति ॥ कंसीयमिति ॥ कंसो नाम धातुलोहविशेषः । तस्मै हितमिति छः ॥ कांस्यमिति ॥ कंसीयशब्दात् यञि छस्य लुकि आदिदृष्टौ 'यस्येति च' इत्यकारलोपः ॥ परशव्यमिति ॥ 'तस्मै हितम्' इत्यधिकारे 'उगवादिभ्यो यत्' इति यति ओर्गुणे 'वान्तो यि' इत्यवादेशः ॥ पारशव इति ॥ परशव्यशब्दादिति यतो लुकि ओर्गुणे पारशवः । 'हलस्तद्धितस्य' इति तु न, ईतीत्यनुवृत्तेः । अनापत्यत्वात् 'आपत्यस्य च' इत्यपि लोपो न प्रसज्यत इति भावः ॥

॥ इति तद्धिते चतुर्थस्य तृतीयपादे प्राग्दीव्यतीयप्रकरणम् ॥

## ॥ अथ तद्धिते चतुर्थस्य चतुर्थपादे प्राग्वहतीयप्रकरणम् ॥

१५४८ । प्राग्वहतेष्टक् । ( ४-४-१ ) तद्धहतीत्यतः प्राक् ठगधिक्रियते । 'तदाहेति माशब्दादिभ्य उपसङ्ख्यानम्' ( वा २९५१ ) । मां शब्दं कार्षीः इति य आह स माशब्दिकः ॥

१५४९ । स्वागतादीनां च । ( ७-३-७ ) ऐज्ज स्यात् । स्वागतमित्याह स्वागतिकः । स्वाध्वरिकः । स्वङ्गस्यापत्यं स्वाङ्गिः । व्यङ्गस्यापत्यं व्याङ्गिः । व्यडस्यापत्यं व्याडिः । व्यवहारेण चरति व्यावहारिकः । स्वपतौ साधु स्वापतेयम् । 'आहौ प्रभूतादिभ्यः' ( वा २९५२ ) । प्रभूतमाह । प्राभूतिकः । पार्याप्तिकः । 'पृच्छतौ सुक्तातादिभ्यः' ( वा २९५३ ) । सुक्तातं पृच्छति सौक्तातिकः । सौखशायनिकः । अनुशक्तिकादिः । 'गच्छतौ परदारादिभ्यः' ( वा २९५४ ) । पारदारिकः । गौरुतल्पिकः ॥

१५५० । तेन दीव्यति खनति जयति जितम् । ( ४-४-२ ) अक्षैर्दीव्यति आक्षिकः ।

अथ चतुर्थस्य चतुर्थः पादः प्रारभ्यते—प्राग्वहतेष्टक् ॥ वहतीत्येकदेशेन 'तद्धहति रथ्युगप्रासङ्गम्' इति सूत्रं परामृश्यते इत्यभिप्रेत्याह— तद्धहतीत्यत इति ॥ तदाहेति ॥ इतिशब्दो व्युत्क्रमेण तच्छब्दानन्तरं द्रष्टव्यः । तदित्याहेत्यर्थे माशब्दस्वागतइत्यादिशब्देभ्यः ठक उपसंख्यानमित्यन्वयः । तदित्यनेन वाक्यार्थो विवक्षितः । इतिशब्दस्तस्य वाक्यार्थस्य कर्मत्वं गमयति । 'मा शब्दं कार्षीः' इत्याहेत्याद्यर्थे तद्वाक्यावयवात् माशब्दः इत्यादिशब्दात् ठगिति भावत् ॥ मा शब्दं कार्षीः इति य आह स माशब्दिक इति ॥ शब्दं मा कार्षीरित्यन्वयः । 'माङ्गि लुङ्' इति लोट्त्वे लुङ् । 'न माङ्गोमे' इत्यङ्गोमनिषेधः । शब्दं न कुरु इत्यर्थः । अत्र आहेति ब्रूष्वात्त्वर्थव्यक्तवचनक्रियां प्रति मा शब्दं कार्षीरिति वाक्यार्थः कर्म । तद्वाक्यैकदेशः माशब्देति समुदायः । तस्मान्निर्विभक्तिकादयं प्रत्ययः । न हि माशब्देति समुदायाद्विभक्तिरस्ति । एवंच माशब्देति समुदायात् ठक माशब्दिक इति रूपम् । 'मा शब्दः कारि' इति पाठे तु कारीति कर्मणि लुङ् । शब्दो न कार्य इत्यर्थः । नच तदाहेत्यर्थे माशब्दादिभ्यः ठगिति यथाश्रुतम् अभ्युपगम्य माशब्दमाहेत्याद्यर्थे माशब्देत्यादिशब्देभ्यो द्वितीयान्तेभ्यः ठगित्येव कुतो न व्याख्यायत इति वाच्यम्, एवं सति 'आहौ प्रभूतादिभ्यः' इत्युत्तरवार्तिकारम्भवैयर्थ्यापत्तेरिति भावः । स्वागतादिगणे स्वागत, स्वध्वर इति पठितम्, तत्र विशेषमाह—स्वागतादीनां च ॥ 'न द्वाभ्यां पदान्ताभ्यां पूर्वं तु ताभ्यामैच्' इति प्रकरणे 'कर्मव्यतिहारे' इत्यस्मादुत्तरं सूत्रमिदम् ॥ ऐज्ज स्यादिति ॥ शेषपूरणमिदम् । 'न द्वाभ्यां पदान्ताभ्यां पूर्वं तु ताभ्यामैच्' इति प्राप्तः ऐज्ज न स्यादित्यर्थः ॥ स्वाध्वरिक इति ॥ स्वध्वर इत्याहेत्यर्थः । अथ स्वागतादिगणशेषमुदाहरति— स्वङ्गस्येति ॥ व्याङ्गिरिति ॥ व्यङ्गस्यापत्यमिति विग्रहः ॥ व्यडस्येति ॥ न विद्यते ङो यस्य सः अडः विगतः अडः व्यडः ॥ स्वापतेयमिति ॥ 'पथ्यतिथवसतिस्वपतेर्ढञ्' द्वारादित्वादौच प्राप्तो निषिध्यते ॥ आहाविति ॥ आहेति पदैकदेशादिकारस्य उच्चारणार्थो निर्देशः तदिति पूर्ववार्तिकादनुवर्तते । आहेत्यर्थे द्वितीयान्तेभ्यः प्रभूतादिभ्यश्चवाच्य इत्यर्थः ॥ पार्याप्तिक इति ॥ पर्याप्तमाहेत्यर्थः ॥ पृच्छताविति ॥ तदित्यनुवर्तते । पृच्छतीत्यर्थे द्वितीयान्तेभ्यः सुक्तातादिभ्यः ठगवाच्य इत्यर्थः ॥ सौखशायनिक इति ॥ सुखशयनं पृच्छतीत्यर्थः ॥ अनुशक्तिकादिरिति ॥ सुखशयनशब्द इति शेषः । ततश्च 'अनुशक्तिकादीनां च' इति पूर्वोत्तरपदयोरादिशुद्धिरिति भावः ॥ गच्छताविति ॥ तदित्यनुवर्तते । गच्छतीत्यर्थे परदारादिभ्यो द्वितीयान्तेभ्यः ठगित्यर्थः ॥ पारदारिक इति ॥ परदारान्नाच्छतीत्यर्थः ॥ गौरुतल्पिक इति ॥ गुरुतल्पं गच्छतीत्यर्थः । गुरुतल्पो गुरुली ॥ तेन दीव्यति खनति जयति जितम् ॥ तेन दीव्यति, तेन खनति, तेन जयति, तेन जितम् इति विग्रहेषु

अभ्रया खनति आभ्रिकः । अक्षैर्जयति आक्षिकः । अक्षैर्जितमाक्षिकम् ॥

१५५१ । संस्कृतम् । ( ४-४-३ ) दध्ना संस्कृतं दाधिकम् । मारीचिकम् ॥

१५५२ । कुलुत्थकोपधादण् । ( ४-४-४ ) ठकोऽपवादः । कुलुत्थैः संस्कृतं कौलुत्थम् । तैन्त्रिणीकम् ॥

१५५३ । तरति । ( ४-४-५ ) उडुपेन तरति औडुपिकः ॥

१५५४ । गोपुच्छाट्ठञ् । ( ४-४-६ ) गौपुच्छिकः ॥

१५५५ । नौद्यचष्टन् । ( ४-४-७ ) नाविकः । घटिकः । बाहुभ्यां तरति बाहुका स्त्री ॥

१५५६ । चरति ! ( ४-४-८ ) तृतीयान्ताद्गच्छतिभक्षयतीत्यर्थोऽप्रकस्यात् । हस्तिना चरति हास्तिकः । शाकटिकः । दध्ना भक्षयति दाधिकः ॥

१५५७ । आकर्षाट्ठल् । ( ४-४-९ ) आकर्षो निकषोपलः । आकषात् इति पाठान्तरम् । तेन चरति आकर्षिकः । पित्तवान्डीष् । आकर्षिकी ॥

१५५८ । पर्पादिभ्यः ष्टन् । ( ४-४-१० ) पर्पेण चरति पर्पिकः - पर्पिकी । येन पीठेन पङ्कवध्रन्ति स पर्पः । अश्विकः । रथिकः ॥

१५५९ । श्वगणाट्ठञ् च । ( ४-४-११ ) चाट्ठन् ॥

१५६० । श्वादेरिञि । ( ७-३-८ ) ऐञ् । श्वभस्त्रस्यापत्यं श्वाभस्त्रिः । श्वादंष्ट्रिः । तदादिविधौ चेदमेव ज्ञापकम् । 'इकारादाविति वाच्यम्' ( वा ४५१२ ) । श्वगणेन चरति

तृतीयान्ताट्ठगित्यर्थः । अभ्रिः कुहालः । देवदत्तेन जितमित्यत्र तु न ठक् । करणतृतीयान्तादेव तद्विधेः ॥ संस्कृतम् ॥ तेनेत्येव । संस्कृतमित्यर्थे तृतीयान्ताट्ठगित्यर्थः । 'संस्कृतं भक्षाः' इत्यत्र तु सप्तम्यन्तादणादिविधिः ॥ मारीचिकमिति ॥ मरीचिभिः संस्कृतमित्यर्थः ॥ कुलुत्थकोपधादण् ॥ संस्कृतमित्यर्थे तृतीयान्तादिति शेषः ॥ तैन्त्रिणीकमिति ॥ तिन्त्रिणीकेन संस्कृतमित्यर्थः ॥ तरति ॥ तरतीत्यर्थे तृतीयान्ताट्ठगित्यर्थः ॥ गोपुच्छाट्ठञ् ॥ तरतीत्यर्थे तृतीयान्तादिति शेषः ॥ नौद्यचष्टन् ॥ ठनिति च्छेदः । घृत्वकृतः सस्य षकारः । तरतीत्यर्थे नौशब्दात् द्यञ्चश्च तृतीयान्तात् ठनित्यर्थः ॥ नाविक इति ॥ नावा तरतीत्यर्थः ॥ घटिक इति ॥ घटेन तरतीत्यर्थः ॥ बाहुका स्त्रीति ॥ उकः परत्वात् ठस्य कः । अदन्तत्वाद्वाप् ॥ चरति ॥ गच्छति भक्षयतीति ॥ 'चर गतिभक्षणयोः' इति चरधातोरर्थद्वये वृत्तेरिति भावः ॥ हास्तिक इति ॥ ठनि इके 'नस्तद्धिते' इति टिलोपः ॥ आकर्षाट्ठल् ॥ तेन चरतीत्यर्थे तृतीयान्तादाकर्षशब्दात् ष्टलित्यर्थः ॥ पर्पादिभ्यः ष्टन् ॥ ष्टन् इति च्छेदः । चरतीत्यर्थे तृतीयान्तेभ्य इति शेषः । पित्तवान्डीष्वर्धमित्याह— पर्पिकीति ॥ अश्विक इति ॥ अश्वेन चरतीत्यर्थः ॥ श्वगणाट्ठञ् च ॥ उक्तविषये इति शेषः । श्वगणशब्दात्तृतीयान्ताच्चरतीत्यर्थे ष्टञ् ष्टन् च स्यादित्यर्थः । श्वगणिक इत्युदाहरणं वक्ष्यति । तत्र श्वनशब्दस्य द्वारादित्वादैजागमे प्राप्ते ॥ श्वादेरिञि ॥ 'न कर्मव्यतिहारे' इत्यतो नेत्यनुवर्तते । अङ्गस्येऽधिकृतम् । श्वनशब्दः आदिर्यस्येति विप्रहः । श्वनशब्दपूर्वपदस्याङ्गस्य इञि परे नैजागम इत्यर्थः ॥ श्वाभस्त्रिरिति ॥ अत इञ् ॥ श्वादंष्ट्रिरिति ॥ श्वदंष्ट्रस्यापत्यमित्यर्थः । ननु श्वनशब्द एव द्वारादौ पठ्यते ननु श्वभस्त्रशब्दः । ततश्च तस्य द्वारादित्वाभावादेजागमप्रसक्तिरेव नेत्यत आह— तदादिविधाविति ॥ द्वारादिगणे श्वनशब्दस्य पाठेऽपि अस्मादेव प्रतिषेधात् श्वनशब्दपूर्वकस्याङ्गस्य द्वारादिगणे प्रहणं विज्ञायत इत्यर्थः । तत्फलं तु श्वनहनस्येदं शौवहनं नाम नगरम् । ननु प्रकृते श्वगणिके इञ्भावात्कथमयं निषेध इत्यत आह— इकारादाविति वाच्यमिति ॥ इञीति परित्यज्य इकारादाविति वाच्यमित्यर्थः । इञि तु व्यपदेशिवत्त्वेन



श्रागणिकः - श्रागणिकी - श्रगणिकः - श्रगणिकी ॥

१५६१ । पदान्तस्यान्यतरस्याम् । ( ७-३-९ ) श्रादेरङ्गस्य पदशब्दान्तस्यैज् वा ।  
श्रापदस्येदं श्रापदम् - शौवापदम् ॥

१५६२ । वेतनादिभ्यो जीवति । ( ४-४-१२ ) वेतनेन जीवति वैतनिकः । धानुष्कः ॥

१५६३ । वस्त्रक्रयविक्रयाट्ठन् । ( ४-४-१३ ) वस्त्रेण मूल्येन जीवति वाल्मिकः । क्रय-  
विक्रयग्रहणं सङ्घातविगृहीतार्थम् । क्रयविक्रयिकः - क्रयिकः - विक्रयिकः ॥

१५६४ । आयुधाच्छ च । ( ४-४-१४ ) चाट्ठन् । आयुधेन जीवति आयुधीयः - आ-  
युधिकः ॥

१५६५ । हरत्युत्सङ्गादिभ्यः । ( ४-४-१५ ) उत्सङ्गेन हरत्यौत्सङ्गिकः ॥

१५६६ । भस्त्रादिभ्यः छन् । ( ४-४-१६ ) भस्त्रया हरति भस्त्रिकः । षित्त्वात्,  
भस्त्रिकी ॥

१५६७ । विभाषा विवधात् । ( ४-४-१७ ) विवधेन हरति विवधिकः । पक्षे ठक् ।  
वैवधिकः । एकदेशविकृतस्यानन्यत्वाद्द्विवधादपि छन् । वीवधिकः, वीवधिकी । विवधवीव-  
धशब्दौ उभयतो बद्धशिक्षये स्कन्धवाह्ये काष्ठे वर्तेते ॥

१५६८ । अण् कुटिलिकायाः । ( ४-४-१८ ) कुटिलिका व्याधानां गतिविशेषः, कर्मा-  
रोपकरणभूतं लोहं च । कुटिलिकया हरति मृगानङ्गारान्वा कौटिलिको व्याधः कर्मारश्च ॥

१५६९ । निर्वृत्तेऽक्षचूतादिभ्यः । ( ४-४-१९ ) अक्षचूतेन निर्वृत्तमाक्षचूतिकं वैग्म् ॥

१५७० । त्रैर्मन्त्रित्यम् । ( ४-४-२० ) त्रिप्रत्ययान्तप्रकृतिकात्तृतीयान्ताभ्रिवृत्तेऽर्थे

इकारादित्वम् ॥ श्रागणिक इति ॥ ठञि आदिवृद्धिः ॥ श्रगणिक इति ॥ छनि रूपम् ॥ श्रागणि-  
कीति ॥ ठञन्तात् 'टिड्ढाणञ्द्वयसज्दघञ्मात्रचतयपृठक्ठञ्कञ्करपः' इति ङीप् ॥ श्रगणिकीति ॥  
षित्त्वात् ङीष् । प्रसङ्गादाह—पदान्तस्यान्यतरस्याम् ॥ 'श्रादेरिञि' इत्यस्मादुत्तरं सूत्रमिदम् । पदं पद-  
शब्दः अन्तो यस्येति विग्रहः । तदाह— पदशब्दान्तस्येति ॥ ऐज्वेति ॥ निषेधविकल्पे सति विधि-  
विकल्पः फलित इति भावः ॥ श्रापदस्येति ॥ शुनः पदमिव पदं यस्येति विग्रहः । 'शुनो दन्तदंष्ट्रा' इत्या-  
दिना दीर्घः ॥ शौवापदमिति ॥ 'तस्येदम्' इत्यण् । 'वृद्धाच्छः' इति तु न, अनभिधानादित्याहुः । अन्ये  
तु श्रपुच्छवद्दीर्घाभावे अणमाहुः ॥ वेतनादिभ्यो जीवति ॥ जीवतीत्यर्थे तृतीयान्तेभ्यः ठगिति शेषः ॥  
वैतनिक इति ॥ वेतनेन जीवतीत्यर्थः ॥ धानुष्क इति ॥ धनुषा जीवतीत्यर्थः । उसन्तात्परत्वाद्दृश्य कः ।  
'इणः षः' इति षत्वम् ॥ वस्त्रक्रयविक्रयाट्ठन् ॥ जीवतीत्यर्थे तृतीयान्तेभ्यो वस्त्रादिभ्यः छन् स्यादित्यर्थः ॥  
संघातविगृहीतार्थमिति ॥ व्याख्यानानादिति भावः ॥ आयुधाच्छ च ॥ जीवतीत्यर्थे तृतीयान्तात्  
आयुधशब्दात् छः स्यात् छन् चेत्यर्थः ॥ हरत्युत्सङ्गादिभ्यः ॥ हरतीत्यर्थे तृतीयान्तेभ्यः उत्सङ्गादिभ्यः  
ठक् स्यादित्यर्थः ॥ भस्त्रादिभ्यः छन् ॥ छनिति छेदः । हरतीत्यर्थे तृतीयान्तेभ्यो भस्त्रादिभ्यः छन् स्यादि-  
त्यर्थः ॥ षित्त्वादिति ॥ ङीष् इति शेषः ॥ विभाषा विवधात् ॥ हरतीत्यर्थे तृतीयान्तात् छनिति शेषः ॥  
अण् कुटिलिकायाः ॥ हरतीत्यर्थे तृतीयान्तात् कुटिलिकाशब्दादण् स्यादित्यर्थः । कर्मारो लोह  
कारः तस्य यत् अङ्गारतप्तलोहादिग्रहणसाधनं लोहविकारभूतं सन्दंशापरनामधेयं, तदपि कुटिलिकेत्यर्थः ॥  
निर्वृत्तेऽक्षचूतादिभ्यः ॥ निर्वृत्तमित्यर्थे तृतीयान्तेभ्योऽक्षचूतादिभ्यः ठगित्यर्थः ॥ त्रैर्मन्त्रित्यम् ॥ तेन

मप्स्याभित्यम् । कृत्या निर्वृत्तं कृत्रिमम् । पक्त्रिमम् । 'भावप्रत्ययान्तादिमव्वक्तव्यः'  
( वा २९५९ ) पाकेन निर्वृत्तं पाकिमम् । त्यागिमम् ॥

१५७१ । अपमित्ययाचिताभ्यां ककनौ । ( ४-४-२१ ) अपमित्येति ल्यबन्तम् ।  
अपमित्य निर्वृत्तमापमित्यकम् । याचितेन निर्वृत्तं याचितकम् ॥

१५७२ । संसृष्टे । ( ४-४-२२ ) दध्ना संसृष्टं दाधिकम् ॥

१५७३ । चूर्णादिनिः । ( ४-४-२३ ) चूर्णैः संसृष्टाश्चूर्णीनोऽपूपाः ॥

१५७४ । लवणाल्लुक् । ( ४-४-२४ ) लवणेन संसृष्टो लवणः सूपः । लवणं शाकम् ॥

१५७५ । मुद्रादण् । ( ४-४-२५ ) मौद्र ओदनः ॥

१५७६ । व्यञ्जनैरुपसिक्ते । ( ४-४-२६ ) ठक् । दध्ना उपसिक्तं दाधिकम् ॥

१५७७ । ओजःसहोऽम्भसा वर्तते । ( ४-४-२७ ) ओजसा वर्तते औजसिकः  
शूरः । साहसिकश्चौरः । आम्भसिको मत्स्यः ॥

१५७८ । तत्प्रत्यनुपूर्वमीपलोकूलम् । ( ४-४-२८ ) द्वितीयान्तादस्माद्वर्तते इत्य-  
स्मिन्नर्थे ठक्स्यात् । क्रियाविशेषणत्वाद्वितीया । प्रतीपं वर्तते प्रातीपिकः । आन्वी-

निर्वृत्तमित्यर्थे 'द्वितः क्त्रिः' इति क्त्रिप्रत्ययान्ताभित्यं मप्प्रत्ययः स्यादित्यर्थः । 'समर्थानां प्रथमाद्वा' इति महा-  
विकल्पनिवृत्त्यर्थं नित्यग्रहणम् । ततश्च अस्मिन्नर्थे मप्प्रत्ययं विना क्त्रिप्रत्ययान्तस्य प्रयोगो नेति भाष्ये  
स्पष्टम् । एवं चात्र अस्वपदविग्रहं दर्शयति— कृत्या निर्वृत्तमिति ॥ अत्र विग्रहवाक्ये 'स्त्रियां क्त्रिः' इति

क्त्रिन्तोऽयं कृतिशब्दः ॥ कृत्रिममिति ॥ 'डुकृञ् करणे' इति धातोः 'द्वितः क्त्रिः' इति क्त्रिप्रत्ययान्तान्मप् ॥  
पक्त्रिममिति ॥ पत्त्या निर्वृत्तमित्यस्वपदविग्रहः । 'डुपचप् पाके' इत्यस्मात्क्त्रिप्रत्ययान्तान्मप् ॥ इमव्व-  
क्तव्य इति ॥ निर्वृत्तमित्यर्थे तृतीयान्तादिति शेषः । अत्र नित्यमिति न संबध्यते इत्यभिप्रेत्य लौकिकस्वपदविग्रहं

दर्शयति— पाकेन निर्वृत्तमिति ॥ अपमित्ययाचिताभ्याम् ॥ ल्यबन्तमिति ॥ 'मेड् प्रणिदाने'  
इत्यस्मात् विनिमयार्थकात् 'उदीचां माडो व्यतिहारे' इति त्वाप्रकृत्यै गतिसमासे ल्यपि 'मयतेरिदन्द्यतरस्याम्'  
इति इत्से 'ह्रस्वस्य पिति' इति तुगागमे अपमित्येत्यव्ययम्, 'त्वातोमुक्तकुनुनः' इत्युक्तेरित्यर्थः । निर्वृत्तमित्यर्थे

अपमित्येत्यव्ययात्प्रथमान्तायाचितशब्दाच्च तृतीयान्तात् कक् कन् च यथासंख्यं स्यातामित्यर्थः । अपमित्ये-  
त्यंशे तृतीयान्तत्वासंभवात् प्रथमान्तादिति लभ्यते ॥ संसृष्टे ॥ संसृष्टमित्यर्थे तृतीयान्तात् ठक् इत्यर्थः ॥  
चूर्णादिनिः ॥ संसृष्टमित्यर्थे तृतीयान्तादिति शेषः ॥ लवणाल्लुक् ॥ पूर्वसूत्रविहितस्येति शेषः ॥ मुद्रा-

दण् ॥ तेन संसृष्टमित्यर्थे तृतीयान्तादिति शेषः ॥ मौद्र ओदन इति ॥ मुद्रैः संसृष्ट इत्यर्थः ॥ व्यञ्जनै-  
रुपसिक्ते ॥ उपसिक्तमित्यर्थे तृतीयान्तेभ्यो व्यञ्जनवाचिभ्यः ठगित्यर्थः । सेचनेन मृदूकरणमुपसेकः । संसृष्ट  
इत्येष सिद्धे नियमार्थं सूत्रम् — व्यञ्जनवाचिभ्यः उपसिक्त एवेति । तेनेह न, सूपेन संसृष्टा स्थाली ॥ औजः-

सहो ॥ वर्तते व्याप्रियते इत्यर्थे ओजस्, सहस्, अम्भस् एभ्यः तृतीयान्तेभ्यः ठक् स्यादित्यर्थः ॥ औज-  
सिक इति ॥ ओजसा बलेन वर्तते, युद्धे व्याप्रियत इत्यर्थः ॥ साहसिक इति ॥ सहसा प्राणवियोगाभ्यु-  
पगमेन स्तेये व्याप्रियत इत्यर्थं ॥ आम्भसिक इति ॥ अम्भसा हेतुना संचारे व्याप्रियत इत्यर्थः ॥ तत्प्र-

त्यनुपूर्व ॥ तदिति द्वितीयान्तानुकरणम् । प्रत्यनुपूर्वभ्यो द्वितीयान्तेभ्यः ईपलोकूलशब्देभ्यः वर्तते इत्यर्थे  
ठक् स्यादित्यर्थः । ननु प्रतीपं वर्तते इत्यादिवक्ष्यमाणविग्रहेषु वर्ततेरकर्मकत्वात् कथं द्वितीयेत्यत आह—  
क्रियाविशेषणत्वादिति ॥ इदं च कारकनिरूपणे निरूपितम् । 'क्रियाविशेषणानां प्रथमान्तत्वमेव' इति तु

शब्देन्दुशेखरे ॥ प्रतीपमिति ॥ प्रतिगताः आपो यस्मिन्निति बहुव्रीहिः । 'ऋक्पूः' इत्यकारः समासान्तः ।  
'यन्तारुपसर्गेभ्योऽप ईत्' इति ईत्त्वम् । अनुगताः आपो यस्मिन् तदन्वीपम् । 'ऊदनोर्देशे' इत्युत्त्वं तु न, अदे-

पिकः । प्रातिलोमिकः । आनुलोमिकः । प्रातिकूलिकः । आनुकूलिकः ॥

१५७९ । परिमुखं च । ( ४-४-२९ ) परिमुखं वर्तते पारिमुखिकः । चात्पारिपार्श्विकः ॥

१५८० । प्रयच्छति गर्ह्यम् । ( ४-४-३० ) द्विगुणार्थं द्रव्यं द्विगुणं, तत्प्रयच्छति द्वैगुणिकः । द्वैगुणिकः । 'वृद्धेर्वृधुषिभावो वक्तव्यः' ( वा २९६५ ) । वार्धुषिकः ॥

१५८१ । कुसीददशैकादशाष्टनष्टचौ । ( ४-४-३१ ) गर्ह्यार्थाभ्यामाभ्यामैतौ स्तः प्रयच्छतीत्यर्थे । कुसीदं वृद्धिः, तदर्थं द्रव्यं कुसीदं, तत्प्रयच्छतीति कुसीदिकः — कुसीदिकी । एकादशार्थत्वादेकादश ते च ते वस्तुतो दश चेति विग्रहेऽकारः समासान्त इहैव सूत्रे निपात्यते । दशैकादशिकः — दशैकादशिकी । दशैकादशान्प्रयच्छतीत्युत्तमर्ण एवेहापि तद्धितार्थः ॥

१५८२ । उञ्छति । ( ४-४-३२ ) बदराण्युञ्छति वादरिकः ॥

१५८३ । रक्षति । ( ४-४-३३ ) समाजं रक्षति सामाजिकः ॥

१५८४ । शब्ददुर्दुरं करोति । ( ४-४-३४ ) शब्दं करोति शाब्दिकः । दार्दुरिकः ॥

शाखात् । प्रतीपान्वीपशब्दौ हि प्रतिकूलानुकूलशब्दपर्यायौ रूढौ । अवयवार्थेषु तु नाभिनिवेष्टव्यम् ॥ परिमुखं च ॥ अस्माद्धितीयान्तात् वर्तते इत्यर्थे ठगित्यर्थः ॥ चादिति ॥ चकारादनुक्तसमुच्चयार्थात् परिपार्श्वमित्यस्मादपि ठकि परिपार्श्विक इति भवतीत्यर्थः । पारिमुखिक इत्यस्य यतो यतः स्वामिनो मुखं तत्र वर्तते इत्यर्थः । एवं पारिपार्श्विकः ॥ प्रयच्छति गर्ह्यम् ॥ तदिति द्वितीयान्तमनुवर्तते । गर्ह्यं प्रयच्छतीत्यर्थे द्वितीयान्ताट्टगित्यर्थः ॥ द्विगुणार्थं द्रव्यं द्विगुणमिति ॥ द्वैगुणिक इति वक्ष्यमाणोदाहरणे द्विगुणशब्देन द्विगुणार्थं द्रव्यं विवक्षितमित्यर्थः ॥ तत्प्रयच्छति द्वैगुणिक इति ॥ द्विगुर्भावितुं स्वद्रव्यमृणं प्रयच्छतीत्यर्थः । 'अशीतिभागे वृद्धिः स्यान्मासि मासि सबन्धकः' इत्यादिधर्मशास्त्रविरुद्धत्वादिह गर्ह्यमिति भावः ॥ वृद्धेरिति ॥ वृद्धिशब्दात् उक्तार्थे ठकि प्रकृतेर्वृधुषि इत्यादेशो वाच्य इत्यर्थः । इकारान्त आदेशः ॥ वार्धुषिक इति ॥ वृद्धयर्थं द्रव्यं वृद्धिः, तत्प्रयच्छतीत्यर्थे वृद्धिशब्दात् ठकः इकादेशे प्रकृतेर्वृधुष्यादेश इति भावः । 'वृद्धयाजीवस्तु वार्धुषिः' इति तु प्रमाद एव ॥ कुसीदं ॥ गर्ह्यार्थाभ्यामिति ॥ कुसीदं, दशैकादश आभ्यां द्वितीयान्ताभ्यां गर्ह्यार्थाभ्यां प्रयच्छतीत्यर्थे क्रमात् षनष्टचौ स्त इत्यर्थः । षित्त्वम् षीषर्थमित्याह— कुसीदिकीति ॥ नित्त्वचिष्वयोस्तु स्वरे विशेषः । अथ षत्प्रकृतिं दशैकादशशब्दं व्युत्पादयति— एकादशार्थत्वादित्यादिना ॥ यत्र एकादश निष्कान् अधिकान् प्रत्यर्पयेति सम्यं कृत्वा दश निष्काः ऋणत्वेन दांयन्ते, तत्र ऋणत्वेन गृहीता दश निष्काः एकादशार्थत्वात् एकादशशब्देन उपचर्यन्ते । ततश्च एकादश च ते दश चेति कर्मधारये 'संख्याया अल्पीयस्याः' इति दशनशब्दस्य पूर्वनिपातः । इहैव निपातनादकारः समासान्तः, टिलोपः, दशैकादशाः इति रूपमित्यर्थः ॥ दशैकादशिक इति ॥ एकादश निष्कानधिकान् प्रहीतुं दश निष्कान् अधमर्णाय प्रयच्छतीति यावत् । अथ लौकिकविग्रहवाक्यं दर्शयति— दशैकादशान् प्रयच्छतीति ॥ इहापीति ॥ विग्रहवाक्ये यथा उत्तमर्णः प्रधानत्वेन निर्दिश्यते, तथा समासेऽपि उत्तमर्ण एव ऋणदातैव तद्धितार्थः प्रधानभूत इत्यर्थः ॥ उञ्छति ॥ तदिति द्वितीयान्तमनुवर्तते । उञ्छतीत्यर्थे द्वितीयान्ताट्टगित्यर्थः । भूम्यां निपातितस्य व्रीह्यादेः कणशः आदानमुञ्छः ॥ रक्षति ॥ अस्मिन्नर्थे द्वितीयान्ताट्टगित्यर्थः ॥ शब्ददुर्दुरं करोति ॥ शब्दं करोति दुर्दुरं करोतीति विग्रहे द्वितीयान्ताट्टगित्यर्थः । इह शब्दविषये प्रकृतिप्रत्ययविभागपूर्वकज्ञाने करोतिर्बर्तते, व्याख्यानात् । तेनेह न—शब्दं करोति खरः ॥ दार्दुरिक इति ॥ 'दुर्दुरस्तोयदे भेके बाहभाण्डादिभेदयोः । दुर्दुरा चण्डिकायां स्यात्पामजाले तु दुर्दुरम् ॥' इति विश्वः । इह यथा-

१५८५ । पक्षिमत्स्यमृगान्हन्ति । ( ४-४-३५ ) 'स्वरूपस्य पर्यायाणां विशेषाणां च ग्रहणम्' ( वा ५२३ ) । 'मत्स्यपर्यायेषु मीनस्यैव' । पक्षिणो हन्ति पाक्षिकः । शाकुनिकः । मायूरिकः । मात्स्यिकः । मैनिकः । शाकुलिकः । मार्गिकः । हारिणिकः । सारङ्गिकः ॥

१५८६ । परिपन्थं च तिष्ठति । ( ४-४-३६ ) अस्माद्ध्रितीयान्तात्तिष्ठति हन्ति चेत्यर्थे ठक्स्यात् । पन्थानं वर्जयित्वा व्याप्य वा तिष्ठति पारिपन्थिकश्चौः । निपातनात् पन्थादेशः । परिपन्थं हन्ति पारिपन्थिकः ॥

१५८७ । माथोत्तरपदपदव्यनुपदं धावति । ( ४-४-३७ ) दण्डाकारो माथः पन्थाः दण्डमाथः । दण्डमाथं धावति दाण्डमाथिकः । पादविकः । अनुपदिकः ॥

१५८८ । आक्रन्दाट्टञ् च । ( ४-४-३८ ) अस्माट्टञ्स्यात्, चाट्टक् धावतीत्यर्थे । आक्रन्दं दुःखिनां रोदनस्थानं धावति आक्रन्दिकः ॥

१५८९ । पदोत्तरपदं गृह्णाति । ( ४-४-३९ ) पूर्वपदं गृह्णाति पार्वपादिकः । औत्तरपदिकः ॥

१५९० । प्रतिकण्ठार्थललामं च । ( ४-४-४० ) एभ्यो गृह्णात्यर्थे ठक्स्यात् । प्रतिकण्ठं गृह्णाति प्रातिकण्ठिकः । आर्थिकः । ललामिकः ॥

योग्यमन्वयः ॥ पक्षिमत्स्यमृगान्हन्ति ॥ अस्मिन्नर्थे पक्ष्यादिशब्देभ्यो द्वितीयान्तेभ्यः ठगित्यर्थः ॥ स्वरूपस्येति ॥ पक्षिमत्स्यमृगशब्देः तत्तत्स्वरूपाणां तत्तत्पर्यायाणां तद्विशेषवान्निनां च ग्रहणमित्यर्थः, 'स्वं रूपम्' इति सूत्रभाष्ये तथोक्तेरिति भावः ॥ मीनस्यैवेति ॥ मत्स्यपर्यायेषु मीनस्यैव ग्रहणम्, न त्वनिमिषादिशब्दानामित्यर्थः । इदमपि 'स्वं रूपम्' इत्यत्र भाष्ये स्थितम् ॥ पाक्षिक इति ॥ स्वरूपस्योदाहरणम् । शाकुनिक इति तु पक्षिपर्यायस्य ॥ मायूरिक इति ॥ पक्षिविशेषस्य । तथा मात्स्यिकः, मैनिकः, शाकुलिक इति क्रमेण स्वरूपपर्यायविशेषाणामुदाहरणम् । तथा मार्गिकः, हारिणिकः, सारङ्गिकः इति क्रमेण स्वरूपपर्यायविशेषाणामुदाहरणम् ॥ परिपन्थं च तिष्ठति ॥ अस्मादिति ॥ परिपन्थशब्दादित्यर्थः । चकारात् हन्तीत्यनुकृत्यते । तदाह— तिष्ठति हन्ति चेति ॥ पन्थानं वर्जयित्वेति ॥ एतेन 'अपपरी वर्जने' इति परेः कर्मप्रवचनीयत्वे 'पञ्चम्यपाङ्परिभिः' इति पञ्चम्याम् 'अपपरिबहिरञ्चवः पञ्चम्या' इति अव्ययीभावसमासः सूचितः ॥ व्याप्य वेति ॥ एतेन सर्वतःशब्दपर्यायस्य परेः परिगतः पन्था इति प्रादिसमासे परिपन्थशब्द इति सूचितम् । अव्ययीभावः प्रादिसमासो वेत्यपि बोध्यम् । उभयथापि क्रियाविशेषणत्वात् द्वितीयान्तत्वम् ॥ निपातनात् पन्थादेश इति ॥ नेदं प्रत्ययसंनियोगेन निपातनम् । किंतु ततोऽन्यत्रापि परिपन्थशब्दोऽस्ति । इदमेव सूचयितुं प्रकृतेरपि द्वितीयोच्चारणमिति वृत्तिकृतः । इदमेवाभिप्रेत्य विग्रहं दर्शयति— परिपन्थं तिष्ठतीति ॥ माथोत्तर ॥ माथोत्तरपद, पदवी, अनुपद एभ्यो द्वितीयान्तेभ्यो धावतीत्यर्थे ठगित्यर्थः । माथपदं व्याचष्टे— माथः पन्था इति ॥ मथ्यते गन्तृभिराहन्यते इति व्युत्पत्तेरिति भावः ॥ दण्डमाथ इति ॥ शाकपार्थिवादिः । पन्थानं धावतीति धावतेर्गल्यर्थत्वात् सकर्मकत्वम् ॥ पादविक इति ॥ पदवीं धावतीति विग्रहः ॥ अनुपदिक इति ॥ अनुपदं धावतीति विग्रहः ॥ आक्रन्दाट्टञ् च ॥ अस्मादिति ॥ आक्रन्दशब्दाद्ध्रितीयान्तादित्यर्थः । आक्रन्दन्ति अस्मिन्नित्याक्रन्दः । तदाह— आक्रन्दो दुःखिनां रोदनस्थानमिति । पदोत्तरपदम् ॥ पदशब्दः उत्तरपदं यस्य तस्मात् द्वितीयान्तात् गृह्णातीत्यर्थे ठक्स्यादित्यर्थः ॥ प्रतिकण्ठार्थ ॥ एभ्य इति ॥ प्रतिकण्ठ, अर्थ, ललाम इत्येभ्य इत्यर्थः ॥ आर्थिक इति ॥ अर्थ

१५९१ । धर्मं चरति । ( ४-४-४१ ) धार्मिकः । 'अधर्माच्चेति वक्तव्यम्' ( वा २९६६ ) ।  
आधार्मिकः ॥

१५९२ । प्रतिपथमेति ङश्च । ( ४-४-४२ ) प्रतिपथमेति प्रतिपथिकः । प्रातिपथिकः ॥

१५९३ । समवायान्समवैति । ( ४-४-४३ ) सामवायिकः । सामूहिकः ॥

१५९४ । परिषदो ण्यः । ( ४-४-४४ ) परिषदं समवैति परिषद्यः ॥

१५९५ । सेनाया वा । ( ४-४-४५ ) ण्यः स्यान् । पश्चे ठक् । सैन्याः - सैनिकाः ॥

१५९६ । संज्ञायां ललाटकुक्कुटयौ पश्यति । ( ४-४-४६ ) ललाटं पश्यति ललाटिकः  
सेवकः । कुक्कुटीशब्देन तत्पातार्हः स्वल्पदेशो लक्ष्यते । कौक्कुटिको भिक्षुः ॥

१५९७ । तस्य धर्म्यम् । ( ४-४-४७ ) आपणस्य धर्म्यमापणिकम् ॥

१५९८ । अण् महिष्यादिभ्यः । ( ४-४-४८ ) महिष्या धर्म्यं माहिषम् । याजमानम् ॥

१५९९ । ऋतोऽञ् । ( ४-४-४९ ) यातुर्धर्म्यं यात्रम् । 'नराच्चेति वक्तव्यम्' ( वा २९६७ ) ।

नरस्य धर्म्या नारी । 'विशसितुरिङ्लोपश्चाच्च वक्तव्यः' ( वा २९६८ ) । विशसितुर्धर्म्यं  
वैशख्यम् । 'विभाजयितुर्णिलोपश्चाच्च वाच्यः' ( वा २९६९ ) । विभाजयितुर्धर्म्यं वैभा-  
जिष्यम् ॥

१६०० । अवक्रयः । ( ४-४-५० ) षष्ठ्यन्ताट्टकस्यादवक्रयेऽर्थे । आपणस्यावक्रयः आप-  
णिकः । राजप्राह्यं द्रव्यमवक्रयः ॥

१६०१ । तदस्य पण्यम् । ( ४-४-५१ ) अपूपाः पण्यमस्य आपूपिकः ॥

गृह्णातीत्यर्थः ॥ लालामिक इति ॥ ललामं चिह्नं तद्गृह्णातीत्यर्थः । 'लिङ्गं ललामं च ललाम च' इत्यमरः ॥  
धर्मं चरति ॥ चरतीत्यर्थे द्वितीयान्तात् धर्मशब्दाट्टगित्यर्थः ॥ अधर्माच्चेतीति ॥ 'ग्रहणवता प्रातिपदिकेन  
तदन्तविधिर्नास्ति' इति तदन्ताग्रहणादप्राप्ते आरम्भः ॥ प्रतिपथमेति ङश्च ॥ प्रतिपथमित्यव्ययीभावात्  
एतीत्यर्थे ङ् ठक् च स्यादित्यर्थः । प्रतिपथमिति 'लक्षणेनाभिप्रती आभिमुख्ये' इत्यव्ययीभावः । 'ऋक्पूः'  
इति समासान्तः ॥ समवायान् समवैति ॥ द्वितीयान्तेभ्यः समवायवाचिशब्देभ्यः समवैतीत्यर्थे  
ङित्यर्थः । बहुवचनात्तदर्थवाचिशब्दग्रहणम् । समवैति मेलयतीत्यर्थः ॥ परिषदो ण्यः ॥ द्वितीयान्तात्प-  
रिषच्छब्दात्समवैतीत्यर्थे ङगपवादो ण्य इत्यर्थः ॥ सेनाया वा ॥ ण्यः स्यादिति ॥ शेषपूरणमिदम् ।  
द्वितीयान्तात्सेनाशब्दात् समवैतीत्यर्थे ण्यो वा स्यादित्यर्थः ॥ सैन्याः सैनिका इति ॥ सेनां मेलयन्ती-  
त्यर्थः ॥ संज्ञायाम् ॥ ललाटकुक्कुटीशब्दाभ्यां द्वितीयान्ताभ्यां पश्यतीत्यर्थे ठक् स्यात्संज्ञायामित्यर्थः । संज्ञा  
रूढिः, न त्वाधुनिकः संकेतः ॥ लालाटिकः सेवक इति ॥ दूरे स्थित्वा प्रभोर्ललाटं पश्यति, नतु कार्ये  
प्रवर्तत इत्यर्थः । 'लालाटिकः प्रभोर्भालदर्शां कार्याक्षमश्च यः' इत्यमरः ॥ कौक्कुटिक इति ॥ कुक्कुटी-  
पतनाहृद्देशं पश्यतीत्यर्थः ॥ तस्य धर्म्यम् ॥ धर्मादनपेतं धर्म्यम्, आचरितुं योग्यमित्यर्थः । धर्म्यमित्यर्थे  
षष्ठ्यन्ताट्टगित्यर्थः ॥ अण् महिष्यादिभ्यः ॥ षष्ठ्यन्तेभ्यो धर्म्यमित्यर्थे इति शेषः ॥ ऋतोऽञ् ॥  
ऋदन्तात्षष्ठ्यन्तात् धर्म्यमित्यर्थे अभित्यर्थः ॥ नारीति ॥ अजन्तत्वात् ङीबिति भावः ॥ इङ्लोप  
इति ॥ इटो लोप इत्यर्थः ॥ वैशख्यमिति ॥ विशसितृशब्दादङि इटो लोपे ऋकारस्य यणि आदिशुद्धिः ॥  
वैभाजिष्यमिति ॥ विभाजयितृशब्दादङि णिलोपः ॥ अवक्रयः ॥ तस्येत्यनुवर्तते । तदाह—षष्ठ्यन्ता-  
दिति ॥ तदस्य पण्यम् ॥ अस्मिन्नर्थे प्रथमान्तात् ङगित्यर्थः । केतव्यं द्रव्यं पण्यम् ॥ लवणाङ्गम् ॥

१६०२ । लवणाट्टञ् । ( ४-४-५२ ) लवणिकः ॥

१६०३ । किसरादिभ्यः छन् । ( ४-४-५३ ) किसरं पण्यमस्य किसरिकः । षित्वा-  
न्डीष् । किसरिकी । किसर, उसीर, नलद इत्यादिकिसरादयः सर्वे सुगन्धिद्रव्यविशे-  
षवाचिनः ॥

१६०४ । शलालुनोऽन्यतरस्याम् । ( ४-४-५४ ) छन् स्यात्, पक्षे ठक् । शलालुकः -  
शलालुकी । शलालुकः - शलालुकी । शलालुः सुगन्धिद्रव्यविशेषः ॥

१६०५ । शिल्पम् । ( ४-४-५५ ) मृदङ्गवादनं शिल्पमस्य मार्दङ्गिकः ॥

१६०६ । मड्डुकझर्झरादन्यतरस्याम् । ( ४-४-५६ ) मड्डुकवादनं शिल्पमस्य माड्डु-  
डुकः - माड्डुकिकः । झार्झरः - झार्झरिकः ॥

१६०७ । प्रहरणम् । ( ४-४-५७ ) तदस्य इत्येव । असिः प्रहरणमस्य आसिकः । धा-  
नुष्कः ॥

१६०८ । परश्वथाट्टञ्च । ( ४-४-५८ ) पारश्वथिकः ॥

१६०९ । शक्तियष्ट्योरीकक् । ( ४-४-५९ ) शाक्तीकः । याष्टीकः ॥

१६१० । अस्ति नास्ति दिष्टं मतिः । ( ४-४-६० ) तदस्य इत्येव । अस्ति परलोकः  
इत्येवं मतिर्यस्य सः आस्तिकः । नास्तीति मतिर्यस्य स नास्तिकः । दिष्टमिति मतिर्यस्य  
स दैष्टिकः ॥

१६११ । शीलम् । ( ४-४-६१ ) अपूपभक्षणं शीलमस्य आपूपिकः ॥

१६१२ । छत्रादिभ्यो णः । ( ४-४-६२ ) गुरोर्दोषाणामावरणं छत्रम्, तच्छीलमस्य छात्रः ॥

तदस्य पण्यमित्येव ॥ लावणिक इति ॥ लवणमस्य पण्यमित्यर्थः ॥ किसरादिभ्यः छन् ॥ तदस्य  
पण्यमित्येव । छन्निति च्छेदः । तदाह— षित्वान्डीषिति ॥ शलालुनोऽन्यतरस्याम् ॥ छन्निति शेषः ।  
तदस्य पण्यमित्येव ॥ शलालुक इति ॥ शलालु पण्यमस्येति विग्रहः । उक्त्वा परत्वाट्टस्य कः ।  
षित्त्वस्य फलमाह— शलालुकीति ॥ शिल्पम् ॥ तदस्य शिल्पमित्यर्थे प्रथमान्तात् ठगित्यर्थः । क्रियासु  
कौशलं शिल्पम् । ननु मार्दङ्गिकः इत्युदाहरणं वक्ष्यति । तत्र मृदङ्गं शिल्पमिति कथं विग्रहः, मृदङ्गस्य शिल्प-  
त्वासंभवात् । तत्राह— मृदङ्गवादनमिति ॥ मृदङ्गवादनविषयकमित्यर्थः । मृदङ्गशब्दो लक्षणया मृदङ्गवा-  
दनविषयक इति भावः ॥ मड्डुकझर्झरात् ॥ तदस्यः शिल्पमित्येव । पक्षे ठक् । मड्डुकझर्झरौ वाद्यवि-  
शेषौ ॥ प्रहरणम् ॥ तदस्येत्येव । प्रहरणवाचिनः प्रथमान्तात्तदस्येत्यर्थे ठगित्यर्थः । प्रहियतेऽनेनेति प्रहरणम्,  
आयुधम् । धानुष्क इति ॥ धनुः प्रहरणमस्येति विग्रहः । उसन्तात्परत्वाट्टस्य कः । 'इणः षः' इति षः ॥  
परश्वथाट्टञ् च ॥ तदस्य प्रहरणमित्येव । चात् ठक् । 'परशुश्च परश्वथः' इत्यमरः ॥ शक्तियष्ट्यो-  
रीकक् ॥ शक्तियष्टिशब्दाभ्यां प्रथमान्ताभ्यां प्रहरणवाचिभ्यामस्येत्यर्थे ईकक् स्यादित्यर्थः ॥ अस्ति नास्ति ॥  
तदस्येत्येवेति ॥ अस्तीति मतिरस्यास्ति, नास्तीति मतिरस्यास्ति, दिष्टमिति मतिरस्यास्तीत्यर्थेषु क्रमेण  
अस्तीत्यस्मात् नास्तीत्यस्मात् दिष्टमित्यस्माच्च प्रथमान्ताट्टगित्यर्थः । अस्तिनास्तिशब्दौ निपातौ । यद्वा वचना-  
देव आख्यातात्प्रत्ययः । 'दैवं दिष्टम्' इत्यमरः ॥ शीलम् ॥ अस्येत्यर्थे शीलवाचिनः प्रथमान्ताट्टगित्यर्थः ।  
शीलं स्वभावः ॥ अपूपभक्षणमिति ॥ अपूपशब्दस्तद्भक्षणे लाक्षणिक इति भावः ॥ छत्रादिभ्यो णः ॥  
एभ्यः प्रथमान्तेभ्यः अस्य शीलमित्यर्थे णप्रत्ययः स्यादित्यर्थः । छत्रं शीलमस्य छात्रः, इत्युदाहरणं वक्ष्यति ।

१६१३ । कर्मस्ताच्छील्ये । ( ६-४-१७२ ) कर्म; इति ताच्छील्ये णे टिलोपो निपात्यते । कर्मशीलः कर्मः । 'नस्ताद्धिते' ( सू ६७९ ) इत्येव सिद्धे 'अण्कार्यं ताच्छीलिके णेऽपि' । तेन चौरि तापरी इत्यादि सिद्धम् । ताच्छील्ये किम् । कर्मणः ॥

१६१४ । कर्माध्ययने वृत्तम् । ( ४-४-६३ ) प्रथमान्तात्पष्ठचर्थे ठक्स्यादध्ययने वृत्ता या क्रिया सा चेत्प्रथमान्तस्यार्थः । एकमन्यद्वृत्तमस्य ऐकान्यिकः । यस्याध्ययने प्रवृत्तस्य परीक्षाकाले विपरीतोच्चारणरूपं स्वलितमेकं जातं, सः ॥

१६१५ । बह्वचूर्वपदाट्टच् । ( ४-४-६४ ) प्राग्विपये । द्वादशान्यानि कर्माण्यध्ययने वृत्तान्यस्य द्वादशान्यिकः । द्वादशापपाठाः अस्य जाता इत्यर्थः ॥

१६१६ । हितं भक्षाः । ( ४-४-६५ ) अपूपभक्षणं हितमस्मै आपूपिकः ॥

१६१७ । तदस्मै दीयते नियतम् । ( ४-४-६६ ) अग्रभोजनं नियतं दीयते अस्मै आग्रभोजनिकः ॥

१६१८ । श्राणामांसदानाट्टिठन् । ( ४-४-६७ ) श्राणा नियतं दीयतेऽस्मै श्राणिकः ।

तत्र छत्तस्य शीलत्वानुपपत्तेः छत्तपदं गुरुदोषावरणे गौणमित्याह— गुरोरिति ॥ शीलमित्यर्थे छत्रादित्वात् णप्रत्यये कृते ॥ कर्मस्ताच्छील्ये ॥ तत् शीलं यस्य सः तच्छीलः, तस्य भावः ताच्छील्यम् । तस्मिन्वाच्ये कर्म इति भवतीत्यर्थः । णप्रत्यये परे टिलोपः स्यादिति यावत् । तदाह— टिलोपो निपात्यत इति ॥ णेऽपीत्यनन्तरम् इति ज्ञापनार्थमिदमिति शेषः । अत्र टिलोपविधिर्हि 'अन्' इति प्रकृतिभावानवृत्त्यर्थः । ततश्च अणि विहितस्य प्रकृतिभावस्य णप्रत्यये परतः प्रतिषेधादण्कार्यकारित्वं णप्रत्ययस्य ज्ञाप्यत इति भावः ॥ तेनेति ॥ चुरा शीलमस्य, तपः शीलमस्येत्यर्थे चुरातपःशब्दाभ्यां छत्रादित्वाणप्रत्यये सति तदन्ताभ्यामणन्तकार्ये ङीपि चौरि तापरीति सिद्धमित्यर्थः ॥ कर्मण इति ॥ 'तस्येदम्' इत्यणि 'कर्मस्ताच्छील्ये' इत्यस्याप्रवृत्त्या 'अन्' इति प्रकृतिभावान्न टिलोप इति भावः ॥ कर्माध्ययने वृत्तम् ॥ 'तदस्य पण्यम्' इत्यतः तदस्येत्यनुवर्तते । 'तदस्य कर्माध्ययने वृत्तम्' इत्यर्थनिर्देशः । तत्र तदित्यनेन विशेष्येण कर्म वृत्तमित्यन्वेति । कर्मशब्दः क्रियापरः । वृत्तमित्यस्य जातमित्यर्थः । वृत्तं कर्म प्रति विशेष्यसमर्पकं तदिति प्रथमोच्चारितम् । ततश्च अस्य अध्ययनविषये तत्कर्म वृत्तमित्यर्थे तच्छब्दगम्यविशेष्यवाचकात् प्रथमान्ताट्टक् स्यादित्यर्थः । तदाह— प्रथमान्तादिति ॥ वृत्तं कर्म प्रति विशेष्यसमर्पकादिति शेषः ॥ अध्ययने वृत्तेति ॥ विषयसप्तम्येषा ॥ या क्रियेति ॥ अनेन कर्मशब्दः क्रियापर इति सूचितम् ॥ प्रथमान्तस्यार्थ इति ॥ अनेन कर्म वृत्तमित्येतत् तदित्यस्य प्रथमान्तस्य विशेषणमिति सूचितम् । तदित्यननुवृत्तौ कर्मशब्दस्यैव सूत्रे प्रथमानिर्दिष्टत्वात् तत एव प्रत्ययः स्यात्, ननु तद्विशेष्यवाचकात्, तस्य प्रथमानिर्दिष्टत्वाभावादित्यभिप्रेत्योदाहरति— एकमन्यद्वृत्तमस्य ऐकान्यिक इति ॥ 'ताद्धितार्थ' इति समासे ऐकान्यशब्दाट्टगिति भावः । द्वैयान्यिकः, त्रैयान्यिकः । ऐजागमो विशेषः ॥ बह्वचूर्वपदाट्टच् ॥ 'तदस्य कर्माध्ययने वृत्तम्' इत्यनुवर्तते । तदाह— प्राग्विषये इति ॥ द्वादशान्यिक इति ॥ 'ताद्धितार्थ' इति समासः । एवं त्रयोदशान्यिकः । चित्त्वान्नादिवृद्धिः ॥ हितं भक्षाः ॥ तदस्येत्यनुवृत्तम् । तत्र षष्ठी चतुर्थ्या विपरिणम्यते, हितयोगात् । तत् अस्मै हितमित्यर्थे प्रथमान्ताट्टक् स्यात् यत् हितं भक्षाश्चेत् ते स्युरित्यर्थः । संस्कृतं भक्षाः इतिवद्याख्येयम् ॥ अपूपभक्षणमिति ॥ अनेन अपूपशब्दः अपूपभक्षणे लाक्षणिक इति सूचितम् । अपूपो हितमित्यर्थे तु न ठक्, अभिधानस्वाभाव्यादिति भावः ॥ तदस्मै दीयते नियतम् ॥ अस्मिन्नर्थे प्रथमान्ताट्टगित्यर्थः । नियुक्तमिति पाठान्तरम् । नियतमित्यर्थः ॥ श्राणामांस ॥ तदस्मै दीयते नियतमित्येव । श्राणा यवागूः । 'यवागूरुष्णिका श्राणा विलेपी तरला च सा'

श्राणिकी । मांसौदनग्रहणं सङ्घातविगृहीतार्थम् । मांसौदनिकः — मांसिकः -- ओदनिकः ॥  
१६१९ । भक्तादन्यतरस्याम् । ( ४-४-६८ ) पक्षे ठक् । भक्तमस्मै नियतं दीयते  
भाक्तः - भाक्तिकः ॥

१६२० । तत्र नियुक्तः । ( ४-४-६९ ) आकरे नियुक्तः आकरिकः ॥

१६२१ । अगारान्तादृन् । ( ४-४-७० ) देवागारे नियुक्तो देवागारिकः ॥

१६२२ । अध्यायिन्यदेशकालात् । ( ४-४-७१ ) निषिद्धदेशकालवाचकादृक्स्यादध्ये-  
तरि । इमशानेऽधीते इमाशानिकः । चतुर्दश्यामधीते चातुर्दशिकः ॥

१६२३ । कठिनान्तप्रस्तारसंस्थानेषु व्यवहरति । ( ४-४-७२ ) तत्र इत्येव । वंशक-  
ठिने व्यवहरति वांशकठिनिकः । वंशाः वेणवः कठिनाः यस्मिन्देसे स वंशकठिनः । तस्मि-  
न्देसे या क्रिया यथा अनुष्ठेया तां तथैवानुतिष्ठतीत्यर्थः । प्रास्तारिकः । सांस्थानिकः ॥

१६२४ । निकटे वसति । ( ४-४-७३ ) नैकटिको भिक्षुः ॥

१६२५ । आवसथात् छल् । ( ४-४-७४ ) आवसथे वसति आवसथिकः । पित्त्वान्डीष् ।  
आवसथिकी ॥ 'आकर्षात्पर्पादिर्भस्त्रादिभ्यः कुसीदसूत्राच्च । आवसथादिकिसरादेः पितः  
षडेते ठगधिकारे ॥' ( वा २९५५ ) षडिति सूत्रपटकेन विहिता इत्यर्थः । प्रत्ययास्तु सप्त ॥

इति तद्धिते ठगधिकारप्रकरणम् ॥

इत्यमरः । टित्त्वं ङीबर्थम् । तदाह— श्राणिकीति ॥ संघातविगृहीतार्थमिति ॥ ठक्च सिद्धे ओद-  
निक इत्यत्र आदिवृद्धयभावार्थं प्रत्ययान्तरविधानमिति भावः ॥ भक्तादन्यतरस्याम् ॥ तदस्मै दीयते  
नियतमित्येव ॥ तत्र नियुक्तः ॥ अस्मिन्नर्थे सप्तम्यन्तादृक् स्यादित्यर्थः । नियुक्तः अधिकृतः । संरक्षणार्थां  
प्रेरित इति यावत् ॥ आकरिक इति ॥ आकरः रत्नाद्युद्भवस्थानम् ॥ अगारान्तादृन् ॥ तत्र नियुक्त  
इत्येव । नित्त्वान्नादिवृद्धिः । तदाह— देवागारिक इति ॥ अध्यायिन्यदेशकालात् ॥ निषिद्धेति ॥  
अदेशकालेत्यत्र नञ् निषिद्धे वर्तते इति भावः ॥ इमाशानिकः ॥ चातुर्दशिक इति ॥ देशकालभिन्नादिति  
व्याख्यानं तु इह न स्यादिति भावः ॥ कठिनान्तप्रस्तार ॥ अस्मिन्नर्थे कठिनान्त, प्रस्तार, संस्थान एभ्यः  
सप्तम्यन्तेभ्यः ठगित्यर्थः । वंशकठिनशब्दं विवृणोति— वंशा इति ॥ व्यवहरणम् उचितक्रिया । तदाह—  
यस्मिन्देसे इति ॥ प्रस्तारसंस्थानशब्दौ अवयवसंनिवेशपर्यायौ ॥ निकटे वसति ॥ अस्मिन्नर्थे सप्तम्य-  
न्ताञ्जिकटशब्दादृगित्यर्थः ॥ नैकटिको भिक्षुरिति ॥ ग्रामात्कोशे भिक्षुणा वस्तव्यमिति शास्त्रमुद्बुद्धय  
निकटे यो भिक्षुर्वसति तत्रैवायं ठगिति भावः । अत्र व्याख्यानमेव शरणम् ॥ आवसथात्छल् ॥ तत्र वसती-  
त्यर्थे आवसथात् सप्तम्यन्तात् छलित्यर्थः । आवसथं गृहम् । पित्त्वं ङीषर्थम् । तदाह— आवसथिकीति ॥  
आकर्षादित्यादि ॥ श्लोकवार्तिकमिदम् । 'प्राग्वहतेष्टक्' इत्यादौ ठगिति वा छगिति वा छेद इति संशयनि-  
वृत्त्यर्थम् 'आकर्षात्छल्' इति सूत्रभाष्ये पठितम् । तत्र आकर्षादित्यनेन 'आकर्षात्छल्' इति सूत्रं विवक्षितम् ।  
पर्पादिभ्यः इत्यनेन 'पर्पादिभ्यः छन्' इति सूत्रं विवक्षितम् । भस्त्रादिभ्यः इत्यनेन 'भस्त्रादिभ्यः छन्' इति सूत्रं  
विवक्षितम् । कुसीदसूत्रादित्यनेन 'कुसीददशैकादशात् छन्छचौ' इति सूत्रं विवक्षितम् । आवसथादित्यनेन  
'आवसथात् छल्' इति सूत्रं विवक्षितम् । किसरादेरित्यनेन 'किसरादिभ्यः छन्' इति सूत्रं विवक्षितम् ।  
'प्राग्वहतेष्टक्' इत्याधिकारे एतैः सूत्रैर्विहिताः षट् प्रत्ययाः पित इत्यर्थः । ननु 'कुसीद' इति सूत्रे प्रत्ययद्वय-  
विधानात् एतत्सूत्रपट्कविहिताः सप्त प्रत्ययाः लभ्यन्त इति षट् पित इति कथमित्यत आह— षडि-  
तीति ॥ षडित्यनेन सूत्राभिप्रायं षट्त्वं विवक्षितमिति भावः ॥ ॥ इति तद्धिते प्राग्वहतीयप्रकरणम् ॥



## अथ तद्धिते प्राग्घतीयप्रकरणम् ॥

- १६२६ । प्राग्घिताद्यत् । ( ४-४-७५ ) 'तस्मै हितप्' ( सू १६६५ ) इत्यतः प्राग्यद्वि-  
क्रियते ॥
- १६२७ । तद्वहति रथयुगप्रासङ्गम् । ( ४-४-७६ ) रथं वहति रथ्यः । युग्याः । वत्सानां  
दमनकाले स्कन्धे यत्काष्ठमासज्यते स प्रासङ्गः । तं वहति प्रासङ्ग्यः ॥
- १६२८ । धुरो यद्दृञौ । ( ४-४-७७ ) 'हलि च' ( सू ३५४ ) इति दीर्घे प्राप्ते ॥
- १६२९ । न भकुर्छुराम् । ( ८-२-७९ ) भस्य कुर्छुरोश्चोपधायाः दीर्घो न स्यात् । धुर्यः -  
धौर्यः ॥
- १६३० । खः सर्वधुरात् । ( ४-४-७८ ) सर्वधुरां वहतीति सर्वधुरीणः ॥
- १६३१ । एकधुराल्लुक् च । ( ४-४-७९ ) एकधुरं वहति एकधुरीणः - एकधुरः ॥
- १६३२ । शकटादण् । ( ४-४-८० ) शकटं वहति शकटो गौः ॥
- १६३३ । हलसीरादृक् । ( ४-४-८१ ) हलं वहति हालिकः । सैरिकः ॥
- १६३४ । संज्ञायां जन्याः । ( ४-४-८२ ) जनी वधूः । तां वहन्ति प्रापयन्ति जन्याः ॥
- १६३५ । विध्यत्यधनुषा । ( ४-४-८३ ) द्वितीयान्ताद्विध्यतीत्यर्थे यत्स्यात्, न चेत्तत्र  
धनुः करणम् । पादौ विध्यन्ति पद्याः शर्कराः ॥

अथ प्राग्घतीयप्रकरणं निरूप्यते— प्राग्घिताद्यत् ॥ हितशब्दः तद्धितसूत्रपरः । तदाह —  
तस्मै हितमिति ॥ तद्वहति रथ ॥ रथादि वहतीत्यर्थे द्वितीयान्तात् रथ युग प्रासङ्ग इति त्रयात् यत्स्या-  
दित्यर्थः ॥ युग्य इति ॥ रथादिवहनकाले अश्वान्दस्कन्धेषु तिर्यक् यत् काष्ठमीषप्रोतमासज्यते तद्युगम् ।  
तद्वहतीत्यर्थः ॥ दमनकाले इति ॥ रथादिवहने सुशिक्षितावश्वौ नियुज्य तत्स्कन्धवाह्ययुगे यद्युगान्तरमासज्य  
तास्मिन्शिक्षिता अश्वदयो वहनशिक्षार्थं नियुज्यन्ते स प्रासङ्ग इत्यर्थः । 'प्रासङ्गो ना युगायुगे' इत्यमरः ॥  
धुरो यद्दृञौ ॥ धुरशब्दाद्वितीयान्तात् वहतीत्यर्थे यत् दृञ् च स्यादित्यर्थः । यद्दृञ्जाविति पाठान्तरम् ॥  
हलि चेतीति ॥ 'धुर्वी हिंसायाम्' 'भ्राजभास' इति क्विप् । 'राहोपः' इति लोपः । अश्वदिस्कन्धवाह्यप्रदेशो युगाव-  
यवो धूः । धुरशब्दात् यति 'हलि च' इति दीर्घे प्राप्ते सतीत्यर्थः ॥ न भकुर्छुराम् ॥ 'वोरुपधायाः' इत्यतः उप-  
धाया इति दीर्घ इति चानुवर्तते । तदाह— भस्येत्यादिना ॥ 'धूर्वेहे धुर्यधौर्यधुरीणाः' इत्यमरः ॥ खः  
सर्वधुरात् ॥ सर्वा धूः सर्वधुरा 'पूर्वकाल' इति तत्पुरुषः । 'ऋक्पुः' इति समासान्तः । 'परवलिङ्गम्' इति  
ऋत्वाद्यम् । इह तु शब्दस्वरूपपेक्षया नपुंसकनिर्देशः । द्वितीयान्तात्सर्वधुराशब्दात् वहतीत्यर्थे खः स्यादित्यर्थः ॥  
सर्वधुरीण इति ॥ सर्वधुरां वहतीत्यर्थः । 'स तु सर्वधुरीणो यो भवेत् सर्वधुरावहः' इत्यमरः ॥ एकधु-  
राल्लुक् च ॥ एकधुराशब्दात् द्वितीयान्ताद्वहतीत्यर्थे खः स्यात् । तस्य पक्षे लुगित्यर्थः ॥ एकधुरीणः -  
एकधुर इति ॥ एकधुरां वहतीत्यर्थः ॥ शकटादण् ॥ द्वितीयान्ताच्छकटशब्दात् वहतीत्यर्थे अण् स्यादि-  
त्यर्थः । यतोऽपवादः ॥ हलसीरादृक् ॥ आभ्यां द्वितीयान्ताभ्यां वहतीत्यर्थे ठगित्यर्थः ॥ संज्ञायां जन्याः ॥  
जनीशब्दात् द्वितीयान्तात् वहतीत्यर्थे यत्स्यात्संज्ञायामित्यर्थः ॥ जनी वधुरिति ॥ जायतेऽस्यां गर्भ इत्यर्थे  
जनिघासिभ्यामिति जनधातोः इणि 'जनिवध्योश्च' इति वृद्धिप्रतिषेधे 'कृदिकारात्' इति षीषि जनीशब्दस्य निष्प-  
त्तेरिति भावः । 'समाः स्नुषाजनीवध्वः' इत्यमरः । वहन्तीत्यस्य विवरणं प्रापयन्तीति । वरगृहमिति शेषः ॥ जन्या  
इति ॥ जामातुर्वयस्या इति शेषः । 'जन्याः स्निग्धा वरस्य ये' इत्यमरः ॥ विध्यत्यधनुषा ॥ तदिति द्वितीया-  
न्तमनुवर्तते । अधनुषेति सप्तम्यर्थे तृतीया । धनुषः अभावः अधनुः तस्मिन्सतीत्यर्थः । अर्थाभावे नष्टत्पुरुषः ।

१६३६ । धनगणं लब्धा । ( ४-४-८४ ) वृन्नन्तमेतत् । धनं लब्धा धन्यः । गणं लब्धा गण्यः ॥

१६३७ । अन्नाणः । ( ४-४-८५ ) अन्नं लब्धा आन्नः ॥

१६३८ । वशं गतः । ( ४-४-८६ ) वश्यः परेच्छानुसारी ॥

१६३९ । पद्मस्मिन्हश्यम् । ( ४-४-८७ ) पद्मः कर्दमः । नातिशुष्क इत्यर्थः ॥

१६४० । मूलमस्याबर्हि । ( ४-४-८८ ) आबर्हणमाबर्हः उत्पाटनं, तदस्यास्तीत्याबर्हि । मूलमाबर्हि येषां ते मूल्या मुद्राः ॥

१६४१ । संज्ञायां धेनुष्या । ( ४-४-८९ ) धेनुशब्दस्य धुगागमो यप्रत्ययश्च स्वार्थे निपात्यते, संज्ञायाम् । धेनुष्या बन्धके स्थिता ॥

१६४२ । गृहपतिना संयुक्ते ज्यः । ( ४-४-९० ) गृहपतिर्यजमानः, तेन संयुक्तो गार्हपत्योऽग्निः ॥

१६४३ । नौवयोधर्मविषमूलमूलसीतातुलाभ्यस्तार्यतुल्यप्राप्यवध्यानाम्यसमसमितसंमितेषु । ( ४-४-९१ ) नावा तार्यं नाव्यम् । वयसा तुल्यो वयस्यः । धर्मेण प्राप्यं

अर्थाभावे अध्ययीभावेन अयं विकल्प्यत इत्युक्तत्वात् । द्वितीयान्ताद्विध्यतीत्यर्थे यत्स्यादनुषः करणस्याभावे सतीत्यर्थः ॥ न चेत्तत्रेति ॥ तत्र वेधने धनुः करणं न चेदित्यर्थः ॥ पद्या इति ॥ पादशब्दाद्यति 'पद्यत्यतदर्थे' इति पद्मावः । अभ्रनुषेति किम् । धनुषा चोरं विध्यति देवदत्तः । अत्र चोराद्यत् न भवति । न चासामर्थ्यादेवात्र यचेति वाच्यम्, विध्यतीत्यस्य प्रत्ययार्थत्वेन प्रधानतया तस्य सापेक्षत्वेऽपि सामर्थ्याविघातात् । अन्यथा औपगवो देवदत्तः उपगुनप्लृत्वात् इत्यादौ अणादिकं न स्यात् । प्रत्ययार्थैकदेशस्य व्यधनस्य करणविशेषनित्यसापेक्षत्वाच्च इति शब्देन्दुशेखरे विस्तरः ॥ धनगणं लब्धा ॥ धनशब्दात् गणशब्दाच्च द्वितीयान्ताल्लब्धेत्यर्थे यत्स्यादित्यर्थः । ननु लब्धशब्दस्य तृजन्तस्य कृदन्तत्वात्तद्योगे कर्मणि षष्ठी स्यादित्यत आह— तृजन्तमेतदिति ॥ तथाच 'न लोक' इति निषेधाच्च षष्ठीति भावः ॥ अन्नाणः ॥ लब्धेत्यर्थे द्वितीयान्तादिति शेषः ॥ वशं गतः ॥ वशशब्दात् द्वितीयान्ताद्गत इत्यर्थे यदित्यर्थः ॥ वश्य इति ॥ वशं गत इति विग्रहः । 'वश कान्तौ' । कान्तिरिच्छा । वशनं वशः । 'वशिरण्योरुपसंख्यानम्' इत्यप् । वशं इच्छां गतः प्राप्तः, इच्छार्थीन इत्यर्थः । वशधातुः छान्दस इति लुपिवकरणे वक्ष्यते, तत्प्रायिकमिति भावः । सर्वस्यापि स्वेच्छानुसारित्वादाह— परेच्छानुसारीनि ॥ पद्मस्मिन्हश्यम् ॥ प्रथमान्तात्पदशब्दात् दृश्यत इत्यर्थे यदित्यर्थः । अन्न तदिति द्वितीयान्तमनुवृत्तं प्रथमया विपरिणम्यते ॥ मूलमस्याबर्हि ॥ आबर्हणमिति ॥ उत्पाटनमित्यर्थः । उपसर्गवशात् 'बृहू उद्यमने' इति धातोरुत्पाटने वृत्तिः ॥ मूल्या मुद्रा इति ॥ मूलतः उत्पाटनीया इत्यर्थः ॥ संज्ञायां धेनुष्या ॥ यप्रत्ययश्चेति ॥ यति तु तित्स्वरः स्यादिति भावः ॥ धेनुष्येति ॥ या धेनुर्दोहनार्थमुत्तमर्णाय अधमर्णेन दायते तस्या इयं संज्ञा । तदाह— बन्धके स्थितेति ॥ अमरवाक्यमिदम् । संज्ञायामित्यापादपरिसमाप्तेरधिकारः । संज्ञा हि रुढिर्विवक्षिता ॥ गृहपतिना ॥ अस्मिन्नर्थे गृहपतिशब्दात् तृतीयान्तात् ज्यः स्यादित्यर्थः ॥ गार्हपत्योऽग्निरिति ॥ अग्निविशेष इत्यर्थः । तत्र पत्नीसंयाजेषु अग्निहोत्रे च गृहपतिदेवताकहोमस्य क्रियमाणत्वात् गृहपतियोगः । यद्यपि देवसूहविषु 'अग्नेय गृहपतये पुरोडाशमष्टाकपालं निर्वपति' इति हविर्होम आहवनीये क्रियते । तथापि संज्ञाधिकारादाहवनीये नास्य प्रयोगः ॥ नौवयोधर्म ॥ नौ, वयस्, धर्म, विष, मूल, मूल, सीता, तुला एभ्योऽष्टभ्यः क्रमात् तार्यं, तुल्ये, प्राप्ये, वध्ये, आनाम्ये, समे, समिते, संमिते चार्थे यत्स्यादित्यर्थः । तृतीयान्तेभ्यः इत्यर्थात् गम्यते । तार्यादियोगे करणे कर्तरि हेतौ तुल्यादियोः

अर्च्यम् । विशेषेण अर्च्यो विषयः । मूलेनानाम्यं मूल्यम् । मूलेन समो मूल्यः । सीतया समितं सीतयं क्षेत्रम् । तुलया सम्मितं तुल्यम् ॥

१६४४ । धर्मपथ्यर्थन्यायादनपेते । ( ४-४-९२ ) धर्मादनपेतं धर्म्यम् । पथ्यम् । अर्च्यम् । न्याय्यम् ॥

१६४५ । छन्दसो निर्मिते । ( ४-४-९३ ) छन्दसा निर्मितं छन्दस्यम् । इच्छया कृतमित्यर्थः ॥

१६४६ । उरसोऽण् च । ( ४-४-९४ ) चाद्यत् । उरसा निर्मितः पुत्रः औरसः - उरस्यः ॥

१६४७ । हृदयस्य प्रियः । ( ४-४-९५ ) हृद्यो देशः । 'हृदयस्य हृल्लेख—' ( सू ९८८ ) इति हृदादेशः ॥

१६४८ । बन्धने चर्षी । ( ४-४-९६ ) हृदयशब्दात्षष्ठयन्ताद्बन्धने यत्स्याद्वेदेऽभिधेये । हृदयस्य बन्धनं हृद्यो वशीकरणमन्त्रः ॥

१६४९ । मतजनहलात्करणजल्पकर्षेषु । ( ४-४-९७ ) मतं ज्ञानं, तस्य करणं भावः साधनं वा मत्यम् । जनस्य जल्पो जन्यः । हलस्य कर्षो हल्यः ॥

१६५० । तत्र साधुः । ( ४-४-९८ ) अत्रे साधुः अग्रयः । सामसु साधुः सामन्यः । 'ये चाभावकर्मणोः' ( सू ११५४ ) इति प्रकृतिभावः । कर्मण्यः । शरण्यः ॥

१६५१ । प्रतिजनादिभ्यः खञ् । ( ४-४-९९ ) प्रतिजनं साधुः प्रातिजनीनः । सां-  
द्व्युगीनः । सार्वजनीनः । वैश्वजनीनः ॥

च तस्या एव संभवात् । अत्र मूलशब्दयोरेयथासंख्यप्रवृत्तये नैकशेषः । अन्यथा सप्तानां प्रकृतीनाम् एकैकस्या अष्टस्वप्न्यर्थेषु प्रत्यय इति भ्रमः स्यात् ॥ तार्यमिति ॥ तरीतुं शक्यमित्यर्थः । 'ऋहलोर्ण्यत्' ॥ वयसा तुल्य इति ॥ मित्रे एवायं प्रत्ययो नतु शत्रौ, संज्ञाधिकारात् ॥ मूलेनानाम्यमिति ॥ पटादेस्त्वप्यर्थं वणि-  
विभर्विभ्युक्तं द्रव्यं मूलम् । तेन सह यदाधिकं द्रव्यम् आनम्यते विक्रेतुः समतीकरणेन लभ्यते तन्मूल्यमित्यर्थः ।  
लोकास्तु विक्रेतुर्लब्धं सर्वं द्रव्यं मूल्यमिति व्यवहरन्ति । तत्र लक्षणा बोध्या । सा च सांप्रतिकी निरूढा वा ॥  
सीतयेति ॥ सीता लाङ्गलपद्धतिः । तया समितं संगतमित्यर्थः । कृष्टमिति यावत् ॥ तुलयेति ॥ तुला  
धटा, तया उन्मितमित्यर्थः ॥ धर्मपथ्यर्थं ॥ धर्म, पथिन्, अर्थ, न्याय एभ्यः अनपेतमित्यर्थं यदित्यर्थः ।  
औन्नित्यात्पञ्चम्यन्तेभ्यः इति लभ्यते ॥ धर्मादनपेतमिति ॥ अप्रच्युतमित्यर्थः ॥ पथ्यमिति ॥ पथः  
अनपेतमित्यर्थः ॥ न्याय्यमिति ॥ न्यायादनपेतमित्यर्थः ॥ छन्दसो निर्मिते ॥ छन्दश्शब्दात्तृतीयान्तात्  
निर्मितेऽर्थे यदित्यर्थः ॥ इच्छयेति ॥ छन्दःशब्दः इच्छावाचीति भावः । 'छन्दः पद्येऽभिलाषे च'  
इत्यमरः ॥ उरसोऽण् च ॥ तृतीयान्ताच्चिमिति इत्यर्थे इति शेषः ॥ उरस्यः इति ॥ 'अङ्गादङ्गात्संभवसि  
हृदयात्क्षिजायस्ते' इति श्रुतेरिति भावः । पुत्र इति संज्ञाधिकारात्लब्धम् ॥ हृदयस्य प्रियः ॥ षष्ठयन्तात् हृदय-  
शब्दात् प्रिय इत्यर्थे यत्स्यादित्यर्थः ॥ बन्धने चर्षी ॥ मतजनहलात् ॥ यथासंख्यम् एभ्यः एष्वर्थेषु यदिति  
शेषः ॥ मतं ज्ञानमिति ॥ मनधातोः भावे क्त इति भावः ॥ करणं भावः साधनं वेति ॥ कृष्टधाताभवे  
करणे वा ल्युटि करणशब्दः । तेन जननक्रिया वा जननसाधनं वा विवक्षितमित्यर्थः ॥ मत्यमिति ॥ ज्ञानस्य  
जननक्रिया जननसाधनं वेत्यर्थः ॥ तत्र साधुः ॥ सप्तम्यन्तात्साधुरित्यर्थे यत्स्यादित्यर्थः ॥ अग्रय इति ॥  
अग्ने साधुरित्यर्थः । साधुरत्र प्रवीणो गृह्णते, नतु हितः, तत्र 'तस्मै हितम्' इति वक्ष्यमाणत्वात् ॥ प्रतिज-  
नादिभ्यः खञ् ॥ तत्र साधुरित्येव । सप्तम्यन्तेभ्यः एभ्यः साधुरित्यर्थे खञ् स्यादित्यर्थः ॥ प्रातिजनीन  
इति ॥ प्रतिजनमिति वीप्सायामव्ययीभावः । तत्र साधुरित्यर्थः । एवं वैश्वजनीनः ॥ भक्ताण्यः ॥ सप्तम्य-

- १६५२ । भक्ताणः । ( ४-४-१०० ) भक्ते साधवो भक्ताः शालयः ॥  
 १६५३ । परिषदो ण्यः ( ४-४-१०१ ) पारिषद्यः । परिषदः इति योगविभागा-  
 ण्णोऽपि । पारिषदः । [पर्वदः इति पाठान्तरम् । पार्षदः ॥]  
 १६५४ । कथादिभ्यष्टक् । ( ४-४-१०२ ) कथायां साधुः काथिकः ॥  
 १६५५ । गुडादिभ्यष्टक् । ( ४-४-१०३ ) गुडे साधुर्गौडिक इक्षुः । साक्तुको यवः ॥  
 १६५६ । पथ्यतिथिवसतिस्वपतेर्ठक् । ( ४-४-१०४ ) पथि साधु पाथेयम् । आतिथे-  
 यम् । वसनं वसतिः, तत्र साधुर्वासतेयी रात्रिः । स्वापतेयं धनम् ॥  
 १६५७ । सभाया यः । ( ४-४-१०५ ) सभ्यः ॥  
 १६५८ । समानतीर्थे वासी । ( ४-४-१०७ ) साधुः इति निवृत्तम् । वसतीति  
 वासी । समाने तीर्थे गुरौ वसतीति सतीर्थ्यः ॥  
 १६५९ । समानोदरे शयित ओ चोदात्तः । ( ४-४-१०८ ) समाने उदरे शयितः  
 स्थितः समानोदर्यो भ्राता ॥  
 १६६० । सोदराद्यः । ( ४-४-१०९ ) सोदर्यः । अर्थः प्राग्वत् ॥

इति तद्धिते चतुर्थस्य चतुर्थपादे प्राग्वितीयप्रकरणम् ॥

## अथ तद्धिते पञ्चमस्य प्रथमपादे छयद्विधिप्रकरणम् ॥

- १६६१ । प्राक् क्रीताच्छः । ( ५-१-१ ) 'तेन क्रीतम्' ( सू १७०२ ) इत्यतः प्राक्छोऽ  
 धिक्रियते ॥  
 १६६२ । उगवादिभ्यो यत् । ( ५-१-२ ) प्राक् क्रीतादित्येव । उवर्णान्ताद्गवादिभ्यश्च  
 न्तादस्मात् साधुरित्यर्थे इति शेषः ॥ परिषदो ण्यः ॥ सप्तम्यन्तात्साधुरित्यर्थे इति शेषः ॥ योगेति ॥  
 परिषद इति प्रथमो योगः । परिषदः णः स्यादित्यर्थः । ततः 'ण्यः' इति द्वितीयो योगः । परिषदो ण्यः स्यादि-  
 त्यर्थः ॥ कथादिभ्यष्टक् ॥ इत्यादि स्पष्टम् ॥ गुडादिभ्यष्टक् ॥ साक्तुको यव इति ॥ सक्तुषु  
 साधुरित्यर्थः । गुडादित्वाट्टक् उगन्तत्वाट्टस्य कः ॥ पथ्यतिथि ॥ इत्यादि स्पष्टम् ॥ समानतीर्थे वासी ॥  
 समानतीर्थशब्दात्सप्तम्यन्तात् वसतीत्यर्थे यत्स्यादित्यर्थः ॥ वसतीति वासीति ॥ प्रहादेराकृतिगणत्वा-  
 ण्णिनिः । तीर्थशब्दस्य विवरणं गुराविति ॥ सतीर्थ्य इति ॥ समानतीर्थशब्दाद्यति 'तीर्थे ये' इति समानस्य  
 सभावः ॥ समानोदरे शयितः ॥ समानोदरशब्दात् सप्तम्यन्तात् शयितः इत्यर्थे यत्स्यात् ओकारश्च उदात्त  
 इत्यर्थः । शयित इत्यस्य विवरणं स्थित इति । कुशेशयं जलेशयं इत्यादौ तथा दर्शनादिति भावः ॥ समा-  
 नोदर्य इति ॥ समानमुदरमिति विग्रहे 'पूर्वापरप्रथम' इत्यादिना समासाद्यति कृते तित्स्वरापवादः ओकारस्थो-  
 दात्तः । 'विभाषोदरे' इति सभावे असति रूपम् ॥ सोदराद्यः ॥ सप्तम्यन्तात् शयित इत्यर्थे इति शेषः ।  
 तित्त्वाभावात्प्रत्ययस्वेरणान्तोदात्तोऽयम् । 'विभाषोदरे' इति सभावः । 'अपन्थानं तु गच्छन्तं सोदरोऽपि  
 विमुञ्चति' इत्यत्र तु समानपर्यायसहशब्दस्य बहुव्रीहौ 'वोपसर्जनस्य' इति सभावो बोध्यः । एवं 'यत्र भ्राता  
 सहोदरः' इत्याद्यपि सिद्धम् ॥ ॥ इति तद्धिते चतुर्थस्य चतुर्थः पादः ॥

अथ पञ्चमाध्यायः ॥ प्राक्क्रीताच्छः ॥ क्रीतशब्दस्तद्धितसूत्रपरः । तदाह— तेन क्रीत-  
 भिति ॥ 'तेन क्रीतम्' इत्यतः प्राक् येषु सूत्रेषु अर्था एव निर्देक्ष्यन्ते नतु प्रत्ययाः, तेषु छ इत्सुपस्थितं  
 भवतीति यावत् ॥ उगवादिभ्यो यत् ॥ उक्त्वा गवाद्यश्च इति द्वन्द्वात् पञ्चमी ॥ उवर्णान्तादिति ।

यत्स्याच्छस्यापवादः । 'नाभि नभं च' ( ग सू ९५ ) । नभ्योऽक्षः । नभ्यमञ्जनम् ।  
रथनाभावेवेदम् । 'शुनः सम्प्रसारणं वा च दीर्घत्वम्' ( ग सू ९६ ) । शून्यम्-शुन्यम् ।  
'ऊधसोऽनङ् च' ( ग सू ९७ ) । ऊधन्यः ॥

१६६३ । कम्बलाच्च संज्ञायाम् । ( ५-१-३ ) यत्स्यात् । कम्बल्यमूर्णापलशतम् ।  
संज्ञायाम् किम् । कम्बलीया ऊर्णा ॥

१६६४ । विभाषा हविरपूपादिभ्यः । ( ५-१-४ ) आमिक्ष्यं दधि, आमिक्षीयम् ।  
पुरोडाश्यास्तण्डुलाः, पुरोडाशीयाः । अपूप्यम्-अपूपीयम् ॥

१६६५ । तस्मै हितम् । ( ५-१-५ ) वत्सेभ्यो हितो वत्सीयो गोधुक् । शङ्कवे हितं  
शङ्कव्यं दारु । गव्यम् । हविष्यम् ॥

१६६६ । शरीरावयवाद्यत् । ( ५-१-६ ) दन्त्यम् । कण्ठयम् । 'नस्नासिकायाः' ( वा  
३४९७ ) । नस्यम् । नाभ्यम् ॥

१६६७ । ये च तद्धिते । ( ६-१-६१ ) यादौ तद्धिते परे शिरःशब्दस्य शीर्षन्नादेशः स्यात् ।  
शीर्षण्यः । तद्धिते किम् । शिर इच्छति शिरस्यति । 'वा केशेषु' ( वा ३४९३ ) । शीर्ष-

प्रातिपदिकविशेषणत्वात् तदन्तर्वाधः । 'उगिद्वर्णप्रहणवर्जम्' इत्युक्तेः प्रत्ययविधावपि तदन्तर्वाधिरिति भावः ।  
इदमपि सूत्रं प्राक्क्रीताद्वक्ष्यमाणसूत्रेषु प्रत्ययविशेषानुपादाने उपातिष्ठते ॥ नाभि नभं चेति ॥ गवादिगणसूत्रम् ॥  
नाभिश्चब्दः नभादेशं यत्प्रत्ययं च प्र प्रोतीत्यर्थः ॥ नभ्योऽक्ष इति ॥ यत् अक्षदण्डः प्रवेश्यते तच्चक्रमध्य-  
गतच्छिद्रं नाभिरित्युच्यते । तस्मै हितः अक्षदण्डः, स हि अनुगुणत्वात् नाभये हितः ॥ नभ्यमञ्जनामिति ॥  
अञ्जनं तैलसेकः । नाभेरञ्जने कृते तत्र प्रोतं चक्रं सुपरिवर्तनं भवतीति नाभेः परिवर्तनात्मककार्यक्षमताधायक-  
त्वादञ्जनं नाभये हितम् । अत्र शरीरावयवविशेषवाचिनाभिश्चब्दो न गृह्यते । भाष्ये रथनाभेरेव प्रहणादित्य-  
भिप्रेत्य आह — रथनाभावेवेदमिति ॥ शरीरावयवविशेषवाचिनाभिश्चब्दात् 'शरीरावयवाद्यत्' इति वक्ष्य-  
माणः केवलो यत्, ननु नभादेश इति भावः ॥ शुनः सम्प्रसारणमिति ॥ गवादिगणसूत्रम् । श्वन्शब्दा-  
द्यत्स्यात् प्रकृतेः सम्प्रसारणम्, तस्य सम्प्रसारणस्य पाक्षिकं दीर्घत्वमित्यर्थः ॥ शून्यम्-शुन्यमिति ॥ शुने  
हितमित्यर्थः ॥ ऊधसोऽनङ् चेति ॥ इदमपि गणसूत्रम् । ऊधश्शब्दात् यत्स्यात् प्रकृतेरनङादेशश्चेत्यर्थः ।  
आदेशे ङकार इत्, नकारादकार उच्चारणार्थः, ङित्त्वादान्तादेशः ॥ कम्बलाच्च ॥ कम्बलाद्यत् यत्स्यात्  
प्राक्क्रीतीयेष्वर्थेषु संज्ञायामित्यर्थः ॥ कम्बल्यम् ऊर्णापलशतमिति ॥ कम्बलाय हितमित्यर्थः ॥  
विभाषा हविः ॥ हविर्विशेषवाचिभ्यः अपूपादिभ्यश्च प्राक्क्रीतीयेष्वर्थेषु यद्वा स्यादित्यर्थः । पक्षे छः ॥  
आमिक्ष्यं दधीति ॥ आमिक्ष्यै हितमित्यर्थः । तप्ते पयसि दधि निक्षिप्ते सति यत् घर्णाभूतं निष्पद्यते सा  
आमिक्षेत्युच्यते ॥ तस्मै हितम् ॥ अस्मिन्नर्थे चतुर्थ्यन्ताद्यथाविहितं प्रत्ययाः स्युः ॥ वत्सीय इति ॥ छे  
रूपम् । यो गोधुक् वत्सेभ्यः पयः शिशुा दोग्धि स एवमुच्यते ॥ शङ्कव्यमिति ॥ शङ्कवे हितमित्यर्थः । उव-  
र्णान्तत्वाद्यत् ॥ गव्यमिति ॥ गोभ्यो हितं तृणादिकमित्यर्थः । गवादिदक्षिणो यत् ॥ हविष्यमिति ॥  
हविषे हितमित्यर्थः । हविःशब्दो गवादिः । 'विभाषा हविः' इत्यत्र तु हविर्विशेषवाचिनामेव प्रहणं, व्याख्या-  
नात् ॥ शरीरावयवाद्यत् ॥ शरीरावयवविशेषवाचकात् चतुर्थ्यन्तात् हितमित्यर्थे यत्स्यादित्यर्थः  
छस्यापवादः ॥ नस्यमिति ॥ नासिकायै हितमित्यर्थः । 'पहन' इति नस्, प्रभृतिप्रहणस्य प्रकारार्थत्वात् ।  
भाष्ये तु 'नासिकाया यत् तस् श्रुद्रेषु नस्' इति पठितम् ॥ नाभ्यमिति ॥ नाभये हितमित्यर्थः । नाभिरत्र  
शरीरावयवः । रथावयवत्वे तु नभादेश उक्तः ॥ ये च तद्धिते ॥ शीर्षन्नादेश इति ॥ 'शीर्षन् छन्दसि'

प्याः—शिरस्या वा केशाः । ‘अचि शीर्ष इति वाच्यम्’ ( वा ३४९४ ) । अजादौ तद्धिते शिरसः शीर्षादेशः । स्थूलशिरस इदं स्थौलशीर्षम् ॥

१६६८ । खलयवमाषतिलवृषब्रह्मणश्च । ( ५-१-७ ) खलाय हितं खल्यम् । यव्यम् । माष्यम् । तिल्यम् । वृष्यम् । ब्रह्मण्यम् । चाद्रथ्या ॥

१६६९ । अजाविभ्यां ध्यन् । ( ५-१-८ ) अजध्या यूथिः । अविध्या ॥

१६७० । आत्मन्विश्वजनभोगोत्तरपदात्वः । ( ५-१-९ )

१६७१ । आत्माध्वानौ खे । ( ६-४-१६९ ) एतौ खे प्रकृत्या स्तः । आत्मने हितमात्मनीनम् । विश्वजनीनम् । ‘कर्मधारयादेवेत्येते’ । षष्ठीतत्पुरुषाद्बहुव्रीहेश्च छ एव । विश्वजनीयम् । ‘पञ्चजनादुपसंख्यानम्’ ( वा २९९६ ) पञ्चजनीनम् । ‘सर्वजनादृञ् खश्च’ ( वा २९९७ ) । सार्वजनिकः—सार्वजनीनः । ‘महाजनादृञ्’ ( वा २९९८ ) । माहाजनिकः । मातृभोगीणः । पितृभोगीणः । राजभोगीणः । ‘आचार्यादणत्वं च’ ( ग सू १८४ ) । आचार्यभोगीणः ॥

१६७२ । सर्वपुरुषाभ्यां णटञौ । ( ५-१-१० ) ‘सर्वाणो वेति वक्तव्यम्’ ( वा

इत्यतः तदनुवृत्तेरिति भावः ॥ शीर्षण्य इति ॥ शिरसे हित इत्यर्थः । शरीरावयवत्वाद्यति शीर्षादेशे ‘ये चाभावकर्मणोः’ इति प्रकृतिभावाच्च टिलोपः ॥ शिरस्यतीति ॥ शिरः आत्मनः इच्छतीत्यर्थे ‘सुप आत्मनः’ इति क्यचि, ‘नः क्ये’ इति नियमात् पदत्वाभावाच्च स्त्वम् ॥ वा केशेषु ॥ केशेषु वाच्येषु यो यकारादिस्तद्धितः तस्मिन्परे शिरसः शीर्षादेशो वा स्यादित्यर्थः । प्रसङ्गादाह— अचीति ॥ खलयव ॥ खलादिभ्यश्चतुर्थ्यन्तेभ्यः हितमित्यर्थे यत्स्यादित्यर्थः । वृषशब्दोऽत्र अकारान्त एव गृह्यते, नतु नकारान्तः । तेन वृष्णे हितमिति वाक्यमेव । ब्रह्मणशब्दो ब्राह्मणवाच्येव गृह्यते, नतु वेदादिवाची । तेन ब्रह्मणे वेदाय हितमिति वाक्यमेवेति भाष्ये स्पष्टम् । ब्रह्मण्यमित्यत्र ‘ये चाभावकर्मणोः’ इति प्रकृतिभावाच्च टिलोपः ॥ चाद्रथ्येति ॥ चकारस्यानुक्तसमुच्चयार्थत्वादिति भावः ॥ अजाविभ्यां ध्यन् ॥ अजश्च अविधेति द्वन्द्वः । अविशब्दस्य घित्वेऽपि ‘अजाद्यदन्तम्’ इत्यजशब्दस्य पूर्वनिपातः ॥ अजध्या यूथिरिति ॥ अजेभ्यः अजाभ्यो वा हितेत्यर्थः । लिङ्गविशिष्टपरिभाषया अजाशब्दादपि ध्यन् । तसिलादिध्विति पुंवत्वम् ॥ अविध्येति ॥ अविभ्यो हितेत्यर्थः । स्त्रीत्वं लोकात् ॥ आत्मन्विश्वजन ॥ आत्मन्, विश्वजन, भोगोत्तरपद एभ्यः हितमित्यर्थे खः स्यादित्यर्थः । आत्मनीनमित्युदाहरणं वक्ष्यति । तत्र टिलोपे प्राप्ते— आत्माध्वानौ खे ॥ प्रकृत्या स्त इति ॥ ‘प्रकृत्यैकाच्’ इत्यतस्तदनुवृत्तेरिति भावः ॥ कर्मधारयादेवेति ॥ विश्वजनशब्दादिति शेषः । अत्र व्याख्यानमेव शरणम् ॥ विश्वजनीयमिति ॥ विश्वस्य जनो विश्वजनः साधारणो वैद्यादिः । विश्वो जनो यस्येति बहुव्रीहिर्वा । तस्मै हितमिति विग्रहः ॥ पञ्चजनीनमिति ॥ ब्राह्मणक्षत्रियवैश्यशूद्राश्चत्वारो वर्णाः रथकारजातिश्चेत्येते पञ्च जनाः । तेभ्यो हितमिति विग्रहः ॥ सर्वजानादृञ् खश्चेति ॥ वक्तव्य इति शेषः । समानाधिकरणादिति वक्तव्यम् इति वार्तिकं भाष्ये स्थितम् ॥ महाजनादृञ्चित्ति ॥ वक्तव्य इति शेषः । विश्वजनप्रसङ्गादिदं वार्तिकद्वयमुपन्यस्तम् । अथ भोगोत्तरपदस्योदाहरति—मातृभोगीण इति ॥ मातृभोगाय हित इत्यर्थः ॥ आचार्यादिति ॥ आचार्यशब्दात्परस्य भोगीनशब्दस्य नस्य णत्वाभावो वाच्य इत्यर्थः । नच असमानपदस्थत्वादेवात्र णत्वस्याप्रसक्तेस्तन्निषेधो व्यर्थ इति वाच्यम्, मातृभोगीणादौ णत्वज्ञापनार्थत्वात् ॥ सर्वपुरुषाभ्यां णटञौ ॥ सर्व, पुरुष आभ्यां चतुर्थ्यन्ताभ्यां क्रमात् णटञौ स्तः हितमित्यर्थे इत्यर्थः ॥ सर्वाण इति ॥ अत्र सर्वशब्दस्य स्वरूपपरत्वाच्च सर्वनामकार्यम् ॥ पुरुषाद्वेति ॥

२९९९ ) । सर्वस्मै हितं सार्वम् — सर्वायम् । 'पुरुषाद्वधनिकारसमूहतेनकृतेषु' ( वा ३००० ) भाष्यकारप्रयोगात्तेनेत्यस्य द्वन्द्वमध्ये निवेशः । पुरुषस्य वधः पौरुषेयः, 'तस्येदम्' ( सू १५०० ) इत्यणि प्राप्ते । पुरुषस्य विकारः पौरुषेयः, 'प्राणिरजतादिभ्योऽञ्' ( सू १५३२ ) इत्याञि प्राप्ते । समूहेऽप्यणि प्राप्ते । 'एकाकिनोऽपि परितः पौरुषेयवृता इव' इति माघः । तेन कृते ग्रन्थेऽपि प्राप्ते, अग्रन्थे तु प्रासादादान्प्राप्त एवेति विवेकः ॥

१६७३ । माणवचरकाभ्यां खञ् । ( ५-१-११ ) माणवाय हितं माणवीनम् । चारकीणम् ॥

१६७४ । तदर्थं विकृतेः प्रकृतौ । ( ५-१-१२ ) विकृतिवाचकाद्यतुर्थ्यन्तात्तदर्थाय प्रकृतौ वाच्यायां प्रत्ययः स्यात् । अङ्गारेभ्यः एतानि अङ्गारीयाणि काष्ठानि । प्राकारीया इष्टकाः । शङ्कव्यं दारु ॥

१६७५ । छदिरुपधिबलेर्ढञ् । ( ५-१-१३ ) छादिषेयाणि तृणानि । बालेयास्तण्डुलाः । 'उपधिशब्दात्स्वार्थे इष्यते' ( वा ३००३ ) । उपधीयते इत्युपधिः रथाङ्गं, तदेव औपधेयम् ॥

१६७६ । ऋषभोपानहो ङ्यः । ( ५-१-१४ ) छस्यापवादः । आर्षभ्यो वत्सः । औपानह्यो वार्तिकमिदम् । पुरुषशब्दाद्वधादिध्वेवार्थेषु ढञ् स्यात्, न हितार्थे इत्यर्थः । ननु तेन कृतमिति समुदायस्य असु-  
बन्तत्वात् कथं समासे निवेश इत्यत आह— भाष्येति ॥ अणि प्राप्ते इति ॥ अनेन ढञिति शेषः ॥  
प्राणीति ॥ रजतादित्वादि प्राप्ते अनेन ढञित्यर्थः ॥ समूहेऽप्यणि प्राप्ते इति ॥ पुरुषाणां समूहः इत्यर्थे  
'तस्य समूहः' इत्यणि प्राप्ते अनेन ढञित्यर्थः ॥ पौरुषेयवृता इवेति ॥ पुरुषसमूहवृता इवेत्यर्थः । परितः  
आदर्शप्रतिफलनादिति भावः ॥ तेन कृते इति ॥ पुरुषेण कृतो ग्रन्थ इत्यर्थे कृते ग्रन्थे इत्यणि प्राप्ते पुरुषेण  
कृतः प्रासाद इत्यर्थे तु कस्मिन्नपि प्रत्यये अप्राप्ते अनेन ढञित्यर्थः ॥ माणव ॥ आभ्यां चतुर्थ्यन्ताभ्यां  
हितमित्यर्थे खञ् स्यादित्यर्थः ॥ माणवीनमिति ॥ मनोः कुत्सितमपर्यं माणवः, 'अपत्ये कुत्सिते मूढे  
मनोरोत्सर्गिकोऽण् स्मृतः । नकारस्य च मूर्धन्यस्तेन सिध्यति माणवः ॥' इत्यपत्याधिकारवार्तिकत् । माण-  
वाय हितमिति विग्रहः ॥ चारकीणमिति ॥ चरतीति चरः पचायञ् । ततः स्वार्थिकः कः, चरकाय हित-  
मिति विग्रहः ॥ तदर्थं विकृतेः प्रकृतौ ॥ तदर्थमिति सामान्ये नपुंसकम् । तस्मै इदं तदर्थम् । तच्छ-  
ब्देन विकृतिः परामृश्यते । सप्तम्यर्थे प्रथमा । विकृत्यर्थायां प्रकृताविति लभ्यते । एवं च तच्छब्देन चतुर्थ्य-  
न्तेन विकृतिरेव प्रथमं निर्दिश्यते । तथाच चतुर्थ्यन्तात् विकृतिवाचकादिति लभ्यते । तदाह— विकृति-  
वाचकादित्यादिना ॥ प्रत्ययः स्यादिति ॥ यथाविहितमिति शेषः ॥ अङ्गारेभ्य एतानीति ॥  
अङ्गारार्थानीत्यर्थः । अर्थेन नित्यसमासविधानादस्वपदविग्रहः । अत्र काष्ठानि प्रकृतिद्रव्याणि । अङ्गाराः विकृ-  
तयः । तद्वचनकादङ्गारशब्दाच्छप्रत्यये अङ्गारीयाणीति रूपम् ॥ प्राकारीया इष्टका इति ॥ प्राकारेभ्य इमा  
इति विग्रहः । प्राकारार्था इत्यर्थः ॥ शङ्कव्यमिति ॥ शङ्कवे इदमिति विग्रहः । शङ्कर्धमित्यर्थः । 'उगवा-  
दिभ्यः' इति यत् ॥ छदिरुपधिबलेर्ढञ् ॥ छदिष्, उपधि, बलि एषां समाहारद्वन्द्वे सौत्रं पुंस्त्वम् । एभ्यः  
तादर्थ्यचतुर्थ्यन्तेभ्यः प्रकृतौ वाच्यायां ढञित्यर्थः ॥ छादिषेयाणीति ॥ छदिः तृणपटलः । तस्मै इमानीति  
विग्रहः । छदिरर्थानीत्यर्थः । ढञि एयादेशे पात्परत्वाणत्वम् ॥ बालेयास्तण्डुला इति ॥ बलये इमे इति  
विग्रहः । बल्यर्था इत्यर्थः । 'करोपहारयोः पुंसि बलिः' इत्यमरः । 'भागधेयः करो बलिः' इति च ॥  
उपधिशब्दादिति ॥ वार्तिकमिदम् ॥ उपधीयते इति ॥ अक्षदण्डाग्रे उपधीयते प्रोतं क्रियते इत्युपधिः ।  
'उपसर्गे चोः किः' इति धाञः किप्रत्ययः । 'आतो लोप इटि च' इत्याल्लोपः ॥ उपधिः रथाङ्गमिति ॥  
तथा भाष्यादिति भावः ॥ ऋषभोपानहो ङ्यः ॥ ऋषभ, उपानह् अनयोः समाहारद्वन्द्वत्पञ्चमी ।  
ऋषभशब्दादुपानह्वात्तादर्थ्यचतुर्थ्यन्तात् प्रकृतौ वाच्यायां ङ्यप्रत्ययः स्यादित्यर्थः ॥ आर्षभ्य इति ॥

मुञ्जः । चर्मण्यप्ययमेव पूर्वविप्रतिषेधेन । औपानह्यं चर्म ॥

१६७७ । चर्मणोऽञ् ( ५-१-१५ ) चर्मणो या विकृतिस्तद्वाचकादञ्स्यात् । वध्र्यै इदं वार्ध्रं चर्म । वारत्रं चर्म ॥

१६७८ । तदस्य तदस्मिन्स्यादिति । ( ५-१-१६ ) प्राकारः आसामिष्टकानां स्यात्प्राका-  
रीयाः इष्टकाः । प्रासादीयं दारु । प्राकारोऽस्मिन्स्यात्प्राकारीयो देशः । इतिशब्दो लौकिकीं  
विवक्षामनुसारयति । तेनेह न । प्रासादो देवदत्तस्य स्यादिति ॥

१६७९ । परिखाया ढञ् । ( ५-१-१७ ) पारिखेयी भूमिः ॥ ॥ इति तद्धिते छयतोः पूर्णोऽवधिः ॥

### अथ तद्धितार्हीयप्रकरणम् ॥

१६८० । प्राग्वतेष्टञ् । ( ५-१-१८ ) 'तेन तुल्यम्—' ( सू १७७८ ) इति वतिं  
वक्ष्यति । ततः प्राक्ठञधिक्रियते ॥

१६८१ । आर्हादगोपुच्छसङ्ख्यापरिमाणादृक् । ( ५-१-१९ ) 'तदर्हति' ( सू १७२८ )

ऋषभाय अयमिति विग्रहः । ऋषभार्थ इत्यर्थः । यो वत्सः ऋषभवास्थाप्राप्त्यर्थं पोष्यते स एवमुच्यते ॥  
औपानह्यो मुञ्ज इति ॥ उपानहे अयमिति विग्रहः । उपानदर्थो मुञ्ज इत्यर्थः । ऋचिदेशे मुञ्जतृणैरुपानत्  
क्रियते ॥ चर्मण्यपीति ॥ चर्मणि प्रकृतित्वेन वाच्येऽपि अयं व्य एव 'चर्मणोऽञ्' इत्ययं परमपि पूर्ववि-  
प्रतिषेधेन बाधित्वा भवतीत्यर्थः । एतच्च 'उगवादिभ्यः' इति सूत्रभाष्ये स्थितम् ॥ औपानह्यामिति ॥  
उपानदर्थं चर्मण्यर्थः ॥ चर्मणोऽञ् ॥ चर्मणः इति षष्ठ्यन्तं विकृतावन्वेति । तदाह— चर्मणो या  
विकृतिः तद्वाचकादिति ॥ तादर्थ्यचतुर्थ्यन्तादिति शेषः ॥ अञ् स्यादिति ॥ प्रकृतौ वाच्यायामिति  
शेषः ॥ वध्र्यै इदमिति ॥ वृधेरौणादिके ष्टनि वध्र्यशब्दः । टित्वात् ङीप्, वध्र्यां चर्मरज्जुः । 'नघ्री वध्र्यां  
वरत्रा स्यात्' इत्यमरः । वार्ध्र्यै इदमिति पाठान्तरम् । 'वृधिवपिभ्यां रञ्' इति वृधेः रनि लघूपधगुणे रपरत्वे  
वध्र्यशब्दश्चर्माचकः, तस्माद्विकारे ङीप् वार्ध्र्यां रज्जुः ॥ तदस्य तदस्मिन् स्यादिति ॥ 'तदर्थं  
विकृतेः प्रकृतौ' इति निवृत्तम् इति कैयटः । तदस्य स्यादिति, तदस्मिन् स्यादिति चार्थे प्रथमान्तायथाविहितं  
प्रत्ययः स्यादित्यर्थः । स्यादित्यत्र 'संभावनेऽलमिति' इति संभावने लिङ् ॥ प्राकार आसामिति ॥ करण-  
त्वस्य सम्बन्धसामान्यविवक्षायां षष्ठी । आभिरिष्टकाभिः प्राकारः कर्तुं शक्यत इति विग्रहवाक्यस्य फलि-  
तोऽर्थः ॥ प्राकारीया इति ॥ प्राकारशब्दात्प्रथमान्तात् छः । इष्टकाः प्रत्ययार्थः । प्राकारपर्याप्ता इष्टका इति  
यावत् ॥ प्रासादीयं दार्विति ॥ प्रासादोऽस्य स्यादिति विग्रहः । प्रासादपर्याप्तमिति यावत् ॥ प्राका-  
रीयो देश इति ॥ प्रायेण प्राकारोऽस्मिन्देसो संभाव्यत इत्यर्थः । देशस्य तद्योग्यपाषाणैश्चकादिबहुलत्वादिति  
भावः । अनेन 'तदर्थं विकृतेः' इत्यनुवृत्ताविह न स्यादिति सूचितम् । ननु प्रासादो देवदत्तस्य स्यादित्यत्राति-  
प्रसङ्गः स्यादित्यत आह— इतिशब्दो लौकिकीं विवक्षामिति ॥ शिष्टव्यवहारमित्यर्थः ॥ परिखा-  
या ढञ् ॥ पूर्वसूत्रविषये इति शेषः ॥ पारिखेयी भूमिरिति ॥ परिखा अस्या अस्ति, अस्यामस्तीति  
वा विग्रहः । परिखायोग्येत्यर्थः ॥ छयतोः पूर्णोऽवधिरिति ॥ 'प्राग्वतेष्टञ्' इत्यराभ्य 'द्वित्रिपूर्वादण-  
च' इत्यन्तैः सूत्रैः प्रत्ययविशेषध्वनुक्रान्तेषु 'तेन क्रीतम्' इति पठितम् । ततश्च 'प्राक्क्रीतात्' इत्युक्तेस्ते-  
ष्वपि सूत्रेषु छयतोरनुवृत्तिः कुतो नेति न शक्यम्, प्रत्ययविशेषाणां श्रवणे तयोरनुवृत्त्यसंभवादिति भावः ॥  
॥ इति तद्धिते छयतोरवधिः ॥

अथ आर्हायाः ॥ प्राग्वतेः ॥ वतिशब्दस्तद्धितसूत्रपरः । तदाह— तेन तुल्यमिति ॥ 'तेन तुल्यम्'  
इत्यतः प्राक् येषु सूत्रेषु अर्था एव निर्दिश्यन्ते नतु प्रत्ययाः, तत्र ङमित्युपतिष्ठत इति यावत् ॥ आर्हादगो-



इत्येतदभिव्याप्य ठञ् अधिकारमध्ये ठञोऽपवादप्रगाधिक्रियते गोपुच्छादीन्वर्जयित्वा ॥

१६८२ । असमासे निष्कादिभ्यः । ( ५-१-२० ) 'आर्हात्' इत्येतत् 'तेन क्रीतम्' ( सू १७०२ ) इति यावत्सप्तदशसूत्र्यामनुवर्तते । निष्कादिभ्योऽसमासे ठक्स्यादार्हयिष्वर्थेषु । नैष्किकम् । समासे तु ठञेव ॥

१६८३ । परिमाणान्तस्यासंज्ञाशाणयोः । ( ७-३-१७ ) उत्तरपदवृद्धिः स्यात् त्रिदादौ । परमनैष्किकः । असंज्ञा इति किम् । पञ्च कलापाः परिमाणमस्य पाञ्चकलापिकम् । 'तदस्य परिमाणम्' ( सू १७२३ ) इति ठञ् । असमासग्रहणं ज्ञापकं भवति 'इतः प्राक्तदन्तविधिः' इति । तेन सुगव्यम् — यवापूप्यमित्यादि । इत ऊर्ध्वं तु 'सङ्ख्यापूर्वपदानां तदन्तग्रहणं प्राग्वतेरिष्यते, तञ्चालुकि—' ( वा ३०१८ ) । पारायणिकः । द्वैपारायणिकः । अलुकि इति किम् । द्वाभ्यां शूर्पाभ्यां क्रीतं द्विशूर्पम् । द्विशूर्पेण क्रीते 'शूर्पादञ्—' ( सू १६९१ ) मा भूत् । किं तु ठञ् । द्विशौरिकम् ॥

**पुच्छसङ्ख्यापरिमाणाद्गुक् ॥** तदर्हतीति सूत्रगते अर्हतिशब्दे एकदेशानुकरणमर्हति, तच्च तद्धितसूत्रपरम्, आडभिव्याप्तौ, व्याख्यानात् । तदाह— **तदर्हतीति ॥ इत्येतदभिव्याप्येति ॥** इदमपि सूत्रं प्रत्ययविशेषाश्रवणे उपतिष्ठते । अत्र संख्यापरिमाणयोः पृथग्रहणात्संख्या न परिमाणम् । तथाच वार्तिकम्— 'ऊर्ध्वमानं किलोन्मानं परिमाणं तु सर्वतः । आयामस्तु प्रमाणं स्यात् संख्या बाह्या तु सर्वतः ॥' इति । तुलायामारोप्य द्रव्यगुरुत्वं येन परिच्छिद्यते तदुन्मानं गुजामाषनिष्कसुवर्णपलादि । येन काष्ठादिनिर्मितेन आयतविस्तृतोच्छ्रितेन पात्रविशेषेण व्रीह्यादि परिच्छिद्यते पात्रगतायामविस्तारोच्छ्रायैः, तत्परिमाणं प्रस्थादि । आयामः दैर्घ्यं येन परिच्छिद्यते तत्प्रमाणम् अरत्निप्रादेशादि । संख्या तु उक्तत्रितयापेक्षया बाह्या भिन्ना एकत्वाद्विस्वादीत्यर्थः ॥ **असमासे ॥ इति यावदिति ॥** 'तेन क्रीतम्' इत्येतत्पर्यन्तमित्यर्थः ॥ **ठगिति ॥** पूर्वसूत्रात्तदनुवृत्तेरिति भावः ॥ **आर्हयिष्विति ॥** 'तदर्हति' इत्येतत्पर्यन्तमनुक्रान्तेषु 'तेन क्रीतम्' इत्याद्यर्थेष्वित्यर्थः ॥ **नैष्किकमिति ॥** निष्केण क्रीतमित्यर्थः । यथायोगं क्रीताद्यर्थान्वयः ॥ **समासे तु ठञेवेति ॥** परमनिष्कादिशब्दादित्यर्थः ॥ **परिमाणान्तस्यासंज्ञाशाणयोः ॥** आदिवृद्धिप्रकरणे उत्तरपदस्येत्याधिकारे इदं सूत्रम् । शेषपूरणेन तद्याचष्टे— **उत्तरपदवृद्धिः स्यादिति ॥** उत्तरपदस्य आदेरचो वृद्धिः स्यादित्यर्थः ॥ **त्रिदादाविति ॥** अिति णिति किति चेत्यर्थः ॥ **परमनैष्किक इति ॥** परमनिष्केण क्रीत इत्यर्थः । समासत्वाद्गुग्भावे औत्सर्गिकष्टञ् । स्वरे विशेषः । ननु निष्कादिभ्य एव ठको विधानात्तदन्तात् समासाट्टकोऽप्रसक्तैरसमासग्रहणं व्यर्थम् । नच प्रातिपदिकग्रहणस्यापञ्चमाध्यायसमाप्तेरधिष्ठितत्वात्प्रातिपदिकविशेषणतया तदन्तविधौ समासादपि ठकः प्रसक्तैरस्तीति वाच्यम्, 'ग्रहणवता प्रातिपदिकेन तदन्तविधिर्नास्ति' इति निषेधात् । निष्कादीनां च विशिष्य गृहीतत्वेन ग्रहणवत्त्वादित्यत आह— **असमासग्रहणमिति ॥ सुगव्यमिति ॥** सु शोभना गौः सुगौः, 'न पूजनात्' इति निषेधात् 'गोरतद्धितलुकि' इति न टञ् । 'उगवादिभ्यः' इति गौशब्दान्ताद्यत् ॥ **यवापूप्यमिति ॥** 'विभाषा हविरपूपादिभ्यः' इत्यपूपान्तत्वाद्यत् । नन्वसमासग्रहणात् ज्ञापकात् इत ऊर्ध्वमपि तदन्तविधिः किं न स्यात् । ततश्च परमपारायणं वर्तयतीत्यत्रापि 'पारायणणुरायणचान्त्रायणं वर्तयति' इति ठञ् स्यादित्यत आह— **इत ऊर्ध्वं ष्विति ॥** वार्तिकमेव । नन्वेवमपि द्विशूर्पेण क्रीतमित्यर्थे शूर्पशब्दान्तादपि 'शूर्पादञ्-न्यतरस्याम्' इति अञ् स्यादित्यत आह— **तञ्चालुकीति ॥** इत ऊर्ध्वं संख्यापूर्वपदानां तदन्तग्रहणमिति यदुक्तम्, तत्तद्धितलुकि सति न भवतीत्यर्थः । इदमपि वार्तिकमेव । **द्विशूर्पमिति ॥** 'तद्धितार्थे' इति द्विशूर्पस्य । तद्धितप्रकृतिभूतः शब्दो न लुगन्तः । अतः संख्यापूर्वपदात् शूर्पान्तादस्मात् 'शूर्पादञ्-न्यतरस्याम्' इति प्राक्तस्य अणष्टौ वा 'अथार्ध' इति लुक् । द्विशूर्पशब्दो लुगन्तः । ततश्च तस्मात् क्रीतेऽर्थे 'शूर्पादञ्' इति

१६८४ । अर्धात्परिमाणस्य पूर्वस्य तु वा । ( ७-३-२६ ) अर्धात्परिमाणवाचकस्योत्तरपदस्यादेरचो वृद्धिः, पूर्वपदस्य तु वा त्रिति णिति किति च । अर्धद्रोणेन क्रीतम् अर्धद्रौणिकम्-आर्धद्रौणिकम् ॥

१६८५ । नातः परस्य । ( ७-३-२७ ) अर्धात्परस्य परिमाणाकारस्य वृद्धिर्न पूर्वपदस्य तु वा त्रिदादौ । अर्धप्रस्थिकम्-आर्धप्रस्थिकम् । अतः किम् । आर्धकौडबिकम् । तपरः किम् । अर्धखार्या भवा अर्धखारी । अर्धखारीभार्य इत्यत्र 'वृद्धिनिमित्तस्य —' ( सू ८४० ) इति पुंवद्भावनिषेधो न स्यात् ॥

१६८६ । शताच्च ठन्यतावशते । ( ५-१-२१ ) शतेन क्रीतं शतिकम्-शत्यम् । अशते किम् । शतं परिमाणमस्य शतकः सङ्घः । इह प्रत्ययार्थो वस्तुतः प्रकृत्यर्थात् भिद्यते । तेन ठन्यतौ न । किं तु कनेव । असमासे इत्येव । द्विशतेन क्रीतं द्विशतकम् ॥

१६८७ । संख्याया अतिशदन्तायाः कन् । ( ५-१-२२ ) संख्यायाः कन्स्यादाहार्हियेऽर्थे, न तु त्यन्तशदन्तायाः । पञ्चभिः क्रीतः पञ्चकः । बहुकः । त्यन्तायास्तु साम्प्रतिकः । शदन्तायाः चात्वारिंशत्कः ॥

न भवति । लुकि सति तदन्तप्रहणाभावादित्यर्थः ॥ द्विशौरिपिकमिति ॥ 'तेन क्रीतम्' इति ठञि 'परिमाणान्तस्यासंज्ञाशाणयोः' इत्युत्तरपदवृद्धिः । अस्य ठञो लुक् तु न भवति, तस्य द्विगुनिमित्तत्वाभावात् ॥ अर्धात्परिमाणस्य ॥ 'परिमाणान्तस्य' इत्यस्मादुत्तरमिदं सूत्रम् ॥ अर्धद्रौणिकम् - आर्धद्रौणिकमिति ॥ द्रोणशब्दस्य निष्कादित्वेऽपि असमासप्रहणाच्च ठक् । किंतु ठञेव ॥ नातः परस्य ॥ परिमाणाकारस्येति ॥ परिमाणवाचकावयवस्य अकारस्येत्यर्थः ॥ पूर्वपदस्य तु वेति ॥ पूर्वपदस्यादेरचस्तु वृद्धिर्वेत्यर्थः ॥ आर्धकौडबिकमिति ॥ अर्धकुडबेन क्रीतमित्यर्थः । 'तेन क्रीतम्' इति ठञ् । अत्र कुडबशब्दस्य परिमाणविशेषवाचिनः आदेरचः अकारत्वाभावाच्च वृद्धिनिषेधः । किन्तु 'अर्धात्परिमाणस्य' इत्युत्तरपदवृद्धिरिति भावः ॥ तपरः किमिति ॥ दीर्घस्याकारस्य वृद्धिनिषेधे फलाभावाद्भ्रुवस्येति सिद्धमिति प्रश्नः ॥ अर्धखार्या भवा अर्धखारीति ॥ निषेधो न स्यादिति ॥ पूर्वपदस्य वृद्धयभावपक्षे वृद्धि प्रति फलोपहितनिमित्तत्वाभावादिति भावः । पूर्वपदस्य वृद्धिपक्षे तु वृद्धि प्रति फलोपहितनिमित्तत्वसत्त्वात् स्यादेव उत्तरपदाकारस्य वृद्धिनिषेधेऽपि पुंवत्वनिषेधः । परिमाणान्तस्येत्यारभ्य एतदन्तं साम्प्रतिकम् । अथ प्रकृतं पाञ्चमिकम् ॥ शताच्च ठन्यतावशते ॥ आर्हियेष्वर्थेषु शताट्टन्यतौ स्तः, नतु शतेऽर्थे इत्यर्थः । उत्तरसूत्रप्राप्तकनेऽपवादः ॥ शतकः संघ इति ॥ उत्तरसूत्रेण कश्चित् भावः । नन्विह संघस्यैव प्रत्ययार्थत्वात् कथमशते इति निषेध इत्यत आह— इहेति ॥ प्रत्ययार्थः संघः प्रकृत्यर्थात् शतात्परिमाणात् न भिद्यते । गुणगुणिनोरभेद एव हि पारमार्थिकः । भेदस्तु काल्पनिक एवेति भावः । यत्र तु शतं प्रत्ययार्थः प्रकृत्यर्थाद्भिद्यते तत्र नायं निषेधः । शतेन क्रीतं शतं शाटकशतम् । अत्र हि निष्कशतं प्रकृत्यर्थः । शाटकशतं तु प्रत्ययार्थः । एतत्सर्वभाष्ये स्पष्टम् ॥ असमास इत्येवेति ॥ चकारस्य तदनुकर्षणार्थत्वादिति भावः ॥ द्विशतेनेति ॥ द्विगुणशतेनेत्यर्थः । द्विगुसमासे तु द्विशतशब्दस्य लुगन्ततया लुकि तदन्तविधিনিषेधात् प्राप्तिरेव नेति बोध्यम् ॥ संख्यायाः ॥ तिश्च शच्च तिशतौ, तौ अन्ते यस्याः सा तिशदन्ता, न तिशदन्ता अतिशदन्ता, द्वन्द्वगर्भवहुव्रीह्निगर्भो नञ्तत्पुरुषः ॥ साम्प्रतिक इति ॥ सप्तत्या क्रीत इत्यर्थः । 'तेन क्रीतम्' इति ठञ् ॥ चात्वारिंशत्क इति ॥ चत्वारिंशता क्रीतमित्यर्थः । 'तेन क्रीतम्' इति ठञस्य तकारात्परत्वात्कः ॥ चतोरिड्वा ॥ चतोरित्यनेन प्रत्ययप्रहणपरिभाषया तदन्तं गृह्यते । कश्चित् प्रथमान्तमनुबृत्तम् । 'वतोः' इति पञ्चमी 'तस्मादि-

१६८८ । वतोरिद्धा । ( ५-१-२३ ) वत्वन्तात्कन इद्धा स्यात् । तावतिकः -- तावत्कः ॥

१६८९ । विंशतित्रिंशद्भ्यां ड्वुन्नसंज्ञायाम् । ( ५-१-२४ ) योगविभागः कर्तव्यः ।

आभ्यां कन्स्यात् । असंज्ञायां ड्वुन् स्यात् । कनोऽपवादः । विंशकः । त्रिंशकः । संज्ञायां तु विंशतिकः । त्रिंशत्कः ॥

१६९० । कंसाट्टिठन् । ( ५-१-२५ ) टो डीबर्थः । इकार उच्चारणार्थः । कंसिकः-- कंसिकी । 'अर्धाञ्चेति वक्तव्यम्' ( वा ३०१८ ) । अर्धिकः - अर्धिकी । 'कार्षापणाट्टिठन्वक्तव्यः प्रतिरादेशश्च वा' ( वा ३०१९ ) । कार्षापणिकः - कार्षापणिकी । प्रतिकः -- प्रतिकी ॥

१६९१ । शूर्पादअन्यतरस्याम् । ( ५-१-२६ ) शौर्षम् -- शौरिषिकम् ॥

१६९२ । शतमानविंशतिकसहस्रवसनादण् । ( ५-१-२७ ) एभ्योऽणस्यात् । ठञ्ठकनामपवादः । शतमानेन क्रीतं शतमानम् । वैशतिकम् । साहस्रम् । वासनम् ॥

१६९३ । अध्यर्धपूर्वद्विगोलुगसंज्ञायाम् । ( ५-१-२८ ) अध्यर्धपूर्वाद्विगोश्च परस्यार्हीयस्य लुक्स्यात् । अध्यर्धकंसम् । द्विकंसम् । संज्ञायां तु पाञ्चकलापिकम् ॥

त्युत्तरस्य' इति परिभाषया षष्ठ्यन्तं प्रकल्पयति । तदाह— वत्वन्तादिति ॥ तावतिक इति ॥ तावता क्रीत इत्यर्थः । 'यत्तदेतेभ्यः' इति वतुप् 'बहुगणवतु' इति संख्यासंज्ञायां 'संख्याया अतिशदन्तायाः' इति कन्, तस्य इट्, टित्त्वादाद्यवयवः ॥ विंशतित्रिंशद्भ्यां ड्वुन्नसंज्ञायाम् ॥ नन्वेकसूत्रत्वे विंशतित्रिंशद्भ्यां ड्वुनेव स्यात्, कन् तु न स्यात् । अतिशदन्ताया इति निषेधादित्यत आह— योगेति ॥ 'विंशतित्रिंशद्भ्याम्' इत्येकं सूत्रम् । 'ड्वुन्नसंज्ञायाम्' इत्यपरमित्यर्थः । आद्यं व्याचष्टे— आभ्यां कन् स्यादिति ॥ 'संख्याया अतिशदन्तायाः' इत्यतः कन् इत्यनुवर्तत इति भावः । द्वितीयसूत्रे विंशतित्रिंशद्भ्याम् इत्यनुवृत्तिमभिप्रेत्याह— असंज्ञायामिति ॥ आभ्यामिति शेषः ॥ विंशक इति ॥ विंशत्या क्रीत इत्यर्थः । ड्वुन् अकादेशः । 'तिविंशतेर्ङिति' इति तिशब्दस्य लोपः ॥ त्रिंशक इति ॥ ड्वुन् अकादेशः 'टेः' इति टिलोपः । आद्यसूत्रं परिशेषात् संज्ञायामित्यभिप्रेत्याह— संज्ञायां त्विति ॥ कंसात् ॥ इत्यादि स्पष्टम् ॥ शूर्पादम् ॥ आर्हीयेष्वर्थेष्विति शेषः । शूर्पशब्दस्य परिमाणवाचित्वात् ठञि प्राप्ते तदपवादोऽप्यपक्षे विधीयते । पक्षे ठञ् ॥ शतमान ॥ शतमानमिति ॥ अत्र ठञ् प्राप्तः ॥ वैशतिकमिति ॥ विंशत्या क्रीतं विंशतिकम् । संज्ञाशब्दोऽप्यम् । 'विंशतित्रिंशद्भ्याम्' इति योगेविभागात् कन् । विंशतिकेन क्रीतमिति विग्रहः । तत्र परिमाणविशेषस्य संज्ञा चेदृञ् प्राप्तः अन्यस्य संज्ञा चेदृक् प्राप्तः ॥ साहस्रमिति ॥ सहस्रेण क्रीतमिति विग्रहः । 'संख्याया अतिशदन्तायाः' इति कन् प्राप्तः ॥ वासनमिति ॥ वसनेन क्रीतमिति विग्रहः । अत्र ठक् प्राप्तः ॥ अध्यर्धपूर्वम् ॥ अध्यर्धशब्दः पूर्वो यस्य सः अध्यर्धपूर्वः, सच द्विगुश्चेति समाहारद्वन्द्वात्पञ्चमी । सौवं पुस्त्वम् । तदाह— अध्यर्धपूर्वात् द्विगोश्चेति ॥ आर्हीयस्येति ॥ प्रत्यासत्तिलभ्यम् ॥ अध्यर्धकंसमिति ॥ अध्यासदमर्थं यस्मिन् तत् अध्यर्धम् । 'प्रादिभ्यो धातुजस्य' इति बहुव्रीहौ पूर्वखण्डे उत्तरपदलोपः । सार्धमित्यर्थः । अध्यर्धेन कसेन क्रीतमिति विग्रहः । तद्धितार्थे द्विगुः । 'संख्याया अतिशदन्तायाः' इति कन् । तस्यानेन लुगिति भावः ॥ द्विकंसमिति ॥ द्वाभ्यां कंसाभ्यां क्रीतमिति विग्रहः । ठको लुक् । नच अध्यर्धकंसमित्यत्रापि द्विगुत्वादेव सिद्धमिति वाच्यम्, किञ्चित्सङ्घाकार्यं कृत्वसुजादिकमध्यर्धशब्दस्य नेति ज्ञापनार्थत्वात् ॥ पाञ्चकलापिकमिति ॥ पञ्च कलापाः परिमाणमस्येति विग्रहे 'तद्धितार्थ' इति द्विगुः । 'तदस्य' इति ठञ् । संख्यासंज्ञासूत्रभाष्ये तु 'अध्यर्धपूर्वात्' इति पाठो दृश्यते । नच द्वाभ्यां शूर्पाभ्यां क्रीतं द्विशूर्पं, तेन क्रीतं द्विशौर्पिकमिति पूर्वोक्तोदाहरणे ठञो लुक् स्यादिति वा-

१६९४ । विभाषा कार्षापणसहस्राभ्याम् । ( ५-१-२९ ) लुग्वा स्यात् । अध्यर्धका-  
र्षापणम्--अध्यर्धकार्षापणिकम् । द्विकार्षापणम्--द्विकार्षापणिकम् । औपसङ्ख्यानिकस्य  
टिठनो लुक् । पक्षे अध्यर्धप्रतिकम् । द्विप्रतिकम् । अध्यर्धसहस्रम्--अध्यर्धसाहस्रम् ।  
द्विसहस्रम्--द्विसाहस्रम् ॥

१६९५ । द्वित्रिपूर्वाभिष्कात् । ( ५-१-३० ) लुग्वा स्यात् । द्विनिष्कम्--द्विनैष्किकम् ।  
त्रिनिष्कम्--त्रिनैष्किकम् । 'बहुपूर्वाच्चेति वक्तव्यम्' ( वा ३०२४ ) बहुनिष्कम्--बहुनै-  
ष्किकम् ॥

१६९६ । विस्ताच्च । ( ५-१-३१ ) द्वित्रिबहुपूर्वाद्विस्तादार्हीयस्य लुग्वा स्यात् । द्विबि-  
स्तम्--द्विबैस्तिकम् इत्यादि ॥

१६९७ । विंशतिकात्स्वः । ( ५-१-३२ ) अध्यर्धपूर्वाद्दिगोरित्येव । अध्यर्धविंशतिकी-  
नम् । द्विविंशतिकीनम् ॥

१६९८ । खार्या ईकन् । ( ५-१-३३ ) अध्यर्धखारीकम् । द्विखारीकम् । 'केवलायाञ्चेति  
वक्तव्यम्' ( वा ३०२५ ) । खारीकम् ॥

१६९९ । पणपादमाषशताद्यत् । ( ५-१-३४ ) अध्यर्धपण्यम् । द्विपण्यम् । अध्यर्ध-  
पाद्यम् । द्विपाद्यम् । इह 'पादः पत्' ( सू ४१४ ) इति न । 'यस्य—' ( सू ३११ )  
इति लोपस्य स्थानिवद्भावात् । 'पद्यत्यतदर्थे' ( सू ९९१ ) इत्यपि न, प्राण्यङ्गार्थस्यैव न तत्र  
ग्रहणात् ॥

च्यम्, द्विगुनिमित्तस्यार्हीयस्य लुगिति व्याख्यानादित्यलम् ॥ विभाषा ॥ लुग्वेति ॥ आर्हीयस्येति शेषः ॥  
औपसङ्ख्यानिकस्येति ॥ 'कार्षापणाटिठन् वक्तव्यः' इत्युक्तस्येत्यर्थः ॥ अध्यर्धप्रतिकमिति ॥ प्रत्या-  
देशस्य टिठन्संनियोगशिष्टत्वात् प्रत्यादेशपक्षे टिठनो न लुगिति भावः ॥ अध्यर्धसहस्रमिति ॥ 'शतमान'  
इति विहितस्याणो लुक् । लुगभावे तु 'सङ्ख्यायाः संवत्सरसङ्ख्यायस्य च' इत्युत्तरपदवृद्धिः ॥ द्वित्रिपूर्वाभि-  
ष्कात् ॥ लुग्वा स्यादिति ॥ आर्हीयस्येति शेषः ॥ द्विनिष्कमिति ॥ ठञो लुक्, समासाट्टकोऽसं-  
भवात् ॥ विस्ताच्च ॥ आर्हीयस्य लुग्वेति शेषः ॥ द्विबिस्तं द्विबैस्तिकमिति ॥ द्वाभ्यां विस्ताभ्यां  
क्रीतमिति विग्रहः । ठञः पाक्षिको लुक् ॥ इत्यादीति ॥ बहुबिस्तं बहुबैस्तिकमित्युदाहार्यम् । 'बहुपूर्वाच्च'  
इति वार्तिकस्य अत्राप्यनुवृत्तेः भाष्ये उक्तत्वात् ॥ विंशतिकात्स्वः ॥ अध्यर्धपूर्वाद्दिगोरित्येवेति ॥  
पूर्वसूत्रयोरध्यर्धपूर्वादित्यस्यासंभवात् द्विगोरित्यस्य प्रयोजनाभावादननुवृत्तावपि इह तदनुवर्तत इति भावः ॥  
अध्यर्धविंशतिकीनमिति ॥ अध्यर्धविंशत्या क्रीतमध्यर्धविंशतिकम् । 'विंशतित्रिंशद्भ्याम्' इति  
योगविभागात् कन् । अध्यर्धविंशतिकेन क्रीतमिति विग्रहः ॥ द्विविंशतिकीनमिति ॥ द्वाभ्यां विंश-  
तिकाभ्यां क्रीतमिति विग्रहः ॥ खार्या ईकन् ॥ अध्यर्धपूर्वादिति द्विगोरिति चानुवर्तत इत्यभिप्रेत्योदाहरति—  
अध्यर्धखारीकम्-द्विखारीकमिति ॥ 'तदस्य परिमाणम्' इति ठञि तस्य च लुकि प्राप्ते ईकन् ॥  
केवलायाञ्चेति ॥ खार्या इति शेषः ॥ पणपाद् ॥ अध्यर्धपूर्वादिति द्विगोरिति चानुवर्तत इत्यभिप्रेत्यो-  
दाहरति—अध्यर्धपण्यम् द्विपण्यमिति ॥ अध्यर्धपणेन क्रीतमित्यर्थः ॥ द्विपाद्यमिति ॥  
द्वाभ्यां पादाभ्यां चतुर्थाशाभ्यां क्रीतमिति विग्रहः । यति 'यस्येति च' इत्यकारलोपः ॥ स्थानिवद्भावा-  
दिति ॥ 'अचः परस्मिन्' इत्यनेनेति भावः ॥ प्राण्यङ्गार्थस्येति ॥ व्याख्यानादिति भावः । इह

१७०० । शाणाद्वा । ( ५-१-३५ ) यस्यात् । पक्षे ठञ् । तस्य लुक् । अध्यर्धशाण्यम् — अध्यर्धशाण्यम् ॥

१७०१ । द्वित्रिपूर्वादण्च । ( ५-१-३६ ) शाणात् इत्येव । चाद्यत् । तेन त्रैरूप्यम् । 'परिमाणान्तस्यासंज्ञाशाणयोः' ( सू १६८३ ) इति पर्युदासादादिवृद्धिरेव । द्वैशाण्यम्—द्विशाण्यम्—द्विशाण्यम् । इह ठञ्चादयस्त्रयोदश प्रत्ययाः प्रकृतास्तेषां समर्थविभक्तयोऽर्था-श्चाकाङ्क्षितास्त इदानीमुच्यन्ते ॥

१७०२ । तेन क्रीतम् । ( ५-१-३७ ) ठञ् । गोपुच्छेन क्रीतं गौपुच्छिकम् । साम्प्रतिकम् । प्रास्थिकम् । ठक् । नैष्किकम् ॥

१७०३ । इद्गोण्याः । ( १-२-५० ) गोण्या इत्यात्तद्धितलुकि । लुकोऽपवादः । पञ्चभिर्गोणीभिः क्रीतः पटः पञ्चगोणिः ।

१७०४ । तस्य निमित्तं संयोगोत्पातौ । ( ५-१-३८ ) संयोगः संबन्धः । उत्पातः शुभाशुभसूचकः । शतिकः—शत्यो वा धनपतिसंयोगः । शत्यं -- शतिकं दक्षिणाक्षिस्पन्दनं शतस्य निमित्तमित्यर्थः । 'वातपित्तश्लेष्मभ्यः शमनकोपनयोरुपसंख्यानम्' ( वा ३०३३ ) ।

सूत्रे पणमाषसाहनर्यात् पादशब्दोऽपि परिमाणविशेषवाची गृह्यते ॥ शाणाद्वा ॥ पक्षे ठञिति ॥ आर्हादिति ठग्विधौ परिमाणपर्युदासादृजिति भावः ॥ तस्य लुगिति ॥ ठञः इति भावः । अत्र अध्यर्धपूर्वादिति द्विगोरिति चानुवर्तत इत्यभिप्रेत्य अध्यर्धपूर्वादुदाहरति— अध्यर्धशाण्यम् अध्यर्धशाण्यमिति ॥ यति ठञो लुकि च रूपम् । अथ शाणान्तद्विगोरुदाहरणं वक्ष्यन् विशेषमाह—द्वित्रिपूर्वादण् च ॥ वार्तिकमिदम् ॥ चाद्यदिति ॥ पाक्षिको यत् चकारेण समुच्चीयत इत्यर्थः । ततश्च यतोऽभावे ठञपि लभ्यते । तदाह— तेन त्रैरूप्यमिति ॥ अणा यता ठञा चेत्यर्थः । अणि परिमाणान्तस्येत्युत्तरपदवृद्धिमाशङ्क्याह— परिमाणान्तस्येति ॥ ठञ्चादयस्त्रयोदशेति ॥ 'प्राग्भवेः' इति ठञ्, 'आर्हात्' इति ठक्, 'शताच्च' इति ठन्यतौ, 'संज्ञायाः' इति कन्, 'विंशतित्रिंशत्त्रयम्' इति ड्घुन्, 'कंसात्' इति टिटन्, 'शूर्पात्' इत्यञ्, 'शतमान' इत्यण्, 'विंशतिकात्स्वः' इति खः, 'स्वार्थाः' इति ईकन्, 'पणपाद' इति यत्, 'द्वित्रि' इति वार्तिकोक्तान्, इत्येवं त्रयोदशेत्यर्थः ॥ प्रकृता इति ॥ प्रकान्ता इत्यर्थः ॥ समर्थविभक्तय इति ॥ 'समर्थानां प्रथमाद्वा' इति सूत्रलभ्यसमर्थविशेषणीभूतप्रथमोच्चारिततत्तद्विभक्तय इत्यर्थः ॥ तेन क्रीतम् ॥ अस्मिन्नर्थे तृतीयान्ताद्यथाविहितं ठञ्चादयः स्युरित्यर्थः ॥ ठञिति ॥ उदाहियत इति शेषः ॥ गोपुच्छेन क्रीतं गौपुच्छिकमिति ॥ 'अगोपुच्छ' इति पर्युदासादृगभावे औत्सर्गिककृषिति भावः ॥ साम्प्रतिकमिति ॥ सप्तत्या क्रीतमित्यर्थः । अगोपुच्छसङ्ख्या इति पर्युदासादृगभावे ठञिति भावः ॥ प्रास्थिकमिति ॥ प्रस्थेन क्रीतमित्यर्थः । 'अगोपुच्छसङ्ख्यापरिमाणात्' इति पर्युदासादृगभावे ठञिति भावः ॥ ठगिति ॥ उदाहियत इति शेषः ॥ नैष्किकमिति ॥ निष्केण क्रीतमित्यर्थः । 'असमासे निष्कादिभ्यः' इति ठगिति भावः ॥ इद्गोण्याः ॥ लुकोऽपवाद इति ॥ 'लुक्त्तद्धितलुकि' इति प्राप्तस्येत्यर्थः ॥ पञ्चगोणिरिति ॥ आर्हायस्य ठको लुकि ल्लिप्रत्ययस्य इकारः । नच उपसर्जनह्रस्वत्वेनैव इदं सिद्धमिति वाच्यम्, इत्त्रिविध्यभावे 'लुक्त्तद्धितलुकि' इति षीषो निवृत्तावदन्तत्वात् टापि पञ्चगोणेत्यापत्तेः । मूलद्रव्यवाचिन एव तृतीयान्तात्क्रीतार्थे प्रत्यया भवन्ति, ननु देवदत्तेन क्रीतमित्यर्थे, अनभिधानादिति भाष्ये स्पष्टम् ॥ तस्य निमित्तम् ॥ तस्य निमित्तं संयोग उत्पातो वेत्यर्थे यथाविहितं षष्ठ्यन्तात् ठञ्चादयः स्युरित्यर्थः ॥ शत्यं शतिको वेति ॥ शतस्य निमित्तमित्यर्थः । 'शताच्च' इति यट्टनौ ॥ धनपतिसंयोग इति ॥ याजनशुभ्रूपादिसंपर्क इत्यर्थः । उ पाते उदाहरति— शत्यं शतिकं वा दक्षिणाक्षिस्पन्दनमिति ॥ शतस्य निमित्तमित्यर्थः । सूचकत्वमेवात्र निमित्तत्वमिति भावः ॥

वातस्य शमनं कोपनं वा वातिकम् । पैतिकम् । श्लैष्मिकम् । 'संनिपाताच्चेति वक्तव्यम्' ( वा ३०३७ ) सान्निपातिकम् ॥

१७०५ । गोह्यचोऽसंख्यापरिमाणाश्वादेर्यत् । ( ५-१-३९ ) गोर्निमित्तं संयोग उत्पातो वा गव्यः । ह्यचः, यशस्यः धन्यः स्वर्ग्यः । गोह्यचः — किम् । विजयस्य वैजयिकः । असंख्या— इत्यादि किम् । पञ्चानां पञ्चकम् । सप्तकम् । प्रास्थिकम् । खारीकम् । अश्वादि -- आश्विकम् । आशिमकम् । 'ब्रह्मवर्चसादुपसंख्यानम् —' ( वा ३०३५ ) । ब्रह्मवर्चस्यम् ॥

१७०६ । पुत्राच्छ च । ( ५-१-४० ) चाद्यत् । पुत्रीयः -- पुत्र्यः ॥

१७०७ । सर्वभूमिपृथिवीभ्यामणञौ । ( ५-१-४१ ) सर्वभूमेर्निमित्तं संयोग उत्पातो वा सार्वभौमः । पार्थिवः । सर्वभूमिशब्दोऽनुशक्तिकादिषु पठ्यते ॥

१७०८ । तस्येश्वरः । ( ५-१-४२ )

१७०९ । तत्र विदित इति च । ( ५-१-४३ ) सर्वभूमेरीश्वरः सर्वभूमौ विदितो वा सार्वभौमः । पार्थिवः ॥

१७१० । लोकसर्वलोकादृञ् । ( ५-१-४४ ) 'तत्र विदितः' इत्यर्थे । लौकिकः । अनुशक्तिकादित्वादुभयपदवृद्धिः । सार्वलौकिकः ॥

उपसंख्यानमिति ॥ आर्हायस्य ठक् इति शेषः । कोपनं वृद्धिः ॥ संनिपाताच्चेति ॥ 'तस्य निमित्तं संयोगोत्पातौ' इत्यर्थे ठगिति शेषः ॥ सान्निपातिकमिति ॥ संनिपातः वातपित्तश्लेष्मणां दोषाणां संकर इति वैद्यके प्रसिद्धः । तस्य निमित्तं सान्निपातिकम्, ज्वरप्रकोपादां अपथ्यभक्षणानादिसंयोगः, संनिपातसूचकं जिह्वाकाष्ण्यादि च ॥ गोह्यचः ॥ तस्य निमित्तं संयोग उत्पातो वेत्यर्थे गोशब्दात् ह्यचश्च षष्ठ्यन्तात् यत्प्रत्ययः स्यात्, नतु सङ्ख्यायाः परिमाणात् अश्वादेश्चेत्यर्थः । ठकोऽपवादः ॥ ह्यच इति ॥ उदाह्रियत् इति शेषः ॥ धन्य इत्यादि ॥ धनस्य यशसः स्वर्गस्य च निमित्तमित्यर्थः ॥ विजयस्येति ॥ निमित्तमिति शेषः ॥ वैजयिक इति ॥ आर्हायष्टक् ॥ पञ्चानामिति ॥ निमित्तमिति शेषः ॥ पञ्चकमिति ॥ 'सङ्ख्यायाः' इति कन् ॥ सप्तकमिति ॥ सप्तानां निमित्तमित्यर्थः ॥ प्रास्थिकमिति ॥ प्रस्थस्य निमित्तमित्यर्थः । आर्हादिति ठगिबधौ परिमाणपर्युदासात् प्राग्वतीयष्टञ् ॥ खारीकमिति ॥ खार्या निमित्तमित्यर्थः । खार्या ईकन् ॥ अश्वादीति ॥ प्रत्युदाहरणसूचनमिदम् ॥ आश्विकमिति ॥ अश्वस्य निमित्तमित्यर्थः । आर्हायष्टक् ॥ आशिमकमिति ॥ अश्मनो निमित्तमित्यर्थः । आर्हायष्टक् । 'नस्तद्धिते' इति टिलोपः ॥ ब्रह्मवर्चसादिति ॥ 'गोह्यचः' इति सूत्रे 'ब्रह्मवर्चसाच्च' इति वक्तव्यमित्यर्थः ॥ ब्रह्मवर्चस्यमिति ॥ ब्रह्मवर्चसस्य निमित्तमित्यर्थः ॥ पुत्राच्छ च ॥ तस्य निमित्तमित्येव । कथं तर्हि 'आरेभिरे यतात्मानः पुत्रीयामिष्टमृत्विजः' इति ? नहीष्टिः संयोगः उत्पातो वा । उच्यते— संयुज्यतेऽनेनेति संयोगः । इष्टया हि पुत्रेण फलेन युज्यते यथा ॥ सर्वभूमि ॥ तस्य निमित्तमित्येव । सर्वभूमि, पृथिवी आभ्यां यथासङ्ख्यमणञौ स्तः ॥ सार्वभौम इति ॥ ठकोऽपवादः अण् ॥ पार्थिव इति ॥ पृथिव्याः निमित्तं संयोगः उत्पातो वेत्यर्थः । स्त्रियां पार्थिवी । सार्वभौमशब्दे कथमुभयपदवृद्धिरित्यत आह— सर्वभूमिशब्दोऽनुशक्तिकादिषु पठ्यत इति ॥ तथाच 'अनुशक्तिकादीनां च' इत्युभयपदवृद्धिरिति भावः ॥ तस्येश्वरः ॥ तत्र विदित इति च ॥ सूत्रद्वयमिदम् ॥ सर्वभूमिपृथिवीभ्यामित्यनुवर्तते । तस्य निमित्तं संयोगोत्पातादिति तु निवृत्तम्, पुनस्तस्येत्युक्तेः । तस्येश्वर इत्यर्थे षष्ठ्यन्तात्सप्त विदित इत्यर्थे तु सप्तम्यन्तात् अणञौ स्त इत्यर्थः । योगविभागो यथासंख्यनिवृत्त्यर्थः, उत्तरसूत्रे तत्र विदितः इत्यस्यैवानुवृ-

१७११ । तस्य वापः । ( ५-१-४५ ) उच्यतेऽस्मिन्निति वापः क्षेत्रम् । प्रस्थस्य वापः प्रास्थिकम् । द्रौणिकम् । खारीकम् ॥

१७१२ । पात्रात्पृन् । ( ५-१-४६ ) पात्रस्य वापः क्षेत्रं पात्रिकम्--पात्रिकी क्षेत्रभक्तिः ॥

१७१३ । तदस्मिन्वृद्धयायलाभशुल्कोपदा दीयते । ( ५-१-४७ ) वृद्धिर्दीयते इत्यादि क्रमेण प्रत्येकं सम्बन्धादेकवचनम् । पञ्च अस्मिन् वृद्धिः आयः लाभः शुल्कम् उपदा वा दीयते पञ्चकः । शतिकः -- शत्यः । साहस्रः । उत्तमर्णेन मूलातिरिक्तं ग्राह्यं वृद्धिः । ग्रामादिषु स्वामिग्राह्यो भाग आयः । विक्रेता मूल्यादधिकग्राह्यं लाभः । रक्षानिर्वेशो राजभागः शुल्कः । उत्कोच उपदा । 'चतुर्थ्यर्थे उपसंख्यानम्' ( वा ३०३६ ) । पञ्च अस्मै वृद्ध्यादिर्दीयते पञ्चको देवदत्तः । 'सममब्राह्मणे दानम्' इतिवदधिकरणत्वविवक्षा वा ॥

१७१४ । पूरणार्धाट्टन् । ( ५-१-४८ ) यथाक्रमं ठक्ठिनोरपवादः । द्वितीयो वृद्ध्यादिरस्मिन्दीयते द्वितीयिकः । तृतीयिकः । अर्धिकः । अर्धशब्दो रूपकस्यार्थे रूढः ॥

१७१५ । भागाद्यञ्च । ( ५-१-४९ ) चाट्टन् । भागशब्दोऽपि रूपकस्यार्थे रूढः । भागो वृद्ध्यादिरस्मिन्दीयते भाग्यं -- भागिकं शतम् । भाग्या -- भागिका विंशतिः ॥

त्यर्थश्च ॥ लोकसर्व ॥ तत्र विदित इत्यर्थे इति ॥ योगविभागसामर्थ्यात् तस्येश्वर इति नानुवर्तत इति भावः ॥ लौकिक इति ॥ लोकेषु विदित इत्यर्थः । सर्वलोकशब्दे विशेषमाह-अनुशक्तिकादित्वादिति ॥ तस्य वापः ॥ अस्मिन्नर्थे षष्ठ्यन्ताद्यथाविहितं ठवादन्यः स्युरित्यर्थः ॥ प्रास्थिकमिति ॥ प्रस्थपरिमित-बीजवापयोग्यं क्षेत्रमित्यर्थः । 'आर्हात्' इति ठग्विधौ परिमाणपर्युदासात् प्राग्वतीयञ्च ॥ द्रौणिकमिति ॥ निष्कादित्वाट्टक् ॥ खारीकमिति ॥ खार्या ईकन् । द्रोणस्य खार्याश्च वाप इत्यर्थः ॥ पात्रात् पृन् ॥ तस्य वाप इत्येव ॥ पात्रिकमिति ॥ पात्रस्य वाप इत्यर्थः । षिस्रं ङीषर्थमित्याह— पात्रिकीति ॥ तदस्मिन् ॥ वृद्धि, आय, लाभ, शुल्क, उपदा एषां द्वन्द्वात्प्रथमाबहुवचनम् । ननु तर्हि दीयत इति कथमेकवचनमित्यत आह— वृद्धिर्दीयत इत्यादि क्रमेणेति ॥ एवंच तदस्मिन्वृद्धिर्दीयते, तदस्मिन् आयो दीयते, तदास्मिन् लाभो दीयते, तदस्मिन् शुल्को दीयते, तदस्मिन्नुपदा दीयते इत्यर्थेषु, प्रथमान्ताद्यथाविहितं ठवादन्यः स्युरित्यर्थः ॥ पञ्चक इति ॥ 'संख्यायाः' इति कन् ॥ शतिकः - शत्य इति ॥ शतमस्मिन्वृद्धिः, आयः, लाभः, शुल्कः, उपदा वा, दीयते इति विग्रहः । 'शताच्च' इति ठन्यतौ ॥ साहस्र इति ॥ सहस्रमस्मिन्दीयते इत्यादि विग्रहः । 'शतमानसहस्र' इत्यण् ॥ रक्षानिर्वेश इति ॥ रक्षा प्रजापरिपालनम्, तदर्थो निर्वेशः भृतिः रक्षानिर्वेशः ॥ उत्कोच इति ॥ मह्यं किञ्चिदत्तं चेत् तव राजद्वारेऽनुकूलो भवामीत्यादि समग्रं कृत्वा यद्गृह्यते, तदुत्कोच इत्युच्यत इत्यर्थः ॥ चतुर्थ्यर्थे इति ॥ तदस्मै वृद्ध्यादि दीयते इत्युपसंख्यातव्यामित्यर्थः ॥ समम-ब्राह्मणे इति ॥ एवंच संप्रदानस्यैवाधिकरणत्वविवक्षया इष्टसिद्धेरुपसंख्यानमिदं नादर्थव्यमिति भावः ॥ पूरणार्धाट्टन् ॥ तदस्मिन् वृद्ध्यादि दीयत इत्यर्थे पूरणप्रत्ययान्तादर्धशब्दाच्च प्रथमान्ताट्टन् स्यादित्यर्थः ॥ द्वितीयिकः तृतीयिक इति ॥ आर्हादिति ठकोऽपवादपृन् ॥ अर्धिक इति ॥ अर्धमस्मिन्वृद्ध्यादि दीयते इत्यर्थः । 'अर्थाच्चेति वक्तव्यम्' इति टिठनोऽपवादपृन् । टिठनि सति तु स्त्रियां ङीप् स्यात् । अर्धिकेति तु टावे-वेच्यते ॥ रूपकस्येति ॥ रूप्यस्य कार्षापणस्येत्यर्थः ॥ रूढ इति ॥ अन्यथा अर्धशब्दस्य रूप्यकसापेक्षत्वाद् सामर्थ्यं स्यादिति भावः । रूप्यकस्यार्थे रूढ इत्यत्र प्रमाणं मृग्यम् । असामर्थ्यं तु नित्यसापेक्षत्वाद्वाधारयितुं शक्यमित्याहुः ॥ भागाद्यञ्च ॥ तदस्मिन्वृद्ध्यादि दीयत इत्यर्थे भागशब्दात्प्रथमान्ताद्यत्प्रत्ययश्च स्यादि-त्यर्थः ॥ चाट्टनिति ॥ पूर्वसूत्रादनुकृत्यत इति शेषः ॥ भागशब्दोऽपि रूप्यकस्यार्थे इति ॥ वर्तत

१७१६ । तद्धरति वहत्यावहति भारादंशादिभ्यः । ( ५-१-५० ) वंशादिभ्यः परो यो भारशब्दस्तदन्तं यत्प्रातिपदिकं तत्प्रकृतिकाद्वितीयान्तादित्यर्थः । वंशभारं हरति वहत्यावहति वा वांशभारिकः । ऐशुभारिकः । 'भारादंशादिभ्यः' इत्यस्य व्याख्यान्तरं 'भारभूतेभ्यो वंशादिभ्यः' इति । भारभूतान्वंशान्हरति वांशिकः । ऐशुकः ॥

१७१७ । वस्त्रद्रव्याभ्यां ठक्नौ । ( ५-१-५१ ) यथासंख्यं स्तः । वस्त्रं हरति वहत्यावहति वा वस्त्रिकः । द्रव्यकः ॥

१७१८ । सम्भवत्यवहरति पचति । ( ५-१-५२ ) प्रस्थं सम्भवति प्रास्थिकः कटाहः । प्रस्थं स्वस्मिन्समावेशयतीत्यर्थः । प्रास्थिकी ब्राह्मणी । प्रस्थमवहरति ( उपसंहरति ) पचति वेत्यर्थः । 'तत्पचतीति द्रोणादण्व' ( वा ३०३८ ) । चाटुञ् । द्रोणं पचतीति द्रौणी -- द्रौणिकी ॥

१७१९ । आढकाचितपात्रात्खोऽन्यतरस्याम् । ( ५-१-५३ ) पक्षे ठक् । आढकं सम्भवति अवहरति पचति वा आढकीना -- आढकिकी । आचित्तीना -- आचितिकी । पात्रीणा -- पात्रिकी ॥

१७२० । द्विगोः छंश्च । ( ५-१-५४ ) 'आढकाचितपात्रात्' इत्येव । आढकाद्यन्ताद्विगोः सम्भवत्यादिष्वर्थेषु छन्वौ वा स्तः । पक्षे ठक् । तस्य 'अध्यर्ध —' ( सू १६९३ ) इति

इति शेषः ॥ तद्धरति वहति ॥ वंशाद्वारादिभ्य इत्येकवचनबहुवचनान्तयोः सामानाधिकरण्यासंभवात् वैयधिकरण्येनान्वयः । स च व्युत्क्रमः व्याख्यानात् । तदाह—वंशादिभ्यः पर इति ॥ द्वितीयान्तादित्यनन्तरं हरति वहति आवहतीत्यर्थे यथाविहितं प्रत्ययः स्यादिति शेषः । हरणं कथंचिद्देशान्तरप्रापणं चौर्यं वा । शकटादिना प्रापणं वहनम् । स्वसमीपं प्रापणमावहनं उत्पादनं वा ॥ वांशभारिक इति ॥ 'आर्हात्' इति ठक् । अत्र पञ्चम्यन्तयोर्व्युत्क्रमेण वैयधिकरण्येन चान्वये प्रमाणाभावादाह— भारादंशादिभ्य इत्यस्य व्याख्यान्तरमिति ॥ भारात्परेभ्यो वंशादिभ्य इत्यर्थभ्रमव्यावृत्तये व्याख्यान्तरं विशदयति— भारभूतेभ्यो वंशादिभ्य इतीति ॥ वंशादिशब्दानां भारभूतत्वं तु भारभूतवंशादिवृत्तेर्बोध्यम् । अस्मिन्व्याख्याने भारादित्येकवचनमार्थम् । यद्वा प्रत्येकान्वयाभिप्रायम् । वस्तुतो भारभूता ये वंशादयः तद्वाचिभ्य इति यावत् ॥ वस्त्रद्रव्याभ्याम् ॥ तद्धरति वहत्यावहतीत्यनुवर्तते इत्यभिप्रेत्याह— वस्त्रं हरतीत्यादि ॥ सम्भवत्यवहरति ॥ तदिति द्वितीयान्तमनुवर्तते । द्वितीयान्तात्संभवतीत्याद्यर्थेषु यथाविहितं प्रत्ययः स्यादित्यर्थः ॥ प्रास्थिक इति ॥ 'आर्हात्' इत्यत्र परिमाणपर्युदासादुगभावे प्राग्वतीयच्छञ् । ननु संभवतीत्यस्य उपपद्यत इत्यर्थकत्वादकर्मकत्वात्प्रस्थं संभवतीति कथं द्वितीयेत्यत आह— समावेशयतीत्यर्थ इति ॥ उपसर्गवंशादिति भावः ॥ प्रास्थिकी ब्राह्मणीति ॥ ठञन्तत्वात् ङीबिति भावः । अपहरतीत्येतद्याचष्टे— उपसंहरतीति ॥ किञ्चिदूनमपि यथा प्रस्थपरिमितं भवति तथा मिमीत इत्यर्थः ॥ तत् पचतीति द्रोणादण्वेति ॥ वार्तिकमिदम् । द्वितीयान्ताद्द्रोणशब्दात् पचतीत्यर्थेऽण्व् च स्यादित्यर्थः । पचतिप्रहणं संभवत्यवहरतिनिवृत्त्यर्थम् ॥ चाटुञ्जिति ॥ 'आर्हात्' इति ठग्विधौ परिमाणपर्युदासात् ठगभावे प्राग्वतेष्वेव चकारादनुकृत्यत इति भावः ॥ द्रौणीति ॥ अणन्तत्वात् ङीप् ॥ द्रौणिकीति ॥ ठञन्तत्वात् ङीप् ॥ आढकाचित ॥ आढक, आचित, पात्र एभ्यो द्वितीयान्तेभ्यः संभवत्यवहरतिपचतीत्यर्थेषु खो वा स्यादित्यर्थः ॥ पक्षे ठञिति ॥ 'आर्हात्' इत्यतः परिमाणपर्युदासात् ठगिति भावः ॥ द्विगोः छंश्च ॥ छन्वाविति ॥ चकारेण खस्यानुकर्षादिति भावः ॥ चा स्त इति ॥ अन्यतरस्यामित्यनुवर्तेरिति भावः ॥ पक्षे ठञिति



लुक् । षित्त्वान्ङोष् । व्याढकिकी — व्याढकीना । 'द्विगोः' ( सू ४७९ ) इति ङीप् ।  
व्याढकी । व्याचितिकी -- व्याचितीना । 'अपरिमाण —' ( सू ४८० ) इति ङीम्निषेधात्  
व्याचिता । द्विपात्रिकी — द्विपात्रीणा -- द्विपात्री ॥

१७२१ । कुलिजाल्लुक्खौ च । ( ५-१-५५ ) कुलिजान्ताद्दिगोः सम्भवत्यादिष्वर्थेषु  
लुक्खौ वा स्तः । चात्प्रश्नश्च । लुगभावे ठञः श्रवणम् । द्विकुलिजी — द्विकुलिजीना -- द्विकुलि-  
जिकी -- द्वैकुलिजिकी ॥

१७२२ । सोऽस्यांशवस्तभृतयः । ( ५-१-५६ ) अंशो भागः । वस्त्रं मूल्यम् । भृति-  
र्वेतनम् । पञ्च अंशो वस्त्रं भृतिर्वा अस्य पञ्चकः ॥

१७२३ । तदस्य परिमाणम् । ( ५-१-५७ ) प्रस्थं परिमाणमस्य प्रास्थिको राशिः ॥

१७२४ । संख्यायाः संज्ञासङ्गसूत्राध्ययनेषु । ( ५-१-५८ ) पूर्वसूत्रमनुवर्तते । तत्र  
'संज्ञायां स्वार्थे प्रत्ययो वाच्यः' ( वा ३०३९ ) । यद्वा व्येकयोरितिवत्सङ्ख्यामालवृत्तेः

'आर्हात्' इत्यत्र परिमाणपर्युदासात् ठगिति भावः । षित्त्वात् ङीप् ॥ **व्याढकिकीति** ॥ द्वे आढके संभवत्यव-  
हरति पचति वेत्यर्थे 'तद्धितार्थे' इति द्विगुः, घृन्, षित्त्वान् ङीषित्यर्थः । अत्र 'न य्वाभ्याम्' इत्येज् न, वृद्धिनि-  
षेधसंनियोगशिष्टत्वात् ष्णित्किदभावेन वृद्धेरप्रसक्तेः ॥ **व्याढकीनेति** ॥ खे रूपम् ॥ **द्विगोः इति ङीप्** ॥  
**व्याढकीति** ॥ ठञि 'अध्यर्ध' इति तस्य लुक् । 'द्विगोः' इति ङीषित्यर्थः । प्रत्ययलक्षणमाश्रित्य ठञन्तलक्षण-  
ङीप् तु नेति 'अपरिमाणविस्त' इत्यत्रोक्तम् । 'अध्यर्ध' इति लुक् ठञ एव, नतु ठञ्खयोरपि, विधिसाम-  
र्थ्यात् ॥ **व्याचितिकी व्याचितीनेति** ॥ घृनि खे च रूपम् । अथ व्याचितशब्दात् ठञो लुकि 'द्विगोः'  
इति ङीपमाशङ्क्याह— **अपरिमाणेति ङीम्निषेधादिति** ॥ **द्विपात्रिकीत्यादि** ॥ **कुलिजाल्लु-  
क्खौ च** ॥ अन्यतरस्यामित्यनुवृत्तिमभिप्रेत्याह— **लुक्खौ वा स्त इति** ॥ 'आर्हात्' इत्यत्र परिमाणपर्यु-  
दासाद्गुगभावे प्राग्वहतीयस्य ठञः 'अध्यर्ध' इति नित्यं लुकि प्राप्ते लुको विकल्पविधिः ॥ **चात् प्रश्नेति** ॥  
तथाच ठञो लुक् खश्च प्रश्नेति त्रितयं विकल्पयते । तत्र घृन्ः स्वस्य ठञः लुक्श्चाभाके ठञः श्रवणं पर्यव-  
स्यति । तदाह— **लुगभावे ठञः श्रवणमिति** ॥ **द्विकुलिजीति** ॥ ठञो लुकि रूपम् । 'द्विगोः' इति  
ङीप् ॥ **द्विकुलिजीनेति** ॥ खे रूपम् ॥ **द्विकुलिजिकीति** ॥ घृनि रूपम् ॥ **द्वैकुलिजिकीति** ॥ ठञो  
लुगभावे रूपम् । परिमाणान्तस्येत्यत्र असंज्ञाशाणकुलिजानामित्युक्तेनोत्तरपदवृद्धिः ॥ **सोऽस्यांश** ॥ स इति  
प्रत्येकसंज्ञादिष्वन्वेति । सोऽस्यांशः, तदस्य वस्त्रम्, सास्य भृतिः, इत्यर्थेषु प्रथमान्ताथथाविहितं प्रत्ययाः  
स्युरित्यर्थः ॥ **पञ्चक इति** ॥ 'संख्यायाः' इति कन् ॥ **तदस्य परिमाणम्** ॥ अस्मिन्नर्थे प्रथमान्ताथ-  
थाविहितं प्रत्ययाः स्युरित्यर्थः ॥ **प्रास्थिक इति** ॥ 'आर्हात्' इत्यत्र परिमाणपर्युदासात् प्राग्वहतीयश्च । अत्र  
संख्यापि परिमाणम् । यद्यपि अगोपुच्छसंख्यापरिमाणादिति पृथग्ग्रहणात् संख्या न परिमाणम् । तथाप्यत्र  
परिच्छेदकत्वात् संख्यापि परिमाणम्, उत्तरसूत्रे संख्यायाः परिमाणेन विशेषणाल्लिङ्गात् । तेन षष्टिः परिमाण-  
मस्य षाष्टिकमिति सिद्धम् । द्विषष्ट्यादिभ्यस्त्वनभिधानाच्चेति भाष्ये स्पष्टम् ॥ **संख्यायाः** ॥ **अनुवर्तत  
इति** ॥ तथाच तदस्य परिमाणमित्यर्थे प्रथमान्तात् संख्यात्मकपरिमाणवाचिनो यथाविहितं प्रत्ययाः स्युरि-  
त्यर्थः ॥ **संज्ञायां स्वार्थे प्रत्ययो वाच्य इति** ॥ पञ्चकाः शकुनय इत्यत्र पञ्च परिमाणमेषामित्यर्थो न  
संभवति, भा दशतः संख्याः संख्येये इति पञ्चनशब्दस्य संख्येयवृत्तित्वेन पञ्च परिमाणमिति सामानाधिक-  
रण्यानुपपत्तेः । अतः संज्ञायां स्वार्थ एव संख्यायाः प्रत्यय इति पर्यवस्यतीति भावः ॥ **यद्वेति** ॥ द्विशब्दस्य  
एकशब्दस्य च संख्येयवृत्तित्वेऽपि 'व्येकयोः' इति समासवृत्तावेकवद्वित्वपरत्वमभ्युपगम्यते । अन्यथा 'द्व्ये-  
कयोः' इति द्विवचनानुपपत्तेः । तद्वत्पञ्चकाः शकुनय इति तद्धितवृत्तावपि पञ्चनशब्दस्य पञ्चत्वसंख्यापरतया

परिमाणिनि प्रत्ययः । पञ्चैव पञ्चकाः शकुनयः । पञ्च परिमाणेषामिति वा । सङ्घे पञ्चकः । सूत्रे अष्टकं पाणिनीयम् । सङ्घशब्दस्य प्राणिसमूहे रूढत्वात्सूत्रं पृथगुपात्तम् । पञ्चकमध्ययनम् । 'स्तोमे डविधिः' ( वा ३०४५ ) । पञ्चदश मन्त्राः परिमाणमस्य पञ्चदशः स्तोमः । सप्तदशः । एकविंशः । उप्रत्यये तिलोपः । सोमयागेषु छन्दोगैः क्रियमाणा पृष्ठादिसंज्ञिका स्तुतिः स्तोमः ॥

१७२५ । पङ्क्तिर्विंशतित्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् । ( ५-१-५९ ) एते रूढिशब्दा निपात्यन्ते ॥

पञ्चत्वं परिमाणमस्येति सामानाधिकरण्यं स्वीकृत्य पञ्चत्ववाचिनः पञ्चनशब्दात् पञ्चत्वरूपपरिमाणवति प्रत्ययः उपपद्यत इत्यर्थः । तत्र संज्ञायां स्वार्थं उदाहरति— पञ्चैवेति ॥ परिमाणिनि प्रत्ययमुदाहरति— पञ्च परिमाणमिति ॥ पञ्चत्वमित्यर्थः ॥ संघे इति ॥ उदाहरणं वक्ष्यत इत्यर्थः ॥ पञ्चक इति ॥ पञ्चत्वमस्य संघस्य परिमाणमित्यर्थः । संघस्य पञ्चत्वं तु अवयवद्वारा बोध्यम् ॥ सूत्र इति ॥ उदाह्रियत इति शेषः ॥ अष्टकं पाणिनीयमिति ॥ सूत्रमिति शेषः । अष्टाध्यायाः परिमाणमस्येति विग्रहः । अत्राष्टत्वं अध्यायद्वारा सूत्रेऽन्वेति । सूत्रशब्दश्च सूत्रसंघपरः, एकस्मिन् सूत्रे अष्टकत्वस्यासंभवात् । नन्वेवं सति संघप्रहणेनैव सिद्धे सूत्रप्रहणं व्यर्थमित्यत आह— संघशब्दस्येति ॥ पञ्चकमध्ययनमिति ॥ पञ्चावृत्तयः परिमाणमस्येति विग्रहः ॥ स्तोमे डविधिरिति ॥ तदस्य परिमाणमित्यर्थं संख्यावाचिन उपसंख्यातव्य इति शेषः । सामाधारमन्त्रसमूहे स्तोमशब्दः शक्त इति कैयटः । मनुष्यादिसमूहे तु स्तोमशब्दे लाक्षणिक इति तदाशयः । तदाह— पञ्चदश मन्त्रा इति ॥ पञ्चदशः स्तोम इति ॥ पञ्चदशान्शब्दात् उप्रत्यये 'ऌ' इति टिलोपः । सामाधारभूतपञ्चदशमन्त्रसमूह इत्यर्थः । ननु डिच्वाभावेऽपि 'नस्तद्धिते' इत्येव टिलोपसिद्धेर्ऽन्वेत्वं व्यर्थमित्यत आह— एकविंश इति ॥ एकविंशतिर्मन्त्राः परिमाणमस्य समूहस्येति विग्रहः ॥ उप्रत्यये इति ॥ 'ति विंशतेर्ऽन्वेति' इति टिलोपः । मीमांसकास्तु पृष्टरथन्तरादिशब्दवाच्या प्रगीतमन्त्रसाध्या गुणवत्त्वेन वर्णनात्मिका स्तुतिरेव स्तोमः, स एव उप्रत्ययार्थः । प्रगीतपञ्चदशमन्त्रपरिमाणकः स्तोम इत्यर्थः । पञ्चदशत्वसंख्यात्मकपरिमाणं स्तुतौ मन्त्रद्वारा बोध्यम् । एवंच पञ्चदशेन स्तुवते इत्यादौ धात्वर्थभूतस्तुतिसामानाधिकरण्यं पञ्चदशादिशब्दानामुपपद्यत इत्याहुः । तन्मतमवलम्ब्याह— सोमयागेष्वित्यादि ॥ पङ्क्तिर्विंशति ॥ रूढिशब्दा निपात्यन्त इति ॥ तदस्य परिमाणमित्यर्थे इति शेषः । पञ्च पादाः परिमाणमस्येत्यर्थे पञ्चनशब्दात् तिप्रत्ययः प्रकृतेऽटिलोपः, चकारस्य कुत्वम्, अनुस्वारपरसवर्णौ, पङ्क्तिरिति रूपम् । 'पञ्चाक्षरा पञ्चपदा पङ्क्तिः' इति छन्दःशास्त्रे । दशानां वर्गः दशान् । 'पञ्चदशतौ वर्गे वा' इति वक्ष्यते । द्वौ दशतौ परिमाणमस्य संघस्य विंशतिः । शतिचप्रत्ययः प्रकृतेर्विन्भावः, अनुस्वारश्च । अत्र संघप्रहणमनुवर्तते । तथाच गवां विंशतिरिति भवति । संघसंधिनोस्तादात्म्यविवक्षायां तु विंशतिर्गाव इति भवति । स्वभावादेकवचनं स्त्रीत्वं च । एवं त्रिंशदाद्वावपि । 'विंशत्याद्याः सदैकत्वे संख्याः संख्येयसङ्ख्ययोः' इति, 'तासु चानवतेः स्त्रियः' इति चामरः । त्रयः दशतः परिमाणमस्य संघस्य त्रिंशत्, शतप्रत्ययः, प्रकृतेः त्रिन्भावश्च । चत्वारो दशतः परिमाणमस्य संघस्य चत्वारिंशत्, शतप्रत्ययः । प्रकृतेः चत्वारिन्भावश्च । पञ्च दशतः परिमाणमस्य संघस्य पञ्चाशत्, शतप्रत्ययः प्रकृतेः पञ्चादेशः । षड् दशतः परिमाणमस्य संघस्य षष्टिः । तिप्रत्ययः, प्रकृतेः षष्, जश्वाभावश्च । सप्त दशतः परिमाणमस्य संघस्य सप्ततिः तिप्रत्ययः । प्रकृतेः सप्तादेशः । अष्टौ दशतः परिमाणमस्य संघस्य अशीतिः, तिप्रत्ययः प्रकृतेः अशी इत्यादेशः । नव दशतः परिमाणमस्य संघस्य नवतिः, तिप्रत्ययः प्रकृतेः नवादेशः । दश दशतः परिमाणमस्य संघस्य शतम्, तप्रत्ययः प्रकृतेः शादेशश्च । एतत्सर्वं भाष्ये स्पष्टम् । 'एतान्यव्युत्पन्नप्रातिपदिकानि' इति तु भाष्यनिष्कर्षः ॥ पञ्चदशतौ ॥ पञ्च दश वा परिमाणमस्य वर्गस्येत्यर्थे एतौ निपात्येते इत्यर्थः ॥ पञ्चदशर्ग इति ॥ पञ्च परि-

१७२६ । पञ्चदशतौ वर्गे वा । ( ५-१-६० ) पञ्च परिमाणमस्य पञ्चद्वर्गः । दशत् । पक्षे पञ्चकः । दशकः ॥

१७२७ । त्रिंशच्चत्वारिंशतोर्ब्राह्मणे संज्ञायां डण् । ( ५-१-६२ ) त्रिंशदध्यायाः परिमाणमेषां ब्राह्मणानां त्रैशानि । चात्वारिंशानि ॥

१७२८ । तदर्हति । ( ५-१-६३ ) लब्धुं योग्यो भवतीत्यर्थे द्वितीयान्ताट्टञादयः स्युः । श्वेतच्छत्रमर्हति श्वैतच्छत्रिकः ॥

१७२९ । छेदादिभ्यो नित्यम् । ( ५-१-६४ ) नित्यमाभीक्ष्ण्यम् । छेदं नित्यमर्हति छैदिको वेतसः । छिन्नप्ररूढत्वात् । 'विराग विरङ्गं च' ( ग सू ९९ ) । विरागं नित्यमर्हति वैरागिकः - वैरङ्गिकः ॥

१७३० । शीर्षच्छेदाद्यच्च । ( ५-१-६५ ) शिरश्छेदं नित्यमर्हति शीर्षच्छेद्यः-शीर्षच्छेदिकः । यट्टकोः सन्नियोगेन शिरसः शीर्षभावो निपात्यते ॥

१७३१ । दण्डादिभ्यो यत् । ( ५-१-६६ ) एभ्यो यत्स्यात् । दण्डमर्हति दण्डयः । अर्घ्यः । वध्यः ॥

१७३२ । पात्राद्वंश्च । ( ५-१-६८ ) चाद्यत् । तदर्हतीत्यर्थे । पात्रियः - पात्र्यः ॥

१७३३ । कडङ्करदक्षिणाच्छ च । ( ५-१-६९ ) चाद्यत् । कडं करोतीति विग्रहेऽत एव निपातनात्त्वच् । कडङ्करं माषमुद्गादिकाष्टमर्हतीति कडङ्करीयो गौः । कडङ्कर्यः । दक्षिणामर्हतीति दक्षिणीयः - दक्षिण्यः ॥

माणमस्येत्यर्थे पञ्चनशब्दात् डतिप्रत्ययः । तत्र इकार उच्चारणार्थः । 'टेः' इति टिलोपः ॥ दशदिति ॥ दश परिमाणमस्य वर्गस्येति विग्रहः । डति डित्वाट्टिलोपः । एतदर्थमेव डित्वम् ॥ पक्षे इति ॥ डत्यभावपक्षे 'संख्यायाः' इति कश्चित्यर्थः ॥ त्रिंशच्चत्वारिंशतोः ॥ तदस्य परिमाणमित्यर्थे परिमाणानि ब्राह्मणे वाच्ये त्रिंशच्चत्वारिंशद्भ्यां डण् स्यादित्यर्थः । ब्राह्मणं वेदेषु मन्त्रव्यतिरिक्तो भागः ॥ त्रैशानीति ॥ डित्वात् 'टेः' इति टिलोपः ॥ तदर्हति ॥ अर्हतीत्यस्य योग्यो भवतीत्यर्थे अकर्मकत्वादिति द्वितीया न स्यात् । इष्यते तु द्वितीयान्तादेव प्रत्ययः । तत्राह— लब्धुमिति ॥ श्वैतच्छत्रिक इति ॥ आर्हायष्टक् ॥ छेदादिभ्यो नित्यम् ॥ आभीक्ष्ण्यमिति ॥ पौनःपुन्यमित्यर्थः । तन्नित्यमर्हतीत्यर्थे द्वितीयान्तेभ्यः छेदादिभ्यो यथा-विहितं प्रत्ययः स्यादित्यर्थः ॥ छैदिको वेतस इति ॥ 'आर्हात्' इति ठक् । 'तदर्हति' इत्येव सिद्धे आभीक्ष्ण्य एवेति नियमार्थमिदं सूत्रम् । वस्तुतस्तु नित्यमिति नाभीक्ष्ण्यार्थकं प्रत्ययार्थकोटिप्रविष्टम्, किंतु अपाक्षि-कार्यकम् 'समर्थानां प्रथमाद्वा' इति बाग्रहणानुवृत्तिनिवृत्त्यर्थमित्यभिप्रेत्य विग्रहवाक्यस्यापि लोके दर्शनादित्यग्रहणं न कर्तव्यमित्युक्तं भाष्ये । एवं च छेदादिभ्यः पाक्षिकप्रत्ययस्य 'तदर्हति' इत्येव सिद्धत्वात् सूत्रमेवेदं नारब्धव्यमिति फलति ॥ विराग विरङ्गं चेति ॥ गणसूत्रमिदम् । उक्तेऽर्थे विरागशब्दो विरङ्गादेशं लभत इत्यर्थः । चादा-र्हायष्टक् ॥ शीर्षच्छेदाद्यच्च ॥ चादार्हायष्टक् । ननु 'शीर्षच्छन्दसि' इति छन्दस्येव शिरसः शीर्षादेशविधा-नात् कथमिह शीर्षादेश इत्यत आह— यट्टकोरिति ॥ दण्डादिभ्यः ॥ यदित्यनुवर्तते । तदाह— यत्स्या-दिति ॥ दण्डादिभ्यो यः इति त्वपपाठः, 'अन्यो यत्' इति सूत्रभाष्ये तथैव दर्शनात् ॥ अर्घ्य इति ॥ मूल्यं पूजाविधिं वार्हतीत्यर्थः । 'मूल्ये पूजाविधौ' इत्यमरः ॥ वध्य इति ॥ वधमर्हतीत्यर्थः ॥ पात्रात् वंश्च ॥ पात्रियः पात्र्य इति ॥ पात्रमर्हतीत्यर्थः ॥ कडङ्करदक्षिणाच्छ च ॥ 'कड मदे' कडनं कडः मदः 'घमर्थे कविधानाम्' इति कः ॥ खजिति ॥ तथाच 'खित्यनव्ययस्य' इति मुमिति भावः । कडङ्करं च दक्षिणा

१७३४ । स्थालीबिलात् । ( ५-१-७० ) स्थालीबिलमर्हन्ति स्थालीबिलीयास्तण्डुलाः स्थालीबिल्याः । पाकयोग्या इत्यर्थः ॥

१७३५ । यज्ञत्विग्भ्यां घखञौ । ( ५-१-७१ ) यथासङ्ख्यं स्तः । यज्ञमृत्विजं वार्हति यज्ञियः, आर्त्विजीनो यजमानः । 'यज्ञत्विग्भ्यां तत्कर्माहृतीत्युपसङ्ख्यानम्' ( वा ३०५२ ) । यज्ञियो देशः । आर्त्विजीनः ऋत्विक् ॥ इत्यार्हायाणां ठगादीनां द्वादशानां पूर्णोऽवधिः ॥

अथ तद्धिते प्राग्वतीये ठञ्चधिकारे कालाधिकारप्रकरणम् ॥

अतः परं ठञ्जेव ॥

१७३६ । पारायणतुरायणचान्द्रायणं वर्तयति । ( ५-१-७२ ) पारायणं वर्तयति पारायणिकश्छात्रः । तुरायणं यज्ञविशेषः । तं वर्तयति तौरायणिको यजमानः । चान्द्रायणिकः ॥

१७३७ । संशयमापन्नः । ( ५-१-७३ ) संशयविषयीभूतोऽर्थः सांशयिकः ॥

१७३८ । योजनं गच्छति । ( ५-१-७४ ) यौजनिकः । 'क्रोशशतयोजनशतयोरुपसङ्ख्यानम्' ( वा ३०५५ ) । क्रोशशतं गच्छति क्रौशशतिकः । यौजनशतिकः । 'ततोऽभिगमनमर्हतीति च वक्तव्यम्' ( वा ३०५६ ) । क्रोशशतादभिगमनमर्हतीति क्रौशशतिको भिक्षुः । यौजनशतिक आचार्यः ॥

चेति समाहारद्वन्द्वत्पञ्चमी ॥ स्थालीबिलात् ॥ छयतावनुवर्तते, तदर्हतीति च ॥ यज्ञत्विग्भ्यां घखञौ ॥ तदर्हतीत्येव ॥ यज्ञम् ऋत्विजं वेति ॥ यज्ञमर्हतीति यज्ञियः । ऋत्विजमर्हतीत्यार्त्विजीन इत्यन्वयः ॥ तत्कर्मेति ॥ यज्ञकर्माहृतीत्यर्थे यज्ञशब्दात् ऋत्विक्कर्माहृतीत्यर्थे ऋत्विक्छब्दाच्च यथासङ्ख्यं घखञोरुपसङ्ख्यानमित्यर्थः ॥ यज्ञियो देश इति ॥ यज्ञानुष्ठानमर्हतीत्यर्थः ॥ आर्त्विजीनो ऋत्विगिति ॥ ऋत्विक्कर्तव्यं कर्माहृतीत्यर्थः । यद्यपि यज्ञत्विक्छब्दयोस्तत्कर्मणि लक्षणया सिध्यति । तथाप्यत्र प्रकरणे मुख्यार्थेभ्य एव प्रत्यय इति ज्ञापनार्थमिदम् ॥ ठगादीनां द्वादशानामिति ॥ 'प्राग्वतेः' इत्यारभ्य 'तेन क्रीतम्' इत्यतः प्राक् त्रयोदश प्रत्ययाः अनुक्रान्ताः । तत्र 'प्राग्वतेः' इति ठञ् विना आर्हादित्यादिविहितानां ठगादीनां द्वादशानां विधिः पूर्ण इत्यर्थः ॥

इति तद्धिते प्राग्वतीये आर्हायाणां ठगादीनां द्वादशानां पूर्णोऽवधिः ॥

अथ तद्धिते प्राग्वतीये ठञ्चधिकारे कालाधिकारः निरूप्यते— अतः परं ठञ्जेवेति ॥ आर्हायेष्वर्थेषु प्राग्वतीयठञ्जपवादा आर्हायाष्टगादयः आर्हायार्थेषु निरूपितेषु तत ऊर्ध्वं ठगादिप्रत्ययानाम् अनुवृत्तेरसंभवात् प्राग्वतीयः ठञ्जेवानुवर्तत इत्यर्थः ॥ पारायण ॥ द्वितीयान्तेभ्यः पारायणादिशब्देभ्यः वर्तयतीत्यर्थे ठञ् स्यादित्यर्थः ॥ पारायणं वर्तयतीति ॥ पारायणं वेदाध्ययनम् । तद्वर्तयति आवर्तयतीत्यर्थः ॥ पारायणिकः छात्र इति ॥ गुरौ त्वध्येतरि नायं प्रत्ययः, अनभिधानादिति भावः ॥ तौरायणिको यजमान इति ॥ ऋत्विजि नायं प्रत्ययः, अनभिधानादिति भावः ॥ चान्द्रायणिक इति ॥ चान्द्रायणं वर्तयतीत्यर्थः । चान्द्रायणं कृच्छ्रविशेषः ॥ संशयमापन्नः ॥ अस्मिन्नर्थे संशयशब्दात् द्वितीयान्ताट्टक् स्यादित्यर्थः । अत्र आपन्न इति कर्तरि क्तः । विषयतया प्राप्त इत्यर्थः उपसर्गवशात् । संशयविषयीभूतोऽर्थ इति तेन समवायेन संशयाधारे संदेगधरि नायं प्रत्यय इति भावः । अमरस्तु 'सांशयिकः संशयापन्नमानसः' इत्याह ॥ योजनं गच्छति ॥ द्वितीयान्ताद्योजनशब्दात् गच्छतीत्यर्थे ठञ् स्यादित्यर्थः ॥ क्रोशशतेति ॥ आभ्यामपि द्वितीयान्ताभ्यां गच्छतीत्यर्थे ठञ् उपसङ्ख्यानमित्यर्थः ॥ क्रोशशतादिति ॥ त्यब्लोपे पञ्चमी । क्रोशशतमतीत्यर्थः ॥ पथः

१७३९ । पथः ष्कन् । ( ५-१-७५ ) षो ङीषर्थः । पन्थानं गच्छति पथिकः । पथिकी ॥

१७४० । पन्थो ण नित्यम् । ( ५-१-७६ ) पन्थानं नित्यं गच्छति । पान्थः—पान्था ॥

१७४१ । उत्तरपथेनाहृतं च । ( ५-१-७७ ) उत्तरपथेनाहृतमौत्तरपथिकम् । उत्तरपथेन गच्छति औत्तरपथिकः । 'आहृतप्रकरणे वारिजङ्गलस्थलकान्तारपूर्वादुपसङ्ख्यानम्' ( वा ३०५७ ) । वारिपथिकम् ॥

१७४२ । कालात् । ( ५-१-७८ ) 'व्युष्टादिभ्योऽण्' ( सू १७६१ ) इत्यतः प्रागधिकारोऽयम् ॥

१७४३ । तेन निर्वृत्तम् । ( ५-१-७९ ) अह्ना निर्वृत्तम् आह्निकम् ॥

१७४४ । तमधीष्टो भृतो भूतो भावी । ( ५-१-८० ) अधीष्टः सत्कृत्य व्यापारितः । भृतो वेतनेन क्रीतः । भूतः स्वसत्तया व्याप्तकालः । भावी तादृश एवानागतकालः । मास-मधीष्टो मासिकोऽध्यापकः । मासं भृतः मासिकः कर्मकरः । मासं भूतो मासिको व्याधिः । मासं भावी मासिक उत्सवः ॥

१७४५ । मासाद्वयसि यत्स्वञौ । ( ५-१-८१ ) मासं भूतो मास्यः — मासीनः ॥

१७४६ । द्विगोर्यप् । ( ५-१-८२ ) मासाद्वयसीत्यनुवर्तते । द्वौ मासौ भूतो द्विमास्यः ॥

१७४७ । षण्मासाण्यञ्च । ( ५-१-८३ ) वयसि इत्येव । यवप्यनुवर्तते, चाट्टञ् । षण्मास्यः — षण्मास्यः — षण्मासिकः ॥

१७४८ । अवयसि ठञ्च । ( ५-१-८४ ) चाण्यत् । षण्मासिको व्याधिः — षण्मास्यः ॥

**ष्कन्** ॥ पथः ष्कन् इति छेदः । द्वितीयान्तात् पथिन्शब्दात् गच्छतीत्यर्थे ष्कन् स्यादित्यर्थः ॥ **पन्थो ण नित्यम्** ॥ पथ इत्यनुवर्तते गच्छतीति च । नित्यमिति गच्छतीत्यत्रान्वितं प्रत्ययार्थप्रविष्टमेव । नतु विधानान्वितं सत् महाविभाषानिवृत्त्यर्थम् । द्वितीयान्तात् पथिन्शब्दात् नित्यं गच्छतीत्यर्थे णप्रत्ययः स्यात् प्रकृतेः पन्थादेशश्चेत्यर्थः । भाष्ये तु नित्यग्रहणं प्रत्याख्यातम् ॥ **उत्तरपथेनाहृतं च** ॥ उत्तरपथशब्दात् तृतीयान्तात् आहृतमित्यर्थे गच्छतीत्यर्थे च ठञ् स्यादित्यर्थः ॥ **वारिजङ्गलेति** ॥ वारि, जङ्गल, स्थल, कान्तार एतत्पूर्वात् पथिन्शब्दात् तृतीयान्तात् आहृतमिति गच्छतीति चार्थे ठञित्यर्थः । वारिपथेन गच्छति आहृतं वेत्यर्थः । जाङ्गलपथिकः, स्थालपथिकः, कान्तारपथिकः ॥ **कालात्** ॥ इत्यतः प्रागिति ॥ व्याख्यानादिति भावः ॥ **तेन निर्वृत्तम्** ॥ तृतीयान्तान्निर्वृत्तमित्यर्थे ठञ् स्यादित्यर्थः ॥ **आह्निकमिति** ॥ 'अहष्टखोरेव' इति नियमाच्च टिलोपः ॥ **तमधीष्टो** ॥ द्वितीयान्तात् अधीष्टादिष्वर्थेषु ठञ् स्यादित्यर्थः ॥ **व्यापारित इति** ॥ प्रेरित इत्यर्थः ॥ **तादृश एवेति** ॥ स्वसत्तया व्याप्यमानकाल इत्यर्थः । मासमधीष्ट इत्यादौ 'कालाध्वनोः' इति द्वितीया ॥ **मासाद्वयसि** ॥ अत्र भूत इत्येवानुवर्तते, व्याख्यानात् । मासशब्दात् द्वितीयान्तात् भूत इत्यर्थे यत्स्वञौ स्तः वयसि गम्ये इत्यर्थः ॥ **द्विगोर्यप्** ॥ **अनुवर्तत इति** ॥ मासान्ताद्द्विगोर्भूत इत्यर्थे यप् स्याद्वयसि गम्ये इत्यर्थः ॥ **षण्मासाण्यञ्च** ॥ **वयसीत्येवेति** ॥ षण्मासशब्दात् भूत इत्यर्थे ष्यञ्च स्याद्वयसि गम्ये इत्यर्थः । अत्र चकारात्सनिहितस्य यपोऽनुकर्षणे ष्यद्यपावेव स्याताम्, नतु ठञपि । इष्यते तु ठञपि । तत्राह— **यवप्यनुवर्तत इति** ॥ स्वरितत्वादिति भावः । तर्हि चकारः किमर्थं इत्यत आह— **चाट्टमिति** ॥ तथाच ष्यत् यप् ठमिति त्रयः प्रत्ययाः फलिताः ॥ **अवयसि ठञ्च** ॥ षण्मासशब्दात् द्वितीयान्तात् भूते अवयसि ठञ् च

१७४९ । समायाः खः । ( ५-१-८५ ) समामधीष्टो भृतो भूतो भावी वा समीनः ॥

१७५० । द्विगोर्वा । ( ५-१-८६ ) समायाः खः इत्येव । 'तेन परिजय्य-' ( सू १७५७ ) इत्यतः प्राङ्निर्वृत्तादिषु पञ्चस्वर्थेषु प्रत्ययाः । द्विसमीनः - द्वैसमिकः ॥

१७५१ । राज्यहःसंवत्सराच्च । ( ५-१-८७ ) द्विगोः इत्येव । द्विरात्रीणः -- द्वैरात्रिकः । द्वयहीनः - द्वैयहिकः । समासान्तविधेरनित्यत्वान्न टच् । द्विसंवत्सरीणः ॥

१७५२ । सङ्ख्यायाः संवत्सरसङ्ख्यास्य च ( ७-३-१५ ) सङ्ख्याया उत्तरपदस्य वृद्धिः स्यात् विदादौ । द्विसांवत्सरिकः । द्वे षष्ठी भृतो द्विषाष्टिकः । परिमाणान्तस्येत्येव सिद्धे संवत्सरग्रहणं परिमाणग्रहणे कालपरिमाणस्याग्रहणार्थम् । तेन द्वैसमिक इत्युत्तरपदवृद्धिर्न ॥

१७५३ । वर्षाल्लुक् च । ( ५-१-८८ ) वर्षशब्दान्ताद्विगोर्वा खः । पक्षे ठच् वा च लुक् । त्रीणि रूपाणि । द्विवर्षीणो व्याधिः द्विवर्षः ॥

१७५४ । वर्षस्याभविष्यति । ( ७-३-१६ ) उत्तरपदस्य वृद्धिः स्यात् । द्विवार्षिकः ।

स्यादित्यर्थः ॥ समायाः खः ॥ मण्डूकफ्लुत्या 'तमधीष्टो भृतो भूतो भावी' इति कृत्स्नमेव सूत्रमनुवर्तते । समाशब्दाद्वितीयान्तात् अधीष्टादिष्वर्थेषु खः स्यादित्यर्थः ॥ द्विगोर्वा ॥ समायाः ख इत्येवेति ॥ तथाच समान्तात् द्विगोर्द्वितीयान्तात् खो वा स्यात् पक्षे ठञिति फलितम् । 'अप्सुमनःसमासिकतावर्षाणां बहुत्वं च' इति लिङ्गानुशासनसूत्रम् । 'हायनोऽस्त्री शरत्समा.' इत्यमरः । 'समां समां विजायते' इति सूत्रादेकवचनमप्यास्ति ॥ पञ्चस्विति ॥ तेन निर्वृत्तम् तमधीष्टो भृतो भूतो भावीति पञ्चस्वित्यर्थः ॥ एषां यथायोगमन्वयः ॥ द्वैसमिक इति ॥ खाभावे प्राग्वतीयष्टम् ॥ राज्यहः ॥ द्विगोरित्येवेति ॥ रात्रि, अहन्, संवत्सर एतदन्तात् द्विगोर्निर्वृत्तादिष्वर्थेषु खो वा स्यादित्यर्थः । पक्षे ठच् ॥ द्विरात्रीण इति ॥ द्वाभ्यां रात्रिभ्यां निर्वृत्तः द्वे रात्री अधीष्टो भृतो भूतो भावी वेत्यर्थः । एवमप्रेऽपि यथायोगं ज्ञेयम् ॥ द्वयहीन इति ॥ द्वाभ्यां अहोभ्यां निर्वृत्तः द्वे अहनी अधीष्ट इत्यादिष्वर्थेषु 'तद्धितार्थ' इति द्विगोः खः, 'अहष्टखोः' इति टिलोपः । समाहारद्विगोस्तु न खः, टचि कृते अहन्शब्दाभावात् ॥ द्वैयहिक इति ॥ 'अहष्टखोरेव' इति नियमात् न टिलोपः । कित्वल्लोपः अहादेशो वा । 'न श्वाभ्याम्' इत्यैच् । ननु द्वयहीन इत्यत्र 'तद्धितार्थ' इति द्विगुसमासे कृते 'राज्यहःसंवत्सराच्च' इति खं बाधित्वा परत्वात् 'राजाहःसखिभ्यः' इचि टचि 'अहोऽह एतेभ्यः' इत्यह्लादेशे तस्य स्थानिवत्त्वेनाहन्शब्दत्वेऽपि टजन्तस्य तदभावात् 'राज्यहःसंवत्सराच्च' इति खप्रत्ययो न स्यात् । कृतेऽपि खप्रत्यये द्वयहीन इति स्यादित्यत आह— समासान्तविधेरनित्यत्वान्न टञिति ॥ एवं च टजभावे सति नाहादेशः, समासान्ते पर एव तद्विधानादिति भावः । 'समासान्तविधेरनित्यः' इति षष्ठाध्यायस्य द्वितीये पादे 'द्वित्रिभ्यां पाह्न्मूर्धसु बहुव्रीहौ' इति सूत्रभाष्ये स्पष्टम् । अथ संवत्सरान्तस्य खे उदाहरति—द्विसंवत्सरीण इति ॥ ठषि त्वादिबुद्धौ प्राप्तायाम् ॥ सङ्ख्यायाः संवत्सर ॥ आदिवृद्धिप्रकरणे उत्तरपदस्येत्यधिकारे इदं सूत्रम् । संवत्सरश्च सङ्ख्या चेति समाहारद्वन्द्वात् षष्ठी ॥ संख्याया उत्तरपदस्येति ॥ संख्यायाः परस्य संवत्सरसंख्यस्योत्तरपदस्येत्यर्थः । नन्वत्र संवत्सरग्रहणं व्यर्थम्, संवत्सरस्य द्वादशमासपरिमाणतया 'परिमाणान्तस्यासंज्ञाशाणयोः' इत्येव सिद्धेरित्यत आह—परिमाणान्तस्येत्येवेति ॥ वर्षाल्लुक् च ॥ वा च लुगिति ॥ खठञोरिति शेषः ॥ द्विवर्षीण इति ॥ खे रूपम् ॥ द्विवर्ष इति ॥ खठञोरुक्ति रूपम् । ठञि आदिबुद्धौ प्राप्तायाम् ॥ वर्षस्याभविष्यति ॥ आदिवृद्धिप्रकरणे उत्तरपदस्येत्यधिकारे इदं सूत्रम् । शेषपूरणेन तद्याचष्टे— उत्तरपदस्य वृद्धिः स्यादिति ॥ अभविष्यति यो विदादिः तस्मिन्परे इत्यर्थः । निर्वृत्तादिषु पञ्चस्वर्थेषु भविष्यदर्थं वर्जयित्वा तदतिरेषु चतुर्थ्येषु मस्तद्धितः तस्मिन् परे इति यावत् ॥ द्विवार्षिक इति ॥ द्वाभ्यां वर्षाभ्यां निर्वृत्तः द्वे वर्षे अधीष्टः भृतः भूतो वेत्यर्थः । अत्यन्तसंयोगे द्वितीया ॥ द्वैवर्षिक इति ॥ व्याधिरिति शेषः । चित्त-

भविष्यति तु द्वैवर्षिकः । अधीष्टभृतयोरभविष्यतीति प्रतिषेधो न । गम्यते हि तत्र भविष्यत्ता, न तु तद्धितार्थः । द्वे वर्षे अधीष्टो भृतो वा कर्म कारिष्यतीति द्विवार्षिको मनुष्यः । 'परिमाणान्तस्यासंज्ञाशाणयोः' ( सू १६८३ ) । द्वौ कुडवौ प्रयोजनमस्य द्विकौडविकः । द्वाभ्यां सुवर्णाभ्यां क्रीतं द्विसौवर्णिकम् । द्विनैष्ठिकम् । 'असंज्ञा--' इति किम् । पञ्च कपालाः परिमाणमस्य पाञ्चकपालिकम् । तद्धितान्तः संज्ञा । द्वैशाणम् । कुलिजशब्दमपि केचित्पठन्ति । द्वैकुलिजिकः ॥

१७५५ । चित्तवति नित्यम् । ( ५-१-८९ ) वर्षशब्दान्ताद्द्विगोः प्रत्ययस्य नित्यं लुक्स्याञ्चेतने प्रत्ययार्थे । द्विवर्षो दारकः ॥

१७५६ । षष्टिकाः षष्टिरात्रेण पच्यन्ते । ( ५-१-९० ) बहुवचनमतन्त्रम् । षष्टिको धान्यविशेषः । तृतीयान्तात्कन् रात्रशब्दलोपश्च निपात्यते ॥

१७५७ । तेन परिजय्यलभ्यकार्यसुकरम् । ( ५-१-९३ ) मासेन परिजय्यो जेतुं शक्यो मासिको व्याधिः । मासेन लभ्यं कार्यं सुकरं वा मासिकम् ॥

१७५८ । तदस्य ब्रह्मचर्यम् । ( ५-१-९४ ) द्वितीयान्तात्कालवाचिनोऽस्येत्यर्थे प्रत्ययः स्यात् । अत्यन्तसंयोगे द्वितीया । मासं ब्रह्मचर्यमस्य स मासिको ब्रह्मचारी । आर्धमासिकः । यद्वा प्रथमान्तादस्येत्यर्थे प्रत्ययः । मासोऽस्येति मासिकं ब्रह्मचर्यम् । 'महानास्यादिभ्यः षष्ठ्यन्तेभ्य उपसंख्यानम्' ( वा ३०६४ ) । महानास्यो नाम 'विदामघवन् —'

वति नित्यलुको वक्ष्यमाणत्वात् । नन्वेवं सति द्वे वर्षे अधीष्टो भृतो वा कर्म कारिष्यति द्विवार्षिक इत्यत्र कथमुत्तरपदवृद्धिः । भविष्यत्त्वस्य प्रतीतेरित्याशङ्क्याह—अधीष्टभृतयोरभविष्यतीति प्रतिषेधो नेति ॥ कुत इत्यत आह—गम्यते हि तत्र भविष्यतेति ॥ अध्येषणभरणयोः क्तप्रत्ययेन भूतत्वमेव शब्दशक्त्या गम्यते । तद्धितप्रत्ययेन च तथाविधाध्येषणभरणकर्माभूतौ प्रतीयेते । एवंविधाध्येषणभरणविशिष्टयोस्तु भविष्यता कर्माचरणेन सम्बन्धः कर्म करिष्यतीत्यनेनावगतं ज्ञातं न स तद्धितार्थः । एवंच तत्रापि भविष्यदर्थकतद्धितपरकत्वाभावात् स्यादेवोत्तरपदवृद्धिरित्यर्थः ॥ द्विवार्षिको मनुष्य इति ॥ 'चित्तवति नित्यम्' इति वक्ष्यमाणस्तु नित्यलुक् न भवति, चित्तवतीत्येवारम्भसामर्थ्यात् नित्यत्वे सिद्धे पुनर्नित्यग्रहणेन भूत एवार्थे नित्यं लुगित्यभ्युपगमादिति हरदत्तः । केचित्तु द्विवार्षिकः अमनुष्य इति छिन्दन्ति ॥ चित्तवति नित्यम् ॥ प्रत्ययस्येति ॥ स्वस्य ठञ्श्वेत्यर्थः । दारकः बालकः ॥ षष्टिकाः ॥ तृतीयान्तादिति ॥ षष्टिरात्रशब्दादिति शेषः ॥ तेन परिजय्य ॥ निर्वृत्तादयः पञ्चार्था निवृत्ताः । तेन परिजय्यम्, तेन लभ्यम्, तेन कार्यम्, तेन सुकरम् इत्यर्थेषु तृतीयान्ताट्टित्यर्थः । परिजय्य इत्यस्य विवरणम् जेतुं शक्य इति । तदस्य ब्रह्मचर्यम् ॥ ननु द्वितीयान्तादिति कथम् । सूत्रे ब्रह्मचर्यविशेषणस्य तच्छब्दस्य प्रथमान्तत्वादित्यत आह—अत्यन्तेति ॥ तथाच कालविशेषाभिव्याप्तं ब्रह्मचर्यमस्येत्यर्थे कालात्प्रत्ययः । इदमर्थं प्रति ब्रह्मचर्यं विशेषणम् ॥ मासिको ब्रह्मचारीति ॥ मासाभिव्याप्तब्रह्मचर्यवानित्यर्थः ॥ आर्धमासिक इति ॥ 'अर्धात्परिमाणस्य' इत्युभयपदवृद्धिः । अत्र इदंशब्दार्थस्य ब्रह्मचारिणः प्राधान्यम् । मासाभिव्याप्तं ब्रह्मचर्यं तु तद्विशेषणमिति स्थितिः ॥ यद्वेति ॥ सूत्रे तदिति प्रथमान्तम् । ब्रह्मचर्यमिति षष्ठ्यर्थे प्रथमा । तथाच प्रथमान्तात्कालवाचिनः अस्य ब्रह्मचर्यस्येत्यर्थे ठमित्यर्थः फलति । तदाह—प्रथमान्तादिति ॥ कालवाचिन इति शेषः ॥ अस्येत्यर्थे इति ॥ अस्य ब्रह्मचर्यस्येत्यर्थे इत्यर्थः । मासोऽस्येत्यनन्तरं ब्रह्मचर्यस्येति शेषः । अस्मिन्पक्षे ब्रह्मचर्यमेव प्रत्ययार्थत्वात्प्रधानम् । इदमर्थस्तु तद्विशेषणमिति बोध्यम् ॥ उपसंख्यानमिति ॥ अस्य ब्रह्मचर्यमित्यर्थे ठञ् इति शेषः ॥ माहानासिक

इत्याद्या ऋचः । तासां ब्रह्मचर्यमस्य माहानाम्निकः । हरदत्तस्तु 'भस्याडे —' इति पुंवन्ना-  
वान्माहानामिक इत्याह । 'चतुर्मासाण्यो यज्ञे तत्र भव इत्यर्थे' ( वा ३०६९ ) । चतुर्षु  
मासेषु भवन्ति चातुर्मास्यानि, यज्ञकर्माणि । 'अण् संज्ञायाम्' ( वा ३०७० ) । चतुर्षु  
मासेषु भवति चातुर्मासी आषाढी पौर्णमासी । अण्णन्तत्वान्डीप् ॥

१७५९ । तस्य च दक्षिणा यज्ञाख्येभ्यः । ( ५-१-५५ ) द्वादशाहस्य दक्षिणा द्वादशा-  
हिकी । आख्याप्रहणादकालादपि । आमिष्टोमिकी । वाजपेयिकी ॥

१७६० । तत्र च दीयते कार्यं भववत् ( ५-१-९६ ) । प्रावृषि दीयते कार्यं वा प्रावृषे-  
ण्यम् । शारदम् ॥ इति तद्धिते प्राग्वतीये ठञ्चिकारे कालात् इत्यधिकारः सम्पूर्णः ॥

### अथ ठञ्चिधिप्रकरणम् ॥

१७६१ । व्युष्टादिभ्योऽण् ( ५-१-९७ ) व्युष्टे दीयते कार्यं वा वैयुष्टम् । व्युष्ट तीर्थे  
संप्राम प्रवास इत्यादि । [ 'अग्निपदादिभ्य उपसंख्यानम्' ( वा ३०७२ ) । अग्निपदे दीयते  
कार्यं वा आग्निपदम् । पैलुमूलम् ॥ ]

१७६२ । तेन यथाकथाचहस्ताभ्यां णयतौ । ( ५-१-९८ ) यथाकथाचेत्यव्ययसङ्घाता-  
इति ॥ महानाम्नीशब्दस्य ऋविशेषेषु रूढस्य नित्यस्त्रीलिङ्गत्वात् भाषितपुंस्कत्वाभावात् 'भस्याडे' इति पुंव-  
त्त्वं नेति भावः ॥ हरदत्तस्तिवति ॥ माहानाम्निकमित्येव भाष्ये उदाहृतत्वादिदमुपेक्ष्यमिति भावः ॥ चतु-  
र्मासाण्यो यज्ञे, तत्र भव इति ॥ वार्तिकमिदम् । तत्र भवो यज्ञः इत्यर्थे चतुर्मासशब्दात्सप्तम्यन्ताण्यो  
वाच्य इत्यर्थः ॥ चतुर्ष्विति ॥ चतुर्षु मासेषु अतीतिष्वित्यर्थः ॥ अण् संज्ञायामिति ॥ वार्तिकमिदम् ।  
चतुर्मासशब्दात् भवार्थे अण् वाच्यः संज्ञायामित्यर्थः ॥ चतुर्ष्विति ॥ फाल्गुनी पौर्णमासीमारभ्य चतुर्षु मा-  
सेष्वतीतिष्वित्यर्थः ॥ आषाढीति ॥ आषाढाद्याः पौर्णमास्याः चातुर्मासीति संज्ञेति भावः । नच 'तत्र भवः'  
इत्यणैव सिद्धमिति वाच्यम्, 'द्विगोर्लुगनपर्ये' इति लुङ्निवृत्त्यर्थत्वात् ॥ तस्य च दक्षिणा ॥ तस्य दक्षिणे-  
त्यर्थे यज्ञकालवृत्तिभ्यः ठञ् स्यादित्यर्थः ॥ द्वादशाहस्येति ॥ द्वादशदिनसाध्यसुत्याकः कतुर्द्वादशाहः ।  
तस्येत्यर्थः । कालोपसर्जनक्रतुवाचित्वाद्यमपि कालवृत्तिरिति भावः । 'कालात्' इत्यधिकारसूत्रे हि यथाकथञ्चि-  
त्कालबोधकस्य प्रहणमिति 'तदस्य परिमाणम्' इति सूत्रे भाष्ये स्पष्टम् । नन्वेवं सति अग्निष्टोमस्य दक्षिणा  
आग्निष्टोमिकीत्यत्र ठञ् न स्यात् । अग्निष्टोमशब्दस्य कथञ्चिदपि कालवाचित्वाभावादित्यत आह— आख्या-  
प्रहणादकालादपीति ॥ अन्यथा यज्ञेभ्य इत्येव सिद्धे आख्याप्रहणवैयर्थ्यादिति भावः । वस्तुतस्तु यज्ञेभ्य  
इत्येवोक्तौ कालादित्यधिकारत् द्वादशाहादिशब्देभ्य एव स्यात्, नतु अग्निष्टोमादिशब्देभ्यः । आख्याप्रहणे तु  
अग्निष्टोमादिभ्यो द्वादशाहादिशब्देभ्यश्च सर्वेभ्यो यज्ञवाचिभ्य इति भाष्ये स्पष्टम् ॥ तत्र च दीयते ॥ तत्र  
दीयते तत्र कार्यमित्यर्थयोः सप्तम्यन्तात्कालवाचिनो भववत्प्रत्ययाः स्युरित्यर्थः ॥ प्रावृषेण्यमिति ॥ 'प्रावृष-  
ण्यः' इति भवार्थे विहितः इहापि भवति ॥ शारदमिति ॥ शरदि दीयते कार्यं वेत्यर्थः । सन्धिबलाद्यण् भवे  
विहित इहापि भवति । इदं वृत्त्यनुरोधेन । वस्तुतस्तु तत्र कार्यं दीयत इत्यर्थे यज्ञाख्येभ्यः भववत्प्रत्ययाः  
स्युरित्यर्थः । अग्निष्टोमे दीयते भक्तम् आग्निष्टोमिकम् । कार्यप्रहणादग्निष्टोमे दीयते हिरण्यामित्यत्र न भवति । न  
ह्यग्निष्टोमे हिरण्यं क्रियत इति भाष्ये स्पष्टम् ॥ इति तद्धिते प्राग्वतीये ठञ्चिकारे कालात् इत्यधिकारः सम्पूर्णः ॥

अथ ठञ्चिधिर्निरूप्यते ॥ व्युष्टादिभ्योऽण् ॥ तत्र च दीयते कार्यमित्यनुवर्तते । दीयते कार्यं वेत्यर्थे  
सप्तम्यन्तेभ्यो व्युष्टादिभ्यः अण् स्यात् ठञोऽपवादः । व्युष्टं प्रभातम् ॥ वैयुष्टमिति ॥ अणि 'न ध्वाम्याम्'  
इत्यैच् ॥ तेन यथा ॥ अर्थाभ्यामिति ॥ प्रकृत्योः प्रत्यययोश्च यथासङ्गम्, नतु दीयते कार्यमित्य-



तृतीयान्ताद्धस्तशब्दाच्च यथासंख्यं णयतौ स्तः । 'अर्थाभ्यां तु यथासंख्यं नेष्यते' । यथाकथाच दीयते कार्यं वा यथाकथाचप् । अनादरेण देयं कार्यं वेत्यर्थः । हस्तेन दीयते कार्यं वा हस्यम् ॥ १७६३ । सम्पादिनि । ( ५-१-९९ ) तेन इत्येव । कर्णवेष्टकाभ्यां सम्पादि कर्णवेष्ट-  
किकं मुखम् । कर्णालङ्काराभ्यामत्रयं शोभत इत्यर्थः ॥

१७६४ । कर्मवेपाद्यत् । ( ५-१-१०० ) कर्मणा सम्पादि कर्मण्यं शौर्यम् । वेपेण सम्पादि वेष्यो नटः । वेपः वृत्रिम आकारः ॥

१७६५ । तस्मै प्रभवति सन्तापादिभ्यः । ( ५-१-१०१ ) सन्तापाय प्रभवति सान्ता-  
पिकः । साङ्गानिकः ॥

१७६६ । योगाद्यञ्च । ( ५-१-१०२ ) चाट्टञ् । योगाय प्रभवति योग्यः - यौगिकः ॥

१७६७ । कर्मण उक्ञ् । ( ५-१-१०३ ) कर्मणे प्रभवति कार्मुकम् ॥

१७६८ । समयस्तदस्य प्राप्तम् । ( ५-१-१०४ ) समयः प्राप्तोऽस्य सामयिकम् ॥

१७६९ । ऋतोरण् । ( ५-१-१०५ ) ऋतुः प्राप्तोऽस्य आर्तवम् । [ 'उपवस्त्रादिभ्य उपसं-  
ख्यानम्' । उपवस्ता प्राप्तोऽस्य औपवस्त्रम् । प्राशिता प्राप्तोऽस्य प्राशित्रम् ॥ ]

१७७० । कालाद्यत् । ( ५-१-१०७ ) कालः प्राप्तोऽस्य काल्यं शीतम् ॥

१७७१ । प्रकृष्टे ठञ् । ( ५-१-१०८ ) कालात् इत्येव । तदस्येति च । प्रकृष्टो दीर्घः  
कालोऽस्येति कालिकं वैरम् ॥

१७७२ । प्रयोजनम् । ( ५-१-१०९ ) तदस्य इत्येव । इन्द्रमहः प्रयोजनमस्य ऐन्द्रम-  
हिकम् । प्रयोजनं फलं कारणं च ॥

१७७३ । विशाखाषाढादण्मन्थदण्डयोः । ( ५-१-११० ) आभ्यामणस्यात्प्रयोजनमित्यर्थे  
नयोरित्यर्थः, व्याख्यानादिति भावः ॥ संपादिनि ॥ तेनेत्येवेति ॥ संपादः संपत्तिः शोभा अस्या-  
स्तीति संपादी । तस्मिन्नर्थे तृतीयान्ताट्टमित्यर्थः ॥ कर्मवेपाद्यत् ॥ तृतीयान्तात्कर्मन्शब्दात् वेपश-  
ब्दाच्च संपादिन्यर्थे यत्स्यादित्यर्थः ॥ तस्मै प्रभवति ॥ चतुर्थ्यन्तेभ्यः संतापादिभ्यः प्रभवतीत्यर्थे ठञ्  
स्यादित्यर्थः ॥ संतापाय प्रभवतीति ॥ शत्रूणां पीडयै शक्नोतीत्यर्थः ॥ योगाद्यञ्च ॥ चतुर्थ्यन्तात्प्र-  
भवतीत्यर्थे इति शेषः ॥ कर्मण उक्ञ् ॥ चतुर्थ्यन्तात्प्रभवतीत्यर्थे इति शेषः ॥ कार्मुकमिति ॥  
उक्ञि टिलोपः ॥ समयस्तदस्य ॥ तदिति प्राप्तमिति च सामान्ये नपुंसकम् । समयः प्राप्तोऽस्येत्यर्थे  
प्रथमान्तात्समयशब्दात् ठञ्वित्यर्थः । तदियुत्तरार्थम् ॥ ऋतोरण् ॥ प्राप्तमित्येव । प्राप्तोऽस्येत्यर्थे प्रथमा-  
न्तान् ऋतोरणित्यर्थः ॥ आर्तवमिति ॥ अणि आर्गुणः, आदिवृद्धिः, रपरत्वम् ॥ कालाद्यत् ॥  
तदस्य प्राप्तमित्येव । प्रथमान्तात्कालशब्दात् अस्य प्राप्त इत्यर्थे यदित्यर्थः । प्रातःकाले काल्यशब्दस्तु कल्यवद-  
व्युत्पन्नं प्रातिपदिकम् । कल्पमेव काल्यं वा ॥ प्रकृष्टे ठञ् ॥ अस्य प्राप्त इत्यर्थे प्रकृष्टवृत्तेः कालशब्दात् ठञ्-  
वित्यर्थः । यतोऽपवादः । प्रकृष्टशब्दस्य मिचरणं— दीर्घ इति ॥ प्रयोजनम् ॥ तदस्येत्येवेति ॥ अस्य  
प्रयोजनमित्यर्थे प्रथमान्ताट्टमित्यर्थः ॥ इन्द्रमह इति ॥ इन्द्रोत्सव इत्यर्थः । 'मह उद्धव उत्सवः'  
इत्यमरः ॥ प्रयोजनं फलं कारणं चेति ॥ प्रयुज्यते प्रवृत्त्या निष्पाद्यते इति कर्मणि ल्युटि प्रयोजन-  
शब्दः फलवाची । प्रयुज्यते प्रवर्तते पुरुषोऽनेनेति करणे ल्युटि प्रयोजनशब्दः प्रवर्तकवाचीत्यर्थः ॥ विशा-  
खाषाढात् ॥ विशाखाशब्दात् आषाढशब्दाच्च प्रथमान्तात् अस्य प्रयोजनमित्यर्थे अण् स्यात्, समुदायेन

क्रमान्मन्थदण्डयोरर्थयोः । विशाखा प्रयोजनमस्य वैशाखो मन्थः । आपाढो दण्डः । 'चूडा-  
दिभ्य उपसंख्यानम्' । चूडा - चौडम् । श्रद्धा - श्राद्धम् ॥

१७७४ । अनुप्रवचनादिभ्यश्छः । ( ५-१-१११ ) अनुप्रवचनं प्रयोजनमस्य अनुप्रवचनीयम् ॥

१७७५ । समापनात्सपूर्वपदात् । ( ५-१-११२ ) व्याकरणसमापनं प्रयोजनमस्य व्या-  
करणसमापनीयः ॥

१७७६ । एकागारिकट् चौरैः । ( ५-१-११३ ) एकमन्हायमगारं प्रयोजनमस्य मुमु-  
षिषोः स एकागारिकश्चौरः ॥

१७७७ । आकालिकडाद्यन्तवचने । ( ५-१-११४ ) समाकाल्यवाद्यन्तौ यस्येत्याका-  
लिकः । समानकालस्याकाल आदेशः । आशु विनाशीत्यर्थः । पूर्वदिने मध्याह्नादावुत्पद्य  
दिनान्तरे तत्रैव नश्चर इति वा । 'आकालादृश्च' ( वा ३०७८ ) । आकालिका विद्युत् ॥

इति तद्धिते प्राग्वतीयस्य ठञः पूर्णोऽवधिः ॥

### अथ तद्धितेषु भावकर्मार्थाः ॥

१७७८ । तेन तुल्यं क्रिया चेद्वतिः । ( ५-१-११५ ) ब्राह्मणेन तुल्यं ब्राह्मणवदधीते ।  
क्रिया चेत् इति किम् । गुणतुल्ये मा भूत् । पुत्रेण तुल्यः स्थूलः ॥

मन्थे दण्डे च क्रमात् गम्ये सतीत्यर्थः । तदाह— आभ्रगामिति ॥ स्थूणाभ्रकां निखाय तस्यां रज्जुद्वयमधरो-  
त्तरमासज्य तयोः रज्ज्वोर्मन्थनदण्डः ऊर्ध्वमाराज्यते । येन रज्ज्वा भ्रामितेन दधि विलोच्यते इति स्थितिः ।  
तत्र स्थूणा मन्थ इत्युच्यते । मन्थानाख्यदण्डो दण्ड उच्यते । अतयोः वैशाखशब्दः आपाढशब्दश्च हृदौ । तत्राव-  
यवार्थाभिनिवेशो न कर्तव्यः ॥ चूडादिभ्य इति ॥ चूडादिभ्यः प्रथमान्तेभ्यः अस्य प्रयोजनमित्यर्थे अणित्यर्थः ॥  
चौडमिति ॥ चूडा प्रयोजनमस्येति विग्रहः । डलयोरभेदाच्चौडमित्यापि ॥ श्रद्धा श्राद्धमिति ॥ श्रद्धा  
प्रयोजनमस्येति विग्रहः । श्रद्धाशब्दादणि श्राद्धमित्यर्थः । अत्र प्रयोजनशब्दः कारणवाचोः । श्रद्धाहेतुकमिति यावत् ॥  
अनुप्रवचनादिभ्यश्छः ॥ प्रथमान्तादनुप्रवचनादिशब्दादस्य प्रयोजनमित्यर्थे छः स्यादित्यर्थः ॥ अनुप्रवचनं  
नाम उपनयनाङ्गं किञ्चित्कर्म आश्वलायनसूत्रे प्रसिद्धम् ॥ समापनात्सपूर्वपदात् ॥ सपूर्वपदात्समापनशब्दात्  
अस्य प्रयोजनमित्यर्थे छः स्यादित्यर्थः ॥ व्याकरणसमापनीय इति ॥ मङ्गलाचार इति शेषः ॥ एका-  
गारिकट् चौरैः ॥ एकमगारं प्रयोजनं प्रयोजकमस्य चौरस्येति विग्रहे एकागारशब्दादिकट्प्रत्यये एकागारिकट्  
इति निपात्यते । टित्त्वं डीबर्थम् । प्रयोजनमित्येव सिद्धे चोर एवेति नियमार्थं सूत्रम् । एकमित्यस्य विवरणम्—  
असहायमिति । 'एके मुख्यान्यकेवलाः' इत्यमरः ॥ मुमुषिषोरिति ॥ चौर्यं कर्तुमिच्छोरित्यर्थः । चोरस्य हि  
असहायमगारमिष्टं गेहान्तरसत्त्वे चौर्यप्रकटनप्रसङ्गादिति भावः । चोरे किम् । एकागारं प्रयोजनमस्य भिक्षो-  
रिति वाक्यमेव । भाष्ये तु 'एकागाराच्चोरे' इत्येव सुवचम् । प्रकृतत्वादुच् सिद्ध इत्युक्तम् ॥ आकालिकट् ॥  
समानकालाविति बहुव्रीहिः ॥ आद्यन्नाविति ॥ उत्पत्तिविनाशावित्यर्थः ॥ समानकालस्येति ॥ समान-  
कालशब्दस्य इकप्रत्यये परे आकालादेशो निपात्यत इत्यर्थः । ननु उत्पत्तिविनाशधारेककालिकत्वमसंभवपरा-  
हतमित्यत आह— आशु विनाशीति ॥ लक्षणां विनैवाह— पूर्वदिने इति ॥ आकालादृश्चति ॥  
आकालशब्दादाद्यन्तवचनादुत्पत्त्यस्य वक्तव्य इत्यर्थः । चात् ठञ् ॥ आकालिका विद्युदिति ॥ ठञ्  
टाप् । ठञ्जि तु ङीप् । आकालिकी । अर्थः प्राग्वत् ॥ इति तद्धिते प्राग्वतीयस्य ठञः पूर्णोऽवधिः ॥

अथ भावकर्मार्था निरूप्यन्ते ॥ तेन तुल्यं क्रिया चेद्वतिः ॥ तुल्यमिति क्रियेत्यस्य विशेषणम् ।  
सामान्याभिप्रायं नपुंसकम् । तृतीयान्तात्तुल्यमित्यर्थे वतिप्रत्ययः स्यात् । यत्तुल्यं सा चेत् क्रियेत्यर्थः । तुल्या क्रिये-

१७७९ । तत्र तस्येव । ( ५-१-११६ ) मधुरायामिव मधुरावत्सुत्रे प्राकारः । चैत्रस्येव चैत्रवन्मैत्रस्य भावः ॥

१७८० । तदर्हम् । ( ५-१-११७ ) विधिमर्हति विधिवत्पूज्यते । क्रियाग्रहणं मण्डूकप्लु-  
त्या अनुवर्तते । तेनेह न । राजानमर्हति छत्रम् ॥

१७८१ । तस्य भावस्त्वतलौ । ( ५-१-११९ ) प्रकृतिजन्यबोधे प्रकारो भावः । गोर्भा-  
वो गोत्वम् । गोता । 'त्वान्तं क्लीबम्' ( लि १२० ) । 'तलन्तं स्त्रियाम्' ( लि १७ ) ॥

१७८२ । आ च त्वात् । ( ५-१-१२० ) ब्रह्मणस्त्व इत्यतः प्राक्त्वतलावधिक्रियेते ।  
अपवादैः सह समावेशार्थं, गुणवचनादिभ्यः कर्मणि विधानार्थं चेदम् । चकारो नञ्स्त्वभ्या-

त्यर्थे वतिः स्यादिति यावत् ॥ ब्राह्मणेन तुल्यं ब्राह्मणवदधीते इति ॥ अत्र ब्राह्मणवदित्युदाहरणम् । ब्राह्मणेन  
तुल्यमधीते इति विग्रहवाक्यम् । अत्र ब्राह्मणशब्देन ब्राह्मणकर्तृकाध्ययनं लक्ष्यते । ब्राह्मणकर्तृकाध्ययनतुल्यं  
क्षात्रियकर्तृकाध्ययनमिति बोधः ॥ गुणतुल्ये इति ॥ द्रव्यतुल्येऽपीति बोध्यम् । तेन चैत्रेण तुल्यो धनी देव-  
दत्तः इत्यादौ न भवति । 'अयमेवं न तद्वत्' इत्यादौ वतेः साधुत्वार्थम् आहेति क्रियापदं प्रयुजते वृद्धाः ॥  
तत्र तस्येव ॥ तत्रेवेति तस्येवेति चार्थे सप्तम्यन्तात् षष्ठ्यन्ताच्च वतिः स्यादित्यर्थः । अतृतीयान्तार्थ  
आरम्भः । अस्मादेव निर्देशादिवशब्दयोगे षष्ठ्यर्थे सप्तम्यपीति भाष्यम् । अत्र क्रिया चेति नानुवर्तते इत्यभि-  
प्रेत्योदाहरति— मधुरायामिव मधुरावत्सुत्रे प्राकार इति ॥ अत्र मधुरायामिवेति नाधिकरणसप्तमी ।  
तथा सति विद्यमानेति क्रियापदसापेक्षतया असामर्थ्यात् । अत एव अस्मादेव सूत्रनिर्देशादिवशब्दयोगे षष्ठ्यर्थे  
सप्तमीति भाष्यं संगच्छते । मधुरासंबन्धिप्राकारसदृशः सुप्तस्य प्राकार इति बोधः ॥ मैत्रस्य भाव इति ॥  
वृत्तमित्यर्थः ॥ तदर्हम् ॥ अर्हतीत्यर्हम् । पचाद्यच् । तदिति कर्मणि द्वितीयान्तम् । लब्धुं योग्यं भवतीत्य-  
र्थात् । कृयोगलक्षणषष्ठ्यभावस्तु आर्षः । वतिरित्यनुवर्तते । द्वितीयान्तादर्हतीत्यर्थे वतिः स्यादित्यर्थः ॥  
विधिमर्हतीति ॥ विधिं लब्धुं योग्यं भवतीत्यर्थः ॥ विधिवत्पूज्यत इति ॥ हरिरिति शेषः । विधिं  
लब्धुं योग्यं हरिपूजनमित्यर्थः । विहितं प्रकारमनतिक्रान्तमिति यावत् ॥ मण्डूकप्लुत्येति ॥ पूर्वसूत्रे  
अननुवृत्तेरिति भावः ॥ तस्य भावः ॥ षष्ठ्यन्ताद्भाव इत्यर्थे त्वतलौ स्त इत्यर्थः । भावशब्दस्य  
अभिप्रायादावपि वृत्तेराह— प्रकृतिजन्यबोधे प्रकारो भाव इति ॥ त्वतत्प्रत्ययौ यत उत्पत्स्येते तस्मा-  
त्प्रकृतिभूतशब्दात् व्यक्तिबोधे जायमाने यत् जात्यादिकं विशेषणतया भासते तद्याक्तिविशेषणं भावशब्देन विव-  
क्षितमित्यर्थः । यथा-गोशब्दाद्धि व्यक्तिबोधे जायमाने गोत्वं विशेषणत्वेन भासते, गोशब्दस्य गोत्ववर्ताषु व्य-  
क्तिषु गोत्वे च शक्तिग्रहणात् । न हि गोत्वं विहाय गोव्यक्तिषु गोशब्दस्य शक्तिग्रहः संभवति, अतीतानागतानां  
वर्तमानानां चानन्तत्वेन युगपदुपस्थित्यसंभवात् गोशब्दात् प्राणित्वपशुत्वारिहूपेणापि गोव्यक्तिप्रतीत्यापत्तेश्च ।  
ततश्च सर्वासु गोव्यक्तिष्वनुगतं तदितरव्यक्तिभ्यो व्यावृत्तं कञ्चिद्धर्मविशेषं शक्यतावच्छेदकं पुरस्कृत्य गोशब्दः  
प्रवर्तत इति सिद्धान्तः । एवं घटादिशब्दा अपि घटत्वादितत्तद्धर्मं पुरस्कृत्य प्रवर्तन्ते । तदिदं शब्दप्रवृत्तिनि-  
मित्तं भावशब्देन विवक्षितमिति भाष्यकैयटयोः स्थितम् ॥ गोर्भाव इति ॥ गोशब्दस्य प्रवृत्तिनिमित्तमिति  
बोधः ॥ त्वान्तं क्लीबं तलन्तं स्त्रियाम् इति ॥ लिङ्गानुशासनसूत्रसिद्धिमदम् ॥ आ च त्वात् ॥  
त्वतलावित्यनुवर्तते । आञ्चर्यादायाम् । तदाह— ब्रह्मणस्त्व इत्यतः प्रागिति ॥ ननु 'तस्य भावस्त्वतलौ'  
इत्यतः त्वतलोरुत्तरसूत्रेष्वनुवृत्त्यैव सिद्धेरधिकारोऽयं व्यर्थ इत्यत आह— अपवादैरिति ॥ 'पृथ्वादिभ्य  
इमनिज्वा' इत्यादिविहितैरिमनिजादिभिरपवादैः समुच्चयार्थमित्यर्थः । असति त्वेत्स्मिन्नधिकारसूत्रे उत्तरत्र  
इमनिजादिविधिषु त्वतलोरनुपस्थितिः स्यात् । प्रत्यक्षनिर्दिष्टैरिमनिजादिविशेषैः शान्ताकाङ्क्षात् । अन्यथा  
'प्राग्दीव्यतोऽण्' इत्यधिकृतस्य अणः 'अत इञ्' इत्यादावपि प्रवृत्तिः स्यादिति भावः । प्रयोजनान्तरमाह—  
गुणवचनादिभ्य इति ॥ अन्यथा भाषेऽर्थे सावकाशयोस्त्वतलोः कर्मण्यर्थे गुणवचनादिभ्यो विशेषविहितेन

मपि समावेशार्थः । स्त्रिया भावः स्त्रीणम् - स्त्रीत्वम् - स्त्रीता । पौंशम् - पुंस्त्वम् - पुंस्ता ॥  
१७८३ । न नञ्पूर्वात्तत्पुरुषादचतुरसङ्गतलवणवटयुधकतरसलसेभ्यः । ( ५-१-१२१ )  
इतः परं ये भावप्रत्ययास्ते नञ्तत्पुरुषान्न स्युश्चतुरादीन्वर्जयित्वा । अपतित्वम् । अपटुत्वम् ।  
नञ्पूर्वात् किम् । बार्हस्पत्यम् । तत्पुरुषात् किम् । नास्य पटवः सन्तीत्यपटुः तस्य भावः  
आपटवम् । अचतुर- इति किम् । आचतुर्यम् । आसङ्गत्यम् । आलवण्यम् । आवट्यम् ।  
आयुध्यम् । आकत्यम् । आरस्यम् । आलस्यम् ॥

१७८४ । पृथ्वादिभ्य इमनिज्वा । ( ५-१-१२२ ) वावचनमणादिसमावेशार्थम् ॥  
१७८५ । र ऋतो हलादेर्लघोः । ( ६-४-१६१ ) हलादेर्लघोर्ऋकारस्य रः स्यात् इष्टेमेयस्सु ॥  
१७८६ । टेः । ( ६-४-१५५ ) भस्य टेर्लोपः स्यादिष्टेमेयस्सु । पृथोर्भावः प्रथिमा --  
पार्थवम् । झदिमा -- मार्दवम् ॥

ध्या बाधप्रसङ्ग इति भावः ! नन्वेवमपि आत्वादित्येवास्तु, स्वरितत्वादेव पूर्वसूत्रादिह त्वतलोरनुवृत्तिसिद्धेस्त-  
दनुकर्षार्थश्चकारो व्यर्थ इत्यत आह—**चकार इति** ॥ अन्यथा त्वतलौ स्त्रीपुंसाभ्यां न स्यातां, अन्यत्र  
तयोः सावकाशत्वादिति भावः ॥ **पौंसनिमिति** ॥ संयोगान्तलोपे 'पुमः खद्यम्परे' इति रुत्वम् । पाक्षि-  
कावनुनासिकानुस्वारौ, त्रिसर्गे कृते सत्वम् । एवं पुंस्त्वम् । तत्र 'ह्रस्वात्तादौ' इति षत्वं तु न भवति, सव-  
नादिषु पाठात् ॥ **न नञ्पूर्वात् ॥ इतः परमिति** ॥ त्वतल्विधेरूर्ध्वमित्यर्थः, नञ्पूर्वात् इत्युत्तरस्य प्रतिषेध  
इति भाष्यादिति भावः ॥ **चतुरादीनिमिति** ॥ चतुर, संगत, लवण, वट, युध, कत, रस, लस एतान् वर्जयित्वे-  
त्यर्थः ॥ **अपतित्वमिति** ॥ इह 'पत्यन्तपुरोहितादिभ्यः' इति यक् न भवति ॥ **अपटुत्वमिति** ॥ इह  
'इगन्ताच्च लघुपूर्वात्' इत्यण् न भवति ॥ **बार्हस्पत्यमिति** ॥ 'पत्यन्तपुरोहितादिभ्यः' इति यक् ॥ **आपटव-**  
**मिति** ॥ 'इगन्ताच्च लघुपूर्वात्' इत्यण् । अपटुशब्दस्य बहुव्रीहित्वात्तत्पुरुषत्वाभावात्तास्याणो निषेध इति भावः ॥  
**आचतुर्यमिति** ॥ अचतुरस्य भावः ब्राह्मणादित्वात्ष्यञ् ॥ **आसंगत्यमिति** ॥ असंगतशब्दात् ष्यञ् ॥  
**आलवण्यमिति** ॥ अलवणशब्दात् ष्यञ् ॥ **आवट्यमिति** ॥ न वटः अवटः तस्मात् ष्यञ् ॥ **आयु-**  
**ध्यमिति** ॥ आयुशब्दात् ष्यञ् ॥ **आकत्यमिति** ॥ अकतशब्दात् ष्यञ् ॥ **आरस्यमिति** ॥ अरसश-  
ब्दात् ष्यञ् ॥ **आलस्यमिति** ॥ लसतीति लसः न लसः अलसः तस्मात् ष्यञ् ॥ **पृथ्वादिभ्य इमनि-**  
**ज्वा** ॥ तस्य भावः इत्यनुवर्तते । पृथ्वादिभ्यः षष्ठ्यन्तेभ्यः भावे इमनिज् वा स्यादित्यर्थः । ननु वाग्रहणं व्य-  
र्थम् । 'समर्थानां प्रथमाद्वा' इति महाविभाषयैव वाक्यस्य सिद्धत्वात् । नच इमनिजभावे त्वतत्प्रत्ययार्थं वाग्रह-  
णमिति वाच्यम् । आ च त्वादित्येव तत्समावेशासिद्धिरत्यत आह— **वावचनमणादिसमावेशार्थमिति** ॥  
पृथुमृदुप्रभृतिषु 'इगन्ताच्च लघुपूर्वात्' इत्यणः चण्डखण्डादिषु गुणवचनलक्षणष्यञः, बालवत्सादिषु वयोवचनल-  
क्षणस्य अजश्च औत्सर्गिकस्य समावेशार्थमित्यर्थः । अन्यथा महाविभाषावशादपवादेन मुक्ते पुनरुत्सर्गो न प्रव-  
र्तते इति 'पारे मध्ये षष्ठ्या वा' इति सूत्रभाष्ये सिद्धान्तितत्वादिमनिञ्त्वतलामभावे तेषां प्रवृत्तिर्न स्यादिति  
भावः ॥ **र ऋतो हलादेः** ॥ र इति प्रथमान्तम् । इष्टेमेयस्स्विति शेषपूरणम् । 'तुरिष्टेमेयस्सु' इत्यतः  
तदनुवृत्तेरिति भावः । अङ्गस्येयधिकृतं हलादेरङ्गस्य लघोः ऋकारस्य र इति रेफाकारसंघात आदेशः स्यात्  
इष्टनि इमनि ईयसि च परे इत्यर्थः ॥ **टेः** ॥ इष्टेमेयस्सु इत्यनुवर्तते । 'अल्लोपोऽनः' इत्यतः लोप इति  
च । तदाह— **टेर्लोपः स्यादिष्टेमेयस्स्विति** ॥ **प्रथिमेति** ॥ पृथुशब्दादिमनिञ्, चकार इत् नकारा-  
दिकार उच्चारणार्थः । ऋकारस्य रः, उकारस्य गुणं बाधित्वा टेर्लोपः ॥ **पार्थवमिति** ॥ इमनिजभावे  
'इगन्ताच्च लघुपूर्वात्' इत्यण् ॥ **झदिमेति** ॥ मृदुशब्दादिमनिञि ऋकारस्य रः, 'टेः' इति टिलोपश्च ॥  
**मार्दवमिति** ॥ 'इगन्ताच्च' इत्यण् ॥ **वर्णहृदादिभ्यः ष्यञ्** ॥ षष्ठ्यन्तेभ्यो वर्णवाचिभ्यो हृदादिभ्यश्च

१७८७ । वर्णदृढादिभ्यः ष्यञ्च । ( ५-१-१२३ ) चादिमनिच् । शौक्ल्यम् -- शुक्तिमा । दार्ढ्यम् । 'पृथुमृदुभृशकृशदृढपरिवृढानामेव रत्वम्' ( वा ४२११ ) । द्रढिमा । षो ङीषर्थः । औचित्ती । यथाकामी ॥

१७८८ । गुणवचनब्राह्मणादिभ्यः कर्मणि च । ( ५-१-१२४ ) चान्द्रावे । जडस्य कर्म भावो वा जाड्यम् । मूढस्य भावः कर्म वा मौढ्यम् । ब्राह्मण्यम् । 'अर्हतो नुम् च --' ( वा ३०९२ ) । अर्हतो भावः कर्म वा आर्हन्त्यम् । आर्हन्ती । ब्राह्मणादिराकृतिगणः ॥

१७८९ । यथातथायथापुरयोः पर्यायेण । ( ७-३-३१ ) नञः परयोरेतयोः पूर्वोत्तरपदयोः पर्यायेणादेरचो वृद्धिर्निदादौ । अयथातथाभावः आयथातथ्यम् -- अयाथातथ्यम् । आयथापुर्यम्-अयाथापुर्यम् । आपादसमाप्तेर्भावकर्मधिकारः । 'चतुर्वर्णादीनां स्वार्थे उपसंख्यानम्' ( वा ३०९१ ) । चत्वारो वर्णाश्चातुर्वर्ण्यम् । चातुराश्रम्यम् । त्रैस्वर्ग्यम् । षाड्गुण्यम् । सैन्यम् । सान्निध्यम् । साभीष्यम् । औपम्यम् । त्रैलोक्यम् इत्यादि । सर्वे वेदाः सर्ववेदास्तानधीते सर्ववेदः । 'सर्वादेः -' ( वा २७४८ ) इति लुक् । स एव सार्ववेद्यः । 'चतुर्वेदस्योभयपदवृद्धिश्च' ( ग सू ९३ ) । चतुरो वेदानधीते चतुर्वेदः । स एव चातुर्वेद्यः ।

भावे ष्यञ्च च स्यादित्यर्थः । गुणवचनत्वादेव ष्यञि सिद्धे इमनिच्समुच्चार्यार्थं वचनम् । 'पृथुं मृदुं भृशं चैव कृशं च दृढमेव च । परिपूर्वं वृढं चैव षडेतान् रविधौ स्मरेत्' इति वार्तिकमर्थतः संगृह्णाति— पृथुमृदु-भृशेत्यादि ॥ तेन कृतयतीत्यादाविष्वक्त्वेऽपि रभावो न ॥ द्रढिमिति ॥ दृढशब्दादिमनिचि ऋकारस्य रः । भ्रशिमा ऋशिमा द्रढिमा परिव्रढिमा । ननु वर्णदृढादीनां ष्यञन्तानां लोकतो नपुंसकत्वात् ष्यञः षित्त्वस्य किं प्रयोजनमित्यत आह— षो ङीषर्थ इति ॥ औचित्तीति ॥ उचितशब्दात् ब्राह्मणादित्वात् ष्यञि लोकात् स्त्रीत्वम् । षित्वात् ङीषि 'हलस्तद्धितस्य' इति यलोपः । उचितस्तु न दृढादिः, तद्रूपे अदर्शनात् इमनिच्प्रसङ्गाच्च । अस्त्यैव ष्यञ् उत्तरसूत्रे अनुवृत्तेरिहैव तस्य षित्त्वप्रयोजनकथनमिति बोध्यम् ॥ यथाकामीति ॥ काममनतिक्रम्य यथाकामम् । ततः स्वार्थे चतुर्वर्णादित्वात् ष्यञि लोकात् स्त्रीत्वे षित्वात् ङीष् ॥ गुणवचन ॥ गुणोपसर्जनद्रव्यवाचिभ्यो ब्राह्मणादिभ्यश्च षष्ठ्यन्तेभ्यो भावे कर्मणि च अर्थे ष्यञित्यर्थः ॥ अर्हतो नुम्चेति ॥ वार्तिकमिदम् । 'अर्हः प्रशंसायाम्' इति सूत्रेण शतरि अर्हच्छब्दः पूज्यवाचीति कैयटः । अर्हच्छब्दात् ष्यञ् स्यात्प्रकृतेर्नु चेत्यर्थः । मिच्त्वादन्त्यादचः परः । अनुस्वारपरसवर्णां लोकात् नपुंसकत्वं स्त्रीत्वं च । तदाह— आर्हन्त्यमार्हन्तीति ॥ आर्हन्त्यशब्दात् ङीषि 'हलस्तद्धितस्य' इति यलोपः । यथातथेति निपातसमुदायः । यथापुरमिति पुराशब्देन पदार्थानतिवृत्तावव्ययीभावः । इमौ शब्दौ नःपूर्वपदौ ब्राह्मणादी । तयोः ष्यञि आदिवृद्धौ विशेषमाह— यथातथायथापुरयोः पर्यायेण ॥ आदि-वृद्धिप्रकरणे उत्तरपदस्य पूर्वस्य चेत्यधिकारे इदं सूत्रम् । 'नञः शुचि' इत्यतो नञ इत्यनुवर्तते । तदाह—नञः परयोरेतयोरिति ॥ यथातथा यथापुर इत्यनयोरित्यर्थः ॥ पर्यायेणेति ॥ कदाचत्पूर्वपदस्य कदाचिदुत्तरपदस्येत्यर्थः ॥ आयथातथ्यमिति ॥ यथातथेति निपातनात् ष्यञि पूर्वपदस्यादिवृद्धिः ॥ अयाथातथ्यमिति ॥ उत्तरपदस्यादिवृद्धिः ॥ आयथापुर्यमिति ॥ यथापुरशब्दात् ष्यञि पूर्वपदस्यादिवृद्धिः ॥ अयाथापुर्यमिति ॥ उत्तरपदस्यादिवृद्धिः ॥ आपादसमाप्तेरिति ॥ अत्र व्याख्यानमेव शरणम् ॥ चतुर्वर्णादीनामिति ॥ चतुर्वर्णादिभ्यः स्वार्थे ष्यञ् उपसंख्यानमित्यर्थः ॥ सर्ववेदा इति ॥ 'पूर्वकाल' इति समासः ॥ लुगिति ॥ अध्येतप्रत्ययस्येति शेषः ॥ स एव सार्ववेद्य इति ॥ सर्ववेदशब्दात् स्वार्थे ष्य-भावः ॥ चतुर्वेदस्येति ॥ वार्तिकमिदम् । ष्यञिति शेषः ॥ चतुर्वेद इति ॥ 'तद्धितार्थ' इति द्विगुः ।

चतुर्विधस्य इति पाठान्तरम् । चतुर्विध एव चातुर्वैद्यः ॥

१७९० । स्तेनाद्यन्नलोपश्च । ( ५-१-१२५ ) न इति सङ्घातग्रहणम् । 'स्तेन चौर्ये' पचाद्यच् । स्तेनस्य भावः कर्म वा स्तेयम् । स्तेनात् इति योगं विभज्य सैन्यमिति व्यञ्जन्तमपि केचिदिच्छन्ति ॥

१७९१ । सख्युर्यः । ( ५-१-१२६ ) सख्युर्भावः कर्म वा सख्यम् । 'दूतवणिग्भ्यां च' । दूतस्य भावः कर्म वा दूत्यम् । 'वणिज्यम् --' इति काशिका । माधवस्तु 'वणिज्याशब्दः स्वभावात्स्त्रीलिङ्गः । भाव एव चात्र प्रत्ययो न तु कर्मणि' इत्याह । भाष्ये तु 'दूतवणिग्भ्यां च' इति नास्त्येव । ब्राह्मणादित्वाद्वाणिज्यमपि ॥

१७९२ । कपिज्ञात्योर्ढक् । ( ५-१-१२७ ) कापेयम् । ज्ञातेयम् ॥

१७९३ । पत्यन्तपुरोहितादिभ्यो यक् । ( ५-१-१२८ ) सैनापत्यम् । पौरोहित्यम् । 'राजासे' ( ग सू १०६ ) राजन्शब्दोऽसमासे यकं लभत इत्यर्थः । राज्ञो भावः कर्म वा राज्यम् । समासे तु ब्राह्मणादित्वात्ष्यञ् । आधिराज्यम् ॥

ततोऽभ्येतुप्रत्ययस्याणो 'द्विगोर्लुगनपत्ये' इति लुक् ॥ चतुर्विधस्येतीति ॥ 'चतुर्वेदस्योभयपदवृद्धिश्च' इति वार्तिके चतुर्वेदस्येत्यस्य स्थाने चतुर्विधस्येति केचित्पठन्तीत्यर्थः । चतस्रो विद्याः अर्थात् इत्यर्थे 'तद्धितार्थ' इति द्विगौ 'विद्यालक्षणकल्पान्ताच्च' इति ठक् 'द्विगोर्लुगनपत्ये' इति तस्य लुकि चतुर्विधशब्दात् स्वार्थे ष्यञि उभयपदवृद्धौ चातुर्वैद्यः इति स्पष्टमिति भावः ॥ स्तेनाद्यन्नलोपश्च ॥ यदिति च्छेदः । स्तेनशब्दात् षष्ठ्यन्तात् भावे कर्मणि चार्थे यत्स्यादित्यर्थः ॥ नेति संघातग्रहणमिति ॥ नलोपश्चेत्यत्र नेत्यकार उच्चारणार्थो न भवति । किंतु नकाराकारसंघातग्रहणमित्यर्थः ॥ स्तेयमिति ॥ स्तेनशब्दात् यत्प्रत्यये सति नेति संघातस्य लोप इति भावः । नच नकारमात्रलोपेऽपि 'यस्येति च' इत्यकारलोपात् स्तेयमिति सिध्यतीति वाच्यम्, 'अचः परस्मिन्' इत्यकारलोपस्य स्थानिवत्त्वेन तर्गाश्रित्य एकारस्य अयादेशप्रसङ्गात् । नच संघातग्रहणेऽपि 'अलोऽन्त्यस्य' इत्यकारस्यैव लोपः स्यादिति शङ्कधम्, 'यस्येति च' इत्येव अकारस्य लोपसिद्धाविह नलोपविधिवैयर्थ्यात्, 'नानर्थकेऽलोऽन्त्यविधिः' इति निषेधाच्च ॥ योगं विभज्येति ॥ स्तेनादिति पृथक् सूत्रम् । ष्यञित्यनुवर्तते । स्तेनशब्दाद्भावे कर्मणि च ष्यञित्यर्थः । समासकृदन्तताद्धितान्ताव्यययसर्वनामजातिसंख्यासंज्ञाशब्दभिन्नमर्थवच्छब्दरूपं गुणवचनसंज्ञकं भवतीति आकडारसूत्रभाष्यरीत्या स्तेनशब्दस्य पचाद्यजन्तस्य कृदन्तस्य गुणवचनत्वाभावादप्राप्ताविदं वचनम् । अव्युत्पन्नप्रातिपदिकतया गुणवचनत्वेऽपि यत्प्रत्ययेनापवादेन पक्षे समावेशार्थं वचनम् । ततो 'यन्नलोपश्च' इति योगान्तरम् । स्तेनात् इत्यनुवृत्तायुक्तोऽर्थः ॥ केचिदिति ॥ भाष्यादृष्टत्वात् योगविभागोऽयमप्रामाणिक इति भावः ॥ सख्युर्यः ॥ सखिशब्दात् षष्ठ्यन्तात् भावकर्मणोः यः स्यादित्यर्थः ॥ दूतवणिग्भ्यां चेति ॥ वार्तिकमिदम् । आभ्यामपि षष्ठ्यन्ताभ्यां भावकर्मणोः यत्स्यादिति वक्तव्यमित्यर्थः ॥ नास्त्येवेति ॥ वार्तिकत्वे तस्य भाष्ये पाठावश्यकत्वात् पाठस्य चाभावादप्रामाणिकमेवेदं वृत्तिपठितं वार्तिकमिति भावः । तर्हि दूतवणिग्भ्यां भावकर्मणोः कथं यत्प्रत्यय इत्याशङ्क्य नास्त्येव यत्प्रत्ययः, किंतु ष्यञेवेत्याह— ब्राह्मणादित्वाद्वाणिज्यमपीति ॥ अपिना दौत्यसंग्रहः ॥ कपिज्ञात्योर्ढक् ॥ पञ्चम्यर्थे षष्ठी । आभ्यां षष्ठ्यन्ताभ्यां भावकर्मणोः ढमित्यर्थः । अत्र कपिज्ञात्योः भावकर्मणोश्च न यथासंख्यं, व्याख्यानात् ॥ पत्यन्त ॥ पत्यन्तेभ्यः पुरोहितादिभ्यश्च षष्ठ्यन्तेभ्यो भावकर्मणोर्यक् स्यादित्यर्थः ॥ राजासे इति ॥ पुरोहितादिगणसूत्रमिदम् । राजा असे इति च्छेदः । स इति समासस्य प्राचां संज्ञा । तदाह— राजन्शब्द इति ॥ राज्यमिति ॥ यकि ढिलोपः । 'ये चाभावकर्मणोः' इति प्रकृतिभावस्तु न, अभावकर्मणोरिति पर्युदासात् ॥ समासे त्विति ॥ अधिको राजा अधिराजः प्रादिसमासः । असे इति पर्युदासाद्यगभावे ब्राह्मणादित्वात् ष्यञि आधि-

१७९४ । प्राणभृज्जातिवयोवचनोद्गात्रादिभ्योऽञ् । ( ५-१-१२९ ) प्राणभृज्जाति आश्रम् । औष्ट्रम् । वयोवचन कौमारम् । कैशोरम् । औद्गात्रम् । औन्नेत्रम् । सौष्ट्रवम् । दौष्ट्रवम् ॥

१७९५ । हायनान्तयुवादिभ्योऽण् । ( ५-१-१३० ) द्वैहायनम् । त्रैहायनम् । यौवनम् । स्थाविरम् । 'श्रोत्रियस्य यलोपश्च' ( वा ३०९३ ) । श्रौत्रम् । कुशलचपलनिपुणपिशुनकुतूहलक्षेत्रज्ञाः युवादिषु ब्राह्मणादिषु च पठ्यन्ते । कौशल्यम् - कौशलमित्यादि ॥

१७९६ । इगन्ताच्च लघुपूर्वात् । ( ५-१-१३१ ) शुचेर्भावः कर्म वा शौचम् । मौनम् । कथं काव्यम् । कविशब्दस्य ब्राह्मणादित्वात्पठ्यञ् ॥

१७९७ । योपधाद्गुरुप्राप्तमाद्गुञ् । ( ५-१-१३२ ) रामणीयकम् । आभिधानीयकम् । 'सहायाद्वा' ( वा ३०९४ ) । साहाय्यम् - साहायकम् ॥

१७९८ । द्वन्द्वमनोज्ञादिभ्यश्च । ( ५-१-१३३ ) शैष्योपाध्यायिका । मानोज्ञकम् ॥

१७९९ । गोत्रचरणाच्छलाघात्याकारतद्वेतेषु । ( ५-१-१३४ ) अत्याकारोऽधिक्षेपः । तद्वेतः ते गोत्रचरणयोर्भावकर्मणी प्राप्तः अवगतवान्वा । गार्गिकया श्लाघते । गार्ग्यत्वेन

राज्यमिति रूपमित्यर्थः । यक्यञोः स्वरे विशेषः ॥ प्राणभृज्जाति ॥ प्राणसृतः प्राणिनः, तज्जातिवाचिभ्यो वयोविशेषवाचिभ्य उद्गात्रादिभ्यश्च षष्ठ्यन्तेभ्यः भावकर्मणोः अजित्यर्थः ॥ प्राणभृज्जातीति ॥ उदाहरणसूचनम् । एवं वयोवचनेति ॥ हायनान्त ॥ हायनान्तेभ्यः युवादिभ्यश्च षष्ठ्यन्तेभ्यः भावकर्मणोः अण् स्यादित्यर्थः ॥ द्वैहायनमिति ॥ द्विहायनस्य भावः कर्म वेति विग्रहः । वयोवचनलक्षणस्य अबोऽपवादः । एवं त्रैहायनमपि ॥ यौवनमिति ॥ अनिति प्रकृतिभावाच्च टिलोपः ॥ श्रोत्रियस्येति ॥ वार्तिकमिदम् । श्रोत्रियशब्दात् षष्ठ्यन्तात् भावकर्मणोः अण्, प्रकृतेर्यलोपश्चेत्यर्थः । येति संघातग्रहणम् ॥ श्रौत्रमिति ॥ छन्दोऽर्धाति इत्यर्थे छन्दश्शब्दात् घप्रत्यये तस्य इयादेशे प्रकृतेः श्रोत्र इत्यादेशे 'यस्येति च' इत्यल्लोपे श्रोत्रियशब्दः । श्रोत्रियस्य भावः कर्म नेत्यर्थे श्रोत्रियशब्दादणि यकाराकारसंघातस्य लोपे रेफादिकारस्य 'यस्येति च' इति लोपे श्रौत्रमिति रूपम् । यकारादिकारस्य 'यस्येति च' इति लोपे सति यकारमात्रस्यानेन लोपे तु रेफादिकारस्य यण् स्यात् । नच तस्य 'यस्येति च' इति लोपः शङ्क्यः, लक्ष्ये लक्षणस्य सकृदेव प्रवृत्तिरिति न्यायात् । अकारलोपस्य स्थानिवत्त्वेन इकारान्तस्य भत्वाभावाच्च । 'श्रोत्रियस्य घलोपश्च' इत्येके पठन्ति ॥ इगन्ताच्च ॥ लघुः पूर्वोऽवयवो यस्येति विग्रहः । पूर्वत्वं च इगवधिकमेव गृह्यते, व्याख्यानात् । तथा च लघुपूर्वो य इक् तदन्तात्प्रातिपदिकात् षष्ठ्यन्ताद्भावकर्मणोर्बुञ्जित्यर्थः । गुणवचनेत्यादिरपवादः ॥ कथं काव्यमिति ॥ कविशब्दस्य लघुपूर्वेगन्तत्वात् 'गुणवचन' इति ध्यञ् बाधित्वा अण्प्रसङ्गात् काव्यमिति कथमित्याक्षेपः । समाधत्ते— कविशब्दस्येति ॥ ब्राह्मणादित्वादित्यनन्तरं ध्यञि उपपाद्यमिति शेषः ॥ योपधात् ॥ योपधात् गुरुप्राप्तमात् प्रातिपदिकात् षष्ठ्यन्ताद्भावकर्मणोर्बुञ्जित्यर्थः ॥ रामणीयकमिति ॥ रमणीयशब्दाद्गुञ् ॥ आभिधानीयकमिति ॥ अभिधानीयशब्दाद्गुञ् ॥ सहायाद्द्वेति ॥ बुञ्जिति शेषः । पक्षे ब्राह्मणादित्वात् पठ्यञ् । इदं तु वार्तिकं भाष्ये क्वचिन्मृग्यम् ॥ द्वन्द्वमनोज्ञादिभ्यश्च ॥ द्वन्द्वात् मनोज्ञादिभ्यश्च षष्ठ्यन्तेभ्यः बुञ्जित्यर्थः ॥ शैष्योपाध्यायिकेति ॥ शिष्यश्च उपाध्यायश्चेति द्वन्द्वाद्गुञ् । स्त्रीत्वं लोकात् । यद्यपि 'योपधात्' इत्येव सिध्यति तथापि गोपालपशुपालिकेत्युदाहरणं बोध्यम् ॥ गोत्रचरणात् ॥ गोत्रप्रत्ययान्तात् शाखाध्येतृवाचिनश्च षष्ठ्यन्ताद्भावकर्मणोर्बुञ्जित्यर्थः । अपत्याधिकारादन्यत्र प्रवराध्यायप्रसिद्धं गोत्रमित्युक्तम् । अत्याकार इत्यस्य विवरणम्— अधिक्षेप इति ॥ तद्वेत इत्येतद्विशृणोति— ते गोत्रेति ॥ तच्छब्देन गोत्रचरणयोः भावकर्मणी विवाक्षिते । अवपूर्वादिणः प्राप्त्यर्थात् ज्ञानार्थाद्वा कर्तरि क्तः । ते अवतस्तद्वेत इति विग्रहः । 'द्वितीया' इति योगविभागात् समासः ॥ अवगतवान्चेति ॥ ज्ञातवानित्यर्थः ॥ गार्गिकयेति ॥

विकथत इत्यर्थः । गार्गिकया अत्याकुरुते । गार्गिकामवेतः ॥

१८०० । होत्राभ्यश्छः । ( ५-१-१३५ ) होत्राशब्दो ऋत्विग्वाची स्त्रीलिङ्गः । बहुवच-  
नाद्विशेषग्रहणम् । अच्छावाकस्य भावः कर्म वा अच्छावाकीयम् । मैत्रावरुणीयम् ॥

१८०१ । ब्रह्मणस्त्वः । ( ५-१-१३६ ) होत्रावाचिनो ब्रह्मणश्चत्स्वः स्यात् । छस्याप-  
वादः । ब्रह्मत्वम् । नेति वाच्ये त्ववचनं तलो वाधनार्थम् । ब्राह्मणपर्यायाद्ब्रह्मणश्चत्सु  
त्वतलौ । ब्रह्मत्वम् -- ब्रह्मता ॥ इति तद्धिते नञ्स्नञ्चिकारप्रकरणम् ॥

### अथ तद्धिते पाञ्चमिकप्रकरणम् ॥

१८०२ । धान्यानां भवने क्षेत्रे खञ् । ( ५-२-१ ) भवन्त्यस्मिन्निति भवनम् ।  
मुद्गानां भवनं क्षेत्रं मौद्गीनम् ॥

१८०३ । व्रीहिशाल्योर्ढक् । ( ५-२-२ ) व्रीहेयम् । शालेयम् ॥

१८०४ । यवयवकषष्टिकाद्यत् । ( ५-२-३ ) यवानां भवनं क्षेत्रं यव्यम् । यवक्यम् ।  
षष्टिक्यम् ॥

१८०५ । विभाषा तिलमाषोमाभङ्गाणुभ्यः । ( ५-२-४ ) यद्वा स्यात् । पक्षे खञ् । तिल्यम्--  
तैलीनम् । माष्यम् -- मापीणम् । उम्यम् -- औमीनम् । भङ्ग्यम् -- भाङ्गीनम् । अणव्यम् --  
आणवीनम् ।

गार्ग्यशब्दाद्बुञि 'आपत्यस्य' इति यलोपे 'यस्येति च' इत्यकारलोपे लोकात् स्त्रीत्वे टापि 'प्रत्ययस्थात्' इति  
इत्वे गार्गिकाशब्दः । काठिकया श्लाघने इति चरणादुदाहार्यम् । अत्र श्लाघादयः पदान्तरोपात्ता एव प्रत्यया-  
र्थान्वयिनः नतु प्रत्ययवाच्या इति बोध्यम् ॥ होत्राभ्यश्छः ॥ ऋत्विग्वाचीति ॥ याज्ञिकप्रसिद्धेरिति  
भावः । ऋत्विग्विशेषवाचिभ्यः षष्ठ्यन्तेभ्यः छः स्याद्भावकर्मणोरित्यर्थः ॥ अच्छावाकीयमिति ॥ 'आ च  
त्वात्' इति त्वतलोरपि सर्वत्र समावेशो बोध्यः ॥ ब्रह्मणस्त्वः ॥ होत्राभ्यः इत्यनुवृत्तमेकवचनेन विपरिणम्यते ।  
तदाह— होत्रावाचिन इति ॥ ऋत्विग्वाचिन इत्यर्थः । ननु ब्रह्मणो नेत्येवास्तु । ब्रह्मणश्छो न इत्यर्थलाभे  
सति छे निषिद्धे आ च त्वादित्यधिकारात् 'होत्राभ्यश्छः' इत्येव भावकर्मणोस्त्वप्रत्ययः सिध्यतीत्यत आह— नेति  
वाच्ये इति ॥ तलो वाधनार्थमिति ॥ अधिकारवशाद्दोत्राभ्य इति भावकर्मणोः प्राप्तस्य तलो निवृत्त्यर्थ-  
मित्यर्थः । एतेन 'तस्य भावस्त्वतलौ' इत्यनेन ब्रह्मणः कर्मणि त्वस्याप्राप्तेस्तदर्थं त्वप्रत्ययविधानमिति न शङ्क्यम् ।  
नापि ब्रह्मणो नेत्युक्ते पूर्वसूत्रविहितानां त्वतल्लानां निषेधः स्यादित्यपि शङ्क्यम्, शब्दोपात्तस्य छस्यैव निषे-  
धात् । अत्र होत्राग्रहणानुवृत्तेः प्रयोजनमाह— ब्राह्मणपर्यायादिति ॥ इति तद्धिते नञ्स्नञ्चिकारः ॥

अथ पाञ्चमिका निरूप्यन्ते ॥ धान्यानां भवने ॥ धान्यवाचिभ्यः षष्ठ्यन्तेभ्यः भवने क्षेत्रेऽर्थे  
खञित्यर्थः । भवनशब्दस्य भावल्युडन्तत्वे क्षेत्रशब्दसामानाधिकरण्यानुपपत्तेराह— भवन्त्यस्मिन्निति भव-  
नमिति ॥ भूधातुस्तपत्तिवाची । उत्पत्तिस्थानं भवनमिति लभ्यते । धान्योत्पत्तिस्थानं क्षेत्रम् । 'केदारः क्षेत्रम्'  
इत्यमरः । क्षेत्रशब्दाभावे भूधातोः सत्तावाचित्वमाश्रित्य यत्र विद्यते तद्भवनमिति व्युत्पत्त्या आधारसामान्यं  
गृहकुसूलादि लभ्येत । अतः क्षेत्रपदम् । भवनपदाभावे तु क्षेत्रशब्देन सेतुबन्धकाद्यादिपुण्यप्रदेशोऽपि  
लभ्येत । अतो भवनपदम् । उभयोपदाने तु धान्योत्पत्तिप्रदेश एव लभ्यत इति न पौनरुक्त्यम् ॥ व्रीहिशाल्यो-  
र्ढक् ॥ व्रीहिशब्दात् शालिशब्दाच्च षष्ठ्यन्ताद्भवने क्षेत्रेऽर्थे ढगित्यर्थः । खञोऽपवादः ॥ यवयवक ॥  
यव, यवक, षष्टिक एभ्यः षष्ठ्यन्तेभ्यो भवने क्षेत्रे यस्यादित्यर्थः । खञोऽपवादः । धान्यानामित्यनुवृत्तेरिहापि  
षष्ठ्येव समर्थविभक्तिः ॥ विभाषा तिल ॥ तिल, माष, उमा, भङ्ग, अणु एभ्यो धान्यविशेषवाचिभ्यः



१८०६ । सर्वचर्मणः कृतः खखऔ । ( ५-२-५ ) असामर्थ्येऽपि निपातनात्समासः । सर्वश्चर्मणा कृतः सर्वचर्मणः -- सार्वचर्मणः ॥

१८०७ ; यथामुखसंमुखस्य दर्शनः खः । ( ५-२-६ ) मुखस्य सदृशं यथामुखं प्रति-  
बिम्बम् । निपातनात्सादृश्येऽव्ययीभावः । समं सर्वं मुखं सम्मुखम् । समशब्दस्यान्तलोपो  
निपात्यते । यथामुखं दर्शानो यथामुखीनः । सर्वस्य मुखस्य दर्शनः सम्मुखीनः ॥

१८०८ । तत्सर्वादेः पथ्यङ्गकर्मपत्रपात्रं व्याप्नोति । ( ५-२-७ ) सर्वादेः पञ्चा-  
द्यन्ताद्धितीयान्तात्खः स्यात् । सर्वपथान्वयाप्नोति सर्वपथीनः । सर्वाङ्गीणः । सर्वकर्मणः । सर्व-  
पत्रीणः । सर्वपात्रीणः ॥

१८०९ । आप्रपदं प्राप्नोति । ( ५-२-८ ) पादस्याग्रं प्रपदं, तन्मर्यादीकृत्य आप्रपदम्,  
आप्रपदीनः पटः ॥

१८१० । अनुपदसर्वाङ्गायानयं बद्धाभक्षयतिनेयेषु । ( ५-२-९ ) अनुरायामे सादृश्ये  
वा । अनुपदं बद्धा अनुपदीना उपानत् । सर्वाङ्गानि भक्षयति सर्वाङ्गीनो भिक्षुः । अयानयः  
स्थलविशेषः । तं नेयः अयानयीनः शारः ॥

षष्ठ्यन्तेभ्यो यद्वा स्यादित्यर्थः । 'उमाभङ्गौ धान्यविशेषौ' इति भाष्यम् । 'उमा स्यादतसी क्षुमा' इत्यमरः ॥  
**अणव्यमिति** ॥ अणुर्धान्यविशेषः । यति 'ओर्गुणः' 'वान्तो यि' इत्यवादेशः ॥ **सर्वचर्मणः** ॥  
सर्वचर्मणशब्दात्तृतीयान्तात् चर्मणा सर्वं कृतम् इत्यर्थे खखऔ स्त इत्यर्थः । औचित्यादिह तृतीया समर्थविभक्तिः ।  
नन्विह सर्वशब्दस्य कृते अन्वयान् चर्मण्यन्वयाभावादसामर्थ्याच्चर्मणा समासासंभवात् कथं सर्वचर्मणश-  
ब्दात्प्रत्यय इत्यत आह— **असामर्थ्येऽपीति** ॥ सर्वश्चर्मणा कृत इति विप्रहवाक्यम् । चर्मणा कृत्स्नः  
कृत इत्यर्थः ॥ **सर्वचर्मण इति** ॥ 'नस्तद्धिते' इति टिलोपः । सर्वेण चर्मणा कृत इत्यर्थे तु न खखौ,  
व्याख्यानान् ॥ **यथामुख** ॥ यथामुख, संमुख आभ्यां षष्ठ्यन्ताभ्यां दर्शन इत्यर्थे खः स्यादित्यर्थः । दृश्यतेऽ-  
स्मिन्निति दर्शनः आदर्शादिः । ननु मुखस्य सदृशं यथामुखमिति कथमव्ययीभावः? 'यथाऽसादृश्ये' इति सादृश्ये  
तन्निषेधादित्यत आह— **निपातनादिति** ॥ संमुखशब्दे आभिमुख्यार्थकस्य समित्युपसर्गस्य न प्रवेशः,  
किंतु समशब्दस्य सर्वपर्यायस्येत्याह— **समं सर्वं मुखं संमुखमिति** ॥ सममित्यस्य विवरणं सर्वमिति ।  
समं च तन्मुखं चेति कर्मधारये संमुखशब्द इत्यर्थः ॥ **निपात्यत इति** ॥ इदं च भाष्ये स्पष्टम् । एवं च समि-  
त्युपसर्गपूर्वादयं प्रत्ययो नेष्यत इति भावः ॥ **तत्सर्वादेः** ॥ पथिन्, अङ्ग, कर्मन्, पत्र, पात्र एषां समाहार-  
द्वन्द्वात् पञ्चम्यर्थे द्वितीया । प्रातिपदिकविशेषणत्वात्तदन्तविधिः । ग्रहणवता प्रातिपदिकेन तदन्तविधिर्नास्तीति  
निषेधस्तु न, केवलानामेषां सर्वादित्वस्यासंभवात् । तदिति तु द्वितीयान्तं व्याप्नोतीत्यत्रान्वेति । ततश्च तद्व्याप्नो-  
तीत्यर्थे सर्वशब्दपूर्वपदकेभ्यः पथ्यङ्गकर्मपत्रपात्रान्तेभ्यः प्रातिपदिकेभ्यो द्वितीयान्तेभ्यः खः स्यादित्यर्थः फलति ।  
तदाह— **सर्वादेरित्यादिना ॥ सर्वपथानिति ॥** 'ऋक्पृः' इति समासान्तः ॥ **आप्रपदम्** ॥ आप्रपद-  
मित्यव्ययीभावात् द्वितीयान्तात्प्राप्नोतीत्यर्थे खः स्यादित्यर्थः ॥ **पदस्याग्रं प्रपदमिति** ॥ 'पादाग्रं प्रपदम्'  
इत्यमरः ॥ **आप्रपदमिति** ॥ 'आञ्ज्यार्थाभिधिष्योः' इत्यव्ययीभावः ॥ **अनुपद** ॥ अनुपद, सर्वाङ्ग, अया-  
नय एषां समाहारद्वन्द्वात् द्वितीया । बद्धा, भक्षयति, नेय एषां द्वन्द्वात् सप्तमी । तिङन्तस्य द्वन्द्वानुप्रवेश आर्षः ।  
अनुपदादिभ्यो द्वितीयान्तेभ्यः क्रमाद्बद्धादिष्वर्थेषु खः स्यादित्यर्थः ॥ **अनुरायामे सादृश्ये वेति** ॥ आये  
'यस्य चायामः' इत्यव्ययीभावः, द्वितीये सादृश्ये अव्ययीभावः ॥ **अनुपदं बद्धेति** ॥ क्रियाविशेषणत्वाद्द्वि-  
तीया ॥ **अनुपदीना उपानदिति** ॥ पदसंबन्धिदैर्घ्योपलक्षितेत्यर्थः । पदेन सदृशीति वा । तत्तुल्यपरिमा-  
णेति यावत् ॥ **अयानय इति** ॥ द्यूते शाराणां प्रदक्षिणपरिवर्तनं अयः प्रसव्यपरिवर्तनं अनयः । अयसहितः

१८११ । परोवरपरम्परपुत्रपौत्रमनुभवति । ( ५-२-१० ) परांश्चावरांश्चानुभवतीति परोवरीणः । अवरस्योत्त्वं निपात्यते । परांश्च परतरांश्चानुभवति परम्परीणः । प्रकृतेः परंपरभावो निपात्यते । पुत्रपौत्रान् अनुभवति पुत्रपौत्रीणः । परम्पराशब्दस्तु अव्युत्पन्नं शब्दान्तरं स्त्रीलिङ्गम् । तस्मादेव स्वार्थे ष्यञि पारम्पर्यम् । कथं पारोवर्यवदिति । असाधुरेव । खप्रत्ययसंनियोगेनैव परोवरेति निपातनात् ॥

१८१२ । अवारपारात्यन्तानुकामं गामी । ( ५-२-११ ) अवारपारं गामी अवारपारीणः— अवारीणः— पारीणः— पारावारीणः । अत्यन्तं गामी अत्यन्तीनः । भृशं गन्तेत्यर्थः । अनुकामं गामी अनुकामीनः । यथेष्टं गन्ता ॥

१८१३ । समां समां विजायते । ( ५-२-१२ ) यलोपोऽवशिष्टविभक्तैरलुक्च पूर्वपदे निपात्यते । समांसमीना गौः । 'समांसमीना सा यैव प्रतिवर्षं प्रसूयते' इत्यमरः ।

अनयः अयानयः । प्रदक्षिणप्रसव्यगामिनां यस्मिन् युग्मादिपदे स्थितानां परकीर्यैः शारैरनाक्रमणं तत्स्थानमिह अयानयशब्देन लक्षणयोच्यत इत्यर्थः । एतत्सर्वं भाष्ये स्पष्टम् । 'ससहायस्य शारस्य परैर्निक्रम्यते पदम् । असहायस्तु शारेण परकीयेण वाध्यते ॥' इति वृत्तशास्त्रमर्यादा । विस्तरस्तु कैयटमनोरमादावनुसंधेयः ॥ तं नेय इति ॥ तं स्थानविशेषमयानयाख्यं प्रापणीय इत्यर्थः । णीञ् द्विकर्मकः प्रधाने कर्मणि यत् । 'अप्रधाने द्वितीया' इति भावकर्मलकारप्रक्रियायां वक्ष्यते ॥ परोवर ॥ परोवर, परम्पर, पुत्रपौत्र एभ्यो द्वितीयान्तेभ्यः अनुभवतीत्यर्थे खः स्यादित्यर्थः ॥ परोवरीण इति ॥ परे च अवरे च परावरे । ताननुभवतीत्यर्थः ॥ अवरस्योत्त्वामिति ॥ अवरशब्दस्य आदेरकारस्य खप्रत्ययसंनियोगेन उत्त्वं निपात्यत इत्यर्थः । एवं च विग्रहवाक्ये इदमुत्त्वं न भवति ॥ प्रकृतेरिति ॥ परपरतरशब्दात् द्वन्द्वात्त्वे सति तत्संनियोगेन प्रकृतेः परम्परभावो निपात्यत इत्यर्थः । नन्वेवं सति कव्याणपरम्परेत्यादौ कथं परम्पराशब्दः ? परम्परभावस्य खप्रत्ययसंनियोगशिष्टत्वादित्यत आह— परम्पराशब्दस्त्विति ॥ तस्मादेवेति ॥ परम्परेत्यव्युत्पन्नप्रातिपदिकादेवेत्यर्थः ॥ कथमिति ॥ पारावरशब्दात् भावे वा स्वार्थे वा ध्यानं अवरस्यादेरुत्त्वे पारोवर्यशब्दात् मनुपि पारोवर्यवदिति कथमित्याक्षेपः, उत्त्वस्य खप्रत्ययसंनियोगशिष्टत्वादिति भावः । उत्त्वं दुरुपपादमेवेत्याह— असाधुरेवेति ॥ नन्वत्र परोवरेति निर्देशात् खादन्यत्राप्युत्त्वं किं न स्यादित्यत आह— खप्रत्ययसंनियोगेनैवेति ॥ अत एव भाष्ये 'परांश्चावरांश्चानुभवति' इत्येव विग्रहो दर्शित इति भावः ॥ अवारपार ॥ अवारपार, अत्यन्त, अनुकाम एभ्यः गामीत्यर्थे खः स्यादित्यर्थः । गामीत्यस्य अवश्यं गमिष्यञित्यर्थः । 'आवश्यकामधर्मयोणिनिः' इति णिनिः । 'भविष्यति गम्यादयः' इति भविष्यत्कालता । 'बहुलमाभीक्ष्ये' इति वा णिनिः ॥ अवारपारीण इति ॥ अवारपारं गामीति विग्रहः । अवारपारशब्दाद्विशृङ्खिताद्विपरीतादपि व्याख्यानात् । तदाह— अवारीणः पारीण इति ॥ अत्यन्तीन इति ॥ अत्यन्तशब्दोऽत्र भृशवाची । तदाह— भृशं गन्तेति ॥ अनुकाममिति ॥ कामः इच्छा । तामनतिक्रम्येत्यर्थः । पदार्थानिति-वृत्तावव्ययीभावः ॥ समां समां ॥ विपूर्वो जनिर्गर्भविमोचने वर्तते । विजायते गर्भम् विमुञ्चतीत्यर्थः । धात्वर्थेनोपसंग्रहादकर्मकः । अतो न कर्मणि द्वितीया । गर्भविमोचनेन कृत्स्नायाः समाया अव्यापनादत्यन्तसंयोगलक्षणा द्वितीयापि न भवति । किंतु सप्तम्येव । तत्र सप्तम्यन्तस्य समायामित्यस्य 'नित्यवीप्सयोः' इति द्विर्वचने समायां समायामिति भवितव्यम् । तत्र पदद्वयमपि यकारलोपसहितं निर्दिश्यते— समां समामिति । समायां समायामित्यर्थः । एवं च समायां समायां विजायत इत्यर्थे सप्तम्यन्तद्वयसमुदायात् विजायत इत्यर्थे खः स्यादिति फलितम् । ननु सप्तम्यन्तद्वयसमुदायात् खप्रत्ययोत्पत्तौ तदन्तस्य समुदायस्य प्रातिपदिकत्वात् तदवयवयोः सप्तम्योर्लुकि समासमीन इति स्यात् । इष्यते तु समांसमीनेति । तत्राह— यलोप इति ॥ पूर्वपदे विभक्ते

‘खप्रत्ययानुत्पत्तौ यलोपो वा वक्तव्यः’ ( वा ३१०० ) । समां समां विजायते ।  
समायां समायां वा ॥

१८१४ । अद्यश्वीनावष्टब्धे । ( ५-२-१३ ) अद्य श्वो वा विजायते अद्यश्वीना वडवा ।  
आसन्नप्रसवेत्यर्थः । केचित्तु विजायत इति नानुवर्तयन्ति । अद्यश्वीनं मरणम् । आसन्नमित्यर्थः ॥

१८१५ । आगवीनः । ( ५-२-१४ ) आङ्पूर्वाद्गोः कर्मकरे खप्रत्ययो निपात्यते । गोः  
प्रत्यर्पणपर्यन्तं यः कर्म करोति स आगवीनः ॥

१८१६ । अनुग्वलं गामी । ( ५-२-१५ ) अनुगु गोः पश्चात्पर्याप्तं गच्छति अनुगवीनो  
गोपालः ॥

१८१७ । अध्वनो यत्स्वौ । ( ५-२-१६ ) अध्वानमलं गच्छति अध्वन्यः -- अध्वनी ।  
‘ये चाभावकर्मणोः’ ( सू ११५४ ) ‘आत्माध्वानौ खे’ ( सू १६७१ ) इति सूत्राभ्यां  
प्रकृतिभावः ॥

१८१८ । अभ्यमित्राच्छ च । ( ५-२-१७ ) चाद्यत्स्वौ । अभ्यमित्रायः -- अभ्यमित्र्यः --  
अभ्यमित्रिणः । अभित्राभिमुखं सुप्तु गच्छतीत्यर्थः ॥

१८१९ । गोष्ठात्स्वभूतपूर्वे ( ५-२-१८ ) गोष्ठो भूतपूर्वः गौष्ठीनां देशः ॥

बस्य यकारस्य लोपः । अवाशिष्टस्य विभक्त्यंशस्य अलुक्च निपात्यत इत्यर्थः । भाष्ये तु ‘यलोपनिपातनादव-  
शिष्टविभक्त्यंशस्य न लुक्’ इत्युक्तम् । ननु समां समामिति निर्देशात् उत्तरपदेऽपि यकारलोपः अवशिष्टविभ-  
क्त्यंशस्य अलुक् च स्यादित्यत आह— पूर्वपदे इति ॥ ‘पूर्वपदस्य यलोपवचनम्’ इति वार्तिकेऽदिति भावः ॥  
खप्रत्ययानुत्पत्ताधिति ॥ पदद्वयेऽपीति शेषः । इह विभाषया कदाचित्तु खप्रत्ययाभावे सति समायां समायां  
विजायत इति वाक्यदशायां सप्तम्यन्तद्वये यकारलोपो वा वक्तव्य इत्यर्थः । तत्र पदद्वयेऽपि निपातनादेव यका-  
रलोपः सिद्धः, सूत्रे उभयत्रापि तथोच्चारणान् । विकल्प एव तु यलोपस्य वाक्यदशायां वाचनिक इति  
बोध्यम् । एतत्सर्वं भाष्ये स्पष्टम् ॥ अद्यश्वीनावष्टब्धे ॥ अद्यश्वीनेत्यविभक्तिको निर्देशः । अवष्टब्धम् आ-  
सन्नम् ‘अवाञ्चालम्बनाविदूर्ययोः’ इत्याविदूर्ये स्तम्भेः पत्वविधानात् । अद्य श्वो वा विजायत इत्यर्थे अद्य श्वस्य  
इति समुदायात्स्वः स्यादासन्नत्वे गम्ये इत्यर्थः ॥ अद्यश्वीना वडवेति ॥ अद्य वा श्वो वेति वार्थे निपातना-  
त्समासः । खे सति ‘अव्ययानां भमात्रे’ इति टिलोपः । सूत्रे अद्यश्वीनेति टाबन्तनिर्देशे तु अद्यश्वीनो गोसमूहः,  
अद्यश्वीनं गोमण्डलमिति न स्यात् ॥ आगवीनः ॥ कर्मकरे इति ॥ वार्तिकलभ्यमिदम् । भृतिं गृहीत्वा यः  
कर्म करोति स कर्मकरः । अत्र गोपालो विवक्षितः । स हि प्रातर्गां गृहीत्वा आसायं चारयित्वा स्वामिनो गृहं  
नीत्वा प्रत्यर्पयति । तदाह— गोः प्रत्यर्पणेति ॥ आगवीन इति ॥ गोशब्दे गोप्रत्यर्पणे लक्षणिकः ।  
‘आङ्ग्यादाभिविधयोः’ इत्यव्ययीभावे ‘गौष्ठीयोः’ इति ह्रस्वत्वे आगुशब्दात् खे ‘ओर्गुणः’ इति भावः ॥ अनु-  
ग्वलं गामी ॥ अनुगु इत्यविभक्तिको निर्देशः । गोः पश्चादिति विग्रहे पश्चादर्थे अनोरव्ययीभावे ह्रस्वत्वे अनुगु-  
शब्दः । तस्मात् अलंगामीत्यर्थे खः स्यादित्यर्थः । अत्र अनुगु इत्यस्य क्रियाविशेषणत्वात् द्वितीयैव  
समर्थविभक्तिरिति हरदत्तः । कृद्योगषष्ठीत्यन्ये । अलंगामीत्यत्र अलंशब्दस्य विवरणं— पर्याप्तमिति क्रियाविशे-  
षणम् ॥ अध्वनो यत्स्वौ ॥ अध्वनशब्दात् अलंगामीत्यर्थे यत्स्वौ स्त इत्यर्थः ॥ अध्वानमलंगच्छ-  
तीति ॥ अलंगामीत्यनेन विग्रहे तु अध्वनोऽलङ्गामीत्येव विग्रहः ॥ अभ्यमित्राच्छ च ॥ अभित्रः शत्रुः ।  
तमभिमुखो भूत्वेत्यर्थे ‘लक्षणेनाभिप्रती आभिमुख्ये’ इत्यव्ययीभावे अभ्यमित्रशब्दः । तस्मात् अलङ्गामीत्यर्थे  
छप्रत्ययः स्यादित्यर्थः ॥ गोष्ठात्स्वभू ॥ भूतपूर्व इति प्रकृतिविशेषणम् । भूत- गोष्ठशब्दात्स्वार्थे खः स्या-

१८२० । अश्वस्यैकाहगमः । ( ५-२-१९ ) एकाहेन गम्यते इत्येकाहगमः आश्वीनोऽध्वा ॥

१८२१ । शालीनकौपीने अधृष्टाकार्ययोः । ( ५-२-२० ) शालाप्रवेशमर्हति शालीनोऽधृष्टः । कूपपतनमर्हति कौपीनं पापम् । तत्साधनत्वात्तद्वृद्धोप्यत्वात्पुरुषलिङ्गमपि, तत्सम्बन्धात्तदाच्छादनमपि ॥

१८२२ । व्रातेन जीवति । ( ५-२-२१ ) व्रातेन शरीरायासेन जीवति न तु बुद्धिवैभवेन स व्रातीनः ॥

१८२३ । साप्तपदीनं सख्यम् । ( ५-२-२२ ) सप्तभिः पदैरवाप्यते साप्तपदीनम् ॥

१८२४ । हैयङ्गवीनं संज्ञायाम् । ( ५-२-२३ ) ह्यंगोदोहस्य ह्यिङ्गुरादेशो विकारार्थं खञ् च निपात्यते । दुह्यत इति दोहः क्षीरम् । ह्यंगोदोहस्य विकारो हैयङ्गवीनम् नवनीतम् ॥

१८२५ । तस्य पाकमूले पील्वादिकर्णादिभ्यः कुणब्जाहचौ । ( ५-२-२४ ) पीलूनां पाकः पीलुकुणः । कर्णस्य मूलं कर्णजाहम् ॥

१८२६ । पक्षात्तिः ( ५-२-२५ ) मूलप्रहणमात्रमनुवर्तते । पक्षस्य मूलं पक्षतिः ॥

दिति ऋत्तिक्रमः ॥ अश्वस्यैकाहगमः ॥ अश्वशब्दात् षष्ठ्यन्तात् एकाहगम इत्यर्थे खञ् स्यादित्यर्थः । एकाहगमशब्दं व्युत्पादयति— एकाहेनेति ॥ अस्मादेव निपातनात्कर्मणि गमेरिति भावः । 'कर्तृकरणे कृता' इति समासः । अश्वस्येति कर्तारि षष्ठी ॥ आश्वीनोऽध्वेनेति ॥ अश्वेन कर्त्ता एकाहेन गन्तुं शक्य इत्यर्थः ॥ शालीन ॥ 'शालाप्रवेशमर्हत्यधृष्ट इति कूपावतरणमर्हत्यकार्यमिति चार्थे शालाप्रवेशशब्दात्कूपावतरणशब्दाच्च खञ् । प्रवेशशब्दस्य अवतरणशब्दस्य चान्तरपदस्य लोपे शालीनकौपीनशब्दौ निपात्येते' इति भाष्यम् ॥ अधृष्ट इति ॥ अप्रगतम् इत्यर्थः । अप्रागल्भ्यादन्यत्र गन्तुमशक्तः शालाप्रवेशमर्हति यः सः शालीन इति यावत् ॥ कूपपतनमिति ॥ कूपावतरणशब्दस्य विवरणमिदम् । कूपशब्दो नरकाभिधायी ॥ कौपीनं पापमिति ॥ नरकपतनसाधनमकार्यं पापमित्यर्थः । अनयोरर्थयोरेतौ रूढौ । ननु पुरुषलिङ्गे कथं कौपीनशब्द इत्यत आह— तत्साधनत्वादिति ॥ पापसाधनत्वाद्वा, पापवदाच्छादनीयत्वाद्वा पुरुषलिङ्गे कौपीनशब्दो लाक्षणिक इत्यर्थः ॥ तत्संबन्धादिति ॥ कौपीनशब्दस्य लक्ष्यपुरुषलिङ्गसम्बन्धात् तदाच्छादनवस्त्रखण्डे कौपीनशब्दो लक्षितलक्षणया प्रयुज्यत इत्यर्थः ॥ व्रातेन जीवति ॥ व्रातशब्दात्तृतीयान्तात् जीवतात्यर्थे खञ् स्यादित्यर्थः । नानाजातीयानाम् अलब्धजावनद्रव्याणां भारवहनादिकष्टकर्मजाविनां सङ्घो व्रातः । तस्य यर्जावनार्थं कष्टं कर्म तदिह व्रातम् इति भाष्यम् । तादृशसङ्घवाचिनो व्रातशब्दात् 'तस्येदम्' इत्यणि व्रातशब्दोऽत्र तदीयकर्मणि विवक्षित इति तदाशयः । तदाह— शरीरायासेनेति ॥ साप्तपदीनम् ॥ सप्तपदशब्दात् तृतीयान्तादवाप्यं सख्यमित्यर्थे खञि साप्तपदीनमिति भवतीत्यर्थः ॥ सप्तभिः पदैरिति ॥ पदविक्षेपरित्यर्थः ॥ हैयङ्गवीनम् ॥ ह्यस् इत्यव्ययं पूर्व्युरित्यर्थे । तत्रोत्पन्नो गोदोहः गोपय. ह्यंगोदोहः । तस्मात् षष्ठ्यन्तात् विकारार्थं खञि ईनादेशे प्रकृतेः ह्यिङ्गु इत्यादेशे ओर्गुणे अवादेशे आदिवृद्धौ हैयङ्गवीनमिति भवति संज्ञायाम् इति भाष्यम् । तदाह— ह्यंगोदोहस्येत्यादिना ॥ नवनीतमिति ॥ भाष्ये तु 'हैयङ्गवीनं घृतम्' इति दृश्यते । 'तत्तु हैयङ्गवीनं स्यात् ह्यंगोदोहोद्भवं घृतम्' इत्यमरः ॥ तस्य पाकमूले ॥ पाकमूले इति समाहारद्वन्द्वात्सप्तमी । पाकः परिणामः । षष्ठ्यन्तेभ्यः पील्वादिभ्यः पाकेऽर्थे कुणप् । कर्णादिभ्यस्तु मूलेऽर्थे जाहजित्यर्थः । कुणपस्तद्धितत्वात् ककारस्य नेत्संज्ञा । जाहचस्तु जकारस्य प्रयोजनाभावात् नेत्संज्ञा ॥ पक्षात्तिः ॥ मूलप्रहणमात्रमिति ॥ पूर्वसूत्रे पाकमूल इति समासनिर्दिष्टत्वेऽप्येकदेशे स्वरितत्वप्रतिज्ञानादिति भावः । तस्येत्यप्यनुवर्तते । पक्षशब्दात् षष्ठ्यन्तात् मूलेऽर्थे तिप्रत्ययः स्यादित्यर्थः ॥ तेन वित्तः ॥ तृतीयान्तात् वित्त इत्यर्थे चुञ्चुप्चणपौ भवत इत्यर्थः । वित्तः प्रसिद्धः ॥ चस्य

१८२७ । तेन वित्तश्चुञ्चुप्चणपौ । ( ५-२-२६ ) यकारः प्रत्यययोरादौ लुप्रनिर्दिष्टः, तेन चस्य नेत्संज्ञा । विद्यया वित्तो विद्याचुञ्चुः । विद्याचणः ॥

१८२८ । विनञ्भ्यां नानाञौ नसह । ( ५-२-२७ ) असहार्थे पृथग्भावे वर्तमानाभ्यां स्वार्थे प्रत्ययौ । विना, नाना ॥

१८२९ । वेः शालच्छङ्कटचौ । ( ५-२-२८ ) क्रियाविशिष्टसाधनवाचकात्स्वार्थे । विस्तृतम् विशालम् । विशङ्कटम् ॥

१८३० । संप्रोदश्च कटच् । ( ५-२-२९ ) संकटम् । प्रकटम् । उत्कटम् । 'अलावृत्ति-लोमाभङ्गाभ्यो रजस्युपसंख्यानम्' ( वा ३१०७ ) । अलावृत्तं रजः अलावृत्कटम् । 'गोष्ठ-जादयः स्थानादिषु पशुनामभ्यः' ( वा ३१०९ ) । गवां स्थानं गोगोष्ठम् । 'सङ्घाते कटच्' ( वा ३११० ) । अवीनां सङ्घातः अविकटः । 'विस्तारे पटच्' ( वा ३११५ ) । अविपटः । 'द्वित्वे गोयुगच्' । ( वा ३११६ ) । द्वौ वृषौ वृषगोयुगम् । 'षट्त्वे षड्गवच्' ( वा ३११७ ) । अश्वषड्गवम् । 'स्नेहे तैलच्' ( वा ३११८ ) । तिलतैलम् । सर्षपतैलम् । 'भवने क्षेत्रे शाकटशाकिनौ' ( वा ३११९ ) । इक्षुशाकटम् । इक्षुशाकिनम् ॥

१८३१ । अवात्कुटारश्च । ( ५-२-३० ) चात्कटच् । अवाचीनोऽवकुटारः । अवकटः ॥

१८३२ । नते नासिकायाः संज्ञायां टीटञ्नाटञ्भ्रटचः । ( ५-२-३१ ) अवात् नेत्संज्ञेति ॥ उपदेशे आदित्वाभावादिति भावः ॥ विनञ्भ्याम् ॥ नसहेति संघातः पृथक्त्वे वर्तते । प्रकृति-विशेषणमिदम् । तदाह— असहार्थे इति ॥ तस्य विवरणं— पृथग्भावे इति ॥ वर्तमानाभ्यामित्यनन्तरं विनञ्भ्यामिति शेषः ॥ स्वार्थे इति ॥ प्रत्ययार्थस्य अनिर्देशादिति भावः ॥ प्रत्यगाविति ॥ यथासङ्ख्यं नानाभावेति शेषः ॥ विनेति ॥ वेनांप्रत्यये रूपम् । पृथगित्यर्थः ॥ ननेति ॥ ननो नाञि आदिवृद्धौ रूपम् । पृथगित्यर्थः । नसहेत्यस्य प्रत्ययार्थत्वे तु नेत्यनेन नसहेति गम्येत । एवं सति नाना ननसह, किंतु सहैवेत्यर्थः स्यात्, 'द्वौ ननौ प्रकृतमर्थं गमयतः' इति न्यायात् इति भाष्ये स्पष्टम् ॥ वेः शालच्छङ्कटचौ ॥ क्रियावि-शिष्टेति ॥ क्रियाविशिष्टकारकवाचकात्स्वार्थे शालच्छङ्कटप्रत्ययौ स्त इति यावत् । इदं च भाष्ये स्पष्टम् ॥ संप्रोदश्च कटच् ॥ सं, प्र, उत् एभ्यश्च क्रियाविशिष्टसाधनवाचिभ्यः स्वार्थे कटच् स्यादित्यर्थः । चाद्वि-रपि ॥ संकटं संहतमित्यर्थः । निबिडीकृतमिति यावत् ॥ प्रकटमिति ॥ प्रज्ञातमित्यर्थः । प्रकाशमिति यावत् ॥ उत्कटमिति ॥ उन्नतमित्यर्थः । अधिकमिति यावत् । रूढशब्दा एते कथञ्चिद्व्युत्पाद्याः ॥ अलावृत्ति-लेति ॥ अलावृ, तिल, उमा, भङ्गा इत्येभ्यः षष्ठ्यन्तेभ्यो रजसि अभिधेये कटचः उपसंख्यानमित्यर्थः । विकारप्रत्ययानामपवादोऽयम् । रजः चूर्णरेणुः ॥ गोष्ठजादय इति ॥ पशुनामभ्यः स्थानादिष्वर्थेषु गोष्ठजादयः प्रत्यया वक्तव्या इत्यर्थः । गोष्ठजादीनां प्रत्ययानां स्थानादीनां चार्थानां प्रपञ्चनपरिणि 'सङ्घाते कटच्' इत्यादीनि शाकटशा-किनावित्यन्तानि षड्भूतिकानि ॥ तेषु चतुर्षु पशुनामभ्य इत्यनुवर्तते । अप्रसृतावयवः समूहः संघातः । प्रसृताव-यवस्तु विस्तारः ॥ द्वित्व इति ॥ प्रकृत्यर्थगतद्वित्व इत्यर्थः ॥ द्वौ वृषौ वृषगोयुगमिति ॥ द्वयवयवक-संघाताभिप्रायमेकवचनम् । द्वयं युगमित्यादिवत् । केचित्तु द्वौ वृषावित्यर्थे वृषगोयुगमिति स्वभावादिकवचनं विशतिरित्यादिवादित्याहुः । एवमुष्ट्रगोयुगम् । अश्वषड्गवम् ॥ अवात्कुटारश्च ॥ क्रियाविशिष्टसाधनवाचकाद-वात्स्वार्थे कुटारश्च स्यादित्यर्थः ॥ अवाचीन इति ॥ अवाचीने विद्यमानादवात् कुटारचि अवकुटार इत्यर्थः ॥ नते नासिकायाः ॥ अवादिष्येवेति ॥ अवशब्दात् नासिकाया अवनतेऽर्थे टीटच्, नाटच्, भ्रटच् एते प्रत्ययाः स्युरित्यर्थः । 'णमु प्रहृत्वे' इति धातोर्भावे ऋप्रत्यये नतशब्द इत्यभिप्रेत्याह— नतं नमनमिति ॥

इत्येव । नतं नमनम् । नासिकाया नतं अवटीटम् । अवनाटम् । अवभ्रटम् । तद्योगान्ना-  
सिका अवटीटा । पुरुषोऽप्यवटीटः ॥

१८३३ । नेर्विडज्विरीसचौ । ( ५-२-३२ ) निविडम् । निबिरीसम् ॥

१८३४ । इनचिपटच्चिकचि च । ( ५-२-३३ ) नेः इत्येव । नासिकाया नतेऽभिधेये  
इनचिपटचौ प्रत्ययौ प्रकृतेश्चिक चि इत्यादेशौ च । 'कप्रत्ययचिकादेशौ च वक्तव्यौ' ( वा  
३१२१ ) । चिकिनम् । चिपिटम् । चिकम् । 'क्लिन्नस्य चिल् पिल् लश्चास्य चक्षुषी' ( वा  
३१२२ ) । क्लिन्ने चक्षुषी अस्य चिल्लः । पिल्लः । 'चुल् च' ( वा ३१२३ ) । चुल्लः ॥

१८३५ । उपाधिभ्यां त्यकन्नासन्नारूढयोः । ( ५-२-३४ ) संज्ञायाम् इत्यनुवर्तते ।  
पर्वतस्यासन्नं स्थलमुपत्यका । आरूढं स्थलमधित्यका ॥

१८३६ । कर्मणि घटोऽठच् । ( ५-२-३५ ) घटत इति घटः । पचायच् । कर्मणि घटते  
कर्मठः पुरुषः ॥

१८३७ । तदस्य सञ्जातं तारकादिभ्य इतच् । ( ५-२-३६ ) तारकाः सञ्जाता अस्य  
तारकितं नभः । आकृतिगणोऽयम् ॥

प्रह्वत्वमित्यर्थः । ननु यदि नासिकायाः नमनमवटीटं तर्हि अवटीटा नासिकेति कथमित्यत आह— तद्योगा-  
दिति ॥ नमनयोगान्तरं लाक्षणिकमिति भावः ॥ पुरुषोऽप्यवटीट इति ॥ तादृशनासिकायोगादिति भावः ॥  
नेर्विडज्विरीसचौ ॥ 'नते नासिकायाः संज्ञायाम्' इत्यनुवर्तते । नेः नासिकाया नतेऽर्थे विडच्, विरीसच्  
द्वौ प्रत्ययौ स्त इत्यर्थः । निविडा वृक्षा इति तु उपमानादित्याहुः ॥ इनचिपिटच् ॥ इनच् पिटच् इति समाहार-  
द्वन्द्वप्रथमैकवचनम् । चिकचि इत्यपि चिक चि इत्यनयोः समाहारद्वन्द्वप्रथमैकवचनम् ॥ प्रकृतेरिति ॥  
नेरित्यर्थः । तत्र इनचि परे चिक इत्यादेशः । तत्र अकारः उच्चारणार्थः । पिटचि तु परे चि इत्यादेशः ॥  
कप्रत्ययेति ॥ उक्तनेः कप्रत्ययः प्रकृतेः चिकादेशश्चेत्यर्थः । अयमपि ककारान्त एवादेशः ॥ चिकिनमिति ॥  
इनचि प्रत्यये कृते नेः चिकादेशे रूपम् ॥ चिपिटमिति ॥ पिटचि कृते नेः चि इत्यादेशे रूपम् ॥ चिक-  
मिति ॥ कप्रत्यये नेः चिकादेशे रूपम् ॥ क्लिन्नस्य चिल्लपिल्लश्चास्य चक्षुषी इति ॥ वार्तिकामदम् ।  
चिल् पिल् इति समाहारद्वन्द्वप्रथमैकवचनम् । क्लिन्ने अस्य चक्षुषी इति विग्रहं क्लिन्नशब्दात् अस्य चक्षुषी  
इत्यर्थे लप्रत्ययः प्रकृतेः चिल् पिल् एतावादेशौ स्त इत्यर्थः ॥ क्लिन्ने इति ॥ नेत्रामयप्रयुक्तजलनिष्यन्दवती  
इत्यर्थः ॥ चिल्लः पिल्ल इति ॥ क्लिन्नचक्षुष्क इत्यर्थः ॥ चुल् चेति ॥ उक्ताविषये क्लिन्नस्य चुल् आदेशश्च, लप्रत्य-  
यसंनियोगेन वक्तव्य इत्यर्थः ॥ उपाधिभ्याम् ॥ उप, अधि आभ्यां यथासंख्यमासन्नारूढयोर्वर्तमानाभ्यां स्वार्थे  
त्यकन्प्रत्ययः स्यादित्यर्थः । आसन्नं समीपम् । आरूढम् उच्चम् ॥ अनुवर्तत इति ॥ 'नते नासिकायाः' इत्य-  
स्मादिति भावः । कस्य समीपं कस्योच्चम् इत्याकाङ्क्षायां संज्ञाधिकारात् पर्वतस्येति लभ्यत इत्यभिप्रेत्याह— पर्वत-  
स्येति ॥ उपत्यका, अधित्यकेति ॥ स्त्रीत्वं लोकात् । अत्र 'प्रत्ययस्थात्' इति इत्त्वं तु न, 'त्यकनश्च'  
इत्युक्तेः ॥ कर्मणि घटोऽठच् ॥ सप्तम्यन्तात्कर्मनृशब्दात् घट इत्यर्थे अठच्स्यादित्यर्थः । घटशब्दस्य कल-  
शपर्यायत्वभ्रमं वारयति ॥ कर्मणि घटत इति ॥ व्याप्रियत इत्यर्थः । तथाचात्र घटशब्दो यौगिकः घटमाने  
वर्तत इति भावः ॥ कर्मठ इति ॥ अठचि 'नस्तद्धिते' इति टिलोपः । अठचि ठस्य अङ्गात्परत्वाभावादिक्कादे-  
शाभाव इति भावः ॥ तदस्य ॥ प्रथमान्तेभ्यस्तारकादिभ्यः अस्य तत्संजातमित्यर्थे इतच् स्यादित्यर्थः ॥ तार-  
कितं नभ इति ॥ संजातनक्षत्रमित्यर्थः ॥ आकृतिगणोऽयमिति ॥ तेन पुष्पितो वृक्षः फलित इत्यादि-  
संग्रहः ॥ प्रमाणे ॥ अनुवर्तत इति ॥ ततश्च अस्य प्रमेयस्य तत्प्रमाणमित्यर्थे प्रमाणे विद्यमानात्प्रथमा-

१८३८ । प्रमाणे द्वयसज्दघ्नमात्रचः । ( ५-२-३७ ) तदस्य इत्यनुवर्तते । ऊरू प्रमाण-  
मस्य ऊरुद्वयसम् । ऊरुदघ्नम् । ऊरुमात्रम् । 'प्रमाणे लः' ( वा ३१२८ ) । शमः ।  
दिष्टिः । वितस्तिः । 'द्विगोर्नित्यम्' ( वा ३१२९ ) । द्वौ शमौ प्रमाणमस्य द्विशमम् ।  
'प्रमाणपरिमाणभ्यां संख्यायाश्चापि संशये मात्रज्वक्तव्यः' ( वा ३१३३ ) । शममात्रम् ।  
प्रस्थमात्रम् । पञ्चमात्रम् । 'वत्वन्तात्स्वार्थे द्वयसज्मात्रचौ बहुलम्' ( वा ३१३४ ) । ताव-  
देष तावद्द्वयसम् । तावन्मात्रम् ॥

१८३९ । पुरुषहस्तिभ्यामण्च । ( ५-२-३८ ) पुरुषः प्रमाणमस्य पौरुषम् - पुरुषद्वय-  
सम् । हास्तिनम् - हस्तिद्वयसम् ॥

१८४० । यत्तदेतेभ्यः परिमाणे वतुप् । ( ५-२-३९ ) यत्परिमाणमस्य यावान् ।  
तावान् । एतावान् ॥

१८४१ । किमिदंभ्यां वो घः । ( ५-२-४० ) आभ्यां वतुप् स्याद्वस्य च घः ।  
कियान् । इयान् ॥

न्तात् द्वयसन्, दघ्नच्, मात्रच् एते प्रत्ययाः स्युः । प्रमाणवानिदमर्थोऽत्र प्रत्ययार्थ इति भाष्ये स्पष्टम् । तत्र  
'प्रथमश्च द्वितीयश्च ऊर्ध्वमाने मर्तो मम' इति भाष्ये उक्तम् । प्रमाणमिह परिच्छेदकमात्रम् । तत्र मात्रच्—प्रस्थमा-  
त्रमूरुमात्रमित्यादि इति कैयटः । वस्तुतस्तु 'यत्तदेतेभ्यः' इति सूत्रभाष्यस्वरसादायामपरिच्छेदकमेवात्र प्रमाणम्  
इति शब्देन्दुशेखरे विस्तरः ॥ प्रमाणे ल इति ॥ लुक्को ल इति पूर्वाचार्यशास्त्रसिद्धा संज्ञा । प्रमाणे वर्तमानाद्विहि-  
तस्य द्वयसजादेर्लुग्भक्तव्य इत्यर्थः ॥ शमो दिष्टिर्विनस्तिरिति ॥ शमः प्रमाणमस्येत्यादिविग्रहः । शमा-  
दयः अनूर्ध्वमानविशेषाः । तेभ्यो मात्रचो लुक्, इतरयोरसंभवात् । अत्र 'आयामस्तु प्रमाणं स्यात्' इत्येव  
गृह्यते । एवंच ऊरुद्वयसमित्यादौ न लुक् ॥ द्विगोर्नित्यमिति ॥ प्रमाणान्ताद्द्विगोः परस्य द्वयसजादेर्नित्यं  
लुक् स्यादित्यर्थः । प्रमाणान्तस्य द्विगोः प्रमाणावृत्तित्वात् सामर्थ्यादिह तदन्तविधिः । पूर्ववार्तिकेन तु नात्र प्रा-  
प्तिरस्ति, द्विगोः प्रमाणत्वाभावात् ॥ द्विगममिति ॥ तद्धितार्थे द्विगुः । ततो मात्रचः अनेन लुक् । विकल्प-  
स्याप्रकृतत्वादेव सिद्धे नित्यग्रहणं संशयं वक्ष्यमाणस्य मात्रचः लुगर्थः । अन्यथा शममात्रमित्यत्रेव द्विशमश-  
ब्दादपि सः मात्रच् न लुग्येत इति भाष्ये स्पष्टम् ॥ प्रमाणेति ॥ प्रमाणवाचिनः परिमाणवाचिनः संख्यावा-  
चिनश्च संशये मात्रज्वक्तव्य इत्यर्थः । अत्र प्रमाणमायाम एव गृह्यते, 'आयामस्तु प्रमाणं स्यात्' इति  
वचनात् । अत एव परिमाणग्रहणमर्थवत् ॥ शममात्रमित्यादि ॥ शमः स्यान्न वेत्यादिविग्रहः ॥ वत्व-  
न्तादिति ॥ वार्तिकमिदम् ॥ पुरुषहस्तिभ्यामण् च ॥ उक्तविषये इति शेषः । चात् द्वयसजादयस्त्रयः ॥  
यत्तदेतेभ्यः ॥ तदस्येत्यनुवर्तते । अस्य तत्परिमाणमित्यर्थे परिमाणवाचिभ्यः प्रथमान्तेभ्यः किम्, यद्,  
तद्, एतद् एभ्यः वतुप् स्यादित्यर्थः ॥ यावानिति ॥ यच्छब्दाद्दतुप् । उपावितौ । 'आ सर्वनाम्नः'  
इत्यात्वम्, सुः, 'उगिदचाम्' इति नुम्, 'अत्वसन्तस्य' इति दीर्घः, हल्ङ्यादिसंयोगान्तलोपौ । एवं तावान्,  
एतावान् ॥ किमिदंभ्यां वो घः ॥ तदस्य इति, परिमाणे वतुविति चानुवर्तते । तदाह— आभ्यां वतुप्  
स्यादिति ॥ आभ्यां प्रथमान्ताभ्याम् अस्य तत्परिमाणमित्यर्थे वतुप् स्यादित्यर्थः ॥ वस्य च घ  
इति ॥ वकारस्य घकार इत्यर्थः ॥ कियानिति ॥ किं परिमाणमस्येति विग्रहः । किंशब्दात् वतुप् ।  
उपावितौ । वकारस्य घकारः इयादेशः, किम् इयत् इति स्थिते 'इदङ्किमोरांङ्की' इति किमः कीभावे 'यस्येति  
च' इति ईकारलोपे कियत्शब्दात्सौ 'उगिदचाम्' इति नुमि 'अत्वसन्तस्य' इति दीर्घे, हल्ङ्यादिसंयोगान्तलोपा-  
विति भावः ॥ इयानिति ॥ इदंशब्दात् वतुपि वकारस्य घकारे इयादेशे इदम् इयत् इति स्थिते 'इदङ्किमो-  
रीङ्की' इति शित्वादिदमः ईकारे सर्वादेशे 'यस्येति च' इति ईकारस्य लोपे इयत् इति प्रत्ययमात्रं शिष्यते । ततः

१८४२ । किमः संख्यापरिमाणे ङिति च । ( ५-२-४१ ) चाद्भुत् । तस्य च वस्य घः स्यात् । का संख्या एषां ते कति कियन्तः । श्लेषे तु न । का संख्या एषां दशानाम् ॥  
 १८४३ । संख्याया अवयवे तयप् । ( ५-२-४२ ) पञ्च अवयवाः अस्य पञ्चतयं दाह ॥  
 १८४४ । द्वित्रिभ्यां तयस्यायज्वा । ( ५-२-४३ ) द्वयम् — द्वितयम् । त्रयम् — त्रितयम् ॥  
 १८४५ । उभाद्दुदात्तो नित्यम् । ( ५-२-४४ ) उभशब्दात्तयप आदेशोऽयच् स्यात्, स चोदात्तः । उभयम् ॥ इति पाञ्चमिकाः ॥

### अथ तद्धिते मत्वर्थीयप्रकरणम् ॥

१८४६ । तदस्मिन्नधिकमिति दशान्ताङ्गुः । ( ५-२-४५ ) एकादश अधिकाः अस्मिन्नेकादशम् । 'शतसहस्रयोरेवेप्यते' ( वा ३१४१ ) । नेह । एकादश अधिकाः अस्यां विंशतौ । 'प्रकृतिप्रत्ययार्थयोः समानजातीयत्वमेवेष्यते' ( वा ३१४० ) । नेह । एकादश भाषाः अधिकाः अस्मिन्सुवर्णशते ॥  
 १८४७ । शदन्तविंशतेश्च । ( ५-२-४६ ) ङः म्यादुक्तेऽर्थे । त्रिंशदधिका अस्मिन् त्रिंशशतम् । विंशम् ॥

सीं नुमादि पूर्ववत् ॥ किमः संख्या ॥ तदस्येत्यनुवर्तते । संख्यायाः परिमाणं परिच्छेदः । किशब्दः प्रश्ने वर्तते । का अस्य संख्येत्येवं संख्यापरिच्छेदविषयकप्रश्ने विद्यमानात् किशब्दात्प्रथमान्तात् अस्येत्यर्थे ङितिप्रत्ययश्च स्यादित्यर्थः ॥ का संख्या एषां ते कतीति ॥ का संख्या अस्येति, का संख्या अनयोरिति च प्रश्नो न संभवति, अस्येत्यनेन एकत्वस्य अनयोरित्यनेन द्वित्वस्य च ज्ञातत्वात्, ज्ञाते च प्रश्नासम्भवात् । का संख्या एषामिति तु प्रश्नः संभवति, तत्र एषामित्यनेन बहुत्वस्य ज्ञातत्वेऽपि तद्याप्यत्रित्वचतुष्पादिसंख्यानामज्ञातत्वात् । उक्तं च भाष्ये — 'न द्व्यकयोः प्रश्नोऽस्ति' इति । ततश्च नित्यबहुवचनान्तोऽयं कतिशब्दः 'ङिति च' इति षट्संज्ञकत्वात् 'पङ्भ्यो लुक्' इति जशसोर्लुक् ॥ कियन्त इति ॥ कियानिति वत्प्रक्रिया । बहुवचनं विशेषः । संख्यापरिमाणे इत्युक्तेः किमः क्षेपार्थकत्वे ङतिर्न भवति ॥ का संख्या एषां दशानामिति ॥ दशाधरा परिषदित्यत्र ब्राह्मणब्रुवाणां मेलने इदं वाक्यं प्रवृत्तम् । संख्येयद्वारा संख्यायाः कुत्सात्र गम्यते, 'अत्रतानामन्त्राणां जातिमात्रोपजीविनाम् । सहस्रशः समेतानां परिषत्त्वं न विद्यते ॥' इति स्मरणात् ॥ संख्यायाः ॥ तदस्येत्यनुवर्तते । द्वित्र्यादिसंख्याका अवयवाः अस्यावयविन इति विग्रहे अवयवीभूतसंख्यावाचिनः प्रथमान्तात् अस्यावयविन इत्यर्थे तयबिल्यर्थः ॥ पञ्चतयमिति ॥ पञ्चावयवकः समुदाय इत्यर्थः ॥ द्वित्रिभ्याम् ॥ द्वित्रिभ्यां परस्य तयपः अयज्वा स्यादित्यर्थः ॥ द्वयमिति ॥ द्विशब्दात्तयपः अयचि 'यस्येति च' इति इकारलोपः । द्वयवयवकसमुदाय इत्यर्थः । एवं त्रयम् ॥ उभाद्दुदात्तो नित्यम् ॥ स चोदात्त इति ॥ आयुदात्त इत्यर्थः । अन्तोदात्तत्वस्य चित्त्वेनैव सिद्धेरिति भाष्ये स्पष्टम् । 'अत्र अयच्प्रत्यय एव विधीयते, नतु तयप आदेशः' इति स्थानिवत्सूत्रभाष्ये स्पष्टम् । तयप आदेश इति मूलं तु वार्तिकानुरोधेन ॥ इति पाञ्चमिकाः ॥

अथ मत्वर्थायाः — तदस्मिन्नधिकम् ॥ तदधिकमास्मिन् इति विग्रहे प्रथमान्तात् दशान्ताङ्गान्तात् समासात् अस्मिन्नित्यर्थे ङप्रत्ययः स्यादित्यर्थः । प्रत्ययविधौ तदन्तविधिप्रतिषेधादन्तग्रहणम् । अत एव निर्देशात् पञ्चम्यर्थे सप्तमीत्याहुः । औपश्लेषिकेऽधिकरणे सप्तमीति भाष्यम् । सामीपिकमधिकरणमिति कैयटः ॥ एकादश भाषाः अधिकाः अस्मिन्निति ॥ अस्मादित्यर्थः । अस्मिन् उपश्लिष्टा इति वा । नच व्यपदेशिवत्त्वेन केवलदशान्ताङ्गान्तादपि स्यादिति शङ्कयम् । 'व्यपदेशिवद्भावोऽप्रातिपदिकेन' इत्युक्तेः ॥



१८४८ । संख्याया गुणस्य निमाने मयट् । ( ५-२-४७ ) भागस्य मूल्ये वर्तमानात्प्रथमान्तात्संख्यावाचिनः षष्ठ्यर्थे मयट् स्यात् । यवानां द्वौ भागौ निमानमस्योदश्वित्वागस्य द्विमयमुदश्वित्वावानाम् । गुणस्य इति किम् । द्वौ ब्रीहियवौ निमानमस्योदश्वितः । निमाने किम् । द्वौ गुणौ क्षीरस्य एकस्तैलस्य द्विगुणं क्षीरं पच्यते तैलेन ॥

१८४९ । तस्य पूरणे डट् । ( ५-२-४८ ) एकादशानां पूरणः एकादशः ॥

१८५० । नान्तादसंख्यादेर्मट् । ( ५-२-४९ ) डटो मडागमः स्यात् । पञ्चानां पूरणः पञ्चमः । नान्तात् किम् । विंशः । असंख्यादेः किम् । एकादशः ॥

१८५१ । षट्कृतिकतिपयचतुरां थुक् ( ५-२-५१ ) एषां थुगागमः स्याद्भुटि । षण्णां पूरणः षष्ठः । कतिथः । कतिपयशब्दस्यासंख्यात्वेऽप्यत एव ज्ञापकाद्भुट् । कतिपयथः । चतुर्थः । 'चतुरश्छयतावाद्यक्षरस्य लोपश्च' ( वा ३१५८ ) । तुरीयः — तुर्यः ॥

१८५२ । बहुपूगगणसङ्घस्य तिथुक् । ( ५-२-५२ ) 'डटि' इत्येव । पूगसङ्घयोरसंख्यात्वेऽप्यत एव डट् । बहुतिथः इत्यादि ॥

१८५३ । वतोरिथुक् । ( ५-२-५३ ) डटि इत्येव । यावतिथः ॥

शदन्तविंशतेश्च ॥ शेषपूरणेन सूत्रं व्याचष्ट ॥ डः स्यादुक्तेऽर्थे इति ॥ दशान्तत्वाभावात्पूर्वेणाप्राप्तिः ॥ त्रिंशं शतमिति ॥ डे सति 'टेः' इति टिलोपः ॥ विंशमिति ॥ विंशतिः अस्मिन्नाधिकमिति विग्रहः । 'ति विंशतेः' इति विशब्दस्य लोपः । अन्तग्रहणादेकत्रिंशं शतमिति सिद्धम् । अन्यथा प्रत्ययग्रहणपरिभाषया तदादिनियमः स्यात् । 'विंशतावयन्तग्रहणम्' इति वार्तिकत्वात् एकविंशं शतमित्यादि सिद्धम् ॥ संख्याया गुणस्य ॥ तदस्येत्यनुवर्तते । गुणः भागः अंशः । निर्मायते क्रीयतेऽनेनेति निमानं मूल्यद्रव्यम् । 'मेद् प्रणिदाने' कर्णे ल्युट् । तदाह— भागस्य मूल्य इत्यादि ॥ षष्ठ्यर्थे इति ॥ अस्येत्यर्थे इत्यर्थः । यवानां द्वौ भागौ निमानमस्योदश्वित्वागस्येति विग्रहवाक्यम् । द्वाभ्यां यवप्रस्थाभ्याम् एक उदश्वित्प्रस्थः क्रीयते यत्र तत्रेदं वाक्यं प्रयुज्यते । द्विमयमुदश्वित्वावानामित्युदाहरणम् । यवानामिति संबन्धसामान्ये षष्ठी । यवप्रस्थद्वयेन केतव्यमुदश्वित्त्वित्यर्थः । द्विशब्दस्य भागवृत्तेर्नित्यसोपक्षत्वाद्यवानामित्येतत्सापेक्षत्वेऽपि प्रत्ययः ॥ द्वौ ब्रीहियवौ निमानमस्योदश्वित इति ॥ द्वित्वसंख्याविशिष्टौ ब्रीहियवराशौ यौ तौ अस्य उदश्वितो निमानमित्यर्थः । अत्र उदश्वित्वावत्, तदपेक्षया ब्रीहियवराशोर्द्विगुणत्वं न विवक्षितम् । किंतु राशिद्वित्वमेव विवक्षितमिति द्विशब्दस्य भागवृत्तित्वाभावात् प्रत्ययः ॥ तस्य पूरणे डट् ॥ संख्याया इत्यनुवर्तते । संख्येयार्थकसंख्यावाचिनः षष्ठ्यन्तात्प्रवृत्तिनिमित्तसंख्यायाः पूरणे वाच्ये डट्प्रत्ययः स्यादित्यर्थः । पूर्यते अनेनेति पूरणः अवयवः सः प्रत्ययार्थः ॥ एकादश इति ॥ एकादशत्वसंख्यायाः पूरकोऽवयव इत्यर्थः । यस्मिन् अनुपात्ते एकादशत्वसंख्या न संपद्यते यस्मिन्नुपात्ते सा पूर्यते, सोऽवयवः एकदेश इति यावत् । प्रवृत्तिनिमित्तेति किम् । पञ्चानां घटानां पूरणं जलादि ॥ नान्तादसंख्यादेर्मट् ॥ डटो मडागमः स्यादिति ॥ शेषपूरणमिदम् । डटि टकार इत् । अकार उच्चारणार्थः ॥ षष्ठम इति ॥ पञ्चनशब्दात् डटि तस्य मडागमे सति नलोपः । यद्यपि मटः प्रत्ययत्वेऽपि न रूपभेदः । तथापि स्वरविशेषार्थं मडागमाश्रयणमिति भाष्ये स्पष्टम् ॥ षट्कृति ॥ थुकि ककार इत् । उकार उच्चारणार्थः । कित्वादन्यादचः परः ॥ षष्ठ इति ॥ अपदान्तत्वात् षस्य न जश्त्वम् ॥ चतुर्थ इति ॥ अपदान्तत्वाच्च रेफस्य विसर्गः ॥ चतुर इति ॥ वार्तिकमिदम् । चतुरशब्दात् षष्ठ्यन्तात्पूरणे छयतौ स्तः ॥ आद्यक्षरस्य लोपश्चेति ॥ च इति संघातस्य लोपश्चेत्यर्थः ॥ बहुपूगगण ॥ बहु, पूग, गण, संघ एषां डटि तिथुगागमः स्यादित्यर्थः । ककार इत् । उकार उच्चारणार्थः । कित्वादन्यादचः परः ॥ ह्यादीति ॥ एगतिथः, गणतिथः, संघतिथः ॥ वतोरिथुक् ॥ डटीत्येवेति ॥ वतुबन्तस्य इथुगागमः स्यात् डटीत्यर्थः ॥

१८५४ । द्वेस्तीयः । ( ५-२-५४ ) डटोऽपवादः । द्वयोः पूरणः द्वितीयः ॥

१८५५ । त्रेः सम्प्रसारणं च । ( ५-२-५५ ) तृतीयः ॥

१८५६ । विंशत्यादिभ्यस्तमडन्यतरस्याम् । ( ५-२-५६ ) एभ्यो डटस्तमडागमो वा स्यात् । विंशतितमः — विंशः । एकविंशतितमः — एकविंशः ॥

१८५७ । नित्यं शतादिमासार्धमाससंवत्सराच्च । ( ५-२-५७ ) शतस्य पूरणः शत-  
तमः । एकशततमः । मासादेरत एव डट् । मासतमः । अर्धमासतमः । संवत्सरतमः ॥

१८५८ । षष्ठ्यादेश्चासंख्यादेः । ( ५-२-५८ ) षष्ठितमः । संख्यादेस्तु 'विंशत्यादिभ्यः'  
( सू १८५६ ) इति विकल्प एव । एकषष्ठः -- एकषष्ठितमः ॥

१८५९ । मतौ छः सूक्तसान्नोः । ( ५-२-५९ ) मत्वर्थे छः स्यात् । अच्छावाकशब्दोऽ-  
स्मिन्नस्ति अच्छावाकीयं सूक्तम् । वारवन्तीयं साम ॥

१८६० । अध्यायानुवाकयोर्लुक् । ( ५-२-६० ) मत्वर्थस्य छस्य । अत एव ज्ञापकात्त्र

यावतिथ इति ॥ यावतां पूरण इति विग्रहः । बहुगणैति संख्यात्वात् 'तस्य पूरणे' इति डटि प्रकृतेरिधुक् ॥

द्वेस्तीयः ॥ द्विशब्दान्त षष्ठ्यन्तात् पूरणे तीयप्रत्ययः स्यादित्यर्थः ॥ त्रेः सम्प्रसारणं च ॥ त्रेस्तीयः

स्यात्प्रकृतेः सम्प्रसारणं चेत्यर्थः ॥ तृतीय इति ॥ त्रयाणां पूरण इति विग्रहः । तीयप्रत्यये सति रेफस्य सम्प्रसारणम् ऋकारः । 'सम्प्रसारणाच्च' इति पूर्वरूपम् । 'हलः' इति दीर्घस्तु न भवति, 'दूलोपे' इत्यतः अण

इत्यनुवृत्तेः ॥ विंशत्यादिभ्यः ॥ तमाटि टकार इत्, मकारादकार उच्चारणार्थः । अत्र 'पङ्क्तिविंशति' इति सूत्रानुक्रान्तः एव विंशत्यादये गृह्यन्ते ननु लोकप्रसिद्धा एकविंशत्यादयोऽपि विप्रकर्षादिति कैयटः । एकविंशतितम

इत्यत्र तु तदन्तविधिना तमाडित्यग्रे वक्ष्यते ॥ नित्यं शतादिमासार्धमाससंवत्सराच्च ॥ शतादिभ्यः मासात् अर्धमासात् संवत्सराच्च परस्य डटो नित्यं तमडागमः स्यादित्यर्थः । ननु षष्ठ्यादेश्च्युत्तरसूत्रेण शत-

तमः सिध्यतीत्यत आह— एकशततम इति ॥ 'असंख्यादेः' इति पर्थुदासादुत्तरसूत्रस्य नात्र प्रवृत्तिरिति भावः । ननु मासार्धमाससंवत्सरशब्दानां संख्यावाचित्वाभावात् तेभ्यो डट एवाप्रसक्तेः तस्य कथं तमाडिधिर-

त्यत आह— मासादेरिति ॥ मासतम इति ॥ मासस्य पूरणः अर्धमासादिरवयवः ॥ अर्धमासतम इति ॥ अर्धमासस्य पूरणः तिथ्यादिरवयवः ॥ संवत्सरतम इति ॥ संवत्सरस्य पूरणः मासादिरवयवः ॥

षष्ठ्यादेश्चासंख्यादेः ॥ असंख्यापूर्वपदात् षष्ठ्यादेः परस्य डटो नित्यं तमडागमः स्यादित्यर्थः । 'विंश-  
त्यादिभ्यः' इति विकल्पस्यापवादः ॥ एकषष्ठः — एकषष्ठितम इति ॥ संख्यादित्वाच्चित्यस्य तमटोऽभावे

'विंशत्यादिभ्यः' इति डटस्तमडिकल्पः । तमडभावे डटि 'यस्येति च' इति इकारलोपे एकषष्ठ इति रूपम् । ननु केवलात् षष्ठ्यादेर्विहितस्य नित्यतमटः संख्यादेः कथं प्रसक्तिः तमडागमविधेरप्रत्ययविधित्वेऽपि 'ग्रहणवता प्रातिपदिकेन तदन्तविधिर्नास्ति' इति निषेधादिति चेत्, मैवम् — संख्यादेरिति हि इह प्रकरणे ग्रहणवता प्रातिपदिकेन तदन्तविधिं ज्ञापयति । तेन 'विंशत्यादिभ्यः' इति पूर्वसूत्रम् एकविंशतितमः इत्यादावपि प्रवर्तत इति भाष्ये स्पष्टम् । एवंच एकात्रविंशतितमः इत्यपि सिद्धम् ॥ मतौ छः सूक्तसान्नोः ॥ मतुशब्दो मत्वर्थे लाक्षणिक इत्याह— मत्वर्थे इति ॥ अच्छावाकीयं सूक्तमिति ॥ अच्छावाकशब्दः अस्यास्ति अस्मिन्नस्तीति वा विग्रहः । अच्छावाकशब्दयुक्तमित्यर्थः । अच्छावाकशब्दात् शब्दस्वरूपपरात् प्रथमान्ता-

च्छः ॥ वारवन्तीयं सामिति ॥ अश्वं नत्वा वारवन्तामित्यस्यां ऋच्यभ्यूढमित्यर्थः । एवमस्यवामीयमित्यपि । अस्यवामस्येत्यस्य एकदेशानुकरणमस्यवामेति । तस्माच्छः । अस्यवामशब्दसंयुक्तमित्यर्थः । प्रकृतिवदनुकर-

णमित्यस्यानित्यत्वासुपो लुक् ॥ अध्यायानुवाकयोर्लुक् ॥ नन्वध्यायानुवाकयोर्भिषेये छस्य कथं प्राप्तिः । सूक्तसान्नोरेति नियमादित्यत आह— अत एवेति ॥ विधानेति ॥ मतुप्रकरण एवास्मिन्सूत्रे कर्तव्ये अत्र

छः । विधानसामर्थ्याच्च विकल्पेन लृक् । गर्दभाण्डः — गर्दभाण्डीयः ॥

१८६१ । विमुक्तादिभ्योऽण् । ( ५-२-६१ ) मत्वर्थेऽण् स्यादध्यायानुवाकयोः । विमुक्तशब्दोऽस्मिन्नस्ति वैमुक्तः । दैवासुरः ॥

१८६२ । गोषदादिभ्यो वुन् । ( ५-२-६२ ) मत्वर्थेऽध्यायानुवाकयोः । गोषदकः । इषेत्वकः ॥

१८६३ । तत्र कुशलः पथः । ( ५-२-६३ ) वुन् स्यात् । पथि कुशलः पथिकः ॥

१८६४ । आकर्षादिभ्यः कन् । ( ५-२-६४ ) आकर्षे कुशलः आकर्षकः । आकर्षादिभ्यः इति रेफरहितो मुख्यः पाठः । आकर्षो निकषः ॥

१८६५ । धनहिरण्यात्कामे । ( ५-२-६५ ) कामः इच्छा । धने कामो धनको देवदत्तस्य । हिरण्यकः ॥

१८६६ । स्वाङ्गेभ्यः प्रसिते । ( ५-२-६६ ) केशेषु प्रसितः केशकः । तद्रचनायां तत्पर इत्यर्थः ॥

१८६७ । उदराट्टगायूने । ( ५-२-६७ ) अविजिगीषौ ठक् स्यात्कनोऽपवादः । वुभुक्षयात्यन्तपीडितः उदरे प्रसितः औदरिकः । आयूने किम् । उदरकः । उदरपरिमार्जनादौ प्रसक्त इत्यर्थः ॥

१८६८ । सस्येन परिजातः । ( ५-२-६८ ) कन् स्वयंते न तु ठक् । सस्यशब्दो गुणप्रकरणे छस्य लुग्विधानसामर्थ्यादिति कैयटः । ज्ञापकसिद्धविधानसामर्थ्यादित्यन्ये । भाष्ये तु 'अध्यायानुवाकयोर्वा लुग्वक्तव्यः' इति वचनमेवारब्धम् ॥ गर्दभाण्डः गर्दभाण्डीय इति ॥ गर्दभाण्डशब्दसंयुक्तोऽध्यायोऽनुवाको वेत्यर्थः । भाष्योदाहरणादेव क्वचिदेतन्नामकोऽध्यायोऽनुवाको वा अन्वेष्यः ॥ विमुक्तादिभ्योऽण् ॥ वैमुक्त इति ॥ विमुक्तशब्दयुक्तोऽध्यायोऽनुवाको वेत्यर्थः ॥ गोषदादिभ्यो वुन् ॥ गोषदक इति ॥ गोषदशब्दसंयुक्तोऽध्यायोऽनुवाको वेत्यर्थः ॥ इषेत्वक इति ॥ इषेत्वा इति शब्दयुक्त इत्यर्थः । अस्वामीयमित्यत्रोक्तरीत्या सुपो न लृक् ॥ तत्र कुशलः पथः ॥ वुन् स्यादिति ॥ सप्तम्यन्तात्पथिन्शब्दात्कुशल इत्यर्थे वुनित्यर्थः ॥ पथिक इति ॥ अकादेशे 'नस्तद्धिते' इति टिलोपः ॥ आकर्षादिभ्यः कन् ॥ आकर्षक इति ॥ यद्यपि वुनैवानुवृत्तेनेदं सिध्यति । तथापि शक्येन इत्याद्यर्थं कन्ग्रहणम् ॥ धनहिरण्यात्कामे ॥ तत्रेत्यनुवर्तते । धनशब्दात् हिरण्यशब्दाच्च सप्तम्यन्तात्कामे वाच्ये कन् स्यादित्यर्थः ॥ काम इच्छेति ॥ नतु कामयिता, व्याख्यानादिति भावः ॥ स्वाङ्गेभ्यः प्रसिते ॥ तत्रेत्यनुवर्तते । स्वाङ्गेभ्यः सप्तम्यन्तेभ्यः प्रसितेऽर्थे कन् स्यादित्यर्थः । प्रसितः उत्सुकः ॥ तद्रचनायामिति ॥ वेण्यादिप्रथमे इत्यर्थः । अत्रैवार्थे अस्य साधुत्वम्, व्याख्यानादिति भावः ॥ उदराट्टगायूने ॥ तत्र प्रसित इत्यनुवर्तते । सप्तम्यन्तादुदरशब्दात् आयूने प्रसितेऽर्थे ठागत्यर्थं इत्यभिप्रेत्य आयूनशब्दं विशृण्वन्नाह— अविजिगीषाविति ॥ 'द्विवाऽविजिगीषायाम्' इत्यविजिगीषायामेव दिवो निष्ठानत्वविधानादिति भावः ॥ वुभुक्षयेति ॥ क्षुधा पीडित एव सन् उदरपरिमार्जनं प्रसितः, नतु मल्लवयुद्धे विजिगीषयेत्यर्थः ॥ उदरक इति ॥ मल्ल इति शेषः । न हि युद्धे विजिगीषया उदरपरिमार्जनादौ उत्सुको भवति । तदाह— उदरपरिमार्जनादौ प्रसक्त इति ॥ विजिगीषयेति शेषः ॥ सस्येन परिजातः ॥ तृतीयान्तात् सस्यशब्दात्परिजात इत्यर्थे कन् स्यादित्यर्थः । संनिहितप्रयोगे कुतो नानुवर्तत इत्यत आह— कन् स्वयंते न तु ठागिति ॥ स्वारितत्वप्रतिज्ञायां तु पाणिनीयपरंपरैव प्रमाणम् ॥ सस्यशब्दो गुणवाचीति ॥ व्याख्यानमेवात्र शरणम् ॥

वाची न तु धान्यवाची । शस्येन इति पाठान्तरम् । सस्येन गुणेन परिजातः संबद्धः  
सस्यकः साधुः ॥

१८६९ । अंशं हारी । ( ५-२-६९ ) हारी इत्यावश्यकं णिनिः । अत एव तद्योगे  
षष्ठी न । अंशको दायदः ॥

१८७० । तन्त्रादचिरापहृते । ( ५-२-७० ) तन्त्रकः पटः । प्रत्यग्र इत्यर्थः ॥

१८७१ । ब्राह्मणकोष्णिके संज्ञायाम् । ( ५-२-७१ ) आयुधजीविनो ब्राह्मणाः यस्मिन्देशे  
सः ब्राह्मणकः । अल्पमन्त्रं यस्यां सा उष्णिका यवागूः । अल्पान्नशब्दस्योष्णादेशो निपात्यते ॥

१८७२ । शीतोष्णाभ्यां कारिणि । ( ५-२-७२ ) शीतं करोतीति शीतकोऽलसः ।  
उष्णं करोतीत्युष्णकः शीघ्रकारी ॥

१८७३ । अधिकम् । ( ५-२-७३ ) अध्यारूढशब्दात्कनुत्तरपदलोपश्च ॥

१८७४ । अनुकाभिकाभीकः कमिता । ( ५-२-७४ ) अन्वभिभ्यां कन् , अभेः पाक्षिको  
दीर्घश्च । अनुकामयते अनुकः । अभिकामयते अभिकः — अभीकः ॥

१८७५ । पार्श्वेनान्विच्छति । ( ५-२-७५ ) अनुजुरुपायः पार्श्वम् , तेनान्विच्छति पार्श्वकः ॥

१८७६ । अयःशूलदण्डाजिनाभ्यां ठक्ठञौ । ( ५-२-७६ ) तीक्ष्णोपायोऽयःशूलं , तेना-  
न्विच्छति आयःशूलिकः । साहसिकः । दण्डाजिनं दम्भः । तेनान्विच्छति दाण्डाजिनिकः ॥

शस्येनेतीति ॥ 'शंसु स्तुतौ' इति धातौ कर्मणि यति शस्यशब्दः स्तुत्यपर्यायः । स्तुत्यश्च गुण एवेति भावः ।  
परिजात इत्यस्य विवरणम् संबद्ध इति ॥ अंशं हारी ॥ द्वितीयान्तात् अंशशब्दात् हारीत्यर्थे कन् स्यादि-  
त्यर्थः । ननु कृद्योगषष्ठीप्रसङ्गादंशमिति कथं द्वितीयेत्यत आह— आवश्यके णिनिरिति ॥ 'आवश्यकं ध-  
मर्थायोः' इत्यनेनेति शेषः ॥ षष्ठी नेति ॥ 'अकेनोः' इति तन्निषेधादिति भावः ॥ तन्त्रादचिरापहृते ॥  
तन्त्रशब्दात् पञ्चम्यन्तात् अचिरापहृतेऽर्थे कनित्यर्थः । तन्त्रं तन्तुवायशलाका । अचिरेण कालेन अपहृतः अचि-  
रापहृतः । 'कालाः परिमाणानां' इति समासः ॥ प्रत्यग्र इति ॥ नूतन इत्यर्थः ॥ ब्राह्मणकोष्णिके ॥  
आयुधजीविषयब्राह्मणशब्दात् प्रथमान्तात् अस्मिन्नित्यर्थे कन् निपात्यत इत्यर्थः ॥ अल्पान्नशब्दस्येति ॥  
अल्पान्नशब्दात् प्रथमान्तात् अस्मिन्नित्यर्थे कन्प्रत्ययः प्रकृतेरुष्णादेशश्च निपात्यत इत्यर्थः ॥ शीतोष्णा-  
भ्यां कारिणि ॥ शीतमिव शीतं मन्दमित्यर्थः । उष्णमिव उष्णम् शीघ्रमित्यर्थः । आभ्यां क्रियाविशेषणाभ्यां  
द्वितीयान्ताभ्यां कन् स्यादित्यर्थः । यः आशु कर्तव्यानर्थान् चिरेण करोति सः शीतक उच्यते, यस्तु अनाशु  
कर्तव्यान आश्वेव करोति सः उष्णक उच्यत इति भाष्ये । संज्ञायामित्यनुवृत्तेरयमर्थो लभ्यत इति कैयटः ।  
तदाह— शीतकोऽलस इति ॥ उष्णकः शीघ्रकारीति च ॥ अधिकम् ॥ अध्यारूढशब्दा-  
दिति ॥ व्युत्पादनमात्रमिदम् । शुद्धरूढ एवायमिति बोध्यम् ॥ अनुकाभिक ॥ अनुक, अभिक, अभीक  
एषां समाहारद्वन्द्वः । सौत्रं पुंस्त्वम् ॥ पार्श्वेनान्विच्छति ॥ तृतीयान्तात्पार्श्वशब्दात् अन्विच्छतीत्यथ  
संज्ञा कन् स्यादित्यर्थः । अन्वेषणं मार्गणम् पार्श्वमिव पार्श्वम् अनुजुरुपायः । ऋजुपायेन अन्वेषणं अर्थान्  
यः अनुजुना उपायेनान्विच्छति सः पार्श्वक इति भाष्यम् । तदाह— अनुजुरित्यादि ॥ अयःशूलदण्डा-  
जिनाभ्यां ठक्ठञौ ॥ अयःशूल, दण्डाजिन आभ्यां तृतीयान्ताभ्यां अन्विच्छतीत्यर्थे संज्ञायां ठक्ठञौ स्त  
इत्यर्थः । अयःशूलमिव अयःशूलम् । साहसमित्यर्थः । यो मृदुनोपायेन अन्वेषणं अर्थान् तीक्ष्णोपायेनान्विच्छति  
सः आयःशूलिक इति भाष्यम् । तदाह— तीक्ष्णोपाय इत्यादि ॥ दण्डाजिनं दम्भ इति ॥ दम्भार्थ-  
त्वाद्दण्डाजिनशब्दो दम्भे लाक्षणिक इति भावः ॥ तावतिथम् ॥ तावतां पूरणं तावतिथमिति पूरणप्रत्ययान्तानां

१८७७ । तावतिथं ग्रहणमिति लुग्वा । ( ५-२-७७ ) कन् स्यात्पूरणप्रत्ययस्य च लुग्वा ।  
द्वितीयकं - द्विकं वा ग्रहणं देवदत्तस्य । द्वितीयेन रूपेण ग्रहणमित्यर्थः । 'तावतिथेन गृह्णा-  
तीति कन्वक्तव्यो नित्यं च लुक्' ( वा ३१७२ ) । षष्ठेन रूपेण गृह्णाति षट्को देवदत्तः ।  
पञ्चकः ॥

१८७८ । स एषां ग्रामणीः । ( ५-२-७८ ) देवदत्तो मुख्यः एषां देवदत्तकाः । त्वत्काः । मत्काः ॥

१८७९ । शृङ्खलमस्य बन्धनं करभे । ( ५-२-७९ ) शृङ्खलकः करभः ॥

१८८० । उत्क उन्मनाः । ( ५-२-८० ) उद्गतमनस्कवृत्तेरुच्छब्दात्स्वार्थे कन् । उत्कः उत्कण्ठितः ॥

१८८१ । कालप्रयोजनाद्रोगे । ( ५-२-८१ ) कालवचनात्प्रयोजनवचनाच्च कन् स्याद्रोगे ।  
द्वितीयेऽहनि भवो द्विती-को ज्वरः । प्रयोजनं कारणं रोगस्य फलं वा । विषपुष्पैर्जनितो  
विषपुष्पकः । उष्णं कार्यसस्य उष्णकः । रोगे किम् । द्वितीयो दिवसोऽस्य ॥

१८८२ । तदास्मिन्नन्नं प्रायेण संज्ञायाम् । ( ५-२-८२ ) प्रथमान्तात्सप्तम्यर्थे कन्स्या-  
द्यत्प्रथमान्तमन्नं चेत्प्रायविषयं तन् । गुडापूपाः प्रायेणान्नमस्यां गुडापूपिका पौर्णमासी ।  
'वटकेभ्य इनिर्वाच्यः' ( वा ३१७५ ) वटकिनी ॥

१८८३ । कुलमाषादञ् । ( ५-२-८३ ) कुलमाषाः प्रायेणान्नमस्यां कौलमाषी ॥

१८८४ । श्रोत्रियंश्छन्दोऽधीते । ( ५-२-८४ ) श्रोत्रियः । वा इत्यनुवृत्तेश्छान्दसः ॥

सामान्यनिर्देशः । तृतीयार्थे प्रथमा । ग्रहणमिति भावे ल्युङन्तम् । तथाच तृतीयान्तात्पूरणप्रत्ययान्तात् ग्रहण-  
मित्यर्थे कन् स्यात्पूरणप्रत्ययस्य च लुग्वेत्यर्थ इत्यभिप्रेत्याह—कन् स्यादित्यादि ॥ पूरणप्रत्ययान्तस्य तु  
प्रकृतिभूतस्य न लुक् । किंतु पूरणप्रत्ययमात्रस्य, षष्ठेन गृह्णाति षट्क इति भाष्योदाहरणात् ॥ द्वितीयेन रूपे-  
णेति ॥ अनेन तृतीयैव समर्थविभक्तिरिति सूचितम् । इतिना लोकानुसारित्वं गम्यते । एवंच ग्रन्थविषयकमेव ग्रहण-  
मिह फलति । तेन द्वितीयं ग्रहणं देवदत्तेन दण्डस्येत्यादौ न भवति ॥ तावतिथेनेति ॥ ग्रहणेऽर्थं विहितं ग्रहीतरि  
न प्रप्रोतीत्यारम्भः ॥ षट्को देवदत्त इति ॥ भाष्ये एवमेवोदाहृतत्वात् पूरणप्रत्ययस्यैव लुगिति गम्यते, नतु  
तदन्तस्य ॥ स एषां ग्रामणीः ॥ ग्रामणीविशेषवाचकात् शब्दात्प्रथमान्तात् अस्येत्यर्थे कन् स्यादित्यर्थः ॥  
देवदत्तो मुख्यः एषामिति ॥ एतेन ग्रामणीशब्दो मुख्यपर्याय इति सूचितम् । 'ग्रामणीर्नापिते पुंसि श्रेष्ठे  
ग्रामाधिपे त्रिषु' इत्यमरः ॥ त्वत्काः मत्काः इति ॥ त्वमहं वा मुख्य एषामिति विग्रहः । प्रत्ययोत्तरपदयो-  
श्चेति त्वमौ ॥ शृङ्खलमस्य ॥ करभ इति षष्ठ्यर्थे सप्तमी । बन्धनमिति करणे ल्युट् । अस्य करभस्य शृङ्खलं  
बन्धनमिति विग्रहे बन्धनविशेषणात् शृङ्खलशब्दात् प्रथमान्तात् अस्य करभस्येत्यर्थे कन् स्यादित्यर्थः ॥ शृङ्खलकः  
करभ इति ॥ शृङ्खलेन बद्ध इति यावत् । करभः बाल उष्ट्रः ॥ उत्क उन्मनाः ॥ उद्गतमनस्कवृत्ते-  
रिति ॥ उत्कण्ठितवृत्तेरित्यर्थः ॥ कालप्रयोजनाद्रोगे ॥ काल, प्रयोजन अनयोः समाहारद्वन्द्वः ।  
तदाह—कालवचनात् प्रयोजनवचनाच्चेति ॥ यथोचितविभक्त्यन्तादिति शेषः । कालशब्देनात्र काल-  
वृत्तिपूरणप्रत्ययान्तो द्वितीयादिशब्द एव गृह्यते, न तु मासादिशब्दः, व्याख्यानात् । तदाह—द्वितीयेऽह-  
नीति । प्रयुज्यतेऽनेनेति करणे ल्युटि प्रयोजनं साधनम् । कर्माणि ल्युटि तु फलम् । तदाह—प्रयोजनं का-  
रणं रोगस्य फलं वेति ॥ तदास्मिन्नन्नम् ॥ प्रथमान्तादन्नवाचकात् अस्मिन्नित्यर्थे कन् स्यात् अन्नस्य  
बाहुल्ये गम्ये संज्ञायामित्यर्थः ॥ वटकेभ्य इति ॥ संज्ञायामित्येव ॥ वटकिनीति ॥ वटकाः प्रायेण अन्नम-  
स्यां पौर्णमास्यामिति विग्रहः ॥ कुलमाषादञ् ॥ कनोऽपवादः । 'स्याद्यावकस्तु कुलमाषः चणको हरिमन्थकः'  
इत्यमरः ॥ श्रोत्रियंश्छन्दोऽधीते ॥ द्वितीयान्ताच्छन्दशब्दात् अधीते इत्यर्थे घन्, प्रकृतेः श्रोत्रादेशश्च

१८८५ । श्राद्धमनेन भुक्तमिनिठनौ । ( ५-२-८५ ) श्राद्धी श्राद्धिकः ॥

१८८६ । पूर्वादिनिः । ( ५-२-८६ ) पूर्वं कृतमनेन पूर्वी ॥

१८८७ । सपूर्वाच्च । ( ५-२-८७ ) कृतपूर्वी कटम् ।

१८८८ । इष्टादिभ्यश्च । ( ५-२-८८ ) इष्टमनेन इष्टी । अधीती ॥

१८८९ । छन्दसि परिपन्थिपरिपरिणौ पर्यवस्थातरि । ( ५-२-८९ ) लोके तु परिपन्थिशब्दो न न्याय्यः ॥

१८९० । अनुपद्यन्वेष्टा । ( ५-२-९० ) अनुपदमन्वेष्टा गवामनुपदी ॥

१८९१ । साक्षाद्दृष्टि संज्ञायाम् । ( ५-२-९१ ) साक्षाद्दृष्टा साक्षी ।

१८९२ । क्षेत्रियञ् परक्षेत्रे चिकित्स्यः । ( ५-२-९२ ) क्षेत्रियो व्याधिः । शरीरान्तरे चिकित्स्यः । अप्रतिकार्य इत्यर्थः ॥

१८९३ । इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रदत्तमिति वा । ( ५-२-९३ ) इन्द्र आत्मा, तस्य लिङ्गं करणेन कर्तुरनुमानात् । इतिकरणं प्रकारार्थम् । इन्द्रेण दुर्जय-मिन्द्रियम् ॥

निपात्यते । अध्येत्रणोऽपवादः ॥ वेत्यनुवृत्तेरिति ॥ 'तावतिथम्' इति सूत्रान्मण्डूकालुत्येति शेषः । ततश्च घनभावे अध्येत्रणिति भावः । वाप्रहणाननुवृत्तौ तु घना अध्येत्रणो बाधः स्यादिति बोध्यम् ॥ **श्राद्धमनेन** ॥ प्रथमान्तात् श्राद्धशब्दात् भुक्तमनेनेत्यर्थे इनिठनौ एतौ स्त इत्यर्थः । श्राद्धसाधनद्रव्ये श्राद्धशब्दो लाक्षणिकः । इनिप्रत्यये नकारादिकार उच्चारणार्थः ॥ **पूर्वादिनिः** ॥ अनेनेति कर्तृतृतीयान्तमनुवर्तते । कां क्रियां प्रति कर्तेत्याकाङ्क्षायां भुक्तं पीतमित्यादि यत्किञ्चिक्रियापदमध्याहार्यम् । उपस्थितत्वात् कृञर्थभूतं क्रियासामान्यमेव प्रतीयते । ततश्च पूर्वं कृतमनेनेति विग्रहे कृतमित्यादिक्रियाविशेषणात्पूर्वशब्दात् अनेनेत्यर्थे इनिः स्यादित्यर्थः ॥ **सपूर्वाच्च** ॥ विद्यमानपूर्वादां पूर्वशब्दादुक्तविषये इनिः स्यादित्यर्थः । पूर्वान्तादिति यावत् । प्रातिपदिकविशेषणत्वेऽपि प्रत्ययविधौ तदन्तविधिप्रतिषेधादप्राप्तौ सूत्रमिदम् ॥ **कृतपूर्वी कटमिति** ॥ अत्र यद्वक्तव्यं तत्कर्तृकर्मणोः कृतीयत्रोक्तम् ॥ **इष्टादिभ्यश्च** ॥ इष्टादिभ्यः नृतांयान्तेभ्यः अनेनेत्यर्थे इनिः स्यादित्यर्थः ॥ **छन्दसि परिपन्थि** ॥ परिपन्थिन्, परिपरिन् एतौ शब्दौ छन्दसि निपात्येते पर्यवस्थातरि वाच्ये । पर्यवस्थातृशब्दादिनिप्रत्यये अवस्थातृशब्दस्य पन्थादेशे परिपन्थिनशब्दः । पर्यवस्थातृशब्दादिनिप्रत्यये अवस्थातृशब्दस्य पर इत्यादेशे परिपरिन्शब्दः । 'मा त्वा विदन्परिपन्थिनः, मावा परिपरिणो विदन्' इति श्रुतौ उदाहरणम् । इदं सूत्रं वैदिकप्रक्रियायामेव व्याख्यातुमुचितम् ॥ **अनुपद्यन्वेष्टा** ॥ पदस्य पश्चादनुपदम् । पश्चादर्थे अव्ययीभावः । सप्तम्या अम्भावः । अनुपदमित्यस्मात् अन्वेष्टरि अर्थे इनिप्रत्ययो निपात्यते ॥ **साक्षाद्दृष्टि संज्ञायाम्** ॥ साक्षादित्यव्ययम्, इह शब्दस्वरूपपरं लुप्तपञ्चमीकम् । साक्षादित्यव्ययात् द्रष्टर्यर्थे इनिः स्यादित्यर्थः ॥ **साक्षीति** ॥ यः कर्मणि स्वयं न व्याप्रियते, किन्तु कर्म क्रियमाणं पश्यति सोऽयं साक्षीत्युच्यते । साक्षादित्यव्ययादिनिप्रत्ययः 'अव्ययानां भमात्रे' इति टिलोपः ॥ **क्षेत्रियञ्** ॥ परम् अन्यन् क्षेत्रं शरीरम् परक्षेत्रम् । चिकित्स्यः प्रतीकार्यः 'कितेर्व्याधिप्रतीकारे' इत्युक्तेः । परक्षेत्रशब्दात् सप्तम्यन्तात् चिकित्स्य इत्यर्थे घञ्, परशब्दस्य लोपश्च निपात्यते ॥ **शरीरान्तरे इति** ॥ भाविनि शरीरे चिकित्स्यः, ननु वर्तमाने शरीरे इत्यर्थः । फलितमाह— **अप्रतिकार्य इति** ॥ **इन्द्रियम्** ॥ इन्द्रलिङ्गमित्याद्यर्थेषु इन्द्रियमिति भवति । इन्द्रशब्दात् यथायोगं षष्ठीतृतीयान्तात् लिङ्गमित्याद्यर्थेषु घञ् निपात्यत इति यावत् ॥ **इन्द्र आत्मेति** ॥ 'स एतमेव पुरुषं ब्रह्म ततममपश्यदिदमदर्शमिति । तस्मादिदन्द्रो नामेदन्द्रो ह वै नाम तमिदन्द्रं सन्तमिन्द्र इत्याचक्षते' इति श्रुतेरिति भावः ॥ **तस्य लिङ्गमिति** ॥ आत्मनोऽनुमापकमित्यर्थः । लिङ्गत्वमुपपादयति— **करणेनेति** ॥

१८९४ । तदस्यास्त्यस्मिन्निति मनुप् । ( ५-२-९४ ) गावोऽस्यास्मिन्वा सन्ति गोमान् ।

‘भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायां भवन्ति मनुबादयः ॥’ ( वा ३१८३ )

१८९५ । रसादिभ्यश्च । ( ५-२-९५ ) मनुप् । रसवान् । रूपवान् । अन्यमत्वर्थीयनि-  
वृत्त्यर्थं वचनम् । रस, रूप, वर्ण, गन्ध, स्पर्श, शब्द, स्नेह, भाव । ‘गुणात्’ ( ग. सू.

११२ ) । ‘एकाचः’ ( ग. सू. ११३ ) । स्ववान् । गुणग्रहणं रसादीनां विशेषणम् ॥

१८९६ । तसौ मत्वर्थे । ( १-४-१९ ) तान्तसान्तौ भसंज्ञौ स्तो मत्वर्थे प्रत्यये परे ।  
‘वसोः सम्प्रसारणम्’ ( सू ४३५ ) । विदुष्मान् । ‘गुणवचनेभ्यो मनुपो लुगिष्ठः’  
( वा ३१८५ ) । शुक्लो गुणोऽस्यास्तीति शुक्लः पटः । कृष्णः ॥

१८९७ । मादुपधायश्च मतोर्वोऽयवादिभ्यः । ( ८-२-९ ) मवर्णावर्णान्तान्मवर्णावर्णो-  
पधाश्च यवादिवर्जात्परस्य मतोर्मस्य वः स्यात् । किंवान् । ज्ञानवान् । विद्यावान् । लक्ष्मी-  
वान् । यशस्वान् । भास्वान् । यवादेस्तु यवमान् । भूमिमान् ॥

चक्षुरादीन्द्रियं किञ्चित्कर्त्रधिष्ठितं भवितुमर्हति, करणत्वात् घटकरणदण्डादिवदित्यनुमानादित्यर्थः । मम चक्षु-  
रित्येवमिन्द्रेण दृष्टं ज्ञातमिन्द्रियम् । इन्द्रेण सृष्टमिन्द्रियम् । इन्द्रेण जुष्टं सेवितं प्रीणितं वा इन्द्रियम् । रूढशब्दोऽ-  
यं कथञ्चिद्व्युत्पादितः । इन्द्रेण दुर्जयमिन्द्रियमिति साधयितुमाह— इतिकरणमिति ॥ इतिशब्द इत्यर्थः ॥  
तदस्यास्त्यस्मिन्निति मनुप् ॥ तदस्यास्तीति तदस्मिन्नस्तीति विग्रहे अस्तिसमानाधिकरणात्प्रथमान्तात्  
अस्य अस्मिन्निति चार्थं मनुप् स्यादित्यर्थः । उपावितौ । इतिशब्दो विषयविशेषलाभार्थः । तदाह—  
भूमनिन्देति ॥ श्लोकवार्तिकमिदम् । भूमा बहुत्वम् । यथा गोमान्, यवमान् । निन्दायां ककुदावर्तिनी कन्या ।  
प्रशंसायां रूपवान् । नित्ययोगे क्षीरिणा वृक्षाः । अतिशायने उदरिणा कन्या । संसर्गे दण्डी छत्री । वृत्तिनि-  
यामकः संसर्गविशेषो विवक्षितः । तेन पुरुषी दण्ड इति नास्ति ॥ रसादिभ्यश्च ॥ मनुबिति ॥ शेषपू-  
रणमिदम् । उक्तविषये इति शेषः । पूर्वैणैव सिद्धे किमर्थमिदमित्यत आह— अन्यमत्वर्थीयेति ॥ ‘अत  
इनिठनौ’ इत्यादिनिवृत्त्यर्थमित्यर्थः । रसादीन् पठति— रसरूपेत्यादि भावेत्यन्तम् ॥ गुणादिति ॥  
एकाच इति ॥ गणसूत्रम् । उदाहरति— स्ववानिति ॥ गुणग्रहणमिति ॥ गुणादित्येतत् रसादीनां  
षण्णां विशेषणमित्यर्थः । तेन गुणवाचकानामेव एषां ग्रहणात् जलादिवाचकानां रसादिशब्दानां द्रव्यवाचिनां च  
गन्धादिशब्दानाम् इह न ग्रहणमिति भावः । ‘रसिको नटः, स्पर्शिकं वारि’ इत्यदिप्रयोगदर्शनात् इदं सूत्रं  
भाष्ये प्रत्याख्यातम् । ननु विद्वच्छब्दान्मनुपि यजादिस्वादिपरकत्वाभावेन भवाभावात् ‘वसोः सम्प्रसारणम्’  
इति कथं सम्प्रसारणमित्यत आह— तसौ मत्वर्थे ॥ मत्वर्थप्रत्ययाक्षिप्तप्रातिपदिकविशेषणत्वात्तदन्तविधिमभि-  
प्रेत्याह— तान्तसान्ताविति ॥ तकारसकारान्तावित्यर्थः ॥ गुणवचनेभ्य इति ॥ वार्तिकमिदम् । गुणे गुण-  
वति च ये प्रसिद्धाः शुक्लादिशब्दाः त एव गृह्यन्ते, नतु रूपदिशब्दा अपि । तेन रूपं वस्त्रमित्यादि न भवति ।  
अत्र यद्वक्तव्यं तदध्वरमीमांसाकौतूहले अरुणाधिकरणे प्रपञ्चितमस्माभिः ॥ मादुपधायश्च ॥ मात् उपधाय-  
श्चेति च्छेदः । मादित्यावर्तते । म् च अश्चेति समाहारद्वन्द्वात्पञ्चम्येकवचनम् ॥ मनुप्प्रत्ययाक्षिप्तप्रातिपदिकविशे-  
षणत्वात्तदन्तविधिः । मवर्णान्तादवर्णान्तात्प्रातिपदिकात्परस्य मतोः मस्य वः स्यादित्यन्योऽर्थः । फलितमाह—  
मवर्णेत्यादिना ॥ मान्तादुदाहरति— किंवानिति ॥ किमस्यास्मिन्वास्तीति विग्रहः । एवमप्रेऽपि । अकारा-  
न्तादुदाहरति— ज्ञानवानिति ॥ अत्र तपरकरणाभावादाकारस्यापि ग्रहणमिति मत्वाह— विद्यावानिति ॥

१८९८ । झयः । ( ८-२-१० ) झयन्तान्मतोर्मस्य वः स्यात् । अपदान्तत्वात् जश्त्वम् । विद्युत्वान् ॥

१८९९ । संज्ञायाम् । ( ८-२-११ ) मतोर्मस्य वः स्यात् । अहीवती । मुनीवती । शरादित्वात् दीर्घः ॥

१९०० । आसन्दीवदष्टीवच्चक्रीवत्कक्षीवद्द्रुमण्वच्चर्मण्वति । ( ८-२-१२ ) एते षट् संज्ञायां निपात्यन्ते । आसनशब्दस्यासन्दीभावः । आसन्दीवान्प्रामः । अन्यत्रासनवान् । अस्थिशब्दस्याष्टीभावः । अष्टीवान् । अस्थिमानन्यत्र । चक्रशब्दस्य चक्रीभावः । चक्रीवान्नाम राजा । चक्रवानन्यत्र । कक्ष्यायाः सम्प्रसारणम् । कक्षीवान्नामर्षिः । कक्ष्यावानन्यत्र । लवणशब्दस्य रुमणभावः । रुमण्वान्नाम पर्वतः । लवणवानन्यत्र । चर्मणो नलोपाभावो णत्वं च । चर्मण्वती नाम नदी । चर्मवत्यन्यत्र ॥

१९०१ । उदन्वानुदधौ च । ( ८-२-१३ ) उदकस्योदन्भावो मतानुदधौ संज्ञायां च । उदन्वान्समुद्रः ऋषिश्च ॥

१९०२ । राजन्वान्सौराज्ये । ( ८-२-१४ ) राजन्वती भूः । राजवानन्यत्र ॥

१९०३ । प्राणिस्थादातो लजन्यतरस्याम् । ( ५-२-९६ ) चूडालः - चूडवान् । प्राणिस्थात् किम् । शिखावान्दीपः । आतः किम् । हस्तवान् । 'प्राण्यङ्गादेव' ( वा ३१८९ ) । नेह । मेधावान् । प्रत्ययस्वरणैव सिद्धे अन्तोदात्तत्वे चूडालोऽसीत्यादौ 'स्वरितो वानुदात्ते पदादौ' ( सू ३६५९ ) इति स्वरितवाधनार्थश्चकारः ॥

१९०४ । सिध्मादिभ्यश्च । ( ५-२-९७ ) लज्वा स्यात् । सिध्मलः- सिध्मवान् । अन्य-  
मोपधादुदाहरति— लक्ष्मीवानिति ॥ अदुपधादुदाहरति— यशस्वानिति ॥ 'तसौ मत्वर्थे' इति भक्त्वात् स्त्वम् । आकारोपधादुदाहरति— भास्वानिति ॥ अथ विद्युत्वानित्यत्र मकाराकारान्तत्वाभावान्मकाराकारोपधत्वाभावाच्च मादुपधाया इति वत्वाप्राप्तावाह— झयः ॥ अपदान्तत्वादिति ॥ 'तसौ मत्वर्थे' इति भक्त्वेन पदत्वबाधादिति भावः ॥ संज्ञायाम् ॥ अहीवतीत्यादि नदीविशेषस्य नगरीविशेषस्य वा संज्ञा ॥ शरादित्वादिति ॥ 'शरादीनां च' इति दीर्घ इत्यर्थः ॥ आसन्दीवत् ॥ समाहारद्वन्द्वे ह्रस्वत्वम् ॥ निपात्यन्त इति ॥ आसन्दीभावादिकमेवात्र निपात्यते वत्वं तु संज्ञायामिति सिद्धम् ॥ कक्ष्यायाः सम्प्रसारणमिति ॥ निपात्यत इति शेषः । 'न सम्प्रसारणे' इति सूत्रभाष्ये तु 'कक्ष्यायाः संज्ञायां मतौ सम्प्रसारणं वक्तव्यम्' इत्यारब्धम् । अतोऽत्र सूत्रे कक्षीवच्छब्दपाठः अनार्ष इत्याहुः ॥ उदन्वानुदधौ च ॥ उदधौ संज्ञायां चिति ॥ वस्तुतस्तु उदन्वांश्चैत्येव सूत्रयितुमुचितम्, संज्ञायामित्यनुवृत्त्यैव समुद्रेऽपि उदन्वच्छब्दस्य सिद्धत्वात् ॥ राजन्वान् सौराज्ये ॥ सु शोभनो राजा यस्य देशस्य सः सुराजा, तस्य भावः सौराज्यम् । तस्मिन्नर्थे राजनशब्दात् मनुषि 'मादुपधायाः' इति वत्वं सिद्धम् । नलोपाभावो निपात्यते ॥ प्राणिस्थात् ॥ आदन्तात्प्राणिस्थवाचिनः शब्दात् मत्वर्थे लच् वा स्यादित्यर्थः ॥ शिखावान् दीप इति ॥ अत्र शिखाशब्दस्य दीपाप्रवाचिनः प्राणिस्थवाचित्वाभावात् न लजिति भावः ॥ प्राण्यङ्गादेवेति ॥ भाष्ये तथा वचनादिति भावः । ननु लचश्चित्करणं व्यर्थम्, चित इत्यन्तोदात्तत्वस्थ प्रत्ययस्वरणैव सिद्धेरित्यत आह— प्रत्ययस्वरेणेति ॥ चूडालोऽसीति ॥ तत्र असीत्येतत् 'तिङ्ङितिङ्' इति निहृतम् । चूडालासो हत्वे उत्वे तस्य सुप्त्वेनानुदात्तस्याद्गुणस्य, 'एकादेश उदात्तेन' इत्युदात्तत्वे तस्य परेण पूर्वरूपैकादेशे तस्य पदाद्यनुदात्तेन सहैकादेशत्वात् 'स्वरितो वाऽनुदात्ते' इत्यस्य प्राप्तौ तन्नित्यर्थं चित्करणमित्यर्थः ॥ सिध्मादिभ्यश्च ॥ लज्वा स्व-



तरस्यां ग्रहणं मत्समुच्चयार्थं, न तु प्रत्ययविकल्पार्थम् । तेन अकारान्तेभ्य इनिठनौ न । 'वात-  
दन्तबलललाटानामूङ् च' ( ग सू ११५ ) । वातूलः ॥

१९०५ । वत्सांसाभ्यां कामबले । ( ५-२-९८ ) आभ्यां लच् स्याद्यथा लङ्घ्यं कामवति  
बलवति चार्थे । वत्सलः । अंसलः ॥

१९०६ । फेनादिलच्च । ( ५-२-९९ ) चाल्च् । अन्यतरस्यां ग्रहणं मत्समुच्चयार्थमनुव-  
र्तते । फेनिलः - फेनलः - फेनवान् ॥

१९०७ । लोमादिपामादिपिच्छादिभ्यः शनेलचः । ( ५-२-१०० ) लोमादिभ्यः शः ।  
लोमशः - लोमवान् । रोमशः - रोमवान् । पामादिभ्यो नः । पामनः । 'अङ्गात्कल्याणे' ( ग  
सू ११८ ) । अङ्गना । 'लक्ष्म्या अञ्च' ( ग सू १२१ ) । लक्ष्मणः । 'विष्वगित्युत्तरपद-  
लोपश्चाकृतसन्धेः' ( वा ३१९४ ) । विषुणः । पिच्छादिभ्य इलच् । पिच्छिलः - पिच्छ-  
वान् । उरसिलः - उरस्वान् ॥

१९०८ । प्रज्ञाश्रद्धार्चाभ्यो णः । ( ५-२-१०१ ) प्राज्ञो व्याकरणम् । प्राज्ञा । श्राद्धः ।  
आर्चः । 'वृत्तेश्च' ( वा ३१९५ ) वार्त्तः ॥

दिति ॥ मत्वर्थे इति शेषः ॥ अन्यतरस्यामिति ॥ पूर्वसूत्रादन्यतरस्यामित्यनुवृत्तं न लच्प्रत्ययविकल्पार्थ-  
कम्, किंतु मत्समुच्चयार्थकमेव अन्यतरस्यामित्यस्याव्ययत्वेनानेकार्थकत्वात् । ततश्च सिध्मादिभ्यः  
लच् मत्सु च स्यादिति लभ्यते । नचान्यतरस्यामित्यस्यात्र लच्प्रत्ययविकल्पार्थकत्वेऽपि तदभावे मत्सु सिद्ध  
इति वाच्यम्, लजभावे मत्सु भवति, न तु अन इनिठनौ इत्येतदर्थं समुच्चयविधानात् । तदाह— तेनेति ॥  
सिध्मादिषु ये अकारान्ताः तेभ्य इनिठनौ नेत्यर्थः । एतत्सर्वं भाष्ये स्पष्टम् । सिध्म, गड्ड, मणि, विजय, पांसु,  
हनु, पाष्णि इत्यादयः सिध्मादिषु पठिताः । एवं च लज्वा स्यादिति विवरणवाक्ये वाशब्दश्चार्थः । इदमन्यतर-  
स्यां ग्रहणमुत्तरसूत्रेषु सर्वत्र मत्वर्थीयविधिष्वनुवर्तते, न तु रूढशब्देषु । अतो न तेषु मत्सु समुच्चय इत्यास्तां  
तावत् ॥ वातदन्तबलललाटानामूङ् चेति ॥ सिध्मादिगणसूत्रमिदम् । एभ्यो लच् प्रकृतेरूङ् चादेशः ।  
उकारस्तु आदेशत्वसूचनार्थः । अन्यथा प्रत्ययत्वशङ्का स्यात् । वातूलः, एवं दन्तूलः, बलूलः, ललाटूलः ॥  
वत्सांसाभ्यां कामबले ॥ लच् स्यादिति ॥ मत्वर्थे इति शेषः । कामबलशब्दौ तद्वातं लाक्षणिका-  
वित्यभिप्रेत्याह— कामवति बलवति चेति ॥ फेनादिलच्च ॥ मत्वर्थे इति शेषः ॥ चाल्जिति ॥  
संनिहितत्वादिति भावः । नन्वेवं सति मत्सु नैव स्यादित्यत आह— अन्यतरस्यां ग्रहणमिति ॥ सिध्मा-  
दिसूत्रे व्याख्यातमिदम् ॥ लोमादि ॥ श, न, इलच् एते त्रिभ्यो गणेभ्यो यथासंख्यं स्युर्मत्वर्थे ॥ अङ्गात्क-  
ल्याणे इति ॥ पामादिगणसूत्रम् । कल्याणं सुन्दरं तद्विशेषणकादङ्गशब्दात् मत्वर्थे नप्रत्यय इत्यर्थः ॥ अङ्ग-  
नेति ॥ कल्याणानि अङ्गानि अस्याः इति विग्रहः । 'लक्ष्म्या अञ्च' इत्यपि पामादिगणसूत्रम् । लक्ष्मीशब्दात्  
मत्वर्थे नप्रत्ययः स्यात् प्रकृतेरकारोऽन्तादेशश्च ॥ लक्ष्मण इति ॥ लक्ष्मीरस्यास्तीति विग्रहः । नप्रत्यये  
प्रकृतेरकारे अन्तादेशे णत्वम् ॥ विष्वगिति ॥ इदमपि पामादिगणसूत्रमिति केचित् । भाष्ये तु नप्रकरणे  
इदं वार्तिकं पठितम् । विषु इत्यव्ययं सर्वतः इत्यर्थे । विषु अञ्चतीति विष्वच् । सर्वतो गामीत्यर्थ इति धूर्त-  
स्वामी । विषु इति तिर्यगर्थे इति भवस्वामी । पराङ्मुख इति भट्टभास्करः । विषु अञ्च इत्यस्मात् अकृतसन्धे-  
र्मत्वर्थे नप्रत्ययः स्यात्, उत्तरपदलोपश्चेत्यर्थः ॥ विषुण इति ॥ विष्वच् अस्यास्तीति लौकिकविग्रहः । विषु  
अञ्च, इत्यलौकिकविग्रहवाक्यम् । कृतसन्धेर्नप्रत्यये तु विष्वक्शब्दे उत्तरपदस्य लोपे 'लोपो व्योः' इति  
यलोपे विष्ण इति स्यादिति भावः । समर्थानामित्यस्यापवादोऽयम् ॥ प्रज्ञाश्रद्धार्चाभ्यो णः ॥ प्रज्ञा, श्रद्धा,  
आर्चा एभ्यो मत्वर्थे णप्रत्ययः स्यादित्यर्थः ॥ प्राज्ञो व्याकरणमिति ॥ प्रज्ञानं प्रज्ञा । ज्ञियामित्यधिकारे

१९०९ । तपःसहस्राभ्यां विनीनी । ( ५-२-१०२ ) विनीन्योरिकारो नकारपरित्राणार्थः । तपस्वी । सहस्री । असन्तत्वाददन्तत्वाच्च सिद्धे पुनर्वचनमणा बाधो मा भूदिति । सहस्रात्तु ठनोऽपि बाधनार्थम् ॥

१९१० । अण् च । ( ५-२-१०३ ) योगविभाग उत्तरार्थः । तापसः । साहस्रः । 'ज्योत्स्नादिभ्य उपसंख्यानम्' ( वा ३१९७ ) । ज्यौत्स्नः । तामिस्रः ॥

१९११ । सिकताशर्कराभ्यां च । ( ५-२-१०४ ) सैकतो घटः । शार्करः ॥

१९१२ । देशे लुबिलचौ च । ( ५-२-१०५ ) चादण्मतुप् च । सिकताः सन्त्यस्मिन्देशे सिक्ताः - सिकतिलः - सैकतः - सिकतावान् । एवं शर्करेत्यादि ॥

१९१३ । दन्त उन्नत उरच् । ( ५-२-१०६ ) उन्नता दन्ताः सन्त्यस्य दन्तुरः ॥

प्रपूर्वकात् ज्ञाधातोः 'आतश्चोपसंगे' इति भावे अङ् । प्रज्ञा अस्यास्तीति विग्रहः । उपसर्जनभूतामपि प्रज्ञानक्रियां प्रति व्याकरणस्य कर्मत्वाद्द्वितीया । कृद्योगषष्ठी नात्र प्रवर्तते, 'कर्तृकर्मणोः कृति' इत्यत्र कृद्ग्रहणेन तद्धितयोगे तन्निषेधात् । अत्र यद्वक्तव्यं तत्कर्तृकर्मणोः कृतीत्यत्र प्रपञ्चितम् । नच प्रजानातीति प्रज्ञः 'इगुपथ' इति कः । प्रज्ञशब्दात् स्वार्थे अणि प्राज्ञ इति सिध्यतीति शङ्क्यम्, तथा सति स्त्रियां ङीप्रसङ्गात् । तदाह— प्राज्ञेति ॥ श्राद्ध इति ॥ श्रद्धा अस्यास्तीति विग्रहः ॥ आर्च इति ॥ अर्चा अस्यास्तीति विग्रहः ॥ वृत्तेश्चेति ॥ वार्तिकमिदम् । मत्वर्थे णप्रत्यय इति शेषः ॥ वार्त्त इति ॥ वृत्तिरस्यास्तीति विग्रहः ॥ तपःसहस्राभ्याम् ॥ विनिश्च इति द्वन्द्वः । मत्वर्थे इति शेषः । यथासंख्यमन्वयः । विनिप्रत्यये इतिप्रत्यये च नकारादिकारौ उच्चारणार्थौ । ननु नकारयोः इत्संज्ञा कुतो न स्यात् । नच प्रयोजनाभावः, निस्त्वरस्यैव फलत्वादित्यत आह— विनीन्योरिकारो नकारपरित्राणार्थ इति ॥ तथा च उपदेशे अन्त्यत्वाभावात्संज्ञेति भावः । यद्यपि 'अस्मायामेधा' इत्यसन्तत्वादेव तपःशब्दाद्विनिसिद्धः । सहस्रशब्दात्तु 'अत इनिठनी' इत्येवेनिसिद्धः । तथापि विशिष्य उत्तरसूत्रविहितेन अणा असन्तादन्तलक्षणयोः विनीन्योः सामान्यविहितयोः बाधो मा भूदिति विशिष्येह तपस्सहस्रशब्दाभ्यां तयोः विधानम् । सहस्रशब्दात्तु अदन्तलक्षणठनोऽपि बाधनार्थमिह इन्विधानम् । एतत्समाधानं क्वचिन्मूलपुस्तकेषु दृश्यते ॥ अण् च ॥ तपस्सहस्राभ्यां मत्वर्थे इति शेषः । ननु तपःसहस्राभ्यां विनीन्यणः इत्येकमेव सूत्रमस्तु । नच तपःसहस्राभ्यां विनीन्योर्यथासंख्यार्थं पृथक्सूत्रकरणम् । अन्यथा तयोऽपि प्रत्यया द्वाभ्यां स्युरिति वाच्यम् 'तपःसहस्राभ्यामपिर्वनीनि' इति सूत्रकरणे भिन्नविभक्त्युच्चारणादेव अणः उभयसम्बन्धस्य विनीन्योर्यथासंख्यत्वस्य च सिद्धेरित्यत आह— योगविभाग उत्तरार्थ इति ॥ उत्तरसूत्रे अण एवानुवृत्त्यर्थ इत्यर्थः ॥ ज्यौत्स्न इति ॥ शुक्लपक्ष इति शेषः । ज्योत्स्ना चन्द्रिका । सा अस्यास्तीति विग्रहः ॥ तामिस्र इति ॥ कृष्णपक्ष इति शेषः । तामिस्राः तमोयुक्ता रात्रयः । ता अस्य सन्तीति विग्रहः । ज्योत्स्नाः दत्त्वाद्दण् ॥ सिकताशर्कराभ्यां च ॥ मत्वर्थे अणिति शेषः ॥ सैकतो घट इति ॥ सिकता अस्य सन्तीति विग्रहः । देशे लुपो वक्ष्यमाणत्वात् घट इति विशेष्यम् । 'अप्सुमनःसमासिकतावर्षाणां बहुत्वं च' इति लिङ्गानुशासनसूत्रात् सिकताशब्दो नित्यं बहुवचनान्तः ॥ देशे लुबिलचौ च ॥ पूर्वसूत्रविहितस्याणो लुप् इलच्च स्यादित्यर्थः ॥ चादणित्ते ॥ संनिहितत्वादिति भावः । तर्हि अपवादेन मुक्ते उत्सर्गस्याप्रवृत्तेर्मतुप् नैव स्यादित्यत आह— मतुप् चेति ॥ समुच्चयार्थकान्यतरस्यां प्रहणानुवृत्तेरिति भावः ॥ सिकता इति ॥ सिकताशब्दात् नित्यं बहुवचनान्तादणो लुपि प्रातिपदिकावयवत्वात् सुपो लुकि युक्तवद्भावाद्विशेष्यस्य देशस्य एकत्वेऽपि बहुवचनमिति भावः । 'हयवर्ट्' इति सूत्रे 'एका च सिकता तैलदाने असमर्था' इति भाष्ये प्रयोगात् सिकताशब्दः एकवचनान्तोऽप्यस्तीति लिङ्गानुशासने मूलकारो वक्ष्यति ॥ दन्त उन्नत उरच् ॥ उन्नतविशेषणकादन्तशब्दात् मत्वर्थे उरच् स्यादित्यर्थः । उन्नत इति प्रकृतिविशेषणम् । दन्त इति सप्तमी पञ्चम्यर्थे ॥ ऊषसुषि ॥ ऊष, सुषि,

१९१४ । ऊषसुषिमुष्कमधो रः । ( ५-२-१०७ ) ऊषरः । सुषिरः । मुष्कोऽण्डः मुष्करः । मधु माधुर्यम् - मधुरः । 'रप्रकरणे खमुखकुञ्जेभ्य उपसंख्यानम्' ( वा ३१९८ ) । खरः । मुखरः । कुञ्जो हस्तिहनुः कुञ्जरः । 'नगपांसुपाण्डुभ्यश्च' ( वा ३१५९ ) । नगरम् । पांसुरः । पाण्डुरः । पाण्डरशब्दस्त्वव्युत्पन्न एव । 'कच्छ्वा ह्रस्वत्वं च' ( वा ३२०० ) । कच्छुरः ॥

१९१५ । द्युद्भ्यां मः । ( ५-२-१०८ ) द्युमः । द्रुमः ॥

१९१६ । केशाद्भ्योऽन्यतरस्याम् । ( ५-२-१०९ ) प्रकृतेनान्यतरस्याग्रहणेन मतुपि सिद्धे पुनर्ग्रहणमिनिठनोः समावेशार्थम् । केशवः -- केशी -- केशिकः -- केशवान् । 'अन्येभ्योऽपि दृश्यते' ( वा ३२१० ) । मणिवो नागविशेषः । हिरण्यवो निधिविशेषः । 'अर्णसो लोपश्च' ( वा ५०५३ ) । अर्णवः ॥

१९१७ । गाण्ड्यजगात्संज्ञायाम् । ( ५-२-११० ) ह्रस्वदीर्घयोर्यणा तन्त्रेण निर्देशः । गाण्डिवम् । गाण्डीवमर्जुनस्य धनुः । अजगवं पिनाकः ॥

१९१८ । काण्डाण्डादीरक्षीरचौ । ( ५-२-१११ ) काण्डीरः । आण्डीरः ॥

१९१९ । रजःकृष्यासुतिपरिषदो बलच् । ( ५-२-११२ ) रजस्वला स्त्री । कृषीवलः ।

मुष्क, मधु एषां समाहारद्वन्द्वात्पञ्चम्येकवचनम् । सौत्रं पुंस्त्वम् । एभ्यो मत्वर्थे रप्रत्ययः स्यादित्यर्थः ॥ **ऊषर इति** ॥ ऊषः क्षारमृत्तिकाविशेषोऽस्यास्तीति विग्रहः ॥ **सुषिर इति** ॥ सुषिः बिलं अस्यास्तीति विग्रहः । मधुशब्दः क्षौद्रे द्रव्ये, माधुर्यात्मकरसविशेषे च गुणे वर्तते । तत्र रसविशेषवाचिन एवात्र ग्रहणमित्याह— **मधु माधुर्यमिति** ॥ तथा भाष्यादिति भावः । अन्यथा मधुद्रव्यवति घटेऽपि मधुरपदप्रयोगः स्यात् । खरो गर्दभः, धिष्ण्यो वा । मुखरः शब्दं कुर्वन् । कुञ्जरो हस्ती । रूढशब्दा एते ॥ **नगपांस्विति** ॥ वार्तिकमिदम् । नगरमिति जातिविशेषवाची । अत एव नगरीति ङीष् ॥ **पांसुर इति** ॥ पांसुः अस्यास्तीति विग्रहः ॥ **पाण्डुर इति** ॥ पाण्डुः शुक्लवर्णः, सः अस्यास्तीति विग्रहः । कथं पाण्डुरशब्द इत्यत आह— **पाण्डुरशब्दस्त्विति** ॥ 'हरिणः पाण्डरः पाण्डुः' इत्यमरः ॥ **कच्छ्वा इति** ॥ वार्तिकमिदम् । कच्छ्वाशब्दाद्रप्रत्ययः, प्रकृतेर्ह्रस्वश्च अन्तादेश इत्यर्थः । कच्छुरः शुनां रोगविशेषः ॥ **द्युद्भ्यां मः** ॥ 'दिव उत्' इति कृतोत्वस्य दिव्शब्दस्य द्यु इति निर्देशः । दिव्शब्दात् दृशब्दाच्च मप्रत्ययः स्यादित्यर्थः ॥ **द्युमः द्रुम इति** ॥ रूढशब्दावेतौ ॥ **केशाद्भ्योऽन्यतरस्याम्** ॥ मत्वर्थे इति शेषः । नन्विहान्यतरस्याग्रहणं व्यर्थम्, समर्थानामिति वाग्रहणेनैव वाक्यस्य सिद्धत्वात् । नच महाविभाषया अपवादेन मुक्ते औत्सर्गिकस्याप्रवृत्तेः 'परिमध्ये षष्ठ्या वा' इत्यत्रोक्तत्वादिह मतुपोऽप्रवृत्त्यापत्तौ तत्प्रवृत्त्यर्थमन्यतरस्याग्रहणमिति वाच्यम् । प्राणिस्थादिति सूत्रादन्यतरस्याग्रहणस्य समुच्चयार्थकस्यानुवृत्त्यैव तत्सिद्धेरित्यत आह— **प्रकृतेनेति** ॥ **इनिठनोरिति** ॥ इनिठनोरपीत्यर्थः । अन्यथा सिष्मादिभ्यश्चेत्यत्रैव मतुबेव समुच्चयित, नत्विनिठनाविति भावः । तथाच वप्रत्यये इनिठनोर्मतुपि च चत्वारि रूपाणीत्याह—**केशव इत्यादि** ॥ **अन्येभ्योऽपीति** ॥ वार्तिकमिदम् । केशादन्येभ्योऽपि मत्वर्थे वो दृश्यत इत्यर्थः ॥ **अर्णस इति** ॥ वार्तिकमिदम् । अर्णसो वप्रत्ययः प्रकृतेः सकारस्य लोपश्चेत्यर्थः ॥ **अर्णव इति** ॥ अर्णः जलम् । तत्प्रभूतमस्तीति विग्रहः । इदं तु वार्तिकं भाष्ये न दृश्यते ॥ **गाण्ड्यजगात्संज्ञायाम्** ॥ ह्रस्वदीर्घयोरिति ॥ गाण्डिशब्दस्य गाण्डीशब्दस्य च कृतयणोः गाण्ड्य इति युगपाञ्चदेशः । 'ख्यत्यात्परस्य' इत्यत्र खितिशब्दयोः खीतिशब्दयोश्च यथेत्यर्थः । ततश्च गाण्डिशब्दात् गाण्डीशब्दात् अजगशब्दाच्च मत्वर्थे वप्रत्ययः स्यादित्यर्थः । रूढशब्दत्वादिह न मतुप्समुच्चयः ॥ **काण्डाण्डादीरक्षीरचौ** ॥ काण्ड, आण्ड आभ्यां ई न्, ईरच् इति प्रत्ययौ मत्वर्थे स्त इत्यर्थः ॥ **रजःकृषि** ॥ रजस्,

‘वले’ ( सू १०४० ) इति दीर्घः । आसुनीवलः शौण्डिकः । परिषद्वलः । ‘पर्वत्’ इति पाठान्तरम् । पर्यद्वलम् । ‘अन्येभ्योऽपि दृश्यते’ ( वा ३२१० ) भ्रातृवलः । पुत्रवलः । शत्रुवलः । ‘वले’ ( सू १०४० ) इत्यत्र ‘संज्ञायाम्’ इत्यनुवृत्तेर्नेह दीर्घः ॥

१९२० । दन्तशिखात्संज्ञायाम् । ( ५-२-११३ ) दन्तावलो हस्ती । शिखावलः केकी ॥

१९२१ । ज्योत्स्नातमिस्राशृङ्गिणोर्जस्विन्नूर्जस्वलगोमिन्मलिनमलीमसाः । ( ५-२-११४ ) मत्वर्थे निपात्यन्ते । ज्योतिष उपधालोपो नश्च प्रत्ययः । ज्योत्स्ना । तमस उपधाया इत्वं रश्च । तमिस्रा । स्त्रीत्वमतन्त्रम् । तमिस्रम् । शृङ्गादिनच् । शृङ्गिणः । ऊर्जसो वलच् । तेन बाधा माभूदिति विनिरपि । ऊर्जस्वी । ऊर्जस्वलः । ‘ऊर्जोऽसुगागमः’ इति वृत्तिस्तु चिन्त्या । ‘ऊर्जस्वतीः’ इतिवदसुन्नन्तत्वेनैवोपपत्तेः । गोशब्दान्मिनिः । गोमी । मलशब्दादिनच् । मलिनः । ईमसश्च । मलीमसः ॥

१९२२ । अत इनिठनौ । ( ५-२-११५ ) दण्डी — दण्डिकः ॥

१९२३ । व्रीह्यादिभ्यश्च । ( ५-२-११६ ) व्रीही — व्रीहिकः । न च सर्वेभ्यो व्रीह्यादिभ्य

कृषि, आसुति, परिषद् एभ्यो मत्वर्थे वलच् स्यादित्यर्थः ॥ आसुतीवल इति ॥ ‘पुञ् अभिषवे’ । आङ्पूर्वात् स्त्रियां क्तिन् । ‘वले’ इति दीर्घः ॥ अन्येभ्योऽपीति ॥ वार्तिकमिदम् । ‘रजःकृषि’ इत्यादिसूत्रोपात्तादन्येभ्योऽपि वलच् दृश्यते इत्यर्थः । भ्रातृवलः । ‘दूलोपे’ इत्यतः अण इत्यनुवृत्तेः ‘वले’ इति न दीर्घः । पुत्रवल इत्यादौ ‘वले’ इति दीर्घमाशङ्कयाह— वले इत्येति ॥ दन्तशिखात्संज्ञायाम् ॥ समाहारद्वन्द्वात्पञ्चमी । दन्तशब्दात् शिखाशब्दाच्च मत्वर्थे वलच् स्यात्संज्ञायामित्यर्थः ॥ ज्योत्स्ना ॥ ज्योतिष इति ॥ ज्योत्स्नावयवाः ज्योतीषि, तान्यस्यां सन्तीति विग्रहे ज्योतिषशब्दात् नप्रत्ययः उपधाभूतस्य इकारस्य लोपश्च निपात्यते । सति च इकारस्य लोपे इणः परत्वाभावात् षत्वनिवृत्तौ ज्योत्स्नेति रूपम् । ‘चन्द्रिका कौमुदी ज्योत्स्ना’ इत्यमरः ॥ तमस इति ॥ तमः अस्यास्तीति विग्रहे तमसुशब्दात् रक्प्रत्ययः । उपधाभूतस्य मकारादकारस्य इत्वं च निपात्यत इत्यर्थः । ‘तमिस्रा तामसी रात्रिः’ इत्यमरः । ननु ‘तमिस्रा’ इति स्त्रीलिङ्गनिर्देशात् तमिस्रं गृहामिति कथमित्यत आह— स्त्रीत्वमतन्त्रमिति ॥ शृङ्गादिनजिति ॥ निपात्यत इति शेषः ॥ शृङ्गिण इति ॥ शृङ्गमस्यास्तीति विग्रहः । इनचि णत्वम् ॥ ऊर्जसो वलजिति ॥ निपात्यत इति शेषः । ऊर्जस् इत्यसुन्नन्तं प्रातिपदिकम् । ननु ‘अस्मायामेधा’ इति विनिना सिद्धेरूर्जस्वाभिति निपातनं व्यर्थमित्यत आह— तेनेति ॥ विशेषविहितेन वलच्चा अस्मायेति सामान्यविहितस्य विनो निवृत्तिर्मा भूदित्येतदर्थं विनो निपातनमित्यर्थः ॥ ऊर्ज इति ॥ ऊर्जशब्दाद्वलचि प्रकृतेरसुगागम इति वृत्तिग्रन्थः अनुपपन्न इत्यर्थः । कुत इत्यत आह— ऊर्जस्वतीरिति वदिति ॥ ऊर्जस्वतीरित्यत्र वलप्रत्ययाभावेन तत्संनियोगशिष्टस्य असुगागमस्याप्रसक्तोः तत्र ऊर्जस् इत्यसुन्नन्तं प्रातिपदिकमवश्यमभ्युपेयम् । तेनैव ऊर्जस्विन्नूर्जस्वलयोः विनिवृत्तौ ज्योत्स्नात्संज्ञायामित्यर्थः ॥ ईमसश्चेति ॥ मलशब्दात् निपात्यत इति शेषः ॥ अत इनिठनौ ॥ अदन्तान्मत्वर्थे इनि ठन् एतौ स्त इत्यर्थः । समुच्चयार्थकान्यतरस्यांप्रहणानुवृत्तेर्मनुबपि भवति । ‘एकाक्षरात्कृतो जातेः सप्तम्यां च न तौ स्मृतौ’ इति भाष्यम् । एकाक्षरात् स्ववान्, कृतः कारकवान्, जातेः वृक्षवान्, सप्तम्यां दण्डाः अस्यां शालायां सन्ति दण्डवती । इदं प्रायिकम् । तेन कार्या कार्याः, तण्डुली तण्डुलिकः इत्यादि सिद्धमिति भाष्ये स्पष्टम् ॥ व्रीह्यादिभ्यश्च ॥ मत्वर्थे इनिठनौ इति शेषः ॥ शिखामाले-स्थ्यादि ॥ वार्तिकमिदम् । शिखा, माला, संज्ञा, वीणा, बडवा, बलाका, पताका, वर्मन्, धर्मन् एभ्यः इमिरेव, नहु

इनिठनाविष्येते । किं तर्हि । 'शिखामालासंज्ञादिभ्य इनिः, यवखलादिभ्य इकः' ( वा ३२०९ ) । अन्येभ्य उभयम् ॥

१९२४ । तुन्दादिभ्य इलञ्च । ( ५-२-११७ ) चादिनिठनौ मतुप् च । तुन्दिलः -- तुन्दी--  
तुन्दिकः -- तुन्दवान् । उदर, पिचण्ड, यव, त्राहि । 'स्वाङ्गाद्विवृद्धौ' ( ग. सू. १२४ )  
विवृद्धयुपाधिकात्स्वाङ्गवाचिन इलजादयः स्युः । विवृद्धौ कर्णौ यस्य स कर्णिलः -- कर्णा--  
कर्णिकः -- कर्णवान् ॥

१९२५ । एकगोपूर्वाद्द्विजिनित्यम् । ( ५-२-११८ ) एकशतमस्यास्तीति ऐकशतिकः ।  
ऐकसहस्रिकः । गौशतिकः । गौसहस्रिकः ॥

१९२६ । शतसहस्रान्ताञ्च निष्कात् । ( ५-२-११९ ) निष्कात्परौ यौ शतसहस्रशब्दौ  
तदन्तात्प्रातिपदिकाट्टञ्स्यान्मत्वर्थे । नैकशतिकः । नैकसहस्रिकः ॥

१९२७ । रूपादाहतप्रशंसयोर्यप् । ( ५-२-१२० ) आहतं रूपमस्यास्तीति रूप्यः कार्षा-  
पणः । प्रशस्तं रूपमस्यास्तीति रूप्यो गौः । आहत— इति किम् । रूपवान् । 'अन्ये-  
भ्योऽपि दृश्यते' ( वा ३२१० ) । हिम्याः पर्वताः । गुण्याः ब्राह्मणाः ॥

१९२८ । अस्मायामेधास्त्रजो विनिः । ( ५-२-१२१ ) यशस्वी--यशस्वान् । मायावी ।  
त्रीह्यादिपाठादिनिठनौ । मायी -- मायिकः । किञ्चन्तत्वात्कुः । स्रग्वी । 'आमयस्योपसंख्यानं  
दीर्घश्च' ( वा ३२१३ ) । आमयावी । 'शृङ्गवृन्दाभ्यामारकन्' ( वा ३२१४ ) । शृङ्गारकः ।

ठनित्यर्थः ॥ यवखलेति ॥ यवखल, नौ, कुमारी एभ्यः ठनेव, न त्विनिरित्यर्थः । परिशिष्टभ्यस्तु त्रीह्यादिगण-  
पाठितेभ्यः उभावित्यर्थसिद्धम् । इदं वृत्तौ स्पष्टम् ॥ तुन्दादिभ्य इलञ्च ॥ मतुप्चेति ष समुच्चयार्थकान्य-  
तरस्यांप्रहणानुवृत्तेरिति भावः । उदरादयश्चत्वारस्तुन्दादिगणपाठिताः ॥ स्वाङ्गाद्विवृद्धाविति ॥ गणसूत्र-  
मिदम् । वृद्धविषयात् स्वाङ्गादिलच्, इनिठनौ, मतुप् चेत्यर्थः ॥ कर्णिल इति ॥ वृद्धौ कर्णौ अस्थेति विग्रहः ॥  
एकगोपूर्वाद्द्विजिनित्यम् ॥ एकपूर्वात् गोपूर्वाच्च नित्यं ठञ् स्यादित्यर्थः । यद्यपि मित्यग्रहणाभावेऽपि ठञा इनि-  
ठनेर्निवृत्तिः सिध्यति । तथापि समुच्चयार्थकान्यतरस्यांप्रहणानुवृत्त्या मतुप् समुच्चयेत । तन्निवृत्त्यर्थं नित्यग्रह-  
णम् ॥ ऐकशतिक इति ॥ 'पूर्वकाल' इति समासः । 'संख्यायाः संवत्सर' इत्युत्तरपदवृद्धिस्तु न, तत्र प्रति-  
पदोक्तताद्विधितार्थसमासस्यैव ग्रहणात् ॥ शतसहस्र ॥ निष्कात् पराविति ॥ असामर्थ्येऽपि सौत्रत्वात्  
समास इति भावः ॥ रूपादाहत ॥ आहतेति भावे क्तः । आहतविशेषणकात् प्रशंसाविशेषणकाच्च रूपश-  
ब्दात् मत्वर्थे यप् स्यादित्यर्थः ॥ आहतं रूपमिति ॥ आहतेन निष्पन्नं स्वरूपं यस्थेति विग्रहे रूपशब्द  
इत्यर्थः ॥ रूप्यः कार्षापण इति ॥ परिमाणविशिष्टः रजतसुवर्णादिमुद्रिकाविशेषयुक्तः कार्षापण इत्युच्यते ।  
तत्स्वरूपं च स्वर्णकारकृता हनननिष्पाद्यमिति बोध्यम् ॥ रूप्यो गौरिति ॥ प्रशस्तरूपसंपन्न इत्यर्थः ॥ अन्ये-  
भ्योऽपीति ॥ वार्तिकमिदम् । रूपशब्दादन्येभ्योऽपि यप् दृश्यत इत्यर्थः ॥ हिम्याः पर्वता इति ॥ भूमि  
यप्, बहुलं हिममेध्वस्तीति विग्रह ॥ गुण्या ब्राह्मणा इति ॥ प्रशंसायां यप् । प्रशस्तगुणसंपन्ना इत्यर्थः ॥  
अस्मायामेधास्त्रजो विनिः ॥ आसित्यनेन असन्तं विवक्षितम् । असन्त, माया, मेधा, स्रज् एभ्यः विनि-  
प्रत्ययः स्यादित्यर्थः । प्रत्यये नकारादिकार उच्चारणार्थः ॥ यशस्वीति ॥ 'तसौ मत्वर्थे' इति भक्त्वाच्च रत्व-  
मिति भावः ॥ यशस्वानिति ॥ 'एकगोपूर्वात्' इति सूत्रे नित्यग्रहणेन निवृत्तमपि समुच्चयार्थमन्यतरस्यांप्र-  
हणमिह मण्डूकप्लुत्या अनुवर्तते । 'तसौ मत्वर्थे' इति सूत्रे यशस्वानिति भाष्योदाहरणादिति भावः । स्रग्वीत्यत्र  
'स्रज्' इति षत्वमाशङ्क्याह— किञ्चन्तत्वादिति ॥ आमयस्येति ॥ आमयशब्दात् मत्वर्थे विनिः प्रकृते-

वृन्दारकः । 'फलबर्हाभ्यामिनच्' ( वा ३२१५ ) । फलिनः । बर्हिणः । 'हृदयाञ्चालुरन्य-  
तरस्याम्' ( वा ३२१६ ) । इन्ठनौ मतुप्च । हृदयालुः -- हृदयी -- हृदयिकः -- हृदयवान् ।  
'शीतोष्णतृप्रेभ्यस्तदसहने —' ( वा ३२१७ ) । शीतं न सहते शीतालुः । उष्णालुः ।  
'स्फायितश्चि' ( उ. सू. १७० ) इति रक् । तृपः पुराडाशः, तं न सहते तृप्रालुः । 'तृप्रं दुःखम्'  
इति माधवः । 'हिमाञ्चेलुः' ( वा ३२१८ ) । हिमं न सहते हिमेलुः । 'बलादूलः' ( वा  
३२१९ ) । बलं न सहते बलूलः । 'वातात्ममूहे च' ( वा ३२२० ) वातं न सहते वातस्य  
समूहो वा वातूलः । 'तप्पर्वमरुद्भ्याम्' ( वा ३२२१ ) । पर्वतः । मरुत्तः ॥

१९२९ । ऊर्णाया युस् । ( ५-२-१२३ ) सिच्चात्पदत्वम् । ऊर्णायुः । अत्र छन्दासि  
इति केचिदनुवर्तयन्ति । युक्तं चैतत् । अन्यथा हि 'अहंशुभमोः—' ( सू १९४६ ) इत्यत्रै-  
वोर्णाग्रहणं कुर्यात् ॥

१९३० । वाचो ग्मिनिः । ( ५-२-१२४ ) वाग्मी ॥

१९३१ । आलजाट्चौ बहुभाषिणि । ( ५-२-१२५ ) 'कुत्सित इति वक्तव्यम्' ( वा  
३२२३ ) । कुत्सितं बहु भाषते वाचालः वाचाटः । यन्तु सम्यग्बहु भाषते स वाग्मीत्येव ॥

१९३२ । स्वामिन्नैश्वर्ये । ( ५-२-१२६ ) ऐश्वर्यवाचकात्स्वशब्दान्मत्वर्थे आमि-  
नच् । स्वामी ॥

दीर्घश्चेत्यर्थः ॥ शृङ्गवृन्दाभ्यामिति ॥ फलबर्हाभ्यामिति ॥ हृदयाञ्चालुरन्यतरस्यामिति च ॥  
वार्तिकत्रयमिदम् ॥ मतुप्चेति ॥ वक्तव्य इति शेषः, भाष्ये तथोक्तत्वात् । चुट्ट इति चकारस्येत्संज्ञा । अन्य-  
तरस्यांप्रहणाञ्चालोरभावे इनिठनौ । समुच्चयार्थकान्यतरस्यांप्रहणानुवृत्तेर्नतुबपि । तथाचात्र चत्वारः प्रत्ययाः ।  
तदाह—हृदयालुरित्यादि ॥ शीतोष्णतृप्रेभ्यः तन्न सहते इति वार्तिकमर्थतः संगृह्णाति—शीतेति ॥ शीत,  
उष्ण, तृप्रेभ्यः द्वितीयान्तेभ्यः न सहत इत्यर्थे चालुर्वक्तव्य इत्यर्थः ॥ तृपः पुराडाश इति ॥ मन्त्रभाष्ये तथोक्त-  
त्वादिति भावः ॥ हिमाञ्चेलुरिति ॥ वार्तिकमिदम् । हिमशब्दात् द्वितीयान्तात् न सहत इत्यर्थे चेलुः स्या-  
दित्यर्थः । चकार इत् ॥ बलादूल इति ॥ तन्न सहते इत्यर्थे वक्तव्य इति शेषः ॥ वातात्ममूहे चेति ॥  
षष्ठ्यन्ताद्वातशब्दात् समूहेऽर्थे, द्वितीयान्तात् न सहते इत्यर्थे च, ऊलप्रत्ययो वाच्य इत्यर्थः ॥ तप्पर्वमरु-  
द्भ्यामिति ॥ वार्तिकमिदम् । पर्वमरुद्भ्यां तप् वक्तव्य इत्यर्थः । तन्वक्तव्य इति वृत्तिकृत्, हरदत्तश्च । प्रौढ-  
मनोरमायां तु नित्त्वं निराकृतम् । शब्देन्दुशेखरे तु हरदत्तसमतं नित्त्वमेव स्थापितम् । रूढत्वादवयवार्था-  
भावाच्च मतुप् ॥ ऊर्णाया युस् ॥ ऊर्णायुशब्दे 'यस्येति च' इति लोपमाशङ्क्याह— सिच्चादिति ॥  
अनुवर्तयन्तीति ॥ 'बहुलं छन्दसि' इत्यस्मादिति शेषः ॥ वाचो ग्मिनिः ॥ वाचशब्दात् मत्वर्थे ग्मिनि-  
प्रत्ययः स्यादित्यर्थः । नकारादिकार उच्चारणार्थः । अतद्धित इति पर्युदासात् गकारस्य नेत्संज्ञा ॥ वाग्मीति ॥  
वाचशब्दात् ग्मिनिप्रत्यये कुत्वं, जश्त्वम् । प्रत्यये गकारोच्चारणं तु 'प्रत्यये भाषायाम्' इत्यनुनासिकाभा-  
वार्थम् ॥ आलजाट्चौ ॥ वाचशब्दात् आलच्, आटच् एतौ मत्वर्थे बहुभाषिणीत्यर्थः । ग्मिनोऽपवादः ॥  
यस्तु सम्यगिति ॥ नच अबहु, अकुत्सितं च यो वदति तत्रापि वाग्मीति कुतो न भवतीति वाच्यम्, यो  
हि सम्यक् बहु भाषते वाग्मीत्येव स भवतीति भाष्यबलेन पूर्वसूत्रस्य सम्यक् बहुभाषिण्येव प्रवृत्तेरभ्युपगमा-  
दिति भावः ॥ स्वामिन्नैश्वर्ये ॥ ऐश्वर्ये इति प्रकृतिविशेषणमित्यभिप्रेत्याह— ऐश्वर्यवाचकादिति ॥  
आमिनजिति ॥ निपात्यत इति शेषः ॥ स्वामीति ॥ स्वं ऐश्वर्यं, तद्वानित्यर्थः । नियन्तेति यावत् । ऐश्व-  
र्यैस्त्वैकेनवानित्यर्थः स्वामीति न भवति ॥ अर्शादिभ्योऽच् ॥ अर्शादिशब्दः आदिः एषामिति विग्रहः ॥

१९३३ । अर्शाआदिभ्योऽच् । ( ५-२-१२७ ) अर्शास्यस्य विद्यन्ते अर्शासः ।  
आकृतिगणोऽयम् ॥

१९३४ । द्वन्द्वोपतापगर्हात्प्राणिस्थादिनिः । ( ५-२-१२८ ) द्वन्द्वः । कटकवलयिनी ।  
शङ्खनूपुरिणी । उपतापो रोगः । कुष्ठी । किलासी । गर्ह्यं निन्द्यम् । ककुदावर्ती । काकता-  
लुकिनी । प्राणिस्थात् किम् । पुष्पफलवान्घटः । 'प्राण्यङ्गान्न' । पाणिपादवती । 'अतः'  
इत्येव । चित्रकललाटिकावती । सिद्धे प्रत्यये पुनर्वचनं ठनादिबाधनार्थम् ॥

१९३५ । वातातीसाराभ्यां कुक्च । ( ५-२-१२९ ) चादिनिः । वातकी । अतीसारकी ।  
'रोगे चायमिष्यते' । नेह । वातवती गुहा । 'पिशाचाच्च' ( वा ३२२४ ) । पिशाचकी ॥

१९३६ । वयसि पूरणात् । ( ५-२-१३० ) पूरणप्रत्ययान्तान्मत्वर्थे इनिः स्याद्वयसि  
द्योत्ये । मासः संवत्सरो वा पञ्चमोऽस्यास्तीति पञ्चभ्युष्ट्रः । ठनादिबाधनार्थमिदम् ।  
वयसि किम् । पञ्चमवान् प्रामः ॥

१९३७ । सुखादिभ्यश्च । ( ५-२-१३१ ) इनिर्मत्वर्थे । सुखी । दुःखी । 'माला क्षेपे'  
( ग. सू ११६ ) । माली ॥

१९३८ । धर्मशीलवर्णान्ताच्च । ( ५-२-१३२ ) धर्माद्यन्तादिनिर्मत्वर्थे । ब्राह्मणधर्मी ।  
ब्राह्मणशीली । ब्राह्मणवर्णी ।

१९३९ । हस्ताज्जातौ । ( ५-२-१३३ ) हस्ती । जातौ किम् । हस्तवान्पुरुषः ॥

१९४० । वर्णाद्ब्रह्मचारिणि । ( ५-२-१३४ ) वर्णी ॥

अर्शास इति ॥ अर्शः गुदरोगावशेषः ॥ द्वन्द्वोपताप ॥ द्वन्द्वसमासात् उपतापवाचकात् गर्ह्याचकाच्च प्रा-  
णिस्थविषयेभ्यो मत्वर्थे इनिः स्यादित्यर्थः । द्वन्द्वेति उदाहरणसूचनम् ॥ कटकवलयिनीति ॥ कटकवल-  
ययोः कश्चिदाकृतिभेदं परिकल्प्य द्वन्द्व उपपाद्यः । उपताप इत्यस्य विवरणं— रोग इति । किलासः कुष्ठभेदः ।  
गर्ह्यामित्यस्य विवरणं— निन्द्यमिति ॥ ककुदावर्तीति ॥ ककुदं ग्रीवाया अधस्तात्पृष्ठभागः । तत्र आवर्तः  
ककुदावर्तः, सः अस्यास्तीति विग्रहः ॥ काकतालुकिनीति ॥ काकस्येव तालुके काकतालुके, ते अस्याः  
स्त इति विग्रहः ॥ प्राण्यङ्गान्नेति ॥ व्याख्यानमेवात्र शरणम्, एवंविधवार्तिकस्य भाष्ये अदर्शनात् ॥ अत  
इत्येवेति ॥ समासान्त इति सूत्रभाष्यरीत्या मण्डूकप्लुत्या तदनुवृत्तेरिति भावः ॥ चित्रकललाटिकाव-  
तीति ॥ चित्रकं च ललाटिका चेति द्वन्द्वः । अदन्तत्वाभावादिनिर्नेति भावः । ननु 'अत इनिठनौ' इत्यतोऽनु-  
वृत्त्यैव सिद्धे पुनरिह इनिग्रहणं किमर्थमित्यत आह— सिद्धे प्रत्यये इति ॥ ठनादीति ॥ आदिना मतुपः  
संग्रहः ॥ वातातीसाराभ्यां कुक्च ॥ चादिनिर्गिति ॥ वात, अतीसार आभ्यां मत्वर्थे इनिः स्यात्  
प्रकृतेः कुक् चेत्यर्थः । कुकि ककार इत् । उकार उच्चारणार्थः । कित्वादन्तावयवः ॥ वातकीति ॥ वातरो-  
गवानित्यर्थः ॥ अतीसारकीति ॥ अतीसाररोगवानित्यर्थः ॥ रोगे चायमिति ॥ व्याख्यानानादिति भावः ।  
रोग एवेत्यर्थः ॥ वातवती गुहेति ॥ अत्र रोगस्याप्रतीतिरनिकुक् निति भावः ॥ पिशाचाच्चेति ॥ वार्ति-  
कमिदम् । पिशाचादिनिः प्रकृतेः कुक्चेत्यर्थः ॥ वयसि पूरणात् ॥ अत इनिठनावित्येव इनिसिद्धेः किमर्थमि-  
दमित्यत आह— ठनादिबाधनार्थमिति ॥ सुखादिभ्यश्च ॥ इनिर्मत्वर्थे इति ॥ इनिरेव ननु ठनि-  
त्यर्थः ॥ माला क्षेपे इति ॥ सुखादिगणसूत्रमिदम् ॥ धर्मशील ॥ धर्माद्यन्तादिति ॥ धर्म, शील, वर्ण  
एतदन्तादिनिरेवेत्यर्थः ॥ हस्ताज्जातौ ॥ हस्तान्मत्वर्थे इनिरेव, समुदायेन जातिविशेषे गम्ये इत्यर्थः ॥ वर्णा-  
द्ब्रह्मचारिणि ॥ वर्णशब्दान्मत्वर्थे इनिरेव समुदायेन ब्रह्मचारिणि गम्ये इत्यर्थः ॥ वर्णीति ॥ वर्णः ब्राह्म-

१९४१ । पुष्करादिभ्यो देशे । ( ५-२-१३५ ) पुष्करिणी । पद्मिनी । देशे किम् । पुष्करवान्करी । 'बाहुरुपूर्वपदाद्बलात्' ( वा ३२२५ ) । बाहुबली । ऊरुबली । 'सर्वादेश्च' ( वा ३२२६ ) । सर्वधनी । सर्वबीजी । 'अर्थाच्चासन्निहिते' ( वा ३२२७ ) । अर्थी । सन्निहिते तु अर्थवान् । 'तदन्ताच्च' ( वा ३२२८ ) । धान्यार्थी । हिरण्यार्थी ॥

१९४२ । बलादिभ्यो मतुवन्यतरस्याम् । ( ५-२-१३६ ) बलवान् - बली । उत्साहवान् - उत्साही ॥

१९४३ । संज्ञायां मन्माभ्याम् । ( ५-२-१३७ ) मन्मन्तान्मान्ताच्चेनिर्मत्वर्थे । प्रथिमिनी । दामिनी । म - होमिनी । सोमिनी । संज्ञायाम् किम् । सोमवान् ॥

१९४४ । कंशंभ्यां वभयुस्तितुतयसः । ( ५-२-१३८ ) कम्, शम् इति मान्तौ । कम् इत्युदकसुखयोः । शम् इति सुखे । आभ्यां सप्त प्रत्ययाः स्युः । युस्यसोः सकारः पदत्वार्थः । कंवः । कंभः । कंयुः । कंतिः । कंतुः । कंतः । कंयः । शंवः । शंभः । शंयुः । शंतिः । शंतुः । शंतः । शंयः । अनुस्वारस्य वैकल्पिकः परसवर्णः । वकारयकारपरस्यानुनासिकौ वयौ ॥

१९४५ । तुन्दिबलिबटैर्भः । ( ५-२-१३९ ) वृद्धा नाभिस्तुन्दिः । 'मूर्धन्योपधोऽयम्' इति माधवः । तुन्दिभः । बलिभः । बटिभः । पामादित्वाद्बलिनोऽपि ॥

१९४६ । अहंशुभमोर्युस् । ( ५-२-१४० ) 'अहम्' इति मान्तमव्ययमहङ्कारे । शुभमिति शुभे । अहंयुः, अहङ्कारवान् । शुभंयुः, शुभान्वितः ॥ इति मत्वर्थायाः ॥

णादितत्तद्वर्णोचितवसन्तादिकालमुपनयनम्, सोऽस्यास्तीति विग्रहः ॥ पुष्करादिभ्यो देशे ॥ पुष्करशब्दान्मत्वर्थे इतिरेव स्यात् देशे गम्ये ॥ बाहुरुपूर्वपदाद्बलादिति ॥ वार्तिकमिदम् । बाहु, ऊरु एतत्पूर्वपदकात् बलशब्दान्तान्मत्वर्थे इतिरेवेत्यर्थः ॥ सर्वादेश्चेति ॥ वार्तिकमिदम् । इतिरेवेति शेषः ॥ अर्थाच्चासन्निहिते इति ॥ वार्तिकमिदम् । असंनिहितविषयकादर्थशब्दात् इतिरेवेत्यर्थः ॥ अर्थीति ॥ असंनिहितः अर्थः अस्येति विग्रहः । अर्थो नास्तीति यावत् । अत्र विरोधादस्तीति न संबध्यते । अर्थोऽसंनिहितोऽस्येत्यर्थे अप्राप्त एव इतिर्विधीयत इति कैयटः । प्रत्ययविधौ तदन्तविधिनिषेधादाह— तदन्ताच्चेति ॥ अर्थशब्दान्तादपि इतिर्वक्तव्य इत्यर्थः ॥ बलादिभ्यो ॥ मतुवभावपक्षे संनिहितः इतिरित्याभिप्रेत्योदाहरति— बलवान् बलीति ॥ संज्ञायां मन्माभ्याम् ॥ प्रथिमिनीति ॥ 'पृथ्वादिभ्य इमनिज्वा' इति इमनिजन्तः प्रथिमन्शब्दः । अत्र मनोऽनर्थकत्वेऽपि 'अनिनस्मन्' इति तदन्तविधिना इमनिजन्तोऽपि गृह्यते । प्रथिमन्शब्दादिनिप्रत्यये टिलोपे नान्तलक्षणोऽपि प्रथिमिनीशब्दः ॥ दामिनीति ॥ दामन्शब्दादिनौ टिलोपे ङीबिति भावः ॥ मेति ॥ मान्तोदाहरणसूचनमिदम् ॥ होमिनी सोमिनीति ॥ होमशब्दात्सोमशब्दाच्च इनौ ङीबिति भावः ॥ कंशंभ्याम् ॥ व, भ, युस्, ति, तु, त, यस् एषां सप्तानां द्वन्द्वात् प्रथमाबहुवचनम् ॥ सप्त प्रत्ययाः स्युरिति ॥ मत्वर्थे इति शेषः ॥ पदत्वार्थ इति ॥ अन्यथा कम् इत्यस्मात् युप्रत्यये यप्रत्यये च कृते भक्त्वात् पदत्वाभावादानुस्वारो न स्यादिति भावः ॥ वकारयकारपरस्येति ॥ बहुव्रीहिः । वकारपरकस्य यकारपरकस्य चानुस्वारस्येत्यर्थः ॥ तुन्दिबलि ॥ तुन्दि, बलि, बटि एभ्यो मत्वर्थे भप्रत्ययः स्यादित्यर्थः । समाहारद्वन्द्वात्पञ्चम्येकवचनम् । पुंस्त्वमार्षम् ॥ बटिभ इति । 'वट वेष्टने' । वटनं बटिः अस्यास्तीति विग्रहः ॥ अहंशुभमोर्युस् ॥ अहंयुः शुभंयुरित्यत्र सुब्लुकमाशङ्कयाह— अहमित्यादीति ॥ सित्त्वं पदत्वार्थम् । तेन पदत्वादानुस्वारे परसवर्णः सिध्यति ॥ इति तद्धिते पञ्चमाध्यायस्य द्वितीयपादे मत्वर्थायप्रकरणम् ॥



## अथ तद्धिते प्राग्दिशीयप्रकरणम् ॥

१९४७ । प्राग्दिशो विभक्तिः । ( ५-३-१ ) दिक्छन्देभ्यः इत्यतः प्राग्बक्ष्यमाणाः प्रत्ययाः विभक्तिसंज्ञाः स्युः । अथ स्वार्थिकाः प्रत्ययाः । 'समर्थानाम्' इति 'प्रथमात्' इति च निवृत्तम् । 'वा' इति त्वनुवर्तत एव ॥

१९४८ । किं सर्वनामबहुभ्योऽद्यादिभ्यः । ( ५-३-२ ) किमः सर्वनाम्नो बहुशब्दाच्चेति प्राग्दिशोऽधिक्रियते ॥

१९४९ । इदम इश् । ( ५-३-३ ) प्राग्दिशीये परे ॥

१९५० । एतेतौ रथोः । ( ५-३-४ ) इदंशब्दस्य 'एत' 'इत्' इत्यादेशौ स्तो रेफादौ थकारादौ च प्राग्दिशीये परे । इशोऽपवादः ॥

१९५१ । एतदोऽन् । ( ५-३-५ ) योगविभागः कर्तव्यः । एतदः एतेतौ स्तो रथोः । 'अन्' । एतदः इत्येव । अनेकाल्त्वात्सर्वादेशः । 'नलोपः प्रातिपदिकान्तस्य' ( सू २३६ ) ।

१९५२ । सर्वस्य सोऽन्यतरस्यां दि । ( ५-३-६ ) प्राग्दिशीये ढकारादौ प्रत्यये परे सर्वस्य सो वा स्यात् ॥

अथ पञ्चमाध्यायस्य तृतीयपादे प्राग्दिशीयप्रकरणं निरूप्यते ॥ **प्राग्दिशो विभक्तिः** ॥ दिक्छन्देन तद्धितं सूत्रं विवक्षितामित्यभिप्रेत्याह— **दिक्छन्देभ्य इत्यत इति ॥ विभक्तिसंज्ञका इति ॥** तत्फलं तु 'न विभक्तौ तुस्माः' इति निषेधः, त्यदाद्यत्वम्, 'इदमस्तृतीयादिर्विभक्तिः' इति स्वरश्च ॥ **स्वार्थिका इति ॥** स्वीयप्रकृत्यर्थे भवा इत्यर्थः । तसिलादिष्वर्थनिर्देशाभावात् अतिशयने इत्यादीनां प्रकृत्यर्थविशेषणत्वाच्चेति भावः ॥ **निवृत्तमिति ॥** अत्रोपपत्तिः 'समर्थानाम्' इत्यत्रोक्ता ॥ **अनुवर्तत एवेति ॥** व्याख्यानमेवात्र शरणम् ॥ **किं सर्वनाम ॥** अद्यादिभ्य इति च्छेदः । प्राग्दिश इत्यनुवर्तते । तदाह— **प्राग्दिशोऽधिक्रियत इति ॥** विधेयानिर्देशादधिकारोऽयमिति भावः । किमः सर्वनामत्वेऽपि व्यादिपर्युदासात् पृथग्रहणम् । व्यादिषु किंशब्दपाठस्तु त्वं च कश्च कौ, अहं च कश्च कौ, इत्यत्र 'त्यदादीनां मिथः सहोक्तौ' इति किमः शेषत्वार्थः । अथ वक्ष्यमाणतसिलादिप्रत्यये परे कार्यविशेषणाह— **इदम इश् इत्यादिना ॥ इदम इश् ॥** प्राग्दिशीये परे इति शेषपूरणम् । प्रकरणलभ्यमिदम् । शित्त्वात् सर्वादेशः । इत इत्युदाहरणम् ॥ **एतेतौ रथोः ॥** इदम इत्यनुवर्तते । एतश्च इच्चेति द्वन्द्वप्रथमाद्विवचनम् । रश्च थ् च तयोरिति द्वन्द्वः । रेफादकार उच्चारणार्थः । रेफकाराभ्यां प्राग्दिशीयं प्रकरणलभ्यं विशेष्यते । 'यस्मिन्विधिः' इति तदादिविधिः । तदाह— **इदंशब्दस्येत्यादिना ॥** तत्र रेफादौ परे एतः, थादौ तु इदिति यथासंख्यं बोध्यम् । एतर्हि, इत्थम् ॥ **एतदोऽन् ॥** प्राग्दिशीये प्रत्यये परे एतदंशब्दस्य अन् स्यादित्यर्थः प्रतीयते । एवं सति एतच्छब्दस्य अनेव स्यात् । नत्वेतेतौ । तत्राह— **योगविभाग इति ॥ एतद् इति ॥** प्रथमसुप्रमिदम् । तस्य शेषपूरणम् 'एतेतौ रथोः' इति । एतच्छब्दस्य एतेतौ स्तो रेफकारादौ प्रत्यये परे इत्यर्थः । एतर्हि, इत्थम् इत्युदाहरणम् । अञ्जिति द्वितीयं सूत्रम् ॥ **एतद् इत्येवेति ॥** रथोः इति तु नानुवर्तत इति भावः । तथाच एतद् इत्यस्य अन् स्यात्प्राग्दिशीये परे इति फलति । अतः अत्र इत्युदाहरणम् । ननु अनादेशे नकारस्य इत्संज्ञायां अकारोऽन्तादेशः स्यादित्यत आह— **अनेकाल्त्वादिति ॥** नकारस्य प्रयोजनाभावत्वेनेत्संज्ञा, निस्स्वरस्य प्रत्ययविषयत्वादिति भावः । तर्हि अत इत्यादौ नकारस्य भ्रवणं स्यादित्यत आह— **नलोप इति ॥ सर्वस्य सोऽन्यतरस्यां दि ॥** दि इति सप्तम्येकवचनं प्राग्दिशीयविशेषणम् । 'यस्मिन्विधिः' इति तदादिविधिः । तदाह— **प्राग्दिशीये ढकारादाविति ॥** सदा इत्युदाहरणम् । तदेवं तसिलादिप्रत्ययेषु प्राग्दि-

१९५३ । पञ्चम्यास्तसिल् । ( ५-३-७ ) पञ्चम्यन्तेभ्यः किमादिभ्यस्तसिल्वा स्यान् ॥

१९५४ । कु तिहोः । ( ७-२-१०४ ) किमः कुः स्यात्तादौ हादौ च विभक्तौ परतः ।

कुतः । कस्मात् । यतः । ततः । अतः । इतः । अमुतः । बहुतः । आदेस्तु द्वाभ्याम् ॥

१९५५ । तसेश्च । ( ५-३-८ ) किंसर्वनामबहुभ्यः परस्य तसेस्तसिलादेशः स्यान् ।

स्वरार्थं विभक्त्यर्थं च वचनम् ॥

१९५६ । पर्यभिभ्यां च । ( ५-३-९ ) आभ्यां तसिल्लस्यात् । 'सर्वोभयार्थाभ्यामेव' ( वा ३२४० ) । परितः, सर्वत इत्यर्थः । अभितः, उभयत इत्यर्थः ॥

१९५७ । सप्तम्यास्त्रल् । ( ५-३-१० ) कुत्र । यत्र । तत्र । बहुत्र ॥

१९५८ । इदमो हः । ( ५-३-११ ) त्रलोऽपवादः । इशादेशः । इह ॥

१९५९ । किमोऽत् । ( ५-३-१२ ) वाग्रहणमपकृष्यते । सप्तम्यन्तात्किमोऽद्वा स्यान् । पक्षे त्रल् ॥

१९६० । क्वाति । ( ७-२-१०५ ) किमः कादेशः स्यादति । क । कुत्र ॥

१९६१ । वा ह च छन्दसि । ( ५-३-१३ ) 'कुह स्थः' । 'कुह जग्मथुः' ॥

शीघ्रेषु परेषु कतिपयान् आदेशान् विधाय तसिलादिप्रत्ययान्वक्तुमुपक्रमते ॥ पञ्चम्यास्तसिल् ॥ किमादिभ्य इति ॥ किंसर्वनामबहुभ्य इत्यर्थः ॥ वा स्यादिति ॥ 'समर्थानाम्' इत्यतो वाग्रहणस्यानुवृत्तेरिति भावः ॥ कु तिहोः ॥ कु इति लुप्तप्रथमाकम् । 'किमः कः' इत्यस्मात् किमः इत्यनुवर्तते । 'अष्टन आ' इत्यतो विभक्ताविति । तिश्च ह् च तयोरिति द्वन्द्वः । इकार उच्चारणार्थः । ताभ्यां विभक्तिर्विशेष्यते । तदादिविधिः । तदाह— किमः कुः स्यादित्यादिना ॥ कुत इति ॥ किंशब्दात् पञ्चम्यन्तात्तसिल् । सुब्लुक् । किमः कुभावः । 'तसिलादयः प्राक् पाशपः' इत्युक्तेरव्ययत्वम् । वेत्यनुवृत्तेः फलमाह— कस्मादिति ॥ तिहोरित्युक्तेरत्र न कुभावः । सर्वनाम्न उदाहरति— यत इति ॥ यदशब्दात् पञ्चम्यन्तात् सुब्लुक्, तसिलो विभक्तित्वात् तस्मिन्परे त्यदाद्यत्वं पररूपम् । एवं तच्छब्दात्त इति रूपम् । पक्षे तस्मादिति भवति ॥ अत्र इति ॥ एतदशब्दात् पञ्चम्यन्तात् तसिल्, सुब्लुक्, एतदोऽन्, सर्वादेशः, नलोपः । पक्षे एतस्मादिति भवति ॥ इत इति ॥ इदं-शब्दात्पञ्चम्यन्तात् तसिल्, सुब्लुक्, इदम इत् । पक्षे अस्मादिति भवति ॥ अमुत इति ॥ अदसशब्दात् पञ्चम्यन्तात् तसिल्, उत्त्वमेव च । पक्षे अमुष्मादिति भवति ॥ बहुत इति ॥ पक्षे बहुभ्य इति भवति ॥ आदेस्त्विति ॥ सर्वनामत्वात् प्राप्तस्तसिल् ब्यादिपर्युदासाञ्जेल्यर्थः ॥ तसेश्च ॥ परस्य तसेरिति ॥ 'प्रतियोगे पञ्चम्यास्तसिः' 'अपादाने चाहीयरुहोः' इति वक्ष्यमाणस्य तसेरित्यर्थः । ननु तसेस्तसिल् किमर्थमित्यत आह— स्वरार्थमिति ॥ लिट्स्वरार्थमित्यर्थः ॥ विभक्त्यर्थमिति ॥ विभक्तिनिमित्तकृत्यदाद्यत्वाद्यर्थमित्यर्थः । अन्यथा परत्वात्सौ कृते तस्य अप्राग्दिशीयत्वात् विभक्तित्वाभावात् त्यदाद्यत्वादिकं न स्यादित्यर्थः ॥ पर्यभिभ्यां च ॥ सर्वोभयार्थाभ्यामेवेति ॥ वार्तिकमिदम् । परिषिञ्चति अभिषिञ्चति इत्यादौ वाग्रहणात् पक्षे न तसिल् ॥ सप्तम्यास्त्रल् ॥ किमादिभ्यः सप्तम्यन्तेभ्यः अद्यादिभ्यस्त्रलित्यर्थः । कुत्र इत्यादिरूपाणि कुत इत्यादिवत् ॥ इदमो हः ॥ इदंशब्दात् सप्तम्यन्तात् हप्रत्ययः स्यादित्यर्थः ॥ किमोऽत् ॥ अपकृष्यत इति ॥ 'वा ह च छन्दसि' इत्युत्तरसूत्रादिति शेषः । अपकर्षे व्याख्यानमेव शरणम् । अत्प्रत्यये तकार इत् । न विभक्ताविति निषेधस्तु न भवति, 'तवर्गस्येत्त्वप्रतिषेधोऽतद्धिते' इति वार्तिकात् ॥ क्वाति ॥ क्व अतीति छेदः । क्वाति लुप्तप्रथमाकं 'किमः कः' इत्यतः किम इत्यनुवर्तते । तदाह— किमः क्वाति ॥ किंशब्दात् सप्तम्यन्तात् अत्प्रत्ययः, तकार इत्, किमः कादेश इति भावः ॥ कुत्रेति ॥ अत्प्रत्ययाभावपक्षे त्रलि 'कु तिहोः' इति कुभावे रूपम् । केचित्तु 'किमोऽत्' इत्यत्र उत्तरसूत्राद्वाग्रहणापकर्षे प्रमाणाभावात्तल्लं बाधित्वा नित्य एव अत्प्रत्ययः, कुत्रेति त्वपशब्द एवेत्याहुः ॥ वा ह च छन्दसि ॥ हेति लुप्तप्रथमाकम् । किमः सप्तम्यन्तात्

१९६२ । एतदखतसोखतसौ चानुदात्तौ । ( २-४-३३ ) अन्वादेशविषये एतदोऽन् स्यात्स चानुदात्तसोः परतः, तौ चानुदात्तौ स्तः । एतस्मिन्प्राप्ते सुखं वसामः । अतोऽत्राधीमहे । अतो न गन्तारः स्मः ॥

१९६३ । इतराभ्योऽपि दृश्यन्ते । ( ५-३-१४ ) पञ्चमीसप्तमीतरविभक्त्यन्तादपि तसिलादयो दृश्यन्ते । 'दृशिर्ग्रहणाद्भवदादियोग एव' ( वा ३२४४ ) । स भवान् । ततो भवान् । तत्र भवान् । तं भवन्तम् । ततो भवन्तम् । तत्र भवन्तम् । एवं दीर्घायुः । देवानांप्रियः । आयुष्मान् ॥

१९६४ । सर्वैकान्यकिंयत्तदः काले दा । ( ५-३-१५ ) सप्तम्यन्तेभ्यः कालार्थेभ्यः स्वार्थे दा स्यात् । सर्वस्मिन्काले । सदा । सर्वदा । एकदा । अन्यदा । कदा । यदा । तदा । काले किम् । सर्वत्र देशे ॥

१९६५ । इदमो हिल् । ( ५-३-१६ ) सप्तम्यन्तात्काले इत्येव । हस्यापवादाः । अस्मिन्काले एतर्हि । काले किम् । इह देशे ॥

१९६६ । अधुना । ( ५-३-१७ ) इदमः सप्तम्यन्तात्कालवाचिनः स्वार्थे अधुनाप्रत्ययः स्यात् । इश् । 'यस्य—' ( सू ३११ ) इति लोपः । अधुना ॥

१९६७ । दानीं च । ( ५-३-१८ ) इदानीम् ॥

१९६८ । तदो दा च । ( ५-३-१९ ) तदा — तदानीम् । 'तदो दावचनमनर्थकं, विहितत्वात्' ( वा ३२४३ ) ॥

हप्रत्ययः स्यादित्यर्थः । चादत् त्रल् च । यद्यपि वैदिकप्रक्रियायामिदमुपन्यसनीयम् । तथापि वाग्रहणस्य पूर्वसूत्रे अपकर्षज्ञानायात्र तदुपन्यासः ॥ एतदखतसोः ॥ 'इदमोऽन्वादेशे' इत्यस्मात् अन्वादेशे अशनुदात्त इत्यनुवर्तते । तदाह— अन्वादेशेत्यादिना ॥ अतोऽत्रेति ॥ एतदशब्दात् त्रलि प्रकृतेरशादेशे अत्रेति रूपम् ॥ अतो न गन्तारः स्म इति ॥ एतस्मान्नामादित्यर्थः । एतदशब्दान्तसिल प्रकृतेरशादेशः । 'एतदोऽन्' इत्येव सिद्धे अनुदात्तार्थे वचनम् । नच लिट्स्वरे सति शेषनिघातेन त्रतसोरनुदात्तत्वं सिद्धमिति शङ्क्यम्, लिट्स्वरापवादे अशोऽनुदात्तत्वे कृते लिट्स्वराप्राप्त्या प्रत्ययस्वरेण त्रतसोरनुदात्तत्वे प्राप्ते तद्विधानार्थत्वात् ॥ इतराभ्योऽपि दृश्यन्ते ॥ पञ्चमीसप्तमीतरविभक्तिभ्योऽपीत्यर्थः । फलितमाह— पञ्चमीसप्तमीतरविभक्त्यन्तादपीति ॥ किमादेरिति शेषः ॥ एवमिति ॥ स दीर्घायुः, ततो दीर्घायुः, तत्र दीर्घायुरित्याद्युक्तमित्यर्थः ॥ सर्वैकान्य ॥ सप्तम्यन्तेभ्य इति ॥ सर्वादिभ्य इति शेषः । सप्तम्या इत्येवानुवर्तते, व्याख्यानादिति भावः ॥ सदा सर्वदेति ॥ 'सर्वस्य सोऽन्यतरस्यां दि' इति सभावविकल्पः ॥ कदेति ॥ किंशब्दात् दाप्रत्यये सति तस्य 'किमः कः' इति कादेशः ॥ इदमो हिल् ॥ इदमः हिल् इति छेदः ॥ एतर्हीति ॥ इदमशब्दात् हिल्, 'एतेतौ रथोः' इत्येतादेशः ॥ अधुना ॥ इदम इति सप्तम्या इति काले इति चानुवर्तते । तदाह— इदम इति ॥ इशिति ॥ 'इदम इश्' इत्यनेनेति शेषः ॥ अधुनेति ॥ इयदितिवत् प्रत्ययमात्रं शिष्यते । पठन्ति चाभियुक्ताः 'उदितवति परस्मिन्प्रत्यये शास्त्रयौनौ गतवति विलयं च प्राकृतेऽपि प्रपञ्चे । सपदि पदमुदीतं केवलः प्रत्ययो यत् तदियदिति मिमांते कोऽधुना पण्डितोऽपि ॥' इति वैयाकरणमीमांसिणोऽपि च प्रक्रियामाश्रित्य प्रवृत्तो व्यर्थोऽयं श्लोकः ॥ दानीं च ॥ इदमः सप्तम्यन्तात् कालवाचिनः स्वार्थे दानीमिति च प्रत्ययः स्यादित्यर्थः ॥ इदानीमिति ॥ इदंशब्दात् दानींप्रत्ययः, इश् ॥ तदो दा च ॥ सप्तम्यन्तात्कालवृत्तेः तदशब्दात् दाप्रत्ययः, दानींप्रत्ययश्च स्यादित्यर्थः ॥ तदो दावचनमिति ॥ वार्तिकमिदम् ॥ विहितत्वादिति ॥ 'सर्वैकान्य' इत्यनेनेति शेषः ॥ अनघतने हिल् ॥ अनघतनकालवृत्तिभ्यः किमादिभ्यः सप्तम्यन्तेभ्यः हिल्प्रत्ययो वा स्यादित्यर्थः । पक्षे दा-

१९६९ । अनद्यतने हिंलन्यतरस्याम् । ( ५-३-२१ ) कर्हि - कदा । यर्हि - यदा । तर्हि - तदा । एतस्मिन्काले एतर्हि ॥

१९७० । सद्यःपरुत्परार्यैषमःपरेद्यव्यद्यपूर्वेद्युरन्येद्युरन्यतरेद्युरितरेद्युरपरेद्युरधरेद्यु-  
रुभयेद्युरुत्तरेद्युः । ( ५-३-२२ ) एते निपात्यन्ते । 'समानस्य सभावो द्यस् चाहनि' ( वा ३२४५ ) । समानेऽहनि सद्यः । 'पूर्वपूर्वतरयोः परभाव उदारी च संवत्सरे' ( वा ३२४६ ) । पूर्वस्मिन्वत्सरे परुत् । पूर्वतरे वत्सरे परारि । 'इदमः ( इश् ) समसण्' ( वा ३२४७ ) । अस्मिन्संवत्सरे ऐषमः । 'परस्मादेद्यव्यहनि' ( वा ३२४८ ) । परस्मिन्नहनि परेद्यवि । 'इदमोऽशभावो द्यश्च' ( वा ३२४९ ) अस्मिन्नहनि अद्य । 'पूर्वान्यान्यतरे-  
तरापराधरोभयोत्तरेभ्य एद्युस् च' ( वा ३२५० ) । पूर्वस्मिन्नहनि पूर्वेद्युः । अन्यास्मिन्नहनि अन्येद्युः । उभयोरहोरुभयेद्युः । 'द्युश्चोभयाद्वक्तव्यः' ( वा ३२५१ ) । उभयद्युः ॥

१९७१ । प्रकारवचने थाल् । ( ५-३-२३ ) प्रकारवृत्तिभ्यः किमादिभ्यस्थात्स्वात्स्वार्थं । तेन प्रकारेण तथा । यथा ॥

१९७२ । इदमस्थमुः । ( ५-३-२४ ) थालोऽपवादः । 'एतदो वाच्यः' ( वा ३२३५ ) । अनेन एतेन वा प्रकारेण इत्थम् ॥

१९७३ । किमश्च । ( ५-३-२५ ) केन प्रकारेण कथम् ॥ इति तद्धिते प्राग्वितीयप्रकरणम् ॥

## अथ तद्धिते प्राग्वितीयप्रकरणम् ॥

१९७४ । दिक्छब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः । ( ५-३-२७ )

प्रत्ययः ॥ एतस्मिन्काले एतर्हीति ॥ एतद्शब्दात् हिंल् । एतद् इति योगविभागात् रेफादौ एता-  
देशः ॥ सद्यःपरुत् ॥ 'समानस्य सभावो द्यस् चाहनि' इति भाष्यवाक्यमिदम् । अहर्वृत्तेः समानशब्दात्  
सप्तम्यन्तात् द्यस्प्रत्ययः । समानस्य सभावश्च निपात्यत इत्यर्थः । सद्यः समानेऽहनीत्यर्थः । 'पूर्वपूर्वतरयोः  
परभाव उदारी च संवत्सरे' इत्यपि भाष्यवाक्यम् । उच्च आरिश्चेति द्वन्द्वः । सप्तम्यन्तादिमौ प्रत्ययौ संवत्सरे  
अभिधेये । 'इदमः (इश्) समसण्' इत्यपि भाष्यवाक्यम् ॥ ऐषम इति ॥ समसणि णकार इत्, सकाराद-  
कार उच्चारणार्थः । णित्वादादिदृष्टिः । 'परस्मादेद्यव्यहनि' इत्यपि भाष्यवाक्यम् । सप्तम्यन्तात् एद्यविरिका-  
रान्तः प्रत्ययः । 'इदमोऽशभावो द्यश्च' इत्यपि भाष्यवाक्यम् । सप्तम्यन्तात् अकारान्तो द्यप्रत्ययः । 'पूर्वान्यान्य-  
तरेतरापराधरोभयोत्तरेभ्य एद्युस् च' इत्यपि भाष्यवाक्यम् ॥ प्रकारवचने थाल् ॥ पञ्चम्यर्थे सप्तमी-  
त्याह ॥ प्रकारवृत्तिभ्य इति ॥ सामान्यस्य भेदको विशेषः प्रकारः । यथा बहुभिः प्रकारैर्भुङ्क्ते इति विशेषै-  
रिति गम्यते । सादृश्यं त्विह न गृह्यते सर्वथेत्यादौ तदप्रतीतिः । तेन प्रकारेणेत्यनन्तरं विशिष्ट इति शेषः । 'यथा  
हरिः तथा हरः' इत्यादौ यत्प्रकारवान् हरिः तत्प्रकारवान् हर इति बोधे सति हरिसदृशो हर इति फलति ।  
तदभिप्रायेण यथाशब्दस्य सादृश्यार्थकत्वोक्तिः ॥ इदमस्थमुः ॥ इदंशब्दात्प्रकारवृत्तेः थमुंप्रत्ययः स्यादि-  
त्यर्थः । प्रत्यये उकार उच्चारणार्थः । मकारस्य उपदेशे अन्यत्वाभावाच्चेत्त्वम् । यद्यपि 'न विभक्तौ' इति निषेधादेव  
मस्येत्त्वं न भवति । तथापि तदनित्यत्वज्ञापनार्थं मकारोच्चारणमित्याहुः ॥ इत्थमिति ॥ 'एतेतौ रथोः' इति प्रकृते-  
रिदमः इदादेशः । एतच्छब्दात् थमुंप्रत्यये तु एतद् इति योगविभागात् इदादेशः ॥ किमश्च ॥ प्रकारवृत्तेऽथमुरिति  
शेषः ॥ कथमिति ॥ 'किमः कः' इति कादेशः ॥ इति तद्धिते प्राग्वितीयानां विभक्तिसंज्ञकानां पूर्णोऽवधिः ॥

अथ प्राग्वितीयप्रकरणमारभ्यते ॥ दिक्छब्देभ्यः ॥ सप्तम्याद्यन्तेभ्य इति ॥ सप्तमीपञ्चमी-

सप्तम्याद्यन्तेभ्यो दिशि रूढेभ्यो दिग्देशकालवृत्तिभ्यः स्वार्थेऽस्तातिप्रत्ययः स्यात् ॥

१९७५ । पूर्वाधरावराणामसि पुरधवञ्चैषाम् । ( ५-३-३९ ) एभ्योऽस्तात्यर्थेऽसिप्रत्ययः स्यात् , तद्योगे चैषां क्रमात् 'पुर' 'अध्' 'अव्' इत्यादेशाः स्युः ॥

१९७६ । अस्ताति च ! ( ५-३-४० ) अस्तातौ परे पूर्वादीनां पुरादयः स्युः । पूर्वस्याम् -- पूर्वस्याः -- पूर्वा वा दिक् । पुरः -- पुरस्तात् । अधः -- अधस्तात् । अवः ॥

१९७७ । विभाषाऽवरस्य । ( ५-३-४१ ) अवरस्यास्तातौ परेऽव् स्याद्वा । अवस्तात् -- अवस्तात् । एवं देशे काले च । दिशि रूढेभ्यः किम् । ऐन्द्रां वसति । सप्तम्याद्यन्तेभ्यः किम् । पूर्वं ग्रामं गतः । दिगादिवृत्तिभ्यः किम् । पूर्वास्मिन्गुरौ वसति । 'अस्ताति च' ( सू १९७६ ) इति ज्ञापकादसिरस्तातिं न बाधते ॥

१९७८ । दक्षिणोत्तराभ्यामतमुच् । ( ५-३-२८ ) अस्तातेरपवादः । दक्षिणतः, उत्तरतः ॥

१९७९ । विभाषा धरावराभ्याम् । ( ५-३-२९ ) परतः । अवरतः । परस्तात् । अवरस्तात् ॥

१९८० । अञ्चेर्लुक् । ( ५-३-३० ) अञ्चत्यन्तादिकञ्छब्दादस्तातेर्लुक्स्यात् । 'लुकद्धित-लुकि' ( सू १४०८ ) । प्राच्यां प्राच्याः प्राची वा दिक् प्राक् । उदक् । एवं देशे काले च ॥

१९८१ । उपर्युपरिष्ठात् । ( ५-३-३१ ) अस्तातेर्विषये ऊर्ध्वशब्दस्योपादेशः स्याद्विरिष्ठा-

प्रथमान्तेभ्य इत्यर्थः ॥ **रूढेभ्य इति** ॥ शब्दप्रहणलभ्यमिदम् । अस्तातिप्रत्यये इकार उच्चारणार्थः । तकारान्तः प्रत्ययः । 'संख्याया विधार्थे धा' इति सूत्रपर्यन्तमिदं सूत्रमस्तातिवर्जमनुवर्तते । अत्र विभक्तीनां दिगादीनां च न यथासंख्यं, व्याख्यानात् ॥ **पूर्वाधरावराणाम्** ॥ असीति लुप्तप्रथमाकम् । पुर, अध्, अव् एषां द्वन्द्वप्रथमाबहुवचनम् ॥ **अस्तात्यर्थे इति** ॥ दिग्देशकालवृत्तिभ्य इत्यर्थः ॥ **अस्ताति च** ॥ अस्तातीति लुप्तसप्तमीकम् । अस्तातीति तकारान्तात् सप्तम्येकवचनं वा । पूर्वाधरावराणामिति पुरधव इति चानुवर्तते । तदाह— **अस्तातादिति** ॥ यद्यपि सूत्रक्रमे 'पूर्वाधर' इति 'अस्ताति च' इति 'संख्याया विधार्थे' इत्यतः प्राक् पठितम् । तथापि अस्तातौ पुराद्यादेशविधानाय 'अस्ताति च' इति सूत्रमुपन्यसनीयम् । तत्रानुवृत्तिप्रदर्शनाय 'पूर्वाधर' इत्यपि सूत्रमिहैवोपन्यस्तम् ॥ **पुर इति** ॥ पूर्वाशब्दात् असिप्रत्ययः प्रकृतेः पुर आदेशः ॥ **पुरस्तादिति** ॥ पूर्वाशब्दात् अस्तातिप्रत्ययः प्रकृतेः पुर आदेशः ॥ **अधः, अधस्तादिति** ॥ अधरशब्दात् असिप्रत्यये अस्तातिप्रत्यये च प्रकृतेः अध् आदेशे रूपम् ॥ **अध इति** ॥ अवरशब्दात् असिप्रत्यये प्रकृतेः अव् आदेशे रूपम् ॥ **विभाषाऽवरस्य** ॥ 'अस्ताति च' इति पूर्वसूत्रादस्तातीत्यनुवर्तते । तदाह— **अधरस्येति** ॥ **एवामिति** ॥ पूर्वास्मिन् पूर्वस्मात् पूर्वं वा देशः, कालो वा पुरः पुरस्तादित्यादि ॥ **पूर्वस्मिन्गुराविति** ॥ पूर्वकालिकाभ्यापनकर्तरीत्यर्थः । ननु 'दिकञ्छब्देभ्यः' इति सामान्यविहितस्य परादिशब्देषु सावकाशस्य अस्तातिः पूर्वाधरावरशब्देषु असिना विशेषविहितेन बाधः स्यादित्यत आह— **अस्ताति चेतीत्यादि** ॥ **दक्षिणोत्तराभ्यां** ॥ दिग्देशकालवृत्तिभ्यामिति शेषः ॥ **दक्षिणतः, उत्तरत इति** ॥ नञ् तद्भुजेव प्रत्ययोऽस्तु । दिग्वर्तित्वे तु 'सर्वनाम्नो वृत्तिमात्रे' इति पुंत्वैनेव दक्षिणतः इत्यादि सिद्धमिति वाच्यम्, स्पष्टार्थत्वाद् । अत एव भाष्ये अकारः प्रत्याह्यातः । केचित्तु अकारोच्चारणमन्यतो विधानार्थम् । तेन पुरत इति सिद्धमित्याहुः । समानकालीनमित्यादिवत् पुरत इति प्रामादिकमेवेति बहवः ॥ **विभाषा** ॥ अतसुजिति शेषः । पक्षे अस्तातिः ॥ **अञ्चेर्लुक्** ॥ **प्राच्यामिति** ॥ लिङ्गविशिष्टपरिभाषया अस्तातेर्लुक् ॥ **उपर्युपरिष्ठात्** ॥ 'ऊर्ध्वस्य उपभावः रिक्तप्रत्ययो रिष्ठातिप्रत्ययश्च' इति भाष्यम् । तदाह— **अस्तातेर्विषये इत्यादिना** ॥ **वसति,**

तिलौ च प्रत्ययौ । उपरि — उपरिष्ठाद्वा वसति, आगतो, रमणीयं वा ॥

१९८२ । पश्चात् । ( ५-३-३२ ) अपरस्य पञ्चभाव आतिश्च प्रत्ययोऽस्तातेर्विषये ॥

१९८३ । उत्तराधरदक्षिणादातिः । ( ५-३-३४ ) उत्तरात् । अधरात् । दक्षिणात् ॥

१९८४ । एनबन्धनतरस्यामदूरेऽपञ्चम्याः । ( ५-३-३५ ) उत्तरादिभ्य एनन्वा स्यादव-  
ध्यवधिमतोः सामीप्ये पञ्चमीं विना । उत्तरेण । अधरेण । दक्षिणेन । पक्षे यथास्वं प्रत्ययाः ।

इह केचिदुत्तरादीनननुवर्त्य दिक्छन्दमात्रादेनपमाहुः । पूर्वेण प्रामम् । अपरेण प्रामम् ॥

१९८५ । दक्षिणादाच् । ( ५-३-३६ ) अस्तातेर्विषये । दक्षिणा वसति । अपञ्चम्याः  
इत्येव । दक्षिणादागतः ॥

१९८६ । आहि च दूरे । ( ५-३-३७ ) दक्षिणादूरे आहि स्यात् । चादाच् । दक्षि-  
णाहि — दक्षिणा ॥

१९८७ । उत्तराच्च । ( ५-३-३८ ) उत्तराहि — उत्तरा ॥

१९८८ । संख्याया विधार्थे धा । ( ५-३-४२ ) क्रियाप्रकारार्थे वर्तमानात्संख्याशब्दा-  
त्त्वार्थे धा स्यात् । चतुर्धा । पञ्चधा ॥

१९८९ । अधिकरणविचाले च । ( ५-३-४३ ) द्रव्यस्य संख्यान्तरापादने संख्याया धा  
स्यात् । एकं राशिं पञ्चधा कुरु ॥

१९९० । एकाद्धो ध्यमुञ्चन्यतरस्याम् । ( ५-३-४४ ) ऐकध्यम् — एकधा ॥

आगतो, रमणीयं वेति ॥ विभक्तित्रयस्य यथासंख्यमुदाहरणम् ॥ पश्चात् ॥ 'अपरस्य पञ्चभावः,  
आतिश्च प्रत्ययः' इति भाष्यवाक्यमिदम् । प्रत्यये इकार उच्चारणार्थः ॥ उत्तराधर ॥ आतिप्रत्यये इकार  
उच्चारणार्थः । अस्तातेरपवादः ॥ एनबन्धनतरस्याम् ॥ 'अपञ्चम्या इति प्रागसेः' इति भाष्यम् । सूत्रकमे  
'पूर्वाधर' इत्यसिं वक्ष्यति । ततः प्रागित्यर्थः ॥ उत्तरादिभ्य इति ॥ उत्तराधरदक्षिणादित्यनुवर्तत इति  
भावः । अदूरे इत्येतद्याचष्टे— अवध्यवधिमतोः सामीप्ये इति ॥ पञ्चमीं विनेति ॥ पञ्चम्यन्ताज  
भवतीत्यर्थः ॥ यथास्वमिति ॥ एनबन्धने पक्षे अस्तातिः असिः आतिश्चेत्यर्थः ॥ दिक्छन्दमात्रादिति ॥  
अञ्चल्यन्तात्तु नेदम्, व्यवस्थितविभाषाश्रयणात् । तेन प्राचेन प्राममित्यादि न भवतीत्याहुः ॥ दक्षिणादाच् ॥  
अस्तातेर्विषये इति ॥ एतेन अदूरे इति नानुवर्तत इति सूचितम् । एवं च आचप्रत्यये, उत्तराधरदक्षिणा-  
दित्यातिप्रत्यये, दक्षिणोत्तराभ्यां इत्यतसुचि च त्रीणि रूपाणि ॥ आहि च दूरे ॥ दक्षिणाशब्दादिति शेषः ॥  
चादाजिति ॥ तथा दूरे उक्तरूपत्रयेण सह चत्वारि रूपाणीति भावः ॥ उत्तराच्च ॥ आच् आहि चेति  
शेषः । अतसुचा आतिना च चत्वारि रूपाणि ॥ संख्याया विधार्थे धा ॥ विधाशब्दस्यार्थः प्रकारः  
विधार्थः । 'विधा विधौ प्रकारे च' इत्यमरः । सामान्यस्य भेदको विशेषः प्रकारः । स चाभिधानस्वभावात्  
क्रियाविषयक एव गृह्यते । तदाह— क्रियाप्रकारेति ॥ चतुर्धा पञ्चधेति ॥ गच्छतीत्यादिक्रियापदम-  
ध्याहार्यम् । चतुष्प्रकारा गमनादिक्रियेति बोधः । नवधा द्रव्यमित्यादावपि भवतीत्यादि क्रियापदमध्याहार्यम् ॥  
अधिकरणविचाले च ॥ अधिकरणं द्रव्यं, तस्य विचालः विचालनं संख्यान्तरापादनम् । तदाह—  
द्रव्यस्येति ॥ संख्यान्तरापादनं च न्यूनसंख्यस्य अधिकसंख्याकरणम् अधिकसंख्यस्य न्यूनसंख्याकरणं च ।  
आये उदाहरति—एकं राशिं पञ्चधा कुर्वीति ॥ द्वितीये तु अनेकमेकधा कुर्वित्युदाहार्यम् । इह राशि-  
विषयक एव प्रकारो गम्यते नतु क्रियाप्रकार इति सूत्रारम्भः ॥ एकाद्धो ध्यमुञ्चन्यतरस्याम् ॥  
एकात् धः इति छेदः । धाशब्दस्य ध इति षष्ठ्येकवचनम् । एकशब्दात्परस्य धाप्रत्ययस्य ध्यमुञ्जदेशः

१९९१ । द्वित्रयोश्च धमुञ् । ( ५-३-४५ ) आभ्यां 'धा' इत्यस्य धमुञ्स्याद्वा । द्वैधम् -- द्विधा । त्रैधम् -- त्रिधा । 'धमुञ्जन्तात्स्वार्थे उदर्शनम्' ( वा ३२३० ) । पथि द्वैधानि ॥

१९९२ । एधाञ्च । ( ५-३-४६ ) द्वेधा । त्रेधा ॥

१९९३ । याप्ये पाशप् । ( ५-३-४७ ) कुत्सितो भिषक् भिषक्पाशः ॥

१९९४ । पूरणाद्भागे तीयादन् । ( ५-३-४८ ) द्वितीयो भागो द्वितीयः । तृतीयः । स्वरे विशेषः । 'तीयादीकस्वार्थे वा वाच्यः' ( वा २६९१ ) । द्वैतीयिकः -- द्वितीयः । तार्तीयिकः -- तृतीयः । 'न विद्यायाः' ( वा २६९२ ) । द्वितीया, तृतीया, विद्येत्येव ॥

१९९५ । प्रागेकादशभ्योऽच्छन्दसि । ( ५-३-४९ ) पूरणप्रत्ययान्ताद्भागेऽन् । चतुर्थः । पञ्चमः ॥

१९९६ । षष्ठाष्टमाभ्यां अ च । ( ५-३-५० ) चादन् । षष्ठो भागः षाष्ठः -- षष्ठः । आष्टमः -- अष्टमः ॥

१९९७ । मानपञ्चङ्गयोः कन्लुकौ च । ( ५-३-५१ ) षष्ठाष्टमशब्दाभ्यां क्रमेण कन्लुकौ स्तो माने पञ्चङ्गे च वाच्ये । षष्ठको भागः मानं चेत् । अष्टमो भागः पञ्चङ्गं चेत् । अस्यानो वा लुक् । चकाराद्यथाप्राप्तम् । षष्ठः -- षाष्ठः । अष्टमः -- आष्टमः । महाविभाषया सिद्धे लुग्वचनं पूर्वत्र आनौ नित्याविति ज्ञापयति ॥

स्यादित्यर्थः ॥ **एकधमिति** ॥ नच एकशब्दात् धमुञ्प्रत्ययः स्वतन्त्रो विधीयताम् । नतु धाप्रत्ययस्यादेश इति वाच्यम्, तथा सति अधिकरणविचाल एव संनिहितत्वादापत्तेः ॥ **द्वित्रयोश्च धमुञ्** ॥ षष्ठी पञ्चम्यर्थे । ध इति अन्यतरस्यामिति चानुवर्तते ॥ तदाह—**आभ्यामिति** ॥ परस्येति शेषः ॥ **धमुञ्जन्तादिति** ॥ वार्तिकमिदम् । दृशिग्रहणात् क्वचिदेवायम् ॥ **पथि द्वैधानीति** ॥ तृणानीति शेषः । द्वैधमित्यस्मात् उप्रत्यये टिलोपे रूपम् । नच 'तसिलादयः प्राक् पाशपः' इति उप्रत्ययान्तस्याप्यव्ययत्वं शङ्क्यम्, स्वभावतः सत्त्ववचनत्वेनाव्ययत्वासंभवात् 'द्वैधानि' इति भाष्यप्रयोगाच्च ॥ **एधाञ्च** ॥ द्वित्रिभ्यां परस्य धाप्रत्ययस्य एधाजित्यादेशः स्यादित्यर्थः । 'पञ्चम्यास्तसिल्' इत्यारभ्य 'एधाञ्च' इत्यन्तैर्विहितप्रत्ययान्तानामव्ययत्वम् ॥ **याप्ये पाशप्** ॥ याप्यः कुत्सितः । 'निकृष्टप्रतिकृष्टार्थरेफयाप्यावमाधमाः' इत्यमरः । कुत्सिते विद्यमानात् स्वार्थे पाशप् स्यादित्यर्थः । प्रवृत्तिनिमित्तकुत्सायामिदम् । अप्रवृत्तिनिमित्तकुत्सायामपि कुत्सित इति वक्ष्यमाणं भवतीति भाष्ये स्पष्टम् ॥ **पूरणाद्भागे** ॥ पूरणार्थकतीयप्रत्ययान्तात् भागे विद्यमानात्स्वार्थे अन् स्यादित्यर्थः । अन्विधेः प्रयोजनमाह—**स्वरे विशेष इति** ॥ 'जिनित्यादिर्नित्यम्' इति स्वरे इत्यर्थः ॥ **तीयादीकगिति** ॥ वार्तिकमिदम् 'दृष्टं साम' इति सूत्रभाष्ये स्थितम् ॥ **न विद्याया इति** ॥ वार्तिकमिदमपि तत्रैव स्थितम् । विद्याश्रुतः तीयप्रत्ययान्तादीकक् नेत्यर्थः ॥ **प्रागेकादशभ्यः** ॥ शेषपूरणेन सूत्रं व्याचष्टे—**पूरणप्रत्ययान्तात् भागे अनिति** ॥ द्वितीयतृतीयशब्दाभ्यां पूर्वसूत्रेण सिद्धत्वाच्चतुर्थादिदशशब्दपर्यन्तविषयकमिदमित्यभिप्रेत्यादाहरति—**चतुर्थ इति** ॥ नचानेनैव सिद्धत्वात्पूर्वसूत्रं किमर्थमिति शङ्क्यम्, तस्य छन्दस्यपि प्रवृत्त्यर्थत्वात् ॥ **षष्ठाष्टमाभ्यां अ च** ॥ पूर्वसूत्रविषये इति शेषः । अति लुप्तप्रथमाकम् । अ आदिवृद्धिः ॥ **चादनिति** ॥ इह न यथासंख्यम्, व्याख्यानात् ॥ **मानपञ्चङ्गयोः** ॥ अस्य अनो वेति ॥ **अष्टमशब्दात्पूर्वसूत्रविहितस्य अप्रत्ययस्य अन्प्रत्ययस्य च अनेन लुगित्यर्थः** ॥ **चकाराद्यथाप्राप्तमिति** ॥ अप्रत्ययः अन्प्रत्ययश्चेत्यर्थः । 'ननु 'समर्थानाम्' इत्यतो वाग्रहणात्तुवृत्त्यैव आनोरभावे सति पञ्चङ्गे अष्टमो भाग इत्यस्य सिद्धेरिह लुगिवधानं व्यर्थमित्याशङ्क्याह— **महाविभाषयेति** ॥ पूर्वनेति ॥ 'षष्ठाष्टमाभ्यां

१९९८ । एकादाकिनिच्चासहाये । ( ५-३-५२ ) चात्कन्लुकाँ । एकाकी -- एककः - एकः ॥

१९९९ । भूतपूर्वे चरट् । ( ५-३-५३ ) आढ्यो भूतपूर्व आढ्यचरः ॥

२००० । षष्ठ्या रूप्य च । ( ५-३-५४ ) षष्ठ्यन्ताद्भूतपूर्वेऽर्थे रूप्यः स्याच्चरट् च ।

कृष्णस्य भूतपूर्वो गौः कृष्णरूप्यः - कृष्णचरः । तसिलादिषु रूप्यस्यापरिगणितत्वाच्च  
पुंवत् । शुभ्राया भूतपूर्वः शुभ्रारूप्यः ॥

२००१ । अतिशायने तमविष्टनौ । ( ५-३-५५ ) अतिशयविशिष्टार्थवृत्तेः स्वार्थे एतौ  
स्तः । अयमेषामतिशयेनाढ्यः आढ्यतमः । लघुतमो लघिष्ठः ॥

२००२ । तिङश्च । ( ५-३-५६ ) तिङन्तादतिशये द्योत्ये तमप्स्यात् ॥

२००३ । तरप्तमपौ घः । ( १-१-२२ ) एतौ घसंज्ञौ स्तः ॥

अ च' इति सूत्रे इत्यर्थः । एवं षष्ठाष्टमाभ्यां शब्दाभ्यां आनोरिह नित्यं प्राप्तयोः कदाचित्खुग्विधिरथवानित्यर्थः ॥  
**एकादाकिनिच्चासहाये** ॥ असहायवाचकादेकशब्दात्स्वार्थे आकिनिच्प्रत्ययः स्यादित्यर्थः ॥ **भूतपूर्वे  
चरट्** ॥ भूतपूर्वे वर्तमानात्प्रातिपदिकात् स्वार्थे चरट् स्यादित्यर्थः ॥ **षष्ठ्या रूप्य च** ॥ रूप्येति लुप्तप्रथ-  
माकम् । भूतपूर्वे इत्यनुवर्तते ॥ **षष्ठ्यन्तात् भूतपूर्वेऽर्थे इति** ॥ भूतपूर्वेऽर्थे विद्यमानात् षष्ठ्यन्तादित्य-  
न्वयः । भूतपूर्वे इत्यनुवृत्तं हि श्रुतत्वात् षष्ठ्या विशेषणम् । भूतपूर्वे संबन्धे या षष्ठी तदन्तात्स्वार्थे रूप्यः  
स्यादिति फलति । यथाश्रुते तु स्वार्थिकप्रकरणविरोधः ॥ **कृष्णरूप्य इति** ॥ भूतपूर्वगत्या कृष्णसंबन्धी  
गौरित्यर्थः । शुभ्रारूप्यशब्दे 'तसिलादिषु' इति पुंवत्वमाशङ्क्य 'तसिलादयः प्राक् पाशपः' इत्यादि-  
वार्तिकपरिगणितेषु रूप्यस्थानन्तर्भावात्तस्मिन्परे पुंवत्त्वं नेत्याह— **तसिलादिष्वित्यादि** ॥ **शुभ्राया  
भूतपूर्व इति** ॥ गौरिति शेषः ॥ **शुभ्रारूप्य इति** ॥ भूतपूर्वगत्या शुभ्रासंबन्धी गौरित्यर्थः ॥  
**अतिशायने** ॥ अतिपूर्वकः शीङ्धातुरुपसर्गवशादुत्कर्षे वर्तते । उत्कर्षश्चाधिक्यफलको न्यकारः, नत्वाधिक्य-  
मात्रम्, तथा सति अकर्मकत्वापातात् । नचेष्टापत्तिः, तथा सति 'शुक्लमतिशेते शुक्लतरः, कृष्णमतिशेते कृष्ण-  
तरः' इत्यादिभाष्यविरोधात् । अतिशयिता अतिशायनः, बाहुलकः कर्तारि ल्युट् इति भाष्यम् । अत एव निपा-  
तनाहीर्यः । अतिशायने इति प्रकृत्यर्थविशेषणम् । अतिशयितरि विद्यमानात् प्रातिपदिकात् स्वार्थे तमप् इष्टम्  
च स्यादित्यर्थः । फलितमाह— **अतिशयविशिष्टार्थवृत्तेरिति** ॥ यदि तु अतिशायनशब्दस्य भावव्युद्-  
न्तत्वं तर्हि प्रत्ययार्थस्य प्राधान्यापत्तौ शुक्लतरादिशब्दात् शुक्लादिगतमतिशयनमिति बोधः स्यात् । नत्वतिश-  
यितशुक्ल इति । तथाच शुक्लतरः शुक्लतरेति पुंस्त्वं स्त्रीत्वं च न स्यात् । अतिशायने वर्तमानादित्यर्थे तु अतिशयप्रकर्षा-  
दिशब्देभ्य एव स्यात्, नतु पट्टादिभ्यः । अतिशयविशिष्टे लक्षणया विद्यमानादित्यर्थे अतिशय्यमानादपि प्रत्य-  
यापत्तिः । अतिशयनकर्तारि लक्षणायां तु भाष्योक्तमेव साधु इत्यास्तां तावत् ॥ **अयमेषामिति** ॥ द्वयोरेकस्य  
निर्धारणे तरवीयसुनावपवादौ वक्ष्येते । अतः परिशेषाद्बहूनामेकस्य निर्धारणे अस्य तमपः प्रवृत्तिरिति भावः ॥  
**अतिशयेनाढ्य इति** ॥ द्रव्यस्य जातेर्वा स्वतः प्रकर्षयोगो नास्ति, अन्यथा घटतम इत्याद्यापत्तेः । किंतु  
गुणद्वारैव द्रव्यजात्योः प्रकर्षयोगः । तथा च आढ्यतम इत्यत्र उत्कर्षविशिष्टः आढ्यः प्रकृत्यर्थः । तमप्यु  
तद्द्योतकः । तमपि सति 'सुपो धातु' इति सुपो लुक्, 'घकालतनेषु' इति योगेन सुबन्तादेव तद्धितोत्पत्तेरुक्त-  
त्वात् । अत्र आतिशायनिकप्रत्ययान्तादातिशायनिकप्रत्ययोऽनभिधानाच्च भवति । 'श्रेष्ठतमाय कर्मणे' इति तु  
छान्दसमिति भाष्ये स्पष्टम् ॥ **लघिष्ठ इति** ॥ लघुशब्दादिष्ठनि ओर्गुणे प्राप्ते 'इष्टमेयसु' इत्यनुवृत्तौ 'टेः'  
इति ङिलोपः ॥ **तिङश्च** ॥ अत्राप्रातिपदिकादप्राप्ते वचनम् ॥ **तमप् स्यादिति** ॥ 'अजादी गुणवचनादेव'  
इति नियमादिष्ठानुवर्तत इति भावः ॥ **तरप्तमपौ घः** ॥ प्रथमस्य प्रथमपादे सूत्रमिदम् । आतिशायनिक-  
प्रत्ययप्रकरणान्ते पितौ घः तादी घः इति वा वक्तव्ये प्रकरणान्तरे पृथग्गुरुसूत्रकरणमत्यन्तस्वार्थिकमपि तरपं ज्ञा-  
पयति । तस्य आतिशायनिकप्रकरणबहिर्भूतस्य सत्त्वे तत्संप्रहणार्थं प्रकरणान्तरे सूत्रकरणस्यावश्यकत्वादि-



२००४ । किमेत्तिङ्गव्ययघादांम्वद्रव्यप्रकर्षे । ( ५-४-११ ) किम एदन्तात्तिङोऽव्ययाच्च यो घस्तदन्तादामुः स्यान्न तु द्रव्यप्रकर्षे । कितमाम् । प्राह्वेतमाम् । पचतितमाम् । उच्चैस्तमाम् । द्रव्यप्रकर्षे तु उच्चैस्तमस्तरुः ॥

२००५ । द्विवचनविभज्योपपदे तरवीयसुनौ । ( ५-३-५७ ) द्वयोरेकस्यातिशये विभक्तव्ये चोपपदे सुप्रिङ्गन्तादेतौ स्तः । पूर्वयोरपवादः । अयमनयोरतिशयेन लघुः लघुतरः — लघीयान् । उदीच्याः प्राच्येभ्यः पटुतराः — पटीयांसः ॥

२००६ । अजादी गुणवचनादेव । ( ५-३-५८ ) इष्टनीयसुनौ गुणवचनादेव स्तः ।

त्याहुः । तेन 'अल्पात्तरः' 'लोपश्च बलवत्तरः' इत्यादि सिद्धम् ॥ किमेत्तिङ्गव्यय ॥ आमु इति छेदः । उकार उच्चारणार्थः । किम्, एत्, तिङ्, अव्यय एषां चतुर्णां द्वन्द्वः । 'किमेत्तिङ्गव्ययप्रकृतिको घः' इति मध्यपदलोपी समासः । फलितमाह— किम एदन्तादित्यादिना ॥ एभ्य इत्यर्थः ॥ कितमामिति ॥ अत्यन्तस्वार्थिकोऽयं तमप्, नत्वतिशयेन । एषामतिशयेनाह्य इतिवदेषामतिशयेन क इति विग्रहस्यासंभवात् । जातिगुणक्रियासंज्ञाभिः समुदायादेकदेशस्य पृथक्करणं हि निर्धारणम् । किंशब्दश्च न जात्याद्यन्यतमप्रवृत्तिनिमित्तकः । एवं चात्रातिशयस्याप्रतीतेर्द्रव्यप्रकर्षो दूरापास्त इति भावः ॥ प्राह्वेतमामिति ॥ प्राह्वः पूर्वाह्वः । 'प्राह्वापरह्मध्याहाः त्रिसन्ध्यम्' इत्यमरः । अतिशयिते पूर्वाह्वे इत्यर्थः । पूर्वावयवगतप्रकर्षादिहः प्रकर्षो बोध्यः । अत्र अहर्न द्रव्यम् । सूर्योदयादारभ्य सूर्यास्तमयावधिकस्यैव कालस्य अहनशब्दार्थत्वात् । तस्य च उदयादिक्रियाघटितत्वाच्च द्रव्यत्वमिति भावः ॥ पचतितमामिति ॥ अतिशयिता पाकक्रियेत्यर्थः । तिङ्गन्तेषु क्रियाविशेष्यकबोधस्यैव 'प्रशंसायां रूपप्' इति सूत्रभाष्ये प्रपञ्चितत्वात् । अतोऽत्र क्रियाया एव प्रकर्षो नतु द्रव्यस्येति भावः ॥ उच्चैस्तमामिति ॥ आशंसतीत्यध्यहार्यम् । अतिशयेन उच्चैराशंसनादिक्रियेत्यर्थः । अत्रापि क्रियाया एव प्रकर्षो नतु द्रव्यस्य ॥ उच्चैस्तमस्तरुरिति ॥ अतिशयेन उच्चैस्तुरित्यर्थः । अत्र उच्चैस्त्वप्रकर्षस्य तसौ द्रव्ये भानादाम् नेत्यर्थः । कितमामित्यादौ 'यस्येति च' इति लोपं परत्वात् बाधित्वा ह्रस्वान्तलक्षणनुटो निवृत्त्यर्थमामु इत्युकारोच्चारणम् । सति तु तस्मिन् 'निरनुबन्धकप्रहणे न सानुबन्धकस्य' इति परिभाषया नुटिष्ठावस्य न प्रहणामित्यादि 'आमि सर्वनाम्नः' इति सूत्रभाष्ये प्रपञ्चितम् ॥ द्विवचन ॥ उच्यतेऽनेनेति वचनम् । द्वयोरर्थयोर्वचनं द्विवचनम् । द्वर्थप्रतिपादकमिति यावत् । न द्विवचनसंज्ञकमिह गृह्यते व्याख्यानात् । विभक्तव्यं विभज्यम् । 'ऋहलोः' इति प्यत् बाधित्वा निपातनाद्यत् । द्विवचनं च विभज्यं चेति समाहारद्वन्द्वः । द्विवचनविभज्यं च तदुपपदं चेति कर्मधारयः । द्वर्थप्रतिपादके विभक्तव्यविषयके च उपपदे सतीति फलितम् । प्रातिपदिकादिति तिङ् इति चानुवर्तते । सुबन्तात्तद्धितोत्पत्तिरिति सिद्धान्तात्सुबन्तत्वं प्रातिपदिकविशेषणं लभ्यते । फलितमाह— द्वयोरेकस्येत्यादिना ॥ द्वयोर्मध्ये अन्यतरापेक्षया अतिशयविशिष्टस्वार्थवृत्तेः विभागप्रयोजकभूतधर्मवाचकाच्च शब्दात्स्वार्थे तरवीयसुनौ स्त इति यावत् । यद्यप्यत्र द्वे सुबन्ततिङ्गन्ते प्रकृती, द्वौ च प्रत्ययौ, तथापि न यथासंख्यम्, व्याख्यानात् । अथ द्विवचनोपपदे उदाहरति— अयमनयोरिति ॥ अत्र उपोच्चारितं पदं उपपदम्, नतु कृत्रिमम्, तद्धितविधौ तदसंभवात् धात्वधिकार एव तत्प्रवृत्तेरुक्तत्वात् । तच्चोपपदं विग्रहवाक्येऽवश्यं प्रयुज्यते । तद्धितवृत्तौ तु गतार्थत्वाच्चावश्यकम् ॥ लघीयानिति ॥ ईयसुनि नकार इत्, उकार उच्चारणार्थः, उगित्त्वानुम्, 'सान्त' इति दीर्घः, ह्रस्व्यादिसंयोगान्तलोपी । अथ विभज्योपपदे उदाहरति ॥ उदीच्याः प्राच्येभ्य इति ॥ 'पञ्चमी विभक्ते' इति पञ्चमी । द्विवचनसंज्ञकप्रहणे तु दन्ताः स्निग्धतराः इति न सिध्येत् । 'बहुषु पुत्रेषु एतदुपपन्नं भवति अयं मे ज्येष्ठः, अयं मे मध्यमः, अयं मे कनीयान्' इति आद्यन्तवत्सूत्रस्यभाष्यप्रयोगात् नैदेशिकानां वार्ततरका इति 'तस्मिन्' इति सूत्रभाष्यप्रयोगाच्च अद्वयर्थोपपदेऽपि तरवीयसुनावित्याहुः ॥ अजादी ॥ तरममपौ इष्टनीयसुनौ चेति चत्वारः प्रत्ययाः अनुक्रान्ताः । तेषां मध्ये यौ अजादी इष्टनीयसुनौ तावित्यर्थः । तदाह— इष्टनीयसुनाधिति ॥ पाचकतरः— पाचक-

प्रथिष्ठः - प्रथीयान् । नेह । पाचकतरः - पाचकतमः ॥

२००७ । तुश्छन्दसि । ( ५-३-५९ ) तृन्तृजन्तादिष्ठनीयसुनौ स्तः ॥

२००८ । तुरिष्ठेमेयःसु । ( ६-४-१५४ ) वृशब्दस्य लोपः स्यात् एषु परेषु । अतिशयेन कर्ता करिष्ठः । दोहीयसी धेनुः ॥

२००९ । प्रशस्यस्य श्रः । ( ५-३-६० ) अस्य श्रादेशः स्यादजाद्योः ॥

२०१० । प्रकृत्यैकाच् । ( ६-४-१६३ ) इष्टादिष्वेकाच्प्रकृत्या स्यात् । श्रेष्ठः -- श्रेयान् ॥

१०११ । ज्य च । ( ५-३-६१ ) प्रशस्यस्य ज्यादेशः स्यादिष्टेयसोः । ज्येष्ठः ॥

२०१२ । ज्यादादीयसः । ( ६-४-१६० ) 'आदेः परस्य' ( सू ४४ ) । ज्यायान् ॥

२०१३ । वृद्धस्य च । ( ५-३-६२ ) ज्यादेशः स्यादजाद्योः । ज्येष्ठः - ज्यायान् ॥

२०१४ । अन्तिकबाढयोर्नेदसाधौ । ( ५-३-६३ ) अजाद्योः । नेदिष्ठः - नेदीयान् ।

साधिष्ठः -- साधीयान् ॥

२०१५ । स्थूलदूरयुवह्रस्वक्षिप्रक्षुद्राणां यणादिपरं पूर्वस्य च गुणः । ( ६-४-१५६ )

तम इति ॥ क्रियाशब्दत्वादाभ्यामिष्टनीयसुनौ नेति भावः । गुणवचनादजादी एवेति विपरीतनियमव्यावृत्त्यर्थः एवकारः । तेन पटुतरः पटुतमः इत्यादि सिद्धम् ॥ तुश्छन्दसि ॥ तृ इत्यस्य तुरिति पञ्चम्येकवचनम् । तृ इत्यनेन तृन्तृचोः सामान्येन ग्रहणम् । प्रत्ययत्वात्तदन्तग्रहणम् । अजादी इत्यनुवर्तते । तदाह—**तृन्तृजन्तादिति** ॥ अगुणवचनादपि तृप्रत्ययान्तात् प्राप्त्यर्थमारम्भः । एवंच पूर्वेण नियमेन व्यावर्तितयोः प्रतिप्रसवोऽयं नत्वपूर्वो विधिरिति सूचयितुं छान्दसमध्यत्रोपन्यस्तम् । तथाच अगुणवचनादपि कर्तृशब्दादिष्टन्प्रत्यये कर्तृ इष्ट इति स्थिते 'इष्टेमेयसु' इति विहिते टिलोपे प्राप्ते ॥ **तुरिष्ठेमेयःसु** ॥ तृ इत्यस्य तुरिति षष्ठ्येकवचनम् ॥ **एष्विति** ॥ इष्टन्, इमन्, ईयस् इत्येतेष्वित्यर्थः । अयं लोपः सामर्थ्यात्सर्वादेशः, अन्त्यस्य ऋकारस्य 'टेः' इत्येव सिद्धः ॥ **करिष्ठ इति** ॥ अयमनयोरतिशयेन कर्तृत्यर्थः ॥ **दोहीयसी धेनुरिति** ॥ इयमनयोरतिशयेन दोग्ध्रीत्यर्थः । इष्टानि 'भस्याडे' इति पुंवत्त्वे ङीपो निवृत्तौ तृप्रत्ययस्य लोपे परनिमित्ताभावात् 'दादेः' इति घत्वस्य निवृत्तौ उगित्वात् ङीपि दोहीयसीति रूपम् । 'पुगन्त' इति गुणस्तु न निवर्तते । छुप्तपि तृचि प्रत्ययलक्षणेन तत्सत्त्वात् ॥ **प्रशस्यस्य श्रः** ॥ **अजाद्योरिति** ॥ इष्टनीयसुनोरित्यर्थः । अजादी इत्यनुवृत्तं सप्तम्या विपरिणम्यत इति भावः । प्रशस्यशब्दस्य क्रियाशब्दतया गुणवचनत्वाभावेऽपि अत एव शापकादिष्टनीयसुनौ । श्र इष्ट, श्र ईयस्, इति स्थिते इष्टेमेयःसु विहितटिलोपे प्राप्ते ॥ **प्रकृत्यैकाच्** ॥ एकः अच्यस्येति बहुव्रीहिः ॥ **इष्टादिष्विति** ॥ 'तुरिष्ठेमेयःसु' इत्यतः तदनुवृत्तेरिति भावः । 'अल्लोपोऽनः, नस्ताद्धिते, यस्येति च, टेः' इत्यादरेतत्प्रकरणस्थलोपस्यायं प्रकृतिभाव इति भाष्ये स्पष्टम् ॥ **श्रेष्ठः** ॥ **श्रेयानिति** ॥ अयमनयोरतिशयेन प्रशस्य इत्यर्थः ॥ **ज्य च** ॥ 'ज्य' इति छुप्तप्रथमाकम् प्रशस्यस्येति अजादी इति चानुवर्तते । तदाह— **प्रशस्यस्येति** ॥ **ज्येष्ठ इति** ॥ 'प्रकृत्यैकाच्' इति प्रकृतिभावाच्च टिलोपः । ईयसुनि ज्यादेशे ज्येयानिति प्राप्ते ॥ **ज्यादादीयसः** ॥ ज्यात्, आत् इति छेदः । ज्यात् परस्य ईयसः आकारः स्यादित्यर्थः । अन्तादेशत्वे प्राप्ते आह— **आदेः परस्येति** ॥ **वृद्धस्य च** ॥ शेषपूरणेन सूत्रं व्याचष्टे—**ज्यादेशः स्यादजाद्योरिति** ॥ इष्टनीयसुनोरित्यर्थः ॥ **ज्येष्ठ इति** ॥ अयमनयोरतिशयेन वृद्ध इत्यर्थः ॥ **अन्तिकबाढयोः** ॥ **अजाद्योरिति** ॥ शेषपूरणमिदम् । अन्तिक, बाढ अनयोः इष्टेयसुनोः परतः नेद, साध एतावादेशौ स्त इत्यर्थः ॥ **नेदिष्ठः** **नेदीयानिति** ॥ अयमनयोरतिशयेनान्तिक इत्यर्थः ॥ **साधिष्ठः** **साधीयानिति** ॥ अयमनयोरतिशयेन बाढ इत्यर्थः । बाढो भृशः । 'भृशप्रतिज्ञयोर्बाढम्' इत्यमरः । 'अतिबेलभृशात्पर्यातिमात्रोद्गाढनिर्भरम्' इति च ॥ **स्थूलदूर** ॥ **एषामिति** ॥ स्थूल, दूर,

एषां यणादिपरं लुप्यते, पूर्वस्य च गुण इष्टादिषु । स्थविष्ठः । दविष्ठः । यविष्ठः । हसिष्ठः । क्षेपिष्ठः । क्षोदिष्ठः । एवम् ईयस् । ह्रस्वक्षिप्रक्षुद्राणां पृथ्वादित्वात् हसिमा । क्षेपिमा । क्षोदिमा ॥

२०१६ । प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां प्रस्थस्फवर्बहिर्गवर्षित्र-  
न्द्राधिबृन्दाः । ( ६-४-१५७ ) प्रियादीनां क्रमात्प्रादयः स्युरिष्टादिषु । प्रेष्ठः । स्थेष्ठः ।  
स्फेष्ठः । वरिष्ठः । बंहिष्ठः । गरिष्ठः । वर्षिष्ठः । त्रपिष्ठः । द्राधिष्ठः । वृन्दिष्ठः । एवमीय-  
सुन् । प्रियोरुबहुलगुरुदीर्घाणां पृथ्वादित्वात् प्रेमा इत्यादि ॥

२०१७ । बहोर्लोपो भू च बहोः । ( ६-४-१५८ ) बहोः परयोरीमेयसोर्लोपः स्याद्-  
होश्च भूरादेशः । भूमा -- भूयान् ॥

युवन् , ह्रस्व, क्षिप्र, क्षुद्र इत्येतेषामित्यर्थः ॥ यणादीति ॥ यण् आदिर्यस्येति विग्रहः । परमिति यणादीत्यस्य विशेषणम्, परभूतं यणादीत्यर्थः ॥ लुप्यत इति ॥ 'अल्लोपोऽनः' इत्यतोऽनुवृत्तं लोपपदमिह कर्मणि घबन्तमाश्रीयत इत्यर्थः । भावसाधनत्वे परमित्यनेन सामानाधिकरण्यासंभवात् ॥ पूर्वस्येति ॥ पूर्वत्वं यणपेक्षया बोध्यम् ॥ इष्टादिष्विति ॥ 'तुरिष्ठेमेयसु' इत्यतस्तदनुवृत्तेरिति भावः ॥ स्थविष्ठ इति ॥ स्थूलशब्दादिष्ठनि ल इत्यस्य लोपे ऊकारस्य गुण ओकारः, अवादेश इति भावः । ओर्गुणस्तु न प्रवर्तते, यणादि-  
दिलोपस्थाभीयत्वेनासिद्धत्वात् । एवमप्रेऽपि ॥ दविष्ठ इति ॥ दूरशब्दादिष्ठनि र इत्यस्य लोपे ऊकारस्य गुणे अवादेशः ॥ यविष्ठ इति ॥ युवन्शब्दादिष्ठनि वज्रित्यस्य लोपे ऊकारस्य गुणे अवादेशः । परमित्यनुक्तौ यु इत्यस्यापि यणादेर्लोपः स्यात् ॥ हसिष्ठ इति ॥ ह्रस्वशब्दादिष्ठनि व इत्यस्य लोपः । परमित्यनुक्तौ अत्र रादेर्लोपः स्यात् ॥ क्षेपिष्ठ इति ॥ क्षिप्रशब्दादिष्ठनि र इत्यस्य लोपे इकारस्य गुणः । 'इको गुणवृद्धी' इत्युक्तेः न पकारस्य गुणः ॥ क्षोदिष्ठ इति ॥ क्षुद्रशब्दादिष्ठनि र इत्यस्य लोपः, उकारस्य गुणः ॥ एवमीयस् इति ॥ स्थवीयान्, दवीयान्, यवीयान्, हसीयान्, क्षेपीयान्, क्षोदीयान् । इमनिजनुवृत्तेः प्रयोजन-  
माह— ह्रस्वक्षिप्रेति ॥ प्रियस्थिर ॥ प्रियादीनामिति ॥ प्रिय, स्थिर, स्फिर, उरु, बहुल, गुरु, वृद्ध, तृप्र, दीर्घ, वृन्दारक एषां दशानामित्यर्थः ॥ प्रादय इति ॥ प्र, स्थ, स्फ, वर्, बंहि, गर्, वर्षि, तृप्, द्राधि, वृन्द एते दशेत्यर्थः ॥ इष्टादिष्विति ॥ इष्टेमेयस्स्वित्यर्थः । 'तुरिष्ठेमेयसु' इत्यतः तदनुवृत्तेरिति भावः ॥ प्रेष्ठ इति ॥ प्रियशब्दादिष्ठनि प्रकृतेः प्रादेशः । आभीयत्वेनासिद्धत्वात्कारोच्चारणसामर्थ्याच्च न टिलोपः । आ-  
द्रुणः ॥ स्थेष्ठ इति ॥ स्थिरशब्दादिष्ठनि प्रकृतेः स्थादेशः । प्रकृतेर्भावाच्च टिलोपः ॥ स्फेष्ठ इति ॥ स्फिरशब्दस्य इष्ठनि स्फादेशः ॥ वरिष्ठ इति ॥ उरुशब्दात् इष्ठनि वर् आदेशः ॥ बंहिष्ठ इति ॥ बहु-  
लशब्दस्य बंहि इत्यादेशः । इकार उच्चारणार्थः । अन्यथा आभीयत्वेनासिद्धत्वात् उच्चारणसामर्थ्याद्वा इकारस्य लोपो न स्यात् ॥ गरिष्ठ इति ॥ गुरुशब्दस्य इष्ठनि गर् आदेशः ॥ वर्षिष्ठ इति ॥ वृद्धशब्दस्य इष्ठनि वर्षिर्वादेशः । बंहिवदिकार उच्चारणार्थः ॥ त्रपिष्ठ इति ॥ तृप्रशब्दस्य इष्ठनि त्रप् आदेशः । तृपधा-  
तोस्तृप्प्यर्थकादौणादिके रकि तृप्रशब्दः ॥ द्राधिष्ठ इति ॥ दीर्घशब्दस्य इष्ठनि द्राधिरादेशः । बंहिवदिकार उच्चारणार्थः ॥ वृन्दिष्ठ इति ॥ वृन्दारकशब्दस्य इष्ठनि वृन्द आदेशः । अकार उच्चारणार्थः ॥ एवमी-  
यसुन्निति ॥ प्रेयान्, स्थेयान्, स्फेयान्, वरीयान्, बंहीयान्, गरीयान्, वर्षीयान्, त्रपीयान्, द्राधीयान्, वृन्दीयान् । अत्र इमनिजनुवृत्तेः प्रयोजनमाह— प्रियोरुबहुलेति ॥ इत्यादीति ॥ वरिमा, बंहिमा, गरिमा, द्राधिमा ॥ बहोर्लोपः ॥ भू इति लुप्तप्रथमाकम् । इष्टेमेयस्स्वित्यनुवृत्तम् । तत्र इष्ठन उत्तरसूत्रे का-  
र्यान्तरावेधानादिह तस्य न संबन्धः । तदाह— बहोः परयोरिति ॥ 'आदेः परस्य' इति प्रत्यययोरादि-  
लोपः ॥ भूमेति ॥ बहुत्वमित्यर्थः । बहुशब्दात् पृथ्वादित्वादिमनिचि प्रकृतेर्भूभावः, प्रत्ययादेरिकारस्य लोपश्च ॥ भूयानिति ॥ अयमनयोरतिशयेन बहुरित्यर्थः । वैपुत्यवाचकात् बहुशब्दादीयसुनि प्रकृतेर्भूभावः,

२०१८ । इष्टस्य यिद् च । ( ६-४-१५९ ) बहोः परस्य इष्टस्य लोपः स्यात् यिडाग-  
मश्च । भूयिष्ठः ॥

२०१९ । युवाल्पयोः कनन्यतरस्याम् । ( ५-३-६४ ) एतयोः कनादेशो वा स्यादिष्टे-  
यसोः । कनिष्ठः कनीयान् । पक्षे यविष्ठः अल्पिष्ठः इत्यादि ॥

२०२० । विन्मतोर्लुक् । ( ५-३-६५ ) विनो मतुपश्च लुक्स्यादिष्टेयसोः । अतिशयेन  
स्रज्वी, स्रजिष्ठः -- स्रजीयान् । अतिशयेन त्वग्वान्, त्वचिष्ठः -- त्वचीयान् ॥

२०२१ । प्रशंसायां रूपम् । ( ५-३-६६ ) सुबन्तात्तिङन्ताश्च । प्रशस्तः पटुः पटुरूपः ।  
प्रशस्तं पचति पचतिरूपम् ॥

२०२२ । ईषदसमाप्तौ कल्पद्देश्यदेशीयरः । ( ५-३-६७ ) ईषदूतो विद्वान्विद्वत्कल्पः ।  
यशस्कल्पम् । यजुष्कल्पम् । विद्वद्देश्यः । विद्वद्देशीयः । पचतिकल्पम् ॥

२०२३ । विभाषा सुपो बहुचपुरस्तात्तु । ( ५-३-६८ ) ईषदसमाप्तिविशिष्टेऽर्थे सुबन्ताद्-

प्रत्ययदेरिकारस्य लोपश्च । भूभावस्याभीयत्वेनासिद्धत्वादोर्गुणो न भवति ॥ ॥ इष्टस्य यिद् च ॥ लोपः  
स्यादिति ॥ 'आदेः परस्य' इति बोध्यम् । यिटि टकार इत् । इष्टस्यादिलोपे कृते यिडागमः । ट इत् ।  
टित्त्वात् प्रत्ययस्यावयवः । बहोर्भूभावस्तु पूर्वसूत्रेण सिद्ध एव । यदि तु लोप इति निवृत्तं तदा यकार आ-  
गम इति भाष्यम् ॥ युवाल्पयोः ॥ इष्टेयसोरिति ॥ अजादी इत्यनुवृत्तस्य सप्तम्या विपरिणामादिति  
भावः ॥ कनिष्ठः कनीयानिति ॥ अयमनयोरतिशयेन युवा अल्पो वेत्यर्थः ॥ पक्षे यविष्ठ इति ॥ युव-  
नशब्दादिष्टनि 'स्थूलदूर' इति वनो लोपे उकारस्य गुणे अवादेशे रूपम् ॥ अल्पिष्ठ इति ॥ अल्पशब्दा-  
दिष्टनि टिलोपः ॥ इत्यादीति ॥ यवीयान्, अल्पीयानिति रूपद्वयमादिपदग्राह्यम् ॥ विन्मतोर्लुक् ॥ इष्टे-  
यसोरिति ॥ अजादी इत्यनुवृत्तस्य सप्तम्या विपरिणामादिति भावः ॥ स्रजिष्ठ इति ॥ स्रजिनशब्दा-  
दिष्टनि विनो लुकि तन्निमित्तपदत्वभङ्गात् कुत्वनिवृत्तिरिति भावः ॥ एवं स्रजीयानिति ॥ त्वचिष्ठ इति ॥  
त्वग्वच्छब्दादिष्टनि मतुपो लुकि तन्निमित्तपदत्वभङ्गात् कुत्वनिवृत्तिरिति भावः । एवं त्वचीयान् । अत एव  
ज्ञापकादाभ्यामिष्टनीयसुनौ ॥ प्रशंसायां रूपम् ॥ सुबन्तात्तिङन्ताश्चेति ॥ शेषपरणमिदम् ।  
'तिङ्श्च' इत्यनुवृत्तम्, प्रातिपदिकादिति च । 'घकाल' इत्यादिलिङ्गात् सुबन्तादिति लभ्यत इति भावः ।  
प्रशंसाविशिष्टे स्वार्थे वर्तमानात् तिङन्तात्सुबन्ताच्च रूपबिति फलितम् ॥ पचतिरूपमिति ॥ प्रशस्ता पाक-  
क्रियेत्यर्थः । अत्र भाष्ये 'क्रियाप्रधानमाख्यातं द्रव्यप्रधानं नाम' इति सिद्धान्तितम् ॥ पचतोरूपं पचन्तिरूपमि-  
त्यत्र च न द्विवचनबहुवचने । तिङ्श्च द्वित्वबहुत्वयोरुक्तत्वात् । एकवचनं तु उत्सर्गतः करिष्यते, नपुंसकत्वं  
तु लोकात् इत्यपि भाष्ये स्पष्टम् ॥ ईषदसमाप्तौ ॥ ईषदसमाप्तिविशिष्टेऽर्थे विद्यमानात् सुबन्तात् स्वार्थे  
कल्पम्, देश्य, देशीयर् एते प्रत्ययाः स्युरित्यर्थः ॥ विद्वत्कल्प इति ॥ इषन्न्यूनवैदुष्यवानित्यर्थः ॥  
यशस्कल्पमिति ॥ असंपूर्णं यश इत्यर्थः । 'सोऽपदादौ' इति सत्वम् ॥ यजुष्कल्पमिति ॥ असंपूर्णं  
यजुरित्यर्थः । 'हणः षः' इति षत्वम् ॥ विद्वद्देश्य इति ॥ असम्पूर्णवैदुष्यवानित्यर्थः । एवं विद्वद्दे-  
शीयः । अत्र सर्वत्र 'स्वार्थिकाः प्रकृतितो लिङ्गवचनान्यनुवर्तन्ते' इति वचनात् प्रकृतिलिङ्गत्वं बोध्यम् ॥  
पचतिकल्पमिति ॥ असंपूर्णं पाकक्रियेत्यर्थः । पचतिरूपमिति वलिङ्गवचननिर्वाहः । एवं वृषभकल्पः  
इयं गौरित्यादावपि प्रकृतिलिङ्गत्वं बोध्यम् । 'क्वचित् स्वार्थिकाः प्रकृतितो लिङ्गवचनान्यतिवर्तन्ते' इति वचनात्  
गुडकल्पा द्राक्षेत्यादौ प्रकृतिलिङ्गातिक्रमः । एतत्सर्वमत्रैव भाष्ये स्पष्टम् ॥ विभाषा ॥ ईषदसमाप्तावित्यनु-  
वर्तते । तदाह— ईषदसमाप्तिविशिष्ट इति ॥ प्रागेवेति ॥ सूत्रे तुशब्दोऽवधारणे इति भावः ॥ बहु-  
पटुरिति ॥ पटुशब्दात् सुबन्तात् प्राक् बहुचि कृते प्रातिपदिकावयवत्वात् षे लुकि समुदायात् पुनः सुब-

हुञ्जा स्यात्स च प्रागेव, न तु परतः । ईषदूनः पटुः बहुपटुः । पटुकल्पः । सुपः किम् । यजतिकल्पम् ॥

२०२४ । प्रकारवचने जातीयर् । ( ५-३-६९ ) प्रकारवति चायम्, थाल् तु प्रकारमात्रे । पटुप्रकारः । पटुजातीयः ॥

२०२५ । प्राग्विवात्कः । ( ५-३-७० ) 'इवे प्रतिष्ठतौ' ( सू २०५१ ) इत्यतः प्राक्काधिकारः ॥

२०२६ । अव्ययसर्वनाम्नामकच्प्राक्टेः । ( ५-३-७१ ) 'तिङ्श्च' ( सू २००२ ) इत्यनुवर्तते ॥

२०२७ । कस्य च दः । ( ५-३-७२ ) कान्ताव्ययस्य दकारोऽन्तादेशः स्यादकच् ॥

२०२८ । अज्ञाते । ( ५-३-७३ ) कस्यायमश्रोऽश्रकः । उच्चकैः । नीचकैः । सर्वकैः ।

त्पत्तिः । नच तद्धितान्तत्वाभावात् समासत्वाभावाच्च पूर्वोत्पन्नसुब्विशिष्टस्य प्रातिपदिकत्वाभावात् कथमिह लुगिति वाच्यम्, 'अर्थवत्' इत्यनेन तस्य प्रातिपदिकत्वसत्त्वात् पटुरित्यस्य पूर्वोत्पन्नसुपप्रत्ययान्तत्वेऽपि बहुपटुरिति समुदायस्य प्रत्ययान्तत्वाभावात् प्रत्ययग्रहणे यस्मात् स विहितस्तदादेरेव ग्रहणात् । नचैवं सति 'कृत-द्वित' इत्यत्र समासग्रहणं व्यर्थमिति वाच्यम्, पदघटितसंघातस्य चेत् प्रातिपदिकसंज्ञा तर्हि समासस्यैवेति नियमार्थत्वात् । नचैवं सति प्रकृते बहुपटुरिति समुदायस्य पूर्वोत्पन्नसुब्विशिष्टस्य कथं प्रातिपदिकत्वम् असमासत्वादिति वाच्यम्, यत्र संघाते पूर्वी भागः पदं तस्य चेत् प्रातिपदिकसंज्ञा तर्हि समासस्यैवेति नियमशरीराभ्युपगमात् इति प्रागुक्तं न विस्मर्तव्यम् । नच समर्थानामिति वाग्रहणादेव सिद्धे विभाषाग्रहणं व्यर्थमिति वाच्यम्, बहुजभावपक्षे पूर्वसूत्रविहितकल्पवाच्यर्थत्वात् । अन्यथा महाविभाषया अपवादेन मुक्ते उत्सर्गस्य न प्रवृत्तिरिति सिद्धान्तात् बहुजभावे वाक्यमेव स्यात् । नच कल्पबादीनां बहुचा समानविषयकत्वाच्चिरवकाशत्वं शङ्क्यम्, तेषां तिङन्ते सावकाशत्वात् इति भाष्ये स्पष्टम् । एतदभिप्रेत्याह— पटुकल्प इति ॥ ननु सुबन्तात्तद्धितोत्पत्तिरिति सिद्धान्तादिह सुब्रह्मणं व्यर्थमिति पृच्छति— सुपः किमिति ॥ तिङ्श्चेत्यनुवृत्ति-निवृत्त्यर्थं सुब्रह्मणम् । नच अस्वरितत्वादेव तदनुवृत्तिर्न भविष्यति इति वाच्यम्, 'अव्ययसर्वनाम्नाम्' इत्याद्युत्तरसूत्रे तिङ्श्चेत्यनुवृत्तेरावश्यकतया तस्य स्वरितत्वावश्यकत्वादिति भाष्ये स्पष्टम् । एतदभिप्रेत्याह— यज-तिकल्पमिति ॥ तुग्रहणं तु 'स्वार्थिकाः प्रकृतितो लिङ्गवचनान्यनुवर्तन्ते, क्वचिदतिवर्तन्ते' इति ज्ञानार्थम् इति भाष्ये प्रपञ्चितम् ॥ प्रकारवचने ॥ 'प्रकारवचने थाल्' इत्यतोऽस्य वैलक्षण्यमाह— प्रकारवति चायमिति ॥ प्रकारवत्येवेत्यर्थः ॥ थाल् तु प्रकारमात्रे इति ॥ वस्तुतस्तु उभयमपि प्रकारवतीति न्याय्यम्, अविशेषात् । अन्यथा तथेत्यल्लसः प्रकारः इत्येवार्थः स्यात् । नच किमादिभ्यो विशिष्य विहितेन थाला जातीयरो बाधात् तज्जातीयः इत्याद्यसिद्धिरिति वाच्यम्, 'जात्यन्ताच्छ बन्धुनि' इति तज्जात्यादिशब्दात् छप्रत्ययेनैव तज्जातीयादिसिद्धेः । अत एव यथाजातीयक इत्यादिभाष्यप्रयोगाः संगच्छन्ते । जयादित्यस्तु अत्र प्रकारः भेदः, थाल्विधौ सामान्यस्य भेदको विशेषः प्रकार इत्याह । वामनस्तु साहस्यं भेदश्चेत्युभयमपि प्रकार इत्याह ॥ प्राग्विवात्कः ॥ इवशब्दस्तद्वद्वितसूत्रपर इति मत्वाह— इवे प्रतीति ॥ अव्ययसर्वनाम्नाम् ॥ अनुवर्तत इति ॥ मण्डूकच्छ्रयेति शेषः । अव्ययसर्वनाम्नां तिङन्तानां च टेः प्राक् अकच्प्रत्ययः स्यादित्यर्थः । अकचि ककारादकार उच्चारणार्थः । ककार इत् ककारान्तः प्रत्ययः । अयमपि प्राग्विवाधिकारः ॥ कस्य च दः ॥ पूर्वसूत्रे 'अव्ययसर्वनाम्नाम्' इति समासनिर्देशेऽपि एकदेशे स्वरितत्वप्रतिज्ञाबलात् अव्ययग्रहणमेवात्रानुवर्तते । कस्य इत्यत्र ककारादकार उच्चारणार्थः । ककारस्येति विवक्षितम् । तेनाव्ययस्य विशेषणात् तदन्तविधिः । तदाह— कान्ताव्ययस्येति ॥ अकच्चेति ॥ चकारेण तदनुकर्षादिति भाष्यः । एतेन अकच्संनियोगशिष्ट एवायं दकारः इत्युक्तं भवति । अयमपि प्राग्विवाधिकारः ॥ अज्ञाते ॥ अज्ञातेऽर्थे विद्यमानात् सुबन्तात्स्वार्थे कप्रत्ययः स्यात् । अव्ययसर्वनाम्नां तिङन्तानां च टेः प्राक् अकच् स्यात् । तत्रापि ककारान्ताव्ययानां दकारोऽन्तादेशः स्यादित्यर्थः ॥ कस्यायमिति ॥ स्यादित्यर्थः । अज्ञातत्वाभिनयोऽ-

विश्वके । 'ओकारसकारभकारादौ सुपि सर्वनाम्नष्टेः प्रागकच्, अन्यत्र तु सुबन्तस्य टेः प्रागकच् ।' ( वा ३२८४ ) । युवकयोः । आवकयोः । युष्मकासु । अस्मकासु । युष्मकाभिः । अस्मकाभिः । ओकार — इत्यादि किम् । त्वयका मयका । 'अकच्छप्रकरणे तूष्णीमः कां वक्तव्यः' ( वा ३२८५ ) । मिस्त्वादन्यादचः परः । तूष्णीकामास्ते । 'शीले को मलोपश्च' ( वा ३२८६ ) । तूष्णींशीलः तूष्णीकः । पचतकि । जल्पतकि । धकित् । हिरकुत् ॥  
 २०२९ । कुत्सिते । ( ५-३-७४ ) कुत्सितोऽश्वोऽश्वकः ॥  
 २०३० । संज्ञायां कन् । ( ५-३-७५ ) कुत्सिते कन्स्यात्तदन्तेन चेतसंज्ञा गम्यते । शूद्रकः । राधकः । स्वरार्थं वचनम् ॥  
 २०३१ । अनुकम्पायाम् । ( ५-३-७६ ) पुत्रकः । अनुकम्पितः पुत्र इत्यर्थः ॥  
 २०३२ । नीतौ च तद्युक्तात् । ( ५-३-७७ ) सामदानादिरूपा नीतिः । तस्यां गम्यमानाया-

यम् । अज्ञातोऽश्व इति विग्रहः ॥ उच्चैरित्येवमस्य टेः प्रागकच् ॥ सर्वके विश्वके इति ॥ ननु 'अव्ययसर्वनाम्नाम्' इति सूत्रे सुपः इत्यनुवृत्तेः सुबन्तानां सर्वनाम्नां टेः प्रागकजिति फलितम् । तथा सति युवयोः आवयोः, युष्मासु अस्मासु, युष्माभिः अस्माभिः, इत्यत्र सुबन्तानां टेः प्रागकचि युवकयोः आवकयोः, युष्मकासु अस्मकासु, युष्मकाभिः अस्मकाभिः, इति न स्युः । युवयोः आवयोः, युष्मासु अस्मासु, युष्माभिः अस्माभिः, इति स्युः । यदि तु सुप इत्यनुवृत्त्यै प्रातिपदिकादित्येवानुवृत्त्यै प्रातिपदिकादेव सर्वनाम्नां टेः प्रागकजित्यर्थः स्यात्, तर्हि त्वयका मयकेति न स्यात् । त्वयका, मयका इति स्यादित्यत आह—  
**ओकारेति** ॥ वार्तिकमिदम् । ओकारादौ सकारादौ भकारादौ च सुपि सर्वनाम्नष्टेः प्रागकच्, अन्यत्र तु सुबन्तस्यैव सर्वनाम्नष्टेः प्रागकजित्यर्थः । इदं तु वार्तिकं युष्मदस्मन्मात्रविषयकमेव, भाष्ये तथैवोदाहृतत्वात् । अन्येषां तु सर्वनाम्नां प्रातिपदिकस्यैव टेः प्रागकच्, न तु सुबन्तानाम् । तेन सर्वकेणेत्यादि सिद्धम् । अत एव 'विभक्तौ परतो विहितः किमः कादेशः साकच्कार्थः । कः कौ के' इति भाष्यं संगच्छते ॥ **त्वयका मयकेति** ॥ इह त्वया मयेति सुबन्तयोष्टेः प्रागकच् । प्रातिपदिकस्य टेः प्रागकचि तु त्वयका मयकेति स्यादिति भावः ॥ **कां वक्तव्य इति** ॥ काम् प्रत्यय इति वृत्तिस्तु चिन्त्या, भाष्ये प्रत्ययशब्दस्यादर्शनात् । किं तु मिस्त्वादागम एवायम् । तदाह— **मिस्त्वादिति** ॥ अकचोऽपवादः ॥ **तूष्णीकामिति** ॥ तूष्णीमित्यव्ययस्य ईकारादुपरि का इत्याकारान्त आगमः ॥ **शीले इति** ॥ इदमपि वार्तिकम् तूष्णीम् इत्यव्ययात् कप्रत्ययः स्यात् मकारस्य लोपश्च शीले गम्ये इत्यर्थः । शीलं स्वभावः ॥ **तूष्णीक इति** ॥ मौनस्वभाव इत्यर्थः । भाष्ये दीर्घस्यैव प्रयोगदर्शनात् 'केऽणः' इति ह्रस्वो न भवति । 'अव्ययसर्वनाम्नाम्' इत्यत्र तिङ्श्लेषानुवृत्तेः प्रयोजनमाह— **पचतकीति** ॥ पचतीत्यत्र इकारात् प्रागकच् । ककारादकार उच्चारणार्थः । अन्यथा इकारात्प्राक् अकच्छप्रत्यये आद्रुणे पचतके इति स्यादिति भावः ॥ **जल्पतकीति** ॥ जल्पतीत्यस्य टेः प्रागकच् ॥ **धकित् इति** ॥ धिक् इत्यव्ययस्य टेः प्रागकच्, कस्य दश्च ॥ **हिरकुदिति** ॥ हिरगित्यव्ययस्य टेः प्रागकच्, कस्य दश्च ॥ **कुत्सिते** ॥ येन धर्मेण कुत्स्यते वस्तु तद्धर्मयुक्तार्थाभिधायिनः प्रातिपदिकात्स्वार्थे प्रत्ययः स्यादित्यर्थः । अव्ययसर्वनाम्नष्टु टेः प्रागकच्, कान्तस्याव्ययस्य दकारश्चान्तादेश इति बोध्यम् । तिङ्श्लेषानुवृत्तेः ॥ **अश्वक इति** ॥ धावनस्य असम्यक्त्वादश्वस्य कुत्सा बोध्या । सर्वनामाव्ययतिङ्गन्तानि पूर्ववदुदाहार्याणि । 'याप्ये पाशप्' इति प्रवृत्तिनिमित्तकुत्सायामेव भवति । इदं तु सूत्रमप्रवृत्तिनिमित्तकुत्सायामपि इति भाष्ये स्पष्टम् ॥ **संज्ञायां कन्** ॥ कुत्सिते इत्यनुवर्तते । तदाह— **कुत्सित इति** ॥ **तदन्तेन चेदिति** ॥ कुत्साहेतुकसंज्ञाविषये कनिति यावत् ॥ **अनुकम्पायाम्** ॥ अनुकम्पायुक्तार्थाभिधायिनः स्वार्ये कः स्यादित्यर्थः । अनुकम्पा दया ॥ **नीतौ च तद्युक्तात्** ॥ सामदानादीति ॥ आदिना भेददण्डयोर्ग्रहणम् । तद्यु-

मनुकम्पायुक्तात्कप्रत्ययः स्यात् । हन्त ते धानकाः । गुडकाः । एहकि । अद्धकि । पूर्वैणानुक-  
म्यमानात्प्रत्ययः । अनेन तु परम्परासम्बन्धेऽपीति विशेषः ॥

२०३३ । बह्वचो मनुष्यनाम्नष्टज्वा । ( ५-३-७८ ) पूर्वसूत्रद्वयविषये ॥

२०३४ । घनिलचौ च । ( ५-३-७९ ) तत्रैव ॥

२०३५ । ठाजादावूर्ध्वं द्वितीयादचः । ( ५-३-८३ ) अस्मिन्प्रकरणे यष्टोऽजादिप्रत्ययश्च  
तस्मिन्प्रत्यये परे प्रकृतेर्द्वितीयादच ऊर्ध्वं सर्वं लुप्यते । अनुकम्पितो देवदत्तो देविकः -  
देवियः - देविलः -- देवदत्तकः । अनुकम्पितो वायुदत्तः वायुकः । ठग्रहणमुको द्वितीयत्वे  
कविधानार्थम् । वायुकः - पितृकः । 'चतुर्थादच ऊर्ध्वस्य लोपो वाच्यः' ( वा ३२९६ ) ।  
अनुकम्पितो बृहस्पतिदत्तो बृहस्पतिकः । 'अनजादौ च विभाषा लोपो वक्तव्यः' ( वा

क्तादित्येतद्याचष्टे—अनुकम्पायुक्तादिति ॥ अव्ययसर्वनाम्नां टेः प्रागिति चानुवर्तते, 'कस्य च दः' इति च ॥  
हन्त ते धानका इति ॥ दास्यन्ते इति शेषः । हन्तेत्यव्ययमनुकम्पाद्योतकम् । 'हन्त हर्षेऽनुकम्पायाम्'  
इत्यमरः । हन्तेत्यदन्तम् । हे पुत्रेति शेषः । अनुकम्पायुक्ता धाना इत्यर्थः । धानाशब्दात् कप्रत्यये 'केऽणः' इति  
ह्रस्वे कान्तात् टापि 'अभाषितपुंस्काच्च' इति विकल्पात् पक्षे इत्वाभावः ॥ एहकीति ॥ एहाति तिङन्तस्य टेः  
प्रागकच् । 'अव्ययसर्वनाम्नाम्' इत्यत्र तिङ्श्वेत्यनुवृत्तेरिति भावः ॥ अद्धकीति ॥ अद्धीति तिङन्तस्य टेः प्राग-  
कच् ॥ पूर्वैणेति ॥ अनुकम्पायास्तद्विषयत्वादिति भावः ॥ परम्परासम्बन्धेऽपीति ॥ पुत्रः साक्षादनुकम्प्यः  
तद्गारा धाना अनुकम्पायुक्ता इति भावः ॥ बह्वचो मनुष्य ॥ ठजिति च्छेदः । पूर्वसूत्रद्वयविषये इति  
शेषपूरणम् । 'अनुकम्पायाम्' इति 'नीतौ च तद्युक्तात्' इति च सूत्रद्वयविषये बह्वचो मनुष्यनाम्नः प्रातिपदि-  
कात् ठज्वा स्यादित्यर्थः । पक्षे कः ॥ घनिलचौ च ॥ तत्रैवेति ॥ शेषपूरणमिदम् । बह्वच इति पूर्वसूत्रविषये  
इत्यर्थः । 'अनुकम्पायाम्' इति 'नीतौ च तद्युक्तात्' इति च सूत्रद्वयविषये बह्वचो मनुष्यनाम्नः घन् इलच् एतौ  
च प्रत्ययावित्यर्थः ॥ ठाजादौ ॥ अस्मिन्प्रकरणे इति ॥ अनुकम्पायां, नीतौ च इत्यस्मिन्प्रकरणे इत्यर्थः ।  
संनिधानलभ्यमिदम् ॥ सर्वमिति ॥ ऊर्ध्वप्रहणादिदं लभ्यते । अन्यथा 'आदेः परस्य' इति परिभाषया द्विती-  
याच्चः यः परः तस्यादेरेव स्यादिति भावः । 'अजिनान्तस्योत्तरपदलोपश्च' इत्यतो लोप इत्यनुवृत्तमिह कर्मसाध-  
नमाश्रीयते इति मत्वाह— लुप्यत इति ॥ देविक इति ॥ देवदत्तशब्दात् ठचि द्वितीयादचः परस्य  
दत्तशब्दस्य लोपे इकादेशे रूपम् ॥ देविय इति ॥ देवदत्तशब्दात् घनि दत्तशब्दस्य लोपे इयादेशे रूपम् ॥  
देविल इति ॥ इलचि दत्तशब्दस्य लोपः ॥ देवदत्तक इति ॥ कप्रत्यये सति ठाजाद्यभावाच्च दत्तपद-  
लोपः ॥ वायुक इति ॥ वायुदत्तशब्दात् दत्तशब्दस्य लोपः । उकः परत्वात् ठस्य कः । नन्विकादेशे सति  
देविक इत्यत्र अजादित्वादेव सिद्धे ठग्रहणं व्यर्थमित्यत आह— ठग्रहणमिति ॥ कृत एव ठग्रहणे वायुश-  
ब्दात्परस्य दत्तशब्दस्य ठावस्थायामेव नित्यत्वात् लोपे कृते ठस्य उकः परत्वात्कादेशः सिध्यति । अन्यथा  
इकादेशे कृते अजादित्वं पुरस्कृत्य दत्तशब्दस्य लोपे सति वायु इक इति स्थिते ठयाभावात् कादेशो न स्यात् ।  
नच स्थानिवत्त्वादिकस्य ठत्वं शङ्क्यम्, 'ठस्येकः' इत्यत्र स्थान्यादेशयोरकार उच्चारणार्थ इति पक्षे अत्वधि-  
त्वात् सन्निपातपरिभाषाविरोधान्नेति भाष्ये स्पष्टम् ॥ पितृक इति ॥ पितृदत्तशब्दात् ठचि दत्तशब्दस्य  
लोपे उकः परत्वात् ठस्य कः । अथ 'चतुर्थादनजादौ वा लोपः पूर्वपदस्य च । अप्रत्यये तथैवेष्टः उवर्णाह इलस्य च ॥'  
इति वक्ष्यमाणश्लोकवार्तिकं भङ्क्त्वा चतुर्थादच इत्येतद्याचष्टे—चतुर्थादच ऊर्ध्वस्य लोपो वाच्य इति ॥  
बृहस्पतिक इति ॥ बृहस्पतिदत्तशब्दात् ठचि दत्तशब्दस्य लोपे ठस्य इकादेशः । द्वितीयादूर्ध्वत्वाभावाद्-  
प्राप्ते वचनम् । अनजादौ चेति वार्तिकभागं व्याचष्टे— अनजादौ च विभाषा लोपो वक्तव्य इति ॥  
अनजादौ चेति पाठे विभाषेति भाष्यलब्धम्, तत्र देवदत्तको देवक इति कप्रत्यये दत्तलोपविकल्पोदाहरणात् ॥

३२९७ ) । देवदत्तकः -- देवकः । 'लोपः पूर्वपदस्य च' ( वा ३२९८ ) । दत्तिकः -- दत्तियः -- दत्तिलः -- दत्तकः । 'विनापि प्रत्ययं पूर्वोत्तरपदयोर्वा लोपो वक्तव्यः' ( वा ३२९९ ) । देवदत्तः -- दत्तः -- देवः । सत्यभामा -- भामा -- सत्या । 'उवर्णाह इलस्य च' ( वा ३३०३ ) । भानुदत्तः -- भानुलः । 'ऋवर्णादपि' ( वा ५०५४ ) । सवित्रियः । सवितृलः । 'चतुर्थादनजादौ वा लोपः पूर्वपदस्य च । अपत्यये तथैवेष्ट उवर्णाह इलस्य च ॥' ( वा ३२९६ -- ३३०० ) ॥

२०३६ । प्राचामुपादेरड्जुचौ च ( ५-३-८० ) उपशब्दपूर्वात्प्रातिपदिकात्पूर्वविषये अडच् वुच् एतौ स्तः । चाद्यथाप्राप्तम् । प्राचांप्रहणं पूजार्थम् । अनुकम्पितः उपेन्द्रदत्तः उपडः -- उपकः -- उपियः -- उपिलः -- उपिकः -- उपेन्द्रदत्तकः । षड्रूपाणि ॥

२०३७ । जातिनाम्नः कन् । ( ५-३-८१ ) मनुष्यनाम्नः इत्येव । जातिशब्दो यो मनुष्यनामधेयस्तस्मात्कन्स्यादनुकम्पायां नीतौ च । सिंहकः । शरभकः । रासभकः । 'द्वितीयं सन्ध्यक्षरं चेतदादेलोपो वक्तव्यः' ( वा ३३०३ ) । कहोडः कहिकः । 'एकाक्षरपूर्वपदानामुत्तरपदलोपो वक्तव्यः' ( वा ३३०६ ) । वागाशीर्दत्तः वाचिकः । कथं षडङ्गुलिदत्तः लोपः पूर्वपदस्य चेति ॥ विभाषेति शेषः । अनजादाविति तु नात्र संबध्यते । तदाह— दत्तिक इत्यादि ॥ ठचि घनि इलचि के च रूपम् । अप्रत्यये तथैवेष्ट इति वार्तिकभागं व्याचष्टे— विनापि प्रत्ययं पूर्वोत्तरपदयोर्वा लोपो वक्तव्य इति ॥ दत्तः देव इति ॥ देवदत्तशब्दात् ठाजादिप्रत्ययस्याप्यभावे पूर्वोत्तरपदयोः क्रमेण लोपे रूपम् ॥ उवर्णादिति ॥ ल इति लोपस्य पूर्वाचार्यसंज्ञा । उवर्णात्परस्य इलचोः लोपः स्यादित्यर्थः । 'आदेः परस्य' इति इकारस्य लोपः । चकारेण ठाजादौ द्वितीयादच ऊर्ध्वं लोपः सूत्रसिद्धः अनुद्यते ॥ ऋवर्णादपीति ॥ ऋवर्णादपि परस्य इलच आदेलोपः स्यादित्यर्थः ॥ सवित्रियः सवितृल इति ॥ घनि इलचि च रूपम् । वस्तुतस्तु ऋवर्णादपीति भाष्यादृष्टत्वादुपेक्ष्यम् । तदेवं व्याख्यातं वार्तिकं समस्तं पठति— चतुर्थादित्यादि ॥ प्राचामुपादेरड्जुचौ च ॥ पूर्वविषये इति ॥ 'बहुचो मनुष्यनाम्नः' इति सूत्रविषये इत्यर्थः ॥ चाद्यथाप्राप्तमिति ॥ ठच्, घन्, इलच्चेत्यर्थः । ठज्वेत्यतो वेत्यनुवृत्त्यै सिद्धेः प्राचांप्रहणं व्यर्थमित्यत आह— प्राचांप्रहणमिति ॥ उपड इति ॥ उपेन्द्रदत्तशब्दात् अडाचि द्वितीयं सन्ध्यक्षरमिति वक्ष्यमाणेन एकारादेलोप इति केचित् । 'नेन्द्रस्य परस्य' इति ज्ञापकेन पूर्वोत्तरपदनिमित्तकार्यपेक्षया अन्तरङ्गस्याप्येकादेशस्य पूर्वमप्रवृत्तेरिकारादिलोप इति शब्देन्दुशेखरे ॥ उपक इति ॥ वुचि अकादेशे एकारादिलोपे रूपम् ॥ उपिय इति ॥ घनि रूपम् ॥ उपिल इति ॥ इलचि रूपम् ॥ उपिक इति ॥ ठचि रूपम् ॥ उपेन्द्रदत्तक इति ॥ कप्रत्यये रूपम् । ठाजाद्यभावाल्लोपो न ॥ जातिनाम्नः कन् ॥ जातिशब्दो य इति ॥ यः जातिप्रवृत्तिनिमित्तकः प्रसिद्धः सन् मनुष्यनामधेयभूतः स इत्यर्थः । 'अनुकम्पायाम्' इति 'नीतौ' इति च सूत्रद्वयविहितस्यापवादः ॥ द्वितीयं सन्ध्यक्षरं चेदिति ॥ 'एचः सन्ध्यक्षराणि' इति प्राचामाचार्याणां प्रवादः ॥ कहोड इति ॥ ऋषिविशेषस्य नामिदम् । अत्र द्वितीयोऽच् सन्ध्यक्षरं, तदादेलोपः । नतु तदूर्ध्वस्यैव ॥ एकाक्षरेति ॥ व्यञ्जनसहित एकोऽच् एकाक्षरं एकाचकमिति यावत् । तथाविधं पूर्वपदं येषां पदानां तानि एकाक्षरपूर्वपदानि, तेषां मध्ये उत्तरभूतानि पदानि यावन्ति तेषां लोपः स्यादित्यर्थः । इह उत्तरपदशब्दो यौगिकः, नतु समासस्य चरमावयवे रूढः व्याख्यानात् । द्वितीयादच ऊर्ध्वमित्यनेन द्वितीयाजिविशिष्टस्य लोपे अप्राप्ते वचनमिदम् ॥ वागाशीर्दत्त इति ॥ वाचि आशीः यस्य नतु मनस्येव सः वागाशीः । तेन दत्त इति विग्रहः । यद्वा आशासनमाशीः, वाचा आशीः वागाशीः । 'कर्तृकरणे कृता' इति समासः । तथा वागाशिषा दत्त इति विग्रहः । बाह्वरणकाशासनेन दत्त इत्यर्थः ॥ वाचिक इति ॥ वागाशीर्दत्तशब्दात् ठचि वागित्येकाक्षरपूर्वपदात्परयो-



षडिक इति । 'षषष्ठाजादिवचनात्सिद्धम्' ( वा ३३०७ ) ॥

२०३८ । शेवलसुपरिविशालवरुणार्थमादीनां तृतीयात् । ( ५-३-८४ ) एषां मनुष्य-  
नाम्नां ठाजादौ परे तृतीयादचः ऊर्ध्वं लोपः स्यात् । पूर्वस्यापवादः । अनुकम्पितः शेवल-  
दत्तः शेवलिकः - शेवलयः - शेवलिलः । सुपरिकः । विशालिकः । वरुणिकः ।  
अर्यमिकः ॥

२०३९ । अजिनान्तस्योत्तरपदलोपश्च । ( ५-३-८२ ) अजिनान्तान्मनुष्यनाम्नोऽनुक-  
म्पयां कन् । तस्य चोत्तरपदलोपः । अनुकम्पितो व्याघ्राजिनो व्याघ्रकः । सिंहकः ॥

२०४० । अल्पे । ( ५-३-८५ ) अल्पं तैलं तैलकम् ॥

२०४१ । ह्रस्वे । ( ५-३-८६ ) ह्रस्वो वृक्षो वृक्षकः ॥

२०४२ । संज्ञायां कन् । ( ५-३-८७ ) ह्रस्वहेतुका या संज्ञा तस्यां गम्यमानायां कन् ।  
पूर्वस्यापवादः । वंशकः । वेणुकः ॥

२०४३ । कुटीशमीशुण्डाभ्यो रः । ( ५-३-८८ ) ह्रस्वा कुटी कुटीरः । शमीरः ।  
शुण्डारः ॥

राशीर्दत्तशब्दयोर्लोपे सति अन्तर्वर्तिविभक्त्या पदत्वमाश्रित्य प्रवृत्तकुत्वजश्चयोरिकाश्रयभत्वेन पदत्वबाधाधिपृत्तौ  
वाचिक इति रूपमिति केचित् । वस्तुतस्तु ठचि इकादेशात् प्राक् ठावस्थायामेव उत्तरपदलोपे कर्तव्ये असिद्ध-  
त्वाच्च पूर्वं कुत्वादिप्रवृत्तिरित्याहुः । यद्यपि द्वितीयादच ऊर्ध्वस्य शीर्दत्तशब्दस्य लोपे वागा इक इति स्थिते  
'यस्येति च' इत्याकारलोपे उक्तरीत्या कुत्वजश्चयोः निवृत्तौ वाचिक इति सिध्यति । तथापि आकारलोपस्य  
स्थानिवत्त्वेन आकारान्तस्य इकमाश्रित्य भत्वे सति आकारान्तनिष्ठभत्वेन चकारान्तनिष्ठपदत्वस्य अव्याघा-  
तात् कुत्वजश्चयोः वागिक इति स्यात् । उत्तरपदलोपे तु अज्जलादेशत्वेन स्थानिवत्त्वाभावात्तुल्यावधिकया  
भसंज्ञया 'सुसिद्धन्तम्' इति पदसंज्ञा बाध्यते, एकसंज्ञाधिकारे परत्वादिति भावः ॥ **कथमिति** ॥ अत्रापि  
अङ्गुलिदत्तशब्दस्य लोपे सति इकप्रत्ययाश्रितभत्वेन पदत्वाभावात् जश्चं दुर्लभमिति प्रश्नः ॥ **षष इति** ॥  
षषशब्दस्य पूर्वपदत्वे 'ठाजादौ' इति सूत्रसिद्धौ द्वितीयादच ऊर्ध्वस्यैव लोपः न त्वयमुत्तरपदलोप इति वचनात्  
षडिक इति सिद्धमित्यर्थः । एवंच षडङ्गुलिदत्तः इत्यत्र डकाराकारादूर्ध्वस्य लोपे सति डकाराकारस्य 'यस्येति च'  
इति लोपे सति तस्य स्थानिवत्त्वेन अकारान्तस्य इकमाश्रित्य भत्वे सति तेन अकारान्तनिष्ठेन षकारान्तस्य  
पदत्वाव्याघाताज्जश्चं निर्बाधमिति भावः । स्पष्टं चेदं 'स्वादिषु' इति सूत्रे भाष्ये ॥ **शेवल** ॥ **षषामिति** ॥  
शेवल, सुपरि, विशाल, वरुण, अर्यमन् एतत्पूर्वपदकानामित्यर्थः ॥ **पूर्वस्येति** ॥ 'ठाजादौ' इत्यस्येत्यर्थः ॥  
**शेवलिक इति** ॥ शेवलदत्तशब्दात् ठचि तृतीयादचः परस्य दत्तशब्दस्य लोपः ॥ **शेवलिल इति** ॥  
इलचि रूपम् ॥ **सुपरिक इति** ॥ सुपरिदत्तशब्दात् ठचि दत्तशब्दलोपः ॥ **विशालिक इति** ॥ विशालद-  
त्तशब्दात् ठचि रूपम् ॥ **वरुणिक इति** ॥ वरुणदत्तात् वरुणिकः ॥ **अर्यमिक इति** ॥ अर्यमदत्तात् अर्य-  
मिकः । 'अकृतसंधीनामेषाम्' इति वार्तिकं भाष्ये स्थितम् । तेन सुपर्याशीर्दत्तः सुपरिकः, इत्यादि सिध्यति ॥  
**अजिनान्तस्य** ॥ **व्याघ्रक इति** ॥ व्याघ्राजिन इति कस्यचिन्मनुष्यस्य नाम । तस्मात् कनि अजिनस्य  
लोपः ॥ **सिंहक इति** ॥ सिंहाजिनशब्दात् कनि अजिनस्य लोपः ॥ **अल्पे** ॥ अल्पत्वविशिष्टे वर्तमानात् यथावि-  
हितं प्रत्ययाः स्युः ॥ **तैलकमिति** ॥ सर्वकम् उच्चकैः पचतकीत्याद्यप्युदाहार्यम् ॥ **ह्रस्वे** ॥ ह्रस्वत्वविशिष्टे  
वर्तमानायथाविहितं प्रत्यया इत्यर्थः । अल्पत्वं महत्त्वप्रतिद्वन्द्वि, ह्रस्वत्वं तु दीर्घत्वप्रतिद्वन्द्वीति भेदः ॥ **संज्ञायां**  
**कन्** ॥ **वंशक इति** ॥ ह्रस्वस्य वेणुजातिविशेषस्य नाम ॥ **कुटीशमी** ॥ ह्रस्व इत्येव ॥ **कुटीर इति** ॥  
'स्वार्थिकाः क्वचित्प्रकृतितो लिङ्गवचनान्यतिवर्तन्ते' इति पुंस्त्वम् । एवं शमीरः शुण्डारः इत्यपि । ह्रस्वा शमी

२०४४ । कुत्वा डुपच् । ( ५-३-८९ ) ह्रस्वा कुतूः कुतुपः । 'कुतूः कृत्तिस्नेहपात्रं ह्रस्वा सा कुतुपः पुमान् ।' इत्यमरः ॥

२०४५ । कासूगोणीभ्यां ष्टरच् । ( ५-३-९० ) आयुधविशेषः कासूः । ह्रस्वा सा कासूतरी । गोणीतरी ॥

२०४६ । वत्सोक्षाश्वर्षभेभ्यश्च तनुत्वे । ( ५-३-९१ ) वत्सतरः । द्वितीयं वयः प्राप्तः । उक्षतरः । अश्वतरः । ऋषभतरः । प्रवृत्तिनिमित्ततनुत्व एवायम् ॥

२०४७ । कियत्तदो निर्धारणे द्वयोरेकस्य डतरच् । ( ५-३-९२ ) अनयोः कतरो वैष्णवः । यतरः । ततरः । महाविभाषया कः । यः । सः ॥

२०४८ । वा बहूनां जातिपरिप्रश्ने डतमच् । ( ५-३-९३ ) बहूनां मध्ये निर्धारणे डतमज्वा स्यात् । 'जातिपरिप्रश्ने' इति प्रत्याख्यातमाकरे । कतमो भवतां कठः । यतमः । ततमः । वाग्रहणमकजर्थम् । यकः । सकः । महाविभाषया यः, सः । किमोऽ-

शुण्डा चेत्यर्थः ॥ कुत्वा डुपच् ॥ कुतुप इति ॥ कुतूशब्दात् डुपचि डित्वाङ्लोपः । तत्रापि कुटीरादिवत् स्त्रीत्वमपहाय पुंस्त्वमेव । तत्रामरकोशमपि प्रमाणयति— कुतूः कृत्तीति ॥ कासूगोणीभ्यां ष्टरच् ॥ ह्रस्व इत्येव ॥ कासूतरीति ॥ षित्वात् डीषिति भावः । 'कासुर्बुद्धे कुवाच्येऽङ्गे' इति नानार्थरत्नमालायाम् । एवं गोणीतरीति ॥ वत्सोक्ष ॥ ह्रस्व इति निवृत्तम् । वत्स, उक्षन्, अश्व, ऋषभ एभ्यस्तनुत्वविशिष्टवृत्तिभ्यः ष्टरच्प्रत्ययः स्यादित्यर्थः । तनुत्वं न्यूनत्वम् । वत्सः प्रथमवयाः । वयसश्च प्रथमस्य तनुत्वम् उत्तरवयःप्राप्त्या ज्ञेयम् । तदाह— द्वितीयं वयः प्राप्त इति ॥ उक्षतर इति ॥ उक्षा तरुणो बलीवर्दः । तारुण्यस्य तनुत्वं तृतीयवयःप्राप्त्या ज्ञेयम् ॥ अश्वतर इति ॥ गर्दभेन अश्वायामुत्पादितः अश्वतरः । अश्वतरत्वं च अश्वत्वापेक्षया न्यूनमेव ॥ ऋषभतर इति ॥ ऋषभः भारस्य वोढा । तस्य तनुत्वं भारोद्धहने मन्दशक्तिता, तद्वा-नित्यर्थः । ननु कृशो वत्सो वत्सतर इति कुतो नेत्यत आह— प्रवृत्तिनिमित्ततनुत्वे एवायमिति ॥ एतच्च भाष्ये स्पष्टम् ॥ कियत्तदो निर्धारणे ॥ किम्, यत्, तत् एषां समाहारद्वन्द्वत्पञ्चमी । द्वयोरेकस्य निर्धारणे गम्ये निर्धार्यमाणवाचिभ्यः किमादिभ्यः डतरच् स्यादित्यर्थः ॥ अनयोः कतरो वैष्णव इति ॥ को वैष्णव इत्यर्थः । अत्र वैष्णवत्वगुणेन किंशब्दार्थः इदमर्थाभ्यां निर्धार्यते । अतः किंशब्दात् डतरचि डित्वाङ्लोपे कतरः इति भवति । एवं यदशब्दात् तदशब्दाच्च डतरचि ङिलोपे यतरः ततरः इति भवति । निर्धार्यमाणवाचिभ्य इति किम् । कयोरन्यतरो देवदत्तः, ययोरन्यतरः, तयोरन्यतरः इत्यत्र किमादिभ्यो न भवति ॥ वा बहूनाम् ॥ कियत्तद इति, निर्धारणे इति, एकस्येति चानुवर्तते । बहूनामिति निर्धारणे षष्ठी । तदाह— बहूनां मध्ये निर्धारणे डतमज्वा स्यादिति ॥ मध्ये इत्यनन्तरमेकस्येति शेषः । जातिपरिप्रश्ने गम्ये इत्यपि बोध्यम् । जातिश्च परिप्रश्नेति समाहारद्वन्द्वः । जातौ परिप्रश्ने च गम्ये इत्यर्थः । तत्र जाता-विति कियत्तदां सर्वेषामेव विशेषणम् । परिप्रश्नग्रहणं तु किम् एव विशेषणम्, तच्च क्षेपार्थकस्य किमो निवृत्त्यर्थम् । यत्तदोस्तु परिप्रश्नग्रहणं न विशेषणम्, असंभवादिति वृत्तौ स्पष्टम् । अत्र वार्तिकम्—'किमादी-नां द्विवहर्थे प्रत्ययविधानाहुपाध्यानर्थक्यम्' इति । पूर्वसूत्रे द्वयोरिति, अत्र सूत्रे जातिपरिप्रश्ने इति च न कर्तव्य इति भाव इति कैयटः । तदाह— जातिपरिप्रश्ने इति प्रत्याख्यातमाकरे इति ॥ क्षेपार्थस्य त्वनभिधानाज्ग्रहणमिति तदाशयः । पूर्वसूत्रे द्वयोरिति चेति बोध्यम् । तथाच 'कतमः एषां पाचकः शूरो देवदत्तः' इत्यत्र क्रियागुणसंज्ञाभिरपि निर्धारणे डतमच् भवति । 'एषां कतरो देवदत्तः' इत्यत्र बहुनामेकस्य निर्धारणे डतरच् भवति । अत एव 'प्रत्ययः' इति सूत्रभाष्ये 'बहुष्वासीनेषु कश्चित् कंचित्पृच्छति कतरो देवदत्तः' इति प्रयोगः संगच्छते ॥ कतमो भवतां कठ इति ॥ 'गोत्रं च चरणैः सह' इति कठस्य

स्मिन्विषये डतरजपि । कतरः ॥

२०४९ । एकाच्च प्राचाम् । ( ५-३-९४ ) डतरच् डतमच्च स्यात् । अनयोरेकतरो मैत्रः । एषामेकतमः ॥

२०५० । अवक्षेपणे कन् । ( ५-३-९५ ) व्याकरणकेन गर्वितः । येनेतरः कुत्स्यते तदिहोदाहरणम् । स्वतः कुत्सितं तु 'कुत्सिते' ( सू २०२९ ) इत्यस्य ॥

इति तद्धिते प्राग्वीयप्रकरणम् ॥

## अथ तद्धिते स्वार्थिकप्रकरणम् ॥

२०५१ । इवे प्रतिकृतौ । ( ५-३-९६ ) कन्स्यात् । अश्च इव प्रतिकृतिः अश्चकः । प्रतिकृतौ किम् । गौरिव गवयः ॥

२०५२ । संज्ञायां च । ( ५-३-९७ ) इवार्थे कन् स्यात्समुदायश्चेत्संज्ञा । अप्रतिकृत्यर्थ-मारम्भः । अश्चसदृशस्य संज्ञा अश्चकः । उष्ट्रकः ॥

२०५३ । लुम्मनुष्ये । ( ५-३-९८ ) संज्ञायां चेति विहितस्य कनो लुप्स्यान्मनुष्ये वाच्ये । 'चञ्चा तृणमयः पुमान्' । चञ्चेव मनुष्यश्चञ्चा । वर्धिका ॥

जातित्वम् ॥ वाग्रहणमकर्जर्थमिति ॥ अन्यथा महाविभाषया अपवादेन मुक्ते उत्सर्गस्याप्रवृत्तेरुक्तत्वादकच् न स्यादिति भावः । नच 'अव्ययसर्वनाम्नाम्' इत्यस्याधिकारत्वात् तदनुवृत्त्यैव सिद्धे वाग्रहणं व्यर्थमेवेति वाच्यम् , इहैव सूत्रे तदनुवृत्तिः नतु पूर्वसूत्रे इति ज्ञापनार्थत्वात् । अतो डतरज्विषये नाकच् ॥ महाविभाषयेति ॥ अत एव 'अवक्षेपणे' इति सूत्रे भाष्ये 'क एतयोरर्थयोर्विशेषः' इति प्रयोगः संगच्छते । 'तमबादयः प्रागवक्षेपणकनो नित्याः प्रत्ययाः' इति तु प्राथिकमिति भावः ॥ किमोऽस्मिन्निति ॥ 'वा बहूनाम्' इति प्रकृतसूत्रविषयेऽपीत्यर्थः, बहुध्वासीनेषु इत्याद्युदाहृतभाष्यप्रयोगादिति भावः ॥ एकाच्च प्राचाम् ॥ शेषपूरणेन सूत्रं व्याचष्टे— डतरच् डतमच्च स्यादिति ॥ पूर्वसूत्रद्वयविषय इति शेषः । 'महाविभाषयैव सिद्धे प्राचाग्रहणं न कर्तव्यम्' इति भाष्यम् । अत एव नाकजर्थं तत् ॥ अवक्षेपणे कन् ॥ व्याकरणकेन गर्वित इति ॥ व्याकरणं हि स्वतो न कुत्सितम् । किं तु अधीतं सदध्येतुकुत्साहेतुभूत-गर्वभावहृदवक्षेपणम् । नन्ववक्षेपणं कुत्सा । तत्कथं व्याकरणमवक्षेपणं स्यात् । 'कुत्सिते' इत्यनेन गतार्थं चेदमित्यत आह— येनेतर इति ॥ अवक्षेपणशब्दः करणे ल्युडन्त इति भावः ॥

इति तद्धिते प्राग्वीयप्रकरणम् ॥

अथ तद्धिते स्वार्थिकप्रकरणं निरूप्यते ॥ इवे प्रतिकृतौ ॥ कन् स्यादिति ॥ 'अवक्षेपणे कन्' इत्यतः तदनुवृत्तेरिति भावः । इवार्थः उपमानत्वम् । तद्वति वर्तमानात्प्रातिपदिकात्कन् स्यात्प्रतिकृतिभूते उपमेये इति फलितम् । मृदादिनिर्मिता प्रतिमा प्रतिकृतिः ॥ अश्चक इति ॥ प्रतिकृतेः स्त्रीत्वेऽपि 'स्वार्थिकाः प्रकृतितो लिङ्गवचनान्यनुवर्तन्ते' इति पुंलिङ्गत्वम् ॥ संज्ञायां च ॥ कनिति शेषः ॥ समुदायश्चेदिति ॥ प्रकृतिप्रत्ययसमुदायश्चेत्प्रकृत्यर्थसदृशस्य संज्ञेत्यर्थः । पूर्वसूत्रेणैव सिद्धे किमर्थमिदमित्यत आह— अप्रतिकृत्यर्थ-मारम्भ इति ॥ तथाच प्रतिकृताविति निश्चितम् । इव इति त्वनुवर्तत एव । तदाह— अश्चसदृशस्येति ॥ अश्चसदृशस्य अमनुष्यस्य कस्यचित्संज्ञैषा । अश्चसदृशोऽयमश्चकसंज्ञक इति बोधः ॥ लुम्मनुष्ये ॥ संज्ञायां चेति विहितस्येति ॥ नतु 'इवे प्रतिकृतौ' इति विहितस्य, मनुष्यस्य प्रतिकृतित्वात्संभवादिति भावः । चञ्चेव मनुष्यः चञ्चा इत्युदाहरणं वक्ष्यन् चञ्चाशब्दं व्याचष्टे— चञ्चा तृणमयः पुमानिति ॥ चञ्चेति ॥ चञ्चातुल्यो मनुष्योऽयं चञ्चासंज्ञक इत्यर्थः ॥ वर्धिका इति ॥ वर्धिका चर्ममयी प्रतिकृतिः । तत्तुल्यो मनुष्योऽयं वर्धिकासंज्ञक

२०५४ । जीविकार्थं चापण्ये । ( ५-३-९९ ) जीविकार्थं यदविक्रीयमाणं तस्मिन्वाच्ये कनो लुप्त्यात् । वासुदेवः । शिवः । स्कन्दः । देवलकानां जीविकार्थासु देवप्रतिकृतिष्विदम् । अपण्ये किम् । हस्तिकान्विक्रीणीति ॥

२०५५ । देवपथादिभ्यश्च । ( ५-३-१०० ) कनो लुप्त्यात् । देवपथः । हंसपथः । आकृतिगणोऽयम् ॥

२०५६ । वस्तेर्दृञ् । ( ५-३-१०१ ) इवे इत्यनुवर्तत एव । 'प्रतिकृतौ' इति निवृत्तम् । वस्तिरिव वास्तेयम् — वास्तेयी ॥

२०५७ । शिलाया ढः । ( ५-३-१०२ ) शिलेव शिलेयम् । योगविभागात् ढञ्चपीत्येके । शैलेयम् ॥

२०५८ । शाखादिभ्यो यः ( ५-३-१०३ ) शाखेव शाख्यः । मुख्यः । जघनमिव जघन्यः । अग्रयः । शरण्यः ॥

२०५९ । द्रव्यं च भव्ये । ( ५-३-१०४ ) द्रव्यम् अयं ब्राह्मणः ॥

इत्यर्थः । लुपि युक्तवत्त्वात् स्त्रीत्वम् । वचनं तु विशेधवदेव, 'हरीतक्यादिषु व्यक्तिः' इत्युक्तेः । तेन चञ्चे इव मनुष्यौ इत्यत्र चञ्चा इति न भवति ॥ जीविकार्थं चापण्ये ॥ पण्यं विक्रीयमाणम् । तदाह— अविक्रीयमाणमिति ॥ वासुदेव इति ॥ वासुदेवतुल्या जीविकार्था अविक्रिया प्रतिकृतिरित्यर्थः । एवं शिव इत्यादि । कथं प्रतिकृतेरविक्रियायाः जीविकार्थत्वमित्यत्र आह— देवलकानामिति ॥ प्रतिमां गृहीत्वा भिक्षार्थं प्रतिगृह्मटतामित्यर्थः । तत्तदायतनेषु प्रतिष्ठितासु पूजार्थप्रतिमासु उत्तरसूत्रेण लुब्धक्ष्यते ॥ हस्तिकान्विक्रीणीति इति ॥ जीविकार्थं हस्तितुल्यप्रतिकृतीः विक्रीणीते इत्यर्थः । अत्र पण्यत्वप्रतीतिः कनो न लुक् । 'संज्ञायां च' इति विहितस्य नायं लुप् । किन्तु 'इवे प्रतिकृतौ' इति विहितस्यैव, भाष्ये प्रतिकृतावेव एतदुदाहरणात् । पठन्ति चाभियुक्ताः 'रामं सीतां लक्ष्मणं जीविकार्थं विक्रीणीते यो नरस्तं च धिक् धिक् । अस्मिन्पद्ये योऽपशब्दं न वेत्ति व्यर्थप्रज्ञं पण्डितं तं च धिक् धिक् ॥' इति । अत्र रामादिशब्दाः प्रतिकृतिषु वर्तन्ते । तासां चात्र पण्यतया कनो लुप् दुर्लभ इति रामसीतालक्ष्मणशब्दानामपशब्दत्वमित्याशयः ॥ देवपथादिभ्यश्च ॥ कनो लुप् स्वादिति ॥ शेषपूरणमिदम् । 'इवे प्रतिकृतौ' इति विहितस्य देवपथादिभ्यः परस्य कनो लुप् स्यादिति यावत् ॥ देवपथ इति ॥ देवानां पन्थाः देवपथः । तत्प्रतिकृतिरित्यर्थः । 'इवे प्रतिकृतौ' इति कनो लुप् । एवं हंसपथः । अत्र वृत्तौ पठितम्—'अर्चासु पूजनार्थासु चित्रकर्मध्वजेषु च । इवे प्रतिकृतौ लोपः कनो देवपथादिषु ॥' इति । अर्चाः प्रतिमाः । पूजार्थासु तासु चित्रकर्मसु ध्वजेषु देवपथादिगणपठितेषु 'इवे प्रतिकृतौ' इति विहितस्य कनो लुबित्यर्थः । 'तद्राजस्य' इति सूत्रे कैयटोऽप्येतं श्लोकं पपाठ । अर्चासु यथा—शिवो विष्णुर्गणपतिरित्यादि । चित्रकर्मसु यथा—रावणः कुम्भकर्णः इन्द्रजिदित्यादि । ध्वजेषु यथा—कपिः गरुडः वृषभ इत्यादि ॥ वस्तेर्दृञ् । निवृत्तमिति ॥ अस्वरितत्वादिति भावः । 'संज्ञायां च' इत्यादिपूर्वसूत्रेषु कापि प्रतिकृतावित्यस्यानिवृत्तेः न लुब्धविधुषु तेषु तदनुवृत्तिरपेक्षिता ॥ वस्तिरिवेति ॥ 'वस्तिर्नाभेरधो द्वयोः' इत्यमरः ॥ शिलाया ढः ॥ इवे इत्येव ॥ शिलेव शिलेयमिति ॥ दध्यादीति शेषः ॥ योगेति ॥ शिलाया इत्येको योगः । ढञ्जित्यनुवर्तते, इवे इति च ॥ शैलेयमिति ॥ शित्वादादिवृद्धिः, स्त्रियां ङीप् च फलम् । ढः इति द्वितीयो योगः । शिलाया इत्यनुवर्तते । उक्तोऽर्थः ॥ शाखादिभ्यो यः ॥ यत् इति त्वपपाठः । तैत्तिरीये 'मुख्यो भवति' इत्यादौ मुख्यशब्दस्य आद्युदात्तत्वदर्शनात्, उगवादिस्त्वभाष्यविरुद्धत्वाच्च ॥ द्रव्यं च भव्ये ॥ इदं शब्दादिवार्थवृत्तेः यप्रत्ययो निपात्यते भव्ये उपमेये गम्ये । 'भव्य आत्मवान् । अभिप्रेतानामर्थानां पात्रभूतः' इति वृत्तिः ॥ द्रव्यम् अवमिति ॥ हुः वृक्षः, सः यथा पुष्पफलादिभाक् एवमभिमतफलपात्रभूत इत्यर्थः । यद्वा हुः कल्पवृक्षोऽत्र विव-

२०६० । कुशाग्राच्छः । ( ५-३-१०५ ) कुशाग्रमिव कुशाग्रीया बुद्धिः ॥

२०६१ । समासाच्च तद्विषयात् । ( ५-३-१०६ ) इवार्थविषयात्समासाच्छः स्यात् । काक-  
तालीयो देवदत्तस्य वधः । इह काकतालसमागमसदृशश्चोरसमागम इति समासार्थः । तत्प्र-  
युक्तः काकमरणसदृशस्तु प्रत्ययार्थः । अजाकृपाणीयः । अतर्कितोपनत इति फलितोऽर्थः ॥

२०६२ । शर्करादिभ्योऽण् । ( ५-३-१०७ ) शर्करेव शर्करम् ॥

२०६३ । अङ्गुल्यादिभ्यष्टक् । ( ५-३-१०८ ) अङ्गुलीव आङ्गुलिकः । भरूजेव भारूजिकः ॥

२०६४ । एकशालायाष्टजन्यतरस्याम् । ( ५-३-१०९ ) एकशालाशब्दादिवार्षे ठञ्वा ।  
पक्षे ठक् । एकशालेव एकशालिकः -- ऐकशालिकः ॥

क्षितः, स इव अभिमतार्थभागित्यर्थः । यप्रत्यये ओर्गुणः अवादेशः ॥ कुशाग्राच्छः ॥ इवे इत्येव ॥ कुशा-  
ग्रमिवेति ॥ सूक्ष्मत्वेन सादृश्यम् । कुशाग्रवत् सूक्ष्मेत्यर्थः ॥ समासाच्च ॥ तच्छब्देन प्रकृतः इवार्थः परा-  
सृश्यते । तदाह— इवार्थविषयादिति ॥ इवार्थः सादृश्यमुपमानोपमेयभावात्मकम्, तद्विषयकादित्यर्थः ।  
सादृश्यवदर्थबोधकात् समासादिति यावत् । यद्यपि घनश्याम इति समासोऽपि सादृश्यवदर्थबोधकः, तथापि सा-  
दृश्यवदर्थबोधकसमस्यमानयावत्पदावयवकात् समासादिति विवक्षितमिति न दोषः ॥ छः स्यादिति ॥ चका-  
रेण पूर्वसूत्रोपात्तच्छस्यानुकर्षादिति भावः । इवार्थे इति शेषः । पूगाञ्च्यः इत्यतः प्रागिबाधिकारात् । ततश्च  
इवार्थकसमस्यमानयावत्पदात्समासादिवार्थे छः स्यादिति लभ्यते ॥ काकतालीयो देवदत्तस्य वध  
इति ॥ काकः कश्चिदकस्मात् तालवृक्षस्य मूलं गतस्तालफलपतनान्मृतः । तथैव कश्चिद्देवदत्तः अकस्मान्निर्जन-  
प्रदेशे क्वचिद्रतः चोरेण हतः तत्रेदं वाक्यं प्रवृत्तम् । अत्र समासार्थगतं सादृश्यमेकं, प्रत्ययार्थगतम् अन्यत्साह-  
स्यं च भासते । तथाहि— काकागमनमिव तालपतनमिव काकतालमिति समासस्य विग्रहः । अत्र काकशब्दः  
काकागमनसदृशे देवदत्तागमने लाक्षणिकः । तालशब्दस्तु तालपतनसदृशे चोरागमने लाक्षणिकः । काकागमन-  
सदृशं देवदत्तागमनं तालपतनसदृशं चोरागमनमिति च काकतालमिति समासाद्बोधः । यद्यप्यत्र काकतालशब्दयोः  
मिलितयोरैकत्रान्वयाभावात् द्वन्द्वसमासो न संभवति, परस्परान्वयाभावेन असामर्थ्याच्च । तथापि अस्मादेव  
विधिबलात् 'सुष्पुपा' इति समासः । तथाच काकतालसमागमसदृशो देवदत्तचोरसमागम इति समासार्थः ।  
तदाह— इह काकतालसमागमसदृशश्चोरसमागम इति समासार्थ इति ॥ अत्र चोरसमागम  
इत्यस्य चोरेण देवदत्तस्य समागम इत्यर्थः । तदेवंविधात्समासात् काकतालशब्दादिवान्तरार्थे सादृश्यान्तरे छप्र-  
त्ययः । तत्र समासात्मककाकतालशब्दभूतप्रकृत्यर्थरूपकाकतालसमागमसदृशदेवदत्तचोरसमागमे सति तालपत-  
नकृतकाकमरणे उपस्थिते उपमानत्वं, देवदत्तवधे चोरागमनकृते उपमेयत्वं च छप्रत्ययेन गम्यते । ततश्च ताह-  
शचोरसमागमे सति तालपतनकृतकाकमरणसदृशो देवदत्तस्य चोरकृतो वध इति छप्रत्ययेन लभ्यते । तदाह—  
तत्प्रयुक्त इति ॥ ताहशतालपतनप्रयुक्तैत्यर्थः । सदृश इत्यनन्तरं देवदत्तवध इति शेषः । तथा च काकताल-  
समागमसदृशो देवदत्तचोरसमागमः, तद्धेतुकस्तालपतनकृतकाकमरणसदृशश्चोरकृतो देवदत्तवध इत्येवं काकता-  
लीयो देवदत्तवध इति समासाद्बोधः । एतदेवाभिप्रेत्योक्तं भाष्ये 'काकागमनमिव तालपतनमिव काकतालम् । काक-  
तालमिव काकतालीयम्' इति । अत्र काकतालमिति इवार्थगर्भितकेवलद्वन्द्वात् न भवति इवान्तरार्थस्य सादृश्या-  
न्तरस्याप्रतीतेरित्यलम् ॥ अजाकृपाणीय इति ॥ अजागमनमिव कृपाणपतनमिव अजाकृपाणम्, तदिव  
अजाकृपाणीयः । अजाकृपाणसमागमसदृशो देवदत्तचोरसमागमः समासार्थः । कृपाणपतनप्रयुक्ताजामरणसदृशो  
देवदत्तवधश्चोरकृतः प्रत्ययार्थः । अत्र सर्वत्र अतर्कितोपनतत्वं साधारणो धर्म इत्याह— अतर्कितेति ॥  
शर्करादिभ्योऽण् ॥ इवे इत्येव ॥ शर्करमिति ॥ 'स्वार्थिकाः प्रकृतितो लिङ्गवचनान्यतिवर्तन्ते' इति  
विशेष्यनिघ्नतेति भावः ॥ अङ्गुल्यादिभ्यष्टक् ॥ इवे इत्येव ॥ अङ्गुलीवेति ॥ अङ्गुलिशब्दात् 'ऋदिकारा-  
दफिनः' इति ङीष् ॥ आङ्गुलिक इति ॥ पूर्ववद्विशेष्यनिघ्नता ॥ भरूजेव भारूजिक इति ॥ पूर्ववदि-

२०६५ । कर्कलोहितादीकक् । ( ५-३-११० ) कर्कः शुक्लोऽश्वः । स इव कार्किकः । लौहितीकः स्फटिकः ॥

२०६६ । पूगाञ्ज्योऽग्रामणीपूर्वात् । ( ५-३-११२ ) इवार्थो निवृत्तः । नानाजातीयाः अनियतवृत्तयोऽर्थकामप्रधानाः सङ्घाः पूगाः । तद्वाचकात्स्वार्थे व्यः स्यात् । लौहितध्वज्यः । 'व्रातचफञ्जोरस्त्रियाम्' ( सू ११०० ) । व्रातः । कापोतपाक्यः । चफञ् । कौञ्जायन्यः । ब्राध्नायन्यः ॥

२०६७ । आयुधजीविसङ्घाञ्ज्यद् बाहीकेष्वब्राह्मणराजन्यात् । ( ५-३-११४ ) बाहीकेषु य आयुधजीविसङ्घस्तद्वाचिनः स्वार्थे ङ्यद् । क्षौद्रक्यः । मालव्यः । टिच्वान्डीप् । क्षौद्रकी । आयुध— इति किम् । मलाः । सङ्घ— इति किम् । सम्राट् । बाहीकेषु किम् । शबराः । अब्राह्मण— इति किम् । गोपालवाः । सालङ्कायनाः । ब्राह्मणे तद्विशेषग्रहणम् । राजन्ये स्वरूपग्रहणम् ॥

२०६८ । वृकाट्टेण्यण् । ( ५-३-११५ ) आयुधजीविसङ्घवाचकात्स्वार्थे । वार्केण्यः । आयुध— इति किम् । जातिविशेषान्मा भूत् ॥

२०६९ । दामन्यादित्रिगर्तषष्ठाच्छः । ( ५-३-११६ ) दामन्यादिभ्यस्त्रिगर्तषष्ठेभ्यश्चायुधजीविसङ्घवाचिभ्यः स्वार्थे छः स्यात् । त्रिगर्तः षष्ठो वर्गो येषां ते त्रिगर्तषष्ठाः । 'आहुस्त्रि-

शेष्यनिघ्नता ॥ एकशालायाः ॥ पक्षे ठगिति ॥ अन्यतरस्यांग्रहणम् अनन्तरठकः समुच्चयार्थमिति भावः । ठज्वेत्येव सुवचम् ॥ कर्कलोहितादीकक् ॥ कर्कः शुक्लोऽश्व इति ॥ अश्वपर्मायेषु 'सितः कर्कः' इत्यमरः ॥ लौहितीकः स्फटिक इति ॥ जपापुष्पादिसंपर्कवशाद्लौहित इवेत्यर्थः ॥ पूगाञ्ज्यः ॥ इवार्थो निवृत्त इति ॥ व्याख्यानादिति भावः ॥ अनियतवृत्तय इति ॥ उद्गृप्ता इत्यर्थः ॥ तद्वाचकादिति ॥ पूगेति न स्वरूपग्रहणम्, व्याख्यानात् ॥ ग्रामणीवाचकपूर्वावयवकभिन्नात् पूगावाचकादित्यर्थः ॥ लौहितध्वज्यः इति ॥ लोहिताः ध्वजाः यस्य पूगस्य स एव लौहितध्वज्यः ॥ व्रातचफञ्जोरस्त्रिया-मिति ॥ इदं सूत्रम् 'गोत्रे कुजादिभ्यः' इत्यत्र प्रसङ्गादुपादाय व्याख्यातम् ॥ व्रात इति ॥ उदाहरणसूचन-मिदम् । भारोद्वहनादिशरीरायासजीवनात् नानाजातीयानामनियतवृत्तीनां सङ्घो व्रातः ॥ कापोतपाक्य इति ॥ कपोतान् पक्षिविशेषान् भक्षणाय पचतीति कपोतपाकः स एव कापोतपाक्यः । पचेः कर्तरि घञ्, 'चजोः कु घिष्णथतोः' इति कुत्वम् ॥ चफञ्जिति ॥ उदाहरणसूचनमिदम् ॥ कौञ्जायन्य इति ॥ 'गोत्रे कुजादिभ्यः' इति चफञ् । आयन्नादेशः । ततः स्वार्थे अनेन व्यः । एवं ब्राध्नायन्यः ॥ आयुधजीवि ॥ बाहीकेष्विति ॥ बाहीका-ख्यग्रामविशेषेध्वित्यर्थः ॥ क्षौद्रक्य इति ॥ क्षुद्रको नाम कश्चिदायुधजीविनां बाहीकदेशवासिनां सङ्घः । स एव क्षौद्रक्यः ॥ मालव्य इति ॥ मालवो नाम कश्चिद्बाहीकेषु आयुधजीविनां सङ्घः । स एव मालव्यः ॥ टिच्वात् ङीबिति ॥ एवं च अस्त्रियामिति नात्र संबध्यत इति भावः ॥ तद्विशेषेति ॥ व्याख्यानादिति भावः ॥ वृकाट्टेण्यण् ॥ वृको नाम कश्चिदायुधजीविसंघः । स एव वार्केण्यः । आदिवृद्धिः । रपरत्वम् ॥ जातिविशेषादिति ॥ वृको नाम कश्चिन्मनुष्यखादी चतुष्पाजातिविशेषः प्रसिद्धः । तस्मात्तेत्यर्थः ॥ दामन्यादि ॥ दामनिः आदिर्यस्य दामन्यादिः । त्रिगर्तः षष्ठो यस्य वर्गस्य सः त्रिगर्तषष्ठः । दामन्यादिश्च त्रिगर्तषष्ठश्चेति समाहारद्वन्द्वत्पञ्चमी । फलितमाह— दामन्यादिभ्यस्त्रिगर्तषष्ठेभ्यश्चेति ॥ आयुधजीविनां हि षड्वर्गाः, तत्र षष्ठस्त्रिगर्तः वर्गः, तेभ्यः षड्वर्गेभ्य इति यावत् । के ते त्रिगर्तषष्ठा इत्यत आह— आहुरिति ॥ कौण्डोपरबः, दाण्डकिः, कौष्टुकिः, जालमानिः, ब्राह्मण्युतः, जालकिः इत्येतान् त्रिगर्तषष्ठान्

गर्तषष्ठांस्तु कौण्डोपरथदाण्डकी । कौष्टुकिर्जालमानिश्च ब्राह्मगुप्तोऽथ जालकिः ॥' दामनीयः । दामनीयौ । दामनयः । औलपि, औलपीयः । त्रिगर्त, कौण्डोपरथीयः । दाण्डकीयः ॥ २०७० । पश्वादिर्थाधेयादिभ्योऽणञौ । ( ५-३-११७ ) आयुधजीविसंघवाचिभ्यः एभ्यः क्रमादणञौ स्तः स्वार्थे । पार्श्वः । पार्श्वौ । पार्श्वः । यौधेयः । यौधेयौ । यौधेयाः ॥

२०७१ । अभिजिद्विदभृच्छालावच्छिखावच्छमीवदूर्णावच्छ्रुमदणो यञ् । ( ५-३-११८ ) अभिजिदादिभ्योऽणन्तेभ्यः स्वार्थे यञ्स्यात् । अभिजितोऽपत्यमाभिजित्यः । वैदभृत्यः । शालावत्यः । शैखावत्यः । शामीवत्यः । और्णावत्यः । श्रौमत्यः ॥

२०७२ । ज्यादयस्तद्राजाः । ( ५-३-११९ ) 'पूगाञ्च्यः—' ( सू २०६६ ) इत्यारभ्य उक्ता एतत्संज्ञाः स्युः । तेनास्त्रियां बहुषु लुक् । लोहितध्वजाः, कपोतपाकाः, कौञ्जायनाः, ब्राध्नायनाः इत्यादि ॥

आहुरित्यर्थः । जालकिरिति त्रिगर्तस्य नामान्तरम् । एतेषु षट्सु कौण्डोपरथब्राह्मगुप्तशब्दौ शिवाद्यणन्तौ । शेषः इजन्तः । दामादिगणमुदाहरति— दामनीय इति ॥ दामनिरेव दामनीयः ॥ औलपीति ॥ प्रकृतिप्रदर्शना ॥ औलपीय इति ॥ औलपिशब्दात् स्वार्थे छः ॥ त्रिगर्तेति ॥ त्रिगर्तषष्ठाणामुदाहरणसूचनामेदम् ॥ कौण्डोपरथीय इति ॥ कौण्डोपरथशब्दात्स्वार्थे छः ॥ दाण्डकीय इति ॥ दाण्डकिशब्दात् स्वार्थे छः । कौष्टुकीयः, जालमानीयः, ब्राह्मगुप्तीयः, जालकीयः इत्यप्युदाहार्यम् ॥ पश्वादिर्थाधेयादि ॥ एभ्य इति ॥ पश्वादिभ्यो यौधेयादिभ्यश्चेत्यर्थः ॥ पार्श्व इति ॥ पार्श्वशब्दाज्जनपदक्षत्रियविशेषयोर्वाचकादपत्येष्वर्थेषु 'द्यञ्मगध' इत्यण् । ततोऽपत्यसङ्गविवक्षायामनेन अणिति भावः ॥ पार्श्व इति ॥ अपत्यसङ्गबहुत्वविवक्षायां प्रकृतस्याणोऽपि तद्राजत्वात्लुक्, 'ज्यादयस्तद्राजाः' इति वक्ष्यमाणत्वादिति भावः ॥ यौधेय इति ॥ युधाशब्दादपत्येऽर्थे 'द्यञः' इति ढक् । तदन्तादपत्यसङ्गविवक्षायामनेन अञ् । जित्वम् आयुदात्त्वफलकम् ॥ यौधेया इति ॥ अपत्यसङ्गबहुत्वविवक्षायाम् 'तद्राजस्य' इत्यञो लुक् । 'कितः' इत्यन्तोदात्तं फलम् ॥ अभिजिद्विदभृत् ॥ अभिजित्, विदभृत्, शालावत्, शिखावत्, शमीवत्, ऊर्णावत्, ध्रुमत् एषां समाहारद्वन्द्वात् पञ्चम्या लुक् । अण इति प्रत्ययत्वात् तदन्तग्रहणम् । तदाह— अभिजिदादिभ्य इति ॥ अत्र 'आयुधजीविसङ्गादिति निवृत्तम्' इति वृत्तिः ॥ आभिजित्य इति ॥ अभिजितोऽपत्यं आभिजितः । अपत्येऽण् । आभिजित एव आभिजित्यः ॥ वैदभृत्य इति ॥ विदभृतोऽपत्यं वैदभृतः । स एव वैदभृत्यः ॥ शालावत्य इति ॥ शालावतोऽपत्यं शालावतः, स एव शालावत्यः ॥ शैखावत्य इति ॥ शिखावतोऽपत्यं शैखावतः, स एव शैखावत्यः ॥ शामीवत्य इति ॥ शमीवतोऽपत्यं शामीवतः, स एव शामीवत्यः ॥ और्णावत्य इति ॥ ऊर्णावतोऽपत्यमौर्णावतः, स एव और्णावत्यः ॥ श्रौमत्य इति ॥ ध्रुमतोऽपत्यं श्रौमतः, स एव श्रौमत्यः । अत्र अभिजिदित्यादिशब्देषु यञः स्वार्थिकतया गोत्रार्थकत्वादाभिजित्यस्यायमिति विप्रहे 'गोत्रचरणात्' इति वुषि 'आपत्यस्य च' इति यलोपे आभिजितक इति भवति । 'अपत्याणन्तेभ्य एवायं यञ् । तेन आभिजितो मुहूर्त इत्यादौ न यञ्' इति भाष्ये स्पष्टम् ॥ ज्यादयस्तद्राजाः ॥ लोहितध्वजा इति ॥ 'पूगात्' इति विहितस्य व्यस्य तद्राजत्वात् बहुत्वे लुक् ॥ कपोतपाकाः कौञ्जायनाः ब्राध्नायनाः इति ॥ 'व्रातच्छ्रुमदोः' इति विहितस्य व्यस्य लुक् ॥ इत्यादीति ॥ क्षौद्रक्यः, क्षौद्रक्यौ, क्षुद्रकाः । आयुधजीवीति ज्यटो लुक् । वार्केण्यः, वार्केण्यौ, वृकाः । वृकाट्टेण्यो लुक् । दामनीयः, दामनीयौ, दामनयः, कौण्डोपरथाः इत्यादौ 'दामन्यादित्रिगर्तषष्ठात्' इति छस्य लुक् । पार्श्वः, पार्श्वौ, पार्श्वः, यौधेयाः इत्यस्य पश्वादिर्थाधेयाद्यणञोलुक् । आभिजित्यः, आभिजित्यौ, अभिजितः, विदभृतः इत्यादौ

२०७३ । पादशतस्य संख्यादेर्वीप्सायां वुन्लोपश्च । ( ५-४-१ ) लोपवचनमनैमित्तिकत्वार्थम् । अतो न स्थानिवत् । 'पादः पत्' ( सू ४१४ ) । 'तद्धितार्थ—' ( सू ७२८ ) इति समासे कृते प्रत्ययः । वुन्नयं स्त्रियामेव । द्वौ द्वौ पादौ ददाति द्विपदिकम् । द्विशतिकाम् । 'पादशतग्रहणमनर्थकम्, अन्यत्रापि दर्शनात्' ( वा ३३१४ ) । द्विमोदकिकाम् ॥

२०७४ । दण्डव्यवसर्गयोश्च । ( ५-४-२ ) वुन्स्यात् । अवीप्सार्थमिदम् । द्वौ पादौ दण्डितः द्विपदिकाम् । द्विशतिकां व्यवसृजति ददातीत्यर्थः ॥

२०७५ । स्थूलादिभ्यः प्रकारवचने कन् । ( ५-४-३ ) जातीयरोऽपवादः । स्थूलकः । अणुकः । 'चञ्चद्बृहत्तोरुपसंख्यानम्' ( वा ३३१५ ) । चञ्चत्कः । बृहत्कः । 'सुराया अदौ' ( ग सू १३० ) । सुरावर्णोऽहिः सुरकः ॥

२०७६ । अनत्यन्तगतौ क्तात् । ( ५-४-४ ) छिन्नकम् । भिन्नकम् । अभिन्नकम् ॥

२०७७ । न सामिवचने । ( ५-४-५ ) सामिपर्याये उपपदे क्तान्तान्न कन् । सामिकृ-

अभिजिद्विदभृदित्यादिविहितस्य यञो लुर्गात् भावः ॥ इति तद्धिते पञ्चमाध्यायस्य तृतीयपादः समाप्तः ॥

अथ पञ्चमाध्यायस्य चतुर्थपादप्रारम्भः ॥ पादशतस्य संख्यादेर्वीप्सायां वुन् लोपश्च ॥ पादश्च शतं चेति समाहारद्वन्द्वात् लोपापेक्षया षष्ठी । वुन्प्रत्ययापेक्षया तु सा पञ्चमर्थे । संख्यावाचकशब्दपूर्वकात् पादशब्दात् शतशब्दाच्च वीप्साविशिष्टार्थवृत्तेः स्वार्थं वुन्प्रत्ययः स्यात्, प्रकृतेरन्त्यस्य लोपश्चेत्यर्थः । ननु वुनः अकादेशे सति 'यस्येति च' इत्येव लोपसिद्धिरिह लोपविधिव्यर्थ इत्यत आह— लोपवचनमनैमित्तिकत्वार्थमिति ॥ 'यस्येति च' इति लोपस्य परनिमित्तकतया तस्य 'अचः परस्मिन्' इति स्थानिवत्त्वात् 'पादः पत्' इति पदादेशो न स्यात् । अस्य तु लोपस्य परनिमित्तकत्वाभावेन स्थानिवत्त्वाप्रसक्तेः पद्भावो निर्बाध इति भावः ॥ तद्धितार्थ इति ॥ नच वीप्सायाः प्रकृत्यर्थविशेषणतया वुनोऽर्थभावात्कथमिह तद्धितार्थ इति समास इति वाच्यम्, वुनो योतकतया योत्यार्थनैवार्थवत्त्वात् ॥ वुन्नयं स्त्रियामेवेति ॥ स्वभावादिति भावः ॥ द्विशतिकामिति ॥ द्वे द्वे शते ददातीति विग्रहः ॥ पादशतंत्यादि ॥ वार्तिकमिदम् । अनर्थकमिति कथम्, पादशतभिन्नव्यावृत्त्यर्थत्वादित्यत आह— अन्यत्रापि दर्शनादिति ॥ तदुदाहृत्य दर्शयति— द्विमोदकिकामिति ॥ द्वौ द्वौ मोदकौ ददातीति विग्रहः ॥ दण्डव्यवसर्गयोश्च ॥ वुन् स्यादिति ॥ संख्यादेः पादशतात् दण्डव्यवसर्गयोग्ययोर्वुन् स्यात्प्रकृतेरन्तलोपश्चेत्यर्थः । दण्डं दण्डः । बलात्कृत्य द्रव्यग्रहणम् । व्यवसर्गो दानम् । ननु पूर्वेण सिद्धे किमर्थमिदमित्यत आह— अवीप्सार्थमिति ॥ द्वौ पादौ दण्डित इति ॥ बलात्कृत्य प्राहित इत्यर्थः ॥ स्थूलादिभ्यः ॥ प्रकारो भेदः सादृश्यं च । व्याख्यानात् । तद्वति वर्तमानाद्यथायोगं कश्चित्यर्थः ॥ जातीयरोऽपवाद इति ॥ एतेन अयमपि तद्वदेव प्रकारवति भवति, ननु प्रकारमात्रे इति सूचितम् ॥ चञ्चत्क इति ॥ चञ्चधातुश्चलने । अचञ्चन्नपि यश्चञ्चन्नपि दृश्यते स चञ्चत्कः । यथा स्पन्दमानस्वच्छजलमध्यवर्ता माणिः ॥ बृहत्क इति ॥ अबृहत्तपि बृहत्तपि दृश्यते स बृहत्कः, बृहदाख्यसामविशेषो वा ॥ सुराया अहाविति ॥ गणसूत्रमिदम् । प्रकारवचने कश्चित् शेषः । सुरायाः अहावेवेति नियमार्थमिदम् ॥ सुरक इति ॥ 'केऽणः' इति ह्रस्वः ॥ अनत्यन्तगतौ क्तात् ॥ अत्यन्तगतिः अशेषावयवसंबन्धः, तदभावः अनत्यन्तगतिः, तस्यां गम्यमानायां क्तान्तात्कश्चित्यर्थः ॥ छिन्नकमिति ॥ किञ्चिदवयवत्रावच्छेदेन छिन्नमित्यर्थः ॥ न सामिवचने ॥ वचनग्रहणं पर्यायलाभार्थमिति मत्वा आह—सामिपर्याये उपपदे इति ॥ सामिकृतमिति ॥ सामीत्यव्ययमर्थे । 'सामि' इति समासः ॥ अर्धकृतमिति ॥ अर्धं कृतमिति कर्मधारयः । सामीत्यस्य क्रियाविशेषणत्वेन कारकत्वात् समुदायस्य क्तान्तत्वम्, कृद्ग्रहेण गतिकारकपूर्वस्यापि ग्रहणात् । नन्विह अनत्यन्तगतेः प्रकृत्यै-



तम् । अर्धकृतम् । अनत्यन्तगतेरिह प्रकृत्यैवाभिधानात्पूर्वेण कञ् प्राप्तः । इदमेव निषेधसू-  
त्रमत्यन्तस्वार्थिकमपि कनं ज्ञापयति । बहुतरकम् ॥

२०७८ । बृहत्या आच्छादने । ( ५-४-६ ) कन्त्यात् । 'द्वौ प्रावारोत्तरासङ्गौ समौ  
बृहतिका तथा' इत्यमरः । आच्छादने किम् । बृहती छन्दः ॥

२०७९ । अषडक्षीणो मन्त्रः । द्वाभ्यामेव कृत इत्यर्थः । आशिता गावोऽस्मिन्निति आशितङ्गवीनमर-  
ण्यम् । निपातनात्पूर्वस्य मुम् । अलं कर्मणे अलङ्कर्मिणः । अलम्पुरुषीणः । ईश्वराधीनः ।  
'नित्योऽयं खः । उत्तरसूत्रे विभाषाप्रहणात् । 'अन्येऽपि केचित्स्वार्थिकाः प्रत्ययाः नित्यमि-  
ष्यन्ते' । 'तमवादयः प्राक्कनः । ज्यादयः प्रग्वुनः । आमादयः प्राङ्गयटः । बृहतीजात्य-  
न्ताः समासान्ताश्च' इति भाष्यम् ॥

भाभिहितत्वात् 'उक्तार्थानामप्रयोगः' इति न्यायेन पूर्वसूत्रविहितस्य कनः अप्रसक्तोरिह तन्निषेधो व्यर्थ इति  
शङ्कते— अनत्यन्तगतेरिति ॥ परिहरति— इदमेवेति ॥ तथापीति पूर्वमध्याहार्यम् ॥ ज्ञापयतीति ॥  
न ह्ययमनत्यन्तगताविति कनः प्रतिषेधः । किं तर्हि, अत्यन्तस्वार्थिकस्य कनः । तत्र च इदमेव ज्ञापकम् ।  
अन्यथा तद्वैयर्थ्यादिति भावः ॥ बहुतरकमिति ॥ बहुतरमेव बहुतरकम् । भाष्ये तु इदं सूत्रं प्रत्याख्यातम् ।  
'तमवाद्यन्तात् स्वार्थे कन् वक्तव्यः' इति वचनेन यावादित्वाद्वा स्वार्थे कना बहुतरकं सुकरतरकमित्यादि  
सिद्धमिति तदाशयः ॥ बृहत्या आच्छादने ॥ कन् इति शेषः । बृहत्येव बृहतिका । उत्तरीयं वासः । तदाह—  
द्वौ प्रावारेति ॥ अमरवाक्यमिदम् ॥ अषडक्ष ॥ स्वार्थे इति ॥ शेषपूरणमिदम् । अषडक्ष, आशितङ्गु,  
अलङ्कर्मन्, अलम्पुरुष एभ्यः अध्युत्तरपदाच्च स्वार्थे खः स्यादित्यर्थः ॥ अषडक्षीणो मन्त्र इति ॥ मन्त्रणं  
मन्त्रः । रहसि राजतदमात्यादिभिः युक्तिभिः क्रियमाणं निर्धारणम् । अविद्यमानानि षट् अक्षीणि श्रोत्रेन्द्रियाणि  
यस्मिन्निति बहुव्रीहिः । 'बहुव्रीहौ सक्थ्यक्षणेः' इति षच् । तदन्तादनेन स्वार्थे खः ॥ द्वाभ्यामेवेति ॥  
पुरुप्राभ्यामिति शेषः ॥ आशिताः इति ॥ 'अश भोजने' इत्यस्मादाशितः कर्तेति ज्ञापकाकर्तारि क्तः ॥  
पूर्वस्य मुमिति ॥ आशितशब्दस्येत्यर्थः ॥ अलङ्कर्मिण इति ॥ 'पर्यादयो ग्लानाद्यर्थे' इति चतुर्थी-  
समासात्खः, टिलोपः ॥ अलम्पुरुषीण इति ॥ अलं पुरुषायति विग्रहः । मातृभोगीण इत्यादाविव अषडक्षी-  
णोदौ णत्वम् । 'पदव्यवायेऽपि' इति निषेधस्तु न । पदे परतः यत्पदं तेन व्यवाये इत्याश्रयणात् ॥ ईश्वर-  
धीन इति ॥ 'यस्मादधिकम्' इति ईश्वरशब्दात्सप्तमी । शौण्डादित्वादिशब्देन समासः । ततः स्वार्थे खः ।  
'समर्थानाम्' इत्यतो वाग्रहणानुवृत्त्या अस्य खस्य वैकल्पिकत्वभ्रमं वारयति— नित्योऽयं ख इति ॥ उत्त-  
रेति ॥ 'विभाषाश्चे' इत्युत्तरसूत्रे 'समर्थानाम्' इत्यतो वाग्रहणानुवृत्त्यैव सिद्धे विभाषाप्रहणादिह पूर्वसूत्रे वा-  
ग्रहणानुवृत्त्यभावो ज्ञाप्यत इत्यर्थः । नचैवं सति आशिताः गावोऽस्मिन्निति अलं कर्मणे इति च विग्रहप्रदर्शनम-  
नुपपन्नमिति वाच्यम्, तस्य खप्रत्ययप्रकृतिकथनार्थत्वेन अलौकिकविग्रहवाक्यप्रयत्नात् । अतःज्ञादाह— अन्येऽ-  
पीति ॥ इष्यन्त इति ॥ भाष्यकृतेति— शेषः ॥ तमवादयः प्राक्कन इति ॥ 'अतिशासने तमप्' इत्य-  
रभ्य 'अवक्षेपणे कन्' इत्यतः प्राग्विहितः प्रत्यया इत्यर्थः ॥ ज्यादयः प्राग्वुन इति ॥ 'पूयाञ्चोऽप्राग्मणी-  
पूवात्' इत्यारभ्य 'पादशतस्य संख्यावेदीप्सायां जुन्' इत्यतः प्राग्विहिताः प्रत्यया इत्यर्थः ॥ आमादयः प्रा-  
ङ्गयट इति ॥ 'किमेच्छिव्यकषादात्' इत्यारभ्य 'तत्प्रकृतवचने मयद्' इत्यतः प्राग्विहितः इत्यर्थः ॥ बृह-  
तीजात्यन्ता इति ॥ बृहतीशब्देन 'बृहत्या आच्छादने' इति कन् केष्यते । अत्यन्तशब्देन तु 'जात्यन्ता-  
ङ्क वृहति' इति श्लो सङ्गते । बहुवचननिर्देशात् साशबादयोऽङि, शिष्टेषु रूपेषु च' इत्यन्ताः शब्दान्त इति  
केयदः । वदन्तस्तु परिगणितः एव । नित्यः, ननु । साशबादयोऽपि । बृहतीजात्यन्ताः इति बहुवचनं तु । बृहत्या

२०८० । विभाषाञ्चेरदिक्लियाम् । ( ५-४-८ ) अदिक्लियवृत्तेरभ्यासोत्प्रातिपदि-  
कात्वः स्याद्वा स्वार्थे । प्राक् - प्राचीनम् । प्रत्यक् - प्रतीचीनम् । अर्वाक् - अर्वाची-  
नम् । 'निकृष्टप्रतिकृष्टावरेफयाप्यावमाधमाः' इत्यमरः । अर्वाङ् - अर्वाची-  
नम् । अदिक्लियाम् किम् । प्राची दिक् । उदीची दिक् । दिग्ग्रहणम् किम् । प्राचीनी  
ब्राह्मणी । स्त्रीग्रहणम् किम् । प्राचीनं ग्रामादान्नाः ॥

२०८१ । जात्यन्ताच्छ बन्धुनि । ( ५-४-९ ) ब्राह्मणजातीयः । बन्धुनि किम् ।  
ब्राह्मणजातिः शोभना । जातेर्व्यञ्जकं द्रव्यं बन्धु ॥

२०८२ । स्थानान्ताद्विभाषा सस्थानेनेति चेत् । ( ५-४-१० ) सस्थानेन तुल्येन  
चेत्स्थानान्तमर्थवदित्यर्थः । पित्रा तुल्यः पितृस्थानीयः - पितृस्थानः । संस्थानेन किम् ।  
गोस्थानम् ॥

२०८३ । अनुगादिनष्टक् । ( ५-४-१३ ) अनुगदतीत्यनुगादी । स एव आनुगादिकः ।

आच्छादने' इति 'जात्यन्ताच्छ बन्धुनि' इति च सूत्रयोर्मध्यगतेन 'अषडक्ष' इति सूत्रेण विहितं खप्रत्ययमभि-  
प्रेत्येति न दोषः । 'विभाषाञ्चे' इति उत्तरसूत्रे खविधौ विभाषाग्रहणं तु तस्यापि बृहतीजात्यन्तरालवर्तित्वावि-  
शेषात् नित्यत्वे प्राप्तं विकल्पार्थम् । अनित्योऽयं खः, उत्तरसूत्रेषु विभाषाग्रहणादिति मूलं तु अभ्युचययुक्तिः इति  
शब्देन्दुशेखरे स्थितम् ॥ **विभाषाञ्चेरदिक्लियाम् ॥** अदिक्लियामिति कर्मधारयगर्भो नःतत्पुरुषः ।  
तदाह— **अदिक्लियवृत्तेरिति ॥ प्रागिति ॥** अर्द्धेर्लुकि लुप्तास्तात्यन्तामिदम् । प्राचि देशे इत्यर्थे प्राचीन  
मिति खान्तमिदं स्वभावादाधेयपरम् । स्वभावादेव सामान्ये नपुंसकमेकवचनान्तत्वं च । इदं तु पदसंस्कार-  
पक्षे । वाक्यसंस्कारपक्षे तु प्रागादिशब्देभ्यः समभिव्याहृतदेशकालस्थवृक्षादिबोधकेभ्यः खः । तत्र उपस्थित-  
विशेष्यलिङ्गत्यागे मानाभावात् प्राचीना आप्राः, प्राचीना वाटी, प्राचीनं वनमिति भवतीत्याहुः । अर्वाङ् - अर्वा-  
तीति वक्ष्यन् अर्वाञ्छब्दं विवृणोति— **निकृष्टेति ॥** अमरवाक्यमिदम् ॥ **प्राची दिगिति ॥** लिङ्गविशिष्टप-  
रिभाषया प्राप्तिः ॥ **दिग्ग्रहणं किमिति ॥** अस्त्रियामित्येतावतैव प्राची दिगित्यत्रातिप्रसङ्गनिरासार्थं तेनेति  
प्रश्नः । अव्याप्तिपरिहारार्थमित्याह— **प्राचीना ब्राह्मणीति ॥** मेयं दिग्प्रां स्त्री, किंतु तद्विन्ना स्त्रीति खी  
भवत्येवेति भावः ॥ **स्त्रीग्रहणं किमिति ॥** अदिशीत्येतावतैव प्राचीना ब्राह्मणीत्यत्राव्याप्तिनिरासात्प्रश्नः ।  
इदमप्यव्याप्तिपरिहारार्थमित्याह— **प्राचीनं ग्रामादान्ना इति ॥** स्थानिवत्सूत्रभाष्ये अयं प्रयोगः स्थितः ।  
अत्र प्राच्यां दिशीत्यर्थे लुप्तास्तात्यन्ता प्रागिति प्रकृतिः । स च अव्ययत्वात् अर्द्धेति खो भवत्येवेति भावः ॥

**जात्यन्ताच्छ बन्धुनि ॥** छेति लुप्तप्रथमाकम् । जातिशब्दान्तात् प्रातिपादकाद्बन्धुनि वर्तमानात् स्वार्थे छप्र-  
त्ययः स्यादित्यर्थः । बन्धुशब्दो द्रव्यवाचीति वक्ष्यति । तथाच बन्धुनि वर्तमानादित्यनेन जात्याश्रयद्रव्यलक्ष-  
कादिति फलितम् ॥ **ब्राह्मणजातीय इति ॥** ब्राह्मणत्वजात्याश्रयो व्यक्तिविशेष इत्यर्थः ॥ **ब्राह्मणजातिः**  
**शोभनेति ॥** ब्राह्मणत्वजातिरित्यर्थः । बध्यते ब्राह्मणत्वाविजातिव्यज्यतेऽस्मिन्निति बन्धु द्रव्यम् । 'शस्त्र-  
स्निहि' इत्यादिना अधिकरणे उपप्रत्ययः । तदाह— **जातेर्व्यञ्जकं द्रव्यं बन्धुविति ॥** आप्तप्रयोगस्तु बन्धु-  
शब्दो नेह गृह्यते, बन्धुनीति नपुंसकनिर्देशादिति भाषः ॥ **स्थानान्तात् ॥** सस्थानेनेत्यस्य विवरणं तुल्य-  
नेति । इतिशब्दादर्थवदिति लभ्यते । तुल्यरूपेणार्थेन यदि स्थानान्तं शब्दस्वरूपमर्थवद्भवति, तदा स्थाना-  
न्तात् छो वा स्यादित्यर्थः । तुल्यरूपार्थे वर्तमानात् स्थानान्तात् छो वा स्यादिति यावत् ॥ **पितृस्थानीय**  
**इति ॥** स्थानं पूज्यत्वादिपदम् । पितृस्थानमिव स्थानं यस्येति बहुव्रीहिः । पितृनिष्ठपूज्यत्वादिपदपूज्यत्वा-  
दिमानित्यर्थः ॥ **गोस्थानमिति ॥** गवां निवास इत्यर्थः । अत्र तुल्यत्वाप्रतीतिर्नच्छः । किमितिबन्धुव्य-  
हृत्युत्तरसूत्रं प्रसङ्गात्पूर्वमेव व्याख्यातम् । 'अमु च च्छन्दसि' इति तु वैदिकप्रक्रियायां व्याख्यास्यते ॥ अनु-

२०८४ । विसारिणो मत्स्ये । ( ५-४-१६ ) अणस्यात् । वैसारिणः । मत्स्ये इति किम् । विसारी देवदत्तः ॥

२०८५ । संख्यायाः क्रियाभ्यावृत्तिगणने कृत्वसुच् । ( ५-४-१७ ) अभ्यावृत्तिर्जन्म । क्रियाजन्मगणनवृत्तेः संख्याशब्दात्स्वार्थे कृत्वसुच्स्यात् । पञ्चकृत्वो भुङ्क्ते । संख्यायाः किम् । भूरिवारान्भुङ्क्ते ॥

२०८६ । द्वित्रिचतुर्भ्यः सुच् ( ५-४-१८ ) कृत्वसुचोऽपवादः । द्विर्भुङ्क्ते । त्रिः । 'रात्सस्य' ( सू २८० ) । चतुः ॥

२०८७ । एकस्य सकृच्च । ( ५-४-१९ ) सकृदित्यादेशः स्यात् , चात्सुच् । सकृद्भुङ्क्ते । 'संयोगान्तस्य—' ( सू ५४ ) इति सुचो लोपः । न तु 'हल्ङ्याप्—' ( सू २५२ ) इति । अभैत्सीदित्यत्र सिच इव सुचोऽपि तदयोगात् ॥

२०८८ । विभाषा बहोर्धाऽविप्रकृष्टकाले । ( ५-४-२० ) अविप्रकृष्ट आसन्नः ।

गादिनष्टक् ॥ स्वार्थे इति शेषः । 'आमादयः प्राञ्जयटः' इत्युक्तेः ठगादयो नित्या एव प्रत्ययाः ॥ अनुगादीति ॥ 'सुण्यजातौ' इति णिनिः । प्रकृतिप्रदर्शनमिदम् । ठको नित्यत्वात्स एवेत्यस्वपदविग्रहप्रदर्शनम् ॥ आनुगादिक इति ॥ 'नस्तद्धिते' इति टिलोपः । इह क्रमेण च 'स्त्रियाम्' इति 'अणिनुणः' इति च सूत्रद्वयं पठितं कृदधिकारे व्याख्यास्यते ॥ विसारिणो मत्स्ये ॥ 'अणिनुणः' इति पूर्वसूत्रात् अणित्यनुवर्तते । तदाह—अण् स्यादिति ॥ मत्स्ये विद्यमानात् विसारिणशब्दात् स्वार्थे अण् स्यादित्यर्थः ॥ वैसारिण इति ॥ 'इनप्यनपत्ये' इति प्रकृतिभावाद्दिलोपो न ॥ संख्यायाः ॥ अभ्यावृत्तिशब्देन यदि द्वितीयादिप्रवृत्तिर्गृह्यते, तदा चतुर्वारं पाकप्रवृत्तौ त्रिः पचतीति स्यादित्यत आह—अभ्यावृत्तिर्जन्मेति ॥ उपसर्गवशात् 'वृत्तु वर्तने' इति धातोरुत्पत्तौ वृत्तिरिति भावः । कृत्वसुचि चकार इत् । उकार उच्चारणार्थः । 'तद्धितश्चासर्वविभक्तिः' इत्यत्र तसिलदिषु परिगणनात् कृत्वोऽर्थानामव्ययत्वम् ॥ पञ्चकृत्वो भुङ्क्ते इति ॥ पञ्चत्वसंख्याकोत्पत्तिविशिष्टा भोजनक्रियेत्यर्थः ॥ संख्यायाः किमेति ॥ गणने वृत्तिः संख्याशब्दानामेवेति प्रश्नः ॥ भूरिवारान्भुङ्क्ते इति ॥ भूरिशब्दो बहुशब्दपश्यायः । वारशब्दस्तु समभिव्याहृतक्रियापर्याप्ते काले वर्तते । 'कालाध्वनोरत्यन्तसंयोगे द्वितीया' इति द्वितीया । बहुकालेषु कार्त्स्न्येन व्याप्ता भोजनक्रियेत्यर्थः । भोजनबहुत्वं त्वर्थाद्गम्यते । तथा च वारशब्दोऽयं न गणनवाची । भूरिशब्दोऽपि न संख्याशब्देन गृह्यते । 'बहुगणवतुडति संख्या' इत्यत्र बहुमहणेन तत्पर्यायस्य असंख्यात्वबोधनात् । अतोऽत्र न कृत्वसुच् ॥ द्वित्रिचतुर्भ्यः ॥ क्रियाभ्यावृत्तिगणने इत्येव । सुचि चकार इत्, उकार उच्चारणार्थः । पूर्ववदव्ययत्वम् ॥ त्रिरिति ॥ भुङ्क्ते इत्यनुषज्यते ॥ रादिति ॥ चतुरशब्दात् सुचि चतुरस् इति स्थिते 'रात्सस्य' इति सकारस्य लोपे चतुरिति रूपमित्यर्थः । अत्र भुङ्क्ते इत्यनुषज्यते ॥ एकस्य सकृच्च ॥ शेषपूरणेन सूत्रं व्याचष्टे—सकृदित्यादेशः स्यादिति ॥ सकृद्भुङ्क्ते इति ॥ एकशब्दात् सुच्, प्रकृतेः सकृदित्यादेशश्च । अत्र एकशब्दः क्रियाविशेषणम् । एकत्वविशिष्टा भुजिक्रियेत्यर्थः । स्वादु पन्ति इत्यादिवदेकं भुङ्क्ते इति प्रयोगे प्राप्ते इदं सूत्रमिति कैयटः । एको भुङ्क्ते इत्यत्र तु नायं विधिः प्रवर्तते, क्रियाग्रहणमनुवर्त्य क्रियाविशेषणस्यैव एकशब्दस्य ग्रहणादित्यास्तां तावत् । ननु 'संयोगान्तस्य' इति सुचो लोप इत्यनुपपन्नम् । 'हल्ङ्याभ्यः' इत्येव हि सुलोपोऽत्र युक्तः । तस्मिन् कर्तव्ये संयोगान्तलोपस्य त्रैपादिकस्यासिद्धत्वादित्यत आह—नतु हल्ङ्याभित्तीति ॥ सिच इवेति ॥ अभैत्सीदित्यत्र सिचो लोपनिवृत्तये हल्ङ्याभित्यत्र सिग्रहणेन सिचो न ग्रहणं, तस्माद्वचर्यात् सुग्रहणेनापि सुजयं न गृह्यत इति भावः ॥ विभाषा बहोर्धाऽविप्रकृष्ट-

बहुधा बहुकृत्वो वा दिवसस्य भुङ्क्ते । आसन्नकाले किम् । बहुकृत्वो मासस्य भुङ्क्ते ॥ २०८९ । तत्प्रकृतवचने मयद् । ( ५-४-२१ ) प्राचुर्येण प्रस्तुतं प्रकृतं, तस्य वचनं प्रतिपादनम् । भावेऽधिकरणे वा ल्युट् । आद्ये प्रकृतमन्नमन्नमयम् । अपूपमयः । यवागूमयी । द्वितीयेऽन्नमयो यज्ञः । अपूपमयं पर्व ॥

२०९० । समूहवच्च बहुषु । ( ५-४-२२ ) सामूहिकाः प्रत्ययाः अतिदिश्यन्ते, चान्म-यद् । मोदकाः प्रकृताः, मौदकिकम् -- मोदकमयम् । शाकुलिकम् -- शकुलीमयम् । द्वितीयेऽर्थे मौदकिको यज्ञः -- मोदकमयः ॥

२०९१ । अनन्तावसथेतिहभेषजाञ्ज्यः । ( ५-४-२३ ) अनन्त एव आनन्त्यम् । आवसथ एव आवसध्यम् । इतिह इति निपातसमुदायः । ऐतिह्यम् । भेषजमेव भेषज्यम् ॥

ष्टकाले ॥ अविप्रकृष्टकालिकाक्रियाजन्मगणनवृत्तेर्वहुशब्दात् धाप्रत्ययो वा स्यात् । पक्षे कृत्वसुच् ॥ बहुधा बहुकृत्वो वा दिवसस्य भुङ्क्ते इति ॥ दिवसे प्रातःसङ्गाद्यव्यवहितकालिकोत्पत्तिविशिष्टा भोजनक्रियेत्यर्थः । 'कृत्वोऽर्थप्रयोगे कालेऽधिकरणे' इति दिवसात्पठ्नीति हरदत्तः । शेषत्वविवक्षायां षष्ठी इति तु नवीनाः ॥ तत्प्रकृतवचने ॥ तदिति प्रथमान्तनिर्देशः ॥ प्राचुर्येणेति ॥ बहुलतया उपस्थितं प्रकृतशब्देन विवक्षितमित्यर्थः, उपसर्गबलादिति भावः ॥ प्रतिपादनमिति ॥ बोधनमित्यर्थः ॥ भावे इति ॥ तथाच प्रकृतस्य बोधने सतीत्यर्थः । प्राचुर्यविशेषणकवस्तुवृत्तेः प्रथमान्तात्स्वार्थे मयडिति फलति । अत्र प्राचुर्यविशिष्टं वस्तु प्रकृतेरर्थः । प्रत्ययस्तु तद्योतकः ॥ अधिकरणे धेति ॥ तथाच प्राचुर्यविशेषणकं यद्वस्तु यस्मिन्नुच्यते तदधिकरणे वाच्ये तादृशवस्तुवृत्तेः शब्दात् मयडिति फलितम् । अत्र पक्षे प्राचुर्यविशिष्टमुच्यमानं वस्तु प्रकृत्यर्थः । तदधिकरणं प्रत्ययार्थः । तन्त्रेणार्थद्वये सूत्रतात्पर्यम्, व्याख्यानात् । यद्यप्याद्यपक्षे स्वार्थिकप्रकरणपाठः समञ्जसः, नतु द्वितीयपक्षे । तथापि 'अथ स्वार्थिकाः' इति मूलं प्रायिकामिप्रायमिति न दोषः ॥ आद्ये इति ॥ भावल्युट्पक्षे इत्यर्थः ॥ प्रकृतमन्नमन्नमयमिति ॥ प्रचुरमन्नमित्यर्थः । स्वार्थिकत्वात्प्रकृतिलिङ्गता ॥ अपूपमय इति ॥ प्रचुरोऽपूप इत्यर्थः ॥ यवागूमयीति ॥ प्रचुरा यवागूरित्यर्थः । टित्त्वान् डीबिति भावः ॥ द्वितीये इति ॥ अधिकरणल्युट्पक्षे इत्यर्थः ॥ अन्नमयो यज्ञ इति ॥ 'इष्टिषु दशौदनाः पशौ तं सोमसहस्रम्' इत्यादिवाक्यैरुच्यमानानि प्राचुर्यविशिष्टान्नानीत्यर्थः ॥ अस्वार्थिकत्वेन प्रकृतिलिङ्गत्वाभावाद्विशेष्यनिघ्नता । अपूपमयं पर्वेति ॥ पर्वणि प्रचुराः अपूपाः कार्या इत्याद्युच्यमानापूपाधिकरणं पर्वेत्यर्थः । अस्वार्थिकत्वाद्विशेष्यनिघ्नता । केचित्तु द्वितीयपक्षे वचनशब्दोऽधिकरणल्युडन्तः, प्रकृत्यर्थो न विवक्षित इत्याहुः । तथा सति प्राचुर्यविशिष्टान्नाद्याधिकरणं यज्ञ इत्येव बोधः, नतु उच्यमानत्वस्य बोधः ॥ समूहवच्च बहुषु ॥ तत्प्रकृतवचने इत्येव ॥ सामूहिका इति ॥ 'तस्य समूहः' इत्यधिकारविहिताः प्रत्यया इत्यर्थः । बहुषु प्राचुर्यविशिष्टेषु वर्तमानान्छब्दात् स्वार्थे समूहवत्प्रत्ययाः स्युरित्यर्थः । यद्वा बहुत्वविशिष्टानि प्राचुर्यविशिष्टानि वस्तूनि यस्मिन् अधिकरणे उच्यन्ते, तदधिकरणे वाच्ये तद्वस्तुवृत्तेः शब्दात् समूहवत्प्रत्ययाः स्युरित्यर्थः । आद्ये उदाहरति— मोदकाः प्रकृताः मौदकिकमिति ॥ 'अचित्तहस्तिधेनोः' इति सामूहिकष्टक् । स्वार्थिकत्वेऽपि प्रकृतिलिङ्गातिक्रमः कुटीरवत् ॥ शाकुलिकमिति ॥ शकुलयः प्रचुरा इत्यर्थः । पूर्ववट्क्, प्रकृतिलिङ्गातिक्रमश्च ॥ द्वितीयेऽर्थे मौदकिको यज्ञ इति ॥ मोदका अस्मिन्त्यज्ञे उच्यन्त इति विग्रहः ॥ अनन्तावसथेतिह ॥ अनन्त, आवसथ, इतिह, भेषज एभ्यः स्वार्थे व्यप्रत्ययः स्यादित्यर्थः ॥ अनन्त एवेति ॥ अन्तो नाशः । तस्याभावः अनन्तः । अर्थाभावे नन्तत्पुरुषः, अर्थाभावे अव्ययीभावेन तद्विकल्पस्योक्तत्वात् ॥ आनन्त्यमिति ॥ स्वार्थिकत्वेऽपि प्रकृतिलिङ्गव्यतिक्रमः । आवसथो गृहम् ॥ निपातसमुदाय इति ॥ स च उपदेशपारम्पर्ये वर्तते । तस्मात्स्वार्थे व्यः । 'पारम्पर्योपदेशः स्यादैतिह्यमितिहास्यम् ।' इत्यमरः ॥ भेषज्यमिति ॥ भेषजम् औषधम्,

२०९२ । देवतान्तात्तादर्थ्ये यत् । ( ५-४-२४ ) तदर्थ एव तादर्थ्यम् । स्वार्थे ष्यञ् ।  
अग्निदेवताथै इदमग्निदेवत्यम् । पितृदेवत्यम् ॥

२०९३ । पादार्थाभ्यां च । ( ५-४-२५ ) पादार्थमुदकं पाद्यम् । अर्घ्यम् । 'नवस्य नू  
आदेशो लपनप्वाश्च प्रत्यया वक्तव्याः' ( वा ३३२७ ) । नूलम् -- नूतनम् - नवीनम् । 'नश्च  
पुराणे प्रात्' ( वा ३३२८ ) । पुराणार्थे वर्तमानात्प्रशब्दान्नो वक्तव्यः ; चात्पूर्वोक्ताः । प्रणम् -  
प्रलम् - प्रतनम् -- प्रीणम् । 'भागरूपनामभ्यो धेयः' ( वा ३३३० ) । भागधेयम् ।  
रूपधेयम् । नामधेयम् । 'आग्नीध्रसाधारणादञ्' ( वा ३३३४ ) । आग्नीध्रम् । साधार-  
णम् । स्त्रियां ङीप् । आग्नीध्री । साधारणी ॥

२०९४ । अतिथेऽर्थः । ( ५-४-२६ ) तादर्थ्ये इत्येव । अतिथये इदमातिथ्यम् ॥

२०९५ । देवात्तल् । ( ५-४-२७ ) देव एव देवता ॥

२०९६ । अवेः कः । ( ५-४-२८ ) अविरेवाविकः ॥

२०९७ । यावादिभ्यः कन् । ( ५-४-२९ ) याव एव यावकः । मणिकः ॥

२०९८ । लोहितान्मणौ । ( ५-४-३० ) लोहित एव लोहितकः मणिः ॥

२०९९ । वर्णे चानित्ये । ( ५-४-३१ ) लोहितकः कोपेन । 'लोहितालिङ्गबाधनं वा'

तदेव भैषज्यम् । 'भैषजौषधभैषज्यानि' इत्यमरः ॥ देवतान्तात्तादर्थ्ये यत् ॥ तदर्थ एवेति ॥ तच्छब्देन  
देवतान्तस्यार्थ उच्यते, तस्मै अयं तदर्थः, ततः स्वार्थे चतुर्वर्णादित्वात् ष्यञित्यर्थः । देवतान्तात्प्रातिपदिकात् यस्या-  
त्प्रकृत्यर्थार्थं वस्तुनि वाच्ये इत्यर्थः । त्यज्यमानद्रव्ये उद्देश्यविशेषो देवता मन्त्रस्तुत्या चेत्युक्तं 'सास्य देवता' इत्यत्र ।  
अतः पितृदेवत्यं रक्षोदेवत्यमित्यादौ नाव्याप्तिः । तदाह—पितृदेवत्यमिति ॥ देवताशब्दस्य देवाः मनुष्याः  
पितरः असुराः रक्षांसि पिशाचाः इत्यादि श्रुतिपुराणादिप्रसिद्धजातिविशेषपरत्वे तु अत्राव्याप्तिः स्यादिति भावः ।  
भाष्ये तु पितृदेवत्यमिति न सिध्यतीत्याक्षिप्य दिवेरैश्वर्यकर्मणो देवः तस्मात्स्वार्थे तल्लिखितं समाहितम् । हविः प्रति  
पित्रादीनामीश्वरत्वं स्वामित्वम् । हविस्तु यजमानस्य स्वम् । तच्च यजमानेन अग्न्यायुद्देशेन त्यक्तं चेत्तदाग्न्यादि-  
स्वामिकं भवितुमर्हति । अतः देवतात्वं त्यज्यमानद्रव्योद्देश्यत्वाविशेषात्मकमेव भाष्यरीत्यापि पर्यवस्यतीत्यलम् ॥  
पादार्थाभ्यां च ॥ तादर्थ्ये यदिति शेषः ॥ अर्घ्यमिति ॥ अर्घार्थमुदकमिति विग्रहः । अर्घः पूजा । 'मूत्ये  
पूजाविधवावर्धः' इत्यमरः ॥ नवस्येति ॥ वार्तिकमिदम् । एते प्रत्यया अत्यन्तस्वार्थिकाः ॥ नवीनमिति ॥  
नवशब्दात् खप्रत्यये, तस्य ईनादेशे, प्रकृतेर्नूभावे, ओर्गुणः, अवादेशः ॥ नश्च पुराणे प्रादिति ॥ वार्ति-  
कमिदम् ॥ चात्पूर्वोक्ता इति ॥ लप्, तनप्, ख इत्यर्थः ॥ प्रीणमिति ॥ खे रूपम् ॥ भागरूपेति ॥  
वार्तिकमिदम् ॥ आग्नीध्रेति ॥ वार्तिकमिदम् ॥ आग्नीध्रमिति ॥ अग्नीध्रः शरणम् आग्नीध्रम् । ततः  
स्वार्थे अग्नि आग्नीध्रमेव । अनेकं प्रत्यविशिष्टसम्बन्धं साधारणमुच्यते । ततः स्वार्थे अग्नि साधारणमित्येव ।  
अग्निधेः प्रयोजनमाह— स्त्रियां ङीबिति ॥ अतिथेऽर्थः ॥ तादर्थ्ये इत्येवेति ॥ अतिथये इदमि-  
त्यर्थे अतिथिशब्दाच्चतुर्थ्यन्तात् ष्यः स्यादित्यर्थः ॥ देवात्तल् ॥ तादर्थ्ये इति निवृत्तम् । अत्यन्तस्वार्थिकोऽयं  
तल् ॥ देवतेति ॥ स्वार्थिकत्वेन प्रकृतिलिङ्गातिक्रमात् ङीत्वम् ॥ अवेः कः ॥ अयमपि केवलस्वार्थिकः ।  
'अवयः शैलमेषार्काः' इत्यमरः ॥ यावादिभ्यः कन् ॥ यावक इति ॥ यवानामयं यावः ओदनादिः,  
स एव यावकः । अलक्तकवृक्षो वा यावः, स एव यावकः । 'यावोऽलक्तो द्रुमालयः' इत्यमरः ॥ लोहिता-  
न्मणौ ॥ मणौ वर्तमानात् लोहितशब्दात्स्वार्थे कन् स्यादित्यर्थः । मणिक्यमयो मणिरेवेह मणिर्विवाक्षितः ।  
नस्तु जपाकुसुमादिनिमित्तलौहिल्यान् स्फटिकमणिस्तस्य तु 'रक्ते' इत्युत्तरसूत्रेण सिद्धम् ॥ वर्णे चानित्ये ॥

( वा ३३२२ ) । लोहितिका — लोहिनिका कोपेन ॥

२१०० । रक्ते । ( ५-४-३२ ) लाक्षादिना रक्ते यो लोहितशब्दस्तस्मात्कन्स्यात् । 'लिङ्ग-  
बाधनं वा' ( वा ३३२२ ) इत्येव । लोहितिका — लोहिनिका शाटी ॥

२१०१ । कालाञ्च । ( ५-४-३३ ) 'वर्णे चानित्ये' ( सू २०९९ ), 'रक्ते' ( सू  
२१०० ) इति सूत्रद्वयमनुवर्तते । कालकं मुखं वैलक्ष्येण । कालकः पटः । कालिका  
शाटी ॥

२१०२ । विनयादिभ्यश्च । ( ५-४-३४ ) विनय एव वैनयिकः । सामयिकः । उपाया-  
द्भ्रूस्त्वञ्च' ( ग सू १४४ ) । औपयिकः ॥

२१०३ । वाचो व्याहृतार्थायाम् । ( ५-४-३५ ) सन्दिष्टार्थायां वाचि विद्यमानाद्वाक्य-  
ब्दात्स्वार्थे ठक्च स्यात् । 'सन्देशवाग्वाचिकं स्यात्' इत्यमरः ॥

२१०४ । तद्युक्तात्कर्मणोऽण् । ( ५-४-३६ ) कर्मैव कर्मणम् । वाचिकं श्रुत्वा क्रिय-  
माणं कर्मैत्यर्थः ॥

अनित्ये वर्णे विद्यमानात् लोहितशब्दात्स्वार्थे कन् स्यादित्यर्थः । अमण्यर्थमिदम् ॥ लोहितकः कोपेनेति ॥  
देवदत्तादिरिति शेषः । कोपनिमित्तकं देवदत्तादेर्लौहित्यमनित्यमेव, कोपाभावे तदभावात् । यद्यपि माणिक्यमणि-  
लौहित्यमपि अनित्यमेव, माणिक्ये नष्टे तच्चाशात् । तथापि आश्रयद्रव्यस्य उत्पत्तिप्रभृति नाशपर्यन्तं यो वर्णो  
वर्तते, स वर्णः नित्य इत्यभिमतमिति न दोषः । स्यादेतत् । लोहिनिका लोहितिका वा कोपेनेति स्त्रियां रूपद्व-  
यमिष्यते । तत्र लोहितशब्दात् 'वर्णादनुदात्तात्' इति नत्वसंनियोगशिष्टं ङीप् परत्वात् स्वार्थिकतया अन्तरङ्ग-  
त्वाच्च बाधित्वा कनि कृते सति नत्वसंनियोगशिष्टङीपो न प्रसाक्तिः, कोपधत्वेन तोपधत्वाभावात् । ततश्च लोहि-  
तकशब्दात् 'अजाद्यतः' इति टापि 'प्रत्ययस्थात्' इति इत्त्रे लोहितिकेऽप्येव स्यात्, नतु तत्र लोहिनिकेति ।  
अत आह— लोहितालिङ्गबाधनं वेति ॥ वार्तिकमिदम् । लोहितशब्दात्परस्य स्त्रीलिङ्गबोधकप्रत्ययस्य  
कना बाधो वा स्यादित्यर्थः । असति तु कना ङीपो बाधे लोहिनीशब्दात् कनि 'केऽणः' इति ह्रस्वे कञन्ता-  
द्यापि लोहिनिकेति सिध्यति । सातं तु कना ङीपो बाधे लोहिताशब्दात् कनि 'केऽणः' इति ह्रस्वे टापि लोहित-  
केति भवति । ननु 'ङ्याप् प्रातिपदिकात्' इत्यत्र लिङ्गविशिष्टपारभ षयैव सिद्धे ङ्याब्प्रहणं ङ्याबन्तादेव  
तद्धिताः भवन्ति, नतु ङ्याब्भ्यां प्रागित्येवमर्थानित्युक्तम् । एवंच ङीपः प्राक् कनः प्रसक्तेरेवाभावादिदं वार्तिकं  
व्यर्थमिति चेत्, अत एव वार्तिकालिङ्गात्स्वार्थिकतद्धितेषु ङ्याब्प्रहणं न संबध्यते । न च सुबन्तात्ताद्धितोत्प-  
त्तिरिति सिद्धान्तात् 'कृतिसते' इति सूत्रस्य भाष्यरीत्या स्वार्थद्रव्यलिङ्गसंख्याकरककुत्सादिप्रयुक्तकार्याणां क्रमिक-  
समाङ्ग्यत्वात्तदेव सुपि ततः कनि रूपासद्देवचनमिदं व्यर्थमिति वाच्यम् । अत एव स्वार्थिकतद्धितानां प्राति-  
पदिकत्वेन प्रवृत्तिविज्ञानादित्यन्यत्र विस्तरः ॥ रक्ते ॥ लाक्षादिना रक्ते पटादां लौहित्यस्य यावद्द्रव्यमवस्थानेन  
नित्यतया पूर्वेणाप्राप्तौ वचनम् ॥ कालाञ्च ॥ द्वयमनुवर्तते इति ॥ आनित्ये वर्णे रक्ते च वर्तमानात्स्वार्थे  
कर्मणि फलितम् । अनित्ये वर्णे उदाहरति— कालकं मुखं वैलक्ष्येणेति ॥ लक्ष्मासूयादिनेत्यर्थः । रक्ते उदा-  
हरति— कालकः पट इति ॥ मीत्यमदेनेति शेषः ॥ विनयादिभ्यः ॥ उपायाद्भ्रूस्त्वञ्च वेति ॥  
गणसूत्रमिदम् । उपायशब्दात्स्वार्थे ठक् । प्रकृतेर्दीर्घस्य ह्रस्वत्वं चेत्यर्थः । ह्रस्वस्य ह्रस्वविधौ वैयर्थ्यादीर्घस्यपि  
गम्यते ॥ वाचो व्याहृतार्थायाम् ॥ इदम् अस्य वक्तव्यमिति दूतं प्रति योऽर्थः उच्यते स व्याहृतः,  
व्याहृतः चोर्थः यस्या इति नियमः । तदाह— सन्दिष्टार्थायामिति ॥ तद्युक्तात् ॥ सन्दिष्टार्थाः दूतज्ञाना  
वत्प्रयुक्तं कर्म तदभिधायिनः कर्मनशाब्दात्स्वार्थेः आणित्यर्थः ॥ कर्मैव कर्मणमिति ॥ अभिति प्रकृति-  
भावात् तिलोपः । कृत्वाकर्षं श्रुत्वा तस्यैव यत्क्रियते कर्म तत्कर्मणमुच्यते । तदाह— वाचिकं अवेति ॥

२१०५ । औषधेरजातौ । ( ५-४-३७ ) स्वार्थेऽण् । औषधं पिबति । अजातौ किम् औषधयः क्षेत्रे रूढाः ॥

२१०६ । प्रज्ञादिभ्यश्च । ( ५-४-३८ ) प्रज्ञ एव प्राज्ञः । प्राज्ञी स्त्री । दैवतः । बान्धवः ॥

२१०७ । मृदस्तिकन् । ( ५-४-३९ ) मृदेव मृत्तिका ॥

२१०८ । सन्नौ प्रशंसायाम् । ( ५-४-४० ) रूपपोऽपवादः । प्रशस्ता मृत् मृत्सा मृत्सा । उत्तरसूत्रे अन्यतरस्यांप्रहणाभित्योऽयम् ॥

२१०९ । बह्वल्पार्थाच्छस्कारकादन्यतरस्याम् । ( ५-४-४२ ) बहूनि ददाति बहुशः । अल्पानि अल्पशः । 'बह्वल्पार्थान्मङ्गलामङ्गलवचनम्' ( वा ३३३८ ) । नेह । बहूनि ददात्यनिष्टेषु । अल्पं ददात्याभ्युदयिकेषु ॥

२११० । संख्यैकवचनाच्च वीप्सायाम् । ( ५-४-४३ ) द्वौ द्वौ ददाति द्विशः । माषं माषं माषशः । प्रस्थशः । परिमाणशब्दाः वृत्तावेकार्था एव । संख्यैकवचनात् किम् ।

**औषधेरजातौ ॥ औषधं पिबतीति ॥** शुष्ठीमरीचादिचूर्णमवादिद्रव्यसंसृष्टं विवक्षितम् । तस्य न जातिवचनत्वमिति भावः ॥ क्षेत्रे रूढा इति ॥ उत्पन्ना इत्यर्थः । शाल्यादिसस्यात्मका इति फलितम् ॥ **प्रज्ञादिभ्यश्च ॥** स्वार्थे अण्णिति शेषः ॥ **प्राज्ञ इति ॥** प्रजानातीति प्रज्ञः, 'इगुपधज्ञा' इति कः । प्रज्ञशब्दात्स्वार्थे अण् ॥ **प्राज्ञीति ॥** अण्णन्तत्वात् ङीप् । प्रज्ञा अस्यास्तीति विग्रहे तु 'प्रज्ञाश्रद्धार्चाभ्यः' इति णान्तात् टापि प्राज्ञेति रूपम् ॥ **मृदस्तिकन् ॥** मृदशब्दात्स्वार्थे तिकन्नित्यर्थः ॥ **सन्नौ ॥** प्रशस्तायां मृदि वर्तमानात् मृच्छब्दात्स्वार्थे स न्न एतौ प्रत्ययौ स्त इत्यर्थः ॥ **रूपम् इति ॥** 'प्रशंसायां रूपम्' इति विहितस्येत्यर्थः ॥ **नित्योऽयमिति ॥** सन्नविधिरित्यर्थः । वस्तुतस्तु 'व्यादयः प्राग्बुनः' इत्यादिपरिगणितेषु अनयोः प्रत्यययोरनन्तर्भावादिनित्यत्वमेवानयोश्चितमित्याहुः ॥ **बह्वल्पार्थाच्छस्कारकादन्यतरस्याम् ॥** बह्वल्पार्थाच्च कारकाभिधायिनः शब्दात्स्वार्थे शम्प्रत्ययो वा स्यादित्यर्थः ॥ **बह्वल्पार्थादिति ॥** वार्तिकमिदम् । मङ्गलामङ्गले गम्ये एवायं शसित्यर्थः ॥ **बहूनि ददात्यनिष्टेष्विति ॥** भयादिनिमित्तेष्वित्यर्थः ॥ **अल्पं ददात्याभ्युदयिकेष्विति ॥** अभ्युदयः श्रेयः, तत्प्रयोजनकेष्विष्टापूर्तेष्वित्यर्थः । आभ्युदयिकेषु बहुदानं अनिष्टेषु अल्पदानं च मङ्गलम् । तद्विपरीतदानं तु अमङ्गलमिति भावः । अर्थप्रहणाद्भूरिशो ददाति, स्तोत्रशो ददाति इत्याद्यप्युदाहार्यम् ॥ **संख्यैकवचनाच्च ॥** सङ्ख्या च एकवचनं चात समाहारद्वन्द्वत्पञ्चमी । एकत्वविशिष्टोऽर्थः उच्यतेऽनेनेत्येकवचनः । एकत्वविशिष्टस्यार्थस्य वचन इति विग्रहः । सङ्ख्यावाचकान्तदन्यस्माच्चैकत्वविशिष्टवाचकात्कारकाभिधायिनः प्रातिपदिकात् वीप्सायां शस् वेत्यर्थः । सङ्ख्यावाचिनः उदाहरति—**द्वौ द्वौ ददातीति ॥** 'नित्यवीप्सयोः' इति द्विवचनम् । द्विशः इत्यत्र तु न । शसैव वीप्साया उक्तत्वात् । 'तद्धितश्चासर्वविभाक्तिः' इत्यत्र 'शस्प्रभृतयः प्राक् समासान्तेभ्यः' इति परिगणनात् शसादीनां डाचूपर्यन्तानामव्ययत्वम् । एकत्वविशिष्टवाचिन उदाहरति—**माषं माषं माषश इति ॥** माषं माषमित्यनन्तरं ददातीति शेषः । माषशब्दः परिमाणविशेषवाची ॥ **प्रस्थश इति ॥** प्रस्थं प्रस्थं ददातीति विग्रहः । ननु घटं घटं ददातीत्यत्रापि घटशः इति स्यात्, घटशब्दस्याप्येकत्वविशिष्टार्थवाचकत्वात् । नच एकत्वविशिष्टस्यैवार्थस्य वाचकः एकवचनशब्देन विवक्षितः । घटशब्दस्तु नैवम् । घटौ घटाः इत्यादौ द्वित्वबहुत्वविशिष्टवाचकत्वादिति वाच्यम्, एवं सति माषशः प्रस्थशः इत्यत्रापि शसभावप्रसङ्गादेत्यत आह—**परिमाणशब्दा वृत्तावेकार्था एवेति ॥** अयमाशयः । समासादिवृत्तौ एकत्वविशिष्टस्यैवार्थस्य वाचका एकवचनशब्देन विवक्षिताः । तथाविधाश्च परिमाणशब्दा एव, ननु घटादिजातिशब्दा अपि । माषदातित्युक्ते हि माषपरिमितस्य हिरण्यदेदीतेति प्रतीयते, ननु

घटं घटं ददाति । वीप्सायाम् किम् । द्वौ ददाति । कारकात् इत्येव । द्वयोर्द्वयोः स्वामी ॥  
२१११ । प्रतियोगे पञ्चम्यास्तसिः । ( ५-४-४४ ) प्रतिना कर्मप्रवचनीयेन योगे या  
पञ्चमी विहिता तदन्तात्तसिः स्यात् । प्रद्युम्नः कृष्णतः प्रति । 'आद्यादिभ्य उपसंख्यानम्'  
( वा ३३३९ ) । आदौ आदितः । मध्यतः । अन्ततः । पृष्ठतः । पार्श्वतः । आकृतिगणो-  
ऽयम् । स्वरेण स्वरतः । वर्णतः ॥

२११२ । अपादाने चाहीयरुहोः । ( ५-४-४५ ) अपादाने या पञ्चमी तदन्तात्तसिः  
स्यात् । ग्रामादागच्छति । ग्रामतः । अहीयरुहोः किम् । स्वर्गाद्धीयते । पर्वताद्वरोहति ॥

२११३ । अतिग्रहाव्यथनक्षेपेष्वकर्तरि तृतीयायाः । ( ५-४-४६ ) अकर्तरि तृतीया-  
न्ताद्वा तसिः स्यात् । अतिक्रम्य ग्रहोऽतिग्रहः । चारित्रेणातिगृह्यते । चारित्रतोऽतिगृह्यते ।  
चारित्रेणान्यानतिक्रम्य वर्तत इत्यर्थः । अव्यथनमचलनम् । वृत्तेन न व्यथते । वृत्ततो न  
व्यथते । वृत्तेन न चलतीत्यर्थः । क्षेपे—वृत्तेन क्षिप्तः । वृत्ततः क्षिप्तः । वृत्तेन निन्दित इत्यर्थः ।  
अकर्तरि इति किम् । देवदत्तेन क्षिप्तः ॥

२११४ । हीयमानपापयोगाच्च । ( ५-४-४७ ) हीयमानपापयुक्तादकर्तरि तृतीयान्ताद्वा  
तसिः । वृत्तेन हीयते । वृत्तेन पापः । वृत्ततः । क्षेपस्याविवक्षायामिदम् । क्षेपे तु पूर्वेण  
सिद्धम् । अकर्तरि इति किम् । देवदत्तेन हीयते ॥

२११५ । षष्ठ्या व्याश्रये । ( ५-४-४८ ) षष्ठ्यन्ताद्वा तसिः स्यान्नानापक्षसमाश्रयणे ।  
देवाः अर्जुनतोऽभवन् । आदित्याः कर्णतोऽभवन् । अर्जुनस्य कर्णस्य पक्षे इत्यर्थः । व्याश्रये  
किम् । वृक्षस्य शाखा ॥

माषाणामिति । अतो माषशब्दोऽयं भवति वृत्तावेकत्वविशिष्टार्थनियतः । एवं प्रस्थादिशब्दोऽपि । घटशब्दस्तु  
नैवम् । घटदातेत्युक्ते घटानां दातेत्यपि प्रतीतिः । एतदेवाभिप्रेत्य प्रत्युदाहरति— घटं घटमिति ॥  
एतःसर्वं जयादित्यमतम् । वामनस्तु उक्तनियमे प्रमाणाभावात् जातिशब्देभ्योऽपि शस् भवत्येव, एकवचन-  
ग्रहणं तु घटौ घटौ ददातीत्यादौ शसभावार्थमित्याह । एकैकशः पितृसंयुक्तानित्यत्र तु शसैव वीप्साया उक्तत्वात्  
द्विर्वचनमार्थमिति हरदत्तः । प्रत्याहाराहिकभाष्ये 'एकैकशः सहस्रकृत्वः' इति भाष्यप्रयोगात् स्वार्थिकशशा समा-  
धेयमित्यन्ये ॥ प्रतियोगे ॥ विहितेति ॥ 'प्रतिः प्रतिनिधिप्रतिदानयोः' इति प्रतेः कर्मप्रवचनीयत्वे तद्योगे  
'प्रतिनिधिप्रतिदाने च यस्मात्' इति पञ्चमी विहितेत्यर्थः ॥ प्रद्युम्नः कृष्णतः प्रतीतिः ॥ कृष्णस्य प्रतिनि-  
धिरित्यर्थः ॥ आद्यादिभ्य इति ॥ अयं सार्वविभक्तिकस्तसिः ॥ अपादाने चाहीयरुहोः ॥ अहीयरु-  
होरिति छेदः । हीयते इत्यादौ कर्मणि लकारे यगन्तस्य एकदेशस्य हीयेल्यनुकरणम् । हीयरुहोः संबन्धि यज्ञ  
भवति तस्मिन्नपादाने इत्यर्थः ॥ अतिग्रहाव्यथन ॥ अतिक्रम्य ग्रह इति ॥ लोकवृत्तमतिक्रम्य तद्विल-  
क्षणतया प्रतीयमानत्वमित्यर्थः ॥ चारित्रेणेति ॥ चारित्रमेव चारित्रम्, तेन हेतुना इतरविलक्षणत्वेन दृश्यते  
इत्यर्थः । फलितमाह— अन्यानतिक्रम्य वर्तत इति ॥ 'व्यथ मयसंचलनयोः' इति चलनार्थात् ल्युटि  
व्यथनशब्दः । तदाह— अव्यथनमचलनमिति ॥ क्षेपे इति ॥ उदाहृत इति शेषः । क्षेपो निन्दा ॥  
हीयमानपापयोगाच्च ॥ हीयमानेति ॥ हीयमानयुक्तात् पापयुक्ताच्चेत्यर्थः । ननु पूर्वसूत्रे क्षेपग्रहणादेव  
सिद्धे किमर्थमिदमित्यत आह— क्षेपस्याविवक्षायामिति ॥ तत्त्वकथने इत्यर्थः ॥ षष्ठ्या व्याश्रये ॥  
नानापक्षसमाश्रयणे इति ॥ सर्वसाधारण्यं विहाय एकपक्षाश्रय इति यावत् । पक्षः स्वीयत्वेन परिग्रहः ॥ देवा



२११६ । रोगाच्चापनयने । ( ५-४-४९ ) रोगवाचिनः षष्ठ्यन्ताद्वा तमिश्चिकित्सायाम् । प्रवाहिकातः कुरु । प्रतीकारमस्याः कुर्वित्यर्थः । अपनयने किम् । प्रवाहिकायाः प्रकोपनं करोति ॥

२११७ । कृभ्वस्तियोगे संपद्यकर्तरि च्विः । ( ५-४-५० ) 'अभूततद्भावे इति वक्तव्यम्' ( वा ३३४० ) । विकारात्मतां प्राप्नुवत्यां प्रकृतौ वर्तमानाद्विकारशब्दात्स्वार्थे च्विर्वा स्यात्करोत्यादिभिर्योगे ॥

२११८ । अस्य च्वौ । ( ७-४-३२ ) अवर्णस्य ईत्स्यात् च्वौ । वेर्लोपः । च्व्यन्तत्वाद् व्ययत्वम् । अकृष्णः कृष्णः संपद्यते, तं करोति - कृष्णीकरोति । ब्रह्मीभवति । गङ्गीस्यात् । 'अव्ययस्य च्वावीत्वं नेति वाच्यम्' ( वा ५०५२ ) । दोषाभूतम् अहः । दिवाभूता रात्रिः । एतच्च 'अव्ययीभावश्च' ( सू ४५१ ) इति सूत्रे भाष्ये उक्तम् ।

अर्जुनताऽभवन्निति ॥ अर्जुनस्य पक्षे देवा आसन्नित्यर्थः ॥ आदृत्याः कर्णताऽभवन्निति ॥ सूर्याः कर्णस्य पक्षे आसन्नित्यर्थः ॥ रोगाच्च ॥ रोगस्य प्रतीकारः चिकित्सा ॥ प्रवाहिकात इति ॥ विषूचिकाप्रतीकारमित्यर्थः ॥ कृभ्वस्तियोगे ॥ अभूतेति ॥ येन रूपेण प्रागभूतं यद्वस्तु तस्य तद्रूपप्राप्तावित्यर्थः । एवंच यत्र प्रकृतिस्वरूपमेव विकाररूपमापद्यमानं विकाराभेदेन विवक्ष्यते, तत्रैवायं प्रत्यय इति लभ्यते । संपद्यकर्तरीत्येकं पदम् । संपदनं सम्पद्यः । संपूर्वाकल्पदधातोरत एव निपातनात् भावे कृत्संज्ञः शः, दिवादिवात् इयन् । संपद्यस्य कर्तेति षष्ठीसमासः । संपद्यमाने वर्तमानादिति यावत् । केन रूपेण कस्य संपत्तिरित्याकाङ्क्षायाम्, 'अभूततद्भावे' इति वार्तिकात् प्रकृतेर्विकाररूपेण संपत्तिरिति लभ्यते । तत्र विकारवाचकादेव प्रत्ययः, नतु प्रकृतिवाचकात्, व्याख्यानात् । तथा च फलितमाह— विकारात्मतामत्यादिना ॥ वर्तमानादिति ॥ विकारवाचकशब्दस्य प्रकृतौ गौण्या वृत्त्या विद्यमानत्वं बोध्यम् ॥ करोत्यादिभिरिति ॥ 'डु कृञ् करणे, भू सत्तायाम्, अस भुवि' इति धातुभिर्योगे सतीत्यर्थः । च्विप्रत्यये चकार इत्, इकार उच्चारणार्थः ॥ अस्य च्वौ ॥ ईत्स्यादिति ॥ 'ई प्राप्नोः' इत्यतः तदनुवृत्तेरिति भावः ॥ वेर्लोप इति ॥ 'वेरपृक्तस्य' इत्यनेनेति शेषः ॥ च्व्यन्तत्वाद् व्ययत्वमिति ॥ 'ऊर्यादिच्चिवाचश्च' इति निपातत्वात् स्वरादिनिपातमित्यव्ययत्वमित्यर्थः । 'तद्धितश्चासर्वविभक्तिः' इत्यत्र 'शस्प्रभृतयः प्राक् समासान्तेभ्यः' इति परिगणितेष्वन्तर्भावादव्ययत्वमिति केचित् । कृभ्येगे उदाहरति— कृष्ण इति ॥ वस्तुतः अकृष्णः सन् वेषादिना कृष्णभावं प्राप्नोतीत्यर्थः ॥ तं करोतीति ॥ अकृष्णं कृष्णरूपेण संपद्यमानं करोतीत्यर्थः ॥ कृष्णीकरोतीति ॥ अत्र वस्तुतः अकृष्णो नटः प्रकृतिभूतः । स तावत्कृष्णभावं विकारं प्राप्नुवन् सम्पद्यमानत्वात् सम्पद्यकर्ता भवतीति तत्राभेदारोपमवलम्ब्य वर्तमानः विकारभूतकृष्णवाचकः शब्दः । तस्मात् च्विप्रत्ययः, चकार इत्, इकार उच्चारणार्थः । तस्मिन्परे अकारस्य ईत्वम् । 'वेरपृक्तस्य' इति वकारलोपः । कृष्णीति ईकारान्तमव्ययम् ॥ ब्रह्मीभवतीति ॥ अत्रह्य ब्रह्म संपद्यमानं भवतीत्यर्थः । ब्रह्मन्शब्दात् च्विः । अन्तर्वर्तिनीं विभक्तिमाश्रित्य पदत्वाच्चलोपः । ईत्वमिति भावः । अत्यन्तस्वार्थिकानामेव प्रातिपदिकादुत्पत्तिः नतु सुबन्तादिति नियमः । अतो न च्वेः प्रातिपदिकादुत्पत्तिः । किंतु सुबन्तादेवेति बोध्यम् । अत एव अर्गौर्गैः समपद्यत गोऽभवदित्यत्र च्व्यन्तस्य गोशब्दस्य 'एङ्' पदान्तात् इति पररूपमुदाहृतं भाष्ये संगच्छत इत्यलम् ॥ गङ्गीस्यादिति ॥ अगङ्गा गङ्गात्वेन संपद्यमाना स्यादित्यर्थः । 'अस्य च्वौ' इति ईत्वम् ॥ दोषाभूतम् अहरित ॥ दोषेत्याकारान्तमव्ययं रात्रावित्यर्थः । इह तु रात्ररित्यर्थे वर्तते । अदोषाभूतमहः बहुलमेघावरणान्धकारात् दोषाभूतमित्यर्थः ॥ दिवाभूता रात्रिरिति ॥ दिवेत्याकारान्तमव्ययम् अहनीत्यर्थः । इह तु अहरित्यर्थे वर्तते । चन्द्रिकातिशयवशात् अभूतेत्यर्थः । ननु 'अव्ययस्य च्वावीत्वं न' इति वार्तिकम् 'अस्य च्वौ' इति सूत्रभाष्ये न दृश्यत इत्यत आह— एतच्चेति ॥ गार्गीभवतीति वक्ष्यन्नाह— क्यञ्च्योश्च ॥

२११९ । वयचःयोश्च । ( ६-४-१५२ ) हलः परस्यापत्यकारस्य लोपः स्यात्क्ये च्चौ च परतः । गार्गीभवति ॥

२१२० । च्चौ च । ( ७-४-२६ ) च्चौ परे पूर्वस्य दीर्घः स्यात् । शुचीभवति । पट्ट-स्यात् । 'अव्ययस्य दीर्घत्वं न' इति केचित् । तन्निर्मूलम् । 'स्वस्ति स्यात्' इति तु महाविभाषया च्चेरभावात्सिद्धम् । 'स्वस्तीस्यात्' इत्यपि पक्षे स्यादिति चेदस्तु । यदि नेष्यते तर्ह्यनभिधानात् च्चिरेव नोत्पद्यत इत्यस्तु । 'रीडृतः' ( सू १२३४ ) । मात्रीकरोति ॥

२१२१ । अरुर्मनश्चक्षुश्चेतोरहोरजसां लोपश्च । ( ५-४-५१ ) एषां लोपः स्यात् च्चिश्च । अरूकरोति । उन्मनीस्यात् । उच्चक्षुःकरोति । उच्चेतीकरोति । विरहीकरोति । विरजीकरोति ॥

२१२२ । विभाषा साति कात्स्न्ये । ( ५-४-५२ ) च्चिविषये सातिर्वा स्यात्साकल्ये ॥

२१२३ । सात्पदाद्योः । ( ८-३-१११ ) सस्य षत्वं न स्यात् । दधि सिञ्चति । कृत्स्नं शस्त्रमग्निः संपद्यतेऽग्निमाद्भवति । अग्नीभवति । महाविभाषया वाक्यमपि । कात्स्न्ये किम् । एकदेशेन शुक्लीभवति पटः ॥

'अल्लोपोऽनः' इत्यस्मात् लोप इति, 'हलस्तद्धितस्य' इत्यस्मात् हल इति, 'सूर्यतिष्य' इत्यतः य इति, 'आपत्यस्य च' इत्यस्मात् आपत्यस्येति चानुवर्तते । तदाह— हलः परस्येति ॥ गार्गीभवतीति ॥ अगार्यो गार्यः संपद्यमानो भवतीत्यर्थः । यजन्तात् च्चौ यकारस्य लोपः । वेलोपः । यकारस्य तु 'आपत्यस्य च' इति लोपो न संभवति, ईकारेण व्यवधानात् ! 'हलस्तद्धितस्य' इत्यपि न सम्भवति । तस्य ईति अर्थवत्येव विधानात् । अतो वचनमिति भावः । अथ शुचीभवतीति वक्ष्यन्नाह— च्चौ च ॥ दीर्घः स्यादिति ॥ 'अकृतसार्वधातुकयोः' इत्यतः तदनुवृत्तेरिति भावः ॥ अव्ययस्येति ॥ अव्ययस्य 'च्चौ च' इति दीर्घो नेत्यर्थः । तेन स्वस्ति स्यादित्यत्र च्चौ न दीर्घ इति भावः ॥ तन्निर्मूलमिति ॥ भाष्यादावदृष्टत्वादिति भावः । तर्हि स्वस्ति स्यादिति न स्यात् दीर्घप्रमङ्गादित्यत आह— स्वस्तिनस्यादिति त्विति ॥ ननु महाविभाषया दीर्घाभावे स्वस्ति स्यादिति सिद्धावपि कदाचित् स्वस्ती स्यादिति दीर्घो दुर्वार इति शङ्कते— स्वस्तीस्यादित्यपि पक्षे स्यादिति ॥ इष्टपत्तिरित्याह— अस्तिवति ॥ दीर्घतदभावाभ्यां रूपद्वयमिति शेषः । प्रामाणिकत्वाद्बुभय-मप्यादतर्व्यामिति भावः । ननु शिष्टानङ्गीकारात् कथं दीर्घपाठादर इत्यत आह— यदि नेष्यते इत्यादि ॥ मातृशब्दात् च्चिवप्रत्यये विशेषमाह— रीडृत इति ॥ अरुर्मनश्चक्षुः ॥ एषामिति ॥ अरुस्, मनस्, च्चक्षुस्, चेतस्, रहस्, रजस् इत्येतेषामित्यर्थः । पूर्वैर्णैव प्रत्ययसिद्धेस्तत्संनियोगेन अन्यलोप इह विधा-यते ॥ अरूकरोतीति ॥ अनरुः अरुः संपद्यते तत् करोतीत्यर्थः । प्रकृतेरन्त्यलोपे उकारस्य 'च्चौ च' इति दीर्घः ॥ उन्मनीकरोतीति ॥ अनुन्मनाः उन्मनाः संपद्यते तं करोतीत्यर्थः । च्चौ अन्यलोपः, ईत्वं च ॥ उच्चक्षुःकरोतीति ॥ अनुच्चक्षुः उच्चक्षुः संपद्यते, तं करोतीत्यर्थः । च्चौ अन्यलोपः, दीर्घश्च ॥ उच्चेती-करोतीति ॥ अनुच्चेता उच्चेताः संपद्यते, तं करोतीत्यर्थः । च्चौ अन्यलोपः, ईत्वं च ॥ विरहीकरोतीति ॥ रहः विजनप्रदेशः, विशिष्टं रहः विरहः । अविरहः विरहः संपद्यते तत् करोतीत्यर्थः । च्चौ अन्यलोपः, ईत्वं च ॥ विरजीकरोतीति ॥ अविरजाः विरजाः संपद्यते तं करोतीत्यर्थः । अन्यलोपे अस्य च्चौ ईत्वं च ॥ विभाषा सानि ॥ सातीति लुप्तप्रथमाकम् ॥ च्चिविषये इति ॥ अभूततद्भावे संपद्यकर्तृणि कृत्वस्तिनियोगे इत्यथ ॥ सात्पदाद्योः ॥ शेषपुरेण सत्रं व्याचष्टे— सस्य षत्वं न स्यादिति ॥ सात्पदाद्यस्य पदादेशस्य सस्य षत्वं न स्यादित्यर्थः । 'न रपरसृपि' इत्यतो नेति 'अपदान्तस्य' इत्यतो मूर्धन्य इति चानुवर्तत इति भावः । पदादेरुदाहरति— दधि सिञ्चतीति ॥ षिचिधातोः 'धात्वादेः षः सः' इति षस्य सः । तस्य 'आदेशप्रत्यययोः' इति षत्वे प्राप्ते अनेन निषेधः ॥ कृत्स्नमिति ॥ सर्वावयवोपेतमित्यर्थः । अग्निसादित्यत्र प्रत्ययावयव-

२१२४ । अभिविधौ संपदा च । ( ५-४-५३ ) संपदा कृभ्वस्तिभिश्च योगे सातिर्वा स्याद्भाषा । पक्षे कृभ्वस्तियोगे च्विः । संपदा तु वाक्यमेव । अग्निसात्संपद्यते अग्निसाद्भवति शस्त्रम्, अग्नीभवति । जलसात्संपद्यते, जलीभवति लवणम् । एकस्या व्यक्तेः सर्वावयवावच्छेदेनान्यथाभावः कात्स्न्यम् । बहूनां व्यक्तीनां किञ्चिदवयवावच्छेदेनान्यथात्वं त्वभिविधिः ॥

२१२५ । तदधीनवचने । ( ५-४-५४ ) सातिः स्यात्कृभ्वस्तिभिः संपदा च योगे । राजसात्करोति, राजसात्संपद्यते । राजाधीनमित्यर्थः ॥

२१२६ । देये त्रा च । ( ५-४-५५ ) तदधीने देये त्रा स्यात्सातिश्च कृभ्वादियोगे । विप्राधीनं देयं करोति । विप्रत्राकरोति । विप्रत्रासंपद्यते । पक्षे विप्रसात्करोति । देये किम् । राजसाद्भवति राष्ट्रम् ॥

२१२७ । देवमनुष्यपुरुषपुरुमर्त्येभ्यो द्वितीयासप्तम्योर्बहुलम् । ( ५-४-५६ ) एभ्यो द्वितीयान्तेभ्यः सप्तम्यन्तेभ्यश्च त्वा स्यात् । देवत्रा वन्दे रमे वा । बहुलोक्तेरन्यत्रापि । बहुत्रा जीवतो मनः ॥

२१२८ । अव्यक्तानुकरणाद्द्वयजवरार्धादनितौ डाच् । ( ५-४-५७ ) डाच् अवरं न्यूनम्, न तु ततो न्यूनम् 'अनेकाच्' इति यावत् । तादृशमर्थं यस्य तस्माद्वाच्यस्यात्कृभ्वस्ति-

सकारत्वात् षत्वे प्राप्ते अनेन निषेधः ॥ अग्नीभवतीति ॥ च्विप्रत्यये 'च्वौ च' इति दीर्घः ॥ महाविभाषयेति ॥ 'समर्थानाम्' इत्यतो वाग्रहणानुवृत्तेरित्यर्थः । महाविभाषया सिद्धे इह विभाषाग्रहणं तु अपवादेन मुक्ते औत्सर्गिकञ्चेः समावेशार्थः ॥ अभिविधौ संपदा च ॥ चकारः कृभ्वस्तिसमुच्चयार्थः । तदाह— संपदा कृभ्वस्तिभिश्चन्ति ॥ अभिविधावित्यस्य विवरणम्— व्याप्ताविति ॥ पक्षे इति ॥ सातिप्रत्ययाभावपक्षे कृभ्वस्तियोगे पूर्वेण च्विः, संपदा योगे तु सातेरभावे वाक्यमेव, न तु च्विः, कृभ्वस्तियोग एव तद्विधानादित्यर्थः । संपदा योगे उदाहरति— अग्निसात्संपद्यते इति ॥ कृभ्वस्तियोगे उदाहरति— अग्निसाद्भवति शस्त्रामिति ॥ अग्निसात्करोति अग्निसात्स्यादित्यप्युदाहार्यम् । कात्स्न्याभिधियोर्विशेषमाह— एकस्या व्यक्तेरित्यादिना ॥ तदधीनवचने ॥ शेषपूरणेन सूत्रं व्याचष्टे— सातिः स्यादित्यादिना ॥ 'अभूत्तद्भावे' इति निवृत्तमिति भावः ॥ देये त्रा च ॥ तदधीनवचन इत्येवानुवर्तते ॥ कृभ्वादियोगे इति ॥ कृभ्वस्तिभिः संपदा च योगे इत्यर्थः ॥ देवमनुष्यपुरुषपुरुमर्त्येभ्यो द्वितीयासप्तम्योर्बहुलम् ॥ एभ्य इति ॥ देव, मनुष्य, पुरुष, पुरु, मर्त्य इत्येतेभ्य इत्यर्थः । अत्यन्तस्वार्थिकोऽयम् । सातीति कृभ्वस्तियोगे इत्यपि निवृत्तम् ॥ देवत्रा वन्दे रमे वेति ॥ देवान् वन्दे, देवेषु रमे वेत्यर्थः । मनुष्यत्रा पुरुषत्रा । पुरुषब्दे बहुलपर्यायः । पुरुत्रा, मर्त्यत्रा ॥ अन्यत्रापीति ॥ देवादिभ्योऽन्यत्रापीत्यर्थः ॥ बहुत्रा जीवतो मन इति ॥ जीवतो जन्तोर्मनः बहुषु विषयेषु गच्छति बहून् व्याप्नोतीत्यर्थः ॥ अव्यक्तानुकरणात् ॥ यत्र ध्वनौ अकारादयो वर्णविशेषाः न व्यज्यन्ते सः अव्यक्तः ध्वनिः । तस्यानुकरणम् अव्यक्तानुकरणम् । द्वयजवरार्धशब्दं व्याचष्टे— द्वाजिति ॥ द्वावचौ यस्येति विग्रहः । अवरशब्दं व्याचष्टे— न्यूनमिति ॥ द्वयज अवरं न्यूनसंख्याकमिति सामानाधिकरण्येनान्वयः ॥ न तु ततो न्यूनमिति ॥ एकाचकमित्यर्थः । फलितमाह— अनेकाजिति यावदिति ॥ तादृशमर्थमिति ॥ अनेकाचकम् अर्धं भागः यस्य तत् द्वयजवरार्धम् । तस्मादित्यर्थः ॥ कृभ्वस्तिभिः योगे इति ॥ मण्डूकच्छत्या तदनुवृत्तेरिति भावः । तथा च अनेकाचकभागयुक्तादव्यक्तानुकरणात् शब्दात् कृभ्वस्तियोगे डाच् स्यादिति फलितम् । अथ पटच्छब्दादव्यक्तानुक-

भिर्योगे । 'डाचि विवक्षिते द्वे बहुलम्' ( वा ४६९७ ) । 'नित्यमात्रेडिते डाचीति वक्तव्यम्' ( वा ३६३८ ) । डाचपरं यदात्रेडिनं तस्मिन्परे पूर्वपरयोर्वर्णयोः पररूपं स्यात् । इति तकारपकारयोः पकारः । पटपटाकरोति । अव्यक्तानुकरणात् किम् । ईषत्करोति । ब्रजवरार्धात् किम् । श्रत्करोति । अवर— इति किम् । घटघटा करोति । ऋपटत्रपटा करोति । 'अनेकाचः' इत्येव सूत्रयितुमुचितम् । एवं हि डाचीति परसप्तम्येव द्विवे सुवचेल्यवधेयम् । अनितौ किम् । पटिति करोति ॥

२१२९ । कृञो द्वितीयतृतीयशम्बबीजात्कृषौ । ( ५-४-५८ ) द्वितीयादिभ्यो डाचस्यात्कृञ एव योगे कर्षणेऽर्थे । बहुलोत्तरव्यक्तानुकरणादन्यस्य डाचि न द्वित्वम् । द्वितीयं तृतीयं कर्षणं करोति । द्वितीयाकरोति । तृतीयाकरोति । शंबशब्दः प्रतिलोभे । अनुलोमं कृष्टं क्षेत्रं पुनः प्रतिलोमं कर्षति, शंबाकरोति । बीजेन सह कर्षति, बीजाकरोति ॥

२१३० । संख्यायाश्च गुणान्तायाः । ( ५-४-५९ ) कृञो योगे कृषौ डाचस्यात् । द्विगुणाकरोति क्षेत्रम् । क्षेत्रकर्मकं द्विगुणं कर्षणं करोतीत्यर्थः ॥

२१३१ । समयाच्च यापनायाम् । ( ५-४-६० ) कृषौ इति निवृत्तम् । कृञो योगे डाचस्यात् । समयाकरोति । कालं यापयतीत्यर्थः ॥

रणात् डाचमुदाहरिष्यन् पटच्छब्दस्य द्विवचनमाह— डाचि विवक्षिते द्वे बहुलमिति ॥ यद्यपि 'सर्वस्य द्वे' इति प्रकरणे 'डाचि द्वे भवत इति वक्तव्यम्' इत्येव भाष्ये वार्तिकं पठितम् । तत्र डाचि परत इति नार्थः, तथा सति डाचि सति पटच्छब्दस्य द्विवचनं, सति च द्विवचने अर्धस्यानेकाच्त्वात् डाजित्यन्योन्याश्रयापत्तेः । अतः डाचि विवक्षिते इत्याश्रितम् । एवं च डाचि विवक्षिते पटच्छब्दस्य द्विवचने सति पटत् पटत् इत्यस्यानेकाच्कार्धभागयुक्तत्वात् डाच् सूपपादः । पटत् पटत् आ करोतीति स्थिते प्रक्रियां दर्शयति— नित्यमात्रेडिते डाचीति ॥ 'एकः पूर्वपरयोः' इत्यधिकारे पररूपप्रकरणे 'नात्रेडितस्यान्यस्य तु वा' इति सूत्रभाष्ये इदं वार्तिकं पठितम् ॥ डाचपरमिति ॥ डाच परं यस्मादिति विग्रहः ॥ पकार इति ॥ तथा च पटपटत् आ करोति इति स्थिते ङित्वाऽङ्गलोपे पटपटाकरोतीति रूपामत्यर्थः ॥ अवरोनि किमिति ॥ ब्रजवर्धादित्येवास्त्वित्यर्थः ॥ घटघटाकरोतीति ॥ घटत् इत्यव्यक्तानुकरणात् डाचि द्विवचने पररूपे टिलोपे रूपम् । ब्रजवर्धादित्युक्ते तु अर्धभागस्य घटत् इत्यस्य बह्वच्त्वाद्वाच् न स्यादित्यर्थः ॥ अनेकाच इत्येवंनि ॥ ब्रजवरार्धादित्यपनीय 'अव्यक्तानुकरणादनेकाचोऽनितौ डाच्' इत्येव सूत्रयितुमुचितमित्यर्थः ॥ एवं हीति ॥ 'अनेकाचोऽनितौ' इति पाठे सति पटच्छब्दस्य द्वित्वात्प्रागेव अनेकाच्त्वात् डाच् संभवतीति 'डाचि परतो द्वित्वम्' इति वक्तुं शक्यमिति भावः ॥ पटिति ॥ 'अव्यक्तानुकरणस्य' इति पररूपम् ॥ कृञो द्वितीय ॥ द्वितीयादिभ्य इति ॥ द्वितीय, तृतीय, शम्ब, बीज इत्येतेभ्य इत्यर्थः ॥ कृञ एव योगे इति ॥ कृञप्रहणात् कृञ्वस्तिर्नानुवर्तत इति भावः । 'मद्गात्परिवापणे' इति यावत्कृञ इत्यनुवर्तते ॥ बहुलोत्तरिति ॥ 'डाचि बहुलं द्वे भवतः' इति बहुलप्रहणात् अव्यक्तानुकरणस्यैव डाचि द्वित्वम् । नतु तदन्यस्येत्यर्थः ॥ शम्बशब्दः प्रतिलोभे इति ॥ वर्तत इति शेषः ॥ बीजेन सह कर्षतीति ॥ आदौ कृष्टक्षेत्रे कुलुथादिबीजानां वापे कृते पुनः बीजैः सह कर्षणं प्रसिद्धम् । 'कर्षात्त्वतः' इति सूत्रभाष्यप्रामाण्यात् कृषधातुः शब्दिकरणोऽस्ति । तेन शब्दिकरणत्वात् कृषतीत्येव युक्तमिति न शङ्क्यम् ॥ संख्यायाश्च ॥ शेषपूरणेन सूत्रं व्याचष्टे— कृञो योगे इति ॥ समयाच्च ॥ कृषाविति निवृत्तम् । समयशब्दात् यापनायां गम्यमानायां डाजित्यर्थः ॥ समयाकरोतीति ॥ करोतिरिह यापनायामित्याह—यापयतीति ॥ अतिक्रान्तं करोतीत्यर्थः । अद्येदं कर्तव्यमित्युक्ते विग्रं

- २१३२ । सपत्त्रनिष्पत्त्रादतिव्यधने । ( ५-४-६१ ) सपत्त्राकरोति मृगम् । सपुङ्ग-  
रप्रवेशेन सपत्त्रं करोतीत्यर्थः । निष्पत्त्राकरोति । सपुङ्गस्य शरस्यापरपार्श्वे निर्गमनाभि-  
ष्पत्त्रं करोतीत्यर्थः । अतिव्यधने किम् । सपत्त्रं निष्पत्त्रं वा करोति भूतलम् ॥
- २१३३ । निष्कुलाभिष्कोषणे । ( ५-४-६२ ) निष्कुलाकरोति दाडिमम् । निर्गतं  
कुलमन्तरवयवानां ममूहो यम्मादिति बहुव्रीहेर्डाच् ॥
- २१३४ । सुखप्रियादानुलोम्ये । ( ५-४-६३ ) सुखाकरोति, प्रियाकरोति गुरुम् ।  
अनुकूलाचरणेनानन्दयतीत्यर्थः ॥
- २१३५ । दुःखात्प्रातिलोम्ये । ( ५-४-६४ ) दुःखाकरोति स्वाभिनम् । पीडयतीत्यर्थः ॥
- २१३६ । शूलात्पाके । ( ५-४-६५ ) शूलाकरोति मांसम् । शूलेन पचतीत्यर्थः ॥
- २१३७ । सत्यादशपथे । ( ५-४-६६ ) सत्याकरोति भाण्डं वणिक् । क्रेतव्यमिति  
तथ्यं करोतीत्यर्थः । शपथे तु मत्यं करोति विप्रः ॥
- २१३८ । मद्रात्परिवापणे । ( ५-४-६७ ) मद्रशब्दो मङ्गलार्थः । परिवापणं मुण्डनम् ।  
भद्राकरोति । माङ्गल्यमुण्डनेन संस्करोतीत्यर्थः । 'भद्राच्चेति वक्तव्यम्' ( वा ३३४४ ) ।  
भद्राकरोति । अर्थः प्राग्वत् । पारिवापणे किम् । मद्रं करोति । भद्रं करोति ॥

॥ इति स्वार्थिकप्रकरणम् ॥ इति तद्धिताः ॥

कथिदापाय कालक्षेपं करोतीति यावत् ॥ सपत्त्र ॥ सपत्त्रशब्दात् निष्पत्त्रशब्दाच्च आंतव्यधने ङाजत्तथः । 'व्यध  
ताडने' चतुर्थान्तः । अतिक्रम्य वेधः अतिव्यधनम् । लक्ष्ये शराः पतन्त्यनेनेति पत्त्रं, शराणां पुङ्गगतो बर्ह ॥  
भूतलमिति ॥ पुङ्गपर्यन्तं पुङ्गवर्जं वा शरप्रवेशनेन सपत्त्रं निष्पत्त्रं वा भूतलं करोतीत्यर्थः ॥ निष्कुलाभिष्को-  
षणे ॥ ङाजिति शेषः ॥ निष्कोषणं अन्तर्गतावयवानां बहिःकरणम् ॥ निष्कुलाकरोति दाडिममिति ॥ निर्गतं  
कुलं यस्मादिति बहुव्रीहिः । कुलशब्दश्च अन्तरवयवसमूहे वर्तते । तदाह—निर्गतमित्यादि ॥ सुखप्रिया-  
दानुलोम्ये ॥ सुखशब्दात्प्रियशब्दाच्च आनुलोम्ये गम्ये ङाच् स्यादित्यर्थः । आराध्यगुर्वादिचित्तानुवर्तनमानुलो-  
म्यम् ॥ सुखाकरोति प्रियाकरोति गुरुमिति ॥ चित्तानुवर्तनेन गुरुं सुखसंपन्नं प्रियसंपन्नं च करोतीत्यर्थः ।  
तदाह—अनुकूलेति ॥ दुःखात् ॥ ङाजिति शेषः । आराध्यप्रतिकूलाचरणं प्रातिलोम्यम् । अन्यत्पूर्ववत् ।  
शूलात्पाके ॥ ङाजिति शेषः ॥ शूलाकरोतीति ॥ अत्र करोतिः पाके वर्तते । तदाह—शूलेन पचतीत्यर्थे  
इति ॥ सत्यादशपथे ॥ ङाजिति शेषः ॥ सत्याकरोति भाण्डमिति ॥ रत्नादिद्रव्यजातमित्यर्थः ।  
सत्यशब्दोऽत्र तथ्ये वर्तते । 'सत्यं तथ्यमृतं सम्यक्' इत्यमरः ॥ क्रेतव्यमितीति ॥ एतावन्नैव मूढ्येन इदं  
क्रयणार्हं नातोऽधिकमूढ्येनेत्येवं यथाभूतार्थं वदतीत्यर्थः ॥ मत्यंकरोति विप्र इति । शपथं करोतीत्यर्थः ॥  
मद्रात्परिवापणे ॥ ङाजिति शेषः ॥ मद्रशब्दो मङ्गलार्थ इति ॥ मङ्गलपर्याय इत्यर्थः ॥ पारिवापणं  
मुण्डनमिति ॥ केशान्वपते इत्यादौ तथा दर्शनादिति भावः ॥ माङ्गल्यमुण्डनेनेति ॥ चोलेनेत्यर्थः ॥  
मद्रंकरोति मद्रंकरोतीति ॥ क्षेमं करोतीत्यर्थः । अत्र परिवापणस्याप्रतीतेः न ङाजिति भावः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां तद्धितप्रकरणं समाप्तम् ॥

## ॥ अथ द्विरुक्तप्रकरणम् ॥

२१३९ । सर्वस्य द्वे । ( ८-१-१ ) इत्यधिकृत्य ॥

२१४० । नित्यवीप्सयोः । ( ८-१-४ ) आभीक्ष्ण्ये वीप्सायां च द्योत्ये पदस्य द्विर्वचनं स्यात् । आभीक्ष्ण्यं तिङन्तेष्वव्ययसंज्ञककृदन्तेषु च । पचति पचति । भुक्त्वा भुक्त्वा । वीप्सायाम् । वृक्षं वृक्षं सिञ्चति । ग्रामो ग्रामो रमणीयः ॥

२१४१ । परेर्वर्जने । ( ८-१-५ ) परि परि वङ्गेभ्यो वृष्टो देवः । वङ्गान्परिहृत्येत्यर्थः । 'परेर्वर्जने वावचनम्' । ( वा ४६८३ ) । परि वङ्गेभ्यः ॥

२१४२ । उपर्यध्यधसः सामीप्ये । ( ८-१-७ ) उपर्युपरि ग्रामम् । ग्रामस्योपरिष्ठात्समीपे

अथ द्विरुक्तप्रकरणम् ॥ सर्वस्य द्वे ॥ इत्याधकृत्यात् ॥ द्विर्वचनावधयोऽनुकंस्यन्त इति शेषः ॥ नित्यवीप्सयोः ॥ नित्यशब्देन नित्यत्वं । वर्वाक्षतम् । तच्च आभीक्ष्ण्यमिति भाष्यम् । व्याप्तुमिच्छा वीप्सा, व्याप्तिप्रतिपादनेच्छा, सा च प्रयोक्तृधर्मः । व्याप्तिरेव तु शाब्दबोधवधाय इति भाष्यस्वरसः । तथा च नित्यव्याप्त्योरित्येव सुवचम् । व्याप्तिश्च कात्स्न्येन संबन्धः, उपसर्गबलात् । पदस्येत्यधिकरिष्यमाणमिहापकृत्यते । सर्वस्येति स्थानषष्ठी । द्वे इति त्वादेशसमर्पकम् । तस्य च शब्दरूपे इति विशेषमर्थाल्लभ्यते, शब्दानुशासनप्रस्तावात् । ते च शब्दरूपे स्वरूपतः अर्थतश्चान्तरतमे पदे इति स्थानेऽन्तरतमपरिभाषया लभ्यते । ततश्च पौनःपुन्ये कात्स्न्ये च गम्ये कृत्स्नावयवविशिष्टस्य पदस्यार्थतश्च शब्दतश्चान्तरतमे द्वे पदे भवत इति फलितम् । तदभिप्रेत्याह—आभीक्ष्ण्ये वीप्सायां च द्योत्ये इति ॥ द्योत्यं च द्योत्या च द्योत्यम् । तस्मिन्नित्यर्थः । 'नपुंसकमनपुंसकैकवच्चास्यान्यतरस्याम्' इति नपुंसकैकशेषः । एकत्वं च नित्यवीप्से च प्रकृतिगम्ये । द्विर्वचनं तु द्योतकम् । सत्यपि प्रकृतोद्विष्वे द्विरुक्तयोः प्रकृत्यनतिरेकादिति बोध्यम् ॥ द्विर्वचनं स्यादिति ॥ द्वे पदे आदेशौ स्त इत्यर्थः । तत्रावयवयोः पदत्वं स्वतः सिद्धम् । समुदायस्य तु पदद्वयात्मकस्य स्थानिवत्त्वात् सुबन्तत्वम् । तेन अपचक्षपचक्षित्यत्र षमुट् वृक्षान्वृक्षानित्यत्र 'पदान्तस्य' इति णत्वानिषेधः । अप्रेऽप्रे इत्यत्र 'एङ् पदान्तात्' इति पूर्वरूपं चेत्यादीन्यवयवानां पदकार्याणि सिध्यन्ति । पुनःपुनरिति समुदायस्य स्थानिवत्त्वेन सुबन्तत्वात् भावे ष्यञि भवे ठञि च पौनःपुन्यम्, पौनःपुनिक इति च सिध्यति । द्वे उच्चारणे स्त इत्याश्रयेण तु सर्वं पदं द्विरुच्चारयेदित्यर्थः फलितः स्यात् । ततश्च पुनरित्येकस्यैव द्विरुच्चार्यमाणस्य पुनःपुनरित्यादेशत्वाभावेन स्थानिवत्त्वाप्रसक्त्या सुबन्तत्वविरहात् तद्धितोत्पत्तिरिति स्यात् । तस्मादादेशपक्ष एव श्रेयानित्यास्तां तावत् ॥ आभीक्ष्ण्यं ङित्येति ॥ आभीक्ष्ण्यं पौनःपुन्यम् । तच्चेह प्रधानभूतक्रियाया एव । क्रियाप्राधान्यं चाख्यतेष्वस्तीति 'प्रशंसायां रूपम्' इति सूत्रे भाष्ये स्पष्टम् । अव्ययकृत्स्वपि त्वातुमुच्चादिषु क्रियाप्राधान्यम्, 'अव्ययकृतो भावे' इत्युक्तेः । तथा च तिङन्तेषु अव्ययसंज्ञककृदन्तेषु च पौनःपुन्यनिमित्तकद्विर्वचनं नान्यत्वेत्यर्थः । तथैवोदाहरति—पचति पचति भुक्त्वा भुक्त्वा इति ॥ वीप्सायामिति ॥ उदाहृत्य इति शेषः ॥ वृक्षं वृक्षमिति ॥ कृत्स्नं वृक्षमित्यर्थः । अत्र प्रकृततद्वाटिकागतवृक्षकात्स्न्यं गम्यते । जगतीतलस्थितकृत्स्नवृक्षसेचनस्य अशक्यत्वात् । सर्वशब्दस्य कात्स्न्येवाचित्वेऽपि न द्वित्वमित्यनुपदमेव यथास्वे इत्यत्र वक्ष्यते । वृक्षं वृक्षमित्यत्र कात्स्न्यावगमेऽपि प्रत्येकनिष्ठमेकत्वमेव भासते, नतु बहुत्वम् । अतो न बहुवचनम्, एकैकस्य प्राचामिन लिङ्गाच्च । सर्वस्येत्यभावे वृक्षाभ्यामित्यादौ 'स्वादिषु' इति पदत्वमवलम्ब्य प्रकृतिभागमाश्रय्य द्विर्वचनं स्यात् । कृते तु सर्वग्रहणे पदावयवत्वानाक्रान्तस्यैव कृत्स्नावयवोपेतस्य पदस्य द्वित्वमित्यर्थलाभाच्च दोषः । पदस्येति किम्, वाक्यस्य मा भूत् ॥ परेर्वर्जने ॥ वर्जने वर्तमानस्य परीत्यस्य द्वे स्त इत्यर्थः ॥ परि परि वङ्गेभ्यो वृष्ट इति ॥ पर्जन्य इति शेषः । 'अपपरी वर्जने' इति परिः कर्मप्रवचनीयः । 'पञ्चम्यपाहपरिभिः' इति पञ्चमी । परि हारिः संसारः इत्यत्र तु, परेरसमासे इति वक्तव्यमिति वार्तिकत्वात् न द्विर्वचनम् ॥ उपर्यध्यधसः ॥

देशे इत्यर्थः । अध्यधि सुखम् । सुखस्योपरिष्ठात्समीपकाले दुःखमित्यर्थः । अधोऽधो लोकम् । लोकस्याधस्तात्समीपे देशे इत्यर्थः ॥

२१४३ । वाक्यादेरामन्त्रितस्यासूयासंमतिकोपकुत्सनभर्त्सनेषु । ( ८-१-८ ) असूयायाम्, सुन्दर सुन्दर वृथा ते सौन्दर्यम् । संमतौ, देव देव वन्द्योऽसि । कोपे, दुर्विनीत दुर्विनीत इदानीं ज्ञास्यसि । कुत्सने, धानुष्क धानुष्क वृथा ते धनुः । भर्त्सने, चोर चोर घातयिष्यामि त्वम् ॥

२१४४ । एकं बहुव्रीहिवत् । ( ८-१-९ ) द्विरुक्तः एकशब्दो बहुव्रीहिवत्स्यात् । तेन सुब्लोपपुंवद्भावौ । एकैकमक्षरम् । इह द्वयोरपि सुपोल्लुकि कृते बहुव्रीहिवद्भावादेव प्रातिपदिकत्वात्समुदायात्सुप् । एकैकया आहुत्या । इह पूर्वभागे पुंवद्भावादवग्रहे विशेषः । 'न बहुव्रीहौ' ( सू २२२ ) इत्यत्र पुनर्बहुव्रीहिग्रहणं मुख्यबहुव्रीहिलाभार्थम् । तेनातिदिष्टबहुव्रीहौ सर्वनामतास्त्वेवेति प्राञ्चः । वस्तुतस्तु भाष्यमते प्रत्याख्यातमेतत् । सूत्रमतेऽपि बहुव्रीह्यर्थेऽलौकिके विग्रहे निषेधकं, न तु बहुव्रीहावितीहातिदेशशङ्कैव नास्ति । एकैकस्मै देहि ॥

उपारं, अधि, अधः एतेषां द्वे स्तः सामीप्ये गम्ये इत्यर्थः । सामीप्यं च उपर्युपरि प्राममित्यत्र अधोऽधो लोकमित्यत्र च देशतः, अध्यधि सुखमित्यत्र तु कालत इति ज्ञेयम् ॥ वाक्यादेः ॥ द्वे स्त इति शेषः । यद्यपि कोपाद्भर्त्सनम्, असूयाया कुत्सनं, तथापि विनापि कोपासूये भर्त्सनकुत्सनयोः शिष्यादौ संभवात्पृथक् ग्रहणम् इति भाष्ये स्पष्टम् ॥ सुन्दरेति ॥ सौन्दर्यमसहमानस्येदं वाक्यम् ॥ देवेति ॥ तव वन्दनं संमतमित्यर्थः ॥ दुर्विनीतेति ॥ क्रोधाविष्टस्य वाक्यम् ॥ ज्ञास्यसीति ॥ दुर्विनयस्य फलमिति शेषः ॥ धानुष्केति ॥ युद्धासमर्थं प्रति निन्देयम् ॥ चोरेति ॥ चोरं प्रति अनाच्यवादोऽयम् ॥ एकं बहुव्रीहिवत् ॥ द्विरुक्त इति ॥ द्विर्वचनं प्राप्त इत्यर्थः । एतच्च प्रकरणात्प्रभ्यते, 'वीप्सामात्रविषयमिदम्' इति भाष्याच्च ॥ तेनेति ॥ बहुव्रीहिवत्त्वेन सुब्लोपपुंवद्भावौ सिध्यत इत्यर्थः । तत्र सुब्लोपमुदाहरति— एकैकमिति ॥ इहेति ॥ एकैकमित्यत्र एकमित्यस्य द्विर्वचने सति, एकमेकमिति स्थिते सुपो लुकि, समुदायात् सुबित्यन्वयः । ननु 'यत्र संघाते पूर्वो भागः पदं तस्य चेद्भवति तर्हि समासस्यैव' इति नियमेन समुदायस्य प्रातिपदिकत्वाभावात् कथमिह सुपो लुक्, कथं वा समुदायात् सुबित्यत आह— बहुव्रीहिवद्भावादेव प्रातिपदिकत्वादिति ॥ एतच्च सुपोल्लुकोत्पन्नं समुदायात्सुबित्यत्र च मध्यमणिन्यायेनान्वेति । अथ पुंवत्त्वेऽप्युदाहरति— एकैकया आहुत्येति ॥ एकयेत्यस्य द्विर्वचने सति एकया एकयेति स्थिते, बहुव्रीहिवत्त्वेन समुदायस्य प्रातिपदिकत्वात्सुपोल्लुकि, पूर्वखण्डस्य पुंवत्त्वे कृते, समुदायात्पुनस्तृतीयोत्पत्तौ, एकैकयेति रूपम् । बहुव्रीहिवत्त्वाभावे तु इह समुदायस्य प्रातिपदिकत्वाभावात् सुपोल्लुक् पूर्वखण्डस्य पुंवत्त्वं च न स्यात्, उत्तरपदपरकत्वाभावात् समासचरमावयवस्यैव उत्तरपदत्वादिति भावः । एकैकमित्यत्र उत्तरखण्डस्य 'सर्वनाम्नो वृत्तिमात्रे' इति पुंवत्त्वं बहुव्रीहिवत्त्वे सत्यपि न प्रवृत्तिमर्हति, पूर्वस्यैवेदं 'भ्रूषाद्वा' इति लिङ्गादित्युक्तत्वादिति बोध्यम् । ननु सुपोल्लुकि पूर्वखण्डस्य एकाशब्दस्य पुंवत्त्वे सत्यसति वा वृद्धौ एकैकयेति सिध्यत्येवेत्यत आह— इह पूर्वभागे इति ॥ अवग्रहे इति ॥ समस्तपदस्य द्विधा करणे पूर्वखण्डः अवग्रहः । 'तस्य पूर्वोऽवग्रहः' इति प्रातिशाख्यम् । एकैकयेत्येक एकया इतीष्यते पूर्वखण्डस्य पुंवत्त्वम् । बहुव्रीहिवत्त्वाभावे तु एकैकयेत्येका एकयेति स्यादिति भावः । तैत्तिरीयास्तु एकैकयेत्येका एकया इत्येवावगृह्णन्ति । एकं समासवदित्येव सिद्धे बहुव्रीहिग्रहणं बहुव्रीहौ प्रकृत्या पूर्वपदमिति स्वरार्थम् । ननु बहुव्रीहिवत्त्वे सति 'न बहुव्रीहौ' इति सर्वनामत्वात्पेधादेकैकस्मै देहीत्यादौ कथं सर्वं नामकार्यमित्यत आह— न बहुव्रीहावित्यत्रेति ॥ 'विभाषा दिक्समासे बहुव्रीहौ' इत्यतो बहुव्रीहिग्रहणा-

२१४५ । आबाधे च । ( ८-१-१० ) पीडायां द्योत्यायां द्वे स्तो बहुव्रीहिवच्च । गतगतः । विरहःत्पीड्यमानस्येयमुक्तिः । बहुव्रीहिवद्भावात्सुब्लुक् । गतगता । इह पुंवद्भावः ॥

२१४६ । कर्मधारयवदुत्तरेषु । ( ८-१-११ ) इह उत्तरेषु द्विर्वचनेषु कर्मधारयवत्कार्यम् । प्रयोजनं सुब्लोपपुंवद्भावान्तोदात्तत्वानि ( वा ४६८९ ) ॥

२१४७ । प्रकारे गुणवचनस्य । ( ८-१-१२ ) सादृश्ये द्योत्ये गुणवचनस्य द्वे स्तस्तच्च कर्मधारयवत् । 'कर्मधारयवदुत्तरेषु—' ( सू २१४६ ) इत्यधिकारात् । तेन पूर्वभागस्य पुंवद्भावः, 'समासस्य' ( सू ३७३४ ) इत्यन्तोदात्तत्वं च । पटुपट्टी । पटुपटुः । पटुसदृशः । ईषत्पटुरिति यावत् । गुणोपसर्जनद्रव्यवाचिनः केवलगुणवाचिनश्चेह गृह्यन्ते । शुक्लशुक्लं रूपम् । शुक्लशुक्लः पटः । 'आनुपूर्व्ये द्वे वाच्ये' ( वा ४६९२ ) । मूले मूले स्थूलः । 'संभ्रमेण

नुवृत्त्येव सिद्धे 'न बहुव्रीहौ' इत्यत्र पुनर्बहुव्रीहप्रहणं मुख्यबहुव्रीहिलाभार्थम् । अत बहुव्रीहिवदित्यतिदिष्टबहुव्रीहौ सर्वनामत्वनिषेधो नेत्यर्थः । तदाह— तेनेति ॥ तद्वं प्राचीनांक्तं परिहारमत्त्वा सिद्धान्तिमतेनाह— वस्तुतस्त्विनि ॥ एतदिति ॥ 'न बहुव्रीहौ' इति सूत्रमित्यर्थः । एवं च बहुव्रीहावपि सर्वनामत्वस्य भाष्यसंमततया बहुव्रीहिवत्त्वात्तदेशे सत्यपि सर्वनामत्वं निर्बाधमिति भावः ॥ सू ३१मतेऽपीति ॥ उपसर्जनत्वादेव बहुव्रीहौ सर्वनामत्वनिषेधसिद्धेः 'न बहुव्रीहौ' इति बहुव्रीह्यर्थके अलौकिकविप्रहवाक्ये एव समासात् प्राक् सर्वनामत्वं निषेध्यत इति प्रयोगोक्तम् । तस्मादिह बहुव्रीहात्तदेशप्रयुक्तसर्वनामकार्याभावशङ्कैव नास्तीत्यर्थः ॥ एकैकस्मै देहीति ॥ इह द्वयोरपि सुपोर्लोकं पुनः सर्वादिपठितैकशब्दान्ततया सर्वनामत्वान् स्मैभाव इति भावः ॥ आबाधे च ॥ आबाधः पीडा । तदाह— पीडायामिति ॥ गतगतः इति ॥ प्रियां विना काल इति शेषः । आबाधं दर्शयितुमाह— विरहादिति ॥ स्त्रीवियोगादित्यर्थः ॥ बहुव्रीहिवद्भावादिति ॥ गत इत्यस्य द्विर्वचने सति बहुव्रीहिवत्त्वात् समुदायस्य प्रातिपदिकत्वेन सुपोर्लुकि समुदायात् सुवृत्पत्तिरित्यर्थः ॥ गतगतेति ॥ प्रियेति शेषः । इयमपि स्त्रीविरहात् पीड्यमानस्योक्तिः । एकस्या एव गमनकर्त्र्याः द्विः कथनात् समानाधिकरणं स्त्रीलिङ्गमुत्तरपदमिति 'स्त्रियाः पुंवत्' इति पुंवत्वम्, बहुव्रीहिवत्त्वादुत्तरपदत्वस्यापि सत्त्वात् । तदाह— इह पुंवद्भाव इति ॥ कर्मधारयवदुत्तरेषु ॥ कार्यं स्यादिति शेषः । कर्मधारयवत्त्वस्य फलमाह— प्रयोजनमिति ॥ सुब्लोपादीनां प्रत्येकान्वयाभिप्रायमेकवचनम् ॥ अन्तोदात्तत्वानीति ॥ अनुदात्तं चेत्यधिकृतमपि भाष्यप्रामाण्याच्चात्र सम्बन्ध्यत इति भावः ॥ प्रकारे गुणवचनस्य ॥ प्रकारशब्दः सादृश्ये वर्तते व्याख्यानादित्यभिप्रेत्याह— सादृश्ये द्योत्य इति ॥ गुणवचनशब्देन 'आ कडारात्' इति सूत्रस्थभाष्यपरिगणिताः शब्दा गृह्यन्त इति 'वोतो गुणवचनात्' इत्यादौ प्रपञ्चितमिदम् ॥ तेनेति ॥ कर्मधारयवत्त्वेनेत्यर्थः ॥ वद्भाव इति ॥ 'पुंवत्कर्मधारय' इत्यनेनेति शेषः ॥ पटुपट्टीति ॥ पट्टीशब्दस्य द्विर्वचने कर्मधारयवत्त्वात् 'पुंवत्कर्मधारय' इति पूर्वखण्डस्य पुवत्त्वे रूपमिति भावः । यद्यपि बहुव्रीहिवत्त्वेऽपि 'स्त्रियाः पुंवत्' इति पुंवत्त्वादिदं सिद्धम्, तथापि कारिकेत्यादिकोपधादिष्वपि पुंवत्त्वार्थं कर्मधारयवदिति वचनमिति भावः ॥ पटुपटुरिति ॥ 'वोतो गुणवचनात्' इति ङीष्भावे पुंसि च द्विर्वचने रूपम् ॥ पटुसदृश इति ॥ इत्यर्थ इति शेषः । फलितमाह— ईषत्पटुरिति ॥ इह गुणवचनशब्दस्य गुणोपसर्जनद्रव्यवाचित्वमेवेति भ्रमं निरस्यति— गुणोपसर्जनेति ॥ शुक्लशुक्लं रूपमिति ॥ शुक्लसदृशमित्यर्थः । ईषच्छुक्लमिति यावत् । एवं शुक्लशुक्लः पट इति बोध्यम् ॥ आनुपूर्व्ये इति ॥ अत्र वार्तिके कर्मधारयवदिति न संबन्ध्यते, तदुदाहरणे भाष्ये सुब्लोपादर्शनादित्याभिप्रेत्यादाहरति— मूलमूले इति ॥ पूर्वपूर्वो मूलभागः उत्तरोत्तरमूलभागापेक्षया स्थूल इति यावत् ॥ संभ्रमेणेति ॥ वार्तिकमिदम् । संभ्रमः भयादिकृता त्वरा, तेन प्रवृत्तौ गम्यमानायां यथेष्टम् इच्छानुसारेण अनेकधाशब्दः प्रयोक्तव्य इति वक्तव्यमित्यर्थः । अनेकधेन्युक्तेर्दे इति निवर्तते । यथेष्टमित्युक्तेरसकृत्त्वेऽप्येकस्य प्रयोगः स्यादिति शब्दां निरस्यति— न्यायसिद्ध इति ॥ यावद्वां प्रयोगे सति बोद्धा अर्थं प्रत्येति, तावद्वा-



प्रवृत्तौ यथेष्टमनेकधा प्रयोगो न्यायसिद्धः' ( वा ५०५६ ) । सर्प सर्प, बुध्यस्व बुध्यस्व । सर्प सर्प सर्प, बुध्यस्व बुध्यस्व बुध्यस्व । 'क्रियासमभिहारे च' ( वा ४६९५ ) । लुनीहि लुनीहीत्येवायं लुनाति । 'नित्यवीप्सयोः' ( सू २१४० ) इति सिद्धे भृशार्थे द्वित्वार्थ-  
मिदम् । पौनःपुन्येऽपि लोटा सह समुच्चय द्योतकतां लब्धुं वा । 'कर्मव्यतिहारे सर्वनाम्नो द्वे बाक्ये । समासवच्च बहुलम्' ( वा ४७०० ) । बहुलप्रहणादन्यपरयोर्न समासवत् । इतरशब्दस्य तु नित्यम् । 'असमासवद्भावे पूर्वपदस्थस्य सुपः सुर्वक्तव्यः' ( वा ४७०० ) । अन्योन्यं विप्रा नमन्ति । अन्योन्यौ । अन्योन्यान् । अन्योन्येन कृतम् । अन्योन्यस्मै दत्तमित्यादि । 'अन्योन्येषां पुष्करैरामृशन्तः' इति माघः । एवं परस्परम् । अत्र कस्कादि-  
त्वाद्विसर्गस्य सः । इतरेतरम् । इतरेतरेणेत्यादि । 'स्त्रीनपुंसकयोरुत्तरपदस्थाया विभक्ते-

मेव प्रयोगः । बोधात्मकफलपर्यवसायित्वाच्छब्दप्रयोगस्येत्यर्थः । एतच्च भाष्ये स्पष्टम् अत्रापि कर्मधारयवत्त्वानतिदेशान्न सुब्लुक्, भाष्ये तथैवोदाहरणात् ॥ क्रियासमभिहारे चेति ॥ वार्तिकमिदम् । द्वे स्त इति शेषः । पौनःपुन्यं भृशत्वं च क्रियासमभिहारः । लोडन्तविषयमेवेदम् । 'क्रियासमभिहारे लोट् लोटो हिस्वौ वा च तद्ध्रमोः' इति सूत्रभाष्ये क्रियासमभिहारे लोपमध्यमपुरुषैकवचनस्य द्वे भवत इति वक्तव्यमिति पाठमभिप्रेत्योदाहरति— लुनीहि लुनीहीत्येवायं लुनातीति ॥ 'लृञ् छेदने' अस्मात् 'क्रियासमभिहारे लोट् लोटो हिस्वौ' इति लोट् । तस्य हि इत्यादेशः श्राविकरणः । लुनीहीत्यस्य अनेन द्विवचनम् । 'यथाविध्यनु-  
प्रयोगः पूर्वस्मिन्' इत्यनुप्रयोगः । तस्माल्लडादयः । अतिशयेन पुनर्वा लवनं लुनीहीति द्विरुक्तस्यार्थः । एक-  
कर्तृकं लवनमनुप्रयोगस्यार्थः । इतिशब्दस्त्वभेदान्वये तात्पर्यं प्राहयतीत्यादि मूल एव लकारार्थप्रक्रियायां स्फुटी-  
भविष्यति । तथा च अतिशयितमेककर्तृकं लवनमिति फलितोऽर्थः ॥ नित्येति ॥ 'नित्यवीप्सयोः' इति पौनः-  
पुन्ये द्विवचने सिद्धेऽपि भृशार्थे द्विवचनार्थं इदं वार्तिकमित्यर्थः । नन्वस्य भृशार्थ एव द्विवचनफलकत्वे 'भृशे च' इत्येव सिद्धे 'क्रियासमभिहारे' इति व्यर्थमित्यत आह— पौनःपुन्येऽपीति ॥ लुनीहि लुनीहीत्यत्र पौनः-  
पुन्ये लोटो द्विवचनस्य च समुच्चयार्थमिति यावत् । अन्यथा लोटैव पौनःपुन्यस्य द्योतितत्वात्तत्र नित्यवी-  
प्सयोर्द्विवचनस्य प्रवृत्तिर्न स्यादित्यर्थः । एवं च 'धातोरैकाचः' इति पौनःपुन्ये यञन्ते पापच्यते इत्यादौ न द्विवचनमित्यन्यत्र विस्तरः ॥ कर्मव्यतिहारे इति ॥ क्रियाविनिमयः कर्मव्यतिहारः, तस्मिन् गम्ये सर्वनाम्नो द्वे स्तः । ते च द्विरुक्ते पदे बहुलं समासवदित्यर्थः । अत्र 'बहुलम्' इति समासवदित्य-  
त्रैवान्वेति । द्विवचनं तु नित्यमेव ॥ अन्यपरयोरिति ॥ अन्यशब्दपरशब्दयोरेव बहुलं समासवत्त्वम् । इत-  
रशब्दस्य तु नित्यमेवेत्यर्थः । अत एव अन्यशब्दस्य समासवत्त्वरहितमेव इतरशब्दस्य तत्सहितमेवोदाहरणं  
भाष्ये दृश्यते । तथा 'परस्परपपदाच्च' इति वार्तिकप्रयोगात् परशब्दस्यापि समासवत्त्वाभावा गम्यत इति  
भाषः । एवंच क्रियासमभिहारे अन्यशब्दस्य परशब्दस्य च नित्यं द्विवचनम् । द्विरुक्तयोस्तु समासवत्त्वं बहु-  
लम् । इतरशब्दस्य तु तदुभयमपि नित्यम् । एतत्प्रत्ययतिरिक्तसर्वनामशब्दस्य तु नेदं द्वित्वम्, बहुलप्रहणा-  
दिति स्थितिः ॥ असमासवद्भावे इति ॥ इदमन्यपरशब्दयोरेव । इतरशब्दस्य समासवत्त्वस्यैवोक्तत्वात् ॥  
सुपः सुरिति ॥ सुबिति प्रत्याहारः । सप्तानामपि विभक्तीनां पूर्वपदस्थानां प्रथमैकवचनं सु इत्यादेशो वा-  
च्य इत्यर्थः । इदं द्वित्वादिविधानं प्रथमैकवचनमात्रविषयमिति केचित् । तदेतद्भाष्यविरुद्धम्, भाष्ये द्वितीया-  
दिविभक्तेरुदाहृतत्वादित्याभिप्रेत्य द्वितीयादिविभक्तीरुदाहरति— अन्योन्यं विप्रा नमन्तीत्यादि ॥ इह  
अन्यम् अन्यौ इत्यादीनां द्वित्वे पूर्ववत्सुपः सुः । प्रथमैकवचनस्यैवेदं द्वित्वादीत्येतत् न कविसंमतमित्याह—  
अन्योन्येषामित्यादि माघ इत्यन्तम् ॥ परस्परमित्यत्र विसर्गस्य सत्त्वापवादमुपध्मानीयमाशङ्क्य  
आह— कस्कादिश्वादित्यादि ॥ इतरेतरमिति ॥ इतरः इतरावित्यादीनां द्वित्वे समासवत्त्वात् सुपो-

राम्भावो वा वक्तव्यः' ( वा ४७०१ ) । अन्योन्याम्— अन्योन्यम् , परस्पराम् — परस्परम् , इतरेतराम् — इतरेतरं वा , इमे ब्राह्मण्यौ कुले वा भोजयतः । अत्र केचित् । आमादेशो द्वितीयाया एव । भाष्यादौ तथैवोदाहृतत्वान् । तेन स्त्रीनपुंसकयोरपि तृतीयादिषु पुंवदेव रूपमित्याहुः । अन्ये तूदाहरणस्य दिङ्मात्रत्वात्सर्वविभक्तीनामादेशमाहुः । दलद्वये टावभावः ङीवे चाद्ङिरहः स्वमोः । समासे सोरलुक्चेति सिद्धं बाहुलकात्त्रयम् ॥ तथाहि — अन्योन्यं परस्परमित्यत्र दलद्वयेऽपि टाप्राप्तः । न च 'सर्वनाम्नो वृत्तिमात्रे—' ( वा ) इति पुंवद्भावः । अन्यपरयोरसमासवद्भावात् । न च द्विर्वचनमेव वृत्तिः । 'यांयां

र्त्तुं समुदायात् पुनः सुबुत्तिरिति भावः ॥ स्त्रीनपुंसकयोरिति ॥ स्त्रीनपुंसकयोर्विद्यमानानाम् अन्यपरेतरपदानां कर्मव्यतिहारं द्वित्वे उत्तरपदस्थविभक्तेः आम् इत्यादेशो बहुलं वक्तव्य इत्यर्थः ॥ अन्योन्यामित्यादि ॥ अन्योन्यां अन्योन्यं वा इमे ब्राह्मण्यौ कुले वा भोजयतः, परस्परं परस्परं वा इमे ब्राह्मण्यौ कुले वा भोजयतः, इतरेतरं इतरेतरं वा इमे ब्राह्मण्यौ कुले वा भोजयतः इत्यन्वयः । तत्र अन्यामित्यस्य द्वित्वे दलद्वये टावभाव इति वक्ष्यमाणतया पुंवत्त्वात् टापो निवृत्तौ समासवत्त्वाभावात्सुपोरलुक्त्वं पूर्वपदस्थविभक्तेः सुभावे ह्ये 'अतो रोरप्लुतात्' इत्युक्त्वे आहुणे उत्तरपदस्थविभक्तेरनेन आम्भावे अन्योन्यामिति रूपम् । आम्भावविरहे तु पुंवत्त्वाद्गो निवृत्तौ पूर्वपदस्थविभक्तेः सुभावे पुंलिङ्गवदेव अन्योन्यमिति रूपम् । इयं ब्राह्मणी अन्यां ब्राह्मणीं भोजयति, अन्या त्विमामित्येवं विनिमयेन ब्राह्मण्यौ भोजयत इत्यर्थः । इदं कुलं कर्तुं अन्यत्कुलं भोजयति, अन्यत्कुलं कर्तुं इदं कुलं इत्येवं विनिमयेन कुले भोजयत इत्यर्थः । अत्रान्यच्छब्दस्य नपुंसकलिङ्गस्य द्वित्वे पूर्वपदस्थायाः विभक्तेः सुभावे उत्तरपदस्थविभक्तेः आम्भावे अन्योन्यामिति रूपम् । आम्भावविरहे तु 'ङीवे चाद्ङिरहः स्वमोः' इति वक्ष्यमाणतया पुंवत्त्वात् अद्देशाभावे अन्योन्यमिति पुंवदेव रूपमिति बोध्यम् । एवं स्त्रीत्वे परामिति पदस्य द्वित्वे दलद्वयेऽपि पुंवत्त्वात् टापो निवृत्तौ पूर्वोत्तरपदस्थविभक्तयोः क्रमेण सुभावे आम्भावे च परस्परामिति रूपम् । आम्भावविरहे तु द्वित्वे पुंवत्त्वाद्गो निवृत्तौ पूर्वपदस्थविभक्तेः सुभावे परस्परमिति रूपम् । नपुंसकत्वे तु परमित्यस्य द्वित्वे पूर्वपदस्थविभक्तेः सुभावे उत्तरपदस्थविभक्तेराम्भावे परस्परामिति रूपम् । आमभावे तु द्वित्वे पूर्वपदस्थविभक्तेः सुभावे परस्परम् इति रूपम् । इतरामित्यस्य द्वित्वे पुंवत्त्वाद्गो निवृत्तौ उत्तरपदस्थविभक्तेराम्भावे समासवत्त्वात् पूर्वपदस्थविभक्तेर्लुक् इतरेतरामिति रूपम् । आम्भावाविरहे तु इतरेतरमिति रूपम् । नपुंसकस्य तु इतरच्छब्दस्य द्वित्वे पुंवत्त्वाद्देशाविरहे पूर्वपदस्थविभक्तेः लुक् उत्तरपदस्थविभक्तेराम्भावतदभावाम्भ्यां रूपद्वयम् । अत्र भाष्यादौ द्वितीयाविभक्त्यन्तस्योदाहरणादितरविभक्तिषु आम्भावो न भवतीति प्राचीनमतमाह—अत्र कंचिदिति ॥ तेनेति ॥ द्वितीयेतरविभक्तिषु आम्भावविरहेणेत्यर्थः ॥ पुंवदेवेति ॥ आम्भावविरहे सति बहुलग्रहणात् पुंवत्त्वे टावभावे प्रथमतृतीयादिविभक्तिषु पुंवदेव रूपम् । नपुंसकत्वे प्रथमतृतीयादिविभक्तिषु आम्भावविरहात् प्रथमैकवचनस्य इदं पुंवदेव रूपमित्यर्थः । सिद्धान्तमाह—अन्ये त्विति ॥ दिङ्मात्रत्वादिति ॥ दिक्प्रदर्शनमात्रत्वादित्यर्थः । उपलक्षणत्वादिति यावत् । अथात्र बहुलग्रहणानुवृत्तेः प्रयोजनकथनपरप्राचीनश्लोकमाह— दलद्वये इति ॥ स्त्रीलिङ्गध्वन्यपरेतरशब्देषु कर्मव्यतिहारं द्वित्वे सति पूर्वोत्तरखण्डयोः पुंवत्त्वाद्गो निवृत्तिरित्यर्थः । यद्यपि इतरेतरमित्यत्र समासवत्त्वात्सर्वनाम्नो वृत्तिमात्रे इति पुंवत्त्वादेव पूर्वखण्डे टावभावः सिद्धः, तथाप्युत्तरखण्डे टावभावार्थं बाहुलकाश्रयणामिति भावः ॥ ङीवे इति ॥ अन्योन्यमित्यादौ अद्देशाविरह इत्यर्थः ॥ समासे सोरिति ॥ कृतद्वित्वस्य अन्येन समासे पूर्वखण्डस्थस्येत्यर्थः ॥ तथाहीति ॥ यथेदं स्पष्टं भवति, तथा उदाहृत्य प्रदर्श्यत इत्यर्थः । ननु पूर्वदले 'सर्वनाम्नो वृत्तिमात्रे' इति पुंवत्त्वेनैव टाङ्गित्तेः सिद्धत्वात् तद्विषये बहुलग्रहणं नादत्तेव्यमित्याशाङ्क्य निराकरोति— न चोति ॥ 'सर्वनाम्नो वृत्तिमात्रे' इति पुंवत्त्वस्यात्र न प्रसक्तिरित्यर्थः । कुत इत्यत आह—अन्यपरयो-रिति ॥ 'समासवत् बहुलम्' इति समासवत्त्वम् इतरशब्दमात्रविषयं, न त्वन्यपरशब्दविषयमिति प्रागुक्ति-

प्रियः प्रैक्षत कातराक्षी सासा' इत्यादावतिप्रसङ्गात् । 'अन्योन्यमितरेतरम्' इत्यत्र च 'अद्भुतगदिभ्यः -' ( सू ३१५ ) इत्यद्भुत् प्राप्तः । 'अन्योन्यसंसक्तमहस्त्रियामम्' 'अन्योन्याश्रयः' 'परस्परारक्षिसाहश्यम्' 'अपरस्परैः' इत्यादौ सोर्लुक्च प्राप्तः । सर्वं बाहुलकबलेन समाधेयम् । प्रकृतवार्तिकभाष्योदाहरणम् , 'स्त्रियाम्' ( सू ४५३ ) इति सूत्रे 'अन्योन्यसंश्रयं त्वेतद्' इति भाष्यं चात्र प्रमाणमिति ॥

२१४८ । अकृच्छ्रे प्रियसुखयोरन्यतरस्याम् । ( ८-१-१३ ) प्रियप्रियेण ददाति । प्रियेण वा । सुखसुखेन ददाति । सुखेन वा । द्विर्वचनं कर्मधारयवद्भावात्सुपि लुकि तदेव वचनम् । अतिप्रियमपि वस्त्वनायासेन ददातीत्यर्थः ॥

२१४९ । यथास्वे यथायथम् । ( ८-१-१४ ) यथास्वम् इति वीप्सायामव्ययीभावः । योऽयमात्मा यच्चात्मीयं तद्यथास्वम् । तस्मिन्यथाशब्दस्य द्वे क्लीबत्वं च निपात्यते । यथायथं ज्ञाता । यथास्वभावमित्यर्थः । यथात्मीयमिति वा ॥

त्यर्थः । ननु नास्तु समासवत्त्वं, तथापि 'सर्वनाम्नो वृत्तिमात्रे' इति पुंवत्त्वं दुर्वारम् । द्विर्वचनस्य वृत्तित्वादित्याशङ्क्य निराकरोति— नच द्विर्वचनमेव वृत्तिरिति ॥ 'कृतद्धितसमासैकशेषसनाद्यन्तधातुरूपाः पञ्च वृत्तयः' इति परिगणनादिति भावः । द्विर्वचनस्य वृत्त्यन्तभावे बाधकमाह— यांयामिति ॥ द्विर्वचनस्य वृत्त्यन्तभावे 'यांयां प्रियः प्रैक्षत कातराक्षी सासा हिया नम्रमुखी बभूव' इत्यत्र श्लोके यांयामित्यत्र सासेत्यत्र च 'सर्वनाम्नो वृत्तिमात्रे' इति पूर्वखण्डस्य पुंवत्त्वं स्यादित्यर्थः । क्लीबे चादङ्गिरहः इत्यस्योदाहरति— अन्योन्यमिति ॥ ननु समासे सोरलुक् चेत् कथम् । अन्यपरशब्दयोः समासवत्त्वाभावादित्याशङ्क्य कृतद्वित्वस्यान्येन समासे पूर्वखण्डस्यस्य सारल्लागति तदर्धमभिप्रेत्य तथैवादाहरति— अन्योन्यसंसक्तमिति ॥ अन्योऽन्येन संसक्तमिति तृतीयासमासः । अहश्च त्रियामा चेत् समाहारद्वन्द्वः । अहश्च रात्रिश्च अन्योन्येन संयुक्तमित्यर्थः ॥ अन्योन्याश्रय इति ॥ अन्योऽन्यस्य आश्रय इति षष्ठीसमासः ॥ परस्परारक्षिसाहश्यमिति ॥ अक्षणा साहश्यमक्षिसाहश्यम् । परस्परस्याक्षिसाहश्यमिति विग्रहः ॥ अपरस्परैरिति ॥ न परस्परं अपरस्परं तैरिति विग्रहे एषु कृतद्वित्वेषु समासावयवेषु पूर्वखण्डस्यस्य सुवाद्शस्य सोर्लुक् प्राप्त इत्यर्थः । सुभावविधानं तु अन्योन्यमित्यादावसमासे चरितार्थमिति भावः । ननु बहुलग्रहणादित्त् समाधेयमित्यत्र किं प्रमाणमित्यत आह— प्रकृतवार्तिकेति ॥ स्त्रीनपुंसकयोरिति प्रकृतवार्तिके अन्योन्यमिमे ब्राह्मण्याविति, इतरेतरमिमे कुले इति चोदाहरणात् 'दलद्वये टाबभावः क्लीबे चादङ्गिरहः स्वमोः' इति विज्ञायते । 'स्त्रियाम्' इति सूत्रे अन्योन्यसंश्रयं त्वेतदिति भाष्यप्रयोगात् समासे सोरलुगिति विज्ञायत इत्यर्थः ॥ अकृच्छ्रे ॥ कृच्छ्रं कष्टम् । अकृच्छ्रम् अनायासः । तस्मिन्वर्तमानयोः प्रिय, सुख इत्यनयोः द्वे वा स्तः ॥ कर्मधारयवद्भावादिति ॥ 'कर्मधारयवदुत्तरेषु' इत्यधिकारादिति भावः । 'समासवच्च बहुलम्' इत्यतः समासवदित्यनुवृत्तिस्तु न शङ्क्या । तस्य वार्तिकस्थत्वात् । एवं च प्रियेणेत्यस्य सुखेनेत्यस्य च द्वित्वे सति कर्मधारयवत्त्वात् सुपोस्तुर्तायैकवचनयोर्लुकि पुनः समुदायात् तृतीयैकवचनमिति फलितम् ॥ यथास्वे यथायथम् ॥ वीप्सायामिति ॥ कात्स्न्येन संबन्धो वीप्सेत्युक्तम् । स्वशब्दार्थगतकात्स्न्येन द्यौत्ये यथाशब्दस्य स्वशब्देनाव्ययीभाव इत्यर्थः । कृत्स्नश्चासौ स्वश्वेत्यस्वपदविग्रहः । नित्यसमासत्वात् । स्वशब्दस्तु आत्मात्मीयज्ञातिधनवाची । इह तु आत्मात्मीयवाच्येव गृह्यते । नतु ज्ञातिधनवाची । व्याख्यानादित्यभिप्रेत्य विग्रहवाक्यस्य फलितमर्थमाह— द्वे इति ॥ स्त इति शेषः । निपातनादिति भावः । न च 'नित्यवीप्सयोः' इत्येव वीप्सया द्वित्वमिह सिद्धमिति शङ्क्यम् । द्वित्वविषयस्य शब्दस्य लक्षणया कात्स्न्यविशिष्टे वृत्तावेव वीप्सायाः द्विर्वचनविधानात् । अन्यथा सर्वो घटः इत्यादौ सर्वशब्दस्यापि द्वित्वापत्तेरिति भावः ॥ क्लीबत्वमिति ॥ यथायथा इति समुदायस्येति शेषः । अन्यथा अव्ययत्वादलिङ्गत्वं स्यादिति भावः ।

२१५० । द्वन्द्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु । ( ८-१-१५ )  
द्विशब्दस्य द्विवचनं पूर्वपदस्य अम्भावोऽत्रं चोत्तरपदस्य नपुंसकत्वं च निपात्यते एष्वर्थेषु ।  
तत्र रहस्यं द्वन्द्वशब्दस्य वाच्यम् । इतरे विषयभूताः । द्वन्द्वं मन्त्रयते । रहस्यमित्यर्थः ।  
मर्यादा स्थित्यनतिक्रमः । आचतुरं हीमे पशवो द्वन्द्वं मिथुनीयन्ति । माता पुत्रेण मिथुनं  
गच्छति । पौत्रेण प्रपौत्रेणापि मर्यादीकृत्य । व्युत्क्रमणं पृथगवस्थानम् । द्वन्द्वं व्युत्क्रान्ताः  
द्विवर्गसंबन्धेन पृथगवस्थिताः । द्वन्द्वं यज्ञपात्राणि प्रयुनक्ति । द्वन्द्वं सङ्कर्षणवासुदेवौ । अभि-  
व्यक्तौ साहचर्येणेत्यर्थः । योगविभागादन्यत्रापि द्वन्द्वम् इष्यते ॥

इति द्विरुक्तप्रकरणम् ।

॥ इति श्रीभट्टोजिदीक्षितविरचितायां सिद्धान्तकौमुद्यां पूर्वार्धे समाप्तम् ॥

एवं च कृन्द्वित्वस्य नपुंसकह्रस्वत्वं च फलितम् ॥ यथायथं ज्ञातेति ॥ अत्र ज्ञातेति तृन्तम् । तद्योगे 'न लोक'  
इति षष्ठीनिषेधात्कर्मणि द्वितीया । तृजन्तत्वे तु यथायथस्य ज्ञातेत्येव ॥ द्वन्द्वं रहस्य ॥ पूर्वपदस्येति ॥  
द्वौ द्वाविति द्वित्वे कर्मधारयवत्त्वात् सुबुद्धिके समुदायात् पुनः सुपि पूर्वपदावयवस्य इकारस्य अम् इति मका-  
रान्तादेश इत्यर्थः ॥ अत्वमिति ॥ उत्तरपदस्य अकारोऽन्तादेश इत्यर्थः । न च ल्यदाद्यत्वमुत्तरपदान्तस्य  
सिद्धमिति वाच्यम् । संज्ञात्वात्तदप्रतोरेत्याहुः ॥ नपुंसकत्वं चेति ॥ चकारः अनुक्तसमुच्चये । कृतद्वित्वस्य  
नपुंसकत्वं द्विवचनाभावश्चेत्यर्थः ॥ आचतुरं हीति ॥ आढभिविधा । 'आङ्मार्यादा' इत्यव्ययीभावः । शरप्र-  
भृतित्वात् टच् । चतुर्थान्तमिति फलितोऽर्थः । पशवः स्वप्रभृति चतुर्थपर्यन्तं द्वन्द्वं मिथुनीयन्ति इत्यन्वयः ।  
मिथुनशब्देन मैथुनं विवक्षितम् । मिथुनस्य कर्म मैथुनम् । तदिच्छतीत्यर्थे 'सुप आत्मनः' इति क्यच् । फलि-  
तमथमाह— मिथुनं गच्छतीति ॥ मिथुनत्वं प्राप्तीत्यर्थः । मिथुनायन्ते इति क्यङ्पाठस्तु प्रामादिकः ॥  
मर्यादीकृत्येति ॥ स्वप्रभृति चतुरोऽभिव्याप्येत्यर्थः । अत्यन्तसहचरितत्वेन लोकावज्ञानमभिव्यक्तिरिति  
भाष्याल्लभ्यते । तदाह— साहचर्येणेत्यर्थ इति ॥ अत्र द्वन्द्वं न्यर्त्तित्यत्र वीप्सायां द्वित्वम् । अन्यत्र  
स्वार्थे इति बोध्यम् ॥ अन्यत्रापीति ॥ द्वन्द्वानि सहते इत्याऽवित्यर्थः । शीतमुष्णं च एकद्वन्द्वम् । सुखं दुःखं  
चापरम् । क्षुत्पृष्णा चान्यत् । इह स्वार्थे द्वन्द्वः । अम्भावादि पूर्ववत् । 'चार्ये द्वन्द्वः' इति निपातनादन्यत्रा-  
पीति सिद्धम् ॥ इति द्विरुक्तप्रकरणम् ॥

इति श्रीमत्सन्ततसन्तन्यमानश्येनकूर्मषोडशाग्रथचक्राकारादिबहुगुणविराजमानप्रौढापरिमितमहाध्वरस्य  
श्रीशाहजी शरभजी तुक्कोजी भोसलचोळमहीमहेन्द्रामाल्यधुरन्धरस्य श्रीमत आनन्दरायविवद्वत्सार्व-  
भौमस्याध्वर्युणा पञ्चपुरुषीपोष्येण बाल्य एव तद्द्वयानिर्वर्तितापरिमिताभिविजुम्भितवाजपेय-  
सर्वपृष्ठाप्तोर्यामप्रमुखमखसन्तर्पितशतमखप्रमुखबर्हिर्मुखेन पदवाक्यप्रमाणपारावार-  
पारीणाप्रजन्मविश्वेश्वरवाजपेययाजितो लब्धविद्यावैशयेन अध्वरमीमांसाङ्ग-  
तूहलवृत्तिनिर्माणप्रकटितसर्वतन्त्रस्वातन्त्र्येण बोधायनापस्तम्बसखा-  
षाठभारद्वाजकाल्यायनाश्वलायनद्राह्यायणादिकल्पसूत्रतद्भाष्य-  
पारीणमहादेववाजपेययाजिसुतेन अन्नपूर्णाश्वगर्भजा-  
तेन वासुदेवदीक्षितविदुषा विरचितायां सिद्धा-  
न्तकौमुदीव्याख्यायां बालमनोरमायां  
॥ पूर्वार्धम् सम्पूर्णम् ॥



## ॥ अकाराद्यनुक्रमेण कौमुदीपूर्वार्धगतसूत्रसूचिका ॥

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
अ		अच्छ गत्यर्थवदेषु (१-४-६९) ३५८		अतोऽम् (७-१-२४)	१४३
अ अ (८-४-६८)	९	अच्छप्रत्यन्ववपूर्वा० (५-४-७५) ४२०		अतो रोरप्छुता (६-१-११३) ७०	
अंशं हारी (५-२-६९)	५८९	अजादी गुणवच० (५-३-५८) ६१०		अत्यन्तसंयोगे च (२-१-२९) ३३२	
अकः सवर्णे (६-१-१०१)	४३	अजायतष्टाप् (४-१-४)	२२७	अत्रानुनासिकः पू० (८-३-२) ६०	
अकथितं च (१-४-५१)	२७४	अजायदन्तम् (२-२-३३) ४०३		अत्रिभृगुकुत्सव० (२-४-६५) ४७०	
अकर्तृयुणे पञ्चमी (२०-३-२४) ३०१		अजाविभ्यां ध्यन् (५-१-८) ५५१		अत्वसन्तस्य चा (६-४-१४) १९५	
अकृच्छ्रे प्रियसु (८-१-१३) ६४४		अजिनान्तस्योत्त० (५-३-८२) ६१८		अदर्शनं लोपः (१-१-६०) २८	
अकेनोर्भविभ्य० (२-३-७०) ३१०		अज्ञाते (५-३-७३) ६१४		अदस औ सु (७-२-१०७) २०५	
अक्षशालाकार्स० (२-१-१०) ३२५		अश्नेर्लृक् (५-३-३०) ६०६		अदसौ मात् (१-१-१२) ५०	
अक्ष्णोऽदर्शनात् (५-४-७६) ४२०		अष्नासिकायाः (५-४-११८) ३९२		अदसोऽसेर्दादु (८-२-८०) १९२	
अगारान्ताट्टन् (४-४-७०) ५४५		अट्टकुप्वाङ्नुम्व्य० (८-४-२) ८३		अद्वर्भवश्च (४-२-७०) ४९६	
अग्नेः स्तुत्तोम० (८-३-८२) ४११		अणवौ च (४-३-३३) ५१६		अदेङ्गुणः (१-१-२) १५	
अग्नेर्लृक् (४-२-३३) ४८६		अणो ह्यचः (४-१-१५६) ४७५		अदोऽनुपदेशे (१-४-७०) ३५८	
अग्राख्यायासुर० (५-४-९३) ३६६		अणोऽप्रगृह्यस्मा (८-४-५७) ५२		अदङ्गतरादिभ्यः (७-१-२५) १४४	
अग्रान्तशुद्धशु० (५-४-१४५) ३९७		अण्कुटिलिकायाः (४-४-१८) ५३८		अद्यश्चीनावष्टब्धे (५-२-१३) ५८०	
अङ्गस्य (६-४-१) ८५		अण्व (५-२-१०३) ५९५		अधःशिरसी पदे (८-३-४७) ६९	
अङ्गुलेर्दाणि (५-४-११४) ३९१		अण्जोरनार्षयो० (४-१-७८) ४७८		अधिकम् (५-२-७३) ५८९	
अङ्गुल्यादिभ्यष्ट (५-३-१०८) ६२२		अणुदित्सवर्णस्य० (१-१-६९) १२		आधिकरणवाचि (२-३-६८) ३०९	
अ च (४-३-३१) ५१५		अण्वयनादिभ्यः (४-३-७३) ५२२		आधिकरणवाचिना (२-२-१३) ३३९	
अचः (६-४-१३८) १९१		अप्माहृष्यादिभ्य (४-४-४८) ५४२		आधिकरणविचाले (५-३-४३) ६०७	
अचः परस्मिन्पू० (१-१-५७) २६		अत इल् (४-१-९५) ४६१		आधिकरणैतावस्वे (२-४-१५) ४१०	
अचतुरविचतु० (५-४-७७) ४२१		अत हानठनां (५-२-११५) ५९७		आधिकृत्य कृते (४-३-८७) ५२४	
अचश्च (१-२-२८) १९		अतः कृकामिक्स० (८-३-४६) ६९		आधिपरी अनर्थकौ (१-४-९३) २८४	
अचित्तहस्तिधे० (४-२-४७) ४९०		अतश्च (४-१-१७५) ४७८		आधिरीश्वरे (१-४-९७) ३१६	
अचित्तादेशका (४-३-९६) ५२५		अतिप्रह्लाव्यथन० (५-४-४६) ६३३		आधिशीदृश्यासां (१-४-४६) २८०	
अचि र ऋतः (७-२-१००) १३४		आतिथेभ्यः (५-४-२६) ६३०		आधीगर्घदयेशां (२-३-५२) ३०४	
अचि शुभातुष्टु० (६-४-७७) ११६		अतिरतिक्रमणे च (१-४-९५) २८४		अधुना (५-३-१७) ६०४	
अचो ङिति (७-२-११५) १०९		अतिशायने तम० (५-३-५५) ६०९		अध्ययनतो (२-४-५) ४०५	
अचोऽन्त्यादि टि (१-१-६४) ४१		अतेः शुनः (५-४-९६) ३६६		अध्यर्धपूर्वाङ्गिणो (५-१-२८) ५५६	
अचो रहाभ्यां द्वे (८-४-४६) ३०		अतो गुणे (६-१-९७) ८१		अध्यायानुवाकयोः (५-२-६०) ५८७	
अच् धेः (७-३-११९) १०७		अतो भिस एस् (७-१-९) ८५		अध्यायन्यदशका (४-४-७१) ५४५	

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
अध्यायेष्वेवर्षेः (४-३-६९)	५२२	अनेकमन्यपदार्थे (२-२-२४)	३७६	अपो मि (७-४-४८)	२०९
अध्वनो यत्सौ (५-२-१६)	५८०	अनेकाल्पित्सर्वस्य (१-१-५५)	२३	अप्लुतृत्स्वसृ० (६-४-११)	१२०
अध्वयुक्त्वरुनपुं० (२-४-४)	४०५	अनो बहुव्रीहेः (४-१-१२)	२३२	अप्पूरणीप्रमा० (५-४-११६)	३८०
अद् (६-४-१६७)	४७१	अनोऽश्मायस्सरसां (५-४-९४)	३६६	अप्लुतवदुप० (६-१-१२९)	४९
अन उपधालो० (४-१-२८)	२३३	अन्तःपूर्वपदाट्टञ्ज (४-३-६०)	५२०	अर्भाषितपुंस्काच्च (७-३-४८)	२३९
अनङ् सौ (७-१-९३)	१०७	अन्तरं बहिर्योगोप (१-१-३६)	९४	अभिजनश्च (४-३-९०)	५२४
अनचि च (८-४-४७)	२५	अन्तरपरिग्रहे (१-४-६५)	३५७	अभिर्जाद्विदभृ (५-३-११८)	६२४
अनत्यन्तगतौ (५-४-४)	६२५	अन्तरान्तरेणश्रुक्ते (२-३-४)	२८१	अभिनिविशश्च (१-४-४७)	२८०
अनत्याधान (१-४-७५)	३५८	अन्तर्धौ येनादर्श (१-४-२८)	२९७	अभिनिष्क्रामात् (४-३-८६)	५२४
अनद्यतनं हिल (५-३-२१)	६०५	अन्तर्बहिर्भ्यांच (५-४-११७)	३९१	अभिरभाग (१-४-९१)	२८४
अनन्तावसथातह (५-४-२३)	६२९	अन्तर्वत्पतिवतो (४-१-३२)	२४८	अभिभिधौ (५-४-५३)	६३६
अनभिहते (२-३-१)	२७२	अन्तादिवच्च (६-१-८५)	३९२	अभ्यामिवाच्छ (५-२-१७)	५८०
अनश्च (५-४-१०८)	३२९	अन्तिकबाढयो (५-३-६३)	६११	अमावास्याया (४-३-३०)	५१५
अनाप्यकः (७-२-११२)	१५९	अन्नाणः (४-४-८५)	५४७	अमि पूर्वः (६-१-१०७)	८३
अनिदितां हल (६-४-२४)	१९१	अन्नेन व्यञ्जनम् (२-१-३४)	३३४	अमूर्धमस्तकात् (६-३-१२)	४२७
अनुकम्पायाम् (५-३-७६)	६१५	अन्यतो ङीष् (४-१-४०)	२५२	अमैवाव्ययेन (२-२-२०)	३६२
अनुकरणं (१-४-६२)	३५७	अन्यपदार्थे च (२-१-२१)	३२८	अंबार्थनद्योर्हो० (७-३-१०७)	११५
अनुकाभिका (५-२-७४)	५८९	अन्यारादितरते (२-३-२९)	२९९	अम् संबुद्धौ (७-१-९९)	१५५
अनुगवमायामे (५-४-८३)	४२३	अन्ववतसाद्रह (५-४-८१)	४२३	अथ शूलदण्डा (५-२-७६)	५८९
अनुगादिनष्टक् (५-४-१३)	६२७	अपत्यं पौत्र० (४-१-१६२)	४५७	अरण्यान्मनुष्ये (४-२-१२९)	५०८
अनुगवलङ्गामी (५-२-१५)	५८०	अपथं नपुंसकम् (२-४-३०)	३७२	अरुर्मनश्चक्षुश्चेतो (५-४-५१)	६३५
अनुदात्तं सर्व० (८-१-१८)	१८६	अपदात्तौ (४-२-१३५)	५०९	अर्थवदधातुरप्र (१-२-४५)	७७
अनुदात्तादरेष् (४-२-४४)	४९०	अपदान्तस्य (८-३-५५)	८८	अर्थे ऽवभाषा (६-३-१००)	४३९
अनुदात्तादेश्च (४-३-१४०)	५३२	अपपरिबहिरश्चनः (२-१-१२)	३२५	अर्थं नपुंसकम् (२-२-२)	३४१
अनुनासिकात्परोऽनु (८-३-४)	६०	अपपरी (१-४-८८)	३००	अर्थर्चाः पुंसि (२-४-३१)	३७२
अनुपदसर्वाङ्गा (५-२-९)	५७८	अपमित्ययाचि० (४-४-२१)	५३९	अर्थाच्च (५-४-१००)	३६७
अनुपद्यन्वेष्टा (५-२-९०)	५९१	अपरस्वराः (६-१-१४४)	४४७	अर्थं त्परिमाणस्य (७-३-२६)	५५५
अनुपसञ्जनात् (४-१-१४)	२४०	अपरिमाणांब० (४-१-२२)	२४५	अर्धाद्यत् (४-३-४)	५११
अनुप्रतिगृणश्च (१-४-४१)	२९२	अपवर्गे (२-३-६)	२८७	अर्वणस्त्रभाव (६-४-१२७)	१६९
अनुप्रवचनादि (५-१-१११)	५७१	अपस्करो (६-१-१४९)	४४८	अर्शाआदिभ्यो (५-२-१२७)	६००
अनुब्राह्मणादिनिः (४-२-६२)	४९४	अपादाने चाहो (५-४-४५)	६३३	अलुगुत्तरपदे (६-३-१)	४२५
अनुर्यत्समया (२-१-१५)	३२६	अपादानं पञ्चमी (२-३-२८)	२९६	अलोऽन्त्यस्य (१-१-५२)	२२
अनुलक्षणे (१-४-८४)	२८२	अपिः पदार्थसं० (१-४-९६)	२८५	अलोऽन्त्यात्पूर्व (१-१-६५)	१०७
अनुवादे चरणानाम् (२-४-३)	४०५	अपूर्वपदादन्यत् (४-१-१४०)	४७२	अल्पाह्यायाम् (५-४-१३६)	३९६
अनुशक्तिकादी (७-३-२२)	५२०	अपृक्त एकाल्प्र० (१-२-४१)	१०८	अल्पात्तरम् (२-२-३४)	४०४
अनुस्वारस्य (८-४-५८)	५७	अपंतापोढमुक्त० (२-१-३८)	३३६	अल्पे (५-३-८५)	६१८
अनुष्यानन्तये (४-१-१०४)	४६३	अपोनप्प्रपाञ्जन्तृ (४-२-२७)	४८५	अल्लोपोऽनः (६-४-१३४)	१०१

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
अवक्रयः (४-४-५०)	५४२	अस्तं च (१-४-६८)	३५७	आत्मन्विश्व (५-१-९)	५५१
अवक्षेपणे (५-३-९५)	६२०	अस्ताति च (५-३-४०)	६०६	आत्माध्वानौ (६-४-१६९)	५५१
अवङ् स्फोटायन (६-१-१२३)	४५	अस्तित्नास्तिदिष्टं (४-४-६०)	५४३	आथर्वणिक (४-३-१३३)	५३१
अवयवाहतोः (७-३-११)	५१४	अस्थिदधिसकथ्य (७-१-७५)	१४८	आदारानादर (१-४-६३)	३५७
अवयवे च (४-३-१३५)	५३१	अस्मदो (१-२-५९)	३७२	आदाचार्याणां (७-३-४९)	२४०
अवयसि ठंश्च (५-१-८४)	५६६	अस्मायामे (५-२-१२१)	५९८	आदिरन्त्येन (१-१-७१)	३
अवसमन्धेभ्य (५-४-७९)	४२२	अस्य च्चौ (७-४-३२)	६३४	आदेः परस्य (१-१-५४)	२३
अवात्कुटारच्च (५-२-३०)	५८२	अस्वाङ्गपूर्व (४-१-५३)	२६०	आदेशप्रत्यययोः (८-३-५९)	८८
अवारपारात्यन्ता (५-२-११)	५७९	अहःसर्वैकदेशसं (५-४-८७)	३६३	आद्गुणः (६-१-८७)	३५
अवृद्धादपि (४-२-१२५)	५०८	अहंशुभमौर्युम् (५-२-१४०)	६०१	आद्यन्तवदेक (१-१-२१)	१६०
अवृद्धाभ्यो (४-१-११३)	४६५	अहन (८-२-६८)	२१२	आद्यन्तौ टकितौ (१-१-४६)	१९
अवेः कः (५-४-२८)	६३०	अहृष्टखोरेव (६-४-१४५)	३६४	आधारोऽधि (१-४-४५)	३१२
अव्यक्तानुकरणस्या (६-१-९८)	४२	अहोऽदन्तान् (८-४-७)	३६४	आनद्धतो (६-३-२५)	४१०
अव्यक्तानुकरणा (५-४-५७)	६३६	अहोऽह एतेभ्यः (५-४-८८)	३६४	आन्महतः (६-३-४६)	३६८
अव्ययं विभक्ति (२-१-६)	३१९			आपत्यस्य (६-४-१५१)	४५३
अव्ययसर्वनाम्ना (५-३-७१)	६१४	आ		आपोऽन्यतर (७-४-१५)	३९९
अव्ययात्त्यप् (४-२-१०४)	५०४	आ कटारादेका (१-४-१)	१०१	आप्रदं प्राप्नोति (५-२-८)	५७८
अव्ययादाप्सुपः (२-४-८२)	२२५	अकर्षात्छल (४-४-९)	५३७	आबाधे च (८-१-१०)	६४१
अव्ययीभावः (२-१-५)	३१९	आकर्षादिभ्यः (५-२-६४)	५८८	आमन्त्रितं (८-१-७२)	१८९
अव्ययीभावश्च (१-१-४१)	२२५	आकालिक (५-१-११४)	५७१	आमि सर्वनाम्नः (७-१-५२)	९०
अव्ययीभावश्च (२-४-१८)	३२२	आक्रन्दानुच्च (४-४-३८)	५४१	आयनेयीनीयियः (७-१-२)	२४४
अव्ययीभावाच्च (४-३-५९)	५२०	आख्यातोपयोगे (१-४-२९)	२९७	आयुक्तकुशला (२-३-४०)	३१४
अव्ययीभावे चा (६-३-८१)	३२३	आगवीनः (५-२-१४)	५८०	आयुधजीविभ्य (४-३-९१)	५२४
अव्ययीभावे श (५-४-१०७)	३२९	आगस्त्यकौण्डि (२-४-७०)	४७१	आयुधजीविसं (५-३-११४)	६२३
अशब्दे यत्खा (४-३-६४)	५२१	आग्रहायण्यश्च (४-२-२२)	४८४	आयुधाच्छ च (४-४-१४)	५३८
अशाला च (२-४-२४)	३७५	आङि चापः (७-३-१०५)	१३८	आरगुदीचाम् (४-१-१३०)	४६८
अश्वपत्यादि (४-१-८४)	४१०	आङो नास्ति (७-३-१२०)	१०६	आर्हादगोपुच्छ (५-१-१९)	५५३
अश्वस्यैकाहगमः (५-२-१९)	५८१	आङ्मर्यादाभि (२-१-१३)	३२६	आलजाटचौ (५-२-१२५)	५९९
अश्वदिभ्यः (४-१-११०)	४६४	आङ्मर्यादाव (१-४-८९)	३००	आवट्याच्च (४-१-७५)	२६९
अषडक्षाशितं वलं (५-४-७)	६२६	आङ्माङोश्च (६-१-७४)	६४	आवसथात्छल (४-४-७४)	५४५
अषष्ठयतृतीयास्थ (६-३-९९)	४३९	आ च त्वात् (५-१-१२०)	५७२	आशिषि नाथः (२-३-५५)	३०५
अष्टन आ (७-२-८४)	१७२	आच्छीनद्यो (७-१-८०)	२१९	आश्वर्यमन्त्ये (६-१-१४७)	४४८
अष्टनः संज्ञायां (६-३-१२५)	४४३	आज्ञायिनि च (६-३-५)	४२६	आश्वयुज्या (४-३-४५)	५१८
अष्टाभ्य औश् (७-१-२१)	१७२	आटश्च (६-१-९०)	११५	आसन्दीवदष्टी (८-२-१२)	५४३
असंज्ञायां तिल (४-३-१४९)	५३३	आढकाचित (५-१-५३)	५६१	आ सर्वनाम्नः (६-३-९१)	१९८
असमासे (५-१-२०)	५५४	आप्नयाः (७-३-११२)	११५	आस्पदं प्रतिष्ठा (६-१-१४६)	४४७
अ सांप्रतिके (४-३-९)	५११	आतो धातोः (६-४-१४०)	१०५	आहि च दूरे (५-३-३७)	६०७
		आत्मनश्च (६-३-६)	४२६		



सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
इ		इन्द्रियमिन्द्रलिङ्ग (५-२-९३) ५९१		उद ईत् (६-४-१३९) १९४	
इकः काशे (६-३-१२३) ४४३		इन्द्रे च (६-१-१२४) ४५		उदः स्थास्तम्भोः (८-४-६१) ५५	
इको गुणवृद्धी (१-१-३) १९		इन्हन्पूर्षार्यम्णां (६-४-१२) १६५		उदकस्योदः (६-३-५७) ४३२	
इकोऽचि विभक्तौ (७-१-७३) १४७		इवे प्रतिकृतौ (५-३-९६) ६२०		उदकच विपाशः (४-२-७४) ४९७	
इको यणचि (६-१-७७) २४		इष्टकेषीकामालानां (६-३-६५) ४३५		उदन्वानुदधौ (८-२-१३) ५९३	
इको वहेऽपीलोः (६-३-१२१) ४४३		इष्टादिभ्यश्च (५-२-८८) ५९१		उदराट्टगायूने (५-२-६७) ५८८	
इकोऽसवर्णे शाक० (६-१-१२७) ४६		इष्टस्य यिट् च (६-४-१५९) ६१३		उदश्चितोऽन्य (४-२-१९) ४८३	
इको हस्वोऽङ्घो० (६-३-६१) ४३३		इसुसुक्तान्ताक्तः (७-३-५१) ४८३		उदीचां (४-१-१५७) ४७५	
इगन्ताच्च लघुपू (५-१-१३१) ५७६		इसुसोः सामर्थ्ये (८-३-४४) ६८		उदीचामातः (७-३-४६) २३६	
इगयणः संप्रसार० (१-१-४५) १५४		ई		उदीचामिन् (४-१-१५३) ४७५	
इच्छकर्मव्यतिहारे (५-४-१२७) ३९५		ईदमेः सोमवरुण (६-३-२७) ४११		उदीच्यग्रामाच्च (४-२-१०९) ५०५	
इञः प्राचाम् (२-४-६०) ४५४		ईदूतौ च सप्तम्यर्थे (१-१-१९) ५२		उद्भ्रमां (५-४-१४८) ३९८	
इञश्च (४-२-११२) ५०५		ईदूदेद्विवचनं प्रगृह्यं (१-१-११) ४९		उपकादिभ्योऽन्य (२-४-६९) ४७०	
इणः षः (८-३-३९) ६६		ईयसश्च (५-४-१५६) ३९९		उपजानूपकर्णो (४-३-४०) ५१७	
इण्कोः (८-३-५७) ८८		ईषदकृता (२-२-७) ३५५		उपज्ञाते (४-३-११५) ५२८	
इतराभ्योऽपि ह० (५-३-१४) ६०४		ईषदर्थे (६-३-१०५) ४४०		उपज्ञोपक्रमं तदा (२-४-२१) ३७४	
इतश्चानिवः (४-१-१२२) ४६७		ईषदसमाप्तौ कल्प (५-३-६७) ६१३		उपदेशेऽजनुनासिक (१-३-२) ४	
इतोऽसर्वनाम (७-१-८६) १७०		ई३ चाक्रमणस्य (६-१-१३०) ४९		उपपदमतिङ् (२-२-१९) ३६०	
इतो मनुष्यजातेः (४-१-६५) २६६		उ		उपमानाच्च (५-४-१३७) ३९६	
इत्थंभूतलक्षणे (२-३-२१) २८८		उगवादिभ्यो यत् (५-१-२) ५४९		उपमानादप्राणिषु (५-४-९७) ३६६	
इदक्लिमोरीरिक्ती (६-३-९०) ४३८		उगितश्च (४-१-६) २३०		उपमानानि (२-१-५५) ३४८	
इदम इश् (५-३-३) ६०२		उगितश्च (६-३-४५) ४३१		उपमितं व्या (२-१-५६) ३४८	
इदमस्थमुः (५-३-२४) ६०५		उगिदचां सर्वनाम (७-१-७०) १६७		उपर्यध्यधसः (८-१-७) ६३९	
इदमोऽन्वादेशे० (२-४-३२) १६१		उच्चैरुदात्तः (१-२-२९) ६		उपर्युपरिष्ठात् (५-३-३१) ६०६	
इदमो मः (७-२-१०८) १५९		उञः (१-१-१७) ५१		उपसर्गस्य (६-३-१२२) ४४३	
इदमो हिल् (५-३-१६) ६०४		उञि च पदे (८-३-२१) ७२		उपसर्गाः (१-४-५९) १६	
इदमो हः (५-३-११) ६०३		उञ्छति (४-४-३२) ५४०		उपसर्गाच्च (५-४-११९) ३९२	
इदुदुपधस्य चाप्र० (८-३-४१) ६६		उत्क उन्मनाः (५-२-८०) ५९०		उपसर्गादध्वनः (५-४-८५) ४२४	
इदुग्याम् (७-३-११७) १३४		उत्करादि (४-२-९०) ५०१		उपसर्गादिति (६-१-९१) ३९	
इदोऽय् पुंसि (७-२-१११) १५९		उत्समैकाभ्यां (५-४-९०) ३६५		उपसर्गादनोत्परः (८-४-२८) ३९२	
इद्रोऽप्याः (१-२-५०) ५५८		उत्तरपथेनाहृतं (५-१-७७) ५६६		उपसर्जनं (२-२-३०) ३२०	
इद्रुद्धौ (६-३-२८) ४११		उत्तरपदस्य (७-३-१०) ५१४		उपाजिऽन्वाजि (१-४-७३) ३५८	
इनः क्रियाम् (५-४-१५२) ३९८		उत्तरमृगपूर्वाच्च (५-४-९८) ३६६		उपाधिभ्यां (५-२-३४) ५८३	
इनत्पिपटच्चिकचि (५-२-३३) ५८३		उत्तराच्च (५-३-३८) ६०७		उपान्वध्याङ्गसः (१-४-४८) २८०	
इनप्यनपत्ये (६-४-१६४) ४८८		उत्तराधरदक्षिणा (५-३-३४) ६०७		उपोऽधिके च (१-४-८७) २८३	
इनिप्रकथयवश्च (४-२-५१) ४९०		उत्सादिभ्योऽञ् (४-१-८६) ४५१		उप्ते च (४-३-४४) ५१८	
इन्द्रवरुणभषशर्ष (४-१-४९) २५७				उभयप्राप्तौ (२-३-६६) ३०८	

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
उभावुदात्तो (५-२-४४)	५८५	एकगोपूर्वा (५-२-११८)	५९८	ऐषमोह्यः (४-२-१०५)	५०४
उभे अभ्यस्तम् (६-१-५)	१९७	एक तद्धिते (६-३-६२)	४३३	ओ	
उमोर्णये वा (४-३-१५८)	५३४	एकधुराल्लुक्च (४-४-७९)	५४६	ओः सुपि (६-४-८३)	१२२
उरःप्रभृतिभ्यः (५-४-१५१)	३९८	एकं बहुव्रीहिवत् (८-१-९)	६४०	ओजःसहोऽम्भसा (४-४-२७)	५३९
उरणपरः (१-१-५१)	३५	एकवचनं (२-३-४९)	८२	ओजःसहोऽम्भः (६-३-३)	४२५
उरसोऽण्च (४-४-९४)	५४८	एकवचनस्य (७-१-३२)	१८३	ओत् (१-१-१५)	५१
उरसो यच्च (४-३-११४)	५२८	एकविभक्ति (१-२-४४)	३२०	ओतो गार्ग्यस्य (८-३-२०)	७२
उषासोषसः (६-३-३१)	४१२	एकशालाया (५-३-१०९)	६२२	ओमाडोश्च (६-१-९५)	४२
उष्नाद्बुञ् (४-३-१५७)	५३४	एकस्य सकृच्च (५-४-१९)	६२८	ओरञ् (४-२-७१)	४९७
ऊ		एकहलादौ (६-३-५९)	४३३	ओरञ् (४-३-१३९)	५३२
ऊं (१-१-१८)	५१	एकाचो बशो (८-२-३७)	१५२	ओर्गुणः (६-४-१४६)	३८९
ऊकालोऽञ्छस्व (१-२-२७)	५	एकाच्च प्राचाम् (५-३-९४)	६२०	ओर्देशे ठञ् (४-२-११९)	५०७
ऊङुतः (४-१-६६)	२६६	एकाजुत्तरपदे (८-४-१२)	१४१	ओषधेरजातौ (५-४-३७)	६३२
ऊदनोर्देशे (६-३-९८)	४२०	एकादाकिनिच्चास (५-३-५२)	६०९	ओसि च (७-३-१०४)	८७
ऊधसोऽनङ् (५-४-१३१)	२४७	एकादिश्वैकस्य (६-३-७६)	३७०	औ	
ऊरुत्तरपदादौ (४-१-६९)	२६७	एकाद्धो ध्यसु (५-३-४४)	६०७	औक्षमनपत्ये (६-४-१७३)	४७२
ऊर्णया युस् (५-२-१२३)	५९९	एको गोत्रे (४-१-९३)	४५८	औङ आपः (७-१-१८)	१२८
ऊर्ध्वादिभाषा (५-४-१३०)	३९५	एङः पदान्ता (६-१-१०९)	४४	औत् (७-३-११८)	१०९
ऊर्यादिच्चिबडा (१-४-६१)	३५६	एङि पररूपम् (६-१-९४)	४१	औतोऽम्भसोः (६-१-९३)	१२६
ऊषसुषिसुष्क (५-२-१०७)	५९६	एङ् प्राचां (१-१-७५)	५०६	क	
ऋ		एङ्हस्वात्संबुद्धेः (६-१-६९)	८२	कंशंभ्यां (५-२-१३८)	६०१
ऋक्पूर्बधूः (५-४-७४)	४१९	एच इग्रस्वा (१-१-४८)	१५०	कंसाट्टिठ्न् (५-१-२५)	५५६
ऋचः शो (६-३-५५)	४३२	एचोऽयवायावः (६-१-७८)	३१	कंपीयपरश (४-३-१६८)	५३५
ऋत उत् (६-१-१११)	१२१	एण्या ढञ् (४-३-१५९)	५३४	ककुदस्याव (५-४-१४६)	३९८
ऋतष्टञ् (४-३-७८)	५२३	एत ईद्बहुवचने (८-२-८१)	२०५	कच्छामिबक्त्र (४-२-१२६)	५०८
ऋतो ङिसर्ष (७-३-११०)	१२०	एतत्तदोः (६-१-१३२)	७६	कच्छादिभ्यश्च (४-२-१३३)	५०९
ऋतोऽञ् (४-४-४९)	५४२	एतदन्नतसोश्च (२-४-३३)	६०४	कठचरका (४-३-१०७)	५२७
ऋतोरण् (५-१-१०५)	५७०	एतदोऽन् (५-३-५)	६०२	कठिनान्तप्रस्ता (४-४-७२)	५४५
ऋतो विद्यायोनि (६-३-२३)	४२९	एति संज्ञायाम् (८-३-९९)	४३९	कङ्कंकरदक्षि (५-१-६९)	५६४
ऋत्यकः (६-१-१२८)	४६	एतेतौ रथोः (५-३-४)	६०२	कडाराः (२-२-३८)	३५३
ऋत्विग्दधृक्छ (३-२-५९)	१७४	एत्येधत्यूठ्सु (६-१-८९)	३६	कणमनसी (१-४-६६)	३५७
ऋदुशानस्पृह (७-१-९४)	१२०	एथाच्च (५-३-४६)	६०८	कण्वादिभ्यो (४-२-१११)	५०५
ऋज्ञेभ्यो ङीप् (४-१-५)	१४०	एनपा द्वितीया (२-३-३१)	३०४	कतरकतमौ (२-१-६३)	३५०
ऋषभोपानहो (५-१-१४)	५५२	एनबन्धतरस्यां (५-३-३५)	६०७	कत्थादिभ्यो (४-२-९५)	५०३
ऋष्यन्धकवृ (४-१-११४)	४६५	एरनेकाचोऽसंयोग (६-४-८२)	११६	कथादिभ्य (४-४-१०२)	५४९
ए		ऐ		कन्थापलदन (४-२-१४३)	५१०
एकः पूर्वपरयोः (६-१-८४)	३५	ऐकारिकद् (५-१-११३)	५७१		

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
कन्यायाष्टक् (४-२-१०२)	५०३	कानाम्नेडिते (८-३-१२)	६३	कु तिहोः (७-२-१०४)	६०३
कन्यायाः (४-१-११६)	४६६	का पथ्यक्षयोः (६-३-१०४) ४४०		कुत्वा डुपच् (५-३-८९)	६१९
कपिशाल्योर्ढक् (५-१-१२७)	५७५	कापिइयाः षफक् (४-२-९९)	५०३	कुत्सितानि कुत्सने (२-१-५३) ३४८	
कपिबोधादाङ्गि (४-१-१०७) ४६४		कारके (१-४-२३)	२७२	कुत्सिते (५-३-७४)	६१५
कम्बलाच्च (५-१-३)	५५०	कारनाम्नि च प्राचा (६-३-१०) ४२७		कुप्वोऽकःपौ च (८-३-३७)	६३
कम्बोजाल्लुक् (४-१-१७३)	४७८	कारस्करो वृक्षः (६-१-१५६) ४४९		कुमति च (८-४-१३)	४४६
करणे च (२-३-३३)	३०२	कारे सत्यागदस्य (६-३-७०) ४३५		कुमहद्ग्रथामन्य (५-४-१०५) ३६८	
कर्कलोहितादी (५-३-११०)	६२३	कार्मेस्ताच्छील्ये (६-४-१७२) ५४४		कुमारश्रमणादिभि (२-१-७०) ३५३	
कर्णललाटात्क (४-३-६५)	५२१	कालप्रयोजनाद्रोगे (५-२-८१) ५९०		कुमुदनडवतसे (४-२-८७)	५००
कर्णे लक्षणस्या (६-३-११५)	४४१	कालाः (२-१-२८)	३३२	कुम्भपदीषु च (५-४-१३९) ३९७	
कर्त्तरि च (२-२-१६)	३४०	कालाः परिमाणना (२-२-५) ३४३		कुस्नादिभ्यो ष्य (४-१-१७०) ४७७	
कर्तुरीप्सितसं (१-४-४९)	२७२	कालाच्च (५-४-३३)	६३१	कुर्वादिभ्यो ष्यः (४-१-१५१) ४७४	
कर्तृकरणयोस्तृती (२-३-१०८) २८६		कालाट्ठञ् (४-३-११)	५११	कुलकुक्षिप्रीवाभ्यः (४-२-९६) ५०३	
कर्तृकरणे कृता (२-१-३२)	३३४	कालात् (५-१-७८)	५६६	कुलटाया वा (४-१-१२७)	४६७
कर्तृकर्मणोः कृति (२-३-६५) ३०७		कालात्साधुपुण्य (४-३-४३) ५१८		कुलात्स्वः (४-१-१३९)	४७२
कर्मण उक्ञ् (५-१-१०३)	५७०	कालाद्यत् (५-१-१०७)	५७०	कुलालादिभ्यो (४-३-११८) ५२८	
कर्मणा यमभिप्रैति (१-४-३२) २८९		कालाध्वनोरत्यन्त (२-३-५) २८६		कुलिजाल्लुक्खौ च (५-१-५५) ५६२	
कर्मणि घटोऽठञ् (५-२-३५) ५८३		कालेभ्यो भववत् (४-२-३४) ४८६		कुलुन्धकोपधादण (४-४-४)	५३७
कर्मणि च (२-२-१४)	३३९	कालोपसर्जने च (१-२-५७) ४९९		कुल्माषादञ् (५-२-८३)	५९०
कर्मणि द्वितीया (३-३-२)	२७२	काश्यपकौशिका (४-३-१०३) ५२६		कुशाश्राच्छः (५-३-१०५)	६२२
कर्मधारयवदुत्तरेषु (८-१-११) ६४१		काश्यादिभ्य (४-२-११६) ५०६		कुसीददशैकादशा (४-४-३१) ५४०	
कर्मन्दकृशाश्वा (४-३-१११) ५२८		कासूगोणीभ्यां छर (५-३-९०) ६१९		कुस्तुम्बुरुणि (६-१-१४३)	४४७
कर्मप्रवचनीययुक्ते (२-३-८) २८२		कास्तीराजस्तु (६-१-१५५) ४४८		कृकणपर्णाद्धार (४-२-१४५) ५१०	
कर्मप्रवचनीयाः (१-४-८३) २८१		कियत्तदो निर्धार (५-३-९२) ६१९		कृञः प्रतियत्ने (२-३-५३) ३०५	
कर्मवेषायत् (५-१-१००)	५७०	किंसर्वनामबहुभ्यो (५-३-२) ६०२		कृञो द्वितीयतृतीय (५-४-५८) ६३७	
कर्माध्ययने वृत्तम् (४-४-६३) ५४४		किं क्षेपे (२-१-६४)	३५१	कृतलब्धकोत् (४-३-३८)	५१७
कलापिनोऽण् (४-३-१०८) ५२७		किति च (७-२-११८)	४५०	कृते प्रन्थे (४-३-११६)	५२८
कलापिवैशम्पाय (४-३-१०४) ५२६		किमः कः (७-२-१०३)	१५८	कृत्तद्धितसमासाश्च (१-२-४६) ७७	
कलाप्यश्वत्थंयव (४-३-४८) ५१८		किमः क्षेपे (५-४-७०)	४२४	कृत्यतुल्याख्या (२-१-६८) ३५३	
कलेर्ढक् (४-२-८)	४८२	किमः संख्यापरि (५-२-४१) ५८५		कृत्यानां कर्तारि वा (२-३-७१) ३११	
कल्याण्यादीना (४-१-१२६) ४६७		किमश्च (५-३-२५)	६०५	कृत्यैरधि कार्यवचने (२-१-३३) ३३४	
कवं चोष्णे (६-३-१०७)	४४०	किमिदंभ्या वो घः (५-२-४०) ५८४		कृत्यैर्कृणे (२-१-४३)	३४४
कस्कादिषु च (८-३-४८)	६४	किमेत्तिडव्ययघा (५-४-११) ६१०		कृत्यैर्धप्रयोगे का (२-३-६४) ३०७	
कस्य च दः (५-३-७२)	६१४	किमोऽत् (५-३-१२)	६०३	कृदतिङ् (३-१-९३)	१७४
कस्यैत् (४-२-२५)	४८५	किसरादिभ्यः छन् (४-४-५३) ५४३		कृन्मेजन्तः (१-१-३९)	२२५
काण्डाण्डादीर (५-२-१११) ५९६		कुगतिप्रादयः (२-२-१८)	३५६	कृभ्वस्तियोगे (५-४-५०)	६३४
काण्डान्तात्क्षेत्रे (४-१-२३) २४६		कुटीशामांशुण्डा (५-३-८८) ६१८		कैक्यमित्रमुप्रलया (७-३-२) ४६९	

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
केऽणः (७-४-१३)	३८०	क्षीराड्ढञ् (४-२-२०)	४८४	गोतो णित् (७-१-९०)	१२६
केदारायञ्च (४-२-४०)	४८९	क्षुद्रजन्तवः (२-४-८)	४०६	गोत्रक्षत्रियाख्ये (४-३-९९)	५२५
केवलमामकभागधे (४-१-३०) २४८		क्षुद्राभ्यो वा (४-१-१३१)	४६८	गोत्रचरणाच्छल (५-१-१३४) ५७६	
केशाद्वोऽन्यतर (५-२-१०९) ५९६		क्षुद्राभ्रमरवट (४-३-११९)	५२८	गोत्रचरणाद्बुञ् (४-३-१२६) ५२९	
केशाश्चाभ्यां य (४-२-४८) ४९०		क्षुभ्रादिषु च (८-४-३९)	३६५	गोत्रांश्रयाः (४-१-१४७) ४७३	
को कत्तत्पुरुषे (६-३-१०१) ४३९		क्षेत्रियचपर (५-२-९२)	५९१	गोलादङ्कवत् (४-३-८०) ५२३	
कोपधाच्च (४-२-७९)	४९७	क्षेपे (२-१-४७)	३४४	गोत्राद्यून्यास्त्रि (४-१-९४) ४६०	
कोपधाच्च (४-३-१३७)	५३१			गोत्रावयवात् (४-१-७९) ४७९	
कोपधादण् (४-२-१३२)	५०९	ख		गोत्रे कुजादि (४-१-९८) ४६१	
कोशाड्ढञ् (४-३-४२)	५१८	खः सर्वधुरान (४-४-७८) ५४६		गोत्रेऽलुगचि (४-१-८९) ४५३	
कौपिञ्जल (४-३-१३२)	५३०	खट्वा क्षेपे (२-१-२६) ३३२		गोत्रोक्षोष्टोर (४-२-३९) ४८८	
कौमारापूर्ववचने (४-२-१३) ४८२		खाण्डकादि (४-२-४५) ४९०		गोब्यचोऽसंख्या (५-१-३९) ५५९	
कौरव्यमाण्डुका (४-१-१९) २४४		खरवसानयो (८-३-१५) ४०		गोधाया दृक् (४-१-१२९) ४६८	
कौसल्यकार्मा (४-१-१५५) ४७५		खरि च (८-४-५५) ५६		गोपयसौर्यत् (४-३-१६०) ५३४	
क्तस्य च वर्तमाने (२-३-६७) ३०९		खलगोरथात् (४-२-५०) ४९०		गोपुच्छाट्टञ् (४-४-६) ५३७	
क्तादात्पाख्यायाम् (४-१-५१) २५९		खलयवमाष (५-१-७) ५५१		गोयवागवोश्च (४-२-१३६) ५०९	
क्तेन च पूजायाम् (२-२-१२) ३३९		खार्या ईकन् (५-१-३३) ५५७		गोरतद्धितलुकि (५-४-९२) ३४७	
क्तेन नञ्विशिष्टे (२-१-६०) ३५०		खार्या प्राचाम् (५-४-१०१) ३६७		गोश्च पुरीषे (४-३-१४५) ५३२	
क्तेनाहोरात्रावयवा (२-१-४५) ३४४		ख्यत्यात्परस्य (६-१-११२) १०९		गोषदादिभ्यो (५-२-६२) ५८८	
क्त्वा च (२-२-२२) ३६२				गोष्टास्खभूत (५-२-१८) ५८०	
क्त्वातोसुन्कसुनः (१-१-४०) २२५		ग		गोष्पदं सेवि (६-१-१४५) ४४७	
क्यङ्मानिनोश्च (६-३-३६) ३८४		गतिबुद्धिप्रत्यव (१-४-५२) २७७		गोस्त्रियोरुप (१-२-४८) ३२०	
क्यञ्च्योश्च (६-४-१५२) ६३५		गतिश्च (१-४-६०) १६		ग्रन्थान्ताधिके (६-३-७९) ४३६	
क्रतुयज्ञेभ्यश्च (४-३-६८) ५२१		गत्यर्थकर्मणि (२-३-१२) २९५		ग्रामकौटाभ्यां (५-४-९५) ३६६	
क्रतृक्थादिसूत्रांता (४-२-६०) ४९२		गन्धस्येदुत्पृति (५-४-१३५) ३९६		ग्रामजनपदैक (४-३-७) ५११	
क्रमादिभ्यो वुन् (४-२-६१) ४९४		गम्भीराञ्ज्यः (४-३-५८) ५२०		ग्रामजनबन्धु (४-२-४३) ४८९	
क्रय्यस्तदर्थे (६-१-८२) ३४		गर्गादिभ्यो (४-१-१०५) ४६३		ग्रामात्पर्यनु (४-३-६१) ५२१	
क्रियाथोपपदस्य (२-३-१४) २९३		गर्तात्तरपदा (४-२-१२७) ५०९		ग्रामायखञौ (४-२-९४) ५०३	
क्रीतवत्परिमाणा (४-३-१५६) ५३४		गवाश्चप्रभृ (२-४-११) ४०७		ग्राम्यपशुसङ्घे (१-२-७३) ४१६	
क्रीताकारणपूर्वात् (४-१-५०) २५९		गवियुधिभ्यां (८-३-९५) ४२६		ग्रीवाभ्योऽण्च (४-३-५७) ५२०	
कुधदुहेर्घ्यासूयार्था (१-४-३७) २९१		गहादिभ्यश्च (४-२-१३८) ५०९		ग्रीष्मवसन्तादन्य (४-३-४६) ५१८	
कुधदुहोरुपसृष्टयोः (१-४-३८) २९१		गाण्ड्यजगात्सं (५-२-११०) ५९६		ग्रीष्मावरसमाद्बुञ् (४-३-४९) ५१८	
कौञ्चादिभ्यश्च (४-१-८०) ४७९		गाथिविदधिके (६-४-१६५) ४९४			
क्वाति (७-२-१०५) ६०३		गरेश्च सेन (५-४-११२) ३३०		घ	
क्विन्प्रत्ययस्य कुः (८-२-६२) १७५		गुडादिभ्यष्टञ् (४-४-१०३) ५४९		घकालतनेषु (६-३-१७) ४२८	
क्षत्राद्घः (४-१-१३८) ४७२		गुणवचन (५-१-१२४) ५७४		घञः सास्यां क्रि (४-२-५८) ४९२	
क्षय्यजयौ शक्यार्थे (६-१-८१) ३३३		गुरोरनृतो (८-२-८६) ४८		घनिलत्तौ च (५-३-७९) ६१६	
		गृष्टयादिभ्यश्च (४-१-१३६) ४६९		घरूपकल्पप् (६-३-४३) ४३०	
		गृहपतिना (४-४-९०) ५४७			

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
वेर्षिति (७-३-१११)	१०६	छ च (४-२-२८)	४८५	जाविकार्थे चापण्ये (५-३-९९)	६२१
ह		छत्रादिभ्यो णः (४-४-६२)	५४३	जीविकोपनिषदा (१-४-७९)	३५९
हमो ह्रस्वादिचि (८-३-३२)	६०	छदिरुपाधिबलेर्हम् (५-१-१३)	५५२	जे प्रोष्ठपदानाम् (७-३-१८)	५१७
हसिहसोश्च (६-१-११०)	१०७	छन्दसि परिप (५-२-८९)	५९१	ज्ञोऽविदर्थस्य (२-३-५१)	३०४
हसिहयोः स्मा (७-१-१५)	९०	छन्दसो निर्मिते (४-४-९३)	५४८	ज्य च (५-३-६१)	६११
ह्रिच (१-१-५३)	२२	छन्दसो यदणौ (४-३-७१)	५२२	ज्यादादीयसः (६-४-१६०)	६११
हिांत ह्रस्वश्च (१-४-६)	१३४	छन्दोगौक्थिक (४-३-१२९)	५३०	ज्योतिरायुषः (८-३-८३)	४३९
हेप्रथमयोरम् (७-१-२८)	१७८	छन्दोब्राह्म (४-२-६६)	४९६	ज्योतिर्जनपद (६-३-८५)	४३७
हेरान्नद्यान्नीभ्यः (७-३-११६)	११५	छाया बाहुल्ये (२-४-२२)	३७४	ज्योत्स्नातमि (५-२-११४)	५९७
हेर्यः (७-१-१३)	८५	छे च (६-१-७३)	६४	झ	
हणोः कुक्कुटशरि (८-३-२८)	५८	छेदादिभ्यो (५-१-६४)	५६४	झयः (५-४-१११)	३३०
हयापोः संज्ञाछन्द (६-३-६३)	४३३	ज		झयः (८-२-१०)	५९३
हयाप्रातिपदिकात् (४-१-१)	७८	जश्शसोः शिः (७-१-२०)	१४३	झयो होऽन्यतर (८-४-६२)	५६
च		जक्षित्यादयः षट् (६-१-६)	१९७	झरो झरि (८-४-६५)	३६
चटकाया ऐरक् (४-१-१२८)	४६८	जङ्गलधेनुवलजा (७-३-२५)	५१९	झलां जशोऽन्ते (८-२-३९)	४३
चतुरनहुहोरामु (७-१-९८)	१५४	जनपदतदव (४-२-१२४)	५०७	झलां जश्झशि (८-४-५३)	२८
चतुर्थी चाशिष्या (२-३-७३)	३११	जनपदशब्दा (४-१-१६६)	४७६	ञ	
चतुर्थी तदर्था (२-१-३६)	३३४	जनपदिनां (४-३-१००)	५२५	ञितश्च तत्प्र (४-३-१५५)	५३३
चतुर्थी संप्रदाने (२-३-१३)	२८९	जनपदे लुप् (४-२-८१)	४९८	ञ्यादयस्त (५-३-११९)	६२४
चतुष्पादो गर्भि (२-१-७१)	३५४	जनिकर्तुः प्रकृति (१-४-३०)	२९८	ट	
चतुष्पाद्ग यो (४-१-१३५)	४६९	जम्ब्वा वा (४-३-१६५)	५३५	टाडसिहसामि (७-१-१२)	८५
चरणे ब्रह्मचा (६-३-८६)	४३७	जम्भा सुहारित (५-४-१२५)	३९४	टाबृचि (४-१-९)	२३१
चरणेभ्यो धर्म (४-२-४६)	४९०	जराया जरसन्य (७-२-१०१)	९८	टिडढाणञ्च (४-१-१५)	२४०
चरति (४-४-८)	५३७	जसः शी (७-१-१७)	९०	टेः (६-४-१४३)	१४४
चर्मणोऽम् (५-१-१५)	५५३	जसि च (७-३-१०९)	१०५	टेः (६-४-१५५)	५७३
चादयोऽसत्त्वे (१-४-५७)	१६	जातरूपेभ्यः (४-३-१५३)	५३३	ठ	
चार्ये द्वन्द्वः (२-२-२९)	४०२	जातिनाम्नः कन् (५-३-८१)	६१७	ठक्छौ च (४-२-८४)	५००
चित्तेः कपि (६-३-१२७)	४४३	जातिरप्राणिनाम् (२-४-६)	४०५	ठगायस्थाने (४-३-७५)	५२२
चित्तवति (५-१-८९)	५६८	जातेरस्त्रीविष (४-१-६३)	२६४	ठक्कवन्निनश्च (४-२-४१)	४८९
चुद् (१-३-७)	८१	जातेश्च (६-३-४१)	३८७	ठस्थेकः (७-३-५०)	४७३
चूर्णादिनिः (४-४-२३)	५३९	जात्यन्ताच्छ (५-४-९)	६२७	ठाजादावूर्ध्व (५-३-८३)	६१६
चोः कुः (८-२-३०)	१७५	जात्याख्यायामे (१-२-५८)	३७२	ड	
चौ (६-३-१३८)	१९१	जानपदकुण्ड (४-१-४२)	२५३	डः सि धुट् (८-३-२९)	५९
च्यौ च (७-४-२६)	६३५	जायाया निह् (५-४-१३४)	३९६	डति च (१-१-२५)	१११
छ		जासिनिग्रहण (२-३-५६)	३०५	डाबुभाभ्यामन्य (४-१-१३)	२३२
छगालनो (४-३-१०९)	५२७	जिह्वामूलाङ्गुलेरछः (४-३-६२)	५२१	ढ	
		जीवति तु षंद्ये (४-१-१६३)	४५७	ढकि लोपः (४-१-१३३)	४६८

द्वन्द्वाच्चुद (५-४-१०२)	०११
द्वन्द्वाच्छः (४-२-६)	४८१
द्वन्द्वाद्बुन्वैरमैथु (४-३-१२५)	५२९
द्वन्द्वे घि (२-२-३२)	४०३
द्वन्द्वे च (१-१-३१)	९७
द्वन्द्वोपतापग (५-२-१२८)	६००
द्वारादीनां च (७-३-४)	५१२
द्विगुरेकवचनम् (२-४-१)	३४७
द्विगुश्च (२-१-२३)	३३०
द्विगोः (४-१-२१)	२४५
द्विगोः छंश्च (५-१-५४)	५६१
द्विगोर्यप् (५-१-८२)	५६६
द्विगोर्लुगनपत्ये (४-१-८८)	४५२
द्विगोर्वा (५-१-८६)	५६७
द्वितीयतृतीयच (२-२-३)	३४२
द्वितीयाटौस्त्वेनः (२-४-३४)	१६१
द्वितीयायां च (७-२-८७)	१८२
द्वितीया श्रिता (२-१-२४)	३३१
द्वितीये चानुपा (६-३-८०)	४३७
द्वित्रिचतुर्भ्यः (५-४-१८)	६२८
द्वित्रिपूर्वादण्व (५-१-३६)	५५८
द्वित्रिपूर्वाभिष्कात् (५-१-३०)	५५७
द्वित्रिभ्यां ष (५-४-११५)	३९१
द्वित्रिभ्यां तय (५-२-४३)	५८५
द्वित्रिभ्यामञ्ज (५-४-१०२)	३६७
द्वित्र्योश्च धमुञ् (५-३-४५)	६०८
द्विदण्ड्यादि (५-४-१२८)	३९५
द्विवचनविभ (५-३-५७)	६१०
द्विस्तावा त्रिस्ता (५-४-८४)	४२३
द्वित्रिश्चतुरिति (८-३-४३)	६७
द्वीपादनुसमुद्रं (४-३-१०)	५११
द्वेस्तीयः (५-२-५४)	५८७
द्वैपवैयाप्रावञ् (४-२-१२)	४८२

द्वैकयोर्द्विवचनैक (१-४-२२) ८०

### ध

धनगणं लब्धा (४-४-८४)	५४७
धनहिरण्यात्कामे (५-२-६५)	५८८
धनुषश्च (५-४-१३२)	३९५
धन्वयोपधाद्बुञ् (४-२-१२१)	५०७
धर्मं चरति (४-४-४१)	५४२
धर्मपथ्यर्थन्याया (४-४-९२)	५४८
धर्मशीलवर्णा (५-२-१३२)	६००
धर्मादिनिच्केव (५-४-१२४)	३९४
धातोस्तन्निमित्त (६-१-८०)	३३
धान्यानां भवने (५-२-१)	५७७
धारेरुत्तमर्णः (१-४-३५)	२९१
धुरो यद्दृञ्चौ (४-४-७७)	५४६
धूमादिभ्यश्च (४-२-१२७)	५०८
ध्रुवमपायेऽपादा (१-४-२४)	२९६
ध्वाङ्गुण क्षेपे (२-१-४२)	३४४

### न

न कपि (७-४-१४)	३८१
न कोपधायाः (६-३-३७)	३८५
न क्रोडादिब (४-१-५६)	२६२
नक्षत्राद्वा (८-३-१००)	४३९
नक्षत्रे च लुपि (२-३-४५)	३१५
नक्षत्रेण युक्तः (४-२-३)	४८१
नक्षत्रेभ्यो बहु (४-३-३७)	५१७
नखमुखात्सं (४-१-५८)	२६३
नगरात्कुत्सं (४-२-१२८)	५०८
न गोपवनादि (२-४-६७)	४७०
न गोऽप्राणिष्व (६-३-७७)	३५६
न ङिसम्बुद्धयोः (८-२-८)	१६२
न चवाहाहै (८-१-२४)	१८८

नडादिभ्यः (४-१-९९)	४६२
नडादीनां कुक्च (४-२-९१)	५०१
न तिसृचतसृ (६-४-४)	१३५
नते नासिकायाः (५-२-३१)	५८२
न तौत्वलिभ्यः (२-४-६१)	४५४
न दण्डमाणवा (४-३-१३०)	५३०
न दधिपयथा (२-४-१४)	४०९
नदीपौर्णमा (५-४-११०)	३३०
नदीभिश्च (२-१-२०)	३२८
नयाः शेषस्यान्यं (६-३-४४)	४३१
नयादिभ्यो ढक् (४-२-९७)	५०३
नयां मतुप् (४-२-८५)	५००
नयूतश्च (५-४-१५३)	३८०
न ह्यचः प्राच्य (४-२-११३)	५०६
न नऽपूर्वात्तत्पु (५-१-१२१)	५७३
न निर्धारणे (२-२-१०)	३३७
न पदान्तद्विवचन (१-१-५८)	२७
न पदान्ताद्द्वोरनाम् (८-४-४२)	५४
नपरे नः (८-३-२७)	५८
नपुंसकमनपुंसकेनै (१-२-६९)	४१४
नपुंसकस्य झलबः (७-१-७२)	१४४
नपुंसकाच्च (७-१-१९)	१४३
नपुंसकादन्य (५-४-१०९)	३३०
न पूजनात् (५-४-६९)	४२४
न प्राच्यभ (४-१-१७६)	४७८
न बहुव्रीहौ (१-१-२९)	९५
न भकुर्छु (८-२-७९)	५४६
न भूसुधियोः (६-४-८५)	११८
नभ्राण्णपाञ्च (६-३-७५)	३५६
नमःस्वस्तिस्वाहा (२-३-१६)	२९४
न मपूर्वोऽप (६-४-१७०)	४७१
नमस्तुरसो (८-३-४०)	६६

नेरे संज्ञायाम् (१-१-१२९)	४४३
न छुमताङ्गस्य (१-१-६३)	११२
न लोकाव्यय (२-३-६९)	३०९
नलोपः प्राति (८-२-७)	१०२
नलोपः सुप्स्वर (८-२-२)	१६३
नलोपो नञः (६-३-७३)	३५५
न विभक्तौ (१-३-४)	८१
न वेति विभाषा (१-१-४४)	१६
नशोर्वा (८-२-६३)	१९९
नश्च (८-३-३०)	५९
नश्चापदान्तस्य (८-३-२४)	५७
नश्चस्यप्रशान् (८-३-७)	६२
न षट्स्वला (४-१-१०)	१४२
न संयोगाद्दम् (६-४-१३७)	१६५
न संख्यादेः समा (५-४-८९)	३६५
न संज्ञायाम् (५-४-१५५)	३९९
न सम्प्रसारणे (६-१-३७)	१६९
न सामिवचने (५-४-५)	६२५
नस्तद्धिते (६-४-१४४)	३२९
नह्यतिवृषि (६-३-११६)	४४१
नहो धः (८-२-३४)	२०७
नाज्जलौ (१-१-१०)	१२
नाशेः पूजायाम् (६-४-३०)	१९४
नाडीतन्त्रयोः (५-४-१५९)	४००
नातः परस्य (७-३-२७)	५५५
नादिवि (६-१-१०४)	७०
नादिन्याक्रोशे (८-४-४८)	३०
नान्तादसंख्या (५-२-४९)	५८६
नाभ्यस्ताच्छतुः (७-१-७८)	१९७
नामन्त्रिते समा (८-१-७३)	१९०
नामि (६-४-३)	८७
नाम्रेडितस्या (६-१-९९)	४३
नाषा द्विगोः (५-४-९९)	३६७
नाभ्ययीभावा (२-४-८३)	३२०

नित्य वृद्धशरा (४-३-१४४)	५३२
नित्यं शतादि (५-२-५७)	५८७
नित्यं संज्ञाछ (४-१-२९)	२४८
नित्यं सपत्न्या (४-१-३५)	२५०
नित्यं समासेऽनु (८-३-४५)	६८
नित्यं हस्ते (१-४-७७)	३५९
नित्यं क्रीडाजीवि (२-२-१७)	३४०
नित्यमसिचप्रजा (५-४-१२२)	३९३
नित्यवीप्सयोः (८-१-४)	६३९
निपात एकाज (१-१-१४)	५१
निर्वृत्तेऽक्षयूता (४-४-१९)	५३८
निशाप्रदोषाभ्यां (४-३-१४)	५१२
निष्कुलाशिको (५-४-६२)	६३८
निष्ठा (२-२-३६)	४०१
निष्प्रवाणिश्च (५-४-१६०)	४००
नीचैरनुदात्तः (१-२-३०)	६
नीतौ च तयु (५-३-७७)	६१५
नुम्बिसर्जनीयश (८-३-५८)	२००
नृ च (६-४-६)	१२४
नृन्पे (८-३-१०)	६३
नेदमदसोरकोः (७-१-११)	१६०
नेन्द्रस्य परस्य (७-३-२२)	४८७
नेन्सिद्धवप्रातिषु (६-३-१९)	४२८
नेयहुवङ्स्थाना (१-४-४)	१३९
नेर्बिडजिबरी (५-२-३२)	५८३
नोपधायाः (६-४-७)	१७२
नौद्यचछन् (४-४-७)	५३७
नौवयोधर्मविष (४-४-९१)	५४७
न्यप्रोधस्य च (७-३-५)	५३४

प

पञ्चमी विभक्ते (२-३-४२)	३१५
पञ्चम्यपाङ्परि (२-३-१०)	३००
पञ्चम्या अत् (७-१-३१)	१८३
पञ्चम्याः स्तोका (६-३-२)	४२५
पञ्चम्यास्तसिल् (५-३-७)	६०३
पणपादमाषश (५-१-३४)	५५७
पतिः समास एव (१-४-८)	११०
पत्यन्तपुरोहि (५-१-१२८)	५७५
पत्युर्नो यज्ञसं (४-१-३३)	२४९
पत्रपूर्वादञ् (४-३-१२२)	५२९
पत्रार्धयुपरि (४-३-१२३)	५२९
पथः पन्थ च (४-३-२९)	५१५
पथः ष्कन् (५-१-७५)	५६६
पथिमथ्यभुक्षा (७-१-८५)	१६९
पथो विभाषा (५-४-७२)	४२४
पथ्यतिथिव (४-४-१०४)	५४९
पदमस्मिन्ह्रयम् (४-४-८७)	५४७
पदव्यवायेऽपि (८-४-३८)	४४६
पदस्य (८-१-१६)	१८६
पदात् (८-१-१७)	१८६
पदान्तस्य (८-४-३७)	८४
पदान्तस्यान्य (७-३-९)	५३८
पदान्ताद्वा (६-१-७६)	६५
पदोत्तरपदं (४-४-३९)	५४१
पद्भोमास्हञि (६-१-६३)	१००
पद्यत्यतदर्थे (६-३-५३)	४३२
पन्थो ण नित्यम् (५-१-७६)	५६६
परः संनिकर्षः (१-४-१०९)	१८
परवलिङ्गं द्वन्द्वत (२-४-२६)	३७१
परश्च (३-१-२)	७८
परश्चधाट्टश्च (४-४-५८)	५४३
परस्य च (६-३-८)	४२६
पराजेरसोढः (१-४-२६)	२९६
परावराधभोत्तम (४-३-५)	५११
परिक्रयणे संप्रदा (१-४-४४)	२९२
परिखाया दम् (५-१-१७)	५५३

(४-४-३१)

तृष्वङ्

परिभाषान्तस्या (७-३-१७)	५५४
परिमुखं च (४-४-२९)	५४०
परिवृतो रथः (४-२-१०)	४८२
परिषदो ष्यः (४-४-४४)	५४२
परिषदो ष्यः (४-४-१०१)	५४९
परैर्वजने (८-१-५)	६३९
परोवरपरम्पर (५-२-१०)	५७९
पर्पादिभ्यः छन् (४-४-१०)	५३७
पर्यभिभ्यां च (५-३-९)	६०३
पर्वताच्च (४-२-१४३)	५१०
पर्श्वदियौधे (५-३-११७)	६२४
पलाशादिभ्यो (४-३-१४१)	५३२
पश्चात् (५-३-३२)	६०७
पश्याथैश्चानालो (८-१-२५)	१८८
पाककर्णपर्णपुष्प (४-१-६४)	२६६
पाण्डुकंबला (४-२-११)	४८२
पात्राच्छन् (५-१-४६)	५६०
पात्राद्धंश्च (५-१-६८)	५६४
पात्वेसमितादयश्च (२-१-४८)	३४५
पादः पत् (६-४-१३०)	१९०
पादशतस्य (५-४-१)	६२५
पादस्य पदा (६-३-५२)	४३१
पादस्य लोपो (५-४-१३८)	३९६
पादार्थाभ्यां च (५-४-२५)	६३०
पादोऽन्यतरस्याम् (४-१-८)	२३१
पानं देशे (८-४-९)	४४४
पापाणके (२-१-५४)	३४८
पारस्करप्रभृ (६-१-१५७)	४४९
पारायणपुरा (५-१-७२)	५६५
पाराशर्यशि (४-३-११०)	५२७
पारे मध्ये षष्ठया (२-१-१८)	३२७
पार्श्वेनान्विच्छति (५-२-७५)	५८९
पाशादिभ्यो यः (४-२-४९)	४९०
पिता मात्रा (१-२-७०)	४१५
पितुर्यच्च (४-३-७९)	५२३
पितृव्यमातुल (४-२-३६)	४८७

पिष्टाच्च (४-३-१४६)	५३३
पीलाया वा (४-१-११८)	४६६
पुंयोगादाख्या (४-१-४८)	२५६
पुंवत्कर्मधारय (६-३-४२)	३५१
पुंसोऽसुड् (७-१-८९)	२०३
पुत्राच्छ च (५-१-४०)	५५९
पुत्रान्तादन्य (४-१-१५९)	४७५
पुत्रेऽन्यतर (६-३-२२)	४२९
पुमः खग्यम्परे (८-३-६)	६२
पुमान्स्त्रिया (१-२-६७)	४१४
पुराणप्रोक्तेषु (४-३-१०५)	५२६
पुरुषहस्तिभ्या (५-२-३८)	५८४
पुरुषात्प्रमाणे (४-१-२४)	२४६
पुरोऽव्ययम् (१-४-६७)	३५७
पुष्करादिभ्यो (५-२-१३५)	६०१
पूगाऽव्योऽप्रा (५-३-११२)	६२३
पूतकृतौरे च (४-१-३६)	२१०
पूरणगुणसुहिता (२-२-११)	३३७
पूरणाद्भागे तीया (५-३-४८)	६०८
पूरणार्धाट्टन् (५-१-४८)	५६०
पूर्णाद्विभाषा (५-४-१४९)	३९८
पूर्वकलैकसर्व (२-१-४९)	३४५
पूर्वत्रासिद्धम् (८-२-१)	९
पूर्वपदात्संज्ञाया (८-४-३)	३९२
पूर्वपरावरदक्षिणो (१-१-३४)	९४
पूर्ववदश्चबडबौ (२-४-२७)	३७१
पूर्वसदृशसमोना (२-१-३१)	३३३
पूर्वादिनिः (५-२-८६)	५९१
पूर्वादिभ्यो नव (७-१-१६)	९५
पूर्वाधरावराणा (५-३-३९)	६०६
पूर्वापरप्रथम (२-१-५८)	३४९
पूर्वापराधरोत्तर (२-२-१)	३४०
पूर्वाह्लापराह्ला (४-३-२८)	५१५
पृथग्विनानानाभि (२-३-३२)	३०१
पृथ्वादिभ्य (५-१-१२२)	५७३
पृषोदरादीनि (६-३-१०९)	४४०

पैलादिभ्यश्च (२-४-५९)	४५४
पोटायुवतिस्तोक् (२-१-६५)	३५१
पौरौडाशपुरो (४-३-७०)	५२२
प्रकारवचने जा (५-३-६९)	६१४
प्रकारवचने धाल् (५-३-२३)	६०५
प्रकारे गुणवच (८-१-१२)	६४१
प्रकृत्याशिधि (६-३-८३)	३९०
प्रकृत्यैकाच् (६-४-१६३)	६११
प्रकृष्टे ठञ् (५-१-१०८)	५७०
प्रज्ञादिभ्यश्च (५-४-३८)	६३२
प्रज्ञाश्रद्धार्चा (५-२-१०१)	५९४
प्रतिः प्रतिनिधि (१-४-९२)	३००
प्रतिकण्ठार्थल (४-४-४०)	५४१
प्रतिजनादिभ्यः (४-४-९९)	५४८
प्रतिनिधिप्रति (२-३-११)	३०१
प्रतिपथमेति (४-४-४२)	५४२
प्रतियोगे पञ्च (५-४-४४)	६३३
प्रतिष्कशश्च (६-१-१५२)	४४८
प्रतेरुरसः सप्तमी (५-४-८२)	४२३
प्रत्यभिवादेऽशुद्धे (८-२-८३)	४७
प्रत्ययः (३-१-१)	७८
प्रत्ययलोपे (१-१-६२)	१११
प्रत्ययस्थात्कात् (७-३-४४)	२३३
प्रत्ययस्य लुक्श्लु (१-१-६१)	१११
प्रत्ययोत्तरपद (७-२-९८)	५११
प्रत्याङ्भ्यां भ्रुवः (१-४-४०)	२९२
प्रथमचरमतया (१-१-३३)	९८
प्रथमयोः पूर्वस (६-१-१०२)	७०
प्रथमानिर्दिष्टं स (१-२-४३)	३२०
प्रथमायाश्च द्विव (७-२-८८)	१८०
प्रधानप्रत्ययार्थ (१-२-५६)	४९९
प्रनिरन्तः शरेश्च (८-४-५)	४४४
प्रभवति (४-३-८३)	५२३
प्रमाणे द्वयस (५-२-३७)	५८४
प्रयच्छति गर्ह्यम् (४-४-३०)	५४०
प्रयोजनम् (५-१-१०९)	५७०



प्रशस्यस्य भ्रः (५-३-६०)	६११
प्रसंभ्यां जानु (५-४-१२९)	३९५
प्रसितोत्सुका (२-३-४४)	३१५
प्रस्कण्णहरिश्च (६-१-१५३)	४४८
प्रस्थपुरवहा (४-२-१२२)	५०७
प्रस्थोत्तरपद (४-२-११०)	५०५
प्रहरणम् (४-४-५७)	५४३
प्राक्काडारत्स (२-१-३)	३१८
प्राक् क्रीताच्छः (५-१-१)	५४९
प्रागिवाक्कः (५-३-७०)	६१४
प्रागेकादशभ्यो (५-३-४९)	६०८
प्राधिधताद्यत् (४-४-७५)	५४६
प्रादिदशो विभक्तिः (५-३-१)	६०२
प्राग्दीव्यतोऽण् (४-१-८३)	७५०
प्राग्दीश्वराभिजाताः (१-४-५६)	१५
प्राग्वतेष्टम् (५-१-१८)	५५३
प्राग्वहतेष्टक् (४-४-१)	५३६
प्राचां षफ तद्धितः (४-१-१७)	२४३
प्राचां कटादेः (४-२-१३९)	५०९
प्राचां प्रामनगरा (७-३-१४)	५१५
प्राचां नगरान्ते (७-३-२४)	५१९
प्राचामश्रुद्धा (४-१-१६०)	४७६
प्राचामुपादे (५-३-८०)	६१७
प्राणभृज्जाति (५-१-१२९)	५७६
प्राणिरजतादि (४-३-१५४)	५३३
प्राणिस्था (५-२-९६)	५९३
प्रातिपदिकान्त (८-४-११)	४४५
प्रातिपदिकार्थ (२-३-४६)	२७०
प्राहयः (१-४-५८)	१६
प्राध्वं बन्धने (१-४-७८)	३५९
प्राप्तापञ्चे च (२-२-४)	३४२
प्रायभवः (४-३-३९)	५१७
प्रावृद्दशरत्काल (६-३-१५)	४२८
प्रावृष एष्यः (४-३-१७)	५१२

प्रोक्ताल्लुक् (४-२-६४)	४९४
प्रक्ष्वादिभ्योऽण् (४-३-१६४)	५३४
प्रुतप्रगृह्या (६-१-१२५)	४५

### फ

फक्फिफओरन्य (४-१-९१)	४५४
फले लुक् (४-३-१६३)	५३४
फल्गुनीप्रोष्ठपदा (१-२-६०)	३७२
फाण्टाहृतिामि (४-१-१५०)	४७४
फेनादिलच्च (५-२-९९)	५९४
फेरञ्च च (४-१-१४९)	४७४

### ब

बन्धने चर्षी (४-४-९६)	५४८
बन्धुनि बहु (६-१-१४)	४३४
बन्धे च विभाषा (६-३-१३)	४२७
बलादिभ्यो मत्तु (५-२-१३६)	६०१
बहुगणवतुडति (१-१-२३)	१११
बहुपूगगणस (५-२-५२)	५८६
बहुवचनस्य (८-१-२१)	१८७
बहुवचने झल्येत् (७-३-१०३)	८६
बहुव्रीहेरुधसो (४-१-२५)	२४७
बहुव्रीहेश्चान्तो (४-१-५२)	२५९
बहुव्रीहौ सकथ्य (५-४-११३)	३९१
बहुव्रीहौ संख्येये (५-४-७३)	३९०
बहुषु बहुवचनम् (१-४-२१)	८०
बहोर्लोपो भू (६-४-१५८)	६१२
बह्वच इजः प्राच्य (२-४-६६)	४७०
बह्वचः कूपेषु (४-२-७३)	४९७
बह्वचोऽन्तोदात्ता (४-३-६७)	५२१
बह्वचो मनुष्य (५-३-७८)	६१६
नह्वचपूर्वपदा (४-४-६४)	५४४
बह्वल्पार्थाच्छ (५-४-४२)	६३२
बह्वादिभ्यश्च (४-१-४५)	२५६
बाह्वन्तात्संज्ञा (७-१-६७)	२६७

बित्वादिभ्यो (४-३-१३६)	५३१
बिस्ताच्च (५-१-३१)	५५७
बृन्दारकनाग (२-१-६२)	३५०
बृहत्या आच्छादने (५-४-६)	६२६
ब्रह्मणस्त्वः (५-१-१३६)	५७७
ब्रह्मणो जानपदा (५-४-१०४)	३६७
ब्रह्महस्तिभ्यां (५-४-७८)	४२२
ब्राह्मणकोष्णिके (५-२-७१)	५८९
ब्राह्मणमाणव (४-२-४२)	४८९
ब्राह्मोऽजातौ (६-४-१७१)	४७१

### भ

भक्ताणः (४-४-१००)	५४९
भक्तादन्य (४-४-६८)	५४५
भक्तिः (४-३-९५)	५२५
भक्ष्येण मिश्रीकर (२-१-३५)	३३४
भर्गात्त्रैगर्ते (४-१-१११)	४६४
भवतष्टकच्छसौ (४-२-११५)	५०६
भस्त्रादिभ्यः (४-४-१६)	५३८
भस्त्रैषाजाज्ञाद्वा (७-३-४७)	२३७
भस्य (६-४-१२९)	१०१
भस्य टेलोपः (७-१-८८)	१७०
भागद्यच्च (५-१-४९)	५६०
भिक्षादिभ्योऽण् (४-२-३८)	४८८
भीत्रार्थानां भय (१-४-२५)	२९६
भीरोः स्थानम् (८-३-८१)	४३९
भुवः प्रभवः (१-४-३१)	२९८
भूतपूर्व चरट् (५-३-५३)	६०९
भूवादयो धातवः (१-३-१)	१५
भूषणेऽलम् (१-४-६४)	३५७
भोभगोभघोअपूर्व (८-३-१७)	७१
भौरिक्याद्यैषुका (४-२-५४)	४९१
भ्यसो भ्यम् (७-१-३०)	१८३
भ्रातरि च ज्याय (४-१-१६४)	४५७
भ्रातुर्व्यच्च (४-१-१४४)	४७३

मङ्गलकर्मक्षरारदण (४-४-५६) ५४३  
 मतजनहलात्करण (४-४-९७) ५४८  
 मतौश्च बह्वजज्ञात् (४-२-७२) ४९७  
 मतौ छः सूक्तसाम्नो (५-२-५९) ५८७  
 मतौ बह्वचोऽन (६-३-११९) ४४३  
 मद्रवृज्योः कन् (४-२-१३१) ५०८  
 मद्रात्परिवापणे (५-४-६७) ६३८  
 मद्रेभ्योऽन् (४-२-१०८) ५०५  
 मधुबध्नोर्ब्राह्मण (४-१-१०६) ४६३  
 मध्याङ्गुरौ (६-३-११) ४२७  
 मध्यान्मः (४-३-८) ५११  
 मध्येपदेनिवचने (१-४-७६) ३५९  
 मध्वादिभ्यश्च (४-२-८६) ५००  
 मनः (४-१-११) २३२  
 मनसः संज्ञायाम् (६-३-४) ४२५  
 मनुष्यतत्स्थयो (४-२-१३४) ५०९  
 मनोरौ वा (४-१-३८) २५१  
 मनोर्जातावश्यतौ (४-१-१६१) ४७६  
 मन्थौदनसक्तुवि (६-३-६०) ४३३  
 मन्यकर्मण्यनादरे (२-३-१७) २९५  
 मपर्यन्तस्य (७-२-९१) १७९  
 मय उञ्जो वो वा (८-३-३३) ५२  
 मयट् च (४-३-८२) ५२३  
 मयड्वैतयोर्भाषा (४-३-१४३) ५३२  
 मयूरव्यंसकादयश्च (२-१-७२) ३५४  
 मस्करमस्कारिणौ (६-१-१५४) ४४८  
 महाकुलादण्डौ (४-१-१४१) ४७२  
 महाराजप्रोष्ठपदा (४-२-३५) ४८६  
 महाराजाट्टम् (४-३-९७) ५२५  
 महेंद्राद्भागौ च (४-२-२९) ४८५  
 माणवचरकाभ्यां (५-१-११) ५५२  
 मातरपितरावुदीचां (६-३-३२) ४१२  
 मातुःपितुर्भ्यामन्य (८-३-८५) ४२९

मादुपधायाश्च मतौ (८-२-९) ५९२  
 मानपश्वङ्गयोः क (५-३-५१) ६०८  
 माने वयः (४-३-१६२) ५३४  
 मासाद्वयसि यत्ख (५-१-८१) ५६६  
 मित्रे चर्षौ (६-३-१३०) ४४३  
 मिदचोऽन्यात्परः (१-१-४७) २०  
 मुखनासिकावचनो (१-१-८) ७  
 मुद्रादण् (४-४-२५) ५३९  
 मूलमस्याबर्हि (४-४-८८) ५४७  
 मृदस्तिकन् (५-४-३९) ६३२  
 मोऽनुस्वारः (८-३-२३) ५७  
 मो नो धातोः (८-२-६४) १५८  
 मो राजि समः क्वाँ (८-३-२५) ५८

### य

यः सौ (७-२-११०) २०८  
 यङ्क्षाप् (४-१-७४) २६९  
 यच्चि भम् (१-४-१८) १००  
 यज्ञत्विग्भ्यां घख (५-१-७१) ५६५  
 यञ्जोश्च (२-४-६४) ४६३  
 यञश्च (४-१-१६) २४३  
 यञ्जोश्च (४-१-१०१) ४६२  
 यतश्च निर्धारणम् (२-३-४१) ३१५  
 यत्तदेतेभ्यः परिमा (५-२-३९) ५८४  
 यथातथायथापुर (७-३-३१) ५७४  
 यथामुखसंमुखस्य (५-२-६) ५७८  
 यथासंख्यमनुदे (१-३-१०) ५८  
 यथाऽसादृश्ये (२-१-७) ३२४  
 यथास्वे यथायथम् (८-१-१४) ६४४  
 यरोऽनुनासिकेऽनु (८-४-४५) ५४  
 यवयवकषट्टिकाद्यत् (५-२-३) ५७७  
 यस्कादिभ्यो गोत्रे (२-४-६३) ४७०  
 यस्मात्प्रत्ययविधि (१-४-१३) ८४  
 यस्मादधिकं यस्य (२-३-९) ३१६

याडापः (७-३-११३) १२९  
 याप्ये पाशप् (५-३-४७) ६०८  
 यावदवधारणे (२-१-८) ३२४  
 यावादिभ्यः कन् (५-४-२९) ६३०  
 युजेरसमासे (७-१-७१) १७५  
 युवा खलतिपलित (२-१-६७) ३५३  
 युवाल्पयोः कनन्य (५-३-६४) ६१३  
 युवावौ द्विवचने (७-२-९२) १८०  
 युवोरनाकौ (७-१-१) ४८८  
 युष्मदस्मदोः षष्ठी (८-१-२०) १८६  
 युष्मदस्मदोरनादेशे (७-२-८६) १८२  
 युष्मदस्मदोरन्यतर (४-३-१) ५१०  
 युष्मदस्मद्व्यां ङसौ (७-१-२७) १८३  
 यून्स्तिः (४-१-७७) २६९  
 यूनि लुक् (४-१-९०) ४५३  
 यूयवयां जसि (७-२-९३) १८१  
 यू ऋयाङ्घ्यौ नदी (१-४-३) ११४  
 ये च तद्धिते (६-१-६१) ५५०  
 ये चाभावकर्मणोः (६-४-१६८) ४७१  
 येन विधिस्तदन्तस्य (१-१-७२) १७  
 येनाङ्गविकारः (२-३-२०) २८८  
 येषां च विरोधः शा (२-४-९) ४०६  
 योगप्रमाणे च तद (१-२-५५) ४९९  
 योगायच्च (५-१-१०२) ५७०  
 योऽचि (७-२-८९) १८२  
 योजनं गच्छति (५-१-७४) ५६५  
 योपधाद्गुणोत् (५-१-१३२) ५७६

### र

रक्तौ हलादेर्ले (६-४-१६१) ५७३  
 रक्ते (५-४-३२) ६३१  
 रक्षति (४-४-३३) ५४०  
 रङ्गोरमनुष्येऽण्च (४-२-१००) ५०३  
 रजःकृष्यासुतिप (५-२-११२) ५९६

रषाभ्यां नो णः स (८-४-१) १०२	५२९
रसादिभ्यश्च (५-२-९५) ५९२	
राजदन्तादिषु परम् (२-२-३१) ४०३	
राजन्यादिभ्यो वुञ् (४-२-५३) ४९१	
राजन्यान्सौराज्ये (८-२-१४) ५९३	
राजश्वशुराद्यत् (४-१-१३७) ४७१	
राजाहःसखिभ्यष्ट (५-४-९१) ३६३	
राज्ञः क च (४-२-१४०) ५०९	
रात्राहाहाः पुंसि (२-४-२९) ३७१	
रात्रेः कृति विभाषा (६-३-७२) ४३६	
रात्र्यहःसंवत्सराच्च (५-१-८७) ५६७	
रात्सस्य (८-२-२४) १२१	
राधीक्षयोर्यस्य वि (१-४-३९) २९२	
रायो हलि (७-२-८५) १२७	
राष्ट्रावारपाराद्धखौ (४-२-९३) ५०२	
रीडृतः (७-४-२७) ४८६	
रुच्यर्थानां प्रीयमा (१-४-३३) २९०	
रुजार्थानां भाव (२-३-५४) ३०५	
रूपाबाहृतप्रवांस (५-२-१२०) ५९८	
रेवत्यादिभ्यष्टक् (४-१-१४६) ४७३	
रैवतिकदिभ्य (४-३-१३१) ५३०	
रोः सुपि (८-३-१६) १५७	
रोगाच्चापनयने (५-४-४९) ६३४	
रोणी (४-२-७८) ४९७	
रोपधेतोः प्राचां (४-२-१२३) ५०७	
रो रि (८-३-१४) ७४	
रोऽसुपि (८-२-६९) ७३	
वोरुपधाया दीर्घ (८-२-७६) २००	

### ल

लक्षणेत्थंभूताख्या (१-४-९०) २८३	
लक्षणेनाभिप्रती (२-१-१४) ३२६	
लवणाट्टञ् (४-४-५२) ५४३	
लवणात्लुक् (४-४-२४) ५३९	
लघुक्तादिते (१ ३-८) ८३	
लाक्षरौचनाट्टक् (४-२-२) ४८०	

लुक्लिङ्गयाम् (४-१-१०९) ४६४	११
लुपि युक्त्वद्यक्ति (१-२-५१) ४९८	
लुञ्च (४-३-१६६) ५३५	
लुवविशेषे (४-२-४) ४८१	
लुङ्योगाप्रख्याना (१-२-५४) ४९९	
लुम्मनुष्ये (५-३-९८) ६२०	
लोकसर्वलोकाट्टञ् (५-१-४४) ५५९	
लोपः शाकल्यस्य (८-३-१९) ३४	
लोपो व्योर्वलि (६-१-६६) ३९६	
लोमादिपामादि (५-२-१००) ५९४	
लोहितान्मणौ (५-४-३०) ६३०	

### व

वतण्डाच्च (४-१-१०८) ४६४	
वतोरिद्धा (५-१-२३) ५५६	
वतोरिथुक् (५-२-५३) ५८६	
वत्सशालाभिजि (४-३-३६) ५१७	
वत्सांसाभ्यां काम (५-२-९८) ५९४	
वत्सोक्षाश्वर्षभेभ्य (५-३-९१) ६१९	
वनगिर्योः संज्ञा (६-३-११७) ४४२	
वनं पुरगाभिश्चका (८-४-४) ४४२	
वनो र च (४-१-७) २३०	
वन्दितं आतुः (५-४-१५७) ४००	
वयांस दन्तस्य (५-४-१४१) ३९७	
वयसि पूरणात् (५-२-१३०) ६००	
वयसि प्रथमे (४-१-२०) २४४	
वरणादिभ्यश्च (४-२-८२) ५००	
वर्गान्ताच्च (४-३-६३) ५२१	
वर्चस्केऽवस्करः (६-१-१४८) ४४८	
वर्णद्विदिभ्यः (५-१-१२३) ५७४	
वर्णादनुदात्तातोप (४-१-३९) २५१	
वर्णाद्ब्रह्मचारिणि (५-२-१३४) ६००	
वर्णे चानित्ये (५-४-३१) ६३०	
वर्णो वर्णेन (२-१-६९) ३५३	
वर्णौ वुक् (४-२-१०३) ५०३	
वर्षस्याभविष्यति (७-३-१६) ५६७	
वर्षाभ्यष्टक् (४-३-१८) ५१३	

वर्षात्लुक् च (५-१-८८) ५१३	८५
वले (६-३-११८) ४४३	
वशं गतः (४-४-८६) ५४७	
वसन्तादिभ्यष्टक् (४-२-६३) ४९४	
वसुसंमुखंस्वनडु (८-२-७२) १५६	
वसोःसम्प्रसारणं (६-४-१३१) २०२	
वस्तेर्ढञ् (५-३-१०१) ६२१	
वस्त्रक्रयविक्रयाट्टञ् (४-४-१३) ५३८	
वस्त्रद्रव्याभ्यां (५-१-५१) ५६१	
वाकिनादीनां कु (४-१-१५८) ४७५	
वाक्यस्य टेः प्लुत (८-२-८२) ४७	
वाक्यादेरामन्त्रित (८-१-८) ६४०	
वा घोषमिश्रशब्दे (६-३-५६) ४३२	
वाचो ग्मिनिः (५-२-१२४) ५९९	
वाचो व्याहृतार्थो (५-४-३५) ६३१	
वातातीसाराभ्यां (५-२-१२९) ६००	
वा दुहसुहणुहृष्णि (८-२-३३) १५३	
वा नपुंसकस्य (७-१-७९) २१९	
वान्तो यि प्रत्यये (६-१-७९) ३२	
वान्यस्मिन्सपि (४-१-१६५) ४५८	
वा पदान्तस्य (८-४-५९) ५७	
वा बहूनां जाति (५-३-९३) ६१९	
वा भावकरणयोः (८-४-१०) ४४५	
वामदेवाङ्घ्रिङ्घ्र्यौ (४-२-९) ४८२	
वामि (१-४-५) १३९	
वाम्नासोः (६-४-८०) १३७	
वाप्यवृत्तिपिबुषसो (४-२-३१) ४८६	
वारणार्थानामी (१-४-२७) २९६	
वावसाने (८-४-५६) ८६	
वा शरि (८-३-३६) ६५	
वा शोकघ्यत्रंगेषु (६-३-५१) ४३१	
वा संज्ञायाम् (५-४-१३३) ३९६	
वासुदेवार्जुनाभ्यां (४-३-९८) ५२५	
वा सुप्यापिशलेः (६-१-९२) ४०	
वाह ऊठ् (६-४-१३२) १५४	
वाहः (४-१-६१) २६३	

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
षा ह च छन्दसि (५-३-१३) ६०३		विभाषा रोगातप (४-३-१३) ५१२		वृद्धिरादैच् (१-१-१)	१५
वाहनमाहितात् (८-४-८) ४४४		विभाषाऽवरस्य (५-३-४१) ६०६		वृद्धिरेचि (६-१-८८)	३६
शाहिताङ्ग्यादिषु (२-२-३७) ४०१		विभाषा वर्षक्षर (६-३-१६) ४२८		वृद्धिर्यस्याच्वा (१-१-७३)	५०६
विंशतिकाल्खः (५-१-३२) ५५७		विभाषा विवधात् (४-४-१७) ५३८		वृद्धेत्कोसला (४-१-१६९)	४७७
विंशतित्रिंशत्त्र्यां (५-१-२४) ५५६		विभाषा वृक्षमृगतृ (२-४-१२) ४०७		वृद्धो यूना तल्ल (१-२-६५)	४१३
विंशत्यादिभ्यस्त (५-२-५६) ५८७		विभाषा श्यावारो (५-४-१४४) ३९७		वृषाकप्यभिकृसि (४-१-३७)	२५०
वेकर्णकुषीतका (४-१-१२४) ४६७		विभाषा सपूर्वस्य (४-१-३४) २४९		वेः शालच्छङ्क (५-२-२८)	५८२
वेकर्णशुक्लच्छग (४-१-११७) ४६६		विभाषा समोपे (२-४-१६) ४१०		वेतनादिभ्यो (४-४-१२)	५३८
वेदूराठ्य्यः (४-३-८४) ५२४		विभाषा साति का (५-४-५२) ६३५		वेरपृक्तस्य (६-१-६७)	१७५
वेद्यायोनि सम्बन्धे (४-३-७७) ५२३		विभाषा सुपो बहु (५-३-६८) ६१३		वैयकरणारख्यायां (६-३-७)	४२६
वेध्यत्यधनुषा (४-४-८३) ५४६		विभाषा सेनासुरा (२-४-२५) ३७५		वोतो गुणवच (४-१-४४)	२५५
वेनञ्भ्यां नानाञौ (५-२-२७) ५८२		विभाषा स्वस्य (६-३-२४) ४२९		वोपसर्जनस्य (६-३-८२)	३९०
वेनयादिभ्यष्टक् (५-४-३४) ६३१		विभाषा हविरपूपा (५-१-४) ५५०		व्यञ्जनरूप (४-४-२६)	५३९
वेन्मतोर्लुक् (५-३-६५) ६१३		विभाषोदरे (६-३-८८) ४३८		व्यन्सपल्ले (४-१-१४५)	४७३
विप्रतिषिद्धं चान (२-४-१३) ४०९		विभाषोपसर्गं (२-३-५९) ३०६		व्यवहृपपोः सम (२-३-५७)	३०६
विप्रतिषेधे परं (१-४-२) ७५		विभाषोशीनरेषु (४-२-११८) ५०७		व्याहरति मृगः (४-३-५१)	५१९
विभक्तिश्च (१-४-१०४) ७९		विभाषौषधिव (८-४-६) ४४४		व्युष्टादिभ्योऽण् (५-१-९७)	५६९
विभाषा (२-१-११) ३२५		विमुक्तादिभ्यां (५-२-६१) ५८८		व्योर्लघुप्रयत्नतरः (८-३-१८) ७२	
विभाषा कार्षापण (५-१-२९) ५५७		विरामोऽवसा (१-४-११०) १८		व्रथभ्रस्जसृज (८-२-३६)	१३३
विभाषा कुरुयुगं (४-२-१३०) ५०८		विशाखाषाढाद (५-१-११०) ५७०		व्रातचफजोर (५-३-११३) ४६२	
विभाषा कृञि (१-४-७२) ३५८		विशिष्टलिङ्गो (२-४-७) ४०६		व्रातेन जीवति (५-२-२१)	५८१
विभाषा कृञि (१-४-९८) ३१७		विशेषणं विशेषे (२-१-५७) ३४९		व्रीहिशात्थ्योर्ढक् (५-२-२)	५७७
विभाषा गुणेऽन्नि (२-३-२५) ३०१		विशेषणानां (१-२-५२) ४९९		व्रीहेः पुरोडाशे (४-३-११) ५३३	
विभाषा ङिरयोः (६-४-१३६) १०३		विश्वस्य वसु (६-३-१२८) १७६		व्रीह्यादिभ्यश्च (५-२-११६) ५९७	
विभाषा चत्वारिंश (६-३-४९) ३७०		विषयो देशे (४-२-५२) ४९१			
विभाषा जसि (१-१-३२) ९७		विष्किरः (६-१-१५०) ४४८		श	
विभाषाश्चेरदिभिन्न (५-४-८) ६२७		विष्वग्देवयोश्च (६-३-९२) १९२		शकटादण् (४-४-८०)	५४६
विभाषा तिलमाषो (५-२-४) ५७७		विसर्जनीयस्य (८-३-३४) ६०		शक्तियष्टयोरी (४-४-५९)	५४३
विभाषा तृतीया (७-१-९७) १२१		विसारिणो (५-४-१६) ६२८		शण्डिकादिभ्यो (४-३-९२)	५२४
विभाषा दिक्समा (१-१-२८) १२९		वुञ्छणकठजि (४-२-८०) ४९८		शतमानविंशतिक (५-१-२७)	५५६
विभाषा द्वितीया (७-३-११५) १३०		वृकाट्टेण्यण् (५-३-११५) ६२३		शतसहस्रा (५-२-११९)	५९८
विभाषा परावरा (५-३-२९) ६०६		वृद्धस्य च (५-३-६२) ६११		शताच्च ठन्यताव (५-१-२१)	५५५
विभाषा पुरुषे (६-३-१०६) ४४०		वृद्धाच्छः (४-२-११४) ५०६		शदन्तविंशतेश्च (५-२-४६)	५८५
विभाषा पूर्वाहाप (४-३-२४) ५१४		वृद्धाट्टकसौवी (४-१-१४८) ४७४		शप्यनोर्नित्यम् (७-१-८१)	२२०
विभाषा फाल्गुनी (४-२-२३) ४८४		वृद्धाट्टकाम् (४-२-१२०) ५०७		शब्ददुर्दुरं करोति (४-४-३४)	५४०
विभाषा बहोर्धावि (५-४-२०) ६२८		वृद्धादकेकान्त (४-२-१४१) ५०९		शम्याः ष्लञ् (४-३-१४२)	५३२
विभाषा मनुष्ये (४-२-१४४) ५१०		वृद्धिनिमित्तस्य च (६-३-३९) ३८५		शयवासवासि (६-३-१८)	४२८
				शरद्वच्छुनक (४-१-१०२)	४६२

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
शरादीनां च (६-३-१२०)	४४३	शेषे (४-२-९२)	५०२	षष्ठ्या आक्रोशे (६-३-२१)	४२८
शरीरावयवाच्च (४-३-५५)	५१९	शेषे लोपः (७-२-९०)	१७९	षष्ठ्या रूप्य (५-३-५४)	६०९
शरीरावयवाद्यत् (५-१-६)	५५०	शेषो ध्यसखि (१-४-७)	१०६	षष्ठ्या व्याश्रये (५-४-४८)	६३३
शरोऽचि (८-४-४९)	१५७	शेषो बहुव्रीहिः (२-२-२३)	३७५	षिद्धीरादिभ्यश्च (४-१-४१)	२५२
शर्करादिभ्योऽण् (५-३-१०७)	६२२	शोणात्प्राचाम् (४-१-४३)	२५५	ष्टुना ष्टुः (८-४-४१)	५३
शर्कराया वा (४-२-८३)	५००	शौनकादिभ्य (४-३-१०६)	५२७	ष्णान्ता षट् (१-१-२४)	१७१
शर्परे विसर्जनीयः (८-३-३५)	६५	श्येनतिलस्य (६-३-७१)	४९२	ष्यङः सम्प्रसार (६-१-१३)	४३४
शालालुनोऽन्य (४-४-५४)	५४३	श्रविष्ठाफल्गु (४-३-३४)	५१६		
शश्छोऽटि (८-४-६३)	५६	श्राणामांसौ (४-४-६७)	५४४	<b>स</b>	
शसो न (७-१-२९)	१८२	श्राद्धमनेन (५-२-८५)	५९१	स एषां ग्रामणीः (५-२-७८)	५९०
शाकलाद्वा (४-३-१२८)	५३०	श्राद्धे शरदः (४-३-१२)	५१२	संयोगादिश्च (६-४-१६६)	४७१
शाखादिभ्यो (५-३-१०३)	६२१	श्रेण्यादयः (२-१-५९)	३५०	संयोगान्तस्य (८-२-२३)	२९
शाणाद्वा (५-१-३५)	५५८	श्रोत्रियश्छन्दो (५-२-८४)	५९०	संयोगे गुरु (१-४-११)	१९
शात् (८-४-४४)	५३	श्लाघहुडस्या (१-४-३४)	२९०	संवत्सराप्रहायणी (४-३-५०)	५१९
शाङ्गैरवायवो (४-१-७३)	२६८	श्वगणाट्टञ्च (४-४-११)	५३७	संशयमापन्नः (५-१-७३)	५६५
शालीनकौपीने (५-२-२०)	५८१	श्वयुवमघो (६-४-१३३)	१६८	संसृष्टे (४-४-२२)	५३९
शिखाया बलच् (४-२-८९)	५०१	श्वशुरः श्वश्रु (१-२-७१)	४१५	संस्कृतम् (४-४-३)	५३७
शि तुक् (८-३-३१)	५९	श्वसस्तुट् च (४-३-१५)	५१२	संस्कृतं भक्षाः (४-२-१६)	४८३
शिलाया ङः (५-३-१०२)	६२१	श्वसोवसीयः (५-४-८०)	४२२	संहितशफलक्ष (४-१-७०)	२६७
शिल्पम् (४-४-५५)	५४३	श्वदिरिञि (७-३-८)	५३७	संहितायाम् (६-१-७२)	६४
शिवादिभ्योऽण् (४-१-११२)	४६४			संहितायाम् (६-३-११४)	४४१
शिशुकन्दयम (४-३-८८)	५२४	<b>ष</b>		संख्याशिश्नीति भा (४-१-६२)	२६३
शि सर्वनामस्था (१-१-४२)	१४३	षः प्रत्ययस्य (१-३-६)	२४३	संख्युरसंबुद्धौ (७-१-९२)	१०९
शीतोष्णाभ्यां (५-२-७२)	५८९	षट्कृतिकतिपय (५-२-५१)	५८६	संख्युर्यः (५-१-१२६)	५७५
शीर्षच्छेदायच्च (५-१-६५)	५६४	षट्चतुर्भ्यश्च (७-१-५५)	१५७	सङ्कलादिभ्यश्च (४-२-७५)	४९७
शीलम् (४-४-६१)	५४३	षड्भ्यो लृक् (७-१-२२)	१११	संख्ययाव्यया (२-२-२५)	३८७
शुक्राद्वा (४-२-२६)	४८५	षढोः कः सि (८-२-४१)	१३३	संख्यापूर्वो (२-१-५२)	३४
शुण्डिकादिभ्योऽ (४-३-७६)	५२२	षष्मासाण्यच्च (५-१-८३)	५६६	संख्याया अतिश (५-१-५२)	५५५
शुभ्रादिभ्यश्च (४-१-१२३)	४६७	षपूर्वहनृत्त० (६-४-१३५)	४७२	संख्याया अव (५-२-४२)	५८५
शूद्राणामनिर (२-४-१०)	४०७	षष्टिकाः षष्टिरा (५-१-९०)	५६८	संख्यायाः क्रिया (५-४-१७)	६२८
शूर्पादन्यतर (५-१-२६)	५५६	षष्ठ्यादेश्वासं (५-२-५८)	५८७	संख्यायाः संवत्सर (७-३-१५)	५६७
शूलात्पाके (५-४-६५)	६३८	षष्ठाष्टमाभ्यां (५-३-५०)	६०८	संख्यायाः संज्ञासं (५-१-५८)	५६२
शूलोखाद्यत् (४-२-१७)	४८३	षष्ठां (२-२-८)	३३६	संख्याया गुणस्य (५-२-४७)	५८६
शुक्कलमस्य (५-२-७९)	५९०	षष्ठां चानादरे (२-३-३८)	३१४	संख्याया विधायै (५-३-४२)	६०७
शो (१-१-१३)	५०	षष्ठी शेषे (२-३-५०)	३०२	संख्यायाश्च गुणा (५-४-५९)	६३७
शोबलसुपरिवि (५-३-८४)	६१८	षष्ठी स्थानियो (१-१-४९)	२०	संख्या वंदयेन (२-१-१९)	३२७
शेषादिभाषा (५-४-१५४)	३९९	षष्ठी हेतुप्रयोगे (२-३-२६)	३०३	संख्याविसायपूर्व (६-३-११०)	१०४
		षष्ठ्यतसर्थप्रत्य (२-३-३०)	३०४	संख्याव्ययादि (४-१-२६)	२४७

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
संख्यासुपूर्वस्य (५-४-१४०)	३९७	समः सुटि (८-३-५)	६०	सर्वभूमिपृथिवी (५-१-४१)	५५९
संख्यैकवचनाच्च (५-४-४३)	६३२	समयस्तदस्य (५-१-१०४)	५७०	सर्वस्य द्वे (८-१-१)	६३९
संप्राप्ते प्रयोजन (४-२-५६)	४९१	समयाच्च यापना (५-४-६०)	६३७	सर्वस्य सोऽन्यतर (५-३-६)	६०२
संज्ञासंज्ञकौष्य (४-३-१२७)	५३०	समर्थः पदविधिः (२-१-१)	३१७	सर्वादीनि सर्व (१-१-२७)	८९
संज्ञापूर्वस्य (३-३-३८)	३८५	समर्थानां प्रथ (४-१-८२)	४४९	सर्वैकान्यकियत्तदः (५-३-१५)	६०४
संज्ञायाम् (२-१-४४)	३४४	समवायान्सम (४-४-४३)	५४२	ससजुषो रुः (८-२-६६)	६९
संज्ञायाम् (४-१-७२)	२६८	समांसमां विजा (५-२-१२)	५७९	ससौ प्रशंसायाम् (५-४-४०)	६३२
संज्ञायाम् (४-३-११७)	५२८	समानतार्थे वासी (४-४-१०७)	५४९	सस्येन परिजातः (५-२-६८)	५८८
संज्ञायाम् (८-२-११)	५९३	समानस्य च्छ (३-३-८४)	४३७	सहनशिव्यमान (४-१-५७)	२६२
संज्ञायां ललाटकु (४-४-४६)	५४२	समानोदरे शशि (४-४-१०८)	५४९	सहयुक्तोऽप्रधाने (२-३-१९)	२८७
संज्ञायां शरदो (४-३-२७)	५१४	समापनात्सपूर्वप (५-१-११२)	५७१	सह सुपा (२-१-४)	३१८
संज्ञायां श्रवणाश्च (४-२-५)	४८१	समायाः खः (५-१-२१)	५६७	सहस्य सः संज्ञा (६-३-७८)	४३६
संज्ञायां कन् (४-३-१४७)	५३३	समासाच्च तद्धि (५-३-१०६)	६२२	सहस्य सप्रिः (६-३-११)	१९४
संज्ञायां कन् (५-३-७५)	६१५	समासान्ताः (५-४-६८)	३२८	सहेः माडः सः (८-३-५६)	१५६
संज्ञायां कन् (५-३-८७)	६१८	समासोऽङ्गुलः (८-३-८०)	४३९	साक्षात्प्रभृतीनि च (१-४-७८)	३५८
संज्ञायां कन्थोशी (२-४-२०)	३७४	समाहारः स्वरितः (१-२-३१)	६	साक्षाद्दृष्टि संज्ञा (५-२-९१)	५९१
संज्ञायां च (५-३-९७)	६२०	समहवच्च बहुषु (५-४-२२)	६२९	सात्पदाद्योः (८-३-१५१)	६३५
संज्ञायां जम्ब्याः (४-४-८२)	५४६	सम्पादिनि (५-१-९९)	५७०	साधकतमं कर (१-४-४२)	२८६
संज्ञायां धनुष्या (४-४-८९)	५४७	सम्प्रसारणस्य (६-३-१३९)	४३४	साधुनिपुणाभ्या (२-३-४३)	३१५
संज्ञायां भन्मा (५-२-१३७)	६०१	सम्प्रसारणाच्च (६-१-१०८)	१५४	सान्तमहतः संयो (६-४-१०)	१४५
संज्ञोऽन्यतरस्यां (२-३-२२)	२८८	सम्प्रोदश्च कटच् (५-२-२९)	५८२	सात्पदीनं सख्यं (५-२-२२)	१८१
संज्ञोऽन्यतरस्यां (१-४-१६)	६३८	सम्बुद्धौ च (७-३-१०६)	१२८	साम आकम् (७-१-३३)	१८४
संज्ञोऽन्यतरस्यां (५-३-७२)	६०५	सम्बुद्धौ शाकल्य (१-१-१६)	५१	सामन्तितम् (२-३-४८)	१८९
संज्ञोऽन्यतरस्यां (२-४-१७)	३७३	सम्बोधने च (२-३-४७)	२७१	सामि (२-१-२७)	३३२
संज्ञोऽन्यतरस्यां (४-३-१६)	५१२	सम्भवत्यवहरति (५-१-५२)	५६१	सायश्चिरम्प्राहे (४-३-२३)	५१३
संज्ञोऽन्यतरस्यां (२-१-६१)	३५०	सम्भूते (४-३-४१)	५१८	साल्वावयव (४-१-१७१)	४७७
संज्ञोऽन्यतरस्यां (४-३-११)	६३८	सरूपाणामेकशेष (१-२-६४)	८०	साल्वेयगा (४-१-१६७)	४७६
संज्ञोऽन्यतरस्यां (२-२-८७)	५९१	सर्वचर्मणः कृतः (५-२-५)	५७८	सालानडुहः (७-१-८२)	१५४
संज्ञोऽन्यतरस्यां (८-१-२६)	१८९	सर्वत्र लोहितादि (४-१-१८)	२४४	सास्मिन्पौर्णमा (४-२-२१)	४८४
सप्तमीपञ्चम्यौ (२-३-७)	३१६	सर्वत्र विभाषा (६-१-१२२)	४५	सास्य देवता (४-२-२४)	४८४
सप्तमीविशेषणे (२-२-३५)	४००	सर्वत्र शाकल्यस्य (८-४-५१)	३०	सिकताशर्क (५-२-१०४)	५९५
सप्तमी शौण्डैः (२-१-४०)	३४३	सर्वत्राण्च तलोपश्च (४-३-२२)	५१३	सिति च (१-४-१६)	४९०
सप्तम्यधिकरणे (२-३-३६)	३१२	सर्वनामस्थाने चा (६-४-८)	१०७	सिद्धशुष्कपक्व (२-१-४१)	३४४
सप्तम्याब्जल् (५-३-१०)	६०३	सर्वनाम्नः स्मै (७-१-१४)	९०	सिध्मादिभ्यश्च (५-२-९७)	५९३
संभाषा यः (४-४-१०५)	५४९	सर्वनाम्नः स्या (७-३-११४)	१२९	सिन्धुतक्षशि (४-३-९३)	५२४
सभा राजाऽमनुष्य (२-४-२३)	३७५	सर्वनाम्नस्तृतीया (२-३-२७)	३०३	सिन्ध्वपकराभ्यां (४-३-३२)	५१६
समः समि (६-३-९३)	१९४	सर्वपुरुषाभ्यां (५-१-१०)	५५१	सुः पूजायाम् (१-४-९४)	२८४

सूत्रम्	पार्श्वम्	सूत्रम्	पार्श्वम्	सूत्रम्	पार्श्वम्
सुखप्रियादानुलो (५-४-६३)	६३८	स्त्रीपुंसाभ्यां नञ् (४-१-८७)	४५२	हलन्त्यम् (१-३-३)	३
सुखादिभ्यश्च (५-२-१३१)	६००	स्त्रीभ्यो ङक् (४-१-१२०)	४६६	हलसीराट्ठक् (४-३-१३४)	५२९
सुडनपुंसकस्य (१-१-४३)	१००	स्त्रीषु सौवीरसाल्व (४-२-७६)	४९७	हलसीराट्ठक् (४-४-२१)	५४६
सुधातुरकङ् च (४-१-९७)	४६१	स्थण्डिलाच्छयि (४-२-१५)	४८३	हलस्तीद्वितस्य (६४-१५०)	२४३
सुपः (१-४-१०३)	८०	स्थानान्तगोशाल (४-३-३५)	५१७	हलि च (८-२-७७)	१६६
सुपि च (७-३-१०२)	८५	स्थानान्ताद्विभाषा (५-४-१०)	६२७	हलि लोपः (७-३-११३)	१६०
सुपो धातुप्राप्ति (२-४-७१)	३१९	स्थानिवदादेशोऽन (१-१-५६)	२५	हलि सर्वोप्रांम् (८-३-२२)	७३
सुप्तिङन्तं पदम् (१-४-१४)	१८	स्थानेऽन्तरतमः (१-१-५०)	२१	हलोऽनन्तराः (१-१-७)	१८
सुप्रतिना मात्रार्थे (२-१-९)	३२४	स्थालीबिलात् (५-१-७०)	५६५	हलो यमां यमि (८-४-६४)	३१
सुप्रातसुश्वसुदि (५-४-१२०)	३९३	स्थूलदूरयुवहस्व (६-४-१५६)	६११	हल्ङ्घाब्भ्यो (६-१-६८)	१०८
सुवास्वादिभ्यो (४-२-७७)	४९७	स्थूलादिभ्यः प्रक्का (५-४-३)	६२५	हशि च (६-१-११४)	७१
सुषामादिषु च (८-३-९८)	४३९	स्थे च भाषायाम् (६-३-२०)	४२८	हस्ताज्जातौ (५-२-१३३)	६००
सुसर्वाधाजनपद (७-३-१२)	५१५	स्युशोऽनुदके क्तिन् (३-२-५८)	१९९	हायनान्तयुवा (५-१-१३०)	५७६
सुहृद्गृहदौ मित्रा (५-४-१५०)	३९८	स्युदेरीप्सितः (१-४-३६)	२९१	हितं भक्षाः (४-४-६५)	५४४
सूत्राच्च कोपधात् (४-२-६५)	४९५	स्वं रूपं शब्दस्या (१-१-६८)	१७	हिमकाषिहति (६-३-५४)	४३२
सूर्यतिथ्यागस्त्य (६-४-१४९)	२५३	स्वतन्त्रः कर्ता (१-४-५४)	२८६	हीने (१-४-८६)	२८३
सेनान्तलक्षण (४-१-१५२)	४७४	स्वमज्ञातिधनाख्या (१-१-३५)	९४	हीयमानपापयो (५-४-४७)	६३३
सेनाया वा (४-४-४५)	५४२	स्वमोर्नपुंसकात् (७-१-२३)	१४७	हृक्कोरन्यतर (१-४-५३)	२८०
सोऽचि लोपे (६-१-१३४)	७६	स्वयं केन (२-१-२५)	३३१	हृदयस्य प्रियः (४-४-९५)	५४८
सोदरायः (४-४-१०९)	५४९	स्वरादिनिपातम् (१-१-३७)	२२१	हृदयस्य हृल्लेख (६-३-५०)	४३१
सोऽपदादौ (८-३-३८)	६६	स्वरितेनाधिकारः (१-३-११)	२३	हृङ्गसिन्ध्वन्ते (७-३-१९)	४६३
सोमादृथण् (४-२-३०)	४८६	स्वसुदृङ् (४-१-१४३)	४७३	हेतुमनुष्येभ्यो (४-३-८१)	५०१
सोऽस्य निवासः (४-३-८९)	५२४	स्वागतादीनाञ्च (७-३-७)	५३६	हेतौ (२-३-२३)	१०१
सोऽस्यांशवल्लभृत (५-१-५६)	५६२	स्वाङ्गाञ्चेतः (६-३-४०)	३८७	हे मपरे वा (८-३-२६)	१०१
सोऽस्यादिरिति (४-२-५५)	४९१	स्वाङ्गाञ्चोपसर्जना (४-१-५४)	२६०	हैयङ्गर्वाणि गङ्गा (५-२-१)	१०१
सौ च (६-४-१३)	१६५	स्वाङ्गेभ्यः प्रसिते (५-२-६६)	५८८	हैह्यप्रयोगे हैह्यो (८-३-१)	१०१
स्कोः संयोगाद्योर (८-२-२९)	१७७	स्वादिष्वसर्वनाम् (१-४-१७)	१००	हो ङः (८-२-३१)	१०१
स्तेनाद्यञ्चलोप (५-१-१२५)	५७५	स्वामिन्नैश्वर्ये (५-२-१२६)	५९९	होलाभ्यदृङ् (५-१-१)	१०१
स्तोः श्चुना श्चुः (८-४-४०)	५३	स्वामीश्वराधिपति (२-३-३९)	३१४	हो हन्तेऽर्ष्णिषु (७-३-५४)	१०१
स्तोकान्तिकद्वार्य (२-१-३९)	३३६	स्वौजसमौदृच्छाभ्यां (४-१-२)	७९	हस्वं लघु (१-४-१०)	१९९
स्त्रियाः (६-४-७९)	१३७			हस्वनद्यापो नुट् (७-१-५४)	८७
स्त्रियाः पुंवल्लभित (६-३-३४)	३७७			हस्वस्य गुणः (७-३-१०८)	१०६
स्त्रियाम् (४-१-३)	२२७			हस्वात्तादौ तद्धि (८-३-१०१)	५०४
स्त्रियां संज्ञायाम् (५-४-१४३)	३९७			हस्वे (५-३-६६)	६१८
स्त्रियाञ्च (७-१-९६)	१४०			हस्वो नपुंसके प्रा (१-२-४७)	१४६
स्त्रियामवन्तिकु (४-१-१७४)	४७८				
स्त्री पुंश्च (१-२-६६)	४१४				

## ॥ अकाराद्यनुक्रमेण कौमुदीपूर्वार्धगतवार्तिकसूचिका ॥

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
अ		अन्येभ्योऽपि दृश्यते	१९१६	अव्ययानाम् भमात्रे	१३२४
अकचप्रकरणे तूष्णीमः	२०२८	१९१९, १९२७		अशिष्टव्यवहारे	५६८
अकर्मकधातुभिर्योगे	५३९	अन्वादेशे नपुंसके	४४२	अश्मनो विकारे	१५१४
अकारान्तोत्तरपदो द्विगुः	८२१	अपरस्यार्धे पश्चभावो	७३७	अष्टका पितृदेवत्ये	४६४
अक्षादूहिन्यामुपसंख्यानम्	७३	अपीत्वादीनामिति	१०४३	अष्टनः कपाले	८०७
अगोवत्सहलेष्विति	८५०	अपुरीति वक्तव्यम्	२१७	असंयुक्ता ये डलका	२९३
अग्निकालिभ्यां दग्वक्तव्यः	१०७८	अपो योनियन्मतुषु	९७६	असमासवद्भावे	२१४७
अग्निपदादिभ्य उप	१७६१	अप्रत्यादिभिरिति	६४०	असितपलितयो	४९६
अग्नीधः शरणे	१५००	अप्राणिष्वित्यपनीय	५८४	अस्तोश्चेति वक्तव्यम्	१००७
अग्रादिपश्चाद्धिमन्	१३९१	अभितःपरितः	५४४	अस्मिन्नर्थेऽणु ङिद्वा	१२०८
अङ्गक्षत्रधर्मत्रिपूर्वा	१२७०	अभितःपरितः	६५९	अस्य सम्बुद्धौ वा अनह्	४३६
अचि शीर्षे इति वाच्यम्	१६६७	अभिवादिदृशोरात्मनेपदे	५४१	अहरादीनां पर्यादिषु	१७२
अज्वरिसन्ताप्योरिति	६१५	अभुक्त्यर्थस्य न	५४४	अहर्ग्रहणं द्वन्द्वार्थम्	७८७
अज्जस उपसंख्यानम्	९६०	अभूततद्भावे इति	२११७	अहः खः क्रतौ	१२५१
अणु संज्ञायाम्	१७५८	अभ्यर्हितञ्च	९०५	<b>आ</b>	
अतद्धित इति वाच्यम्	१०५७	अभ्रकुंसादीनामिति	९९९	आकर्षात्पर्पादे	१६२५
अत्यादयः क्रान्ताद्यर्थे	७८०	अमानिनीति वक्तव्यम्	८४१	आकालाट्टंश्च	१७७७
अद्रुतायामसंहितम्	७५८	अमेहकृतसित्रेभ्य	१३२४	आख्यानाख्यायिकेतिहास	१२७०
अद्वन्द्वतत्पुरुषाविशेष	९३८	अरण्याणः	१३२५, १३५३	आर्माध्रसाधारणादञ्	२०९३
अधर्माच्चेति वक्तव्यम्	१५९१	अर्णसो लोपश्च	१९१६	आचार्यादणत्वं च	५०५
अध्यात्मादेष्टविध्यते	१४३७	अर्थाच्चासन्निहिते	१९४१	आदिखाद्योर्न	५४०
अध्वपरिमाणे च	६३	अर्थेन नित्यसमासो	६९८	आद्यादिभ्य उपसंख्यानम्	२१११
अनजादौ च विभाषा	२०३५	अर्थाच्चेति वक्तव्यम्	१६९०	आबन्तो वा	८२१
अनडुहः स्त्रियामां वा	४९८	अर्थक्षत्त्रियाभ्यां वा	५०५	आब्रह्मणं व्यर्थम्	४५२
अनपत्याधिकारस्थाञ् ङीप्	४७२	अर्हंतो नुम् च	१७८८	आमयस्योपसंख्यानम्	१९२८
अनव्ययस्येति वाच्यम्	१५२	अर्हाणां कर्तृत्वे	६३४	आसुध्यायणामुच्यपुत्रिका	९७९
अनाम्रवतिनगरीणा	११४	अलाबूतिलोमाभङ्गाभ्यो	१८३०	आशिषि वुनश्च	४६४
अनेकप्राप्तावेकत्र	९०३	अवरस्योपसंख्यानम्	६९३	आसुरेहपसंख्यानम्	४७७
अनेकशफेष्विति	९३९	अवर्णान्ताद्वा	९४१	आहृतप्रकरणे वारि	१७४१
अनो नलोपश्च वा	८२१	अवादयः कुष्ठाद्यर्थे	७८०	आहौ प्रभूतादिभ्यः	१५४९
अन्ताच्च	१३९१	अवारपाराद्विगृहीतादपि	१३१३	<b>इ</b>	
अन्ताच्च	९६९	अवेदुग्धे	१२४२	इकन्पदोत्तरपदाच्छतपष्टेः	१२७९
अन्त्यात्पूर्वो वा नुम्	४४३	अव्ययस्य च्वावीत्वं	२११८		



वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
इकारादाविति वाच्यम्	१५६०	ए		कृष्णि सम्पद्यमाने च	५८०
इके चरतासुपसंख्यानम्	९९१	एकतरात्प्रतिषेधो	३१६	केवलायाश्चेति	१६९८
इत्येऽनभ्याशास्य	१००७	एकतिङ् वाक्यम्	४०७	कोपधप्रतिषेधे	८३८
इदम इश् समसण्	१९७०	एकविभक्तावषष्ठ्यन्त	७१३	कौपिञ्जल	१५१२
इदमोऽशभावो	१९७०	एकाक्षरपूर्व	२०३७	क्तस्थेन्विषयस्य	६३३
इयं त्रिसूत्री पुंयोग	४९३	एकाचो न	८१	क्रियया यमभिप्रैति	५७०
इयङ्बुवङ्भावनाम	९९९	एकाचो नित्यम्	१५२४	क्रोशशतयोजनशतयो	१७३८
इरिकादिभ्यः प्रति	१०५१	एकादेशशास्त्रनिमित्त	१५५	क्लिन्नस्य चिल् पिङ्ग	१८३४
इवेन समासो	६५०	एतदो वाच्यः	१९७२	क्वौ जुमं न स्थानिवत्	२७३
ई		एते वांनावादय	४०७	क्षत्त्रियसमानशब्दा	११८६
ईकवच	१०७७	एवे चानियोगे	७८	क्षिपकादीनां च न	४६४
ईयसो बहुव्रीहेर्नेति	८९४	ओ		ख	
ईषद्गुणवचनेनेति	७५५	ओकारसकारभकारादौ सुपि	२०२८	खप्रत्ययानुत्पत्तौ	१८१३
उ		ओतो णिदिति वाच्यम्	२८५	खरुसंयोगोपधाच्च	५०२
उगिद्वर्णप्रहण	२६	ओत्वोष्ठयोः समासे	७९	खर्परे शरि वा	१५१
उत्तरपदं यत्प्राति	१०५५	औ		खलतिकादिषु	१३००
उत्तरपदलोपे न	४६४	औः श्यां प्रतिषेधो	३११	खलादिभ्य इनि	१२६०
उत्तरपदस्य चैति	९९५	औत्त्वप्रतिषेधः साकचकस्य	४३७	खुरखराभ्यां वा	८५७
उत्तरपदेन परिमाणिना	७१६	क		ख्यश्च	८५९
उत्पातेन ज्ञापिते च	५८०	कच्छ्वा ह्रस्वत्वं च	१९१४	ख्याजादेशे न	१३९
उपधिशब्दात् स्वार्थे	१६७५	कप्रत्ययत्रिकादेशौ	१८३४	ग	
उपमानात्पक्षाच्च पुच्छाच्च	५११	कबरमणिविषशरेभ्यो	५११	गजसहायाभ्यां	१२५१
उभयोऽन्यत्र	२१७	कमेरनिषेधः	६२७	गङ्गुदेः परा सप्तमी	८९८
उभसर्वतसोः कार्या	५४४	कम्बोजादिभ्य इति	११९४	गणिकाया यञिति	१२४८
उवर्णाङ्ग इलस्य च	२०३५	कर्मणः करणसंज्ञा	५७०	गतिकारकेतरपूर्व	२७२
उष्णभद्रयोः करणे वा	१००७	कर्मप्रवचनीयानां	७८०	गन्धस्येत्त्वे तदेकान्त	८७४
ऋ		कर्मव्यतिहारे	२१४७	गम्यमानापि	५९४
ऋलृवर्णयोर्मिथः	१२	कल्पच्छेदीयरी	८३६	गवि च युक्ते	८०७
ऋति सवर्णे ऋ वा	८५	काम्ये रेरेवेति	१५२	गिरिनद्यादीनां वा	१०५४
ऋतुनक्षत्राणां समाक्षरा	९०५	कारके छे च नायं	१०२५	गिलगिले च	१००७
ऋते च तृतीया	७३	कार्षापणाठिठन्	१६९०	गिलेऽगिलस्य	१००७
ऋतोऽद्विद्विध्या	१३९७	कालात्सप्तमी	५९४	गुणकर्मणि वेध्यते	६२३
ऋवर्णादपि	२०३५	कृक्कृत्यादीनामण्हादिषु	८३६	गुणवचनेभ्यो मनुषो	१८९६
ऋवर्णास्य णत्वं	२८२	कृद्योगा च षष्ठी	७०३	गुणात्तरेण तरलोप	७०३
ऌ		कृश्या न	९८६	गोरजादिप्रसङ्गे	१०७७
ऌति सवर्णे ऌ वा	८५	कृष्णोदकपाण्डुसंख्या	९४३	गेर्युतौ छन्दस्युप	६३

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
गोष्ठ्यादयः	१८३०	ज्योत्स्नादिभ्य उपसंख्यानम्	१९१०	त्र्युपाभ्यां चतुरो	९४५
<b>घ</b>		<b>ठ</b>		त्वतलोर्युणवचनस्य	८३६
घोषग्रहणमपि कर्तव्यम्	१५०७	ठक्छसोश्च	८३६	<b>थ</b>	
घ्यन्ताद्जायदन्तम्	९०४	<b>ड</b>		थाल्	८३६
<b>ण</b>		डाचि बहुलं द्वे	८२	<b>द</b>	
हावुत्तरपदे प्रतिषेधो	३५२	डाचि विवक्षिते	२१२८	दिक्छब्देभ्यस्तीरस्य	१०३४
<b>च</b>		<b>त</b>		दिवश्च दासे	९७९
चञ्चद्रहोरूप	२०७५	ततोऽभिगमनम्	१७३८	दुरो दाशनाशदम्	१०३४
चटकादिति वाच्यम्	११३४	तत्पचतीति	१७१८	दूरादेत्यः	१३२५
चतुरश्छयतावायक्षरस्य	१८५१	तत्परे च	५५	दृक्षे चेति वक्तव्यम्	१०१७, १०१८
चतुर्बादच	२०३५	तदन्ताच्च	१९४१	दृन्करपुनःपूर्वस्य	२८२, ३०६
चतुर्थादिनजादौ	२०३५	तदास्मिन्वर्तते	१२४१	दृशिर्ग्रहणाद्भवदादि	१९६३
चतुर्थ्यर्थ	१७१३	तदाहेति	१५४८	दृशेश्च	५४०
चतुर्मासाण्यो	१७५८	तदो दावचनमनर्थकं	१९६८	देवाद्यञौ	१०७७
चतुर्वर्णादीनां	१७८९	तद्ग्रहणोः करपत्यो	१०७१	देवानां प्रिय इति	९७९
चतुष्पाज्जातिरिति	७५३	तद्युक्तादध्वनः	५९४	दोष उपसंख्यानम्	१२२१
चयो द्वितीयाः शरि	१३०, २९४	तप्पूर्वमरुद्ग्रह्याम्	१९२८	द्युश्चोभयाद्ब्रह्मव्यः	१९७०
	४४३	तरसमपौ	८३६	द्वन्द्वतःपुरुषयोर्हरपदे	७२८
चरट्जातीयरौ	८३६	तस्य दोषः संयोगादि	२३५, ४३४	द्विगुप्राप्तापञ्चालम्पूर्वगति	८१२
चरणाद्धर्माप्राययोरिति	१५०६	तस्येदमित्यपत्येऽपि	१०८८	द्विगोर्नित्यम्	१८३८
चित्रारेवती	१४०८	तादर्थ्ये चतुर्थी	५८०	द्वितीयं सन्ध्यक्षरं	२०३७
चिरपहृत्परारिभ्य	१३९१	तारका ज्योतिषि	४६४	द्वित्वे गोर्युगच्	१८३०
चुल् च	१८३४	तावतिथेन गृह्णातीति	१८७७	द्विपर्यन्तानामेवेष्टिः	२६५
च्यर्थ इति वाच्यम्	७७५	तिलाग्निष्फला	१२४२	द्विषः शतुर्वा	६२७
<b>छ</b>		तित्थ्यनौ	८३६	द्व्यच्चयज्भ्यामेव	१०५१
छत्वममीति वाच्यम्	१२१	तिष्यपुष्ययोर्नक्षत्राणि	४९९	<b>ध</b>	
छन्दसि क्रमेके	४९६	तीयादीकक् स्वार्थे	१९९४	धमुञ्जन्तात्स्वार्थे	१९९१
छागवृषयोरपि	११७९	त्यकनश्च निषेधः	४६४	धर्मादिष्वनियमः	९०२
<b>ज</b>		त्यक्त्यपोश्च	४६३	धात्वन्तयकोस्तु	४६५
जल्पतिप्रभृतीनामुपसंख्यानम्	५४०	त्यदादितः शेषे पुंनपुंसक	९३८	धेनोर्भव्यायाम्	१००७
जातान्ताञ्च	५०८	त्यदादीनां फिच्वा	११८०	<b>न</b>	
जातार्थे प्रतिप्रसूतो	१४११	त्यदादीनां मिथः	९३८	नगपांसुपाण्डुभ्यश्च	१९१४
जातिकालसुखादि	८९९	त्यञ्जेष्टुव इति	१३२४	नञो नलोपस्तिङ्	७५८
जातिपूर्वाङ्गिति वक्तव्यम्	५०८	त्वतसौ	८३६	नञोऽस्त्यर्थानां वाच्यो	८३०
जगुप्साविराम	५८७	त्रिक्तुभ्यां हायन	४८६	नञ्जनीकक्ख्युंस्त रुण	४७०
		त्रौ च	१०२७	नराञ्चेति	१५९९

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
नवस्य नू आदेशः	२०९३	पालकान्ताञ्च	५०४	प्रादयो गताद्यर्थे	७८०
न विद्यायाः	१९९४	पाशकल्पककाम्ये	१५२	प्रादिभ्यो धातुजस्य	८३०
नश्च पुराणे प्रात्	२०९३	पिञ्जश्छन्दसि डिञ्च	१२४२	प्राद्दोढोढ्यैष्येषु	७३
न समासे	९१	पितुभ्रातरि व्यत्	१२४२	प्रायस्य चित्चित्तयोः	१०७१
नन्नासिकायाः	१६६६	पिशाङ्गादुपसंख्यानम्	४९६		
नानर्थकेऽलोऽन्त्य	३४७	पिशाचाच्च	१९३५	<b>फ</b>	
नान्तस्य टिलोपे	१४८८	पीतात्कन्	१२०३	फलपाकशुषामुप	१५४५
नित्यमान्नेडिते ङाच्चीति	२१२८	पुच्छाच्च	५११	फलबर्हाभ्यामिनच्	१९२८
निमित्तपर्यायप्रयोगे	६०८	पुण्यसुदिनाभ्यामहः	८२१	फलसेनावनस्पति	९१६
निमित्तात्कर्मयोगे	६३३	पुरुषाद्भविकार	१६७२	फल्गुन्यषाढाभ्यां	१४०८
नियन्तृकर्तृकस्य	५४०	पुंवद्भावप्रतिषेधोऽप्र	८३२		
निरादयः क्रान्ताद्यर्थे	७८०	पुष्पमूलेषु	१५४५	<b>ब</b>	
निष्के चेति वाच्यम्	९९४	पुंसानुजो जनुषान्ध	९६०	बलादूलः	१९२८
निसो गते	१३२४	पूरण इति वक्तव्यम्	९६३	बहिषष्टिलोपो यञ्च	१०७७
नीलादोषधौ	५००	पूरोरण्वक्तव्यः	११८६	बहुपूर्वाच्चेति	१६९५
नीत्या अन्वक्तव्यः	५००, १२०३	पूर्णमासादण्वक्तव्यः	१२४१	बहुव्रीहौ वा	४५६
नीबहोर्न	५४०	पूर्वत्रासिद्धे न	२३५, ४३४	बहूर्जि नुम्प्रतिषेधः	४४३
नुमचिर	२८०, २९९, ३२०, ३२२, ३२३	पूर्वपूर्वतरयोः	१९७०	बह्वल्पार्थान्मङ्गला	२१०९
नेतुर्नक्षत्रे अन्वक्तव्यः	८५४	पूर्वान्यान्यतर	१९७०	बाहूरुपूर्वपदाद्बलात्	१९४१
		पृच्छतौ सुन्नातादिभ्यः	१५४९	ब्रह्मवर्चसादुप	१७०५
		पृथिव्या जाञौ	१०७७	ब्राह्मणाच्छंसिन	९५९
<b>प</b>		पृथुमुदुभृशकृश	१७८७		
पञ्चजनादुपसंख्यानम्	१४३५	पृष्ठादुपसंख्यानम्	१२५०	<b>भ</b>	
पञ्चजनादुपसंख्यानम्	१६७१	प्रकृतिप्रत्ययार्थ	१८४६	भक्षेरहिंसार्थस्य न	५४०
पत्नाद्वाह्ये	१५०३	प्रकृत्या अके	१२४७	भद्राच्चेति वक्तव्यम्	२१३८
पथः संख्याव्ययादेः	८२१	प्रकृत्यादिभ्य उपसंख्यानम्	५६१	भयभीतभीतिभी	६९९
पथ्यध्यायन्याय	१३५३	प्रतिपदविधाना	७०४	भवने क्षेत्रे शाकट	१८३०
परस्मादेयव्यहानि	१९७०	प्रत्यये भाषायां	११६	भवार्थे तु लुग्वाच्यः	१०७७
परिमुखादिभ्य	१४३६	प्रथमलिङ्गग्रहणं च	२६६	भस्याडे तद्धिते	८३६, ८४२
परेर्बर्जने वाचनम्	२१४१	प्रमाणपरिमाणा	१८३८	भागरूपनामभ्यो	२०९३
पर्यायस्यैवेष्यते	८२६	प्रमाणे लः	१८३८	भावप्रत्ययान्ता	१५७०
पर्यादयो ग्लानाद्यर्थे	७८०	प्रयोजनं सुब्लोप	२१४६	भूमनिन्दाप्रशंसासु	१८९४
पर्शो णस् वक्तव्यः	१२५१	प्रवत्सतरकम्बल	७३	भोरान्जयविशां	९४
पत्यराजभ्यां चेति	९४६	प्रहरणार्थेभ्यः परे	९००	भ्रातुर्ज्यायसः	९०५
पाणिगृहीती भार्यायाम्	५०८	प्राक्शताद्वक्तव्यम्	८०८	भ्राष्ट्राभ्योरिन्धे	१००७
पाण्डोर्बर्जण्	११८६	प्राणिनि च	५००		
पात्राद्यन्तस्य न	८२१	प्राण्यङ्गादेव	१९०३	<b>म</b>	
पादशतग्रहणम्	२०७३			मत्स्यस्य ङथाम्	४९९, ५१८
				मनुष्यछुपि	१३००

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
महत आत्त्वे घासकर	८०७	लोम्रोऽपत्येषु बहु	२६५, १०७७	वेर्मो वक्तव्यः	८५९
महाजनाडुब्	१६७१	ल्यब्लोपे कर्मण्यधि	५९४	वैरे देवासुरादिभ्यः	१५०५
महानाम्न्यादिभ्यः	१७५८	व		व्यासवरुडनिषाद	१०९७
महिषाच्चैति	१३०६	वटकेभ्य इनिर्वाच्यः	१८८२	श	
मातृमातृकमातृषु वा	१००५	वत्वन्तात्स्वार्थे	१८३८	शकन्ध्वादिषु पररूपं	७९
मातरि विच्च	४९९, १२४२	वनो न हश इति	४५६	शकलकर्दमाभ्यां	१२०३
मातुर्दुलब्	१२४२	वयस्यचरम इति	४७८	शतरुद्राद् च	१२३०
मातृपितृभ्यां पितरि	१२४२	वयोवाचकस्यैव हा	४८६	शब्दायतेर्न	५४०
मामकनरकयोः	४६३	वर्णका तान्तवे	४६४	शरः खयः	१३८
मासश्छन्दसि	३१७	वर्णानामानुपूर्व्येण	९०५	शसि बह्वल्पाथस्य	८३६
मांसपृतनासान्	२९५	वर्तका शकुनौ प्राचाम्	४६४	शाकपार्थिवार्दीनां	७३९
मिथोऽनयोः समासे	८९८	वहेस्तुराणि च	१५००	शिखामालासं	१९२३
सुहुसः प्रतिषेधः	१५५	वा गोमयेषु	१३५३	शीतोष्णतृप्रेभ्य	१९२८
मूलाञ्जनः	४५४	वाग्दिकपश्यञ्चौ	९७९	शीले क्ने मलोपश्च	२०२८
य		वातपित्तश्लेष्मभ्यः	१७०४	शुनो दन्तदंष्ट्राकर्ण	१०४९
यज्ञात्विग्भ्यां	१७३५	वातात्समूहे	१९२८	शद्वा चामहत्पूर्वा	४५४
यणो मयो द्वे वाच्ये	५४	वा नामधेयस्य	१३३८	शृङ्गशृन्दाभ्यामारकन्	१९२८
यणः प्रतिषेधो	५४	वा प्रियस्य	८९८	शेफपुच्छलाङ्गुलेषु	९७९
यतश्चाध्वकाल	५९४	वायुशब्दप्रयोगे	९२२	शेषे विभाषा	६२४
यवनाल्लिप्याम्	५०५	वा हतजग्धयोः	५५	श्रविष्ठाषाढाभ्यां	१४०८
यवलपरे यवला	१२७	वा हितनाम्न इति	११५७	श्रेण्यादिषु च्यर्थवचनं	७३८
यवाद्दोषे	५०५	विद्यायोनिसम्बन्धेभ्य	९८१	श्रोत्रियस्य यलोपश्च	१७९५
युवादिर्न	१०५५	विद्यालक्षण	१२७०	श्वशुरस्योकाराकारलोपश्च	५२३
यूनश्च कुत्सायां	१०९२	विनापि प्रत्ययं	२०३५	ष	
र		विभक्तौ लिङ्गविशिष्टा	३००	षट्त्वे षङ्गवच्	१८३०
रज्ज्वादिपर्युदासाद्	५२१	विभाजयितुर्णि	१५९९	षष उत्त्वं दत्तदशधा	८११
रत्वात्पूर्वविप्रतिषेधेन नुम्	३००	विभाषाप्रकरणे	२२६	षषष्ठाजादिवचना	२०३७
रप्रकरणे खमुखकु	१९१४	विशसितुरिड्लोप	१५९९	षायञश्चाब्वाच्यः	५२८
राज्ञो जातावेवेति	११५३	विष्णौ न	९२५	स	
रूपप्पाशपौ	८३६	विष्वगित्युत्तर	१९०७	संख्यापूर्वपदानां	१६८३
रूपरात्रिरथन्थ	१७२	विस्तारे पटच्	१८३०	संख्याया अल्पीयस्याः	८९८
ल		वृक्षादौ विशेषणामेव	९१६	संख्याया नदीगोदा	१९४३
लघ्वक्षरं पूर्वम्	९०५	वृत्तेश्च	१९०८	संख्यायास्तत्पुरुषस्य	८५१
लिङ्गबाधनं वा	२१००	वृद्धस्य च पूजायां	१०९२	संघाते कंटच्	१८३०
लोकस्य पृणे	१००७	वृद्धाच्चैति वक्तव्यम्	१२४७	संज्ञायां वा	५००
लोपः पूर्वपदस्य	२०३५	वृद्धेर्वृधुषिभावो	१५८०	संज्ञायां स्वार्थे	१७२४
		वृद्धयौत्त्वतृज्वद्भाव	३२०	संज्ञोपसर्जनीभूतास्तु	२२२

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
सम्पुङ्गानां सो	१३८, १३९	सविशेषणस्य प्रतिषेधः	८१८	स्त्रीप्रत्यययोरकाकारयो	६२४
सम्बुद्धौ नपुंसकानां	३६८	सहायाद्वा	१७९७	स्थान्नोऽकारः	१०७७
सम्भ्रजानिनशण	४५४	सहितसहाभ्यां चैति	५२५	स्थेणोर्द्धीति वक्तव्यम्	९०७
सम्भ्रमेण प्रवृत्तौ	२१४७	साध्वसाधुप्रयोगे च	६३३	स्नेहे तैलच्	१८३०
सदच्काण्डप्रान्त	४५४	सामान्ये नपुंसकम्	८२१	स्वतिभ्यामेव	९५४
समानवाक्ये निघात	४०७	सिति च	९१	स्वरूपस्य	१५८५
समानस्य	१९७०	सीमन्तः केशवेशे	७९	स्वादीरेरिणोः	७३
समासप्रत्ययविधौ	२६	सुसर्वाधदिकच्छब्देभ्यो	१३९८	स्वार्थ उपसंख्यानम्	१२६४
समाहारे चायमिष्यते	६७४	सूतकापुत्रिका	४६४	ह	
समिधामाधाने	१५००	सूत्रान्तात्त्वकल्पा	१२७०	हयगवयमुकयमनुष्य	५१८
सर्वजनाट्टल्	१६७१	सूर्यागस्त्ययोश्छे	४९९	हरिद्रामहार	१२०३
सर्वत्वामि	१२२६	सूर्यादिवतायां चाब्वाच्यः	५०४	हरातक्यादिषु	१३००
सर्वनामसंख्ययोरुप	८९८	स्तोमे ङविधिः	१७२४	हितयोगे च	५८०
सर्वनाम्नो वृत्तिमात्रे	७२८, २१४७	स्त्रियां न	९४	हिमाच्लुः	१९२८
सर्वाण्यो वेति	१६७२	स्त्रियाम्	४८४	हिमारण्ययोर्महत्त्वे	५०५
सर्वादेश्च	१९४१	स्त्रियामपत्ये	११३४	हृदयाच्चालुरन्यतरस्याम्	१९२८
सर्वादेः सादेश्च	१२७०, १७८९	स्त्रीनपुंसकयोरुत्तर	२१४७	हृद्युभ्यां च	९६७
सर्वोभयार्था	१९५६				

## ॥ कौमुदीपूर्वार्धगतपरिभाषासूचिका ॥

परिभाषा	सूत्रम्	परिभाषा	सूत्रम्	परिभाषा	सूत्रम्
अकृतव्यूहाः	४६, ४१७, ४३५	गतिकारकोपपदानां	७८२	प्रातिपदिकग्रहणे	१८२
अङ्कार्ये कृते	३८८	ताच्छीलिके णेऽपि	४७०	यत्रानेकविधमान्तर्य	३९
अनन्तरस्य विधिर्वा	३५९	नानर्थकेऽलोन्यविधिर	३४७	लक्षणप्रतिपदोक्तयोः	८०७
अनिनस्मन्ग्रहणा	३५९, ८९०	नानुबन्धकृतमनेकाल्त्वम्	२१४	लाश्रयमनुबन्धकार्य	४७०
अन्त्यबाधेऽन्त्यसदेश्च	४१९	निर्दिश्यमानस्यादेशा	२२७	संज्ञाविधौ प्रत्ययग्रहणे	२१७
अर्थबद्ग्रहणे नानर्थकस्य	७३	पदाङ्गाधिकारे	२२७	संज्ञापूर्वको विधिरनित्यः	८४७
असिद्धे बहिरङ्गमन्तरङ्गे	४६	परनित्यान्तरङ्गापवादानामु	४६	सक्षिपातलक्षणो	२०४
उत्तरपदाधिकारे तदन्त	९८८	पुरस्तादपवादा	१९१	सक्षियोगशिष्टानाम्	१३११
उपपदविभक्तेः कारक	५८३	प्रकृतिवदनुकरणम्	२८३	स्त्रीप्रत्यये चानुपसर्जने च	१००४
कृद्ग्रहणे गतिकारक	६९४	प्रत्ययग्रहणे तदन्ता	११७, ४५६		















आदनूर् . ब्रह्मश्री. पण्डित. शं . चन्द्रशेखरशास्त्री.

*Founder of 'The Sri Balamanorama Series'*